

22500

॥ श्रीः ॥

* काशी-संस्कृत-ग्रन्थमाला *

३११

६

(न्यायविभागे (१) प्रथमं पुष्पम्)

श्रीविश्वनाथपञ्चाननभट्टाचार्यविरचिता

कारिकावली-मुक्तावली

श्रीमहादेवभट्टारब्धेन श्रीदिनकरभट्टप्रपूरितेन

(दिनकरी) प्रकाशाख्यव्याख्यानेन श्रीरामरुद्रभट्टाचार्यारब्धेन

पण्डितराजश्रीराजेश्वरशास्त्रिप्रपूरितेन

(रामरुद्री) तरङ्गिण्याख्यव्याख्यानेन च विभूषिता ।

श्रीपूज्यपादगुरुवरपण्डितराज श्रीराजेश्वरशास्त्रिद्राविडमहोदयानामन्तेवासिना

काशीस्थसाङ्गवेदमहाविद्यालयोपाध्यक्षेण

श्रीहरिरामशुक्लन्यायाचार्येण सम्पादिता ।

(सुपरिष्कृतं द्वितीयं संस्करणम्)

प्रकाशकः

जयकृष्णदास हरिदास गुप्तः,
धौखम्बा संस्कृत सीरिज आफिस,
विद्याविद्यास प्रेस, बनारस ।

प्रकाशकः

जयकृष्णदास हरिदास गुप्तः-
चौखम्बा संस्कृत सीरिज आफिस
बनारस-१

सर्वेऽधिकाराः प्रकाशकाधीनाः

मुद्रकः—

विद्याविलास प्रेस,

बनारस-१

श्रीगुरुःशरणम् ।

किञ्चित्प्रास्ताविकम्

अथेदं पूज्यवरैः श्रीमद्भिर्गुरुवरैः प्रपूरितरामरुद्रीटीकासनाथदिनकरी-
व्याख्यासहिताया न्यायसिद्धान्तमुक्तावल्या द्वितीयं संस्करणं विपश्चिदपश्चिमानां
पुरत उपह्रियते । मुक्तावलीरचयितुर्विश्वनाथन्यायपञ्चाननस्याधमर्णं सर्वमेव नैया-
यिककुलं किम्बहुना पण्डितकुलमिति ग्रन्थस्यास्य विषये किं विशेषतो वक्तव्यम् ।
यद्यपि चान्या बह्वचः सन्ति व्याख्याः सिद्धान्तमुक्तावल्यास्तथापि मुक्तावलीप्रका-
शापरनाम्नी दिनकरीव्याख्या सर्वा अपि ता अतिशेते इत्यपि न तिरोहितं
सूक्ष्मेक्षिकया तामवलोकयताम् । गोलोकीत्यादिषु क्रोडपत्रग्रन्थेषु तस्या उद्धरणमपि
एतदेवोपोद्धृत्यति । यद्यपि कैश्चिद्वाख्यातृभिर्बहुशः कृतमस्ति दिनकर्याः खण्डनं,
परं वस्तुस्थितिमालोचयतां मर्मज्ञानां पुरतः स प्रयत्नो विफल एवेति स्पष्टमनु-
भवपथमारोहत्येव ।

दिनकरीव्याख्याया यथावत्तात्पर्यस्फोरिणी मुक्तावल्याश्चानेकत्र भावं प्रकट-
यन्ती रामरुद्रीव्याख्या अपि अनितरसाधारण्येव यद्यपि, तथापि तस्याः शब्द-
खण्डान्ते भाग एव विश्रान्तेः, गुणनिरूपणे तादृश्या एव दिनकरीव्याख्याया
आवश्यकतामनुभवन्तोपि विद्वांसो विद्यार्थिनश्च तस्या अभावेन बहोर्दिनादिमां
श्रुतिमनुभवन्ति स्म । सेयं श्रुतिः साक्षाद्विश्वनाथमूर्तिभिः प्रातःस्मरणीयैरस्मद्गुरु-
वरैः सर्वथा दूरीकृतेति तु विज्ञानन्त्येव विद्वांसः । स्वकीयेऽल्पीयस्येव वयसि
विरचितोऽयं ग्रन्थः रामरुद्र्याः सर्वथैव सादृश्यमावहन् क्वचित् गुणत्वजातिसा-
धनपाकजप्रक्रियादिविचारावसरे पूर्वग्रन्थापेक्षयापि च विचारगाम्भीर्यमुद्रहन्
आन्तं रामरुद्रीत्यन्वर्थनामधारणे सर्वथा योग्य एवेत्यत्र न विप्रतिपत्तिलेशोपि ।
नात्यन्तमाकर्षकेपि प्रथमसंस्करणे एतावत्येव कालेऽस्य द्वितीयं संस्करणं विदु-
षामेतद्ग्रन्थे स्नेहातिशयं व्यङ्ग्यत्येव । गुणनिरूपणविषये यावान्विचारोऽत्र ग्रन्थे
उपलभ्यते तावतामेकत्र क्वचिदपि ग्रन्थे लब्धिरशक्यैवेत्यपि न विदुषां तिरोहि-
तम् । ग्रन्थस्यास्यान्तिमसंशोधनपत्र (प्रफ) मात्रसंशोधनकार्यमङ्गीकुर्वन्तं माम-
प्रदर्शयैव केषाञ्चित्तेषां प्रकाशनेन संशोधकान्तरकृताः, इतरत्राच मदीयानवधान-
तया, सीसकान्नरसंयोजकदोषेण वा जाता अशुद्धीः संशोध्य गुणैकपक्षपातिनो
विद्वांसोऽनुगृहीयुरिति साञ्जलिवन्धमभ्यर्थयते ।

विदुषामनुचरः—

हरिराम शुक्लः

विषयः	पृष्ठतः	पृष्ठपर्यन्तम्
७१ आत्मप्रमाणनिरूपणम्	१७१	१७३
७३ प्रत्यक्षलक्षणम्	१७३	१७६
७४ अनुमित्यादिलक्षणम्	१७७	१७८
७५ प्रत्यक्षविभागनिरूपणम्	१७९	१७९
७६ प्रत्यक्षविषयकथनम्	१७९	१८१
७७ त्वङ्मनोयोगस्य ज्ञानहेतुत्वसाधनम्	१८१	१८४
७८ मनोप्राह्यविषयकथनम्	१८२	१८५
७९ निर्विकल्पकनिरूपणम्	१८६	१८७
८० हृन्मिथ्यनिरूपणम्	१८८	१८९
८१ षड्विधसन्निकर्षनिरूपणम्	१८९	१९२
८२ विशेषणतासन्निकर्षनिरूपणम्	१९३	१९४
८३ योगयानुपलब्धिविचारः	१९५	२०२
८४ सामान्यलक्षणानिरूपणम्	२०२	२०६
८५ ज्ञानलक्षणयोगजनिरूपणम्	२०७	२०९
८६ अनुमितिनिरूपणम्	२०९	२१०
८७ अनुमितिकारणविचारः	२११	२१५
८८ पूर्वपक्षव्याप्तिनिरूपणम्	२१६	२१९
८९ सिद्धान्तव्याप्तिनिरूपणम्	२२०	२३०
९० पक्षतानिरूपणम्	२३१	२३७
९१ हेत्वाभाससामान्यनिरूपणम्	२३८	२४५
९२ हेत्वाभासविशेषनिरूपणम्	२४६	२६०
९३ उपमाननिरूपणम्	२६०	२६२
९४ शाब्दबोधनिरूपणम्	२६३	२६४
९५ शक्तिनिरूपणम्	२६५	२६६
९६ शक्तिग्रहोपायनिरूपणम्	२६६	२७६
९७ जातिशक्तिवादविचारः	२७६	२८०
९८ तदादिपदार्थनिरूपणम् (दिनकरी)	२८१	२८२
९९ पदविभागः	२८२	२८५
१०० लक्षणानिरूपणम्	२८५	२८७
१०१ आसत्तिनिरूपणम्	२८७	२८८
१०२ योष्यतानिरूपणम्	२८९	२९१
१०३ आकाङ्क्षानिरूपणम्	२९१	२९४
१०४ तात्पर्यनिरूपणम्	२९५	२९७
१०५ स्मरणनिरूपणम्	२९९	३०७
१०६ मनसि प्रमाणकथनम्	३०७	३२८
१०७ मनसोऽणुत्वसाधनम्	३२८	३३२
१०८ गुणत्वजातिसाधनम्	३३३	३३७
१०९ गुणलक्षणनिरूपणम्	३३८	३४४

विषयः	पृष्ठतः	पृष्ठपर्यन्तम्
११० मूर्तगुणनिरूपणम्	३४५	३४७
१११ अमूर्तगुणनिरूपणम्	३४६	३४६
११२ उभयगुणनिरूपणम्	३४९	३५०
११३ अनेकाश्रितगुणनिरूपणम्	३५१	३५१
११४ विशेषगुणनिरूपणम्	३५२	३५५
११५ सामान्यगुणनिरूपणम्	३५६	३५९
११६ द्वीन्द्रियग्राह्यनिरूपणम्	३६०	३६०
११७ एकैकेन्द्रियग्राह्यगुणनिरूपणम्	३६०	३६०
११८ अकारणोत्पन्नगुणनिरूपणम्	३६१	३६१
११९ कारणगुणोत्पन्नगुणनिरूपणम्	३६२	३६४
१२० कर्मजगुणनिरूपणम्	३६५	३६६
१२१ असमवायिगुणनिरूपणम्	३६६	३६८
१२२ निमित्तकारणगुणनिरूपणम्	३६९	३७०
१२३ द्विविधकारणगुणनिरूपणम्	३७१	३७२
१२४ रूपनिरूपणम्	३७३	३८६
१२५ चित्ररूपनिरूपणम्	३८६	३९२
१२६ रसनिरूपणम्	३९४	३९४
१२७ गन्धनिरूपणम्	३९४	३९५
१२८ स्पर्शनिरूपणम्	३९५	३९५
१२९ पीलुपाकवादनिरूपणम्	३९५	४२१
१३० पिठरपाकवादनिरूपणम्	४२२	४२४
१३१ सङ्ख्यानिरूपणम्	४२५	४२६
१३२ परिमाणनिरूपणम्	४५७	४६३
१३३ पृथक्त्वनिरूपणम्	४६३	४६४
१३४ संयोगनिरूपणम्	४६५	४६८
१३५ प्रसङ्गतः कर्मनिरूपणम् (रामरुद्री)	४६८	४७०
१३६ विभागनिरूपणम्	४७१	४७३
१३७ परत्वापरस्वनिरूपणम्	४७३	४७४
१३८ बुद्धिनिरूपणम्	४७४	४७५
१३९ अमनिरूपणम्	४७६	४७९
१४० संशयनिरूपणम्	४८०	४८२
१४१ अप्रमाजनकदोषनिरूपणम्	४८२	४८३
१४२ प्रमाजनकगुणनिरूपणम्	४८३	४८४
१४३ प्रामाण्यपरस्वनिरूपणम्	४८५	४८६
१४४ अन्यथाख्यातिनिरूपणम्	४८७	४८६
१४५ व्याप्तिग्रहोपायनिरूपणम्	४९०	४९१

विषयः	पृष्ठतः	पृष्ठपर्यन्तम्
१४६ उपाधिनिरूपणम्	४९३	४९४
१४७ उपाधिप्रयोजननिरूपणम्	४९५	४९६
१४८ शब्दोपमानप्रामाण्यवस्थापनम्	४९६	५००
१४९ व्यतिरेकव्याप्तिनिरूपणम्	५०१	५०३
१५० अर्थापत्तेः प्रमाणान्तरस्वनिरासः	५०३	५०४
१५१ सुखनिरूपणम्	५०४	५०४
१५२ दुःखनिरूपणम्	५०४	५०४
१५३ हृष्टानिरूपणम्	५०५	५०६
१५४ द्वेषनिरूपणम्	५०९	५१०
१५५ प्रयत्ननिरूपणम्	५१०	५१२
१५६ विध्यर्थनिरूपणम्	५१३	५१५
१५७ विधिनिरूपणम्	५२१	५२८
१५८ याननिरूपणम्	५२६	५३६
१५९ गुरुत्वनिरूपणम्	५३७	५३७
१६० स्थितिस्थापकनिरूपणम्	५३८	५४०
१६१ अदृष्टनिरूपणम्	५४१	५४५
१६२ शब्दनिरूपणम्	५४५	५४७



प्राप्तिस्थानम्—

जयकृष्णदास-हरिदासगुप्तः

चौखम्बा संस्कृत सीरिज आफिस

बनारस-१

श्रीविश्वनाथपञ्चाननभट्टाचार्यविरचित—

—ॐ न्यायसिद्धान्तमुक्तावली ॐ—

श्रीमहादेवभट्टारब्धेन श्रीदिनकरभट्टप्रपूरितेन प्रकाश(दिनकरी)व्याख्या-
नेन तदुपरि श्रीरामरुद्रभट्टाचार्यारब्धया पण्डितराजश्रीराजेश्वर-
शास्त्रिप्रपूरितया तरङ्गिणी(रामरुद्री)टीकया सहिता ।

मुक्तावली ।

चूडामणीकृतविधुर्वलयीकृतवासुकिः ।

भवो भवतु भव्याय लीलाताण्डवपण्डितः ॥ १ ॥

दिनकरी (प्रकाशः) ।

लक्ष्मीपादयुगं प्रणम्य पितरं श्रीबालकृष्णाऽभिधं

भारद्वाजकुलाम्बुधो विधुमिव श्रीगौरवाऽऽस्याऽम्बुजात् ।

ज्ञात्वाऽशेषमतं मितेन वचसा सिद्धान्तमुक्तावली—

गूढार्थस्तनुते यथामति महादेवः परेषां मुदे(१) ॥ १ ॥

तत्र तावद्भाषापरिच्छेदव्याख्यानं चिकीर्षुर्विश्वनाथपञ्चाननो निर्विघ्नपरिसमाप्तये कृत-
स्येश्वरनिर्देशरूपमङ्गलस्य शिष्या अप्येवं कुर्युरिति शिष्यशिक्षायै निबन्धनं कुर्वन्नीश्वरं
प्रार्थयते—चूडामणीकृतेति । लीलेति । इदं च विशेष्यं, नातः समाप्तपुनरात्तत्वं दोषः ।

रामरुद्री(तरङ्गिणी) ।

तातस्य तर्कसरसीरुहकाननेषु रामेश्वरस्य तरणेश्वरणौ प्रणम्य ।

श्रीरामरुद्रसुकृती कृतिनां हिताय लीलावशात्किमपि कौतुकमन्तनीति ॥ १ ॥

जाने कदाचिदपि नैव शिवस्वरूपात्तात्पुनः परमद्वैतमन्यदत्र ।

तस्मादिमां कृतिमिहाऽद्य तरङ्गिणीत्यात्पाद्याय तच्चरणयोः परिव्रजयामि ॥ २ ॥

तरङ्गिणीर्थं सफलोक्तिवाचो मुदे बुधानां तरसा विदे च ।

भूयात्सदाऽलं निखिलाऽण्डभाण्डकीर्तिप्रभाजातविभूषितानाम् ॥ ३ ॥

सिद्धान्तमुक्तावलीव्याख्याचिकीर्षुर्महादेवः प्रारिप्सितग्रन्थविघ्नविघाताय कृतं तातनमस्काररूपं
मङ्गलं शिष्यशिक्षार्थमादौ निबध्नाति—लक्ष्मीति । गूढार्थस्तनुते—विस्तारयतीत्यर्थः । अन्यत्र(२)
विस्तारो नाम नानाजनसम्बन्धः, प्रकृते तु स्वविषयकज्ञानवस्त्वमेवेति भावः । तत्र तावद्विति । निपातो
वाक्याऽनङ्कारे । शिष्या अप्येवं कुर्युरिति । अत्र “इति” शब्दस्य उक्ताऽऽकारकाऽभिप्रायोऽर्थः ।
इतिशब्दस्याऽव्ययतया तृतीयाऽन्तत्वेन शिष्या अप्येवं कुर्युरित्याकारकाऽभिप्रायेणेत्यर्थः पर्यवसितः ।
एतेन शिष्या अप्येवं कुर्युरित्याकारकज्ञानेच्छाशब्दानां शिष्यशिक्षाऽनात्मकतया “कुर्युरिति शिष्याशि-
क्षायै” इति ग्रन्थाऽसङ्गतिः, स्वकर्तव्यत्वेन ज्ञानस्यैव शिक्षाशब्दार्थत्वादिति निरस्तम् । समाप्तपुनरा-

(१) ‘कृते’ इत्यपि पाठः ।

(२) “अर्थस्य” इति पाठाऽपि ।

दिनकरी ।

वस्तुतस्तु—विधोः किमिति चूडामणीकरणं ? किमर्थं वा वासुकेर्वलवीकरणम् ? इत्याकाङ्क्षायां (१) निराकाङ्क्षप्रतिपत्तिर्न सम्भवतीति लीलेत्यादिविशेषणाऽनुक्तौ विवक्षिताऽन्वयबोधोभावाच्चाऽयमत्र दोषः । उत्थाप्याऽऽकाङ्क्षया विशेषणाऽन्वय एव तत्प्रसरादिति । लीलया ताण्डवं नृत्यं, तत्र पण्डितोऽभिज्ञ इत्यर्थः । अनेन च नृत्यविशिष्टतया स्मृतिविषयत्वात् प्रार्थिता अर्थाः सम्भवन्त्येवेति सूचितम् । ननु भूषणरहितस्य कथं नृत्यं ? तत्राऽऽह—
रामरुद्री ।

तत्त्वमिति । क्रियाऽन्वयेन शान्ताऽऽकाङ्क्षस्य विशेष्यवाचकपदस्य विशेषणान्तराऽन्वयार्थं पुनरनुसन्धानं समाप्तपुनरात्तत्त्वं काव्यदोषः । प्रकृते हि “चूडामणीकृतविधुर्वलवीकृतवासुकिः । भवो भवतु भव्याय लीलाताण्डवपण्डित” इत्यत्र भवो भव्याय भवत्वित्येतावताऽन्वयबोधेनैव भवपदस्य शान्ताऽऽकाङ्क्षतयोत्तरत्र विद्यमानस्य “लीलाताण्डवपण्डित” इति विशेषणस्याऽन्वयार्थं स भवः पुनः कीदृश ? इत्याकाङ्क्षासम्पादनाय भवपदेन भवस्मरणस्यावश्यकतया भवति समाप्तपुनरात्तत्त्वं दोष इति भावः ।

ननु जातितद्भिन्नप्रवृत्तिनिमित्तकशब्दानां मध्ये जातिप्रवृत्तिनिमित्तकमेव विशेष्यवाचकमिति नियमः । अन्यथा नीलोत्पलमित्यादिवदुत्पलनीलमित्यादेरपि प्रयोगस्य प्रसङ्गात्, तथाहि—समासविधायकसूत्रे यत्प्रथमान्तपदनिर्दिष्टं तत्समासे पूर्वं निपततीति नियमः, “विशेषणं विशेष्येण” इति कर्मधारयविधायकसूत्रे विशेषणवाचकपदस्य प्रथमान्तपदनिर्दिष्टत्वात्पूर्वं निपातनियमः, नीलोत्पलयोर्विशेषणविशेष्यभावे नियामकाभावे उत्पलस्य विशेषणत्वविवक्षयोत्पलनीलमिति प्रयोगः स्यादेव, तस्माज्जातिप्रवृत्तिनिमित्तकत्वादुत्पलपदस्य विशेष्यवाचकत्वमेवेत्यवश्यमङ्गीकरणीयम्, तथा च शिवशरीरवृत्तिजातिविशेषप्रवृत्तिनिमित्तकस्य भवशब्दस्य विशेषणपरत्वाऽनुपपत्तिः । न चैकव्यक्तिकत्वाद्भवत्वं न जातिरिति वाच्यम् । कल्पभेदेन शिवशरीरस्यापि भिन्नत्वात् । न च भवः सर्वं जानातीति प्रतीत्यनुपपत्तिः, अवच्छेदकतासम्बन्धेन ज्ञानवस्त्वबोधकत्वस्येश्वरज्ञानस्य किञ्चिदनवच्छिन्नत्वेन स्वीकर्तुमशक्यत्वादिति वाच्यम् । स्वाश्रयावच्छिन्नत्वसम्बन्धेन तादृशवैजात्यविशिष्टनैतन्य (चेतन)स्यैव भवपदार्थत्वोपगमात् । स्वाश्रयावच्छिन्नत्वं स्वनिष्ठकर्माऽसाधारणकारणयत्नवत्त्वसम्बन्धेन स्वाश्रयविशिष्टमिति बोध्यम् । न च भवत्वस्माज्जगदिति व्युत्पत्त्या जगत्कारणत्वमेव भवपदप्रवृत्तिनिमित्तं, न तु जातिविशेष इति वाच्यम् । “योगाद्देवर्षीयस्त्वात्” इत्यभियुक्तोक्त्या शीघ्रोपस्थितिकरुढ्यर्थमादाय शान्ताऽऽकाङ्क्षाऽन्वयबोधोपपत्तौ विलम्बोपस्थितिकयोगार्थमादायाऽन्वयबोधाऽनुपपत्तादने समाप्तपुनरात्तत्त्वदोषस्याऽऽवश्यकत्वादित्यत्र आह—**वस्तुतस्त्विति । इत्याऽऽकाङ्क्षायामिति ।** सत्यामिति शेषः । **निराकाङ्क्षप्रतिपत्तिर्न सम्भवतीति ।** श्रोतृताऽनुत्पन्नाऽऽकाङ्क्षाकशाब्दबोधो न भवतीत्यर्थः । **विवक्षिताऽन्वयबोधेति ।** विशेष्यवाचकपदेन निरुक्तनिराकाङ्क्षाऽन्वयबोधजननोत्तरं विशेषणाऽन्तराऽन्वयार्थं विशेष्यवाचकपदस्य पुनरनुसन्धानं समाप्तपुनरात्तत्वमिति समाप्तपुनरात्तत्वक्षणवटकत्वेन विवक्षितो यो निराकाङ्क्षाऽन्वयबोधस्तदभावादित्यर्थः । “लीलेत्यादिविशेषणाऽनुक्तौ”वित्यनेन तादृशविशेषणोक्तौ तादृशविशेषणसहितेतरवाक्यजन्याऽन्वयबोध एव विवक्षिताऽन्वयबोधो भवतीति सूचितम् । नन्वेवं समाप्तपुनरात्तत्त्वं काऽपि दोषो न स्यात्, शाब्दबोधमात्रे आकाङ्क्षायाः प्रयोजकत्वेन विशेषणाऽन्तराऽन्वयार्थं स कीदृश ? इत्यादिर्यकिञ्चिदाकाङ्क्षायाः कल्पनीयतया काऽपि निराकाङ्क्षप्रतिपत्तिरसम्भवादित्यत्र आह—**उत्थाप्याऽऽकाङ्क्षयेति ।** अनियताऽऽकाङ्क्षयेत्यर्थः । क्रियाकारकपदानां परस्परकाङ्क्षा नियता, पुत्रादिपदानामपि पित्राद्याकाङ्क्षा (२) नियता, एवं प्रयोजनाकाङ्क्षाऽपि नियतैव, प्रयोजनाऽभावे वाक्यार्थस्यैवाऽसिद्धिप्रसङ्गात् । भवः कीदृश ? इत्याद्याऽऽकाङ्क्षा तु न नियता, तथा च नियताकाङ्क्षारहिताऽन्वयबोधोत्तरं विशेष्यवाचकपदस्य पुनरनुसन्धानमेव समाप्तपुनरात्तत्वमिति

(१) ‘काङ्क्षया’ इत्यपि पाठः ।

(२) ‘प्रतियोग्याकाङ्क्षा’ इत्यन्यत्र पाठः ।

मुक्तावली ।

निजनिर्मितकारिकावलीमतिसङ्क्षिप्तचिरन्तनोक्तिभिः ।

विशदीकरवाणि कौतुकाच्च नु राजीवदयावशंवदः ॥ २ ॥

दिनकरी ।

चूणामणीकृतेति । अचूडामणिश्चूडामणिवत् सम्पद्यत इति चूडामणीकृतो विधुर्येन स तथोक्तः । वलयीकृतेति । अवलयं वलयवत् सम्पद्यत इति वलयीकृतः, वलयीकृतो वासुकिर्येन स तथेत्यर्थः ॥ १ ॥

शिष्याऽवधानाय प्रतिजानीते—निजनिर्मितेति । निजेन स्वेन निर्मिता रचिता या कारिकावली ताम् । अति, अत्यन्तं, सङ्क्षेपः शब्दसङ्क्षेपो यामु ता अतिसङ्क्षिप्तास्तादृश्यश्च ताश्चिरन्तनानां कणादप्रभृतीनां या उक्तयो वचांसि—वचःप्रतिपाद्या युक्तयस्ताभिरहं विशदीकरवाणि प्रकटीकरोमीत्यर्थः । ननु लीलावत्यादिप्राचीननिबन्धाऽध्ययनेनैव कारिकावलीप्रतिपादितोऽर्थो बोद्धव्य इति किमनेन भवत्कृतविशदनिबन्धेनेत्यत आह—अतिसङ्क्षिप्तेति । तथा च लीलावत्यादिप्राचीननिबन्धेषु ग्रन्थबाहुल्येन बहुतरदुःखहेतुप्रतिपत्तिकृतया न बालानां प्रवृत्तिरिति भावः । स्वोत्प्रेक्षामूलकताप्रयुक्ताऽनादरणीयतां निरसितुं चिरन्तनेत्युक्तम् । नन्वित्यवधारणे । तथा च कौतुकादेवेत्यर्थः । एतेन स्वस्य ग्रन्थकरणे क्लेशाऽभावः सूचितः । स्वस्य ग्रन्थकरणे प्रवृत्तौ निमित्तमाह—राजीवेति । राजीवे शिष्ये या दया कृपा, तथा वशंवदस्तदधीन इत्यर्थः ॥ २ ॥

ननु ग्रन्थादौ श्रोतृप्रवृत्तये प्रयोजनादि वक्तव्यं भवति, तस्य चेहाऽनुक्तत्वादुपेक्षणीय-तैतद्ग्रन्थस्य स्यादित्याशङ्क्य विषयप्रयोजनसम्बन्धाऽधिकारिणः सूचयन्नतिसङ्क्षिप्तत्वादेतद्ग्रन्थस्य सकलपदार्थाऽप्रतिपादकतया कथं बालव्युत्पत्तिरित्याऽऽशङ्कां चैतद्ग्रन्थस्य सकलपदार्थप्रतिपादकत्वप्रदर्शनेन परिहरन्—

“यत्करोषि यदर्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम्॥”

इति भगवदुक्तेर्मुक्तावलीसमं स्वकीयग्रन्थं श्रीमति भगवति चाऽर्पयन् स्वकीयानुवृत्तये

रामहृदी ।

विवक्षितत्वात् स कीदृशः ? इत्याद्युत्थाप्याकाङ्क्षया विशेषणान्तराऽन्वयस्थल एव समाप्तपुनरात्तत्त्वदोष इति भावः । अचूडामणिरिति । “चिः स्यादभूततद्भावे” इत्यनेन विहितचित्रप्रत्ययान्तचूडामणि-शब्दघटितत्वात् उक्तवाक्यादयमर्थो लभ्यत इति भावः ॥ १ ॥

शिष्याऽवधानायेति । शिष्याणामवधानं शुश्रूषा, तस्यै इत्यर्थः । वक्तव्याऽर्थस्य विशिष्याऽज्ञाने तत्प्रतिपत्तेरिष्टसाधनत्वाऽग्रहेण शिष्याणां वाक्यश्रवणेच्छा न सम्भवति, प्रतिज्ञया स्वकारिकावलीव्याख्यानस्य कर्तव्यत्वज्ञाने कारिकावत्यर्थज्ञानरूपेष्टसाधनत्वस्य ग्रन्थकृद्वाक्येषु सुग्रहत्वेन भवत्येव तच्छ्रवणेच्छेति भावः । शब्दसङ्क्षेप इति । सङ्क्षेपो द्विविधः—शब्दसङ्क्षेपोऽर्थसङ्क्षेपश्च । तत्रार्थसङ्क्षेपेण ग्रन्थस्य सकलार्थाऽप्रतिपादकत्वे बालव्युत्पत्तिजनकता न स्यादित्याशङ्क्य सङ्क्षेपपदस्य प्रकृते शब्दसङ्क्षेपमात्रपरत्वमुपदर्शितम् । पथस्थाऽतिसङ्क्षिप्तपदस्य प्रयोजनं प्रकटयन्नाह—नन्वित्यादि । स्वोत्प्रेक्षेति । स्वकीयकल्पनामूलकत्वेत्यर्थः । एतेनेति । अनेनाऽवधारणेन ॥ २ ॥

मुक्तावली ।

सद्रव्या गुणगुम्फिता सुकृतिनां सत्कर्मणां ज्ञापिका
सत्सामान्यविशेषनित्यमिलिताऽभावप्रकर्षोज्ज्वला ।
विष्णोर्वक्षसि विश्वनाथकृतिना सिद्धान्तमुक्तावली
विन्यस्ता मनसो मुदं वितनुतां सद्व्युक्तिरेषा चिरम् ॥ ३ ॥

दिनकरी ।

ग्रन्थस्य स्वस्य च नाम निबध्नाति—सद्रव्येति । द्रव्यैः सहिता युक्ता, प्रतिपादकतया । गुणैरपि गुम्फिता युक्ता । सतामुत्क्षेपणादीनां पद्धानां कर्मणां ज्ञापिका बोधिका । सत् जातिरूपं सामान्यं, विशेषः, नित्यः समवायः, तैर्मिलिता । यद्वा सन्ति सामान्यविशेषनित्यमिलितानि यस्यां सा । नित्यमिलितं नित्यसम्बन्धः । अभावस्य प्रकर्षः प्रागभावाऽऽदिभेदेन वैलक्षण्यं, तस्य उज्ज्वला—प्रकाशिका । एषा—बुद्धिस्था । सिद्धान्ता एव मुक्तास्तासामावली—पङ्क्तिः । विष्णोर्नारायणस्य । वक्षसि—वक्षःस्थले । विन्यस्ता—विशेषतोऽर्पिता । सुकृतिनां—पण्डितानाम् । मनसः । मुदं—सन्तोषम् । चिरं—बहुकालम् । वितनुतां—विस्तारयत्वित्यर्थः । ननु युक्तीनामत्राऽसत्त्वात्कथं विदुषां सन्तोषस्तत्राऽऽह—सद्युक्तिरिति । सत्यो युक्तयो यस्यां सा तथा । मुक्तावलीसादृश्यं ग्रन्थे द्रव्याऽऽदिपदार्थवत्तया । तथा हि—मुक्तावली सद्रव्या—साध्यतया द्रव्यवतो, द्रव्यसाध्येति यावत्, नानाविधद्रव्यघटिता वा । गुणेन—सूत्रेण गुम्फिता—निर्मिता । सुकृतिनां—पुण्यवतां यानि सन्ति—समीचीनानि भगवद्भजनादिरूपाणि कर्माणि तेषां बोधिका । सत्सामान्यं—समीचीना जातिः, विशेषो महत्त्वनिर्मलत्वादिस्ताभ्यां नित्यमनवरतं मिलिता सम्बद्धा । अभावे—तेजोऽभावेऽन्धकारे सति प्रकर्षेणोज्ज्वला—अर्थप्रकाशिकेति यावत् । यथा मुक्तावली द्रव्यादिसकलपदार्थवती, तथाऽयं ग्रन्थोपीति । अत्र च ग्रन्थे मुक्तावलीसाम्योक्त्या(१) निर्दोषत्वं सूचितम् । अत्र द्रव्यादिपदार्थप्रतिपादकत्वप्रदर्शनेन द्रव्यादयो विषया उक्ताः । पदार्थतत्त्वाऽवधारणं च प्रयोजनं सूचितम् । सम्बन्धश्च प्रतिपाद्यप्रतिपादकभावः । पदार्थतत्त्वाऽवधारणकामोऽधिकारीति ॥ ३ ॥

रामरुद्री ।

सज्जातिरूपमिति । सामान्यमनुगतधर्ममात्रम् । तच्च कचिदुपाधि(२)रूपं, कचिज्जातिरूपम् । प्रकृतग्रन्थे जातिरूपसामान्यस्यैव निरूपणीयत्वेन जातिरूपसामान्यलाभाय सत्सामान्येत्युक्तमिति भावः । ननु सदित्यस्य सत्ताविशिष्टार्थकत्वेन सत्पदस्य जातिरूपाऽर्थकत्वं लक्षण्यैव वाच्यं, सामान्यपदमपि शास्त्रकृत्परिभाषया जातिरूपसामान्य एव सुप्रसिद्धम्, अन्यथा “सामान्यं सविशेषक”मिति सूत्रेऽपि जात्यतिरिक्तसामान्यव्यावर्तकविशेषणाऽनुक्त्या मूलकारस्य न्यूनता(३)ऽऽपत्तेः सदित्यनर्थकं चेत्यत आह—यद्वेति ॥ ३ ॥

(१) ‘वलीत्वोक्त्या’ इत्यपि पाठः ।

(२) ‘दखण्डोपाधि’ इत्यन्यत्र पाठः ।

(३) अनभिधानानुमिताऽबोधकतावत्पुरुषत्वं ग्रन्थकृन्नृष्टं न्यूनत्वम् । तादृशपुरुषो-
चरितत्वं च मूलस्य न्यूनत्वम् ।

कारिकावली ।

नूतनजलधररुचये गोपवधूटीदुकूलचौराय ।

मुक्तावली ।

विघ्नविघाताय कृतं मङ्गलं शिष्यशिक्षायै ग्रन्थतो निबध्नाति-नूतनेति ।

ननु मङ्गलं न विघ्नध्वंसं प्रति न वा समाप्तिं प्रति कारणं, विनापि मङ्गलं दिनकरी ।

ग्रन्थाऽऽरम्भसमये कृतस्य मङ्गलस्य तन्निबन्धनस्य च वैयर्थ्यमाशङ्क्य फलं दर्शयति—विघ्नविघातायेति । प्रारब्धुमिष्टस्य ग्रन्थस्येति शेषः । यद्यप्यत्र घातपदस्योत्पत्तिमदभावपरतया विपदमनर्थकमिति प्रतिभाति, तथापि विशिष्टवाचकानां पदानां सति पृथक् विशेषणवाचकपदसमवधाने विशेष्यमात्रपरतायाः “स कीचकैर्मारुतपूर्णरन्ध्रैः” रित्यत्र—

“कीचका वेणवस्ते स्युर्ये स्वनन्त्यनिलोद्धता”

इति कोशपर्यालोचनया (१) मारुतपूर्णरन्ध्रत्वविशिष्टवेणुबोधककीचकपदे दृष्टत्वाद् घातपदमभावमात्रपरं द्रष्टव्यम् ।

ननु निष्फलत्वान्मङ्गलाऽऽचरणमयुक्तं, नच निष्फलत्वमेव तस्याऽसिद्धं, फलविशेषशून्यत्वेन हेतुना तस्य साधनादित्यभिप्रायेणाऽऽशङ्कते—नन्विति । मङ्गलस्य कारणत्वाभावे रामरुद्री

विपदमनर्थकमिति । इदं चोपसर्गाणां वाचकत्वमताऽभिप्रायेण । अन्यथा तेषां द्योतकत्वपक्षे किञ्चिदर्थोऽवाचकतयोपसर्गाणां शक्तत्वरूपपदत्वाऽसम्भवेन विपदमित्यसङ्गतमेव स्यात् । अत एव समाधानेऽपि “विशिष्टवाचकानां पदानां सति पृथक् विशेषणवाचकपदसमवधाने विशेष्यमात्रपरत्वम्” इति न्यायेन विपदसन्निहितघातपदस्याभावमात्रपरताप्रदर्शनमपि सङ्गच्छते, अन्यथा विपदस्य किञ्चिदर्थोऽवाचकत्वेन विशेषणवाचकत्वाऽसम्भवात् विघातपदस्योक्तन्यायविषयता न स्यादिति ध्येयम् । विशिष्टवाचकपदस्याऽपि विशेषणबोधकत्वरूपविशेषणवाचकत्वस्याऽक्षततया तेषां काऽपि विशिष्टवाचकता न स्यादित्यतः पृथगित्युक्तम् । विशिष्टवाचकपदाऽतिरिक्तमित्यर्थः ।

ननु “विघ्नविघाताय कृतं मङ्गलम्” इति मूलेन मङ्गले विघ्नध्वंसजनकत्वस्यैव सूचितत्वेन तदुपरि “ननु” इत्यादिमूलेन विघ्नध्वंसं प्रति मङ्गलं न कारणमित्याशङ्का यद्यपि युज्यते, तथापि “न वा समाप्तिं प्रति कारणम्” इत्युक्तिरसङ्गतेत्यतस्तदग्रन्थमभिप्रायान्तरेणाऽवतारयति—ननु निष्फलत्वादिति । फलविशेषशून्यत्वहेतुनेति । यद्यपि ज्योतिष्टोमादावपि पुत्रादिरूपफलविशेषशून्यत्वेन फलविशेषशून्यत्वं न निष्फलत्वव्यर्थं, तथाऽपि तत्पदेन यावत्फलविशेषशून्यत्वस्य विवक्षितत्वात् यावद्विशेषाऽभावस्य च सामान्याभावव्याप्यत्वान्नोक्ताऽसङ्गतिरिति भावः । नचैवं निष्फलत्वसिद्धये यावत्फलविशेषशून्यत्वमेव साधनीयम्, मूले तु “मङ्गलं न विघ्नध्वंसं प्रति न वा समाप्तिं प्रति कारणम्” इत्यनेन फलद्वयशून्यत्वमेव साध्यते, तेन च न यावत्फलविशेषशून्यत्वरूपहेतुसिद्धिरिति कथं प्रकृतोपयोग इति वाच्यम् । पशुपुत्रादिफलशून्यत्वस्य मङ्गले सर्वसम्मतत्वेन तस्य साधनाऽनर्हत्वा प्राचीननवीनाभ्यां समाप्तिविघ्नध्वंसयोरिव फलत्वाऽङ्गीकारेण तदुभयफलशून्यत्वसाधने यावत्फलविशेषशून्यत्वरूपहेतुसिद्धिरावश्यकत्वादिति भावः । न चैवमपि प्राचीनैर्मङ्गलस्य समाप्तिं प्रति विघ्नध्वंसद्वारैव कारणत्वाऽङ्गीकाराद्विघ्नध्वंसं प्रत्यकारणत्वे समाप्तिं प्रत्यपि विघ्नध्वंसद्वारा कारणत्वमसम्भवदुक्तिकमेवेति पृथक् समाप्तिकारणत्वनिषेधो

(१) ‘कोशात्’ इति पाठः ।

मुक्तावली ।

नास्तिकादीनां ग्रन्थेषु निर्विघ्नपरिसमाप्तिदर्शनादिति चेन्न । अविगीत-
दिनकरी ।

व्यतिरेकव्यभिचार(१)रूपहेतुमाह—विनाऽपीति । निर्विघ्नपरिसमाप्तीति । विघ्न-
ध्वंसपूर्वकसमाप्तीत्यर्थः । न च तत्र जन्मान्तरीयमङ्गलकल्पनाच्च व्यभिचार इति वाच्यम् ।
भोगाऽऽदेनाऽपि नास्तिकाऽऽत्मनि विघ्ननाशसम्भवेन जन्मान्तरीयमङ्गलसन्देहेन व्यभि-
चारसंशयसम्भवात् । अत्र कादम्बर्यादिग्रन्थे मङ्गलसत्त्वेऽपि समाप्तेरदर्शनेनाऽऽन्वयव्यभि-
चारोऽपि दोषो बोध्यः ।

व्यभिचारसन्देहस्य ग्राह्यसंशयरूपतया कारणताप्रत्यक्ष एव प्रतिबन्धकत्वं, न त्वनु-

रामरुद्री ।

व्यर्थ एवेति वाच्यम् । यतो हि विघ्नध्वंसद्वारैव समाप्तिं प्रति मङ्गलस्य प्राचीनैः सर्वत्र कारणत्वोपगमे
“विघ्नध्वंसो मङ्गलफलम्” इति वादिनो नवीनस्य मते “न चैवं स्वतःसिद्धविघ्नविरहवता कृतस्य”
इत्याऽऽदिना विघ्नाऽत्यन्ताभाववता कृतस्य मङ्गलस्य निष्फलत्वाऽऽपत्तिः प्राचीनैः कर्तुमशक्या, स्व-
तेऽपि तत्र विघ्नध्वंसरूपद्वाराऽभावेन मङ्गले निष्फलत्वस्यैवाङ्गीकरणीयत्वात् । तथा च प्राचीनानामपूर्व-
द्वारैव मङ्गलस्य समाप्तिहेतुता सम्मतेति न कश्चिदोष इति भावः । न चैवं “विघ्नध्वंसस्तु मङ्गलस्य द्वारम्”
इति प्राचीनोक्तिविरोध इति वाच्यम् । द्वारत्वं हि तज्जन्यत्वे सति तज्जन्यजनकत्वं, तच्चाऽपूर्वद्वारा मङ्ग-
लस्य समाप्तिहेतुत्वेऽपि मङ्गलजन्यसमाप्तिं प्रति विघ्नध्वंसस्य प्रतिबन्धकसंसर्गाभावविधया कारणत्वेन
विघ्नध्वंसस्य मङ्गलजन्यत्वेन च सम्भवत्येवेति मङ्गलस्थाऽपूर्वद्वारा समाप्तिकारणत्वेऽपि विघ्नध्वंसस्य द्वार-
तासम्भवात् । न चैवमप्यपूर्वस्य द्वारतामते स्वजन्याऽपूर्वसम्बन्धेनैव मङ्गलस्य हेतुताया वक्तव्यतया
स्वजन्यविघ्नध्वंसवत्स्वसम्बन्धेन मङ्गलस्य कारणताप्रतिपादनं मुक्तावलीव्याख्यानकृतामसङ्गतमेवेति वा-
च्यम् । यत्र मङ्गलजन्यविघ्नध्वंसो वर्तते तत्राऽनन्तस्थलेषु नानाऽपूर्वव्यक्तीनां कल्पने गौरवात् तादृश-
स्थले(२) स्वजन्यविघ्नध्वंससम्बन्धेनैव मङ्गलस्य समाप्तिहेतुता युक्तैत्यभिप्रायकतया तदुक्तिसङ्गतेः । नचै-
वमपि समाप्तिं प्रति मङ्गलस्य क्वचित्स्वजन्यविघ्नध्वंससम्बन्धेन हेतुता, क्वचित्स्वजन्यापूर्वसम्बन्धेनेत्या-
यातं, तथा च पृथक् समाप्तिकारणत्वनिषेधस्याऽऽवश्यकत्वेऽपि यत्र स्वजन्याऽपूर्वसम्बन्धेन मङ्गलं न
तत्र स्वजन्यविघ्नध्वंससम्बन्धेन, यत्र च स्वजन्यविघ्नध्वंससम्बन्धेन मङ्गलं न तत्र स्वजन्याऽपूर्वसम्ब-
न्धेनेति, समाप्तौ मङ्गलस्य सम्बन्धद्वयेनाऽपि व्यतिरेकव्यभिचारात्कारणत्वमेवाऽसम्भवदुक्तिकमिति
वाच्यम् । अतस्तत्तत्सम्बन्धेन मङ्गलाऽव्यवहितोत्तरत्वस्याऽपि कार्यतावच्छेदककोटिप्रविष्टतया व्यभिचा-
राऽभावादिति हृदयम् ।

ननु व्यतिरेकव्यभिचाररूपहेतुना समाप्तिकारणत्वाऽभावस्य मङ्गले पूर्वापक्षणा साधनात् समाप्त्यन्या-
फलकत्वे सति सफलत्वहेतुना मङ्गले समाप्तिकारणत्वाऽनुमानं सिद्धान्तिनामसः तत्, समाप्तिकारणत्वाऽभा-
वसाधकहेतौ हेवाभासमनुद्भव्य समाप्तिकारणत्वाऽनुमानस्य सत्प्रतिपक्षत्वाऽऽपत्तेरित्यतः सिद्धान्तग्र-
न्थस्य भावमाह—व्यभिचारसन्देहस्येति । मङ्गलत्वधर्मिकसमाप्तिमन्त्रिणाभावप्रतियोगितावच्छेदकत्व-
सन्देहस्येत्यर्थः । ग्राह्यसंशयरूपतयेति । अनुमित्या ग्राह्यं हि मङ्गले समाप्तिकारणत्वं, तच्च समा-
प्तिमन्त्रिणाभावप्रतियोगितानवच्छेदकमङ्गलत्ववत्त्वं, तथा च साध्यसन्देहपर्यवसन्नस्य व्यभिचारसन्दे-
हस्य नाऽनुमितौ प्रतिबन्धकत्वमिति भावः । कारणताप्रत्यक्ष एव प्रतिबन्धकत्वमिति । इदं च

(१) कार्यसमानाधिकरणाऽत्यन्ताभावप्रतियोगित्वं व्यतिरेकव्यभिचारः ।

(२) ‘मङ्गले’ इति पुस्तकान्तरे पाठः ।

मुक्तावली ।

शिष्टाचारविषयत्वेन मङ्गलस्य सफलत्वे सिद्धे तत्र च फलजिज्ञासायां दिनकरी ।

मितौ, तत्र तस्याऽनुकूलत्वादित्यभिप्रायवान्—मङ्गलं समाप्तिफलकं, समाप्त्यन्याऽफलकत्वे (१)सति सफलत्वात् इति परिशेषाऽनुमानेन मङ्गलस्य समाप्तिफलकतां व्यवस्थापयिष्यन् प्रथमतो विशेष्याऽसिद्धिनिरासाय फलवत्तां साधयति—अविगीतेति । विषयत्वं च ज्ञान-विषयसुखेऽतिप्रसक्तमत—आचारेति । आचारश्चाऽत्र यद्यपि क्रियैव, तथाऽपि विषयत्वश्रुतेः कृति(२)रेव विवक्षिता । तद्विषयत्वं चाऽत्र विधेयतया बोध्यम् । तेन फले न व्यभिचारः, तस्योद्देश्यतया कृतिविषयत्वात् । विधेयतया कृतिविषयत्वं चैत्यवन्दनादावप्यस्त्यतः—शिष्टेति । शिष्टत्वं च फलसाधनतांशे भ्रान्तिरहितत्वं, न तु वेदप्राप्त्याऽभ्युपगमनृत्वम् । तेन व्युत्क्रमेण कृते दर्शाऽऽदौ निष्फलत्वेऽपि न व्यभिचारः । शिष्टाचारविषयत्वं श्येन-यागाऽऽदावप्यस्त्यतः—अविगीतेति । अविगीतत्वं च बलवदनिष्टाननुबन्धित्वम् । तेन श्येनाऽऽदौ प्रवृत्त्युपयुक्तबलवदनिष्टाननुबन्धीष्टसाधनत्वरूपसाध्याऽभावेऽपि न व्यभिचारः । सिद्धे—अनुमिते । तत्र—मङ्गले । फलजिज्ञासायां—विशेषतः फलजिज्ञासायां । ननु कथं

रामरुद्री ।

विशेषदर्शनाऽभावविशिष्टतत्संशयः(३) प्रात्यक्षिकनिश्चयप्रतिबन्धक इति मताऽभिप्रायेणोक्तम् । वस्तुतस्तु संशयसामग्र्या एव निश्चयप्रतिबन्धकत्वं, अत एव विशेषदर्शनदशायामेककोटिभानप्रतिबन्धेन संशय-सामग्र्यभावाच्चिश्चय इति मन्तव्यम् । तत्र तस्येति । अनुमितौ साध्यसंशयस्येत्यर्थः । अनुकूलत्वा-दिति । सिद्धयभावरूपपक्षतासम्पादकत्वादिति भावः । परिशेषानुमानेनेति । तदितरविशेषाऽभाववत्त्वे सति सामान्यवत्त्वरूपो हेतुः परिशेषानुमानम् । आचारश्चाऽत्रेति । अत्रेतिशब्दश्चोत्तरान्वयी, तथा चाऽचारो यद्यपि क्रियैव, तथाऽप्यत्र विषयत्वश्रुतेः कृतिरेव विवक्षितेत्यर्थः । ननु श्येनयागस्याऽपि शत्रुवधरूपेष्टसाधनत्वासफलत्वमन्तमेवाऽतस्तत्र हेतुसत्त्वेऽपि न व्यभिचार इति हेतावविगीतत्वविशेषणं व्यर्थमित्याशङ्क्य निराकर्तुमविगीतपदाऽभावे व्यभिचारमुपपादयन्नाह—तेनेत्यादि । प्रवृत्त्युपयु-क्तेति । मङ्गलाचरणे प्रवृत्तिनिर्वाहाय बलवदनिष्टाननुबन्धीष्टसाधनत्वरूपसफलत्वमेवाऽनुमेयम् । तच्च श्येने नाऽस्त्येवेति हेतावविगीतपदाऽभावे भवत्येव व्यभिचार इति भावः । अनिष्टे बलवत्त्वं चेष्टो-त्पत्तिनान्तरीयकभित्तत्वम् । अनिष्टे बलवत्त्वविशेषणाद् बहुवित्तव्ययाऽयाससाध्ययागादौ न प्रवृत्त्यनु-पपत्तिः । यद्यपि जलताडनाऽऽदेरपि “न कुर्यान्निष्फलं कर्म” इत्यादिना निषिद्धतया तदनुकूलकृतेरपि न-रकरूपबलवदनिष्टजनकतया ऽविगीताचारविषयत्वं सफलकर्मण्येवेति शिष्टपदमनर्थकं, तथापि पश्चाद्विद्वत-

(१) अत्र फलत्वं स्वकर्तव्यताप्रयोजकेच्छाविषयत्वम्, न तु जन्यत्वमात्रम् । अन्य-था मङ्गलध्वंस-मङ्गलज्ञान-विघ्नध्वंसाऽऽदीनामपि मङ्गलजन्यतया विशेषणाऽसिद्धेरिति विभावनीयम् ।

(२) कृतिरप्यत्र प्रवृत्तिरूपैव विवक्षिता । तेनेश्वरीयकृतिविषयत्वेऽपि जलताडनाऽऽदेर्न व्यभिचारः । प्रवृत्तेरिच्छाजन्यकृतित्वेनेश्वरीयकृतेस्तथात्वाऽसम्भवादिति ध्येयम् ।

(३) यत्र संशयोत्तरं विशेषदर्शनं, तत्र तस्मिन् क्षणे संशयस्य द्विक्षणाऽवस्थायित्वेन सत्त्वादुत्तरत्र च निश्चयोत्पादात्तत्र व्यभिचारवारणाय विशेषदर्शनाभावविशिष्टेत्युपात्तम् । कार्यव्यापकत्वे सति कार्यसमानकालवृत्तित्वरूपाया एव कारणताया अभ्युपगमान्नैष दोष इत्यत आह—वस्तुतस्त्विति । तादृशकारणताऽनभ्युपगमादिति भावः ।

सम्भवति दृष्टफलकत्वेऽदृष्टफलकल्पनाया अन्याय्यत्वात् उपस्थितत्वाच्च
समातिरेव तत्फलं कल्प्यते । इत्थं च यत्र मङ्गलं न दृश्यते, तत्रापि जन्मा-
न्तरीयं तत् कल्प्यते । यत्र च सत्यपि मङ्गले समातिर्न दृश्यते, तत्र बलव-
दिनकरी ।

तर्हि गङ्गास्तानाऽऽदीनामदृष्टार्थकतेत्यत आह—**सम्भवतीति** । तथा च तत्र दृष्टाऽसम्भवेना-
दृष्टकल्पनेति भावः । ननु तर्हि विश्वजिन्यायात्स्वर्ग एवेष्टं कल्प्यतामत आह—**उपस्थित-**
त्वादिति । आरब्धं कर्म मे निर्विघ्नं परिसमाप्यतामिति ग्रन्थाऽऽदौ प्रवृत्तपुरुषकामनाविष-
यत्वेन परिशेषानुमाने प्रवर्तमानस्योपस्थितत्वादित्यर्थः । **कल्प्यते**—अनुमीयते । अनेन च
मङ्गलस्य समाप्तिहेतुत्वेऽनुमानमेव प्रमाणं, न तु शिष्टाचाराऽनुमिता श्रुतिः, इदानीमानुपूर्वी-
विशेषनिर्णयाऽभावेन तस्या अबोधकत्वादिति सूचितम् । व्यापकत्वघटितकारणताग्रह-
प्रतिबन्धकज्ञानविषय(१)व्यतिरेकव्यभिचारमुद्धरति—**इत्थञ्चेति** मङ्गलस्य समाप्तिकल-
पत्वे सिद्धे चेत्यर्थः । **तत्राऽपि**—नास्तिकादिग्रन्थेऽपि । **तत्**—मङ्गलम् । **कल्प्यते**—अनुमी-

[illegible]

- (१) कार्यसमानाधिकरणास्त्यन्ताभावाप्रतियोगित्वज्ञानप्रतिबन्धकज्ञानविषयेत्यर्थः ।
(२) 'अपुत्राऽवर्धनां' इति पाठोऽन्यत्र ।

मुक्तावली ।

त्तरो विघ्नो विघ्नप्राचुर्यं वा बोध्यम् । प्रचुरस्यैवाऽस्य बलवत्तरविघ्ननि-
निवारणे कारणत्वं बोध्यम् । विघ्नध्वंसस्तु मङ्गलस्य द्वारमित्याहुः प्राञ्चः ।
दिनकरी ।

यते । कार्यरूपसमाप्त्येति शेषः । ग्राह्यसन्देहपर्यवसन्नस्य पूर्वोक्तव्यभिचारसंशयस्य का-
रणताऽनुमितावप्रतिबन्धकत्वात् व्यभिचारनिर्णयस्य चाऽभावादिति भावः । नन्वेवमप्यन्व-
यव्यभिचारज्ञानं कारणताग्रहविरोधि भविष्यत्येवेत्याऽऽशङ्क्याऽन्वयव्यभिचारं निरस्यति-
यत्र चेति । तत्र—कादम्बर्यादौ । बलवत्तरत्वं—वैजात्यम् । नन्वेवमापि कादम्ब-
र्यादौ कुतो न विघ्नध्वंसः ? इत्यत आह—प्रचुरस्येति । प्रचुरस्यैव मङ्गलस्येत्यर्थः ।
बलवत्तरविघ्ननिवारणे—बलवत्तराऽऽदिविघ्ननिवारणे । तेन प्रचुरविघ्नस्याऽपि
सङ्ग्रहः । तथा च मङ्गलस्य विघ्नसमसङ्ख्याकमङ्गलत्वेन नाशकतया न तत्र विघ्ननाश
इति भावः । अत्र च विघ्नसमसङ्ख्याकमङ्गलत्वेन हेतुत्वेऽधिकसङ्ख्याकमङ्गलान्यून-
सङ्ख्याकविघ्ननाशो न स्यादतः प्राचुर्यं वेत्यत्र वाकारोऽनास्थायां बोध्यः । ननु तथाऽपि
कादम्बर्यादौ विघ्नध्वंसो मा जायतां, समाप्तिः परं जायतां, मङ्गलरूपहेतोः सत्त्वादित्या-
शङ्क्याऽऽह—विघ्नध्वंसस्त्विति । तथा च स्वजन्यविघ्नध्वंससम्बन्धेन मङ्गलाऽभावाच्च
समाप्तिरिति भावः ।

आहुरिति—अस्वरसोद्भावनम् । तद्वीजं तु विघ्नध्वंसद्वारा मङ्गलस्य हेतुत्वं न
सम्भवति, नास्तिकग्रन्थसमाप्तौ व्यभिचारात् । न च स्वजनकविघ्नध्वंसोत्पत्त्यवच्छेदकता-
सम्बन्धेन समाप्तिं प्रति स्वजन्यविघ्नध्वंसाऽवच्छेदकतासम्बन्धेन मङ्गलस्य हेतुत्वात्,
रामरुद्री ।

स्यति—ग्राह्यसन्देहेत्यादिना । ननु प्रचुरविघ्नस्थले यत्किञ्चिन्मङ्गलेन यत्किञ्चिद्विघ्नध्वंसस्याऽऽवश्य-
कतया स्वजन्यविघ्नध्वंससम्बन्धेन मङ्गलस्य सत्त्वात्कथमेतत्पक्षे समाप्यभाव इत्याऽऽशङ्कां निरस्यति—
तथा चेत्यादिना । विघ्नसमसङ्ख्याकेति । तत्स्थलीयविघ्नेतराऽवृत्तित्वे सति सकलविघ्नवृत्तियां
सङ्ख्या तत्सजातीयं तत्स्थलीयमङ्गलेतराऽवृत्तितादृशसकलमङ्गलवृत्तियां सङ्ख्या, तादृशसङ्ख्यावन्मङ्गल-
त्वेनेत्यर्थः । अन्यथा विघ्नप्राचुर्येऽपि यत्किञ्चिद्विघ्नवृत्तिसङ्ख्यामादाय (१) मङ्गलस्य न्यूनतायामपि मङ्ग-
लाऽन्यवृत्तिसङ्ख्यामादाय वा समसङ्ख्यत्वोपपादनसम्भवात् । अधिकसङ्ख्याकमङ्गलादिति ।
एतच्चाऽऽपाततः । निरुक्तविघ्ननिष्ठसङ्ख्यासजातीयतत्स्थलीयमङ्गलेतराऽवृत्तिसङ्ख्यावन्मङ्गलत्वेन कारण-
त्वेऽधिकसङ्ख्याकमङ्गलादपि स्वल्पविघ्ननाशसम्भवात् । वस्तुतस्तु प्रतिबन्धकसंसर्गाऽभावविधया सकल-
विघ्नाऽभावस्याऽपि समाप्तिहेतुत्वेन स्वजन्यविघ्नध्वंससम्बन्धेन मङ्गलसत्त्वेऽपि मङ्गलेतरयावत्कारणान्तर्ग-
तयावत्प्रतिबन्धकाभावास्याऽसत्त्वादेव नाऽन्वयव्यभिचार इत्यत्रैव मूलतात्पर्यात् समसङ्ख्याकमङ्गलत्वेन
कारणतावर्णनमयुक्तमेव । मूले तु (२) बलवत्स्वरूपवैजात्यकल्पनं गौरवग्रस्तमित्याभिप्रायेणैव (३) द्विती-
यपक्षाऽवलम्बनमिति ध्येयम् ।

न च स्वजनकविघ्नध्वंसेति । अत्र च स्वजनकविघ्नध्वंसोत्पत्त्यवच्छेदकतासम्बन्धेन समाप्तिं
प्रति मङ्गलस्य हेतुत्वात्, समाप्तिं प्रति स्वजन्यविघ्नध्वंसावच्छेदकतासम्बन्धेन मङ्गलस्य हेतुत्वात्,
स्वप्रतियोगिचरमवर्णानुसूक्तकृतिमत्त्वसम्बन्धेन समाप्तिं प्रत्याऽऽश्रयतासम्बन्धेन मङ्गलस्य हेतुत्वादेत्य-

(१) 'अन्यस्थलीयमङ्गलस्य तामादाय वा' इत्यधिकः पाठः ।

(२) 'परन्त्विति', पाठोऽन्यत्र । (३) 'मूले' इत्यपि पाठः ।

दिनकरी ।

स्वप्रतियोगिचरमवर्णाऽनुकूलकृतिमत्त्वसम्बन्धेन समाप्तिं प्रत्याश्रयतासम्बन्धेन मङ्गलस्य हेतुत्वाद्वा जन्मान्तरीयमङ्गलकल्पनया न व्यभिचार इति वाच्यम् । तथा सति जन्मान्तरीयसमाप्तिमुद्दिश्य जन्मान्तरीयमङ्गलकरणाऽऽपत्तेः । अतः स्वप्रतियोगिचरमवर्णाऽवच्छेदकतासम्बन्धेन समाप्तिं प्रति स्वोत्पत्त्यवच्छेदकजातीयतासम्बन्धेन मङ्गलहेतुत्वस्य वाच्यतया नास्तिकशरीरे व्यभिचारस्य दुर्वारत्वात् । न च पुत्रकामाऽधिकरणविरोधः, सहकार्यन्तराऽसमवधानेनैहिकपुत्राऽभावेऽप्यामुष्मिकपुत्ररूपफलस्य तत्र सिद्धान्तितत्वादिति वाच्यम् । तत्र पुत्रमात्रकामनाश्रवणात् । इह तु विशिष्टशिष्टाचाराऽनुमितश्रुत्या ऐहिकसमाप्तेरेव मङ्गलफलत्वात् । न च स्वाऽवच्छेदकाऽवच्छिन्नप्रतियोगिकत्वं-स्वाऽव्यवहितोत्तर-

रामरुद्री ।

न्वयेन कार्यकारणभावत्रयलाभः । तत्राऽऽद्यद्वयं शरीरनिष्ठप्रत्यासत्त्या, तृतीयस्त्वात्मनिष्ठप्रत्यासत्त्या । प्रथमकल्पे कारणतावच्छेदकसम्बन्धो द्वितीयकल्पे कार्यतावच्छेदकसम्बन्धश्च केवलाऽवच्छेदकतैव । स च सुगमत्वाद् ग्रन्थकृता नोक्त इति बोध्यम् । एतेन कार्यतावच्छेदकसम्बन्धस्य कारणतावच्छेदकसम्बन्धस्थ चाऽतिगुरुभूतस्याऽऽचरणं प्रयोजनाऽभावाद् ग्रन्थकृतामनुचितमिति केषां चिदाऽऽज्ञेपो निरवकाशः । अत एवोत्पत्तिपदमपि सार्थकम् । अन्यथा स्वजनकविघ्नध्वंसाऽवच्छेदकतासम्बन्धेन नास्तिकशरीरेऽपि समाप्युत्पत्त्या तत्राऽवच्छेदकतासम्बन्धेन मङ्गलविरहेऽपि स्वजन्यविघ्नध्वंसावच्छेदकतासम्बन्धेन मङ्गलसत्त्वेन व्यभिचाराऽप्रसक्त्या तदुपादानवैयर्थ्याऽऽपत्तेरिति ध्येयम् । **जन्मान्तरीयसमाप्तिमिति ।** न चेष्टापत्तिः, तथा शिष्टानामाचाराऽननुभवादिति भावः । अत्रेदमवधेयम्-मङ्गलाचरणस्य बहुवृत्तिव्ययाऽस्याससाध्यत्वविरहेण ग्रन्थारम्भसमयेऽपि कर्तुं शक्यतया जन्मान्तरे ग्रन्थकर्तृत्वसामर्थ्यविरहदशायामेतदुपेक्षणसम्भवेन नेयमापत्तिः सम्भवति, न हि कश्चिद्वाविराज्यसम्भवनया स्वरूपवित्तसाध्यं स्वेतच्छत्रमावश्यकमर्जयति । ग्रन्थकरणसामर्थ्यसत्त्वे ग्रन्थसमाप्तिमुद्दिश्य मङ्गलमाचरतो ग्रन्थ- (करण) प्रवृत्तिरावश्यको, आवश्यको च तत्समाप्तिरिति । यदि च कदा चिद्विघ्नभूयस्त्वादिना न समाप्तिस्ताऽपि न तत्र जन्मान्तरीयसमाप्तेरुद्देश्यता, आन्त्या ऐहिकसमाप्तेरेवोद्देश्यतासम्भवादिति । अतः **स्वप्रतियोगीति ।** न चाऽवच्छेदकतासम्बन्धेन समाप्तिं प्रतीत्येव वक्तव्यं, किं स्वप्रतियोगिचरमवर्णाऽवच्छेदकतापर्यन्तानुपावनेनेति वाच्यम् । यत्र वर्णात्पत्तिद्वितीयक्षणे शरीरक्रियया शरीरस्यैतद्देशादिभागः, तेन च पूर्वसंयोगनाशः, तत्र तच्छरीरावच्छेदेन न वर्णनाशः, किन्तु शरीराऽधिकरणवृत्तिप्रभाऽऽद्यवच्छेदेनैवेति नाऽवच्छेदकतायाः कार्यतावच्छेदकसम्बन्धत्वमङ्गीकृतम् । **स्वोत्पत्त्यवच्छेदकजातीयतेति ।** मङ्गलावच्छेदकशरीर एव समाप्तिरिति न नियमः, अवयवोपचयादिना समाप्तिसमये मङ्गलाऽवच्छेदकशरीरनाशात्, अतो जातीयतापर्यन्ताऽनुपावनम् । जातिश्चैकक्षणवृत्तिपदार्थद्वयाऽवृत्तित्वेन विशेषणीया । तेन जन्मान्तरीयशरीरस्याऽपि पृथिवीत्वादिना मङ्गलाऽवच्छेदकशरीरसजातीयत्वेऽपि न क्षतिः । तादृशी च जातिस्तत्तत्पुरुषीयतत्तज्जन्मीययावच्छरीरवृत्तिचैत्रत्वादिरेवेति नोक्तक्षतिः । यद्यपि स्वावच्छेदकजातीयतेत्युक्तावपि न दोष इत्युत्पत्तिप्रवेशवैयर्थ्यम् । तथापि विघ्नध्वंसस्याऽप्यनेनैव सम्बन्धेन हेतुत्वमिति लाभार्थैवाऽत्रोत्पत्तिपदप्रवेशः । मङ्गलस्याऽनेन सम्बन्धेन हेतुत्वे विघ्नध्वंसस्याऽप्यनेन सम्बन्धेन हेतुत्वमिति लाभसम्भवात् । विघ्नध्वंसस्य तु कारणतावच्छेदकसम्बन्धे उत्पत्तिप्रवेश आवश्यकः, अन्यथा जन्मान्तरीयसमाप्तेरपि विघ्नध्वंसफलत्वाऽऽपत्तेरिति मन्तव्यम् । यद्वा स्तुतिरूपमङ्गलस्य मीमांसकमते नित्यतया तदवच्छेदकत्वं शरीरस्य न सम्भवति, किं तु प्राकट्यरूपतदुत्पत्तेरेवेति मीमांसकमतसङ्ग्रहायैवोत्पत्तिपर्यन्तनिवेशनम् । **पुत्रकामाऽधिकरणेति ।** “पुत्रकामः पुत्रेष्टया यजेत” इति विधौ पुत्रकामपदमधिकृत्य यो विचारस्तद्विरोध इत्यर्थः । **स्वावच्छेदकाऽवच्छिन्नेति ।** आस्तिकनास्तिकाभ्यां युगपच्च ग्रन्थसमाप्तिः कृता, तत्र नास्तिकीयसमाप्तेरप्यास्तिकीयमङ्ग-

दिनकरी ।

क्षणोत्पत्तिकत्वोभयसम्बन्धेन मङ्गलजन्यविघ्नध्वंसविशिष्टसमाप्तिवत्स्य मङ्गलकार्यतावच्छेद-
रामस्त्री

मङ्गलजन्यविघ्नध्वंसाऽव्यवहितोत्तरक्षणेत्पत्तिकत्वेन तत्पूर्वमुक्तसम्बन्धेन कार्याऽधिकरणे मङ्गलविरहाद्व्य-
भिचार इत्यतः स्वावच्छेदकावच्छिन्नप्रतियोगिकत्वनिवेशः । नास्तिकसमाप्तौ व्यभिचारवारणाय द्विती-
यसम्बन्धप्रवेशः । स्वोत्तरत्वं च स्वाधिकरणक्षणध्वंसाधिकरणत्वमेव । तादृशक्षणेत्पत्तिकत्वं च नास्ति-
कसमाप्तिसाधारणमेवेत्यव्यवधाननिवेशेनैव नास्तिकसमाप्तिव्यावर्त्तनीया । तच्चाऽव्यवधानं यदि स्वाऽ
धिकरणक्षणध्वंसाऽधिकरणक्षणध्वंसानधिकरणत्वं, तदा आस्तिकीयसमाप्तेरप्यसङ्ग्रहः, स्वाधिकरणी-
भूतविघ्नध्वंसोत्पत्त्यधिकरणक्षणध्वंसाधिकरण—तद्वितीयक्षणध्वंसाऽनधिकरणत्वस्य समाप्त्युत्पत्तिकक्षणे
काऽप्य(१)सम्भवात् । यदि च स्व(२)ध्वंसाधिकरणक्षणध्वंसाऽनधिकरणत्वं तदित्युच्यते, तदाऽपि ध्वंसस्य
ध्वंसाऽप्रसिद्धया तादृशोभयसम्बन्धेन ध्वंसविशिष्टाऽप्रसिद्धिरेव ।

यत्तु स्वाधिकरण—तत्क्षणध्वंसाऽधिकरणक्षणध्वंसाऽनधिकरणत्वमेवाऽव्यवहितत्वं, तच्च सर्वत्र तत्क्ष-
णपदेन समाप्त्यव्यवहितपूर्वक्षणव्यक्तिमादाय समाप्तिक्षणे सूत्रपादमेव । नास्तिकशरीरे व्यभिचारवारणं
तु स्वावच्छेदकावच्छिन्नप्रतियोगिकत्वदलेनैवेति कैश्चित् प्रलपितं—तदत्यन्तमसत् । आत्मन्युत्पन्नस्य
विघ्नध्वंसस्य ध्वंसाभावेन तदीयभोगायतनजन्मान्तरशरीरावच्छेदेनाऽपि तदात्मनि सर्वस्या-
ऽऽवश्यकत्वात् प्रथमदलेन नास्तिकसमाप्तिवारणाऽसम्भवात् । अन्यथा जन्मान्तरार्जितपुण्यपापा-
देरपि जन्मान्तरीयशरीरावच्छेदेनाऽसत्त्वाऽप्यस्या तदवच्छेदेन भोगजनकता न स्यात् । न च 'स्वाव-
च्छेदकेत्यस्य स्वोत्पत्त्य(३)वच्छेदकार्यकत्वात् नोक्तदोष इति वाच्यम् । तथा सति आस्तिकीयस-
माप्तेरपि स्वो(४)त्पत्त्यवच्छेदकावच्छिन्नप्रतियोगिकत्वाभावेनाऽसङ्ग्रहप्रसङ्गात् । न च स्वोत्प-
त्त्यवच्छेदकजातीयाऽवच्छिन्नप्रतियोगिकत्व एव तात्पर्यमिति न कोऽपि दोष इति वाच्यम् । एवमपि
निष्काऽव्यवधाननिवेशे प्रयोजन(५)विरहेण तद्वैयर्थ्यस्य दुरुद्धरत्वादिति चेत्सत्यम् । स्वोत्तरजन्माऽनु-
त्तरत्वमेव प्रकृते अव्यवहितत्वम् । जन्म च आद्यशरीरप्राणसंयोगः । शरीरे आद्यत्वं च स्वसजातीय-
शरीरध्वंसाऽनधिकरणत्वम् । जातिश्च पूर्वोक्तैव ग्राह्या, अतो नाऽप्रसिद्धिः । एवं च नास्तिकीयसमाप्ते-
र्विघ्नध्वंसोत्तरजन्मोत्तरक्षणेत्पत्तिकत्वेनाऽव्यवधाननिवेशात्तद्वारणमव्याहतमेव । न च आस्तिकीयसमा-
प्तेरपि स्वोत्तरपुरुषान्तरीयजन्मोत्तरक्षणेत्पत्तिकतयाऽसङ्ग्रहो दुर्वार एवेति वाच्यम् । स्वाश्रयशरीराव-
च्छिन्नभोगाश्रयत्व—दैशिकविशेषणत्वोभयघटित(६)सामानाधिकरण्यसम्बन्धेन विघ्नध्वंसविशिष्टत्वेन जन्म-

(१) अयं भावः । मङ्गलकरणाऽनन्तरमेव समाप्तेरुत्पत्तिर्जायत इत्यवश्यमङ्गीकरणी-
यम् । समाप्तिश्च चरमवर्णध्वंसः । मङ्गलस्य विघ्नध्वंसहेतुत्वेन मङ्गलाऽव्यवहितोत्तरक्षण एव
विघ्नध्वंसः । तदनन्तरमेव हि समाप्तिप्रतियोगिचरमवर्णस्योत्पत्तिः । अनन्तरं च तस्य
विनाश इति सर्वत्र विघ्नध्वंसानन्तरं बहुकाले व्यतीते एव समाप्तिरभ्युपेया । तथा च
स्वाऽधिकरणक्षणध्वंसाऽधिकरणक्षणध्वंसाऽधिकरणे एव क्षणे समाप्त्युत्पत्तिरिति ।

(२) इदं चाऽव्यवधानं द्विषणावस्थायिगुणेषु प्रसिद्धम् । तथा हि—शब्दः शब्दान्तर-
स्याऽव्यवहितोत्तरवर्ती । न चैवं पूर्वशब्दप्राक्क्षणानामपि तथात्वापत्तिः । स्वाधिकरणक्षण-
ध्वंसाधिकरणत्वरूपस्योत्तरत्वस्याऽपि तत्र निवेशितत्वादिति ध्येयम् ।

(३) स्वाऽधिकरणक्षणध्वंसाऽनधिकरणसमयसम्बन्ध उत्पत्तिपदार्थः ।

(४) मङ्गलकर्तृशरीरस्याऽव्यवोपचयापचयादिना समाप्त्यवस्थायां विनष्टत्वेन स्वोत्प-
त्त्यवच्छेदकावच्छिन्नप्रतियोगिकत्वविरहात् ।

(५) एतेनैव नास्तिकसमाप्तिवारणसम्भवादिति भावः ।

(६) सामानाधिकरण्यं नाम तदधिकरणवृत्तित्वम् । दैशिकविशेषणतया विघ्नध्वंसाऽऽ

दिनकरी ।

कत्वाच्च व्यभिचार इति वाच्यम् । कारणस्य कार्य्यतावच्छेदकत्वाऽनुपगमात् । अत एव “काशीमरणान्मुक्तिः” इति श्रुत्यन्तर्गतपञ्चम्याः प्रयोजकत्वपरत्वोपवर्णनं ग्रन्थकृतां सङ्गच्छते । अन्यथा तत्राऽपि काशीमरणविशिष्टमुक्तिं प्रति काशीमरणहेतुत्वस्य (१) निर्दुष्टतया तथोपवर्णनमसङ्गतं स्यात् ।

अथ “तमेव विदित्वाऽऽतिमृत्युमेति नान्यः पन्था विद्यतेऽयनाय” इति श्रुत्या तत्त्वज्ञानस्य मुक्तिसामान्यं प्रति हेतुत्वं प्रतिपादितम्, तच्च काशीमरणस्य मुक्तिहेतुत्वे न सम्भवति, काशीमरणजन्यमुक्तौ तत्त्वज्ञानस्य व्यभिचारप्रसङ्गादतः काशीमरणस्य न मुक्तिजनकत्वम्, अपि तु तत्त्वज्ञानद्वारा मुक्तिप्रयोजकत्वमेवेति ग्रन्थकृतां तत्रत्यपञ्चम्याः प्रयोजकत्वपरत्वोपवर्णनं, न तु कारणस्य कार्य्यतानवच्छेदकत्वात्तथोपवर्णनमिति चेत्—

अस्तु कारणस्य कार्य्यतावच्छेदकत्वम्, अस्तु च पूर्वोक्तरीत्या मङ्गलजन्यविघ्नध्वंसविशिष्टसमाप्तिवत्स्य मङ्गलकार्य्यतावच्छेदकत्वेन नास्तिकशरीरे व्यभिचारवारणम्, एवमपि भोगादिनादयविघ्नध्वंसपूर्वकसमाप्तौ क्लृप्तनियतपूर्ववृत्तिताकेन ध्वंसेनैव मङ्गलस्थलीयसमाप्त्युपपत्तेर्मङ्गलस्याऽन्यथासिद्धत्वं दुर्वारमेव । न च व्यापारेण व्यापारिणो नाऽन्यथासिद्धिरिति वाच्यम् । यत्र व्यापारिणः प्रमाणबोधितकारणतानिर्वाहाय व्यापारस्य कारणत्वं कल्प्यते, यथा—यागस्य स्वर्गहेतुतानिर्वाहार्थमपूर्वम्, तत्रैव व्यापारेण व्यापारिणो नाऽन्यथासिद्धिः । अत एव काशीमरणस्य तत्त्वज्ञानेन मुक्तावन्यथासिद्धत्वात् प्रयोजकत्वरतया श्रुतिसमर्थनं सङ्गच्छते । प्रकृते च प्रतिबन्धकाभावस्य कार्य्यमात्रे हेतुताया मङ्गलकारणतां विनाऽपि क्लृप्ततया मङ्गलस्याऽन्यथासिद्धत्वं दुष्परिहरमेवेति ।

रामरुद्री ।

नो विशेषणीयत्वात् । न चैवमपि यादृशग्रन्थसमाप्त्यनन्तरं ग्रन्थकर्तुर्मुक्तिस्तादृशसमाप्तेरसङ्ग्रह एव, स्वोत्तरस्वसमानाधिकरण—जन्माऽप्रसिद्धेरिति वाच्यम् । स्वोत्तरचरमशरीराऽनुत्तरत्वस्यैवाऽव्यवधानपदार्थत्वेनाऽङ्गीकरणीयत्वात् । चरमत्वं च स्वसजातीयशरीरप्रागभावाऽनधिकरणत्वम् । इत्थं च समाप्त्युत्तरं मुक्तिस्थलेऽपि स्वोत्तरचरमशरीरप्रसिद्ध्या नाऽसङ्ग्रहः । उत्तरत्वनिवेशनं च यत्र नास्तिकेन मङ्गलाचरणं विनैव ग्रन्थसमाप्तिः कृता, तदनन्तरं तच्छरीरेणैवाऽऽस्तिकीभूय तदनन्तरजातविघ्नं मङ्गलाचरणेन नाशयित्वा ग्रन्थान्तरसमाप्तिः कृता, तत्रत्यपूर्वसमाप्तौ व्यभिचारवारणायैवेति दिक् ॥

कारणस्य कार्य्यतानवच्छेदकत्वे प्राचां सम्मतिमाह—अत एवेति ।

कारणस्य कार्य्यतावच्छेदककोटिप्रवेशाऽङ्गीकारेऽपि “काशीमरणान्मुक्तिः” इत्यत्र पञ्चम्याः प्रयोजकत्वार्थकत्वोपवर्णनमावश्यकं, तथा च कारणस्य कार्य्यतानवच्छेदकत्वे न प्राचां सम्मतितिरित्याशयेन शङ्कते—अथेति ।

कारणस्य कार्य्यतावच्छेदककोटिप्रवेशसम्भवेऽपि समाप्तिं प्रति मङ्गलस्य न हेतुतासम्भवः, अन्यथा—सिद्धत्वादित्याशयेन समाधत्ते—एवमपीति ।

अग्रे स्वाश्रयशरीराऽवच्छिन्नभोगाश्रयत्वसम्बन्धेन वृत्तित्वमिति भावः । अन्यथा तादृशोभयसम्बन्धेन आद्यशरीरप्रागसंयोगरूपस्य जन्मन आत्मनि वृत्तित्वाऽप्रसिद्धेः । कालोपाधित्ववद्दिग्वाधित्वस्याऽपि नियेष्वनङ्गीकारादित्यवधेयम् ।

(१) ‘काशीमरणहेतुत्वस्य’ इति पाठः ।

मुक्तावली ।

नव्यास्तु मङ्गलस्य विघ्नध्वंस एव फलम्, समाप्तिस्तु बुद्धिप्रतिभाधिकार-
णकलापात् । न चैवं स्वतःसिद्धविघ्नविरहवता कृतस्य मङ्गलस्य निफल-
त्वापत्तिरिति वाच्यम् । इष्टापत्तेः, विघ्नशङ्कया तदाचरणात्, तथैव शिष्टा-
दिनकरी ।

इदानीं विघ्नध्वंसस्य द्वारत्वमिच्छतां प्राचां मतेऽपि विघ्नध्वंसस्य कार्यत्वाऽऽवश्यक-
तया विघ्नो मे निवर्ततामिति कामनया मङ्गलाचरणेन च मङ्गलस्य विघ्नध्वंस एव फलमिति
वदतां चिन्तामणिहृतां मतमाह—नव्यास्त्विति । ‘विघ्नध्वंस’ एव इत्येवकारेण समा-
प्तिव्यवच्छेदः । फलं—प्रवृत्त्युद्देश्यम् । ननु समाप्तिस्तर्ह्यकस्मिकी स्यादत आह—
समाप्तिस्त्विति । बुद्धिर्ज्ञानम् । प्रतिभा—तद्विशेषः स्फूर्त्याख्यः । ‘प्रतिभादि’ इत्या-
दिना विघ्नसंसर्गाभावपरिग्रहः । अनयैव रीत्या कारीरीष्टिस्थलेऽप्यवग्रहनिवृत्तिरेव फलम्,
वृष्टिस्तु स्वकारणादेवेति बोध्यम् ।

एवं—मङ्गलस्य विघ्नध्वंसं प्रति जनकत्वे । स्वतः सिद्धविघ्नविरहवतेति ।
विघ्नान्यन्ताभाववतेत्यर्थः । ननु निष्फले प्रवृत्तिरेव कथमत आह—विघ्नशङ्कयेति ।
संशयनिश्चयसाधारणविघ्नज्ञानमेव प्रवर्तकमिति भावः । तदाचरणात्—मङ्गलाचरणात् । ननु
विघ्नसंशये मङ्गलाचरणमेवाऽसि(१)द्धमित्यत्राऽऽह—तथैवेति । शिष्टाचारादिति ।
विषयतासम्बन्धेन मङ्गल इति शेषः ।

ननु निर्विघ्नपुरुषानुष्ठितमङ्गलस्थलेऽन्वयव्यभिचारेण विघ्नध्वंसं प्रति मङ्गलस्य कारणता
बाधिता, तथा च बाधिताऽर्थबोधकत्वाद्देदस्याऽप्रामाण्यमिति श्रुतेः कारणताबोधकत्वमज्ञौ-
रामहृदी ।

विघ्नध्वंसस्य कार्यत्वाऽवश्यकतयेति । तथा च प्राचीनमते समाप्तौ विघ्नध्वंसे च मङ्गलका-
र्यत्वमावश्यकं कल्पनीयमिति गौरवमिति भावः ।

विघ्नो मे निवर्ततामिति कामनयेति ; साऽवधारणोऽयं निर्देशः । अन्यथा विघ्नध्वंसदायैव समा-
प्तेर्मङ्गलफलतया समाप्तिकामनाऽधीनविघ्नध्वंसकामनाया अपि मङ्गलाचरणप्रयोजकतया विघ्नध्वंसकामनया
मङ्गलाचरणस्य प्रकृताऽनुपयोगप्रसङ्गात् । अथ वा, ननु उभयोर्मङ्गलकार्यत्वे गौरवेऽपि विघ्नध्वंसस्यैव
मङ्गलफलत्वं विघ्नध्वंसकामनया मङ्गलानुष्ठानान्न सम्भवति, यस्य यत्फलकत्वं, तत्कामनया तदनुष्ठा-
ननिग्रमादित्याशङ्कां निराकुस्ते—विघ्नो मे निवर्ततामित्यादिना । ननु “विघ्नध्वंस एव मङ्गल-
फल” इति मूलोक्तिर्युक्ता, फलपदस्य जन्याऽर्थकतया मङ्गलध्वंसस्याऽपि मङ्गलजन्यतया एवकाराऽ-
सङ्केतरित्याशङ्कां निराकुर्वन् फलपदं व्याचष्टे—फलमिति । आकस्मिकीति । यत्किञ्चित्कारणाऽनिय-
म्येत्यर्थः । नन्वेवं कारीरियागस्याऽपि वृष्टिः फलं न स्यात्, यागेनाऽवग्रहनिवृत्तौ स्वकारणादिव वृष्टि-
सम्भवादित्याशङ्कामिष्टापत्त्या परिहरति—अनयैवेति । अवग्रहः वृष्टिप्रतिबन्धको दुरितविशेषः ।

श्रुतेः कारणताबोधकत्वमिति । विध्यर्थः केषाञ्चित्मते शाब्दी भावना, केषाञ्चिदपूर्व, न्यायमते
विष्टसाधनत्वम् । तथा च मङ्गले विघ्नध्वंसकारणताया बाधितत्वेन शिष्टाचाराऽनुमितायाः “विघ्नध्वंस-
कामो मङ्गलमाचरेत्” इति श्रुतेरप्रामाण्याऽऽपत्तिः । न्यायमते तत्र विधिना मङ्गले विघ्नध्वंसकारणताया

(१) अयं भावः । विघ्नसन्देहस्य मङ्गलाचरणे प्रवर्तकत्वे विघ्नानामतीन्द्रियत्वेन
तत्सङ्ख्याज्ञानाऽसम्भवेन तत्समसङ्ख्याकमङ्गलाचरणानुपपत्तिरिति । वस्तुतस्तु भक्तिश्र-
द्धातिशयपूर्वकमेव मङ्गलानुष्ठानाद्विघ्नोपशमः । तादृशातिशयाभावाच्च कादम्बर्याद्वौ विघ्ना-
नुपशम इति ज्ञेयम् ।

मुक्तावली ।

चारात् । न च तस्य निष्फलत्वे तद्वोधकवेदाप्रामाण्यापत्तिरिति वाच्यम् । सति विघ्ने तन्नाशस्यैव वेदबोधितत्वात् । अत एव पापघ्नमेण कृतस्य प्रायश्चित्तस्य निष्फलत्वेऽपि न तद्वोधकवेदाप्रामाण्यम् । मङ्गलं च विघ्नध्वंसविशेषे कारणम्, विघ्नध्वंसविशेषे च विनायकस्तवपाठादि । क दिनकरी ।

कर्तुर्मते शङ्कां निरस्यति—न चेति । तस्य—निर्विघ्नपुरुषानुष्ठितमङ्गलस्य । तद्वोधक-
केति । मङ्गलविघ्नध्वंसयोः कार्यकारणभावबोधकेत्यर्थः । सति विघ्न इति । तथा चोप-
दर्शितस्थले प्रतियोगिरूपकारणाभावेन विघ्नध्वंसरूपकार्याऽनुदयोपपत्तौ कारणताया अबा-
धितत्वेन न कारणताबोधकवेदाऽप्रामाण्यमिति भावः । अत एव—नाशं प्रति प्रतियोगिनः
कारणत्वादेव । तद्वोधकवेदाप्रामाण्यमिति । प्रायश्चित्तस्य पापनाशकत्वबोधकवेदाप्रा-
माण्यमित्यर्थः ।

ननु मङ्गलं न विघ्नध्वंसे कारणम्, विनायकस्तवपाठादिजन्यविघ्नध्वंसे व्यभिचारात्,
विनायकस्तवस्य मङ्गलत्वेऽपि तदनुकूलकण्ठाऽभिघातरूपस्य तत्पाठस्य मङ्गलत्वाभावात् ।
न च पाठकतासम्बन्धेन विनायकस्तव एव विघ्ननाशकः, स च मङ्गलमेवेति न व्यभिचार
इति वाच्यम् । “सर्वे विघ्नाः शमं यान्ति” इत्यादिना तत्पाठस्याऽपि विघ्ननाशकत्वबोध-
नात्, प्रायश्चित्तजन्यविघ्नध्वंसे व्यभिचाराच्चेत्यत आह—मङ्गलं चेति । स्तवपाठा-
दीति । आदिना प्रायश्चित्तपरिग्रहः । तथा च मङ्गलस्य स्वाऽव्यवहितोत्तरक्षणोत्पत्तिकत्व-
सम्बन्धेन मङ्गलविशिष्टविघ्नध्वंसत्वं विजातीय-विघ्नध्वंसत्वं वा कार्यतावच्छेदकम् । एवं
विनायकस्तवपाठादेरुपदर्शितसम्बन्धेन विनायकस्तवपाठादिविशिष्ट-विघ्नध्वंसत्वं विजा-
तीय-विघ्नध्वंसत्वं वा कार्यतावच्छेदकमिति न व्यभिचार इति भावः ।

ननु विघ्नध्वंस एव यदि मङ्गलस्य फलं तदा समाप्तिकामस्य मङ्गले प्रवृत्तिर्न स्यादतः
समाप्तिसाधनविघ्नध्वंससाधनत्वान्मङ्गले प्रवृत्तिर्वाच्या, तच्च न सम्भवति, स्वतःसिद्धविघ्न-
विरहस्थले व्यभिचारेण विघ्नध्वंसस्य समाप्तिसाधनत्वाभावादिति शङ्कां निरस्यति—क
रामरुद्री ।

एव प्रत्येतव्यत्वादिति भावः । ननु “सति विघ्ने तन्नाशस्यैव वेदबोधितत्वात्” इति मूलमसङ्गतम्, स्व-
र्गकामो यजेत” इत्यादिवत् “विघ्नध्वंसे”त्यादावपि विघ्नध्वंसकारणत्वमेव विध्यर्थो वाच्यः, न तु “सति
विघ्ने” इत्यपि, तद्वोधकपदाभावात्, अतस्तन्मूलतात्पर्यमाह—तथा चेति । “सति विघ्ने” इति मूले
मङ्गलादिति शेषः । तथा च केवलदण्डात् घटाऽनुत्पत्तावपि “दण्डो घटकारण” इति वाक्यस्य नाऽप्रा-
माण्यम्, सर्वदा दण्डे घटाऽव्यवहितपूर्वत्वस्य तात्पर्याऽविषयत्वात्, किन्तु दण्डेतरयावद्धटकारणसर्वे
दण्डे घटाऽव्यवहितपूर्वत्वमेव तात्पर्यविषयस्तद्वत्प्रकृतेऽपीति मूलाशयः ।

शमं यान्तीत्यादिनेति । आदिना “गणेशस्तवपाठतः” इत्यस्य सङ्ग्रहः । ननु स्तवपाठस्य
विघ्नध्वंसकारणतायास्तादृशवाक्यबोधितत्वेऽपि पाठजन्यविघ्नध्वंसे मङ्गलस्य व्यभिचारो दुर्घट एव, स्तु-
तिरूपमङ्गलस्य पाठकतासम्बन्धेन कार्याधिकरणे वृत्तेरित्यतः स्थलान्तरे व्यभिचारं दर्शयति—प्राय-
श्चित्तजन्येति । विशेषपदार्थमेव प्रकटयन्नाह—तथा चेति । लाघवादाह—विजातीयेति ।

प्रवृत्तिर्न स्यादिति । यद्धि यस्य फलं भवति तत्कामस्यैव तत्र प्रवृत्तिनियमादिति भावः ।
प्रवृत्तिर्वाच्येति । तृप्तिकामस्य तृप्तिसाधनौदनसाधने पाके प्रवृत्तिरिति शेषः । व्यभिचारेणेति ।

मुक्तावली ।

चिच्च विघ्नात्यन्ताभाव एव समाप्तिसाधनम् । प्रतिबन्धकसंसर्गाभाव-
स्यैव कार्यजनकत्वात् । इत्थं च नास्तिकादीनां ग्रन्थेषु जन्मान्तरीयमङ्गल-
जन्यदुरितध्वंसः स्वतः सिद्धविघ्नात्यन्ताभावो वाऽस्तीति न व्यभिचार
इति प्राहुः ॥

॥ इति मङ्गलवादः ॥

दिनकरी ।

चिदिति । नन्वेवमननुगमः, अतोऽनुगतेन रूपेण कारणत्वे बीजमाह—प्रतिबन्धकेति ।
संसर्गाभावस्य—संसर्गाभावत्वेन संसर्गाभावस्य । तथा च विघ्नसंसर्गाभावत्वेन हेतुत्वाच्च
पूर्वोक्तव्यभिचार इति भावः ।

अत्र च तत्तद्विघ्नाभावत्वेन हेतुता, न तु विघ्नाभावकूटत्वेन । अन्यथा विघ्नप्रागभावा-
दीनामेकत्राऽसम्भवेन समाप्तिर्न स्यादिति बोध्यम् ।

यत्र च मङ्गलं विनाऽपि समाप्तिस्तत्र विघ्नध्वंसाभाववति समाप्तेर्दर्शनाद् व्यतिरेकव्य-
भिचारमाशङ्क्य निषेधेति—इत्थं चेति । दुरितध्वंसकल्पने तज्जनकीभूतमङ्गलकल्पने च
गौरवादाह—स्वतःसिद्धेति ।

रामरुद्री ।

व्यतिरेकव्यभिचारेणेत्यर्थः । संसर्गाभावत्वेन संसर्गाभावस्येति । संसर्गाभावत्वावच्छिन्नस्येति
पर्यवसितोऽर्थः । इदं च विवरणं संसर्गाभावस्य ध्वंस्त्वादिना कारणत्वेऽपि न व्यभिचारनिरास इति
यथाश्रुतमूलवाक्यस्थोक्तशङ्काया अनिरासकत्वादिति बोध्यम् ।

ननु तत्तद्विघ्नाभावानां यदि विघ्नसंसर्गाभावत्वेन हेतुता, तदा यत्किञ्चिद्विघ्नसत्त्वेऽपि विघ्नप्रतियो-
गिकसंसर्गाभावस्य सत्त्वेन समाप्त्यापत्तिः । यदि विघ्नत्वावच्छिन्नप्रतियोगिताकसंसर्गाभावत्वेन हेतुता,
तदा ध्वंसप्रागभावयोर्न हेतुता, तयोः सामान्यधर्मावच्छिन्नप्रतियोगिताकत्वाऽनङ्गीकारात् । यदि च विघ्न-
प्रतियोगिकसंसर्गाभावकूटत्वेन(१) हेतुता, तदा काऽपि समाप्तिर्न स्यात्, ध्वंसप्रागभावादीनामेकदा
एकत्राऽसत्त्वेन कूटाधिकरणत्वस्य कदाऽप्यसम्भवादित्याशङ्कां परिहर्तुमाह—अत्र चेति । तत्तद्विघ्ना-
भावत्वेनेति । तत्तद्विघ्नप्रतियोगिकसंसर्गाभावत्वेनेत्यर्थः । तेन भेदमादाय न विघ्नसत्त्वेऽपि समाप्त्या-
पत्तिः । न चैवमपि विघ्नसत्त्वे समाप्त्यापत्तिदुर्वारा, तत्तद्विघ्नव्यक्तेरपि द्वित्वादिनाऽत्यन्ताभावरूपसंसर्गा-
भावसत्त्वादिति वाच्यम् । तत्तद्विघ्नत्वेतरधर्मानवच्छिन्न—तत्तद्विघ्ननिष्ठ—प्रतियोगिताकसंसर्गाभावत्वेनेत्यर्थ-
विवक्षयोक्तदोषप्रतीकारसम्भवात् । ध्वंसप्रागभावयोरपि विशेषधर्मावच्छिन्नप्रतियोगिताकत्वाङ्गीकारे तु
तत्तद्विघ्नत्वावच्छिन्नप्रतियोगिताकसंसर्गाभावत्वेनेत्यर्थकारणेऽपि न क्षतिरिति मन्तव्यम् ।

विघ्नध्वंसाभाववतीति । विघ्नसंसर्गाभावसामान्याभाववतीत्यर्थः । अन्यथा यथाश्रुते विघ्नध्वंसा-
भाववत्यऽपि विघ्नात्यन्ताभावसम्भवेन विघ्नसंसर्गाभावत्वेन हेतुत्वे व्यतिरेकव्यभिचाराऽसम्भवेनाऽसं-
श्लेषतापत्तेः । तथा च यत्र मङ्गलं विनैव समाप्तिस्तत्र विघ्ननाशकमङ्गलाऽसत्त्वेन विघ्नस्यैव सत्त्वात् निरुक्त-
तद्विघ्नप्रतियोगिकस्य कस्याऽपि संसर्गाभावस्याऽसत्त्वेन तद्विघ्नसंसर्गाभावस्य व्यतिरेकव्यभिचारो दुर्वार
एवेति भावः ।

(१) विघ्नप्रतियोगिकसंसर्गाभावत्वव्यापककूटत्वेनेति तदर्थः ।

दिनकरी ।

यत्र च मङ्गले सत्यपि न समाप्तिस्तत्र मङ्गलाद्विघ्नध्वंसो भवत्येव, समाप्त्यभावस्तु विघ्नभूयस्त्वात् तन्मङ्गलानन्तरोत्पन्नाद्विघ्नाद्वैत्यवधेयम् ।

अथ समाप्तिविघ्नध्वंसयोराकाशात्मनिष्ठयोः कथं कार्यकारणभावः ? इति चेत्—

उच्यते । स्वप्रतियोगिप्रयोजकत्वसम्बन्धेन चरमवर्णध्वंसरूपसमाप्तिं प्रति विशेषणता-सम्बन्धेन विघ्नसंसर्गाभावत्वेन हेतुत्वमिति ।

वस्तुतस्तु “आहु” रित्येन सूचितामन्यथासिद्धिं प्रकटयति—**क्व चिच्चेति ।** “विघ्नात्यन्ताभाव एव” इत्येवकारेण विघ्नध्वंसस्य तद्द्वारकमङ्गलस्य च व्यवच्छेदः । **समाप्तिसाधनम्**—समाप्त्यव्यवहितपूर्ववृत्तितया निश्चितः । तथा च तेनैव मङ्गलस्थली-यसमाप्तिनिर्वाहे मङ्गलस्य तज्जन्यविघ्नध्वंसस्य चाऽन्यथासिद्धिः । ध्वंसप्रागभावयोरत्यन्ता-भावेन विरोधे मानाभावात् ध्वंसस्थलेऽप्यत्यन्ताभावसत्त्वादिति भावः । नन्वन्योन्याभाव-भिन्नाभावत्वेनैव लाघवाद्धेतुताऽस्त्वत् आह—**प्रतिबन्धकसंसर्गंति ।** प्रतिबन्धकसत्त्वेऽपि सम्बन्धान्तरावच्छिन्नाभावस्य सत्त्वात् कार्योत्पादवारणाय तत्तत्संसर्गावच्छिन्नप्रतियोगिता-काभावत्वेनैव हेतुत्वस्य वाच्यत्वेन न ध्वंसस्य हेतुता, तस्य संसर्गावच्छिन्नत्वे मानाभावा-
रामरुदी ।

ननु यत्र सत्यपि मङ्गले न समाप्तिर्दृश्यते तत्र मङ्गलाद्विघ्नध्वंस एव न जात इत्यवश्यमङ्गीकरणीयं, अन्यथा तत्तद्विघ्नसंसर्गाभावानां सत्त्वेन समाप्तिविरहस्योपपादयितुमशक्यत्वात्, तथा चाऽन्यव्यभि-चारेण मङ्गलस्य विघ्नध्वंसफलकत्वं न शक्यते वक्तुमित्याशङ्कं निराकुरुते—**यत्र चेति । विघ्नभूय-स्त्वादिति ।** ननु मङ्गलानन्तरोत्पन्नविघ्नादपि तत्र समाप्त्यभावसम्भवेन नानाविघ्नव्यक्तीनां तत्कारणी-भूतप्रागभावादीनां च कल्पने गौरवमतस्तथैऽऽवाह—**मङ्गलानन्तरेति ।**

स्वप्रतियोगिप्रयोजकत्वेति । स्वप्रतियोगिचरमवर्णाऽनुकूलकृतिमस्वसम्बन्धेनेत्यर्थः । न च स्वप्रयोजकत्वसम्बन्धेनेत्येव कुतो नोक्तम्, जीवात्मनि स्वानुकूलकृतिमस्वासम्भवेऽपि स्वजनकचरमवर्णजनककृतिजनकत्वरूपस्य स्वप्रयोजकत्वस्य सम्भवादिति वाच्यम् । निरुक्तप्रयोजकत्वस्य नानाजनकता-घटितत्वेन गौरवादिति भावः ।

“क्व चिच्” इत्यादि प्रकारान्तरेण व्याचष्टे—**वस्तुतस्त्वित्यादिना ।** “समाप्तिसाधनं” इत्यस्य समाप्तिकारणमित्यर्थकत्वे “क्व चित्” इत्यस्याऽसङ्गतिः, तत्तद्विघ्नसंसर्गाभावत्वेन हेतुताया व्यवस्थापि-तवया सर्वत्रैवाऽभावत्रयस्याऽपि कारणत्वात्, नियतपूर्ववर्तितावच्छेदकधर्मवस्वस्यैव कारणतारूपत्वाद-तस्तत्त्वं व्याचष्टे—**समाप्त्यव्यवहितेति ।** ननु मङ्गलाद्विघ्नध्वंसस्थले ध्वंसप्रागभावस्यामन्यन्ता-भावस्य विरोधात् विघ्नात्यन्ताभावस्यैवाऽसत्त्वेन कथं तेन विघ्नध्वंसस्याऽन्यथासिद्धिरित्यत आह—**ध्वंस-प्रागभावेत्यादि । अन्योन्याभावभिन्नाभावत्वेनेति ।** सर्वत्र विघ्नात्यन्ताभावसत्त्वेऽपि न विघ्ना-त्यन्ताभावत्वेन हेतुता सम्भवति, विघ्नसंसर्गाभावत्वापेक्षया नित्यत्वघटितस्य तस्य गुरुत्वात्, सति च लघुधर्मे गुरुधर्मस्य कारणतावच्छेदकत्वाऽनङ्गीकारात्, तथा चाऽऽद्यात्तमेव त्रयाणामपि कारणत्वेनेति भावः । **तत्तत्संसर्गंति ।** प्रतिबन्धकतावच्छेदकसंसर्गैत्यर्थः । **वाच्यत्वेनेति ।** तथा च “प्रतिबन्धक-संसर्गाभावस्य” इति मूलस्य प्रतिबन्धकतावच्छेदकसंसर्गावच्छिन्नप्रतियोगिताकाभावस्येत्यर्थ इति भावः । **मानाऽभावादिति ।** समवायेन घटाऽधिकरणे संयोगेन घटो नास्ति, संयोगेन घटाऽधिकरणे समवायेन घटो नास्तीति प्रतीत्या संयोग-समवाय-सम्बन्धावच्छिन्नघटाभावयोर्भेदोपपत्त्ये ह्यत्यन्ताभावप्रतियोगि-तायां सम्बन्धावच्छिन्नत्वमङ्गीक्रियते । ध्वंसे च तादृशयुक्त्यसम्भवेन संसर्गावच्छिन्नप्रतियोगिताकत्वम-प्रामाणिकमेवेति भावः । नन्वेवं विघ्नध्वंसस्याऽकारणत्वे “दुरितध्वंसः स्वतःसिद्धविघ्नान्यन्ताभावो वा”

तस्मै कृष्णाय नमः संसारमहीरुहस्य बीजाय ॥ १ ॥

संसारेति । संसार एव महीरुहो वृक्षस्तस्य बीजाय—निमित्तकारणयेत्यर्थः ।

दिनकरी ।

दिति भावः । दुरितध्वंसः—दुरितध्वंससामग्रीप्रयुक्तः । स्वतःसिद्धः—दुरितकारणाभावप्रयुक्तः । एतेन विघ्नध्वंसस्य तदत्यन्ताभावस्य वा समाप्तिहेतुताविचारस्याऽऽप्रकृततया तद्व्यवस्थापने प्रकृताऽनुपयोगः, एवं प्रतिबन्धकाभावकूटस्य हेतुत्वेऽतीतानागतप्रागभावध्वंसयोर्युगपदेवैकदाऽवस्थानासम्भवेन कूटाऽप्रसिद्धिः, पूर्वोक्तरीत्या तत्तत्संसर्गावच्छिन्नप्रतियोगिताकत्वस्य प्रतिबन्धकाभावविशेषणत्वेन ध्वंसप्रागभावयोरसङ्ग्रहश्चेति दूषणानि निरस्तानि । उक्तरीत्या प्रतिबन्धकात्यन्ताभावस्यैव कार्यमात्रहेतुत्वादिति । इति मङ्गलवादः ॥

अत्र मूले—नूतनेत्यादि । नूतनो यो जलधरो मेघस्तस्य रुचिरिव रुचिर्यस्य तस्मै । एतेन यथा नूतनजलधरः शीघ्रं वृष्टिप्रदस्तथाऽयमपि स्वाभिलषितप्रद इति सूचितम् । गोपानां वधून्धो युवत्यः स्त्रियस्तासां दुकूलानि वस्त्राणि तेषां चोरायेत्यर्थः । नमस्कार्यस्य भगवतः सन्तुष्टतां सूचयितुमाह—मूले—गोपेति । तस्मै इति । तच्छब्दः सामान्यतः सकलजनप्रसिद्धत्वसूचनाय । एतेन भगवतो नमस्कारप्रकारीभूताऽपकर्षावधि-

रामरुद्री ।

इत्याद्यग्रिमग्रन्थाऽसङ्गतिरित्यतो दुरितध्वंसपदं व्याचष्टे—दुरितध्वंससामग्रीति । अत्यन्ताभावस्य नित्यत्वेऽपि प्रतियोगिसत्त्वदशायामत्यन्ताभावसम्बन्धाऽसत्त्वेन अधिकरणसम्बद्धत्वमत्यन्ताभावे दुरितध्वंससामग्रीप्रयुक्तमिति भावः । द्वितीयव्याख्यानाऽऽदरस्ये स्वयमेव बीजं प्रकटयति—एतेनेति । ननु मङ्गलस्य विघ्नध्वंसफलत्वे समाप्तिकामनया तत्र प्रवृत्तिः समाप्तिजनकविघ्नध्वंसजनकत्वेनै(१)वोपपादनीया । विघ्नध्वंसस्य समाप्तिहेतुत्वं च व्यभिचारेणाऽसम्भवदुक्तिकमित्याशङ्कया “क चिच्च” इत्यादिग्रन्थस्याऽवतारितत्वेन न प्रकृताऽनुपयोग इत्यतो दूषणान्तरमाह—एवमिति । ननु प्रतिबन्धकसंसर्गाभावकूटत्वेन न हेतुतामङ्गीकुर्मो येनाऽप्रसिद्धिः स्यात्, अपि तु तत्तद्विघ्नसंसर्गाभावत्वेनेत्युक्तमेवेत्याशङ्क्य दूषणान्तरमाह—पूर्वोक्तेति । द्वितीयव्याख्याने तद्दोषनिवारणे हेतुमाह—उक्तरीत्येति । प्रतिबन्धकाभावस्येति । प्रतिबन्धकतावच्छेदकसम्बन्धावच्छिन्नप्रतियोगिताक—तत्तत्प्रतिबन्धकाभावत्वेनेत्यर्थः ॥

इति मङ्गलवादः ॥

यत्तदोर्नित्यसम्बन्धात् प्रकृतश्लोके च यत्पदाभावात्कथं सङ्गतिरिति ह्यथाशङ्क्य प्रकृते तच्छब्दस्य प्रसिद्धाऽर्थकतया न यत्पदाऽपेक्षेति समाधत्ते—तच्छब्द इति । नमस्कारप्रकारीभूतेति । स्वाऽपकर्षबोधाऽनुकूलव्यापारो नमःशब्दार्थः । अपकर्षान्वयवधित्वं कृष्णपदोत्तरचतुर्थ्यर्थ इति भावः । यद्यप्यवधित्वस्याऽपदानांतरूपतया तदधिका पञ्चम्येव, न तु चतुर्थी, तथाऽपि क्रियान्वयवधित्वस्यैवाऽपदानांतरूपतया नाऽत्र पञ्चमीप्रसक्तिः, परन्तु निरुक्ताऽपकर्षाऽवधित्वविवक्षायां “नमःस्वस्ति—” इत्यादि-सूत्रेण चतुर्थ्येव विहितेति भावः । एवं च श्रीकृष्णाऽधिकस्वाऽपकर्षबोधाऽनुकूलो मदीयो व्यापार इत्युक्तवाक्याच्छाब्दबोधः, उच्चारयितुंव्यापारस्यैव नमःशब्दार्थत्वात् । यद्यप्येवं सति “नारायणं नमस्कृत्य” इत्यादावपि नारायणपदोत्तरं चतुर्थ्येवाऽपेक्षिता न द्वितीया, करोतिकर्मत्वस्य नारायणोऽसम्भवेन नमःपदार्थस्यैव तत्कर्मतया नमःपदार्थघटकाऽपकर्षाऽवधित्वस्यैव द्वितीयया बोधनीयत्वात् । तथाऽपि तत्र लक्षण्या नमस्कारानुकूलकृतिपर्यन्तं करोत्यर्थः, नमःपदं तात्पर्यग्राहकम्, अतो नमःपदयोगाऽभावान्न चतुर्थी । अपकर्षबोधनिरूपितापकर्षनिष्ठप्रकारतानिरूपिताऽवधित्वनिष्ठप्रकारतानिरूपितप्रकारातरूपा

(१) यस्य यत्फलेच्छा तस्य तत्साधने प्रवृत्तिनियमेनेति शेषः ।

एतेन ईश्वरे प्रमाणमपि दर्शितं भवति । तथा हि—यथा घटादिकार्यं कर्तृजन्यं, तथा क्षित्यङ्कुरादिकमपीति । न च तत्कर्तृत्वमस्मदादीनां दिनकरी ।

त्वमुक्तं, तदयुक्तं, भगवति मानाभावादित्याशङ्क्य नैयायिकमतानुसारेणेश्वरसाधकानुमान-सूचनायाऽऽह—संसारोति । संसारस्य महीरुह इति षष्ठीतत्पुरुषभ्रान्तिं व्यावर्तयितुं कर्मधारयमाह—मुक्तावल्यां—संसार एवेति । बीजत्वं समवायिकारणत्वम्, तच्चेष्टरे बाधितमत आह—निमित्तेति ।

नन्वीश्वरनमस्काररूपं भङ्गलाचरणमयुक्तम्, ईश्वरे मानाभावात् (१) । नहि तत्र प्रत्यक्षं प्रमाणम्, अरूपिद्रव्यत्वेन बाह्यप्रत्यक्षाविषयत्वात् । नाऽपि मानसम्, परात्मनः परेण मनसा प्रत्यक्षवारणायाम्प्रत्यक्षं प्रति परात्मव्यावृत्तविजातीयमनःसंयोगत्वेन हेतुत्वस्याऽऽवश्य-कतया ईश्वरे तस्याऽभावात् । नाऽप्यनुमानम्, लिङ्गाभावात् । न च “द्यावभूमी जनयन्” इत्यादिश्रुतिरेव प्रमाणम् । श्रुतीनामीश्वरोच्चरितत्वेन प्रामाण्यादीश्वरसन्देहे श्रुतिप्रामाण्य-स्याऽपि सन्दिग्धत्वादत आह—एतेनेति । प्रमाणम्—अनुमानरूपं प्रमाणम् ।

तथा क्षित्यङ्कुरादिकमपीति । नन्वत्र किं पक्षतावच्छेदकं ? न तावत् क्षितित्वम्, अङ्कुरादेरपि क्षितित्वेन पृथक् तदुपादानवैयर्थ्यात् । किञ्च क्षितित्वसामानाधिकरण्येन साध्य-सिद्धेरुद्देश्यत्वे दृष्टान्ते घटादावंशतः सिद्धसाधनम् । अवच्छेदकावच्छेदेन तथात्वे परमाणौ बाधः । जन्यक्षितित्वस्य पक्षतावच्छेदकत्वे परमते जन्यपदव्यावृत्त्यसिद्धिः, तन्मतेऽजन्य-रामरुद्री ।

विषयतैव द्वितीयार्थः । अत एव नमःपदस्य सार्थकत्वविवक्षया “स्वयम्भुवे नमस्कृत्य ब्रह्मणेऽमिततेजसे” इत्यादौ चतुर्थ्येव, न द्वितीयेति मन्तव्यम् ।

षष्ठीतत्पुरुषभ्रान्तिमिति । सकलप्रपञ्चहेतोरीश्वरस्य महीरुहबीजत्वमात्रकथनस्याऽनुचितत्वेन षष्ठीतत्पुरुषस्य अममूलकत्वमिति भावः । समवायिकारणत्वमिति । वृक्षादिसमवायिकारण एव वृक्षा-देर्बीजत्वव्यवहारादिति भावः । यद्यपि बीजं वृक्षादेर्न समवायिकारणम्, बीजनाशाऽनन्तरमेव तदवय-वैरङ्कुरारम्भात्, तथाऽपि समवायिकारणत्वमत्र समवायिकारणाऽवयवकत्वमेव विवक्षितमतो नाऽसङ्गतिः ।

ईश्वरे (२) प्रमाणाऽभावमेव व्युत्पादयन्नाह—नहोति । लिङ्गाऽभावादिति । ईश्वरसाधकलिङ्गा-ऽभावादित्यर्थः । उपमानस्य शक्तिमात्रसाधकत्वेन तन्निराकरणं न कृतमित्यवधेयम् ।

“तथा क्षित्यङ्कुरादिकमपि” इति मूले क्षित्यङ्कुरादीनां पक्षत्वं सूचितम् । क्षित्यङ्कुरादावनुगतं पक्षतावच्छेदकं किमित्याशङ्कते—नन्वत्रेति । अङ्कुरादेरपीति । तथा च क्षितित्वस्यैव पक्षतावच्छे-दकत्वे अङ्कुरस्याऽपि क्षितित्वेनाऽङ्कुरादेः पृथगुपादानमनर्थकमिति भावः । नन्वत्र क्षितिपदं न पृथिवीत्वजात्यवच्छिन्नपरम्, येनाऽङ्कुरादेरुपादानं व्यर्थं स्यात्, अपि तु भूमण्डलपरमेव, तथा च भूम-ण्डलाऽङ्कुरादीनां सर्वेषां पक्षत्वलाभे सर्वानुगतं पक्षतावच्छेदकं किमित्याशङ्कायां पृथिवीत्वमेव तथेत्युक्तौ नाऽङ्कुरादेः पृथगुपादानवैयर्थ्यमत आह—किञ्चेति । अवच्छेदकावच्छेदेनेति । तथात्वे—साध्य-सिद्धेरुद्देश्यत्वे इत्यर्थः । तथा चाऽवच्छेदकावच्छेदेनाऽनुमितौ सामानाधिकरण्येन साध्यसिद्धेरप्रति-बन्धकतया न सिद्धसाधनमिति भावः । परमते—चार्वाकमत इत्यर्थः । जन्यपदेति । तैरप्रत्यक्षत्वेन

(१) प्रमीयविषयतासम्बन्धेनेश्वरज्ञानाभावादित्यर्थः । तेन नाऽप्रसिद्ध्यादिदोषः । तत्र ज्ञानत्वं नित्यपदार्थवृत्ति न वा, द्वयणुकं कर्तृजन्यं न वेत्यादयो विप्रतिपत्तयोऽनुसन्धेयाः ।

(२) ‘पूर्वोक्त’ इत्यपि पाठः ।

**सम्भवतीत्यतस्तत्कर्तृत्वेनेश्वरसिद्धिः । न च शरीराजन्यत्वेन कर्त्रजन्य-
दिनकरी ।**

क्षितेरभावात्, जन्यत्वस्यैव तथात्वसम्भवेन पक्षतावच्छेदककोटौ क्षितित्वस्य व्यर्थत्वाच्च ।
न च तदपि सम्भवति, पक्षतावच्छेदकहेत्वोरैक्यप्रसङ्गादिति चेत् न । स्वरूपसम्ब-
न्धविशेषरूपकार्यत्वस्यैव पक्षतावच्छेदकत्वात् प्रागभावप्रतियोगित्वरूपकार्यत्वस्य च हेतु-
त्वेन तयोरैक्यभावात् ।

रामरुद्री ।

नित्यपृथिव्यनङ्गीकारादिति भावः । ननु पक्षतावच्छेदककोटिप्रविष्टविशेषणानां सर्वमते प्रयोजनमपेक्षि-
तमिति न नियमः, तथा च स्वमते नित्यपृथिव्यां बाधवारकतयैव जन्यपदं सार्थकमित्यत आह—**जन्य-
त्वस्यैवेति ।** नन्वस्तु जन्यत्वमेव पक्षतावच्छेदकं, किं नश्चिद्जन्यमत आह—**न च तदपीति ।** ऐक्य-
प्रसङ्गादिति ।

ननु पक्षतावच्छेदकहेत्वोरैक्ये को दोषः ? न च व्याप्तिग्रहदशायामेव पक्षतावच्छेदकीभूतहेतौ
साध्यसामानाधिकरण्यसिद्ध्या सिद्धसाधनमेव दोष इति वाच्यम् । हेतुः साध्यसामानाधिकरण इति
व्याप्तिग्रहस्य हेतुमान् साध्यवानित्यनुमितितो भिन्नाकारत्वात् समानाकारकसिद्धेरैवाऽनुमितिप्रतिबन्धक-
त्वात्, अवच्छेदकावच्छेदेन साध्यसिद्धेरुद्देश्यत्वे सामानाधिकरण्यमात्राऽवगाहिसिद्धेरप्रतिबन्धकत्वाच्च ।
यद्यप्यवच्छेदकावच्छेदेन अनुमितौ सामानाधिकरण्याद(१)धिकं पक्षतावच्छेदकव्यापकत्वमेव साध्ये
भासते, व्याप्तिज्ञानेऽपि साध्ये हेतुव्यापकत्वं भासत एवेति तुल्यम्, तथाऽपि व्याप्तिग्रहे व्यापकत्वं
प्रकारतयैव, अनुमितौ तु साध्यीयसंसर्गघटकतया भासत(२) इति चेन्न । उद्देश्यतावच्छेदकविधेययो-
रैक्येनोपनयवाक्याच्छाब्दबोधाऽनुपपत्तेरेव दोषत्वात् । न च नवीनमते विधेयांशेऽधिकावगाहिनः शाब्द-
बोधस्योपगमेन पक्षतावच्छेदकहेत्वोरैक्येऽपि साध्यव्याप्यहेतुमान् पक्ष इत्याकारकस्योपनयवाक्यजन्य-
शाब्दबोधस्य नाऽनुपपत्तिरिति वाच्यम् । प्राचीनैरुदाहरणवाक्यादेव व्याप्तिलाभादुपनयेनाऽपि तत्प्रति-
पादने पौनरुक्त्यमिति पक्षे हेतुमत्तामात्रमेवोपनयेन बोधनीयम्, 'तथा चाऽयम्' इत्युपनयवाक्यस्य
हेतुमान्पक्ष इत्येवाऽर्थ इत्यङ्गीकारात्तन्मात्राऽनुसारेणैव 'पक्षतावच्छेदकहेत्वोरैक्यात्' इति दूषणाभिधा-
नादिति ध्येयम् ।

स्वरूपसम्बन्ध(विशेष)रूपेति । यद्यपि स्वरूपसम्बन्धरूपकार्यताव्यक्तीनां तत्तदव्यक्तिमात्रपर्यवसि-
त्वेन नाऽनुगतपक्षतावच्छेदकत्वमस्तथाऽप्यन्यतमत्वेनाऽनुगतीकृतानां पक्षतावच्छेदकत्वमिति भावः ।
प्रागभावप्रतियोगित्वेति । न च (प्रागभाव)प्रतियोगित्वस्याऽपि स्वरूपसम्बन्धस्वरूपतया तत्तद्व्यभि-
क्तीनामैक्येन पक्षतावच्छेदकहेत्वोरैक्याऽपरिहार इति वाच्यम् । "अभावविरहात्मत्वं वस्तुनः प्रतियोगिता"
इत्याचार्यमतऽभिप्रायाऽनुसारेण—संयोगेन घटाभावात्समवायेन घटाभावस्य भेदः प्रतियोगिताभेदादेव
समर्थनीयः, प्रतियोगिप्रतियोगितावच्छेदकयोरैक्यात् (३), किञ्च स्वरूपसम्बन्धरूपप्रतियोगितायाः प्रति-
योगिघटव्यक्तीनान्वैक्येन भेदो दुरुपपाद एवेति तयोर्भेदो न स्यादतो विषयत्वस्येव प्रतियोगित्वस्याऽपि
पदार्थान्तरत्वमेवाऽङ्गीकरणीयम्(४), सप्तपदार्थविभागस्तु तत्त्वज्ञानोपयोगिज्ञानविषयाणामेवेति न तद्विरो-

(१) 'वधिक'मिति पाठः ।

(२) तत्र पक्षतावच्छेदकव्यापकसाध्यप्रतियोगिकसाध्यतावच्छेदकसम्बन्धेनैव साध्य-
भानादित्यर्थः । यथा—पर्वतः पर्वतत्वव्यापकरूपीयसमवायसम्बन्धेन रूपवान् पृथिवीत्वा-
दित्यादिकम् ।

(३) प्रतियोगिनो घटस्य प्रतियोगितावच्छेदकस्य घटत्वस्य च संयोगेन घटाभावे सम-
वायेन घटाभावे चैकत्वादित्यर्थः । यद्वा प्रतियोगितावच्छेदकयोरैक्यादित्यपि पाठः । तन्मते
प्रतियोगिताया अवच्छेदकस्य चैक्यादित्यर्थः ।

(४) इदमत्राभिमतम् । संयोगेन घटाभावात्समवायेन घटाभावस्य को भेदः ? यदि

रामरुदी ।

घोऽपीति नवीनमताभिप्रायेषैव वा एतदभिधानात् । वस्तुतस्तु “प्रागभावप्रतियोगित्वरूपकार्यत्वस्य हेतुत्वात्” इति ग्रन्थस्य प्रतियोगितासम्बन्धेन प्रागभावस्य हेतुत्वादित्यर्थं तात्पर्यान्न कोऽपि दोष इति ध्येयम् । वस्तुतस्तु “क्षित्यङ्कुरादिकम्” इति मूलस्य क्षितित्वस्याङ्कुरत्वस्य तद्वष्टत्वस्य च पक्षतावच्छेदकत्वे तात्पर्यम् । तत्र क्षितिः सकर्तृकेति प्रथमप्रयोगे क्षितित्वसामानाधिकरण्येन साध्यसिद्धेरुद्देश्यत्वे घटादावंशतः सिद्धसाधनम् । पक्षतावच्छेदकावच्छेदेन तथात्वे तु परमाणौ बाध इत्यतोऽङ्कुरत्वस्य पक्षतावच्छेदकत्वाऽनुधावनम् । तत्र च सामानाधिकरण्येन साध्यसिद्धेरुद्देश्यत्वे काऽप्यङ्कुरे जीवीयकृतिसाध्यत्वाभावेन नांशतः सिद्धसाधनं, न वा बाधः, नित्याऽङ्कुरस्याऽभावादिति भावः । ननु क्षितित्वावच्छेदेनाऽङ्कुरत्वावच्छेदेन वा कार्यत्वहेतुना सकर्तृकत्वाऽनुमितिर्न सम्भवति, कार्यत्वरूपहेतोरप्रयोजकत्वात् । न च कार्यत्वं यदि कृतियज्यत्वव्यभिचारि स्यात्तदा कृतियज्यतावच्छेदकं न स्यादित्यनुकूलतर्कसत्त्वान्नाऽप्रयोजकत्वमिति वाच्यम् । कृतित्वेन कार्यत्वेन कार्यकारणभावे मानाभावेनोक्तकर्तानवतारात् । न चाऽन्वयव्यतिरेकावेव मानमिति वाच्यम् । कुलालकृतिसत्त्वे घटस्तदभावे घटाभाव इति विशिष्यैवाऽन्वयव्यतिरेकग्रहात्, तन्तुवायकृतिकाले धटोत्पत्तिवारणाय कुलालकृतित्वेन घटत्वेन विशिष्य कार्यकारणभावस्याऽऽवश्यकत्वेन सामान्यतः कृतित्वेन कार्यत्वेन कार्यकारणभावे मानाभावात् । न च “यद्विशेष्यो”रिति नियमः(१) एव मानमिति वाच्यम् । तस्याऽप्यप्रयोजकत्वात् । न च कार्यसामान्याभावे कुलालादिकृत्यभावकृतस्य प्रयोजकत्वे गौरवम्, कृतित्वाऽवच्छिन्नाभावस्यैकस्य तथात्वे लाघवम्, तच्च कृतित्वस्य कारणतावच्छेदकत्वमन्तरा न सम्भवति, कारणतावच्छेदकधर्मावच्छिन्नाभावस्यैव कार्यतावच्छेदकधर्मावच्छिन्नाभावप्रयोजकत्वात्, तथा च लाघवमूलक एव “यद्विशेष्यो”रित्यादिन्याय इति वाच्यम् । कारणतावच्छेदकधर्मावच्छिन्नाभाव एव कार्याभावे प्रयोजक इति न नियमः, किं तु स्वरूपसम्बन्धरूपप्रयोजकत्वं प्रतीत्यनुदोषेन लब्धनतिप्रसक्तधर्मावच्छेदेन कल्प्यते इति नियमः । तथा च लाघवादेव कारणतानवच्छेदककृतित्वावच्छिन्नप्रतियोगिताकैकाभावस्य कार्याभावप्रयोजकत्वं कृतित्वेन कार्यत्वेन कार्यकारणभावमन्तराऽपि सुपपादमेवेति तत्र प्रमाणाभाव एवेत्यभिप्रेत्याऽऽदिपदमुपात्तम् । तेन सर्गाऽऽद्यकालीनघटनिष्ठतदव्याक्तत्वस्योपसङ्ग्रहात्तद्व्यक्तौ कुलालकृतियज्यत्वस्य साधनीयत्वात् । कुलालकृतित्वेन घटत्वेन कार्यकारणभावसत्त्वेन तत्राऽप्रयोजकत्वशङ्का(२)विरहादिति भावः । न चैवमीश्वरस्य कुलालत्वापत्तिरिति वाच्यम् । घटकरणसमर्थस्यैव कुलालत्वेनेश्वरे तस्येष्टत्वात् । अत एव “नमः कुलालेभ्यः कर्मरिभ्यः” इत्यादिश्रुतिरपि सङ्गच्छते । यदि च सर्गाऽऽद्यघटस्य विवादग्रस्तत्वेन सर्गाधिकालीनस्य घटस्य पक्षत्वे पक्षाऽप्रसिद्धिरिति मन्यते, तदाऽस्तु खण्डघट एवाऽदिपदार्थः, तत्पूर्व-

प्रतियोगिता प्रतियोगित्वरूपा स्यात्तर्हि तयोर्भेदोऽसम्भवी, समवायसम्बन्धावच्छिन्नप्रतियोगिताया घटस्वरूपत्वेन संयोगेनाऽप्यवच्छिन्नत्वात् । अथ प्रतियोगितावच्छेदकधर्मभेदादेव तयोर्भेद इत्युच्यते चेत्सोऽप्यसम्भवी, उभयत्राऽपि प्रतियोगितावच्छेदकस्यैक्यात् । अतोऽभावाभावत्वरूपा प्रतियोगिताऽऽचार्यमतानुसारेणाऽभ्युपेया । अभावाभावस्याऽतिरिक्तामते तु न तत्त्वरूपा प्रतियोगिता प्रतियोगिनि स्यातुं शक्नोतीत्यतः प्रतियोगित्वं नाम पदार्थान्तरमेवाऽभ्युपेयम् । न चैवं सत्त्वव्याघात इत्यत आह—संसेति ।

(१) यद्विशेष्योः कार्यकारणभावस्तत्सामान्ययोरपीति नियमः ।

(२) वस्तुतस्तु यस्य कार्यानुत्पत्तौ प्रयोजकत्वं कल्प्यते, तदभावस्य कारणत्वमाप्यवश्यमभ्युपेयमेव । कारणत्वं च तदभावप्रयोजकाभावप्रतियोगित्वमिति सामान्यतः कृत्यभावस्य कार्यानुत्पत्तौ प्रयोजकत्वेन तदभावस्य कृतिसामान्यस्य कार्यमात्रं प्रति कारणत्वमावश्यकमेव । अन्यथा घटत्वावच्छिन्नं प्रत्यपि कुलालकृतित्वेन कारणता न स्यात् । तत्तद्वत्त्वावच्छिन्नं प्रति तत्कुलालकृतित्वेन कारणत्वस्याऽऽवश्यकतया सामान्यकार्यकारणभावमात्रोच्छेदप्रसङ्गात् । अतो यद्विशेष्योरितिन्यायस्य नाऽप्रयोजकत्वमिति सुधीर्भिर्विभावनीयम् ।

दिनकरी ।

साध्यं च न स्वोपादानगोचराऽपरोक्षज्ञान-चिकीर्षा-कृतिजन्यत्वम्, कार्यमात्रं प्रति कृतेरेवाऽन्वयव्यतिरेकाभ्यां हेतुत्वेन तज्जनकज्ञानचिकीर्षयोस्तत्राऽन्यथासिद्धत्वेनैतद्व्रितय-जन्यत्वरूपसाध्यस्य तत्र बाधात्, दृष्टान्तपक्षसाधारणस्य स्व(१)त्वस्यैकस्याऽभावेन तद्व-टित—स्वोपादानगोचरेत्यादिसाध्यस्याऽसम्भवात्, कृतित्वाऽपेक्षयोपादानगोचरकृतित्वस्य गौरवेण जनकतानवच्छेदकत्वाच्च । किं तु विशेष्यता(२)सम्बन्धावच्छिन्नकृतित्वावच्छिन्न-कारणतानिरूपित—समवायसम्बन्धावच्छिन्नकार्यत्वम् । तेनाऽदृष्टद्वाराऽस्मदीयकृतिजन्य-त्वस्य पक्षे सत्वेऽपि न सिद्धसाधनम् । यदि च कार्यमात्रे कृतित्वेनेवाऽन्वयव्यतिरेकाभ्यां

रामरुद्री ।

मपि कुलालकृत्यसत्त्वेन तत्पक्षकानुमानेनेश्वरकृतिसिद्धेरावश्यकत्वादिति युक्तमुत्पश्यामः । व्यक्तीभवि-ध्यति चेदमुपरिष्ठात् ॥

ननु सकर्तृकत्वं कर्तृजन्यत्वमेव वाच्यम्, तच्च न सम्भवति, कर्तृजनकत्वेऽनन्तकृतियत्कीनां कारणतावच्छेदकत्वापरया गौरवाल्लाघवेन स्वरूपतः कृतित्वजातेरेव कारणतावच्छेदकत्वादित्याशङ्कानिराकुर्वन् प्राचीनमतनिराकरणपूर्वकं स्वमतेन सकर्तृकत्वं निर्वक्तुमारभते—साध्यं चेति । नित्यज्ञाने-च्छाकृतमानेवैश्वरः सकर्तृकत्वानुमानेन साधनीयः । अन्यथा ईश्वरे नित्यज्ञानेच्छयोरसिद्धिप्रसङ्गादतः सकर्तृकत्वमुपादानगोचरापरोक्षज्ञान—चिकीर्षा—कृतिजन्यत्वरूपमेव साधनीयम् । तथा चैतदनुमा-नेन नित्यज्ञानेच्छाकृतीनां सिद्धौ तत्पक्षकगुणत्वहेतुकानुमानेन लाघवादेकद्रव्याश्रितत्वसिद्धौ तदेव द्रव्य-मोश्वर इति नित्यज्ञानेच्छाकृतमानेनैव ईश्वरः सिद्ध्यतीति प्राचामभिप्रायः । तत्र बाधादिति । कार्य-रूपपक्षे बाधादित्यर्थः । नन्वन्वयव्यतिरेकाभ्यां ज्ञानचिकीर्षयोर्हेतुतासिद्धौ व्यापारत्वेनैव कृतेः कार्यमात्रं प्रति कारणत्वमिति व्यापारेण व्यापारिणो नाऽन्यथासिद्धिरिति न्यायविरोधेन कृत्या तयोर्नाऽन्यथासिद्धि-रित्यत आह—दृष्टान्तेति । असम्भवादिति । दृष्टान्तपक्षवृत्तिसाध्यद्वयगतानुगतसाध्यतावच्छेदकभा-वादिति भावः । ननु तर्हि स्वेति परित्याज्यमेव, यदि चाऽन्वयव्यतिरेकाभ्यां कृतेरेव प्रथमतः कार्यमात्रे हेतुत्वमवधार्यते, तज्जनकत्वेनैव ज्ञानचिकीर्षयोरनुमानमित्याग्रहस्तदाऽस्तु तयोरप्यन्यथासिद्धत्वम्, तथा-ऽप्युपादानगोचरकृतिजन्यत्वस्यैव सकर्तृकत्वस्य साध्यत्वान्नाऽस्माकं काऽपि क्षतिरित्याशङ्क्यामाह—कृतित्वाऽपेक्षयेति ।

स्वमतेन सकर्तृकत्वं निर्वक्ति—किं त्विति । विशेष्यतासम्बन्धावच्छिन्नैत्यस्य प्रयोजनं “तेन” इत्यादिना स्वयमेव वक्ष्यति । कृतित्वावच्छिन्नत्वोपादानं तु सविषयकत्वेन कृतेः कारणत्वे ज्ञानेच्छयोर्ना-ऽन्यथासिद्धिः सम्भवति, तयोरपि सविषयकत्वेन कारणत्वात्, स्वेन तु तयोरन्यथासिद्धत्वस्यैवाऽङ्गी-करणीयत्वादित्यभिप्रायेण । कार्यत्वे समवायसम्बन्धावच्छिन्नत्वप्रवेशस्तु यदुपादानिका प्रवृत्तिस्तत्रैव समवायेन कार्यमिति नियमस्य तत्त्वादौ घटोत्पत्तिवारकस्य निर्वाहायैवेति बोध्यम् । न सिद्धसाधन-मिति । तादृशजनकतायाः स्वजन्याऽदृष्टसम्बन्धावच्छिन्नतया विशेष्यतासम्बन्धानवच्छिन्नत्वादिति भावः ।

नन्वेवमुक्ताऽनुमानेन नित्यकृतिसिद्धौ तत्र द्रव्याश्रितत्वाऽनुमानेन नित्यकृतिमदोश्वरसिद्धावपि तस्मिन् नित्यज्ञानं नित्येच्छा च न सिद्धयेत् । न च कृतिं प्रति ज्ञानचिकीर्षयोर्हेतुत्वेन कृत्या तयोरी-श्वरेऽनुमानमिति वाच्यम् । कार्यैश्वर्य कारणानुमानसम्भवेन नित्यकृतेः कार्यत्वाभावादनुमानेन तत्सि-द्धयसम्भवादित्याशयेन ज्ञानेच्छयोः सिद्धयर्थं प्रकारान्तरमनुसरति—यदि चेति । स्वमतेऽन्वयव्यतिरे-काभ्यां कृतेरेव कार्यमात्रे हेतुता, यः करोति, स जानाति, स इच्छतीति व्यासया जन्यकृत्या तत्कारणत्वेन

(१) स्वत्वस्य प्रत्येकव्यक्तिविश्रान्तत्वादिति भावः ।

(२) समवायसम्बन्धेन कार्यं घटादिकं कपाले वर्तते तत्र विशेष्यतासम्बन्धेन कुलाल-कृतिर्वर्तते इति सामानाधिकरण्यम् ।

दिनकरी ।

ज्ञानत्वेनेच्छात्वेन च हेतुत्वं स्वीक्रियते, तदा तादृशज्ञानजन्यत्वमिच्छाजन्यत्वं कृतिजन्यत्वं वा साध्यमस्तु । यत्तु-कर्तृजन्यत्वमेव साध्यमिति ? तत्र । कार्यमात्रे कर्तृत्वेन जनकत्वे मानाभावाद्वाधवात् (१) कृतित्वेनैव तत्र हेतुत्वात् ।

ननु कार्य-विशेष्यतासम्बन्धावच्छिन्नकृतिनिष्ठजनकतानिरूपित-समवायसम्बन्धावच्छिन्नजन्यताशालि, प्रागभावप्रतियोगित्वादित्यनुमानं फलितम्, तत्र च ध्वंसे पक्षतावच्छेदकजन्यत्वाऽऽक्रान्ते विशेष्यतासम्बन्धावच्छिन्नकृतिनिष्ठजनकतानिरूपित-समवायसम्बन्धावच्छिन्नजन्यत्वरूपसाध्यस्याऽभावाद्वाध इति चेन्न । सत्त्वविशिष्टजन्यत्वस्यैव ध्वंसव्यावृत्तस्य पक्षतावच्छेदकत्वोपगमात् । न च हेत्वधिकरणे ध्वंसे उक्तसाध्याभावेन व्यभिचार इति वाच्यम् । सत्त्ववैशिष्ट्यस्य हेतौ विशेषणात् । अथैवं रीत्या व्यभिचारवारणेऽपि ध्वंसस्य कृतिजन्यत्वे मानाभावेन कार्यमात्रस्य कृतिजन्यत्वप्रवादो व्याहन्येतेति चेन्न । तादृशप्रवादस्य निर्युक्तिकत्वेनाऽश्रद्धेयत्वात् ।

यद्वा (२) जन्यत्वमात्रं ध्वंससाधारणमेव पक्षतावच्छेदकम्, कृतिजन्यत्वमात्रं साध्यम् । एवं च हेतावपि सत्त्ववैशिष्ट्यं नोपादेयम्, प्रयोजनाभावात् । एवं च ध्वंसेऽपि ईश्वरीयकृतिजन्यत्वस्य निराबाधतया कार्यमात्रे कृतिजन्यत्वप्रवादोऽप्युपपद्यत इति । न च कृतिजन्यत्वमात्रस्य साध्यत्वेऽदृष्टद्वारा हविरादिगोचराऽस्मदीयकृतिजन्यत्वमादाय सिद्धसाधनमिति वाच्यम् । अदृष्टाद्वारकत्वेन कृतिजन्यताया विशेषणीयत्वादिति दिक् ।

एतादृशानुमितौ लाघवज्ञानसहकारेण ज्ञानेच्छाकृतिषु नित्यत्वमेकत्वं च भासत इति नित्यैकत्वसिद्धिः ।

रामरुद्री ।

ज्ञानचिकीर्षयोः कल्पनम् । नित्यकृतेरजन्यतया ज्ञानचिकीर्षयोरनुमानं न सम्भवत्येव । परं तु “यः सर्वज्ञः” इत्यादिश्रुत्यैव ज्ञानेच्छयोः सिद्धिर्वाच्येति स्वमतमभिप्रेत्य ‘यदि च’ इत्युक्तम् । कृतिजन्यत्वं वेति । विनिगमनाविरहादिति भावः । तथा च सकर्तृत्वानुमानेनैव ज्ञानेच्छाकृतीनां त्रयाणामपीश्वरे सिद्धिरिति भावः । यत्त्विति । मानाभावादिति । ननु स्वनिष्ठकृतिविशेष्यतासम्बन्धेन यत्र कर्ता, तत्र समवायेन कार्यमित्यन्वयव्यतिरेकावेव मानमित्यत आह—लाघवादिति ।

ननु जन्यत्वावच्छेदेन समवायसम्बन्धावच्छिन्नकृतिजन्यत्वसाधने ध्वंससौ साध्यविरहेण बाधो व्यभिचारश्चेत्याशङ्कितुं पथवसितपक्षसाध्यहेतुननुवदति—नन्वित्यादिना । सर्वसिद्धप्रवादस्याऽश्रद्धेयत्वमसहमानः कल्पान्तरमाह—यद्वेति । अथाऽज कृतिनिष्ठजनकतानिरूपिताऽदृष्टाद्वारक(कृति)जन्यत्वस्य साधने कारणतावच्छेदकसम्बन्धः कार्यतावच्छेदकसम्बन्धश्च पूर्वोक्त एव, तथा च ध्वंसे न कृतिजन्यत्वरूपसाध्यसिद्धिः सम्भवति । न च विशेष्यतासमवायाभ्यां कश्चित्कार्यकारणभावः, ग्रन्थस्तु विशेष्यताविशेषणताभ्यामिति ध्वंसेऽपि कृतिजन्यत्वसिद्धिः सम्भवत्येवेति वाच्यम् । उपादानत्वाख्यविशेष्यतासम्बन्धेनैव कृतेः कारणत्वस्याऽङ्गीकरणीयतया ध्वंसस्योपादानविरहेण तं प्रत्युक्तविशेष्यतासम्बन्धेन कारणत्वासम्भवादिति चेन्न । कालनिष्ठप्रत्यासरूपैव कार्यमात्रं प्रति कृतेः कारणत्वस्योपगन्तव्यत्वादिति तात्पर्यात् ॥

लाघवज्ञानेति । वह्नित्याप्यधूमवानिति परामर्शद्विहर्महानसीयत्वे लाघवमिति लाघवज्ञानसहकृता-

(१) कृतेः कारणतावच्छेदकत्वापेक्षया कृतित्वस्य जातिरूपत्वेन तथावे लाघवादिति भावः ।

(२) ननु ध्वंसो यदि कृतिजन्यो न स्यात्तदा शत्रुचरमप्राणशरीरसंयोगध्वंसरूपवधो-
द्देश्यकश्येनादियागीयप्रवृत्तिर्न स्यादत आह—यद्वेति ।

दिनकरी ।

अथेश्वरज्ञानादौ क्रीदशमेकत्वमनुमित्या विषयीक्रियते ? न तावत्सङ्ख्यारूपम्, गुणे गुणाऽनङ्गीकारात् । न च नित्यज्ञानवन्निष्ठभेदप्रतियोगितानवच्छेदकत्वरूपमेकत्वं तद्विषय इति वाच्यम् । ईदृशैकत्वस्य नित्यज्ञानाऽनुमितेः प्रागनुपस्थितत्वेन तादृशाऽनुमितौ भानाऽसम्भवादिति चेत्—

अत्र केचित्,—सामानाधिकरण्यसम्बन्धेनैव ज्ञानादावाश्रयगतमेकत्वमनुमितौ भासते । यद्वा द्वित्वाऽसमानाधिकरणत्वरूपमेकत्वं तद्विषयः । न च जीवेश्वरगत-द्वित्व-सामानाधिकरण्यस्येश्वरज्ञानादौ सत्त्वाद्वाध इति वाच्यम् । दुःखवदवृत्तित्वेन द्वित्वस्य विशेषणीयत्वात् । न चैवमपि घटेश्वरगत-द्वित्व-सामानाधिकरण्यस्य तत्र सत्त्वाद्वाध इति वाच्यम् । आत्माऽनात्मवृत्तिभिन्नत्वेनाऽपि द्वित्वस्य विशेषणीयत्वादित्याहुः । तच्च । ईश्वरे ज्ञानद्वयाऽङ्गीकारेऽप्येतादृशैकत्वभाननिर्वाहेणोद्देश्याऽसिद्धेः (१) ।

वस्तुतस्तु स्वाधिकरणावृत्ति—स्वभिन्नज्ञानकत्वमेवैकत्वम् । एवमीश्वरेच्छाकृत्योरपि रामरुद्री ।

यथा हि महानसीयवह्निमानित्यनुमितिस्तथा कृतेरेकत्वे नित्यत्वे च लाघवमिति लाघवज्ञानसङ्कृत-कृति-जन्यत्वव्याप्यकार्यत्ववानिति परामर्शात्तथैव नित्यैककृतिजन्यमित्याद्यनुमिति रिति भावः ॥

ज्ञानेच्छाकृत्योः क्रीदशमेकत्वमनुमित्या विषयीक्रियते ? इत्याशङ्कते—अथेत्यादिना । न च नित्य-ज्ञानवन्निष्ठेति । पतादृशैकत्वज्ञानस्य फलं नित्यज्ञानवदीश्वरस्यैकत्वसिद्धिरिति भावः ।

अत्र केचिदिति । नन्वाश्रयगतैकत्वस्य सामानाधिकरण्यसम्बन्धेन ज्ञानेच्छादिषु भानोपगमेऽपि नेश्वरैकत्वसिद्धिः, ईश्वरानानात्वेऽपि तत्तदीश्वरगतज्ञानाविषु तत्तदीश्वरगतैकत्वस्य सामानाधिकरण्य-सम्बन्धेन भाने बाधकाभावादित्यस्वरसात्कल्पान्तरमाह—यद्वेति । बाध इतीति । ईश्वरीयज्ञाने एकत्व-बाध इत्यर्थः । आत्माऽनात्मेति । अनात्मवृत्तिभिन्नत्वमात्रोपादाने दुःखवदवृत्त्यनात्मवृत्तिभिन्नद्वित्वा-ऽप्रसिद्धिः, ईश्वरगतद्वित्वस्यैव तथात्वसम्भवेन तस्याऽनङ्गीकारात्, अतः आत्मवृत्तित्वे सत्यनात्मवृत्ति यत् तद्विन्नत्वमेव विशेषणमुपात्तम् । तथा च तादृशं द्वित्वं घटपदादिगतद्वित्वमेवेति नाऽप्रसिद्धिरिति भावः ।

उद्देश्याऽसिद्धेरिति । ईश्वरे सर्वविषयमेकमेव ज्ञानमिति सिद्धयर्थं हि ज्ञानादावेकत्वभानं स्वीक्रियते, ईश्वरस्यैकत्वसिद्धावपि तदीयज्ञानादीनामेकत्वाऽसिद्धेरिति भावः ।

स्वाधिकरणेति । यत्रैकत्वं भासते तदेव स्वपदार्थः । अत्र च स्वभिन्नज्ञानत्वावच्छेदेन स्वाधिकरणावृत्तित्वं विवक्षणीयम् । अन्यथा ईश्वरीयज्ञानानानात्वेऽपि स्वभिन्नजीवज्ञानाद्वा स्वाधिकरणावृत्तित्वसत्त्वे-नेश्वरज्ञानादेरेकत्वाऽसिद्धिप्रसङ्गात् । स्वभिन्नज्ञानत्वव्यापक—स्वाधिकरणावृत्तित्वकत्वमेव ज्ञानगतमेक-त्वमिति भावः । तच्च नित्यज्ञानैकत्व एव सम्भवति, न तु तद्वेदेऽपीति द्रष्टव्यम् । अथाऽत्र नित्यज्ञान-व्यक्तिरेव स्वपदार्थः, तदघटितं च निरुक्तैकत्वं नित्यज्ञानानुमितेः प्राक् दुर्ग्रहमिति कथं नित्यज्ञानानुमितौ तादृशैकत्वभानसम्भवः ? विशिष्टबुद्धौ विशेषणज्ञानस्य हेतुत्वात् । न च नित्यज्ञानानुमितेः पूर्वमपि ज्ञानत्वसामान्यलक्षणाया प्रत्यासत्या निखिलज्ञानव्यक्तीनां ज्ञानं सम्भवत्येव, कथमन्यथाऽनुपस्थितज्ञान-व्यक्तेस्तादृशानुमितौ विधेयतया भानसम्भवः ? उक्तकार्यकारणभावस्य जागरूकत्वादिति वाच्यम् । एवमपि स्वभिन्नेत्यत्र स्वत्वं न ज्ञानत्वस्वरूपम्, ज्ञाने ज्ञानत्वावच्छिन्नभेदाऽसत्त्वेन स्वभिन्नज्ञानाऽप्रसि-द्धिप्रसङ्गात्, अपि तु नित्यज्ञाननिष्ठतद्व्यक्तित्वमेव तदिति वाच्यम्, तथा च तस्य प्रमेयत्वादिसामान्य-लक्षणाया सुग्रहत्वेऽपि स्वरूपतस्तद्व्यक्तित्वेन वा तस्य प्रकारत्वं न सम्भवति, स्वरूपतस्तत्प्रकारकज्ञाने स्वरूपतस्तद्विषयकज्ञानस्य—तद्व्यक्तित्वविशिष्टप्रकारकज्ञाने च तद्व्यक्तित्वविशिष्टज्ञानस्य हेतुतया सामा-न्यलक्षणाजन्तज्ञानस्य च प्रमेयत्वादिसामान्यप्रकारकत्वनियमेन नित्यज्ञानानुमितेः पूर्वं तथाविधतद्व्यक्ति-

(१) ईश्वरस्यैकत्वादिति भावः ।

त्वसाधकेन सत्प्रतिपक्ष इति वाच्यम् । अप्रयोजकत्वात् । मम तु कर्तृत्वेन दिनकरी ।

द्रष्टव्यम् । एवं च तादृशज्ञानादिसिद्धौ तत्र गुणत्वेन हेतुना द्रव्याश्रितत्वे साधनीये द्रव्यान्तरस्य बाधादीश्वरसिद्धिरिति द्रष्टव्यम् ।

अप्रयोजकत्वादिति । अनुकूलतर्काभावादिति भावः । इदमुपलक्षणम् । शरीराजन्यत्वहेतौ शरीररूपविशेषणस्याऽसिद्धिवारकस्याऽपि व्यभिचारावारकत्वेन व्यर्थतया तद्विशेषणावच्छेदेन व्याप्तिग्रहाऽसम्भवेन व्याप्यत्वासिद्धिश्चेत्यपि द्रष्टव्यम् । न च व्यर्थ-
रामरुद्री ।

(त्व)ज्ञानाऽसम्भवेन नित्यज्ञानानुमितौ भेदप्रतियोगितावच्छेदकतया तद्व्यक्तित्वज्ञानाऽसम्भवस्य दुष्परिह-
रत्वादिति । मैवम् । एकव्यक्तिमात्रवृत्तिधर्म एव प्रकृते स्वत्वम् । एकमात्रवृत्तिर्न च स्वप्रतियोगिवृत्तित्व-
स्वसामानाधिकरण्योभयसम्बन्धेन भेदविशिष्टान्यत्वम् । अनेन च रूपेण नित्यज्ञानानुमितेः पूर्वमपि
तन्निष्ठतद्व्यक्तित्वस्य सामान्यलक्षणया सुग्रहत्वात् । न चैवमपि तद्व्यक्तिभेदस्य प्रतियोगितावच्छेदकं
लाघवाच्छुद्धतद्व्यक्तित्वमेव, तस्य स्वरूपतो भानाऽनङ्गीकारे तु तद्व्यक्तीतरावृत्तित्वविशिष्टमेव तथा, न
तूक्तोभयसम्बन्धेन भेदविशिष्टभेदः, गौरवात्, तथा च तादृशभेदाऽप्रसिद्धिरिति वाच्यम् । तादृशभेद-
स्योपलक्षणतया प्रतियोगितावच्छेदकव्यावर्तकत्वोपगमात् । न चाऽभावप्रतियोगितावच्छेदककोटावुपलक्ष-
णतया भानाऽनङ्गीकाराच्च तथोपगमसम्भव इति वाच्यम् । प्रतियोगितासंसर्गकुट्टावेव तथाभानानङ्गी-
कारात्, प्रकृते च तथाविधभेदविशिष्टभेदावच्छिन्नप्रतियोगिताकत्वेनैव नित्यज्ञानभेदस्य निवेशनीयत्वा-
दिति सर्वमनाकुलम्(१) । केचित्तूक्तवाक्यस्य स्वसामानाधिकरण-स्वभिन्नज्ञानकं यद्यत्तदन्यत्वमेवाऽर्थं
इति नेकताऽनुपपत्तिः । न च समासान्तगतनयामुत्तरपदार्थमात्रान्वयित्वम्, न तु पूर्वपदार्थविशिष्टोत्तर-
पदार्थाऽन्वयित्वम्, तथा सति नीलाप्रमेय इति वाक्यान्नीलप्रमेयभेदबोधापत्तिः, तथा च 'स्वाधिकरणावृ-
त्तिः' इत्यादिवाक्यादुक्ताऽर्थलाभोऽसम्भवी इति वाच्यम् । घटाऽनधिकरणमित्यादौ घटाधिकरणभिन्नप्र-
तीत्यर्थं समासान्तगतनयोऽपि यत्रोत्तरपदं ससम्बन्धिकपदघटितं तत्र पूर्वपदार्थान्वितोत्तरपदार्थाऽन्वित-
स्वार्थबोधकत्वस्याऽप्यङ्गीकारणीयत्वात् । अन्यथाऽधिकरणसामान्यभिन्नस्याऽप्रसिद्ध्या घटाऽनधिकरणमि-
त्यतः शाब्दबोधस्यैवाऽनुपपत्तेरित्यपि वदन्ति(२) । **एवमिति ।** स्वाधिकरणावृत्ति-स्वभिन्नेच्छाकत्वं,
स्वाधिकरणावृत्ति-स्वभिन्नकृतिकत्वमिच्छाकृत्योरेकत्वमिति भावः ।

नन्वेवमनुमानेन नित्यैकज्ञानेच्छाकृतिव्यक्तीनां सिद्धावपि नैश्वरसिद्धिरित्याशङ्क्यामाह—**एवं चेति । द्रव्यान्तरस्य बाधादिति ।** ज्ञानादिकं न पृथिव्यादिवृत्ति, चेतनगुणत्वात्, नाऽपि जीवा-
त्मवृत्ति, नित्यज्ञानादित्वात्, जीवात्मनि तु नित्यज्ञानाच्चभावादित्येवैरीत्या द्रव्यान्तरस्य बाधादिति भावः ।

अनुकूलतर्केति । शरीराजन्यत्व—कृत्यजन्यत्वयोरत्यन्ताभावरूपत्वेन नित्ययोर्व्याप्तिग्राहककार्य-
कारणभावरूपाऽनुकूलतर्काभावादित्यर्थः । **तद्विशेषणावच्छेदेनेति ।** व्यभिचारावारकविशेषणावच्छेदे-
नैव हेतौ व्याप्तिरङ्गीक्रियते, न तु तदवारकविशेषणावच्छेदेनेति भावः । ननु साध्यवदन्यावृत्तित्वादिक-
मेव व्याप्तिः, तासां च धूमे धूमत्वावच्छेदेनैव नीलधूमत्वावच्छेदेनाऽपि सत्त्वे न किं चिद्बाधकम् । वस्तु-
तस्तु भेदस्य सामानाधिकरण्यस्य वा किञ्चिदवच्छेदेन सर्वं किञ्चिदवच्छेदेन तदभाव इत्यत्र न किञ्चिदपि
साधकम्, अग्रे वृत्तः कपिसंयोगी न मूले इत्यादिवत्तत्साधकप्रतीतेरभावात् । न च धूमो धूमत्वेन वहे-

(१) अभावप्रतियोगितावच्छेदककुक्षौ उपलक्षणस्य स्वातन्त्र्येण भानस्यैवाऽनभ्युपग-
मादिति भावः ।

(२) स्वभिन्नज्ञानत्वव्यापक-सामानाधिकरण्यसम्बन्धावच्छिन्नप्रतियोगिताकाभावप्र-
तियोगित्वमेकत्वम् । यद्वा ज्ञानविशिष्टान्यत्वमेवैकत्वम् । वैशिष्ट्यं च स्वभिन्नत्व-स्वसा-
मानाधिकरण्योभयसम्बन्धेनेत्यनुगमः ।

कार्यत्वेन कार्यकारणभाव एवाऽनुकूलस्तर्कः ।

दिनकरी ।

विशेषणत्वस्याऽधिकोक्त्या निग्रहस्थानत्वेऽपि तज्ज्ञानस्य व्याप्तिज्ञानप्रतिबन्धकत्वे मानाभाव इति वाच्यम् । तथाऽपि गुरुधर्मस्याऽनवच्छेदकतया साध्यसम्बन्धितावच्छेदकधर्मवत्त्वरूपव्याप्तेस्तत्राऽभावेन व्याप्यत्वासिद्धेर्दुर्वारत्वादिति । तदुक्तमाचार्यैः—“एकामसिद्धिपरिहरतो द्वितीयापत्तिः” इति ।

रामरुद्री ।

व्याप्यो न नीलधूमत्वेनेति प्रतीतिरेव तत्साधिकेति वाच्यम् । तत्रैव विवादात् । न च व्यर्थविशेषणत्वज्ञानमेव तदवच्छेदेन व्याप्तिज्ञानप्रतिबन्धकमिति व्यर्थविशेषणत्वज्ञानदशायां व्यापेरज्ञानरूपाऽसिद्धिर्निश्चित्यहैवेति वाच्यम् । तादृशप्रतिबन्धप्रतिबन्धकभावे मानाभावात् । न चैवं नीलधूममिति (हेतु) प्रयोक्तुनिग्रहो न स्यादिति वाच्यम् । अधिकस्याऽपि निग्रहस्थानत्वेन तत्सम्भवादित्याशङ्कते—न चेति । मानाभाव इतीति । ग्राह्याभावाद्यनवगाहित्वादिति भावः । व्याप्तेस्तत्राऽभावेनेति । जन्यत्वाभावत्वापेक्षया शरीरजन्यत्वाभावत्वस्य गुरुत्वेन साध्यसामानाधिकरण्याऽनवच्छेदकत्वात्, स्वरूपसम्बन्धरूपावच्छेदकत्वस्य गुरुधर्मे प्राचीनैरनङ्गीकारादिति भावः । तदुक्तमिति । कुसुमाञ्जलाविति शेषः । एकामसिद्धिमिति । स्वरूपासिद्धिमित्यर्थः । द्वितीयापत्तिरिति । व्याप्यत्वासिद्ध्यापत्तिरित्यर्थः । स्वरूपासिद्धिपरिहाराय हेतौ शरीरपदप्रवेशे तस्य व्यभिचारवारकत्वेन शरीराजन्यत्वस्य साध्यसम्बन्धितानवच्छेदकत्वेन व्याप्यत्वासिद्धिप्रसङ्गादिति भावः । इदं पुनरिहाऽनुसन्धेयम् । सम्भवदवच्छेदकताकलघुधर्मसत्त्वं एव गुरुधर्मे स्वरूपसम्बन्धरूपमवच्छेदकत्वं न स्वीक्रियते “सम्भवति लघौ गुरौ तदभावात्” इति दीधित्युक्तेः । प्रकृते च जन्यत्वसामान्याभावादतिरिक्त एव शरीरजन्यत्वाभावः । तन्नष्टसाध्यसामानाधिकरण्ये च लघोरपि जन्यत्वाभावत्वस्य नाऽवच्छेदकत्वसम्भवः, तत्र तस्याऽसत्त्वात् । अन्यथा विशिष्टसत्तात्वस्याऽपि द्रव्यत्वत्वाद्यपेक्षया गुरुत्वेनाऽनवच्छेदकत्वापातात् । न च जन्यत्वसामान्याभावत्वं जन्यत्वत्वावच्छिन्नप्रतियोगिताकत्वे सत्यभावत्वम्, जन्यत्वत्वावच्छिन्नप्रतियोगिताकत्वं च न तत्पर्याप्तप्रतियोगितावच्छेदकताकत्वं, किं तु तन्नष्टप्रतियोगितावच्छेदकताकत्वम्, तथा च शरीरजन्यत्वाभावेऽपि तदक्षतमेवेति वाच्यम् । तथा सति घटवृत्तिजन्यत्वाभावस्य पटादौ सत्त्वेन व्यभिचारितया तादृशजन्यत्वाभावस्य कर्त्रजन्यत्वसाधकत्वानुपपत्तेः । अत एव न व्यर्थविशेषणताऽपि । स्वसामानाधिकरण्य—प्रकृतसाध्यव्याप्यतावच्छेदकधर्मान्तरघटित एव व्याप्यतावच्छेदके तत्प्रसारात्, जन्यत्वाभावत्व—शरीरजन्यत्वाभावत्वयोर्व्यधिकरणत्वात् शरीरजन्यत्वाभावत्वस्य जन्यत्वाभावत्वेनाऽघटितत्वात्सर्वमिदमसङ्गतमिति प्रतिभाति—तथाऽपि परमते शरीरजन्यत्वं नाऽस्तीति यत्र प्रतीतिस्तत्र सर्वत्रैव कृतिजन्यत्वं नाऽस्तीति प्रतीतिरभ्युपगम्यते, शरीराजन्यस्य कृतिजन्यपदार्थस्य तैरनङ्गीकारात् । समनियताभावयोश्च भेदे मानाभावेन भवति शरीरजन्यत्वाभावनिष्ठं कृतिजन्यत्वाभावत्वम्, किं च कृतिजन्यत्वत्वापेक्षया शरीरजन्यत्वत्वस्य गुरुत्वेन तदवच्छिन्नप्रतियोगिताकाभावस्य तन्मतेऽप्रसिद्ध्या न तस्य हेतुतासम्भव इति यावन्ति शरीरजन्यत्वानि तावत्प्रतियोगिकाभावत्वेनैव हेतुता वाच्या (१) । तथा च तदपेक्षया लघुभूतेन कृतिजन्यत्वत्वावच्छिन्नप्रतियोगिताकाभावत्वेनैव तस्य हेतुता युक्ता । तन्मते शरीराजन्यकृतिजन्यपदार्थस्याऽनभ्युपगमेन तादृशाभावे कृतिजन्यत्वत्वावच्छिन्नप्रतियोगिताकत्वस्यैव तैरभ्युपगमसम्भवादिति दूषणसारः ।

(१) जन्यत्वस्य प्रागभावप्रतियोगित्वस्वरूपस्य स्वरूपसम्बन्धरूपस्य वा प्रतिव्यक्तिभेदाद्व्याप्यतावच्छेदेनाऽपि यावच्छरीरजन्यत्वाभावस्य सत्त्वेन व्यभिचारवारणाय शरीरजन्यत्वप्रतियोगिकाभावत्वव्यापकवृत्तेनैव हेतुता वाच्या । एवं चैतदपेक्षया कृतिजन्यत्वत्वावच्छिन्नाभावस्यैव तथात्वे लाघवमित्यवधेयम् ।

इत्यञ्च “द्यावाभूमी जनयन् देव एका विश्वस्य कर्ता भुवनस्य गोप्ता”
दिनकरी ।

कर्तृत्वेन कार्यत्वेन कार्यकारणभाव एवेति । न चाऽन्वयव्यतिरेकाभ्यां घटत्वा-
द्यवच्छिन्नं प्रति कुलालादिकृतित्वेनैव हेतुत्वादेतादृशकार्यकारणभावे मानाभाव इति वाच्यम् ।
घटत्वपटत्वादिभेदेनाऽनन्तकार्यकारणभावकल्पनापेक्षया कार्यत्वावच्छिन्नं प्रति कृतित्वेनैक-
हेतुताकल्पनस्यैवोचितत्वात् । “यद्विशेषयोः—” इति न्यायेन कार्यत्वकृतित्वाभ्यां सामान्य-
कार्यकारणभावस्याऽऽवश्यकत्वाच्च । न चैतादृशन्यायो निष्प्रमाणक इति वाच्यम् । कार्य-
त्वावच्छिन्नाभावे तत्तत्कृत्यभावकूटस्य प्रयोजकत्वकल्पने गौरवात् कृतित्वावच्छिन्नाभावस्यै-
कस्य प्रयोजकत्वे लाघवादिति ।

रामरुद्री ।

अन्वयव्यतिरेकाभ्यामिति । कुलालकृतिसत्त्वे घटसत्त्वं, तदभावे तदभाव इत्यन्वयव्यतिरेका-
भ्यामित्यर्थः । कुलालादिकृतित्वेनैवेति । यद्रूपावच्छिन्नयोरन्वयव्यतिरेकग्रहस्तद्रूपावच्छिन्नयोरेव
कार्यकारणभावनियमादिति भावः । एतादृशकार्यकारणभावे—कृतित्वावच्छिन्नकारणत्व—कार्यत्वाव-
च्छिन्नजन्यत्वस्वरूपे । मानाभाव इति । अन्यथा घटत्वदण्डत्वादीनामन्वयव्यतिरेकग्रहादेव द्रव्यत्वस-
मवेतद्रव्यत्वाभ्यामेककार्यकारणभावकल्पनस्यैव युक्ततया घटादिकं प्रति दण्डत्वादिना कारणताविलयप्र-
सङ्गात् । न चोक्तान्वयव्यतिरेकाभ्यां विशिष्य हेतुतासिद्धावपि कृतिसत्त्वे कार्यसत्त्वं, कृत्यभावे कार्याभाव
इत्यन्वयव्यतिरेकाभ्यां कार्यत्वकृतित्वाभ्यामपि कार्यकारणभावोऽवश्यं इति वाच्यम् । कृतिसामान्याभा-
वस्य कार्यसामान्याभावस्य च सृष्टिकाले काऽप्यनिश्चयेन प्रलये चाऽस्मदादीनामभावेन तादृशान्वयव्य-
तिरेकग्रहस्यैवाऽसिद्धेरिति भावः । यद्वर्मावच्छिन्नयोरन्वयव्यतिरेकसहचारग्रहस्तद्वर्मावच्छिन्नयोरेव
कार्यकारणभावग्रह इत्यौत्सर्गिको नियम इत्यभिप्रेत्याह—एकहेतुताकल्पनस्यैवेति । प्रकृते घटत्व—
पटत्व—कुलालकृतित्व—तन्तुवायकृतित्वाद्यवच्छिन्नानन्तकार्यकारणभावे गौरवनिश्चयरूपबाधकसत्त्वात् का-
र्यत्वकृतित्वाभ्यामेक एव कार्यकारणभावः कल्प्यत इति भावः । ननु तन्तुवायकृतिसत्त्वे घटोत्पत्तिवार-
णाय विशेषतोऽन्वयव्यतिरेकाभ्यां घटत्व—कुलालकृतित्वादिना विशेषकार्यकारणभावानामावश्यकत्वेन
तादृशान्वयव्यतिरेकग्रहः कार्यत्व—कृतित्वाभ्यां सामान्यकार्यकारणभावान्तरकल्पनं नियुक्तिकं, सामान्य-
कार्यकारणभावकल्पनेऽपि तादृशगौरवस्याऽङ्गीकरणीयत्वादित्यतस्तत्ताधकं हेत्वन्तरमाह—यद्विशेषयो-
रिति । (१) यद्विशेषयोः कार्यकारणभावोऽसति बाधके तत्सामान्ययोरपीति न्यायः । मीमांसकमते चानुष्ठं
प्रति रूपं, स्पर्शानं प्रति स्पर्शः कारणम् । बहिरिन्द्रियजन्यप्रत्यक्षसामान्ये न रूपं न वा स्पर्शः कारणम् ।
प्रभावाब्धोः प्रत्यक्षे न्यमिचारात् । नाऽपि गुणः कारणमतिप्रसङ्गात् । नाऽपि रूपस्पर्शान्यतरत् कारणं,
अन्यतरत्वस्याऽपि गुरुत्वात् । विनिगमनाविरहेण गुरुतरकारणताद्वयप्रसङ्गाच्चेत्यतो न्याये ‘असति
बाधके’ इत्युक्तम् । भावश्यकत्वाच्चेति । प्रयोजनाभावेऽपि नियमबलेन तत्सिद्धिरिति भावः (२) ।
लाघवादिति । तथा चोक्तन्यायो लाघवमूलकत्वान्न निष्प्रमाणक इति भावः । न च कृतित्वस्य कार्य-
त्वावच्छिन्नं प्रति कारणतानवच्छेदकत्वेऽपि लाघवादेव कृतित्वावच्छिन्नाभावस्यैकस्य कार्यसामान्याभा-
वप्रयोजकत्वं कल्पनीयमिति वाच्यम् । कारणतावच्छेदकधर्मावच्छिन्नाभावस्यैव कार्यतावच्छेदकावच्छि-
न्नाभावप्रयोजकतानियमादिति भावः ।

(१) “एकहेतुत्वकल्पनस्यैवेति । ननु कुलालकृत्यभावेऽपि घटापत्तिवारणाय विशिष्य
कार्यकारणभावानामावश्यकतया सामान्यतः कार्यकारणभावकल्पने न लाघवावकाशः, प्रत्युत
गौरवमेवेत्यत आह । यद्विशेषयोरिति ।” इति पाठः ।

(२) अत्र ‘व्याप्येन व्यापकनिश्चयादिति भावः ।’ इति पाठोऽन्यत्र दृश्यते ।

दिनकरी ।

केचित्तु—माऽस्तु कार्यत्वं कृतेः कार्यत्वावच्छेदकं, तथाऽपि घटत्वावच्छिन्नं प्रति कृतेः कारणतया सर्गाद्यकालीनघटादिकं पक्षीकृत्य घटत्वादिहेतुना सकर्तृकत्वसाधने जीवानां बाधादीश्वरसिद्धिरित्याहुः ।

दीधितिकृतस्तु—कार्यत्वावच्छिन्नं प्रति कृतेहेतुत्वाभावेऽपि घटत्वावच्छिन्नं प्रति कृतेहेतुतया खण्डघटोत्पत्तेः पूर्वं कृतेरावश्यकतया तदाश्रयत्वेनेश्वरसिद्धिमाहुः । नन्वेवंरीत्या घटादिकुलालादिचेष्टयोरन्वयव्यतिरेकाभ्यां कार्यत्वावच्छिन्नं प्रति चेष्टात्वादिना हेतुत्वादङ्कुराद्युत्पत्तेः पूर्वं चेष्टानुरोधेनेश्वरस्य नित्यशरीरमपि सिद्ध्येदिति चेन्न । तादृशान्वयव्यतिरेकाभ्यां कार्यत्वावच्छिन्नं प्रति क्रियात्वेनैव हेतुत्वात्तत्र चेष्टात्वेन हेतुत्वे (१) मानाभावात् ।

आचार्यमतानुयायिनस्तु—अस्तु चेष्टात्वेन तत्र हेतुत्वं, अस्तु च तदनुरोधेनेश्वरस्य नित्यं शरीरं, तथाऽपि नेश्वरस्याऽतिरिक्तशरीरसिद्धिः, परमाणुनामेव तच्छरीरत्वोपगमात् । एवं चेश्वरकृतिजन्यचेष्टावद्भिः परमाणुरूपशरीरैरेव तत्तत्कार्याणामुत्पत्तिः । परमाणुक्रियायां चेष्टात्वरूपवैजात्याङ्गीकारात्, शरीरलक्षणेऽन्त्यावयवित्वस्याऽनिवेशाच्च न

रामरुद्री ।

अत एव तादृशनियमे मानाभाव इति वादिनां केषां चिन्मतमुत्थापयति—**केचित्त्विति । माऽस्त्विति ।** उक्तनियमे मानभावेन तादृशकार्यकारणभावाऽनङ्गीकारेऽपि लाघवादेव कृत्यभावस्य कार्याभावप्रयोजकत्वसम्भवमिति भावः । “आहुः” इत्यस्वरसोद्भावनम् । तद्वीजं तु परैः सर्गादिरैवाऽनङ्गीकारेण तत्कालीनघटस्य पक्षत्वे पक्षाप्रसिद्धिरिति मन्तव्यम् । वस्तुतस्तु खण्डघटं पक्षीकृत्य कुलालकृतिजन्यत्वसाधने जीवरूपकुलालकृतेर्वाधादीश्वरसिद्धिः, घटकरणसमर्थस्यैव कुलालत्वेन तादृशकुलालत्वस्येश्वरेऽपि स्वीकारसम्भवात् । अत एव “नमः कुलालेभ्यः” इति श्रुतिरपि सङ्गच्छते इति तु युक्तमुत्पश्यामः । वक्ष्यन्ति चैवमेव दीधितिकृतोऽपि ।

तदेवाऽऽह—दीधितिकृतस्त्विति । नित्यशरीरमपीति । चेष्टावदन्त्यावयवित्वरूपशरीरत्वस्य नित्येष्वसम्भवात्, अवयविमात्रस्य स्वमते विनाशित्वात् नाऽत्रेष्टापत्तिः सम्भवतीति भावः ।

चेष्टात्वेन हेतुत्वे मानाभावादिति । नन्वगृहीतव्यभिचारकलपुभूतव्याप्यधर्मान्तरसत्त्वे व्यापकरूपेण न कारणत्वमन्यथासिद्धेः (२), अन्यथा घटत्वावच्छिन्नं प्रति दण्डत्वेनैव द्रव्यत्वादिनाऽपि कारणत्वापत्तेरित्यवश्यं चेष्टात्वेनैव कारणताऽङ्गीकरणीयेत्यस्वरसादाचार्यानुयायिनां मतमुत्थापयति—**आचार्येति । वैजात्याऽङ्गीकारादिति ।** तथा च परमाणुक्रियारूपचेष्टाबलादेव द्रव्यणुकानिरूपतत्कार्योत्पत्तिसम्भवेन तदनुरोधेन नेश्वरस्य परमाण्वतिरिक्तशरीरसिद्धिरिति भावः । ननु शरीरक्रियाया एव चेष्टात्वेन परमाणौ च चेष्टावदन्त्यावयवित्वरूपशरीरत्वविरहेण कथं परमाणुक्रियायां चेष्टात्वाङ्गीकारसम्भवः ? द्रव्यान्तरानारम्भकत्वे सत्यवयवित्वमेव हि अन्त्यावयवित्वं, तच्च परमाणौ न सम्भवति, परमाणोर्द्विगुणकारम्भकत्वादवयवित्वाभावाच्च । चेष्टावत्त्वमात्रस्य शरीरलक्षणत्वे तु हस्तादावपि शरीर-

(१) अयं भावः । चेष्टात्वं हि हिताहितप्राप्तिपरिहारानुकूलक्रियात्वम् । तत्र कार्यत्वावच्छिन्नं प्रति क्रियात्वेनैव हेतुत्वं न तथाविधचेष्टात्वेन हेतुत्वमिति ।

(२) “कार्यत्वावच्छिन्नं प्रति प्रवृत्तित्वादिरूपव्याप्यधर्मान्तरसत्त्वेन कृतित्वेनाऽपि कारणत्वं न स्यादत उक्तमगृहीतेति । कार्यत्वावच्छिन्नं प्रति जन्यज्ञानत्वरूपव्याप्यधर्मान्तरसत्त्वे कृतित्वेनाऽपि कारणत्वं न स्यादत उक्तं लघ्विति,” इत्यधिकः पाठः ।

दिनकरी ।

परमाणूनां शरीरत्वाऽनुपपत्तिः । न च नानापरमाणूनां शरीरत्वकल्पने गौरवाल्लाघवेन तस्याऽतिरिक्तत्वसिद्धिरिति वाच्यम् । तच्छरीरस्य महत्त्वेऽभग्नस्य तस्य पाषाणादौ प्रवे-
शासम्भवेन पाषाणाऽन्तर्वर्तिभेकशरीरोत्पादकतानुपपत्तेः । अणुत्वे च दूरस्थकार्योत्पादक-
त्वानुपपत्तेरित्याहुरित्यलं पल्लवैरिति ।

यत्तु-पूर्वोक्तस्थापनानुमाने शरीरजन्यत्वमुपाधिः । तस्य घटादौ साध्यव्यापकत्वात्,
अङ्कुरादौ साधनाव्यापकत्वाच्च । न चाऽङ्कुरादौ सकर्तृकत्वरूपसाध्यसन्देहेनोपाधेः साध्य-
व्यापकत्वसंशयाज्ञोपाधित्वनिश्चय इति वाच्यम् । तथाऽपि सन्दिग्धोपाधित्वस्य दुर्वार-
रामरुद्री ।

मिति व्यवहारापत्तिरित्याशङ्क्यामाह—शरीरलक्षण इति(१) । शरीरत्वानुपपत्तिरिति । तथा च
हस्तादौ शरीरत्वव्यवहारे इष्टापत्तिरेवेति भावः(२) । यदा शरीरलक्षणेऽन्यावयवित्वस्थाने द्रव्यारम्भका-
वयविभिन्नत्वमेवोपादेयम् । तथा च हस्तादौ न शरीरत्वव्यवहारापत्तिः, तस्य शरीररूपद्रव्यारम्भ-
कत्वात्, न वा परमाणूनां शरीरत्वानुपपत्तिस्तेषामवयवित्वाभावादिति तु परमार्थः । अतिरिक्तत्व-
सिद्धिरिति । नानाधिकरणेष्वभावत्वकल्पने गौरवाद्यथाऽधिकरणातिरिक्ताभावसिद्धिरालाभवात्, तद-
लक्ष्यतेऽपीति भावः । दूरस्थकार्येति । ईश्वरस्याऽणुरूपैकशरीराङ्गीकारे तच्चेष्टया युगपन्नानादूरदेशस्थ-
कार्योत्पत्तेरसम्भवात्, देशान्तरस्थचेष्टया देशान्तरस्थावयवेषु क्रियोत्पत्तेरसम्भवादिति भावः ।

स्थापनानुमान इति । जन्यं कृतिजन्यं, कार्यत्वादित्यनुमाने इत्यर्थः । अङ्कुरादिकं कर्तृजन्यं,
शरीराजन्यत्वादित्यनुमानस्याऽपि पूर्वमुक्तत्वेन तद्व्यावृत्त्यर्थं स्थापनापदम् । स्वव्यवस्थापनीयसाध्य-
साधकमिति तदर्थः । साधनाव्यापकत्वाच्चेति । इदं च स्वमतानुसारेण । आचार्यानुयायिनां मते
त्वङ्कुरादेरपि परमाणुरूपेश्वरशरीरजन्यत्वादिति मन्तव्यम् । सन्दिग्धोपाधित्वम्येति । उपाधिनिश्चये
हि हेतौ सोपाधिकत्वे हेतुना व्यभिचारनिश्चय एव सम्भवति, उपाधिसन्देहे च व्यभिचारसन्देह आवा-
श्यकः, व्याप्यसन्देहेन व्यापकसन्देहस्याऽनुभवसिद्धत्वात् । व्यभिचारस्य हि ज्ञानसामान्यं व्याप्तिज्ञान-
प्रतिबन्धकमिति सन्दिग्धोपाधित्वस्याऽपि दूषकत्वादिति भावः । ननुपाधिसन्देहाहितो व्यभिचारसन्देहः
पक्षान्तर्भावेनैवाऽङ्गीकर्णीयः, घटादौ साध्योपाध्योर्व्याप्तिनिश्चयेन साध्यसन्देहासम्भवादतः क्षित्यङ्कुरा-
न्तर्भावेनैव व्यभिचारसन्देहो वाच्यः । स च न व्याप्तिज्ञानप्रतिबन्धकः, पक्षान्तर्भावेन व्यभिचारसन्दे-
हस्य तदप्रतिबन्धकत्वात्, अन्यथाऽनुमितेः पूर्वं सर्वत्रैव पक्षे साध्यसन्देहासम्भवेन तत्र च हेतोर्निश्चया-
दनुमानमात्रोच्छेदप्रसङ्गात् । तस्मात् साध्याभावांश्चेति निश्चयात्मकं वृत्तिवांश्चेति संशयनिश्चयसाधारणं
व्यभिचारज्ञानमेव प्रतिबन्धकमित्यास्थेयम् । प्रकृते च तादृशव्यभिचारसन्देहासम्भवात्कथं सन्दिग्धोपा-

(१) वैजात्याङ्गीकारादित्यनेन चेष्टात्वं न शरीरक्रियात्वं, अपि तु जातिविशेषः, तस्य
च परमाणुक्रियायामङ्गीकारे बाधकाभाव इति सूचितम् । ननु परमाणुक्रियायां चेष्टात्वाङ्गी-
कारेऽपि न परमाणूनां शरीरत्वसम्भवः । शरीरलक्षणे हस्तादौ शरीरव्यवहारवारणायाऽन्या-
वयवित्वविशेषणस्याऽऽवश्यकत्वात् परमाणावयववित्वासेत्त्वाच्च । अवयवव्यन्यत्वं च सम-
वायेनावयव्यन्तरानाधारत्वम् । यद्यप्येवं सति अवयवित्वप्रवेशो व्यर्थः, हस्तादेरवयव्यन्तरा-
धारत्वेनैव निरासत्तथाऽपि अस्तु तथैव, एवमपि अवयव्यन्तरानाधारत्वरूपमन्यत्वमेव पर-
माणौ न सम्भवतीति परमाणूनां शरीरत्वासिद्धिर्निष्प्रत्यूहैवेत्यत आह । शरीरलक्षणे इति ।

(२) तथा च हस्तादौ शरीरव्यवहारे इष्टापत्तिरेवेति भावः । “अन्यथा हस्तादौ ताह-
शव्यवहारवारणाया शरीरलक्षणेऽवयवविभिन्नत्वस्याऽवश्यमुपादेयतया परमाणूनां शरीरत्वा-
सम्भवात् ।” इत्यपि पाठः ।

इत्यादय आगमा अप्यनुसन्धेयाः ॥ १ ॥ इतीश्वरानुमानम् ॥

दिनकरी ।

त्वात् । न चोपाधिसन्देहाहितो व्यभिचारसन्देहः पक्षीयव्यभिचारसन्देह एव, स च न प्रतिबन्धक इति वाच्यम् । पक्ष-तत्समयोर्व्यभिचारसंशयस्याऽपि प्रतिबन्धकत्वात् । अत एव “अनुकूलतर्कविरहदशायां पक्षेतरत्वं सन्दिग्धोपाधिः” इत्यभिधानं ग्रन्थकृतां सञ्जच्छते इति,—

तत्र । कार्यत्वेन कृतित्वेन कार्यकारणभावरूपस्याऽनुकूलतर्कस्य सत्त्वेन कार्यत्वरूपहेतोः साध्यव्याप्यत्वनिश्चयेन साध्यव्याप्याऽव्यापकत्वेनोपाधौ साध्याऽव्यापकत्वनिश्चयादिति । एवं चोक्तानुमानेनेश्वरसिद्धौ तदुच्चरितत्वेन वेदस्य प्रामाण्यनिश्चयाद्वेदोऽपि प्रमाणमित्याह । **द्यावाभूमी जनयन्निति ।** इत्यादय इति । आदिना “ईश्वरमुपासीत” “यः सर्वज्ञः स सर्वविद्यस्य ज्ञानमयं तपः” “सोऽकामयत” इत्यादीनां परिग्रहः । कार्यानुमानं चोपलक्षणम् । सर्गाद्यकालीनद्वयणुकप्रयोजकं कर्म प्रयत्नजन्यं, कर्मत्वात्, गुरुत्ववतां पतनाभावः पतनप्रतिबन्धकप्रयत्नप्रयुक्तः, धृतित्वात्, पक्षिपतनाभाववत्, ब्रह्माण्डनाशः, प्रयत्नजन्यः, नाशत्वात्, घटनाशवत्, घटादिव्यवहारः स्वतन्त्रपुरुषप्रयोज्यः, व्यवहारत्वात्, आधुनिककल्पितलिप्यादिव्यवहारवत्, वेदजन्यप्रमा वक्तृयथार्थवाक्यार्थज्ञानजन्या, शाब्दप्रमात्वात्, चैत्रवाक्यजन्यप्रमावत्, वेदः असंसारिपुरुषप्रणीतः, वेदत्वात्, यन्नैवं तन्नैवं यथा काव्यमिति व्यतिरेकहृष्टान्तः, वेदः पौरुषेयः, वाक्यत्वात्, भारतादिवत्, द्वयणुकपरिमाणजनिका सङ्ख्या अपेक्षाबुद्धिजन्या, एकत्वान्यसङ्ख्यात्वादित्यनुमानान्तराण्यपि साक्षात्परम्परया वा ईश्वरसाधकानि बोध्यानीति । तदुक्तम्—

“कार्याऽऽयोजनधृत्यादेः पदात्प्रत्ययतः श्रुतेः ।

वाक्यात्सङ्ख्याविशेषाच्च साध्यो विश्वविदव्ययः” * ॥ इति ।

आयोजनं—कर्म । पद्यते गम्यते अनेनेति पदं—व्यवहार इति सङ्क्षेपः ॥ १ ॥

इतीश्वरानुमानम् ।

रामरुद्री ।

धेर्दृषकतेत्याशङ्कते । न चेति । पक्षतत्समयोरिति । पक्षः उद्देश्यतावच्छेदकावच्छिन्नः, तत्समस्तु तद्विज्ञत्वे सति साध्यसन्देहाक्रान्तः । प्रतिबन्धकत्वादिति । न चैवमुक्तीत्याऽनुमानमात्रोच्छेदापत्तिरिति वाच्यम् । धूमो यदि वह्निव्यभिचारी स्यात्, तर्हि वह्निजन्यो न स्यादित्यनुकूलतर्केण व्यभिचारसन्देहस्याऽप्यसम्भवादिति भावः । प्रकृतार्थे ग्रन्थकृतां सम्मतिमाह—अत एवेति ।

अनुकूलतर्कस्य सत्त्वेनेति । अनुकूलतर्काभावविशिष्टव्यभिचारसन्देहस्यैव व्याप्तिनिश्चयप्रतिबन्धकत्वादिति भावः । निश्चयादिति । उपाधित्वसन्देहासम्भवादिति शेषः ।

नन्वनुमानेनैवेश्वरसाधने तत्प्रतिपादकोपनिषद्भगवद्गीताऽव्ययनवैफल्यमित्याशङ्कामपनेतुं वेदस्याऽपि प्रमाणतासाधकं मूले ‘द्यावाभूमी—’ इत्यादिश्रुतिप्रदर्शनमवतारयति—एवमिति । यः सर्वज्ञ इति । सामान्यरूपेण सर्वविषयकज्ञानवत्त्वं जीवानामपीत्यतः—सर्वविदिति । विशेषरूपेणापि सर्वविषयकज्ञानवानित्यर्थः । कार्यानुमानमिति । कार्यपक्षकानुमानमित्यर्थः । “कार्यायोजन—” इत्यादिकारिकायामपि कार्यादिपदं तत्पक्षकानुमानपरम् । अत्र च ब्रह्माण्डनाशः प्रयत्नजन्य इत्याद्यनुमानानां कृत्यनुमानद्वारा ईश्वरसाधकत्वं, घटादिव्यवहारः स्वतन्त्रपुरुषप्रयोज्य इत्याद्यनुमानं तु साक्षादीश्वरसाधकमिति बोध्यम् ॥ १ ॥

इतीश्वरानुमानम् ॥

द्रव्यं गुणस्तथा कर्म सामान्यं सविशेषकम् ।

समवायस्तथाऽभावः पदार्थाः सप्त कीर्तिताः ॥ २ ॥

पदार्थान्विभजते—द्रव्यमिति । अत्र सप्तमस्याऽभावत्वकथनादेव षण्णां दिनकरी ।

मूले शिष्यावधानाय प्रतिजानीते—द्रव्यं गुण इति । निरूप्यन्ते इति शेषः । संयोगापेक्षया कर्मणोऽतिरिक्तत्वं नास्ति इति भूषणकारमतं निराकर्तुं 'तथा' इत्युक्तम् । अभावोऽधिकरणात्मक एवेति प्राभाकरमतं दूषयितुं पुनः 'तथा' इत्युक्तम् । युक्तिश्चाऽग्रे वक्ष्यते । यद्यपि विभागवाक्यादेव न्यूनाधिकसङ्ख्याव्यवच्छेदो लब्धः । तथाऽपि सप्तग्रहणं स्पष्टार्थम् । नन्वन्ये पदार्थाः कुतो नोक्ता इत्यत आह । कीर्तिता इति । तथा चैतैभ्योऽन्ये पदार्था न सन्त्येव (१), कणादप्रभृतिभिरनुक्तत्वादिति भावः । नन्वितरेषु ग्रन्थेषु षड् भावपदार्थाः, सप्तमस्त्वभाव इति निरूपितं, तथैवाऽत्र कुतो न निरूपितमित्याशङ्क्याऽह—मुक्तावल्यां सप्तमस्येति । अत्र समवायैकार्थसमवायाऽन्यतरसम्बन्धेन सत्तावत्त्वं भावत्वं, तदभावोऽभावत्वमिति । प्राप्तं—अर्थात् प्राप्तम् । तेन—प्राप्तत्वेन । पृथगुपन्यास इति । भावत्वेनोपन्यास इत्यर्थः । तेषामिति शेषः । नन्वन्ये पदार्थाः कथं न सन्ति ? न्यायग्रन्थे षोडशपदार्थनिरूपणा (२) दित्याशङ्क्य नैयायिकानामपि मते सप्त पदा-

रामरुद्री ।

प्रतिजानीत इति । स्वकर्तव्यत्वेन निर्देशः प्रतिज्ञा । "द्रव्यं गुण—" इत्यादिकारिकायां द्रव्यादिनिरूपणे स्वकर्तव्यत्वाप्रतिपादनात् प्रतिजानीत इत्यसङ्गतमतः शेषं पूरयति । निरूप्यन्त इतीति । न्यूनाधिकसङ्ख्येति । तद्रव्यवच्छेदार्थमेव विभागकरणादिति भावः । कुतो न निरूपितमिति । पदार्थो द्विविधः—भावोऽभावश्च । तत्र द्रव्यादयः षड् भावाः, सप्तमस्त्वभाव इति रीत्या कुतो न निरूपितमित्यर्थः । मूले—सप्तमस्येति । यद्यपि सप्तमस्याऽभावत्वकथनेऽपि तदितरेषां भावत्वं दुर्लभमेव, न ह्येकस्य ब्राह्मणत्वे प्रतिपादिते तदितरेषां सर्वेषामब्राह्मणत्वं प्रतिपादितं भवति, तथाऽप्येतस्य विभागवाक्यतया परस्परसङ्कीर्णव्याप्यधर्मकथनस्यैव विभागरूपतया द्रव्यादीनामभावत्वेऽभावत्वं विभाजकमेव न स्यादिति द्रव्यादीनामभावत्वाभावात् परिशेषात् भावत्वं प्राप्तमिति भावः । समवायेति । यद्यपि समवाये समवायघटितसामानाधिकरण्येन न सत्तावत्त्वं, स्वरूपसम्बन्धेनैव तस्य वृत्तेः, तथाऽपि समवायत्वस्य संसर्गतानवच्छेदकत्वेऽपि स्वरूपत्वेन समवायस्यैव स्वरूपसम्बन्धत्वेन न तस्य समवायेन वृत्तित्वं क्षतिरिति मन्तव्यम् । अर्थात् प्राप्तमिति । अनुमानप्राप्तमित्यर्थः । अनुमानं च—द्रव्यादयो भावाः, अभावत्वव्यधिकरणधर्मवत्त्वादित्येवंरूपम् । न च द्रव्यत्वादौ विभाजकधर्मेऽभावत्ववैयधिकरण्यमेवाऽप्रसिद्धमिति वाच्यम् । परस्परसामानाधिकरणव्याप्यधर्मरूपेण यावतां सामान्यवतां प्रतिपादनस्यैव विभागरूपतया द्रव्यत्वादीनामभावत्वसामानाधिकरण्ये तेषां विभाजकत्वस्यैवाऽनुपपत्तेरिति भावः ।

(१) ननु "द्रव्यगुणकर्मसामान्यविशेषसमवायानां षण्णां पदार्थानां साधर्म्यवैधर्म्यत्वज्ञानं निःश्रेयसहेतुः" इति प्रशस्तदेवभाव्येऽभावस्य पृथगनिरूपणात् "वैशेषिकाणामप्यविरुद्धाः" इति कथनमसङ्गतं ग्रन्थकृतामिति चेन्न । न्यायमते मनस इन्द्रियत्ववत् तन्मतेऽपि अभावेऽतिरिक्तपदार्थत्वस्याऽभ्युपगमसिद्धान्तसिद्धत्वादिति ।

(२) "प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवाद्गल्पवितण्डाहेतवाभासच्छलजातिनिग्रहस्थानानां तत्त्वज्ञानान्निःश्रेयसाधिगमः" (न्यायसूत्रम् । अ० १ शा० १ सू० १) इति सूत्रेणेति शेषः ।

भावत्वं प्राप्तं, तेन (भावत्वेन) पृथगुपन्यासो न कृतः । एते च पदार्था वैशेषिकनये प्रसिद्धाः, नैयायिकानामप्यविरुद्धाः, प्रतिपादितं चैवमेव भाष्ये, दिनकरी ।

र्था इत्यविरुद्धं, षोडशपदार्थानां सप्तपदार्थेषु अन्तर्भूतत्वादित्याह—एते चेति । उक्तार्थे भाष्यसम्प्रतिमाह—प्रतिपादितं चेति । एवमेवेति । “द्रव्यगुणकर्मसामान्यविशेष-समवायाभावाः सप्तैव पदार्थाः, षोडशानामत्रैवाऽन्तर्भावात्” इति प्रतिपादितमित्यर्थः ।

कथमन्तर्भाव इति चेदित्यम्—प्रमाणस्य (१)—इन्द्रियादेर्द्रव्ये, व्याप्तिज्ञानादेर्गुणे, प्रमे-य (२) स्याऽऽत्मशरीरेन्द्रियस्य द्रव्ये, अर्थस्य गन्ध-रस-रूप-स्पर्श-शब्दस्य गुणे, बुद्धे-र्गुणे, मनसो द्रव्ये, प्रवृत्तेर्गुणे, दोषाणामिच्छा-द्वेष-मिथ्याज्ञानस्वरूपाणां रागद्वेषमोहपद-प्रतिपाद्यानां गुणे, प्रेत्य मृत्वा भावो, जनन (३) मिति व्युत्पत्त्या मरणोत्तरजन्मत्वं प्रेत्यभा-वपदप्रवृत्तिनिमित्तं, चरमप्राणशरीरसंयोगध्वंसो मरणं, आद्यशरीरप्राणसंयोगो जन्म, तथा च मरणानन्तरं तादृशसंयोगरूपस्य तस्य गुणे, सुखदुःखसंवेदनस्वरूपस्य मुख्यफलस्य गुणे, गौण-मुख्य-साधारण-जन्यमात्रस्वरूपफलस्याऽपि द्रव्यादिषु, पीडालक्षणस्य दुःख-स्य गुणेऽन्तर्भावः । अपवर्गस्तु आत्यन्तिकी दुःखनिवृत्तिः, दुःखानि-शरीरं, षडिन्द्रि-याणि (४), षड् विषयाः (५), षड् बुद्ध्यः, सुखं दुःखं चेत्येकविंशतिः, तत्र दुःखत्वजाति-शून्ये शरीरादौ दुःखसम्बन्धितया गौणं दुःखत्वं, स्वर्गादिसुखस्याऽपि तन्नाशज्ञानेन रामरुद्री ।

चरमेति । प्राणशरीरसंयोगे चरमत्वञ्च स्वसजातीयशरीरवृत्तिप्राणसंयोग-प्राणभावानधिकरणत्वम् । एवमाद्यत्वमपि तथाविधप्राणसंयोगध्वंसानधिकरणत्वमिति बोध्यम् । गौणमिति । लाक्षणिकमित्यर्थः । दुःखत्वं—दुःखपदप्रतिपाद्यत्वं, दुःखसम्बन्धस्तु जनकत्वादिरूप इति भावः । ननु दुःखसम्बन्धित्वात् दुःखत्वं सुखे न सम्भवति, तस्य दुःखसम्बन्धित्वात् । न च सुखस्याऽपि दुःखसमानाधिकरणत्वात् तत्त्व-मन्नतमिति वाच्यम् । तथा सत्यात्यन्तिकदुःखनिवृत्तेरपि पूर्वतनदुःखसमानाधिकरणत्वेन, दुःखत्वापत्तेः । न च स्वसमानाधिकरण-दुःख-समानकालीनत्वादिरूपो दुःखसम्बन्धो नोक्तनिवृत्तौ, अस्मदादिसुखे च तादृशदुःखसमानकालीनत्वात् तदक्षतमेवेति वाच्यम् । तथाऽपि स्वर्गायसुखे “यन्न दुःखेन सम्भिन्नं—” (६) इत्यादिश्रुतिविरोधेन तथात्वस्य स्वीकर्तुमशक्यतया तस्य दुःखत्वं न सम्भवत्येवेत्याशङ्कामपनेतुमाह—स्वर्गादिसुखस्येति । (तथा च “यन्न दुःखेन—” इत्यादिश्रुतौ दुःखपदं स्वर्गनाशज्ञानजन्यदुःखातिरिक्त दुःख-

(१) “प्रत्यक्षानुमानोपमानशब्दाः प्रमाणानि” । (न्यायसूत्रम् । अ० १ आ० १ सू० ३) इति सूत्रम् ।

(२) “आत्मशरीरेन्द्रियार्थबुद्धिमनुः प्रवृत्तिदोषप्रेत्यभावफलदुःखापवर्गास्तु प्रमेयम्” (न्यायसूत्रम् । अ० १ आ० १ सू० ९) इति सूत्रम् ।

(३) एतेन जन्मानन्तरं मरणं, तदनन्तरं जन्मेति जन्मसन्ततेरनादित्वग्रहो वैराग्यज-नद्वारा मोक्षे उपयुज्यत इति सूचितम् ।

(४) घ्राणरसनवक्षुस्त्वक्श्रोत्रमनासीत्यर्थः ।

(५) इन्द्रियप्रभेदानादायैव विषयबुद्ध्योः षड्विधत्वमवधेयम् ।

(६) “यन्न दुःखेन सम्भिन्नं न च ग्रस्तमनन्तरम् । अभिलाषोपनीतं च तत् सुखं स्वः पदास्पदम् ।” अस्याऽर्थः—यत् दुःखेन न सम्भिन्नं-मिश्रितम् । अनन्तरं च कदा विदुषि न ग्रस्तं, दुःखेनेति शेषः । अभिलाषोपनीतं-इच्छामात्रेण समीपं प्राप्तम् । यथा लौकिकवृत्त्या-दिसुखावाप्तये पाकादितत्साधनसम्पादनाय प्रयतितव्यं भवति, तथा नाऽत्रेति भावः ।

दिनकरी ।

दुःखसम्बन्धित्वमव्याहतमेव । न चैकविंशतिदुःखान्तर्गतयोर्मनःश्रवणयोर्मित्यत्वात् कथं तन्नाश इति वाच्यम् । यद्रूपविशिष्टस्य श्रवणस्य ज्ञानद्वारा दुःखहेतुतया दुःखत्वं, तद्रूपस्य कर्णशङ्कुत्या नाशे तद्विशिष्टश्रवणेन्द्रियरूपदुःखनाशात्, एवमात्मसंयोगरूपव्यापारविशिष्टस्यैव मनसो ज्ञानद्वारा दुःखरूपतया व्यापारनाशेन तद्विशिष्टमनोरूपदुःखनाशसम्भवादिति । दुःखनिवृत्तावात्यन्तिकत्वं च स्वसमानाधिकरण-दुःखासमानकालीनत्वम्(१) । नन्वेतादृशदुःखध्वंसस्य मुक्तित्वे कथं तत्त्वज्ञानसाध्यता तस्येति चेत्-इत्थम्, तत्त्वज्ञानेन मिथ्याज्ञानवासनानाशः, वासनानाशे च दोषस्य वासनविशिष्टरागादेरभावः, विशेषणाभावे विशिष्टाभावात्, तादृशरागरूपहेत्वभावे च प्रवृत्तेधर्माधर्मरूपाया अभावोऽनुत्पत्तिः, तदनुत्पादे प्रारब्धकर्मार्थीन-देहान्य-देहसम्बन्धरूपजन्माभावः, भोगतत्त्वज्ञानाभ्यां प्रारब्धतद्भिन्नकर्मनिवृत्तिरिति जन्माभावे दुःखानुत्पादः, तथा च स्वसमानाधिकरण-दुःखासमानकालीनत्वरूपविशेषणांशे तत्त्वज्ञानस्य प्रयोजकत्वात् मुक्तेस्तत्त्वज्ञानसाध्यत्वं, तथा च सूत्रं-“दुःख-जन्म-प्रवृत्ति-दोषमिथ्याज्ञानानामुत्तरोत्तरापाये तदनन्तरापायादपवर्गः” *इति । अस्याऽर्थः-पठितेषु जन्मादिषु मध्ये उत्तरोत्तराणामपाये, तदनन्तरापायात्-अव्यवहितपूर्वाभावात् । तथा च तत्त्वज्ञानेन मिथ्याज्ञानस्य नाशः, तेन दोषाणां नाशः, तेन प्रवृत्तेरनुत्पादः, तेन जन्मानुत्पादः, तेन दुःखानुत्पाद इति पूर्वोक्त एवाऽर्थः पर्यवसितः । एकविंशतिदुःखनाशस्तु स्वकारणसाध्यो न तत्र तत्त्वज्ञानस्य प्रयोजकतेति वदन्ति ।

नव्यास्तु-योग्यविशेषगुणनाशं प्रति स्वोत्तरवर्त्तिगुणानां कारणत्वात् स्वोत्तरोत्पन्नगुणेनैव दुःखध्वंसरूपमुक्तिसम्भवेन न तत्र तत्त्वज्ञानापेक्षेति दुःखपदं दुःखसाधनदु-

रामरुद्री ।

परमिति न विरोध इति भावः ।) व्यापारनाशेनेति । मनःक्रियया मनःसंयोगरूपव्यापारनाशेनेत्यर्थः । यद्यपि (भाव्य) मुक्तिदशायामपि मनःसंयोगान्तरं वर्तत एव, तथाऽपि तस्य न व्यापारत्वं, पुरीतद्विज्ज्ञेदशावच्छिन्नमनःसंयोगस्यैव ज्ञानसाधनत्वेन तथात्वात्, मुक्तौ च शरीराभावादिति भावः । **स्वसमानाधिकरणेति** । शुकादिमुक्तावव्याप्तिवारणाय दुःखे स्वसमानाधिकरण्यनिवेशः । इदानीन्तनास्मदादिदुःखध्वंसेऽतिव्याप्तिवारणायऽसमानकालीनत्वान्तनिवेशः । नन्वेतावता चरमदुःखध्वंसो मुक्तिरित्यायातं, चरमदुःखस्याऽपि योग्यविशेषगुणत्वेन स्वोत्तरोत्पन्नविशेषगुणमात्रेणैव नाशसम्भवात् मुक्त्यर्थं तत्त्वज्ञानापेक्षा न स्यादित्याशङ्कते-**नन्वित्यादिना** । सूत्रार्थमाह-**अस्याऽर्थः** इति । नन्वनन्तरपदस्योत्तरार्थकतया दुःखाभावे जन्माभावस्य प्रयोजकत्वं स्यात्, “दुःखजन्म-” इत्यादिसूत्रपठिते जन्माभावे प्रवृत्त्यभावस्याऽप्रयोजकतया सूत्रार्थानुपपत्तिश्चेत्याशङ्क्य निरासायाऽनन्तरपदस्याऽव्यवहितपूर्वार्थकतामाह-**अव्यवहितपूर्वाभावादिति** । ‘वदन्ति’ इत्यस्वरसोद्भावनं, तद्वीजं तु विशेष्यप्रयोजकस्याऽपि विशेषणांशे प्रयोजकतामादाय विशिष्टप्रयोजकत्वोपगमे धूमो वह्निप्रयोजक इतिवत् वह्निमत्पर्वतप्रयोजक इति व्यवहारापत्तिरेव ।

स्वोत्तरवर्त्तिगुणानामिति । उत्पत्तिसम्बन्धेन स्वोत्तरवर्त्तिविशेषगुणानामित्यर्थः । तेन स्वस्याऽपि स्वोत्तरवर्त्तित्वेऽपि न ज्ञानादीनां क्षणिकत्वापत्तिः । न वा द्वितीयक्षणोत्पन्नषट्पादिसंयोगेनैवाऽपेक्षाबुद्धेर्ना-

(१) दुःखवदन्यदुःखध्वंस इति पर्यवसितोऽर्थः । दुःखवत्त्वं च स्वसमानाधिकरण्य-स्वसमानकालीनत्वैतदुभयसम्बन्धेनेति ।

* न्यायासूत्रम् । अ० १ आ० १ सू० २ ।

दिनकरी ।

रितपरतया व्याख्येयं, दुरितस्य च योग्यगुणत्वाभावाच्च स्वीत्तरवर्तिगुणनाशयेति तन्नाश-
रूपमुक्तेस्तत्त्वज्ञानसाध्यत्वमेवेत्याहुः ।

तथा चैतादृशापवर्गस्याऽभावे, संशयस्य गुणे, साध्यतया (१) इच्छाविषयरूपप्रयोजन-
नस्य यथायथं द्रव्यादिषु, साध्यसाधनोभयवतानिश्चयविषयस्य दृष्टान्तस्य यथायथं द्रव्या-
दिषु, तत्तच्छान्नासिद्धार्थरूपस्य सिद्धान्तस्य द्रव्यादिषु, शब्दस्वरूपप्रतिज्ञाद्यन्यतरमरूपाणा-
मवयवानां गुणे, व्याप्यारोपेण व्यापकारोपस्य तर्कस्य गुणे, निर्णयस्य गुणे, तत्त्वबुभुत्तोः
कथारूपवादस्य गुणे, विजिगीषुकथारूपजल्पस्य गुणे, स्वपक्षस्थापनाहीनकथारूपवितण्डाया
गुणे, अनुमिति-तत्कारणाऽन्यतरप्रतिबन्धकज्ञानविषयरूपाणां हेत्वाभासानां यथायथं द्रव्या-
दिषु, अभिप्रायान्तरेण प्रयुक्तशब्दस्याऽर्थान्तरं परिकल्प्य (२) दूषणाभिधानरूपस्य छलस्य

रामरुद्धी ।

शापत्तौ द्वित्वादीनां क्षणत्रयावस्थायित्वासम्भवेन स्वोत्पत्तिद्वितीयक्षणेत्पन्ननिर्विकल्पकेन स्वतृतीयक्षणे
एव द्वित्वप्रत्यक्षस्य वक्तव्यतया तदानीं च द्वित्वाभावात् तत्प्रत्यक्षानुपपत्तिः । न च प्रत्यक्षे विषयस्य
कारणत्वेऽपि द्वितीयक्षणे द्वित्वसत्त्वात् तृतीयक्षणे तत्प्रत्यक्षोत्पत्तौ किं बाधकमिति वाच्यम् । प्रत्यक्षे विष-
यस्य कार्यकालवृत्तितया कारणत्वात्, नाशोत्पत्तिक्षणे घटप्रत्यक्षस्याऽनुभवविरुद्धत्वात् । द्वित्वादीनां
क्षणत्रयावस्थायित्वे तु तृतीयक्षणे द्वित्वप्रत्यक्षे न काऽप्यनुपपत्तिः (३) । न च विशेषगुणत्वेन कारणत्वे-
ऽपि द्वित्वोत्पत्तिक्षणेत्पन्नज्ञानादिनाऽपेक्षाबुद्धिनाशे तृतीयक्षणे द्वित्वनाशापत्त्या द्वित्वप्रत्यक्षानुपपत्तिता-
दवस्थमिति वाच्यम् । द्वित्वाद्युत्पत्तिक्षणे विशेषगुणोत्पत्त्यनङ्गीकारात् । विशेषगुणं प्रत्युत्पत्तिक्षणाव-
च्छिन्नद्वित्वकारणत्वेनानुद्धिव्यक्तेः प्रतिबन्धकतामङ्गीकृत्यैव द्वितीयक्षणे तदनङ्गीकारसम्भवादिति ध्येयम् ।
न चैवमपि सुषुप्तिप्राक्कालोत्पन्नविशेषगुणानां नाशानुपपत्तिरिति वाच्यम् । तन्नाऽगत्या स्वीत्तरवर्तित्व-
विशिष्टस्य स्वस्यैव नाशकत्वाभ्युपगमात् । सर्वत्र स्वीत्तरवृत्तित्वेन नाशकत्वे अपेक्षाबुद्धेस्तृतीयक्षणे
स्थायित्वानुपपत्तिरिति बोध्यम् । (वस्तुतस्तु प्रकृते स्वीत्तरवर्तित्वं स्वध्वंसाधिकरणक्षयवृत्तित्वमेव, तथा
च समवायेन नाशकत्वाभ्युपगमेऽपि प्रतिबन्धकत्वाकल्पने क्षत्यभावेन लाघवात् ।) दुरितपरतयेति । तथा
च पापध्वंस एव मुक्तिः, न दुःखध्वंस इति नोक्तानुपपत्तिः । ननु पापस्याऽप्यात्मविशेषगुणत्वेन स्वीत्त-
रोत्पन्नगुणैव तन्नाशसम्भवात् कथं पापध्वंसस्याऽपि तत्त्वज्ञानसाध्यतेत्याशङ्कामपनेतुं नाशयतावच्छेदक-
कोटौ योग्यतां निवेश्य स्वीत्तरवर्तिगुणनाशयतां वारयति—दुरितस्य चेति । न च पापस्य स्वीत्तरव-

(१) तत्क्षकचूडामणिस्पर्शवारकमेतत् ।

(२) नेपालाद्गतोऽयं, नवकम्बलवत्त्वादित्युक्ते कुतोऽस्य नवसङ्ख्याकाः कम्बलाः
इत्यादिकं छलमिति व्यवहिते ।

(३) ननु सर्वत्रैव प्रत्यक्षे विषयस्य कार्यसमानकालीनत्वेन हेतुत्वे अहं सुखीत्यादिज्ञाना-
नुत्पत्तिप्रसक्त्या सुखादीनामपि त्रिक्षणावस्थायित्वप्रसङ्गः । सुखोत्पत्तिसमकालं सुखत्वसा-
मान्यज्ञानात् अनन्तरं सुखज्ञाने तृतीयक्षणे सुखनाशात् अहं सुखीतिज्ञानासम्भवात् । किञ्च
योग्यविभुगुणत्वस्याऽनुगतस्यैकस्याऽभावेन तत्तद्व्यक्तित्वावच्छिन्नं प्रति तत्तद्व्यक्तित्वेनैव
नाशकता वक्तव्या, स च नाशयनाशकभावोऽपेक्षाबुद्धिस्थले तन्नाशं प्रति द्वित्वत्वसामान्यज्ञा-
नस्य नाशकत्वं कल्पयित्वा वक्तव्य इति नैष दोष इति चेन्न । एवमपि द्वे द्रव्ये इत्यस्य
ज्ञानस्याऽनुत्पत्त्यापत्तेरेव दोषस्य ग्रन्थकृदभिप्रेतत्वात् । तज्ज्ञानकाले तत्पूर्वक्षणे वा द्वित्व-
स्याऽभावात् । अस्माकं तु तादृशज्ञानाव्यवहितपूर्वक्षणे एव द्वित्वसत्त्वेन नाऽनुपपत्तिः । कार्य-
पूर्वकालवृत्तित्वरूपाया एव कारणताया ग्रन्थकृदभिमतत्वादिति ध्येयम् । नव्यास्तु सुखाद्यु-
त्पत्तेः पूर्वमपि सुखत्वसामान्यलक्षणया सुखज्ञानसम्भवेन अहं सुखीति ज्ञानस्य नाऽनुपपत्ति-
रिति सर्वत्रैव कार्यसमसमयवृत्तित्वरूपमेव कारणत्वं कल्प्यमिति वदन्ति ।

दिनकरी ।

गुणे, असदुत्तररूपजातेर्गुणे, पराजयहेतुस्वरूपनिग्रहस्थानानां यथायथं द्रव्यादिष्वन्तर्भावः ।

निग्रहस्थानानि-प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेत्वन्तरमर्थान्तरं निरर्थकमविज्ञातार्थमपार्थक्यमप्राप्तकालं न्यूनमधिकं पुनरुक्तमननुभाषणमज्ञानमप्रतिभा विक्षेपो मत्तानुज्ञा पर्यनुयोज्योपेक्षणं निरनुयोज्यानुयोगोऽपसिद्धान्तो हेत्वाभासाश्च । (अत्र चकारोऽनुक्तसमुच्चयार्थः, तेन दृष्टान्ते साधनवैकल्यादीनां परिग्रहः ।) तत्र विशिष्य प्रतिज्ञातस्य पक्षादेः परित्यागरूपप्रतिज्ञाहानेरभावे, परोक्तदोषोद्दिधीर्षया पूर्वानुक्तविशेषण-विशिष्टतया प्रतिज्ञातार्थकथनरूपस्य प्रतिज्ञान्तरस्य गुणे, स्वोक्तसाध्यादिविरुद्धहेत्वादिकथनरूपप्रतिज्ञाविरोधस्य गुणे, स्वोक्तसाध्यादेः परेण दूषणे कृते तत्साध्यापलपरूपस्य प्रतिज्ञासंन्यासस्याऽभावे, परोक्तदूषणोद्दिधीर्षया पूर्वोक्तहेतुतावच्छेदकातिरिक्तहेतुतावच्छेदकविशिष्टहेतुकथनरूपस्य हेत्वन्तरस्य गुणे, प्रकृतानाकाङ्क्षिताभिधानरूपार्थान्तरस्य गुणे, अवाचकपदप्रयोगरूपनिरर्थकस्य गुणे, अवाचकवाक्यप्रयोगरूपाऽविज्ञातार्थस्य गुणे, अभिमत-

रामरुद्री ।

स्तिगुणनाशत्वे इष्टापत्तिसम्भवेन नाशयतावच्छेदककोटौ योग्यतानिवेशो व्यर्थ इति वाच्यम् । तथा सति पापस्य प्रायश्चित्तनाशयताबोधकश्रुतिविरोधापत्तेरिति भावः । न चैवं पापस्य प्रायश्चित्तेनाऽपि नाशयता कथं मुक्तिं प्रति तत्त्वज्ञानत्वेन कारयता ? प्रायश्चित्तजन्यपापध्वंसे व्यभिचारादिति वाच्यम् । तादृशव्यभिचारवरणायैव स्वसमानाधिकरण-दुरितासमानकालीनत्वरूपाऽऽत्यन्तिकत्वस्य कार्यतावच्छेदककोटौ प्रवेशितत्वात् । न चैवं पापध्वंसे न तत्त्वज्ञानस्य प्रयोजकता, किन्तु तद्विशेषणीभूत-स्वसमानाधिकरण-दुरितासमानकालीनत्वे एवेति प्राचीनमतादिविशेष इति वाच्यम् । ध्वंसव्यक्तीनां परस्परमिन्नत्वेन प्रायश्चित्तजन्यपापध्वंसव्यक्तौ तत्त्वज्ञानजन्यत्वासम्भवेऽपि तत्त्वज्ञानाव्यहितोत्तरतद्व्यक्तौ तत्त्वज्ञानजन्यत्वे बाधकाभावादिति भावः । यद्यप्येवं सति तत्त्वज्ञानानुत्तरदुःखव्यक्तित्नाशे तत्त्वज्ञानजन्यत्वासम्भवेऽपि तत्त्वज्ञानोत्तरतद्व्यक्तौ तज्जन्यत्वसम्भवेन प्राचीनमतेऽपि न दोषः, तथाऽप्येतदस्वरसेनैव 'आहुः' इत्युक्तम् । तथा च दुःखध्वंसस्य मुक्तित्वेऽप्युत्तरीत्याऽनुपपत्त्यभावात् दुःखपदस्य दुरितलक्षणकल्पनं नव्यानां कुलपनमेवेत्यस्वरसः 'आहुः' इत्यनेन सूचितो ग्रन्थकृतेति नाऽनुपपत्तिरिति ध्येयम् । अथ-

“ज्ञानाग्निः सर्वकर्माणि भस्मसात्कुर्वतेऽर्जुन ।” *

इति स्मृत्या दुरितस्य ज्ञाननाशत्वबोधनात् पापनाशरूपमुक्तौ तत्त्वज्ञानसाध्यत्वाङ्गीकारः सम्भवत्येव, दुःखध्वंसस्य तत्त्वज्ञानजन्यताबोधकमानाभावेन न तथात्वसम्भव इति चेदिहाऽपि “तमेव विदित्वाऽतिमृत्युमेति नाऽन्यः पन्था विद्यतेऽयनाय” इति श्रुतेरेव प्रमाणत्वसम्भवादात्यन्तिकदुःखनिवृत्तेरेवाऽतिमृत्युशब्दार्थत्वात्, तत्त्वज्ञानोत्तरं दुःखव्यक्तेः स्वसाक्षात्कारेण नाशयत्वस्यैव तत्त्वज्ञानोत्तरं प्रारब्धदुरितव्यक्तीनां भोगनाशयताया एव स्वीकरणीयत्वेन विशेषाभावात्, श्रुतिबलादेव विशिष्टदुःखध्वंसे तत्त्वज्ञानसाध्यताया व्यवस्थापनसम्भवात् । किं च कर्ममात्रनाशस्यैव तत्त्वज्ञानजन्यत्वेन स्मृतिबोधिततया स्वसमानाधिकरणपुण्यासमानकालीन-पुण्य-ध्वंसस्याऽपि मुक्तित्वापत्तिः । न चेष्टापत्तिः, सुख-दुःखाभाव-तज्जनकानात्मकत्वेनाऽपुरुषार्थत्वादित्यलं पल्लवितेन ।

परित्यागरूपेति । पक्षादेः परित्यागः-पक्षस्य पक्षत्वेन प्रतिपादनभाव एवेति तस्याऽभावरूपतेति भावः । प्रतिज्ञातार्थेति । साध्येत्यर्थः । साध्यापलोपेति । साध्यस्याऽपलापः-साध्यत्वेनाऽनुक्तिरेवेति भावः । अवाचकेति । हुम्फडादीत्यर्थः । अवाचकवाक्येति । अत्र वाचकत्वं शक्यता

अत एवोपमानचिन्तामणौ सप्तपदार्थभिन्नतया शक्तिसादृश्यादीनामतिरिक्तपदार्थत्वमाशङ्कितम् ।

दिनकरी ।

वाक्यार्थबोधानुकूलाकाङ्क्षाशून्यपदप्रयोगरूपस्याऽपार्थक्यस्य गुणे, समयनिबन्धनविषयीभूतकथाक्रमविपरीतक्रमेणाऽभिधानरूपस्याऽप्राप्तकालस्य गुणे, यत्किञ्चिदवयवशून्यावयवाभिधानरूपस्य न्यूनस्य गुणे, अधिकहेत्वाद्यभिधानरूपस्याऽधिकस्य गुणे, पुनरभिधानरूपस्य पुनरुक्तस्य गुणे, परिषदा त्रिरभिहितस्याऽप्यप्रत्युच्चारणरूपस्याऽननुभाषणस्याऽभावे, परिषदा विज्ञातार्थस्य वादिना त्रिरभिहितस्याऽप्यविज्ञानरूपस्याऽज्ञानस्याऽभावे, उत्तरार्हं परोक्षं बुद्ध्वाऽप्युत्तरस्याऽप्रतिपत्तिरूपाया अप्रतिभाया अभावे, असम्भवत्कालान्तरकार्यव्यासङ्गमुद्वाय कथाविच्छेदरूपस्य विक्षेपस्याऽभावे, स्वपक्षे दोषमनुद्ध्युत् परपक्षे दोषाभिधानरूपमतानुज्ञाया गुणे, निग्रहस्थानं प्राप्तवतो निग्रहस्थानानुद्भावनरूपस्य पर्यनुयोज्योपेक्षणस्याऽभावे, निग्रहस्थानानवसरे तन्निग्रहस्थानाभिधानरूपस्य निरनुयोज्यानुयोगस्य गुणे, कथायां स्वीकृतसिद्धान्तप्रच्यवनरूपस्याऽपसिद्धान्तस्याऽभावे, हेत्वाभासानां पूर्वोक्तलक्षणानां द्रव्यादिष्वन्तर्भाव इति ।

भाष्यस्याऽऽर्षत्वमाशङ्क्य मणिकृतां सम्मतिमाह—अत एवेति । मण्यादिसमवधाने सति वह्निना दाहोत्पत्तिवारणाय मण्यादेः कारणविघटकत्वरूपा प्रतिबन्धकता वाच्या, सा च वह्निनिष्ठदाहानुकूलशक्तिरूपकारणविघटकतयैव निर्वहति, मण्यादिप्रतिबन्धकत्वावुपपत्त्या सिद्धायाः शक्तेः षड्भावेष्वनन्तर्भूतत्वादतिरिक्तत्वमिति “पदार्थाः सप्त कीर्तिरामरुद्री ।

बोधजनकत्वमेव, न तु शक्तिः, वाक्ये तदभावात् । तादृशं वाक्यं—भूस्तनं हिमभेषजवदि (१)त्यादिकमप्रसिद्धार्थकपदघटितम् । अपार्थक्यस्येति । पर्वतो वह्निरधिकरणमित्यादेरपार्थक्येत्यर्थः । असम्भवत्कालान्तरेति । सुतदारादिपरिरक्षणरूपेत्यर्थः । कथाविच्छेदः—शब्दोच्चारणाभावः । सिद्धान्तस्य—तार्किकादिमतसिद्ध्यर्थस्य, स्वीकृतस्य—स्वेन साधनीयतयाऽङ्गीकृतस्य, प्रच्यवः—अनुपपादनम् । एवं च तस्याऽभावरूपतेति भावः ।

आर्षत्वमाशङ्कयति । तथा च भाष्यकारस्य महर्षित्वेन—“तेजस्विनां न दोषाय बन्धेः सर्वभुजो यथा—” इति वचनात् अनुपपन्नार्थप्रतिपादनं न दोषायेत्यभिप्रायेण मणिकारस्येदानीन्तनरस्याऽपि तादृशार्थप्रतिपादकता मुक्तावलीकारेणाऽभिहितेति भावः ।

षड्भावेष्विति । शक्तेर्द्रव्ये नाऽन्तर्भावः, स्पर्शशून्यत्वात् पृथिव्यादिचतुष्टये, उत्पादविनाशशालित्वादाकाशादिपञ्चकेऽप्यनन्तर्भावात् । नाऽपि गुणकर्मणोः, कपालादिरूपे घटरूपाद्युत्पादकशक्तिसत्त्वात् । नाऽपि सामान्यविशेषसमवायेषु, उत्पादविनाशशालित्वादित्यर्थः । अतिरिक्तत्वमिति । सप्तपदार्थातिरिक्तत्वमित्यर्थः । न च तस्या अभावेऽन्तर्भावसम्भवात् कथं सप्तपदार्थातिरिक्तत्वमिति वाच्यम् । नञु-क्लिखितप्रत्ययाविषयत्वेन सप्रतियोगिकत्वाननुभवेन च तस्या अभावेऽप्यनन्तर्भावादिति भावः । वस्तुतस्तु “षड्भावेषु” इति पाठः प्रामादिकः, तावन्मात्रेण सप्तपदार्थातिरिक्तत्वासिद्धेः, हेतुन्तरपूरणे च गौरवापस्था क्लृप्तपदार्थेष्वित्येव वक्तुमुचितत्वात् । यथोत्पत्तिविनाशशालित्वेन नित्यद्रव्यादिषु शक्तेर्नाऽन्तर्भावः, तथैव नित्यात्यन्तान्योन्याभावयोः, विनाशित्वेन ध्वंसे, उत्पन्नत्वेन प्रागभावेऽप्यनन्तर्भावसम्भवा-

(१) भ्वाः—पृथिव्याः, स्तनं—पर्वतः, हिमस्य भेषजमौषधं वह्निस्तद्वदित्यर्थः । तथा च पर्वतो वह्निमानिति पर्यवसितम् ।

ननु कथमेत एव पदार्थाः? शक्तिसादृश्यादीनामप्यतिरिक्तपदार्थत्वात् । तथा हि—मण्यादिसमवहितेन वह्निना दाहो न जन्यते, तच्छून्येन तु जन्यते, तत्र मण्यादिना वह्नौ दाहानुकूलाशक्तिर्नाश्यते, उत्तेजकेन मण्या-दिनकरी ।

ताः” इति मूलमयुक्तमित्यभिप्रायेण प्राभाकरः शङ्कते—नन्विति । अतिरिक्तेति । सप्तपदार्थातिरिक्तेत्यर्थः । अतिरिक्तपदार्थतामेव व्यवस्थापयति—तथा हीत्यादिना । मण्यादीति । आदिना मन्त्रौषध्यादिपरिग्रहः । समवहितेन—समीपवर्तिना । ननु वह्नि-रूपकारणाभावादेव न दाह इति न मण्यादेः प्रतिबन्धकत्वमतः—समवहितेन वह्निनेति । दाहः—रूपान्तरोत्पत्तिः, पूर्वरूपपरावृत्तिर्वा । मण्याद्यतिरिक्तस्य प्रतिबन्धकत्वं खण्डयति । तच्छून्येनेति । मणिसमवधानशून्येनेत्यर्थः । ननु वह्नौ यदि दाहानुकूला शक्तिः, तदा मण्यादिसत्त्वे कुतो न दाह इति चेत्तत्राऽऽह । तत्रेति । पूर्वोक्तयुक्त्या शक्तिसिद्धावित्यर्थः । दाहानुकूलेति । अत्र चाऽनुकूलत्वं कारण-तदवच्छेदकसाधारणं, तेन शक्तेः कारणता-वच्छेदकत्वेऽपि न शक्तिः । ‘नाश्यते’ इत्यस्य ‘कल्प्यते’ इत्यनेनाऽन्वयः । तथा च वह्नि-निष्ठशक्तित्वावच्छिन्नं प्रति मणित्वेन नाशकत्वस्वीकारेण मण्यादिसत्त्वदशायां शक्तेरभा-वादेव न दाह इति भावः । ननु मण्यादेर्यदि शक्तिनाशकत्वं, तदा सत्युत्तेजकविशिष्टमण्या-दावपसारिते वा दाहानापत्तिरित्यत आह—उत्तेजकेनेति । ‘मण्याद्यपसारणेन च’ इत्यत्र चकारो वाकारार्थः । न च दाहं प्रति मण्यभावत्वेन हेतुत्वकल्पनाच्च मणिसमवधानकाले दाहापत्तिरिति वाच्यम् । मण्यभावत्वेन रूपेण स्वतन्त्रहेतुताकल्पने गौरवात् विलक्षणश-क्तिमत्त्वेन वह्नेः कारणत्वकल्पनस्यैवोचितत्वादित्यभिमानात् ।

रामरुद्री ।

चेति ध्येयम् । रूपपरावृत्तिर्वेति । रूपनाशो वेत्यर्थः । लाघव(१)मेवोत्तरकल्पानुसारेण बीजम् । ननु मूले “तच्छून्येन तु जन्यते” इत्युक्तिर्व्यर्था, तस्याः प्रतिबन्धकत्वासाधकत्वात्, अतस्तस्या मण्यतिरिक्त-प्रतिबन्धकताखण्डकत्वेन सार्थकतां व्यवस्थापयति । मण्याद्यतिरिक्तेति । गगनादीनां प्रतिबन्धकत्व-मित्यर्थः । तथा च गगनादीनां प्रतिबन्धकत्वे मणिशून्यदशायामपि वह्निना दाहो न स्यात्, प्रतिबन्ध-कसत्त्वात्, अतो मण्यादेरेव प्रतिबन्धकता वाच्येति मूलाभिप्राय इति भावः । पूर्वोक्तयुक्त्येति । मण्यादिसमवधाने सतीत्यादिना स्वेन पूर्वमुक्तयुक्त्येत्यर्थः । कारणतावच्छेदकत्वेऽपीति । वह्निनेन वह्नेः शक्तित्वेन वह्निनिष्ठशक्तित्वेन वा शक्तेश्च दाहं प्रति कारणत्वे गौरवात् शक्तिविशिष्टवह्निरेव कारण-त्वौचित्यात्, शक्तेः कारणत्वाभावादिति भावः । वस्तुतो मीमांसकैर्बटादिकं प्रति तत्तत्कारणेषु घटाद्यनु-कूलां शक्तिं कल्पयित्वा तादृशविलक्षणशक्तिमत्त्वेनैव कारणत्वस्याऽङ्गीकारात् दण्डचक्रादिभेदेनाऽपि न कारणताबाहुल्यमित्यपि लाघवमेतन्मत इति मन्तव्यम् । वाकारार्थं इति । उत्तेजक-मण्यपसारणयो-रेकसत्त्वेऽपि दाहापत्त्या समुच्चितयोस्तयोर्दाहकारणत्वासम्भवादिति भावः । न मणिसमवधानकाल इति । मण्यभावस्य हेतुतयैव मणिसमवधानकाले दाहवारणसम्भवाच्चाऽनन्तशक्त्यादिपदार्थकल्पनं युक्त-मिति भावः । अभिमानादिति । वस्तुतस्त्वनन्त-शक्ति-तत्प्रागभाव-ध्वंसानां कल्पनामपेक्ष्य मण्य-भावत्वेन कारणत्वान्तरकल्पनमेवोचितं, कल्प्यस्यैकत्वेन लाघवादिति सूचयितुमुक्तमभिमानादिति ।

(१) स्वप्रतियोगिकभेदवत्त्व—स्वसजातीयत्वैतदुभयसम्बन्धेन रूपविशिष्टस्यैव रूपा-न्तरपदार्थतया तदपेक्षया रूपप्रतियोगिकध्वंस्य तथात्वे लाघवमिति भावः । स्वसजातीयत्वं च स्ववृत्तिरूपत्ववत्त्वप्रकारेण ।

द्यप्यसारेण च जन्यते इति कल्प्यते । एवं सादृश्यमप्यतिरिक्तः पदार्थः,
तद्धि न षट्सु भावेष्वन्तर्भवति, सामान्येऽपि सत्त्वात्, यथा गोत्वं नित्यं,

दिनकरी ।

नन्वेवं शक्तिसिद्धावपि तस्या अतिरिक्तत्वासिद्धिरिति चेन्न ? उक्तपदार्थेष्वनन्तर्भूत-
त्वात् । तथाहि—न तावत् द्रव्यात्मिका शक्तिः, गुणादिवृत्तित्वात् । अत एव न गुणात्मिका
कर्मात्मिका वा । न च सामान्याद्यन्यतरमरूपा, उत्पत्तिमत्त्वे सति विनाशित्वादिति । एव-
मतिरिक्तां शक्तिं प्रसाध्य सादृश्यस्याऽप्यतिरिक्तपदार्थतामवस्थापयति—एवमित्यादिना ।
अतिरिक्त इति । क्लृप्तसप्तपदार्थातिरिक्त इत्यर्थः । षड्भावानन्तर्भूतत्वे सत्यभावानन्त-
र्भूतत्वादिति हेतुः पूरणीयः । तत्र सत्यन्तासिद्धिं निरस्यति—तद्धीति । तत्—सादृश्यम् ।
हि—हेतौ । सामान्येऽपीति । सामान्येतरवृत्तित्वे सति सामान्यवृत्तित्वादित्यर्थः । तेन
सामान्यत्वे न व्यभिचारः । व्यतिरेकित्वे सतीति विशेषणान्न प्रमेयत्वादौ व्यभिचारः ।

रामरुद्री ।

क्लृप्तपदार्थानन्तर्भूतत्वे मूलोक्तस्य षड्भावानन्तर्भूतत्वस्य न हेतुता सम्भवति, अभावे व्यभिचारात्,
नाऽपि 'नाऽप्यभावे' इत्यनेनोक्तस्याऽभावानन्तर्भूतत्वस्य, भावपदार्थे व्यभिचारात्, अतो हेत्वन्तरं पूर-
यति—षड्भावेति । तत्रेति । उक्तहेतावित्यर्थः । धटकत्वं सप्तम्यर्थः । तस्य च सत्यन्तेऽन्वयः । हि-
हेताविति । हिशब्दो हेतुवाचक इत्यर्थः । सप्तम्या वाचकत्वार्थकत्वात् । तथा च हेतोरभेदेन षड्भावा-
नन्तर्भावविशेषणत्वमिति भावः । न चैवं 'हेतुः' इत्युक्तेः कुत्रेत्याकाङ्क्षोदयाद्धेतुत्वनिरूपकान्वय्यनुक्त्या
न्यूनत्वमिति वाच्यम् । हेत्वन्वयिन उक्तहेतावित्यस्याऽध्याहारेणोक्तहेत्वभिन्नषड्भावानन्तर्भूतत्वविशिष्टा-
भावान्तर्भूतत्वाभावाश्रयः सादृश्यमिति बोधे तात्पर्यात् । अत्र च भावान्तर्भूतत्वाऽभावान्तर्भूतत्वयोरभाव-
द्वयस्य मिलितस्यैव हेतुत्वं, प्रत्येकस्य भावाभावयोर्व्यभिचारित्वादिति मन्तव्यम् । इदं चाऽऽपाततः ।
मूलोक्तस्य मिलिताभावद्वयस्यैवाऽतिरिक्तपदार्थत्वे हेतुत्वसम्भवेन हेत्वन्तरं पूरयित्वा तत्र विशेषण-विशे-
ष्य-भागाप्रसिद्धिनिरासपरत्वेन 'तद्धि—' इत्यादिग्रन्थव्याख्यानस्याऽनुचितत्वादिति ध्येयम् । सामान्ये-
तरवृत्तित्वे सतीति । 'सामान्येऽपि' इत्यपिना सामान्येतरस्य समुच्चितत्वादयमर्थो लभ्यत इति भावः ।
तेनेति । सामान्येतरवृत्तित्वोपादानेनेत्यर्थः ।

अथ सामान्यत्वमनेकसमवेतत्वे सति नित्यत्वं, तच्च ध्वंसप्रागभावाप्रतियोगित्वरूपतया अभावस्व-
रूपमेवेति कथं व्यभिचारः ? न च विनिगमनाविरहेण नित्यत्वे सत्यनेकसमवेतत्वस्याऽपि सामान्यत्वरू-
पासम्भवेन तस्य चाऽनेकानुयोगिकसमवायप्रतियोगित्वस्य स्वरूपसम्बन्धविशेषरूपस्य सामान्यात्मक-
तया भवति व्यभिचार इति वाच्यम् । एवमप्यभेदे अधाराधेयभावानुपगमेन सामान्यवृत्तित्वासत्त्वेन
व्यभिचाराप्रसक्तेः । न च सामान्यत्वं सामान्यत्वप्रकारकज्ञानरूपमेव विवक्षितमिति वाच्यम् । तथा सति
सामान्यविषयकज्ञानस्य विषयतया सामान्यसम्बन्धित्वात् सामान्येतरात्मवृत्तित्वाच्च सत्यन्तोपादानेऽपि
व्यभिचारतादवस्थ्यात्, व्यभिचारवारणरूपप्रयोजनाभावेन सत्यन्तसार्वभौममात्राय वृत्तित्वस्थाने सम्ब-
न्धित्वविवक्षाया अनुचितत्वाच्च । तस्मात् सामान्यनिरूपितायाः सम्बन्धान्तरावच्छिन्नवृत्तिताया अप्र-
सिद्धया स्वरूपसम्बन्धावच्छिन्न-सामान्य-वृत्तित्वमेव हेतुर्वाच्यः । सामान्यत्वे च न तादृशं सामान्यवृ-
त्तित्वमिति व्यभिचारो दुर्बल एव । युक्तं चैतत्, सादृश्यस्याऽतिरिक्तत्ववादिनाऽपि स्वरूपसम्बन्धेनैव
तस्य प्रकारत्वोपगमेन तस्य भूयोधर्मवरूपतावादिनाऽपि स्वरूपेणैव तस्य प्रकारताऽङ्गीकरणीया, अनु-
भवे विवादासम्भवात्, एकाकारप्रतीतिर्नानासम्बन्धेन तत्प्रकारकत्वानौचित्याच्च । अत एव ग्रन्थकृताऽपि
तद्विन्नत्वे सति तद्वत्भूयोधर्म इत्यनुक्त्वा तद्वत्भूयोधर्मवस्त्वपर्यन्तमनुसृतम् । तथा च सादृश्ये स्वरू-

तथाऽश्वत्वमपीति सादृश्यप्रतीतेः । नाप्यभावे, सत्त्वेन प्रतीयमानत्वादिति
दिनकरी

भावत्वे च द्रव्यादिषट्कान्यतमत्वरूपे हेतुमति साध्यस्य सत्त्वाच्च व्यभिचार इति । यथे-
ति । यदि सादृश्यं द्रव्यादावन्तर्भूतं, तदा द्रव्यादेः सामान्यावृत्तित्वेन यथा गोत्वं नित्यं
तथा अश्वत्वमित्यबाधितप्रतीतिर्न स्यादित्यर्थः ।

अभावेऽन्तर्भावमाशङ्क्य निराचष्टे—नाऽपीति । यद्यप्यतिरिक्ताभावमनङ्गीकुर्वतः
प्राभाकरस्य मतेऽर्भावेऽन्तर्भावचिन्ता न सम्भवति, तथाऽपि परमतमभ्युपेत्येदं निराकृत-
रामरुद्री ।

पासिद्धिवारणाद्योभयमतसिद्धं सामान्यनिरूपितस्वरूपसम्बन्धावच्छिन्नवृत्तित्व(१)मेव हेतुरित्यवश्यमङ्गी-
करणीयमिति न व्यभिचार इति चेन्न । सामान्यं सामान्यत्ववदिति प्रतीत्या सामान्ये सामान्यत्वाधार-
त्वावगाहनेन सामान्यत्वस्य सामान्यातिरिक्तस्य दुर्वचत्वेन च स्वस्याऽपि स्वरूपसम्बन्धेन स्ववृत्तित्वम-
वश्यमङ्गीकरणीयम् । अभावाधिकरणकाभावस्थले सर्वैरपि तथा स्वीकारात् । अनयैव रीत्या प्रमेयत्वादा-
वपि वक्ष्यमाणव्यभिचारो बोध्यः । सर्वं प्रमेयत्ववदिति प्रतीत्या प्रमेयत्वस्य प्रमास्वरूपस्य स्वरूपसम्ब-
न्धेन वृत्तेरावश्यकत्वात् विषयताया विषयस्वरूपत्वेन सर्वत्र प्रमेयत्वमेकमिति प्रतीतिविरोधात् ज्ञानस्वरूपे
च प्रमेयत्वे स्वरूपसम्बन्धेन सामान्यं—तदितरवृत्तित्वसत्त्वाद्रूपविचारस्याऽऽवश्यकत्वादिति भावः ।

नन्वन्यतरसम्बन्धेन सत्तावत्स्वरूपभावत्वे हेतुसत्त्वात् व्यभिचार इत्याशङ्कां निराकुरुते—भावत्वे
चेति । न चैवमपि घटवद्वय-गतद्वित्वे व्यभिचारो दुर्वारः, तस्य संख्यारूपत्वसम्भवेऽपि द्वित्ववत्ता-
दध्युपपत्त्येऽपेक्षादुद्धिरूपस्य स्वरूपसम्बन्धेन वृत्तेरावश्यकत्वादिति वाच्यम् । व्यासज्ज्यवृक्ष्यत्व-
स्याऽपि हेतौ विशेषणत्वोपगमात् । व्यासज्ज्यवृत्तित्वं च एकमात्रवृत्तिधर्मानवच्छिन्नपर्याप्तिमत्त्वमिति न
किञ्चिदनुपपन्नम् ।

वस्तुतस्तु स्वरूपसम्बन्धावच्छिन्नसामान्यवृत्तित्वमेव हेतुरिति मूलकृतां तात्पर्यम् । अप्रिकारस्तु सादृ-
श्यस्य सामान्यमात्रवृत्तित्वे मुखादौ चन्द्रसादृश्यप्रतीतिर्न स्यादित्याशङ्कानिरासाय स्वरूपसतः सामान्ये-
तरवृत्तित्वस्याऽनुवादक एव, न तु हेतुतावच्छेदकत्वेऽपि मूलकृतां तात्पर्यम् । न चैवं सामान्यस्वरूपे
सामान्यत्वे व्यभिचार इति वाच्यम् । आधाराधेयभावप्रतीत्यनुरोधेनाऽनेकसमवेतत्वे सति नित्यत्वस्वरू-
पताया एव सामान्यत्वे स्वीकरणीयत्वात् । एवं प्रमेयत्वमपि न प्रमेव, विषयार्थकप्रत्ययादिविरोधात्,
अपि तु प्रमाविषयत्वम् । तथा च प्रमेयत्वस्य विषयतारूपस्य प्रतिविषयं भिन्नत्वेन कस्याऽपि विषय-
ताया सामान्यं—तदितरोभयवृत्तित्वासम्भवेन प्रमेयत्वेऽपि व्यभिचारासम्भवात् हेतौ व्यतिरेकित्वविशेषण-
मध्यनर्थकमेव । परन्तु विषयस्वरूपाया विषयतायाः स्वरूपसम्बन्धेन सामान्यवृत्तित्वसत्त्वात् तत्र व्यभि-
चारवारणाय सामान्यवृत्तित्वे विषयतात्वाद्यनवच्छिन्नत्वं विशेषणं देयम् । एवं च द्वित्वादिकमपि अपेक्षा-
दुद्धिविषयत्वमेव, न त्वपेक्षादुद्धिरूपम् । ज्ञाने विषयवृत्तित्वस्य काऽप्यक्लृप्तत्वादिति तत्राऽपि न व्यभि-
चार इति । सामान्यभिन्नत्वं वा हेतोर्विशेषणम् । सादृश्ये सामान्यभेदस्य अभाववृत्तित्वेन साधनसम्भवा-
दिति । पतलाभायैव अपिपदमपि सार्थकमिति युक्तमुत्पश्यामः ।

ननु भावत्वेन प्रतीयमानत्वं भ्रान्तपुरुषस्याऽभावेऽप्यज्ञतं, तत्र भावानन्तर्भूतत्वाभावादयं हेतुर्व्य-

(१) ननु वृत्तितायां स्वरूपसम्बन्धावच्छिन्नत्वविशेषणस्य स्वरूपासिद्धिवारकतया
व्यभिचारावारकत्वेन वैयर्थ्यमतो यत्किञ्चित्सम्बन्धावच्छिन्नैव वृत्तिता वक्तव्येति चेन्न ।
यत्किञ्चित्सम्बन्धत्वस्य सम्बन्धत्वसमानाधिकरणोभयावृत्तिधर्मस्वरूपतया गुरुत्वेन तत्रा-
वच्छेदकत्वविरोहेण तत्तत्सम्बन्धेष्वेव तदवच्छेदकत्वस्य कल्प्यत्वेनाऽऽमदीयहेतौ स्वरूप-
सम्बन्धावच्छिन्नत्वस्यैव प्रवेशेन स्वसमानाधिकरणधर्मान्तरघटितत्वलक्षणस्य वैयर्थ्यस्या-
ऽनवकाशादिति विभावनीयम् ।

चेत्—न । मण्याद्यभावविशिष्टवह्यादेर्दाहादिकं प्रति स्वातन्त्र्येण दिनकरी ।

मिति भावः । सत्त्वेन-भावत्वेन । प्रतीयमानत्वात्— प्रमीयमाणत्वात् ।

मणिसमवधानकालीनवह्निना दाहोत्पत्तिवारणाय प्राभाकरेण साधितां शक्तिं दूषयति—
मण्याद्यभावेति । अतिरिक्तशक्तिकल्पनां पूर्वोक्तनाशनाशकभावकल्पनां चाऽपेक्ष्य
लाघवात् दाहत्वावच्छिन्नं प्रति मण्यभावविशिष्टवह्नित्वादिनैव हेतुताकल्पनमुचितमिति
भावः । दाहादिकमिति । आदिपदेन वह्नेः संग्रहः । मणिसत्त्वे वह्नेरप्यनुत्पत्तेः । तथा च
मणिरूपप्रतिबन्धकसङ्गावान्न दाहवह्नी इति भावः ।

ननु यदा कदाचिन्मण्यभावविशिष्टात् वह्नेर्दाहापत्तिः, कारणतावच्छेदकावलीढकारणस-
त्त्वस्यैव कार्योत्पत्तिनियामकत्वात्, मण्याद्यभावविशिष्टवह्नित्वं वह्निविशिष्टमण्यभावत्वं वा
कारणतावच्छेदकमित्यत्र विशेषणविशेष्यभावे विनिगमनाविरहेण गुरुभूतकार्यकारणभाव-
द्वयापत्तिश्चेत्यत्र आह—मण्यभावादेरिति ।

तथा च प्रतिबन्धकत्वं न कार्यानुकूलधर्मविषयकत्वं, बाधज्ञानस्याऽनुमितिप्रतिबन्धक-
त्वाभावापत्तेः । किं तु कारणीभूताभावप्रतियोगित्वम्, तच्च मण्यभावस्य हेतुत्वे एवोपप-
द्यते, न त्वतिरिक्तशक्तिसत्त्व इति भावः ।

ननु प्रतिबन्धकत्वस्यैदृशत्वे कारणीभूतवह्निरूपाभावप्रतियोगिनि वन्ध्यभावेऽतिच्याप्तिः,
स्वप्रागभावप्रतियोगिनि घटादौ चेति चेन्न । तादात्म्यातिरिक्तसम्बन्धावच्छिन्ना या कार-
रामरुद्री ।

भिचारीत्याशङ्कानिरासाय तदर्थमाह । प्रमीयमाणत्वादिति ।

यदा कदा चिदिति । मणिसत्त्वदशायामपि पूर्वकालावच्छेदेन मण्यभावसामानाधिकरण्यरूपवैशि-
ष्ट्यवतो वह्नेर्दाहापत्तिरिति भावः । ननु कारणतावच्छेदकविशिष्टकारणसत्त्वमेव कार्योत्पत्तिप्रयोजकं, तद-
धिकरणे मण्यभावासत्त्वदशायां सामानाधिकरण्यसम्बन्धेन मण्यभावविशिष्टवह्निधिकरणत्वाभावात् दाहा-
पत्तिरित्यत्र आह । कारणतावच्छेदकावलीढेति । कारणतावच्छेदकोपलक्षितेत्यर्थः । अन्यथा विशेषण-
ज्ञानस्य विषयितासम्बन्धेन विशेषणविशिष्टज्ञानरूपस्य विशिष्टबुद्धिहेतुत्वे गतानागतविशेषणज्ञानजन्यवि-
शिष्टज्ञाने व्यभिचारापत्तेरिति भावः । ननु विषयितासम्बन्धेन विशेषणस्य न कारणतावच्छेदकत्वम्,
अपि तु विशेषणनिरूपितविषयताया एव, विषयता च ज्ञानसमानकालीनैवेति कारणतावच्छेदकविशि-
ष्टस्य कार्योत्पत्तिप्रयोजकत्वेऽपि न क्षतिरित्यस्वरसादाह—मण्याद्यभावेति । गुरुभूतेति । वह्निहेतवेन
मण्यभावत्वेन कारणत्वाऽङ्गीकारेऽपि कारणताद्वयमेव, किं तु लघुधर्मावच्छिन्नं, मण्यभावविशिष्टवह्निहत्वा-
दिना कारणत्वे तु गुरुधर्मावच्छिन्नकारणताद्वयमापद्येतेति भावः । नन्वेवं मण्येः प्रतिबन्धकत्वानुपपत्तिः,
कारणविषयकत्वस्यैव प्रतिबन्धकत्वात् मण्येर्मण्यभावानाशादित्यत्र आह—तथा चेति । बाधज्ञानस्येति ।
यत्र परामर्शानाशानन्तरं लौकिकप्रत्यक्षरूपो बाधनिश्चयः, तत्र बाधनिश्चयोत्पत्तिद्वितीयक्षणे परामर्शनिष्ठ-
शक्तिनाशो वक्तव्यः, तथा च बाधोत्पत्तिवृत्तीयक्षणे बाधेनाऽनुमितिप्रतिबन्धो वाच्यः, स च न सम्भवति,
तत्पूर्वं परामर्शाभावादेवाऽनुमित्यनुत्पादसम्भवात्, बाधद्वितीयक्षणेऽनुमित्यापत्तेश्च, तत्पूर्वं शक्तिविशिष्ट-
परामर्शसत्त्वादिति भावः । न त्वतिरिक्तेति । अतिरिक्तशक्त्यङ्गीकारे मण्यभावस्य कारणत्वे युक्तिविर-
हात् कारणीभूताभावप्रतियोगित्वरूपप्रतिबन्धकत्वस्य मण्यावसम्भवादिति भावः ।

वन्ध्यभावे इति । कारणभावे प्रतिबन्धकतान्यवहारभावात् कारणसत्त्वे कार्यानुत्पत्तिप्रयोजक-
स्यैव प्रतिबन्धकत्वेन व्यवहियमाणत्वात् नेष्टापत्तिसम्भव इति भावः । घटादौ चेति । तथा च स्वस्य
सोत्पत्तौ प्रतिबन्धकत्वापत्तिरिति भावः । प्रतिबन्धकाभावस्य कार्यकालवृत्तित्वेन कारणतया नाऽत्राऽ-

मण्यभावादेरेव वा हेतुत्वं कल्प्यते, अनेनैव सामञ्जस्येऽनन्तशक्ति-तत्प्रा-
गभाव-ध्वंस कल्पनानौचित्यात् । न चोत्तेजके सति प्रतिबन्धकसद्भावेऽपि
कथं दाह इति वाच्यम् । उत्तेजकाभावविशिष्टमण्यभावस्य हेतुत्वात् ।

दिनकरी ।

णता, तदाश्रयीभूतो यो भावभिन्नोऽत्यन्ताभावः, तत्प्रतियोगित्वस्य विवक्षितत्वात् । कार-
णताविशेषोपादानाच्च स्वात्यन्ताभावप्रत्यक्षे स्वस्य प्रतिबन्धकत्वापत्तिः परास्ता । विषय-
स्य तादात्म्यसम्बन्धेनैव प्रत्यक्षे हेतुत्वात् ।

ननु वह्नि-मण्यभावयोर्द्वयोर्हेतुत्वापेक्षयाऽतिरिक्तशक्तेरकस्या एव हेतुता युक्ता, लाघ-
वादित्यत आह—अनेनैवेति । दाहादिकं प्रति मण्यभावादेर्हेतुत्वकल्पनेनैवेत्यर्थः । सा-
मञ्जस्ये-मणिसमवधानदशायां दाहवारणे । प्रागभावे मानाभावादाह—ध्वंसेति । इद-
मुपलक्षणम् । प्रतियोगि-ध्वंसयोः शक्ति-मण्यपसारणयोश्च कार्यकारणभावकल्पनाऽपि
स्यादित्यपि बोध्यम् । उत्तेजकाभावेति । तथा च केवलं मणिर्न प्रतिबन्धकः, किन्तु
उत्तेजकाभावविशिष्टः, तदभावश्च उत्तेजकसमवधानकालेऽपि तिष्ठतीति न व्यभिचार इति
भावः । अथ मण्यादिस्थलीयदाहं प्रत्युत्तेजकस्यैव हेतुताऽस्त्विति चेन्न । तस्याऽननुगत-
त्वात्, तदभावकूटविशिष्टमण्यभावस्य चाऽनुगतत्वात् ।

अत्रेदं बोध्यम् । अभावीयविशेषणतासम्बन्धेन दाहत्वावच्छिन्नं प्रति उद्देश्यता-
दैशिकविशेषणताऽन्यतरसम्बन्धावच्छिन्नप्रतियोगिताकानां तत्तदुत्तेजकाभावानां सामाना-
रामहृदी ।

पीष्टापत्तिः । भावभिन्नोऽत्यन्ताभाव इति । वह्न्यभावाभावं वह्निस्वरूपमादाय बन्ध्यभावे प्रतिब-
न्धकत्वापत्तिवारणाय—भावभिन्न इति । प्रागभावमादाय स्वस्मिन् स्वप्रतिबन्धकत्वापत्तिवारणाय—
अत्यन्ताभाव इति । यद्यप्यत्यन्ताभावत्वं नित्यत्वे सति संसर्गाभावत्वं, तच्च न बन्धादौ, भावभिन्न-
त्वरूपाभावत्वस्यैव तत्राऽसत्त्वात्, तथाऽपि प्रकृते अत्यन्ताभावत्वं नाऽभावत्ववर्षितं, किं तु अन्योन्या-
भावभिन्नत्वे सति ध्वंसप्रागभावभिन्नत्वे सति सप्रतियोगिकत्वमतो न भावभिन्न इत्यस्य वैयर्थ्यम् ।
अत एव यत्र अनुयोगिवाचकपदोत्तरं सप्तमी, तत्र नञ् अत्यन्ताभावो बोध्यत इति नियमोऽप्युपपद्यते,
अन्यथा भूतले घटाभावो (१) नास्तीत्यादौ न स्यादेव नञ् अत्यन्ताभावस्य बोध्यत्वमिति ध्येयम् ।
परास्तेति । न चोक्तापत्तिवारणाय दैशिकविशेषणतासम्बन्धाऽवच्छिन्नत्वमेव कारणताविशेषणमस्तु,
तथा च भावानां दैशिकविशेषणतासम्बन्धेन अकारणत्वात् भावभिन्न इत्यपि नोपादेयमिति वाच्यम् ।
चतुःसंयुक्तविशेषणतादीनां भावानामपि दैशिकविशेषणतया कारणत्वेन तदावश्यकत्वात् । इदमिहेति-
प्रतीतिनियामकविशेषणतारूपायास्तस्या अलघुत्वाच्चेति ध्येयम् ।

तस्याऽननुगतत्वादिति । मणि-मन्त्र-महौषध्यादिषु उत्तेजकत्वस्यैकस्य दुर्बलत्वात्, पृथिवीत्वा-
दिना साङ्ख्येण तस्य जातित्वासम्भवादिति भावः । नन्वेवमुत्तेजकाभावविशिष्टमण्यभावत्वेनाऽपि हेतुता
न सम्भवति, उत्तेजकस्याऽननुगतस्याऽभावादित्यत आह—तदभावकूटेति ।

उत्तेजकाभावकूटविशिष्टमण्यभावस्य हेतुत्वे मन्त्ररूपोत्तेजकदशायामपि मन्त्रस्य गगननिष्ठत्वेन
बन्धधिकरणे देशेऽभावसत्त्वात् सामानाधिकरण्यसम्बन्धेन तदुत्तेजकाभावविशिष्टमणिसत्त्वात् दाहानुत्पा-
दप्रसङ्गः । किं च संयोगेन द्रव्यस्याऽन्याप्यवृत्तितामते मणिसत्त्वेऽपि किञ्चिदवच्छेदेन संयोगेन मण्यभा-
वसत्त्वात् दाहापत्तिश्चेत्याशङ्कं निराकुरुते—अत्रेदं बोध्यमिति । अभावीयविशेषणतेति । दाहस्य
रूपध्वंसरूपतया विशेषणतयैव तदुत्पत्तेरिति भावः । उद्देश्यता-दैशिकविशेषणतान्यतरेति । मन्त्र-

(१) 'घटो नास्ति' इत्येव पाठः । स च प्रकृतासम्बद्धत्वान्नाऽत्रोपात्तः ।

दिनकरी

धिकरण्यरूपं यद्वैशिष्ट्यं, तदवच्छिन्नस्य मण्यादेर्दैशिकविशेषणतोद्देश्यताऽन्यतर-
सम्बन्धावच्छिन्नप्रतियोगिताकाभावस्याऽभावीयविशेषणतासम्बन्धेन हेतुत्वमिति । एतेन संयो-
गसम्बन्धावच्छिन्नप्रतियोगिताकामण्यभावस्य तत्संयुक्तेऽपि सत्त्वात् दाहापत्तिरिति परास्तम् ।

नन्वनुमानमेव शक्तौ प्रमाणम्, तथाहि—वह्निर्दाहानुकूलाद्विष्ठातीन्द्रियधर्मसमवायी,
दाहजनकत्वात्, अदृष्टवदात्मवदिति । वह्निद्वयणु(कै)कत्वमादाय भर्जनकपालस्थवह्निनि-
ष्ठानुद्भूतरूपमादाय वा सिद्धसाधनवारणाय साध्ये दाहानुकूलेति, वह्निद्वयणुकेन्धनसंयोग-
मादायाऽदृष्टवदात्मसंयोगमादाय वा तद्वारणायाऽद्विष्टेति, वह्निनिष्ठोष्णस्पर्शमादाय तद्वार-
णायाऽतीन्द्रियेतीति चेन्न । विपक्षे बाधकतर्कविरहेणाऽस्याऽनुमानस्याऽप्रयोजकत्वात् (१) ।

रामरुद्री ।

स्य उद्देश्यतासम्बन्धेनैव बह्वधिकरणदेशे सत्त्वात् उद्देश्यतानिवेशः । मण्यादिरूपोत्पन्नकस्य सत्त्वेऽपि
किञ्चिदवच्छेदेन संयोगेन तदभावसत्त्वात् दाहानुपपत्तिरिति दैशिकविशेषणतानिवेशः । दैशिकविशेषण-
तया तु न द्रव्यस्याऽव्याप्यवृत्तित्वमिति न दाहानुपपत्तिरिति भावः । इदं च भावाभावसाधारणदैशिक-
विशेषणतामभ्युपेत्योक्तम् । मण्यादेरिति । आदिना मन्त्रादेः परिग्रहः । अत एव सम्बन्धकोटौ उद्देश्य-
ताप्रवेशः । संयोगस्थाने दैशिकविशेषणताप्रवेशे तूक्तैव युक्तिः ।

वह्निद्वयणुकत्वमिति । वह्निद्वयणुकवृत्तिपरिमाणव्यक्तिमित्यर्थः । तेन वह्निद्वयणुकत्वस्य नानाद्वयणुकेषु
सत्त्वेपि न क्षतिः । ननु महत्त्वविशिष्टबह्वे(२)रेव पक्षत्वात् न सिद्धसाधनमित्यत आह—**भर्जनकपालस्थेति ।**
वह्निद्वयणुकेन्धनसंयोगमादायाऽपि महद्बह्वेः पक्षत्वे न सिद्धसाधनमत उक्तम्—**अदृष्टवदात्मसंयोगमिति ।**

(१) यत्तत्कानुमाने आत्मत्वमुपाधिः, तस्याऽऽत्मनि साध्यव्यापकत्वाद्वह्निद्यादौ साध-
नाव्यापकत्वाच्चेति केचिदाहुः । तन्न सम्यक् । दाहाद्यर्थिनो बन्धादिषु प्रवृत्त्युपपत्तये
दाहानुकूलशक्तिमत्त्वेन बन्धादीनां दाहे कारणत्वस्याऽऽवश्यकतया तत्रैव कारणत्वकल्पना
लघीयसीति न शक्तौ कारणत्वं कल्प्यम् । न चैवं दण्डचक्रादीनां दण्डत्वादिरूपेण कारणत्व-
कल्पनामपक्ष्यैकशक्तिमत्त्वेनैव कारणत्वे लाघवमिति शक्तौ कारणत्वसिद्धिर्निष्प्रत्यूहैवेति
वाच्यम् । तथाऽपि कारणतावच्छेदकत्वस्यैव शक्तौ कल्पनेन सामञ्जस्ये तत्र कारणत्वकल्पनं
न सुशकम् । इष्टापत्तौ च शक्तौ दाहकारणत्वरूपस्य दाहानुकूलत्वस्य विरहेण साध्या-
प्रसिद्धिः स्यात् । न चैवमपि तादृशधर्मस्य बन्धावभावाद्वाधापत्तेः । अतोऽनुकूलत्वं कारण—तद-
वच्छेदकसाधारणं प्रयोजकत्वरूपमभ्युपेयम् । एवं चाऽदृष्टत्वस्य दाहकारणतावच्छेदकत्वाऽपि
दाहानुकूलत्वेन तादृशधर्मसमवायिन्यदृष्टे आत्मत्वस्य साध्याव्यापकत्वात् तस्योपाधित्वा-
सम्भव इति । न चाऽदृष्टत्वस्य दाहजनकतावच्छेदकत्वे न मानमिति वाच्यम् । एवमपि
धर्मत्वमधर्मत्वं वाऽऽदायाऽऽत्मत्वे साध्याव्यापकत्वस्य वक्तव्यत्वादिति । ननु तथाऽपि
सर्वकार्यव्यक्तिं प्रति तदनुकूलैकशक्तिमत्त्वेनैव हेतुत्वादाहः स्वानुकूलशक्तिमज्जन्यः, कार्य-
त्वादित्यनुमानेन तत्राऽतिरिक्तशक्तिसिद्धिः स्यादिति चेन्न । तथा सति दाहानुकूल शक्तिः
स्वानुकूलशक्तिमज्जन्या, कार्यत्वादित्यनुमानेनाऽपि दाहानुकूलशक्त्यन्तरसिद्धिप्रसङ्गः ।
इष्टापत्तौ चैवंक्रमेणाऽनवस्थापत्तिः । न च शक्तौ बन्धादेरेव कारणत्वाच्च तत्राऽतिरिक्तशक्ति-
सिद्धिरिति वाच्यम् । एवं सति भवदनुमानस्य शक्तावेव व्यभिचारितया तेन शक्तेर-
सिद्धिरेवेत्युभयतःपाशा रज्जुः । अपि च तुल्ययुक्त्या दाहे बन्धादीनामेव कारणत्वं कल्प्य-
मिति तोऽपि न शक्तिसिद्धिरित्यादिकं बहुतरमूहनीयम् ।

(२) एतच्चाऽऽपाततः । बन्धित्वावच्छेदेनैव साध्यसिद्धेरुद्देश्यत्वेन द्वयणुकात्मकबह्वौ च

दिनकरी

केचित्तु—वह्निं प्रति तृण-फूत्कारसंयोगादीनां तृण-फूत्कारसंयोगत्वादिरूपेण कारणताया व्यभिचारेणऽसम्भवादतिरिक्तशक्तिसिद्धिः । न च तृण-फूत्कारयोररणि-निर्मन्थन-योर्मणि-किरणयोश्च सम्बन्धस्य जन्यतावच्छेदकं वह्निवृत्तिवैजात्यत्रयं कल्प्यमिति न व्यभिचार इति वाच्यम् । तज्जन्यतावच्छेदकवैजात्यत्रयकल्पनामपेक्ष्य तत्सम्बन्धानामेकशक्तिमत्त्वेन कारणत्वकल्पनाया एव लघुत्वेन न्याय्यत्वादित्याहुः ।

तत्र । तत्सम्बन्धसाधारण्येनैकजातिरेवाऽभ्युपगमात् । न च योग्यवृत्तिजातेर्योग्यत्वापत्तिरिति वाच्यम् । दोषविशेषेण शक्तेरिवाऽयोग्यत्वकल्पनात् । न च नोदनत्वादिना सङ्करः, तस्याऽदोषत्वात्, अन्यतमत्वेन कारणतासम्भवाच्च । न चाऽन्यतमत्वघटकभेदानां मिथो विशेषणविशेष्यभावे विनिगमनाविरहेण कारणतावच्छेदकभेदात् कारणताबाहुल्यमिति वाच्यम् । कारणतावच्छेदकानां समनियतानामैक्येन कारणतैक्यसम्भवात् । न च भेदानां स्वरूपतोऽवच्छेदकत्वासम्भवेन तृणफूत्कारसंयोगभेदविशिष्टारणिनिर्मन्थनसम्बन्धभेदविशिष्टमणिकिरणसम्बन्धभेदावच्छिन्नप्रतियोगिताकभेदत्वादिनाऽवच्छेदकत्वं वक्तव्यम् । तथा चाऽवच्छेदकतावच्छेदकभेदादवच्छेदकताभेदः, तद्भेदेन च कारणताभेद इति वाच्यम् । स्वरूपसम्बन्धरूपाया अतिरिक्ताया वा कारणताया अवच्छेदकभेदेऽप्यभेदादित्य-

रामरुद्री ।

स्वाश्रयसंयोगसम्बन्धेन कार्यमात्रे अदृष्टस्य हेतुतया तत्तत्सम्बन्धेन संयोगस्याऽपि हेतुत्वादिति भावः । यद्यप्यत्राऽऽत्मनो दृष्टान्तत्वमसङ्गतं, तस्य दाहजनकत्वे मानाभावात्, तथाऽपि कार्यमात्रं कतुरेव कारणत्वमताभिप्रायेणैवमुक्तम् । यद्वा दाहजनकत्वमत्र न दाहकारणत्वं, अपि तु दाहप्रयोजकत्वम् । तच्च कारण-तत्कारणसाधारण्यं स्वरूपसम्बन्धस्वरूपमिति कार्यमात्रकारण-कृति-कारणे आत्मन्यप्यक्षतमेवेति ध्येयम् ।

न्याय्यत्वादिति । एतच्चाऽऽपाततः । शक्तेः प्रतिबन्धकनाशयतया तदपसारणजन्यतया चोत्पादविनाशशालित्वेन अनन्तशक्तिकल्पनापत्त्या विपरीतगौरवापत्तेरिति ध्येयम् । **दोषविशेषेणेति** । अदृष्टादिरूपेणेत्यर्थः । अन्यथा त्वन्मतेऽपि वह्निगतशक्तिप्रत्यक्षापत्तेरिति भावः । **तस्याऽदोषत्वादिति** । स्वसामानाधिकरण्य-स्वाभावसामानाधिकरण्योभयसम्बन्धेन जातिविशिष्टत्वस्य स्वसामानाधिकरण्यात्यन्ताभावप्रतियोगिजातिताभावव्याप्यत्वे मानाभावेन साङ्कर्यस्य जातिबाधकत्वाभावादिति भावः । **स्वरूपतोऽवच्छेदकत्वासम्भवेनेति** । जातीतरस्य स्वरूपतो मानानङ्गीकारात् । यस्य स्वरूपतो भानं, तस्यैव स्वरूपतोऽवच्छेदकत्वनियमादिति भावः । **स्वरूपसम्बन्धरूपाया इति** । तत्कारणव्यक्तिरूपायाः कारणतावच्छेदकभेदेन भेदासम्भवादिति भावः । **अतिरिक्ताया इति** । सप्तपदार्थातिरिक्ताया इत्यर्थः । तादृशकारणताया अवच्छेदकताभेदात् भेदे नानाकारणताव्यक्तिकल्पनागौरवापत्त्या नानावच्छेदकतानिरूपितैककारणताया एव कल्पयितुमुचितत्वादिति भावः । व्यापकतारूपकारणताया एव प्रतियोगितावच्छेदकतापर्याप्त्यनधिकरणधर्मघटितत्वेन अवच्छेदकत्वादिभेदेन भिन्नत्वादिति ध्येयम् । इदमुपलक्षणम् । भेदस्य तद्व्यक्तित्वेन कारणतावच्छेदकत्वेऽपि न क्षतिरिति द्रष्टव्यम् । यद्यपि घटादिकार्यं प्रति तत्तत्कार्यानुकूलैकशक्तिमत्त्वेन कारणत्वे लाघवं, दण्डत्वादिना नानाकारणत्वकल्पने गौरवं, प्रतिबन्धकसमवधानकालीनकारणेषु शक्त्यभावादेव कार्यानुत्पादसम्भवे प्रतिबन्धकभावस्य कारणत्वाकल्पनेन च महालाघवादिति शक्तिकल्पनमेव ज्ञायः । न च दण्डचक्रादिषु सर्वत्रैकशक्तिमङ्गीकृत्य तद्वत्त्वेन कारणत्वे केवलदण्डादपि घटोत्पत्तिः स्यात्, अशेषकारणतावच्छेदकावच्छिन्नस्य सत्त्वादिति वाच्यम् ।

सामानाधिकरण्येन तत्सिद्धेर्नाऽवच्छेदकावच्छेदेनाऽनुमितौ प्रतिबन्धकत्वसम्भव इत्यवधेयम् ।

सादृश्यमपि न पदार्थान्तरं, किन्तु तद्भिन्नत्वे सति तद्गतभूयोधर्म-
वत्त्वम् ।

दिनकरी ।

न्यत्र विस्तरः ।

परे तु—तृणादिसम्बन्धकालोनवायुसंयोगादीनामेकशक्तिमत्त्वेन हेतुतामादाय विनि-
गमनाविरहाच्च शक्तिसिद्धिरित्याहुः ।

यदाशङ्कितं सादृश्यमप्यतिरिक्तः पदार्थ इति, तदपि निराकरोति—सादृश्यमपीति ।
तद्भिन्नत्वे सतीति । इदं च सादृश्यनिरूपकेऽतिव्याप्तिवारणाय । अनुयोगितासम्बन्ध-
विवक्षणे तु न देयमेव । तद्गतभूयोधर्मवत्त्वमिति । तत्राऽसाधारण्येन विद्यमाना ये
भूयांसो धर्मास्तद्वत्त्वमित्यर्थः ।

रामरुद्री ।

शक्तेः कारणसमुदायपर्याप्तत्वोपगमेन पर्याप्तिसम्बन्धेन शक्तिमत्त्वेनैव कारणत्वाभ्युपगमेन च केवलद-
ण्डसत्त्वदशायां कारणतावच्छेदकावच्छिन्नस्याऽभावात् । एतन्मते सामग्रीत्वमपि यद्धर्मावच्छिन्नसमुदाये
कारणतावच्छेदकपर्याप्तिः, तद्धर्मावच्छिन्नसमुदायत्वमेव । तथाऽपि दण्डत्वादिना घटकारणत्वाभावे
दण्डत्वाद्यवच्छिन्नधर्मिकेष्टसाधनताज्ञानासम्भवेन घटार्थी नियमतो दण्डत्वाद्यवच्छिन्नोपादाने न प्रवृत्तः
स्यादिति दण्डत्वादिना घटकारणत्वमावश्यकमिति भावः । सर्वमिदं मनसि निधायैवाऽन्यत्र विस्तर
इत्युक्तमिति (१) ।

यद्यप्येवमपि तत्तद्धर्मावच्छिन्नसमुदायधर्मिककारणताऽवच्छेदकशक्तिपर्याप्तिसिद्धानं तत्तद्धर्मावच्छिन्नो-
पादानगोचरप्रवृत्तिकारणमित्युक्तौ घटार्थिनो नियमतो दण्डत्वाद्यवच्छिन्नोपादाने प्रवृत्तिः सम्भवत्येव,
तथाऽभ्येतदस्वरसेनैव परे त्वित्यादिना शक्तिखण्डने युक्त्यन्तराभिधायिनो मतस्य अभिधास्यमानत्वा-
न्नाऽसङ्गतिरिति ध्येयम् ।

अनुयोगितासम्बन्धविवक्षणे इति । तद्गतभूयोधर्मवत्त्वं तत्सादृश्यमित्यत्र तद्गतधर्मवत्त्वाया
अनुयोगितासम्बन्धेन विवक्षणे इत्यर्थः । न देयमेवेति । तद्गतधर्मरूपसम्बन्धे तदनुयोगिकज्ञानभ्युपग-
मेनैव सादृश्यप्रतियोगिन्यतिव्याप्तिवारणसम्भवादिति भावः । ननु पदार्थमात्रस्यैव पदार्थमात्रेण
सादृश्यं स्यात्, तद्गतप्रमेयत्ववाच्यत्वादिधर्मवत्त्वसत्त्वादित्याशङ्कान् निराकुरुते । तत्राऽसाधारण्ये-
नेति । सकलपदार्थावृत्तित्वेनेत्यर्थः । वैशिष्ट्यं तृतीयार्थः । घटभिन्नत्वेन सिंहकाकयोरपि सादृश्यापत्ति-
वारणाय भूयांस इति । न च चन्द्रगतभूयोधर्मस्य चन्द्रसम्बन्धत्वे किं मानमिति वाच्यम् । नीलो घट
इत्यादौ स्ववृत्तिनीलत्वसम्बन्धेन घटे नीलस्यैव मुखं चन्द्र इति रूपकस्थले स्ववृत्तिभूयोधर्मसम्बन्धेन मुखे
चन्द्रस्य प्रकारतावादिमते तत्र तत्सम्बन्धत्वस्य क्लृप्तत्वादिति ध्येयम् । यद्यपि घटभेदपटभेदादयो भूयांस-

(१) केचित्तु मण्यादिसमवहितेन बह्विना दाहानुत्पत्तिरदृष्टवैगुण्यात् । न चैवमपरे-
णाऽपि बह्विना दाहो न स्यादिति वाच्यम् । तत्पुरुषीयभोगजनकतद्विज्ञान्यदाहं प्रत्येव
तत्पुरुषीयादृष्टस्य प्रतिबन्धकत्वकल्पनान्नाऽतिरिक्तशक्तिसिद्धिरित्याहुः । तत्र मनोरमम् ।
सम्भवति दृष्टेऽदृष्टकल्पनानवकाशात् । उत्तेजकाभावविशिष्टमण्यादेरेव प्रतिबन्धकत्वकल्प-
नात् । मण्याद्यपसारणेऽपि कार्यानुत्पादप्रसङ्गाच्च । अपरे त्वदृष्टविलम्बादेव न तत्र कार्यो-
त्पत्तिः । अदृष्टस्य च कार्यसामान्यं प्रति कारणत्वस्याऽऽवश्यकत्वादिति वदन्ति । तद-
सत् । अदृष्टविलम्बो हि नाऽदृष्टनाशोऽदृष्टानुत्पत्तिर्वा, आद्ये, मण्यपसारणेऽपि दाहानुत्प-
त्तिप्रसङ्गात् । मण्यादेरपस रणेऽदृष्टमुत्पद्यत इति चेत्—न, तज्जनकत्वस्याऽभावात् । मण्यप-
सारणस्य तज्जनकत्वकल्पने गौरवात्, तस्यैव दाहजनकत्वकल्पने लाववात् । अन्यथा क-
दाचिन्मण्याद्यभावेऽपि दाहविलम्बः स्यादिति ।

दिनकरी ।

नन्विदं—

“गगनं गगनाकारं सागरः सागरोपमः ।

रामरावणयोर्युद्धं रामरावणयोरिव ॥”

इत्यादावव्याप्तमिति चेन्न । तद्दृष्टिधर्ममात्रस्य तत्र विवक्षितत्वान्, युगभेदविवक्षया भेदसत्त्वाद्वा ।

अत एव युगभेदविवक्षायामिहोपमालङ्कारोऽन्यथाऽनन्वयालङ्कार इत्युक्तमालङ्कारिकैः ।

सादृश्यघटकधर्मश्च क्वचिजातिरूपो यथा—घटसदृशः पट इत्यादौ । क्वचिदुपाधिरूपो यथा—गोत्वं नित्यं तथाऽध्वत्वमपीत्यादौ । यथा वा चन्द्रसदृशं सुखमित्यादावाह्लादकत्वादि । अतिरिक्तत्वकल्पने गौरवादिति ।

नव्यास्तु—सादृश्यमतिरिक्तमेव, न चाऽतिरिक्तत्वे पदार्थविभागव्याघात इति वारामरुद्री ।

सो धर्मास्तत्राऽपि सम्भवन्त्येव, गोत्वाश्वत्वयोर्नित्यत्वरूपैकधर्ममादाय सादृश्यं ग्रन्थकृतैवोक्तमिति भूय-स्तोपादानमसङ्गतमेव, तथाऽपि प्रायेण भूयोधर्मैरेव सादृश्यप्रतीतिः तात्पर्यविषयत्वार्थकमेव प्रकृते भूयःपदमिति ध्येयम् । नरोऽयं सिंहसदृश इत्यादौ तु घटभिरुत्वादिर्न तात्पर्यविषयः, किं तु पराक्रमः, तस्याऽपि तथात्वे त्विष्टापत्तेः, तस्मादसाधारण्येनेत्यपि न देयम् । यथा घटो वाच्यस्तथा पटोऽपीति व्यवहाराच्च ।

नन्विदमिति । तद्विस्तृतवधितसादृश्यमित्यर्थः । **विवक्षितत्वादित्यस्य** श्लोके इवायर्थत्वेनेति शेषः । **युगभेदविवक्षयेति** । युगभेदप्रयुक्त-तत्तद्युगविशिष्टगगनभेदविवक्षयेत्यर्थः । **भेदसत्त्वाद्वेति** । गगने गगनभेदसत्त्वाद्वेत्यर्थः ।उक्तार्थे आलङ्कारिकाणां सम्मतिमाह । **अत एवेति** । **युगभेदविवक्षायामित्यस्य** पूर्वोक्त एवाऽर्थः । **इहेति** । गगनं गगनाकारमितिश्लोके इत्यर्थः । **उपमालङ्कार इति** । सादृश्यस्याऽबाधितत्वादिति भावः । **अन्यथा**—विशिष्टयोर्भेदानङ्गीकारे । **अनन्वयालङ्कार इति** । प्रतिपाद्यमानार्थस्याऽन्वयाभावादिति भावः ।ननु उक्तसादृश्यलक्षणे धर्मपदं यदि जातिपरं, तदा गोत्वाश्वत्वयोः सादृश्यानुपपत्तिः, यदि च जातिभिन्नोपाधिपरं, तदा घटपटयोः कन्बुग्रीवादिसत्त्वादिरूपैकोपाधिविरहेण तयोः सादृश्यं न स्यादित्याशङ्कानिराकरोति । **सादृश्यघटकधर्म इति** । चन्द्रसदृशं सुखमित्यादौ लक्षणसत्त्वं सूचयितुमाह—**यथेति** । **आह्लादकत्वादीति** । **आह्लादः**—सुखविशेषः । यद्यपि चन्द्र-सुख-दर्शनजन्ययोः सुखयोर्भिन्नत्वेन चन्द्रसुखयोर्नैकमालाहादकरत्वं, कारणतावच्छेदकभेदेन कारणताभेदस्याऽऽवश्यकत्वात्, तथाऽपि स्वाश्रयोपाधयकत्वसम्बन्धेन एकवैजात्यविशिष्टत्वमेव प्रकृते साधारणो धर्मः, सुख-चन्द्र-दर्शनजन्यं च एकजातीयमेव सुखमिति भावः । **आदिना** वतुलत्व-तेजस्वितादिपरिग्रहः । सादृश्यमिति शेषः । अत एवाऽतिरिक्तपदेनोत्तरत्र तस्योपस्थितिः । सप्तपदार्थातिरिक्तेति तदर्थः ।सप्तपदार्थातिरिक्तविषयतादिपदार्थमङ्गीकुर्वतां नव्यानां मतमुपदर्शयति । **नव्यास्त्विति** । **अतिरिक्तमेवेति** । अन्यथा सदृश इत्याकारकप्रतीतिः सर्वत्र समानाकारतानुभवापलापपत्तेरिति शेषः । प्रतीतिः समानत्वं—एकप्रकारकत्वम् । तथा च चन्द्रसदृशं सुखमित्यादौ आह्लादकत्वादेः प्रकारता, घटसदृशः पट इत्यादौ तु द्रव्यत्वपृथिवीत्वादेरिति तादृशप्रतीत्योः सादृश्यांशे अनुभवसिद्धायाः समानाकारताया अपलाप उक्तधर्मस्य सादृश्यतावादिमते दुरुद्धरः । सादृश्यमतिरिक्तः पदार्थ इति मते तु न तदनुपपत्तिरिति । यद्यपि मुखे चन्द्रे च नैकं सादृश्यं, अन्यथा पटे चन्द्रसादृश्यप्रतीत्यापत्तिरिति सादृश्यांशे तादृशप्रतीत्योर्न समानाकारतोपपत्तिः, तथाऽपि उभयसादृश्यसाधारण्यस्य सादृश्यत्वरूपाखण्डोपाधेरनुगततया घटो रूपवान् पटो रूपवानिति प्रतीत्यो रूपांश इव सादृश्यांशे समानाकारतोपपत्तिरिति ध्येयम् । **विभाग-**

यथा चन्द्रभिन्नत्वे सति चन्द्रगताह्लादकत्वादिमत्त्वं मुखे चन्द्रसाह-
इयमिति ॥ २ ॥

॥ इति पदार्थोद्देशग्रन्थः ॥

दिनकरी ।

च्यम् । तस्य साक्षात् परम्परया वा तत्त्वज्ञानोपयोगिपदार्थमात्रनिरूपणपरत्वात् । एवम-
धिकरणत्वमपि, तस्य संयोगादिरूपत्वे बद्रकुण्डसंयोगस्य द्विष्टत्वेन कुण्डे बद्रमितिवद्बदरे
कुण्डमित्यपि प्रयोगः स्यात्, एवं प्रतियोगित्वमपीत्याहुः ।

सादृश्यलक्षणं लक्ष्ये योजयति—यथेति । इतिशब्दः श्लोकव्याख्यासमाप्त्योक्तकः ।

॥ इति पदार्थोद्देशग्रन्थः ॥

रामरुद्री ।

व्याघात इति । पदार्थानां सप्ताधिकत्वादिति भावः । तत्त्वज्ञानोपयोगीति । आत्मधर्मिका-
त्मेतरद्रव्यादिभेदप्रकारकज्ञानं तत्त्वज्ञानं, तज्जनकज्ञानविषयत्वं तदुपयोगित्वं, तादृशज्ञाने च पक्षविधया
आत्मज्ञानस्य प्रतियोगितावच्छेदकप्रकारकप्रतियोगिज्ञानविधया द्रव्यादिपदार्थज्ञानस्य जनकत्वात् आ-
त्मादीनां तत्त्वज्ञानोपयोगिता । तत्र च तादृशानुमितिजनकपरामर्शात्मकज्ञानस्य पञ्चरूपात्मविषयकत्वात्
साक्षादात्मन उपयोगित्वम् । परामर्शजनकप्रतियोगिज्ञानविषयद्रव्यादिपदार्थानां तु परम्परयोपयोगित्व-
मिति विशेषो बोध्यः । यद्यपि द्रव्यादिभेदव्याप्यहेतुमानिति परामर्शस्य द्रव्यादिविषयकतया द्रव्यादी-
नामपि साक्षादुपयोगित्वसम्भवः, तथाऽपि भेदानां तत्तद्व्यक्तित्वेनाऽपि परामर्शे भानसम्भवेन तत्तद्वे-
दव्याप्यहेतुमानात्मेति परामर्शस्य द्रव्याद्यविषयकत्वात् परम्परोपादानम् । अत्र मात्रपदेन सप्तपदार्थाति-
रिक्तसादृश्यादिपदार्थव्यवच्छेदः । तथा च सादृश्यादीनामात्मभिन्नपदार्थानां सत्त्वेऽपि आत्मनि तद्वेदो-
नाऽनुमितिविषय इति तद्वेदज्ञानं न तत्त्वज्ञानं, अतस्तद्वेदज्ञानजनकज्ञानविषयस्याऽपि सादृश्यादेर्न
तत्त्वज्ञानोपयोगितेति भावः । एवं च तत्त्वज्ञानोपयोगिपदार्थानामेव महर्षिणा विभजनान्न विभाग-
व्याघात इति भावः । अधिकरणत्वादीनां अतिरिक्ततां साधयति—एवमिति । कुण्डे बद्रमिति ।
इत्थं च आधारत्वं सप्तम्यर्थः, तत्र प्रकृत्यर्थस्याऽऽधेयतासम्बन्धेनाऽन्वयः, आधारत्वस्य च निरूपक-
तासम्बन्धेन सप्तमीसमभिध्याहृतबदरादिपदार्थेऽन्वयः, तथा च कुण्डवृत्त्याधारतानिरूपकं बद्रमि-
ति बोधः । इदं प्राचीनमतभिप्रायेण । आधेयत्वं सप्तम्यर्थ इति नवीनमते तु कुण्डं बद्रवदिति-
वत् बद्रं कुण्डवदित्यापत्तिर्द्रष्टव्या । एवं प्रतियोगित्वमपीति । एवं—अतिरिक्तपदार्थ इत्यर्थः । प्रति-
योगितायाः प्रतियोगिस्वरूपत्वे भूतलादेरपि घटादिप्रतियोगित्वापत्तिः, घटः प्रतियोगितावानित्याधारता-
प्रतीत्यनुपपत्तिश्च, प्रतियोगितावच्छेदकस्वरूपत्वे अभेदेनाऽवच्छेद्यावच्छेदकभावविरहेण घटत्वादेः प्रति-
गितावच्छेदकत्वानुपपत्तिश्च अतिरिक्तत्वसाधिकेति भावः(१) । अपिना विषयत्वादिसमुच्चयः ॥ २ ॥

इति पदार्थोद्देशग्रन्थः ।

(१) इदमुपलक्षणम् । संयोगसम्बन्धावच्छिन्नताया एव प्रतियोगितायाः समवायाव-
च्छिन्नतयाऽतिप्रसङ्गापत्तिः । घटत्वस्यैक्येन तत्स्वरूपायाः प्रतियोगिताया ऐक्यात् । वस्तु-
तत्त्वभावाभावत्वरूपायाः प्रतियोगिताया अतिरिक्तत्वे मानाभावः । न चाऽभावत्वप्रतीतेः
प्रमात्वरक्षार्थमिति रित्ति एव घटाभावाभावः स्वीकरणीयः, तत्त्वस्य च घटे विरेहेण न तस्य
प्रतियोगित्वरूपतेति वाच्यम् । विशेषणता विशेषसम्बन्धावच्छिन्नवृत्तित्वावत्स्वरूपस्याऽभा-
वत्वस्य घटेऽपि स्वीकारात् । न चैवं स्वरूपेण घटवद् भूतलमित्यादिप्रतीत्यापत्तिरिति वा-
च्यम् । घटाभावाभावत्वावच्छिन्नवृत्तित्वाया एव स्वरूपसम्बन्धावच्छिन्नत्वोपगमेन घटत्वा-
वच्छिन्नवृत्तित्वाया अतथात्वेऽपि क्षत्यभावात् । अन्यथा वक्ष्यमाणरीत्या तमसोऽपि तेजो-
ऽभावरूपतानुपपत्तिः, तत्राऽपि स्वरूपेण तमोवान् घट इति प्रतीत्यनुत्पादस्य तुल्यत्वादि-
त्यादिकमुल्लङ्घम् ।

क्षित्यप्तेजोमरुद्योमकालदिग्देहिनो मनः ।

द्रव्याणि,

द्रव्याणि विभजते—क्षित्यविति । क्षितिः—पृथिवी, आपः—जलानि, तेजः—
वह्निः, मरुत्—वायुः, व्योम—आकाशः, कालः—समयः, दिक्—आशा, देही—आत्मा,
मनः, एतानि नव द्रव्याणीत्यर्थः ।

दिनकरी ।

‘स्त्रियां क्तिन्’ इति सूत्रविहित—‘क्तिन्’ प्रत्ययान्तक्षितिशब्दस्य क्षयवाचकत्वात् क्षिति-
पदस्य प्रकृतोपयोगिनमर्थमाह—क्षितिः—पृथिवीति । अप्शब्दस्य “अप्तृन्तृच्”—
इत्यादिपाणिनीयसूत्रे शब्दपरत्वादाह—आपः—जलानीति । प्रतापस्याऽपि तेजःशब्द-
वाच्यत्वात् प्रकृते तेजःपदार्थं दर्शयति—तेजः—वन्हिरिति । वन्द्वादिरित्यर्थः । देववि-
शेषस्याऽपि मरुच्छब्दवाच्यत्वात् प्रकृतोपयोगिनमर्थमाह—मरुत्—वायुरिति । व्योम-
शब्दस्य वेदे ब्रह्मणि प्रयोगादाह—व्योम—आकाश इति । कालशब्दस्याऽन्तकादिबोध-
कत्वादाह—कालः—समय इति । दिक्शब्दस्य ‘दिश अतिसर्जने’ इति धातुना निष्पन्नस्य
दानार्थकत्वात् प्रकृतोपयोगिनमर्थमाह—दिक्—आशेति । देहविशिष्टार्थवाचकात् देहि-
शब्दात् देहावयवानामुपस्थितेराह—देही—आत्मेति । अथेश्वरस्य देहिनां मध्येऽन-
न्तर्भावात् कथं द्रव्यत्वमिति चेन्न । वृद्धा भूतावेशन्यायेनेश्वरस्य शरीरमिच्छन्ति ।
संसार्यदृष्टवशाच्छरीरमित्यन्ये । अत एव वाऽस्वरसादाह—आत्मेति । पृथिव्यप्तेजो-
वाय्वात्मान इति पञ्चैव द्रव्याणि, व्योमादेरीश्वरात्मन्येवाऽन्तर्भूतत्वात्, मनसश्चाऽस-
मवेतभूतेऽन्तर्भावादित्याहुर्नवीनाः, तन्मतं निराकर्तुं सङ्ख्याबोधकपदपूरणेनार्थमाह—
एतानि नव द्रव्याणीति(१) । व्योमन्स्तावच्छब्दाश्रयतया सिद्धिः, न च भगवत एव

रामरुद्रौ

ननु “क्षितिः—पृथिवी” इत्यादि व्याख्यानं ग्रन्थकृतमसङ्गतं, क्षित्यादिशब्दानां प्रसिद्धार्थकत्वात्,
अप्रतिपत्तेरन्यथाप्रतिपत्तेर्वा निरासायैव हि विवरणं कुर्वन्ति सन्तः, न चाऽत्र तयोरेकाऽपि सम्भवतीत्य-
तोऽन्यथाप्रतिपत्तिमुपादयन् तत्सार्यक्यमाह—स्त्रियामित्यादिना । आत्मेतीति । स्वावच्छिन्नभोग-
वत्त्वसम्बन्धेन देहविशिष्ट एव देहिशब्दार्थः, न तु समवायेन तद्विशिष्ट इति न देहावयवोपस्थितिरिति
भावः । अनन्तर्भावादिति । ईश्वरवृत्तिधर्मांतरानुपदेशात् तस्य द्रव्यत्वाभावनिश्चयादिति भावः ।
भूतावेशन्यायेनेति । यथा भूताभिभवस्थले मनुष्यादिशरीरावच्छेदेन भूतस्य न सुखदुःखसाक्षात्कार-
रूपभोगाश्रयता, किं तु तदीयशरीरावच्छेदेनैव, एवमपि भूतप्रयत्नजन्यव्यापारवन्मनुष्यादिशरीरम्, तथा
ऽत्राऽपि रामादिशरीरं नेश्वरस्य भोगावच्छेदकं, अपि तु तदन्तर्गतजीवस्यैव, एवमपि ईश्वरप्रयत्नजन्य-
रावणवधादिरूपविलक्षणव्यापारवदिति समुदायार्थः । यद्यपि एवमपि उक्तसम्बन्धेनेश्वरस्य देहविशिष्ट-
त्वाभावात् देहशब्दात् नेश्वरलाभः सम्भवति, तथाऽपि स्ववृत्तिचेष्टानुकूलकृतिमत्त्वसम्बन्धेन देहविशिष्ट
एव प्रकृते देहिशब्दार्थ इति नाऽनुपपत्तिरिति भावः । नन्वेवं ईश्वरस्य श्रुतावपाप्पादात्वाद्युक्तिर्विरुद्धेते-
त्यतः कल्पान्तरमाह—अत एवेति । अयं भावः, देहिशब्दस्य उक्तसम्बन्धेन देहविशिष्टार्थकत्वे ईश्वरस्य

(१) ननु पञ्चद्रव्यवादमितेऽपि नवत्वविशिष्टद्रव्याणां प्रसिद्धत्वेन ‘नवद्रव्याणि’ इत्यु-
क्तावपि न तान्मात्रास इति चेन्न । पृथिव्यात्वाद्यवच्छिन्नप्रतियोगिताकभेदवक्रवद्वृत्ति द्रव्य-
त्वमित्यस्यैव तदर्थत्वात् ।

ननु द्रव्यत्वजातौ(१) किं मानं ? न हि तत्र प्रत्यक्षं प्रमाणं, घृतजतुप्रभृतिषु दिनकरी ।

शब्दाश्रयत्वं, प्रत्येकं जीवमादाय विनिगमनाविरहात्, न च जीवानामाश्रयत्वे शब्दवानह-
मिति प्रत्यक्षापत्तिः, अदृष्टवदयोग्यत्वस्यैव कल्पनात्, कालदिशोस्तु एतस्मिन् काले घटः,
पूर्वस्यां दिशि पटः इत्याद्यनुगताकारप्रत्ययात्, मनसश्चाऽसमवेतभूतत्वे पार्थिवादित्रसरेणू-
नादाय विनिगमनाविरह इत्याशयः । अधिकमग्रे व्यक्तीभविष्यति ।

मूले—द्रव्याणीति । द्रव्यपदं द्रव्यत्वरूपजातिविशिष्टार्थकं, न तु गुणाश्रयत्वविशिष्टा
र्थकं, गौरवात् ।

मुक्तावल्यां—किं मानमिति । किंशब्दः प्रश्ने । ननु द्रव्यं द्रव्यमित्यनुगतप्रतीति-
रेव जातिसाधिका भविष्यतीत्यत आह—न हीति । तत्र—द्रव्यत्वजातौ । घृतेति ।
तथा च घृतादिषु पामराणां द्रव्यत्वज्ञानाभावेन सकलद्रव्यसाधारणद्रव्यत्वजातिसिद्धिर्न भ-
विष्यतीति भावः ।

रामरुद्री ।

शरीरानङ्गीकारे ईश्वरस्य द्रव्यमध्ये अविभजनात् द्रव्यत्वं न स्यादित्यस्वरसात् देहिशब्दाधो न देहवि-
शिष्टः, अपि तु आत्मत्वजात्यवच्छिन्न इतीश्वरस्य द्रव्यत्वसिद्धिरिति विवरणतात्पर्यम् । नचेश्वरस्याऽश-
रीरत्वे ब्रह्म—विष्णुमहेश्वर—शरीराणामपि ईश्वरीयत्वं न स्यात्, जीवादृष्टवशेन सृष्ट्यादिकार्यार्थमीश्वर
स्य ब्रह्मादिशरीरोत्पत्त्यङ्गीकारेण इष्टापत्तेरयोगादिति वाच्यम् । इष्टत्वात् । ब्रह्मादिशरीराणां ईश्वरीयत्वं हि
तदीयभोगावच्छेदकत्वं, तददृष्टजन्यत्वं, तत्कृतिजन्यचेष्टावत्त्वं वा ? नाऽऽद्यद्वितीयौ, तस्य भोगादृष्टयोर-
भावात् नाऽपि तृतीयः, समवायेन चेष्टां प्रति अवच्छेदकतासम्बन्धेनैव कृतेः कारणतया व्याप्यवृत्तित्वे
नेदवरकृतेरवच्छेदकतया काऽप्यसत्त्वात्, कार्यत्वावच्छिन्नकारणतया एव तत्राऽङ्गीकारात्, ब्रह्मादीनां
जीवन्मुक्तयोगित्वस्याऽभ्युपेयत्वादिति ध्येयम् । अयोग्यत्वस्यैवेति । मानसप्रत्यक्षायोग्यत्वस्यैवेत्यर्थः ।
तेन शब्दस्य श्रावणत्वेऽपि न क्षतिरिति भावः । त्रसरेणूनि । नवीनमते अवयवधारायास्वरगुकेष्वेव
विश्रान्तिः, तेषामेवाऽसमवेतत्वादिति भावः । विनिगमनाविरह इति । तथा चानेकद्रव्यव्यक्तिषु
मनस्त्वस्वीकारापेक्षया एकैकातिरिक्तव्यक्तिषु तत्तन्मनस्त्वं स्वीकृतुमुचितमिति भावः ।

ननु 'द्रव्याणि' इति मूलवाक्यस्याऽतिरिक्तद्रव्यत्वजात्यभावेऽपि नाऽनुपपत्तिः, गुणवदाद्यर्थकत्वेना-
ऽपि तद्विवरणसम्भवात्, अतो मुक्तावल्यां द्रव्यत्वसाधनायासो विफल इत्याशङ्कामपनेतुं मूले द्रव्यपदस्य
द्रव्यत्वविशिष्टार्थकतां व्यवस्थापयति—द्रव्यपदमिति ।

प्रश्ने इति । जिज्ञासाबोधकशब्दः प्रश्नः । घटकत्वं सप्तम्यर्थः । तथा च मूलस्थकिंशब्दो जिज्ञा-
सार्थक इति पर्यवसितोऽर्थः । उत्तरवाक्येन प्रमाणसामान्यस्याऽनिरासेन किंशब्दस्य आत्मेपार्थक्यत्वास-
म्भवादिति भावः । घृतादिष्विति । न च घटादावित्येव कुतो नोक्तमिति वाच्यम् । अनुगतप्रतीत्य-
भावे बीजाभावसूचनाय घृताद्युपादानात् । तथा हि—अनुगताकृतिव्यङ्ग्या हि मनुष्यत्वादिजातिः, न हि
नवद्रव्येष्वनुगताऽऽकृतिः काचित् सम्भवति, घृतादिष्वेकैकपदार्थेष्वपि सर्वदा नैकाऽऽकृतिः, कठिनत्व-
द्रवत्वयोरनियतत्वादिति भावः । पामराणामिति । पण्डितानां शास्त्रकारीयवाक्यजन्यद्रव्यत्वमानस-

(१) 'द्रव्यं गुणः'—इत्यादिकारिकायां 'पदार्थाः सप्त कीर्तिताः' इति कथनमयुक्तम् ।
पदार्थानामानन्त्यात्, अतो द्रव्यत्वादिविभाजकधर्मानादायव सत्त्वं वक्तव्यम् । तत्र द्रव्य-
त्वरूपो विभाजकधर्मः किंजातिस्वरूपः ? उतोपाधिस्वरूपः ? नाऽऽद्यः, तस्य तस्य जातित्वा-
सिद्धेः । द्वितीयेऽपि कोऽयमुपाधिः ? गुणवत्त्वमिति चेत्—न । उत्पत्तिक्षणवच्छेदेन घटादौ
गुणासत्त्वात् द्रव्यत्वाभावप्रतीत्यापत्तेः । नाऽपि गुणात्यन्ताभावानधिकरणत्वम्, ध्वसप्राग-

द्रव्यत्वाग्रहादिति चेत्-न । कार्यसमवायिकारणतावच्छेदकतया, संयोगस्य, दिनकरी ।

कार्येति । कार्यत्वं प्रागभावप्रतियोगित्वम् । न च ध्वंससाधारण्यम्, सत्त्वेन विशेषणीयत्वात् । अत्र च कार्यस्य समवायः प्रत्यासत्तिः, कारणस्य तादात्म्यम् । यत्र समवायेन कार्यं, तत्र तादात्म्येन द्रव्यमिति नियमान् ।

ननु जन्यसत्त्वरूपकार्यत्वावच्छिन्नं प्रति तादात्म्येन द्रव्यत्वेन कारणत्वे मानाभावः । न च नीले नीलोत्पत्तिवारणाय तथा हेतुत्वमावश्यकमिति वाच्यम् । समवायेन नीलं प्रति स्वाश्रयसमवेतद्रव्यत्वसम्बन्धेन नीलस्य हेतुतयैव तद्वारणात्, कार्यत्वस्य कार्यतावच्छेदकत्वे गौरवात्, कालिकसम्बन्धेन घटत्वादिकमादाय विनिगमनाविरहाच्चेत्यत आह-संयोगस्येति । अत्र च रूपादिगुणानां सकलद्रव्यसाधारण्याभावेन द्रव्यकार्यतया परित्यागः, सकलद्रव्यवृत्तिसङ्घादित्रयस्य च गगनादिवृत्तेर्नित्यत्वात् । न च संयोगत्वावच्छिन्नं प्रति द्रव्यत्वेन समवायिकारणत्वे मानाभावः, तत्तद्द्रव्यक्तिसमवेतसत्सामान्यं प्रति तत्तद्द्रव्यकित्वेन समवायिकारणत्वस्याऽऽवश्यकतया गुणादौ तदुत्पादासम्भवादिति वाच्यम् ।

रामरुद्री

भवेऽपि पामराणां शास्त्रजन्यज्ञानाभावेन पामराणामित्युक्तम् । द्रव्यत्वस्य प्रत्यक्षवैषल्ये घटादिवत् तस्याऽपि पामराणां प्रत्यक्षं स्यात्, तदभावेन द्रव्यत्वे प्रत्यक्षं न प्रमाणमिति भावः ।

ननु किमिदं द्रव्यत्वावच्छिन्नस्य कार्यतावच्छेदकं कार्यत्वं ? न जातिरूपं, ध्वंससाधारण्यात्, नाऽधुपाधिरूपं, अनुगतानतिप्रसक्तस्य तस्य दुर्बलत्वादित्याशङ्क्यां तत्रिर्वक्ति । कार्यत्वमिति । न चेति । द्रव्यकार्यत्वाभाववति ध्वंसेऽपि प्रागभावप्रतियोगित्वस्य सत्त्वेनाऽतिप्रसक्ततया द्रव्यकार्यतावच्छेदकत्वानुपपत्तिरिति भावः ।

नन्विति । जन्यत्वस्य कार्यतावच्छेदकत्वेऽनन्तस्वरूपाणां कार्यतावच्छेदकताघटकसंसर्गता स्वीकरणीया, सत्त्वस्य तथात्वे तु एकस्य समवायस्यैव तथाविधसंसर्गता कल्पनीयेति लाघवमभिप्रेत्याऽह-जन्यसत्त्वरूपेति । स्वाश्रयसमवेतद्रव्यत्वेति । स्वाश्रयसमवेतत्वसम्बन्धेन स्वस्मिन्नपि नीलस्य सत्त्वेन तत्र नीलोत्पत्तिवारणाय सम्बन्धकोटौ द्रव्यत्वप्रवेशः । नन्वेवमुक्तकार्यकारणभावविरहेऽप्युक्तकारणतावच्छेदकसंसर्गघटकतयैव द्रव्यत्वजातिसिद्धिर्निश्चयैवेति सिद्धं नः समीहितमित्यत आह-कार्यत्वस्येति । ननु तर्हि लाघवात् कालिकसम्बन्धेन घटत्वमेव कार्यतावच्छेदकमस्त्वत आह-कालिकसम्बन्धेनेति । द्रव्यकार्यतया परित्यागः-द्रव्यकार्यत्वेनाऽनुक्तिः । इदञ्च 'संख्यादित्रयस्य च' इत्यत्राऽप्यनुषज्यते । सत्सामान्यमिति । सत्त्वं समयसम्बन्धः, समयश्चाऽत्र स्वाधिकरणसमयध्वंसानधिकरणभीतो ग्राह्यः, तेन तादृशसमयसम्बन्धस्योत्पत्तिरूपत्वेन उत्पत्तिमत्त्वलाभात् नित्यगुणादिव्यावृत्तिः । यद्यप्यभावः सन्निति प्रतीत्या समयसम्बन्धमात्रमेव सत्पदार्थः, तथाऽपि सामान्यशब्दस्याऽत्र विशेषपरताऽभ्युपगमादुक्तार्थलाभः । सत्पदस्य सत्तावदर्थकत्वे नित्यगुणव्यावर्तनाय जन्यत्वप्रवेशस्याऽऽवश्यकतया तत एव जातिवारणे तद्वारकसत्पदवैयर्थ्यापत्तेः । प्रागभावस्य सर्वमतासिद्धतया प्रागभावप्रतियोगित्वं नोपात्तमिति ध्येयम् । आवश्यकतयेति । अन्यथा एकत्र समवेतस्याऽपरत्र समवायेनोत्पादप्रसङ्गादिति भावः । वस्तुतस्तु उक्तकार्यकारणभावस्य प्रतिष्यक्ति भिन्नतया घटादौ नित्यगुणाभावेन तदभिप्रायेण जातिमात्रव्यावर्तनाय लाघवेन सत्पदं यथाश्रुतमेवेति सम्यक् प्रतिभाति, गगनादिस्थल एवाऽगत्या जन्यत्वं प्रवेश्य कार्यकारणभाव इति भावः । न च यत्र सुरभ्यसुरभिकपालिकारब्धं कपाल-

भावयोरत्यन्ताभावेन सह विरोधे मानाभावादित्याशङ्कां हृदि निधाय द्रव्यत्वस्य जातिरूपतामेव व्यवस्थापयितुं शङ्कते-नन्वित्यादिना ।

विभागस्य वा समवायिकारणतावच्छेदकतया द्रव्यत्वजातिसिद्धेरिति (१) ।

ननु (२) दशमं द्रव्यं तमः कुतो नोक्तं ? तद्धि प्रत्यक्षेण गृह्यते, तस्य च दिनकरी

कार्यमात्रवृत्तिजातेः कार्यतावच्छेदकत्वनियमेन तादृशकारणत्वस्याऽऽवश्यकत्वात् ।

नित्यसंयोगाऽङ्गीकर्तुर्मतसाधारण्येनाऽऽह—विभागस्येति । द्रव्यत्वसिद्धेः—
जातिरूपद्रव्यत्वसिद्धेः । क चित् तथैव पाठः ।

अत्र यद्यपि गुणत्वेनाऽन्यथासिद्धिः सम्भवति, तथाऽपि साक्षात्सम्बद्धधर्मबाधे सत्येवा-
ऽनुमितेः परम्परासम्बद्धधर्मविषयत्वमिति भावः ।

इदमुपलक्षणम् । द्रव्ये द्रव्यान्तरानुत्पत्त्या समवायेन द्रव्यस्य प्रतिबन्धकत्वं कल्पनी-
यमिति प्रतिबन्धकतावच्छेदकतया द्रव्यत्वसिद्धिः, प्रतिबद्ध्यतावच्छेदकं तु पृथिव्यादिचतु-
ष्टयमात्रवृत्तिभूतत्वमेव, नित्यव्यावृत्तत्वात्, भूतत्वस्य प्रतिबन्धकतावच्छेदकत्वे तु मूर्त-
त्वस्य तथात्वमादाय विनिगमनाविरहापत्तिः, द्रव्यत्वस्य प्रतिबन्धकतावच्छेदकत्वं तु धर्मि-
प्राहकमानसिद्धम् । न च तस्य गगनादिवृत्तित्वे भानाभाव इति वाच्यम् । भूतत्वेन तुल्यव्य-
क्तिवृत्तिकत्वापत्त्या विनिगमनाविरहेण गगनादिपञ्चवृत्तित्वाभ्युपगमात् । न च भूतत्वेन
तुल्यव्यक्तिवृत्तित्ववारणाय मनोवृत्तित्वमेव द्रव्यत्वे कल्प्यतां, गगनादिवृत्तित्वकल्पने गौर-
वात्, गगनादिवृत्तित्वकल्पनेऽपि मूर्तत्वेन साङ्ख्य्यवारणाय मनोवृत्तित्वस्याऽऽवश्यकत्वादि-

रामरुद्री

द्रव्यं (३), कार्यमात्रवृत्तिजातेरिति । अन्यथा तदवच्छिन्नस्याऽऽकस्मिकत्वापत्तेरिति भावः ।

गुणत्वेनाऽन्यथासिद्धिरिति । स्वाश्रयाश्रयत्वरूपपरम्परासम्बन्धेन गुणत्वस्याऽपि द्रव्यनिष्कार-
णतावच्छेदकत्वसम्भवादिति भावः ।

नित्यव्यावृत्तत्वादिति । यद्यपि भूतत्वं पृथिव्यादिपरमाणुवृत्तित्वेन न नित्यव्यावृत्तम् । न चेदं
प्रतिबद्ध्यतावच्छेदकं भूतत्वं परमाणुव्यावृत्तमेव स्वीकार्यमिति वाच्यम् । तथा सति पृथिवीत्वादिना सा-
ङ्ख्यापत्त्या तस्य जातित्वानुपपत्तेः । तथाऽपि साङ्ख्य्यस्य दोषत्वानुपगमेनैतदसिद्धम् । ननु द्रव्यत्व-
स्याऽपि प्रतिबन्धकतावच्छेदकत्वे भूतत्वमूर्तत्वाभ्यां विनिगमनाविरहादवस्थयमत आह—द्रव्यत्व-
स्येति । धर्मिप्राहकमानेति । द्रव्यत्वसाधकानुमानेत्यर्थः । तथा च तस्य प्रतिबन्धकतानवच्छेदकत्वे
द्रव्यत्वमेव न सिद्धयेदिति क्लृप्तयोरेव परस्परं विनिगमनाविरहः, न तु क्लृप्तस्याऽक्लृप्तेनेति भावः ।
साङ्ख्य्यवारणायेति । यद्यपि स्वमते साङ्ख्य्यं न दोषः, तथाऽपि 'तुष्यतु दुर्जनः' इति न्यायेन तस्य दोष-

(१) इत्थं चाऽऽकाशसमवेतासमवेतत्वे सत्याकाशसमवेतजातेर्द्रव्यत्वम् । सत्तावार-
णाय सत्यन्तम् । अभावादिवारणाय विशेष्यदलम् पृथिवीत्वादिवारणायाऽऽकाशेति ।
परमाण्वाकाशसंयोगवारणाय जातिपदमिति ध्येयम् । गुणवत्त्वव्यापकसत्ताभिन्नजातिर्वा
द्रव्यत्वम् । पृथिवीत्वादिवारणाय व्यापकत्वनिवेश इति ।

(२) नवबाह्यस्य सतो द्रव्यत्वं भवतेष्टं ? उत सतो द्रव्यस्य नवबाह्यत्वं ? तत्र प्रथमस्य
द्रव्यत्वमेव निराकरिष्यते, यथा—तमसः । द्वितीयस्य तु क्लृप्तेष्वेवाऽन्तर्भावः करिष्यते,
यथा—सुवर्णस्येत्याशयेन प्रथमतस्तमसो द्रव्यत्वमाशङ्कते—नन्वित्यादिना । द्वितीये च 'सुव-
र्णस्य यथा तेजस्यन्तर्भावः'—इत्यादिना तस्याऽपि क्लृप्तद्रव्येऽन्तर्भावः करिष्यत इति ।

(३) नच यत्र सुरभीत्यारभ्य—द्वयमित्यन्ता पङ्क्तिः प्रामादिका ।

रूपवत्त्वात् कर्मवत्त्वाच्च द्रव्यत्वं, तद्धि गन्धशून्यत्वात् न पृथिवी, नीलरूप-
दिनकरी ।

ति वाच्यम् । तथा सति मूर्तत्वजात्या द्रव्यत्वस्य तुल्यवृत्तित्वापत्तिरिति ।

ननु दशमद्रव्यस्य तमसः सत्त्वात् “नव द्रव्याणि” इत्युक्तमित्यभिप्रायेण भीमांसकः
शङ्कते—नन्विति । ननु तमसि मानाभावेन नोक्तमित्याशङ्क्य तमःसाधकप्रत्यक्षप्रमाण-
माह—तद्धीति । तमो हीत्यर्थः । प्रत्यक्षेण—चक्षुरिन्द्रियेण । ननु तमसः सिद्धावपि
तस्य द्रव्यत्वे किं मानमित्याशङ्क्याऽनुमानप्रमाणमाह—तस्येति । तमस इत्यर्थः ।
‘च’कारो ‘द्रव्यत्वं’ इत्यनेनाऽन्वेति । तथा च तमो द्रव्यं, रूपवत्त्वादित्यनुमानं तमसो
द्रव्यत्वे प्रमाणं सूचितम् । इदमुपलक्षणम् । परत्वाद्याश्रयत्वादित्यपि बोध्यम् । इदं तमः
परमिदमपरमिति प्रतीतिः ।

ननु तमसि रूपे मानाभावः । न च नीलं तम इति प्रतीत्या तत्सिद्धिरिति वाच्यम् ।
प्रतीतिर्भ्रान्तित्वादतो हेत्वन्तरमाह—कर्मवत्त्वादिति । कर्मवत्त्वं च समवायसम्बन्धेन
विवक्षितं, तेन जन्यमात्रस्य कालिकसम्बन्धेन कर्मवत्त्वेऽपि न व्यभिचारः । न च स्व-
रूपासिद्धिः, चलति च्छायेति प्रतीत्या कर्मवत्त्वसिद्धेः ।

तमसः क्लृप्तद्रव्येष्वन्तर्भावं निराकुरुते—तद्धीत्यादिना । गन्धेति । गन्धाभावस्य
हेतुत्वोक्तौ पटगतगन्धप्रतियोगिकाभावमादाय घटे व्यभिचारोऽतः शून्यत्वमुक्तम् । हेतु-
श्च प्रतियोगिव्यधिकरणः समवायसम्बन्धावच्छिन्नप्रतियोगिताकोऽपि बोध्यः । तेन नोत्पत्ति-
कालीने संयोगसम्बन्धावच्छिन्नगन्धाभाववति च घटे व्यभिचारः ।

नीलरूपेति । अनुगतेनैकैर्नैव नीलरूपेण हेतुना जलाद्यष्टकभेदसिद्धेः स्नेहाभावादी-
रामरुद्री ।

त्वमभ्युपेत्याऽपि दोषान्तरमाह—तथा सतीति ।

चलति च्छायेति प्रतीत्येति । यद्यपि नीलं तम इति प्रतीतेरिव एतस्या अपि प्रतीतेर्भ्रमत्वकल्प-
नसम्भवात् पूर्वोक्तावतारस्याशङ्कतिः, तथाऽपि वन्धादितेजस्यौपाधिकरक्तादिरूपभ्रमस्य सर्वसिद्धतया रूप-
वत्ताप्रतीतौ भ्रमत्वकल्पनसम्भवः, क्रियावत्ताप्रतीतौ तु न तथा सम्भवः, क्वाऽपि क्रियावत्ताप्रतीतौ
तथात्वाददर्शनादिति भावः । यद्यपि वेगवतः पुंसः स्थिरे वृक्षादौ भ्रमरूपा क्रियावत्ताप्रतीतिरनुभूयते,
तथाऽपि तत्र भ्रान्तपुरुषनिष्ठदोषस्यैव क्रियावत्ताभ्रमजनकत्वेन क्लृप्ततया भ्रमविशेष्यसमीपवृत्तुदा-
सीनपदार्थनिष्ठक्रियारूपदोषस्य क्रियाभ्रमजनकत्वेन कुत्राऽप्यकल्पनात् नाऽत्र प्रतीतेर्भ्रमत्वकल्पनसम्भव
इति भावः ।

ननु गन्धाभावादित्यनुक्त्वा ‘गन्धशून्यत्वान्न पृथिवी’ इति किमर्थमुक्तमित्याशङ्क्य गन्धाभावा-
दित्युक्ते गन्धप्रतियोगिकाभावहेतुता लभ्यते, तथा च तत्तद्गन्धाभावस्याऽपि तथात्वेन तस्य च पृथिवीत्वा-
भावव्यभिचारित्वात् गन्धसामान्याभावस्य हेतुतालाभाय गन्धशून्यत्वादित्युक्तमित्यभिप्रायेणाऽऽह—
गन्धाभावस्येति । संयोगसम्बन्धावच्छिन्नगन्धाभाववति चेति । न च संयोगेन गन्धाभावे
प्रतियोगिव्यधिकरणत्वस्यैव दुर्घटतया तादृशाभावमादाय व्यभिचारप्रदर्शनमशङ्कतं, संयोगेन प्रतियोग्य-
धिकरणाप्रसिद्धिरिति वाच्यम् । यादृशसम्बन्धसामान्ये यदभावप्रतियोगिकत्वं—यदभावाधिकरणीभूतय-
त्किञ्चिद्व्यक्त्यनुयोगिकत्वोभयाभावः, तदधिकरणे तदभावस्य तादृशसम्बन्धेन प्रतियोगिव्यधिकरणत्व-
मित्युक्तौ तादृशाभावस्याऽपि प्रतियोगिव्यधिकरणत्वसम्भवादिति भावः । वस्तुतस्तु सुरभ्यसुरभ्यवयवा-
रब्धघटे व्यभिचारो दुर्वारः, तत्र परस्परविरोधेन कस्याऽपि गन्धस्याऽनुत्पत्त्या प्रतियोगिव्यधिकरणसम-
वायसम्बन्धावच्छिन्नगन्धसामान्याभावसत्त्वादिति, प्रतियोगिव्यधिकरणत्वं स्वसमवायिसमवेतत्वसम्बन्धेन

वत्त्वाच्च न जलादिकम् । तत्प्रत्यक्षे चाऽऽलोकनिरपेक्षं चक्षुः कारणमिति चेत् ।
दिनकरी ।

नामननुगतानां न हेतुतयोपन्यासः, 'जलादिकं' इत्यादिना तेजःप्रभृतिद्रव्यसङ्ग्रहः । तथा
च नवसु द्रव्येष्वन्तर्भावसम्भवेन परिशेषेण तमसोऽधिकद्रव्यत्वसिद्धिरिति भावः ।

तदुक्तम्—

“तमः खलु चलं नीलं परापरविभागवत् ।

प्रसिद्धद्रव्यवैधर्म्यान्नवभ्यो भेत्तुमर्हति” (लीलावती) इति ।

ननु तमसो द्रव्यत्वे आलोकनिरपेक्षेण चक्षुरिन्द्रियेण ग्रहो न स्यात्, द्रव्यग्रहे
ह्यालोकसापेक्षचक्षुरिन्द्रियस्य हेतुत्वादित्यत आह—तत्प्रत्यक्षे चेति । तमःप्रत्यक्षे
चेत्यर्थः । तमोऽभिन्नद्रव्यचाक्षुषत्वावच्छिन्नं प्रत्येव संयोगसम्बन्धेनाऽऽलोकत्वेन कारणत्वा-
वधारणादिति भावः ।

रामरुद्री ।

गन्धानधिकरणे निरवच्छिन्नदैशिकविशेषणतया वृत्तित्वं, तद्विशिष्टगन्धाभावस्य हेतुत्वे तात्पर्यमुपगन्त-
व्यम् । उक्तघटे च उक्तसम्बन्धेन कपालनिष्ठगन्धसत्त्वेन तत्र गन्धाभावस्य प्रतियोगिव्यधिकरणत्वासम्भ-
वान्न व्यभिचारः । नच यत्र सुरभ्यसुरभिकपालिकारब्धं कपालद्वयं तत्र समवेतस्य घटस्य स्वाश्रयसम-
वेतत्वसम्बन्धेनाऽपि गन्धाधिकरणत्वविरहादव्यभिचारतादवस्थमिति वाच्यम् । कपालद्वयसंयोगादुत्प-
त्त्यमानस्य घटस्य कपालावयवादिष्वपि समवायेनोत्पादस्वीकारात् । अन्यथा घटसत्त्वदशायमेव कपा-
लिकादौ समवायेन घटाभावस्य प्रत्यक्षापत्तेः । नच कपालस्य घटप्रतिबन्धकत्वात् कथं कपालिकादौ
तदुत्पाद इति वाच्यम् । द्रव्यविभाजकोपाधिष्वप्या या घटत्वादिजातयः, तत्तज्जात्यवच्छिन्नं प्रति
तत्तज्जात्यवच्छिन्नप्रतिबन्धकत्वेपगमेन घटं प्रति कपालस्याऽप्रतिबन्धकत्वात्, तद्द्रव्यं प्रति तद्द्रव्याना-
रम्भकद्रव्यत्वेन वा प्रतिबन्धकतायाः स्वीकरणीयत्वादिति । पार्थिवपरमाणौ गन्धनाशदशायां गन्धाभाव-
सत्त्वात्तत्र व्यभिचारवारणाय विशेषणतायां निरवच्छिन्नत्वप्रवेशः । इत्थं च संयोगेन गन्धाभावस्याऽपि
प्रतियोगिव्यधिकरणत्वात् तद्वारणाय समवायावच्छिन्नप्रतियोगिताकत्वनिवेशसार्थक्यम् । एतेन प्रतियो-
गिव्यधिकरणत्वं यदि प्रतियोग्यधिकरणावृत्तित्वं, तदा तादृशगन्धाभावाप्रसिद्धिः, अधिकरणभेदेनाऽभावा-
भेदात्, यदि प्रतियोग्यनधिकरणवृत्तित्वं, तदा गन्धाभावप्रतियोगित्वेन गन्धोपादाने शिरोवेष्टनेन नासि-
कास्पशतुल्यता, यदि गन्धानधिकरणवृत्तित्वं, तदाऽपि गन्धानधिकरण—जलादिदृष्टि—गन्धाभावस्य
पृथिव्यामपि सत्त्वादव्यभिचारतादवस्थम्, यदि च गन्धानधिकरणवृत्तित्वविशिष्टगन्धाभावस्य हेतुत्वाच्च
व्यभिचार इति विभाव्यते, तदाऽपि तद्व्यक्तगन्धानधिकरणत्वमात्रस्य हेतुतासम्भवेन शेषवैयर्थ्यमिति
दूषणानि प्रयुक्तानि । स्वाश्रयसमवेतत्वसम्बन्धेन गन्धानधिकरणत्वस्य पार्थिवपरमाणौ व्यभिचारित्वेन
शेषसार्थक्यादिति विभावनीयम् ।

हेतुतयेति । एतेन प्राचीनग्रन्थेषु जलादिभेदसाधने नानाहेतूपन्यासो व्यर्थप्रयास इति सूचितम् ।

परिशेषेणेति । पृथिव्यादिभिन्नत्वे सति द्रव्यत्वरूपहेतुनेत्यर्थः । नच विशेष्यासिद्धिः, रूपादिना
तत्साधनादिति भावः ।

उक्तार्थे मीमांसकानां सम्मतिमाह—तदुक्तमिति । परापरयोर्धौ विभागौ—विशेषधर्मौ परत्वापर-
त्वस्वरूपौ, तद्वदिति परापरविभागवदित्यस्याऽर्थः । प्रसिद्धद्रव्यवैधर्म्यादिति । प्रसिद्धानि यानि पृ-
थिव्यादिद्रव्याणि, तेषां वैधर्म्यात्—तद्वृत्तिगन्धशून्यत्वादिरित्यर्थः । ननु 'तत्प्रत्यक्षे च' इत्यादिमूलं
प्रकृतानुपयुक्तमित्याशङ्क्य निराकुर्वन्तदग्रन्थमवतारयति—नन्विति ।

ननु तेजोऽभावस्तम इतिवादी प्रष्टव्यः, किं तेजःसामान्याभावस्तमःशब्दार्थः ? उत तद्विशेषा-
भावः ? नाऽऽद्यः, गाढतरतमस्यपि तमःप्रतीत्यनुपपत्तेः, सर्वदैव सर्वत्र तेजःपरमाणूनां सत्त्वात्, न द्वि-

न । आवश्यकतेजोऽभावेनैवोपपत्तौ द्रव्यान्तरकल्पनाया अन्याय्य-
त्वात् । रूपवत्ताप्रतीतिस्तु भ्रमरूपा । कर्मवत्ताप्रतीतिरप्यालोकापसरणौ-
पाधिकी भ्रान्तिरेव । तमसोऽतिरिक्तद्रव्यत्वे अनन्तावयवादि कल्पनागौ-
दिनकरी ।

आवश्यकतेजोऽभावेनेति । प्रकृष्टमहत्त्वोद्भूतानभिभूतरूपवत्तेजस्त्वावच्छिन्ना-
भावेनेत्यर्थः । अन्धकाराभाव एव तेजः किं न स्यादिति तु न सम्यक्, उष्णस्पर्शभास्वर-
रूपबुद्धेरनुपपत्तेरिति सूचनायाऽऽवश्यकपदम् । उपपत्तौ-तमोव्यहारोपपत्तौ । ननु तम-
सस्तेजोभावत्वे रूपवत्ताप्रतीतिः कथं ? अभावे रूपाभावादित्यत आह-रूपवत्तेति । ननु
रूपवत्ताप्रतीतिर्भ्रान्तिरप्येवमपि चलतीति प्रत्ययसिद्धकर्मवत्त्वेहेतुना द्रव्यत्वं सेतस्यतीत्यत
आह-कर्मवत्ताप्रतीतिरपीति । न हि द्रव्येऽन्यौपाधिकौ कर्मवत्ताप्रतीतिरिति भावः ।
ननु प्रतीतिर्भ्रान्तिरित्यत तत्रैव स्वीक्रियते, यत्रोत्तरकाले बाधज्ञानं, प्रकृते च तमो न चलतीति
उत्तरकाले बाधज्ञानाभावात् कथं प्रतीतिर्भ्रान्तिरित्यत दूषणान्तरमाह-तमस इति ।
'अवयवादि' इत्यादिना उत्पत्तिध्वंसपरिग्रहः (१) ।

रामरुद्री ।

तीयः, सौरालोकासत्त्वेऽपि यत्किञ्चित्तेजोऽभावसत्त्वेन तमःप्रतीत्यापत्तेरित्येतां यादृशतेजोभावस्य तमःश-
ब्दार्थता तादृशं तेजोभावं दर्शयति-प्रकृष्टेति । तेजस्ययुक्तसत्त्वेऽपि तमःप्रतीतेरनुभवसिद्धत्वात्
महत्त्वे प्रकृष्टत्वविशेषणं, चतुरादितेजःसत्त्वेऽपि तमःप्रतीतेरुद्भूतत्वनिवेशः, हिरण्यादितेजःसत्त्वेऽपि
तमःप्रतीतेरनभिभूतत्वस्याऽपि निवेशः, तथा चैतादृशविशेषणविशिष्टतेजःसामान्याभावस्य तमःशब्दार्थ-
तया नोक्तापत्तिरिति भावः । ननु तेजोभावे आवश्यकत्वं अवश्यकलुप्तत्वं, तच्च घटो नाऽस्तीत्यादिप्र-
तीत्या यथा घटाभावादिरवश्यं कल्पतः, तथा तेजो नाऽस्तीति प्रतीत्या तेजोऽभावोऽपीत्युपपादनीयं, तच्च
न सम्भवति, तेजोरूपद्रव्ये मानाभावात्, तमोरूपद्रव्याभाव एव तेजस्त्वप्रतीतिरुपगमसम्भवादित्याशङ्का-
मपनेतुं तेजोरूपद्रव्यस्याऽऽवश्यकतां प्रदर्शयति-अन्धकाराभाव एवेति । आश्चर्यकपदमिति ।
तथा च तमोभाव एव तेजः किं न स्यादित्याशङ्कानिरासाय मूले तेजस एवाऽऽवश्यकत्वं प्रदर्शितमिति
भावः । यत्रोत्तरकाल इति । इदं रजतमिति बाधनिश्चयादेव पूर्वतनप्रतीतिर्भ्रमत्वं कल्प्यते, न तूत्तर-
काले बाधनिश्चयाभावे, अन्यथा घटादिविषयकप्रतीतीनामपि भ्रमत्वकल्पनापत्त्या शून्यवादापत्तेरिति
भावः । दूषणान्तरमाहेति । तथा च धूमो यदि वह्निव्यभिचारी स्यात्, तर्हि वह्निजन्यो न स्यादिति
तर्केण व्यभिचारज्ञानप्रतिबन्धवत् तमो यदि द्रव्यं स्यात् तर्ह्येकल्लानन्तावयवसमवेतं स्यादिति तर्केण
द्रव्यत्वज्ञानप्रतिबन्धसम्भवात् क्रियादिहेतुनाऽपि तमसो न द्रव्यत्वसिद्धिरिति भावः । न चैवं धूमेन
बन्धुनिमित्तरपि न स्यात्, वह्निर्यदि पर्वतवृत्तिः स्यात्, तर्ह्येकल्लानन्तावयवसमवेतः स्यादिति तर्केण

(१) अपि च तमःपरमाणवः स्पर्शवन्तस्तद्वहिता वा ? नाऽऽद्यः, अनुपलब्धिबाधित-
त्वात्, नाऽन्त्यः, अस्पर्शवतो द्रव्यारम्भकत्वानुपपत्तेः । न च तमःपरमाणवः स्पर्शवन्त
एव, तमस्तु निःस्पर्शमेवाऽऽरभ्यत इति वाच्यम् । स्पर्शवदारब्धस्य स्पर्शवत्त्वनियमात् । न
चाऽदृष्टवैलक्षण्येन न तत्र स्पर्श उत्पद्यत इति वाच्यम् । दृष्टे सम्भवत्यदृष्टकल्पनानवका-
शात् । एकजातीयादेव वा परमाणोः क्षित्यादिभेदेन चतुर्धा कार्याण्यदृष्टभेदात् सञ्जायन्त
इति वा किं न कल्प्यते ? तस्मात्तमःपरमाणवो न स्पर्शवन्त इति । यत्तु तमो यदि सावयवं
द्रव्यं स्यात् तदा रूपवत्त्वस्य स्पर्शव्यभिचारात् महत्तश्च स्पर्शवतः प्रतिघातधर्मत्वात् तमसि
सञ्चरतः प्रतिघातः स्यादतो न द्रव्यमेतदिति केचिदाहुः । तन्न । प्रभामण्डलादावुक्ततर्कस्य
व्यभिचारपराहतत्वादिति ।

अथ गुणा रूपं रसो गन्धस्ततः परम् ॥ ३ ॥

रवं च स्यात् । सुवर्णस्य यथा तेजस्यन्तर्भावस्तथाऽग्रे वक्ष्यते ॥ २ ॥

॥ इति द्रव्यविभागग्रन्थः ॥

गुणान् विभजते—अथ गुणा इति । एते गुणाश्चतुर्विंशतिसङ्ख्याकाः कणादेन कण्ठतः, 'च'शब्देन च दर्शिताः । तत्र गुणत्व १) जातिसिद्धिरग्रे दिनकरी ।

यत्वारोपितं नीलरूपं तम इति कन्दलीकारमतम् । तन्न । इह अन्धकार इति प्रती-
तेरपि भ्रमत्वापत्तेः, तमो नीलं न नीलिमेति प्रत्ययाच्च (२) ।

ननु तमसोऽनतिरिक्तत्वेऽपि सुवर्णस्याऽतिरिक्तस्य द्रव्यस्य सत्त्वान्नवत्वव्याघातस्तद-
वस्थ एवेत्यत आह—सुवर्णस्येति । वक्ष्यत इति । तेजोनिरूपणावसर इति शेषः ॥

॥ इति द्रव्यविभागग्रन्थः ॥

कण्ठत इति । “रूपरसगन्धस्पर्शाः सङ्ख्याः परिमाणानि पृथक्त्वं संयोगविभागो
परत्वापरत्वे बुद्ध्यः सुखदुःखे इच्छाद्वेषौ प्रयत्नाश्च गुणाः” इति विभागसूत्रे सप्तदश क-
ण्ठेनोक्ताः, 'च'शब्देन—सूत्रस्य 'च'शब्देन गुणत्वद्रवत्वस्नेहसंस्कारधर्माधर्मशब्दाः स-
रामरुद्री ।

बन्धनुमितिप्रतिबन्धसम्भवादिति वाच्यम् । प्रत्यक्षसिद्धमहानसीयबन्धारम्भकपरमाणुनां कलसत्वात् ।
न च (महानसीय) बह्व्यारम्भकपरमाणुनां कलसत्वेऽपि पर्वतीयबन्धारम्भकाणां तेषामवलसत्वाद्भुक्त-
कावतारः सम्भवतीति वाच्यम् । महानसीयबह्व्यारम्भकपरमाणुभिरेव पर्वतीयबह्व्यारम्भसम्भवात्, तमः-
परमाणुनां काऽप्यवलसत्वात् । न च तमोऽसमवेतमेव स्वीकार्यमिति वाच्यम् । तथा सति निरवयवत्वेन
तमसो नाशसम्भवादिति भावः ।

इहेति । जलादावित्यर्थः । अमत्वापत्तेरिति । जलादौ प्रकारीभूतनीलरूपविरहादिति भावः ॥३॥

॥ इति द्रव्यविभागग्रन्थः ॥

(१) असमवेतासमवेतनित्यसमवेतसत्तासाक्षाद्वाप्यजातिगुणत्वमिति बोध्यम् ॥

(२) अत्रेदं कन्दलीकारस्याऽभिमतम् । तमो यदि तेजोभावरूपं स्यात् प्रतियोगिता-
वच्छेदकावच्छिन्नप्रतियोगिग्रहसापेक्षग्रहकं स्यात्, सर्वत्राऽभावप्रत्यक्षे प्रतियोगितावच्छेद-
कावच्छिन्नप्रतियोगिग्रहस्याऽपेक्षितत्वात्, न चैवं, तथा हि कश्चनाऽदृष्टसौरालोको गिरि-
गुहान्तरवासी पुरुषोऽपि तमस्तमस्तत्वेनाऽनुभवति । न चवं घटाभावादीनां प्रत्यक्षमदृष्टव-
टस्य कदा चिदपि भवति, तस्मात्तम आरोपितं नीलरूपमेवेति वक्तव्यम् । किञ्च मध्यान्हे-
दृग्गगनाभोगव्यापी नीलिमा प्रतीयते, तत्र च न स तेजोभावः, तस्याऽभावात्, नाऽपि
तत्र किञ्चिन्नीलरूपवद् द्रव्यं वर्तते, बाधितत्वात्, तस्मात्तादृशनीलरूपाश्रय आकाश एवा-
ऽभ्युपेयः, तच्च न सम्भवति, प्रमाणविरुद्धत्वात्, किन्तु तत्र तदारोपितं नीलरूपमेवेति वक्त-
व्यम् । एवञ्च यदा चक्षुरश्मयो दूरमुन्मुखायाताः अधोमुखैः प्रबलैः सूर्यरश्मिभिः परिवर्त्यन्ते,
तदा स्वकीयगोलकमेव पश्यन्तस्तद्गतमेव नीलरूपं बाह्यत्वेन जानन्ति, ततश्च गगनं नील-
मिति प्रतीतिर्जायते । न च तमसो नीलरूपवत्त्वे आलोकासहकृतचक्षुर्ग्राह्यत्वं न स्यादिति
वाच्यम् । आरोपितनीलरूपवाक्षुषं प्रति आलोकरहितस्यैव चक्षुषः सामर्थ्यकल्पनात् ।
कार्यानुगुणमेव हि कारणं कल्प्यते, न तु कारणवैगुण्येन कार्यवैगुण्यं सम्भवति । निदर्शनं
चाऽत्राऽल्लोकाभाव एव । दुरुपादश्च क्वचिच्छायायां कृष्णसर्पभ्रमः, अभावे भावधर्माध्या-
रोपासम्भवादिति तु न सङ्गतम्, दुःखाभावादिषु सुखत्वाद्यारोपस्य दृष्टत्वादिति ।

स्पर्शः सङ्ख्या परिमितिः पृथक्त्वं च ततः परम् ।

संयोगश्च विभागश्च परत्वं चाऽपरत्वकम् ॥ ४ ॥

बुद्धिः सुखं दुःखमिच्छा द्वेषो यत्नो गुरुत्वकम् ।

द्रवत्वं स्नेह-संस्कारावदृष्टं शब्द एव च ॥ ५ ॥

उत्क्षेपणं ततोऽपक्षेपणमाकुञ्चनं तथा ।

प्रसारणं च गमनं कर्माण्येतानि पञ्च च ॥ ६ ॥

वक्ष्यते ॥ ३-४-५ ॥

॥ इति गुणविभागग्रन्थः ॥

कर्माणि विभजते—उत्क्षेपणमिति । कर्मत्व(१)जातिस्तु प्रत्यक्षसिद्धा ।
एवमुत्क्षेपणत्वादिकमपि ॥ ६ ॥

ननु भ्रमणादिकमपि पृथक्कर्म अधिकतया कुतो नोक्तमत आह—भ्रमण-
मिति ॥ ७ ॥ इति कर्मपदार्थविभागग्रन्थः ॥

दिनकरी ।

मुच्यताः, ते च सर्वे एकतया चतुर्विंशतिगुणा इह व्यवहृताः ।

ननु चतुर्विंशतौ किं नाम गुणत्वं ? न च जातिविशेषः, तत्र प्रमाणाभावादित्यत
आह—तत्रेति । गुणेष्वित्यर्थः । अग्रे—गुणनिरूपणावसरे । वक्ष्यत इति । द्रव्यकर्मभिरे
सामान्यवति या कारणता, सा किञ्चिद्धर्मावच्छेद्या, कारणतात्वादित्यनुमानं गुणत्वजातौ
प्रमाणमिति भावः । एतत्तत्त्वं तत्रैव स्फुटीभवविष्यति ॥ ३-४-५ ॥

॥ इति गुणविभागग्रन्थः ॥

प्रत्यक्षसिद्धेति । चलनाकारानुगतप्रत्ययवेद्येत्यर्थः ॥ ६ ॥

अधिकतयेति । कर्मविभाजकोपाधिभिर्भ्रमणत्वादिभिः । मूले—गमनादेवेति ।

रामहृदी ।

एकतयेति । नवसङ्ख्यावत्तयेत्यर्थः । तेन गन्धरूपादीनामैक्यासम्भवेऽपि न क्षतिः । सङ्ख्या
चाऽत्र विषयतया अपेक्षानुद्विग्नैव, गुणे गुणानङ्गीकारादिति ।

इत्यनुमानमिति । नन्ववच्छेदकावच्छेदेन साध्यसिद्धेर्हृदयेत्यत्र बाधः, गन्धादिनिष्ठसमवायसम्बन्धावच्छिन्नकार्यतातिरूपित-स्वसमवायिसमवेतद्रव्यत्वसम्बन्धावच्छिन्नगन्धादिनिष्कारणताया अतिप्रसक्तत्वेन गुणत्वानवच्छिन्नत्वात्, सामानाधिकरण्येन तथात्वे चतुर्विंशतिगुणनिष्कारणतैव पक्षीकर्तव्या, तस्या एवाऽनतिप्रसक्तगुणत्वावच्छिन्नत्वसम्भवात्, सा चाऽप्रसिद्धैव, गुणत्वेन यत्किञ्चित्कार्यं प्रत्यपि सकलगुणानामकारणत्वात्, तथा च पक्षाप्रसिद्धिः । न च गुणत्वावच्छिन्नं प्रत्येव गुणत्वेन कारणत्वात् नाऽप्रसिद्धिरिति वाच्यम् । कार्यत्वकारणत्वयोरतिप्रसक्तत्वेन गुणत्वस्य तदवच्छेदकत्वासम्भवात् । न च गुणप्रत्यक्षत्वावच्छिन्नं प्रत्येव गुणत्वेन कारणत्वात् नाऽप्रसिद्धिरिति वाच्यम् । प्रत्यक्षत्वावच्छिन्नं प्रति विषयत्वेन सामान्यतस्तत्तद्रव्यकृतेन विशेषतश्च कार्यकारणभावैरेवोपपत्त्या घटप्रत्यक्षत्व-स्वर्ण-घटप्रत्यक्षत्व—चैत्रावलोकितामैत्रनिर्मितघटप्रत्यक्षत्वाद्यनन्तमध्यवर्तिधर्मावच्छिन्नकारणताकल्पने प्रयोजनविरहादिति चेन्न । ज्ञायमानलिङ्गकरणात्वादिमताभिप्रायेणैव तदभिधानात्, इदं द्रव्यं गुणादित्यनु-

(१) नित्यावृत्तिसत्तासाक्षाद्व्याप्यजातिः कर्मत्वम् ।

भ्रमणं रेचनं स्यन्दनोर्ध्वज्वलनमेव च ।

तिर्य्यग्गमनमप्यत्र गमनादेव लभ्यते ॥ ७ ॥

सामान्यं द्विविधं प्रोक्तं परं चाऽपरमेव च ।

द्रव्यादित्रिकवृत्तिस्तु सत्ता परतयोच्यते ॥ ८ ॥

सामान्यं निरूपयति—सामान्यमिति । तल्लक्षणं तु नित्यत्वे सत्यनेकसम-
वेतत्वम् । अनेकसमवेतत्वं संयोगादीनामप्यस्तीत्यत उक्तं—नित्यत्वे सती-
ति । नित्यत्वे सति समवेतत्वं गगनपरिमाणादीनामप्यस्तीत्यत उक्तमने-
केति । नित्यत्वे सत्यनेकवृत्तित्वमत्यन्ताभावस्याऽप्यस्ति, अतो वृत्तित्वसा-
मान्यं विहाय समवेतेत्युक्तम् ।

दिनकरी ।

अथैवमुत्क्षेपणादीनामपि गमनेऽन्तर्भावात् गमनादेव लामे उत्क्षेपणत्वादीनामपि विभागो-
ऽनुचितः, न हि उत्क्षेपणादौ गमनत्वं नाऽनुभाविकं, ऊर्ध्वमधश्च प्रक्षिप्तलोष्टादावूर्ध्वं गच्छत्यधो
गच्छतीति प्रत्ययादिति चेन्न । स्वतन्त्रेच्छस्य मुनेर्नियोगपर्यनुयोगानर्हत्वादिति ॥ ६ ॥ ७ ॥

॥ इति कर्मपदार्थविभागग्रन्थः ॥

तल्लक्षणं त्विति । लक्षणप्रयोजनं त्वितरभेदस्य व्यवहारस्य वा सिद्धिः । सामान्य-
मितरेभ्यो द्रव्यादिभ्यो भिद्यते, सामान्यमिति व्यवहारविषयो वा, नित्यत्वे सत्यनेकसम-
रामरूढी ।

मितौ बन्धुमितौ धूमत्वेनैव गुणत्वेन सकलगुणानां कारणताया आवश्यकत्वात्, कथमन्यथा गुणत्वं
हेतुतावच्छेदकमिति भावः । लिङ्गज्ञानस्य कारणतावादिते तु गुणत्वस्य जातित्वसिद्धयसम्भवेऽपि न
क्षतिः । तेन द्रव्यकर्मभिन्नत्वे सति सामान्यवस्वरूपोपाधेरैव गुणपदप्रवृत्तिनिमित्तत्वोपगमादिति ध्ये-
यम्(१) ॥ ३ ॥ ४ ॥ ५ ॥ इति गुणविभागग्रन्थः ।

गमनादेवेति । गमनपदादेवेति कारिकाथः । लोष्टादाविति । प्रामादिकोऽयं ग्रन्थः । उत्क्षिप-
तीति व्यवहारो हि चेतनेष्वेवाऽनुभूयते, न त्वचेतने लौष्टादौ, तस्माल्लोष्टादिनिष्ठगत्यनुकूलचेतनव्यापार
एव उत्पूर्वक'क्षिप'धातोरर्थः, आश्रयत्वं चाऽऽख्यातार्थ इत्यवश्यमङ्गीकरणीयं, तथा चाऽचेतने घटः प्रक्षि-
पतीति व्यवहाराभावेन लोष्टाद्यचेतनक्रियायां गतित्वोपपादनस्य प्रकृतानुपयोगात्, परं तु लोष्टादिकं
प्रक्षिपति, चैत्रो गच्छतीति प्रत्ययात् उत्तरदेशसंयोगानुकूलक्रियामात्रस्यैव गतित्वादित्येव लेखनीयमिति
मन्तव्यम् । नियोगपर्यनुयोगेति । अयमाशयः, गतित्वं प्रकृते उत्क्षेपणादिभिन्नत्वे सत्युत्तरदेशसंयोगा-
नुकूलक्रियात्वमेव विभाजकतावच्छेदकत्वेनाऽभिमतं, तेन द्रव्यत्वपृथिवीत्वाभ्यामिव गतित्वोत्क्षेपणत्वा-
भ्यामपि विभागस्याऽनर्हत्वेऽपि न क्षतिः । नन्वेवं पृथिव्यन्यद्रव्यस्य द्रव्यत्वादिना विभागापत्तिरिति
चेत्—एतदभिप्रायेणैव “नियोगपर्यनुयोगानर्हत्वात्” इत्यस्योक्तत्वात् । नियोगपर्यनुयोगौ—प्रदन-
निन्दे ॥ ६-७ ॥ इति कर्मपदार्थविभागग्रन्थः ।

(१) गुणत्वं जातिः । न च प्रमाणाभावः, दृष्ट्यापातमात्रेण रूपं रूपं रसो रस इत्या-
दिवद् गुणो गुण इति प्रत्ययानुवृत्त्यभावादिति वाच्यम् । दृष्ट्यापातमात्रेण गुणे गुणत्वा-
ग्रहणेऽपि शास्त्राकारीयवाक्येन तत्र गुणत्वग्रहणसम्भवात् । यथा हि सुविदितरत्नपरीक्षा-
शास्त्रोऽपि रत्नतत्त्वं न प्रत्यक्षेण ज्ञातुं शक्नोति, किन्तु तल्लक्षणेनैव, यथा वा दृष्ट्यापातमा-
त्रेण ब्राह्मणत्वं क्षत्रियत्वं वैश्यत्वं वा न ज्ञातुं शक्नुयात्, उपवीतादिधारणस्य सर्वत्र समा-
नत्वात्, किन्तु येषां कुलपरम्परया विशुद्धं ब्राह्मणत्वमवसितं तत्रैव ब्राह्मणत्वं ज्ञायते, तथैव
गुणेष्वपि उपदेशसहकारणा प्रत्यक्षेणैव गुणत्वं गृह्यत इति वदन्ति ।

दिनकरी ।

वेतत्वात्, यन्नैवं तन्नैवं, यथा द्रव्यमिति । एवं लक्षणान्तरेऽप्युक्तम् । अनेकत्वं-एक-भिन्नत्वम् । जलपरमाणुरूपादावतिव्याप्तिवारणोक्तो विशेष्यभागः । समवेतत्वघटकसम-वायफलमाह—नित्यत्वे सत्यनेकवृत्तित्वमिति ।

न चैवं नित्यसंयोगेऽतिव्याप्तिरिति वाच्यम् । तस्य निरस्तत्वात् । कुतो निरास इति चेन्न । द्रव्यनिष्ठकारणतानिरूपितसंयोगनिष्ठकार्यतावच्छेदककोटौ जन्यत्वनिवेशे गौरवात्, नित्यसंयोगाङ्गीकर्तुं नये संयोगत्वस्य नित्यवृत्तित्वेन कार्यतानवच्छेदकत्वात्, तुल्ययुक्त्या नित्यविभागसिद्धयापत्तेश्च ।

रामरुद्री

अन्वयवृष्टान्ताभावादाह—यन्नैवमिति । एकभिन्नत्वमिति । न च यत्किञ्चिदेकत्वावच्छिन्नभे-दवति समवेते रूपादौ जातिलक्षणतिव्याप्तिरिति वाच्यम् । एकभिन्नत्वपदेन एकत्वावच्छिन्नप्रतियोगिता-कभेदस्यैवोक्तत्वात् । न चैवमप्रसिद्धिः, ग्रन्थकारेण उभयं नैकमिति प्रतीत्यङ्गीकारेण उभयत्वावच्छिन्न एव तत्प्रसिद्धेः । न चैवमपि जलपरमाण्वावपि उभयत्वावच्छेदेन तादृशभेदसत्त्वात् तत्समवेतरूपे अति-व्याप्तितादवस्थमिति वाच्यम् । भेदो यदवच्छेदेन वर्तते तदवच्छेदेन वृत्तित्वस्यैव समवेतत्वपदेन विव-क्षणीयत्वाच्चाऽतिव्याप्तिः । वस्तुतस्तु स्वप्रतियोगिसमवेतत्व-स्वाधिकरणसमवेतत्वेऽभयसम्बन्धेन भेदवि-शिष्टत्वस्यैव अनेकसमवेतत्वरूपत्वाच्च काऽप्यनुपपत्तिः । एतेन तादृशभेदानुयोगितावच्छेदकद्वित्वाव-च्छिन्ने जातिवृत्तित्वमप्रामाणिकं, जातेर्निरवच्छिन्नवृत्तिकत्वादिति दूषणमप्यपास्तम् ।

नित्यविभागेति । कदाऽपि परस्परसंयुक्तपरमाण्वोनित्यविभागसम्भवात् । न च संयोगानन्तरमेव विभागप्रतीतिः तादृशपरमाण्वोः कदाऽपि विभागप्रतीतिः कथं नित्यविभागाभ्युपगमसम्भव इति वाच्यम् । तथा सति क्रियानन्तरमेव संयोगप्रतीतिः नित्येषु संयोगप्रतीत्यसम्भवात् नित्यसंयोगाभ्युपगमोऽपि न सम्भवतीति तुल्यमिति भावः । न च नित्यविभागाङ्गीकारे संयोगनाशको गुण इति विभागलक्षणस्य तत्राऽव्याप्तिरिति वाच्यम् । नित्यविभागानङ्गीकारेणैव तल्लक्षणप्रणयनात् । इदानीं तु विभागत्वजातेरेव तल्लक्षणत्वसम्भवादिति ध्येयम्(१)

(१) एतच्चऽऽपाततः । स्वमतेऽपि विभागस्योत्तरदेशसंयोगनाशयत्वाभ्युपगमेन सर्व-स्यैव विभागस्य त्रिक्षणत्वस्थायित्वावश्यकतया नित्यविभागाङ्गीकारासम्भवात् । अन्यथा विभिन्नदेशावस्थितयोर्विनष्टसंयोगयोर्वैतत्योर्विभागप्रत्ययापत्तेः । न च तत्रोत्पद्यमानस्य विभागस्याऽदर्शनान्न विभक्तप्रत्यय इति वाच्यम् । तथा चेत्तुल्ययुक्त्योत्पद्यमानस्य संयोग-स्याऽदर्शनेऽपि परस्परोपनिवृत्त्योः संयुक्तप्रत्ययानुपपत्तेः । न चाऽन्यत्र तथाऽकल्पनेऽप्यत्रो-त्पद्यमानस्य विभागस्य सर्वदैव विभागज्ञाने कारणत्वमावश्यकमिति वाच्यम् । विनिगम-काभावेन विभागस्य क्षणत्रयावस्थायित्वकल्पने बाधकाभावात् । तादृशविभागोत्पत्तिज्ञा-नस्य विभागज्ञानकारणत्वकल्पनस्याऽप्रामाणिकत्वादौर्वाच्यम् । अत एव विभागो न संयो-गनाश इति तार्किककथनमपि सङ्गच्छते । संयोगनाशस्य नाशासम्भवेन सर्वदैव विभक्तप्रत्य-यप्रसङ्गात् । न चैवं जातिलक्षणस्य नित्यसंयोगेऽतिव्याप्तिरिति वाच्यम् । तद्वारणायाऽनेक-समवेतत्वस्थाने बहुसमवेतत्वस्यैव विवक्षितत्वात् । बहुसमवेतत्वमपि त्रित्वाभाववद्वृत्ति-संख्यावच्छिन्नानुयोगिताकपर्थासिक्तत्वम् । न चैवं गुणे गुणानङ्गीकारात्तत्र सङ्ख्यायास्तन्नि-ष्ठानुयोगितावच्छेदकत्वमनुपपन्नम्, घटत्वपटत्वादेः पर्याप्त्यनभ्युपगमे चाऽसम्भव एव सर्व-त्रेति वाच्यम् । तथाऽपि भेदवैशिष्ट्यस्यैव बहुसमवेतत्वपदार्थातासम्भवात् । नैशिष्ट्यं च स्व-प्रतियोगिसमवेतत्व-स्वानुयोगिसमवेतत्व-स्वप्रतियोगिप्रतियोगिकभेदवत्स्वप्रतियोगिसम-वेतत्वैतन्नित्यसम्बन्धेन । प्रतियोगिता चोभयावृत्तित्वेन विशेषणीया । तेन न आकाशघटो-

एकव्यक्तिमात्रवृत्तिस्तु न जातिः । तथा चोक्तम्—

दिनकरी ।

नन्वाकाशत्वरूपजातावव्याप्तिः, तस्या अनेकसमवेतत्वाभावादित्याशङ्क्याऽलक्ष्यत्वेनो-
त्तरमाह—**एकव्यक्तिमात्रेति ।** व्यक्तेरभेदरूपस्य बाधकस्य सत्त्वादिति शेषः । अनुग-
तधियो जातिकल्पिकाया अभावादिति भावः । ननु व्यक्त्यभेदस्य जातिबाधकत्वमेवाऽसिद्धं,
निःसामान्यत्वे सति विशेषान्यत्वे सति समवेतत्वस्य जातिलक्षणत्वादित्यतः **सम्मतिमाह—**
तथा चोक्तमिति । द्रव्यकिरणावल्यामुदयनाचार्यैरिति शेषः । बहुवृत्त्येकधर्मस्य सामा-
न्यतया सर्वसिद्धत्वादेकव्यक्तौ जातिरनभ्युपेयेति भावः ।

व्यक्तेरभेदः—एकव्यक्तिकत्वम्, आकाशत्वादेर्जातित्वे बाधकम् । **तुल्यत्वं—**
तुल्यव्यक्तिवृत्तित्वं, घटत्वकलशत्वादीनां जातीनां भेदे । वस्तुतस्तु तुल्यत्वं स्वभिन्नजाति-
रामरुद्री ।

व्यक्तेरभेदेति । व्यक्तेः—आश्रयस्य । निष्ठत्वं षष्ठ्यर्थः । आश्रयनिष्ठ-भेदप्रतियोगिकाभाव इति
समुदायार्थः । न चैवं घटत्वादेरपि जातित्वं न स्यात्, तस्याऽऽश्रये यत्किञ्चिदभेदप्रतियोगिकाभावसत्त्वा-
दिति वाच्यम् । भेदपदेन स्वाश्रयप्रतियोगिकभेदस्य विवक्षितत्वात् । स्वाश्रयनिष्ठ-स्वाश्रयप्रतियोगिक-
भेदसामान्याभावः स्वनिष्ठजातित्वे बाधक इत्यस्य समुदायार्थत्वात् । न च गगनत्वाश्रयेऽपि स्वस्यैव
द्वित्वादिना भेदसत्त्वाद्गगनत्वादावपि जातित्वबाधो न स्यादिति वाच्यम् । स्वाश्रयनिष्ठप्रतियोगितायाः
व्यासज्यवृत्तिधर्मानवच्छिन्नत्वेन विशेषणीयत्वादिति भावः । ननु स्वाश्रयनिष्ठस्य स्वाश्रयनिष्ठव्यासज्य-
वृत्तिधर्मानवच्छिन्नप्रतियोगिताकभेदसामान्याभावस्य स्वस्मिन् जातित्वबाधकत्वे किं मानमित्याशङ्क्या-
माह—**अनुगतधिय इति ।** नानाधर्मिषु एकप्रकारकधिय इत्यर्थः । नानावयवादिव्यक्तिषु एकधर्मप्रकार-
कबुद्धश्रुपपत्तये हि घटत्वादिजातिः कल्प्यते, एकव्यक्तौ तु तथाप्रत्ययस्तद्व्यक्तित्वमादायाऽप्युपपद्यत इति
तदतिरिक्तजातिकल्पने प्रमाणाभाव इति भावः । **असिद्धमिति ।** घटत्वं जातिरिति प्रतीतिर्वत् गगनत्वं
जातिरिति प्रतीतिरेव तस्य जातित्वसाधिका भविष्यतीति भावः । ननु गगनत्वादेर्जातित्वे तत्राऽव्याप्या-
पत्या पूर्वाक्कलक्षणस्य जातिलक्षणत्वासम्भव इत्यतो लक्षणान्तरमाह । **निःसामान्येति ।** रूपादावति-
व्याप्तिवारणाय प्रथमसत्यन्तम् । विशेषेऽतिव्याप्तिवारणाय द्वितीयसत्यन्तम् । रूपध्वंसादावतिव्याप्ति-
वारणाय विशेष्यदलमिति बोध्यम् । **सम्मतिमाहेति ।** व्यक्तेरभेदस्य जातिबाधकत्वे प्राचामित्यादिः ।
तथा च गगनत्वं न जातिरिति प्रतीतिरेव प्राचां सम्मतेति भावः ।

एकव्यक्तिकत्वमिति । एकाश्रयकत्वमित्यर्थः । आश्रये एकत्वं च स्वजातीयद्वितीयराहित्यम् ।
साजात्यं च तत्तदाश्रयत्वेन । न चैवं सिद्धयसिद्धिभ्यां व्याघातः, स्वाश्रयनिष्ठभेदाप्रतियोग्याश्रयकत्वं,
भेदश्च पूर्ववदेव व्यासज्यवृत्तिधर्मानवच्छिन्नप्रतियोगिताकत्वेन विशेषणीय इति ध्येयम् । **तुल्यव्यक्तिवृ-**
त्तित्वमिति । अन्यनानातिरिक्ताश्रयकत्वमित्यर्थः । तथा च स्वनिष्ठजातितुल्याश्रयकत्वं स्वस्मिन् जाति-
त्वे बाधकमित्यायातं, तच्च न सम्भवति, कलशत्वजातौ स्वात्मकघटत्वतुल्याश्रयकत्वसत्त्वादित्यतो जाति-
बाधकशब्दस्य यज्जातौ यज्जातितुल्याश्रयकत्वं तत् तज्जातौ तज्जातिभेदे बाधकमित्यर्थपरतां सूचयति ।
जातीनां भेद इति । बाधकमिति पूर्वेणान्वयः । नन्वेवं एकस्यैव जातिबाधकपदस्य क चित् जातित्व-
बाधकार्थकत्वस्य क चिज्जातिभेदबाधकत्वार्थकत्वस्य च न सम्भवः, “सकृदुचरितः शब्दः” इति (१) न्या-
भयभेदवैशिष्ट्यस्य स्वप्रतियोग्याकाशसमवेतत्व-स्वानुयोग्याकाशसमवेतत्व-स्वप्रतियोगि-
घटभिन्नस्वप्रतियोग्याकाशसमवेतत्वैतद्विषयसम्बन्धेन नित्यसंयोगे सत्त्वेऽपि क्षतिः । यद्वा
भेदत्रयवैशिष्ट्यमेव बहुसमवेतत्वम् । वैशिष्ट्यं च स्वप्रतियोगिसमवेतत्व-स्वानुयोगिसमवे-
तत्वोभयसम्बन्धेनेत्यपि वदन्ति ।

(१) सकृदुचरितः शब्दः सकृदेवाऽर्थं गमयतीति न्यायादित्यर्थः ।

“व्यक्तेरभेदस्तुल्यत्वं सङ्करोऽथाऽनवस्थितिः ।

दिनकरी ।

समनियतत्वमिति यावत्, तच्च जातिबाधकमेवेति ध्येयम्(१) । सङ्करश्च परस्परान्यन्ताभावसमानाधिकरणयोर्धर्मयोरेकत्र समावेशः, भूतत्वादेर्जातित्वे बाधकः । भूतत्वं विहाय मनसि वर्तमानस्य मूर्तत्वस्य मूर्तत्वं विहाय गगने वर्तमानस्य भूतत्वस्य च पृथिव्यादिचतुष्टये सत्त्वात् ।

ननु साङ्ख्यस्य जातिबाधकत्वे किं मानमिति चेत्, स्वसामानाधिकरण्य—स्वाभावसामानाधिकरण्योभयसम्बन्धेन जातिविशिष्टजातित्वावच्छेदेन स्वसामानाधिकरणाभावप्रतियोगित्वाभाव इति नियमस्य भङ्गप्रसङ्ग एवेति । तादृशनियमे मानाभावाच्च साङ्ख्य्यं जातिबाधकमिति नव्याः ।

अनवस्था(२) तु जातेर्जातिमत्त्वे । यद्यपि निखिलजातिष्वेकवैजात्याङ्गीकारेऽपि तद्वैजात्ये न वैजात्यान्तरं, एकव्यक्तिवृत्तित्वात्, तथाऽपि निखिलजातिष्वेकवैजात्यं, तद्वैजात्य—तदाश्रयजातिषु पुनर्वैजात्यं, एवमग्रेऽपीत्यनवस्था बोध्या । **रूपहानिः—निःसामान्यत्वगर्भलक्षणव्याघातरूपा विशेषस्य जातिमत्त्वे ।** यद्वा रूपस्य स्वतोव्यावर्तकत्वस्य हानिः,

रामरुद्री ।

यादित्यस्वरसादाह । **वस्तुतस्त्विति । परस्परेति ।** स्वसामानाधिकरणस्वसामानाधिकरणाभावप्रतियोगिजातिमन्निष्ठाभावप्रतियोगित्वं स्वस्य जातित्वे बाधकमित्यर्थः ।

उभयसम्बन्धेनेति । सामानाधिकरण्यसम्बन्धेन द्रव्यत्वविशिष्टे पृथिवीत्वादौ द्रव्यत्वसमानाधिकरणाभावप्रतियोगित्वस्यैव सत्त्वाद्वयमिचारवारणाय स्वाभावसामानाधिकरण्यप्रवेशः । जलत्वाद्यभावसमानाधिकरणे तत्रैव जलत्वसमानाधिकरणाभावप्रतियोगित्वस्यैव सत्त्वात्तद्दोषतादवस्थ्यमतः स्वसमानाधिकरणत्वप्रवेशः । **नियमस्य भङ्गप्रसङ्ग एवेति ।** उक्तोभयसम्बन्धेन यज्जातिविशिष्टजातित्वं यत्र तत्र तज्जातिव्यापकत्वमिति नियमः, दृष्टश्चाऽसौ पृथिवीत्वव्यापके द्रव्यत्वादौ, एतादृशनियमभङ्गापत्तिरेव साङ्ख्यस्य जातित्वबाधकत्वे मानं, साङ्ख्यस्थले एकमात्रस्य जातित्वेऽपि नैतादृशनियमस्य भङ्ग इति मूर्तत्वं क्रियासमवायिकारणतावच्छेदकतया सिद्धा जातिरिति केचन वदन्ति । **तादृशनियमे मानाभावादिति ।** व्याप्तिग्राहकानुकूलतर्काभावादित्यर्थः ।

एकव्यक्तिवृत्तित्वादिति । तथा च जातौ जात्यङ्गीकारेऽपि नाऽनवस्थेति भावः । **निःसामान्यत्वघटितेति ।** निःसामान्यत्वे सति सामान्यभिन्नत्वे सति समवेतत्वं विशेषलक्षणं, विशेषे जात्यङ्गीकारे तस्य **व्याघातः—विशेषावृत्तित्वम् ।** एतस्य च विशेषत्वे जातित्वबाधकत्वाङ्गीकारे विशेषे जात्यन्तरनिरासो न स्यादित्यभिप्रायेण जातिबाधकशब्दस्य विशेषे जातिमत्त्वबाधकतां सूचयति । **विशेषस्य जातिमत्त्व इति ।** बाधकमिति पूर्वणाऽन्वयः । एतच्चाऽऽपाततः, एकशब्दस्य एकदा नानार्थकत्वासम्भवेन विशेषवृत्तीनां इत्यस्यैव वक्तुमुचितत्वात् । ननूक्तं विशेषलक्षणं ग्रन्थकृता नोक्तमिति तद्व्याघातस्य विशेषे जातिमत्त्वबाधकत्वं न ग्रन्थकृदभिप्रेतं, अन्यथा तादृशलक्षणाभिधानस्य ग्रन्थकर्तुरावश्यकत्वापत्तिः, किं तु परमाणूनां परस्परभेदसिद्धयर्थमेव विशेषाङ्गीकार इति वदतो मूलकारस्य भेदसाधकत्वमेव तल्लक्षणमित्यभिप्रायो लभ्यते, स च न सम्भवति, घटभेदसाधकपटत्वादावतिव्याप्तेः, अतः स्वतोभेदसाधकत्वं तल्लक्षणमित्यर्थं, मूलतात्पर्यमङ्गीकरणीयं, तथा च रूपहानिशब्दस्य तादृशलक्षणव्याघातपरत्वैव

(१) स्वसमनियतजातित्वं यत्र यत्र तत्र तत्र स्वभिन्नत्वाभाव इति तात्पर्यात् । तेन न स्वभिन्नत्वसमनियतजात्यप्रसिद्धावपि क्षतिः ।

(२) अप्रामाणिकासङ्ख्यपदार्थकल्पनाप्रयुक्तानिष्टप्रसङ्गोऽनवस्था ।

रूपहानिरसम्बन्धो जातिबाधकसङ्ग्रहः ॥” इति ।

दिनकरी ।

तत्र जातिस्वीकारे तथैव व्यावर्तकत्वं वाच्यं, सामान्याश्रयस्य सामान्यरूपेणैव व्यावर्तकत्वनियमात् । न च सामान्यरूपेण विशेषाणां भेदसाधकत्वं सम्भवति, व्यभिचारात्, तादृशनियमानङ्गीकारे परमाणुगतैकत्वानां तत्तद्व्यक्तित्वेनैव परमाण्वन्तरेभेदसाधकत्वसम्बन्धेन विशेषस्य वैयर्थ्यप्रसङ्गादिति तु ज्यायः । असम्बन्धः—प्रतियोगिताऽनुयोगिताऽन्यतरसम्बन्धेन समवायाभावः, समवायाभावयोजातिमत्त्व इति ।

रामरुद्री ।

युक्तेत्यभिप्रायेणाऽऽह । यद्वेति । स्वतः—स्वेन रूपेण । व्यावर्तकत्वं—भेदानुमापकत्वम् । विशेषस्य परमाणौ परमाण्वन्तरेभेदसाधने तद्व्यक्तित्वेनैव हेतुता वाच्या, विशेषत्वेन हेतुत्वे परमाण्वन्तरेऽपि विशेषान्तरसत्त्वेन व्यभिचारित्वापत्तेः, विशेषनिष्ठं तद्व्यक्तित्वं च तादात्म्यसम्बन्धेन सैव व्यक्तिः, अन्यस्य दुर्वचस्तत्, तन्मात्रविषयकज्ञानव्यक्तेस्तत्त्वे तादृशजन्यज्ञानव्यक्त्यभावदशायां तद्व्यक्तौ तद्व्यक्तित्वं नाऽस्तीति प्रत्ययापत्तेः, तस्याश्चाऽनवस्थाभयेन तन्मात्रविशेष्यकज्ञाने स्वरूपत एव प्रकारत्वमभ्युपगम्यते, तथा च विशेषस्य स्वेन रूपेणैव भेदानुमापकता निराबाधैव, इदञ्च विशेषत्वस्य जातित्वे न सम्भवतीति विशेषस्य जातिमत्त्वे भवति तादृशव्याघात इत्याह—तत्र जातिस्वीकार इत्यादिना । सामान्यरूपेणैवेति । सामान्यावच्छिन्नत्वेनेत्यर्थः । व्यावर्तकत्वं—भेदसाधने हेतुत्वम् । न चैवं नियमे सति घटवानितरेभ्यो भिद्यते, कम्बुग्रीवादित्यनुमितिर्न स्यादिति वाच्यम्, तादृशनियमवादितमेतद्व्याह । न चैवमपि महानसीयवन्हिमत्त्वावच्छेदेन तदितरेभेदसाधने महानसीयवद्विरेव हेतुर्वाच्यः, महानसीयत्वं च न सामान्यमिति कथमुक्तनियम इति वाच्यम् । तस्य सामान्यत्वाभावेऽपि बद्धित्वस्य तथात्वेन व्यावर्तकतायाः सामान्यावच्छिन्नत्वनियमाक्षतेः । अथैवरीत्या तत्ताविशिष्टविशेषत्वेन विशेषस्य हेतुत्वे विशेषत्वस्य जातित्वेऽपि नोक्तनियमज्ञातिरिति तथैव स्वीक्रियत इति चेन्न । तस्य तत्तारूपसमानाधिकरणव्याप्यतावच्छेदकधर्मान्तरघटितत्वेन व्याप्यतावच्छेदकत्वासम्भवादिति हृदयम् (१) । ननूक्तनियमे मानाभावः, तथा च विशेषस्य जातिमत्त्वे स्वतोव्यावर्तकत्वं न बाधकमित्याशङ्कां निराकरोति । तादृशनियमेति । ज्याय इति । ज्यायस्त्वञ्च मूलकृदभिप्रायानुसारित्वमेव बोध्यम् । प्रतियोगितेति । न चाऽभावत्वादेर्जातिताङ्गीकारे समवायेनैव तत्सत्त्वमङ्गीकार्यम्, उक्तलक्षणानुसारात्, तथा चोक्तान्यतरसम्बन्धेन समवायाभावः अभावादौ नोभयवादिसम्मतः, कथं तेन हेतुनाऽभावादौ जातिमत्त्वाभावः सिद्धयतीति वाच्यम् । समवायपदेन जात्यतिरिक्तप्रतियोगिकत्वविशिष्टसमवायस्य विवक्षितत्वात् । इत्थं च अनुयोगितासम्बन्धेन तादृशसमवायाभाववति रूपादौ व्यभिचारवारणाय प्रतियोगित्वनिवेशः, गगनादौ व्यभिचारवारणयाऽनुयोगितानिवेशः ।

के चिचु समवायपदं जातिप्रतियोगिकसमवायातिरिक्तसमवायपरमित्याहुः । तदसत् । ग्रन्थकृता समवायैकत्वस्य व्यवस्थापनीयतया जातिप्रतियोगिकसमवायेतरसमवायाप्रसिद्धेः, जातिप्रतियोगिकत्व-

(१) एतच्चाऽऽपाततः । तथा हि तत्ताविशिष्टविशेषत्वहेतुत्वमुच्यते चेत्तत्र किं तावत्तद्व्यक्तित्वं ? न तावत् स्वप्रतियोगिवृत्तित्व-स्वानुयोगिवृत्तित्वोभयसम्बन्धेन भेदविशिष्टान्यत्वं, अप्रसिद्धेः । नाऽपि स्ववृत्तित्व-स्वेतरवृत्तित्वोभयसम्बन्धेन वस्तुविशिष्टान्यत्वं, तस्याऽपि पूर्ववदेव व्युदासात्, किन्तु विशेषगतो विशेष एवेति वक्तव्यम् । तदपि न सम्भवति, तस्याऽपि इतरविशेषवृत्तिविशेषतो भेदस्याऽशक्यज्ञानत्वात् । स स्वत एव व्यावृत्त इति चेत्तर्हि तदाश्रयस्यैव स्वतोव्यावृत्तिः स्वीक्रियतां, किं विशेषान्तरकल्पनया ? तथा चोक्तानुमाने न वैयर्थ्यम्, अपि तु साधनाप्रसिद्धिरेवेति चिन्त्यम् । नन्वेवं परमाणुगतं तद्व्यक्तित्वं किमिति चेत्तदेव विशेष इति ज्ञेयम् ।

परभिन्ना तु या जातिः सैवाऽपरतयोच्यते ।

द्रव्यत्वादिकजातिस्तु परापरतयोच्यते ॥ ९ ॥

परत्वं—अधिकदेशवृत्तित्वं, अपरत्वं—अल्पदेशवृत्तित्वम् । सकलजात्य-
पेक्षया सत्ताया अधिकदेशवृत्तित्वात् परत्वं, तदपेक्षया चाऽन्यासां जाती-
दिनकरी ।

तदपेक्षया चेति । सत्तापेक्षया चेत्यर्थः । सत्ताजातिश्च द्रव्यं सत्, गुणः सन्नित्या-
द्यनुगतप्रतीत्यैव सिद्ध्यति ।

अत्र नव्याः,—सन्नितिप्रतीतिविषयो भावत्वमेव, अत एव सामान्यादिष्वपि सदि-
तिव्यवहारः, न त्वतिरिक्ता द्रव्यादित्रिकवर्तिनी सत्ताख्या जातिरिति, तेन परमपरं द्विविधं
सामान्यं, परं सत्तेति वैशेषिकविभागो निर्युक्तिकत्वादानादेय इत्याहुः ।

तन्न सत्, ध्वंसकारणतावच्छेदकतया सत्ताजातिसिद्धेः । यत्र प्रतियोगितासम्बन्धेन
ध्वंसोत्पत्तिस्तत्रैव तादात्म्यसम्बन्धेन सदिति सामानाधिकरण्यप्रत्यासत्त्या कार्यकारण-
भावात् । न च प्रागभावे व्यभिचारः, प्रागभावे सत्ताविरहादिति वाच्यम् । प्रागभाववृत्ति-
प्रतियोगिताभिन्नप्रतियोगितायाः कार्यतावच्छेदकसम्बन्धत्वादिति ।

रामरुद्री ।

विशिष्टसमवायस्तु प्रतियोगितया जातावेव तिष्ठति, नाऽन्यत्र, भूतलवृत्तित्वविशिष्टघटस्य भूतलमात्रे
सत्त्ववदिति नाऽस्मन्मते समवायैक्यविरोध इति मन्तव्यम् ।

अथैवमपि जात्यतिरिक्तप्रतियोगिकत्वविशिष्टसमवायस्य प्रतियोगितया अनुयोगितया चाऽसत्त्वेन
जातेर्जातिमत्त्वेऽपि निरुक्तासम्बन्धस्यैव बाधकत्वसम्भवादनवस्थाया जातिबाधकत्वेनोक्तिर्यथेति चेत्- ?
सत्यम् । जात्यतिरिक्तेत्यत्र जातिपदस्याऽसमवेतवृत्तिजातिपरत्वेन सत्तादौ तस्य जातिमत्त्वबाध-
कत्वसम्भवेऽपि रूपत्वादौ तद्बाधकताया अनवस्थायामेवाऽभ्युपेयत्वात् । न चाऽसमवेतवृत्तीति व्यर्थं,
अखण्डाभावघटकतया तत्सार्थक्यात् ।

वस्तुतस्तु अनुयोगितापदं सत्तावन्निष्ठसुभयवादिसिद्धं यत् समवायानुयोगित्वं, तत्परमंतः समवाय-
पदस्य यथाश्रुतार्थकत्वेऽपि न क्षतिरिति ध्येयम् ।

भावत्वमेवेति । न चैवमिह भूतले घटाभावः सन्नितिप्रतीत्यनुपपत्तिः, घटाभावे भावत्वविरहा-
दिति वाच्यम् । तदनुरोधेनाऽपि कालसम्बन्धस्यैव सत्त्वरूपत्वौचित्यात्, तावताऽपि सत्ताजातेरसिद्धे-
रिति भावः(१) ।

सत्ताजातिसिद्धेरिति । ननु प्रतियोगितया ध्वंसं प्रति समवायेन सतः कारणत्वे गगनादीनां
तदापत्तिरित्याशङ्कामपनेतुं तादात्म्येन सतः कारणतां ग्राहयति । यत्रेति । न चैतादृशकार्यकारणभा-
वानङ्गीकारे सामान्यादौ ध्वंसापत्तिरेव दूषणं, एतादृशकार्यकारणभावस्वीकारेऽपि गगनादौ तदापत्तिर-
शक्यपरिहारैवेति वाच्यम् । कालिकसमवायोभयसम्बन्धस्यैव कारणतावच्छेदकताघटकत्वादिति भावः ।
न चैवमपि महाकाले प्रतियोगितया ध्वंसापत्तिः, समवायकालिकविशेषणताभ्यां तस्याऽपि सत्तावत्त्वा-
दिति वाच्यम् । महाकालान्तरत्वेन कालिकविशेषणताया विशेषणीयत्वात् । एवमुत्तरत्राऽप्यनुसन्धेयम् ।
व्यभिचार इति । प्रतियोगितया प्रागभावे ध्वंसोत्पत्त्येति शेषः । कार्यतावच्छेदकसम्बन्धत्वादिति ।
प्रागभाववृत्तिप्रतियोगितासम्बन्धेन ध्वंसं प्रति प्रागभावत्वेन हेतुत्वान्तरमेवेति भावः ।

(१) भावत्वस्याऽपि समवाय-सामानाधिकरण्यान्यतरसम्बन्धेन सत्तावत्त्वरूपत्वान्न
सत्तासिद्धौ किमपि बाधकमित्यप्यवधेयम् ।

नामपरत्वम् । पृथिवीत्वाद्यपेक्षया द्रव्यत्वस्याऽधिकदेशवृत्तित्वाद्वाप-
कत्वात् परत्वं, सत्तापेक्षयाऽल्पदेशवृत्तित्वाद्वाप्यत्वादपरत्वम् ॥७-८-६॥

इति सामान्यनिरूपणम् ॥

दिनकरी ।

वस्तुतस्तु समवायेन सत्तावच्छिन्नं प्रति तादात्म्येन द्रव्यत्वेन कारणतया जन्यता-
वच्छेदकतया सत्ताजातिसिद्धिः । तादृशकार्यकारणभावे मानाभाव इति तु न, स्वाश्रय-
समवेतत्वसम्बन्धेन नीलादेर्नीलादावपि सत्त्वात् तत्र नीलोत्पत्तिवारणाय तादृशकार्यकारण-
भावस्याऽऽवश्यकत्वात् । न च स्वाश्रयसमवेतत्वविशिष्टद्रव्यत्वसम्बन्धेन नीलादेर्हेतुतयैव
न तदापत्तिरिति वाच्यम् । तादृशसमवेतत्व-द्रव्यत्वयोर्विशेषणविशेष्यभावे विनिगमना-
विरहेण कारणताबाहुल्यापत्तेः । कालिकसमवायोभयसम्बन्धस्य कार्यतावच्छेदकताघटक-
सम्बन्धत्वात् सत्ताया नित्यसाधारण्येऽपि न क्षतिरित्यन्यत्र विस्तरः(१) ॥ ७-८-९ ॥

॥ इति सामान्यनिरूपणम् ॥

रामरुद्री ।

नवेतत्कार्यकारणभावस्य प्रयोजनं प्रागभाववृत्तिप्रतियोगितासम्बन्धेन प्रागभावभिन्ने ध्वंसापत्ति-
वारणमेव, तथा च तुल्ययुक्त्या घटादिवृत्तिप्रतियोगितासम्बन्धेन ध्वंसं प्रति घटत्वादिनाऽपि कारणत्व-
मावश्यकं, एवं च क्लृप्ततत्त्वाकारणविरहादेव सामान्यादौ ध्वंसापत्तिवारणात् उक्तकार्यकारणभावो निष्प्र-
माणक एवेत्यस्वरसात् कार्यतावच्छेदकतया सत्तां साधयति—वस्तुतस्त्वित्यादिना । विनिगमना-
विरहेणेति । न च स्वाश्रयसमवेतत्व-द्रव्यत्वोभयसम्बन्धेनैव नीलादेः कारणताऽङ्गीकरणीया, नाऽतो
विनिगमनाविरहापत्तिरिति वाच्यम् । द्रव्यत्वस्य नीलादिप्रतियोगिकत्वे मानाभावेन तत्संसर्गत्वासम्भ-
वात् । विशिष्टस्य संसर्गात्वे तु विशेषणविधया प्रविष्टस्याऽऽश्रयत्वस्य नीलादिप्रतियोगिकतया तत्संसर्ग-
त्वसम्भवादिति भावः । ननु सत्ताया नित्यसाधारणत्वेन कथं कार्यतावच्छेदकत्वसम्भव इत्याशङ्कं
निराकुरते—कालिकति । ननु कालिकसमवाययोर्भयोः कार्यतावच्छेदकताघटकसम्बन्धत्वे गौरवाद् उक्त-
कारणस्य कार्यतावच्छेदकतया जन्यमात्रसमवेतैव सत्ता सिद्धयेत्, न तु जन्यनित्यसाधारणी भवदभि-
मतसत्तेत्याशङ्क्यामाह । अन्यत्र विस्तर इति । अयं भावः, गगनादौ सत्तानङ्गीकारे द्रव्यत्वादिना
साङ्ख्यापस्या सत्ताया जातिवमेव न स्यात्, साङ्ख्यस्याऽपि जातिबाधकतायाः प्राचीनैरङ्गीकारा-
दिति ॥ ७-८-९ ॥ इति सामान्यनिरूपणम् ॥

(१) अत्राऽऽहुः सौगताः । प्रतीयमानेषु पिण्डेषु मध्य सूत्रवदेकस्याऽऽकारस्याऽनुपल-
म्भात् सामान्यं नाऽस्त्येवेति । तदयुक्तम् । गृह्यमाणासु गोव्यक्तिष्वश्वादिविलक्षणतयैकस्य
सामान्याकारस्य प्रतिभासात् । यथा हि कपि र्नीलयोगर्वोरैका सरूपता दृश्यते, तथैवाऽसौ
वाजिव्यक्तिष्वपि दृश्यते, न चैवं, तस्मात् सकलगोव्यक्त्यनुगतमश्वादिविलक्षणमेकं सामा-
न्यमवश्यमङ्गीकरणीयम् । एकार्थक्रियाकारित्वादेकहेतुत्वाच्च तेषां सारूप्यमिति चेदाद्ये गो
महिष्यादावपि सारूप्यापत्तिः, यतो वाहदोहादिक्रिया गोष्विव महिष्यादावपि समानै-
वेति । द्वितीयेऽपि एकजातीयस्यैव भिन्नकारणकत्वदर्शनादनैकान्तिकत्वम् । तथा हि सरू-
पस्यैव वन्देबिद्युतोऽरणिनिर्मन्थनादादित्यरश्म्युपप्लुताद्दिनमणिमणेरवन्देऽरण्युत्पत्तिर्दृष्टा, न
चौतदेकजातीयस्य भवन्मते सम्भवति, सामान्याभावे एककारणकत्वस्यैकार्थक्रियाकारित्व-
स्याऽप्यसिद्धेर्हेति । अन्यापोहालम्बन एवैव गौर्गौरिति प्रत्यय इति चेदन्त कोऽयमन्या-
पोहः ? अगोव्यावृत्तिरिति चेत्, ? का अगावः ? या न गाव इति चेत्, काः पुनस्ता गाव
इति पृष्ठे न किञ्चिद्वक्तुं शक्यते भवता । मन्मते तु ता एव गावो या गोत्वसामान्याश्रया

व्यापकत्वात् पराऽपि स्याद् व्याप्यत्वादपराऽपि च ।

अन्त्यो नित्यद्रव्यवृत्तिर्विशेषः परिकीर्तितः ॥ १० ॥

विशेषं निरूपयति—अन्त्य इति । अन्तेऽवसाने वर्तते इत्यन्त्यः, यदपेक्षया विशेषो नाऽस्तीत्यर्थः । घटादीनां द्व्यणुकपर्यन्तानां तत्तद्वयवभेदात् परस्परं भेदः, परमाणुनां परस्परं भेदसाधको विशेष एव, स तु स्वतः दिनकरी ।

स्वत एवेति । स्वतोव्यावृत्तत्वं च स्वभिन्नलिङ्गक-स्वविशेष्यक-स्वसजातीये-तरभेदानुमित्यविषयत्वम् । साजात्यं च पदार्थविभाजकोपाधिरूपेण, तेन घटादेस्तादात्म्येन रामरुद्री ।

स्वतोव्यावृत्तत्वं चेति । विशेषस्याऽपि स्वलिङ्गक-स्वसजातीयविशेषान्तरभेदानुमिति विषयत्वाद-सम्भववारणाय-स्वभिन्नलिङ्गकेति । घटो विशेषाद्भिद्यते, कपालसमवेतत्वादित्यनुमितेरपि विशेष-भिन्नलिङ्गकत्वाद्विशेषप्रतियोगिभेदविधेयकत्वाच्च तादृशानुमिति विषयत्वमादाय पुनस्तदोषतादवस्थ-मतः—स्वविशेष्यकेति । भेदे स्वसजातीयप्रतियोगिकत्वप्रवेशप्रयोजनं ग्रन्थकृतैव वक्ष्यते । ननु नञ्द्वयप्रवेशे गौरवात् स्वलिङ्गक-स्वविशेष्यक-स्वसजातीयभेदानुमिति विषयत्वमेव स्वतोव्यावृत्तत्वं वक्तुमुचितं, न तु यथोक्तमित्याशङ्कां निराकुरुते—तेनेति । ‘तादात्म्येन व्यावृत्तत्वेऽपि’ इत्यस्य घटादिना’ इत्यादिः, न क्षतिरिति परेणाऽन्वयः । तथा च स्वतोव्यावृत्तत्वस्योक्तत्वे घटादावपि तादा-

इति नाऽनुपपत्तिः । गोत्वं किमिति तु न प्रष्टुं शक्यते, तस्य लोमलाङ्गुलसास्नादिभिर्दर्शयितुं शक्यत्वात् । तत्राऽपि लोमादीनि कानीति पृष्टे तदनुगतसामान्याश्रयाणीत्येव वक्ष्यते । तदपि किमिति तु न प्रष्टव्यम् । किञ्चिदप्यजानन्तं उपदेष्टुं शास्त्रस्याऽप्रवृत्तेः । यो हि लोकसिद्धान्तरां जानाति, स एवाऽत्राधिकारीति सन्तोष्टव्यं भिक्षुभिः, यत्तु सामान्यातिरेके गोत्वी गोत्ववानित्येवं प्रत्ययावृत्तिः, न तु गौरित्यभेदेन, तस्मात् सकलव्यक्त्यनुगतं सामान्यं व्यक्त्यभिन्नमेव, अनेन भेदाभेदवादोऽप्युपोद्बलितो भवति, तथा हि व्यक्तयः सामान्यतोऽभिन्नाः, विशेषतश्च भिन्ना इति । भेदाभेदौ विरुद्धाविति चेन्नैतद्युक्तिज्ञस्य पर्यनुयोज्यम् । प्रमाणेन तथैव तस्य सिद्धेरिति । तदयुक्तम् । विकल्पासहत्वात् । किं गौरिति प्रतीतिर्जातिव्यक्त्योरविलक्षणमाकारं गृह्णाति ? उताऽभेदः ? आहो स्वित् परस्परविलक्षणावाकारौ ? आद्येऽभेद एव स्यात्, अविलक्षणाकारबुद्धिवैद्यत्वस्याऽभेदेहेतुत्वात् । द्वितीये व्याहृतिरेव । तृतीये त्विष्टापत्तिः । भेदस्यैव सिद्धेः । अभेदोऽपि सेत्स्यतीति चेन्न । मानाभावात् । गौरिति प्रतीतिरेव मानमिति चेत्, ? किमत्रैक आकारोऽनुभूयते, द्वौ वा ? आद्ये, समवायेन तत्प्रतीत्युपपत्तिः । द्वितीयेऽपीष्टापत्तिः । यच्चाऽविभागेन गोत्वस्य गोश्च ग्रहणं, तत्समवायमहिम्ना । तस्य द्वेष एव महिमा यदसावयःपिण्डवन्ही इवाऽविभागेनैव पदार्थान् दर्शयति । न चेवं सति गोत्वस्य गोभेदे कदा चित् तयोः पृथगप्युपलब्धिः स्यादिति वाच्यम् । तथोरथुतसिद्धत्वेन पृथग्रहणस्याऽशक्यत्वात् । अत एव तादात्म्यं सेत्स्यतीति चेद्भिन्नयोस्तदसम्भवस्योक्तत्वात्, दूरे सामान्याग्रहणेऽपि पिण्डोपलम्भस्य प्रत्यक्षसिद्धत्वाच्च । एतेन सामान्यं सर्वगतं न वा ? आद्येऽतिप्रसङ्गः । द्वितीयेऽपि अन्यत्र विद्यमाने गवि सम्बद्धं सामान्यमन्यत्रोत्पद्यमानेन गवा कथं सम्बध्यते ? गच्छतीति चेद् द्रव्यत्वावृत्तिः, नो चेद-सम्बन्ध इत्यपि सौगतदृष्ट्यां प्रत्युक्तम् । संयोगस्थल एवाऽन्यत्र विद्यमानेनाऽन्यत्र विद्यमानस्य सम्बन्धः क्रियापूर्वक इति नियम उपपद्यते, यत्र तु समवाये नैव नियमः, केवलं स्वमहिम्नैव यो योजयति सामान्येन पिण्डं, तत्र नैवैषा शङ्का सावकाशेत्यन्यत्र विस्तरः ।

दिनकरी ।

व्यावृत्तत्वेऽपि, विशेषस्य गुणादिशून्यत्वेनेतरभेदानुमितिविषयत्वेऽपि, द्रव्यादेरपि प्रमेय-
त्वादिना विशेषसजातीयत्वेऽपि न क्षतिः ।

रामरुद्री ।

राम्येन घटहेतुकत्वसजातीयघटान्तरप्रतियोगिकभेदानुमितिविषयत्वेन तत्राऽतिव्याप्तिरेव स्यादिति भावः ।
भेदे स्वसजातीयप्रतियोगिकत्वनिवेशस्य प्रयोजनमाह । विशेषस्येति । इतरभेदेति । विशेषेतरद्रव्या-
दिभेद इत्यर्थः । पदार्थविभाजकोपाधिर्गुण साजात्यप्रवेशस्य प्रयोजनमाह । द्रव्यादेरपीति । अथाऽत्र
स्वविशेष्यकत्वं परित्यज्याऽनुमित्यविषयत्वमित्यत्राऽनुमित्यविशेष्यत्वमित्युक्त्यैव सामञ्जस्ये गुरुतरा-
रम्भो विफल एव, तावतैव घटो विशेषाद्भिद्यते, कपालसमवेतत्वादित्यनुमितिमादायाऽसम्भववारणसम्भ-
वात्, उक्तानुमितौ विशेषस्य मुख्यविशेष्यत्वाभावादिति चेन्न । स्वत्वं हि नाऽनुगतं, किं तु तत्तद्व्यक्ति-
त्वपर्यवसन्नमेव, तत्र च स्वपदेन विशेषोपादानं न सम्भवति, विशेषे विशेषान्तरभेदसाधने विशेषेतरलि-
ङ्गाभावादप्रसिद्धयापत्तेः, किं तु घटादिकमेव तद्व्यक्तित्वेनोपादाय लक्षणं सङ्गमनीयम् । तथा च स्ववि-
शेष्यकेत्यनुक्तौ विशेषो घटाद्भिद्यते, गुणवद्भिन्नत्वादित्यनुमितेरपि घटभिन्नलिङ्गकत्वेन घटसजातीयप्रति-
योगिकभेदविधेयकत्वेन च तादृशानुमितौ विशेषस्य मुख्यविशेष्यत्वादसम्भव एव स्यात्, तदुपादाने
तूक्तानुमितेर्वटभिन्नलिङ्गकत्वेऽपि घटमुख्यविशेष्यकत्वाभावेन तामुपादाय नाऽसम्भव इति ध्येयम् (१) ।
न चैवमपि विशेषकालीनो घटो घटान्तराद्भिद्यते, एतत्कपालसमवेतत्वादित्यनुमितेरपि घटविशेष्यकत्वात्
घटभिन्नलिङ्गकत्वात् स्वसजातीयघटान्तरभेदविधेयकत्वाच्च तद्विषयत्वस्य विशेषे सत्त्वादसम्भवतादवस्थ-
मिति वाच्यम् । अविविधत्वमित्यस्य मुख्यविशेष्यताशून्यतार्थकत्वात् । इत्थं च स्वविशेष्यकत्वानु-
पादाने घटो विशेषाद्भिद्यते, कपालसमवेतत्वादित्यनुमितिमादायाऽसम्भवासम्भवेऽप्युक्तरीत्या घटादिकमा-
दायाऽसम्भववारणायैव (२) स्वविशेष्यकत्वोपादानमिति मन्तव्यम् । अनुमितिश्च मुख्यविशेष्यताद्वयशून्य-
त्वेनाऽपि विशेषणीया । अन्यथा विशेषः पटाद्भिद्यते, घटश्च, गुणशून्यत्वात्, घटत्वाच्चेति समूहालम्ब-
नाऽनुमितिमादाय स्वपदेन घटव्यक्तिमादायाऽसम्भवप्रसङ्गात् । यद्यपि समवायस्य पदार्थविभाजकोपाधि-
रूपेण स्वसजातीयान्तराभावेन स्वसजातीयभेदानुमितौ मुख्यविशेष्यत्वाभावेन समवाये विशेषलक्षणा-
तिव्याप्तिः प्रसज्यते । न च समवायेऽपि द्वित्वादिना समवायभेदसत्त्वात्ताऽतिव्याप्तिरिति वाच्यम् ।
तथा सति विशेषेऽपि विशेषघटोभयभेदसत्त्वेन तादृशभेदानुमितिविशेष्यत्वमादायाऽसम्भवापत्त्या भेदे
व्यासज्यवृत्तिधर्मानवच्छिन्नप्रतियोगिताकत्वविशेषणस्याऽऽवश्यकत्वात्, तथाऽपि तादृशानुमितिविषयो
अस्तद्भिन्नत्वे सति स्वभिन्न-स्वसजातीयकत्वस्य समवेतत्वस्य (१) समवायभिन्नत्वस्य वा विशेष्यदत्ते
प्रवेश्यत्वात्ताऽतिव्याप्तिरिति ध्येयम् । अनुमितौ सिषाधयिषानुत्तरत्वमपि विशेषणं देयम् । तेन विशे-
षेण परमाप्त्या भेदसिद्धौ एतत्परमाणुसमवेतत्वादेव्यावृत्तत्वेन सिषाधयिषया तेन लिङ्गेन विशेषे विशे-
षान्तरभेदानुमितावपि नाऽसम्भवः ।

ननु “अन्त्यो नित्यद्रव्यवृत्तिः—” इति कारिकया अन्त्यत्वे सति नित्यद्रव्यवृत्तित्वं विशेषलक्ष-
णमुक्तं, तत्राऽप्यस्वत्वं स्वतोव्यावृत्तत्वमेव, अन्ते व्यावर्तकानामवसाने वर्तत इत्यन्त्य इति व्युत्पत्त्या यस्य

(१) स्वपदेन घटग्रहणे स्वविशेष्यक-स्वभिन्नलिङ्गजन्य-स्वसजातीयभेदानुमित्यविष-
यत्वस्य पटादावपि सत्त्वादतिव्याप्तिरिति चेन्न । वस्तुविशिष्टानुमित्यविषयत्वस्यैव विव-
क्षितत्वात् । वैशिष्ट्यं च स्वभिन्नलिङ्गजन्यत्व-स्वविशेष्यकत्व-स्वसजातीयेतरभेदविधेयक-
त्वैतन्निश्चितयसम्बन्धेनेति ।

(२) विशेषो घटाद्भिद्यते, गुणशून्यत्वादित्यनुमितिमादायेति भावः ।

(१) स्वत्वस्याऽननुगमादाह । समवेतत्वस्येति । समवायसम्बन्धावच्छिन्नवृत्तिताव-
त्स्वरूपं समवेतत्वं समवायेऽप्यस्त्येव, समवायस्य स्वनिष्ठवृत्तितायां समवायत्वेनाऽनवच्छेद-
कत्वेऽपि स्वरूपत्वेनाऽवच्छेदकत्वादत् आह—समवायभिन्नत्वस्य वेतीत्यवधेयम् ।

एव व्यावृत्तः, तेन तत्र विशेषान्तरापेक्षा नाऽस्तीत्यर्थः ॥ १० ॥
इति विशेषनिरूपणम् ॥

दिनकरी

‘नित्यद्रव्यवृत्तिः’, इति विशेषाणां स्थानकथनम्, न तद्वक्षणे प्रविष्टं, प्रयोजनाभावात् । तत्र-विशेषव्यावृत्तौ । नन्वेतत्परमाणुत्वादयो व्यावर्तका भविष्यन्ति, किं विशेषेणेति चेन्न । अव्यावृत्तधर्मस्य व्यावर्तकत्वासम्भवात्, तत्र व्यावर्तकान्तरापेक्षायामनवस्थानात् । ननु विशेषेष्वेव प्रसङ्ग इति चेन्न । तस्य धर्मिग्राहकमानेन स्वतोव्यावृत्ततयैव सिद्धेः । एवं च नित्यद्रव्येषु विशेषाः, तद्गुणास्तु न विशेषवन्तः, आश्रयरूपेण विशेषेणैव तेषां व्यावृत्तत्वात्, आश्रयस्य च विशेषवतया व्यावृत्तत्वेन विशेषत्वसम्भवादिति भावः । ईश्वराकाशयोर्नित्यज्ञानशब्दाभ्यां व्यावृत्तेः सम्भवाच्च तत्र विशेष इत्यप्याहुः ।

नवीनास्तु विशेषेऽतिरिक्ते मानाभावः, यथैव विशेषाणां स्ववृत्तिधर्मं विना व्यावृत्तत्वं, तथैव नित्यद्रव्याणामपीत्याहुः ॥ १० ॥ इति विशेषनिरूपणम् ॥

रामरुद्री ।

व्यावर्तकान्तरं नास्ति तस्मिन्मर्थलाभात्, स्वतोव्यावृत्तत्वस्यैव लक्षणत्वसम्भवे नित्यद्रव्यवृत्तित्वमनर्थकं, समवायस्याऽपि नित्यद्रव्यवृत्तितया समवायातिव्याप्तिवारकत्वाऽप्यसम्भवात् । न च वृत्तित्वं समवेतत्वमेव विवक्षितं, तथा च समवायातिव्याप्तिवारकमेव तदिति वाच्यम् । तथाऽपि समवेतत्वमात्रेणैव तत्राऽतिव्याप्तिवारणसम्भवे नित्यद्रव्यांशवैयर्थ्यस्य दुर्बारात्वादित्याभिप्रायेणाऽऽह—विशेषाणां स्थानकथनमिति । अव्यावृत्तधर्मस्येति । यस्माद्भेदसाधकत्वमभिमतं, तद्वृत्तित्वेन अज्ञातधर्मस्येत्यर्थः । व्यावर्तकत्वासम्भवात्—तदितरभेदसाधकत्वाभावादित्यर्थः । तत्र—एतत्परमाणुत्वादौ । व्यावर्तकान्तरापेक्षायां—एतत्परमाणुत्वे परमाण्वन्तरावृत्तित्वसाधकहेत्वन्तरापेक्षायाम् । अनवस्थानात्—अनवस्थानप्रसङ्गात् । एष प्रसङ्ग इति । अनवस्थाप्रसङ्गात्मकप्रसङ्ग इत्यर्थः । तस्य—विशेषस्य । धर्मिग्राहकमानेन—परमाणुभेदः किञ्चिल्लिङ्गज्ञाप्यः, भेदत्वात्, कपालभेदवदिति विशेषसाधकानुमानेन । स्वतः—प्रमाणान्तरनिरपेक्षतयैव, व्यावृत्ततयैव—परमाण्वन्तरावृत्तित्वरूपेणैव । सिद्धेरिति । अनुमितेरित्यर्थः । परमाण्वन्तरवृत्तित्वे विशेषस्य परमाण्वन्तरभेदसाधकत्वाभावादिति भावः । उपसंहरति । एवं चेति । आश्रयरूपेण—रूपाद्याश्रयपरमाणुस्वरूपेण । विशेषेण—व्यावर्तकेन । ननु अव्यावृत्तस्य कथं व्यावर्तकत्वमित्याशङ्क्यं परिहरति । आश्रयस्येति । न तत्रेति । नेश्वरगगनयोरित्यर्थः । विशेष इति । नित्यज्ञानशब्दाभ्यामेव तयोरितरनित्यद्रव्यभेदसिद्ध्या विशेषे प्रयोजनाभावादिति भावः । ईश्वर—इत्यादि ‘आहुः’ इत्यन्तमेकदेशिनां मतं, तत्र च दिक्कालाकाशादीनां परस्परभेदसिद्धेः प्राक् नित्यज्ञानशब्दयोः कालादिव्यावृत्तत्वासिद्ध्या न तेन कालादिभेदसाधनं सम्भवति, विशेषस्य तु धर्मिग्राहकमानेन तत्सिद्ध्या विशेषेणैव तत्साधनं सम्भवतीत्यस्वरसमुच्चनाव ‘आहुः’ इत्युक्तम् ।

यत्तु पार्थिवपरमाणुविशेषे जलपरमाणुविशेषभेदस्य पृथिवीसमवेतत्वेनाऽनुमानसम्भवात् स्वतोव्यावृत्तत्वस्य तत्राऽव्याप्तिरिति स्वसजातीयभेदानुमितिरित्यस्य स्वेतरस्वसजातीयथावातां भेदानुमितिरित्यर्थो वर्णनीय इत्याह । तन्मन्दम् । पृथिवीजलपरमाण्वोरभेदे जलत्वपृथिवीत्वयोः साङ्ख्यापत्त्या तयोर्भेदः सिद्ध एवेति शक्यते वक्तुं, तथाऽप्यसम्भववारणायानुमितौ सिद्धाधिशिष्यानुत्तरत्वविशेषणस्याऽऽवश्यकतया पार्थिव—जल—परमाणुविशेषयोर्भेदमन्तरा पार्थिवपरमाणुविशेषस्य जलपरमाणुव्यावृत्तत्वासिद्ध्या तत्सिद्धयधीनविशेषभेदानुमितेः सिद्धाधिशिष्यैवाऽङ्गीकरणीयतया अव्याप्तेरसम्भवादिति ध्वेयम् ।

नवीनमतं दर्शयति—नवीनास्त्विति । ‘आहुः’ इत्यस्वरसोद्भावनं, तद्वीजं तु व्यणुक्तावयवः सावयवः, महदारम्भकत्वादित्यनुमानेन परमाणोरव्यावृत्तत्वाऽपि सिद्धिसम्भवेन नित्यद्रव्याणां व्यावृ-

घटादीनां कपालादौ द्रव्येषु गुणकर्मणोः ।

तेषु जातेश्च सम्बन्धः समवायः प्रकीर्तितः ॥ ११ ॥

समवायं दर्शयति—घटादीनामिति । अवयवावयविनोः, जातिव्यक्त्योः, गुणगुणिनोः, क्रियाक्रियावतोः, नित्यद्रव्यविशेषयोश्च यः सम्बन्धः, स समवायः ।

दिनकरी ।

“घटादीनां कपालादौ द्रव्येषु गुणकर्मणोः । तेषु जातेश्च सम्बन्धः—” इति मूलम् । तत्र घटपदकपालपदे अवयव्यवयवपरे इत्याह—अवयवावयविनोरिति । ‘जातेश्च’ इति ‘च’ कारेण नित्यद्रव्येषु विशेषसम्बन्धः समुच्चीयत इत्याह—नित्यद्रव्य-विशेषयोरिति ।

रामरुद्री ।

तत्त्वस्य धर्मग्राहकमानसिद्धत्वमेवेति ध्येयम् । अत्रेदमवधेयम्, पूर्वोक्तयुक्त्या भेदानुमितौ सिषाधयिषानु-त्तरत्वनिवेशस्याऽऽवश्यकतया स्वभिन्नलिङ्गकत्वनिवेशनमफलं, स्वेन स्वेतरभेदसाधनस्य सिषाधयिषां विना असम्भवात्, विशेषान्तरभिन्नेन स्वेन विशेषान्तरभेदसाधनासम्भवेन सिद्धेरावश्यकत्वात्, सिद्धि-सत्त्वे सिषाधयिषयैवाऽनुमिति सम्भवादिति । किञ्च परमाणुनां परस्परभेदसिद्धयर्थमेव विशेषाङ्गीकार इति मूलमिष्टप्रयोजनमप्यसङ्गतं, परमाणुभेदः किञ्चिल्लिङ्गज्ञाप्य इत्याद्युक्तानुमानेन विशेषसिद्धौ सत्यां हि विशेषेषु परमाण्वर्भेदः साधनीयः, परमाण्वर्भेदसिद्धौ हि तं पक्षीकृत्य विशेषानुमानं सम्भवति, अन्यथा पक्षासिद्धिप्रसङ्गादित्यन्योन्याश्रयप्रसङ्गात् । किञ्च मूलकृता “घटादीनां द्रव्यगुणपर्यन्तानां—” इत्यादिना घटादीनां परस्परभेदस्य कपालभेदानुमेयत्वोक्तिरप्यसङ्गता, घटादीनां परस्परभेदस्य प्रत्यक्षसिद्धत्वादिति (१) ।

वस्तुतस्तु “घटादीनां द्रव्यगुणपर्यन्तानां”—इत्यादौ तत्तदवयवभेदात् इत्यत्र पञ्चमर्थः प्रयु-क्तत्वमेव, न तु ज्ञाप्यत्वं, प्रयुक्तत्वं च स्वरूपसम्बन्धरूपं अवयवभेदादवयवभेद इति प्रतीतिसाधिकं, तथा च द्रव्यगुणोत्पादान्यथानुपपत्त्या परमाणुद्रव्यसिद्धौ तयोर्भेदः किञ्चित्प्रयोज्यः, भेदत्वात्, कपालभेद-प्रयुक्तघटभेदवदित्याद्यनुमाने इतरबाधबलात् परमाणुगतविशेषभेदसिद्ध्या विशेषसिद्धिरिति मूलतात्प-र्यम् । ननु विशेषभेदेऽपि प्रयोजकान्तरानुमानसम्भवेनाऽनवस्थाप्रसङ्ग इत्याशङ्क्यामुक्तं—“स तु स्वत एव व्यावृत्तः” इति, विशेषस्तु स्वप्रयोज्यभेदवानेव, न तु तद्वत्विशेषान्तरभेदप्रयुक्तभेदवानिति तदर्थः । तथा च स्वतोव्यावृत्तत्वं स्वप्रयोज्य-स्वनिष्ठ-स्वसजातीयप्रतियोगिकभेदकत्वमेवेति पूर्वस्माल्लाघवमपीति सर्वं चतुरस्रम् ॥ १० ॥ इति विशेषनिरूपणम् ॥

घटकपालादिपद इति । घटादिकपालादिपद इत्यर्थः । नित्यद्रव्यविशेषयोः सम्बन्धस्य मूले सम-वायत्वानुक्त्या मूलस्य न्यूनत्वमित्याशङ्कां परिहरति—जातेश्चेतीति ।

(१) एतच्चाऽऽपाततः । घटोऽयं तस्माद्विलक्षण इति वैलक्षण्यवगाहि-प्रतीतेरेव निवा-हायैतत्कपालसमवेतत्वादेस्तत्र विशेषत्वकीर्तनात् । परमाणौ तु विशेषाभावे योगिनामयं परमाणुस्तस्माद्विलक्षण इति प्रतीतेरसद्विषयकत्वापत्तिरतो विशेषकल्पनेति मूलमिष्टप्रयात् । नन्वेवं विशेषोऽयं तस्माद्विलक्षण इति प्रतीतिः कथमुपपत्स्यते ? इत्याशङ्क्योक्तं मूले—“स तु स्वत एव व्यावृत्तः” इति । ननु तच्च ज्ञेया एव तादृशप्रतीतिविषया इति विशेषकल्पनं नि-युक्तिकमिति चेन्न । तथा सति स्थाण्वादौ संशयानुपपत्तेः । अग्रे भविष्यतो विशाषदर्शनस्य तदानीमेव सम्भवात्, विशेषस्य पुरुषभेदस्वरूपत्वात्, अज्ञाने वा तस्याऽऽशेषेऽपि ज्ञानं न सम्भवतीति यथा वक्रकोटरादिकमेव तत्र विशेषः, न तु पुरुषभेदः, तथैव तत्तद्वदादिषु इतर-घटत्वसंशये तत्तत्कपालसमवेतत्वादयो विशेषा अभिहिताः, यदा तु तत्तत्परमाणुषु इतरपर-माणुत्वसंशयस्तदा स कथं निवर्तिष्यते, इति तत्राऽपि विशेषकल्पनमावश्यकमेवेति चिन्त्यम् ।

समवायत्वं नित्यसम्बन्धत्वम् । तत्र प्रमाणं तु, गुणक्रियादिविशिष्टबुद्धिर्विशेषणविशेष्यसम्बन्धविषया, विशिष्टबुद्धित्वात्, दण्डी पुरुष इति विशिष्टबुद्धिर्वदित्यनुमानेन संयोगादिबाधात् समवायसिद्धिः । न च स्व-दिनकरी ।

समवायलक्षणमाह—नित्यसम्बन्धत्वमिति । सम्बन्धश्चाऽत्र सम्बन्धिभिन्नो प्राहः, तेन नित्याभावादिस्वरूपसम्बन्धे नाऽतिव्याप्तिः । ननु समवायस्य सम्बन्धत्वे किं मानमित्याशङ्क्याऽऽह—तत्र प्रमाणं त्विति । ‘गुणक्रियादि’ इत्यादिना जातिपरिग्रहः । संयोगादीति । द्रव्ययोरेव संयोग इति नियमादिति भावः ।

अत्र समवायसम्बन्धेन पटत्वावच्छिन्नं प्रति तादात्म्यसम्बन्धेन तन्तुत्वेन हेतुत्वात् कार्यतावच्छेदकसम्बन्धविधया समवायसिद्धिः । न च समवायस्थाने स्वरूपसम्बन्धं निवेश्य कार्यकारणभावः कल्पनीय इति वाच्यम् । तथा सति यत्समवेतं कार्यमुत्पद्यते तत् समवायिकारणमिति समवायिकारणव्यवस्था न स्यात् । न च यत्सम्बद्धं कार्यमुत्पद्यते तत् समवायिकारणमित्येवाऽस्त्विति वाच्यम् । कपालसम्बद्धघटध्वंसं प्रति कपालस्य समवायिकारणत्वप्रसङ्गादित्यपि द्रष्टव्यम् ।

रामरुद्री ।

ननु नित्यसम्बन्धत्वस्य समवायलक्षणत्वे द्रव्यत्वाभावादीनां स्वात्मकस्वरूपसम्बन्धेऽतिव्याप्तिरित्याशङ्क्य परिहरति—सम्बन्धश्चेति । सम्बन्धिभिन्न इति । तथा च सम्बन्धप्रतियोग्यनुयोगिभिन्नत्वे सति नित्यत्वे सति सम्बन्धत्वं समवायलक्षणं, अतः प्रतियोग्यनुयोग्यात्मकस्वरूपसम्बन्धे नाऽतिव्याप्तिः । अत्र च द्रव्यत्वाभावादीनां लाघवात् द्रव्यत्वाभावादिरैक एव सम्बन्धः, वटादीनां महाकाले कालिकसम्बन्धो लाघवादेक एव महाकाल इति स्वरूपसम्बन्धस्य कंचित् प्रतियोगिरूपता, कंचिदनुयोगिरूपतेति विभागो बोध्यः । सम्बन्धत्वं च सांसर्गिकविषयतावत्त्वमेव । द्रव्ययोरेवेति । संयोगसामान्यं प्रति द्रव्यस्य समवायिकारणत्वादिति भावः ।

ननु समवायनानात्ववादिनां नव्यानां मते उक्तानुमानेन न समवायसिद्धिः सम्भवति, अतिरिक्तानन्तसमवायानां सम्बन्धत्वकल्पनामपेक्ष्य क्लृप्तानन्तस्वरूपाणामेव सम्बन्धत्वौचित्यात् इति तन्मतेऽपि समवायसिद्धयर्थं स्वयं प्रमाणान्तरमाह(१) । अत्रेति । यत्समवेतमिति । समवायेन यद्वृत्तिं कार्यमित्यर्थः । समवायाभावे एतादृशसमवायिकारणलक्षणापत्तिरिति भावः । यत्सम्बद्धमिति । यदनुयोगिकसम्बन्धप्रतियोगीत्यर्थः । तथा च सम्बन्धत्वेनैव सम्बन्धप्रवेशात् समवायाभावेऽपि न समवायिकारण-

(१) वस्तुतो नवीनैः समवायस्य विशिष्टप्रतीत्यनुरोधेनैव नानात्वाङ्गीकारे तत्प्रतीत्यैव समवायसिद्धिसम्भवेन न प्रमाणान्तरकथने किञ्चिदपि प्रयोजनम् । स्वमते तु तादृशप्रतीतिर्गन्धादिनिष्ठवृत्तिर्वाग्भिरैवोपपत्तेस्तत्र समवायसिद्धिर्न भवतीत्याशयेनैव समवाये प्रमाणाभिधानम् । वृत्तितयाः किञ्चित्सम्बन्धावच्छिन्नत्वमावश्यकमिति गन्धादिनिष्ठवृत्तितावच्छेदकतया संयोगादिबाधात् समवायसिद्धिः । एवं च वायौ रूपवत्तादुद्भिदप्रसङ्गोऽप्यपास्तः । तस्य समवायसम्बन्धावच्छिन्नवृत्तितानिरूपिताधिकरणतावत्त्वेऽपि समवायसम्बन्धावच्छिन्नरूपत्वावच्छिन्नाधिकरणताया वायावनङ्गीकारात् । एतेन सम्बन्धसत्त्वस्य सम्बन्धिसत्ताव्याप्यत्वेन समवायसत्त्वे तत्र रूपमप्यावश्यकं इति दूषणमपि प्रत्युक्तम् । तादृशनियमस्य बद्धकुण्डसंयोगस्य बद्धेऽपि सत्त्वात् सम्बन्धिनः कुण्डस्य तत्राऽभावेन व्यभिचारपराहृतत्वात् । सम्बन्धित्वं सम्बन्धप्रतियोगित्वरूपमेवेति नेयमापत्तिरिति चेद्यत्रैकसंयोगव्यवस्थया परस्परं विशिष्टयोः प्रमा, तत्र प्रतियोगित्वस्याऽनुयोगित्वस्य । चोभयत्रैव स्वीकरणीयतया तत्र सर्वदेवोभयवन्तादुभाविति प्रत्यक्षापत्तेरित्यादिकमवधारयम् ।

रूपसम्बन्धेन सिद्धसाधनं, अर्थान्तरं वा । अनन्तस्वरूपाणां सम्बन्धत्वकल्पने गौरवात्, लाघवादेकसमवायसिद्धिः ।

न च समवायस्यैकत्वे वायौ रूपवत्ताबुद्धिप्रसङ्गः, तत्र रूपसमवायसत्त्वेऽपि रूपाभावात् ।

न चैवमभावस्याऽपि वैशिष्ट्यं सम्बन्धान्तरं सिद्धयेदिति वाच्यम् । तस्य नित्यत्वे भूतले घटानयनानन्तरमपि घटाभावबुद्धिप्रसङ्गात्, घटाभा-
दिनकरी ।

सिद्धसाधनमिति—अयुतसिद्धयोः स्वरूपसम्बन्ध इति वदतः परस्येति शेषः । अर्थान्तरं वेति । समवायसाधने प्रवृत्तानां नैयायिकानामिति शेषः । ननु तथाऽपि समवायस्यैकत्वे किं मानमत आह—लाघवादिति । तथा च यथा क्षित्यादिजनकतयेश्वरो लाघवादेक एव सिद्धयति, तथा समवायोऽपीत्यर्थः ।

रूपवत्ताबुद्धीति—रूपवत्ताबुद्धेः प्रमात्वप्रसङ्ग इत्यर्थः । स्पर्शसमवाय—रूपसमवाययोरैक्यादिति भावः । तत्र—वायौ । **रूपाभावादिति** । न च रूपसमवायसत्त्वे तेन सम्बन्धेन तत्र कथं रूपाभावः? सम्बन्धसत्त्वस्य तेन सम्बन्धेन सम्बन्धिसत्त्वव्याप्यत्वादिति वाच्यम् । रूपनिरूपितत्वविशिष्टसमवायस्यैव रूपसम्बन्धतया वायौ तदभावात् । न च विशिष्टस्याऽनतिरिक्तत्वेन विशिष्टसमवायोऽपि वायावस्तीति वाच्यम् । रूपनिरूपितत्वविशिष्टसमवायनिरूपिताधिकरणताया एव रूपसम्बन्धत्वात्, तस्या वायावभावात् । पृथिव्यां गन्धस्य समवायः, न जले इत्यादिप्रतीतेः समवायस्य नानात्वमिति तु नव्याः ।

सम्बन्धान्तरं, अतिरिक्तपदार्थतयेति शेषः । **‘सिद्धयेत्’** इत्यस्य भूतलादावित्यादिः । यदि वैशिष्ट्यमतिरिक्तसुररीक्रियते, तदा तन्मित्यमनित्यं वेति विकल्प्याऽऽद्ये दूषणमाह—**तस्येति** । ननु वैशिष्ट्यस्य तत्र सत्त्वेऽपि घटानयनदशायां तत्र घटाभावाभा-
रामरुद्धी ।

लक्षणानुपपत्तिरिति भावः । **‘सिद्धसाधनं’** इत्यत्र कस्य सिद्धिरित्याकाङ्क्षोदयादाह—**अयुतेति** । ययोरैकमपराश्रितमेवाऽवतिष्ठते तावयुतसिद्धौ । **अर्थान्तरशब्दस्य** स्वानभिमतार्थसिद्धिरर्थः । तत्राऽपि कस्येत्याकाङ्क्षोदयादाह—**समवायेति** । **लाघवादिति** । लाघवज्ञानसहकारादित्यर्थः । कृतिजन्यत्वव्याप्यकार्यत्ववानिति परामर्शादपि कृतेरैकत्वे लाघवमिति लाघवज्ञानसहकृतात् क्षित्यङ्कुरादिकमेककृतिजन्यमित्यनुमितिर्वत् सम्बन्धस्यैक्ये लाघवमिति ज्ञानसहकृतात् विशेषणविशेष्यसम्बन्धविषयकत्वव्याप्यविशिष्टबुद्धित्ववती गुणक्रियादिविशिष्टबुद्धिरिति परामर्शादपि विशेषणविशेष्ययोरैकसम्बन्धविषयिण्यनुमिति-
रिति समुदायार्थः ।

समवायस्यैकत्वे वायौ रूपवत्ताबुद्धिरापादिता मूलकारेण, सा च न सङ्गच्छते, वायावपि भ्रान्तानां रूपवत्ताप्रतीतेरतो रूपवत्ताबुद्धेः प्रमात्वापत्तिपरतया तदग्रन्थं व्याचष्टे—**रूपवत्तेति** । तत्र हेतुमाह—**स्पष्टेति** । **सम्बन्धसत्त्वस्येति** । तत्प्रतियोगिकतत्सम्बन्धसत्त्वस्य तेन सम्बन्धेन तद्वद्व्याप्यत्वात् प्रतियोगिमिति चाऽभावासत्त्वादिति भावः ।

इति तु नव्या इति । तथा च तन्मते समवायस्य रूपसम्बन्धत्वेऽपि न क्षतिः, वायौ रूपसमवायानङ्गीकारादिति भावः ।

‘अभावस्याऽपि वैशिष्ट्यं सम्बन्धान्तरं सिद्धयेत्’ इति मूले सम्बन्धान्तरपदस्य संयोगसमवायातिरिक्तार्थकत्वे खिष्टापत्तिरेव, स्वरूपस्यैव तत्सम्बन्धत्वोपगमादतः पूरयति—**अतिरिक्तेति** । **उररीक्रियते**—अङ्गीक्रियत इत्यर्थः । नन्वेकघटाभावस्य नाशेऽपि घटाभावान्तरमादाय घटशून्यदेशेऽपि घटा-

वस्य तत्र सत्त्वात्, तस्य च नित्यत्वात्, अन्यथा देशान्तरेऽपि घटाभाव-
प्रतीतिर्न स्यात्, वैशिष्ट्यस्य च तत्र सत्त्वात्, मम तु घटे पाकरुक्ताद-
शया इयामरूपस्य नष्टत्वान्न तद्वत्ताबुद्धिः। वैशिष्ट्यस्याऽनित्यत्वे त्वन-
न्तवैशिष्ट्यकल्पने तवैव गौरवम्। एवं च तत्तत्कालीनं तत्तद्भूतलादिक-
मेव तत्तद्भावानां सम्बन्धः ॥ ११ ॥

॥ इति समवायनिरूपणम् ॥

दिनकरी।

वादेव न घटाभावबुद्धिरत आह—घटाभावस्येति। तत्र-घटवति भूतले। तस्येति।
घटाभावस्येत्यर्थः। अन्यथा-घटाभावस्याऽनित्यत्वे। देशान्तरेऽपि-घटशून्यदेशेऽ-
पीत्यर्थः। घटत्वावच्छिन्नाभावस्यैकविधत्वादिति भावः। वैशिष्ट्यस्येति। वैशिष्ट्यस्य
नित्यत्वाभ्युपगमपक्ष इत्यादिः। तत्र-घटानयनेन घटवति। नच घटवति न घटाभावबुद्धिः,
घटवत्ताज्ञानस्य प्रतिबन्धकस्य सत्त्वादिति वाच्यम्। घटवत्ताज्ञानविरुद्धायां जाय-
मानाया घटाभावबुद्धेः प्रमात्वप्रसङ्गादित्यत्र तात्पर्यात्। ननु सिद्धान्तिनोऽपि मते प्रागेन
रक्ते घटे इयामरूपसमवायस्य सत्त्वात् इयामरूपवत्ताधोप्रसङ्ग इत्यत आह—मम त्विति।
द्वितीये दूषणमाह—वैशिष्ट्यस्येति।

ननु वैशिष्ट्यानङ्गीकारेऽघटाभावभूतलयोः कः सम्बन्धः? स्वरूपमिति चेत्, तथा
सति घटशून्यतादशयाभिव घटवत्तादशयामपि भूतले घटाभावबुद्धिस्तव मतेऽपि स्यात्,
घटाभावभूतलयोस्तत्स्वरूपसम्बन्धस्य च तत्र सत्त्वादत आह—एवं चेति। तत्तत्काली-
नमिति। घटाभाववद्भूतलमितिज्ञानकालीनमित्यर्थः। तत्तद्भूतलादिकमिति।
यत्र यत्र भूतले घटाभावबुद्धिस्तत्तद्भूतलादिकमित्यर्थः। तत्तद्भावानामिति। यस्य
यस्याऽभावस्य बुद्धिस्तस्य तस्येत्यर्थः। तथा च न स्वरूपमात्रं सम्बन्धः, किन्तु विदशः
स्वरूपविशेष इति न पूर्वोक्तातिप्रसङ्ग इति भावः।

रामरुद्री।

भाववत्ताबुद्धिरुपपद्यत एवेत्याशङ्क्याऽऽह—घटत्वावच्छिन्नेति। एकविधत्वादिति। एकत्वादि-
त्यर्थः। जायमानाया घटाभावबुद्धेरिति। घटवत्ताज्ञानदशयां घटवत्यपि भूतले अमरूपा घटाभाव-
वत्ताबुद्धिर्जायत एवेति न तदापत्तिः सम्भवतीत्यतस्तस्याः प्रमात्वमापादयति। प्रमात्वेति। नन्वेव
प्रसङ्गः समवायैकत्वादित्वादिनां मतेऽपि समान इत्याशङ्क्य 'मम तु' इत्यादिग्रन्थमवतारयति—नन्विति।
द्वितीये-वैशिष्ट्यस्याऽनित्यत्वपक्षे।

वैशिष्ट्यानङ्गीकारे—अभावाधिकरणयोरतिरिक्तसम्बन्धानङ्गीकार इत्यर्थः। स्वरूपस्य सम्बन्धत्वे
बाधकमाह—तथा सतीति। 'तत्तत्कालीनं तत्तद्भूतलादिकं' इत्यत्र यदा यदा भूतले घटाभावो
वर्तते, तत्तत्कालीनमित्यर्थो न सम्भवति, घटवत्तादशयामपि घटाभावे भूतलादृष्टत्वप्रयोजकस्य दुर्बल-
त्वात्, अतस्तत्तत्कालीनमित्यस्याऽर्थमाह—घटाभाववदिति। 'ज्ञानकालीनं' इत्यत्र ज्ञानपदं प्रमा-
त्वेनाऽभिमतज्ञानपरं, तेन घटवत्तादशयामपि प्रमात्मकघटाभाववत्त्वबुद्धिसम्भवेन तामादाय नोक्तदोषतां-
दवस्थ्यमिति ध्येयम्। नन्वेवमभावाधिकरणयोः स्वरूपमेव सम्बन्ध इति सिद्धान्तो व्याहृत्येतेत्याशङ्कां
निराकुरुते—तथा चेति। स्वरूपविशेष इति। तथा च स्वरूपसम्बन्ध इत्यस्याऽपि स्वरूपविशेषः
सम्बन्ध इत्यत्रैव तात्पर्यात् न सिद्धास्तव्याघात इति भावः।

अभावस्तु द्विधा संसर्गान्योन्याभावभेदतः ।

अभावं विभजते—अभावस्त्विति । अभावत्वं—द्रव्यादिषट्कान्योन्या-
दिनकरी ।

नव्यास्तु वैशिष्ट्यं पदार्थान्तरमेव, भूतलं घटाभाववदिति प्रत्ययात्, स्वरूपसम्बन्धाभ्युपगमे चाऽभावाधिकरणवृत्त्यखण्डभेद—तावन्मात्रविषयकज्ञानादिकमादाय विनिगमनाविरह इत्याहुः ॥ ११ ॥ इति समवायनिरूपणम् ॥

द्रव्यादिषट्कान्योन्याभावेति । इह च द्रव्यत्वादिति न प्रतियोगितावच्छेदकं, अननुगमात्, किं तु तद्वत्त्वसङ्ख्यैव, द्विप्रतियोगिकभेदस्य द्वित्वमिवेति ध्येयम् । वस्तुतो भावत्वमेव तथा बोध्यम् ।

अत्र केचित्, भावभिन्नत्वस्याऽभावत्वे भावत्वरूपविशेषणज्ञानशून्यकाले घटो नाऽस्तीति प्रतीत्यनापत्तिः, एवमन्योन्याभावत्वस्याऽभावत्वगर्भस्याऽग्रे वक्तव्यतयाऽभाव-
रामरुद्री ।

नव्यास्त्विति । ननु भूतलं घटाभाववदिति प्रतीतेः स्वरूपसम्बन्धेनैवोपपत्त्या वैशिष्ट्यस्य पदार्थान्तरत्वे मानाभाव इत्यत आह—स्वरूपसम्बन्धेति । अभावाधिकरणं—तत्तद्भूतत्वादि, तद्वृत्त्यखण्डभेदः—तद्विभक्तप्रकारकप्रमाणविशेष्यत्वावच्छिन्नभेदः । ननु तत्तदधिकरणमात्रवृत्त्युक्तभेदस्याऽधिकरणातिरिक्तत्वे तदधिकरणव्यक्तावनन्तभेदाङ्गीकारप्रसङ्गे न तस्याऽधिकरणस्वरूपत्वमेवोचितमतस्तमादाय न विनिगमनाविरहप्रसङ्ग इत्यत आह—तावन्मात्रेति । वस्तुतस्तु अखण्डैकभेदेन साकमधिकरणानां न विनिगमनाविरहः सम्भवति । अधिकरणानां नानात्वेन लाघवादेकभेदस्यैव सम्बन्धत्वौचित्यादतस्तद्विषयकज्ञानादिकमादाय विनिगमनाविरहं प्रसज्यति—तावन्मात्रेत्यादि । एतेन अनवस्थाभयेन तन्मात्रवृत्तिभेदस्यैव अधिकरणस्वरूपताऽङ्गीकरणीया, न तु भेदमात्रस्य, तथा सत्यन्योन्याभावस्यैव विलयप्रसङ्गादिति दूषणं परास्तम् । द्रव्यगुणादिविषयकज्ञानव्यक्तेर्द्रव्यत्वाभावसम्बन्धत्वे गुण इव द्रव्येऽपि द्रव्यत्वाभावबुद्धिप्रसङ्गः, सम्बन्धात्मकज्ञानस्य द्रव्येऽपि विशेष्यतया सत्त्वादतो मात्रपदं, आदिना इच्छादिपरिग्रहः । युक्तं चेत्तत् समवायनानात्ववादिनां नव्यानां मते, अन्यथाऽतिरिक्तज्ञानसमवायकल्पनामपेक्ष्य कल्पस्वरूपाणामेव सम्बन्धत्वौचित्येन तन्मतेऽतिरिक्तसमवायस्यैवाऽसिद्धिप्रसङ्गादिति मन्तव्यम् । अत्र च 'आहुः' इत्यनेनाऽस्वरसोद्भावनं, तद्वैजं तु तदधिकरणविषयकज्ञानाज्ञानव्यक्तीनां सम्बन्धत्वकल्पनामपेक्ष्यैकस्यास्तद्व्यक्तेस्तथात्वे लाघवात् न विनिगमनाविरहः, यत्किञ्चिदेकज्ञानव्यक्तेरैव तथात्वे तज्ज्ञानव्यक्त्यभावदशायां सम्बन्धाभावेनाऽभावविशिष्टबुद्ध्यनुदयापत्तेः, नित्यज्ञानव्यक्तेस्तथात्वे च तस्याः सर्वविषयकत्वेन प्रतियोगिमित्यप्यभावबुद्धिप्रसङ्ग इति बोध्यम् ॥ ११ ॥ इति समवायनिरूपणम् ॥

षट्त्वसङ्गयैवेति । यद्यपि घटपटोभयभेदस्य प्रत्येकं घटपटयोरिव षट्त्वावच्छिन्नभेदस्याऽभावत्वे तस्य प्रत्येकं द्रव्यादावपि सत्त्वेन तेषामप्यभावत्वापत्तिः, तथाऽपि पर्याप्तिसम्बन्धेन षट्त्वावच्छिन्नभेदस्य द्रव्यादौ सत्त्वेऽप्यपेक्षाबुद्धिरूपषट्त्वस्य विषयतयाऽवच्छेदकत्वान्न भावेऽप्यतिप्रसङ्ग इति मन्तव्यम् । ननु व्यासजयवृत्तिधर्माणां पर्याप्तिसम्बन्धेनैव प्रकारत्वमावश्यकमिति नियमः, अन्यथा द्वित्वस्य समवायेन प्रत्येकमपि सत्त्वेनैको द्वाविति प्रतीत्यापत्तेः । न चैको द्वावितिप्रतीतिरिहेऽपि एको द्वित्ववानिति प्रतीतेरिष्टतया समवायादिनाऽपि व्यासजयवृत्तिधर्माणां प्रकारत्वमावश्यकमिति वाच्यम् । द्वित्ववानितिप्रतीतौ मनुवर्थसमवायस्यैव प्रकारत्वात्, तथा च षड्भिन्नमिति प्रतीतौ पर्याप्तिसम्बन्धेनैव षट्त्वस्य प्रकारत्वानुभवात् षट्त्वावच्छिन्नभेदो निष्प्रमाणक एवेत्यभिप्रायेणाऽह—वस्तुत इति । तथा बोध्यमिति । अभावत्वं बोध्यमित्यर्थः । यद्यपि द्रव्यादिभेदषट्कस्याऽभावत्वे न कोऽपि दोषः, तथाऽपि गौरवात् द्रव्यादीनां षण्णां पदार्थानामाज्ञानेऽपि अभावत्वप्रतीतिश्च तदुपैक्षितमिति ध्येयम् ।

अभावत्वस्याऽखण्डोपाधित्वं वदतां मतमुपन्यस्यति—अत्र केचिदिति । अभावत्वगर्भस्येति ।

भाववत्त्वम् । संसर्गेति । संसर्गाभावान्योन्याभावभेदादित्यर्थः । अन्योन्याभा-
दिनकरी ।

त्वस्याऽन्योन्याभावत्वगर्भत्वे अन्योन्याश्रयापत्तिः, एवमभावत्वस्य भावभिन्नत्वरूपत्वेऽभावो
न भाव इति वाक्याच्छब्दबोधानुपपत्तिश्च, उद्देश्यतावच्छेदकविधेययोरैक्यादिति, तस्मा-
दखण्डोपाधिरनुयोगिताविशेषो वाऽभावत्वमिति वदन्ति ।

अत्र नव्याः, अभावत्वस्याऽखण्डोपाधित्वे प्रमाणाभावः, किं तु भावभिन्नत्वं सम-
वाय-सामानाधिकरण्यान्यतरसम्बन्धावच्छिन्नप्रतियोगिताकसत्ताभावरूपं, तच्च पूर्वानुप-
स्थितमपि प्रकारः, एवं च घटाभावपटाभावप्रतीतीनामभावांशेऽनुगतत्वमुपपद्यते । न च
विषयतानवस्था, सत्तात्यन्ताभावव्यक्तेः स्वरूपत एव प्रकारत्वोपगमात्, अत एव सत्ता-
रूपप्रतियोगिज्ञानं विनाऽपि घटो नाऽस्तीति बुद्धौ स प्रकारः, अभावत्वप्रकारकप्रत्यक्ष एव
प्रतियोगिधियो हेतुत्वात्, अन्यथा इदं तम इति प्रतीत्यनापत्तेः । न च सत्ताभावरूपस्याऽ-
भावत्वस्याऽनुपस्थितस्य प्रकारत्वे विशेषणधियो हेतुत्वं व्यभिचार इति वाच्यम् । विशेष-

रामरुद्री ।

तादात्म्यसम्बन्धावच्छिन्नप्रतियोगिताकत्वमात्रस्याभावलक्षणत्वे घटत्वादौ घटत्वाभाववद्भेदरूपेऽतिव्याप्ति-
वारणायऽभावत्वनिवेशस्याऽऽवश्यकत्वादिति भावः । अन्योन्याश्रयापत्तिरिति । अभावत्वज्ञानेऽन्यो-
न्याभावत्वज्ञानस्य अन्योन्याभावत्वज्ञाने चाभावत्वज्ञानस्याऽपेक्षितत्वादिति भावः । उद्देश्यतावच्छेद-
केत्यादि । अमेदसंसर्गकशब्दबोधे उद्देश्यतावच्छेदकविधेययोरैक्यस्येव भेदसंसर्गकशब्दबोधे उद्दे-
श्यतावच्छेदकविधेयतावच्छेदकयोरैक्यस्याऽपि निराकाङ्क्षताप्रयोजकत्वादिति भावः । अभावत्वस्याऽ-
खण्डोपाधित्वं न विचारसह, तत्साधकमानाभावादित्यभिप्रेत्याह—अनुयोगिताविशेषो वेति । संस-
र्गानुयोगिताव्यावर्चनाय विशेषपदम् ।

प्रमाणाभाव इति । ननु घटाभावादौ अभाव इत्यनुगततत्प्रतीतिरेव तत्साधिका भविष्यतीत्याश-
ङ्कायां अनुगतप्रतीतिं प्रकारान्तरेणोपपादयति—किं त्विति । नन्वेवमभावत्वस्याऽन्योन्याभावगर्भतयो-
क्तान्योन्याश्रयापत्तिरित्यत आह—समवायेति । ‘सत्ताभावरूपं’ इत्यस्य अभावत्वमिति शेषः । नन्वेव-
मपि सत्तानुपस्थितिदशायां घटो नाऽस्तीत्यादिप्रतीत्यनुपपत्तिरत आह—तच्चेति । ननु अनुयोगिताविशे-
षस्याऽभावत्वोपगमे लाघवात्तदेव कुतो नाऽङ्गीकृतमित्यत आह—एवं चेति । अभावांशेऽनुगतत्व-
मिति । एकधर्मप्रकारकत्वमित्यर्थः । तथा चाऽभावत्वस्याऽनुयोगितारूपत्वे तस्या घटाभावादौ भिन्नतया
अभावप्रतीतिरेनुगतत्वं न स्यादिति भावः । ननु जातीतरस्य सत्ताभावस्य स्वरूपतोमानासम्भवेन अभा-
वत्वेनैव तस्य प्रकारता वाच्या, तच्च सत्ताभावरूपं, तदपि पुनः सत्ताभावरूपभावत्वेन प्रकार इत्यङ्गी-
करणीयं, तथा चाऽभावप्रतीतौ विषयतानन्त्यमिति शङ्का निराकुरते—न चेति । विशेषणस्य सत्ताभा-
वस्य एकस्यैव तत्र तत्र प्रकारत्वात् विषयतानन्त्यमिति शङ्का निराकुरते—न चेति । विशेषणस्य सत्ताभा-
वस्य स्वरूपतः प्रकारत्वोपगमेऽपि सत्तोपस्थितिशून्यकाले घटो नाऽस्तीत्यादिप्रतीतिरनुपपन्नैव, अभा-
वज्ञाने प्रतियोगिज्ञानस्य हेतुतया सत्ताभावमानासम्भवादित्यत आह—अत एवेति । प्रत्यक्ष एवेति ।
अभावविषयकशब्दबोधदौ प्रतियोगिज्ञानानपेक्षणात् प्रत्यक्ष इत्युक्तम् । इदमिति प्रत्यक्षविषयतमस्त्वं तु
न तेजोऽभावस्वरूपं, अपि तु तेजोऽभावनिष्ठतद्दयस्त्वमेव, नाऽस्ततेजोज्ञानं विना तादृशप्रतीत्यनुपपत्तिः ।
ननु सत्ताभावस्य पूर्वानुपस्थितस्य प्रकारत्वोपगमे विशिष्टबुद्धित्वावच्छिन्नं प्रति विशेषणज्ञानत्वेन हेतु-
तया व्यभिचार इत्याशङ्क्यामाह—विशेषणभेदेनेति । अर्थ भावः, विशिष्टबुद्धित्वं हि सप्रकारकबुद्धि-
त्वादित्यदुर्वचम्, विशेषणत्वमपि प्रकारत्वादतिरिक्तं, तथा चोक्तकार्यकारणभावे सति घटज्ञानात् पट-
विशिष्टबुद्ध्यापत्तिर्घटस्याऽपि कचित् प्रकारत्वात्, अतो घटविशिष्टबुद्धिं प्रति घटज्ञानत्वेन, पटविशिष्ट-

प्रागभावस्तथा ध्वंसोऽप्यत्यन्ताभाव एव च ॥१२॥

वस्यैकविधत्वात् तद्विभागाभावात् संसर्गाभावं विभजते— प्रागभाव इति ।
संसर्गाभावत्वमन्योन्याभावभिन्नाभावत्वम् । अन्योन्याभावत्वं तादात्म्यस-
दिनकरी ।

णभेदेन हेतुताया भिन्नत्वेन तत्र तद्धेतुत्वानुपगमात्, फलानुरोधित्वात् कल्पना-
या इति प्राहुः ।

‘संसर्गान्योन्याभावभेदतः’ इति मूलादेकः संसर्गाख्योऽपरोऽन्योन्याभाव इति
प्रतीयते, तच्चाऽयुक्तं, संसर्गस्याऽभावत्वानङ्गीकारादित्यत आह—संसर्गाभावेति । तथा
च द्वन्द्वान्ते श्रूयमाणस्याऽभावपदस्य प्रत्येकं सम्बन्धात् संसर्गाभावोऽन्योन्याभावश्चेति मूलार्थ
इति भावः । क्रमेण द्वयोरभावयोर्लक्षणमाह—संसर्गाभावत्वमिति । अन्योन्याभावेऽ-
तिव्याप्तिवारणायान्योन्याभावभिन्नेति । घटादावतिव्याप्तिवारणायामभावपदम् । एवमग्रेऽपि ।
तादात्म्येति । तादात्म्यत्वेन तादात्म्यावच्छिन्नत्वं प्रतियोगितायां विवक्षितम् । तेन

रामरुद्री ।

बुद्धिं प्रति पटज्ञानत्वेन विशिष्यैव कार्यकारणभावः स्वीकरणीय इति । तत्रेति । अभावत्वविशिष्टबुद्धा-
वित्यर्थः । तद्धेतुत्वेति । अभावत्वज्ञानस्य हेतुत्वानुपगमादित्यर्थः । ननु सर्वत्र विशिष्टबुद्धौ विशेषणज्ञा-
नस्य हेतुत्वे अभावत्वविशिष्टबुद्धौ विशेषणज्ञानस्य हेतुत्वाकल्पने बीजाभाव इत्यत आह—फलेति ।
विशेषणज्ञानं विना विशिष्टबुद्धयनुत्पादः फलम्, तदनुरोधित्वात् कार्यकारणभावकल्पनाया इति भावः ।
घटादिज्ञानमन्तरा घटादिविशिष्टबुद्धयनुदयात् तत्र कार्यकारणभावः कल्प्यते, अनुपस्थिताभावत्वविशिष्ट-
बुद्धयुदयादत्र न कल्प्यते इति भावः ।

द्वन्द्वान्त इति । अथाऽत्र संसर्गान्योन्यौ च तौ अभावौ चेति विग्रहो न सम्भवति, संसर्गस्याऽ-
भावत्वानभ्युपगमात् । न चाऽत्र संसर्गपदं तादात्म्यभिन्नसम्बन्धपरं, अन्योन्यपदं च तादात्म्यसम्बन्धपरं,
तथा च संसर्गान्योन्याभ्यामभावविति व्युत्पत्त्या तादात्म्यभिन्नसम्बन्धावच्छिन्नप्रतियोगि ताक—तादा-
त्म्यावच्छिन्नप्रतियोगिताकाभावयोरौभान्नोक्तदोषः, तृतीयाया अवच्छिन्नप्रतियोगिताकत्वार्थकत्वादिति
वाच्यम् । एवमपि ध्वंसप्रागभावयोः प्रतियोगित्वस्य सम्बन्धानवच्छिन्नत्वमते तयोरसङ्ग्रहापातादिति
चेन्न । संसर्गपदस्य तादात्म्यानवच्छिन्नप्रतियोगितारूपसंसर्गपरत्वेन अन्योन्यपदस्य च तादात्म्यावच्छि-
न्नप्रतियोगितापरत्वेन तयोरभावविति व्युत्पत्त्या तादृशप्रतियोगिताद्वयनिरूपकावभाववित्यर्थलाभान्नाऽ-
सङ्गतिः, निरूपकत्वस्यैव षष्ठ्यर्थत्वादिति । यद्वा संसर्गपदं संसर्गपदपूर्वकपरं, अन्योन्यपदमपि तत्पदपूर्व-
कपरं, अभावपदञ्च अभावपदवाच्यपरं, तथा च संसर्गान्योन्यौ च तौ अभावविति व्युत्पत्त्या संसर्गान्योन्य-
पदपूर्वकाभावपदवाच्याविति पर्यवसितार्थलाभः । एतेनोक्तवाक्यादेवाऽभावद्वययोर्लक्षणलाभादाकाङ्क्षा-
विरहेणोत्तरत्राऽभावद्वयलक्षणप्रतिपादनासङ्गतिरित्यपि परास्तम् । एवमग्रेऽपीति । अन्योन्याभावलक्ष-
णेऽपि भावेऽतिव्याप्तिवारणायैवाऽभावपदमित्यर्थः । तादात्म्यत्वेनेति । तादात्म्यं—तद्गतोऽसाधारण-
धर्मः । तादात्म्यत्वेन तादात्म्यावच्छिन्नत्वविवक्षायाः फलमाह—तेनेति । संयोग्यत्यन्ताभाव इति ।
संयोगितादात्म्यस्य संयोगरूपतया संयोगसम्बन्धावच्छिन्नप्रतियोगिताकात्यन्ताभावे यथाश्रुतेऽतिव्याप्तिः,
इदानीं तु तादात्म्यत्वावच्छिन्ना तादात्म्यनिष्ठा या संसर्गविधयाऽवच्छेदकता, तन्निरूपकप्रतियोगिताक-
त्वलाभेन अत्यन्ताभावीयसंयोगनिष्ठप्रतियोगितावच्छेदकतायाः संयोगत्वेनैवाऽवच्छिन्नत्वात् नाऽतिव्या-
प्तिरिति भावः । यद्यपि संयोगितादात्म्यस्य संयोगरूपत्वेन तत्तादात्म्यत्वमपि संयोगत्वमेवेत्यतिव्याप्ति-
निरासो दुर्घट एव, तथाऽपि संसर्गतावच्छेदकं तादात्म्यत्वं न संयोगत्वादिरूपं, किं तु संयोग्यादिवृत्त्य-
साधारणधर्मत्वमेव, अतोऽत्यन्ताभावीयप्रतियोगितायां संयोगस्य संयोगत्वेनैवाऽवच्छेदकत्वात् असाधा-

म्बन्धावच्छिन्नप्रतियोगिताकाभावत्वम् । विनाश्यभावत्वं प्रागभावत्वम् ।

दिनकरी

संयोगावच्छिन्नप्रतियोगिताके संयोग्यत्यन्ताभावे नाऽतिव्याप्तिः । प्रागभावस्य लक्षणमाह—
विनाश्यभावत्वमिति । अत्र ध्वंसेऽतिव्याप्तिवारणाय विनाशोति ।

ननु प्रागभावसत्त्वे किं मानमिति चेदत्रोत्पन्नस्य पुनरुत्पादभिया तत्सिद्धिरिति प्राञ्चः ।

केचित्तु जातो घटध्वंस इति प्रत्यक्षबलेन नाशोऽतिरिच्यते न तु प्रागभावः, इहे-
दानीं घटप्रागभाव इति लोकानां प्रत्ययाभावात् । न च तद्वटोत्पादकतत्कपालतत्संयोगा-
दीनां तद्वटोत्पत्तिकालेऽपि सत्त्वात् पुनरपि तद्वटोत्पत्त्यापत्तिः, प्रागभावाङ्गीकारे च तद-
भावादेव न पुनस्तदुत्पत्तिरिति वाच्यम् । जन्यद्रव्यत्वावच्छिन्नं प्रति जनकतया क्लृप्तस्य
समवायसम्बन्धावच्छिन्नप्रतियोगिताकद्रव्याभावस्य विरहेणैव तदापत्त्यसम्भवात् । न च जन्य-
द्रव्याभावस्य (१) जन्यद्रव्योत्पत्तिकालोत्पत्तिकध्वंसाभावस्य वा हेतुत्वमित्यत्र विनिगमना-
विरहेण तादृशध्वंसाभावानां च कारणतामपेक्ष्य लाघवादेक एव प्रागभावो हेतुः कल्प्यत इति

रामरुद्री ।

रणधर्मत्वेनाऽवच्छेदकत्वविरहात् तत्राऽतिव्याप्तिः, भेदप्रतियोगितावच्छेदकसंसर्गस्यैव असाधारणधर्म-
त्वेन भानाभ्युपगमात्, अन्यथाऽत्यन्ताभावान्योन्याभावयोर्भेदासम्भवादिति भावः ।

तत्सिद्धिरिति । प्रागभावानुमितिरित्यर्थः । तदनुमानप्रकारश्च-अयं घटः स्वोत्पत्तिक्षणावृत्ति-
कारणजन्यः, स्वोत्पत्तिद्वितीयक्षणानुत्पन्नत्वादित्येवंरूप इत्यनुमानबलाच्चेतरेषां बाधात् प्रागभावसिद्धिः ।
तस्य सामग्रीनाशत्वेन प्रतियोग्युत्पत्तिक्षणावृत्तित्वादिति भावः ।

दोषितिकृतां मतमुपन्यस्यति । केचिदिति । लोकानामिति । पण्डित-पामर-साधारणानामि-
त्यर्थः । प्रागभावस्य प्रत्यक्षत्वे पामराणामपि तत्प्रत्यक्षापत्तिरिति भावः । न चाऽत्र घटो भविष्यतीत्यादि
प्रतीतिरेव प्रागभावे मानं, वर्तमानकालवृत्तिप्रागभावप्रतियोगित्वस्यैव भविष्यत्वरूपत्वादिति वाच्यम् ।
वर्तमानकालध्वंसाधिकारणकालोत्पत्तिकत्वस्यैव भविष्यत्वरूपत्वाभ्युपगमात्, उत्पत्तिश्च आद्यक्षण-
सम्बन्धः, क्षणे आद्यत्वं च तदधिकारणक्षणध्वंसानधिकरणत्वमिति भावः । जनकतया क्लृप्तस्येति ।
प्रागभावकारणत्वादिना जन्यद्रव्यं प्रति द्रव्याभावस्य किमिति कारणत्वं कल्पनीयमिति तु नाऽऽशङ्क-
नीयं, यत्र एतद्वटनाशानन्तरं तदारम्भककपालाभ्यां घटान्तरमुत्पद्यते, तत्र पूर्वघटोत्पत्तिद्वितीयक्षणे
पुनर्घटोत्पत्तेरन्यथा वारयितुमशक्यत्वात्, घटकारणीभूततत्तत्प्रागभाव-कपालसंयोगादीनां सत्त्वात् ।
न च द्वितीयघटारम्भककपालद्वयसंयोगव्यक्तेस्तदानीमसत्त्वात् तदापत्तिरिति वाच्यम् । यतो हि न
द्वितीयघटव्यक्त्युत्पत्तिरापाद्यते, येन तत्कपालसंयोगव्यक्तेरभावात् न तदापत्तिरिति शक्यते वक्तुं, न वा
पूर्वघटव्यक्तेरुत्पत्तिरापाद्यते, येन तत्प्रागभावाभावात् न तदापत्तिरिति शक्यते वक्तुं, अपि तु घटत्वा-
वच्छिन्नोत्पत्तिरेवाऽऽपाद्यते, तत्कारणीभूतानां घटप्रागभावादीनां सर्वेषां सत्त्वादिति भावः । यत्तु यत्र
खण्डघटोत्पत्तिर्भव्यति, तत्र महाघटसत्त्वदशायामेव तत्प्रागभावादिवलात्तदुत्पत्त्यापत्तिवारणाय द्रव्या-
भावस्य कारणत्वमावश्यकमिति । तत्तुच्छम् । खण्डघटं प्रति महाघटनाशस्य कारणत्वेन तदापत्त्यसम्भ-
वादिति ध्येयम् । तादृशद्रव्याभावस्येति । समवायावच्छिन्नप्रतियोगिताकद्रव्याभावस्येत्यर्थः ।
तादृशध्वंसाभावानामिति । जन्यद्रव्योत्पत्तिकालोत्पत्तिकध्वंसाभावानामित्यर्थः । अत्र च बहुवचनेन
द्रव्याभावत्वापेक्षया तादृशध्वंसाभावस्य गुरुतया न तेन रूपेण कारणतामादाय विनिगमनाविरहः
प्रसज्यते, अपि तु तत्तद्व्यतिरिक्तं प्रति तदुत्पत्तिकालोत्पत्तिकध्वंसव्यक्तीनां तत्तद्व्यक्तित्वेनैवाऽभावानां कार-
णता वाच्या, तथा चाऽनन्तकार्यकारणभावापत्त्या न विनिगमनाविरह इति सूचितम् । न च तर्हि

(१) तादृशद्रव्याभावस्य-इति रामरुद्रीसम्मतः पाठः ॥

एवं त्रैविध्यमापन्नः संसर्गाभाव इष्यते ।

जन्याभावत्वं ध्वंसत्वम् । नित्यसंसर्गाभावत्वमत्यन्ताभावत्वम् । यत्र तु दिनकरी ।

वाच्यम् । प्रागभावकल्पनेऽपि तत्कालोत्पत्तिकानन्तपदार्थप्रतियोगिकानामनन्तानां प्रागभावानां विनिगमनाविरहेण हेतुताया दुर्वारत्वात्, तथा च प्रागभावरूपधर्मिकल्पनागौरवं परमतिरिच्यते इत्याहुः । अत्र वदन्ति । स्वानधिकरणेषु तन्तुषु पटोत्पत्तिवारणाय सहस्रतन्तुकपटस्थले बहूनां तन्तूनां तत्संयोगानां च तत्तद्व्यक्तित्वेन हेतुत्वकल्पनापेक्षयैका प्रागभावस्य हेतुता लघीयसी । अथैवमपि द्वित्रिचतुर्षु तन्तुषु सहस्रतन्तुकपटोत्पत्त्यापत्तिः । न च चरमसंयोगव्यक्तेस्तद्व्यक्तित्वेन हेतुत्वाच्चाऽऽपत्तिरिति वाच्यम् । तथा सति स्वानधिकरणेषु तन्तुष्वपि चरमसंयोगाभावादेव पटोत्पत्तिवारणसम्भवे प्रागभावकल्पनानौचित्यादिति चेन्न । चरमसंयोगस्य समवायघटितसामानाधिकरण्यप्रत्यासत्त्या हेतुत्वे तन्त्वन्तरेऽपि समवायेन पटोत्पत्त्या तत्र समवायेन चरमसंयोगाभावेन व्यभिचारपत्त्या समवायसम्बन्धेन तत्पटत्वावच्छिन्नं प्रति चरमसंयोगव्यक्तेः कालिकसम्बन्धेन हेतुता वाच्या, तथा च स्वानधिकरणतन्तुष्वपि कालिकविशेषणतया चरमसंयोगस्य सत्त्वात् पटोत्पत्तिवारणाय प्रागभावहेतुत्वस्याऽऽवश्यकत्वादिति । एवमप्यस्तु कश्चिदतिरिक्तः पदार्थः, तथाऽपि तस्य सप्रतियोगिकत्वे प्रमाणाभाव इति तु तत्त्वम् । ध्वंसस्य लक्षणमाह—जन्याभावत्वमिति । प्रागभावेऽतिव्याप्तिवारणाय जन्येति । अत्यन्ताभावस्य लक्षणमाह—नित्येति । ध्वंसादिवारणाय नित्यपदम् । नन्वत्यन्ताभावस्य नित्यत्वे घटानयनानन्तरमपि भूतले घटो नाऽस्तीति प्रतीत्यापत्तिरित्यत आह—यत्र त्विति । तथा च सम्बन्धाभावादेव रामरुद्री ।

ध्वंसाभावानां कारणतैव निर्युक्तिकेति वाच्यम् । ध्वंसप्रागभावाधिकरणे अत्यन्ताभावानभ्युपगन्नुमते जन्यद्रव्यानुत्पादप्रसङ्गेन अगत्या द्रव्याभावमुपेक्ष्य ध्वंसाभावानां कारणतायाः स्वीकरणीयत्वात्, तथा चोत्पन्नस्य पुनरुत्पादवारणाय प्रागभावानङ्गीकारे नवीनैर्द्रव्याभावस्य, प्राचीनैः ध्वंसाभावानां हेतुता कल्पनीया, प्रागभाववादिना तु तत् सर्वमुपेक्ष्य प्रागभाव एव हेतुत्वेन कल्प्यत इति तदग्रन्थाभिप्रायः । वस्तुतस्तु समवायेन द्रव्याभावस्य क्लृप्तस्योभयवादिसिद्धस्य जन्यद्रव्यत्वावच्छिन्नं प्रति जनकतया जनकत्वेनाङ्गीकरणीयतया अभावादित्यत्रापि षष्ठ्यन्तस्य पुनरन्वयेन क्लृप्तस्य द्रव्यस्याभावादित्यर्थो लभ्यते । तथाच प्रागभाववादिना द्रव्यस्य प्रतिबन्धकत्वानुपगमेऽपि क्लृप्तत्वेन द्रव्याभावस्यैव कारणत्वं वक्तुमुचितम् नन्वक्लृप्तस्य प्रागभावस्येति पूर्वग्रन्थभावः । एवञ्च कपालद्वयसंयोगाद्वोत्पत्तिदशायां कपालिकादिष्वपि घटोत्पत्तिः स्वीकरणीया । अन्यथा कपालिकायां समवायेन घटाभावप्रत्यक्षप्रसङ्गादिति तद्द्रव्यानारम्भकद्रव्याभावस्यैव कारणता वाच्या । तथाच तत्तद्ध्वंसाभावानामपि विनिगमनाविरहेण कारणतापत्तिशङ्कापि सङ्गतैवेति युक्तमुत्पश्यामः । एवं जन्यद्रव्यं प्रति द्रव्योत्पत्तिकालिकोत्पत्तिकध्वंसाभावस्य हेतुत्वेन तद्वदनाशानन्तरं तदारम्भककपालाभ्यां घटान्तरोत्पत्तिरपि न स्यात्, तादृशध्वंसाभावरूपकारणाभावादित्यादिदृशणानां सत्त्वेऽपि तेषां स्पष्टत्वेन तान्युपेक्ष्य दृशणान्तरमाह—प्रागभावेति । अत्रवदन्तीति । प्राचीनानुयायिन इति शेषः । तत्संयोगानां—तन्तुसंयोगानामित्यर्थः । अथैवमपीति । प्रागभावस्य हेतुत्वेऽपीत्यर्थः । उत्पत्त्यापत्तिरिति । तत्तत्संयोगव्यक्तीनां त्वया हेतुतानभ्युपगमात् प्रागभावस्य तदानीमपि सत्त्वादिति । तत्संयोगव्यक्तीनां हेतुत्वोपगमे च व्यर्थं प्रागभावकल्पनमिति भावः । स्वानधिकरणेष्विति । सहस्रतन्तुकपटानधिकरणेष्वित्यर्थः । तन्त्वन्तरेऽपीति । चरमसंयोगाधिकरणतन्तुभिन्नसहस्रतन्तुकपटाधिकरणतन्तावपीत्यर्थः । दीधितिक्रतामभिप्रेतमाह—एवमप्यस्त्विति । सप्रतियोगिकत्व इति ।

भूतलादौ घटादिकमपसारितं पुनरानीतं च, तत्र घटकालस्य सम्बन्धाघट-
कत्वादत्यन्ताभावस्य नित्यत्वेऽपि घटकाले न घटात्यन्ताभावबुद्धिः ।
तत्रोत्पादविनाशशाली चतुर्थोऽयमभाव इति केचित् ।

अत्र ध्वंसप्रागभावयोरधिकरणे नाऽत्यन्ताभाव इति प्राचां मतम्,
श्यामघटे रक्तो नास्ति, रक्तघटे श्यामो नाऽस्तीति धीश्च प्रागभावं ध्वंसं
चाऽवगाहते न तु तदत्यन्ताभावं, तयोर्विरोधात् । नव्यास्तु—तत्र विरोधे
मानाभावात् ध्वंसादिकालावच्छेदेनाऽप्यत्यन्ताभावो वर्तत इत्याहुः ।

दिनकरी ।

घटानयनानन्तरं घटात्यन्ताभावबुद्धिर्नैति भावः ।

कालविशेषविशिष्टस्वरूपस्य संसर्गत्वोपगमादेव घटवति घटो नाऽस्तीति प्रतीत्यभावो-
पपत्तौ चतुर्थसंसर्गाभावे मानाभाव इत्यस्वरसः 'केचित्' इत्यनेन सूचितः ।

ननु माऽस्तु घटकाले घटात्यन्ताभावबुद्धिः, घटोत्पत्तेः प्राक्काले तु स्यादित्याशङ्क्या-
ऽऽह-अत्रेत्यादिना । ननु तर्हि रक्तरूपप्रागभावाधिकरणे श्यामघटे, श्यामरूपध्वंसाधिक-
रणे च रक्तघटे कथं रक्तो नास्ति श्यामो नाऽस्तीति च प्रतीतिः ? ध्वंसप्रागभावयोरधिकरणे
ऽत्यन्ताभावस्याऽसत्त्वादित्यत आह-श्यामघट इति । तत्रेति । ध्वंसप्रागभावयोरित्यर्थः ।
अत्यन्ताभावेन सहेति शेषः । तथा च नव्यमते पूर्वपक्षिकथितशङ्कायामिष्टापत्तिरेवेति भावः ।

युक्तं चैतत्, कथमन्यथा पूर्वमग्रेऽपि रक्ते मध्ये श्यामे च घटे रक्तं रूपं नाऽस्तीत्या-
कारकप्रत्ययः ? तस्य सामान्याभावावगाहित्वात् । न चेदृशप्रत्ययो रक्तिमध्वंसावगाही,
पूर्वापररक्तिमध्वंसप्रागभाववति रक्तेऽपि तथा प्रत्ययप्रसङ्गात् । न च रक्तत्वावच्छिन्नप्रति-
योगिताकत्वं ध्वंसप्रागभावयोरव्याप्यवृत्ति, तेनाऽन्तरा श्यामे रक्तं रूपं नाऽस्तीति प्रत्ययः,
तदा ध्वंसप्रागभावयोः सामान्यावच्छिन्नप्रतियोगिताकत्वस्वीकारात्, न तु पूर्वापररक्तिम-
ध्वंसप्रागभाववति रक्ते, तत्र तदनभ्युपगमादिति वाच्यम् । विनिगमनाविरहेण पदार्थान्तर-
ध्वंसप्रागभावयोरपि तत्स्वीकारप्रसङ्गेन गौरवात्, तदपेक्षयाऽत्यन्ताभावस्याऽन्तरा
रामरुद्री ।

तथा च तस्याऽभावत्वे मानाभावेन न प्रागभावसिद्धिरिति भावः ।

कथं रक्तो नाऽस्तीति । नाऽस्तीत्यादिप्रतीतिरत्यन्ताभावविषयकत्वादित्याशङ्कितुरभिप्रायः, सिद्धान्ति-
नस्तु तथात्वे मानाभाव इत्याशय इति ध्येयम् । पूर्वपक्षिकथिताशङ्कायामिति । घटकालस्य
घटाभाक्सम्बन्धघटकत्वेऽपि घटप्रागभावादिकाले घटात्यन्ताभावबुद्ध्यापत्तिशङ्कायामित्यर्थः ।

रक्तं रूपं नाऽस्तीत्याकारकप्रत्यय इति । ननु तादृशप्रतीतौ नाऽत्यन्ताभावो विषयः, किन्तु
प्रागभावध्वंसावेव तथेत्युक्तमेवेत्याशङ्कायामाह—तस्येति । नाऽस्तीति प्रत्ययस्येत्यर्थः । सामान्याभा-
वावगाहित्वात्—सामान्यधर्मावच्छिन्नप्रतियोगिताकाभावविषयकत्वादित्यर्थः । ध्वंसप्रागभावयोश्च
सामान्यधर्मावच्छिन्नप्रतियोगिताकत्वानङ्गीकारादिति शेषः—ननु नाऽस्तीति प्रत्ययस्य सामान्यधर्माव-
च्छिन्नप्रतियोगिताकाभावमात्रविषयकत्वे मानाभाव इत्याशङ्क्य निराचष्टे न चेति । पूर्वापरेति ।
पूर्वं रक्तः, ततः श्यामः, ततो रक्तः, ततः श्यामः, ततो रक्तो यो घटः, तस्मिन् मध्यरक्तादशायामि-
त्यर्थः । क्रमिकरक्तरूपत्रयस्थले तु नेयमापत्तिः सम्भवति, तादृशरक्तध्वंसप्रागभावयोर्नाऽस्तीत्याकारक-
प्रतीतिनिधामकत्वानङ्गीकारसम्भवात्, उक्तस्थले तु श्यामतादृशायां तादृशप्रतीत्या तयोरपि तादृशप्रतीति-
निधामकत्वस्याऽऽवश्यकत्वादिति ध्येयम् । अव्याप्यवृत्तीति । कालिकाव्याप्यवृत्तित्यर्थः । पदार्थान्तर-
रध्वंसेति । रक्तरूपध्वंसोत्पत्तिकालोत्पत्तिकतत्समानाधिकरणवायुसंयोगादिध्वंसेनेत्यर्थः । गौरवादिति ।

सप्तानामपि साधर्म्यं ज्ञेयत्वादिकमुच्यते ॥ १३ ॥

नन्वस्त्वभावानामधिकरणात्मकत्वं, लाघवादिति चेन्न । अनन्ताधिकरणात्मकत्वकल्पनापेक्षयाऽतिरिक्तत्वकल्पनाया एव लघीयस्त्वात् । एवं चाऽऽधाराधेयभावोऽप्युपपद्यते, एवं च तत्तच्छब्दरसगन्धाद्यभावानां प्रत्यक्षत्वमप्युपपद्यते । अन्यथा तत्तदधिकरणानां तत्तदिन्द्रियाग्राह्यत्वात् प्रत्यक्षत्वं न स्यात् । एतेन ज्ञानविशेष-कालविशेषाद्यात्मकत्वमत्यन्ताभावस्येति प्रत्युक्तम्, अप्रत्यक्षत्वापत्तेः ॥ इत्यभावपदार्थविभागग्रन्थः ॥

इदानीं पदार्थानां साधर्म्यं वैधर्म्यं च वक्तुं प्रक्रमते—सप्तानामिति । समानो धर्मो येषां ते सधर्माणः, तेषां भावः साधर्म्यं, समानो धर्म इति फलितोऽर्थः । एवं विरुद्धो धर्मो येषां ते विधर्माणः, तेषां भावो वैधर्म्यं, विरुद्धो धर्म इति फलितोऽर्थः । ज्ञेयत्वं ज्ञानविषयता, सा च सर्वत्रैवाऽस्ति ईश्वरज्ञानविषयतायाः केवलान्वयित्वात् ।

दिनकरी ।

इयामादौ सम्बन्धत्वकल्पनेनैव लाघवादित्यन्यत्र विस्तरः ।

ननु 'अभावस्तु द्विधा—' इत्यादिविभागोऽनुपपन्नः, अभाव एव मानाभावादित्यभिप्रायेण प्राभाकरः शङ्कते—नन्विति ।

अभावस्याऽधिकरणात्मकत्वे गौरवं प्रदर्शयितुं अनन्तैत्युक्तम् । अतिरिक्तेति । भावातिरिक्तेत्यर्थः । अभावस्याऽधिकरणात्मकत्वेऽभेदे आधाराधेयभावानुपपत्तिरूपदोषः, सोऽप्यस्मिन् मते नेत्याह—एवं चेति । अधिकरणापेक्षयाऽतिरिक्तत्वे चेत्यर्थः । नन्वभावाधिकरणाभावस्याऽधिकरणात्मकत्वे यथाऽऽधाराधेयभावोपपत्तिः, तथा सर्वत्राऽप्यस्त्वित्यतो दूषणान्तरमाह—एवं चेति । अन्यथा—अभावस्याऽधिकरणात्मकत्वे । एतेन—वक्ष्यमाणदूषणेन ॥ इत्यभावपदार्थविभागग्रन्थः ॥

परस्परधर्मतापन्नानां सप्तपदार्थानामेव परस्परभेदकत्वं ज्ञापयितुमाह—इदानीमिति । पदार्थनिरूपणानन्तरमित्यर्थः । तदनिरूपणे तत्तत्पदार्थघटितस्य तत्तत्पदार्थस्य साधर्म्यतया निरूपणासम्भवादिति भावः । समानो धर्मः सधर्मः, तस्य भावः साधर्म्यम्, एवं वैधर्म्यमित्यत्राऽपि भ्रमवारणाय बहुव्रीहिमाह—समानो धर्मो येषामिति । केवलान्वयित्वादिति । विषयभेदेन विषयताया भेदेऽपि ज्ञानविषयतात्वेन केवलान्वयित्वमस्त्येवेति भावः । एवमग्रेऽपि ।

रामरुद्री ।

विनिगमनाविरहेणाऽनन्तध्वंसादौ रक्तत्वावच्छिन्नप्रतियोगिताकत्वकल्पनापत्त्या गौरवादित्यर्थः ।

अभावस्य अधिकरणरूपता मूले शङ्किता, तत्र पूर्वग्रन्थसङ्गतिमाह—नन्वभाव इति ।

'अतिरिक्तेत्यस्य क्लृप्तपदार्थातिरिक्तार्थकत्वं न सम्भवति, अभावस्याऽपि नैयायिकैः क्लृप्तत्वात्, अतस्तदर्थमाह—भावातिरिक्तेति । अभावस्याऽधिकरणात्मकत्व इति । गन्धाभावस्य जलादिरूपत्वे जलत्वादित्येव तेषां न प्रागेन्द्रियाग्राह्यता, गन्धाभावत्वेन तु तेषामपि तथात्वमिष्टमेवेति प्राभाकराणामभिप्राय इति मन्तव्यम् ॥ १२ ॥ इत्यभावपदार्थविभागग्रन्थः ॥

मूले साधर्म्यवैधर्म्यनिरूपणयोः प्रयोजनस्याऽनुकल्पात् तत्प्रदर्शयितुमाह—परस्परेति । ज्ञानवि-

द्रव्यादयः पञ्च भावा अनेके समवायिनः ।

एवमभिधेयत्व-प्रमेयत्वादिकं बोध्यम् ॥ १३ ॥

इति सप्तपदार्थसाधर्म्यकथनम् ॥

द्रव्यादय इति । द्रव्यगुणकर्मसामान्यविशेषाणां साधर्म्यमनेकत्वं समवायित्वं च । यद्यप्यनेकत्वमभावेऽप्यस्ति, तथाऽप्यनेकत्वे सति भावत्वं पञ्चानां साधर्म्यम्, तथा चाऽनेकभाववृत्तिपदार्थविभाजकोपाधिमत्त्वमिति फलितोऽर्थः, तेन प्रत्येकं घटादावाकाशादौ च नाऽव्याप्तिः ।

समवायित्वं च समवायसम्बन्धेन सम्बन्धित्वं, न तु समवायवत्त्वं, सामान्यादावभावात् ॥ इति पञ्चपदार्थसाधर्म्यकथनम् ॥

दिनकरी ।

‘ज्ञेयत्वादिकम्’ इत्यत्राऽऽदिपदार्थं दर्शयति—एवमभिधेयत्वेति । अभिधेयत्वं-अभिधाविषयत्वम् । अभिधा च सङ्केतग्राह्योऽधिकः पदार्थ इति मीमांसकाः । सङ्केतमिच्छामभिधायां मानाभावात् सङ्केत एवाऽभिधेति नैयायिकाः । ‘प्रमेयत्वादिकम्’ इत्यादिनाऽस्तित्वपरिग्रहः । तच्च कालसम्बन्धित्वम् ॥ १३ ॥ इति सप्तपदार्थसाधर्म्यकथनम् ॥

द्रव्यादीनां षण्णां साधर्म्यं भावत्वं स्पष्टमतस्तदुपेक्ष्य द्रव्यादीनां पञ्चानां साधर्म्यं मूले प्रपञ्चितं—द्रव्यादय इत्यादिना । अनेकत्वे सति भावत्वमिति । एवं च मूले ‘द्रव्यादयः पञ्च’ इत्युद्देश्यपदं, ‘भावा अनेके’ इति च विधेयपदमिति बोध्यम् । अत एव भाष्ये ‘पञ्चानाम्’ इत्युक्तं, न तु पञ्चभावानामिति । अनेकभाववृत्तीत्यादि । अत्र चाऽनेकभाववृत्तित्वं स्वप्रतियोगिवृत्तित्व-स्वसामानाधिकरण्योभयसम्बन्धेन भेदविशिष्टत्वे सति भाववृत्तित्वम् । तेन गुणादौ सङ्ख्यारूपस्याऽनेकत्वस्याऽभावेऽपि नाऽव्याप्तिः । भावत्वरूपतादृशधर्ममादाय समवायेऽतिव्याप्तिवारणाय—पदार्थविभाजकोपाधोति । उपाधिमत्ता

रामरुदी ।

यथातात्वेनेति । (निरवच्छिन्न)वृत्तिमदभावप्रतियोगित्वं न केवलान्वयित्वं, केवलान्वयिनोऽपि द्वित्वादिनाऽभावसत्त्वात्, किन्तु (निरवच्छिन्न)वृत्तिमदभावप्रतियोगितानवच्छेदकधर्मवत्त्वमेव तथा, एवं च घटादिनिष्ठविषयताव्यक्तोरपि ज्ञानविषयतात्वमादाय केवलान्वयित्वमज्ञतमेवेति भावः ।

कालसम्बन्धित्वमिति । इदं च गगनादीनामपि कालवृत्तित्वमशुपेक्ष्य, अवृत्तिगगनादीनां कालावृत्तित्वे अस्तित्वस्य केवलान्वयित्वानुपपत्तिः । युक्तं चैतत्, कथमन्यथा गगनादीनां नियतपूर्ववृत्तिवर्धितशब्दादिकारणत्वमिति मन्तव्यम् ॥ १३ ॥ इति सप्तपदार्थसाधर्म्यकथनम् ॥

षड्भावपदार्थानां मूले साधर्म्यानुक्त्या तत्र न्यूनतां परिजिहीर्षुराह—द्रव्यादीनामिति । ननु ‘द्रव्यादयः पञ्च भावाः’—इति कारिकायामनेकत्वमपि साधर्म्यमुक्तं, तत् कथमनेकत्वे सति भावत्वं मुक्तावलीकृतोक्तं, मूलतस्तदलाभादित्याशङ्कां परिहरति—एवं चेति । उक्तार्थे भाष्यकृतां सम्मतिमाह—अत एवेति । पञ्चभावानामिति । तथा च भावत्वस्याऽपि उद्देश्यतावच्छेदककोटिप्रवेशस्य भाष्यकृदनुमतत्वे ‘पञ्चानां’ इत्यपहाय पञ्चभावानामनेकत्वमित्येव ब्रूयादिति भावः । नन्वेकभाववृत्तीत्यत्र अनेकत्वं यदि बहुत्वसङ्ख्या, तदा गुणादौ सङ्ख्याविरहात्तेष्वव्याप्तिः, यदि च यत्किञ्चिदेकमित्यतः, तदा समवायेऽतिव्याप्तिः, यदि तु एकत्वावच्छिन्नसामान्यभेदः, तत्र चैकत्वं यदि सङ्ख्यारूपं तदोक्तातिव्याप्तितादवस्थं, यदि तन्मात्रविषयकबुद्धिविषयत्वं तदाऽप्रसिद्धिः, स्वमात्रविषयकबुद्धिविषयत्वरूपैकत्वस्य केवलान्वयितया तदवच्छिन्नसामान्यभेदाप्रसिद्धिरित्याशङ्कानिरासाय अनेकभाववृत्तित्वं निर्वक्ति—अत्र चेति ।

सत्तावन्तस्त्रयस्त्वाद्या गुणादिर्निगुणक्रियः ॥ १४ ॥

सत्तावन्त इति । द्रव्यगुणकर्मणां सत्तावत्त्वमित्यर्थः ॥

॥ इत्याद्यपदार्थत्रयसाधर्म्यकथनम् ॥

गुणादिरिति । यद्यपि गुणक्रियाशून्यत्वमाद्यक्षणे घटादावतिव्याप्तं, क्रियाशून्यत्वञ्च गगनादावतिव्याप्तम्, तथाऽपि गुणवद्वृत्तिधर्मवत्त्वं कर्मवद्वृत्तिदिनकरी ।

च समवाय-स्वरूपान्यतरसम्बन्धेन, तेन कालिकसम्बन्धेन ध्वंसस्य तादृशोपाधिमत्त्वेऽपि न क्षतिः । समवायेनोपाधिमत्त्वविवक्षणे तु सामान्यादावव्याप्तिः स्यादतस्तन्नोक्तम् । अन्यतरत्वघटकस्वरूपं तु कालिकसम्बन्धभिन्नं ग्राह्यं, तेन ध्वंसे नाऽतिव्याप्तिः ।

अत्र च समवेतसमवेतवृत्तिपदार्थविभाजकोपाधिमत्त्वं द्रव्यादिचतुर्णां साधर्म्यं बोध्यम् ।

इति पञ्चपदार्थसाधर्म्यकथनम् ॥

उद्देश्यवाचकपदस्य चरममुपादानमयुक्तमतो योजनया तदर्थं प्रदर्शयति—**द्रव्यगुणकर्मणामिति ॥** इत्याद्यपदार्थत्रयसाधर्म्यकथनम् ॥

“निगुणक्रियः” इति मूलम् । तदर्थश्च गुणक्रियात्यन्ताभाववत्त्वम् । तेन गुणक्रियो-रन्योन्याभावमादाय द्रव्ये नाऽतिव्याप्तिः । यद्यपि गुणेति । न च गुणगुणिनोर्वामदक्षिण-गोविषाणवत् समानकालिकत्वात् कथं गुणशून्यत्वमिति वाच्यम् । निगुणे गुणोत्पत्तिस्वीकारेण तत्सम्भवात् । न चैवं घटादेराद्यक्षणावच्छिन्नस्य चाक्षुषत्वं न स्यादिति वाच्यम् । इष्टापत्तेः ।
तथाऽपीति । गुणवत्ता च समवायेन, तेन कालिकसम्बन्धेन गुणवद्गुणादिवृत्तेर्गुणत्वादेर-
रामरुद्री ।

अभावत्ववारणाय भाववृत्तित्वनिवेशः । समवायत्ववारणाय सत्यन्तम्, उभयसम्बन्धनिवेशोऽपि तद्वारणायैवेति बोध्यम् । उपाधिमत्तायां सम्बन्धविवक्षायाः फलमाह—**तेनेति ।** अतस्तन्नोक्तमिति । स्वरूपेणोपाधिमत्त्वोक्तौ द्रव्यत्वादीनां दैशिकरूपसम्बन्धे मानाभावेन द्रव्यादिध्वव्याप्तिरित्यपि द्रष्टव्यम् ।

पदार्थचतुष्टयस्य साधर्म्यानुक्तया मूलस्य न्यूनतां परिहरन्नाह—**अत्र चेति ॥**

इति पञ्चपदार्थसाधर्म्यकथनम् ॥

‘सत्तावन्तस्त्रयस्त्वाद्याः’—इत्यत्र आद्यत्रयमुद्दिश्य सत्तावत्त्वं साधर्म्यं विधीयते, तच्चाऽनुक्तं, उद्देश्यवाचकपदस्य पूर्वमभिधेयत्वात्, अत एव पर्वतो वह्निमानित्येव प्रतिज्ञावाक्यं, न तु वह्निमान् पर्वत इति, इत्याशङ्कानिरासाय योजनया लभ्यमर्थं मुक्तावल्यां प्रकटयतीत्याह—**उद्देश्यवाचकेति ।** अन्यथा तादृशवाक्यस्याऽतिस्पष्टार्थकतया **‘द्रव्यगुण’**—इत्यादिवाक्यमनर्थकमेव स्यादिति भावः । अत्र च नित्यसमवेतपदार्थविभाजकोपाधिमत्त्वं द्रव्यगुणयोः साधर्म्यं बोध्यम् । द्रव्यमात्रस्य तु साधर्म्यं मूलकृतैव वक्ष्यते ॥

इत्याद्यपदार्थत्रयसाधर्म्यकथनम् ॥

ननु निगुणत्वादिर्न यदि गुणक्रियाभाववत्त्वं, तदा द्रव्येऽतिव्याप्तिः, तत्राऽपि तयोर्भेदसत्त्वादित्यत आह—**तदर्थश्चेति । चाक्षुषत्वं न स्यादिति ।** चाक्षुषं प्रति रूपस्य कारणत्वादुत्पत्तिक्षणे च घटादौ तदभावादिति भावः । नन्वाद्यक्षणे घटादौ रूपाङ्गीकारेऽपि तत्पूर्वक्षणे घटाद्यभावेन कारणीभूतस्य तद्वत्ति चक्षुःसंयोगस्याऽभावादाद्यक्षणे घटादिचाक्षुषमेव न सम्भवतीति कथमियमापत्तिः । चक्षुःसंयुक्तसमवायस्याऽपि घटादौ तदानीमसम्भवात्, उत्पत्तिप्राक्क्षणे घटादेरेवाऽभावात् । वस्तुतस्तु परमाणौ द्रव्यत्वादिप्रत्यक्षवारणाय चक्षुःसंयुक्ते योग्यत्वविशेषणस्याऽऽवश्यकतया व्यगुक्तचाक्षुषे व्यभिचारापत्त्या द्रव्यान्यद्रव्यसमवेतचाक्षुषत्वस्यैव संयुक्तसमवायकार्यतावच्छेदकत्वेनोपगन्तव्यतया चक्षुःसंयुक्तसमवायेन घटादेः प्रत्यक्षमेव न सम्भवतीत्यभिप्रायेण समाधत्ते—**इष्टापत्तेरिति ।** तथा च तृतीयक्षणे एव

सामान्यपरिहीनास्तु सर्वे जात्यादयो मताः ।

पारिमाण्डल्यभिन्नानां कारणत्वमुदाहृतम् ॥ १५ ॥

पदार्थविभाजकोपाधिमस्त्वञ्च च तदर्थः । नहि घटत्वादिकं द्रव्यत्वादिकं वा गुणवदवृत्तिः, कर्मवदवृत्ति वा, किन्तु गुणत्वादिकं तथा, आकाशत्वादिकन्तु न पदार्थविभाजकोपाधिः ॥ १४ ॥ इति गुणादिषट्पदार्थसाधर्म्यकथनम् ॥

सामान्येति । सामान्यानधिकरणत्वं सामान्यादीनामित्यर्थः ॥

॥ इति सामान्यादिपदार्थचतुष्टयसाधर्म्यकथनम् ॥

पारिमाण्डल्येति । परिमाण्डल्यमणुपरिमाणम्, कारणत्वं तद्विज्ञानामित्यर्थः । अणुपरिमाणं तु न कस्याऽपि कारणम् । तद्वि स्वाश्रयारब्धद्रव्यपरि-
दिनकरी ।

सङ्ग्रहेऽपि न क्षतिः । गुणवदवृत्तित्वं तादृशधर्मवत्त्वं च समवायस्वरूपान्यतरसम्बन्धेन । तेन समवायेन गुणवदवृत्तित्वाभिधाने तादृशस्य द्रव्यत्वप्रकारकप्रमाविशेष्यत्वस्य द्रव्ये सत्त्वादतिव्याप्तिः, अतस्तेनैव तद्वत्त्वं वाच्यं, तदा सामान्यादावव्याप्तिरिति परास्तम् । पदार्थविभाजकपदस्य कृत्यमाह-आकाशत्वादिकं त्विति । कर्मवदवृत्त्याकोशत्वरूपोपाधिमत्याकाशेऽतिव्याप्तिवारणाय तत्पदमिति भावः ॥ १४ ॥

इति गुणादिषट्पदार्थसाधर्म्यकथनम् ॥

जात्यादीनामप्येकार्थसमवायसम्बन्धेन सामान्यवत्त्वात् “सामान्यपरिहीनाः” इति मूलमयुक्तमतो व्याचष्टे-सामान्यानधिकरणत्वमिति । तथा च सामान्यनिरूपिताधिकरणता न सामान्यादौ, एकार्थसमवायस्याऽधिकरणतानियामकत्वाभावादिति भावः ॥

इति सामान्यादिपदार्थचतुष्टयसाधर्म्यकथनम् ॥

अप्रसिद्धत्वात् पारिमाण्डल्यपदार्थं निर्वक्ति-पारिमाण्डल्यमिति । तद्विज्ञानामिति । पारिमाण्डल्यभिन्नानाम् । ननु द्रव्यणुकपरिमाणस्य कारणत्वाभावात्तत्रातिव्याप्तिरतः पारिमाण्डल्यपदं द्रव्यणुकपरिमाणस्याऽप्युपलक्षणम्, तेन तस्याऽपि लक्ष्यत्वमित्यभिप्रेत्याऽऽह-अणुपरिमाणं त्विति । परमाणुद्रव्यणुकसाधारणमणुपरिमाणं त्वित्यर्थः । पारिमाण्डल्यस्य कारणत्वे बाधकमाह-तद्धीति । अणुपरिमाणं हीत्यर्थः ।

रामरुद्री ।

घटादिचालुषमिति भावः । अन्यतरसम्बन्धेनेति । एतच्चापाततः । लाघवेन गुणवदवृत्तित्वस्य गुणवदवृत्तिधर्मवत्त्वस्य च दैशिकस्वरूपसम्बन्धेनैव वक्तुमुचितत्वात्, गुणादौ गुणत्वप्रकारकप्रमाविशेष्यत्वादिकमादायैव साधर्म्योपपादनसम्भवात् । परन्तु कर्मवदवृत्तिपदार्थविभाजकोपाधिमस्त्वमिति द्वितीयसाधर्म्यनिरुक्तावेवोक्तरीत्याऽन्यतरसम्बन्धनिवेशनमावश्यकं गुणादौ गुणत्वादिरूपपदार्थविभाजकोपाधेः स्वरूपसम्बन्धेनासत्त्वादिति मन्तव्यम् ॥ १५ ॥ इति गुणादिषट्पदार्थसाधर्म्यकथनम् ॥

अधिकरणतानियामकत्वाभावादिति । यद्यप्येवं सति सामान्यादौ भावत्ववत्त्वमपि न स्यात्, सामानाधिकरण्यसम्बन्धेन सत्ताधिकरणत्वमादायैव तत्र भावत्वाधिकरणताया उपपादनीयत्वात्, तथाऽपि सत्तासमवाय-सामानाधिकरण्यान्यतरस्यैव भावत्वस्वरूपत्वमिति भावः । वस्तुतस्तु समवायसम्बन्धावच्छिन्नप्रतियोगिताकसामान्याभावस्य साधर्म्यत्वे न कोऽपि दोष इति ध्येयम् ॥

इति सामान्यादिपदार्थचतुष्टयसाधर्म्यकथनम् ॥

माणास्सम्भवं भवेत् । तच्च न सम्भवति । परिमाणस्य स्वसमानजातीयस्वा-
त्कृष्ट-परिमाणजनकत्वनियमात् । महदारब्धस्य महत्तरत्ववदगुणजन्यस्याऽ-
णुतरत्वप्रसङ्गात् । एवं परममहत्परिमाणमतीन्द्रियसामान्यं विशेषाश्च बोध्याः ।

इदमपि योगिप्रत्यक्षे विषयस्य न कारणत्वं, ज्ञायमानं सामान्यं न प्र-
त्यासत्तिः ज्ञायमानं लिङ्गं नाऽनुमितिकरणमित्यभिप्रायेणोक्तम् । आत्ममा-
नसप्रत्यक्षे आत्मपरममहत्त्वस्य कारणत्वात् परममहत्परिमाणमाकाशादे-
दिनकरी ।

तच्चेति । चस्त्वर्थः । तत्र हेतुमाह-परिमाणस्येति । स्वसमानजातीयेति । साजा-
त्यमत्र परिमाणविभाजरूपेण बोध्यम् । अगुणजन्यस्येति । उत्कृष्टं चाऽणोरणुतरमेवेति
भावः । न चाऽणुजन्यस्याऽणुतरत्वमस्तु, किं बाधकमिति वाच्यम् । तथा सति नुटेरचा-
क्षुषत्वप्रसङ्गात् । ननु तर्हि द्रव्यणुकादिपरिमाणस्य किं जनकमिति चेत्, सङ्ख्यैवेत्यवेहि ।
व्यक्तीभविष्यति चेदमुपरिष्ठात् । मूलस्य न्यूनतां परिहरति-एवमिति । ‘बोध्याः’ इत्य-
वेनाऽनवयः । न कारणातीति बोध्या इत्यर्थः । ऐन्द्रियकयोर्महत्त्वसामान्ययोः स्वविषयक-
लौकिकप्रत्यक्षे हेतुत्वात् परमत्वातीन्द्रियत्वे इह विशेषणे ।

ननु योगिप्रत्यक्षे पारिमाण्डल्यस्याऽपि विषयविधया कारणत्वात् ‘पारिमाण्डल्यभिन्ना-
नाम्’ इत्युक्तमत आह-इदमपीति । यथा योगजधर्मेणाऽतीतानागतविषयकं प्रत्यक्षं, तथा
विद्यमानविषयकमपीत्यर्थः । ननु ज्ञायमानसामान्यस्य प्रत्यासत्तित्वेन ज्ञायमानहेतोश्चाऽनु-
मितिकरणत्वेन पारिमाण्डल्यस्य सामान्यलक्षणजन्यज्ञानेऽनुमितौ च कारणत्वात् ‘पारिमा-
ण्डल्यभिन्नानाम्-’इति मूलमसङ्गतमत आह-ज्ञायमानमिति । आत्ममानसेति ।
विषयतया द्रव्यलौकिकप्रत्यक्षे समवायेन महत्त्वस्य हेतुत्वादिति भावः । यद्यपि स्वप्रत्यक्ष
इत्येव वक्तुमुचितं, तथाऽपि टीकाकृन्मते आत्मैकत्वमहत्त्वयोरयोग्यत्वात् प्रत्यक्षं न स-
म्भवतीत्यात्ममानसेत्युक्तम् । के चित्तु “कारणत्वं चाऽन्यत्र पारिमाण्डल्यदिभ्यः” इत्य-
त्र भाष्ये ‘आदिग्रहणात् परममहत्त्वं गृह्यते’ इति वदतामाचार्याणां परममहत्परिमाणमपि
न कस्य चित् कारणमित्याशयो लभ्यते । न च तत्र परममहत्पदमात्मपरिमाणातिरिक्तप-
रममहत्परिमाणपरमिति वाच्यम्, मानाभावादिति वदन्ति । तन्मतं दूषयितुमुपन्यस्यति-
रामरुद्री ।

“तच्च न सम्भवति” इत्यत्र ‘च’कारो न समुच्चयार्थकः, परमाणु परिमाणस्य नित्यतया कालिक-
विधया, अतीन्द्रियतया प्रत्यक्षे विषयविधया च कारणत्वासम्भवेन कार्यान्तरं प्रति कारणत्वान्तरस्य
समुच्चयासम्भवादतस्तस्य तुकारार्थकत्वमाह-चस्त्वर्थ इति । ननु द्रव्यणुकपरिमाणमपि परिमाणत्वेन
अणुपरिमाणसजातीयम्, अणुपरिमाणादुत्कृष्टं चेति द्रव्यणुकपरिमाणाऽपि कारणत्वेन उक्तनियमवति-
रित्याशङ्क्यामाह-साजात्यमन्नेति । परिमाणविभाजकोपाधयः-अणुत्वत्व-महत्त्वत्वादयः । अ-
चाक्षुषत्वप्रसङ्गादिति । महत्त्वाभावादिति भावः । इदमिति । द्रव्यणुकादिपरिमाणे सङ्ख्यादिकार-
णत्वमित्यर्थः । उपरिष्ठात्-गुणनिरूपण इत्यर्थः । इहेति । महत्त्व-सामान्ययोरित्यर्थः ।

ननु योगिप्रत्यक्षे विषयस्य कारणत्वाभावे का युक्तिरित्यत आह-यथेति । तथा च योगिप्रत्यक्षेऽपि
विषयस्य कारणत्वे तेषामतीतानागतविषयकप्रत्यक्षं न स्यादिति लौकिकप्रत्यक्ष एव विषयस्य कारणत्वम-
ङ्गीकार्यं, योगजधर्मस्त्वलौकिकसन्निकर्ष एवेति भावः । स्वप्रत्यक्ष इति । आत्मगनमहत्त्वप्रत्यक्षे स्वस्य
विषयविधया कारणत्वादिति भावः । अयोग्यत्वादिति । अन्यथाऽऽत्मनोऽणुत्वे इन्द्रियादिवस्वरूपत्वे च

अन्यथासिद्धिशून्यस्य नियता पूर्ववर्तिता ।

कारणत्वं भवेत्तस्य त्रैविध्यं परिकीर्तितम् ॥ १६ ॥

समवायिकारणत्वं ज्ञेयमथाऽप्यसमवायिहेतुत्वम् ।

एवं न्यायनयज्ञैस्तृतीयमुक्तं निमित्तहेतुत्वम् ॥ १७ ॥

बोध्यम् । तस्याऽपि न कारणत्वमित्याचार्याणामाशय इत्यन्ये । तन्न । ज्ञानातिरिक्तं प्रत्येवाऽकारणताया आचार्यैरुक्तत्वात् ॥ १५ ॥

॥ इति पारिमाण्डल्यभिन्नपदार्थसाधर्म्यकथनम् ॥

ननु कारणत्वं किमत आह अन्यथासिद्धीति । तस्य कारणत्वस्य ॥ १६-१७ ॥

इति प्रासङ्गिककारणत्वनिरूपणम् ॥

दिनकरी ।

तस्यापीऽति । आत्ममहत्परिमाणस्याऽपीत्यर्थः । ज्ञानातिरिक्तं प्रत्येवेति । 'कारणत्वं च ज्ञातृधर्मेतरभावकार्यपेक्षया'—इत्याचार्यग्रन्थः । ज्ञातृधर्माः—ज्ञानादयः, तदतिरिक्तभावकार्यं प्रति कारणत्वं पारिमाण्डल्यभिन्नानां साधर्म्यमिति तदर्थः । एवञ्च पारिमाण्डल्यादीत्यादिपदेन परममहत्त्वं गृह्यतामाचार्याणामयमाशयो यत् पारिमाण्डल्यस्य परममहत्त्वादीनां च ज्ञानातिरिक्तं प्रति न कारणत्वं, न तु कारणत्वसामान्याभावस्तदनुमत इति भावः । अत्राऽऽचार्यैः पारिमाण्डल्यादीत्यादिपदार्थेषु सुखदुःखादेरजनितावयविरूपादेः पाकनष्टपरमाणुरूपादेश्चाऽगणनात्पोषां लक्ष्यत्वमनुमतम् । एवं च तेषु ज्ञानाद्यतिरिक्तभावकार्यफलोपधायकत्वरूपस्याऽऽचार्यलक्षणस्याऽव्याप्तिं परिचिन्त्य स पक्षस्त्यक्तो ग्रन्थकृतेति ध्येयम् ॥ १५ ॥ इति पारिमाण्डल्यभिन्नपदार्थसाधर्म्यकथनम् ॥

मूलेऽन्यथासिद्धीति । दण्डत्वादौ नियतपूर्ववृत्तितायाः सत्त्वादतिव्याप्तिरत उक्तमन्यथासिद्धिशून्यस्येति । तद्वदत्वावच्छिन्नेऽन्यत्र क्लृप्तनियतपूर्ववृत्त्यान्यथासिद्धिमत्यपि घटत्वावच्छिन्नेऽन्यथासिद्धे तद्रासभेऽतिव्याप्तिवारणाय—नियतेति । नियतपूर्ववृत्तिजातीयतेत्यर्थः । तेनाऽरण्यस्थदण्डादावपि स्वरूपयोग्यतासम्पत्तिः । तज्जातीयत्वं च नियतपूर्ववृत्तितावच्छेदकदण्डत्वादिमत्त्वमेवेति ॥ १६ ॥ १७ ॥ इति प्रासङ्गिककारणत्वनिरूपणम् ॥

रामरुद्री ।

विवादासम्भवादिति भावः । तदतिरिक्तभावकार्यमिति । ज्ञानाद्यतिरिक्तभावकार्यमित्यर्थः । यद्यपि 'ज्ञातृधर्म'—इत्याचार्यग्रन्थे भावत्वं नोपात्तं, तथाऽपि द्वयगुणपरिमाणस्य स्वध्वंसं प्रति कारणत्वेन पारिमाण्डल्यपदस्याऽगुणपरिमाणसामान्यपरत्वेन द्वयगुणपरिमाणे भवत्यतिव्याप्तिरिति भावत्वमुपात्तं, भावत्वं तु स्वमतेऽपि देयमेव । अन्यथा तत्रैवाऽतिव्याप्तिः । अजनितावयविरूपादेरिति । पाकनष्टपरमाणुरूपादेर्विशेषणं, तेन पाकनष्टपरमाणुरूपस्याऽपि नाशात् पूर्वं द्वयगुणरूपाद्युपधायकत्वेऽपि न क्षतिः । फलोपधायकत्वरूपस्येति । समवायेन परिमाणं प्रति स्वाश्रयसमवेतत्वसम्बन्धेन परिमाणत्वेन सामान्यतः कारणत्वेन पारिमाण्डल्यस्यापि स्वरूपयोग्यतारूपकारणतावत्त्वात् फलोपधायकत्वविवक्षा । तच्च न अव्यवहितपूर्वत्वसम्बन्धेन कार्यविशिष्टत्वे सति स्वरूपयोग्यत्वं, तस्य पारिमाण्डल्येऽपि सत्त्वात्, किन्तु कार्योत्पादप्रयोजकत्वमेव । प्रयोजकत्वं च स्वरूपसम्बन्धरूपं दण्डात् घटोत्पाद इति प्रतीतिसाक्षिकमिति ध्येयम् । यद्यपि स्वमतेऽपि स्वप्रत्यक्षं प्रति सुखदुःखयोः कारणत्वेऽपि परमाणुरूपस्याऽतीन्द्रियतया भावकार्यप्रत्यकारणत्वेन तत्राऽव्याप्तिस्तदवस्थैव । न च जन्यमात्रस्य कालोपाधितया कालत्वेन तस्याऽपि भाव-

यत्समवेतं कार्यं भवति ज्ञेयं तु समवायिजनकं तत् ।

तत्राऽऽसन्नं जनकं द्वितीयमाभ्यां परं तृतीयं स्यात् ॥ १८ ॥

तत्रेति । समवायिकारणे प्रत्यासन्नं कारणं द्वितीयं असमवायिकारण-
दिनकरी ।

यत्समवेतमिति । यद्वरूपावच्छिन्नं स्वकारणतावच्छेदक्यद्धर्मावच्छिन्ने समवायस-
म्बन्धेनोत्पद्यते, तद्धर्मावच्छिन्नं प्रति तद्धर्मावच्छिन्नसमवायिकारणमित्यर्थः । घटत्वाद्यव-
च्छिन्नं हि स्वकारणतावच्छेदककपालत्वाद्यवच्छिन्ने समवायसम्बन्धेनोत्पद्यत इति भवति
घटत्वाद्यवच्छिन्नं प्रति कपालत्वाद्यवच्छिन्नं समवायिकारणम् । स्वकारणतावच्छेदकेत्युक्त्या
च न द्रव्यत्वादेर्घटादिसमवायिकारणतावच्छेदकत्वमिति । इति समवायिकारणत्वनिरूपणम् ॥

तत्राऽऽसन्नमिति । इदं च समवायिकारणादावतिव्याप्तिवारणाय । पटसमवायिकार-
णतन्तुसमवेततन्तुत्वादावतिव्याप्तिवारणाय—जनकमिति । तन्तुत्वस्याऽन्यथासिद्धत्वेनाऽन-

रामरुद्री ।

कार्यं प्रति कारणत्वमन्तमेवेति वाच्यम् । तथा सति द्रव्यणुकपरिमाणस्याऽपि कालविधया भावकार्यका-
रणत्वेन 'अणुरिममाणं तु न कस्याऽपि कारणम्' इति मूलविरोधापत्त्या कारणत्वपदस्य कार्यत्वान-
वच्छिन्नकार्यतानिरूपितकारणत्वपरतायाः, क्रियैव काल इति मतावलम्बनस्य वा आवश्यकत्वेनाऽप्या-
हेर्दुर्वारत्वादिसमसङ्गतम् । तथाऽपि स्वमते 'विशेषाश्च' इति चकारेण तादृशरूपस्याऽपि समुचित-
त्वादिति भावः ॥ १५ ॥ इति परिमाणवत्यभिन्नपदार्थसाधर्म्यकथनम् ॥

दण्डत्वादाविति । घटाधिकरणदेशावच्छेदेन नियतपूर्ववर्तिताया इत्यर्थः । स्वाश्रयाश्रयत्वसम्बन्धेन
दण्डत्वादेरपि घटाधिकरणसम्बद्धत्वादिति भावः । घटत्वावच्छिन्न इति । यद्यप्यग्रे लघुनियतपूर्ववर्ति-
तावच्छेदकावच्छिन्नैरेव कार्यात्पादसम्भवे तत्सहभूतमन्यथासिद्धमित्येव पञ्चमान्यथासिद्धिनिश्चित्यं न्यकृ-
ता वक्ष्यते, तथा च तद्रासभत्वस्य घटत्वावच्छिन्नं प्रत्यपि नियतपूर्ववर्तितानवच्छेदकत्वात् घटत्वावच्छि-
न्नेऽपि तद्रासभस्याऽन्यथासिद्धत्वं सम्भवति, तथाऽपि लाववस्य शरीरकृतसम्बन्धकृतादिभेदेन नानारूपत-
या अनन्यथासिद्धत्वमेकमनुगतं न शक्यते वक्तुं, तद्विरोधिगौरवस्य तत्तत्पदार्थघटितरूपस्याऽपि तत्त-
द्व्यक्तिभेदेन भिन्नतया अन्यदित्यस्य गुरुभूतार्थकतया गौरवस्यैव अन्यथासिद्धत्वपर्यवसानात्, अतस्त-
द्भिन्नत्वमेव अन्यथासिद्धत्वं वाच्यम्, तत्र च नियतपूर्ववर्तिभिन्नानां नियतपूर्ववर्तित्वदलेनैव वारण-
सम्भवे तादृशानन्तपदार्थभेदानामन्यथासिद्धिशून्यत्वशरीरे भेदप्रवेशे गौरवमिति तत्कार्यनियतपूर्ववर्तित्वे
सति तत्कार्यकारणत्वेन व्यवहियमाणा ये तद्विज्ञानामन्यथासिद्धत्वं, तथा च तद्रासभत्वस्य घटत्वावच्छि-
न्ननियतपूर्ववर्तितावच्छेदकत्वविरहात् तद्रासभो न घटत्वावच्छिन्नेऽन्यथासिद्ध इति भावः । न च दण्ड-
त्वाद्यवच्छिन्नभेदकूटस्याऽनुगतस्यैव अन्यथासिद्धत्वमस्त्विति वाच्यम् । तथा सति तदभावस्य दण्डत्वा-
देरेव कारणत्वसम्भवे शेषवैयर्थ्यात्, न्यूनवृत्तिदण्डत्वादेः कारणतानवच्छेदकत्वापत्तेश्च, तद्भेदकूटाभावो
नाऽतिरिक्त इति ध्येयम् । अरण्यस्थदण्डादौ कारणतासम्पत्तये नियतपूर्ववर्तिजातीयत्वं कारणत्वमि-
त्युक्तं, तत्र च द्रव्यत्वादिना घटपदादीनामपि घटकारणतापत्तिरत आह—तज्जातीयत्वं चेति । दण्ड-
त्वादीति । न च दण्डत्ववद्द्रव्यत्वादिकमपि नियतपूर्ववर्तितावच्छेदकमेवेति तदोषतादवस्थमिति
वाच्यम् । नियतपूर्ववर्तितावच्छेदकपदेन लघुनियतपूर्ववर्तितावच्छेदकस्योक्तत्वात् । द्रव्यत्वस्य घटनियत-
पूर्ववर्तितावच्छेदकत्वेन तस्यैव घटकारणतारूपत्वे अनन्तद्रव्येषु घटकारणत्वापत्त्या कल्पनागौरवात्
दण्डत्वादिकमेव लघ्विति भावः । तथा च दण्डत्वादिभिन्नत्वे सति घटनियतपूर्ववर्तितावच्छेदकधर्मवत्त्वं
घटकारणत्वमिति पर्यवसितम् ॥ १६-॥ १७ ॥ इति प्रासङ्गिककारणत्वनिरूपणम् ॥

यत्र समवायसम्बन्धेन यत्कार्यमुत्पद्यते तत्तत्प्रति समवायिकारणमित्युक्तौ कपालादेर्द्रव्यत्वादिनाऽपि

मित्यर्थः । अत्र यद्यपि तुरीतन्तुसंयोगे पटासमवायिकारणत्वं स्यात्, वेगादीनामभिघाताद्यसमवायिकारणत्वं स्यात्, एवं ज्ञानादीनामपीच्छाद्यसम-
दिनकरी ।

न्यथासिद्धनियतपूर्ववृत्तिताया अभावेन नाऽतिप्रसङ्गः । मुक्तावल्याम्-अत्र यद्यपीति । तुरीतन्तुसंयोगस्य पटं प्रति कुतो नाऽसमवायिकारणत्वमिति तु नाऽऽशङ्कनीयम्, तुरी-
तन्तुसंयोगनाशे पटनाशापत्तेः, असमवायिकारणनाशस्य द्रव्यनाशजनकत्वात् । न चाऽ-
समवायिकारणनाशस्य द्रव्यनाशकत्वे प्रमाणाभाव इति वाच्यम् । द्युणुकनाशान्यथानुपप-
त्तेरेव मानत्वादिति । न च तन्तुषु विनष्टेषु विनैव समवायिकारणं द्रव्यस्य क्षणद्वयं स्थितिः
स्यादिति वाच्यम् । इष्टापत्तेः, कारणान्तरकल्पने गौरवात् ।

अथ द्रव्यनाशासमवायिकारणनाशयोरसमानाधिकरणयोः कथं हेतुहेतुमद्भावा इति
चेत्, अत्राहुः—

प्रतियोगितया द्रव्यनाशत्वावच्छिन्नं प्रति स्वप्रतियोगिसमवायिसमवेतत्व-कालिकवि-
शेषणतोभयसम्बन्धेन नाशत्वेन हेतुतेति । इह कालिकसम्बन्धस्य कारणतावच्छेदकसम्ब-
न्धत्वे घटादेः क्षणिकत्वापत्तिरतः स्वप्रतियोगिसमवायिसमवेतत्वनिवेशः । स्वप्रतियोगिज-
न्यत्वसम्बन्धश्च दण्डनाशाद्धटनाशापत्तेरुपेक्षितः । भाविनाशमादायाऽतिप्रसङ्गवारणाय
कालिकसम्बन्धनिवेशः । यदि तु कपालपवनसंयोगनाशाद्धटनाशापत्तिरेवमपि दुर्वारैवेति
विभाव्यते, तदा स्वप्रतियोगिजन्यत्व-स्वप्रतियोगिसमवायिसमवेतत्व-कालिकविशेषणतैत-
न्नितयसम्बन्धेन नाशत्वेन हेतुता बोध्या । न चैवमपि तुरीतन्तुसंयोगनाशात् पटनाशाप-
त्तिरिति वाच्यम् । तुरीतन्तुसंयोगस्य पटं प्रति कारणतैव न सम्भवति, किन्तु तुर्यैव
रामरुद्री ।

घटसमवायिकारणतापत्तिः । कपालत्वावच्छिन्नस्य तदघटत्वाद्यवच्छिन्नं प्रत्यपि तथात्वापत्तिरित्यतो व्या-
चष्टे यदवच्छिन्नमिति ॥ इति समवायिकारणत्वनिरूपणम् ॥

प्रमाणाभाव इतीति । सर्वत्र समवायिकारणनाशादेव द्रव्यनाशसम्भवादिति भावः । द्र्यणुके-
ति । अत्र द्र्यणुकपदं यादृशघटादेरारम्भककपालनाशमन्तरा तत्संयोगनाशादेव नाशः तादृशघटादेर-
प्युपलक्षकं, नाऽतो न्यूनताप्रसङ्गः । क्षणद्वयमिति । समवायिकारणनाशस्य कार्यनाशकत्वेऽपि कपालादि-
नाशक्षणे कपालादिकं विनैव घटादेरवस्थित्यावश्यकत्वेन द्वयपदम् । इष्टापत्तेरिति । ननु द्रव्यनाशे
समवायिकारणनाशस्याऽपि पृथक् कारणत्वकल्पनेनैवोपपत्तौ समवायिकारणमन्तरा क्षणद्वयं द्रव्यस्थि-
त्यभ्युपगमो नोचितः । न च परस्परजन्यद्रव्यनाशे परस्परव्यभिचार इति वाच्यम् । अव्यवहितोत्तरत्वं
कार्यतावच्छेदककोटौ निवेश्य तद्वारणसम्भवादित्यत आह—कारणान्तरेति ।

ननु दैशिकविशेषणतासम्बन्धेन द्रव्यप्रतियोगिकनाशं प्रति दैशिकविशेषणतया द्रव्यासमवायिका-
रणप्रतियोगिकनाशत्वेन कारणत्वे यत्र यत्किञ्चित्तन्तुसंयोगनाशात् सहस्रतन्तुकपटनाशः, तत्र तन्तुसंयो-
गनाशानधिकरणतन्तुष्वपि पटनाशोत्पत्त्या व्यभिचारापत्तिः, ध्वंसप्रागभावयोः प्रतियोगिसमवायिदेश-
मात्रवृत्तित्वादित्यभिप्रायेण शङ्कते—अथेति ।

हेतुतेति । तथा च कारणतावच्छेदकलाघवमपीति भावः । क्षणिकत्वापत्तिरिति । उत्पत्तिक्षण-
मारभ्यैव घटादौ यत्किञ्चित्नाशसत्त्वादिति भावः । ननु क्षणिकत्ववारणाय स्वप्रतियोगिसमवायिस-
मवेतत्वस्थाने स्वप्रतियोगिजन्यत्वमेव कुतो न निवेश्यत इत्याशङ्कयामाह—स्वप्रतियोगीति । अति-
प्रसङ्गवारणयेति । द्वितीयक्षण एव घटादौ नाशातिप्रसङ्गवारणायेत्यर्थः । इति विभाव्यते इति ।
स्वप्रतियोगिसमवायिवात्समवेतत्वोक्तौ नैयमापत्तिः सम्भवतीति सूचनाय 'यदि तु' इत्युक्तं, तथोक्ता-

वायिकारणत्वं स्यात्, तथाऽपि पटासमवायिकारणलक्षणे तुरीतन्तुसंयोगभिन्नत्वं देयम् । तुरीतन्तुसंयोगस्तु तुरीपटसंयोगं प्रत्यसमवायिकारणं भवत्येव । एवं वेगादिकमपि वेगस्पन्दाद्यसमवायिकारणं भवत्येवेति तत्तत्कार्यासमवायिकारणलक्षणे तत्तद्भिन्नत्वं देयम् । आत्मविशेषगुणानां तु कुत्राऽप्यसमवायिकारणत्वं नाऽस्ति, तेन तद्भिन्नत्वं सामान्यलक्षणे देयमेव । अत्र समवायिकारणे प्रत्यासन्नं द्विविधं, कार्यैकार्थप्रत्यासत्त्या, कारणैकार्थप्रत्यासत्त्या च । आद्यं यथा—घटादिकं प्रति कपालसंयोगादिकमसमवायिकारणम् । तत्र कार्येण घटेन सह कारणस्य कपालसंयोगस्य एकस्मिन् कपाले प्रत्यासत्तिरस्ति । द्वितीयं यथा—घटरूपं प्रति कपालरूपमसमवायिकारणम् । स्वगतरूपादिकं प्रति समवायिकारणं घटः,

दिनकरी ।

संयोगसम्बन्धेन तन्तुनिष्ठा सती पटजनिकेति तत्राऽतिप्रसङ्गाभावात् । एवं च विशेषलक्षणे तु तुरीतन्तुसंयोगादिभेदानामनिवेशेन लाघवमपीति केचित् ।

वस्तुतस्तु स्वप्रतियोगिनिष्ठासमवायिकारणतानिरूपितफलोपधानात्मकजन्यत्वसम्बन्धेन नाद्यत्वेन हेतुता, तुरीतन्तुसंयोगस्तु निमित्तं, न त्वसमवायीति न तन्नाशेन पटनाश इत्यन्यत्र विस्तरः ।

‘वेगादीनां’ इत्यादीनाम् स्पर्शसंग्रहः । ‘अभिघातादि’ इत्यादीनां नोदनपरिग्रहः । ‘ज्ञानादि’ इत्यादीनां इच्छापरिग्रहः । ‘इत्यादि’ इत्यत्र प्रवृत्तेः परिग्रहः । तन्तुसमवेतत्वे सति तुरीतन्तुसंयोगाद्यन्यत्वे सति पटकारणत्वं पटासमवायिकारणत्वमिति विशिष्यैव लक्षणं कर्तव्यमित्याह—तथाऽपीति । वस्तुतस्तु तुरीतन्तुसंयोगत्वावच्छिन्नप्रतियोगिताकभेदः पटासमवायिकारणलक्षणघटकतया ग्रन्थकर्तुर्नाऽभिप्रेतः, अपि तु तन्तुभिन्नसमवेतत्वावच्छिन्नरामरुद्री ।

वपि कपालरूपनाशादपि घटनाशापत्तितादवस्थमस्तथा न विवक्षितमेवेति ध्येयम् । अतिप्रसङ्गाभावादिति । तुरीतन्तुसंयोगस्य पटजनकत्वाभावादिति भावः । नन्वेवं तुरीतन्तुसंयोगस्य पटं प्रत्यकारणत्वे तत्र पटासमवायिकारणलक्षणातिव्याप्तिविरहेण तल्लक्षणे तुरीतन्तुसंयोगभिन्नत्वविशेषणस्य ग्रन्थकृदुपात्तस्य वैयर्थ्यप्रसङ्ग इत्याशङ्क्यामेवमग्न्यस्माकं लाघवमेवेति नोपादेयमेव तदित्याह—एवं चेति । अत्र ‘आहुः’ इत्यादि ‘के चित्’ इत्यन्तं ग्रन्थकाराननुयायिनां मतमिति बोध्यम् ।

स्वयमाह—वस्तुतस्त्विति । जन्यत्वसम्बन्धेनेति । अत्राऽपि भाविनाशमादाय घटादेः क्षणिकत्वापत्तिवारणाय कालिकसम्बन्धोऽपि प्रवेशनीयः । एतच्छाभायैव ‘अन्यत्र विस्तरः’ इत्युक्तमिति ध्येयम् ।

नोदनेति । शब्दजनकसंयोगोऽभिघातः’ तद्भिन्नसंयोगो नोदनम्, अभिघाते विलक्षणसंयोगस्य, तद्भिन्नसंयोगे च क्रियाया असमवायिकारणत्वापत्तिरिति भावः । अत्र यद्यपि तयोरसमवायिकारणत्वेऽपि न तन्नाशादभिघातादिनाशापत्तिः, द्रव्यनाशं प्रत्येव असमवायिकारणनाशस्य हेतुत्वादितीष्टापत्तिः सम्भवति, तथाऽप्यसमवायिकारणमन्तरा लक्षणार्थं कार्यस्थितेरनिष्ठतया तदापत्तिरेवाऽत्रापत्तिबाधिकेति मन्तव्यम् । ज्ञानादेरिच्छाद्यसमवायिकारणत्वे तु आत्मविशेषगुणानां काऽप्यसमवायिकारणत्वं नाऽस्तीति सिद्धान्तभङ्गप्रसङ्ग एव दूषणं बोध्यम् । ग्रन्थकर्तुर्नाऽभिप्रेत इति । ‘तुरीतन्तुसंयोगभिन्नत्वे सति’ इत्यस्य तत्संयोगप्रतियोगिकभेदार्थकत्वादिति भावः । नन्वेवं तादृशभेदप्रतियोगितावच्छेदकं किमित्याशङ्क्या तन्तुभिन्नसमवेतत्वमेव तत्प्रतियोगितावच्छेदकमित्याह—अपि त्विति । तुरीतन्तुसंयोगत्वस्य

तेन सह कपालरूपस्यैकस्मिन् कपाले प्रत्यासत्तिरस्ति । तथा च क चित् समवायसम्बन्धेन, क चित् स्वसमवायिसमवेतत्वसम्बन्धेनेति फलितोऽर्थः, इत्थं च कार्यैकार्थ-कारणैकार्थान्यतरप्रत्यासत्त्या समवायिकारणे प्रत्यासन्नं कारणं ज्ञानादिभिन्नमसमवायिकारणमिति सामान्यलक्षणं पर्यवसितम् । इत्थसमवायिकारणत्वनिरूपणम् ।

दिनकरी ।

प्रतियोगिताकभेद एव । अन्यथा हस्ततन्तुसंयोगादिभेदानां पृथङ्निवेशापत्त्या भेदकूटनिवेशने गौरवादिति ध्येयम् । एतेन तन्तुमात्रसमवेतत्वनिवेशेनैवोपपत्तौ तुरीतन्तुसंयोगान्यत्वनिवेशनमनुचितमित्यपास्तम् । मात्रपदस्याऽस्मदुक्तार्थकत्वात् । एवमिच्छाद्यसमवायिकारणलक्षणे आत्ममात्रसमवेतत्वावच्छिन्नप्रतियोगिताकभेद एव निवेश्यः, न तु ज्ञानत्वाद्यवच्छिन्नभेद इति बोध्यम् । तथा चेति । द्विविधप्रत्यासत्तिविवक्षणे चेत्यर्थः । फलितोऽर्थ इति । द्विविधप्रत्यासत्त्योरिति शेषः । पर्यवसितमसमवायिकारणलक्षणमाह-इत्थं चेति । कार्यैकार्थप्रत्यासत्तिः-समवायसम्बन्धः, कारणैकार्थप्रत्यासत्तिः-स्वसमवायिसमवेतत्वसम्बन्धः । तथा च समवाय-स्वसमवायिसमवेतत्वान्यतरसम्बन्धेन कारणत्वे सत्यात्मविशेषगुणान्यत्वं सामान्यतोऽसमवायिकारणत्वमित्यर्थः । अत्र पटासमवायिकारणस्य तन्तुसंयोगस्य पटरूपासमवायिकारणस्य तन्तुरूपस्य च संग्रहाय समवाय-स्वसमवायिसमवे-

रामरुद्री ।

तत्प्रतियोगितावच्छेदकत्वोपगमे बाधकमाह-अन्यथेति । मात्रपदस्येति । तन्तुभिन्नासमवेतत्वे सति तन्तुसमवेतत्वमेव हि तन्तुमात्रसमवेतत्वमिति भावः । इच्छाद्यसमवायीति । अत्र इच्छादिपदं कार्यमात्रपरम्, तथा चाऽसमवायिकारणसामान्यलक्षणे ज्ञानभेदनिवेशे इच्छाभेदस्याऽपि निवेशनीयतया गौरवमित्येकभेदनिवेश एवोचित इति भावः । विशेषलक्षणपरत्वे तत्र ज्ञानातिरिक्तेऽतिव्याप्त्यप्रसक्त्या ज्ञानभेदमात्रनिवेशेनैव सामञ्जस्यादिति के चिदाहुः । तन्न मनोरमम् । उपायेच्छां प्रति फलेच्छायाः कारणत्वेन विशेषलक्षणेऽपि इच्छाभेदनिवेशस्थाऽऽवश्यकत्वादिति विभावनीयम् । इत्थं चेतीति । ननु 'तथा च'-इत्यादिना घटादिकं प्रति कपालादिसंयोगस्य समवायेन, घटरूपादिकं प्रति कपालरूपादेः स्वसमवायिसमवेतत्वसम्बन्धेन कारणत्वमभिधाय 'इत्थं च'-इत्यादिना असमवायिकारणलक्षणघटककारणतायां कार्यैकार्थप्रत्यासत्ति-कारणैकार्थप्रत्यासत्त्यन्यतरावच्छिन्नत्वग्रथनं सन्दर्भविरुद्धं, कार्यैकार्थप्रत्यासत्तेः प्रकृतकार्यसमवाय्यनुयोगिकसमवायरूपत्वात् लाघवेन केवलसमवायस्यैव कारणतावच्छेदकत्वात्, कारणैकार्थप्रत्यासत्तेः प्रकृतकार्यकारणसमवाय्यनुयोगिकसमवायरूपायास्तु कारणतावच्छेदकत्वस्यैवाऽसम्भवात्, तेन सम्बन्धेन कपालरूपादेः घटादिरूपाधिकरणे असत्त्वादित्याशङ्कां निरसितुं तदर्थमाह-कार्यैकार्थेति । तथा च समवाये प्रकृतकार्यसमवाय्यनुयोगिकत्वं कार्यकारणयोरैकाधिकरण्यलाभायैव प्रदर्शितं, न तु समवायस्य तेन रूपेण कारणतावच्छेदकसम्बन्धत्वलाभायेति भावः । एवं द्वितीयेऽपि कारणपदस्य प्रकृतकार्यकारणघटितार्थकतया प्रकृतकार्यकारणेन सहैकस्मिन्नर्थे कारणघटिता स्वसमवायिसमवेतत्वरूपा प्रत्यासत्तिरित्येवाऽर्थः । तत्राऽपि कारणघटितप्रत्यासत्तौ प्रकृतकार्यकारणसमवाय्यनुयोगिकत्वं कार्यकारणयोरैकाधिकरण्यलाभायैव प्रदर्शितमिति भावः । न च स्वसमवायिसमवेतत्वं स्वसमवाय्यनुयोगिकसमवायप्रतियोगित्वमेव, तच्च न कारणेन घटितमिति वाच्यम् । स्वरूपसम्बन्धात्मिकायाः प्रतियोगिताया घटादतिरिक्तत्वादिति ध्येयम् । आत्मविशेषेति । आत्ममात्रसमवेतान्यत्वमित्यर्थः, पूर्वं तथैवाभिधानात् । ननु तत्रास्मिन् जनकमिति मूलेन स्वरसादन्यतरसम्बन्धेन समवायिकारणप्रत्यासन्नत्वे सति कारणत्वस्यैव असमवायिकारणलक्षणघटकता युक्ता, न तु निरुक्तान्यतरप्रत्या-

आभ्यां—समवायिकारणासमवायिकारणाभ्यां, परं—भिन्नं कारणं,
तृतीयं—निमित्तकारणमित्यर्थः ॥ १८ ॥ इति निमित्तकारणत्वनिरूपणम् ।
दिनकरी ।

तत्त्वयोः प्रवेशः । घटरूपं प्रति घटस्याऽसमवायिकारणतावारणाय समवायिकारणे प्रत्या-
सन्नत्वे सति कारणत्वं परित्यज्य तादृशान्यतरप्रत्यासत्त्या कारणत्वपर्यन्तानुधानम् ।
आत्मविशेषगुणान् वारयितुं विशेष्यभागः ।

यत्तु कार्यनाशजनकनाशप्रतियोगित्वं तत्त्वमिति, तच्च, द्वित्वनाशप्रयोजकनाशप्रति-
योगिन्यामपेक्षाबुद्धावतिव्याप्तेरिति । अवयवमात्रसंयोगत्वं द्रव्यासमवायिकारणत्वमित्यादि
विशिष्यैव लक्षणं निर्वाच्यम्, अखण्डोपाधिरेव वा तदित्यन्ये । इत्यसमवायिकारणत्वनिरूपणम् ॥

भिन्नं कारणमिति । अत्रेदं बोध्यम् । समवायिकारणत्वासमवायिकारणत्वभिन्न-
कारणत्वमेव निमित्तकारणत्वम् । तेन तुरीपटसंयोगं प्रति तुरीतन्तुसंयोगस्याऽसमवायि-
कारणत्वेऽपि न तस्य पटं प्रति निमित्तकारणत्वक्षतिरिति ॥ १८ ॥ इति निमित्तकारणत्वनिरूपणम् ॥

रामरुद्री ।

सत्यवच्छिन्नकारणतायाः, मूलतस्तदलाभादित्याशङ्कामपनेतुं यथाश्रुतार्थपरित्यागे बीजमाह—घटरूप-
मिति । घटस्येति । रूपसमवायिकारणे घटे स्वसमवायिसमवेतत्वसम्बन्धेन घटस्य प्रत्यासन्नत्वात् रूपं
प्रति समवायिकारणत्वाच्चेति भावः ।

अपेक्षाबुद्धावतिव्याप्तेरिति । अथाऽत्र कार्यनाशनिष्ठजन्यतायां नाशनिष्ठजन्यतायां वा दैशि-
कविशेषणतासम्बन्धावच्छिन्नत्वनिवेशे नैव दोषः, अपेक्षाबुद्धिनाशस्य दैशिकविशेषणतया तेन सम्ब-
न्धेन द्वित्वनाशाधिकरणे घटादावसत्त्वेन दैशिकविशेषणतया तयोः कार्यकारणभावासम्भवात् कालिक-
विशेषणतयैव तयोः कार्यकारणभावस्याऽङ्गीकरणीयत्वात्, दैशिकविशेषणतासम्बन्धावच्छिन्नत्वनिवेश-
श्चाऽऽवश्यक एव, अन्यथा घटादिनाशं प्रति कालत्वेन जनकस्य घटादिनाशस्य प्रतियोगिनि घटादावेव
अतिव्याप्तिरिति चेन्न । दैशिकविशेषणतया घटादिनाशं प्राति तन्तुसंयोगादिनाशस्य तेन सम्बन्धेन कार-
णत्वेन सहस्रतन्तुकपटस्थले पूर्वं व्यभिचारस्य प्रदर्शितत्वेन प्रतियोगितया द्रव्यनाशं प्रति पूर्वोक्ताया-
स्तादृशसम्बन्धेन नाशत्वेनैव कारणताया वाच्यतया कार्यत्व-कारणत्वयोर्दैशिकविशेषणतानवच्छिन्न-
त्वात् । इदमुपलक्षणम् । रूपनाशजनकनाशप्रतियोगिनि घटादावव्यतिव्याप्तिरवयविरूपासमवायिकार-
णावयवरूपादावव्याप्तिश्च द्रष्टव्येति विभावनीयम् । 'इत्यादि विशिष्यैव'—इत्यादिना रूपनिष्ठस-
मवायसम्बन्धावच्छिन्नकार्यतानिरूपितकारणताशालिरूपत्वं रूपासमवायिकारणलक्षणमित्यादीनां परि-
ग्रहः । पाकजरूपे चाऽग्निः संयोगो निमित्तं, न त्वसमवायिकारणं, नाऽतस्तत्राऽव्याप्तिरिति भावः । घटा-
नारम्भकतन्तुद्वयसंयोगे अतिव्याप्तिं परिचिन्त्य कारणत्वं पदार्थान्तरमिति मताभिप्रायेणाऽऽह—अख-
ण्डोपाधिरिति । इत्यसमवायिकारणत्वनिरूपणम् ॥

भिन्नं, कारणमिति । ननु समवायिकारणासमवायिकारणभिन्नत्वे सति कारणत्वस्य निमित्त-
कारणलक्षणत्वे पटनिमित्तकारणे तुरीतन्तुसंयोगेऽव्याप्तिः, तस्य तुरीपटसंयोगासमवायिकारणत्वेन तदभि-
न्नत्वविरहात् । न च तत्कार्यसमवायिकारणासमवायिकारणभिन्नत्वे सति तत्कार्यकारणत्वं तत्कार्यं प्रति
निमित्तकारणत्वमिति विशिष्यैव लक्षणं वक्तव्यम्, तथा च तुरीतन्तुसंयोगस्य पटसमवायिकारणासम-
वायिकारणयोर्भिन्नत्वेन न तत्र पटनिमित्तकारणत्वानुपपत्तिरिति वाच्यम् । तथा सति ध्वंसं प्रति निमि-
त्तकारणे प्रतियोग्यादावव्याप्तिः, तस्य समवायिकारणासमवायिकारणयोरप्रसिद्धेरित्याशङ्कं निराकुरते-
अत्रेदमित्यादिना । समवायिकारणत्वं—समवायसम्बन्धावच्छिन्नकार्यतानिरूपितातादात्म्यसम्बन्धा-
वच्छिन्नकारणत्वम्, असमवायिकारणत्वन्तु—तादृशकार्यतानिरूपितनिष्कान्यतरसम्बन्धावच्छिन्नका-
रणत्वमिति बोध्यम् ॥ १८ ॥ इति निमित्तकारणत्वनिरूपणम् ॥

येन सह पूर्वभावः, कारणमादाय वा यस्य ।

इदानीमन्यथासिद्धत्वमेव कियतामत आह—येनेति । यत्कार्यं प्रति कारणस्य पूर्ववृत्तिता येन रूपेण गृह्यते, तत्कार्यं प्रति तद्रूपमन्यथासिद्धमित्यर्थः । यथा-घटं प्रति दण्डत्वमिति । इति प्रथमान्यथासिद्धनिरूपणम् ॥

द्वितीयमन्यथासिद्धमाह—कारणमिति । यस्य स्वातन्त्र्येणाऽन्वयव्यतिरेकौ न स्तः, किन्तु कारणमादायैवाऽन्वयव्यतिरेकौ गृह्यते, तदन्यथासिद्धम् । यथा-दण्डरूपम् । इति द्वितीयान्यथासिद्धनिरूपणम् ॥

दिनकरा ।

यत्कार्यं प्रतीति । यद्धर्मावच्छिन्नं प्रतीत्यर्थः । येन रूपेणेति । यद्रूपावच्छेदेनेत्यर्थः । इत्थं च तद्धर्मावच्छिन्ननिरूपितनियतपूर्ववृत्तित्वग्रहविशेष्यतावच्छेदकत्वे सति तद्धर्मावच्छिन्नं प्रति स्वतन्त्रान्वयव्यतिरेकशून्यत्वं तद्धर्मावच्छिन्नं प्रति अन्यथासिद्धत्वं प्रथममित्यर्थः । द्वितीयान्यथासिद्धदण्डरूपादिवारणाय सत्यन्तम् । कपालसंयोगो घटपूर्ववृत्तात्यादिग्रहे कपालस्याऽपि तादृशविशेष्यतावच्छेदकत्वात् तत्राऽतिव्याप्तिवारणाय विशेष्यम् । इति प्रथमान्यथासिद्धनिरूपणम् ॥

किन्तु कारणमिति । कारणत्वं चाऽत्र पृथगन्वयव्यतिरेकशालित्वं, तेन नाऽऽत्माश्रयः । यत् स्वातन्त्र्येण तत्कार्यनिरूपितान्वयव्यतिरेकशून्यत्वे सति तत्कार्यकारणावच्छिन्नस्वनिष्ठतत्कार्यनिरूपितनियतवृत्तित्वग्रहविशेष्यताकं, तत् तत्कार्यं प्रत्यन्यथासिद्धमित्यर्थः । कपालसंयोगो घटपूर्ववृत्तात्यादिपूर्ववृत्तित्वग्रहविशेष्यतायाः कपालसंयोगनिष्ठायाः कपालावच्छिन्नत्वात् कपालसंयोगेऽतिव्याप्तिवारणाय सत्यन्तम् । दण्डत्वादिवारणाय विशेष्यम् ।

रामरुद्री ।

‘यत्कार्यं प्रति’—इत्यादिर्ग्रन्थार्थकत्वे तद्व्यक्तित्वेन घटादिविषयकप्रत्यक्षव्यक्तिं प्रति पूर्ववृत्तित्वग्रहविशेष्यतावच्छेदकस्याऽपि तद्व्यक्तित्वस्य स्वविषयकप्रत्यक्षत्वावच्छिन्नतद्व्यक्तिनिष्ठकार्यतानिरूपिता विषयविषया या कारणता, तद्वत्त्वेन स्वविषयकप्रत्यक्षत्वावच्छिन्नं प्रत्यपि तद्व्यक्तित्वमन्यथासिद्धं स्यादित्याशङ्कानिरासाय तदर्थमाह—यद्धर्मावच्छिन्नमिति । तथा च तद्व्यक्तित्वस्य तद्व्यक्तिविषयकप्रत्यक्षत्वावच्छिन्नपूर्ववृत्तित्वग्रहविशेष्यतावच्छेदकत्वेऽपि न तद्व्यक्तित्वविषयकप्रत्यक्षत्वावच्छिन्नपूर्ववृत्तित्वग्रहविशेष्यतानवच्छेदकतद्व्यक्तित्वस्य स्वविषयकप्रत्यक्षे नाऽन्यथासिद्धत्वप्रसङ्ग इति भावः । स्वतन्त्रेति । अन्वयः—स्वाधिकरणे कार्यसत्त्वम्, व्यतिरेकः—स्वाभावाधिकरणे कार्यसत्त्वम् । अन्वयव्यतिरेकयोः स्वातन्त्र्यं—स्वभिन्नप्रकृतकार्यकारणान्वयव्यतिरेकाप्रयुक्तत्वं, दण्डत्व—दण्डरूपयोरन्वयव्यतिरेकौ स्वभिन्नदण्डरूपकारणान्वयव्यतिरेकाप्रयुक्तौ, स्वाश्रयाश्रयत्वसम्बन्धेन दण्डत्वादिसत्त्वस्य दण्डसत्त्वाधीनत्वात् तयोरन्यथासिद्धत्वमिति भावः । तत्राऽतिव्याप्तिवारणायैति । कपाले प्रथमान्यथासिद्धत्वस्याऽतिव्याप्तिवारणायैत्यर्थः । इति प्रथमान्यथासिद्धनिरूपणम् ।

मूले—कारणमादायेति । स्वभिन्नकारणं गृहीत्वैवेत्यर्थः । ननु अन्यथासिद्धत्वशरीरे स्वभिन्नकारणस्य कारणत्वेन प्रवेशे कारणत्वस्याऽन्यथासिद्धघटितत्वेन भवत्यात्माश्रय इत्यत आह—कारणत्वं चाऽत्रेति । पृथगिति । स्वावयवसम्बन्धेनेत्यर्थः । दण्डादेरन्यथासिद्धत्ववारणाय ‘कारणमादाय’ इत्यस्य तत्कार्यकारणावच्छिन्नपूर्ववृत्तित्वग्रहविशेष्यत्वार्थकताया अग्रे वक्ष्यमाणतया तत्र च कारणपदस्य नियतान्वयव्यतिरेकशालर्यकतया दण्डत्वस्याऽपि स्वाश्रयाश्रयत्वसम्बन्धेन तथाविधतया दण्डस्य दण्डत्वावच्छिन्नघटपूर्ववृत्तित्वग्रहविशेष्यत्वादिति पृथगित्युक्तम् । पृथगित्युक्तौ च दण्डत्वस्य दण्डघटितपरम्परसम्बन्धेनैवाऽन्वयव्यतिरेकशालित्वान्न दण्डादेरन्यथासिद्धत्वमिति ध्येयम् । तत्कार्यकारणेति—यथा-

अन्यं प्रति पूर्वत्वे ज्ञाते यत्पूर्वभावविज्ञानम् ॥ १९ ॥

तृतीयमाह—अन्यं प्रतीति । अन्यं प्रति पूर्ववृत्तित्वं गृहीत्वैव यस्य यत्कार्यं प्रति पूर्ववृत्तित्वं गृह्यते, तस्य तत्कार्यं प्रत्यन्यथासिद्धत्वम् । यथा—घटादिकं प्रत्यकाशस्य, तस्य हि घटादिकं प्रति कारणत्वमाकाशत्वेनैव स्यात्, तद्धि शब्दसमवायिकारणत्वम्, एवं च तस्य शब्दं प्रति कारणत्वं गृहीत्वैव घटादिकं प्रति जनकत्वं ग्राह्यमतस्तदन्यथासिद्धम् ।

ननु शब्दाश्रयत्वेन तस्य कारणत्वे काऽन्यथासिद्धिरिति चेत्, पञ्च-
दिनकरी ।

ष्यमिति । अत्रेतरान्वयव्यतिरेकप्रयुक्तान्वयव्यतिरेकशालित्वमित्युक्तौ प्रथमद्वितीयान्यथा-
सिद्धयोः संप्रहेऽपि भेदेनाऽन्यथासिद्धिद्वयप्रदर्शनं शिष्यबुद्धिवैशद्यार्थमिति बोध्यम् ।

इति द्वितीयान्यथासिद्धनिरूपणम् ।

अन्यं प्रतीति । फलाननुगुणमन्यं प्रतीत्यर्थः, तेन न कुलालजनके चतुर्थान्यथा-
सिद्धयाश्रयेऽतिव्याप्तिः ।

शङ्कते—शब्दाश्रयत्वेनेति । अन्यं प्रतीत्यादितृतीयान्यथासिद्धयभावादिति भावः ।

पञ्चमीति । अवश्यक्लृप्तनियतपूर्ववर्तिन इत्यादिकेत्यर्थः । यद्यपि शब्दो द्रव्यजन्यः
जन्यगुणत्वादित्यनुमित्यात्मककार्यकारणभावग्रहरूपानुकूलतर्कसहकृतेनैव शब्दो द्रव्याश्रितः
गुणत्वादित्यनुमानेन शब्दाश्रयत्वं गगने गृहीत्वा तेन रूपेण घटपूर्ववृत्तित्वं ग्राह्यम्, तथा
च शब्दपूर्ववृत्तित्वं गृहीत्वैव गगनस्य घटपूर्ववृत्तित्वग्रहात्तृतीयैवाऽन्यथासिद्धिः सम्भवति,
तथाऽपि 'अन्यं प्रति' इत्यस्य यथाश्रुतार्थकत्वेऽपूर्वं प्रति यागस्याऽन्यथासिद्धिः स्यात्,
स्वर्गं प्रति पूर्ववृत्तित्वं गृहीत्वैव गृहीतकारणत्वान्यथानुपपत्त्या यागव्यापारत्वेनाऽपूर्वकल्प-
नादतोऽन्यं प्रति पूर्ववृत्तित्वघटितरूपेण यस्य यजनकत्वं तस्य तेन रूपेण तं प्रत्यन्यथासि-
द्धत्वमित्येतावत्पर्यन्तं विवक्षणमावश्यकम् । यागस्य स्वर्गपूर्ववृत्तित्वघटितस्वर्गजनकत्वेना-
ऽपूर्वं प्रत्यन्यथासिद्धत्वेऽपि यागत्वेन हेतुत्वेऽन्यथासिद्धयभावात् । एवं च शब्दपूर्ववृत्ति-
त्वघटितशब्दजनकत्वेन गगनस्याऽन्यथासिद्धत्वेऽपि तदघटितशब्दजनकत्वेन हेतुत्वे
तृतीयान्यथासिद्धयसम्भव इत्यभिप्रायः । शब्दाश्रयत्वाष्टद्रव्यातिरिक्तद्रव्यत्वादिना गगनस्य
रामरुद्री ।

श्रुतमूलानुरोधात्तदवच्छिन्नान्वयव्यतिरेकशालिग्रहाधीनपूर्ववर्तित्वग्रहविशेष्यत्वस्य विशेष्यदलत्वे दण्ड-
त्वस्याऽपि द्वितीयान्यथासिद्धत्वापत्तिः, दण्डत्वे पूर्ववर्तित्वग्रहस्याऽपि दण्डग्रहाधीनत्वादिति तत्परि-
त्यागः । ननु प्रथमान्यथासिद्धिलक्षणे विशेषणं द्वितीयान्यथासिद्धिलक्षणे च विशेष्यदलं परित्यज्य उभ-
यसाधारणमेकमेवाऽन्यथासिद्धिलक्षणं कुतो न कृतमित्याशङ्क्य समाधत्ते—अत्रेतरेति । इति द्वितीया-
न्यथासिद्धनिरूपणम् ॥

इत्यनुमित्यात्मकेति । इत्यादिन्यायप्रयोगप्रयोज्यानुमित्यात्मकेत्यर्थः । कार्यकारणभावग्रह-
पेति । कार्यकारणभावग्रहेण रूपं स्वरूपं यस्येत्यर्थः । तेन शब्दो यदि द्रव्याश्रितो न स्यात् तर्हि द्रव्य-
जन्यो न स्यादित्यनुकूलतर्कस्य कार्यकारणभावग्रहानात्मकत्वेऽपि न क्षतिः । सहकृतेनैवेति । अन्यथा
'गुणत्वमस्तु द्रव्याश्रितत्वं मास्तु' इत्यप्रयोजकत्वशङ्कया गुणत्वेन द्रव्याश्रितत्वसिद्धयसम्भवादिति
भावः । स्वर्गं प्रतीति । 'स्वर्गकामो यजेत' इति वाक्येनेत्यादिः । ग्रन्थकाराननुरोधानां केषां चिन्मत-
मुत्थापयति—शब्दाश्रयत्वेति । अष्टद्रव्येति । पृथिव्यादिचतुष्टयं कालादिचतुष्टयं चेत्यष्टौ द्रव्याणि ।

जनकं प्रति पूर्ववृत्तितामपरिज्ञाय न यस्य गृह्यते ।

अतिरिक्तमथाऽपि यद्भवेन्नियतावश्यकपूर्वभाविनः ॥ २० ॥

मीति गृहाण । नन्वाकाशस्य शब्दं प्रति जनकत्वे किमवच्छेदकमिति चेत्, कवत्त्वादिकं, विशेषपदार्थो वेति ॥ १६ ॥ इति तृतीयान्यथासिद्धनिरूपणम् ।

चतुर्थमन्यथासिद्धमाह—जनकं प्रतीति । यत्कार्यजनकं प्रति पूर्ववृत्तित्वं गृहीत्वैव यस्य यत्कार्यं प्रति पूर्ववर्तित्वं गृह्यते, तस्य तत्कार्यं प्रत्यन्यथासिद्धत्वम् । यथा कुलालपितुर्घटं प्रति तस्य हि कुलालपितृत्वेन घटं प्रति जनकत्वेऽन्यथासिद्धिः, कुलालत्वेन रूपेण जनकत्वे त्विष्टापत्तिः, कुलालमात्रस्य घटं प्रति जनकत्वात् । इति चतुर्थान्यथासिद्धनिरूपणम् ॥

पञ्चमान्यथासिद्धमाह—अतिरिक्तमिति । अवश्यकलुप्तनियतपूर्ववर्तिन एव दिनकरी ।

घटं प्रति हेतुत्वेऽपि तृतीयैवाऽन्यथासिद्धिः, अन्यं प्रति पूर्ववृत्तित्वानुपपादकं यं प्रति यस्य पूर्ववृत्तित्वं गृह्यत इत्यर्थाच्चाऽपूर्वं प्रति यागस्याऽन्यथासिद्धिरित्यपि के चित् । कवत्त्वादिकमिति । विनिगमनाभावेन बहूनां वर्णानां कारणतावच्छेदकत्वे गौरवार्धर्णानामसार्वकालिकत्वाच्चाऽऽह-विशेषपदार्थो वेति ॥ १६ ॥

इति तृतीयान्यथासिद्धनिरूपणम् ॥

यत्कार्यजनकं प्रतीति । अत्राऽपि 'अन्यं प्रति' इत्याद्यभिधाने तृतीयचतुर्थान्यथासिद्धयोः संप्रहेऽपि फलाननुगुणत्व-तदनुगुणत्वयोर्विशेषणयोरुपादानेन तयोर्भेदेनाऽभिधाने प्रयोजनाभावः, तथाऽपि शिष्यबुद्धिवैशद्याय तथोक्तमिति ।

इति चतुर्थान्यथासिद्धनिरूपणम् ॥

रामरुद्री ।

अन्यं प्रतीत्यादेः—अन्यं प्रति पूर्ववर्तित्वं गृहीत्वैवेत्यादेः । 'गृह्यते' इत्यनन्तरं तं प्रति तदन्यथासिद्धमिति पूरणीयम् । पूर्ववृत्तित्वानुपपादकमित्यत्र पूर्ववृत्तित्वं स्वनिष्ठत्वेन विशेषणीयम्, अन्यथा शब्दजनककण्ठादिव्यापारं प्रति शब्दकारणत्वेन गगनस्य अन्यथासिद्धत्वं न स्यात्, तस्य कृतिनिष्ठ-शब्दपूर्ववृत्तित्वघटकत्वात् स्वनिष्ठत्वोक्तौ च उक्तव्यापारस्य कृतिनिष्ठशब्दपूर्ववृत्तित्वोपपादकत्वेऽपि आकाशनिष्ठशब्दपूर्ववृत्तित्वानुपपादकत्वात् तं प्रत्यपि भवति गगनमन्यथासिद्धमिति ध्येयम् । बहूनां वर्णानामिति । ननु विशेषस्य कारणतावच्छेदकत्वेऽपि प्रत्येकं कवत्त्वादिकमादाय विनिगमनाविरहो दुर्वार एवेत्यस्वरसादाह—वर्णानामिति । कारणतावच्छेदकविशिष्टकारणसत्त्वस्यैव कार्योत्पत्तिप्रयोजकत्वेन गगने ककारासत्त्वदशायां शब्दान्तरस्याऽध्युत्पत्तिर्न स्यादिति भावः । कारणतावच्छेदकोपपत्तिः । कारणसत्तायाः कार्योत्पादप्रयोजकत्वे तु नैतद्दूषणमपीति मन्तव्यम् । यद्यपि शब्दत्वावच्छिन्नं प्रति शब्दकारणत्वेन गगनस्य कारणत्वेऽपि नाऽन्यथासिद्धिः, शब्दस्य शब्दभिन्नत्वाभावात्, तथाऽपि स्वस्य स्वावच्छेदकत्वे आत्माश्रयापत्तिः, कारणतावच्छेदकज्ञानस्य कारणताग्रहहेतुत्वादिति कवत्त्वादेः कारणतावच्छेदकत्वानुधावनम् । अथ गगनत्वस्य अव्यवहितप्राकल्पणावच्छेदेन घटाधिकरणवृत्त्यभावप्रतियोगितानवच्छेदकरूपनियतपूर्ववृत्तितावच्छेदकत्वमेव न सम्भवति, गगनस्यावृत्तित्वेन घटाधिकरणे संयोगादिना तदभावसत्त्वादिति गगनस्य कारणतावारणयाऽन्यथासिद्ध्युपपादनमनर्थकमिति चेन्न । अवृत्तेरपि कालिकसम्बन्धेन वृत्तितामते कालिकसम्बन्धेनैव गगनस्य नियतपूर्ववृत्तित्वसम्भवादिति ध्येयम् १९ इति तृतीयान्यथासिद्धनिरूपणम् ॥

एते पञ्चाऽन्यथासिद्धा दण्डत्वादिकमादिमम् ।

घटादौ दण्डरूपादि द्वितीयमपि दर्शितम् ॥ २१ ॥

तृतीयं तु भवेद्योम कुलालजनकोऽपरः ।

कार्यसम्भवे तद्विज्ञमन्यथासिद्धमित्यर्थः । अत एव प्रत्यक्षे महत्त्वं कारणम्,
दिनकरी ।

अवश्यक्लृप्तेति । गन्धत्वावच्छिन्नं प्रत्यवश्यक्लृप्तगन्धप्रागभावेनैव गन्धोत्पत्तिसम्भवे तत्सहभूतरूपप्रागभावादि पाकजगन्धं प्रत्यन्यथासिद्धम् । एवं घटजातीयं प्रत्यवश्यक्लृप्तनियतपूर्ववर्तिभिर्दण्डादिभिरेव घटोत्पत्तिसम्भवे रासभोऽन्यथासिद्ध इत्यर्थः । नन्ववश्यक्लृप्तनियतपूर्ववर्तिना पाकजरूपप्रागभावेण गन्धोत्पत्तिसम्भवे रूपप्रागभावेण गन्धप्रागभावस्याऽन्यथासिद्धिः स्यात्, यत्कारणत्वमवश्यक्लृप्तमित्युक्तौ चाऽऽत्माश्रयः स्यादिति चेत् । अत्राऽऽहुः—लघुनियतपूर्ववर्तित्वरूपमवश्यक्लृप्तत्वमिह बोध्यम् । लघुत्वं च शरीरकृतमुपस्थितिकृतं सम्बन्धकृतं च । तत्र प्रथममनेकद्रव्यसमवेतत्वापेक्षया महत्त्वे । द्वितीयं गन्धं प्रति रूपप्रागभावापेक्षया गन्धप्रागभावे, गन्धात्मकप्रतियोगिज्ञानसत्त्वेन शीघ्रं तदुपस्थितेः । तृतीयं दण्डत्व-दण्डरूपाद्यपेक्षया दण्डे । स्वाश्रयदण्डसंयोगादिघटितपरम्पराया गुरुत्वादिति । ननु निबन्धान्तरेष्वन्यत्र क्लृप्तेति दृश्यते, तत् कथमत्राऽवश्यक्लृप्तेति कृतमतस्तस्य फलमाह-अत एवेति । अन्यथा महत्त्वस्याऽनेकद्रव्यवत्त्वादन्यत्र क्लृप्तनियतपूर्ववर्तित्वाभावेन तस्याऽन्यथासिद्धिर्महत्त्वेन न स्यादिति भावः । अत्राऽनेकद्रव्यवत्त्वं नाऽनेकद्रव्यसमवेतत्वम्, तस्य द्व्यणुकेऽपि सत्त्वेन द्व्यणुकप्रत्यक्षापत्तेः । समवेतसमवेतत्वं तदित्यपि न, आत्मनि तस्याऽभावेनाऽऽत्मप्रत्यक्षानुपपत्तेः, किं त्वणुभिन्नद्रव्यत्वमिति बोध्यम् ॥ २० ॥

रामरुद्दी ।

अवश्यक्लृप्तेति । यद्यपि गन्धरूपयोः समानकालोत्पत्तिकत्वेन गन्धरूपप्रागभावयोः तुल्यमवश्यक्लृप्तत्वं, तथाऽपि भ्रमावज्ञाने प्रतियोगिज्ञानस्य कारणत्वेन गन्धरूपकार्योपस्थित्यनन्तरं गन्धप्रागभावस्यैव शीघ्रमुपस्थितिः सम्भवति, न तु रूपप्रागभावस्य, तदुपस्थिते रूपज्ञानसापेक्षत्वादित्युपस्थितिलाघवेन गन्धं प्रति गन्धप्रागभाव एव नियतपूर्ववर्तित्वेन अवश्यक्लृप्तः । पाकजगन्धरूपकार्योपस्थित्यनन्तरं तु गन्ध-रूप-प्रागभावयोर्युगपदेवोपस्थितिः सम्भवति, रूपपरावर्तकतेजःसंयोगस्यैव पाकपदार्थतया रूपोपस्थितेरप्यावश्यकत्वात्, तथा चाऽपाकजस्थले गन्धं प्रति अवश्यक्लृप्तनियतपूर्ववर्तिना गन्धप्रागभावेणैव पाकजगन्धोत्पत्तिसम्भवे तं प्रति रूपप्रागभावोऽन्यथासिद्ध इति पूर्ववर्तितोऽर्थः । घटजातीयमिति । घटत्वेन तद्व्यवस्थाजातीयं प्रतीत्यर्थः । घटोत्पत्तिसम्भवे—तद्व्यवस्थात्पत्तिसम्भवे इत्यर्थः । नन्वित्यादि । गन्ध-रूपयोः युगपदुत्पन्नत्वेन गन्धप्रागभाववद्रूपप्रागभावोऽपि गन्धनियतपूर्ववर्तित्वेन अवश्यक्लृप्त इति रूपप्रागभावेणैव गन्धप्रागभावः कुतो नाऽन्यथासिद्ध इति भावः । यत्कारणत्वमिति । अपाकजगन्धस्थले गन्धं प्रति गन्धप्रागभावस्यैव हेतुता क्लृप्ता, न तु रूपप्रागभावस्य, अतो रूपप्रागभावेण न पाकजगन्धे गन्धप्रागभावोऽन्यथासिद्ध इति भावः । गुरुत्वादित्येति । इदमुपलक्षणम् । घटत्वावच्छिन्नं प्रति नियतपूर्ववर्तित्वावच्छेदकं, दण्डत्वादिकमेव कारणत्वं, कल्पनालाघवात्, न तु तथाविधद्रव्यत्वादिकं कल्पनागौरवात् । तथा हि—नियतपूर्ववर्तित्वावच्छेदकद्रव्यत्वस्य घटकारणतारूपत्वे घटनिरूपितत्वविशिष्टकारणतासम्बन्धोऽनन्तघटादिद्रव्येषु कल्पनीयः, दण्डत्वस्य तथात्वे दण्डमात्रं एवेति द्रव्य-

पञ्चमो रासभादिः स्यादेतेष्ववश्यकस्त्वसौ ॥ २२ ॥

अनेकद्रव्यवत्त्वमन्यथासिद्धम्, तत्र हि महत्त्वमवश्यकलृप्तं, तेनाऽनेकद्रव्यवत्त्वमन्यथासिद्धम् । नच वैपरीत्ये किं विनिगमकमिति वाच्यम् । महत्त्वजातेः कारणतावच्छेदकत्वे लाघवात् ॥ २०-२१ ॥

रासभादिरिति । यद्यपि यत्किञ्चिदुघटव्याक्तं प्रति रासभस्य नियतपूर्ववृत्तित्वमस्ति; तथाऽपि घटजातीयं प्रति सिद्धकारणभावेदण्डादिभिरेव तद्व्यक्तेरपि सम्भवे रासभोऽन्यथासिद्ध इति भावः । एतेषु-पञ्चस्वन्यथासिद्धेषु मध्ये, पञ्चमोऽन्यथासिद्ध आवश्यकः, तेनैव परेषां चरितार्थत्वात् । तथा हि-दण्डादिभिरवश्यकलृप्तनियतपूर्ववर्तिभिरेव कार्यसम्भवे दण्डत्वादिकमन्यथासिद्धम् । न च वैपरीत्ये किं विनिगमकमिति वाच्यम् । दण्डत्वस्य दिनकरी ।

तेन-पञ्चमान्यथासिद्धेन । परेषां-दण्डत्वदण्डरूपाकाशकुलालपितणाम् । चरितार्थत्वं-सङ्ग्रहः । अनियतरासभादेर्वारणाय-नियतेत्यादि । न चाऽनियतरासभादेः पञ्चमान्यथासिद्धत्वात् तेनैव वारणे नियतपदं व्यर्थमिति वाच्यम् । अवश्यकलृप्तत्वस्यैकस्याऽभावेन यत्र यत्र प्रामाणिकानां न कारणत्वव्यवहारस्तत्तद्भेदस्य निवेशनीयतया नियतपदेनैव रासभादेर्वारणे तद्भेदस्याऽप्रवेशादित्यभिप्रायात् । पूर्ववर्तित्वं चाव्यवहितपूर्ववर्तित्वं, तेन व्यवहितपूर्ववर्तित्वव्युदासः । अत एव च यागादेः स्वर्गकारणत्वानुपपत्त्याऽपूर्वसम्बन्धेनाऽव्यवहितपूर्ववर्तित्वोपपादनं ग्रन्थकृतां सङ्गच्छते, अन्यथा यागस्याऽपि नियतपूर्ववृत्तित्वाभावेनाऽपूर्वकल्पनं न स्यादिति । न चैतादृशस्य कारणत्वे व्यतिरेकव्यभिचारज्ञानस्य नियमांशग्रहे ग्राह्याभावावगाहितया विरोधित्वेऽपि अन्यव्यभिचारग्रहस्य कथं कारणताग्रहविरोधित्वमिति वाच्यम् । अवश्यकलृप्तेत्याद्यन्यथासिद्धिज्ञानप्रयोजकत्वात् ।

रामरुद्री ।

त्वापेक्षया दण्डत्वे कल्पनालाघवमित्यपि द्रष्टव्यम् । अनियतरासभादेरिति । यद्यपीदं पुनरुक्तं, घटत्वावच्छिन्नं प्रत्ययन्यथासिद्धे रासभेऽतिव्याप्तिवारणाय । नियतेत्यस्य पूर्वमुक्तत्वात्, तथाऽपि पूर्वमन्यत्र कलृप्तनियतपूर्ववर्तिभिरेव कार्यसम्भवे तत्सहभूतमन्यथासिद्धमिति प्राचीनैर्निरुक्ता पञ्चमान्यथासिद्धिर्घटत्वावच्छिन्नं प्रति रासभस्य न सम्भवति, घटत्वावच्छिन्नादन्यत्र कलृप्तनियतपूर्ववर्तिभिर्घटोत्पादासम्भवमित्येवं रूपेण रासभस्य घटं प्रति अनन्यथासिद्धत्वमुपपाद्य नियतेतिपदस्य सार्थक्यमुक्तम्, इदानीं तु ग्रन्थकारैः 'अतिरिक्तमथाऽपि यद्वेन्नियतावश्यकपूर्वभाविनः' इत्येवं पञ्चमान्यथासिद्धिर्निर्वचनात् तदनुसारेण रासभोऽपि घटत्वावच्छिन्नं प्रत्ययन्यथासिद्ध एवेति तद्वैयर्थ्यमित्याशङ्कं समाधत्तुं पूर्वमुक्तस्याऽपि पुनरनुवाद इति मन्तव्यम् । रासभादेरित्यादिना घटादेः परिग्रहः । नियतेत्यादीत्यादिना पूर्ववर्तित्वपरिग्रहः । तथा च घटं प्रति घटत्वावच्छिन्नस्याऽपि व्यापकतया तत्राऽतिव्याप्तिवारणाय पूर्ववृत्तित्वप्रवेश इति भावः । मिलितदलद्वयस्य तु घटाव्यवहितप्राक्क्षणावच्छेदेन घटाधिकरणवृत्त्यभावप्रतियोगितानवच्छेदकधर्मवत्त्वमर्थ इति बोध्यम् । एकस्याऽभावेनेति । निरूपितत्वमेतत् । ग्राह्याभावेति । कारणतावच्छेदकत्वेनाऽभिमतधर्मे कार्यसमानाधिकरणाभावप्रतियोगितानवच्छेदकत्वस्यैव व्यतिरेकव्यभिचाररूपत्वादिति भावः । अन्यव्यभिचारेति । व्यापकस्याऽधिकदेशवृत्तित्वे व्यापकत्वानुपायादिति भावः । अन्यथासिद्धत्वज्ञानप्रयोजकत्वादिति । तथा च कारणता-

कारणत्वे दण्डघटितायाः परम्परायाः सम्बन्धत्वकल्पने गौरवात् । एवमन्ये-
षामप्यनेनैव चरितार्थत्वं सम्भवति ॥ २२ ॥

॥ इति पञ्चविधान्यथासिद्धनिरूपणम् ॥

दिनकरी

तदितरनिखिलतत्कार्यकारणसत्त्वे तत्कार्यव्यतिरेको यद्यतिरेकात्, तेनाऽवश्यवृत्तेन
नियतपूर्ववर्तिनाऽन्यथासिद्धत्वज्ञानात् ।

नव्यास्तु—कारणत्वस्याऽन्यथासिद्ध—नियतपूर्ववर्तितावच्छेदकधर्म(त्वरूप)त्वे प्रति-
बन्धकाभावस्य तत्तद्व्यक्तित्वेन हेतुत्वापत्तिः, यत्र न कारणत्वव्यवहारस्तत्तद्व्यक्तिभेदकूट-
वत्त्वं तु सर्वज्ञैव ज्ञेयम् । तत्तद्व्यक्तिभेदकूटवत्त्वसम्बन्धेन कार्यविशिष्टो यो धर्मस्तद्वत्त्वं
तदित्यपि न युक्तम् । तस्य सम्बन्धत्वसन्देहात्, तस्मात् कारणत्वं पदार्थान्तरमेवेत्याहुः ।

रामरुद्री

घटकानन्यथासिद्धत्वाज्ञान एव अन्वयव्यभिचारज्ञानस्य प्रतिबन्धकत्वमिति भावः । तत्तद्व्यक्तित्वे-
नेति । दैशिकविशेषणतासम्बन्धावच्छिन्न—मणित्वावच्छिन्न—प्रतियोगिताकाभावत्वस्य मण्यभावनि-
ष्ठतद्व्यक्तित्वापेक्षया गुरुत्वेनाऽन्यथासिद्धिनिरूपकत्वात् लाघवस्यैवाऽन्यथासिद्ध-चनिरूपकत्व(रूपत्व)प-
र्यवसानेनाऽभावनिष्ठतद्व्यक्तित्वस्यैवाऽन्यथासिद्ध-चनिरूपकत्वे सति नियतपूर्ववर्तितावच्छेदकतादिति
भावः । न चाऽस्तु तद्व्यक्तित्वेन प्रतिबन्धकाभावस्य कारणत्वं, किं नद्विच्छिन्नमिति वाच्यम् । दाहादिकं
प्रति मण्यभावत्वादिना कारणतायाः सर्ववादिसम्मतया विलोपप्रसङ्गादिति भावः । ग्रन्थकारमते त्वत्रे-
ष्टापत्तिरेव शरणमिति द्रष्टव्यम् ।

ननु कारणत्वं नोक्तरूपमङ्गीकरणीयं, किन्तु यद्यद्वर्मावच्छिन्नेन कारणत्वव्यवहारः, तत्तद्वर्माभि-
न्नधर्मस्यैव तथात्वमङ्गीकरणीयमतो नोक्तदोष इत्यत आह—यत्रेति । यद्वर्मावच्छिन्न इत्यर्थः । भेद-
कूटवत्त्वमित्यस्याऽपि भेदकूटवद्वर्मावस्त्वमेवादर्थः । तेन तद्व्यक्तित्वावच्छिन्नभेदस्य प्रतिबन्धकाभाव-
त्वावच्छिन्नेऽसत्त्वेपि न क्षतिः(१) ।

सर्वज्ञेनेवेति । कारणतावच्छेदकभिन्नसकलधर्माणां तत्तद्व्यक्तित्वेन अस्मदादीनां ज्ञानासम्भ-
वादिति भावः । ननु यद्यद्वर्मावच्छिन्ने न कारणत्वव्यवहारः, तत्तद्व्यक्तिभेदकूटवत्त्वसम्बन्धेन प्रकृ-
तकार्यविशिष्टो यो धर्मस्तद्वत्त्वमेव कारणत्वमित्युक्तौ नैष दोषः, विशिष्टबुद्धौ संसर्गज्ञानस्याहेतुत्वेन पूर्व-
मनुपस्थितानामपि तत्तद्व्यक्तिभेदानां संसर्गघटकतया भाने बाधकाभावादित्याशङ्कां निराचष्टे—तत्तद्व्य-
क्तीति । तस्येति । तादृशभेदकूटस्येत्यर्थः ।

(१) कार्याव्यवहितप्राक्क्षणावच्छिन्ना या कार्याधिकरणनिरूपितवृत्तिता तद्वदभाव-
प्रतियोगितानवच्छेदकधर्मवत्त्वमर्थः । स्वप्रागभावाधिकरणसमयप्रागभावानधिकरणत्व-स्व-
प्रागभावाधिकरणत्वतैतदुभयसम्बन्धेन कार्यविशिष्टक्षणात्वं कार्याव्यवहितप्राक्क्षणात्त्वम् । तेन
कार्यस्य कार्याधिकरणवृत्त्यभावप्रतियोगितानवच्छेदकधर्मवत्त्वेऽपि नाऽतिव्याप्तिः । न वा
कार्यसमानाधिकरणाभावप्रतियोगितावच्छेदकदण्डत्वादिमति दण्डादावव्याप्तिः । दण्ड-
स्याऽपि तदण्डत्वेन कारणतापत्तिवारणाय नियतेति । एवं च प्रमेयत्वेनाऽपि दण्डस्य कारण-
त्वापत्तिवारणाय यद्यद्वर्मावच्छिन्ने प्रामाणिकानामकारणत्वव्यवहारस्तद्वर्माभेदकूटवत्त्वं नि-
यतपूर्ववर्तितावच्छेदकधर्मं निवेशनीयम् । कारणस्याऽप्यन्यसम्बन्धेनाऽभावमादायाऽव्या-
प्तिवारणाय प्रतियोगितायां कारणतावच्छेदकसम्बन्धावच्छिन्नत्वमपि प्रवेशनीयमित्यादिकं
बहुतरमूहनीयमिति ।

समवायिकारणत्वं द्रव्यस्यैवेति विज्ञेयम् ।

गुणकर्ममात्रवृत्तिं ज्ञेयमथाऽप्यसमवायिहेतुत्वम् ॥ २३ ॥

समवायोति । स्पष्टम् ।

गुणेति । असमवायिकारणत्वं गुण-कर्म-भिन्नानां वैधर्म्यं, न तु गुण-कर्मणोः साधर्म्यमित्यत्र तात्पर्यम् ।

दिनकरी

तदसत्-कारणत्वस्याऽतिरिक्तत्वे दण्डादौ सर्वदा तत्प्रत्यक्षापत्तेः । न चाऽनन्यथा-सिद्धत्वे सतीत्यादिधर्मस्तद्वयञ्जक इति वाच्यम् । तादृशधर्मज्ञानस्याऽऽवश्यकत्वेन तस्यैव कारणताग्रहरूपत्वोचित्यात्, अस्तु वा दण्डत्वादिकमेव कारणत्वं, घटादिकार्यसम्बन्धितया तद्ग्रहः, उक्तधर्मस्य व्यञ्जकत्वादिति ।

परे तु कार्यान्वय-व्यतिरेक-कालपूर्वकालान्वय-व्यतिरेकशालित्वमित्युचुः । तदयुक्तम् । आत्मादौ सुखादिकारणे प्रागभावरूपव्यतिरेकासम्भवेनाऽव्याप्तेः ॥२०॥२१॥२२॥

॥ इति पञ्चमान्यथासिद्धनिरूपणम् ॥

मूले गुणकर्ममात्रवृत्त्यसमवायिकारणत्वमित्युक्तं, तच्चाऽयुक्तम्, आत्मविशेषगुणेष्वव्याप्ते-रतो वैधर्म्यपरतया मूलं व्याचष्टे-असमवायिकारणत्वमिति । साधर्म्यप्रकरणे वैधर्म्य-

रामरुद्री

सर्वेति । कदाचिदण्डादौ घटकारणताप्रत्यक्षानुरोधेन कारणतायां योग्यत्वस्याऽङ्गीकरणीयतया यदा यदा दण्डप्रत्यक्षं, तदा तदा तद्वत्तदकारणतायां अपि प्रत्यक्षापत्तिरित्यर्थः । स्वमते तु कारणतायां व्यापकताघटितत्वेन व्यापकताज्ञाने च सहचारज्ञान-व्यभिचारज्ञानाभावयोः कारणत्वेन तद्विलम्बाच्चैतदापत्तिरिति भावः । तद्वयञ्जक इति । कारणताप्रत्यक्षजनकप्रत्यक्षविषय इत्यर्थः । तादृशधर्मज्ञानस्यैव कारणताग्रहात् पूर्वमित्यादिः । ननु तादृशधर्मज्ञानस्य कार्यकारणताज्ञानार्थमपेक्षितत्वेऽपि न तस्य कारणतारूपत्वसम्भवः, उक्तदोषस्य तादवस्थादित्यस्वरसादाह-अस्तु वेति । पदार्थान्तरकल्पने गौरवादिति भावः । ननु दण्डत्वस्य कारणतारूपत्वे यदा यदा दण्डप्रत्यक्षं, तदा तदैव घटकारणताप्रत्यक्षापत्तिः, दण्डसन्नि-कर्षे दण्डत्वेऽपि तस्याऽऽवश्यकत्वादित्याशङ्कां निराकुरुते-घटादिकार्यसम्बन्धितयेति । घटादिनि-रूपितत्वेनेत्यर्थः ।-

कार्येति । कार्यान्वयव्यतिरेकौ-कार्यप्रतियोगिकसंसर्ग-कार्यप्रागभावौ, तदधिकरणकालपूर्व-वर्त्तित्वं-तन्निष्ठध्वंसप्रतियोगित्वम् । तादृशपूर्वकालवृत्त्यन्वयव्यतिरेकशालित्वं-तद्वयक्तिसंसर्गप्रति-योगित्वे सति तद्वयक्तिप्रागभावप्रतियोगित्वम् । घटसंसर्गकालपूर्वकालवृत्तिसंसर्गप्रतियोगित्वे सति घटप्रा-गभावकालपूर्वकालवृत्तिप्रागभावप्रतियोगित्वात् दण्डादर्घटकारणत्वम् । अत्र च कार्यान्वयकालपूर्वत्वं तादृशकालत्वव्यापकध्वंसप्रतियोगित्वम् । तेन न स्वस्य स्वकारणतापत्तिः । कार्यव्यतिरेककालपूर्वत्वं तु न तथाविधम्, घटप्रागभावकालत्वव्यापकध्वंसप्रतियोगिकालाप्रसिद्धेः, किन्तु तादृशकालवृत्तिध्वंसप्रतियोगित्वम्, व्यतिरेकघटितदलप्रवेशस्तु दण्डत्वगगनादीनां कारणतावारणायेति द्रष्टव्यम् । आत्मादाविति । व्यतिरेकपदस्य दण्डत्वादिवारणानुरोधेन प्रागभावपरताप्रौव्यादिति भावः । इदमुपल-क्षणं, कार्यान्वयपूर्वकाले कार्यप्रागभावाधिकरणकालप्रागभावानधिकरणत्वं विशेषणमुपपादाय व्यवहितपूर्ववर्त्तिनां वारणसंभवेऽपि दण्डरूपरासमादीनां कारणत्वापत्तिरशक्यपरिहारायैव, एवं प्रागभावे कार्यप्राग-भावपूर्वकालीनत्वस्य कस्याऽपि प्रागभावस्याऽव्यावर्त्तकतया तद्वैयर्थ्यं चेत्पि । द्रष्टव्यम् ॥२०॥२१॥२२॥

॥ इति पञ्चमान्यथासिद्धनिरूपणम् ॥

अन्यत्र नित्यद्रव्येभ्य आश्रितत्वमिहोच्यते ।

अथ वाऽसमवायिकारणवृत्ति-सत्ताभिन्न-जातिमत्त्वं 'तदर्थः । तेन ज्ञा-
नादीनामसमवायिकारणत्वविरहेऽपि नाऽव्याप्तिः ॥ २३ ॥

॥ इति समवाय्यसमवायिकारणत्वरूपसाधर्म्यद्वयकथनम् ॥

अन्यत्रेति । नित्यद्रव्याणि—परमाण्वाकाशादीनि विहायाऽऽश्रितत्वं साध-
र्म्यमित्यर्थः । आश्रितत्वं तु समवायादिसम्बन्धेन वृत्तिमत्त्वं, विशेषणतया
नित्यानामपि कालादौ वृत्तेः ॥ इति नित्यद्रव्यातिरिक्तसाधर्म्यकथनम् ॥

दिनकरी ।

कथनमयुक्तमित्याशयादाह—अथ वेति । सत्ताभिन्नद्रव्यत्वरूपजातिमति द्रव्येऽतिव्याप्ति-
वारणाय—वृत्त्यन्तम् । तत्रैव सत्ताजातिमादायाऽतिव्याप्तिवारणाय—सत्ताभिन्नेति । तत्रैव
द्रव्यगुणान्यतरत्वरूपधर्ममादायाऽतिव्याप्तिवारणाय—जातीति । वृत्तित्वं जातिमत्त्वं च सम-
वायेन विवक्षितं, तेन गुणादौ द्रव्यत्वस्य कालिकेन वृत्तित्वात्, द्रव्यस्य च कालिकेन गुणत्वा-
दिमत्त्वाद्द्रव्ये नाऽतिव्याप्तिः ॥ २३ ॥

॥ इति समवाय्यसमवायिकारणत्वरूपसाधर्म्यद्वयकथनम् ॥

ननु गगनादिकं सर्वदैवाऽस्तीत्यादिव्यवहारात् नित्यद्रव्येष्वपि कालिकसम्बन्धेना-
ऽऽश्रितत्वसत्त्वात् 'अन्यत्र नित्यद्रव्येभ्यः' इति मूलमयुक्तमत आह—आश्रितत्वमिति ।
समवायादिसम्बन्धेन—सर्वाधारतानियामककालिकसम्बन्धातिरिक्तसम्बन्धेन । विशेषण-
तयेति । कालिकविशेषणतयेत्यर्थः । अत्र नित्यद्रव्यातिरिक्तत्वं लक्ष्यतावच्छेदकम् ।
न च संयोगेन परमाणोरपि वृत्तेः परमाणावतिव्याप्तिः, तत्संयोगस्य वृत्त्यनियामकत्वादिति ।

॥ इति नित्यद्रव्यातिरिक्तसाधर्म्यकथनम् ॥

रामरुद्री

द्रव्ये नाऽतिव्याप्तिरिति । तथा च जातिपदं वृत्तित्ववृत्तिमत्त्वयोः समवायेन लाभायैव, अतो-
ऽन्यतरत्वस्याऽतथात्वेऽपि न तद्वैयर्थ्यमिति भावः ॥ २३ ॥

॥ इति समवाय्यसमवायिकारणत्वरूपसाधर्म्यद्वयकथनम् ॥

समवायादिसम्बन्धेनेत्यस्य विवरणं सर्वाधारतेत्यादिकम्, आदिपदेन कालिकस्याऽपि ग्रहणस-
म्भवात् कालिकसम्बन्धातिरिक्तेति । अत्र कालिकपदं दिग्विशेषणताया अप्युपलक्षणं, तस्याऽपि
सर्वाधारताप्रयोजकत्वादिति बोध्यम् । दैशिकविशेषणताव्यावर्तनायाऽह—कालिकेति । ननु मूले
'आश्रितत्वमिहोच्यते' इत्यत्र 'इह' इत्यस्य पूर्वपरामृष्टद्रव्यार्थकत्वेऽपि नित्यद्रव्यव्यातिरिक्तद्रव्यत्वं
लक्ष्यतावच्छेदकमिति लभ्यते, तथा च गुणादावप्याश्रितत्वसत्त्वात् भवत्यतिव्याप्तिरित्याशङ्कं निराकुरुते—
अत्रेति । तथा च 'इह' इत्यस्य न्यायसिद्धान्त इत्येवाऽर्थः, वेदान्तिनां मते तु नित्यज्ञानस्याऽप्यनाश्रि-
तत्वाङ्गीकारात्तत्रातिव्याप्तिशङ्कानिरासाय तदुपात्तमिति ध्येयम् । परमाणोरपीति । पतनप्रति-
बन्धकसंयोगस्यैव वृत्तिनियामकत्वेन गगनादौ गुरुत्वाभावेनैव पतनानुपपत्त्या तत्संयोगस्य पतनप्रति-
बन्धकत्वाकल्पनेऽपि पार्थिवजलपरमाण्वोर्गुरुत्ववत्तया तस्य भूतलादिदेशसंयोगे पतनप्रतिबन्धकत्वाभाव-
इयकमिति क्षित्यादिपरमाणोरपि संयोगो वृत्तिनियामक एवेति भावः । वृत्त्यनियामकत्वादिति ।
जन्यगुरुत्वस्य प्रकृष्टगुरुत्वस्य वा पतनकारणतया तदभावादेव परमाणोः पतनासम्भवेन तत्संयोगस्य
पतनप्रतिबन्धकत्वे मानाभावात्, अन्यथा वाय्वादिप्रतिकन्धकाभावदशायां सर्वेषामेव परमाणूनामधः-
पतनापत्तेरिति भावः ।

॥ इति नित्यद्रव्यातिरिक्तसाधर्म्यकथनम् ॥

क्षित्यादीनां नवानां तु द्रव्यत्वं गुणयोगिता ॥ २४ ॥

क्षितिर्जलं तथा तेजः पवनो मन एव च ।

इदानीं द्रव्यस्यैव विशिष्य साधर्म्यं वक्तुमारभते-क्षित्यादीनामिति । स्पष्टम् ॥ २४ ॥ इति द्रव्यमात्रसाधर्म्यकथनम् ॥

क्षितिरिति । पृथिव्यन्तेजोवायुमनसां परत्वापरत्ववत्त्वं, मूर्तत्वं, वेगवत्त्वं, कर्मवत्त्वं च साधर्म्यम् । न च यत्र घटादौ परत्वमपरत्वं वा नोत्पन्नं, तत्राऽव्याप्तिरिति वाच्यम् । परत्वादिसमानाधिकरण-द्रव्यत्वव्याप्य-जातिम-

दिनकरी ।

‘क्षित्यादीनां नवानां तु-’इति मूलस्थ ‘तु’शब्देन सूचितमर्थं प्रकटयति-इदानीमिति ॥ २४ ॥ इति द्रव्यमात्रसाधर्म्यकथनम् ॥

ननु धात्वर्थः क्रिया, तत्राऽतिप्रसङ्ग इत्यत आह-कर्मवत्त्वमिति । वेगवत्त्वं-वेगसम्बन्धित्वम् । दिक्कृतयोः परत्वापरत्वयोर्हेतुरिदमस्मात्सन्निकृष्टमित्यपेक्षाबुद्धिः, कालिकपरत्वापरत्वयोर्हेतुरयमस्मादल्पतरकालसम्बद्ध इत्यपेक्षाबुद्धिश्च यत्र नोत्पन्ना, तत्र परत्वापरत्वयोरनुत्पादादव्याप्तिमाशङ्क्य निरस्यति-न चेत्यादिना । आत्मन्यतिव्याप्तिवारणाय-समानाधिकरणान्तम् । तत्रैव सत्तामादायाऽतिव्याप्तिवारणाय-द्रव्यत्वव्याप्येति । द्रव्यत्वान्यत्वेनाऽपि जातिर्विशेषणीया, तेन न द्रव्यत्वव्याप्यद्रव्यत्वमादाया-

रामरुद्री ।

इदानीमिति । तथा च द्रव्यातिरिक्तसाधारणसाधर्म्यप्रकरणव्यवच्छेदसूचनाय ‘तु, ।शब्द इति भावः ॥ २४ ॥ इति द्रव्यमात्रसाधर्म्यकथनम् ॥

धात्वर्थः क्रियेति ।

“धात्वर्थो हि क्रिया ज्ञेयो भाव इत्यभिधीयते—”

इति हरिकारिकोक्तेरिति शेषः । कर्मवत्त्वमिति । तथा च प्रकृते क्रियापदार्थो न धात्वर्थः, अपि तु कर्मैवेति भावः । वेग इव वेगवत्, तस्य भावस्तत्त्वमिति व्युत्पत्त्या वेगसदृशत्वं वेगवत्त्वमिति भ्रमं निरसितुमाह-वेगसम्बन्धित्वमिति । ननु ‘न च-’ इत्यादिना मूले यत्र परत्वापरत्वयोरनोत्पादः, तत्राऽव्याप्याशङ्कनमनुचितं, गुणान्तरस्यैव तयोरपि उत्पत्तिद्वितीयक्षण एव सर्वत्रोत्पत्तिसम्भवात्, क्षणिकपदार्थस्य च ग्रन्थकारैरेनङ्गीकारादित्याशङ्कां निराकुर्वते-दिक्कृतयोरिति । इत्यपेक्षाबुद्धिरित्यत्र ‘इति’ पदस्याऽप्यर्थकतया इदमस्माद्विप्रकृष्टमिति बुद्धिसङ्ग्रहः, तेन परत्वं प्रति सन्निकृष्टत्वज्ञानस्याऽहेतुत्वेऽपि न क्षतिः । प्रबुधुत्तरत्राऽपि बोध्यम् । यद्यपि—

“वाक्यात्सङ्ख्याविशेषाच्च साध्यो विश्वविद्वयः—”

इत्याचार्यकारिकानुरोधेन परमाणुषु द्वित्वं ईश्वरापेक्षाबुद्धिजन्यमित्यवश्यमङ्गीकरणीयं, तथा च नित्यापेक्षाबुद्ध्या सर्वत्र परत्वापरत्वयोरुत्पत्तिः सम्भवत्येव, तथाऽपि द्वयणुकपरिमाणान्यथानुपपत्त्या परमाणुद्वित्वस्याऽऽवश्यकत्वेऽपि यादृशघटादौ परत्वापरत्वबुद्धिर्नाऽनुभवसिद्धा, तादृशघटादौ परत्वापरत्वयोः प्रमाणाभावात् जन्त्यापेक्षाबुद्धिरेव परत्वापरत्वयोः कारणमित्याशयः । अथ वा दिग्निपण्डसंयोगस्याऽपि परत्वापरत्वयोः कारणतया यादृशघटादेस्तृतीयक्षणे नाशस्तादृशघटेऽव्याप्तौ तात्पर्यम् । तत्र परत्वापरत्वोत्पादक्षण एव आश्रयनाशेन तदुत्पादासम्भवादिति भावः । द्रव्यत्वान्यत्वेनाऽपीति वस्तुतस्तु-द्रव्यत्वव्याप्यत्वं प्रकृते द्रव्यत्वान्यूनवृत्तित्वमेव, लाघवात्, तच्च द्रव्यत्वसमानाधिकरणभेदप्रतियोगितावच्छेदकत्वरूपं न द्रव्यत्व इति तदादाय नाऽतिव्याप्तिसम्भवः । न च गुणत्वादपि तथात्वात् तदादायैवाऽति-

परापरत्वमूर्तत्व क्रियावेगाश्रया अमी ॥ २५ ॥

कालखात्मदिशां सर्वगतत्वं परमं महत् ।

त्वस्य विवक्षितत्वात् । मूर्तत्वम्-अपकृष्टपरिमाणवत्त्वम्, तच्चैषामेव, गगनादिपरिमाणस्य कुतोऽप्यपकृष्टत्वाभावात् ।

पूर्ववत् कर्मवत्त्वं कर्मसमानाधिकरणद्रव्यत्वव्याप्यजातिमत्त्वं, वेगवत्त्वं वेगवद्वृत्ति-द्रव्यत्वव्याप्य-जातिमत्त्वं च बोध्यम् ॥ २५ ॥ ॥ इति क्षित्य-
प्तेजोवायुमनसां साधर्म्यकथनम् ॥

कालेति । कालाकाशात्मदिशां सर्वगतत्वम् । सर्वगतत्वं—सर्वमूर्तसंयोगित्वम्, परममहत्त्वं च । परममहत्त्वत्वं जातिविशेषः, अपकर्षानाश्रयपरिमाणवत्त्वं वा । ॥ इति कालाकाशात्मदिशां साधर्म्यकथनम् ॥

दिनकरी ।

ऽतिव्याप्तिः । अपकृष्टेति । अविभुवृत्तिपरिमाणवत्त्वमित्यर्थः । तेन परमाणौ नाऽव्याप्तिः । क्रियाजनकतावच्छेदकं मूर्तत्वं जातिरित्यपि केचित् । तच्चेति । निरुक्तमूर्तत्वं चेत्यर्थः । चत्त्वर्थे । पूर्ववदिति । परत्वापरत्वसमानाधिकरणेत्यादिकथितविवक्षितार्थवदित्यर्थः ॥ २५ ॥

॥ इति क्षित्यप्तेजोवायुमनसां साधर्म्यकथनम् ॥

कालादौ स्पन्दाभावेनाऽसम्भवमाशङ्क्याऽऽह-सर्वमूर्तेति । अहं महानिति प्रतीति-विषयपरममहत्त्वत्वस्य गगनपरिमाणादिसाधारणस्य जातित्वसम्भवेऽप्यात्मपरिमाणमयोग्यमिति टीकाकृन्मतमनुसृत्याऽऽह-अपकर्षेति । यद्यप्यणुपरिमाणेषु द्व्यणुकपरिमाणमेवाऽप-

रामरुदी ।

व्याप्तिरिति शङ्कनीयम्, तेषां परत्वापरत्वसमानाधिकरण्यविरहादिति युक्तमुत्प्रेषणम् । अपकृष्टेतीति । परमाणुपरिमाणस्य कुतोऽप्यपकृष्टत्वाभावात्तत्राऽव्याप्तिमाशङ्क्याऽऽह अविभुवृत्तीति । अविभुवृत्तिसंयोगे तु वैजात्यमङ्गीकृत्य तादृशविजातीयसंयोगस्य वेगाद्यजन्यक्रियायां कारणत्वमङ्गीकृत्याऽपि विभौ क्रियावारणसम्भवेन क्रियासमवायिकारणतावच्छेदकतया मूर्तत्वजातिसिद्धिरविनिगम्या इत्यस्वरससूचनायाऽऽह-केचिदिति । तच्चेतीति । 'च' कारसमुच्चयस्याऽर्थान्तरस्याऽभावात्तद्वैयर्थ्यमित्याशङ्कानिरासायाऽऽह-चत्त्वर्थे इति । त्वर्थेन 'च' इत्यनेन विभुपरिमाणे पृथ्वादिसमवेतत्वस्य व्यवच्छेदान्न तद्वैयर्थ्यमिति भावः ॥ २५ ॥

इति क्षित्यप्तेजोवायुमनसां साधर्म्यकथनम् ॥

कालादाविति । सर्वमूर्तकर्मकगतिमत्स्वरूपस्य सर्वगतत्वस्य क्रियारहितकालादावसम्भवादिति भावः । ननु परममहत्त्वत्वस्य जातित्वमभिधाय तस्य कारणताद्यनवच्छेदकत्वेन तत्र जातित्वसाधकप्रमाणविरहेण 'अपकर्षानाश्रयपरिमाणत्वं वा तत्' इति कल्पान्तरमनुसृतं मूले, तच्चाऽयुक्तम्, आत्मगतपरिमाणे तादृशजातेः प्रत्यक्षसम्भवेन प्रत्यक्षप्रमाणस्यैव तत्साधकस्य सत्वादित्याशङ्कां निरस्यति—अहमित्यादिना । महानित्यस्य परमेत्यादिः, तेन महानितिप्रतीतौ परममहत्त्वस्याऽविषयत्वेऽपि न क्षतिः । यद्यपीत्यादि । न च परमाणुपरिमाणे अणुपरिमाणापेक्षया अपकर्षाभावेऽपि घटादिपरिमाणापेक्षयाऽपकर्षो वर्तते एव, प्रत्यक्षसाधनत्व-तदसाधनत्वाभ्यां तयोरप्युत्कर्षापकर्षसम्भवादिति वाच्यम् । परिमाणनिष्ठोत्कर्षापकर्षयोः परिमाणविभाजकजात्या स्वसजातीयपरिमाणावधिकत्वस्यैव नियमात्, कथमन्यथा विभुपरिमाणे परमाणुपरिमाणापेक्षया नाऽपकर्षः ? क्रियोपयोगित्व-तदनुपयोगित्वाभ्यां तयोरप्युत्कर्षापकर्षयोः सम्भवादिति भावः । उत्कर्षापकर्षौ गुणनिष्ठजातिविशेषौ, अयमस्मादुत्कृष्ट इत्यादिप्र-

क्षित्यादि पञ्च भूतानि चत्वारि स्पर्शवन्ति हि ॥ २६ ॥

क्षित्यादीति । पृथिव्यप्तेजोवाय्वाकाशानां भूतत्वम् । तच्च बहिरिन्द्रियग्राह्यविशेषगुणवत्वम् । अत्र ग्राह्यत्वं लौकिकप्रत्यक्षस्वरूपयोग्यत्वं बोध्यम् । तेन ज्ञातो घट इति प्रत्यक्षे ज्ञानस्याऽप्युपनीतमानविषयत्वात्तद्व्यात्मनि नाऽतिप्रसङ्गः । न वा लौकिकप्रत्यक्षाविषयरूपादिमति परमाण्वादाव्याप्तिः, तस्याऽपि स्वरूपयोग्यत्वात्, महत्त्वलक्षणकारणान्तरासन्निधानदिनकरी ।

कर्षाश्रयः, न परमाणुपरिमाणमिति परमाणवतिव्याप्तिः, तथाऽप्यपकर्षानाश्रयमहत्परिमाणवत्त्वं बोध्यम् । ॥ इति कालाकाशात्मदिशां साधर्म्यकथनम् ॥

बहिरिन्द्रियेति । आत्मन्यतिव्याप्तिवारणाय-बहिःपदम् । बहिरिन्द्रियग्राह्यजातीयसंयोगादिमति कालादावतिव्याप्तिवारणाय विशेषेति । विशेषगुणत्वं च गुणनिरूपणे वक्ष्यते । द्रव्यत्वमादायऽतिव्याप्तिवारणाय गुणेति । लौकिकत्वनिवेशस्य फलमाह तेनेति । ज्ञातो घट इति । ज्ञाने च प्रकारीभूतज्ञानांशे न लौकिकी विषयता, चक्षुरादेस्तत्र लौकिकसन्निकर्षाभावादिति भावः । स्वरूपयोग्यताप्रवेशस्य फलमाह-न वेति । ननु परमाणुरूपादेर्योग्यत्वे कुतो न तस्य प्रत्यक्षमत आह-महत्त्वेति । लौकिकविषयतया द्रव्यसमवेतप्रत्यक्षे सामानाधिकरण्यसम्बन्धेन कारणस्य महत्त्वस्य परमाणुरूपादावभावाच्च तल्लौकिकप्रत्यक्षमिति भावः ननु चक्षुरिन्द्रयादिगतरूपादिविशेषगुणानामनुद्भूतत्वेन बहिरिन्द्रियग्रहणारामरुदी ।

तीतिबलात्तयोरपि सावधिकत्वस्वीकार इति बोध्यम् । महत्परिमाणवत्त्वमिति । तथा च परमाणुपरिमाणे अपकर्षानाश्रयत्वसत्त्वेऽपि महत्त्वभावादेव न परममहत्त्वत्वमिति भावः ।

॥ इति कालाकाशात्मदिशां साधर्म्यकथनम् ॥

बहिःपदमिति । मनोभिन्नत्वमेव बहिर्दृष्टं ग्राह्यम् । ग्राह्यजातीयेति । बहिरिन्द्रियजन्यलौकिकप्रत्यक्षविषयजातिमिति तदर्थः । संयोगप्रत्यक्षे यावदाश्रयप्रत्यक्षस्य कारणत्वेन तदभावात् कालसंयोगो न प्रत्यक्षविषय इति जातीयपर्यन्तानुधावन मावश्यकमिति । आवश्यकं च ग्राह्यजातीयत्वविवक्षणम्, अन्यथा परमाणुरूपादेप्रत्यक्षतया तत्राऽव्याप्तिप्रसङ्गादिति भावः । वक्ष्यत इति । 'बुद्ध्यादिषट्कम्' इत्यादिकारिकयेति शेषः । द्रव्यत्वमादायेति । यद्यपि विशेषगुणत्वं रूपाद्यन्यतमत्वमेवाऽप्येव वक्ष्यमाणं, तत्र च विशेषत्व-गुणत्वयोर्न घटकता, तथाऽप्यत्र विशेषत्वं सामान्यगुणभिन्नत्वं, तत्सहितगुणत्वमेव विशेषगुणत्वमित्यभिप्रायेण द्रव्यत्वस्याऽपि सामान्यगुणभिन्नतया तदादायाऽतिव्याप्तिरभिहिता । न चैवमपि द्रव्यत्वे बहिरिन्द्रियग्राह्यजातिविरहादेव तदादाय नाऽतिव्याप्तिरिति वाच्यम् । द्रव्यत्वपदस्य द्रव्येतरासमवेतार्थकतया क्रियाया अपि यथात्वेन तामादाय मनस्यतिव्यातेरेव तात्पर्यविषयत्वात्, अन्यतमत्वस्य भेदकूटावच्छिन्नप्रतियोगिताकभेदरूपस्य गुरुत्वेन सामान्यगुणभेदकूटवत्त्वे सति गुणत्वस्यैव लक्षणवृत्तकतोचितेति भावः । चक्षुरादेरिति । यद्यपि चक्षुःसंयुक्तात्मसमवायस्य ज्ञाने सत्त्वात् लौकिकसन्निकर्षाभावादित्यसङ्गतं, तथापि चक्षुःसंयुक्तयोग्यसमवायस्यैव सन्निकर्षत्वमावश्यकम्, अन्यथा परमाणौ चक्षुःसंयोगदशायां तत्समवेतद्रव्यत्वादित्यप्रत्यक्षापत्तेरिति आत्मनोऽयोग्यत्वात् ज्ञाने न लौकिकसन्निकर्ष इति भावः । महत्त्वेतीति । ननु घटरूपादौ महत्त्वाभावेऽपि तत्प्रत्यक्षदर्शनात् परमाणुरूपे तदभावेऽपि तत्प्रत्यक्षं स्यादित्याशङ्क्य निरस्यति-लौकिकेति । ग्रहणायोग्यत्वादिति । बहिरिन्द्रियजन्यलौकिकप्रत्यक्षं प्रति उद्भूतरूपत्वेनैव कारणतया कारणतावच्छेदकधर्मवत्त्वस्यैव योग्यतारूपत्वा-

द्रव्यारम्भश्चतुर्षु स्यादथाऽऽकाशशरीरिणाम् ।

नाच्च न प्रत्यक्षत्वम् । अथ वाऽऽत्मावृत्तिविशेषगुणधत्त्वं तत्त्वम् ।

॥ इति क्षित्यप्तेजोवाय्वाकाशसाधर्म्यकथनम् ॥

चत्वारितीति । पृथिव्यप्तेजोवायूनां स्पर्शवत्त्वम् ॥

द्रव्यारम्भ इति । पृथिव्यप्तेजोवायुषु चतुर्षु द्रव्यारम्भकत्वम् । न च द्रव्यानारम्भके घटादावव्याप्तिः । द्रव्यसमवायिकारणवृत्ति—द्रव्यत्वव्याप्य-जातिमत्त्वस्य विवक्षितत्वात् ।

॥ इति क्षित्यप्तेजोवायूनां साधर्म्यकथनम् ॥

अथाऽऽकाशेति । आकाशात्मनामव्याप्यवृत्तिः(१)—क्षणिकविशेषगुणवत्त्वं साधर्म्यमित्यर्थः । आकाशस्य विशेषगुणः शब्दः, स चाऽव्याप्यवृत्तिः, यदा किञ्चिदवच्छेदेन शब्द उत्पद्यते, तदाऽन्यावच्छेदेन तदभावस्याऽपि सत्त्वात् । क्षणिकत्वं च तृतीयक्षण(२)वृत्तिध्वंसप्रतियोगित्वम् । योग्यविभुवि-दिनकरी ।

योग्यत्वाच्चक्षुरादावव्याप्तिमाशङ्क्य लाघवाच्चाऽऽह—अथ वेति । अत्र च कल्पे दैशिकपरत्वापरत्वमादाय मनस्यतिव्याप्तिवारणाय—विशेषेति ।

इति क्षित्यप्तेजोवाय्वाकाशसाधर्म्यकथनम् ॥

स्पर्शवत्त्वं—समवायेन स्पर्शवत्त्वम् । द्रव्यसमवायिकारणेत्यादि । सत्तादिकमादाय गगनेऽतिव्याप्तिवारणाय—द्रव्यत्वव्याप्येति ॥ इति क्षित्यप्तेजोवायूनां साधर्म्यकथनम् ॥

‘आकाशशरीरिणाम्’ इति मूले ‘शरीरि’पदमात्मपरमित्यभिप्रायेणाऽऽह—आकाशा-त्मनामिति । लक्ष्ये लक्षणं योजयितुं शब्दज्ञानादीनामव्याप्यवृत्तित्वं क्षणिकत्वं चोपपादय-ति—आकाशस्येत्यादिना । क्षणिकस्य विशेषगुणस्याऽनभ्युपगमादाह—क्षणिकत्वं रामरुदी ।

इति भावः । ननु बहिरिन्द्रियजन्यलौकिकप्रत्यक्षस्वरूपयोग्यत्वं न लक्षणे निवेदयते, किन्तु बहिरिन्द्रियजन्यलौकिकप्रत्यक्षविषयगुणत्वन्यूनवृत्तिजातिमत्त्वमेव लक्षणघटकं, तथा च तथाविधरूपत्वादिजातेश्च-क्षुरादिरूपेऽपि सत्त्वेन न चक्षुरादावव्याप्तिरित्यस्वरसादाह—लाघवाच्चेति । अथ वेतीति । नन्वत्र कल्पे आत्मावृत्तित्वं समवायेन आत्मवृत्तितानवच्छेदकधर्मवत्त्वमेव वक्तुमुचितम्, अन्यथा तस्याऽऽत्मवृत्तिभिरवृत्तिरूपत्वे सामान्यगुणमेदकृतरूपविशेषत्वनिवेशेन गौरवप्रसङ्गात्, इत्थं च विशेषत्वनिवेशनं विनाऽपि कालादावतिव्याप्तिवारणं सम्भवति, कालादिनिष्ठसंयोगे तादृशधर्मवत्त्वाभावादिति विशेषत्वनिवेशनमनर्थकमित्याशङ्कामपनेतुं तन्निवेशे प्रयोजनान्तरमाह—अत्र चेति ।

॥ इति क्षित्यप्तेजोवाय्वाकाशसाधर्म्यकथनम् ॥

समवायेनेति । बोध्यमिति शेषः । अन्यथा कालिकादिकृतविशेषणताभ्यां स्पर्शवतोः कालदिशो-रतिव्याप्तिप्रसङ्गादिति भावः । द्रव्यत्वव्याप्येतीति । यद्यपि द्रव्यत्वमपि द्रव्यत्वव्याप्यमित्युक्तदोषता-

(१) स्वप्रतियोगित्व—स्वसामानाधिकरण्योभयसम्बन्धेनाऽभावविशिष्टत्वमव्याप्यवृत्तित्वम् ।

(२) स्वध्वंसाधिकरणकालध्वंसाधिकरणकालध्वंसानधिकरणत्व—स्वध्वंसाधिकरणका-लध्वंसाधिकरणत्वोभयसम्बन्धेनोत्पत्तिक्षणविशिष्टक्षणत्वं तृतीयक्षणत्वम् । उत्पत्तिक्षणश्च स्वाधिकरणध्वंसानधिकरणत्व—स्वाधिकरणत्वोभयसम्बन्धेन कार्यविशिष्टः क्षणः ।

शेषगुणानां स्वोत्तरवृत्तिविशेषगुणनाशत्वात् प्रथमशब्दस्य द्वितीयशब्देन नाशः । एवं ज्ञानादीनामपि । ज्ञानादिकं यदाऽऽत्मनि विभौ शरीरावच्छेदे-

दिनकरी ।

चेति । घटादिव्यावृत्तये-तृतीयक्षणवृत्तीति । स्वोत्तरवृत्तीति । स्वपदं नाशत्वा-
भिमतपरं, तदुत्तरवृत्तिः—तद्वितीयक्षणवृत्तियौ विशेषगुणस्तच्चाशयत्वादित्यर्थः । अत्र च
यत्र प्रतियोगितासम्बन्धेन योग्यविभुविशेषगुणनाशः, तत्र स्वसामानाधिकरण्य-स्वाव्य-
वहितपूर्ववर्तित्वोभयसम्बन्धेन योग्यविभुविशेषगुण इति सामानाधिकरण्येन नाशकत्वं
बोध्यम् । कार्यतावच्छेदके योग्यत्वानुपादाने प्रायश्चित्तादिजन्यादृष्टनाशो व्यभिचारः,
योग्यत्वं च लौकिकसाक्षात्कारविषय-निर्विकल्पकान्यतरत्वं, अतीन्द्रियजातिशून्यत्वं
वा । रूपादिनाशो व्यभिचारवारणाय-विधिवति । संयोगादिनाशो व्यभिचारवारणाय-
विशेषेति । कारणतावच्छेदके योग्यत्वविशेषत्वयोरुपादानाच्च द्वितीयक्षणेत्पन्नादृष्टसंयो-
गादिना तृतीयक्षणेऽपेक्षाबुद्धिनाशः । सामानाधिकरण्यसम्बन्धनिवेशाच्च शब्दादिना व्यधि-
करणानां ज्ञानेच्छादीनां नाशः । स्वाव्यवहितपूर्ववृत्तित्वसम्बन्धनिवेशाच्च न ज्ञाना-
दीनां उत्पत्तिकालिकेच्छादिना नाशः ।

रामरुद्री

दवस्थं, तथाऽप्यत्राऽपि पूर्वोक्तरीतिरनुसन्धेया, अतो न कश्चिद्दोष इति ध्येयम् ।

॥ इति चित्त्यसेजोवायूनां साधर्म्यकथनम् ॥

घटादिव्यावृत्तय इति । क्षणिकविशेषगुणवत्त्वस्य लक्षणांतरताया अग्रे वक्ष्यमाणतया ध्वंसप्र-
तियोगिविशेषगुणवत्त्वस्य घटादावतिव्याप्तिः, तन्निरासायैत्यर्थः । न चेदानीमपि यद्वदरूपादिकं तृतीय-
क्षणे नष्टं तत्राऽतिव्याप्तितादवस्थमिति वाच्यम् । अग्रे समाधास्यमानत्वात् । द्वितीयक्षणवृत्तिरिति ।
स्वद्वितीयक्षणवृत्तिरित्यर्थः । इदं च अपेक्षाबुद्धिव्यतिरिक्तस्थले, तत्र तु तृतीयक्षणवृत्तिरित्येव वक्तव्य-
मिति बोध्यम् । वस्तुतस्तु मूले स्वोत्तरवृत्तित्वस्य स्वाव्यवहितोत्तरवृत्तित्वस्य । अव्यवहितोत्तरत्वं
स्वोत्तरविशेषगुणानुत्तरत्वे सति स्वोत्तरत्वम् । स्वोत्तरत्वं च स्ववृत्तिप्रागभावप्रतियोगित्वमित्येकोक्त्यैवो-
भयसङ्गः सम्भवतीति ध्येयम् । अत्र च स्वत्वस्याऽननुगतत्वेन तत्तद्व्यक्तिविश्रान्त एव कार्यकारणभाव
इति तत्तद्व्यक्तिनाशं प्रति तत्तद्व्यक्तित्वेनैव कारणता युक्ता, स्वद्वितीयक्षणवृत्तित्वादेरव्यावर्तकत्वात्,
अनन्तकार्यकारणभावापत्त्या गौरवं चेत्याशयेनाऽऽह—अत्र चेति । स्वाव्यवहितेति । स्वप्रागभावा-
धिकरणकालप्रागभावानधिकरणत्वे सति स्वप्रागभावाधिकरणत्वमव्यवहितपूर्वत्वम् । अत्र चाऽपेक्षाबुद्धि-
द्वितीयक्षणोत्पन्नपुरुषान्तरीयज्ञानादिना तृतीयक्षणे तन्नाशवारणाय-स्वसमानाधिकरण्यप्रवेशः । अपे-
क्षाबुद्धिद्वितीयक्षणे च तत्पुरुषस्य न योग्यविशेषगुणोत्पाद इति सिद्धान्तः । ज्ञानादेः क्षणिकत्ववारणाय
द्वितीयसम्बन्धप्रवेशः । न व्यभिचार इति । नान्वयव्यभिचार इत्यर्थः । ननु योग्यत्वस्य लौकिकप्रत्यक्ष-
विषयत्वरूपत्वेन निर्विकल्पकस्य स्वोत्तरोत्पन्नज्ञानादिना नाशो न स्यादित्याशङ्कामपनेतुं योग्यता, निर्विकल्प-
योग्यत्वं चेति । लाववादाह—अतीन्द्रियेति । निर्विकल्पकत्वं तु न जातिः, निष्प्रकारकज्ञानत्वस्यैव
निर्विकल्पकत्वरूपत्वात्, ज्ञानत्वं तु आऽतीन्द्रियमिति भावः । रूपादिनाश इति । अत्र व्यभिचारपदं
व्यतिरेकव्यभिचारपरं, रूपसत्त्वे रूपांतरानुत्पत्त्या अन्वयव्यभिचारसम्भवात् । एवमुत्तरत्राऽपि । पाक-
जन्यरूपादिना षट्चत्तिगयनादिसंयोगस्य नाशानुत्पादादव्यभिचारो बोध्यः । व्यधिकरणानामिति ।
एवं च समानाधिकरणगुणानामेव नाशकत्वमिति वस्तुगतमनुबुध्योक्तं, व्यधिकरणेच्छया शब्दनाशेऽपि
तस्य द्विज्ज्ञापकस्थितिविवाहेण चेष्टापत्तिसम्भवात्, परन्तु अस्मदुक्त्यैव व्यावृत्तिरिति ध्येयम् ।
उत्पत्तिकालिकेच्छादिनेति । पूर्वक्षणोत्पत्तेच्छादिनेत्यर्थः । यद्यपि स्वस्यैव स्वनाशकत्वापत्तिरेव

नोत्पद्यते, तदा घटाद्यवच्छेदेन तदभावाऽस्त्येव । एवं ज्ञानादिकमपि क्षण-
द्रयावस्थायि । इत्थं चाऽव्याप्यवृत्तिविशेषगुणवत्त्वं, क्षणिकविशेषगुणवत्त्वं
चाऽर्थः । पृथिव्यादौ रूपादिविशेषगुणोऽस्तीत्यतोऽव्याप्यवृत्तीत्युक्तम् ।
पृथिव्यादावव्याप्यवृत्तिः संयोगादिरस्तीति विशेषगुणेत्युक्तम् । न च रूपा-

दिनकरी

के चितु स्वत्वस्य तत्तद्व्यक्तिपर्यवसायितया तत्तद्गुणस्य तत्तद्गुणो नाशकः, अपेक्षाबु-
द्धेस्तु द्वित्वप्रत्यक्षमित्याहुः । परेतु—एतत्क्षणोत्पन्नयोग्यविभुविशेषगुणत्वेन नाशकता, एत-
त्क्षणोत्तरक्षणवृत्तित्वाविशिष्टयोग्यविभुविशेषगुणत्वेन नाशकता, अपेक्षाबुद्धिनाशे तु द्वित्व-
प्रत्यक्षविशेषसामग्री, तेनाऽपेक्षाबुद्ध्युत्तरक्षणे सामान्यसामग्रीसत्त्वेऽपि न क्षतिः, चरम-
ज्ञानादिकं तूत्तरक्षणवृत्तित्वविशिष्टं स्वयमेव नाशकम्, एतत्क्षणोत्पन्नसकलविशेषगुणसा-
धारणं चेदमित्यप्याहुः ।

शब्दस्याऽव्याप्यवृत्तित्व-क्षणिकत्वे उपपाद्य ज्ञानादीनामपि ते उपपादयति—एव-
मिति । क्षणिकपदस्य वैयर्थ्याल्लक्षणद्रयाभिप्रायेणाऽर्थमाह—इत्थं चेति । अव्याप्य-
वृत्तीत्युक्तमिति । न च रूपादीनामपि कालिकाव्याप्यवृत्तित्वात् कथं तद्वारणमिति
वाच्यम् । अव्याप्यवृत्तिपदेन दैशिकाव्याप्यवृत्तित्वस्योक्तत्वात् । विशेषगुणेत्युक्त-
मिति । विशेषगुणाश्च—

बुद्धयादिषु तं स्पर्शान्ताः स्नेहः सांसिद्धिको द्रवः ।

अदृष्टभावनाशब्दा अमी वैशेषिका गुणाः—

रामरुद्री

वक्तुमुचिता, तथापि स्वाव्यवहितपूर्ववर्तित्वस्य गुरुत्वेन तत्स्थाने स्वभिन्नत्वमेव निवेत्य स्वस्य स्वनाश-
कत्ववारणसम्भवादेतावत्पर्यन्तानुधानमिति मन्तव्यम् ।

अपेक्षाबुद्धिनाशं प्रत्यपि तृतीयक्षणोत्पन्नद्वित्वनिर्विकल्पकव्यक्तीनां तत्तद्व्यक्तित्वेन कारणत्वेऽन्तर्का-
र्यकारणभावापत्त्या गौरवात् तत्रैकारण्यताया अपि वक्तुं शक्यत्वेन गौरवस्वीकारानौचित्यादित्याशये-
नाऽऽह—अपेक्षाबुद्धेस्त्विति । एकस्मिन् क्षणे नानाविशेषगुणव्यक्तीनां नाशेन तत्तद्व्यक्तिनाशं प्रति
तत्तद्व्यक्तित्वेन कारणत्वकल्पनं बहुतरादिकार्यकारणभावाधिक्यसम्पादकम्, अतो लाघवेन तत्तत्
क्षणोत्पन्नयोग्यविभुविशेषगुणनाशं प्रति तत्क्षणोत्तरक्षणवृत्तित्वविशिष्टगुणत्वेनैव कारणता वक्तुमु-
चितेत्याशयेनाह—एतत्क्षणीत्पन्नेति । नन्वेवमपेक्षाबुद्धेरपि स्वद्वितीयक्षणवृत्तिगुणेन नाशपत्तिः,
तथा च द्वित्वनिर्विकल्पकक्षणे एवाऽपेक्षाबुद्धिनाशे चतुर्थक्षणे द्वित्वनाशादिषयाभावेन तत्क्षणे द्वित्वविशिष्ट-
प्रत्यक्षानुपपत्तिरित्यत आह—अपेक्षाबुद्धीत्यादि । विशेषसामग्रीति । तथा च विशेषसामग्रीसहि-
ताया एव सामान्यसामग्रीः कार्योपपादकतया सामान्यसामग्रीसत्त्वेऽपि द्वित्वप्रत्यक्षरूपविशेषकारणा-
भावात् तृतीयक्षणे नाऽपेक्षाबुद्धिनाश इति भावः । नन्वेवं प्रथमकल्पे यज्ज्ञानानन्तरं मुक्तिः,
तादृशज्ञानानन्तरं तदात्मनि ज्ञानाद्यनुपपत्त्या तन्नाशानुपपत्तिः, तद्व्यक्तित्वेन स्वस्यैव नाशकत्वे तस्य
क्षणिकत्वापत्तिः, यदि च तदनन्तरमपि तत्र घटादिसंयोगोत्पत्त्या तदेव नाशकमित्युच्यते, तथाऽपि महा-
प्रलयपूर्वतृतीयक्षणोत्पन्नचरमात्मसाक्षात्कारद्वितीयक्षणे गुणोत्पादस्वीकारे क्षणिकगुणानङ्गीकारेण तृतीय-
क्षणे महाप्रलयानुपपत्तिरिति वाच्यम्, महाप्रलयानुरोधेन तत्कारणस्यैव तज्जनकादृष्टनाशे प्रतिबन्धकलोपय-
मादित्यत आह—चरमज्ञानादिकं त्विति । अत्र कार्यकारणभावानन्त्यप्रयुक्तगौरवम् ‘आहुः’ इत्यनेन

दीनामपि कदाचित् तृतीयक्षणे नाशसम्भवात् क्षणिकविशेषगुणवत्त्वं क्षित्या-
दावतिव्याप्तमिति वाच्यम् । चतुःक्षणवृत्तिजन्यावृत्तिजातिमद्विशेषगुणव-
त्त्वस्य तदर्थत्वात् । अपेक्षाबुद्धिः क्षणत्रयं तिष्ठति, क्षणचतुष्टयं तु न किमपि
जन्यज्ञानादिकं तिष्ठति, रूपत्वादिकं तु क्षणचतुष्टयस्थायिन्यपि रूपादौ वर्त-
ते इतितद्व्युदासः । ईश्वरज्ञानस्य चतुःक्षणवृत्तित्वात् ज्ञानत्वस्य तद्वृत्ति-
त्वाज्जन्येत्युक्तम् । यद्याकाशजीवात्मनोः साधर्म्यं, तदा जन्येति न देयं, द्वेष-
त्वादिकमादायाऽऽत्मनि लक्षणसमन्वयात् । परममहत्त्वस्य तादृशगुणत्वा-
त्, चतुर्थक्षणे द्वित्वादीनां नाशाभ्युपगमाद् द्वित्वादीनामपि तथात्वात्
दिनकरी ।

इति वक्ष्यमाणाः, तल्लक्षणं तु गुणनिरूपणे वक्ष्यते । यत्तु अव्याप्यवृत्तिविशेषगुणवत्त्व-
मीश्वरेऽव्याप्तं, तद्गुणानां व्याप्यवृत्तित्वादिति । तन्न । अव्याप्यवृत्तिवृत्तिपदेनाऽव्याप्यवृत्तिगुण-
त्वव्याप्यजातिमत्त्वस्य विवक्षितत्वात् । चतुःक्षणवृत्तीति । चतुःक्षणवृत्तीनि यानि जन्या-
नि-घटादीनि तदवृत्तिर्या जातिर्ज्ञानत्वादिः । तद्वान् विशेषगुणः-ज्ञानादिः, तद्वत्त्वास्याऽऽ-
त्मादौ सत्त्वाल्लक्षणसमन्वयः । अत्र च वृत्तित्वं समवायेन विवक्षितम् । तेन जन्यमात्रे
कालिकेन ज्ञानत्वस्य वृत्तित्वेऽपि न क्षतिः । वृत्त्यन्तं च ज्ञानत्वादेर्जन्यवृत्तित्वात् असम्भव-
वारणाय । तदर्थत्वादिति । क्षणिकविशेषगुणवत्त्वाथत्वादित्यर्थः । ननु त्रिक्षणवृत्तित्वमुपे-
क्ष्य चतुःक्षणवृत्तित्वपर्यन्तानुधावने प्रयोजनाभावः, न च त्रित्व-चतुष्टययोर्लघवगौरव-
विहरेण चतुष्टयोपादाने इच्छैव नियामिकेति वाच्यम्, प्रथमोपस्थितत्वरूपलघवस्य त्रित्वे
सम्भवादत आह-अपेक्षाबुद्धिरिति । तथा च त्रिक्षणवृत्तित्वस्य प्रवेशे ज्ञानत्वस्य स-
ङ्ग्रहो न स्यादिति भावः । चतुःक्षणवृत्तिजन्यावृत्तीत्यस्य फलमाह-रूपत्वादिकं त्विति ।
तद्युदासः-रूपत्वजातिव्युदासः । तथा च रूपत्वजातिमद्विशेषगुणवति घटादौ याऽतिव्या-
प्तिः सा निरस्तेति भावः । जन्येत्यस्य फलमाह-ईश्वरेति । 'शरीरिणाम्' इत्यत्र मूले
'शरीरि'पदस्य यथाश्रुतार्थकत्वाभिप्रायेणाऽऽह-यद्याकाशजीवात्मनोरिति । ननु
जन्यत्वाप्रवेशे ज्ञानत्वेच्छात्वप्रयत्नत्वजातीनां चतुःक्षणवृत्त्यवृत्तित्वाभावात् कथं लक्षण-
समन्वय इत्यत आह-द्वेषत्वादिकमिति । 'आदि'ना शब्दत्वपरिग्रहः । विशेषपदस्य
कृत्यमाह-परममहत्त्वस्येति । तादृशगुणत्वादिति । चतुःक्षणवृत्तिजन्यावृत्तिजाति-
मद्विशेषगुणत्वादित्यर्थः । ननु परममहत्त्वत्वं न जातिः, किन्त्वपकर्षानाश्रयपरिमाणत्वमित्युक्तं,
तथा च कथं तदादायाऽतिप्रसङ्ग इत्यत आह-चतुर्थक्षणे द्वित्वादीनामिति । यद्वा
ननु जन्यपदानुपादाने परममहत्त्वत्वस्य चतुःक्षणवृत्तित्वात् परममहत्त्वमादाय कालादा-
वतिव्याप्तिरत आह-चतुर्थक्षणेति । द्वित्वादीनामिति । तथात्वादिति । तादृशजा-

रामरुद्री ।

सूचितम् । व्याप्यवृत्तित्वादिति । ईश्वरस्य शरीरविरहेण तदवच्छिन्नत्वासम्भवादिति भावः । न क्षति-
रिति । नाऽसम्भव इत्यर्थः । चतुःक्षणवृत्तीत्यस्य फलमाह-वृत्त्यन्तं चेति । ज्ञानत्वस्य सङ्ग्रहो
न स्यादित्यनेन ज्ञानत्वमादायाऽऽत्मनि लक्षणसमन्वयायैव तृतीयक्षणवृत्तित्वमुपेक्षितम् । इच्छात्वमा-
दायैव लक्षणसमन्वयसम्भवेन त्रिक्षणवृत्तीत्यपिशक्यते वक्तुमिति सूचितम् । यथाश्रुतार्थकत्वाभिप्रा-

अव्याप्यवृत्तिक्षणिको विशेषगुण इष्यते ॥ २७ ॥

रूप-द्रवत्व-प्रत्यक्ष-योगिनः प्रथमास्त्रयः ।

गुरुणी द्वे रसवती द्वयोर्नैमित्तिको द्रवः ॥ २८ ॥

तद्वारणाय-विशेषेति । त्रिक्षणवृत्तित्वं वा वक्तव्यम् । इच्छात्वादिकमादायाऽऽत्मनि लक्षणसमन्वयात् ॥ २६ ॥ २७ ॥ इत्याकाशात्मनोः साधर्म्यकथनम् ॥

रूपद्रवत्वेति । पृथिव्यप्तेजसां रूपवत्त्वं, द्रवत्ववत्त्वं, प्रत्यक्षविषयत्वं चेत्यर्थः । न च चक्षुरादीनां भर्जनकपालस्थवह्नेः ऊष्मणश्च रूपवत्त्वे किं मानमिति वाच्यम् । तत्रापि तेजस्त्वेन रूपानुमानात् । एवं वाय्वानीतपृथिवीजलतेजोभागानामपि पृथिवीत्वादिना रूपानुमानं बोध्यम् ।

न च घटादौ द्रुतसुवर्णादिभिन्ने तेजसि च द्रवत्ववत्त्वमव्याप्तमिति वाच्यम् । द्रवत्ववद्द्रुति-द्रव्यत्वव्याप्य-जातिमत्त्वस्य विवक्षितत्वात् । घृतजनुप्रभृतिषु पृथिवीषु जलेषु द्रुतसुवर्णादौ तेजसि च द्रवत्वसत्त्वात्तत्र च पृथिवीत्वादिसत्त्वात्तदादाय सर्वत्र लक्षणसमन्वयः । न च प्रत्यक्षविषयत्वं परमाण्वादावव्याप्तम्, अतिव्याप्तम् च रूपादाविति वाच्यम् । चाक्षुषलौकिकप्रत्यक्षविषयवृत्ति-द्रव्यत्वव्याप्यजातिमत्त्वस्य विवक्षितत्वात् । आत्मन्यतिव्याप्तिवारणाय चाक्षुषेति इति पृथिव्यप्तेजसां साधर्म्यकथनम् ॥

गुरुणी इति । गुरुत्ववत्त्वं रसवत्त्वं च पृथिवीजलयोरित्यर्थः । न च घ्राणेन्द्रियादीनां वाय्वानीतपृथिव्यादिभागानां च रसादिमत्त्वे किं मानमिति वाच्यम् । तत्रापि पृथिवीत्वादिना तदनुमानात् ।

इति पृथिवीजलयोः साधर्म्यकथनम् ।

द्वयोरिति-पृथिवी तेजसोरित्यर्थः । न च नैमित्तिकं द्रवत्वं घटादौ बह्व्यदौ चाऽव्याप्तमिति वाच्यम् । नैमित्तिकद्रवत्वसमानाधिकरण-द्रव्यत्वव्याप्य-दिनकरी ।

तिमद्गुणत्वादित्यर्थः । प्रथमोपस्थितत्वरूपलाघवमभिसन्धायाऽऽह त्रिक्षणेति ॥ २६ ॥ २७ ॥

इत्याकाशात्मनोः साधर्म्यकथनम् ॥

‘चक्षुरादीनां’ इत्यदिना घ्राणादिपरिग्रहः । तत्रापि-चक्षुरादिवपि । पृथिवीत्वादौ द्रवत्ववद्द्रुतित्वमुपपादयति घृतजत्वित्यादिना ।

योगिप्रत्यक्षविषयत्वादाह अतिव्याप्तं चेति । घटो वायुमानिति वाय्वंशे उपनीतमानात्मकघटविशेष्यकचाक्षुषविषयवायुवृत्ति-द्रव्यत्वव्याप्य-वायुत्वजातिमति-वायावति-व्याप्तिवारणाय-लौकिकेति ॥ इति पृथिव्यप्तेजसां साधर्म्यकथनम् ॥

गुरुत्ववत्त्वमिति । गुरुत्वं-रक्तिक-माषक-तोलकत्वादि । इदमुपलक्षणम् । पतन-रामरुद्धी ।

येनेति । स्वावच्छिन्नाज्ञानादिमत्त्वसम्बन्धेन शरीरविशिष्टार्थकत्वाभिप्रायेणेत्यर्थः ॥ २६ ॥ २७ ॥

॥ इत्याकाशात्मनोः साधर्म्यकथनम् ॥

मूलस्य न्यूनतामपनेतुमाह-पतनवत्त्वमितीति । बोध्यमित्यत्र क्षितिजलयोः साधर्म्यमित्यादिः । पतनत्वं निर्वक्ति-गुरुत्वेति । न च परमाणूनां सर्वदा पतनापत्त्या प्रकृष्टगुरुत्वस्यैव पतनासमवायिकार-

आत्मानो भूतवर्गश्च विशेषगुणयोगिनः ।

यदुक्तं यस्य साधर्म्यं वैधर्म्यमितरस्य तत् ॥ २९ ॥

स्पर्शादयोऽष्टौ वेगाख्यः संस्कारो मरुतो गुणाः ।

स्पर्शाद्यष्टौ रूपवेगौ द्रवत्वं तेजसो गुणाः ॥ ३० ॥

स्पर्शादयोऽष्टौ वेगश्च गुरुत्वं च द्रवत्वकम् ।

रूपं रसस्तथा स्नेहो वारिण्येते चतुर्दश ॥ ३१ ॥

स्नेहहीना गन्धयुताः क्षितावेते चतुर्दश ।

बुद्ध्यादिषट्कं सङ्ख्यादिपञ्चकं भावना तथा ॥ ३२ ॥

धर्माऽधर्मो गुणा एते आत्मनः स्युश्चतुर्दश ।

जातिमत्त्वस्य विवक्षितत्वात् ॥ २८ ॥ इति पृथिवीतेजसोः साधर्म्यकथनम् ॥

आत्मान इति । पृथिव्यप्तेजोवाय्वाकाशात्मनां विशेषगुणवत्त्वमित्यर्थः ।

इति भूतात्मनोः साधर्म्यकथनम् ॥

यदुक्तमिति । ज्ञेयत्वादिकं विहायेति बोध्यम् । तत्तु न कस्याऽपि वैधर्म्यं, केवलान्वयित्वात् ॥ २६ ॥ ॥ इति वैधर्म्यनिरूपणम् ॥

दिनकरी ।

वत्त्वमित्यपि बोध्यम् । पतनत्वं-गुरुत्वासमवायिकारणकर्मत्वम् । उल्का पततीत्यादिप्रयोगस्तु लाक्षणिकः । वस्तुतस्तु गुरुत्वासमवायिकारणकर्मवृत्ति पतनत्वं जातिविशेष एव ॥ २८ ॥

इति पृथिवीजलयोः साधर्म्यकथनम् ॥

ननु सप्तानामपि साधर्म्यं ज्ञेयत्वं, तत् कस्य वैधर्म्यमित्याशङ्क्यामाह-ज्ञेयत्वादिकमिति ॥ २६ ॥ इति वैधर्म्यनिरूपणम् ॥

“वायोर्नवैकादश तेजसो गुणाः जल-क्षिति-प्राणमृतां चतुर्दश ।

दिक्कालयोः पञ्च, षडैव चाऽम्बरे, महेश्वरेऽष्टौ मनसस्तथैव च—”

इति प्राचीनश्लोकमनुसृत्य वायोस्तावद्गुणानाह मूले-स्पर्शादयोऽष्टाविति । स्पर्श-सङ्ख्यापरिमाणपृथक्त्वसंयोगविभागपरत्वापरत्वान्यष्टौ वेगाख्यसंस्कारश्चेति वायोर्गुणा इत्यर्थः ।

तेजसो गुणानाह-स्पर्शाद्यष्टाविति । अपां गुणानाह-स्पर्शादयोऽष्टाविति ।

पृथिव्या गुणानाह-स्नेहहीना इति । एते-अव्यवहितपूर्वोक्ताः ।

रामरुद्री ।

एतत्वेनाऽङ्गीकरणीयतया परमाणौ तदभावेन पतनासम्भवादव्याप्तिरिति वाच्यम् । पतनवदवृत्ति-द्रव्यत्व-व्याप्य-जातिमत्त्वस्य विवक्षणीयत्वादिति भावः । नन्वेवमप्युल्का पततीति प्रयोगानुपपत्तिः, तेजोरूपो-ल्कायां गुरुत्वाभावेन पतनासम्भवादित्यत आह-उल्केति । लाक्षणिक इति । ‘मम’ धात्वर्थ इत्यादिः । लाघवमभिप्रेत्याऽह वस्तुतस्त्विति । जातिविशेष एवेति । गुरुत्वजन्यतावच्छेदकतयैव तत्सिद्धिरिति भावः ॥ २८ ॥ इति पृथिवीजलयोः साधर्म्यकथनम् ॥

ननु मूले ‘यदुक्तं यस्य साधर्म्यं वैधर्म्यमितरस्य तत्-’ इति सामान्यतोऽभिधानमयुक्तं, सप्त-पदार्थानां साधर्म्यं ज्ञेयत्वादौ तदितराप्रसिद्ध्या तदितरवैधर्म्यत्वाभावादित्याशङ्कामपनेतुं मुक्तावल्यां ‘ज्ञेयत्वादिकं विहाय’ इति पूरयतीत्याह-नन्वित्यादिना ॥ २९ ॥ इति वैधर्म्यनिरूपणम् ॥

प्राचीनश्लोकमिति । क चित् कारिकावलीग्रन्थेऽयं श्लोको दृश्यते, प्रक्षिप्त एव स इति मन्तव्यम्, एतद्व्यतिरिक्तम् ।

सङ्ख्यादिपञ्चकं कालदिशोः शब्दश्च ते च खे ॥ ३३ ॥

सङ्ख्यादिपञ्चकं बुद्धिरिच्छा यत्नोऽपि चेश्वरे ।

पराऽपरत्वे सङ्ख्याद्याः पञ्च वेगश्च मानसे ॥ ३४ ॥

स्पर्शादय इति ॥ ते च पञ्च सङ्ख्यादयः । खे—आकाशे ॥ ३० ॥ ३१ ॥

३२ ॥ ३३ ॥ ३४ ॥ इति सामान्यतो द्रव्यगुणकथनम् ॥

दिनकरी ।

आत्मनो गुणानाह—बुद्ध्यादिषट्कमिति । बुद्धिसुखदुःखेच्छाद्वेषप्रयत्नाः, सङ्ख्यादिपञ्चकं—सङ्ख्यापरिमाणपृथक्त्वसंयोगविभागाः ।

कालदिशोर्गुणानामैक्यादेकोक्त्यैवाऽऽह—सङ्ख्यादिपञ्चकमिति ।

आकाशस्य गुणानाह—शब्दश्चेति । तथा चाऽऽकाशे शब्दः, सङ्ख्यादयः पञ्च, एवं षट् गुणा इत्यर्थः ।

ईश्वरस्य गुणानाह—सङ्ख्यादोति । अत्र नव्याः, ईश्वरस्य परिमाणवत्त्वे प्रमाणाभावः, न च द्रव्यत्वेन तदनुमानमिति वाच्यम्, अप्रयोजकत्वात्, ईश्वरे द्रव्यत्वसत्त्वे मानाभावाच्च । अत एव तत्र संयोगविभागयोः सत्त्वेऽपि मानाभावः । पृथक्त्वस्य च गुणत्वमेव निरस्तम् । यथा चेश्वरे सुखसम्भवः, तथाऽग्रे व्यक्तीभविष्यति । एवं च सङ्ख्याबुद्धीच्छाप्रयत्नसुखानीति पञ्चैश्वरस्य गुणा इत्याहुः ॥ ३० ॥ ३१ ॥ ३२ ॥ ३३ ॥ ३४ ॥

इति सामान्यतो द्रव्यगुणकथनम् ॥

॥ इति श्रीभारद्वाजकुलाम्बुधिपूर्णचन्द्रबालकृष्णभट्टात्मज महादेवभट्टकृतौ मुक्तावलीप्रकाशे-

प्रथमः परिच्छेदः ॥

रामरुद्री ।

एक्यादिति । एकजातीयत्वादित्यर्थः । तेन दिक्कालयोः परिमाणादिभेदेऽपि न क्षतिः ।

अप्रयोजकत्वादिति । ईश्वरपरिमाणस्याऽजन्यत्वेन जन्यपरिमाणं प्रति द्रव्यत्वेन कारणत्वेऽपि तादृशकार्यकारणभावग्रहपानुकूलतर्कसहकृतेनोक्तानुमानेन ईश्वरे परिमाणसिद्ध्यसम्भवादिति भावः । ननु द्रव्यत्वं यदि परिमाणव्यभिचारि स्यान्निरूपाधिकं न स्यादित्यनुकूलतर्कसहकृतेनोक्तानुमानेन ईश्वरेऽपि परिमाणसिद्धिर्निष्प्रत्यूहैव, अन्यथा कालदिशोरपि परिमाणासिद्धिप्रसङ्गादित्यस्वरसादुक्तानुमाने स्वरूपासिद्धिमाह—ईश्वर इति । अत एव वेदान्तिनामीश्वरस्य स्वप्रकाशसुखात्मकत्वे विवादोऽपि सङ्गच्छते इति भावः । निरस्तमिति । रूपं घटात् पृथगिति व्यवहारानुरोधेन पृथक्पदस्य भिन्नार्थकताश्रय्येण घटः पटात् पृथगित्यत्राऽपि तद्विषयकतयैवोपपत्तौ तादृशप्रतीया पृथक्त्वरूपगुणान्तरासिद्धेरिति भावः । तथाऽग्रे व्यक्तीभविष्यतीति । 'नित्यं' विज्ञानमानन्दं ब्रह्म—इति 'आनन्दं ब्रह्मणो विद्वान् विभेति कुतश्च न—' इत्यादिश्रुतिभिरीश्वरे नित्यसुखसिद्धेरिति भावः । सङ्ख्येति । 'एको ह वै नारायणः—' इत्यादिश्रुत्या तत्सिद्धिरिति भावः । ज्ञानेच्छाप्रयत्नास्तु क्षितौ सकर्तृकत्वानुमानेनैव सिद्ध्यतीति प्रतिपादितमधस्तात् । न चैवम् 'अखोरणीयान् महतो महीयान्—' इति श्रुत्या ईश्वरे परिमाणमपि कुतो न सिद्ध्यतीति वाच्यम् । महत्त्वागुत्वयोर्विरुद्धत्वेन एकत्रोभयोरसम्भवान्महत्त्वस्य देशकालपरिच्छन्नत्वरूपताया अणुत्वस्य च सर्वान्तर्गामित्वरूपताया एव प्रकृते वक्तव्यत्वादिति हृदयम् ॥ ३० ॥ ३१ ॥ ३२ ॥ ३३ ॥ ३४ ॥ इति सामान्यतो द्रव्यगुणकथनम् ॥

॥ इति श्रीरामरुद्रभट्टाचार्यविरचितायां मुक्तावलीप्रकाशतरङ्गिण्यां प्रथमस्तरङ्गः ॥

तत्र क्षितिर्गन्धहेतुः नानारूपवती मता ।

साधर्म्यवैधर्म्ये निरूप्य सम्प्रति प्रत्येकं पृथिव्यादिकं निरूपयति -- तत्रेति । गन्धहेतुरिति । गन्धसमवायिकारणमित्यर्थः । यद्यपि गन्धवत्त्वमात्रं पृथि-
दिनकरी ।

गन्धहेतुत्वं कालादौ गतमतो व्याचष्टे-गन्धेति । गन्धवद्भूति-द्रव्यत्वव्याप्य-जाति-
मत्त्वमित्यर्थः तेन सुरभ्यसुरभिकपालारब्धनिर्गन्धघटे (१) नाऽव्याप्तिः । वृत्त्यन्तेन न
रामरुद्री

कालादाविति । गन्धनिष्ठकार्यत्वावच्छिन्नकार्यतानिरूपित-तादात्म्यसम्बन्धावच्छिन्नकालत्वाव-
च्छिन्नकारणतायाः कालेऽपि सत्त्वादिति भावः । ननु गन्धत्वावच्छिन्नकार्यताविवक्षणे नैष दोषः, आदर्शकं
च तद्विवक्षणम्, अन्यथा कार्यतायां समवायसम्बन्धावच्छिन्नत्वविवक्षणेऽपि गन्धनिष्ठसमवायसम्बन्धा
वच्छिन्नगुणत्वावच्छिन्नकार्यतानिरूपितद्रव्यत्वावच्छिन्नकारणतामादाय जलादावतिव्याप्यापत्तिरित्याशयेन
आदिपदमुपात्तम् । तेन च गन्धत्वावच्छिन्नकारणविजातीयदृष्टसहस्रह इति ध्येयम् । गन्धवद्भूतीत्यादि-
ग्रन्थस्य गन्धवत्त्वमात्रमित्यस्येत्यादिः । द्रव्यत्वव्याप्येति । द्रव्यत्वान्यूनवृत्तीत्यर्थः । तेन द्रव्यत्वस्याऽपि
द्रव्यत्वव्याप्यत्वेन न तदादाय जलादावतिव्याप्तिः, एवमग्रेऽपि द्रष्टव्यम् । नाऽव्याप्तिरिति । अनेन

(१) तत्र हि यदि गन्ध उत्पद्यते इत्युच्यते तर्हि वक्तव्यमेतत् यत् सुरभिगन्धोऽसु-
रभिगन्धो वोत्पद्यत इति, किन्तु द्वयमपि न सम्भवति, विनिगमकाभावात् । उभयमप्यु-
त्पत्स्यत इति चेन्न । गन्धमात्रस्य व्याप्यवृत्तित्वनियमेनैकत्र द्वयोरसम्भवात् । चित्ररूपव-
च्छिन्नगन्धोत्पत्तिरेवाऽस्तु तत्रेति चेन्न । प्रमाणाभावात् । उक्तरीत्या चित्ररूपमपि नैव सिद्धे-
दिति चेन्न । प्रत्यक्षे उद्भूतरूपमहत्त्वयोः कारणत्वेन पदे च रूपाभावे तस्याऽप्रत्यक्षत्वाप-
त्तिवारणाय चित्ररूपस्य नानारूपतन्त्वारब्धे पदेऽङ्गीकारात् । अत्र तु नैतादृशं प्रमाणमतो-
ऽस्य निर्गन्धत्वमेव द्रष्टव्यमिति भावः ।

परमिदं यथाश्रुते । तत्र पृथिवीत्वे एव प्रमाणविरहेण तत्राऽव्याप्तिरिनासासङ्गतेः । गन्ध-
समवायिकारणतावच्छेदकतया सिद्धा पृथिवीत्वजातिरत्राऽपि सेत्स्यसीति चेन्न । निर्गन्ध-
घटे गन्धसमवायिकारणतासत्त्व एव प्रमाणविरहात् । अथैवं द्रव्यत्वादिकमपि यत्र विभागो
नोत्पन्नस्तादृशघटे न सिद्धेत्, तत्र विभागसमवायिकारणतासत्त्व एव प्रमाणाभावात् इति
वक्तुं शक्यत्वात् । न च समवायिकारणत्वरूप समवायसम्बन्धावच्छिन्नकार्यतानिरूपितता-
दात्म्यसम्बन्धावच्छिन्नकारणत्वरूपस्य कारणताघटितत्वेन कारणतायाश्च कार्याव्यवहितप्रा-
क्क्षणावच्छिन्नकार्याधिकरणवृत्तिकाभावप्रतियोगितानवच्छेदकधर्मवत्त्वरूपत्वेन तादृशधर्म-
वत्त्वस्य निर्गन्धघटेऽपि सत्त्वेन तत्र कारणत्वमक्षतमेवेति वाच्यम् । कारणतायास्तादृशधर्म-
स्वरूपत्वे तादृशधर्मस्यैव निर्गन्धघटे सत्त्वे प्रमाणविरहस्य दर्शितत्वात् । न च पाकजस्प-
र्शादिजनकतावच्छेदकतयैव सिद्धा पृथिवीत्वजातिरत्राऽपि कारणतात्मिका भविष्यतीति
वाच्यम् । कारणतायाः पृथिवीत्वाद्भेदे अवच्छेद्यावच्छेदकभावस्याऽसम्भवात् । न च तत्रा-
ऽप्यवच्छेद्यावच्छेदकभावोऽभेदेऽपि समर्थनीयः । कार्यसमानाधिकरणाभावप्रतियोगितानव-
च्छेदकत्वविशिष्टस्यैव तस्य कारणत्वरूपत्वेन शुद्धपृथिवीत्वावच्छिन्नत्वसम्भवादिति वाच्य-
म् । एवमपि तादृशपृथिवीत्वरूपकारणतायां जातेषां पाकजाऽपाकजस्पर्शवत्सुरभ्यसुरभिकपा-
लद्वयारब्धनिःस्पर्शगन्धघटेऽसिद्धेर्जागरूकत्वादिति चेन्नमवम् । पृथिव्यारब्धत्वेनैव तत्र पृथि-
वीत्वसिद्धेः । तदवयवेषु च पृथिवीत्वं गन्धवत्त्वेनैव सिद्धम् । न चैवं पृथिवीत्वस्याऽनवच्छे-
दकत्वं, पृथिवीत्वरूपगन्धसमवायिकारणतायां निर्गन्धघटेऽप्यभ्युपगमात् । गन्धोऽपि-
तत्रोत्पन्नत्वमिति मा बोधः, तत्रावयवविनि समाजजातयोगन्धारम्भं प्रति स्वसमवायिसम-

व्या लक्षणमुच्चितं, तथाऽपि पृथिवीत्वजातौ प्रमाणोपन्यासाय कारणत्वमुप-
न्यस्तम् (१) । तथा हि—पृथिवीत्वं हि गन्धसमवायिकारणतावच्छेदकत-
दिनकरी ।

जलादावतिव्याप्तिः । द्रव्यत्वव्याप्येत्यनेन तत्रैव सत्तामादाय सा न । न वा जातिपदोपा-
दानाजलपृथिव्यन्यतरत्वमादाय सा । गन्धवत्त्वं वृत्तित्वं च समवायेन, तेन कालिकसम्ब-
न्धेन गन्धवति समवायसम्बन्धावच्छिन्नवृत्तित्ववज्जलत्वादिति, पृथिवीनिरूपितकालिकस-
म्बन्धावच्छिन्नवृत्तित्ववज्जलत्वादिति वा जलादौ नाऽतिव्याप्तिः । प्रमाणोपन्यासायेति ।

रामकदी ।

च तादृशवटेऽव्याप्तिवारणाय गन्धवत्त्वस्योक्तरूपस्यैव विवक्षणीयतया तदपेक्षया लाघवेन गन्धसमवा-
यिकारणत्वमेव लक्षणं वक्तुमुचितं, तथाऽपि पृथिवीत्वावच्छिन्ने स्वरूपयोग्यतारूपकारणतामादाय ता-
दृशवटेऽपि लक्षणसम्बन्धसम्भवात् । न च द्रव्यत्वव्याप्यत्वं द्रव्यनिष्ठभेदप्रतियोगितावच्छेदकत्वमेव, का-
रणताशरीरे च गन्धवन्निष्ठाभावप्रतियोगितानवच्छेदकत्वरूपनियमांशस्याऽनन्यथासिद्धत्वस्य च प्रवेशेन
तत्रैव गौरवमिति वाच्यम् । अत्रापि नित्यत्वादिघटितगुरुशरीरजातित्वस्य प्रवेशात् । विनिगमनाविरहे-
णाऽपि तस्य लक्षणता दुर्गारैवेति सूचितम् । नाऽतिव्याप्तिरिति । एवं चाऽन्यतरत्वमादायाऽति-
व्याप्यप्रसक्त्या जलपृथिवीद्वित्वमादाय जलेऽतिव्याप्तिवारणायैव जातिपदमिति विभावनीयम् ।

वेतत्वसम्बन्धेन विजातीयगन्धस्यैव प्रतिबन्धकत्वात् । साजात्यं च सुरभित्वासुरभित्वाव्य-
तरूपेण एवमन्यत्राऽप्यूह्यम् ॥

(१) लक्षणस्य तावत्प्रयोजनमितरभेदसाधनम् । तथा च न्यायवार्तिके—‘समानासमान-
जातीयव्यवच्छेदो लक्षणार्थः’ इति । गन्धवत्त्वस्य पृथिवीलक्षणत्वे च प्रयोजनं तदेवेति वक्त-
व्यम् । तथा हि—पृथिवी इतरभ्योऽवादिभ्यो भिद्यते गन्धवत्त्वादित्यनुमानं फलितम् ।
तत्र च पक्षतावच्छेदकस्यैकस्याऽनुगतस्याऽभावे तादृशानुमित्यनुपपत्तिः । यद्वा व्यवहार-
सिद्धिरपि लक्षणप्रयोजनम् । तथा चाऽऽहुरभियुक्ताः—

“व्यावृत्तिर्व्यवहारो वा लक्षणस्य प्रयोजनम्—”

इति । एवं च पृथिवी ‘पृथिवी’ इति व्यवहर्तव्या, गन्धवत्त्वात्, यत्नैव तन्नवं, यथा जल-
मित्यनुमानेन व्यवहारसिद्धिर्भवति । अत्राऽपि सकलपृथिव्यनुगतस्य पक्षतावच्छेदकस्याऽ-
भावे तादृशव्यवहारानुमानमपि न घटते इति सर्वलक्ष्यानुगतमेकं पृथिवीत्वार्थं लक्ष्यताव-
च्छेदकं साधयित्वाऽनन्तरं लक्षणचिन्ता कार्यति प्रथमतो मूले पृथिवीत्वसाधकमेव प्रमाण-
मभिहितमिति निश्चित्य पृथिवीत्वं साधयितुं प्रक्रमते—तथाऽपि पृथिवीत्वजातावित्यादि-
ना । प्रमाणोपन्यासाय—अनुमानरूपप्रमाणोपन्यासाय । घृतादिषु पृथिवीतिप्रत्ययाभावेन
तत्र पृथिवीत्वसाधनायाऽनुमानस्यैवाऽऽवश्यकत्वादिति ।

समवायसम्बन्धावच्छिन्नगन्धत्वावच्छिन्नकार्यतानिरूपिततादात्म्यसम्बन्धावच्छिन्नका-
रणता किञ्चिदमीवच्छिन्ना कारणतात्वादित्यनुमानम् । अथाऽत्र सुगन्धि सखिलं, सुरभिः
समीरण इत्यादिप्रतीत्या जलादिष्वपि गन्धवत्त्वस्याऽऽवश्यकतया तत्समवायिकारणत्वमपि
वाध्वादावेष्टव्यम् । तत्र च पृथिवीत्वस्याऽभावेन तदन्यूनानतिरिक्तवृत्तित्वरूपस्य अवच्छेद-
कत्वस्य पृथिवीत्वेऽसम्भवेन पृथिव्यव्वायुसाधारण एव कश्चन धर्मोऽवेष्टव्यः, न तु जलादि-
व्यावृत्तः, अनवच्छेदकत्वात् । न च स्वरूपसम्बन्धरूपमेवाऽत्राऽवच्छेदकत्वं, तस्य च पृथिवी-
त्वे सम्भव इति वाच्यम् । एवमपि अकलुषपृथिवीत्वे तत्कल्पनामपेक्ष्य कलुषे द्रव्यत्वादा-
वेव तत्कल्पनेनाऽर्थान्तरत्वापात्तात् । नाऽप्यनतिरिक्तवृत्तित्वमेवाऽत्राऽवच्छेदकत्वं वक्तव्यम् ।
घटत्वादेरपि तथात्वापत्तेः । न घटत्वपटत्वादीनामनन्तानां विनिगमनाविरहेण तथात्वक-

या सिद्धयति, अन्यथा गन्धत्वावच्छिन्नस्याऽऽकस्मिकत्वापत्तेः ।

दिनकरी ।

यद्यपि पृथिवीत्वस्य प्रत्यक्षतया न प्रमाणान्तरापेक्षा, तथाऽपि अयोग्यसाधारण्येन प्रत्य-
क्षासम्भवात् तत्साधारण्येन पृथिवीत्वसिद्धयर्थं तदुपन्यास इति भावः । अन्यथा—
गन्धत्वावच्छिन्नं प्रति हेतुत्वानङ्गीकारे, आकस्मिकत्वापत्तेः—नियतकारणानियम्यत्वा-
पत्तेरित्यर्थः । तथा च कार्यमात्रवृत्तेर्गन्धत्वस्य कार्यतावच्छेदकत्वानुरोधेन तदवच्छिन्ने

रामरुद्री ।

अयोग्यसाधारण्येनेति । अयोग्यविशेषणत्वेनेत्यर्थः वैशिष्ट्यं तृतीयार्थः । तत्साधारण्येन—अयोग्य-
परमाण्वादिवृत्तित्वेनेत्यर्थः । तथाच परमाणौ प्रत्यक्षेण न पृथिवीत्वजातिसिद्धिः, अपि तु तत्राऽपि गन्धो-
त्पत्त्या गन्धरूपकार्यहेतुकानुमानेनैव तत्कारणतावच्छेदकपृथिवीत्वसिद्धिरिति भावः । नियतकारणेति ।
कारणे नियतत्वं—जलादिव्यावृत्तत्वमेव । नियम्यत्वं—कार्यतावच्छेदकधर्मवत्त्वं, तथा च गन्धं प्रति पृथिवी-
त्वेनाऽकारणत्वे कदाचिज्जलादावपि तदुत्पादः स्यादिति भावः । ननु नेयमापत्तिः सम्भवति, पाकजगन्धे
विजातीयतेजःसंयोगत्वेन तेजःसंयोगस्य, अपाकजे चाऽवयवगन्धस्यैव कारणतया तदभावादेव जलादौ
गन्धोत्पादासम्भवात्, वैजात्यस्य पृथिव्यनुयोगिकसंयोग एव स्वीकरणीयत्वात्, अन्यथा एकवैजात्यस्यैव
रूपादिजनकतावच्छेदकतया जलादौ रूपोत्पादापत्तेः । न च रूपरूपतावच्छेदकसत्त्वादेव न तत्र तदाप-
त्तिरिति वाच्यम् । रूपान्तरोत्पादकतावच्छेदकस्यैव पूर्वरूपनाशकतावच्छेदकतया नाशस्यैवाऽऽपादनीय-
त्वादित्यस्वरसाज्ञावमाह—तथा चेति । कार्यतावच्छेदकत्वनियमादित्यस्य समवायिकारणकार्यताव-
च्छेदकत्वनियमादित्यर्थः । तेन गन्धत्वस्य विजातीयदृष्टजन्यतावच्छेदकत्वेऽपि न पृथिवीत्वासिद्धिप्रसङ्गः,
न्यासिसिद्धिस्तु घटत्वादिकपालत्वादिभ्यां कार्यकारणभावदर्शनादेवेति भावः । ननुक्तव्याप्तौ मानाभावः,

रूपनामपेक्ष्य लाघवात्पृथिवीत्व एव तत्कल्पयितुमुचितमिति वाच्यम् । घटीयगन्धत्वाव-
च्छिन्नं प्रति घटत्वेन, पटीयगन्धत्वावच्छिन्नं प्रति पटत्वेन च कार्यकारणभावानामावश्यक-
त्वेन गन्धत्वावच्छिन्नं प्रति पृथिवीत्वेन कारणत्वे मानाभावात् । न च गौरवाद्भिषेककार्यका-
रणभावसत्त्व एव प्रमाणाभाव इति सामान्यकार्यकारणभावो निष्प्रत्यूह एवेति वाच्यम् ।
घटे पटीयगन्धापत्तिवारणाय विशेषकार्यकारणभावस्याऽऽवश्यकत्वात् । न च गन्धत्वाव-
च्छिन्नं प्रति पृथिवीत्वेनैव कार्यकारणभावस्वीकारात् न घटे पटीयगन्धापत्तिः, कारणस्य
पृथिव्यास्तादात्म्यसम्बन्धेनैव तत्र सत्त्वेन गन्धत्वावच्छिन्नस्य तत्रोत्पत्तेर्जायमानत्वात्,
न हि वर्यं पटीयगन्धत्वावच्छिन्नं प्रति पृथिवीत्वेन कारणत्वं वदाम इति वाच्यम् । यो
यद्धर्माश्रयनिष्ठकार्यतानिरूपितयावत्कारणतावच्छेदकावच्छिन्नजन्यः, स तद्धर्मवानिति व्या-
प्तिबलेन पटीयगन्धस्यैव तद्वघटे आपाद्यमानत्वात् । न वा कारणताऽन्यूनवृत्तित्वं तत् । स-
त्तादौ तथात्वापत्तेः । तस्मात् अन्यनानतिरिक्तवृत्तित्वरूपमेवाऽवच्छेदकत्वं वाच्यम् । तथा
च वायावपि गन्धप्रत्ययात् तस्य गन्धकारणताया आवश्यकत्वेन तत्र च पृथिवीत्वाभावेन
पृथिवीत्वस्याऽनवच्छेदकत्वापत्तिर्दुर्वारा । न च चम्पककूर्पूरादिभागौपाधिकी सा वाय्वादौ
गन्धप्रतीतिरिति वाच्यम् । तत्र चम्पककूर्पूरादिभागानाभनागमनात् । आगमने वा चम्पक-
दलानां सच्छिद्रताप्रसङ्ग इति चेन्न । वायावपि चम्पकादिगन्धप्रत्यभिज्ञानेन तत्र तदाश्रय-
चम्पकावयवकल्पनात् । न चैवं चम्पकदलानां सच्छिद्रत्वप्रसङ्ग इति वाच्यम् । अङ्कुरदशा-
सारभ्याऽदृष्टवशाद्दृष्टैर्भागेः शाखाद्युद्भवक्रमेण गगनमण्डलव्यापित्वस्य तत्राविव चम्पकद-
लेष्वपि पुरुषादृष्टवशाद्दृष्टैर्भागेरुपचयेन तस्य तुल्यायव्ययताधौव्यात् । न चैवं कल्पनागौरवं,
वायौ चम्पकभागस्याऽप्रत्यक्षत्वादिति वाच्यम् । फलमुखगौरवस्याऽदोषत्वादिति ।

न च पाषाणादौ गन्धाभावाद्गन्धवत्त्वमव्याप्तमिति वाच्यम् । तत्राऽपि गन्धसत्त्वात्, अनुपलब्धिस्त्वनुत्कटत्वेनाऽप्युपपद्यते, कथमन्यथा तद्भस्मनि गन्ध उपलभ्यते ? भस्मनो हि पाषाणध्वंसजन्यत्वात् पाषाणोपादानो-
दिनकरी ।

पृथिवीत्वेन हेतुत्वमावश्यकमिति भावः । इदमुपलक्षणम् । रूपादिनाशकतावच्छेदकतयाऽपि पृथिवीत्वजातिसिद्धिर्द्रष्टव्या, प्रतियोगितासम्बन्धेनाऽऽश्रयनाशजन्यरूपनाशं प्रति स्वसमवायिपृथिवीसमवेतत्व-स्ववृत्तिरूपत्वोभयसम्बन्धेन विलक्षणतेजःसंयोगत्वेन हेतुत्वात् पृथिवीत्वस्य तादृशनाशकतावच्छेदकसम्बन्धघटकत्वात् । आश्रयनाशजन्यरूपनाशो व्यभिचारवारणायऽजन्यन्तं नाशविशेषणम् । घटाग्निसंयोगेन पटरूपनाशापत्तिवारणाय समवेतत्वान्तस्य नाशकतावच्छेदकसम्बन्धे प्रवेशः । तेजोवृत्तिरूपे प्रतियोगितासम्बन्धेन तादृशरूपनाशापत्तिवारणाय तद्वदकतया पृथिवीत्वप्रवेशः । स्वसमानाधिकरणरसगन्धादौ प्रतियोगितासम्बन्धेन तादृशरूपनाशोत्पत्त्यापत्तिवारणाय स्ववृत्तिरूपत्वस्य नाशकतावच्छेदकसम्बन्धे प्रवेशः । स्ववृत्तित्वं च कालिकविशेषणतया बोध्यम् । स्वसमवायिपृथिवीसमवेतत्वविशिष्टरूपत्वस्य सम्बन्धत्वे रूपत्वविशिष्टस्वसमवायिसमवेतत्वमादाय विनिगमनाविरहेण नाशनाशकभावद्वयापत्तिरिति तत्त्यागः । एतेन पाकजगन्धे तेजः-संयोगस्य कारणत्वेनाऽपाकजे च सुरभ्यादिगन्धादाववयवगतसुरभ्यादेर्नियामकत्वेन गन्धत्वेन पृथिवीत्वेन कार्यकारणभावे मानाभावात् पृथिवीत्वं न जातिरिति प्रत्युक्तम् ।

ननु गन्धवत्त्वस्य पृथिवीलक्षणत्वे पाषाणादौ गन्धशून्येऽव्याप्तिरित्याशङ्कां निराकरोति—न चेत्यादिना । तत्राऽपि—पाषाणादावपि । पृथिवीत्वेनेति शेषः । गन्धसत्त्वात्—गन्धानुमानात् । ननु पाषाणादौ गन्धसत्त्वेऽनुपलम्भो न स्यादित्यत आह—अनुपलब्धिस्त्विति । अनुत्कटत्वेन—अनुद्भूतत्वेन । ननु पाषाणस्य पृथिवीत्व एव मानाभावे नितरां तदधीनगन्धवत्त्वे प्रमाणाभाव इत्यतस्तत्र पृथिवीत्वसाधनाय भूमिकामारचयति—कथमन्यथेत्यादिना । अन्यथा—पाषाणादौ पृथिवीत्वानङ्गीकारे । तद्भस्मनि—पाषाणभस्मनि । यद्यपि पाषाणे पृथिवीत्वाभावेनाऽलक्ष्यत्वादेव तत्र गन्धवत्त्व-
रामरुद्री ।

तद्ग्राहकानुकूलतर्काभावादित्यस्वरसात् प्रमाणान्तरं दर्शयति—इदमित्यादि । विलक्षणतेति । प्रभा-
दिसंयोगेन रूपनाशानुत्पत्ताद्विलक्षणेति । स्ववृत्तिरूपत्वस्येति । रूपत्वस्य तेजःसंयोगप्रतियोगिकत्वे मानामानात् स्ववृत्तित्वप्रवेशः । परम्परासम्बन्धे प्रविष्टविशेषणभागस्य सप्रतियोगिकत्वादेव विशिष्टपरम्परासम्बन्धस्य सप्रतियोगिकत्वनियमात्तद्वृत्तेराधेयतायास्तेजःसंयोगप्रतियोगिकत्वेन स्ववृत्तिरूपत्वस्य तत्प्रतियोगिकत्वसम्भवादिति भावः । स्वसमवायिपृथिवीसमवेतत्वेति । विलक्षणतेजःसंयोगप्रतियोगिकत्वविशिष्टसमवायानुयोगिसमवेतत्वेत्यर्थः । तेन पृथिवीत्वाप्रवेशेऽपि न क्षतिः । तेजःसंयोगप्रतियोगिकत्वविशिष्टसमवायानुयोगित्वस्य तेजस्यनङ्गीकारादिति भावः । तेज इति । विजातीयतेजः-संयोगेनेति शेषः । तेन जलादौ न गन्धापत्तिः, वैजात्यस्य पृथिव्यनुयोगिकसंयोग एव स्वीकारादिति हृदयम् । प्रत्युक्तमिति । तादृशकार्यकारणभावाभावेऽपि रूपनाशकतावच्छेदकसम्बन्धघटकतयैव तत्सिद्धेरिति भावः ।

पृथिवीत्वेनेतीति । 'तत्राऽपि गन्धसत्त्वात्' इति मूलमङ्गतं तत्र तत्साधकप्रमाणाभावादि-
त्याशङ्कानिरासाय—'गन्धसत्त्वात्' इत्यस्य गन्धानुमानादित्यर्थकताया आवश्यकत्वेन तत्र हेतुनूपन्यासे

पादेयत्वं सिद्धयति, यदुद्रव्यं यदुद्रव्यध्वंसजन्यं, तत् तदुपादानोपादेयमिति
दिनकरी ।

लक्षणं नाऽव्याप्तमिति व्यर्थस्तत्र गन्धसाधनाय परिश्रमः, तथाऽपि वस्तुस्थितिमनुरुध्य
तथोक्तमिति ध्येयम् । पाषाणभस्मनि गन्धः प्रत्यक्षसिद्धः, तेन तत्र पृथिवीत्वमङ्गीकरणी-
यम्, ततश्च भस्मारम्भकावयवेष्वपि पृथिवीत्वसिद्धिः, ततश्च पाषाणारम्भकावयवेष्वपि
पृथिवीत्वमङ्गीकरणीयं, भस्मारम्भकावयवपाषाणारम्भकावयवयोरैक्यात्, एवं च पाषाण-
स्याऽपि पृथिवीत्वसिद्धिरित्यभिप्रायः (१) । तदेतद्विशदयति—भस्मनो ह्येतेन
पाषाण इव तद्भस्मन्यप्यनुद्भूतगन्धापत्तिवारणाय पाषाणावयवेषु पाकाङ्गीकार आवश्यकः ।
एवं च पाकोत्पादितगन्धवद्भिः पाषाणावयवैरेव तद्भस्मारम्भः, निर्गन्धैश्च तैरेव पाषाण-
ारम्भः, अन्यथा 'तद्भस्मनि—'इत्याद्यसङ्गतिरिति परास्तम् । तथा सत्यप्युक्तप्रणाल्या पाषाणे
पृथिवीत्वसिद्धया तेन गन्धानुमानसम्भवादिति । यदुद्रव्यमिति । अत्र च घटध्वंसप्र-
त्यक्षे घटोपादानोपादेये व्यभिचारवारणाय प्रथमं द्रव्यपदम् । अथ वा घटध्वंसजन्यरू-
रामरुद्री ।

मूलस्य न्यूनतापत्तेरिति भावः । व्यर्थ इति । पाषाणस्य पृथिवीत्व एव लक्षणस्याऽव्याप्तिः, तस्याऽ-
पृथिवीत्वे तु तत्र गन्धासत्त्वस्याऽतिव्याप्तिवारकतया अनुकूलत्वादिति भावः । वस्तुस्थितिमनुरुध्ये-
ति । पाषाणस्य पृथिव्यन्यद्रव्यताया अपसिद्धान्ततया लक्ष्यत्वेन तत्राऽव्याप्तिपरिहारस्यैवोचितत्वादिति
भावः । पाषाणारम्भ इति । न च पाकजगन्धे गन्धनाशोऽपि कारणम्, अन्यथा गन्धनाशात् पूर्वमेव
पाकेन गन्धोत्पादप्रसङ्गादिति कथं निर्गन्धपरमाणौ गन्धोत्पादः सम्भवतीति वाच्यम् । गन्धं प्रति गन्ध-
स्य प्रतिबन्धकत्वेन प्रतिबन्धकसंसर्गाभावविरहादेव गन्धसत्त्वे तदुत्पादासम्भवात् । न चैवमपि जलादौ
पाकेन पाकजगन्धापत्त्या तद्धारणायैव पृथिवीत्वेन गन्धहेतुता आवश्यकेति वाच्यम् । विजातीयतेजःसंयो-
गस्यैव पाकत्वात् । जलादिवृत्तिसंयोगे वैजात्यानङ्गीकारादिति भावः । द्रव्यपदमिति । ननु भ्र-
ध्वंसत्वेन ध्वंसजन्यत्वं विवक्षणीयं, तथा चाऽत्र न व्यभिचारः, प्रत्यक्षं प्रति विषयस्य सामान्यतो विष-
यत्वेन, विशेषतश्च तत्तद्रथकत्वेन हेतुतयैवोपपत्तौ मध्यविधानन्तकार्यकारणभावे मानाभावादित्यत

(१) पाषाणो गन्धवान्, गन्धवदुपादानोपादेयत्वात्, यद्गन्धवदुपादानोपादेयं तत्त ग-
न्धवत्, यथा घटः, इत्यनुमानेन तत्र गन्धसिद्धिः । ननु गन्धवदुपादानोपादेयत्वमेव पाषाणे
नाऽस्ति कुतस्तत्र गन्धवत्त्वसिद्धिः ? अत आह—भस्मन इत्यादिना । तथा च पाषाणावय-
वा गन्धवन्तः, गन्धवदारम्भकत्वादित्यनुमानेन पाषाणावयवेषु गन्धसिद्धिरिति भाव इति
केचन व्याचक्षते । तदसत् । गन्धवदुपादानोपादेये सुरभ्यसुरभिक्षपालद्वयारब्धे निर्गन्धघटे
गन्धवत्त्वव्यभिचारात् । एतेन पाषाणः पृथिवी, गन्धवदुपादानोपादेयत्वात्, यथा घटः,
इत्यपि निरस्तम् । तेनाऽनुमानेन तत्र पृथिवीत्वसिद्धावपि तादृशरात्या प्रकृताव्याप्तिवार-
णासम्भवात् । न च पृथिवीत्वेन तत्र गन्धवत्त्वमनुमेयमिति वाच्यम् । तस्य निर्गन्धघटे
व्यभिचारात् । अतो गन्धवदुपादानोपादेयत्वेन तत्र पृथिवीत्वं साधयित्वा गन्धवद्वृत्ति-
द्रव्यत्वव्याप्य-जातिमत्त्वमिति लक्षणपरिष्करणेन लक्षणसमन्वयः । वस्तुतस्तु 'तत्र क्षिति-
गन्धहेतुः'—इति मूलस्य गन्धहेतुत्वमेव लक्षणम् । न चैवं कालादावतिव्याप्तिरिति वा-
च्यम् । गन्धसमवायिकाणत्वस्यैवाऽत्र निर्दिष्टत्वात् । तदर्थमेव हि पाषाणे पृथिवीत्वमपि
साधनीयं गन्धवदुपादानोपादेयत्वहेतुना, सिद्धे च पृथिवीत्वे तस्यैव गन्धकारणतात्मकताया
व्यवस्थापितत्वेन सर्वत्र गन्धहेतुत्वलक्षणस्य गमनसम्भवादिति विभावनीयम् ।

व्याप्तेः, द्रष्टुं चैतत् खण्डपटे महापटध्वंसजन्ये । इत्थं च पाषाणपरमाणोः पृथिवीत्वात् तज्जन्यपाषाणस्याऽपि पृथिवीत्वं, तथा च तस्याऽपि गन्धवत्त्वे बाधकाभावः ।

दिनकरी ।

पध्वंसे व्यभिचारवारणाय तत् । मिथ्याज्ञानध्वंसजन्यकायव्यूहे नवीनमते, दण्डप्रागभावध्वंसजन्ये घटे वा व्यभिचारवारणाय द्वितीयं द्रव्यपदम् । प्रतिबन्धकद्रव्यात्यन्ताभावजन्ये द्रव्ये व्यभिचारवारणाय ध्वंसपदम् । ध्वंसत्वेन चेह जनकत्वं विवक्षितम् । तेन प्राचां मते प्रतिबन्धकसंसर्गाभावत्वेन तस्य हेतुत्वेऽपि न क्षतिः । ध्वंसजन्यत्वं चाऽदृष्टाद्वारकत्वेन विवक्षितम् । तेन शालग्रामशिलाध्वंसजन्ये नारकीयशरीरे न व्यभिचारः । न च दुग्धध्वंसजन्ये दध्नि दुग्धावयवजन्यत्वस्वीकारे दध्नोऽपि दुग्धत्वापत्त्या दुग्धावयवैर्दधि न जन्यते इत्यङ्गीकरणीयम्, तथा च दध्नि व्यभिचार इति वाच्यम् । दध्नो द्व्यणुकातिरिक्तदुग्धध्वंसजन्यत्वास्वीकारात्, द्व्यणुरूपदुग्धध्वंसजन्यत्वेऽपि तस्य न तत्र व्यभिचारः, तदुपादानपरमाणुजन्यत्वस्य दध्नि सत्त्वात् । न च दुग्धपरमाणुजन्यत्वेन दध्नोऽपि दुग्धत्वापत्तिरिति वाच्यम् । दुग्धपरमाणौ दुग्धत्वाभावात्, द्रव्यत्वव्याप्यव्याप्यजातेः परमाणुवृत्तिवे मानाभावात्, अन्यथा परमाणुस्वरूपदुग्धजन्यत्वेन दुग्धत्वापत्तिवारणासम्भवात्, दधित्वदुग्धत्वयोः परमाणौ जातिसङ्करप्रसङ्गादिति । व्याप्तिबोधार्थं दृष्टान्तमाह—द्रष्टुं चैतदिति ।

रामकृदी ।

आह—अथ वेति । कायव्यूह इति । इदिति प्रारब्धक्षयार्थं सौमरिप्रभृतीनां युगपदनेकशरीरपरिग्रहः पुराणेषु श्रूयते, तादृशकायसमूहे मिथ्याज्ञानजन्यानादिवासनाध्वंसोऽपि हेतुत्वेनाऽङ्गीकरणीयः, तत्त्वज्ञानरहितानां युगपदनेकशरीरपरिग्रहस्य काऽप्यननुभवादिति । यद्द्वध्वंसजन्यमित्युक्तौ वासनोपादानानुपादेय कायसमूहे भवति व्यभिचार इति भावः । नवीनमत इति । दण्डप्रागभावध्वंसस्य नवीनमते दण्डरूपत्वानङ्गीकारेण दण्डजन्यघटादौ वक्ष्यमाणव्यभिचारासम्भवेन उक्तमेव प्रयोजनं तन्मत इति सूचनाय इदमुक्तम् । प्राचीनमते घटेऽपि व्यभिचारस्तदनुपादान इत्याह दण्डेति । प्रतिबन्धकद्रव्यात्यन्ताभावजन्येति । मण्यभावजन्यवह्नादावित्यर्थः । प्राचां मत इति । नवीनमते तु प्रतिबन्धकात्यन्ताभावस्यैव कार्यहेतुतया नाऽयं व्यभिचारः सम्भवतीति भावः । नारकीयशरीर इति । न च निषिद्धाचरणमेव पापद्वारा नरके तदुपयोगिशरीरे च हेतुरिति न व्यभिचार इति वाच्यम् । स्वानुकूलकृतिमत्त्वसम्बन्धेन निषिद्धकर्मणोऽपि हेतुत्वसम्भवादिति भावः । दध्नीति । स्थूलदध्नीत्यर्थः । दुग्धावयवत्वस्याऽपि स्थूलदुग्धावयवत्वार्थः, सिद्धान्तेऽपि दधिद्व्यणुकस्य दुग्धद्व्यणुकावयवजन्यत्वस्वीकारादिति । व्यभिचार इतीति । दधिद्व्यणुकस्य दुग्धद्व्यणुकध्वंसजन्यत्वे तत्र दुग्धद्व्यणुकावयवदुग्धद्व्यणुकोपादानोपादेयत्वविहेगेति भावः । द्व्यणुकातिरिक्तेति । इदं च उपादानपदस्य साक्षादवयवपरताभिप्रायेणोक्तं, तदुपादानोपादेयमित्यस्य तदारम्भकपरमाण्वारब्धमित्यर्थकत्वे तु स्थूलदध्नोऽपि स्थूलदुग्धध्वंसजन्यत्वेऽपि न क्षतिः, तदारम्भकपरमाण्वारब्धत्वस्य तत्र सत्त्वात् । परमाणौ तदारम्भकत्वं च तत्सत्ताप्रयोजकसत्तावयवमेव शक्यते निर्वक्तुम्, अन्यथा स्थूलपाषाणारम्भकावयवोपादेयत्वे भस्मनोऽपि पाषाणत्वापर्यविक्षेपादधिपर्यन्तानुधावने प्रयोजनाभाव एवेति चिन्तनीयमिति । तस्येति । नियमस्येत्यर्थः । तत्र दधिद्व्यणुके । मानाभावादिति । दुग्धारम्भकपरमाणुनामन्यत्र गमनं, दध्यारम्भकतदभिज्ञपरमाणुनामत्राऽऽगमनमित्यस्य कल्पनं तत्प्रयोजकविरहेणाऽयुक्तमिति भावः । अन्यथेति । दधिद्व्यणुकस्य दुग्धपरमाणुजन्यत्वे इत्यर्थः । ननु द्रव्यत्वव्याप्यव्याप्यजातेः परमाणुवृत्तिवे बाधकाभाव एव मानं भविष्यतीत्यत आह—दधित्वेत्यादि ।

षड्विधस्तु रसस्तत्र गन्धस्तु द्विविधो मतः ॥ ३५ ॥

स्पर्शस्तस्यास्तु विज्ञेयो ह्यनुष्णाशीतपाकजः ।

नानेति । शुक्लनीलादिभेदेन नानाजातीयं रूपं पृथिव्यामेव वर्तते, न तु जलादौ, तत्र शुक्लस्यैव सत्त्वात्, पृथिव्यां त्वेकस्मिन्नपि धर्मिणि पाकवशेन नानारूपसम्भवात् । न च यत्र नानारूपं नोत्पन्नं, तत्राऽव्याप्तिरिति वाच्यम् । रूपद्वयवद्बृत्तिद्रव्यत्वव्याप्यजातिमत्त्वस्य विवक्षितत्वात्, रूपनाशवद्बृत्ति-द्रव्यत्वव्याप्य-जातिमत्त्वस्य वा वाच्यत्वात्, वैशेषिकनये पृथिवी-परमाणौ रूपनाशस्य रूपान्तरस्य च सत्त्वात्, न्यायनये घटादावपि तत्सत्त्वाल्लक्षणसमन्वयः ।

षड्विधं इति । मधुरादिभेदेन यः षड्विधो रसः, स पृथिव्यामेव, जले मधुर एव रसः । अत्राऽपि पूर्ववद्रसद्वयवद्बृत्ति-द्रव्यत्वव्याप्य-जातिमत्त्वं लक्षणार्थोऽवसेयः ।

‘द्विविधः’ इति वस्तुस्थितिमात्रं, न तु द्विविधगन्धवत्त्वं लक्षणं, द्विविधत्वस्य व्यर्थत्वात् । द्वैविध्यं च सौरभासौरभभेदेन बोध्यम् ।

स्पर्श इति । तस्याः—पृथिव्याः । अनुष्णाशीतस्पर्शवत्त्वं वायावपि वर्तत दिनकरी ।

मूले नानारूपवत्त्वं लक्षणान्तरमुक्तं, तल्लक्ष्ये प्रतिपादयति—शुक्लेत्यादिना । अलक्ष्ये लक्षणगमनासत्त्वं प्रतिपादयति—न त्विति । रूपद्वयवद्बृत्तिसत्तारूपजातिमति गुणादावतिव्याप्तिवारणाय—द्रव्यत्वव्याप्येति । द्रव्यत्वव्याप्यजलत्वादिमति जलादावतिव्याप्तिवारणाय—रूपद्वयवद्बृत्तीति । द्रव्यत्वव्याप्यजलपृथिव्यन्यतरत्वादिमति जलादावतिव्याप्तिवारणाय—जातीति । अपेक्षाबुद्धिविशेषविषयत्वरूपद्वित्वादिवदितत्वेन गौरवादाह—रूपनाशेति । अत्राऽपि प्रतिपदव्यावृत्तिः पूर्ववद्बोद्ध्या ।

“षड्विधस्तु रसस्तत्र—” इति मूलोक्तं रसस्य षड्विधत्वं प्रकाशयति—मधुरेत्यादिना । यत्र नानारसा नोत्पन्नास्तत्राऽव्याप्तिरित्यत आह—अत्राऽपीति ।

ननु मूले “गन्धस्तु द्विविधो मतः—” इत्यनेन द्विविधगन्धवत्त्वं पृथिव्या लक्षणं प्रदर्शितं, तच्चाऽयुक्तं, द्वैविध्यांशस्य वैयर्थ्यादित्यत आह—वस्तुस्थितिमात्रमिति । वस्तुगत्या गन्धो द्विविधस्तद्विधतां सूचयितुमुक्तं, न तु लक्षणे द्वैविध्यस्याऽपि प्रवेश इत्यर्थः । गन्धस्य द्वैविध्यं प्रकाशयति—द्वैविध्यं चेति ।

रामरुद्री ।

जातीति । अत्राऽपि वृत्तित्वं जातिमत्त्वं च समवायेनैव विवक्षणीयम् । अन्यथा जलत्वं पृथिवीत्वं चाऽऽदाय जलेऽतिव्याप्तितादवस्थ्यात्, एवं च जातिपदव्यावृत्तिर्जलपृथिव्युभयत्वादिक्रमादायैवेति द्रष्टव्यम् । अपेक्षेति । रूपनिष्ठं त्वत्वं न सङ्ख्यारूपं, गुणे गुणानङ्गीकारात्, अपि तु रूपद्वयविषय-कोपेक्षाबुद्धिविषयत्वरूपं तन्निवेशनीयमिति गौरवमतस्तदवदितं रूपनाशवदितलक्षणं प्रणिनाय । नाशत्वं च अखण्डोपाधिरूपमेवेति न गौरवमिति भावः । द्वित्वादिवदितत्वेनेति । आदिपदं सम्पातायातं तदितरभागस्योभयत्र तुल्यत्वादिति ध्येयम् । जातीतीति । अत्रापि पूर्वोक्तमनुसन्धेयम् ।

इत्युक्तं पाकज इति । इत्थं च पृथिव्याः स्पर्शोऽनुष्णाशीत इति ज्ञापनार्थं तदुक्तं, पाकजस्पर्शवत्त्वमात्रं तु लक्षणम्, अधिकस्य वैयर्थ्यात् । यद्यपि पाकजस्पर्शः पटादौ नाऽस्ति, तथाऽपि पाकजस्पर्शवद्वृत्ति—द्रव्यत्वव्याप्यजातिमत्त्वमर्थो बोध्यः ॥ इति पृथिवीनिरूपणे पृथिवीलक्षणकथनम् ॥

दिनकरी ।

अनुष्णाशीतत्वस्य वैयर्थ्यादाह—इत्थं चेति । पाकजस्पर्शवत्त्वमात्रोक्तावित्यर्थः । न्यायमते पाकजस्पर्शाभाववति पटे, वैशेषिकमते पाकजस्पर्शस्य परमाणुष्वेव विद्यमानत्वादवयविनि पाकासिद्धिमाशङ्क्य निषेधति—यद्यपीति । पाकजस्पर्शेति । ‘पटादौ’ इत्यादिपदेन वैशेषिकमतेऽवयविमात्रपरिग्रहः । सत्तारूपजातिमादाय गगनादावतिव्याप्तिवारणाय—द्रव्यत्वव्याप्येति । द्रव्यत्वसमानाधिकरणसत्तामादायाऽतिव्याप्तिवारणाय व्याप्यभागः । स्पर्शसमानाधिकरणजलत्वादिकमादाय जलादावतिव्याप्तिवारणाय—पाकजेति । पाकजद्रवत्वसमानाधिकरणतेजस्त्वमादाय तेजस्यतिव्याप्तिवारणाय—स्पर्शेति । जलपृथिव्यन्यतरत्वमादाय जलादावतिव्याप्तिवारणाय—जातीति ।

अत्र च पृथिवीत्वस्य लक्ष्यतावच्छेदकत्वाल्लक्षणत्वं न सम्भवतीति तत्परित्यागः । वस्तुतस्तु पृथिवीत्वजातिरपि पृथिव्या लक्षणम् । न च व्यतिरेकसहचारेणाऽन्यन्वयव्याप्तिरेव गृह्यत इत्याचार्यमते न पक्षतावच्छेदकस्य हेतुत्वमिति वाच्यम् । हेतुः साध्यसमानाधिकरण इति ज्ञानेऽपि हेतुमान् साध्यवानिति बोधस्याऽनिष्पन्नत्वेन पक्षतावच्छेदकत्वेऽपि हेतुत्वाविरोधात्, व्यतिरेकव्याप्तेर्गमकतायां तु सुतराम् ।

इति पृथिवीनिरूपणे पृथिवीलक्षणकथनम् ॥

रामरुद्री ।

ननु पृथिवीत्वमपि पृथिवीलक्षणं सम्भवतीति तत् कथं त्यक्तमित्याशङ्कं निरस्यति—अत्रेति । आचार्यमत इति । व्यापकसमानाधिकरण्यरूपान्वयव्याप्तिज्ञानमेव सर्वत्राऽनुमितौ कारणम् । न चैवमन्वयसहचारज्ञानेन पृथिवी इतरेभ्यो भिद्यते गन्धवत्त्वादित्यादावन्वयव्याप्तिज्ञानासम्भवात् कथमनुमिति रिति वाच्यम् । तत्र व्यतिरेकसहचारग्रहेणैवाऽन्वयव्याप्तिग्रहस्वीकारात् । तथा चाऽन्वयसहचारमात्रगृहीतव्याप्तिकत्वमेव केवलान्वयित्वम्, हेतौ व्यतिरेकसहचारमात्रगृहीतव्याप्तिकत्वं केवलव्यतिरेकित्वम्, उभयसहचारगृहीतव्याप्तिकत्वमन्वयव्यतिरेकित्वमित्याचार्यमतम् । उभयव्याप्तिज्ञानस्याऽनुमितिकारण्यतावादिमणिकारमत एव गृहीतान्वयमात्रव्याप्तिमत्त्वादिकं केवलान्वयित्वादिकमिति बोध्यम् । न पक्षतावच्छेदकस्येति । व्याप्तिग्रहदशायामेवाऽनुमितिग्राह्यस्य पक्षतावच्छेदके साध्यसाधनयोः सामानाधिकरण्यस्य गृहीततया सिद्धसाधनापत्तेरिति भावः । अविरोधादिति । समानाकारिकाया अश्रिकविषयिण्या अपि तथाविधाया एव सिद्धेरनुमितिप्रतिबन्धकत्वादिति भावः । यद्यपि तथा चाऽयमित्युपनयवाक्यात् पक्षो हेतुमानिति बोधस्यैव प्राचीनैः स्वीकारात्पक्षतावच्छेदकहेत्वोरैक्ये उपनयनवाक्याच्छब्दबोधानुपपत्तिरस्ति, तथाऽपि परार्थानुमितावेव न्यायप्रयोगस्याऽपेक्षणीयतया स्वार्थानुमितिमादायैव लक्षणप्रयोजनसम्भवात् उपनयवाक्याच्छब्दबोधसम्भवेऽपि क्षतिविरहात् । नवीनमते साध्यव्याप्यहेतुमत्ताबोधस्यैवोपनयन्यत्वोपगमेन विधेयांशेऽधिकावगाहितया, तत्सम्भवाच्चेति भावः । सुतरामिति । इदमुपलक्षणम्—अवच्छेदकावच्छेदेनानुमितिसम्भवोऽपि बोध्यः, सामानाधिकरण्यमात्रविषयकसिद्धेस्तत्राऽप्रतिबन्धकत्वादिति दिक् ॥

॥ इति पृथिवीनिरूपणे पृथिवीलक्षणकथनम् ॥

नित्याऽनित्या च सा द्वेधा नित्या स्यादणुलक्षणा ॥ ३६ ॥

अनित्या तु तदन्या स्यात् सैवाऽवयवयोगिनी ।

नित्येति । सा-पृथिवी द्विविधा, नित्याऽनित्या चेत्यर्थः ।

अणुलक्षण-परमाणुरूपा पृथिवी नित्या ॥ ३६ ॥

तदन्या-परमाणुभिन्ना पृथिवी द्व्यणुकादिरूपा सर्वाऽप्यनित्येत्यर्थः ।

सैव अनित्या पृथिव्येवावयववतीत्यर्थः ।

नन्ववयविनि किं मानं ? परमाणुपुञ्जैरेवोपपत्तेः (१) । न च परमाणूना-
मतीन्द्रियत्वादुघटादीनां प्रत्यक्षं न स्यादिति (२) वाच्यम् । एकस्य परमा-
णोरप्रत्यक्षत्वेऽपि तत्समूहस्य प्रत्यक्षत्वसम्भवात् (३), यथैकस्य केशस्य
दूरेऽप्रत्यक्षत्वेऽपि तत्समूहस्य प्रत्यक्षत्वम् । न चैको घटः स्थूल इति बुद्धेर-
नुपपत्तिरिति वाच्यम् । एको महान् धान्यराशिरितिवदुपपत्तेः ।

मैवम् । परमाणोरतीन्द्रियत्वेन तत्समूहस्याऽपि प्रत्यक्षत्वाऽयोगात्,
दूरस्थकेशस्तु नाऽतीन्द्रियः, सन्निधाने तस्यैव प्रत्यक्षत्वात् (४) । न च
दिनकरी ।

अणुत्वस्य द्व्यणुकेऽपि सत्त्वादाह--परमाणुरूपेति ।

बौद्धः शङ्कते--नन्विति । नन्वयं घट इत्यादिप्रतीतिरेव तत्र प्रमाणं भविष्यत्यत
आह--परमाणुपुञ्जैरेवेति । विलक्षणसंस्थानविशिष्टैः परमाणुभिरेवेत्यर्थः । उपपत्ते-
रिति । अयं घट इत्यादिप्रतीतेरुपपत्तेरित्यर्थः । तत्समूहस्य-परमाणुसमूहस्य । तत्र
दृष्टान्तमाह--यथेति । तत्समूहस्य केशसमूहस्य । अनुपपत्तिरिति । परमाणुनाम-
नेकत्वादणुत्वाच्चेति भावः । इति वदुपपत्तेरिति । तत्र यथा धान्यसमूहस्यैकत्वादेक
इति प्रतीतिः, एवं संयोगविशेषस्यैव महत्त्वात्मकतया महानिति प्रतीतिस्तथा परमाणुपुञ्ज-
ेष्वपीति भावः । प्रत्यक्षत्वायोगादिति । तथा च स्वभावतोऽयोग्यानां परमाणूनां पर-
स्परसंयोगमात्रेण योग्यत्वं न सम्भवतीति भावः । दूरस्थकेशस्तु स्वभावतो नाऽतीन्द्रिय
इति त्वदुक्तदृष्टान्तस्य वैषम्यमित्याह-दूरस्थकेशस्त्विति । तस्यैवेति । तस्य-दूरस्थ-
रामरुद्री ।

नन्वयं घट इति प्रतीतिः परमाणुपुञ्जविषयकत्वे मृतिपण्डेऽपि तथा प्रतीत्यापत्तिः, तत्राऽपि तत्सत्त्वा-
दित्यतस्तद्व्याचष्टे विलक्षणमेति । संस्थान-संयोगः । समूहस्यैकत्वादिति । समूहशब्दार्थ-
स्तावद्धान्यनिष्ठसङ्ख्याविशेष एव, न तु तद्विशिष्टधान्यानि, तत्रैकत्वाभावात्, प्रत्येकमेकत्वसत्त्वेऽपि
राशिपदप्रयोगानुपपत्तेरिति ध्येयम् । संयोगविशेषस्येति । एकधान्यसंयुक्तापरधान्यसंयुक्ताभ्यान्वयप्र-
तियोगिकसंयोगस्येत्यर्थः । न सम्भवतीति । अन्यथा पिशाचादीनामपि परस्परसंयुक्तानां प्रत्यक्षत्वाप-
त्तिरिति भावः । ननु 'तस्यैव' इत्यस्य दूरस्थकेशस्यैवेत्यर्थकत्वं 'एव' कारासङ्गतिः, सन्निधाने घटादेरपि

(१) घट इति प्रतीतिविषयस्य परमाणुपुञ्जात्मकतया परमाणुषु द्रव्यसमवायाभाव
इति भावः ।

(२) परमाणवो न घट इति प्रतीतिविषयाः, अतीन्द्रियत्वादिति भावः ।

(३) परमाणुसमूहो नाऽतीन्द्रियः, समुदायत्वादित्यनुमानेन स्वरूपासिद्धिः पूर्वानुमाने
इति भावः । दृष्टान्तश्चाऽत्र दूरस्थकेशसमूह एव ।

(४) तथा च प्रागुक्तानुमाने बाध इति भावः ।

तदानीं दृश्यपरमाणुपुञ्जस्य उत्पन्नत्वान्न प्रत्यक्षत्वेऽपि विरोध इति वाच्यम् (१) । अदृश्यस्य दृश्यानुपादत्वात्, अन्यथा चक्षुरूपमादिसन्ततेः कदा चिदुद्दृश्यत्वप्रसङ्गात् (२) । न चाऽतितप्ततैलादौ कथमदृश्यदहनसन्ततेर्दृश्यदहनोत्पत्तिरिति वाच्यम् । तत्र तदन्तःपातिभिर्दृश्यदहनावयवैः स्थूलदहनोत्पत्तौ रूपगमात् । न चाऽदृश्येन द्रव्यणुकेन कथं दृश्यत्रसरेणोरुत्पत्तिरिति वाच्यम् । यतो न दृश्यत्वमदृश्यत्वं वा कस्य चित् स्वभावादाचक्ष्महे, किन्तु महत्त्वोद्भूतरूपादिकारणसमुदायवतो दृश्यत्वं, तदभावे चाऽदृश्यत्वम् । तथा च त्रसरणोर्महत्त्वात् प्रत्यक्षत्वं, न तु द्रव्यणुकादेः, तदभावात्, न हि त्वन्मतेऽपि सम्भवतीदं, परमाणौ महत्त्वाभावात् ।

दिनकरी ।

केशस्य । 'एव'कारश्च तच्छब्दप्राक्तन'सन्निधान'पदेनाऽन्वेति । तथा च सन्निधानत एव तस्य प्रत्यक्षत्वादित्यर्थः । तथा च दूरत्वस्य प्रतिबन्धकत्वात् तद्दशायामप्रत्यक्षत्वमात्रं तस्य, न तु स्वाभाविकमप्रत्यक्षत्वमिति भावः । उत्पन्नत्वादिति । क्षणभङ्गवादिनां मते परमाणूनामुत्पत्तिस्वीकारादिति भावः । अन्यथा—अदृश्यस्य दृश्योत्पादकत्वे । तत्र—तादृशदहनोत्पत्तिस्थले । तदन्तःपातिभिः—अतितप्ततैलान्तःपातिभिः । स्वभावात्—कारणनैरपेक्ष्यात् । उद्भूतरूपादीति । आदिनाऽऽलोकादिपरिग्रहः । तदभावे—महत्त्वोद्भूतरूपाद्यभावे, तदभावात्—महत्त्वाभावादित्यर्थः ।

रामरुद्री ।

प्रत्यक्षत्वादत आह—'एव'कारश्चेति । ननु अदृश्यपरमाणुपुञ्जादृश्यपरमाणुपुञ्जोत्पत्तिर्मूलोक्तान् सङ्गच्छते, परमाणूनां नित्यत्वादित्याशङ्कां निराकुरुते—क्षणभङ्गेति । तथाहि तेषां प्रयोगः,—यत् सत्, तत् क्षणिकं, दीपसन्ततिवदिति भावः । 'अदृश्यस्य दृश्यानुपादानत्वात्' इति मूलं, तत्र यद्यपि उपादानपदं न कारणार्थकं सम्भवति, स्वमतेऽप्यदृश्यादृश्यस्य दृश्यवटादिकारणत्वात्, नाऽपि समवायिकारणार्थकं सम्भवति, अदृश्यपरमाणौ दृश्यपरमाणुसमवायिकारणतायास्तैरप्यनङ्गीकारात्, समवायेन परमाणौ परमाणोर्दृष्टित्वाङ्गीकारे परमाणोरेव सावयवत्वापत्त्याऽवयविनिराकरणानुपपत्तेः, नाऽपि प्रकृत्यर्थकं, प्रकृतित्वं हि दम्नो दुग्धादौ स्वजनकनाशप्रतियोगित्वं, तच्च न तेषां मते परमाणुषु सम्भवति, क्षणभङ्गवादिनां तेषां पूर्वपूर्वव्यक्तिन एवोत्तरोत्तरव्यक्तेरुत्पादस्याऽनुमततयाऽन्तरा नाशक्षणव्यवधानस्य तैरनङ्गीकारादिति महदसमञ्जसम्, तथाऽपि त्वन्मते इत्यादिपूरणान्नाऽनुपपत्तिः, तन्मते पूर्वपूर्वव्यक्तिमात्रस्यैवोत्तरव्यक्तिहेतुतयाऽदृष्टादेः कारणतानभ्युपगमेनोपादानपदस्य कारणमात्रार्थकत्वे क्षतिविरहादिति ध्येयम् । कारणनैरपेक्ष्यादिति । तथा च त्वन्मतेऽतीन्द्रियत्वं प्रत्यक्षत्वञ्च स्वाभाविकमित्यतीन्द्रियस्यैन्द्रियकपदार्थो-

(१) तथा च न बाध इत्याशयः । तथा च परमाणुपुञ्जो नाऽतीन्द्रियः दृश्यत्वादि-त्यनुमानं फलितम् । अत्र यद्यपि परमाण्वतिरिक्ते कस्मिंश्चित् कल्पिते सिद्ध एवाऽस्माकमवयवीति मुक्तावलीकृतां दृश्यखण्डनमयुक्तं, तथाऽपि अदृश्यपरमाणुभिर्दृश्यपरमाणूनां पुञ्ज एव जन्यते, न त्वेकोऽवयवीति तेषां सिद्धान्तः, अन्यथा यद्येकोऽवयवी स्यात्, पाणौ कम्पमाने शरीरमपि कम्पते ! केषु चिद्भागेषु रक्तेषु सर्वोऽप्यवयवी रक्त उपलभ्येत ! यत्र कचन भागे आवृतोऽवयवी नैवोपलभ्येत ! तस्मात् सकम्पत्वाकम्पत्वरक्तत्वारक्तत्वावृतत्वा-नावृतत्वादिविरुद्धधर्माणामेकत्राऽसम्भवेन तदाश्रयतया परमाणुपुञ्ज एव कल्पनीय इति सर्वं समञ्जसमिति । तदेतत्खण्डयितुं मूलकारणस्य प्रयास इत्यवयेयम् ।

(२) तथा च स्वरूपासिद्धिरत्राऽप्याशङ्किता ॥

इत्थं चाऽवयविसिद्धौ (१) तेषामुत्पादविनाशयोः प्रत्यक्षसिद्धत्वाद-
नित्यत्वम् । इत्यवयव्यनुमानम् ॥

तेषां चाऽवयववावयवधाराया अनन्तत्वे (२) मेरुसर्षपयोरपि साम्यप्र-
दिनकरी ।

अत्र नास्तिकमतानुयायिनः-परस्परविमक्तपरमाणूनां महत्त्वाभावादप्रत्यक्षत्वेऽपि
परस्परसंयुक्तानां पुञ्जात्मनां तेषां प्रत्यक्षे बाधकाभावः । न च महत्त्वाभाव एव बाधकः,
परस्परविलक्षणसंयोगरूपस्यैव महत्त्वस्य प्रत्यक्षजनकत्वात् । न च परमाणूनां नित्यत्वा-
द्वदादवुत्पत्तिनाशप्रतीत्यनुपपत्तिरिति वाच्यम् । तन्मते पदार्थमात्रस्यैव क्षणिकत्वात् पर-
माणूनामुत्पत्तिनाशयोः स्वीकारात् । न च परमाणुपुञ्जेषु घटत्वाङ्गीकारे कपालाद्वट इति
प्रतीत्यनुपपत्तिः, परमाणूनां कपालजन्यत्वाभावादिति वाच्यम् । तन्मते कपालस्याऽपि
परमाणुपुञ्जरूपतया घटरूपपरमाणुपुञ्जेषु कपालरूपपुञ्जजन्यत्वस्वीकारात्, पुञ्जात्
पुञ्जोत्पत्तिरिति तेषां सिद्धान्तादित्याहुः ।

तच्च, घट इत्यादिप्रतीतिविषयताया अनेकपरमाणुषु कल्पने गौरवादित्यवयववाति-
रिक्तावयविसिद्धि रिति दिक् ॥ इत्यवयव्यनुमानम् ॥

मेरुसर्षपयोरिति । 'अपि'शब्दः 'साम्यप्रसङ्गः' इत्युत्तरं सम्बद्धयते, तेन च व्य-
णुकस्य सावयवारब्धत्वे महत्त्वापत्तिः समुचीयते । साम्यं--परिमाणतारतम्याभावः,
रामकरी ।

त्पादकत्वे चक्षुरादौ कदाचिद्दृश्यत्वमापादितं, मन्मते तु कारणबलात् व्यणुकस्य प्रत्यक्षत्वेऽपि तदभा-
वात् द्रव्यणुकस्याऽतीन्द्रियत्वसम्भवाददृश्यस्य दृश्यकारणत्वेऽपि न क्षतिरिति भावः ।

विलक्षणसंयोगेति । विजातीयसंयोगेत्यर्थः । तच्च वैजात्यं चक्षुःपिशाचादिसंयोगव्यावृत्तमेवाऽ-
ङ्गीकरणीयम्, अतो न तेषां परस्परसंयोगेन प्रत्यक्षत्वापत्तिरिति भावः । 'एव' कारेण तदतिरिक्तमहत्त्वा-
स्वीकारः सूचितः, अवयवविमात्रस्यैवाऽनङ्गीकारात्, आकाशकालाद्यप्रत्ययक्षपदार्थानामप्यनङ्गीकाराच्च
तन्महत्त्वेऽप्याप्त्यसम्भवादिति ध्येयम् । उत्पत्तिनाशयोः स्वीकारादिति । न चैवं प्रतिक्षणं घटादा-
वुत्पत्तिविनाशप्रत्यक्षापत्तिरिति वाच्यम् । घटधाराया दीपकर्धारावरदविच्छिन्नत्वेन तत्प्रत्यक्षासम्भवात्,
प्रत्यक्षपुञ्जस्य सजातीयपुञ्जान्तरपूर्वत्वाभावे नाशस्य तादृशपुञ्जान्तरानुत्तरत्वे चोत्पत्तेः प्रत्यक्षसम्भ-
वादिति भावः । सिद्धान्तादिति । कपालरूपपुञ्जद्वयाद्वटरूपैकपुञ्जोत्पत्तिरिति तत्सिद्धान्तादित्यर्थः ।

दिगिति । व्यणुक एवाऽवयवधाराया विश्रान्तिरिति दीधितिकारमते व्यणुकपुञ्जस्य केशसम्भवत्
प्रत्यक्षसम्भवेऽपि नानाव्यणुकानां तादृशप्रतीतिविषयत्वकल्पने गौरवादेवाऽतिरिक्तावयविसिद्धिरिति
सूचितम् ॥ इत्यवयव्यनुमानम् ॥

महत्त्वापत्तिरिति । अपकृष्टमहत्त्वं प्रति स्वाश्रयसमवेतसमवेतत्वसम्बन्धेन सङ्ख्यायाः कारणत्वाभावा-

(१) नन्वेवमपि अवयवी स्वावयवेषु कात्स्न्येनैकदेशेन वा वर्तते ? नाऽऽद्याः, एकत्र
सम्बद्धे द्वितीयावयवसम्बन्धासम्भवप्रसङ्गात् । न द्वितीयः, अवयवव्यतिरिक्तस्यैकदेशस्याऽप्र-
सिद्धेः । किञ्च यदेकं तदेकत्रैव वर्तते, यथा रूपम्, एकश्चावयवी भवदभिमतः, स कथं नाना
वयवेषु स्थास्यति ? अपि च यदनेकवृत्तिः, तदनेकम्, यथाऽनेकभाजनगतानि तालफलानि,
इति कथमवयविसिद्धिरिति चेन्न । वृत्तित्वे कृत्स्नैकदेशविकल्पस्याऽप्रामाणिकत्वात् । यद्व-
र्तते तदाश्रयाश्रितभावविलक्षणया वृत्त्या वर्तते, न चकस्याऽनेकस्मिन् सम्बन्धोऽनेकेषां वैक-
स्मिन् सम्बन्धोऽदृष्टः । प्रथमे नाभासनिमित्तस्य सूत्रस्य, द्वितीये रूपरसगन्धादेरेव दृष्टान्त-
त्वात् । इति सिद्धोऽवयवी ।

(२) अवयवधाराया अनन्तत्वे-समवेतद्रव्यत्वस्य समवेतद्रव्यजन्यत्वव्याप्यत्वे इत्यर्थं

सङ्गः (१), अतः क चिद्विश्रामो वाच्यः, यत्र तु विश्रामः, तस्याऽनित्यत्वे-
ऽसमवेत(भाव)कार्योत्पत्तिप्रसङ्गात् तस्य नित्यत्वम् । महत्परिमाणतारत-
म्यस्य गगनादौ विश्रान्तत्वमिवाऽणुपरिमाणतारतम्यस्याऽपि क चिद्वि-
श्रान्तत्वमस्तीति तस्य परमाणुत्वसिद्धिः (२) । न च त्रसरेणावेव विश्रामो-
ऽस्त्विति वाच्यम् । त्रसरेणुः सावयवः चाक्षुषद्रव्यत्वात् घटवदित्यनु-
दिनकरी ।

परिमाणकारणीभूताया अवयवसङ्ख्याया उभयत्र साम्यादिति भावः । न च मेर्वयवानां
सर्षपतुल्यपरिमाणवत्त्वं, न तु सर्षपावयवानां सर्षपतुल्यपरिमाणवत्त्वमित्यवयवपरिमाणवि-
शेषाद्विशेष इति वाच्यम् । मेर्वयवसर्षपावयवयोरप्यनन्तावयवत्वेन तत्परिमाणतारतम्या-
भावस्याऽप्यापादनीयत्वात् । न च मेरुसर्षपयोरवयवगतप्रचयाख्यसंयोगविशेषात्तद्विशेष इति
वाच्यम् । प्रचयविशेषस्याऽपि सङ्ख्याविशेषनियम्यत्वेन सङ्ख्याविशेषाभावे तद्विशेषानुप-
पत्तेरिति । ननु तथाऽपि विश्रामाश्रयस्य नित्यत्वे मानाभाव इत्यत आह—यत्र त्विति ।
असमवेतेति । असमवेतभावकार्योत्पत्तिप्रसङ्ग इत्यर्थः । ननु तस्य नित्यत्वसिद्धावप्यणुत्वे
किं मानमित्यत आह—महत्परिमाणेति । चाक्षुषद्रव्यत्वादिति । आत्मनि व्यभि-
रामरुद्धी ।

दिति भावः । कारणीभूताया इति । परमाणुत्वापकर्षप्रयोजिकाया इत्यर्थः । साम्यादिति ।
साम्यमत्र उभयावयवनिष्ठाभावप्रतियोगित्वमेव, न त्वेकजतीयत्वम्, अवयवधाराया अविश्रान्तत्वे
तत्सङ्ख्याया एवासिद्धेरिति ध्येयम् । संयोगविशेषादिति । मुष्टिपरिमिततूलस्य यथा प्रचयविशेषेण
परिमाणतारतम्यमनुभवसिद्धं, तथा मेरोरवयवेषु अत्यन्तशिथिलसंयोगात् मेरुपरिमाणस्योत्कर्षः,
सर्षपावयवेषु च किञ्चिच्छिथिलसंयोगात्तत्परिमाणस्याऽपकर्ष इति भावः । सङ्ख्याविशेषनिय-
म्यत्वेनेति । यद्यप्यवयवानां सङ्ख्यासाम्येऽपि प्रचयविशेषेण परिमाणतारतम्यमनुभूयते, तथाऽपि
सर्षपावयवेषु दृढतरसंयोगेनाऽपि परिमाणपकर्षासम्भवं इत्यत्र तात्पर्यम् । वस्तुतो मेरोरवयवेषु
सर्षपावयवापेक्षयोत्कृष्टप्रचयाङ्गीकारे सर्षपापेक्षया मेरौ मार्दवापत्तिरेव बाधिकेति विभावनोपपत्तिः । मूले-
असमवेतेत्यादि । ननु ध्वंसस्याऽसमवेतकार्यस्य सिद्धान्तिभिरप्युत्पादाङ्गीकारादापत्तिरियमसङ्ग-
तेत्यत आह—असमवेतभावेति ।

(१) मेरुर्ह्येदं सर्षपविशिष्टः स्यात्सर्षपपरिमाणतुल्यपरिमाणवान् स्यादित्यापत्तिः ।
सर्षपवैशिष्ट्यं च स्वाश्रयत्व—स्वप्रयोजकावयवत्ववत्त्वोभयसम्बन्धेन । स्वाश्रयत्वं च स्वप्र-
योजकावयवकूटवदवयवप्रयोज्यत्व—स्ववृत्तित्वोभयसम्बन्धेन । स्ववृत्तित्वमपि स्वप्रयोज-
कावयवप्रयोज्यत्वसम्बन्धेन । कूटवत्त्वं च स्वीयपरिमाणतुल्यपरिमाणवत्त्वसम्बन्धेन । स्वप्र-
योजकावयवत्ववत्त्वं च स्वव्यापकतानवच्छेदकसङ्ख्याविभाजकधर्मावृत्तित्व—स्वावच्छिन्ना-
नुयोगिताकपर्मासिप्रतियोगितावच्छेदकसङ्ख्याविभाजकधर्मवृत्तित्वान्यतरसम्बन्धेन । प्रथ-
मवृत्तित्वं स्वप्रयोजकावयवकूटवदव्यापकतावच्छेदकत्वसम्बन्धेन । द्वितीयवृत्तित्वं स्वप्रयो-
जकावयवत्ववच्छिन्नानुयोगिताकपर्मासिप्रतियोगितावच्छेदकत्वसम्बन्धेनेति तदर्थः । तेना-
वयवधाराया अनन्तत्वेऽपि तादृशानन्तावयवारब्धानां त्रसरेणूनामेव साम्यं युक्तं, मेरुसर्ष-
पयोस्त्वारम्भकत्रसरेणूनामेव सङ्ख्यातारतम्येन परिमाणतारतम्यमुपपद्यते इति मेरौ सर्षप-
समानताऽऽपत्तिः कथमुक्ता मूलकारेणेति केषां चिदाशङ्का प्रत्युक्ता ।

(२) अणुपरिमाणतारतम्यं क चिद्विश्रान्तं परिमाणतारतम्यत्वात् महत्परिमाणता-
रतम्यवदित्यनुमानम् । ननु परमाणोरसिद्धौ अणुपरिमाणस्येवासिद्ध्या तत्तारतम्यरूपपक्षः ।

मानेन तदवयवसिद्धौ, त्रसरेणोरवयवाः सावयवाः महद्वारम्भकत्वात्
कपालवदित्यनुमानेन तदवयवसिद्धेः । न चेदमप्रयोजकम्, अपकृष्टमहत्त्वं
प्रत्यनेकद्रव्यवत्त्वस्य प्रयोजकत्वात् । न चैवंक्रमेण तदवयवधाराऽपि सिद्धये-
दिति वाच्यम् । अनवस्थाभयेन तदसिद्धेरिति (१) । इति परमाणुसाधनम् ॥
दिनकरी ।

चारवारणाय चाक्षुषपदम् । घटाभावे व्यभिचारवारणाय द्रव्यपदम् । तदवयवसिद्धावि-
ति । त्रसरेणवयवसिद्धावित्यर्थः । तदसिद्धेरिति । अवयवधाराया असिद्धेरित्यर्थः ।

अत्र नव्याः, 'त्रसरेणोरवयवाः सावयवाः—' इत्याद्यनुमानयोरुक्तयोरप्रयोजकत्वेन त्रुटा-
वेव विश्रामः । न च चाक्षुषं प्रति महत्त्वं कारणं, तथा च त्रुटौ महत्त्वमावश्यकं, तच्चाऽव-
यवसङ्ख्याजन्यमित्यवयवं विना तच्चोत्पद्यत इत्यनुकूलतर्कसत्त्वाच्चाऽप्रयोजकत्वं ह्यणुकसा-
धकानुमानस्येति वाच्यम् । त्रसरेणुमहत्त्वस्य नित्यत्वस्वीकारेणोक्ततर्कानवतारात् । न चा-
ऽणुव्यवहारस्याऽणुपरिमाणनिबन्धनतया तदाश्रयद्रव्यसिद्धिरावश्यकतीति वाच्यम् । तस्या-
ऽपकृष्टपरिमाणनिबन्धनत्वात्, महत्त्वऽपि महत्तमादणुव्यवहारात् । न चैवं त्रसरेणुपुञ्ज एवा-
ऽस्त्ववयवीति वाच्यम् । विशकलितेष्वपि तेषु घट इत्यादिप्रत्ययप्रसङ्गात् । न च तत्सं-
योगवृत्त्येव घटत्वं, घटो द्रव्यमित्यादिप्रतीतौ च परम्परया तद्भानमिति वाच्यम् । सम्भ-
वति साक्षात्सम्बन्धविषयत्वे परम्परासम्बन्धविषयत्वकल्पने गौरवादित्याहुः ।

ननु परमाणुत्रयेण कुतो न द्रव्यान्तरोत्पत्तिः परमाणुद्वयेन द्व्यणुकवत्, एवं द्व्यणु-
कद्वयेन द्रव्यान्तरोत्पत्त्यापत्तिः त्रिभिर्द्व्यणुकैस्तत्र्यणुकवदिति चेन्न । प्रमाणाभावेन तादृशद्र-
व्यासिद्धौ परमाणुत्रये द्व्यणुकद्वये च द्व्यारम्भकसंयोगाकल्पनात् । अत्रेदं चिन्त्यम् ।
त्रिभिः परमाणुभिरेव त्र्यणुकमस्तु, परमाणुभ्यामनारम्भस्तु सिद्धान्तिनां द्व्यणुकाभ्याम-
नारम्भ इव मानाभावात् फलबलेन त्रयाणामेव युगपत् द्व्यारम्भकसंयोगकल्पनात् ।
रामरुद्री ।

मूले—अनेकद्रव्यवत्त्वस्येति । स्वसमवेतसमवेतत्वसम्बन्धेन नानाद्रव्यवत्त्वस्येत्यर्थः, न
तु समवेतत्वसम्बन्धेन तत्तात्वं तदर्थः, तथा सति परमा णुसाधकानुमानस्याऽप्रयोजकत्वशङ्काया
अनिवृत्तेरिति ध्येयम् ।

परम्परयेति । घटो द्रव्यमित्यादिप्रतीतौ स्वाश्रयसमवायित्वसम्बन्धेन घटत्वभानमित्यर्थः । 'आहुः'
इत्यनेन विलक्षणसंयोगविशिष्टाणुपुञ्ज एव घटत्वाङ्गीकारे नैव दोष इत्यस्वरसः सूचितः ।

प्रमाणाभावेनेति । तादृशद्रव्ये इत्यादिः । त्र्यणुकस्य प्रत्यक्षसिद्धतया तदन्यथानुपपत्त्या द्व्यणु-

प्रसिद्धेरुक्तानुमाने दुर्वारता । यदि च महत्त्वापकर्ष एवाऽणुपरिमाणत्वेनाऽऽख्यायत इत्यु-
च्यते, तदा तस्य त्रसरेणावेव विश्रान्तत्वेन परमाणोरसिद्धिरेव, अणुत्वत्व-महत्त्वत्वजात्यो-
जीतिसङ्करापत्तिश्च, इत्याशङ्क्य परमाणुसाधकप्रमाणान्तरोपन्यासाय शङ्कते-न चेत्यादिना ।

(१) परमाणोरवयवा वर्तन्ते, त्रयाणां परमाणूनां संयोगस्यैव तदनुमापकत्वात्, तथा
हि परमाणुः परमाणुना सम्बन्ध्यते चेदेकदेशेन वा कात्स्न्येन वा ? आद्ये तदवयवसिद्धिः,
द्वितीये संयोगस्याऽव्याप्यवृत्तितानियमसङ्गादपसिद्धान्तः, द्व्यणुकस्य प्रथिमानुपपत्तिश्चेति
यत् केषां चिन्मतं, तदत्यन्तमसत् । निरवयवेष्वीदृशशङ्कायाः स्वात्मलाभासम्भवात् । यथा
हि निरवयवेषांऽऽकाशेन घटपदादयः सम्बद्ध्यन्ते परं, न तेनाऽऽकाशोऽवयवी, तथैव पर-
माणुष्विति ।

सा च त्रिधा भवेद्देहमिन्द्रियं विषयस्तथा ॥ ३७ ॥

योनिजादिर्भवेद्देह इन्द्रियं घ्राणलक्षणम् ।

सा चेति । सा-कार्यरूपा पृथिवी त्रिविधा, शरीरेन्द्रियविषयभेदादित्यर्थः ।

तत्र देहमुदाहरति—योनिजादिरिति । योनिजमयोनिजं चेत्यर्थः ।

योनिजमपि द्विविधं-जरायुजमण्डजं चेति । जरायुजं मानुषादीनाम् ।

अण्डजं-सर्पादीनाम् । अयोनिजं स्वेदजोद्भिज्जादिकम् ।

स्वेदजाः-कृमिदंशाद्याः । उद्भिजाः-तरुगुल्माद्याः । नारकिणां शरीर-
मप्ययोनिजम् ।

दिनकरी ।

वस्तुतो गवाक्षरन्ध्रे दृश्यमानानां द्व्यणुकत्वमेव युक्तम्, अणुद्वयारब्धत्वे लाघवादिति ॥

इति परमाणुसाधनम् ॥

मूलस्थस्य 'देहमिन्द्रियं विषयस्तथा' इत्यस्य त्रैविध्ये हेतुपरत्वं सूचयितुमर्थ-
माह—सा-कार्यरूपेति ।

योनिजं—शुक्रशोणितयोः परस्परमेलनजन्यं, तद्भिन्नमयोनिजम् । जरायुजमि-
ति । गर्भवेष्टनचर्मपुटकं जरायुः । मानुषादीनामित्यादिना पशुमृगादीनां (१) परि-
ग्रहः । सर्पादीनाम् इत्यादिना विहङ्गमादिपरिग्रहः ।

स्वेदजमुदाहरति—कृमिदंशाद्या इति । तच्छरीराणामुत्पत्तेरधर्मविशेषसहितेभ्यो-
ऽणुभ्य एव स्वीकारादिति भावः । 'उद्भिज्जादिकम्' इत्यादिना देवादिशरीरपरिग्रहः, तच्छ-
रीराणामुत्पत्तेरधर्मविशेषसहितेभ्योऽणुभ्य एव स्वीकारादिति भावः । तेषामयोनिजत्वे त्वा-

रामरुद्धी ।

कसिद्धिसम्भवेऽपि परमाणुत्रयारब्धद्रव्यादेः सिद्धयसम्भवादिति भावः । लाघवादिति । न चैवं तस्य
व्यणुकपदवाच्यत्वानुपपत्तिरिति वाच्यम् । अप्रत्यक्षद्व्यणुकवासनावासितैरेव तथा व्यवहियमाणत्वात् ।

"जालसूर्यमरीचिस्थं यत् सूक्ष्मं दृश्यते रजः ।

प्रथमं तत् प्रमाणाणां त्रसरेणुरिति स्मृतः—"

इति स्मृतौ त्रसरेणुपदस्यैव प्रयोगात्, तत्पदञ्च मण्डपादिपदवत् केवलरूढमेव । यद्वा त्रिभिः सहि-
तो रेणुस्त्रसरेणुः, हितलोपः आर्ष इत्येव तत्राऽस्तु व्युत्पत्तिरिति भावः । एतदपेक्षयाऽपि व्यणुकनित्य-
तायामेव लाघवं, परमाणवादिकल्पने गौरवादिति ध्येयम् । हेतुपरत्वं—कार्यपरत्वम् । परमाणोर्विषयत्वे-
ऽपि 'विषयस्तथा' इत्यस्य जन्यविषयार्थकतया परमाणोस्तथात्वं नाऽस्त्येव, अत एव कारिकायामग्रे-
ऽपि "विषयो द्व्यणुकादिस्तु ब्रह्माण्डान्तः—" इत्येवं वक्ष्यतीति भावः ॥ इति परमाणुसाधनम् ॥

योनिजमित्यस्य योनिद्वारा निर्गतमित्यर्थकत्वे कदा चित् स्वेदजस्याऽपि योनिद्वारा निर्गमसम्भवा-
दतिव्याप्तिरित्याशङ्कापरिहाराय व्याचष्टे—शुक्लेति । पशुमृगादीनामिति । यद्यपि पशुपदस्य लोमव-
त्लाङ्गूलवद्वाचकतया तेनैव मृगसंग्रहे पृथङ्मृगपदोपादानं व्यर्थं तथाऽपि गोबलीवर्दन्यायेन, लाङ्गूल-
रहितस्याऽपि मृगविशेषस्य सम्भवाभिप्रायेण वा तदुपादानमिति बोध्यम् । विहङ्गमादीत्यादिना वल्ली-
प्रभृतीनां परिग्रहः ।

दंशाद्या इति । ननु कृम्यादीनामपि शरीरं शुक्रशोणितमेलनजमेव, शरीरमात्रस्य तथात्वादित्या-
शङ्कयामाह—तच्छरीराणामिति । तेषामिति । देवादिशरीराणामित्यर्थः, न तु कृम्यादिशरीराणा-

न च मानुषादिशरीराणां पार्थिवत्वे किं मानमिति वाच्यम् । गन्धादिमत्त्वस्यैव प्रमाणत्वात् । न च क्लेदोष्मादेरुपलम्भादाप्यत्वादिकमपि स्यादिति वाच्यम् । तथा सति जलत्वपृथिवीत्वादिना सङ्करप्रसङ्गात् । न च तर्हि जलीयत्वादिकमेवाऽस्तु, न तु पार्थिवत्वमिति वाच्यम् । क्लेदादीर्ना विनाशेऽपि शरीरत्वेन प्रत्यभिज्ञानात्, गन्धाद्युपलब्धेश्च पृथिवीत्वसिद्धेः, तेन पार्थिवादिशरीरे जलादीनां निमित्तत्वमात्रं बोध्यम् ।

शरीरत्वं न जातिः, पृथिवीत्वादिना साङ्कर्यात् । किन्तु चेष्टाश्रयत्वं वृक्षादीनामपि चेष्टाश्रयत्वान्नाऽव्याप्तिः । न च वृक्षादेः शरीरत्वे किं मान-दिनकरी ।

गम एव—“ब्रह्मणो मानसा मन्वादयः पुत्राः” इत्यादिः प्रमाणम् । “योनिं विना न शरीरम्” इत्येवंविधागमे च योनिपदं कारणमात्रपदं, शरीरपदं मनुष्यदेहपरं वा ।

‘गन्धादि’ इत्यादिना शुक्लेतरूपपरिग्रहः । ‘क्लेदोष्मादेः’ इत्यादिना व्यूहावकाश-परिग्रहः । क्लेदः—क्षरणं, स्वेद इति यावत् । ऊष्मा—पाकः औष्ण्यमिति यावत् । तच्च शरीरसम्बन्धेन पुष्पादौ रूपादिपरावृत्त्याऽनुमीयते, अनुष्णात् तदनुपत्तेः । व्यूहः—क्रिया । अवकाशः—मुखादावन्नादिगत्यप्रतिबन्धः । ननु कथं तर्हि शरीरे पाञ्चभौतिकत्वव्यवहार इत्यत आह—तेनेति । शरीरस्य पार्थिवत्वसाधनेनेत्यर्थः । एवं च शरीरे पाञ्चभौतिकत्वव्यवहारो न पञ्चभूतोपादानकत्वनिबन्धनः, किन्तु तज्जन्यत्वनिबन्धनः, तत्राऽप्येकैक-स्योपादानत्वं, चतुर्णां निमित्तत्वमिति विवेकः ।

किन्तु चेष्टेति । चेष्टात्वं—जातिविशेषः, चेष्टत इतिप्रत्यक्षसिद्धः । न च शरीरत्वमेव पृथिवीत्वादिव्याप्यजातिः, चेष्टात्वं तु तत्क्रियात्वमिति वाच्यम् । पृथिवीत्वादिना रामरुद्री ।

मित्यर्थः, उत्तरत्र वक्ष्यमाणप्रमाणस्य तेषामयोनिजत्वसाधकत्वाभावादिति ध्येयम् । योनिं विनेति । शुक्लोपस्थितमेलनं विनेत्यर्थः । कारणमात्रपरमिति । नन्वेवं कार्यमात्रस्यैव कारणं विनाऽसम्भवाच्छरीरमात्रस्य कारणं विनाऽनुत्पत्तिकथनं न युज्यते इत्याशङ्क्यामाह—शरीरपदमिति । अत्र मनुष्यपदं पञ्चादीनामुपलक्षकम् ।

ननु मानुषादिशरीरे पृथिवीत्वसाधनाय मूले ‘गन्धादिमत्त्वात्’ इति हेतुरुपन्यस्तः, तत्र हेतौ आदिपदं व्यर्थं, केवलगन्धस्यैव पृथिवीत्वव्यभिचारित्वात् । न चाऽऽदिपदं हेतुन्तरसूचनायेति वाच्यम् । गुणान्तरस्यैव पृथिवीत्वव्यभिचारित्वेन तदभावादित्यत आह—‘गन्धादि’ इत्यादिनेति । तथा च नीलादिहेतुन्तरसूचनायैवाऽऽदिपदमिति भावः । शरीरस्याऽद्रवत्वेन क्षरणासम्भवादादाह—स्वेद इतीति । ननु पाको रूपपरवर्त्तकतेजःसंयोगः, स च पृथिवीत्वस्यैव साधकः, न तु तेजस्त्वस्य, पृथिवीभिन्ने पाकान्नीकारादत आह—औष्ण्यमितीति । उष्णस्पर्श इत्यर्थः । व्यूहः—क्रियेति । यद्यपि क्रियावत्त्वं न वायुत्वसाधकं, तस्य पञ्चद्रव्यसाधारणत्वात्, तथाऽपि वायोरेव सदागतमत्वेन क्रियापदस्याऽत्र सर्वदा क्रियावत्त्वार्थकतया न तेन वायुत्वसाधनानुपपत्तिः । न च सुषुप्तिदशायां शरीरेऽपि क्रियाविरहात् स्वरूपासिद्धिरिति वाच्यम् । तदानीमपि स्वासादिप्रयुक्तक्रियासत्त्वादिति भावः । चतुर्णामिति । यद्यपि जलपरमाण्वादिसंयुक्तपार्थिवपरमाणुष्वेव घट इव शरीरमुत्पद्यत इति वाच्यन्तत्रयाणां तत्र कारणत्वं, जलसम्बन्धाभावे संश्लेषाभावेन अवयव्यनुत्पादादुष्णस्पर्शसर्वदागत्यभावापत्त्या च जलादीनां कारणतासम्भवादाकाशसंयोगस्याऽव्यावर्त्तकतया कथं तस्य कारणत्वं, तथाऽपि निविडपाषाणादौ भेकादीनामनुत्पत्त्याऽवकाशविधयाऽऽकाशस्य शरीरकारणत्वमिति मन्तव्यम् । विवेक इति । भेद इत्यर्थः ।

मिति वाच्यम् । आध्यात्मिकवायुसम्बन्धस्य प्रमाणत्वात् । तत्रैव किं मानमिति चेत्, भग्नक्षतसंरोहणादिना तदुन्नयनात् । यदि हस्तादौ शरीर-
व्यवहारो न भवति, तदाऽन्त्यावयवित्वेन विशेषणीयम् । न च यत्र शरीरे
चेष्टा न जाता तत्राऽव्याप्तिरिति वाच्यम् । तादृशे प्रमाणाभावात् । अथ
वा चेष्टावदन्त्यावयविवृत्ति-द्रव्यत्वव्याप्य-जातिमत्त्वम्, अन्त्यावयविमा-
त्रवृत्ति-चेष्टावद्वृत्ति-जातिमत्त्वं वा तत्, मानुषत्वचैत्रत्वादिजातिमादा-
य लक्षणसमन्वयः । न च नृसिंहशरीरे कथं लक्षणसमन्वयः ? तत्र नृसि-
दिनकरी ।

सङ्करेण पृथिवीत्वादिव्याप्यानेकशरीरत्वकल्पने गौरवात् । आध्यात्मिकेति । आध्या-
त्मिकवायुः-प्राणाख्यः । शङ्कते-तत्रैवेति । भग्नक्षतेति । भग्नक्षतयोः-विभागविशे-
षविश्लिष्टावयवयोः, संरोहणादिकम्, आदिना वृद्धिसंग्रहः । वृद्धिश्चाऽवयवोपचयः । तदु-
न्नयनादिति । आध्यात्मिकवायुसम्बन्धानुमितेः । ननु भग्नक्षतसंरोहणादिहेतुगतवायोः
प्राणत्वे प्रमाणाभाव इति चेन्न ।

“नर्मदातीरसज्जाताः सरलार्जुनपादपाः । नर्मदातोयसंस्पर्शात् ते यान्ति परमां गतिम् ॥
गुणं हुंकृत्य तुंकृत्य विप्रं निर्जित्य वादतः । श्मशाने जायते वृक्षः कङ्कगृध्रोपसेवितः—”

इत्यागमस्यैव तत्र मानत्वात् । अन्त्यावयवित्वेनेति । द्रव्यानारम्भकद्रव्यत्वेने-
त्यर्थः । मृतशरीरे चेष्टाया अभावेनाऽव्याप्तेराह—अथ वेति । घटत्वमादाय घटेऽति-
व्याप्तिवारणाय—चेष्टावदिति । हस्तादावतिव्याप्तिवारणायऽन्त्यावयवीति । न च
हस्तत्वादिकं न जातिः, पृथिवीत्वादिना सङ्करादिति वाच्यम् । पृथिवीत्वादिव्याप्यनाना-
हस्तत्वाद्यङ्गीकारात् । पृथिवीत्वरूपतादृशजातिमति घटादावतिव्याप्तिरतो लक्षणान्तरमाह—
अन्त्यावयवीति । ‘अन्त्यावयविमात्रवृत्ति’ इत्यनेन पृथिवीत्वजातिव्युदासः । ‘चेष्टावद्वृत्ति’
इत्यनेन घटत्वादिव्युदासः । चेष्टा च हिताहितप्राप्तिपरिहारार्था क्रिया ग्राह्या, न तु स्पन्द-
नमात्रं ग्राह्यं, घटादावपि सत्त्वात् । ननु देवत्वजातिमादाय लक्षणसमन्वय इत्यत आह—

रामरुद्री ।

न चेति । विनिगमनाविरहेणेति शेषः । तत्क्रियात्वं-शरीरसमवेतक्रियात्वम् । सङ्करेणेति ।
पृथिवीत्वं विहाय शरीरत्वस्य जलशरीरादौ, शरीरत्वं विहाय पृथिवीत्वस्य घटादौ, उभयोश्च मानुषादिश-
रीरे सत्त्वेनेत्यर्थः । उपचयः—आधिक्यम् । तत्रेति । तादृशवायोः प्राणत्व इत्यर्थः । मानत्वादिति ।
धर्मविशेषोत्तमगतिप्राप्तेर्वृत्तस्य जीवशरीरत्वमावश्यकं, तच्छरीरिजीवस्यैवोत्तमगतिप्राप्तिः सम्भवात्,
जीवात्मनो भोगायतनस्य च प्राणवस्त्वनियमादिति भावः । मृतशरीर इति । न च मृतशरीरेऽपि पूर्वं
चेष्टासत्त्वात् कथमव्याप्तिः ? न हि यदा यस्य चेष्टावत्त्वं, तदा तस्य शरीरत्वमिति कालघटितं लक्षणमिति
वाच्यम् । यत्र मरणानन्तरं खण्डशरीरान्तरमुत्पन्नं, तत्राऽव्याप्तौ तात्पर्यात् । न चेति । यद्यपि हस्तत्वस्य
जातित्वाभावेऽपि पृथिवीत्वादिकमादायैवाऽतिव्याप्तिः प्रसज्यते एव, तथाऽपि पृथिवीत्वादिकमादायैतल्ल-
क्षणे घटादावतिव्याप्तेर्वक्ष्यमाणतया तदादायः व्यावृत्तिप्रदर्शनमनुचितमिति हस्तत्वस्य जातित्वसाधनाय
परिश्रमः । नन्वत्र शरीरलक्षणप्रविष्टं चेष्टात्वं यदि शरीरक्रियानिष्ठजातिविशेषः, तदा मन्त्रादिमहिम्ना
नोदरं विनाऽपि यत्राऽचेतने घटादौ क्रियोत्पत्तिः, तत्राऽपि मन्त्रमहिम्ना घटश्चेष्टत इति प्रयोगात्तत्राऽपि
तादृशजातेरङ्गीकरणीयतया घटत्वमादाय घटादावतिव्याप्तिः । यदि च शरीरक्रियात्वं चेष्टात्वं, तदाऽऽत्मा-
शय इत्यतश्चेष्टात्वं प्रकारान्तरेण निर्वक्ति—चेष्टा चेति । परिहारार्थेति । अत्र दृष्टत्वं स्वावच्छिन्ने-

हृत्वस्यैकव्यक्तिवृत्तितया जातित्वाभावात्, जलीयतैजसशरीरवृत्तितया देवत्वस्याऽपि जातित्वाभावादिति वाच्यम् । कल्पभेदेन नृसिंहशरीरस्य नानात्वेन नृसिंहत्वजात्या लक्षणसमन्वयात् ।

इति पार्थिवशरीरनिरूपणम् ॥

इन्द्रियमिति । घ्राणेन्द्रियं पार्थिवमित्यर्थः । पार्थिवत्वं कथमिति चेदित्यम् । घ्राणेन्द्रियं पार्थिवं रूपादिषु मध्ये गन्धस्ववाऽभिव्यञ्जकत्वात् कुङ्कुमगन्धाभिव्यञ्जक(गो)घृतवत् । न च दृष्टान्ते स्वीयरूपादिव्यञ्जकत्वादसिद्धिरिति वाच्यम् । परकीयरूपाद्यव्यञ्जकत्वस्य तदर्थत्वात् ॥ न च नवशराव(गत)गन्धव्यञ्जकजलेऽनैकान्तिकत्वमिति वाच्यम् । तस्य सक्तु-

दिनकरी ।

जलीयेति । देवत्वस्याऽपीति, अपिना नृसिंहत्वपरिग्रहः । जातित्वाभावादिति । जाति साङ्कर्यादिति भावः । जातिसाङ्कर्यस्याऽदोषत्वे देवत्वशरीरत्वादेर्नानाजातित्वाङ्गीकारे वा देवत्वशरीरत्वजातिमादायैव लक्षणसमन्वय इति ध्येयम् । इति पार्थिवशरीरनिरूपणम् ॥

रूपादिषु मध्ये इति । रसगन्धस्पर्शा आदिपदार्थाः । नवशरावगन्धव्यञ्जकजले मनसि च व्यभिचारवारणाय 'एव'कारः, तद्दाने च सक्तुरसस्याऽप्यभिव्यञ्जकत्वाच्च दोषः । घ्राणेन्द्रिये गन्धत्वाभिव्यञ्जकत्वाद्धेतुप्रसिद्धिवारणाय हेतौ मध्यान्तम् । न चाऽसिद्धिवारकविशेषणं निरर्थकमिति वाच्यम् । व्यभिचारज्ञान इव हेतुप्रसिद्धावपि व्याप्तिज्ञानाभावे व्याप्तिग्रहौपयिकाप्रसिद्धिवारकविशेषणोपादानस्य सर्वसिद्धत्वात् । तदर्थत्वात्— हेतुवाक्य-घटकमध्यान्तपदसमभिव्याहृतैवकारार्थत्वात् । तथा च दृष्टान्ते स्वीयरूपादिव्यञ्जकघृतादावसिद्धिवारणाय परकीयत्वं रूपादौ विशेषणम् देयमिति भावः । तस्येति ॥ नवशरावगन्धव्यञ्जकजलस्येत्यर्थः । न च येन नवशरावगन्धव्यञ्जकजलेन सक्तुरसो नाऽभिव्यञ्जितस्तत्र जलविशेषेऽनैकान्तिक इति वाच्यम् । परकीयरूपादिविषयकसाक्षात्कारस्वरूपायोग्य-

रामरुद्री ।

च्छाविषयत्वम्, अनिष्टत्वं—स्वावच्छिन्नद्वेषविषयत्वं, तेन घटादिक्रियाया अपि कस्य चिद्विद्यनिष्ठप्राप्तिपरिहारानुकूलत्वसम्भवेऽपि न घटत्वादिक्रमादायाऽतिव्याप्तिः, तदर्थत्वञ्च तत्प्रयोजनकत्वं तदनुकूलत्वमिति यावत् । न च शरीरे कोटिश्रज्जातिमादाय लक्षणं सङ्गमनीयम् ? पृथिवीत्वादितरथात्वादिति वाच्यम् । मनुष्यत्वादिक्रमादायैव तत्सम्भवात् । न च मनुष्यत्वमपि न जातिः, नृसिंहत्वादभिरेव साङ्कर्यादिति वाच्यम् । तत्र मनुष्यत्वाच्चनङ्गीकारादिति भावः । अपिनेति । नृसिंहत्वस्य जातित्वे बाधकमेकव्यक्तिकत्वं, न तु साङ्कर्यमि बोध्यम् ॥

इति पार्थिवशरीरनिरूपणम् ॥

नवशरावेति । ननु रूपाद्यव्यञ्जकत्वं—तत्प्रत्यक्षानुपधायकत्वम्, तच्च परकीयरूपाद्यव्यञ्जकगन्धव्यञ्जकजलव्यक्तावज्ञातमेवेत्येवकारेण न तत्र व्यभिचारवारणसम्भव इत्याशयेनाऽन्यत्र व्यभिचारवारकर्ता तस्य प्रदर्शयति—मनसि चेति । मध्यान्तमिति । 'एव'कारेण गन्धभिन्नाद्यव्यञ्जकत्वं लभ्यते, तच्च न गन्धत्वव्यञ्जकघ्राणेन्द्रियेऽपीति स्वरूपासिद्धिवारणाय—मध्यान्तं, तत्सहितैवकारेण च गन्धभिन्नरूपाद्यन्यतमाव्यञ्जकत्वं लभ्यते, अतो न गन्धत्वव्यञ्जकघ्राणेन्द्रियेऽपि स्वरूपासिद्धिरिति भावः । निरर्थकमिति । व्यभिचारावारकत्वादिति भावः । व्याप्तिग्रहौपयिकेति । व्याप्तिग्रहानुकूलेत्यर्थः । व्यभिचारावारकविशेषणस्य हि हेतौ सार्थक्यं व्याप्तिग्रहानुकूलत्वप्रयुक्तमेव, तथा च मध्यान्तानुपादाने हेतौरेव काऽप्यप्रसिद्धया व्याप्तिज्ञानासम्भवेन तस्याऽप्येतद्व्याप्ति-

विषयो द्वयणुकादिश्च ब्रह्माण्डान्त उदाहृतः ॥ ३८ ॥

रसाभिव्यञ्जकत्वात् । यद्वा परकीयेति न देयम्, वायूपनीतसुरभिभागानां दृष्टान्तत्वसम्भवात् । न च घ्राणेन्द्रियसन्निकर्षस्य गन्धमात्राभिव्यञ्जकत्वात्तत्र व्यभिचार इति वाच्यम् । द्रव्यत्वे सतीति विशेषणात् ।

इति पार्थिवेन्द्रियनिरूपणम् ॥

विषयमाह—विषय इति । उपभोगसाधनं विषयः । सर्वमेव कार्यजातम-
दिनकरी ।

त्वस्य विवक्षितत्वात्, नवशरावगन्धव्यञ्जकजलेऽपि रसव्यञ्जकतावच्छेदकजलत्वस्य सत्त्वादिति । परकीयेति विशेषणाप्रवेशे लाघवादाह—यद्वेति । तददने हेतुमाह—वायूपनीतेति । इदमत्र बोध्यम् । ‘रूपाद्यव्यञ्जकत्वे सति’ इत्यस्य हेतुत्रये तात्पर्यं, शब्दाव्यञ्जकत्वे सति गन्धव्यञ्जकत्वस्य नवशरावगन्धव्यञ्जकोदके व्यभिचारेण तत्र ग्रन्थकर्तुं स्तात्पर्याभावात् । तत्र हेतुषु रूपरसस्पर्शानां परकीयत्वं विशेषणम् । न च प्रथमहेतौ नवशरावगन्धव्यञ्जकजले व्यभिचारः, उक्ताक्षरमसीनीलरूपव्यञ्जकत्वात् । न च तृतीयहेतौ तत्र व्यभिचारः, एतदस्वरसेनाऽपि यद्वेतिकल्पान्तरप्रणयनात्, तत्राऽपि परकीयत्वविशेषणावष्टितं हेतुत्रयमिति । तत्र—घ्राणेन्द्रियसन्निकर्षे । इन्द्रियत्वं न जातिः—तेजस्त्वादिना साङ्ख्यात्, किन्तु ‘शब्देतर-’इत्यादिना वक्ष्यमाणं बोध्यम् । इति पार्थिवेन्द्रियनिरूपणम् ॥

ननु विषयत्वं न जातिः, सामान्यादौ सत्त्वादतस्तल्लक्षणमाह—उपभोगेति । यद्यपि साक्षादुपभोगसाधनत्वं द्वयणुकादावव्याप्तं, साक्षात्परम्परासाधारणभोगसाधनत्वं परमाणावपीति ‘द्वयणुकादिर्ब्रह्माण्डान्तः—’इति ग्रन्थविरोधः, तथाऽपि साक्षात्परम्परासाधारणभोगसाधनत्वं विवक्षितं, परमाणुरपि विषय एव, कार्यरूपपृथिव्या एव त्रिप्रकारेण विभजनात् कार्यपृथिवीविषय एव ‘द्वयणुक-’इत्यादिना प्रदर्शित इति न तद्व्यतिरोधः, अत एवोक्तं—‘तदुपभोगं साक्षात् परम्परया वा जनयत्येव’ इति । ‘कार्यजातं’ इत्यत्र ‘जात’पदं सम्पारामरुद्धी ।

ग्रहानुकूलत्वान्न तद्वैयर्थ्यमिति भावः । नन्वत्र हेतौ शब्दाव्यञ्जकत्वप्रवेशौ निरर्थक एव, ‘आदि’ पदेन रसगन्धस्पर्शानां ग्रहणेऽपि रसाव्यञ्जकत्वे सति गन्धव्यञ्जकत्वमात्रस्य हेतुतासम्भवेन रूपस्पर्शयोरव्यञ्जकत्वस्य हेतुघटकत्वे प्रयोजनाभाव इत्यस्वरसात् प्रकारान्तरेण तद्व्यतिर्यक्ततात्पर्यं वक्तुमुपक्रमते—इदमत्रेति । हेतुत्रय इति । ननु रूपरसस्पर्शशब्दघटितत्वेन हेतोश्चातुर्विध्यात् ‘त्रये’इत्यसङ्गतमत आह—शब्देति । कल्पान्तरेति । परकीयत्वावष्टितकल्पेत्यर्थः । तथा च तादृशजलस्याऽपि स्वीयस्पर्शव्यञ्जकत्वात् न तत्र तृतीयहेतौ व्यभिचार इति भावः । ‘अपि’शब्देन पूर्वोक्तालाघवसमुच्चयः । ‘यद्वा’—इत्यादिकल्पेऽप्येकत्र हेतौ रूपरसस्पर्शानां त्रयाणामुपादानं व्यर्थमित्यभिप्रायेणाऽह—तत्राऽपीति । ननु मूले देहविषययोरिव निर्वचनादिन्द्रियत्वं जातिरेवेत्याशयो लभ्यते, तच्च न । सम्भवतीत्याशङ्क्य समाधत्ते—इन्द्रियत्वमिति ॥

इति पार्थिवेन्द्रियनिरूपणम् ॥

उपभोगेतीति । सुखदुःखसाक्षात्कार उपभोगः, तत्साधनं—तत्प्रयोजकमित्यर्थः, तत्र घटादेरकारणत्वादिति ध्येयम् । कार्यरूपपृथिव्या इति । ‘सा कार्यरूपा’ इति विवरणादिति भावः । प्रदर्शित इति । तत्र ‘विषयः’ इत्यस्य जन्यविषय इत्यर्थकत्वादिति भावः । यद्यपि ‘सा’ इत्यस्य पृथिवीत्वावच्छिन्नपरत्वेऽपि न क्षतिः, परमाणोर्देहत्वाद्यसम्भवेऽपि विषयतया त्रिविधान्तर्गतत्वसम्भवात्, तथाऽपि ‘सा च’ इत्यत्र चकारस्य जलादीनां त्रैविध्यस्याऽप्येव वक्ष्यमाणतयाऽप्यान्तरसमुच्चायकत्वासम्भवेन एव-

दृष्टाधीनं, यत् कार्यं यददृष्टाधीनं, तत् तदुपभोगं साक्षात् परम्परया वा जनयत्येव, न हि बीज-प्रयोजनाभ्यां विना कस्य चिदुत्पत्तिरिति, तेन द्व्यणुकादि ब्रह्माण्डान्तं सर्वमेव विषयो भवति । शरीरेन्द्रिययोर्विषयत्वेऽपि प्रकारान्तरेणोपन्यासः शिष्यबुद्धिवैशद्यार्थः ॥ ३६ ॥ ३७ ॥ ३८ ॥

इति पार्थिवविषयनिरूपणम् ॥ इति पृथिवीग्रन्थः ॥

दिनकरी ।

तादायातम् । अदृष्टाधीनमिति । अत्र कार्यमात्रं प्रत्यदृष्टस्य हेतुता न समवायसम्बन्धेन, घटाद्यधिकरणे कपालादौ समवायेन तदभावाद्व्यभिचारात् । यत्तु 'स्वसमवायिसंयोगेनाऽदृष्टं कार्यमात्रे हेतुरिति' तत्र । शब्दरूपकार्याधिकरणे गगनेऽदृष्टसमवाय्यात्मसंयोगाभावेन व्यभिचारात्, परन्तु स्वसमवायिसंयुक्तसंयोगेन तस्य हेतुता बोध्या । इदन्तु बोध्यम्—अदृष्टस्य कार्यमात्रं प्रति हेतुता न साक्षात्, न हि सामग्रीसमवधानेऽदृष्टविलम्बेन कार्यविलम्बो दृष्टः, येन तत् साक्षाद्धेतुः स्यात्, परन्तु सामग्रीसम्पादकतया प्रायः परम्परयैव तदुपयोगः, क चित्तु मेघसञ्चारादौ साक्षादेव तद्धेतुः, अन्यथा सामग्रीसम्पादकत्वस्यैवाऽनुपपत्तेरिति, एतदर्थमेव साक्षात्परम्परासाधारणजन्यत्वबोधकं 'अधीन'पदमुपात्तम् । यददृष्टाधीनं—यत्पुरुषीयादृष्टाधीनम् । तत्-तत्कार्यमित्यर्थः । तदुपभोगं-तत्पुरुषस्योपभोगसाधनम् । तेन-द्व्यणुकादिकार्यस्य तत्तत्पुरुषस्योपभोगसाधनत्वेन । नन्वेवं सर्वस्यैव विषयत्वेन शरीरेन्द्रियभेदेन पृथिव्यास्त्रैविध्यं न सिद्ध्येदित्यत आह—शरीरेन्द्रिययोरपीति ॥ ३६ ॥ ३७ ॥ ३८ ॥ इति पार्थिवविषयनिरूपणम् ॥ इति पृथिवीग्रन्थः ॥

रामरुद्री ।

कारार्थकताया एव स्वीकरणीयतया तस्य च जलादीनामपि त्रिविधत्वेन पृथिवीव्यतिरिक्तत्रैविध्यव्यवच्छेदकत्वासम्भवेन 'सा च' इत्यस्य कार्यरूपाया एवेत्यर्थकताया आवश्यकत्वादिति भावः । सम्पातादय्यातमिति । 'सर्वम्' इत्यनेनैवाऽदृष्टत्वलाभादिति भावः । नन्वदृष्टाधीनत्वम् अदृष्टजन्यत्वमेव तच्च न घटादिरूपकार्यस्य सम्भवतीत्याशङ्कते-अत्रेति । व्यभिचारादिति । इदमुपलक्षणम् । कालिक-दिनकृत-विषेषणताभ्यां तथात्वेऽपि तत्रैव व्यभिचारो बोध्यः । बोध्येति । गगनेऽप्यात्मसंयुक्तपवनादिसंयोगसत्त्वेन विषुद्वयसंयोगानङ्गीकारेऽपि जतिविरहादिति भावः । अदृष्टजन्यमित्युपेक्ष्यादृष्टाधीनमित्युक्तौ फलं वक्तुमुपक्रमे-इदन्तिवति । स्यादिति । तद्वितरयावत्कारणसत्त्वे तदभावे कार्याभावरूपव्यतिरेकसद्व्यभिचाराभावादिति भावः । तदुपयोगः-अदृष्टोपयोगः । तज्जनकादृष्टाभावे तत्कारणानामेव जननानुपपत्तेरिति भावः । नन्वेवं कार्यमात्रेऽदृष्टस्याऽप्रयोजकत्वमेवेत्याशङ्कामपाकरोति—कचिदिति । 'आदिना' श्रौतातिक्रमकम्पादिपरिग्रहः । अन्यथा-कार्यमात्रं प्रत्येव तस्याऽकारणत्वे । सामग्रीसम्पत्तिः-एकत्र सकलकारणतावच्छेदकावच्छिन्नसम्बन्धः । अनुपपत्तेरिति । सामग्रीसम्पत्तिरूपकार्यजनकत्वस्यैव सामग्रीसम्पादकत्वरूपत्वादिति भावः । त्रैविध्यं-विभाजकधर्मत्रयवत्त्वम् । परस्परसङ्कीर्णव्याप्य-धर्माणामेव विभाजकत्वादिति भावः । मूले 'प्रकारान्तरेण' इत्यस्य विषयत्वमिदं देहत्वादिनेत्यर्थः । उपन्यासः-कथनम् । शिष्यबुद्धेर्वैशद्यं-देहत्वाद्यवान्तरधर्मविषयकत्वं, तदर्थः-तत्प्रयोजकः । यद्यप्येतावता विभागव्याघातो न परिहृतः, तथाऽपि प्रकृते विषयत्वस्य देहेन्द्रियातिरिक्तोपभोगसाधनत्वरूपस्य विभाजकतावच्छेदकत्वोपगमेन न विभागानुपपत्तिरिति मन्तव्यम् ॥ ३६ ॥ ३७ ॥ ३८ ॥

॥ इति पार्थिवविषयनिरूपणम् ॥ इति पृथिवीग्रन्थः ॥

ननु स्नेहजनकतावच्छेदकतया जलत्वसिद्धावपि न तस्य जातित्वसिद्धिः, शब्दादिकारणतायां कारणतावत्स्य जात्यवच्छिन्नत्वव्यभिचारित्वेन हेतुना जलत्वावच्छिन्नत्वस्य साधनासम्भवादित्याशङ्क्यामाह—

वर्णः शुक्लो रस-स्पर्शौ जले मधुर-शीतलौ ।

जलं निरूपयति—वर्णः शुक्ल इति । स्नेहसमवाधिकारणतावच्छेदकतया जलत्वजातिसिद्धिः ।

यद्यपि स्नेहत्वं नित्यानित्यवृत्तितया न कार्यतावच्छेदकं, तथाऽपि जन्य-स्नेहत्वं तथा बोध्यम् । अथ परमाणौ जलत्वं न स्यात्, तत्र जन्यस्नेहाभा-वात्, तस्य च नित्यस्य स्वरूपयोग्यत्वे फलावश्यम्भावनियमादिति चेन्न । जन्यस्नेहजनकतावच्छेदिकाया जन्यजलत्वजातेः सिद्धौ, तदवच्छिन्नजन-कतावच्छेदकतया जलत्वजातिसिद्धिः ।

दिनकरी ।

जलत्वजातौ प्रमाणमाह—स्नेहेति । कारणतावच्छेदकतया धर्मसिद्धौ बाधकाभावा-तस्य जातित्वमिति भावः ।

नित्यवृत्तिधर्मस्य कार्यतावच्छेदकत्वाभावेन स्नेहत्वस्य कार्यतावच्छेदकत्वं न सम्भव-तीति शङ्कते—यद्यपीति । तथा-कार्यतावच्छेदकम् । वस्तुतस्तु नित्यसाधारणधर्मस्य कार्यतावच्छेदकत्वे दोषाभावात् जन्यपदं न देयमेव । ननु यथाऽरण्यस्थदण्डादौ फलानुप-धायके कारणतावच्छेदकतया दण्डत्वादिजातिः, तथाऽत्राऽपि भविष्यतीत्यत आह—तस्ये-ति । दण्डादेः स्वरूपयोग्यतायां न काऽपि क्षतिः, तस्याऽनित्यत्वेन फलोपधायकत्वाभा-वादिति भावः । जन्यजलत्वजातेः—जन्यजलमात्रवृत्तिजातेः । तदवच्छिन्नेति । जन्य-जलत्वजात्यवच्छिन्नेत्यर्थः । न चैवं जलान्त्यावयविनि जलत्वं न स्यादिति वाच्यम् । जल-स्याऽन्त्यावयवित्वानुपगमात् ।

ननु जलत्वावच्छिन्नं प्रति समवायसम्बन्धेन स्नेहस्यैव कारणत्वमस्तु, अतिरिक्तजाति-कल्पनापेक्षया लाघवादिति चेन्न । जलत्वावच्छिन्नं प्रति स्नेहत्वेन कारणत्वं, शीतस्पर्शत्वेन वेत्यत्र विनिगमनाविरहेणाऽतिरिक्तजलत्वजातिसिद्धेः, क्लृप्तमादाय कल्पनीयेन विनिगमना-विरहाभावादिति ।

रामरुद्री ।

बाधकाभावादिति । जातित्व इति शेषः । व्यक्त्यभेदादिरूपजातिबाधकविरहादित्यर्थः । जातित्वमि-त्यस्याऽग्रे लाघवादिति शेषः । एतेन कारणतावच्छेदकीभूतं जलत्वं शीतस्पर्शत्वमेव, न जातिः पदा-र्थान्तरकल्पने गौरवादिति प्रत्युक्तम् । शीतत्वरूपजातिविशेषाणामनेकेषां कारणतावच्छेदकत्वे गौर-वाद्धावनेन शुद्धजलत्वजातेरेव कारणतावच्छेदकत्वौचित्यादिति ध्येयम् ।

दोषाभावादिति । कालविशेषावच्छेदेन स्नेहवत्त्वावच्छिन्नाधिकरणवृत्त्यभावप्रतियोगितानवच्छे-कजलत्वधर्मकत्वरूपकार्यतायाः स्नेहत्वेऽनतिप्रसक्तत्वसम्भवादिति भावः । अत्रापीति । स्नेहानु-पधायकपरमाणावपीत्यर्थः । तथाऽत्राऽपि भविष्यतीति । कारणतावच्छेदकजलत्ववत्ता निराबाधा भविष्यतीत्यर्थः । ननु जन्यजलत्वं जन्यत्वविशिष्टजलत्वं, विशिष्टञ्च न जातिरित्यत आह—जन्यजलमा-त्रेति । जलान्त्यावयविनि—जलान्तरजननायोग्यजलावयविनि । न स्यादिति । तादृशजले जनकता-वच्छेदकजातिस्वीकारे तस्याऽयोग्यतैव न स्यादिति भावः । अनुपगमादिति । जलमात्र एव जलान्तर-संयोगेन बृहज्जलजननयोग्यतासत्त्वादिति भावः ।

जातिसिद्धेरिति । ननु जलत्वस्याऽपि ताभ्यां विनिगमनाविरह इत्यत आह—क्लृप्तमिति । विनिगमनाविरहाभावादिति । कल्पनीयस्य हि कारणतावच्छेदकत्वं धर्मिग्राहकप्रमाणसिद्धिः,

शुक्लरूपमेव जलस्येति दर्शयितुमुक्तं—वर्णः शुक्ल इति (१), न तु शुक्ल-
रूपवत्त्वं लक्षणम् । अथ वा नैमित्तिकद्रवत्ववदवृत्ति-रूपवदवृत्ति-द्रव्यत्व-
साक्षाद्व्याप्य-जातिमत्त्वं, अभास्वरशुक्लेतररूपासमानाधिकरण-रूपवदवृत्ति-
दिनकरी ।

के चित्तु धूमादिकं प्रत्याद्रेन्धनादेः कारणत्वं निर्विवादम्, आर्द्रत्वं च जलसंयुक्तत्वं,
तथा च जलसंयुक्तैन्धनत्वेनेन्धनसंयुक्तजलत्वेन वा कारणतेत्यत्र विनिगमनाविरहाज्जल-
त्वेन्धनत्वयोः पार्थक्येन कारणतावच्छेदकतया जलत्वजातिसिद्धिरित्याहुः ।

परे तु स्थूलजलवृत्तिप्रत्यक्षसिद्धजलत्वरूपजात्यवच्छिन्नसमवायिकारणतावच्छेदकतया
परमाणुसाधारणजलत्वजातिसिद्धिः, कार्यतावच्छेदक-कारणतावच्छेदकयोरैक्ये क्षत्यभावात्,
नित्यसाधारणधर्मस्य कार्यतावच्छेदकत्वे दोषाभावाच्चेत्याहुः ।

न त्विति । पृथिव्यादावव्याप्तेरिति शेषः । शुक्लरूपवत्त्वस्य लक्षणत्वेऽपि न क्षतिरित्य-
भिप्रेत्याऽऽह—अथवेति । द्रव्यत्वव्याप्यवायुत्वजातिमादाय वायावतिव्याप्तिवारणाय रूप-
वदवृत्तीति । यथा च वायुत्वं जातिस्तथाऽग्रे वक्ष्यते । पृथिवीत्वादिजातिमादाय पृथिव्यादा-
वतिप्रसङ्गवारणाय नैमित्तिकद्रवत्ववदवृत्तीति । साक्षादिति पटत्वादिवारणाय । द्रव्यत्वसा-
क्षाद्व्याप्यत्वं च द्रव्यत्वव्याप्याव्याप्यत्वमात्रं, न तु द्रव्यत्वव्याप्यत्वस्याऽपि तत्राऽन्त-
र्भावः, रूपवदवृत्तित्वविशेषेणैव रूपत्वादीनां वारणात्तन्निवेशे प्रयोजनाभावात् । यद्यप्य-
व्योपस्थितिकद्रवत्वस्यैव रूपस्थाने प्रवेशो युक्तः, तेनाऽपि वायुत्वादेर्वारणात्, एवं च द्रव-
रामकरी ।

कल्लस्य तु न तथात्वमिति विनिगमकस्यैव सत्त्वादिति भावः ।

निर्विवादमिति । अन्वयव्यतिरेकाभ्यामित्यादिः । पार्थक्येनेति । इदं च वस्तुगतिमनुरुद्धयो-
क्तम्, आर्द्रेन्धनत्वेन धूमकारणत्वेऽपि कारणतावच्छेदककोटिप्रविष्टतयैव जलत्वसिद्धिसम्भवादित्यवधे-
यम् । 'आहुः' इत्यस्वरस्रोतावनं, तद्वीजं तु परमाणुरूपजलसंयोगस्य धूमप्रयोजकत्वे मानामावेन उक्त-
श्रुत्या परमाणौ जलत्वासिद्धेरिति ।

'परे तु—' इत्यादिकं तु स्वानुमतमेव, स्नेहत्वस्यैव जन्यतावच्छेदकत्वसम्भवेन जन्यत्वाप्रवेशेऽपि
न क्षतिरित्यस्य स्वेनैव पूर्वमुक्तत्वादिति मन्तव्यम् । तत्राऽन्तर्भाव इति । ननु द्रव्यत्वव्याप्याव्याप्य-
त्वमात्रस्य द्रव्यत्वसाक्षाद्व्याप्यतारूपत्वे तथाविधरूपत्वमादाय रूपादावतिव्याप्तिरित्यत्र ग्राह—रूपवदि-
त्यादि । अवश्योपस्थितिकेति । नैमित्तिकद्रवत्ववदवृत्तित्वस्य पृथिवीत्वादिवारणाथाऽवश्यमुपात्ततया

(१) शुक्लमेव रूपमपामिति न सङ्गच्छते, कालिन्दीजलादौ नीलिमोपलब्धेः । औपाधिकं
तच्चन्द्रमसीव शैत्यमिति चेन्न । प्रमाणाभावात् । वियति विश्लिष्टेषु जलेषु इवत्योपलब्धिर्वा-
धिकेति चेन्न । तत्र तैजसस्यैव इवेत्यत्योपलम्भात् । नीलिमाऽपि तर्हि प्रतीयतेति चेन्न ।
स्फटिकादौ इवेत्यनिराकरणेन रक्तरूपाद्युपलम्भवत्तदुपपत्तेः । तथा च कथमुक्तं—वर्णः शुक्लः—
इति ? इति चेन्मैवम् । जलस्य नीलरूपादिमत्त्वे वियति विश्लेषेऽपि जले नीलिमोपलम्भा-
पत्तेः । स्फटिकादिवत्तदुपपत्तिरिति वाच्यम् । शुक्लरूपे एवेतररूपेणाऽभिभवस्य दृष्टत्वात् ।
स्फटिकं चाभास्वरशुक्लमेव । कालिन्दीजलादौ नीलरूपसत्त्वे पुनरवश्यं तत्प्रत्यक्षं वियति
दिति चेन्न । इन्द्रनीलादौ वियत्यपि नीलरूपोपलम्भस्य दृष्टत्वेन तत्र तौजसेन रूपेण तद-
भिभवाकरणेन तथा नियमकल्पनादिति सिद्धं शौक्ल्यं जले ।

द्रव्यत्वसाक्षाद्द्रव्याप्यजातिमत्त्वं वा तदर्थः, तेन स्फटिकादौ नाऽतिव्याप्तिः ।

रस-स्पर्शविति । जलस्य मधुर एव रसः (१) । शीत एव स्पर्शः (२) ।

तिक्तस्वदवृत्ति-मधुरवद्वृत्ति-द्रव्यत्वसाक्षाद्द्रव्याप्य-जातिमत्त्वं तदर्थः, तेन दिनकरी ।

त्वद्वृत्तित्वाभावादेव पटत्वादीनां वारणसम्भवे द्रव्यत्वसाक्षाद्द्रव्याप्येत्यपि न देयमिति लाघवम्, तथाऽपि मूले 'वर्णः शुक्लः—'इत्यादिना रूपघटितलक्षणस्योक्तत्वात्तदघटितलक्षणपरिष्कारे मूलविरोधः स्यादिति तथा न कृतमिति ध्येयम् । मूर्तत्वजात्यनभ्युपगमेन चेदं, तेन जलत्वस्य द्रव्यत्वव्याप्यमूर्तत्वव्याप्यत्वेऽपि न क्षतिः । जलघटान्यतरत्वमादाय घटादावतिव्याप्तिवारणाय जातीति । क्वचित् 'शुक्लरूपवद्वृत्ति—'इति पाठः । तत्र 'शुक्ल'पदं रूपपदं वा सम्पातादायातम् । एवमेव च व्यावृत्तिरभास्वरशुक्लेतररूपेत्यत्र रूपवद्वृत्ति-द्रव्यत्वसाक्षाद्द्रव्याप्यपदयोर्बोद्धव्या । पृथिवीत्वमादाय पृथिव्यामतिव्याप्तिवारणायऽभास्वरशुक्लेतररूपसमानाधिकरणेति । जलत्वस्य शुक्लरूपसमानाधिकरण्यादसम्भव इति शुक्लेतरेति । तेजस्त्वमादाय तेजस्यतिव्याप्तिवारणायऽभास्वरेति ।

शीत एवेति । यद्यपि 'शीतं गुणे—' इति कोशात् क्लीबतैवोचिता, तथाऽपि विशेष्यस्य स्पर्शशब्दस्य पुंलिङ्गत्वात्पुंलिङ्गतया निर्देशः, शुक्लं रूपमित्यादौ शुक्लपदस्य क्लीबतयैवेति ।

रामरुद्री ।

द्रवत्वस्याऽवश्योपस्थितिकत्वेन तत् परित्यज्याऽनुपस्थितरूपप्रवेशस्याऽनुचितत्वादिति भावः । रूपघटितेति । तत्र वर्णपदस्य रूपार्थकत्वादिति भावः । यद्यप्येवमपि मूले 'शुक्ल' पदस्याऽप्युपात्तत्वेन तस्य चोक्तलक्षणाघटकतया मूलविरोधो दुर्वार एव, तथाऽपि शुक्लवद्वृत्तित्वं रूपवद्वृत्तित्वं वा प्रवेशनीयमित्यत्र विनिगमनाविरोधेण लक्षणद्वये मूलतात्पर्यस्य विवक्षणीयतया न मूलविरोध इति भावः । एवमेवेत्यादि । एकस्मिन् लक्षणे शुक्ल-रूप-पदयोरघटकत्वेनाऽपरितोषान्मूले कारिकानुसारिलक्षणान्तरमित्यवधेयम् । बोध्येति । वायुत्वमादायाऽतिव्याप्तिवारणाय, पटत्वादिकमादाय तद्वारणाय च रूपवद्वृत्तित्व-साक्षाद्द्रव्याप्यत्वयोः प्रवेश इत्यर्थः । न च पटे नीलादिरूपस्याऽप्यनुभवसिद्धतयाऽसमानाधिकरणान्तेनैव, पटत्वादिवारणसम्भवात् शुक्लादावतिव्याप्तिवारणमेव साक्षात्पदप्रयोजनं तथा च 'एवमेव' इति कीर्तनमसङ्गतमिति वाच्यम् । नीलपटादिस्थले नीलादिरूपं न पटस्य, अपि तु नीलयुक्तद्रव्यान्तरस्यैवेति सिद्धान्तात् ।

क्लीबतयैवेति । 'गुणे शुक्लादयः पुंसि—' इति कोशसत्त्वेऽपि शुक्लं रूपमित्यादिप्रयोगो यथा चिन्तामण्यादौ दृश्यते, तथाऽत्राऽपीत्यर्थः । कोशस्य विशेष्यवाचकपदासमभिव्याहारस्थले एव प्रवृत्तिरिति

(१) मधुर एव रसोऽपामिति न सङ्गच्छते, प्रमाणाभावात्, न हि प्रत्यक्षेण कोऽपि रसस्तत्राऽनुभूयते, येन तत्र रसनिश्चयो भवेत् । तिकादिविलक्षणरसानुभवेन मधुररसकल्पनेति चेन्न । मधुरादिविलक्षणरससंवेदनेन तिकादेरेव कल्पयितुमुचितत्वेन विनिगमकाभावात्, जम्बीररसादावम्लादिरसोपलम्भाच्चेति चेन्न । निदाघपीतनिर्मलगङ्गाजलमाधुर्यस्य प्रत्यक्षसिद्धत्वादिति ।

(२) शीत एव स्पर्श इति न सङ्गच्छते—उष्णजलादावुष्णप्रतीतेरपि सम्भवात् । तेजस्तदौष्ण्यमिति चेन्न । रूपवत्स्पर्शप्रत्यक्षस्य रूपप्रत्यक्षव्याप्यत्वेन तेजसोऽपि चाधुषापत्तेरिति चेन्न । ऊष्मादिषु रूपप्रत्यक्षमन्तरेणाऽपि स्पर्शप्रत्यक्षस्याऽऽनुभविकत्वेनोक्तनियमस्याऽप्रामाणिकत्वेन वद्विषयोगाधिक्येन च तत्रौष्ण्याधिक्यप्रतीतेरनुभवसिद्धतया जले शीत-स्पर्शकल्पनात् ।

शर्करादौ नाऽतिव्याप्तिः । (शीतेतरस्पर्शवद्वृत्ति-स्पर्शवद्वृत्ति-द्रव्यत्व-साक्षाद्द्रव्याप्य-जातिमत्त्वं तदर्थः)

ननु शुक्लरूपमेवेति कुतः ? कालिन्दीजलादौ नीलिमोपलब्धेरिति चेन्न । नीलजनकतावच्छेदिकायाः पृथिवीत्वजातेरभावाज्जले नीलरूपासम्भवात्, कालिन्दीजले नीलत्वप्रतीतिस्वाश्रयौपाधिकी, अत एव वियति विश्लेषे धवलिमोपलब्धिः ।

अथ जले माधुर्यं किं मानम् ? न हि प्रत्यक्षेण कोऽपि रसस्तत्राऽनुभूयते, न च नारिकेलजलादौ माधुर्यमुपलभ्यत एवेति वाच्यम् । तस्याऽऽश्रयौपाधिकत्वात्, अन्यथा जम्बीरजलादावस्तादिरसोपलब्धेरस्तादिमत्त्वमपि स्यादिति चेन्न । हरीतक्यादिभक्षणस्य जलरसाभिव्यञ्जकत्वात् । न च हरीतक्यामेव जलोष्मसंयोगाद्रसान्तरोत्पत्तिरिति वाच्यम् । कल्पनागौरवात्,

दिनकरी ।

द्रव्यत्वव्याप्या या पृथिवीत्वरूपा जातिस्तामादाय पृथिव्यामतिव्याप्तिवारणाय तिकावृत्तीति । तेजस्त्वादिजातिमादाय तेजआदावतिव्याप्तिवारणाय मधुरवद्वृत्तीति । शेषं दर्शितदिशाऽवसेयम् । शीतेतरेति । द्रव्यत्वरूपजातिमादायाऽतिव्याप्तिवारणाय शीतेतरस्पर्शवद्वृत्तीति । आत्मत्वादिकमादायाऽऽत्मादावतिव्याप्तिवारणाय स्पर्शवद्वृत्तीति । शेषं पूर्ववत् ।

ननु जले नीलरूपाभावे कथं नीलरूपप्रतीतिरत आह—कालिन्दीति । स्वसमायिसंयोगसम्बन्धेनोपष्टम्भकपार्थिवभागगतनीलरूपप्रतीतिः कालिन्दीजलादिविति भावः । अत एवेति । उपदर्शितसम्बन्धस्य जलं नीलमिति प्रतीतिनियामकत्वादेवेत्यर्थः । वियतीति । तदोपदर्शितसम्बन्धघटकसंयोगनाशादिति भावः ।

तत्र-जले । तस्य-माधुर्यस्य । अन्यथा-आश्रयौपाधिकत्वाभावे । 'व्यञ्जकत्वात्' इत्युत्तरं हरीतकीभक्षणेत्तरं प्रत्यक्षेण माधुर्योपलम्भादिति पूरणीयम् । कल्पनागौरवादिति । अवयवरसाजन्यस्य पृथिवीरसस्याऽग्निसंयोगसाध्यत्वदर्शनादेतदनुरोधमात्रेण जलसंयोगस्यापि पृथिवीरसोत्पादकत्वस्वीकारेऽतिरिक्तकार्यकारणभावस्य, हरीतक्या मधुररसस्य च रामरुद्री ।

भावः । द्रव्यत्वेत्यादिमूले शीतस्पर्शवत्त्वस्य जललक्षणत्वे काऽपि दोषाभावाच्चिरुक्तिर्न कृतेति मन्तव्यम् । शेषमिति । वायुत्वमादायाऽतिव्याप्तिवारणाय मधुरवद्वृत्तीति । शर्करात्वमादायाऽतिव्याप्तिवारणाय साक्षाद्द्रव्याप्येति । जलशर्करोभयत्वमादाय तद्वारणाय जातीतिपदमिति भावः ।

उपष्टम्भकेति । कालिन्दीजलसंयुक्तेत्यर्थः । इदं तु बोध्यम् । कालिन्दीजले नीलत्वप्रतीतावाश्रयोपाधिकत्वं—आश्रयविशेषसंयोगरूपदोषजन्यत्वमेव मूलग्रन्थकर्तुरभिप्रेतं, न तूक्तपरम्परासंसर्गकत्वं, तथा सति जले नीलत्वस्यैव पृथिवीत्वस्याऽपि प्रतीतिप्रसङ्गात् । न च त्वमन्तेऽपि तादृशदोषभ्रंशात् कुतो न पृथिवीत्वप्रत्यय इति वाच्यम् । स्फटिकादिस्वच्छद्रव्ये रक्तपटादिसंयोगबलाद्रक्तत्वप्रतीतिरेव न तु पटत्वप्रतीतिरिति सर्वानुभवसिद्धमिति पितादिदोषस्य पीततामात्रान्तिजनकतामात्रकल्पनावदत्राऽप्यनुभवानुरोधेन नीलत्वभ्रान्तिजनकतामात्रस्यैव तादृशदोषे कल्पनीयत्वात्, दोषविशेषजन्यत्वादेव विशेषदर्शिनामपि समवायेनैव नीलत्वभ्रान्तिः, न हि नीलो घटो नीलं जलमिति प्रतीत्योर्वैलक्षण्यमनुभवसिद्धमिति कश्चिदुपैतीति ।

हरीतकीभक्षणस्य—इत्यादिना हरीतकीभक्षणस्य जलरसव्यञ्जकत्वमुक्तं मूले, तत्र च हेतोरभिधानान्मूलस्य न्यूनतामाशङ्क्य हेतुं पूरयति—'व्यञ्जकत्वादीत्यादिना । हरीतक्यामिति । यद्यपि हरीत-

पृथिवीत्वस्याऽम्लादिजनकतावच्छेदकत्वाच्च जले नाऽम्लादिकम् । जम्बीररसादौ त्वाश्रयौपाधिकी तथा प्रतीतिः ।

दिनकरी ।

कल्पने गौरवादिति भावः । नन्वस्तु जले मधुरो रसः, तथाऽपि जम्बीरजलादौ प्रत्यक्षसिद्ध-
स्याऽम्लरसस्याऽपि स्वीकारे बाधकाभाव इत्यत आह—पृथिवीत्वस्येति । अम्लादिज-
नकतावच्छेदकत्वादिति । यद्यपि पृथिवीत्वस्याऽम्लादेर्जनकतावच्छेदकत्वान्मधुरजन-
कतावच्छेदकत्वमप्यस्तीति तुल्यं, तथाऽपि हरीतक्यादिभक्षणोत्तरं जलेऽपि मधुरोपलब्धे-
स्तत्र मधुरस्वीकारस्याऽऽवश्यकत्वाजलत्वेनाऽपि मधुरं प्रति हेतुत्वं कल्प्यत इति भावः ।
ननु जम्बीरसलिलादावम्लप्रत्यक्षाजलत्वेनाऽम्लादिरसेऽपि तुल्यवद्धेतुत्वं स्यादत आह—
जम्बीररसादाविति । स्वसमवायिसंयोगेन जम्बीरगताम्लरसप्रतीतिस्तद्वतजले इत्य-
र्थः । शुष्केऽपि जम्बीरे अम्लप्रतीतिस्तत्राऽम्लरसस्याऽऽवश्यकत्वे तस्यैव तद्वतजले पर-
म्परया प्रतीतिः, हरीतक्यां तु मधुररसाभावाच्च हरीतकीगतमाधुर्यस्य जले प्रतीतिरिति
भावः । कर्कटीभक्षणोत्तरं जलपाने तिक्ररसस्याऽनुभवातिक्ररसोऽपि जले स्यादिति तु न,
जलपानात् पूर्वमपि कर्कट्यां तिक्ररसोपलब्धेः, कर्कटीभक्षणोत्तरं रसनाप्रवर्तिपितक्षोभे
तदीयतित्तोपलब्धेर्वैयर्थ्यकसिद्धत्वाच्च । वस्तुतो निदाघपीतनिर्मलगङ्गाजलमाधुर्यस्याऽनुभव-
सिद्धस्याऽपलापासम्भवान्मधुर एवेति युक्तम् ।

एतेन हरीतक्यादौ न जलसंयोगेन माधुर्यमुत्पद्यते येन कल्पनागौरवम्, परन्तु
हरीतक्यां कषायवन्मधुररसोऽपि स्वीक्रियते, तद्वयञ्जकश्च जलसंयोगः, न तु तद्वतरसान्त-
रस्य फलबलात् । यदि च चित्ररूपवच्चित्ररसे मानाभावाद्गुणविरोधेन नीरसैव हरीतकी
रसप्रतीतिस्तु अवयवेषु रससत्त्वात् परम्परयेत्युच्यते, तदाऽस्तु जलसंयोगो हरीतक्यवय-
वगतमाधुर्यस्यैव व्यञ्जक इत्यपास्तम् ।

रामहृदी ।

क्यां मधुररसकल्पनं सिद्धान्ते जले मधुररसकल्पनस्थानीयमिति गौरवात्तत्प्रदर्शनमनुचितं, तथाऽपि प्रति-
वादिना मन्यते कार्यकारणभावस्यैकस्याऽधिक्यत्वमन्यते जले मधुररसकल्पनस्थानीयमिति यद्युच्यते, तदा
जलेऽस्माकं तत्कल्पनं भवतो हरीतक्यां मधुररसकल्पनस्थानीयं कार्यकारणभावकल्पनं त्वन्मतेऽधिकमेवेति
सूचयितुं तत्कीर्तनमिति ध्येयम् । अम्लजनकतावच्छेदकपृथिवीत्वस्य जलेऽभावाच्चाऽम्लादिमत्त्वं जलस्येति
मूलोक्तं न सङ्गच्छते, शर्करादौ मधुरजनकतावच्छेदकत्वेनाऽपि पृथिवीत्वस्य क्लृप्ततया तदभावाच्च जले मधु-
ररसस्याऽभावप्रसङ्गादित्युक्तं—यद्यपीति । तत्र—हरीतक्यां, आवश्यकतया इत्यस्याऽनुभवानुरोधेन-
त्यादिः, जलत्वेनेत्यस्य पृथिवीत्वेनेवेत्यादिः । ननु जम्बीरगतरसस्य जले भानं जलगतरसस्य जम्बीरे
भानं वेत्यत्र विनिगमकं दुर्लभमित्याशङ्क्यामाह—शुष्केऽपीति । न चैवं हरीतकीगतमधुररसस्यैव
जलेऽपि परम्परया भानस्वीकारेणैवोपपत्तौ जले मधुरो रसोऽपि न स्यादित्यत आह—हरीतक्यामिति ।

तद्वयञ्जकश्चेति । हरीतकीमधुररसव्यञ्जकस्त्वित्यर्थः । रसान्तरस्य—कषायरसस्य, फलबलात्-
तत्प्रत्यक्षरूपकार्यबलादित्यर्थः । मानाभावादिति । चित्ररसस्याऽप्रामाणिकत्वे तत्र चित्ररूप इवाऽवय-
वयवगतनानारसानां हेतुत्वसम्भवेऽपि नीरसद्रव्यप्रत्यक्षे बाधकाभावेन चित्ररूपवच्चित्ररसानङ्गीकारे
क्षतिविरहाच्चानारसावयवकद्रव्ये परस्परविरोधेन कस्याऽपि रसस्याऽनुत्पत्त्या नीरसैव हरीतकीति सधुदा-
यार्थः । न चैवं हरीतकीभक्षणे तस्यापि रसस्य प्रत्यक्षं न स्यात्, अनुभूयते च कषायरसः प्रत्यक्षमत
आह—रसप्रतीतिस्त्विति । परम्परया—स्वाश्रयसमवेतत्वसम्बन्धेन । अपास्तमिति । गङ्गाजले माधु-
र्यस्य प्रत्यक्षसिद्धत्वादिति भावः ।

स्नेहस्तत्र द्रवत्वं तु सांसिद्धिकमुदाहृतम् ॥ ३९ ॥

एवं जन्यशीतस्पर्शजनकतावच्छेदकं जन्यजलत्वं तदवच्छिन्नजनकतावच्छेदकं जलत्वं बोध्यम् । घृष्टचन्दनादौ तु शैत्योपलब्धिश्चन्दनान्तर्वर्तिशी-
तरसलिलस्यैव । तेजःसंयोगाज्जले उष्णप्रतीतिरौपाधिकी स्फुटैव, तत्र
पाकासम्भवात् ।

स्नेहस्तत्रेति । घृतादावपि तदन्तर्वर्तिजलस्यैव स्नेहः, जलस्य स्नेहसमवा-
यिकारणत्वात्, तेन जल एव स्नेह इति मन्तव्यम् ।

द्रवत्वमिति । सांसिद्धिकद्रवत्वत्वं जातिविशेषः प्रत्यक्षसिद्धः तदेवच्छि-
न्नजनकतावच्छेदकमपि तदेवेति भावः । तैलादावपि जलस्यैव द्रवत्वं, (१)
स्नेहप्रकर्षणं च दहनानुकूल्यमिति वक्ष्यति ॥ ३६ ॥

॥ इति जलनिरूपणे जललक्षणकथनम् ॥

दिनकरी ।

जलत्वजातावनुमानान्तरं प्रमाणमाह-एवमिति । ननु जलत्वाभावेऽपि घृष्टचन्दनादौ
शैत्योत्पत्तेर्व्यभिचारेण कथं जन्यजलत्वेन तत्र हेतुत्वमत आह-घृष्टेति । पूर्वं 'शीत
एव स्पर्शः' इत्युक्तं, तत् साध्यति-तेजःसंयोगादिति । तत्र-जले । विवेचयिष्यति
च पाकासम्भवमुपरिधात् ।

'घृतादौ' इत्यादिपदेन तैलपरिग्रहः । 'जलस्यैव स्नेहः'-इत्यनन्तरं स्वाश्रयसंयोगेन
प्रतीयत इति शेषः । तेन-घृतादौ समवायेन स्नेहनिरासेन । जल एवेति । स्नेहस्या-
ऽवान्तरविशेषाभावात् स नोत्कीर्तितः ।

तदवच्छिन्नजनकतावच्छेदकं - सांसिद्धिकद्रवत्वावच्छिन्नजनकतावच्छेदकम् ।
तदेव-जन्यजलत्वमेव । तदवच्छिन्नजनकतावच्छेदकं जलत्वमिति भावः । अथैवंरीत्या पर-
माणुव्यावृत्तमाकाङ्क्षकं जलत्वमेकं, परमाणुसाधारणं द्वितीयमिति जलत्वयोर्भेदे भेदाग्रहः
कुतः ? इति चेत्, समनियतयोग्यव्यक्तिवृत्तित्वादिति । एवमग्रेऽपि । 'तैलादौ' इत्यादि-
पदेन क्षीरपरिग्रहः, न तु घृतस्य तत्र नैमित्तिकद्रवत्वस्य समवायेनैव सत्त्वात् । 'द्रवत्वं'
इत्यनन्तरं स्वाश्रयसंयोगेन प्रतीयत इति शेषः । ननु तैले जलस्य सत्त्वे तैलस्य दहनानु-
कूल्यं न स्यात्, जलस्य दहनप्रतिकूलत्वादित्यत आह-स्नेहप्रकर्षणेति । प्रकृष्टस्नेहस्य
जलस्य दहनानुकूल्यमेव । अपकृष्टस्यैव तस्य दहनप्रतिकूलत्वादिति भावः । इति वक्ष्य-
तीति । स्नेहनिरूपणावसरे इति शेषः ॥ ३९ ॥ इति जलनिरूपणे जललक्षणकथनम् ॥

रामकृदी ।

ननु 'घृतादावपि तदन्तर्गतजलस्यैव स्नेहः' इति मूलमसङ्गतं, घृतादेः पार्थिवत्वेन तत्र जली-
यस्नेहासम्भवादतः पुरयति-जलस्यैवेत्यादि ।

जन्यजलत्वमेवेति । जन्यजलमात्रवृत्तिजातिरेवेत्यर्थः । परमाणौ जलत्वसिद्धयर्थमाह-तदवच्छि-
न्नेति । जन्यजलत्वावच्छिन्नेत्यर्थः । समनियतेति । अयमेव दोषो जात्योर्भेदग्रहप्रतिबन्धक इति भावः ।
अग्र ऽपीति । तेजोनिष्ठजाल्योरपि भेदग्रहे प्रतिबन्धकमिदमेवेति भावः ॥ ३९ ॥

॥ इति जलनिरूपणे जललक्षणकथनम् ॥

(१) अत एवाऽतिलसतैलादौ जलबिन्दुप्रक्षेपे सद्य एव ज्वालाजटिलस्याजनेरुन्नवः ।

नित्यतादि प्रथमवत् , किन्तु देहमयोनिजम् ।

इन्द्रियं रसनं सिन्धुर्हिमादिविषयो मतः ॥ ४० ॥

प्रथमवदिति । पृथिव्या इवेत्यर्थः । तथा हि—जलं द्विविधं नित्यमनित्यं च, परमाणुरूपं नित्यं, द्रव्यणुकादि सर्वमनित्यमवयवसमवेतं च । अनित्यमपि त्रिविधं—शरीरेन्द्रियविषयभेदात् । पृथिवीतो यो विशेषस्तमाह—किन्त्विति । देहमयोनिजं—अयोनिजमेवेत्यर्थः । जलीयं शरीरमयोनिजं वरुणलोकं प्रसिद्धम् । ॥ इति जलीयशरीरनिरूपणम् ॥

इन्द्रियमिति । जलीयमित्यर्थः । तथा हि—रसनं जलीयं, गन्धाद्यव्यञ्जकत्वे सति रसव्यञ्जकत्वात् सकतुरसाभिव्यञ्जकोदकवत् । रसनेन्द्रियसन्निकर्षे व्यभिचारवारणाय द्रव्यत्वं देयम् । ॥ इति जलीयेन्द्रियनिरूपणम् ॥

विषयं दर्शयति—सिन्धुरिति । सिन्धुः—समुद्रः, हिमं—तुषारः, आदिपदात् सरित्कासारकरकादिः सर्वोऽपि ग्राह्यः । न च हिमकरकयोः कठिनत्वात् पार्थिवत्वमिति वाच्यम् । ऊष्मणा विलीनस्य तस्य जलत्वस्य प्रत्यक्षसिद्धत्वात्, यद्द्रव्यं यद्द्रव्यध्वंसजन्यमिति व्याप्तेर्जलोपादानोपादेयत्वसिद्धेः ।

दिनकरी ।

प्रथमवदिति । षष्ठीसमर्थाद्वितिरित्यभिप्रायेणाऽऽह—पृथिव्या इवेत्यर्थ इति । एवमग्रेऽपि । जलीयं शरीरमिति । तच्च पार्थिवावयवैरुपपन्नं बोध्यम् । तेन जलमात्रे हस्तपादादिव्यवस्थाया असम्भवेऽपि न क्षतिः । ननु तादृशशरीरे मानाभावोऽनुपलम्भादित्यत आह—वरुणलोक इति । तत्र च श्रुतिरेव प्रमाणमिति भावः । इति जलीयशरीरनिरूपणम् ।

गन्धेति । रसव्यञ्जके मनसि व्यभिचारवारणाय गन्धाद्यव्यञ्जकत्व इति ।

इति जलीयेन्द्रियनिरूपणम् ॥

कासारः—सरः, करकादिरित्यत्राऽऽदिपदात् कूपादिपरिग्रहः । कठिनत्वादिति । कठिनस्पर्शवत्त्वादित्यर्थः । विलीनस्य तस्येति सप्तम्यर्थे षष्ठी । क्व चित् 'विलीनयोः' इति पाठः । स तु ऋजुरेव, विलीनताया द्रवत्वरूपाया जलत्वव्यञ्जकत्वादिति भावः । ननु विलीनता नैमित्तिकद्रवत्वमेव, तदुक्तं ऊष्मणेति, तच्च न जलत्वव्यञ्जकम्, यदि च 'विलीने तस्मिन्' इत्यस्य तस्मिन् नष्टे सतीत्यर्थः, तथाऽपि करकादिनाशोत्तरं द्रव्यान्तरोत्पादात्तत्रैव द्रवत्वजलत्वयोः प्रत्यक्षं, न करकायां, नष्टत्वादत आह—यद्द्रव्यमिति । तथा च करकादिनाशोत्पन्नद्रव्यान्तरे जलत्वस्य प्रत्यक्षसिद्धत्वादुक्तव्याप्त्या करकादिषु जलत्वसिद्धिरिति भावः । ननु हिमकरकयोः पार्थिवत्वाभावे कथं कठिन्यप्रत्यय इत्यत आह—

रामरुद्री ।

षष्ठीसमर्थादिति । प्रथमाया इवेति षष्ठ्यन्ताद्वतिप्रत्यय इत्यभिप्रायेत्यर्थः । अग्रेऽपि—तेजो निरूपणेऽपि । जलमात्रे—केवले जले ।

स त्विति । तादृशपाठस्वित्यर्थः । ऋजुः—स्पर्शार्थकः । इति जलीयशरीरनिरूपणम् ॥

तदुक्तं—नैमित्तिकद्रवत्वमुक्तम् । ऊष्मण एव निमित्तत्वप्रतिपादनादिति भावः । तच्च—नैमित्तिकद्रवत्वञ्च, सांसिद्धकस्यैव तस्य जलत्वव्यञ्जकत्वादिति भावः । नष्टत्वादित्यस्य करकाया इत्यादिः । मूले—

उष्णः स्पर्शस्तेजसस्तु स्याद्रूपं शुक्लभास्वरम् ।

अदृष्टविशेषेण द्रवत्वप्रतिरोधात् करकायां काठिन्यप्रत्ययस्य भ्रान्ति-
त्वात् ॥ ४० ॥ इति जलीयविषयनिरूपणम् ॥ इति जलग्रन्थः ॥

तेजो निरूपयति - उष्ण इति । उष्णत्वं-स्पर्शनिष्ठो जातिविशेषः प्रत्यक्ष-
सिद्धः । इत्थं च जन्योष्णस्पर्शसमवायिकारणतावच्छेदकं तेजस्त्वं जाति-
विशेषः, तस्य परमाणुवृत्तित्वं जलत्वस्येवाऽनुसन्धेयम् । न चोष्णस्पर्श-
वत्त्वं चन्द्रकिरणादावव्याप्तमिति वाच्यम् । तत्राऽप्युष्णस्पर्शस्य सत्त्वात्,
किन्तु तदन्तःपातिजलस्पर्शेनाऽभिभवादग्रहः । एवं रत्नकिरणादौ च पार्थि-
वस्पर्शेनाऽभिभवात्, चक्षुरादौ चाऽनुदुभूतत्वादग्रहः ।

रूपमित्यादि । वैश्वानरे मरकतकिरणादौ च पार्थिवरूपेणाऽभिभवात्
दिनकरी ।

अदृष्टविशेषेणेति । ॥ इति जलीयविषयनिरूपणम् ॥ इति जलग्रन्थः ॥

इत्थं चेति । उष्णत्वजातिसिद्धौ चेत्यर्थः । ननु कथं तर्हि जन्योष्णस्पर्शसमवायिका-
रणभिन्नेषु परमाणुषु तेजस्त्वजातिसिद्धिरित्यत आह—तस्येति । तेजस्त्वस्येत्यर्थः । जल-
त्वस्येति । यथा च जन्यजलत्वावच्छिन्नजनकतावच्छेदकतया जलपरमाणौ जलत्वजाति-
सिद्धिः, तथा जन्यतेजस्त्वावच्छिन्नजनकतावच्छेदकतया तेजःपरमाणवपि तेजस्त्वरूपजा-
तिसिद्धिरित्यर्थः । इदमुपलक्षणम् । समवायेन विलक्षणनीलोत्पत्तित्वावच्छिन्नं प्रति समवायेन
तेजःसंयोगत्वेन हेतुत्वात्तेजस्त्वजातिसिद्धिरित्यपि द्रष्टव्यम् । 'चन्द्रकिरणादौ' इत्यादिना
रत्नकिरणादेः परिग्रहः । तत्राऽपि—चन्द्रकिरणादावपि । ननु तद्यौष्ण्यप्रतीतिः कुतो
नेत्यत आह—किन्त्विति । तदन्तःपातिजलस्पर्शेनेति । चन्द्रकिरणान्तर्गतजलभाग
(गत)शीतस्पर्शेनेत्यर्थः । ननु चक्षुरादिनिष्ठस्योष्णस्पर्शस्य केनाऽप्यनभिभूतत्वात्प्रत्यक्षाप-
त्तिरत आह चक्षुरादौ चेति । 'मरकतकिरणादौ' इत्यादिना सुवर्णपरिग्रहः ।

“स्याद्रूपं शुक्लभास्वरं”, इति मूलम् । तत्र शुक्लेति स्वरूपकथनम्, भास्वरूपमात्रस्य
लक्षणत्वेऽतिप्रसङ्गाभावात् । भास्वरत्वं जातिविशेषः, स च तेजोरूपमात्रवृत्तिः, शुक्लत्व-
व्याप्यश्चेति । ननु रूपाविषयकद्रव्यप्रत्यक्षस्याऽभावाद्दैश्वानरादेश्चाशुषत्वानापत्तिरिति शङ्कते-
रामरुद्री ।

‘अदृष्टविशेषेण’ इत्यस्य दुरदृष्टवलेनेत्यर्थः (१) । प्रतिरोधः—अप्रत्यक्षं, तथा च प्रतिबन्धकत्वात् द्रव-
त्वाग्रहे भ्रान्तिरूपेण काठिन्यप्रतीतिरिति भावः ॥ ४० ॥ इति जलीयविषयनिरूपणम् ॥ इति जलग्रन्थः ॥

विलक्षणेति । अवयवनीलाजन्येत्यर्थः । नीलेत्युपलक्षणं, पाकेन रक्तादेरप्युत्पत्तेः । अतिप्रसङ्गा-
भावमुपपादयति भास्वरत्वमिति । ननु तेजोगतरूपाणामनेकविधत्वात् पीतत्व-शुक्लत्वादिना साङ्ग-
व्याङ्ग्यस्वरत्वस्य जातित्वं न सम्भवतीत्याशङ्कं निकाकरोति—शुक्लत्वव्याप्यश्चेति । न च विद्युदादौ
भास्वरपीतस्याऽप्यनुभवात् कथं शुक्लत्वं तस्येति वाच्यम् । तत्रत्यशुक्ल एव पीतत्वभ्रान्तेरेवोपगमादिति
भावः । रूपाविषयकेति । न च निर्विकल्पके प्राथमिके घट इति प्रत्यक्षे च रूपविषयकत्वाननुभवात्
कथमेतदिति वाच्यम् । घटत्वे सन्निकर्षदेशायां रूपादावपि सन्निकर्षस्याऽवश्यकतया घट-घटत्वयोरिव

(१) अग्रे काठिन्यभ्रमस्यैव तत्र भावितया भ्रमस्य चाऽविद्यात्वेन तस्य दुरदृष्टजन्य-
ताया एवोचितत्वादिति भावः ।

नैमित्तिकं द्रवत्वं तु नित्यतादि च पूर्ववत् ॥ ४१ ॥

शुक्लरूपाग्रहः (१) । अथ तद्रूपाग्रहे धर्मिणोऽपि चाक्षुषत्वं न स्यादिति चेन्न । अन्यदीयरूपेणैव धर्मिणो ग्रहसम्भवात् शङ्खस्येव पित्तपीतिम्ना । वहेस्तु शुक्लं रूपं नाऽभिभूतं; किन्तु तदीयं शुक्लत्वमभिभूतमित्यन्ये ।

नैमित्तिकमिति । सुवर्णादिरूपे तेजसि तत्सत्त्वात् । न च नैमित्तिकद्रवत्व-
वत्त्वं दहनादावव्याप्तं, घृतादावतिव्याप्तं चेति वाच्यम् । पृथिव्यवृत्ति-नैमि-
त्तिकद्रवत्ववद्वृत्ति-द्रव्यत्वसाक्षाद्व्याप्य-जातिमत्वस्य विवक्षितत्वात् ।

॥ इति तेजोनिरूपणे तेजोलक्षणकथनम् ॥

पूर्ववदिति । जलस्येवेत्यर्थः । तथा हि-तद्वद्विविधं, नित्यमनित्यं च, नित्यं
परमाणुरूपं, तदन्यदनित्यमवयवि च । तच्च त्रिधा शरीरेन्द्रियविषयभेदात् ।
शरीरमयोनिजमेव, तच्च सूर्यलोकादौ प्रसिद्धम् ॥ ४१ ॥

इति तेजसशरीरनिरूपणम् ॥

दिनकरी ।

तद्रूपाग्रह इति । वैश्वानरादेरचाक्षुषत्वे तद्रतसङ्ख्यादिगुणानामपि चाक्षुषत्वं न स्यादिति
योग्यव्यक्तिमात्रवृत्तित्वाभावात्, इति 'अपि'ना सूचितम् । अन्यदीयरूपेणैवेति । पा-
थिवरूपेणैवेत्यर्थः । मतान्तरमाह—वहेस्त्विति । सुवर्णादिरूपे तेजसि तत्सत्त्वा-
दिति । तेन नाऽसम्भव इति भावः ।

पृथिव्यवृत्तीति । नैमित्तिकद्रवत्ववद्वृत्तिपृथिवीत्वरूपजातिमादाय पृथिव्यामति-
व्याप्तिवारणाय पृथिव्यवृत्तीति । पृथिव्यवृत्तिजलत्वजातिमादाय जले, पृथिव्यवृत्तिवायुत्वा-
दिकमादाय वायावतिव्याप्तिवारणाय नैमित्तिकद्रवत्ववद्वृत्तीति । वायुतेजोन्यतरत्वमादाय
वायावतिव्याप्तिवारणाय जातीति ॥ ४१ ॥ इति तेजोनिरूपणे तेजोलक्षणकथनम् ॥

रामरुद्री ।

रूप-रूपत्वयोरपि समूहालम्बननिर्विकल्पस्य प्राथमिकविशिष्टप्रत्यक्षस्याऽपि रूपत्वविशिष्टवैशिष्ट्यानवगा-
हिनो रूपविषयकत्वस्यैव स्वीकरणीयत्वादिति भावः । सूचितमित्यस्य वैश्वानरादेरित्यादिपदेनेति
शेषः । पाथिवेति । पाकजपाथिवरूपेणेत्यर्थः । तस्यैव पाकजत्वात् वैश्वानरे यादृशरूपप्रतीतिस्तादृशं
रूपं न काष्ठादिरूपपृथिव्यां पूर्वमनुभूतमतः पाकजत्वं प्रदर्शितमि ध्येयम् ।

ननु सुवर्णरूपतेजसि नैमित्तिकद्रवत्वसत्त्वं मूले प्रदर्शितं, तच्चाऽनर्थकमेव, तावताऽप्यव्याप्तरेपरि-
हारादित्याशङ्क्यामाह—तेनेति । तत्कथनेनेत्यर्थः, तथा च तदन्यस्याऽसम्भवरिहारकत्वमेव, अव्या-
प्तिपरिहारस्तु उत्तरग्रन्थेनैव करणीय इति भावः । पृथिव्यवृत्तीति । अत्र जातिपदस्य द्रव्यत्वसा-
क्षाद्व्याप्यजातिपरत्वेऽपि न निस्तार इति सूत्रनायैव द्रव्यत्वसाक्षाद्व्याप्येत्युक्तम् । जलत्वेत्युपल-
क्षणं, वायुत्वादिकमादाय वायावतिव्याप्तिव्याप्तिरसम्भवादिति द्रष्टव्यम् ॥ ४१ ॥

इति तेजोनिरूपणे तेजोलक्षणकथनम् ॥

(१) काष्ठादिसन्निकर्षेणैव भौमतेजस उपलम्भात् काष्ठादिगतस्यैव रक्तरूपस्य तत्रो-
पलब्धिः । कथमन्यथा दिव्ये सौरविद्युदादौ तेजसि श्वेत्योपलम्भः ? अबिन्धनत्वात्तोयरूपं
तत्र सङ्क्रान्तमिति चेन्न । तोयरूपस्येतरानभिभावकत्वादित्युक्तत्वात् । न हि जलमिश्रिता-
नि नोलीद्रव्याणि श्वेतन्ते जातु चिदपीति बोध्यम् ।

इन्द्रियं नयनं वह्निः स्वर्णादिविषयो मतः ।

अत्र यो विशेषस्तमाह-इन्द्रियमिति । ननु चक्षुषस्तैजसत्वे किं मानमिति चेत्, चक्षुस्तैजस परकीयस्पर्शाद्यव्यञ्जकत्वे सति परकीयरूपव्यञ्जकत्वात् प्रदीपवत्, प्रदीपस्य स्वीयस्पर्शव्यञ्जकत्वाद्वा दृष्टान्तेऽव्याप्तिवारणाय प्रथमं परकीयेति । घटादेः स्वीयरूपव्यञ्जकत्वाद्वायमभिचारवारणाय द्वितीयं दिनकरी ।

परकीयस्पर्शादीति । गन्धाव्यञ्जकत्वादिघटितहेत्वन्तरसूचनायाऽऽदिपदेन गन्धादिपरिग्रहः । चक्षुषः परकीयरूपादिव्यञ्जकत्वादसिद्धिवारणाय स्पर्शपदम् ।

अत्र के चिदाहुः-चक्षुर्विषयासम्बद्धमेव ग्राहकं, यदि प्राप्य प्रकाशकारि स्यात् तदा रसनादिवदधिष्ठानसम्बद्धं गृहीयात्, न चैवं, गोलकासम्बद्धग्रहणात् ॥ किञ्च यदि चक्षुः प्राप्य गृहीयात्तर्हि स्वतोऽधिकपरिमाणवन्न गृहीयात्, न खलु नखरञ्जनिना परशुच्छेदं छिनत्तीति, शाखाचन्द्रमसोस्तुल्यकालग्रहणानापत्तिश्च, गतिक्रमेण प्राप्य ग्रहणे हि सन्निहित-क्रमेण ग्रहणं स्यात् न तु तुल्यकालमुपलम्भः, अनुभवति तून्मीलयन्नेव नयने शाखां, शीतमयूखं च । एवं च प्राप्यकारित्वानुरोधेन गोलकातिरिक्तं चक्षुः परैरङ्गीक्रियते, गोलकस्य चन्द्रादिप्राप्त्यसम्भवात् । अप्राप्यकारित्वे च गोलकमेव चक्षुः, तच्च न तैजसमिति ।

रामरुद्री ।

स्पर्शपदमिति । परकीयपदमपि स्वीयस्पर्शव्यञ्जकदीपे दृष्टान्तासिद्धिवारणाय । उक्तरीत्या परकीयरूपव्यञ्जकजले व्यभिचारवारणाय हेतौ सत्यन्तम् । गगनादौ तद्धारणाय विशेष्यदलम् । घटादौ स्वीयरूपव्यञ्जके तद्धारणाय तत्राऽपि परकीयेति । चक्षुःसन्निकर्षे व्यभिचारवारणाय द्रव्यत्वे सतीत्यपि पूरणीयम् । एतत्सर्वं मूलोक्तत्वादुपेक्षितमिति बोध्यम् ।

गोलकमेव चक्षुर्न तैजसमित्युच्छङ्खलमर्तं दर्शयति-अत्र के चिदित्यादिना । विषयासम्बद्धं-विषयसन्निकर्षरहितम् । 'इव' कारणे सन्निकृष्टग्राहकत्वं व्यवच्छिद्यते, गोलकसंयुक्तस्य चक्षुषाऽग्रहणात्, अत्र चक्षुःपदं चक्षुरिन्द्रियत्वेनाऽभिमतपरं, तेन तेजोरूपचक्षुषः स्वमतेऽसत्त्वेऽपि न पक्षाप्रसिद्धिः, न वा पार्थिवगोलकस्य च सन्निकृष्टग्राहकतायाः केनाऽप्यङ्गीकारेण यदीत्याद्युत्तरग्रन्थानुत्थितिरिति ध्येयम् । अत्र चोत्तरग्रन्थानुसारादधिष्ठानासम्बद्धग्राहकत्वादिति हेतुरुहनीयः । परं त्वामिमुख्यमव्यवधानं च ग्रहणे प्रयोजकमित्येतन्मतेऽवश्यमङ्गीकरणीयम्, अन्यथा पृष्ठदेशस्थितानां व्यवहितानां च चानुषापत्तिवारणासम्भवात्, सिद्धान्तिभिस्तु चक्षुःसंयोगाभावेनैव तद्धारणसम्भवाच्च तेषामेतत्फलपनीयं, दूरस्थत्वस्य प्रतिबन्धकताकल्पनं तूभयमतेऽपि समानमिति बोध्यम् । ननूक्तहेतुरप्रयोजक इत्याशङ्कानिरासाय साध्याभावे हेतुरेव न स्यादिति हेतुच्छिद्यतापत्तिरूपमनुकूलतर्कं प्रदर्शयति-यदीत्यादिना । प्राप्यप्रकाशकारि-सन्निकृष्टग्राहि । न चैवमिति छेदः । गोलकसम्बद्धमात्रग्राहकं न चेति तदर्थः । ग्रहणादित्यन्तस्य चक्षुषेत्यादिः । अत्र प्रदीपप्रभायां वक्ष्यमाणव्यभिचाररूपारुचि परिचित्य स्वाधिकपरिमाणवद्द्रव्यग्राहकत्वेनाऽपि चक्षुष्युक्तसाध्यसिद्धिः सम्भवतीत्याह-किञ्चेति । यद्यस्तंयुक्तमेव यत्सम्बन्धिफलजनकं तत्तदपेक्षया नाऽस्त्यन्तन्यूनपरिमाणवदिति सामान्यमुख्याप्यभिप्रायेण दृष्टान्तमाह-न खल्विति । नखरञ्जनिना-नखकृन्तनी । तथा चैतदव्याप्यनङ्गीकारे नखरञ्जनिनाऽपि परशुमेघं महादावपि च्छिन्द्यात् । अत्र च स्वाधिकपरिमाणदारोरपि परशुमेघत्वदर्शनादात्यन्तिकन्यूनताया निर्वैतुमशक्यत्वाच्चेत्यस्वरसादेत्वन्तरमाह-शाखेति । तथा च शाखाचन्द्रमसोरैककालीनचानुषजनकत्वेनाऽपि चक्षुषि असन्निकृष्टग्राहकत्वमापादयितुं शक्यमिति भावः । उपसंहरति एवं चेति । चक्षुषः असन्निकृष्टग्राहकत्वे चेत्यर्थः । नन्विष्टापत्तिरित्याशङ्क्यामाह-तच्चेति । तथा च 'इन्द्रियं नयनं' इति कारिकाविरोधापत्तेर्नष्टापत्तेः सम्भव इति भावः ।

परकीयेति ।

अथ वा प्रभाया दृष्टान्तत्वसम्भवादाथ परकीयेति न देयम् । चक्षुःसन्निकर्षे व्यभिचारवारणाय द्रव्यत्वं देयम् । ॥ इति तैजसेन्द्रियनिरूपणम् ॥

विषयं दर्शयति-बन्धिरिति । ननु सुवर्णस्य तैजसत्वे किं मानमिति चेन्न ।

दिनकरी ।

तदसत् । अधिष्ठानासम्बद्धार्थग्राहिण्याः प्रदीपप्रभाया इव चक्षुषोऽपि प्राप्यकारित्वसम्भवात्, पृथुतरग्रहणस्य च गोलकनिर्गतस्य महत्तश्चक्षुषः पृथ्वग्रत्वेन प्रदीपप्रभाया इवोपपत्तेः । स्वाधिकपरिमाणवद्द्रव्यग्राहिणा त्वगिन्द्रियेण व्यभिचारात् तादृशानियमे मानाभावाच्च । तुल्यकालग्रहणं चाऽसिद्धमेव, तदभिमानस्य कालसन्निकर्षेणैवोपपत्तेः, अचिन्त्यो हि तेजसो लाघवातिशयेन वेगातिशयः, यत् प्राचीनाचलचूडावलम्बिन्येव भगवति मयूखमालिनि भवनोदरेष्वालोक इत्यभिमानो लोकानाम् (१) ।

यत्त्वाहुः शालिकाचार्याः, चक्षुर्बाह्यालोकाभ्यामारब्धेन चक्षुषा तावदर्थसंप्रुष्टेन युगपत्तावदर्थग्रहणमिति शाखाचन्द्रमसोस्तुल्यकालग्रहणमुपपद्यत एवेति ॥

तत्र । चक्षुर्बाह्यालोकाभ्यामारब्धस्य चक्षुषः पृष्ठभागेऽपि सत्त्वात् पृष्ठभागस्थितपदार्थग्रहणापत्तेः । पृष्ठदेशस्थबाह्यालोकैश्चक्षुरुत्पादे मानाभाव इति चेत्, अप्रदेशस्थबाह्यालोकैरपि तदुत्पादे मानाभावः, तदनभ्युपगमेऽपि चाक्षुषोपपादनस्याऽनुपदमुक्तत्वादिति । लाघवादाह-अथ वेति । ॥ इति तैजसेन्द्रियनिरूपणम् ॥

तैजसत्वे किं मानमिति । सुवर्णं पार्थिवं नैमित्तिकद्रवत्ववत्त्वादित्यनुमानस्य पार्थिवरामरुद्री ।

अधिष्ठानासम्बद्धेति । तथा चोक्तनियमो दीपरूपाधिष्ठानासम्बद्धवटादिग्राहिण्यां दीपप्रभायां व्यभिचरित इति भावः । तदभिमानस्य—एककालीनत्वभ्रमस्य । कालसन्निकर्षेण—अतिसन्निहितकालवृत्तित्वेन । ननु शाखातश्चन्द्रमसोऽतिदूरत्वेन झटिति चन्द्रबलुःसंयोगासम्भवात् शाखाचन्द्रमसोश्चाक्षुषयोरत्यन्तसान्निध्यमेव न सम्भवति, येन तुल्यकालताभ्रान्तिः स्यादित्याह-अचिन्त्यो हीति । निर्वक्तुमशक्य इत्यर्थः । लाघवातिशयेन-वेगजनकक्रियातिशयेनेत्यर्थः । गुरुत्वाभावरूपलाघवस्य वाय्वायपेक्षयाऽतिशयासम्भवादिति मन्तव्यम् । यत्-यस्मात्, प्राचीनाचलः-उदयगिरिः, चूडा—अग्रं, शिखरमिति यावत् । मयूखमालिनि-सूर्यः । अभिमानः-भ्रमः । उदयाचलारोहणग्रहणं किरणप्रसारयोर्वस्तुगत्यैककालीनत्वाभावादिति भावः । वस्तुतस्तु चक्षुरिन्द्रियस्य तैजसत्वसाधकानुमानस्य पूर्वमुक्ततया तत एव गोलकस्य चक्षुरिन्द्रियत्वं न शङ्कास्पदमपि, न हि सिद्धान्तिभिः प्राप्यकारित्वानुरोधेन चक्षुषस्तथात्वमङ्गीक्रियते, अन्यथा रसनेन्द्रियादीनामधिष्ठानातिरिक्तत्वं कथं सिद्ध्येत् ? यद्यपि घ्राणेन्द्रियस्य पार्थिवत्वादधिष्ठानातिरिक्तत्वे न किञ्चिदपि मानं, तथाऽपि नासिकासत्त्वेऽपि केषांविद्वन्धानुपलब्धिदर्शनात् घ्राणादीन्द्रियम् अतीन्द्रियम् अतीन्द्रियत्वात् मनोवदित्यनुमानाच्च तत्सिद्धिरिति ध्येयम् ।

बाह्यालोकोऽत्र न सौरालोकादिपरमाण्वादिः, तदारब्धस्य प्रत्यक्षत्वापातात्, किन्त्वनुद्भूतरूपवसेज एवेति मन्तव्यम् । लाघवादित्यस्य परकीयत्वाप्रवेशेनेत्यादिः ॥ इति तैजसेन्द्रियनिरूपणम् ॥

(१) ननु तथाऽपि कथं काचाभ्रपटलान्तरितोपलब्धिः, कुड्यादिव्यवहितस्य राजदारदेरदृक्प्रयोजकस्य चक्षुःसंयोगाभावरूपकारणाभावस्याऽवश्यकल्पनीयतया चक्षुषस्तावत्पर्यन्तगमनाभावसम्पादनाय कुड्यादिस्पर्शद्रव्यमात्रस्य तत्प्रवेशप्रतिबन्धकत्वाया आवश्यकत्वात् काचादिवपि चक्षुःप्रवेशासम्भवादिति चेन्न । स्वच्छद्रव्याणां तेजोऽप्रतिबन्धकत्वात्, अन्यथा कथं सूर्यरश्मीनां तत्र प्रवेश इति ।

सुवर्णं तैजसम् असति प्रतिबन्धकेऽत्यन्तानलसंयोगेऽप्यनुच्छिद्यमान(जन्य)
द्रवत्वा (धिकरणत्वा) त्, यन्नैवं तन्नैवं, यथा पृथिवीति । न चाऽप्रयो-
जकं, पृथिवीद्रवत्वस्य जन्यजलद्रवत्वस्य चाऽत्यन्ताग्निसंयोगनाशयत्वात् ।

दिनकरी ।

वत्वसाधकस्यैव सत्त्वात् । समाधत्ते-नेति । सुवर्णमिति । न चाऽत्र पीतरूपवद्द्रव्या-
त्मकस्य सुवर्णस्य पक्षत्वे बाधः, तैजससुवर्णस्य चाऽनुमानात् पूर्वमसिद्ध्या पक्षाप्रसिद्धिः,
धर्मशास्त्रे पीतद्रव्येऽपि सुवर्णपदप्रयोगेन तस्याऽपि सुवर्णपदवाच्यतया सुवर्णपदवाच्यत्व-
स्य पक्षतावच्छेदकत्वे बाधतादवस्थमिति वाच्यम् । अत्यन्तानलसंयोगे सत्यनुच्छिद्यमान-
द्रवत्वाधिकरणत्वस्यैव पक्षतावच्छेदकत्वात्, अवच्छेदकावच्छेदेन साध्यसिद्धेरुद्देश्यतया
पक्षतावच्छेदकहेतुभेदप्रयुक्तस्य सामानाधिकरण्येन सिद्धसाधनस्याऽदोषत्वात् । असति
प्रतिबन्धक इति । जलमध्यस्थघृतादौ व्यभिचारवारणाय असति प्रतिबन्धक इति । अ-
ग्निसंयोगानाशयद्रवत्ववति घृतादौ व्यभिचारवारणाय संयोगे सतीत्यन्तम् । तादृशद्रवत्वस्य
स्वसामानाधिकरणात्यन्ताग्निसंयोगासमानकालीनत्वाच्च व्यभिचारः । 'अनुच्छिद्यमानद्रवत्वात्'
इत्यस्याऽनुच्छिद्यमानद्रवत्वाधिकरणत्वादित्यर्थः, न तुच्छिद्यमानद्रवत्वानधिकरणत्वादिति,
गगनादौ व्यभिचारात् । अग्निसंयोगानाशयत्वादिति । एतच्चोपलक्षणम् । "अग्नेर-
पत्यं प्रथमं हिरण्यं"-इत्याद्यागमान्यथानुपपत्तेरप्यनुकूलतर्कत्वादिति । तेनाऽऽश्रयनाश-

रामरुद्री ।

पीतरूपवदिति । उपष्टम्भकपार्थिवभागस्येत्यर्थः । धर्मशास्त्र इति । 'तोलकपरिमितं सुवर्णं दद्यात्'
इत्यादिरूप इत्यर्थः । तादवस्थ्यादिति । अवच्छेदकावच्छेदेन साध्यसिद्धेरुद्देश्यतया सामानाधिकर-
ण्येन बाधप्रसङ्गादिति भावः । सामानाधिकरण्येन साध्यसिद्धावपि सुवर्णस्य तैजसविषयत्वसम्भवेन सा-
मानाधिकरण्येन साध्यसिद्धौ सामानाधिकरण्येन बाधस्याऽदोषतया सुवर्णपदवाच्यत्वस्य पक्षतावच्छेदक-
त्वेऽपि न क्षतिः । शोभनो वर्णो यस्येति व्युत्पत्त्या सुवर्णपदबोधो दीर्घादिरपीति न सुवर्णस्य तेजोविषय-
त्वसिद्धिरिति नाऽऽशङ्कनीयं, तथा व्युत्पत्तौ तस्य वाक्यत्वेन शक्यतारूपवाच्यत्वाप्रसिद्धिरिति तु विभावनी-
यम् । सामानाधिकरण्येन सिद्धसाधनस्येति । यद्यप्युक्तहेत्वधिकरण्ये अनुमानात्पूर्वकाऽपि साध्यानिश्च-
येन व्यतिरेकव्याप्तिज्ञानादेवाऽनुमितिरुपगन्तव्या, व्यतिरेकव्याप्तौ च न साध्यसाधनयोः सामानाधिकरण्यं
घटकमिति न सिद्धसाधनशङ्कावसरः, तथाऽपि रजतादौ व्यतिरेकेण सामानाधिकरण्येन अनुमित्युत्तरम-
न्वयव्याप्तिज्ञानस्याऽपि सम्भवात्तदुत्तरं तेनैव रूपेण सुवर्णस्थलेऽनुमितिरन्वयव्याप्तिज्ञानेनाऽपि सम्भवती-
त्यभिप्रायेयैतदभिहितमिति ध्येयम् । अग्निसंयोगानाशयेत्यस्य अग्निसमवधानाभावेनेत्यादिः । तेन
घृतद्रवत्वसामान्यस्यैव अग्निसंयोगानाशयतावच्छेदकाक्रान्ततया तादृशघृतस्याऽप्रसिद्धावपि अग्नेरसमव-
धानेन अग्निसंयोगजन्यनाशप्रतियोगिद्रवत्ववतो घृतस्य प्रसिद्ध्या न क्षतिः । स्वसामानाधिकरण्येति ।
गुणकर्मण्यत्वे सति सत्त्वादित्यादौ सतिसप्तम्याः सामानाधिकरण्यार्थकतायाः, गोषु दुह्यमानासु गत
इत्यादौ तस्याः समानकालीनत्वार्थकतायाश्च कल्यत्वादिति भावः । अनुच्छिद्यमानद्रवत्वस्य स्वसमवायि-
संयोगरूपपरम्परया गगनादिसामानाधिकरण्येन व्यभिचारित्वापत्त्या समवायेन तस्य हेतुतालाभायाऽधि-
करणत्वाच्च पुरित्वा व्याचष्टे-अनुच्छिद्यमानेत्यादि । द्रवपदस्य गुणपरताया अपि सम्भवेन
अच्छिद्यमानो द्रवो यस्य स अच्छिद्यमानद्रवः, नोच्छिद्यमानद्रवोऽनुच्छिद्यमानद्रवः, तस्य भावस्तत्त्वमिति
व्युत्पत्तिलभ्यार्थकतां तत्पदस्य निराकरोति-न स्त्विति । 'अनधिकरणत्वात्' इत्यस्य पूर्वतनेन 'इत्य-
र्थः' इत्यनेनाऽन्वयः । अनुकूलतर्कत्वात्-सुवर्णं यदि तैजसं न स्यात्तर्हेतुद्वारागमप्रतिपाद्यान्यपत्यत्वव-
त्त्वादिति तर्कस्य सत्त्वात् । स्वसमवायिकारणसमवायिकारणकमपत्यज्ञानार्थः, जन्ममात्रं न तदर्थः,

ननु पीतिमगुरुत्वाश्रयस्याऽपि तदानीं द्रुतत्वात्तेन व्यभिचार इति चेन्न । जलमध्यस्थमसीक्षेदवत् तस्याऽद्रुतत्वात् ।

अपरे तु पीतिमाश्रयस्याऽत्यन्ताग्निसंयोगेऽपि पूर्वरूपपरावृत्तिदर्शनात् तत्प्रतिबन्धकं विजातीयद्रवद्रव्यं कल्प्यते । तथा हि—अत्यन्ताग्निसंयोगे (१) पीतिमगुरुत्वाश्रयः विजातीयरूपप्रतिबन्धकद्रवद्रव्यसंयुक्तः अत्यन्ताग्निसंयोगे सत्यपि पूर्वरूपविजातीयरूपानधिकरणवार्थिवत्वात् जलमध्यस्थपी-
दिनकरी ।

जन्यद्रवत्वनाशे व्यभिचारवारणाय द्रवत्वे आश्रयनाशनाशयद्रवत्वव्यावृत्तं जातिविशेषं कल्पयित्वा विजातीयद्रवत्वनाशं प्रत्यग्निसंयोगत्वेन हेतुता स्वीकार्या, तच्च वैजात्यं सुवर्णद्रवत्वव्यावृत्तमपीति दर्शितानुकूलतर्कोऽसङ्गतः, सुवर्णस्य पृथिवीत्वेऽपि तदीयद्रवत्वस्याऽग्निसंयोगनाशयतावच्छेदकानाकान्ततया अत्यन्ताग्निसंयोगसत्त्वेऽपि नाशापत्तेरसम्भवादित्यपि परास्तम् । क्षोदः—चूर्णम् । तस्य—पीतिमगुरुत्वाश्रयस्य ।

प्रकारान्तरेण तस्य तैजसत्वं साधयतां मतमुपन्यस्यति—अपरे त्वित्यादिना । तत्प्रतिबन्धकं—रूपपरावृत्तिप्रतिबन्धकम् । अग्निसंयोगस्य तैजससुवर्णेऽपि सत्त्वादुक्तं पीतिमेति । साध्ये विजातीयपदमुद्देश्यसिद्धयर्थम् । हेतौ सत्यन्तमग्निसंयोगरहिते पूर्वरूपविजातीयरूपानाधारे घटे व्यभिचारवारणाय । अत्र हेतौ पृथिवीत्वं देयं, तेन जलपरमाणौ न व्यभिचारः । यथाकथञ्चिदग्निसंयुक्ते घटे तद्वारणायाऽत्यन्तेति । न चाऽप्रयोजकत्वं, विरोधिद्रवद्रव्यसम्बन्धं विना पार्थिवाग्निसंयोगस्य पूर्वरूपविजातीयरूपजनकत्वादिति भावः ।

रामरुद्री ।

तथा सति तस्य कालाकाशादृष्टादेरपत्यत्वप्रसङ्गादिति भावः । जातिविशेषमिति । अन्यथा अवयवनाशजन्यत्वस्य (२) गुरुशरीरस्य जन्यतावच्छेदककोटिप्रवेशेन गौरवापत्तेरिति हृदयम् । इत्यपि परास्तमित्यपिना तादृशगमस्य शब्दविधयाऽपि सुवर्णस्य जैजसत्वे प्रमाणता सूचिता । क्षोद इति । यद्यपि पार्थिवभागस्य तदानीं द्रवत्वाङ्गीकारेऽपि तेजोरूपद्रवद्रव्यान्तरस्य प्रतिबन्धकस्य सत्त्वान्न व्यभिचार इति शक्यते वक्तुं, तथाऽपि पार्थिवद्रवत्वनाशप्रतिबन्धकत्वेन जलस्यैव क्लृप्ततया नैमित्तिकद्रवत्ववतस्तेजसोऽनुमानात्पूर्वमसिद्धतया न तत्प्रतिबन्धकसत्तामादाय व्यभिचारवारणसम्भवः, पार्थिवद्रवत्वनाशप्रतिबन्धकत्वेन द्रव्यान्तरकल्पनं तु 'परे तु—' इत्यादिना वक्ष्यमाणं मतान्तरमेवाऽनुसरतीति भावः । तैजससुवर्णे ऽपीति । तत्र वक्ष्यमाणपृथिवीत्ववदितहेतोरभावेन अवच्छेदकावच्छेदेन साध्यसिद्धिरुद्देश्यतया भागासिद्धिप्रसङ्गादिति भावः । अत एव अग्निसंयोगशून्यपीतपार्थिवे साध्यस्य विजातीयद्रवद्रव्यसंयोगस्य, हेतोश्च स्वसमानाधिकरणाग्निसंयोगकालीनपूर्वरूपविजातीयरूपानाधारत्वस्य चाऽसत्त्वेन बाधासिद्ध्यवोरणाय—अग्निसंयोगीति सार्थकम् । अत्र च यत्किञ्चित्पीतपटादौ साध्यस्योभयवादिंसिद्धतया सामानाधिकरण्येन साध्यतायां सिद्धसाधनापर्यावच्छेदकावच्छेदेनैव साध्यसिद्धिरुद्देश्येति बोध्यम् । तेन जलपरमाणौ । यद्यपि पूर्वहेतावपि जलपरमाणौ व्यभिचारस्तदवस्थ एव, तत्राऽपि पृथिवीत्वस्य हेतुविशेषणत्वे हेत्वप्रसिद्धिरेव पृथिव्यामग्निसंयोगानाशयद्रवत्वाभावात्, तथाऽपि तत्र द्रवत्वपदस्य नैमित्तिकद्रवत्वार्थकत्वोपगमान्न व्यभिचार इति विभावनीयम् । विरोधीति । विजातीयरूपप्रतिबन्धकेत्यर्थः । द्रव-

(१) 'अत्यन्ताग्निसंयोगी' इत्येव पाठः । रामरुद्र्यां तथैवोद्धृष्टात् ।

(२) 'आश्रयनाशजन्यत्वस्य' इति पाठः ।

तपटवत् । तस्य च पृथिवीजलभिन्नस्य तेजस्त्वनियमात् ।

॥ इति तैजसविषयनिरूपणम् ॥ इति तेजोग्रन्थः ॥

दिनकरी ।

न च द्रवद्रव्यादन्यदेव प्रतिबन्धकं वाच्यम् । अदृष्टकल्पनापत्तेरिति-तस्य चेति । तस्य-द्रवद्रव्यस्य । पृथिवीजलभिन्नस्येति । पृथिव्याः पक्षीकृतपीतिमाश्रयाया विजातीयत्वाभावाज्जलस्य तत्राऽसम्भवादिति भावः । तेजस्त्वनियमादिति । वाय्वादौ रूपाभावादिति भावः । न चाऽन्धकारे पीतिमरूपाश्रयद्रव्यग्रहापत्तिः, सुवर्णरूपालोकसंयोगसत्त्वादिति वाच्यम् । ऊर्ध्वतानभिभूतरूपालोकसंयोगस्यैव द्रव्यप्रत्यक्षे हेतुत्वात् सुवर्णरूपस्य त्वभिभूतत्वात् । न च तदानीं पीतरूपस्याऽप्यग्रहात् सजातीयग्रहणकृतमग्रहणं, न तु सुवर्णरूपस्याऽभिभूतत्वेनेति न तस्याऽभिभूतत्वमिति वाच्यम् । लघुतया सजातीयसम्बन्धस्यैवाऽभिभवपदार्थत्वात् । न च तथाऽप्यन्धकारे सुवर्णस्य साक्षात्कारापत्तिः (१), तेजोभिन्न-द्रव्यप्रत्यक्षं प्रत्येवाऽऽलोकसंयोगस्य हेतुत्वादिति वाच्यम् । सुवर्णभिन्नं यत्तेजः तद्विचद्रव्य-प्रत्यक्षं प्रत्येव तस्य हेतुत्वात् ।

नवीनास्तु-सुवर्णं वार्थिवमेव, पीतं सुवर्णं द्रुतमिति साक्षात्सम्बन्धेन द्रवत्वप्रतीतिर्भ्रमत्वायोगात्, द्रुतं द्रुतैतरमिति प्रतीतिर्द्रवत्वस्याऽप्यत्यन्तोच्छेदात्, पृथिवीत्वस्य पीतरूप-समवायिकारणतावच्छेदकत्वात्, रूपनाशे तादात्म्येन स्वर्णस्य विरोधित्वाच्च न पीतरूप-नाश इति वदन्ति ॥ इति तैजसविषयनिरूपणम् ॥ इति तेजोग्रन्थः ॥

रामरुद्री ।

द्रव्यादन्यत्-अदृष्टादिकमित्यर्थः । तत्राऽसम्भवादिति । सांसिद्धकद्रवत्वस्य तत्राऽननुभवादिति भावः । वाय्वादाविति । यद्यपि तेजसोऽपि न तत्र रूपं प्रत्यक्षमिति रूपाभावो न वायौ प्रतिबन्धकत्वकल्पने (२) बीजं, तथाऽपि पार्थिवरूपनाशे नीरूपद्रव्यसंयोगस्य प्रतिबन्धकत्वे काऽपि पार्थिवरूपनाशः पाकेन न स्यात्, तस्य सर्वदैव सम्भवा (३) दिति रूपवतो द्रव्यान्तरस्यैव तथात्वमङ्गीकरणीयमित्यभि-प्रायेणैतदभिहितमित्यवधेयम् । तदानोमिति । अन्धकारस्थितिदशायामित्यर्थः । सजातीयग्रहणकृतमिति । रूपत्वेन स्वसजातीयं यत्पीतरूपं, तत्प्रत्यक्षप्रयोज्यं अग्रहणं-प्रत्यक्षविषयत्वाभाव इत्यर्थः । तेजोभिन्नेति । स्वस्मिन्वप्रतियोगिकसंयोगानङ्गीकारेण तेजोऽन्तरासंयुक्ततेजःप्रत्यक्षानुपपत्त्या तथैव कार्यकारणभावस्य स्वीकरणीयत्वादिति भावः । यद्यपि तेजःसंयुक्तसंयोगत्वेन हेतुत्वे नैयमनुपपत्तिः, तेजस्यपि तत्सत्त्वात्, तथाऽपि लाघवात्संयोगसम्बन्धेन तेजस एव द्रव्यप्रत्यक्षहेतुतायाः स्वीकरणीयतया स्वस्मिन्संयोगेन स्वस्याऽसत्त्वात्तेजोभिन्नत्वं द्रव्यविशेषणमावश्यकमिति भावः ।

द्रुतमिति । इदं च जलमध्यस्थमसौ नोदन्त्यायेन पीतद्रव्यस्य अद्रवत्वाङ्गीकारस्य ग्रन्थकृतसम्मतत्वात्तदभिप्रायेणोक्तम् । द्रवत्वस्याऽपीत्यपिकार उच्छेदादित्यनन्तरं योजनीयः, तथा च जले द्रवत्वसत्त्वे-पितदीयद्रवत्वस्य पार्थिवद्रवत्वापेक्षयाऽतिविलक्षणत्वात्सांसिद्धिकत्वाच्च न जनमित्यर्थः । पीतरूपवत्त्वाच्च न पृथिव्यस्य दित्याह-पृथिवीत्वस्येति । ननु तर्ह्यग्निसंयोगे कुतो न रूपनाश इत्यत आह-रूपनाश इत्यादि । वदन्तीत्यस्वरसञ्चनाय । स च पार्थिवस्याऽपि तदानीं द्रवत्वाङ्गीकारसम्भवेन प्रतीतिः प्रमात्वसम्भवात्, द्रव्यान्तरसंयोगस्यैव अन्यत्र पार्थिवरूपद्रवत्वनाशप्रतिबन्धकत्वेन क्लृप्ततया तत्रैव तादात्म्येन स्वस्य तदुभयनाशप्रतिबन्धकताकल्पनेऽन्यत्राऽदृष्टकल्पनापत्तेः, ग्रन्थकृता पार्थिवस्य द्रवत्वानङ्गीकारेण तदीयद्रवत्वनाशे द्रव्यान्तरसंयोगस्य प्रतिबन्धकत्वकल्पनाच्चैतन्मते तत्राऽपि स्वस्य प्रतिबन्धकताकल्पनाधिक्याच्चाऽवगन्तव्यः ॥ इति तैजसविषयनिरूपणम् ॥ इति तेजोग्रन्थः ॥

(१) स्वकार्यरूपस्याऽन्यदीयरूपेणाऽभिभवेऽपि तेन द्रव्यप्रत्यक्षस्य स्वयमेव पूर्वमङ्गीकारादिति भावः । (२) 'नैकप्रतिबन्धकत्वकल्पने' 'न द्रव्यान्तरप्रतिबन्धकत्वकल्पने' इत्यपि पाठौ । (३) नीरूपाकाशादिसंयोगस्य सर्वदैव सत्त्वादिति भावः ।

अपाकजोऽनुष्णाशीतस्पर्शस्तु पवने मतः ॥ ४२ ॥

तिर्यग्गमनवानेष ज्ञेयः स्पर्शादिलिङ्गकः ।

वायुं निरूपयति—अपाकज इति । अनुष्णाशीतस्पर्शस्य पृथिवीव्यामपि सत्त्वादुक्तमपाकज इति । अपाकजस्पर्शस्य जलादावपि सत्त्वादुक्तमनुष्णाशीतेति । एतेन वायवीयो विजातीयः स्पर्शो दर्शितः, तज्जनकतावच्छेदकं वायुत्वमिति भावः ॥ ४२ ॥ इति वायुनिरूपणे वायुत्वजातौ प्रमाणकथनम् ॥

एषः—वायुः, स्पर्शादिलिङ्गकः—वायुहिं स्पर्श-शब्द-धृति-कम्पैरनुमीयते, विजातीयस्पर्शेन विलक्षणशब्देन तृणादीनां धृत्या शाखादीनां कम्पेन दिनकरी

वायौ प्रमाणं दर्शयितुं मूले “अपाकजोऽनुष्णाशीतस्पर्शस्तु पवने मतः” इत्युक्तं, तत्रा-
ऽपाकजादिपदानां क्रमेण व्यावृत्तिमाह—अनुष्णाशीतस्पर्शेति । उक्तमपाकज इति ।
यद्यप्यपाकजानुष्णाशीतस्पर्शवत्त्वं पटादावतिव्याप्तं, तथाऽप्यपाकजानुष्णाशीतस्पर्शवन्मा-
त्रवृत्तिद्रव्यत्वसाक्षाद्याप्यजातिमत्त्वं, पाकजस्पर्शवद्वृत्त्यनुष्णाशीतस्पर्शवद्वृत्तिद्रव्यत्व-
साक्षाद्याप्यजातिमत्त्वं वा तदर्थोऽवसेयः । एतेन-स्पर्शस्याऽनुष्णाशीतत्वादिकथनेन ।
तज्जनकतावच्छेदकमिति । तथा च विजातीयस्पर्शजनकतावच्छेदकतया वायुत्वजाति-
सिद्धिः । इदमुपलक्षणम् । शब्दविशेषस्य वहित्वावच्छिन्नस्य वा निमित्तकारणतावच्छेदकतया
वायुत्वजातिसिद्धिरित्यपि द्रष्टव्यम् ॥ ४२ ॥ इति वायुत्वजातौ प्रमाणकथनम् ॥

मूले-स्पर्शादिलिङ्गक इति । स्पर्शादीनि लिङ्गानि यस्य स तथा । मुक्तावल्यां-
धृतोति । धृतिः—गुरुणो द्रव्यस्याऽपतनम् । विजातीयस्पर्शेनेति । तृतीयान्तचतुष्क-
मनुमानादित्यनेनाऽन्वितम् । अनुमितिप्रकारस्तु—

योऽयं रूपवद्द्रव्यासमवेतः स्पर्शः स क्वचिदाश्रितः स्पर्शत्वात् पृथिवीसमवेतस्पर्श-

रामचद्री

अपाकजानुष्णाशीतस्पर्शवन्मात्रेति । पृथिवीत्ववारणाय मात्रपदम् । अपाकजानुष्णाशीत-
स्पर्शवद्भिन्ने पार्थिवपरमाणौ पृथिवीत्वस्य वृत्तेस्तद्व्युदासः । अत्र च तादृशस्पर्शवन्मात्रवृत्तिवत्त्वं—
तादृशस्पर्शवद्भिन्नावृत्तित्वमात्रं, न तु तादृशस्पर्शवद्वृत्तित्वमपि तत्र घटकं प्रयोजनविरहात्, आत्मत्वा-
देरपि तादृशस्पर्शवद्भिन्नवृत्तित्वदेव वारणात् । पटत्वादिकमादायाऽतिव्याप्तिवारणाय साक्षाद्राद्यप्यत्व-
निवेशः, तच्च द्रव्यत्वव्याप्यजात्यव्याप्यत्वमात्रं, गुणादिवृत्तिजातीनां तादृशस्पर्शवद्भिन्नावृत्तित्वदलेनैव
वारणात् । वायुपटद्वित्वमादायाऽतिव्याप्तिवारणाय जातिपदम् । अपाकजस्पर्शवद्भिन्नावृत्तित्वनिवेशेनैव
पृथिवीत्ववारणसम्भवेऽपि जलत्वादीनामवारणादनुष्णाशीतस्पर्शवदित्युक्तम् । प्रथमस्याऽधिकाभावद्वया-
वच्छिन्नवृत्तिताद्वयघटितत्वेन आधिक्यादेकाधिकरणाधेयत्वघटितं लघुभूतं कल्पान्तरमाह—पाकजेति ।
पृथिवीत्ववारणायाऽवृत्त्यन्तम् । जलत्ववारणाय—वृत्त्यन्तम् । स्पर्शत्वव्याप्यजातिविशेषावच्छिन्नपरम-
नुष्णाशीतपदमिति लाभायैवाऽत्र स्पर्शपदम्, अन्यथा उष्णशीतभिन्नज्ञानादिमद्वृत्त्यात्मत्वजातिमादा-
यैव अतिव्याप्तेः । पूर्वदले स्पर्शपदं तु समवायेन पाकजवत्त्वलाभाय, अन्यथा वायोरपि कालिकैदिना
पाकजस्पर्शवत्तयाऽसम्भवापत्तेः । अन्यत्पूर्ववदनुसन्धेयम् । एतेनेति । वस्तुतस्तु अद्यपीत्यादिना दर्शिता-
शङ्कानिरासायैव मूले एतेनेत्यादिरन्यथः, तथा च विजातीयस्पर्शवत्त्वस्यैव वायुलक्षणत्वे न कोऽपि दोष
इति मूलाभिप्राय इति युक्तमुत्पश्यामः ॥ ४२ ॥ इति वायुत्वजातौ प्रमाणकथनम् ॥

दिनकरी

वत् । पृथिव्यादिस्पर्शे सिद्धसाधनवारणाय 'रूपवद्द्रव्यासमवेत' इति विशेषणम् ।
एवमसति रूपवद्द्रव्याभिघाते योऽयं पणोदिषु शब्दसन्तानः स स्पर्शवद्देगवद्द्रव्य-
संयोगजन्यः अविभज्यमानावयवद्रव्यसम्बन्धिशब्दसन्तानत्वात् दण्डाभिहतभेरीशब्द-
सन्तानवत् । पृथिव्याद्यभिघातजन्मनि सिद्धसाधनवारणायऽसतीत्यादिपक्षविशेषणम् । नि-
र्भागजन्यमनि शब्दे व्यभिचारवारणाय हेतावविभज्यमानेति ।

एवं नभसि तृणतुलस्तनयितुविमानादीनां धृतिः स्पर्शवद्देगवद्द्रव्यसंयोगहेतुका अ-
स्मदाद्यनधिष्ठितद्रव्यधृतित्वात् नौकाधृतित्वत् जलादिगततृणादौ सिद्धसाधनवारणाय-**नभ-
सीति** । प्रयत्नवदात्मसंयोगहेतुकधृत्यादौ व्यभिचारवारणायऽस्मदादीति ।

एवं रूपवद्द्रव्याभिघातमन्तरेण तृणे कम स्पर्शवद्देगवद्द्रव्याभिघातजन्यं विजाती-
यकर्मत्वात् नदीपूराहृतकाशादिकर्मवदिति ।

रामरुद्री

सिद्धसाधनवारणायेति । इदञ्च स्पर्शत्वसामानाधिकरण्येन द्रव्याश्रितत्वसाधनाभिप्रायेण, अव-
च्छेदकावच्छेदेन साध्यसिद्धौ सामानाधिकरण्येन सिद्धेरप्रतिबन्धकत्वात्, एवमग्रेऽपि बोध्यम् ।

शब्दसन्तान इति । यद्यपि वेगवद्द्रव्यसंयोगस्यैव शब्दजनकतया साध्ये स्पर्शवत्त्वविशेषणम-
नर्थकं शब्दजनने स्पर्शानुपयोगात्, तथाऽपि उक्तानुमानेनैव वायोः स्पर्शस्याऽपि सिद्धयर्थं तदुपात्तं,
साध्ये व्यर्थविशेषणत्वस्याऽदोषत्वादिति ध्येयम् । गगनादिसंयोगहेतुकत्वसिद्ध्याऽर्थान्तरतावारणाय
स्पर्शवदिति । न न्वेवमपि तेजःसंयोगहेतुकत्वसिद्ध्याऽर्थान्तरता तदवस्थैवेत्यस्वरसादाह—**वेगवदि-
ति** । तन्न, वेगपदं चाऽत्र द्रव्यान्तरक्रियाजनकवेगपरं, तेन तेजस्यपि वेगसत्त्वेन तदुपादानेऽपि नाऽर्था-
न्तरतापत्तिः, एवं च स्पर्शवत्त्वोपादानं वायौ स्पर्शसिद्धयर्थमेवेत्यवधेयम् ।

अस्मदाद्यनधिष्ठितेति । प्रयत्नवदात्मसंयोगप्रयुक्तद्रव्यधृतित्वादित्यर्थः । **नौकाधृतीति** । जल-
स्थद्रव्यधृतित्वदित्यर्थः । **जलादिगतेति** । इदं चाऽवच्छेदकावच्छेदेन साध्यसिद्धेर्नोद्देश्यता किन्तु सामा-
नाधिकरण्येनेत्यभिप्रायेण । अन्यथा तादृशतृणादिधृतौ साध्यस्य सिद्धावपि वायुसामानाधिष्ठिततृणादिधृतावेव
साध्यस्याऽसिद्धतया अवच्छेदकावच्छेदेन साध्यसिद्धयभावात्, तादृशानुमितौ बाधकाभावेन सामाना-
धिकरण्येन साध्यसिद्धेरकिञ्चित्करत्वापातात्, सामानाधिकरण्येन साध्यसिद्ध्याऽपि वायुसिद्धिसम्भवेनाव-
च्छेदकाऽवच्छेदेन साध्यसिद्धेरुद्देश्यत्वे प्रयोजनाभावादिति भावः । **नभसीति** । वायुभिन्नस्पर्शवदनधिष्-
तेति तदर्थः । नभःसंयुक्ताथकत्वे जलस्थतृणादिधृतिव्यावर्चनासम्भवादिति मन्तव्यम् । **प्रयत्नवदिति** ।
परमेश्वरधृतपृथिव्यादिलोकधृत्यादावित्यर्थः, न त्वस्मदादिधृतवष्टादिधृत्यादाविति तदर्थः सम्भवति,
तत्राऽस्मदादिद्विस्तादिरूपतादृशद्रव्यसंयोगहेतुकत्वरूपसाध्यस्यापि सत्त्वेन व्यभिचाराप्रसक्तेरिति ध्येयम् ।

कर्मणा वायुसिद्धिप्रकारमाह—**एवमित्यादिना** । पार्थिव्याभिघातजन्यतृणादिकर्मणि सिद्धसाधन-
वारणाय-**अन्तरेणेत्युक्तम्** । साध्ये स्पर्शवत्त्वोपादानप्रयोजनं पूर्ववदेव । चेष्टारमकक्रियार्था व्यभि-
चारवारणाय हेतो—**विजातीयेति** । विलक्षण्येति तदर्थः । वेगाजन्यत्वे सति चेष्टाभिन्नत्वमेव प्रकृते वैल-
क्षण्यं, न तु जातिविशेषः, अवच्छेदकतासम्बन्धावच्छिन्नयत्नगतकारणानिरूपितकार्यतावच्छेदकतया चेष्ट-
यां जातिविशेषसिद्धिसम्भवेऽपि अचेतननिष्ठक्रियासु तत्साधकप्रमाणाभावात् । न च स्पर्शवद्द्रव्याभिघा-
तजन्यतावच्छेदकतयाऽपि अचेतननिष्ठक्रियासु जात्यन्तरसिद्धौ बाधकाभावा इति वाच्यम् । तथा सति
धूमादिपरामर्शजन्यतावच्छेदकतयाऽऽनुमितौ जातिविशेषाणां सिद्धिप्रसङ्गात्, धूमादिलिङ्गकानुमितित्व-
स्यैव तत्कार्यतावच्छेदकतया सर्वरूपगमेनेष्टापस्यसम्भवात्, प्रकारान्तरेण कार्यकारणभावोपपत्तावतिरि-
क्तजातिकल्पनानौचित्यात्, तत्तदनन्तक्रियाव्यक्तिभेदस्य दुर्ज्ञेयतया चेष्ट इति प्रतीतिविलक्षणतया च

पूर्ववन्नित्यताद्युक्तं देहव्यापि त्वगिन्द्रियम् ॥ ४३ ॥

च वायोरनुमानात् । यथा च वायुर्न प्रत्यक्षस्तथाऽग्रे वक्ष्यते ।

॥ इति वायुनिरूपणे वायौ प्रमाणकथनम् ॥

पूर्ववदिति । वायुर्द्विविधः—नित्योऽनित्यश्च, परमाणुरूपो नित्यः, तदन्यो-
ऽनित्योऽवयवसमवेतश्च, सोऽपि त्रिविधः—शरीरेन्द्रियविषयभेदात् ।

तत्र शरीरमयोनिजं पिशाचादीनाम्, परन्तु जलीय-तैजस-वायवीय-
शरीराणां पार्थिवभागोपष्टम्भादुपभोगक्षमत्वं, जलादीनां प्राधान्याज्जलीय-
त्वादिकमिति । ॥ इति वायवीयशरीरनिरूपणम् ॥

अत्र यो विशेषस्तमाह—देहव्यापीति । शरीरव्यापकं स्पर्शग्राहकमिन्द्रियं
दिनकरी ।

अग्रे वक्ष्यत इति । आत्मनिरूपणावसरे इत्यर्थः ॥ इति वायौ प्रमाणकथनम् ॥

मूले—पूर्ववन्नित्यताद्युक्तमिति । पूर्ववत्—जलवदित्यर्थः । ‘नित्यतादि’ इत्यादिनाऽ-
नित्यत्वपरिग्रहः । उक्तं—बोध्यमित्यर्थः । एतदेव स्पष्टयति मुक्तावल्यां—वायुर्द्विविध इति ।

तत्र—तेषु मध्ये । अयोनिजम्—अयोनिजमेवेत्यर्थः । पिशाचादीनामिति । मरुतां
लोके प्रसिद्धमिति शेषः । ननु वायोस्तात्वादिवागव्यापाराभावात् करचरणायभावेन चाऽऽह-
णविहरणायभावात् कथं भोगायतनत्वमित्यत आह—परन्त्विति । जलीयतैजसशरीर-
योरप्याक्षेपस्य तुल्यत्वात् प्रकरणलाघवमभिप्रेत्य साधारण्येन समाधानमाह—जलीयतै-
जसवायवीयेति । ननु कथं तर्हि जलीयत्वादिव्यपदेश इत्यत आह—जलादीनामिति ।

॥ इति वायवीयशरीरनिरूपणम् ॥

अत्र—त्वगिन्द्रिये, यो विशेषः—अधिष्ठानादिः । शरीरव्यापकमिति । न च नख-
लोमकेशादीनां त्वगिन्द्रियानाधारत्वादसम्भव इति वाच्यम् । तेषां संयोगिद्रव्यत्वेन शरीर-
रामरुद्री

चेष्टात्वजातिसिद्धेर्निष्प्रत्यूहत्वादिति विभावनीयम् । पुरं—प्रवाहः, तदाहृतत्वं—तत्संयुक्तत्वमेव ।

॥ इति वायौ प्रमाणकथनम् ॥

कारिकास्थपूर्वपदस्याऽव्यवहितपूर्वार्थकत्वे तेजसि नित्यत्वादेः कारिकायां कण्ठतोऽनुत्तेरित्यतस्तदर्थ-
माह—जलवदिति । ननु उक्तमित्यसङ्कर्तं वायोऽनित्यतादीनामभिधानादित्यतस्तदर्थमाह—बोध्य-
मिति ॥

इति वायवीयशरीरनिरूपणम् ॥

तेषामिति । लोमादीनामित्यर्थः । संयोगिद्रव्यत्वेन—शरीरसंयुक्तद्रव्यत्वेनेत्यर्थः । द्रव्यद्वयस्यैव
संयोगसम्भवात्लोमो न शरीरत्वमिति द्योतनाय—शरीरसंयुक्तत्वाभिधानम् । यद्यप्येवमपि पुरीतति
शरीरावयवनाडीविशेषे त्वगिन्द्रियाभावेन तस्यैवमपि न देहव्यापकतासम्भवः, सुषुप्तिकाले ज्ञानवारणा-
नुरोधेन पुरीतति तदनङ्गीकारात्, तथाऽपि देहव्यापकत्वं यावद्देहावयववृत्तित्वमेव विवक्षितं, तच्च
पुरीतति त्वगिन्द्रियाभावेऽपि स्वप्नजनकमध्यस्थनाडीभागगतविशेषस्यैव पुरीततिवाङ्गीकारेणाऽज्ञतमेव ।
पुरीतप्रदेशस्य नाड्यवयवत्वेऽपि शरीरावयवत्वाभावात् । न च शरीरव्यापकत्वं शरीरनिष्ठप्रतियोगिव्य-
धिकरणाभावाप्रतियोगित्वमेव, तथा च पुरीततः शरीरावयवत्वेऽपि तदवच्छेदेन शरीरवृत्त्यभावप्रतियोगि-
त्वेऽपि त्वगिन्द्रियस्य न शरीरव्यापकत्वानुपपत्तिरिति वाच्यम् । तथा सति केशादीनां शरीरावयवत्वेऽपि
क्षतिविरहेण ग्रन्थकृतां तेषां द्रव्यान्तरताव्यवस्थापनस्य वैफल्यपत्तेः ।

परे तु मध्या(१)न्तर्गोभाग इव पुरीतत्वं, गगने त्वगभावादेव तत्र मनसोऽवस्थानदशायां ज्ञानानुत्पा-

(१) सिद्धेति पाठान्तरम् । एवमग्रेऽपि पद्ये ।

प्राणादिस्तु महावायुपर्यन्तो विषयो मतः ।

त्वक्, तच्च वायवीयं रूपादिषु मध्ये स्पर्शस्यैवाऽभिव्यञ्जकत्वात् अङ्गस-
ङ्गिसलिलशैत्याभिव्यञ्जकव्यजनपवनवत् ॥४३॥ इति वायवीयेन्द्रियनिरूपणम्
विषयं दर्शयति-प्राणादिरिति । यद्यप्यनित्यो वायुश्चतुर्विधः, तस्य चतुर्थी
विधा प्राणादिरित्युक्तमाकरे, तथाऽपि सङ्क्षेपादेव त्रैविध्यमुक्तम् । प्राण-
स्त्वेक एव हृदादिनानास्थानवशान्मुखनिर्गमादिनानाक्रियाभेदाच्च नाना
दिनकरी ।

त्वाभावात् । मूलस्थस्य 'त्वगिन्द्रियम्' इत्यस्य त्वचि स्थितमिन्द्रियमित्यर्थः । एतेन-देहसह-
जावरणं त्वगित्युच्यते, तच्च पार्थिवं प्रत्यक्षसिद्धं चेति नेन्द्रियं, न च वायवीयमिति-
परास्तम् । त्वगिन्द्रियलक्षणमाह-स्पर्शेति । कार्यमात्रजनककालादावतिव्याप्तिवारणायै-
न्द्रियमिति । चक्षुरादावतिव्याप्तिवारणाय-स्पर्शग्राहकेति । त्वक्-त्वगिन्द्रियमित्यर्थः ।
तच्चेति-त्वगिन्द्रियं चेत्यर्थः । पक्षे स्पर्शत्वाभिव्यञ्जकत्वादसिद्धिवारणाय-रूपादिषु
मध्य इति । मनसि व्यभिचारवारणाय 'एव' कारः । त्वगिन्द्रियसन्निकर्षे व्यभिचारवा-
रणायद्रव्यत्वे सतीत्यपि बोध्यम् । अङ्गसङ्गिसलिलं-स्वेदः ॥४३॥

॥ इति वायवीयेन्द्रियनिरूपणम् ॥

आकरे-प्रशस्तपादभाष्यादौ । प्राणस्त्वेक एवेति । कथं तर्ह्यपानादिव्यवहार
इत्यत आह-स्थानवशादिति ।

"हृदि प्राणो गुदेऽपानः समानो नाभिसंस्थितः । उदानः कण्ठदेशस्थो व्यानः सर्वशरीरगः-"(*)

रामरुद्री ।

दः, एतदभिप्रायेणैव-

'रे रे मानस ! पालितं प्रतिजनुर्देहान्तरे त्वं सदा, तस्मात् कृष्णपदाम्बुजे क्षणमपि प्रस्थीयतां रे मनः ! ।
इत्थं प्रार्थितमानसं निजगृहप्रध्वंसशङ्काकुलं, मिथ्यामध्यवियद्गतं न च गतं तत्पादपङ्केरुहम्-'

इति प्राचीनपद्यमपि सङ्गच्छत इति प्राहुः ॥

सहजावरणं-स्वाभाविकरणं चर्मरूपम् । कालादाविति । यद्यपि स्पावर्शनत्वावच्छिन्नजन्यतानिवेशे
न कालादावतिव्याप्तिः, आवश्यकश्च लक्षणे तादृशजन्यतानिवेशः, अन्यथा जन्यमात्रस्य कालोपाधिता-
मते चतुष्यतिव्याप्तितादस्थ्यात् । न च प्रलये क्रियैव क्षणषट्कादिव्यवस्था वाच्या, तत्र तदनङ्गीकारे
पुराणप्रसिद्धप्रलयकालयोरैकप्रमाणत्वस्य असम्भवात्, प्रलये दिक्कालविभागो नाऽस्तीत्यस्य महाप्र-
लयपरत्वात्, तथा च महाप्रलयोपाधित्वस्य ध्वंसे स्वीकारेऽपि तदतिरिक्तक्रियाभिन्नजन्यमात्रे कालोपा-
धित्वकल्पने बीजाभावान्ततमेतदसङ्गतमिति वाच्यम् । तथा सतीदानीन्तनदिनाद्युपाधित्वस्याऽनन्तक्रिया-
व्यक्तिषु कल्पने गौरवात्, जन्यमात्रस्व तथात्वे तु दिनमात्रस्याव्येकषट्कादिव्यवस्थायां तथात्वसम्भवे लाघव-
स्यैव तन्मूलतासम्भवेन तादृशमतस्य सङ्गतत्वात्, तथाऽपि त्वक्संयोगादावतिव्याप्तिवारणायैव 'इन्द्रि-
य'-पदमिति ध्येयम् । मूले इन्द्रियं त्वक् इत्यसङ्गतं, त्वचश्चर्मरूपस्य इन्द्रियाधिष्ठानत्वादत इन्द्रियप-
दपूरणेन तस्य त्वचिस्थितमिन्द्रियमित्यर्थकतामाह-त्वगिन्द्रियमिति । मध्य इतीति । तत्सहित
'एव'कारेण रूपाद्यव्यञ्जकत्वस्यैव लाभेन स्वर्शत्वव्यञ्जकत्वेऽपि त्वगिन्द्रियस्य न स्वरूपासिद्धिरिति
भावः । बोध्यमित्यस्य विशेषणमित्यादिः ॥ ४३ ॥ इति वायवीयेन्द्रियनिरूपणम् ॥

(*) अमरसिंहकृतं नामलिङ्गानुशासनम् ।

आकाशस्य तु विज्ञेयः शब्दो वैशेषिको गुणः ॥ ४४ ॥

सञ्ज्ञां लभत इति (१) पर्यवसितो वायुः ।

इति वायवीयविषयनिरूपणम् । ॥ इति वायुग्रन्थः ॥

आकाशं निरूपयति—आकाशस्येति । आकाशकालदिशामेकैकव्यक्तित्वादाकाशत्वादिकं न जातिः, किन्तु आकाशत्वं शब्दाश्रयत्वम् । 'वैशेषिकः' दिनकरी ।

इति स्थानभेदादित्यर्थः । क्रियाभेदाच्चेति । मुखनासिकाभ्यां निष्क्रमणप्रवेशनात्प्राणः, मलादीनामधो नयनादपानः, आहारेषु पाकार्थं वह्नेः समुन्नयनात्समानः, ऊर्ध्वं नयनादुदानः, नाडीमुखेषु वितननाद्यान इति क्रियाभेदाद्धि पञ्च सञ्ज्ञा लभते, न तु सञ्ज्ञाभेदेन सञ्ज्ञाभेद इति भावः ॥ इति वायवायविषयनिरूपणम् ॥ इति वायुग्रन्थः ॥

आकाशेति । कालत्वं दिक्त्वं च न जातिरित्यग्रे वक्तव्यं, तद्व्याघवेनाऽत्रैव प्रसङ्गाद्युगपदभिदधाति—न जातिरिति । अनेकसमवेतत्वाभावादिति शेषः, तेनैकव्यक्तित्वस्य जातित्वाभावहेतुत्वे वैयधिकरण्यमिति प्रत्युक्तम् । किन्त्विति । आश्रयता वाऽत्र समवायेन विरामरुदी ।

'हृदि प्राणः'—इत्यादेः हन्मान्नावच्छिन्न इत्यादिरर्थः, यथाश्रुते व्यानस्याऽपि प्राणत्वापत्तिः । समुन्नयनम्—वह्नीपनं, वह्नेर्वायुसखत्वेन वायुसङ्कारेणैव तदभिबुद्धेरिति भावः । वितननात्—अन्नरसस्य विस्तारणादित्यर्थः । ॥ इति वायवीयविषयनिरूपणम् ॥ इति वायुग्रन्थः ॥

ननु आकाशनिरूपणावसरे आकाशत्वं न जातिरित्येव वक्तव्यं, कालत्वदिक्तयोस्तत्तन्निरूपणावसरे एव जातित्वनिषेधौचित्यात्, तत् किं मुक्तावल्यामिदानीमेव त्रयाणां जातित्वनिराकरणमात्रत इत्याशङ्क्यामाह—कालत्वमित्यादि । अग्रे—तत्तन्निरूपणावसरे, तथा च न जातिरित्यस्य वारत्रयलेखने ग्रन्थगौरवं स्यादिति भावः ।

'तत्' इत्यव्ययं, तस्मादित्यर्थः । ननु तथाऽप्यसङ्गताभिधानं दुर्वारमेवेत्यत आह—प्रसङ्गादिति । स्मृतस्योपेक्षानर्हत्वं प्रसङ्गः, एकहेतुकानुमितिविषयत्वेन तयोरपि स्मृतत्वादिति भावः । तथा च प्रसङ्गसङ्ख्या तदभिधानान्नाऽर्थांतरतापत्तिरिति बोध्यम् । मूले आकाशादीनाम् 'एकव्यक्तिकत्वात्'—इति हेतुना आकाशत्वादेर्जातित्वाभावे हेतुरुक्तः, तत्र हेतुसाध्ययोर्वैयधिकरण्यमाशङ्क्य हेतुं पूरयति—अनेकेति । यद्यपि आकाशादीनामाकाशत्वादिकमेकव्यक्तिकत्वान्न जातिरित्यन्वयः, तत्र च एकैव व्यक्तिराश्रयो यस्येति बहुव्रीहौ कप्रत्ययः, तस्य भावस्तत्त्वं तस्मादित्यर्थः । आश्रये एकत्वं च स्वप्रतियोगिवृत्तिद्रव्यविभाजकोपाधिमत्त्वं—स्वाश्रयत्वोभयसम्बन्धेन भेदविशिष्टो यस्तदन्यत्वम्, एतादृशविशिष्टो घटादिः न त्वाकाशः, तदाश्रयकत्वं—तदाश्रितत्वमिति यावत् । एवं रीत्या मूलोक्तहेतुरपि परिष्कर्तुं शक्यः, तथापि एतादृशहेतौ गौरवमालोचयताऽनेकानुयोगिकसमवायप्रतियोगिकत्वाभावरूपहेतुः पूरितः । अनेकत्वं—नैकत्वभिन्नसङ्ख्या, तथा सति गुणे गुणानङ्गीकारेण गुणत्वजातावपि तथाविधसङ्ख्यायवदनुयोगिकसमवायप्रतियोगिकत्वाभावात्सत्त्वेन व्यभिचारापत्तेः, किन्तु अपेक्षाबुद्धिविशेषविषयत्वं, तच्च यद्यपि अपेक्षाबुद्धीनामननुगतत्वादनुगतं यत्किञ्चिदेकबुद्धिव्यक्तिविषयानुयोगिकसमवायप्रतियोगिकत्वभावस्य घटत्वादिजातिसाधारण्येन हेतुत्वमसम्भवदुक्तिर्न तथाऽपि स्वप्रतियोगिकसमवेतत्व—स्वाश्रयसमवेतत्वोभयसम्बन्धेन भेदविशिष्टान्यत्वादित्यर्थे तात्पर्यान्न दोषः । एतावताऽपि द्रव्यविभाजकोपाधिवटितमूलोक्तहेतुपेक्षया लाघवानपायात् । अत्र च लाघवात् समवेतत्वाभावस्यैव हेतुता युक्तेति नाऽऽशङ्कनीयम् । शब्दसमवायिकारणत्वापेक्षया लाघवेन शब्दस्यैव आकाशत्वरूपतया स्वरूपासिद्धिप्रसङ्गादित्यवधेयम् । वैयधिकरण्यमिति । इदं च एकव्यक्तिरेव—

(१) 'पर्यवसितो वायुः' इति क्व चिन्नाऽस्ति ।

इति कथनं तु विशेषगुणान्तरव्यवच्छेदाय ।

एतेन प्रमाणमपि दर्शितं, तथाहि-शब्दो गुणः चक्षुर्ग्रहणायोग्य-बहिरिन्द्रियग्राह्यजातिमत्त्वात् स्पर्शवत्, शब्दो द्रव्यसमवेतः गुणत्वात् संयो-
दिनकरी ।

वक्षिता, तेन कालस्य जगदाधारत्वेन शब्दाश्रयत्वेऽपि न क्षतिः । मूले 'वैशेषिक'पदस्य वैयर्थ्यमाशङ्क्याऽऽह—वैशेषिक इतीति । इत्थं च 'शब्दः' इति मूलं सावधारणं ज्ञेयम् ।

एतेन-विशेषगुणत्वकथनेन । 'प्रमाणम्' इत्यस्याऽऽकाश इत्यादिः । 'तच्च' शब्दः पृथिव्याद्यष्टद्रव्यातिरिक्तद्रव्याश्रितः अष्टद्रव्यानाश्रितत्वे सति द्रव्याश्रितत्वादित्येवंरूपं बो-
ध्यम् । दर्शितं-सूचितम् । अत्राऽनुमाने स्वरूपासिद्धिं परिहर्तुमाह-तथा हीति । च-
टादौ व्यभिचारवारणायोऽयोग्येति । आत्मनि व्यभिचारवारणाय--बहिरिन्द्रियग्रा-
ह्येति । रसत्वादिव्यावृत्तये--जातिमदिति । एतच्चाऽनुमानमग्निद्रव्यसमवेत-
त्वसाधकानुमाने स्वरूपासिद्धिनिरासायेति बोध्यम् । गुणत्वादिति । एतदनुमानेनोक्तपरि-
रामरुदी ।

कव्यक्तिकं तस्य भावस्तत्त्वमिति व्युत्पत्त्या एकव्यक्तिकत्वादित्यर्थपर्यवसितं मूलोक्तं, तत्र च द्रव्यत्वादेर-
प्येकव्यक्तिकत्वेन व्यभिचारापत्त्याऽऽकाशादीनामित्येकव्यक्तिकत्वादित्यनेनाऽऽन्वितमित्यभिप्रायेणोक्तं, यथो-
क्तार्थकत्वे वैयधिकरण्याभावात् । न चैवमिदानीं तादृशार्थकैकव्यक्तिकत्वादित्यस्य हेतुत्वसम्भवान्मूले तदु-
क्तिवैयर्थ्यमिति वाच्यम् । हेतुसाधकत्वेनैव तदुपन्यासादिति भावः । इत्थं चेति । वैशेषिकपदस्याऽऽ-
काशे विशेषगुणान्तरव्यवच्छेदपरत्वे चेत्यर्थः । सावधारणमिति । शब्द एवेत्येवकारसहितमित्यर्थः ।
तथा सत्येवोक्तार्थलाभसम्भवादिति भावः ।

विशेषगुणत्वेति । विशेषगुणत्वस्य शब्दे सिद्ध्यनन्तरमेव वक्ष्यमाणरीत्याऽऽकाशसाधकवक्ष्यमाण-
हेतोः शब्दे सिद्धिसम्भवदिति भावः । आकाशे प्रमाणप्रदर्शनरूपता शब्द एव आकाशविशेषगुण इत्यस्य
न सम्भवतीत्यतो 'दर्शित' मित्यस्याऽर्थमाह-सूचितमिति । घटादाविति । त्वगिन्द्रियजन्यलौकिकप्र-
त्यक्षविषयघटत्वादजातिमत्त्वादिति भावः । चक्षुरित्यादि । चक्षुर्जन्यलौकिकप्रत्यक्षस्वरूपायोग्यत्वे सतीति
सत्यन्तार्थः । घटः शब्दावच्छेदक इति शब्दांशे अलौकिकविषयताशालिचानुषं प्रति शब्दस्याऽपि स्वरूपयो-
ग्यतया स्वरूपासिद्धिवारणाय लौकिकत्वनिवेशः । तादृशप्रत्यक्षाविषयत्वोक्तौ चक्षुःसंयोगाद्यभावेन तादृ-
शप्रत्यक्षविषयघटादौ व्यभिचारात्तदवस्थमतः स्वरूपयोग्यताप्रवेशः सा च 'उद्भूतरूपं नयनस्य गो-
चरं इत्यादिना परिगणितानामेवेति भावः । बहिरिन्द्रियग्राह्येति । बहिरिन्द्रियग्राह्यत्वं-बहिरि-
न्द्रियजन्यलौकिकप्रत्यक्षविषयत्वम् । आत्मनि व्यभिचारवारणाय-लौकिकत्वनिवेशः । अथाऽऽत्मनि
बहिरिन्द्रियग्राह्यद्रव्यत्वादजातिसत्त्वाद्वाभिमचरो दुर्वार एव । न च सत्यन्तं जातावेव विशेषणमस्तु, तथा
च द्रव्यत्वस्य चक्षुर्ग्रहणयोग्यत्वात् तदादायाऽऽत्मनि व्यभिचार इति वाच्यम् । तथा सति चानुपाविषय-
त्वोक्त्यैव सामञ्जस्ये योग्यताविशेषनिवेशनवैयर्थ्यापत्तेः, चानुपाविषयबहिरिन्द्रियग्राह्यगुणावृत्तिजातौ मा-
नाभावेन तादृशजातिमादाय व्यभिचारप्रसक्तेरिति चेत् । मैवम्, बहिरिन्द्रियग्राह्यजातिमत्त्वादित्यस्य
बहिरिन्द्रियग्राह्यत्वे सति जातिमत्त्वादित्यर्थकतया आत्मनि व्यभिचारासम्भवात्, शब्दध्वंसादौ व्यभिचा-
रवारणायैव जातिमत्त्वस्य सार्थकत्वाच्च । न चैवं भागासिद्धिरिति वाच्यम् । बहिरिन्द्रियग्राह्यशब्दस-
म्भवेऽपि शब्दस्वसामानाधिकरण्येन अष्टद्रव्यातिरिक्तद्रव्याश्रितत्वसिद्ध्याऽऽप्याकाशसिद्धिसम्भवेन शब्द-
त्वावच्छेदेन गुणत्वसाधने प्रयोजनाभावेन सामानाधिकरण्येन गुणत्वसिद्धेरुद्देश्यत्वात् सामानाधिकरण्येन
साध्यसिद्धेरुद्देश्यतायां भागासिद्धेरदोषत्वात् । रसत्वादिव्यावृत्तये-रसत्वाद्वा हेतोरभावज्ञानायेत्यर्थः,
अन्यथा चक्षुर्ग्रहणायोग्यत्वे सति रसनेन्द्रियग्राह्ये रसत्व गुणत्वामावेन व्यभिचारापत्तेरिति भावः । शब्दे
गुणत्वानुमानस्य प्रकृतोपयोगितां दर्शयति-एतच्चेति । द्रव्यसमवेतत्वानुमानस्य फलमाह-एतदनु-

गवदित्यनुमानेन शब्दस्य द्रव्यसमवेतत्वे सिद्धे, शब्दो न स्पर्शवद्विशेषगुणः
अग्निसंयोगासमवायिकारणकत्वाभावे सति अकारणगुणपूर्वकप्रत्यक्षत्वात्
सुखवत् । पाकजरूपादौ व्यभिचारवारणाय सत्यन्तम् । पटरूपादौ व्यभि-
चारवारणायाऽकारणगुणपूर्वकेति । जलपरमाणुरूपादौ व्यभिचारवारणाय
प्रत्यक्षेति । शब्दो न दिक्कालमनसां गुणः विशेषगुणत्वात् रूपवत् । नाऽऽ-
त्मविशेषगुणः बहिरिन्द्रिययोग्यत्वात् रूपवत् । इत्थञ्च शब्दाधिकरणं
नवमं द्रव्यं गगनात्मकं सिद्धयति । न च वायव्यवयवेषु सूक्ष्मशब्दक्रमेण वा-
दिनकरी ।

शेषानुमाने हेतौ विशेष्यासिद्धिर्निरस्ता । विशेषणासिद्ध्युद्धारायाऽऽह—शब्दो न स्पर्श-
वद्विशेषगुण इति । न स्पर्शवतो द्रव्यस्य पृथिव्यादिचतुष्टयस्य विशेषगुण इत्यर्थः ।
अकारणगुणपूर्वकप्रत्यक्षत्वादिति । अकारणगुणपूर्वकत्वे सति प्रत्यक्षत्वादित्यर्थः ।
हेतुसत्त्वं प्रतिपादयितुं—पाकजेति । जलपरमाण्विति । अनित्यानां पार्थिवरूपादीनां
केषांश्चिदग्निसंयोगासमवायिकारणकत्वात्, केषाञ्चित् कारणगुणपूर्वकत्वादत्रोपेक्षा । न दि-
क्कालेति । शब्द इत्यनुवर्तते । बहिरिन्द्रियेति । मनसोऽन्यदिन्द्रियं बहिरिन्द्रियम्,
तद्योग्यत्वात्—तत्प्रत्यक्षत्वादित्यर्थः । एतेनाऽनात्मगुणप्राह्णेन्द्रियत्वं, बाह्येन्द्रियत्वं, तच्च
मनस्यतिप्रसक्तं, तेनाऽपि रूपादिग्रहणादिति निरस्तम् । इत्थं च—अनेन प्रकारेण पृथिव्या-
द्यष्टद्रव्यानाश्रितत्वसिद्धौ च । सिद्धयतीति । पूर्वोक्तपरिशेषानुमानेन सिद्धयतीत्यर्थः ।
नन्वेतत्सर्वं तदोपपद्येत यदि शब्दस्य विशेषगुणत्वे किञ्चित् प्रमाणं स्यात्, तन्नैव मानं
न पश्याम इति चेन्न । शब्दो विशेषगुणः लौकिकप्रत्यासत्त्येन्द्रियग्राह्यत्वे सति लौकिक-
प्रत्यासत्त्या द्वीन्द्रियग्रहणयोग्यताराहित्ये च सति गुणत्वव्याप्यजातिमत्त्वादित्यनुमानस्यैव

रामरुद्री ।

मानेनेति । विशेषाभावसङ्कृतसामान्यहेतुकानुमानं परिशेषानुमानं, स्पर्शवद्द्रव्यविशेषस्य गुणो
नेति साधने पृथिव्यादियत्किञ्चिद्द्रव्यविशेषगुणत्वाभावसिद्धौ उद्देश्यभूतस्पर्शवद्द्रव्यसामान्यवि-
शेषगुणत्वाभावासिद्धिरतो व्याजष्टे—न स्पर्शवत् इत्यादि । अपाकजत्वे सत्यकारण गुण-
पूर्वकप्रत्यक्षस्य विषयत्वादित्यस्य हेतुत्वे कारणगुणपूर्वकरूपादौ व्यभिचारः, आत्मनः कारणभावेन
प्रत्यक्षमात्रस्यैवाकारणगुणपूर्वकत्वाभावादतस्तदर्थमाह—अकारणेति । पाकजेतीति । पाकजत्वोक्त्यै-
व कारणगुणजन्यत्वाभावलाभेनाऽकारणगुणपूर्वकत्वे सति प्रत्यक्षत्वरूपहेतुप्रतिपत्तिसम्भवादिति भावः ।
अत्रोपेक्षेति । अत्र—प्रत्यक्षत्वदलव्यावृत्तिप्रदर्शने । उपेक्षा—तेषामग्रहणम् । तत्प्रत्यक्षत्वात्—त-
ज्जन्यप्रत्यक्षविषयत्वादित्यर्थः । प्रमाणं स्यादिति । शब्दस्य सामान्यगुणत्वे अष्टद्रव्यानाश्रितत्वरूप-
विशेषणासिद्धिप्रसङ्गात् कर्मजसंयोगादौ व्यभिचारेण उक्तहेतुना स्पर्शवद्गुणभेदसाधनासम्भवेन स्पर्शव-
द्विशेषगुणभेदसाधने च स्पर्शवतां सामान्यगुणत्वसम्भवादिति भावः । लौकिकप्रत्यासत्त्येति । इदं
च गुरुत्ववादेरप्युपनयसन्निकर्षेणेन्द्रियग्राह्यत्वमादाय व्यभिचारवारणाय । द्वितीयमपि एतादृशपदं शब्द-
स्पर्शयोरेप्युपनयसन्निकर्षेण चतुर्ग्राह्यतया असिद्धिवारणायैव । द्वीन्द्रियेति । जातौ तत्तदिन्द्रियग्रहण-
योग्यत्वं—तत्तदिन्द्रिययोग्यवृत्तित्वमेव, द्वीन्द्रियपदं तु विजातीयेन्द्रियद्वयपरं बोध्यम्, अन्यथा रूपा-
दीनामपि चतुर्द्रव्यग्रहणयोग्यतया द्वीन्द्रियग्रहणयोग्याप्रसिद्धेः । यद्यपि सङ्ख्यात्वादीनां सर्वासामेव जा-
तीनां कालभेदेन पुरुषभेदेन च द्वीन्द्रियग्राह्यतया द्वीन्द्रियग्राह्यत्वे सतीत्येव वक्तुमुचितं, योग्यतानिवेशे
प्रयोजनाभावात्, तथाऽपीन्द्रियद्वयजन्यत्वस्य क्वाऽप्यसम्भवेनाऽप्रसिद्ध्यापस्या तथा नोक्तम् । न च

इन्द्रयन्तु भवेच्छ्रोत्रमेकः सन्नप्युपाधितः ।

यौ कारणगुणपूर्वकः शब्द उत्पद्यतामिति वाच्यम् । अयावद्द्रव्यभावि-
त्वेन वायोविशेषगुणत्वाभावात् (१) ॥ ४४ ॥ इत्याकाशे प्रमाणकथनम् ॥

तत्र च शरीरस्य विषयस्य चाऽभावादिन्द्रियं दर्शयति - इन्द्रि-
यमिति । नन्वाकाशं लाघवादेकं सिद्धं श्रोत्रं पुनः पुरुषभेदाद्भिन्नं कथ-
माकाशं स्यादिति चेत्तत्राऽऽह—एक इति । आकाश एकः सन्नपि उपाधेः—
दिनकरी ।

तत्र प्रमाणत्वात् । प्रभात्वमादाय व्यभिचारवारणाय गुणत्वव्याप्येति । गुरुत्वत्वमादाय
व्यभिचारवारणाय प्रथमं सत्यन्तम् । सङ्ख्यात्वमादाय व्यभिचारवारणाय द्वितीयं सत्यन्त-
म् । सांसिद्धिकद्रवत्वस्नेहधर्माधर्मभावानामु प्रकृतहेतोरभावेऽपि तत्र हेत्वन्तरेणैव विशेष-
गुणत्वं साधनीयमिति । पूर्वोक्तानुमाने बाधं स्वरूपासिद्धिं चाऽऽशङ्कते—न चेति । वा-
याविति । तथा च स्पर्शवद्वायुगुणत्वस्य तत्र सत्वात्तदभावसाधने बाध इति भावः । का-
रणगुणपूर्वकत्वकथनं त्वकारणपूर्वकत्वघटितहेतोरसिद्धिप्रदर्शनार्थम् । अयावद्द्रव्यभावि-
त्वेनेति । स्वाश्रयनाशजन्यनाशप्रतियोगि यद्यत् तत्तद्भिन्नत्वेनेत्यर्थः । ननु तथाऽप्याकाशे
प्रत्यक्षमेव प्रमाणं किमिति नोपन्यस्तमि चेन्न । चाक्षुषत्वप्रयोजकस्य महत्त्वे सत्युद्भूत-
रूपवत्त्वस्याऽऽकाशेऽसम्भवेन चक्षुषः प्रमाजनकत्वासम्भवात् । ननु यथाकाशो न चाक्षुष-
स्तदेह पक्षीति चाक्षुषाधिकरणत्वेन किं भासते इति चेत्, अलोक एवेति परिकल्पय ॥४४॥

॥ इत्याकाशे प्रमाणकथनम् ॥

नन्वाकाशीय शरीर विषययोः प्रदर्शनमुज्जित्वा कथमिन्द्रियप्रदर्शनं 'इन्द्रियं तु
भवेच्छ्रोत्रं' इत्यनेन ग्रन्थेन क्रियते इत्याशङ्क्याऽऽह—तत्र चेति । आकाशे चेत्यर्थः ।

रामरुद्री ।

स्वात्मकेन्द्रियजन्यग्रहविषयत्वस्वभिन्नविजातीयेन्द्रियजन्यग्रहविषयत्वोभयसम्बन्धेनेन्द्रियविशिष्टस्वरूपं द्वी-
न्द्रियग्राह्यत्वमनुगतं निर्वक्तुं शक्यमिति वाच्यम् । जन्यत्वादिप्रवेशेनैतस्य अतिगुरुत्वादित्यभिप्रायात् ।
न चेन्द्रिययोग्यत्वमपि तज्जन्यलौकिकप्रत्यक्षविषयवृत्तित्वमेवेति आधेयत्वमधिकमेव योग्यतानिवेशपक्ष
इति वाच्यम् । चक्षुर्योग्यत्वमुद्भूतरूपाद्यन्यतमत्वं, त्वयोग्यत्वमुद्भूतस्पर्शाद्यन्यतमत्वमेवैरूपत्वादिन्द्रि-
ययोग्यतायाः अन्यतमत्वं च भेदकूटावच्छिन्नभेदः, तस्य च तद्व्यक्तित्वेनैव योग्यताघटकत्वोपगमेन
लाघवानपायादिति ध्येयम् । सांसिद्धिकेति । तथाविधद्रवत्वत्वेनेहत्वयोस्त्वचक्षुर्भयग्राह्यत्वाद्द-
र्माधर्मभावानामतीन्द्रियत्वाच्च तेषु हेतुसत्त्वमिति भावः । हेत्वन्तरेणैवेति । एते पञ्च विशेषगुणाः
स्थितिस्थापकान्यत्वे सति विभिन्नद्रव्यविभाजकोपाधिमद्रथस्तिद्रव्यवृत्तितानवच्छेदकगुणत्वव्याप्यजातिम-
त्वात् सुखवदित्येवमनुमानं बोध्यम् । पूर्वोक्तानुमाने—स्पर्शविशेषगुणत्वाभावसाध्यकानुमाने ।
'हेतोरसिद्धिप्रदर्शनार्थम्' इत्यस्य पक्ष इत्यादिः । चक्षुष इति । नीलं नभ इति चाक्षुषभ्रमात्
प्रमेत्युक्तम् ॥
इत्याकाशे प्रमाणकथनम् ॥

(१) शब्दो न वायुगुणः अयावद्द्रव्यभावित्वात् ज्ञानवदित्यनुमानबलेन तथात्वसि-
द्धिरिति भावः । नन्वेतदनुमानमप्रयोजकमिति चेन्न । त्वगिन्द्रियावेद्यत्वेन शब्दस्य वायु-
विशेषगुणत्वाभावसिद्धेः । न हि शब्दस्त्वगिन्द्रियवेद्यः, हस्तादिना बधिरादेर्वा शब्दोपलब्ध्या-
पक्षः, तदीयत्वगिन्द्रियेण वायुविशेषगुणसम्बेदनादित्यवधेयम् ।

जन्यानां जनकः कालः जगतामाश्रयो मतः ॥ ४५ ॥

कर्णशङ्कुल्या भेदाद्भिन्नं श्रोत्रात्मकं भवतीत्यर्थः ।

॥ इत्याकाशेन्द्रियनिरूपणम् ॥ इत्याकाशग्रन्थः ॥

कालं निरूपयति—जन्यानामिति । इति कालनिरूपणे काललक्षणकथनम् ॥
दिनकरी ।

कर्णशङ्कुल्या भेदादिति । चैत्रादिकर्णशङ्कुल्यवच्छिन्नमाकाशं चैत्रादिश्रोत्रमिति भावः ।
नन्यास्तु—शब्दननिमित्तकारणत्वेन क्लृप्तस्थेश्वरस्यैव शब्दसमवायिकारणत्वम् । न
चेश्वरस्य शब्दसमवायिकारणत्वं जीवस्य वेत्यत्र विनिगमनाविरहः जीवस्य शब्दसमवायित्वे
ज्ञानवच्छब्दस्याऽपि मानसत्वापत्तेः, अदृष्टादिवत्प्रतिबन्धककल्पने चाऽतिगौरवम् । न चैवं
कर्णशङ्कुलीविवरावच्छिन्नाकाशस्य कथं श्रोत्रत्वोपपत्तिरिति वाच्यम् । तथाविधस्थेश्वरस्यैव
श्रोत्रत्वोपपत्तेरित्याहुः ।

स्वतन्त्रास्तु—मृदङ्गादीनामेव गुणः शब्दः, शब्दं प्रति मृदङ्गत्वादिना समवायिकारण-
तायाः स्वीकारात्, प्राचीनैरपि मृदङ्गत्वादिना निमित्तकारणतायाः स्वीकारात्, मृदङ्गे शब्द
इत्यादिप्रतीतिश्च । न च तत्राऽवच्छेदकत्वं विषयः, मानाभावात्, अन्यथा तत्राऽवच्छेदक-
ताख्यस्वरूपसम्बन्धस्याऽन्यत्र समवायस्य कल्पने गौरवादिति वदन्तीति ॥ इत्याकाशे-
न्द्रियनिरूपणम् ।

॥ इत्याकाशग्रन्थः ॥

मूले—जन्यानां जनक इति । कार्यत्वावच्छिन्नं प्रति निमित्तकारणमित्यर्थः । अत्र
च कालिकसम्बन्धावच्छिन्नकार्यत्वावच्छिन्नकार्यतानिरूपितमधिकरणविधया निमित्तत्वं काल-
रामरुद्री ।

अतिगौरवमिति । विनिगमनाविरहेण नानाजीवेषु शब्दसमवायिकारणताया अतिरिक्तप्रतिबद्ध-
प्रतिबन्धकभावकल्पनायाश्चाऽऽपत्तिरिति भावः । न च कालदिशावादाय विनिगमनाविरह इति वाच्यम् ।
नवीनैस्तयोरपीश्वर एवाऽन्तर्भावितत्वादिति मन्तव्यम् ।

अथ स्वतन्त्रमते शब्दग्राहकमिन्द्रियं किंस्वरूपं ? कर्णशङ्कुलीस्वरूपमेव, बधिरस्य शब्दप्रत्यक्षवार-
णाय शरीरस्थदोषस्य तत्प्रत्यक्षप्रतिबन्धकताकल्पनस्य सर्वमत एवाऽऽवश्यकतया शङ्कुलीमानस्य श्रोत्र-
त्वेऽपि तत्कल्पनाधिक्यविरहादिति चेत्, तर्हि मृदङ्गसमवेतशब्दे श्रोत्रस्य कः सन्निकर्षः ? स्वसंयोगि-
युक्तसमवाय इति चेत्, सन्निकर्षान्तरकल्पनागौरवादिति ।

मैवम् । तत्तदात्मन एव तदीयश्रोत्रेन्द्रियस्त्रोपगमात् । न च कर्तृत्वकरणत्वयोर्विरोधात्कथमेतदिति
वाच्यम् । स्वात्मानं वेत्तीत्यादौ कर्तृत्वकर्मत्वयोरिव तयोरप्यविरोधात्, इत्थं च केवलसमवा-
यस्य सन्निकर्षत्वाकल्पनेन लाघवान्तरमपि । न च कर्णशङ्कुलीपिधानदशायामपि शब्दप्रत्यक्षापत्तिरिति
वाच्यम् । तथाविधकाशस्य श्रोत्रतामतेऽपि केनाऽपि वस्तुना व्यवधीयमानाकाशे शब्दोत्पत्तौ बाधकाभावेन
तस्य तत्प्रत्यक्षप्रतिबन्धकताकल्पनायाः सिद्धान्तेऽप्यावश्यकत्वादिति दिक् ॥ इत्याकाशेन्द्रियनिरूपणम् ॥

॥ इत्याकाशग्रन्थः ॥

कार्यसामान्ये कालस्य समवायिकारणत्वासम्भवादसमवायिकारणत्वस्य च द्रव्येऽसत्त्वात् 'जनक'
पदं निमित्तकारणपरतया व्याकृष्टे—निमित्तकारणमित्यर्थ इति । मूले 'जगतामाश्रयः'—इत्यस्य
कालप्रमाणप्रदर्शनपरतया व्याख्येतया 'जन्यानाम्'—इत्यादिकं काललक्षणप्रदर्शनपरमेवेति वाच्यम् ।
लक्षणप्रामाण्यस्वरूपविधानस्यैव निरूपणशब्दार्थत्वात्, तच्च न सम्भवति, दिगादीनामपि कार्यसा-
मान्ये निमित्तकारणत्वेनाऽतिप्रसङ्गादित्यत आह—अत्रेति । अधिकरणविधयेति । अधिकरणत्वेनेत्य-
र्थः । यद्यपि कार्यमात्रं प्रति कालस्य कालत्वेनैव कारणता युक्ता, अधिकरणत्वस्य दिगाद्यतिप्रसक्तत्वेन

तत्र प्रमाणं दर्शयितुमाह-जगतामाश्रय इति । (तथा हि) इदानीं घट इत्या-
दिनकरी ।

लक्षणम् । कालिकसम्बन्धावच्छिन्नैतिकरणात् दिशि, अधिकरणतयेतिकरणाददृष्टेश्वरयोर्ना-
ऽतिव्याप्तिरिति बोध्यम् ।

ननु कार्यमात्रं प्रति कालस्य निमित्तकारणत्वे किं मानमिति चेदत्राऽऽहुः । अथ घटो
भविष्यति, इवः पटो भविता इत्यादिप्रत्ययेन तत्तत्कार्योत्पत्त्यधिकरणत्वेन कालो विषयी-
क्रियते, तत्तदुत्पत्त्यधिकरणत्वेन व्यवहारविषयस्य तत्तदुत्पत्तिहेतुत्वनिश्चयमात्रं, तदुत्पत्तिहेतु-
त्वस्य तद्धेतुत्वव्याप्यत्वात् । एवं च तत्तत्कार्यविशेषं प्रति तत्तत्कालविशेषस्य हेतुत्वे सिद्धे
'यद्विशेषयोः-' इति व्याप्त्या कार्यमात्रे कालस्य हेतुतासिद्धिरिति । सा च हेतुता निमित्त-
कारणतैव । न च कार्यमात्रे कालस्य हेतुत्वं न सम्भवति, स्वसमवेताद्विषयवृत्त्यवसंयोग-
विभागं प्रति कालस्य समवायिकारणत्वेन तद्विभक्त्यवघटितस्य निमित्तकारणत्वस्य तत्राऽभा-
वादित्याचार्योक्तं शङ्क्यम्, समवायसम्बन्धेन द्वित्वादिकं प्रति तस्य समवायिकारणत्वे-
ऽपि कालिकसम्बन्धेन द्वित्वादिकार्यं प्रति निमित्तकारणत्वस्याऽनपेक्षत्वात् । एवमेव कार्यमात्रे
दिशोऽपि निमित्तकारणत्वं बोध्यम् । इति कालनिरूपणे काललक्षणकथनम् ॥

मुक्तावल्यां-तत्रेति । तत्र-काले । जगतामाश्रयो मत इति । कालः सर्ववा-
निति प्रतीत्या सर्वाधिकरणत्वेन कालसिद्धिरिति भावः । नन्वेतादृशी प्रतीतिर्दिविषयिण्ये-
वाऽस्तु, अतिरिक्तकालरूपेण गौरवादिति न केवलमनया प्रतीत्या कालः सिद्धयति, परन्तु
रामरुद्री ।

कालनिष्कारणतायामवच्छेदकत्वासम्भवात्, तथाऽपि कालत्वस्यैकव्यक्तिकत्वेन जातित्वासम्भवात् का-
लिकसम्बन्धावच्छिन्नाधिकरणत्वादतिरिक्तस्य कालत्वस्य निर्वक्तुमशक्यतया 'अधिकरणविधया' इत्यु-
क्तम् । तथा च निरुक्तकालत्वस्याऽधिकरणतारूपत्वान्न सङ्गतिः, एवं दिक्त्वमपि दिक्कृतविशेषणतयाऽ-
धिकरणत्वमेव, नाऽतो दिश्यतिव्याप्यभिधानासङ्गतिरिति केचित् । तदसत् । तथा सति महाकाललक्ष-
णस्य घटादावतिव्याप्त्यापत्तेः, अग्रे तत्रैव प्रमाणस्य प्रदर्शनीयतया तस्यैव लक्ष्यत्वावधारणात् । परन्तु
तस्य तादात्म्यसम्बन्धेनेत्येवार्थः, आधारस्य सर्वत्र तेनैव कारणत्वात्, निमित्तत्वं कारणत्वं, न तु
निमित्तकारणत्वं, तन्निवेशे प्रयोजनाभावादिति ध्येयम् । दिशीत्यस्य नाऽतिव्याप्तिरित्यग्रेतनेनाऽ-
न्वयः । अदृष्टेश्वरयोरित्यत्रेश्वरग्रहणं कार्यमात्रे कर्तुरेव कारणत्वाभिप्रायेण, कृतिकारणतामेतत् तु
ईश्वरपदै तत्कृतिपरमिति द्रष्टव्यम् ।

उत्तत्त्यधिकरणत्वेनेति । भूधातोः प्रकृते उत्पत्त्यर्थत्वादिति भावः । व्यवहारविषयस्येति ।
कपाले घट उत्पद्यत इत्यादौ तथा दर्शनादिति भावः । यद्यपि कपालादेर्न घटोत्पत्तितात्प्रादाधारत्वं, तथा
ऽपि गृहे पक्षतीत्यादाविव परम्परया तथात्वं बोध्यम् । यद्यपि आद्यक्षणसम्बन्धरूपाया उत्पत्तेस्तत्तद्विशे-
षणविशिष्टक्रियाद्यात्मकतैव, तादृशज्ञानानुयोगिककालिकसम्बन्धस्य तादृशक्षणस्वरूपत्वात्, तथा च तादृ-
शक्षणहेतुता तत्तद्विषयादौ विप्रतिपन्नैव, कपालादिदृष्टान्तोऽप्यसम्भवदुक्तिक एव, उक्तनियमोऽप्यप्र-
योजकत्वेन विप्रतिपन्न एव, तथाऽपि यो यदुत्पत्त्याधारत्वेन प्रतिपन्नः, स तत्कारणमित्येवं नियमस्यैवो-
पगमसम्भवादुत्पत्तिनिवेशे प्रयोजनाभाव एव, परन्तु उत्पत्तेराकस्मिन्कत्वापत्तिवारणायैव नियमे उत्पत्तेः
प्रवेशिततया यदि तस्याः क्रियाद्यात्मकता, तदा तासां स्वकारणनियम्यतया नाऽऽकस्मिकतापत्तिरिति
तन्निवेशो व्यर्थ एव, एवं च कालविशेषनियताप्रफलादौ कालविशेषकारणताया आवश्यकत्वेन 'यद्विशे-
षयोः-' इति न्यायेन कार्यसामान्ये कालस्य हेतुतासिद्धिरिति युक्तमुत्पत्त्यामः । एतदभिप्रायेणैवाऽस्वरस-
सूचनाय 'आहुः' इत्युक्तम् । सा चेति । इतरकारणतयोरुत्तरीत्या कालेऽसम्भवादिति भावः ।

परापरत्वधीहेतुः, क्षणादिः स्यादुपाधितः ।

दिप्रतीतिः सूर्यपरिस्पन्दादिकं यदा विषयीकरोति, तदा सूर्यपरिस्पन्दादिना घटादेः सम्बन्धो वाच्यः, स च सम्बन्धः संयोगादिर्न सम्भवतीति काल एव सम्बन्धघटकः कल्प्यते । इत्थं च तस्याऽऽश्रयत्वमेव (१) सम्यक् ॥४५॥ प्रमाणान्तरं दर्शयति - परापरत्वेति । परत्वापरत्वादिवुद्धेरसाधारणं

दिनकरी ।

प्रमाणान्तरेण काले सिद्धे प्रकृतप्रतीतिबलात् सर्वाधारत्वं कल्प्यत इत्याह—इदानीमित्यादिना । सूर्यपरिस्पन्दादिकमिति । न चेदानीं तदानीमिति प्रतीतिर्महाकालं विषयीकरोतीति वाच्यम् । तथा सतीदानीं घटो न तदानीमिति प्रत्ययानुपपत्तेः । न च तत्तत्क्रियाविशिष्टमहाकाल एवेदानीमित्यादिप्रत्ययविषयः, तथा चेदानीं घटो न तदानीमिति प्रत्ययस्यैतत्क्रियाविशिष्टमहाकाले घटो न तत्क्रियाविशिष्ट महाकाल इत्यर्थ इति वाच्यम् । तथा सति तत्तत्क्रियाविशिष्टमहाकालपेक्षया लाघवेन तत्तत्क्रियाया एव तादृशप्रतीतिविषयत्वस्योचितत्वात् । इतीत्यनन्तरं स्वाश्रयतपनसंयोगिसंयोग एव सम्बन्धो वाच्यस्तत्रेति शेषः । न चाऽऽकाशमेव सम्बन्धघटकमास्तामिति वाच्यम् । आकाशदिगात्मनां विनिगमनाविरहेणाऽतिरिक्तैककालस्य तथात्वात् । इत्थं चेति । अतिरिक्तकालसिद्धौ चेत्यर्थः । सम्यगिति । कालः सर्ववानिति प्रतीतेरतिरिक्तकालविषयकत्वस्योचितत्वादिति भावः ॥४५॥

परत्वापरत्ववुद्धेरिति । ज्येष्ठे परत्वप्रत्ययः, कनिष्ठेऽपरत्वप्रत्ययः, स च परत्वापरत्वगुणविशेषाधीनः, परत्वापरत्वे च सासमवायिकारणके, भावकार्यत्वात्, असमवायिकारणं च तयोः कालपिण्डसंयोग एवेति परत्वापरत्वयोरसमवायिकारणसंयोगाश्रयतया काल-
रामरुद्री ।

इदानीमित्यादिप्रतीतिनां सूर्यपरिस्पन्दादिविषयकत्वं मूले प्रतिपादितं, तदुपादयति—इदानीमित्यादिना । प्रतीत्यनुदयापत्तेरिति । महाकालस्य सर्वाधारत्वादिति भावः । यद्यपि तदानीं न घट इति प्रतीतेरेव बाधितार्थकता, न त्विदानीं घट इत्यस्येति (इदानीं घट इति भागस्य) प्रकृते नोपयोगः, तथाऽपि कालस्य गगनादिवन्न कस्याऽपि कालिकसम्बन्धेनाऽऽधारतेति न तदानीं घट इत्यस्य नाऽनुपपत्तिरिति यदि ब्रूयात्तदेदानीं घट इत्यपि न स्यादित्यावेदयितुं तदुपादानमिति ध्येयम् । आकाशमेवेति । स्वाश्रयसंयोगिसंयोगरूपपरम्परासम्बन्धस्याऽऽकाशमादायाऽपि घटयितुं शक्यत्वादिति भावः । तथात्वात्—सम्बन्धघटकत्वात् । यद्यपि स्वसंयोगित्वेनैवाऽऽकाशादीनां सम्बन्धघटकता, न त्वाकाशत्वादिनेति न विनिगमनाविरहावकाशः, तद्रूपेण क्लृप्तविभूनां सर्वेषामेव सम्बन्धघटकत्वमपीष्टमेव, विनिगमनाविरहात् । न चाऽनन्तव्यक्तीनां तादृशपरम्पराघटकत्वकल्पनापेक्षया एकातिरिक्तव्यक्तिकल्पनमेव लब्ध्विति वाच्यम् । कालस्य स्वसंयोगिसंयोगघटकतायाः स्वसंयोगिन्याकाशादिव्यावर्तकविशेषणमन्तरादुक्(२)पपादत्वादिसमङ्गतं, तथाऽपि अनन्तानामाकाशादिसंयोगव्यक्तीनां घटीयसंसर्गता विनिगमनाविरहेण कल्पनीया, अतिरिक्तकालव्यक्तिकल्पने तु तदीयसंयोगमात्र एव तत्कल्पनमिति लाघवं, क्लृप्ताकाशादिसंयोगमादायाऽक्लृप्तकालसंयोगस्य विनिगमनाविरहो न सम्भवतीति पूर्वमेवाऽऽवेदितमिति तात्पर्यमवगन्तव्यम् । अतिरिक्तकालेति । कालाख्यातिरिक्तद्रव्यसत्त्वे उत्तप्रतीतिर्दिग्विषयकता न युज्यते, दिशोऽनुल्लेखात्, कालपदस्य दिगर्थकता च लङ्घ्या विना न सम्भवतीति तत्सवीकारे मुख्यार्थपरित्यागापत्तेरिति भावः ॥ ४५ ॥

(१) 'तस्याऽऽश्रयत्वमपि' इत्यपि पाठः । (२) 'वार्तोपपाद' इति 'दुर्वास्त्वात्' इत्यपि पाठः ।

निमित्तं काल एव, परत्वापरत्वयोरसमवायिकारणसंयोगाश्रयो लाघवा
दतिरिक्तः कालः कल्प्यत इति भावः । इति काले प्रमाणकथनम् ॥

नन्वेकस्य कालस्य सिद्धौ क्षण-दिन-मास-वर्षादिसमयभेदे न स्या-
दित्यत आह—क्षणादिः स्यादुपाधित इति । कालस्त्वेकोऽप्युपाधिभेदात् क्षणा-
दिव्यवहारविषयः ।

दिनकरी ।

सिद्धिरिति भावः । 'परत्वापरत्वयोः' इत्यस्यैव वक्तुमुचितत्वेऽपि तद्वद्विपर्यन्तानुधावनं
कालिकपरत्वापरत्वयोः प्रमाणं दर्शयितुम् । न च पिण्डगतरूपादेरेव परत्वापरत्वासमवायि-
कारणत्वमस्त्विति वाच्यम् । कालिकपरत्वापरत्वयोर्वायानुपत्त्या व्यभिचारात् । अत एव
पृथिवीपिण्डसंयोगस्य न तत्र कारणत्वं, पृथिव्यसंयुक्तपदार्थेऽपि तादृशपरत्वापरत्वयोरुत्पा-
देन व्यभिचारात् । ननु तथाऽप्याकाशदिगात्ममनोभिः पिण्डसंयोगस्य तथात्वं स्यात्,
किं कालकल्पनयेत्यत आह—लाघवादिति । आकाशदिग्भ्यां पिण्डसंयोगस्य तथात्वे
जीवात्मभिः प्रत्येकं विनिगमनाविरहादात्ममनसोस्त्वनन्तत्वाच्च तथात्वं, किन्तु लाघवाद-
तिरिक्तः काल एव तथात्वेन कल्प्यत इति भावः ॥ इति काले प्रमाणकथनम् ॥

ननु यदि काल एक एव, तदा क्षण-लव-काष्ठादिनानाव्यवहारस्तत्र न स्यात् । न चै-
कस्मिन्नेव घटे घटः कलशः कुम्भ इति व्यवहारवदत्राऽपि क्षणादिनानाव्यवहारे बाधकाभाव
इति वाच्यम् । एकस्मिन् विरुद्धनानाव्यवहारायोगात्, न हि घटत्वकलशत्वादिकं मिथौ
विरुद्धं, क्षणत्वं दिनत्वादिकं तु विरुद्धमेव, न हि क्षणं दिनमिति प्रतीतिरस्तीत्याशङ्कते—
नन्वेकस्येति । समयभेदः—समयभेदव्यवहारः । विभिन्नव्यवहारविषय इति यावत् ।
एकस्मिन् विरुद्धनानाव्यवहारविषयत्वाभावादिति भावः । उपाधित इति । तथा चैकस्य
कालस्य किञ्चिद्धर्मविशिष्टस्य क्षणत्वं, किञ्चिद्धर्मविशिष्टस्य दिनत्वं, न तु केवलस्येति
भावः । इदमुपलक्षणम् । तादृशोपाधीनामेव क्षणत्वादिव्यवहारविषयत्वं, न तु महा-
कालस्येत्यपि द्रष्टव्यम् ।

रामरुद्री ।

मूले—'असाधारणं निमित्तम्' इत्यस्य तादृशबुद्धित्वावच्छिन्नं प्रति निमित्तकारणमित्यर्थो न स-
म्भवति, तथाविधहेतुतायां मानाभावादतस्तत्पदस्य प्रयोजकार्यकतां स्पष्टयति—'ज्येष्ठे'—इत्यादिना
'भावः' इत्यन्तेन । प्रमाणमिति (१) । रामः परो लक्ष्मणोऽपर इति विलक्षणप्रतीत्यैव कालिकपरत्वाप-
रत्वयोः सिद्धिः, तादृशप्रतीतेः दिक्कृतपरत्वादिविषयकत्वासंभवादिति भावः । प्रत्यक्षे विषयस्य कारणतया
विषयप्रयोजकस्य तत्प्रत्यक्षप्रयोजकताऽवसेया । व्यभिचारादिति । यद्यपि स्पर्शस्य कारणत्वेन वायु-
परत्वाद्यौ व्यभिचारः, तथाऽपि सङ्ख्यादिकमादाय विनिगमनाविरहादनन्तगुणानां तथात्वापत्त्याऽऽलम्बस्य
कालसंयोगस्यैव तथात्वमुचितमिति भावः । तथात्वेन—निरुक्तासमवायिकारणसंयोगाश्रयत्वेनेत्यर्थः ।

इति काले प्रमाणकथनम् ।

विरुद्धति । एकधर्मावच्छिन्नाबोधकत्वमेव व्यवहारगतो विरोधः । नहीति ॥ वदत्वादीनामविरोधो-
क्तिर्व्यवहारे एकधर्मावच्छिन्नाबोधकत्वरूपविरोधपरिहारायैव । एवमुत्तरत्राऽपीति मन्तव्यम् । एकस्मि-
न्नित्यनन्तरं विरुद्धेति पूरणीयम्, उक्तयुक्तेः । द्रष्टव्यमिति । इदं च न मूलकारणसंमतं, तथा सत्युपाधीनां

(१) 'प्रमाणं लक्षणपरम्' इति पाठः ।

उपाधिस्तु स्वजन्यविभागप्रागभावावच्छिन्नं कर्म, पूर्वसंयोगावच्छिन्न-
विभागो वा, पूर्वसंयोगनाशावच्छिन्नोत्तरसंयोगप्रागभावो वा, उत्तरसं-
योगावच्छिन्नं कर्म वा । न चोत्तरसंयोगानन्तरं क्षणव्यवहारो न स्यादिति
दिनकरी ।

स्वजन्येति । स्वं-क्रिया । घटगतैकक्रियानाशोत्तरोत्पन्नतद्गतक्रियान्तरजन्यविभाग-
प्रागभावविशिष्टस्य प्रथमकर्मणः क्षणचतुष्टयावस्थायिनः क्षणत्वापत्तिरतः स्वजन्येति । न-
न्वेवं प्रथमक्षणे क्षणव्यवहारोपपादनेऽपि द्वितीयक्षणे कथं तदुपपादनं ? तत्र क्रियाजन्यवि-
भागोत्पत्त्या विभागप्रागभावासम्भवात् । न च द्वितीयक्षणोत्पन्नक्रियान्तरस्यैव निरुक्तवि-
शिष्टस्य तत्र क्षणत्वमिति वाच्यम् । प्रतिक्षणं क्रियोत्पत्तौ मानाभावात्, अतस्तत्राऽपि
क्षणव्यवहारोपपादकमुपाधिमाह—पूर्वसंयोगेति । स्वजन्यविभागनाश्यपूर्वसंयोगविशिष्ट-
स्वजन्यविभाग इत्यर्थः । तेन स्वजन्यविभागस्य यत्किञ्चित्पूर्वसंयोगविशिष्टस्य द्वित्रिक्षणवृत्ति-
त्वेऽपि यत्किञ्चिद्विभागस्य स्वजन्यविभागनाश्यपूर्वसंयोगविशिष्टस्य तथात्वेऽपि न क्षतिः ।
तृतीयक्षणे तदुपपादकमुपाधिमाह—पूर्वसंयोगनाशावच्छिन्नोत्तरसंयोगप्रागभावा-
वेति । स्वजन्यविभागजन्यपूर्वसंयोगनाशावच्छिन्नस्वजन्योत्तरसंयोगप्रागभाव इत्यर्थान्ना-
ऽतिप्रसङ्गः । क्वचित् पुस्तके 'पूर्वसंयोगनाशावच्छिन्नविभागो वा' इति पाठः, स च
प्रामादिकः, प्रथमद्वितीयचतुर्थक्षणेऽप्येकैकोपाधेरैवाऽभिहिततया तृतीयक्षणे उपाधिद्वयाभि-
धाने सन्दर्भविरोधापत्तेः, उत्तरसंयोगस्यैव विभागनाशकतायाः सिद्धान्तसिद्धतया निरु-
क्तोपाधेः, क्षणद्वयावस्थायिनः क्षणत्वायोगाच्च । यदि च तत्पाठप्रामाण्येऽप्याग्रहः, तदा
पूर्वसंयोगनाशस्यैव विभागनाशकत्वाभिप्रायेण संयोजनीयः । चतुर्थक्षणे तमाह—उत्तर-
संयोगेति । स्वनाशकोत्तरसंयोगेत्यर्थः । तेन सर्वस्यैव संयोगस्योत्तरसंयोगतया तद्विशि-
ष्टकर्मणः क्षणचतुष्टयावस्थायिनः क्षणत्वापत्तिर्निरस्ता । नन्वेतादृशक्षणलक्षणं महाप्रलया-
त्मकक्षणेऽव्याप्तं, तत्र तादृशकर्माभावात् । न च महाप्रलयस्य क्षणत्वाभाव इष्ट एवेति

रामरुद्री ।

कालघटितपरम्परासम्बन्धेनैव आधारताप्रत्ययस्योपगन्तव्यतया गौरवापत्तेः, साक्षादधिकरणत्वोपगमस्य
नानाव्यक्तिषु तत्तदनन्तपदार्थीयकालिकसम्बन्धत्वव्यपनाप्रयुक्तगौरवप्रस्तत्वादिति ध्येयम् । निरुक्तेति ।
स्वजन्यविभागप्रागभावेत्यर्थः । प्रतीक्षणमिति । द्वितीयतृतीयचतुर्थक्षणेऽपि क्रियान्तरोत्पत्तिमन्तरा क्षण-
निर्वचनसम्भवेऽपि पञ्चमक्षणोपाधेः क्रियान्तरोत्पत्त्यैव निर्वाहात् प्रतिक्षणमित्युक्तम् । स्वजन्येति ।
स्वपदं पूर्वतत्क्रियाव्यक्तिपरम् । स्वजन्यविभागनाश्यत्वनिवेशे प्रयोजनमाह—तेनेति । त्रिक्षणे-
ति । इदं च उत्तरदेशसंयोगेन चतुर्थक्षणे सर्वत्र विभागनाश इत्यभिप्रायेण, अन्यथा गगनादिगतविभा-
गस्य ध्वंसादिवदविनाशित्वापत्तेरिति भावः । त्रिक्षणवृत्तित्वेऽपीत्यस्य न क्षतिरित्यप्रेतनेनाऽन्वयः ।
विभागे स्वजन्यत्वनिवेशप्रयोजनमाह—यत्किञ्चिदिति । तथात्वेऽपि—त्रि क्षणवृत्तित्वेऽपि । नाति-
प्रसङ्ग इति । पूर्वसंयोगनाशे स्वजन्यविभागजन्यत्वाप्रवेशे उत्तरसंयोगे स्वजन्यत्वाप्रवेशे च
पूर्ववदातिप्रसङ्गो यः स नैत्यर्थः । सन्दर्भेति । ननु तृतीयक्षणे उपाधिद्वयस्याऽपि सम्भवेन एकमात्रा-
भिधाने न्यूनता स्यादिति द्वयमप्युक्तम्, इतरत्र एकैकोपाधेरैव सत्त्वादेकैकमेवोक्तमिति नैतावता सन्द-
र्भविरोध इत्यत आह—उत्तरेति । 'एव' कारणे पूर्वसंयोगनाशव्यवच्छेदः, तथा चोत्तरसंयोगोत्पत्ति-
क्षणेऽपि विभागस्तिष्ठत्येवेति भावः । स्वनाशकेति । उत्तरसंयोगोत्तरं क्रिया न तिष्ठतीति लाभायैतद-
भिहितं, लाघवेन स्वजन्यत्वस्यैव वक्तुमुचितत्वात् । न च पूर्वसंयोगनाशस्यैवोत्तरसंयोगजनकत्व-

दूरान्तिकादिधीहेतुरेका नित्या दिगुच्यते ॥ ४६ ॥

वाच्यम् । कर्मान्तरस्याऽपि सत्त्वादिति । महाप्रलये क्षणादिव्यवहारो य-
द्यस्ति, तदा ध्वंसेनैवोपपादनीय इति । दिनादिव्यवहारस्तु तत्क्षणादिव्यवहार-
रिति ॥ इति कालस्यैकत्वव्यवस्थापनम् ॥ इति कालग्रन्थः ॥

दिशं निरूपयति—दूरान्तिकेति । दूरत्वमन्तिकत्वं च दैशिकपरत्वमप-
रत्वं बोध्यम् । तदुबुद्धेरसाधारणं बीजं दिगेव । दैशिकपरत्वापरत्वयोर-
दिनकरी ।

वाच्यम् । तत्राऽपि क्षणव्यवहारस्य सत्त्वात्, अन्यथा महाप्रलयोत्पत्तौ उत्पत्तिलक्षणस्य
तदधिकरणक्षणावृत्तित्वव्याप्यस्ववृत्तिध्वंसप्रतियोगिताकसमयवृत्तित्वरूपस्याऽव्याप्त्यापत्तेः,
तत्र महाप्रलयाधिकरणक्षणाप्रसिद्धेरत आह—महाप्रलय इति । महाप्रलये क्षणव्यवहारो
नाऽस्त्येव, उत्पत्तिलक्षणस्य क्षणाघटितस्यैव स्ववृत्तिध्वंसप्रतियोगिकालावृत्तित्वविशिष्टस्व-
वृत्तित्वरूपस्य तदुत्पत्तौ सम्भवादित्यभिप्रेत्योक्तं—यदीति । ध्वंसेनैवेति । स्ववृत्तिध्वं-
सप्रतियोगिप्रतियोगिकयावद्भ्रंसविशिष्टसमयस्यैव तत्र क्षणव्यवहारविषयत्वादिति भावः ।
इति कालस्यैकत्वव्यवस्थापनम् ॥ इति कालग्रन्थः ॥

बीजं—प्रयोजकम् । कथं दिशस्तत्र प्रयोजकत्वं, तद्दर्शयति—दैशिकपरत्वा-
परत्वयोरिति । परत्वापरत्वबुद्धिं प्रति परत्वापरत्वे निमित्ते, तत्र दिक्पिण्डसंयोगः,
रामरुदी ।

मिति वाच्यम् । तथा सति क्रियाविगमेऽपि तदुत्पत्त्यापत्तेः, 'संयोगविभागयोरनपेक्षकारणं कर्म'*
इति सूत्रविरोधापत्तेश्चेति । तादृशकर्ममिति । विभागप्रागभावाद्यवच्छिन्नकर्मत्वार्थः । इदमुपलक्षणं,
उत्तरसंयोगप्रागभावादेरप्यसत्त्वादित्यपि बोध्यम् । तदधिकरणेति । तत्पदमुत्पत्त्यमानपदार्थपरं,
अधिकरणत्वमाधेयतादयं च कालिकेन, व्याप्यत्वं व्यापकत्वं च दैशिकस्वरूपेण बोध्यम् । तथा
च यदधिकरणक्षणावृत्तित्वस्य व्याप्या यत्समयवृत्तिध्वंसप्रतियोगिता, तस्य तत्समयवृत्तित्वमुत्प-
त्तिरित्यर्थः । अत्र च यदधिकरणसमयेत्युक्तौ तद्व्याधिकरणमहाकालादिवृत्तित्वस्यैव तदुत्पत्ति-
समयवृत्तिध्वंसप्रतियोगिपूर्वविनष्टपदादौ सत्त्वेन व्याप्तिभङ्गः स्यादिति क्षणत्वेनैव समयो निवेशनीय
इति भावः । स्ववृत्तीति । अत्र स्वपदद्वयं यत्समयवृत्तित्वमुत्पत्तिर्वेनाऽभिमतं, तत्समयव्यक्ति-
परं, कालावृत्तित्वं—तादृशकालवृत्तित्वसामान्याभावः, तेन न स्वपदेन द्वितीयक्षणाद्युपादान-
सम्भवः, अन्यथा द्वितीयादिकक्षणावृत्तिध्वंसप्रतियोगियत्किञ्चित्पूर्वकालावृत्तित्वव्योत्पन्नघटादौ सत्त्वेन तस्य
द्वितीयादिकक्षणावृत्तित्वस्याऽप्युत्पत्तिव्यवस्थात्वात् । तादृशाभाववैशिष्ट्यं स्ववृत्तिर्वे सामानाधिकरण्यसम्ब-
न्धेन बोध्यम् । ननु मूले महाप्रलये ध्वंसरूपसमयेनैव क्षणव्यवहार उपपादनीय इत्युक्तं, तत्र सङ्गच्छते,
ध्वंसस्य क्षणत्वे सृष्टिकालेऽपि ध्वंसरूपस्थूलकालस्य क्षणत्वेन व्यवहारापत्तेः । यदि च चरमध्वंसव्यक्ते-
रेव तद्व्यक्तित्वेन क्षणत्वं, नाऽन्यध्वंसस्येत्युच्यते, तदा कुतो नाऽन्यध्वंसस्य तद्व्यक्तित्वेन क्षणव्यवहार-
विषयता, चरमध्वंसस्यैव तथात्वमित्यत्र बीजालाभ इत्यतो यथा नाऽन्यध्वंसस्य तद्व्यक्तित्वेन क्षणव्य-
वहारविषयत्वं, तथा विशेषणं प्रदर्शयति—स्ववृत्तीति । तादृशसमयश्चरमध्वंस एवेति भावः ॥

॥ इति कालस्यैकत्वव्यवस्थापनम् ॥ इति कालग्रन्थः ॥

कारिकास्थहेतुशब्दस्य मूले—'बीजम्' इति व्याख्यानं कृतं, तत्र सङ्गच्छते, कारणेऽपि कचिद्वीजश-
ब्दप्रयोगात्, परापरत्वबुद्धौ दिशोऽपि कारणत्वाच्च, अतो बीजशब्दस्य प्रकृते प्रयोजकतापेक्षतामाह—
बीजमिति । ननु परत्वापरत्वाभ्यामेव दिशोऽनुमानसम्भवात्तदुद्विष्यन्तानुधावनमफलमित्यत

* नैशेषिकसूत्रम् ।

उपाधिभेदादेकाऽपि प्राच्यादिव्यपदेशभाक् ।

समवाधिकारणसंयोगाश्रयतया लाघवादेका दिक् सिद्ध्यतीतिभावः ॥४६॥

इति दिशि प्रमाणकथनम् ॥

ननु यद्येकैव दिक्, तदा प्राचीप्रतीच्यादिव्यवहारः कथमुपपद्यत इत्यत आह—उपाधिभेदादिति । यत्पुरुषस्योदयगिरिसन्निहिता या दिक् सा तत्पुरुषस्य प्राची, एवमुदयगिरिव्यवहिता या दिक् सा प्रतीची । एवं यत्पुरु-
दिनकरी ।

तत्र दिगितिक्रमेण परम्परया दिशस्तद्वुद्धौ निमित्तत्वं बोध्यम् । अत्राऽपि बुद्धिपर्यन्तानु-
धावनं दैशिकपरत्वापरत्वयोः प्रमाणं दर्शयितुं, तादृशपरत्वापरत्वाभ्यामेव तदनुमितेः स-
म्भवादिति ॥ ४६ ॥ इति दिशि प्रमाणकथनम् ॥

‘प्रतीच्यादि’ इत्यादिनोदीच्यादिपरिग्रहः । मूले—उपाधीति । वस्तुतो दिश एक-
त्वेऽपि तत्तदुपाधिभेदेन प्राच्यादिसञ्ज्ञाभेद इति भावः । प्राच्यादिसञ्ज्ञासु निमित्तभूतानु-
पाधीनाह—यत्पुरुषस्येति । पुरुषस्येति पदार्थमात्रोपलक्षणम् । पञ्चम्यर्थे षष्ठी । दिक्-
मूर्तम् । एवमग्रेऽपि । तथा च यदपेक्षयोदयगिरिसन्निहितं यन्मूर्तं, सा ततः प्राचीत्यर्थः,
तदपेक्षयोदयगिरिसन्निहितत्वं च तन्निष्ठोदयगिरिसंयुक्तसंयोगापेक्षयाऽत्परोदयगिरिसंयु-
क्तसंयोगवत्त्वम् । इत्थं च मथुरायाः प्राच्यः प्रयाग इत्यत्र मथुरानिष्ठोदयगिरिसंयुक्तसंयोग-
पर्याप्तसङ्ख्याव्याप्यसङ्ख्यापर्याप्त्यधिकरणोदयगिरिसंयुक्तसंयोगवन्मूर्तवृत्तिः प्रयाग इत्यन्वय-
बोधः । एवं काशीतः प्रतीच्यां प्रयाग इत्यत्र काशीनिष्ठोदयगिरिसंयुक्तसंयोगपर्याप्तसङ्ख्या-
व्यापकसङ्ख्यापर्याप्त्यधिकरणोदयगिरिसंयुक्तसंयोगवन्मूर्तवृत्तिः प्रयागः, एवमन्यत्राऽपि
बोधा ऊहनीयाः । तन्निष्ठोदयाचलसंयुक्तसंयोगपरम्पराघटकं यन्मूर्तं तत्प्राचीत्यपि वदन्ति ।

रामरुद्री ।

आह—अत्राऽपीति ॥ ४६ ॥

अयमस्मात् सन्निहित इत्यादिप्रयोगात् पुरुषादित्येव प्रयोक्तुमुचितं न पुरुषस्येत्यत आह—पञ्चम्यर्थे
इति । अवधित्वं पञ्चम्यर्थः । पुरुषावधिकोदयगिरिसान्निध्यवती दिक् तस्य प्राचीत्यर्थः पर्यवसितः । अव-
धित्वं—स्वरूपसम्बन्धविशेषः । सेति । तन्मूर्तावच्छिन्ना महती दिगित्यर्थः । नाऽतः स्त्रीलिङ्गासङ्गतिः ।
संयोगापेक्षेत्यस्याऽपि तादृशसंयोगावधिकत्वमेवासर्थः, तस्य च अल्पतरत्वे अन्वयः । उदयगिरि-
संयुक्तसंयोगपर्याप्तेत्यस्य तादृशसंयोगादिपर्याप्तेत्यर्थः । आदिना तद्वत्संयुक्तसंयोगादीनां पुरुषनिष्ठ-
विशिष्टसंयोगघटनानां परिग्रहः, तेषु पर्याप्तसङ्ख्या—अपेक्षाबुद्धिविशेषविषयरूपैव, गुणेषु गुणानङ्गीका-
रात् । यद्वा मथुरानिष्ठो यः परम्परयोदयगिरिसंयुक्तसंयोगः, तत्तद्वत्का ये मूर्तास्तत्पर्याप्तसङ्ख्यात्यर्थे तात्प-
र्यान्न दोषः । सङ्ख्याव्याप्यत्वं च सङ्ख्यासमानाधिकरणप्रतियोग्यवृत्तिभेदप्रतियोगितावच्छेदकत्वमेव,
न, तु व्यापकसमानाधिकरण्यादिकं, तथा सति स्वस्याऽपि स्वव्याप्यत्वापातात् । मूर्तवृत्तिरित्युपाधीना-
मेव प्राच्यादिपुरुषवन्मित्यभिप्रायेण, अन्यथा तु तादृशमूर्तावच्छिन्नवृत्तिरिति शब्दबोधो वर्णनीयः । स-
ङ्ख्याव्यापकेति । व्यापकत्वमत्र न तादृशसङ्ख्यासमानाधिकरणप्रतियोग्यवृत्तिभेदप्रतियोगितानवच्छे-
दकत्वं, तथा सति स्वस्य स्वव्यापकत्वेनाऽतिप्रसङ्गात् । नाऽपि स्वभिन्नत्वे सति स्वसमानाधिकरण्यात्तादृशभे-
दप्रतियोगितानवच्छेदकत्वं विभिन्नपुरुषीयापेक्षाबुद्धिजन्यसजातीयसङ्ख्यामादाय सङ्ख्यान्तरस्याऽपि व्या-
पकत्वापस्याऽतिप्रसङ्गात्तादवस्थ्यात्, परं तु स्वसमानाधिकरण्यात्तादृशभेदप्रतियोगितावच्छेदकनिरुक्तसङ्ख्या-
कत्वमेवेति न काशीतः प्राच्यां काशीति व्यवहारापत्तिः । आहुरित्यनेन दीधितिक्रमते अस्वरसः संचितः,

आत्मेन्द्रियाद्यधिष्ठाता करणं हि सकर्तृकम् ॥ ४७ ॥

षस्य सुमेरुसन्निहिता या दिक्, सोदीची, तदुप्यवहिता त्ववाची । 'स-
र्वेषामेव वर्षाणां मेरुरुत्तरतः स्थितः—'इति नियमात् । इति दिश एकत्व-
व्यवस्थापनम् ॥ इति दिग्ग्रन्थः ॥

आत्मानं निरूपयति—आत्मेन्द्रियाद्यधिष्ठातेति । आत्मत्वजातिस्तु सुखदुः-
दिनकरी ।

दीधितिऋतस्तु दिक्कालौ नेश्वरादतिरिच्येते, मानाभावात्, तत्तत्कालोपाधि-दिगुपाधि-
विशिष्टादीश्वरादेव क्षण-दिन-प्राची-प्रतीचीत्यादिव्यवहारोपपत्तेरित्याहुः ।

अत्र नव्याः, ईश्वरस्य दिक्कालरूपत्वं तत्तज्जीवस्य वेति विनिगमनाविरहेणाऽतिरिक्तयो-
स्तयोः स्वीकारः । न चाऽत्र जीवस्य जगज्जनकत्वं परत्वापरत्वजनकत्वं च कल्प्यं, ईश्व-
रस्य तु क्लृप्तमिति लाघवमिति वाच्यम् । सम्बन्धघटकयोर्दिक्कालयोर्जगज्जनकत्वाकल्प-
नादिकालोपाधीनामेव जगज्जनकत्वकल्पनात्, परत्वापरत्वयोर्गुणत्वे एव मानाभावः,
सन्निहृष्टत्वविप्रकृष्टत्वाभ्यामेव परापरव्यवहारोपपत्तेरिति वदन्ति ॥ इति दिग्ग्रन्थः ॥

सुखदुःखादीति । आदिना ज्ञानेच्छाद्वेषप्रयत्नधर्माधर्मभावनापरिग्रहः । यद्यप्या-
त्मत्वस्याऽन्यात्मन्यप्रत्यक्षत्वेऽपि स्वात्मनि स्वरूपतो मानसप्रत्यक्षविषयत्वमस्त्येव, तथा-
ऽपि सकलान्तराधारणानुगतप्रत्यक्षासम्भवेन जातिरूपं तन्न सिद्ध्यति, अनेकसमवेतत्वघ-
टितजातित्वग्रहेऽनेकव्यक्तिग्रहेतुत्वस्य सर्वसिद्धत्वादित्यनुमानमेव तत्र प्रमाणमित्यभिप्रा-
येण सुखदुःखादिसमवायिकारणतावच्छेदकतया तत्सिद्धिः प्रदर्शिता ।

अथ सुखत्वाद्यवच्छिन्नं प्रत्यात्मत्वेन कारणत्वे मानाभावः, सुखदुःखद्वेषभावनाधर्मा-
रामरुद्री ।

द्वीजं तु इदानीं तदानीमित्यादिप्रयोगाणां तत्तदुपाध्यवच्छिन्नेश्वरस्य विषयत्वोपगमे प्रत्येकं जीव-
मादाय विनिगमनाविरहेण अतिरिक्तकालसिद्धिः । न च कार्यमात्रजनकत्वेन क्लृप्तस्येश्वरस्यैव जन्यमात्र-
जनककालरूपता युक्ता, न तु जीवस्य, तत्र तस्याऽक्लृप्तत्वादिति विनिगमकमस्तीति वाच्यम् । कार्यमात्रं
प्रति ईश्वरीयकृतेरेव हेतुत्वेन क्लृप्तत्वात् कर्तुः कार्यजनकत्वे मानाभावादिति । अत एव एतादृशास्वरसं-
स्पष्टीकर्तुं नवीनमतमुपन्यस्यति—नव्यास्त्विति । दिक्कालोपाधीनामिति । न चैवं ग्रन्थकृदुक्तकाल-
लक्षणमसम्भवप्रस्तमिति वाच्यम् । नवीनानां ग्रन्थकृदनुयायित्वादिति भावः । वदन्तीत्यनेन अत्राऽप्य-
स्वरसः सूचितः, तद्वीजं तु नानोपाधीनां कारणताकल्पनमपेक्ष्य एकस्य महाकालस्य कारणताकल्पनमेवो-
चितं, लाघवात्, कालस्य जगत्कारणत्वेऽपि उक्तरीत्याऽतिरिक्तकालसिद्धिसम्भवाच्चेति ध्येयम् ।

॥ इति दिग्ग्रन्थः ॥

नन्वहं सुखीत्यादिप्रतीत्या आत्मत्वेनाऽऽत्मनो विषयीकरणात् प्रत्यक्षमेवाऽऽत्मत्वे प्रमाणं सम्भवति,
तत् कथं मूले सुखादिसमवायिकारणता किञ्चिद्वच्छिन्ना कारणतावादित्यनुमानं तत्र प्रमाणत्वेन
दर्शितमित्याशङ्कते—यद्यपीति । स्वरूपतः—स्वांशे किञ्चिद्वदप्रकारकेत्यर्थः । सकलान्तराधारणं—
सकलात्मविशेष्यकं, अनुगतप्रत्यक्षं सकलात्मगतैकार्त्तत्वप्रकारकप्रत्यक्षम् । प्रकारकत्वस्य समासछुप्त-
प्रथमार्थत्वात् । जातिरूपमिति । तथा चाऽऽत्मत्वस्य स्वरूपतः प्रत्यक्षत्वेऽपि तद्वदजातित्वं न प्रत्य-
क्षसिद्धिमिति भावः ।

ननु सुखादीनामात्मभिन्ने उत्पादो निमित्तकारणाभावादेव न सम्भवति, किमर्थं आत्मनस्तत्र
समवायिकारणत्वेत्याशङ्कते—अथेति ।

आत्मानं निरूपयति—आत्मेन्द्रियाद्यधिष्ठतेति । आत्मत्वजतिस्तु सुखदुःखादिसमवायिकारणतावच्छेदकतया सिद्ध्यति । ईश्वरेऽपि सा जातिरस्त्येव, अदृष्टादिरूपकारणाभावात् न सुखदुःखाद्युत्पत्तिः, नित्यस्य स्वरूपयोग्यस्य फलावश्यम्भावनियम इत्यस्याऽप्रयोजकत्वात् ।

परे तु ईश्वरे सा जातिरस्त्येव, प्रमाणाभावात् । न च दशमद्रव्यत्वापत्तिः, ज्ञानवत्त्वेन विभजनादित्याहुः । इत्यात्मत्वजातौ प्रमाणकथनम् ॥

दिनकरी ।

धर्मानं प्रति यथाक्रमं धर्माधर्मानिष्टसाधनत्वादज्ञानानुभवविहितनिषिद्धकर्मणां समवायसम्बन्धेन निमित्तकारणत्वावश्यकतयाऽतिप्रसङ्गाभावात्, भावकार्याणां ससमवायिकारणकत्वनियमस्य तु द्रव्यत्वेन तत्त्वव्यक्तित्वेन वा समवायिकारणत्वमादायैवोपपन्नत्वादिति चेत्—

अत्र प्राञ्चः, कार्यमात्रवृत्तिजातेः (समवायिकारण) कार्यतावच्छेदकत्वनियमात् तादृशकार्यकारणभावस्याऽऽवश्यकत्वात् । न च तावता सुखत्वाद्यवच्छिन्नं प्रति सत्त्वेन द्रव्यत्वेन वा कारणत्वमस्तु, अदृष्टादेर्निमित्तकारणत्वादेवाऽतिप्रसङ्गविरहादिति वाच्यम् । व्याप्यलघुभूतधर्मे कारणतावच्छेदके सम्भवति व्यापकधर्मेण कारणत्वकल्पनाया अन्याय्यत्वादित्याहुः ।

वस्तुतस्तु मनसि ज्ञानोत्पत्तिवारणाय ज्ञानत्वाद्यवच्छिन्नं प्रत्यात्मत्वेन हेतुत्वमावश्यकमिति ।

ननु तथाऽऽत्मात्मत्वजातेर्भगवदात्मसाधारण्ये मानाभाव इत्यत आह—ईश्वर इति ।

“आत्मा वा अरे द्रष्टव्यः”—इत्यादिश्रुतावात्मपदव्यवहारादिति भावः । ननु तर्हीश्वरे सुखाद्युत्पत्तिः कुतो न भवतीत्यत आह—अदृष्टादीति । ‘आदि’ना शरीरपरिग्रहः । ननु तथाऽपि नित्यस्य स्वरूपयोग्यत्वे फलावश्यम्भाव इति नियमेनेश्वरस्य स्वरूपयोग्यत्वे फलोपधानापत्तिरित्यत आह—नित्यस्येति । अप्रयोजकत्वादिति । जलपरमाणौ स्नेहानुपत्त्या तादृशनियमे मानाभावादिति भावः ।

रामरुद्री ।

कार्यतावच्छेदकत्वनियमादित्यस्य समवायिकारणेत्यादिः, तेन निमित्तकारणजन्यतावच्छेदकत्वेनाऽपि सुखत्वस्य समवायिकारणजन्यतानवच्छेदकत्वेऽपि नोक्तनियमस्य भङ्गरूपानुपपत्तिः । अन्याय्यत्वादिति । अनेकव्यक्तिषु कारणताकल्पने गौरवादिति भावः ।

नन्वत्र कारणता न फलोपधायिकतारूपा, तस्या द्रव्यत्वेन कारणतावादिनाऽपि आत्मन्यस्वीकारात्, किन्तु स्वरूपयोग्यतारूपैव, सा च कारणतावच्छेदकरूपैवेति नवद्रव्येषु द्रव्यत्वस्य क्लृप्तत्वात् तत्कल्पनागौरवमित्यस्वरसादाह—वस्तुतस्त्विति । आवश्यकमिति । तथा च सुखसमवायिकारणतावच्छेदकतया तदसिद्धावपि ज्ञानसमवायिकारणतावच्छेदकतयैव तत्सिद्धिरिति भावः । ज्ञानं प्रत्यात्ममनःसंयोगस्य हेतुत्वेन घटादौ तदभावात्मानस्यैव व्यभिचारः प्रदर्शितः, एवमिच्छादिकं प्रति ज्ञानादेः कारणत्वेन तदभावादेव मनसि तदापादनसम्भवेन ज्ञानमात्रानुसरणम्, इत्थं च कार्यवृत्तिजातेस्तदवच्छिन्नस्याऽऽकस्मिकत्वापत्तिवारणाय किञ्चित्कारणजन्यतावच्छेदकत्वनियम एवाऽङ्गीक्रियते, न तु समवायिकारणजन्यतावच्छेदकत्वनियमोऽपि, तदनभ्युपगमे क्षतिविरहादित्यात्मत्वं न पूर्वोक्त्युक्त्या सिद्ध्यतीति पूर्वपक्षोऽपि निरवकाश इति भावः ।

सुखाद्युत्पत्तिरित्यत्र ‘आदि’ ना ज्ञानपरिग्रहः । अत एव तदापत्तिवारकशरीरस्याऽदिपदेन ग्रहणं सार्थकं, ज्ञानं प्रति शरीरस्य स्वावच्छिन्नभोगजनकादृष्टवत्त्वसम्बन्धेन हेतुता, तदभावादेव मुक्तस्य न ज्ञानोत्पत्तिरिति भावः । अदृष्टशब्दस्याऽत्र धर्मोऽर्थः, सुखं प्रति तस्यैव कारणत्वादिति ध्येयम् ।

इन्द्रियाद्यधिष्ठाता-इन्द्रियाणां शरीरस्य च परम्परया चैतन्यसम्पादकः ।

दिनकरी ।

नन्वीश्वरेऽहं कृतो नोत्पद्यते इति चेन्न । मिथ्याज्ञानरूपकारणाभावात् । मिथ्याज्ञानस्याऽहेतुत्वे च मुक्तात्मन्यप्यदृष्टोत्पत्तिप्रसङ्गः । वेदस्थात्मपदादर्शनादिमति लक्षणापत्तिरित्यस्वरसः 'आहुः' इत्यनेन सूचितः ।

'इन्द्रियाद्यधिष्ठाता' इति मूलमात्मनि प्रमाणपरतया व्याचष्टे-इन्द्रियाणामिति । 'आदि'पदसङ्ग्राहमाह-शरीरस्येति । परम्परया-जनकतासम्बन्धेन, अवच्छेदकतासम्बन्धेन वा । चैतन्यं-ज्ञानवत्त्वम् ।

एतेनाऽऽत्मनि प्रमाणं दर्शितम्—अचेतनं चेतनाधिष्ठितं कार्यं करोतीति व्याप्तेः ।

रामरुद्री ।

कृतो नोत्पद्यत इतीति । अथेश्वरस्य शरीराभावेन तदीयशुभाशुभकर्माभावादियमापत्तिरित्युक्ता, न ह्यस्मदादिशुभादिकर्मणा ईश्वरेऽदृष्टोत्पत्तिरपादयितुं शक्या, चैत्रक्रियया मैत्रात्मन्यदृष्टोत्पत्तिवारणाय क्रियाया अवच्छेदकतासम्बन्धेन स्वकारणीभूता या कृतिस्तद्वत्त्वसम्बन्धेन वाऽदृष्टकारणतायाः स्वीकरणीयत्वादीश्वरकृतेरस्मदादिशरीरानवच्छिन्नतया अवच्छेदकतासम्बन्धेनाऽहेतुत्वात् । न च 'स्वजनककृतिमत्त्वसम्बन्धेनैव कर्मणोऽदृष्टहेतुत्वमस्तु, चैत्रक्रियायां मैत्रीयकृतेरजनकत्वात् पूर्वोक्तापत्तिः, एवञ्च कार्यमात्र एवेश्वरकृतेः कारणत्वेन ईश्वरेऽदृष्टापत्तिः सम्भवत्येवेति वाच्यम् । कालिकसम्बन्धावच्छिन्नकार्यत्वावच्छिन्नकार्यतानिरूपित-कालिकसम्बन्धावच्छिन्न-कृतित्वावच्छिन्नकारणतायाः कृतिमात्रे सत्त्वात् तद्विज्ञायां विशेषकारणतायामीश्वरकृतौ मानाभावादिति चेन्न । जीवादृष्टवशेन ईश्वरपरिगृहीतरामकृष्णादिशरीरचेष्टाया ईश्वरकृतिजन्यत्वस्वीकारात्तच्छरीरचेष्टाया जीवीयकृत्यसाध्यतयाऽवच्छेदकतयेश्वरकृतिजन्यत्वमावश्यकम्, अस्मदीयचेष्टातो विलक्षणत्वात् । न च तदीयमुखप्रसादमालिन्याभ्यां सुखदुःखयोरनुमानाज्ञोगस्याऽपीश्वरे प्रसङ्ग इति वाच्यम् । ईश्वरशरीरे अहं स्थामित्युपासनया कस्य चित् तच्छरीरमित्युपगमात्, परन्तु जीवासाध्यचेष्टोपपत्तये भूतावेशन्यायेन तच्छरीरे अवच्छेदकतयेश्वरकृतिरूपनादिति नाऽनुपपत्तिलेशोऽपीत्यवधेयम् । मुक्तात्मन्यपीति । जीवन्मुक्तात्मन्यपीत्यर्थः । परममुक्तस्य शरीराभावेन कर्मण एवाऽभावात् । मिथ्याज्ञानपदमपि शरीरे आत्मज्ञानजन्यवासनापरम्, अन्यथा तादृशज्ञानविरहदशायाम् अदृष्टानुत्पादप्रसङ्गात्, जीवन्मुक्तस्य आत्मसाक्षात्कारेण तादृशवासनानाशेऽपि प्रारब्धबलान्तकार्यस्य शरीरस्य न नाश इति बोध्यम् ।

मूले-इन्द्रियाणामधिष्ठातेति । अधिष्ठातृशब्दस्य तन्निष्ठक्रियाजनकार्यकत्वे 'प्रवृत्त्याद्यनुमेयोऽयम्-' इत्यनेन गतार्थता स्यात्, तन्निष्ठव्यापारजनकज्ञानजनक इत्यर्थकत्वे च गौरवमतस्तन्निष्ठज्ञानवरसम्पादकतार्थकता 'इन्द्रियाणाम्' इत्यादिना मूले दर्शितेति । अवच्छेदकतेति । यद्यप्यवच्छेदकतासम्बन्धेन तदीयज्ञानं प्रति तादात्म्यसम्बन्धेन तदीयशरीरस्य हेतुताया आवश्यकतयाऽवच्छेदकत्वोपादाने प्रयोजनाभावः, तथाऽपि खण्डशरीरसमकालोत्पन्नज्ञानव्यक्तौ दीतीयक्षणोत्पन्नखण्डशरीरस्य पूर्वमसत्त्वेनाऽकारणतया व्यभिचारेणोक्तकार्यकारणभावासम्भवः, परन्तु तत्समवेतगुणानां तदीयशरीरेणैवाऽवच्छेद्यावच्छेदकभावनियमोपगमादेव घटादीनां न ज्ञानावच्छेदकत्वमिति भावः । तथा चोत्तरं मूलोक्तं ज्ञानोपधानमुक्तान्यतरसम्बन्धेन ज्ञानवरसमेवेति पर्यवसितम् । एतेनेति । इन्द्रियाणि शरीरञ्च ज्ञात्रधिष्ठितं, अचेतनत्वे सति उक्तान्यतरसम्बन्धेन ज्ञानवत्त्वात्, वास्यादिवदित्यनुमानमात्मनि प्रमाणं दर्शितमित्यर्थः । अत्राऽधिष्ठितत्वं-सहकृतत्वं, तच्च स्वभिन्नत्वे सति स्वजन्यकार्योपपादकत्वं, स्वस्मिन् स्वसहकृतत्वाप्रतीतिः स्वभिन्नत्वनिवेशः, तथा चोक्तानुमानेनेन्द्रियादिभिन्नज्ञातृसिद्धिः, ज्ञानोपपादके आत्मनि व्यभिचारवारणाय हेतौ सत्यन्तम् । न चेश्वरमादाय साध्यसत्त्वान्न व्यभिचार इति वाच्यम् । सहकारितावृत्तजन्यतायाः कार्यत्वानवच्छिन्नाया एव

शरीरस्य न चैतन्यं मृतेषु व्यभिचारतः ।

यद्यप्यात्मनि अहं सुखी अहं दुःखीत्यादिप्रत्यक्षविषयत्वमस्त्येव, तथाऽपि विप्रतिपन्नं प्रति प्रथमत एव शरीरादिभिन्नस्तत्प्रतीतिगोचर इति प्रतिपादयितुं न शक्यते, इत्यतः प्रमाणान्तरं दर्शयति—करणमिति । वास्यादीनां चिद्वादिकरणानां कर्त्तारमन्तरेण फलानुपधानं दृष्टम्, एवं चक्षुरादीनां ज्ञानकरणाणामपि फलोपधानं कर्त्तारमन्तरेण नोपपद्यत इत्यतिरिक्तः कर्त्ता कल्प्यते ॥ ७३ ॥ इत्यात्मनि प्रमाणकथनम् ॥

ननु शरीरस्य कर्तृत्वमस्त्वत आह—शरीरस्येति । ननु चैतन्यं ज्ञानादिक, मेव, मुक्तात्मनां त्वन्मत इव मृतशरीराणामपि तदभावे का क्षतिः ? प्राणाभावेन ज्ञानाभावस्य सिद्धेरिति चेन्न । शरीरस्य चैतन्ये बाल्ये विलोकितस्य दिनकरी ।

‘अहं सुखी’—इत्यादिनाऽहं जानाम्यहं करोमीत्यादिपरिग्रहः । न चाऽऽत्मा तावन्न प्रत्यक्ष इति सूत्रभाष्यविरोध इति वाच्यम् । आत्मतत्त्वविवेके परात्माभिप्रायेण भाष्यव्याख्यानस्य प्रदर्शितत्वात् । विप्रतिपन्नं प्रतीति । अहमिति प्रतीतिः शरीराद्यतिरिक्तविषयकत्वे विप्रतिपन्नं प्रतीत्यर्थः ॥ ४७ ॥ इत्यात्मनि प्रमाणकथनम् ॥

नैयायिकमते यथा मुक्तात्मनां ज्ञानाभावेन न ज्ञानाधिकरणत्वरूपं चैतन्यं, तथा ममाऽपि मते मृतशरीरस्य न चैतन्यमिति शरीरमेवाऽऽत्मेतिवादी चार्वाकः शङ्कते—ननु चैतन्यमिति । ज्ञानादिकं—ज्ञानाद्यधिकरणत्वम् । तदभावे-ज्ञानाद्यभावे । ननु तव मते मृतशरीरे चैतन्याभावः किंनिबन्धनः ? मन्मते तु प्राणविशिष्टात्मनो विरह एव तत्र प्रयोजक इत्यत आह—प्राणाभावेनेति । तथा च लाघवात् प्राणाभावश्चैतन्यविरहे प्रयो-

रामरुद्धी ।

प्रकृते निवेशितत्वात्, ईश्वरजन्यत्वस्य ज्ञानेऽसम्भवाच्च, तदीयकृतेरेव कार्यमात्रे कारणत्वादिति ध्येयम् । यद्यपि शरीरस्य ज्ञानाकारणत्वेन तत्र चेतनसहकृतत्वं दुर्धटं, तथाऽपि चेतनाधिष्ठितत्वं—उक्तान्यतरसम्बन्धेन चेतनप्रयोज्यतत्त्वक्रियावत्त्वमेव, प्रयोज्यत्वञ्च जन्य—तज्जन्यसाधारणं, तेन चिद्वादि प्रति चेतनस्याऽकारणत्वेऽपि तत्कारणप्रवृत्तिकारणत्वेन दृष्टान्तस्य न साध्यवैकल्यमिति विभावनीयम् । अचेतनमिति । यद्यपि ‘करणं हि सकर्तृकम्—’ इति व्याप्तिः प्रदर्शिता, यद्यत् करणं तत्तत्फलोपहितकारणं सत्सकर्तृकं, तदुपधाने तत्कर्तृसहकृतमिति तदर्थत्, व्यापारवत्कारणस्य कारणत्वं, चक्षुःसंयोगेन जानातीति प्रयोगानुपपत्त्या फलोपहितकारणत्वस्यैव तत्त्वात्सहकृतत्वं पूर्वनिरुक्तमेव, एतादृशसामान्यमुखव्याप्तिरेवोत्तरत्र मूले ‘वास्यादीनाम्—’ इत्यादिना दर्शयिष्यते, तथाऽपि आत्मनि उक्तनियमस्य व्यभिचारः, स्वभिन्नतज्ज्ञानकर्तृप्रसिद्धिः, हेतोर्वृष्टान्तपक्षसाधारणानुरोधेन उक्तनियमस्याऽऽश्रयत्वानुकूलकृतिमत्त्वैतदन्यतररूपतत्त्वक्रियाकर्तृत्वघटितत्वाद्भौतवं चेत्यालोच्य तादृशव्याप्तेरेवास्यं परिष्कार आदृतः, यद्यदचेतनं यत्करोति—यदुपधायकं भवति, तत्तदुपधाने चेतनाधिष्ठितं भवतीति तदर्थः । चेतनाधिष्ठितत्वं पूर्वनिरुक्तमेवेत्युक्तानुमानेन चक्षुरादिभिन्नज्ञातृप्रसिद्धिः, चेतनाचेतनयोरैकत्वासिद्धिरिति भावः । उक्तानुमाने वास्यदिरेव दृष्टान्तः, उत्तरमूलग्रन्थानुसारादिति भावः ॥

इत्यात्मनि प्रमाणकथनम् ॥

शरीरमेवाऽऽत्मेति । तथा चोक्तहेतोरसिद्धिरिति भावः । ज्ञानाद्यधिकरणत्वमिति । कालिकादिना ज्ञानादेः कालादावपि सत्त्वेन त्रेषामपि चेतनत्वापत्त्या समवायावच्छिन्नज्ञानाद्याधारत्वमेव चैतन्यमिति

स्थाविरे स्मरणानुपपत्तेः, शरीराणामवयवोपचयापचयैरुत्पादविनाशशालित्वात् । न च पूर्वशरीरोत्पन्नसंस्कारेण द्वितीयशरीरे संस्कार उत्पाद्यत इति वाच्यम् । अनन्तसंस्कारकल्पने गौरवात् । एवमशरीरस्य चैतन्ये बालकस्य स्तन्यपाने प्रवृत्तिर्न स्यात्, इष्टसाधनताज्ञानस्य तद्धेतुत्वात्, तदानीमिष्टसाधनतास्मारकाभावात् । मन्मते तु जन्मान्तरानुभूतेष्टसाधनत्वस्य तदानीं स्मरणादेव प्रवृत्तिः । न च जन्मान्तरानुभूतमन्यदपि स्मर्यतामिति वाच्यम् । उद्बोधकाभावात्, अत्र त्वनायत्या जीवनाद्बोधमेवोद्बोधकं कल्प्यते । इत्थञ्च संसारस्याऽनादितया आत्मनोऽनादित्वसिद्धावनादिभावस्य नाशासम्भवाच्चित्यत्वं सिद्धयतीति(१) बोध्यम् ॥

॥ इति शरीरात्मवादिचार्वाकमतखण्डनम् ॥

ननु चक्षुरादीनामेव ज्ञानादिकं प्रति करणत्वं कर्तृत्वं चाऽस्तु, विरोधे दिनकरी ।

जक इति भावः । चार्वाकमतं परिहरति-नेति । स्मरणानुपपत्तेरिति । अनुभवाश्रयस्य बाल्यशरीरस्य तदानीमभावादिति भावः । ननु बाल्यशरीरं तदाऽस्त्येवेत्यत आह-शरीराणामिति । संस्कार उत्पाद्यत इति । तथा च स्वप्रयोज्यसंस्कारवत्त्वसम्बन्धेन बाल्यशरीरसमवेतानुभवस्य स्थविरशरीरे सत्त्वाच्च स्मरणानुपपत्तिरिति भावः । गौरवस्य फलमुखत्वादूषणान्तरमाह-एवमिति । न स्यादित्यत्र हेतुमाह-इष्टेति । तद्धेतुत्वात्-प्रवृत्तिहेतुत्वात् । तदानीं-स्तन्यपानप्रवृत्त्यव्यवहितपूर्वकाले । ननु प्रवृत्त्यन्यथानुपपत्तिस्तवाऽपि-समानेत्याशङ्क्य स्वमते प्रवृत्त्यन्यथानुपपत्तिं परिहरति-मन्मतेतिविति । अन्यदपीति । इष्टसाधनत्वादन्यदपीत्यर्थः । अत्र तु-स्तन्यपानप्रवृत्त्यनुकूलेष्टसाधनतास्मरणे तु । आत्मनो नित्यत्वं साधयति इत्थं चेति । स्तन्यपानप्रवृत्त्यनुकूलेष्टसाधनतास्मरणे च । प्रागभावस्य नाशसम्भवादाह-भावस्येति । नाशासम्भवादिति । नाशं प्रति जन्यभावत्वेन हेतुत्वादात्मनोऽनादित्वेन जन्यभावत्वरूपहेतोरभावेन नाशासम्भवादित्यर्थः ॥ इति शरीरात्मवादिचार्वाकमतखण्डनम् ॥

ननु चक्षुरादीनामेव ज्ञानादिकं प्रति करणत्वं कर्तृत्वं चाऽस्त्विति । करणत्वं च व्यापारवत्त्वे सति कारणत्वं, भवति हि चक्षुरादौ चक्षुःसंयोगादिरूपव्यापारवति चाक्षुषज्ञानाव्यवहितपूर्वकालवृत्तित्वम् । ननु फलोपहितत्वं, राजसूयेन स्वाराज्यकामो यजे-
रामरुद्री ।

भावः । उत्पाद्यत इतीति । ननु पूर्वपूर्वशरीरनिष्ठसंस्कारेणोत्तरशरीरसंस्कारोत्पत्तावपि न स्मरणोपपत्तिः, स्थविरशरीरे बालकशरीरगतानुभवस्य स्वजन्यसंस्कारवत्त्वसम्बन्धेन विरहादित्यत आह-तथा चेति ।

गौरवस्य-अनेकसंस्कारव्यक्तिकल्पनरूपगौरवस्य । फलमुखत्वादिति । फलं-विचारफलं शरीरस्याऽऽत्मत्वनिश्चयः, तन्मुखत्वात्-तदुत्तरकालीनत्वादित्यर्थः, फलं मुखं-पूर्वकालीनं यस्येति व्युत्पत्तेः, तथा चोत्तरकालीनगौरवज्ञानस्य पूर्वकालीननिश्चयप्रतिबन्धकत्वासम्भव इति भावः । इष्टसाधनत्वादन्यदपीत्यर्थ इतीति । तथा च सर्वेषां जातिस्मरत्वापत्तिरिति भावः । मूले-‘अनायत्या’ इत्यस्याऽप्येत्यर्थः । अन्यथेष्टसाधनतानुभवाभावेनोद्बोधकाभावेन स्मरणासम्भवे च प्रवृत्त्यसम्भवेन बालः शुष्ककण्ठो त्रियेतेति भावः ॥ इति शरीरात्मवादिचार्वाकमतखण्डनम् ॥

तथात्वं चेदिन्द्रियाणामुपघाते कथं स्मृतिः ? ॥४८॥

साधका (१)भावादत आह—तथात्वमिति । तथात्वं—चैतन्यम् । उपघाते—नाशे सति, अर्थाच्चक्षुरादीनामेव । कथं स्मृतिः ? पूर्वं चक्षुषाऽनुभूतानां चक्षुरभावे स्मरणं न स्यात्, अनुभवितुरभावात् अन्येनाऽनुभूतस्याऽन्येन स्मरणासम्भवात्, अनुभवस्मरणयोः सामानाधिकरण्येन कार्यकारणभा-
दिनकरी ।

तेत्यादौ यागादिनिष्ठकरणत्वादावप्रसङ्गात्, करणत्वकारणत्वयोरविशेषप्रसङ्गाच्च । कर्तृत्वं च यद्यपि क्रियानुकूलकृतिमत्त्वं न सम्भवत्यचेतने चक्षुरादौ, तथाऽपि पूर्वपक्षिणाऽतिरिक्त-
स्याऽऽत्मनः, कृत्यादीनामात्मसमवेतत्वस्य चाऽनङ्गीकरणात् कृत्याश्रयत्वमपि चक्षुरादीना-
मस्त्वित्यर्थः । नन्वेकस्यैव करणत्वे कर्तृत्वे कर्तृकरणादिव्यवहारभेदोऽनुपपन्न इत्यत आह—
विरोध इति । विरोधे—विभिन्नाधिकरणवृत्तित्वे । तथा च कर्तृत्वकरणत्वादिलक्षणोपाधे-
र्भेदात्कर्तृकरणादिव्यवहारभेदोपत्तिरित्याशयः । 'न चैतन्यम्' इत्यत्र विशेष्यतयोपस्थित-
स्याऽभावस्य तच्छब्देन परामर्शसम्भवाद्वाच्ये—तथात्वं—चैतन्यमिति । 'उपघात' पदस्य केवलाऽवयवनाश एव प्रयोगस्तदाह—नाश इति । मूले 'उपघाते कथं स्मृतिः ?' इत्युक्तं, तत्रोपघातः केषामित्याकाङ्क्षायाः सत्त्वादाह—अर्थादिति । तथा चैकमेव 'इन्द्रि-
याणाम्' इति पदमाकाङ्क्षावशादुभयत्र सम्बद्ध्यत इत्याशयः । 'कथं स्मृतिः ?' इति मूलेने-
न्द्रियाणां चैतन्यपक्षे चक्षुरभावे स्मृत्यभाव आपादितः, तत्र हेतोरनुक्तेः स्वयं हेतुं पूर्य-
न्नर्थमाह—पूर्वं चक्षुषेति । नन्विन्द्रियान्तरेणैव स्मृतिर्भविष्यतीत्यत आह—अन्येना-
ऽनुभूतस्येति । अत्र हेतुमाह—अनुभवेति । यद्यपि व्यधिकरणयोः कार्यकारणभाव-
विरहात् सामानाधिकरण्येन इत्युक्तिर्विफला, तथाऽपि यत्र विषयतासम्बन्धेन स्मृतिः, तत्र
विषयतासम्बन्धेनाऽनुभव इतीदृशविषयत्वघटितसामानाधिकरण्यप्रत्यासत्त्या कार्यकारणभाव
आवश्यकः, आत्मनिष्ठसामानाधिकरण्यघटितकार्यकारणभावेन घटाद्यनुभवोत्तरं पटादौ वि-
षयतासम्बन्धेन स्मृत्यापत्तेरवारणादिति । चक्षुःकर्तृकानुभवस्य घटे सत्त्वादइन्द्रियान्तरक-
रामरूढी ।

अप्रसङ्गादिति । तादात्म्येनाऽव्याप्तेरित्यर्थः । यागस्य स्वर्गाव्यवहितपूर्वत्वाभावादिति भावः ।

नन्वव्यवहितपूर्ववृत्तित्वमवश्यं कारणतावच्छेदकसम्बन्धेन विवक्षणीयं, तथा च स्वजन्यापूर्वस-
म्बन्धस्यैव प्रकृते तथात्वाद्वाऽव्याप्तिः, अन्यथा व्यापारवस्वोपादानेऽपि विशेष्यदलसत्त्वेन यागस्याऽका-
रणात्वापत्तेरित्यतो दूषणान्तरमाह—कारणत्वेति । इदञ्चाऽव्यवहितपूर्ववृत्तित्वमेव कारणत्वमित्यभिप्रा-
येण । वस्तुतोऽण्यस्यदण्डादौ कारणताव्यवहारानुरोधेन नियतपूर्ववर्तितावच्छेदकधर्मवत्त्वस्यैव कारण-
तारूपत्वेन न तयोर्भेदानुपपत्तिगन्धोऽपि । व्यवहारभेदः—व्यवहारवैलक्षण्यं, तच्च परस्परविरोध एव,
न त्वानुपूर्वीगतभेदोऽत्र भेदशब्दार्थः, एकार्थकयोरपि घटकुम्भशब्दयोस्तथा दर्शनादसङ्ख्यापत्तेः । नन्वेवं
कर्तृकरणपदयोः पर्यायतापत्तिः, एकार्थकत्वात्, न चेष्टापत्तिः, कर्तृप्रयोगस्थले करणशब्दाप्रयोगादित्यत
आह—तथा चेति । भेदोपपत्तिः—वैलक्षण्योपपत्तिः । तदपि विभिन्नप्रवृत्तिनिमित्तकत्वमेव । केवला-
वयवेति । अवयविरहितावयवत्वार्थः । अवयवनाशोऽप्यवयविनो नाशस्याऽऽवश्यकत्वात् केवलेत्युक्तम्,
न त्ववयविनाशव्यवच्छेदाय, तदुक्तिः, 'एव' कारेणैव तत्सिद्धेः । उभयत्रोति । 'इन्द्रियाणां' इत्यस्य
'तथात्वं नाशे' इत्युभयोरित्यर्थः । घटाद्यनुभवोत्तरं पटादाविति । न च घटविषयकस्मरणं प्रति

मनोऽपि न तथा, ज्ञानाद्यनध्यक्षं तदा भवेत् ।

वादिति भावः (१) ॥ ४८ ॥ इतीन्द्रियात्मवादिमतखण्डनम् ॥

ननु चक्षुरादीनां चैतन्यं नाऽस्तु, मनसस्तु नित्यस्य चैतन्यं स्यादत
दिनकरी ।

तृकं स्मरणं तत्र नाऽनुपपन्नमित्याशङ्कानिराकरणाय तथोक्तिः, समवायघटितसामानाधिकर-
ण्यप्रत्यासत्त्येति तदर्थः । चैत्रस्य घटानुभवकाले मैत्रस्य घटस्मरणवारणाय तत्तत्पुरुषीय-
त्वनिवेशे पुरुषभेदेनाऽनन्ततत्कार्यकारणभावकल्पने गौरवात्, समवायघटितसामानाधि-
करण्यप्रत्यासत्त्या तयोर्हेतुहेतुमद्भावस्वीकारादिति भाव इति ध्येयम् ॥

इतीन्द्रियात्मवादिमतखण्डनम् ॥ ४८ ॥

इन्द्रियाणां चैतन्यपक्षे यो दोषः, सोऽत्र कल्पे नाऽस्तीति सूचयितुमाह-नित्यस्येति ।

रामरुद्री ।

घटविषयकानुभवत्वेन कारणत्वे नैव दोष इति वाच्यम् । तथा सति विषयभेदेनाऽनन्तकार्यकारणभाव-
प्रसङ्गादिति भावः । तयोर्हेतुहेतुमद्भावस्वीकारादिति । अनुभवस्मरणयोः कार्यकारणभावस्वीकारा-
दित्यर्थः । तथा च विषयतयैकः, समवायेन चैकः कार्यकारणभाव इति भावः । एतच्चाऽऽपाततः, उक्तीत्या
कार्यकारणभावद्वयानङ्गीकारेऽपि घट-घटत्व-समवाय-विषयकनिर्विकल्पकादपि घटत्वप्रकारकस्मरणापत्तेः ।
न च प्रकारत्व-विशेष्यत्व-सांसर्गिकविषयताभिः कार्यकारणभावत्रयोपगमात्रैश्च दोषः, निर्विकल्पकस्य तादृ-
शविषयतानभ्युपगमादिति वाच्यम् । एवमपि घटत्वपदत्वाभ्यां पटघटविषयकानुभवाद्वदत्वप्रकारकघटविशे-
ष्यकपटत्वप्रकारकपटविशेष्यकस्मरणापत्तेः । कालिकेन घटत्वप्रकारकात् समवायेन (२) पटत्वप्रकारकपटवि-
शेष्यकादनुभवात् समवायेन घटत्वप्रकारकस्य कालिकेन पटत्वप्रकारकस्य पटविशेष्यकस्मरणापत्तोरशक्य-
परिहारत्वात्, अनायत्या घटत्वप्रकारकसमवायसंसर्गकघटविशेष्यकानुभवः समवायेन घटत्वप्रकारकसम-
वायसंसर्गकघटविशेष्यकस्मरणं प्रति समवायेन कारणमिति रीत्या विषयभेदेनाऽनन्तकार्यकारणभावस्यैव
कल्पनीयत्वात् । परन्तु कालिकविशेष्यताप्रत्यासत्तिघटितसामानाधिकरण्यप्रत्यासत्त्या स्मरणानुभवयोः
कार्यकारणभावाभ्युपगमे एकैन्द्रियेणाऽनुभूतस्य इन्द्रियान्तरेणाऽपि स्मरणोपपत्तेः समवायघटितसामाना-
धिकरण्यार्थकस्य सामानाधिकरण्यप्रत्यासत्त्येत्यस्य मूलेऽभिधानमिति युक्तमुत्पश्यामः ॥ ४८ ॥

॥ इतीन्द्रियात्मवादिमतखण्डनम् ॥

(१) अम्लद्रव्यादिषु चक्षुषा दृष्टेषु रसनविक्रिययाऽप्येन्द्रियस्याऽनात्मत्वावधारणात् यदि
होन्द्रियमेवाऽऽत्मा स्यात्, तदा चक्षुषाऽनुभवे रसनविक्रियान्न स्यात्, यैयधिकरण्यात् ।
तस्मादात्मा कश्चनाऽतिरिक्त एवेत्येष्टव्यमेव । तथा चाऽनेकगवाक्षान्तर्गतप्रेक्षकवदात्मै-
कोऽपि चक्षुषा रसेनेन च विजानाति, इति नाऽनुपपत्तिः ।

वस्तुतस्तु 'कारणं ह सकर्तृकं' इति कारिकोपदर्शितेन चक्षुरादिकं फलोपधाने कर्तृसा-
पेक्षं करणत्वादित्यनुमानेनैवाऽतिरिक्तात्मसिद्धिसम्भवः । न च कर्तृत्वकरणत्वयोर्विरोधे-
बाधकाभावेन चक्षुरादीनामेव कर्तृत्वमप्यस्त्विति वाच्यम् । त्वग्निन्द्रियादिभिर्विनिगमना-
विरहेण चक्षुरादौ तत्कल्पनामपेक्षयाऽतिरिक्तात्मन्येव तथा स्वीकारस्यैव लघीयस्त्वात् ।
कलूषमादाय कल्पनीयेन विनिगमनाविरहासम्भवाच्च । किञ्चाऽहमिति प्रत्ययासिद्धायाः
सुखादिसमवायिकारणतावच्छेदकतया वा सिद्धाया आत्मत्वजातेस्तेजस्त्वादिना चक्षुरादि-
षु साङ्ख्यापत्तेश्चेति तु विभावनायम् ।

(२) कालिकेन घटत्वप्रकारकसमवायेन घटत्वप्रकारकस्य कालिकेन पटत्वप्रकारकस्य
घटविशेष्यकस्मरणापत्तेः इति पाठः । 'कालिकेन घटत्वप्रकारकसमवायेन घटत्वप्रकारकघट-
विशेष्यकानुभवात्' इत्यपि पाठः ।

आह—मनोऽपीति । न तथा—न चेतनम् । ज्ञानाद्यनध्यक्षं तदा भवेत् , मनसोऽणु-
त्वात्प्रत्यक्षे महत्त्वस्य हेतुत्वात् मनसि ज्ञानसुखादिसत्त्वे तत्प्रत्यक्षानुपप-
त्तिरित्यर्थः(१) । यथा च मनसोऽणुत्वं, तथाऽग्रे वक्ष्यते ।

॥ इति मनआत्मवादमितखण्डनम् ॥

नन्वस्तु विज्ञानमेवाऽऽत्मा, तस्य स्वतःप्रकाशरूपत्वाच्चेतनत्वम् ।
ज्ञानसुखादिकन्तु तस्यैवाऽऽकारविशेषः । तस्याऽपि भावत्वादेव क्षणिक-
दिनकरी ।

ननु 'तथा'इत्यत्र मूले तच्छब्देन पूर्वोपस्थितचेतन्यस्यैव परामर्शः स्यात् , तथा चाऽस-
ङ्गतिः स्यादत आह—न तथा—न चेतनमिति । 'अनध्यक्षं तदा भवेत्'इति मूलेन मन-
सश्चेतन्ये ज्ञानादेरप्रत्यक्षत्वमुक्तम् , तत्र हेतुं प्रदर्शयन्नाह—मनस इति । तत्प्रत्यक्षेति ।
ज्ञानादिप्रत्यक्षानुपपत्तिरित्यर्थः । ननु मनसोऽणुत्वमेवाऽसिद्धमत आह—यथा चेति । अग्रे
वक्ष्यत इति । 'अयौगपथाज्ज्ञानानां तस्याऽणुत्वमिहेष्यते' इति ग्रन्थेन साधयिष्यते
इत्यर्थः ॥

॥ इति मनआत्मवादमितखण्डनम् ॥

विज्ञानमेवेति । अस्मिन्नूपणस्य प्रस्तुतत्वादात्मेत्युक्तं, वस्तुमात्रस्यैव तन्मते वि-
ज्ञानरूपत्वादिति बोध्यम् । अत्र विज्ञानत्वं प्रमेयत्वस्य सत्त्वस्य व्यापकं न वेति विप्रतिप-
त्तिः, तत्र विधिकोटिर्गोणाचारस्य निषेधकोटिनैयायिकस्येति बोध्यम् । द्विविधं विज्ञानं—
प्रवृत्तिविज्ञानमालयविज्ञानञ्चेति । तत्राऽयं घट इत्यादिप्रवृत्तिविज्ञानम्, अहं जानामी-
त्यालयविज्ञानं, तदेवाऽऽत्मा । तस्य-विज्ञानस्य । ननु सुषुप्तावात्मा न सिद्ध्येत् ,
पूर्वोत्पन्नविज्ञानस्य क्षणिकत्वेन नाशाद्विज्ञानान्तरस्य च तदानीमुत्पादकाभावादत
रामरुद्री ।

असङ्गतिः स्यादिति । मनसो ज्ञानरूपत्वासम्भवादिति भावः । साधयिष्यत इत्यर्थं इति ।
यद्यपि मानसान्यप्रत्यक्षं प्रत्येव महत्त्वस्य कारणत्वोपगमे नैष दोषः, अत एव माध्वादिमते जीवानामणु-
त्वमेव अङ्गीकृतं, तथाऽपि मानसान्यत्वप्रत्यक्षत्वयोर्विशेषणविशेष्यभावे विनिगमनाविरहेणानुस्तरकार्यका-
रणभावद्वयापत्त्या गौरवापत्तेर्न तथोपगमसम्भवः । न च सिद्धान्तिमतेऽनन्तजीवानां कल्पनीयतया कार-
णताद्वयकल्पनेन ततो गौरवमिति वाच्यम् । अनेकजीवकल्पनागौरवस्य फलमुखत्वेनाऽदोषत्वादिति भावः ।

॥ इति मनआत्मवादमितखण्डनम् ॥

विज्ञानात्मवादविचारे तदङ्गविप्रतिपत्तिं दर्शयति—अत्रेति । सत्त्वस्य वेति । सामान्यादीनां तन्मते
श्रलीकत्वादिति भावः । सत्त्वमत्र कालसम्बन्धित्वमेव ग्राह्यम् । अहं जानामीत्यादीति । अहमित्या-
कारकज्ञानमित्यर्थः । तेन सुषुप्तिकाले उत्तरत्र वक्ष्यमाणालयविज्ञानधारानुवृत्तेरविरोधः, अन्यथा तत्काले
प्रवृत्तिज्ञानविरहेण जानामीत्याकारकज्ञाने च घटः पट इत्यादिप्रवृत्तिज्ञानस्यैव विषयत्वेन आलयविज्ञाना-
नुवृत्तेस्तदानीमसम्भवापत्तेः, अहमित्याकारकज्ञाने च स्वयमेव विषयः, घट इत्यादिज्ञानस्य तद्वचःप्रवृत्ति-
साधनत्वात् प्रवृत्तिविज्ञानत्वमिति बोध्यम् । उत्पादकाभावादिति । पुरीतद्विज्ञानदेशवच्छिन्नमनःसंयो-

(१) अत्राऽयं भावः । ज्ञानाद्याश्रयो हि नाऽणुपरिमाणः सम्भवति, अप्रत्यक्षत्वापत्तेः ।
नाऽपि मध्यमपरिमाणः अनित्यत्वापत्तेः । किं तु विभुरित्युपगन्तव्यम् । सिद्धे चैवं तेन वि-
भुना सह सर्वेषामिन्द्रियाणां सर्वदैव संयोगसत्त्वाद्युपगज्ज्ञानद्वयापत्तिः, अतोऽणु करणान्त-
रमभ्युपेयम् । यत्संयोगादेकदैकमेव ज्ञानं स्यात् । तथा च यो ज्ञानाश्रयो विभुः, सोऽस्मा-
कमात्मा, यच्च करणं, तन्मन इति सिद्धं नः समीहितम् । ज्ञानाद्याश्रयो मन एवाऽस्त्विति
चेत्, सङ्गभेदमात्रे विवादः । ज्ञानाद्याश्रयस्थ विभोर्भवताऽपि स्वीकर्तव्यत्वादिति ।

त्वं, (१) पूर्वपूर्वविज्ञानस्योत्तरोत्तरविज्ञाने हेतुत्वात् सुषुप्त्यवस्थायाम-
प्यालयविज्ञानधारा निरावाधैव, मृगमदवासनावासितवसन इव पूर्वपूर्व-
विज्ञानजनितसंस्काराणामुत्तरोत्तरविज्ञाने हेतुत्वान्नाऽनुपपत्तिः स्मरणादे-
रिति चेन्न । तस्य जगद्विषयकत्वे सर्वज्ञत्वापत्तिः, यत्किञ्चिद्विषयकत्वे विनि-
गमनाविरहः, सुषुप्तावपि विषयावभासप्रसङ्गाच्च ज्ञानस्य सविषयत्वात् ।
तदानीं निराकारा चित्सन्ततिरनुवर्तत इति चेन्न । तस्याः प्रकाशत्वे प्रमा-

दिनकरी ।

आह-पूर्वपूर्वेति । ननु विज्ञानस्य क्षणिकत्वेन तदाश्रितसंस्कारस्याऽपि क्षणिकत्वात् का-
लान्तरे स्मरणं न स्यादित्याशङ्कां परिहरति-मृगमदेति । विज्ञानस्य जगद्विषयकत्वं यत्
किञ्चिद्विषयकत्वं वाऽभिप्रेतमिति विकल्प्याऽऽद्ये दूषणमाह-तस्येति । विज्ञानस्य द्वि-
तीये आह यत्किञ्चिदिति । आत्मस्वरूपविज्ञानस्य सविषयत्वे दूषणमाह सुषुप्तावि-
ति । शङ्कते-तदानीमिति । निराकारा-निर्विषया । चित्सन्ततिः-विज्ञानसन्ततिः ।

रामरुद्री ।

गुरुपकारणमावादित्यर्थः । मूले-सुषुप्ताविति । तदानीन्तदालयविज्ञानस्य स्वमात्रविषयकत्वोपगमेऽपि

(१) अत्राऽयमभिसन्धिः । सत्त्वं हि न सत्ताख्या जातिः, तस्य व्यापकत्वेऽतिप्रसङ्गा-
पत्तेः, अव्यापकत्वे च यत्र कचन देशे पिण्डेन सह सम्बन्धासम्भव इति । किन्त्वर्थक्रियाका-
रित्वमेव सत्त्वं, यदा घटेन जलानयनादिरूपोऽर्थः स्वसंवित्तिरूपा क्रिया वा क्रियते, तदैवाऽसौ
सत् । न हि अन्यदा तत्सत्त्वे किञ्चित्प्रमाणमस्तीति असत्त्वमेव तदा तस्येति नाऽस्त्यत्र विवादः ।

एवं सति हि बीजादेः सत्त्वं तदेव यदङ्कुरादिनिमित्तत्वं, यदा हि बीजात्मिकमपि कार्यं न
जायते, तदा तदसदेव, तथा ह्येकमेव बीजमङ्कुरादीनि बहूनि कार्याणि करोति, तत्किं कृत्स्न-
मपि युगपदेव करोति ? आहो स्विक्रमेण ? युगपदित्युच्यमाने यानि किल कार्याणि कर्तुं
बीजं प्रभवेत्, तानि सर्वाण्यप्येकदेव जनयेत्, इष्टापत्तौ च तदुत्तरं तस्याऽसत्त्वमावश्यकमेव ।
तस्य द्वितीयक्षणे करणं याभावात् । यदि क्रमेण कुर्यादित्युच्यते तर्हि क्रमेण किमिति कुर्यात् ?
न हि बीजं तादृशकारणस्वभावशून्यं, येन प्रथमक्षणे एव न तानि कार्याणि कुर्यात्, तथा
सति द्वितीयादिकक्षणेऽपि तदनुत्पत्त्यापत्तेः द्वितीयक्षणे स्वभावान्तरमुत्पद्यत इति चेद्वीजान्तर-
मेवोत्पद्यत इति किञ्च कल्प्यते ? तदेवेदं बीजमिति प्रत्यभिज्ञानेन बीजस्य प्राक्क्षणस्थात्
बीजात् भेदोऽवगाह्यते, अतः स्वभावान्तरकल्पनेति चेत्प्रत्यभिज्ञानस्य साजात्यावच्छेद-
त्वात् । ननु बीजं तावत्कार्यकारणस्वभावयुक्तमपि सहकारिसमवधानविरहेण न युगपत्कार्याणि
करोति, नाऽन्यथा, यथा कुसूलस्थबीजादिः, यदा च पृथिव्युदकसंयोगादिसामग्रीसमवधानं,
तदैतत्कार्यकारणक्षममुपजायत इति चेन्न । सा सामग्री यदि बीजे कञ्चन विशेषं न जनयेत्,
न जनयेत्तर्हि कार्यमपि, बीजस्य तत्पूर्वं कार्यकारणस्वभावविरहितत्वात् । यदि सामग्रीविशिष्टस्य
तस्याऽङ्कुरजनकत्वमुच्यते कोऽपि विशेषस्तत्र सामग्र्या समाहितो न वा ? आद्ये तस्य विशेष-
स्यैवाऽर्थक्रियाकारित्वमस्तु, द्वितीये कार्यानुत्पत्त्यापत्तिरिति सामग्रीसमवधानक्षणे बी-
जादौ कश्चन विशेषः स्वीकार्यः, यं कुर्वद्रूपमित्याचख्यौ भगवान् बुद्धः, सत्येवं तस्य विशेष-
स्याऽपि क्षणमात्रावस्थायित्वमावश्यकमेव । अन्यथा तत्राऽपि क्रमयोगपक्षव्यवस्थानुप-
पत्तेः । एवं चाऽर्थक्रियाकारिषु क्षणसन्तानेष्वेव सत्त्वम् । ननु तादृशविशेषसहितमेव बीज-
मारमतामिति न क्षणिकत्वव्यवस्थितिरिति चेन्न । विशेषेणापि, बीजे विशेषान्तरानाधानेऽस-
हकारितायास्तुल्यत्वात् । इति सिद्धेयं व्याप्तिः-यत् सत् तत् क्षणिकमिति सौगता आहुः ।

णाभावात्, अन्यथा घटादीनामपि ज्ञानत्वापत्तिः । न चेष्टापत्तिः, विज्ञानव्यतिरिक्तवस्तुनोऽभावा(१) दिति वाच्यम् । घटादेरनुभूयमानस्याऽपलपितुमशक्यत्वात् । आकारविशेष एवाऽयं विज्ञानस्येति चेन्न । किमयमाकारोऽतिरिच्यते विज्ञानात् ? तर्हि समायातं विज्ञानव्यतिरिक्तेन । नाऽतिरिच्यते चेत्, तर्हि समूहालम्बने नीलाकारोऽपि पीताकारः स्यात्, स्वरूपतो विज्ञानस्याऽविशेषात् । अपोहरूपो नीलत्वादिर्विज्ञानधर्म इति चेन्न । नीलत्वादीनां विरुद्धानामेकस्मिन्नसमावेशात्, इतरथा विरोधावधारणस्यैव दुरुपपादत्वात् । नववासनासङ्क्रमः सम्भवति, मातृपुत्रयोरपि वासनासङ्क्रमप्रसङ्गात् । न चोपादानोपादेयभावे नियामक इति वाच्यम् । वास-
दिनकरी ।

प्रकाशत्वे-ज्ञानत्वे । ज्ञानत्वस्य विषयिताव्याप्यत्वादिति भावः । अन्यथा-प्रमाणाभावे-ऽपि तत्र ज्ञानत्वस्वीकारे । आकारस्य विज्ञानातिरिक्तत्वमनतिरिक्तत्वं वेति विकल्प्याऽऽद्ये दूषणमाह-तर्हि समायातमिति । द्वितीये त्वाह-समूहालम्बन इति । नीलपीते इति समूहालम्बन इत्यर्थः । स्यादिति । तदभिन्नाभिन्नस्य तदभिन्नत्वनियमादिति भावः । एतदेवोपपादयति-स्वरूपतो विज्ञानस्येति । विज्ञानस्वरूपस्येत्यर्थः । अविशेषात्-एकत्वात् । ननु नीलाकारः पीताकारश्चाऽभिन्न एव, भेदप्रतीतिस्तु तद्वर्मेयोनीलत्वपीतत्वयोर्भेदात् । न च तयोरपि विज्ञानस्वरूपत्वादभेदः, नीलत्वादेरपारमार्थिकस्य पारमार्थिकविज्ञानेनाऽभेदासम्भवादित्यभिप्रायवान् शङ्कते-अपोहरूप इति । अनीलव्यावृत्तिरूप इत्यर्थः । इतरथा-विरुद्धनीलत्वादीनामेकत्र समावेशे । ननु समूहालम्बने न नीलाकारो न वा पीताकारोऽभ्युपेयते, परन्तु चित्राकार एवेति नोक्तदोष इति वासनासङ्क्रमं मुख्यतया दूषयति-न वेति । मातृपुत्रयोरिति । मात्राऽनुभूतस्य गर्भस्थेनत नयेन स्मरणप्रसङ्गादिति भावः । उपादानेनाऽनुभूतमुपादेयेन स्मर्यते इत्यपि निरस्यति-न चेति ।

रामरुद्धी ।

तस्यैव तदानीं भानप्रसङ्ग इति भावः । प्रमाणाभावेऽपीति । विषयितात्मकज्ञानत्वव्यापकाभावेऽपीत्यर्थः । तदभिन्नेति । नीलरूपाकारात्मकविज्ञानाभिन्नस्य पीताकारस्य नीलाभिन्नत्वनियमादिति भावः । एकत्र-समावेशे इति । एकाधिकरणवृत्तित्वेनाऽवधारणे, तेनैकाधिकरणवृत्तीनामपि तथात्वेनाऽप्रतीतिदृश्यां अमात्मकविरोधावधारणेऽपि नाऽसङ्गतिः । उपादानेनेति । अत्र उपादानत्वं न समवायिकारणत्वं, विभिन्नकालीनयोः क्षणिकज्ञानव्यक्त्योरेकव्यक्तिं प्रति अपरव्यक्त्येकसमवायिकारणत्वासम्भवात् । नाऽपि तन्मते स्वकारणत्वे सति स्वोत्पत्तिकालोत्पत्तिकर्ध्वसप्रतियोगित्वमुपादानत्वं, तन्मते वस्तुमात्रस्यैव क्षणिकत्वेन मातुरपि पुत्रोपादानतापत्तेः । अत एव न स्वभिन्नासमवेतत्वे सति स्वकारणत्वमुपादानत्वम्, उत्तरो-

(१) अत्राऽयमभिसन्धिः । बाह्यवस्तुजातस्य सत्त्वे किं प्रमाणं ? यदि प्रत्यक्षादिकमुच्यते, तदा घटस्य स्वसंवित्त्वा सहोपलम्भेनाऽभेद एव किं न कल्प्यते ? भेदो हि सहानुपलब्धिः । यथा गवाक्षयोः । न हि तयोः सहोपलब्धिनियमोऽस्ति । गोपरिहारेणापि वाजिनः प्रतीतेः । अत एव गोव्यक्तिरश्वतो भिन्नेति सिद्धे व्याप्यव्यापकभावे व्यापकस्य सहानुपलम्भस्य व्यतिरेकेण ज्ञानविषययोर्भेदोऽपि निवर्तते । यश्च ज्ञानविषययोः पार्थक्यविभासः, स तु मृषाकल्पित एवेति । तथा चोक्तम्—

‘सहोपलम्भनियमादभेदो नीलतद्विधोः । भेदश्च भ्रान्तिविज्ञानैर्दृश्यतेन्दाविवाऽद्वये ।’ इति ।

नायाः सङ्क्रमासम्भवात् । उत्तरस्मिन्नुत्पत्तिरेव सङ्क्रम इति चेन्न । तदुत्पादकाभावात्, चितामेवोत्पादकत्वे संस्कारानन्त्यप्रसङ्गः । क्षणिकविज्ञानेष्वतिशयविशेषः कल्प्यत इति चेन्न । मानाभावात्, कल्पनागौरवात् ।

॥ इति क्षणिकविज्ञानात्मवादिबौद्धमतखण्डनम् ॥

एतेन क्षणिकशरीरेष्वेव चैतन्यं प्रत्युक्तं, गौरवात्, अतिशये मानाभावाच्च । बीजादावपि सहकारिसमवधानासमवधानाभ्यामेवोपपत्तेः कुर्वदिनकरी ।

शङ्कते-उत्तरस्मिन्निति । तदुत्पादकेति । वासनोत्पादकेत्यर्थः । चितामेवेति । ज्ञानानामेव संस्कारोत्पादकत्वे तेषामानन्त्यात् संस्कारानन्त्यापत्तिरित्यर्थः । शङ्कते क्षणिकेति । अतिशयविशेषः-शक्तिविशेषः, उत्तरोत्तरविज्ञानानुकूलतयेति शेषः । गौरवादिति । स एवाऽयमित्यापामरप्रत्यभिज्ञानात् क्षणिकानन्तशक्तितत्प्रागभावध्वंसकल्पने गौरवादित्यर्थः ।

॥ इति क्षणिकविज्ञानात्मवादिबौद्धमतखण्डनम् ॥

ननु क्षेत्रस्थ बीजादङ्करोत्पत्तिः, न कुसूलस्थबीजात्, अतोऽङ्कुरत्वावच्छिन्नं प्रति कुर्वद्रूपत्वेन हेतुत्वमङ्गीक्रियते, कुर्वद्रूपत्वं चाऽङ्कुरजनकतावच्छेदकतया सिद्धो जातिविशेषः, स च फलोपधायकक्षणिकसमर्थबीजमात्रवृत्तिबीजत्वव्याप्यः कल्प्यते, एवमत्राऽपि कुर्वद्रूपत्वेनैव क्षणिकशरीरेषूत्तरोत्तरशरीरनिष्ठवासनोत्पादकत्वं वाच्यमत आह-बीजादाविति । उप-

रामरुद्री ।

त्तरवयादिव्यक्तिं प्रति पूर्वपूर्ववयादिव्यक्तीनामुपादानत्वानुपपत्तेः, तन्मते तत्राऽप्युपादानोपादेयभावाभ्युपगमेनेष्टाप्रत्यसम्भवात्, परन्तु असहकृतं कारणमुपादानम्, उत्तरव्यक्तौ पूर्वव्यक्तिमात्रस्यैव तैः कारणत्वाङ्गीकारात् भवत्युत्तरव्यक्तौ पूर्वव्यक्तेरुपादानत्वं, माता च पुत्रं प्रति नाऽसहकृतं कारणं, शुक्रशोणितारिपुत्रकारणत्वादिति ध्येयम् । शक्तिविशेष इति । अयं भावः । ज्ञानव्यक्तीनां संस्कारज्ञानजनकत्वे प्रतिज्ञानं भिन्नसंस्कारव्यक्तिकल्पनागौरवेऽपि यादृशज्ञानव्यक्त्युत्तरं स्मरणमनुभवसिद्धं, तज्ज्ञाननिष्ठसंस्कारानुकूला काचित् शक्तिः पूर्वज्ञानव्यक्तौ स्वीकरणीया, न तु सर्वज्ञानव्यक्तावतिशयः कल्प्यते, तेन न संस्कारानन्त्यम् । क्षणिकेति । तन्मते पदार्थमात्रस्य क्षणिकत्वेऽपि यदा यदा यत्स्मरणमनुभवसिद्धं, तदा तदा तज्ज्ञानेष्वेकैव शक्तिः कल्पनीया, नाऽतोऽनन्तशक्तिकल्पनागौरवमिति यदि ब्रूयात्तदा ज्ञानव्यक्तिभेदेन शक्तिभिन्नैवाङ्गीकरणीया, पदार्थानां तन्मते क्षणिकत्वादिति समाधानसूचनाय पदार्थमात्रसाधारणक्षणिकत्वस्याऽपि शक्तौवनवादः, अत एव ध्वंसप्रागभावव्यवश्यकल्प्याविति द्योतनाय ध्वंसप्रागभावयोरुपादानमपि सङ्गच्छते । अनन्तेति तु अनन्तव्यक्तिकल्पनागौरवस्फुरणाय, यदा यदा स्मरणमनुभूयते, तदा तदा विभिन्नशक्तिव्यक्तिकल्पनस्याऽऽवश्यकत्वादिति भावः । इदमुपलक्षणं, तत्तदतिशयं प्रति पूर्वकालीनज्ञानव्यक्तीनां कारणताकल्पनेनाऽपि गौरवं बोध्यम् । अत्र च प्रामाणिकं गौरवं न दोषायेति न्यायेन नानाशक्तिकल्पनेऽपि न दोष इत्याशङ्कानिरासायैव 'सोऽयमित्यभेदप्रत्यभिज्ञानात्' इत्युक्तम्, अभेदस्यैवाऽनुभवसिद्धतया नानाव्यक्तिकल्पनं न प्रामाणिकमिति तदभिप्रायः । वस्तुतस्तु पदार्थमात्रस्यैव क्षणिकत्वानुपगमे हेतुरेतत्, तथा च क्षणिकपदार्थोपगन्तृणां मते नानाव्यक्तिकल्पनागौरवमेव हेतुत्वेनाऽभिमतं, तत्रैव प्रामाणिकं गौरवं न दोषायेत्याशङ्कायामाह-स एवाऽयमिति । तथा चाऽभेदस्यैव अनुभवसिद्धतया क विभिन्नव्यक्तीनां प्रामाणिकताचिन्तेति भावः । एतेन प्रत्यभिज्ञायाः प्रत्यक्षरूपत्वेन शक्तीनामतीन्द्रियत्वेन तद्विषयकप्रत्यभिज्ञानं न सम्भवतीति दूषणमपि प्रत्युक्तम् ॥

इति क्षणिकविज्ञानात्मवादिबौद्धमतखण्डनम् ॥

• जातिविशेष इति । अङ्करोपधायकक्षणिकबीजव्यक्तिमात्रवृत्तिजातिरित्यर्थः । स चाऽयमपोहरूप एव, अनुगतधर्मभावस्य तन्मतेऽलीकत्वादिति ।

द्रुपत्वाकल्पनात्(१) ॥ इति क्षणिकशरीरात्मवादमतखण्डनम् ॥

दिनकरी ।

पक्षेः—कस्माच्चिद्बीजादङ्कुरोत्पत्तिः, कस्माच्चिन्नेति नियमोपपत्तेः । कुर्वद्रूपत्वाकल्पनादिति । कुसूलस्थबीजादिषु धरणिसलिलसंयोगादिरूपसद्वकार्यभावादेवाङ्कुरानुपपत्तेः, कुर्वद्रूपत्वं तद्रूपेण जनकत्वं च न कल्प्यते प्रमाणाभावादिति भावः ।

अत्र वदन्ति—यत् सत् तत् क्षणिकमिति व्याप्त्या जगतः क्षणिकता, तदनुरोधेन च कुर्वद्रूपत्वं, तद्रूपेण कार्यं प्रति हेतुत्वं चाऽऽवश्यकम् । न च तादृशव्याप्तौ मानाभावः, तादृशव्याप्त्यस्वीकारे कुसूलस्थबीजादङ्कुरोत्पत्तिवारणाय धरणिसलिलसंयोगादीनां सहकारित्वकल्पने गौरवात् तादृशव्याप्तिस्वीकारे तु कुर्वद्रूपत्वेन हेतुत्वकल्पनात् कुसूलस्थबीजे कुर्वद्रूपत्वाभावादेवाङ्कुरानुपपत्तेर्न सहकारिता कारणान्तराणामिति लाघवात् । न च क्षणिकत्वमतेऽपि बीजस्य धरणिसलिलसंयोगादेर्वा कुर्वद्रूपत्वेन हेतुत्वमित्यत्र विनिगमनाविरहेण सर्वेषां सहकारिणां कारणत्वकल्पनमावश्यकमिति वाच्यम् । मन्मते अङ्कुरं प्रति बीजानां धरणिसलिलसंयोगादिसहकारिणां च कुर्वद्रूपत्वेनैव हेतुत्वकल्पनात्, कुर्वद्रूपत्वानङ्गीकारे तु बीजत्वधरणिसलिलसंयोगत्वादिनानाहेतुत्वकल्पने गौरवादिति ।

तदसत्, ईदृशगौरवापेक्षया क्षणिकानन्तपदार्थकल्पनेऽतिगौरवात् । न च लाघवात् कुर्वद्रूपत्वेन तेषामेकहेतुतासिद्धावीदृशं गौरवं न दोषाय, फलमुखत्वादिति वाच्यम् । फलमुखगौरवस्याऽपि दोषत्वात् । किञ्च जगतः क्षणिकत्वे स एवाऽयं घट इति प्रत्यभिज्ञानुपपत्तेः, पूर्वकालीनघटाभेदस्यैतत्कालीनघटेऽभावात् । न च तज्जातीयभेद एव तादृशप्रतीतिर्विषयः, तन्मते जातेरपि क्षणिकत्वेन पूर्वकालीनघटवृत्तिघटत्वस्यैतत्कालीनघटेऽभावात् ।

एतेन जगतः क्षणिकत्वेनाशत्वावच्छिन्नं प्रति सत्त्वेनैकमेव हेतुत्वमिति लाघवमित्यपास्तम् ।

यदपि स्थिरपदार्थाङ्गीकारे एकस्मिन् पदार्थे सामर्थ्यमसामर्थ्यं च विरुद्धमतस्तद्भेद इति, तदपि न । एकस्मिन्नेव पदार्थे एककालावच्छेदेन सामर्थ्यं—तदभावयोरैव विरुद्धतया, कालभेदेन तत्स्वीकारे बाधकाभावात् ।

यत्तु पूर्वापरकालीनधर्मिणोरभेदे तद्धर्मयोः सामर्थ्यासामर्थ्ययोर्भेदोऽनुपपन्नः, तन्मते धर्मधर्मिणोरभेदादिति, तन्न । घटत्वं न घट इत्यादिप्रतीतीनामप्राप्त्यापत्त्या धर्मधर्मिणोरभेदस्य वक्तुमशक्यत्वादिति दिक् ॥ इति क्षणभङ्गवादमतखण्डनम् ॥

रामरुद्री ।

तादृशव्याप्त्यस्वीकार इति । तथा च जगद्यदि क्षणिकं न स्यात्तदा नानाकारणताकल्पनरूपगौरवोपधायकं स्यादिति तर्क एवोक्तव्याप्तौ प्रयोजक इति भावः । मन्मत इति । तथा च कुर्वद्रूपत्वेन सर्वेषां कारणत्वेऽपि कारणता एकैव, त्वन्मते तु नानाकारणता कल्पनीयेति गौरवमिति भावः ।

ईदृशगौरवेति । कतिपयकारणताकल्पनगौरवेत्यर्थः । फलमुखत्वादिति । नानाकारणताकल्पनापेक्षया लाघवेन कुर्वद्रूपत्वेनैव कारणता सिद्धौ, एतदुपपत्तये नानाव्यक्तिकल्पने तादृशकल्पनायाः कारणतासिद्ध्युत्तरकालीनतया तादृशगौरवज्ञानस्य पूर्वतनानुमितिप्रतिबन्धकत्वासम्भवादिति भावः । न च कारणतानिश्चयात्पूर्वमपि 'यत्सत्' इत्यादिव्याप्त्या नानाव्यक्तिकल्पनमुपतिष्ठत एवेति वाच्यम् । तादृशव्याप्तेरप्रयोजकत्वाशङ्कानिरासाय उक्ततकापेक्षया तत्र चाऽऽपाद्यव्यतिरेकनिश्चयसम्पादकस्यैकरूपेण तादृशनिश्चयस्याऽपेक्षणीयतया गौरवोपस्थितेः कारणतासिद्ध्युत्तरत्वनिग्रहमादिति भावः । दोषत्वादिति । उत्पन्नायामभ्यनुमितौ उत्तरकालीनगौरवज्ञानेनाऽप्राप्त्यापत्त्या अप्राप्त्यापत्त्यानास्कान्दिता-

(१) यच्चोक्तं यत् सत् तत् क्षणिकमिति, तदप्यसारम् । कारणसामग्रीसहितदेव बी-

अस्तु तर्हि क्षणिकविज्ञाने गौरवात् नित्यविज्ञानमेवाऽऽत्मा, अविनाशी वा अरेऽयमात्मा, सत्यं ज्ञानमनन्तं ब्रह्म—” इत्यादिश्रुतेश्चेति चेन्न । तस्य सविषयकत्वासम्भवस्य दर्शितत्वात्, निर्विषयस्य ज्ञानत्वे मानाभावात्, सविषयकत्वस्याऽप्यननुभवात्, अतो विज्ञानादिभिन्नो नित्य आत्मेति सिद्धम् । “सत्यं ज्ञानं—” इति तु ब्रह्मपरं, जीवे तु नोपयुज्यते, ज्ञानाज्ञान-सुखि(त्वदुःखि)त्वादिभिर्जीवानां भेदसिद्धौ सुतरामीश्वरभेदः, सिद्ध्य-दिनकरी ।

वेदान्तो शङ्कते—अस्तु तर्हीति । क्षणिकविज्ञान इति । आत्मनः क्षणिकविज्ञान-स्वरूपत्वपक्ष इत्यर्थः । आत्ममात्रस्य नित्यविज्ञानरूपत्वमीश्वरस्य वेति विकल्प्याऽऽद्ये दूषण-माह—तस्येति । दर्शितत्वादिति । ‘तस्य जगद्विषयकत्वे—’ इत्यादिग्रन्थेन दर्शितत्वादित्यर्थः । तथा च जीवस्य तथात्वासम्भवात् नाऽऽत्ममात्रस्य नित्यज्ञानस्वरूपत्वमिति भावः । ननु जीवस्य न जगद्विषयकत्वं, न वा नियतयत्किञ्चिद्विषयकत्वं ब्रूमः, परन्तु यद्विषयकत्वं यत्र जीवेऽनुभवसिद्धं, तत्र तद्विषयकत्वमत आह सविषयकत्वस्येति । ननु “सत्यं ज्ञानं—” इति श्रुतिरेव जीवस्य ज्ञानस्वरूपत्वे प्रमाणमत आह—‘सत्यमिति । ननु जीवब्रह्मणोरैक्यान्नित्यविज्ञानरूपत्वं जीवस्य निराबाधमित्यतो जीवब्रह्मणोर्भेदं साधयति—ज्ञानाज्ञानेति । ‘सुखित्वादि’ इत्यादिना दुःखित्वपरिग्रहः । सुतरामिति । जीवात्मनां नानात्वसिद्धावीश्वरस्यैकस्याऽनेकजीवात्मकत्वासम्भवादेकत्वानेकत्वयोर्विरो-रामकरी ।

नुमित्या एककारणतासिद्धयसम्भवादिति भावः । यद्यपि तन्मते जातेरलीकतया सत्त्वाभावेन न क्षणिक-त्वं, नित्यपदार्थानां तैरनङ्गीकारात्, अनुगतधर्मानङ्गीकाराच्च, कुर्वद्रूपत्वस्याऽप्यपोहरूपत्वात्, न च तर्हि सदसतोः सम्बन्धाभावेन तज्जातीयत्वं घटे नाऽस्त्येवेति प्रत्यभिज्ञानुपपत्तिरिति वाच्यम्, असतोऽपि तैर्भानाङ्गीकारेण प्रत्यभिज्ञानसम्भवाददिदमसङ्गतम् । तथाऽपि असद्विषयकत्वेन प्रत्यभिज्ञाया अमत्वापत्तिरेव तन्मते दूषणम् । न चेष्टापत्तिः, तथा सति अभेदावगाहितयैव प्रतीयुपपत्तौ तज्जातीयत्वावगाहित्वानुसरणवैयर्थ्यापत्तेः, प्रतीतेः प्रमात्वोपपादनयैव तदनुसरणात् तदनुसरणेनाऽप्यप्रतीकारादिति विभावनीयम् ॥ इति क्षणभङ्गवादिमतखण्डनम् ॥

‘क्षणिकविज्ञानपक्षे’ इत्यस्य विज्ञानस्य क्षणिकत्वपक्ष इत्यर्थकताग्रमं निराकुरुते—आत्मन इति । उत्तरत्र दूषणद्वयस्य मूले वक्तव्यतया विकल्प्य दूषणद्वयं सङ्गमयति—आत्ममात्रस्येति । यत्किञ्चिद्विषयकत्वमिति । नियतैकविषयकत्वमित्यर्थः । यथाश्रुते अनुभवानुसारेण नियतयत्किञ्चिद्विषयकत्वस्यैव व्यवस्थापनीयतया असङ्गत्यापत्तेः । तद्विषयकत्वमिति । तथा चाऽनुभवानुसारित्वात् कल्पनाया न विनिगमनाविरहावकाश इति भावः । सविषयकत्वस्येतीति । न हि घटविषयकः, अपि

जादङ्कुरोत्पत्तिस्वीकारेण क्रमयोगपद्यानुयोगायोगात् । न च सामग्री यदि तत्र कञ्चन विशेषं नाऽऽद्धाति, किन्तु तथा साहाय्यं कृतमिति शङ्क्यम् । सामग्र्या स्वसमवहितत्वरूपविशेषसम्पादनेनैव तत्सम्भवात् । अत एव बीजमङ्कुरारम्भे धरणिमल्लिखेऽवश्यमपेक्षते । अत एव कृषीवलोऽङ्कुरकामो बीजवापाय प्रवर्तते । अन्यथा कुर्वद्रूपस्यैव कारणत्वे कदाचिद्धरणिमल्लिखसंयोगमन्तरेणाऽपि बीजमङ्कुरं जनयेत् । कृषीवलोऽपि वा बीजादौ न प्रवर्तते, बीजस्याऽङ्कुरेऽकारणत्वात् । तादृशक्षणात्पादनायैव तत्र प्रवर्तते इति चेन्न । तादृशक्षणात्पादकत्वाऽपि क्षणत्वेन बीजादेस्तत्राऽकारणत्वात् तत्राऽपि क्षणान्तरानुसरणे चाऽनवस्थापातात्, इति यत् सदित्यादिनियमोऽप्राप्ताक्षिक इति सिद्धम् । विस्तरस्त्वन्वयत्र द्रष्टव्यः ।

ति । अन्यथा बन्धमोक्षव्यवस्थाऽनुपपत्तेः । योऽपीश्वराभेदबोधको वेदः, सोऽपि तदभेदेन तदीयत्वं प्रतिपादयैस्तौति, अभेदभावनयैव यतितव्यमिति वदति । अत एव “सर्वे आत्मानः समर्पिताः” इति श्रूयते । मोक्षदशाया-
मज्ञाननिवृत्तावभेदो जायते, इत्यपि न, भेदस्य नित्यत्वेन नाशासम्भवा-
त्, भेदनाशेऽपि व्यक्तिद्वयं स्थास्यत्येव । न च द्वित्वमपि नश्यतीति वा-
च्यम् । तव निर्धर्मके ब्रह्मणि सत्यत्वाभावेऽपि सत्यस्वरूपं तदितिवत् द्वि-
त्वाभावेऽपि व्यक्तिद्वयात्मकौ ताविति सुवचत्वात् । मिथ्यात्वाभावोऽधि-
दिनकरी ।

धादिति भावः । ईश्वरभेदः—ईश्वरजीवात्मनोर्भेदः सिद्धयतीत्यर्थः । अन्यथा—ईश्वरस्य
जीवात्मकत्वे । बन्धमोक्षेति । कश्चित् संसारी बद्धः, कश्चिन्मुक्त इति व्यवस्थाऽनुपपन्ना
स्यादित्यर्थः । चैत्रमैत्रात्मनोरीश्वररूपयोरेक्यादिति भावः । ननु कथं तर्हि ‘तत्त्वमसि—’
इत्यादितच्छब्दप्रतिपाद्यब्रह्मणि शुष्मच्छब्दप्रतिपाद्यजीवस्याऽभेदबोधको वेदः प्रमाणमित्यत
आह—योऽपीति । मोक्षकाले जीवात्मनां ब्रह्मणा सहाऽभेद उत्पद्यत इति मतं निरस्य-
ति—मोक्षेति । भेदस्याऽनित्यत्वमभ्युपेत्याऽपि मोक्षकाले जीवब्रह्मणोर्भेदं व्यवस्थाप-
यति—भेदनाशेऽपीति । भेदसत्त्वे व्यक्तिद्वयं निर्विवादमेव इति ‘अपि’ना सूचितम् ।
तव—वेदान्तिनः । निर्धर्मक इति । इदं च ‘सत्यत्वाभावेऽपि’ इत्यत्र हेतुतथोक्तम् । ननु
निर्धर्मकत्वं—स्वभिन्नधर्मशून्यत्वं, मिथ्यात्वाभावरूपसत्यत्वस्य ब्रह्मरूपत्वादभावस्याऽधिकर-
णात्मकत्वाच्चाऽनुपपन्नमित्यभिप्रायेण शङ्कते—मिथ्यात्वाभाव इति । ननु कथमेकत्वा-
रामरुद्री ।

तु घटविषयकज्ञानवानित्येव अनुभवादिति मूलाशयः । अन्यथेति । नन्वेकस्मिन्नेव ब्रह्मणि जीवोपा-
धीनामनन्ततया तत्तदन्तःकरणावच्छेदेन विलक्षणसुखित्वदुःखित्वाद्यनेकानुभवो न विरुद्धयते, एकस्मिन्नेव
गगने विभिन्नकर्णशकुल्यवच्छेदेन विरुद्धशब्दतदभावयोरनुभववदि(१)त्याशङ्क्यामुक्तं मूले—
अन्यथेति । तदर्थमाह—ईश्वरस्येति । ‘संसारी’ इति ‘बद्धः’इत्यस्य विवरणम् । मुक्त इति ।
निवृत्तसंसार इत्यर्थः । अनुपपत्तिः स्यादित्यत्र हेतुमाह—चैत्रमैत्रात्मनोरिति । बद्धमुक्तात्मनोरिति
तदर्थः । ईश्वरस्वरूपयोः—एकेश्वररूपयोः । इदं चैक्यहेतुत्वेनोक्तम् । अथ तत्तदन्तःकरणावच्छिन्न-
चैतन्यस्य एकत्वेऽपि तदन्तःकरणस्य नाशे तदन्तःकरणावच्छिन्नचैतन्यस्य मुक्तव्यवहारः, यदन्तः-
करणस्य न नाशः तदन्तःकरणावच्छिन्नचैतन्ये बद्धव्यवहार इति बद्धमुक्तव्यवस्थाया नाऽनुपपत्तिरिति
चेत्, एवमपि मोक्षार्थं प्रयत्नानुष्ठानवैफल्यपत्तेरारणात्, एतदन्तःकरणनाशेऽपि अन्तःकरणान्तराव-
च्छिन्ने स्वात्मनि दुःखोत्पत्तेरावश्यकतया प्रवृत्तिफलस्य निर्दुःखत्वस्याऽसम्भवादिति भावः । यदि
चाऽन्तःकरणस्यैव सुखदुःखादिः, न चैतन्यस्य कदाऽपीत्युच्यते, तदा विमुक्त्यर्थप्रयत्नो व्यर्थ एव,
स्वस्य नित्यमुक्तत्वात् । यदि च भ्रान्तिनिवृत्त्यर्थं तदप्युच्यते, तदाऽप्यन्तःकरणान्तरावच्छिन्ने स्वस्मि-
न्नेव आन्तेरावश्यकत्वेन प्रयत्नस्य निष्फलत्वापत्तेरावश्यकत्वादिति भावः । भेदमिति । द्वित्वमित्यर्थः ।
यथाश्रुते भेदनाशाभ्युपगमेन पुनर्भेदोत्पादस्य मूलानुक्तत्वेन च भेदव्यवस्थापनस्याऽसङ्गत्यापत्तेरिति
ध्येयम् । न च भेदनाशे प्रतिबन्धकभावेन तादात्म्यमभ्युत्पद्यतामिति वाच्यम् । अभेदभावनामात्रेण
तादात्म्योत्पत्तौ घटपटयोरपि तथात्वापत्तेरिति भावः । स्वभिन्नधर्मशून्यत्वमित्यस्य नाऽनुपपन्नमित्य-
प्रेतनेनाऽन्वयः । द्वितीय इति । नाऽस्मसामान्यस्य ज्ञानरूपत्वं, किन्तु परमात्मन पदेति द्वितीयपक्षे
इत्यर्थः । मत्वर्थीयेति । तदस्याऽस्तौत्यर्थं मनुवादीनामिव “अर्शआदिभ्योऽच्”इति सूत्रेण अच्यत्यय-

करणात्मकस्तत्र सत्यत्वमिति चेत्, एकत्वाभावो व्यक्तिद्वयात्मको द्वित्व-
मित्यप्युच्यताम्, प्रत्येकमेकत्वेऽपि पृथिवीजलयोरनं गन्ध इतिवदुभयं नैक-
मित्यस्य सर्वजनसिद्धत्वात् । योऽपि तदानीमभेदप्रतिपादको वेदः, सोऽपि
निर्दुःखत्वादिना साम्यं प्रतिपादयति, सम्पदाधिक्ये पुरोहिताऽयं राजा सं-
वृत्त इतिवत् । अत एव “निरञ्जनः परमं साम्यमुपैति” इति श्रूयते । ईश्वरोऽ-
पि न ज्ञानसुखात्मा, किन्तु ज्ञानाद्याश्रयः, “नित्यं विज्ञानमानन्दं ब्रह्म”
इत्यादौ विज्ञानपदेन ज्ञानाश्रय एवोक्तः, “यः सर्वज्ञः स सर्ववित्” इत्याद्य-
नुरोधात् । ‘आनन्दम्’ इत्यस्याऽप्यानन्दवदित्यर्थः । अर्शं आदित्वान्मत्वर्थी-
योऽचप्रत्ययः, अन्यथा पुंलिङ्गत्वापत्तेः । आनन्दोऽपि दुःखाभावे उपचर्यते,
भाराद्यपगमे सुखो संवृत्तोऽहमिति वत् । अस्तु वा तस्मिन्नानन्दः, न
त्वसावानन्दः, “असुखम्” इति श्रुतेः । न विद्यते सुखं यस्येति कुतो नाऽर्थ
इति चेन्न । क्लिष्टकल्पनापत्तेः, प्रकरणविरोधात्, ‘आनन्दम्’ इत्यत्र मत्व-

दिनकरी ।

धिकरणे तदभावरूपद्वित्वमत आह—प्रत्येकमिति । ननु “ब्रह्मविद्ब्रह्मैव भवति” इति
श्रुतेर्मोक्षदशायामभेद उत्पद्यत इत्यर्थिकायाः का गतिरत आह—योऽपीति । अत
एव—“ब्रह्मविद्ब्रह्मैव भवति” इति श्रुतेः साम्यप्रतिपादकत्वादेव । निरञ्जनः—
निर्दुःखः । द्वितीये दोषमाह—ईश्वरोऽपीति । विज्ञानपदेन—“नित्यं-” इत्यादि-
श्रुत्यन्तर्गतविज्ञानपदेन । अधिकरणव्युदन्तेन विज्ञानाश्रयत्वबोधनादिति भावः ।
आनन्दवदित्यर्थ इति । मत्वर्थीयाचप्रत्ययान्तेन ‘आनन्द’शब्देनाऽऽनन्दवतो बोध-
नात्, अन्यथा ‘आनन्दम्’ इति नपुंसकत्वानुपपत्तेरिति भावः । नन्वानन्दवदित्यर्थो न
सङ्गच्छते, तव मते ईश्वरे आनन्दाभावादत आह—आनन्दोऽपीति । लक्षणाकल्पनमेव
तव दोष इत्यत आह—अस्तु वेति । असुखमिति । ‘असुखम्’ इत्यत्र नञा ब्रह्मणि
सुखभेदबोधनादिति भावः । क्लिष्टकल्पनापत्तेरिति । बहुव्रीह्यावन्यपदार्थालाभार्थं नञ-
स्तत्र लक्षणापत्तेरित्यर्थः । न च नञत्पुरुषेऽपि नञो लक्षणाऽवश्यकी, अन्यथा नञर्थस्य
नामार्थतया भेदेनाऽन्वयासम्भवादिति वाच्यम् । तस्य नामत्वेऽपि निपातत्वादिति । ननु
नञत्पुरुषेऽपि तत्र ‘असुख’पदं ब्रह्मपदयोरेकधर्मिवोधकत्वलक्षणं सामानाधिकरण्यमनु-
भवसिद्धम्, अन्यथा तयोः समानवचनत्वानुपपत्तेः, अतस्तन्निर्वाहार्थं नञोऽभाववति

रामरुद्री ।

विधानादिति भावः । नपुंसकत्वानुपपत्तेरिति । “स्यादानन्दश्चुरानन्दः*” इति कोशेन तस्य नित्यपुंलि-
ङ्गत्वावधारणादिति भावः । न च च्छान्दसं नपुंसकलिङ्गत्वमिति वाच्यम् । गत्यन्तराभाव एव च्छान्द-
सत्त्वाभ्युपगमादित्यवधारम् । आवश्यकीति । ब्रह्मणि सुखभिन्नस्यैवाऽभेदान्वयसम्भवादिति भावः ।
ननु नञर्थभेदस्याऽऽश्रयतयैव ब्रह्मण्यन्वयो वाच्य इत्यत आह—अन्यथेति । नामार्थतयेति नामार्थयोः
भेदान्वयबोधोपगमे राजा पुरुष इत्यत्राऽपि राजकीयः पुरुष इति बोधापत्तेरिति भावः । निपातत्वादि-
ति । निपातातिरिक्तनामार्थयोरेवाभेदेनाऽन्वयनियमः, कथमन्यथा घटो नाऽस्तीत्यादौ नञर्थभावे
प्रतियोगितया घटादेरन्वयाभ्युपगम इति भावः । समानवचनेति । अभेदान्वयस्थल एव समानवचन-

र्थ्याच्प्रत्ययविरोधाच्चेति सङ्क्षेपः ॥

॥ इति नित्यविज्ञानात्मवादिवेदान्तिमतखण्डनम् ॥

एतेन-प्रकृतिः कर्त्री, पुरुषस्तु पुष्करपलाशवन्निर्लेपः, किन्तु चेतनः, कार्यकारणयोरभेदात् कार्यनाशे सति कार्यरूपतया तन्नाशोऽपि न स्यादित्यकारणत्वं तस्य, बुद्धिगतचैतन्याभिमानान्यथानुपपत्त्या तत्कल्पनम् । बुद्धिश्च प्रकृतेः परिणामः, सैव महत्तत्त्वमन्तःकरणमित्युच्यते, तत्सत्त्वादिनकरी ।

लक्षणा तवाऽप्यावश्यकीत्यत आह--प्रकरणेति । प्रत्ययविरोधाच्चेति । 'आनन्द' शब्दस्य पुँलिङ्गत्वनियमेनाऽऽनन्दमिति रूपस्य मत्वर्थ्याच्प्रत्ययं विनाऽनुपपत्तेरिति भावः । ॥ इति नित्यविज्ञानात्मवादिवेदान्तिमतखण्डनम् ॥

साङ्ख्यमतं दूषयितुमुपन्यस्यति—एतेनेति । पूर्वोक्तयुक्त्याऽऽत्मनो ज्ञानवत्त्वसाधनेन, वक्ष्यमाणयुक्त्या चेत्यर्थः । प्रकृतिरिति । मूलप्रकृतिरित्यर्थः । कर्त्रीति । कर्तृत्वं चाऽत्र कर्तृभूतान्तःकरणप्रकृतिवत् । अनुकूलकृतिमत्त्वलक्षणकर्तृत्वस्य तन्मतेऽन्तःकरणधर्मत्वादिति ध्येयम् । पुष्करपलाशवदिति । पद्मपत्रवदित्यर्थः । यथा च पद्मपत्रमम्भसा लिप्तं न सम्भवति, तथा पुरुषः कर्तृत्वाद्याश्रयो न भवतीति भावः । तथा च पुरुषः कर्तृत्वाभाववान् । कारणत्वाभावादित्यनुमानं तत्र प्रमाणं बोध्यम् । ननु तत्र कारणत्वसत्त्वाद्धेतुसिद्धिरत आह-कार्यकारणयोरिति । न स्यादिति । मा भवत्वित्यर्थः । तस्य-पुरुषस्य । नन्वेतादृशपुरुषसत्त्वे किं मानमत आह-बुद्धिगतेति । क चित् प्रसिद्धस्यैव चैतन्यस्य बुद्धावारोपसम्भवादिति भावः । प्रकृतेरिति । मूलप्रकृतेरित्यर्थः । ननु पुरुषस्य कर्तृत्वाभावे तत्र धर्माधर्मयोरुत्पत्त्यभावात्तदधीनसुखदुःखयोस्तत्राऽनुत्पत्तौ दुःख-

रामरुद्री ।

त्वनियमादिति भावः । प्रत्ययविरोधादिति । न विद्यते सुखं यस्येति बहुव्रीह्यादरणे आनन्दमित्यत्र मत्वर्थकाच्प्रत्ययश्रुतिविरोधादिति भावः । वस्तुतः प्रकरणपदस्य प्रत्ययार्थकता न प्रसिद्धा, अतो नन्वतत्पुरुषनिष्पन्नपदपरम्परापठितवमेव प्रकरणं, तद्विरोधादित्यर्थः । अस्थूलम्, अनग्नौ, अदीर्घमित्यादौ सर्वत्र नन्वतत्पुरुषदर्शनैव तत्तन्निधौ पठितस्य असुखमिति पदस्य बहुव्रीहिनिरूपणत्वे प्रकरणविरोधादित्यर्थो ज्यायानिति प्रतिभाति ॥ इति नित्यविज्ञानात्मवादिवेदान्तिमतखण्डनम् ॥

मूलस्थएतेनेत्यस्याऽर्थमाह—पूर्वोक्तेति । न च पुरुषस्य साङ्ख्यमतेऽपि 'किन्तु चेतनः' इत्यनेन चेतनत्वाङ्गीकाराच्चैतन्यस्य ज्ञानरूपत्वादात्मनो ज्ञानवत्त्वसाधनेन साङ्ख्यमतनिराकरणासम्भवादिदमसङ्गतमिति वाच्यम् । चेतनत्वस्य तन्मते विज्ञानरूपत्वाभ्युपगमात्, अन्यथा चेतनातिरिक्तज्ञानाभ्युपगमे तस्य पञ्चविंशतितत्त्वमध्येऽप्रविष्टतया तत्त्वाधिक्यापत्तेः ।

“मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः” (साङ्ख्यकारिका ९)

इति तत्सिद्धान्तादिति भावः । 'एतेन' इत्यस्यैवाऽर्थान्तरमाह—वक्ष्यमाणेति । मूलेति । सर्वकारणेत्यर्थः । प्रकृतिवत्त्वमिति । कारणत्वमित्यर्थः । नन्वनुकूलकृतिमत्त्वमेव कर्तृत्वमिति कुतो नाभ्युपेयत इत्यत आह—अनुकूलेति । मा भवत्वित्येति । पुरुषस्य वटादिकारणत्वे वटादिकार्यस्याऽपि नाशो न स्यात्, कार्यकारणयोरभेदात् पुरुषस्य चाऽविकारस्य नाशरूपविकारासम्भवादिति

सत्त्वाभ्यां पुरुषस्य संसारापवर्गौ, तस्या एवेन्द्रियप्रणालिकया परिणतिर्ज्ञानरूपा घटादिना सम्बन्धः, पुरुषे कर्तृत्वाभिमानो बुद्धौ चैतन्याभिमानश्च भेदाग्रहात्, ममेदं कर्तव्यमिति मदंशः पुरुषोपरागो बुद्धेः स्वच्छतया तत्प्रतिबिम्बादतात्त्विकः, दर्पणस्येव मुखोपरागः, इदमिति विषयोपराग इन्द्रि-
दिनकरी ।

ध्वंसरूपमोक्षः पुरुषस्य न स्यादत आह-तत्सत्त्वासत्त्वाभ्यामिति । बुद्धिसत्त्वासत्त्वाभ्यामित्यर्थः । बुद्धिसत्त्वे इन्द्रियप्रणालिकया तत्परिणामेनाऽयं घट इत्यादिज्ञानेन सम्बद्धो घटादिविषयः स्वाकारकज्ञानपरिणामिबुद्ध्या अगृहीतासंसर्गकत्वसम्बन्धेन पुरुषनिष्ठः पुरुषस्वरूपतिरोधानेन पुरुषस्य संसारसम्पादकः, बुद्धिनाशे तु तत्परिणामस्याऽयं घट इत्यादिज्ञानरूपस्याऽभावाद्विषयावच्छेदाभावात् कैवल्यावस्थानरूपो मोक्षः, दुःखसम्बन्धतद्ध्वंसरूपौ संसारमोक्षौ तु न पुंसः, किन्तु बुद्धेरेवेति भावः । ननु पुरुषे साक्षात्सम्बन्ध एव विषयतयाऽस्तु, स एव च तस्मिन् संसारव्यवहारनियामकोऽस्तु, किमुक्तबुद्धिघटितपरम्परासम्बन्धेनेत्यत आह--तस्या एवेति । तथा च विषये बुद्धेरेव सम्बन्धः पुरुषसम्बन्धः, बुद्धिपुरुषयोरसंसर्गाग्रहात्, न तु पुरुषे स्वातन्त्र्येण विषयसम्बन्धोऽस्ति, मानाभावात् । न च विषयप्रकाशार्थं साक्षात्सम्बन्ध एव स्वीकार्यः, किमुक्तपरम्परयेति वा वाच्यम् । तस्य पुरुषस्वभावनिबन्धनत्वे पुरुषस्य नित्यत्वेन तत्स्वभावाधीनविषयसम्बन्धस्य सत्त्वान्मोक्षाभावप्रसङ्गात्, घटप्रकाशकाले पटादिरूपविषयस्वभावाधीनस्य पटादिरूपचैतन्यसम्बन्धस्य सत्त्वात्पटादेरपि प्रकाशापत्तेरिति । यद्वा बुद्धितो ज्ञानस्य भेदमाह- तस्या एवेति । तथा च बुद्धेः परिणतिर्ज्ञानं, न तु बुद्धिरेवेति भावः । भेदाग्रहादिति । बुद्धिपुरुषयोर्भेदाग्रहादित्यर्थः । इदानीं बुद्धित उपलब्धेर्भेददर्शनार्थं बुद्धेरंशत्रयं प्रदर्शयति-ममेदमित्यादिना । पुरुषोपरागः-पुरुषसम्बन्धः, दर्पणस्य यथा मुखसम्बन्धः प्रतिबिम्बमात्रं, न तु तात्त्विकः, तथा बुद्धिपुरुषयोर्भेदाग्रहादेकत्वाभिमानः पुरुषोपराग इत्यर्थः ।

रामरुद्री ।

भावः । इन्द्रियप्रणालिकयेति । इन्द्रियद्वारेत्यर्थः । इन्द्रियमार्गेण बहिर्निर्गताया बुद्धेर्घटादिविषयदेशप्राप्तौ तदाकारेण बुद्धेः परिणामो जायते, स एव वृत्तिरूपं घटादिज्ञानमिति रीत्येन्द्रियाणां द्वारता बोध्या । सम्बद्ध इति । स्वाकारकत्वमेव ज्ञानघटयोः सम्बन्धः । स्वाकारकेति । घटादिविषयाकारकेत्यर्थः । परिणामित्वं-कारणत्वम् । अगृहीतासंसर्गकत्वं-अगृहीतभेदकत्वम् । भेदाग्रहस्तु बुद्धिसान्निध्याख्यदोषादेवेति बोध्यम् । स्वरूपतिरोधानं-सम्बन्धमात्ररहितस्वभावस्याऽप्रकाशः । विषयावच्छेदः-विषयसम्बन्धभानम् । 'कैवल्येन' इत्यस्यापि विषयसम्बन्धभानं विनेत्येवाऽर्थः । बुद्धेरेवेति । बुद्धावेव दुःखस्य तद्धर्मस्य चोत्पादादिति भावः । साक्षात्सम्बन्धः-स्वरूपसम्बन्धरूप इत्यर्थः । बुद्धेः पुरुषसम्बन्धित्वं तत्र पुरुषसम्बन्धं विनाऽनुपपन्नमित्याशङ्क्याऽऽह-बुद्धीति । तथा च भेदाग्रह एव तत्र तत्सम्बन्ध इति भावः । स्वातन्त्र्येण-भेदाग्रहातिरेकेण । मानाभावादिति । बुद्धौ तद्विन्नपुरुषसम्बन्धे प्रमाणाभावादित्यर्थः । विषयप्रकाशार्थमिति साक्षात्सम्बन्धकल्पने प्रमाणापन्यासाय, तस्य-साक्षात्सम्बन्धस्य, पुरुषस्वभावनिबन्धनत्वे-पुरुषस्वरूपप्रयुक्तत्वे-स्वात्मकस्वरूपसम्बन्धस्य स्वस्वभावाधीनत्वादिति भावः । उक्ताशयकल्पनागौरवमभिसन्धाय प्रकारान्तरेणैतदग्रन्थमेवाऽवतारयति-यद्वति । पुरुषोपरागविषयोपरागाभ्यामिति विशेषेण तृतीया, तदर्थस्य च बुद्धेर्ज्ञानरूपपरिणामार्थकाध्यवसायपदार्थेऽन्वयः । कर्तव्यघटादेरिति षष्ठ्यर्थोऽपि अत्रैवाऽ-

यप्रणालिकया परिणतिभेदस्तात्त्विकः, निःश्वासाभिहतदर्पणस्येव मलिनिमा, कर्तव्यमिति व्यापारांशः, तेनांशश्चयवती बुद्धिः, तत्परिणामेन ज्ञानेन पुरुषस्याऽतात्त्विकः सम्बन्धः, दर्पणस्य मलिनिम्नेव मुखस्योपलब्धिरुच्यते । ज्ञानवत् सुखदुःखेच्छाद्वेषधर्माधर्मा अपि बुद्धेरेव, कृतिसामानाधिकरण्येन प्रतीतेः । न च बुद्धिश्चेतना, परिणामित्वात्, इति मतमपास्तम् ।

कृत्यदृष्टभोगानामिव चैतन्यस्याऽपि सामानाधिकरण्यप्रतीतेः, तद्भिन्ने मानाभावाच्च । चेतनोऽहं करोमीति प्रतीतिश्चैतन्यांशे भ्रम इति चेत्, कृत्यं-दिनकरी ।

इन्द्रियप्रणालिकया—इन्द्रियद्वारा । परिणतिभेदः—अयं घट इत्यादिज्ञानरूपः परिणाम एव विषयेण घटादिना बुद्धेः सम्बन्ध इत्यर्थः । तस्य पारमार्थिकत्वे निःश्वासाभिहतदर्पणस्य मलिनिमा दृष्टान्तः । कर्तव्यमितीति । पूर्वोक्तपुरुषोपराग-विषयोपरागाभ्यां कर्तव्यस्य घटादेरवभासः, तेन कर्तव्यमित्यध्यवसायो व्यापारांश इत्यर्थः । ज्ञानेन पुरुषस्याऽतात्त्विकः सम्बन्ध इति । अत्र ज्ञानेन पुरुषस्य योऽतात्त्विकः सम्बन्धः, स उपलब्धिरित्युच्यत इत्यन्वयः । अतात्त्विके दृष्टान्तो दर्पणस्य मलिनिम्नेव मुखस्य सम्बन्ध इति । तथा च ज्ञानेन सह चेतनोऽहमिदं जानामीत्याकारो बुद्धावारोपितस्य यः सम्बन्धोऽतात्त्विकः स उपलब्धिः, न तु बुद्धिरेवोपलब्धिरिति भावः । कृतिसामानाधिकरण्येनेति । अदृष्टस्याऽतीन्द्रियत्वेऽपि धार्मिकोऽहं करोमीत्यादौ तदंशे उपनीतभानरूपं बोध्यम् । परिणामित्वादिति । अनित्यधर्माश्रयत्वादित्यर्थः ।

कृत्यदृष्टभोगानामिति । कृतिः स्वसमानाधिकरणमेवाऽदृष्टं जनयति, तच्चाऽदृष्टं स्वसमानाधिकरणमेव भोगं जनयतीति कृत्यदृष्टभोगानां परम्परया सामानाधिकरण्यप्रमितिवच्चेतनोऽहं करोमीति सामानाधिकरण्यप्रमितिप्रतीतिरित्यर्थः । तद्भिन्न इति । कर्तु-भिन्ने । 'मानाभावात्' इत्यस्य चेतन इत्यादिः । 'चः' पूर्वोक्तदूषणसमुच्चायकः । कर्तृत्वाश्रयो न चेतनः जन्यधर्माश्रयत्वात् घटवदिति बाधकसत्त्वाच्चेतनोऽहं करोमीति प्रतीतिश्चैतन्यांशे भ्रम इत्याशङ्कते चैतन्यांश इति । कृत्यंशोऽपीति । बुद्धिः कर्तृत्वाभाववती, रामकृदी ।

चेति । व्यापारांश इति । व्यापारः—कर्तव्यमित्यभिलष्यमान अंशः सम्बन्धो यस्य स तथेत्यर्थः । तथा च ममेदं कर्तव्यमिति बुद्धयभिलापकशब्दे ममेत्यनेन पुरुषसम्बन्धः, इदमित्यनेन विषयसम्बन्धः, कर्तव्यमिति व्यापारसम्बन्धो बुद्धावभिलष्यत इति सम्बन्धत्रयवती बुद्धिरिति सिद्धमिति भावः । तथाचेत्यादि । चेतनोऽहं करोमीत्याकारेण बुद्धावारोपितस्य पुरुषस्य ज्ञानेन सहैदं ज्ञानमिति प्रतीयमानोऽतात्त्विकसम्बन्धो यः स उपलब्धिरित्यर्थो योजनया प्रतीयमान इत्यस्याऽध्याहारिण च बोध्यः । ननु कृतिसामानाधिकरण्येन अदृष्टप्रतीतिः प्रात्यक्षिकी न सम्भवति, तस्याऽतीन्द्रियत्वादत आह—अदृष्टस्येति । तदंशे—अदृष्टांशे । अनित्यधर्माश्रयत्वादिति । यद्यपि धर्माश्रयत्वांशो व्यर्थः, तथाऽपि क्षणिकविज्ञानवादिना अनित्यविज्ञाने व्यभिचारोद्भावनमभिसन्धाय तदुक्तं, क्षणिकविज्ञानस्य वृत्तिमत्त्वक्षणधर्मत्वविरहाच्च तत्र व्यभिचार इति भावः । वृत्तिमत्त्वं च दैशिकसम्बन्धेन बोध्यम्, तेन कालिकेन क्षणिकविज्ञानस्य वृत्तिमत्त्वेऽपि न व्यभिचारतादवस्थ्यम्, बुद्धेस्तु प्रकृतिपरिणामत्वेन तद्वृत्तित्वाच्च स्वरूपासिद्धिः ।

ननु 'तद्भिन्ने मानाभावात्' इत्यसङ्गतं, कर्तुभिन्नानां प्रकृत्यादीनां सत्त्वादत आदिं पूरयति । चेतन इत्यादिरिति । बुद्धिः कर्तृत्वाभाववती जन्यत्वादिति पाठः । जन्यधर्माश्रयत्वादिति प्रामादि-

शेऽपि किं नेष्यते ? अन्यथा बुद्धेर्नित्यत्वे मोक्षाभावः, अनित्यत्वे तत्पूर्वमसंसारपत्तिः । नन्वचेतनायाः प्रकृतेः कार्यत्वात् बुद्धेरचेतनत्वम्, कार्यकारणयोस्तादात्म्यादिति चेन्न । असिद्धेः, कर्तुर्जन्यत्वे मानाभावात् । वीतरागजन्मादर्शनादनादित्वम्, अनादेर्नाशासम्भवान्नित्यत्वम् तत् किं प्रदिनकरी ।

जन्यधर्माश्रयत्वात्, इति बाधकस्य तत्राऽपि सत्त्वादिति भावः । अन्यथेति । कर्तृचेतनयोर्भेदाङ्गीकार इत्यर्थः । बुद्धेर्नित्यत्व इति । कर्तृभिन्नस्य चेतनस्य स्वीकारे तस्मिन् सुखदुःखाभावात् संसारमोक्षयोरनुपपत्त्या पूर्वोक्तरीत्या बुद्धिसत्त्वासत्त्वाभ्यामेव संसारापवर्गौ वाच्यौ, तथा च बुद्धेर्नित्यत्वे तु तत्सत्त्वनिबन्धनस्य संसारस्य सर्वदाऽऽपत्त्या मोक्षाभाव एव स्यात् । बुद्धेरनित्यत्वे तु तत्र जन्यत्वं स्वीकरणीयम्, अजन्यस्य नाशासम्भवात्, तथा च तदुत्पत्तेः पूर्वं तत्सत्त्वनिबन्धनः संसारो न स्यादित्यर्थः । वस्तुतस्तदुत्पत्तेः पूर्वं तदाश्रितादृष्टादेरभावाद्बुद्धेरनुपपत्त्या संसारः कदाऽपि न स्यादित्यवधेयम् । असिद्धेरिति । बुद्धौ प्रकृतिकार्यत्वाभावादिति भावः । ननु कर्तृत्वेन जन्यत्वानुमितिः परिशेषात् प्रकृतिजन्यत्वविषयिणी स्यादित्यत आह-कर्तुरिति । कर्तृत्वस्य जन्यत्वव्याप्यत्वेऽनुकूलतर्काभावादिति भावः । प्रत्युत तद्विपरीतानादित्वग्राहकतर्कसत्त्वादनादित्वमेव कर्तुरित्याह-वीतरागेति । 'वीतरागजन्मादर्शनात्' इति न्यायसूत्रं, सरागजन्मदर्शनादिति तदर्थः । अनादित्वमिति । स्तन्यपाने बालस्य प्रवृत्तिर्निष्ठसाधनताज्ञानमन्तरेण, तच्च नाऽनुभवस्वरूपं बाधात्, स्मरणस्य स्वसप्तानाधिकरणपूर्वानुभवसापेक्षतया पूर्वजन्मसत्त्वे पूर्वजन्मन्यपि प्रथमप्रवृत्त्यनुरोधेन तत्पूर्वस्य, एवं तत्पूर्वस्य जन्मनः सिद्धावनादित्वमात्मन इति भावः । 'अनादेः' इत्यस्य भावस्येति शेषः । जन्यभावत्वेन नाशे हेतुत्वादिति भावः ।

रामरुद्री ।

कः । यद्ययं नैयायिकानां प्रयोगः, तदा तन्मते कर्तुर्जन्यधर्माश्रयत्वाद्व्यभिचारित्वापत्तेः, यदि च साङ्ख्यमतप्रविष्टस्यैव तन्मतसिद्धपुरुषस्यैव कर्तृत्वमस्तु, न बुद्धेरित्यभिप्रायेणाऽयं प्रयोग इत्युच्यते तदा स्वमतव्याघातः, कर्तृत्वस्याऽपि जन्यधर्मतया पुरुषधर्मत्वासम्भवेन कर्तृत्वस्याऽप्येवापत्तिश्चेति । यदि च तत्प्राप्ताभावेऽप्याग्रहः, तदा जन्यधर्मः कर्तृत्वातिरिक्तत्वेन विशेषणीयः, तथा च साङ्ख्यमतानुयायिन एव पुरुषस्यैव कर्तृत्वं चेतनत्वं चाऽस्तीत्यभिप्रायेणेशङ्का भवति । केचित्तु जन्यधर्मत्वादित्यस्य बहुव्रीहिसाश्रित्य जन्यधर्माश्रयत्वादित्यर्थं परिकल्प्य एतद्ग्रन्थस्य कर्तृत्वाभावसाधने न तात्पर्यम्, अपि तु व्यभिचारेणोक्तहेतुना चेतनत्वाभावो न साधयितुं शक्यः, अन्यथा तैवैव व्यभिचारिहेतुना कर्तृत्वाभावोऽपि किञ्च सिद्ध्येदित्यापादान एव तात्पर्यमित्याहुः । ननु कर्तृनित्यत्वे निर्मोक्षप्रसङ्ग इति मूलमतसङ्गतं, कर्तृनित्यात्वेऽपि तद्विन्नस्य चेतनस्याऽऽद्यन्तिकदुःखनिवृत्तिरूपमोक्षे बाधकाभावादित्यत आह-कर्तृभिन्नस्येति । तस्मिन्-चेतने । सुखेति । शुभाशुभकर्माकर्तृरि सुखदुःखयोरसम्भवादिति भावः । न स्यादित्यर्थ इति । न चेष्टापत्तिरिति वाच्यम् । पूर्वमसंसारिणोऽपि संसारित्वोपगमे मुक्तस्याऽपि पुनः संसारित्वापत्त्य मोक्षार्थं कोऽपि न प्रवर्तेतेति भावः । पूर्वमसंसारे कदाऽपि संसारो न स्यादित्यप्यापत्तिः सम्भवतीत्याह-वस्तुतस्तत्त्विति । तदुत्पत्तः-बुद्धेरनुत्पत्तेः । तदाश्रितेति । बुद्ध्याश्रितेत्यर्थः । अदृष्टादेरित्यादिना तज्जनककर्मणः परिग्रहः । अनुपपत्त्येति । कार्यमात्रे अदृष्टस्य कारणत्वादिति भावः । नन्वादेर्नाशायोगादिति मूलमतसङ्गतं, प्रागभावस्याऽनादेरपि नाशदर्शनादित्यत आह अनादेरित्येत्येति । 'प्रकृतेर्गुणैः क्रियमाणानि सर्वशः कर्माणि त्वस्योत्तरार्धे अन्यासम्भवः, कर्माणीत्यस्य द्वितीयान्तत्वोपगमेऽपि कर्त्तते कृद्योगे षष्ठ्यापत्त्या साधुत्वानुपपत्तेर्निराकाङ्क्षता

धर्माधर्माश्रयोऽध्यक्षो विशेषगुणयोगतः ॥ ४९ ॥

कृत्यादिकल्पनेन ? न च —

“प्रकृतेः क्रियमाणानि गुणैः कर्माणि सर्वशः ।

अहङ्कारविमूढात्मा कर्ताऽहमिति मन्यते—” (भगवद्गीता)

इत्यनेन विरोध इति वाच्यम् । प्रकृतेः—अदृष्टस्य, गुणैः—अदृष्टजन्यैरि-
च्छादिभिः, कर्ताऽहमिति—कर्ताऽहमेवेत्यस्य तदर्थत्वात्,

“तत्रैवं सति कर्तारमात्मानं केवलं तु यः—” (भगवद्गीता)

इत्यादि वदता भगवता प्रकटीकृतोऽयमुपरिष्ठादाशय इति सङ्क्षेपः ॥

इति साङ्ख्यमतखण्डनम् ॥

धर्माधर्मैति । आत्मेत्यनुषज्यते । शरीरस्य तदाश्रयत्वे देहान्तरकृतकर्मणां
देहान्तरेण (१) भोगानुपपत्तेः । विशेषेति । योग्यविशेषगुणस्य ज्ञानसुखादेः
सम्बन्धेनाऽऽत्मनः प्रत्यक्षत्वं सम्भवति, न त्वन्यथा, अहं जानेऽहं करो-
दिनकरी ।

न चेति । प्रकृतिः—माया, तस्या गुणैः—सत्त्वरजस्तमोलक्षणैः क्रियमाणानि कर्माणि भवन्ति,
अहङ्कारः—अहमिति प्रत्ययः, तेन विमूढः आत्मा—अन्तःकरणं यस्य तथाविधः पुरुषः
कर्ताऽहमिति मन्यते इत्यर्थकेन भगवद्वचनेनेत्यर्थः । तेनाऽऽत्मनः कर्तृत्वाभावप्रतिपादना-
दिति भावः । अहमेवेति । तथा च तेन स्वतन्त्रकर्तृत्वाभाव एवाऽऽत्मनि प्रतिपाद्यते, न
तु कर्तृत्वसामान्याभाव इति भावः । प्रकटीकृतोऽयमिति ।

“अधिष्ठानं तथा कर्ता करणं च पृथग्विधम् ।

विविधाश्च पृथक् चेष्टा दैवं चैवाऽत्र पञ्चमम्—” (भगवद्गीता)

इत्यनेन पञ्चानामपि कर्तृत्वं प्रतिपाद्य “तत्रैवं सति—” इत्यादिनाऽपि स्वतन्त्रकर्तृत्व-
स्यैवाऽऽत्मनो निषिद्धत्वादिति भावः । एवं पुरुषस्यैव कर्तृत्वमस्तु, न च कारणत्वाभावेन
कर्तृत्वाभाव एव साधनीय इति वाच्यम् । स्वरूपासिद्धेः । कार्यकारणयोरभेदात् कार्यनाशे
कार्यरूपतया नाशः स्यादित्यकारणत्वं पुरुषस्येत्यपि न सत्, कार्यकारणयोरभेदस्यैवाऽसि-
द्धत्वादित्यादि विस्तरमभ्या नोक्तमित्यभिप्रायवानाह—सङ्क्षेप इति ।

इति साङ्ख्यमतखण्डनम् ॥

रामरुद्री ।

परिहाराय क्रियापदमध्याहरति—भवन्तीति । इत्थं चोत्तरार्धात् प्रागेवमपीत्यपिः पूरणीय इति
भावः । अहमिति । प्रत्यय इत्यस्य कर्त्तरि बुद्धौ इत्यादिः, तथा सत्येव तेन विमूढत्वोपपत्तेः,
आत्मेत्यस्य पुरुषार्थकत्वे भेदनियतविग्रहस्थषष्ठ्यनुपपत्तिरतो व्याचष्टे—अन्तःकरणमिति ।
विरोधे हेतुमाह—तेनेति । स्वतन्त्रकर्तृत्वं—कारणान्तरनिरपेक्षकर्तृत्वम्, अधिष्ठानम्—
आधारः, दैवम्—अदृष्टं, कर्तृत्वं प्रतिपाद्य—कारणत्वं प्रतिपाद्येत्यर्थः, क्रियानुकूलकृतिमत्स्वरूपस्य
तस्याधिष्ठानादौ बाधात्, एवं चाऽहमेव कर्ता इत्यत्राऽपि अहमेव कारणमित्येवाऽर्थः, तथा सत्येव मूढ-
त्वोपपत्तिः अन्यथा कारणानां बहुत्वेऽपि स्वस्यैव कर्तृत्वाऽहमेव कर्त्तव्यस्य प्रमात्वापत्तिरिति ध्येयम् ॥४९॥

॥ इति साङ्ख्यमतखण्डनम् ॥

(१) देहान्तरे’ इत्यपि पाठः ।

प्रवृत्त्याद्यनुमेयोऽयं रथगत्येव सारथिः ।

अहङ्कारस्याऽऽश्रयोऽयं मनोमात्रस्य गोचरः ॥ ५० ॥

विभुर्बुद्ध्यादिगुणवान् बुद्धिस्तु द्विविधा मता ॥

मीत्यादिप्रतीतेः ॥ ४९ ॥ इत्यात्मनि प्रमाणकथनम् ॥

प्रवृत्त्येति । अयमात्मा परदेहादौ प्रवृत्त्यादिनाऽनुमीयते । प्रवृत्तिरत्र चेष्टा, ज्ञानेच्छाप्रयत्नादीनां देहेऽभावस्योक्तप्रायत्वात्, चेष्टायाश्च प्रयत्नसाध्यत्वात्, चेष्टया प्रयत्नवानात्माऽनुमीयत इति भावः ।

अत्र दृष्टान्तमाह—रथेति । यद्यपि रथकर्म चेष्टा न भवति, तथाऽपि तेन कर्मणा सारथिर्यथाऽनुमीयते, तथा चेष्टात्मकेन कर्मणा परात्माऽनुमीयत इति भावः । इति परदेहादावात्मनि प्रमाणकथनम् ॥

अहङ्कारस्येति । अहङ्कारः—अहमिति प्रत्ययः, तस्याऽऽश्रयः—विषयः आत्मा, न शरीरादिरिति ।

मन इति । मनोभिन्नेन्द्रियजन्यप्रत्यक्षाविषयः, मानसप्रत्यक्षविषयश्चेत्यर्थः, रूपाद्यभावेनेन्द्रियान्तरायोग्यत्वात् ॥ ५० ॥

विभुरिति । विभुत्वं—परममहत्परिमाणवत्त्वम् । तच्च पूर्वमुक्तमपि स्पष्टार्थमुक्तम् । बुद्ध्यादिगुणवानिति । बुद्धिसुखदुःखेच्छादयश्चतुर्दश गुणाः पूर्वमुक्ता वेदितव्याः । इत्यात्मस्वरूपकथनम् ॥

दिनकरी ।

तदाश्रयत्वे—धर्माधर्माश्रयत्वे । अन्यथा—विशेषगुणसम्बन्धादते । इत्यादिप्रतीतेरिति । इत्यादौ ज्ञानादिसम्बन्धप्रकारेणैवाऽऽत्मनः प्रत्यक्षस्याऽनुभवसिद्धत्वादित्यर्थः ॥ ४९ ॥

इत्यात्मनि प्रमाणकथनम् ॥

परकीयप्रवृत्त्यादेरतीन्द्रियत्वेन हेतुज्ञानासम्भवात्, स्वरूपासिद्धेश्चाह—प्रवृत्तिरत्रेति । उक्तप्रायत्वादि । ‘शरीरस्य न चैतन्यम्—’ इत्यनेनोक्तत्वादित्यर्थः । इच्छादीनामभावस्य कण्ठरवेणाऽनुक्तेः ‘प्रायः’पदम् । चेष्टायाः प्रवृत्तिज्ञापकत्वेऽनुकूलतर्कमाह—चेष्टायाश्चेति । चेष्टयेति । शरीरे समवायेन चेष्टानुमितस्याऽवच्छेदकतया प्रयत्नस्य समवायेनाऽऽश्रय आत्मैवेति भावः ।

दृष्टान्तासिद्धिमाशङ्क्य निराकरोति—यद्यपीति । तथा चोत्तरसंयोगप्राप्तियोग्यक्रियावत्त्वस्यैव हेतुत्वमिति भावः । इति परदेहादावात्मनि प्रमाणकथनम् ॥

आत्मनो मनोमात्रजन्यज्ञानविषयत्वे हेतुमाह—रूपाद्यभावेनेति ॥ ५० ॥

“कालखात्मदिशां सर्वगतत्वं परमं महत्—”

इत्यनेनाऽऽत्मनि परममहत्त्वस्थोक्तेः पौनरुक्त्यमाशङ्क्याऽऽह—तच्चेति । पूर्वमुक्ता इति ।

रामरुद्री ।

स्वरूपासिद्धेरिति । परकीयशरीरस्यैव पक्षतया तत्र प्रवृत्तिरूपहेतोरभावादिति भावः ।

दृष्टान्तासिद्धिमिति । शरीरमिदं चेतनाधिष्ठितं चेष्टावत्त्वात् रथवदित्यनुमाने चेतनाधिष्ठितत्वं—चेतनप्रयुक्तक्रियावत्त्वमेव, तस्य दृष्टान्तरथे सत्त्वेऽपि चेष्टारूपहेतोरभावात् शरीरक्रियायामेव चेष्टात्वानी-

अनुभूतिः स्मृतिश्च स्यात् अनुभूतिश्चतुर्विधा ॥ ५१ ॥

अत्रैव प्रसङ्गात् कतिपयं बुद्धेः प्रपञ्चं दर्शयति—बुद्धिस्त्विति । द्वैविध्यं व्युत्पादयति—अनुभूतिरिति । एतासां चतसृणां करणानि चत्वारि 'प्रत्यक्षानुमानोपमानशब्दाः प्रमाणानि (१)' इति सूत्रोक्तानि वेदितव्यानि । इन्द्रियजन्यं ज्ञानं प्रत्यक्षम् । यद्यपि मनोरूपेन्द्रियजन्यं सर्वमेव ज्ञानं, तथाऽपीन्द्रियत्वेन रूपेणेन्द्रियाणां यत्र ज्ञाने करणत्वं, तत्प्रत्यक्षमिति विवक्षितम् । ईश्वरप्रत्यक्ष-
दिनकरी ।

“बुद्ध्यादिषट्कं सङ्ख्यादिषड्भवं भावना तथा ॥

धर्माधर्मौ गुणा एते आत्मनः स्युश्चतुर्दश—”

इत्यनेन साधर्म्यप्रकरणे कथिता इत्यर्थः । इत्यात्मस्वरूपकथनम् ॥

इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टकृतौ

मुक्तावलीप्रकाशे द्वितीयः परिच्छेदः ॥

मूले—‘बुद्धिस्तु द्विविधा मता, अनुभूतिः स्मृतिश्च, तत्राऽनुभूतिः प्रत्यक्षात्मिकैवेति चार्वाकाः । अनुमितिरपीति कणादसुगतौ । उपमितिरपीति के चिच्चैययिकैकदेशिनः । अर्थापत्तिरपीति प्राभाकराः । अनुपलब्धिरपीति भाट्टा वेदान्तिनश्च । सम्भवैतिह्यरूपे अपीति पौराणिकाः । तत्सर्वमनुभूतिमिति सूचयितुमनुभूतेश्चानुर्विध्यमाह—अनुभूतिश्चतुर्विधेति । अनुमिनोमि, उपमिनोमि, शाब्दयामीति प्रतीतिसिद्धानामनुमित्यादीनां दुर्वारतया चार्वाकाद्युदितमयुक्तम् । अर्थापत्तेश्चाऽनुमितावेवाऽन्तर्भावो व्यतिरेकिग्रन्थे व्यक्तीभविष्यति । अनुपलब्धेस्त्वभाव एवाऽन्तर्भावः । अन्यासाञ्च यथायथमनुमित्यादावन्तर्भावः । उद्दिष्टासु प्रमासु प्रथमोपस्थितत्वात् प्रत्यक्षं लक्षयति मुक्तावल्याम्—इन्द्रियजन्यमिति । इन्द्रियजन्यत्वमिन्द्रियरूपादावप्यस्त्यतो ज्ञानमिति । अनुमित्यादावतिव्याप्तिवारणाय—इन्द्रियजन्यमिति । इन्द्रियजन्यत्वविशेषणे दत्तेऽप्यनुमित्यादावतिव्याप्तिस्तदवस्थेत्याशङ्कते—यद्यपीति । नन्विन्द्रियजन्यत्वाभावादीश्वरप्रत्यक्षेऽव्याप्तिरत आह—ईश्वरप्रत्यक्ष-
रामरुद्री ।

कारादिति भावः ॥ ५० ॥ इति परदेहादावात्मनि प्रमाणकथनम् ॥

॥ इति श्रीरामरुद्रभट्टाचार्यविरचितायां मुक्तावलीप्रकाशतरङ्गिण्यां द्वितीयस्तरङ्गः ॥

अर्थापत्तिरपीति । पीनो देवदत्तो दिवा न भुङ्क्त इति ज्ञानानन्तरं पीनत्वान्थानुपपत्त्या रात्रिभोजनं कल्पयति इयमर्थापत्तिरित्यर्थः । अनुपलब्धिरिति । अभावे क्लृप्तसन्निकर्षाभावेन प्रत्यक्षासम्भवात्तद्ग्रहार्थं प्रतियोग्युपलम्भाभावस्य प्रमाणत्वं परिकल्प्य तज्जन्यैवाभावप्रतीतिरिति भाट्टा वेदान्तिनश्चेत्यर्थः । सम्भवैतिह्यरूपे अपीति । शतमस्तीति ज्ञानानन्तरं शतं पञ्चाशद्व्यतिमिति ज्ञानात् पञ्चाशदस्तीति सम्भवानुभवः । इह वटे यज्ञस्तिष्ठतीत्यज्ञातमूलवत्कृकवाक्याज्जायमानोऽनुभव ऐतिह्यम् । न चाऽयं शाब्दानुभवः । आतोक्तत्वेन निश्चितशब्दस्यैव तत्करणत्वेन तदभावादिति भावः । नन्वनुभूतिश्चतुर्विधेति वाङ्मात्रेण कथं न्यूनाधिकसङ्ख्यानिरास इत्याशङ्क्य स्वर्थं युक्तिमाह—अनुमिनोमित्यादि । अभाव एवाऽन्तर्भाव इति । उपलब्ध्यभाव एवाऽनुपलब्धिः, न तु प्रमितिः विशेषणतासन्निकर्षेणाऽभावज्ञानं प्रत्यक्षात्मकमेवेति भावः । यथायथमिति । सम्भवस्याऽनुमितावैतिह्यस्य शब्दे अन्तर्भावः, आतोक्तत्वसन्देहादप्रामाण्यज्ञानास्कन्दितः स इति भावः । इन्द्रियरूपादावपीति । इदं च यथाश्रुताभिप्रायेण ।

क्षं तु न लक्ष्यम्, 'इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसायात्मकं प्रत्यक्षम्(१)' इति सूत्रे तथैवोक्तत्वात् ।

अथ वा ज्ञानाकरणकं ज्ञानं प्रत्यक्षम् । अनुमितौ व्याप्तिज्ञानस्य, उपमितौ दिनकरी ।

नित्विति । तथा च जन्यप्रत्यक्षमेव लक्ष्यमिति भावः । ननु तस्यैव लक्ष्यत्वे किं मानमत आह—इन्द्रियार्थेति । इन्द्रियार्थसन्निकर्षोत्पन्नमित्यनेनेश्वरप्रत्यक्षमनुमित्यादि च व्यावर्त्यते । भ्रमवारणायऽऽह—अव्यभिचारोति । भ्रमभिन्नमित्यर्थः । एतावता प्रत्यक्षप्रमाया लक्षणमुक्तं, तद्विभागमाह—अव्यपदेश्यमिति । निर्विकल्पकमित्यर्थः । न चाऽव्यपदेश्यपदेन कथं निर्विकल्पकलाभ इति वाच्यम् । व्यपदेशः—पदवाच्यत्वं, तदविषयकमित्यर्थाद्विशिष्टज्ञाने तत्तत्पदवाच्यत्वमुपनीतं भासते इति प्राचीनमतानुसारित्वात् । अत एव कणादं—कणादनामानं मुनिमित्यादि तत्र तत्रोक्तं सङ्गच्छते । यद्वा व्यपदेशः—शब्दप्रयोगः, स च विशिष्टज्ञानादेवेत्यव्यपदेश्यत्वेन—व्यपदेशानर्हत्वेन निर्विकल्पकलाभः । व्यवसायात्मकमिति । विशिष्टव्यवसायात्मकमित्यर्थः । विशिष्टज्ञानात्मकमिति यावत् । एवं च सूत्रे इन्द्रियाथसन्निकर्षोत्पन्नमव्यभिचारि अव्यपदेश्यं व्यवसायात्मकमिति योजना बोध्या । अन्यथा लक्षणवाक्ये विभागबोधकपदेन व्यवधानादसङ्गतेरिति । तथैवोक्तत्वादिति । ईश्वरप्रत्यक्षालक्ष्यत्वस्यैवाऽभिप्रेतत्वादित्यर्थः ।

ईश्वरप्रत्यक्षस्याऽपि लक्ष्यत्वमभिप्रेत्याऽऽह—अथ वेति । ज्ञानाकरणकमिति । ज्ञानाजन्यमित्युक्तौ चाऽव्याप्तिः, विशिष्टज्ञानमात्रस्य विशेषणज्ञानजन्यत्वादतो ज्ञानाकरण-रामरुद्री ।

वस्तुतो मनोरूपेन्द्रियजन्यानुमित्यादावतिव्याप्तिवारणाय इन्द्रियत्वावच्छिन्नजनकतानिरूपितजन्यताविवक्ष्यस्याऽऽवश्यकतया ज्ञानपदं स्वरूपकीर्तनमेवेति बोध्यम् । अनुमित्यादावित्यादिनोपमित्यादिपरिग्रहः । ननु सूत्रे अव्यभिचारिपदवैयर्थ्यमित्याशङ्क्याऽऽह—अमेति । ननुक्तलक्षणस्य प्रत्यक्षभ्रमे अव्याप्तिरित्यत आह—एतावतोति । तथा च प्रत्यक्षप्रमाया लक्ष्यतया भ्रमस्याऽलक्ष्यत्वान्न तत्राऽव्याप्तिरिति भावः । न चैवं मूलोक्तलक्षणस्य भ्रमेऽतिव्याप्तिः, तस्याऽपि लक्ष्यत्वाभ्युगमे च सूत्रानुसारिता न स्यादिति वाच्यम् । ज्ञानपदस्य मूलस्थलक्षणे प्रमापरत्वात्, अत एव न तद्वैयर्थ्यमिति भावः । तदविषयकमिति । पदवाच्यत्वाविषयकमित्यर्थः । नन्वयं घट इत्यादिविशिष्टज्ञानस्याऽपि पदवाच्यत्वाविषयकत्वात् निर्विकल्पकविभाजकधर्मस्य विशिष्टज्ञानसाधारण्यादसङ्गतिरित्यत आह—विशिष्टज्ञान इति । तथा चाऽयं घटपदवाच्य इत्यादिरिव विशिष्टज्ञानाकार इति भावः । एतत्कल्पे व्यपदेश्यपदे विषयः प्रत्ययार्थः । नवीनमतमनुसृत्याऽऽह—यद्वेति । एतत्कल्पे तु अहं एव प्रत्ययार्थ इति भावः । अनुव्यवसायभिन्नज्ञानमात्रस्यैव व्यवसायत्वेन निर्विकल्पकसाधारणं(२) व्यवसायत्वमत आह—विशिष्टेति । 'इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसायात्मकम्—इति सूत्रयोजनमाह—एवं चेति । नन्वीश्वरप्रत्यक्षं तु न लक्ष्यमित्युक्त्वा सूत्रे तथैवोक्तत्वादिति मूलकारोक्तिरसङ्गता, उक्तसूत्रे ईश्वरप्रत्यक्षा-लक्ष्यताया(३) अनभिधानात्तदर्थमाह—ईश्वरेति ।

ननु जन्यप्रत्यक्षप्रमा(४)लक्षणस्य सूत्रकारोक्तावपि प्रत्यक्षप्रमासामान्यलक्षणं किमिति शिष्यजिज्ञासाया प्रत्यक्षप्रमासामान्यलक्षणं वक्तव्यमेवेत्यस्वरसाल्लक्षणात्तरमवतारयति—ईश्वरेति । अव्याप्तिरिति । निर्विकल्पकस्य ज्ञानाजन्यतया लक्षणस्य तत्र सत्त्वेन विशिष्टज्ञानमात्रेऽव्याप्तिरित्यर्थः । न च निर्विकल्प-

(१) न्यायसूत्रम् । अ० १ आ० १ सू० ४ । (२) 'साधनव्यवसायत्वं' इत्यपि पाठः ।

(३) 'प्रत्यक्षलक्ष्यतायाः' इत्यपि पाठः । (४) 'प्रमाण' इत्यपि पाठः ।

दिनकरी ।

कमिति । अनुमित्यादौ व्याप्यादिज्ञानस्य करणत्वमस्त्येवेति नाऽनुमित्यादावतिव्याप्तिः । अकरणकत्वादेव चेश्वरज्ञानसङ्ग्रहः । अथ निदिध्यासनद्वारा मननादिज्ञानकरणके योगि-
प्रत्यक्षे लक्षणमिदमव्यापकमिति चेन्न । ज्ञानाकरणकपदेन ज्ञानत्वगर्भधर्मावच्छिन्नकरण(क)-
त्वाभावस्य विवक्षितत्वात् । न चेदं योगिप्रत्यक्षव्यापकं, श्रवणादिप्रतिपत्तीनां शाब्दत्वा-
दिनैव जनकत्वेन विशिष्टाभावसत्त्वादिति । अथ वा ज्ञानकरणकत्वाव्यभिचारिजातिशून्यज्ञा-
नत्वमिह विवक्षितं, तादृशी च जातिरनुमितित्वादिरेव । एतेनाऽनुमित्यादौ व्याप्तिज्ञानादे-
ज्ञानत्वेन करणतानये ज्ञानत्वघटितकरणतावच्छेदकधर्माप्रसिद्ध्याऽऽसम्भवोऽपि प्रत्युक्त इति ।
व्याप्तिज्ञानस्येति षष्ठ्यन्तचतुष्टयस्य करणत्वमित्यनेनाऽन्वयः । न च स्मरणात्मकपरा-
मर्शस्थले व्याप्तिज्ञानस्य करणत्वासम्भव इति वाच्यम् । तत्र व्याप्तिज्ञानस्य संस्कारद्वारा
हेतुत्वात् । न च ज्ञानपदं सविषयकपर(१) मेवाऽऽस्ताम्, किं व्याप्तिज्ञानस्य संस्कारद्वारा
रामरुद्री ।

कस्यापीश्वरज्ञानजन्यतयाऽऽसम्भव एव वक्तुमुचित इति वाच्यम् । एवमपीश्वरप्रत्यक्षे लक्षणसमन्वया-
ऽऽवश्यकत्वात् । अव्याप्तौ हेतुमाह—विशिष्टेति । जन्येत्यादिः, तेनेश्वरविशिष्टज्ञानस्य विशेषज्ञाना-
जन्यत्वेऽपि न कृत्स्नार्थकमात्रपदासङ्गतिः । यत्पीश्वरज्ञानं निर्विकल्पकमेवेति, तदसत्, कार्यमात्रं प्रत्य-
न्वयव्यतिरेकाभ्यां लोके विशिष्टज्ञानस्यैव कारणत्वावधारणात् विशिष्टज्ञानस्यैवेश्वरे सकर्तृकत्वानुमित्या
सिद्धेः । यदि च कार्यसामान्ये कृतेरेव कारणत्वं, न ज्ञानेच्छयोः, तथा तयोरन्यथासिद्धत्वात्, तथा च
सकर्तृकत्वानुमानेनेश्वरे कृतेरेव सिद्धिः, न ज्ञानेच्छयोः । न चैवमीश्वरे ज्ञानेच्छयोः कथं सिद्धिरिति
वाच्यम् । “यः सर्वज्ञः—” इत्यादिश्रुत्या ज्ञानस्य, “स एजत बहु स्याम्—” इति श्रुत्या इच्छायास्तत्र सिद्धेः,
ईक्षणस्येच्छारूपत्वादिति विभाव्यते, तदा यथाश्रुतमेव साधु । न चैवमपि जन्यनिर्विकल्पकस्याऽपि ईश्वर-
ज्ञानजन्यतया तत्राऽव्याप्यतेरनुपपादनादयन्थकारस्य न्यूनता दुर्वारैवेति वाच्यम् । ज्ञानाजन्येत्यस्य सम-
वायसम्बन्धावच्छिन्नजनकतानिरूपितजन्यताशून्यार्थकत्वे निर्विकल्पकेऽव्याप्यसम्भवेन तदुपेक्षणसम्भावा-
दिति ध्येयम् । अनुमित्यादौ लक्षणासत्त्व(२)मुपपादयति—अनुमित्यादाविति । इदं लक्षणमीश्वर-
प्रत्यक्षसाधारणमित्याह—अकरणकत्वादेवेति(३) । करणसामान्यशून्यत्वादेवेत्यर्थः । ननु तत्त्वज्ञानात्म-
कप्रत्यक्षे अव्याप्तिः, तत्र निदिध्यासनव्यापारकस्य अनुमित्यादिज्ञानस्य करणत्वादित्याशङ्कते—अथेति ।
ज्ञानत्वगर्भेति । ज्ञानत्वघटितेत्यर्थः । करणत्वाभावस्येत्यस्य निरूपकतासम्बन्धेनेत्यादिः । योगिप्र-
त्यक्षं तत्त्वज्ञानरूपं बोध्यम् । नन्वेवमपि विशिष्टवैशिष्ट्यावगाहिप्रत्यक्षे विशेषणतावच्छेदकप्रकारकज्ञान-
व्यापारकनिर्विकल्पककरणके अव्याप्तिर्दुर्वारैवेत्यस्वरसादाह—अथ वेति । करणतानय इति । परा-
मर्शाभावादेव घटादिज्ञानादननुमितिवाणसम्भवादिति भावः । एतच्च यथाश्रुताभिप्रायेणोक्तं, पर्याप्यनिवे-
शसूचनायैव घटितेत्युपादानात्, एवं ज्ञानत्वघटितत्वं—ज्ञानत्वाविषयकप्रतीत्यविषयत्वमात्रं(४), न
तु ज्ञानत्वभिन्नत्वमपि तत्र घटकं, प्रयोजनाभावात्, असम्भवापत्तेरिति विभावनीयम् । करणत्वास-
म्भव इति । व्याप्तिज्ञानासत्त्वेऽपि विशिष्टविषयकसंस्कारादिशिष्टविषयकस्मरणात्मकपरामर्शोत्प-
त्तेरिति भावः । संस्कारद्वारेति । तथा च व्याप्तिज्ञानस्य स्वजन्यपरामर्शसम्बन्धेन अनुमितौ कारणता,
परामर्शे स्वजन्यत्वं च स्वनिष्ठ—समवायस्वजन्यसंस्कारान्यतरसम्बन्धावच्छिन्नकारणतानिरूपितकार्यता-
रूपं, नाऽतः प्रात्यक्षिकपरामर्शजन्यानुमितेर्व्याप्तिज्ञानकरणकत्वानुपपत्तिरिति भावः । ज्ञानपदमिति ।
अनुमितौ व्याप्तिज्ञानं करणमित्यत्र ज्ञानपदमित्यर्थः, तथा च स्मरणात्मकपरामर्शेत्याऽपि व्याप्तिविषय-

(१) ‘ज्ञानपदस्य सविषयकपरत्वमेव’ इत्यपि पाठः ।

(२) ‘लक्षणसत्त्वम्’ इति पाठः । (३) ‘अकरणकत्वादेवेति’ इत्यपि पाठः ।

(४) ज्ञानत्वविषयकप्रतीत्यविषयत्वमात्रम् इति पाठः ।

सादृश्यज्ञानस्य, शाब्दबोधे पदज्ञानस्य, स्मृतावनुभवस्य करणत्वात्तत्र नाऽतिव्याप्तिः । इदं लक्षणमीश्वरप्रत्यक्षसाधारणम् । परामर्शजन्यं ज्ञानमनुमितिः । यद्यपि परामर्शप्रत्यक्षादिकं परामर्शजन्यं, तथाऽपि परामर्शजन्यदिनकरी ।

तत्र हेतुत्वकल्पनेनेति वाच्यम् । इच्छादितः संस्काराच्चाऽनुमितेरनुदयात् सविषयकत्वस्याऽतिप्रसक्तत्वात् । सादृश्यज्ञानस्य-सादृश्यप्रकारकज्ञानस्य । तत्र-अनुमित्यादौ । अनुमितिं लक्षयति-परामर्शेति । परामर्शत्वं च व्याप्तिविशिष्टपक्षधर्मताज्ञानत्वम् । तथा च व्याप्तिविशिष्टपक्षधर्मताज्ञानजन्यं ज्ञानमनुमितिरिति फलितम् । भवति हि बहिर्व्याप्यधूमवान् पर्वत इति ज्ञानं व्याप्तिविशिष्टपक्षधर्मताज्ञानं, तज्जन्यं पर्वतो बहिर्मानिति ज्ञानमिति तत्र लक्षणसमन्वयः । यद्यपीत्यादि । प्रत्यक्षादिकमित्यादिना विशेषणतावच्छेदकप्रकारकनिश्चयविधया परामर्शजन्यस्य विशिष्टवैशिष्ट्यबोधस्य परिग्रहः । परामर्शजन्यमिति ।

रामरुद्री ।

कसंस्कारजन्यतया करणत्वमक्षतमिति भावः । एवं च “कारणं व्याप्तिधीः-” इति कारिकायामपि धीपदं सविषयकपरमेवेति भावः । तत्रेति । स्मरणरूपकपरामर्श इत्यर्थः । यद्यपि समानविषयकनिश्चयस्य संस्कारद्वारा कैश्चिदनुभवत्वेन, कैश्चिज्ज्ञानत्वेन स्मरणजनकत्वं क्लृप्तमेवेति नैतदनुरोधेन तत्कल्पनीयमित्यसङ्गतमेवैतत्, तथाऽपि हेतुत्वकल्पनेनेत्यस्य तादृशहेतुत्वघटितलक्षणकल्पनेनेत्यर्थकतया अन्यतरसम्बन्धेन व्याप्तिज्ञानजन्यत्वस्य लक्षणघटकत्वमपेक्ष्य समवायेन व्याप्तिविषयकजन्यत्वस्य लक्षणघटकत्वे लाघवाच्चाऽसङ्गतिः । अतिप्रसक्तत्वादिति । अथ व्याप्तिविषयकत्वेन कारणतापक्षे व्याप्तिविषयकेच्छादावपि कारणत्वमस्त्येवेति कथमतिप्रसक्तता ? अन्यथा अनुमित्यनुपधायकव्याप्तिज्ञानेऽपि व्याप्तिज्ञानत्वसत्त्वेन अतिप्रसक्ततया तदपि कारणतावच्छेदकं न स्यात् । यदि च अनुमित्यनुपधायकेऽपि व्याप्तिज्ञाने स्वरूपयोग्यतारूपकारणत्वस्वीकाराच्चाऽतिप्रसक्तिरित्युच्यते, तदा प्रकृतेऽपीदमेवोत्तरमिति । मैवम् । कतिपयव्याप्तिज्ञानेषु कारणत्वकल्पनापेक्षया अनन्तेच्छादिषु तत्कल्पनागौरवस्यैव तन्मते दूषणत्वेन प्रकृतग्रन्थाभिप्रेतत्वात्, अत एवैतत्सूचनायैवेच्छात इत्युपेक्ष्य ‘इच्छादितः संस्काराच्च’ इत्येतावत्पर्यन्तमभिहितमित्यवधेयम् । उपमितौ सादृश्यज्ञानं कारणमित्यत्र गवयादिविशेष्यकसादृश्यप्रकारकज्ञानस्य व्यापारताभ्रमं निराकर्तुं व्याचष्टे—सादृश्यप्रकारकेति । न चैवं तद्व्यापारदौर्लभ्यम् अतिदेशवाक्यार्थस्मृत्येव्यापारत्वेन वक्ष्यमाणत्वात् । तथा चेति । व्याप्तिविशिष्टं—व्याप्तिप्रकारकं यत् पक्षविशेष्यकं पक्षधर्मताज्ञानं—हेतुतावच्छेदकसंसावगाहिज्ञानमित्यर्थः । परामर्शजन्यसंस्कारेऽतिव्याप्तिवारणाय ज्ञानपदोपादानम् । ननु व्याप्तिविशिष्टपक्षधर्मताज्ञानमिति व्युत्पत्त्या बहिर्व्याप्यविशेष्यकपर्वतादिवृत्तिप्रकारकज्ञानजन्यत्वं ततो लभ्यते, तथा च बहिर्व्याप्यधूमवानिति परामर्शजन्यानुमितावव्याप्तिरित्याशङ्क्यामाह—भवति हीति । बहिर्व्याप्यधूमवानपर्वत इति ज्ञानं व्याप्तिविशिष्टपक्षधर्मताज्ञानं भवतीत्यन्वयः । उक्तरीत्या व्याप्तिप्रकारकपक्षविशेष्यकहेतुतावच्छेदकसम्बन्धावगाहिज्ञानस्यैव तादृशवाक्यलभ्यत्वादिति भावः । न चैवमपि बहिर्व्याप्यो धूमः पर्वत इति ज्ञानजन्यानुमितावव्याप्तिः, धूमो बहिर्व्याप्यो धूमवान् पर्वत इति परामर्शानात्मकज्ञानजन्यप्रत्यक्षादावतिव्याप्तिः, बहिर्व्याप्यधूमवानिति परामर्शस्याऽपि कालविषया घटादिप्रत्यक्षहेतुतया तत्राऽतिव्याप्तेर्वारणाय च हेतुतावच्छेदकसम्बन्धावच्छिन्नव्याप्यवच्छिन्नप्रकारतानिरूपितपक्षविशेष्यताशालिनिश्चयत्वावच्छिन्नजनकतानिरूपितजन्यताया एव लक्षणे निवेशनीयत्वादिति वाच्यम् । अनुमितिसमानविशेष्यतया पक्षादिविशेष्यकपरामर्शस्यैवाऽनुमितिहेतुत्वमिति भावः । यद्यपीत्यादौति । ननु प्रत्यक्षे विषयस्य सामान्यतो विषयत्वेन, विशेषतश्च तत्तद्व्यतिरेक्येनैव हेतुतया लक्षणे चोक्तनिश्चयत्वावच्छिन्नजनकतानिरूपितजन्यताया एव विवक्षणीयतया नोक्तातिव्याप्तिरित्यत आह—आदिनेत्यादि । तथा चैतदस्वरसेनैव आदिपदमुपात्तम् । विशिष्टवैशि-

न्यं हेत्वविषयकं यत् ज्ञानं तदेवाऽनुमितिः । न च कादाचित्कहेतुविषयका-
नुमितावव्याप्तिरिति वाच्यम् । तादृशज्ञानवृत्त्यनुभवत्वव्याप्यजातिमत्त्वस्य
विवक्षितत्वात् ।

अथ वा व्याप्तिज्ञानकरणकं ज्ञानमनुमितिः ।

एवं सादृश्यज्ञानकरणकं ज्ञानमुपमितिः ।

पदज्ञानकरणकं ज्ञानं शाब्दबोधः ।

दिनकरी ।

विषयविधया तत्र परामर्शस्य हेतुत्वादिति भावः । कादाचित्केति । धूमवान् पर्वतो
बहिमानित्यनुमितौ पक्षतावच्छेदकविधया धूमस्य भानादिति भावः । तादृशेति । कथि-
तनिश्चयजन्यहेत्वविषयकेत्यर्थः, सत्तामादायाऽतिव्याप्तिरतोऽनुभवत्वव्याप्येति । अनुभव-
त्वन्यूनवृत्तित्वं तदर्थः । तेन नाऽनुभवत्वजातिमादाय प्रत्यक्षादावतिव्याप्तिः । जातिमत्त्वं
च समवायेन विवक्षितं, तेन कालिकसम्बन्धेन जातिमति काले नाऽतिव्याप्तिः ।

पक्षधर्मताया अग्रवेशेन लाघवाल्लक्षणान्तरमाह—अथ वेति । अत्रापि साध्यताव-
च्छेदकधर्म-साध्यतावच्छेदकसम्बन्ध-हेतुतावच्छेदकधर्म-हेतुतावच्छेदकसम्बन्धानामननु-
गमादेकव्याप्त्युपादानेऽन्यानुमितावव्याप्तेरेकां व्याप्तिमुपादाय तज्ज्ञानकरणकवृत्त्यनुभव-
त्वव्याप्यजातिमत्त्वं विवक्षणीयम् ।

नन्वनुमितिं प्रत्यपि न व्याप्तिज्ञानत्वेन करणत्वं, किं तु ज्ञानत्वेन मनस्त्वेनैव वा,

रामरुद्री ।

दृष्ट्यावगाहिबुद्धित्वावच्छिन्नं प्रति च विशेष्यतावच्छेदकप्रकारकविशेषणनिश्चयत्वेनैव हेतुतया भवति
तत्राऽव्याप्तिरिति भावः । धूमवान् पर्वत इत्यादि । आलोकादिलिङ्गकधूमवत्पर्वतपक्षकानुमित्यादावि-
त्यर्थः । सत्तामादायेति । पर्वतो बहिमानित्यनुमितिबृत्तिसत्ताजातिमत्त्वस्य प्रत्यक्षादावपि सत्त्वादिति
भावः । नन्वनुभवत्वमप्यनुभवत्वव्याप्यमेवेति तदादायैव अतिव्याप्तितादवस्थयमित्यत आह—अनुभव-
त्वेति । अत्र च धूमवान् पर्वतो बहिमानित्यनुमितावव्याप्तिवारणायैव जातिघटितलक्षणादरणमिति बोध्यम् ।

लाघवादिति । व्याप्तिज्ञाननिष्ठस्वजन्यज्ञानसम्बन्धावच्छिन्नजनताकत्वं व्याप्तिज्ञानकरणकत्वं, न
तु व्याप्तिज्ञानजन्यज्ञानजन्यत्वे सति व्याप्तिज्ञानजन्यत्वं व्याप्तिज्ञानकरणत्वं, तेन कालोपाधिविधया
व्याप्तिज्ञानजन्यत्वमादाय तथैव परामर्शजन्यत्वमादाय च घटादिप्रत्यक्षे नाऽतिव्याप्तिः । अत्रापि लिङ्गा-
विषयकत्वनिवेशनमावश्यकम्, अन्यथा बहिर्व्याप्यधूमवत्पर्वतवान् देश इति विशिष्टवैशिष्ट्यावगाहि-
ज्ञानेऽतिव्याप्तिप्रसङ्गात् । लिङ्गाविषयकत्वं—व्याप्यवच्छिन्नप्रकारताशून्यत्वमेव, तेन धूमत्वादिना
धूलीपटलादिविषयकविशेष्यावगाहप्रत्यक्षे नाऽतिव्याप्तितादवस्थयम् । न चैवमपि व्याप्तित्वेन घटाद्यवगा-
हिविशिष्टवैशिष्ट्यप्रत्यक्षवारणासम्भव इति वाच्यम् । हेतुतावच्छेदकावच्छिन्नप्रकारतानिरूपिताधिकरण-
त्वावच्छिन्नप्रकारतानिरूपिताधेयत्वावच्छिन्नप्रकारतेत्यादिक्रमेणाऽऽधेयत्वावच्छिन्नप्रकारतापर्यन्तमुपादाय
तन्निरूपितसाधनतावच्छेदकावच्छिन्नप्रकारताशून्यत्वस्य निवेशनीयत्वादिति भावः । तज्ज्ञानकरणक-
वृत्तीति(१) । तद्व्याप्तिज्ञानकरणकज्ञानवृत्तीत्यर्थः ।

करणत्वमिति । परामर्शरूपकारणान्तराभावादेव यत्किञ्चिज्ज्ञानात्केवलमनसो वाऽनुमितिवारणस-
म्भवादिति भावः । अत्र च ज्ञानत्वेन करणतापक्षे अनन्तज्ञानव्यक्तीनां करणत्वकल्पनापत्तेः, अपि च
ज्ञानस्य समवायेन कारणत्वेऽपि क्षत्यभवात्, परामर्शस्याऽपि ज्ञानत्वात् गुरुभूतस्वजन्यज्ञानवत्त्वसम्बन्धेन
तस्य तथात्वे मानाभावाच्चेति मनस्त्वेन वेत्युक्तम् । ननु परामर्शातिदेशवाक्यार्थस्मरणद्वाराऽनुमित्यु-

(१) 'तज्ज्ञानवृत्तीति' इत्यपि पाठः ।

प्रत्यक्षमप्यनुमितिस्तथोपमितिशब्दजे ।

घ्राणजादिप्रभेदेन प्रत्यक्षं षड्विधं मतम् ॥ ५२ ॥

वस्तुतो यां काञ्चिदनुमितिव्यक्तिमादाय तद्व्यक्तिवृत्तित्वे सति यां काञ्चित् प्रत्यक्षव्यक्तिमादाय तद्वृत्तिजातिमत्त्वमनुमितित्वम् । एवं यत्किञ्चित्प्रत्यक्षादिकमादाय तद्व्यक्तिवृत्त्यनुमित्यवृत्तिजातिमत्त्वं प्रत्यक्षत्वादिकं वाच्यमिति । ॥ इति प्रत्यक्षादिप्रमालक्षणकथनम् ॥

जन्यप्रत्यक्षं विभजते — घ्राणजादीति । घ्राणजं, रासनं, चाक्षुषं, स्पर्शनं, दिनकरी ।

एवमेवोपमित्यादावपि मनस्वेनैव करणत्वम् । न च कार्यवैजात्यं न स्यादिति वाच्यम् । सामग्रीवैलक्षण्यादेव तदुपपत्तेः । न च प्रमाणविभागानुपपत्तिः, क्रियाविशेषात्तदुपपत्तेरतः पूर्वोक्तानुमित्यादिलक्षणानामसम्भव इत्यत आह—वस्तुत इति । घटेऽतिव्याप्तिवारणाय वृत्त्यन्तम् । वृत्तित्वं समवायेन विवक्षितम् । तेनाऽनुमितौ कालिकेन घटत्वस्य वृत्तित्वेऽपि नाऽतिव्याप्तिः । ज्ञानत्वानुभवत्वादिकमादाय प्रत्यक्षादावतिव्याप्तिवारणाय विशेष्यदलम् । ननु मनसः करणतापक्षे ज्ञानाकरणकत्वं प्रत्यक्षलक्षणमनुमित्यादावतिव्याप्तमतः प्रत्यक्षस्य लक्षणान्तरमाह—एवमिति । प्रत्यक्षत्वादिकमिति । यत्किञ्चिदुपमितिव्यक्तिमादाय तद्व्यक्तिवृत्तिप्रत्यक्षासमवेतजातिमत्त्वमुपमितित्वम् । यत्किञ्चिच्छब्दबोधव्यक्तिमादाय तद्व्यक्तिवृत्तिप्रत्यक्षासमवेतजातिमत्त्वं निर्वाच्यमित्यर्थः । शब्दभेदेनाऽनुमित्यादीनां लक्षणकथनमनुभवत्वजात्यङ्गीकारेण, तदनङ्गीकारे तद्व्यक्तिसमवेतस्मरणासमवेतधर्मसमवायित्वरूपस्य लक्षणचतुष्टयस्यैकशब्देन वक्तुं शक्यत्वादिति ध्येयम् ॥ इति प्रत्यक्षादिप्रमालक्षणकथनम् ॥

रामरुद्री ।

पमित्योरेकमनःकरणकत्वे इन्द्रियत्वव्याप्तिज्ञानत्वादिना प्रमाणविभागो न स्यात् । न च प्रत्यक्षकरणत्वा-
नुमितिकरणत्वादिना एकस्यापि मनसो विभागसम्भवः, परस्परसङ्कीर्णव्याप्यधर्मकथनं विभाग इत्यत्र परस्परसङ्कीर्णेत्यस्य स्वावच्छिन्नविषयत्वाव्यापकविषयतावच्छेदकत्वरूपत्वात्, अन्यथा व्यभिचारभिन्न-
विरोधाप्रसिद्ध्या हेत्वाभासविभागानुपपत्तेरिति वाच्यम् । मनस्वेनैवोभयत्र करणत्वे अनुमितित्वोपमि-
तित्वयोरेव नियामकाभावेन कथञ्चिदपि विभागसम्भवादित्याशङ्कते—न चेति । क्रियाविशेषादिति ।
क्रिया—धात्वर्थः न तु कर्म, तथा च प्रत्यक्षादिप्रमारूपमा'धात्वर्थविजातीयप्रमाभेदेनैव प्रमाणानां
विभागसम्भवादिति भावः । 'मनस' इत्यस्याऽनुमित्यादावित्यादिः । अतिव्याप्तमिति । नित्यप्रत्यक्षे-
ऽव्याप्तिभिया इन्द्रियजन्यत्वस्य प्रत्यक्षलक्षणत्वासम्भवादिति भावः । प्रत्यक्षत्वादिकमितीति ।
उपमित्यादेः सर्वमतासिद्धतया प्रथमोपस्थितत्वाच्च अनुमित्यसमवेतत्वस्यैव प्रत्यक्षलक्षणवृत्तकत्वेनोक्तिः ।
'आदि'पदग्राह्यमुपमितित्वं शाब्दत्वं च निर्वक्ति—यत्किञ्चिदिति । शब्दभेदेनेति । प्रत्यक्षलक्षणे
अनुमित्यसमवेतेति, तदितरलक्षणेऽपि प्रत्यक्षासमवेतेति शब्दविशेषेत्यर्थः । प्रथमतो मूले अनुमितिलक्ष-
णस्यैव जातिघटितस्योक्तत्वात्प्रत्यक्षादीनामित्युपेक्ष्य अनुमित्यादीनामित्युक्तम् । अनुभवत्वजात्यङ्गी-
करोणेति । विशेषणज्ञानादिजन्यतावच्छेदककोटौ स्मृत्यन्त्यत्वनिवेशे गौरवापत्त्या तज्जन्यतावच्छेदक-
कोटिप्रविष्टतयैवाऽनुभवत्वजातिसिद्धेरिति भावः । एवं च सर्वलक्षणेऽपि स्मृत्यसमवेतैत्युक्तौ अनुभव-
त्वमादाय अनुमित्यादावतिव्याप्यापत्त्या एकत्राऽनुमित्यसमवेतत्वस्याऽन्यत्र प्रत्यक्षासमवेतत्वस्यैव
निवेशनीयतया शब्दभेदेन लक्षणभिधानमावश्यकमेवेति बोध्यम् । तद्व्यक्तिसमवेतेति । एकशेषेण
प्रत्यक्षादिव्यक्तिसमवेतैत्यर्थः । ज्ञानत्वादिकमादाय अन्यत्राऽतिव्याप्तिवारणायान्न स्मरणासमवेतैत्युक्तम् ।

॥ इति प्रत्यक्षादिप्रमालक्षणकथनम् ॥

घ्राणस्य गोचरो गन्धो गन्धत्वादिरपि स्मृतः ।

तथा रसो रसज्ञायाः तथा शब्दोऽपि च श्रुतेः ॥ ५३ ॥

उद्भूतरूपं नयनस्य गोचरो द्रव्याणि तद्वन्ति पृथक्त्वसङ्ख्ये ।

विभागसंयोगपरापरत्वस्नेहद्रवत्वं परिमाणयुक्तम् ॥ ५४ ॥

क्रियां जार्ति योग्यवृत्तिं समवायं च तादृशम् ।

गृह्णाति चक्षुःसम्बन्धादालोकोद्भूतरूपयोः ॥ ५५ ॥

श्रौत्रं, मानसमिति षड्विधं प्रत्यक्षम् । न चेश्वरप्रत्यक्षस्याऽविभजनान्यूनत्वं, जन्यप्रत्यक्षस्यैव निरूपणीयत्वात्, उक्तसूत्रानुसारात् ॥ ५२ ॥ ५२ ॥

गोचर इति । ग्राह्य इत्यर्थः । गन्धत्वादिरित्यादिपदात् सुरभित्वादिपरिग्रहः । गन्धस्य प्रत्यक्षत्वात् तद्वृत्तिजातिरपि प्रत्यक्षा, गन्धाश्रयग्रहणे तु घ्राणस्याऽसामर्थ्यमिति बोध्यम् ।

तथा रस इति । रसत्वादिसहित इत्यर्थः ।

तथा शब्दोऽपि-शब्दत्वादिसहितः । गन्धो रसश्चोद्भूतो बोध्यः ॥ ५३ ॥

उद्भूतरूपमिति । ग्रीष्मादौ उद्भूतं रूपमिति न तत्प्रत्यक्षम् । तद्वन्ति-उद्भूतरूपवन्ति । योग्येति । पृथक्त्वादिकमपि योग्यव्यक्तिवृत्तितया बोध्यम् । तादृशं-योग्यव्यक्तिवृत्तिम् । चक्षुर्योग्यत्वमेव कथं ? तदाह-गृह्णातीति । आलोकसंयोग उद्भूतरूपं च चाक्षुषप्रत्यक्षे कारणम् । तत्र द्रव्यचाक्षुषं प्रति तयोः समवायसम्बन्धेन कारणत्वं, द्रव्यसमवेतरूपादिप्रत्यक्षे स्वाश्रय-समवायसम्बन्धेन, द्रव्यसमवेतसमवेतस्य रूपत्वादेः प्रत्यक्षे स्वाश्रयसमवेतसमवायसम्बन्धेनेति ॥ ५४ ॥ ५५ ॥

दिनकरी ।

उक्तसूत्रेति । 'इन्द्रियार्थसन्निकर्षोत्पन्नं-’इत्याद्युपदर्शितसूत्रानुसारादित्यर्थः ५१-५२

घ्राणस्य निर्विषयत्वादाह—ग्राह्य इति । 'सुरभित्वादि' इत्यादिनाऽसुरभित्वपरिग्रहः । तद्वृत्तीति । गन्धवृत्तीत्यर्थः ॥ ५३ ॥

उद्भूतपदस्य कृत्यमाह-ग्रीष्मेति । 'ऊष्मादौ' इत्यादिना चूर्णप्रविष्टतेजःपरिग्रहः । न तत्प्रत्यक्षम्-नोष्मादिगतरूपप्रत्यक्षम् । न्यूनतां परिहर्तुमाह-पृथक्त्वादिकमपीति । आलोकसंयोग इति । तस्य कारणत्वमन्धकारे चाक्षुषापत्तिवारणाय, उद्भूतरूपस्य तु पिशाचादीनां प्रत्यक्षवारणायेत्यवधेयम् । तयोः-उद्भूतरूपालोकसंयोगयोः ॥ ५४ ॥ ५५ ॥

रामरुद्री ।

सूत्रानुसारादिति । सूत्रानुसारेण प्रत्यक्षसामान्यस्य लक्षणप्रदर्शनपक्षे तु नित्यप्रत्यक्षस्यैकत्वेन तद्विभागसम्भवाज्जन्यप्रत्यक्षस्यैव विभाग इति भावः ॥ ५२ ॥ ५२ ॥

ननु गोचरपदस्य विषयार्थकतया 'घ्राणस्य गोचरो गन्धः-’ इत्यसङ्गतमित्याशङ्कां निराकरोति-घ्राणस्येति । ग्राह्य इतीति । गोचरपदस्य जन्यज्ञानविषयार्थकतया नाऽसङ्गतिरिति भावः ॥ ५३ ॥

न तत्प्रत्यक्षमित्यस्य नोष्मादिप्रत्यक्षमिति नाऽर्थः, रूपे उद्भूतत्वप्रवेशेन तत्प्रत्यक्षवारणसम्भवात्, 'द्रव्याणि तद्वन्ति-’ इत्यनेनैव तत्प्रत्यक्षस्य वारणीयत्वादतो व्याचष्टे । नोष्मादिगतेति ॥ ५४ ॥ ५५ ॥

उद्भूतस्पर्शवत् द्रव्यं गोचरः सोऽपि च त्वचः ।

रूपान्यच्चक्षुषो योग्यं रूपमत्राऽपि कारणम् ॥ ५६ ॥

उद्भूतेति । उद्भूतस्पर्शवद्द्रव्यं त्वचो गोचरः । सोऽपि-उद्भूतस्पर्शा-
ऽपि, स्पर्शादिसहितः । रूपान्यदिति । रूपभिन्नं रूपत्वादिभिन्नं यच्चक्षुषो
योग्यं, तत् त्वगिन्द्रियस्याऽपि ग्राह्यम् । तथा च पृथक्त्वसङ्ख्यादयो ये च-
क्षुर्ग्राह्या उक्ताः, एवं क्रियाजा(तिप्रभृ)तयो योग्यवृत्तयस्त्वचो ग्राह्या इत्यर्थः ।

अत्राऽपि-त्वगिन्द्रियजन्यद्रव्यप्रत्यक्षे रूपं कारणम् । तथाच बहिरिन्द्रि-
यजन्यद्रव्यप्रत्यक्षे रूपं कारणम् ।

नवीनास्तु बहिरिन्द्रियजन्यद्रव्यप्रत्यक्षमात्रे न रूपं कारणं, प्रमाणा-
भावात्, किन्तु चाक्षुषप्रत्यक्षे रूपं, स्पर्शनप्रत्यक्षे स्पर्शः कारणं, अन्वय-
व्यतिरेकात् । बहिरिन्द्रियजन्यद्रव्यप्रत्यक्षमात्रे किं कारणमिति चेत्, न कि-
ञ्चित्, आत्मावृत्तिशब्दभिन्नविशेषगुणवत्त्वं वा प्रयोजकमस्तु । रूपस्य
कारणत्वे लाघवमिति चेन्न । वायोस्त्वगिन्द्रियेणाऽग्रहणप्रसङ्गात् । इष्टा-
पत्तिरिति चेत् । उद्भूतस्पर्श एव लाघवात् कारणमस्तु । प्रमाया अप्रत्य-
क्षत्वे त्विष्टापत्तिरेव किं नेष्यते ? तस्मात् प्रभां पश्यामीतिवत् वायुं स्पृशा-
मीति प्रत्ययस्य सत्त्वाद्वायोरपि प्रत्यक्षत्वं सम्भवत्येव(१), बहिरिन्द्रियजन्य-
दिनकरी ।

रूपमिदस्य रूपत्वादेस्त्वगिन्द्रियेणाऽग्रहणादाह-रूपत्वादिभिन्नमिति । आदिना
नीलत्वादिपरिग्रहः । द्रव्याध्यक्ष इति पूर्वान्वयी, न तूत्तरान्वयीति बोधयितुं 'रूपमत्राऽपि
कारणं द्रव्याध्यक्षे' इत्यन्तप्रतीकारणम् । शङ्कते-बहिरिन्द्रियेति । ननु कार्याभावे कार-
णाभावस्य प्रयोजकतया गगनादौ बहिरिन्द्रियजन्यप्रत्यक्षाभावे रूपाभाव-स्पर्शाभावयोः
प्रयोजकत्वकल्पने गौरवात्तादृशप्रत्यक्षे रूपत्वेन हेतुतां कल्पयित्वा तदवच्छिन्नाभावत्वेनैव
तादृशप्रत्यक्षाभावे प्रयोजकत्वमुचितमित्यत आह-आत्मावृत्तीति । आत्मनो बहिरिन्द्रि-
यजन्यप्रत्यक्षवारणायऽऽस्तावृत्तीति । आकाशस्य बहिरिन्द्रियजन्यप्रत्यक्षवारणाय शब्दभि-
न्नेति । कालादेस्तद्वारणाय विशेषेति । शङ्कते-रूपस्येति । पुनः शङ्कते-इष्टेति । प्रतिब-
न्धोत्तरयति-उद्भूतेति । उपसंहरति-तस्मादिति । ननु व्रुटेः स्पर्शानानङ्गीकारात्त-
त्स्पर्शनवारणाय स्पर्शान्यद्रव्यसम्भवेतत्स्पर्शनं प्रति त्वक्संयुक्तस्पर्शनवद्द्रव्यसमवायत्वेन
रामरुद्री ।

रूपत्वादिभिन्नमिति । इदञ्च पूरणं, न तु विवरणं, तथात्वे रूपादिभिन्नमित्येव ब्रूयादिति बो-
ध्यम् । ननु 'रूपमत्राऽपि कारणम्' इत्यत्रैव श्लोकसमाप्तेः 'द्रव्याध्यक्षे' इति द्वितीयकारिकास्थमेकं पदं
किमित्यत्रैवोपात्तमित्याशङ्कं निरस्यति-द्रव्याध्यक्ष इतीति । पुनः शङ्कतइति । मूले लाघवादित्यस्य
आत्मवृत्तित्वावच्छिन्नाभावत्वेनैव तादृशप्रत्यक्षाभावे प्रयोजकत्वे शब्दभिन्नविशेषगुणापेक्षयेत्यादिः । रूपा-
पेक्षया स्पर्शस्य लाघवाभावात्, तथा च उद्भूतरूपत्वेन उद्भूतस्पर्शत्वेन वा कारणत्वमित्यत्र विनिगमना-
विरहः, वायोरिव प्रमायाः प्रत्यक्षाभावे इष्टापत्तिसम्भवादित्यत्रैव तदग्रन्थतात्पर्यमिति बोध्यम् । एतदेव
स्पष्टयति । प्रतिबन्धेति । समानं विरोध्युत्तरं प्रतिबन्दी । उपसंहरतीति । गुरुभूतस्यापि 'आत्मावृ-

द्रव्यप्रत्यक्षमात्रे न रूपस्य, न वा स्पर्शस्य हेतुत्वम् । वायुप्रभयोरेकत्वं गृह्यत एव, क्व चित् द्वित्वादिकमपि, क्व चित् सङ्ख्यापरिमाणाद्यग्रहो दोषादित्याहुः ॥ ५४ ॥ इति चाक्षुषादिप्रत्यक्ष-चक्षुर्विषयादिकथनम् ॥

दिनकरी ।

हेतुत्वस्य वाच्यतया वायोः स्पर्शानाङ्गीकारो नोचितः, अन्यथा वायुगतसङ्ख्यापरिमाणयो-
स्त्वचा ग्रहणप्रसङ्गादित्यत आह-वायुप्रभयोरिति । प्रभोपादानं दृष्टान्तार्थम् । गृह्यत
एवेति । तथा च वायुगतसङ्ख्यादिग्रहे इष्टापत्त्या वायोः स्पर्शानाङ्गीकारे बाधकाभाव इति
भावः । क्व चिदिति । सजातीयसंवलनाभाव इत्यर्थः । आदिपदात् परिमाणपरिग्रहः,
तद्ग्रहश्च भूयोवयवावच्छेदेन त्वगिन्द्रियसन्निकर्षस्थले बोध्यः । ननु सजातीयसंवलनदशायां
भूयोवयवावच्छेदेन त्वगिन्द्रियसन्निकर्षाभावे च कथं न वायुगतद्वित्वपरिमाणयोर्ग्रह इत्यत
आह-क्व चित् सङ्ख्यापरिमाणेति । दोषादिति । सजातीयसंवलनादिरूपदोषादि-
त्यर्थः । आहुरित्यनेनाऽस्वरसः, तद्वीजं तु वायोः प्रत्यक्षतासन्देहेन लाघवान्मूर्तप्रत्यक्षत्वा-
वच्छिन्नं प्रति रूपत्वेनैव कारणत्वमुचितम् । न च वायुगतप्रत्यक्षतासन्देहाधीनव्यभिचार-
सन्देहस्य प्रतिबन्धकस्य सत्त्वात्कथं कारणताग्रह इति वाच्यम् । लाघवतर्काभावविशिष्ट-
स्यैव व्यभिचारसन्देहस्य प्रतिबन्धकतया प्रकृते पूर्वोक्तलाघवतर्कस्य सत्त्वेन तदभाववि-
शिष्टव्यभिचारसन्देहाभावस्य सत्त्वात् । यच्चोक्तं-प्रभाया अप्रत्यक्षे त्विष्टापत्तिरित्येव किं
न स्यादिति । तदपि न, उपरि देशे विद्वद्भ्रम इत्यत्र प्रभामण्डलस्यैवोपरिदेशतया तत्प्र-
त्यक्षं विनोपरिदेशे विद्वद्भ्रम इति प्रत्यक्षानुपपत्तेरित्यादिकमिति ॥ ५६ ॥

॥ इति चाक्षुषादिप्रत्यक्ष-चक्षुर्विषयादिकथनम् ॥

रामरुद्री ।

त्तिविशेष-इत्यादिना पूर्वसुक्तस्य कारणत्वमेव व्यवस्थापयतीत्यर्थः । नोचित इति । चतुरणुकादिवायो-
रपि स्पर्शान्वित्वाद्द्रव्यसमवेतत्वाच्च, तत्र च कारणीभूतत्ववत्संयुक्तस्पर्शनवत्समवायाभावात् व्यणुक्तस्य
स्पर्शानविषयत्वादिति भावः । ननु वायुगतसङ्ख्यादिप्रत्यक्षापत्तिदोषेणैव 'वायुप्रभयोः' इति ग्रन्थस्या-
ऽवतारितत्वेन तत्र प्रभागतसङ्ख्याप्रत्यक्षे इष्टापत्तिरयुक्तस्यत आह-दृष्टान्तार्थमिति । बाधकाभाव इति ।
अत्र च यद्यपि वायोः स्पर्शनोपगमे तस्याऽपि स्पर्शान्वित्वाद्द्रव्यसमवेतत्वेन तत्प्रत्यक्षे कारणीभूतस्य त्वकृत्-
संयुक्तस्पर्शनवत्समवेतत्वस्य विरह एव बाधको भवति, परमाणुस्तु महत्त्वाभावादेव न स्पर्शनयोग्यः, न
च वायुचतुरणुकस्य नैष्यत एव स्पर्शनमपि तु पञ्चाणुकादीनामेवेति वाच्यम्, चतुरणुकस्य स्पर्शाना-
विषयत्वे पञ्चाणुकेऽपि कारणासम्पत्तेरिदमसङ्गतमित्याक्षिप्य, तथाऽपि वायोः स्पर्शनमङ्गीकुर्वता नवीनेन
द्रव्यसमवेतेत्यत्र द्रव्ये वृद्धिभिरुत्पत्त्यस्य प्रकृष्टमहत्त्वस्य वा विशेषणतामङ्गीकृत्यैव वायुस्पर्शनस्योपपाद-
नीयत्वान्नाऽसङ्गतिः, ग्रन्थकारेण च प्राचीनसम्मतकार्यकारणभाव एव प्रदर्शितः, तेन वायोः स्पर्शाना-
नङ्गीकारेण द्रव्ये तद्विशेषणस्याऽनर्थकत्वादिति केचन समादधिर । तत्र मनोरमम् । वायुस्पर्शनानङ्गी-
कर्त्राऽपि पार्थिवचतुरणुकादिस्पर्शनोपपत्तये द्रव्ये तद्विशेषणस्योपादेयत्वात् । वस्तुतः स्पर्शनवत्त्वं
च न लौकिकविषयतया स्पर्शनविशिष्टत्वं, तथा सत्यवयवस्पर्शनानुत्तरावयवस्पर्शनानुपपत्तेः,
नाऽपि स्पर्शनोपलक्षितत्वं, यदङ्कुरावयवस्य स्पर्शनमसिद्धं, तस्य स्पर्शनानुपपत्तेः, अतः स्पा-
र्शनयोग्यत्वमेव तद्वाच्यं, तद्योग्यता च प्राचां महत्त्वे सति उद्भूतरूपस्पर्शवत्त्वं, नवीनानां उद्भूत-
स्पर्शसहितं महत्त्वमतो नाऽनुपपत्तिः, इत्यञ्च पूर्वोक्ते वायुस्पर्शनानौचित्ये अन्यथेत्यादिनोक्त-
स्य वायुगतसङ्ख्यापरिमाणप्रत्यक्षापादनस्यैव बीजता बोध्या । तद्ग्रहश्चेति । परिमाणग्रहश्चेत्यर्थः ।
मूर्तप्रत्यक्षेति । इन्द्रियत्वस्याऽतिगुरुतया बहिरिन्द्रियजन्यत्वपरित्यागः कृतः । उक्तलाघवेति । मूर्त-

द्रव्याध्यक्षे त्वचो योगो मनसा ज्ञानकारणम् ।

त्वचो योग इति । त्वङ्मनःसंयोगो ज्ञानसामान्ये कारणमित्यर्थः । किन्तु प्रमाणं ? सुषुप्तिकाले त्वचं त्यक्त्वा पुरीतति वर्तमानेन मनसा ज्ञानजननमिति । ननु सुषुप्तिकाले किं ज्ञानं भविष्यति ? अनुभवरूपं स्मरणरूपं वा ? नाऽऽद्यः, अनुभवसामान्यभावात्, तथा हि—चाक्षुषादिप्रत्यक्षे चक्षुरादिना सह मनःसंयोगस्य हेतुत्वात्तदभावादेव न चाक्षुषादिप्रत्यक्षम् । ज्ञानादेरभावादेव न मानसं प्रत्यक्षं, ज्ञानाद्यभावे च आत्मनोऽपि न प्रत्यक्षमिति । व्याप्तिज्ञानाभावादेव नाऽनुमितिः; सादृश्यज्ञानाभावान्नोपमितिः, दिनकरी ।

ज्ञानसामान्ये-जन्यज्ञानसामान्ये । ज्ञानाजननमितीति । प्रमाणमित्यनुषज्यते । 'चक्षुरादि'इत्यादिना त्वगादिपरिग्रहः । तदभावादेव-चक्षुरादिना मनोयोगाभावादेव । ज्ञानादेरभावादेव न मानसमिति । अत्र ज्ञानादेर्न मानसमित्यन्वयः । 'अभावात्' इत्यत्राऽपि ज्ञानादेरित्यस्याऽन्वयो बोध्यः । न प्रत्यक्षमिति । योग्यगुणसम्बन्धेनैवाऽऽत्मनो मानसप्रत्यक्षस्वीकाराद्योग्यविशेषगुणप्रत्यक्षसामान्यन्तर्गतस्य ज्ञानादेरभावादेव ना-

रामरुदी ।

प्रत्यक्षाभावे रूपस्पर्शचोरभावद्रव्यस्य प्रयोजकताकल्पनमपेक्ष्य एकस्य रूपाभावस्य तथात्वे लाघवमित्यनेनोक्तलाघवेत्यर्थः । नन्वेकस्य स्पर्शाभावस्य तथात्वेऽपि लाघवानपायात् स्पर्शस्यैव कारणता लाघवात् सिद्ध्यतामित्यत आह—यच्चोक्तमिति । उपरिदेशे विहङ्गम इति । एतच्च प्रात्यक्षिकप्रतीत्यभिप्रायेण । शब्दबोधे प्रथमान्तपदोपस्थाप्यस्यैव मुख्यविशेष्यतया भाननियमेन उपरिदेशस्याऽप्रत्यक्षत्वेऽपि विहङ्गमांशे विशेषणतयोपनयसन्निकर्षेण भानसम्भवादननुपपत्त्यभावात्, तथा चोरपरिदेशविशेष्यकविहङ्गमप्रकारकप्रत्यक्षस्यैवाऽनेन शब्देनाऽभिलाषादुपनीतं विशेषणतयैव भासत इति नियमादुपरिदेशस्याऽप्रत्यक्षत्वे तस्य प्रत्यक्षे मुख्यविशेष्यतया भानानुपपत्तिः, वायोरप्रत्यक्षत्वे तु न का चिदनुपपत्तिरस्तीति भावः ॥ ५६ ॥

इति चानुषादिप्रत्यक्ष-चक्षुर्विषयादिकथनम् ॥

ननु ज्ञानसामान्ये त्वङ्मनोयोगस्य कारणत्वं मूलोक्तमसङ्गतं, नित्यज्ञाने तस्याऽकारणत्वादतो व्याचष्टे—जन्यज्ञानेति । प्रमाणमितीति । इदमुपलक्षणं, तत्रेत्यस्याऽप्यनुषङ्गो बोध्यः । आत्रस्य को रस इति प्रश्नोत्तरभूते मधुर इत्यादौ किंशब्दं विहाय प्रश्नस्थस्य सर्वस्यैव अनुषङ्गदर्शनात्, अन्यथा प्रश्नवाक्यतो रसत्त्वान्तरधर्मप्रकारकात्रविशेष्यकज्ञानेच्छाया लाभेनोत्तरतो मधुरत्वप्रकारकात्ररसविशेष्यकबोधानुपपत्तौ तस्योत्तरत्वानुपपत्तेरिति ध्येयम् । त्वगादीति । पुरीतति त्वगिन्द्रियाभावेन तत्र स्थितमनसस्त्वसंयोगासम्भवादिति भावः । ननु ज्ञानादेरभावादेव न मानसमिति मूले केषामित्याकाङ्क्षाया अनिवृत्तेराह—अत्रेति । नन्वेवम् 'अभावात्' इत्यत्राऽपि तादृशाकाङ्क्षायाः सत्त्वात् तदनिवृत्तितादवस्थयमत आह—अभावादित्यत्राऽपीति । यद्यपि 'न मानसम्' इत्यस्य मानससामान्याभाव एवार्थः सम्भवति, मनोयोग्यस्याऽऽत्मनःसत्त्वेऽपि योग्यगुणसम्बन्धाभावादेव तत्प्रत्यक्षस्याऽप्यसम्भवात्, तथाऽप्यत्रैव मानससामान्याभावोक्तौ उत्तरग्रन्थानुत्थितेस्तथा नोक्तमिति ध्येयम् । योग्यगुणेति । मनोग्रहणयोग्येत्यर्थः । 'धर्माधर्माश्रयोऽध्यक्षो विशेषगुणयोगतः—'

इति कारिकायामेवोक्तत्वादिति भावः । ननु जातमात्रस्य प्राथमिकेष्टसाधनतास्मरणे जीवनादृष्टस्याऽप्युद्बोधकस्य कल्पनादत्राऽपि सम्बन्धिज्ञानरूपोद्बोधकासम्भवेऽप्युद्बोधविशेष्याद्बोधकत्वसम्भवादुद्बोधका-

पदज्ञानाभावाच्च शाब्दबोधः, इदं नुभवसामान्यभावाच्चाऽनुभवः । उद्बोधकाभावाच्च न स्मरणम् । मैवम् । सुषुप्तिप्राक्कालोत्पन्नेच्छादिव्यक्तेस्तत्सम्बन्धेनाऽऽत्मनश्च प्रत्यक्षत्वप्रसङ्गात्, तदतीन्द्रियत्वे मानाभावात्, सुषुप्तिप्राक्काले निर्विकल्पकमेव नियमेन जायते इत्यत्राऽपि प्रमाणाभावात् । अथ ज्ञानमात्रे त्वङ्मनःसंयोगस्य यदि कारणत्वं, तदा रासन-चाक्षुषादि-प्रत्यक्षकाले त्वाच्चप्रत्यक्षं स्यात्, विषयत्वकसंयोगस्य त्वङ्मनःसंयोगस्य च (तत्र) सत्त्वात्, परस्परप्रतिबन्धादेकमपि वा न स्यादिति । अत्र के चित्—पूर्वोक्तयुक्त्या त्वङ्मनःसंयोगस्य ज्ञानहेतुत्वे सिद्धे चाक्षुषादिसामान्याः स्पर्शनादिप्रतिबन्धकत्वमनुभवानुरोधात् कल्प्यत इति । अन्ये तु सुषुप्त्यनुरोधेन चर्ममनःसंयोगस्य ज्ञानहेतुत्वं कल्प्यते, दिनकरी ।

ऽऽत्मप्रत्यक्षमित्यर्थः । उद्बोधकाभावादिति । उद्बोधकस्य फलबलकल्प्यत्वादिति भावः । इच्छादिव्यक्तेरिति । इच्छाया आदिरिति व्युत्पत्त्या ज्ञानमात्रं विवक्षितम् । तदतीन्द्रियत्वे-ज्ञानातीन्द्रियत्वे । ननु सुषुप्तिप्राक्कालीनज्ञानस्य निर्विकल्पकरूपत्वात् तदतीन्द्रियत्वमुभयवादिसिद्धमेवेत्यत आह-सुषुप्तिप्राक्काले इति । त्वङ्मनःसंयोगस्य चेति । तदस्वीकारे चाक्षुषमपि न स्यादिति भावः । ननु चाक्षुषादिसामान्याः स्पर्शनप्रतिबन्धकत्वादेव न स्पर्शनं तत्रैत्यत आह-परस्परेति । अनुभवानुरोधादिति । अनुभवस्य त्वयाऽपि स्वहस्तितत्त्वात्, अन्यथा इष्टापत्त्यादिना त्वदुत्पात्तैरसङ्गतत्वापातादिति भावः । मिश्रमतमाह-अन्ये त्वित्यादिना । सुषुप्त्यनुरोधेन-सुषुप्तौ ज्ञानानुत्पादानुरोधेन ।

रामरुद्री ।

भावादिति मूलमसङ्गमत आह—उद्बोधकस्येति । तथा च स्मरणस्य प्रमाणसिद्धत्वे तदनुरोधेन कस्य चिदुद्बोधः कल्पनीयः । न चाऽत्र स्मरणमनुभवसिद्धमिति भावः । ननु प्रथमोपस्थितज्ञानमुपेक्ष्येच्छादिव्यक्तेरिति मूलाभिधानमसङ्गतमित्यत आह—इच्छाया इत्यादि । ज्ञानमात्रमिति । यद्यपि सुषुप्तिप्राक्काले कदा चिदिच्छादेरपि सम्भवेन तदनुक्त्या मूलस्य न्यूनतापत्त्या मात्रपदमसङ्गतं, किन्तु तत्पुरुषबहुव्रीहिन्यां ज्ञानादिविवक्षितमित्येव वक्तुमुचितं, तथाऽपि स्वप्नावस्थानन्तरमेव सुषुप्तिरिति नियमेन स्वप्नदशायां च मिथ्यामनःसंयोगरूपदोषवशात् भ्रमात्मकज्ञानमेवोत्पद्यते, न त्विच्छादिकम्, अन्यथा स्वप्नदशायां चिकीर्षाबलात्प्रवृत्तेरप्यापत्त्या गत्यादेरप्यापत्तेरिति सिद्धान्तमनुसृत्यैवमभिहितमिति मन्तव्यम् । वस्तुतो ज्ञानादिव्यक्तेरित्युक्तौ केषांचिज्ञानां सिद्धान्तेऽप्यतीन्द्रियतया वक्ष्यमाणस्य 'तस्याऽतीन्द्रियत्वे-' इत्यादिदृष्टस्याऽऽसङ्गत्वापत्त्या मूलकृता ज्ञानमुपेक्षितं, एतददृष्टस्य सविकल्पकज्ञानोपगमेऽपि सुगमतया तदुपेक्ष्य 'निर्विकल्पकमेव जायते' इत्याशङ्क्याग्रे मूले निराकरिष्यते । अत एव स्वप्नावस्थायां प्रलापादेरप्यनुभवसिद्धतया तदानीमिच्छादेः प्रामाणिकत्वेऽपि नाऽऽसङ्गतिरिति युक्तमुत्पश्यामः । ननु सुषुप्तिप्राक्कालोत्पन्नज्ञानव्यक्तीनामतीन्द्रियत्वे मानाभाव इति मूलोक्तमसङ्गतं, तदानीं निर्विकल्पकस्यैवोत्पत्त्या तदतीन्द्रियत्वस्य सर्ववादिसिद्धत्वादित्याशङ्क्योत्तरग्रन्थमवतारयति-नन्वित्यादि । तदतीन्द्रियत्वं-निर्विकल्पकातीन्द्रियत्वम् । मूले 'विषयत्वकसंयोगस्य' इत्यस्य मुख्यमानद्रव्यवाक्यादिना त्वकसंयोगस्येत्यर्थः । तदस्वीकार इति । त्वङ्मनःसंयोगास्वीकार इत्यर्थः । न स्यादिति । ज्ञानसामान्ये त्वया तस्य हेतुत्वस्वीकारादिति भावः । स्वहस्तितत्त्वादिति । स्वीकृतत्वादित्यर्थः । इष्टापत्त्यादिनेति । स्पर्शनं चाक्षुषादिकालेऽपि भवत्येवेतीष्टापत्तेरित्यर्थः । आदिना चाक्षुषादिकं कदाऽपि नोत्पद्यत एवेत्यपलापपरिग्रहो बोध्यः । ननु पुरीतति मनःप्रवेशस्यैव सुषुप्तिपदार्थतया त्वङ्मनःसंयोगस्य

चाक्षुषादिप्रत्यक्षकाले त्वङ्मनःसंयोगाभावाच्च त्वाचप्रत्यक्षमिति ॥

॥ इति त्वङ्मनःसंयोगस्य ज्ञानहेतुत्वव्यवस्थापनम् ॥

दिनकरी ।

इत्थञ्च चाक्षुषादिकाले पूर्वोक्तस्पर्शानापतिर्न सम्भवतीत्याह—चाक्षुषादीति ।

अत्र नव्याः—सुषुप्त्यव्यवहितप्राक्काले ज्ञानोत्पत्तिर्यदि स्यात्, तदा तत्प्रत्यक्षापत्ति-
भिया त्वङ्मनःसंयोगस्य, चर्ममनःसंयोगस्य वा हेतुत्वं, सैव तु न युक्तिसिद्धा, तथा हि—
सुषुप्त्यनुकूलमनःक्रियया मनसा आत्मनो विभागः, तत आत्ममनःसंयोगनाशः, ततः
पुरीततिरूपोत्तरदेशेन मनःसंयोगरूपा सुषुप्तिरुत्पद्यते, एवं च सुषुप्त्यव्यवहितपूर्वक्षणे आ-
त्ममनःसंयोगरूपासमवायिकारणनाशात् तत्क्षणे ज्ञानोत्पत्तेरभावात्, असमवायिकारणस्य
कार्यसहभावेन हेतुत्वात् । यदि च कार्यनाशजनकनाशप्रतियोगिन एवाऽसमवायिकारणस्य
कार्यसहभावेन हेतुत्वमिति मन्यते, तथाऽपि न सुषुप्त्यव्यवहितप्राक्कालोत्पन्नज्ञानव्यक्तेः
सुषुप्तिकाले तत्प्रत्यक्षापत्तिभिया त्वङ्मनःसंयोगादेर्हेतुत्वं, विजातीयआत्मनःसंयोगस्य हेतुत्वे-
नैव तत्प्रत्यक्षवारणात् । तच्च वैजात्यं परात्ममनःसंयोग-पुरीतत्ववच्छिन्नात्ममनःसंयोग-
व्यावृत्तमेषितव्यमिति भावः । न च वैजात्येनाऽऽत्ममनःसंयोगस्य त्वङ्मनःसंयोगस्य वा
हेतुत्वमित्यत्र विनिगमकभावः, त्वङ्मनःसंयोगादेरवच्छेदकतासम्बन्धेन हेतुत्वापेक्षया सम-
वायेनाऽऽत्ममनःसंयोगस्य हेतुत्वे लाघवात्, त्वङ्मनःसंयोगस्य हेतुत्वे चाक्षुषादिसाम-
ग्र्याः स्पर्शानप्रतिबन्धकत्वकल्पनागौरवाच्च । एतेन यत्र मनःक्रियया न पुरीततिसंयोग-
रूपा सुषुप्तिः, किन्तु पुरीतततिक्रिययैवाऽऽत्मसंयुक्तेन मनसा पुरीततिसंयोगरूपा सुषुप्तिः,
तत्र पूर्वोक्तापत्तिवारणाय त्वङ्मनःसंयोगादेर्हेतुत्वमित्यपास्तम् । पुरीतततिक्रियाजन्यमनः-

रामरुद्री ।

ज्ञानकारणत्वेऽपि तदनुपपत्त्यभावात् ‘सुषुप्त्यनुरोधेन’ इत्यसङ्गतमत आह—सुषुप्ताविति । न
सम्भवतीति । चर्ममनःसंयोगस्य चाक्षुषादिकाले सत्त्वेऽपि तत्र स्थितेन त्वग्निन्द्रियेण मनःसंयोगा-
भावादिति भावः ।

नव्यमतमुपन्यस्यति—अत्र नव्या इति । तत्क्षणे—सुषुप्त्यव्यवहितप्राक्क्षणे । अभावादिति ।
ननु कारणस्य कार्योत्पादपूर्वक्षण एव सत्त्वमपेक्षितं, न तु कार्योत्पत्तिकालेऽपि, तथा च ज्ञानोत्पत्तिपूर्व-
क्षणे विभागकालेऽपि आत्ममनःसंयोगोऽस्त्येव, ज्ञानोत्पत्तिकाल एव पूर्वोत्पन्नविभागेन तस्य नाशादतः
सुषुप्त्यव्यवहितपूर्वक्षणेऽपि ज्ञानोत्पत्तिर्न बाधकमत आह—असमवायिकारणस्येति । कार्यसह-
भावेनेति । कार्यकालवृत्तित्ववैशिष्ट्येनेत्यर्थः । यदि चेति । असमवायिकारणनाशस्य द्रव्यरूपका-
र्यनाशं प्रत्येव हेतुता, न तु गुणादिरूपकार्यनाशं प्रत्यपीति द्रव्यं प्रत्येवाऽसमवायिकारणस्य कार्यकाल-
वृत्तित्वेन कारणता, न तु गुणादिकं प्रत्यपीति भावः । तत्प्रत्यक्षवारणात्—सुषुप्त्यव्यवहितपूर्वक्षणो-
त्पन्नज्ञानप्रत्यक्षवारणात्, पुरीतदवच्छेदेनाऽऽत्ममनःसंयोगे वैजात्यानङ्गीकारादिति भावः । वैजात्ये-
नेति । यद्यप्यात्ममनःसंयोगस्य कारणता क्लृप्त्यैव, वैजात्यस्य तदवच्छेदकत्वमेव कल्पनीयं, त्वङ्मनः-
संयोगस्य तु कारणतैव न कल्पते वैषम्याच्च विनिगमनाविरहावकाशः, तथाऽपि वैजात्यस्याऽऽकृतस्य
कल्पनीयतया क्लृप्तत्वङ्मनःसंयोगे कारणतैव किं न कल्प्यते ? कल्पनीयस्योभयत्र तुल्यत्वादिति
भावः । ‘त्वङ्मनःसंयोगादेः’ इत्यादिना चर्ममनःसंयोगपरिग्रहः । अवच्छेदकतेति । समवायेन
तयोरात्मन्यसत्त्वादिति भावः । लाघवादिति । अवच्छेदकतायास्तत्तदवच्छेदकस्वरूपायाः कारण-
तावच्छेदकसम्बन्धत्वे नानाव्यक्तिसु सम्बन्धत्वकल्पने गौरवम्, एकस्य समवायस्य तथात्वे लाघवादि-
त्यर्थः । त्वङ्मनःसंयोगस्य कारणतापक्षे गौरवान्तरमप्याह—चाक्षुषादीति । एतेनेत्यादि । वक्ष्यमा-

मनोग्राह्यं सुखं दुःखमिच्छा द्वेषो मतिः कृतिः ॥ ५७ ॥

ज्ञानं यन्निर्विकल्पाख्यं तदतीन्द्रियमिष्यते ।

मनोग्राह्यमिति । मनोजन्यप्रत्यक्षविषय इत्यर्थः । मतिः—ज्ञानम् । कृतिः—प्रयत्नः । एवं सुखत्वदुःखत्वादिकमपि मनोग्राह्यम् । एवमात्माऽपि मनोग्राह्यः, किन्तु 'मनोमात्रस्य गोचरः' इत्यनेन पूर्वमुक्तत्वाद् नोक्तः ॥५७॥

॥ इति मनोग्राह्यविषयनिरूपणम् ॥

दिनकरी ।

पुरीततिसंयोगस्य सुषुप्तित्वाभावाच्च । तदानीं मनसः सर्वावयवावच्छेदेन पुरीततिसंयोगाभावेन पुरीततिबहिर्देशावच्छिन्नात्ममनःसंयोगस्य सत्त्वात् ज्ञानाद्युत्पत्तौ बाधकाभावात् । अत एव यदा त्वचं त्यक्त्वा मनः पुरीततिमनुविशतीति ग्रन्थकाराणां लेखः सन्नच्छत इति वदन्ति । ॥ इति त्वङ्मनःसंयोगस्य ज्ञानहेतुत्वव्यवस्थापनम् ॥

मनोग्राह्यत्वस्य सार्वत्रिकत्वादाह—मनोजन्येति । मनोमात्रजन्येत्यर्थः । न्यूनतां परिहरति—एवमिति ॥ ५७ ॥ इति मनोग्राह्यविषयनिरूपणम् ॥

रामरूढी ।

खदूषणेनेति तदर्थः । एवं चेत् 'तत्र सुषुप्तित्वाभावाच्च' इति 'च'कारः प्रामादिक एवेति बोध्यम् । न च विजातीयात्ममनःसंयोगस्य समवायेन कारणत्वे लाघवस्याऽपि 'च'कारेण समुच्चयसम्भवात् 'च'कारस्य प्रामादिकत्वकल्पनमसङ्गतमिति वाच्यम् । पुरीततिक्रियया सुषुप्तिस्थले पूर्वतनात्ममनःसंयोगानपायात्सुषुप्तावपि ज्ञानोत्पादापत्त्या तद्धारणया पुरीततिमनःसंयोगस्य ज्ञानं प्रति प्रतिबन्धकताकल्पनस्याऽऽवश्यकत्वे वैजात्यं कल्पयित्वा विजातीयात्ममनःसंयोगत्वेन कारणतायामेव मानाभावात् । यदि च तत्संयोगव्यक्तावपि वैजात्यं नाऽङ्गीक्रियत इत्युच्यते, तदा जाग्रदवस्थायामपि तदात्ममनःसंयोगव्यक्तितो ज्ञानानुत्पादप्रसङ्ग इत्यवधेयम् । अथ पुरुषान्तरीयात्मना पुरुषान्तरीयमनःसंयोगात् ज्ञानोत्पत्तिवारणाय पुरुषान्तरीयात्ममनःसंयोगव्यावृत्तवैजात्यं कल्पयित्वा विजातीयात्ममनःसंयोगत्वेन ज्ञानहेतुता आवश्यकी, तच्च वैजात्यं सुषुप्तिकालीनात्ममनःसंयोगव्यावृत्तमपीति कल्पनयोपपत्तौ त्वङ्मनःसंयोगादेः कारणत्वान्तरकल्पनमयुक्तमिति चेदनधिगतभावोऽसि, पूर्वोक्तसुषुप्तिदशयां पूर्वाज्ञानोत्पत्त्यनुरोधेन क्लृप्तवैजात्यात्ममनःसंयोगस्य सत्त्वेन विजातीयात्ममनःसंयोगकारणताया वारयितुमशक्यतया सुषुप्तेरेव ज्ञानप्रतिबन्धकत्वस्याऽऽवश्यकत्वे वैजात्यस्य तद्विज्ञसुषुप्तिकालीनात्ममनःसंयोगव्यावृत्तत्वकल्पनेऽपि बीजाभावात् । तादृशसुषुप्त्यङ्गीकारपक्षे ज्ञानसामान्ये त्वङ्मनःसंयोगस्य कारणत्वमप्यग्रामाणिकमेव, तथाविधसुषुप्तिसमये मनसो निश्चलत्वेन पूर्वतनत्वकसंयोगस्याऽपि सत्त्वेन तत्कारणतयाऽपि ज्ञानवारणासम्भवेन अगत्या पुरीततिमनःसंयोगस्य ज्ञानमात्रप्रतिबन्धकत्वमेव कल्पनीयम्, इत्थं च त्वङ्मनःसंयोगचर्ममनःसंयोगयोः कारणतयाऽपि तदानीं ज्ञानवारणासम्भवेनाऽऽदिपदेन पुरीतति मनःसंयोगस्यैव प्रतिबन्धकतायां ग्रन्थकारेण तात्पर्यं सूचितमिति विभावनीयम् । नव्यमत एव ग्रन्थकाराणामपि निर्भरो लाघवादित्यवधेयम् ॥ इति त्वङ्मनःसंयोगस्य ज्ञानहेतुत्वव्यवस्थापनम् ॥

लौकिकचान्नुषादेरपि मनोजन्यतया मनोग्राह्यत्वस्य घटादावतिव्याप्तिमाशङ्क्याऽह—मनोमात्रेति । मनोलौकिकसन्निकर्षजन्यत्वविवक्षायां मात्रपदं विनाऽप्युपपत्तिरिति ध्येयम् ॥ ५७ ॥

इति मनोग्राह्यविषयनिरूपणम् ।

ननु विशिष्टबुद्धौ विशेषणज्ञानस्य हेतुत्वे मानाभावः, चक्षुःसंयोगद्वितीयक्षण एव घट इति विशिष्टप्रत्यक्षोपगमे क्षतिविरहात्, न हि तृतीयक्षण एव तादृशप्रत्यक्षमिति लोकानामनुभवः, क्षणस्याऽतिस्फुटत्वेन क्षणविलम्बस्य शपथनिर्ययत्वात्, रक्तो दण्ड इति निर्ययं विना रक्तदण्डवानिति निर्ययानु-

चक्षुःसंयोगाद्यनन्तरं घट इत्याकारकं घटत्वादिविशिष्टविषयकं ज्ञानं न सम्भवति, पूर्वं विशेषणस्य घटत्वादेर्ज्ञानाभावात्, विशिष्टबुद्धौ विशेषण-ज्ञानस्य कारणत्वात् तथा च प्रथमतो घटघटत्वयोर्वैशिष्ट्यानवगाह्येव ज्ञानं दिनकरी ।

निर्विकल्पके प्रमाणं दर्शयति-चक्षुःसंयोगादीति । विशेषणज्ञानस्य कारणत्वादिति । कदाचिद्धट इत्याकारकं स्वरूपतो घटत्वप्रकारकं, कदा चिजातिमानिति जातित्वेन घटत्वादिप्रकारकं ज्ञानं जायते इत्यनुभवसाक्षिकं, तन्निर्वाहाय घटत्वांशेऽन्याप्रकारकघटत्वप्रकारकबुद्धौ तादृशघटत्वज्ञानत्वेन, घटत्वांशे जातित्वप्रकारकघटत्वविशिष्टबुद्धौ च तादृशघटत्वज्ञानत्वेन हेतुत्वस्यऽऽवश्यकत्वादिति भावः । वैशिष्ट्यानवगाह्येवेति । वैशिष्ट्यनिष्ठसांसर्गिकविषयताशून्यमेवेत्यर्थः । वैशिष्ट्यसांसर्गिकविषयतानिरासेनैव घटघटत्वयोर्विशेष्यताप्रकारताशून्यत्वं लब्धं, तयोर्वैशिष्ट्यसांसर्गिकविषयतानियतत्वात् । न चैवं निर्विकल्पकस्य निर्विषयकत्वापत्तिः, तुरीयविषयताया एव तत्र स्वीकारात् । एतेन निर्विकल्पकस्य घटघटत्वावगाहित्ववद्वैशिष्ट्यावगाहित्वमपि दुर्वारम्, घटेन्द्रियसन्निकर्षकाल "इन्द्रियसम्बद्ध-विशेषणतायास्तद्वैशिष्ट्ये सत्त्वादिति वैशिष्ट्यानवगाहित्वोक्तिरसङ्गतेत्यपास्तम् । वैशिष्ट्यानवगाह्येवेत्येवकारेण कल्पनीयविशेषणज्ञानस्य वैशिष्ट्यावगाहित्वे तस्याऽपि विशिष्टबुद्धितया विशेषणज्ञानान्तरसापेक्षता स्यादेवं तस्याऽपि वैशिष्ट्यावगाहित्वमित्यनवस्थाभिः प्रथमं विशेषणज्ञानं वैशिष्ट्यानवगाह्येव स्वीकार्यमिति सूचितम् । तदेव-तादृशविषयतात्रयशून्यमेव ।

रामरुद्री ।

दयेन अन्वयव्यतिरेकाभ्यां भवतु विशिष्टवैशिष्ट्यप्रत्यक्षे विशेषणतावच्छेदकप्रकारकनिश्चयस्य कारणत्वं, निर्विकल्पकस्य अतीन्द्रियत्वेन विशेषणज्ञाने हेतुतायामन्वयव्यतिरेकप्रत्यक्षासम्भवाश्चो विशेषणज्ञानहेतुत्वे युक्तिमाह-कदा चिदित्यादि । तन्निर्वाहाय-तादृशानुभवनिर्वाहाय । अन्यथा जातिमानिति घटत्वप्रकारकबोधोत्पादवेला(१)यामपि घट इत्याकारकप्रत्यक्षापत्तेरिति भावः । घट इति प्रत्यक्षकाले जातिमानिति प्रत्यक्षापत्तिस्तु न सम्भवति, विशेषणतावच्छेदकप्रकारकज्ञानरूपकारणविरहादित्यवधेयम् । ज्ञानत्वेनेति । अथ विशिष्टवैशिष्ट्यावगाहितया जातिमानिति बुद्धेस्तत्र जातित्वप्रकारकघटत्वविशेष्यकनिश्चयत्वेनैव हेतुतया ज्ञानत्वेनेत्यसङ्गतमिति चेन्न । विशेष्ये विशेषणं, तत्राऽपि विशेषणान्तरमिति रीत्य जायमानस्य जातिमानिति ज्ञानस्य विशिष्टवैशिष्ट्यानवगाहित्वात् । न च प्रकारांशे किञ्चित्प्रकारकत्वादतिरिक्तस्य विशिष्टवैशिष्ट्यावगाहित्वस्य दुर्वचतया तदपि विशिष्टवैशिष्ट्यावगाह्येवेति वाच्यम् । विशेषणावच्छिन्नप्रतियोगिकत्वेन तत्संसावगाहिज्ञानस्य विशिष्टवैशिष्ट्यावगाहित्वात् ।

विशेषणावच्छिन्नप्रकारताशालित्वमेव तत्, विशेष्ये विशेषणमिति रीत्या उत्पन्नज्ञाने तु प्रकारप्रकारेणाऽवच्छेदकतास्या विलक्षणा विषयता, नाऽतस्तस्य तथात्वापत्तिरित्यपि के चित् ।

इत्थमेव च दण्डो रक्तो न वेति संशयानन्तरमौचित्याज्जातो रक्तदण्डवान्न वेति सन्देहोऽप्युपपादनीयः । इदं पुनरिहाऽवधेयं, विशेष्ये विशेषणमिति न्यायेन जायमाने जातिमानिति ज्ञाने न जातित्वप्रकारकघटत्वज्ञानत्वेन हेतुता, विशकलितजातित्वघटत्वज्ञानादपि तादृशबुद्ध्युत्पादादिति विशिष्टवैशिष्ट्यावगाहिबुद्धिपरमेवेदम् । एवं च ज्ञानपदं निश्चयार्थकतया व्याख्येयमिति । ननु निर्विकल्पकस्य वैशिष्ट्यानवगाहित्वमसिद्धं, विशेषणतासन्निकर्षेण घटघटत्वयोरिव तत्समवायस्याऽपि निर्विकल्पके भानसम्भवादत आह-वैशिष्ट्यनिष्ठेति । एवं प्रकारताशून्यत्वं, विशेष्यताशून्यत्वं च लक्षणं सम्भवतीति सूचयन्नाह-वैशिष्ट्येत्यादि । निर्विषयकत्वापत्तिरिति । त्रिविधविषयतानामप्यसत्त्वादिति भावः । तुरीयविष-

(१) 'बाधोत्पादिकायामपि' इत्यपि पाठः ।

महत्त्वं षड्विधे हेतुः, इन्द्रियं करणं मतम् ॥ ५८ ॥

जायते, तदेव निर्विकल्पकम् । तच्च न प्रत्यक्षम् । तथा हि-वैशिष्ट्यानवगाहिज्ञानस्य प्रत्यक्षं न भवति, घटमहं जानामीति प्रत्ययात्, तत्राऽऽत्मनि ज्ञानं प्रकारीभूय भासते, ज्ञाने घटः, तत्र घटत्वं, यः प्रकारः, स एव विशेषणमित्युच्यते, विशेषणे यद्विशेषणं तद्विशेषणतावच्छेदकमित्युच्यते, विशेषणतावच्छेदकप्रकारकं ज्ञानं विशिष्टवैशिष्ट्यज्ञाने कारणं, निर्विकल्पके च घटत्वादिकं न प्रकारः, तेन घटत्वादिविशिष्टघटादिवैशिष्ट्यभानं ज्ञाने न सम्भवति, घटत्वाद्यप्रकारकं च घटादिविशिष्टज्ञानं न सम्भवात्, जात्यखण्डोपाध्यतिरिक्तपदार्थज्ञानस्य किञ्चिद्धर्मप्रकारकत्वनियमात् ।

॥ इति निर्विकल्पकस्याऽतीन्द्रियत्वनिरूपणम् ॥

महत्त्वमिति । द्रव्यप्रत्यक्षे महत्त्वं समवायसम्बन्धेन कारणम् । द्रव्यसमवेतानां गुणकर्मसामान्यानां प्रत्यक्षे स्वाश्रयसमवायसम्बन्धेन, द्रव्यसमवेतानां गुणत्वकर्मत्वादीनां प्रत्यक्षे स्वाश्रयसमवेतसमवायसम्बन्धेन कारणमिति ॥ इति महत्त्वस्य प्रत्यक्षहेतुत्वव्यवस्थापनम् ॥

इन्द्रियमिति । अत्राऽपि 'षड्विधे' इत्यनुषज्यते । इन्द्रियत्वं न जातिः, दिनकरी ।

निर्विकल्पकं-निर्विकल्पकस्वरूपं, लक्षणन्तु प्रकारताशून्यत्वादिकं प्रत्येकमेवेति ध्येयम् ।

इति निर्विकल्पकप्रत्यक्षनिरूपणम् ॥

निर्विकल्पके मूलोक्तमतीन्द्रियत्वं साधयति-तथा ह्येत्यादिना । ज्ञानस्य प्रत्यक्षं वैशिष्ट्यानवगाहि न भवतीत्यन्वयः । इति प्रत्ययादिति । घटाद्यवगाहित्वेनैव ज्ञानप्रत्यक्षस्याऽनुभवसिद्धत्वादित्यर्थः । तत्र-घटमहं जानामीति प्रत्यये । घटत्वादिविशिष्टघटादिवैशिष्ट्यभानं ज्ञाने न सम्भवतीति । न च विशेष्ये विशेषणमिति रीत्यैव निर्विकल्पकानुव्यसायोऽस्तिवति वाच्यम् । रक्तः पटो घटो द्रव्यमिति समूहालम्बनानन्तरं रक्तं घटं जानामीति प्रतीत्यापत्त्या विशिष्टवैशिष्ट्यविषयताशून्यज्ञानानुव्यवसायानभ्युपगमादिति ।

॥ इति निर्विकल्पकस्याऽतीन्द्रियत्वनिरूपणम् ॥

महत्त्वं षड्विधे इति । यद्यपि श्रावणादौ महत्त्वस्य हेतुत्वे प्रयोजनाभावः, तथाऽपि द्रव्यसमवेतप्रत्यक्षत्वादेस्तज्जन्यतावच्छेदकस्य श्रावणादिसाधारण्यात् श्रावणाद्यन्यत्वरामरुद्री ।

यथाया एवेति । प्रकारताद्विषयभिरविषयताया इत्यर्थः । प्रत्येकमेवेति । एकत्र लक्षणं इतरविषयतावत्त्वशून्यत्वनिवेशे प्रयोजनाभावादिति-भावः ॥ इति निर्विकल्पकप्रत्यक्षनिरूपणम् ॥

समूहालम्बनेति । विशेष्ये विशेषणमिति न्यायेनाऽनुव्यवसायोपगमे रक्तव्यवहारोः पूर्वमुपस्थित्या तादृशानुव्यवसायसम्भवात्, विशिष्टवैशिष्ट्यावगाहित्वे तु पूर्व रक्तो घट इति ज्ञानविरहात् तादृशानुव्यवसाय इति भावः । यद्यपि घटत्वप्रकारकशब्दबोधोत्तरोत्पन्ननिर्विकल्पकस्य तादृशानुव्यवसायः सम्भवत्येव, तथाऽपि पूर्वं घटत्वज्ञानसत्त्वे विशिष्टप्रत्यक्षस्य सामग्रीसत्त्वाच्चतुःसंयोगानन्तरं विशिष्टप्रत्यक्षमेव स्वीक्रियते, न तु निर्विकल्पकम्, अत एव स्थिरचतुःसंयोगस्थले घटविशिष्टप्रत्यक्षधारैवोपेयते, न तु निर्विकल्पकान्तरितप्रत्यक्षधारैति मन्तव्यम् । अथैवमपि निर्विकल्पकस्य घटरूपविषयोपरागेण प्रत्यक्षं दुर्बारेव, जातीतरस्यैव स्वरूपतः प्रकारत्वानभ्युपगमेन तस्य ज्ञाने विषयितया स्वरूपत एव प्रकारत्वस-

पृथिवीत्वादिना साङ्ख्यात्, किन्तु शब्देतरोद्भूतविशेषगुणानाश्रयत्वे सति ज्ञानकारणमनःसंयोगाश्रयत्वमिन्द्रियत्वम्(१) । आत्मादिवारणाय सत्य-
न्तम् । उद्भूतविशेषगुणस्य श्रोत्रे सत्त्वाच्छब्देतरेति । विशेषगुणस्य
रूपादेश्चक्षुरादावपि सत्त्वादुद्भूतेति । उद्भूतत्वं न जातिः, शुक्ल-
त्वादिना सङ्ख्यात्(२) । न च शुक्लत्वादिव्याप्यं नानैवादुद्भूतत्व-
मिति वाच्यम् । उद्भूतरूपत्वादिना चाक्षुषादौ जनकत्वानुपपत्तेः, कि-
न्तु शुक्लत्वादिव्याप्यं नानैवाऽनुद्भूतत्वं, तदभावकूटश्चोद्भूतत्वम् । तच्च
संयोगादावप्यस्ति, तथा च शब्देतरोद्भूतगुणः संयोगादिश्चक्षुरादावप्य-
स्त्यतो विशेषेति । कालादिवारणाय विशेष्यदलम् । इन्द्रियावयवविषय-
संयोगस्याऽपि प्राचां मते प्रत्यक्षजनकत्वादिन्द्रियावयववारणाय, नवीनमते
कालादौ रूपाभावप्रत्यक्षे सन्निकर्षघटकतया कारणीभूतचक्षुःसंयोगाश्रय-
दिनकरी ।

निवेशे गौरवात् प्रयोजनाभावाच्च 'षड्विधे' इत्युक्तमिति ध्येयम् ।

॥ इति महत्त्वस्य प्रत्यक्षहेतुत्वव्यवस्थापनम् ॥

आत्मादिवारणायेति । आत्मादौयोऽतिव्याप्तिरूपो दोषस्तद्वारणायेत्यर्थः । सत्य-
न्तदाने च शब्दादितरे ये उद्भूतविशेषगुणाः सुखादयस्तदाश्रयत्वस्यैवाऽऽत्मनि सत्त्वान्ना-
ऽतिव्याप्तिरिति भावः । श्रोत्रे सत्त्वादिति । तथा च तत्राऽव्याप्तिरिति भावः । विशेष-
पदस्य प्रयोजनं वक्तुं भूमिकामाह-उद्भूतत्वमिति । जनकत्वानुपपत्तेरिति । एकै-
कस्य कारणतावच्छेदकत्वे व्यभिचारात्, कूटस्यैकत्राऽवृत्तितया कारणतानवच्छेदकत्वादिति
भावः । तदभावकूटश्चोद्भूतत्वमिति । तथा च तादृशकूटस्य कारणतावच्छेदकत्व-
मिति नोक्तदोष इति भावः । 'इन्द्रियावयववारणाय' इति 'मनःपदम्' इत्यनेनाऽन्वितम् । न-
वीनमते 'मनः'पदप्रयोजनमाह-कालादाविति । समवायेन घटाद्यभावादीनां काले सत्त्वे-
रामरुद्री ।

म्भवादिति । मैवं, जातेः समवायेनैव स्वरूपतः प्रकारत्वाभ्युपगमात्, अन्यथा कालो घटो ज्ञानं इत्या-
दिप्रत्ययापत्तेः, तादृशप्रतीतेरनुभवविरुद्धत्वादिति ध्येयम् ॥ इति निर्विकल्पकस्याऽतीन्द्रियत्वनिरूपणम् ॥

षड्विध इत्युक्तमिति । तथा च षड्विध इत्यस्य षड्विधसाधारणप्रत्यक्षत्वावच्छिन्न इत्येवाऽर्थः,
न तु श्रावणत्वाद्यवच्छिन्न इति तदर्थ इति भावः ॥ इति महत्त्वस्य प्रत्यक्षहेतुत्वव्यवस्थापनम् ॥

आत्मादाविति । अत्राऽऽदिपदेन चर्ममनःसंयोगस्य ज्ञानकारणत्वपक्षे तत्सङ्ग्रहः, अत एव लघु-
भूतस्याऽपि आत्मभिन्नत्वस्य परित्यागः, तथा सति आत्मभिन्ने चर्मण्येवाऽतिप्रसङ्गात्, नवीनमते तु श-
ब्देतरेत्यत्र शब्दपदं ज्ञानेच्छाकृतीनामप्युपलक्षणं बोध्यं, तैरीश्वरस्यैव श्रोत्रेन्द्रियत्वोपगमेन अन्यथा श्रोत्रे
अव्याप्तिप्रसङ्गात्, एवं तन्मते अनुद्भूतविशेषगुणवदसमवेतभूतमेव मन इति न तत्राऽव्याप्तिरिति ध्येयम् ।
भूमिकामिति । प्रयोजनसंपादिकां युक्तिमित्यर्थः । उद्भूतत्वस्य प्रत्यक्षजनकतानिरूपकत्वे तादृशजातेः
संयोगादिसामान्यगुणे कल्पकाभावेन उद्भूतगुणशून्यत्वोक्तावपि चक्षुरादावप्यप्रसक्तैरनुद्भूतत्वाभाव-
कूटस्य तत्त्वं एव संयोगादावनुद्भूतत्वजातौ मानाभावेन तदादायाऽव्याप्तिदानसम्भवाद्भूमिकात्वमवसेयम् ।
नोक्तदोष इतीति । एकत्राऽवृत्तित्वप्रयुक्तकारणत्वानुपपत्तिरूपदोष इत्यर्थः । इन्द्रियावयववेति । इन्द्रि-
यावयवार्थावयवयोः संयोगस्याऽपि प्राचां मते ज्ञानकारणतया तमादायेन्द्रियावयववेऽतिव्याप्तिवारणाय

विषयेन्द्रियसम्बन्धो व्यापारः सोऽपि षड्विधः ।

द्रव्यग्रहस्तु संयोगात् संयुक्तसमवायतः ॥ ५९ ॥

द्रव्येषु समवेतानां तथा तत्समवायतः ।

तत्राऽपि समवेतानां शब्दस्य समवायतः ॥ ६० ॥

तद्वृत्तीनां समवेतसमवायेन तु ग्रहः ।

प्रत्यक्षं समवायस्य विशेषणतया भवेत् ॥ ६१ ॥

विशेषणतया तद्वद्भावानां ग्रहो भवेत् ।

स्य कालादेर्वारणाय मनःपदम् । ज्ञानकारणमित्यपि तद्वारणायैव । करणमिति । असाधारणं कारणं करणम् । असाधारणत्वं व्यापारवत्त्वम् ॥ ५८ ॥

॥ इतीन्द्रियनिरूपणम् ॥

विषयेन्द्रियसम्बन्ध इति । व्यापारः—सन्निकर्षः ।

षड्विधं सन्निकर्षमुदाहरणद्वारा प्रदर्शयति—द्रव्यग्रह इति । द्रव्यप्रत्यक्षमिन्द्रियसंयोगजन्यम् । द्रव्यसमवेतप्रत्यक्षमिन्द्रियसंयुक्तसमवायजन्यम् । दिनकरी ।

ऽपि न तत्प्रत्यक्षं, योग्यानुपलब्धेरभावात्, अतो रूपाभावरूप्यन्तानुधावनम् । तद्वारणायैति । कालादेर्वारणायैत्यर्थः ॥ ५८ ॥ इतीन्द्रियनिरूपणम् ॥

जन्यत्वघटितस्य व्यापारत्वस्य श्रोत्रशब्दसम्बन्धे समवायरूपेऽभावादाह—व्यापारः—सन्निकर्ष इति ।

द्रव्यप्रत्यक्षमिति । द्रव्यवृत्तिलौकिकविषयतासम्बन्धेन प्रत्यक्षमित्यर्थः । द्रव्यस—रामरुद्री ।

मनःपदमिति भावः । योग्यानुपलब्धेरिति । यदि काले षटः स्यात्तदा षटवत्तया उपलभ्येतेत्यापत्तेः कालस्याऽयोग्यत्वेन असम्भवादिति भावः । काले यदि रूपं स्यात्तदा उपलभ्येतेत्यापत्तिस्तु सम्भवति, नीरूपत्वेनैव कालस्याऽयोग्यतायाः सम्पादनीयतया रूपसत्त्वे तदनिर्वाहादिति भावः । मूले—तद्वारणायैवेति । कालस्येन्द्रियत्ववारणायैवेत्यर्थः । यद्यपि ज्ञानकारणत्वोपादानेऽपि कालविषया कालमनःसंयोगस्याऽपि ज्ञानकारणतया तदोषतादवस्थं, समवायेन कारणत्वविवक्षणे तु काऽपि कार्ये कालमनःसंयोगस्य समवायेनाऽकारणत्वात् ज्ञानपदमनर्थकं, तथाऽपि समवायेन कारणतालाभायैव ज्ञानपदम्, अथ वा दैशिकपरत्वादिकारणदिङ्मनःसंयोगमादाय दिश्यतिव्याप्तिवारणाय तत्पदमिति भावः ॥ ५८ ॥

इति इन्द्रियनिरूपणम् ॥

ननु 'विषयेन्द्रियसम्बन्धो व्यापारः' इति मूलमसङ्गतं, शब्दश्रोत्रसम्बन्धस्य नित्यतया समवायस्य तज्जन्यत्वे सति तज्जन्यजनकत्वरूपव्यापारत्वस्याऽसम्भवात्, अत एवैतदस्वरूपेणैव व्यापारपदं सन्निकर्षार्थकतया विवृतं सुप्तावल्याभित्याह—जन्यत्वेत्यादि । वस्तुतस्तु तत्र समवायोऽपि व्यापार एव, कथमन्यथा शब्दप्रत्यक्षे श्रोत्रेन्द्रियस्य कारणत्वं ? व्यापारवत्कारणस्यैव कारणत्वात्, किन्तु तज्जन्यत्वं व्यापारलक्षणप्रविष्टं तदधीनसत्ताकत्वमेव, शब्दप्रतियोगिकत्वविशिष्टसमवायस्यैव प्रत्यक्षजनकतया तादृशस्याऽऽकाशात्मकश्रोत्रसत्त्वाधीनसत्ताकत्वान्न व्यापारत्वविरोध इति मन्तव्यम् । अस्तु वा इन्द्रियस्य कारणत्वोपपत्तये शब्दादेर्विषयस्यैव व्यापारत्वं, प्रत्यक्षविषयस्य कारणत्वात्, शब्दादेर्विषयस्याऽऽकाशादिजन्यत्वात्, सुखादिप्यात्ममनःसंयोगजन्यत्वेन मनोजन्यत्वानपायादिति विभावनीयम् ।

एवमग्रेऽपि ।

वस्तुतस्तु द्रव्यचाक्षुषं प्रति चक्षुःसंयोगः कारणं, द्रव्यसमवेतचाक्षुषं प्रति चक्षुःसंयुक्तसमवायः कारणं, द्रव्यसमवेतसमवेतचाक्षुषं प्रति चक्षुःसंयुक्तसमवेतसमवायः, एवमन्यत्राऽपि विशिष्यैव कार्यकारणभावः । परन्तु पृथिवीपरमाणुनीले नीलत्वं, पृथिवीपरमाणौ पृथिवीत्वं च चक्षुषा कथं न गृह्यते ? तत्र परम्परयोद्भूतरूपसम्बन्धस्य महत्त्वसम्बन्धस्य च सत्त्वात् । तथा हि नीलत्वजातिरेकैव घटनीले परमाणुनीले च वर्तते, तथा च महत्त्वसम्बन्धो घटनीलमादाय वर्तते, उद्भूतरूपसम्बन्धस्तूभयमादायैव वर्तते । एवं पृथिवीत्वेऽपि घटादिकमादाय महत्त्वसम्बन्धो बोध्यः । एवं वायौ तदीयस्पर्शादौ च सत्तायाश्चाक्षुषप्रत्यक्षं स्यात्, तस्मादुद्भूतरूपावच्छिन्नमहत्त्वावच्छिन्न-चक्षुःसंयुक्तसमवायस्य दिनकरी ।

मवेतेति । द्रव्यसमवेतवृत्तिलौकिकविषयतासम्बन्धेन प्रत्यक्षमित्यर्थः । एवमग्रेऽपीति । द्रव्यसमवेतसमवेतवृत्तिलौकिकविषयतासम्बन्धेन प्रत्यक्षमिन्द्रियसंयुक्तसमवेतसमवायजन्यमित्यर्थः ।

ननु द्रव्यप्रत्यक्षे इन्द्रियसन्निकर्षत्वेन हेतुत्वे स्वकप्रभासंयोगाच्चाक्षुषापत्तिः, एवमन्धकारे घटचक्षुःसंयोगात् स्पर्शनापत्तिश्चेत्यत आह-वस्तुतस्त्विति । नन्वेवमात्मप्रत्यक्षानुरोधेन मनःसंयोगस्य, ज्ञानादिप्रत्यक्षानुरोधेन मनःसंयुक्तसमवायस्य प्रत्यासत्तित्वेऽपि चक्षुरादिसंयोग-तत्संयुक्तसमवाययोः प्रमाणाभावः, चक्षुरादिसंयुक्तसमवेतसमवायेनैव त्र्यणुकादेश्चाक्षुषाबुपपत्तेरत आह-परन्त्विति । परम्परया-स्वाश्रयसमवेतसमवेतत्वादिसम्बन्धेन । उद्भूतरूपावच्छिन्नमहत्त्वावच्छिन्नचक्षुःसंयुक्तसमवायस्येति । अत्र रामरुद्री ।

ननु द्रव्यप्रत्यक्षे इन्द्रियसंयोगस्य न समवायेन कारणतासम्बन्धः, तस्य विषयनिष्ठस्याऽऽत्मन्यसम्भवादिति विषयतैव कार्यतावच्छेदकसम्बन्धो वाच्यः, तथा च द्रव्यविषयकप्रत्यक्षस्य घट इत्याद्याकारकस्य विषयतया घटत्वादावप्युत्पत्त्या इन्द्रियसंयोगस्य व्यभिचार इत्यतो 'द्रव्यप्रत्यक्षम्' इत्यस्याऽर्थमाह-द्रव्यवृत्तीति । तथा च प्रत्यक्षत्वमेवेन्द्रियसंयोगजन्यतावच्छेदकं, द्रव्यवृत्तिलौकिकविषयतायाः कार्यतावच्छेदकसम्बन्धत्वादेव घटत्वादौ न व्यभिचार इति भावः । एवं संयुक्तसमवायादावप्युद्गनीयमित्याह-द्रव्यसमवेतेति ।

द्रव्यप्रत्यक्ष इति । द्रव्यवृत्तिलौकिकविषयतासम्बन्धेन प्रत्यक्ष इत्यर्थः । इन्द्रियसन्निकर्षत्वेन-इन्द्रियसंयोगत्वेन । चाक्षुषापत्तिरिति । यद्यपि चाक्षुषत्वस्येन्द्रियसंयोगजन्यतानवच्छेदकत्वेनेन्द्रियसंयोगकारणबलाच्चाक्षुषापत्तिरित्युक्ता, तद्वलेन प्रत्यक्षत्वावच्छिन्नस्यैव आपादनसम्भवात्, तथाऽपि जायमानं प्रत्यक्षं चाक्षुषमेवाऽङ्गीकार्यं, न स्पर्शनं, तत्रोद्भूतरूपशभावात्, स्पर्शने तस्य हेतुत्वात्, इन्द्रियान्तरञ्च द्रव्यग्राहकमेव नेत्यभिप्रायेण चाक्षुषापादनान्नाऽसङ्गतिः, एवमुत्तरत्राऽपि । चाक्षुषे आलोकसंयोगस्य हेतुतया तदभावान्नाऽन्धकारे चाक्षुषापत्तिरत स्पर्शनापादनमिति बोध्यम् । अथ विशिष्य कार्यकारणभावस्योक्तयुक्त्याऽऽवश्यकत्वेऽपि 'यद्विशेषयोः' इति न्यायेनोक्तकार्यकारणभावोऽव्यावश्यक एवेति 'वस्तुतस्तु'-इत्यादिना मूले तत्परित्यागोऽनुचित इति चेन्नैवम् । तादृशव्याप्तौ मानाभावात् । न चैकस्थेन्द्रियसंयोगाभावस्य प्रत्यक्षसामान्याभावप्रयोजकत्वे लाघवमेव तत्र मानमिति

द्रव्यसमवेतचाक्षुषे, तादृशचक्षुःसंयुक्तसमवेतसमवायस्य द्रव्यसमवेतसम-
वेतचाक्षुषे कारणत्वं वाच्यम् । इत्थं च परमाणुनीलादौ न नीलत्वादिग्रहः,
परमाणौ चक्षुःसंयोगस्य महत्त्वावच्छिन्नत्वाभावात् । एवं वाय्वादौ न स-
त्तादिचाक्षुषं, तत्र चक्षुःसंयोगस्य रूपावच्छिन्नत्वाभावात् । एवं यत्र घटस्य
पृष्ठावच्छेदेनाऽऽलोकसंयोगः चक्षुःसंयोगस्त्वग्रावच्छेदेन, तत्र घटप्रत्यक्षा-
भावादालोकसंयोगावच्छिन्नत्वं चक्षुःसंयोगे विशेषणं देयम्(?) ।

दिनकरी ।

चक्षुर्घटितचक्षुःसन्निकर्षाच्चक्षुष्वादीनां प्रत्यक्षवारणायोद्भूतेति । उद्भूतरूपावच्छिन्नेति
महत्त्वावच्छिन्नेति च चक्षुःसंयुक्तपदार्थैकदेशसंयोगेनाऽन्वेति । तथा च महत्त्वावच्छिन्नच-
क्षुःसंयुक्तसमवेतसमवायस्य त्रसरेणवभावात् तच्चाक्षुषानुपपत्तिरतः संयोगस्य प्रत्यासत्ति-
त्वमावश्यकमिति भावः । संयुक्तसमवेतसमवायेन संयुक्तसमवायस्य नाऽन्यथासिद्धिरित्याह—
द्रव्यसमवेतेति । तादृशेति । महत्त्वावच्छिन्नेत्यर्थः । तथा च महत्त्वावच्छिन्नचक्षुः-
संयुक्तसमवायस्य त्रसरेणरूपेऽभावाच्चाक्षुषानुपपत्त्या संयुक्तसमवायस्य प्रत्यासत्तित्वमिति
भावः । एतत्प्रसङ्गेन पूर्वं रूपावच्छिन्नत्वमग्रे चाऽऽलोकसंयोगावच्छिन्नत्वं चक्षुःसंयोगे,
तत्प्रयोजनं चाऽभिहितमिति बोध्यम् ।

स्फार्शनप्रत्यक्षे त्वक्सन्निकर्षस्य कारणत्वं प्रपञ्चयति—एवमित्यादिना ।

रामच्छ्री ।

वाच्यम् । ग्राणेन्द्रियादिसंयोगसत्त्वेऽपि द्रव्यनिष्ठलौकिकविषयतया प्रत्यक्षसामान्याभावसत्त्वेन तस्य
तत्र प्रयोजकत्वासम्भवादिति ध्येयम् । एवं—विशिष्यैव कार्यकारणभावे । चक्षुर्घटितेति । परकीय-
चक्षुर्घटितेत्यर्थः । स्वस्मिन्स्वप्रतियोगिकसंयोगानुयोगित्वासम्भवात् । संयुक्तपदार्थैकदेशेति । यद्यपि
सामानाधिकरण्यसम्बन्धेन संयोगे रूपावच्छिन्नत्वनिवेशपक्षेन संयुक्त एव समवायेन रूपावच्छिन्न-
त्वनिवेश एव लाभ्यते, तथाऽपि विभिन्नावच्छेदेनाऽऽलोकचक्षुःसंयोगाभ्यां दण्डादिप्रत्यक्षवारणायोऽग्रे चक्षुः-
संयोगे आलोकसंयोगनिष्ठावच्छेदकतानिरूपकत्वस्य विवक्षणीयतया तत्रैव महत्त्वोद्भूतरूपवैशिष्ट्यं
निवेशितम्, एकत्रयिकं विशेषणम् अपरत्र विशेषणद्वयमिति स्वीकारे अर्थजरतीयन्यायापत्तेरिति
भावः । वस्तुत उत्तलाववानुरोधेन चक्षुःसंयोग एव विशेषणद्वयमुचितम्, एकत्र विशेषणत्रयोपगमे
परस्परविशेषणविशेष्यभावे विनिगमनाविरहेण कार्यकारणभावाधिक्यप्रसङ्गादित्यवधेयम् । ननूक्तग्र-
न्थस्य संयुक्तसमवेतसमवायेनैवोपपत्तौ संयोग—संयुक्तसमवाययोर्वैयर्थ्यमित्याशङ्क्यैव श्रवतारिततया
संयोगे महत्त्वावच्छिन्नत्वनिवेशेनैव तादृशशङ्कानिरासादुद्भूतरूपावच्छिन्नत्वविशेषणप्रदर्शनं मूले विफ-
लमित्याशङ्कां परिहरति—एतदिति । तथा च स्मृतस्योपेक्षानर्हत्वादेव तत्र विशेषणद्वयमभिहितमिति

(१) केचित्तु उद्भूतरूपावच्छिन्नमहत्त्वावच्छिन्नालोकसंयोगावच्छिन्नचक्षुःसंयोग-
त्वादिना चाक्षुषं प्रति हेतुत्वे साजनचक्षुषो बिडालादेर्वा तमःस्थितघटादिप्रत्यक्षानुपपत्तिरतो
विजातीयचक्षुःसंयोगादेरेव चाक्षुषादिजनकत्वमेषितव्यम् । तच्च वैजात्यं चाक्षुषानुप-
धायकचक्षुःसंयोगादिव्यावृत्तं चक्षुःसंयोगमात्रवृत्त्येव कल्पनीयमिति वदन्ति । तन्न ।
आलोकसंयोगाभावस्य चाक्षुषप्रतिबन्धकत्वेनावच्छिन्नत्वसम्बन्धेन तदभावस्य प्रतिबन्ध-
कसंसर्गाभावविधया निवेशनैवोपपत्तेः । अजनसंयोगस्य बिडालचक्षुःसंयोगस्य च
स्वातन्त्र्येणोत्तेजकत्वकल्पन एव पूर्वोक्तापत्तिवारणसम्भवात् । आलोकत्वं तु तेज-
स्त्वव्याप्यो जातिविशेषः । दिवसादौ च ग्रहनक्षत्राद्यदर्शनं प्रबलसूर्यरश्मयभिहतैश्चक्षुरस्मि-
भिर्गृहादीनां संयोगाभावदेवोपपादनीयमिति ।

एवं द्रव्यस्पर्शानप्रत्यक्षे त्वक्संयोगः कारणम्, द्रव्यसमवेतस्पर्शानप्रत्यक्षे त्वक्संयुक्तसमवायः, द्रव्यसमवेतसमवेतस्पर्शानप्रत्यक्षे त्वक्संयुक्तसमवेतसमवायः । अत्रापि महत्त्वावच्छिन्नत्वमुद्भूतस्पर्शावच्छिन्नत्वं च पूर्ववदेव बोध्यम् ।

एवं गन्धप्रत्यक्षे घ्राणसंयुक्तसमवायः, गन्धसमवेतस्य घ्राणजप्रत्यक्षे घ्राणसंयुक्तसमवेतसमवायः ।

रासनप्रत्यक्षे रसनासंयुक्तसमवायः, रससमवेतरासनप्रत्यक्षे रसनासंयुक्तसमवेतसमवायः कारणम् ।

शब्दप्रत्यक्षे श्रोत्रावच्छिन्नसमवायः, शब्दसमवेतश्रावणप्रत्यक्षे श्रोत्रावच्छिन्नसमवेतसमवायः कारणम् ।

अत्र सर्वं प्रत्यक्षं लौकिकं बोध्यम् । वक्ष्यमाणमलौकिकप्रत्यक्षमिन्द्रियसंयोगादिकं विनाऽपि सम्भवति ।

एवमात्मप्रत्यक्षे मनःसंयोगः, आत्मसमवेतमानसप्रत्यक्षे मनःसंयुक्तसमवायः, आत्मसमवेतसमवेतमानसप्रत्यक्षे मनःसंयुक्तसमवेतसमवायः कारणम् ।

अभावप्रत्यक्षे समवायप्रत्यक्षे चेन्द्रियसम्बद्धविशेषणता हेतुः । वैशेषिदिनकरी ।

पूर्ववदेवेति । परमाणुघटितत्वक्सन्निकर्षेण स्पर्शत्वस्पर्शानवारणाय महत्त्वावच्छिन्नत्वं, प्रमाणघटितसन्निकर्षेण स्पर्शत्वस्पर्शानवारणायोद्भूतस्पर्शावच्छिन्नत्वादि विशेषणं बोध्यमित्यर्थः ।

श्रोत्रावच्छिन्नेति । सकलपुरुषाणां सर्वशब्दप्रत्यक्षापत्तिरतः श्रोत्रावच्छिन्नेति ।

इन्द्रियसम्बद्धेति । यद्यपीन्द्रियसंयुक्तविशेषणता इन्द्रियसंयुक्तसमवेतविशेषणतेत्यादिक्रमेण बाहुल्यमेव, तथापि विशेषणतात्वेनैव रूपेण विभागः । न चैवं समवायत्वेन च-

रामद्वी ।

न दोष इति भावः । अत्र च 'अग्रे च' इत्यादिकं यथाऽऽलोकसंयोगावच्छिन्नत्वोपादानं प्रयोजनान्तरार्थमेव, न तु संयोगसंयुक्तसमवायोः सन्निकर्षत्वोपपत्त्यर्थं, तथोद्भूतरूपावच्छिन्नत्वनिवेशनमपि चतुष्टयैः चानुपनिरसनायैवेति दृष्टान्तविषयैवोक्तं, तेन वक्ष्यमाणग्रन्थस्योक्ताशङ्कयाऽनवतारितत्वेपि न क्षतिः ।

प्रभार्या सत्तास्पर्शानवारणं त्वक्संयोगे उद्भूतरूपावच्छिन्नत्वनिवेशान्न सम्भवतीति स्पर्शानुपाधानम् ।

श्रोत्रावच्छिन्नत्वस्य समवायविशेषणस्य फलमाह—सकलेति ।

नन्विन्द्रियसम्बद्धविशेषणतया समवायाभावयोः प्रत्यक्षमिति वदतो मूलकारस्येन्द्रियसम्बद्धविशेषणतात्वेन विशेषणतया विभाग इति ग्रन्थकाराणामाशयो लभ्यते, स चाऽसङ्गतः, इन्द्रियेण कालिकेन सम्बद्धे घटादौ विशेषणतया पटत्वाभावादेः (१) प्रत्यक्षानुत्पत्तेः (२), किन्तु संयुक्तविशेषणतात्वादितैव सन्निकर्षता वाच्येति विभागोऽपि तेन तेन रूपेणैव कार्यः, तथा च सन्निकर्षस्य षड्विधत्वव्याघात इत्याशङ्क्य निराचष्टे—यद्यपीति । यद्यपीयमाशङ्कायां मूलकृतैव क्रियते, समाधीयते चोक्तसमाधानेनैवेति व्याख्याने एतदाशङ्कायास्तत्समाधानस्य च वैफल्यमेव, तथाऽपि विशेषणतानां विशेषणतात्वेन विभागे संयुक्तसमवायादीनां चतुर्णां (केवलसमवायविभाजक) समवायत्वेनाऽनुगमसम्भवेन संयोगसमवायविशेषणतालयः सन्निकर्षा इत्येव कुतो नोक्तमित्याक्षेपस्य मूलकृता तादृशसमाधानोपर्यनिराकृततया

(१) 'घटत्वाभावादेः' 'कालत्वाभावादेः' 'फलत्वाभावादेः' इत्यपि पाठा ।

(२) 'प्रत्यक्षत्वानुत्पत्तेः' 'प्रत्यक्षत्वानुपपत्तेः' 'प्रत्यक्षत्वापत्तेः' इत्यपि पाठः ।

यदि स्यादुपलभ्येतेत्येवं यत्र प्रसज्यते ॥ ६२ ॥

कमते तु समवायो न प्रत्यक्षः । अत्र यद्यपि विशेषणता नानाविधा, तथा हि—भूतलादौ घटाद्यभावः संयुक्तविशेषणतया गृह्यते । सङ्ख्यादौ रूपाद्यभावः संयुक्तसमवेतविशेषणतया, सङ्ख्यात्वादौ रूपाद्यभावः संयुक्तसमवेत-समवेतविशेषणतया, शब्दाभावः केवलश्रोत्रावच्छिन्नविशेषणतया, कादौ खत्वाद्यभावः श्रोत्रावच्छिन्नसमवेतविशेषणविशेषणतया, एवं कत्वाद्यवच्छिन्नाभावे गत्वाभावादिकं श्रोत्रावच्छिन्नविशेषणतया, घटाभावादौ पटाभावश्चक्षुःसंयुक्तविशेषणविशेषणतया, एवमन्यत्राप्युहां, तथाऽपि विशेषणतावेन एकैव सा गण्यते, अन्यथा षोढा सन्निकर्ष इति प्राचां प्रवादो व्याहन्येतेति ॥ इति लौकिकसन्निकर्षनिरूपणम् ॥

(१) अत्राभावप्रत्यक्षे योग्यानुपलब्धिः कारणम्, तथा हि—भूतलादौ घ-
दिनकरी ।

तुर्णमनुगमप्रसङ्गः, परिभाषाया अपर्यनुयोज्यत्वात् । समवायो न प्रत्यक्ष इति । सम्बन्धप्रत्यक्षे यावदाश्रयप्रत्यक्षस्य हेतुत्वादिति भावः । ॥ इति लौकिकसन्निकर्षनिरूपणम् ॥

रामरुद्री ।

तन्निरासायैव मूलोक्तार्थस्याऽनुवाद इति विभावनीयम् । परिभाषायाः—षडवधसन्निकर्ष इति शास्त्र-कारिण्यसंकेतस्य । अपर्यनुयोज्यत्वादिति । संयोगादिभेदेन त्रिविधः सन्निकर्ष इत्येव कुतो नोक्त-मित्याक्षेपानर्हत्वादित्यर्थः । तथा विभागेऽपि क्षतिविरहादिति भावः । मूले 'वैशेषिकमते समवायो न प्रत्यक्षः' इत्युक्तं तत्र युक्तेरनुक्तत्वात्तत्र युक्तिमाह—सम्बन्धप्रत्यक्ष इति । समवायस्यैकतया एकदा भाविभूतसकलाश्रयव्यक्तीनां ज्ञानासम्भवादिति भावः । न्यायमते तु सम्बन्धप्रत्यक्षत्वं न कार्य-तावच्छेदकं, सम्बन्धत्वस्यानुगतस्य निर्वक्तुमशक्यत्वात्, सांसारिकविषयतावत्त्वस्य कथञ्चित्सुवच्येऽपि

(१) पूर्वं 'विशेषणतया तद्वद्भावानां ग्रहो भवेत्' इत्यनेनाऽभावोपलब्धौ विशेषणता-सन्निकर्षेणेन्द्रियस्य, करणत्वमभिहितम्, अत्र तावदेवं भाट्टानामभिप्रायः—अभावज्ञानं हि प्रतियोग्युपलम्भविरह एव भवतीति योग्यप्रतियोग्युपलम्भाभावस्याऽभावज्ञाने कारणताऽवश्यमभ्युपगन्तव्या, तत्र प्रतियोग्युपलम्भाभावस्यैव कारणत्वकल्पनया निर्वहि इन्द्रियस्य तत्र कारणतया युक्तिविरहेणेन्द्रियाजन्यत्वभावज्ञानस्य । अभावज्ञानस्य च प्रत्यक्षादिप्रमाणचतुष्कानन्तरगततयाऽतिरिक्तत्वमप्येवं सिद्धं भवति । ननु अभावप्रत्ययस्तावदधिकरणविषयकतयैवोपलभ्यते, अवर्तं भूतलमिति दर्शनात्, अतोऽधिकरणभानोपपत्तये तत्प्रतीतेरिन्द्रियजन्यत्वमावश्यकमिति चेन्न । अधिकरणांशभानस्येन्द्रियजन्यत्वेऽपि अभावांशभानस्य योग्यानुपलब्धिजत्वसम्भवात् । तस्याऽपीन्द्रियजत्वमस्त्विति तु न वक्तव्यम् । इन्द्रियव्यापारोपरमेऽप्यभावप्रतीतेर्दर्शनात् इन्द्रियस्य व्यभिचारात् । यथा स्वरूपतो देवकुलं दृष्ट्वा गृहे आगतः पृच्छयेत्, देवकुले देवदत्तो अस्ति न वेति-तत्र स देवकुले देवदत्तो यद्यभाव्य-त्तर्हि स उपलभ्येतेति विचार्य योग्यानुपलब्ध्याऽभावं, प्रतीत्य वदति—देवकुले देवदत्तो नाऽस्तीति, न ह्यसौ प्रत्यय इन्द्रियजः तदानीमिन्द्रियव्यापाराभावादिति योग्यानुपलब्धेरेवाऽभावोपलब्धिकारणत्वमभ्युपगन्तव्यम् । नाऽपि देवकुले देवदत्तविरहो देवकुलग्रहणसमय एव निर्विकल्पकेन गृहीतः सम्प्रतिःस्मर्यते, अभावस्य प्रतियोग्युपरक्तत्वेन तद्गृहस्य वाश-ष्टग्रहात्मकतया निर्विकल्परूपत्वासम्भवात् । अत्र के चिदाहुः—किं पूर्वं देवकुलस्य देवदत्त-सङ्कीर्णस्य तद्विविक्तस्य वा ग्रहणमासीत् ? आद्ये त्वन्मतेऽपि न देवदत्तविरहावगमः सम्भवति, प्रतियोग्युपलम्भाभावविरहात् । यदि विविक्तस्य, गृहीत एव तर्हि देवदत्तस्याऽभाव इति

दिनकरी ।

ननु 'विशेषणतया तद्वत्'-इत्याद्यसङ्गतं, विशेषणताप्रत्यासत्तेरभावात् । न च तत्प्रत्यासत्तेरनभ्युपगमेऽभावप्रत्यक्षानुपपत्तिरिति वाच्यम् । इष्टापत्तेः, अनुपलम्भस्यैव तत्प्रत्यक्षस्योपगमात् । न च समवायप्रत्यक्षानुरोधात् विशेषणताप्रत्यासत्तिस्वीकारः, तस्याऽनुपगमात्, अत एवाऽभावप्रत्यक्षे इन्द्रियं न करणं, किन्तु योग्यानुपलब्धिवेव, इति भाट्टानामाक्षेपं दूषयितुं मूले-यदि स्यादिति । तथा चेन्द्रियाणामभावप्रत्यक्षे जननीये योग्यानुपलब्धेः सहकारितामात्रेण निर्वाहेऽतिरिक्तप्रमाणकल्पनमनुचितमिति भावः । तत्र योग्या-

रामरुद्रौ ।

तादृशसम्बन्धत्वस्य घटत्वादिसाधारणतया तत्प्रत्यक्षे व्यभिचारापत्तेः(१), अपि तु संयोगप्रत्यक्षत्वमेव कार्यतावच्छेदकमतः समवायस्य तन्मते न प्रत्यक्षत्वानुपपत्तिरिति भावः ॥ इति लौकिकसन्निकर्षनिरूपणम् ।

समवायप्रत्यक्षानुरोधादित्यस्य विशेषणतायाः सन्निकर्षत्वमिति शेषः । तस्य-समवायप्रत्यक्षस्य । अनुपगमात्-अस्वीकारादित्यर्थः । भट्टैरिति शेषः । तैः समवायस्यैवाऽनङ्गीकारादवयवव्यव्यादीनां स्वरूपस्यैव तन्मते सम्बन्धत्वादिति भावः । अत एव-विशेषणताप्रत्यासत्तेरभावादेवेत्यर्थः । ननु यदि स्यादनुपलब्धेतेत्येवं यत्र प्रसज्यते तत्र विशेषणतया तद्वद्भावात् ग्रहो भवेदित्यनेन मूलेन नोक्तभट्टमतनिराकरणं सम्भवति, तत्र तादृशमतनिरासकयुक्तेरस्फुरणादतस्तद्भावमाह-तथा चेति । निर्वाह इति । विशेषणतासन्निकर्षेणाऽभावप्रत्यक्षोपगमे तथा पिशाचादीनामप्यभावप्रत्यक्षा-

इन्द्रियमेवाऽभावोपलब्धौ कारणमिति । तन्न । न तावदेवकुलस्य देवदत्तसङ्कीर्णस्य तद्विविक्तस्य वा ग्रहणं पूर्वमासीत्, किन्तु ? देवकुलस्यैव स्वरूपतो ज्ञानमासीत्, तादृशस्थले इन्द्रियव्यापाराभावात् योग्यानुपलब्धेरेवाऽभावज्ञानकारणत्वमिति ।

अत्रोच्यते । देशान्तरगतोऽन्येन केन चित्पृष्ठो देवकुले देवदत्तोऽस्ति नाऽस्ति वेति, तत्र स किमिदानीन्तनेनाऽनुपलम्भेनेदानीन्तनदेवदत्ताभावं प्रत्येति ? प्राक्तनानुपलम्भेन वा प्राक्तनं देवकुले देवदत्तव्यतिरेकं तत्रेदानीमनुपलब्धिनं तावद्योग्यानुपलब्धिः, उपलब्धिकारणस्य देवकुलचक्षुःसंयोगस्य विरहेण यदीदानीं देवदत्तो देवकुले स्यादनुपलब्धेतेत्यापत्तेरेवाऽसम्भवात् । प्राक्तनानुपलब्धिस्तु नेदानीम् । स्मृत्यारूढा भविष्यतीति चेन्न, पूर्वमसंविदितत्वात् । स्मृतिर्हि तत्रैव प्रवर्तते यदि पूर्वमनुभूतं स्यात्, न चैवमत्रेति नैतदेवम् । अथ तस्या अपि योग्यानुपलब्ध्यैवोपलब्धिरिष्यते, तद्धनवस्थायाः कीदृशः प्रतियोगः ? ननु योग्यानुपलब्धिस्तावदुपलब्ध्यभाव एव, स चेदानीमप्यनुवृत्त एवेति नाऽनुपपत्तिरिति चेत्, अस्तु तावदिदमेवम् । यत्र पुनर्देवदत्ताभावः प्रथमं न गृहीतः, पश्चादेवदत्तो गृहीतः, तत्र देवदत्तः प्राङ्नाऽऽसीदिति प्रतीतिः कथमुपपद्यते ? इदानीं देवदत्तोपलब्ध्या तदनुपलम्भस्य निवर्तितत्वात्, तस्मान्न योग्यानुपलब्ध्याऽभावः परिच्छिद्यते । केन तर्हि ? इन्द्रियेणाऽनुमानेन वेति गृहाण । अत्र तु अनुमानेनैव । तथा हि-यो हि स्मृतियोग्यः स्मर्यमाणः सत्यामपि सुस्मृर्णाय न स्मर्यते स तत्र नाऽऽसीदिति । तर्हि स्मृत्यभावः एवाऽभावप्रत्ययकारणमस्त्विति चेन्न । इदानीं घटाभावप्रत्ययानुपपत्तेः । यत्र चेन्द्रियस्य कारणत्वे व्यभिचारो दर्शितस्तत्र तु प्रागवदनुमानेनैवाऽभावागम इति सर्वमवदातम् । गुरवस्तु अभावो नाम कश्चित्पदार्थो यदि स्यात्तर्हि तदुपलब्धिकारणचिन्ता श्रेयस्करी, स एव तु नाऽस्तीत्याहुः । तत्राऽभावपार्थसिद्धिप्रकारोऽभावनिरूपणे दर्शित इति सिद्धमभावोपलब्धाविन्द्रियस्य कारणत्वम् । नन्वेवं प्रतियोग्युपलम्भमदशायामपि इन्द्रियसन्निकर्षसत्त्वादभावप्रत्यक्षापत्तिरित्यत आह-अत्रेत्यादि । विस्तयस्त्वन्यत्र द्रष्टव्यः ।

(१) तत्राऽपि तदाश्रयीभूतमाविभूतघटादिज्ञानासम्भवादिति भावः ।

टादिज्ञाने जाते घटाभावादिकं न ज्ञायते, तेनाऽभावोपलम्भे प्रतियोग्यु-
दिनकरी ।

नुपलब्धेरभावप्रत्यक्षे हेतुत्वे युक्तिमाह—तथा हीति । घटादिज्ञाने—घटादिभ्रमे । न
च घटादिभ्रमहेतुदोष एव तत्प्रतिबन्धकः, अन्यथा भ्रमोत्पत्तिकाले तदभावप्रत्यक्षापत्तिरिति
वाच्यम् । विनश्यदवस्थादोषाद्यत्र भ्रमः, तत्र भ्रमोत्पत्तिकाले प्रतिबन्धकीभूतदोषाभावस्य
सत्त्वादभावप्रत्यक्षापत्तेः । **अभावोपलम्भे**—तदिन्द्रियजन्यतत्सम्बन्धावच्छिन्नतदभावलौ-
किकप्रत्यक्षे । **प्रतियोग्युपलम्भाभाव इति** । तदिन्द्रियजन्यानाहार्यं (१) तत्संसर्गकतत्प्र-
कारकोपलम्भाभाव इत्यर्थः । इन्द्रियान्तरजन्ये आनुमानिके च तदुपलम्भे सत्यपि तदभाव-
प्रत्यक्षात्तदिन्द्रियजन्येति । अभावप्रत्यक्षहेतुप्रतियोग्यारोपसत्त्वेऽप्यभावप्रत्यक्षादनाहार्येति ।

रामरुद्री ।

पत्तिरित्यनिर्वाहः, योग्यानुपलब्धेरभावग्राहकत्वे तु विशाचस्थाऽयोग्यतया योग्यप्रतियोग्युपलम्भाभा-
वरूपकारणाभावेन न तत्प्रत्यक्षापत्तिरिति भावः । इदानीन्तु अभावग्राहकसन्निकर्षसत्त्वेऽपि सहकारिणो
योग्यानुपलम्भस्याऽभावादेव न पिशाचाभावादिप्रत्यक्षापत्तिरिति भावः । **अनुचितमिति** । यद्यप्यनु-
पलब्धेः कारणत्वकल्पनं विशेषणतासन्निकर्षकल्पनं चाऽपेक्ष्य अनुपलब्धौ प्रमाणत्वकल्पनमेवोचितं,
तथाऽपि अनुपलब्धेर्व्यापाराभावेन व्यापारवत्कारणत्ववदितप्रमाणत्वासम्भवात्, अभावज्ञानस्य अधिकर-
णाविषयकस्य अननुभवेन अनुपलब्धिजन्याभावज्ञाने अधिकरणभानानुपपत्तेश्च अभावज्ञानस्य प्रत्यक्षरू-
पताया एव स्वीकरणीयत्वात्, तथा सति चाऽभावस्य विशेषणतयाऽधिकरणस्य च संयोगादिना एक-
स्मिन्नेव ज्ञाने भानसम्भवान्नाऽनुपपत्तिरिति भावः । ननु घटस्य प्रमाणपक्षानदशायामभावप्रत्यक्षमेव
न सम्भवति, घटसत्त्वं एव तत्प्रमासम्भवेन तदानीमभावे विशेषणतासन्निकर्षस्यैव अभावादतो ज्ञानपदं
भ्रमार्थकमित्याह—**घटादिभ्रम इति** । ननु घटभ्रमकाले घटाद्यभावप्रत्यक्षानुदयेन अभावप्रत्यक्षे प्रतियो-
गिभ्रमजनकदोषाभावस्यैव कारणत्वमस्तु, न तु प्रतियोग्युपलम्भाभावस्य तत्कारणता, तथा सत्यपि भ्र-
मोत्पत्तिकाले अभावप्रत्यक्षापत्तेरवारणादित्याशङ्कते—**न चेति** । दोषाभावस्याऽभावप्रत्यक्षकारणत्वेऽ-
पि यत्र विनश्यदवस्थापन्नदोषाद्वघटादिभ्रमः, तत्र भ्रमानन्तरमभावप्रत्यक्षवारणाय प्रतियोगिन उपल-
म्भाभावस्याऽपि कारणत्वमावश्यकमिति समाधत्ते—**विनश्यदवस्थेति** । वस्तुतः प्रतिबन्धकाभावस्य
कार्यकालवृत्तित्वेन कारणतया प्रतियोग्युपलम्भस्याऽभावप्रत्यक्षप्रतिबन्धकतया कारणीभूताभावप्रतियो-
गित्वेन प्रतिबन्धकताया दुरपह्वतया चाऽभावप्रत्यक्षोत्पत्तिकालेऽपि प्रतियोग्युपलम्भाभावस्याऽपेक्षित-
तया दोषप्रतिबन्धकतां विनैव उपपत्तिरित्यवधातव्यम् । **तदिन्द्रियजन्येतीति** । कारणतावच्छेदकको-
टौ कार्यतावच्छेदककोटौ चेति शेषः । **अभावप्रत्यक्षहेतिवातं** । इदञ्चाऽभावप्रत्यक्षे प्रतियोग्यारोपस्या-
ऽपि कारणत्वमिति प्राचीनमताभिप्रायेण । न चैवं 'यत्र प्रसज्यते' इत्यनेन मूलकारेणाऽपि तादृशापत्ति-
सहकारेणैवाऽभावस्य प्रत्यक्षोपगमात्तादृशापत्तेरपि घटप्रकारकतया स्वमतेऽपि तस्य हेतुता सिद्धेवेत्या-
शङ्कनीयं, घटप्रकारकोपलम्भविषयः स्यादित्यापत्तेर्भूतले घटप्रकारकत्वात्, यद्यत्र घटः स्यादिति तु
आपत्तिवारणीभूतापादकवत्तज्ज्ञानप्रदर्शनपरमेव (२), न त्वापत्तिविषयाभिलापरूपं, तथा चाऽऽपत्तेः
कारणत्वेऽपि तस्याः घटप्रकारकत्वेन स्वमते प्रतियोग्यारोपस्य कारणत्वाप्रसक्तेः, तादृशापत्तिरयोग्यतै-
वाऽपेक्षिता, न त्वापत्तिरपीत्यग्रे वक्ष्यमाणत्वाच्चेति मन्तव्यम् । **अनाहार्येतीति** । एवमेकसंसर्गस्य प्रति-
योगिप्रकारकज्ञानसत्त्वेऽप्यन्यसंसर्गाणांऽभावप्रत्यक्षोत्पत्त्या उभयत्र संसर्गनिवेश इत्यपि बोध्यम् ।

ननु मूले अभावप्रत्यक्षजनकप्रतियोगितावच्छेदकावच्छिन्नतत्सम्बन्धावच्छिन्नप्रकारतानिरूपिततद-
धिकरणनिष्ठविशेष्यताशाल्युपलम्भाभावे योग्यता निवेशिता, तत्प्रयोजनन्तु नोक्तमतस्तत्प्रयोजनं प्रदर्श-

(१) बाधकालीनेच्छाजन्यज्ञानमाहार्यज्ञानम्, तदन्येत्यर्थः ।

(२) आपत्तिं प्रत्यापाद्यव्याप्यापादकवत्तानिश्चयस्य हेतुत्वादिति भावः ।

पलम्भाभावः कारणम् । तत्र योग्यताऽप्यपेक्षिता, सा च प्रतियोगिसत्त्वप्रसञ्जनप्रसञ्जितप्रतियोगिकत्वरूपा, तदर्थश्च प्रतियोगिनो घटादेः सत्त्वप्रसक्त्या प्रसञ्जित उपलम्भरूपः प्रतियोगी यस्य सोऽभावप्रत्यक्षे हेतुः, तथा हि-यत्रऽऽलोकसंयोगादिकं वर्तते तत्र यद्यत्र घटः स्यात्तर्हि उपलभ्येतेत्यापादयितुं शक्यते, तत्र घटाभावादेः प्रत्यक्षं भवति, अन्धकारे तु नाऽऽपादयितुं दिनकरी ।

तत्र—प्रतियोग्युपलम्भाभावे । अपेक्षितेति । तेन न जलपरमाण्वादौ पृथिवीत्वाभावादेः प्रत्यक्षमिति भावः । मणिकृन्मतानुसारेण योग्यतां निर्वक्ति—सा चेति । प्रसञ्जितः—आपादितः, सः—उपलम्भाभावः । अभावप्रत्यक्षे हेतुरिति । अत्र तदधिकरणविषयकाभावप्रत्यक्षे तदधिकरणकतदापादकपत्तियोग्यतदुपलम्भस्य विषयतासम्बन्धावच्छिन्नप्रतियोगिताकोऽभावो हेतुरित्यर्थः । उपलम्भे तदधिकरणकतदापादकपत्तियोग्यत्वं च तत्प्रतियोगिसत्त्वनिष्ठयाप्तिनिरूपकत्वम् । अत्र च तदापादकपत्तिर्यत्र नोत्पन्ना, तत्र तद-
रामस्त्री ।

यन् तद्वैयर्थ्यशङ्कामपाकरोति—तेनेत्यादि । तथा च तदनिवेशे जलपरमाणुविशेष्यकसमवायावच्छिन्न-पृथिवीत्वत्वावच्छिन्नप्रकारकोपलम्भाभावरूपकारणबलात्तत्र पृथिवीत्वाभावप्रत्यक्षापत्तिरिति भावः ।

मणिकृन्मतेति । अनेन च योग्यप्रतियोगिप्रकारकयोग्याधिकरणविशेष्यकोपलम्भप्रतियोगिकत्वरूप-योग्यतानिवेशनमपि सम्भवतीति सूचितम् । एवमपि स्तम्भादिविशेष्यकपिशाचोपलम्भस्य जलपरमाण्वादौ पृथिवीत्वोपलम्भस्य च योग्य(१)प्रकारकत्वयोग्यविशेष्यकत्वविरहेणैव स्तम्भे पिशाचाभावस्य जलपरमाण्वादौ पृथिवीत्वाभावस्य च अप्रत्यक्षत्वोपपादनसम्भवादिति भावः । मूले—प्रतियोगिसत्त्वेति । प्रतियोगिसत्त्वस्य—प्रत्यक्षविषयाभावप्रतियोगिसत्त्वस्य, प्रसञ्जेन—आहायारोपेणेत्यर्थः । आपत्तावापाद्यव्याप्यापादकवत्तान्नानस्य हेतुतया निर्घट्यदेशादौ प्रतियोगिसत्त्वज्ञानस्याऽऽहार्यत्वाच्चेतिभावः । 'प्रसञ्जितः' इत्याऽर्थमाह—आपादित इति । ननु जलादिविशेष्यकप्रतियोगिसत्त्वप्रसञ्जनप्रसञ्जितोपलम्भस्य विशेष्यतासम्बन्धेन अभावस्य जलपरमाण्वादौ सत्त्वेन तत्र पृथिवीत्वस्याऽभावप्रत्यक्षापत्तिः । समवायावच्छिन्नभूतलविशेष्यकषट्प्रकारकोपलम्भाभावस्य घटत्वयपि भूतले सत्त्वेन तत्र विशेष्यतासम्बन्धेन घटाभावप्रत्यक्षापत्तिः । न च पृथिवीत्वाभावे(२) सन्निकर्षाभावादेव नैयमापत्तिरिति वाच्यम् । अधिकरणान्तरान्तर्भावेन पृथिवीत्वा(३)भावे सन्निकर्षस्याऽपि सत्त्वात् । न च समवाय एव कार्यतावच्छेदकसम्बन्धो वाच्यः, आत्मनि च तादृशोपलम्भस्य सत्त्वादेवाऽभावविरहान्न तत्र समवायेन भूतलविशेष्यकषट्पाभावप्रत्यक्षापत्तिरिति वाच्यम् । तथा सति तदधिकरणकतदापादकपत्तियोग्यत्वस्य तदधिकरणावृत्तिधर्मानवच्छिन्नप्रतियोगिसत्त्वनिष्ठयाप्तिनिरूपकत्वस्यैव वक्ष्यमाणतया भूतलातिरिक्तविशेष्यकषट्प्रकारकोपलम्भदशायामपि भूतलविशेष्यकषट्पाभावप्रत्यक्षापत्तिः, तादृशोपलम्भाभावस्याऽऽत्मन्यभावादतो निष्कृष्टकार्यकारणभावं दर्शयति—अत्रेति । तदधिकरणविषयकाभावप्रत्यक्ष इति । तदधिकरणनिष्ठलौकिकविषयतासम्बन्धेन तदभावप्रकारकप्रत्यक्षं प्रतीत्यर्थः । तदुपलम्भस्य—यदभावप्रत्यक्षं जननीयं तत्प्रकारकोपलम्भस्य । तत्प्रतियोगिसत्त्वेति । यत्प्रतियोगिकाभावप्रत्यक्षं जननीयं तत्प्रतियोगिसत्त्वेत्यर्थः । ननु मूले 'आपादितः' इत्युक्त्या आपादनमेवाऽपेक्षितमिति लभ्यते, तत् कथं योग्यता विवक्षितेत्यत आह—अत्रेति । तत्रेति । भूतलादौ चतुःसंयोगानन्तरमापादनं विनाऽपि घटो नाऽस्तीति प्रतीतेरनुभवसिद्धतया योग्यतानिवेश इति भावः । ननु घटादिसत्त्वेऽपि चतुःसंयोगावभावे घटोपलम्भानुदयाच्च

(१) 'योग्यता' इति पाठः ।

(२) 'घटाभावे' इत्यपि पाठः ।

(३) 'घटाभावे' इत्यपि पाठः । एतौ पाठौ प्रामादिकावेव ।

दिनकरी ।

भावप्रत्यक्षानुपपत्तिरिति योग्यत्वनिवेशः । न च प्रतियोगिसत्त्वस्योपलम्भव्याप्यत्वं न निर्विशेषितस्य, उपलम्भकसामान्यन्तरविरहे प्रतियोगिसत्त्वेऽप्युपलम्भाभावात्, किन्तु महत्त्वेद्भूतरूपाद्यवच्छिन्नस्यैव, एवं च महत्त्वादिविशिष्टपृथिवीत्वस्योपलम्भव्याप्यत्वाज्जलपरमाणौ पृथिवीत्वाभावप्रत्यक्षापत्तिरिति वाच्यम् । तदधिकरणावृत्तिधर्मा(१)-नवच्छिन्नत्वस्य योग्यताघटकीभूतव्याप्यंशे निवेशात्, महत्त्वस्य जलपरमाण्ववृत्तित्वेन तादृशव्याप्तौ तादृशधर्मानवच्छिन्नत्वाभावात् । न च गन्धवदणुभिन्नत्वविशिष्टस्याऽपि पृथिवीत्वस्य तदुपलम्भव्याप्यत्वात् गन्धवदणुभिन्नत्वस्य जलपरमाणुवृत्तित्वाच्च तदोषतादवस्थमिति वाच्यम् । योग्यताघटकव्याप्तौ प्रतियोगिग्राहकातिरिक्तधर्मानवच्छिन्नत्वस्याऽपि निवेशाद्गन्धवदणुभिन्नत्वादेश्च प्रतियोगिग्राहकातिरिक्तत्वेन तादृशधर्मानवच्छिन्नत्वस्योक्तव्याप्तावभावात् । न च प्रतियोगिग्राहकत्वं प्रतियोगिग्रहजनकत्वं, तच्च गन्धवदणुभिन्नत्वपृथिवीत्वोभयसमूहालम्बनात्मकलौकिकप्रत्यक्षे विषयविधया हेतुत्वात् गन्धवदणुभिन्नत्वस्याऽप्यक्षतमिति वाच्यम् । प्रतियोगिप्रकारतानिरूपितलौकिकविशेष्यताविरहप्रयोजकीभूताभावप्रतियोगित्व-

रामरुद्धी ।

केवलप्रतियोगिसत्त्वस्य(२) व्यापकता उपलम्भ इति क्वाऽप्यभावप्रत्यक्षां न स्यात् । यदि च प्रतियोगिसत्त्वातिरिक्त(३)प्रतियोग्युपलम्भकारणकूटविशिष्टप्रतियोगिसत्त्वव्यापकता विवक्षितेत्युच्यते, तदा परमाणौ पृथिवीत्वाभावप्रत्यक्षवारणमशक्यमेवे(४)त्याशङ्कते-न चेति । वाच्यमिति परेणाऽन्यः । सामान्यन्तरेति । तादृशसामग्रीघटकप्रतियोगिसत्त्वातिरिक्तकारणेत्यर्थः । यथाश्रुते यत्किञ्चित्सामग्रीसत्त्वे तदन्तरविरहेऽपि प्रतियोग्युपलम्भादसङ्गत्यापत्तेः । महत्त्वेद्भूतरूपेत्युपलक्षणं, प्रतियोगिसत्त्वातिरिक्तप्रतियोग्युपलम्भकारणकूटावच्छिन्नस्यैव प्रतियोगिसत्त्वस्योपलम्भव्याप्यत्वात् । न चैवं तथाविधनानाचन्द्रःसंयोगव्यक्तीनां त्वक्संयोगव्यक्तीनां च एकत्राऽसम्भवेन तादृशप्रतियोगिसत्त्वं न कुत्राऽपि वाच्यम् । यत्किञ्चिदनुभवनिष्कार्यतानिरूपितकारणतावच्छेदका यावन्तः, प्रतियोगिसत्त्वातिरिक्ततदवच्छिन्नकूटविशिष्टप्रतियोगिसत्त्वव्यापकताया विवक्षणीयत्वात् । तदधिकरणेति । यदधिकरणविशेष्यकाभावप्रत्यक्षत्वं कार्यतावच्छेदकं तदधिकरणेत्यर्थः । तथा चैतल्लाभायैव पूर्वं तदधिकरणकतदापादेत्यत्र तदधिकरणेत्युक्तमिति भावः । तादृशधर्मानवच्छिन्नत्वाभावादिति । परमाण्ववृत्तिधर्मानवच्छिन्नत्वाभावादित्यर्थः(५) । तथा च तदधिकरणपदेन जलपरमाणुपादाने प्रतियोगिसत्त्वनिष्ठपरमाण्ववृत्तिधर्मानवच्छिन्नव्याप्तिनिरूपकोपलम्भाप्रसिद्ध्या तदभावरूपकारणविरहादेव न परमाणौ पृथिवीत्वाभावप्रत्यक्षमिति भावः । ननु महत्त्वस्थाने गन्धवदणुभिन्नत्वं निवेश्य तद्विशिष्टत्वे सति इन्द्रियसंयोगादिविशिष्टपृथिवीत्वसत्त्वस्य पृथिवीत्वोपलम्भव्याप्यतया तस्य च जलपरमाणुवृत्तितया जलपरमाणौ पृथिवीत्वाभावप्रत्यक्षापत्तिरित्याशङ्कते-न चेति । प्रतियोगिग्राहकेति । प्रतियोगिप्रत्यक्षजनकेत्यर्थः । गन्धवदणुभिन्नत्वन्तु न प्रत्यक्षजनकं, तथा सति जलपरमाणौ जलत्वादित्यत्रापत्तिरिति भावः । विरहप्रयोजकेति ।

(१) धर्मं प्रतियोगितावच्छेदकान्यत्वमपि विशेषणं देयम् । अन्यथा घटत्वादेरेव तदधिकरणावृत्तिधर्मत्वेन भूतले वटाभावप्रत्यक्षानुपपत्तेः । एवञ्च न दोष इति ध्येयम् ।

(२) 'प्रतियोगित्वस्य' इत्यपि पाठः ।

(३) नैशिष्ट्यस्य प्रतियोगिसत्त्व एव निवेशेन पुनः प्रतियोगिसत्त्वस्य तत्र विशेषणविधया निवेशने गौरवमतः प्रतियोगिसत्त्वातिरिक्तेति ।

(४) महत्त्वेद्भूतरूपादिविशिष्टपृथिवीत्वस्योपलम्भव्याप्यतायामविवादादिति भावः ।

(५) 'धर्मावच्छिन्नत्वाभावाभावादित्यर्थः' इत्यपि पाठः ।

दिनकरी ।

स्यैव प्रतियोगिप्राहकपदार्थत्वात् । अथैवं पिशाचत्वप्रकारतानिरूपितलौकिकविशेष्यत्वाप्र-
सिद्धौ तद्वदितनिरुक्तयोग्यानुपलम्भविरहात्तदभावप्रत्यक्षं न स्यादिति चेन्न । न हि वयं
सर्वत्राऽभावप्रत्यक्षे निरुक्तयोग्यानुपलम्भस्य हेतुत्वं ब्रूमः, किन्तु योग्यस्याऽभावप्रत्यक्षे,
अयोग्यपिशाचत्वाद्यभावप्रत्यक्षे तु तदधिकरणीयत्वप्रसङ्गनप्रसजितप्रतियोगिकस्तदधिकर-
णीयत्वोपलम्भस्य विषयतासम्बन्धावच्छिन्नाभाव एव प्रतियोगिनिष्ठो हेतुः । अत्राप्यापाद-
नस्य सर्वत्राऽसम्भवेन तदधिकरणीयत्वप्रसङ्गनप्रसजितत्वं-तदधिकरणीयत्वनिष्ठव्याप्तिनि-
रूपकत्वं, जातित्वादिविशिष्टस्य स्तम्भवृत्तित्वस्योपलम्भव्याप्यत्वात् स्तम्भे पिशाचत्वाभा-
वप्रत्यक्षम्, जातित्वादिविशिष्टस्य पिशाचवृत्तित्वस्योपलम्भाव्याप्यत्वाच्च पिशाचे स्तम्भ-

रामरुद्री ।

यद्यपि कारणाभावस्यैव कार्यविरहप्रयोजकतयोक्तविशेष्यतायामकारणस्य महत्त्वस्याऽप्यभावो नोक्तविशे-
ष्यताविरहे प्रयोजकः सम्भवति, तथाऽपि लौकिकविषयतासम्बन्धेन प्रत्यक्षं प्रति महत्त्वस्य कारणतया
लौकिकविषयतया प्रत्यक्षाभावस्य लौकिकविषयत्वाभावसमनियततया तदभिन्नत्वेन लौकिकविषयत्वा-
भावे प्रयोजकता महत्त्वाभावे अक्षतैव । यद्वा व्यापकाभावे प्रयोजकस्य च व्याप्याभावप्रयोजकतानियमेन
निरुक्तविशेष्यताविरहप्रयोजकत्वं महत्त्वाभावस्याऽक्षतमेव । लौकिकविशेष्यत्वाभावप्रयोजकेत्युक्तावपि
महत्त्वाभावस्य संग्रहेऽपि इन्द्रियसंयोगादीनामभावासङ्ग्रहात्, प्रतियोगिप्रकारतानिरूपितत्वस्य
विशेष्यताविशेष्यत्वेनोपादनम् । यद्यप्येवमप्यालोकसंयोगासङ्ग्रहो दुर्बल एव, अन्धकारे स्पर्शानोत्पत्त्या
पृथिवीत्वप्रकारतानिरूपितलौकिकविशेष्यतासामान्याभावे आलोकसंयोगाभावस्याऽप्रयोजकत्वात्, विशे-
ष्यतायां चाक्षुषनिरूपितत्वमादाय तत्सङ्ग्रहे च त्वक्संयोगासङ्ग्रहः, तथाऽपि चानुषनिरूपिततादृशविशे-
ष्यत्वाभावस्पर्शाननिरूपिततादृशविशेष्यत्वाभावान्यतरप्रयोजकाभावप्रतियोगित्वेन सर्वेषामेव सङ्ग्रहः स-
म्भवतीति विभाबनीयम् । प्रतियोगिनिष्ठ इति । तदधिकरणनिष्ठलौकिकविशेष्यतानिरूपिताभाबनिष्ठ-
प्रकारतानिरूपितप्रतियोगित्वसम्बन्धावच्छिन्नप्रकारतासम्बन्धेनाऽयोग्याभावप्रत्यक्ष इति शेषः । व्याप्तिनि-
रूपकत्वमिति । ननु स्तम्भवृत्तित्वं नोपलम्भव्याप्यं, पिशाचे स्तम्भवृत्तित्वसत्त्वेऽपि तत्प्रकारकोपलम्भ-
स्य विषयतया पिशाचे विरहादित्यत आह-जातित्वादिविशिष्टस्येति । आदिना इन्द्रियसंयुक्तसमवा-
यादिपरिग्रहः, तथा च पिशाचे जातित्वविरहाच्च व्याप्तिभङ्ग इति भावः । अथैवं बह्वौ पिशाचत्वाभावोऽ-
प्येतादृशयोग्यानुपलम्भेनैव गृह्यत इत्यायातं, तच्च न सम्भवति, बन्धिवृत्तित्वविशिष्टतृणादिजन्यतावच्छे-
दकजातीनामप्रत्यक्षतया जातित्वादिविशिष्टबद्धिवृत्तित्वस्योपलम्भाव्याप्यत्वात् । न च जातित्वादिशब्देन
योग्यताऽपि ग्राह्या (चेत्) तथा च तृणादिजन्यतावच्छेदकजातीनामयोग्यतया न व्याप्तिभङ्ग इति वाच्यम् ।
तथा सति पिशाचत्वस्याऽप्ययोग्यतया तस्य स्तम्भवृत्तित्वेऽपि तत्त्वेनोपलम्भासम्भवेन (तदापादनासम्भवेन)
पिशाचत्वाभावप्रत्यक्षस्यैव असम्भवादिति चेन्न । प्रत्यक्षप्रतिबन्धकत्वा(१)भावविशिष्टत्वेन जातित्वस्य
विशेषणीयत्वात्, तादृशजातीनां च तादात्म्येन प्रत्यक्षप्रतिबन्धकत्वात् न तादृश व्याप्तिभङ्गः, पिशाचत्वन्तु
न प्रत्यक्षप्रतिबन्धकम्, अयोग्यवृत्तित्वेनैव तस्याऽयोग्यतया तत्प्रत्यक्षापादनासम्भवात् तत्प्रतिबन्धक-
ताकरूपने बीजाभावात् । न पिशाच इति । यद्यपि पिशाचे स्तम्भत्वाभावप्रत्यक्षापत्तिनोक्तयोग्यानुप-
लम्भेन सम्भवति, अयोग्यप्रतियोगिकाभावप्रत्यक्ष एव तस्य कारणतायाः पूर्वमुक्तत्वादेतत्कथनमफलं,
तथाऽपि स्तम्भत्वस्योपलक्ष्यतया मनस्त्वाभावप्रत्यक्षापत्तिनिरासपरत्वान्न वैयर्थ्यामिति ध्येयम् । ननु
योग्यवृत्तिजातेरेव यथा योग्यत्वं, तथा योग्ययोग्यजात्यन्यतरप्रतियोगिकाभावस्यैव योग्यत्वमित्युक्त्यैव पि-
शाचाद्यभावप्रत्यक्षवारणं सम्भवति, अन्धकारे घटाद्यभावस्य जलपरमाणौ पृथिवीत्वाभावस्य च प्रत्यक्ष-
वारणाय महत्त्वोद्भूतरूपावच्छिन्नालोकसंयोगावच्छिन्नेन्द्रियसंयुक्तविशेष्यताया एवाऽभावप्राहकत्वमा-

शक्यते, तेन घटाभावादेरन्धकारे न चाक्षुषप्रत्यक्षं, स्पर्शानप्रत्यक्षन्तु भव-
त्येव आलोकसंयोगादिकं विनाऽपि स्पर्शानप्रत्यक्षस्याऽऽपादयितुं शक्य-
त्वात् । गुरुत्वादिकं यद्योग्यं तदभावस्तु न योग्यः, तत्र गुरुत्वादिप्रत्यक्ष-
स्याऽऽपादयितुमशक्यत्वात्, वायावुद्भूतरूपाभावः, पाषाणे सौरभाभावः,
दिनकरी ।

त्वाभावप्रत्यक्षम् । एवन्तादात्म्येन स्तम्भवृत्तित्वपिशाचवृत्तित्वयोरुपलम्भव्याप्यत्वाव्या-
प्यत्वाभ्यां स्तम्भपिशाचयोः पिशाचभेदस्तम्भभेदयोः प्रत्यक्षत्वाप्रत्यक्षत्वे अप्युपपादनीये
इति । न चाक्षुषप्रत्यक्षमिति । अनुपलम्भे विद्यमानेऽपि निरुक्तयोग्यताविशिष्टस्य
तस्य तत्राऽभावादिति भावः । आपादयितुं शक्यत्वादिति । तथा च समानेन्द्रिय-
जन्योपलम्भव्याप्यत्वस्य योग्यताघटकत्वाच्च तत्र चाक्षुषमिति भावः । ननु जातित्वादिवि-
शिष्टस्य तेजोवृत्तित्वस्योपलम्भव्याप्यत्वात् तेजसि गुरुत्वाभावप्रत्यक्षापत्तिः, एवं स्तम्भे
पिशाचत्वाभावस्याऽपि प्रत्यक्षापत्तिरत आह—गुरुत्वादिकमिति । ‘आदि’पदेन पिशा-
चादिपरिग्रहः । अयोग्यस्य पिशाचत्वादिजातेरभावस्य प्रत्यक्षत्वाद्गुरुत्वादिकमित्युक्तम् ।
न योग्यः—न प्रत्यक्षविषयः । अशक्यत्वादिति । निरुक्तयोग्यताघटकव्याप्ती प्रतियो-

रामरुद्री ।

स्थीयतां, किमुक्तगुरुतरयोग्यानुपलब्धिद्वयस्य कारणतयेत्याशङ्कानिरासायाऽऽह—एवमिति । तथा चो-
क्तीत्या स्तम्भे पिशाचभेदप्रत्यक्षोपपादनस्याऽसम्भवादेव गुरुभूताया योग्यानुपलब्धेः कारणताऽङ्गी-
कृतेति भावः । शक्यत्वादित्येति । ननु यच्चन्धकारेऽपि घटादेः स्पर्शानोपलम्भापादनसम्भवेन
घटाद्यभावस्य स्पर्शानं जायते, नदा चानुषमपि स्यात्, अन्धकारे घटसत्त्वे स्पर्शानोत्पत्त्या [प्रति-
योगिसत्त्वे स्पर्शानोत्पत्त्या] प्रतियोगिसत्त्वातिरिक्तप्रतियोगिप्रकारतानिरूपितचानुषनिरूपितलौकिक-
विशेष्यत्वाभावप्रयोजकाभावप्रतियोगितावच्छेदकावच्छिन्नकूटतथाविधस्पर्शाननिरूपितलौकिकविशेष्यत्वा-
भावप्रयोजकाभावप्रतियोगितावच्छेदकावच्छिन्नकूटतदन्यतरविशिष्टप्रतियोगिसत्त्वनिष्ठव्याप्तिनिरूपकत्वस्य
यत्किञ्चिदिन्द्रियजन्यघटोपलम्भे सत्त्वेन प्रतियोग्युपलम्भाभावे योग्यतासत्त्वात् । यदि च प्रतियोग्यु-
पलम्भे प्रमेयत्वादिना व्याप्तिनिरूपकता सर्वत्रैव सम्भवतीति किञ्चिदिन्द्रियजन्यप्रतियोग्युपलम्भा-
भावे योग्यतासत्त्वात् किञ्चिदिन्द्रियजन्यप्रतियोग्युपलम्भत्वावच्छिन्नैव] व्याप्तिनिरूपकता योग्य-
तालक्षणे निवेशनीया, तथा चाऽन्धकारे घटाभावचानुषवारणाय प्रतियोग्युपलम्भा यद्यदिन्द्रियजन्याः
प्रसिद्धाः, प्रत्येकं तच्चिदिन्द्रियजन्यप्रतियोग्युपलम्भत्वावच्छिन्ना व्याप्तिनिरूपकता विवक्षणीयेति
विभाव्यते, तदा घटाभावस्य स्पर्शानमपि न स्यादित्याशङ्कं भाववर्णनेन निराकरोति—तथा चेति ।
समानेति । तथा च तदभावचानुषत्वाद्यवच्छिन्नं प्रति तत्प्रतियोगिचानुषाद्यभावत्वेन विशिष्यैव हेतु-
ता, योग्यताघटकव्याप्तिनिरूपकताऽपि प्रतियोगिचानुषत्वाद्यवच्छिन्नैव निवेश्या, एवं च व्याप्तावपि
चानुषाद्युपलम्भकारणकूटविशिष्टप्रतियोगिसत्त्वनिष्ठत्वमेव निवेशनीयमिति न पूर्वोक्तान्यतरघटनाऽपीति
लाघवमिति भावः । न चैवमिन्द्रियान्तरजन्योपलम्भसत्त्वेऽपीन्द्रियान्तरेणाऽभावप्रत्याक्षापत्तिरिति वा-
च्यम् । इष्टत्वात्, लौकिकसन्निकर्षजन्यबुद्धौ समानेन्द्रियजन्यविरोधनिश्चयस्यैव प्रतिबन्धकत्वादिति
भावः । पिशाचादीत्यादिना परमाण्वाद्यतीन्द्रियसङ्ग्रहः । नन्वेवं गुरुत्वादिकमिति व्यर्थं, यद्योग्यं
तदभावश्च न योग्य इत्यस्यैव वक्तुमुचितत्वादित्यत आह—अयोग्यस्येत्यादि । तथा च गुरुत्वादिक-
मिति पदं तादात्म्येन प्रत्यक्षप्रतिबन्धकजातिभिन्नसामान्य(१)परमेव, तेन बन्धिनिष्ठवैजात्याभावस्य
स्तम्भादौ न प्रत्यक्षापत्तिरिति भावः । ननु न योग्य इत्यस्य गुरुत्वादिकं यथाऽयोग्यं, तद्वद्गुरुत्वाद्य-
भावोऽपि इत्यर्थकत्वे आपादयितुमशक्यत्वादित्यन्तहेतोर्मूलोक्तस्याऽसङ्गतिः, गुरुत्वादिव तस्याऽप्यप्र-

गुडे तित्काभावः, वहावनुष्णत्वाभावः, श्रोत्रे शब्दाभावः, आत्मनि सुखाद्य-
भावः, एवमादयस्तत्तदिन्द्रियैर्गृह्यन्ते तत्तत्प्रत्यक्षस्याऽऽपादयितुं शक्यत्वात् ।
दिनकरी ।

ग्यवृत्तिधर्मानवच्छिन्नत्वस्य निवेशात्, प्रकृते च जातित्वविशष्टतेजोवृत्तित्वस्योपलम्भ-
व्याप्यत्वेऽपि जातित्वस्य गुरुत्वावृत्तित्वेन तादृशव्याप्यत्वे प्रतियोग्यवृत्तिधर्मानवच्छिन्न-
त्वाभावादिति भावः । न च तदधिकरणीयत्वप्रसञ्जनप्रसञ्जितप्रतियोगिकस्तदधिकरणीयत्वो-
पलम्भस्याऽभाव ऐन्द्रियकषटाभावादिप्रत्यक्षे हेतुरास्तां, किं पूर्वोक्तयोग्यानुपलम्भहेतुतयेति
वाच्यम् । तथा सति परमाण्वादौ महत्त्वाभावप्रत्यक्षानुपपत्तेरिति । वायानुद्भूतरूपा-
भाव इति । रूपत्वावच्छिन्नाभावस्याऽतोन्द्रियानुद्भूतरूपप्रतियोगिकत्वेन प्रत्यक्षासम्भ-
वानुद्भूतेति । 'एवमादयः' इत्यादिना प्रभाया उद्भूतस्पर्शाभावपरिग्रहः । प्रत्यक्षे विषय-
त्वेन कारणत्वस्य क्लृप्तत्वात्तेनैव गुरुत्वाद्यतोन्द्रियाभावप्रत्यक्षवारणे तदनुरोधेन तदधिकर-
णीयत्वेत्यादिद्वितीययोग्यानुपलम्भस्य हेतुता न स्वीकार्येत्यभिप्रायवान् संसर्गाभावे योग्य-
रामरुद्री ।

स्यज्ञत्वादित्यस्यैव वक्तुमुचितत्वादतस्तस्य न प्रत्यक्ष इत्यर्थकतामाह-न प्रत्यक्ष इति । ऐन्द्रियकेति ।
इन्द्रियग्राह्यं यत् घटादि तदभावप्रत्यक्षेऽपीत्यर्थः । परमाण्वादाविति । परमाणौ महत्त्वसत्त्वे तदवृत्ति-
त्वेन परमाणूपलम्भापादनस्य कर्तुं शक्यतया परमाणावपि महत्त्वाभावस्य प्रत्यक्षत्वोपगमादिति भावः ।
प्रत्यक्षानुपपत्तेरिति । परमाणोरयोग्यतया तदवृत्तित्वस्योपलम्भाव्याप्यत्वादिति भावः । प्रत्यक्ष
इति । विषयतया लौकिकप्रत्यक्षं प्रतीत्यर्थः । विषयत्वेनेति । लौकिकप्रत्यक्षविषयतोपलक्षितत्वेनेत्य-
र्थः । क्लृप्तत्वादिति । विषयासत्त्वदशायां तद्विषयकलौकिकप्रत्यक्षवारणाय तत्तल्लौकिकप्रत्यक्षे तत्तद्व्य-
क्तित्वेन तादात्म्येन कारणताया आवश्यकतया 'यद्विशेषयोः'—इति न्यायेन सामान्यतः कार्यकारण-
भावस्याऽप्यावश्यकत्वादिति भावः । गुरुत्वाद्यतोन्द्रियाभावप्रत्यक्षवारणे इति । तेषु प्रत्यक्षवारण-
सम्भव इत्यर्थः । तेषां लौकिकप्रत्यक्षविषयत्वोपलक्षितत्वाभावेनैव तेषु लौकिकविषयतासम्बन्धेन प्रत्य-
क्षापत्तेरयोगादिति भावः । तदनुरोधेन—तेषां प्रत्यक्षापत्तिवारणानुरोधेन । न च पिशाचत्वाभावप्रत्यक्षा-
र्थमेव द्वितीययोग्यानुपलब्धिस्वीकार इति पूर्वमुक्ततया तदभावे प्रथमयोग्यानुपलब्धेस्तत्राऽसम्भवात्पि-
शाचत्वाभावप्रत्यक्षं न स्यादिति वाच्यम् । योग्यप्रतियोगिकाभावप्रत्यक्ष एव प्रथमयोग्यानुपलब्धिर्का-
रणतायाः पूर्वमुक्तत्वेन तदभावेऽपि पिशाचत्वाभावप्रत्यक्षे बाधकाभावात् । न चैवमयोग्यप्रतियोगिका-
भावप्रत्यक्षे योग्यानुपलब्धेरकारणत्वापत्तिरिति वाच्यम् । इष्टत्वात्, पूर्वमयोग्यस्याऽभावप्रत्यक्षे योग्या-
नुपलब्धेः कारणत्वाभावे गुरुत्वाद्यभावस्याऽपि प्रत्यक्षं स्यादित्यापत्तिवारणार्थमेव अयोग्याभावप्रत्यक्षे
तद्धेतुतास्वीकारादिति भावः । संसर्गाभाव इत्यादि । यद्यप्येतादृशभिप्राये संसर्गाभावे योग्यता-
प्रदर्शनमफलमेव, तादृशयोग्यत्वाकल्पनेऽपि गुरुत्वाभावादौ विषयत्वाभावेन अप्रत्यक्षत्वस्य पिशा-
चाभावादौ विषयत्वाभावेन अप्रत्यक्षत्वस्य चोपपत्तेः । न च गुरुत्वाभावादेः प्रत्यक्षविषयत्वोपलक्षित-
त्वाभावे किं प्रयोजकमित्याकाङ्क्षानिरासायैव संसर्गाभावे योग्यता प्रदर्शितेति वाच्यम् । गुरुत्वादौ
विषयत्वाभावो यथा तादात्म्येन गुरुत्वत्वादिना प्रत्यक्षप्रतिबन्धकताप्रयुक्तः, तथा प्रत्यक्षे सामान्यतः
संसर्गाभावत्वेन प्रतिबन्धकत्वासम्भवेऽपि गुरुत्वाभावादीनां तत्तद्व्यक्तित्वेन प्रत्यक्षप्रतिबन्धकत्वकल्पनयैव
तेषां विषयत्वाभावोपपादनसम्भवात्, तथाऽपि तत्तदभावानां तत्तद्व्यक्तित्वेन अनन्तप्रतिबन्धकताकल्पने
गौरवमित्यभिप्रायेणैव योग्यताप्रदर्शनमिति बोध्यम् ।

ननु केयं योग्यता नाम? न तावज्जातिरूपेति शक्यते वक्तुम्, अभावावृत्तित्वप्रसङ्गात्, नाऽपि प्रत्य-
क्षप्रयोजकोपाधिरूपा, सत्तातिरिक्तपदार्थस्य सिद्धान्ते अभावात् । न चाऽभावरूपैव सेति वाच्यम् । क-
स्याऽभावरूपा सेत्याक्षेपस्य, तथाऽप्यनुद्धारादिति ।

संसर्गाभावप्रत्यक्षे प्रतियोगिने योग्यता, अन्योन्याभावप्रत्यक्षेऽधिकरणयोग्यताऽपेक्षिता, अतः स्तम्भादौ पिशाचादिभेदाऽपि चक्षुषा दिनकरी ।

त्वमाह—संसर्गेति । प्रतियोगिने योग्यतेति । योग्यमात्रप्रतियोगिकत्वे सति योग्यधर्ममात्रावच्छिन्नप्रतियोगिताकत्वमित्यर्थः । अत्र द्रव्यसामान्याभाववारणाय मात्रेति । गुरुत्ववद्घटात्यन्ताभाववारणाय विशेष्यदलम् । रूपगुरुत्वान्यतरावच्छिन्नाभाववारणाय विशेष्यदले मात्रेति । अधिकरणयोग्यतेति । योग्याधिकरणवृत्तित्वमित्यर्थः । इदं चाऽभावग्राहकयोग्यसन्निकर्षप्रदर्शनार्थं, तेन स्तम्भ इव वाय्वादौ न पिशाचान्योन्याभावप्रत्यक्षमिति भावः । अन्योन्याभावे योग्यता तु जात्यवच्छिन्नप्रतियोगिताकत्व-जात्यतिरिक्तयोग्यधर्मावच्छिन्नप्रतियोगिताकत्वान्यतरदेव तेन स्तम्भे पिशाचान्योन्याभावपिशाच-रामरुद्री ।

मेवम् । प्रतिबन्धकाभाव(१)स्यैव योग्यतारूपत्वोपगमात्, घटादियोग्यत्वस्य गुरुत्वाद्ययोग्यत्वस्य चोपपादनसम्भवात् । न चैवं गुरुत्वाभावादीनां गुरुत्वप्रतियोगिकाभावत्वेनैकप्रतिबन्धकतासम्भवोऽपि परमाण्वादितद्गतानन्तरूपादीनां च मनस्त्वपिशाचत्वादीनां च अभावव्यक्तीनां तत्तद्व्यक्तिप्रतियोगिकाभावत्वेन अनन्तप्रतिबन्धकताकल्पनेन गौरवमपरिहार्यमेवेति वाच्यम् । योग्यमात्रप्रतियोगिकत्वे सति योग्यमात्रधर्मावच्छिन्नप्रतियोगिताकान्यसंसर्गाभावत्वेनैकप्रतिबन्धकतायाः प्रदर्शनार्थैव एतादृशयोग्यता-निर्वचनानादि ध्येयम् । अथैवमपि पिशाचत्वादीनां संसर्गाभावप्रत्यक्षानुपपत्तिरशक्यसमाधिरेव, निरुक्तप्रतिबन्धकतावच्छेदकधर्माक्रान्तत्वात्तेषामभावानामिति चेन्न । अन्योन्याभावभिन्नत्वरूपसंसर्गाभावत्वस्य पिशाचत्वाभावादावभावेन प्रतिबन्धकतावच्छेदकानाक्रान्तत्वात् । पिशाचत्वात्यन्ताभावस्य पिशाचभेद-समनियततया तदभिन्नत्वाद्वक्ष्यमाणान्योन्याभावयोग्यतायास्तत्र सत्त्वाच्च न प्रत्यक्षानुपपत्तिः । (२)यदि च समनियताभावानामनैक्यमते पिशाचत्वाभावप्रत्यक्षानुपपत्तिरिति विभाव्यते, तदाऽस्तु पिशाचत्वं नाऽस्तीति प्रतीतावपि पिशाचभेद एव विषयः, मणिकारमते मूले महीरुदो न विदङ्गमसंयोगीति प्रतीतेर्विदङ्गमसंयोगात्यन्ताभावविषयकत्ववत्, प्रकृतग्रन्थस्य समनियताभावनैक्यपक्षमवलम्ब्यैव प्रवृत्तिरित्यस्याऽपि सुवचत्वाच्च, तदनैक्यपक्षमवलम्ब्यैव द्वितीययोग्यानुपलब्धेः पूर्वं हेतुताङ्गीकारस्याऽपि सयुक्तिकत्वाच्चेति विभावेनीयं सुधीभिः ।

ननु प्रतियोगिनिष्ठयोग्यतायाः संसर्गाभावे असत्त्वात् कथं तस्याः संसर्गाभावयोग्यतात्वमित्यभिप्राये-णाऽऽह—योग्यमात्रेति । द्रव्यसामान्याभाववारणायैति । तत्प्रत्यक्षवारणायैत्यर्थः । एवमग्रेऽपि । गुरुत्ववद्घटात्यन्ताभावेत्यस्य गुरुत्वावच्छिन्नघटादिनिष्ठप्रतियोगिताकत्वान्ताभावोऽर्थः, तेन गुरुधर्मस्य प्रतियोगितानवच्छेदकतया गुरुत्ववदत्वोभयधर्मावच्छिन्नाभावस्याऽपसिद्धत्वेऽपि न कति, अत एव नाऽत्र मात्रपदव्यावृत्तिः सम्भवतीति तद्व्यावृत्तिमन्यत्रैव दर्शयति—रूपेति । रूपस्य गुरुणैव सत्त्वादुभयावच्छिन्नाभावस्याऽपसिद्धया अन्यतरावच्छिन्नेति । एतच्चाऽऽपाततः, रूपवान्नाऽस्तीति यत्र प्रतीतिः तत्रैवाऽन्यतरावान्नाऽस्तीति प्रतीतेर्लाघवाद्रूपमात्रस्यैव तादृशप्रतियोगितावच्छेदकत्वौचित्यान्मात्रपदप्रयोजनं रूपावच्छिन्नाभावप्रत्यक्षवारणमेव, उद्भूतानुद्भूतरूपयोग्यायोग्ययोर्द्वयोरेव तदभावप्रतियोगितावच्छेदकत्वादिति मन्तव्यम् । योग्यसन्निकर्षेति । इन्द्रियसंयुक्तयोग्यविशेषणतारूपाभावग्राहकसन्निकर्षप्रदर्शनपरमेवेदं, न त्वन्योन्याभावयोग्यताप्रदर्शनपरमिति भावः । तेनेति । एतादृशसन्निकर्षस्यैवाऽभावग्राहकत्वेनेत्यर्थः । अन्योन्याभावयोग्यताया मूलेऽनुक्तत्वात्तामेवाऽऽह—अन्योन्येति ।

(१) 'भावत्व' इत्यपि पाठः ।

(२) अथैवं गुरुत्वाभावप्रत्यक्षपत्तिः, तस्याऽपि गुरुत्ववद्भेदात्मकतया भेदभिन्नत्वरूपसंसर्गाभावत्वविरहादित्यत आह यदि चेति ।

अलौकिकस्तु व्यापारस्त्रिविधः परिकीर्तितः ।

सामान्यलक्षणो ज्ञानलक्षणो योगजस्तथा ॥ ६३ ॥

गृह्यते ॥ ५९ ॥ ६० ॥ ६१ ॥ ६२ ॥ इति योग्यानुपलब्धिनिरूपणम् ॥

एवं प्रत्यक्षं लौकिकालौकिकभेदेन द्विविधं, तत्र लौकिकप्रत्यक्षे षोढा सन्निकर्षा वर्णिताः ।

अलौकिकसन्निकर्षस्त्विदानीमुच्यते-अलौकिकस्त्विति । व्यापारः सन्निकर्षः । सामान्यलक्षण इति । सामान्यं लक्षणं यस्येत्यर्थः ।

तत्र लक्षणपदेन यदि स्वरूपमुच्यते, तदा सामान्यस्वरूपा प्रत्यासत्तिरित्यर्थो लभ्यते, तच्चेन्द्रियसम्बद्धविशेष्यकज्ञानप्रकारीभूतं बोध्यं, तथा हि-यत्रेन्द्रियसंयुक्तो धूमादिः, तद्विशेष्यकं धूम इति ज्ञानं यत्र जातं, तत्र ज्ञाने धूमत्वं प्रकारः, तत्र धूमत्वेन सन्निकर्षेण धूमा इत्येवं रूपं सकलधूमविषयकं ज्ञानं जायते । अत्र यदीन्द्रियसम्बद्धप्रकारीभूतमित्येवोच्यते, तदा धूलीपटले धूमत्वप्रमानन्तरं सकलधूमविषयकं ज्ञानं न स्यात्, तत्र धूमत्वेन सह इन्द्रियसम्बन्धाभावात् । मन्मते त्विन्द्रियसम्बद्धं धूलीपटलं, तद्विशेष्यकं धूम इति ज्ञानं, तत्र प्रकारीभूतं धूमत्वं प्रत्यासत्तिः । इन्द्रिय-दिनकरी ।

वदन्योन्याभावयोः प्रत्यक्षत्वाप्रत्यक्षत्वोपपत्तिरित्यन्यत्र विस्तरः ॥ ५९-६०-६१-६२ ॥

॥ इति योग्यानुपलब्धिनिरूपणम् ॥

धूमत्वादिसामान्यलक्षणाया इन्द्रियजन्यत्वाभावाद्व्यापारत्वकथनमसङ्गतमत आह—
व्यापारः-सन्निकर्ष इति । यद्यपि धूमत्वादेरिन्द्रियप्रतियोगिकत्वाभावात् सन्निकर्षत्वमयुक्तं, तथाऽपि संयोगस्येन्द्रियप्रतियोगिकत्वात् तद्वदितस्यैन्द्रियसंयुक्तविशेष्यकज्ञानप्रकारीभूतधूमत्वादेः प्रत्यासत्तिरनिर्वाहः ।

तच्च-सामान्यस्वरूपं च । अत्र यदीति । इन्द्रियसम्बद्धं सामान्यं प्रत्यासत्तिरित्यु-रामरुद्री ।

नन्वेतादृशयोग्यतायाः किमित्यन्योन्याभावप्रत्यक्षप्रयोजकता कल्पनीयेत्याशङ्क्यामाह—तेनेति । पिशाचभेदप्रत्यक्षोपपत्तये जात्यवच्छिन्नप्रतियोगिताकत्वोपादानं, षट्पदवदन्योन्याभावादेः प्रत्यक्षोपपत्तये-जात्यतिरिक्तेत्यादि उपात्तमिति बोध्यम् । नन्विन्द्रियसन्निकर्षयोग्यविशेषणता अभवाग्राहकसन्निकर्ष इत्युक्तं, तत्र योग्यत्वं महत्त्वोद्भूतरूपावच्छिन्नत्वमेव, अन्यस्य दुर्बलत्वात्, तथा च परमाणौ महत्त्वाभावस्य वायुबुद्भूतरूपाभावस्य च प्रत्यक्षं न स्यादित्यत आह-अन्यत्र विस्तर इति । अर्थभावः-महत्त्वाभावप्रत्यक्ष इन्द्रियसंयुक्तोद्भूतरूपविशेषणता सन्निकर्षः, उद्भूतरूपाभावप्रत्यक्षे चेन्द्रियसंयुक्तमहद्विशेषणतैव सन्निकर्षः कारणमतो नाऽनुपपत्तिरिति ॥ ५९-६०-६१-६२ ॥ इति योग्यानुपलब्धिनिरूपणम् ॥

सन्निकर्ष इतीति । ननु सन्निकर्षत्वमिन्द्रियसम्बन्धत्वमेव, तदपि सामान्यस्येन्द्रियप्रतियोगिकत्वाभावेन दुरुपपादमेवेत्याशङ्क्य समाधत्ते-यद्यपीति । प्रत्यासत्तिरनिर्वाह इति । यद्यप्येवमपि ज्ञानलक्षणयोग्यत्रयमन्योरिन्द्रियप्रतियोगिकत्वानुपपत्तिस्तदवस्थैव, तथापि कालेन स्वाश्रयत्वविशिष्टयोस्तयोः सन्निकर्षत्वाभ्युपगमादाश्रयत्वस्य स्वप्रतियोगिकत्वादेवेन्द्रियप्रतियोगिकत्वस्य ज्ञानस्य विषयवृत्तितया धर्मस्य स्वजन्यज्ञानविषयतावच्छेदकत्वोपलब्धितधर्मसम्बन्धेन विषयवृत्तितया च तदनुयोगिकत्वस्याऽभ्युपपत्त्या नाऽनुपपत्तिः । नन्वेवं व्यापारविरहेणाऽलौकिकप्रत्यक्ष इन्द्रियस्य कारणत्वं कथमुपपादनीयमिति

सम्बन्धश्च लौकिको ग्राह्यः । इदं च बहिरिन्द्रियस्थले, मानसस्थले तु ज्ञानप्रकारीभूतं सामान्यं प्रत्यासत्तिः ॥ ६३ ॥

दिनकरी ।

त्युच्यते, तदेत्यर्थः । ननु यत्र चक्षुःसन्निकर्षेण धूम इति ज्ञानं जनितं, तत्र चक्षुःसंयोगं विनाऽपि तादृशज्ञानमादायेन्द्रियसम्बद्धविशेष्यकज्ञानप्रकारस्य धूमत्वादेर्धूमान्तरे सत्त्वात् धूमान्तराणां सामान्यलक्षणया ज्ञानापत्तिः । न च तदा धूमो नेन्द्रियसम्बद्धः, ज्ञानलक्षणात्मकसन्निकर्षस्य धूमे सत्त्वात् । न च तत्रैकक्षणे सामान्यलक्षणाजन्यज्ञानस्वीकारे क्षतिविरह इति वाच्यम् । तन्मूलकज्ञानधारापत्तेर्दुर्वारत्वादित्यत आह—लौकिको ग्राह्य इति । अत्र लौकिकसन्निकर्षस्य विशेषणविधया घटकत्वं बोध्यम् । अन्यथा तत्र धूमे पूर्वकालीनचक्षुःसंयोगमादाय तद्दोषतादवस्थमिति ध्येयम् । इदमुपलक्षणं, यत्र चक्षुःसंयोगे विद्यमानेऽपि दोषवशात् धूमचाक्षुषं, किन्तु धूमत्वप्रकारकं स्मरणं, तत्र धूमत्वसामान्यलक्षणाजन्यज्ञानापत्तिवारणाय सामान्यलक्षणाघटकज्ञाने तदिन्द्रियजन्यत्वस्य वाच्यत्वात् । नन्विन्द्रियसम्बद्धेत्यत्र लौकिकसम्बन्धः ज्ञानप्रकारेत्यत्र ज्ञानस्य तदिन्द्रियजन्यत्वं चेद्विवक्षितं, तदाऽणुत्वेन यत्किञ्चिदणुपस्थितावणुत्वसामान्यलक्षणया सकलाणुगोचरो मानसो बोधो न स्यात्, तदाऽणौ मनसो लौकिकसम्बन्धस्य ज्ञाने मनोजन्यत्वस्य चाऽभावादत आह—इदं चेति । तथा च

रामरुद्री ।

चेत्, संयोगस्यैव व्यापारत्वोपगमेनेति गृहाण । कथमन्यथा स्मरणाद्यतमकज्ञानलक्षणप्रत्यासत्तेः करणीभूतेन्द्रियाजन्यत्वात्तस्या व्यापारत्वासम्भवेन इन्द्रियस्य करणत्वमिति भावः ।

चक्षुःसन्निकर्षेणेत्यस्य विनश्यदवस्थापन्नेत्यादिः । तेन चक्षुःसंयोगं विनाऽपीत्यस्य नाऽसङ्गतिः । धूमान्तर इति । प्रत्यक्षभूतधूमभिन्नधूम इत्यर्थः, प्रत्यक्षधूमव्यक्तेर्द्वितीयक्षणे तज्ज्ञानरूपज्ञानलक्षणप्रत्यासत्त्या अलौकिकप्रत्यक्षमिष्टमेवेत्यत अन्तरपदम् । ज्ञानापत्तिरिति । पूर्वं धूमान्तर एव सन्निकर्षस्योपपादिततया तस्यैव ज्ञानापादनं लभ्यत इति नेष्टापत्तिः सम्भवः । सम्बद्ध इति । इन्द्रियसम्बन्धस्य विशेषणतासन्निकर्षघटकत्वोपगमाच्चोक्तापत्तिरिति भावः । एकक्षण इति । एतत्पूर्वं चक्षुःसंयोगसत्त्वेन सामान्यलक्षण्या ज्ञानोत्पत्ताविष्टापत्तेः, ज्ञाननाशानन्तरं च ज्ञानप्रकारत्वविरहादेव आपत्त्यसम्भवादिति भावः । न चैवमपि ज्ञानद्वितीयतृतीयक्षणयोरापत्तिः सम्भवादेकक्षण इत्यसङ्गतमिति वाच्यम् । यत्र तत्पूर्वक्षणेऽपि घटत्वप्रकारकज्ञानमासीत्तत्र जायमानस्यैव सामान्यलक्षणया सकलधूमविषयकतया क्षणद्वयेऽपि तादृशज्ञानस्य सर्ववादिसिद्धतया तृतीयक्षणे एव तदापत्तिः कर्तव्येत्यभिप्रायेयैकक्षणाऽभिधानात् । क्षतिविरह इति । क्षणस्याऽतिसूक्ष्मत्वेन तत्क्षणे तादृशज्ञानानुत्पादस्य प्रमाणेन निश्चेतुमशक्यत्वादिति भावः । तन्मूलकेति । आपाद्यमानज्ञानव्यक्तिसूक्ष्मत्वेन तत्क्षणे तादृशज्ञानानुत्पादस्य प्रमाणेन निश्चेतुमशक्यत्वादिति भावः । तन्मूलकेति । आपाद्यमानज्ञानव्यक्तिसूक्ष्मत्वेन तत्क्षणे तादृशज्ञानानुत्पादस्य प्रमाणेन निश्चेतुमशक्यत्वादिति भावः । यद्यपि सिद्धान्तेऽपि घट इति ज्ञानानन्तरं मनसा सामान्यप्रत्यासत्तिजन्यज्ञानधारा इष्टैव, तथाऽप्यत्र चाक्षुषसामान्यप्रत्यासत्तिजन्यज्ञानस्य यत्किञ्चित्सामान्याश्रयांशे लौकिकत्वनिधमेन इष्टप्रत्यसम्भवेन चाक्षुषतादृशज्ञानधाराया एवाऽऽपादनाच्चाऽनुपपत्तिरित्यवधेयम् । विशेषणविधयेति । विशेषणत्वेनेत्यर्थः । विशेषणत्वं च स्वविशेष्यान्वयित्वसन्निकर्षविशेष्यीभूतसन्निकर्षवता विशेष्यतासम्बन्धेन अन्वयिनि ज्ञाने समानकालीनत्वसम्बन्धेन सन्निकर्षस्य विशेषणतया विवक्षणाद्विशेषणत्वमिति भावः । वाच्यत्वादित्यस्य विशेषणतयेत्यादिः । तथा च तदिन्द्रियेण सामान्यलक्षणया ज्ञाने जननीये तदिन्द्रियजन्यतदिन्द्रियलौकिकसन्निकर्षवद्विशेष्यकज्ञानप्रकारीभूतं सामान्यं सन्निकर्ष इति भावः । मनोजन्यत्वस्य चेति । यद्यपि ज्ञानसामान्यस्यैव मनोजन्यतयाऽणुपस्थिती मनोजन्यत्वमस्यैव, तथाऽपि स्मरणस्याऽपि कालोपाधिविधया इन्द्रियजन्यत्वेन तद्वारणाय तदिन्द्रियनिष्ठजनकतानिरूपिततत्प्रत्यक्षवि-

परन्तु समानानां भावः सामान्यं, तच्च कर्चिन्नित्यं धूमत्वादि, कचि-
च्चाऽनित्यं घटादि । यत्रैको घटः संयोगेन भूतले समवायेन कपाले वा
ज्ञातः, तदनन्तरं सर्वेषामेव तदुघटवतां भूतलादीनां कपालादीनां वा ज्ञानं
भवति, तत्रेदं बोध्यम् । परन्तु सामान्यं येन सम्बन्धेन ज्ञायते, तेन सम्बन्धे-
नाऽधिकरणानां प्रत्यासत्तिः । किन्तु यत्र तद्वटनाशानन्तरं तद्वटवतः स्मरणं
जातं, तत्र सामान्यलक्षणया सर्वेषां तदुघटवतां भानं न स्यात्, सामान्य-
स्य तदानीमभावात् । किञ्चेन्द्रियसम्बद्धविशेष्यकं घट इति ज्ञानं यत्र
जातं, तत्र परदिने इन्द्रियसम्बन्धं विनाऽपि तादृशज्ञानप्रकारीभूतसामान्य-
स्य सत्त्वात् तादृशज्ञानं कुतो न जन्यते ? तस्मात् सामान्यविषयकं ज्ञानं
दिनकरी ।

बहिरिन्द्रियेण सामान्यलक्षणया ज्ञाने जननीये तद्विवक्षितं, नतु मानससामान्यलक्षणाजन्य-
ज्ञाने इति नोक्तदोष इति भावः ॥ ६३ ॥

‘आसत्तिराश्रयणां तु-’ इत्यादिमूलमवतारयितुं भूमिकां रचयति-परन्त्वित्या-
दिना । ‘भूतले’ इत्यस्य ‘ज्ञातः’ इत्यनेनाऽन्वयः । ‘भूतलादीनाम्’ इत्यादिना संयोगेन तद्व-
टाधिकरणद्रव्यान्तरपरिग्रहः । तत्रेदं बोध्यमिति । ज्ञायमानमनित्यं सामान्यं तत्र प्रत्या-
सत्तिरिति बोध्यमित्यर्थः । परम्परया प्रत्यासन्नस्य घटत्वादेरेव प्रत्यासत्तित्वसम्भवात्
‘किन्तु-’ इत्यादिना वक्ष्यमाणदोषासङ्गतिरित आह-परन्त्विति । तथा च घटत्वस्य पर-
म्परया कपालादावज्ञानाद्वक्ष्यमाणदोषासङ्गतिः । तेन सम्बन्धेनेति । अन्यथा समवायेन
ज्ञानप्रकारीभूतघटत्वादिसामान्यप्रत्यासत्त्या कालादिज्ञानापत्तेरिति भावः । किन्त्विति ।
एवं चेत्यर्थः । किञ्चेति । कुतो न जन्यत इति । इदमापाततः, सामान्यलक्षणाघट-
रामरुद्री ।

भाजकोपाध्यवच्छिन्नजन्यताया एव विवक्षणीयतया तादृशमनोजन्यतायाः सुखादिज्ञान एव
सत्त्वान्नाऽसङ्गतिः ॥ ६३ ॥

भूमिकामिति । अवतारणानुकूला युक्तिरेव तदभूमिका । ज्ञायमानसामान्यमित्यत्र जातेरेव
सामान्यपदार्थत्वे अनित्यसामान्यस्यैव अप्रसिद्धया तत्र दोषदानानुपपत्त्या तद्वाग्यार्थं सामान्यमुपेक्ष्य
तज्ज्ञानस्य प्रत्यासत्तित्वोपगमवैयर्थ्यमित्यस्य सामान्यत्वव्यवस्थापनमुत्तरग्रन्थावतारणेप्युक्तमिति
बोध्यम् । मूले—समानानामिति । तथा च प्रकृते सामान्यपदं यौगिकमेव, न तु पारिभाषिकमिति
भावः । परिग्रह इति । यद्यपि समवायेन तदुघटाधिकरणं कपालमेवेति मूले ‘कपालादीनाम्’ इत्य-
सङ्गतं, तथाऽपि ‘तद्वटादिमताम्’ इति पूर्ववाक्यस्थादिपदेन पदादेरपि परिग्रहात्तदनुरोधेन ‘यत्रैको
घटः’ इति तत्पूर्ववाक्यस्थघटपदस्याऽपि पदाद्युपलक्षकत्वेन आदिपदेन तन्वादिप्रसङ्गसम्भवान्नासङ्गतिः ।
‘कालादि’ इत्यादिना विषयतया धूमत्वादिमतां ज्ञानादीनां परिग्रहः । अव्यवहितपूर्वाक्तयुक्त्यैवोत्तरत्र
आपादनीयतया किन्त्वित्यसङ्गतमतस्तत्स्यैवं चेत्यर्थकतामाह एवञ्चेत्यर्थ इति । यद्यप्यत्र तद्वटवान्
कपाल इति प्रत्यक्षे परम्परसम्बन्धेन कपालांशे घटत्वस्याऽपि प्रकारता कल्पयितुं शक्यते, तन्नाशानन्तरं
कपालादिप्रत्यक्षस्यैव तत्कल्पकस्य सत्त्वात् । न चैवमपि तादृशशब्दादिस्थले का गतिरिति वाच्यम् ।
तत्राऽपि विशिष्टवैशिष्ट्यबोधमर्यादया मनुष्यसम्बन्धे निरूपितत्वसम्बन्धेन घटस्यैव तद्विशेषणतापन्न-
घटत्वस्याऽपि अन्वयसम्भवात्, समवायसंयोगयोरिव स्वाश्रयाश्रयत्वस्याऽपि मनुष्या बोधयितुं शक्य-
त्वाच्च, तथाऽपि यत्र तद्व्यक्तिमानित्याकारकशब्दादिज्ञानं, तत्र घटत्वस्य कथञ्चित्प्रकारत्वासम्भ-
वेन अनुपपत्तिर्दृष्टव्या । कुतो न जन्यत इतीति । अत्र यद्यपि परदिनेऽयं घट इति ज्ञानं यदि

आसत्तिराश्रयाणां तु सामान्यज्ञानमिष्यते ।

तदिन्द्रियजतद्धर्मबोधसामान्यपेक्ष्यते ॥ ६४ ॥

प्रत्यासत्तिः, न तु सामान्यमित्याह — आसत्तिरिति । आसत्तिः—प्रत्यासत्तिरित्यर्थः । तथा च 'सामान्यलक्षणः' इत्यत्र 'लक्षण'शब्दस्य विषयोऽर्थः, तस्मात् सामान्यविषयकं ज्ञानं प्रत्यासत्तिरित्यर्थो लभ्यते । ननु चक्षुःसंयोगादिकं विनाऽपि सामान्यज्ञानं यत्र वर्तते, तत्र सकलघटादीनां चाक्षुषप्रत्यक्षं स्यादत आह—तदिति । अस्याऽर्थः—यदा बहिरिन्द्रियेण सामान्यलक्षणया ज्ञानं जननीयं, तदा यत्किञ्चिद्धर्मिणि तत्सामान्यस्य तदिन्द्रियजन्यज्ञानदिनकरी ।

क्रीभूतलौकिकसन्निकर्षस्य विशेषणत्वविवक्षणेन कालान्तरीयसंयोगमादायोक्तातिप्रसङ्गस्याऽभावादिति । तस्मात् पूर्वोक्तदोष एवाऽत्र कल्पे बोध्यः । न च तत्र स्वसमवायिसमवायादिसम्बन्धेन घटत्वादेरेवाऽऽसत्तितया पूर्वोक्तदोषोऽपि न सम्भवतीति वाच्यम् । स्वसमवायिसमवायादिना घटत्वं कपालादौ यदि न ज्ञातं, किं तु तदा तद्वट एव समवायादिना ज्ञातः, तदुत्तरमपि तद्घटाश्रयकपालानां ज्ञानस्य सर्वानुभवसिद्धस्य घटत्वप्रत्यासत्त्या उपपादनासम्भवात् । एवं ज्ञायमानस्य प्रत्यासत्तित्वे चैत्रीयज्ञानविषयसामान्यप्रत्यासत्त्या मैत्रस्य तदाश्रयप्रत्यक्षपत्तिभिर्या तत्पुरुषीयत्वनिवेशस्याऽऽवश्यकतया गौरवं, ज्ञानस्य प्रत्यासत्तित्वे तु पुरुषनिष्ठप्रत्यासत्त्या हेतुत्वाच्च तत्पुरुषीयत्वनिवेश इति लाघवमित्यपि बोध्यम् । तस्मात् सामान्यविषयकं ज्ञानमिति । इन्द्रियसम्बद्धविशेष्यकं सामान्यप्रकारकं ज्ञानमित्यर्थः । यद्वा सामान्यविषयकं ज्ञानमात्रमित्यर्थः । सामान्यविषयकज्ञानत्वं प्रत्यासत्तितावच्छेदकमिति यावत् । तथा चाऽत्र कल्पे इन्द्रियसम्बद्धविशेष्यकत्व—प्रकारकत्व—तदिन्द्रियजन्यत्वानि ज्ञानस्य विशेषणानि नोपादेयानीति । पूर्वमते तु तदिन्द्रियजन्यत्वादेर्निवेशेन इन्द्रियभेदेन कार्यकारणभावभेदकल्पनेन च गौरवमिति भावः । एतन्मते

रामरुद्री ।

स्मरणारिरूपं, तदा तदिन्द्रियजन्यत्वाभावादेव नाऽऽसत्तिः, यदि चानुषं, तदा चक्षुःसंयोगावश्यकतेति नाऽऽसत्तिसम्भवः, तथाऽपि अलौकिकचानुषमादाय आपत्तिर्बोद्ध्या । विशेषणत्वविवक्षणेनेति । विशेष्यतासमानकालीनतद्विशेष्यताव्यावर्तकत्वेनेत्यर्थः । अन्यथा यत्र धूमे चक्षुःसंयोगे सत्यपि धूमस्मरणमूलकं धूमकालीनो घट इति धूमांशे अलौकिकचानुषं, तदा धूमत्वप्रत्यासत्त्या चक्षुषा सकलधूमविषयकचानुषापत्तिरिति भावः । ननु तद्घटवान् तद्व्यक्तिमान्वा कपाल इति ज्ञानस्य कपालांशे घटत्वप्रकारकत्वस्य प्रत्यक्षासिद्धत्वेऽपि उत्तरकालीनकार्यानुरोधेन तत्र तदनुमेयमित्यस्वरसात्सामान्यप्रत्यासत्तित्वपक्षे तत्पुरुषीयत्वनिवेशप्रयुक्तगौरवमाह—एवमिति । पुरुषनिष्ठप्रत्यासत्त्या—समवायेन । इन्द्रियसम्बद्धेति । नन्वेतत्कल्पे सामान्यज्ञानमात्रस्य प्रत्यासत्तित्वेऽपि न दोषः, इन्द्रियसम्बन्धाभावदशायां सामान्यप्रत्यासत्त्या ज्ञानोत्पादस्य मूलकत्वेन वारणीयत्वादित्यभिप्रायेणाऽह—यद्वेति । एतत्कल्पे लाघवान्तरमपि प्रदर्शयति—तथा चेति । कल्पनेन चेति । 'च' कारणे पूर्वोपदेशितविशेषणत्रयघटितत्वेन कारणतावच्छेदकशरीरगौरवस्य समुच्चयः । यद्यपि सामान्यप्रकारकत्वस्थाने सामान्यविषयकत्वप्रवेशो ज्ञानस्य प्रत्यासत्तित्वपक्षेऽप्यविशिष्ट एव, तथाऽपि त्रितयघटितत्वं कारणतावच्छेदकस्येति दर्शयितुमेतदुत्कीर्तनमिति ध्येयम् । निर्विकल्पकस्मरणसाधारणत्वं—ज्ञानान्तर्गतनिर्विकल्पकादिकत्वम् । इदं च सामान्यज्ञानमात्रशब्दार्थे सामान्यज्ञानसामान्ये विवक्षितम् ।

स्य सामान्यपेक्षिता, सा च सामग्री चक्षुःसंयोगालोकसंयोगादिकं, तेना-
ऽन्धकारादौ चक्षुरादिना तादृशं ज्ञानं न जन्यते ॥ ६४ ॥

इति सामान्यलक्षणप्रत्यासत्तिनिरूपणम् ॥

दिनकरी ।

च निर्विकल्पकसाधारणं स्मरणसाधारणं च सामान्यज्ञानमात्रं प्रत्यासत्तिः, तथा च घटत्व-
प्रकारकप्रत्यक्षत्वं कार्यतावच्छेदकं, घटत्वज्ञानत्वं च कारणतावच्छेदकं, स्वप्रकारीभूतघट-
त्वाश्रयत्वं च कार्यतावच्छेदकः सम्बन्धः, स्वविषयघटत्वाश्रयत्वं कारणतावच्छेदकः सम्ब-
न्धः, चक्षुःसंयोगादिशून्यकाले पूर्वोक्तातिप्रसङ्गस्य वक्ष्यमाण-‘तदिन्द्रियज-’ इत्यादिनैव
वारणादिति ध्येयम् । अणुत्वज्ञानमात्रेणैव सकलाणुगोचरमानसबोधोदयाद्वाह-बहिरिति ।
‘आलोकसंयोगादिकं’ इत्यादिना दोषाभावपरिग्रहः । न जन्यत इति । अयमाशयः,-यदा
घटचक्षुःसन्निकर्षादिघटिता चाक्षुषादिसामग्री, तदुत्तरक्षणे घट इति चाक्षुषं, सैव सामा-
न्यलक्षणा, तयोत्तरक्षणे सकलघटविषयकं ज्ञानं जन्यत इति प्राचीनमते क्षणैकविलम्बः
कल्प्यते, तत्र च मानाभावः, यदैव घट इति चाक्षुषमुत्पद्यते, तदैव सन्निकृष्टघटांशे लौ-
किकमन्यघटांशेऽलौकिकमित्यभ्युपगमात्, तथा च सामान्यलक्षणजन्यघटत्वप्रकारक-
चाक्षुषत्वस्य व्यापकं घटत्वप्रकारकलौकिकचाक्षुषत्वमिति फलितम् । तथा च चक्षुःसन्नि-
कर्षादिशून्यकाले व्यापकधर्मावच्छिन्नजनकसामग्र्याः सहकारिण्या विरहादेव न चाक्षुषं सा-
मान्यलक्षणया ज्ञानमिति ॥ ६४ ॥ इति सामान्यलक्षणप्रत्यासत्तिनिरूपणम् ॥

रामरुद्री ।

निर्गलितकार्यतावच्छेदककारणतावच्छेदकधर्मसम्बन्धानेतन्मतानुसारेण दर्शयति तथा चेति । सा-
मान्यलक्षणाजन्यप्रत्यक्षे नियमेन घटत्वस्य प्रकारतया भानोपपत्तये घटत्वप्रकारकत्वस्य कार्यतावच्छेदक-
घटकतया उपादानम् । न चैवमपि प्रत्यक्षे सन्निकर्षं विना भानासम्भवादघटत्वे सामान्यप्रत्यासत्त्यभा-
वात् कथं घटत्वस्य स्मरणादिना सामान्यज्ञानेन जन्ये प्रत्यक्षे भानमिति वाच्यम् । ज्ञानप्रत्यासत्तेस्तत्र
सत्त्वात् । स्वप्रकारीभूतेति । एतच्चाऽऽपाततः, तथा सति घटत्वसामान्यलक्षणादिजन्यप्रत्यक्षे
निखिलघटादिभाननियमानुपपत्तेः, किंत्वलौकिकविषयतैव कार्यतावच्छेदकसम्बन्धः, सन्निकृष्टघटांशे च
विषयताद्वयमुपगम्यते, प्रयोजकसत्त्वादिति मन्तव्यम् । ननु सामान्यज्ञानस्य प्रत्यासत्तिवन्नये पूर्वोक्तरी-
त्या कार्यकारणभावे लाघवसत्त्वेऽपि सामान्यलक्षणप्रत्यासत्त्या तदिन्द्रियजन्यप्रत्यक्षं प्रति तदिन्द्रियज-
न्यतद्धर्मप्रकारकलौकिकप्रत्यक्षस्य नानाकारणघटितगुरुभूतसामग्र्याः तत्सहकारित्वं कल्पनीयमितीन्द्रि-
यभेदेन सामान्यप्रत्यासत्तिजन्यप्रत्यक्षे गुरुतरसामग्रीकारणताकल्पनस्याऽऽवश्यकतया नैतन्मते लाघववा-
ताऽपि । न च प्राचीनमते पुरुषभेदेन अनन्तकार्यकारणभावः कल्पनीयः, नवीनमते तदभावालाघवमिति
वाच्यम् । एतन्मतेऽपि सामग्र्यास्तत्तत्पुरुषीयचक्षुःसंयोगादिघटितत्वेन लौकिकसम्बन्धेन तत्पुरुषीयचा-
क्षुषं प्रति तेन सम्बन्धेन तत्पुरुषीयचक्षुःसंयोगादिघटितसामग्र्याः कारणताकल्पनस्याऽऽवश्यकतया ता-
दृशलाघवस्याऽऽप्यभावात्, अन्यथा पुरुषान्तरीयचक्षुःसंयोगादिघटितसामग्रीतः पुरुषान्तरस्य निमीलित-
नयनस्याऽपि सामान्यज्ञानवतः सामान्यप्रत्यासत्तिजन्यचालुषापत्तिरित्याशङ्कामाशयवर्णनेन निराक-
रोति-अयमाशय इति । चाक्षुषादिसामग्रीति । विशिष्टचालुषादिसामग्रीत्यर्थः । तेन निर्विकल्पक-
स्याऽपि लाभः, अन्यथा तदुत्तरक्षणे घट इति विशिष्टचालुषानुपपत्तेरिति ध्येयम् । इत्यभ्युपगमात्-
इत्यभ्युपगमसम्भवात् । इदं च मानाभावे हेतुः । व्यापकधर्मावच्छिन्नेति । अयं भावः—व्याप्यध-
र्मावच्छिन्नस्योत्पत्तौ व्यापकधर्मावच्छिन्नसामग्र्याः प्रयोजकत्वस्य क्लृप्ततया तत एव तत्पुरुषीयचक्षुः-
संयोगादिघटितसामग्रीविरहदशायां तत्पुरुषीयसामान्यप्रत्यासत्तिजन्यघटत्वादिप्रकारकचालुषापादानं न
सम्भवति, नन्यमते अतिरिक्तकार्यकारणभावस्य अकल्पनाल्लाघवमन्ततमेवेति ॥ ६४ ॥

॥ इति सामान्यलक्षणप्रत्यासत्तिनिरूपणम् ॥

विषयी यस्य तस्यैव व्यापारो ज्ञानलक्षणः ।

ननु ज्ञानलक्षणा प्रत्यासत्तिर्यदि ज्ञानरूपा, सामान्यलक्षणाऽपि ज्ञानरूपा, तदा तयोर्भेदो न स्यादत आह विषयीति । सामान्यलक्षणाप्रत्यासत्तिर्हि तदाश्रयस्य ज्ञानं जनयति । ज्ञानलक्षणा प्रत्यासत्तिस्तु यद्विषयकं ज्ञानं तस्यैव प्रत्यासत्तिः । अत्राऽयमर्थः—प्रत्यक्षे सन्निकर्षं विना भानं न सम्भवति, तथा च सामान्यलक्षणां विना धूमत्वेन सकलधूमानां, वह्निवत्वेन सकलवह्नीनां च भानं कथं भवेत् ? तदर्थं सामान्यलक्षणा स्वीक्रियते । न च सकलवह्निधूमभानाभावे का क्षतिरिति वाच्यम् । प्रत्यक्षधूमे वह्निसम्बन्धस्य गृहीतत्वात् अन्यधूमस्य चाऽनुपस्थितत्वात् धूमो वह्निव्याप्यो न वेति संशयानुपपत्तेः । मन्मते तु सामान्यलक्षणया सकलधूमोपस्थितौ कालान्तरीयदेशान्तरीयधूमे वह्निव्याप्यत्वसन्देहः सम्भवति । न च सामान्यलक्षणास्वीकारे प्रमेयत्वेन सकलप्रमेयज्ञाने जाते सार्वज्ञ्यापत्तिरिति वाच्यम् । प्रमेयत्वेन सकलप्रमेयज्ञाने जातेऽपि विशिष्य सकलपदार्थानामज्ञातत्वेन सार्वज्ञ्याभावात् ।

एवं ज्ञानलक्षणाया अस्वीकारे सुरभि चन्दनमिति ज्ञाने सौरभस्य भानं कथं स्यात् ? यद्यपि सामान्यलक्षणायाऽपि सौरभस्य भानं सम्भवति, दिनकरी ।

यदि ज्ञानरूपेति । अत्रत्यो 'यदि' शब्दः 'सामान्यलक्षणाऽपि' इत्युत्तरं योज्यः । सामान्यलक्षणास्वीकारे बीजमाह—अत्रेति । अयमर्थः—अयमभिप्रायः । भानं—विषयता । न सम्भवतीति । प्रत्यक्षविषयतायाः सन्निकर्षाश्रयत्वव्याप्यत्वादिति भावः । वह्निसम्बन्धस्य गृहीतत्वादिति । तथा च प्रत्यक्षधूमे व्याप्तेर्निर्णयान्न तद्विशेष्यको व्याप्यत्वसंशयः सम्भवतीति भावः । अनुपस्थितत्वादिति । तथा च धर्मज्ञानाभावाच्च तद्विशेष्यकोऽपि व्याप्यत्वसंशयः सम्भवतीति भावः ।

ज्ञानलक्षणास्वीकारे बीजमाह—एवमित्यादिना । कथं स्यादिति । चन्दनखण्डस्य चाक्षुषे जायमाने उपस्थितसौरभभानं न स्यात्, सौरभांशे चक्षुःसन्निकर्षाभावादित्यर्थः । सौरभत्वप्रकारकलौकिकप्रत्यक्षसामग्र्याः सहकारिण्या विरहेण सौरभत्वसामान्यलक्षणयाऽपि सौरभभानं न सम्भवतीति भावः । सुरभि चन्दनमित्यादौ सौरभादेर्भानं सौरभत्वादिसामान्यलक्षणयैव सम्भवति, सौरभत्वप्रकारकलौकिकप्रत्यक्षसौरभत्वावच्छिन्नप्रकारकप्रत्यक्षान्यतरसामग्रीसहकारेणैव तस्याः फलजनकत्वाङ्गीकारात्, प्रकृते च द्वितीयसामग्र्याः सहकारिण्याः सत्त्वादित्यभिप्रायेणाऽऽह—यद्यपीति । सौरभत्वस्य भानमिति । स्वरूप-रामकरी ।

'ज्ञानरूपा यदि' इत्यत्र 'यदि'शब्दस्य पूर्वान्वयित्वं न सम्भवति, ज्ञानलक्षणाया ज्ञानरूपतायाः सर्ववादिसिद्धत्वादिति भ्रमवारणायाऽऽह—अत्रत्य इति । वक्ष्यमाणस्य व्याख्येयग्रन्थार्थत्वाभावादाह—अयमभिप्राय इति ।

सन्निकर्षाभावादिति । योग्यवृत्तित्वविशिष्टसन्निकर्षाभावादित्यर्थः । तेन चन्दने चक्षुःसंयोगदशायां सौरभेऽपि संयुक्तसमवायस्य आवश्यकत्वेऽपि न क्षतिः । अथ वा सुरभि चन्दनमिति भ्रमात्मक-

तथाऽपि सौरभत्वस्य भानं ज्ञानलक्षणया । एवं यत्र धूमत्वेन धूलीपटलं
दिनकरी ।

तः सौरभत्वस्य भानमित्यर्थः । ज्ञानलक्षणया ज्ञानलक्षणयैव । तदानीं सौरभत्वांशे धर्मान्तरस्याऽऽगृहीततया सामान्यलक्षणया तद्वाननिर्वाहादिति भावः । ननु धर्मान्तरस्य सौरभत्वांशेऽग्रेऽपि सौरभत्वसामान्यलक्षणयैव सौरभत्वादेर्भानमस्तु, सौरभत्वप्रकारकसौरभविशेष्यकत्वस्यैव तत्कार्यतावच्छेदकत्वादिति चेन्न । सौरभत्वादिविषयताप्रयोजिकायाः सामान्यलक्षणायाः स्वविषयसौरभत्वादिमत्वरूपसम्बन्धस्य सौरभत्व अभावेन सामान्यलक्षणया तद्वाननिर्वाहात् । सौरभत्वसामान्यलक्षणायाः कार्यतावच्छेदके सौरभत्वान्तरकत्वनिवेशे प्रयोजनाभावाच्च । न च ज्ञानलक्षणायाः कारणत्वान्तरकत्पने गौरवभियैव सामान्यप्रकारकत्वस्य कार्यतावच्छेदके निवेश इति वाच्यम् । विशेषणज्ञानहेतुतयैव निर्वाहे ज्ञानलक्षणायाः कारणत्वान्तरकत्वनाविरहादिति । ननु विशेषणज्ञानजन्यतावच्छेदकं विशिष्टबुद्धित्वं, ज्ञानलक्षणायास्तु विशिष्टप्रत्यक्षत्वमिति न कल्पनेन निर्वाहः, एवं यत्र ज्ञानलक्षणाया स्वविषयमुख्यविशेष्यकं भानं, तत्र विशेषणज्ञानकारणतया न निर्वाह इत्यत आह—**एवमिति । ज्ञानलक्षणया-ज्ञानलक्षणयैव ।** तत्र धूमत्वज्ञानरूपसामान्यलक्षणायाः स्वविषयधूमत्वाश्रयत्वसम्बन्धेन धूलीपटलेऽभावेन सामान्यलक्षणयाऽनुव्यवसाये धूलीपटल-

रामरुद्री ।

प्रत्यक्षाभिप्रायेण इदमुक्तमिति नाऽसङ्गतिः । ननु सूरभि चन्दनमिति प्रत्यक्षे सौरभत्वप्रकारकज्ञानरूपसामान्यलक्षणप्रत्यासत्त्यैव सौरभभानं सम्भवतीत्याशङ्कां निराकरोति—**सौरभत्वेति ।** ननु मूले 'यद्यपि—' इत्याद्याशङ्का न सङ्गच्छते, उक्तरीत्या सामान्यलक्षणया सौरभभानस्याऽसम्भवादतः तद्वाननिर्वाह—**सूरभीत्यादि ।** अत्र च सौरभत्वावच्छिन्नप्रकारकेत्यपपाठः । ज्ञानलक्षणप्रत्यासत्त्यनङ्गीकारे सौरभप्रकारकप्रत्यक्षसामग्रया एव प्रकृते उपपादयितुमशक्यत्वात्, किन्तु सौरभत्वप्रकारकप्रत्यक्षेत्येव पाठः । सौरभत्वप्रकारकालौकिकमानससामग्रीसत्त्वेन यदादृशपाठे अनुपपत्त्यभावादिति ध्येयम् । **स्वरूपत इति ।** प्रमेयत्वादिसामान्यलक्षणया प्रमेयत्वादिना तद्वानसम्भवेऽपि स्वरूपतः सौरभत्वभानं ज्ञानलक्षणावच्छिन्नप्रकारे न सम्भवतीति भावः । धर्मान्तरेत्यत्राऽन्तरपदं सम्पातायातं, सौरभत्वांशे कस्याऽपि प्रकारतयाऽभानादिति बोध्यम् । **तद्वाननिर्वाहादिति ।** सौरभत्वज्ञानरूपसामान्यप्रत्यासत्तेः सौरभत्वप्रकारकतानिरूपितालौकिकविषयतासंसर्गस्य कार्यतावच्छेदकसम्बन्धत्वेऽपि प्रत्यक्षे सन्निकृष्टस्यैव भानमिति नियमेन सौरभत्वे सामान्यप्रत्यासत्तेः कारणतावच्छेदकसम्बन्धत्वेनाऽभावादिति भावः । अलौकिकविषयतासम्बन्धेन प्रत्यक्षत्वावच्छिन्नं प्रत्येव सौरभत्वाद्विज्ञानस्य कारणता स्वीकार्या, सौरभत्वादेः प्रकाशतया भानं तु विशेषणज्ञानरूपकारणान्तरबलादेव, उपस्थिताबाधितधर्मान्तरभानमपि सामान्यप्रत्यासत्तिजन्यप्रत्यक्षे इध्यत एव, प्रत्यक्षे सन्निकर्षानाश्रयस्य भानानियमोऽपि नाऽङ्गीक्रियत एव, घटादिवच्छुपे पटादेरभानं तु तद्वानकारणभावादेव सम्भवतीत्याशयेनाऽऽह **कार्यतावच्छेदक इति ।** तथाविधसम्बन्ध इत्यर्थः । **विशिष्टप्रत्यक्षत्वमिति ।** तत्प्रकारकप्रत्यक्षं प्रति तज्ज्ञानत्वेन कारणत्वमित्यभिप्रायेणेदं, तथा च कार्यतावच्छेदकधर्मभेदेन, कार्यकारणभावयोर्भिन्नत्वादेर्वा परस्याऽसिद्धिर्न सम्भवतीति भावः । न तु प्रत्यक्षे ज्ञानप्रत्यासत्तेः कारणताऽनङ्गीकरणीया, विशेषणज्ञानकारणतायां तु युक्तिः पूर्वमुपदर्शितैवेत्यत आह **एवं यत्रेति ।** स्वविषयमुख्यविशेष्यकमिति । तथा च तद्विषयकालौकिकप्रत्यक्षं प्रति तद्विषयकज्ञानत्वेन कारणत्वमावश्यकम्, अन्यथा घटादिविशेष्यकालौकिकभानेन घटादेर्भानस्याऽलौकिकत्वाऽपत्तिरिति भावः । **इत्यत आह ।** इत्यभिप्रायेण ज्ञानलक्षणप्रत्यासत्तेः प्रयो-

योगजो द्विविधः प्रोक्तो युक्तयुञ्जानभेदतः ॥ ६५ ॥

युक्तस्य सर्वदा भानं, चिन्तासहकृतोऽपरः ।

अथाऽनुमानखण्डम् ।

व्यापारस्तु परामर्शः, करणं व्याप्तिधीर्भवेत् ॥ ६६ ॥

ज्ञातं, तत्र धूलीपटलस्याऽनुव्यवसाये भानं ज्ञानलक्षणया ॥

॥ इति ज्ञानलक्षणप्रत्यासत्तिनिरूपणम् ॥

योगज इति । योगाभ्यासजनितो धर्मविशेषः श्रुतिपुराणादिप्रतिपाद्य इत्यर्थः । युक्तयुञ्जानरूपयोगिद्वैविध्याद्धर्मस्याऽपि द्वैविध्यामेति भावः ॥ ६५ ॥

युक्तस्येति । युक्तस्य तावद्योगजधर्मसहायेन मनसा आकाशपरमाण्वादिनिखिलपदार्थगोचरं ज्ञानं सर्वदैव भवितुमर्हति, द्वितीयस्य चिन्ताविशेषोऽपि सहकारोति ॥ इति योगजप्रत्यासत्तिनिरूपणम् ॥

॥ इति श्रीविश्वनाथपञ्चाननभट्टाचार्यविरचितायां

सिद्धान्तमुक्तावल्यां प्रत्यक्षपरिच्छेदः समाप्तः ॥

अनुमितिं व्युत्पादयति । व्यापारस्त्विति । अनुमायाम्—अनुमितौ व्याप्ति-
दिनकरी ।

भानासम्भवादिति भावः ॥ ६५ ॥ इति ज्ञानलक्षणप्रत्यासत्तिनिरूपणम् ॥

सर्वदैवेति । ध्यानाद्यभावेऽपीत्यर्थः ॥ इति योगजप्रत्यासत्तिनिरूपणम् ॥

॥ इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टविरचिते
मुक्तावलीप्रकाशे प्रत्यक्षपरिच्छेदाख्यस्तुतीयः परिच्छेदः ॥

अनुमितिमिति । सङ्गतिश्चाऽत्र प्रत्यक्षेणोपजीव्योपजीवकभावो बोध्यः । करणे निर्दिष्टे एव व्यापारे जिज्ञासोदयान्मूले पश्चाज्जिर्दिष्टमपि करणं प्रथमं दर्शयति—व्याप्ति-
रामरुद्री ।

जनमाहेत्यर्थं इति शिवम् ॥ इति ज्ञानलक्षणप्रत्यासत्तिनिरूपणम् ॥

॥ इति श्रीरामरुद्रभट्टाचार्यविरचितायां मुक्तावलीप्रकाशतरङ्गिण्यां
प्रत्यक्षतरङ्गाख्यस्तुतीयस्तरङ्गः ॥

सङ्गतिश्चाऽत्रेति । प्रत्यक्षनिरूपणानन्तरमनुमाननिरूपणे सङ्गतिश्चेत्यर्थः । सप्तम्यर्थः प्रयोजकत्वम् । सङ्गतिपदार्थं तदन्वयो बोध्यः । अनन्तराभिधानप्रयोजकजिज्ञासाजनकज्ञानविषयस्मरणानुकूलसम्बन्धो निरूपणीयनिष्ठा सङ्गतिः । तथा हि—प्रत्यक्षनिरूपणानन्तरमनुमाननिरूपणे प्रयोजकजिज्ञासा अनुमानज्ञानं मे भवत्वित्याकारिका, तज्जनकज्ञानमनुमानज्ञानं मद्विष्टसाधनमित्याकारकं, तद्विषयोऽनुमानं, तत्स्मरणानुकूलसम्बन्धः अनुमाननिष्ठप्रत्यक्षकार्यत्वं सङ्गतिः । अत्राऽनन्तराभिधानप्रयोजकजिज्ञासाजनकज्ञानं सङ्गतिनिरूपकज्ञानप्रयोज्यत्वेन विशेषणीयम् । तेन घटादिनिरूपणानन्तरमपि सम्बन्धविशेषज्ञानाधीनप्रत्यक्षज्ञानेन तत्कार्यत्वेन अनुमानस्मरणसम्भवेऽपि न प्रत्यक्षकार्यत्वेन घटादिनिरूपित-

ज्ञानं करणं, परमशौ व्यापारः ।

तथाहि-येन पुरुषेण महानसादौ धूमे वह्निव्याप्तिर्गृहीता, पश्चात् स एव पुरुषः क्वचित् पर्वतादावविच्छिन्नमूलां धूमरेखां पश्यति, तदनन्तरं धूमे दिनकरी ।

ज्ञानमिति । परामर्शो व्यापार इति । ननु व्यापारत्वं तज्जन्यत्वे सति तज्जन्य-जनकत्वं, तच्च परामर्शे न सम्भवति, वह्निव्याप्यधूमवान् पर्वत इति परामर्शे व्याप्तिज्ञान-जन्यत्वस्याऽभावात्, महानसीयवह्निव्याप्तिज्ञानस्य तदानीमभावेन व्यभिचारादतस्तदुप-पादयति-तथा हीत्यादिना । पश्यतीति । धूमदर्शनस्य व्याप्तिस्मरणे उद्बोधकविधया हेतुत्वसम्पत्त्यर्थं यादृशविशेषणविशिष्टस्य धूमस्य सम्बन्धितया ज्ञानं, तादृशधूमदर्शन-स्यैव व्याप्तिस्मृत्याउद्बोधकत्वमित्यभिप्रायेणाऽविच्छिन्न(मूल)त्वमुक्तम् । एवं रूपं व्या-
रामरुद्री ।

सङ्गतित्वापत्तिः, अनुमानज्ञानस्य घटज्ञानाप्रयोज्यत्वात्, प्रकृते च चक्षुरादिना अनुमानस्य व्याप्ति-ज्ञानस्य जननादनुमाने प्रत्यक्षप्रमाणकार्यत्वरूपोपजीवकत्वमिति भावः । एवमनुमितावपि परा-मर्शरूपप्रत्यक्षप्रमितिजन्यत्वमस्तीति प्रत्यक्षप्रमानिरूपणोत्तरमनुमितिनिरूपणमिति बोध्यम् । अथ दीपदानं मदीयचक्षुःसाधनं (भवितुमर्हति) 'दीपश्चक्षुरुत्तमः' इति वैदेन चक्षुःसाधनत्वेन बोधितत्वादि-त्यनुमानेन दीपदाने यत्र प्रवृत्तिः, तत्र तज्जनितचक्षुरादिव्यक्तेरनुमानोपजीवकतया अनुमाननिरूप-णानन्तरमेव प्रत्यक्षं किमिति न निरूपितमिति । न च उपजीवकत्वं कार्यतारूपमेव, न तु प्रयोज्यतारूप-मिति चक्षुरादौ साक्षादनुमानजन्यत्वाभावात्तानुमाननिरूपणानन्तरं प्रत्यक्षनिरूपणापत्तिरिति वा-च्यम् । तथा सति शक्तिज्ञानात्मकोपमितेः पदार्थस्मरण एवोपयोगात् साक्षाच्छब्दबोधाजनकत्वेनोपमित्य-नन्तरं शाब्दनिरूपणानुपपत्तेः । न चाऽऽहृष्टाद्वाराकुमुपजीवकत्वमनन्तराभिधाननियामकमिति वाच्यम् । यत्रेष्टसाधनतानुमानेन दर्पणादौ प्रवृत्तिः, तत्र दर्पणेन महाचक्षुर्नाशे तज्जन्यत्वपण्डचक्षुर्व्यक्तावदृष्टाद्वार-कोपजीवकत्वस्याऽपि सम्भवात् । यदि च प्रत्यक्षप्रमाणत्वावच्छेदेन नाऽनुमानोपजीवकत्वं, मनःश्रवण-योरजन्यत्वात्, अनुमानं च निखिलमेव मनोरूपेन्द्रियजन्यमिति न वैपरीत्यापादनसम्भवं इति विमा-व्यते, तदा ईश्वरीयव्याप्तिज्ञानस्याऽप्यनुमितिस्वरूपयोग्यत्वेनाऽनुमापकतया तत्र प्रत्यक्षोपजीवकत्वाभा-वेन प्रत्यक्षानन्तरमनुमाननिरूपणस्याऽप्यनुपपत्तिरिति चेत् । मैवम् । न हि यत् यत्सङ्गतं भवति, तत्तदनन्तरं निरूपणीयमिति नियमः, येनाऽनुमाननिरूपणानन्तरं प्रत्यक्षनिरूपणापत्तिः, किन्तु यच्च-दनन्तरं निरूप्यं भवति, तत्तत्सङ्गतं भवतीत्येवं व्याप्तिः, 'नाऽसङ्गतं प्रयुजीत' इत्यभियुक्तोक्तेः । एवं च कारणे कार्ये वा ज्ञाते किमस्य कार्यं कारणं वेति जिज्ञासोदयेन उपजीवकत्वमुपजीव्यत्वं च द्वयमपि सङ्गतिः । अत एव चिन्तामण्णावनुमितिनिरूपणानन्तरमनुमाननिरूपणमपि सङ्गच्छते । न च कार्यत्व-कारणत्वयोर्द्वयोरपि सङ्गतिरिति सङ्गतेः षोढात्वं व्याहन्यते, तथा चोक्तं—

स प्रसङ्ग उपोद्घातो हेतुताऽवसरस्तथा । निर्वाहकैककार्यैक्ये षोढा सङ्गतिरिव्यते ॥

इति वाच्यम् । हेतुताया निरूपकतासम्बन्धेन आश्रयतासम्बन्धेन च सङ्गतिरित्येन कार्यत्वस्य हेतुता-यामेवाऽन्तर्भावात् । कारणतानिरूपकत्वस्यैव कार्यतारूपत्वात् । तत्र उपोद्घातादिभिन्नः स्मरणप्रयोज-कसम्बन्धः प्रसङ्गः । प्रकृतोपपादकत्वमुपोद्घातः । न चैतस्य प्रयोजकतात्मकहेतुताया गतार्थता शङ्कनी-या । अनुमितिलक्षणोपोद्घातसङ्गत्या विशिष्टपरामर्शस्याऽनुमितिहेतुताव्यवस्थापनात् । न हि लक्षणे विशिष्टपरामर्शहेतुत्वं साक्षात्परम्परया वा कारणं, किन्तु घटकमेवेति ध्येयम् । अवसरः-अनन्तरवक्त-व्यत्वं, यथा प्रत्यक्षनिरूपणानन्तरं तत्कार्यत्वेनाऽनुमानोपमानयोरुभयोनिरूपणप्राप्तौ बहुवादिसम्मतत्वेन प्रथममनुमान एव जिज्ञासोदयेन अनुमाननिरूपणेन प्रतिबन्धकजिज्ञासामिवृत्तावसरसङ्गत्या उपमान-निरूपणमिति मन्तव्यम् । निर्वाहकैक्यम्-एकप्रयोजकप्रयोज्यत्वम् । कार्यैक्यम्-एककार्यानुकूलत्वमिति

वह्निव्याप्य इत्येवं रूपं व्याप्तिस्मरणं तस्य भवति, पश्चाच्च वह्निव्याप्यधूम-
वानर्थमिति ज्ञानं, स एव परामर्श इत्युच्यते । तदनन्तरं पर्वतो वह्निमानि-
त्यनुमितिर्जायते ॥ इत्यनुमितिकारणनिरूपणम् ॥

अत्र प्राचीनास्तु व्याप्यत्वेन ज्ञायमानं लिङ्गमनुमिति-करणमिति वद-
दिनकरी ।

स्मिस्मरणमिति । उद्बुद्धसंस्कारस्य पूर्वं सत्त्वादिति भावः । स एव परामर्श इति ।
तथा च स्मरणात्मकज्ञानस्य पूर्वं सत्त्वाच्च व्यभिचार इति भावः । न च तथाऽपि यत्र
व्याप्तिषट्कानां पदार्थानां विशिष्टलोपस्थितिमूलको विशेष्ये विशेषणं, तत्राऽपि विशेषण-
मिति रीत्या परामर्शस्तत्र विशिष्टव्याप्तिज्ञानस्य व्यभिचारो दुरुद्धर एवेति वाच्यम् । व्या-
प्यंशे निश्चयत्वानिवेशप्रयुक्तलाघवेन विशिष्टस्य वैशिष्ट्यमिति रीत्या परामर्शस्यैवाऽनुमि-
तिहेतुत्वादित्यभिप्रायात् । स्मरणात्मकपरामर्शे व्याप्तिज्ञानस्य व्यभिचार, इत्यपि न । सं-
स्कारसम्बन्धेन पूर्वं व्याप्तिज्ञानस्य सत्त्वात् । अत्र नव्याः—व्याप्तिज्ञानत्वस्य परामर्श-
त्वव्यापकतयाऽनुमितिं प्रति हेतुत्वमेव नास्ति, कुतः करणत्वम् ? अन्यथा कपालदर्धटं
प्रति द्रव्यत्वेन हेतुतापत्तिः, तस्मादनुमितिं प्रति मनस्त्वेनैव कारणत्वमित्याहुः ।

॥ इत्यनुमितिकारणनिरूपणम् ॥

लिङ्गमनुमितिकरणमिति । अनुमितौ परामर्शमात्रं न हेतुः, अपि तु लिङ्गपरा-
मर्शः । तथा च विशिष्टस्य कारणताग्रहे विशेषणस्याऽपि कारणताग्रहात् परामृश्यमान-
लिङ्गस्य लिङ्गपरामर्शस्य वा हेतुतेत्यत्र विनिगमनाविरहादुभयोर्हेतुतासिद्धौ तत्र च व्या-
रामरुद्री ।

दिक् सम्बन्धितयेति । व्याप्तिसम्बन्धितयेत्यर्थः । विशेष्ये विशेषणमितीति । विशिष्टवैशिष्ट्या-
नवगाहित्वे वह्निव्याप्यो धूम इति ज्ञानं विनाऽपि शाब्दपरामर्शसम्भवादिति भावः । लाघवेनेति ।
व्याप्तिदभाववद्धूमवान् पर्वत इति व्याप्यंशे संशयाकारपरामर्शादनुमितिवारणाय धूमांशे इव व्या-
प्यंशे निश्चयत्वं निवेशनीयमिति गौरवम् । विशिष्टवैशिष्ट्यावगाहिज्ञानस्य कारणत्वे तु कारणीभूतविशे-
षणतावच्छेदकप्रकारकनिश्चयप्रतिबन्धादेव व्याप्यंशे संशयत्वासम्भवेन तन्निवेशे प्रयोजनाभावादिति
भावः । संस्कारसम्बन्धेनेति । स्वजन्यसंस्कारसम्बन्धेनेत्यर्थः । स्वजन्यसंस्कार-समवायान्यतरसम्ब-
न्धेन व्याप्तिज्ञानस्य परामर्शहेतुत्वाच्च कुत्राऽपि व्यभिचार इति भावः । परामर्शव्यापकतयेति । तादा-
त्म्येन परामर्शस्य व्याप्यत्वं ग्राह्यम् । कारणत्वमेव नाऽस्तीति । नियतपूर्ववृत्तितावच्छेदकव्याप्य-
सत्त्वे व्यापकधर्मेण हेतुतायामन्यथासिद्धेरिति भावः ॥ इत्यनुमितिकारणनिरूपणम् ॥

परामर्शमात्रमिति । ज्ञानमात्रमित्यर्थः । 'परा'पूर्वक'मृश'धातोः ज्ञानार्थकत्वादिति भावः ।
लिङ्गेति । व्याप्तिविशिष्टपक्षधर्मताविशिष्टहेतुलिङ्गं, विषयितासम्बन्धेन तद्विशिष्टज्ञानमेव अनुमितिहे-
तुबोध्य इत्यर्थः । कारणताग्रहादिति । असति बाधके विशिष्टस्य कारणताग्राहकप्रमाणेन विशेषणां-
शेऽपि कारणताग्रहात्, अत एव 'अरुणया पिङ्गाद्यैकहायन्या गवा सोमं क्रीणाति' इत्यत्र तृतीयया
गोविशेषणीभूतानामारुण्यादीनामपि सोमक्रयणसाधनता प्रतीयत इति मीमांसकानां सिद्धान्तोऽपि
सङ्गच्छत इति भावः । विनिगमनाविरहेणाऽपि लिङ्गस्य कारणता सिद्धयतीत्याह—परामृश्यमाने-
ति । किन्त्विति । परामर्शस्यैव विषयविषया लिङ्गजन्यत्वसम्भवादिति भावः । तद्व्यापारत्वास-
म्भवादिति । शाब्दादिपरामर्शस्य अतीतानागतादिलिङ्गाजन्यतया लिङ्गव्यापारत्वासम्भवदित्यर्थः ।
अनुमितिप्रसङ्ग इति । पक्षनिष्ठस्य लिङ्गस्य समवायेनाऽनुमितिं प्रति हेतुताऽसम्भवेनोद्देश्यतासम्ब-
न्धेनाऽनुमितिं प्रति हेतुतावच्छेदकसम्बन्धेन लिङ्गस्य कारणतायाः स्वीकरणीयत्वादिति भावः । अस्म-

अनुमायां ज्ञायमानं लिङ्गं तु करणं न हि ।

अनागतादिलिङ्गेन न स्यादनुमितिस्तदा ॥ ६७ ॥

व्याप्यस्य पक्षवृत्तित्वधीः परामर्श उच्यते ॥

न्ति, तत् दूषयति ज्ञायमानमिति । लिङ्गस्याऽनुमित्यकरणत्वे युक्तिमाह अनागतादीति । यद्यनुमितौ लिङ्गं करणं स्यात्, तदाऽनागतेन लिङ्गेन, विनष्टेन चानुमितिर्न स्यात्, अनुमितिकरणस्य लिङ्गस्य तदानीमभावादिति ॥ ६६ ॥ ॥ ६७ ॥ इति ज्ञायमानलिङ्गस्याऽनुमितिहेतुत्वखण्डनम् ॥

व्याप्यस्येति । व्याप्तिविशिष्टस्य पक्षेण सह वैशिष्ट्यावगाहिज्ञानमनुमितौ जनकं, तच्च पक्षे व्याप्य इति ज्ञानं, पक्षो व्याप्यवानिति ज्ञानं वा, अनुमितिस्तु पक्षे व्याप्य इति ज्ञानात् पक्षे साध्यमित्याकारिका, पक्षो व्याप्यवानिति ज्ञानात् पक्षः साध्यवानित्याकारिका ।

द्विविधादपि परामर्शात् पक्षः साध्यवानित्येवाऽनुमितिरित्यन्ये ।

दिनकरी ।

पाराभावाच्च परामर्शस्य करणता, अपि तु लिङ्गस्यैवेत्याशयः । लिङ्गस्य तदानीमभावादिति । न च परामर्शरूपव्यापारसम्बन्धेन तदानीं लिङ्गमस्त्येवेति वाच्यम् । अतीतादिलिङ्गस्य परामर्शाजनकतया परामर्शस्य तद्व्यापारत्वासम्भवात् । इदमुपलक्षणं, लिङ्गस्य हेतुत्वे चैत्रीयपरामर्शविषयालिङ्गान्मैत्रस्याऽनुमितिप्रसङ्गः, तत्तत्पुरुषीयत्वनिवेशे गौरवम्, अस्मन्मते सामानाधिकरण्यप्रत्यासत्त्या हेतुहेतुसद्भावेनैवाऽतिप्रसङ्गाभावाच्च तत्पुरुषीयत्वनिवेश इति लाघवमित्यपि बोध्यम् ॥ ६६ ॥ ६७ ॥

॥ इति ज्ञायमानलिङ्गस्याऽनुमितिहेतुत्वखण्डनम् ॥

तच्च — व्याप्यस्य पक्षेण सह वैशिष्ट्यावगाहिज्ञानं च । ननु परस्परं व्यभिचार इत्यत आह—अनुमितिस्त्विति । कार्यतावच्छेदकस्य परस्परानुमितिव्यावृत्तत्वाच्च व्यभिचारः ।

पक्षविशेष्यकत्वमेव सर्वत्राऽनुमितौ नियतमिति नवीनमतमाह—द्विविधादपीति । पक्षविशेष्यकव्याप्यविशेष्यकोभयपरामर्शादपीत्यर्थः । कारणतावच्छेदकं च परामर्शद्वयसाधारणं व्याप्यपक्षोभयवैशिष्ट्यावगाहिनिश्चयत्वम्, अतो न व्यभिचार इति भावः ।

रामरुद्री ।

न्मते—परामर्शहेतुतावदित्ये, सामानाधिकरण्यप्रत्यासत्त्या—एकात्मानुयोगिकसमवायसम्बन्धेन, कार्यकारणभावान्नैकपुरुषीयपरामर्शादन्यस्याऽनुमित्यापत्तिरिति भावः ॥ ६५-६६-६७ ॥

॥ इति ज्ञायमानलिङ्गस्याऽनुमितिहेतुत्वखण्डनम् ॥

परस्परेति । पक्षविशेष्यकपरामर्शोत्तरानुमितौ व्याप्यविशेष्यकपरामर्शस्य तदुत्तरानुमितौ पक्षविशेष्यकपरामर्शस्य व्यभिचार इत्यर्थः ।

सर्वत्राऽनुमिताविति । प्रसिद्धसाध्यकसकलानुमितावित्यर्थः । तेन पृथिवीतरत्वाभावव्यापकाभावप्रतियोगिगन्धवती पृथिवीति व्यतिरेकिपरामर्शादप्रसिद्धसाध्यविशेष्यकानुमित्युपगमेऽपि न क्षतिरिति मन्तव्यम् । नन्वेवं परस्परजन्यानुमितौ व्यभिचारो दुर्वार इत्याशङ्क्यामाह—कारणतावच्छेदकञ्चेति । व्याप्यपक्षोभयेति । यद्यपि निश्चयत्वमुभयसाधारणमेकं दुर्वचं, तदभावाप्रकारकत्वे सति तत्प्रकारकत्वरूपनिश्चयत्वस्य प्रकारीभूतव्याप्यपक्षरूपधर्मविशेषवदित्वात्, तत्प्रकारतावच्छेदकसम्बन्धा-

ननु वह्निव्याप्यधूमवान् पर्वत इति ज्ञानं विनाऽपि यत्र पर्वतो धूमवानिति प्रत्यक्षं, ततो वह्निव्याप्यो धूम इति स्मरणं, तत्र ज्ञानद्वयादेवाऽनुमितेर्दर्शनात् व्याप्तिविशिष्टवैशिष्ट्यावगाहिज्ञानं न सर्वत्र कारणं, किन्तु व्याप्यतावच्छेदकप्रकारकपक्षधर्मताज्ञानत्वेन कारणत्वस्याऽऽवश्यकत्वात् तत्र विशिष्टज्ञानकल्पने गौरवाच्चेति चेन्न । व्याप्यतावच्छेदकाज्ञानेऽपि वह्निव्याप्य-
दिनकरी ।

द्विविधयोरपि परामर्शयोः स्वस्वाव्यवहितोत्तरानुमितिं प्रति तत्तद्रूपेण हेतुत्वमित्यपि केचित् । वस्तुतोऽनुभवानुरोधात् पक्षविशेष्यकपरामर्शस्यैव हेतुत्वम्, अत एव वह्निव्याप्यधूमवांश्चाऽयमित्याकारकः पक्षविशेष्यक एवोपनयः सर्वसम्मत इति ध्येयम् ।

मीमांसकः शङ्कते नन्विति । ज्ञानं विनाऽपीत्यस्याऽनुमितेर्दर्शनादित्यनेनाऽन्वयः । ज्ञानद्वयादेव—ज्ञानद्वयादपि । विशिष्टवैशिष्ट्यावगाहिज्ञानमिति भावप्रधानो निर्देशः । सर्वत्र न कारणमिति । अनुमितित्वावच्छिन्नं प्रति न कारणताच्छेदकमित्यर्थः । आवश्यकत्वादिति । व्याप्यतावच्छेदकप्रकारकपक्षधर्मताज्ञानत्वस्योभयमतसिद्धिनियतपूर्ववृत्तितावच्छेदकताकत्वादित्यर्थः । ननु ज्ञानद्वयस्थलेऽपि विशिष्टज्ञानं कल्पनीयमतो न व्यभिचार इत्यत आह—विशिष्टज्ञानेति । व्याप्यतावच्छेदकेति । अथमालोको धूमो
रामरुद्रा ।

ननुगमाच्च, सांसर्गिकविषयतायाः विशिष्ट्याऽनिवेशे कालिकादिना व्याप्यपरामर्शादनुमित्यापत्तेरनुगतैकरूपेण कारणत्वं दुर्बलं, तथाऽपि हेतुतावच्छेदकसम्बन्धावच्छिन्नाधेयत्वसम्बन्धावच्छिन्नप्रतियोगिताकपक्षतावच्छेदकावच्छिन्नाभावप्रकारत्वातिरूपिता या हेतुतावच्छेदकसम्बन्धान्यसम्बन्धानवच्छिन्ना व्याप्यवच्छिन्ना विषयता तन्निरूपिता या हेतुतावच्छेदकसम्बन्धावच्छिन्नप्रतियोगिताकव्याप्याभावप्रकारत्वातिरूपितहेतुतावच्छेदकसम्बन्धावच्छिन्ना (प्रकारतानिरूपिता) ऽऽधेयत्वसम्बन्धान्यसम्बन्धानवच्छिन्ना पक्षतावच्छेदकावच्छिन्ना विषयता तच्छलितज्ञानत्वेनाऽनुगतकारणत्वं सम्भवति, प्रकारतायामेव संसर्गावच्छिन्नत्वं, न विशेष्यतायामपीति सिद्धान्तादिति भावः । एवमपि व्याप्यप्रतियोगिकाभावत्वेन अभावनिवेशे आलोकाभाववति धूमप्रकारकनिश्चयसङ्ग्रहस्य व्याप्यसामान्याभावनिवेशे च वह्निव्याप्यधूमवान् वेति संशयवारणस्याऽसम्भव एव, अप्रामाण्यज्ञानानामपि विभिन्नाकाराणामेकैकनिश्चयकारणतावच्छेदककोट्यावभावा निवेशनीया इत्यतोऽपि नाऽनुगतहेतुतासम्भव इत्यभिप्रायेण मतान्तरमुपन्यस्यति द्विविधयोरिति । तादृष्येणेति । पक्षविशेष्यकत्वेन व्याप्यविशेष्यकत्वेनेत्यर्थः । स्वमतमुपदर्शयति—वस्तुत इति । अनुभवानुरोधादिति । पक्षविशेष्यकादेव परामर्शादनुमितिः, न व्याप्यविशेष्यकादनुमितिरित्यनुभवानुरोधादित्यर्थः । स्वेकते प्राचां सम्प्रतिमाह—अत एवेति । वह्निव्याप्यधूमवानिति नवीनमताभिप्रायेणोक्तम्, प्राचीनमते तु तथा चाऽयमित्युपनयाकार इति मन्तव्यम् ।

ननु वह्निव्याप्यधूमवान् पर्वत इति शाब्दादिपरामर्शस्थले ज्ञानद्वयं विनाऽपि मीमांसकैरप्यनुमितिस्वीकारात् 'ज्ञानद्वयादेव' इति 'एव'कारासङ्गतिरित्यतस्तस्याऽप्यर्थकतामाह—ज्ञानद्वयादुपीति । विशिष्टवैशिष्ट्यावगाहिज्ञानं सर्वत्र न कारणमिति मूलस्य सर्वत्र नाऽनुमित्यव्यवहितपूर्ववर्तीत्यर्थकत्वे अग्रे अतो विशिष्टवैशिष्ट्यावगाहिनिश्चयत्वं नाऽनुमितिजनकतावच्छेदकमिति पूरणीयम्, उक्तवाक्यस्य साक्षाद्विशिष्टपरामर्शत्वेन हेतुत्वनिरासकत्वादिति प्रयासाधिक्यमतस्तद्ग्रन्थस्य विशिष्टपरामर्शत्वेन हेतुतानिरासकत्वं सम्पादयन्नाह—भावप्रधानो निर्देश इति । एतदनुरोधेन 'सर्वत्र न कारणत्वम्' इत्यस्याऽर्थमाह—अनुमितित्वावच्छिन्नं प्रतीति । आवश्यकत्वादित्यस्य उभयवादिसिद्धिनियतपूर्ववृत्तितावच्छेदकत्वादित्यर्थकतामाह—व्याप्यतावच्छेदकेत्यादि । तथा चाऽनन्यथासिद्धत्वमात्रं मीमांसकैः कल्पनीयं, नैयायिकैस्तुभयं कल्पनीयमिति गौरवमिति भावः । ननु व्याप्यतावच्छेदकानिर्णये

वानिति ज्ञानादनुमित्युत्पत्तेः लाघवाच्च व्याप्तिप्रकारकपक्षधर्मताज्ञानत्वेन हेतुत्वम् ।

किञ्च धूमवान् पर्वत इति ज्ञानादनुमित्यापत्तिः, व्याप्यतावच्छेदकी-भूतधूमत्वप्रकारकस्य पक्षधर्मताज्ञानस्य सत्त्वात् ।

न च गृह्यमाणव्याप्यतावच्छेदकप्रकारकपक्षधर्मताज्ञानस्य हेतुत्वमिति वाच्यम् । चैत्रस्य व्याप्तिग्रहे मैत्रस्य पक्षधर्मताज्ञानात् अनुमितिः स्यात् ।

यदि तत्पुरुषोयगृह्यमाणव्याप्यतावच्छेदकप्रकारकं तत्पुरुषीयपक्षधर्मता-ज्ञानं तत्पुरुषीयानुमितौ हेतुरित्युच्यते, तदाऽनन्तकार्यकारणभावः । मन्मते तु समवायसम्बन्धेन व्याप्तिप्रकारकपक्षधर्मताज्ञानं समवायसम्बन्धेनाऽनु-मितिं जनयताति नाऽनन्तकार्यकारणभावः ।

यदि तु व्याप्तिप्रकारकज्ञानं पक्षधर्मताज्ञानं च स्वतन्त्रं कारणमित्युच्यते-तदा कार्यकारणभावद्वयं, वह्निव्याप्यो धूम आलोकवांश्च पर्वत इति दिनकरी ।

वेति सन्देहदशायां व्याप्यतावच्छेदकप्रकारकनिर्णयाभावेऽपीत्यर्थः । वह्निव्याप्यवा-निति । वह्न्यभाववदवृत्तिमानित्यर्थः । न तु धूमसमानाधिकरणेत्यादिरूपव्याप्तिविशिष्ट-वानित्यर्थः, अत्र हेतुतावच्छेदकभाननैयत्यात् । अनुमित्युत्पत्तेरिति । तथा च व्या-प्यतावच्छेदकप्रकारकपक्षधर्मताज्ञानस्य तत्र व्यभिचाराच्च तेन रूपेण हेतुत्वमिति भावः । ननु तत्र फलबलाद्व्याप्यतावच्छेदकप्रकारकं ज्ञानं कल्पनीयमतो न व्यभिचार इत्यत आह-लाघवाच्चेति । व्याप्यतावच्छेदकप्रकारकत्वापेक्षया व्याप्तिप्रकारकत्वस्य लघुत्वादित्यर्थः ।

नन्वस्तु तवाऽवच्छेदकलाघवं, तथाऽपि पूर्वोक्तकल्पनालाघवमेव मीमांसकानां मूल-युक्तिर्भविष्यतीत्यत आह--किञ्चेति ।

न च गृह्यमाणेति । अत्र ज्ञानाच्च ग्रहस्य वर्तमानतयाऽभिधानाच्च कालान्तरीय-तादृशग्रहमादाय दोषः ।

व्याप्तिप्रकारकं ज्ञानमिति स्वतन्त्रमित्यनेनाऽन्वयि । इत्युच्यते इति । इत्थं च न तत्पुरुषीयत्वं निवेश्यते, चैत्रस्य व्याप्तिग्रहकाले तच्छून्यस्य मैत्रस्याऽनुमित्यापत्तेरभावात्, मैत्रात्मनि स्वतन्त्रहेतुभूतव्याप्तिज्ञानाभावादिति भावः ।

ननु व्याप्तिप्रकारकपक्षधर्मताज्ञानत्वेन, पक्षधर्मताविषयकव्याप्तिप्रकारकज्ञानत्वेन वा हेतुतेत्यत्र विनिगमनाविरहेण हेतुताद्वयं तवाऽपीत्यत आह-वह्निव्याप्य इति । अनुमितिः रामरुद्री ।

वह्निव्याप्यवानिति शाब्दपरामर्शोऽपि न सम्भवत्येव, धूमव्यापकवह्निःसमानाधिकरणवृत्तिधूमत्वादेरेव व्याप्तित्वादित्याशङ्कानिरासायाऽह—वह्निभाववदवृत्तीति । फलबलादिति । अनुमिति रूपकार्येण कारणानुमानसम्भवादिति भावः । लघुत्वादिति । उभयत्राऽपि व्यभिचारस्याऽविशिष्टतया लघुरूपे-णैव कारणतायाः कल्पयितुमुचितत्वादिति भावः ।

मूलयुक्तिरिति । व्याप्यतावच्छेदकप्रकारकपक्षधर्मताज्ञानहेतुतासाधकयुक्तिरित्यर्थः ।

ज्ञानवेति । “लटः शतृशानचौ” इति सूत्रेण वर्तमानात्थकलस्थानिकत्वेन शतृशानचोर्बिधाना-दिति भावः ।

तवाऽपीति । यद्यपि व्याप्यतावच्छेदकप्रकारकपक्षविशेषकानिश्चयत्वेन पक्षविशेषक-

ज्ञानादप्यनुमितिः स्यात् । इत्थं च यत्र ज्ञानद्वयं, तत्रापि विशिष्टज्ञानं कल्पनीयं, फलमुखगौरवस्याऽदोषत्वात् ॥ इति परामर्शनिरूपणम् ॥

दिनकरी ।

स्यादिति । न्यायनये तु व्याप्तिप्रकारतानिरूपितहेतुप्रकारतानिरूपितपक्षविशेष्यताशालि ज्ञानत्वेन हेतुत्वस्य विवक्षितत्वात् । न तादृशज्ञानात् न वा धूमो वह्निव्याप्यो धूमवान् पर्वत इति ज्ञानादनुमित्यापत्तिः, तत्र व्याप्तिप्रकारतानिरूपितधूमविशेष्यतायाः पर्वतविशेष्यतानिरूपितप्रकारतानात्मकत्वादिति भावः । ननु ज्ञानद्वयस्थले विशिष्टज्ञानकल्पने कल्पनागौरवं न्यायमते दूषणं भविष्यतीत्यत आह—इत्थं चेति । फलमुखगौरवस्याऽदोषत्वादिति । फलं—कार्यकारणभावग्रहः, तन्मुखं—तदधीनं, गौरवं—गौरवज्ञानमित्यर्थः । विशिष्टज्ञानत्वावच्छेदेन कारणत्वग्रहे विशिष्टज्ञानत्वधर्मिकगौरवनिश्चयो विरोधी वाच्यः, तच्च गौरवं प्रमाणान्तरासिद्धतदनुमित्यव्यवहितपूर्ववर्त्तिस्वाश्रयकत्वमेव, तादृशगौरवनिश्चयो विशिष्टज्ञानत्वेन कारणत्वनिश्चयाधीनः स्वघटकीभूततत्तदनुमित्यव्यवहितपूर्ववर्त्तिस्वाश्रयनिर्णयं विना न सम्भवतीति कार्यकारणभावनिरणयात् पूर्वं गौरवनिर्णयाभावात् तादृशगौरवं दूषकमिति भावः ॥

॥ इति परामर्शस्याऽनुमितिहेतुत्वव्यवस्थापनम् ॥

मूले परामर्शलक्षणानन्तरं व्याप्तिनिरूपणे सङ्गतिमुपोद्धातं निरूपयन्नाह—व्याप्यो नामेति । तत्रेति । घटकत्वं सप्तम्यर्थः ।

रामरुद्री ।

व्याप्यतावच्छेदकप्रकारकनिश्चयत्वेन वा कारणत्वमित्यत्र विनिगमनाविरहेण मीमांसकमते कार्यकारणभावचतुष्टयापत्त्या न्यायमते विनिगमनाविरहेण कारणताद्वयापादनमसङ्गतं, तथाऽपि व्याप्तिप्रकारत्वहेतुप्रकारत्वपक्षविशेष्यत्वानां त्रयाणां विशेषणविशेष्यभावे विनिगमनाविरहेण गुरुभूतकार्यकारणभावत्रयापत्त्या मीमांसकमते न गौरवमित्यर्थे तात्पर्यान्नाऽसङ्गतिरिति भावः । मूले—आलोकवानिति । यद्यपि व्याप्यतावच्छेदकानां धूमत्वादीनां निवेशे न तदापत्तिः, धूमत्वप्रकारकपक्षधर्मताज्ञानस्य धूमविशेष्यकव्याप्तिज्ञानसहकारेणैव फलजनकत्वस्योपगन्तव्यत्वात्, तथाऽपि व्याप्यतावच्छेदकानां निवेशे व्याप्यतावच्छेदकभेदेन अनन्तकार्यकारणभावापत्त्या गौरवमिति बोध्यम् । व्याप्तिप्रकारतानिरूपितहेतुप्रकारतेति । इदं च प्रकारताविशेष्यतयोरभेदवादिमताभिप्रायेण । भट्टाचार्यमते तु व्याप्तिप्रकारतानिरूपितविशेष्यतावच्छिन्नप्रकारतानिरूपितपक्षविशेष्यताशालित्वेन वक्तव्यम्, एकनिष्ठप्रकारताविशेष्यतयोरभेदवादिनाऽवच्छेद्यावच्छेदकभावस्वीकारात्, विशेष्यताप्रकारतयोर्भेदास्वीकारे रक्तदण्डवानिति बुद्धौ रक्तरूपविशेष्यकदण्डाभावनिश्चयप्रतिबद्धत्वापत्तेः, दण्डप्रकारतानिरूपितरक्तरूपनिष्ठविशेष्यताशालित्वात्तादृशबुद्धेरिति ध्येयम् । वक्ष्यमाणगौरवस्य कारणतानिश्चयानधीनत्वादाह—गौरवज्ञानमिति । प्रमाणान्तरेति । कार्यलिङ्गकानुमानातिरिक्तप्रमाणेत्यर्थः । स्वाश्रयकत्वं—स्वाश्रयवृत्तित्वम् । निश्चयाधीन इति । तादृशकारणतानिश्चये सत्येव कार्यलिङ्गेन तत्तदनुमित्यव्यवहितपूर्ववृत्तित्वविशिष्टपरामर्शस्य निरर्थकसम्भवादिति भावः । स्वघटकीभूतेति । गौरवघटकीभूतेत्यर्थः । न तादृशेति । स्वोत्तरोत्पन्नगौरवज्ञानस्य प्रतिबन्धकत्वासम्भव इति भावः ॥ इति परामर्शनिरूपणम् ॥

उपोद्धातमिति । व्याप्यपक्षोभयवैशिष्ट्यावगाहिज्ञानस्य व्याप्तिज्ञानसाध्यत्वेनोपोद्धातसङ्गत्या परामर्शनिरूपणानन्तरं व्याप्तिनिरूपणमिति भावः । घटकत्वमिति । स्वाविषयकप्रतीत्यविषयत्वं तद्व्यवहारं, व्याप्यघटकीभूता व्याप्तिः केत्यर्थः पर्यवसितः । साध्यवदन्यावृत्तित्वलक्षणे साध्यतावच्छेदकसम्बन्धेन साध्यवत्ताविवक्षणे वह्निमान् धूमादित्यादौ अव्याप्तिर्मूलोक्तं न सङ्गच्छते, साध्यवत्ताव-

व्याप्तिः साध्यवदन्यस्मिन्नसम्बन्ध उदाहृतः ॥ ६८ ॥

व्याप्त्यो नाम ? व्याप्त्याश्रयः, तत्र व्याप्तिः केत्यत आह व्याप्तिरिति । वह्निमान् धूमादित्यादौ साध्ये वह्निः, साध्यवान् महानसादिः, तदन्यो जलहृदादिः, तदवृत्तित्वं धूमस्येति लक्षणसमन्वयः । धूमवान् वह्नेरित्यादौ साध्यवदन्यस्मिन्स्तथायःपिण्डादौ वह्नेः सत्त्वान्नाऽतिव्याप्तिः ।

अत्र येन सम्बन्धेन साध्यं, तेन सम्बन्धेन साध्यवान् बोध्यः, अन्यथा समवायसम्बन्धेन वह्निमान् वह्नेरवयवः, तदन्यो महानसादिः, तत्र धूमस्य विद्यमानत्वादव्याप्तिप्रसङ्गात् (१) ।

दिनकरी ।

अव्याप्तिप्रसङ्गादिति । अव्याप्त्यभिधानमिदं येन केन वित्सम्बन्धेन साध्यवत्त्व-
रामरुद्री ।

च्छिन्नभेदस्य संयोगेन साध्यवति पर्वतादावसम्भवादित्यतस्तदग्रन्थभावमाह-येन केन चिदिति ।

(१) अथेदं न सम्भवति । लक्षणे साध्यवदन्यनिरूपितवृत्तित्वाभावस्यैव निवेशेन तादृशयत्किञ्चित्सम्बन्धेन साध्यवदन्यनिरूपितवृत्तित्वाभावस्याऽपि तद्व्युत्पत्तयः तथाविधसंयोगादिना साध्यवदन्यनिरूपितवृत्तित्वाभावस्य हेतौ सत्त्वेनैवाव्याप्तिविरहादिति चेन्न । धूमवान् वह्नेरित्यादावतिव्याप्तिः, कालिकेन धूमवदन्यनिरूपितवृत्तित्वाभावस्य हेतौ सत्त्वात्, अतः साध्यवदन्यनिरूपितवृत्तित्वसामान्याभाववत्त्वं निवेशनीयम्, एवं सति संयोगेन साध्यवदन्यायोगोलकनिरूपितवृत्तित्वाभावस्यैव हेतावसत्त्वान्नाऽतिव्याप्तिः, अव्याप्तिश्च निरुक्तस्थले, तत्र समवायेन साध्यवदन्यनिरूपितवृत्तित्वाभावस्यैव हेतावसत्त्वादिति नाऽसङ्गतिः । न च कोऽसौ साध्यवदन्यनिरूपितवृत्तित्वसामान्याभावः ? यदि साध्यवदन्यनिरूपितवृत्तित्वत्वावच्छिन्नप्रतियोगिताकाभावः, तदा धूमवदन्यवृत्तित्व-जलत्वोभयाभावस्याऽपि तथात्वेन तस्यैव वह्नौ सत्त्वेन धूमवान् वह्नेरित्यादावतिव्याप्तिः, यदि च साध्यवदन्यनिरूपितत्व-वृत्तितात्व-धर्मद्वयमात्रावच्छिन्नप्रतियोगिताकाभावः, तथाऽपि धूमवदन्यजलहृदादिवृत्तित्वाभावमादाय पुनस्तत्रैवाऽतिव्याप्तिः, यदि च साध्यवदभेदनिष्ठावच्छेदकताभिन्ना सती अधिकरणत्वनिष्ठावच्छेदकताभिन्ना याऽवच्छेदकता, तदनिरूपिका अथ चैतादृशावच्छेदकताद्वयनिरूपिका याऽधिकरणनिष्ठा निरूपितत्वसम्बन्धावच्छिन्नाऽवच्छेदकता, तद्विन्ना सती वृत्तित्वत्वनिष्ठावच्छेदकताभिन्ना याऽवच्छेदकता तदनिरूपिका, अथ चैत-दृशावच्छेदकताद्वयानिरूपिका या वृत्तित्वनिष्ठा प्रतियोगिता, तन्निरूपकोऽभावः स ह्युच्यते, तथाऽपि हृदवृत्तित्वविशिष्टधूमवदभेदवन्निरूपितवृत्तित्वाभावमादाय प्रागुक्तातिव्याप्तिः स्थिरैव, अतः प्रतियोगित्वसम्बन्धावच्छिन्नसाध्यवन्निरूपितावच्छेदकताभिन्ना सती भेदत्वनिष्ठावच्छेदकताभिन्ना या अवच्छेदकता तदनिरूपिका अथ चैतादृशावच्छेदकताद्वयनिरूपिका या भेदनिष्ठावच्छेदकता, तद्विन्ना सती अधिकरणत्वनिष्ठावच्छेदकताभिन्ना याऽवच्छेदकता तदनिरूपिका अथ चैतादृशावच्छेदकताद्वयनिरूपिका या अधिकरणनिष्ठावच्छेदकता, तद्विन्ना सती वृत्तितात्वनिष्ठावच्छेदकता भिन्ना याऽवच्छेदकता तदनिरूपिका अथ चैतादृशावच्छेदकताद्वयनिरूपिका या वृत्तित्वनिष्ठा प्रतियोगिता तन्निरूपकोऽभाव एव वाच्यः । अत्र हृदवृत्तित्वविशिष्टधूमवदभेदवन्निरूपितवृत्तित्वाभावमादायाऽतिव्याप्तिवारणाय प्रथमानिरूपकान्तप्रवेशः । धूमवदन्यवृत्तित्वजलत्वोभयाभावमादायाऽतिव्याप्तिवारणाय द्वितीयानिरूपकान्तप्रवेशः । धूमवदन्यवृत्तित्वजलत्वोभयाभावमादायाऽतिव्याप्तिवारणाय तृतीयानिरूपकान्तप्रवेशः । अत्र च तद्व्यपेक्षः स्वरूपतो भावमते तद्व्यक्तिपदेन वह्निमभेदमुपादाय तद्व्य-

साध्यवदन्यश्च साध्यवत्त्वावच्छिन्नप्रतियोगिताकभेदवान् बोध्यः, तेन यत्किञ्चिद्वह्निमता महानसादेर्भिन्ने पर्वतादौ धूमसत्त्वेऽपि न क्षतिः (१) ।

किमन्निरूपितवृत्तित्वाभावस्य वन्हौ सत्त्वेन धूमवान् वन्हेरित्यादावतिव्याप्तिवारणाय प्रथमनिरूपकान्तम् । तत्राऽपि तद्वक्तृभेदस्वरूपत्वेन भेदत्ववत्तद्व्यक्तिमद्वृत्तित्वाभावमादाय तथैवाऽतिव्याप्तिवारणाय प्रथमनिरूपकतावटकसाध्यनिष्ठावच्छेदकतानिरूपकत्वमुपात्तम् । वह्निमान् जलादित्यादिविरुद्धव्यभिचारिणि तद्व्यक्तिपदेन साध्यतावच्छेदकसंसर्गमादाय प्रतियोगित्वसम्बन्धेन वह्निविशिष्टतद्व्यक्तिमद्वृत्तित्वाभावमादायाऽतिव्याप्तिवारणाय भेदत्वनिष्ठावच्छेदकतानिरूपकत्वस्याऽपि निवेशः । तद्व्यक्तिपदेन जलहृदादिकमादायतद्व्यक्तिवृत्तित्वं नाऽस्तीत्यभावमादाय धूमवान् वह्नेरित्यादावतिव्याप्तिवारणाय द्वितीयनिरूपकान्तप्रवेशः । तत्राऽपि अधिकरणत्ववत्तद्व्यक्तिवृत्तित्वं नाऽस्तीत्यभावमादाय पुनस्तथैवाऽतिव्याप्तिवारणाय तद्व्यक्तभेदनिष्ठावच्छेदकतानिरूपकत्वप्रवेशः । अधिकरणत्वनिष्ठावच्छेदकतानिरूपकत्वस्य चाऽखण्डाभावघटकतयैव सार्थक्यं बोध्यम् । अनुपादेयमेव वा तत्, प्रयोजनविरहात् । मोनशैवालादिनिष्ठवृत्तित्वमेव तद्व्यक्तिपदेनोपादाय तद्व्यक्तिर्नाऽस्तीत्यभावस्य हेतौ सत्त्वादतिप्रसङ्गवारणाय तृतीयनिरूपकान्तप्रवेशः । तत्राऽपि वृत्तितात्ववत्तद्व्यक्त्यभावमादायाऽतिप्रसङ्गवारणायऽधिकरणनिष्ठावच्छेदकतानिरूपकत्वप्रवेशः । तद्व्यक्तिपदेन धूमनिष्ठप्रतियोगित्वमादाय धूमवह्निन्ननिरूपिततद्व्यक्त्यभावमादाय पुनरतिव्याप्त्यापत्तिः, धूमाभावस्याऽपि धूमवद्भिन्नत्वात्, अतो वृत्तितात्वनिष्ठावच्छेदकतानिरूपकत्वनिवेशनमिति । एवं च धूमवान् वन्हेरित्यादावेवाऽतिव्याप्तिः, कालिकेन धूमवदन्यनिरूपितवृत्तित्वाभावस्य हेतौ सत्त्वात् । न तु वन्हिमान् धूमादित्यत्राऽव्याप्तिः, तत्र संयोगेन साध्यवदन्यनिरूपितवृत्तित्वाभावस्यैव हेतौ सत्त्वेन लक्षणसमन्वयात्, तथा च वह्निमान् धूमादित्यादावव्याप्तिप्रदर्शनपरोऽयं ग्रन्थोऽसङ्गत इति वाच्यम् । एतादृशवृत्तित्वसामान्याभावनिवेशेऽपि तद्व्यक्तिपदेन हृदादिकमादाय धूमवदन्यतद्व्यक्तिवृत्तित्वाभावमादाय धूमवान् वन्हेरित्यादावतिव्याप्तेर्दुर्लभत्वात् । किन्तु साध्यवदन्यनिरूपितवृत्तित्वाभावकृत्वत्वमेव तादृशवृत्तित्वसामान्याभावो वाच्यः । एवं सति धूमवद्भवजलहृदादिवृत्तित्वाभावस्य वन्हौ सत्त्वेऽपि तादृशकृदान्तर्गतस्य धूमवदन्यवृत्तित्वं नाऽस्तीत्याकारकाभावस्यैव तत्राऽसत्त्वान्नाऽतिव्याप्तिः । अव्याप्तिश्च वह्निमान् धूमादित्यादौ, तादृशकृदान्तर्गतस्य समवायेन वह्निमदन्यनिरूपितवृत्तित्वाभावस्यैव हेतावत्सत्त्वादिति नाऽव्याप्तिप्रदर्शनपरग्रन्थासङ्गतिरिति सङ्क्षेपः ।

(१) अथ किमिदं साध्यवदन्यत्वं नाम ? यदि साध्यवत्त्वावच्छिन्नप्रतियोगिताकभेदवत्त्वं, तदा साध्यवत्त्वस्य साध्यस्वरूपतया तद्वह्निमदन्यमहानसादिवृत्तित्वस्यैव धूमे सत्त्वादव्याप्तिप्रसङ्गः । यदि च साध्यतावच्छेदकावच्छिन्नावच्छेदकताकप्रतियोगिताकभेदवत्त्वं, तथाऽपि तद्वह्निमद्व्यक्त्यवारणासम्भवः । यदि साध्यतावच्छेदकेतरानवच्छिन्नसाध्यतावच्छेदकावच्छिन्नावच्छेदकताकप्रतियोगिताकभेदवत्त्वं, तदा प्रमेयाश्रयवान् धूमादित्यादौ साध्यतावच्छेदकेतराप्रसिद्ध्याऽव्याप्तिः । यदि च साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्त्यवच्छेदकताकप्रतियोगिताकभेदवत्त्वं तत्, वृत्तित्वञ्च स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन । अत्र महानसीयवह्नेः प्रतियोगितया साध्यतास्थले तद्व्यक्तित्वस्य हेतुतायां प्रतियोगितासम्बन्धेन वह्निमदन्यमहानसीयवह्नेभाववृत्तित्वस्य हेतौ सत्त्वादव्याप्तिवारणाय प्रथमपर्याप्तिनिवेशः । महानसीयवह्निमद्वेदादिकमादाय वह्निमान् धूमादित्यादावव्याप्तिवारणाय द्वितीयपर्याप्तिनिवेश इत्युच्यते, तदाऽपि अव्यासज्यवृत्तिधर्मस्य पर्याप्त्यनभ्युपगमे वह्निमान्

धूमादित्यादौ साध्यतावच्छेदकतात्वावच्छिन्नप्रतियोगिताकर्प्याप्त्यप्रसिद्धयाऽव्याप्तिः, किञ्चाऽवच्छेदकतावच्छेदकसाधारणावच्छेदकत्वानभ्युपगमे प्रमेयाश्रयवान् धूमादित्यादावव्याप्तिः । तत्र साध्यतावच्छेदकतात्वावच्छिन्नप्रतियोगिताकर्प्याप्त्यनुयोगितावच्छेदकस्य तादृशप्रमेयगतसमुदायत्वस्यैव वाच्यतया यावत्प्रमेयाश्रयवान्नेत्याकारकतादृशाभावाऽस्याऽलीकत्वेन लक्षणाघटकत्वात्, अन्यभेदानाञ्च निरुक्तरूपवृत्त्यवच्छेदकताकप्रतियोगिताकत्वविरेणैव लक्षणाघटकत्वात्साध्यवद्भेदस्यैवाऽप्रसिद्धेरिति चेदुच्यते । साध्यताविशिष्टावच्छेदकताविशिष्टप्रतियोगिताकभेद एव साध्यवद्भेदः । साध्यताविशिष्टत्वं च स्वनिरूपितावच्छेदकताविशिष्टान्यावच्छेदकत्वानिरूपितत्वसम्बन्धेन । अवच्छेदकतानैशिष्ट्यं च स्वावच्छेदकसम्बन्धावच्छिन्नत्व-स्वसामानाधिकरण्य-स्वानवच्छेदकानवच्छिन्नत्व-स्ववृत्तित्वैतच्चतुष्टयसम्बन्धेन । स्ववृत्तित्वमपि स्वानवच्छेदकानवच्छिन्नत्वसम्बन्धेन । अवच्छेदकतानैशिष्ट्यं च प्रतियोगितायां स्वनिरूपितत्व-स्वान्यावच्छेदकत्वानिरूपितत्वोभयसम्बन्धेन । तत्र चतुष्टयसम्बन्धमध्ये स्वरूपतोघटत्वविशिष्टस्य विषयितासम्बन्धेन साध्यतायां तज्ज्ञानत्वेहेतौ स्वरूपतःपटत्वादिनिष्ठावच्छेदकताकावच्छेदकताकप्रतियोगिताकभेदमादायाऽव्याप्तिवारणाय स्वसामानाधिकरण्यप्रवेशः । तत्रैव घटत्वत्वेन घटत्वविशिष्टवद्भेदमादायाऽव्याप्तिवारणाय स्वानवच्छेदकतानवच्छिन्नत्वप्रवेशः । घटत्वत्वेन घटत्वविशिष्टस्य विषयितया साध्यतायां तज्ज्ञानत्वादित्यादौ स्वरूपतोघटत्वविशिष्टवद्भेदवारणाय स्ववृत्तित्वप्रवेशः । वह्निमान् धूमादित्यादौ विषयितया वह्नित्वविशिष्टवदन्यत्वमादायाऽव्याप्तिवारणाय स्वावच्छेदकसम्बन्धावच्छिन्नत्वप्रवेशः । न च तथाऽपि विषयित्वसमवायान्यतरसम्बन्धेन रूपत्वविशिष्टस्य समवायेन साध्यतायां आत्मघटान्यतरत्वादित्येतां विषयितया रूपत्वविशिष्टवद्भेदं घटे, समवायेन रूपत्वविशिष्टवद्भेदं चाऽऽत्मनि समादायाऽव्याप्तिः । यदि च स्वावच्छेदकसंसर्गतावच्छेदकतात्वावच्छिन्नप्रतियोगिताकर्प्याप्त्यनुयोगितावच्छेदकत्वसम्बन्धेन स्वावच्छेदकसंसर्गतावच्छेदकतात्वावच्छिन्नप्रतियोगिताकर्प्याप्त्यनुयोगितावच्छेदकरूपवृत्तित्वमेव स्वावच्छेदकसम्बन्धावच्छिन्नत्वपदार्थः, वह्निमान् धूमादित्यादौ तद्वन्धन्युगिकसमवायेन वह्नित्वविशिष्टवद्भेदवारणाय संसर्गकोटावितरवारकर्प्याप्तिनिवेशः प्रथमः, द्वितीयस्त्वेतदव्याप्तिवारणायैवेति विभाव्यते, तदाऽपि अव्यासज्यवृत्तिधर्मस्य पर्याप्त्यनभ्युपगमे शुद्धसमवायादेः साध्यतावच्छेदकताघटकतास्थले तादृशावच्छेदकतात्वावच्छिन्नप्रतियोगिताकर्प्याप्त्यप्रसिद्धयाऽव्याप्त्यापत्तेरिति वाच्यम् । स्वावच्छेदकसम्बन्धावच्छिन्नत्वपदेन स्वानवच्छेदकसंसर्गतावच्छेदकावच्छिन्नावच्छेदकत्वानिरूपकत्व-स्ववृत्तित्वोभयस्यैव विवक्षितत्वात् । स्ववृत्तित्वमपि स्वानवच्छेदकसंसर्गतावच्छेदकावच्छिन्नावच्छेदकत्वानिरूपकत्व-स्वावच्छेदकसम्बन्धावच्छिन्नत्वोभयसम्बन्धेनेत्यादिकं बहुतरमूहनीयम् । एवं अवच्छेदकत्ववैशिष्ट्यघटकसंसर्गद्वये वह्नित्पर्वतभेदमादाय वह्निमान् धूमादित्यादावव्याप्तिवारणाय स्वान्यावच्छेदकत्वानिरूपकत्वमुपात्तम् । तद्व्यक्तेः स्वरूपतोभानमते तद्व्यक्तिपदेन वटादिभेदमादायाऽव्याप्तिवारणाय स्वनिरूपितत्वं निवेशितमिति विभावनीयम् । अथैवमपि समवायेन वह्निसंज्ञेदवारणासम्भव इति चेन्न । साध्यताविशिष्टेत्यादिनिरुक्तानुगमघटकीभूतसाध्यतावैशिष्ट्यस्य तादृशयथोक्तसम्बन्धेन स्वावच्छेदकसम्बन्धावच्छिन्नत्वसम्बन्धेन च विवक्षणीयत्वात् । स्वावच्छेदकसम्बन्धावच्छिन्नत्वमपि पूर्ववदेव बोध्यम् । नास्तः समवायेन वह्निसंज्ञेदमादाय वह्निमान् धूमादित्यादौ विषयितासमवायान्यतरसम्बन्धेन रूपस्य साध्यतायां समवायेन रूपवद्भेदं चाऽऽदायाऽव्याप्तिः । पर्याप्तिनिवेशस्तु न सम्भवति, अव्यासज्यवृत्तिधर्मस्य पर्याप्त्यनभ्युपगमे वह्निमान् धूमादित्यादौ निरुक्तीत्याऽव्याप्तिप्रसङ्गादिति विभावनीयम् ।

येन सम्बन्धेन हेतुता तेनैव सम्बन्धेन साध्यवदन्यावृत्तित्वं बोध्यं, तेन साध्यवदन्यस्मिन् धूमावयवे धूमस्य समवायसम्बन्धेन सत्त्वेऽपि न क्षतिः।

साध्यवदन्यावृत्तित्वं च साध्यवदन्यवृत्तित्वत्वावच्छिन्नप्रतियोगिता-
काभावः, तेन धूमवान् वह्नेरित्यत्र साध्यवदन्यजलहृदादिवृत्तित्वाभावेऽपि
नाऽतिव्याप्तिः ।

अत्र यद्यपि द्रव्यं गुणकर्मान्यत्वविशिष्टसत्त्वादित्यादौ विशिष्टसत्तायाः
शुद्धसत्तायाश्चैक्यात् साध्यवदन्यस्मिन् गुणादाववृत्तित्वं नाऽस्ति, तथाऽपि
दिनकरी ।

विवक्षणाभिप्रायेण । यदि च सम्बन्धसामान्येन साध्यवत्त्वं विवक्ष्यते, तदा धूमवान् वह्ने-
रित्यादावतिव्याप्तिर्बोध्यः ।

अवृत्तित्वं नाऽस्तीति । विशिष्टाधेयताया अनुतिरिक्तत्वादिति भावः । फलि-
रामरुद्री ।

यत्किञ्चित्सम्बन्धेनेति तदर्थः । तथा च समवायेन वह्निमदन्यत्वस्य पूर्वतादौ सत्त्वात्राऽप्याप्यसङ्गति-
रिति भावः । यद्यपि विषयतादिक्रतुविशेषणतादियत्किञ्चित्सम्बन्धेन साध्यवदन्यस्मिन् हेतोर्वृत्त्या
सर्वत्राऽसम्भव एवेत्यव्याप्यभिधानं मूलकृतोऽसङ्गतं, तथाऽपि अयं (१) (२) सविषयकान्यत्वविशिष्टतद्रू-
पवान् (३) तदघटभिन्नान्यत्वविशिष्टतद्रूपवान्वा तद्रसादित्यादौ लक्षणसम्भवादव्याप्यभिधानमिति
बोध्यम् । ननु सम्बन्धसामान्येन साध्यवत्त्वं विवक्षणीयमतो नाऽव्याप्तिरित्यत आह—यदि चेति ।
अतिव्याप्तिरिति । धूमशून्यायोगोलकादेरपि सम्बन्धसामान्यान्तर्गतकालिकादिना धूमवत्त्वेन धूमास-
मानकालीनपदार्थस्यैव धूमवदन्यत्वात् बहुव्यधिकरणस्य धूमासमानकालीनस्याऽप्रसिद्धेरिति भावः । यदि
च धूमासमानकालीनः प्रलयोत्पन्नपरमाणुक्रियादिरिव, तत्र हेतुतावच्छेदकसंयोगेन वृत्त्यप्रसिद्धयैव नाऽ-
तिव्याप्तिरिति विभाव्यते, तदा तदभिप्रायेणैवाऽऽदिपदेन वह्निमत्त्वप्रकारकप्रमाविशेष्यत्वस्य स्वरूप-
सम्बन्धेन हेतोरुपसङ्ग्रह इति मन्तव्यम् ।

मूले-साध्यवत्त्वावच्छिन्नेनेति । साध्यतावच्छेदकावच्छिन्नपर्याप्तप्रतियोगितावच्छेदकताकमेद-
वानित्यर्थः । यथाश्रुते साध्यस्यैव साध्यवत्त्वरूपतया तत्तद्व्यक्तिमदङ्गेदस्य महानसीयवह्निमदभेदस्य च
वारणासम्भवात् । इदं च गुरुधर्मस्याऽपि प्रतियोगितावच्छेदकत्वमताभिप्रायेण, तेन द्रव्यत्वादिसाध्यक-
स्थले द्रव्यत्वस्वरूपसाध्यतावच्छेदकविशिष्टपर्याप्तावच्छेदकताया गुरुधर्मस्याऽनवच्छेदकतामतेऽप्रसिद्धा-
वपि न क्षतिरिति ध्येयम् ।

एवं साध्यवदन्यवृत्तित्वत्वावच्छिन्नेनेति मूलस्यापि तादृशवृत्तित्वत्वपर्याप्तावच्छेदकताकेत्यर्थो बो-
ध्यः । अन्यथा वह्निमदन्यहृदवृत्तित्वाभावस्य वारणानुपपत्तेः, एवं साध्यवदन्यवृत्तित्वं साध्यवदन्यानु-
योगिकत्वविशिष्टहेतुतावच्छेदकसम्बन्धप्रतियोगित्वमेव, न तु साध्यवदन्यनिरूपिततत्सम्बन्धावच्छिन्नाधे-
यत्वम्, वृत्त्यनियामकसम्बन्धेन हेतुतायां तदप्रसिद्धेः, तादृशाधेयतानवच्छेदकं हेतुतावच्छेदकमित्यत्राऽ-
पि तादृशप्रतियोगितानवच्छेदकमित्येवाऽर्थ इति ध्येयम् ।

(१) 'इदम्' इत्यपि पाठः ।

(२) 'घटभिन्नसंयोगसंयुक्तसमवेतसविषयकान्यत्वविशिष्टतद्रूपवान्' इत्येव पाठः । स
च प्रामादिक एव ।

(३) तथा च सविषयकान्यत्वविशिष्टतद्रूपाधिकरणताया ज्ञानेऽसम्भव इति भावः ।
विशिष्टाधिकरणताया अतिरिक्तत्वात् । महाकालाद्यनुयोगिककालिकसम्बन्धेन महाकाल-
स्यैव तत्र साध्यवत्त्वेन तद्भिन्ने तद्वदे हेतोर्वृत्तेरत्राऽपि लक्षणं नैव घटत इत्यतः स्थलान्तर-
माह । तद्वदभिन्नान्यत्वेति इत्यवधेयम् ।

अथ वा हेतुमन्निष्ठविरहाप्रतियोगिना ।

साध्येन हेतोरैकाधिकरण्यं व्याप्तिरुच्यते ॥ ६९ ॥

हेतुतावच्छेदकरूपेणाऽवृत्तित्वं वाच्यं, हेतुतावच्छेदकं वृत्तितानवच्छेदक-
मिति फलितोऽर्थः ॥ ६८ ॥ इति व्याप्तिनिरूपणे पूर्वपक्षग्रन्थः ॥

ननु, केवलान्वयिनि ज्ञेयत्वादौ साध्ये साध्यवदन्यस्याऽप्रसिद्धत्वाद्-
व्याप्तिः, किञ्च सत्तावान् जातेरित्यादौ साध्यवदन्यस्मिन् सामान्यादौ हेतु-
तावच्छेदकसम्बन्धेन समवायेन वृत्तेरप्रसिद्धत्वादत आह-अथ वेति । हेतुम-
ति निष्ठा-वृत्तिर्यस्य स तथा विरहः-अभावः, तथा च हेत्वधिकरणवृत्तिर्योऽ-
भावस्तदप्रतियोगिना साध्येन सह हेतोः सामानाधिकरण्यं व्याप्तिरुच्यते ।
दिनकरी ।

तेऽर्थ इति । तथा च तन्निष्ठाधिकरणतानिरूपकतावच्छेदकस्यैव तन्निरूपिताधेयतावच्छे-
दकत्वनियमेन विशिष्टसत्तात्वस्य गुणाधेयतानवच्छेदकत्वात्साध्यव्याप्तिरिति भावः ॥ ६८ ॥

इति व्याप्तिनिरूपणे पूर्वपक्षग्रन्थः ॥

‘अथ वा-’ इत्यादिलक्षणमवतारयितुमाद्यलक्षणे दोषमाह-नन्विति । ननु केवला-
न्वयित्वज्ञानकाले पक्षतात्मक (१) (साध्य) संशयाभावान्नैवाऽनुमितिः, तच्छून्यकाले तु अ-
मात्मकव्याप्तिज्ञानादनुमितिर्भवत्येवेत्यत आह-किञ्चेति । ‘इत्यादौ’ इत्यादिना संयोगेन
हेतुतायां गुणवान् घटादित्यादेः संग्रहः । ननु स्वाधिकरणावृत्तिसाध्यवदन्योन्याभावकत्वं लक्ष-
णार्थः, तथा च नेयमव्याप्तिरिति चेन्न । वह्निमान् धूमादित्यादौ धूमाधिकरणे वह्निमदन्यो
न्याभावस्य कालिकसम्बन्धेन वृत्तेरव्याप्यापत्तेः साध्यवत्ताग्रहविरोधितानियामकसम्बन्धे-
नाऽवृत्तित्वस्याऽवश्यं विवक्षणीयतया सत्ताभाववान् जात्यभावादित्यादावव्याप्तेः, जात्यभा-
वाधिकरणे साध्यवत्ताग्रहविरोधितानियामकसम्बन्धेन समवायेन वृत्तेरप्रसिद्धेः । न च सत्ता-
वान् जातेरित्यादौ स्वाधिकरणेत्यादिव्याप्तिज्ञानं कारणं, सत्ताभाववान् जात्यभावादित्यादौ तु
साध्यवदन्येत्यादिव्याप्तिज्ञानं कारणमिति वाच्यम् । तथापि संयोगसम्बन्धावच्छिन्नघटाभा-
वे साध्ये विषयितया हेतौ घटे लक्षणद्वयस्याऽप्यव्याप्तिः, तत्र विषयितया हेत्वधिकरणज्ञाने
साध्यवत्ताग्रहविरोधितानियामकसंयोगेन, घटाधिकरणे हेतुतावच्छेदकविषयितया वृत्तेरप्रसिद्धेः ।

रामरुद्री ।

विशिष्टाधेयताया इति । यद्यपि विशिष्टस्याऽनतिरिक्तत्वादित्येव वक्तव्यम् । तच्च मूले उक्तमेव,
तथाऽपि विशिष्टस्याऽतिरिक्तत्वेऽपि विशिष्टनिष्ठाधेयताया अतिरिक्तत्वेन शुद्धसत्तापर्याप्ताधेयताया गुणादि-
निरूपितत्वेऽपि विशिष्टपर्याप्ताधेयताया न गुणादिनिरूपितत्वमित्याशङ्कानिरासायैव तदुक्तमिति बोध्यम् ।

॥ इति व्याप्तिनिरूपणे पूर्वपक्षग्रन्थः ॥

केवलान्वयित्वेति । भेदप्रतियोगितानवच्छेदकत्वरूपकेवलान्वयित्वनिश्चयकाल इत्यर्थः । पक्षता-
वच्छेदकत्वपपाठः । साध्यसन्देहस्यैव पक्षतात्वात्, सिद्धयभावरूपपक्षतायाः सन्देहावटित्वाच्च, किन्तु प-
क्षतात्मकेत्येव पाठः, तथा च वाच्यो न वेति संशयाभावादेव नाऽनुमितिरिति भावः । वस्तुतः
सिद्धान्ते सिद्धाधेयताविरहविशिष्टसिद्धयभावरूपस्यैव पक्षतात्वोपगमात् मीमांसकमते केवलान्वयिसाध्यका-
नुमित्यनङ्गीकारादिद्वितीयदूषणाभिधानमिति युक्तमुत्पश्यामः । न च सत्तावानित्यादि । साध्यसाधन-

(१) ‘पक्षतावच्छेदक’ इत्यपि पाठः ।

अत्र यद्यपि वह्निमान् धूमादित्यादौ हेत्वधिकरणपर्वतादिवृत्त्यभावप्रतियोगित्वं (१) तत्तद्वह्न्यादेरस्तीत्यव्याप्तिः । न च समानाधिकरणवह्निधूमयोरेव व्याप्तिरिति वाच्यम् । तत्तद्वह्न्यादेरप्युभयाभावसत्त्वात्, एकसत्त्वेऽपि द्वयं नाऽस्तीति प्रतीतेः । गुणवान् द्रव्यत्वादित्यादावव्याप्तिश्च ।

दिनकरी ।

नन्वतिरिक्तोभयाभावे मानाभाव इत्यत आह—एक सत्त्वेऽपीति । इदमुपलक्षणं, विशिष्टाभावमादायाऽव्याप्तिरित्यपि बोध्यम् । ननु वैशिष्ट्यव्यासज्यवृत्तिधर्मानवच्छिन्नप्रतियोगिताकत्वेनाऽभावविशेषणान्नाऽव्याप्तिरत आह—गुणवानिति । अत्र हेतोरेकव्यक्तिकतया समानाधिकरणयोरेव व्याप्तिरित्युक्तावपि न निस्तार इति भावः । एतद्रूपवानेतद्वसादित्यादौ लक्षणसत्त्वादसम्भवाभावादाह—अव्याप्तिश्चेति ।

रामरुद्री ।

भेदेन व्याप्तिभेदस्याऽऽवश्यकतया शब्दैक्यस्याऽनुपादेयत्वादिति भावः ।

अतिरिक्तोभयाभाव इति । प्रत्येकाभावातिरिक्तोभयाभाव इत्यर्थः । तथा च वह्निसत्त्वेऽपि वह्निघटोभयान्नास्तीति प्रतीत्या नाभावद्वयं तादृशप्रतीति विषयः । अपि त्वतिरिक्ताभाव एवेति भवत्येवाव्याप्तिरिति भावः । विशिष्टाभावमिति । महानसीयत्वविशिष्टवह्निभावमित्यर्थः । ननु वैशिष्ट्यव्यासज्यवृत्तिधर्मानवच्छिन्नप्रतियोगिताकाभावनियेशेऽपि वह्निमान् धूमादित्यत्रैव तत्तद्व्यक्तिभेदमादायाऽव्याप्तिरसम्भवे स्थलान्तरेऽव्याप्तिप्रदर्शनं किमर्थमित्याशङ्कानिरस्त्यन्नाह—अत्रेति । अथ प्रतियोगितानवच्छेदकं साध्यतावच्छेदकमित्युक्तावपि नाऽव्याप्तिपरिहारः, हेत्वधिकरणपर्वतादौ महानसीयवह्निभावादिसत्त्वेन तत्प्रतियोगितायां महानसीयत्वादिसहितस्य वह्नित्वादेरवच्छेदकत्वात् । न चानऽवच्छेदकत्वमवच्छेदकतापर्याप्त्यनधिकरणत्वम्, अवच्छेदकतापर्याप्तिश्चोभयस्मिन्, न तु प्रत्येकमतो नाऽव्याप्तिरिति वाच्यम् । प्रत्येकावृत्तेरुभयवृत्तित्वासम्भवेनोभयोरवच्छेदकतापर्याप्त्यधिकरणत्वे प्रत्येकस्य तथात्वस्याऽऽवश्यकत्वात् । न च प्रत्येकमवच्छेदकतासत्त्वेऽप्यवच्छेदकतायाः व्यासज्यवृत्तित्वेन प्रत्येकमुभयभेदवत्पर्याप्तिरसम्भवेनाऽवच्छेदकत्वावच्छिन्नभेदो वह्नित्वे अन्त एवेति वाच्यम् । तथा सति महानसीयवह्निमान् धूमादित्यादौ महानसीयवह्निभावप्रतियोगितावच्छेदकत्वावच्छिन्नभेदस्य प्रत्येकं महानसीयत्व—वह्नि-

(१) अथेदं विचारणीयम् । तत्तद्वह्निभावस्य लक्षणवृत्तत्वे तादृशाभावप्रतियोगितावच्छेदकतायास्तद्व्यक्तित्व—वह्नित्वयोर्विद्यमानत्वेन वह्नित्वस्याऽपि तादृशाभावप्रतियोगितावच्छेदकतयाऽग्रे विवक्षणीयेन साध्यतावच्छेदके तादृशाभावप्रतियोगितानवच्छेदकत्वेनाऽप्युक्ताव्याप्तितादवस्थ्यमेवेति । न च साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपे हेतुसमानाधिकरणाभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितानवच्छेदकत्वस्यैव निवेशान्नैष दोष इति वाच्यम् । एवं सति धूमवान् वह्नेरित्यादावतिव्याप्त्यापत्तेः, साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदके धूमत्वगतैकत्वे तादृशहेतुसमानाधिकरणाभावप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकीभूत—घटत्व—पटत्व—धूमत्वादिगत—समुदायत्वभिन्नत्वस्य सत्त्वादिति चेन्नैवम् । हेतुसमानाधिकरणाभावविशिष्टान्वयत्वस्यैव साध्यतावच्छेदकगतरूपे निवेशनीयत्वात् । वैशिष्ट्यञ्च स्वनिरूपप्रतियोगितावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्भवेनेति ।

अथात्र सर्वत्र घटवटान्यप्रमेयोभयाभावमादायाऽसम्भवसम्भवेऽव्याप्तिदानमनुचितमिति चेन्न । महानसीयवह्नित्वविशिष्टजातिमान्नाऽस्तीत्यभावमादाय वह्निमान् धूमादित्यादावव्याप्तिवारणाय प्रतियोगितावच्छेदकतायां निरवच्छिन्नत्वस्योपादेयतया तादृशाभावसङ्ग्रहासम्भवात् ।

तथाऽपि प्रतियोगितानवच्छेदकं यत् साध्यतावच्छेदकं तदवच्छिन्न-
सामानाधिकरण्यं व्याप्तिरिति वाच्यम् ।

ननु रूपत्वव्याप्यजातिमत्त्वान् (१) पृथिवीत्वादित्यादौ साध्यतावच्छे-
दिका रूपत्वव्याप्यजातयः, तासां च शुक्लत्वादिस्वरूपाणां नीलघटादिवृत्त्य-
भावप्रतियोगितावच्छेदकत्वमस्तीत्यव्याप्तिरिति चेन्न ।

तत्र परम्परया रूपत्वव्याप्यजातित्वस्यैव साध्यतावच्छेदकत्वात्, न
दिनकरी ।

इति वाच्यमिति । गुणत्वस्य द्रव्यत्वसमानाधिकरणा भावप्रतियोगितानवच्छेदकत्वा-
न्नाऽव्याप्तिरिति भावः ।

परम्परया-स्वाश्रयसमवायेन । तथा चोक्तपरम्परया यदवच्छेदकं तदन्यत्वस्य जा-
रामरुदी ।

त्वयोः सत्त्वेनाऽतिव्याप्तिप्रसङ्गादिति चेन्मैवम् । हेतुसमानाधिकरणाभावप्रतियोगितावच्छेदकतापर्याप्त्य-
नवच्छेदकं साध्यतावच्छेदकतापर्याप्त्यवच्छेदकमित्यस्य विवक्षितत्वात्, बन्धिमाम्बुमादित्यादौ बद्धित्वा-
देनिरवच्छिन्नैव यद्यपि साध्यतावच्छेदकता, तथाऽपि साध्यतावच्छेदकतापर्याप्त्यवच्छेदकं बद्धित्वनिष्ठं
तद्व्यक्तित्वं, तच्च न महानसीयवन्धभावप्रतियोगितावच्छेदकतापर्याप्त्यवच्छेदकं, व्यासज्यवृत्तिधर्मपर्या-
प्त्येकमात्रवृत्तिधर्मस्याऽनवच्छेदकत्वात्, अन्यथाऽऽकाशाविति प्रयोगापत्तेः । न चैवं घटपादित्यादौ
घटमात्रवृत्तिधर्मस्य कथं घटपटगतद्विधपर्याप्त्यवच्छेदकत्वेन भानमिति वाच्यम् । एकमात्रोद्देश्यताव-
च्छेदकताकस्थल एव द्विधपर्याप्त्यनवच्छेदकत्वस्योद्देश्यतावच्छेदके भानोपगमात्, अत्र तु महानसीय-
त्वबद्धित्वोभयत्वमेवेति नाऽव्याप्तिः, न वा महानसीयबन्धिसाध्यकव्यभिचारिण्यतिव्याप्तिरिति परमरह-
स्यमनुसन्धेयम् । परे तु हेतुसमानाधिकरणाभावप्रतियोगितायां साध्यतावच्छेदकतदितरोभयानवच्छिन्न-
त्वं विशेषणमुपादायोक्ताव्याप्तिवार्णया, महानसीयवन्धभावादप्रतियोगिताया बद्धित्वतद्भिन्नमहान-
सीयत्वाभ्यामवच्छिन्नतया लक्षणाघटकतया घटाद्यभावीयप्रतियोगिताया एव लक्षणाघटकत्वात्, व्यभि-
चारिणि साध्याभावात्स्य लक्षणाघटकोपपत्तये तदितरेति । सद्धेतौ तथाविधप्रतियोगिताप्रसिद्धये च सा-
ध्यतावच्छेदकेति । न चैवमपि महानसीयबद्धिवृत्तित्वविशिष्टबद्धित्ववान्नाऽस्तीति प्रतीतिविषयाभावमादाय
तद्व्याप्यमशक्यमेव, यदि च प्रतियोगितावच्छेदकतायां निरवच्छिन्नत्वविशेषणमुपादीयते, तदा तद्वहि-
त्वेन बद्धित्वस्य साध्यतावच्छेदकतायां व्यभिचारिण्यतिव्याप्तिरिति वाच्यम् । साध्यतावच्छेदकतादिभेदेन
व्याप्तेभिन्नतया निरवच्छिन्नसाध्यतावच्छेदककस्थलीयलक्षण एव प्रतियोगितावच्छेदकतायां निरव-
च्छिन्नत्वविशेषणस्योपादियत्वात् । न चैवमपि बद्धित्वत्वावच्छिन्नसाध्यतावच्छेदकताकस्थलीयसद्धेतौ
तद्विवृत्तित्वविशिष्टबद्धित्ववान्नाऽस्तीतिप्रतीतिविषयभावमादायाऽव्याप्तिरिति वाच्यम् । सावच्छिन्नसा-
ध्यतावच्छेदककस्थलीयलक्षणे प्रतियोगितावच्छेदकतायां साध्यतावच्छेदकतावच्छेदकतदितरोभयानव-
च्छिन्नत्वविशेषणस्याऽप्युपादियत्वात् । अथैवमपि यत्र प्रमेयस्यैव साध्यतावच्छेदकता, तादृशसद्धेतुस्थले
प्रमेयरूपसाध्यतावच्छेदकतराप्रसिद्धोक्तविशेषणोपादानासम्भवः, तादृशस्थले तद्विशेषणानुपादाने च
प्रमेयवद्घटाद्यभावमादायाऽव्याप्तिर्दुर्वारैति चेन्न । दण्ड्यादिसाध्यके परम्परया दण्डत्वस्येवाऽत्राऽपि पर-
म्परया प्रमेयत्वस्यैव साध्यतावच्छेदकत्वोपगमादिति वदन्ति ।

ननु परम्परया रूपत्वन्यूनवृत्तिजातित्वस्य साध्यतावच्छेदकत्वेऽपि साक्षात्सम्बन्धेन तादृशजातित्व-
विशिष्टस्य पृथिव्यामभावसत्त्वेन साध्यतावच्छेदकं न तादृशभावप्रतियोगितानवच्छेदकमिति कथमव्या-
प्तिनिरास इत्यत आह—तथा चेति । रूपवान् पृथिवीत्वादित्यादौ विषयितया रूपत्ववतो

(१) जातिमत्त्वान् पृथिवीत्वादित्युक्तौ सत्त्वगुणत्वादिरूपजातीनामेव प्रतियोगिता-
वच्छेदकत्वादूपत्वव्याप्येत्युपात्तम् । तद्व्यक्तित्वादित्युक्तस्थले तद्व्यक्तवृत्तिनीलरूपादिगत-
नीलत्वादेरेवाऽनवच्छेदकत्वसम्भवात्पृथिवीत्वपर्यन्तानुधावनमिति मन्तव्यम् ।

हि तादृशधर्मावच्छिन्नाभावः काऽपि पृथिव्यामस्ति, रूपत्वव्याप्यजाति-
मान्नास्तोति बुद्धयापत्तेः ।

साध्यदिभेदेन व्याप्तेर्भेदात् तादृशस्थले साध्यतावच्छेदकतावच्छेदकं
प्रतियोगितावच्छेदकतानवच्छेदकमित्येव लक्षणघटकमित्यपि वदन्ति ।

दिनकरी ।

तित्वे सत्त्वान्नाऽव्याप्तिरिति भावः । तादृशधर्मावच्छिन्नाभावः—उक्तपरम्परया रूपत्वव्याप्य-
जातित्वावच्छिन्नस्य समवायेनाऽभावः । 'नाऽस्ति' इत्यत्र पृथिव्यामित्यनुषज्यते ।

मतान्तरमाह—साध्यादीति । 'आदि'ना साधनादि (१) परिग्रहः । व्याप्तेर्भेदादि-
ति । व्याप्तिज्ञानस्य कारणताभेदादित्यर्थः । पूर्वोक्तरीत्या निर्वाहे तत्र साध्यतावच्छेदकता-
वच्छेदकधर्मिकप्रतियोगितावच्छेदकतानवच्छेदकत्वप्रकारकज्ञानस्य हेतुत्वं नोचितं, कारणता-
वच्छेदकगौरवात् । न च पूर्वोक्तरीत्या जातिमानित्येवाऽनुमितिः स्यात्, न तु जातिम-
त्त्वानित्याकारिकेति वाच्यम् । पृथिवीत्वादिहेतुके जाति मानित्येवाऽनुमित्याकारः (२), जा-
तिमत्त्वानित्याकारस्तु तद्व्यक्तित्वहेतुके इत्यदोषादित्यपि 'वदन्ति' इत्यनेनाऽस्वरसः सूचितः ।

रामहृदी ।

नादेः समवायेनाऽभावस्य पृथिव्यामपि सत्त्वेनाऽव्याप्यतापत्त्या प्रतियोगितावच्छेदकतायां साध्यतावच्छे-
दकतावच्छेदकसम्बन्धावच्छिन्नत्वस्य निवेशनीयतया तादृशपरम्परासम्बन्धावच्छिन्नावच्छेदकताविर-
हस्य साध्यतावच्छेदकेऽज्ञतत्त्वान्नाऽव्याप्तिरिति भावः ।

ननु साध्यसाधनभेदेन व्याप्तेर्भेदोपगमो नोचितः, उक्तरीत्या व्याप्यरेकशब्दाभिलष्यमानत्वसम्भ-
वादित्यत आह—व्याप्तिज्ञानस्येति । अयं भावः, कदा चिद्रूपत्वन्यूनवृत्तिजातिमानित्याकारिका,
कदा चिच्च तादृशजातिमत्त्वानित्याकारिकाऽनुमितिरिति सर्वानुभवसिद्धं, तच्च कारणवैलक्षण्यं विना न
सम्भवीति यदा तादृशजातित्वस्य विधेयतावच्छेदकतया भानं, तदा तादृशानुमितौ परम्परयाऽनवच्छे-
दकत्वस्य साध्यतावच्छेदकधर्मिकं ज्ञानं कारणं, यदा तु तादृशजातित्वस्य विधेयतावच्छेदकतावच्छेदक-
त्वेन भानं, तदा तादृशानुमितौ साध्यतावच्छेदकतावच्छेदकधर्मिकं प्रतियोगितावच्छेदकतानवच्छेदक-
त्वज्ञानं कारणमिति व्याप्तिज्ञानकारणताभेद एव पर्यावसानं, एवञ्च मूले 'साध्यसाधनभेदेन' इत्यस्य
साध्यतावच्छेदकसाधनतावच्छेदकभेदेनेत्येवाऽर्थ इति ध्येयम् । जातिमानित्येवेति । वह्निमानित्या-
द्यनुमितौ यद्धर्मिकमनवच्छेदकत्वज्ञानं, तस्यैव विधेयतावच्छेदकतया भाननियमादिति भावः । इष्टाप-
त्त्या समाधत्ते—पृथिवीत्वादीति । न न्वेवं रूपत्वन्यूनवृत्तिजातिमत्त्वानित्याकारानुमितेः तन्मतेऽप-
लापापत्तिरित्यत आह—जातिमत्त्वानिति । तत्तद्व्यक्तित्वेनेति । नीलवयादिनिष्ठतद्व्यक्तित्वादेर्हे-
तुत्वे तद्व्यक्तिनिष्ठाभावप्रतियोगितावच्छेदकत्वस्य नीलत्वादियातौ बाधितत्वादिति भावः ।

ननु मूले द्रव्यं विशिष्टसत्त्वादित्यत्राऽव्याप्यभिधानमसङ्गतं, समवायस्य हेतुतावच्छेदकसम्बन्धत्वे
तेन सम्बन्धेन सत्ताऽभिन्नविशिष्टसत्तायाः साध्याभाववति गुणे सत्त्वेन व्यभिचारितयाऽलक्ष्यत्वात् । यदि
च विशिष्टसत्तात्वावच्छिन्नाधिकरणतैव हेतुतावच्छेदकसम्बन्धः, तेन च गुणावृत्तित्वं तस्या इति लक्ष्य-
त्वम् । न चैवं तेन सम्बन्धेन सत्तामात्रस्यैव हेतुताऽस्तु, तेन सम्बन्धेन विशिष्टसत्त्वस्य हेतुत्वे व्यर्थवि-
शेषणतापत्तिरिति वाच्यम् । शुद्धसत्ताप्रतियोगित्वस्य विशिष्टाधिकरणतायामनङ्गीकारादित्युच्यते, तदा

(१) अत्राऽव्यादिना साध्यतावच्छेदक-साधनतावच्छेदकसम्बन्धयोरपि परिग्रहो बोध्यः ।

(२) साध्यतावच्छेदकधर्मिकहेतुमन्निष्ठाभावप्रतियोगितानवच्छेदकत्वज्ञानादित्यर्थः ।

तेन साध्यवदन्यावृत्तित्वादिरूपव्याप्तिज्ञानतत्पृथिवीत्वादिहेतुक्तादृशानुमित्यभ्युपगमेऽपि
न क्षतिरिति मन्तव्यम् ।

हेत्वधिकरणं हेतुतावच्छेदकविशिष्टाधिकरणं वाच्यम् । तेन द्रव्यं गुण-
कर्मान्यत्वविशिष्टसत्त्वादित्यादौ शुद्धसत्ताधिकरणगुणादिनिष्ठाभावप्रतियो-
गित्वेऽपि द्रव्यत्वस्य नाऽव्याप्तिः (१) ।

हेतुतावच्छेदकसम्बन्धेन हेत्वधिकरणं बोध्यं, तेन समवायेन धूमाधि-
दिनकरी ।

शुद्धसत्ताधिकरणेति । न च विशिष्टनिरूपिताधिकरणतायाः हेतुतावच्छेदकसम्ब-
न्धत्वे कथं तेन सम्बन्धेन सत्ताधिकरणं गुणः ? समवायस्य तथात्वे तु द्रव्यत्वे साध्ये वि-
रामरुद्री ।

हेतुतावच्छेदकसम्बन्धनिवेशेनैवाऽव्याप्तिपरिहाराद्धेतुतावच्छेदकधर्मनिवेशो विफल इत्याशङ्क्य समवाय
एव हेतुताया अवच्छेदकसम्बन्धः, तेन सम्बन्धेन साध्याभाववदवृत्तित्वं न श्रलक्ष्यताप्रयोजको व्यभिचारः,
किन्तु साध्याभाववन्निरूपिततत्सम्बन्धावच्छिन्नाधेयतावच्छेदकहेतुतावच्छेदकत्वमेव तथा, तथा च न
व्यभिचारित्वं विशिष्टसत्त्वस्येति समाधत्ते-न चेत्यादिना । न च हेतुतावच्छेदकविशिष्टेति । हेतुतावच्छे-

(१) अथैवमपि हेतुतावच्छेदकीभूतविशिष्टसत्तात्वविशिष्टसत्ताधिकरणत्वस्य गुणादौ
सत्त्वादद्रव्यं विशिष्टसत्त्वादित्यत्राऽव्याप्तिः स्थिरैव । न च हेतुतावच्छेदकविशिष्टाधिकरण-
मित्यनेन हेतुतावच्छेदकावच्छिन्नाधेयतानिरूपिताधिकरणत्ववतो विवक्षिततया नैष दोष
इति वाच्यम् । एवमपि तत्रैव हेतुतावच्छेदकीभूतगुणकर्मान्यत्ववैशिष्ट्य-सत्तात्वोभयवदक-
सत्तात्व-मात्रमादायाऽव्याप्तितादवस्थ्यात् । न च हेतुतावच्छेदकतात्वावच्छिन्नप्रतियो-
गिताकर्षणान्त्यनुयोगितावच्छेदकरूप-वृत्तिनिरूपकताकाधिकरणतावदेव तदर्थः । वृत्तित्वञ्च
स्वावच्छेदकतात्वावच्छिन्नप्रतियोगिताकर्षणान्त्यनुयोगितावच्छेदकत्वसम्बन्धेन । तत्र द्रव्यं
विशिष्टसत्त्वादित्यत्राऽव्याप्तिवारणाय प्रथमपर्याप्तिनिवेशः । वन्ध्याभावत्वस्य साध्यतायां
प्रतियोगितासम्बन्धेन वद्विहेतुकस्थले प्रतियोगितासम्बन्धेन महानसीयत्व-वद्वि-धर्म-
द्वयावच्छिन्ननिरूपकताकाधिकरणतावन्महानसीयवन्ध्याभावमादायाऽव्याप्तिवारणाय द्वितीय-
पर्याप्तिनिवेश इति वाच्यम् । अव्याप्त्यवृत्तिधर्मस्य पर्याप्त्यनभ्युपगमे वद्विमान् धूमादि-
स्यादौ तादृशपर्याप्त्यप्रसिद्धाऽव्याप्तिः । न च हेतुताविशिष्टत्वमेव तादृशाधेयतायां देयम् ।
वैशिष्ट्यञ्च स्वानवच्छेदकानवच्छिन्नत्व-स्ववृत्तित्वोभयसम्बन्धेन स्ववृत्तित्वमपि स्वान-
वच्छेदकानवच्छिन्नत्वसम्बन्धेन । तत्र वन्ध्याभावत्वसाध्यक-प्रतियोगितया वद्वि-हेतुकस्थले
प्रागुक्तदिशाऽव्याप्तिवारणाय प्रथमसम्बन्धप्रवेशः । द्वितीयसम्बन्धप्रवेशस्तु द्रव्यं विशिष्ट-
सत्त्वादित्यत्रैवाऽव्याप्तिवारणायैति वाच्यम् । एवमपि सामान्यधर्मावच्छिन्नाधिकरणतायां
मानाभावेन वद्विमान् धूमादित्यत्र तादृशाधेयत्वाप्रसिद्धाऽव्याप्त्यापत्तेः । तत्र तत्तद्भूम-
त्वावच्छिन्नाधेयतायां एव ग्राह्यत्वेन तत्र निरुक्तोभयसम्बन्धेन हेतुतावैशिष्ट्यस्याऽसत्त्वात् ।
न च सामान्यधर्मावच्छिन्नाधिकरणत्वानभ्युपगमे धूमवानिति प्रतीतेः को विषय इति वा-
च्यम् । तद्भूमवानिति प्रतीतिसिद्धायास्तत्त्व-धूमत्व-धर्मद्वयावच्छिन्नाधिकरणताया एव
धूमवानिति प्रतीतिविषयत्वोपपत्तेः । न चैवं तद्भूमवानिति प्रतीतेर्धूमवानिति प्रतीतेश्चा-
ऽविशेषापत्तिरिति वाच्यम् । तद्भूमवानिति प्रतीत्या आधेयतायां तत्त्वावच्छिन्नत्व-
धूमत्वावच्छिन्नत्वयोरवगाहनेन धूमवानिति प्रतीत्या च धूमत्वावच्छिन्नत्वमात्रस्याऽवगा-
हनेन तयोर्भेदसम्भवादिति चेन्न । यन्निष्ठाभावप्रतियोगितानवच्छेदकं हेतुतावच्छेदकं
तस्यैव हेत्वधिकरणपदार्थत्वात् । न चैवमपि पर्वतादावपि नितम्बाद्यवच्छेदेन धूमा-
भावसत्त्वात्पर्वतादेरपि हेत्वधिकरणत्वानुपपत्तिरिति वाच्यम् । यन्निष्ठपदेन यन्निरूपितनिर-
वच्छिन्नवृत्तिताया एव विवक्षितत्वादित्यन्यत्र । अस्तुतः ।

करणतदवयवनिष्ठाभावप्रतियोगित्वेऽपि बह्वर्नाऽव्याप्तिः ।

अभावश्च प्रतियोगिव्यधिकरणो बोध्यः । तेन कपिसंयोग्येतद्वृक्षत्वादित्यादौ मूलावच्छेदेनैतद्वृक्षवृत्तिकपिसंयोगाभावप्रतियोगित्वेऽपि कपिसंयोगस्य नाऽव्याप्तिः ।

न च प्रतियोगिव्यधिकरणत्वं यदि प्रतियोग्यनधिकरणवृत्तित्वं, तदा तथैवाऽव्याप्तिः, प्रतियोगिनः कपिसंयोगस्याऽनधिकरणे गुणादौ वर्तमानो योऽभावस्तस्यैव वृक्षे मूलावच्छेदेन सत्त्वात् । यदि तु प्रतियोग्यधिकरणावृत्तित्वं, तदा संयोगो सत्त्वादित्यादावतिव्याप्तिः, सत्ताधिकरणे गुणादौ यः संयोगाभावस्तस्य प्रतियोग्यधिकरणद्रव्यवृत्तित्वादिति वाच्यम् । हेत्वधिकरणे प्रतियोग्यनधिकरणवृत्तित्वविशिष्टस्य विवक्षितत्वात्, स्वप्रतियोग्यनधिकरणोभूतहेत्वधिकरणवृत्त्यभावेति निष्कर्षः ।

प्रतियोग्यनधिकरणत्वं च प्रतियोगितावच्छेदकावच्छिन्नानधिकरणत्वं वाच्यम् । तेन विशिष्टसत्तावान् जातेरित्यादौ जात्यधिकरणगुणादौ विशि-
दिनकरी ।

शिष्टसत्ताया व्यभिचारित्वात्तत्राऽव्याप्त्यभिधानमसङ्गतमिति वाच्यम् । साध्याभाववद्वृत्तितावच्छेदकहेतुतावच्छेदकस्यैव व्यभिचारपदार्थतया शुद्धसमवायसम्बन्धस्य हेतुतावच्छेदकसम्बन्धत्वेऽपि विशिष्टसत्त्वस्य हेतोर्व्यभिचारित्वाभावात् । नाऽव्याप्तिरिति । न च हेतुतावच्छेदकविशिष्टसत्तात्वविशिष्टसत्त्वस्य गुणे सत्त्वादेवंविवक्षणेऽपि कथमव्याप्तिपरिहार इति वाच्यम् । हेतुतावच्छेदकावच्छिन्ननिरूपिताधिकरणत्वस्य विवक्षितत्वात्, विशिष्टसत्तात्वस्य गुणनिष्ठाधिकरणतानिरूपिताधेयतानवच्छेदकतया तदवच्छिन्ननिरूपिताधिकरणत्वस्य गुणेऽभावादिति ।

तथैव—तदवस्यैव । तस्यैव वृक्ष इति । अधिकरणभेदेनाऽभावभेदानभ्युपगमादिति भावः । प्रतियोग्यधिकरणावृत्तित्वं प्रतियोग्यधिकरणवृत्तिभिन्नत्वम् ।

विवक्षितत्वादिति । प्रतियोगिव्यधिकरणपदेन विवक्षितत्वादित्यर्थः । नन्वेवं हेतुसमानाधिकरणेत्यस्य वैयर्थ्यं, सत्तावान् जाते (१) रित्यादौ सत्ताद्यभावस्य निरुक्तप्रतियोगिवैयधिकरण्याभावादव्याप्तिविरहादत आह—स्वप्रतियोग्यनधिकरणेति । निष्कर्ष इति । प्रतियोगिव्यधिकरणहेतुसमानाधिकरणाभाव इत्यन्तस्य निष्कर्षः । तथाच हेतुसमानाधिकरणत्वविशेषणबलादेव तादृशप्रतियोगिवैयधिकरण्यलाभात् तद्वैयर्थ्यमिति भावः ।

रामरुद्री ।

दकीभूतविशिष्टसत्तात्वविशिष्टा सत्तैव, तदधिकरणं गुणोपीति भावः ।

प्रदर्शिताऽव्याप्तौ पूर्वोक्ताव्याप्तिभेदाभावेन तथैवेत्यस्य सादृश्याधिकता न घटत इत्यत आह—तदवस्थैवेति ।

(१) प्रतियोगिवैयधिकरण्यस्याऽप्रवेशे हेतुसमानाधिकरण्यस्याऽप्रवेशे सत्तावान् जातेरित्यादावव्याप्तिः प्रथममुपादेया । न तु बन्दिमान् धूमादित्यादौ । तत्र हेतुसमानाधिकरण्यनिवेशेऽपि नितम्बाद्यवच्छेदेन पर्वते बन्धभावसत्त्वेनाऽव्याप्तस्तदुपादानेऽपि तादवस्थ्यात्, इति तद्वलाप्रवेशे यत्राऽव्याप्तिरिष्टा तत्रैव तामुद्धतुं बन्दिमान् धूमादितिप्रसिद्धस्थलं परित्यज्यैतादृशस्थलानुसरणमिति बोध्यम् ।

ष्टसत्ताभावप्रतियोगिसत्ताधिकरणत्वसत्त्वेऽपि न क्षतिः ।

अत्र साध्यतावच्छेदकसम्बन्धेन प्रतियोग्यनधिकरणत्वं बोध्यं, तेन ज्ञानवान् सत्त्वादित्यादौ सत्ताधिकरणघटादेर्विषयतया ज्ञानाधिकरणत्वेऽपि न क्षतिः (१) ।

इत्थञ्च वह्निमानधूमादित्यादौ धूमाधिकरणे समवायेन वह्निविरहसत्त्वे-
दिनकरी ।

सत्ताधिकरणत्वेऽपीति । तथा च विशिष्टसत्ताभावो न प्रतियोगिव्यधिकरणः, अ-
भावान्तरप्रतियोगितायाश्चाऽनवच्छेदकमेव विशिष्टसत्तात्वमित्यतिव्याप्तिः । न क्षतिः ना-
ऽतिव्याप्तिः । एवमग्रेऽपि ।

ननु प्रतियोगितावच्छेदकसम्बन्धेनैव प्रतियोग्यनधिकरणत्वमुच्यतां तावताऽपि ज्ञानवान्
सत्त्वादित्यादावनतिप्रसङ्गादित्यत आह-इत्थं चेति । साध्यतावच्छेदकसम्बन्धेन प्रतियो-
ग्यनधिकरणत्वविवक्षणे चेत्यर्थः ।

वह्निविरहसत्त्वेऽपीति । तथा च प्रतियोगितावच्छेदकसमवायेन प्रतियोगिव्य-
धिकरणतादृशाभावप्रतियोगितावच्छेदकत्वाद्बह्वित्यस्याऽव्याप्तिः साध्यतावच्छेदकसम्बन्धा-
वच्छिन्नत्वेनाऽग्रिमप्रतियोगिताविशेषणे तु सम्बन्धद्वयप्रवेशेन गौरवमिति भावः ।

रामरुद्री ।

तथा चेति । वस्तुतः प्रतियोगिव्यधिकरणत्वं हेतुविशेषणम् । तच्च प्रतियोग्यनधिकरणवृत्तित्वं, तद-
धिकरणवृत्तित्वमभावविशेषणम् । तथाच लाववात्प्रतियोग्यनधिकरण-हेत्वधिकरण-वृत्तित्वमभावविशे-
षणं वस्तुमुचितमिति भावो मूलकास्येति युक्तमुत्तरमयम् ।

गौरवमिति । अथ यत्र वह्निप्रतियोगिकर्तव्येन बह्वेः साध्यता तत्र घटाभावादिर्न प्रतियो-
गिव्यधिकरणः, साध्यतावच्छेदकसम्बन्धेन तत्प्रतियोगितावच्छेदकावच्छिन्नाधिकरणाप्रसिद्धेः । न च
तत्तद्वह्निव्यक्त्यभाव एव लक्षणघटकोऽस्त्विति वाच्यम् । रूपवान् पृथिवीत्वादित्यादौ विषयितया रूपव-
त्त्वतोऽभावमादायाऽव्याप्तिवारणाय प्रतियोगितावच्छेदकतायां साध्यतावच्छेदकताघटकसम्बन्धावच्छि-
न्नत्वनिवेशस्याऽऽवश्यकतया तत्तद्व्यक्त्यभावप्रतियोगितावच्छेदकतायास्तत्सम्बन्धावच्छिन्नत्वाभावेन
तस्य लक्षणाघटकत्वात् । न च तृणादिजन्यतावच्छेदकवैजात्यावच्छिन्नाभाव एव तथाविधः प्रसिद्ध-
तीति वाच्यम् । एवमपि तद्रूपप्रतियोगिकत्वविशिष्टसमवायेन तद्रूपसाध्यकसङ्घेतावग्यातेः, साध्यस्यैव तेन
सम्बन्धेनाऽधिकरणप्रसिद्धेरिति चेन्न । विशेषरूपेण संसर्गतानभ्युपगमात् । तदभ्युपगमे तु साध्यतावच्छे-
दकसम्बन्धसामान्ये यदभावप्रतियोगितावच्छेदकावच्छिन्नप्रतियोगिकत्व-हेत्वधिकरणीभूतयत्किञ्चिद्व्य-
क्त्यनुयोगिकत्वोभयभावः, तादृशाभाव एव हेत्वधिकरणे प्रतियोगिव्यधिकरण इति निर्वचनीयम् ।
एवञ्च घटाभावादिरेव तादृशः प्रसिद्धयति, यत्किञ्चिद्व्यघटादिसंयोगे वह्नित्वावच्छिन्नप्रतियोगिकत्व-पूर्व-
ताद्यनुयोगिकत्वोभयभावसत्त्वात् वह्निभावस्याऽपि हेत्वधिकरणे प्रतियोगिव्यधिकरणत्वापत्त्याव हिमान्
धूमादित्यादावव्याप्तिरतः सामान्यपदम् । व्यभिचारिणि साध्याभावस्य लक्षणघटकत्वोपपत्तये यत्कि-
ञ्चित्पदं, तेनाऽयोग्योत्तरं यत्किञ्चित्पदेनोपादायोभयाभावोपपत्तेर्लक्षणघटकता साध्याभावस्याऽपीति ध्ये-
यम् । एवं विशेषरूपेण संसर्गतानभ्युपगमे यत्र वह्निप्रतियोगिकसमवायेन वह्निव्यक्त्य साध्यतावच्छेद-

(१) अथैवमपि वह्निप्रतियोगिकसंयोगेन वह्निादिसाध्यकधूमादिहेतुकस्येलेऽव्या-
प्तिः । तत्र साध्यतावच्छेदकसम्बन्धेन निरुक्तप्रतियोग्यनधिकरणहेत्वधिकरणाप्रसिद्धेरिति चेन्न ।
साध्यतावच्छेदकसम्बन्धावच्छिन्नाधिकरणत्वोपपत्त्यवच्छिन्नत्वसम्बन्धेन प्रतियोग्यधिकरणत्वाभा-
वस्यैव प्रतियोग्यनधिकरणत्वपदार्थत्वात् ।

ऽपि न क्षतिः ।

ननु प्रतियोगितावच्छेदकावच्छिन्नस्य यस्य कस्य चित्प्रतियोगिनोऽनधिकरणत्वं (१), तत्सामान्यस्य वा (२), यत्किञ्चित्प्रतियोगितावच्छेदकावच्छिन्नानधिकरणत्वं (३) वा विवक्षितम् ? आद्ये कपिसंयोगी एतद्वृक्षत्वादित्यत्र तथेवाऽव्याप्तिः, कपिसंयोगाभावप्रतियोगितावच्छेदकावच्छिन्नो वृक्षावृत्तिकपिसंयोगोऽपि भवति, तदनधिकरणं वृक्ष इति ।

द्वितीये तु प्रतियोगिव्यधिकरणाभावाप्रसिद्धिः, सर्वस्यैवाऽभावस्य पूर्वक्षणवृत्तित्वविशिष्टत्वाभावात्मकप्रतियोगिसमानाधिकरणत्वात् । न च वह्निमान् धूमादित्यादौ घटाभावादेः पूर्वक्षणवृत्तित्वविशिष्टत्वाभावात्मकप्रतियोग्यधिकरणत्वं यद्यपि पर्वतादेः, तथापि साध्यतावच्छेदकसम्बन्धेन तत्प्रतियोग्यनधिकरणत्वमस्त्येवेति कथं प्रतियोगिव्यधिकरणाभावाप्रसिद्धिरिति (४) वाच्यम् । घटाभावे यो वन्धभावः, तस्य घटाभावात्मकतदिनकरी ।

न क्षतिः—नाऽव्याप्तिः । समवायेन वह्न्यभावस्य साध्यतावच्छेदकसंयोगेन प्रतियोग्यनधिकरणहेत्वधिकरणवृत्तित्वाभावादिति भावः ।

तत्सामान्यस्य—प्रतियोगितावच्छेदकावच्छिन्नसामान्यस्य । यत्किञ्चिदिति । यत्किञ्चित्प्रतियोगितावच्छेदकं तदवच्छिन्नसामान्यस्य वेत्यर्थः ।

पूर्वक्षणवृत्तित्वविशिष्टेति । पूर्वक्षणवृत्तित्वविशिष्टस्य स्वस्य घटाभावादर्थोऽभावस्तदात्मकेत्यर्थः । घटाभावाद्यधिकरणेऽपि पूर्वक्षणवृत्तित्वविशिष्टघटाभावादेरभावस्योत्तरक्षणावच्छेदेन सत्त्वादिति भावः । न च पूर्वक्षणवृत्तित्वविशिष्टस्य घटाभावादेरभावः स्वाभावस्य प्रतियोगी, न घटाभावादेरिति वाच्यम् । पूर्वक्षणवृत्तित्वविशिष्टस्य घटाभावादर्थोऽभावः, तदभावस्य पूर्वक्षणवृत्तित्वविशिष्टघटाभावानतिरेकितया विशिष्टघटाभावप्रतियोगिनस्तस्य शुद्धघटाभावप्रतियोगित्वात्, तथा च प्रतियोगिव्यधिकरणाभावाप्रसिद्ध्याऽसम्भव इति भावः । घटाभावात्मकतयेति । अभावाधिकरणकाभावस्याऽधिकरणानतिरामरुद्धी ।

कता, तत्र हेतुसमानाधिराणाभावीयप्रतियोगितावच्छेदकतायाः साध्यतावच्छेदकताघटकसम्बन्धावच्छिन्नाया अप्रसिद्ध्याऽव्याप्तिरतः प्रतियोगितावच्छेदकतायां साध्यतावच्छेदकताघटकसम्बन्धावच्छिन्नत्वं न निवेशनीयं, परन्तुक्तव्याप्तिवारणाय साध्यतावच्छेदकताघटकसम्बन्धावच्छिन्नावच्छेदकत्वीयस्वरूपसम्बन्धेन प्रतियोगितावच्छेदकत्वाभावो विवक्षणीय इति विभावनीयम् । मूले—भिन्न इत्युच्यत इति । अन्यथा बन्धिमति घटशून्यदेशे वह्निर्नाऽस्तीति घटवति वह्निशून्ये घटो नाऽस्तीति प्रत्ययस्य चाऽऽपत्तेरिति भावः ।

(१) प्रतियोगितावच्छेदकावच्छिन्नविशिष्टत्वमित्यर्थः । वैशिष्ट्यञ्च स्वानधिकरणत्वसम्बन्धेन ।

(२) प्रतियोगितावच्छेदकावच्छिन्नविशिष्टान्यत्वमित्यर्थः । वैशिष्ट्यञ्च स्वाधिकरणत्वसम्बन्धेन ।

(३) प्रतियोगितावच्छेदकविशिष्टत्वमित्यर्थः । वैशिष्ट्यञ्च स्वावच्छिन्नानधिकरणत्वसम्बन्धेनेति । तेन नाऽननुगमः । (४) 'कथमप्रसिद्धिरिति' इत्यपि पाठः ।

या घटाभावस्य वह्निरपि प्रतियोगी, तदधिकरणं च पर्वतादिरित्येवंक्रमेण (१) प्रतियोगिव्यधिकरणस्याऽप्रसिद्धत्वात् । यदि च घटाभावादौ वन्हा-भावादिभिन्न इत्युच्यते, तथाऽपि धूमाभाववान् वन्हाभावादित्यादावव्याप्तिः, तत्र साध्यतावच्छेदकसम्बन्धः स्वरूपसम्बन्धः, तेन च सम्बन्धेन सर्वस्यैवाऽभावस्य पूर्वक्षणवृत्तित्वविशिष्टस्वाभावात्मकप्रतियोग्यधिकरणत्वं हेत्वधिकरणस्येति ।

तृतीये तु कपिसंयोगाभाववानात्मत्वादित्यादावव्याप्तिः, तत्राऽऽत्मवृत्तिकपिसंयोगाभावाभावः कपिसंयोगः, तस्य च गुणत्वात् तत्प्रतियोगितावच्छेदकं गुणसामान्याभावत्वमपि, तदवच्छिन्नानधिकरणत्वं हेत्वधिकरणस्याऽऽत्मन इति ।

मैवम् । यादृशप्रतियोगितावच्छेदकावच्छिन्नानधिकरणत्वं हेतुमतः, तादृशप्रतियोगितानवच्छेदकत्वस्य विवक्षितत्वात् (२) ।

दिनकरी ।

रिक्तत्वादिति भावः । 'इत्यादौ' इत्यादिना अभावसाध्यकसद्हेतुमात्रपरिग्रहः । स्वरूपसम्बन्ध इति । अभावीयविशेषणतेत्यर्थः । पूर्वक्षणवृत्तित्वविशिष्टस्वाभावेति । पूर्वक्षणवृत्तित्वविशिष्टं यत् स्वं—घटाभावादि, तदभावात्मकेत्यर्थः ।

प्राचां मते द्रव्ये संयोगसामान्याभावानङ्गीकारादाह—कपोति । घटाभावीययत्किञ्चित्प्रतियोगितावच्छेदकघटत्वावच्छिन्नानधिकरणत्वस्य हेत्वधिकरणे सम्भवाच्च प्रतियोगिव्यधिकरणाभावाप्रसिद्धिनिबन्धनाऽव्याप्तिः सम्भवतीति भावः । घटत्वहेतुके यत्किञ्चित्प्रतियोगितावच्छेदकगुणसामान्याभावत्वावच्छिन्नानधिकरणत्वं हेत्वधिकरणस्य घटादेर्न सम्भवति, उत्पत्तिकाले घटे गुणसामान्याभावसत्त्वादत् आत्मपर्यन्तानुधावनम् ।

तृतीयविवक्षानुसारेण समाधत्ते—यादृशेति । यादृश्याः प्रतियोगिताया अवच्छेदकावच्छिन्नानधिकरणत्वं हेतुमतस्तादृशप्रतियोगितावच्छेदकतानाश्रयत्वमित्यर्थः । विवक्षितत्वात्—अप्रतियोगिपदेन विवक्षितत्वात् । कपिसंयोगाभाववानात्मत्वादित्यादौ गुणसामान्याभावत्वावच्छिन्नप्रतियोगिताया एव यादृशप्रतियोगितापदेनोपादातुं शक्यतया तदनवच्छेदकत्वस्य कपिसंयोगाभावत्वे सत्त्वान्नाऽव्याप्तिरिति भावः । अत्र च यद्धर्मविशिष्टान-

रामरुद्री ।

तृतीयविवक्षेति । यत्किञ्चित्प्रतियोगितावच्छेदकावच्छिन्नानधिकरणत्वविवक्षानुसारेणेत्यर्थः । अप्रतियोगिपदेनेति । इदञ्च यथाश्रुतमूलाभिप्रायेणोक्तम् । वस्तुतस्तादृशप्रतियोगितानवच्छेदकत्वमेव साध्यतावच्छेदके विवक्षणीयम् । अन्यथा वह्निमान् धूमादित्यत्रैवाऽव्याप्तेः पूर्वमुपदेशितत्वादिति बोध्यम् । अत्र चेति । साध्यतावच्छेदकसम्बन्धेन यद्धर्मावच्छिन्नवदन्यत्वं हेतुमतस्तदन्यसाध्यतावच्छेदकाव-

(१) 'पर्वतादीतिक्रमेण' इत्यपि पाठः ।

(२) प्रतियोगिता-विशिष्ट-प्रतियोगितानवच्छेदक-साध्यतावच्छेदकावच्छिन्नसामानाधिकरण्यं व्याप्तिरिति फलितार्थः । वैशिष्ट्यञ्च स्वतादात्म्य-स्वावच्छेदकावच्छिन्नानधिकरण-हेत्वधिकरणवृत्त्यभावीयत्वोभयसम्बन्धेन । तेन नाऽनुगमः ।

ननु कालो घटवान् कालपरिमाणादित्यत्र प्रतियोगिव्यधिकरणाभावा-
प्रसिद्धिः, हेत्वधिकरणस्य महाकालस्य जगदाधारतया सर्वेषामेवाऽभावा-
नां साध्यतावच्छेदकसम्बन्धेन कालिकावशेषणतया प्रतियोग्यधिकरणत्वात् ।

अत्र के चित् । महाकालभेदविशिष्टघटाभावस्तत्र प्रतियोगिव्यधिकरणः,
महाकालस्य घटाधारत्वेऽपि महाकालभेदविशिष्टघटानाधारत्वात्, महा-
काले महाकालभेदाभावात् ।

वस्तुतस्तु प्रतियोगितावच्छेदकसम्बन्धेन प्रतियोग्यनधिकरणीभूत-
दिनकरी ।

धिकरणत्वं हेत्वधिकरणस्य, तद्धर्मभिन्नसाध्यतावच्छेदकावच्छिन्नसामानाधिकरण्यस्य लघो-
निर्दुष्टत्वसम्भवेऽपि यथासन्निवेशे न वैयर्थ्यमिति भावः ।

साध्यतावच्छेदकसम्बन्धेन प्रतियोग्यनधिकरणत्वविवक्षणेऽव्याप्तिमाशङ्कते—नन्विति ।

महाकालभेदविशिष्टघटाभाव इति । अभावीयविशेषणताघटितसामानाधिक-
रण्यसम्बन्धेन महाकालभेदविशिष्टस्य घटस्याऽभाव इत्यर्थः । महाकाले महाकाल-
भेदाभावादिति । अभावीयविशेषणतासम्बन्धेन महाकालभेदाभावादित्यर्थः । सामाना-
धिकरण्यघटकीभूतविशेषणविशेष्यसम्बन्धाभ्यां यत्र विशेषणविशेष्योभयसत्त्वं तत्रैव विशि-
ष्टाधिकरणत्वोपगमादिति भावः ।

ननु महाकालमात्रवृत्तिविशेषणतासम्बन्धेन साध्यतायां महाकालान्यत्वविशिष्टघटा-
भावोऽपि न प्रतियोगिव्यधिकरणः, तत्र तेन सम्बन्धेन महाकालान्यत्वविशिष्टघटाधिकरणा-
प्रसिद्धेरत आह—वस्तुत इति । अत्र प्रतियोगितावच्छेदकसम्बन्धेन प्रतियोग्यनधिकरण-
हेत्वधिकरण—वृत्त्यभावीय—साध्यतावच्छेदकसम्बन्धावच्छिन्न—प्रतियोगितानवच्छेदकत्वघ-
टितलक्षणकरणेऽपि कालो घटवान् कालपरिमाणादित्यादावव्याप्तिस्तद्वत्सैव, साध्यतावच्छे-
दकसम्बन्धावच्छिन्नतादृशप्रतियोगिताया अप्रसिद्धेः, अतः प्रतियोगिताधर्मिकोभयाभावपर्य-
रामरुद्धी ।

च्छिन्नसामानाधिकरण्यं व्याप्तिरित्यर्थः । न च प्रतियोगितानवच्छेकाऽनन्तधर्मभेदनिवेशे गौरवमिति
वाच्यम् । गुरुधर्मस्याभावप्रतियोगितानवच्छेदकत्वमते गुरुधर्मघटितकम्बुग्रीवादिमद्भेदस्याऽप्यप्रसिद्ध्या
साम्यादिति भावः ।

अभावीयविशेषणतेति । दैशिकविशेषणत्वेत्यर्थः, न त्वभावप्रतियोगिकविशेषणतेति तदर्थः, तथा
सति कालिकविशेषणताया अप्रत्यक्षप्रतियोगिकत्वेन तद्व्यावृत्तेरसम्भवात् । एवमग्रेऽपि बोध्यम् । महा-
कालभेदाभावादित्यर्थ इति । ननु दैशिकविशेषणतया महाकाले महाकालभेदासत्त्वेऽपि कालिक-
सम्बन्धेन तत्र महाकालभेदविशिष्टघटसत्त्वे बाधकाभावः, तेन सम्बन्धेन तस्य जगदाधारत्वादित्याश-
ङ्क्यामाह—सामानाधिकरण्येति । विशेषणेति । विशेषणविशेष्यप्रतियोगिकसंसर्गाभ्यामित्यर्थः ।

महाकालमात्रवृत्तीति । महाकालानुयोगिकविशेषणतया साध्यत्व इत्यर्थः । अप्रसिद्धेरिति ।
यद्यपि पूर्वोक्तोभयाभावघटितप्रतियोगिवैयधिकरण्यप्रवेशे(१) गगनाभाव एव तत्राऽपि प्रसिद्धयति, तथाऽ-
पि गगनादेरपि कालिकसम्बन्धेन महाकालवृत्तित्वमस्त्येव, अन्यथा पूर्ववृत्तिताघटितशब्दादिकारणत्वं

(१) 'प्रतियोग्यधिकरणवृत्तित्वात्' इत्यपि पाठः ।

(१) साध्यतावच्छेदकसम्बन्धसामान्ये यदभावप्रतियोगितावच्छेदकावच्छिन्नप्रतियो-
गिकत्व—हेत्वधिकरणीभूतयत्किञ्चिद्व्यवस्थानुयोगिकत्वोभयाभाव इत्यादिरीत्येति भावः ।

हेत्वधिकरण-वृत्त्यभावप्रातयोगितासामान्ये यत्सम्बन्धावच्छिन्नत्व-यद्ध-
र्मावच्छिन्नत्वोभयाभावः, तेन सम्बन्धेन तद्धर्मावच्छिन्नस्य तद्धेतुव्यापकत्वं
बोध्यम् । (१) इत्थं च कालो घटवान् कालपरिमाणादित्यादौ संयोग-
सम्बन्धेन घटाभावप्रतियोगिनोऽपि घटस्याऽनधिकरणे हेत्वधिकरणे महा-
काले वर्तमानः स एव संयोगेन घटाभावः, तस्य प्रतियोगितायां कालिक-
सम्बन्धावच्छिन्नत्व-घटत्वावच्छिन्नत्वोभयाभावसत्त्वान्नाऽव्याप्तिः ।

ननु प्रमेयबहिमान् धूमादित्यादौ प्रमेयबहिर्वावच्छिन्नत्वमप्रसिद्धं, गु-
रुधर्मस्याऽनवच्छेदकत्वादित चेन्न । कम्बुग्रीवादिसामान्याऽस्तीति प्रतीत्या
कम्बुग्रीवादिसत्त्वावच्छिन्नप्रतियोगिताविषयीकरणेन गुरुधर्मस्याऽप्यवच्छे-
दकत्वस्वीकारादिति सङ्क्षेपः ॥ ६६ ॥ इति व्याप्तिनिरूपणे सिद्धान्तग्रन्थः ॥

दिनकरी ।

न्तानुधावनम् । समवायेन बन्धभावप्रतियोगितायां बहिर्वावच्छिन्नत्वसत्त्वात्, संयोगेन
घटाभावप्रतियोगितायां साध्यतावच्छेदकसंयोगावच्छिन्नत्वस्य सत्त्वात् बहिमान्, धूमादि-
त्यादावव्याप्तिवारणाय यत्सम्बन्धावच्छिन्नत्व-यद्धर्मावच्छिन्नत्वयोर्निवेशः । संयोगेन घटाभा-
वप्रतियोगितायां धूमत्वावच्छिन्नत्वघटितोभयाभावसत्त्वादित्येव सिवारणाय-सामान्ये इति ।

अप्रसिद्धमिति । तथा चाऽव्याप्तिरिति भावः । यदि च कम्बुग्रीवादिसामान्या-
त्यादौ कम्बुग्रीवादिसत्प्रतियोगिताकाभाव एव विषयः, न तु कम्बुग्रीवादिसत्त्वे तत्प्रतियो-
गितावच्छेदकत्वमपीत्युच्यते, तदा यत्किञ्चिद्वदवत्यपि कम्बुग्रीवादिसामान्याऽस्तीति वाक्यस्य
प्रामाण्यापत्तिरिति हृदि निधाय सङ्क्षेप इत्युक्तमिति ॥ ६९ ॥

इति व्याप्तिनिरूपणे सिद्धान्तग्रन्थः ॥

रामरुद्री ।

गगनादौ न स्यात्, अवृत्तित्वप्रवादस्तु कालिकादिक्कृतविशेषणतातिरिक्तसंसर्गेणावृत्तित्वादेव । अत
एव 'जगतामाश्रयो मतः' इति मूलमपि सङ्गच्छत इति भावः । ननु प्रतियोगिताधर्मिकोभयाभाव-
घटितज्ञानमनर्थकम्, प्रतियोगितावच्छेदकसम्बन्धेन प्रतियोगिवैयधिकरण्यनिवेशे समवायादिना घटा-
द्यभावस्यैव प्रसिद्धिसम्भवादित्याशङ्क्य यथोक्तावपि समवायेन बन्धभावमादायाऽव्याप्तिवारणायोत्तरत्र
प्रतियोगितायां साध्यतावच्छेदकसम्बन्धावच्छिन्नत्वस्याऽवश्यं निवेशनीयतया समवायेन घटाद्यभावीय-
तादृशप्रतियोगित्वाप्रसिद्ध्याऽव्याप्तितादवस्थ्यादिति समाधत्ते-अत्रेति । एकैकाभावनिवेशेऽव्याप्ति-
प्रदर्शनेनोभयाभावनिवेशं सार्थकयति-समवायेनेति । सामान्यपदमतिव्याप्तिवारकतया सार्थक-
यति-संयोगेनेति ।

हृदि निधायेति । तथा चैतस्याऽर्थस्याऽनुक्तत्वादेवैतदर्थसूचनाय 'सङ्क्षेपः' इत्युक्तमिति भावः ।

(१) व्यापकसामानाधिकरण्यं च व्याप्तिः । यत्सम्बन्धः-साध्यतावच्छेदकसम्बन्धः ।
यद्धर्मः-साध्यतावच्छेदको धर्मः । तत्र यदि यद्धर्मावच्छिन्नत्वाभावमात्रमित्युच्यते, तदा
समवायेन यो बन्धभावस्तस्य प्रतियोगितावच्छेदकसम्बन्धः समवायस्तेन प्रतियोग्यनधि-
करणपर्वतादिवृत्तिः स एव, तत्प्रतियोगितावच्छेदकं बहिर्वावच्छिन्नत्वमित्यव्याप्तिः स्यात् । यदि
च यत्सम्बन्धावच्छिन्नत्वाभावमात्रमुच्यते, तदा तादृशस्य संयोगेन घटाभावस्य प्रतियो-
गितायां संयोगसम्बन्धावच्छिन्नत्वसत्त्वादव्याप्तिः स्यादत उभयमुपात्तम् ।

सिषाधायिषया शून्या सिद्धिर्यत्र न तिष्ठति ।

पक्षवृत्तित्वमित्यत्र पक्षत्वं किं ? तदाह—सिषाधायिषयेति ।

दिनकरी ।

मूले पक्षतानिरूपणे सङ्गतेरप्रदर्शनात् तां प्रदर्शयति—पक्षवृत्तित्वमित्यत्रेति । तथा च प्रकृतस्य परामर्शस्य घटकतया पक्षधर्मत्वमपि प्रकृतं, तदुपपादकत्वरूपोपोद्धातसङ्गत्या पक्षतानिरूपणम् । व्याप्तिनिरूपितैककार्यकारित्वमेव सङ्गतिरिति बोध्यम् । मूले पक्षतालक्ष-

रामरुद्दी ।

नन्ववच्छेदकत्वमवगाहत् एव कम्बुग्रीवादिमान्नाऽस्तीति प्रतीतिः, किन्तु तत्र स्वरूपसम्बन्धरूपं, किंत्वन-
तिरिक्तवृत्तित्वं, तदपि न प्रतियोगितावच्छेदकशून्यावृत्तित्वं, तथा सति गुणे सत्ता नाऽस्तीति प्रतीत्यापत्तेः,
[तादृशाभावप्रतियोगितावच्छेदकशून्यावृत्तिघटत्वाद्यवच्छिन्नाभावस्य तत्र सत्त्वात् । अपि तु हेतुमन्निष्ठा-
भावप्रतियोगितावच्छेदकं यद्धर्मविशिष्टसम्बन्धिनिष्ठाभावप्रतियोगितानवच्छेदकं तद्धर्मवत्त्वं तत् ।]
न च कम्बुग्रीवादिमत्त्वावच्छिन्नव्यापकतावच्छेदकत्वं तदवच्छिन्नसमानाधिकरणाभावप्रतियोगितानव-
च्छेदकत्वमेव वाच्यम्, तथा च अप्रसिद्धिः तादवस्थस्य, घटसमानाधिकरणाभावप्रतियोगितावच्छेदकत्व-
त्वापेक्षया कम्बुग्रीवादिमत्त्वावच्छिन्नवन्निष्ठाभावप्रतियोगितावच्छेदकत्वत्वस्य गुरुत्वेन तदवच्छिन्नाभावा-
प्रसिद्धया तद्वदितोक्तावच्छेदकताया असम्भव इति वाच्यम् । कम्बुग्रीवादिमसमानाधिकरणाभावप्रति-
योगितावच्छेदकं यद्यत्, तत्तद्वद्देकदूतस्यैव व्यापकतावच्छेदकत्वेनोपगन्तव्यत्वात्तस्य च प्रसिद्धत्वादिति
चेन्मैवम् । घटो नाऽस्तीति प्रतीत्या हि घटत्वादेः स्वरूपसम्बन्धरूपमवच्छेदकत्वं सिद्धयतीति वक्तव्यम् ।
तत्र च नञ्भावे घटस्य घटत्वावच्छिन्नप्रतियोगिताकत्वसम्बन्धेनाऽन्वयात्तादृशप्रतीत्या घटत्वादेरव-
च्छेदकत्वावगाहनाद्यथा तादृशप्रतीतिः घटत्वादेरवच्छेदकत्वे मानं, तथा कम्बुग्रीवादिमान्नाऽस्तीति प्रती-
त्या कम्बुग्रीवादिमत्त्वे निरुक्तावच्छेदकत्वानवगाहनात् कथं तस्य तादृशावच्छेदकत्वं तत्प्रतीतिगोचर इति
घटो नाऽस्तीति वदियमपि स्वरूपसम्बन्धरूपमेवाऽच्छेदकत्वं कम्बुग्रीवादिमत्त्वेऽवगाहत् इति तद्वलादगुरु-
रपि भवत्यवच्छेदकः प्रतियोगिताया इति ग्रन्थकृत्तात्पर्यात् । तेन च गुरुधर्मे स्वरूपसम्बन्धरूपावच्छेद-
कत्वस्य बाधादुक्तप्रतीतौ स्वा(१) वच्छिन्नव्यापकतावच्छेदकावच्छिन्नप्रतियोगितासम्बन्धेनैव प्रतियोगिनो-
ऽभावे अन्वयोऽभ्युपेयते, घटो नाऽस्तीत्यादौ तु लाघवाद्देवत्वावच्छिन्नप्रतियोगितासम्बन्धेनैव घटदेरन्व-
योऽभ्युपगन्तुमुचित इति वाच्यम् । समानाकारकप्रतीत्या एकत्र प्रतियोग्यं प्रकारीभूतधर्मावच्छिन्नप्र-
तियोगितासंसर्गावगाहित्ववदपरत्र तादृशधर्मावच्छिन्नव्यापकतावच्छेदकधर्मावच्छिन्नप्रतियोगितासंसर्गा-
वगाहित्वमितिकल्पनस्याऽनुचितत्वेन लाघवाद्भयत्रैव प्रतियोगिविशेषणीभूतधर्मावच्छिन्नप्रतियोगिता-
संसर्गावगाहिताकल्पनस्यैव उचितत्वेन गुरुधर्मस्य नाऽवच्छेदकत्वमित्यत्रैव प्रमाणदोषाभ्यात्, प्रतीत्य-
नुरोधेनैव अवच्छेदकतासिद्धेरुपगन्तव्यत्वादिति ध्येयम् । ननु प्रतियोगिताधर्मिकोभयाभावघटितलक्षणे
गुरुधर्मावच्छिन्नसाध्यकाव्याप्त्याशङ्कैव न सम्भवति, गुरुधर्मस्य साध्यतावच्छेदकताया असम्भवादिति
कथमेतदिति चेन्न । स्वरूपसम्बन्धरूपावच्छेदकताया एव गुरुधर्मे प्राचीनैरनङ्गीकारात्, साध्यतावच्छेद-
कताया विषयताविशेषरूपत्वेन गुरुधर्मस्याऽपि तत्सम्भवादिति हृदयम् ॥ ६९ ॥

॥ इति व्याप्तिनिरूपणे सिद्धान्तग्रन्थः ॥

पक्षवृत्तित्वमित्यत्रेतीति मूले किमुत्तरं 'इति' इति पूरणोपपत्तिः । तथा च पक्षवृत्तित्वघटकं पक्ष-
त्वं मज्जिज्ञासाविषय इति हेतोस्तत् पक्षत्वमाहेत्यर्थः । नन्वेतावता का सङ्गतिः प्रदर्शितेत्याशङ्क्यामाह—
तथा चेति । ननु परामर्शनिरूपणानन्तरं पक्षतानिरूपणे भवतुपोद्धातसङ्गतिः, व्याप्तिनिरूपणाव्यवहि-
तोत्तरं पक्षतानिरूपणे का सङ्गतिरित्यत्र आह—व्याप्तिनिरूपितेत्यादि । एककार्यकारित्वम्—एककार्य-
प्रयोजकत्वं, प्रयोजकत्वञ्च कारणकारणतावच्छेदकसाधारणम् (२) तेनाऽनुमितौ पक्षतायाः कारणत्वेऽपि

१) एवं—कम्बुग्रीवादिमत्त्वम् । (२) प्रथमान्यथासिद्धिभिन्नान्यथासिद्धिशून्यत्वे

स पक्षस्तत्र वृत्तित्वज्ञानादनुमितिर्भवेत् ॥ ७० ॥

सिषाधयिषाविरहविशिष्टसिद्धयभावः पक्षता, तद्वान् पक्ष इत्यर्थः । सिषाधयिषामात्रं न पक्षता, विनाऽपि सिषाधयिषां घनगर्जितेन मेघानुमानात् । अत एव साध्यसन्देहोऽपि न पक्षता, विनाऽपि साध्यसन्देहं तदनुमानात् । सिद्धौ सत्या मपि सिषाधयिषासत्त्वेऽनुमितिर्भवत्येव, अतः सिषाधयिषाविरहविशिष्टत्वं सिद्धौ विशेषणं, तथा च यत्र सिद्धिर्नाऽस्ति, तत्र सिषाधयिषायां सत्यामसत्यामपि पक्षता, यत्र सिषाधयिषाऽस्ति, तत्र सिद्धौ सत्यामसत्यामपि पक्षता, यत्र सिद्धिरस्ति, सिषाधयिषा च नाऽस्ति, तत्र न पक्षता, सिषाधयिषाविरहविशिष्टसिद्धेः सत्त्वात् ।

दिनकरी ।

णस्य स्पष्टतयाऽनुक्तेः पक्षतालक्षणं स्वातन्त्र्येण प्रदर्शयन् मूलार्थमाह-सिषाधयिषाविरहेति । घनगर्जितेन मेघानुमितिस्थलेऽव्याप्त्यापत्या सिषाधयिषामात्रस्य पक्षतात्वं निषेधति -सिषाधयिषामात्रं न पक्षतेति । मेघानुमानात्-मेघानुमितेः । अत एव-वक्ष्यमाणदूषणादेव । सिषाधयिषाविरहरूपविशेषणस्य प्रयोजनमाह-सिद्धौ सत्यामिति । अत इति । तत्राऽनुमितिनिर्वाहकपक्षतासिद्धयर्थमिति भावः । तत्र सिषाधयिषायां सत्यामसत्यामपीति । सत्यामुभयाभावप्रयुक्तस्य, असत्यां विशेष्याभावमात्रप्रयुक्तस्योक्तविशिष्टाभावस्य सत्त्वादिति भावः । सिद्धौ सत्यामसत्यामपीति । सत्यां विशेषणाभावमात्रप्रयुक्तस्याऽसत्यां तूभयाभावप्रयुक्तस्य विशिष्टाभावस्य सत्त्वादिति भावः । सिद्धेः सत्त्वादिति । सिद्धेः सत्त्वेन तदभावरूपपक्षताया अभावादिति भावः । सिषाधयिषाविरहवैशिष्ट्यं च सिद्धावेककालावच्छेदेनैकात्मवृत्तित्वम्, तेन सिषाधयिषाकालीनसिद्धेः कालिकसम्बन्धेन सिषाधयिषाविरहविशिष्टत्वसत्त्वेऽपि न क्षतिः ।

परामर्शरूपकारणसत्त्वे सिद्धिरूपविरोधिसत्त्वे यद्यनुमित्सा स्यात्तदा तस्या उत्तेजकत्वं

रामरुद्री ।

व्याप्तेर्विषयविधया कारणतावच्छेदकत्वेऽपि च न क्षतिः । अत एव सद्धेतुनिरूपणानन्तरं हेत्वाभासिनिरूपणेऽप्येककार्यकारित्वसङ्गतिप्रदर्शनं दीधितिकृतां सङ्गच्छते, स्वेक्तसद्धेतोः परामर्शेनाऽनुमितेर्जननात् परोक्तप्रतिहेतोर्दुष्टत्वेन ज्ञानस्य प्रतिबन्धकनिरासद्वाराऽनुमितावुपयोगाच्च । वस्तुतस्तूपोद्धातोऽपि व्याप्तिनिरूपिता सङ्गतिर्भवत्येव, तदभिधानानन्तराभिधानप्रयोजकजिज्ञासाजनकज्ञानविषयत्वस्यैव तन्निरूपिततत्सङ्गतिवात्, व्याप्तिनिरूपणानन्तरमप्येकपरामर्शविषयत्वेन पक्षवृत्तित्वस्मरणे वृत्तित्वघटकं किं पक्षत्वमिति जिज्ञासोत्पादसम्भवात्, अत एव पक्षतानिरूपणानन्तरं परामर्शस्य कारणताव्यवस्थापने दीधित्युक्तानुमितिलक्षणोपोद्धातस्य पक्षतानिरूपितसङ्गतित्वमुपपादितं गदापरभट्टाचार्यैरिति ध्येयम् । स्पष्टतयेति । सिषाधयिषाविरहविशिष्टसिद्धयभावो यत्र स पक्ष इत्युक्त्वाऽप्यर्थात्तादृशाभावः पक्षतेति लाभसम्भवात् स्पष्टतयेत्युक्तम् । अव्याप्त्यापत्येति । पक्षे पक्षताभावापत्येत्यर्थः । न च सिषाधयिषाविरहविशिष्टसिद्धेः समवायेन पुरुषे सत्त्वेऽपि पक्षे तदभावसत्त्वात्पक्षतापत्तिरिति वाच्यम् । विशेष्यतासम्बन्धेन वर्तत इति तदर्थः । अत इतीति । चतुर्थ्यन्तात्तत्तिरिति भावः । एककालेति । एकक्षणेत्यर्थः । तेन न स्थूलकालमादायाऽतिप्रसङ्गः ।

विरोधिसत्त्वं-प्रतिबन्धकसत्त्वे । अनुमित्सा स्यात्-अनुमित्सा वर्ततेत्यर्थः । अन्यथा परामर्श-

सति कार्यानियतपूर्ववर्तित्वं जनकजनकतावच्छेदकसाधारणप्रयोजकत्वमिति ध्येयम् ।

ननु यत्र परामर्शानन्तरं सिद्धिः, ततः सिषाधयिषा, तत्र सिषाधयिषा-काले परामर्शानाशान्नाऽनुमितिः, यत्र सिद्धि-परामर्श-सिषाधयिषाः क्रमेण भवन्ति, तत्र सिषाधयिषाकाले सिद्धेर्नाशात् प्रतिबन्धकाभावादेवाऽनुमितिः, यत्र सिषाधयिषा-सिद्धि-परामर्शास्तत्र परामर्शकाले सिषाधयिषैव नाऽस्ति, एवमन्यत्रापि सिद्धिकाले परामर्शकाले च न सिषाधयिषा, योग्यविभुविशेषगुणानां यौगपद्यनिषेधात्, तत् कथं सिषाधयिषाविरहविशिष्टत्वं सिद्धेर्विशेषणमिति चेन्न ।

यत्र वह्निव्याप्यधूमवान् पर्वतो वह्निमानिति प्रत्यक्षं, स्मरणं वा ततः सिषाधयिषा, तत्र पक्षतासम्पत्तये तद्विशेषणस्याऽऽवश्यकत्वात् ।

इदं तु बोध्यम् । यादृशयादृशसिषाधयिषासत्त्वे सिद्धिसत्त्वे यल्लिङ्ग-कानुमितिः, तादृशतादृशसिषाधयिषाविरहविशिष्टसिद्ध्यभावस्तल्लिङ्ग-कानुमितौ पक्षता । तेन सिद्धिपरामर्शसत्त्वे यत्किञ्चिज्ज्ञानं जायतामितीच्छा-दिनकरी

वाच्यं, न चैतत् सम्भवतीत्याशङ्कते-ननु यत्रेति । परामर्शानन्तरं-परामर्शद्वितीय-क्षणे । ततः-सिद्ध्युत्पत्तिद्वितीयक्षणे । क्रमेण-अव्यवधानेन । एवमन्यत्राऽपीति । यत्र परामर्श-सिषाधयिषा-सिद्धयः क्रमेण भवन्ति, एवं सिद्धि-सिषाधयिषा-परामर्शः, एवं सिषाधयिषा-परामर्श-सिद्धयश्चेत्यर्थः । सिद्धिकाले परामर्शकाले चेति । सिद्धि-परामर्शोभयक्षण इत्यर्थः । कथमिति । किमर्थमित्यर्थः ।

इति प्रत्यक्षमिति । अनुमितीष्टसाधनताविषयकमिति शेषः । (अन्यथा) प्रत्यक्षो-त्पत्तेः पूर्वमनुमितीष्टसाधनताधीस्वीकारे इच्छासामग्न्या प्रतिबन्धात् प्रत्यक्षमेव न स्यात् ।

यादृशयादृशेति । घटानुमितिर्जायतामितीच्छासत्त्वेऽपि पर्वतो वह्निमानितिसिद्धिसत्त्वेऽपि तदिच्छाबलात्तादृशानु-मित्यापत्तिरत उक्तं-सिद्धिसत्त्व इति । इदं चोत्तेजकेच्छादिव्यक्तेः परिचायकं रूपम् । उत्तेजकत्वं तु तत्तद्व्यक्तित्वेनैवेति बोध्यम् । तेन-तत्तदिच्छाया उत्तेजकत्वेन । यत्किञ्चि-

रामरुद्री

भावेऽनुमितेरेवाऽनुत्पत्त्या सिषाधयिषाया उत्तेजकत्वकल्पने बीजाभावात्, प्रतिबन्धकसत्त्वे कार्योत्पादार्थ-मेवोत्तेजकस्य कल्पनीयत्वात्, सिद्धयसत्त्वे प्रतिबन्धकाभावादेव कार्योत्पादसम्भवेनोत्तेजकस्यैवाऽनपेक्षि-तत्वात् सिषाधयिषाऽभावे धर्मिणोऽसत्त्वेन कस्योत्तेजकत्वं कल्पनीयमिति भावः । सिद्धिमात्रकाले परा-मर्शमात्रकाले च सिषाधयिषायाः सम्भवात् 'सिद्धिकाले-इत्यादि मूलमसङ्गमतो व्याचष्टे-सिद्धीति ।

ननु वह्निव्याप्यधूमवान्पर्वतो वह्निमानितिप्रत्यक्षानन्तरं सिषाधयिषैव न सम्भवति, इष्टसाधनताज्ञाना-भावात्, उपपेक्षां प्रति इष्टसाधनताज्ञानस्य हेतुत्वात्, इष्टसाधनताज्ञानस्य तादृशप्रत्यक्षात्पूर्वमेवोपगमे प्रत्यक्षमेव न सम्भवति, बलवदिच्छासामग्न्या प्रतिबन्धात्, प्रत्यक्षानन्तरं तदुपगमे सिषाधयिषाक्षणे प्रत्यक्षमेव न तिष्ठतीत्याशङ्कानिरासाय शेषं पूरयति-अनुमितीत्यादि ।

परिचायकं रूपमिति । यद्यदिच्छासत्त्वे सिद्धिसत्त्वे अनुमितिरित्यनन्तरं तत्तद्व्यक्तित्वेन विशि-ष्येच्छान्यक्तीनां ज्ञानसम्पादकमित्यर्थः । तत्तद्व्यक्तित्वेनैवेति । 'एव' कारेणाऽनुमितिरित्यन्तभाग-स्योत्तेजकतावच्छेदककोटिप्रवेशो व्यवच्छिद्यते । ननु यत्किञ्चिज्ज्ञानं जायतामितीच्छैव न सम्भवति, सिद्धे वस्तुनि इच्छानुत्पत्तेः, यत्किञ्चिज्ज्ञानस्य सिद्धत्वात् । न च सिद्धेऽपि सिद्धत्वेनाऽज्ञानदशायामि-

यामपि नाऽनुमितिः, वह्निव्याप्यधूमवान् पर्वतो वह्निमानितिप्रत्यक्षसत्त्वे प्रत्यक्षातिरिक्तं ज्ञानं जायतामितीच्छायां तु भवत्येव । एवं धूमपरामर्शसत्त्वे आलोकेन वह्निमनुमिन्यामितीच्छायामपि नाऽनुमितिः ।

दिनकरी ।

उज्जानमित्यस्यैतदुत्तरकालीनमित्यादिः, अन्यथा यत्किञ्चिज्ज्ञानस्य सर्वदा सिद्धत्वेन तद्रूपेणैच्छाविरहात् । नाऽनुमितिरिति । नाऽनुमित्यापत्तिरित्यर्थः । तदिच्छायास्तद्व्यक्तित्वेनोत्तेजकत्वानभ्युपगमादिति भावः । न च यत्किञ्चिज्ज्ञानं जायतामित्येतादृशेच्छाकाले सिद्धिसत्त्वेऽप्यनुमितिर्भवत्येवेति वाच्यम् । अनुमितिसामग्रीसत्त्वे आत्मादिविषयकयत्किञ्चिन्मानसादिसामग्रीसत्त्वनियमेन यत्किञ्चिन्मानसाद्युत्पत्त्यैव तादृशेच्छाविषयसिद्धेः तत्राऽनुमित्युत्पात्ताविष्टापत्त्यसम्भवात् (१) । नन्वनुमितित्वप्रकारकेच्छात्वेनाऽनुगतरूपेणैवोत्तेजकत्वं वाच्यं, तावतैव यत्किञ्चिज्ज्ञानं जायतामितीच्छावारणसम्भवात्, न तु तत्तद्व्यक्तित्वेनोत्तेजकत्वं कल्प्यं, गौरवादित्यत आह-वह्निव्याप्येति । प्रत्यक्षातिरिक्तं ज्ञानमित्यस्य शाब्दसामग्र्यसत्त्वे इत्यादिः, शाब्दसामग्रीसत्त्वे शाब्दबोधेनैवेच्छाविषयसिद्धिसम्भवात् । भवत्येवेति । अनुमितिरित्यनेन सम्बध्यते । तथा चानुमितित्वप्रकारकेच्छात्वेनोत्तेजकत्वे तत्राऽनुमितिर्न स्यादिति भावः । तल्लिङ्गकत्वप्रवेशस्य फलमाह-एवमित्यादिना । नाऽनुमितिरिति । इच्छायास्तत्तद्व्यक्तित्वेनोत्तेजकतया तदिच्छाव्यक्तोरनुत्तेजकत्वादिति भावः । इदं तु बोध्यं, -पर्वते वन्धनमितिर्जायतामित्याद्यनुगतेच्छानां पर्वतत्वावच्छिन्नोद्देश्यकत्वप्रकारतानिरूपितवह्निविषयकत्वप्रकारताशाल्यनुमितिगोचरेच्छात्वेनाऽनुगतरूपेणैवोत्तेजकत्वप्रकारेणैव ।

च्छादर्शनात्ताऽनुपपत्तिरिति वाच्यम् । सिद्धत्वज्ञानाभावेऽप्युत्पन्नज्ञानादिव्यक्ताविच्छानुत्पत्त्या ज्ञानादिव्यक्तिरिक्तस्थल एव सिद्धत्वज्ञानं प्रतिबन्धकं ज्ञानादौ तु सिद्धिमात्रं विरोधीति सिद्धान्तात् । अत एवेकस्मिन् 'सिद्धे इच्छाविरहाद' इति तत्र तत्र ग्रन्थकृद्भिरित्यतो व्याचष्टे-एतदुत्तरकालीनमिति । अनुमितिसामग्रीसत्त्वं इति । अनुमितिसामग्र्यभावे तादृशेच्छाबलादनुमिताविष्टापत्तिरेव न सम्भवति, तत्सत्त्वे परामर्शादिसत्त्वेनाऽऽत्मनो मानससामग्रीसत्त्वेन तादृशमानसोत्पत्त्याऽपीच्छाया विषयसिद्ध्या अनुमित्युत्पादासम्भवात् यादृशेच्छाया अनुमितिं विना न विषयसिद्धिः, तादृशेच्छाया एवोत्तेजकत्वोपगमादिति भावः । ननु वह्निव्याप्यधूमवान् पर्वतो वह्निमानितिप्रत्यक्षानन्तरं बह्वेः प्रत्यक्षातिरिक्तं ज्ञानं जायतामितीच्छाबलेन बह्वेर्नाऽनुमितिरसम्भवति, वह्निविषयकशाब्दबोधेनाऽपि तादृशेच्छाविषयसिद्धिसम्भवादित्याशङ्कानिरासाय पूरयति-शाब्दसामग्र्यसत्त्वं इत्यादिरिति । तथा च तदानीं बह्वेः शाब्दासम्भवेनाऽनुमित्यैवेच्छाया विषयसिद्धिर्भवतीत्यभिप्रायः । तदिच्छाव्यक्तोरिति । धूमपरामर्शकालीनाया आलोकेन वह्निमनुमिन्यामितीच्छाव्यक्तैरित्यर्थः । अनुत्तेजकत्वादिति । पर्वतत्वावच्छिन्नोद्देश्यकत्ववह्निव्यावच्छिन्नविषयताकधूमत्वावच्छिन्नलिङ्गकानुमितिप्रतिबन्धकताया अनुत्तेजकत्वादित्यर्थः । तादृशप्रतिबन्धकतानिरूपितावच्छेदकतावद्भावप्रतियोगित्वादिति यावत् । अनुमितिगोचरेच्छात्वेनेति । अनुमितित्वावच्छिन्नविषयकेत्युक्तौ पर्वतोद्देश्यकत्ववह्निविषयकज्ञानं मे जायतामित्यादौच्छानामसङ्ग्रहापत्तिरिति तत्परिस्थानः । न चेतादृशेच्छाया उत्तेजकत्वेऽपि सिद्धिसत्त्वे पर्वतोद्देश्यकत्ववह्निविषयकप्रत्यक्षादिसामग्रीकालेऽपि तादृशेच्छाबलात्तादृशानुमित्यापत्तिरिति वाच्यम् । प्रत्यक्षे उद्देश्यत्वविषयत्वयोरप्रामाणिकत्वात् । न चैवमनुमितिगोचरत्वनिवेशेऽपि व्यर्थः, तादृशेच्छाया अनुमितिमात्रविषयकत्वादिति वाच्यम् । पर्वतोद्देश्यकत्ववह्निविषयकप्रत्यक्षं जायतामिति विसंवादीच्छाबलादनु-

(१) प्रकारान्तरेण स्वविषयपर्यवसानसम्भवेऽनुमितिसानामवगतार्थगोचरज्ञानानर्जकत्वादिति भावः ।

दिनकरी ।

जकत्वं, प्रत्यक्षातिरिक्तं ज्ञानं जायतामित्याद्यननुगतेच्छानां तु तत्तद्व्यक्तित्वेन, न तु सकले-
च्छानां तत्तद्व्यक्तित्वेन, गौरवादिति ।

रामरुद्री ।

नुमित्यापत्तिवारणाय तदावश्यकत्वात् । न चैवमपि शाब्दबोधेऽप्युद्देश्यत्वविधेयत्वयोरङ्गीकारात्तादृशो-
च्छाबलात्तादृशशाब्दसामग्रीसत्त्वेऽपि सिद्धिसत्त्वेऽपि अनुमित्यापत्तिरिति वाच्यम् । पर्वतो वह्निमानितिशा-
ब्दबोधे पर्वते वह्निमत एव तादात्म्येन प्रकारतया पर्वतत्वावच्छिन्नोद्देश्यतानिरूपितवह्नित्वावच्छिन्नविधेय-
तायास्तत्राऽसत्त्वात् तादृशवह्निविधेयताकत्वप्रकारताशाल्यनुमितिविषयकेच्छात्वेनैवोत्तेजकतायाः स्वीक-
रणीयत्वात् । अथैवमपि पर्वते वह्निमतस्तादात्म्येन साध्यतायां पर्वते वह्निमद्विधेयकशाब्दसामग्रीदशार्था-
सिद्धिसत्त्वेऽपि पर्वतत्वावच्छिन्नोद्देश्यतानिरूपितवह्निमत्त्वावच्छिन्नविधेयताशालिज्ञानं जायतामितीच्छा-
बलात्पर्वतोद्देश्यकवह्निमद्विधेयकानुमित्यापत्तिरिति चेन्न । शाब्दबोधेऽप्युद्देश्यताविधेयतयोरुपगमे एता-
दृशोच्छानामपि वह्निमद्विधेयकानुमितिस्थले तत्तद्व्यक्तित्वेनैवोत्तेजकतायाः स्वीकरणीयत्वात्, लघूपायस-
म्भवस्थले एव गौरवस्य स्वीकर्तुमनुचितत्वात् । वस्तुतस्तु शाब्दबोधे विधेयत्वादिकमप्रामाणिकमेव, अ-
नुमितावेव तदङ्गीकार आवश्यकः, अन्यथा पर्वतो वह्निमानित्यनुमितात्पर्येण पर्वतमनुमिनोमीत्यादिप्र-
योगापत्तेः, अनुमितेर्विधेयत्वादिसर्व एवाऽन्यत्र द्वितीयाया विषयित्वार्थकत्वेऽप्यनुमित्यर्थकधातुसमभि-
व्याहारे विधेयत्वस्य द्वितीयाथैतामुद्देश्यत्वस्य सप्तम्यर्थतामुपगम्य तादृशप्रयोगवारणसम्भवात् । न च
प्रकारित्वमेव तत्र द्वितीयाथैऽस्तु, तावताऽपि पर्वतमनुमिनोमीति प्रयोगवारणसम्भवादिति वाच्यम् ।
तथाऽपि पर्वतत्वमनुमिनोमीत्यादिप्रतीत्यापत्तेः, अत एवोक्तं गदाधरभट्टाचार्यैः—“अनुमित्यर्थकधातुयोगे
विधेयत्वं विधेयित्वं वा द्वितीयाथं” इति, शाब्दार्थकधातुयोगे तु विषयित्वस्य द्वितीयाथंत्वेऽपि न क्षतिः ।
यदि चैवं सति पर्वते पर्वतं शृणोमीति प्रयोगापत्तिः, पर्वतविशेष्यकशाब्दस्याऽपि पर्वतविषयकत्वादिति
विभाव्यते, तदा सप्तम्यन्तपदसमभिव्याहारस्थले तादात्म्यातिरिक्तसम्भवावच्छिन्नप्रकारितैव द्वितीया-
थैऽस्तु, अतिरिक्तान्तोपादानात्पर्वते वह्निमन्तं शृणोमीति न प्रयोग इति ध्येयम् ।

अथैवमपि धूमपरामर्शमात्रदशार्थां पर्वतोद्देश्यतानिरूपितवह्निविधेयताकालोकलिङ्गकानुमितिर्जायता-
मितीच्छाबलात् धूमलिङ्गकवन्धनानुमित्यापत्तिः, तादृशोच्छाया अपि तादृशसाध्यविधेयकत्वप्रकारकत्वा-
दनुमितिविषयकत्वाच्च । न च किञ्चिल्लिङ्गकत्वाप्रकारकत्वमीच्छाविशेषणं देयमतो न तादृशोच्छाबला-
दुक्तानुमित्यापत्तिरिति वाच्यम् । तथा सति तादृशवह्निविधेयताका धूमलिङ्गकानुमितिर्जायतामितीच्छा-
सत्त्वेऽपि धूमलिङ्गकवन्धनानुमितिर्न स्यात् । न च तद्धर्मावच्छिन्नलिङ्गकानुमितौ तदन्यधर्मावच्छिन्नलिङ्ग-
कत्वाप्रकारिकैवच्छोत्तेजिका वाच्येति धूमलिङ्गकत्वप्रकारकेच्छायाः सङ्ग्रहो भिन्नलिङ्गकत्वप्रकारकेच्छाया
वारणश्च सम्भवनीति वाच्यम् । एवमपि तादृशवह्निविधेयताका धूमलिङ्गकानुमितिरालोकलिङ्गकानुमिति-
श्च जायतामितीच्छाबलात् धूमलिङ्गकानुमितेरशक्योपपादनत्वादिति चेत्—

मैवम् । तद्धर्मावच्छिन्नलिङ्गकानुमितौ निरुक्तवह्निविधेयकत्वप्रकारतानिरूपिततद्धर्मान्यधर्मावच्छिन्नलि-
ङ्गकत्वप्रकारकत्वानिरूपितानुमितिनिष्ठविशेष्यताशालित्वेनैवोत्तेजकत्वस्योपगन्तव्यत्वात् । उक्तसमूहालम्ब-
नेच्छायां त्वनु मितौ—विशेष्यताद्वयम्, एका धूमलिङ्गकत्वप्रकारतानिरूपिता, अपरा चाऽऽलेकलिङ्गकत्वप्र-
कारतानिरूपिता, समूहालम्बने प्रकारताभेदेनैव विशेष्यताभेदात्, अन्यथा वृक्षः कपिसंयोगात्सदभाव-
वाँश्चेतिसमुच्चयस्य वृक्षः कपिसंयोगी न वेति संशयस्य च भेदो न स्यात्, एकधर्मावच्छिन्नविशेष्यक-
समूहालम्बनेऽपि प्रकारताभेदेन विशेष्यताभेदः, संशये चोभयप्रकारतानिरूपितैकविशेष्यतेत्येवं तयोर्वै-
लक्षण्यात्, इत्यञ्च धूममात्रलिङ्गकानुमितित्वमेवैतादृशोच्छाविरहविशिष्टसिद्धयभावकार्यतावच्छेदकं वाच्यम्,
अन्यथा धूमालोकोभयपरामर्शाभ्यां धूमलिङ्गकत्ववदालोकलिङ्गकानुमितिर्जायतामित्येकविशिष्टापरवैशि-
ष्टयावगाहीच्छाबलात्तादृशानुमाने वन्धनानुमितावुक्तसिद्धयभावस्य व्यभिचारापत्तेः । अथ वा किञ्चिल्लि-
ङ्गकत्वाप्रकारकत्वमेवच्छाविशेषणमुपादेयम्, धूमलिङ्गकत्वप्रकारकेच्छायाः पृथगेवोत्तेजकत्वस्य कल्पनी-
यतया तदसङ्ग्रहो न दोषायेति कृतं पल्लवितेन ।

सिषाधयिषाविरहकाले यादृशसिद्धिसत्त्वे नाऽनुमितिस्तादृशी सिद्धि-
विशिष्यैव तत्तदनुमितिप्रतिबन्धिका वक्तव्या, तेन पर्वतस्तेजस्वी, पाषा-
णमयो वह्निमानितिज्ञानसत्त्वेऽप्यनुमितेर्न विरोधः । परं तु पक्षतावच्छेदक-
सामानाधिकरण्येन साध्यसिद्धावपि तदवच्छेदेनाऽनुमितेर्दर्शनात् पक्षता-
वच्छेदकावच्छेदेनाऽनुमितिं प्रति पक्षतावच्छेदकावच्छेदेन साध्यसिद्धिरेव
प्रतिबन्धिका, पक्षतावच्छेदकसामानाधिकरण्येनाऽनुमितिं प्रति तु सिद्धि-
मात्रं विरोधि ।

इदं तु बोध्यम् । यत्राऽयं पुरुषो न वेति संशयानन्तरं पुरुषत्वव्याप्यकरा-
दिमानयामिति ज्ञानं, तत्राऽसत्यामनुमित्सायां पुरुषस्य प्रत्यक्षं भवति, न
त्वनुमितिः, अतोऽनुमित्साविरहविशिष्टसमानविषयकप्रत्यक्षसामग्री कामि-
दिनकरी ।

सिषाधयिषाकाले पर्वतो वह्निमानितिसिद्धिसत्त्वेऽपि पर्वतो वह्निमानित्यनुमित्युत्पत्ते-
स्तादृशसिद्धेर्न तादृशानुमितिप्रतिबन्धकत्वं स्यादत उक्तं सिषाधयिषाविरहकाल इति ।
विशिष्येति । पर्वतो वह्निमानित्यनुमितौ पर्वतत्वावच्छिन्नविशेष्यतानिरूपितवह्नित्वावच्छि-
न्नप्रकारताशालिनिश्चयत्वेन प्रतिबन्धकता वक्तव्येत्यर्थः । तत्प्रयोजनमाह—तेनेति । सि-
द्धिरेवेत्येवकारेण सामानाधिकरण्येन सिद्धिव्यवच्छेदः । सामानाधिकरण्येनाऽनुमितिं
प्रति त्विति । सामानाधिकरण्यमात्रेणाऽनुमितिं प्रतीत्यर्थः । अन्यथाऽवच्छेदकावच्छेदेनाऽ-
नुमितेरपि सामानाधिकरण्यावगाहितया तद्व्यवच्छेदाप्रतीतिः । सिद्धिमात्रमिति । पक्ष-
विशेष्यकसाध्यप्रकारकनिश्चयत्वेन विरोधित्वमित्यर्थः ।

उपाध्यायास्तु सिषाधयिषाविरहविशिष्ट-सिद्धि-प्रत्यक्षसामग्न्योरन्यतरस्याऽभावः प-
क्षता, तेन सिद्धिकाले समानविषयकप्रत्यक्षसामग्रीकालेऽपि च नाऽनुमित्यापत्तिरित्याहुः,
तत् दूषयितुं प्रत्यक्षसामग्न्यभावस्य पक्षताकुक्ष्यप्रवेशे प्रत्यक्षसामग्रीकाले कथं नाऽनुमिति-
रित्युक्तदृष्टिष्यजिज्ञासानुत्पादार्थं प्रथमतः स्वसिद्धान्तमाह—इदं तु बोध्यमित्यादिना ।
संशयोत्तरप्रत्यक्षं प्रति हेतुभूतस्य विशेषदर्शनस्य सत्त्वादिति भावः । एतादृशप्रत्यक्षसाम-
ग्रीविशेषपर्यन्तानुधावनं च तद्विषयेऽनुमितिसामग्रीसम्पत्तिदर्शनार्थम्, अन्यथा स्वातन्त्र्येण
रामरुद्री ।

यादृशसिद्धिसत्त्वे न पर्वतो वह्निमानित्यनुमितिः, तादृशसिद्धिः तादृशानुमितौ प्रतिबन्धकेत्युक्तौ
तादृशानुमितौ पर्वतो वह्निमानित्याकारकसिद्धेरपि प्रतिबन्धकत्वं न स्यात्, तादृशसिद्धिसत्त्वेऽपि सिषा-
धयिषयाऽनुमित्युत्पादादत उक्तं—सिषाधयिषेत्यादि । पर्वतत्वावच्छिन्नेति । 'सिषाधयिषा-
विरहः' इत्यादिकं परिचायकमात्रं, अन्यथा विशिष्येत्यस्य वैयर्थ्यापत्तेरिति भावः ।

भिन्नविषयकप्रत्यक्षसामग्रीसत्त्वेऽपि सिषाधयिषां विनैवाऽनुमित्युत्पादात् प्रत्यक्षसामग्रीत्यस्य स-
मानविषयकप्रत्यक्षसामग्रीपरतां दर्शयति—तेनेति । ननु बन्धादौ चक्षुःसन्निकर्षदशायां वह्नित्वाप्यधुम-
वान्पर्वत इति ज्ञानवतो बन्धः प्रत्यक्षं, नाऽनुमितिरित्येव मूले कुतो नोक्तं ? किं संशयोत्तरप्रत्यक्षस्थला-
नुरोधेनेत्याशङ्कं निरसितुमाह । एतादृशेति । तद्विषये—प्रत्यक्षविषये । विषयित्वं सप्तम्यर्थः, तस्य
चाऽनुमितावन्वयः, तथा च प्रत्यक्षविषयसाध्यविषयकानुमितिसामग्रीप्रदर्शनार्थमित्यर्थः । स्वातन्त्र्ये-
णेति । प्रत्यक्षसामग्न्यनन्तर्गतत्वेनेत्यर्थः । प्रयासापत्तेरिति । एकसामग्रीप्रदर्शनेनैवोभयसामग्रीप्रद-

नीजिज्ञासादिवत् स्वातन्त्र्येण प्रतिबन्धिका, एवं परामर्शानन्तरं विना प्रत्यक्षेच्छां पक्षादेः प्रत्यक्षानुत्पत्तेः प्रत्यक्षेच्छाविरहविशिष्टानुमितिसामग्री भिन्नविषयकप्रत्यक्षे प्रतिबन्धिका ॥ ७० ॥ इति पक्षतानिरूपणम् ॥

दिनकरी ।

अनुमितिसामग्रीप्रदर्शनेन प्रयासापत्तेः स्वातन्त्र्येणेति । न तु पक्षताकुक्षिप्रविष्टत्वेनेत्यर्थः । शाब्दसिद्धौ सत्यामशाब्दज्ञानं जायतामिति च्छायामनुमितेरुत्पादात्सिद्धावनुमितिगोचरेच्छात्वेन, तादृशेच्छाकाले प्रत्यक्षसामग्रीकालेऽनुमित्यनुत्पादेन सामान्यामनुमितित्वप्रकारकेच्छात्वेनोत्तेजकत्वस्याऽऽवश्यकतया एकरूपेणोत्तेजकत्वाऽसम्भवात् । एवमुभयत्र सिषाधयिषाविरहस्य नैकसम्बन्धेन विशेषणत्वं, सिद्धौ समवायघटितसामानाधिकरण्येन, चक्षुःसंयोगादिरूपसामान्यां तु स्वाश्रयचक्षुःसंयुक्तमनःप्रतियोगिकविजातीयसंयोगघटितसामानाधिकरण्येनेत्येकरूपेण तयोः प्रतिबन्धकत्वासम्भवादित्याशय इति दिक् । नन्वनुमितिं प्रति प्रत्यक्षसामान्याः स्वातन्त्र्येण प्रतिबन्धकत्वे भिन्नविषयेऽपि प्रत्यक्षसामग्रीकालेऽनुमित्यनुपपत्तिः । मन्मते तु अनुमानातिरिक्तप्रकृतसाध्यसाधकमानत्वेन पक्षताकुक्षौ तस्याः प्रवेशेनोक्तापत्त्यनवकाशादत आह । एवमिति । अनुमितिसामग्री प्रतिबन्धिकेति । तथा च भिन्नविषयकानुमितिसामान्यभावघटितप्रत्यक्षसामान्यास्तत्राऽभावाच्च पूर्वोक्तस्थलेऽनुमित्यनुपपत्तिरिति भावः । यद्वाऽनुमितिसामग्री प्रतिबन्धिका—अनुमितिसामान्येव प्रतिबन्धिका, न तु भिन्ने विषये प्रत्यक्षसामान्यनुमितौ प्रतिबन्धिकेत्यर्थः । तथा च प्रत्यक्षसामान्याः समानविषयकानुमितिं प्रत्येव प्रतिबन्धकतया न पूर्वोक्तानुमित्यनुपपत्तिरिति भावः ॥ ७० ॥ इति पक्षतानिरूपणम् ॥

रामरुद्री ।

शूनोपपत्तौ पृथक् पृथक् सामग्रीप्रदर्शनस्याऽनुचितत्वादिति भावः । ननु पक्षताकुक्ष्यप्रविष्टत्वेन प्रत्यक्षसामान्याः प्रतिबन्धकत्वे किं लाघवं ? प्रत्युत पक्षताकुक्षिप्रविष्टत्वेन प्रतिबन्धकत्वं एव लाघवम्, एकप्रतिबन्धकतयैवोपपत्तेरित्याशङ्कां निराकर्तुमेकप्रतिबन्धकतैव न सम्भवति, भिन्नभिन्नरूपेणैवेच्छायाः सिद्धौ सामान्याञ्चोत्तेजकत्वस्य वाच्यत्वादित्याह—शाब्देत्यादि । नील इत्यादिवाक्यजन्यशाब्देत्यर्थः । पूर्वतो वह्निमानित्यादिवाक्यजसिद्धेरप्रतिबन्धकत्वादिति बोध्यम् । अनुमितिगोचरेच्छात्वेनेति । यथोक्तानुमितिगोचरेच्छानिष्ठतद्व्यक्तित्वेनेत्यर्थः । उक्ताननुगतेच्छानां तत्तद्व्यक्तित्वेनैवोत्तेजकतायाः पूर्वमुक्तत्वादिति ध्येयम् । अनुमित्यनुत्पादेनेति । प्रत्यक्षेणैव तादृशेच्छाया विषयसिद्धिसम्भवादिति भावः । अनुमितित्वप्रकारकेच्छात्वेनेति । यद्यप्येवं सति वह्निप्रत्यक्षसामग्रीकाले प्रत्यक्षातिरिक्तज्ञानं जायतामिति च्छाया वहेरनुमितिर्न स्यात्, तथाऽपि प्रत्यक्षान्यत्वप्रकारकेच्छात्वेनापि प्रत्यक्षसामान्या उत्तेजकत्वस्य कल्पनीयत्वादोषः । चक्षुःसंयोगादिरूपेति । यद्यपि चक्षुःसंयोगमात्रं न सामग्री, तथाऽप्येकक्षणवृत्तित्वसम्बन्धेन तत्पुरुषीयविशेषणज्ञानादिविशिष्टचक्षुःसंयोगस्य सामग्रीत्वसम्भवो बोध्यः । विजातीयेति । परात्मनस्तोः संयोगव्यावृत्तवैजात्यावच्छिन्नैत्यर्थः । स्वातन्त्र्येणेति । पक्षताकुक्ष्यप्रविष्टत्वेनेत्यर्थः । प्रत्यक्षसामग्रीत्वमात्रेणेति यावत् । अनुमानातिरिक्तं । सिषाधयिषाविरहविशिष्टसिद्धयनुमित्युपधायकातिरिक्तसिद्धयुपधायकान्यतरत्वेन प्रतिबन्धकत्वादिति पर्यवसितोऽर्थः । यथाश्रुते सचक्षुषोऽनुमित्यनुपपत्तेरिति बोध्यम् । ननु प्रत्यक्षसामग्री यथा भिन्नविषयकानुमितिसामान्यभावघटिता, तथा भिन्नविषयकानुमितिसामान्यपि प्रत्यक्षसामान्यभावघटितेति भिन्नविषयकप्रत्यक्षानुमितयोः सामग्रीसमवधानदशायामनुमित्यनुपपत्तिरशक्यसमाधिरेव, अनुमितिं प्रति प्रत्यक्षसामग्रीत्वेन प्रतिबन्धकतया तदभावघटितभिन्नविषयकानुमितिसामान्यभावादित्यत आह—यद्वेति ॥ ७० ॥ इति पक्षतानिरूपणम् ॥

‘विजयलक्षण’—इत्यादेः सङ्केतनिरूपणानन्तरमसङ्केतनिरूपण इत्यादिः । वादिनो विजयत्वपूर्णं

अनैकान्तो विरुद्धश्चाऽप्यसिद्धः प्रतिपक्षितः ।

कालात्ययापदिष्टश्च हेत्वाभासास्तु पञ्चधा ॥ ७१ ॥

हेतुप्रसङ्गाद्धेत्वाभासान् विभजते अनैकान्त इत्यादि । तल्लक्षणं तु यद्विषयकत्वेन ज्ञानस्याऽनुमितिविरोधित्वं तत्त्वम् । तथा हि-व्यभिचारादिविषयकत्वेन ज्ञानस्याऽनुमितिविरोधित्वाच्चे दोषाः ।

दिनकरी ।

हेत्वाभासानिति । विजयलक्षणैककार्यकारित्वमत्र सङ्गतिर्बोद्ध्या । ननु लक्षणात्मकसाधारणधर्मज्ञानं विना विशेषे जिज्ञासानुदयाद्विभागो निष्प्रयोजक इत्यतो लक्षणमाह—तल्लक्षणं त्विति । हेत्वाभासलक्षणं त्वित्यर्थः । लक्ष्ये लक्षणं प्राहयति-तथा हीति । ते-व्यभिचारादयः । ननु यद्विषयकत्वेनेत्यत्र तृतीयार्थोऽवच्छेदकत्वं, तथा च बहिमान् धूमादित्यत्र बन्धभावेऽतिव्याप्तिः, पर्वतविशेष्यकबन्धभावप्रकारकनिर्णयत्वेन बन्धानुमितिं प्रति प्रतिबन्धकत्वेन बन्धभावविषयकत्वस्य प्रतिबन्धकतावच्छेदककोटिप्रविष्टत्वात् । न च स्वरूपसम्बन्धरूपावच्छेदकतापर्याप्त्यधिकरणत्वमनतिरिक्तवृत्तित्वं वाऽवच्छेदकत्वं तृतीयार्थः, बन्धभावविषयकत्वस्याऽवच्छेदककोटिप्रविष्टत्वेऽप्यवच्छेदकतापर्याप्त्यनधिकरणत्वादतिरिक्तवृत्तित्वाच्च नाऽतिव्याप्तिरिति वाच्यम् । पर्याप्तिनिवेशेऽसम्भवापत्तेः, अप्रामाण्यज्ञानानास्कन्दितावस्याऽधिकस्य प्रतिबन्धकतावच्छेदककोटिप्रविष्टत्वात्, अनतिरिक्तवृत्तित्वरूपावच्छेदकत्वनिवेशे हदो बहिमान् धूमादित्यादौ बन्धभावविशिष्टहृदादावव्याप्यापत्तेः, प्रतिबन्धकत्वाभाववति हृद इत्येतादृशज्ञाने बन्धभावविशिष्टहृदविषयकत्वस्य सत्त्वात्, वि-

रामरुद्री ।

यदेकं कार्यं तत्कारित्वं-तत्प्रयोजकत्वमित्यर्थः । स्वीकृतेतोः सद्धेतुत्वप्रतिपादनेनेव परोक्तप्रतिहेतोर्दुष्टत्वप्रतिपादनेनाऽपि कथायां वादिनो विजयादिति भावः । विजयेत्युपलक्षणमनुमितिलक्षण-तत्त्वनिर्णयोऽप्यत्रैकं कार्यमित्यपि बोध्यम् । साधारणधर्मज्ञानं विनिति । तद्वर्मान्तरधर्मप्रकारकज्ञानगोचरेच्छां प्रति तद्वर्मान्तरस्य हेतुत्वादिति भावः । निष्प्रयोजक इति । नास्ति प्रयोजको यस्मिन्निति व्युत्पत्त्या प्रयोजकशून्य इत्यर्थः । विभागे शिष्यजिज्ञासाया एव प्रयोजकत्वादिति भावः । हेत्वाभासलक्षणं त्विति । हेतोराभासाः-दोषा इति व्युत्पत्त्या हेतुदोषलक्षणं त्वित्यर्थः । यद्यपि दुष्टहेतूनामेव विभजनात् दुष्टहेतुलक्षणमेव वक्तव्यम्, तथाऽपि दोषज्ञाने जाते दोषवत्स्वरूपदुष्टत्वलक्षणस्य ज्ञातुं शक्यत्वादोषः । एवञ्च मूले हेत्वाभासाः इति पदं हेतुवदाभासन्त इति व्युत्पत्त्या दुष्टहेतुपरमेवैति मन्तव्यम् ।

बन्धभावेऽतिव्याप्तिरिति । तथा च सद्धेतोरपि दुष्टतापत्तेरिति भावः । न चेति । नन्ववच्छेदकतापर्याप्तिनिवेशे बन्धभाववदध्रंदादावसम्भव एव, बन्धभाववदध्रदविषयकत्वेऽप्यवच्छेदकतापर्याप्तिविरहात्, अप्रामाण्यज्ञानानास्कन्दितावत्यानाहार्यत्वनिश्चयत्वान्तर्भावेणैवाऽवच्छेदकतापर्याप्तेः । न चैतच्चित्तयसहितयद्विषयकत्वे प्रतिबन्धकतावच्छेदकतापर्याप्तिस्तत्त्वमिति विवक्षणाद् दोष इति वाच्यम् । विशिष्टविषयकत्वेन प्रतिबन्धकत्वे बह्वित्यादिना गुञ्जाद्यवगाहिभ्रमाणं प्रतिबन्धकत्वानुपपत्त्या निरूप्यनिरूपकभावापन्नविषयिताशालिनिश्चयत्वेनैव प्रतिबन्धकताया वक्तव्यतया विशिष्टविषयकत्वादिसमुदायत्वस्य न्यूनवृत्तितया पर्याप्त्यनवच्छेदकत्वात् । न च प्रमात्मकज्ञानीयनिरूप्यनिरूपकभावापन्नविषयितैव विशिष्टविषयितेतैति निरूप्यनिरूपकभावापन्नविषयितत्वेन विशिष्टविषयितानां प्रतिबन्धकतावच्छेदकतापर्याप्तिरक्षतैवेति वाच्यम् । प्रत्येकावृत्तेः समुदायावृत्तित्वनियमेनैकदेशातिव्याप्तिवारणाय पर्याप्त्यवच्छेदकतापर्यन्तनिवेशस्याऽऽवश्यकतया यादृशविशिष्टविषयितायामवच्छेदकतापर्याप्तेः कथञ्चिदप्यसम्भवादत्त आह-अनतिरिक्तवृत्तित्वं वेति । प्रतिबन्धकताशून्यावृत्तित्वमेव प्रतिबन्धकतावच्छेदकत्वं, तथा च बन्धभावप्रकारक-

यद्विषयकत्वं च यादृशविशिष्टविषयकत्वं, तेन बाधभ्रमस्याऽनुमिति-
विरोधित्वेऽपि न क्षतिः, तत्र पर्वतो वह्नयभाववानितिविशिष्टस्याऽप्रसिद्ध-
त्वाच्च हेतुदोषः ।

दिनकरी ।

शिष्टहृदस्य हृदानतिरेकादत आह—यद्विषयकत्वं चेति । एतद्विवक्षणप्रयोजनमाह—
तेनेति । बाधभ्रमस्य—बाधभ्रमत्वसमानाधिकरणस्य पर्वतविशेष्यकवन्ध्यभावप्रकारकत्वा-
देरित्यर्थः । अनुमितिविरोधित्वेऽपि—अनुमितिविरोधितावच्छेदकत्वेऽपि । न क्षतिः—
न वह्नयभावादावतिव्याप्तिः । इतरथा वह्नयभावविषयकत्वस्य पर्वतविशेष्यकवन्ध्यभाव-
प्रकारकत्वरूपानुमिति तिबन्धकतावच्छेदकक्रोटिप्रविष्टत्वात्तत्राऽतिव्याप्तिः स्यादिति भावः ।
यादृशविशिष्टेति विवक्षिते तु तत्र नाऽतिव्याप्तिरित्याह—तत्रेत्यादिना । न च वन्ध्यभाव-
विशिष्टपर्वतस्याऽप्रसिद्धत्वेऽपि यादृशविशिष्टपदेन वन्ध्यभावत्वविशिष्टं वह्नयभावमुपादाय
तत्राऽतिव्याप्तिरिति वाच्यम् । यादृशविशिष्टेति विवक्षणेऽनतिरिक्तवृत्तित्वस्यैवाऽवच्छेदकत्वस्य
लक्षणे निवेशनीयतया वन्ध्यभावविषयकत्वस्य प्रतिबन्धकत्वाभाववति वह्नयभाव इति ज्ञाने
वृत्तेस्तत्राऽतिव्याप्तेरभावात् । न चैवं पूर्वोक्तरीत्या वह्नयभावविशिष्टहृदादावतिव्याप्तिरिति
वाच्यम् । यादृशविशिष्टविषयकत्वेनेत्यस्य यद्रूपावच्छिन्नविषयकत्वेनेत्यर्थकत्वात्, तच्च-
मित्यस्य च तद्वत्त्वमित्यर्थकत्वात्, हृद इति ज्ञाने च वह्नयभावविशिष्टहृदत्वावच्छिन्नवि-
षयकत्वाभावात् ।

रामकृष्ण ।

त्वादेरप्रतिबन्धकनिर्धर्मितावच्छेदककज्ञानसाधारणत्वाच्च वन्ध्यभावादावतिव्याप्तिरिति भावः । पूर्वोक्तरी-
त्येति । विशिष्टस्य शुद्धानतिरिक्ततया हृद इत्यप्रतिबन्धकज्ञानस्याऽपि विशिष्टविषयकत्वमित्यर्थः । पूर्वो-
क्त्या काऽपि लक्षणागमनाद्व्याप्तिपदं केवललक्षणासत्त्वपरमेव, तथा चाऽसम्भव एवेति पर्यवसितम् ।
यद्रूपावच्छिन्नेति । नन्वेवं तत्त्वं वह्नयभाववद्भ्रदत्वादावेव, न तु दोषे वह्नयभाववद्भ्रदादाविति कथं तस्य
दोषलक्षणत्वमत आह—तत्त्वमित्यस्येति । ननु यद्रूपपदेन वह्नयभाववद्भ्रदत्वमेव ग्राह्यं, तच्च सामाना-
धिकरण्यसम्बन्धेन वह्नयभावविशिष्टहृदत्वमेव, 'कर्मधारयोत्तरभावप्रत्ययस्य पदार्थतावच्छेदकद्वयसामाना-
धिकरण्यवाचकत्वात्' इति दीक्षित्युक्तेः, तदवच्छिन्ना च विषयिता न प्रतिबन्धकीभूतज्ञाने, हृदो वह्नयभाव-
वानिति ज्ञाने सामानाधिकरण्यसम्बन्धेन हृदत्वे वह्नयभावस्याऽप्रकारत्वादित्यत आह । वह्नयभाववि-
शिष्टेति । तथा च वह्नयभावहृदत्वोभयमेव तत्र यद्रूपपदेन ग्राह्यं, न तूक्तविशिष्टं, येनोक्तदोषः स्यात्,
निर्धर्मितावच्छेदककवह्नयभावविशिष्टहृदत्ववानित्यप्रतिबन्धकज्ञानेऽप्युक्तयद्रूपावच्छिन्नविषयतासत्त्वेनास-
म्भवश्च स्यादिति भावः । हृद इति ज्ञानेऽपि हृदत्वावच्छिन्नविषयितासत्त्वात् वह्नयभावावच्छिन्न-
विषयत्वाभावादोभयावच्छिन्नविषयिताविरह इति सूचनायैव ग्रन्थकृता वह्नयभावावच्छिन्नविषयताविरह-
मार्त्रं प्रदर्शितं, न तु वह्नयभावमार्त्रं यद्रूपपदग्राह्यमिति तदभिप्रायः, तथा सति केवलवह्नयभावावच्छिन्न-
विषयिताया अप्रतिबन्धकवह्नयभाववानिति निर्धर्मितावच्छेदककज्ञानसाधारण्येन वह्नयभावमार्त्रं यद्रूप-
पदेनोपादाय लक्षणागमनादिति बोध्यम् ।

अथैवं वह्नयभावहृदत्वोभयावच्छिन्नं विषयित्वं वह्नयभावहृदत्वोभयनिष्ठप्रकारतानिरूपितविशेष्यता-
निरूपकत्वमेव, तच्चाऽप्रतिबन्धके एकत्र द्वयमितिरीत्या वह्नयभावहृदत्वोभयप्रकारके, वह्नयभावावच्छिन्न-
विशेष्यकहृदत्वप्रकारके च ज्ञाने वर्तत इति तादृशविषयितायाः प्रतिबन्धकतातिरिक्तवृत्तित्वादसम्भव इति चेत्—
अत्र केचित्, यद्रूपावच्छिन्नप्रकारतानिरूपितयद्रूपावच्छिन्नविशेष्यतानिरूपकत्वमनुमितिप्रतिबन्ध-
कतानतिरिक्तवृत्तिं तद्रूपावच्छिन्नविशिष्टतद्रूपावच्छिन्नो दोष इत्यर्थं तात्पर्यात् । वह्नयभावत्वावच्छिन्नप्रकार-

न च बह्व्यभावव्याप्यपाषाणमयत्ववानिति परामर्शकाले बह्विव्याप्यधूम-
स्याऽऽभासत्वं न स्यात्, तत्र बह्व्यभावव्याप्यवान् पक्ष इति विशिष्टस्याऽ-
दिनकरी ।

अथाऽत्राऽनतिरिक्तवृत्तिरूपस्याऽवच्छेदकत्वस्य विवक्षणेऽनुमितिप्रतिबन्धकत्वाभाव-
वति हृदो वह्निमात्रे वेति संशये, बह्व्यभाववान् हृदो वह्निमानित्याहार्यनिश्चये, अप्रामाण्य-
ज्ञानास्कन्दिततादृशनिश्चये च बह्व्यभावविशिष्टहृदविषयकत्वस्य सत्त्वादसम्भव इति चेन्न ।

रामरुद्री ।

तानिरूपितहृदत्वावच्छिन्नविशेष्यतानिरूपकत्वस्याऽनुमितिप्रतिबन्धकतानतिरिक्तवृत्तित्वाद्भवति बह्व्यभा-
वत्वावच्छिन्नविशिष्टो हृदत्वावच्छिन्नो दोष इत्याहुः ।

तदसत् । तथा सति घटो न द्रव्यमित्यनुमितिप्रतिबन्धकीभूत-घटो द्रव्यमिति-निश्चयविषयशुद्ध-
व्यत्वविशिष्टघटादावव्याप्तिप्रसङ्गात्, यद्रूपावच्छिन्नप्रकारतात्वेन द्रव्यत्वप्रकारताया उपादानुमशङ्कत्वात्,
तस्या निरवच्छिन्नत्वात् ।

परे तु-यद्रूपपदेन बह्व्य भावधर्मितावच्छेदकतापन्नहृदत्वादिकमेव ग्राह्यम् । धर्मितावच्छेदकतापन्नहृद-
त्वावच्छिन्नत्वं च स्वविषयितायां धर्मितावच्छेदकतानिरूपितस्वनिरूपकतावच्छेदकताकत्वं हृदो बह्व्यभा-
ववानिति ज्ञानीयविषयितानिरूपकतावच्छेदकतैव बह्व्यभावधर्मितावच्छेदकतानिरूपिता, एकनिष्ठैकज्ञानी-
यप्रकारताविशेष्यतयो[विशेष्यताप्रकारतयो]र्भेदादिमते निरूप्यनिरूपकभावोऽभ्युपेयते, हृदत्वावच्छिन्नविशेष्यकबह्व्यभावप्र-
कारकज्ञान एव बह्व्यभावधर्मितावच्छेदकतापन्नहृदत्वावच्छिन्नविषयकत्वं, प्रतीयन्तुरोधादिति वदन्ति ।

केचित्तु-बह्व्यभावहृदत्वोभयप्रकारकज्ञानस्य समूहात्मनस्तथा तत्र प्रकारताभेदेन विशेष्यतायाभि-
न्नत्वेन न तत्रोभयप्रकारतानिरूपितविशेष्यतानिरूपकत्वं, बह्व्यभावधर्मितावच्छेदकज्ञानीयविषयितावार-
णाय प्रकृतानुमित्यनिरूपितप्रतिबन्धकतानवच्छेदकत्वेन विशेषणीया यद्रूपावच्छिन्नविषयिता, उक्तज्ञाने
उभयप्रकारतानिरूपितैकविशेष्यतासत्त्वेऽपि तस्या बह्व्यभाववान् हृद इति ज्ञाननिष्ठप्रकृतानुमित्यनिरूपित-
प्रतिबन्धकतावच्छेदकत्वात्तामादाय नाऽसम्भव इत्याहुः ।

तदप्यसत् । बह्व्यभाववद्भेदादिविषयिताया अपि हृदो न बह्व्यभाववानित्यादिज्ञाननिरूपितप्रति-
बन्धकतायामवच्छेदकत्वेनाऽसम्भवप्रसङ्गात् । प्रतिबन्धकताभेदेन प्रतिबन्धकताभेदादिति ।

अथ जातित्वेन हृदत्वावगाहि-जातिमान् बह्व्यभाववानित्यप्रतिबन्धकज्ञानेऽपि यद्रूपावच्छिन्नविषयि-
तासत्त्वेनाऽसम्भवापत्त्या यद्रूपावच्छिन्नविषयकत्वसमानाधिकार्याभावप्रतियोगितावच्छेदकं यच्चद्रूपाव-
च्छिन्नविषयतात्वं तत्तद्रूपावच्छिन्नविषयिताशून्यज्ञानीयत्वेन विशेषणीयां यद्रूपावच्छिन्नविषयिता, एवञ्च
तादृशज्ञानीययद्रूपावच्छिन्नविषयिता, स्वरूपसम्बन्धरूपावच्छेदकतावती तद्रूपावच्छिन्नो दोष इत्युक्त्यैव
सामञ्जस्यै व्यर्थमनतिरिक्तवृत्तिरूपावच्छेदकत्वानुधावनं, हृदत्वावच्छिन्नविषयितादिशून्यज्ञानीयबह्व्य-
भावविषयकत्वस्य प्रतिबन्धकतानवच्छेदकत्वेनैकदेशतित्वात्प्रेरयोगादिति चेन्न । संयोगः संयोगवानि-
तिबाधप्रमविषयसंयोगत्वविशिष्टऽतिव्याप्तेर्दुर्वारत्वात्, तत्र संयोगत्वाच्चच्छिन्नविषयितानां संयोगत्व-
विशिष्टविषयकत्वव्यापकत्वात्, संयोगवत्संयोगाप्रसिद्धया तदवच्छिन्नविषयिताया यद्रूपावच्छिन्नविष-
यितात्वेन ग्रहीतुमशङ्क्यत्वात् । न च संयोगावच्छिन्नैव विषयिता संयोगत्वविशिष्टविषयकत्वाव्यापिका
तत्राऽस्ति, संयोगवत्तत्राऽपि विषयत्वेऽपि संयोगनिष्ठविषयितानिरूपकतायां व्यधिकरणीभूत संयोग-
स्याऽवच्छेदकत्वादिति वाच्यम् । संयोगत्वेन संयोगत्वप्रकारकोक्तभ्रमे तस्या अप्यभावात् ।

अथैवमप्यभावत्वेन हृदत्वावगाहिन्यामभाववान् बह्व्य भाववानिति बुद्धावपि बह्व्यभावहृदत्वोभयावच्छि-
न्नविषयितासत्त्वेन तत्र च यच्चद्रूपावच्छिन्नविषयितास्वमुक्तोभयावच्छिन्नविषयितासमानाधिकार्याभावप्र-
तियोगितावच्छेदकं तत्तद्रूपावच्छिन्नविषयिता-शून्यत्वमप्यक्षतमेव, अभावात्वावच्छिन्नविषयितात्वस्य-
अवभावात्तादृशबुद्धेरनुमित्यप्रतिबन्धकत्वाच्चाऽसम्भवो दुर्वार इति चेत्-

दिनकरी ।

‘ज्ञानस्य’ इत्यत्र ‘ज्ञान’पदस्याऽनाहार्याग्रामाण्यज्ञानानास्कन्दितनिश्चयपरतया तादृशनिश्चय-
निष्ठं यादृशविशिष्टविषयकत्वमनुमितिप्रतिबन्धकतानतिरिक्तवृत्ति तत्त्वमित्यर्थलाभादिति दिक् ।

रामबद्धी ।

मेवम् । यत्सम्बन्धावच्छिन्नयद्रूपावच्छिन्नविषयितारत्वं तादृशभावप्रतियोगितावच्छेदकं तत्सम्ब-
न्धावच्छिन्नतद्रूपावच्छिन्नविषयिताशून्यत्वस्य ज्ञानविशेषणत्वेन विवक्षणीयत्वात्, उक्तज्ञानस्य च तथा-
विषयसमवायसम्बन्धावच्छिन्नाभावत्वावच्छिन्नविषयितावरत्वेन वारण्यसम्भवात् । न चैवमपि यत्र तत्त-
द्व्यक्तित्वेन हृदादेः पक्षता, तत्राऽभावत्वेन तद्व्यक्तित्वावगाह्यप्रतिबन्धकज्ञानवारण्यशक्यमेवेति वाच्य-
म् । तद्व्यक्तित्वस्य जात्यतिरिक्तस्य स्वरूपतोभानासम्भवेन तद्व्यक्तितरावृत्तित्वेनैव तस्य पक्षताव-
च्छेदकताया वक्तव्यतयाऽभावत्वेन तत्तद्व्यक्तित्वावगाह्यज्ञानस्य यद्रूपावच्छिन्नाविषयकत्वात् । यदि
चाऽनवस्थाभयेन तद्व्यक्तित्वं जात्यतिरिक्तमपि स्वरूपतो भासत इत्येवाऽङ्गीकरणीयं, गत्यन्तराभावा-
दिति विभाव्यते, तदा स्वनिरूपितविषयितानिरूपितत्वं—स्वभिन्नत्वोभयसम्बन्धेन यद्रूपावच्छिन्नविषयि-
ताविशिष्टयद्रूपावच्छिन्नविषयितारत्वं तादृशभावप्रतियोगितावच्छेदकं तद्रूपावच्छिन्नविषयिताविशिष्ट-
यद्रूपावच्छिन्नविषयिताविशेषण्यज्ञानीयत्वेन लक्ष्यतावच्छेदकीभूतयद्रूपावच्छिन्नविषयिता विशेषणीया,
बहुयभावत्वावच्छिन्नप्रकारतानिरूपितविशेष्यतानिरूपिताभावत्वावच्छिन्नप्रकारताशालित्वादेवाऽभाववान्
बहुयभाववानिति ज्ञानवारण्यमवस्येयं, बहुयभावत्वावच्छिन्नप्रकारतानिरूपितविशेष्यतानिरूपितस्वात्मकाभा-
वत्वावच्छिन्नप्रकारताया बहुयभाववान् हृद इति ज्ञानेऽपि सन्धेन तद्रूपावच्छिन्नविषयिताविशिष्टतद्रूपाव-
च्छिन्नविषयितात्वस्याऽभावप्रतियोगितावच्छेदकत्वोपपत्तये स्वभिन्नत्वप्रवेश इति निपुणतरमूहनीयम् ।

यद्यप्येवं सति अनतिरिक्तवृत्तित्वानुधावनमफलं, संसर्गत्वावच्छिन्नप्रकारतानिरूपितसंसर्गविषयि-
तानिरूपितसंयोगत्वावच्छिन्नविशेष्यताशालित्वादेवोक्तभ्रमवारण्यसम्भवेनोक्तप्रयोजनासम्भवात्, तथाऽ-
पि पाषाणमयो न वह्निमानिति ज्ञानकालीनस्य पर्वतः पाषाणमय इति ज्ञानस्याऽप्यवच्छेदकधर्मदर्शनविध-
याऽनुमितिप्रतिबन्धकत्वेन तद्विषये पाषाणमयपर्वतेऽतिव्याप्तिः, अनतिरिक्तवृत्तित्वनिवेशे तु पाषाण-
मयो न वह्निमानिति ज्ञानशून्यकालीनतादृशज्ञानस्याऽप्रतिबन्धकत्वान्नऽतिव्याप्तिः । तादृशनिश्चयनि-
ष्ठमिति । तथा च ज्ञानस्येत्यत्र षष्ठ्यर्थो निष्ठत्वम्, तस्य च यद्विषयकत्वेऽन्वयः, तथा च बहुयभा-
ववद्वद्विषयकत्वस्याऽनुमितिप्रतिबन्धकतातिरिक्तवृत्तित्वेऽपि तादृशनिश्चयवृत्तित्वविशिष्टस्य तस्याऽनति-
रिक्तवृत्तित्वान्नाऽसम्भव इति भावः । यद्यपि विशेष्यीभूतबहुयभाववद्वद्विषयकत्वस्य प्रतिबन्धकतातिरि-
क्तवृत्तित्वात् विशिष्टेऽपि तस्मिन्नतिरिक्तवृत्तित्वं दुर्घटं, विशिष्टस्य शुद्धानतिरिक्ततया गुणान्यत्वविशिष्ट-
सत्तायामपि गुणवृत्तित्वाभ्युपगमात् । न च तादृशनिश्चयवृत्तित्वविशिष्टयद्रूपावच्छिन्नविषयितात्वमनु-
मितिप्रतिबन्धकताशून्यनिरूपिताधेयतानवच्छेदकमिति विवक्षणीयमिति वाच्यम् । तादृशविशिष्टविषयि-
तात्वस्य वैशिष्ट्यविषयितात्वोभयरूपतया तयोः प्रत्येकं प्रतिबन्धकताशून्यवृत्तित्वावच्छेदकतयोभयस्मिन्ता-
दृशवृत्तितानवच्छेदकत्वस्योपपादयितुमशक्यत्वात्, तथाऽपि स्वव्यापकतत्त्वमेवाऽनतिरिक्तवृत्तित्वं,
तथा च तादृशनिश्चयवृत्तित्वविशिष्टयद्रूपावच्छिन्नविषयिताव्यापकमनुमितिप्रतिबन्धकत्वं तद्रूपावच्छिन्नो-
दोष इत्यर्थपर्यवसानात्, व्यापकताशरीरे च विशिष्टाधिकरणताप्रवेशान्नोक्तदोषावकाशः, तादृशनिश्चयवृ-
त्तित्वविशिष्टयद्रूपावच्छिन्नविषयितात्वावच्छिन्नाधिकरणतायां वा प्रतिबन्धकताशून्यावृत्तित्वं विवक्षणी-
यमिति ध्येयम् । अत्रेदमवधेयम् । जलवत्त्वावच्छेदेन बहुयभाववत्त्वघटितस्य बहुयभाववज्जलवद्वृत्तिज-
लवद्वद्वदस्य बाधादावनन्तर्भूतत्वेन असम्भवलक्ष्यभावस्य [जलवान् बहुयभाववान् जलवांश्च हृद इति
ज्ञानस्य] अवच्छेदकधर्मदर्शनविधया अनुमितिप्रतिबन्धकतानतिरिक्तवृत्तिविषयिताकतया तत्राऽतिव्या-
प्तिः । न च पक्षे साध्यग्रहप्रतिबन्धकतावच्छेदकतया सत्प्रतिपक्षभिन्नतया च बाध एव तदन्तर्भावोऽ-
ऽस्त्विति धाच्यम् । तथा सति यो यत्र यादृशोऽपि हेत्वाभासस्तत्र तद्व्याप्योऽपि तत्रैवाऽन्तर्भवतीत्यत्र
तदवच्छेदकस्याऽपि तदन्तर्भावानुक्त्या न्यूनताप्रसङ्गात्, तस्मादवच्छेदकधर्मदर्शनविधया प्रतिबन्धक-
ता न हेत्वाभासलक्षणविकल्पेव ग्रन्थकृतां तात्पर्यमित्यङ्गीकरणीयत्वात् । न च ज्ञानवैशिष्ट्यानावच्छिन्न-

प्रसिद्धत्वादिति वाच्यम् । इष्टापत्तेः, अन्यथा बाधस्याऽनित्यदोषत्वापत्तेः, तस्मात्तत्र बन्धभावव्याप्यपाषाणमयत्ववानितिपरामर्शकालो वह्निव्याप्यधू-
दिनकरी ।

सत्प्रतिपक्षस्याऽनित्यदोषत्ववादी शङ्कते-न चेति । विशिष्टस्याऽप्रसिद्धत्वा-
दिति । पाषाणमयत्वे बन्धभावव्याप्यत्वाभावादिति भावः । इष्टापत्तेरिति तथा च
सद्धेतूनां प्रतिपरामर्शेऽपि न दुष्टत्वमिति भावः । अन्यथा-प्रतिबन्धकीभूतभ्रमविषय-
स्यापि दोषत्वे । अनित्यदोषत्वापत्तेरिति । पक्षे साध्याभावभ्रमदशायां सद्धेतावपि
रामरुद्री ।

त्वेन प्रतिबन्धकता विशेषणीया, अवच्छेदकधर्मदर्शनस्य ज्ञानविशिष्टज्ञानत्वेनैव प्रतिबन्धकतया नोक्त-
विशिष्टेऽतिव्याप्तिरिति वाच्यम् । तथा सति जलव्यापको वह्नयभावो जलवान् हृद इतिज्ञानद्वयकालेऽपि
हृदो वह्निमानित्यनुमित्यनुत्पादेन सत्प्रतिपक्षविषयकज्ञानस्याऽपि ज्ञानविशिष्टज्ञानत्वेनैव प्रतिबन्धक-
तायाऽवक्तव्यतया तत्राऽव्याप्तिप्रसङ्गात् । न च व्यापकसामानाधिकरण्यरूपव्याप्तिवृत्तितस्य सत्प्रतिपक्षता
न स्वीक्रियते, किन्तु वह्निमदवृत्तिमत्त्वस्यैव सत्प्रतिपक्षता, अन्यथा जलव्यापकवह्नयभावकालीनजल-
वद्भूदादावतिप्रसङ्गापातादिति वाच्यम् । एवमपि साध्यव्यापकीभूताभावप्रतियोगिहेतुरुपविरोधाव्याप्तेर-
परिहारात्, तस्याऽपि पक्षधर्मताज्ञानकालीनप्रतिबन्धकज्ञान एव विषयत्वात् । न चैवं तद्विषयकत्वस्य
प्रतिबन्धकतातिरिक्तवृत्तित्वात् कथं सामान्यलक्षणाक्रान्तता ? पक्षवृत्तित्वविशिष्टस्य तादृशहेतोरेव विरोध-
स्वोपगमे पूर्वतो वह्निमान् जलादित्यादौ वह्निव्यापकीभूताभावप्रतियोगिजलादेर्विरोधत्वानुपपत्तेः, तस्य
पक्षावृत्तित्वादिति वाच्यम् । यद्रूपावच्छिन्नविषयकनिश्चयसामान्येऽनुमित्यप्रतिबन्धकत्व-पक्षधर्मताग्रह-
कालीनत्वोभयाभावस्तद्रूपावच्छिन्नो दोष इत्येवोक्तलक्षणपर्यवसितार्थ इत्युपगमादिति चेन्न । तत्राऽति-
व्याप्तिवारणाय प्रकृतानुमितिप्रतिबन्धकतानवच्छेदककिञ्चिदवच्छिन्नविषयिताशून्यत्वेन तादृशनिश्चयो
विशेषणीयः, उक्तविशिष्टविषयकनिश्चयश्च तथाविधाधेयतात्वावच्छिन्नविषयिताशून्यत्वेनेति न तत्राऽति-
व्याप्तिः । हृदो वह्नयभाववानिति निश्चयस्याऽपि तथाविधहृदत्वप्रकारतानिरूपितनिरवच्छिन्नविशेष्यता-
शालित्वादुक्तं किञ्चिदवच्छिन्नेति । यद्यप्येवं सति एकदेशाव्याप्तिः, एकदेशविषयकस्याऽपि हृदो वह्नय-
भाववानिति निश्चयस्य तथात्वात्, तथाऽपि निश्चये यद्रूपावच्छिन्नविषयित्वादितिविषयिताशून्यत्वमपि
निवेद्य साऽपि निरसनीया, एकदेशविषयकतादृशनिश्चयस्याऽप्रसिद्धेः, तादृशविषयितासमानाधिकरण्या-
भावप्रतियोगितावच्छेदकत्वमेव तद्वृत्तित्वमिति ध्येयम् । इत्यत्र जातिमान् वह्नयभाववानिति ज्ञानवार-
णायोक्तगुणरविशेषणमपि न देयमेवेति, तद्वैविषयितायाः प्रतिबन्धकतानवच्छेदकत्वादेव तद्वारणसम्भ-
वात्, एवञ्च ग्रन्थकृत्लेखनस्वरसाद्यद्रूपपदेन वह्नयभावहृदत्वोभयोपादानेऽपि न क्षतिः, उक्ताप्रतिबन्ध-
कज्ञानयोरेतद्विशेषणेनैव वारणात् । न चैवं प्रमैयत्वादिविशिष्टव्यभिचारादावतिव्याप्तिस्तद्वारणाय तादृश-
विशिष्टान्तरावृत्तित्वनिवेशोऽपि नोपादेय इति महालाघवम् ।

अथैवं स्वरूपसम्बन्धरूपावच्छेदकत्वनिवेशोऽपि क्षत्यभावादनतिरिक्तवृत्तित्वनिवेशनमफलमिति चेत्प-
रित्यज्यतां तदपि, तावताऽप्यनाहार्यत्वादिविशेषणानिवेशेन लाघवातिशयस्यैव सम्पत्तेरिति ।

वस्तुतः उक्तविशिष्टेऽतिव्याप्तिवारणाय स्वातन्त्र्येणैव प्रतिबन्धकतानवच्छेदककिञ्चिदवच्छिन्नवि-
षयताशून्यज्ञानविषयस्वरूपं विशेषणमुपादेयम् । एकदेशादावतिव्याप्तिवारणायऽव्यापकविषयिताशून्य-
त्वादिविशेषितनिश्चयवृत्तिरूपवच्छिन्नविषयित्वमित्यादि विशेष्यदलमित्यत्रैव ग्रन्थकृतात्पर्यमिति दिक् ।

के चित्तुक्तविशिष्टेऽतिव्याप्तिवारणाय यादृशविशिष्टविषयकनिश्चयविशिष्टयादृशविशिष्टविषयकनिश्चय-
त्वमनुमितिप्रतिबन्धकतानतिरिक्तवृत्ति ज्ञानवैशिष्ट्यानवच्छिन्नप्रतिबन्धकतानवच्छेदकतादृशविशिष्टविषयि-
ताद्वयशून्यप्रतीतिविषयत्वेन तादृशविशिष्टो विशेषणीयः, विशिष्टद्वयविषयितायां ज्ञानवैशिष्ट्यानव-
च्छिन्नप्रतिबन्धकतानवच्छेदकत्वविशेषणात् वह्नयभावविषयकनिश्चयविशिष्टवह्नयभाववद्भूदविषयक-
निश्चयत्वस्याऽनुमितिप्रतिबन्धकतानतिरिक्तवृत्तित्वेऽपि न बन्धभाववद्भूदादावसम्भवप्रसङ्ग इत्याहुः ।

मस्य नाऽऽभासत्वं, भ्रमादनुमितिप्रतिबन्धमात्रं, हेतुस्तु न दुष्टः । इत्थं च साध्याभाववद्बुद्धिहेत्वादिकं दोषः, तद्वत्त्वं च हेतौ येन केनापि सम्बन्धेनेति नव्याः ।

परे तु यद्विषयकत्वेन ज्ञानस्याऽनुमितिविरोधित्वं, तद्वत्त्वं हेत्वाभासत्वं, सत्प्रतिपक्षे विरोधिव्याप्त्यादिकमेव तथा, तद्वत्त्वं च हेतोर्ज्ञानरूपसम्बन्धेन । न चैवं वह्निमान् धूमादित्यादौ पक्षे बाधभ्रमस्य साध्याभावविषयकत्वेनाऽनुमितिविरोधित्वात् ज्ञानरूपसम्बन्धेन तद्वत्त्वस्याऽपि सत्त्वात् पक्षेतोरपि बाधितत्वापत्तिरिति वाच्यम् । तत्र ज्ञानस्य सम्बन्धत्वाकल्पनात्, अत्र सत्प्रतिपक्षित इति व्यवहारेण तत्कल्पनात्, तत्र बाधित इति व्यवहाराभावादित्याहुः ।

दिनकरी ।

दोषवत्त्वापत्तेरित्यर्थः । इत्थं च—यादृशविशिष्टविषयकत्वेन ज्ञानस्य प्रतिबन्धकत्वं तादृशविशिष्टस्य दोषत्वे च । 'हेत्वादिकम्' इत्यादिना साध्याभावविशिष्टपक्षपरिग्रहः । यादृशविशिष्टपदेन व्यभिचारत्वादिविशिष्टं व्यभिचारादिकमादाय लक्षणं न सम्भवति, व्यभिचारविषयकत्वस्य प्रतिबन्धकताशून्ये व्यभिचार इति ज्ञाने वृत्तित्वेनाऽतिरिक्तवृत्तित्वात्, किन्तु व्यभिचारादिविशिष्टं हेत्वादिकमादायैवेति व्यभिचारादिविशिष्टं हेत्वादिकं दोष इति भावः । नन्वेवं व्यभिचारादिविशिष्टस्य हेतोर्दोषत्वे तद्वत्त्वस्य हेतावभावाद्धेतौ दुष्टत्वव्यवहारो न स्यात् । न च तादात्म्येन तद्वत्त्वं विवक्षणीयमिति वाच्यम् । तथा सति वह्न्यभावविशिष्टहृदादेस्तादात्म्येन धूमेऽभावेन हृदपक्षके धूमस्य दुष्टत्वं न स्यादत आह—तद्वत्त्वं चेति । न च वह्निव्यभिचारविशिष्टद्रव्यत्वादेर्धूमेऽपि सत्त्वादतिव्याप्तिरिति वाच्यम् । यादृशविशिष्टविषयकज्ञानत्वेन यद्धेतुकानुमितिप्रतिबन्धकत्वं तादृशविशिष्टाश्रयतद्धेतुत्वस्यैव दुष्ट (इति व्यवहारनियामक)त्वादिति दिक् ।

सत्प्रतिपक्षादेरनित्यदोषत्ववादिनां मतमाह—परे त्विति । न च वन्द्यभावादिव्याप्तेर्यत्पदेनोपादातुं शक्यत्वेऽपि तस्या धूमावृत्तितया न धूमस्य दुष्टत्वं स्यादत आह—तद्वत्त्वं चेति । ज्ञानेति । एकज्ञानविषयत्वेन तद्वत्त्वमित्यर्थः । तद्वत्त्वस्य—साध्याभाववत्त्वस्य । तत्र—बाधकालीनधूमादिसद्धेतावित्यर्थः । अत्र—प्रतिपरामर्शकालीने धूमादिसद्धेतौ । तत्कल्पनात्—ज्ञानस्य सम्बन्धत्वकल्पनात् । ननु सद्धेतावपि बाधित इति व्यवहारेण सम्बन्धत्वकल्पनं ज्ञानस्य भविष्यतीत्यत आह—तत्रेति । बाधभ्रमकालीने सद्धेतावित्यर्थः । प्रत्युताऽयं न बाधितः, पुरुषस्तु भ्रान्त इत्येव व्यवहारादिति भावः । तादृशव्यवहारयोः स्वानुभवमात्रसाक्षिकत्वं 'आहुः' इत्यस्वरसबीजम् ।

रामकृदी ।

व्यभिचारत्वादिविशिष्टमिति । वह्निर्धूमस्य व्यभिचारी, पक्षे साध्यस्य बाध इत्यादिव्यवहारात् साध्याभाववद्बुद्धित्वस्य व्यभिचारपदार्थत्वेन साध्याभावस्यैव च बाधपदार्थत्वेन प्रसिद्धतया साध्याभाववद्बुद्धित्वस्यैव प्रकृते व्यभिचारपदार्थता बोध्या । व्यभिचारादिकमित्यादिना साध्याभावरूपबाधपरिग्रहः । तादृशविशिष्टाश्रयतद्धेतुत्वस्यैवेति । तथा च वह्न्यभाववद्बुद्धिद्रव्यमितिज्ञानस्य तद्धूमहेतुकानुमितावप्रतिबन्धकत्वान्न तादृशद्रव्यत्वविशिष्टत्वेऽपि (धूमस्य) धूमो दुष्ट इतिव्यवहारापत्तिरिति भावः ।

अनुमितिविरोधित्वं चाऽनुमितितत्त्वान्यान्यतरविरोधित्वं, तेन व्यभि-
चारिणि नाऽव्याप्तिः ।

दोषज्ञानं च यद्धेतुविषयकं, तद्धेतुकानुमितौ प्रातबन्धकं, तेनैकहेतौ व्यभिचारज्ञाने हेत्वन्तरेणऽनुमित्युत्पत्तेः, तदभावाद्यनवगाहित्वाच्च व्यभिचारज्ञानस्याऽनुमितिविरोधित्वाभावेऽपि न क्षतिरिति सङ्क्षेपः ।

दिनकरी

यथाश्रुतविरोधित्वत्यागे बीजमाह-तेनेत्यादिना ।

ननु तद्धेतुकतत्साध्यकानुमितिं प्रति तद्धेतौ तत्साध्यव्यभिचारग्रहाभावो हेतुर्वाच्य-
स्तत्राऽऽह-तद्भावेति । न क्षतिः-नाऽव्याप्तिः । नन्वत्र लक्षणेऽवच्छेदकत्वं न स्व-
रूपसम्बन्धविशेषः, पूर्वोक्तदोषात्, इत्यनतिरिक्तवृत्तित्वमेव निवेशनीयं, तथा च धूम-
वान् वह्नेरित्यादौ प्रमेयत्वविशिष्टव्यभिचारेऽतिव्याप्तिस्तद्विषयकत्वस्य प्रतिबन्धकतानतिरि-
क्तवृत्तित्वादत आह-संक्षेप इति । प्रकृतानुमितिप्रतिबन्धकतावच्छेदकान्तराघटितत्वेना-
ऽनुमितिबिरोधितावच्छेदकं विशेषणीयं, प्रमेयत्वविशिष्टव्यभिचारश्च प्रकृतानुमितिप्रतिबन्ध-
कतावच्छेदकीभूतो यो व्यभिचारस्तद्वदिति एवेति न तत्राऽतिप्रसङ्ग इति दिक् ।

नन्वत्राऽनुमितित्करणज्ञानान्यतरप्रतिबन्धकत्वमन्यतरनिष्ठप्रतिबध्यतानिरूपकत्वघटितं यदि, तदा पर्वतो वह्निमान् धूमादित्यादौ बह्वयभावविशिष्टहृदस्याऽपि दोषताप्रसङ्गः, तस्य पर्वतो वह्निमान् हृदो वह्निमानितिसमूहालम्बनात्मकप्रकृतानुमितिनिष्ठप्रतिबध्यतानिरूपितप्रतिबन्धकतावच्छेदकत्वात् । यदि च तादृशान्यतरत्वावच्छिन्नप्रतिबध्यतानिरूप-

रामरुद्रा ।

ननु तद्धेतुकेति । न च तद्धेतुकत्वं तत्परामर्शोत्तरत्वं, तथा चोभयपरामर्शोत्तरं यत्र एकहेतौ व्यभिचारज्ञानं तत्राऽनुमितेरुभयहेतुकत्वेन तत्र व्यभिचार इति वाच्यम् । अथैवहितोत्तरत्वसम्बन्धेन तद्धेतुधर्मिकव्यभिचारज्ञानविशिष्टान्वयत्वस्यैव प्रकृतौ तद्धेतुकत्वपदार्थत्वादिति । प्रकृतानुमितिप्रतिबन्धकतावच्छेदकत्वस्य विषयविधेत्यादिः । तथा च यादृशविशिष्टविषयकत्वमनुमितिप्रतिबन्धकतानतिरिक्तवृत्तितादृशविशिष्टान्तरावदितत्वे सति यादृशविशिष्टविषयकत्वं तथाविधं, तादृशविशिष्टो दोष इति पर्यवसितोऽर्थः । अथदितत्वस्य तदविषयकप्रतीतिविषयत्वरूपत्वेन स्वस्मिन् स्वाविषयकप्रतीतिविषयत्वाभावादसम्भव इत्यन्तरपदं, तच्च न स्वभिन्नार्थकं, व्यभिचारादेः प्रमेयत्वविशिष्टव्यभिचाराभिन्नत्वेनाऽतिव्यसिवावर्णासम्भवात्, किन्तु स्वाविषयकप्रतीतिविषयत्वम् । यद्यपि प्रमेयत्वमवृत्तिः, प्रमेयत्वादित्यादाववृत्तित्वाभाववदवृत्तिप्रमेयत्वरूपव्यभिचारेऽव्याप्तिस्तस्य वृत्तिप्रमेयत्वरूपावधदितत्वात्, तथाऽपि प्रतिबन्धकतायामेव विशिष्टान्तरविषयकत्वानवच्छिन्नत्वं दैर्घ्यं, व्याप्तिज्ञानप्रतिबन्धकतायां बाधविषयिताव्यापकत्वविरहेऽप्योक्ताव्याप्तिविरहादिति विभावनीयम् ।

केचित्तु स्वसजातीयविशिष्टान्तरावदित्वनिवेशान्नोक्तदोषः । वाचस्य हेत्वाभासविभाजरूपेण व्यभिचारसजातीयत्वविरहान्न दोष इत्याहुः ।

तत्र मनोरमम् । विशिष्टान्तरघटितत्वाघटितहेत्वाभासविभाजकरूपेणैव सा जात्य विवक्षणीयम् । अन्यथा व्यभिचारविशिष्टमेयत्वादौ हेत्वाभासविभाजकरूपेणैवाऽभावेन स्वपदेन ततोऽप्युपादानुमशयत्वेन विशिष्टान्तरघटितं यन्मेयत्वविशिष्टव्यभिचारादि तदनत्यवस्थ तत्र सत्त्वात्तत्वाऽतिव्याप्त्यापसोः । तथा च बाधोऽपि व्यभिचारसंज्ञातीयः पदः विशिष्टान्तरघटितत्वाघटितबाधत्वस्य व्यभिचारेऽपि सत्त्वादिति ध्येयम् ।

यदि च स्वपदमनुयोगिपरमेव, स्वसजातीयं यद्विशिष्टान्तरं तदविषयकप्रतीतिविषयत्वमेव लक्षणम् । विशेष्यदलं नैवोपादेयम्, उदासीनवृत्तेः स्वसजातीयापसिद्धयै तत्रातिग्व्याप्तिविरहात्, साजात्यमपि

यादृशसाध्यपक्षहेतौ यावन्तो दोषास्तावदन्यान्यत्वं तत्र हेत्वाभासत्वम्, पञ्चत्वकथनं तु तत्सम्भवस्थलाभिप्रायेण ।

दिनकरी ।

कत्वघटितं, तदा तादृशान्यतरत्वस्य कस्य चित्प्रतिबध्यतानवच्छेदकतयाऽसम्भवः, तादृशान्यतरत्वव्यापकप्रतिबध्यतानिवेशे च व्यभिचारादौ बाधादौ चाऽव्याप्तिः, व्यभिचारादेरनुमित्यविरोधितया, बाधादेश्च व्याप्तिज्ञानाविरोधितया तत्प्रतिबध्यतायास्तथाविधान्यतरत्वाव्यापकत्वात् । किं च तद्वर्मावच्छिन्नपक्षकतद्वर्मावच्छिन्नसाध्यकतद्वर्मावच्छिन्नहेतुकानुमितितत्करणज्ञानान्यतरविरोधित्वं लक्षणे निवेशनीयं, अन्यथा पर्वतो वह्निमान् धूमादित्यादौ पर्वतादेः काञ्चनमयत्वाभावो हेत्वाभासः स्यात्, एवं च निर्वह्निः पर्वतो वह्निमान् धूमादित्यादौ न कोऽपि हेत्वाभासः स्यात्, तादृशानुमितेरप्रसिद्धेरत आह—यादृशसाध्येति । सम्भवेति । वायुर्गन्धवान् स्नेहादित्यादौ सर्वहेत्वाभाससम्भव इति भावः ।

हेत्वाभासलक्षणमुक्त्वा मूले वक्ष्यमाणेष्वनैकान्तिकादिलक्षणेषु कचिद्दोषं हृदि निधाय रामरुद्री ।

सम्पूर्णहेत्वाभासविभाजरूपेणैव विवक्षणीयं, मेयत्वविशिष्टव्यभिचारादौ शुद्धव्यभिचारत्वस्याऽपि सत्त्वेन व्यभिचारस्य तत्सजातीयत्वसम्भवात् । इत्थं च व्यभिचारविशिष्टमेयत्वस्य स्वसजातीयाप्रसिद्धेरवनाऽतिव्याप्तिरित्युच्यते, तदा मूलविरोधातिरिक्तो नैतन्मते दोष इति ध्येयम् । अत्र च प्रमेयत्वविशिष्टव्यभिचारो दोष इति व्यवहाराभावात्तद्वारण्यासो बोध्यः ।

यद्यपि विशिष्टान्तराघटित्वनिवेशेऽपि तादृशव्यवहारो दुर्निवारः, तथाविधस्य शुद्धव्यभिचारत्वस्याऽपि तत्र सत्त्वेन तेन रूपेण तस्य दोषत्वे इष्टापत्तिसम्भवात्, तथाऽपि विशिष्टान्तराघटित्वस्य लक्षण्ये प्रवेशे तेन रूपेणादोष्यतावच्छेदकधर्मबोधकत्वनियमोपगमात् दोषपदस्य मेयत्वविशिष्टव्यभिचारत्वस्याऽतथात्वान्न तादृशव्यवहारापत्तिरित्यवधेयम् ।

ननु तादृशान्यतरत्वव्याप्यव्यक्तिश्चिद्वर्मावच्छिन्नप्रतिबध्यतानिरूपितप्रतिबन्धकता यद्रूपावच्छिन्नविषयिताव्यापिका तद्रूपावच्छिन्नो दोष इत्युक्तौ न दोषः, वस्तुतोऽत्राऽनुमितिपदं पक्षे साध्य—साध्यव्याप्यहेतुभयविधेयकसमूहालम्बनानुमितिपरमतो न कोऽपि दोषः, तादृशानुमितित्वव्यापकप्रतिबध्यतानिवेशेन समूहालम्बनानुमितिमादाय दोषवारणसम्भवात्, व्याप्तिश्चाऽन्वयतो व्यतिरेकतश्च निवेश्यते, तेन साधारण्यानुपसंहारित्वयोनैकतरासङ्ग्रह इत्यत आह—किञ्चेति । मूले—यादृशसाध्येति । तद्वर्मावच्छिन्नसाध्यपक्षहेतुकानुमितित्वेन किमुदित्य न्यायप्रयोगे यच्चद्वर्मावच्छिन्ने दोषव्यवहारः सम्प्रदायसिद्धस्तावदन्यान्यत्वं तत्रत्यदोषसामान्यलक्षणमित्यर्थः । तेन निर्वह्निः पर्वतो वह्निमानित्यनुमितेरप्रसिद्धावपि न क्षतिः । एवं च निर्वह्निपर्वतो वह्निसाधने बाधो दोष इत्यादिव्यवहारेऽपि निर्वह्निपर्वतोदोष्यकत्व—वह्निविधेयकत्व—प्रकारकानुमिति विषयकेच्छया न्यायप्रयोगे तादृशान्यतमो बाध इत्येवाऽर्थः । यद्यपि प्रमेयं गगनवदित्यादौ गगनाभाववत्प्रमेयभिन्नाप्रसिद्धा लक्षणमव्याप्तं, धर्माणामन्यतमत्वेन निवेशेऽपि प्रमेयपक्षतावच्छेदकस्थले अप्रसिद्धतादवस्थयम्, बहुव्यभिचारे सति हृदयभिन्नो यस्तदन्यत्वस्य केवलहृदयसाधारण्येन हृदो दोष इति व्यवहारापत्तिश्च, तथाऽपि यच्चद्वर्मावच्छिन्ने दोषत्वव्यवहारस्तत्तद्वर्मावच्छिन्नविषयितान्यतमविषयितानिरूपकतावच्छेदकतापर्याप्त्यविकरणधर्मावच्छिन्नो दोष इति विवक्षया न दोषः, एकविधदोषस्थलेऽपि विशेषणविशेष्यभावतद्व्याप्यमेदेनाऽन्यतमाप्रसिद्धिरपनेया । एतल्लक्षण्ये प्रमेयत्वविशिष्टव्यभिचारादौ दोषव्यवहारविरहादिशिष्टान्तराघटित्वनोपादेयमेव । नन्वेतादृशसामान्यलक्षणस्य कचिद्दोषद्वयसाधारण्येन कचिद्दोषत्रयसाधारण्येन च हेत्वाभासानां पञ्चधा विभागोऽसङ्गत इत्यत आह—वायुरित्यादि । तथा च तत्तत्स्थलीयदोषसामान्यलक्षणमभिप्रेत्यैव पञ्चधा विभागकरणमिति भावः ।

कचिदिति । 'यः सपक्षे विपक्षे च—' इत्यत्र सपक्षवृत्तित्वनिवेशनमनर्थकं, विरुद्धस्याऽनैकान्ति-

एवं च साधारणाद्यन्यतमत्वमनैकान्तिकत्वम् ।

साधारणः साध्यवदन्यवृत्तिः, तेन च व्याप्तिज्ञानप्रतिबन्धः क्रियते ।

असाधारणः साध्यासमानाधिकरणो हेतुः, तेन साध्यसामानाधिकरण्यग्रहः प्रतिबद्ध्यते । (यथा शब्दो नित्यः शब्दत्वादित्यादावसाधारण्यं, शब्दोऽनित्यः शब्दत्वादित्यादौ त्वसाधारण्यभ्रमः ।)

अन्ये तु सपक्षावृत्तिरसाधारणः, सपक्षश्च निश्चितसाध्यवान्, तथा च शब्दोऽनित्यः, शब्दत्वादित्यादौ यदा पक्षे साध्यनिश्चयस्तदा नाऽसाधारण्यं, तत्र हेतोर्निश्चयादिति वदन्ति ।

अनुपसंहारी च अत्यन्ताभावाप्रतियोगिसाध्यकादिः, अनेन व्यतिरेकव्याप्तिज्ञानप्रतिबन्धः क्रियते ।

दिनकरी ।

स्वयमनैकान्तिकादीनां लक्षणान्याह-एवमिति । 'साधारणादीत्यादिना असाधारणानुपसंहारिणोः परिग्रहः ।

नन्वेतस्याऽनुमितितत्करणज्ञानान्यतरविरोधिज्ञानविषयत्वाभावात् कथं हेत्वाभासत्वमित्यतो दूषकताबीजमाह-तेन चेति । एवमग्रेऽपि । क्रियत इति । व्याप्तिघटकाव्यभिचारांशे व्यभिचारज्ञानस्य प्रतिबन्धकत्वादिति भावः ।

प्रतिबध्यत इति । व्याप्तिघटकीभूतसामानाधिकरण्यग्रहः प्रतिबध्यत इत्यर्थः । एवं च साधारणासाधारणानुपसंहारिणां व्याप्तिज्ञानप्रतिबन्धकता(रूप) दूषकताबीजैक्येनैकहेत्वाभासत्वमुपपद्यते, साधारणेनाऽव्यभिचारग्रहस्य, असाधारणेन सामानाधिकरण्यग्रहस्य, अनुपसंहारिणा च व्यतिरेकव्याप्तिग्रहस्य प्रतिबन्धादिति भावः ।

प्राचीनमतमाह-अन्ये त्विति । पक्षे साध्यसन्देहदशायामेवाऽसाधारणस्य हेत्वाभासता, न तु निश्चयदशायां, तदा पक्षस्यैव सपक्षत्वेन निश्चितसाध्यवद्व्यावृत्तत्वाभावादित्यनित्यदोषत्वं तस्येत्याह-इत्थं चेति । असाधारण्यघटकसपक्षत्वस्य निश्चयघटितत्वे चेत्यर्थः । तत्र-निश्चितसाध्यवति पक्षे । साधारणादित्रयाणामेकहेत्वाभासत्वानुपपत्तिः 'वदन्ति' इत्यनेनाऽस्वरसः सूचितः ।

व्यतिरेकव्याप्तिग्रहप्रतिबन्ध इति । केवलान्वयिसाध्यके चाऽन्वयव्याप्तिज्ञानादेवाऽनुमितिरिति भावः ।

रामरुद्री ।

कत्वे इष्टापत्तेः, धर्मिण एकत्वेऽपि विशेषणभेदेन विशिष्टस्य प्रतिबन्धकज्ञाने विषयितया साङ्ख्यविरहेण विभागोपपत्तेरिति भावः ।

व्याप्तिघटकाव्यभिचारांशे इति । इदञ्च साध्यवदन्यावृत्तित्वे सति साध्यसामानाधिकरण्यं व्याप्तिरित्यभिप्रायेण, व्यापकसामानाधिकरण्यस्य व्याप्तित्वे तु स्वसामानाधिकरण्याभावप्रतियोगितावच्छेदक एव साधारण्यो बोध्यः, तदभावज्ञानस्यैव तज्ज्ञानप्रतिबन्धकत्वादिति ध्येयम् ।

एकहेत्वाभासत्वानुपपत्तिरिति । निश्चितसाध्यवद्वृत्तिवज्ञानस्य नीलघटाधिकरणावृत्तिवज्ञानस्य घटवत्ता ज्ञान इव साध्यसामानाधिकरण्यज्ञाने प्रतिबन्धकताविरहेण दूषकताबीजाभावेनाऽसाधारण्यस्य हेत्वाभासत्वानुपपत्तिरिति भावः ।

ननु केवलान्वयिसाध्यकहेतोर्दुर्लभे तत्साध्यकानुमित्युपपत्तये व्यापकसामानाधिकरण्यमेव व्याप्तिरिति नैयायिकसिद्धान्तो विरुध्यत इत्याशङ्क्याऽऽह-केवलान्वयीति । प्रतिबन्धपदं प्रतिबन्धकग्रह-

विरुद्धस्तु साध्यव्यापकीभूताभावप्रतियोगी, अयं साध्याभावग्रहसाम-
ग्रीत्वेन प्रतिबन्धकः । सत्प्रतिपक्षे तु प्रतिहेतुः साध्याभावसाधकः, अत्र तु
हेतुरेवेति विशेषः, साध्याभावसाधक एव हेतुः साध्यसाधकत्वेनोपन्यस्त
इत्यशक्तिविशेषोपस्थापकत्वाच्च विशेषः ।

सत्प्रतिपक्षः साध्याभावव्याप्यवान् पक्षः ।

अगृहीताप्रामाण्यकसाध्यव्याप्यवत्त्वोपस्थितिकालीनागृहीताप्रामाण्यक-
दिनकरी ।

नन्वेवं साध्याभावसाधकात् सत्प्रतिपक्षाद्विरुद्धस्य भेदो न स्यादत आह—सत्प्रति-
पक्षे त्विति । प्रतिहेतुः—प्रतिकूलो द्वितीयो हेतुः । ननु यदि दूषकताबीजैक्येऽपि हेतु-
भेदे सत्प्रतिपक्षः, हेत्वैक्ये विरुद्धरूपं हेत्वाभासान्तरमित्युच्यते, तदा यत्रान्वयिना हेत्व-
न्तरेण प्रतिरोधस्तत्र सत्प्रतिपक्षः, यत्र तु व्यतिरेकिणा तत्र हेत्वाभासान्तरं स्यादतो भेद-
कान्तरमप्याह—साध्याभावेति । वस्तुगत्या साध्याभावसाधके हेतावेव तव साध्यसाध-
कत्वभ्रम इति स्थापनावादिनं प्रति भ्रमरूपाऽशक्तिसूचकत्वं विरुद्धस्य, न त्वेवं सत्प्रति-
पक्षस्येति भावः ।

साध्याभावव्याप्येति । एवं साध्यवदन्यत्वव्याप्यवान् पक्षः, पक्षनिष्ठौ साध्या-
भाव—साध्यवदन्यत्व—व्याप्यापि बोध्यौ, अन्यतमत्वादिनाऽनुगमाच्च विभागव्याघातः ।

सत्प्रतिपक्षव्यवहारौपयिकमन्येषां सत्प्रतिपक्षलक्षणमाह—अगृहीतेति । नित्यत्वव्या-
प्यशब्दत्ववत्ताज्ञानशून्यकालीनानित्यत्वव्याप्यकृतकत्वपरामर्शसत्त्वेऽपि सत्प्रतिपक्षव्यवहा-
राभावात् कालीनान्तमुपस्थितिविशेषणम् । गृहीताप्रामाण्यकनित्यत्वव्याप्यवत्ताज्ञानकालीना-
नित्यत्वव्याप्यकृतकत्वपरामर्शसत्त्वेऽपि तद्व्यवहाराभावादगृहीताप्रामाण्यकेति प्रथमो-
पस्थितिविशेषणम् । तादृशकालीनानित्यत्वव्याप्यवत्तापरामर्शसत्त्वेऽपि तत्राऽप्रामाण्यग्रह-
काले तथा व्यवहाराभावादगृहीताप्रामाण्यकत्वं द्वितीयोपस्थितिविशेषणम् । व्यवहार-
मात्रोपयोगिनो निरुक्तरूपस्य प्रकृतानुपयोगः, उपस्थितिघटितयोक्तरूपस्य स्वरूपस्य एवो-
रामरुद्धी ।

विषयार्थकं, तस्य च केवलावयिसाध्यशब्दार्थेऽत्यन्ताभावाप्रतियोगिसाध्येऽन्वयः ।

भेदो न स्यादिति । यद्यपि साध्याभावव्याप्यवान् पक्षः सत्प्रतिपक्षः, विरोधस्तु साध्यव्यापकाभा-
वप्रतियोगी प्रकृतो हेतुरिति स्वरूपभेदो वर्तत एव, तथाऽपि यथा साधारणादीनां परस्परवैलक्षण्येऽपि
दूषकताबीजस्यैक्येनैकहेत्वाभासत्वं, तथा सत्प्रतिपक्षविरोधयोरपि विरोध्यनुमितिसामग्रीत्वेन प्रतिबन्ध-
कतात्पददूषकताबीजैक्यादेकहेत्वाभासत्वं स्यादिति भावः । अन्वयिना—अन्वयव्याप्तिमता । व्यति-
रेकिणा—व्यतिरेकव्याप्तिमता । अशक्तीति । तथा चाऽशक्तिसूचकत्वमेव दूषकताबीजं विरोधे भिन्न-
मिति भावः ।

बोध्याविति । नन्वेवञ्चतुष्टयस्याऽनुगतरूपाभावात् कथमेकरूपेणैषां विभागः ? यदि च साध्या-
भावोत्थापकत्वेन विभागस्तदा विरुद्धोऽप्येतन्मध्य एवाऽन्तर्भूत इत्यत आह—अन्यतमत्वेति । आदिनै-
तच्चतुष्टयविषयकधीविषयतावच्छेदकधर्मवत्त्वपरिग्रहः ।

सत्प्रतिपक्षव्यवहारौपयिकमित्यनेनैतादृशस्थले प्राचां सत्प्रतिपक्षव्यवहारमात्रं नत्वर्थं हेतुदो-
षात्मकः सत्प्रतिपक्ष इति सूचितम् । 'प्रथमोपस्थिति' इत्युपलक्षणं, समबलविरोधिपरामर्शद्वयसत्त्व
एव तथा व्यवहारादित्यवधेयम् । प्रकृतानुपयोगः—हेत्वाभासनिरूपणप्रस्तावे उपयोगाभावः । नन्वयमेव
सत्प्रतिपक्षाभिधौ हेत्वाभास इति कुतो न व्यवहारोपयोग इत्यत आह—उपस्थित्येति । विरोधिपरामर्शद्व-

तदभावव्याप्यवत्त्वापस्थितिर्विषयस्तथेत्यभ्ये ।

अत्र च परस्पराभावव्याप्यवत्ताज्ञानात् परस्परानुमितिप्रतिबन्धःफलम् ।

अत्र के चित् । यथा घटाभावव्याप्यवत्ताज्ञानेऽपि घटचक्षुःसंयोगे सति घटवत्ताज्ञानं जायते, यथा च शङ्खे सत्यपि पीतत्वाभावव्याप्यशङ्खत्ववत्ताज्ञाने सति पित्तादिदोषे पीतः शङ्ख इति धीः, एवं कोटिद्वयव्याप्यदर्शनेऽपि कोटिद्वयस्य प्रत्यक्षरूपः संशयो भवति, तथा सत्प्रतिपक्षस्थले संशयरूपाऽनुमितिर्भवत्येव, यत्र चैककोटिव्याप्यदर्शनं तत्राऽधिकबलतया द्वितीयकोटिभानप्रतिबन्धान्न संशयः, फलबलेन चाऽधिकबल-समबलभावः कल्प्यत इत्याहुः ।

तत्र । तदभावव्याप्यवत्ताज्ञाने सति तदुपनीतभानविशेषशाब्दबोधादेरनुदयाल्लौकिकसन्निकर्षाजन्यदोषविशेषाजन्यज्ञानमात्रे तस्य प्रतिबन्धकता, लाघवात्, न तूपनीतभानविशेषे शाब्दबोधे च पृथक् प्रतिबन्धकता, गौरवात् । तथा च प्रतिबन्धकसत्त्वात् कथमनुमितिः ? न हि लौकिकदिनकरी ।

पयुक्तस्याऽऽभासतायामप्रयोजकत्वादित्यस्वरसं सूचयति-अन्य इति ।

सत्प्रतिपक्षस्य दूषकताबीजं दर्शयति-अत्रेत्यादिना ।

सत्प्रतिपक्षस्य संशयजनकत्वं दूषकताबीजं, न त्वनुमितिप्रतिबन्धकत्वं, तदभावव्याप्यवत्ताज्ञानस्याऽनुमितिप्रतिबन्धकत्वे मानाभावादिति रत्नकोशकारमतं दूषयितुमुपन्यस्यति-अत्र केचिदित्यादिना । अनुमितिर्भवत्येवेति । अनुमितिं प्रति तदभावव्याप्यवत्ताज्ञानस्य प्रतिबन्धकत्वे मानाभावात्, क्लृप्ततदभावानुमितिसामग्रीभ्यामेव तत्तदभावकोटिकसंशयानुमित्युत्पत्तौ संशयानुमितिं प्रत्युभयव्याप्यवत्तानिश्चयत्वेनाऽतिरिक्तेषु ताकल्पनप्रयुक्तगौरवाभावाच्चेति भावः । ननु यद्युभयभासकसत्त्वे तदुभयभानं, तदा पित्तादिदोषसत्त्वेऽपि पीतत्वशुक्लत्वोभयस्मृतानुभयोर्भानापत्तिरित्यत आह-फलबलेनेति । तथा च तत्र पीतत्वसाक्षात्कारस्यैवाऽऽनुभविकतया शुक्लवग्रहे पित्तरूपदोषस्य प्रतिबन्धकत्वं कल्पयित्वा पीतत्वसाक्षात्कारसामग्न्या अधिकबलवत्त्वं, एवं दूरत्वदोषे सत्यपि स्थाणुत्वपुरुषत्वयोः स्मृतौ संशयस्यैवोदयात्तत्सामग्र्याः समबलवत्त्वमेव कल्प्यत इति भावः ।

ज्ञानमात्रे-तादृशज्ञानत्वावच्छिन्ने । विशेषे-दोषविशेषाजन्ये । गौरवात्-कार्यकारणभावद्वयकल्पने गौरवादिति भावः । कथमनुमिति रिति । अनुमितेरपि तत्प्रतिरामरुद्री ।

यस्य स्वरूपसत एव परामर्शकार्यप्रतिबन्धकत्वं, न तु ज्ञातस्य, यादृशरूपावच्छिन्नज्ञानमनुमितिप्रतिबन्धकं तद्रूपावच्छिन्नस्यैव हेत्वाभासतया नैतस्य हेत्वाभासतासम्भव इति भावः । सूचयतीति ।

ननु रत्नकोशकारमते तदज्ञाने तदभावव्याप्यवत्ताज्ञानस्याऽप्रतिबन्धकत्वेन परस्परानुमितिप्रतिबन्धकस्य सत्प्रतिपक्षस्थलेऽसम्भवेऽपि निश्चयोत्पादने क्लृप्तशक्तिकयोस्तत्तदभावव्याप्यवत्ताज्ञानयोर्मिलितयोः साध्यसंशयहेतुत्वं कल्पनीयमिति गौरवमित्याशङ्क्य निराकर्तुमाह । क्लृप्तेति । अर्थ भावः-तत्परामर्शस्य तत्तद्विधेयकानुमितित्वमेव कार्यतावच्छेदकं, न तु निश्चयत्वमपि तद्वदकम् । परन्तु एकैकपरामर्शसत्त्वे कोव्यन्तरभासकसामग्न्यभावात् निश्चयात्मिकाऽनुमितिर्भवति, उभयपरामर्शसत्त्वे च कारणबलादुभयकोटयोर्विरोधितया भावेऽर्थासंशयो भवतीति नाऽधिककार्यकारणभावकल्पनं तन्मते इति । उभयस्मृताविति । संशये कोटिद्वयस्योपनयसन्निकर्षेणैव भावात् पीतत्वशुक्लत्वरूपकोटिद्वयोपस्थितौ पित्तदोषादपि संशय एव स्यात्, न पीतत्वनिश्चय इति भावः ।

कसन्निकर्षस्थले प्रत्यक्षमिव सत्प्रतिपक्षस्थले संशयाकाराऽनुमितिः प्रामा-
णिकी, येनाऽनुमितिभिन्नत्वेनाऽपि विशेषणीयम् । यत्र च कोटिद्वयव्याप्य-
वत्ताज्ञानं, तत्रोभयत्राऽप्रामाण्यज्ञानात् संशयः, नाऽन्यथा, अगृहीताप्रा-
माण्यकस्यैव विरोधिज्ञानस्य प्रतिबन्धकत्वादिति ।

असिद्धिस्तु आश्रयासिद्ध्याद्यन्यतमत्वम् ।

आश्रयासिद्धिः पक्षे पक्षतावच्छेदकस्याभावः, यत्र काञ्चनमयः पर्वतो
वह्निमानिति साध्यते, तत्र पर्वतो न काञ्चनमय इति ज्ञाने विद्यमाने काञ्च-
नमये पर्वते परामर्शप्रतिबन्धः फलम् ।

स्वरूपासिद्धिस्तु पक्षे व्याप्यत्वाभिमतस्याऽभावः, तत्र च हृद्दे द्रव्यं,
धूमादित्यादौ पक्षे व्याप्यत्वाभिमतस्य हेतोरभावे ज्ञाते पक्षे साध्यव्याप्य-
हेतुमत्ताज्ञानरूपस्य परामर्शस्य प्रतिबन्धः फलम् ।

साध्याप्रसिद्ध्याद्यस्तु व्याप्यत्वासिद्धिमध्येऽन्तर्भूताः ।

साध्ये साध्यतावच्छेदकस्याऽभावः साध्याप्रसिद्धिः, एतज्ज्ञाने जाते
काञ्चनमयवह्निमानित्यादौ साध्यतावच्छेदकविशिष्टसाध्य (व्याप्यवत्ता-
ज्ञानरूप) परामर्शप्रतिबन्धः फलम् ।

एवं हेतौ हेतुतावच्छेदकाभावः साधनाप्रसिद्धिः, यथा काञ्चनमयधूमा-
दित्यादौ, अत्र हेतुतावच्छेदकविशिष्टहेतुज्ञानाभावात् तद्धेतुकन्यासिद्धाना-
देरभावः फलम् ।

एवं वह्निमान् नीलधूमादित्यादौ गुरुतया नीलधूमत्वस्य हेतुतानवच्छे-
दकत्वमपि व्याप्यत्वासिद्धिरित्यपि वदन्ति ।

दिनकरी ।

बध्यतावच्छेदकक्रान्तत्वादिति भावः । कथं तर्ह्युभयव्याप्यवत्तानिश्चयात् प्रात्यक्षिकः सं-
शय इत्याशङ्क्य न भवत्येव तावद्यावत्तन्निश्चयेऽप्रामाण्यं न गृह्यते इत्याह-यत्र चेति ।

आश्रयासिद्ध्यादीत्यादिना स्वरूपासिद्धिव्याप्यत्वासिद्धयोः परिग्रहः ।

साध्याप्रसिद्ध्यादीनामाधिक्यं निराकरोति-साध्याप्रसिद्ध्यादयस्त्विति । आदिना
साधनाप्रसिद्धिपरिग्रहः ।

केषांविन्मतमाह-एवं वह्निमानित्यादिना । वदन्तीत्यनेनाऽस्वरसः, तद्बीजं तु
नीलधूमे व्याप्तिसत्त्वात् कथं व्याप्यत्वासिद्धिः । न च तत्र व्याप्तिसत्त्वेऽपि नीलधूम-
त्वस्यानवच्छेदकतया तदवच्छेदेन व्याप्यत्वासिद्धिरेवेति वाच्यम् । अनतिरिक्तवृत्तिस्वरूपा-
रामरुद्री ।

आधिक्यमिति । मूले नीलधूमादिहेतुकस्थल एव व्याप्यत्वासिद्धेरभिधानादिति भावः । अत्र चा-
ऽव्यभिचारविशिष्टसाध्यसामानाधिकरण्याभावतद्व्याप्यावपि व्याप्यत्वासिद्धी बोध्यौ, अन्यतमत्वेनाऽनु-
गमः, दूषकताबीजं व्याप्तिज्ञानप्रतिबन्धकतावच्छेदकत्वम् । न चैवं दूषकताबीजस्यैक्येन व्यभिचारस्य हे-
त्वाभासान्तरत्वं न स्यादिति वाच्यम् । दूषकताबीजस्यैक्येऽपि बाधसत्प्रतिपक्षयोरिव व्यभिचारासिद्धयो-
र्मुनिना पृथगुपदेशेन हेत्वाभासान्तरतासम्भवात् ।

अस्वरस इति । सचित इति शेषः सत्त्वादिति । नीलधूमस्य धूमानतिरिक्ततया धूमे व्याप्तिसत्त्वा-
दिति भावः । अनवच्छेदकतयेत्यस्य व्याप्तेरित्यादिः तदवच्छेदेनेति । यो धर्मो यस्यानवच्छेदकस्तदव-

बाधस्तु पक्षे साध्याभावादः, एतस्य त्वनुमितिप्रतिबन्धः
फलम् । तद्वर्त्मिकतदभावनिश्चयो लौकिकसन्निकर्षाजन्य-
दिनकरी ।

वच्छेदकत्वस्य नीलधूमत्वेऽपि सत्त्वात् । स्वरूपसम्बन्धरूपावच्छेदकत्वाभावाद्वाप्यत्वा-
प्रसिद्धिरित्यपि न, तथा सति पशुमान् सास्नादिमत इत्यादावपि व्याप्यत्वासिद्धयापत्तेः ।
सास्नाद्यपेक्षया गोत्वादिजातेर्लघुत्वेन सास्नादेः स्वरूपसम्बन्धरूपावच्छेदकत्वाभावात् ।
अस्तु वा नीलधूमत्वादेः स्वरूपसम्बन्धरूपावच्छेदकत्वाभावात्तदवच्छेदेन व्याप्यभावरू-
पव्याप्यत्वासिद्धिः, न तु हेत्वाभासत्वमनुमितितत्कारणीभूत(व्याप्ति)ज्ञानाविरोधित्वात् ।
न च बहिमदन्यावृत्तिप्रमेयवानिति प्रमेयत्वसामानाधिकरण्येन व्याप्यवगाहिज्ञानादनुमि-
त्यापत्तिवारणाय हेतुतावच्छेदकावच्छेदेन व्याप्तिज्ञानस्यैव कारणतया तद्विरोधितया नि-
रुक्तव्याप्यत्वासिद्धिर्हेत्वाभास इति वाच्यम् । तावताऽप्यनतिरिक्तवृत्तिरूपावच्छेदकत्वज्ञा-
नस्य कारणत्वेऽपि तत्र स्वरूपसम्बन्धरूपावच्छेदकत्वाभावग्रहस्य प्राद्याभावानवगाहित-
याऽविरोधित्वात्, तस्मात् व्यर्थविशेषणस्थले न व्याप्यत्वासिद्धिर्हेत्वाभासः, पुरुषस्त्वधि-
केन निगृह्यत इति ।

साध्याभावादिरित्यादिना साध्यवदन्यत्वस्य पक्षावृत्तिसाध्यादेश्च परिग्रहः । तद्व-
र्मिकतदभावनिश्चयः—आनाहार्याप्रामाण्यज्ञानानास्कन्दिततद्वर्मिकतदभावनिश्चयः ।
बाधबुद्ध्युत्तरक्षणे लौकिकसन्निकर्षजन्यविशिष्टबुद्धेरानुभविक्त्वादाह । लौकिकसन्निक-
र्षाजन्येति । नन्वेवं तदिन्द्रियजन्यलौकिकबाधनिश्चयोत्तरं तदिन्द्रियजन्यलौकिकतद्-
विशिष्टबुद्धयापत्तिरिति चेन्न । अलौकिकत्वं प्रतिबद्धयतावच्छेदककोटावनिवेश्य तदिन्द्रिय-
रामरुद्री

च्छेदेन तदभावः, मूलावच्छेदेन वृक्षे कपिसंयोगाभाववदिति भावः । अवच्छेदकत्वाभावादिति । तन्मूल-
स्य वृक्षवृत्तिकपिसंयोगानतिरिक्तवृत्तित्वेऽपि स्वरूपसम्बन्धरूपावच्छेदकत्वाभावादेव मूलावच्छेदेन वृक्षे
कपिसंयोगाभावोपगमादिति भावः । व्याप्यत्वासिद्धयापत्तेरिति । यत्र स्वरूपसम्बन्धरूपावच्छेदकत्वं
यस्य नास्ति, तदवच्छेदेन व्याप्यत्वाभावोपगमे व्यर्थविशेषणत्वाभावेऽपि गुरुधर्मेण हेतुतायां सर्वत्र व्याप्य-
त्वासिद्धिप्रसङ्गादिति भावः । ननु गुरुधर्मेण हेतुतायां सर्वत्र व्याप्यत्वासिद्धिरिष्टैवेत्यत आह । अस्तु—
वेति । अविरोधित्वादिति । हेतुतावच्छेदकांशे व्याप्यवच्छेदकतानवगाहिनेऽपि व्याप्तिप्रकार-
कपक्षधर्मताज्ञानस्याऽनुमितिहेतुत्वोपगमात्, अत एव व्याप्यंशे निर्धर्मितावच्छेदकादपि बहिर्व्याप्यवा-
निति शब्दपरामर्शादप्यनुमितिरङ्गीक्रियत इति भावः । भीमांसकमतानुयायी शङ्कते । न चेति । तथा
चोक्तपरामर्शस्थलेऽपि (बहिर्व्याप्यो) बहिर्व्याप्य इति ज्ञानान्तरतोऽनुमितिर्नाऽन्यथेति भावः ।
तावताऽपि—उक्तस्थलेऽनुमितिवारणानुरोधेनाऽपि । उपसंहरति । तस्मादिति । गुरुधर्मस्य हेतुताव-
च्छेदकत्वस्थले सर्वत्र प्राचीनैर्व्याप्यत्वासिद्धिर्नाऽङ्गीक्रियते, अपि तु स्वसमानाधिकरणव्याप्यतावच्छेद-
कधर्मान्तरघटितस्य तथात्वस्थले एवेत्यभिप्रायेणाऽऽह । व्यर्थविशेषणस्थल इति । अधिकेनेति ।
अधिकोक्तेर्निग्रहस्थानत्वेन धूमादित्युक्त्यैव सामञ्जस्ये नीलपदप्रयोगस्याऽधिकत्वादिति भावः ।

साध्यादेश्चेत्यादिना साध्याभाववत्पक्ष-साध्यवदन्यपक्षयोः परिग्रहः । प्रतिबद्धयतावच्छेदककोटौ
लौकिकसन्निकर्षाजन्यत्वनिवेशस्य फलमाह । बाधबुद्ध्युत्तरक्षण इति । एवं—प्रतिबद्धयतावच्छेदकको-
टावलौकिकत्वनिवेशे । तद्विशिष्टबुद्धयापत्तिरिति । समानेन्द्रियजन्यबाधबुद्ध्युत्तरं लौकिकसन्निक-
र्षेणापि तद्विशिष्टबुद्धेरनुपगमाद्वाऽन्नेष्टापत्तिरपि सम्भवतीति भावः । अलौकिकत्वं—लौकिकसन्निकर्षा-
जन्यत्वम् । ननु लौकिकाभावप्रमायां सत्यां प्रतियोगिनि लौकिकसन्निकर्षासम्भवादेव न लौकिकतद्वत्ता-

दोषविशेषाजन्यतद्धर्मिक-तज्ज्ञानमात्रे विरोधोति ।

दिनकरी ।

जन्यतद्विशिष्टबुद्धौ तदिन्द्रियजन्यलौकिकतदभावनिश्चयत्वेन प्रतिबन्धकत्वोपगमात् , तदिन्द्रियजन्योपनीतभावनात्मकबाधनिश्चयोत्तरं तदिन्द्रियजन्यलौकिकतद्विशिष्टबुद्ध्युदयात् प्रतिबन्धकतावच्छेदककोटौ लौकिकत्वनिवेशः । न च लौकिकतदिन्द्रियजन्याभावप्रमास्थले तदधिकरणे प्रतियोगिनोऽसत्त्वादेव न तद्विशिष्टलौकिकप्रत्यक्षापत्तिरित्यलं तथाविधप्रतिबन्धप्रतिबन्धकभावेनेति वाच्यम् । यत्र प्रतियोग्यधिकरण एव सविष्टाधिकरणान्तरवृत्तेरभावस्य लौकिकप्रत्यक्षात्मकारोपो दोषेण जनितस्तदुत्तरं तदधिकरणे प्रतियोगिनो लौकिकप्रत्यक्षापादनात् । तत्राऽभावलौकिकप्रत्यक्षजनकदोषस्य प्रतिबन्धकत्वादेव नेयमापत्तिः, अन्यथाऽभावारोपोत्पत्तिक्षणे प्रतियोगिप्रत्यक्षापत्तिरिति तु न, यत्र विनश्यदवस्थदोषेणाऽभावलौकिकप्रत्यक्षात्मकारोपस्तदुत्तरं प्रतियोगिप्रत्यक्षापादनात् , यत्राऽभावलौकिकप्रमासमकालं तद्वितीयक्षणे वा तदधिकरणे प्रतियोगिप्रकारकानुभूयमानारोपजनकदोषसमवधानं, तत्राऽभावप्रमोत्तरं प्रतियोगिनो लौकिकप्रत्यक्षात्मकारोपापादनवारणाय वा इन्द्रियभेदेन तथा विधप्रतिबन्धप्रतिबन्धकभावोपगमात् । शङ्को न पीतः, वंशो नोरग इति निश्चयेऽपि पित्तमण्डूकवसाज्जनादिदोषवशाच्छङ्कोः पीतः वंश उरग इत्यारोपोदयात्तत्र व्यभिचारवारणायाऽऽह-
दोषविशेषति । दोषसामान्याजन्यत्वनिवेशे भ्रममात्रस्यैव बाधाप्रतिबद्धयत्वापत्तिरतो वि-
शेषेति । तथा च पित्तमण्डूकवसाज्जनादिदोषान् विशिष्योपादाय तदजन्यत्वं प्रतिबद्धयत्वाव-
च्छेदककोटौ निवेशनीयमिति भावः । न च पित्तद्रव्यात्मकदोषाजन्यत्वनिवेशो व्यर्थः, शङ्कोः पीत इति भ्रमे शङ्कांशेऽनुभूयमानस्यैव पित्तद्रव्यपीतिम्न आरोपोपगमेन तदंशेऽपि लौकिकत्वादलौकिकत्वस्य प्रतिबद्धयत्वावच्छेदके निवेशादेव तत्र व्यभिचारवारणादिति वाच्यम् । पित्तद्रव्यस्याऽन्तराऽनवस्थानदशायामपि तत्पीतिम्नः शङ्कादौ प्रत्यक्षोदयेन स्मर्यमाणारोपस्यैव तत्र नवीनैः स्वीकारात्तदंशे तस्याऽलौकिकत्वात् । तथा सति शङ्कोः पीत इति प्रत्यक्षोत्तरं पीतं साक्षात्करोमीति साक्षात्कारित्वग्रहानुपपत्तिः, तद्व्यञ्जकलौकिकविषयतायास्तत्राऽभावादिति तु न, लौकिकविषयताया इव दोषविशेषजन्यत्वस्याऽपि साक्षात्कारित्वव्यञ्जकत्वात्, अन्यथाऽयमुरग इति स्मर्यमाणारोपे साक्षात्कारित्वग्रहानुपपत्तेः । शङ्को न पीत इत्यादितदिन्द्रियजन्यबाधबुद्ध्युत्तरं पित्तादिदोषवशात्तदिन्द्रियजन्यः शङ्कोः पीत इत्यारोपो यद्यनुभवसिद्धस्तदा पूर्वोक्तेन्द्रियभेदमिदमप्रतिबद्धयप्रतिबन्धकभावेऽपि दोषविशेषा-

रामरुद्धी ।

बुद्ध्यापत्तिरिति किं समानेन्द्रियस्थले प्रतिबद्धयप्रतिबन्धकभावान्तरेणेति शङ्कोते । न चेति । प्रतियोगिनो लौकिकप्रत्यक्षापादनात्-तत्प्रत्यक्षापादनसम्भवात् । लौकिकाभावभ्रमस्थले प्रयोजनमुपाधप्रमास्थले तदाह । यत्राऽभावेति । समवधानमिति । इदञ्च प्रमातः पूर्वमेव तादृशदोषसमवधाने बाधप्रमेव न सम्भवति, प्रतियोगिभ्रमजनकदोषेण प्रतिबन्धादित्यभिप्रायेणोक्तमिति बोध्यम् । दोषविशेषाजन्यत्वनिवेशस्य प्रयोजनमाह । शङ्को न पीत इत्यादि । भ्रममात्रस्यैवेति । दोषं विना भ्रमानुत्पत्तिरिति भावः । मण्डूकेति । भेकवसाजनरूपदोषादंश उरगस्य प्रत्यक्षभ्रमोत्पादादिति भावः । आदिना इन्द्रजालमन्त्रादिदोषाणां सङ्ग्रहः । तद्व्यञ्जकेति । साक्षात्कारत्वजातिव्यञ्जकेत्यर्थः । 'यद्यनुभवसिद्धः' इत्यनेन वस्तुतत्तादृशानुभव एव नास्ति किमर्थं समानेन्द्रियस्थलीयप्रतिबद्धयत्वावच्छेदके

न तु संशयसाधारणं पक्षे साध्यसंसृष्टत्वज्ञानमनुमितिकारणं, तद्विरो-
धितया च बाधसत्प्रतिपक्षयोर्हेत्वामिति युक्तम् । अप्रसिद्धासाध्यकानुमि-
दिनकरी ।

जन्यत्वं प्रतिबद्धयतावच्छेदके निवेशनीयमिति ध्येयम् । ननु बाधप्रतिबद्धयतावच्छेदककोटौ
लौकिकान्यत्वस्य निवेशे बाधनिश्चयोत्तरं लौकिकसन्निकर्षजन्यसंशयापत्तिरिति चेन्न ।
भूतलं घटवदित्याकारकलौकिकप्रत्यक्षोत्पत्तिकाले स्वातन्त्र्येण कथञ्चिदुपस्थितस्य घटाभा-
वादेर्भूतले प्रकारतया भानवारणाय समानधर्मितावच्छेदकतत्कोटिकलौकिकप्रत्यक्षसाम-
ग्न्या विपरीतकोटिभानप्रतिबन्धकत्वमवश्यमङ्गीकरणीयम्, तथा च बाधनिश्चयोत्तरमपि
नाऽऽपत्तिर्लौकिकसन्निकर्षजन्यसंशयस्य, तत्कोटिकलौकिकप्रत्यक्षसामग्न्याः प्रतिबन्धिका-
याः सत्त्वेन विपरीतकोटिभानासम्भावात् । तर्हि क्वाऽपि लौकिकसन्निकर्षजन्यसंशयो न
स्यादिति चेत्, ओम्, ज्ञानलक्षणाप्रत्यासत्त्यैव पूर्वोपस्थितकोटयोर्भानसम्भवादिति ।
यत्तु संशयपूर्वं तत्कोटयोरौ लौकिकसन्निकर्षसत्त्वे कथं संशयस्य न लौकिकत्वं ? कथं वा
तत्र संशये विपरीतकोटिभानं ? तत्कोटिकलौकिकप्रत्यक्षसामग्न्याः प्रतिबन्धिकायाः सत्त्वा-
दिति, तन्न । तत्र लौकिकसन्निकर्षसत्त्वेऽपि संशयजनकदूरत्वादोषस्य लौकिकप्रत्यक्षप्र-
तिबन्धकस्य सत्त्वेन लौकिकप्रत्यक्षसामग्न्यभावादुभयोपपत्तेरित्यन्यत्र विस्तरः ।

कस्य चिन्मतं दूषयति-नत्विति । इति युक्तमित्यनेनान्वयः । नन्वेवं बाधनिश्चय-
काले संसृष्टत्वज्ञानाभावादेवाऽनुमित्यभावोपपत्तौ बाधनिश्चयस्य नाऽनुमिति विरोधित्वमिति
हेत्वाभासत्वं न स्यादत आह—तद्विरोधितयेति । अनुमितिकारणीभूतस्य साध्यसंसृष्ट-
त्वज्ञानस्य विरोधितयेत्यर्थः । नन्वप्रसिद्धसाध्यकानुमितिः कुत्रापि न भवत्येवेत्यत
रामरुद्री ।

तन्निवेशनीयमिति सूचितम् । संशयापत्तिरिति । संशयनिश्चयसाधारणतद्वातुद्वित्वस्यैव प्रतिबद्धय-
तावच्छेदकत्वेन संशये पृथक्प्रतिबन्धकताया अभावादिति भावः । लौकिकसन्निकर्षजन्यसंशय एव न
सम्भवति, एककोटिलौकिकप्रत्यक्षसामग्न्या विरोधिकोटिज्ञानप्रतिबन्धकत्वात्, अन्यथा भूतलं घटवदि-
ति निश्चयकालेऽपि संशयापत्तेरिति कथं बाधनिश्चयोत्तरं लौकिकसन्निकर्षजन्यसंशयापत्तिरिति समाधत्ते-
भूतलमित्यादि । तर्हीति । एककोटिलौकिकप्रत्यक्षसामग्न्या विपरीतकोटिभानप्रतिबन्धकत्वे इत्यर्थः ।
क्वाऽपि-बाधनिश्चयात्तरमपि । संशयो न स्यादिति । दूरस्थस्याण्वादिधर्मिकत्वाणुत्वादिसंशयो
न स्यादित्यर्थः । उक्ताशङ्क्यामिष्टापत्तिमाह—ओमिति । न लौकिकत्वं-न लौकिकसन्निकर्षजन्यत्वं,
लौकिकसन्निकर्षसत्त्वे कोटिभाने बाधकाभावादिति भावः । उभयोपपत्तेरिति । संशये लौकिकसन्निकर्ष-
जन्यत्वस्य विपरीतकोटिभानस्य चोपपत्तेरित्यर्थः । लौकिकसन्निकर्षसत्त्वेऽपि तस्य दूरत्वदोषेण कोटय-
भासकत्वादिति भावः । ‘अन्यत्र विस्तरः’ इत्यनेन संशयजनकदोषसामान्याभावे तु सन्निकृष्टकोटे-
निश्चय एवेति सूचितम् ।

कस्य चिन्मतमिति । न तु संशयपक्षतावादिन इति भावः । श्रुत्याऽऽत्मनिश्चयवतोऽपि सिषाध-
यिषयाऽनुमित्युपपत्तये संशयनिश्चयसाधारणसाध्यसंसर्गज्ञानत्वेनैवै तन्मते कारणतायाः प्रतिपादितत्वादिति
विश्वान्वयम् । मूले-अप्रसिद्धेति । पूर्वमगृहीतसाध्यविधेयकेत्यर्थः । तथा च पृथिवीतरत्वव्यापकाभाव-
प्रतियोगिगन्धवती पृथिवीतिव्यतिरेकपरामर्शजन्यसाध्यविशेषणिकायाः पृथिव्यामितरभेद इत्यनुमितेरभा-
वात्तेरित्यर्थः (१) । उत्तरदूषणमवतारयति-नन्वप्रसिद्धेति । न भवत्येवेति । आचार्यमते सर्वत्रा-

(१) अत्रार्थः भावः । विशिष्टबुद्धिं प्रति विशेषणज्ञानस्य हेतुतयाऽप्रसिद्धसाध्यकस्थले

त्यनापत्तेः, साध्यसंशयादिकं विनाऽप्यनुमित्युत्पत्तेश्च ।

एवं साध्याभावज्ञाने प्रमात्वज्ञानमपि न प्रतिबन्धकं, मानाभावात्,

दिनकरी ।

आह—साध्यसंशयेति । ननु संशयशून्यकालेऽपि सिषाधयिषाकालीनसाध्यनिश्चयात्मकं साध्यसंशयज्ञानमस्त्येवेत्यत आह—आदाति । आदिना सिषाधयिषाकालीनसिद्धिपरिग्रहः । न च संशयो(१)त्पत्त्यैवाऽनुमितिसिद्धिरिति वाच्यम् । सति विशेषदर्शने संशया(न्तरा)योगात् ।

पक्षविशेष्यकसाध्याभावज्ञाने प्रमात्वनिश्चयोऽनुमितिप्रतिबन्धकस्तदभावः कारणमतस्तादृशप्रमात्वमेव बाध इति प्राचीनमतं दूषयति—एवमिति । प्रमात्वज्ञानमपि प्रमात्वनिश्चयोऽपि । मानाभावादिति । ग्राह्याभावानवगाहिनस्तादृशज्ञानस्य विरोधित्वे मानाभावादित्यर्थः । ननु पक्षे साध्याभावज्ञानेऽपि तत्राऽप्रामाण्यज्ञानकालेऽनुमितेरुदयान्न साध्याभावज्ञानं प्रतिबन्धकम्, अस्मन्मते तु तदा साध्याभावज्ञानप्रमात्वनिश्चयाभावा-
रामरुद्री ।

ऽन्वयव्याप्तिज्ञानस्यैवाऽनुमितिहेतुतया व्यतिरेकसहचारेणाऽपि अन्वयव्याप्तिरेव गृह्यते इति तैरङ्गीकारादुभयपरामर्शादनुमितेरसिद्धत्वादन्वयव्याप्तेः साध्यघटितमूर्तिकत्वेन व्याप्तिज्ञानसमय एव साध्यज्ञानावश्यकत्वादिति भावः । सिद्धिपरिग्रह इति । सिद्धिः—साध्यनिश्चयः, सिद्धिसत्त्वे सिषाधयिषा विना नाऽनुमितिरतः कालीनान्तरम् । तथा च घनगजितेन मेधानुमितिस्थले संशयनिश्चययोर्द्वयोरप्यभावेन साध्यवत्ताज्ञानं नाऽनुमितिहेतुरिति भावः । घनगजितेन मेधानुमितिस्थलेऽपि संशयं कल्पयित्वा क्षणविलम्बेनैवाऽनुमितिरूपेयते 'अतो नाऽनुपपत्तिरित्याशङ्कते—न चेति । संशयोत्पत्त्यैवेति पाठः । सतीति । गजितश्रवणानन्तरमेव मेघव्याप्यगजितवत्तापरामर्शोत्पत्त्या तेन मेघाभावकोटिकसंशयप्रतिबन्धादित्यर्थः । न च विशेषदर्शनेन प्रतिबन्धादभावकोटिभानासम्भवान्मनसा निश्चय एवास्त्विति वाच्यम् । तथा सति सिद्धेः प्रतिबन्धकत्वेनाऽनुमित्यनुपपत्तेः । क्षणविलम्बेन कल्प्यत इति चेत्, परामर्शस्यैव नाशापत्त्याऽनुमित्यनिर्वाहादिति भावः । अत्राऽप्यन्तरपदं प्रामादिकमेव, उक्तस्थले पूर्वं संशयाभावादिति ध्येयम् । यदि चैतत्प्राप्तप्रामाण्येऽप्याग्रहः, तदा 'संशयं विना—'इत्यादिमूलस्य व्याप्तिस्मरणादिना वा परामर्शोत्पत्तिक्षणे पूर्वं संशयस्य नाशादित्यभिप्रायकर्ता परिकल्प्य घनगजितस्थलेऽपि संशयोत्पत्त्यनन्तरमेवाऽनुमितिरित्यभिप्रायञ्च कल्पयित्वैव संयोजनीयम् ।

न च साध्याभावज्ञानस्य ज्ञानत्वेन निवेशे संशयधर्मिकप्रमात्वनिश्चयदशायामपि अनुमितिप्रतिबन्धापत्तिरिति वाच्यम् । इष्टापत्तेः, साध्याभावांशे निश्चितप्रामाण्यकस्य संशयस्याऽपि साध्याभावनिश्चयसमशीलत्वात्, अन्यथोभयत्राऽपि निश्चयनिवेशेनैवैतन्मते गौरवापत्तिरिति भावः । ग्राह्याभावानवगाहिन इति । यद्धर्मावच्छिन्ने साध्यवस्त्वमवगाहतेऽनुमितिस्तदवच्छिन्ने ग्राह्यसाध्यस्याऽभावानवगाहिन इत्यर्थः । तेन साध्याभाववति साध्याभावप्रकारकमितिप्रामाण्यनिश्चयस्य साध्याभावावगाहिवेऽपि नाऽनुपपत्तिः । न साध्याभावज्ञानमिति । न साध्याभावनिश्चय इत्यर्थः । प्रतिवादिना साध्याभावनि-

पूर्वं विशेषणस्य साध्यस्य ज्ञानविरहादगत्या तत्र साध्यविशेष्यकानुमित्यभ्युपगम आवश्यकः । प्रसिद्धसाध्यकस्थले तु तादृशविशिष्टबुद्धिसामग्रीसम्भवात्पक्षविशेष्यकैवाऽनुमितिर्जायते । तत्र विशेष्यविधया साध्यस्य भानपरिहाराय पुनः तथाविधानुमितिं प्रति साध्यज्ञानमात्रस्य विरोधित्वमावश्यकमित्यन्यत्र विस्तरः ।

(१) 'संशयान्तरोत्पत्त्यैव'इत्यपि पाठः ।

गौरवाच्च, अन्यथा सत्प्रतिपक्षादावपि तदभावव्याप्यवत्ताज्ञाने प्रमात्वविषयकत्वेन प्रतिबन्धकतापत्तेः, किन्तु भ्रमत्वज्ञानानास्कन्दितबाधबुद्धेः प्रतिबन्धकता, तत्र भ्रमत्वशङ्काविघटनेन प्रामाण्यज्ञानं क्वचिदुपयुज्यते ।

न च बाधस्थले पक्षे हेतुसत्त्वे व्यभिचारः, पक्षे हेत्वभावे स्वरूपासिद्धिरेव दोष इति वाच्यम् । बाधज्ञानस्य व्यभिचारज्ञानादेर्भेदात् ।

दिनकरी ।

देवाऽत्राऽनुमित्युत्पत्तिरित आह-गौरवादिति । तथा च तत्राऽनुमितिनिर्वाहः संशयनिश्चयसाधारणाप्रामाण्यज्ञानाभाव एव प्रतिबन्धकतावच्छेदककोटौ निवेद्यते, न तु पक्षविशेष्यकसाध्याभावज्ञानप्रमात्वनिश्चयत्वेन प्रतिबन्धकत्वं, गौरवादित्यर्थः । यत्र पक्षे साध्याभावज्ञानमस्ति—ननु तत्र प्रामाण्यज्ञानं, न वाऽप्रामाण्यज्ञानं, तत्राऽप्यनुमितिर्न भवत्येवेति भावः । साध्याभाववत्पक्षघटितप्रमात्वविषयकत्वेऽनुमितिप्रतिबन्धकतानतिरिक्तवृत्तित्वसत्त्वात्तस्याऽऽभासत्वं दुर्वारमिति तु न, प्रमेयत्वविशिष्टव्यभिचारादेरिव तादृशविशिष्टान्तरघटितत्वेनाऽऽभासत्वायोगादिति । नन्वगृहीताप्रामाण्यकसाध्याभावनिश्चयस्य प्रतिबन्धकत्वे प्रथमोपस्थितप्रमात्वनिश्चय एव तथा स्यादत आह-अन्यथेति । सत्प्रतिपक्षादावित्यादिना विरोधादिपरिग्रहः (१) । प्रतिबन्धकतापत्तेरित्यस्याऽनुमित्यादावित्यादिः । ननु साध्याभावज्ञानप्रमात्वज्ञानेऽनुमितिप्रतिबन्धस्तदभावे तु नेत्यन्वयव्यतिरेकाभ्यां प्रमात्वज्ञानस्याऽनुमितिप्रतिबन्धकत्वमत आह-किं त्विति । क्वचिदुपयुज्यत इति । तथा चाऽनुमितितत्कारणज्ञानान्यतरं प्रति साक्षात्प्रतिबन्धकोभूतज्ञानविषयत्वाभावाच्च साध्याभावज्ञानप्रमात्वं हेत्वाभास इति भावः ।

व्यभिचारज्ञानादेरित्यादिनाऽसिद्धिज्ञानपरिग्रहः । भेदादिति । तथा च बाधस्थलेऽसिद्धिव्यभिचारान्यतरनियमेऽपि बाधज्ञानस्य व्यभिचारादिविषयकत्वाभावेन तस्य हेत्वाभासान्तरत्वमिति भावः । न च हेतुमान् पक्षः साध्याभाववानित्याकारक एव बाधग्रहः कुतो न भवति ? सामग्री सत्त्वात्, तथा च व्यभिचारात्मिकैव बाधबुद्धिरिति वाच्यम् । पराम-
रामरुद्री ।

अथस्यैव प्रतिबन्धकत्वोपगमादित्यवधेयम् । गौरवादिति । पक्षविशेष्यकत्वापेक्षया पक्षविशेष्यकसाध्याभावज्ञानविशेष्यकत्वस्य, साध्याभावनिश्चयत्वापेक्षया साध्याभाववति साध्याभावप्रकारकनिश्चयत्वस्य चाऽतिगुरुत्वादित्यर्थः । नन्वप्रामाण्यज्ञानानास्कन्दितयद्रूपावच्छिन्नविषयकनिश्चयत्वमनुमितिप्रतिबन्धकतानतिरिक्तवृत्ति तद्रूपावच्छिन्नत्वमेव हि हेत्वाभासलक्षणम्, तच्च साध्याभाववति प्रकृतपक्षे साध्याभावप्रकारकत्वप्रामाण्यसाधारणमेव, अथिक्तु प्रविष्टमित्यादिन्यायादिति तादृशप्रामाण्यस्य हेत्वाभासता स्वन्मतेऽपि दुर्वारित्याशङ्कां निराकरोति—साध्याभाववत्पक्षेत्यादि । आभासत्वायोगादित्यत्र पूर्ववाक्यस्थं तस्येत्यनुषज्यते । प्रथमोपस्थितेति । उक्तप्रतिबन्धकतावच्छेदकधर्मस्य प्रमात्वाभावघटितत्वेन प्रतियोगिज्ञानविषया प्रमात्वज्ञानस्य प्रतिबन्धकतावच्छेदकधर्मज्ञानात् पूर्वमपेक्षितत्वेन प्रथमोपस्थितत्वलाभवादेव साध्याभावप्रमात्वस्य हेत्वाभासत्वमुचितमिति भावः । विरोधादिति । यद्यपि व्यभिचारादौत्येव वक्तुमुचितं, तथाऽपि सत्प्रतिपक्षस्यैव विरोधस्याऽपि साक्षादनुमितिप्रतिबन्धकत्वम्, व्यभिचारादीनां तु अनुमित्यादावित्यादिपदस्याप्यपराधश्च एवेति तथाऽभिधानमिति ध्येयम् । साक्षादित्यनेन प्रतिबन्धकत्वोपयोगिज्ञानव्यावृत्तिः । तस्येति । बाधस्येत्यर्थः ।

किं च यत्र परामर्शानन्तरं बाधबुद्धिः, तत्र व्यभिचारज्ञानादेरकिञ्चित्करत्वादुबाधस्याऽनुमितिप्रतिबन्धकत्वं वाच्यम् । एवं यत्रोत्पत्तिक्षणावच्छिन्ने घटादौ गन्धव्याप्यपृथिवीत्ववत्ताज्ञानं तत्र बाधस्यैव प्रतिबन्धकत्वं वाच्यम् । न च पक्षे घटे गन्धसत्त्वात् कथं बाध इति वाच्यम् । पक्षतावच्छेदकदेशकालावच्छेदेनाऽनुमितेरनुभवसिद्धत्वादिति । बाधतद्व्याप्यमिच्छा ये हेत्वाभासाः, तद्व्याप्या अपि तन्मध्य एवान्तर्भवन्ति, अन्यथा हेत्वाभासाधिक्यप्रसङ्गात् । बाधव्याप्यसत्प्रतिपक्षो भिन्न एव, स्वतन्त्रच्छेन मुनिना दिनकरी ।

शास्त्रिकाव्यभिचारज्ञानरूपप्रतिबन्धकसत्त्वेन बाधबुद्धेर्यव्यभिचारविषयकत्वासम्भवात्, एकत्र हेतौ व्यभिचाराव्यभिचारविषयैकनिश्चयासम्भवाच्च ।

नन्वयोगोलकपक्षकधूमसाध्यकवह्निहेतु के बाधलौकिकप्रत्यक्षवद्व्यभिचारलौकिकप्रत्यक्षमपि व्याप्तिनिश्चये सत्यपि भविष्यतीत्यत आह—किञ्चेति । अकिञ्चित्करत्वादिति । व्यभिचारज्ञानं ह्यनुमितौ न साक्षात्प्रतिबन्धकं, किन्तु परामर्शप्रतिबन्धद्वारा, तथा च परामर्शोत्तरकालीनं व्यभिचारज्ञानमकिञ्चित्करमिति तत्र बाधबुद्धिरेव प्रतिबन्धकेति भावः । व्यभिचाराद्यसङ्कीर्णमपि बाधं प्रदर्शयति—एवमित्यादिना । बाधस्यैवेति । तत्र पक्षे हेतुसत्त्वेन स्वरूपसिद्धेः, प्रतियोगिव्यधिकरणसाध्याभाववद्वृत्तित्वरूपस्य व्यभिचारस्य चाऽभावादिति भावः । बाधतद्व्याप्यमिच्छा ये हेत्वाभासास्तद्व्याप्या अपि तन्मध्ये एवाऽन्तर्भवन्तीति पाठः । बाधः—साध्याभावविशष्टपक्षः, तद्व्याप्यः—सत्प्रतिपक्षः, तद्विज्ञाः—व्यभिचारविरुद्धासिद्धाः, तद्व्याप्यानां तत्रैवाऽन्तर्भाव इत्यर्थः । व्यभिचारादेरिव व्यभिचारादिव्याप्यस्याऽपि व्याप्तिग्रहप्रतिबन्धकज्ञानविषयत्वेन पञ्चहेत्वाभासानन्तर्गतत्वे रामरुद्री ।

व्यभिचारविषयकत्वासम्भवादिति । ननु परामर्शोत्तरं बाधबुद्धेर्यव्यभिचारविषयकत्वासम्भवेऽपि परामर्श एव बाधग्रहात्मकोऽस्तु, तथा च साध्यव्याप्यहेतुमान् पक्षः साध्याभाववानितिव्यभिचारविषयकबाधबुद्धिसम्भव इत्याशङ्क्यामाह—एकत्रेति । प्रतिबन्धकाभावस्य कार्यकालवृत्तित्वेन कारणत्वादिति भावः । इदमुपलक्षणम् । एकत्र पक्षे साध्यव्याप्य—साध्याभाव—विषयकज्ञानासम्भवाच्चेत्यपि द्रष्टव्यम् ।

बाधलौकिकेति । विरोधिज्ञानप्रतिबन्धतावच्छेदककोटौ लौकिकसन्निकर्षाजन्यत्वनिवेशेनाऽयोगोलकधर्मिकपरामर्शोत्तरमपि तद्वर्त्मिकलौकिकबाधबुद्धिरिव (१) तदुत्तरमपि बह्विधमिच्छासाध्याभाववदयोगोलकवृत्तित्वरूपव्यभिचारविषयकलौकिकप्रत्यक्षं भविष्यतीत्यर्थः । तथा च बाधबुद्धेर्यव्यभिचारविषयकत्वमुपपद्यत एवेति भावः । तत्रेति । अनुमितवित्यर्थः । ननु स्वरूपसिद्धयभावेऽपि व्यभिचारोऽस्येव, उत्पत्तिक्षणावच्छेदेन गन्धाभाववति घटे पृथिवीत्वस्य सत्त्वादित्यत आह—प्रतियोगिव्यधिकरणेति । व्यभिचारघटकासाध्याभावे प्रतियोगिवैयधिकरणस्याऽप्रवेशे कपिसंयोगेतद्वृत्तत्वादित्यासिद्धेतोरपि व्यभिचारित्वापत्तिरिति भावः । अथोक्तसिद्धेर्बाधितत्वापत्तिवारणाय प्रतियोगिव्यधिकरणसाध्याभाववत्पक्षादिरेव बाधत्वेनाऽङ्गीकरणीयः, एवमुक्तहेतोः सत्प्रतिपक्षितत्वारणाय प्रतियोगिव्यधिकरणसाध्याभावव्याप्यवत्पक्षस्यैव सत्प्रतिपक्षत्वमप्यङ्गीकरणीयम् । यत्तु साध्यस्य प्रतियोगिवैयधिकरणघटितसाध्याभावव्याप्तिमता विरोधाभावेन सत्प्रतिपक्षग्रहस्य साध्यग्रहाविरोधित्वात्प्रतियोगिवैयधिकरणघटितव्याप्तिघटित एव सत्प्रतिपक्षोऽङ्गीक्रियत इति नोक्तसिद्धेर्बाध्याभावव्याप्यवत्पक्षकत्वमिति ।

आद्यः साधारणस्तु स्यादसाधारणकोऽपरः ।

तथैवाऽनुपमंहारी त्रिधाऽनैकान्तिको भवेत् ॥ ७२ ॥

यः सपक्षे विपक्षे च भवेत्साधारणस्तु सः ।

यस्तुभयस्माद्व्यावृत्तः सत्त्वसाधारणो मतः ॥ ७३ ॥

पृथगुपदेशात्, सत्प्रतिपक्षव्याप्यस्तु न प्रतिबन्धक इति प्रघट्टकार्थः ॥ ७१ ॥

॥ इति हेत्वाभाससामान्यनिरूपणम् ॥

यः सपक्ष इति । सपक्ष-विपक्ष-वृत्तिः साधारण इत्यर्थः । सपक्षः-निश्चि-
तसाध्यवान् । विपक्षः-साध्यवद्भिन्नः । विरुद्धवारणाय सपक्षवृत्तित्वमुक्तम् ।

वस्तुतो विपक्षवृत्तित्वमेव वाच्यं, विरुद्धस्य साधारणत्वेऽपि दूषक-
ताबीजस्य भिन्नतया तस्य पार्थक्यात् ॥ इति साधारणनिरूपणम् ॥

यस्तुभयस्मादिति । सपक्ष-विपक्ष-व्यावृत्त इत्यर्थः । सपक्षः-साध्यवत्तया
निश्चितः । विपक्षः-साध्यशून्यतया निश्चितः । शब्दोऽनित्यः शब्दत्वादि-
त्यादौ यदा शब्देऽनित्यत्वस्य सन्देहः, तदा सपक्षत्वं विपक्षत्वं च यदा-
दोनामेव, तद्व्यावृत्तं च शब्दत्वमिति तदा तदसाधारणम्, यदा तु शब्देऽ-

दिनकरी ।

तस्याऽतिरिक्तहेत्वाभासत्वं स्यादित्यर्थः । न प्रतिबन्धक इति । साध्याभावव्याप्यव्याप्य
वत्ताज्ञानस्य साध्यवत्ताज्ञानविरोधित्वे मानाभावादिति भावः ॥ ७१ ॥

इति हेत्वाभाससामान्यनिरूपणम् ॥

दूषकताबीजस्य भिन्नतयेति । साधारणस्याऽव्यभिचारज्ञाने, विरुद्धस्य सामा-
नाधिकरण्यग्रहे प्रतिबन्धकत्वादिति भावः । ॥ इति साधारणनिरूपणम् ॥

असाधारण्यघटकं सपक्षत्वं निश्चयगर्भं, न तु साध्यवत्त्वमात्रमित्याह-सपक्ष इति ।

रामरुद्री ।

तत्र, तथा सति प्रतियोगिवैयधिकरण्यघटिततदभावव्याप्यवत्ताज्ञानस्यैव सर्वत्र तद्वत्ताबुद्धिप्रतिबन्धक-
त्वमित्यायातं, तथा च पूर्वं ग्रन्थकारोक्तस्याऽनुमितिकारणपरामर्शस्य साध्यसंशयप्रतिबन्धकत्वस्याऽनु-
पपत्तेः, अनुमितिकारणपरामर्शे प्रतियोगिवैयधिकरण्यघटितव्याप्येरेव विषयत्वात् । तस्मात् प्रतियोगि-
वैयधिकरण्यघटितव्याप्यघटितस्याऽपि साध्याभावव्याप्यवत्त्वस्य साध्यविरोधित्वसम्भवेन तस्यैव सत्प्र-
तिपक्षत्वमुचितम् । अथैवमुत्पत्तिज्ञावच्छिन्नघटे यत्र गन्धः साध्यते, तत्र न बाधः सम्भवति, गन्धा-
भावस्य घटे प्रतियोगिसमानाधिकरणत्वादिति । मैवम् । यत्र देशकालयोः स्वरूपसम्बन्धरूपपक्षतावच्छे-
दकर्त्तव्यं, तत्र तदवच्छेदेन साध्याभाववत्त्वस्याऽपि बाधत्वाङ्गीकारादिति ध्येयम् । अत्र न सत्प्रतिपक्षोऽपि,
प्रतियोगिव्यधिकरण्यगन्धाभावव्याप्यस्य घटेऽसम्भवात्, अत एवाऽसङ्कीर्णबाधोदाहरणमिदम् । अन्यथा
सत्प्रतिपक्षसङ्कीर्णत्वेन बाधस्य हेत्वाभासान्तरताऽत्राऽपि न स्यात्, सत्प्रतिपक्षस्य बाधव्याप्यत्वं नाऽ-
नुपपन्नं, व्यापकस्याऽधिकदेशवृत्तित्वे क्षतिविरहात् । न च गन्धाभावस्य केवलस्य संयोगाभाववत्
केवलान्वयितया प्रतियोगिवैयधिकरण्यघटितगन्धाभावव्याप्यवत्त्वस्याऽत्राऽपि सम्भवेनैतस्याऽपि सत्प्र-
तिपक्षसङ्कीर्णत्वेति वाच्यम् । एतादृशस्य सत्प्रतिपक्षत्वाङ्गीकारे घटो गन्धवान्, पृथिवीत्वादित्यादिस-
द्भेतेरपि दुष्टत्वापत्तिरित्यलं पल्लवितेन ॥ ७१ ॥ इति हेत्वाभाससामान्यनिरूपणम् ॥

इति पाठ इति । कचित्पुस्तके तत्पदरहितस्य पाठस्य दर्शनादेतदभिहितम् ।

तथैवाऽनुपसंहारी केवलान्वयिपक्षकः ।

अनित्यत्वनिश्चयः, तदा नाऽसाधारण्यम् । इदं तु प्राचां मतम् । नवीनमतं तु पूर्वमुक्तम् ॥ ७२-७३ ॥ इत्यसाधारणनिरूपणम् ॥

केवलान्वयीति । सर्वमभिधेयं प्रमेयत्वादित्यादौ सर्वस्यैव पक्षत्वात् सामानाधिकरण्यग्रहस्थलान्तराभावाच्चाऽनुमितिः । इदं तु न सम्यक्, पक्षैकदेशे सहचारग्रहेऽपि क्षतेरभावात्, दिनकरी ।

एवमग्रेऽपि । सपक्षत्व-विपक्षत्वयोर्निश्चयत्वनिवेशस्य फलमाह-शब्द इत्यादिना । पूर्वमुक्तमिति । असाधारणः साध्यासामानाधिकरणो हेतुरित्यादिनोक्तमित्यर्थः ॥ ७२-७३ ॥
॥ इत्यसाधारणनिरूपणम् ॥

केवलान्वयिपक्षक इति । अत्र पक्षता साध्यसंशयरूपा गृह्यते, तेन सर्वमभिधेयं प्रमेयत्वादित्यादौ यदा सिद्धिः सिषाधयिषा च, तदा साध्यनिश्चयसम्भवेन सामानाधिकरण्यघटितव्याप्तिग्रहसम्भवात्तस्य सद्धेतोरलक्ष्यतया सिषाधयिषाविरहविशिष्टसिद्धयभावरूपपक्षत्वस्य तदा केवलान्वयित्वेऽपि तत्र नाऽतिव्याप्तिः । अनुपसंहारिणो हेत्वाभासत्वमुपपादयति-सर्वमभिधेयमित्यादिना । सामानाधिकरण्यग्रहस्थलान्तराभावादिति । संशयोत्पत्तिक्षणे निश्चयवारणाय निश्चयं प्रति संशयसामग्न्याः प्रतिबन्धकत्वस्याऽवश्यं वाच्यतया प्रकृते सर्वत्र साध्यसन्देहसत्त्वे तत्पूर्वं तत्सामग्न्याः सत्त्वेन साध्यनिश्चयस्य कुत्राऽप्यसम्भवेन व्यापकसाध्यसामानाधिकरण्यविशिष्टप्रमेयत्वादिरूपव्याप्तिग्रहानुत्पादा(१)न तत्राऽनुमितिरित्यनुपसंहारिणो हेत्वाभासत्वमिति भावः । क्षतेरभावादिति । तदानीमपि केवलान्वयिपक्षताकत्वस्याऽनुपसंहारित्वस्य क्षतेरभावादित्यर्थः । तथा च तत्राऽनुपसंहारित्वस्य सत्त्वात्तस्य व्याप्तिज्ञानानुत्पादप्रयोजनकत्वानुपपत्तिरिति भावः । न च संशयसामग्न्याः सत्त्वात् कथं पक्षैकदेशे साध्यनिश्चय इति वाच्यम् । सर्वत्वधर्मितावच्छेदकसंशयसाम्प्रसिद्धेऽपि घटत्वादिधर्मितावच्छेदकसाध्यनिश्चयोत्पादे बाधकाभावात्, समानप्रकारत्वेनैव विरोधात् । (अ)समानविषयकत्वेन प्रतिबन्धकत्वेऽप्याह-
रामरुद्री ।

अग्रेऽपि-विपक्षत्वनिर्वचनेऽपि । साध्याभाववन्मात्रं न विपक्ष इत्येतल्लाभायैव निश्चितत्वांशनिवेश इति भावः ॥ ७२ ॥ ७४ ॥
॥ इत्यसाधारणनिरूपणम् ॥

गृह्यत इति । न तु सिषाधयिषाविरहविशिष्टसिद्धयभावरूपेति शेषः । साध्यनिश्चयेत्यादि सम्भवादित्यन्तं सद्धेतुत्वे हेतुः । पक्षत्वमिति । तथा च मूले पक्षपदं पक्षतापरं, भावप्रधाननिर्देशत्वात्, अन्यथा आकाशाद्यन्ताभावो नित्यः, ध्वंसप्रागभावभिन्नाभावत्वादित्यादेरनुपसंहारित्वाभावेनानुपपत्तेरिति ध्येयम् । ननु संशयस्य निश्चयाप्रतिबन्धकत्वेन सर्वत्र साध्यसन्देहसत्त्वेऽपि कचित् साध्यनिश्चयसम्भवेन सामानाधिकरण्यनिश्चयो न दुर्घट इत्यत आह-संशयोत्पत्तीति । तदानीमपि ॥ ७४ ॥ घटोऽभिधेय इत्यादिनिश्चयदशायामपीत्यर्थः । क्षतेरभावादिति । तादृशनिश्चयकालेऽपि सर्वमभिधेयं न वेति संशयसम्भवात्, सर्वत्वावच्छेदेन निश्चयाभावादिति भावः । ननु किमेतावत्तेत्यत आह-तथा चेति । समानप्रकारकत्वेनैवेति । तद्वमितावच्छेदकसंशयसामग्न्या एव तद्वमितावच्छेदक-

(१) अत्र 'व्यापकसाध्यसामानाधिकरण्यरूपव्याप्तिविशिष्टप्रमेयत्वादिग्रहानुत्पादाव' इति पाठः समीचीनः ।

यः साध्यवति नैवाऽस्ति स विरुद्ध उदाहृतः ॥ ७४ ॥

आश्रयासिद्धिराद्या स्यात्, स्वरूपासिद्धिरप्यथ ।

व्याप्यत्वासिद्धिरपरा स्यादसिद्धिरतस्त्रिधा ॥ ७५ ॥

पक्षासिद्धिर्यत्र पक्षो भवेन्मणिमयो गिरिः ।

इदो द्रव्यं धूमवत्त्वादत्राऽसिद्धिरथाऽपरा ॥ ७६ ॥

व्याप्यत्वासिद्धिरपरा नीलधूमादिके भवेत् ।

अस्तु वा सहचाराग्रहः, तावताऽप्यज्ञानरूपाऽसिद्धिरेव, न तु हेत्वाभासत्वं तस्य, तथाऽपि केवलान्वयिसाध्यकत्वं तत्त्वमित्युक्तम् ॥

इत्यनुपसंहारिनिरूपणम् ॥

यः साध्यवतीति । 'एव'कारेण साध्यवत्त्वावच्छेदेन हेत्वभावो बोधितः ।

तथा च साध्यव्यापकीभूताभावप्रतियोगित्वं तदर्थः ॥ ७४ ॥

॥ इति विरुद्धनिरूपणम् ॥

असिद्धि विभजते—आश्रयासिद्धिरित्यादि ॥ ७५ ॥

पक्षासिद्धिरिति । आश्रयासिद्धिरित्यर्थः ।

अपरेति । स्वरूपासिद्धिरित्यर्थः ॥ ७६ ॥

नीलधूमादिक इति । नीलधूमत्वादिकं गुरुतया न हेतुतावच्छेदकं, स्वसमानाधिकरण-व्याप्यतावच्छेदक-धर्मान्तराघटितस्यैव व्याप्यतावच्छेदकत्वात् । धूमप्रागभावत्वसङ्ग्रहाय-स्वसमानाधिकरणेति ॥ इत्यसिद्धि निरूपणम् ॥

दिनकरी ।

अस्तु वेति । तस्य सहचाराग्रहस्य । तस्य स्वरूपसत एव विरोधित्वेन तज्ज्ञानस्याऽनुमित्यनुत्पादप्रयोजकत्वाभावादिति भावः । न च तत्र सहचाराग्रहप्रयोजकः संशय एव हेत्वाभासः, तस्याऽपि स्वरूपसत एव विरोधित्वात् । न च संशयविषयस्य साध्याभाव-विशिष्टपक्षादेरेव तत्राऽऽभासत्वमिति वाच्यम् । सर्वमभिधेयमित्यादावभिधेयत्वाभावविशिष्ट-पक्षाप्रसिद्धेरित्यन्यत्र विस्तरः । ॥ इत्यनुपसंहारिनिरूपणम् ॥

तदर्थे इति । तेनाऽसाधारणे नाऽतिव्याप्तिरिति भावः ॥ ७४ ॥

॥ इति विरुद्धनिरूपणम् ॥

धूमप्रागभावत्वेति । तस्य व्याप्यतावच्छेदकीभूतधूमत्वघटितत्वेन तत्संग्रहो न

रामरुद्री ।

कनिश्चयप्रतिबन्धकत्वेन घटत्वावच्छिन्ने चाऽभिधेयत्वव्याप्यघटपदवाच्यत्ववत्तानिश्चयसत्त्वेन तदवच्छिन्ने संशयसामान्यभावादिति भावः । (अ)समानविषयकत्वेनेति । तद्विशेष्यकसंशयसामान्यताः तद्विशेष्यकनिश्चयप्रतिबन्धकत्वे इत्यर्थः । ननु सर्वमभिधेयमित्यादौ साध्याभावविशिष्टपक्षाप्रसिद्धावपि संशयविषयसाध्यादेरेवाऽऽभासत्वमस्तु इत्यत आह—अन्यत्रेति । पर्वतो वह्निमानित्यादौ साध्यादेर्हेत्वाभासत्ववारणाय यद्रूपावच्छिन्नविषयकत्वमनुमितिप्रतिबन्धकतानतिरिक्तवृत्ति तद्रूपावच्छिन्नस्यैव हेत्वाभासत्वेनाऽङ्गीकरणीयतया साध्यादेरतथात्वादिति भावः ॥ ७३ ॥ ७४ ॥ इत्यनुपसंहारिनिरूपणम् ॥

विरुद्धयोः परामर्शे हेत्वोः सत्प्रतिपक्षता ॥ ७७ ॥

विरुद्धयोरिति । कपिसंयोग-तदभावव्याप्यवत्तापरामर्शेऽपि न सत्प्रतिपक्ष-
त्वमत उक्तं विरुद्धयोरिति । तथा च स्वसाध्यविरुद्धसाध्याभावव्याप्यवत्ता-
परामर्शकालीन-साध्यव्याप्यवत्तापरामर्शविषय इत्यर्थः ॥ ७७ ॥

इति सत्प्रतिपक्षनिरूपणम् ॥

दिनकरी ।

स्यादिति भावः । स्वस्य स्वाविषयकप्रतीतिविषयत्वरूपस्वाघटितत्वाभावाद्धर्मान्तरेति । न
च नीलधूमत्वस्याऽपि तादृशधर्मान्तराघटितत्वमस्त्येव, धूमत्वस्य नीलधूमत्वभिन्नत्वाभा-
वादिति वाच्यम् । स्वाविषयकप्रतीतिविषयत्वस्य स्वपर्याप्तावच्छेदकतानिरूपकप्रकारता-
निरूपितावच्छेदकतापर्याप्त्यनधिकरणत्वपर्यवसितस्य तदर्थत्वात्, शुद्धधूमत्वपर्याप्ताव-
च्छेदकताप्रकारत्व-नीलत्वादिविशिष्टधूमत्वपर्याप्तावच्छेदकताप्रकारत्वयोर्भेदात् । नन्वेवं
वह्निमदन्यावृत्तित्वस्य वह्निव्याप्यतावच्छेदकतानुपपत्तिः, तस्य वह्नित्वरूपतादृशधर्मान्तर-
घटितत्वात्, धूमान्यान्यत्वादेर्व्याप्यतावच्छेदकत्वापत्तिमिया धर्मान्तरस्य विशेष्यविधया-
ऽघटकत्वविवक्षणस्याऽशक्यत्वादिति चेन्न । स्वसमानाधिकरणपदेन स्वव्यापकत्वस्य विव-
क्षितत्वात्, वह्नित्वस्य वह्निमदन्यावृत्तित्वाव्यापकत्वात्, धूमत्वस्य धूमान्यान्यत्वव्यापक-
त्वाच्चोक्तदोषासम्भवात् । स्वव्यापकत्वं च धर्मान्तरस्य स्वघटकसाध्यसम्बन्धितावच्छेदक-
त्वेन, अन्यथा धूमालोकान्यतरत्वस्य वह्निव्याप्यतावच्छेदकत्वापत्तेः, धूमत्वालोक्तवयोः
प्रत्येकमन्यतरत्वाव्यापकत्वादिति ॥ इत्यसिद्धिनिरूपणम् ॥

‘विरुद्धयोः परामर्शे हेत्वोः—’ इत्यत्र विरुद्धयोर्हेत्वोः परामर्श इति भ्रमवारणयाऽऽह—
स्वसाध्येति । स्वं-सत्प्रतिपक्षत्वेनाऽभिमतो हेतुः, तत्साध्यविरुद्ध यः साध्याभाव इत्य-
र्थः ॥ ७५ ॥ ७६ ॥ ७७ ॥ इति सत्प्रतिपक्षनिरूपणम् ॥

ननु ‘उत्पत्तिकालीनघटे—’ इत्यादि मूलोक्तमयुक्तं, तत्र पक्षे घटे गन्धशून्यत्वाभावादत

रामरुद्री ।

ननु धूम इति प्रतीतेरपि न विशिष्टधूमत्वादिविषयकत्वं, शुद्धस्य विशिष्टानतिरिक्तत्वादतस्तदर्थमाह—
स्येति । तदर्थत्वात्-अन्तरपदार्थत्वात् । पर्याप्तेः प्रत्येकवृत्तित्वे तु पर्याप्तिसम्बन्धेन तादृशावच्छेदक-
त्वावच्छिन्नभिन्नत्वमेव पर्याप्त्यनधिकरणत्वस्थाने वक्तव्यं, प्रत्येकमुभयभिन्नत्वस्येव केवलधूमत्वे विशेषण-
विशेष्योभयपर्याप्तावच्छेदकत्वावच्छिन्नभेदसत्त्वादिति ध्येयम् । वह्निमदन्यावृत्तित्वस्येति । पर्वतो
वह्निमान् वह्निमदन्यावृत्तेरिति सन्त्यायप्रयोगस्य सर्वसम्मतत्वेनेष्टापस्यसम्भवादिति भावः । ननु धर्मा-
न्तराघटितत्वं विशेष्यविधया धर्मान्तरघटितं यत्तदन्यत्वमेव, नीलधूमत्वस्य विशेष्यविधया धूमत्वघटित-
त्वेऽपि वह्निमदन्यावृत्तित्वे वह्नित्वस्य न तथा घटकत्वमिति न तस्य व्याप्यतानवच्छेदकतापत्तिरित्यत
आह—धूमान्यान्यत्वादेरिति । साध्यसम्बन्धितावच्छेदकत्वेन-साध्यव्याप्यतावच्छेदकत्वेन । स्व-
समानाधिकरणाभावप्रतियोगितानवच्छेदकतादृशधर्मवत्त्वमेव व्यापकत्वमिति भावः ॥ इत्यसिद्धिनिरूपणम् ॥

इति भ्रमेति । यथार्थत्वे पर्वतो वह्निमान् धूमादित्यादौ बह्व्यभावव्याप्यपाषाणमयत्वस्य परामर्श-
दशायां सत्प्रतिपक्षानुपपत्तेः, प्राचीनैः तत्राऽपि सत्प्रतिपक्षाङ्गीकारादिति भावः । साध्यसाध्याभावयोर-
विरोधस्थले तूभयपरामर्शसत्त्वेऽपि न सत्प्रतिपक्षव्यवहार इति मन्तव्यम् ॥ ७५ ॥ ७६ ॥ ७७ ॥

॥ इति सत्प्रतिपक्षनिरूपणम् ॥

गन्धशून्यत्वाभावादिति । निरवच्छिन्नवृत्तिकगन्धाभावविरहादित्यर्थः । तेनोत्पत्तिकालावच्छेदेन

साध्यशून्यो यत्र पक्षस्त्वसौ बाध उदाहृतः ।

उत्पत्तिकालीनघटे गन्धादिर्यत्र साध्यते ॥ ७८ ॥

अथ उपमितिखण्डम् ।

ग्रामीणस्य प्रथमतः पश्यतो गवयादिकम् ।

साध्यशून्य इति । पक्षः-पक्षतावच्छेदकविशिष्ट इत्यर्थः । तेन घटे गन्धस-
त्वेऽपि न क्षतिः । एवं मूलावच्छिन्नो वृक्षः कपिसंयोगीत्यत्राऽपि बोध्यम् ॥ ७८ ॥

॥ इति बाधनिरूपणम् ।

॥ इति श्रोविश्वनाथपञ्चाननभट्टाचार्यविरचितायां सिद्धान्तमुक्तावल्या-
मनुमानखण्डम् ।

उपमिति व्युत्पादयति । ग्रामीणस्येति । यत्राऽऽरण्यकेन केनचित् ग्रामी-
णायोक्तं गोसदृशो गवयपदवाच्य इति, पश्चाच्च ग्रामीणेन क्वचिदरण्यादौ
गवयो दृष्टः, तत्र गोसादृश्यदर्शनं यज्जातं, तदुपमितिकरणं, तदनन्तरं गोस-
दिनकरी ।

आह । पक्षतावच्छेदकेति । कालस्येव देशस्याऽपि पक्षतावच्छेदकत्वे बाधसम्भवात्तदप्र-
दर्शनेन मूलस्य न्यूनतां परिहर्तुमाह-एवमिति । बोध्यमिति । तत्र पक्षे वृक्षे संयोग-
सत्त्वेऽपि पक्षतावच्छेदकमूलावच्छेदेन संयोगाभावादिति ॥ ७८ ॥ इति बाधनिरूपणम् ॥

॥ इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टविरचिते मुक्तावली-
प्रकाशेऽनुमानखण्डाख्यश्रुतार्थः परिच्छेदः ॥

अवसरसङ्गतिमिति प्रेत्याऽऽह-उपमितिमिति । तत्र गवये । सादृश्यदर्शनं-सादृश्य-
प्रत्यक्षम् । तदुपमितिकरणमिति । नवीनमतेनैतत् । अतिदेशवाक्यार्थशाब्दबोधः करणम् ,

रामरुद्री ।

घटे गन्धाभावसत्त्वेऽपि न क्षतिः, पक्षपदस्य पक्षतावच्छेदकविशिष्टार्थत्वे तूत्पत्तिकालीनत्वविशिष्टपटनिरू-
पितगन्धाभावनिष्ठाधेयताया निरवच्छिन्नत्वेन भवति तादृशगन्धाभाववद्विशिष्टपक्षो बाध इति भावः ।
अथ वा गन्धशून्यत्वाभावात्-गन्धाभावादित्यर्थः । गन्धसत्त्वादिति यावत् । तथा च प्रतियोगिव्यधिकर-
णसाध्याभाववत्पक्षस्यैव बाधत्वेन कथमत्र बाध इति भावः । पक्षपदस्य पक्षतावच्छेदकविशिष्टार्थकत्वे च
देशकालयोः पक्षतावच्छेदकत्वस्थले पक्षतावच्छेदकावच्छेदेन साध्याभाववत्त्वस्याऽपि पृथक् बाधतया न
बाधानुपपत्तिरिति भावः ॥ ७८ ॥ इति बाधनिरूपणम् ॥

॥ इति श्रीरामरुद्रभट्टाचार्यविरचितायां मुक्तावलीप्रकाशतरङ्गिण्यामनुमानतरङ्गाख्यश्रुतार्थस्तरङ्गः ॥

अवसरसङ्गतिमिति । प्रतिबन्धकीभूतशिष्यजिज्ञासानिवृत्त्या अनन्तरवक्तव्यत्वमेवसरः, प्रकृते
चाऽनुमानोपमानयोर्द्वयोरपि प्रत्यक्षोपजीवकत्वेऽप्यनुमानस्य बहुवादिसम्मतत्वेन निरसनीयारूपवादि-
प्रतिपत्तिकत्वेन सुगमतया अनुमान एव प्रायशो व्युत्पत्सोः प्रथमतो जिज्ञासा जायत इत्यनुमाननिरूप-
णेन प्रतिबन्धकीभूतजिज्ञासानिवृत्त्या अवश्यवक्तव्यत्वमुपमानस्येत्यवसरसङ्गत्याऽनुमाननिरूपणानन्तर-
मुपमाननिरूपणमिति भावः । सादृश्यप्रत्यक्षमिति । सादृश्यज्ञानस्य प्रत्यक्षान्वयस्यैवोपमितिकरणत्वं
उपमानस्य प्रत्यक्षोपजीवकत्वमेव न सम्भवति, सादृश्यविषयकलौकिकप्रत्यक्षानन्तरमेवोपमितिरनु-
यते चेत्प्रमायेण ज्ञानपदं प्रत्यक्षपरतया व्याख्यातमिति बोध्यम् । एतदिति । गवयधर्मिकगोसा-
दृश्यप्रत्यक्षस्य करणत्वाभिधानमित्यर्थः । साम्प्रदायिकमतमुपदर्शयति-अतिदेशवाक्यार्थशाब्दबो-

सादृश्यधीर्गवादीनां या स्यात् सा करणं मतम् ॥ ७९ ॥

वाक्यार्थस्याऽतिदेशस्य स्मृतिर्व्यापार उच्यते ।

गवयादिपदानां तु शक्तिधीरुपमाफलम् ॥ ८० ॥

दृशो गवयपदवाच्य इत्यतिदेशवाक्यार्थस्मरणं यज्जायते, तदेव व्यापारः, तदनन्तरं गवयो गवयपदवाच्य इति ज्ञानं यज्जायते तदुपमितिः । न त्वयं गवयपदवाच्य इत्युपमितिः, गवयान्तरे शक्तिग्रहाभावप्रसङ्गात् ॥ ७९ ॥ ८० ॥

॥ इति श्रीविश्वनाथपञ्चाननभट्टाचार्यविरचितायां सिद्धान्तमुक्तावल्या-
मुपमानखण्डम् ॥

दिनकरी ।

अतिदेशवाक्यार्थस्मरणं व्यापारः, सादृश्यविशिष्टपिण्डदर्शनं सहकारीति साम्प्रदायिकमतं तु सहकारितयाऽऽवश्यकसादृश्यविशिष्टपिण्डदर्शनस्यैव करणत्वं युक्तमित्युपेक्षितम् । स्मरणं यज्जायत इति । सादृश्यविशिष्टपिण्डदर्शनस्योद्बोधकविधया तादृशवाक्यार्थस्मारकत्वादिति भावः । तदेव व्यापार इति । एतेन सादृश्यविशिष्टपिण्डदर्शनोत्तरं यत्राऽतिदेश-
वाक्यार्थ(शाब्द)बोधः, तत्राऽतिदेशवाक्यार्थस्मरणापेक्षाभावाच्चाऽतिदेशवाक्यार्थस्मृतिव्या-
पारकं सादृश्यविशिष्टपिण्डदर्शनं करणं, किं तु सादृश्यज्ञानमात्रं करणं, विशेषणज्ञानविधया तज्जन्यमतिदेशवाक्यार्थज्ञानं सादृश्यविशिष्टपिण्डदर्शनं बोधयं व्यापार इति कस्य चिन्मतं प्रत्युक्तम् । यत्र सादृश्यविशिष्टपिण्डदर्शनोत्तरमतिदेशवाक्यार्थशाब्दबोधः, तत्रोपमित्यन-
भ्युपगमात्, किं तु तदुत्तरं पुनः सादृश्यविशिष्टपिण्डदर्शनं, ततोऽतिदेशवाक्यार्थस्मरणं, तदुत्तरमेवोपमितिरिति भावः । गवयो गवयपदवाच्य इति ज्ञानं यज्जायत इति ।

रामरुद्री ।

ध इति । वाक्यार्थस्मरणमिति । व्यापारद्वारा तज्जन्यस्याऽपि तद्व्यापारत्वोपगमादिति भावः । न-
न्वेवमुद्बोधकान्तरवशाद्यत्राऽतिदेशवाक्यार्थस्मरणं, तत्र सादृश्यविशिष्टपिण्डदर्शनं विनाऽप्युपमितिप्रसङ्ग-
इत्यत आह—सादृश्यविशिष्टेति । साम्प्रदायिकमतोपेक्षायां बीजमाह—सहकारितयेति । युक्त-
मिति । तदतिरिक्तस्य कल्याणतरस्य कल्पने गौरवादिति भावः । ननु सादृश्यविशिष्टपिण्डदर्शनस्योप-
मानत्वेऽतिदेशवाक्यार्थस्मरणस्य तद्व्यापारत्वानुपपत्तिः, तज्जन्यत्वे सति तज्जन्यजनकस्यैव व्यापार-
त्वात्, स्मरणस्य च स्वसमानप्रकारकानुभवजन्यत्वनियमादिति मूलोक्तमतिदेशवाक्यार्थस्मरणस्य व्या-
पारत्वमसङ्गतमित्याशङ्क्य निराकुरुते—सादृश्येति । तथा चाऽतिदेशवाक्यार्थस्मरणस्य पूर्वतनशाब्दबो-
धजन्यत्वेऽपि तत्रोद्बोधकतया सदृशपिण्डदर्शनमपि कारणमेवेति नाऽनुपपत्तिरिति भावः । एतेनेति ।
अतिदेशवाक्यार्थस्मरणव्यापारकसदृशपिण्डदर्शनस्यैवोपमितिकरणत्वोपवर्णनेनेत्यर्थः । बोध इति । शा-
ब्दबोध इत्यर्थः । अभावादिति । अनुभवात्मकातिदेशवाक्यार्थज्ञानस्यैव सत्त्वादिति भावः । नन्वेवं
तादृशस्थले किं करणं ? को व्यापारः ? शाब्दबोधस्य सदृशपिण्डदर्शनाज्जन्यत्वेन तद्व्यापारत्वासम्भवा-
दित्याशङ्क्यामेकदेशमतानुसारेण करणव्यापारी प्रदर्शयति—किन्त्वित्यादि । सादृश्यज्ञानमात्र-
मिति । मात्रपदेन गवयत्वावच्छिन्नविशेष्यकत्वांशस्य प्रतिज्ञेयः । उभयमिति । उभयोरपि विशेषण-
ज्ञानविधया सादृश्यज्ञानजन्यत्वात्, सदृशपिण्डदर्शनमतिदेशवाक्यार्थज्ञानञ्च विनोपमितेरेतदुभयेन तयो-
रुपमितिकरणत्वाच्च, विनिगमनाविरहादिति भावः । एतेनेत्यनेनोक्तमर्थं प्रकटयति—यत्रेत्यादि ।
अनभ्युपगमादिति । नन्वेवं तादृशस्थलेऽप्युपमितेरेतदुभयसिद्धतयाऽनुभवापलापप्रसङ्ग इत्यत आह—
किन्त्विति । तदुत्तरमेवेति । तथा च क्षणद्वयविलम्बेनोपमितेरुपपादनसम्भवान्नाऽनुभवापलापापत्ति-
रिति भावः । गवयो गवयपदवाच्य इतीति । पिण्डे चक्षुःसंयोगानन्तरं योग्यवृत्तितया गवयत्वजाते-

दिनकरी ।

एतेनोपमितिर्न प्रमित्यन्तरं, किन्तु शाब्दबोधोपात्मिकैव, गोसदृशो गवय इत्यत्र सदृशपदे-
नोपस्थितसादृश्यावच्छेदेन गवयपदवाच्यत्वग्रहस्य गोसदृशो गवयपदवाच्य इत्याकारस्यै-
वोपमितिस्वरूपत्वादित्यास्तम् । गवयत्वावच्छेदेन गवयपदवाच्यत्वविषयिण्या उपमिते-
र्गवयपदजन्यगवयत्वविशिष्टोपस्थितिं विना शाब्दबोधरूपत्वासम्भवादिति । न च गोसा-
दृश्यस्य गवयत्वस्य च प्रत्यक्षेणोपस्थितौ कथं गवयत्वावच्छेदेनैव गवयपदवाच्यत्वोपमितिः ?
न तु सादृश्यावच्छेदेनेति वाच्यम् । उपस्थितेस्तौल्येऽपि गवयत्वजात्यपेक्षया गोसादृश्यस्य
गौरवज्ञानेन तदवच्छेदेन गवयपदवाच्यत्वोपमितेरनुदयात्, गवयपदाद्गवयत्वप्रकारकशाब्द-
बोधानुपपत्तेश्च, तत्प्रकारकशाब्दबोधे तदवच्छेदेन शक्तिग्रहस्य हेतुत्वात् । न च द्रव्यत्व-
विशिष्टे सादृश्यज्ञानात् गवयत्वावच्छेदेन गवयपदवाच्यत्वोपमितेरनुदयात् तद्धर्मविशिष्टे
सादृश्यज्ञानं तद्धर्मवाच्छेदेनोपमितिजनकं वाच्यं, तथा च यदा गवयत्वादिजात्यनुपस्थिति-
स्तदा सादृश्यस्य (१) संस्थानादिगुरुधर्मविशिष्टे ग्रहात्तदवच्छेदेन गवयादिपदवाच्यत्वोप-
मित्यापत्तिरिति वाच्यम् । इष्टापत्तेः, तस्या भ्रमत्वेन तादृशगुरुधर्मवाच्छेदेन गवयादिपद-
वाच्यत्वासाधकत्वादिति ।

रामकृदी ।

रपि प्रत्यक्षेण ग्रहणात्तदवच्छिन्नधर्मिकमेव गोसादृश्यज्ञानं गोपदवाच्यत्वप्रकारिकोपमितिंरपि नाऽनु-
पपन्नेति मूलाभिप्रायः । यत्तु गोसदृशो गवयपदवाच्य इत्यारण्यकवाक्याज्जायमानः शाब्दबोध एवोप-
मितिः, न तु प्रमित्यन्तरम् । न चैवं गोसादृश्यस्यैव गवयपदवाच्यतावच्छेदकत्वमुपमितिर्विषयः, न तु
गवयत्वस्यैवेति वाच्यम् । इष्टत्वादित्याह, तन्मतं दूषयति—एतेनेति । उपमितेर्गवयो गवयपदवाच्य
इत्याकारकत्वेनेत्यर्थः । गवयत्वविशिष्टोपस्थितिं विनेति । उक्तवाक्यार्धघटकगवयपदश्रवणेऽपि तदानीं
गवयत्वजातिरेव प्रत्यक्षतया तद्विशिष्टे शक्तिग्राहकप्रमाणाभावेन च वृत्त्या गवयपदजन्यगवयत्वावच्छि-
न्नोपस्थितेरसम्भवेन तदवच्छिन्नधर्मिकगोपदवाच्यत्वप्रकारकशाब्दबोधोपात्मभवेन तादृशोपमितिः प्रमि-
त्यन्तरत्वावश्यकत्वादिति भावः । ननु गवयत्वावच्छेदेनैव गवयपदवाच्यत्वप्रकारिकोपमितिः, न तु
गोसादृश्यावच्छेदेनेत्यत्रैव प्रमाणं न पर्याप्तो यत् उपमितेः प्रमित्यन्तरताऽऽवश्यकी स्यादित्याशङ्कते-
न चेति । त्वन्मत इति शेषः । स्वमते तु गवयत्वजातिप्रत्यक्षात् पूर्वमेव शाब्दबोधोपात्मकोपमितेर्गुण-
मादिति ध्येयम् । अनुदयादिति । ननु प्रत्यक्षेण गवयत्वोपस्थित्यन्तरं गौरवज्ञानेन प्रतिबन्धात्
गोसादृश्यावच्छेदेन गवयपदवाच्यत्वज्ञानासम्भवेऽपि तत्प्रत्यक्षात्पूर्वमेवाऽऽरण्यकपुरुषवाक्यात्तादृशशा-
ब्दबोधोत्पत्तौ बाधकाभाव इत्यत आह—गवयपदादिति । अनुभूयते च गवयपदात्तादृश एव शाब्द-
बोध इति भावः । नन्वस्तु गवयपदाद्गवयत्वप्रकारकशाब्दबोधोत्पत्तये गवय गवयपदवाच्य इत्युपमित्या
गवयत्वस्य गवयपदवाच्यत्वावच्छेदकत्वसिद्धिः, तथाऽप्यतिदेशवाक्याद्गोसादृश्यसामानाधिकरण्येनैव
गवयपदवाच्यत्वावगाहिशाब्दबोध इत्यत्र मानाभावः, गोसादृश्यावच्छेदेनाऽपि गवयपदवाच्यत्वावगाहि-
शाब्दबोधोत्पत्तौ बाधकाभावात् । न च गवयत्वावच्छिन्ने गवयपदवाच्यत्वावगाहिज्ञानसामान्येव
तत्र बाधिकेति वाच्यम् । तादृशज्ञानं प्रति गवयत्वावच्छिन्नधर्मिकगोसादृश्यादिज्ञानस्य कारणत्वेन प्रत्य-
क्षेण गवयत्वानुपस्थितिदशायां तादृशज्ञानघटितोपमितिः सामान्या असम्भवात् । तथा चोक्तशाब्दबोध-
बलादेव गोसादृश्यस्याऽपि गवयपदवाच्यतावच्छेदकत्वसिद्धिर्निष्प्रत्यूहैवेत्याशङ्कते । न चेति । ग्रहा-
दिति । शाब्दबोधोपात्मकग्रहादित्यर्थः । तादृशशाब्दबोधोत्पत्तावपि गोसादृश्यस्य गुरुत्वेन तत्र गवयपद-
वाच्यतावच्छेदकत्वस्य बाधितत्वात् बाधितार्थविषयकत्वेन तस्य भ्रमत्वात् न ततो विषयसिद्धिरिति
समाधत्ते । इष्टापत्तेरित्यादि ।

पदज्ञानं तु करणं द्वारं तत्र पदार्थधीः ।

शाब्दबोधप्रकारं दर्शयति—पदज्ञानं त्विति । न तु ज्ञायमानं पदं करण-
दिनकरी ।

इदमुपलक्षणं, वैधर्म्यविशिष्टपिण्डदर्शनं करणं, जलादिविधर्मगुणवती पृथिवीत्यतिदेश-
वाक्यर्थस्मृतिर्व्यापारः, पृथिवीत्वावच्छेदेन पृथिवीपदवाच्यत्वोपमितिः फलमित्यपि बोध्यम् ।

॥ इत्युपमाननिरूपणम् ॥

ननुपमानस्य प्रमाणान्तरत्वे मानाभावः । न च प्रत्यक्षादिप्रमिति विजातीयप्रमितिकर-
णत्वात् तस्य प्रमाणान्तरत्वम्, उपमितेः प्रत्यक्षादिप्रमितितो विजातीयत्वाभावादिति
चेन्न । चक्षुरादिव्यापारविगमेऽपि उपमितेरुत्पादेन चाक्षुषत्वाद्यसम्भवात् । न वा मान-
सत्त्वं, मानसोत्तरमनुत्पद्यमानाया उपमिनोमीति प्रतीतेर्विषयत्वात्, उपमित्यनन्तरं सा-
क्षात्करोमीति प्रतीतेरनुदयेन तत्र प्रत्यक्षत्वसत्त्वे प्रमाणाभावाच्च । अन्यथाऽनुमितेरपि
मानसत्वापत्तेः । नाऽप्यनुमितिः, व्याप्त्यादिज्ञानं विनाऽप्युदयात् । न शब्दः, पदज्ञाना-
जन्यत्वात् । न स्मृतिः, अननुभूतार्थस्य स्मरणायोगादिति सङ्क्षेपः ॥ ७९ ॥ ८० ॥
इत्युपमानस्याऽतिरिक्तप्रमाणत्वव्यवस्थापनम् ॥

॥ इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टविरचिते मुक्ता-
वलीप्रकाशे उपमानपरिच्छेदाख्यः पञ्चमः परिच्छेदः ॥

उपजीव्योपजीवकभावसङ्गतिमभिप्रेत्याऽऽह मूले—पदज्ञानं त्विति । एवकारार्थ-
रामरुद्री ।

सादृश्यविशिष्टपिण्डदर्शनमिव वैधर्म्यविशिष्टपिण्डदर्शनमपि क्वचिदुपमितौ करणम् । अत्र जला-
दिवैधर्म्यवती पृथिवीपदवाच्येत्यतिदेशवाक्यार्थस्मरणं व्यापारः, पृथिवी पृथिवीपदवाच्येत्युपमिति रित्याह ।
इदमुपलक्षणमिति ॥

ननु नोपमानस्य प्रमाणान्तरत्वं, गवयो गवयपदवाच्य इत्युपमितिस्थानाभिषिक्तस्य गवयांशे लौकिकस्य
गवयपदवाच्यत्वांशे अलौकिकस्य चानुषत्यैवोपगमसम्भवात् । न च चक्षुर्व्यापारोपरमेऽप्यतिदेशवाक्या-
र्थस्मरणेनोपमितिदर्शनात् न तत्र चानुषत्वसम्भव इति वाच्यम् । एवमप्यलौकिकमानसप्रत्यक्षत्वसम्भवे-
नोपमितेर्विजातीयप्रमितित्वे मानाभावादित्याशङ्क्योपमिनोमीत्यनुव्यवसायसाक्षिणी विलक्षणप्रमिति
व्यवस्थाप्य तत्कारणत्वेनोपमानस्य प्रमाणान्तरत्वं व्यवस्थापयति—नन्वित्यादि । साक्षात्करोमीति
प्रतीतेरनुदयेनेति । ननु लौकिकविषयतैव साक्षात्कारत्वव्यञ्जिका, मनसस्तु बहिर्विषये लौकिकस-
न्निकर्षाभावेन लौकिकविषयत्वाभावात् उपमितेर्मानसप्रत्यक्षत्वेऽपि तदुत्तरं न साक्षात्करोमीतिप्रतीति-
सम्भवः, व्यञ्जकाभावात्, अन्यथा स्वर्गविषयकालौकिकमानसोत्तरमपि स्वर्गं साक्षात्करोमीतिप्रतीत्या-
पत्तेः, इत्थञ्चोपमिनोमीति प्रतीतेरपि सादृश्यज्ञानोत्तरमानसमेव विषयोऽस्तु, न तु विजातीयप्रमिति-
रित्यस्वरसादाह—अन्यथेति । अनुमितेरपीति । व्याप्तिज्ञानोत्तरमानसस्यैवाऽनुमिनोमीतिप्रतीति-
विषयत्वसम्भव इति भावः । तथा चाऽनुमिनोमीत्यनुव्यवसायविषयिभूताऽनुमितिर्यथा प्रमित्यन्तरं,
तथोपमिनोमीतिविलक्षणाऽनुव्यवसायविषयिभूतोपमितिरेपीति भावः । ननु गवयो गवयपदवाच्यः,
गोसदृशत्वाद्, यन्नैवं तन्नैवमिति व्यतिरेक्यनुमितिरेवोपमितिरेतु, उपमिनोमीति प्रतीतेरपि शक्ति-
विधेयकानुमितिरेव विषयोऽस्त्वित्याशङ्कं निराचष्टे—नाऽपीति । संक्षेप इति । नाऽनुमिनोमि, न
श्रूयामि, न स्मरामि, किन्तुपमिनोमीति प्रतीतेरपि प्रमित्यन्तरमेवोपमितिरेति भावः ॥ ७९ ॥ ८० ॥

॥ इत्युपमानस्याऽतिरिक्तप्रमाणत्वव्यवस्थापनम् ॥

॥ इति श्रीरामरुद्रभट्टाचार्यविरचितायां मुक्तावलीप्रकाशतरङ्गिण्यामुपमानतरङ्गाख्यः पञ्चमस्तर्ङ्गः ॥

उपजीव्योपजीवकभावेति । अतिदेशवाक्यजन्यशाब्दबोधस्यैवोपमानत्वमिति प्राचीनमते

म्(१) । पदाभावेऽपि मौनिश्लोकादौ शाब्दबोधात् ।

पदार्थवीरिति । पदजन्यपदार्थस्मरणं व्यापारः । अन्यथा पदज्ञानवतः प्रत्यक्षादिना पदार्थोपस्थितावपि शाब्दबोधापत्तेः । तत्राऽपि वृत्त्या पदजन्यत्वं बोध्यम् । अन्यथा घटादिपदात् समवायसम्बन्धेन आकाशस्मरणे जाते आकाशस्याऽपि शाब्दबोधापत्तेः । वृत्तिश्च शक्तिलक्षणात्यतरसम्बन्धः । अत्रैव शक्तिज्ञानस्यापयोगः । (पूर्व) शक्तिग्रहाभावे पदज्ञानेऽपि तत्स-
दिनकरी ।

कस्य मूलस्थ'तु' शब्दस्य व्यवच्छेद्यं स्पष्टयति मुक्तावल्यां-न तु ज्ञायमानमिति । 'मौनिश्लोकादौ' इत्यादिना द्वित्वादिबोधकविजातीयहस्तचेष्टादेः सङ्ग्रहः ।

अन्यथा-पदार्थज्ञानमात्रस्य व्यापारत्वे । तत्राऽपि-पदजन्यपदार्थोपस्थितावपि । घटकत्वं सप्तम्यर्थः । अन्यथा-वृत्त्येत्यस्याऽनुपादाने । ननु वृत्तिर्यदि शक्तिस्तदा गङ्गाप-
दात् तीरादेर्बोधो न स्यात् , तत्र शक्त्या पदजन्यतीरोपस्थितेरभावादत आह-वृत्तिश्चे-
रामरुद्री ।

उपमानप्रमाणस्याऽपि देशवाक्यजन्यशब्दप्रमाणजन्यत्वेन शब्दस्याऽर्थज्ञानजन्यत्वमिति मते(२) वाक्या-
र्थज्ञानरूपप्रयोगमूलभूतज्ञानजन्यत्वेन शब्दस्यैव तन्मते प्रमाणत्वेन स्वरूपत उपजीव्योपजीवकभावः । शक्तिज्ञानात्मकोपमिति जन्यत्वेन शाब्दबोधस्य फलयोरप्युपजीव्योपजीवकभावः । सादृश्यज्ञानमेवोपमा-
नमिति नवीनमते फलनिष्ठयोरैवोपजीव्योपजीवकभावयोः स्वाश्रयकरत्वात्मकपरम्परासम्बन्धेन प्रमाण
निष्ठयोः सङ्गतित्वमिति के चिदाहुः । तन्न श्रद्धेयम् , सादृश्यज्ञानात्मकोपमानजन्यत्वस्य साक्षात्सम्बन्धे-
नैवोपमितौ सत्त्वादुपमितेरपि पदज्ञानरूपत्वेन शब्दप्रमाणरूपत्वात् स्वरूपत एव सङ्गतित्व सम्भवात् ।
यद्यपि शाब्दबोधस्योपमानत्वमनये उपमानेऽपि शब्दोपजीवकत्वमस्तीति शब्दनिरूपणानन्तरमेवोपमानं
कुतो न निरूपितमिति वक्तुं शक्यते, तथाऽपि सङ्गतेरनन्तराभिधानव्याप्यत्वाभावेन न दोषः । प्रपञ्चितं
चेदमनुमानल्लण्ड एव । एवकारार्थकस्येति । एवकारार्थो अर्थो यस्येति मध्यमपदलोपिसमासेनैव
कारार्थबोधकस्येत्यर्थः । हस्तचेष्टादेरिति । तथा च मौनिश्लोकस्थले विजातीयहस्तचेष्टास्थले च शब्दो-
च्चारणाभावेन ज्ञायमानपदाभावाच्छाब्दबोधो न स्यात् । पदज्ञानस्य करणत्वमिति नवीनमते तु लिप्या
हस्तचेष्टया च सङ्केतितपदज्ञानाद्भवति शाब्दबोध इति भावः ।

पदार्थज्ञानमोत्रस्येति । यद्यपि प्रत्यक्षादिना घटादिज्ञाने पदज्ञानजन्यत्वाभावेन पदज्ञानव्यापार-
त्वमसम्भवदुक्तिकमेव , तथाऽपि घटपदबोधोऽर्थं घट इत्यस्याऽप्युपनयसन्निकर्षविधया-पदज्ञानजन्यत्वे
न व्यापारत्वसम्भवो बोध्यः । अर्थं घट इति शाब्दबोधस्य तु पदज्ञानजन्यत्वं सुलभमेवेति भावः ।
घटकत्वमिति । पदजन्यपदार्थोपस्थितिघटकं पदजन्यत्वं वृत्तिरूपसम्बन्धसहकारेणैति मूलार्थो
बोध्य इति भावः । ननु वृत्तिरूपसम्बन्धज्ञानस्य सहकारित्वं कुत इति चेदित्यम् । एकसम्बन्धिज्ञानमप-
रसम्बन्धिस्मारकं, पदज्ञानादर्थोपस्थिति(३)रितिरीत्या पदपदार्थयोर्वृत्तिरूपसम्बन्धज्ञाने सत्येव पद-
ज्ञानात् पदार्थस्मरणं जायते, न तु पदज्ञानमात्रे, हस्तिहस्तिपकयोः सम्बन्धाज्ञाने हस्तिपकदर्शनेऽपि
हस्तिनोऽस्मरणादिति सम्बन्धज्ञानस्य सम्बन्धिज्ञानसहकारित्वमावश्यकमिति । इत्थञ्च पदजन्ये-
त्यादिमूले पदज्ञानजन्येत्यादिरेवाऽर्थो बोध्यः । एकसम्बन्धिज्ञानस्यैवाऽपरसम्बन्धिस्मारकत्वादिति ।
तीरोपस्थितेरभावादिति । गङ्गापदशक्यप्रवाहसम्बन्धस्य तीरे गृहीतत्वादेव गङ्गापदेन प्रवाहोपस्थितौ

(१) कालिकसम्बन्धेन तत्तत्पुरुषोयशाब्दबोधं प्रति कालिकेन तत्तत्पुरुषनिष्ठज्ञानवि-
विषयः पदं करणं नेत्यर्थः । तेन नाऽऽकाशात्मनिष्ठयोः शाब्दबोधपदयोः कार्यकारणभावानुप-
पत्तिशङ्केति ।

(२) मतेऽपि'इति पाठः । (३) पदज्ञानादर्थोपस्थितावितिरीत्या'इति पाठः ।

शब्दबोधः फलं तत्र शक्तिधीः सहकारिणी ॥ ८१ ॥

सम्बन्धेन तत्स्मरणानुपपत्तेः । पदज्ञानस्य हि एकसम्बन्धिज्ञानविधयाऽर्थ-
स्मारकत्वम् ।

शक्तिश्च पदेन सह पदार्थस्य सम्बन्धः । सा चाऽस्माच्छब्दादयमर्थो
बोद्धव्य इतीश्वरेच्छारूपः । आधुनिके नाम्न शक्तिरस्त्येव । 'एकादशेऽहनि
दिनकरी ।

ति । अन्यतरसम्बन्धः—अन्यतरात्मकः सम्बन्धः । अत्रैव—पदजन्यपदार्थोपस्थितावेव ।

सा चेति । यद्यपीश्वरेच्छाया ऐक्यात् षटशब्दात् षटो बोद्धव्य इतीश्वरेच्छा पटे-
ऽप्यस्तीत्यतिप्रसङ्गः । एवं गङ्गापदजन्यबोधविषयत्वप्रकारकेच्छायास्तोरेऽपि सत्त्वाच्छ-
क्त्यैव तीरेबोधोपपत्तेर्लक्षणोच्छेदापत्तिः, तथाऽपि गङ्गापदवाच्यत्वव्यवहारस्य तीरेऽभावा-
द्गङ्गादिपदजन्यबोधविषयतात्वावच्छिन्नप्रकारतानिरूपितविशेष्यतासम्बन्धेनेश्वरेच्छैव गङ्गा-
दिपदानां शक्तिः । तीरादिनिष्ठविशेष्यताया गङ्गादिपदजन्यबोधविषयत्वप्रकारतानिरूपित-
त्वेऽपि न तस्यास्तादृशविषयतात्वेन तादृशप्रकारतानिरूपितत्वं, अपि तु शुद्धविषयतात्वे-
नेति नाऽतिप्रसङ्गः, न वा लक्षणोच्छेदप्रसङ्ग इति । आधुनिके नाम्नि—आधुनिकैः पित्रा-
रामरुद्री ।

तीरोपस्थितिसम्भवेन तीरे गङ्गापदशक्यकल्पनादिति भावः । 'अन्यतरसम्बन्धः'—इत्यत्र षष्ठीतत्प-
रुषभ्रमं निराकुरुते । अन्यतरात्मक इति । पदजन्यपदार्थोपस्थितावेवेति । शक्तिज्ञानाभावे शक्य-
सम्बन्धरूपलक्षणाग्रहस्याऽप्यसम्भवेन पदपदार्थयोः सम्बन्धज्ञानाभावात्पदज्ञानेन शब्दबोधप्रयोजकी-
भूतपदार्थस्मरणोत्पादनासम्भवात् । तथा चैतदभिप्रायेणैव कारिकायां शक्तिधियः पदज्ञानसहकारित्व-
मुक्तमिति भावः ।

अतिप्रसङ्ग इति । षटपदबोधस्वप्रकारकेच्छायाः षटपदशक्तित्वे तस्या ईश्वर(१)मात्रवृत्तित्वेन
षट् षटपदशक्तिर्न स्यादिति विशेष्यतासम्बन्धेनैव तादृशेच्छावत्त्वं शक्तिरित्युपेयम् । तथा च ईश्वरस्य
अनेकेच्छाकल्पने गौरवात् षटपदाद्वटो बोद्धव्यः, षटपदात् पटो बोद्धव्य इतिसमूहालम्बनरूपैकेच्छा-
व्यवहारे तत्त्वस्थाऽङ्गीकारणीयतया तस्याश्च विशेष्यतासम्बन्धेन पटेऽपि सत्त्वेन षटपदशक्यत्वप्रसङ्ग
इति भावः । तीरेऽपि सत्त्वादिति । भगवदिच्छायाः सन्मात्रविषयकत्वेन गङ्गापदाल्लक्षणाया तीरेबो-
धस्याऽपि जायमानत्वेन तद्विषयत्वस्याऽपि ईश्वरेच्छायामावश्यकत्वादिति भावः । नाऽतिप्रसङ्गः, न
वा लक्षणोच्छेदप्रसङ्ग इति । तत्पदजन्यबोधविषयतात्वावच्छिन्नप्रकारतानिरूपितविशेष्यतासम्बन्धेन
ईश्वरेच्छावत्त्वस्य तत्पदशक्यत्वाभ्युपगमेनेश्वरेच्छानिरूपितषटपदजन्यबोधविषयतात्वावच्छिन्नप्रकार-
तानिरूपितविशेष्यतायाः पदादावसत्त्वेन न पदादेस्तादृशविशेष्यतासम्बन्धेनेश्वरेच्छावत्त्वमिति न पदादे-
र्षटपदशक्यत्वमिति भावः । अन्यथा तदभाववति तत्प्रकारकत्वेनेश्वरेच्छायां विस्वादिस्वापत्तेः । तीरादौ
गङ्गापदवाच्यत्वव्यवहाराभावेनेश्वरेच्छायां गङ्गापदजन्यबोधविषयस्तीरं भवत्वित्याकारकता न स्वीक्रि-
यते अपितु विषयता गङ्गापदजन्यबोधीया भवतु तीरं विषयतावद्भवत्वित्येवंरीत्या विशकलितव्यपदेशेन
विषयतात्वेनैव गङ्गापदजन्यबोधविषयतायास्तोरे भगवदिच्छयाऽवगाहनात्तीरादौ गङ्गापदजन्यबोधविष-
यतात्वावच्छिन्नप्रकारतानिरूपितविशेष्यतासम्बन्धेन नेश्वरेच्छावत्त्वमिति तीरादौ गङ्गापदशक्यत्वाभा-
वात् तीरादिविषयकशब्दबोधनिर्वाहाय लक्षणाङ्गीकारोऽप्यावश्यक इति भावः । एतेन विशेषणे यदि-
शेषणं तस्यैव प्रकारतावच्छेदकत्वेन गङ्गापदजन्यबोधविषयस्तीरं भवत्वित्येश्वरेच्छानिरूपिततीरनिष्ठ-
विशेष्यतायां गङ्गापदजन्यबोधविषयतात्वावच्छिन्नप्रकारतानिरूपितत्वं नाभ्युपेयते किंतु शुद्धविषयता-

(१) 'ईश्वरेच्छा'इत्यपि पाठः ।

पिता नाम कुर्यात्' इतीश्वरेच्छायाः सत्त्वात् । आधुनिकसङ्केतिते तु न शक्तिरिति सम्प्रदायः ।

नव्यास्तु-ईश्वरेच्छा न शक्तिः, किन्विच्छैव, तेनाऽऽधुनिकसङ्केतितेऽपि शक्तिरस्त्येवेत्याहुः ।

शक्तिग्रहस्तु व्याकरणादितः । तथा हि—

“शक्तिग्रहं व्याकरणोपमानकोशाप्तवाक्यादुप्यवहारतश्च ।

वाक्यस्य शेषाद्विधृतेर्वदन्ति सान्निध्यतः सिद्धपदस्य वृद्धाः॥”

धातुप्रकृतिप्रत्ययादीनां शक्तिग्रहे व्याकरणाद्भवति । क्वचित् सति दिनकरी ।

दिभिरेकादशेऽहनि सङ्केतिते नाम्नि । इतीश्वरेच्छाया इति ।

एकादशाहकालीनपित्रुच्चारणविषयनामत्वेन सामान्यरूपेणेत्यर्थः । आधुनिकसङ्केतिते-आधुनिकमात्रसङ्केतिते नदीवृद्ध्यादिपदे तु ।

सम्प्रदायमतेऽस्वरसं हृदि निधाय नवीनमतं दर्शयति-नव्यास्त्विति । न शक्तिरिति । तथा सत्याधुनिकसङ्केतितान्नद्यादिपदाच्छाब्दबोधो न स्यादिति भावः । मतद्वयेऽप्यप्रशंसा (१)त्मकगगर्गादिपदे शक्तिभ्रमादेव बोध इत्यवधेयम् ॥ इति शक्तिनिरूपणम् ॥

व्याकरणादिति । ‘भू सत्तायां (धा० १),’ ‘वर्तमाने लट् (३।२।२३)’ इत्यादिव्या-
रामरुद्री ।

त्वावच्छिन्नप्रकारतानिरूपितत्वमेवेति ग्रन्थकारोक्तिर्न सङ्गच्छत एवेति केषांचिदाक्षेपो निरवकाशः । आधुनिकसङ्केतिते तु न शक्तिरिति मूलग्रन्थविरुद्धं आधुनिके नाम्नि शक्तिरस्त्येवेति मूलमित्याशङ्क्याधुनिके नाम्नीत्यस्य नामविशेषपरतामाह—आधुनिक इत्यादि । मूले एकादशेऽहनि पिता नाम कुर्यादित्यनन्तरं श्रुत्येति पूरणीयम् । ईश्वरेच्छायाः सत्त्वादित्यस्य सङ्केतिततत्त्वपदजन्यबोधविषयस्वप्रकारकतत्त्वार्थविशेष्यकभगवदिच्छायाः सत्त्वादित्यर्थः । नन्वसाधुशब्दानामपि कचिरसंकेतदर्शनात्तेषां तद्रूपेण भगवदिच्छाया अवगाहो न प्रामाणिकः । अनन्तप्रकारताविशेष्यताव्यक्तिकल्पने गौरवं चेत्यभिप्रायेणाह—एकादशाहकालीनेति । तथा चैकादशाहकालीनपित्रुच्चारितशब्दजन्यबोधविषयः पित्रादिसङ्केतविशेष्यो भवत्वित्याकारकमेव, भगवदिच्छाकल्पनमिति भावः । नन्वेवमप्याधुनिकसङ्केतिते तु इत्यादिमूलमसङ्गतमेव एकादशेऽहनि पित्रादिसङ्केतितनाम्नि शक्तिस्वीकारादतो मात्रपदं पूरयति—आधुनिकमात्रेति । मात्रपदेनेश्वरव्यावृत्तिः । पूर्वोक्तानाम्नां सामान्यरूपेणेश्वरसङ्केतसत्त्वात्तेषु शक्तिसत्त्वेऽपि न क्षतिरिति भावः ।

अस्त्वरसमिति । वक्ष्यमाणमित्यर्थः । अस्वरसं प्रकटयति—तथा सतीति । शक्तिभ्रमं लक्षणग्रहं च विनेत्यादिः । तेन शक्तिभ्रमादिना शाब्दबोधसंभवेऽपि न क्षतिः । इदमुपलक्षणम् । ईश्वराङ्गीकर्तृणां प्राभाकरादीनामीश्वरेच्छारूपशक्तिग्रहासंभवेन शाब्दबोधातुपपत्तिरित्यपि द्रष्टव्यम् ।

मूले धातुप्रकृतीति । धातुप्रातिपदिकेत्यर्थः । प्रत्ययाः विभक्तिद्विताख्यातकृतः । आदिना समासादिपरिग्रहः, समासादावपि वैयाकरणैः शक्त्यङ्गीकारात् । तत्र ‘भूसत्ताया’मित्यादि धातोः शक्तिग्राहकम् । पाचकादिप्रातिपदिकस्यापि व्याकरणाच्छक्तिग्रहः । पचधातोः पाकार्थकत्वस्य तदुत्तरकृत्प्रत्ययस्य कर्तृत्वाथकत्वस्य च तत्र प्रतिपादनात् । अत्र गवादिप्रधानप्रातिपदिकानां कोशादेव शक्तिग्रह इति मन्त-

(१) अत्राऽयं भावः । गगर्गादिपदेषु तन्मूलभूतगगर्गरीपदशक्त्यैव निर्वाहान्नाऽतिरिक्तशक्तिकल्पनम् । किन्तु गगर्गादिपदनिष्ठया एव शक्तेर्भ्रमाद्गगर्गादिपदेभ्यो बोध इति । अत एव “नाऽप्यप्रशंसितवै” इति श्रुतिरपि सङ्गच्छते ।

बाधके त्यज्यते । यथा वैयाकरणैराख्यातस्य कर्तरि शक्तिरुच्यते । चैत्रः पचतीत्यादौ कर्त्रा सह चैत्रस्याऽभेदान्वयः । तच्च गौरवात् त्यज्यते । किन्तु कृतौ शक्तिः, लाघवात् । कृतिश्चैत्रादौ प्रकारोभूय भासते ।

न च कर्तुरनभिधानाच्चैत्रादिपदोत्तरं तृतीया स्यादिति वाच्यम् । कर्तृसङ्ख्यानाभिधानस्य तत्र तन्त्रत्वात् ।

सङ्ख्याभिधानयोग्यश्च कर्मत्वाद्यनवरुद्धः प्रथमान्तपदोपस्थाप्यः ।
दिनकरी ।

करणादित्यर्थः । लाघवादिति । कृतित्वजातेः शक्यतावच्छेदकत्वे लाघवादित्यर्थः ।

न च कर्तुरनभिधानादिति । ‘अनभिहिते(२।३।१)’ इत्यधिकारीयेण ‘कर्तृकरणयोस्तृतीया (२।३।१८)’ इत्यनेनाऽनभिहिते कर्तरि तृतीयाविधानादिति भावः । तत्र-तृतीयायाम् । तन्त्रत्वात्-प्रयोजकत्वात् ।

ननु कर्तृसङ्ख्याभिधान एव किं प्रयोजकमित्याशङ्क्य तत्प्रयोजकं दर्शयति-सङ्ख्याभिधानेति । चैत्रः पचति तण्डुल इत्यादौ कर्मत्वादिवाक्यप्रथमान्तपदोपस्थाप्यतण्डुलादिव्युदासायाऽऽह-कर्मत्वाद्यनवरुद्ध इति । ननु चैत्र इव मैत्रो गच्छतीत्यत्राऽऽ-रामरुद्धी ।

व्यम् । वस्तुतो धातुप्रकृतीत्यस्य धातुरूपप्रकृतीत्यर्थः । धातौ प्रकृतित्वप्रदर्शनं च प्रत्ययतो वैलक्षण्यद्यो-तनायैव । अत एवादिना समासादिवृत्तीनां संग्रहोऽपि सङ्गच्छते, तेषामपि प्रातिपदिकावादिति सारम् । ‘वर्तमाने लङि’त्यादिकं तु प्रत्यये शक्तिग्राहकमिति विवेकः । कृतित्वजातेरिति । किञ्चिद्विशेषित-स्यैकस्य कृतित्वस्य शक्यतावच्छेदकत्वे लाघवं, कृतित्वविशिष्टानामनन्तकृतीनां शक्यतावच्छेदकत्वे गौर-वम् । जातेरेव स्वरूपतो भानाभ्युपगमैर्न कृतेः स्वरूपतः शक्यतावच्छेदकत्वासंभवादिति भावः । नवी-नैर्वैयाकरणैस्तु आश्रयमात्र एव कर्तृकर्माख्यातयोः शक्तिः स्वीक्रियते, कृत्यादिव्यापारफलयोर्धातुनैव लाभात्, आश्रयत्वं चाखण्डोपाधिरिति तन्मते न गौरवम् । परंतु ‘लः कर्मणि च भावे चाकर्मकेभ्यः’ इत्यादिमूलभूतसूत्रविरोध एव । नच कर्तरीत्यस्याश्रय इत्येवार्थ इति वाच्यम् । तथा सति ‘स्वतन्त्रः कर्तेति सूत्रकृत्परिभाषाया वैयाख्यापत्तेः । स्वशास्त्रे यत्र कर्तृपदप्रयोगस्तत्रायमर्थ इति ज्ञापयितुमेव परिभाषादरात् । स्वातन्त्र्यं च कारकान्तरव्यापारानधीनव्यापारवत्त्वं तच्चातिगुरुभूतमेव । इत्थं च—

“फलव्यापारयोर्धातुराश्रये तु तिङः स्मृताः”—

इति कारिकापि सूत्रविरुद्धैव । किञ्च कर्तृपदस्य लक्षणयैवाश्रयार्थकत्वं वाच्यम् । कृतिमत एव तस्य मुख्यार्थत्वात् । तथाच वरं तदपेक्षया कृतावेव लक्षणाकल्पनम् । आश्रयत्वस्याखण्डोपाधिपरुत्वे माना-भावादाधारतारूपस्य तस्य स्वरूपसम्बन्धरूपत्वेनाननुगतत्वादिति मन्तव्यम् ।

अनभिहित इत्यधिकारीयेणेति । अनभिहिताधिकारसूत्रानन्तरपठितं ‘कर्तृकरणयोस्तृतीये’ति सूत्रेणेत्यर्थः ।

किं प्रयोजकमित्याशङ्क्येति । चैत्रस्तण्डुलं पचतीत्यादौ चैत्रगतसंख्यैवाख्यातेनाभिधीयते नतु तण्डुलादिगतेत्यत्र नियामकाभावे चैत्रेण पच्यते तण्डुल इत्यादावपि चैत्रगतसंख्याभिधानसंभवेन तृतीया न स्यादित्याशङ्क्यामिति पर्यवसितार्थः । कर्मत्वाद्यनवरुद्ध इतीति । प्रथमान्तपदोपस्थाप्य इतिपदस्य तु मूल एवाग्रे यत्र-तण्डुलं पचतीति प्रयोगे द्वितीयायाः कर्मत्वे नैव तात्पर्यं तत्र तण्डुले संख्यान्वय-वारणं प्रयोजनं दर्शयिष्यतीति तदुपेक्षितम् । नच कर्मत्वाद्यविवक्षायां द्वितीयैव न साधु ‘कर्मणि द्वितीये’ति तद्विधानादिति वाच्यम् । असाधुत्वेऽपि प्रयोजनप्रदर्शने बाधकाभावात् । साधुप्रयोग एव प्रयो-जनं दर्शनीयमिति नियमाभावात् । अपभ्रंशादपि शाब्दबोधोत्पत्त्या तत्र शाब्दबोधोपपादनस्यावश्यकत्वा-दिति ध्येयम् । नन्वित्यादि । कर्मत्वाद्यनवरुद्धत्वं यदि द्वितीयादिकारकविभक्त्यर्थाविशेषणत्वं तदा चैत्र

कर्मत्वादीत्यस्येतरविशेषणत्वतात्पर्याविषयत्वमर्थः । तेन चैत्र इव मैत्रो गच्छतीत्यादौ न चैत्रे सङ्ख्यान्वयः । यत्र कर्मादौ न विशेषणत्वे तात्पर्यं तद्वारणाय प्रथमान्तेति ।

दिनकरी ।

ख्यातेनैकवचनत्वरूपेणोक्तायाः सङ्ख्यायाश्चैत्रेऽन्वयः स्यात्, कर्मत्वाद्यनवरुद्धत्वात्, प्रथ-
मान्तपदोपस्थाप्यत्वाच्च । किञ्च पक्रमञ्चं भुज्यत इत्यादावन्नादौ सङ्ख्यान्वयानुपपत्तिः,
पाककर्मत्वस्याऽन्नेऽन्वयेन कर्मत्वाद्यनवरुद्धत्वाभावादत आह-कर्मत्वादीत्यस्येति । तथा
च कर्मत्वपदमितरपरम्, अनवरुद्धत्वं च विशेषणतयाऽविवक्षितत्वम् । वस्तुतस्त्वितर-
स्याऽपि न विवक्षा, अविशेषणत्वमात्रस्य विवक्षितत्वात् । अविशेषणत्वं-प्रकारताशून्यत्वं,
तस्य च शाब्दबोधोत्पूर्वं चैत्रादावपि सत्त्वाच्चैत्र इव मैत्रो गच्छतीत्यादौ चैत्रेऽपि
सङ्ख्यान्वयापत्तिः । न च चैत्रीयं सादृश्यमित्यवान्तरवाक्यार्थबोधस्य पूर्वं सत्त्वात् कथम-
विशेषणत्वं चैत्रस्येति वाच्यम् । यत्र खलेकपोतन्यायेन बोधस्तत्र चैत्रीयं सादृश्यमित्यवा-
न्तरवाक्यार्थबोधस्य पूर्वमभावादतो विशेषणत्वतात्पर्याविषयत्वपर्यन्तानुधावनम् । न च
रामरुद्री ।

इवेत्यादौ चैत्रस्येवार्थसादृश्य एव विशेषणत्वेऽपि कारकविभक्त्यर्थकर्मत्वादावविशेषणत्वेनाख्यातार्थसं-
ख्याया मैत्र इव चैत्रेऽप्यन्वयः स्यादतः कर्मत्वाद्यनवरुद्धत्वं निर्वर्त्तकीति भावः । एवं कर्मत्वाद्यनवरुद्धत्वं
यदि कर्मत्वाद्यनन्वितत्वं तदा पक्रमञ्चं भुज्यत इत्यादौ पाककर्मत्वेनान्विते अन्ने आख्यातार्थसंख्याया
अन्वयो न स्यादत इदमावश्यकमिति भावः । (१) इत्थं चेतरेणान्वितत्वेन तात्पर्याविषयत्वमित्यस्य परित्या-
गोऽनुचित इति ध्येयम् । नन्वितराधिककर्मत्वादिपदं व्यर्थम् । विशेषणत्वेन तात्पर्याविषयत्वाधिकानवरुद्धत्वं
पदोपादानेनैव सामञ्जस्यादित्यस्वरसात् कर्मत्वाद्यनवरुद्धत्वमिति समुदायस्यैव विशेषणत्वेन तात्पर्याविष-
यत्वपरतामाह-वस्तुतस्त्विति । नन्वितराविशेषणत्वं परित्यज्येतरविशेषणत्वेन तात्पर्याविषयत्वानुधा-
वनमफलमित्याशङ्कं निरसितुं तत्प्रयोजनं दर्शयन्नाह-अविशेषणत्वमिति । एवकारार्थेऽन्यस्मि-
न्निति । एवकारार्थस्त्रिविधः, अन्ययोगव्यवच्छेदः, अयोगव्यवच्छेदः, अत्यन्तायोगव्यवच्छेदश्चेति ।
अत्र विशेष्यसङ्गतैवकारस्यान्ययोगव्यवच्छेदोऽर्थः । यथा चैत्र एव पचतीत्यादौ चैत्राद्यन्यस्मिन् पाकक-
र्तृत्वयोगो व्यवच्छिद्यते तत्रान्यस्मिन् योगे व्यवच्छेदे च पृथगेवैवकारस्य शक्तिः । अन्यरूपार्थस्तु
चैत्रांशे विशेष्यविधया भासते । सम्बन्धरूपयोग एवाख्यातार्थकृतेः प्रतियोगित्वेनान्वयः । तादृशयोग-
स्याभावरूपव्यवच्छेदे प्रतियोगिविधयाऽन्वयः । अभावश्चान्यस्मिन् प्रकारविधया भासते । तथाच
चैत्रः पाकानुकूलकृतिमान् चैत्रान्यः पाकानुकूलकृतिसम्बन्धाभाववानित्याकारक एव शाब्दबोधो भवति ।
एवंचोक्तस्थले सम्बन्धस्य केवलान्वयित्वेन सम्बन्धाभावाप्रसिद्ध्या शक्तिग्रह एव न संभवतीत्यपि प्रत्यु-
क्तम् । विशेष्यसङ्गतैवकारस्य चायोगव्यवच्छेदोऽर्थः । यथा शङ्खः पाण्डुर पत्रेत्यादौ शङ्खे पाण्डुरा-
योगो व्यवच्छिद्यते । क्रियासङ्गतैवकारस्य चात्यन्तायोगव्यवच्छेदोऽर्थः । यथा नीलं सरोजं भवत्ये-
वेत्यादौ सरोजे नीलभवनस्यात्यन्तायोगो व्यवच्छिद्यते नत्वयोगो व्यवच्छिद्यते । कचित्सरोजे नीलत्वा-
सम्बन्धस्यापि सत्त्वादिति ध्येयम् । यद्यप्ययोगेऽप्यत्यन्तत्वं सरोजत्वव्यापकत्वमेव वाच्यमन्यस्य दुर्बल-
त्वात्, तथाच सरोजनिष्ठभेदप्रतियोगितानवच्छेदकनीलत्वसम्बन्धाभावस्याप्रसिद्ध्या तद्व्यवच्छेदो दुर्ब-
लः । तथाप्ययोगेऽप्यत्यन्तत्वस्य सरोजनिष्ठभेदप्रतियोगितानवच्छेदकत्वरूपस्य व्यवच्छेद एवात्यन्तायोग-
व्यवच्छेदपदार्थ इति नोक्तानुपपत्तिः । नन्वेवकारार्थातिरिक्तविशेषणत्वेन तात्पर्याविषयत्वमेव कर्मत्वा-
द्यनवरुद्धत्वं वाच्यम् । अतश्चैत्रस्यैवकारार्थान्यस्मिन् विशेषणत्वेऽपि न तत्र संख्यान्वयानुपपत्तिरत

(१) 'इत्थञ्च इतरानन्वितत्वेन तात्पर्याविषयत्वमित्यस्य परित्यागोऽनुचित इति ध्ये-
यम् ।' इति पाठोऽत्र दृश्यते ।

दिनकरी ।

चैत्र एव पचति, चैत्रश्चैत्रं पश्यतीत्यादावेवकारार्थेऽन्यस्मिन् कर्मादौ च चैत्रस्य विशेषणत्वात् कथं तत्र सङ्ख्यान्य इति वाच्यम् । विशेषणत्वमात्रेण तात्पर्याविषयत्वस्य विवक्षितत्वात् । चैत्रस्योक्तस्थले विशेषणत्वं—मुख्यविशेष्यत्वाभ्यां तात्पर्याविषयत्वात् तत्र सङ्ख्यान्यव्योपपत्तिः । यदि च चैत्र इव मैत्र इत्यादौ चैत्रादेर्यदा न विशेषण(त्वतात्पर्याविषय)त्वं, तदा चैत्रेऽपि सङ्ख्यान्यव्यापत्तिः । न च शाब्दबोधे तात्पर्यज्ञानस्य हेतुत्वान्नैवमिति वाच्यम् । नानार्थातिरिक्तस्थले शाब्दबोधे तात्पर्यज्ञानस्य हेतुत्वे मानाभावादित्युच्यते, तदा विशेषणत्वमात्रप्रयोजकप्रथमान्ततत्तत्पदानुपस्थाप्यत्वं बोध्यम् । न विशेषणत्वे तात्पर्यम्—न विशेषणत्वमात्रे तात्पर्यम् । तथा च तण्डुलं पचतीत्यादौ यदि विशेषणत्वमुख्यविशेष्यत्वाभ्यां तण्डुलबोधे तात्पर्यं, तत्र तण्डुले सङ्ख्यान्यव्यवारणाय प्रथमान्तेत्यादीति भावः । इदमुपलक्षणम् । चैत्रेण सुप्यत इत्यादौ धात्वर्थस्वापादौ सङ्ख्यान्यव्यवारणाय प्रथमान्तपदोपस्थाप्यत्वस्याऽऽवश्यकत्वात् ।

रामरुद्री ।

एवेतरपदमपि सार्थकमित्याशङ्क्यामाह—चैत्र इत्यादि । अत्र द्वितीयार्थं कर्मत्व एव चैत्रस्य विशेषणत्वेन तात्पर्याविषयत्वाच्चैत्रे संख्यान्यव्यो न स्यादिति भावः । विशेषणत्वमात्रेणेति । मुख्यविशेष्यत्वेन तात्पर्याविषयत्वे सति विशेषणत्वेन तात्पर्याविषयत्वं तदभावः संख्यान्यव्ये नियामक इति भावः । ननु नानार्थकसैन्धवादिपदात्कदाचित्त्वव्यत्ययैव कदाचिदश्वस्यैव बोध इति नियमनिर्वाहाय तादृशस्थल एव तात्पर्यज्ञानस्य हेतुत्वं ननु सर्वत्र, एकार्थकपदस्थले तद्धेतुत्वकल्पने बीजाभावादेवं च चैत्र इवेत्यादौ चैत्रादेरिवार्थे यदा न विशेषणत्वे तात्पर्यं तदा चैत्रादौ संख्यान्यव्यः स्यादित्याशङ्कते—यदि चेत्यादिना । नानार्थातिरिक्तस्थल इति । इदमुपलक्षणम् । तात्पर्यासत्वेऽपि भ्रमात्मकतात्पर्यज्ञानसंभवेन शाब्दबोधमात्रे तात्पर्यज्ञानस्य हेतुत्वेऽपि चैत्रे संख्यान्यव्यापत्तिर्द्रष्टव्या । तदेत्यादि । विशेषणत्वमात्रप्रयोजकं यच्चैत्र इवेत्यादौ प्रथमान्तचैत्रपदं तदनुपस्थाप्यत्वमेवाविशेषणत्वपदेनात्र विवक्षितम् । तथाच चैत्र इवेत्यत्र प्रथमान्तचैत्रपदस्यैवार्थे विशेषणत्वमात्रप्रयोजकतया तदुपस्थाप्यत्वेन न तत्र संख्यान्यव्यः । चैत्र एव पचतीत्यादौ चैत्रे संख्यान्यव्योपपत्तये मात्रपदम् । मुख्यविशेष्यत्वाप्रयोजकत्वे सति विशेषणत्वप्रयोजकत्वं विशेषणत्वमात्रप्रयोजकत्वम् । यद्यपि चैत्र इवेत्यादावपि चैत्रपदजन्यपदार्थस्मरणे चैत्रो मुख्यविशेष्यतयैव भासत इति न तस्यापि विशेषणत्वमात्रप्रयोजकत्वं, तथापि शाब्दबोधनिरूपितविशेषणत्वमात्रप्रयोजकत्वमिह विवक्षितमिति न कोऽपि दोषः । नचात्र प्रथमान्तेति व्यर्थमिति वाच्यम् । चैत्रश्चैत्रं पश्यतीत्यत्र द्वितीयान्तचैत्रपदस्य विशेषणत्वमात्रप्रयोजकतया तदुपस्थाप्यत्वस्य चैत्रे सत्त्वेन तत्र संख्यान्यव्योपपत्तये तदुपादानस्यावश्यकत्वात् । नचैवमपि यत्र चैत्रः पचति चैत्र इव मैत्रः सुन्दर इति वाक्यद्वयजन्यसमूहालम्बनशाब्दबोधस्तत्र चैत्रे संख्यान्यव्यो न स्यात् । तत्र तथाविधप्रथमान्तपदोपस्थाप्यत्वस्यैव तदानीं सत्त्वादिति वाच्यम् । यत्र यत्प्रथमान्तपदाख्यातपदाभ्यां स्वप्रयोज्यपरस्परनिरूपयनिरूपकभावापन्नविषयताशालिशब्दबोधो जन्यते तत्र विशेषणतामात्रप्रयोजकतत्प्रथमान्तपदोपस्थाप्यत्वाभावस्याख्यातार्थसंख्यान्यव्यप्रयोजकत्वोपगमादित्युक्तस्थले पचतीत्याख्यातपद—चैत्रइवेत्यादिभिन्नवाक्यस्य चैत्रपदाभ्यां न तादृशशाब्दबोधो जन्यत इति न तत्र संख्यान्यव्यानुपपत्तिः । अतस्तत्तत्पदमपि ग्रन्थस्थं साधु सङ्गच्छत इति ध्येयम् । ननु तण्डुलं पचतीत्यत्र तण्डुलस्य कर्मत्वांशे विशेषणत्वविवक्षाभावे द्वितीयैव नोपपद्यते । कर्मत्वांशे प्रकृत्यर्थस्य विशेषणत्वविवक्षया मेव 'कर्मणि द्वितीये'त्यनेन तदुत्तरं द्वितीयाविधानात् । इत्थं च “न विशेषणत्वे तात्पर्यं”मिति मूलमसंगतमत आह—न विशेषणत्व इत्यादि । विशेषणत्वमुख्यविशेष्यत्वाभ्यामित्यादि । यत्र तण्डुल-

यद्वा धात्वर्थातिरिक्ताविशेषणत्वं प्रथमदलार्थः । तेन चैत्र इव मैत्रो गच्छतीत्यत्र चैत्रादेर्वारणम् । स्तोत्रं पञ्चतीत्यादौ स्तोकादेर्वारणाय द्वितीय-दलम् । तस्य द्वितीयान्तपदोपस्थाप्यत्वाद्धारणमिति ।

दिनकरी ।

द्वितीयदलस्य प्रकारान्तरेण प्रयोजनं वक्तुमन्यथा प्रथमदलार्थमाह-यद्वेति । चैत्रादेर्वारणमिति । तस्य सादृश्ये विशेषणत्वादिति भावः । द्वितीयान्तपदोपस्थाप्यत्वादिति । प्रथमान्तपदोपस्थाप्यत्वाभावादित्यर्थः । अत्र कल्पे चैत्र एव पञ्चतीत्यादौ चैत्रे सङ्ख्यान्वयोपपादनं सुधीभिर्विभावनीयम् । इदं तुवधेयम् । सङ्ख्यान्वयबोधं प्रति न स्वातन्त्र्येण प्रथमान्तपदोपस्थाप्यत्वं हेतुः । आख्यातेन भावनानवगाहिसङ्ख्यान्वय-बोधस्य कुत्राप्यजननात् । सङ्ख्यान्वयबोधत्वव्यापकभावनान्वयबोधत्वावच्छिन्नहेतु-भूततादृशप्रथमान्तपदोपस्थाप्यत्वरूपकारणविरहेणैव प्रथमान्तपदानुपस्थाप्ये सङ्ख्यान्व-यापत्यसम्भवात् । न च निरुक्तप्रथमान्तपदोपस्थाप्यत्वस्य जन्यतावच्छेदकं सङ्ख्यान्वय-बोधत्वं भावनान्वयबोधत्वं वेत्यत्र विनिगमनाविरहः । सङ्ख्यान्वयमविषयीकृत्याऽपि भाव-नान्वयबोधस्याऽनुभवसिद्धतया भावनान्वयबोधत्वस्य जन्यतावच्छेदकत्वेन सङ्ख्यान्वय-बोधत्वस्य तथात्वे मानाभावात् ।

रामरुद्री ।

कर्मकपाकानुकूलव्यापारवांस्तण्डुल इति शाब्दबोधे तात्पर्यं तत्र तण्डुलेऽपि संख्यान्वयवारणाय प्रथमा-न्तेत्यादौति भावः । ननु तण्डुलं पञ्चतीत्यत्र यदोक्तबोधे तात्पर्यं तदा तण्डुलेऽप्याख्यातार्थसंख्यान्वय इष्टापत्तिरेवेति यदि ब्रूयात्तदा स्थलान्तरे प्रथमान्तेत्यादेः प्रयोजनं दर्शयति-इदमिति । तथाच चैत्र इवेत्यादौ चैत्रे संख्यान्वयवारणाय कर्मत्वादीत्यादि । चैत्रेण सुप्यत इत्यादौ स्वापे तदन्वयवारणाय प्रथमान्तेत्यादौति प्रयोजनमपि साधुप्रयोग एव संभवतीति भावः ।

द्वितीयदलस्येति । तण्डुलं पञ्चतीत्यत्राख्यातार्थस्य व्यापारस्य तण्डुले विशेषणत्वेनान्वयतात्पर्यं भावनान्वयिन्वेव संख्यान्वय इति नियमात्तत्र संख्यान्वयोऽप्यावश्यकः । एवं संख्याया अभिहितत्वे प्रथमाप्यावश्यकी । उभयप्राप्तौ परं कारकमिति नियमात् । द्वितीयापेक्षया अभिहितकर्तुः प्रथमाया बलवत्त्वात् । तथाच चैत्रश्चैत्रं पश्यतीतिवत्तण्डुलस्तण्डुलं पञ्चतीति प्रयोगः साधुः । वस्तुतस्तु कर्मकर्ता तु कर्मवदिति । कर्माभिन्नकर्तुः कर्मत्वादिदेशाच्च(१)गात्मनेपदयोरावश्यकत्वेन पच्यते तण्डुलः स्वकमेवे-त्येव प्रयोगः साधुः । साधुप्रयोग एव प्रयोजनं दर्शनीयमित्यभिप्रायेण स्तोत्रं पञ्चतीत्यादौ क्रियाविशेषणे संख्यान्वयवारणं प्रथमान्तेत्यादेः प्रयोजनमुक्तमित्यर्थः । भावनान्वयं कर्तृत्वकर्मत्वान्वयतरत्वम् ।

‘अपादानं संप्रदानं ततोऽधिकरणं तथा । करणं कर्म कर्तेति कारिकायां क्रमो मतः ॥’ इत्यवधेयम् ।

द्वितीयान्तेति । क्रियाविशेषणानां कर्मत्वं नृपसकलिकृता चेतिवातिकेन कर्मत्वानुशासनात् क्रिया-विशेषणानां द्वितीयान्तत्वादिति भावः । विभावनीयमिति । धात्वर्थातिरिक्तविशेषणत्वमात्रेण तात्प-र्याविषयत्वमेव कर्मत्वाद्यनवरुद्धत्वमेतत्कल्पेऽपि विवक्षणीयमिति भावः । संख्यान्वयमविषयीकृत्येति । दाराः सन्तीत्यादौ नित्यबहुवचनान्तदारशब्दार्थे आख्यातार्थबहुत्वसंख्याया बाधितत्वादिति भावः । तथाच लः कर्तरीत्यत्रापि कर्तृपदस्य भावप्रधाननिर्देशत्वात् कर्तृत्वमेवार्थः । कर्तृत्वं च क्रियानु-कूलकृतिमत्त्वं मुख्यं, गौणं च क्रियानुकूलव्यापारवत्त्वमाश्रयत्वं वा, नश्यतीत्यादौ प्रतियोगित्वमपीति बोध्यम् । एवं चानभिहित इत्यधिकारीय ‘कर्तृकरणयोस्तृतीये’त्यादावपि कर्तृत्वकरणत्वयोरित्यादि-रेवार्थः । यत्र कर्मत्वं कर्तृत्वं करणत्वं चाभिहितं तत्र प्रथमैव न द्वितीयास्तृतीये । ‘कर्मणि द्वितीये’ति

(१) कर्तुर्लङात्मनेपदयोरिति पाठान्तरम् ।

एवं व्यापारेऽपि न शक्तिः, गौरवात् । रथो गच्छतीत्यादौ तु (स्व) व्यापारे, आश्रयत्वे वा लक्षणा(१) । जानातीत्यादौ त्वाश्रयत्वे, नश्यतोत्यादौ तु प्रतियोगित्वे निरुद्धलक्षणा ।

दिनकरी ।

लकारसामान्यस्य व्यापारोऽर्थ इति मीमांसकमतं दूषयति-गौरवादिति । जन्यत्वादिघटितस्य व्यापारत्वस्य कृतित्वजात्यपेक्षया गुरुत्वादिति भावः । नन्वाख्यातस्य न यत्नार्थकत्वं, रथो गच्छतीत्यादौ तदभावेऽप्याख्यातपदप्रयोगादत आह—रथ इति । रथो गच्छतीत्यत्र गमनानुकूलव्यापारस्य न बोधः, किन्तु गमनाश्रयत्वस्यैवेति नवीनमतमाश्रित्याऽऽह । आश्रयत्वे वेति । लक्षणा—निरुद्धलक्षणा । क्वचित्तथैव पाठः । चक्षुर्जानातीत्यादौ व्यापारे जनकत्वे वा लक्षणास्वीकाराजानातीत्यादावाख्यातस्याऽऽश्रयत्वे लक्षणानियमो न सम्भवतीत्यत आह । आदाविति । आदिना(२) इच्छति, यतते इत्यादेः सङ्ग्रहः । इदमत्र बोध्यम् । तण्डुलं पचति चैत्र इत्यादौ कर्मत्वं द्वितीयार्थः, तत्र तण्डु-

रामरुद्री ।

तद्विधायकसूत्राणामनभिहिताधिकारस्थत्वात् । प्रातिपदिकार्थस्य मुख्यविशेष्यस्वविवक्षायां संबोधने लकाराभिहितकर्तृत्वाद्याश्रये प्रथमाया एव विधानात् । एतेनाख्यातेन तद्वत्तत्संख्यानभिधानस्यैव तद्वोधकपदोत्तरतृतीयाप्रयोजकत्वे दाराः सन्तीत्यादावाख्यातेन दारेषु बहुत्वस्य बाधितत्वेनाबोधनाद्वारैरिति तृतीयापत्तिरित्यपि प्रत्युक्तमित्यपि विभावनीयम् ।

जन्यत्वादिति । तज्जन्यत्वे सति तज्जन्यजनकस्यैव व्यापारपदार्थत्वादिति भावः । तदभावेऽपीति । रथस्याचेतनत्वेन यत्नभावेऽपीत्यर्थः । गमनानुकूलव्यापारस्येति । उत्तरदेशसंयोगानुकूलक्रिया गमनार्थः । तदाश्रयत्वमेव रथो गच्छतीत्यादौ रथे प्रतीयते नतु तादृशक्रियानुकूलादवादि संयुक्तं रज्ज्वादिसंयोगवत्त्वमिति भावः । निरुद्धलक्षणेति । अनादितात्पर्यविषयलक्षणेत्यर्थः । आदिनेति । तथाच

(१) अत्रेदमाहुः । विभक्तौ लक्षणानङ्गीकारात्कथं तत्र बोधः ? न च विभक्तौ लक्षणाङ्गीक्रियते, बाधकाभावात्, तथा च नैष दोष इति वाच्यम् । तथा सति व्यत्ययानुशासननैयथ्यापत्तेः । तथा हि—व्यासस्य कृतिः, भारतस्य श्रवणमित्यादौ कर्तृकर्मकृद्योगे षष्ठ्याऽपि कर्तृत्व-कर्मत्वबोधोऽनुभवसिद्धः, तत्र 'कर्मणि द्वितीया(२।३।२)', 'कर्तृकरणयोस्तृतीया(२।३।१८)' इत्यनुशासनबलेन द्वितीया-तृतीययोर्विहिततया षष्ठ्यनुपपत्तिरतः 'कर्तृकर्मणोः कृति(२।२।६५)' इत्यनुशासनं कृतम् । यदि विभक्तावपि लक्षणासम्भवस्तदा तदनुशासनं व्यर्थमापद्येत, षष्ठ्याः कर्तृत्व—कर्मत्वादिलाक्षणिकतायाः प्रागुक्तस्थले कल्पनसम्भवात्, तस्माद्विभक्तौ लक्षणामनङ्गीकृत्यैव तदनुशासनस्य सार्थकत्वं नेयम् । तथा च रथो गच्छतीत्यादौ तिबः कथं व्यापारादिलाक्षणिकता ? इति ।

तदसत् । अनुशासितविभक्त्यर्थातिरिक्तविभक्त्यर्थ एव विभक्तौ लक्षणाऽस्वीकारात् अतो विभक्त्यर्थे व्यापारादौ लक्षणास्वीकारे बाधकाभावात् ।

किञ्च विभक्तौ लक्षणाऽस्वीकारे भाविनं घटं जानातीत्यादौ कथमन्वयबोधः ? तत्र विषयताया द्वितीयाऽशक्यत्वात् । विषयतैव द्वितीयार्थः, क्रियाजन्यफलशालित्वपेक्षया लघुत्वादिति चेत्तर्हि ग्रामं गच्छतीत्यादौ कथमन्वयबोध इति निपुणैरेव निरूपणीयम् । वस्तुतस्तु विभक्तौ लक्षणा नाऽस्तीति व्यवहारः सुबिभक्तौ लक्षणा नाऽस्तीत्यभिप्रायकः, अत एव विद्यते व्योम, घटस्तद्वति, सत्ताऽस्तीत्यादिप्रयोगाः, तिङ्विभक्तौ लक्षणास्वीकारादिति हृदयम् । (२) 'आदितः' इत्यपि पाठः ।

उपमानाद्यथा शक्तिग्रहस्तथोक्तम् ।

एवं कोशादपि शक्तिग्रहः । सति बाधकं क्वचित् त्यज्यते । यथा नीलादिपदानां नीलरूपादौ नीलविशिष्टे च शक्तिः कोशेन व्युत्पादिता, तथाऽपि लाघवाग्नीलादावेव शक्तिः नीलादिविशिष्टे तु लक्षणेति ।

दिनकरी ।

लस्याऽऽधेयतयाऽन्वयः, कर्मत्वस्य पाके, पाकस्याऽऽख्यातार्थकृतौ, तस्याश्चैत्र इति तण्डुल-कर्मकपाकानुकूलकृतिर्मात्रेण इति बोधः । चैत्रेण पच्यते तण्डुल इत्यत्र कृतिस्तृतीयार्थः, तस्याभाधेयतया चैत्रादेरन्वयः, तस्याश्च धात्वर्थपाके, तस्याऽऽत्मनेपदार्थफले, तस्य चाऽऽश्रयतासम्बन्धेन तण्डुले इति चैत्रवृत्तिकृतिजन्यपाकजन्यफलाश्रयस्तण्डुल इत्यन्वय-बोधः । कृतां तु कर्ता कर्म चाऽर्थः, चैत्रः पक्ता, तण्डुलः पक्व इत्यादावभेदान्वयानुरोधात्, नामार्थयोर्भेदान्वयबोधस्याऽव्युत्पन्नत्वादित्यन्यत्र विस्तरः ।

तथोक्तमिति । उपमाननिरूपणावसर इति शेषः ।

शक्तिग्रह इति । भवतीति शेषः । कोशेन व्युत्पादितेति ।

‘गुणे शुक्लादयः पुंसि गुणिलिङ्गास्तु तद्वति*—’

इति कोशस्योभयत्र शक्तिग्राहकत्वादिति भावः । लाघवादिति । नीलादिमत्त्वापेक्षया नीलत्वादित्वातेर्लघुतया शक्यतावच्छेदकत्वादिति भावः । नीलादिविशिष्टे तु लक्षणेति । “गुणवचनेभ्यो मनुषो लुगिष्टः—” इति स्मरणाल्लुप्तेन मनुषैव विशिष्टार्थबोधसम्भवेऽलं लक्षणयेत्यपि वदन्ति ।

तत्-घटानयनम् ।

ननु व्यवहारेणाऽनयनादिनाऽनुमितघटानयनादिधर्मिककार्यज्ञाने पदानां कारणत्वं रामरुद्री ।

जानातीत्यत्राख्यातस्याश्रयत्वे लक्षणाभ्यामकाभावेऽपीच्छति यतत इत्यादौ तन्नियमो वर्तत एवेति भावः । इदं च चैत्रादिपदस्य तत्तच्छरीरावच्छिन्नात्मपरतामभ्युपगम्योक्तम् । चैत्रो गौरः कुशः सच्छाय इत्यादिप्रयोगानुरोधेन यदि तेषां तत्तच्छरीरपरत्वं तदाऽऽख्यातस्य लक्षणाऽवच्छेदकत्वार्थकत्वमेवेति मन्तव्यम् । इदानीं शाब्दबोधप्रकारमाह—कृतमिति । कृतप्रत्ययानामित्यर्थः । अर्थ इति । ननु कर्तृत्वं कर्मत्वं वेति शेषः । चैत्रः पक्तेत्यादौ मास्त्वभेदान्वयबोधः । कुदर्थकर्तृत्वादेशे चैत्रादावाश्रयतयैवान्वयसंभवादत् आह—नामार्थयोरिति । निपातातिरिक्तनामार्थयोरित्यर्थः । तेन घटो नास्तीत्यादौ घटादेर्नञर्थे भेदेनान्वयेऽपि न क्षतिः । भेदेन अभेदातिरिक्तसम्बन्धेन । अव्युत्पन्नत्वात् । निराकाङ्क्षात्वादित्यर्थः । नामार्थयोस्तथाऽन्वयबोधेऽप्याकाङ्क्षास्वीकारे भूतलं घट इत्यादावपि भूतलवृत्तिर्घट इति बोधापत्तिरिति भावः । ननु पक्षपदोत्तरचैत्रादिपदत्वरूपसमभिव्याहारज्ञानं भेदान्वयबोधे प्रयोजकं तदभावादेव भूतलं घट इत्यादौ न भेदान्वयबोध इत्यत आह—अन्यत्र विस्तर इति । अनन्ततत्तत्समभिव्याहाराणां भेदान्वयबोधप्रयोजकत्वकल्पनामपेक्षया नामार्थस्य प्रत्ययार्थेन सममेव भेदान्वयबोध आकाङ्क्षा, ननु नामार्थेनापीति कल्पनस्यैवोचितत्वादिति भावः । शक्तिग्राहकत्वादिति । सप्तम्याः कोशे वाचकत्वार्थकत्वाद्वाचकत्वस्य शक्त्यारूपत्वादिति भावः । नीलादिमत्त्वेति । नीलपीतादिरूपापेक्षेत्यर्थः । लघुतयैवेति । अनन्तानां नीलत्वादिविशिष्टानां नीलादिरूपाणां शक्यतावच्छेदकत्वकल्पनामपेक्षया एकस्या नीलत्वादित्वातेः स्वरूपतः शक्यतावच्छेदकत्वे लाघवाज्जातेः स्वरूपतोऽपि भावसंभवेन स्वरूपतस्तथात्वे बाधकाभावादिति भावः । गुणवचनादिति । गुणवाचकानीलादि-

* अमरसिद्धकृतं नामलिङ्गानुशासनम् ।

एवमासवाक्यादपि । यथा कोकिलः पिकशब्दवाच्य इत्यादिशब्दात् पिकादिशब्दानां कोकिले शक्तिग्रहः ।

एवं व्यवहारादपि । यथा प्रयोजकवृद्धेन घटमानयेत्युक्तं, तच्छ्रुत्वा प्रयोज्यवृद्धेन घट आनीतः, तदवधार्य पार्श्वस्थो बालो घटानयनरूपं कार्यं घटमानयेति शब्दप्रयोज्यमित्यवधारयति । ततश्च घटं नय, गामानयेत्यादि-वाक्यादावापोद्वापाभ्यां घटादिपदानां कार्यान्वितघटादौ शक्तिं गृह्णाति ।

इत्थञ्च भूतले नीलो घट इत्यादिवाक्यान् (१) शाब्दबोधः, घटादिप-
दिनकरी ।

लाघवात् पदत्वावच्छेदेनैव गृहीतम् । एवञ्च साक्षात् परम्परया वा कार्यत्वान्वितविषयकशा-
ब्दत्वावच्छिन्नं प्रति पदत्वेन कारणतेति कार्यकारणभावः पर्यवसितः । इयमेव कार्यान्विते
पदानामानुभाविनी शक्तिः । एवञ्च कार्यत्वान्वितविषयकशाब्दत्वव्यापकोभूतकार्यताविष-
यकशाब्दत्वावच्छिन्नजनककार्यतावाचकलिङ्गादिपदाभावात् कथं कोशादितः शक्तिग्रह इति
प्रभाकराक्षेपं तन्मतदूषणेन दूषयितुं तन्मतसिद्धमर्थं प्रदर्शयति—इत्थञ्चेत्यादिना ।

रामरुद्री ।

शब्दान्मतुप'स्तदस्यास्ती'त्यर्थे विहितस्य मतुबर्थकप्रत्ययस्य लोपो व्याकरणप्रणेतृभिरिष्ट इत्यर्थका-
दगुणवचनादिति व्याकरणसृष्टेः समुदायार्थः । अत्र च नीलो घटोऽस्तीत्यादौ सर्वत्रैव शाब्दबो-
धापूर्वं लुप्तमतुबर्थकप्रत्ययकल्पनामपेक्ष्य नीलादिरूपविशिष्टे नीलादिपदानां लक्षणकल्पनमेव ज्यायः ।
किंचासृष्टमतुपः पुरुषस्य शाब्दबोधानुपपत्तिः । अनुभूयते च तादृशानुपूर्वज्ञानान्मतुपोऽस्मरणेऽपि
शाब्दबोध इत्यस्वरतोऽपि वदन्तीभ्यां सूचितः । कार्यज्ञान इति । अग्रेदसंबन्धेन कार्यप्रकारक-
ज्ञान इत्यर्थः । यद्यपि कार्यत्वे लिङादेः शक्तिकल्पनमुचितं, तस्य घटानयनादौ प्रकारतया
भानोपगमेनैव घटानयनं कार्यमिति निर्वाहात्, अनन्तकार्यरूपधर्मिणि तेषां शक्तिकल्पनमनुचितं
गौरवादित्यभेदेन कार्यप्रकारकबोधे पदानां सामर्थ्यावधारणोक्तिरसंगता । तथापि प्राभाकरैर्वैदलिङादेः
कार्यत्वेनापूर्वविषयकः शाब्दबोधः स्वीक्रियते । अत्र चापूर्वस्य पूर्वमनुपस्थितत्वेन तत्र शक्तिग्रहसंभव
इत्याशङ्क्य सामान्यलक्षणानङ्गीकर्तुंभित्तरेव त्वन्मते यथानुभूते गवि गृहीतशक्तिकाद्रवादिपदाद्योग्य-
ताबलात्पूर्वाननुभूतगवादिविषयकशाब्दबोधो भवति तथा मन्मतेऽपि घटादौ कार्यत्वेन गृहीतशक्तिकलि-
ङादितोऽपि यजेतेत्यादौ यागजन्यकार्यमिति घटादिरूपकार्ये यागजन्यत्वस्य बाधितत्वेन योग्यताबलाद-
पूर्वविषयकशाब्दबोधो भवतीति समाहितत्वात् कार्यबोध इत्युक्तमित्यवधेयम् । जातिशक्तिवादिना तद-
न्तरशक्त्यतावच्छेदकपदे विशिष्ट एव शक्तत्वमुपेयते । तत्र शक्त्या निरवच्छिन्नत्वेकत्वयोरसंभवादित्यपि
बोध्यम् । इत्थंचाग्रे कार्यताविषयकशाब्दबोध इति मूलस्यैव कार्यत्वावच्छिन्नविषयकशाब्दबोध इत्ये-
वार्थो बोध्यः । लाघवादिति । तत्तत्पदत्वावच्छेदेन नानाकारणताग्रहकल्पने गौरवात्तदपेक्षया पदत्वा-
वच्छेदेनैव कारणताग्रहकल्पने लाघवादित्यर्थः । आनुभाविनीति । शाब्दबोधानुभवजनिकेत्यर्थः ।
शक्तिः सामर्थ्यं । तन्मते पदानां शक्तिर्द्विविधा स्मारिका आनुभाविनी चेति । तत्र स्मारिका शक्तिः
कार्यान्विते घटादावेव । एवं च घटादिपदात्केवलघटादिस्मरणमुपपद्यते । आनुभाविनी तु कार्यान्विता-
टादावेवेति मन्तव्यम् । नन्वत्र नीलो घट इत्यादौ लिङाद्यभावेऽपि पदमात्रस्यैव कार्यान्वितविषयकशा-
ब्दबोधकारणत्वेन तादृशशाब्दबोधः स्यादेवेत्यत आह—एवञ्चेति । व्याप्यधर्मावच्छिन्नस्य कारणेन
कार्योत्पादने व्यापकधर्मावच्छिन्नस्य कारणापेक्षणात्लिङादिकं विना न तादृशशाब्दबोध इति
भावः । कार्यताविषयकेति । कार्यत्वावच्छिन्नविषयकस्यापि कार्यताविषयकत्वादित्यमभिधानम् । एवं

(१) 'दिशब्दान्' इत्यपि पाठः ।

दानां कार्यान्वितघटादिबोधे सामर्थ्यावधारणात्, कार्यताबोधं प्रति च लिङादीनां सामर्थ्यात्तदभावाच्च शाब्दबोध इति केचित् ।

तत्र । प्रथमतः कार्यान्वितघटादौ शक्यवधारणेऽपि लाघवेन पश्चात्तस्य परित्यागौचित्यात् । अत एव चैत्र ! पुत्रस्ते जातः, कन्या ते गमिणीत्यादौ मुखप्रसाद-मुखमालिन्याभ्यां सुखदुःखे अनुमाय तत्कारणत्वेन परिशेषाच्छाब्दबोधं निर्णीय तद्धेतुतया तं शाब्दमवधारयति । तथा च व्यभिचाराच्च कार्यान्विते शक्तिः । न च तत्र तं पश्येत्यादिशब्दान्तरमध्याहार्यं, मानाभावात् । चैत्र ! पुत्रस्ते जातो मृतश्चेत्यादौ तदभावाच्च ।

इत्थं च लाघवादिशब्दघटेऽपि शक्तिं त्यक्त्वा घटपदस्य घटमात्रे शक्तिमवधारयति ।

दिनकरी ।

एतेन स्मारकशक्तिप्रसङ्गे आनुभावकशक्तिप्रदर्शनमनुचितमित्याशङ्का निरस्ता । ननु भूतले नीलो घट इत्यादितः कार्यताविषयकबोधापत्तिः, तत्र तादृशपदानां सामर्थ्यावधारणादिति त्वयैवोक्तत्वादित्यत आह—कार्यताबोधं प्रति चेति । सामर्थ्यात्तदभावादिति । कार्यताबोधं प्रति लिङादिपदानां स्वजन्यकार्यत्वोपस्थितिद्वारा हेतुत्वम् । घटादिपदानां कार्यत्वानुभवं प्रति हेतुत्वेऽपि घटादिपदेषु कार्यत्वस्मारकशक्यभावेन स्मारकशक्यता कार्यत्वोपस्थापकलिङादिपदाभावाच्च भूतले घट इत्यादितः शाब्दबोध इति भावः ।

लाघवेनेति । कार्यत्वान्वितघटशाब्दत्वापेक्षया घटशाब्दत्वस्य कार्यतावच्छेदकत्वे लाघवेनेत्यर्थः । अत एव कार्यत्वाविषयकबोधं प्रति पदानां हेतुत्वादेव । तत्कारणत्वेन सुखदुःखयोः कारणत्वेन । तद्धेतुतया-तादृशशाब्दबोधहेतुतया । व्यभिचारादिति । घटादिपदैः कार्यताविषयक एव बोधो जन्यते इति नियमे व्यभिचारादित्यर्थः । कार्यत्वाविषयकबोधस्य चैत्र ! पुत्रस्ते जात इत्यादिपदैर्जननादिति भावः । अध्याहार्यमिति । तथा च तत्राऽपि लोडादिजन्यकार्यत्वोपस्थितेः सत्त्वेन कार्यताविषयकबोधस्यैवोत्पादाच्च तादृशनियमे व्यभिचार इति भावः । तदभावाच्चेति । तं पश्येत्यादिकार्यताबोधकपदाध्याहारासम्भवाच्चेत्यर्थः ।

भट्टमतं प्रक्षिपन् स्वमतमुपसंहरति । इत्थं चेति । लाघवादिति । अन्वितघटे शक्तिकल्पनापेक्षया घटमात्रे तत्कल्पने लाघवादित्यर्थः ।

रामक्री ।

कार्यताविशिष्टत्वाच्चकस्यापि । कार्यतावाचकत्वादेव कार्यतावाचकेत्युक्तमित्यपि बोध्यम् । एतेनेति । उक्तरीत्या एतदग्रन्थस्यावतारणनेत्यर्थः । स्मारकशक्तिप्रसङ्ग इति । स्मारकशक्तिग्राहकत्वेनैव व्याकरणादीनां प्रकृतग्रन्थ उपन्यस्तत्वादिति भावः । पदानामिति । लिङादिपदानामित्यर्थः । घटादिपदानां स्वजन्यकार्यत्वोपस्थित्यभावादिति मन्तव्यम् । मूले प्रथमत इति । कार्यान्वितघटशाब्दत्वापेक्षया घटशाब्दत्वे लाघवज्ञानात्पूर्वमित्यर्थः । भट्टमतं प्रक्षिपन्नि । तन्मतं निरस्यन्नित्यर्थः । शाब्दबोधे पदानुपस्थितार्थमानोपगमे घटोऽस्तीत्यादौ पदविषयकशाब्दबोधापत्त्या पदानुपस्थितार्थ एव शाब्दबोधे भासत इति नियमः स्वीकार्यः । तथाच पदार्थद्वयसंसर्गस्य तु पदानुपस्थाप्यत्वे तादृशनियमः भङ्गः स्यादिति तत्रान्विते पदानां शक्तिरिति भङ्गः । तत्र चेतरेत् पदार्थान्तरं तदन्विते तत्प्रतियोगिकसंसर्गविशिष्टे घटादौ घटादिपदानां शक्तिरित्यर्थः । तत्रैतरेत्य पदान्तरादेव लाभाच्च तदन्तर्भावेन घटादि-

एवं वाक्यशेषादपि शक्तिग्रहः । यथा 'यवमयश्चरुर्भवति' इत्यत्र यवप-
दस्य दीर्घश्लोकविशेषे आर्याणां प्रयोगः, कङ्गौ तु स्लेच्छानाम् । तत्र हि "यदा-
न्या ओषधयो म्लायन्ते, अथैते मोदमानास्तिष्ठन्ति—"

("वसन्ते सर्वसस्यानां जायते पत्रशातनम् ।

मोदमानाश्च तिष्ठन्ति यवाः कणिशशस्त्रिनः—")

इति वाक्यशेषादीर्घश्लोके शक्तिर्निर्णीयते (१), कङ्गौ तु शक्तिग्रमात्
प्रयोगः, नानाशक्तिकल्पने गौरवात् । हर्यादिपदे तु विनिगमकाभावाच्चा-
दिनकरी ।

'यवपदस्य' इत्यस्य देहलीदीपन्यायेनाऽन्वयः । तत्र हि तादृशद्विविधव्यवहारेण कङ्गौ
दीर्घश्लोके वा यवपदस्य शक्तिरिति सन्देहे सति यवपदस्य इति वाक्यशेषादीर्घश्लोके शक्तिर्नि-
र्णीयते इत्यन्वयः । नन्वस्तु यवपदस्य वाक्यशेषादीर्घश्लोके शक्तिः । कङ्गावपि शक्तिसत्त्वे
बाधकाभाव इत्यत आह—नानाशक्तीति । कथं तर्हि हर्यादिपदे नानाशक्तिकल्पनेत्यत
आह—हर्यादिपदे त्विति । विनिगमकाभावादिति । तत्र कोशस्योभयत्र तुल्यत्वा-
रामरुद्री ।

पदानां शक्तिरूपेयते । किंत्वितरप्रतियोगिकत्वोपलक्षिततत्संसर्गविशिष्टघटादावेवेति भट्टमतं तदप्यनुपा-
देयमेव, घटविषयकशाब्दत्वापेक्षयाऽन्वितघटादिविषयकत्वस्य गुह्यत्वादिति मूलग्रन्थतात्पर्यम् । नचैवं
घटोऽस्तीत्यादितः पटादिविषयकशाब्दबोधापत्तिरिति वाच्यम् । संसर्गताभिन्नतत्तन्निष्ठविषयताशालिशा-
ब्दरत्नावच्छिन्नं प्रति पदजन्यतत्तद्विषयकोपस्थितित्वेन हेतुत्वात् । प्रकारविशेष्यमर्यादया शाब्दबोधे पदा-
नुपस्थितस्य भानासंभवात् । संसर्गभानं तु 'शाब्दबोधे पदद्वयसमभिव्याहाररूपविशेषाकाङ्क्षानियन्त्य-
मेवेति न तत्रानियमः । अनन्यलभ्यः शब्दाथ इति न्यायानुरोधादपि संसर्गे न शक्तिरूपेयते । संसर्गस्या-
काङ्क्षालभ्यत्वादिति भावः । यवपदस्येत्यस्येति ।

देहलीदीपेति । देहलीस्थो दीपो भवनान्तर्बहिस्थविश्ववरतुप्रकाशकत्वेन संबध्नाति तथोक्तषष्ठ्य-
न्तपदमाप पूर्वतनशक्तिग्रहे उत्तरत्र प्रयोगे चान्वेतीत्यर्थः । तत्र होत्यादि मूलग्रन्थेऽन्वयप्रकारमाह—
तत्र हीति । यवमयश्चरुर्भवतीत्यत्र हीत्यर्थः । शक्तिनिर्णये वाक्यशेषापेक्षा सन्देहस्थल एव संभवती-

(१) इदमुपलक्षणम् ।

'यन्न दुःखेन सम्भिन्नं न च ग्रस्तमनन्तरम् । अभिलाषोपनीतं च न्तुखं स्वःपदारूपदम्—'
इत्यादिवाक्यशेषात्स्वर्गोऽपि स्वःपदशक्तिग्रहः । एवमेवेन्द्रादिपदानामपि 'वज्रहस्तः
पुरन्दरः' इत्यादिवाक्यशेषादेव शक्तिग्रह इत्यपि बोध्यम् । ननु स्वःपदशक्त्यतावच्छेदकं किं ?
न तावत् सुखत्वं, अस्मदादिसुखस्याऽपि स्वर्गत्वापत्तेः । नाऽपि दुःखासमानाधिकरणसुख-
त्वम्, स्वर्गसुखस्याऽपि आदावन्ते च दुःखसमानाधिकरणतया तादृशसुखाप्र सङ्घेः । न च
दुःखासमानकालीनत्वम्, अस्मदीयदुःखादाय स्वर्गस्याऽपि दुःखसमानकालीनत्वात् । न
वा स्वसमानाधिकरणदुःखासमानकालीनत्वम्, अस्मदीयसुखस्याऽपि कदाचित् तथात्वस-
म्भवेन स्वर्गत्वापत्तेरिति चेदत्र केचित् । नित्यसुखत्वमेव स्वःपदशक्त्यतावच्छेदकम् । न
च तस्य यागादिकार्यतावच्छेदकत्वानुपपत्तिरिति वाच्यम् । तदभिव्यक्तिं प्रत्येव यागादेः
कारणत्वादित्याहुः । तत्र । नित्यसुखसत्त्वे प्रमाणाभावात् । किन्तु अधर्माजन्यशरीरावच्छि-
न्नसुखत्वम् । न च स्वर्गोऽपि पतनशङ्कया परसमुत्कर्षापतापेन च दुःखात्पत्तेः कथं तच्छरीर-
स्याधर्माजन्यत्वमिति वाच्यम् । तादृशदुःखजनकाधर्मातिरिक्ताधर्माजन्यत्वस्यैव विवक्षि-
तत्वादित्यन्यत्र विस्तरः ।

नाशक्तिकल्पनम् । ✓

एवं विवरणादपि शक्तिग्रहः । विवरणं तु तत्समानार्थकपदान्तरेण तदर्थक्यनम् । यथा घटोऽस्तात्यस्य कलशोऽस्तात्यनेन विवरणात् घटपदस्य कलशे शक्तिग्रहः । एवं पचतोत्यस्य पाकं करोतोत्यनेन विवरणादाख्यातस्य यत्नार्थकत्वं कल्प्यते ।

एवं प्रसिद्धपदस्य सान्निध्यादपि शक्तिग्रहः । यथा-इह सहकारतरो मधुरं पिको रौतोत्यादौ पिकशब्दस्य कोकिले शक्तिग्रह इति ।

इति शक्तिग्रहोपायनिरूपणम् ॥

तत्र जातावेव शक्तिग्रहः, न तु व्यक्तौ, व्यभिचारात्, आनन्त्याच्च ।
दिनकरी ।

तु, प्रकृते च वाक्यशेषस्यैव विनिगमकत्वादिति भावः ।

आख्यातस्य यत्नार्थकत्वमिति । न च विवरणस्य कथं शक्तिग्राहकत्वं, तद्वाचक-पदाभावादिति वाच्यम् । आख्यातं यत्नत्वविशिष्टे शक्तं, यत्नत्वविशिष्टशक्त-करोति-प्रति-पादितार्थप्रतिपादकत्वादित्यनुमानविधया तस्य शक्तिग्राहकत्वात् ।

प्रसिद्धपदस्येति । प्रसिद्धार्थकपदस्येत्यर्थः । तिङ्बर्थधर्मिणि नामार्थान्वयस्याऽव्यु-त्पन्नतया नेदं शक्तिग्रहस्योदाहरणमिति तु न ।

‘यो यः शब्दस्य पचति द्विजोऽन्नं सोऽतिनिन्दितः-’

इत्यादौ तिङ्बर्थधर्मिणि तथाऽन्वयदर्शनेन तादृशनिमित्तमस्याऽसिद्धेः ॥

इति शक्तिग्रहोपायनिरूपणम् ॥

प्रसङ्गात् परमतनिराकरणपूर्वकं स्वमते जात्यादिविशिष्टे शक्तिं व्यवस्थापयितुं मीमांसकमतमाह-जातावेवेति । जातिविशिष्टे शक्तिस्वीकारे जातावपि शक्तिग्रहस्याऽऽवश्यकता, नाऽगृहीतविशेषणन्यायात् तथा च जातावेव शक्तिः, लाघवात् । तदुक्तं--

‘विशेष्यं नाऽभिभागच्छेत् क्षीणशक्तिर्विशेषणे-’

रामरुद्री ।

त्यभिप्रायेण तादृशेत्यादि सत्यन्तं पूरयति-तादृशेति । तद्वाऽचकेति । शक्तिवाचकपदाभावादि-त्यर्थः । कोशे तु ‘विनायको विघ्नराज’ इत्यादौ सप्तम्या वाचकत्वाथकतया वाचकतायाश्च शक्तिनिरूपक-तारूपतया तद्वाचकपदमस्त्येवेति भावः । ‘अमरा निर्जरा देवा’ इत्यादौ एते शब्दा एकार्थवाचका इत्य-ध्याहाराच्छक्तिग्राहकत्वमित्यपि बोध्यम् ।

प्रसिद्धार्थकपदस्येति । प्रसिद्धार्थकपदसमिन्व्याहारोऽप्यनुमानविषयैव शक्तिग्राहकः । तथा ह्युक्तवाक्यादिवाग्वृत्ते मधुररावकर्ता पिकपदवाच्य इत्येव बोधः । पिकपदस्य पूर्वं शक्तिग्रहाभावात्कोकिल-दर्शनानन्तरं कोकिलः पिकपदवाच्यः सहकारतरो मधुररावकर्तृत्वादित्यनुमानादेव शक्तिग्रह इति ध्येयम् ।

इति शक्तिग्रहोपायनिरूपणम् ।

प्रसङ्गादिति । प्रसङ्गसङ्गतेरित्यर्थः । नागृहीतेति । नागृहीतविशेषणा बुद्धिविशिष्टेषूपजायत इति न्यायः । अगृहीतं अविषयीकृतं विशेषणं यथेति व्युत्पत्त्या विशेषणाविषयिणी बुद्धिविशिष्टेषु नोपजायते विशिष्टविषयिणी न भवतीत्यर्थः । सप्तम्या विषयत्वार्थकत्वात् । लाघवादिति । घटव-विशिष्टनामावष्टेषु शक्तिकल्पनामपेक्ष्य शुद्धैकघटत्वे शक्तिकल्पने लाघवादित्यर्थः । विशेष्यमित्यादि ।

व्यक्तिं विना जातिभानस्याऽसम्भवाद्यत्तेरपि भानमिति केचित् ।

तत्र । शक्तिं विना व्यक्तिभानानुपपत्तेः । न च व्यक्तौ लक्षणा, अनुपपत्तिप्रति-
सन्धानं विनाऽपि व्यक्तिबोधात् । न च व्यक्तिशक्तावानन्त्यम् सकलव्यक्तावेक-
दिनकरी ।

इति भावः । यस्यां कस्याश्चिद्व्यक्तौ शक्तिः, सर्वासु वेति विकल्प्य आद्ये दोषमाह—
व्यभिचारादिति । अगृहीतशक्तिकव्यक्तावपि शाब्दबोधोदयेन तत्र शक्तिज्ञानाभावाद्य-
भिचार एवेति भावः । द्वितीये तमाह । आनन्त्यादिति । व्यक्तिभेदेन शक्तिभेदाच्छ-
क्त्यानन्त्यमित्यर्थः । असम्भवादिति । जातिभासकसामग्न्या एव व्यक्तिभासकत्वादिति
भावः । इदमेव कथमिति चेत्, व्यक्तिविशेष्यकजातिप्रकारकशाब्दबोधे जातिविषयकश-
क्तिज्ञानत्वेन हेतुत्वात् । न च तादृशबोधे व्यक्तिशक्तिज्ञानत्वेन हेतुत्वमुपगम्य व्यक्तावेव
शक्तिः किं नाऽङ्गीक्रियत इति वाच्यम् । तथा सति उक्तानन्त्यादिदोषप्रसङ्गादिति ।

शक्तिं विनेति । पदजन्यपदार्थोपस्थितेः शाब्दबोधं प्रति हेतुतया व्यक्तिशक्तिं
विना तद्भानानिर्वाहादिति भावः । लक्षणेति । तावतैव वृत्त्या पदजन्यपदार्थोपस्थितेर्नि-
र्वाहादिति भावः । अनुपपत्तिप्रतिसन्धानं विनाऽपीति । गामानयेत्यादौ गोत्वजाते-
रानयनान्वयानुपपत्त्या गोपदस्य गवि लक्षणास्वीकारेऽपि गौरस्तोत्यादौ गोत्वजातेरस्ति-
त्वावन्वयानुपपत्तेर्लक्षणाबीजस्याऽभावेन लक्षणायाः स्वीकर्तुमशक्यत्वादिति भावः ।
स्वमते पूर्वोक्तदोषमाशङ्क्य वारयति—न चेत्यादिना । एकस्या इति । ईश्वरेच्छारु-
रामरुद्री ।

अभिधा पदशक्तिः । विशेष्यं न गच्छेत् न प्राप्नोति । कुत इत्याकाङ्क्षायामाह—क्षीणेति । क्षीणश-
क्तिविशेषण इत्यनन्तरं यत इति पूरणीयम् । तथाच यतो विशेष्यं प्राप्य पदशक्तिः क्षीणशक्तिः क्षीण-
सामर्थ्या भवत्यतो विशेष्यं नाभिधा गच्छेन्न प्राप्नुयादिति पर्यवसितार्थः । वक्ष्यमाणेत्या विशेष्यश-
क्तात्पदादेव विशिष्टविषयकशाब्दबोधोत्पत्तौ विशेष्यांशे शक्तिकल्पने बीजाभावादिति भावः । व्यक्तौ
शक्तिस्वीकारे व्यभिचारादानन्त्याच्चेति दूषणद्वयं मूलेऽभिहितम् । तयोः सङ्गमनाय(१) विकल्प्य दूष-
यति—यस्यामिति । व्यभिचारादिति । तद्विषयकशाब्दबोधं प्रति तद्वैयर्थ्यशक्तिज्ञानमेव हेतु-
र्वाच्यः । अन्यथा घटादिपदात्पदादिशाब्दबोधापत्तेः । तथा चैकघटव्यक्तावेव घटपदशक्तिस्वीकारे घटा-
न्तरविषयकशाब्दबोधोत्पत्त्या तादृशकार्यकारणभावे व्यभिचार इति भावः । द्वितीयविकल्पदूषणमाह—
आनन्त्यमिति । सकलव्यक्तिषु शक्तिस्वीकारे व्यक्तीनामानन्त्येन शक्तीनामानन्त्यमिति द्वितीयदूषण-
सङ्गतिरिति भावः । मूले व्यक्तौ शक्यभावे शाब्दबोधे व्यक्तिभानासंभव इत्याशङ्क्या व्यक्तिं विना
जातिभानासंभवाद्यत्तिभानमित्युक्तं । तत्र सङ्गच्छते । यत्र गोत्वमुख्यविशेष्यकस्मरणं तत्र व्यक्तिं
विनापि जातिभानसंभवात् । एवं व्यक्तिभासकसामग्रीमन्तरेण शाब्दबोधे व्यक्तिभानासंभवाच्चेत्यत-
स्तद्व्यर्थं व्याचष्टे—जातीति । हेतुत्वादिति । तथाच जातिविशेष्यकशक्तिज्ञानं शाब्दबोधे जातिभा-
सकं तदेव व्यक्तिभासकमपीति भावः ।

पदजन्येति । तद्विषयकशाब्दबोधं प्रति तद्विषयकपदजन्योपस्थितेर्हेतुतया जातिपदयोरेव संबन्ध-
ग्रहेण पदरूपैकसंबन्धिज्ञानाज्जातिरूपसंबन्ध्यन्तरस्यैव स्मरणं भवति नतु व्यक्तेरिति पदजन्यव्यक्ति-
स्मरणाभावेन व्यक्तिशाब्दबोधानिर्वाहाद्यत्तौ शक्तिरावश्यक्योति भावः । ननु व्यक्तौ पदस्य लक्षणा-
स्वीकारेऽपि शक्त्या पदजन्यव्यक्तिस्मरणाभावेन कथं व्यक्तिविषयकशाब्दबोध इत्याशङ्क्यामाह—
तावतैवेति । निर्वाहादिति । शक्तिलक्षणयोर्द्वयोरपि वृत्तित्वादिति भावः । पूर्वोक्तेति । शक्त्या-

स्या एव शक्तेः स्वीकारात् । न चाऽननुगमः गोत्वादेरेवाऽनुगमकत्वात् । किञ्च गौः शक्येति शक्तिग्रहो यदि, तदा व्यक्तौ शक्तिः । यदि तु गोत्वं शक्यमिति शक्तिग्रहः, तदा गोत्वप्रकारकपदार्थस्मरणं शाब्दबोधश्च न स्यात्, समानप्रकारकत्वेन शक्तिज्ञानस्य पदादिनकरी ।

पायास्तस्या एकत्वादित्यर्थः । न चाऽननुगम इति । गोव्यक्तीनामननुगततया विषयतासम्बन्धेन शक्तिज्ञानकारणतायामवच्छेदकत्वासम्भव इत्यर्थः । गोत्वादेरेवेति । तथा च गोशाब्दबोधे गोत्वविशिष्टविषयकशक्तिज्ञानत्वेन हेतुत्वाच्चोक्तदोष इति भावः । ननु सर्वत्र पदजन्यपदार्थोपस्थिते हेतुत्वे मानाभावः, कथमन्यथा शाब्दबोधे संसर्गज्ञानम् ? न चैवं पदानुपस्थितघटादेरपि भानापत्तिरिति वाच्यम् । गोविशेष्यकगोत्वप्रकारकशाब्दबोधं प्रति गोत्वशक्तिज्ञानत्वेन हेतुत्वस्योक्तत्वादेतादृशातिप्रसङ्गविरहादित्यत आह—किञ्चेति । तदा व्यक्तौ शक्तिरिति । गौः शक्येति विशिष्टज्ञानं प्रमात्मकमेव, त्वन्मतेऽन्यथाख्यात्यभावात्, प्रमायाश्च वस्तुसाधकत्वादिति भावः । समानप्रकारकत्वेनेति । ईदृशशक्तिज्ञानस्य गोत्वप्रकारकत्वाभावेन गामानयेत्यादौ गोत्वप्रकारक-स्मरण-शाब्दबोधानुपपत्तिरित्यर्थः । न च गोपदं गोत्वे शक्तमित्येतादृशशक्तिग्रहस्यैव शाब्दबोधे हेतुत्वात् तस्य च शक्त्यंशे गोत्वप्रकारकत्वाच्च तत्प्रकारकशाब्दबोधानुपपत्तिरिति वाच्यम् । शक्तिग्रहे यदंशे गोत्वादिप्रकारकत्वं, शाब्दबोधस्याऽपि तदंशे गोत्वादिप्रकारकत्वमित्येतादृशसमानप्रकारकत्वस्य परमते सिद्धान्तितत्वात् । अत एवाऽपूर्ववादेऽपूर्वस्य पूर्वमनुपस्थितत्वात् कथं तत्र शक्तिग्रह इत्याशङ्क्य कार्यत्वेन घटादिषु शक्तिग्रहात् कार्यतया (१) शाब्दबोधेऽपूर्व-रामरुद्री ।

नन्त्यप्रसङ्गरूपेत्यर्थः । अननुगततयेति । अनुगतानतिप्रसक्तधर्मानवच्छिन्नतयेत्यर्थः । अवच्छेदकत्वासम्भव इति । व्यक्तिषु तथाविधैकधर्मसत्त्वे तदवच्छिन्नविषयकशाब्दं प्रति तदवच्छिन्नविशेष्यकशक्तिज्ञानत्वेन हेतुतासंभवाच्छक्तिज्ञाननिष्ठकारणतायां विषयविधया शक्तेरेवावच्छेदकत्वं संभवति न तादृशधर्माभाव इत्यर्थः । न च तद्विषयकशाब्दबोधं प्रति तद्विषयकशक्तिज्ञानं हेतुरस्त्विति वाच्यम् । तथा सति शक्तिज्ञानविषयस्य पूर्वाननुभूतगवादेः शाब्दबोधानुपपत्तेरिति भावः । व्यक्तीनां गोत्वेनानुगमे व्यक्त्यर्थया शक्तिज्ञाननिष्ठकारणतायामवच्छेदकत्वसंभवस्तथोपपादयति—तथा चेति । गोशाब्दबोधे गोत्वावच्छिन्नविषयकशाब्दबोध इत्यर्थः । सर्वत्रेति । तद्विषयकशाब्दबोधसामान्ये तद्विषयकपदजन्योपस्थितित्वेन हेतुत्वे मानाभाव इत्यर्थः । उक्तत्वादिति । तथाच घटत्वेन घटपदशक्तिज्ञानरहितस्य घटविषयकशाब्दबोधापत्तिर्न संभवतीति भावः । न चैवमपि तादृशशक्तिज्ञानवतः पदोऽस्तीति शब्दादपि तादृशशाब्दबोधापत्तिरिति वाच्यम् । तादृशशक्तिज्ञानसहकारेण पदजन्यघटत्वोपस्थितेरपि तादृशशाब्दबोधहेतुत्वोपगमादिति भावः । शक्तिज्ञानं च न साक्षाच्छाब्दबोधे हेतुः किंतु संस्कारद्वारा । तेन शाब्दबोधाव्यवहितप्राक्कणे सर्वत्र शक्तिज्ञानाभावेऽपि न क्षतिः । किंचेताति । ननु गौर्गोपदशक्येति शक्तिज्ञानस्य शाब्दबोधहेतुत्वेऽपि न व्यक्तौ शक्तिसिद्धिः । उक्तज्ञानस्य भ्रमत्वाङ्गीकारात् । नहि भ्रमरूपसंबन्धज्ञानाद्गोत्वबोधस्यैव स्मरणत्वमुपपद्यते न तु व्यक्तरपात्याशयेन स्मरणपरित्यागः । यदंश इति । स्वात्मकयद्मश्रयांश इत्यर्थः । तदंश इत्यत्रापि तद्धर्माश्रयांश इत्यर्थः । तत्पदद्वयं एकधर्मपरं । तथाच स्वाश्रयगोत्वादिप्रकारकज्ञानं स्वाश्रयगोत्वादिप्रकारकशाब्दं प्रत्येव हेतुरिति शक्त्यंशे

अस्मरणं, शब्दबोधं प्रति च हेतुत्वात् । किञ्च गोत्वे यदि शक्तिः, तदा गोत्व-
त्वं शक्यतावच्छेदकं वाच्यम्, गोत्वत्वं तु गवेतरासमवेतत्वे सति सकलगो-
समवेतत्वम्, तथा च गोव्यक्तीनां शक्यतावच्छेदकेऽनुप्रवेशात् तत्रैव गौरवम् ।

दिनकरी ।

भानमित्युक्तं तैरिति । ननु कार्यत्वाद्युपाधिप्रकारकशब्दबोधस्थले तादृशसमानप्रकारक-
त्वस्य तदनुमतत्वेऽपि जातिप्रकारकशब्दबोधस्थले तादृशसमानप्रकारकत्वं न तदनुमत-
मत आह । किञ्चेति । शक्यतावच्छेदकं वाच्यमिति । गोत्वधर्मिकशक्यत्व-
ज्ञानस्य गोपदधर्मिकगोत्वादिशक्तिज्ञानस्य वा शब्दबोधहेतुत्वे गोत्वत्वावच्छिन्नगोत्वविष-
यताया निवेश आवश्यकः । निर्धर्मितावच्छेदकशक्तिज्ञानस्य, गोत्वाद्यंशे निष्प्रकारकश-
क्तिज्ञानस्य वा विपरीतज्ञानविरोधिनः शब्दबोधाहेतुत्वात् । तथा च गोत्वत्वे शक्य-
तावच्छेदकत्वावगाहितादृशप्रमाया विषयसाधकत्वाद्गोत्वत्वे शक्यतावच्छेदकत्वसिद्धिरिति
भावः । तत्रैव गौरवमिति । न च गोत्वत्वावच्छिन्नविषयकशक्तिज्ञानस्य कारणत्वेऽपि
स भ्रमः, न तु तस्य विषयसाधकत्वमिति वाच्यम् । तथा सति प्रतीतेः कारणतावच्छेदक-
त्वाद्यंशेऽपि भ्रमत्वस्य वक्तुं शक्यतया, कारणतावच्छेदकत्वादीनां कुत्रापि सिद्धिर्न स्यात् ।

रामरुद्री ।

गोत्वप्रकारकशक्तिज्ञानात् व्यक्तौ गोत्वप्रकारकशब्दबोधानुपपत्तिः । शक्तेर्गोत्वाश्रयत्वादित्यर्थः । यदंश
इत्यादिर्यथाश्रुतार्थकत्वं न संभवति । तथासति अग्रे वक्ष्यमाणस्य कार्यत्वावच्छिन्ने घटादेः शक्तिज्ञाना-
त्कार्यत्वेनापूर्वविषयकशब्दबोधस्यानुपपत्तेरिति मन्तव्यम् । तैः प्राभाकरैरित्यर्थः । जातिप्रकारकेति ।
तथाच तत्रैव शक्त्यैक्यं, निरवच्छिन्नत्वसम्भवेन लाघवसंभवादिति भावः । अत एव तैरपि पशुपदस्य
लोमलाङ्गुलादिविशिष्टव्यक्तावेव शक्तिरुपेयते नतु लाङ्गूल एव, तेषां आनन्त्यात् स्वरूपतो भानासं-
भवाच्चेति ध्येयम् । विपरीतज्ञानविरोधिन इति । समानधर्मितावच्छेदकयोर्बाधविशिष्टबुद्धयोरेव
प्रतिबध्यप्रतिबन्धकभावान्निर्धर्मितावच्छेदककविशिष्टबुद्धेर्बाधबुद्धयप्रतिबध्यतया गोत्वजातिर्न गोपद-
शक्येति बुद्धिदशायामप्युक्तशक्तिज्ञानात् गोपदात् गोत्वप्रकारकशब्दबोधापत्तिर्निर्धर्मितावच्छेदकश-
क्तिज्ञानस्य हेतुत्वाभ्युपगम इति भावः । अनुभवविरुद्धं चेदम् । न हि गोत्वत्वेन गोत्वावगाहिनो गोत्वं
न गोपदशक्यमिति बाधबुद्धिकाले गोपदात् गोत्वविषयकशब्दबोधः केनाप्यङ्गीक्रियत इत्याशयात् ।
यद्यपि स्वरूपतो गोत्वप्रकारकस्यैव गौरित्याकारकस्य बोधस्य नैयं गौरिति बाधबुद्धिप्रतिबध्यत्वात्
शक्त्यंशे स्वरूपतो गोत्वप्रकारकमपि गोपदं न गोत्वशक्तमिति बाधबुद्धिप्रतिबध्यमेवेति गोत्वत्वेन
गोत्वस्य प्रकारत्वं नावश्यकं, तथापि समवायेनैव जातेः स्वरूपतः प्रकारत्वमभ्युपगम्यते नान्यसं-
बन्धेनेति नियमः । अन्यथा ज्ञानं गुण इतिवज्ज्ञानं घट इत्यादिव्यवहारापत्तेः । ज्ञाने विषयतया घट-
त्वसत्त्वाच्छक्यंशे तु गोत्वस्याधेयतासंबन्धेनैव प्रकारता वाच्या । तथाच गोत्वत्वेनैव गोत्वभानमङ्गी-
कार्यमित्यत्रैव तात्पर्यम् । इत्थंच विपरीतज्ञानमविरोधि यस्मिन्निति व्युत्पत्त्या विपरीतज्ञानाप्रतिबध्य-
स्येति विपरीतज्ञानविरोधिन इत्यस्यार्थः । प्रथमज्ञानस्याप्रतिबध्यत्वे निर्धर्मितावच्छेदकत्वं हेतुः ।
द्वितीयस्य तु तथात्वे प्रतिबध्याप्रसिद्धेरेव हेतुरिति विभावनीयम् । शक्यतावच्छेदकत्वसिद्धि-
रिति । न च प्रतीतौ शक्यताया गोत्वत्वसामानाधिकरण्यमेव विषयो नतु तदवच्छिन्नत्वमपीति
वाच्यम् । प्रतीतीनां विशिष्टवैशिष्ट्यावगादित्वस्योत्सर्गिकत्वेन तत्परित्यागस्यानौचित्यात् । विशिष्टवै-
शिष्ट्यबोधे च विशेषणतावच्छेदकविशेष्यतावच्छेदकयोर्धर्मिपारतन्त्र्येण विशेषणविशेष्ययोरेवच्छि-
न्नत्वादिसंबन्धेन भानोपगमादिति भावः । नचेति । तदस्थानामियमाशङ्का नतु प्राभाकराणां तैर्भ्रमा-
नङ्गीकारादिति ध्येयम् । ननूत्सर्गबाधकयोरेको बाधनियम एव । प्रकृते च अनन्तव्यक्तीनां शक्यताव-

तस्मात् तत्तज्जात्याकृतिविशिष्टतत्तद्व्यक्तिबोधानुपपत्त्या कल्प्यमाना
शक्तिर्जात्याकृतिविशिष्टव्यक्तावेव विश्राम्यतीति ॥ इति जातिशक्तिवादः ॥

दिनकरी ।

अस्तु वा गोत्वत्वादीनामनवच्छेदकत्वं, तथाऽपि गवेतरासमवेतत्वादिघटितगोत्वत्वादर्ध-
मितावच्छेदकतायात्मकगोविषयतायाः शाब्दबोधकारणतावच्छेदककोटिप्रवेशप्रयुक्तं गौरवं
दुर्वारमेवेति । स्वमतमुपसंहरति । तस्मादिति । व्यक्ताविति । जात्याकृतिविशिष्टव्य-
क्तावेव । अवयवसंस्थानविशेषरूपाया आकृतेः शक्यत्वेऽपि न जातिवत्तदवच्छेदकत्वम्,
सामानाधिकरण्यसम्बन्धस्य शक्यतावच्छेदकतावच्छेदकत्वकल्पने गौरवात् । अत एव च
परस्परपरित्यागेन परस्परस्य बोधाभावात् त्रिवेकैव शक्तिः । एतद्वोधनायैव सूत्रे 'जात्या-
कृतिव्यक्त्यः पदार्थः' इत्येकवचनमिति सम्प्रदायः ।

नव्यास्तु संस्थानानुपस्थितावपि गोत्वादिना गवाद्यन्वयबोधाज्जातिविशिष्टव्यक्तावेव
शक्तिः । संस्थाने च पृथगेव शक्तिः । व्युत्पत्तिवैचित्र्याच्च संस्थानव्यक्त्योरेकपदार्थयोरपि
परस्परमन्वयबोधः । सौत्रं 'पदार्थः' इत्येकवचनं तु जातिव्यक्त्योरेकशक्तितलाभायैवेत्याहुः ।

॥ इति जातिशक्तिवादः ॥

रामरुद्री ।

च्छेदककोटिप्रवेशगौरवमेव विशेष्यावगाहितायां बाधकं जागर्त्येव । वस्तुतो विशिष्टवैशिष्ट्यबोधे
संसारं एव विशेषणतावच्छेदकविशेष्यतावच्छेदकावच्छिन्नप्रतियोगिताकत्वानुपयोगिताकत्वयोर्बोध
उपेयते नतुक्तरीत्या प्रकारत्वं प्रतीतेभिन्नाकारकत्वापत्तेरित्यस्वरसादाह—अस्तु वेति । गोविषय-
ताया इति । गोत्वत्वस्य गोघटितमूर्तिकत्वादिति भावः । मूलं जात्याकृतिविशिष्टव्यक्तौ शक्तिप्र-
तिपादनाज्जात्याकृत्योर्द्वयोरेव शक्यतावच्छेदकत्वमित्यापतितम् । तन्न सङ्गच्छते । लाघवाज्जातिमात्र-
स्यैव शक्यतावच्छेदकत्वोचित्यात् । न च त्रिवेक्यैकैव शक्तिरिति वक्ष्यमाणतया गोत्वस्य शक्य-
तान्यूनवृत्तितया कथं तदवच्छेदकतासंभव इति वाच्यम् । व्यक्तित्वविशिष्ट(१)शक्यताव्यापकत्वेन
शुद्धशक्यतात्वावच्छिन्नानतिप्रसक्तत्वेन च विशिष्टशक्यतायामवच्छेदकत्वसंभवात् । अन्यथोभयोः
शक्यतावच्छेदकत्वेऽपि तदोषतादवस्थ्यात् । एवं त्रयाणामेकशक्तिमत्त्वेऽपि कस्यचिद्विशेषणतया कस्य-
चिद्विशेष्यतया भानमपि मतद्वयेऽपि व्युत्पत्तिवैचित्र्येणैवोपपादनीयमिति भावः । अवयवसंस्थानं
अवयवसंयोगः । सामानाधिकरण्येति । शक्ये गवि सामानाधिकरण्यसंबन्धेनैवावयवसंयोगसत्त्वादिति
भावः इदमुपलक्षणम् । शुद्धगोत्वव्यतिरेकवयवसंयोगापेक्षया शरीरलाघवं नानासंयोगव्यक्तौनामवच्छे-
दकताकल्पनमपेक्ष्य एकस्या जातेस्तत्कल्पनेऽपि लाघवमप्यनुसंधेयम् । एकैवेति । नानाशक्तिकनाना-
यंध्यादिपदादिकैकस्यार्थस्य शाब्दबोधादिति भावः । एकवचनमिति । एकवचनार्थैकत्वस्य पदार्थत्वे
पदशक्तिरूपेऽन्वय एव सूत्रकर्तृस्तात्पर्यादिति भावः । जातिविशिष्टव्यक्तावेवेत्यनन्तरं एकेति पुरणीयम् ।
अन्यथा आकृतावपि पृथक्शक्तिस्त्रीकारादेवकाराऽसङ्गतिरिति ध्येयम् । नन्वेकपदार्थयोः परस्परं नान्व-
यबोधः । अन्यथा हरिपदार्थयोरश्वसूर्ययोरपि परस्परमन्वयप्रसङ्गात् । नचाभेदान्वये योग्यतैव नास्ति
भेदान्वये चाकाङ्क्षाविरहः नामार्थयोर्भेदान्वयस्याव्युत्पन्नत्वादिति वाच्यम् । तथासत्याकृत्येऽपि व्य-
क्तावाश्रयतयाऽन्वयानुपपत्तेः । तस्मान्नामद्वयोपस्थापितार्थयोरेव भेदान्वये निराकाङ्क्षत्वस्योपगन्तव्य-
त्वादित्यत आह—व्युत्पत्तीति । तथाचैकपदार्थयोः परस्परमन्वयेऽप्यत्राकाङ्क्षाविरहेऽपि एवकारार्था-
नामिवाकृतिव्यक्त्योरप्यन्वये आकाङ्क्षा कल्प्यते अनुभवानुरोधादिति भावः । नन्वेवमपि सूत्रे एकवचना-
नुपपत्तिः, त्रिषु शक्तैरेक्याभावादित्यत आह—सौत्रमिति । आहुरित्यस्वरसोद्भावनम् । तद्वीजं तु पदार्थ-
तावच्छेदके शक्तिरूपे एकत्वस्य बाधितत्वेनैकवचनार्थावयवानुपपत्तिरेवेति ध्येयम् । इति जातिशक्तिवादः ।

(१) 'व्यक्तिशक्तित्वविशिष्ट' इत्यपि पाठः ।

दिनकरी ।

तच्छब्दस्य वक्तृबुद्धिविषयतावच्छेदकीभूतघटत्वाद्यवच्छिन्ने शक्तिः । अथ घटत्वादीनां शक्यतावच्छेदकत्वे शक्यतावच्छेदकभेदाच्छक्तिभेदापत्तिः । न च शक्यतावच्छेदकभेदेऽपि शक्यतावच्छेदकतावच्छेदकस्य बुद्धिविषयतावच्छेदकत्वस्य ऐक्याच्च शक्तिभेद इति वाच्यम् । तस्य शक्यतावच्छेदकतावच्छेदकत्वे शाब्दबोधे तद्ज्ञानापत्तेरिति चेन्न । बुद्धिविषयतावच्छेदकत्वस्योपलक्षणतया शक्यतावच्छेदकतावच्छेदकत्वात् । उपलक्षणस्य च शाब्दबोधे भानानङ्गीकारात् । घटत्वादेश्च शक्यतावच्छेदकत्वं विशेषणत्वेनैव, अतस्तस्य शाब्दबोधे भानम् । विशेषणत्वं च तत्तत्पदजन्यबोधविषयत्वेन शक्तिविषयत्वम् । उपलक्षणत्वं च तत्तत्पदजन्यबोधविषयत्वेन शक्यविषयत्वमिति । एवमिदम्पदादिष्वपि । तत्राऽपीदमेतदोः प्रत्यक्षबुद्धिविषये, अदसः परोक्षबुद्धिविषये शक्तिः । अत एव तेषां विभिन्नार्थकत्वम् । एवं तदोऽपि ।

‘इदमः प्रत्यक्षगतं समीपतरवर्ति चैतदो रूपम् ।

अदसस्तु विप्रकृष्टं तदिति परोक्षे विजानीयात्—’

रामहृदी ।

प्रसङ्गात्तदादिशब्दानां शक्यतावच्छेदकानाह—तच्छब्दस्येति । वक्ता तच्छब्दोच्चारकः । तदीयज्ञानविषयतायामवच्छेदकं घटत्वादि, तदवच्छिन्ने तदुच्चरिततत्पदस्य शक्तिरित्यर्थः । यद्यपि लाघवाद्बुद्धिस्थ इत्येवं वक्तुमुचितं, तथापि सोऽस्तीत्यादौ अनुभवसिद्धस्य(१) घटत्वेन घटबोधस्योपपत्तये गौरवमप्यङ्गीकृतमिति ध्येयम् । शक्तिभेदापत्तिरिति । शक्तिभेदे तदादीनामपि नानार्थत्वापत्तिरिति भावः । नचेष्टापत्तिः । तथासति सङ्कदुच्चरित इति न्यायेन(२) तावित्यादावेकदा घटपटयोर्बोधानुपपत्तेः । नानार्थप्रकरणे तदादीनां कोशेऽनुक्तेश्चेति भावः । तद्ज्ञानापत्तेरिति । पश्चादिपदजन्यशाब्दबोधे लोमलाङ्गूलत्वादिस्थाविषयस्य भानदर्शनादिति भावः । प्रकृते च सोऽस्तीत्यादौ घटोऽस्तीत्येव शाब्दबोधोऽनुभवसिद्धः न तु बुद्धिविषयतावच्छेदकावच्छिन्नोऽस्तीत्याकारक इति नेष्टापत्तिरसम्भव(३) इति मन्तव्यम् । उपलक्षणतयेति । तत्पदजन्यशाब्दबोधविषयत्वेन भगवदिच्छायां विषयत्वे सति तत्पदशक्यतावच्छेदकत्वानुगमकत्वमुपलक्षणतया तत्पदशक्यतावच्छेदकतावच्छेदकत्वम् । वस्तुतस्तु शाब्दबोधविषयतावच्छेदका ये धर्मास्तत्तदवच्छिन्नाः तत्पदजन्यबोधविषया भवन्त्वित्याकारकभगवदिच्छायां बोधविषयतावच्छेदकत्वस्य तत्पदजन्यबोधविषयत्वेनाविषयत्वं तस्योपलक्षणविषया शक्यतावच्छेदकतावच्छेदकत्वम् । यद्यपि बोधविषयतावच्छेदकत्वं विषयतारूपं विषयभेदेन भिन्नमेवेति तथापि बोधविषयतावच्छेदकतावरूपानुगतैकधर्मावच्छिन्नत्वादेकत्वव्यपदेशः । एवमेवाविषयत्वस्याने विषयत्वं निवेश्य विशेषणविषया शक्यतावच्छेदकतावच्छेदकत्वं निर्वाच्यम् । तच्च लोमलाङ्गूलत्वादिकमेवेति विभावनीयम् । प्रत्यक्षबुद्धिविषय इति । तादृशबुद्धिविषयतावच्छेदकावच्छिन्न इत्यर्थः । बुद्धिश्च वक्तुर्वेव ग्राह्या । इत्थंचाऽयमित्यादिपदादृष्टत्वादिना घटादिबोधनिर्वाहः । अयं घट इत्यादौ तु एतदेव शैतत्कालवृत्तित्वादिकमेव वक्तुः प्रत्यक्षविषयतावच्छेदकमतो नाभेदान्वयानुपपत्तिः । अत एवेति । अतः प्रत्यक्षविषये इदमेतदोः परोक्षबुद्धिविषयेऽदसः शक्तिस्तत एवेत्यर्थः । तेषां इदमेतददसाम् । विभिन्नार्थकत्वमिति । इदमेतदोरेकोऽर्थः । तदन्यस्त्वदसोऽर्थः । अदसो योऽस्तददन्यस्तु इदमेतदोरिति रीत्या भिन्नार्थकत्वमित्यर्थः । एवमिति । भिन्नार्थकत्वमित्यर्थः । एतत्तदोरपीति । एतदः प्रत्यक्षविषयार्थकत्वं । तदस्तु सामान्यतो बुद्धिविषयार्थकत्वमिति भावः । केषांचिन्मतमाह—इदम इति । प्रत्यक्षगतं प्रत्यक्षविषयीभूतमित्यर्थः । शक्यमिति शेषः । एवमुत्तरत्रापि । समीपतरवर्ति चेति । चकारेण प्रत्यक्षगतमित्यस्यानुकर्षः । रूपमित्यस्य स्वरूपमित्यर्थः । विप्रकृष्टं तदिति । प्रत्यक्षगतमित्यर्थः । परोक्षे इति ।

(१) ‘अनुभव’ इति पाठः । (२) ‘अन्यौ’ इति पाठः । (३) ‘नेष्टापत्ति’ इति पाठः ।

शक्तं पदम् । तच्चतुर्विधम् । क्वचिद्यौगिकं, क्वचिदूढं, क्वचिद्योग-
रूढं क्वचिद्यौगिकरूढम् ।

तथा हि—यत्राऽवयवार्थ एव बुद्ध्यते तद्यौगिकम् । यथा पाच-
कादिपदम् ।

दिनकरी ।

इत्यपि वदन्ति । किम्पदस्य जिज्ञासाविषयत्वविशिष्टे शक्तिः । सर्वपदस्य व्यापकत्वे ।
सर्वे घटा रूपवन्त इत्यादौ घटत्वव्यापकं रूपवत्त्वमिति बोधात् । त्वम्पदस्य तत्कालीन-
सम्बोध्यचैत्रत्वादि शक्यतावच्छेदकम् । एवमहम्पदस्य तत्कालीनस्वतन्त्रोच्चारयितृचैत्र-
त्वादि । स्वातन्त्र्योक्त्या च 'वाच्यस्त्वया मद्रचनात् स राजा—' इत्यादौ न मत्पदात्
कवेर्बोध इत्यास्तां विस्तरः ॥ इति शक्तिग्रन्थः ॥

पदं विभजते । शक्तं पदमिति । क्वचिदिति । किञ्चिदित्यर्थः । एवमग्रेऽपि ।

रामरुद्री ।

सप्तम्या वाचकत्वमर्थः । तथाचादसः परोक्षवाचकत्वं विजानीयादित्यर्थः पर्यवसितः । जिज्ञासाविषय-
त्वविशिष्ट इति । ज्ञातुमिच्छाविषयः किञ्चिदर्थ इत्यर्थः । इच्छा उच्चारयितुरेव किञ्चिदेन प्रत्याख्यते ।
तथा च को घट इत्यादौ घटो मदीयजिज्ञासाविषय इति शाब्दबोध इति भावः । व्यापकत्वं इति ।
उद्देश्यतावच्छेदकनिरूपिते विधेयतावच्छेदकनिष्ठ इति शेषः । सर्वे घटा इत्यादौ घटनिष्ठाभावप्रतियो-
गितानवच्छेदकरूपत्ववत्त्वमेव रूपे घटत्वव्यापकत्वमिति बोध्यम् । त्वंपदस्येत्यपपाठः । किन्तु शुष्मत्प-
दस्येत्येव पाठः । अन्यथा युवामित्यादौ शक्यभावापत्तेः । त्वमित्यस्य स्वमते पदत्वाभावाच्चेति
ध्येयम् । संबोध्यचैत्रत्वादिकं । संबोध्यत्वसमानाधिकरणं चैत्रत्वादिकमित्यर्थः । कर्मधारयोत्तर-
भावप्रत्ययस्यैकपदार्थतावच्छेदकसमानाधिकरणापरपदार्थतावच्छेदकबोधकत्वात् । तत्कालीनसंबोध्य-
त्वं च तत्कालोच्चरितसंबोधनप्रथमान्तचैत्रादिपदाव्यवहितोत्तरवाक्यजन्यशाब्दबोधाश्रयत्वेन वक्तुरि-
च्छाविषयत्वं । चैत्र, त्वया भुज्यतामित्यादौ चैत्रादिपदोत्तरप्रथमया चैत्रादिविशेषणत्वेन एतादृश-
मेव संबोध्यत्वं प्रतिपाद्यते । तत्समानाधिकरणत्वोपलक्षितचैत्रत्वादिकमेव शुष्मच्छब्दशक्यतावच्छेदकमिति
भावः । एवमस्मत्पदस्येति । प्रागुक्तेन शक्यतावच्छेदकमित्यनेनान्वेति । स्वतन्त्रेति । स्वतन्त्रो-
च्चारणकर्तृत्वसमानाधिकरणचैत्रत्वादिकमित्यर्थः । उच्चारणं चैतादृशार्थवाचकत्वेनाभिमतस्यास्मच्छ-
ब्दस्यैवेति ध्येयम् । उच्चारणे स्वतन्त्रत्वं च अन्योच्चारणानधीनत्वम् । अन्योच्चारणाननुवादक-
त्वमिति यावत् । न कवेर्बोध इति । पद्यस्थास्मच्छब्दस्योच्चारणकर्तृत्वेऽपि कवेः परकीयोच्चारणानु-
वादकत्वात्तदुच्चरितास्मच्छब्दाच्च कवेर्बोध इति भावः । एवं च शुष्मच्छब्दशक्यतावच्छेदकघटकतत्तत्का-
लोच्चरितेत्यत्रोच्चारणमपि स्वतन्त्रमेव ग्राह्यम् । तेन "गर्जं गर्जं क्षणं मूढे" त्यादौ संबोधनप्रथमान्तमूढ-
पदोत्तर "मया स्वयि हतेऽत्रैवेति" वाक्यजन्यबोधाश्रयत्वेनेच्छाविषयत्वेऽपि सुरथस्य न मेधामहर्षिणोक्त-
शुष्मत्पदाच्छाब्दबोध इति मन्तव्यम् । पदं विभजत इति । यद्यपि शक्तं पदमिति न पदविभागरूपं
किंतु पदलक्षणमेव । तथा च विभजते शक्तमित्यनुपपन्नमेव । तथापि इतिशब्दस्यार्थकतया पदविभाग-
स्य पदसामान्यलक्षणविधानानन्तरत्वनियमेन च नानुपपत्तिरिति ध्येयम् । नचैवमपि केवलयौगिकं
पाचकादिपदमेव । तच्च न किञ्चिदर्थं शक्तं तस्य वाक्यत्वादिति यौगिकस्य सामान्यलक्षणान्क्रान्ततया
तद्विभागोऽनुपपन्न एवेति वाच्यम् । पचधात्तराकप्रत्ययस्यैव पाचकपदरूपतया तस्य कर्तरि शक्ततया
पदत्वेन तद्विभागे बाधकाभावादिति भावः । एकस्यैव पदस्यैकस्मिन्नर्थं यौगिकत्वमन्यस्मिन्नर्थं रूढत्वं न
संभवति उच्चारणभेदेन पदभेदादिति सकृदुच्चरितन्यायाच्चेत्याशयेन क्वचिदित्यस्य किञ्चिदर्थकता-
माह—क्वचिदिति ।

यत्राऽवयवशक्तितनैरपेक्षयेण समुदायशक्तिमात्रेण बुद्ध्यते, तद्रूढम् ।
यथा गो-मण्डला(पा)दिपदम् ।

यत्र तु अवयवशक्तिविषये समुदायशक्तिरप्यस्ति, तद्योगरूढम् । यथा
पङ्कजादिपदम् । तथा हि-पङ्कजपदमवयवशक्त्या पङ्कजनिकर्तृत्वरूपमर्थं
बोधयति, समुदायशक्त्या च पद्मत्वेन रूपेण पदं बोधयति । न च केवल-
याऽवयवशक्त्या कुमुदे प्रयोगः स्यादिति वाच्यम् । रुढिज्ञानस्य केवलयोगि-
कार्थज्ञानप्रतिबन्धकत्वादिति प्राञ्चः ।

दिनकरी ।

‘मण्डलादि’इत्यत्र बहुपुस्तकेषु ‘मण्डपादि’ इति पाठः, स प्रामादिकः ।

प्रतिबन्धकत्वादिति । न च रुढिज्ञानस्य योगिकार्थबुद्धौ प्रतिबन्धकत्वे पद्मेऽपि
योगार्थस्य पङ्कजनिकर्तृत्वस्य बोधो न स्यादिति वाच्यम् । पद्मत्वावच्छिन्नविशेष्यत्वानि-
रूपित(पङ्कजपद (योग) जन्य) पङ्कजनिकर्तृत्वावच्छिन्नविषयताशालिबोधं प्रति रुढिज्ञान-
स्य प्रतिबन्धकत्वेन पद्मधर्मिकयोगार्थबुद्धेः प्रतिबद्धतावच्छेदकानाक्रान्तत्वादिति ।

रामरुद्धी ।

यत्तु ननु मूले मण्डपादिशब्दानां रूढमध्ये परिगणनमनुपपन्नम् । मण्डं पिबति रक्षतीति वा मण्ड-
पमिति व्युत्पत्त्या तेषां मण्डपानकर्तृत्वावच्छिन्नत्वस्य संभवेन यौगिकरूढमध्य एवान्तर्भावः स्यादित्याह-
मण्डलादीत्यत्रेतीत्यवतार्य तथाच गृहविशेषवाचकं मण्डलपदमेव ननु मण्डपपदम् । तच्च न कापि
यौगिकमिति न तस्य रूढमध्ये परिगणनानुपपत्तिरिति भाव इति व्याचक्रुः । तत्र चारुतरम् । यौगिक-
रूढस्यापि यौगिकरूढत्वयोरर्थविशेषे संभवेन मण्डपपदस्य गृहविशेषे रूढतया रूढमध्ये परिगणनसंभ-
वात् । अतएव मूले यत्रावयवार्थ एव बुद्ध्यते तद्यौगिकमित्येव यौगिकलक्षणमुक्तम् । यत्रावयवशक्ति-
निरपेक्षया समुदायशक्त्या गृह्यते तद्रूढमित्येव रूढलक्षणमुक्तम् । तत्र यौगिकलक्षणे योगरूढे यौगिक-
त्ववारणायैवकारः । न चैवमपि यौगिकरूढस्योद्भिदादिपदस्योद्भेदनकर्त्रावर्थे यौगिकत्वं स्यादिति वा-
च्यम् । इष्टापत्तेः । रूढलक्षणे ऽपि योगरूढे रूढतावारणायैव निरपेक्षयेत्यन्तम् । यौगिकरूढस्यो-
द्भिच्छब्दस्यापि यागविशेषरूपार्थे रूढत्वमिष्टमेव । गृह्यत इत्यस्यार्थो बुद्ध्यत इत्यर्थः । एवं च मण्ड-
पपदस्य गृहरूपायै रूढत्वसंभवेन न रूढमध्ये परिगणनानुपपत्तिरिति मन्तव्यम् । न च यत्रेत्यस्य
यादृशानुपूर्व्यवच्छिन्न इत्यर्थकतया यौगिकरूढस्थले एकानुपूर्व्यवच्छिन्नस्यैव स्थलविशेषेऽवयवार्थ-
मात्रस्य कचित्समुदायार्थमात्रस्य बोधकत्वेन तत्र रूढत्वानुपपत्तिरिति वाच्यम् । प्रयासगौरवात् ।
यौगिकरूढस्य यौगिकत्वे रूढत्वे चेष्टापत्तौ क्षतिविरहात् । यौगिकरूढभिन्नयोरपि केवलयौगिककेव-
लरूढयोरपि सत्त्वेन विभागव्याघाताभावात् । एकादशेऽहनि पित्रा कचित्पाचकादिपदस्य सङ्केतित-
त्वसंभवात् तेषामपि यौगिकत्वानुपपत्तेः । रूढलक्षणोऽवयवशक्तिरहितस्येयुपेक्ष्यावयवशक्तिनिरपेक्षयेत्ये-
तावत्पर्यन्तानुसरणवैयर्थ्यापाताच्चेति ध्येयम् । वस्तुतो दाक्षिणात्यामरकोशादौ मण्डपा (वा) वास्तुजले
गृह इति पाठदर्शनात् गौडास्तु जपाशब्दस्थाने जवेतिवन्मण्डप(व) स्थाने मण्डपेत्येव प्रयुज्यतइति
गौडग्रन्थपरम्परया मुक्तावस्थां बहुपुस्तकेषु मण्डपशब्दमुपलभ्य ग्रन्थकृता तदभिहितमिति बोध्यम् ।

मूलेऽवयवशक्तिविषय इति । अवयवशक्तिज्ञानजन्यंशाब्दबोध इत्यर्थः । समुदायशक्तिरप्यस्ती-
त्यस्य समुदायशक्तिस्मारितार्थविषयकत्वमप्यस्तीत्यर्थः । यथाश्रुते पाचकादिपदस्यापि योगरूढत्वापत्तेः ।
पाककर्तारि प्रयुक्तस्य एकादशेऽहनि पितृसङ्केतितपाचकपदस्यावयवशक्तिविषये समुदायशक्तिसत्त्वात् ।
अस्माकं पङ्कजपदादित एव पद्मत्वावच्छिन्ने पङ्कजनिकर्त्राव भेदान्वयबोधेऽनादितात्पर्योपगमात् । पाक-
कर्त्रावभिन्नः पाचक इति शब्दबोधस्यानुदयेन तस्य योगरूढत्वापत्तिविरहादिति बोध्यम् । मूले स्या-
दिति । कुमुदेऽपि अवयवार्थमात्रस्याबाधितत्वेन तदर्थविषयकबोधेऽप्यत्रापि पङ्कजपदप्रयोगसंभवा-

वस्तुतस्तु समुदायशक्त्युपस्थितपदमेऽवयवार्थपङ्कजनिकर्तुरन्वयो भवति, सान्निध्यात् ।

यत्र तु रूढयर्थस्य बाधः प्रतिसन्धीयते, तत्र लक्षणया कुमुदादेर्बोधः ।

यत्र तु कुमुदत्वेन रूपेण बोधे न तात्पर्यज्ञानं, पञ्चत्वस्य च बाधः, तत्र चा-
दिनकरी ।

प्रतिबन्धकत्वं जनकज्ञानविघटकत्वेनैवेतिनियमभङ्गमस्वरसं 'प्राञ्चः' इत्यनेन सूचयन् मणिकारमतमाह । वस्तुतस्त्विति । सान्निध्यादिति । रूढयर्थस्य सन्निहितोपस्थितिकत्वादित्यर्थः । व्यक्तिवचनानां सन्निहितविशेषपरत्वनियमादिति भावः (१) । व्यक्तिवचनानां—किञ्चिद्व्यक्तित्वात्पर्यकारणां, सन्निहितपरत्वम्—उपस्थितं विशेषपरत्वमित्यर्थः । तथा च पक्षे तात्पर्यसत्त्वेन रूढयर्थयोगार्थयोः परस्परान्वयबोधजनकसामान्यन्तरसत्त्वेन च रूढयर्थ एव योगार्थान्वयः, न कुमुदादाविति न रूढिज्ञानस्य यौगिकार्थद्वौ प्रतिबन्धकत्वम् । एवं रूढयर्थयोगार्थयोः परस्परान्वयबोधसामग्रीस्थल एव न कुमुदादेः पङ्कजपदाद्वेदः । यत्र तु तयोः परस्परमन्वयबोधसामग्रीविरहस्तत्र कुमुदादेर्बोधो भवत्येव । परं तु कुमुदत्वेन रूपेण कुमुदत्वविशिष्टपङ्कजनिकर्तृत्वेन वा लक्षणया, शुद्धपङ्कजनिकर्तृत्वेन तु शक्त्यैवेत्याह । यत्र तु रूढ्यर्थेत्यादिना । 'प्रतिसन्धीयते' इत्यनन्तरं कुमुदत्वेन बोधे

रामरुद्री ।

दिति भावः । केवलेत्यस्य समुदायशक्तिस्मारितार्थाविषयकेत्यर्थः । यौगिकार्थज्ञाने अवयवार्थज्ञान-इत्यर्थः । नचेत्यादि । आपातत इयमाशङ्का । मूलोक्तकेवलपदानुसंधान एतस्या अनुदयादिति सुधी-भिर्विभावेनीयम् ।

प्रतिबन्धकत्वमिति । प्रतिबन्धकत्वमित्यस्य विरोध्यविषयकज्ञानस्येत्यादिः । तेन परामर्शाविरो-धिनेऽपि बाधनिश्चयस्यानुमितिप्रतिबन्धकत्वेऽपि न नियमानुपपत्तिरिति ध्येयम् । सान्निध्यादि-तीति । मूले पञ्चत्वावच्छिन्नस्य सन्निहितोपस्थितिविषयत्वेन तत्र पङ्कजनिकर्तृत्ववयवार्थस्याभेदान्वय एव भवति नतु तत्प्रतिबन्धप्रतिबन्धकभावः प्रामाणिक इत्युक्तं नवीनैः । तत्र सङ्गच्छते । कुमुदतात्पर्येणापि योगव्युत्पत्त्या पङ्कजपदप्रयोगस्येष्टत्वेन तत्रापि पङ्कजनिकर्तृमित्रं पञ्चमिति बोधापत्तेः । नच तत्र पञ्चत्वावच्छिन्नस्योपस्थितिविरहादेव नेयमापत्तिरिति वाच्यम् । पङ्कजेत्यस्य पदमे स्मारकशक्तिसत्त्वात्ततः पञ्चस्मरणस्यावश्यकत्वादित्याशङ्कानिरासाय सान्निध्यादित्यनेन तत्र पङ्कजपदस्य पञ्चरूपार्थं तात्पर्यसत्त्वादित्येवोक्तमित्याह—व्यक्तिवचनानामिति । षट्पदादिव्यक्तिवाचकानामित्यर्थः । जातिपरशब्दव्यवृत्त्यर्थं विशेषोपादानम् । सन्निहितपरत्वम् । अव्यवहितोपस्थितव्यक्तित्वात्पर्यकत्वमित्यर्थः । अतएव षट्मानयेत्युक्तौ सन्निधाने षट्सत्त्वेन न दूरस्थषट्यानयने लोकः प्रवर्तत इति भावः । तथाचोपस्थितपञ्चत्वावच्छिन्नपरत्वे पङ्कजपदस्य तात्पर्यविषयीभूतस्य पङ्कजनिकर्तुः पक्षेऽप्यभेदान्वयबोधे योग्यतासत्त्वात्तत्र भवति तादृशान्वयबोधः । यत्र तु कुमुदतात्पर्येणैवात्र पङ्कजमस्तीति प्रयुज्यते, तत्र पक्षे एतद्देशवृत्तित्वस्य बाधितत्वेन कुमुद एव तात्पर्यनिश्चयसत्त्वात् तात्पर्यविषयस्य पङ्कजनिकर्तुः कुमुदस्य पक्षे भेदसत्त्वाच्चोग्यताया विरहेण तत्र न तादृशान्वयबोध इति भावः । नन्वेतद्देशे रूढ्यर्थस्य पञ्चस्य बाधनिश्चयेऽपि पञ्चकुमुदातिरिक्तपङ्कजनिकर्तृपदार्थतात्पर्येण पङ्कजनिकर्तृत्वमात्रतात्पर्येण वा कुमुदस्यैव बोधे तात्पर्यं तत्र लक्षणया कुमुदबोधाभावात्तदङ्गन्यासङ्गतिरित्यतः पूरयति—कुमुदत्वेनेति । तेनेति । बाधः

(१) बाधकं विनेति पूरणीयम् । तेन घटेन जलमाहरेत्यत्र न सन्निहितस्य सच्छिन्न-इत्यस्य बोध इति ध्येयम् ।

लक्षणा शक्यसम्बन्धः तात्पर्यानुपपत्तिः ।

ऽवयवशक्तिमात्रेण निर्वाह इत्याहुः । यत्र तु स्थलपञ्चादाववयवार्थबाधः, तत्र समुदायशक्त्या पञ्चत्वेन रूपेण बोधः । यदि तु स्थलपङ्कजं विजातीयमेव, तदा लक्षणयैव (१) ।

यत्र तु यौगिकार्थरूढ्यर्थः स्वातन्त्र्येण बोधः, तद्यौगिकरूढम् । यथोद्भिदादिपदम् । तत्र हि उद्भेदनकर्ता तरुगुल्मादिरपि बुद्ध्यते, यागविशेषोऽपीति ॥ ८१ ॥ इति पदनिरूपणम् ॥

लक्षणा शक्यसम्बन्ध इति । गङ्गायां घोष इत्यादौ गङ्गापदस्य शक्यार्थे प्रवाहरूपे घोषस्याऽन्वयानुपपत्तिस्तात्पर्यानुपपत्तिर्वा यत्र प्रतिसन्धीयते, तत्र लक्षणया तोरस्य बोध इति । सा च शक्यसम्बन्धरूपा । तथा हि—
दिनकरी ।

च तात्पर्यमिति पूरणायम् । लक्षणयेति । पङ्कजनिकर्तृकुमुदत्वेन बोधो लक्षणयैवार्थः । रूढ्यर्थयोगार्थयोः परस्परसामग्रीविरहोपलक्षणमेतत् । तेन रूढ्यर्थबाधप्रतिसन्धानासत्त्वेऽपि यत्र सामान्यन्तरविरहस्तत्राऽपि लक्षणया कुमुदादेर्बोधो भवत्येव । अवयवशक्तिमात्रेणेति । मात्रपदेन लक्षणानादरः सूचितः । निर्वाहः—पङ्कजनिकर्तृत्वेन कुमुदशब्दबोधनिर्वाह इत्यर्थः । पञ्चत्वेन बोधः—पञ्चत्वेनैव बोधः । लक्षणयैवेति । रूढ्यर्थतावच्छेदकपञ्चत्वजातेस्तत्राऽभावेन रूढ्या तद्बोधनासम्भवादिति भावः ॥ ८१ ॥

॥ इति पदनिरूपणम् ॥

लक्षणा द्विविधा—जहत्स्वार्थाऽजहत्स्वार्था च । तत्राऽऽद्यां प्रदर्शयति गङ्गायामिति । वक्ष्यमाणास्वरसादाह—तात्पर्यानुपपत्तिर्वेति । सा च—लक्षणा च । द्वितीरामरुदी ।

प्रतिसन्धीयत इत्यस्य सामग्रीविरहोपलक्षणत्वेनेत्यर्थः । सामान्यन्तरेति । प्रामादिको ऽयं पाठः । कारणान्तरविरह इत्येव वक्तुमुचितत्वात् । सामग्रीपदं सामग्रीषट्ककारणमात्रपरमत्र द्रष्टव्यम् । अन्तरपदं बाधाभावभिन्नपरम् । तच्च कारणं रूढ्यर्थस्मरणादिकमेवेति ध्येयम् । ननु योगरूढस्थले पङ्कजनिकर्त्रभिन्नं पञ्चमिति बोधस्योपगमो नोचितः । सङ्कुदुच्चरित इति न्यायविरोधात्, अतएव यौगिकरूढस्थले एकार्थं बोध इति चेन्न । एकपदोपस्थाप्ययोगरूढ्यर्थयोर्भेदेनान्वयबोधे आकाङ्क्षावैचित्र्यस्येव योगरूढस्थले तादृशव्युत्पत्तिसङ्केचस्यावश्यकत्वादिति भावः । मूले यत्र त्विति । यादृशैकानुपूर्व्यवच्छिन्न इत्यर्थः । तेनोच्चारणभेदेनोद्भिदपदस्य भेदेऽपि न क्षतिः । उच्चरित इति शेषः पूरणीयः ।

स्वातन्त्र्येणेति । अर्थान्तरमविषयीकृत्येत्यर्थः । इदं च योगरूढव्यावृत्त्यर्थमुक्तम् । मूले यागविशेषोऽपीति । उद्भिदा यजेत पशुकाम इत्यादावित्यर्थः । उद्भिदस्तरुगुल्माद्या इत्यादौ तरुगुल्माद्या उद्भेदनकर्तार इति बोध इति भावः ॥ ८२ ॥ इति पदनिरूपणम् ॥

जहत्स्वार्थेति । जहत्स्वार्थं यथेति व्युत्पत्त्या शक्यार्थाविषयकलक्ष्यार्थविषयकशब्दबोधजनिका गङ्गापदादेस्तीरादौ लक्षणा । अत्र स्वपदं लक्षकत्वेनाभिमतपरम् । अर्थपदं शक्यार्थपरम् । एवमग्रेऽपि बोध्यम् । एवमेव न जहत्स्वार्थं यथेति व्युत्पत्त्याऽजहत्स्वार्था । छत्रिण इत्यादौ छत्रिघटितपथिकसमुदायत्वेन छत्रिपदस्य बोधजनिका छत्रिघटितैकसमुदायत्वावच्छिन्ने लक्षणेत्यर्थः । आद्यामिति । जहत्स्वार्थमित्यर्थः । वक्ष्यमाणास्वरसादिति । अन्वयानुपपत्तेर्लक्षणाबीजत्वे यष्टीः प्रवेशयेत्यादौ

(१) 'यदि तु'—इत्येतद्वाक्यं बहुषु पुस्तकेषु नास्ति, परं प्राचीनलिखितपुस्तकसंवादेन दिनकरीयसंवादेन च स्थापितमिति ज्ञेयम् ।

प्रवाहरूपशक्यार्थसम्बन्धस्य तीरे गृहोतत्वात् तीरस्य स्मरणम्, ततः शाब्द-
बोधः । परन्तु यद्यन्वयानुपपत्तिर्लक्षणाबीजं स्यात्, तदा यष्टीः प्रवेश-
येत्यादौ लक्षणा न स्यात् । यष्टिषु प्रवेशान्वयस्याऽनुपपत्तेरभावात् । तेन
तत्प्रवेशे भोजनतात्पर्यानुपपत्त्या यष्टिधरेषु लक्षणा । एवं काकेभ्यो दधि
रक्ष्यतामित्यादौ काकपदस्य दध्युपघातके लक्षणा, सवतो दधिरक्षायास्ता-
त्पर्यविषयत्वात् । एवं च्छत्रिणो यान्तोत्यादौ च्छत्रिपदस्यैक सार्थवाहित्वे
लक्षणा । इयमेवाऽजहत्स्वार्था लक्षणेत्युच्यते, एकसार्थवाहित्वेन रूपेण-
दिनकरी ।

यां प्रदर्शयति एवं काकेभ्य इति । दध्युपघातके-काकविबालादिसाधारणदध्युप-
घातकत्वविशिष्टे । एकसार्थवाहित्वे-एकसार्थवाहित्वविशिष्टे । च्छत्रिपदलक्षणाभिधानं
च वाक्यलक्षणावादिमताभिप्रायेण । न्यायमते तु च्छत्रपदस्यैवैकसार्थवाहित्वे लक्षणा,

रामरुद्रौ ।

यष्टिपदस्य यष्टिधरे लक्षणानुपपत्तिरूपास्वरसादित्यर्थः । मूले एकसार्थवाहित्वेनेति । एकः
सार्थः समुदायत्वं तद्विषयकबुद्धिविषयत्वरूपम् । तदाहित्वेन तद्वत्त्वेनेत्यर्थः । तृतीयार्थोऽवच्छिन्नत्वं
तस्य च लक्षणापदार्थे लक्ष्यतायामन्वयो बोध्यः । मूले इयमेव चेति । काकपदस्य दध्युपघातके
छत्रिपदस्य छत्रिघटितसमुदाये लक्ष्यैव चेत्यर्थः । कचिन्मूले एकसार्थवाहित्वे लक्षणेति पाठो दृश्यते
तदभिप्रायेण व्याचष्टे-एकसार्थवाहित्वविशिष्ट इति । ननु छत्रीत्यस्य मूलोक्तलक्षणा न
सङ्गच्छते । छत्रमस्यास्तीत्यर्थे छत्रपदोत्तरं तद्वितेतिप्रत्ययेनैव छत्रीत्यस्य निष्पन्नताया प्रकृतिप्रत्यय-
समुदायरूपत्वेन तस्य वाक्यत्वात् वाक्ये च शक्तिविरहेण लक्षणाया अप्यसंभवादित्यत आह-
छत्रीत्यादि । वाक्यलक्षणावादिमतेति । वैयाकरणैः राजपुरुषादिसमासस्य राजस्वत्ववत्पुरुषे
पाचकछत्रादिपदस्य पाककर्तृछत्रसंबन्ध्यादौ शक्तेरङ्गीकारादिति भावः । ननु नेदं मतं विचारस-
हम् । समासे राजपदस्य राजसंबन्धिनि लक्षणाया पुरुषपदस्य पुरुषे शक्त्या च राजसंबन्ध्यभिन्नः पुरुष
इति बोधोपपत्तौ समासे स्वतन्त्रशक्तिकल्पने छत्र्यादौ च छत्रार्थकछत्रपदसंबन्ध्यर्थकेतिप्रत्ययाभ्यामेव
छत्रसंबन्धीति बोधोपपत्तौ छत्रीत्यस्य छत्रसंबन्धिनि शक्तिकल्पने च बीजाभावात् । अन्यथा निरर्थक-
नानाशक्तिकल्पनागौरवप्रसङ्गात् । नच समासादौ शक्तिस्वीकार आवश्यकः । अन्यथा ऋद्धस्य राजमात-
ङ्गा इत्यादिप्रयोगापत्तेः । तत्र हि राजमातङ्गपदार्थतावच्छेदके राजन्यभेदेन ऋद्धपदार्थस्यान्वयो न
संभवति । पदार्थः पदार्थनान्वेति न तु पदार्थतावच्छेदकेनेति नियमात् । राजपदस्यैव राजार्थत्वे तु तत्र
ऋद्धपदार्थस्याभेदेनान्वये न किञ्चिद्वाचकमिति तादृशप्रयोगो दुर्वार इति वाच्यम् । राजपदस्य राजसंब-
न्धिलक्षकतया राज्ञः पदार्थतावच्छेदकत्वसंभवाच्चक्ष्यतावच्छेदकस्यैव लक्ष्यतावच्छेदकस्यापि पदार्थता-
वच्छेदकत्वात् । छत्रीत्यादौ पदार्थान्तरस्यान्वयबोधाभावस्तु वृत्तस्य न विशेषणयोगः, विशेषणयुक्तस्य
न वृत्तिरिति समासकृतद्वितीयादिरूपवृत्त्येकदेशार्थस्य पदार्थान्तरेणान्वयनियमरूपक्युत्पत्त्यन्तरादेवेत्यस्व-
रसादाह-न्यायमते त्विति । वस्तुतो वृत्त्येकदेशार्थेऽपि दासशतनादौ चैत्रस्वत्वशरकरणात्वादिरूप-
पदार्थान्तरस्य भेदसंबन्धेन चैत्रस्य दासभार्या शरैः शातितपत्र इत्यादावन्वयबोधदर्शनादभेदसंबन्धेन
तत्र पदार्थान्तरान्वयोऽव्युत्पन्न इत्यवश्यमङ्गीकरणीयम् । तथाचाभेदेनान्वयप्रयोजकसमानविभक्तिकपदो-
पस्थाप्यत्वाभावादभेदेनान्वयबोधवारणसंभवे वृत्तस्येत्यादिव्युत्पत्त्यनङ्गीकारेऽपि न क्षतिः । नच चैत्रस्य
पितृत्यादौ पितृपदार्थतावच्छेदकघटकजनकत्वे चैत्रनिरूपितत्वस्य पृथग्यन्तार्थस्यान्वयदर्शनात्पदार्थताव-
च्छेदकेऽपि भ्रमेदेनैव पदार्थान्तरस्यान्वयोऽव्युत्पन्न इत्यवश्यमङ्गीकरणीयम् । तथाविधान्वयबोधस्य
च समानविभक्तिकपदोपस्थाप्यत्वादेरभावादेव वारणसंभवे पदार्थः पदार्थनान्वेतीत्यादिव्युत्पत्तिकल्पन-
मपि नावश्यकमिति वाच्यम् । तथासति गवि पशुगौरित्यादितो गोवृत्तिलोमलाङ्गुलवान् गौरित्यादि-

छत्रि-तदन्ययोर्बोधात् । यदि चाऽन्वयानुपपत्तिर्लक्षणाबीजं स्यात्, तदा क्वचित् गङ्गापदस्य तीरे, क्वचित् घोषपदस्य मत्स्यादौ लक्षणेति नियमो न स्यात् ।

इदं तु बोध्यम् । शक्यार्थसम्बन्धो यदि तीरत्वेन रूपेण गृहीतः, तदा तीर-त्वेन तीरबोधः, यदि तु गङ्गातीरत्वेन रूपेण गृहीतः, तदा तेनैव रूपेण स्मरणम् । अत एव लक्ष्यतावच्छेदके न लक्षणा, तत्प्रकारकबोधस्य तत्र लक्षणां दिनकरी ।

प्रत्ययार्थश्च सम्बन्धी । तथा चैकसार्धवन्तो गच्छन्तीत्यन्वयः । एकसार्धवाहित्वं चैकसार्ध एव, न त्वेकसार्धगन्तृत्वम् । नैराकाङ्क्षेण यान्तीत्यस्याऽनन्वयापत्तेः । न चाऽजह-त्स्वार्थतोक्तिर्विरुद्धेति वाच्यम् । वाक्यलक्षणावादिमतेनैव तदभिधानादिति । क्वचित्-गङ्गापदस्य तीरतात्पर्यग्रहस्थले । क्वचित्-घोषपदस्य मत्स्यादौ तात्पर्यग्रहस्थले ।

तेनैव रूपेणेति । न च गङ्गायामित्यादौ गङ्गातीरत्वेन बोधे जहत्स्वार्थत्वहानिरिति वाच्यम् । तीरत्वेन लक्षणायामेव जहत्स्वार्थत्वस्य सर्वसम्मतत्वात् । गङ्गातीरत्वेन भाने त्वजहत्स्वार्थैव लक्षणेति । एवं पूर्वोक्तस्थले यष्टीः प्रवेशय, मन्त्राः क्रोशन्तीत्यादावपि यष्टिधरत्वमन्त्रस्थत्वादिना बोधे अजहत्स्वार्थैव लक्षणेति ध्येयम् । अत एव-तद्धर्मवि-शिष्टे लक्षणाग्रहस्य तेन रूपेणोपस्थितिशाब्दबोधौ प्रति हेतुत्वादेव । एवञ्च पदानुपस्था-प्यस्याऽपि लक्ष्यतावच्छेदकस्य शाब्दे भानं सुकरम् । अतिप्रसङ्गस्य तद्धर्मविशिष्टेत्या-

रामरुद्री ।

बोधापत्तिः । चैत्रस्य पितेत्यादौ तु ससंबन्धिकपदशक्यतावच्छेदकेऽपि पदार्थान्तरान्वयस्य व्युत्पन्नतया नान्वयबोधानुपपत्तिः । ससंबन्धिकं च पदं नियतसंबन्धाकाङ्क्षोत्थापकमित्यवधेयम् । एकसार्धवाहि-त्व इति । एकसमुदायत्व इत्यर्थः । यद्यपि छत्रपदस्य छत्रिघटितसमुदाये लक्षणोपगमेऽपि संभवति निर्वाहस्तथापि संभवति प्रत्ययस्य सार्थक्ये तत्परित्यागस्यानुचितत्वादेव मभिहितमित्यवधेयम् । एकसा-र्थ एवेति । एकसमुदायत्वमेवेत्यर्थः । नैराकाङ्क्षेणेति । उद्देश्यतावच्छेदकविधेययोरेक्येऽभेदेनान्वय स्याव्युत्पन्नतया गमनकर्तृत्वविशिष्टे गमनकर्तृत्वस्याश्रयतयाऽन्वयबोधे आकाङ्क्षाविरहादिति भावः । नचेति । छत्रपदस्य छत्रिघटितसमुदायलक्षकत्वे तज्जन्यशाब्दबोधे छत्ररूपमुत्थार्थस्य मुख्यविशेष-तया भानाभावादिति ध्येयम् । वाक्यलक्षणेति । एतच्चापातत एव समाधानम् । वस्तुतः स्वजन्यबोधे शक्यार्थस्य विशेषणतया भानेऽपि नाजहत्स्वार्थताभङ्गः । यादृशलक्षणया शक्यार्थस्य कथं चिदपि न बोधस्तस्या एव जहत्स्वार्थत्वात् । अतएव गङ्गापदस्य यत्र गङ्गातीरत्वेन लक्षणा साऽजहत्स्वार्था । यत्र तु तीरत्वेन लक्षणा तत्रैव जहत्स्वार्थेति न्यायमतेऽपि छत्रीत्यादौ अजहत्स्वार्थलक्षणोपपादनमिति ध्येयम् ।

तीरत्वेनेति । इदमपि पूर्वोक्तिविरुद्धमेव छत्रिघटितसमुदायलक्षकछत्रपदस्य विशेषणतया छत्र-बोधकत्वेन तत्राप्यजहत्स्वार्थलक्षणोपपादनमिति तस्यामप्यजहत्स्वार्थत्वसंभवादिति ध्येयम् । न च केव-लसमुदायत्वेन यत्र छत्रपदस्य लक्षणा तत्रैवाजहत्स्वार्थत्वविरोधो नचेत्यादिना पूर्वमाशङ्कित इति न पूर्वोत्तरग्रन्थविरोध इति वाच्यम् । एवमपि यत्र छत्रिघटितसमुदायत्वेन छत्रपदस्य लक्षणा तत्रैवाजह-त्स्वार्थत्वोपपत्तेरिति समाधानस्यैव कार्यत्वाद्वाक्यलक्षणावादिमताभिप्रायेणाजहत्स्वार्थत्वोपपादनस्यानौ-चित्यात् । अतएव ग्रन्थकुतैव यत्र तीरत्वेन गङ्गापदस्य लक्षणा तत्रैव गङ्गापदस्य जहत्स्वार्थलक्षणायाः सर्वसंमतत्वादिति वक्ष्यते । तत्र हि सर्वपदमहिम्ना गङ्गातीरत्वेन लक्षणायामपि जहत्स्वार्थत्वस्य केषा-चिदनुमतत्वं लक्ष्यते, तच्च शक्यार्थस्य पदार्थान्तरेण साकं यत्रान्वयबोधस्तत्रैवाजहत्स्वार्थत्वमिति मताभि-प्रायेणैव घटत इति मन्तव्यम् । अतिप्रसङ्गस्येति । वृत्त्या पदजन्योपस्थित्यविषयस्याऽपि शाब्दबोधे भानोपगमे घटादिपदात्पटादिविषयकशाब्दबोधप्रसङ्गस्येत्यर्थः । तथाच यद्धर्मावच्छिन्नविशेष्यकशक्यसं-

विनाऽप्युपपत्तेः । परन्त्वेवंक्रमेण शक्यतावच्छेदकेऽपि शक्तिर्न स्यात् , तत्प्रकारकशक्यार्थस्मरणं प्रति तत्पदस्य सामर्थ्यमित्यस्य सुवचत्वादिति विभावनीयम् ।

यत्र तु शक्यार्थस्य परम्परासम्बन्धरूपा लक्षणा, सा लक्षितलक्षणेत्यु-
दिनकरी ।

दिनैव वारणादिति भावः । इदमुपलक्षणम् । गङ्गापदशक्यप्रवाहसम्बन्धस्य तीरत्वे नाधा-
दित्यपि द्रष्टव्यम् ।

लक्षितलक्षणाया आधिक्यमाशङ्क्य जहत्स्वार्थायामन्तर्भावमाह—यत्र त्विति ।
परम्परासंबन्धरूपेति । स्ववाच्यरेफद्वयघटितपदवाच्यत्वादिरूपा । न च द्वौ रेफौ यत्रेति
व्युत्पत्त्या द्विरेफदेन स्वद्यक्यरेफद्वयसम्बन्धिभ्रमरपदं लक्ष्यते, भ्रमरपदेन च शक्यता
रामरुद्री ।

बन्धग्रहस्तद्धर्मावच्छिन्नविशेष्यकमेव पदार्थस्मरणं शाब्दबोधश्च इति नियमोपगमेनैव घटादिपदान्न पटादि-
विषयकशाब्दबोधापत्तिरिति भावः । प्रवाहसम्बन्धस्येति । तथाच शक्यसंबन्धरूपलक्षणाया
लक्ष्यतावच्छेदके तीरत्वेऽभावादपि लक्ष्यतावच्छेदके न लक्षणेति भावः । यद्यपि तीरत्वे संयुक्तस-
मवायरूपशक्यसंबन्धोऽस्त्येव तथापि युगपदवृत्तिद्वयविरोधेन शक्तिद्वयेनेव लक्षणाद्वयेनापि एक-
देव पदार्थद्वयशाब्दबोधस्यानुपगमेनैकपदात्तीरतीरत्वयोर्बोधानुपपत्तिरिति ग्रन्थकृतां तात्पर्यम् । गङ्गायां
बोधमत्स्यौ स्त इत्यादिप्रयोगस्य प्रामाण्योपगमे तु सजातीयवृत्तिद्वयेनैव युगपन्नार्थद्वयविषयकशाब्दबोध-
इत्यवधेयम् । अत उक्तस्थले गङ्गापदादिकदैवतीरप्रवाहयोर्बोधेऽपि न क्षतिरिति मन्तव्यम् । मूले परंत्वि-
त्यादि । अत्रेदमवधेयम् । शक्यतावच्छेदके शक्यस्वीकारे पृथिवीपदात्कदाचिदष्टद्रव्यातिरिक्तद्रव्यत्वेन
कदाचिद्रन्ध्रवत्त्वेन कदाचित्पृथिवीत्वेन च शाब्दबोधापत्तिः । पृथिवीपृथिवीपदशक्येतिवदष्टद्रव्यातिरिक्तद्र-
व्यं गन्धवद्वा पृथिवीपदशक्यमित्याकारकस्य शक्तिज्ञानस्य संभवात्, तीरं गङ्गातीरं वा प्रवाहसंयोगवदिति
लक्षणाग्रहेण शक्तिग्रहस्य तुल्ययोग्यमेतत्वात् । तथा च लक्षणाया यत्किंचिदेकधर्मावच्छिन्नविषयक एव
शाब्दबोध इति न नियमस्तथा शक्यार्थबोधेऽपि नियमो न स्यात् । शक्यतावच्छेदके शक्तिस्वीकारे तु
पृथिवीपदात्पृथिवीत्वेनैव शाब्दबोध इति नियम उपपद्यते । पृथिवीपदस्य पृथिवीत्वपृथिव्योरेव । शक्ततया
शक्यता शक्यार्थस्यैव शाब्दबोधे भानमिति नियमेन च तदुपपादनसंभवात् । लक्षणायाऽलक्ष्यस्यापि
शाब्दबोधे भानोपगमेन लक्षणाया कदाचित्तीरत्वेन कदाचिद्गङ्गातीरत्वेन शाब्दबोधो भवत्येव । इदमत्र
पुनश्चिन्त्यम् । धर्मितावच्छेदके शक्यतावच्छेदकत्वावगाहिशक्तिज्ञानमेव शाब्दबोधहेतुरुपेयते । शक्यता-
वच्छेदकं च सर्वत्र लब्धन्यूनानतिरिक्तवृत्तिरेव धर्मः, संभवति लवौ गुरौ स्वरूपसंबन्धरूपावच्छेदकत्वा-
स्वीकारात् । अतएव पृथिवी पृथिवीपदशक्येतिशक्तिज्ञानमेव प्रमा । शक्तेः पृथिवीत्वावच्छिन्नत्वात् ।
नतु जलाद्यष्टद्रव्यातिरिक्तद्रव्यं तथेत्यादिशक्तिज्ञानं, तेषां गुरुत्वेन शक्यतानवच्छेदकत्वात् ।
शक्यसंबन्धरूपप्रवाहसंबन्धस्य तु स्वरूपसंबन्धरूपावच्छेदकत्वे मानाभावः । तीरं प्रवाहसंबन्धवदिति-
वद्गङ्गातीरं भूखण्डं प्रवाहसंयोगीति प्रतीतेः सर्वजनानुभवसिद्धत्वात् । पृथिवी पृथिवीपदशक्येति बोधस्यैव
प्रमात्वं नत्वष्टद्रव्यातिरिक्तद्रव्यं तथेति शक्तिज्ञानस्य तथात्वमित्यस्य सर्वसंमतत्वात् । शक्तिप्रतीतीनां
स्वरूपसंबन्धरूपावच्छेदकत्वावगाहित्वसिद्ध्या शक्तेस्तथाविधावच्छेदकत्वं प्रामाणिकमेव, घटो नास्तीत्या-
दिप्रतीती घटत्वस्यैव प्रतियोगितावच्छेदकत्वम् । इत्थंच शक्यतावच्छेदके शक्तिविरहेऽपि पृथिवीपदात्
शक्तिप्रमया पृथिवीत्वप्रकारकशाब्दबोधः । शक्तिभ्रमेण तु गन्धवत्त्वादिनापि शाब्दबोध इति । अत एव
आन्तस्य गन्धवत्त्वावच्छेदेनापि शक्तिज्ञानसंभवादिति परैरपरिशीलितः पन्थाः ।

च्यते । यथा द्विरेफादिपदाद्रेफद्वयसम्बन्धो भ्रमरपदे ज्ञायते, भ्रमरपदस्य च सम्बन्धो भ्रमरे ज्ञायते, तत्र लक्षितलक्षणा ।

किन्तु लाक्षणिकं पदं नाऽनुभावकम् । लाक्षणिकार्थस्य शाब्दबोधे तु पदान्तरं कारणम् । शक्तिलक्षणान्यतरसम्बन्धेनेतरपदार्थान्वितस्वशक्यार्थ-शाब्दबोधं प्रति पदानां सामर्थ्याविधारणात् ।

दिनकरी ।

भ्रमरः कल्प्यते(१) इत्येतावतैव सामञ्जस्येऽलं द्विरेफपदस्य भ्रमरे परम्परासम्बन्ध-रूपलक्षणया, एवञ्च लक्षितेन लक्षणा-ज्ञापनमिति लक्षितलक्षणाशब्दार्थोऽप्यस्त्विति वा-च्यम् । तथा सति द्विरेफमानयेत्यादितः कर्मत्वादौ भ्रमरपदार्थान्वयानुपपत्तेः, प्रत्ययानां प्रकृत्यर्थान्वितस्वार्थबोधकत्वादिति ।

ननु तच्छब्दबोधे तच्छक्तपदज्ञानत्वेन हेतुत्वाल्लाक्षणिकशाब्दबोधः कथं स्यादित्यत आह । किन्त्विति । पदान्तरं-समभिव्याहृतं शक्तं पदम् । शक्तिलक्षणेति । अन्य-तरसम्बन्धेन य इतरपदार्थस्तदन्वितो यः स्वार्थः ।

कुमतिः पशुरित्यादिसर्वलक्षणिकस्थले शाब्दबोधस्याऽनुभवसिद्धतया लाक्षणिक-

रामरुद्री ।

कल्प्यत इति । उपस्थाप्यत इत्यर्थः । अवयवशक्त्या द्विरेफपदाद्भ्रमरपदस्य स्मरणं भवति । तेन च स्मरणारम्भकपदज्ञानेन कीटकविशेषार्थस्मरणं शाब्दबोधश्चेतिरीत्या शक्त्यैव द्विरेफपदात्साक्षात्सम्बन्ध-रूपनिरूपणलक्षणाया निर्वाह्यतया भ्रमरबोधनिर्वाहे शक्यपरम्परासम्बन्धरूपलक्षितलक्षणास्वीकारोऽनुचित इति भावः । नन्वेवं द्विरेफपदे लक्षितलक्षणेति सर्वसिद्धप्रवादस्य का गतिरित्यत आह—लक्षितेनेति । द्विरेफपदलक्षितेन भ्रमरपदेन लक्षणं शाब्दबोधरूपं ज्ञानम् । आकारान्तप्रयोगस्तु “उपासनेन क्रियते श्रवणानन्तरागते” त्यादिवदिति भावः । प्रत्ययानामिति । यस्मात्प्रत्ययो विधीयते सा प्रकृतिः(२) त-दर्थो वृत्त्या तज्ज्योपस्थितिविषयो यस्तदन्वितस्वार्थबोधकत्वादित्यर्थः । प्रत्ययाश्च विभक्तिकृच्छ्रिता-ख्याताः । तथाच द्विरेफपदेन लक्षणयोपस्थितं भ्रमरपदमेव ननु(३)तदर्थं इति कथं तत्र विभक्त्यर्थकर्मत्वा-न्वय इत्यनुपपत्तिः स्यादतः शक्यस्य रेफद्वयस्य स्ववदितपदवाच्यत्वरूपपरम्परासम्बन्धात्मिकया लक्षित-लक्षणया द्विरेफपदात् भ्रमरोपस्थित्यर्थं तादृशलक्षणास्वीकार आवश्यक इति भावः । मूले नानुभाव-कमिति । शाब्दानुभवजनकं नेत्यर्थः । तथाच लाक्षणिके पदे स्मरिका शक्तिरेव नानुभाविनीति भावः । ननु तर्हि लाक्षणिकार्थस्य कथं शाब्दबोधे भानमित्याशङ्क्य लाक्षणिकपदसमभिव्याहृतशक्तपदान्तरमेव लाक्षणिकार्थान्वितस्वार्थबोधं प्रति कारणमिति शक्तपदान्तरादेव शाब्दबोधे लाक्षणिकार्थस्य भानमिति समाचष्टे—लाक्ष्मिकार्थेत्येति । सामर्थ्याविधारणात् शक्त्यविधारणादित्यर्थः । मूलस्थपदान्तरमि-त्यस्य लाक्षणिकपदभिन्नार्थकत्वेन सकलशक्तपदानामपि लाक्षणिकार्थशाब्दबोधजनकत्वं प्रतीयते । तच्चा-प्युक्तम् । गङ्गायां घोष इत्यत्र घोषपदस्यैव तीरशाब्दबोधजनकतायाः सर्वानुभवसिद्धत्वादतो व्याचष्टे-पदान्तरमिति । समभिव्याहृतमिति । तल्लाक्षणिकपदसमभिव्याहृतमित्यर्थः । तथाच तल्लाक्ष्णि-कपदसमभिव्याहृतं शक्तं पदं तस्मारितलक्ष्यार्थविषयकशाब्दबोधजनकमिति भावः । इतरपदाथ इति । इतरपदजन्यस्मृतिविषय इत्यर्थः । (तत्रेतरपदे तृतीयार्थस्य स्वविषयकज्ञानसहितवैशिष्ट्यपदस्य वाऽन्वयः)।

कुमतिरिति । कुत्सिता मतिर्यस्य स कुमतिरिति बहुव्रीह्यानुत्पदस्य कुत्सितज्ञानबलालाक्षणिक-

(१) ‘उपस्थाप्यते’ इति पाठः । (२) ‘तदन्वितं प्रत्युत’ इति पाठः ।

(३) ‘तथा च द्विरेफपदेन भ्रमरपदमेव, न तु तदर्थं इति’ इत्यपि पाठः ।

वाक्ये तु शक्तेरभावात् शक्यसम्बन्धरूपा लक्षणाऽपि नाऽस्ति । यत्र गभीरायां नद्यां घोष इत्युक्तं, तत्र नदीपदस्य नदीतीरे लक्षणा, गभीरपदार्थस्य नद्या सहाऽभेदान्वयः । क्वचिदेकदेशान्वयस्याऽपि स्वीकृतत्वात् । यदि तत्रैकदेशान्वयो न स्वीक्रियते, तदा नदीपदस्य गभीरनदीतीरे लक्षणा, गभीरपदं तात्पर्यग्राहकम् ।

दिनकरी ।

स्याऽप्यानुभावकत्वमिति नव्याः ।

ननु शक्यसम्बन्धो न लक्षणा, तथा सति (हि) वाक्यस्य शक्याप्रसिद्ध्या तत्र लक्षणा न स्यादिति मीमांसकाक्षेपमिष्टापत्त्या निराकुर्यते । वाक्ये त्विति । ननु गभीरायां नद्यां घोष इत्यादौ नदीपदस्य नदीतीरे लक्षणास्वीकारे गभीरपदार्थस्यैकदेशान्वयापत्त्या पदलक्षणाया असम्भवेन वाक्यलक्षणाऽऽवश्यकीत्यत आह । यत्र गभीरेति । क्वचिदिति । चैत्रस्य गुरुकुलमित्यादावित्यर्थः । स्वीकृतत्वादिति । पदभेदेन व्युत्पत्तिभेदात् प्रकृते तथा व्युत्पत्त्यकल्पनादिति भावः । नदीपदस्येति । न च विनिगमनाविरहेण गभीरपदस्य लक्षणा, नदीपदं तात्पर्यग्राहकमित्यस्याऽपि वक्तुं शक्यत्वात् कथं नदीपदमात्रे लक्षणाभिधानमिति वाच्यम् । प्रत्ययानां प्रकृत्यर्थान्वितस्वार्थबोधकत्वव्युत्पत्तेः - उत्तरपद एव लक्षणाया उक्तत्वात् ।

अत्र मीमांसकमतानुयायिनः । वाक्यलक्षणण्यैवोपपत्तौ गभीरपदस्य तात्पर्यग्राहकत्वकल्पनमयुक्तम् । न च वाक्ये शक्यभावाच्छक्यसम्बन्धरूपा लक्षणाऽपि न सम्भवतीति वाच्यम् । स्वबोध्यसम्बन्धस्यैव लक्षणापदार्थत्वात्, गङ्गायां घोष इत्यादौ गङ्गापदबोध्यस्य प्रवाहस्य सम्बन्धस्तीरे इति तत्र लक्षणा । गभीरायां नद्यामिति वाक्यस्य बोध्या गभीराऽभिज्ञा नदी, तत्सम्बन्धस्तीरे इति वाक्येऽपि लक्षणा । एवं समासारमेकं चित्रगुरिति वाक्येऽपि चित्रगुपदस्याऽवयवशक्त्या चित्राऽभिज्ञा गौः स्वबोध्या, स्वजन्यबोधविषयस्यैव स्वबोध्यत्वात्, तत्सम्बन्धस्य स्वामिनि सत्त्वादित्याहुः ।

रामरुद्री ।

तथा पूर्वपदस्य तात्पर्यग्राहकतया निरर्थकतया कुमती पशुत्वस्य बाधितत्वेन पशुपदस्यापि पशुसदृशे लाक्षणिकतया कुमतिः पशुरित्यत्र कस्यापि शक्तपदस्याभावात् तत्र शाब्दबोधो न स्यादिति तत्र शाब्दबोधोपपत्त्ये लाक्षणिकपदेऽप्यानुभाविनी शक्तिरवश्यमङ्गीकरणीयेति भावः ।

गुरुकुलमित्यादि । कुलमिति संघातायातम् । चैत्रस्य गुरुरित्यत्रापि गुरुत्व एव चैत्रनिरूपितत्वस्यान्वयात् । न च गुरावेव चैत्रसंबन्धोऽन्वीयतामिति वाच्यम् । तथा सति चैत्रपुत्रादावपि तथा प्रयो-गप्रसङ्गात् । चैत्रपुत्रस्यापि कस्यचिद्गुरुत्वाच्चैत्रसंबन्धित्वाच्चेति ध्येयम् । ननु गुर्वादिपदस्य ससंबन्धिकत्वेन तदर्थैकदेशे पदार्थान्तरान्वयसंभवेऽपि नदीपदस्यातथास्वात्कथं तदेकदेशे गभीरपदार्थस्यान्वय इत्यत आह—पदभेदेनेति । व्युत्पत्तिभेदात् आकाङ्क्षाभेदात् । प्रकृत इति । एतद्वाक्यस्थनदीपद इत्यर्थः । उत्तरपद एवेति । यद्यपि गभीरायां नद्यां घोष इत्यस्यैव पूर्वमुदाहृतत्वेन तत्र गभीरपदोत्तरमपि सप्तमी श्रूयत एवेति नेयमनुपपत्तिः तथापि विशेषणविभक्ततेः सर्वत्र निरर्थकत्वेन तस्याः सार्थकत्वोपगमस्यायुक्तत्वात् घोषपदेन गभीरायामित्यस्यानासन्नत्वाच्छाब्दबोधोपपत्तेरव । गभीरनद्यां घोष इत्यादौ सर्वथानुपपत्तेश्च न तथोपगमसंभव इति भावः । (गङ्गापदजन्यबोधेति । गङ्गापदशक्यार्थस्मरणरूपेत्यर्थः । वाक्यजन्यबोधस्तु शाब्दबोधरूप एवेति भावः ।)

दिनकरी ।

तत्र । स्वबोध्यत्वं हि न स्वजन्यबोधविषयत्वम् । गङ्गायां घोष इत्यादौ गङ्गायामि-
त्यस्याऽपि लाक्षणिकत्वापत्तेः, अतस्तत्त्वेन बोधकत्वं वाच्यम् । न चैतावताऽपि निर्वाहः,
अपभ्रंशस्याऽपि लाक्षणिकत्वापत्तेः अतस्तत्त्वावच्छिन्ना या शक्यवच्छिन्ना बोधकता सैव
निवेश्या । तथा च कथं वाक्यस्य लक्षकत्वम् ? वस्तुतस्तु स्वबोध्यत्वं यदि स्वजन्यशा-
ब्दबोधविषयत्वं, तदा गङ्गायां घोष इत्यादौ गङ्गापदे लक्षणानुपपत्तिः, गङ्गापदेन तत्र प्र-
वाहशब्दबोधजननेन प्रवाहस्य गङ्गापदबोध्यत्वाभावात्, किन्तु शक्यस्य स्वजन्यज्ञान-
विषयत्वं तद्वाच्यम् । न च शक्येत्यधिकम्, समवायेन घटपदस्मारिताकाशस्याऽपि
स्वबोध्यत्वापत्त्या तत्सम्बन्धज्ञानात् घटपदेन पटादेः शाब्दबोधप्रसङ्गात् । एवञ्च शक्य-
सम्बन्धापेक्षया शक्यस्य स्वबोध्यसम्बन्धस्य गुरुत्वाच्च तस्य लक्षणात्वमिति । किञ्च गभी-
रायां नद्यामिति सप्तम्यन्तस्य गभीरनदीतीरलक्षकत्वे घोषे तादृशतीराधेयताबोधानुपप-
त्तिः, आधेयताबोधकपदाभावात्, नामार्थयोर्भेदसम्बन्धेनाऽन्वयस्याऽव्युत्पन्नतया आधे-
रामरुद्री ।

गङ्गायामित्यस्यापीति । गङ्गायां घोष इत्यत्र गङ्गापद एव लक्षणा सर्वानुमता नतु गङ्गायामिति
वाक्ये पदलक्षणायामनुपपत्तेरभावात् । गङ्गायामिति वाक्यजन्यस्यापि गङ्गातीरवृत्तिरिति शाब्दबोधस्य
गङ्गाविषयकत्वात्तत्संबन्धस्य तीरे सत्त्वात्तादृशवाक्यस्यापि तीरे लाक्षणिकत्वापत्तिरिति भावः । इदं च
गङ्गातीरत्वेन शक्यसंबन्धग्रहमभिप्रेत्योक्तम् । तीरत्वेन तथात्वे तु प्रवाहस्य न वाक्यजन्यबोधविषयत्व-
मित्यवधेयम् । तत्त्वेनेति । यादृशानुपूर्व्यवच्छिन्नस्य लक्षकत्वमभिमतं तादृशानुपूर्व्यवच्छिन्नजनकता-
निरूपितजन्यताशालिबोधविषयसंबन्ध एव तादृशानुपूर्व्यवच्छिन्नस्य लक्षणा वाच्येति भावः । एवं च
गङ्गायामित्यानुपूर्वी न शाब्दबोधजनकतावच्छेदिकेति न वाक्यलक्षणापत्तिः । यद्यपि गङ्गातीरवृत्तिरि-
त्याकारकशाब्दबोधं प्रत्याकाङ्क्षाज्ञानविषया गङ्गापदोत्तरसप्तमीरूपसमभिव्याहारज्ञानस्य कारणत्व-
मावश्यकम् । अन्यथा सप्तम्युत्तरगङ्गापदज्ञाने तादृशशाब्दबोधापत्तेः । तथापि तादृशानुपूर्व्यवच्छिन्नविष-
यकज्ञानमेव शाब्दबोधजनकं न तु तादृशानुपूर्व्यवच्छिन्नमेवेति नेदानीं वाक्यलाक्षणिकत्वापत्तिरिति
भावः । नचैवं पदज्ञानमेव शाब्दबोधकारणं नतु पदमिति तादृशानुपूर्व्यवच्छिन्नजनकतानिरूपितज-
न्यताशालिबोधाप्रसिद्ध्या पदस्यापि लाक्षणिकत्वानुपपत्तिरिति वाच्यम् । ज्ञायमानपदस्य कारणत्वाभि-
प्रायेणैतदभिधानात् । नतु मौनिश्लोकादौ पदाभावेऽपि शाब्दबोधोत्पत्त्या मतमिदं न विचारसहमिति
तादृशानुपूर्व्यवच्छिन्नज्ञानजन्यबोधविषयसंबन्ध एव तादृशानुपूर्व्यवच्छिन्नस्य लक्षणेत्यवश्यमङ्गीकरणी-
यम् । तथाचागतमेव वाक्यस्य लाक्षणिकत्वमित्यत आह—नचैतावतेति । तत्त्वावच्छिन्नेति ।
तत्त्वं तादृशानुपूर्वी तदवच्छिन्ना तन्निष्ठावच्छेदकतानिरूपिका शक्यवच्छिन्ना विषयितासंबन्धावच्छि-
न्नशक्तिनिष्ठावच्छेदकतानिरूपिका ज्ञाननिष्ठबोधजनकता या सैवेत्यर्थः । तथाच तादृशानुपूर्व्यवच्छिन्न-
शक्तिज्ञानजन्यबोधविषयसंबन्धस्तदानुपूर्व्यवच्छिन्नस्य लक्षणेति पर्यवसानाद्राक्यस्य च शक्यभावात्तस्य
लक्षकत्वासंभव इति भावः । ननु शक्यभावेऽपि वाक्यस्येवापभ्रंशस्यापि लाक्षणिकत्वमिष्यत एवेति यदि
ब्रूयात्तदाप्याह—वस्तुन इति । लक्षणानुपपत्तिरिति । तीरत्वावच्छिन्ने शक्यसंबन्धग्रहे शुद्धतीरत्वाव-
च्छिन्नविषयकशाब्दबोधोत्पत्त्या प्रवाहस्य शाब्दबोधाविषयत्वादिति भावः । स्वजन्यज्ञानेति । स्वज-
न्यस्मरणेत्यर्थः । यद्यपि शक्येत्यनुपादानेऽपि वाक्यलक्षणानिरासः संभवति, पदस्यैवार्थस्मारकत्वेन
वाक्यस्य स्मारकत्वाभावात् । तथापि वाक्यवाक्यार्थयोर्बोध्यबोधकभावसंबन्धज्ञाने वाक्यस्यापि वाक्या-
र्थस्मारकत्वसंभवात्तज्जन्यस्मृतिविषयसंबन्धस्यैव लक्षणात्वोपगमे लक्षणायाः शक्यवृत्तितया लक्षणायाः
शक्यसंबन्धरूपत्वे न लाघवावकाशः अतः शक्येत्युपात्तम् । ननु यत्किंचित्पदस्य तात्पर्याग्राह-
कत्वमिमा गौरवमप्यस्तिवति यदि ब्रूयात्तदाप्याह—किंचेति । नामार्थयोरिति । नच नामार्थत्वं

बहुव्रीहावप्येवम् । तत्र हि चित्रगुपदादौ यदैकदेशान्वयः स्वीक्रियते, तदा गोपदस्य गोमति लक्षणा, गवि चित्राऽभेदान्वयः । यदि त्वेकदेशान्वयो न स्वीक्रियते, तदा, गोपदस्य चित्रगोस्वामिनि लक्षणा, चित्रपदं तात्पर्यग्राहकम् । एवमारूढवानरो वृक्ष इत्यत्र वानरपदस्य वानरारोहण-दिनकरी ।

यतासम्बन्धेनाऽपि तीरस्य घोषादावन्वयासम्भवात् । गभीरायां नदीतिसप्तमीशून्यभागस्य तीरे लक्षकत्वे सप्तम्यर्थोपेत्यादौ तादृशतीरादेरनन्वयानुपपत्तिः, प्रत्ययानां प्रकृत्यर्थान्वित-स्वार्थबोधकत्वव्युत्पत्तेः, गभीरायां नदीति भागस्य सप्तमीप्रकृतित्वाभावात् । न च गभीरायां नद्यामिति सप्तम्यन्तस्य गभीरनदीतीरवृत्तित्वे लक्षणाऽस्त्विति शङ्क्यम् । तादृशतीरवृत्ति-त्वस्य घोषादावन्वयानुपपत्तेः । नामार्थयोर्भेदसम्बन्धेनाऽन्वयस्याऽव्युत्पन्नत्वात् । सप्त-म्यन्तभागस्य तादृशतीरवृत्तौ लक्षणामुपगम्य-तस्याऽभेदेन घोषादावन्वय इत्यपि न । अभेदेनाऽन्वयबोधे समानविभक्तिकत्वस्य तन्त्रत्वादित्यास्तां विस्तरः ।

एवम्-अवयवलक्षणैव, न तु वाक्ये लक्षणेत्यर्थः । गोपदस्येति । प्रत्ययार्थान्वया-नुरोधेनोत्तरपदलक्षणाया युक्तत्वादिति भावः । गोमति-गोस्वामिनि । न स्वीक्रियत इति । गोधर्मिकान्वयबोधे गोधर्मिकवृत्तिज्ञानस्य हेतुताया आवश्यकत्वात् । अन्यथा चित्र-रामरुद्रौ ।

वृत्त्या नामजन्यस्मृतिविषयत्वम् । वाक्यं च ननामेति कथं गभीरनदीतीरस्य बोधः । यदि च वाक्यस्य पदसमूहरूपतया स्मृदस्य प्रत्येकानतिरिक्ततया वाक्यजन्यस्मरणस्यापि नामजन्यत्वमक्षतमेवेत्युच्यते तदा तत्र प्रत्ययजन्यत्वस्याप्यवर्जनीयतया गभीरनदीतीरस्य प्रत्ययार्थत्वसंभवेन प्रत्ययार्थस्य नामार्थभेदेना-न्वयोपगमात्रानुपपत्तिरिति वाच्यम् । तथा सति गभीरनदीतीरीयरजनेति बोधतात्पर्येण गभीरायां नदी रजनेति प्रयोगापत्तेः । वाक्यलक्षणावादिभिरपि गभीरायां रजनेत्यत एव तादृशबोधोपगमे(न) इष्टापत्तेर-योगादिति भावः । सप्तमीप्रकृतित्वाभावादिति । प्रातिपदिकमुद्दिश्यैव सुक्विभक्तेर्विधानात् । प्रत्ययविध्युद्देश्यर्यैव प्रकृतित्वादर्थवदधातुरित्यनेन प्रत्ययधातुभिन्नशक्त्यैव प्रातिपदिकसंज्ञाविधानेन गभीरायां नदीत्यस्य किंचिदर्थशक्तत्वेन सप्तमीप्रकृतित्वाभावादिति भावः । नचैवं नीलोत्पलं पाचक-मित्यादौ पाचकनीलोत्पलसमुदायादेर्वाक्यतया किंचिदर्थशक्तत्वेन तेषां विभक्तिप्रकृतित्वं न स्यादिति वाच्यम् । कृतद्धितसमासाश्चेति सूत्रान्तरेण तेषामपि प्रातिपदिकत्वविधानेन कृतद्धितान्तसमासानां विभक्तिप्रकृतित्वसंभवात् । वस्तुतः प्रकृत्यर्थत्वं वृत्त्या प्रकृतिजन्यबोधविषयत्वमेव । तच्च प्रकृतिषडितसमु-दायजन्यबोधविषये गभीरनदीतीरेऽप्यक्षतम् । समुदायस्य प्रत्येकानतिरिक्ततया प्रकृतिषडितसमुदायज-न्यस्य प्रकृतिजन्यतानपायात् । प्रकृतिमात्रजन्यत्वनिशे प्रयोजनविरहात् । चैत्रस्य गामान्येत्यादौ चैत्र-संबन्धिगोः प्रत्ययार्थकर्मत्वेऽन्वयदर्शनेन तन्निवेशासंभवाच्च । वृत्तौ प्रकृतिनिरूपितत्वमपि न शक्यते विवक्षितम् । वाक्यलक्षणाङ्गीकृतुं नैव नीलोत्पलादिप्रकृतिनिरूपिताप्रसिद्धेरित्यापाततो रमणीयमेतत्तल्लक्ष-णमिति प्रतिभाति । समानविभक्तिकेति । गभीरायां नद्यामिति समुदायस्य किंचिद्विभवतेरप्यप्रकृति-त्वादिति भावः । अथ राजपुरुष इत्यादौ राजपदस्याविभक्तिकत्वेऽपि पुरुषपदाव्यवहितपूर्वराजपदा-र्थस्य राजसंबन्धिनः पुरुषेऽभेदान्वयदर्शनात् प्रकृतेऽपि सप्तम्यन्तवाक्यस्य घोषपदाव्यवहित-पूर्वतया तदर्थस्य गभीरनदीतीरवृत्तेर्घोषेऽभेदान्वये बाधकाभावादिदमसङ्गतम् । नचाव्यवहितपूर्ववृत्तिनः शक्तत्वरूपपदत्वमपि तादृशान्वयबोधे प्रयोजकम् । नीलषट्(रूप)मित्यादौ नीलवदेत्यस्य वाक्यत्वेन पद-त्वाभावेऽपि तदर्थस्य नीलषट्संबन्धिनो रूपादावभेदान्वयदर्शनादिति चेन्न । घोषो गभीरायां नद्यामिति वाक्यादपि तादृशशाब्दबोधस्यानुभवसिद्धत्वेन तत्राप्यव्यवहितपूर्वत्वसमानविभक्तिकत्वयोरभवाद्भेदा-

कर्मणि लक्षणा, आरूढपदं च तात्पर्यग्राहकम् । एवमन्यत्रापि ।

तत्पुरुषे तु पूर्वपदे लक्षणा । तथा हि राजपुरुषादिपदे राजपदार्थेन पुरुषादिपदार्थस्य साक्षान्नाऽन्वयः, निपातातिरिक्तनामार्थयोर्भेदेनाऽन्वयबोधस्याऽव्युत्पन्नत्वात् । अन्यथा राजा पुरुष इत्यत्रापि तथाऽन्वयबोधः स्यात् । घटः पटो नेत्यादौ घटपटाभ्यां नञः साक्षादेवाऽन्वयान्निपातातिरिक्तेति । नोलो घट इत्यादौ नामार्थयोरभेदसम्बन्धेनाऽन्वयाद्भेदेनेति । न च राजपु-
दिनकरी ।

व्रजोऽस्तीत्यादावपि व्रजपदार्थस्य गोस्थानरूपस्यैकदेशे गवि चित्रान्वयप्रसङ्गात् । यद्यपि घटशान्यमित्यादावेकदेशान्वयो दृश्यते, तथाऽपि तादात्म्येन तथाऽन्वयो न स्वीक्रियत इति हृदयम् ।

निपातातिरिक्तेति । निपातपदमव्ययस्योपलक्षकम् । तेन चन्द्र इवेत्यादाविवाधसा-
दृश्ये चन्द्रस्य प्रतियोगितयाऽन्वयोपपत्तिः । अन्यथा—अव्ययनिपातातिरिक्त-
नामार्थयोरपि भेदेनाऽन्वयबोधस्वीकारे । तथान्वयबोध इति । भेदेनाऽन्वयबोधः
स्यादित्यर्थः । साक्षादेव—प्रत्ययार्थमद्वारीकृत्यैव । भूतले घट इत्यादावाधेयतासंसर्गे-
णाऽपि घटभूतलयोरन्वयात् साक्षादित्यस्याऽपि व्युत्पत्तौ निवेशादिति भावः । नञः—
रामरुद्री ।

न्वयबोधानुपपत्तेर्वज्रलेपायमानत्वादिति विभावनीयम् ।

व्युत्पन्नमिति । शून्यपदस्याभाववदर्थकतया तदेकदेशेऽभाव एव घटत्वावच्छिन्नप्रतियोगिताक-
त्वसंबन्धेन घटपदार्थस्यान्वयस्वीकारादिति भावः । तथान्वय इति । तादृशान्वय इत्यर्थः । पदार्थैक-
देशे पदार्थान्तरस्य तादात्म्येनैवान्वयो न स्वीक्रियते भेदसम्बन्धेन तु स्वीक्रियत एवेति भावः । व्रजपदा-
र्थैकदेशे गवि चित्रपदार्थस्याभेदेनान्वयाभावे बहुव्रीहौ गोपदार्थैकदेशगव्यपि चित्रपदार्थस्याभेदान्वया-
सम्भवाच्चित्रपदस्य तात्पर्यग्राहकत्वमेवाङ्गीकरणीयमिति भावः । मूले आरूढवानर इति । आरूढो
वानरो यमिति विग्रहवाक्येन यस्मिन्कारोहणकर्ता वानर इति बोधात् बहुव्रीहिसमासे विग्रहवाक्याद्या-
दृशविशेषणविशेष्यभावापन्नार्थबोधो भवति समासवाक्यात्तद्विपरीतविशेषणविशेष्यभावापन्नार्थबोध इति
नियमेन वानरकर्तृकारोहणकर्मवृत्त इति बोधस्योपगन्तव्यतया वानरपदस्य वानरकर्तृके लक्षणां स्वीकृत्य
आरूढपदस्यारोहकर्मणि लक्षणास्वीकारे पदद्वये लक्षणापत्तिः, बहुव्रीहानुत्तरपद एव समासप्रयुक्तलक्ष-
णेति नियमस्योत्तरपदार्थप्राधान्यनियमस्य च भङ्गापत्तिः स्यादिति वानरपदस्यैव वानरारोहकर्मणि लक्ष-
णा आरूढपदं तात्पर्यग्राहकमेवेति भावः ।

ननु निपातमात्रार्थस्य नामार्थान्तरेण भेदावयस्वीकारे चन्द्र इव मुखमित्यादौ इवार्थं सादृश्ये चन्द्र-
स्य निरूपितत्वसंबन्धेनान्वयो न स्यात् । “चादयोऽद्वये निपाता” इत्यनुशासने द्रव्यभिन्नार्थकानां
चादीनामेव निपातसंज्ञाविधानात् इवशब्दस्य चादिगणमध्ये पाठाभावादित्याशङ्कां निराकुर्वते—निपा-
तपदमिति । तथाचात्र निपातपदमव्ययार्थकमेवेति निपातानामव्ययत्वादेव लाभसंभवादिति भावः ।
प्रत्ययार्थमद्वारीकृत्यैवेति । विभक्त्यर्थभिन्नसंबन्धेनैवेत्यर्थः । ननु मूले निपातातिरिक्तेत्यस्य भेदेन-
त्यस्य च प्रयोजनमुक्तं न तु साक्षादित्यस्येति नियमे साक्षात्पदमनर्थकमित्याशङ्कां निराकुर्वते—भूतल
इत्यादि । आधेयतासंसर्गेणापीति । अपिना स्वरूपसंबन्धेन घटे भूतलवृत्तित्वान्वयस्य समुच्चयः ।
अन्वयादिति । यद्यपि घटे भूतलवृत्तित्वप्रकारकबोधस्वीकारेणैवोपपत्तौ आधेयतया भूतलस्यापि घटे
प्रकारबोधोपगमोऽनुचितः पदार्थस्य संसर्गविधया भानानङ्गीकारात् । तथापि भूतले घट इति वाक्यजन्य-
ज्ञानानन्तरं घटो भूतलीयो न वेति संशयानुत्पादस्याप्यनुभवसिद्धतया आधेयतया भूतलाभाववान् घटः

रुष इत्यादौ लुप्तविभक्तेः स्मरणं कल्प्यमिति वाच्यम् । अस्मृतविभक्तेरपि ततो बोधोदयात् । तस्मात् राजपदादौ राजसम्बन्धिनि लक्षणा । तस्य च पुरुषेण सहाऽभेदान्वयः ।

दिनकरी ।

नजर्णान्योन्याभावस्य । स्मरणं कल्प्यमिति । तथा चाऽत्रापि प्रत्ययार्थद्वारैव राजपुरुष-योरन्वयान्नोक्तव्युत्पत्तिविरोध इति भावः ।

परे तु राजपुरुष इत्यादितत्पुरुषे न लक्षणा । व्युत्पत्तिवैचित्र्येण स्वत्वादिसंसर्गेणैव राजः पुरुषादावन्वयबोधस्वीकारात् । अन्यथा—

“दशैते राजमातङ्गास्तस्यैवाऽमी तुरङ्गमाः—”

इत्यादौ तच्छब्देन राजः परामर्शो न स्यात्, तस्यैकदेशत्वादित्याहुः ।

रामरुद्री ।

प्रमेय इति विशिष्टवैशिष्ट्यावगाहिप्रत्यक्षं प्रति तादृशशाब्दसाम्यः प्रतिबन्धकत्वाकल्पनाप्रयुक्तलाघवेन विभक्त्यर्थस्य संसर्गविधयाऽपि भानमादृतम् । तादृशवाक्यजन्यबोधस्य घटो भूतलीय इत्याकारकत्वे घटे आधेयतया भूतलाभावज्ञानमपि बाधज्ञानमेवेति तदभावावगाहिषटितशाब्दबोधसामग्रीसत्त्वे विशेष्यता-वच्छेदकप्रकारकनिरर्थयधदितोक्तप्रत्यक्षसामग्र्येव न तिष्ठतीत्येतादृशप्रत्यक्षे तादृशशाब्दसामान्याः प्रति-बन्धकत्वं न कल्पनीयमिति लाववमिति भावः । घटः पटो नेत्यत्रात्यन्ताभावो नञ् । न बोधयितुं शक्य-ते नजोऽत्यन्ताभावबोधेऽनुयोगिवाचकपदोत्तरं सप्तम्यपेक्षणादतो नजर्थोऽन्योन्याभाव एवेत्याह—
नजर्थेति । प्रत्ययार्थद्वारैवेति । षष्ठीस्मारितस्वत्वसंबन्धेनैवेत्यर्थः । अथवा स्वत्वे राजपदार्थान्वयः । स्वत्वस्यैव पुरुषेऽन्वयो नतु राजपुरुषयोरित्यर्थः । उभयत्रापि बध्नीविषयकस्मरणकल्पनमावश्यकमिति भावः ॥ मूले अस्मृतविभक्तेरपीति । यद्यपि तत्पुरुषे पूर्वपदस्य स्वार्थविशेषितविग्रहवाक्यस्थविभ-क्त्यर्थविशिष्टे निरूढलक्षणोपगमेन तत्तद्विभक्त्यस्मरणे पूर्वपदस्य तत्तदर्थं निरूढलक्षणानिर्यय एव न संभवतीति लक्ष्यारूपवृत्तिज्ञानाभावादेव पदजन्यपदार्थस्मरणभावेन शाब्दबोधो न संभवत्येवेत्यस्मृत-विभक्तेः शाब्दबोधोपपादनं दुर्बलम् । तथापि विभक्तिस्मरणं विना निरूढलक्षणार्थस्यानिर्ययेऽपि सामान्यतो लक्षणाज्ञानं तदधीनपदार्थस्मरणं च संभवत्येव । निरूढलक्षणज्ञानादेव पदार्थस्मरणमिति न नियमः । तथा सति गङ्गा यां बोध इत्यादौ गङ्गापदात्तीरस्मरणानुपपत्तेः । एवं च तत्तत्स्थलेषु नाना विभक्तिस्मरणकल्पनमपेक्ष्य लक्षणया राजपदाद्राजसंबन्धुपस्थितिं कल्पयित्वाऽभेदशाब्दबोधोपगम एवोचितो लाववात् । राजपुरुष इति कर्मधारये त्वन्वयानुपपत्त्यादिलक्षणानीजभावेन राजाभिन्नः पुरुष इति शक्यार्थाऽभेदबोध एव स्वीक्रियत इति भावः ।

मतांतरमाह—परे स्थिति । व्युत्पत्तिवैचित्र्येणेति । पुरुषविशेष्यकस्वत्वसंसर्गकराजप्रकारक-शाब्दबोधं प्रति राजपदाव्यवहितोत्तरपुरुषपदत्वरूपानुपूर्वीज्ञानस्य कारणत्वादित्यर्थः । तथाचात एव राजा पुरुष इत्यादौ तादृशान्वयबोधवारणसंबन्धेन नोक्तापत्तेरवकाश इति भावः । परामर्शो न स्या-दिति । तत्पदेन पूर्ववाक्यस्थपदार्थस्यैव परामर्शो न तु तादृशपदार्थावच्छेदकस्यापीति नियमः । अ-न्यथाऽत्र शुद्धो घटोऽस्ति स न द्रव्यमिति स्वारसिकप्रयोगापत्तेः । तथाच राजपदस्य राजसंबन्धयर्थकत्वे तत्पदेन राजः परामर्शो न स्यादिति भावः । आहुरित्यस्वरसोद्भावनम् । तद्वीजं तु एवं सति राज्ञः पुरुष इत्यादावपि स्वत्वसंसर्गकबोधस्वीकार एवोचितः । अतिप्रसङ्गस्य षष्ठ्यन्तराजपदसमभिव्याहारज्ञानस्य तादृशशाब्दबोधनियामकत्वोपगमेनैव वारणसंभवात् । न चैवं व्याससमासवाक्यज्ञानयोः परस्परजन्यशा-ब्दबोधे व्यभिचारेण कारणतैवानुपपन्नेति वाच्यम् । तादृशानुपूर्वीज्ञानाव्यवहितोत्तरत्वस्यापि कार्यता-वच्छेदककोटौ निवेशनीयतया व्यभिचाराप्रसक्तेः । अन्यथा त्वन्मतेऽपि राजस्वत्वं पुरुष इत्यतस्तादृश-शाब्दबोधवारणाय षष्ठ्यन्तराजपदसमभिव्याहारज्ञानस्य राजस्वत्वप्रकारकशाब्दबोधहेतुतायाः कल्पनीय-

द्वन्द्वे तु धवखदिरौ छिन्धीत्यादौ धवः खदिरश्च विभक्त्यर्थद्वित्वप्रका-
दिनकरी ।

द्वन्द्वे तु—इतरेतरद्वन्द्वे तु । ‘धवखदिरौ’ इत्यत्र धवत्वं खदिरत्वं च प्रत्येकं नोद्देश्य-
तावच्छेदकम् । सुपामुद्देश्यतावच्छेदकव्याप्यसङ्ख्याबोधकत्वस्याऽऽकाशावित्यादिवान्ये
प्रामाण्यापत्तिभिर्या क्लृप्तत्वेन धवद्वयस्य खदिरद्वयस्य वा बोधापत्तेः । परन्तु,
खदिरपदस्य धवखदिरसाहित्याश्रये लक्षणोपगम्यते । एवञ्चोद्देश्यतावच्छेदकी-
भूततादृशसाहित्यव्याप्यत्वं न धवद्वयवृत्तिद्वित्वस्य, न वा खदिरद्वयवृत्ति-
द्वित्वस्य, अपि तु धवखदिरोभयवृत्तिद्वित्वस्येति न धवद्वयादेर्बोध इति सीमांसकमतं
रामरुद्री ।

तथा पर्यायपदान्तरवदितवाक्यादपि तादृशशब्दबोधोत्पत्त्या व्यभिचारस्य दुर्वात्वात् । यद्विच पुरुषो
न राज इत्यादौ आश्रयतया स्वत्वाद्यभाव एव नञा बोधनीयः दृष्ट्यनियामकसंबन्धस्याभावप्रतियोगि-
तानवच्छेदकतया स्वत्वादिसंबन्धेन राजाद्यभावस्य नञा बोधयितुमशक्यत्वादिति स्वत्वादेर्विभक्त्यर्थ-
त्वमावश्यकमित्युच्यते । तदा दृष्ट्यनियामकसंबन्धस्याभावप्रतियोगितावच्छेदकत्वे को दोष इति वक्त-
व्यम् । अभावान्तरकल्पने गौरवमिति चेत् । समनियताभावानामैक्येन तादृशभावस्य राजस्वत्वाभाव-
रूपत्वाभ्युपगमेनाभावान्तराकल्पनात् । न च स्वत्वादिसंबन्धावच्छिन्नप्रतियोगिताकल्पने गौरवमिति
वाच्यम् । स्वत्वादिषु विभक्तौनां शक्तिरूपेण विभक्तिजन्यस्वत्वाद्युपस्थितौनां शब्दबोधहेतुताकल्पनं
तादृशोपस्थितौनां भिन्नविषयकप्रत्यक्षादिप्रतिबन्धकतावच्छेदकौटौ प्रवेशं चापेक्ष्य तादृशप्रतियोगिता-
व्यक्तिकल्पनस्यैव लघुत्वादिति । इदं पुनरिहानुसंधेयम् । उक्तक्रमेण विभक्तेः संख्याभिन्नार्थकतैव न
स्यादिति । किंच राजसंबन्धिनि राजपदस्य स्वारसिकलक्षणाग्रदृश्यां तादृशलाक्षणिकराजपदवदित-
राजपुरुष इति कर्मधारयाद्वाजसंबन्ध्यभिन्नः पुरुष इत्यादिबोधस्य सर्वानुमततया तादृशानुपूर्वीज्ञानस्य
द्विविधशब्दबोधहेतुताकल्पने गौरवम् । अपिच राजसंबन्ध्य (ग्निं) भन्नः पुरुषः प्रमेय इत्यादिविशि-
वैशिष्ट्यावगाहिप्रत्यक्षं प्रति तादृशानुपूर्वीज्ञानवदितशब्दसामग्न्याः प्रतिबन्धकत्वकल्पने गौरवम् । मन्मते
च बाधाभावादिप्रतिशब्दसामग्रीकाले विशेष्यतावच्छेदकप्रकारकनिर्यायवदितप्रत्यक्षसामग्न्या एवासत्त्वेन
प्रत्यक्षापत्ययोगात्तदकल्पनात् । न च त्वयापि स्वत्वसंबन्धेन राजाभाववान् पुरुषः प्रमेय इति तादृश-
प्रत्यक्षं प्रति पृथक् तादृशशब्दसामग्न्याः प्रतिबन्धकत्वं कल्पनीयमिति साम्यमिति वाच्यम् । राजकीया-
भिन्नसंबन्धः प्रमेय इति प्रत्यक्षं प्रत्यपि स्वत्वस्य संसर्गतावादिना तादृशशब्दसामग्न्याः प्रतिबन्धकत्व-
स्य कल्पनीयतया पूर्वोक्तप्रतिबन्धकत्वकल्पनस्य तन्मतेऽधिकत्वादित्यलं विस्तरेण ॥ मूले द्वन्द्वे न लक्षणे-
त्युक्तं तत्र संगच्छते । अहिनकुलमित्यादौ समाहारद्वन्द्वे उत्तरपदस्याहिनकुलसमुदाये लक्षणायाः स्वतः
सिद्धत्वादतो द्वन्द्वपदमितरेतरद्वन्द्वपरमित्याह—इतरेतरेति । मूले विभक्त्यर्थद्वित्वप्रकारेणेत्यत्र विभ-
क्त्यर्थः कर्मत्वं तस्मिन् प्रकारतया धवखदिरौ बुध्येते इत्यर्थो बोध्यः । सुपामिति । आकाशाविति
वाक्यस्य प्रामाण्याभ्युपगमे नैतन्निर्वाहः । विभक्त्यर्थद्वित्वादेरुद्देश्यतावच्छेदकव्याप्तिविशिष्टसङ्ख्यायाः
स्वात्मकपर्याप्त्याख्यस्वरूपसंबन्धेनैव स्वप्रकृत्यर्थोऽन्वयो नियत इत्युपेयम् । अन्यथा घटाकाशगतद्वित्वस्य
केवलपर्याप्त्याख्यसंबन्धेन समवायेन चाकाशेऽपि सत्त्वेन तादृशप्रयोगस्य प्रामाण्यापत्तेः । तथाचाका-
शत्वव्याप्यद्वित्वाप्रसिद्धाऽऽकाशस्य तादृशपर्याप्तिसंबन्धेन न तदस्त्वमिति नोक्तवाक्यस्य प्रामा-
ण्यापत्तिः । एवं च तादृशपर्याप्तिसंबन्धेन तदस्त्वं द्वित्वस्योद्देश्यतावच्छेदकव्याप्यत्वं एव
पर्याप्तं भवतीत्युद्देश्यतावच्छेदकव्याप्यद्वित्वादिसंख्याप्रमाजनकत्वं विभक्तौनामित्यर्थः । प्रमो-
पादानादाकाशावित्यादिवान्याद्योग्यताभ्रमे घटाकाशगतद्वित्वस्याकाशे प्रकारतावगाहिशब्दबोधोत्पत्ता-
वपि न क्षतिः । नचोक्तस्थले तादृशपर्याप्तेरप्रसिद्धतया कथं तदवगाहिभ्रमः संभवतीति वाच्यम् । एक-
त्वाद्विपर्याप्तेराकाशत्वव्याप्यतया तेन व्यधिकरणसंबन्धेन घटाकाशगतद्वित्वस्य भ्रमे प्रकारत्वोपगमात् ।
पतेनोद्देश्यतावच्छेदकव्याप्यद्वित्वस्यैव द्विवचनशक्यत्वे आकाशावित्यादिवान्यात् भ्रमात्मकोऽपि शा-

रेण बुद्ध्यते, तत्र न लक्षणा । न च साहित्ये लक्षणेति वाच्यम् । साहित्य-
शून्ययोरपि द्वन्द्वदर्शनात् । न चैकक्रियान्वयित्वरूपं साहित्यमस्तीति वा-
च्यम् । क्रियाभेदेऽपि धवखदिरौ पश्य छिन्धीत्यादिदर्शनात्, साहित्यस्या-
ऽननुभवाच्च । अत एव “राजपुरोहितौ सायुज्यकामौ यजेयाताम्”—इ-
त्यत्र लक्षणाभावात् द्वन्द्व आश्रयते । तस्मात् साहित्यादिकं नाऽर्थः, किन्तु

दिनकरी ।

शङ्कते । न च साहित्ये इति । साहित्याश्रये इत्यर्थः । सहवृत्तित्वं साहित्यं लक्ष्यमुतै-
कक्रियान्वयित्वमिति विकल्पाऽऽद्यं दूषयति । साहित्यशून्ययोरपीति । द्वितीयं शङ्कते ।
न चैकेति । अननुभवादिति । वस्तुगत्यैकक्रियान्वयित्वस्य धवखदिरयोः सत्त्वेऽप्ये-
कक्रियान्वयित्वस्य शाब्दबोधाभावादित्यर्थः । इदमुपलक्षणम् । चैत्रमैत्री गच्छत इत्यादौ
चैत्रादिपदस्य यदि साहित्यविशिष्टे लक्षणा, तदा साहित्यस्य व्यासज्यवृत्तितया तदवच्छे-
देनाऽव्यासज्यवृत्तेर्गमनकर्तृत्वस्याऽन्वयासम्भव इत्यपि बोध्यम् । ननु यदि द्वन्द्वे न लक्ष-
णा तदा कर्मधारयात् द्वन्द्वस्य को विशेष इत्यत आह । किन्त्विति । ‘चार्थे द्वन्द्वः’
(२।२।२९)—इत्यनुशासनम् । तत्र चार्थाश्चत्वारः । समुच्चयान्वाचयेतरतरोपगसमाहार-

रामरुद्री ।

ब्दबोधो न स्यादाकाशत्वव्याप्यद्वित्वाप्रसिध्या विभक्तेस्तदबोधकत्वादिति प्रयुक्तम् । उक्तरीत्या भ्रमस्योप-
पादितत्वात् । द्वित्वमात्रे विभक्तेः शक्तिभ्रमेण तादृशशाब्दबोधोपपादनमसत् । तथासति तादृशवाक्यजन्य-
शाब्दबोधस्य भ्रमत्वानुपपत्तेः । घटाकाशगतद्वित्वस्याकाशे पर्याप्त्यादिसंबन्धेनाबाधितत्वादिति बोध्यम् ।
अत्र चैत्रो मैत्रश्च गच्छत इत्यादावाख्यातेने हेत्यतावच्छेदकचैत्रत्वाद्यव्याप्यद्वित्वादेरपि बोधनाद्विभक्तौ-
नामित्युपेक्ष्य सुपामित्युक्तमित्यवधेयम् । नच सिद्धान्ते घटपटाविरयादौ केवलपर्याप्तिसंबन्धेनैव द्वित्वान्व-
यात् सुपामित्यत्रैकधर्मो हेत्यतावच्छेदकस्थल इत्यस्य पूरणीयतयोक्तस्थले धर्मद्वयस्यो हेत्यतावच्छेदक-
तयेदमसङ्गतमिति वाच्यम् । सिद्धान्ते तथात्वेऽपि मीमांसकमते साहित्यस्यैवौददेश्यतावच्छेदकतया
पूरणस्यानावश्यकत्वात् । घटपटौ तिष्ठत इत्यादौ तु तिष्ठे न संख्याबोधकता सुप एव सङ्ख्याबोधकत्वादिति
मन्तव्यम् । सहवृत्तित्वमिति । एकदेशवृत्तित्वमित्यर्थः । लक्ष्यं लक्ष्यतावच्छेदकं । एकक्रियान्वयित्व-
म् एकशक्त्पुपल्याप्यार्थान्वयित्वम् । मूले साहित्यशून्ययोरिति । गोत्वाश्वत्वाद्योरित्यर्थः । गोत्वाश्वत्वे
पश्येत्यादौ दर्शनरूपक्रियान्वयित्वस्य सत्त्वाच्च द्वन्द्वानुपपत्तिः श्रोतो द्वितीये दूषणान्तरमाह—पश्य-
छिन्धीति । यथाकर्म धवे दर्शनस्य खदिरे छेदनस्य तात्पर्येणापि । दर्शनात् द्वन्द्वदर्शनादित्यर्थः ।
साहित्यस्याननुभवादिति दूषणमपि द्वितीयकल्पाभिप्रायेणैवेत्याशयेनन्याचष्टे—वस्तुगत्येति । शा-
ब्दबोधाभावादिति । एकक्रियान्वयित्वं हि एकक्रियाविषयतानिरूपितसंसर्गतानिरूपितशाब्दबोधीविष-
यत्वमेव । तच्च न शाब्दबोधीविषयः । स्वस्मिन्स्वविषयकत्वस्याननुभवादिति भावः । वस्तुतस्तववृत्तीना-
मपि कलिकसंबन्धेन वृत्तितामते एकमहाकालवृत्तित्वमन्तमेवेति न कापि । द्वन्द्वानुपपत्तिरित्याशङ्क्यामेव-
साहित्यस्येत्यादिदूषणमभिहितम् । एककालवृत्तित्वादेः शाब्दबोधविषयत्वाननुभवाच्चेति तदर्थं इति
युक्तमुत्पश्यामः व्यासज्यवृत्तितयेति । यद्यप्येकदेशवृत्तित्वमेकक्रियान्वयित्वं च न व्यासज्यवृत्ति-
तथापि पञ्चदशे दूषणाभिधानादपेक्षाबुद्धिविषयत्वमेव साहित्यं वाच्यम् । तच्च व्यासज्यवृत्त्येवेति
भावः । पतञ्जलापातः । द्वौ गच्छत इत्यादौ व्यासज्यवृत्तिद्वित्वाद्यवच्छेदेनापि गमनकर्तृत्वान्वयस्य
सर्वसंमतत्वादिति विभावनीयम् । कर्मधारयादिति । कर्मधारये पदद्वये लक्षणाभिरहेण लक्ष-
णाविरहितसमासत्वस्य द्वन्द्वकर्मधारयोभयसाधारणत्वादिति भावः । समुच्चयेति । घटं पदं चानये-

वास्तवो भेदो यत्र तत्र द्वन्द्वः । न च नीलघटयोरभेद इत्यादौ कथमिति वाच्यम् । तत्र नीलपदस्य नीलत्वे, घटपदस्य घटत्वे लक्षणा, अभेद इत्यस्य चाऽऽश्रयाभेद इत्यर्थात् ।

दिनकरी ।

भेदात् । तत्र समुच्चयान्वाच्ययोः सामर्थ्याभावाच्च समासः । इतरेतरसमाहारयोः सामर्थ्यसत्त्वात्तत्र समासः । तत्र चार्थस्य भेदव्याप्यत्वाद्भेदे द्वन्द्व इत्याशयः । 'इत्यादौ' इत्यादिपदेन 'प्रमाणप्रमेय—(१)' इत्यादिसूत्रपरिग्रहः । कथमिति । यदि समासघटकपदार्थयोर्यत्र भेदस्तत्रैव द्वन्द्वस्तदा नीलघटयोर्भेदाभावात् कथं द्वन्द्वः ? एवं 'प्रमाणप्रमेय—' इत्यादिसूत्रे 'आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु प्रमेयम्—(२)' इति सूत्रोपात्तद्वादशविधप्रमेयान्तर्गतमनोबुद्धीन्द्रियाणां प्रमाणत्वेन प्रमाणप्रमेययोर्भेदाभावात् कथं द्वन्द्व इत्यर्थः । लक्षणेति । तथा च तयोर्भेदसत्त्वाद्द्वन्द्व इति भावः । नन्वभेद इत्यसङ्गतं नीलत्वघटत्वयोरभेदाभावादत आह । अभेद इत्यस्येति । केचित्तु पदार्थत्वं पदजन्यप्रतीतिविषयत्वम् । तथा च क्वचित् पदार्थभेदात्, क्वचित् पदार्थतावच्छेदकभेदाद्द्वन्द्वः । प्रकृते च नीलत्वघटत्वयोः पदार्थतावच्छेदकयोर्भेदाद्द्वन्द्वः । अस्तु वा पदार्थतावच्छेदकभेद एव द्वन्द्वः । न चैवं घटा इत्यादौ द्वन्द्वस्याऽप्रसक्तत्वेन तदपवादकः सरूपेः कशेषो न स्यादिति वाच्यम् । इष्टपत्तेः । तत्र घटपदोपस्थापितेषु बहुत्वान्वयादेव बहुव-

रामरुद्रौ ।

त्यत्र चार्थः समुच्चयः । तत्र घटपटयोः समासनिष्ठानयनक्रियान्वयित्वेन सापेक्षत्वाच्च समासः । एवं भिन्नामद गां चानयेत्यत्र चार्थोऽन्वाचयः । अत्रापि भिन्नागवोः समासनिष्ठक्रियासापेक्षत्वादेवासामर्थ्यादिव न समासः । किंतु रामश्च लक्ष्मणश्च रामलक्ष्मणौ अहिश्च नकुलश्चाहिनकुलमितीतरेतरसमाहारयोरेव यत्र चार्थत्वं तत्रैव समास इति भावः । परंतु यत्र पदार्थयोर्भेदस्तत्रैव चकारः प्रयुज्यत इति समुच्चयान्वाचयेतरेतरसमाहारेषु चार्थो भेद एव । तस्मिन् भेदे समस्यमानपदार्थयोर्वस्तुतो वर्तमाने सति द्वन्द्वसमासो भवतीति चार्थं द्वन्द्व इति सूत्रार्थः । 'प्रमाणप्रमेयेत्यादीति । प्रमाणस्य प्रमेयाभिज्ञत्वेन तत्र द्वन्द्वो न स्यादिति भावः । तथाच नीलघटयोरित्यत्र नीलत्वघटत्वयोर्यथा नीलघटपदयोर्लक्षणा तथा प्रमाणप्रमेयेत्यादिसूत्रेऽपि प्रमाणत्वाद्वादी प्रमाणदिपदस्य लक्षणा, अभेदपदस्याश्रयाऽभेद इव पदार्थपदस्यापि पदार्थतावच्छेदके लक्षणेत्यभिप्रायः । पदजन्येति । विशेषणविशेष्यविधया पदार्थतावच्छेदकस्य पदार्थस्य च पदजन्यप्रतीतिविषयत्वेन पदार्थतावच्छेदकयोः पदार्थयोर्वा भेदेद्वन्द्वः साधुः । नीलघटयोरित्यादौ पदार्थतावच्छेदकभेदादेव द्वन्द्वस्य साधुता । नचैवं पदार्थयोर्भेदः कथं द्वन्द्वस्य साधुता न्यायमक इति वाच्यम् । घटश्च घटश्च घटादित्यत्र द्वन्द्वोपपत्तये पदार्थभेदस्य द्वन्द्वसाधुतानियामकत्वोपगमात् । न च तत्र सरूपाणामेकशेष इति सूत्रेण पदान्तरस्य लोपविधानात् द्वन्द्व एव नास्तीति कृतं पदार्थभेदस्य द्वन्द्वसाधुतानियामकत्वोपगमेनेति वाच्यम् । सरूपैकशेषस्य द्वन्द्वसमासापवादकत्वेन द्वन्द्वस्य साधुतास्थल एव सरूपैकशेषविधेः प्रवर्तनीयतया तत्रच पदार्थतावच्छेदकघटत्वस्य भेदाभावेन पदार्थयोर्घटत्वयोर्भेदादेव द्वन्द्वस्य साधुतामुपपाद्य तदपवादकसरूपैकशेषविधेः प्रवर्तनीयत्वादिति भावः । नचैवं नीलघट इति कर्मधारयस्थलेऽपि पदार्थतावच्छेदकभेदसत्त्वेन द्वन्द्वप्रवृत्त्या कर्मधारयच्छेदापत्तिरिति वाच्यम् । समस्यमानपदार्थयोर्भेदविवक्षायामेव कर्मधारयविधानाद्विशेषण सामान्यवाधादभेदवि-

(१) न्यायसूत्रम् । अ० १ आ० १ सू० १

(२) न्यायसूत्रम् । अ० १ आ० १ सू० ९

समाहारद्वन्द्वे तु यदि समाहारोऽप्यनुभूयत इत्युच्यते, तदाऽहिनकुल-
मित्यादौ परपदेऽहिनकुलसमाहारे लक्षणा, पूर्वपदं तात्पर्यग्राहकम् । न च
भेरीमृदङ्गं वादयेत्यत्र कथं समाहारस्याऽन्वयः ? अपेक्षाबुद्धिविशेषरूपस्य
तस्य वादनासम्भवादिति वाच्यम् । परम्परासम्बन्धेन तदन्वयात् । एवं
पञ्चमूलीत्यादावपि ।

परे त्वहिनकुलमित्यादावहिनकुलश्च बुद्ध्यते । प्रत्येकमेकत्वान्वयः ।
दिनकरी ।

दोषसम्भवात् । 'सकृदुच्चरितः-' । इत्यादिव्युत्पत्तौ मानाभावात् । सरूपैकशेषविधेः 'हरी-'
इत्यादौ सार्थकत्वात् । अस्तु वा 'सकृत्-' इत्यादिव्युत्पत्तिः । परन्तु 'सकृत्' इति 'अर्थ'
पदार्थैकदेशे वृत्तौ विशेषणम् । वस्तुतो बोधविशेषणमेव तदिति न दोष इत्याहुः ।

समाहार इति । अहिनकुलमित्यादौ अहिनकुलयोः समाहार इति प्रतीतेरित्यर्थः
(१) । वस्तुतस्तत्राहिनकुलमात्रप्रतीतेनोत्तरपदे समाहारलक्षणा, न वा शक्तिरित्यभिप्रेत्यो-
क्तं—यदीति । पूर्वपदमिति । प्रत्ययानामिति व्युत्पत्तेर्विनिगमकत्वादिति भावः ।
कथमिति । कथं समाहारबोध इत्यर्थः । तत्र हेतुमाह । वादनासम्भवादिति । अभि-
घाताख्यसंयोगावच्छिन्नक्रियाया एव वादनपदा तथा घातवर्थावच्छेदकीभूततादृशाभिघा-
ताख्यसंयोगस्य समाहारेऽसम्भवेन वादनकर्मत्वासम्भवादित्यर्थः । परम्परासम्बन्धे-
न—स्वाश्रयवृत्तित्वरूपेण । तदन्वयात्—वादनकर्मत्वान्वयात् । एवमिति उत्तरपदे
समाहारलक्षणेत्यर्थः ।

नव्यमतमाह । परे त्विति । 'बुद्ध्यते' इत्यस्य न तु समाहारोऽपीति शेषः । ननु
यदि समाहारो न बुद्ध्यते, तदैकत्वस्य कुत्राऽन्वयः ? समाह्रियमाणयोरेकत्वाभावादत आह ।
प्रत्येकमिति । तत्रैकवचनं साधुत्वार्थमित्यपि वदन्ति । ननु पाणिपादमित्यादिसमुदायस्य

रामरुद्री

वक्ताभाव एव द्वन्द्वसमासविधेरभ्युपगमादिति ध्येयम् । सकृदुच्चरित इति । एकवारोच्चरितपदादे
कस्यैवार्थस्य बोधेन घटपदादेकदा नानाघटबोधासंभवादित्याशङ्क्यामिदमुक्तम् । नचैवं सरूपाणामिति
सूत्रवैयर्थ्यम् । एकघटपदेनैव नानाघटोपस्थितिसंभवेन पदान्तरं कल्पयित्वा तल्लोपविधानस्यानुचित-
त्वादित्याशङ्क्यामाह—एकशेषविधेरिति । हरिपदे सूर्यत्वसिंहत्वादिपदार्थावच्छेदकानां भेदेन द्वन्द्व-
प्रसक्त्या तत्रैव तदपवादकसरूपैकशेषविधेः सार्थकत्वादिति भावः । ननु सकृदुच्चरित इति व्युत्पत्त्यन-
भ्युपगमे सैन्धवादिपदादेकदैव लवणाश्रयोर्बोधापत्तिः । नच तात्पर्यज्ञानस्य नियामकत्वान्नानुपपत्तिरिति
वाच्यम् । तात्पर्यसत्त्वेऽप्येकदा लवणाश्रययोर्बोधाननुभवादित्यत आह—अस्तु वेति । पदार्थैकदेश
इति । सकृदर्थमित्यत्रार्थशब्दार्थो वृत्त्या पदबोध्यः । तदेकदेशवृत्तौ सकृदित्यर्थस्यैकत्वस्यान्वयः ।
तथाच सकृदुच्चरितः शब्द एकया वृत्त्या स्वबोध्यमर्थं बोधयतीति व्युत्पत्त्यर्थकतया घटत्वावच्छिन्नैकश-
क्तेर्नानाघटबोधोपपत्तिरिति भावः । ननु हरयस्तिष्ठन्तीत्यादौ तात्पर्यसत्त्वे सिंहपूर्यादीनामपि बोधोऽनुभव-
सिद्ध इति नानादृश्यापि नानार्थानामेकदा नानार्थबोधकत्वमङ्गीकरणीयमित्याशयेनाह—वस्तुत इति
तथाचैकपदज्ञानादेक एव शाब्दबोधो ननु क्रमिकशाब्दबोधद्वयमित्येवोक्तव्युत्पत्तेः पर्यवसितार्थ इति
भावः । घटा इत्यादेरप्येकबोधोदाहरणत्वेन व्याकरणप्रतिपादितत्वादाहुरित्युक्तम् । समाहारबोध इति ।
द्वितीयार्थकर्मत्वविशेष्यकसमाहारप्रकारकशब्दबोध इत्यर्थः ।

मूले वादनासंभवादिति । शब्दजनकसंयोगानुकूलो व्यापारो वादनपदार्थः । घातवर्थावच्छेद-

(१) 'इति प्रतीतेरनुभवसिद्धत्वादित्यर्थः' इति पाठः ।

समाहारसञ्ज्ञा च यत्रैकत्वं नपुंसकत्वं च 'प्राणितूर्य्य'-(२।४।२) 'इत्या-
दिसूत्रेणोक्तं तत्रैव, अन्यत्रैकवचनमसाधिविति वदन्ति ।

पितरौ श्वशुरावित्यादौ पितृपदे जनकदम्पत्योः, श्वशुरपदे स्त्रीजनकद-
म्पत्योर्लक्षणा । एवमन्यत्रापि । घटा इत्यादौ तु न लक्षणा । घटत्वेन रूपेण
नानाघटोपस्थितिसम्भवात् ।

कर्मधारयस्थले तु नीलोत्पलमित्यादावभेदसम्बन्धेन नीलपदार्थ उत्प-
लपदार्थ प्रकारः । तत्र च न लक्षणा । अत एव "निषादस्थपति याजयेत्"

दिनकरी ।

समाहारबोधकत्वाभावे कथं तस्य समाहारसञ्ज्ञेत्यत आह । समाहारसञ्ज्ञेति । तत्रै-
वेति । तथा च परिभाषिक्येव सा, अन्वर्थत्वेऽन्यत्राऽतिप्रसङ्गादिति भावः । ननु तादृश-
सञ्ज्ञायाः किं प्रयोजनमत आह । अन्यत्रेति । समाहारातिरिक्तद्वन्द्वे इत्यर्थः । तथा च
नित्यैकवचनक्रीबलिङ्गत्वादिपदसंस्कारार्थत्वाच्च तस्या वैयर्थ्यमिति भावः ।

पितरौ श्वशुरावित्यादाविति । चैत्रस्य पितरावित्यादौ विरूपैकशेषस्थले इत्यर्थः ।
लक्षणेति । एकस्य चैत्रादेः पितृद्वयासम्भवेन तत्र विरूपैकशेषं विना गत्यभावादिति-
भावः । विरूपैकशेषत्वेऽपि तत्र छत्तमात्रादिशब्दस्मरणेनैव शाब्दबोधोच्च लक्षणेत्यन्ये ।
एवमन्यत्राऽपीति । 'पुमान् स्त्रिया'-(१।२।६७) इत्यनेन यत्रैकशेषस्तत्र, दम्पतीपू-
जाप्रकरणे ब्राह्मणावानयेत्यादौ, शिवौ नमस्कुर्यादित्यादौ, भ्रातरी पुत्रावित्यत्राऽपि प्रमाणा-
न्तरेण स्त्रीपरत्वज्ञाने 'भ्रातृपुत्री स्वसृदुहितृभ्या'-(१।२।६८) इति विरूपैकशेषात् भ्रातृ-
पदे भ्रातृत्वतोः पुत्रपदे च पुत्रदुहितोर्लक्षणेत्यर्थः । न लक्षणेति । बहुत्वान्वययोग्याने-
कोपस्थितेः शक्ति एव सम्भवादिति भावः ।

रामकद्वी ।

संयोगे द्वितीयाथर्वियत्वान्वयो वाच्यः । संयोगे बुद्धिवृत्तित्वस्य बाधादिति भावः । अन्वर्थत्व इति ।
समाहारसञ्ज्ञायाः समाहारबोधकत्वप्रयुक्तत्वं इत्यर्थः । अन्यत्रेति । असमुदायपदेऽप्यित्यर्थः । अतिप्रस-
ङ्गात् समाहारसञ्ज्ञातिप्रसङ्गात् । पदसंस्कारार्थत्वादिति । पदस्य अहिनकुलादिपदस्य संस्कारो
विलक्षणधर्मः स च नपुंसकवचनित्यैकवचनान्तत्वरूपः । तदर्थत्वात् तत्प्रयोजकत्वात् । समाहारद्वन्द्व
एव तथोपगमादिति भावः ।

विरूपैकशेषेति । 'सरूपाणामेकशेष' इति सूत्रेण समानानुपूर्वीकपदानामेकशेषविधानादभि-
ज्ञानुपूर्वीकपदस्थले 'पिता मात्रा' 'श्वशुरः श्वशवा' 'भ्रातृपुत्री स्वसृदुहितृभ्या' मित्यादिना
मातृश्वशवादिशब्दानां लोपो विधीयते तत्रावशिष्टस्य पितृपदस्यैव जनकदम्पत्योर्लक्षणा समभि-
व्याहृतपदसत्त्वे तदर्थनिरूपितजनकत्वमेव प्रतीयते । तदभावे तूच्चारयितुरेवेति मन्तव्यम् पितृद्व-
येति । जनकपुंसकाविकृञ्जस्यैव पितृशब्दादिति भावः । गत्यभावादित्यनेन सरूपघटादिपद-
स्थले एकेनैव घटपदेन नानाघटबोधसंभवाल्लक्षणां विनापि गतिः सूचिता । आहुरित्यनेनास्मिन्कल्पे-
ऽस्वरसः सूचितः । तद्वीजं त्वस्मृतमातृशब्दस्यापि शाब्दबोधानुभवो नानास्मृतित्वव्यक्तिकल्पने गौरवं च ।
प्रमाणान्तरेण अनुमानादिना स्त्रीपरत्वज्ञाने भ्रातृपदस्य भ्रातृभगिन्पुत्रात्पत्यैकत्वज्ञाने पुत्रपदस्य
पुत्रीपुत्रोभयपरत्वज्ञाने चेत्यर्थः । इदं च लक्षणायां बीजप्रदर्शनम् । तात्पर्यानुपपत्तेर्लक्षणाबीजत्वा-
दिति भावः ।

इत्यत्र न तत्पुरुषः, लक्षणापत्तेः, किं तु कर्मधारयः, लक्षणाभावात् । न च निषादस्य सङ्गरजातिविशेषस्य वेदानधिकाराद्याजनासम्भव इति वाच्यम् । निषादस्य विद्याप्रयुक्तेस्तत एव कल्पनात् । लाघवेन मुख्यार्थस्याऽन्वये तदनुपपत्त्या तत्कल्पनायाः फलमुखगौरवतयाऽदोषत्वादिति ।

दिनकरी ।

न तत्पुरुष इति । स्वीक्रियत इति शेषः । वेदानधिकारादिति । “स्त्रीशूद्रौ नाऽधीयातां—”इत्यनेन निषेधादिति भावः । याजनासम्भव इति । अध्ययनविधिसिद्धज्ञानाभावादिति भावः । तत एवेति । श्रुतिबोधितयाजानुपपत्त्यैवेत्यर्थः । ननु निषादस्य विद्याकल्पने गौरवमत आह । लाघवेनेति । ननु “स्त्रीशूद्रौ नाऽधीयाताम्” इति श्रुतेरप्रामाण्यापत्तिभिर्या लाघवमकिञ्चित्करम् । शूद्रपदस्य निषादेतरशूद्रपरत्वे निषादस्य वेदान्तराध्ययनप्रसङ्गः, अध्ययनपदस्य यागोपयुक्ताध्ययनेतराध्ययनपरत्वे च शूद्रान्तरस्याऽपि यागोपयुक्ताध्ययनप्रसङ्ग इति चेन्न । तत्र विशेषतः प्राप्ताध्ययनेतराध्ययनपरत्वादध्ययनपदस्य । तेन निषादस्य यागोपयुक्ताध्ययनेतराध्ययननिषेधः, शूद्रान्तरस्य त्वध्ययनमात्रनिषेधः सिद्धयतीति । अदोषत्वादिति । ननु लक्षणाकल्पनेऽपि न दोषः । शक्यसम्बन्धरूपलक्षणायाः क्लृप्तत्वात् । न च शाब्दबोधं प्रति लक्षणाज्ञानस्य हेतुत्वकल्पनमधिकमिति वाच्यम् । निषादानां स्थपतिरिति व्युत्पत्त्या निषादसम्बन्ध्यभिन्नस्थपत्यनुभवस्य रामरुद्री ।

अध्ययनविधिसिद्धेति । अर्थी समर्थो विद्वानित्यादिना यागोपयुक्तद्वयवतः शक्तिमतो ज्ञानवतश्च यागोऽधिकारित्वप्रदर्शने ज्ञानस्य च ‘स्वाध्यायोऽध्येतव्य’ इति श्रुत्या प्रयोजनवदर्थप्रतीतिजनकस्वाध्यायो वेदः कर्तव्य इत्यर्थकतया वेदाध्ययनेनैव ज्ञानसंपादनस्य बोधितत्वात् । उक्तनिषेधश्रुत्या च निषादस्याध्ययनस्य निषिद्धत्वाद्देवाध्ययनजन्यज्ञानाभावेन निषादस्य यजनासंभवः । तदसंभवे तद्याजनस्याप्यसंभव इति भावः । गौरवं कल्पनागौरवमित्यर्थः । लाघवमकिञ्चित्करमिति । लक्षणाकल्पनाप्रयुक्तलाघवं दोषावहमित्यर्थः । उक्तश्रुतेरप्रामाण्यापत्त्या शक्यार्थान्वये लाघवेऽपि तदनादरणीयमिति भावः । ननु ‘मा हिंस्यात् सर्वा भूतानी’ इति निषेधविधिना हिंसामात्रस्य निषिद्धत्वे ‘वायव्यं श्वेतमालभेत भूतिकाम’ इति यागे पशुहिंसाविधानबलाद्विहितहिंसातिरिक्तहिंसानिषेधपरत्वमेव यथोक्तनिषेधविधेः स्वीक्रियते, तथात्रापि निषादस्थपतिमिति विधानबलाच्च ‘स्त्रीशूद्रावित्यादिनिषेधवाक्ये शूद्रपदं वा निषादातिरिक्तशूद्रपरमधिपूर्वकायधात्वर्थो वा यागोपयुक्ताध्ययनमिन्नाध्ययनार्थकोऽङ्गीकरणीयः यथाश्रुतेऽप्रामाण्यापत्तेरित्याशङ्क्य निराकुरते—तत्रेति । विशेषतः विशेषविधानेन प्राप्तं यदध्ययनं तदतिरिक्ताध्ययनमेवोक्तश्रुतेस्तात्पर्यार्थः । तथाच निषादस्थपतिमिति विधिना प्राप्तं निषादस्य यागोपयुक्तवेदाध्ययनमिति तदतिरिक्तवेदाध्ययनं निषादस्य, वेदाध्ययनमात्रं च शूद्रमात्रस्य निषिद्धमिति भावः । अदोषत्वादिति । ननु निषादस्थपतिमित्यत्र कर्मधारयोपगमे लाघवं तत्पुरुषोपगमे निषादपदस्य निषादसंबन्धनि लक्षणायाः कल्पनीयतया गौरवात् । एवं च विधितो निषादस्य यजने प्राप्ते तदनुरोधेन निषादस्याध्ययनकल्पनेऽपि न कल्पनागौरवम् । फलमुखगौरवस्यादोषत्वादित्युक्तम् । तदिदमसङ्गतम् । शक्यसंबन्धरूपलक्षणायाः सर्वसिद्धतया तस्या अकल्पनीयत्वादिति तत्पुरुषोपगमेऽपि न किञ्चिद्गौरवम् । अतः कर्मधारयमुपगम्य निषादस्याध्ययनकल्पनमेव गौरवग्रस्तमिति शङ्कते—नन्वेति । लक्षणायाः क्लृप्तत्वेऽपि तज्ज्ञानस्य वेदजन्यशाब्दं प्रति हेतुत्वकल्पने गौरवमनुपगमेवेति शङ्कते—नचेति । लौकिकशाब्दबोधानुरोधेन लक्षणाज्ञानस्यापि लाक्षणिकार्थविषयकशाब्दबोधं प्रति हेतुतायाः क्लृप्ततया तत एव वैदिकशाब्दस्याप्युपपत्त्या वेदस्थले कार्यकारणभावान्तरकल्पनाविरहादिति समाधत्ते—

उपकुम्भमर्द्धपिप्पलीत्यादौ परपदे तत्सम्बन्धिनि लक्षणा, पूर्वपदार्थप्रधानतया चाऽन्वयबोध इति ।

दिनकरी ।

लौकिकवाक्ये क्लृप्तत्वात् तदनुरोधेन लक्षणाज्ञानहेतुत्वस्य सर्वसिद्धत्वेन वेदेऽधिकस्याऽ-
कल्पनादिति चेन्न । शक्यसम्बन्धरूपलक्षणाज्ञानस्य शक्तिज्ञानं विनाऽसम्भवेन शक्तिज्ञान-
नस्य तत्रोभयसिद्धतया भवन्मते वैदिकवाक्यजन्यशाब्दबोधात् पूर्वं लक्षणाज्ञानव्यक्तिक-
ल्पनागौरवस्य वज्रलेपत्वादिति ।

उपकुम्भमर्द्धपिप्पलीत्यादाविति । अत्र कुम्भस्य समीपमित्यस्वपदविग्रहः ।
अव्ययीभावस्य नित्यसमासत्वात् । पूर्वपदार्थप्रधानतयेति । कुम्भपदलक्षितस्य कुम्भ-
सम्बन्धिन उपपदार्थसमीपेऽभेदान्वयात् कुम्भसम्बन्ध्यभिन्नसमीपमित्युपपदार्थविशेष्यको-
ऽन्वयबोध इत्यर्थः । केचित्तु उपपदार्थः सामीप्यं, न तु समीपम्, समीपे उपपदलक्षणा-
स्वीकारे तु पदद्वयलक्षणापेक्षया कुम्भपदस्यैव कुम्भसमीपे लक्षणा, उपपदं तात्पर्यग्राहकं,
कुम्भसमीपमिति चाऽन्वयबोध इत्याहुः । अत्र यद्यप्यर्द्धपिप्पलीति तत्पुरुषे शक्तिनिराक-
रणं पुनरुक्तं पूर्वं तत्पुरुषे तन्निरासात्, तथाऽपि पूर्वमुत्तरपदार्थप्रधानराजपुरुषादौ तन्नि-
राकरणं पूर्वपदलक्षणया, इह च पूर्वपदार्थप्रधानेऽर्द्धपिप्पलीत्यादितत्पुरुषे उत्तरपदलक्षणया
तन्निराकरणमिति भेदादपौनरुक्त्यमिति ध्येयम् ।

रामरुद्री ।

निषादानामिति । लक्षणाज्ञानहेतुतायाः आधिक्यविरहेऽपि वेदजन्यशाब्दबोधव्यक्तीनामव्यवहितपूर्व-
कालसम्बन्धज्ञानव्यक्तीनामनन्तानां कल्पनाप्रयुक्तगौरवं वज्रलेपरूपमेव । न च तन्मतसिद्धशक्तिज्ञानव्य-
क्तिकल्पनास्थानीयलक्षणाज्ञानकल्पनमिति नाधिक्यमिति वाच्यम् । शक्यसम्बन्धरूपलक्षणाज्ञाने विशेष-
णज्ञानविधया शक्तिज्ञानस्यावश्यकतया शक्तिज्ञानव्यक्तीनां वेदजन्यशाब्दबोधात्पूर्वमुभयवादि सिद्धत्वादिति
समाधत्त-शक्यसम्बन्धरूपेति । अस्वपदेति । समस्यमानपदमात्रवदितविग्रहकसमासस्य स्वपदविग्र-
हस्य समासस्य तादृशविग्रहवाक्यं स्वपदावग्रहवाक्यमित्युच्यते । स एव नित्यसमास इति व्यवहियते ।
स्वपदमात्रवदितविग्रहवाक्यसिद्ध्यर्थमेव समासविधेर्वैकल्पिकत्वस्याङ्गीकारादिति भावः । उपपदार्थविशेष-
्यक इति । न चैवमुपकुम्भादागत इत्यादौ विभक्त्यर्थापादानत्वादौ समीपादेऽन्वयो न स्यात् । प्रत्य-
यानां प्रकृत्यर्थान्वितत्वाद्यर्थबोधकत्वनियमात् । उपपदाव्यवहितोत्तरकुम्भपदस्यैव विभक्तिप्रकृतित्वादिति
वाच्यम् । पदभेदेन व्युत्पत्तिभेदस्वीकारात् । पूर्वपदार्थप्रधानसमासस्थले तादृशसमस्तपदविभक्तेरव्य-
वहितपूर्वापरभावस्यैव तादृशशाब्दबोधनियामकत्वोपगमेनां व्युत्पत्तेस्तत्तादृशस्थले सङ्कोचोपगमादिति
भावः । कुम्भपदस्यैव कुम्भसमीपे लक्षणा उपपदं तात्पर्यग्राहकम् । एवं च प्रत्ययानामिति व्युत्पत्तेरपि
न संकोचकल्पनमिति केचिदाहुः तन्मतमुपन्यस्यति—केचित्त्विति । कुम्भसमीपमितीति । यद्यपि
कुम्भपदस्यैव कुम्भसमीपार्थकत्वेन न कुम्भसमीपमित्यन्वयबोधाकारः, किन्तु स्मरणमेवेत्यन्वयबोध
इत्यसङ्गतम् । तथाप्यव्ययोत्तरमपि विभक्तिसत्त्वेन तदर्थसङ्ख्याप्रकारकबोधतात्पर्येण कुम्भसमीपमेक-
मिति शाब्दबोध इत्यभिप्रायः । आहुरित्यस्वरसोद्भावनम् । तद्वीजं तु समासान्तर्भावेन क्वाप्युपपदस्य
प्रयोगाभावेन उपपदस्य सामीप्यार्थकताया निश्चेतुमशक्यतयाऽस्वपदविग्रहस्थलेऽपि समानार्थकपदान्तरे-
णैव विग्रहवाक्यस्वीकाराच्च समीपपदस्य सामीप्यविशेषार्थकतया उपपदस्यापि तदर्थकताया एवोचितत्वात् ।
संभवति सार्थकत्वे किंचित्पदस्य निरर्थकताकल्पनमयुक्तमिति मन्तव्यम् । शक्तिनिराकरणमिति । यद्यपि
राजपुरुष इत्यादौ तत्पुरुषे पूर्वपदस्य लक्षणैव पूर्वं प्रतिपादिता न तु तत्पुरुषे शक्तिनिराकृता । अर्धपिप्प-
लीति तत्पुरुषेऽपि न पूर्वपदेऽपि लक्षणा कितुत्तरपद एवेति इदानीमभिधानान्न पौनरुक्त्यशङ्कावकाशः । अग्रे

आसत्तिर्योग्यताकाङ्क्षातात्पर्यज्ञानमिष्यते ॥ ८२ ॥

कारणं सन्निधानं तु पदस्याऽऽसत्तिरुच्यते ।

इत्थञ्च समासे न काऽपि शक्तिः । पदशक्त्यैव निर्वाहादिति । ॥ इति लक्षणाग्रन्थः ॥

आसत्तिरित्यादि । आसत्तिज्ञानं, योग्यताज्ञानं, आकाङ्क्षाज्ञानं, तात्पर्यज्ञानं च शाब्दबोधे कारणम् ॥ इति शाब्दबोधकारणकथनम् ॥

तत्राऽऽसत्तिपदार्थमाह । सन्निधानं त्विति । अन्वयप्रतियोग्यनुयोगिपदयोरव्यवधानमासत्तिः । तज्ज्ञानं शाब्दबोधे कारणम्, कचिद्व्यवहितेऽप्यव्यवधानभ्रमाच्छाब्दबोधादिति केचित् । वस्तुतस्तु अव्यवधानज्ञानस्याऽन-दिनकरी ।

वैयाकरणमतं दूषयति इत्थञ्चेति । पदशक्त्यैवेति । समासघटकीभूतपदशक्तिलक्षणाभ्यामित्यर्थः । ॥ इति लक्षणाग्रन्थः ॥

‘आसत्तिर्योग्यताऽऽकाङ्क्षा’-इतिमूलादासत्तेः स्वरूपसत्त्या एव कारणत्वं लभ्यते, न तु योग्यताज्ञानादिवदासत्तिज्ञानस्य । ज्ञानपदस्य समासघटकत्वेन समासाघटकासत्तिपदार्थेनाऽनन्वयात्, स्वरूपसत्त्याश्चाऽऽसत्तेः कारणत्वं न सम्भवति, गिरिर्भुक्तमित्यादौ गिरिपदाग्निमत्पदयोरव्यवधानभ्रमेण शाब्दबोधोदयेन व्यभिचारात्, अतो मूलस्थं ‘आसत्ति’ पदमासत्तिज्ञानपरतया व्याचष्टे । आसत्तिज्ञानमिति । ‘आसत्तिर्योग्यता’-इतिविसर्गशून्यपाठस्त्वृजुरेव ।

ननु ‘सन्निधानं तु पदस्याऽऽसत्तिरुच्यते’-इतिमूलोक्तस्याऽऽसत्तिलक्षणस्य गिरिर्भुक्ता-रामरुद्री ।

च तत्र समासेषु समासघटकपदानां शक्यालक्षण्या वा तत्तद्विशिष्टबोधोपपत्तौ न कापि समासे शक्तिः कल्प्यते गौरवादिति समासमात्रे शक्तिरेकदैव निराकरिष्यत इति नानुपपत्तिः । तथापि तत्पुरुषे पूर्वपदलक्षणाभिधानं समासे शक्तिनिरासायेति तदुक्त्यैव कचित्पुरुषे उत्तरपदलक्षण्यैव निर्वाहेण तत्रापि न शक्तिकल्पनमिति लाभसंभवात्पौनरुक्त्यशङ्कावकाशः कथंचिदुपपादनीयः ।

विसर्गशून्येति । आसत्तीत्यस्य निर्विभक्तिकत्वेन समासान्तर्गतत्वसंभवेन आसत्त्यादितात्पर्यान्तानां द्वन्द्वसमासमाश्रित्य तेषां ज्ञानमिति षष्ठीतत्पुरुषाश्रयणेनासत्त्यादिज्ञानलाभसंभवादिति भावः ।

‘सन्निधानं तु पदस्येति मूलकारिकायां चोपपदसान्निध्यमासत्तिरिति यथाश्रुतार्थः प्रतीयते । तत्र चोपपदयोर्ग्रन्थेन परस्परान्वयबोधजनकत्वं तत्र पदयोः सान्निध्यस्यासत्तित्वापत्तिरिति दोषस्य स्पष्ट-तया तस्यैव ग्रन्थकर्तुः स्वाभिमतसत्तेर्निर्वचनबीजतां प्रदर्शयन्नाह-नन्वित्यादि । वस्तुतः सन्निधानमित्यादिमूलं प्राचीना एव परिष्कुर्वन्ति । ययोः पदयोः परस्परमन्वयबोधजनकत्वे तात्पर्यं तयोः पदयोरव्यवधानमासत्तिः । तस्याः स्वरूपसत्त्याः शाब्दबोधकारणत्वे गिरिर्भुक्तमित्यादौ गिरिपदाग्निमत्पदयोरव्यवधानभ्रमाच्छाब्दबोधस्यानुभवसिद्धतया तदपलापपत्तिः । तस्मादभ्रमप्रमासाधारणं तादृश-पदयोरव्यवधानज्ञानमेव शाब्दबोधहेतुतयोपगन्तव्यमिति तन्मतं निरूपयितुं मूलकृदुपन्यस्यति-अन्वयप्रतियोगीत्यादि । अन्वयः शाब्दबोधविषयीभूतः संसर्गः । तत्प्रतियोग्यनुयोगिपदेत्यस्य तत्प्रतियोग्य-नुयोगिविबोधकपदेत्यर्थः । मतमेतद्दूषयति-वस्तुत इति । अनपेक्षितत्वाच्च शाब्दबोधात्प्राक्सर्वत्राव्यवधानज्ञाननियमाभावादित्यर्थः । तथाचोक्तासत्तिज्ञानस्य हेतुता व्यभिचारेण वक्तुमशक्येति भावः । नचोक्तव्यतिरेकव्यभिचार एवासिद्ध इति वाच्यम् । पदद्वयेनाऽप्यव्यवधानेन पदार्थद्वयस्योपस्थितिज्ञाने, पदाव्यवधा-

पेक्षितत्वात् यत्पदार्थस्य यत्पदार्थेनाऽन्वयोऽपेक्षितस्तयोरव्यवधानेनोपस्थितिः शाब्दबोधे कारणम् । तेन गिरिभुक्तमाग्नमान् देवदत्तेनेत्यादौ न शाब्दबोधः । तात्पर्यगर्भा चाऽऽसत्तिः । नीलो घटो द्रव्यं पट इत्यादावासत्तिभ्रमाच्छाब्दबोधः । आसत्तिभ्रमात् शाब्दभ्रमाभावेऽपि न क्षतिः ।

दिनकरो ।

मित्यत्राऽतिव्याप्तिः, तत्रापि गिरिपदभुक्तपदयोरव्यवधानसत्त्वादतो व्याचष्टे । यत्पदार्थेति । अपेक्षितः—तात्पर्यविषयः तयोरिति । तयोः पदयोरित्यर्थः । तादृशपदयोरव्यवधानमासत्तिः, तदुपस्थितिः कारणमित्यर्थः । तथा च गिरिपदार्थभुक्तपदार्थयोरन्वयो न तात्पर्यविषयः, अपि तु गिरिपदार्थाग्निमत्पदार्थयोरेवेति तयोरव्यवधानाभावाच्चाऽतिव्याप्तिरिति भावः । तेन—एतादृशयत्तत्पदगर्भासत्तिनिर्वचनेन । ननु नीलो घटो द्रव्यं पट इत्यत्र नीलपदार्थपटपदार्थयोर्यत्राऽन्वयो वक्तुस्तात्पर्यविषयः, न तु नीलपदार्थपटपदार्थयोस्तत्र नीलपदघटपदयोरसत्तिर्न स्यात्, तत्तत्पदार्थान्वयस्य तात्पर्यविषयत्वाभावात्, अतस्तत्रेष्टापत्तिमाह—नीलो घट इत्यादिना । तर्हि तत्र नीलो घट इति कथं शाब्दबोध इत्यत आह । भ्रमाच्छाब्दबोध इति । तथा च भ्रमाच्छाब्दबोधमात्रं, न तु तत्राऽऽसत्तिरिति भावः । ननु तत्र यथासत्तिभ्रमस्तदा शाब्दबोधो भ्रमात्मकः स्यात् । न चेष्टापत्तिः, घटे नीलस्य सत्त्वेन विषयबाधाभावात्, आसत्तिभ्रमाच्छाब्दप्रमाङ्गीकारे चाऽऽसत्तिभ्रमाच्छाब्दभ्रमः इति प्राचीनगाथाविरोध इत्यत आह । आसत्तिभ्रमेणेति । न क्षतिरिति । आसत्तिभ्रमस्य न शाब्दभ्रमप्रयोजकत्वं, किन्तु योग्यताभ्रमस्य । 'आसत्तिभ्रमाच्छाब्दभ्रमः—'इति प्राचीनगाथा तु निर्युक्तिकत्वादभ्रद्वेयेति भावः । क्वचित् पुस्तके 'न शाब्दबोधः—'इत्यनन्तरं 'नीलो घटः—'इत्यतः पूर्वं 'तात्पर्यगर्भा चाऽऽसत्तिः—'इति पाठः । स च यत इत्यादिपूरणेन यतस्तात्पर्यगर्भा—तात्पर्यविषयीभूतान्वयबोधविषयीभूतार्थबोधकपदान्वयरूपा पूर्वनिरुक्ताऽऽसत्तिरतो न शाब्दबोध इत्यर्थकतया व्याख्येयः । पाठा-

रामरुद्धी ।

नज्ञानं विनापि शाब्दबोधस्यानुभवसिद्धत्वादिति भावः । स्वमतेनासत्तिं निर्वर्त्तयत्पदार्थेनेति । तात्पर्यविषय इति । तात्पर्यविषयत्वप्रकारकनिश्चयविषय इत्यर्थः । तादृशपदयोरिति । तादृशपदज्ञानयोरित्यर्थः । तदुपस्थितिरिति । तेनोपस्थितस्तदुपस्थितिरिति व्युत्पत्त्या तादृशसत्तिविशिष्टपदजन्योपस्थितिरित्यर्थः । यथाश्रुतेऽव्यवधानज्ञानस्यानपेक्षितत्वादिति पूर्वमूलविरोधापत्तेरित्येवं पदद्वयोपस्थित्योरव्यवधानमेवासत्तिः । साच स्वरूपसत्येव शाब्दबोधकारणम् । नातः पूर्वमूलविरोधः । अतएवासत्तिर्योग्यतेति मूलकारिकायामासत्तेः समासानन्तरगतत्वेन निर्देशोऽपि साधु संगच्छते । तस्याः स्वरूपसत्या एव शाब्दबोधकारणत्वात् । नचैवमप्यात्तत्तिभ्रमाच्छाब्दबोध इत्यग्रिममूलविरोधः आसत्तिज्ञानस्य शाब्दबोधे कारणत्वादिति मन्तव्यम् । आसत्तिभ्रमादित्यस्य भ्रमनिर्वाह्यासत्तेरित्यर्थकत्वादुक्तासत्तेस्तात्पर्यनिश्चयवदितत्वेन नीलघटपदार्थयोरन्वये वक्तुस्तात्पर्यविरहेण तात्पर्यभ्रमेणैव तत्रासत्तेर्निर्वाहत्वादिति ध्येयम् । भ्रमादिति । भ्रमनिर्वाह्यासत्तेरित्यर्थः । ययोः पदयोः परस्परान्वयबोधजनकत्वेन वक्तुस्तात्पर्यविषयत्वनिश्चयस्तयोरव्यवधानस्यैवासत्तिरिति तादृशतात्पर्यविषयकनिश्चयस्य भ्रमरूपत्वादित्यवधेयम् । एवं चासत्तिभ्रमाच्छाब्दभ्रमाभावेऽपीत्यग्रिममूलेऽपि भ्रमप्रयोज्यासत्तेः शाब्दभ्रमाभावेऽपीत्यर्थो वर्णनीयः । नातः पूर्वोक्तमूलग्रन्थसंदर्भविरोधः । भ्रमात्मक इति । भ्रमेण आत्मा स्वरूपं यस्येति व्युत्पत्त्या भ्रमप्रयुक्तः शाब्दबोधः स्यादित्यर्थः । इदं च भाववर्णनमेव प्रकृतग्रन्थे तयोरभावात् । तथा भ्रमप्रयुक्ता-

ननु यत्र चञ्चली कुण्डली वासस्वी देवदत्त इत्युक्तं, तत्रोत्तरपदस्मरणेन पूर्वपदस्मरणस्य नाशादव्यवधानेन तत्तत्पदस्मरणासम्भव इति चेन्न ।

प्रत्येकपदानुभवजन्यसंस्कारैश्चरमस्य तावत्पदविषयकस्मरणस्याऽव्यवधानेनोत्पत्तेः । नानासन्निकर्षैरेकप्रत्यक्षस्यैव नानासंस्कारैरेकस्मरणोत्पदिनकरी ।

न्तरं काल्पनिकमिति न चोक्ताया आसत्तेः श्लोकेऽभावाद्विशेषदर्शनेन पदाव्यवधानभ्रमस्याऽपि तत्राऽभावाच्छाब्दबोधो न स्यादिति वाच्यम् । श्लोकादौ योजनावाक्यादेवाऽन्वयबोधोपगमात् । नव्यास्तु उक्तासत्तिर्मौनिश्लोके न सम्भवति, तत्र पदाभावे न पदाव्यवधानासम्भवात्, उक्तासत्तिज्ञानविलम्बेन शाब्दबोधविलम्बाभावाच्च, किन्त्वव्यवधानेन वृत्त्या पदजन्यपदार्थोपस्थितिरासतिः, तत्राऽप्यव्यवधानांशो न निवेश्यते, शाब्दबोधं प्रति पदजन्यपदार्थोपस्थितेः कारणतयाऽव्यवधानेनैव तत्सम्भवात्, तस्मात्, वृत्त्या पदजन्यपदार्थोपस्थितिरासत्तिरित्याहुः ।

नन्वव्यवधानेन पदोपस्थितिः शाब्दबोधे कारणमित्युक्तम् । अनेकपदघटितवाक्यस्थलेऽव्यवधानेन पदोपस्थित्यसम्भवादित्याशङ्कते । नन्वति ।

अव्यवधानेनोत्पत्तेरिति । अभेदेऽप्यव्यवधानसम्भवादिति भावः । ननु तद्विशेष्यकतत्प्रकारकस्मृतिं प्रति तद्विशेष्यकतत्प्रकारकसंस्कारत्वेन जनकत्वात् कथं प्रत्येकपदसंस्कारैर्नानापदविशेष्यकस्मरणम् ? भिन्नविषयकत्वादत आह । नानासन्निकर्षैरिति ।

रामरुद्री ।

सशरेव तत्र शाब्दबोधो ननु प्रमाप्रयुक्तासत्तेरपीति ग्रन्थतात्पर्यमिति भावः । श्लोके इति । तत्र क्रियाकारकपदयोः पदान्तरेण व्यवधानेऽपि शाब्दबोधस्यानुभवसिद्धत्वादिति भावः । पदाव्यवधानेति । इत्थंचैतदनु पदस्यैवास्तित्तानमेव शाब्दबोधे कारणमङ्गीकरिष्यामः न तु स्वरूपसत्या आसरोरिति शङ्कानिरासायैवेत्युक्तम् । तेन ग्रन्थकृता स्वरूपसत्या आसरोः कारणत्वोपगमेऽपि नैतद्ग्रन्थासंगतिरित्यवधेयम् । योजनावाक्यादिति । शाब्दबोधोपपत्तयेऽव्यवहितोच्चरितक्रियाकारपदादेवेत्यर्थः । अव्यवधानेनैव तत्संभवादिति । पदद्वयजन्योपस्थितिरूपयोर्व्यवहितत्वे शाब्दबोधाव्यवहितप्राक्क्षणे एकोपस्थितिव्यक्तिनाशस्यावश्यकतया उपस्थितिरूपायाः शाब्दबोधात्प्रागासत्या एव दुर्घटत्वादिति भावः । आहुरित्यनेन नव्यमतेऽस्वरसः सूचितः । तद्वीजं तु एवं सति पदजन्यपदार्थोपस्थितेः कारणत्वं एव पर्यवसानादासत्तेः शाब्दबोधकारणतायाः सर्वसिद्धाया विलयप्रसङ्ग इति । न च मौनिश्लौकादौ पदाभावात् कथमासत्तिरिति वाच्यम् । पदाभावेऽप्यानुमनिकपदज्ञानस्यावश्यकत्वात् । अन्यथा पदज्ञानरूपकारणाभावेन मौनिश्लोकादौ शाब्दबोधस्यैवानुपपत्तेः । एवं च ययोः पदयोरन्वयबोधजनकत्वे मौनिस्तात्पर्यमुपगम्यते तयोरव्यवधानेनानुमानिकज्ञानं वर्तत एवेति न ग्रन्थकृन्मते शाब्दबोधा नुपपत्तिरिति विभावनीयम् ।

अभेद इति । तत्तत्पदस्मरणव्यक्तीनां परस्परमभेद इत्यर्थः । तथाच तत्तत्पदविषयकसमूहालम्बनमेकमेव स्मरणं भवति । तत्र समूहालम्बनपदार्थस्मृतेस्तत्तच्छाब्दबोध इति भावः । तद्विशेष्यकेत्यादि । तत्तद्विशेष्यकतत्प्रकारकस्मरणं प्रति तत्तद्विशेष्यकतत्प्रकारकसंस्कारस्यैव हेतुतया यावदर्थविशेष्यकयावदर्थप्रकारकस्मरणं जायते तावदर्थविशेष्यकतावदर्थप्रकारकसंस्कारस्यैव हेतुतया प्रत्येकपदविषयकसंस्कारैः कथं नानापदविषयकस्मरणोत्पत्तिः । समानविशेष्यकत्वं समानप्रकारकत्वाभ्यामेव स्मृतिसंस्कारयोः कार्यकारणभावादित्यभिमानः । यथाश्रुतं तु न सङ्गच्छते । यद्यद्विशेष्यकं यद्यत्प्रकारकं स्मरणं तत्तद्विशेष्यकतत्प्रकारकसंस्कारव्यक्तीनां सत्वेनानुपपत्त्यभावात् । सिद्धान्ते तु तद्विशेष्यकत-

चेरपि सम्भवात् । तावत्पदसंस्कारसहितचरमवर्णः (१) ज्ञानस्योद्बोधक-
त्वात् । कथमन्यथा नानावर्णैरेक (२) स्मरणम् (३) ?

परंतु तावत्पदार्थानां स्मरणादेकदैव खले कपोतन्यायात् तावत्पदार्था-
नां क्रियाकर्मभावेनाऽन्वयबोधरूपः शाब्दबोधो भवतीति केचित् ।

“बुद्धा युवानः शिशवः कपोताः खले यथाऽमो युगपत् पतन्ति ।

तथैव सर्वे युगपत् पदार्थाः परस्पररेणाऽन्वयिनो भवन्ति ॥”

दिनकरी ।

सम्भवादिति । तथा च यथा घटचक्षुःसंयोगस्य पटप्रत्यक्षांशे कारणत्वाभावेऽपि घट-
चक्षुःसंयोगपटचक्षुःसंयोगाभ्यामेकं प्रत्यक्षं, तथा तत्तत्पदगोचरसंस्कारस्य भिन्नविषय-
कत्वांशेऽजनकत्वेऽपि तत्तत्संस्कारजन्यं स्मरणमेकमेव जायते, बाधकाभावादिति भावः ।
अन्यथा—नानासंकाराणामेकस्मरणजनकत्वाभावे । नानावर्णैरिति । नानावर्णानां प्रत्ये-
कसंस्कारैरित्यर्थः । एकस्मरणं—नानावर्णगोचरमेकस्मरणं, पदस्मरणवदित्यर्थः ।

आशुतरविनाशिनीनां क्रमिकाणां पदजन्यपदार्थोपस्थितानामपि मेलनासम्भवात् सर्व-
त्र शाब्दबोधे पदजन्यपदार्थोपस्थितिः समूहालम्बनात्मिकैव कारणम् । एवञ्च सर्वत्र युगप-
देव सकलपदार्थानां विशेष्ये विशेषणमिति न्यायेनैव शाब्दबोधः, न तु विशिष्टस्य वैशिष्ट्य-
मितिरीत्या, तज्जनकविशेषणतावच्छेदकप्रकारकनिर्णयस्य पूर्वमभावादिति प्राचीनमतं दर्शयति-
परं त्वित्यादिना । एकदैवेति । न तु घटमानयेत्यादौ प्रथमं घटीया कर्मतेत्येवं बोध-
स्तदनन्तरं च घटकर्मकानयनमित्यादिबोध इत्यादिक्रमेणेत्यर्थः । ‘बुद्धा युवानः—’ इत्यस्य
‘तदाहुः—’ इत्यादिः । अत्र बृद्धयुवशिष्यभिः कपोतैश्चिरतर-चिरसन्निहित-कालोक्तानां
पदार्थानां साम्यं बोध्यम् ।

रामरुद्री ।

त्प्रकारकस्मरणं प्रति तद्विशेष्यकतत्प्रकारकसंस्कारत्वेनैव हेतुता । तावदर्थविशेष्यकस्मरणे तु तावदर्थवि-
शेष्यक एव संस्कारो हेतुरिति नानासंस्कारैः समूहालम्बनरूपैकस्मरणस्य नातुपपत्तिरिति हृदयम् ।
बाधकाभावादिति । तत्तत्संस्कारजन्यवाक्यस्मरणस्यैकव्यक्तित्वादिति भावः । नानावर्णगोचरेति ।
वर्णसमुदायस्यैव पदरूपत्वेनैतादृशपदस्मरणस्य वर्णसमुदायविषयकानुभवाभावेन तावद्वर्णविषयकसंस्का-
राभावात्प्रत्येकवर्णविषयकसंस्कारैरेव समूहालम्बनतावद्वर्णविषयकपदस्मरणस्योपगन्तव्यत्वादिति भावः ।
इदमत्रावश्यम् । यद्यपि संसर्गप्रतियोग्यनुयोगिबोधकपदज्ञानयोरव्यवधानरूपासत्तेः शाब्दबोधजनकत्व-
कल्पने प्रयोजनविरहः । स्वजन्यपदार्थोपस्थितिद्वारा पदद्वयज्ञानसत्त्वाच्छाब्दबोधोत्पत्तिर्भावने व्यवहि-
तपदज्ञानयोः शाब्दबोधप्राकृत्तयोत्पत्त्यसंभवेनैव व्यवहितपदज्ञानाभ्यां शाब्दबोधापादनासंभवात् । अव्य-
वहितपूर्वत्वस्यासत्तो सत्त्वेऽपि अनन्यथासिद्धित्वकल्पने प्रयोजनाभावात् । तथापि यत्र प्रथमं घटपदज्ञानं
ततः पटपदज्ञानं तदुत्तरक्षणे घटपदज्ञानजन्यघटरूपाथविषयिण्युद्बोधकान्तरसहकारेण शुक्लपदविषयिणी
च समूहालम्बनस्मृतिः ततः शुक्लपदार्थस्मरणं तत्र शुक्लो घट इति शाब्दबोधापत्तिवारणयोक्तासत्तेः
शाब्दबोधे हेतुत्वकल्पनस्यावश्यकत्वान्न दोषः ।

परं त्वित्यादिग्रन्थमवतारयति—आशुतरविनाशिनीनामित्यादि । केचिदित्यनन्तरं बुद्धा युवान
इत्यादिक्लोकस्य मूले पाठात्तन्नामन्यानुपपत्तिं मन्यमानः पूरयति—तदाहुरित्यादिरिति । चिरैति ।
प्रथमोक्तपदार्थस्य बृद्धसाम्यं द्वितीयोक्तस्य तस्य युवसाम्यं सन्निहितोक्तस्य शिशुसाम्यमिति भावः ।

(१) ‘पद’ इति पाठः । (२) ‘वर्णात्मक’ इति पाठः । (३) ‘पदस्मरणम्’ इति पाठः ।

अपरे तु—

“यद्यदाकाङ्क्षितं योग्यं सन्निधानं प्रपद्यते ।

तेन तेनाऽन्वितः स्वार्थः पदैरेवाऽवगम्यते ॥”

तथा च खण्डवाक्यार्थबोधानन्तरं तथैव पदार्थस्मृत्या महावाक्यार्थ-
बोध इत्यप्याहुः ।

दिनकरी ।

‘केचित्’ इत्यनेन सूचितमस्वरसंप्रकाशयन् मतान्तरमाह अपरे त्विति । यद्यदिति ।
स्वार्थाकाङ्क्षितं स्वार्थयोग्यं यद्यत् सन्निधानं प्रपद्यते—स्वार्थोपस्थितिष्विषयो भवति, तेन तेनै-
वाऽन्वितः स्वार्थः पदैः प्रथममनुभाव्यते, अनन्तरं च महावाक्यार्थबोध इत्यर्थः । एवञ्च
पूर्वोक्तसमूहालम्बनात्मकं पदार्थस्मरणं विनाऽपि निर्वाह इति भावः । न च घटमानये-
त्यादौ चरमपदार्थस्मृतिकाले घटादिपदार्थस्मृतेर्नाशात् समूहालम्बनस्मृतिरावश्यक्रीति वा-
च्यम् । तत्र घटस्मरणनाशेऽपि घटीया कर्मतेत्याकारकावान्तरबोधस्यैव (पदजन्य)
पदार्थोपस्थितित्वेन तेनैव ‘घटकर्मकानयनम्—’इत्यादिमहावाक्यार्थबोधनिर्वाहात्, न हि
पदजन्यपदार्थस्मृतित्वेन शाब्दबोधं प्रति हेतुत्वं, अपि तु शाब्दबोधसाधारणतादृशोपस्थि-
तित्वेनैवेति । एवञ्चैतन्मते खण्डवाक्यार्थबोधपूर्वक एव महावाक्यार्थबोधः । अत एव सर्वत्र
खण्डवाक्यार्थबोधरूपस्य विशेषणतावच्छेदकप्रकारकनिश्चयस्य पूर्वं सत्त्वाद्विशिष्टस्य
वैशिष्ट्यमितिरीत्यैव महावाक्यार्थबोध उत्पद्यत इति । एवं यत्र खण्डवाक्यार्थबोधना-
शोत्तरं महावाक्यार्थबोधस्तत्रापि खण्डवाक्यार्थसमानाकारं स्मरणं कल्पयित्वा विशिष्टवै-
शिष्ट्यबोधनिर्वाह इत्याह—तथैव पदार्थस्मृत्येति । अत्रेदं बोध्यम् । यत्र खण्डवाक्यार्थ-
बोधानन्तरं चरमपदस्मृतिः, तदुत्तरं तदर्थस्मृतिः, तत्र खण्डवाक्यार्थानुभवस्य नाशात् समू-
हालम्बनस्मरणमावश्यकम् । एवञ्च यत्र न विशिष्टवैशिष्ट्यबोधसामग्री तत्र विशेष्ये

रामरुद्री ।

स्वार्थेत्यादि । स्वं घटादिपदं तस्यार्थो घटादिः तेनाकाङ्क्षितं तदुपस्थितिजन्यकिंघटीयमिति जिज्ञा-
साविषयोभूतं योग्यताज्ञानाधीनं कर्मत्वादि यद्यत् सन्निधानं घटरूपार्थविषयकसमूहालम्बनस्मृतिविषयत्वं
प्रपद्यते तेन कर्मत्वादिनाऽन्वितो यः स्वार्थो घटादिपदैरेवावगम्यते तज्जन्यशाब्दबोधविषयो भवतीति का-
रिकार्थ इति भावः । प्रथममित्यनेनानयरूपार्थोपस्थितेः पूर्वमेव घटमितिपदेन घटीया कर्मतेति शाब्दबो-
धो भवतीति सूचितम् । अनन्तरं चेति । खण्डवाक्यार्थविषयकशाब्दबोधानन्तरमित्यर्थः । महावाक्या-
र्थबोधो भवतीति मूलोक्त्या न पदार्थोपस्थित्यनन्तरमेव महावाक्यार्थबोधो भवतीति बोध्यम् । मूले तथैव-
पदार्थस्मृत्येत्यस्य पदज्ञानजन्यानयनादिपदार्थस्मृत्यैवेत्यर्थः । प्राचीनमते अस्वरसं प्रकटयति—एवं चे-
ति । चरमपदार्थेति । आनयनादिरूपपदार्थस्मृतिकाल इत्यर्थः । नाशादिति । घटकर्मत्वयोरुपस्थि-
त्यनन्तरं घटीयाकर्मतेति खण्डवाक्यार्थबोधः । तदनन्तरमानयनादिपदज्ञानं तदनन्तरं पदार्थस्मरणमिति-
रीत्यैवानयनपदार्थस्मृत्या तत्काले पूर्वतनघटाद्युपस्थितेर्नाशादित्यर्थः । पदार्थोपस्थितित्वेनेति । पदा-
र्थज्ञानत्वेनेत्यर्थः । खण्डवाक्यार्थशाब्दबोधस्यापि पदजन्यत्वादिति भावः । नहि पदजन्यपदार्थोपस्थिति-
त्वेनेति पाठे तूपस्थितिपदं स्मृत्यर्थकमेव । शाब्दबोधसाधारणेति । खण्डवाक्यार्थविषयकशाब्दबोधा-
नुगतेत्यर्थः । तादृशोपस्थितित्वेनेव पदजन्यज्ञानत्वेनैव । तथाच पदजन्यज्ञानत्वेन क्वचिच्छाब्दबो-
धस्य कचित्स्मरणस्य च शाब्दबोधहेतुतेति भावः । एतन्मते महावाक्यार्थबोधस्य विशिष्टवैशिष्ट्यावगा-
हितामुपपादयति—अत एवेति । तत्रेति । यादृशस्थले खण्डवाक्यार्थबोधानन्तरं चरमपदस्मरणं तत-
स्तदस्मरणं ततो महावाक्यार्थबोधस्तत्र चरमपदार्थस्मृतिकाले खण्डवाक्यार्थशाब्दबोधनाशाच्चरमपदा-

एतेन तावद्वर्णाभिव्यङ्ग्यः पदस्फोटोऽपि निरस्तः । तत्तद्वर्णसंस्कारसहितचरमवर्णोपलम्भेन तद्व्यञ्जकेनैवोपपत्तेरिति ।

दिनकरी ।

विशेषणमितिरीत्यैव बोधः, यत्र तत्सामग्री तत्र विशिष्टस्य वैशिष्ट्यमिति रीत्येत्यन्यत्र विस्तरः ।

रामरुद्धी ।

धर्मस्मरणमेव खण्डवाक्यार्थविषयकसमूहालम्बनरूपमुपगन्तव्यम् । यत्र तु खण्डवाक्यार्थशाब्दबोधजनक-
स्मृतिरेव चरमपदविषयिणी समूहालम्बनरूपा तत्रैव महावाक्यार्थबोधप्राक्क्षणे खण्डवाक्यार्थशाब्दबो-
धसत्त्वमिति भावः । एवं च खण्डवाक्यार्थविषयकशाब्दबोधं विनापि समूहालम्बनस्मरणेन विशिष्टवैशि-
ष्ट्यावगाहिशाब्दबोधोत्पत्तिस्वीकारे यत्र यत्किञ्चित्कारणवैगुण्येन न खण्डवाक्यार्थविषयकशाब्दबो-
धः किन्तु पदार्थविषयकसमूहालम्बनस्मरणमेवासीत् तत्र विशेष्ये विशेषणमितिरीत्या महावाक्यार्थबोधसा-
मग्र्या अन्नततया तादृशरीत्या महावाक्यार्थबोधोऽप्यवर्जनीय इत्याह—अत्रेदं बोध्यमित्यादिना ।
अन्यत्र विस्तर इति । प्रत्यक्षादिकं यथा विशिष्टवैशिष्ट्यरूपं विशेष्ये विशेषणमिति न्यायेन च भव-
ति तथा शाब्दबोधोऽपि, सामग्रीसमवधानासमवधानयोर्बभूव यत्र तुल्यत्वादिति भावः ।

मूले वैयाकरणमते निरस्यति—एतेनेत्यादिना । पूर्ववर्णानुभवजनितसंस्कारसहितचरमवर्णानुभव-
रूपोद्बोधकोद्बोधितचरमवर्णानुभवजनितसंस्कारेणैव क्रमिकतत्तद्वर्णविषयकपदस्मरणस्योपपादितत्वेनेत्यु-
क्तं । तद्व्यञ्जकेनैवेति । स्फोटव्यञ्जकेनैवेत्यर्थः । वैयाकरणैर्घटाद्यर्थोपस्थापकः स्फोट एवेत्युच्यते ।
घटपदस्य क्रमिकवर्णचतुष्टयात्मकस्य कदाप्यसत्त्वेनार्थोपस्थापकत्वासंभवात् । स्फोटस्तु ब्रह्मैव नातिरिक्तः
पदार्थस्तस्यैकत्वेऽपि तत्तद्वर्णाभिव्यक्तिस्तत्तदर्थोपस्थापिका भवतीति घटपदोच्चारणदशायां न पटाद्युपस्थि-
त्यापत्तिः । पदस्फोटवाक्यस्फोटादीनां भेदव्यवहारोऽपि पदजन्याभिव्यक्तिवाक्यजन्याभिव्यक्तिभेदा-
देवेति । अत्र च पदस्यार्थबोधकत्वमर्थबोधजनकज्ञानविषयत्वमेव । तच्च वर्णानामनेकत्वेऽपि चरमवर्णा-
नुभवानन्तरक्रमिकतावद्वर्णविषयकसमूहालम्बनस्मृतितः घटरूपार्थस्मृतौ ततो घटविषयकशाब्दबो-
धोत्पत्त्या वर्णसमुदायरूपपदस्यापि घटबोधकत्वमुपपद्यत एव किं घटशाब्दबोधजनकता स्फोटे
स्वीकरणीया, स्फोटाभिव्यक्त्यर्थं त्वयापि तादृशचरमवर्णानुभवस्य स्वीकरणीयतया तत एवार्थोपस्था-
पकपदस्मरणोपपत्तेरिति समुदायार्थः । अत्र वैयाकरणाः तत्तत्पदार्थवाचकतायाः पर्यायिः क्रमिकव-
र्णसमुदाय एव स्वीकरणीया नतु प्रत्येकम् । तथासति एकैकवर्णादिप्यर्थप्रतीत्यापत्तेः । वर्णानां चास्थि-
रत्वेन पर्यायधिकरणीभूतसमुदायस्य कदाप्यसत्त्वेन क्रमिकवर्णसमुदायात्मकपदे न वाचकताप-
र्यायिसंभव इति स्थिरपदस्फोट एव तत्तदर्थवाचकत्वेन स्वीकरणीय इति वदन्ति । तदपि न
विचारन्नमम् । यतो हि वाचकत्वं समवेतं तत्समवायिकारणं वर्णसमुदाय इति न ब्रूमः । येन समवायि-
कारणस्य कर्णकालवृत्तित्वेन कारणतया न क्रमिकवर्णसमुदाये वाचकत्वं समवायेनोत्पत्तमर्हतीत्यनुप-
पत्तिः स्यात्, समुदायस्यैकस्मिन्क्षणेऽसत्त्वात्, किन्तु तत्तदर्थविषयकबोधजनकत्वेन भवददिच्छाविषय-
त्वमेव तत्तदर्थवाचकत्वम् । तच्च क्रमिकेऽपि वर्णेषु संभवत्येव । नचास्माच्छब्दादयमर्थो बोद्धव्य इति
भगवदिच्छायास्तद्विषयताया वा वाचकत्वरूपत्वेन नैयायिकैरभ्युपगमात् तत्र जन्यत्वस्य पञ्चम्यर्थत्वा-
द्वर्णसमुदायस्य ज्ञानरूपकार्याऽव्यवहितप्राक्क्षणेऽसत्त्वादीश्वरेच्छाया अपि विसंवादित्वापत्तिरित्यस्मा-
च्छब्दादित्यस्यैतच्छब्दाभिव्यक्तस्फोटादित्येवार्थो वक्तव्य इति वाच्यम् । नन्यानां मते पदस्यार्थबोधोप-
कत्वेन ज्ञानजन्यत्वस्यैव पञ्चम्यर्थत्वेनोपगन्तव्यत्वात् । वस्तुतस्तु वर्णसमुदायस्य न पदत्वं किन्तु पूर्वपूर्व-
वर्णोत्तरचरमवर्णस्यैव । तस्यच ज्ञानरूपकार्याव्यवहितपूर्वक्षणवृत्तिर्त्वं संभवत्येवेति नानुपपत्तिर्गन्धोऽपि ।
मूले तद्व्यञ्जकेनैवेति । पूर्वपूर्ववर्णानुभवजनितसंस्कारसहितचरमवर्णानुभवस्यैव स्फोटव्यञ्जकत्वेन
वैयाकरणैः स्वीकारात्तद्व्यञ्जकत्वेन भवदभिमतैवेत्यर्थः । उपपत्तेरिति । वर्णसमुदायात्मकपदस्मरणो-
पपत्तेरित्यर्थः । स्फोटव्यञ्जकत्वेन भवदङ्गीकृतस्यैव यावदर्थविषयकसंस्काराणामुद्बोधकत्वेनास्माभिर-

इदं तु बोध्यम् । यत्र द्वारमित्युक्तं, तत्र पिधेहीति पदस्य ज्ञानादेव बोधः, न तु पिधानादिरूपार्थज्ञानात्, पदजन्यतत्तत्पदार्थोपस्थितेस्तत्तच्छाब्दबोधे हेतुत्वात् । किञ्च क्रियाकर्मपदानां तेन तेनैव रूपेणाऽऽकाङ्क्षितत्वात् दिनकरी ।

अवान्तरवाक्यार्थबोधपूर्वकमहावाक्यार्थबोधेऽवान्तरवाक्यार्थस्मरणमेव कारणं, न तु समूहालम्बनस्मृतिः, न हि शाब्दबोधे पदजन्यपदार्थोपस्थितिः कारणम्, लाघवेन पदार्थोपस्थितेरेव हेतुत्वात्, अत एव द्वारमित्यादौ न पिधेहीतिपदाध्याहारः, किन्त्वर्थोपस्थाहार एवेति प्रभाकरमतं दूषयति—इदं तु बोध्यमित्यादिना । पदजन्येति । पदार्थोपस्थितिमात्रस्य हेतुत्वे प्रत्यक्षादिनोपस्थितस्याऽपि शाब्दबोधापत्तिरिति भावः । ननु प्रत्यक्षोपस्थितकलशपटादेः शाब्दबोधाभावस्तात्पर्याभावात्, तत्सत्त्वे त्विष्टापत्तिरत आह किञ्चेति । तेनैवेति । द्वारं कर्मत्वं पिधानं कृतिरिति वाक्याद्द्वारकर्मकपिधानान्वयबोधानुदयाद्द्वारं पिधेहीत्यानुपूर्वीरूपाकाङ्क्षाज्ञानहेतुत्वस्याऽवश्यं वाच्यतया तादृशाकाङ्क्षाज्ञानार्थं पिधेहीतिपदाध्याहार आवश्यक इति भावः । ननु द्वारकर्मकपिधानानुकूलकृतिबोधे आनुपूर्वीविशेषस्य द्वारपदोत्तराऽप्यपदरूपस्य पिधेहीत्याकारस्य वा ज्ञानं कारणमतो न द्वारं कर्मत्वं पिधानं कृतिरित्यस्माच्छाब्दबोधापत्तिः, तथा च द्वारमित्युक्ते पिधेहीति पदस्य नाऽध्याहारः । न च तादृशानुपूर्व्याः परस्परं व्यभिचारः, अव्यवहितोत्तरत्वस्य कार्यतावच्छेदके निवेद्यात् । न च यत्र द्वारं पिधानं कृतिरिति द्वारं कर्मत्वं पिधेहीति चोक्तं, तत्राऽपि द्वारकर्मकपिधानानुकूलकृतेः शाब्दबोधापत्तिरिति वाच्यम् । इष्टापत्तेः । प्रत्यक्षानुमानादिनोप-

रामकरी ।

पगन्तव्यत्वादिति भावः । ननु समूहालम्बनेति । पूर्वोक्तरीत्या समूहालम्बनपदस्मरणजन्यतावत्पदार्थविषयिणी खण्डवाक्यार्थस्मृतिरित्यर्थः । नन्वेवं पदजन्यतत्तत्पदार्थस्मरणं विना तत्तत्पदार्थविषयकशाब्दबोधः कथमुत्पद्येत खण्डवाक्यार्थविषयकस्मरणस्य पदजन्यत्वाभावादित्यत आह—नहीति । मूले पदजन्यपदार्थोपस्थितेस्तच्छाब्दबोधे हेतुतया पिधेहीतिपदज्ञानं विना पिधानविषयकशाब्दबोधानुपपत्तेः पदाध्याहार आवश्यक इत्युक्तम् । तत्र सङ्गच्छते । लाघवात्पदार्थोपस्थित्वेनैव शाब्दबोधं प्रति कारणतायास्तैरङ्गीकारादित्यतस्तद्भावमाह—पदार्थोपस्थितिमात्रस्येति । प्राभाकरैर्यत्किञ्चित्पदार्थोपस्थितिस्तत्र एव तत्सहकृतपदजन्यपदार्थस्मरण्याच्छाब्दबोधः स्वीक्रियते ननु यत्किञ्चित्पदज्ञानं विनापि शाब्दबोधः स्वीक्रियते । एवं च पदार्थोपस्थितित्वेनैव शाब्दबोधहेतुत्वे प्रत्यक्षादिनोपस्थितानां तत्तत्पदार्थानां पदज्ञानं विनैव शाब्दबोधापत्तिरिति मूलाभिप्राय इति भावः । तात्पर्याभावादिति । तात्पर्यज्ञानस्यापि शाब्दबोधहेतुत्वोपगमादुक्तिरिच्छाया एव तात्पर्यरूपस्वात्किञ्चित्पदस्याप्यनुच्चारणे वक्तुरिच्छारूपतात्पर्यस्यैवासंभवादिति भावः । यत्किञ्चित्पदोच्चारणस्थले स्वध्याहृतार्थान्तरविषयकशाब्दबोधोऽपि तत एवेत्याह—तत्सत्त्वेत्त्वित्यादिना । ननु कारकपदस्य क्रियापदं विना शाब्दबोधजनकत्वे द्वारं पिधानं कृतिरित्यत्रापि द्वारकर्मकपिधानानुकूलकृतिविषयकशाब्दबोधापत्तिरिति क्रियापदं विना कारकपदस्य शाब्दबोधाजनकत्वमुपेयम् । तथा च क्रियापदाध्याहार आवश्यक इति किञ्चेत्यादिमूलाशयो न संभवति द्वारमित्युक्ते प्रत्यक्षादिनोपस्थितपिधानादिविषयकशाब्दबोधोपगन्तृणां निराकाङ्क्षितपदादुपस्थितपिधानादेः शाब्दबोधेऽप्रीष्टापत्तिसंभवादित्यतस्तात्पर्यं वर्णयति—द्वारमिति । तथा च तात्पर्यसत्त्वेऽपि निराकाङ्क्षसकलपदस्थले शाब्दबोधस्यानुभवविरुद्धत्वेन द्वारकर्मकपिधानानुकूलकृतिशाब्दबोधे वा पिधेहीत्यानुपूर्वीज्ञानस्य हेतुतया आवश्यकत्वेन क्रियापदानाध्याहारे तादृशानुपूर्वीज्ञानाभावेन शाब्दबोधानुपपत्तिरिति क्रियापदाध्याहार आवश्यक इति

पदार्थे तत्र तद्वत्ता योग्यता परिकीर्तिता ॥ ८३ ॥

तेन क्रियापदं विना कथं बोधः स्यात् ? तथा पुष्पेभ्य इत्यादौ स्पृहयतीत्यादिपदाध्याहारं विना चतुर्थ्यनुपपत्तेः पदाध्याहार आवश्यकः । ॥ इत्यासत्तिनिरूपणम् ॥

योग्यतां निर्वक्ति, पदार्थ इति । एकपदार्थेऽपरपदार्थसम्बन्धो योग्यतेत्यर्थः । तज्ज्ञानाभावाच्च वह्निना सिञ्चतीत्यादौ न शाब्दबोधः । नन्वेतस्या योग्यताया ज्ञानं शाब्दबोधात् प्राक् सर्वत्र न सम्भवति, वाक्यार्थस्याऽपूर्वत्वादिति चेन्न । तत्तत्पदार्थस्मरणे सति क्वचित् संशयरूपस्य, क्वचिन्निश्चयरूप-
दिनकरी ।

स्थितस्येव निराकाररूपदेनोपस्थितस्याऽपि बोधे बाधकाभावादत आह—तथा पुष्पेभ्य इति । स्पृहयतीत्यादिना क्रुध्यति, द्रव्यति, असूयति, ईर्ष्यतीत्यादिपरिग्रहः । चतुर्थ्यनुपपत्तेरिति । कर्मत्वार्थकचतुर्थ्याः स्पृहयतियोग एवाऽनुशासनेन बोधनादिति भावः । अत्रेदं चिन्त्यम् । अस्त्वेवंरीत्या क्वचित् पदाध्याहारः, तावताऽपि तज्जन्योपस्थितित्वेन न शाब्दबोधहेतुत्वम्, लाघवेन पदार्थोपस्थितित्वस्यैव जनकतावच्छेदकत्वात्, तथा च द्वारमित्यादौ कथञ्चिदुपस्थितस्य पिधानादेर्बोधे बाधकाभावादर्थध्याहारपक्ष एवोचित इति ।
॥ इत्यासत्तिनिरूपणम् ॥

मूले—‘पदार्थे तत्र तद्वत्ता योग्यता परिकीर्तिता’—इत्यनेन तत्तत्पदार्थं तत्तत्पदार्थवत्त्वं योग्यतेत्युक्तम्, तच्चाऽयुक्तमनुपयुक्तं च । स्वस्मिन् स्वाधिकरणत्वाभावात्, तज्ज्ञानस्य शाब्दबोधे हेतुत्वाभावाच्चेत्यतः प्रथमं तत्पदमेकपदार्थपरं, द्वितीयं च तत्पदमपरपदार्थपरमित्यभिप्रायेण व्याचष्टे एकपदार्थ इति । योग्यताज्ञानस्य शाब्दबोधहेतुत्वे मानमाह—तज्ज्ञानाभावाच्चेति । अपूर्वत्वादिति । सर्वत्र शाब्दबोधात् पूर्वमनिश्चितत्वादित्यर्थः । क्वचित् संशयरूपस्येति । संशयनिश्चयसाधारणयोग्यताज्ञानत्वेन हेतुत्वादिति भावः । अत एव निश्चयमपि दर्शयति क्वचिदिति । भूतले घट इति-
रामकद्रो ।

भावः । क्रुध्यतीत्यादि । क्रुधद्रहेर्ध्यायार्थधातुयोगे यं प्रति क्रोपस्तस्य संप्रदानसंज्ञाविधानात्संप्रदाने चतुर्थीविधानादिति भावः । अनुशासनेनेति । स्पृहियोगे इच्छाविषयस्य संप्रदानसंज्ञाविधानादिति भावः । इच्छार्थकधातुयोगे तु पुष्पादिपदोत्तरं द्वितीयैव साधुनं चतुर्थी । तद्योगे इच्छाविषयस्य संप्रदानसंज्ञाया अविधानादतश्चतुर्थासाधुत्वोपपत्तये स्पृहयतीतिपदाध्याहार आवश्यक इति समुदायतात्पर्यम् । क्वचिदिति । पुष्पेभ्य इत्यादावित्यर्थः । चतुर्थीसाधुत्वोपपत्तये स्पृहयतीत्यादिपदाध्याहारोऽस्त्वित्यर्थः । तज्जन्योपस्थितित्वेनेति । स्पृहादिधातुजन्योपस्थितित्वेनेत्यर्थः । न शाब्दबोधहेतुत्वमिति । लाघवेन शाब्दबोधमात्रप्रत्येव पदार्थोपस्थितित्वेनैव हेतुत्वावधारणात् । तथाच द्वारमित्यादौ पिधेहीत्यादिशब्दाध्याहारो नावश्यक इति भावः । इदमत्र चिन्त्यम् । पिधानं कुर्विति शब्दप्रयोगे द्वारमिति द्वितीयापि न साधुः । कर्तृकर्मणोः कृतीत्यनेन षष्ठ्या द्वितीयावाधानात् । तथाच पुष्पेभ्य इत्यादाविव द्वारमित्यत्रापि द्वितीयासाधुत्वोपपत्तये पिधेहीतिपदाध्याहार आवश्यक एवेति ।

इत्यासत्तिनिरूपणम् ॥

तच्चायुक्तमिति । अयुक्तत्वमेवोपपादयति—स्वस्मिन्निति । अनुपयुक्तत्वमुपपादयति—तज्ज्ञानस्येति ॥

स्य योग्यताज्ञानस्य सम्भवात् ।

नव्यास्तु योग्यताज्ञानं न शाब्दबोधहेतुः, वह्निना सिञ्चतोत्यादौ सेके वह्निकरणकत्वाभावरूपायोग्यतानिश्चयेन प्रतिबन्धान्न शाब्दबोधः । तदभा-
वनिश्चयस्य लौकिकसन्निकर्षाजन्यदोषविशेषाजन्यतज्ज्ञानमात्रे प्रतिबन्धक-
त्वाच्छाब्दबोधं प्रत्यपि प्रतिबन्धकत्वं सिद्धम् । योग्यताज्ञानविलम्बाच्च शा-
दिनकरी ।

प्रात्यक्षिकनिश्चयोत्तरभाविनि शाब्दबोध इत्यर्थः ।

नव्यास्तिवति । ननु अयोग्यतानिश्चयस्य प्रतिबन्धकत्वे तदभावत्वेन हेतुत्वं वा-
च्यम्, तदपेक्षया लाघवेन योग्यताज्ञानहेतुत्वस्यैवोचितत्वादत् आह तदभावनिश्च-
यस्येति । बाधनिश्चयकालेऽपि लौकिकसन्निकर्षजन्यतद्विशिष्टबुद्धेरुदयादाह लौकिक-
सन्निकर्षाजन्येति । शङ्को न पीत इति निश्चयेऽपि पितादिदोषवशात् पीतः शङ्क इति
प्रत्यक्षोदयात् दोषविशेषाजन्येत्युक्तम् । शुक्तौ नेदं रजतमिति ज्ञानोत्तरं दोषजन्यस्येदं
रजतमिति भ्रमस्य वारणाय विशेषेति । पित्तमण्डूकवसाज्जनादिदोषेत्यर्थः । तज्ज्ञान-
मात्रे—तद्विशिष्टबुद्धिमात्रे । सिद्धमिति । तथा चाऽयोग्यताज्ञानस्य शाब्दबोधं प्रति
प्रतिबन्धकत्वस्य क्लृप्तत्वात् तेनैव निर्वाहेऽयोग्यताज्ञानस्यातिरिक्तप्रतिबन्धकत्वं न कल्प्यते
इति भावः । ननु यत्र न योग्यताज्ञानं तत्र शाब्दबोधापत्तिरित्यत आह—योग्यताज्ञा-
नविलम्बाच्चेति । तथा चेष्टापत्तिरिति भावः । ‘आहुः’ इत्यस्वरसः । तद्वीजं तु यदि-
ष्यकमनुमित्यादिकं न जातं, शाब्दबोध एव जातः, तद्विशिष्टबुद्धावयोग्यताज्ञानाभावत्वा-
पेक्षया लाघवेन योग्यताज्ञानत्वेनैव हेतुतासिद्धिः । एवञ्च ‘यद्विशेषयोः—’ इतिव्याप्तिबला-
च्छाब्दसामान्ये योग्यताज्ञानत्वेन हेतुतासिद्धिर्दुर्वारेति । एवमिच्छाया उत्तैजकत्वानुरोधे-
नाऽयोग्यताज्ञानप्रतिबन्धकत्वस्य विशेषतः पर्यवसानात् क्लृप्तप्रतिबन्धतावच्छेदकस्याऽनु-
मितित्वादेः शाब्दबोधसाधारण्याभावाच्छाब्दबोधेऽयोग्यत्वनिश्चयस्याऽतिरिक्तप्रतिबन्धकता-
कल्पने गौरवात्लाघवेन योग्यताज्ञानस्यैव हेतुत्वं युक्तमिति । न च योग्यताज्ञानस्य हेतुत्वे
रामरुद्री ।

ननु वाक्यार्थज्ञानं विना वाक्यप्रयोगासंभवेन वाक्यप्रयोगमूलभूतं ज्ञानं प्रत्यक्षादिरूपमेव
वाच्यम् । तस्यापि शाब्दत्वेऽनवस्थाप्रसङ्गात् । तथाच यद्विषयकमनुमित्यादिकं न जातं शाब्दबोध
एव जातः इत्यादिकमसङ्गतमेव । एवं यद्विशेषयोरित्यादिनियमोऽप्यप्रयोजक एवेत्यस्वरसा-
दाह—एवमिच्छाया इत्यादि । लौकिकसन्निकर्षाजन्यदोषविशेषाजन्यतद्विज्ञानसामान्ये तदभाव-
निश्चयत्वेन सामान्यतः प्रतिबन्धकता न संभवति । घटाभाववद्भूतलमितिनिश्चयोत्तरमपि घटप्रकारक-
भूतलविशेष्यकवाच्युर्ध्वं मे जायतामितिच्छावलाद्व्यादेरुपनयसन्निकर्षेण भूतलादौ चाक्षुषोत्पत्त्या व्यभि-
चारपत्तेः, किन्तु तच्चाक्षुषेच्छाविरहविशिष्टतदभावनिश्चयत्वेन विशिष्यैव प्रतिबन्धप्रतिबन्धकभावो
वक्तव्यः । अनुमित्यस्थले च तत्प्रकारकानुमित्यत्वेन तदभावनिश्चयत्वेनच्छाविरहविशिष्टत्वमन्तर्भाव्यैव
प्रतिबन्धप्रतिबन्धकभावः कल्पनीयः, परोज्ञानस्याहार्यस्यानभ्युपगमात् । एवं च शाब्दबुद्धावयोग्य-
तानिश्चयस्य पृथगेव प्रतिबन्धकत्वं कल्पनीयम् । तदपेक्षया लाघवेन योग्यताज्ञानहेतुताकल्पनमेवोचित-
मिति भावः । नच प्रत्यक्षान्यतद्विज्ञानत्वेन तदभावनिश्चयत्वेनानुमित्यस्थले प्रतिबन्धकताकल्पनाच्छा-
ब्दबोधस्थले न प्रतिबन्धप्रतिबन्धकभावान्तरं कल्पनीयमिति वाच्यम् । प्रत्यक्षान्यत्वज्ञानतत्त्वोपनिवेश-
विशेष्यभावे विनिगमनाविरहेण गुरुभूतप्रतिबन्धप्रतिबन्धकभावद्वयापत्त्या प्रतिबन्धतावच्छेदककोटौ शाब्द-

ब्दबोधविलम्बोऽसिद्ध इत्याहुः ॥ ८२ ॥ ८३ ॥ इति योग्यतानिरूपणम् ॥

दिनकरी ।

ऽप्रामाण्यनिश्चयाभावस्तत्र विशेषणम्, तदपेक्षया अप्रामाण्यज्ञानाभावविशिष्टायोग्यतानि-
श्चयाभावस्य हेतुत्वे लाघवमिति वाच्यम् । योग्यताज्ञानस्य हेतुत्वे तदभाववति तत्प्रकार-
कमित्येकविधाप्रामाण्यप्रहाभावनिवेशेन लाघवात् । अयोग्यतानिश्चयस्य प्रतिबन्धकत्वे
तु तदभावाभाववति तदभावप्रकारकं, तद्वति तदभावप्रकारकमिति द्विविधाप्रामाण्यप्रहाभा-
वनिवेशेन प्रतियोगितासम्बन्धावच्छिन्नप्रतियोगिताकतदभाववत्यभावे प्रतियोगितासम्बन्धेन
तत्प्रकारकमित्यप्रामाण्यप्रहाभावनिवेशेन च गौरवात्, बाधनिश्चयस्यैव तदभावव्याप्यतद-
भाववच्छेदकनिश्चयोः प्रतिबन्धकत्वेनाऽतिगौरवाच्चेति । एवं योग्यताज्ञानस्य शाब्द-
बोधाजनकत्वे शाब्दसामग्रीकाले योग्यताज्ञानाभावविशिष्टात्मत्वमानसवारणाय तत्र शाब्द-
सामग्न्याः प्रतिबन्धकत्वं कल्पनीयमिति गौरवम् । योग्यताज्ञानस्य शाब्दबोधजनकत्वे
तु तत्र योग्यताज्ञानाभावरूपविषयाभावादेव न तादृशमानसमिति तत्र शाब्दसामग्रीप्रति-
बन्धकत्वं न कल्प्यते इति लाघवमित्यायवसेयम् (१) ॥ ८२-८३ ॥ इति योग्यतानिरूपणम् ॥

रामरुद्री ।

त्वानुमितित्वे निवेद्य लघुभूतप्रतिबन्धप्रतिबन्धकभावस्यैवोचितत्वादिति भावः । अप्रामाण्यनिश्चयाभाव
इति । संसयनिश्चयसाधारणज्ञानं यत्र हेतुस्तत्राप्रामाण्यसन्देहो न कारणाविषटकः । ज्ञानेऽप्रामा-
ण्यसन्देहेन विषयसंदेहस्यैव जननात् संदेहस्यापि कारणत्वादतस्तत्राप्रामाण्यनिश्चयस्यैव कारणता-
विषटकत्वेन निश्चयाभाव एव कारणतावच्छेदककोटौ निवेशनीय इति निश्चयत्वांशस्य निवेशनीयतया
गौरवम् । अयोग्यतानिश्चयस्य प्रतिबन्धकत्वे तु अप्रामाण्यसन्देहस्यापि प्रतिबन्धकताविषटकत्वेनाप्रा-
माण्यज्ञानसामान्याभाव एव प्रतिबन्धकतावच्छेदककोटौ निवेशनीय इति निश्चयत्वांशानिवेशप्रयुक्त-
लाघवमिति भावः । यद्यप्ययोग्यतानिश्चयाभावत्वेन कारणत्वेऽपि निश्चयत्वांशनिवेश आवश्यक एव
तथापि तदप्रकारकत्वे सति तदभावप्रकाररूपयोग्यतानिश्चयत्वापेक्षया तदभाववति तत्प्रकाररूप-
प्रामाण्याभाववति तादृशप्रामाण्यप्रकारकत्वरूपप्रामाण्यनिश्चयत्वस्य गुरुतयाऽयोग्यतानिश्चयत्वमेव
कारणतावच्छेदककोटौ निवेशयितुमुचितमिति भावः । योग्यताज्ञानस्य हेतुत्वं इत्यादि । भूतलं
घटवदित्यादिशाब्दबोधे भूतलविशेष्यकघटप्रकारकज्ञानं कारणम् । तत्र चाप्रामाण्यज्ञानं घटाभाववति
घटप्रकारकमित्येकविधमेव । भूतलविशेष्यकघटाभावप्रकारकनिश्चयधर्मिकं चाप्रामाण्यज्ञानं घटाभावा-
भाववति घटाभावप्रकारकं घटवति घटाभावप्रकारकं प्रतियोगितया घटाभाववत्यभावे प्रतियोगितया घट-
प्रकारकमिति त्रिविधम् । तथाच त्रिविधाप्रामाण्यज्ञाननिवेशापेक्षया एकविधाप्रामाण्यनिश्चया एव
लाघवमिति भावः । एवं यत्र यदभावनिश्चयः प्रतिबन्धकस्तत्र तदभावव्याप्यवत्तानिश्चयस्तदभावाव-
च्छेदकत्वेन गृहीतो यो धर्मस्तन्निश्चयश्च प्रतिबन्धक इति तादृशनिश्चयाभावस्य कारणता अयोग्यत्वनि-
श्चयाभावहेतुता वादिना कल्पनीया । योग्यताज्ञानहेतुतावादिना तु न कल्पनीया । तादृशान्यतमनि-
श्चयसत्त्वे योग्यताज्ञानरूपकारणविरहादेव शाब्दबोधवारणसंभवादिति लाघवमित्याह — बाधनिश्चय-
स्येवेति । शाब्दबोधाजनकत्वं इति । अयोग्यताज्ञानाभावस्यैव शाब्दबोधकारणत्वपक्ष इत्यर्थः ।
शाब्दसामग्रीकाले अयोग्यतानिश्चयाभाववदितसामग्रीसत्त्वे इत्यर्थः । योग्यताज्ञानाभावेति ।
एकपदार्थेऽपरपदार्थप्रकारकज्ञानाभाववानहमिति मानसप्रत्यक्षं प्रति भूतलं घटवदितिशाब्दसामग्न्याः
प्रतिबन्धकत्वं कल्पनीयमित्यर्थः । भिन्नविषयक शाब्दसामग्न्या बलवत्त्वादिति भावः । कल्पनीयमिति ।
योग्यताज्ञानवदितशाब्दसामग्रीसत्त्वे तदभावरूपविषयाभावादेव न प्रत्यक्षसामग्री, योग्यताज्ञानाभावे तु
शाब्दसामग्न्यभावात्तादृशप्रत्यक्ष इष्टापत्तिरेवेति भावः ॥ ८२ ॥ ८३ ॥ इति योग्यतानिरूपणम् ।

(१) वस्तुतस्तु शाब्दबोधाधारणविशिष्टबुद्धिसामान्यं प्रत्येव बाधनिश्चयस्य प्रतिबन्ध

यत्पदेन विना यस्याऽननुभावकता भवेत् ।

आकाङ्क्षां निर्वक्ति यत्पदेनेत्यादि । येन पदेन विना यत्पदस्याऽऽख्यान-
दिनकरी ।

तेन पदेन सह तस्येति । तत्पदविशिष्टत्वं तत्पदस्येत्यर्थः । घटमानयेत्यत्र घट-
पदं विना अम्पदस्याऽऽख्यानननुभावकत्वाद्घटपदविशिष्टत्वमम्पदे आकाङ्क्षा । घटः

रामरुद्री

ननु मूले तेन पदेन सह तस्याकाङ्क्षेत्युक्तम् । नैतावताऽऽकाङ्क्षाज्ञानस्वरूपनिर्वाह इत्यस्वरसा-
दथाचष्टे—तत्पदविशिष्टत्वमिति । अव्यवहितपूर्ववृत्तित्वाव्यवहितोत्तरत्वान्यतरसंबन्धेनेत्यादिः ।

कत्वे मुखं चन्द्र इत्यादिमुखचन्द्राद्यभेदान्वयबोधकरूपकादौ प्रहसनादौ च बाधनिश्चयसत्त्वे-
ऽपि अनुभवसिद्धस्य शाब्दबोधस्याऽपलापपत्तिः, कलहादौ मिथ्याभिशापवचनाच्छाब्दबो-
धानुपपत्तिश्च । न च तत्रेष्टापत्तिः कर्तुं शक्या, तत्र शाब्दबोधं विना क्रोधाद्यनुपपत्तेः ।
अत एवोक्तं—

‘अत्यन्तासत्यपि ह्यर्थे ज्ञानं शब्दः करोति हि ।

बाधात्तु न प्रमा तत्र अतः प्रामाण्यनिश्चयः—इत्यादि ।

बाधितत्वेन निश्चितेऽप्यर्थे शब्दो ज्ञानं जनयति, किन्तु तदानीं तज्ज्ञाने प्रामाण्या-
भावज्ञानमात्रं जायते, अतः प्रामाण्यनिश्चयो निष्कम्पप्रवृत्तिप्रयोजकः अन्यथा तत्राऽपि
प्रवृत्त्यापत्तेरिति तदर्थत्वं । तथा च शाब्दान्यविशिष्टबुद्धिं प्रत्येव बाधनिश्चयस्य प्रति-
बन्धकतया वह्निना सिञ्चतीत्यादौ बाधनिश्चयसत्त्वे शाब्दबोधवारणाय योग्यताधीः शाब्द-
धीहेतुरावश्यकी । न च योग्यताज्ञानस्य हेतुत्वं एव बाधितार्थकरूपकादौ कथं शाब्द-
धीः ? बाधनिश्चयसत्त्वेन तद्धर्मावच्छिन्ने तद्धर्मावच्छिन्नवत्त्वरूपयोग्यताज्ञानस्यैवाऽसम्भवा-
त्, अन्यथा वह्निना सिञ्चतीत्यादावपि शाब्दबोधस्य दुर्वास्त्वादिति वाच्यम् । बाधनिश्चयस-
त्त्वेऽप्याहार्ययोग्यताज्ञानादेव तत्र शाब्दबोधसम्भवात् । वह्निना सिञ्चतीत्यादावपि बाधनि-
श्चयसत्त्वेऽप्याहार्ययोग्यताज्ञानात् कदाचिच्छाब्दबोधस्येष्टत्वात् । न चैवं शङ्को न पीत इत्या-
दिबाधनिश्चयेऽपि शङ्कः पीत इति दोषविशेषजन्ययोग्यताभ्रमेण शङ्कः पीत इति शाब्दबोधप्र-
सङ्गः, बाधनिश्चयविरहदशायां शङ्कः पीत इति दोषविशेषजन्ययोग्यताभ्रमाच्छङ्कः पीत इति-
शाब्दबोधोदयाद्विषयविशेषजन्ययोग्यताज्ञानस्याऽपि हेतुत्वेनाऽभ्युपेयत्वादिति वाच्यम् । अस-
त्यप्रामाण्यनिश्चये इष्टत्वात्, आहार्ययोग्यताज्ञानतुल्यत्वात् । एवं यदैकेन्द्रियजन्यबाधनिश्च-
यसत्त्वेऽप्यन्येन्द्रियजन्ययोग्यताज्ञानं, आनुमानिकबाधनिश्चयसत्त्वेऽपि लौकिकप्रत्यक्षात्मक-
योग्यताज्ञानं च, तदा तत्राऽपि शाब्दबोधे इष्टापत्तिः आहार्ययोग्यताज्ञानतुल्यत्वात् । ननु
बाधितार्थकरूपकादौ शाब्दबोध एवाऽऽहार्थात्मकोऽभ्युपेयताम्, तथा चाऽऽहार्थप्रत्यक्षेतर-
त्ववदाहार्यशाब्देतरत्वस्याऽपि बाधनिश्चयप्रतिबन्धतावच्छेदके प्रवेशादेव बाधितार्थकरूप-
कादौ बाधनिश्चयसत्त्वे शाब्दबोधस्य वह्निना सिञ्चतीत्यादौ शाब्दबोधाभावस्य च सम्भवे
किं पृथग्योग्यताधीहेतुत्वेन ? तत्राऽपि शाब्देतरत्वस्य प्रतिबन्धतावच्छेदके प्रवेशस्याऽऽ-
वश्यकत्वात् । न च मम शाब्देतरत्वं शाब्दत्वावच्छिन्नप्रतियोगिताकोऽखण्डो भेदः, तत्राऽऽहार्थ-
शाब्देतरत्वमाहार्यत्वस्याऽनुगतस्याऽभावात्तत्तच्छाब्दबुद्धिभेदकृतरूपमिति प्रतिबन्धताव-
च्छेदकगौरवमिति वाच्यम् । अतिरिक्तकार्यकारणभावकल्पनामपेक्ष्य कार्यतावच्छेदकारणता-
वच्छेदकयोः शरीरगौरवस्य न्याय्यत्वात्, तत्तदप्रामाण्यज्ञानाभावकृद्विशिष्टयोग्यताज्ञानस्यैव
शाब्दधीहेतुतया कार्यकारणभावान्तरकल्पनं पुनरधिकमिति चेन्न । शाब्दबोधस्याऽऽहार्थत्वा-
भ्युपगमेऽपसिद्धान्तात्, प्रत्यक्षेतरज्ञानस्याऽऽहार्थत्वानभ्युपगमादिति ध्येयम् ।

नुभावकत्वं, तेन पदेन सह तस्याऽऽकाङ्क्षेत्यर्थः । क्रियापदं विना कारक-
पदं नाऽन्वयबोधं जनयतीति तेन तस्याऽऽकाङ्क्षा ।

वस्तुतस्तु क्रियाकारकपदानां सन्निधानमासत्या चरितार्थम् । परं तु
घटकर्मताबोधं प्रति घटपदोत्तरद्वितीयारूपाकाङ्क्षाज्ञानं कारणम् । तेन घटः
कर्मत्वमानयनं कृतिरित्यादौ न शाब्दबोधः । अयमेति पुत्रो राज्ञः पुरुषोऽप-
सार्यतामित्यादौ तु पुत्रेण सह राजपदस्य तात्पर्यग्रहसत्त्वात् तेनैवाऽन्वय-

दिनकरी ।

कर्मत्वमित्यादौ कर्मत्वपदे घटपदवत्त्वं तु नाऽऽकाङ्क्षा, कर्मत्वपदे घटीया कर्मतेति शाब्द-
बोधाननुभावकत्वस्य घटपदविरहाप्रयुक्तत्वात् । अत्र चाऽननुभावकत्वं तादृशपदपरिचायकं,
न त्वाकाङ्क्षास्वरूपान्तर्गतम् । यद्वा अननुभावकत्वमप्याकाङ्क्षास्वरूपान्तर्गतम्, शाब्द-
बोधे तस्य स्वरूपत एवोपयोगः तेन जनितान्वयबोधाद्वाक्याच्च पुनरन्वयबोधापत्तिः ।
एकपदेऽपरपदवत्त्वांश्च ज्ञात एवोपयुज्यते । तेन—क्रियापदेन । तस्य कारकपदस्य ।

अत्र चैकपदेऽपरपदवत्त्वं—अपरपदाव्यवहितोत्तरत्वम् । तत्र चाऽव्यवधानांशस्याऽऽ-
सत्यैव लाभः । आसत्तेः पदाव्यवधानरूपतायाः पूर्वमुपवर्णितत्वात् । उत्तरत्वं च क्रिया-
कारकपदयोर्नाऽपेक्षितम् । चैत्रः पचति, पचति चैत्र इति वाक्यद्वयादप्यन्वयबोधात्, अतः
क्रियाकारकपदयोरौकाङ्क्षा नाऽस्त्येव, किन्तु प्रकृतिप्रत्यययोरेव । तत्राऽप्यव्यवधानांश-
स्याऽऽसत्या लाभात् प्रत्यये प्रकृत्युत्तरत्वरूपाकाङ्क्षाज्ञानं कारणमित्याह—वस्तुतस्त्विव-

रामवद्री ।

तथाच येन पदेन विना यत्पदस्य यादृशशाब्दबोधाजनकत्वमुक्तान्यतरसंबन्धेन तत्पदविशिष्टतत्पदत्वं
तादृशशाब्दबोधप्रयोजकाकाङ्क्षेति भावः । अत्र चेति । अस्पदे घटपदाव्यवहितोत्तरत्वज्ञानसत्त्वे
अस्पदे घटपदं विना शाब्दबोधाजनकत्वज्ञानविलम्बेन शाब्दबोधविलम्बस्याननुभावादस्पदस्य घटपदा-
व्यवहितोत्तरत्वमेवाकाङ्क्षा । अस्पदे घटपदज्ञानं विना शाब्दबोधाजनकत्वं नाऽऽकाङ्क्षाश-
रीरे निविष्टम् । तदुक्तिस्तु अस्पदघटपदादीनां विशिष्यज्ञानार्थमेव । घटपदकर्मत्वपदयोस्तु न तादृ-
शत्वं कर्मत्वपदस्य घटीया कर्मतेतिशाब्दबोधाजनकताया घटपदविरहाप्रयुक्तत्वात् । घटपदस-
त्त्वेऽपि तस्य तथाविधशाब्दबोधाजनकत्वादिति भावः । नन्वेवमपि जनितान्वयशाब्दबोधस्थले पुनः
शाब्दबोधापत्तिरित्यस्वरसादाह—यद्वेति । स्वरूपत एवेति । तज्ज्ञानस्य शाब्दबोधे नोपयोगि-
त्वमिति भावः ।

ननु क्रियाकारकपदानां सन्निधानमासत्या चरितार्थमिति मूलमसङ्गतम् । अव्यवधानरूपसन्निधान-
स्याकाङ्क्षात्वानुपगमात् । किन्तूक्तान्यतरसंबन्धेनैकपदेऽपरपदवत्त्वस्यैवाऽऽकाङ्क्षारूपत्वेन पूर्वमभ्युपगत-
वादतस्तदग्रन्थं सङ्गमयितुमाह—अत्रेति । अव्यवहितोत्तरत्वमिति । अव्यवहितोत्तरत्वादीनां संबन्धत्वे
मानाभावादिति भावः । ननु पदाव्यवधानस्यासत्तिरूपत्वेऽपि उत्तरत्वांशस्याकाङ्क्षात्वं स्वीकरणीय-
मित्यत आह—उत्तरत्वं चेति । इदं पदयोरव्यवधानमासत्तिरिति प्राचीनमताभिप्रायेणोक्तम् । ग्रन्थ-
कृन्मते तु पदज्ञानयोरव्यवधानस्यैवासत्तिरित्वेन तस्य च स्वरूपत एव शाब्दबोधकारणत्वेनाव्यवधानाश्रयापि
नासत्या चरितार्थता । परंतु क्रियाकारकपदज्ञानयोरव्यवधानेनैव शाब्दबोधनिर्वाहे क्रियाकारकपदयोः

बोधः । पुरुषेण सह तात्पर्यग्रहे तु तेन सहाऽन्वयबोधः स्यादेव ।

॥ इत्याकाङ्क्षानिरूपणम् ॥

दिनकरी ।

इत्यादिना । नन्वयमेति पुत्रो राज्ञ इत्यादावजनितान्वयबोधदशायां राजपदस्य पुत्रपदे-
नेव पुरुषपदेनाऽप्याकाङ्क्षासत्त्वाद्राज्ञः पुरुष इत्यन्वयबोधः स्यादत आह । अयमेतोति ।
तथा च राजपदपुरुषपदयोरकाङ्क्षायाः सत्त्वेऽपि तात्पर्याभावाच्च तथाऽन्वयबोध इति
भावः । स्यादेवेति । भवत्येवेत्यर्थः । ननु पुरुषेण पुत्रेण च राजपदस्य तात्पर्यज्ञानेऽपि
पुत्रपदराजपदयोरेव यत्रैकवाक्यतानिश्चयः, पुरुषपदराजपदयोरैकवाक्यत्वाभावनानिश्चयश्च,
तत्र पुरुषपदेन सह निरुक्ताकाङ्क्षायाः सत्त्वाद्राज्ञः पुरुष इति बोधापत्तिरिति चेन्न । यत्पदं
विनेत्यस्य समभिव्याहृतयत्पदं विनेत्यर्थकतया समभिव्याहारस्याऽप्याकाङ्क्षाशरीरे
प्रवेशात् । समभिव्याहारश्चेदं पदमेतत्पदेन सहाऽन्वयं बोधयत्विति पदतात्पर्यम् । प्रकृते
च तद्भानाभावात्तद्विदिताकाङ्क्षाज्ञानाभाव इति । समभिव्याहारस्य नाऽऽकाङ्क्षाशरीरे प्रवेशः,
किन्तु स्वातन्त्र्येण तद्भानं शाब्दबोधे कारणमित्यन्ये । नव्यास्तु अर्थतात्पर्यज्ञानस्य राज-
पदं पुरुषविषयकारजसंसर्गप्रतीतीच्छयोच्चरितमित्याकारकज्ञानत्वादिना हेतुत्वादेवाऽतिप्रस-
ङ्गाभावे समभिव्याहारज्ञानस्य हेतुत्वे मानाभावः । निरुक्तात्पर्यनिश्चये पूर्वोक्तसमभिव्याहा-
रस्य पदतात्पर्यरूपस्य संशये व्यतिरेकनिश्चये वा भवत्येव शाब्दबोध इत्याहुरित्यन्यत्र
विस्तरः । इदं तु बोध्यम् । आकाङ्क्षालक्षणे तत्पदं तत्पदज्ञानपरम्, मौनिश्लोकानुरो-
धात्, अत एवाऽप्याहृतपदेनाऽप्याकाङ्क्षानिर्वाहः । अभ्याहारश्चाऽश्रुतपदानामनुसन्धानम्,

रामकरी ।

पौर्वापर्यस्यानियमेन च तत्रैव नाकाङ्क्षाज्ञानस्योपयोग इति । वस्तुतो मौनिश्लोकानुरोधेनाग्रे एकपद-
ज्ञानेऽपरपदज्ञानवत्स्वत्यैवाकाङ्क्षात्वेनोपगन्तव्यतया तदभिप्रायेणैवाव्यवधानां स्यात्सत्या चरितार्थ-
तोक्त्यवधेयम् । अन्वयबोधः स्यादिति । इदं च यत्पदेन विना यत्पदस्य नान्वयानुभावकत्वमित्यंशस्य
पदद्वयपरिचायकत्वपक्षमाहृत्योक्तम् । तदंशस्याप्याकाङ्क्षाशरीरान्तर्गतत्वे तु तस्य स्वरूपतः शाब्दबो-
धकारणत्वेन पुरुषपदं विना पुत्रपदेन सह राजपदस्य जनितान्वयबोधजनकत्वेन नेयमापत्तिः संभवतीत्य-
वधेयम् । मूले अयमित्यादि । पुत्रराजोर्वक्तुः संबन्धबोधेच्छायां पुत्रेण सहैव राजपदार्थस्यान्वयबोधः ।
यदा तु पुरुषराज्ञोः संबन्धबोधेच्छा वक्तुस्तदा पुरुषराज्ञोरेवान्वयबोधो भवत्येव । तथाच तात्पर्यमेव कदा-
चित्पुत्रेण कदाचित्पुरुषेण बोधे नियामकं न त्वाकाङ्क्षेति भावः । नन्वित्यादि । तात्पर्यज्ञान इति ।
पुरुषे पुत्रे च राजसंबन्धबोधो भवत्विति वक्तुरिच्छाज्ञान इत्यर्थः । एकवाक्यतानिश्चय इति । राज-
पदं पुत्रपदार्थेनान्वयबोधेच्छयोच्चरितं ननु पुरुषपदार्थेनान्वयबोधेच्छयोच्चरितमिति निश्चयकाल इति
समुदायार्थः ।

मतान्तरमाह—समभिव्याहारस्य नाऽऽकाङ्क्षाशरीर इत्यादि । हेतुत्वादेवेति । ननु राजपुरु-
षयोः संसर्गज्ञानं भवत्विति वक्तुरिच्छाज्ञानत्वेन तात्पर्यज्ञानं शाब्दबोधे हेतुरिति भावः ।

पूर्वोक्तसमभिव्याहारस्येति । इदं पदमेतत्पदेनान्वयबोधं जनयत्वित्याकारकवक्तुरिच्छारूपपदता-
त्पर्यस्येत्यर्थः । आकाङ्क्षालक्षण इति । तत्पदस्यान्वयवहितोत्तरत्वं संबन्धेन तत्पदवत्त्वमाकाङ्क्षे याकाङ्-

आकाङ्क्षा वक्तुरिच्छा तु तात्पर्यं परिकीर्तितम् ॥ ८४ ॥

तात्पर्यं निर्वक्ति—वक्तुरिच्छेति । यदि तात्पर्यज्ञानं कारणं न स्यात्, तदा सौन्धवमानयेत्यादौ कचिदश्वस्य कचिल्लवणस्य बोध इति न स्यात् । न च तात्पर्यग्राहकाणां प्रकरणादीनां शाब्दबोधे कारणत्वमस्त्विति वाच्य-

दिनकरी

अत एव सर्वापेक्षया जघन्यत्वं तस्य, यतः स्वस्थानस्थितस्य पुनरनुसन्धानमावृत्तिः, नेदी-
यः स्थानान्तरस्थितस्याऽनुसन्धानमनुषङ्गः, दवीयः स्थानान्तरस्थितस्याऽनुसन्धानमनुवृत्तिः ।
इदं च सिंहावलोकिते—मण्डूकच्छ्रुति—गङ्गास्रोतोवन्निधेति । निराकाङ्क्षत्वज्ञानस्य प्रतिबन्ध-
कर्त्तृत्वं, न त्वाकाङ्क्षाज्ञानस्य हेतुत्वमिति तु न सत् । तथा सत्याकाङ्क्षाभाव—तद्व्याप्य-
तदवच्छेदकधर्मज्ञानानां प्रतिबन्धकत्वे गौरवादित्यलम् । ॥ इत्याकाङ्क्षानिरूपणम् ॥

वक्तुरिच्छेत्येति । घटमानयेत्यादौ कर्मत्वविशेष्यकाधेयतासंसर्गकघटप्रकारकप्रती-
तीच्छा वक्तुस्तात्पर्यं, तादृशेच्छयोच्चरितमिदं वाक्यमित्याकारकं श्रोतुस्तात्पर्यज्ञानं शाब्द-
बोधे कारणमित्यर्थः । तत्र युक्तिमाह । सौन्धवेति । आदिना श्वेतो धावतीत्यादिपरिग्रहः ।
तत्र कदाचिच्छेदेतद्विशिष्टस्य, कदाचित् कुक्कुरादेर्बोधस्य तात्पर्यज्ञाननियम्यत्वात् ।
कचिल्लवणस्येति । कचित्तदुभयोरित्यपि बोध्यम् । इति न स्यादिति । इति नियमो
न स्यादित्यर्थः । इदमुपलक्षणम् । तात्पर्यसंज्ञये व्यतिरेकनिश्चये वा शाब्दबोधानुदयाच्छा-
ब्दबोधे तात्पर्यज्ञानं कारणम्, 'यत्संज्ञय—' इति व्याप्तेरित्यपि बोध्यम् । प्रकरणेति ।

रामकदो ।

लालक्षण इत्यर्थः । तत्पदज्ञानपरमिति । तत्पदज्ञानस्याव्यवहितोत्तरत्वसंबन्धेन तत्पदज्ञानवत्त्वमेवाका-
ङ्क्षेत्यर्थः । अन्यथा मौनश्लोके पदाभावादाकाङ्क्षानुपपत्तिरिति भावः । सर्वापेक्षयेति । अनुपलक्षण-
पेक्षयेत्यर्थः । तेषु श्रुतपदस्यैवानुसन्धानकल्पनादिति भावः । सिंहावलोकितेत्यादि । सिंहेस्तु स्वगृहा-
न्निर्गत्य दूरं गत्वा पुनः परावृत्त्य स्वगृहं पश्यति तद्वदुत्तरत्र केषुचिदाक्येषु पूर्वतनपदस्यान्वयो नास्ति
कचिदुत्तराक्येषु पूर्वतनपदस्यान्वयः सा सिंहावलोकना । उत्तरवाक्येषु एकत्र पूर्वपदस्यान्वयः एकत्र
नान्वयः पुनर्वाक्यान्तरे च तदन्वयस्तत्र मण्डूकच्छ्रुतिः । उत्तरवाक्येषु क्रमेण सर्वत्र पूर्वपदान्वयो गङ्गा-
स्रोत इति विभागो बोध्यः । इत्याकाङ्क्षानिरूपणम् ।

ननु मूले वक्तुरिच्छायास्तात्पर्यत्वं प्रतिपादितम् । तज्ज्ञानं शाब्दबोधे हेतुर्वाच्यः । तत्र च
घटमानय पटमानयेति वाक्यद्वयप्रयोगस्थले वक्तुरिच्छाद्वयज्ञानात्कस्माद्वाक्याल्कीदृशाश्वस्य बोधो भव-
तीति निर्णेतुमशक्यमतस्तात्पर्यज्ञानाकारं दर्शयति—तादृशेच्छयेति । तथाच स्वप्रयोज्यो
च्चरितत्वसंबन्धेन यादृशवाक्यविशेष्यकं वक्तुरिच्छारूपतात्पर्यज्ञानं भवति तत् तादृशवाक्यजन्यशाब्द-
बोधे कारणमिति नानियम इति भावः । तत्र कदाचिदिति । श्वेतः श्वेतवर्णो धावतीत्यर्थस्तात्पर्यवि-
षयः, कदाचित् आ कुक्कुर इतो धावतीत्यर्थस्तात्पर्यविषय इत्यर्थः । उभयोरित्यपीति । इदं च सकृदु-
च्चरितः शब्दः सकृदेवार्थं गमयतीति नियमानुपपत्तयेनेत्युक्तम् । अन्यथा सौन्धवपदस्यावृत्त्यभिप्रायेणे-
दमुक्तमिति मन्तव्यम् । यत्संज्ञयेति । यत्संज्ञयव्यतिरेकनिश्चयौ यदुत्पत्तिप्रतिबन्धकौ तन्निश्चयस्तद्वेतुर-
नुमितौ व्याप्तिरिवेति चिन्तामण्युक्तत्वादिति भावः । संयोगः सान्निध्यम् । वियोगो दूरत्वम् । साहचर्य-
म् एकदेशवृत्तित्वम् । वयोऽपसरणीय इत्यादौ समीपस्थे वटे तात्पर्यग्रहः सामीप्यात् । घटमानयेत्यादौ
घटपदस्य दूरस्थे वटे तात्पर्यग्रहो दूरत्वात् । वटं पटं चानयेत्यादौ घटपटपदयोरेकदेशवृत्तिवटपटयोस्ता-

म् । तेषामननुगमात् । तात्पर्यज्ञानजनकत्वेन तेषामनुगमे तु तात्पर्यज्ञानमेव लाघवात् कारणमस्तु ।

इत्थञ्च वेदस्थलेऽपि तात्पर्यज्ञानार्थमीश्वरः कल्प्यते । न च तत्राऽध्यापकतात्पर्यज्ञानं कारणमिति वाच्यम् । सर्गादावध्यापकाभावात् । न च प्रलय एव नाऽस्ति, कुत्र सर्गादिरिति वाच्यम् । प्रलयस्याऽऽगमेषु प्रतिपाद्यत्वात् ।

इत्थञ्च शुक्वाक्येऽपीश्वरीयतात्पर्यज्ञानं कारणम् । विसंवादिशुक्वाक्ये तु शिक्षयितुरेव तात्पर्यज्ञानं कारणं वाच्यम् ।

दिनकरी ।

आदिना संयोग-वियोग-साहचर्यादीनां परिग्रहः । प्रकरणादीनां क्लृप्तनियतपूर्ववर्तिताकत्वेन अनन्यथासिद्धत्वमात्रकल्पने लाघवादिति भावः । अननुगमादिति । तथा च परस्परजन्यशब्दबोधे परस्परव्यभिचारेण न हेतुत्वसम्भव इति भावः । इत्थञ्चेति । शाब्दबोधत्वावच्छिन्नं प्रति तात्पर्यज्ञानस्य हेतुत्वे चेत्यर्थः । एवमग्रेऽपि । प्रलयस्य-कार्यद्रव्यानधिकरणकार्याधिकरणकालविशेषात्मकखण्डप्रलयस्य । आगमेऽपि । 'नाऽहो न रात्रिर्न नभो न भूमिर्नाऽऽसीत्तमो ज्योतिरभूज चाऽन्यत्-' इत्याद्यागमेष्वित्यर्थः ।

शुक्वाक्येऽपि—संवादिशुक्वाक्यजन्यबोधेऽपि । शिक्षयितुरेवेति । इश्वरेच्छायां

रामरुद्री ।

त्पर्यग्रहः साहचर्यात् । आदिना अभिमुख्यादिपरिग्रहः । क्लृप्तनियतपूर्ववृत्तितकत्वेनेति । तात्पर्यज्ञानहेतुतावादिनापि तात्पर्यज्ञानार्थमेव शाब्दबोधोत्पत्तेः पूर्वं प्रकरणादीनामवश्यं स्वीकरणीयत्वादिति भावः । न हेतुतासम्भव इति । तत्तदव्यवहितोत्तरत्वस्य तत्तत्कार्यतावच्छेदकौटौ निवेशेन व्यभिचारवारणे तु अतिगुरुभूतानेककार्यकारणभावापत्तिरिति भावः ।

अध्यापकाभावादिति । ईश्वरातिरिक्ताध्यापकाभावादित्यर्थः । तेनाध्यापकाभावे वेदात्मकवाक्यज्ञानाभावेन शाब्दबोधस्यैवासंभवेऽपि न कति । मूले महाप्रलयस्यागमप्रतिपाद्यत्वमुक्तम् । तच्चायुक्तम् । महाप्रलयस्यागमेनाप्रतिपादित्वात् । 'धाता यथापूर्वमकल्पय'दित्यादिना आगमे खण्डप्रलयस्यैव सूचितत्वात् । अतएव महाप्रलयविवादोऽपि सङ्गच्छते, आगमप्रतिपादितत्वे विवादासंभवादित्यतः प्रलयपदस्य खण्डप्रलयपरतामाह—कार्यद्रव्येति । कार्याधिकरणेति । अदृष्टादिरूपकार्याधिकरणेत्यर्थः । यद्यपि लाघवादद्रव्याधिकरणत्वमेव वक्तुमुचितम् तथापि प्रलये नित्यद्रव्यवृत्तितायां प्रमाणान्तरविरहेण तथा नोक्तम् । न च नित्यद्रव्याणां सदातनत्वरूपनित्यत्वानुपपत्तिरेव तत्र मानमिति वाच्यम् । ध्वंसप्रागभावाप्रतियोगित्वस्यैव नित्यतारूपत्वात् । अदृष्टस्य तु प्रलयवृत्तित्वमुत्तरसर्गानुपपत्त्या सिद्धमिति भावः । आगमे नभःशब्दार्थोऽन्तरिक्षादिलोक एव नभसो नित्यत्वात् । तमःशब्दार्थोऽपि परिच्छिन्नतम एव तेजोभावरूपतमसोनित्यत्वात् । ननु वह्निना सिञ्चतीत्यादिशुक्वाक्ये ईश्वरीयतात्पर्यज्ञानं न कारणम् । ईश्वरेच्छाया विसंवादित्वात् । इत्थं च शुक्वाक्येऽपीश्वरीयतात्पर्यज्ञानं कारणमिति मूलमसङ्गतम् । तादृशशुक्वाक्ये तात्पर्यज्ञानस्याहेतुत्वादित्यतस्तदर्थमाह—संवादीति । प्रमाणनकेत्यर्थः । इदं च वह्निना सिञ्चतीति शुक्वाक्यजन्यशाब्दबोधे ईश्वरीयतात्पर्यज्ञानं न हेतुः ईश्वरस्य विसंवादीच्छापत्तेरित्यतस्तादृशवाक्यव्युदासायमुक्तम् । न च वक्तुरिच्छायास्तात्पर्यरूपत्वेन ईश्वरस्य शुक्वाक्यवक्तृत्वाभावेन कथमीश्वरेच्छायास्तात्पर्यरूपतेति वाच्यम् । वाक्यानुकूलप्रयत्नवत् एव वक्तृत्वेन ईश्वरप्रयत्नस्य कार्यमात्रानुकूलत्वेन शुक्वाक्यानुकूलत्वादिति भावः । शुकीयतात्पर्याभावेन अगत्या ईश्वरस्यैव वक्तृत्वस्वीकारादिति मन्तव्यम् । एवं शिक्षयितुः प्रयत्नस्य परम्परया शुक्वाक्यानुकूलत्वेन शिक्षयितुरिच्छाया अपि तात्पर्यरूपता बोध्या ।

अन्ये तु—नानार्थादौ कचिदेव तात्पर्यज्ञानं कारणम् । तथा च शुक्वाक्ये विनैव तात्पर्यज्ञानं शाब्दबोधः । वेदे त्वनादिमीमांसापरिशोधिततर्कैरर्थावधारणमित्याहुः ॥ ८४ ॥ इति तात्पर्यनिरूपणम् ॥

इति श्रीविश्वनाथपञ्चाननभट्टाचार्यविरचितायां सिद्धान्त-
मुक्तावल्यां शब्दखण्डम् ॥ ४ ॥

दिनकरी ।

विसंवादित्वाभावादिति भावः । अन्ये त्विति । 'कचित्' इत्यस्य विवरणं नानार्थादाविति । गृहीतनानार्थवृत्तिकदावित्यर्थः । तेन गृहीतनानार्थशक्तिकस्य गृहीतनानार्थलक्षणा-
कस्य गृहीतविभिन्नार्थशक्तिलक्षणाकस्य च सङ्ग्रहः । आदिना एकार्थगृहीतलक्षणाकस्य सङ्ग्रहः । मीमांसा-लाघवज्ञानात्मकस्तर्कः । परिशोधितेति । सहकृतेत्यर्थः । तर्कः—अनुमानम् । 'आहुः' इत्यस्वरस्रोद्भावनम् । तद्वीजं तु गृहीतनानार्थवृत्तिकपदजन्यानुभवत्वापेक्षया लाघवेन पदजन्यानुभवत्वस्यैव तात्पर्यज्ञानजन्यतावच्छेदकत्वमुचितमित्यन्यत्राधिकमनुसन्धेयम् ॥ ८४ ॥ इति तात्पर्यनिरूपणम् ॥

इति श्रीमद्भारद्वाजकुलम्बुधिपूर्णचन्दबालकृष्णभट्टात्मजमहादेवभट्टारब्धे तत्पुत्र-
दिनकरभट्टप्रपूरिते मुक्तावलीप्रकाशे शब्दपरिच्छेदाख्यः षष्ठः परिच्छेदः ।

रामरुद्धी ।

सर्वत्र नानार्थस्थले तात्पर्यज्ञानस्य हेतुत्वोपगमात्कचिदित्यसङ्गतमित्यभिप्रायेणैव कचिदित्यस्यैव विवरणं नानार्थादाविति त्याह—कचिदिति । ननु नानार्थत्वं यदि नानार्थशक्तत्वं तदा नानार्थलाक्षणा-
कस्थले कदाचित्कस्यचिदर्थस्य बोधतात्पर्यनियमो न स्यादतो नानार्थगृहीतवृत्तिकत्वमेव नानार्थत्वमित्याह—गृहीतेति । गृहीतपदं तु नानार्थकहयादिपदस्यापि यदा एकस्मिन्नेवार्थे शक्तिग्रहस्तदा शक्तिग्रहेणैव शाब्दबोधनियमसंभवात्तात्पर्यज्ञानस्य शाब्दबोधनियामकत्वाभावादुपात्तम् । विभिन्नार्थेति । एकस्मिन्नर्थे गृहीतशक्तिकस्यान्यस्मिन्नर्थे गृहीतलक्षणाकस्येत्यर्थः । नन्वेवमादिपदप्राप्तं किमित्यत आह—
आदिनेति । नच शक्यसम्बन्धस्यैव लक्षणात्वेन लक्षणाज्ञाने शक्तिज्ञानमावश्यकमेव तथाच विभिन्नार्थगृहीतशक्तिलक्षणाकस्येत्यनेन पूर्वोक्तेन गतार्थमिदमिति वाच्यम् । विभिन्नार्थस्य बहुवचनान्ततया गृहीता विभिन्नार्थशक्तिलक्षणा यस्येति विग्रहेणानेकार्थेषु गृहीतशक्तिकस्य गृहीतलक्षणाकस्य पदस्यैव पूर्ववाक्यार्थत्वात् । मीमांसाशब्दार्थमाह—लाघवज्ञानात्मकस्तर्क इति । "कपिजलानालभेते"त्यत्र प्रथमोपस्थितत्वाभावेन त्रित्वस्यैव बहुवचनार्थतानिश्चयः । ननु परिशोधितेत्यस्य सहकृतार्थत्वे लाघवतर्कसहकृततर्कान्तरं किमित्याकाङ्क्षायामाह—तर्कोऽनुमानमिति । अनुमानाकारश्च कपिजलानिति बहुवचनार्थस्त्विति । दिः बहुवचनवाच्यत्वादित्येवं रूपः । तत्र च लाघवज्ञानं सहकारिचतुष्वादीनामपि बहुवचनवाच्यत्वादिति । एवं च वेदस्थले तात्पर्याज्ञानेनार्थनिर्णय इति । अन्यत्राधिकमिति । तात्पर्यसंशयादिस्थले शाब्दबोधनानुभवादिपि शाब्दबोधमात्रे तात्पर्यज्ञानस्य हेतुत्वमावश्यकमिति भावः ॥ ८४ ॥ इति तात्पर्यनिरूपणम् ।

इति श्रीरामरुद्रभट्टाचार्यविरचितायां मुक्तावलीप्रकाशदिनकरीतरङ्गिण्यां शब्दतरङ्गः समाप्तः ॥

प्राप्तिस्थानम्—
चौखम्बा संस्कृत पुस्तकालय,
बनारस सिटी ।

अथ स्मरणनिरूपणम् ।

पूर्वमनुभवस्मरणभेदाद् बुद्धेर्द्वैविध्यमुक्तं तत्राऽनुभवप्रकारा दर्शिताः स्मरणं तु सुगमतया न दर्शितम् । तत्र हि पूर्वानुभवः कारणम् ।

दिनकरी ।

सुगमतयेति । सुगमस्य स्वयमप्यूहितुं शक्यतया दुरुह एवाऽऽदौ सुधियां जिज्ञासोदयादिति भावः । तथा चावसरसङ्गत्याऽनुभवानन्तरं स्मरणनिरूपणमिति भावः । तत्र हि—स्मरणे हि ।

अथ पण्डितराजश्रीराजेश्वरशास्त्रिप्रपूरिता—

रामरुद्री

अमरगणकिरीटस्फारमाणिक्यमालारुचिरचरितडागद्योति पङ्केरुहश्रि ।

असिततुलसिमालाभृङ्गवृन्दश्रितं तत् कलयतु कुशलं नः श्रीपतेः पादयुग्मम् ॥१॥

श्रीरामरुद्रभट्टाचार्यैः शब्दाख्यखण्डपर्यन्ता ।

मुक्तावलीप्रकाशे तरङ्गिणीति व्यधायि या टीका ॥ २ ॥

पूरणमस्याः कुर्वे तांस्तानालोच्य तार्किकग्रन्थान् ।

श्रीरामचन्द्रचरणध्यानविनिर्धूतविघ्नोऽहम् ॥ ३ ॥

ननु 'बुद्धिस्तु द्विविधा मता, अनुभूतिः स्मृतिश्च स्यात्-(५१)' इत्यादिकारिकायामनुभव-स्मरणभेदेन बुद्धेर्द्वैविध्यमुक्तम्, तत्राऽनुभवप्रकारास्तावदेतावत्पर्यन्तं निरूपिताः, स्मरणं तु कारिका-वल्यां कुतो न व्याख्यातमित्याशङ्क्योक्तं मूले-पूर्वमित्यादि । सुगमतयेति । अयं भावः । अनुभवस्य प्रत्यक्षादिभेदेन बहुविधतया शिष्यैर्दुरुहत्वेनाऽशक्यज्ञानतया प्रथमतः स्मृतिनिरूपणमकृत्वा तन्निरूपण-मेतावता ग्रन्थेन कारिकावल्यां कृतम्, स्मरणस्य त्वेकविधतयाऽदुरुहत्वेन शक्यज्ञानतयोक्तजिज्ञासा-ऽविषयत्वेन न तन्निरूपणं कारिकावल्यां कृतमिति स्मरणानिरूपणं न ग्रन्थकृतां दोषावहमिति भावः । अवसरसङ्गस्येति । प्रतिबन्धकीभूतशिष्यजिज्ञासानिवृत्तावनन्तरवक्तव्यत्वमवसरः, प्रतिबन्धिका चा-ऽत्राऽनुभवविषयिणी शिष्यजिज्ञासेति बोध्यम् । इदं पुनरिहाऽनुसन्धेयम् । अवसरसङ्गतिलक्षणे प्रति-बन्धकीभूतशिष्यजिज्ञासानिवृत्तावित्यंश उपलक्षणविषयैवाऽनन्तरवक्तव्यत्वे निविष्टः, न तु विशेषणवि-धया, तथा सति तत्र सङ्गतिलक्षणाभ्याप्तेः, अनन्तराभिधानप्रयोजकजिज्ञासाजनकज्ञानविषयत्वं हि सङ्-गतित्वम्, तच्चाऽवसरे व्याहृत्येत । तत्र हि अनुभवनिरूपणानन्तराभिधानप्रयोजकीभूता जिज्ञासा अन-न्तरवक्तव्यं किमित्याकारिकैव ग्राह्या, अन्यस्या असम्भवात्, तादृशजिज्ञासाजनकं चाऽनन्तरवक्तव्यत्व-ज्ञानमिति तद्विषयः केवलानन्तरवक्तव्यत्वमेव, तत्र च प्रतिबन्धकीभूतशिष्यजिज्ञासानिवृत्तिकालीनत्वं न विषय इति कथं तत्र सङ्गतिलक्षणसम्बन्धो भवेत् ? तस्मात्प्रतिबन्धकीभूतशिष्यजिज्ञासानिवृत्तावित्यस्यो-पलक्षणत्वमवश्यमङ्गीकरणीयम् । तथा च केवलानन्तरवक्तव्यत्वे तादृशज्ञानविषयत्वसंज्ञा कश्चिदोष इति । स्मरणनिरूपणमिति । मुक्तावल्यामिति शेषः । वस्तुतस्तु 'अनुभूतिः स्मृतिश्च स्यात्-' इत्य-नेनाऽनुभवस्यैव पूर्वमुद्दिष्टतया तदनुसारेण पूर्वमनुभवं निरूप्योद्देशकमानुसारेणेदानीं स्मृतिनिरूपण-मिति ध्येयम् । 'अनुभूतिः स्मृतिश्च स्यात्-' इत्यत्र अनुभवस्मृत्युद्देशपौर्वापर्यनियामकं किमिति । शङ्कायां तूपर्युक्तं अनुभवस्य दुरुहत्वेनोक्तजिज्ञासाविषयत्वं, स्मरणस्य चाऽदुरुहत्वं नियामकमिति विभावनीयम् । ननु स्मृतित्वं तावज्जातिरूपमेव ग्रन्थकृदभिमतं प्रतीयते, अन्यथा पूर्वमुपपादितस्य अनुभवस्मरण-

रामकृदी ।

भेदेन ज्ञानद्वैविध्यस्य वक्तुमशक्यत्वात्, स्मरणानामनन्तत्वात्, जातिरूपत्वे तु स्मृतिस्वस्यैवयेन अनु-
 भूतिः स्मृतिश्च स्यात्-इत्यस्य भावप्रधाननिर्देशतयाऽनुभवत्वस्मरणत्वे ज्ञानविभाजको द्वौ धर्माविति-
 बोधसम्भवान्न काचिदपत्तिरिति वक्तव्यम्, तच्च तदैव सम्भवति, यदि तस्याऽखण्डधर्मत्वं सिद्धयेत्,
 तदैव तु न सम्भवति, तत्साधकप्रमाणाभावात् । न चाऽनुगतप्रतीतिरेव तत्साधिकेति साम्प्रतम्, तस्या
 अनुभवभिन्नज्ञानत्वावगाहितयाऽप्युप-
 त्तः । न च तद्वानुभवभिन्नज्ञानत्वमेव तदस्तु, तावताऽपि अनुभव-
 त्वावच्छिन्नप्रतियोगिताक्रमेदेत्याऽखण्डस्यैक्येन ज्ञानविभाजकधर्मद्वैविध्यस्य न व्यावृत्तिरिति वाच्यम् ।
 अनुभवत्वस्य स्मृतिभिन्नज्ञानत्वरूपत्वेन तदन्यत्वस्यैव स्मृतिस्वस्योक्तावन्योन्याश्रयापत्तेः, स्मृतित्वादेर-
 खण्डधर्मत्वविरहेऽनुगतत्वाभावेन सामान्यधर्मावच्छिन्नप्रतियोगिताकभेदनिवेशासम्भवात्तत्तस्मृतित्वाव-
 च्छिन्नभेदकूटस्यैवाऽनुभवत्वादिरूपताया अवश्यवक्तव्यतया ज्ञानविभाजकधर्मद्वैविध्यकथनस्याऽपि व्या-
 हतत्वापरोस्तादवस्थाचक्षेत्याशङ्कौ परिजिहीर्षुरादौ तन्निरासायाऽऽवश्यकतेऽनुगतस्मृतिवसाधन उपयुक्तं
 पूर्वानुभवस्य स्मृतिहेतुत्वमाह मूले-तत्र हीत्यादिना । पूर्वानुभव इति । स्वसमानविषयक इत्यादिः ।
 तेन न घटानुभववतः पटस्मरणपत्तिः । यथापि घटाद्यनुभवमात्रस्य स्मृतिहेतुत्वे न काचिदापत्तिः,
 उदबुद्धसंस्कारस्याऽपि स्मृतिहेतुत्वेन घटाद्यनुभवजनितसंस्कारस्याऽनुदबुद्धत्वादेव तदा पटादिस्मरणा-
 पत्तिवारणसम्भवात्, तथाऽपि घटादिस्मरणस्य पटादिविषयकत्वापत्तिरेव तथा बोध्या, न हि तत्र सं-
 स्कारोऽनुदबुद्ध इति वक्तुं शक्यम्, घटस्मरणस्याऽप्यनुत्पादप्रसङ्गात् । अथ तत्तद्विषयकस्मृतौ तत्तद्विष-
 यकोदबुद्धसंस्कारत्वेन हेतुतयैव स्मृतेर्विषयनियमे ज्ञानत्वेनैव स्मृतिस्वावच्छिन्नं प्रति हेतुताऽङ्गोक्तव्या,
 अतः स्वसमानविषयकपूर्वानुभवत्वेन स्मृतिस्त्वेन च कार्यकारणभावे मानाभावः । न चैवं स्वजन्यसंस्का-
 रसम्बन्धेन ज्ञानमात्रस्य स्मृतिरिति प्रति हेतुत्वे तत्संशयात्तत्स्मरणवारणाय तत्र स्मृतौ तन्निश्चयत्वेन
 हेतुत्वमावश्यकम्, तन्निश्चयत्वं च तदभावप्रकारत्वातिरूपिततत्प्रकारतानिरूपिततद्विमिति
 छविशेष्यताकज्ञानत्वमिति ज्ञाननिष्ठस्मृतिकारणतायां विषयनिवेशो दुर्वारः । यतोऽन्यविषय-
 कज्ञानादन्यविषयकसंस्कारोत्पत्तिवारणाय तत्तद्विषयकसंस्कारं प्रत्यपि तत्तद्विषयकज्ञानत्वेनैव
 हेतुताया आवश्यकतया । तत्र च कारणतावच्छेदककोटौ गुरुशरीरनिश्चयत्वनिवेशे प्रयोजन-
 विरहेण ज्ञानमात्रस्यैव हेतुतया तद्विषयकसंशयात्तद्विषयकसंस्कारोत्पत्तेरावश्यकत्वात्तत्र संशय-
 जन्यसंस्कारस्याऽपलपितुमशक्यतया संशयसमानविषयकस्मरणपत्तेर्दुर्वारत्वम्, यद्यप्येतादृशप-
 त्तिवारणाय ज्ञाननिष्ठस्मृतिकारणतायामिव ज्ञाननिष्ठसंस्कारहेतुतायामिव जनकतावच्छेदककुक्षौ निश्च-
 यत्वनिवेशनं युक्तं, तावतैव संशयस्य निश्चयत्वविरहेण संस्काराजनकतया ततः संस्कारानुत्पादादेव
 तत्संशयात्तत्स्मरणपत्तिवारणसम्भवात्, एवञ्च ज्ञाननिष्ठस्मृतिहेतुतावच्छेदककुक्षौ निश्चयत्वनिवेशन-
 मनावश्यकमेवेति क तत्र विषयनिवेश इति वक्तुं शक्यम्, तथाऽपि ज्ञाननिष्ठसंस्कारहेतुतायामिव तन्नि-
 ष्टस्मृतिहेतुतायामपि तन्निवेशनमावश्यकमेव, फलव्यापारयोरेकेनैव रूपेण कारणत्वमिति नियमाद्यादृश-
 रूपेण व्यापारीभूतसंस्कारहेतुता कल्प्यते, तेनैव स्मृतिरूपफलहेतुताया अपि कल्पनीयत्वात्, तथा च
 ज्ञाननिष्ठस्मृतिहेतुतायां विषयनिवेशो दुर्वार इति वाच्यम् । फलव्यापारयोरीत्यादिनियम एव माना-
 भावात्, तत्संस्कारस्य तद्विमिश्रितशेष्यकतद्वमप्रकारकस्मरणे तद्विमिश्रितकतदभावप्रकारकान्यतद्वमिक-
 तत्प्रकारकसंस्कारत्वेन हेतुतयैव तद्वोचरसंशयात्तत्स्मरणपत्तिवारणसम्भवात्, संशयजन्यसंस्का-
 रस्य विरोधिप्रकारकत्वनियमेन तदभावप्रकारकान्यत्वाभावात् इति संस्कारहेतुतावच्छेदककोटौ
 निश्चयत्वनिवेशे प्रयोजनविरहात् फलव्यापारयोरीत्यादिनियमाङ्गोकारेऽपि ज्ञाननिष्ठस्मृतिहेतु-
 तायां विषयविशेषस्याऽवच्छेदकत्वाकल्पनाच्च नाऽनुभवत्वेन कारणतेति चेन्न । संस्कारस्य संस्कार-
 त्वेनैव हेतुता, ज्ञानस्य तु तद्वोचरस्मृतौ तत्तन्निश्चयत्वेनेत्यस्याऽपि सम्भवेन विनिगमकाभावात् ज्ञान-
 त्वेन हेतुतायामपि विषयनिवेशस्याऽप्रत्याख्येयत्वात् । न च तद्वोचरज्ञानजन्यस्य संस्कारस्य कालादिना
 नाशे अन्यवोचरसंस्कारात्तद्वोचरस्मरणवारणाय संस्कारहेतुतायां विषयनिवेशनमावश्यकमिति वाच्यम् ।

रामरुद्री ।

संस्कारहेतुतायां विषयानिवेशेऽप्युक्तस्थले तन्निश्चयरूपकारणजन्यतत्संस्काररूपव्यापारविरहेण तस्मरणा-
पत्यसम्भवात्, तज्जन्यत्वे सति तज्जन्यजनकस्यैव व्यापारत्वेन अन्यगोचरसंस्कारस्य तदजन्यतया
तद्व्यापारत्वासम्भवात्, तज्जन्यसंस्कारस्य च विनष्टत्वादिति ध्येयम् । वस्तुतोऽन्वयव्यतिरेकाभ्यां
तद्गोचरस्मृतौ तद्गोचरनिश्चयत्वेन हेतुतासिद्धौ तन्निर्वाहकतया व्यापारीभूतसंस्कारकल्पना, संस्कारे
प्रमाणान्तराभावादिति कथमकल्पने साधनीयेन संस्कारेण तद्गोचरनिश्चयत्वावच्छिन्नस्याऽन्यथासिद्धिः ?
यतस्तद्रूपावच्छिन्नमहेतुः स्यात्, न हि यदुपजीव्य यत्सिद्ध्यति तत्तद्व्याधातकम् । एतेन संस्कारहेतु-
तायां विषयानिवेशे तदंशे उपेक्षात्मकज्ञानजन्यादन्यगोचरसंस्कारात्तस्मरणाप्रतिवारणाय तत्तद्विषयक-
स्मृतौ तत्तद्विषयकसंस्कारत्वेन हेतुत्वमावश्यकमिति ज्ञानहेतुतायां विषयानिवेशो व्यर्थ इति प्रत्युक्तम् ।
तथाविधसंस्कारस्य स्मृतिहेतुत्वनिश्चयत्वात् तत्तद्विषयकनिश्चयस्य स्मृतिहेतुत्वसिद्ध्या तदुत्तरभाविनो
गौरवज्ञानस्य पूर्वज्ञानं प्रत्यक्षित्करत्वादिति । कारणस्य फलव्यापारी प्रति एकेनैव रूपेण हेतुत्वमिति-
प्राचीनसम्मतनियमभङ्गभियाऽपि तत्तद्विषयकनिश्चयत्वेन स्मृतिहेतुत्वं वक्तव्यमित्यवधेयम् । यद्यप्येवमपि
अनुभवत्वेन कारणत्वे न किञ्चित्प्रमाणमुपन्यस्तम्, तथापि विशेषरूपेण कारणत्वे सम्भवति सामान्य-
रूपेण न कारणत्वमित्यग्रे वक्ष्यमाणमेव प्रमाणमनुसन्धेयम् । मूले—**कारणमिति** । तथा च तादृशानु-
भवजन्यतावच्छेदकतयैव स्मृतिव्यतिरिक्तसिद्धिरिति भावः । यद्यपि स्मरामीति प्रतीत्यैव स्मृतिव्यतिरिक्त-
सिद्धिः सम्भवति, तथाऽपि स्वात्मपरात्मसाधारणस्मृतिमानविषयिण्या अबाधिताया एतादृशप्रतीतिः सत्त्वे
प्रमाणाभावात्स्मृतिव्यतिरिक्ततावनुमानरूपप्रमाणकथनमित्यवधातव्यम् । यद्यपि यावदाश्रयप्रत्यक्षस्याऽस्तवे-
ऽपि जातिसिद्धौ न किञ्चिद्वाधकं, अन्यथाऽनुगतप्रतीत्या घटादिजातीनामप्यसिद्धिप्रसङ्गात्, तत्राऽपि
यावद्व्यतिरिक्तत्वाश्रयाप्रत्यक्षतायास्तुत्यत्वात्, तथाऽपि स्मृतिव्यतिरिक्तसिद्धिः प्रत्यक्षेण सम्भवेऽपि तेन तस्य
सकलस्मृतिसाधारणत्वं न सिद्ध्यति, तत्तद्व्यतिरिक्तज्ञानस्याऽपि हेतुत्वात्, तस्य
चाऽभावात्, ततश्च सकलस्मृतिसाधारणस्मृतिव्यतिरिक्तस्य सम्भवेऽनुभवस्मरणभेदेन ज्ञानद्वैविध्यं निर-
ङ्कुशतया ज्ञातुमशक्यं, कदाचित्स्मृतिव्यतिरिक्तज्ञानस्याऽप्यनुभवभिन्नज्ञानस्य सम्भवशङ्काया अनिरासात्,
अनुमानकथने च सर्वस्यैवाऽनुभवजन्यत्वावगमाच्चिरङ्कुशं ज्ञानद्वैविध्यं निश्चेतुं शक्यं, अनुभवजन्य-
तावच्छेदकतया कल्प्यमानायाः स्मृतिव्यतिरिक्तताः सर्वत्रैवाऽनुभवजन्यज्ञाने कल्पनस्याऽऽवश्यकत्वात्,
अन्यथा स्मृतिव्यतिरिक्तस्य जन्यतान्यूनवृत्तितया जन्यतावच्छेदकत्वासम्भवादित्यतः कारणात् तत्राऽनुमानमुप-
न्यस्तम् । अत एव पृथिवीनिरूपणे परमाणौ पृथिवीत्वस्य प्रत्यक्षेणाऽसिद्धिः, आत्मनिरूपणे च परात्मनि
आत्मत्वासिद्धिमाशङ्क्य तत्र तत्राऽनुमानमुपन्यस्तं मन्तव्यम् । पूर्वमुपपादितं ज्ञानद्वैविध्यं स्मृतिव्यतिरिक्तस्य
सकलस्मृतिसाधारण्यमज्ञानद्विजं ह्येतुं शक्यमिति तदुपपादनैदम्पर्येणाऽनुभवत्वेन स्मृतिव्यतिरिक्तं च कार्य-
कारणभावो दर्शित इति तु परमार्थः । एतेन स्मृतिपदशक्यतावच्छेदकतया स्मृतिव्यतिरिक्तसिद्धिरित्यपि
प्रत्युक्तम् । शक्यतावच्छेदकतादिनैव जातिसिद्धौ तत्र तत्र ग्रन्थेषु जातिसाधकप्रमाणोपन्यासवैयर्थ्यात्, पृथि-
व्यादिनिरूपणे पृथिवीत्वादिगन्थादिसमवायिकारणतावच्छेदकतया साधनस्य सन्दर्भविरुद्धत्वाभावात् ।
यद्यपि पुष्पादिषु आपामरसाधारणपृथिवीतिव्यवहारविरहेण पृथिवीत्वस्य शक्यतावच्छेदकतया
साधनसम्भवीति तत्र प्रमाणोपन्यासः कृत इति वक्तुं शक्यं, तथाऽपि जलत्वादिजातिसाधनस्य त्वन्म-
ताबलम्बने सन्दर्भविरुद्धत्वं दुर्वारमेव । तस्मात् कुत्रचिदपि शक्यतावच्छेदकतादिना जातिसिद्धिसम्भवः,
शक्यतावच्छेदकतासाधकव्यवहार एव विप्रतिपत्तेः, एवं च सर्वासु पृथिवीव्यक्तिषु पृथिवीतिव्य-
वहारस्य वादिप्रतिवाद्यभयमतसिद्धस्याऽभावेन यथा तत्र पृथिवीत्वसिद्धयेऽनुमानमुपन्यस्तं, तथैव
जलादिष्वपि सर्वत्र जले तथाविधव्यवहारस्याऽभावात् शक्यतावच्छेदकतया जातिसाधनस्य शश-
विषाणसोदरतया तत्तज्जातिसाधनाय तत्र तत्र प्रमाणोपन्यासो युक्त एवेति वक्तव्यम् । एवञ्च न कदाचि-
दपि स्मृत्वादिपदशक्यतावच्छेदकतया स्मृतिव्यतिरिक्तसिद्धिः सम्भवति, अत्राऽपि तादृशव्यवहारे विप्रपत्ति-
सम्भवादिति विभावयन्तु । वस्तुतस्तु स्मृत्वादिपदशक्यतावच्छेदकत्वमनुभवजन्यज्ञानत्वं एव स्वीकृ-

रामरुदी ।

शीयमिति कथं स्मृतित्वजातिसिद्धिसम्भवः ? न च विशिष्टदुद्धिमानस्यैव विशेषणज्ञानादिजन्यतया सविकल्पकादेरपि निर्विकल्पकादिजन्यस्य स्मृतिपदार्थापत्तिरिति वाच्यम् । स्वजन्यसंस्कारसम्बन्धावच्छिन्नस्वसमानविषयकानुभवत्वावच्छिन्नजनकतानिरूपितजन्यताशालिज्ञानत्वस्यैव स्मृतिपदशक्यतावच्छेदकत्वात् । न चैतादृशगुरुभूतधर्मस्य तथात्वकल्पनामपेक्ष्य लाघवात्स्मृतित्व एव तत्कल्पनं युक्तमिति वाच्यम् । प्रामाणिकगौरवस्य दोषावहत्वाभावात्, स्मृतित्वरूपजातिसिद्धौ तत्र शक्यतावच्छेदकत्वस्य कल्पनीयतया तस्याश्च स्मृतित्वसिद्धयपेक्षित्वेऽन्योन्याश्रयात् । न च स्मृतिपदशक्यता किञ्चिद्धर्मावच्छिन्ना, शक्यतात्वात्, घटपदशक्यतावदित्यनुमानेन शक्यतावच्छेदकतया तस्मिन्निरिति वाच्यम् । निरुक्तानुभवजन्यज्ञानत्वरूपधर्ममादायाऽर्थान्तरात् । न च लाघवादतिरिक्तस्यैव धर्मस्य तत्कल्पनं युक्तं, अन्यथायावत्स्मृतिगतान्यतमत्वादेरपि विनिगमनाविरेहेण शक्यतावच्छेदकत्वापातादिति वाच्यम् । यावत्स्मृत्यन्यतमत्वस्य तत्तस्मृतिव्यक्तिभेदकूटावच्छिन्नभेदस्वरूपतया तत्प्रतियोगितावच्छेदकभेदकूटस्य च तत्तस्मृतिव्यक्तीनामनन्ततयाऽसर्वशुद्धान्तया तद्वदितान्यतमत्वरूपधर्मिण्य एवाऽज्ञाने तत्र शक्यतावच्छेदकत्वग्रहस्याऽप्यसम्भवादेव तादृशान्यतमत्वस्य शक्यतानवच्छेदकत्वे विनिगमकत्वेन निरुक्तानुभवजन्यज्ञानत्वस्य शक्यतावच्छेदकत्वौचित्यादतिरिक्तकल्पनायां मानाभावात् । न चैवं घटादिपदशक्यतावच्छेदकताऽपि कपालद्वयसंयोगादिजन्यद्रव्यस्य एव स्वीकरणीयेति घटत्वादेस्तदवच्छेदकत्वं व्याहृत्येतेति वाच्यम् । यतो हि घटत्वं न घटपदशक्यतावच्छेदकतया सिध्यति, किन्तु कपालद्वयसंयोगजन्यतावच्छेदकतया, अनुगतप्रत्यक्षेण वा, तथा च प्रमाणान्तरेण सिद्धे घटत्वे लाघवात्तत्रैव घटपदशक्यतावच्छेदकत्वकल्पने न किञ्चिद्बाधकमिति तत्तत्र कल्प्यते, कपालद्वयसंयोगजन्यद्रव्यत्वस्य तथात्वे गौरवात् । प्रकृते तु स्मृतिव्यस्य प्रमाणान्तरासिद्धतयाऽऽकल्पत्वेन कथं कल्पस्याऽनुभवजन्यज्ञानत्वस्याऽऽकल्पेन तेन सह विनिगमनाविरेहावकाशः स्यात् ? तस्मात् स्मृतित्वसाधकप्रमाणविरेहेण स्मृतिपदशक्यतावच्छेदकत्वस्याऽनुभवजन्यज्ञानत्वेषाधिततया तेनैव निर्वाहेऽतिरिक्तस्मृतित्वजातिसिद्धिकथा दूरोत्सारितैव भवेत् । ननु अनुभवजन्यतावच्छेदकतया सिद्ध एव स्मृतित्वरूपाखण्डधर्मे शक्यतावच्छेदकत्वं लाघवात्कल्पनीयमिति चेदायात् मार्गेण । एवं सति स्मृतित्वजातिरनुभवजन्यतावच्छेदकतयैव साधनीया, न पुनः स्मृतिपदशक्यतावच्छेदकतयेति । अत एव भूतपदशक्यतावच्छेदकतायाऽपि न भूतत्वादिजातिसिद्धिः, अन्यथाऽऽत्मावृत्तिविशेषगुणवत्स्वरूपस्य भूतत्वस्य शक्यतावच्छेदकत्वकल्पनमपेक्ष्य लाघवादतिरिक्तधर्म एव तत्कल्पनप्रसङ्गात् । न च क्रियाजनकतावच्छेदकतया सिद्धया मूर्तत्वजात्या सह साङ्कर्यभयात् तस्य जातित्वं साधयितुं शक्यमिति वाच्यम् । वैपरीत्यस्याऽपि । सम्भवात्, भूतत्वस्याऽपि भूतपदशक्यतावच्छेदकतया सिद्धयोभयत्र प्रमाणतौर्यात्, तस्मादवलुप्ते शक्यतावच्छेदकत्वं कल्पे सम्भवति न कल्प्यत इति वक्तव्यम् । तथा च भूतत्वस्याऽऽकल्पतया न तत्र शक्यतावच्छेदकत्वं कल्पयितुं शक्यमिति आत्मावृत्तिविशेषगुणवत्त्वे शक्यतावच्छेदकत्वकल्पनं सङ्गतमेव । अत एव च न यावद्भूतान्यतमत्वमादायाऽत्र विनिगमनाविरेहोऽपि सम्भवति, प्रागुक्तरीत्या तस्याऽसर्वशुद्ध्यत्वात् । न चैवं मूर्तत्वस्य कथं जातिव्यमङ्गीक्रियत इति वाच्यम् । मूर्तत्वजातेर्मूर्तपदशक्यतावच्छेदकतयाऽकल्पनात्, क्रियाजनकतावच्छेदकतयैव तत्कल्पनात्, क्रियाजनकतावच्छेदकतया सिद्धे तु मूर्तत्वे मूर्तपदशक्यतावच्छेदकत्वकल्पनं पुनर्लाघवप्रतिस्नानाधीनमित्यन्यदेतत् । मूर्तत्वजातिस्तु न मूर्तपदशक्यतावच्छेदकतया प्रसाधिता कुत्रचिदपीत्येव तु वक्तव्यम् । तथा च भूतत्वसाधकप्रमाणान्तरविरेहेण आत्मावृत्तिविशेषगुणवत्त्वे भूतपदशक्यतावच्छेदकत्वकल्पनं युक्तमेवेति वक्तव्यम् । एवं सति स्मृतित्वजातेरपि तथैवाऽसिद्धौ तत्र जाप्रत्यां तत्र शक्यतावच्छेदकत्वकल्पनस्यैवाऽसम्भवेन स्मृत्वादिपदशक्यतावच्छेदकतया स्मृतित्वादिजातिसाधनमुपहासात्प्रदमेवेति मन्तव्यम् । किञ्च शक्यतावच्छेदकतायास्तत्तत्पदजन्यबोधविषयत्वप्रकारकेश्वरेऽप्यविशेष्यतावच्छेदकत्वरूपत्वेन विषयतात्वेन तस्य गुरुधर्मेऽपि सम्भवात्तदनुपपत्त्या धर्मान्तरकल्पनमयुक्तमिति वक्तुं शक्यम् । कारणतावच्छेदकत्वस्य तु स्वरूपसम्बन्धविशेषरूपस्य गुरुधर्मे कल्प-

अत्र केचित् । अनुभवत्वेन न कारणत्वं, किन्तु ज्ञानत्वेनैव, अन्यथा स्मरणोत्तरं स्मरणं न स्यात् समानप्रकारकस्मरणेन पूर्वसंस्कारस्य विनष्टत्वात् ।

दिनकरी ।

स्मरणं न स्यादिति । अनुभवस्य नष्टत्वादिति भावः । ननु अनुभवस्य व्यापारद्वारा कारणत्वं, तच्च कार्याव्यवहितपूर्वक्षणवृत्ति-स्वस्वव्यापारान्यतरकत्वं, तच्चाऽनुभवनाशेऽपि तज्जन्यसंस्कारस्य सत्त्वाचिराबाधमत आह । समानप्रकारकेति । विनष्टत्वा-

रामकरी ।

नमसम्भवि, गौरवरूपान्यथासिद्धिज्ञानस्यैव तत्र प्रतिबन्धकत्वादित्यादिकमूढनीयम् । इदमत्राऽऽकृतम् । अनुभवजन्यज्ञानत्वे ईदृशेच्छीयविशेष्यतावच्छेदकत्वं तावत्कलममेव, स्मृतिपदादनुभवजन्यज्ञानबोधो भवत्वतीदृशेच्छाऽपि कल्लसैव, तस्याः सर्वविषयकत्वात्, केवलं तत्र पदपदार्थसंसर्गत्वमेव कल्पनीयं, कारणतावच्छेदकत्वं तु न तथाविधम्, तत्र प्रथमतोऽक्ततायाः कारणतायास्तदवच्छेदकत्वस्य चोभयस्य कल्पनीयत्वात्, एवमनुभवजन्यज्ञानत्वस्य कारणतावच्छेदकत्वेऽनुभवत्वादाववच्छेदकतावच्छेदकतावच्छेदकतादिकं कल्पनीयमिति महद्गौरवम्, तदपेक्षया कारणतावच्छेदकीभूतातिरिक्तधर्मकल्पने तु तत्रैव कारणतावच्छेदकतायाः कल्पनसम्भवात्, तस्याश्च निरवच्छिन्नतया तदवच्छेदकत्वादिकल्पनाया अनावश्यकतया लाघवादतः कारणतावच्छेदकतया धर्मसिद्धौ न किञ्चिद्वाधकमिति ध्येयम् । अथैवमपि पूर्वानुभवजन्यतावच्छेदकतयैव स्मृतिवसाधने प्रत्यभिज्ञाया अपि संस्कारकार्यतया पूर्वानुभवजन्यत्वेन तस्या अपि स्मृतिरूपापत्तिः । न चेष्टापत्तिः, तथा सति स्मृतिवत्प्रत्यक्षत्वादिना साङ्ख्यादिति चेदत्र केचित्, स्वजन्यसंस्कारसम्बन्धावच्छिन्नानुभवत्वावच्छिन्नजनकतानिरूपितजन्यतावच्छेदकतया कल्प्यमाना स्मृतिस्वजातिः स्मृतावेवोपेया, न तु प्रत्यभिज्ञायाम्, तस्याः संस्कारत्वावच्छिन्नजनकतानिरूपितजन्यतावच्छेदकेऽपि स्वजन्यसंस्कारसम्बन्धावच्छिन्नानुभवत्वावच्छिन्नजनकतानिरूपितजन्यतायाः प्रत्यभिज्ञायामभावात् । तादृशानुभवत्वावच्छिन्नजनकतानिरूपितजन्यतावच्छेदकतया कल्प्यमानाया जातेस्तत्र कल्पने मानाभावात् । अत एव मूलेऽपि—‘तत्र हि पूर्वसंस्कारः कारणम्’ इत्यनुक्त्या ‘पूर्वानुभवः कारणम्’ इत्युक्तम् । संस्कारस्य तद्वैतुत्वकथने संस्कारजन्यताया अतिप्रसक्तत्वेन स्मृतिवसाधनानुपपत्तिमगस्त्यैवाऽनतिप्रसक्तानुभवजन्यतायाः स्मृतिवसाधनाय अन्यकृततामभिमतत्वादिति प्राहुः । तत्तुच्छम् । संस्कारस्य स्मृतिजनकत्वेनैव सिद्ध्या प्रत्यभिज्ञां प्रति यस्य ‘अन्यं प्रति—’ इत्यादितृतीयान्यथासिद्ध्याकान्तत्वेनाऽकारणत्वात् । इदमत्र तत्त्वम् । यद्यपि ‘अन्यं प्रति—’ इत्याद्यन्यथासिद्धिलक्षणस्य यथाश्रुतेऽपूर्वं प्रति पूर्ववृत्तित्वं पूर्वं गृहीत्वैव यागस्य स्वर्गं प्रति पूर्ववृत्तित्वग्रहात्तत्राऽतिव्याप्तिरतः प्रकृतकार्यानुगुणं प्रतीति ‘अन्यं प्रति—’ इत्यनेन विवक्षितमतो नोक्तदोष इति वक्तव्यम्, एवं च स्मरणस्य विशेषणज्ञानविधया प्रकृतप्रत्यभिज्ञारूपकार्यानुगुणत्वात्तत्पूर्ववृत्तित्वग्रहो नाऽन्यथासिद्धिप्रयोजक इति वक्तुं शक्यते, तथाऽपि यागस्य हेतुतानिर्वाहाय ‘अन्यं प्रति—’ इत्यस्य स्वनिष्ठप्रकृतकार्यपूर्ववृत्तित्वानुपपादकं यं प्रति पूर्ववृत्तित्वं गृह्यत इति वक्तव्यतया संस्कारस्य तृतीयान्यथासिद्धत्वं दुष्परिहरमेव, अन्यथा पूर्वोक्तमावलम्बने गगनस्य शब्दाश्रयत्वादिना कारणत्वे तृतीयान्यथासिद्ध्यभावप्रसङ्गादिति । अपि च यादृशत्वविशेषे चरमस्मृत्यनन्तरतृतीयक्षणे प्रत्यभिज्ञा, तत्र प्रत्यभिज्ञायाः ज्ञानलक्षणासन्निकर्षत्वमावहत्या स्मृत्याऽपि सम्भवात् तत्पूर्वक्षणे च चरमस्मृत्याऽप्यवहितोत्तरलक्षणविनाशितत्वेन संस्कारस्याऽप्यभावात् व्यतिरेकव्यभिचारादपि संस्कारस्य न प्रत्यभिज्ञाहेतुत्वं सम्भवतीति ध्येयम् । कुतस्तर्हि प्रत्यभिज्ञानमिति चेत्, सुरभि चन्दनमित्यादिवत्संस्कारजन्यया ज्ञानलक्षणासन्निकर्षत्वमावहत्या स्मृत्यैव सर्वत्र तत्सम्भव इति गृहाण । तथा च प्रत्यभिज्ञायाः स्वजन्यसंस्कारसम्बन्धेनाऽनुभवजन्यतया न स्मृतिवृत्तिरिति ध्येयम् । मूले ‘तत्र हि पूर्वसंस्कारः कारणम्’ इत्युक्ते च ‘पूर्वानुभवः कारणम्’ इति कथनं तु संस्कारस्य व्यापारविधया कल्पनीयस्याऽनुभवनिष्ठकारणतावच्छेदककुक्षौ विषयनिवेशे बाधकत्वाभावसूचनायेति ध्येयम् ।

मन्मते तु तेनैव स्मरणेन संस्कारान्तरद्वारा स्मरणान्तरं जन्यत इत्याहुः । तत्र । यत्र समूहालम्बनोत्तरं घटपटादीनां क्रमेण स्मरणमजनिष्ट, सकलविषयकस्मरणं तु नाभूत्, तत्र फलस्य संस्कारनाशकत्वाभावात् कालस्य, रोगस्य, चरमफलस्य वा सर्वत्र संस्कारनाशकत्वं वाच्यम् । तथा च न क्रमिकस्मरणानुपपत्तिः । न च पुनः पुनः स्मरणाद् दृढतरसंस्कारानुपपत्तिरिति दिनकरी ।

दिति । तथा च तादृशमपि कारणत्वमनुभवे न सम्भवतीति भावः । ज्ञानत्वेन कारणतावादिनस्तु न काऽप्यनुपपत्तिरित्यत आह । मन्मते त्विति । तेनैव—संस्कारनाशकेन समानप्रकारकस्मरणेनैव । संस्कारान्तरद्वारेति । स्मरणस्य तृतीयक्षणे नाशेन स्वरूपतो हेतुत्वासम्भवादिति भावः ।

फलस्य—प्रत्येकविषयकक्रमिकस्मरणरूपस्य । संस्कारनाशकत्वाभावादिति । समानप्रकारकत्वाभावादिति भावः । कालस्य-रोगस्येति । अन्यथा उक्तसमूहालम्बन-संस्कारस्याऽनाशप्रसङ्गादिति भावः । न चेष्टापत्तिः, जन्यभावत्वेन विनाशित्वनियमात् । ननु कालादेः कालत्वादिना नाशकत्वे संस्कारमात्रस्य क्षणिकत्वापत्तिः, तत्तद्व्यक्तित्वेन तथात्वे गौरवमत आह । चरमफलस्य वेति । चरमफले वैजात्यं कल्पयित्वा तेन रूपेण नाशकत्वं वाच्यमिति भावः । न क्रमिकेति । स्मरणोत्तरस्मरणेत्यर्थः ।

रामकृदी ।

स्व-स्वव्यापारान्यतरकत्वमिति । स्वजन्यव्यापार—समवायान्तरसम्बन्धेन कार्यान्वयवहितप्राक्कणवृत्तिरिति मित्यर्थः । न सम्भवतीतीति । अनुभवस्य कार्यसमानाधिकरणाभावाप्रतियोगित्वनिश्चयेन तदभावरूपकारणत्वनिश्चयस्य प्रतिबन्धादिति भावः । न काऽप्यनुपपत्तिरिति । पूर्वानुभवस्य कार्यसमानाधिकरणाभावाप्रतियोगित्वेऽपि ज्ञानस्याऽतथात्वात्, तत्र स्मरणान्तरस्यैव सम्भवात् ज्ञानसामान्याभावस्य धर्तुमशक्यत्वादिति भावः । स्वरूपतो हेतुत्वासम्भवादीतीति । अयं भावः । यत्र प्रथमदिने घटानुभवः, द्वितीयादिने च घटस्मरणम्, तृतीयादिने च पुनस्तत्स्मरणम्, तत्र द्वितीयदिनोत्पन्नस्मरणेन संस्कारस्य नाशानुत्पत्तिरिति तत्त्वज्ञानेन स्मरणव्यवहितपूर्वक्षणे समवाय-संस्कारान्यतरसम्बन्धेनाऽपि पूर्वानुभवस्याऽविद्यमानत्वात्तत्स्मरणानुपपत्तिरतो ज्ञानत्वेन स्मृतिहेतुता वाच्या, साऽपि खलु न सम्भवति, तृतीयदिवसोत्पन्नस्मरणपूर्वक्षणे ज्ञानस्याऽनुभवरूपस्य वाऽसम्भवादतो द्वितीयदिवसोत्पन्नस्मरणस्यैव स्वजन्यसंस्कारसम्बन्धेन तत्र कल्पनमावश्यकम्, तच्च द्वितीयस्मृत्या संस्कारोत्पत्तिकल्पन एव सम्भवतीति तादृशस्मृत्या संस्कारोत्पत्तिमङ्गीकृत्यैव तत्र निर्वाहः कार्य इति ।

मूले—नाऽभूदिति । कदाचिदपीति शेषः । अयमाशयः । एतादृशस्थले संस्कारस्यानाशप्रसङ्गः, संस्कारनाशत्वावच्छिन्नं प्रति स्वसमानविषयकत्वजन्यस्मरणस्यैव हेतुत्वात् । न च तद्विषयकसंस्कारनाशं प्रति तद्विषयकस्मरणत्वेन हेतुत्वोपगमेनैव सामञ्जस्ये समानविषयकत्वेन नाशयनाशकभावोपगमो व्यर्थ इति वाच्यम् । तथा सति तादृशस्थले क्रमिकस्मरणान्तरानुपपत्तिप्रसङ्गात्, प्रथमस्मरणेनैव संस्कारस्य नाशदिति । ननु स संस्कारोऽविनाश्येवाऽस्तु, तथा च नेयमापत्तिरित्याशङ्क्याऽऽह । जन्यभावत्वेनेति । ध्वंसे व्यभिचारवारणाय भावत्वनिवेशो बोध्यः । क्षणिकत्वापत्तिरिति । संस्कारोत्पत्तेः प्राक् नाशत्वावच्छिन्नं प्रति सिद्धकारणभावस्य प्रतियोगिरूपकारणस्य विरोधेण तदसम्भवेऽपि संस्कारोत्पत्तिक्षणे तत्सम्भवासंस्कारस्य द्वितीयक्षण एव नाशोत्पत्तिरिति भावः । गौरवमिति । तत्तद्व्यक्तिभेदेन कार्यकारणभावानन्त्यादिति शेषः । वैजात्यं कल्पयित्वेति । संस्कारनाशकत्वावच्छेदकतया च तत्सिद्धिरिति भावः । मूले—पुनः पुनरिति । नानेत्यर्थः । दृढेति । दृढत्वं—नातिविशेषः ।

वाच्यम् । झटित्युद्बोधकसमवधानस्यैव दाढर्यपदार्थत्वादत् । नच विनि-
गमनाविरहादेव ज्ञानत्वेनाऽपि जनकत्वं स्यादिति वाच्यम् । विशेषधर्मेण
व्यभिचाराज्ञाने सामान्यधर्मेणान्यथासिद्धत्वात्, कथमन्यथा दण्डस्य
अभिद्वारा द्रव्यत्वेन रूपेण न कारणात्वम् । न चाऽऽन्तरालिकस्मरणानां
दिनकरी ।

दाढर्यपदार्थत्वादिति । तथा च पुनःपुनःस्मरणञ्च दृढतरसंस्कारोत्पत्तिः, किं तु
विद्यमानसंस्कारस्यैव पुनः पुनः स्मरणेन झटित्युद्बोधकसमवधानं जायते, उद्बुद्धाच्च
रामद्वी ।

तच्च दृढ-दृढतर-दृढतमादिव्यवहारान्नैकं, किन्तु नानैव । तथा च तत्तद्दृढसंस्कारं प्रति तत्तत्स्मृतीनां
कारणत्वं सर्वाभ्युपेतं न सिद्धयेत्, संस्कारस्य स्मृत्यजन्यत्वादिति भावः । दृढत्वं न जातिः, न वा
तत्तद्दृढत्वावच्छिन्नं प्रति तत्तत्स्मृतीनां हेतुत्वमङ्गीकार्यमित्याह । झटित्युद्बोधकसमवधानस्येति ।
अविलम्बितक्षणावच्छेदेनोद्बोधकसम्पत्तेरित्यर्थः । तत्तत्स्मरणानामेव संस्कारोद्बोधकत्वेन तैरुद्बोधकस-
मवधानस्योपपादनात्, तथा हि उद्बोधकानां समवधानं नाम सम्बन्धः, स च 'झटिति' इत्युक्त्या-
ऽविलम्बितकालावच्छेदेनैवाऽथाद्याहः, तदुपपादकत्वं च परम्परया तत्प्रयोजकवत्त्वम् । तच्च विभिन्न-
कालीनयोः सम्बन्धविरहात् समानकालीनत्वस्य तत्र प्रयोजकत्वात्तत्तत्स्मरणस्य च तद्वत्त्वाद्दुपपन्नमिति
ध्येयम् । वस्तुतस्तु पूर्वानुभवस्य स्मृतिहेतुत्वे आन्तरालिकस्मृतिभ्यो दृढदृढतरादिसंस्कारोत्पत्तावपि
न किञ्चिद्वाच्यम् । न चान्तरालिकस्मरणेन दृढसंस्कारोत्पत्तौ पूर्वानुभवजनितदृढसंस्कारस्य विनष्ट-
त्वादिकस्मरणानन्तरस्मरणपूर्वक्षणे स्वजन्यसंस्कारसम्बन्धेन पूर्वानुभवस्याऽभावाद्व्यभिचारापत्तिरिति
वाच्यम् । आन्तरालिकस्मरणेभ्यः संस्कारान्तरोत्पादेऽपि पूर्वसंस्कारानाशानभ्युपगमात् । कालादिना
दृढसंस्कारविनाशेऽपि ध्यानवशाद्दृढसंस्कारादेवोद्बुद्धात्स्मरणोत्पत्तेर्दृष्टत्वात् । जीवनादृष्टत्वेन प्राक्त-
नजन्मानुभूतस्येष्टसाधनत्वादेर्दृढतरसंस्कारविरहेऽपि स्तन्यपानादिस्थले स्मरणस्य सर्वैरङ्गीकरणीय-
त्वात् । न हि दृढ एव संस्कारः कालेनाऽदृढो जायत इति वक्तुं शक्यं, तथा सति दृढत्वादृढत्वयोः
साङ्ख्यप्रसङ्गादित्यवधेयम् । न चैवं दृढतरादिसंस्कारकल्पनं निरर्थकं स्यात्, प्राक्तनसंस्कारेणैवाऽनु-
भवस्य फलोपधायकत्वादिति वाच्यम् । तेषां प्राक्तनसंस्कारोद्बोध एवोपयोगित्वादित्यलं पञ्चवितेन । न च
तर्हि पूर्वानुभवजन्यसंस्कारस्याऽनाशप्रसङ्ग इति वाच्यम् । चरमफलस्यैव तत्राशक्त्युपगमात् । प्रत्येकं
जन्मनि जायमानस्याऽऽद्यस्मरणस्यैव चरमफलत्वकल्पनात् । न च तर्हि भाविजन्मान्तरे इष्टसाधन-
तास्मरणानुपपत्तिरिति वाच्यम् । एतज्जन्मनि पुनरपि स्तन्यादिपानानन्तरं तत्रेष्टसाधनत्वानुभवसम्भ-
वेन तत् एव दृढसंस्कारान्तरोत्पत्त्या तत्सम्भवात् । केचित्तु स्वप्रयोज्यसंस्कारसम्बन्धेनैवाऽनुभवस्य
स्मृतिं प्रति हेतुत्वादान्तरालिकस्मरणत्वात्पूर्वसंस्कारविनाशेऽपि न क्षतिः, अनुभवप्रयोज्यसंस्कारेणैव
कार्योत्पत्तिसम्भवादित्याहुः । मूले—विशेषधर्मेणेति । व्याप्यधर्मेणेत्यर्थः । सामान्यधर्मेणेति ।
व्यापकधर्मेणेत्यर्थः । अन्यथासिद्धत्वादिति । कारणत्वाभावव्यवहारविषयत्वादित्यर्थः । एतादृशा-
नुभवत्वजातिश्चाऽनुभवामि न स्मरामीतिप्रतीतिसाक्षिकैवेति ज्ञेयम् । वस्तुतो विशिष्टानुभवं प्रत्येव
विशेषणज्ञानस्य कारणतया विशेषणज्ञानकार्यतावच्छेदकतया तत्सिद्धिः । 'तच्चाऽनुभवत्वं' प्रत्य-
क्षादिज्ञानचतुष्टयवृत्त्यभ्युपेयम्, अनुमित्यादीनां वैशिष्ट्यावगाहित्वेन तासां तत्कार्यत्वाकान्ततया
तत्र तत्त्वोकारस्याऽऽवश्यकत्वात् । प्रत्यक्षेऽपि सविकल्पकस्य तथात्वमावश्यकं, तस्य वैशिष्ट्यावगाहि-
त्वात् । निर्विकल्पके वैशिष्ट्यानवगाहितया विशेषणज्ञानकार्यत्वानाकान्तेऽनुभवत्वानङ्गीकारे च प्रत्य-
क्षत्वचानुभवादिनाऽनुभवत्वस्य साङ्ख्यापत्तिरतो निर्विकल्पकेऽपि तदभ्युपेयमिति । अनुभवामीति
प्रतीतौ विवादाच्च न प्रत्यक्षं प्रमाणत्वेनोपन्यस्तमिति ध्येयम् । यद्यपि अनुभवत्वं स्मृतिभिन्नज्ञानत्वमेव
प्रागभ्यधाधि, तथाऽपि वस्तुस्थितिमुल्लङ्घ्य तस्याऽलण्डत्वमुक्तम् । मूले—कथमन्यथेति । तदेव
चाऽनुभवत्वं स्मृतिजनकतावच्छेदकं, न ज्ञानत्वं, अगुद्व्याप्यधर्मस्याऽवच्छेदकत्वसम्भवे लघुभूतस्याऽपि

संस्कारनाशकत्वसंशयाद् व्यभिचारसंशय इति वाच्यम् । अनन्तसंस्कारत-
दिनकरी ।

तस्मात् स्मरणान्तरमिति भावः । व्यभिचारसंशय इति । अनुभवत्वेन हेतुत्वे व्यभि-
चारसंशय इत्यर्थः । व्यभिचारसंशयाभावादिति । तथा च न विशेषधर्मेण व्यभि-
चारज्ञानमिति भावः । सकृदनुभूतस्थले संस्कारनाशकचरमस्मृतेस्तदानीमभावेन संस्कार-
नाशाभावादनुभवत्वेन हेतुत्वेऽपि न व्यभिचारसन्देह इति भावः । यद्यप्यनन्तसंस्कार-
तन्नाशकल्पनागौरवस्य फलमुखत्वेन न दोषत्वम्, अन्यथा विशिष्टज्ञानकल्पनागौरवभि-
रामरुद्री ।

व्यापकधर्मस्याऽवच्छेदकत्वाकल्पनात् । अन्यथा घटादिजनकतावच्छेदकत्वं दण्डत्वे विहाय द्रव्यत्व
एव कल्पयेतेति भावः । न च द्रव्यत्वस्य कारणतावच्छेदकत्वे तादृश कारणतावच्छेदकावच्छिन्नापत्तादे-
रपि घटोत्पादापात्तः स्यादित्यस्मात् कारणादेव द्रव्यत्वेन दण्डस्य घटहेतुत्वं नाऽभ्युपेयते, न तु अग्रह-
व्याप्यधर्मसत्त्वे व्यापकधर्मस्य चच्छेदकत्वं न कल्प्यत इतिनियमभङ्गभयेनेति त्वदुक्तनियमोऽयमप्रयोजक
इति वाच्यम् । सामान्यतो घटत्वावच्छिन्नं प्रति द्रव्यत्वेन हेतुत्वेऽपि तदण्डव्यक्तेरपरघटोत्पादवारणा-
र्थमवश्यकल्पनीयेन तत्तद्व्यक्तिं प्रति तत्तद्व्यक्तेः कारणत्वेनैव पटादेर्व्योत्पादवारणसम्भवात्, तत्र
सामान्यधर्मावच्छिन्नसामग्रीसत्त्वेऽपि विशेषधर्मावच्छिन्नसामग्रीविरहस्य वक्तुं शक्यत्वात्, तद्विरहस्य
च फलबलकल्प्यत्वात्, तथा चोक्तनियमानभ्युपगमे दण्डादेर्व्योत्पादितहेतुत्वं द्रव्यत्वादिनाऽप्यव्याहृतमेवेति
तत्राऽपि तत्कल्प्येत, अत उक्तनियमाङ्गीकार आवश्यक इति तु हृदयम् । मूल—**व्यभिचारसंशय इति ।**
यद्यप्येतदापाततः—कारणे कार्याव्यवहितप्राक्क्षणावच्छेदेन कार्यसमानाधिकरणाभावप्रतियोगित्व—तद-
भावरूपकोटिद्वयावगादिनोव्यभिचारसन्देहस्य ग्राह्यसंशयपर्यवसन्नतया अनुभवनिष्ठसृष्टिकारणात्त्वानुमि-
तावविरोधित्वेनाऽकिञ्चित्कत्वात्, तथाऽपि सृष्टिहेतुता ज्ञानत्वावच्छिन्ना, उताऽनुभवत्वावच्छिन्नेति संशये
सामान्यधर्मे नियतपूर्ववर्तितावच्छेदकत्वं क्लृप्तम्, विशेषरूपे तु कल्पनीयमितिकल्पनागौरवभयादेव विशेष-
रूपावच्छिन्नत्वं तत्र न कल्प्यते इति सूचितुं व्यभिचारसंशयो मूले दर्शितोऽनुभवत्वेन हेतुतायामिति
ध्येयम् । मूलोऽनन्तसंस्कारादिकल्पनागौरवभियाऽनुभवत्वेन सृष्टिहेतुत्वमङ्गीकृतं, तच्च न सम्भवति,
कल्पनायाः फलमुखत्वेनाऽदोषत्वादित्याशङ्कते—यद्यपीत्यादि । **फलमुखत्वेनेति । फलं—कार्यकारण-**
भावग्रहः, तन्मुखस्य—तदधीनस्येत्यर्थः । न दोषत्वमिति । ज्ञानत्वेन सृष्टिहेतुत्वनिश्चयानन्तरमेव
तत्तत्संस्कारादिकल्पनागौरवस्य ज्ञानादुत्तरभाविनो गौरवज्ञानस्य पूर्वज्ञानं प्रत्यकिञ्चित्कत्वस्य पूर्व-
मुक्तप्रायत्वादिति भावः । उत्तरभाविनो गौरवज्ञानस्य पूर्वज्ञानं प्रत्यविरोधित्वे ग्रन्थकृतां संमतिमाह ।
अभ्ययेति । उत्तरभाविनो गौरवज्ञानस्याऽविरोधित्वानङ्गीकार इत्यर्थः । **विशिष्टज्ञानकल्पनागौरव-**
भियेति । व्याप्तिविशिष्टवैशिष्ट्यावगाहिज्ञानकल्पनागौरवभयेनेत्यर्थः । तत्र व्याप्यतावच्छेदकप्रकारक-
पक्षधर्मताज्ञानेन व्याप्तिस्मरणेन चाऽनुमितिनिर्वाहाद्विशिष्टवैशिष्ट्यावगाहिज्ञानकल्पने गौरवादिति भावः ।
तथा च तत्र यथा विशिष्टज्ञानकल्पनागौरवं तत्राऽनुमितिहेतुतानिश्चयानन्तरभावीति न दोषावहमित्युच्यते,
तथैवहाऽपि स्यादिति भावः । वस्तुतस्तु **‘अनन्त—’**इत्यादि—**‘गौरवात्—’**इत्यन्तमूले संस्कारादिकल्प-
नागौरवं न दूषयतया प्रतिपिपादयित्वं, अपि तु आन्तरालिकसृष्टिषु संस्कारनाशकत्वकल्पनागौरव-
वमेव, एवं चाऽऽन्तरालिकस्मरणेषु संस्कारनाशहेतुत्वनिश्चयात्प्रागेव गौरवज्ञानात्तत्र न तन्निश्चयः सम्भ-
वतीति मूलोक्तिः समञ्जसैव । अत एव **‘चरमस्मरणस्यैव संस्कारनाशकत्वकल्पनेन—’**इत्याद्य-
ग्रिमग्रन्थोऽपि स्वरास्येन सङ्गच्छते । अन्यथा **‘चरमस्मरणादेव संस्कारनाशकल्पनेन’**इति वक्तव्यत्वात् ।
‘अनन्तसंस्कारतन्नाशकल्पनापेक्षया—’इति पूर्वमूलस्य तु अनन्ताः संस्काराः, तन्नाशश्च यास्यस्त-
दपेक्षयेति व्युत्पत्त्या अनन्तसंस्कारतन्नाशहेतुकल्पनापेक्षयेत्यर्थः । आन्तरालिकस्मरणानां संस्कारतन्नाशक-
त्वकल्पनापेक्षयेत्यर्थः पर्यवसितः । तथा च हेतुत्वकल्पनागौरवस्यैव मूलोक्तत्वात् तस्य हेतुत्वकल्पनाविरो-

साक्षात्कारे सुखादीनां करणं मन उच्यते ।

आशकल्पनापेक्षया चरमस्मरणस्यैव संस्कारनाशकत्वकल्पनेन व्यभिचार-
संशयाभावात् ॥ इति स्मृतिकारणनिरूपणम् । इति स्मृतिप्रक्रिया ॥ ८४ ॥

**इदानीं क्रमप्राप्तं मनो निरूपयितुमाह—साक्षात्कारे इति । पतेन
दिनकरी ।**

या अनुमितिं प्रति विशिष्टज्ञानत्वेन हेतुताविलयप्रसङ्गात्, तथाऽपि ज्ञानत्वेन हेतुत्वे उपेक्षा-
त्मकतत्तत्स्मृतिव्यक्तिभेदस्य कारणतावच्छेदकक्रोडिनिवेशेन गौरवम्, अनुभवत्वेन
स्मृतिहेतुत्वे तु तत्तत्स्मृतिव्यक्तिभेदानिवेशे लाघवमिति लाघवज्ञानरूपोत्तेजकसत्त्वाद् व्यभि-
चारशङ्काऽकिञ्चित्करीत्यत्र तात्पर्यम् ॥ इति स्मृतिकारणनिरूपणम् ॥

इति श्रीमद्भारद्वाजकुलाम्बुधिपूर्णचन्द्रबालकृष्णभट्टात्मजमहादेवमहारब्धे तत्पुत्र-
दिनकरभट्टप्रपूरिते मुक्तावलीप्रकाशे स्मृतिप्रक्रियाख्यः सप्तमः परिच्छेदः ॥

रामरुद्री ।

षित्वं दुर्वारमेव, परामर्शस्थले तु विशिष्टज्ञानहेतुता न कल्पनीया कुत्रचिदपि, कालान्तरभावितादृशविशिष्ट-
स्मरणान्यथानुपपत्त्या क्लृप्तहेतुभावात्संस्कारादेव तदुत्पत्तिसम्भवादिति न तत्रैतादृशदोषप्रसक्तिरिति तु
परेशमपरः पन्थाः । उपेक्षात्मकतत्तत्स्मृतिव्यक्तिभेदस्येति । उपेक्षात्वं हि न जातिः, प्रत्यक्षत्वादिना
साङ्ख्यैव, उपेक्षात्वस्य प्रत्यक्षत्वं विहायाऽनुमितौ, प्रत्यक्षत्वस्य चोपेक्षात्वं विहाय निर्विकल्पके सत्त्वाद्-
भयोश्च सविकल्पके समावेशात् । यद्यप्येवमपि चानुषत्वादिव्याप्यानुपेक्षात्वानि नानाविधान्यभ्युपेत्यैता-
दृशदोषवारणं सम्भवति, तथाऽपि एकस्मिन्नेव ज्ञाने कुत्रचिदुपेक्षात्वतदभावयोर्व्यवहारार्थाधिकत्व-
पत्तोपेक्षात्वं न जातिवेनाऽभ्युपगन्तुं शक्यमिति ध्येयम् । नाऽभ्युपाधिवस्वरूपमनुगतं तद्वक्तुं शक्यम्,
तादृशस्य धर्मस्याभावात् । न च स्मृत्यजनकज्ञानत्वमेव तदिति वाच्यम् । स्मृतिजनकतावच्छेदकस्यैवाऽ-
निरूपेण तदृशधर्मनिश्चयस्याऽपि तन्निश्चयसापेक्षस्याऽसम्भवात् । तथा च तत्तदुपेक्षाव्यक्तिभेदकृता-
प्य कारणतावच्छेदकक्रोडौ निवेशनीया इति ज्ञानमात्रस्यैव कारणत्वे उपेक्षात्मकतत्तत्स्मृतिव्यक्तिभेद-
कृतस्य कार्यतावच्छेदकक्रोडौ निवेशाद्रीरवमिति भावः । इदमुपलक्षणम् । ज्ञानत्वेन कारणत्वे चरम-
स्मृत्यनन्तरमपि स्मृत्यन्तरापत्तिः । न च स्मृतिजनकस्य संस्कारस्य तत्र विनष्टत्वादेव न तदुत्तरादिति
वाच्यम् । कारणस्य फलव्यापारी प्रति समानरूपेण कारणत्वनियमभङ्गभयेन ज्ञानत्वेन स्मृतिहेतुत्वा-
ङ्गीकारे तेनैव रूपेण संस्कारहेतुत्वस्याऽप्यङ्गीकरणीयत्वात् तत्र तयैव स्मृत्या संस्कारान्तरोत्पादनसम्भवात् ।
न च तत्तत्स्मृतिव्यक्तीनां संस्कारप्रतिबन्धकत्वकल्पनावेष दोषः, तथा च चरमस्मृतीनां संस्कारप्रतिबन्ध-
कतया तदनन्तरं संस्कारस्यैव हेतुभूतस्य तत्राऽभावेन अग्रे स्मृतिवारणसम्भवादिति वाच्यम् । एवं सति
अनुभवत्वेन हेतुताकल्पने तथाविधानन्तरप्रतिबन्धप्रतिबन्धकभावकल्पनागौरवाभावस्यैव विविगमकस्य
सम्भवेनाऽनुभवत्वेन हेतुतासिद्धेरिति विभावनीयम् । ॥ इति स्मृतिकारणनिरूपणम् ॥

इति श्रीरामरुद्रभट्टाचार्यारब्धायां राजेश्वरशास्त्रिप्रपूरितायां महामहोपाध्यायजटापाठ्युपाह्वरी
लक्ष्मणशास्त्रिसंशोधितायां मुक्तावलीप्रकाशतरङ्गिण्यां स्मृतिप्रक्रियाख्यः सप्तमस्तोत्रः ।

मूले—इदानीमिति । आत्मनिरूपणानन्तरमित्यर्थः । **क्रमप्राप्तमिति ।** विभागवाक्यघटकपदजन्यो-
पस्थित्यव्यवहितोत्तरस्मृतिविषयत्वप्रकारकशिष्यज्ञानविषयमित्यर्थः । तथा चाऽऽत्मस्वरूपाज्ञाने शिष्या-
णां आत्मोपस्थित्यव्यवहितोत्तरस्मृतिविषयत्वप्रकारकज्ञानस्यैवाऽऽत्मस्वरूपज्ञानप्रथमतः शिष्याणां आत्मस्वरू-
पज्ञानं विशदतया यथा भवेत्तथा निरूपणं कृतम्, इदानीं चाऽऽत्मस्वरूपज्ञानात्तरस्मृत्यव्यवहितोत्तरस्मृ-
तिविषयत्वप्रकारकज्ञानं तेषां सम्भवति, तज्ज्ञानजन्यजिज्ञासाधीनं मनोनिरूपणमिति भावः । एवं च

अयौगपद्याज्ञानानां तस्याणुत्वमिहोच्यते(१) ॥ ८५ ॥

मनसि प्रमाणं दर्शितम् । तथाहि—सुखसाक्षात्कारः सकरणकः जन्यसाक्षात्कारत्वाच्चाक्षुषसाक्षात्कारवदित्यनुमानेन मनसः करणत्वसिद्धिः । न चोषं दुःखादिसाक्षात्काराणामपि करणान्तराणि स्थिरिति वाच्यम् । लाघवादेकस्यैव तादृशसकलसाक्षात्कारकरणतया सिद्धेः । एवं सुखादीनामसमवायिकारणसंयोगाश्रयतया मनसः सिद्धिर्बोद्धव्या ।

तत्र मनसोऽणुत्वे प्रमाणमाह—अयौगपद्यादिति । ज्ञानानां चाक्षुषरासनादिनकरी ।

जन्यसाक्षात्कारत्वादिति । ईश्वरीयसाक्षात्कारे व्यभिचारवारणाय । जन्येति । नन्वतिलाघवात्त्वगिन्द्रियस्य, प्राणस्य वा कारणत्वमस्त्वत आह । एवमिति असमवायिकारणसंयोगाश्रयतयेति । भावकार्यस्य सासमवायिकारणकत्वनिश्चयमादिति भावः ।

इति मनसि प्रमाणकथनम् ॥

रामरुद्री ।

क्रमप्राप्तेरुपोद्धातादिपञ्चकभिन्नसङ्गतिरूपे प्रसङ्ग एवाऽन्तर्भावः । निरूपणं च प्रतिपत्त्यनुकूलव्यापार इति ध्येयम् । एतेनेति । मनसः सुखादिसाक्षात्कारकरणत्वकथनेनेत्यर्थः । प्रमाणं—अनुमानरूपमित्यर्थः । मनसोऽतीन्द्रियत्वेन प्रत्यक्षायोग्यत्वात्तस्य प्रत्यक्षेण सिद्धयसम्भवाच्च प्रत्यक्षं मानमत्रोपन्यस्तमिति भावः । सुखसाक्षात्कार इतीति । अत्र साक्षात्कारमात्रस्य पक्षत्वे सामानाधिकरण्येन साध्यसिद्धेरुद्देश्यतायां चानुषादिसाक्षात्कारे चक्षुरादिकरणकत्वसिद्धया सिद्धसाधनम्, अवच्छेदकावच्छेदेन तथात्वे तु ईश्वरप्रत्यक्षे बाध इति हृदि दोषं निषाय 'सुख' इत्युक्तम् । तथा च सामानाधिकरण्येनैव साध्यसिद्धेरुद्देश्यत्वमिति न बाधः, ईश्वरसाक्षात्कारस्याऽतथात्वेऽपि जन्यसाक्षात्कारस्यैव तथात्वेन तत्र बाधासम्भवात्, कुत्राऽपि सुखसाक्षात्कारेऽनुमानात्प्राक् यत्किञ्चित्करणकत्वासिद्धया च न सिद्धसाधनमिति ध्येयम् । मूले—सकरणक इति । एतादृशानुमितौ च साधनतावच्छेदके करणे नित्यत्वं लाघवज्ञानसहकार्य, इतरविशेषबाधसहकारेण चाऽष्टद्रव्यातिरिक्तत्वं भासत इति ध्येयम् । व्यभिचारवारणायेति । तत्र साक्षात्कारत्वस्य सत्त्वेऽपि तस्य सकरणकत्वाभावादिति शेषः । जन्येतीति । तथा च तस्य नियत्वाच्च व्यभिचार इति भावः । तत्रेतरविशेषबाधनिश्चयमेव द्रष्टव्यं प्रथमतस्त्वगिन्द्रियादीनां तथात्वमाशङ्क्य निराचष्टे—अतिलाघवादिति । क्लृप्तत्वगाद्यतिरिक्ताक्लृप्तमनः कल्पनमपेक्ष्येत्यर्थः । त्वगिन्द्रियस्येति । त्वङ्मनोयोगइय ज्ञानसामान्यहेतुतामते त्वच एव मनोरूपत्वे स्वस्य स्वेन सह संयोगासम्भवादाह—प्राणस्य वेति । इदमप्यापातत एव, सुषुप्त्यवच्छेदेन ज्ञानोत्पत्त्यापत्तेस्तथाऽपि वज्रलेपत्वात्, तत्राऽपि प्राणात्मसंयोगस्य सत्त्वेन कारणाभावात्कार्यानुत्पत्तिनिर्वाहस्याऽत्र कल्पयितुमशक्यत्वात्, अतस्त्वक्प्राणाद्यतिरिक्तमेव मनोऽभ्युपेतव्यम् । यद्यपि मनःस्वीकर्तृत्वमपि तेन सहाऽऽत्मनः संयोगस्य नियततया सुषुप्ति-काले ज्ञानोत्पादापत्तिरबाधितैव, तथाऽपि त्वङ्मनःसंयोगस्य ज्ञानहेतुत्वाङ्गीकारादस्मन्मते सुषुप्तिकाले च तदसम्भवान्निर्वाहः सम्भवति, मनसस्तदा पुरीतति प्रवेशेन त्वङ्मनोयोगाभावात्, इतरेषां तु प्राणस्य संयोगस्त्वचा सह सुषुप्तावपि वर्तत तत्र एवेति तत्र ज्ञानोत्पादापत्तिरिति त्वङ्मनोयोगस्य ज्ञानहेतुत्वं स्वीकृत्य सुषुप्ती ज्ञानवाराणं न तैः कर्तुं शक्यमतस्तन्मते एष दोषः स्थिर एवेति । तथा चेदमत्राऽनुमानं फलितम्—सुखादिप्रतीतिस्त्वगिन्द्रियप्राणाद्यतिरिक्तकरुणिका, त्वगिन्द्रियाद्यन्वयव्यतिरेकाननुविधायित्वादिति विभावनीयम् । ॥ इति मनसि प्रमाणकथनम् ॥

दीनां, यौगपद्यमेककालोत्पत्तिर्नास्तीत्यनुभवसिद्धम् । तत्र नानेन्द्रियाणां सत्यपि विषयसन्निधाने यत्सम्बन्धादेकेनेन्द्रियेण ज्ञानमुत्पद्यते यदसम्बन्धाच्च परैर्ज्ञानं नोत्पाद्यते तन्मनसो विभुत्वे चासन्निधानं न सम्भवतीति न विभु मनः । न च तदानीमदृष्टविशेषोद्बोधकविलम्बादेव तज्ज्ञानविलम्बदिवकरी ।

विभुत्वे चेति । तदसन्निधानं मनसो विभुत्वे न सम्भवतीत्यर्थः ।

रामकृद्दी ।

नवात्मकरणकत्वमादाय पूर्वोक्तानुमानेऽर्थान्तरम् । न चाऽऽत्मनः करणत्वे सुषुप्तिकालेऽपि ज्ञानोत्पादप्रसङ्ग इति किञ्चिदणु मनो ज्ञानकरणं स्वीकरणीयं, येन तस्य तदानीं पुरीतप्रवेक्ष्य ज्ञानाद्युत्पत्तिप्रसङ्ग इति वक्तुं शक्येतेति वाच्यम् । एवमपि निदाधे जलनिमग्नस्य जनस्य सर्वाङ्गीण्येत्यानुभवस्याऽनुभवसिद्धतया तत्करणस्य मनसोऽविभुत्वेऽपि मध्यमपरिमाणस्यैवाऽऽवश्यकतया तस्याऽणुत्वासिद्धेः, सुषुप्तौ विषयानवभासोपपादनं च दृष्टकारणविरहेऽपि कालविशेषस्य अदृष्टविशेषस्य वा ज्ञानादिप्रतिबन्धकत्वकल्पनया करणीयमित्यत आह मूले—तत्रेत्यादि । मनोनिरूपण इत्यर्थः । षट्कर्तृ सप्तमर्थः । अन्वयश्चाऽस्य 'प्रमाणम्' इत्यनेन । तस्य च निरूपणषट्कर्तृ निरूपणस्य लक्षणप्रमाणस्वरूपादिप्रतिपत्त्यनुकूलव्यापारत्वादुपपन्नम् । 'मनसः' इत्यत्र च निष्ठत्वं षष्ठ्यर्थः, अन्वयश्चाऽस्याणुत्वपदार्थे बोध्यः । 'अणुत्वे' इत्यत्र च सप्तमर्थो विषयत्वम् । अन्वयोऽस्य 'प्रमाण' पदार्थावच्छेदके प्रमायां बोध्यः । तथा च मनोनिरूपणषट्कमनोनिष्ठाणुत्वविषयकप्रमाकरणप्रतिपत्त्यनुकूलव्यापारवानिति वाच्यार्थः । मनोऽणुत्वविषयकज्ञाने प्रमात्वप्रयोजकं कारणमाहेति तु परमार्थ इति ध्येयम् । तेन निरूपणात् पूर्वं मनोऽणुत्वविषयकज्ञाने प्रमात्वप्रतिपत्त्यसम्भवेन निरुक्तवाक्याच्छाब्दबोधासम्भवेऽपि न क्षतिः । तथा च मनोऽणुत्वज्ञानं प्रमा न वेति प्रथमा विप्रतिपत्तिः, तदङ्गतया च मनोऽणु न वेतीति । तत्र विश्विकोटिर्नैयायिकानां, निषेधकोटिर्मांसकादीनामिति मन्तव्यम् । कारिकास्थस्य 'ज्ञानानां' इति पदस्य ज्ञानमात्रार्थकत्वे मानसादिज्ञानद्वयस्याऽयौगपद्यं सन्दिग्धं, मनसो विभुत्ववादिभिस्तत्स्वीकारसम्भवादस्तत्त्वयौगपद्यहेतुनाऽणुत्वसिद्ध्यनुपपत्तिरित्यतस्तदर्थमाह । चाक्षुषेति । परस्परमिति शेषः । 'आदि'पदात् स्पर्शनादिपरिग्रहः । 'यौगपद्य' पदार्थ निर्वक्ति । एककालेत्यादि । स्वाधिकरणक्षणध्वंसानधिकरणस्वाधिकरणक्षणसम्बन्ध इत्यर्थः । अनुभवसिद्धमिति । नृत्यादिस्थले चाक्षुषमात्रस्य, गीते श्रावणमात्रस्य, मुद्रशय्यादौ च स्पर्शनमात्रस्य, अत्युत्कटसुरभिगन्ध—तथाविधमधुरादौ च क्रमेण घ्राणजरासनयोः, कामातुरस्य कामिनीपरिभावनादिस्थले मानसकामिनीमात्रप्रत्यक्षस्यैवोत्पत्तेर्दृष्टत्वादिति भावः । तत्र—तादृशस्थले इत्यर्थः । नानेन्द्रियाणामिति । तत्तत्पुरुषीयनानेन्द्रियाणामित्यर्थः । तेन पुरुषान्तरीयेन्द्रियमादाय न दोषः । विषयसन्निधान इति । विषयसन्निकर्ष इत्यर्थः । मनःसंयोगेतरयावत्कारणसामग्र्या उपलक्षणमेतत् । तेन कामिनीजिज्ञासादिस्थले मनःसंयोगादितरज्ञानाभावेऽपि न क्षतिः । तत्र मनःसंयोगातिरिक्तसामग्र्या एवाऽऽसत्त्वात्, कामिनीजिज्ञासायाः कामिनीज्ञानान्यज्ञानत्वावच्छिन्नं प्रति।स्वातन्त्र्येय प्रतिबन्धकत्वेन प्रतिबन्धकाभावविषया तदभावस्यैव सामग्रीषट्कस्य तत्राऽभावादिति मन्तव्यम् । यत्सम्बन्धादिति । यत्संयोगादित्यर्थः । तन्मन इति । तदेव मन इत्यर्थः । मनःस्वरूपमेतादृशमिति यावत् । विभुत्वे चेति । मनस इति शेषः । अत्र कश्चित् पुस्तके 'तत्र नानेन्द्रियाणां सत्यपि विषयसन्निधाने यत्सम्बन्धादेकेनेन्द्रियेण ज्ञानं जन्यते, यदसम्बन्धाच्च परैर्ज्ञानं नोत्पाद्यते, तन्मनसो विभुत्वे च' इति पाठः, स च क्लृष्टत्वादनादरणीयः । न सम्भवतीतीति । सर्वमूर्तसंयोगवत्त्वस्यैव विभुत्वपदार्थत्वादिति भावः । । अत्रेदमनुमानशरीरम्—तत्तदिन्द्रियजन्यज्ञानाश्रयः कालः स्वपूर्वक्षणावच्छेदेन तत्तदिन्द्रियाश्रयशरीरवृत्तितत्तदित्रेन्द्रियांसुक्तमनस्कः, तत्तदिन्द्रियविशिष्टेन्द्रियजन्यज्ञानाश्रयत्वात्, तत्तदिन्द्रियाश्रयशरीरावच्छिन्नात्मसुषुप्तिसंज्ञयवदिति ।

इति वाच्यम् । तथा सति चक्षुरादीनामपि-अकल्पनापत्तेः । न च दीर्घ-
शङ्कुलीभक्षणादौ नानावधानभाजाश्च कथमेकदा नानेन्द्रियजन्यज्ञानमिति
वाच्यम् । मनसोऽतिलाघवात् त्वरया नानेन्द्रियसम्बन्धान्नानाज्ञानोत्पत्तेः ।
उत्पलशतपत्रभेदादाविव यौगपद्यप्रत्ययस्य भ्रान्तत्वात् । न च मनसः सङ्को-

दिनकरी ।

तथा सतीति । दृष्टसामग्रीसत्त्वेऽप्यदृष्टविलम्बात्कार्यविलम्बाङ्गीकार इत्यर्थः । चक्षुरादी-
नामपिति । चाक्षुषतद्विरहयोरदृष्टतद्विरहाभ्यामुपपत्तेरिति भावः । भ्रान्तत्वादिति । अव्य-

रामरुद्री ।

हेतुतावच्छेदके वैशिष्ट्यं स्वेतरत्वं-स्वसामानाधिकरण्योभयसम्बन्धेन । तथा चोक्तानुमानेन तत्तदिन्द्रि-
यजन्यज्ञानाश्रयकालपूर्वकालत्वावच्छेदेन तत्तदितरेन्द्रियसंयुक्तत्वाभावस्य मनसि सिद्धौ तेनैव हेतुना
मनः पक्षीकृत्य तत्र विमुक्त्वाभावः साधनीयः । तथा चाऽनुमानम्-मनो न विमु, तत्तदितरेन्द्रियजन्य-
ज्ञानकालपूर्वकत्वावच्छेदेन तत्तदिन्द्रियसमानाधिकरणतत्तदिन्द्रियभिन्नेन्द्रियासंयुक्तत्वात्, तद्वद्वदिति ।
विमुक्त्वाभावे सिद्धे च मनोऽणु, विमुभिन्नत्वे सति नित्यपरिमाणाश्रयत्वात्, परमाणुवदित्यनुमानेन
तस्याऽणुत्वं साध्यम् । नित्यपरिमाणाश्रयता च नित्यद्रव्यत्वेन साधनीयेति सर्वमनवधम् । नित्यत्व-
द्रव्यत्वे तु लाघवज्ञानसद्वकारेण 'सुखसाक्षात्कारः सकरणकः'-इत्यादिपूर्वोक्तानुमितावेव भासेते इति
ध्येयम् । अत एव 'तदभावादणु मनः' इति वैशेषिकसूत्रेऽपि विमुक्त्वाभावेनाऽणुत्वं साधितमिति ध्येयम् ।
मूले भीमासकः शङ्कते । न चेति । तदानीमिति । पूर्वोक्ततादृशकालावच्छेदेनेत्यर्थः उद्धोषविल-
म्बादिति । उद्धोषाभावादित्यर्थः । तज्ज्ञानविलम्बा इति । तज्ज्ञानाभाव इत्यर्थः । मूले 'चक्षुरादी-
नामप्यकल्पनापत्तेः' इत्युक्तम्, तदयुक्तम्, चाक्षुष-तद्विरहनियमायैव तत्कल्पनादित्यतस्तद्रूपभा-
वार्यमाह टीकायाम्-चाक्षुषेत्यादिना । यद्यपि चाक्षुष-तदभावादिव्यवस्थापकतयाऽदृष्टविशेषकल्पने
चक्षुरादिकल्पने च विनिगमनाविरहः । न चाऽन्यत्वेत्यस्तयोः कथं विनिगमनाविरह इति वाच्यम् ।
चाक्षुष-तद्विरहव्यवस्थापकतया सिद्धेऽपि कस्मिंश्चिदतीन्द्रिये वस्तुनि तैजसत्वं-गुणत्वयोर्विनिगमनावि-
रहसम्भवात्, 'चतुस्तेजसं स्पृशाद्यन्यज्जकत्वे सति परकीयरूपव्यज्जकत्वात्' इत्यादिप्रागुक्तानुमानस्य तैज-
सत्वे विनिगमकत्वसम्भवाच्च, मनसि तु नैषा स्थितिः, तस्याऽतिरिक्तद्रव्यत्वे शुक्तिविरहादिति वक्तुं
शक्यत्वात्, तथाऽपि मनःस्थलेऽपि तस्य गुणत्वाङ्गीकारेऽदृष्टस्य जन्यत्वावश्यकतया तत्तदात्मभेदेना-
ऽनन्तादृष्टकल्पने गौरवम्, नित्यगुणत्वस्वीकारेऽपि तस्याऽऽत्मसमवेतत्वं तत्तत्काले उद्धोषश्च कल्पनीयः,
अन्यथा सुषुप्तिकालेऽपि ज्ञानोत्पादापत्तेः, चाक्षुषरासनादेर्यौगपद्यापत्तेश्च, तस्याऽविशेषादिति गौरवम् ।
अस्माकं तु मनसो द्रव्यत्वेन तत्संयोग-तदभावाभ्यामेव ज्ञानोत्पादानुत्पादनिर्वाहादुद्धोषाकल्पनात्तस्या-
ऽसमवेतत्वादपि लाघवमिति मनःसिद्धिर्निश्चयः हेतु इति ध्येयम् । ननु द्विषिद्विषयग्राह्याभुजगादावेकका-
लिकचलनानुपपत्तिः, खण्डत्रयेऽपि मनसोऽभावेन तदवच्छेदेन भुजगात्मनः प्रयत्नासम्भवात्, तत्रत्य-
क्रियायाश्च प्रयत्नं विनाऽनुपपन्नत्वात् । न च तत्र प्राणक्रिययैव कल्पः, नाऽऽत्मप्रयत्नात्, तज्जनकस्य
मनसोऽभावादिति वाच्यम् । एवमपि दीर्घशङ्कुलीभक्षणादौ-एककालिकचाक्षुषरासनाद्यनुत्पत्तिप्रस-
ङ्गादित्यत आह मूले-अतिलाघवादिति । वेगप्रकर्षवत्त्वादित्यर्थः । झटितीति । अविलम्बेनेत्यर्थः ।
तथा च तत्रत्यप्रत्ययेषु एककालिकत्वप्रत्ययो भ्रान्तिरिति भावः । ननु प्रतीतेर्भ्रान्तिर्त्वं दोषजन्यत्वप्रयो-
ज्यमिति दीर्घशङ्कुलीभक्षणादिस्थलीयैककालिकत्वप्रत्ययानां भ्रान्तिर्त्वं तदैव सिद्धयेद्येदि तस्य दोष-
जन्यत्वं सिद्धयेत्, तदैव तु न सिद्धयति, तज्जनकदोषानिरूपणादित्याशङ्क्याऽह टीकायाम्-अव्यव-
हितकालोत्पत्तिकत्वस्येति । इत्यन्वाऽस्य दोषत्वमुपपादयितुमेव मूले-उत्पलशतपत्रभेदादाविव-
इति दृष्टान्तः प्रदर्शित इति ध्येयम् । साङ्ख्यः शङ्कते मूले-न चेत्यादिना । टीकार्या-

चविकासशालित्वादुभयोपपत्तिरस्त्विति वाच्यम् । नानावयवतन्नाशा-
दिकल्पने गौरवात्तावन्निरवयवस्याणुरूपस्यैव मनसः कल्पनादिति
दिनकरी ।

वहितकालोत्पत्तिकत्वस्य दोषत्वादिति भावः । उभयोपपत्तिरिति । सङ्कोचे एकेन्द्रियमा-
त्रसम्बन्धादिकमेव ज्ञानं, विकासे तु—नानेन्द्रियैर्मनसः सम्बन्धाद्युपगन्नानाज्ञानानामुपपत्ति-
रिति भावः ।

यद्यपि नानेन्द्रियैर्मनःसन्निकर्षकाले चाक्षुषाद्युत्पत्तिकाले रासनाद्यनुत्पादस्य रासना-
दिकं प्रति चाक्षुषसामग्न्याः प्रतिबन्धकत्वेनैवोपपत्तेर्मनसो विभुत्वेऽपि बाधकाभावः, तथा-
ऽपि तथा प्रतिबन्धकत्वे गौरवमित्यभिप्रायः । न च त्वङ्मनोयोगस्य ज्ञानमात्रहेतुत्वा-
चाक्षुषसामग्रीकाले स्पर्शानसामग्न्या नियमतः सत्त्वात् स्पर्शनापत्तिर्मनसोऽणुत्वपक्षेऽपि
दुर्वारैवेति वाच्यम् । अनन्यगत्या स्पर्शानं प्रति चाक्षुषादिसामग्न्याः प्रतिबन्धकत्वस्वी-
कारात्, एवमपि रासनादिप्रत्यक्षे चाक्षुषादिसामग्रीप्रतिबन्धकत्वाकल्पनप्रयुक्तलाघवस्याऽ-
णुत्वपक्षे निष्प्रत्यूहत्वात् । यद्वा ज्ञानसामान्यं प्रति त्वङ्मनःसंयोगस्याऽहेतुत्वमित्यभि-
प्रायः । अत एव 'यदसम्बन्धाच्च परैर्ज्ञानं नोत्पाद्यते—' इत्युक्तं प्राक् । यथा च त्वङ्मनो-
रामरुद्री ।

सङ्कोच इति । अल्पपरिमाणतापत्तावित्यर्थः । विकासे त्विति । महत्परिमाणतापत्तावित्यर्थः ।
मूल—गौरवादिति । परिमाणतारतम्यस्याऽवयवतारतम्यं विनाऽसम्भवादिति शेषः ।

उपपत्तेरिति । रासनादिभिः सह मनःसंयोगसत्त्वेऽपि चक्षुर्विषयसंयोगादिचाक्षुषसामग्रीकाले रास-
नानुत्पादस्य सर्वानुभवसिद्धत्वात्, यदा तु चक्षुषो विषयासन्निकर्षस्तदा तत्र रासनादिसन्निकर्षाद्वा-
सनादिकं जायत एवेति भावः । एवमपि रासनप्राणजयोरेककालिकोत्पत्तिर्दुर्वारैव । न च रासनसा-
मग्न्याः प्राणजं प्रति प्राणजसामग्न्या वा रासनं प्रति प्रतिबन्धकत्वाङ्गीकारान्नैष दोष इति वा-
च्यम् । आद्ये मुखवर्तिलालादिद्रव्यगतरससन्निकर्षस्य सार्वदिकत्वेन प्राणजप्रत्यक्षस्यैवाऽसम्भवात्,
द्वितीये च प्राणगतसिद्धाणामिमलवृत्तिगन्धसन्निकर्षस्य प्राणे सार्वदिकत्वेन रासनानुत्पत्त्यापत्तेस्तुल्य-
त्वात्, तस्मान्मनोऽङ्गीकरणीयमेव, तदङ्गीकारे च तत्सम्बन्धस्याऽसार्वदिकत्वेन न तत्तत्प्रत्यक्षापत्तिरिति
माहृशमपरः पन्थाः । गौरवमितीति । मनःस्वीकर्तुमिस्तथा प्रतिबन्धकत्वस्याऽनङ्गीकरणीयत्वात्तद-
पेक्षयैतन्मते गौरवादिति भावः । ननु मनोऽङ्गीकारेऽपि चाक्षुषसामग्रीकाले स्पर्शानसामग्न्या नियत-
त्वादनुत्पत्त्यापत्त्या चाक्षुषसामग्न्यास्तत्प्रतिबन्धकत्वं कल्पनीयमिति त्वन्मतेऽपि गौरवं तदवस्थमेवेति
शङ्कते—न चेत्यादिना । एवमपि रासनादिप्रत्यक्ष इति । इदं च स्पर्शनत्व-रासनत्वादिना चाक्षु-
षसामग्रीप्रतिबन्धत्वमभिप्रेत्योक्तम् । न चाक्षुषसामग्न्याः चाक्षुषेतरज्ञानत्वावच्छिन्नं प्रति प्रतिबन्धक-
त्वाङ्गीकारेणैव चाक्षुषसामग्रीकाले स्पर्शानरासनाद्यनुत्पादनिर्वाहादिदमसङ्गतमिति वाच्यम् । एवं सति
रासनसामग्रीदशायां स्पर्शानरासनाद्यनुत्पादनिर्वाहाय तत्तत्सामग्न्या अपि रासनेतरप्रत्यक्षत्वावच्छिन्नं प्रति
प्रतिबन्धकत्वस्य वक्तव्यतया रासनसामग्रीकाले चाक्षुषस्याऽप्यनुत्पादप्रसङ्गात् । न च रासनादिसाम-
ग्न्याश्चाक्षुषातिरिक्तरासनादिभिन्नप्रत्यक्षत्वावच्छिन्नं प्रत्येव प्रतिबन्धकत्वं वक्तव्यम्, चाक्षुषसामग्न्यास्तु
चाक्षुषेतरप्रत्यक्षत्वावच्छिन्नं प्रति प्रतिबन्धकत्वं स्वीकरणीयमिति नैष दोष इति वाच्यम् । एवमपि
चाक्षुषादिसामग्रीकाले रासनादीच्छासत्वे रासनाद्यनुत्पादनिर्वाहाय तत्तदिच्छानामुत्तेजकत्वस्याऽऽवश्य-
कतया तत्तदिच्छाविरहविशिष्टाक्षुषादिसामग्न्या एव चाक्षुषेतरप्रत्यक्षे प्रतिबन्धकत्वेऽपि चाक्षुषसाम-
ग्रीकाले रासनं जायतामितीच्छाकाले रासनस्येव स्पर्शनादेरपि उत्पत्त्यापत्तेश्चाक्षुषादिसामग्न्याश्चाक्षु-
षेतरत्वाद्यवच्छिन्नं प्रति प्रतिबन्धकत्वं परित्यज्य रासनत्वादितत्तद्वर्मावच्छिन्नं प्रत्येव तत्तदिच्छाविरहवि-

दिनकरी ।

योगस्य ज्ञानसामान्यं प्रत्यजनकत्वेऽपि सुषुप्तौ ज्ञानानुत्पादनिर्वाहः, तथोपपादितमद्यस्तात् ।
 एवं मनसो विभुत्वे आत्ममनःसंयोगानुपपत्तिः, आत्ममनसोः कर्माभावेन कर्मजन्य-
 संयोगस्य विभुत्ववादिमतेऽसम्भवात् ।

यदपि भौतिका एव परमाणवो मनांसि, अनन्तधर्मिणामतिरिक्त्याश्च जातेः कल्प-
 नामपेक्ष्य कल्पानामेव धर्मिणां तद्रूपेण हेतुत्वस्य युक्तात्वात्, नियमस्त्वदष्टोपग्रहादिति
 नव्यैर्हर्क, तदपि न । यत्संयोगव्यतिरेकात् सुषुप्तिकाले कार्यानुत्पादः, तस्य मनसोऽवश्य-
 मङ्गीकरणीयत्वात् । न च कालविशेषस्य प्रतिबन्धकत्वादेव सुषुप्तिकाले कार्यानुत्पाद इति
 वाच्यम् । अनन्तानां कालविशेषाणां प्रतिबन्धकत्वे गौरवात् । न चोदासीनमनःसंयोगस्य
 सुषुप्तिप्रकाशे सत्त्वादापत्तिस्तदवस्थैवेत्यदष्टविशेषाकृष्टं मन एव ज्ञानादिहेतुत्वेन वक्तव्यं,
 तदपेक्षया चाऽदष्टविशेषाकृष्टभौतिकपरमाणूनामेव तद्वहेतुत्वमुचितमिति वाच्यम् । तस्य
 रामरुद्री ।

शिष्टतत्त्वसामान्याः प्रतिबन्धकत्वावश्यकतया गौरवस्य दुर्बलत्वादिति ध्येयम् । इत्युक्तं प्रागिति ।
 अन्यथा त्वङ्मनोयोगतोऽपि ज्ञानोत्पादात् 'परैर्ज्ञानं नोत्पाद्यते' इति कथनमयुक्तं स्यादिति भावः ।
 एतच्च यथाश्रुतमूलस्त्वारस्यावगतिनिबन्धनं, अन्यथा यदसम्बन्धात्—इति पञ्चम्यन्तरस्य प्रयोजकत्वमर्थ-
 स्वीकृत्य मनोऽसम्बन्धात्परैर्ज्ञानं नोत्पाद्यते इत्यर्थकरणे बाधकाभावात् । मनःसंयोगविरहदशायां त्वङ्मनः
 संयोगतोऽपि ज्ञानोत्पादस्य सिद्धान्तेऽनभिमतत्वादिति द्रष्टव्यम् । अधस्तादिति । 'द्रव्याध्यक्षे त्वचो
 योगो मनसा ज्ञानकारणम्—(का० ५५)' इति कारिकाव्याख्यानानुसर इत्यर्थः ।

संयोगानुपपत्तिरिति । क्रियाजन्यतावच्छेदकतया सिद्धायाः संयोगत्वजातेरजन्मवृत्तित्वासम्भवा-
 दिति भावः । इदमुपलक्षणम् । मनसो विभुत्वे तत्संयोगस्याऽपि नित्यत्वेन सार्वदिकतया सुषुप्तावपि
 विषयावभासप्रसङ्ग इत्यपि दूषणं बोध्यम् । न च त्वङ्मनःसंयोगाभावान्नैवमिति वाच्यम् । मनसो
 विभुत्वेन तत्कालेऽपि तत्सम्भवादिति ।

नव्यमतमाह । भौतिका इति । भूताभिन्ना इत्यर्थः । युक्तत्वादिति । लाघवज्ञानविषयत्वादि-
 त्यर्थः । अदष्टोपग्रहादिति । अदृष्टबलादित्यर्थः । अवश्यमङ्गीकरणीयत्वादिति । अन्यथा भौतिक-
 परमाणूनामेव तथात्वे तमनः पृथिवी जलं वेत्यत्र विनिगमनाविरहेण पञ्चविधानामपि परमाणूनां
 मनःस्वरूपत्वावश्यकतया तेषाञ्च कदाचित्परस्परं विप्रकृष्टानां रसनाचक्षुरादिमानेन्द्रियसन्निकर्षसम्भवेन
 पुनश्चास्तुषकाले रासनाद्युत्सादप्रसङ्गादिति मनोऽतिरिक्तताया अवयवाङ्गीकरणीयत्वादिति भावः ।
 एवञ्च न नानेन्द्रियसन्निकर्ष इति न ज्ञानद्रव्यापत्तिरिति ध्येयम् । अनन्तानां कालविशेषाणामि-
 त्यादि । इदमत्राऽवधेयम् । कालविशेषाणां प्रतिबन्धकत्ववादिभिः ब्रह्मज्ञाः कालविशेषाः प्रतिबन्धका
 इत्युच्यन्ते, अकल्पता वा ? आद्ये कालविशेषाणां तत्कालोपाधिरूपत्वेन विनिगमकाभावादनन्तकालोपा-
 धीनां प्रतिबन्धकत्वकल्पनया नव्यानामेव गौरवम् । यद्यकल्पतास्तर्हि अकल्पमनःकल्पनैव लवीयसी,
 कल्पनाया उभयमते तुल्यत्वात्, भवद्विभौतिकपरमाणूनां ज्ञानजनकत्वकल्पनेन महागौरवाच्चेति ।
 इतोऽपि नव्यमतमनुपपन्नं, ये किल परमाणवो मनःशब्देनाऽभिधीयन्ते तत्र निरर्थकशृण्वीत्वादित्यादि-
 कल्पनायाः रूपरसादिकल्पनायाश्च तैरेव करणीयत्वात् न हि किञ्चिदपि तादृशं प्रमाणं पश्यामो
 यन्मनसःरूपादि साधयेत्, अस्मन्मते तु तत्र रूपाद्यकल्पनेन महालाघवम् । न हि तेऽपि परमाणवः
 ब्रह्मज्ञा ये मनांसित्युच्यन्ते, अनादिकालमारभ्य प्रत्यात्मनियतानां तत्तन्मनसां तैरपि कल्पनीयतया
 तेषामनादिकालमारभ्य तत्तदात्मनियतत्वासम्भवात्, तस्मात्कल्पनीयेषु मनस्त्वमनुपपन्नमेव, तादृश-
 कारणतानिर्वाहाय मनःसंयोगव्यक्तिषु वैजात्यकल्पनस्याऽऽवश्यकतया तादृशवैजात्यावच्छिन्नमनःसंयो-
 गाभावादेव तदानीं ज्ञानानुदयनिर्वाहादित्यवधेयम् । तदपेक्षया चेत्यादि । इदमप्यनुपपन्नमेव ।

अथ द्रव्याश्रिता ज्ञेया निर्गुणा निष्क्रिया गुणाः ।

सङ्क्षेपः ॥ ८५ ॥ इति मनोनिरूपणम् ॥

इति सिद्धान्तमुक्तावल्यां द्रव्यपदार्थव्याख्या समाप्ता ॥

अथ गुणनिरूपणम् ।

द्रव्यं निरूप्य गुणान्निरूपयति—अथेत्यादिना । गुणत्वजातौ किं मान-
मिति चेत्, द्रव्यकर्मभिन्ने सामान्यवति या कारणता सा किञ्चिद्धर्मा-
वच्छिन्ना कारणतात्वात् निरवच्छिन्नकारणताया असम्भवात् । नहि रूप-
दिनकरी ।

भौतिकत्वे पृथिवीत्वं जलत्वादिकं वेत्यत्र विनिगमकाभावात् । उभयकल्पने च जातिसाङ्क-
र्यम्, तदेतदभिप्रेत्योक्तं—सङ्क्षेप इति ॥ ८५ ॥ इति मनसोऽणुत्वकथनम् ॥

॥ इति द्रव्यपदार्थव्याख्यानम् ॥

इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेव-

भट्टारब्धे तत्पुत्रदिनकरभट्टप्रपूरिते मुक्तावलीप्रकाशे

मनोनिरूपणाख्योऽष्टमः परिच्छेदः ।

अवसरसङ्गतिमभिप्रेत्याह । द्रव्यं निरूप्येति । तस्मिन्निरूपिते प्रतिबन्धकीभूतजि-
ज्ञासानिर्वृत्तेरिति भावः । 'इति चेदिदम्' इत्यपि पाठः । ननु रूपत्वस्य सत्ताया वा गुण-
निष्ठकारणतावच्छेदकत्वं स्यादित्याशङ्क्याऽऽह । न हीति । 'रूपत्वादिकं' इत्यादिना रस-

रामरुद्री ।

युक्तिस्तु प्रागभिहिता । जातिसाङ्कर्यमिति । वस्तुतस्तु सुषुप्तिकाले पुरीततिमनःसंयोगस्य ज्ञानप्रति-
बन्धकत्वकल्पनेन त्वङ्मनःसंयोगस्य चर्ममनःसंयोगस्य वा ज्ञानकारणत्वकल्पनेनैव वा सुषुप्तिकाले
ज्ञानानुत्पादनिर्वाहान्नैव दोषे नव्यैरुद्धावर्धितुं शक्यः । न चैवंविधायाः कल्पनाया नवीनमतेऽपि
सम्भव इति वाच्यम् । जाग्रदवस्थायामपि कैश्चित्परमाणुभिः पुरीतता सह संयोगात् तदानीमपि । ज्ञाना-
नुत्पादापत्तेः, सुषुप्तावपि ज्ञानोत्पादापत्तेर्द्वयं, तन्मतानुसारेण त्वङ्मनःसंयोगस्य च सुषुप्तौ सत्त्वात् । न
च विजातीयपरमाणूनामेव मनस्त्वमिति तादृशवैजात्यावच्छिन्नमनःसंयोगाभावादेव न सुषुप्तौ ज्ञानो-
त्पत्तिर्जाग्रदवस्थायां ज्ञानप्रतिबन्धो वा, तदानीं तथाविधसंयोगानभ्युपगमादिति वाच्यम् ॥ विजातीयपर-
माणूनामेव मनस्त्वेन तत्र पार्थिवत्वादिकल्पने तवैव गौरवात् । न च कालविशेषस्यैव ज्ञानप्रतिबन्धक-
त्वकल्पनात् न सुषुप्तौ ज्ञानोत्पत्त्यापत्तिः, भवन्मते पुरीतन्मनसंयोगस्य ज्ञानप्रतिबन्धकत्ववदस्मन्मते तथा
कल्पने गौरवाभावादिति वाच्यम् । एवमपि एकस्य सुषुप्तौ सर्वेषामेव सुषुप्त्यापत्तेः, प्रतिबन्धकीभूतका-
लस्याऽविशेषात् । तत्तदात्मसुषुप्तिं प्रति तत्तत्कालस्य हेतुत्वोपगमे च महागौरवमिति न भौतिकाः पर-
माणवो मन इति सिद्धमिति सर्वमवदातम् ॥ ८५ ॥ इति मनोनिरूपणे मनसोऽणुत्वकथनम् ॥

॥ इति श्रीरामरुद्रभट्टाचार्यारब्ध्यायां राजेश्वरशास्त्रिप्रपूरितायां महामहोपाध्याय-जटापाठयुपाह-

श्रीलक्ष्मणशास्त्रिसंशोधितायां मुक्तावलीप्रकाशतरङ्गिण्यां मनोनिरूपणाख्योऽष्टमः स्तरङ्गः ॥

॥ इति द्रव्यपदार्थो व्याख्यातः ॥

अवसरेति । निरूपिततत्त्वमेतत् । रूपत्वस्येति । अतीन्द्रियरूपादाविति । परमाणुगते इन्द्रियादिगते

दिनकरी ।

त्वादिपरिग्रहः । यद्यपि गुणत्वजातौ प्रत्यक्षमेव प्रमाणं, रूपादिषु संयुक्तसमवेतसमवायेन गुणत्वप्रत्यक्षसम्भवात्, तथाऽप्यतीन्द्रियरूपादौ तत्प्रत्यक्षासम्भवेन तत्साधारण्यं गुणत्वस्य न घटत इत्यनुमानं प्रदर्शितम् । न च रूपत्वादिना साङ्ख्यभियाऽतीन्द्रियरूपादौ गुणत्वसिद्धिः, गुरुत्वादौ तु धर्मिग्राहकमानेन तत्सिद्धिरित्यनुमानप्रदर्शनं व्यर्थमिति वाच्यम् । रूपादावप्यापामरसाधारण्य-‘गुणः’-इति प्रत्यक्षस्याऽप्रसिद्धेः ।

रामरुद्री ।

चेत्यर्थः । न घटत इति । न सिद्धयतीत्यर्थः । प्रत्यक्षे महत्त्वोद्भूतरूपयोः कारणत्वेन परमाण्विन्द्रियादौ तदभावाच्च प्रत्यक्षसम्भव इति भावः । साङ्ख्यभियेति । रूपत्वं विहाय गुणत्वं रसादौ, गुणत्वं विहाय च रूपत्वं परमाण्वादिरूपे वर्तते, उभयोश्च प्रत्यक्षरूपे समावेश इति तत्प्रयुक्तसाङ्ख्यभियेत्यर्थः । तथा च गुणत्वं रूपत्वसमानाधिकरण्यात्यन्ताभावाप्रतियोगि, रूपत्वविशिष्टजातित्वात्, सत्तावदित्यनुमानेन गुणत्वे रूपत्वव्यापकत्वं प्रथमतः साधनीयम् । वैशिष्ट्यञ्च स्वसामानाधिकरण्य-स्वाभावसामानाधिकरण्योभयसम्बन्धेनेति । ततश्च गुणत्वमतीन्द्रियरूपवृत्ति, रूपत्वव्यापकत्वादित्यनुमानेन गुणत्वस्याऽतीन्द्रियरूपे सिद्धिरिति ध्येयम् । ननु जातिसाङ्ख्यादिभयेनाऽतीन्द्रियैन्द्रियकसाधारण्यजातीयगुणेषु गुणत्वजातिसिद्धावपि अतीन्द्रियमात्रजातीये गुरुत्वादौ कथं तत्सिद्धिरित्यत आह । गुरुत्वादाविति । ‘आदि’पदात् धर्माधर्मपरिग्रहः । धर्मिग्राहकमानेनेति । अतीन्द्रियत्वसहकृतेनेति शेषः । इदमत्र तत्त्वम् । गुरुत्वस्य हि आद्यपतनासमवायिकारणत्वेनैव सिद्धिः । तथा च गुरुत्वं गुणः, द्रव्यकर्मभिन्नसामान्यवत्त्वात्, रूपवदित्यनुमानेन गुरुत्वे गुणत्वं प्रसाधनीयम् । द्रव्यकर्मभिन्नत्वं तु अतीन्द्रियत्वसहकृतासमवायिकारणत्वेनेति भावः । अतीन्द्रियत्वं च विषयतासम्बन्धावच्छिन्नप्रत्यक्षत्वावच्छिन्नप्रतिबन्धयतानिरूपिततादात्म्यसम्बन्धावच्छिन्नप्रतिबन्धकतावत्त्वम् । नाऽतः परमाणुधर्मणि व्यभिचारः । गुरुत्वादिप्रत्यक्षवारणाय चैतादृशप्रतिबन्धप्रतिबन्धकभावः स्वीकरणीय इति भावः । धर्माधर्मयोस्तु विभुवृत्तित्वविशिष्टातीन्द्रियत्वेतद् द्रव्यकर्मभिन्नत्वं साधनीयमिति विभावनीयम् । अप्रसिद्धेरिति । रूपादिषु पामराणां गुणत्वव्यवहाराभावादिति भावः ।

अत्र केचित्—पामराणां गुणत्वप्रत्ययाभावेऽपि न तावता गुणत्वं नाऽस्तीति वक्तुं शक्यम् । रत्नपरीक्षाशास्त्राभ्याससहकृतेनेन्द्रियेण रत्ने रत्नत्वग्रहणवत्, वंशपरम्परया ब्राह्मणत्वग्राहकोपदेशसहकृतेन ब्राह्मणे ब्राह्मणत्वादग्रहणवत् च शास्त्रकारोपदेशसहकृतेन तेनैव चक्षुषा गुणत्वग्रहणात् । न हि दृष्टिपातमात्रेण रत्नत्वं काचादिविलक्षणमविदितरत्नपरीक्षाशास्त्रेण ज्ञातुं शक्यम्, ब्राह्मणत्वादिकमेव वः क्षत्रियादिविलक्षणं ज्ञातुं शक्यम्, चाकचक्यादेरुपवीतादिधारणस्य चोभयत्र तुल्यत्वात्, तदेवं गुणेऽपि द्रव्यकर्मविलक्षणं गुणत्वमश्रुतशास्त्रेण न ज्ञातुं शक्यम्, द्रव्याभासितत्वस्य तुल्यत्वात् । इत्थं च कथं पामराणां गुणत्वग्रहणसम्भवः ? द्रव्याश्रितत्वादौषस्य प्रतिबन्धकत्वात्, पण्डितानां तु भवत्येवेति न गुणत्वासिद्धिः । यदि हि दुष्टेनेन्द्रियेण न गृह्यत इति वस्तु सदपि नाऽस्तीत्युच्यते, तथासति दूरत्वादिदोषेण वटाग्रहणेऽपि वटाग्रभावसिद्ध्यापत्तिः । टीकायां तु तत्प्रत्यक्षं द्रव्यकर्मभिन्नसामान्यवस्वरूपोपाधिर्नैव सम्भवतीत्याशयेनैव गुणत्वप्रत्यक्षासम्भव उक्तः । एतादृशोपाधेस्तादृशप्रतीतिविषयतावच्छेदकत्वकल्पने गौरवात्, द्रव्याद्यज्ञानेऽपि गुणत्वग्रहणाच्च गुणत्वमतिरिक्तमेवेति तु वयम् । यद्यपि द्रव्यकर्मभेदस्य तादृशभेदत्वेन ग्रहण एव प्रतियोगिग्रहणस्याऽपेक्षा, गुणत्वत्वेन ग्रहणे तु नेति कुतो गौरवमित्युच्यते, तथाऽपि गुणत्वत्वं नाम किञ्चिद्वस्तु भवद्भिः कल्पनीयमेवेति तदपेक्षया गुण एव गुणत्वरूपधर्मकल्पने लाघवम् । न च भेदनिष्ठं गुणत्वत्वं तद्वत् तद्व्यक्तित्वमेवेति वाच्यम् । तथा सति सामान्यादावपि गुण इतिप्रत्ययप्रसङ्गात्, तत्र द्रव्यकर्मभेदस्य सत्त्वात् । न च द्रव्यकर्मभेदसामान्योभयपक्षांस्तं गुणत्वत्वमतिरिक्तमेवेति चेत्तत्रैव पर्याप्त्यादिकल्पनप्रयुक्तं गौरवम् । न च तद्वत्सम्यक्त्वमेव तदिति वाच्यम् । भेदसामान्यादिगतस्योभयत्वस्य धीविशेषविषयत्वरूपत्वेन धीभेदेन भिन्नतयाऽनन्तो-

त्वादिकं सत्ता वा तत्रावच्छेदिका, न्यूनाधिकदेशवृत्तित्वात्, अतश्चतुर्विंश-
दिनकरी ।

इदमत्र बोध्यम् । सकलगुणसाधारणी एका कारणता नाऽस्त्येवेति कथं तदवच्छेद-
कतया गुणत्वजातिसिद्धिः ? न च चतुर्विंशतिगुणेषु प्रत्येकं याः कारणतास्तासामेव पक्ष-
तया तादृशसकलकारणतावच्छेदकतया गुणत्वजातिसिद्धिरिति वाच्यम् । तथा सति द्रव्य-
कर्मरूपभिन्नसामान्यवति या कारणता सा किञ्चिदूर्मावच्छिन्नेत्यनुमानेन रूपभिन्नत्रयोविं-
शतिगुणसाधारणवैजात्यस्याऽपि सिद्धिप्रसङ्गात्, परिमाणद्वयस्य काऽप्यकारणतया गुणत्व-
रामरुद्धी ।

भयत्वानां विनिगमनाविरहेण तथात्वकल्पनाया गुरुत्वापादकत्वात्, एतादृशभयत्वाग्रहेऽपि गुणत्वत्व-
प्रतीतिश्च । न च द्रव्यकर्मभेदविशिष्टं सामान्यमेव गुणत्वमिति न कश्चिदोषः, भेदस्य च तद्व्यक्तित्वेनैव
प्रकारस्वमिति न गुणत्वग्रहणे द्रव्यादिज्ञानमपेक्षितम्, तद्व्यक्तित्वं च तादात्म्येन सैव व्यक्तिः, तस्याश्च
स्वरूपतोभानप्रज्ञीक्रियत इति वाच्यम् । सामान्यविशिष्टतादृशभेदस्तादृशभेदविशिष्टसामान्यं वा गुण-
त्वमित्यत्र विनिगमनाविरहेण द्वयोस्तथात्वाङ्गीकारे महागौरवापत्त्याऽतिरिक्तगुणत्वकल्पनाया एव लघी-
यस्त्वादित्याहुः ।

तन्न । रत्नादिषु रत्नत्वादेरुपदेशासद्वकारेऽपि ग्रहणात् । न च तद्व्युपदेशाभावे पञ्चरागादिषु पञ्चरा-
गादिद्विद्विः कुतो न जायते इति वाच्यम् । इतरत्नविलक्षणया जातेः पञ्चरागादौ ग्रहणेऽपि तत्र पञ्च-
रागादिपदवाच्यत्वस्यैवाऽप्रतीत्या पञ्चरागादिव्यवहाराभावसम्भवात् । अथं मणिः पञ्चरागपदवाच्य
इत्यापवादो हि तत्तत्पदवाच्यत्वमेव प्रतीतिं, न तु जातिरिति भवतामपि कथमुपदेशेन तद्व्यग्रहणसम्भवः ?
न चैवं ब्राह्मणत्वादिकमप्यापातत एव कुतो न जायत इति वाच्यम् । ब्राह्मणत्वादिरतीन्द्रियत्वेन तद्व्य-
ग्रहणस्य कदाऽप्यसम्भवात् । न च तद्व्युपदेशानन्तरं कथं तद्व्यग्रहणमिति वाच्यम् । उपदेशानन्तरं तत्प्र-
त्यक्षस्य तद्विषये उपनीतभानात्मकत्वस्यैव स्वीकारात् । एवं च तुल्ययुक्त्या गुणत्वस्याऽपि प्रत्यक्षमेव
नाऽस्तीति न तत्सिद्धिस्तेनेति विभावनीयम् ।

यत्तु गुणपदशक्यतावच्छेदकतया गुणत्वजातिसिद्धिरिति कश्चिदाह । तत्तुच्छम् । शक्यतावच्छेदक-
तया जातिसाधनस्य प्रागेव दूषितत्वादिति विभावनीयम् ।

एतेन पाकेन रूपादिनाशदशायां नीरूपपरमाणौ क्रियानुत्पादात् क्रियाजनकतावच्छेदकतया गुणत्व-
जातिसिद्धिरित्युक्तिः परास्ता । पाकेन रूपादिनाशकाले सङ्ख्यादिसत्त्वात् गुणत्वावच्छिन्नाभावाभावेन
क्रियोत्पत्त्यापत्तेर्वज्रलेपतया तादृशजाते रूपरसगन्धस्पर्शादिगततत्तद्वैजात्यरूपताया एवाऽङ्गीकारसम्भवेऽपि
चतुर्विंशत्यनुगतजात्यसिद्धेर्जागरूकत्वात् ।

प्रसङ्गादिति । इदमत्राऽवधेयम्—पूर्वपक्षिमते हि रूपादिनिष्ठकारणताः पक्षीकृत्य किञ्चिदूर्मा-
वच्छिन्नत्वं साधनीयम्, तत्तु न सम्भवत्येव, तादृशकारणतानां रूपत्वाद्यवच्छिन्नत्वस्थोभयवादिसिद्ध-
तया तत्साधने सिद्धसाधनात् । न च तादृशकारणतात्वावच्छेदेन यत्किञ्चिदूर्मावच्छिन्नत्वं साधनीयम्,
रूपत्वादे रूपादिनिष्ठतत्तत्कारणतावच्छेदकत्वेऽपि कारणतासामान्यानवच्छेदकत्वादेव सिद्धसाधनविरहादि-
ति वाच्यम् । तथा सति बाधप्रसक्तः । तादृशकारणतानां रूपत्वाद्यवच्छिन्नतया चतुर्विंशत्यनुगतविलक्ष-
णधर्मावच्छिन्नत्वासम्भवात्, गुणत्वस्य तत्तत्कारणतातिरिक्तवृत्तित्वादवच्छेदकत्वासम्भवाच्च । यदि च
रूपत्वाद्यनवच्छिन्नचतुर्विंशत्यनुगतकारणता पक्षीकर्तव्येत्युच्यते, तदा तादृशकारणत्वस्यैवाऽभाव इति
पक्षाप्रसिद्धिरिति प्राक्तनशङ्का असमाहितैव । टीकार्या तु प्रौढ्यैव परोक्तमङ्गीकृत्य परमते त्रयोविंशति-
साधारणजातिसिद्धिप्रसञ्जनमिति ध्येयम् । चतुर्विंशतिसाधारणकारणतासाधकप्रमाणाभाव एव पूर्वमुक्तः
इदानीं बाधकप्रमाणमपि दर्शयति । पारिमाणद्वयस्येत्यादिना ।

अत्र ब्रूमः । प्रलयाद्यवच्छिन्नगगनदिकालेषु मुक्तेषु जीवेषु भगवति च क्रियाऽजन्यजन्यद्रव्यकर्म-

रामरुद्री ।

भिन्नसत्तावन्तो नोत्पद्यन्त इत्यनुभवसिद्धम् । तदनुत्पत्तिप्रयोजकं किमिति जिज्ञासायां पाकजापाकजादि-
भेदविभिन्नरूपत्व—रसत्वादिप्रत्येकधर्मावच्छिन्नानन्तजन्यतानिरूपितानन्तजनकतावच्छेदकीभूतानन्तत-
त्तद्धर्मावच्छिन्नप्रतियोगिताकाभावकूटस्य तत्प्रयोजकत्वं वक्तव्यम् । अस्माकं तु जन्यमात्रवृत्तिजन्यगुण-
त्वावच्छिन्नं प्रति स्वसमवायिसमवेतत्वसम्बन्धेन गुणस्य, आत्मवृत्तिविशेषगुणत्वावच्छिन्नं प्रति चाऽऽ-
त्ममनःसंयोगस्य हेतुत्वाच्छब्दं प्रति च गगनस्य हेतुतायाः सिद्धत्वेन प्रसङ्गोऽयमभावचतुष्टयस्य तत्प्र-
योजकतामुपगम्य वारयितुं शक्यते इति लाघवम् । तथा हि क्रियाऽजन्यजन्यगुणास्तज्जन्यविलक्षणसंयो-
गविभागवेगरूपप्रतियोगिभिन्नाः सर्व एव, तत्र जन्यमात्रवृत्तिगुणाः रूप-रस-गन्ध-स्पर्शाः, जन्यवृत्तिस-
ङ्ख्या-परिमाण-पृथक्त्व-संयोगविभाग-गुरुत्व-द्रवत्व-स्नेह-भावानान्यसंकाराश्चेति त्रयोदश, आत्म-
वृत्तिविशेषगुणाश्च बुद्धि-मुख-दुःखेच्छा-द्वेष-प्रयत्न-धर्माऽधर्मरूपा अष्टौ भावना चेति नव, मिलित्वा
द्वाविंशतिर्जाता, तेषां कारणीभूतौ गुणात्मनःसंयोगौ तत्र स्वसमवायिसमवेतत्व—समवायरूपसम्बन्धा-
भ्यां न स्त इति तदभावप्रयोजकौ द्वावभावौ जातौ, अवशिष्टाः विभुमात्रवर्तिनी सङ्ख्यापृथक्त्वे अपेक्षा-
बुद्धिजन्ये, शब्दश्च । तत्र सङ्ख्या—पृथक्त्वयोरपेक्षाबुद्धयभावादभावः, शब्दस्य च तादात्म्येन गगनाभा-
वादिति, तथा च कालदिगादिषु क्रियाऽजन्यजन्यद्रव्यकर्मभिन्नसत्तावदनुत्पत्तिप्रयोजका गुणाऽऽत्ममनः-
संयोगापेक्षाबुद्धिगगनानां तत्तत्सम्बन्धावच्छिन्नप्रतियोगिकाभावाश्चत्वार इत्यस्माकं लाघवम् । एतादृश
कार्यकारणभावानङ्गीकर्तृणां तु पाकजापाकजरूपत्वादिप्रत्येकधर्मावच्छिन्नानां कारणानामनन्ता अभावा-
स्तत्प्रयोजकतायाऽभ्युपेया इति महद्द्वारवम् । तथा च लाघवज्ञानसहकारेणैतादृशकार्यकारणभावसिद्धौ
गुणत्वजातिसिद्धिरपि सम्भवति । तथा हि—जन्यमात्रवृत्तिजन्यगुणत्वावच्छिन्नं प्रति स्वसमवायिसम-
वेतत्वसम्बन्धेन गुणः कारणमिति प्रथमः कार्यकारणभावः, अयं च 'कारणगुणाः कार्यगुणानार-
भन्ते' इति प्रवादमूलकः । तत्र च कार्यतावच्छेदककोटौ गुणत्वानिवेशे घटादीनामपि कपालिकारूपादिका
र्यत्वापत्तिः, इष्टापत्तौ च पिठरपाकवादिमते श्यामादिरूपनाशे तन्नाशापत्तिः, असमवायिकारणनाशस्य
कार्यद्रव्यनाशकत्वात्, पीछपाकवादिमते तु द्रव्यकुनाशानन्तरं क्रमेण तन्नाशापत्तिर्बोद्ध्या, गुणत्व-
स्थाने द्रव्यभिन्नत्वप्रवेशे च क्रियाया अपि तत्कार्यतापत्तिः, इष्टापत्तौ च 'कारणगुणाः कार्यगुणानारभन्ते'
इत्येतादृशोपजीव्यप्रवादविरोधः तत्र गुणानामेव स्वसमवायिसमवेतत्वसम्बन्धेन गुणजन्यताबोधनात्,
तद्भेदस्याऽपि निवेद्ये ध्वंसस्य कार्यत्ववारणार्थं सत्त्वनिवेशोऽप्यावश्यक इति त्रयाणां विशेषणविशेष-
भावे विनिगमनाविरहेण कार्यकारणभावत्रयाधिक्यप्रसङ्ग इति महद्द्वारवम्, अतो गुणत्वप्रवेशो युक्त इति
एतादृशकार्यतावच्छेदकतया गुणत्वजातिसिद्धिः । अत्र द्वित्वादिसङ्ख्यादिपृथक्त्वक्रियाजन्यसंयोगविभाग-
पाकरूपपादिषु स्वसमवायिसमवेतत्वसम्बन्धेन कारणगुणजन्यत्वाव्यवहारात् अपेक्षाबुद्धयजन्यत्व—क्रियाऽ-
जन्यत्व—पाकाजन्यत्वानां कार्यतावच्छेदककोटौ प्रवेश आवश्यक इति केचित् । तच्च न सम्यक् । 'वि-
भूनां तु ये स्थुर्वैशेषिका गुणाः । अकारणगुणोत्पन्ना एते—' इत्यादिना विभुगुणानाम्निवाऽकार-
णगुणोत्पन्नत्वकथनेन जन्यवृत्तिद्विवादीनां कारणगुणपूर्वकत्वे क्षतिविरहस्य सूचनादिति ध्येयम् ।
कारणतावच्छेदकं च गुणत्वं जातिरूपमुपाधिरूपं वेत्यन्यदेतत् । नन्वेतादृशरीत्या सिद्ध्यन्ती जाति-
जन्यवृत्ति—जन्यगुण एव स्वीक्रियतां, तथा च तादृशजातेः शब्दे नित्यवृत्तिद्विवादिषु नित्येषु चाऽसि-
द्ध्याऽऽन्तरमिति चेन्न । नित्यसजातीयजन्येषु वर्तमानायास्तस्या नित्यादावनङ्गीकारे प्रत्येकं रूपत्वा-
दिना साङ्ख्यापरस्या तस्या रूप-रस-गन्ध-स्पर्श-सङ्ख्या-परिमाण-पृथक्त्वा-संयोग-विभाग-परत्वा-
परत्व-गुरुत्व-द्रवत्व-स्नेह-संस्कारेषु स्वीकारस्याऽऽवश्यकत्वे पञ्चदशसु गुणत्वसिद्धौ, बुद्धि-मुख-
दुःखेच्छा-द्वेष-प्रयत्न-धर्माधर्मेषु आत्ममनःसंयोगस्य आत्मवृत्तिविशेषगुणत्वावच्छिन्नं प्रति जनक-
त्वात् तत्कार्यतावच्छेदकतया तत्सिद्धेः । घटात्मगतसंयोग—द्विवादीनां मनःसंयोगकार्यत्वापर्या व्यभि-
चारवारणाय विशेषगुणत्वस्य कार्यतावच्छेदककोटौ निवेशः, आत्मवृत्तित्वस्य च रूपादौ व्यभिचारवा-
रण्या निवेश इति ध्येयम् । अथाऽऽत्ममनःसंयोगकार्यतावच्छेदकतया बुद्ध्यादिष्वेवैवा जातिः सिद्धये-

त्यनुगतं किञ्चिद् वाच्यं तदेव गुणत्वमिति सिद्धम् । इति गुणत्वजातिसाधनम् ।
दिनकरी ।

स्याऽप्यतिप्रसक्ततयाऽनवच्छेदकत्वाच्चेत्यन्यत्र विस्तरः ॥ इति गुणत्वजातिसाधनम् ॥

रामकरी ।

दिति जातिद्वयसिद्ध्याऽर्थान्तरं दुर्वारमिति चेन्न । तथा सति मनःसंयोगजन्यतावच्छेदिकाया जातेः संस्कारत्वेन सः साङ्ख्यापस्या यावत्संस्कारवृत्तित्वावश्यकत्वे साधितजातिद्वयस्य परस्परं साङ्ख्यापस्या तयोः समनियतत्वरयाऽप्यावश्यकत्वे तुल्यव्यक्तिवृत्तित्वेनाऽभेदानुमानात् रूपादि—बुद्ध्यादिसाधारण-जातिसिद्धेरप्रत्युद्भवात् । अथैवमेषा जातिः शब्दे कथं सिद्धयेदिति चेत्—स्वोत्तरवर्तिगुणनाशयताव-च्छेदकत्वस्य योग्यत्व—विमुसमवेतत्वविशिष्ट—विशेषगुणस्वरूपयोग्यविभुविशेषगुणत्व एव स्वीकारात् शब्दस्य च स्वोत्तरवर्तिगुणनाशयतया तत्र तत्स्वीकारस्याऽऽवश्यकत्वात् तत्र तत्सिद्धिरिति गृह्याण । विशेषगुणत्वस्य च वक्ष्यमाणस्य गुणत्ववृत्तित्वान्न विशेषत्वमात्रनिवेशेन गुणत्ववैयर्थ्यं वक्तुं शक्यमिति मन्तव्यम् । यदि च क्रियासंयोगोक्तकार्यकारणभावः स्वीक्रियते, तदाऽऽवश्यकत्वाकारणभावे घटाकाशसंयोगादौ व्यभिचारवारकस्य जन्यवृत्तित्वापेक्षया गुरुभूतस्य जन्यमात्रवृत्तित्वस्य प्रवेशो न करणीय एव । नन्वेवं द्वितीयकार्यकारणभावेऽपि आत्मवटसंयोगवारकस्य विशेषगुणपदस्य निष्प्रयोजनकतया तदनिवेशो बुद्ध्यादिषु गुणत्वजातिरनयाऽपि रीत्या न सिद्धयेदिति चेन्न । आत्ममनःसंयोग एव व्यभिचारवारणाय विशेषगुणत्वस्य तत्राऽनवच्छेदकत्वादिद्वयत्वादिति ध्येयम् ।

यदा द्वित्वादीनामपि कारणगुणपूर्वकत्वं न स्वीक्रियत एव, अतः स्वसमवायिसमवेतत्वसम्बन्धेन गुणजन्यतावच्छेदककोटौ अपेक्षानुद्धिः—क्रिया—पाकैतत्त्रितया जन्यत्वनिवेश आवश्यक एव । अथैवम-नया रीत्या सिद्धयती जातिः परत्वापरत्वयानं सिद्धयेदिति चेन्न । परत्वापरत्वयोः कारणगुणाग्निसंयोगकर्माजन्यमूर्तगुणत्वावच्छिन्नं प्रति अपेक्षानुद्धेः कारणतयाऽपेक्षानुद्धिर्जन्यतया गुणत्वजातिसिद्धेः । तत्र च गुणत्वाप्रवेशे क्रियाया अपि धीजन्यत्वापत्तिरतस्तत्प्रवेश आवश्यकः । अत एव त्रिज्ज्ञावृत्तित्वावच्छिन्नं प्रतीत्यपि न कार्यकारणभावः सम्भवति, त्रिज्ज्ञावस्थायिरूपादीनामपि तत्कार्यत्वापत्तेरिति । तथा च परत्वापरत्वयोरपि गुणत्वजातिसिद्धिरबाधितैव । नन्वेतादृशकार्यकारणभावेषु मानाभावः । अन्यथा रूप-भिन्नगुणत्वावच्छिन्नं प्रति स्वसमवायिसमवेतत्वसम्बन्धेन तद्विन्नगुणत्वादिनाऽपि कारणत्वापातादिति चेन्न । यतो हि अनन्यथासिद्धत्वे सति कार्यनियतपूर्ववर्तित्वमेव कारणत्वं, तथा च निरुक्तरूपविशिष्टेषु नियतपूर्ववर्तित्वस्याऽऽवश्यकत्वात्तयाऽनन्यथासिद्धत्वमात्रस्यैव कल्पनीयतया तस्य च प्रामाणिकव्यवहारा-धीनत्वेन, निरुक्तकार्यकारणभावानां च मध्ये 'कारणगुणाः कार्यगुणानारभन्ते' इति प्राचीनव्यवहारमूलकस्याऽऽशयस्य, 'आत्मगुणानां मनःसंयोगासमवायिकारणकत्वम्' इति व्यवहारमूलकस्य द्वितीयस्य, 'योग्यविभुविशेषगुणानां स्वोत्तरवर्तिगुणनाशयत्वम्' इति व्यवहारमूलकस्य तृतीयस्य, 'परत्वापरत्वद्विव-द्विपृथक्त्वादयो बुद्धयपेक्षाः' इति आभ्यन्तकस्य चतुर्थस्य वाऽवस्थाङ्गीकरणीयत्वात् । रूपभिन्नादेश रूपभिन्ना-दिकारणत्वमप्रामाणिकमिति न तादृशकार्यकारणभावसिद्धिः । ननु द्विवद्विपृथक्त्वपरत्वादिगतं वैजात्यं स्वी-कृत्य तस्यैव कार्यतावच्छेदकत्वं वाच्यम्, न तु निरुक्तधर्मस्य, गौरवादिति चेन्न । तादृशधर्मस्यैकत्वा-दिसाधारणत्वे गुणत्वनात्या साङ्ख्यापातात्, गुणत्वं विहाय तस्य परत्वादौ, तदिहाय गुणत्वस्य रूपादौ वर्तमानस्यैकत्रैकत्वे समावेशात् । यदि चैकत्वावच्छेदकत्वे तदङ्गीक्रियत इत्युच्यते, तथाऽपि सङ्ख्यात्वादिना साङ्ख्यं दुर्वारमेव, तस्माद्गुणत्वमेव निरुक्तोपाधिविशिष्टं कार्यतावच्छेदकमभ्युपेतव्यमिति परत्वादौ गुण-त्वसिद्धिः । न च कार्यतावच्छेदककुक्षिप्रविष्टापेक्षानुद्ध्यादिषु कस्याऽप्यनुगतत्वाभावनं तत्तदन्यत्वात्कूट-प्रवेशेन गौरवं दुर्वारमिति वाच्यम् । तादृशकूटप्रवेशेऽपि अपाकजरूपत्वाद्यन्तर्धर्मावच्छिन्नजनकतावच्छे-दकीभूतानन्तधर्मावच्छिन्नाभावानां क्रियाऽजन्यजन्यगुणानुत्पत्तिप्रयोजकत्वाकल्पनेन लाघवस्याऽस्मन्मते-साधितत्वादिति । तदेव सुभयमतेऽपि चतुर्विंशत्यनुगतगुणत्वजातिसिद्धिरित्येव परैरपरिशीलितः पन्थाः ॥

॥ इति गुणत्वजातिसाधनम् ॥

द्रव्याश्रिता इति । यद्यपि द्रव्याश्रितत्वं न लक्षणम् कर्मादावतिव्याप्तेस्तथापि द्रव्यत्वव्यापकतावच्छेदकसत्ताभिन्नजातिमत्त्वं तदर्थः । भवति हि गुणत्वं दिनकरी ।

कर्मादावतिव्याप्तेरिति । आदिना सामान्यपरिग्रहः । लक्ष्ये लक्षणसत्त्वं प्रतिपादयति । भवति हीति । द्रव्यत्वव्यापकतावच्छेदकेत्यस्य फलमाह ।

रामकवी ।

मूले—द्रव्यत्वव्यापकतावच्छेदकेति । द्रव्यत्वसमानाधिकरणाभावप्रतियोगितानवच्छेदकसत्ताभिन्नजातिमत्त्वं पर्यवसितार्थः । अत्र द्रव्यत्वसमानाधिकरण्यसमावे निरवच्छिन्नस्वरूपेण बोध्यम् । तेनाऽऽद्यक्षणावच्छेदेन घटे गुणाभावसत्त्वेऽपि न क्षतिरिति ध्येयम् । अत्र यद्यपि 'अथ द्रव्याश्रिताः' इति मूले द्रव्येष्वेव आश्रिता एवेति व्युत्पत्त्या द्रव्येतरावृत्तिरिति सति द्रव्यत्वव्यापकत्वमर्थो लभ्यते, द्रव्येतरनिरूपितवृत्तितानवच्छेदकद्रव्यत्वव्यापकतावच्छेदकजातिमत्त्वमिति तु पर्यवसितोऽर्थः । तथा च गुणत्वस्य तथात्वात्तमादाय लक्षणसमन्वयः सम्भवति, तथाऽपि द्रव्येतरवृत्तितानवच्छेदकत्वापेक्षया सत्ताभेदप्रवेशे लाघवमनुसृत्यैव निरुक्तलक्षणमनुसृतमिति मन्तव्यम् ।

अत्रेदं चिन्त्यम् । एतादृशलक्षणस्याऽसम्भव एव, सर्वेषामेव गुणानामुत्पन्नविनष्टवृत्त्यभावप्रतियोगित्वात् । न चोत्पन्नविनष्टे घटे मानाभावान्नैष दोष इति वाच्यम् । यत्र प्रथमं घटारम्भकपालयोर्मध्ये एकस्य क्रिया, ततो विभागः, ततः पूर्वदेशसंयोगनाशः कपालान्तरे क्रिया च, तत उत्तरकपालद्रव्यसंयोगः कपालान्तरे विभागश्च, ततो घटोत्पत्तिः, कपालद्रव्यसंयोगनाशश्च, ततो घटनाशावश्यकतया तस्यैव घटस्य क्षणमात्रावस्थायित्वावश्यकत्वात् । न चाऽसमवायिकारणस्य कार्यसहभावेन हेतुत्वोपगमान्नैवमिति वाच्यम् । घटोत्पत्तिक्षणे यत्र कपालनाशः, तत्र स्वसमवायिसमवेतत्वसम्बन्धेन कपालरूपस्य घटेऽसिद्धेस्तत्रत्यघटरूपाद्यनुत्पादप्रसङ्गात् । न च समवायिकारणस्याऽपि कार्यसहभावेनैव हेतुत्वमभ्युपगन्तव्यमिति नैष दोष इति वाच्यम् । एवमपि यत्र घटोत्पत्तिद्वितीयक्षणे कपालनाशस्तत्रैव घटे निर्गुणत्वसम्भवात्, तत्पूर्वक्षणे स्वसमवायिसमवेतत्वसम्बन्धेन कारणे गुणसत्त्वेऽपि तत्काले तदसम्भवात्, असमवायिकारणस्य च कार्यसहभावेन हेतुत्वोपगमात्, तस्य चाऽसमवायिकारणत्वादिति चेत्,—

अत्र केचित्,—द्रव्यत्वपदेन संयोग एव विवक्षितः, तद्व्यापकतावच्छेदकत्वं च गुणत्वेऽक्षतमिति नैष दोषः । न च संयोगव्यापकतायाः क्रियायामपि सत्त्वेन तत्राऽतिव्याप्तिरिति वाच्यम् । संयोगाधिकरणविभुवृत्त्यभावप्रतियोगित्वेन क्रियायास्तदव्यापकत्वादिति वदन्ति ।

वस्तुतस्तु द्रव्यत्वव्यापकत्वमत्र न समवायसम्बन्धमात्रेण, अपि तु समवाय—स्वसमवायिसमवेतत्वान्तरसम्बन्धेन । तथा चोत्पन्नविनष्टद्रव्येऽपि स्वसमवायिसमवेतत्वसम्बन्धेन कपालगतगुणसत्त्वाच्च कश्चिदोषः । एवं च द्रव्यवृत्तित्वस्याऽभावे निरवच्छिन्नस्वरूपसम्बन्धेनाऽनिवेशेऽपि न क्षतिः, आद्यक्षणावच्छेदेनाऽपि घटादौ कपालरूपस्यैव निरुक्तसम्बन्धेन सत्त्वात् तत्राऽव्याप्तिरिहात् । एतेन द्रव्यत्वपदस्य पारिभाषिकत्वापत्तिश्चाऽपि निरस्ता वेदितव्या । अथैवमपि समवायसम्बन्धावच्छिन्नप्रतियोगिताकगुणाभावस्यैव यः कालिकसम्बन्धावच्छिन्नप्रतियोगिताकाभावस्तस्य यः स्वरूपेणाऽभावः, यश्च नित्यवृत्तित्वविशिष्टस्य समवायसम्बन्धावच्छिन्नप्रतियोगिताकगुणाभावस्य स्वरूपेणाऽभावः, तयोः समवायसम्बन्धावच्छिन्नप्रतियोगिताकगुणाभावानतिरिक्ततया यथाक्रमं जन्यद्रव्यनित्यद्रव्योभयवृत्तितया गुणत्वस्य च तत्प्रतियोगितावच्छेदकत्वादसम्भवः । प्रतियोगितावच्छेदकसम्बन्धेन प्रतियोगिवैयधिकरण्यस्य व्यापकताघटकाभावे निवेशेन गुणाभावस्य कश्चिद्व्यतिरेकेण तादृशाभावासिद्धिर्बन्धनासम्भवो दुर्वार एव, सर्वस्यैवाऽभावस्य पूर्वक्षणावृत्तित्वविशिष्टत्वाभावात्मकप्रतियोगिसमानाधिकरणत्वात् । न च यादृशप्रतियोगितावच्छेदकसम्बन्धेन यादृशप्रतियोगितावच्छेदकत्वमवच्छिन्नानधिकरण्यं द्रव्यं, तादृशप्रतियोगितानवच्छेदकत्वमेव जातौ वाच्यम् । तथा च पूर्वक्षणावृत्तित्वविशिष्टत्वाभावनिरासया गुणत्वावच्छिन्नायाः प्रतियोगिताया यादृशप्रतियोगितापदेन ग्रहणासम्भवाच्च कश्चिदोषः । प्रतियोगिताविशि-

रामकृदी ।

ष्टप्रतियोगितानवच्छेदकत्वमिति तु निष्कृष्टोऽर्थः । वैशिष्ट्यं च स्वतादात्म्य—स्वावच्छेदकसम्बन्धावच्छिन्न—
स्वावच्छेदकावच्छिन्नाधेयतानिरूपिताधिकरणत्वाभाववद्द्रव्यनिष्ठाभावीयत्वोभयसम्बन्धेनेति वाच्यम् ।
एवं सति आत्मत्व—मनस्त्वादिजातेरपि व्यापकतावच्छेदकत्वापत्त्या तद्वतोरात्ममनसोर्गुणलक्षणस्याऽऽतिव्या-
प्यापत्तेः, आत्मत्वाद्यवच्छिन्नप्रतियोगिताया यादृशपदेन ग्रहणे तदवच्छेदकावच्छिन्नाधिकरणाप्रसिद्ध्या-
पत्त्येयादृशपदेन षड्त्वाद्यवच्छिन्नप्रतियोगिताया एव धर्तव्यतया तदनवच्छेदकत्वस्याऽऽत्मत्वे सत्त्वात् । एतेन
सर्वस्यैवाऽभावस्य पूर्वक्षणवृत्तित्वविशिष्टस्वाभावरूपप्रतियोगिनमादाय प्रतियोगिवैयधिकरण्याप्रसिद्धिः
समवायेन स्वप्रतियोगिवैयधिकरण्यं निवेद्यैव वारणीया, पूर्वक्षणवृत्तित्वविशिष्टस्वाभावादिरूपप्रतियोगिनः
समवायेनाऽधिकरणत्वाप्रसिद्धयैव च न प्रतियोग्यधिकरणतापदेन तदधिकरणतापरिग्रहसम्भवः, किन्तु
शुद्धवदत्ताद्यधिकरणता एव धर्तव्या इति नाऽप्रसिद्धिरित्यपि निरस्तम् । तथाऽऽध्यात्ममनसोरतिव्याप्तेरनुद्धा-
रात् । न च सम्बन्धसामान्यावच्छिन्नैव व्यापकताषट्कामावीयप्रतियोगिता निवेद्यताम्, तथा चाऽऽत्म-
भेदमादायाऽऽत्मत्वादेः प्रतियोगितावच्छेदकत्वसम्भव इति वाच्यम् । तथा सति तुल्ययुक्त्या गुण-
भेदमादायाऽऽसम्भवस्य दुर्वारत्वाद् व्यापकताषट्कामावीयप्रतियोगितायां समवायसम्बन्धावच्छिन्नत्वस्य प्रति-
योगिवैयधिकरण्यधट्टकयादृशप्रतियोगितावच्छेदकावच्छिन्नाधिकरणत्वस्य वा समवायेन विवक्षाया आव-
श्यकत्वे आत्मत्वस्य व्यापकतावच्छेदकत्वानतिवृत्तेः । यदि च द्रव्यत्वसमानाधिकरणवृत्तित्वे सति द्रव्य-
त्वव्यापकतावच्छेदकत्वं जातौ निवेशनीयमिति आत्मत्वमनस्त्वादेर्द्रव्यत्वसमानाधिकरणवृत्तित्वाभावादेव
वारणसम्भव इत्युच्यते, तदाऽप्यग्रे जातिपदस्य समवायसम्बन्धेन वृत्तितालाभमात्रपरताया 'वक्ष्यमा-
णतया गुरुशरीरजातित्वस्य लक्षणे प्रवेशानौचित्यात्तदप्रवेशे आत्मवदोभयत्वस्य व्यापकतावच्छेदकत्वं
दुर्वारम्, उभयत्वावच्छिन्नाधिकरणाप्रसिद्ध्या तदवच्छिन्नप्रतियोगिताया यादृशपदेन ग्रहणासम्भवात्
षटादिनिष्ठायास्तस्या ग्रहणे तदनवच्छेदकत्वस्य, द्रव्यत्वसमानाधिकरणषट्त्वृत्तित्वस्य च तादृशोभयत्वे
सत्त्वात् । यादृशप्रतियोगितावच्छेदकावच्छिन्नवैयधिकरण्यस्थाने यादृशप्रतियोगिताश्रयवैयधिकरण्यस्य
निवेशेनाऽऽत्मत्वदोभयत्वस्य वारणसम्भवेऽपि तुल्ययुक्त्याऽऽसम्भवप्रसङ्गः, प्रतियोगितायाः प्रतियोग्यति मि-
श्रत्वमते गुणाभावस्याऽपि ग्रहणसम्भवात्, यादृशप्रतियोगितापदेन तत्तद्व्युत्पन्नप्रतियोगिताव्यक्तीरा-
दाय प्रातिस्विकरूपेण तत्तदाश्रयानधिकरणत्वस्य द्रव्ये सत्त्वाद् गुणत्वस्य च तदवच्छेदकत्वात् । यत्तु
द्रव्यत्वसमानाधिकरणवृत्तित्वमित्यत्र वृत्तित्वं पर्याप्त्याख्यसम्बन्धेन वाच्यम्, तथा च आत्मवदोभय-
त्वस्य द्रव्यत्वसमानाधिकरणपर्याप्तित्वविरहाच्चैव दोष इति । तत्र, प्रत्येकावृत्तेः समुदायावृत्तित्वनियमा-
दुभयत्वस्याऽपि प्रत्येकवृत्तित्वावश्यकत्वात् तद्वारणायोगात् । न च द्रव्यनिरूपितवृत्तितायाः पर्याप्तिस-
म्बन्धेनाऽवच्छेदकत्वमेव तत्समानाधिकरणवृत्तित्वम्, तथा चाऽऽत्मवदोभयत्वस्य तादृशवृत्तितावच्छेद-
कत्वविरहाच्चाऽतिव्याप्तिरिति वाच्यम् । एवमप्यव्यासज्यवृत्तिधर्मस्य पर्याप्तौ मानाभावेन गुणत्वादेस्ता-
दृशवृत्तितानवच्छेदकत्वेनाऽऽसम्भवस्य दुर्वारत्वात् । न च तत्स्थाने व्यासज्यवृत्तिभिन्नत्वमेव तत्र निवे-
श्यमिति वाच्यम् । एवमपि ज्ञानादिकमादायाऽऽत्मन्यतिव्याप्तेर्बुद्धेर्लेपत्वात् । न च द्रव्यत्वसमानाधिक-
रणवृत्तित्वमपि निवेद्यतामिति नैष दोष इति वाच्यम् । ज्ञानादेरपि प्रमेयत्वादिना द्रव्यत्वसमानाधिक-
रणवृत्तित्वेनाऽतिव्याप्तेः स्थिरत्वात् । न च जातिमात्रवृत्तिधर्मपुरस्कारेण द्रव्यत्वसमानाधिकरणवृत्तित्वं
निविष्टमिति नैष दोष इति वाच्यम् । एवमप्यात्मत्वादेर्जातित्वेन रूपेण तत्सत्त्वादिव्याप्तेर्दुर्वारत्वात् ।
न चोभयावृत्तिरूपेणैव वृत्तित्वं वक्तव्यमिति नैष दोष इति वाच्यम् । एतादृशनिवेशे स्वप्रतियोगिवृ-
त्तित्व—स्वसामानाधिकरण्योभयसम्बन्धेन भेदविशिष्टान्यत्वरूपस्योभयावृत्तित्वस्य गुरुभूतस्य प्रवेशेन
महागौरवापत्तेः । किञ्च स्वप्रतियोगिवृत्तित्व—स्वसामानाधिकरण्ययोः स्वरूपसम्बन्धेन वाच्यतया
सत्तादेर्निस्कोभयावृत्तित्वेन तत्पुरस्कारेण द्रव्यत्वसमानाधिकरणवृत्तित्वं ज्ञानादावव्याहृतमेवेत्यतिव्या-
प्तिरपि तदवश्यैव । तस्मात् द्रव्यत्वव्यापकतावच्छेदकत्वादिपरिष्कारस्य कथञ्चिदप्यसम्भवाल्लक्षणमेतद-
सङ्गतमेवेति चेत्,—

द्रव्यत्वव्यापकतावच्छेदकं तद्वत्ता च गुणानामिति । कर्मत्वं द्रव्यत्वं वा न द्रव्यत्वव्यापकतावच्छेदकं गगनादौ द्रव्यकर्मशोरभावात् । द्रव्यत्वत्वं सामान्यत्वादिकं वा न जातिरिति तद्व्युदासः ।

दिनकरी ।

द्रव्यत्वमिति । जातिपदस्य कृत्यमाह । द्रव्यत्वत्वमिति । सत्तारूपजातिमादाय द्रव्यादावतिव्याप्तिवारणाय सत्ताभिन्नेति ।

रामरुद्री ।

मैवम्, यादृशप्रतियोगितावच्छेदकावच्छिन्नानधिकरणं द्रव्यमित्यादिनिश्चयेन करणीयत्वात् । प्रतियोगितावच्छेदकावच्छिन्नानधिकरणत्वं तु प्रतियोगितावच्छेदकावच्छिन्नाधेयतानिरूपिताधिकरणत्वाभावः । आधेयता च समवायानवच्छिन्नत्व-समवेतनिष्ठत्वोभयाभाववती ग्राह्या । तथा च आत्मत्वावच्छिन्नतादात्म्यसम्बन्धावच्छिन्नाधेयताया अपि ग्रहणसम्भवात्तद्विश्रुतिपाधिकरणत्वाभावस्य च गगनादौ सत्त्वाच्च आत्मत्वादेस्तादृशप्रतियोगितानवच्छेदकत्वमिति न कश्चिदोषः । तस्मादीदृशनिवेश एव युक्तः । न चाऽऽत्मघटोभयस्वरूपमपि व्यापकतावच्छेदकत्वापत्तिर्दुर्वारैवेति वाच्यम् । समवेतनिष्ठत्वस्थाने असमवेतावृत्तित्ववदितोभयाभावस्यैवाऽऽधेयत्वे निवेशनीयतया कालिकसम्बन्धावच्छिन्नतादृशोभयत्वावच्छिन्नानधिकरणताया द्रव्ये सत्त्वादतिव्याप्तिविरहादिति कृतं पल्लवितेन ।

केचित्तु स्वावच्छेदकावच्छिन्नप्रतियोगिताश्रयानधिकरणद्रव्यनिष्ठाभावप्रतियोगितानवच्छेदकद्रव्यत्वसमानाधिकरणवृत्तित्तादृशजातिमत्त्वमेव द्रव्यत्वव्यापकतावच्छेदकत्वम् । एवं चाऽऽत्मत्वस्याऽऽत्मघटोभयत्वस्य च यथाक्रमं द्रव्यत्वसमानाधिकरणवृत्तित्व-स्वावच्छेदकावच्छिन्नप्रतियोगिताश्रयानधिकरणद्रव्यनिष्ठाभावप्रतियोगितानवच्छेदकत्वयोर्विरहादेव व्युदासः । गुणाभावीयप्रतियोगितायाश्च न स्वपदेन ग्रहणसम्भवः, स्वावच्छेदकोभूतगुणत्वावच्छिन्नप्रतियोगिताश्रयानधिकरणत्वस्य कुत्रापि द्रव्येऽसत्त्वात् । तेन प्रतियोगितायाः प्रतिव्यक्ति भेदेऽपि न क्षतिः, सर्वासामेव प्रतियोगितानामेकधर्मावच्छिन्नत्वेनाऽनुगमसम्भवात् । न चाऽऽत्मनिष्ठप्रमेयत्वावच्छिन्नानधिकरणत्वस्य द्रव्येऽसत्त्वादेवमप्यतिव्याप्तिस्तदवस्थैवेति वाच्यम् । स्वावच्छेदकावच्छिन्नप्रतियोगित्वावच्छिन्नाधिकरणताया एव निवेशनीयत्वात् । गुरुधर्मस्य प्रतियोगितानवच्छेदकत्ववदधिकरणत्वस्याऽऽधनवच्छेदकत्वे तु स्वावच्छेदकमपेक्ष्य तदवच्छिन्नप्रतियोगिताया गुरुतयाऽनवच्छेदकत्वात्तदवच्छिन्नाधिकरणत्वाप्रसिद्धिनिबन्धनाऽव्याप्तिः तदव्याप्यनिरूपकतानिवेशेन वारणीयेत्याहुः ।

तप्तु व्याप्यत्वघटितत्वेन गुरुतया न समीचीनमिव प्रतिभाति ।

वस्तुतस्तु द्रव्यनिरूपितवृत्तित्तावच्छेदकीभूतानुयोगितानिरूपितप्रतियोगितानवच्छेदकत्वस्य तादृशजातौ विवक्षणे न कश्चिदोषः । गुणाभावत्वस्य द्रव्यनिरूपितवृत्तितानवच्छेदकत्वादेव व्युदाससम्भवादित्यवधेयम् ।

सत्ताभिन्नजातिमत्त्वमिति । ननु तादृशजातेरव्यापकतावच्छेदकत्वं समवायेनैव वाच्यम् । अन्यथा कर्मत्वादिरपि कालिकादिना द्रव्यत्वव्यापकतावच्छेदकतया कर्मादावतिव्याप्तेः । तथा च जातिपदमनर्थकम्, जातिपदव्यावर्त्यसामान्यत्वादेः समवायेन व्यापकतावच्छेदकत्वविरहेणैव वारण्यादिति चेन्न । व्यापकतावच्छेदकत्वपदार्थस्य तत्समानाधिकरणाभावीयसमवायसम्बन्धावच्छिन्नप्रतियोगितानिरूपितसमवायसम्बन्धावच्छिन्नावच्छेदकत्वाभावरूपतया तस्य सामान्यत्वादावपि सत्त्वेन तादृशधर्मवति सामान्यादावतिव्याप्तिवारणाय जातिपदस्याऽऽवश्यकत्वात् । यद्यपि तादृशधर्मवत्त्वस्य समवायसम्बन्धेन विवक्षणेनैवैतदोषवारणसम्भवात्त्रित्यत्वे सत्यनेकसमवेतत्वरूपगुरुशरीरजातित्वप्रवेशोऽनुचितः, तथाऽपि यतादृशशैलभावायैव जातिपदमुपात्तमिति न कश्चिदोषः । अत एव 'समवायसम्बन्धेन धर्मवत्त्वबोधनाय जातीति' इति दीधितिकृद्भिरपि गुणप्रकाशदीधितौ 'अगुणवत्त्वम्' इति साधन्यव्याख्यानवसरेऽभिहितमिति विभा-

निर्गुणा इति । यद्यपि निर्गुणत्वं कर्मादावपि, तथापि सामान्यवत्त्वे सति
रामरुद्री ।

वनीयम् । अत्र यद्यपि घटत्वादिव्यापकतावच्छेदकतादृशजातिमत्त्वमपि गुणलक्षणं वक्तुं शक्यम्, तथाऽपि घटत्व—द्रव्यत्वयोः प्रवेशे विनिगमनाविरहात्, लक्षणस्य पारिभाषिकत्वापत्तेश्च तथा नोक्तमिति ध्येयम् ।

निर्गुणत्वमिति । अथात्र यथाश्रुतार्थानुसरणे आद्यद्वयावच्छिन्ने घटे उत्पन्नविनष्टे वा तस्मिन् गुणसामान्याभावस्य विद्यमानत्वादतिव्याप्तिः । अत एव निरवच्छिन्नस्वरूपसम्बन्धेन गुणाभाववत्त्वस्य विवक्षणेऽपि न निस्तारः । न च समवाय—स्वसमवायिसमवेतत्वान्यतरसम्बन्धावच्छिन्नप्रतियोगिताक-गुणसामान्याभाव एव निर्गुणत्वपदार्थोऽस्तु, तथा च तादृशेऽपि घटे कपालगुणानामेव स्वसमवायिसमवेतत्वसम्बन्धेन सत्त्वान्नाऽतिव्याप्तिरिति वाच्यम् । तथा सति गुण एवाऽसम्भवप्रसङ्गात् । सर्वेष्वेव गुणेषु स्वसमवायिसमवेतत्वसम्बन्धेन गुणान्तरस्य, अन्ततः स्वस्यैव वा सत्त्वेन कुत्राऽपि गुणे तादृशान्यतरसम्बन्धेन गुणाभावविरहात् । न च स्वसमवायिसमवेतद्रव्यत्वसम्बन्धावच्छिन्नप्रतियोगिताकाभाव एव निवेशनीय इति न कश्चिदोष इति वाच्यम् । स्वसमवायिसमवेतत्व—द्रव्यत्वयोः परस्परं विशेषणविशेष्यभावे विनिगमनाविरहेण लक्षणद्वयापत्तेः । न चेष्टापत्तिरिति वाच्यम् । तथाऽपि तादृशसम्बन्धेन वस्तु-सामान्याभावस्यैव लक्षणत्वसम्भवे गुणपदवैयर्थ्यापत्तेः । न चाऽखण्डाभावघटकतया तत्सार्थक्यमिति वाच्यम् । एतादृशपरम्परायाः संसर्गत्वे मानाभावेन तथाऽपि लक्षणपरिष्कारासम्भवादिति चेदत्र केचित् । 'निर्गुणाः' इति मूले गुणवद्वृत्तिपदार्थविभाजकोपाधिभूतत्वस्यैव विवक्षिततया न कुत्र चिदोषः । आद्यलक्षणवच्छिन्नोत्पन्नविनष्टवादौ च तादृशस्योपाधेरद्रव्यत्वस्य विद्यमानत्वात्तत्राऽतिव्याप्यसम्भवात् । न च गुणवति कालिकेन गुणत्वादेरपि वृत्त्या तच्छून्यत्वस्य गुणेऽभावादसम्भवः, अनेनैव दलेन कर्मादिवारणसंभवे तद्वारककर्मान्यत्व—सामान्यवत्त्वदलयौर्वैयर्थ्यप्रसङ्गश्चेति वाच्यम् । गुणव्यापकपदार्थविभाजकोपाधिभूतत्वस्यैव विवक्षणीयत्वात् । गुणत्वादेश्च न कालिकादिनाऽपि गुणव्यापकत्वसम्भवः, नित्यद्रव्ये व्यभिचारादतो नाऽसम्भवः । स्वाश्रयाश्रयत्वादिरूपपरम्परासम्बन्धानभ्युपगमाच्च न तेन सम्बन्धेन गुणत्वस्य गुणव्यापकतायाः पुनः प्रसक्तिः । तादृशोपाध्यभावश्च व्यापकतावच्छेदकसम्बन्धावच्छिन्नप्रतियोगिताको ग्राह्यः । तेन गुणव्यापकतावच्छेदकस्याऽपि द्रव्यत्वस्य संयोगेनाऽभावमादाय द्रव्येनाऽतिव्याप्तिः । सम्बन्धविशिष्टप्रतियोगिताकाभाववत्त्वं निर्गुणत्वमिति फलितार्थः । वैशिष्ट्यं च स्वावच्छिन्नगुणवन्निष्ठाभावोयप्रतियोगितानवच्छेदकपदार्थविभाजकतावच्छेदकोपाध्यवच्छिन्नस्व-स्वावच्छिन्नत्वोभयसम्बन्धेनेति । पदार्थविभाजकोपाधित्वं च न पदार्थत्वव्याप्याप्यत्वस्य सति तद्व्याप्यत्वम् । द्रव्यत्वादेरपि पदार्थत्वव्याप्यसत्ताव्याप्यतया पदार्थविभाजकताविरहेणाऽसङ्गत्वात् । न च सत्त्वैव पदार्थविभाजकोपाधिपदेन धर्तव्येति नैषोऽप्रसिद्धिदोष इति वाच्यम् । सत्ताया अपि पदार्थत्वव्याप्यसामान्यभेदव्याप्यत्वेन पदार्थविभाजकोपाधित्वासम्भवात् । समवायसम्बन्धेन यत् पदार्थत्वव्याप्यं तद्व्याप्यत्वविवक्षणे कथञ्चित्पद-द्वयसम्भवेऽपि च तच्छून्यत्वस्य गुणेऽसत्त्वादसम्भवस्तदवस्थ एव स्यात् । न च पदार्थविभाजकोपाधिप्रवेशो न करणीय एव, गुणव्यापकयत्किञ्चिद्रस्त्वभाव एव निवेश्यः, तादृशद्रव्यत्वाभावमादाय लक्षणसमन्वयसम्भवादिति वाच्यम् । तादृशसंयोगाभावमादाय द्रव्येऽतिव्याप्यापत्तेः । निरवच्छिन्नस्वरूपसम्बन्धेन तादृशाभाववत्त्वनिवेशेऽपि न निस्तारः, उत्पन्नविनष्टद्रव्ये एवमप्यतिव्याप्येतरनिरासात् । अतः पदार्थविभाजकोपाधिप्रवेश आवश्यकः । द्रव्यत्वाद्यन्यतमत्वमेव च पदार्थविभाजकोपाधित्वमिति न कश्चिदोष इत्याहुः ।

तत्र समीचीनम् । एतादृशार्थस्य 'निर्गुण' शब्दार्थत्वाभावेन पारिभाषिकत्वापत्तेः, तद्वदकतया द्रव्यत्वाद्यन्यतमत्वनिवेशेनेतादृशार्थेतिगौरवाच्च ।

किन्तु गुणसमवायिकारणत्वाभाव एवाऽत्र 'निर्गुण' शब्दार्थः । तस्याश्च गुणसमवायिकारणतायाः समवायसम्बन्धावच्छिन्नगुणत्वावच्छिन्नजन्यतानिरूपिततादात्म्यसम्बन्धावच्छिन्नजनकतारूपाया अन-

कर्मान्यत्वे च सति निर्गुणत्वं बोध्यम् । जात्यादीनां न सामान्यवत्त्वं कर्मणो न कर्मान्यत्वं द्रव्यस्य न निर्गुणत्वमिति तत्र नातिव्याप्तिः ।

निष्क्रिया इति स्वरूपकथनं न तु लक्षणं गगनादावतिव्याप्तेः ।

इति गुणसामान्यलक्षणकथनम् ।

दिनकरी ।

तथाऽपि सामान्यवत्त्वे सति कर्मान्यत्वे सतीति । सत्यन्तयोर्विशेष्यस्य च फलमाह । जात्यादीनामिति । तत्र-तेषु ।

गगनादावतिव्याप्तेरिति । आदिना कालादिपरिग्रहः । यथाश्रुते चैतत् , सामान्यवत्त्वे सति कर्मान्यत्वे च सति कर्मवदवृत्तिपदार्थविभाजकोपाधिमत्त्ववत्त्वमिति व्याप्तेरभावात् ।

॥ इति गुणसामान्यलक्षणकथनम् ॥

रामरुद्री ।

न्यथासिद्धनियतपूर्ववर्तितावच्छेदकधर्मस्वरूपत्वेन तस्य च प्रकृते द्रव्यस्वरूपस्योत्पन्नविनष्टघटेऽपि सत्त्वान्नाऽतिव्याप्तिः । गुणत्वस्य चाऽन्यथात्वान्नाऽसम्भवः । एतादृशार्थपरता च 'निर्गुण' पदस्य 'आयुधं-तम्' इत्यादिवाक्यगतायुःपदस्य तत्साधने निरूढलाक्षणिकत्ववत् तात्पर्यानुपपात्तरूपलक्षणाबीजसत्त्वेन गुणसमवायिकारणत्वाभाववति निरूढलाक्षणिकत्वादुपपन्नेति मन्तव्यम् ।

यत्तु गुणवदवृत्तिपदार्थविभाजकोपाधिमत्त्वमेव निर्गुणत्वमिति नोत्पन्नविनष्टघटादावतिव्याप्तिरिति मतम् ,

तत्तुच्छम् । यथाश्रुते गुणवदवृत्तिगुणत्वादिरूपपदार्थविभाजकोपाधेरपि कालिकादिना द्रव्ये सत्त्वादतिव्याप्तिरतः समवायेनैव तदस्त्वं वाच्यम् । तथा च तत एव सामान्यादेरपि वारणसम्भवे पृथक् तद्वाक्यं 'सामान्यवत्त्वे सति' इति विशेषणार्थक्यप्रसङ्गादिति ध्येयम् ।

अस्मदुक्तार्थपरत्वादेव-'निष्क्रियाः' इति स्वरूपकथनं, न तु लक्षणं, गगनादावतिव्याप्तेः-इत्याद्यग्रिमग्रन्थोऽपि स्वारस्येन सङ्गच्छते । अन्यथा तत्राऽपि कर्मवदवृत्तिपदार्थविभाजकोपाधिमत्त्ववदितलक्षणस्य कर्तुं शक्यतया 'निष्क्रियाः' इत्यस्य लक्षणपरतया व्याख्यानं परित्यज्य तस्य स्वरूपप्रदर्शनपरताकथनस्य सन्दर्भविरोधापत्तेः । अस्मन्मते तु 'निर्गुणाः' इत्यत्र गुणसमवायिकारणत्वाभावप्रतिपादनवत् 'निष्क्रियाः' इत्यनेनाऽपि क्रियासमवायिकारणत्वाभावप्रतिपादनसम्भवेऽपि मूर्तत्वेनैव क्रिया प्रति समवायिकारणतया गगनादौ तदभावोऽतिप्रसङ्गक इति मत्त्वेन तस्य स्वरूपप्रदर्शनपरत्वकथनसङ्गतेः । 'निष्क्रियाः' इत्यस्य परिष्कारेण गुणलक्षणत्वस्याऽपि सम्भवात् तस्य लक्षणत्वमुपवर्णितं टीकायाम् । सोऽपि टीकाग्रन्थो न विरुद्धः, तत्र 'यथाश्रुते चैतत्' इत्युक्तयैव 'निष्क्रियाः' इत्यस्य स्वरूपकथनपरतया यथाश्रुत उपपादनात् अत एव च गुणव्यापकपदार्थविभाजकोपाधिशून्यत्वं निर्गुणत्वमित्यादिप्रथमपक्षोऽपि परास्तः । तथा सति तादृशार्थोपवर्णनस्य 'निष्क्रियाः' इत्यत्राऽपि कर्तुं शक्यत्वेन तस्य स्वरूपप्रदर्शनपरत्वकथनासाङ्गत्यस्य दुर्वारत्वात् ।

एतेन गुणव्यापकयत्किञ्चिज्जातिशून्यत्वे सति गुणत्वमित्युक्तिरपि परास्ता । दशितरीत्याऽग्रिममूलासाङ्गत्वस्य तन्मतेऽपि दुर्वारत्वादिति ।

अत एव गुणवदवृत्तिपदार्थविभाजकोपाधिमत्त्वस्य समवायेन लाभार्थमेव सामान्यवत्त्वस्योपादाने बाधकाभावः, 'निष्क्रियाः' इत्यस्याऽपि कर्मवदवृत्तिपदार्थविभाजकोपाधिमत्त्वरूपार्थकरणेन लक्षणत्वं सम्भवति, मूले तु एकैर्नैवोपपत्तौ लक्षणान्तरकरणं निष्प्रयोजनमिति मत्वा स्वरूपकथनमित्युक्तं, गगनादावतिव्याप्तेरिति तु यथाश्रुताभिप्रायकमितिपक्षोऽपि परास्तः, तथा सति द्रव्याश्रितत्वलक्षणकरणैर्नैवोपपत्तौ निर्गुणत्वलक्षणकरणस्याऽपि सन्दर्भविरुद्धत्वापत्तेरिति विभावनीयम् ।

अथ गुणादीनां निर्गुणत्वे 'एकं रूपं रसात् पृथक्' इति व्यवहारः कथमुपपद्येतेति चेत्,

रामकदी ।

अत्र केचित्, स्वाश्रयगतैकत्वादेरेव सामानाधिकरण्यसम्बन्धेन रूपादौ भानाभ्युपगमेन तन्निर्वाहः । न चैवमवयवविभागे परमाणुगतैकत्वादिद्वारेणैकत्वप्रत्ययोपपत्तौरेकत्वादिकं न सिद्धयेदिति वाच्यम् । परमाण्वैकत्वादेरयोग्यत्वेनाऽवयविनि तद्भानासम्भवात्तन्निर्वाहाय द्व्यणुकाद्यवयविनि तत्स्वीकारस्याऽऽवश्यकत्वात् । यद्यपि त्रसरेणुमात्रे एवत्वादिकमभ्युपेत्यैतादृशापत्तिवारणसम्भवात् चतुरणुकादिषु तत्स्वीकारोऽनावश्यक इति वक्तुं शक्यम्, न च द्व्यणुकमारभ्य महावयवपर्यन्तमनेकैववयवेषु एकत्वादिप्रत्ययप्रयोजकमैकविधं सामानाधिकरण्यं न वक्तुं शक्यं, केवलं चतुरणुक एव तत्प्रत्ययोपपादकं सामानाधिकरण्यं, तज्जन्यादौ तु सामानाधिकरण्यसामानाधिकरण्यमिति वैरूप्यप्रसङ्गादतो लाघवानवकाश इति वाच्यम् । कपाले घटोत्पादेऽपि कपालावयवेषु न घट इतिप्रत्ययानुत्पादात् कपाल इव तदवयवेष्वपि सर्वत्र घटस्वीकारावश्यकत्वात् सामानाधिकरण्येनैकत्वभाननिर्वाहात् । अत एव सहस्रतन्तुकपटस्थले मध्यवर्तितन्तुसंयोगनाशेऽपि तन्नाशनिर्वाहः । अन्यथा बहूनां तन्तुसंयोगानां तत्र हेतुत्वकल्पने गौरवात्तन्तुसंयोगत्वेन तत्र हेतुत्वकल्पने च तन्तुद्वयसंयोगतोऽपि तदुत्पादप्रसङ्गात् चरमसंयोगव्यक्तेरेव तद्वेतुत्वावश्यकत्वात् निरुक्तस्थले च मध्यसंयोगस्यैव नष्टत्वाच्चिदनाशानुपपत्तिः, अस्मन्मते तु आद्यतन्तुमारभ्य मध्यवर्तितन्तुपर्यन्तसमेवत्यस्य खण्डावयवेष्वपि तत्रोत्पत्तिस्वीकारात् तस्याऽपि च महापटावयवत्वेन मध्यतन्तुसंयोगनाशे खण्डपटनाशान्महापटनाश उपपन्नः । अत एव पाषाणादिषु सतीनामेव देवताप्रतिमानां आवरकभागपसारणेनाऽऽविर्भावो जायते इति व्यवहियते लोकैः, न हि तत्र तादृशप्रतिमानुकूलसंयोगादयो जाता इति । तथाऽपि श्यणुके गुणोत्पादान्यथानुपपत्त्या क्लृप्तहेतुभावस्य तत्तादृशस्य स्वसमवायिसमवेतत्वसम्बन्धेन चतुरणुकादावपि सत्त्वेन तत्र तदुत्पत्तेरव्याहतत्वाच्च तत्कल्प्यते । न चैवं तेन सम्बन्धेन तत्तादृशस्य गुणेऽपि सत्त्वात्तत्राऽपि गुणोत्पादापत्तिरिति वाच्यम् । तत्र द्रव्यात्मकसमवायिकारणविरहादेव तद्धारणसम्भवात् । न च स्वसमवाय्यतीन्द्रियसमवेतत्वसम्बन्धेन तत्तादृशस्यैव हेतुत्वं कल्प्यताम्, तेन द्व्यणुकत्रसरेणोरेव तदुत्पत्तिसम्भवं, अनन्तद्वयेषु गुणकल्पनायां गौरवस्यैव विनिगमकत्वादीन्द्रियत्वस्य सम्बन्धघटकतया निवेशे बाधकाभाव इति वाच्यम् । एवमपि व्यणुकैकत्वादेस्त्वयोग्यतया प्रकृष्टमहत्त्ववत्यवयविनि त्वचैकत्वादियह्यानुपपत्तेः, प्रकृष्टमहत्त्ववत्यवयविनि त्वयोग्यैकत्वाभावात्, भवता व्यणुक एवैकत्वादिस्वीकारात्, प्रकृष्टमहत्त्ववत्यवयविनि स्वसमवाय्यतीन्द्रियसमवेतत्वसम्बन्धेन एकत्वाद्यभावेन तत्र तदुत्पत्त्यसम्भवात् । न च स्वसमवायित्वयोग्यसमवेतत्वस्यैव कारणताघटकसंसर्गत्वोपगमाच्चैवम्, प्रकृष्टमहत्त्ववत्यवयविनोऽवयवानां त्वयोग्यतया तादृशावयविनि निरुक्तसम्बन्धेनैकत्वादेर्वर्तमानतया तत्रैकत्वाद्युत्पत्तिसम्भवादिति वाच्यम् । स्वसमवायित्व-स्वयोग्यत्वयोर्निश्चैष्यविशेषणभावे विनिगमनाविरहेण गुरुशरीरत्वयोग्यत्वघटितकार्यकारणभावद्वयापत्तेरतादृशकार्यकारणभावद्वयस्याऽनङ्गीकरणीयत्वात् । एवं स्थिते सामानाधिकरण्यसम्बन्धेनैकत्वादिकं रूपादिषु विषय इति न 'एकं रूपं' इत्यादिप्रतीत्यनुपपत्तिः । न चैवं रूपावधिकस्य पृथक्त्वस्य घटे वर्तमानस्य सामानाधिकरण्यप्रत्यासत्त्या रूपेऽपि सत्त्वात् 'रूपं रूपात् पृथक्' इतिव्यवहारापत्तिरिति वाच्यम् । गुणगुणिनोरभेदाङ्गीकर्तुमत्र इवाऽस्मन्मतेऽपि रूपावधिकस्य पृथक्त्वस्य घटेऽनङ्गीकारमात्रेणैव निर्वाहसम्भवादिति वदन्ति ।

तन्मन्दम् । सामानाधिकरण्यसम्बन्धेन घटगतैकत्ववत् तद्गतबहुत्वादेरपि रूपे सत्त्वेन तत्र तत्प्रतीत्यापत्तेः । न च द्वित्वादेः स्वपर्याप्त्यनुयोगिनिरूपितवृत्तित्वमेव सम्बन्धः, तथा च रूपादेरेकमावृत्तित्वेन द्वित्वपर्याप्त्यधिकरणोभयवृत्तित्वविरहादेव तत्र द्वित्वप्रत्ययापत्तिवारणसम्भव इति वाच्यम् । एवं सति 'शब्दाः' इतिप्रत्ययानुपपत्तेः । गगनरस्यैकत्वेन शब्दे निरुक्तसम्बन्धेन बहुत्वाभावात् । न च घटगतैकत्ववत् बहुत्वमपि रूपादिष्वनुभूयत एव, अत एव रूपाख्याति शब्द इव बहुत्वप्रत्ययः सार्वलौकिकः सङ्गच्छत इति वाच्यम् । तथा सति तद्रूपाणीतिप्रत्ययप्रसङ्गात्, प्रकारतावच्छेदकावच्छेदेन स्वपर्याप्त्यनुयोगिवृत्तित्वस्य संसर्गत्वोपगमेन तद्धारणे च शब्दा इति प्रत्ययस्याऽप्यनुपपत्तेः ।

रामक्री ।

अपरे पुनरेवमाहुः, 'एकं रूपं—' इत्यादिप्रतीतिभ्रान्तिरेव । भ्रान्तिजनको दोषश्च तत्तत्सामानाधिकरण्यम् । एवञ्च यस्य गुणस्य गुणे प्रतीतिस्तत्सामानाधिकरण्यस्यैव दोषत्वं कल्प्यते । तेन रूपे एकत्व-प्रतीत्यनुपपत्तिः, न वा बहुत्वप्रत्ययापत्तिः, नाऽपि शब्दे बहुत्वप्रत्ययानुपपत्तिरपीति ।

तदसत् । 'एकं रूपं—' इत्यादिप्रतीतिः सर्वलोकानुभवसिद्धाया भ्रान्तिवकथनस्य सर्वथाऽयुक्तत्वात् तत्तत्सामानाधिकरण्यानां दोषत्वकथने गौरवाच्चेति ।

अत्र ब्रूमः । गुणादौ 'एकम्—' इत्यादिप्रतीतिविषयो द्रव्यगुणादिषु मध्ये कतरदिति प्रथमतो विवेक्यम् । तत्र न तावत्तत् द्रव्यम्, गुणः, कर्म वा, समवायेन जन्यसत्त्वावच्छिन्नं प्रति तादात्म्येन कारणीभूतस्य द्रव्यस्य गुणादौ विरहेण तत्र द्रव्यगुणकर्मणामसम्भवात् । अत एव 'गुणेषु गुणयोगे च समवायिकारणत्वप्रसक्तौ द्रव्यत्वापत्तेर्गुणत्वम्यावात एव—' इति किरणान्वयाभावाच्चैरप्युक्तम् । न च तस्य द्रव्यत्वे का हानिरिति वाच्यम् । तथा सति द्रव्यत्वगुणत्वयोः साङ्ख्यप्रसङ्गात् न च द्रव्यत्वगुणत्वयोरभेदोपगमाच्चैवमिति वाच्यम् । तथा सति तुल्ययुक्त्या क्रियादावप्येकत्वादिति प्रतीत्या द्रव्यत्वावश्यकत्वे द्रव्यत्वसत्त्वयोस्तुल्यव्यक्तिकत्वापत्त्या तयोरप्यभेदाङ्गीकारावश्यकत्वे सत्त्वेनैव कार्यकारणभावप्रसक्तौ क्रियान्वयस्य संयोगस्याऽपि द्रव्यत्वेन तज्जनिकायाः क्रियाया नाशेन नाशापत्तेः, निरुक्तीत्या कार्यत्वावच्छिन्नं प्रति द्रव्यत्वेन हेतुत्वमङ्गीकृत्य वारणीयाया नीले नीलोत्पत्तेर्कारणासम्भवाच्च । न चैतज्जातिरूपं, नित्यत्वे सत्यनेकसमवेतत्वविरहात् । विशेषसमवायावपि न, परतो व्यावृत्तेः, सम्बन्धत्वाभावाच्च । ध्वंसप्रागभावरूपमित्यपि न, गुणादिषु ध्वंसप्रागभावयोरभावात् । अतो धीविशेषविषयत्वरूपमेव तदाच्यम् । एवं सति विषयत्वरूपत्वे तस्य गुणत्वं कथं सम्भवेत् ? तस्माद्गुणे गुणानङ्गीकार एवोचितः । अनयैव च रीत्या 'रूपं रसात् पृथक्' इति प्रत्ययोऽपि भेदविषयकत्वं कल्पयित्वोपपादनीय इति सर्वमवदातम् । तत्र-तेष्विति । गुणभिन्नेष्वित्यर्थः ।

मूले-**'निष्क्रियाः'** इति स्वरूपकथनम्, गगनादावतिव्याप्तेः इत्युक्तम्, तत्राऽऽदिपदग्राह्यं स्पष्टयति टीकायाम्-आदिनेत्यादि । **'गगनादौ'** इति मूलं निष्क्रियद्रव्यमात्रपरमिति भावः । तेनोपपन्नविनष्टद्रव्ये, यत्र च कदाचिदपि क्रिया न जाता, तादृशे च घटादावप्यतिव्याप्त्यनभिधानामूलस्य न न्यूनत्वम्, तेषामप्यादिपदग्राह्यत्वादिति ध्येयम् । ननु द्रव्यमात्रस्यैव प्रथमक्षणावच्छेदेन क्रियारहितक्षणांतरावच्छेदेन च क्रियारहितत्वात् कर्मादेश सर्वदेव क्रियारहितत्वात्कथ्यमात्रेऽतिव्याप्तिर्दानं विहाय निष्क्रियद्रव्यमात्रेऽतिव्याप्तिकथनमनुचितमिति चेन्न । निरवच्छिन्नस्वरूपेण क्रियासामान्याभावस्यैव **'निष्क्रिय'** पदार्थत्वेन तस्य सर्वत्र द्रव्येऽभावात् द्रव्यमात्रे, पूर्ववत्सामान्यवत्त्वे सति कर्मान्यत्वे च सतीतिविशेषणद्वयप्रक्षेपेण कर्मादौ चाऽतिव्याप्तिवारणमनुसन्वायैव निष्क्रियद्रव्यमात्रस्य चनाय **'गगनादौ'** इत्युक्तेरिति विभावनीयम् ।

वस्तुतस्तु **'निगुणाः'** इतिवत् **'निष्क्रियाः'** इत्यत्राऽपि क्रियासमवायिकारणत्वात्तद्विरहितत्वस्यैव शब्दाद्यतया स्वरसलभ्यतया तस्य च लक्षणस्य न द्रव्यमात्रेऽतिव्याप्तिः सम्भवति, क्रियां प्रति मूर्तमात्रस्य समवायिकारणत्वेन तादृशसमवायिकारणत्वाविरहस्य कुत्राऽपि मूर्तेऽसम्भवात्, अतो विभुमात्रग्रहणसूचनायैव **'गगनादौ'** इति मूलेऽभिहितमिति मूलार्थः स्वारस्येन सङ्गच्छते, अन्यथा 'तादृशघटादौ' इति विहाय **'गगन'** ग्रहणे विनिगमकासम्प्रतिपत्तेः । न च तादृशसमवायिकारणत्वादिह्यस्य कर्मादावपि सत्त्वेनाऽतिव्याप्तिस्तत्राऽपि सम्भवतीति तत्परित्यागोऽयुक्त इति वाच्यम् । पूर्ववदत्राऽपि सामान्यवत्त्वे सति कर्मान्यत्वस्याऽपि **'निष्क्रिय'** पदार्थघटकताभिप्रायेण तदनुक्तिसङ्गमनसम्भवात्, **'गगनादौ'** इत्यनेन कर्मसमवायिकारणत्वादिह्यस्य बोधनेन गगनादिवत् कर्मादावपि लक्षणातिव्याप्तेरित्वे वाचकाभावाच्च । अत एव 'यथाश्रुते—' इत्याद्यभिमतटीकाग्रन्थोऽपि सङ्गच्छते । एतत्तत्त्वं प्रागेव निरूपितमित्यवधेयम् ।

यत्तु समवाय-स्वसमवायिसमवेतत्वान्यतरसम्बन्धेन क्रियासामान्याभाव एवाऽत्र निष्क्रिय पदेन

रूपं रसः स्पर्शगन्धौ परत्वमपरत्वकम् ॥ ८६ ॥

रामक्री ।

विवक्षितः । तादृशभाववत्त्वमपि निरवच्छिन्नस्वरूपेण विवक्षितम् । एवं च न मूर्तद्रव्ये कुत्राप्यतिव्याप्तिः सम्भवति, तदन्तर्गतेषु परमाणुषु समवायेन, अवयवेषु च सर्वेष्वपि अवयवद्वयसंयोगे विनाऽवयव्यनुत्पत्तेस्तस्य च क्रियाधीनतया तदवयवेषु क्रियास्वीकारावश्यकत्वे स्वसमवायिसमवेतत्वसम्बन्धेन क्रियाया विद्यमानत्वात्तदभावासम्भवात्, क्रियाशून्यकालावच्छेदेन तदभावसत्त्वेऽपि तस्य निरवच्छिन्नस्वरूपेण तत्राऽसम्भवात् । क्रियादावपि स्वसमवायिसमवेतत्वसम्बन्धेन क्रियायाः सत्त्वेन तत्राऽप्यतिव्याप्तिर्न सम्भवति, इति परिचित्त्यैव गगनादावतिव्याप्तिकथनं सङ्गच्छते । तत्र समवाय-स्वसमवायिसमवेतत्वरूपसम्बन्धद्वयेनाऽपि क्रियाविरहादिति नाऽसङ्गतिरिति ।

तत्तुच्छम् । एवं सति गुणेष्वपि स्वसमवायिसमवेतत्वसम्बन्धेन क्रियासत्त्वेन तत्रैव लक्षणगमनादव्याप्तिसम्भवेऽतिव्याप्तिदानस्य सन्भविष्यद्वत्त्वात्पत्तेरिति विभावनीयम् ।

यथाश्रुते चैतदिति । यथाश्रुते—उक्तवाक्यात् शक्तिभ्रमाजन्यनिरुद्धलक्षणेतरलक्षणाग्रहजन्यशाब्दबोधोद्गीकारे । एतत्—स्वरूपकीर्तनपरत्वकथनम् । सामान्यवत्त्वे सतीत्यादि । अत्र सामान्यादावतिव्याप्तिवारणाय सामान्यवत्त्वे सतीत्युक्तम् । कर्मण्यतिव्याप्तिवारणाय कर्मान्यत्वे सतीत्युक्तम् । द्रव्येऽतिव्याप्तिवारणाय च कर्मवद्वृत्तिपदार्थविभाजकोपाधिमतत्वेऽप्युक्तम् । कर्मवद्वृत्तिधर्मशून्यत्वं, कर्मवद्वृत्तिजातिशून्यत्वमिति वा लक्षणकरणं तादृशसत्ताजातिमादाय तच्छून्यत्वस्य गुणेऽसत्त्वादसम्भवस्य वारणार्थं पदार्थविभाजकोपाधिनिवेशः । अथ कर्मवद्वृत्तिजातिप्रतियोगिकाभावनिवेशेनैवोपपत्तौ पदार्थविभाजकोपाधिपर्यन्तनिवेशोऽनुचितः । न च सत्तारूपायाः कर्मवद्वृत्तिजातेरभावस्य गुणेऽसत्त्वादसम्भववारणाय तदुपादानभावइयकमित्युक्तमेवेति वाच्यम् । तादृशयत्किञ्चिज्जात्यभावस्यैव लक्षणे निषिद्धं तथा तादृशस्य द्रव्यत्वाभावस्य गुणे सत्त्वादेव लक्षणसमन्वयसम्भवादिति चेन्न । तादृशवदत्तादिजातिमादाय तच्छून्ये गगनादावतिव्याप्त्येरीदृशनिवेशासम्भवात् । पदार्थविभाजकोपाधित्वं चैतल्लक्षणघटकं विभागवाक्यबोधित-पदार्थत्वव्यापकसङ्ख्यारूपत्वम् । व्यापकत्वं च स्वाश्रयाश्रयत्वसम्बन्धेन । न तु पदार्थत्वव्याप्याप्यत्वे सति पदार्थत्वव्याप्यत्वं तत्, गुणत्वादेरपि पदार्थत्वव्याप्यसत्ताव्याप्यत्वेन पदार्थविभाजकोपाधित्वानुपपत्त्याऽसम्भवापत्तेः । एवं च तादृशी सङ्ख्यया द्रव्यत्वादिगतं सत्त्वम् । अत्र च 'पदार्थाः' इति विभागवाक्यघटकपदबोध्यवद्भुत्वसङ्ख्यारूपत्वो गगनत्वादेरपि विभाजकत्वप्रसक्त्या गगनेऽतिव्याप्तिवारणाय सङ्ख्यया पदार्थत्वव्यापकत्वप्रवेशः । आत्मत्वतन्निष्ठत्वगतद्वित्वस्याऽपि तथाविधतया तयोः पदार्थविभाजकोपाधित्वे तादृशात्मत्वादायाऽऽत्मन्यतिव्याप्तिलक्षणस्य स्यात्, सा माभूदिति सङ्ख्यया विभागवाक्यबोधितत्वनिवेशः । विभागवाक्यमपि एतच्छास्त्रीयमेव ग्राह्यम् । तेनाऽन्यैः 'पदार्थौ द्विविधः, चेतनाचेतनभेदात्' इत्यादिविभागकरणेऽपि न क्षतिः । एवं च पदार्थविभाजकोपाधौ कर्मवद्वृत्तित्वं तादृशी सङ्ख्यया विभागवाक्यजन्यबोधीयतादृशप्रकारतावच्छेदिका तादृशप्रकारतावच्छेदकसम्बन्धेन विवक्षणीयम् । तेन गुणत्वादेरपि कालिकादिना कर्मवद्वृत्तित्वेऽपि नाऽसम्भवः । तथा च विभागवाक्यजन्यबोधीयप्रकारताविशिष्टप्रतियोगिताकाभाववत्त्वं गुणलक्षणघटक-कर्मवद्वृत्तित्वं दलार्थः । प्रकारतावैशिष्ट्यं च स्वविशिष्टकर्मवन्निरूपितवृत्तित्वनिष्ठत्वसम्बन्धेन । स्ववैशिष्ट्यं च कर्मवन्निरूपितवृत्तितार्था स्वावच्छेदकसम्बन्धावच्छिन्नत्व-स्वसामानाधिकरण्योभयसम्बन्धेनेति विभावनीयम् ।

॥ इति गुणसामान्यलक्षणकथनम् ॥

(१) द्रवो गुरुत्वं स्नेहश्च वेगो मूर्तगुणा अमी ।

(वेगा इति । वेगेन स्थितिस्थापकोऽप्युपलक्षणीयः) (२) ।

मूर्तगुणा इति । अमूर्तेषु न वर्तन्त इत्यर्थः । (लक्षणं तु तावदन्यान्यत्वम् ।

दिनकरी ।

‘वेगेन स्थितिस्थापकोऽप्युपलक्षणीयः’ इति पाठः । वेगपदस्य भावनान्यसंस्कारपरत्वादिति भावः इदमुपलक्षणं ‘वेगाश्च’ इत्यत्र चकारेणाऽनुक्तसमुच्चायकेन गुरुत्वस्यापि सङ्गहात् । ननु मूर्तगुणत्वं मूर्तवृत्तिगुणत्वं, तच्च सङ्ख्यादावतिव्याप्तमत आह । अमूर्तेष्विति । रामरुद्री ।

इति पाठ इति । प्राचीनपुस्तकेषु-‘वेगा इति । वेगेन स्थितिस्थापकोऽप्युपलक्षणीयः’ इति पाठो नाऽस्त्येव । अयं च काविकोऽपि अन्वयत्वादग्राह्यः, अन्यथा वेगस्य मूर्तगुणत्वमभिधाय स्थितिस्थापकस्य तदनुक्तौ मूलस्य न्यूनतापत्तेरिति भावः । भावनान्यसंस्कारपरत्वादिति । भावनान्यसंस्कारत्वावच्छिन्ने वेगपदस्याऽजहत्स्वाथलक्षणाबलादिति भावः । ननु ‘रूप-रस-गन्ध-स्पर्श-परत्वापरत्व-गुरुत्व-द्रवत्व-स्नेह-वेगा मूर्तगुणाः-’ इति भाष्ये गुरुत्वमपि सङ्गृहीतं, तस्य च मूलेऽसङ्ग्रहान्मूलत्वमित्यतः स्वयं पूरयति । इदमुपलक्षणमिति । इदं तु ‘द्रवत्वं स्नेहवेगाश्च मता मूर्तगुणा अमी-’ इति कारिकावलीपाठमनुसृत्योक्तम् । वस्तुतस्तु ‘द्रवो गुरुत्वं स्नेहश्च वेगो मूर्तगुणा अमी-’ इति पाठ एव साधुरिति मन्तव्यम् ।

इदं त्विह चिन्त्यते । अणुत्वादरेपि मूर्तगुणत्वसम्भवे तदव्यतिरेकेण मूर्तगुणत्वकथने किं बीजम् ? न चैवं सङ्ख्यादीनामपि मूर्तवृत्तीनां मूर्तगुणत्वापत्तिरतोऽमूर्तवृत्तितानवच्छेदकगुणत्वसाक्षादप्यजातिमत्त्वस्यैव मूर्तगुणत्वपदार्थत्वेन तस्याऽणुत्वैऽभावान्न तस्य मूर्तगुणेषु परिगणनमिति वाच्यम् । एवं सति वेगादेरेपि तथात्वं विरहेण तस्याऽपि मूर्तगुणत्वानुपपत्तेरमूर्तवृत्तितानवच्छेदकजातिमदगुणत्वस्यैव मूर्तगुणत्वपदार्थाया अभिधातुमुचितत्वेनाऽणुत्वादेर्मूर्तगुणत्वानतिवृत्तेः ।

मैवम् । अस्याः कारिकाया ‘रूप-रस-’ इत्याद्युदाहृतभाष्यानुसारित्वेन भाष्यानुयायितया दृष्टान्तवकाशात् । किमर्थं तर्हि भाष्यकार एवाऽणुत्वादीन् मूर्तगुणमध्ये न पर्यजीगणत् ? उच्यते । गुणविभाजकजातिमद्विभाजकावच्छिन्नमूर्तमूर्तनिरूपितवृत्तित्वसमानाधिकरणगुणविभाजकजातिमत्त्वमेवोभयगुणत्वमभिमन्यमानो भगवान् भाष्यकृदणुत्वादीन् गुणान् मूर्तगुणमध्ये न पर्यजीगणत्, अणुत्वमपि हि तादृशमहत्त्वस्वरूपजात्यवच्छिन्नमूर्तमूर्तनिरूपितवृत्तित्वसमानाधिकरणपरिमाणत्वरूपगुणविभाजकजातिमत्त्वदुभयगुणोदर एव निविशते, वेगस्थितिस्थापकभावनासु च न कोऽपि मूर्तामूर्तवृत्तिरिति वेगस्थितिस्थापको मूर्तगुणेषु, भावना चाऽमूर्तगुणेषु अन्तर्भाविता, न हि मूर्तगुणामूर्तगुणशब्दौ मूर्तगुणतद्विज्ञगुणौ बोधयत इति वक्तुं शक्यम्, तथात्वे प्रत्येकं मूर्तामूर्तमात्रवर्तिसङ्ख्यादिगुणानामपि मूर्तगुणामूर्तगुणमध्ये परिगणनप्रसङ्गात् । यतस्तु भाष्यकारः पृथक् सङ्ख्यादीनुभयगुणत्वेन व्यवस्थायाम्भावम्बुव, तत एवैतज्ज्ञातुं शक्यं यत् उभयगुणत्वेन निरुक्तपरिष्कृतरूपविशिष्टाः, तद्विज्ञत्वेन च मूर्तगुणामूर्तगुणवभिप्रेताविति विभावनीयम् ।

मूलोक्तं मूर्तगुणस्वरूपसाधर्म्यमाचिपति-नन्विष्यादिना । मूले-अमूर्तेषु न वर्तन्त इत्यर्थ इति । अयं चाऽर्थो मूर्तानामेव गुणा इति व्युत्पत्त्या लभ्य इत्यनुश्रवणेनैदमुक्तम् । अनया व्युत्पत्त्या मूर्तवृत्तित्वे सत्यमूर्तावृत्तित्वमर्थो लभ्यते, तत्र च मूर्तवृत्तित्वाच्चो विफलः, अमूर्तावृत्तित्वस्यैव सम्यक्त्वादतस्तत्परि-

(१) अयमेव पाठः प्राचीनपुस्तके उपलभ्यते । समीचीनश्च । आधुनिकपुस्तके तु—

“द्रवत्वं स्नेहवेगाश्च मता मूर्तगुणा अमी ॥” इति वर्तते ।

(२) अयं पाठः प्राचीनपुस्तके नास्ति । असत्त्वमेवोचितम् ।

* प्रज्ञास्वपादभाष्यम् । गुणनिरूपणम् ।

एवमग्रेऽपि(१) ।)

॥ इति मूर्तगुणकथनम् ॥

दिनकरी ।

तथा चाऽमूर्तवृत्तिगुणत्वं प्रदर्शितगुणानां साधर्म्यमित्यर्थः । न चैतदपि मूर्त-
मात्रवृत्तिसङ्ख्यायामतिव्याप्तमिति वाच्यम् । अमूर्तगुणवृत्तिसंस्कारत्वान्यगुणत्वव्याप्य-
जातिशून्यगुणत्वस्य, मूर्तत्वव्याप्यतावच्छेदकगुणवृत्तिजातिमत्त्वस्य वा विवक्षितत्वात् ।

रामरुद्री ।

स्यागेन निष्कृष्टमर्थमाह टीकायाम्—तथा चेत्थादिना । प्रदर्शितेति । मूलेत्यादिः । एतदपीति । श्दा-
नीं निरुक्तं साधर्म्यमपीत्यर्थः । मूर्तमात्रवृत्तिसङ्ख्यायामिति । घटगतैकत्वादावित्यर्थः । मूर्तनामेव
गुणा इति व्युत्पत्त्या गुणविभाजकवदिभाजकरूपेण मूर्तमात्रवर्तित्वं बोध्यते, एवं च सङ्ख्यादौ नाऽति-
व्याप्तिः । एवंरूप 'मूर्तगुण' परिष्कृतार्थस्य लक्षणत्वे संकलदोषवारणेऽपि अस्य गुह्यभूतत्वात्स्वयमाह ।
अमूर्तगुणवृत्तीत्यादि । अत्र तादृशजातिशून्यत्वं सामान्यादावप्यस्तीत्यतस्तद्वारणाय विशेष्यभूतस्य
गुणत्वस्य प्रवेशः । 'अमूर्तगुणवृत्ति' इत्यत्र 'गुण' पदं, 'गुणत्वव्याप्यजातिशून्य' इत्यत्र 'जाति'
पदं च समवायसम्बन्धावच्छिन्नवृत्तितयाः, गुणवृत्तिभेदप्रतियोगितानिरूपिततादृशसम्बन्धावच्छिन्नाव-
च्छेदकतायाश्च लाभायैवोपात्तम् । तेन न कालिकसम्बन्धेनाऽमूर्तवर्तिनि रूपादौ रूपत्वादेवर्तमानत्वेन,
सत्ताया अमूर्तगुणवृत्तेः कालिकादिसम्बन्धेन गुणवृत्तिभेदप्रतियोगितावच्छेदिकोऽपि वा वर्तमानतया तद-
भावस्य काऽपि मूर्तगुणेऽसम्भवेऽप्यसम्भवः । न च समवायसम्बन्धावच्छिन्नत्वमनुक्तत्वाऽनया भङ्ग्या
तत्सूचने किं प्रयोजनमिति वाच्यम् । 'अमूर्तगुणवृत्ति' इत्युक्त्या अमूर्तनिरूपितसमवायसम्बन्धावच्छि-
न्नापेयतानिरूपितनिरवच्छिन्नावच्छेदकतावतः, 'गुणत्वव्याप्यजातिशून्य' इत्यनेन च गुणवृत्तिभेदोऽप्य-
प्रतियोगितानिरूपितसमवायसम्बन्धावच्छिन्नावच्छेदकताविशिष्टप्रतियोगिताकाभाववतश्च लाभेन तत्र सम-
वायसम्बन्धावच्छिन्नत्ववत् निरवच्छिन्नत्वादेरपि प्रवेशावश्यकतया तादृशविलक्षणार्थबोधनायैव तन्निवे-
शात् । अमूर्तनिरूपितसमवायसम्बन्धावच्छिन्नवृत्तितानिरूपितसमवायसम्बन्धावच्छिन्ननिरवच्छिन्नाव-
च्छेदकताविशिष्टा वा गुणवृत्तिभेदप्रतियोगितानिरूपितावच्छेदकता, तद्विशिष्टप्रतियोगिताकाभाववद्गुणत्वं
मूर्तगुणत्वमिति तु निष्कृष्टार्थः । आद्यवैशिष्ट्यं स्वाभाववदवृत्तित्व—स्वावच्छेदकसम्बन्धावच्छिन्नत्वोभय-
सम्बन्धेन । द्वितीयं च स्वावच्छेदकसम्बन्धावच्छिन्नत्व—स्वसामानाधिकरण्योभयसम्बन्धेन । अमूर्तनिरू-
पिततादृशवृत्तितानवच्छेदकता खलु प्रत्येकं सङ्ख्यात्वादावेव प्रसिद्धा, तद्विशिष्टा च तत्तन्निष्ठैव गुणवृत्ति-
भेदप्रतियोगितावच्छेदकता, तस्याः स्वाभाववदवृत्तित्वात्, स्वावच्छेदकभूतसमवायसम्बन्धावच्छिन्नत्वा-
च्च, तादृशवच्छेदकताविशिष्टा च सङ्ख्यात्वत्वाद्यवच्छिन्ना सङ्ख्यात्वादिनिष्ठा समवायावच्छिन्ना प्रति-
योगितेति तन्निरूपकाभावो रूपादौ वर्तत एवेति लक्षणसमन्वयः । अर्थं च निवेशः कर्त्तव्य एव । अन्य-
था अमूर्तनिरूपितरूपसङ्ख्यात्वात्तत्वाद्यवच्छिन्नावच्छेदकताकवृत्तितानवच्छेदकताया रूपत्वादावपि
सत्त्वात्तच्छून्यत्वस्य रूपादौ विरहेणाऽसम्भवापत्तेः । तादृशभावकृत्वत्वं चाऽत्र विवक्षितम् । तेन न
विशिष्टाभावादिकमादायाऽतिव्याप्तिरित्यवधेयम् ।

लाघवमभिप्रेत्य लक्षणांतरमाह । मूर्तत्वव्याप्यतावच्छेदकेत्यादि । अमूर्तनिरूपितवृत्तितानव-
च्छेदकगुणवृत्तिजातिमत्त्वस्येति यथाश्रुतार्थः । अथाऽत्राऽमूर्तनिरूपितवृत्तितानवच्छेदकगुणवृत्त्यगुणत्वादि-
जातिमति परिमाणादावतिव्याप्तिः । न च तत्राऽतिव्याप्तिवारणाय परिमाणावृत्तित्वमेव निवेश्यतामिति
वाच्यम् । एवमपि शब्दजनकतावच्छेदकत्वे जात्यावच्छिन्नसंयोगविभागादावतिव्याप्तेरनुद्धारात् । न च
तादृशगुणत्वसाक्षादप्यजातिमत्त्वमेव विवक्षितं, तथा चाऽगुणत्वसाक्षादप्यजातिमत्त्वविरहादेव
नाऽतिव्याप्तिः । गुणत्वसाक्षादप्यत्वं च गुणत्वव्याप्यजात्यव्याप्यत्वे सति गुणत्वव्याप्यत्वमेव व्याप्यत्वं
च तत्समानाधिकरणभेदप्रतियोगितावच्छेदकत्वमिति वाच्यम् । रूपत्वदेरपि गुणत्वव्याप्यं यद्रसत्वादि

(१) अयमपि पाठो नाऽस्ति । असत्त्वमेवोचितम् ।

दिनकरी ।

अत्र चाऽऽद्ये शून्यान्तेन सङ्ख्यादेर्बुद्ध्यादेश्च व्युदासः । वेगस्थितिस्थापकोपमहाय संस्कारत्वान्येति । द्वितीयेऽवच्छेदकान्तेन सङ्ख्यात्वादेः, वृत्तित्वान्तेन कर्मत्वादेर्व्युदासः ।

॥ इति मूर्तगुणकथनम् ॥

रामरुद्री ।

तत्समानाधिकरणभेदप्रतियोगितावच्छेदकत्वविरहेण निरुक्तगुणत्वसाक्षाद्वाप्यस्वपदार्थस्यैवाऽप्रसिद्धापत्तेः । न च गुणत्वसमानाधिकरणभेदप्रतियोगितावच्छेदकं यद्गुणत्वसमानाधिकरणं तदन्तर्गतयत्किञ्चिद्व्यक्तिसमानाधिकरणभेदप्रतियोगितानवच्छेदकत्वमेव तदिति वाच्यम् । तथा सत्यगुणत्वत्वादेरपि गुणत्वसमानाधिकरणत्वे सति तत्समानाधिकरणभेदप्रतियोगितावच्छेदकं यत्स्वात्मकं यत्किञ्चिद्वस्तु, तत्समानाधिकरणभेदप्रतियोगितानवच्छेदकत्वेन गुणत्वसाक्षाद्वाप्यतया ईदृशनिवेशस्य 'भक्ष्याशयाऽहिमर्षा—'इत्यादिकथनगोचरतापत्तेः । न च गुणत्वविशिष्टविशिष्टान्यत्वे सति गुणत्वविशिष्टत्वमेव तत्, प्रथमवैशिष्ट्यं स्वसमानाधिकरण्य—स्वसमानाधिकरणभेदप्रतियोगितावच्छेदकत्वोभयसम्बन्धेन, द्वितीयवैशिष्ट्यं च स्वसमानाधिकरण्य—स्वसमानाधिकरणभेदप्रतियोगितावच्छेदकत्वोभयसम्बन्धेनेति वाच्यम् । शान्तिकर्मणि वेतालावेशवत् लाघवानुसन्धानेन ईदृशलक्षणासुरणे महागौरवापत्तेः, वेगत्वादितथात्वेन वेगेऽप्याप्यपत्तेश्च । न च गुणत्वसाक्षाद्वाप्यत्वस्थाने रूपत्वाच्चन्यतमत्वमेव निवेदयम्, पूर्वं चाऽन्यतमत्ववदकभेदप्रतियोगितावच्छेदककोटौ संस्कारत्वाप्रवेशाच्छाधवमपीति वाच्यम् । तथा सति तत्कोटौ सङ्ख्यात्वावनिष्ठधर्माप्रवेशस्याऽप्यनतिप्रयोजनकत्वेन तन्निवेशस्याऽशुक्ततया तदवर्तारूपत्वाच्चन्यतमत्वनिवेशे च अमूर्तनिरूपितवृत्तितानवच्छेदकत्वांशवैयर्थ्यप्रसक्त्या लक्षणपरिष्कारस्य कथञ्चिदप्यसम्भवादिति । न चाऽमूर्तनिरूपितवृत्तितावच्छेदकीभूतगुणत्वव्याप्यसंस्कारत्वाव्याजान्तिशून्यगुणत्वमेव तत्स्वम्, तत्र चैकस्य गुणपदस्याऽप्रवेशापूर्वलक्षणतो लाघवमपीति वाच्यम् । पूर्वपरिष्कारेऽपि गुणत्वनिवेशस्य तथाविधपरिष्कारोपयिकताया एवाऽभिहितत्वेनाऽस्य पूर्वलक्षणाभेदादिति चेत्,

मैवम् । व्याप्यत्वपदेन न्यूनवृत्तित्वस्यैवाऽत्राऽभिहितत्वात् । तथा च मूर्तवृत्तिभेदप्रतियोगितावच्छेदकत्वे सति मूर्तवृत्तिर्स्तद्वृत्तिगुणवृत्तिजातिमत्त्वं निर्गलितार्थः । रूपादीनां च तादृशमनःप्रभृतिमूर्तवृत्तिभेदप्रतियोगितावच्छेदकतया पृथिव्यादिरूपमूर्तवृत्तत्वेन च तद्वृत्तिरूपत्वादिरूपगुणवृत्तिजातिमादाय लक्षणसमन्वयः । बुद्ध्यादीनां मूर्तवृत्तिभेदप्रतियोगितावच्छेदकत्वेऽपि मूर्तवृत्तित्वविरहेण, सङ्ख्यादीनां मूर्तवृत्तित्वेऽपि मूर्तवृत्तिभेदप्रतियोगितावच्छेदकत्वविरहेण च तत्र नाऽतिव्याप्तिः । न चाऽत्र परत्वापरत्वयोरव्याप्तिः, तयोर्मूर्तवृत्तिभेदप्रतियोगितावच्छेदकत्वविरहादिति वाच्यम् । यत्र घटादौ परत्वमपरत्वं वा नोत्पन्नं तद्वृत्तिभेदमादायैव तत्र लक्षणसमन्वयात् । अथैवमगुत्वादरपि तथात्वेन तत्राऽतिव्याप्तिरिति चेन्न । मूर्तवृत्तिभेदप्रतियोगितावच्छेदकतावच्छेदकत्वे सती मूर्तवृत्तितावच्छेदको यो गुणविभाजकोपाधिस्तदस्वस्यैव निवेशितत्वेन तत्राऽतिव्याप्यभावात् । सङ्ख्यापरिमाणादिमद्भेदस्य कुत्रापि मूर्तेऽसम्भवात् । गुणविभाजकोपाधित्वं चाऽस्माभिः प्राङ्निरूपितं पदार्थविभाजकोपाधित्वमिवाऽवगन्तव्यं तत् एव अवच्छेदकतावच्छेदकसम्बन्धविशेषाश्च यथायथं समवायादयो निवेशनीयाः । मूर्तत्वं पुनरिह परिच्छिन्नपरिमाणवत्त्वमेव, न तु क्रियाजनकतावच्छेदकतया सिद्धो जातिविशेषः, तथा सति तस्योत्पन्नविनष्टघटादावपि सत्त्वेन तत्र च सङ्ख्यादिमद्भेदस्याऽपि सत्त्वेन सङ्ख्यादावतिव्याप्यापत्तेरित्यादिकं बहुतरमूनीयम् । आद्ये—आद्यपरिष्कारे । सङ्ख्यादेर्बुद्ध्यादेश्चेति । मूर्तामूर्तगुणत्वामूर्तगुणत्वरूपविशेषापेक्षया दिशा सङ्कीर्तनम् । द्वितीये—द्वितीयपरिष्कारे । इति मूर्तगुणकथनम् ॥

धर्माधर्मौ भावना च शब्दो बुद्ध्यादयोऽपि च ॥ ८७ ॥

एतेऽमूर्तगुणाः सर्वे विद्वद्भिः परिकीर्तिताः ।

सङ्ख्यादयो विभागान्ता उभयेषां गुणा मताः ॥ ८८ ॥

अमूर्तगुणा इति । मूर्तेषु न वर्तन्ते इत्यर्थः । इत्यमूर्तगुणकथनम् ।

दिनकरी ।

मूले 'एतेऽमूर्तगुणाः' इत्यत्राऽकारप्रश्लेषो बोध्यः । ननु 'धर्मः' इत्यादिमूलेनैतेषाम-
मूर्तवृत्तिगुणत्वं साधर्म्यमुक्तम्, तत्सङ्ख्यादावतिव्याप्तमत आह । मूर्तेष्विति । मूर्तावृत्ति-
गुणत्वमेव तेषां साधर्म्यमित्यर्थः । न च तथाऽप्यमूर्तमात्रवृत्तिसङ्ख्यादावतिव्याप्तिरिति
वाच्यम् । मूर्तगुणवृत्तिसंस्कारत्वाव्याप्यगुणत्वव्याप्यजातिशून्यगुणत्वस्य, मूर्तत्वाभावव्याप्य-
तावच्छेदकपरिमाणावृत्तिजातिमत्त्वस्य वा विवक्षितत्वात् । आद्ये शून्यान्तेन सङ्ख्यादिरूपा-
दिव्युदासः । सत्तामादायाऽसम्भववारणाय गुणत्वव्याप्येति । कर्मण्यतिव्याप्तिवारणाय
विशेष्यमूर्तगुणत्वस्य निवेशः । द्वितीये परममहत्त्वजातिमादायाऽतिव्याप्तिवारणाय परि-
माणावृत्तीति । इत्यमूर्तगुणकथनम् ।

ननु 'उभयेषां गुणाः' इति मूलेन सङ्ख्यादिपञ्चानामुभयवृत्तिगुणत्वं साधर्म्यमुक्तम्,
तच्च रूपादावतिव्याप्तमत 'उभय' पदं मूर्तामूर्तपरतया व्याचष्टे । मूर्तामूर्ततः । न च

रामकरी ।

अकारप्रश्लेष इति । अन्यथा मूर्तगुणा इति अमः स्यादिति भावः । मूले-मूर्तेषु न वर्तन्ते
इति । अत्राऽपि अमूर्तानामेव गुणा इति व्युत्पत्त्या एतादृशेऽर्थे मूलाशयो निष्कर्षणीयः । मूलोक्तं
साधर्म्यमाक्षिपति-न चेत्यादिना । अमूर्तमात्रवृत्तिसङ्ख्यादाविति । गगनगतेकत्वादावत्यर्थः ।
मूर्तगुणवृत्तीत्यादि । अत्राऽपि गुणपदं पूर्ववदेव साधकतां नेयम् । शेषं पूर्ववत् । मूर्तत्वाभावव्या-
प्यतावच्छेदकेत्यादि । अत्राऽपि परिष्कारः 'मूर्तत्वव्याप्यतावच्छेदकः' इत्यादिपूर्वसाधर्म्यव्या-
ख्यानावसरोक्तविशेषः । अत्र च पूर्ववदेवाऽमूर्तवृत्तिभेदप्रतियोगितावच्छेदकत्वे सति अमूर्तवृत्ति-
र्यस्तद्वृत्तिजातिमत्त्वमेव निर्गलितार्थो वक्तव्यः । तत्र च तादृशपरमहत्त्वमादाय परिमाणेऽतिव्याप्तिवा-
रणाय परिमाणावृत्तित्वमेव जातौ विशेषणं देयम्, न तु गुणविभाजकत्वं, गौरवात् । अत्र परिमा-
णान्यस्य तथाविधस्य व्यावर्त्यस्याऽभावेन तन्निवेशस्याऽकिञ्चित्करत्वात् । अत एव मूर्तगुणत्वसाधर्म्य-
व्याख्यानावसरे जातौ गुणवृत्तित्वमात्रमुपात्तम्, न तु परिमाणावृत्तित्वम्, इह तु परिमाणावृत्तित्व-
मेवेत्युक्त एवाऽर्थो दृढ इति मन्तव्यम् । गुणवृत्तित्वं त्वत्र न निवेश्यम्, कमादिव्यावर्त्यस्याऽत्राऽसम्भ-
वादिति ध्येयम् । अमूर्तत्वं तु परममहत्परिमाणवत्त्वमेव, न तु परिच्छिन्नपरिमाणवत्त्वाभावः, तथा
सति घटादिरप्युत्पत्तिव्याप्यतावच्छेदेन तच्छून्यतया तदुत्तीर्णा रूपादीनामप्यमूर्तगुणत्वापत्तेः । वस्तुतस्तु
तादृशद्रव्यत्वव्याप्यतावच्छेदकत्वमेव विवक्षितम् । उत्पन्नविनष्टानङ्गीकाराच्च न तमादाय रूपादावति
व्याप्तिः । तेन कण्ठतो मूर्तत्वाभावव्याप्यत्वोक्तावपि न क्षतिः । भेदस्य व्याप्यवृत्तिवादेव च नोत्पत्ति-
व्याप्यवृत्तिव्यवधारकमादाय रूपादावतिव्याप्तिः । उत्पन्नविनष्टानङ्गीकारे तु अमूर्तत्वं परममहत्परिमाणरू-
पमेव ग्राह्यमिति न दोषः । शेषमन्यस्तुगमम् । इत्यमूर्तगुणकथनम् ॥

(१) अत्र 'मूर्तवृत्तिवृत्त्यमूर्तवृत्तिवृत्तिगुणत्वव्याप्य(व्याप्य)जातिमत्त्वं तत्त्वम् ।
(सङ्ख्या)(द्विष्ट)स्वादिकमादाय लक्षणसमन्वयः' इत्यधिकः पाठः प्राचीनपुस्तके दृश्यते ।
परं तु टिप्पणीस्य ह्वाज्यं प्रतिभाति ।

उभयेषामिति । मूर्तामूर्तगुणा इत्यर्थः (१) ॥८६॥ ८७॥ ८८॥

इति मूर्तामूर्तगुणकथनम् ।

दिनकरी ।

मूर्तमात्रवृत्तिसङ्ख्यादावव्याप्तमिति वाच्यम् । कालवृत्तिवृत्तिगुणत्वव्यप्यजातिमत्त्वस्य, द्रव्य-
त्वसमव्यापकतावच्छेदकजातिमत्त्वस्य वा विवक्षितत्वात् ॥ ८६ ॥ ८७ ॥ ८८ ॥

॥ इति मूर्तामूर्तगुणकथनम् ॥

रामरुद्री ।

‘उभयेषां गुणा मताः’ इति मूलम् । तत्रोभयवृत्तिगुणत्वं उभयनिरूपितवृत्तित्वमित्युक्ते परिमा-
णादावव्याप्तिरत उभयनिरूपितगुणनिष्ठवृत्तितावच्छेदकधर्मवत्त्वमुभयगुणत्वमिति वक्तव्यम्, तदाक्षिपति-
नन्विस्थादिना । रूपादावव्याप्तमिति । तेषामपि रूपत्वादिनोभयवृत्तित्वादिति भावः । मूर्तमात्रे-
त्यादि । घट्यतैकत्वादित्यर्थः । तस्या उभयवृत्तित्वविरहादिति भावः । कालवृत्तिवृत्तित्वादि ।
कालवृत्तयः सङ्ख्यादयः पञ्च, तद्वृत्तिर्या गुणत्वव्याप्या जातिस्तद्वत्त्वं तेषामिति लक्षणसमन्वय इति भावः ।
सत्ताजातिमादायाऽतिव्याप्तिवारणाय गुणत्वव्याप्येति । तत्त्वं च गुणवृत्तिभेदप्रतियोगितावच्छेदक-
त्वम् । आर्थ वृत्तित्वं समवायेन बोध्यम् । तेन रूपादेरपि कालिकविशेषणतादिना कालवृत्तित्वेऽपि न
क्षतिः । द्वितीयवृत्तित्वं धर्मवत्त्वं च समवायेन बोध्यमिति सूचनाय जातिपदम् । तेन कालवृत्तिद्रव्य-
त्वादिनिरूपिततादात्म्यसम्बन्धावच्छिन्नवृत्तितावद्द्रव्यत्ववति द्रव्यादौ, कालिकेन तादृशसङ्ख्यात्वादि-
मार्त रूपादौ च नाऽतिव्याप्तिः ।

ननु पतादृशस्य उभयगुणत्वस्य पारिभाषिकत्वमित्यत आह-द्रव्यत्वेत्यादि ।

केचित्तु ब्रूमते कालादेरीश्वरानतिरिक्ततया ज्ञानादावतिव्याप्तिरतो लक्षणान्तरमित्याहुः । तन्न ।
तन्मते सङ्ख्यादेर्गुणत्वानङ्गीकारेण तद्वदितस्य परिष्कारस्य नव्यमतमिमांशकत्वानौचित्यात् ।

द्रव्यत्वसमव्यापकतावच्छेदकेत्यादि । ननु तादृशजातिपदेन गुणत्वस्याऽपि सङ्ग्रहात् तद्वति
रूपादावतिव्याप्तिः । न च गुणत्वव्याप्यतादृशजातिमत्त्वमेव विवक्षितमतो नाऽतिव्याप्तिरिति वाच्यम् ।
तथा सति द्रव्यत्वव्यापकतावच्छेदकतादृशजातिमत्त्वमित्युक्तावेव सामञ्जस्ये द्रव्यत्वसमव्यापकतावच्छेदक-
त्वपर्यन्तनिवेशवैयर्थ्यापत्तेः । न च व्यापकत्वमत्र येन केनाऽपि सम्बन्धेन विवक्षितम्, तथा च विषय-
तया ज्ञानादेरपि व्यापकत्वात्तद्वाराण्यैव द्रव्यत्वव्याप्यतावच्छेदकत्वसङ्ग्रहकसमव्यापकतावच्छेदकत्व-
प्रवेशः, ज्ञानादेरिच्छासम्बन्धेन गुणादावपि सत्त्वेन च द्रव्यत्वव्याप्यत्वविरहान्नाऽतिव्याप्तिरिति तत्प्र-
वेशः सफल एवेति वाच्यम् । तथा सति सङ्ख्यादीनामपि तादात्म्येन स्वनिष्ठानां द्रव्यत्वव्याप्यत्वविर-
हेणाऽसम्भवप्रसङ्गात्, यत्किञ्चित्सम्बन्धेन व्याप्यत्वव्यापकत्वयोः प्रवेशे तादात्म्येन द्रव्यस्याऽपि द्रव्य-
त्वव्याप्यत्वेन तव्यापकत्वेन च द्रव्यादावतिप्रसङ्गादिति चेन्न । अत्र द्रव्यत्वव्यापकतावच्छेदकत्वं द्रव्य-
वृत्तिभेदप्रतियोगितावच्छेदकतानवच्छेदकत्वम्, न तु द्रव्यवृत्त्यन्तभावप्रतियोगितानवच्छेदकत्वम्,
तथा सति सर्वत्रैव जन्यद्रव्य उत्पत्तिक्षणाद्यवच्छेदेन सङ्ख्यात्वाद्यवच्छिन्ना भावसत्त्वेनाऽसम्भवप्रसङ्गात् ।
भेदक्षितिव्यापकत्वनिवेशे तु भेदस्य व्याप्यवृत्तितया आद्यक्षणाद्यवच्छेदेन तदसम्भवाच्च दोषः । एवञ्च
निरुक्तव्यापकतावच्छेदिका या गुणत्वव्याप्या जातिस्तद्वत्त्वमेव वाच्यम् । अन्यथा तादृशसत्तागुणत्वादि-
जातिमादाय रूपादावतिव्याप्यतापत्तेः । गुणत्वव्याप्यत्वं तु गुणवृत्तिभेदप्रतियोगितावच्छेदकत्वमात्रम्,
न तु गुणत्वसमानाधिकारत्वमपि तत्र निवेश्यं, वैयर्थ्यात् । तथा च आत्मवान्नेति भेदाप्रसिद्ध्याऽऽत्म-
त्वस्याऽपि द्रव्यवृत्तिभेदप्रतियोगितावच्छेदकतानवच्छेदकत्वेन गुणवृत्तिभेदप्रतियोगितावच्छेदकत्वरूपगु-
णत्वव्याप्यत्ववत्त्वेन च तद्वत्तात्मादावतिव्याप्तिवारणाय समव्यापकतावच्छेदकत्वनिवेशः । न च द्रव्य-
त्वसमव्यापकतावच्छेदकत्वनिवेशोऽपि न सङ्गच्छते, उत्पन्नविनष्टद्रव्ये सङ्ख्यात्वाद्यवच्छिन्नाभावसत्त्वात्,
समवायस्वसमवायिसमवेतत्वान्तरसम्बन्धेन व्यापकत्वनिवेशे च भेदधर्मव्यापकत्वानुसरणं निरर्थकमिति
वाच्यम् । उत्पन्नविनष्टद्रव्यानन्युपगन्तुमत एवेतल्लक्षणकारणात्, द्रव्यत्वपदेन संयोगस्य, गुणत्वत्वस्य

संयोगश्च विभागश्च सङ्ख्या द्वित्वादिकास्तथा ।

द्विपृथक्त्वादयस्तद्वदेतेऽनेकाश्रिता गुणाः ॥ ८९ ॥

अतः शेषगुणाः सर्वे मता एकैकवृत्तयः ।

अनेकाश्रिता इति । संयोगविभागद्वित्वादीनि द्विवृत्तीनि; अत्रित्वचतुष्ट्यादिकं त्रिवचतुरादिवृत्तीति बोध्यम् ॥ ८६ ॥ इत्यनेकाश्रितगुणकथनम् ।

अत इति । रूप-रस-गन्ध-स्पर्शकत्व-परिमाणैकपृथक्त्व-परत्वापरत्व-दिनकरी ।

नन्वेनेकाश्रितत्वं संयोगादावव्याप्तम्, अनेकपदस्य बहुत्वविशिष्टे शक्तत्वादत आह । संयोगेति । तथा चैकत्वभिन्नसङ्ख्याविशिष्टवाचकत्वमनेकपदस्येति न तत्राऽव्याप्तिरिति, भावः । स्वाश्रयप्रतियोगिकान्योन्याभावसमानाधिकरणगुणत्वस्य विवक्षितत्वात् तत्राऽव्याप्तिरित्यपि केचित् ॥ ८९ ॥ इत्यनेकाश्रितगुणकथनम् ।

‘एकैकवृत्तयः-’ इति मूलस्य स्वसमानाधिकरणान्योन्याभावप्रतियोगितानवच्छेदकै-
रामकरी ।

वा विवक्षिततया तादृशद्रव्यस्य निरुक्तद्रव्यत्वविरहाच्च । वस्तुतस्तु द्रव्यवृत्तिप्रतियोगिव्यधिकरणाभाव-
प्रतियोगितानवच्छेदकत्वरूपमेव व्यापकतावच्छेदकत्वमिहाऽभिप्रेतम् । प्रतियोगित्वं च समवायस्वसम-
वायिसमवेतत्वात्यन्तसम्बन्धावच्छिन्नं ग्राह्यम् । अन्यथोत्पन्नविनष्टद्रव्यमादायाऽसम्भवप्रसङ्गात् । व्या-
पकत्वस्य प्रतियोगिवैयधिकरणप्राप्तितस्य विवक्षणे संयोगादेरव्याप्यवृत्तेरनधिकरण्यदेशावच्छेदेनाऽभा-
वस्य द्रव्ये सत्त्वादव्याप्यापत्तेः । तथा चाऽऽत्मत्वादेः प्रतियोगिव्यधिकरणतादृशाभावप्रतियोगितानवच्छे-
दकतया आत्मादावतिव्याप्तिवारणाय समव्यापकतावच्छेदकत्वनिवेशः । अत्र व्यापकत्वतदवच्छेदकतयो-
न्याप्यत्वतदवच्छेदकतयोश्च समवायवच्छिन्नत्वलाभाय जातिपदमिति विभावनधीयम् ॥ ८६ ॥ ८७ ॥ ८८ ॥

॥ इति मूर्तामूर्तगुणकथनम् ॥

संयोगादावव्याप्तमिति । तेषां द्विनिष्ठत्वादिति भावः । अनेकपदस्येति । पदत्वोक्त्या वक्ष्य-
माणशक्ते रूढिरूपत्वं सूचितम् । अन्यथा तस्य वाक्यत्वेन पदत्वानुपपत्त्या तदुक्त्यनुपपत्तेः । तेनाऽनेक-
पदस्य योगेन वस्तुद्रव्यावकत्वेऽपि न क्षतिः, योगाद्रूढेर्बलीयस्त्वादिति ध्येयम् । बहुत्वविशिष्ट
इति । बहुत्वावच्छिन्न इत्यर्थः । एकत्वभिन्नसङ्ख्याविशिष्टवाचकत्वमिति । एकत्वभिन्नसङ्ख्याव-
च्छिन्नबोधकत्वमित्यर्थः । अनेकपदस्येति । तादृशानुपूर्वाषट्कपदद्वयस्येत्यर्थः तेन नाऽसङ्गतिः । इदं
त्ववधेयम् । पतादृशलक्षणस्य द्रव्ये सामान्ये चाऽतिव्याप्तिः । न चैकत्वभिन्नसङ्ख्यावच्छिन्नपर्याप्तिक-
त्वमेव विवक्षितमिति वाच्यम् । तथा सति संयोगादेरेकत्वभिन्नसङ्ख्याविशिष्टनिष्ठत्वेऽपि तादृशसङ्ख्या
वच्छिन्नपर्याप्तिकस्वरविशेषाऽव्याप्यापत्तेः । मेवम् । अनेकाश्रितगुणत्वस्यैव साधर्म्यतया दोषवारणस-
म्भवादिति । स्वाश्रयप्रतियोगिकेत्यादि । सामान्यादावतिव्याप्तिवारणाय गुणत्वप्रवेशो बोध्यः । केचि
द्विष्यस्वरससूचनाय, तद्विजं तु उभयभेदमादाय रूपादावतिव्याप्तिः, तद्वारणाय व्यासज्यवृत्तिधर्मानव-
च्छिन्नत्वस्य प्रतियोगितायां निवेशे तु एकत्वानवच्छिन्नपर्याप्तिकत्वरूपव्यासज्यवृत्तित्वनिवेशाद्गौरव-
मित्यवधेयम् ॥ ८९ ॥ इत्यनेकाश्रितगुणकथनम् ॥

स्वसमानाधिकरणान्योन्याभावप्रतियोगितानवच्छेदकैकत्वका इति । यत्किञ्चिदेकत्ववृत्त्य-
भावप्रतियोग्यवच्छेदकतानिरूपकप्रतियोगितानिरूपकभेदवद्वृत्तय इत्यर्थः । तेन नाऽननुगमः । अत्र एक-
त्ववृत्तिः स्वसमानाधिकरणभेदप्रतियोगितावच्छेदकत्वं नाऽस्तीत्याकारकोऽभावो विवक्षितः । भेदश्चाऽत्र
प्रतियोग्यवृत्तिः निवेश्यणीयः । तेन तत्तद्रूपाधिकरणनिष्ठैकत्वादेरपि तादृशोभयभेदप्रतियोगितावच्छे-
दकत्वेऽपि नाऽसम्भवः । अत्राऽपि पूर्ववदेव गुणत्वे सतीति विशेषणं देयम् । तेन कर्मादौ नाऽतिव्याप्तिः ।

बुद्ध्यादिषट्कं स्पर्शान्ताः स्नेहः सांसादिको द्रवः ॥ ५० ॥

बुद्धि-सुख-दुःखेच्छा-द्वेष-प्रयत्न-गुरुत्व-द्रवत्व-स्नेह-संस्कारादृष्ट-शब्दा
इत्यर्थः । इत्येकैकवृत्तिगुणकथनम् ।

दिनकरी ।

कत्वका इत्यर्थः । यद्वा स्वाश्रयान्योन्याभावव्यापकात्यन्ताभावप्रतियोगिन इत्यर्थः ।

॥ इत्येकैकवृत्तिगुणकथनम् ॥

रामरुद्री ।

यद्यपि सर्वेषामेवैकत्ववद्भेदानां पूर्वक्षयवृत्तित्वविशिष्टस्वाभावात्मकप्रतियोगिवृत्तित्वेन लक्षणघटकत्वात्सम्भवाद्वदभिन्नभेदस्यैव तादृशस्य अहातुं शक्यतया सर्वत्रोभयवृत्तिगुणेऽतिव्याप्तिः । न च तादात्म्यसम्भवावच्छिन्नस्वनिरूपितप्रतियोगिताश्रयावृत्तित्वनिवेशादेव निरुक्तदोषवारणं सम्भवतीति वाच्यम् । एवमपि संयोगादावतिव्याप्तेर्दुर्वारत्वात् । तत्र तत्समानाधिकरणैकत्ववदभेदस्याऽपि कालिकेन स्ववद्विभेदस्वरूपतया तादृशस्ववद्विभेदं गगनादौ वृत्तेः प्रतियोग्यवृत्तित्वावरहेण लक्षणाघटकत्वात् । न च तर्हि भेदे प्रतियोग्यवृत्तित्वं विहाय व्यासज्यवृत्तिधर्मानवच्छिन्नप्रतियोगिताकत्वं निवेश्यमिति वाच्यम् । उभयभेदगगनाभावयोरेक्येन गगननिष्ठतादृशप्रतियोगितामादायोभयभेदस्याऽपि लक्षणघटकत्वापत्त्याऽसम्भवापत्तेः । न च व्यासज्यवृत्तिधर्मावच्छिन्नप्रतियोगित्वानिरूपकत्वमेव तत्र निवेश्यमिति वाच्यम् । एवं सति तत्तदेकत्ववदभेदस्याऽपि तत्तदेकत्ववाच्यत्वोभयाभावरूपतया व्यासज्यवृत्तिधर्मावच्छिन्नप्रतियोगित्वानिरूपकत्वविरहेण लक्षणाघटकतयाऽभावाप्रसिद्ध्याऽसम्भवापत्तादिति दोषः सम्भवति, तथाऽपि तादृशाभावीयप्रतियोगितायां व्यासज्यवृत्तिधर्मानवच्छिन्नत्वनिवेशाच्च कोऽपि दोष इति विभावनीयम् । नन्विदं लक्षणं भेदस्याऽव्याप्यवृत्तित्वाङ्गीकारेऽसम्भवप्रसङ्गकम्, एकत्वादेरपि वृत्तिकालावच्छेदेन स्वसमानाधिकरणभेदप्रतियोगितावच्छेदकैकत्वकत्वादित्यस्वरसतो लक्षणान्तरमाह यद्वेति । स्वाश्रयान्योन्याभावसमानाधिकरणाभावप्रतियोगितानवच्छेदकं यद्धर्मावच्छिन्नाभावरवं, तद्धर्मवन्त इत्यर्थः । स्वं-तत्तद्गुणः । तेन न व्यापकत्वाप्रसिद्धिः, न वा एकत्वादावव्याप्तिप्रसक्तिः । एकत्वाभावस्य एकत्वादिमदभेदसमानाधिकरणाभावप्रतियोगित्वादित्यवधेयम् । अथ स्वाश्रयस्य व्यासज्यवृत्तिधर्मावच्छिन्नभेदमादायाऽव्याप्तिवारणाय व्यासज्यवृत्तिधर्मानवच्छिन्नत्वस्य स्वाश्रयान्योन्याभावीयप्रतियोगितायां निवेशावश्यकत्वे संयोगादिगुणानामपि तथात्वापत्तिर्दुर्वारा, तेषामपि स्वाश्रयभेदव्यापकाभावप्रतियोगित्वात् । भेदस्याऽव्याप्यवृत्तित्वेनाऽव्याप्तेर्वारणाय स्वसमानाधिकरणोभयावृत्तिधर्मावच्छिन्नप्रतियोगिताकभेदस्य लक्षणे निवेशे च एकवृत्तिस्वरूपिकारे तत्पर्यायस्योभयावृत्तित्वस्य प्रवेशेनाऽऽत्माश्रयः । कथञ्चित्तन्निवेशेऽपि च स्वाश्रयभेदव्यापकव्यासज्यवृत्तिधर्मावच्छिन्नाभावमादायाऽतिव्याप्तिः संयोगादौ । न च व्यासज्यवृत्तिधर्मावच्छिन्नाभावस्य न व्यापकत्वसम्भवः, तदभावस्य तादृशोभयस्वरूपत्वेन तदन्तर्गतस्य संयोगादेः स्वाश्रयभेदसमानाधिकरण्यनियमादिति वाच्यम् । सर्वेषामेवाऽभावानां पूर्वक्षयवृत्तित्वविशिष्टस्वाभावात्मकाभावप्रतियोगिनां तादृशभेदसमानाधिकरणतादृशाभावप्रतियोगित्वमादायाऽसम्भवापत्तेरेवमपि दुर्वारत्वादिति चेन्मैवम् । स्वनिष्ठावच्छेदकतानिरूपकव्यासज्यवृत्तिधर्मानवच्छिन्नप्रतियोगिताकभेदसमानाधिकरण्यप्रयन्ताभावप्रतियोगितानवच्छेदकाभावत्वनिरूपितप्रतियोगितावच्छेदकधर्मवत्त्वस्यैव निरुक्तलक्षणपरिष्कृतार्थत्वेनाऽनुपपत्त्यभावात् । सामानाधिकरण्यघटकमधिकरणत्वं च निरवच्छिन्नस्वरूपेण बोध्यम् । अथाऽत्र कोदृशसम्बन्धेन स्वावच्छिन्नभेदसमानाधिकरण्यं निवेश्यते । न तावद्येनकेनाऽपि, तथा सति एकत्वाद्यभावरस्याऽपि एकत्वादिमदभेदवति कालिकेन वृत्तियोऽभावस्तत्प्रतियोगित्वेनाऽव्यापकत्वप्रसङ्गादिति चेन्मैवम् । समवायेनैव तस्य निविष्टत्वादिति निर्व्यलीकः प्रस्थाः । ॥ इत्येकैकवृत्तिगुणकथनम् ॥

रामरुद्री ।

च स्वाश्रयसमानाधिकरणधीभूता या रजतोपष्टम्भकपाथिवभागवृत्तिवैजात्यरूपा, लोहोपष्टम्भकपाथिवभागवृत्तिवैजात्यरूपा, सुवर्णोपष्टम्भकपाथिवभागवृत्तिवैजात्यरूपा, मरकतोपष्टम्भकपाथिवभागवृत्तिवैजात्यरूपा, माणिक्योपष्टम्भकपाथिवभागवृत्तिवैजात्यरूपा, कपिशमात्रवर्णविजातीयवस्तुमात्रवृत्तिवैजात्यरूपा, केवलचित्रवर्णविजातीयवस्तुमात्रनिष्ठवैजात्यरूपा वा या जातिस्तद्व्यापकतावच्छेदकीभूताः स्वाश्रयसमानाधिकरणपृथिवीत्वरूपद्रव्यविभाजकोपाधिमदितरभेदव्याप्यतावच्छेदिकाः पाथिवशुद्धगतवैजात्य-नील-त्व-पीतत्व-हरितत्व-रक्तत्व-कपिशत्व-चित्रत्वरूपा जातयस्तद्वत्त्वस्य पाथिवरूपेषु, जलीयादौ च तादृश-विलक्षणभावस्वरशुद्धत्वभास्वरशुद्धत्वरूपजातिमादाय, रसे निरुक्तदिशैव, गन्धत्वमादाय गन्धे, पाथिव-मात्रवृत्तिवृत्त्यनुष्णाशीतत्व-जलतेजोवृत्तिवृत्तिशीतत्वोष्णत्व-वायुवृत्तिवृत्तिविजातीयानुष्णाशीतत्वरूपजा-तीरादाय पाथिव-जलीय-तैजस-वायवीयस्पर्शेषु अनयैव च दिशाऽन्यत्राऽपि लक्षणसमन्वयात् । पा-थिवभागवृत्तिशुद्धरूप-मधुररसयोजलव्यावृत्तवैजात्यं तु प्रत्यक्षेणैव सिद्धयतीति न दोषः । न हि जले यादृशशुक्लं शोक्लं, तादृशमेव पृथिव्यामनुभूयते, मधुररस एव वेति । न च तथाऽपि वायवीयपाथि-वस्पर्शयोर्वैजात्यसत्त्वे किं मानमिति वाच्यम् । निमीलितचक्षुषो वायुपृथिव्योरन्यतरस्पर्शोपलभ्ये 'वायु-र्वाति', 'द्वतोऽयम्' इत्याद्यव्यभिचरितोपलम्भस्यैव तत्र प्रमाणत्वात् । ननु तथाऽपि अग्निसंयोगनाशयता-वच्छेदकं यत्पाथिवद्रवत्वमात्रवृत्तिवैजात्यं, तत्स्वाश्रयसमानाधिकरणयत्किञ्चिदघृतत्वादिरूपजातिव्यापक-तावच्छेदकं, स्वाश्रयसमानाधिकरणपृथिवीत्वरूपद्रव्यविभाजकोपाधिमदितरभेदव्याप्यतावच्छेदकमपि, तद्वत्त्वस्य च नैमित्तिकद्रवत्वे सत्त्वादतिव्याप्तिरिति चेन्न । पाथिवनैमित्तिकद्रवत्वतारतम्येन केषाञ्चित्स्व-ल्पाग्निसंयोगनाशयतया, केषाञ्चिद्वाऽधिकाग्निसंयोगनाशयतया विजातीयाग्निसंयोगत्वेनैव तत्तद्विजाती-यद्रवत्वनाशं प्रति कारुण्यतया आवश्यकत्वेन अग्निसंयोगनाशयतावच्छेदकतयाऽपि पाथिवद्रवत्वमात्र-साधारणजात्यसिद्धेः पाथिवद्रवत्वनाशं प्रति अग्निसंयोगत्वेन हेतुताया अङ्गीकर्तुमशक्यत्वात् । न च तत्तद्वैजात्यमादायाऽप्यतिव्याप्तिस्तदवस्थैवेति वाच्यम् । एकघृतत्वजात्यवच्छिन्नस्याऽपि तदन्तर्गतजल-तारतम्यप्रयुक्तस्वल्पाधिकाग्निसंयोगनाशयद्रवत्वतायाः प्रत्यक्षसिद्धत्वात् कस्या अपि जातेः स्वाश्रयसमाना-धिकरणजातिव्यापकतावच्छेदकत्वासम्भवेनाऽतिव्याप्तिरिहात् । न च जलतारतम्यादिप्रयुक्तघृतत्ववान्तर-जातिव्यापकतावच्छेदकत्वं तत्रैवमपि सुघटमेवेति वाच्यम् । तादृशघृतत्ववान्तरजातीनां मानाभावेनाऽन-ङ्गीकारात् । न च जलादिघटितघृतावयवसंयोगजन्यतावच्छेदकस्यैव तत्सिद्धिरिति वाच्यम् । एवमप्येकै-नैव विलक्षणअग्निसंयोगेन घृतादिद्रवत्वोच्छेदवत् जलादिनाशस्याऽप्यानुभक्तत्वेन तत्तदग्निसंयोगाव्य-वहितोत्तरनाशत्वावच्छिन्नं प्रत्येव तादृशाग्निसंयोगत्वेन लाघवतः कार्यकारणभावकल्पनेन निरुक्तवैजात्य-स्यैवाऽसिद्धता तत्राऽतिव्याप्तेर्वारितुं शक्यत्वात् । वस्तुतस्तु अग्निसंयोगेऽपि वैजात्याङ्गीकारोऽप्रामाणि-क एव, तथा सत्यभिघातत्वादिना साङ्कर्यप्रसङ्गात् । किन्तु तत्तत्तरतमभावापन्नविजातीयविलक्षणोष्णस्पर्शवदग्निसंयोगाव्यवहितोत्तरद्रवत्वनाशं प्रत्येव तादृशविलक्षणस्पर्शवदग्निसंयोगस्य हेतुत्वम् । उष्णस्पर्शवैजात्यं च प्रत्यक्षेणैव सिद्धयतीति विभावनीयम् । अथैवमपि शब्देऽप्यासिः, तत्र शब्दत्वजातेर्ग्रहीतुम-शक्यत्वात्, तस्याः स्वाश्रयसमानाधिकरणजातिव्यापकतावच्छेदकत्वविरहादिति चेन्न । स्वाश्रयसमाना-धिकरणजातिद्रव्यविभाजकोपाधिन्यतरघटकयत्किञ्चिद्व्यापकताया एव निविष्टत्वात् । न च तथापि द्रवा-दावप्यासिः स्थिरैव, तत्र द्वेषत्वजातेः स्वाश्रयसमानाधिकरणजातिद्रव्यविभाजकोपाधिव्यापकतावच्छेदक-त्वविरहादिति वाच्यम् । तादृशजानि-द्रव्यविभाजकोपाधि-तादृशोपाधिमद्विभाजकोपाधिन्यतमव्यापक-ताया एव निविष्टत्वात् । तथा च जीवत्वादिकमादाय लक्षणसमन्वयः । न च तेजोवैजातिश्रयमादाय वेगेऽतिव्याप्तिरिति वाच्यम् । तादृशवेगातिशयस्य प्रकृष्टाभिघातादिबलेनाऽन्यत्राऽपि सम्भवेन तस्य यत्कि-ञ्चित्स्वसमानाधिकरणजातिव्यापकत्वासम्भवात् । न च स्थितिस्थापके तथाऽप्यतिव्याप्तिरिति वाच्यम् । तस्य पृथिव्यादिचतुष्टयवृत्तिवैजातीकरणाऽतिव्याप्तिवारणात् । कथमन्यथा तेजसो बहुधादेरुर्ध्वगमनं, वा-योस्तिर्यग्गमनं च ? न च स्थितिस्थापकगतातिशयानादायाऽतिव्याप्तिः सम्भवतीति वाच्यम् । तादृश-तिशयानां मिथो विरुद्धजातीयद्रव्यवृत्तिस्वस्याऽप्यानुभक्तत्वेनाऽदोषात् । न हि जलादेर्यादृशः स्थिति-

दिनकरी ।

गुणस्त्वं भावनान्यो यो वायुवृत्तिवृत्तिस्पर्शवृत्तिधर्मसमवायी, तदन्यत्वे सति गुरुत्वजलद्रवत्वान्य(१)गुणत्वम् । अत्र जात्यादावतिव्याप्तिवारणाय विशेष्यम् । गुरुत्वनैमित्तिकद्रवत्वयोर्वारणाय गुरुत्वेत्यादि । सांसिद्धिकद्रवत्वसङ्ग्रहायाऽजलेति(२) । संयोगादिवारणाय सत्यन्तम् । भावनायामव्याप्तिवारणायऽऽद्यमन्यान्तं सत्यन्तषट्कसमवायिविशेषणम् । सत्ता-
रामरुद्री ।

स्थापकेऽतिशयः, स तादृशे घृतादौ नेति वक्तुं शक्यम्, प्रपञ्चयिष्यते चैतत्संस्कारनिरूपण इत्यवधेयम् । न चैतादृशार्थस्यापि 'विशेषगुण' शब्दार्थत्वं कथमिति शङ्क्यम् । यत्किञ्चिज्जात्यवच्छेदेन यत्किञ्चिद्द्रव्यविभाजकोपाध्यवच्छेदेन तादृशोपाधिमद्विभाजकोपाध्यवच्छेदेन वा यत्किञ्चिद्द्रव्यविभाजकोपाधिमदितर भेदानुमितियोग्यगुण एव विशेषगुणषट्कविशेषशब्दस्य तात्पर्योन्नयनेन निरुक्तानुमितौ तद्योग्यतायास्तज्जनकज्ञानविषयत्वरूपायाः निरुक्तपरिष्कारेणाऽभिलापात् । तथा हि अवच्छेदकावच्छेदेनाऽनुमितौ अवच्छेदकावच्छेदेन हेतुमत्त्वमावश्यकमेव, अयमंशः यत्किञ्चिज्जातिप्रभृत्यन्यतमव्यापकतावच्छेदकत्वनिवेशनेन प्राप्तः, व्याप्यतावच्छेदकधर्मवत्त्वमपि तथैवेति सर्वमवदातम् ।

अत्र च परिष्कारे तादृशषट्कादिजातिमादाय षटादावतिव्याप्तिवारणाय गुणत्वव्याप्यत्वस्य जातौ निवेशः । तदर्थश्च गुणवृत्तित्वमात्रमेव, आधिक्ये प्रयोजनविरहात् । जातिपदं समवायेन तदन्तालाभायेत्यवधेयम् ।

इदानीं निरुक्तस्य विशेषगुणलक्षणस्य सम्भवेऽपि ततो लावनेन परिभाषिकमेव तत्परिष्कारं स्वयमाह—विशेषगुणत्वं चेत्यादिना । वस्तुतस्तु पार्थिवजलीयरूपयोर्वैलक्षण्यस्याऽनङ्गीकर्तुर्नैमित्तिकद्रवत्वेऽत्यन्तादिसंयोगनाशयतावच्छेदकवैजात्यस्याङ्गीकर्तुं मत्साधारण्येनाऽऽह—विशेषगुणत्वं चेत्यादीति सम्यक् । तेनाऽग्रे सामान्यगुणनिर्वचने स्वयं तन्मताङ्गीकारेऽपि न क्षतिरित्यवधेयम् । ननु भावनान्यो यो मनोवृत्तिवृत्तिधर्मसमवायी, तदन्यत्वे सति गुरुत्वजलद्रवत्वान्यगुणत्वमेव कुतो लक्षणं न कृतम् ? अत्र स्पष्टावृत्तित्वानिवेशेन लाववस्याऽपि सम्भवादिति चेन्न । तादृशगुणत्वादिजातिमादायाऽसम्भवस्य वारणार्थमेव तदुपादानस्याऽऽवश्यकत्वे मनोवृत्तित्ववायुवृत्तित्वयोर्निवेशे विनिगमकासम्प्रतिपत्तेः, कालिकदैशिकपरत्वापरत्वसाधारणजातिद्वयानुपगमे मनसि कालिकपरत्वापरत्वाभावेन कालिकपरत्वापरत्वयोरतिव्याप्यापत्तेश्चेति विभावनीयम् । जात्यादाविति । आदिना विशेषसमवायाभावानां परिग्रहः । विशेष्यमिति । गुणत्वं लक्षणे निविष्टमिति भावः । अजलेतीति । जलावृत्तीत्यर्थः । तैजसपार्थिवसाधारण्यनैमित्तिकद्रवत्वत्वरूपजात्यनस्युपगमाभिप्रायेणेदम् । अन्यथा नैमित्तिकद्रवत्वान्यत्वमेव ब्रूयादिति । न चाऽपि नसंयोगकार्यतावच्छेदकतयैव तत्सिद्धिरिति वाच्यम् । अग्निनसंयोगमात्रस्य द्रवत्वाजनकतया तत्तद्विजातीयग्निसंयोगस्य तत्तद्विजातीयद्रवत्वं एव कारणताया उपगन्तव्यतया सकलनैमित्तिकद्रवत्वसाधारण्यजात्यसिद्धेः । विस्तरस्तु पूर्वमेव प्रपञ्चितः । संयोगादीति । आदिना विभागवैगुणपरत्वापरत्वसङ्ख्यापरिमाणपृथक्त्वानां परिग्रहः । सत्यन्तमिति । तदन्यत्वे सतीत्यन्तमित्यर्थः । भावनायामव्याप्तिवारणायेति । अन्यथा तस्यास्तादृशसंस्कारत्वरूपधर्मसमवायित्वेन तदन्यत्वं विरहेणाऽव्याप्तिः स्यादेवेति भावः । ननु भावनान्यत्वस्य सामानाधिकरण्येन धर्मविशेषणत्वे भावनान्यत्वविशिष्टस्याऽपि संस्कारत्वस्य वायुवृत्तिवृत्तित्वसम्भवात्संस्कारत्वावच्छिन्नभेदस्य च भावनायामभावनाऽव्याप्तिस्तदवस्थैव । न च भावनान्यत्वविशिष्टसंस्कारत्वस्य वायुवृत्तिवृत्तित्वेऽपि तादृशविशिष्टसंस्कारत्वावच्छिन्नप्रतियोगिताकभेदो भावनया वर्तत एवेति नाऽव्याप्तिरिति वाच्यम् । तादृशधर्मावच्छिन्नस्योभयभेदादिकमादायाऽलक्ष्येऽतिव्याप्तिवारणायऽत्र तादृशधर्मनिष्ठप्रतियोगितावच्छेदकताया निरव-

(१) 'गुरुत्वनैमित्तिकद्रवत्वान्यः' इति पाठः ।

(२) 'सांसिद्धिकद्रवत्वसङ्ग्रहायाऽन्येति' इति पाठः ।

सङ्ख्यादिरपरत्वान्तो द्रवोऽसांसिद्धिकस्तथा ॥ ९१ ॥

गुरुत्ववेगौ सामान्यगुणा एते प्रकीर्तिताः ।

सङ्ख्यादिरपरत्वान्तो द्रवत्वं स्नेह एव च ॥ ९२ ॥

सङ्ख्यादिरिति । सङ्ख्यापरिमाणपृथक्त्वसंयोगविभागपरत्वापरत्वानीत्य-
थः ॥ ६२ ॥ इति सामान्यगुणनिरूपणम् ।

दिनकरी ।

दिक्मादायाऽसम्भववारणाय स्पर्शसङ्ग्रहाय च स्पर्शवृत्तीति । ॥ इति विशेषगुणकथनम् ॥

सङ्ख्या आदिर्यस्य, अपरत्वमन्ते यस्येति व्युत्पत्त्या परिमाणपरत्वयोरेव ग्रहणमि-
ति भ्रमवारणायऽऽदिपदप्राप्त्यगुणान् विशिष्य दर्शयति—सङ्ख्यापरिमाणेत्यादिना । 'गुरु-
रामरुद्री ।

च्छिन्नाया एव विवक्षणीयतया तादृशविशिष्टधर्मावच्छिन्नभेदमादाय लक्षणसमन्वयासम्भवात् । न च वायुवृत्तिवृत्तित्वं यादृशयादृशधर्मावच्छिन्नं भावनान्यत्वविशिष्टतादृशतादृशधर्मावच्छिन्नावच्छेदकतामा-
त्रनिरूपकप्रतियोगिताकभेदकूटवस्त्वमेव विवक्षितमिति वाच्यम् । तथा सति जातित्वादिरूपेणाऽपि वायु-
वृत्तिवृत्तितया अवच्छेदाद् भावनान्यत्वविशिष्टजातित्वावच्छिन्नावच्छेदकताकप्रतियोगिताकभेदस्य रूपा-
दावसत्त्वेनाऽव्याप्यापत्तेः । न चोभयावृत्तित्वं यादृशरूपे निवेशनीयमिति न दोष इति वाच्यम् ।
एवमपि सङ्ख्यात्वत्वादिना वायुवृत्तिवृत्तेः सङ्ख्यात्वस्य स्वरूपतो भेदप्रतियोगितावच्छेदकत्वे लाघवेन
तादृशरूपावच्छिन्नावच्छेदकत्वाप्रसिद्धेः । न च भावनान्यत्वतादृशरूपैतदतिरिक्तधर्मानवच्छिन्नत्वं अ-
वच्छेदकतायां निवेश्यमिति न दोष इति वाच्यम् । अत्र हि तादृशभेदकूटवस्त्वमेव लक्षणे निवेशनीयम्,
अन्यथा तादृशयत्किञ्चिद्भेदस्य सङ्ख्यादौ सत्त्वेनाऽतिव्याप्यापत्तेः, तथा च स्वदुष्करीत्या संस्कारत्वाव-
च्छिन्नभेदस्याऽपि लक्षणघटकतया तस्य भावनायामभावादव्याप्तेर्दुर्वारत्वापातात् । न च वायुवृत्तिवृत्ति-
तावच्छेदका यावन्त उभयावृत्तयो धर्मास्तत्प्रत्येकातिरिक्तभावनान्यत्वातिरिक्तधर्मानवच्छिन्नावच्छेदक-
ताकप्रतियोगिताकयत्किञ्चिद्भेदवस्त्वस्य लक्षणत्वे न कश्चित् दोषः, भावनायां तादृशभावनान्यत्वविशिष्ट-
संस्कारत्वावच्छिन्नभेदस्य सत्त्वादेव लक्षणसमन्वयादिति वाच्यम् । एतादृशनिवेशमहागौरवापत्तेरित्यत
आह । आद्यमन्यान्तमिति । पदमिति शेषः । विशेषणं अभेदान्वयसाकाङ्क्षम् । तेन पदस्य विशे-
षण्यत्वाभावेऽपि न क्षतिः । एवमग्रेऽपि । ननु भावनाऽवृत्तिवस्त्वमेव धर्मं कुतो नोक्तमिति चेन्न । तथा सति
वायौ स्थितित्थापकानङ्गीकर्तुमते तत्राऽतिव्याप्यापत्तेः । संस्कारत्वस्य भावनाऽवृत्तिवस्त्वविरहेण लक्षणा-
घटकतया स्थितित्थापकस्य संस्कारत्वमादाय वारणयोगादिति ध्येयम् । असम्भववारणायेति ।
ननु तद्वारणाय रूपावृत्तिवस्त्वमेव निवेश्यतां, किं स्पर्शवृत्तिवपर्यन्तानुधावनेनेत्यत आह । स्पर्शसङ्ग्र-
हाय चेति । अन्यथा तादृशस्पर्शस्वरूपजातेः स्पर्शेऽपि सत्त्वेनाऽव्याप्तिप्रसङ्गादिति भावः । असम्भवस्य
गुस्तरदोषत्वाच्च प्रथममुपादानमिति मन्तव्यम् ।

॥ इति विशेषगुणकथनम् ॥

सङ्ख्या आदिर्यस्येत्यादि । यत्पदेन विभागवाक्यघटकपदपरामर्शाभिप्रायेणेदम् । सङ्ख्या-सङ्ख्या-
पदम् । आदिः—अव्यवहितपूर्वोच्चारणविषयः । तथा च 'सङ्ख्यादयः' इति बहुव्रीहौ 'आरूढवानरः'
इत्यादिस्थल इवोक्तस्याऽऽदिपदस्य सङ्ख्यापदान्यवहितोच्चारणविषयपदार्थे लक्षण्या परिमाणस्य
निरुक्तवाक्याच्छाब्दबोधः, बहुव्रीहिस्थले विग्रहवाक्याद्यादृशविशेष्यविशेषणभावापन्नपदार्थबोधो जायते
तद्विपरीतस्यैव समासवाक्यतो जननस्य सर्वसम्मतत्वाद् । एवमेवाग्रेऽपि 'अपरत्वमन्ते यस्य—' इत्य-
त्राऽपि उत्तरपदस्य अपरत्वपदार्थवहितपूर्वोच्चारणविषयपदार्थे लक्षणासुप्रगम्य परत्वस्यैव बोध इति ग्रन्थ-
तात्पर्यमुक्तं यम् । आदिपदप्राप्त्यगुणानिति । आदिपदजन्यबोधविषयत्वप्रकारकस्वीयेच्छाविषयगुण-

दिनकरी ।

त्ववेगौ' इत्यत्र मूले 'वेग' पदं भावनातिरिक्तसंस्कारपरं, तेन स्थितिस्थापकस्याऽपि परिग्रहः । मूले-सामान्यगुणा इति । तत्त्वं च रूपस्पर्शान्यत्वे सति द्रव्यविभाजकोपाधिवाप्यतावच्छेदकसंयोगविभागवेगद्रवत्वावृत्तिजातिशून्यगुणत्वम् । द्रव्यविभाजकतावच्छेदकं पृथिवीत्वादि, तद्व्याप्यतावच्छेदकं च गन्धत्वादि, तच्छून्यत्वस्य सङ्ख्यादौ सत्त्वाल्लक्षणसमन्वयः । अत्र जलीयशुक्लरूपे वायोरनुष्णाशीतस्पर्शौ च पृथिव्यादिशुक्लरूपस्पर्शव्यावृत्तजातिविशेषे मानाभावाच्छुक्लरूपानुष्णाशीतस्पर्शयोरतिव्याप्तिवारणाय सत्य-

रामरुद्री ।

नित्यर्थः । तेन नाऽसङ्गतिः । विशिष्य-यादृशशर्मावच्छिन्नविषयकबोधो निरुक्तवाक्यादिष्टः, तादृशशर्मान्तरधर्मपुरस्कारेणेत्यर्थः । मूले-सङ्ख्येत्यादि । तथा च सङ्ख्या आदौ यस्य, अपरत्वमन्ते यत्वेति-व्युत्पत्त्या यादृशानुपूर्वीवटकपदप्रथमोच्चारितं सङ्ख्यापदं तदर्थस्य, यादृशानुपूर्वीवटकपदचरमोच्चारणविषयः अपरत्वपदं तदर्थस्य च लाभान्नाऽसङ्गतिरिति भावः । तदर्थत्वं च न तच्छक्यत्वम्, आनुपूर्व्यां अवाचकत्वात् । किन्तु तज्ज्ञानजन्यबोधविषयत्वम् । आद्योच्चारणविषयत्वचरमोच्चारणविषयत्वे तु यथाक्रमं स्ववटकपदोच्चारणध्वंसासमानकालीनोच्चारणविषयस्ववटकपदत्वम्, स्ववटकपदोच्चारणप्रागभावासमानकालीनोच्चारणविषयत्वे सति स्ववटकत्वमित्यनुसन्धेयम् । मूले-इत्यर्थः इति । इति तात्पर्यमित्यर्थः । तेन निरुक्तवाक्यद्वयात् तादृशविषयस्वप्रकारेण बोधाजननेऽपि न क्षतिः । कारिकावल्याम्-सामान्यगुणा इति । अत्र सामान्यं नामाऽनुगतो धर्मः, तादृश एव गुणा इत्यवधारणेन विशेषभिन्ना इत्यर्थो लभ्यते, तथा च पूर्वनिरुक्तविशेषगुणान्यत्वमेव सामान्यगुणानां लक्षणं बोध्यम् । तत्राऽस्मत्परिष्कृतविशेषगुणत्वस्य मतविशेषसाधारण्यासम्भवात् स्वयमुक्तस्य विशेषगुणत्वस्य च पारिभाषिकत्वान्न तदन्यत्वं सामान्यगुणशब्दार्थः सम्भवतीत्यतः स्वयं सामान्यगुणत्वं परिष्करोति-तत्त्वं चेत्यादिना ।

अतिव्याप्तिवारणाय सत्यन्तमिति । रूपस्पर्शान्यत्वे सतीत्यन्तमित्यर्थः । ननु जलीयशुक्लरूपपार्थिवशुक्लरूपयोर्वैजात्यं प्रत्यक्षत एव सिद्धयति । न च स्फटिकादिशोष्ठ्यसदृशस्यैव जलीयशोष्ठ्यस्याऽनुभवेन न तादृशवैजात्यसिद्धिसम्भवा इति वाच्यम् । तत्र स्फटिकादौ अस्वच्छशोक्त्यस्य जलादौ च स्वच्छशोष्ठ्यस्याऽनुभविक्त्वात् । न च किसलयवर्तिनामुदविन्दूनां स्फटिकादिसदृश्यैव रूपप्रतिपत्तिरिति वाच्यम् । तत्र तेजस्रभागास्याऽपि प्रवेशेन तेजोरूपमानस्यैव जले उपगमात् । न च पार्थिवरूपस्य जलरूपतो विजातीयत्वे चित्रपटादौ गङ्गाप्रवाहादिरूपलेखनं कथं सम्भवेत् ? तत्र शिल्पिसमर्पितानां गङ्गाप्रवाहव्यञ्जकरञ्जकद्रव्याणां पार्थिवत्वेन जलतुल्यरूपत्वासम्भवादिति वाच्यम् । एवमपि पृथिवीजन्यतावच्छेदकतया जलजन्यतावच्छेदकतया च वैजात्यद्वयस्य शुक्लरूपेऽवयवाङ्गीकरणीयत्वात् । अन्यथा शुक्लरूपत्वावच्छिन्नं प्रति जनकतावच्छेदकतया पृथिवीजलसाधारणवैजात्यकल्पनप्रसङ्गात् । न च नैमित्तिकद्रवत्वजनकतावच्छेदकतया तुल्यशुक्लता पृथिवीतेजःसाधारणजातिसिद्धौ तया सह साङ्ख्यभयादेव न तत्सिद्धिरिति वाच्यम् । द्रवत्वत्वावच्छिन्नं प्रति जनकतावच्छेदकतयाऽवश्यकल्प्यपृथिवीजलतेजोऽनुगतजात्यैवोपपत्तौ नैमित्तिकद्रवत्वादिर्न प्रति कारणताया अप्रामाणिकतयाऽकल्पनात् । न च नैमित्तिकद्रवत्वत्वावच्छिन्नस्य जले उत्पादवारण्याय तथा कारणत्वमपि कल्प्यमेवेति वाच्यम् । अग्निसंयोगाभावेनैव तत्र तदापत्तिवारणसम्भवात्—

इति चेन्न । जलीयपार्थिवरूपयोर्वैजात्यानुमापकनिरुक्तकार्यकारणभावस्यैवाऽप्रामाणिकत्वात् । न च तर्हि अभास्वरशुक्लरूपत्वावच्छिन्नजनकतावच्छेदकतया पृथिवीजलसाधारणवैजात्यकल्पनापत्तिरिति वाच्यम् । तत्कारणीभूतस्य अभास्वरशुक्लरूपस्य स्वसमवायिसम्भवेतत्त्वसम्भवेन तेज आदौ घटादौ च विरहेऽप्येव तादृशरूपोत्पादवारणसम्भवेनैतादृशकार्यकारणभावस्यैवाऽकल्पनीयत्वात् । अन्यथा तादृशजातेः

रामकद्री ।

पृथिवीत्वेन सह साद्वयवारणाय सकलपृथिव्यनुगतत्वस्याऽऽवश्यकत्वे घटादौ तद्गुणरूपोत्पादापत्तेः । तथा च जलीयपार्थिवरूपयोर्वैजात्यासिद्ध्या तोयबिन्दुषु स्फटिकसादृश्यस्य चित्रपटवतिरञ्जकद्रव्येषु गङ्गाप्रवा-
हसादृश्यस्याऽऽप्यनुभवेन च न जलीयपार्थिवरूपयोरतिव्याप्तिवारणं कथञ्चिदपि सुशक्यमिति ध्येयम् ।
एषैव रीतिरुक्त्याशोतस्पर्शेऽपि पार्थिववायवीयभेदेन वैजात्यानुपगमे बोध्या ।

वस्तुतस्तु पार्थिवजलीयरूपयोर्वैजात्यं प्रामाणिकमेव । स्फटिकादिरूपतो जलरूपे वैलक्षण्यस्याऽऽप्य-
न्तर्निर्मलत्वरूपस्याऽपलपितुमशक्यत्वात् । तोयबिन्दुषु स्फटिकसम्झायताप्रतीतिस्तु अभिभावकतेजोरूप-
पवशादेव । चित्रपटे उपरञ्जकद्रव्येषु जलसादृश्यप्रतीतिरपि भ्रान्तिरेव, तत्र तत्तद्द्रव्योत्कर्षापकर्षविशिष्ट-
विशिष्टसंस्थानस्य रञ्जकद्रव्यनिष्ठस्य दोषत्वात् । कथमन्यथा गर्तादिप्रदर्शनाय तत्र समर्थितेषु नीलद्रव्येषु
गर्तत्वप्रतीतिर्वास्तवशुद्धे गर्तादौ च नीलत्वबुद्धिः ? एवमेव वायवीयपार्थिवरूपस्पर्शयोरपि 'वायुर्वाति'
इति प्रतीत्या कठिनत्वमृदुत्वादप्रतीत्या च वैजात्यसिद्धिरिति व्यर्थमेव रूपस्पर्शान्यत्वं दलम् । न हि
वायौ मृदुत्वकठिनत्वादिप्रतीतिरनुभवसिद्धेति मन्तव्यम् ।

अथाऽत्र तिक्तत्वान्तरादेः पृथिवीत्वादिभ्याम्यतावच्छेदकत्वेऽपि जलवृत्तिमाधुर्यपार्थिवमाधुर्ययोर्वैजा-
त्ये मानाभावेन मधुररसस्य द्रव्यविभाजकोपाधिभ्याम्यतावच्छेदकजातिमस्वविरहादिति व्याप्तिः । न च
जलजन्यतावच्छेदकतया पृथिवीजन्यतावच्छेदकतया च तादृशवैजात्यसिद्धिः सम्भवतीति वाच्यम् ।
मधुररसजनकतायाः स्वसमवायिसमवेतत्वसम्बन्धावच्छिन्नाया मधुररसे स्वीकरणेनैवोपपत्तेः । अन्यथा
पृथिव्यादिजन्यतावच्छेदकतया शुद्धरूपेऽपि वैजात्यद्वयसिद्धिप्रसङ्गात् । न च विजातीयमधुरसाक्षात्कार-
त्वावच्छिन्नं प्रति हरीतक्यादिभक्षणस्य हेतुत्वेन जलीयरसे वैजात्यसिद्धिरिति वाच्यम् । हरीतकीभक्षणस्य
जलरसाभिव्यञ्जकतायाः पूर्वमेव निरस्तत्वात्, एवमपि पार्थिवमधुररसे वैजात्यासिद्ध्या तत्राऽतिव्याप्तेर्वा-
रणायोगाच्चेति चेत्,

अत्र केचित् । पार्थिवमाधुर्यजलमाधुर्ययोर्वैजात्यस्य प्रत्यक्षसिद्धत्वेन तत्र नाऽतिव्याप्तिरित्याहुः ।

तत्र । प्रत्यक्षेण महज्जलरसे वैजात्यसिद्धिसम्भवेऽपि जलपरमाणुरसे तादृशवैजात्यसिद्धयसम्भवेन
तत्राऽतिव्याप्तेर्दुर्वारत्वात् ।

वस्तुतस्तु मधुरत्वव्याप्या अनेका जातयः प्रत्यक्षेणैवोपलभ्यन्ते, न हि यादृशं माधुर्यं शर्करायामनु-
भूयते, तदेव द्राक्षादावपि । तथा च जलवृत्तिमाधुर्यवैजात्यस्य सिद्धौ तादृशवैजात्यस्य जलजन्यतावच्छेद-
कतया जन्यजलमात्रवृत्तिरससाधारण्ये सिद्धे स्वसमवायिसमवेतत्वसम्बन्धेन तद्रससजातीयरसतयैव
तज्जनकतया परमाणुरसेऽपि सिद्ध्या जलत्वव्याप्यतावच्छेदकतादृशवैजात्यमादाय जलीयमधुररसेऽतिव्या-
प्तिर्वांरणीया । न च स्वसमवायिसमवेतत्वसम्बन्धेन तादृशरसस्य कारणत्वेनैवोपपत्तौ जलस्य तत्र सम-
वायिकारणत्वे मानाभाव इति वाच्यम् । विनिगमनाविरहेण कारणताद्वयस्याऽपि स्वीकरणीयत्वात्,
जलस्य तत्र समवायिकारणत्वविरहेऽपि स्वसमवायिसमवेतत्वसम्बन्धेन विलक्षणरसजन्यतावच्छेदकतया
जलीयरसमात्रसाधारण्यवैजात्यसिद्धिसम्भवेनैवाऽस्मत्समीहितसिद्ध्या तादृशकार्यकारणभावासिद्धौ क्षत्य-
भावाच्च । न च तथाऽपि पार्थिवमधुररसेऽतिव्याप्तिस्तदवस्थैवेति वाच्यम् । तत्राऽपि शर्करादिमधुररस-
वृत्तिविलक्षणतत्तद्वैजात्यमादायैवाऽतिव्याप्तिवारणात् । अत एव 'घृतक्षीरद्राक्षाधुमधुरिमा कैरपि
पदैः--' इत्यादिप्राचीनपद्यमपि साधु सङ्गच्छत इति विभावनीम् ।

अथैवमपि स्थितिस्थापकस्य पृथिवीमात्रवतिरित्वात् तत्राऽतिव्याप्तिस्तदवस्थैवेति चेन्न । तस्य चतुष्टय-
वृत्तिस्वाङ्गीकर्तुमताभिप्रायेणैवैतच्छङ्ख्यकरणात् ।

यत्तु एवमेव च गुरुत्वादावप्यव्याप्तिर्वांरणीया । अन्यथा जलगुरुत्वस्य पार्थिवगुरुत्वविजातीयतया
तादृशवैजात्यमादायैवाऽतिव्याप्यापत्तेः । न च तथोगुरुत्ववैलक्षण्ये किं मानमिति वाच्यम् । तैलादेर्ह-
्रुत्वेन जलोपयवस्थानस्य, पाषाणादीनां च गुरुत्वेन जलाधोगमनत्वेवाऽत्र प्रमाणात्वात् । न च तथाऽपि
कथमव्याप्तिवारणसम्भव इति वाच्यम् । जलगुरुत्वस्य काष्ठविशेषगुरुत्वादिसजातीयत्वेन गुरुत्वस्य द्रव्य-
विभाजकोपाधिभ्याम्यतावच्छेदकवैजात्याभावादिति ।

दिनकरी ।

स्तम् । शब्दविशेषजनकतावच्छेदकजात्यवच्छिन्नकठिनावयवद्वयविभागे, तेजोवेगातिशये, अत्यन्ताभिसंयोगनाशयतावच्छेदकवैजात्यवच्छिन्नघृतादिवृत्तिद्रवत्वे चाऽव्याप्तिवारणायाऽवृत्त्यन्तं जातिविशेषणम् । कर्मादौ तद्वारणाय विशेष्यम् । पृथिवीत्वादव्याप्यतावच्छे-

रामरुद्री ।

तन्मन्दम् । पाषाणगुरुत्वादावव्याप्तेः स्थिरत्वात्, तस्य जलादावसम्भवादतो जलीयपार्थिवगुरुत्वयोर्वैजात्याभावस्यैव स्वीकरणीत्वात् । विस्तरस्तु गुरुत्वनिरूपणे वक्ष्यते ।

कठिनावयवद्वयविभाग इति । तादृशसंयोग इत्यपि मन्तव्यम् । तेन अवृत्त्यन्तघटकस्य संयोगावृत्तित्वस्य कण्ठतः प्रयोजनाप्रदर्शनेऽपि न क्षतिः । ननु कीदृशसंयोगेऽव्याप्तिवारणाय संयोगावृत्तित्वं प्रवेशनीयम् ? शब्दजनकतावच्छेदकवैजात्यस्य चतुष्टयसंयोगसाधारणतया द्रव्यविभाजकोपाधिब्याप्यतावच्छेदकत्वविरहात्, आत्मवृत्तिगुणत्वावच्छिन्नजनकतावच्छेदकमनः संयोगवृत्तिवैजात्यविशिष्टस्य आत्ममनोभयवृत्तित्वेन द्रव्यविभाजकोपाधिब्याप्यतावच्छेदकत्वविरहेण तमादायाऽप्यतिव्याप्यसम्भवात् । पाकजनकसंयोगस्याऽपि पृथिवीतेजोभयवृत्तित्वेन तत्राऽप्यव्याप्यसम्भवादिति चेत्,

अत्र, केचित्, वर्णजनकतावच्छेदकवैजात्यमादायाऽव्याप्तिरिष्टेत्याहुः ।

तत्तच्छब्दम् । कण्ठवाक्याद्यभिधातस्यैव ककारादिजनकतया तद्वृत्तिवैजात्यस्य द्रव्यविभाजकोपाधिब्याप्यतावच्छेदकत्वविरहेणैव तत्राऽव्याप्तिवारणसम्भवात् । न च वकारजनकत्वं लाघवादाव्यभिधातजन्यदन्तोष्ठसंयोग एव स्वीकरणीयमिति वकारादिस्थानद्वयोद्भववर्णजनकतावच्छेदकवैजात्यवच्छिन्नसंयोगेऽव्याप्तिः सम्भवत्येव, तादृशवैजात्यस्य पृथिवीत्वरूपद्रव्यविभाजकोपाधिब्याप्यतावच्छेदकत्वादिति वाच्यम् । आत्मप्रयत्नजन्यदन्तोष्ठसंयोगावच्छिन्नवायुसंयोगादेव शब्दोत्पादस्याऽऽनुभक्तिकतया वायुसंयोग एव शब्दजनकतावच्छेदकवैजात्यसिद्धेः । अन्यथा केवलदन्तोष्ठसंयोगसत्त्वेऽपि शब्दोत्पादापत्तेरिति ।

अत्र ब्रूमः । पार्थिवसंयोगमात्रवृत्तिनिष्ठत्वजातिमादाय तत्राऽव्याप्तिवारणायैव संयोगावृत्तित्वदलसार्थक्यात् ।

यत् घटाधारम्भकतावच्छेदकवैजात्यवच्छिन्नकपालद्वयसंयोगादावव्याप्तिवारणाय तदिति । तन्मन्दम् । घटारम्भकतावच्छेदकवैजात्यस्य सौवर्णमृण्मयकपालसंयोगसाधारणतया द्रव्यविभाजकोपाधिब्याप्यतावच्छेदकत्वाभावात् ।

घटारम्भकतावच्छेदकसंयोगनिष्ठवैजात्यमादायाऽव्याप्तिवारणायाऽपि तन्निवेशः सम्भवति । घटत्वस्याऽपि पृथिवीत्वतेजस्वादिना साङ्कर्यभयेन नानात्वस्यैवाऽङ्गीकरणीयत्वात्, उपश्रम्भकपार्थिवभाग एव सौवर्णघटत्वस्याऽपि स्वीकरणीयत्वेन घटत्वभेदस्याऽनङ्गीकरणीयत्वाच्च, सृत्तिकात्वपाषाणत्वादिना साङ्कर्यानृण्मयपाषाणमययोर्भिन्नमेव घटत्वमङ्गीकार्यमित्यन्यदेतदिति तु सम्प्रदायः ।

कपालद्वयसंयोग एव घट इति नव्यमते तु तादृशघटत्वजातिमादायैवाऽव्याप्तिर्वैद्ध्या ।

तेजोवेगातिशय इति । विलक्षणतेजोवेग इत्यर्थः । ननु कथमस्य द्रव्यविभाजकोपाधिब्याप्यतावच्छेदकत्वमिति चेन्न । तेजोलाघवातिशयस्याऽन्यत्र कुत्राऽप्यननुभवेन तद्वैजात्यस्य द्रव्यविभाजकोपाधिब्याप्यतावच्छेदकत्वस्याऽक्षतत्वात् । वस्तुतस्तु गरुडादीनां प्रकृष्टबलशालिनां तादृशो वेगातिशयः श्रूयत इति तस्या जातेः प्रकृष्टबलप्रयोज्यतया द्रव्यविभाजकोपाधिद्वयवद्वृत्तित्वेन न तथात्वमित्यवधेयम् ।

अत्यन्ताभिसंयोगनाशयतावच्छेदकत्वादिति । तस्य पृथिवीत्वव्याप्यत्वादिति भावः । इदमपि तत्तद्व्युत्पन्नशब्दभिसंयोगान्वयवहितोत्तरनाशत्वावच्छिन्नं प्रति तस्य हेतुत्वोपगमे तादृशजातिर्नैव सिद्धतीति यथाश्रुताभिप्रायकमित्यवधेयम् ।

अवृत्त्यन्तमिति । संयोगविभागवेगद्रवत्वावृत्तीत्यन्तमित्यर्थः । तद्वारणायेति । अतिव्याप्तिवारणायेत्यर्थः । विशेष्यमिति । गुणत्वमित्यर्थः । असम्भवापत्तेरिति । सर्वेषामेव स्वसमानाधिक-

एते तु द्वीन्द्रियग्राह्या अथ स्पर्शान्तशब्दकाः ।

बाह्यैकैकेन्द्रियग्राह्याः गुरुत्वाद्दृष्टभावनाः ॥ ९३ ॥

द्वीन्द्रियेति । चक्षुषा त्वच्चापि ग्रहणयोग्यत्वात् ॥

इति द्वीन्द्रियग्राह्यगुणनिरूपणम् ।

बाह्येति । रूपादीनां चक्षुरादिग्राह्यत्वात् ॥ ९३ ॥

इति एकैकेन्द्रियग्राह्यगुणनिरूपणम् ।

दिनकरी ।

दक्ततत्सङ्ख्यात्वादित्यन्यत्वस्य तत्तत्सङ्ख्यायामभावादव्याप्तिवारणाय जातिपदम् । द्रव्य-
विभाजकतावच्छेदकरूपोपाधेश्च व्यापकत्वं तत्तद्द्रव्यकृतेन विवक्षितं, न तु तादृशोपा-
धित्वेन, अन्यथा सङ्ख्यात्वादेरपि तादृशजातित्वादसम्भवापत्तेरिति ।

इति सामान्यगुणकथनम् ॥

‘सङ्ख्यादिपरत्थान्तो द्रवत्वं स्नेह एव च’ इत्यत्र मूले ‘स्नेह’ पदं वेगस्याऽप्युप-
क्षकम् । स्थितिस्थापकस्य त्वतीन्द्रियत्वं वक्ष्यते । ननु द्वीन्द्रियग्राह्यत्वं रूपादावतिव्याप्तं,
तेषां मनसाऽपि ग्रहणात्, बाह्येन्द्रियद्वयग्राह्यत्वमपि तत्रैवाऽतिव्याप्तम्, रूपादीनां चक्षुर्द्व-
यादिना ग्रहणात्, अतीन्द्रियसङ्ख्यादावव्याप्तं च, तत्रेन्द्रियग्राह्यत्वस्यैवाऽभावादत
आह । चक्षुषा, त्वच्चाऽपीति । चक्षुस्त्वगुभयग्रहणयोग्यत्वं तदर्थः । चक्षुस्त्वगुभयग्रा-
ह्यभावनावृत्यन्यधर्मसमाधिगुणत्वमिति तु निष्कर्षः । संस्कारत्वादिकमादाय भावनाया-
मतिव्याप्तिवारणाय भावनावृत्यन्येति । कर्मादौ तद्वारणाय गुणत्वस्य निवेशः ।

इति द्वीन्द्रियग्राह्यगुणकथनम् ॥

ननु बाह्यैकैकेन्द्रियग्राह्यत्वं सङ्ख्यादावतिव्याप्तं, तेषामुभयग्राह्यत्वेऽप्येकग्राह्यत्वानपा-
यात्, अव्याप्तं चाऽतीन्द्रियरूपादौ, तेषामिन्द्रियग्राह्यत्वस्यैवाऽभावादत आह । रूपादी-
नामिति । चक्षुरादीति । चक्षुरादिनैवेत्यर्थः । तथा चैकैकमात्रग्राह्यत्वस्य विवक्षितत्वात्
सङ्ख्यादौ नाऽतिव्याप्तिः । ग्राह्यत्वात्-ग्रहणयोग्यत्वात् । तेन नाऽतीन्द्रियरूपादाव-
व्याप्तिः । तथा च चक्षुस्त्वगुभयाग्राह्यबहिरिन्द्रियग्राह्यगुणसमवेतजातिमत्त्वमेतेषां लक्षणमिति
भावः । न च प्रसरेणपरिमाणनिष्ठापकर्षस्य चक्षुरिन्द्रियेणैव ग्रहणात् तत्राऽतिव्याप्ति-
रिति वाच्यम् । परिमाणान्यत्वेनाऽपि गुणस्य विशेषणीयत्वात् ॥

इति बाह्यैकैकेन्द्रियग्राह्यगुणकथनम् ॥

मूले-‘गुरुत्वादृष्टभावनाः’ इत्यत्र ‘भावना’ पदं वेगभिन्नसंस्कारपरम्, तेन स्थिति-
स्थापकस्याऽपि सङ्ग्रहः । न चाऽतीन्द्रियत्वं-इन्द्रियजन्यप्रत्यक्षाविषयत्वं यदि, तदा
रामरुद्रीये ।

रणात्यन्तभावप्रतियोगितानवच्छेदकद्रव्यविभाजकोपाधित्वकत्वादिति भावः । अत्र द्रव्यविभाजकोपाधि-
मदन्यवृत्तितानवच्छेदकत्वस्यैव तदव्याप्यतावच्छेदकत्वपदार्थत्वेन तदुपशोधिनिष्ठावच्छेदकतायां निरव-
च्छिन्नत्वनिवेशादपि निरुक्तसम्भवव्युदासः सम्भवतीत्यवधेयम् ।

॥ इति सामान्यगुणकथनम् ॥

ननु इन्द्रियद्वयजन्यप्रत्यक्षाविषयत्वमेव तद्वक्तव्यमतो नैव दोष इत्यत आह । अव्याप्तं चेति ।

॥ इति बाह्यैकैकेन्द्रियग्राह्यगुणकथनम् ॥

विभूनां तु ये स्युर्वैशेषिका गुणाः ।

अकारणगुणोत्पन्ना एते तु परिकीर्तिताः ॥ ९४ ॥

विभूनामिति । बुद्धि-सुख-दुःखेच्छा-द्वेष-प्रयत्न-धर्माधर्म-भावना-शब्दा इत्यर्थः । कारणगुणेन कार्ये ये गुणा उत्पाद्यन्ते ते कारणगुणपूर्वका रूपा-दयो वदन्ते, बुद्ध्यादयस्तु न तादृशाः, आत्मादेः कारणाभावात् ॥ ८६ ॥ ९० ॥ ९१ ॥ ९२ ॥ ९३ ॥ ९४ ॥ इत्यकारणगुणोत्पन्नगुणकथनम् ॥

दिवकरी ।

गुणत्वादावसम्भवः, तेषामलौकिकप्रत्यक्षविषयत्वात्, लौकिकप्रत्यक्षाविषयत्वविवक्षणे चाऽतीन्द्रियरूपादावतिव्याप्तिरिति वाच्यम् । लौकिकसाक्षात्कारविषयगुणत्वन्यूनवृत्तिसंस्कारत्वाव्यवधौ समवाय्यगुणत्वस्य विवक्षितत्वात् । सत्तादिकमादायाऽसम्भववारणाय गुणत्वन्यूनवृत्तिरिति । जात्यादावतिव्याप्तिवारणाय गुणपदम् ॥ इत्यतीन्द्रियगुणकथनम् ॥

मूले—‘अकारणगुणोत्पन्नाः’ इत्यत्र न कारणमकारणं, तस्य गुणा इति भ्रमनिराकरणायाऽऽह मुक्तावल्याम्—कारणगुणोत्पन्नेति । समवायिकारणसमवेतगुणोत्पन्नेत्यर्थः । अत्र कारणत्वमविवक्षितं, समवायित्वमात्रं बोध्यम् । न तादृशा इति । तथा च कारणगुणोत्पन्नाः कारणगुणोत्पन्नाः, न कारणगुणोत्पन्ना अकारणगुणोत्पन्ना इति विप्रहेण स्वाश्रय-समवायिसमवेतगुणजन्यत्वं कारणगुणोत्पन्नत्वं, तादृशगुणजन्यत्वमकारणगुणपूर्वकत्वमिति भावः । यद्यपीदं नित्यरूपे जन्येऽपि च पाकजादौ अवयवावयविनोर्द्वैतद्विपृथक्त्वान्तिरिक्तद्वित्वद्विपृथक्त्वादौ कर्मजन्यसंयोगविभागेषु पाकजद्रवत्वे चाऽतिव्याप्तं, तथाऽप्यकारणगुणोत्पन्नमात्रवृत्तिगुणत्वसाक्षाद्व्याप्यजातिमत्त्वं विवक्षितमित्यदोषः । अकारणगुणोत्पन्नमात्रवृत्तित्वं च निरुक्तकारणगुणोत्पन्नवृत्तिवत् । रूपनिष्ठपाकजन्यतावच्छेदकवैजात्यं, संयोगविभागवैगनिष्ठकर्मजन्यतावच्छेदकवैजात्यं, अणुपरिमाणनिष्ठवैजात्यं, परममहत्त्वत्वं चाऽऽदायाऽतिव्याप्तिवारणाय गुणत्वसाक्षाद्व्याप्येति । संस्काररत्नान्यगुणत्वव्याप्याप्यत्वैव सति गुणत्वव्याप्यत्वं तदर्थः । अन्यथा भावनात्वस्य गुणत्वसाक्षाद्व्याप्यत्वाभावाद्भावनायामव्याप्तिप्रसङ्गात् । इत्यमपि परत्वापरत्वयोरतिव्याप्तिरवशिष्यते, साऽपि परत्वापरत्वावृत्ति-त्वेन जातेर्विशेषणीयत्वाच्चिरसनीयेति ध्येयम् ॥ ८६ ॥ ९० ॥ ९१ ॥ ९२ ॥ ९३ ॥ ९४ ॥

॥ इत्यकारणगुणोत्पन्नगुणकथनम् ॥

रामरुद्री ।

लौकिकप्रत्यक्षाविषयत्वविवक्षणे चेति । प्रत्यक्षीलौकिकविषयत्वाभावविवक्षणे चेत्यर्थः । वस्तुतस्तु विषयतासम्बन्धावच्छिन्नप्रत्यक्षत्वावच्छिन्नप्रतिबद्ध्यतानिरूपिततादात्म्यसम्बन्धावच्छिन्नप्रतिबन्ध-कतावद्गुणत्वमेवैतेषां साधर्म्यमिति ध्येयम् । इत्यतीन्द्रियगुणकथनम् ॥

‘विभूनां तु—’ इत्यादि मूलम् । अथाऽत्र नित्यगुणा रूपादयः कथमकारणगुणोत्पन्नमध्ये न परिगणिताः ? न चाऽकारणगुणोत्पन्नत्वे सति जन्यगुणत्वमेवाऽत्र विवक्षितमिति वाच्यम् । तथा सति नित्यज्ञानादावव्याप्यापसरिति चेन्न । स्वसमवेतगुणविभाजकजात्यवच्छेदेन कारणगुणपूर्वकत्वाभावस्य विवक्षितत्वात् । तदेव स्पष्टयति टीकायाम्—तथाऽपीत्यादिना । रूपनिष्ठपाकजन्यतावच्छेदकवैजात्यमिति । ननु तत्तद्विलक्षणोष्णस्पर्शवदग्नि-संयोगाव्यवहितोत्तरनाशत्वावच्छिन्नं प्रति तत्तद्विसंयोगस्य हेतुतया निरुक्तवैजात्ये मानाभाव इत्यत आह । संयोगविभागवैगनिष्ठकर्मजन्यतावच्छेदकवैजात्यमिति ।

अपाकजास्तु स्पर्शान्ता द्रवत्वं च तथाविधम् ।

स्नेहवेगगुरुत्वैकपृथक्त्वपरिमाणकम् ॥ ९५ ॥

स्थितिस्थापक इत्येते स्युः कारणगुणोद्भवाः ।

अपाकजास्त्विति । पाकजरूपादीनां कारणगुणपूर्वकत्वाभावाद्पाकजा इत्युक्तम् । तथाविधं-अपाकजम् । तथैकत्वमपि बोध्यम् । स्पष्टम् (१) ।

॥ इति कारणगुणोत्पन्नगुणकथनम् ॥

दिनकरी ।

मूले-स्युः कारणगुणोद्भवा इति । कारणगुणोत्पन्नत्वं च न पूर्वोक्तं स्वाश्रयसमवायिसमवेतगुणजन्यत्वं, हस्तपुस्तकसंयोगविभागादिजन्यकायपुस्तकसंयोगविभागादावतिव्याप्तेः । न च स्वाश्रयसमवायिसामानसमवेतगुणजन्यत्वं तत्, हस्तपुस्तकसंयोगादिश्च न स्वाश्रयसमवायिसामानसमवेत इति वाच्यम् । तथाऽप्यवयवावयविनोरेकत्वाभ्यां जनितेऽवयवावयवविद्वित्वादावतिव्याप्तेः, तथाऽपि स्वाश्रयसमवायिसामानसमवेतस्वसजातीयगुण-

रामरुद्री ।

'संयोग' इति सम्पातायातम्, तेन अभिघातत्वादिना साङ्ख्यभयेन तादृशवैजात्यासिद्धावपि न क्षतिः । यद्वा कर्मजन्यतावच्छेदकेत्यनेनाऽभिघातत्वादिकमेव प्रदर्शितम्, तस्य विलक्षणकर्मजन्यतावच्छेदकत्वादित्यवधेयम् । वस्तुतस्तु कारणगुणोत्पन्नवृत्तिभावनाऽवृत्तिजातिशून्यगुणत्वमेव सन्त्यगिति वर्यं प्रतीमः ॥ ८९ ॥ ९० ॥ ९१ ॥ ९२ ॥ ९३ ॥ ९४ ॥

॥ इत्यकारणगुणोत्पन्नगुणकथनम् ॥

मूले-अपाकजास्त्वित्यादि । पाकमनपेक्ष्य जाता इत्यर्थः । अपाके सति जायन्त इति बिग्रहात् । 'सप्तम्यां जनेर्दः' (३ । २ । १७) इति हप्रत्ययविधानात् । इदं च सर्वत्रैव गुणेष्वन्वितम् । तथा च स्पर्शान्तेषु द्रवत्वे च विशेषणतया स्नेहादिषु चोपलक्षणविधयेव जन्मनि पाकाभावकालावच्छिन्नत्वस्य निवेशो बोध्यः । तेन नित्यगुणेषु कारणगुणपूर्वकत्वविरहेऽपि न क्षतिः । वस्तुतस्तु नित्यगुणानां लक्ष्यत्वेऽपि न क्षतिः, लक्षणस्य टीकाकृता वक्ष्यमाणस्य तत्राऽपि सम्भावित्यवधेयम् ।

स्वसमवायिसमवेतत्वसम्बन्धावच्छिन्नगुणनिष्ठकारणतानिरूपितकार्यतावत्वे सति समवायसम्बन्धावच्छिन्नगुणनिष्ठजनकतानिरूपितजन्यताशून्यत्वस्य निवेशे तु हस्तपुस्तकसंयोगविभागादिजन्यकायपुस्तकसंयोगविभागादौ न वक्ष्यमाणातिव्याप्तिः, संयोगादेः स्वसमवायिसमवेतत्वसम्बन्धेन कायपुस्तकसंयोगादौ कारणत्ववत् समवायेनाऽपि कारणत्वादित्यवधेयम् । गुणत्वसाधनग्रन्थे पूर्वमुक्तां अपेक्षाबुद्धिपाकक्रियैतस्त्रितयाजन्यविश्ववृत्तिगुणत्वावच्छिन्नां जन्यतामादायाऽतिव्याप्तिवारणाय गुणत्वव्याप्यजात्यवच्छिन्नत्वं जनकतायां जन्यतायां च निवेशनीयमिति दोषः । रूपादीनां च रूपादिषु असमावयिकारणतया तादृशजन्यतामादाय तत्र लक्षणसमन्वयः । मूलस्थं वेगपदं तु कर्मजन्यसंस्कारपरम् । तेन कर्मजन्यवेगे नाभ्यासिरेति सिद्धान्तानुसारी पन्थाः ।

इदानीमेतादृश्या व्याख्यायाः सम्भवेऽपि मूलस्वरसिद्धेऽपि नित्यरूपादिगुणेषु लक्ष्यत्वाभिमतेषु निरुक्तलक्षणस्याऽगतत्वमालोच्य स्वर्थं भङ्ग्यन्तरेण परिष्कारमारचयितुमाह टीकाध्याम-कारणगुणोत्पन्नत्वं चेत्यादि । पूर्वोक्तमिति । अकारणगुणोत्पन्नत्वसाधन्यव्याख्यानावसरोक्तमित्यर्थः । दित्वाद्भावतिव्याप्तेरिति । न च स्वाश्रयसमवायिसमवेतगुणजन्यत्वे सति स्वाश्रयसमवायिसामानसमवेतगुणजन्यत्वमेव विवक्षितम् ।

(१) 'स्पष्टम्' इति कविकाऽस्ति ।

दिनकरी ।

अन्यत्वं तत्, अवयवैकत्वादेरवयवावयविद्वित्वसजातीयत्वाभावेन तत्राऽतिव्याप्यभावात् ।
न च सङ्ख्यात्वेन तयोः साजात्यमस्तीति तद्विषयादवस्थयम्, गुणत्वव्याप्यव्याप्यजात्या सा-
जात्यस्य विवक्षितत्वात्, अवयवावयविरूपादीनां नीलत्वादिना साजात्यसत्त्वान्नाऽऽत्मनः ।

रामक्री ।

तम्, अवयवावयविनिष्ठद्वित्वस्य तु स्वाश्रयसमवाय्यसमवेतावयव्यैकत्वारब्धत्वादेव च नाऽतिव्याप्तिरिति
वाच्यम् । सर्वेषामेव गुणानां स्वाश्रयसमवाय्यसमवेतेश्वरेच्छादिजनितत्वेनाऽसम्भवापत्तेः । न च स्वा-
श्रयसमवाय्यसमवेतस्वसमानाधिकरणगुणाजन्यत्वे सति स्वाश्रयसमवायिमात्रसमवेतगुणजन्यत्वं विवक्षि-
तम्, ईश्वरेच्छादेश्च स्वसमानाधिकरण्यविरहादेव न सङ्ग्रह इति वाच्यम् । रूपादीनामपि स्वाश्रयसम-
वाय्यसमवेतो यः स्वसमानाधिकरणः स्वात्मक एव गुणस्तन्निष्ठरूपत्वावच्छिन्नजनकतानिरूपितजन्यताव-
त्वेनाऽसम्भवापत्तेः । न च स्वभिन्नत्वमपि निवेशनीयमिति नैष दोष इति वाच्यम् । तथाऽपि वेगे स्वस-
मानाधिकरणस्वभिन्नकालान्तरीयवेगव्यक्तिमादायाऽव्याप्तिसम्भवात् । न च स्वाश्रयसमवायिसमवेतावृ-
त्तिस्वसमानाधिकरणवृत्तिजनकतानिरूपितजन्यताशून्यत्वमेव विवक्षणीयम्, रूपराश्यावच्छिन्नायाश्च स्व-
समानाधिकरणवृत्तिजनकतायाः स्वाश्रयसमवायिसमवेतावृत्तित्वविरहादेव नाऽसम्भव इति वाच्यम् । तथा
सत्यवयवावयविद्वित्व एवाऽतिव्याप्यपत्तेः । तत्र द्वित्वत्वावच्छिन्नं प्रति एकत्वस्य कारणतया एकत्वनि-
ष्ठजनकताया अवयवैकत्वसाधारणतया तस्याः स्वाश्रयसमवायिसमवेतावृत्तित्वविरहात् लक्षणषड्वक्तया
तन्निष्ठपितजन्यतायास्तादृशद्वित्वे सत्त्वेऽपि सत्यभावात् । न च तत्तद्व्यक्तित्वावच्छिन्नजनकतामादायैव
नाऽतिव्याप्तिरिति वाच्यम् । तद्वित्वव्यक्तिं प्रति तद्व्यव्यक्तेः कारणत्वेनैवोपपत्तौ एकत्वद्वयस्य हेतुता-
सम्पादनाय सुवर्तककार्यकारणभावद्वयाकल्पनात् । न चाऽव्यवहितोत्तरत्वसम्बन्धेन स्वाश्रयसमवाय्यसमवे-
तगुणशून्यत्वमेव विवक्षितमिति वाच्यम् । वेगादेस्तादृशस्य पूर्वोत्पन्नरूपाद्युत्तरोत्पत्तिसम्भवेन तत्राऽव्या-
प्यपत्तेरिति ध्येयम् । उत्तरयति—तथाऽपीत्यादि । स्वाश्रयेत्यादि । स्ववृत्तिजातिमत्स्वाश्रयसमवायिमा-
त्रसमवेतगुणजन्यत्वमित्यर्थः । मात्रपदोपादानात् इत्युक्तकसंयोगजन्यकायपुस्तकसंयोगे नाऽतिव्या-
प्तिः । शङ्कते—न चेत्यादि । साजात्यमस्तीतीति । सङ्ख्यात्वरूपस्ववृत्तिजातिमत्त्वमन्यत्राऽस्तीत्यत
इत्यर्थः । उत्तरयति—गुणत्वव्याप्यव्याप्येत्यादि । गुणवृत्तिभेदप्रतियोगितावच्छेदिका या स्ववृत्तिजा-
तिस्त्वसमानाधिकरणभेदप्रतियोगितावच्छेदिका या स्ववृत्तिजातिस्त्वेत्यर्थः । अथाऽत्र स्नेहेऽव्याप्तिः, तत्र
गुणत्वव्याप्यव्याप्यजात्यप्रसिद्धेः । न च स्नेहोक्तर्षांपकर्षरूपवैजात्यमादायैव तत्र लक्षणसमन्वयः सम्भ-
वतीति वाच्यम् । एवमपि गुरुत्वेऽव्याप्तेरवारणात्, तत्र तादृशजात्यप्रसिद्धेः । न च तत्राऽपि गुरुत्वनि-
ष्ठोक्तर्षांपकर्षरूपे एव तादृशजाती प्रसिद्धे इति वाच्यम् । तथाऽपि द्वित्वादावतिव्याप्यपत्तेः, तेषां स्व-
सजातीयं यत्स्वाश्रयसमवायिसमवेतं द्वित्वान्तरं, तन्निष्ठसङ्ख्यात्वावच्छिन्नजनकतानिरूपितजन्यतावत्त्वा-
त् । न च सङ्ख्यात्वावच्छिन्नं प्रति सङ्ख्यात्वेन सामान्यकार्यकारणभावानभ्युपगमाग्नौ दोष इति वाच्यम् ।
तथाऽपि गुरुत्वस्य स्वोक्तगुरुत्वजनकत्वनियमेन कस्याऽपि गुरुत्वस्य स्वसजातीयगुरुत्वजन्यत्वविरहात् ।
न च गुरुत्वत्वावच्छिन्नं प्रति गुरुत्वमात्रस्याऽपि कारणतया स्वसजातीयवृत्तिगुरुत्वत्वावच्छिन्नजनकता-
मादाय लक्षणसमन्वयः करणीय इति वाच्यम् । तर्हि स्वसजातीयगुरुत्वस्य स्वाश्रयसमवायिसमवेतत्वा-
सम्भवेन पुनस्तद्विषयादवस्थ्यात् । ननु मृण्मयघटादौ पक्वे सति गुरुत्वमन्युनीभावदर्शनात् गुरुत्वस्याऽपि
पाकजन्यत्वाभ्युपगमावश्यकतया तादृशघटमादाय लक्षणसमन्वयः सम्भवति, स्वपदेन पाकजनितमन्यु-
गुरुत्वस्य ग्रहणे तत्सजातीयं यत्तदाश्रयसमवायिमात्रसमवेतं प्राक्तनं घटारम्भकलणघटद्रव्यनिष्ठं गुरुत्वं
तन्निष्ठगुरुत्वत्वावच्छिन्नजनकतानिरूपितजन्यतायास्तत्र सत्त्वात् । न च तत्र लक्षणसम्भवेऽपि प्राक्तनगु-
रुत्वे कार्यं लक्षणसम्भवः । तस्य स्वसजातीयत्वाश्रयसमवायिमात्रसमवेतगुरुत्वाप्रसिद्धेरिति वाच्यम् । अग्रे
जातिवदितस्यैव लक्षणस्य करणीयत्वेनोत्तरगुरुत्वस्य कारणगुणोत्पन्नत्वसिद्धौ तद्वृत्तिजातिमादायैव प्रा-
क्तनगुरुत्वे लक्षणसम्भवात् । न च गुरुत्वस्य पाकजन्यत्वेऽपिसिद्धान्तः, लोलावतीकृद्भिः भरमनि गुरुत्वा-

दिनकरी ।

ननु तथाऽपि नित्यरूपे, सङ्ख्याप्रचयजन्यपरिमाणे, कर्मजवेगे चाऽव्याप्तिरिति चेन्न । स्वाश्रयसमवायिमात्रसमवेतस्वसजातीयगुणजन्यवृत्तिजातिमत्त्वस्य विवक्षितत्वात्, नित्यरूपादौ तादृशरूपत्वादिकमादाय लक्षणसमन्वयात् । अत्र च सङ्ख्यावैपथ्यवृत्तत्वातिरिक्तत्वेन भावनावृत्त्यन्यत्वेन च तादृशजातिर्विशेषणीया, तेन तादृशसङ्ख्यात्वं पृथक्त्वं चाऽऽदाय द्वित्व-द्विपृथक्त्वादौ नाऽतिव्याप्तिः, न वाऽवयववेगजन्यावयववेगवृत्ति सत्ता-गुणत्व-संस्कारत्वान्यादाय भावनायामतिव्याप्तिः । न चैवं जातिघटितलक्षणे तादृशरूपत्वादिजातिमादाय पाकजरूपादावतिव्याप्तिरिति वाच्यम् । तादृशजातिमत्त्वे सत्यपाकजत्वस्य विवक्षितत्वादिति

रामरुद्री ।

पकर्षनिर्वाहाय गुरुत्वे पाकजन्यत्वस्य स्वीकृतत्वादिति चेन्न । गुरुत्वस्य पाकजन्यताया ग्रन्थकारानुमतत्वात् । अन्यथा द्रवत्वे स्वातन्त्र्येण पाकजत्वोक्तिवत् गुरुत्वेऽपि तथाकथनप्रसङ्गात् । न च कथं तर्हि भस्मनि गुरुत्वन्यूनोभाव इति वाच्यम् । तत्र काष्ठनिष्ठस्निग्धजलभागापसरणेनैव गुरुत्वापकर्षत्योपगन्तव्यत्वात् । विवेचयिष्यते चेदमुपरिष्ठादिति चेत्—

अत्र ब्रूमः । सुवर्णादिषु यादृशं गुरुत्वमनुभूयते. न तादृशं तूलकादावतिपिण्डित्वेऽपि कचिददृष्टचरं, अतो गुरुत्वानि नानाविधान्यभ्युपगन्तव्यान्वेव । तादृशवैजात्यानां च विलक्षणविलक्षणतुलाकोटिनमनरूपपतनजनकतावच्छेदकतयैव सिद्धिः । कारणगुरुत्वेन च कार्यं सजातीयमेव गुरुत्वमारभ्यते, अन्यथा तोलकतोलकपरिमितकपालद्वयारब्धस्य घटस्य द्वितोलकपरिमितत्वापत्तौ तादृशद्रव्यसमूहस्य चतुस्तोलकपरिमितत्वापत्त्यातत्र तत्कार्यपतनप्रसक्तोः । न च भवन्मते त्रितोलकपरिमितत्वापत्तिस्तस्य दुर्वारैवेति वाच्यम् । सामानाधिकरण्य-स्वसमवायिसमवेतसमवेतत्वोभयस्वसमवायिसंयुक्तसमवेतत्व-स्वसमवायिसंयुक्तसंयुक्तसमवेतत्वादिसम्बन्धैस्तत्र गुरुत्वविशिष्टगुरुत्वस्यैव विलक्षणपतनजनकतया कार्यकारणगुरुत्वयोर्वैजात्याभावेऽपि पतननियमोपपत्तेः । तथा च गुरुत्वेषु गुणत्वव्याप्यव्याप्या जातिः सुवर्णगुरुत्वत्वादिकं, तादृशजातिमत्स्वाश्रयसमवायिसमवेतगुरुत्वारब्धत्वं तत्राऽव्याहतमेवेति लक्षणसमन्वय इत्यवधेयम् । वस्तुतस्तु गुरुत्वेऽपि वैजात्याभ्युपगमे गुरुत्वस्योत्कृष्टगुरुत्वजनकत्वमेव सम्यगिति वयमुपरिष्ठाद्वक्ष्यामः । तथा चाऽस्मदीय एव कारणगुणोत्पन्नत्वपरिष्कारः सम्यक् । न च भवन्मते नित्यगुणेष्वव्याप्तिरिति वाच्यम् । 'अपाकजाः' इत्यस्य सर्वत्राऽन्विततायाः प्रागेवाऽस्माभिरभिहितत्वात् । न च तर्हि 'द्रवत्वं च तथाविधम्' इत्युक्तिर्भवन्मते विरुध्यत इति वाच्यम् । 'अपाकजास्तु स्पर्शान्ता द्रवत्वं च' इति च्छेदेन द्रवत्वे 'च'कारवलेनैव, 'तथाविधम्, स्नेहवेगगुरुत्वैकपृथक्त्वपरिमाणकम्, स्थितिस्थापक' इति च्छेदकरणेन चाऽन्यत्राऽप्यपाकजताया ग्रन्थत एव लाभसम्भवादित्यवधेयम् ।

नित्यरूप इति । तस्य जन्यत्वाभावे स्वाश्रयसमवायिसमवेतगुणजन्यत्वस्याऽप्यभावादिति भावः । इदमुपलक्षणम् । नित्यरसादावित्यपि बोध्यम् । नित्येष्वव्याप्तिमुक्त्वा जन्येष्वपि तामाह-सङ्ख्याप्रचयेत्यादिना । सङ्ख्याप्रचयमात्रजन्यपरिमाण इति तदर्थः । तेन सङ्ख्यापरिमाणप्रचयैतत्त्रितयजन्यपरिमाणश्रुदासः । उच्यते—स्वाश्रयेत्यादि । जातिमत्त्वस्येति । इदं तु बोध्यम् । विषयतया त्वाचप्रत्यक्षत्वावच्छिन्नं प्रति तादात्म्येन प्रतिबन्धकतावच्छेदकतया रूपरसगन्धशब्देषु वैजात्यसिद्धेरावश्यकतया तादृशवैजात्यमादाय शब्दे निरुक्तलक्षणस्याऽतिव्याप्तिरवशिष्यत एव, तथाऽपि गुणवृत्तिपदेन गुणविभाजकत्वस्य विवक्षितत्वान्नाऽसङ्गतिरिति । जातिमत्त्वे सत्यपाकजत्वस्येति । ननु पाकजावृत्तिमेव जातौ किमिति विशेषणं नोपाचम् ? तावदेव त्वाचप्रत्यक्षप्रतिबन्धकतावच्छेदकजातेरपि वारणसम्भवादिति चेन्न । रूपरसादौ तादृशजात्यप्रसिद्ध्याऽव्याप्यापत्तेरिति भावः । ननु मूले—'अपाकजास्तु स्पर्शान्ता' इत्युक्तिरसङ्गता, तदाक्यतः स्पर्शान्तेषु अपाकजत्वस्य 'तु'शब्दस्वरस्येव साधर्म्यतया लाभात्, तादृशस्य चाऽर्थस्याऽव्याप्यतिव्याप्तिग्रस्तत्वेनाऽशुक्लत्वादित्याशङ्कं निराकर्तुं म-

संयोगश्च विभागश्च वेगश्चैते तु कर्मजाः ॥ ९६ ॥

संयोगश्चेति । कर्मजन्यत्वं यद्यपि न साधर्म्यं, घटादावतिव्याप्तेः, संयोगज-
संयोगोऽव्याप्तेश्च, तथाऽपि कर्मजन्यवृत्तिगुणत्वव्याप्यजातिमत्त्वं बोध्यम् ।

दिनकरी ।

सर्वं चतुरस्रम् । लक्ष्यतावच्छेदकेऽपाकजत्वविशेषणस्य प्रयोजनमाह मुक्तावल्ल्याम्—
पाकजरूपादीनामिति । कारणगुणपूर्वकत्वाभावात्-कारणगुणपूर्वकत्वव्यवहारा-
भावात् । अत्र पाकजरूपरसगन्धस्पर्शपाकजद्रवत्वद्वित्वाद्विषयकत्वादिसंयोगविभागपरत्वा-
परत्वानां न कारणगुणपूर्वकत्वं न वा अकारणगुणपूर्वकत्वं साधर्म्यमिति ध्येयम् ।

॥ इति कारणगुणोत्पन्नगुणकथनम् ॥

रामरुद्री ।

वतरणि कामारचयति-लक्ष्यतावच्छेदक इत्यादिना । तथा च लक्ष्यनिरूपणायैव मूलेऽपाकजत्ववि-
शेषणं दत्तं, न तु लक्षणत्वेनेति न दोष इति भावः । ननु पाकजरूपादीनां कारणगुणपूर्वकत्वं नास्ती-
त्युपगम्य तस्याऽलक्ष्यत्वमुक्त्वा स्वाश्रयसमवायिमात्रसमवेतत्वमिति लक्षणस्य पाकजेऽतिव्याप्तिमालोच्य
लक्षणे पुनरपाकजत्वस्य घटकतया प्रवेशः शिरोवेष्टनेन नास्तिकासपर्शनमनुभावतीत्यतः 'कारणगुणपू-
र्वकत्वाभावात्' इति मूलस्य भावमाह । कारणगुणपूर्वकत्वव्यवहाराभावादिति । भाष्य इति
शेषः । तथा च 'अपाकजरूपरसगन्धस्पर्शपरिमाणैकत्वं कष्टृथस्त्वगुरुत्वद्रवत्वस्नेहवेगाः कारणगुणपूर्वकाः'-(१)
इति भाष्ये अपाकजनानामेव कारणगुणपूर्वकत्वाभिधानादस्माभिरपि तथैवोक्तमिति भावः । 'कारण-
गुणपूर्वकत्वव्यवहाराभावात्' इत्यस्य लोक इत्यादिरिति केचन व्याचक्षते । तन्न । जातिषट्तिरस्य
कारणगुणपूर्वकत्वस्य लोके पाकजेऽपि व्यवहारात् । जात्यषट्तिरस्य तु चित्ररूपादावव्याप्तिभिरा प्रक-
तग्रन्थानभिमतत्वस्यैवोररीकरणीयत्वादिति ध्येयम् । वस्तुतस्तत्त्वमदुक्तकारणगुणपूर्वकत्वस्य लक्षणत्व
एवाऽपाकजत्वविशेषणं सङ्गच्छते, अन्यथा शिरोवेष्टनेत्यादिशङ्कया एतदग्रन्थावतारणे भाष्योक्तत्वादेव-
मुक्तमित्युत्तरदानेन तत्परिहारसम्भवेपि भाष्ये एव किमिति इदं विशेषणमुपात्तमिति शङ्कया अनिष्टत्वेरिति
विभावनीयम् । ननु वस्तुन एककोटिमत्तानियमेन पाकजरूपादीनां कारणगुणपूर्वकत्वमकारणगुणपूर्वकत्वं
वाऽऽवश्यमिति तदुभयमध्येऽन्यतरस्याऽप्यस्युपगमे तत्र तल्लक्षणस्याऽव्याप्तिरित्यभिमानमपनेतुमाह ।
अत्र पाकजेत्यादि । तथा च पूर्वनिरुक्तयोः कारणगुणोत्पन्नत्वः कारणगुणोत्पन्नत्वयोः परस्परभावरूप-
त्वविरहेण नैवं शङ्का सम्भवतीति भावः । इति कारणगुणोत्पन्नगुणकथनम् ॥

मूले-घटादावतिव्याप्तेरिति । तस्य कुलालचेष्टाजन्यत्वात्, दण्डजन्यभ्रमिजन्यत्वाच्च, दण्डस्य
स्वजन्यभ्रमिजन्यभ्रमिमत्तासम्बन्धेनैव घटे हेतुतया तस्याऽव्यापारविधया घटकारणत्वानपायादिति भावः
कर्मासमवायिकारणकत्वमित्युक्तौ घटादावतिव्याप्तिर्न सम्भवति, तत्र कपालद्वयसंयोगस्यैवाऽसमवायिका-
रणत्वादित्याशयेनाऽऽह । संयोगजसंयोग इति । इदमुपलक्षणम् । विभागजविभागे इत्यपि बोद्धव्य-
म् । कर्मजन्येत्यादि । अत्र कर्मजन्यवृत्तिजातिमत्त्वमित्येवोक्ते तादृशीं सत्तामादायाऽतिव्याप्तिवारणाय
जातौ गुणत्वव्याप्यत्वनिवेशः । वस्तुतस्तु 'संयोगश्च' इत्यादिमूलस्य संयोगविशेषादितात्पर्यकतया
संयोगाजजन्यसंयोगादेरेव तदर्थतया कर्मजन्यगुणत्वमात्रमेव साधर्म्यं सम्यगित्यवधेयम् । एवमन्यत्रेत्या-
दि । नन्वयमतिदेशः कुत्र क्रियते ? न तावदग्रिमैऽसमवायिकारणत्वसाधर्म्यं, तत्राऽसमवायिकारणवृत्ति-
गुणत्वव्याप्यजातिमत्त्वलक्षणस्याऽनुपपदमेव निराकरणीयत्वादिरयतो ग्रन्थं सङ्गमयितुमाह टीकाश्याम्-

स्पर्शान्तपरिमाणैकपृथक्त्वस्नेहशब्दके ।

भवेदसमवायित्वं, अथ वैशेषिके गुणे ॥ ९७ ॥

एवमन्यत्राप्युक्तम् ॥ ९५ ॥ ९६ ॥ इति कर्मजगुणकथनम् ॥

(१) (स्पर्शान्तेति । स्पर्शोऽत्राऽनुष्णो ग्राह्यः । 'पृथक्त्व' इत्यत्र त्वप्रत्ययस्य प्रत्येकमन्यथादेकत्वं पृथक्त्वं च ग्राह्यम् । पृथक्त्वपदेन चैकपृथक्त्वम् ।)

भवेदसमवायित्वमिति । घटादिकपरसगन्धस्पर्शाः कपालादिरूपरसगन्धस्पर्शभ्यो भवन्ति, एवं कपालादिपरिमाणादीनां घटादिपरिमाणाद्यसमवायिकारणत्वं, शब्दस्याऽपि द्वितीयशब्दं प्रति, एवं स्थितिस्थापकैकपृथक्त्वयोरपि ज्ञेयम् ।

॥ इत्यसमवायिकारणगुणकथनम् ॥

दिनकरी ।

एवमन्यत्राऽपीति । 'अथ प्रादेशिकः—' इत्यादिमूलेन संयोगादिद्वयविभुविशेषगुणानामव्याप्यवृत्तित्वं साधर्म्यं प्रदर्शनीयं, तत्राऽपि यथाश्रुते कर्मादावतिव्याप्तेरीश्वरज्ञानादावव्याप्तेश्चाऽव्याप्यवृत्तिवृत्तिगुणत्वव्याप्यजातिमत्त्वं बोध्यमित्यर्थः ॥ ९५ ॥ ९६ ॥

॥ इति कर्मजगुणकथनम् ॥

मुळे—'एकपृथक्त्वस्नेहशब्दके' इत्यत्रैकत्वमेकपृथक्त्वं चेत्यर्थो बोध्यः ।

॥ इत्यसमवायिकारणगुणकथनम् ॥

रामरुद्री ।

अथेत्यादि । यथाश्रुत इति । स्वसामानाधिकरण्य—स्वप्रतियोगित्वोभयसम्बन्धेनाऽभावविशिष्टस्वरूपाव्याप्यवृत्तिरूपपदार्थस्य लक्षणस्वीकारित्यर्थः । कर्मादाविति । न च अवयविकर्मणो यावदवयवकर्मनियततयाऽवयविनि कर्मणो व्याप्यवृत्तित्वात् कथमतिव्याप्तिरिति वाच्यम् । कर्मशून्यकालावच्छेदेन कर्मणोऽपि स्वाभावाधिकरण्ये स्वकालावच्छेदेन वृत्तिरसम्भवात् । ननु 'प्रादेशिकः—' इति मूलेन दैशिकाव्याप्यवृत्तिरमेव साधर्म्यतया प्रतिपाद्यते, तथा च न पूर्वोक्तमव्याप्यवृत्तिस्त्वं मूलकारानुमतं, अपि तु कालानवच्छिन्नसम्बन्धवदितस्वसामानाधिकरण्यवदितसम्बन्धद्वयेनैवेति नैव दोषः, कर्मणः कालिकाव्याप्यवृत्तित्वादित्यतो दोषान्तरमाह । ईश्वरज्ञानादाविति । आदिना तादृशेच्छादिपरिग्रहः ॥ ९५ ॥ ९६ ॥ इति कर्मजगुणकथनम् ॥

इत्यर्थो बोध्य इति । इदं च 'पृथक्त्वेत्यत्र त्वप्रत्ययस्य प्रत्येकमन्यथादेकत्वं पृथक्त्वं च बोध्यम्, पृथक्त्वपदेन चैकपृथक्त्वम्' इति मूलपाठासत्त्वमालोच्यैव लिखितम्, तेन न पौनरुक्त्यम् । युक्तं चैतत्, अन्यथा पृथक्पदस्यैकपृथक्त्वपरत्वं निर्वाहाय कारिकास्यैकपृथक्पदस्यैकपृथक्त्वरूपशब्दपरत्वावश्यं तदुत्तरभावप्रत्ययस्य तादृशशब्दार्थवृत्त्यसाधारण्यवर्माथैकत्वापत्त्या प्रकृतप्रगर्थार्थालाभात्, टीकाकारमते तु 'एकपृथक्त्व' इत्यस्यैव तादृशशब्दार्थवृत्तिर्लक्षणोपगमात्त्राऽनुपपत्तिरिति ध्येयम् ।

अत्रेदं चिन्त्यम् । यथोक्तस्याऽसमवायिकारणत्वलक्षणस्य कर्मण्यतिव्याप्तिः, तस्या असमवायिकारणगुणत्वविषया कथञ्चित्प्रतीकारेऽपि अणुपरिमाणस्य आरमातिरिक्तपरमहृत्परिमाणस्य च काऽप्यकारणतायाः प्रागेवाऽभिधानात्तत्राऽप्याप्तेः, द्विविधकारणगुणेष्वतिव्याप्तेश्च दुर्वारता तदवश्यैव । न च निमित्तकारणभिन्नं यदसमवायिकारणं तद्वृत्तिगुणत्वव्याप्यजातिमत्त्वस्य विवक्षणाऽनैवमिति वाच्यम् । सर्वेषामेव गुणानामन्ततः शब्दमात्रस्य स्वस्वंप्रत्यक्षयोनिमित्तकारणतया तत्र असमवायिकारणमात्रवृत्ति-

(१) एतच्चिह्नान्तर्गतः पाठः क्वाचित्कः ।

रामकृदी ।

भयाः कस्या अपि गुणत्वव्याप्यजातेर्विरहेणाऽसम्भवस्याऽव्याप्तेर्वा प्रसङ्गात् । अथ त्वाचप्रत्यक्षप्रतिबन्ध-
कतावच्छेदकतया रूपरसगन्धश्च साधारण्यैकवैजात्यसिद्धेरावश्यकतया तादृशजातेरेव निरुक्तनिमित्तका-
रणतारहितानित्यरूपरसमासमवायिकारणवृत्तिगुणत्वव्याप्यजातिरनेन तामादायाऽपि शब्दे लक्षणसम्-
न्वयः सम्भवतीति चेत्, एवमपि लक्षणस्पर्शे निमित्तकारणमिदं यदसमवायिकारणं अनुष्णस्पर्शः, तद्वृ-
त्तिस्पर्शस्वरूपगुणत्वव्याप्य जातेर्भवदुक्त्वाचप्रत्यक्षप्रतिबन्धकतावच्छेदकजातेश्च सत्त्वेनाऽतिव्याप्तिः,
स्नेहस्य सङ्ग्रहनिमित्ततया निमित्तकारणमिदं सामवायिकारणस्नेहाप्रसिद्धया तत्राऽव्याप्तिश्च दुरपह्वै-
व । अतएव निमित्तकारणावृत्तियाऽसमवायिकारणवृत्तिगुणत्वव्याप्या जातिस्तद्वत्त्वं विवक्षितम्, रूपरस-
गन्धेषु प्रत्येकं तथाविधं रूपरसादिकमादाय, स्पर्शश्च शीतत्वानुष्णाशीतत्वे तथाविधे आदाय लक्षणसम्बन्ध-
यः । न च रूपस्याऽपि 'अदृश्या पिङ्गलस्यैकश्यायन्या गवा—' इत्यादि—'वायव्यं श्वेतमालभेत' इत्यादि-
भ्रुतिबलैर्न, रसस्य जीवनपुष्टिबलारोग्यनिमित्ततया च निमित्तकारणत्वेन कथं लक्षणसम्बन्धसम्भव इति
वाच्यम् । स्वसमानाधिकरणकार्यनिमित्तकारणावृत्तिस्वरूपं विवक्षितत्वे निरुक्तदोषवारणसम्भवादिति परा-
स्तम् । तथात्वेऽपि लक्षणस्पर्शस्य स्वसमानाधिकरणकार्यनिमित्तत्वाभावेन तत्राऽतिव्याप्तेर्दुर्वारत्वापत्तेः । न
च सोऽपि लक्ष्य एव 'दृश्यान्त—' इत्यादिमूले तथैव प्रतिपादनादिति वाच्यम् । तथासति 'रूपरसग-
न्धानुष्णस्पर्शसङ्ख्यापरिमाणैकत्वेकपृथक्त्वस्नेहशब्दानामसमवायित्वम्—(१)' इति भाष्यासाङ्ग्यप्रसङ्गात् ।
अथ समवायसम्बन्धावच्छिन्नकार्यतानिरूपितसमवायसम्बन्धावच्छिन्ननिमित्तकारणतावच्छेदकतापर्याप्त्य-
धिकरणमार्वावच्छिन्नविषयित्वसमानाधिकरणभेदप्रतियोगितानवच्छेदकविषयितावच्छेदकावृत्तिः असमवा-
यिकारणतावच्छेदिका या जातिस्तद्वत्त्वं तत्त्वम्, रूपरसगन्धानुष्णस्पर्शपरिमाणैकत्वेकपृथक्त्वस्नेहशब्दा-
नां क्वचिदपि समवायेन कार्यं समवायेनाऽकारणत्वात्ताऽव्याप्तिः । लक्षणस्पर्शस्य तु लक्षणस्पर्शवदभिसंयो-
गस्य समवायेन पाकजनकतया लक्षणस्पर्शत्वजातेस्तादृशकारणतावच्छेदककोटिप्रविष्टवृत्तितया तत् नाऽति-
प्रसङ्गः । स्नेहेऽपि तस्य स्वाश्रयसंयोगसम्बन्धेन सङ्ग्रहनिमित्ततया न समवायसम्बन्धेन तत् कारणतेति
नाऽप्रसङ्ग इति चेन्न । स्नेहवज्जलसंयोगस्याऽपि कारणतया तदवच्छेदककोटिप्रविष्टतया स्नेहस्य तद्दोषतादव-
स्थ्यात् । न च जले पिण्डोभावानुत्पत्त्या तत्र व्यभिचारवारण्या स्वाश्रयसंयोगसम्बन्धेनैव तस्य हेतुत्व-
मावश्यकमिति वाच्यम् । एवं सत्युष्णस्पर्शस्याऽपि स्वाश्रयसंयोगेनैव पाकरूपाण्युत्पत्तौ कारणत्वस्य
तेजसि व्यभिचारवारण्याऽवश्योपगन्तव्यतया तत्राऽतिव्याप्तेर्दुर्वारत्वापत्तेः, ईदृशार्थस्य मूलस्वरसिद्ध-
त्वाभावाच्चेति ।

अत्र वरन्ति । कारणतावच्छेदकसम्बन्धेन स्वाधिकरणे एव कार्यतावच्छेदकसम्बन्धेन वर्तमानं यत्
कार्यं तन्निरूपितनिमित्तकारणताशून्यत्वे सति तस्याऽसमवायिकारणत्वं तत्त्वम् । कार्यताविशिष्टत्वमिति
तु फलितार्थः । वैशिष्ट्यञ्च स्वविशिष्टनिमित्तकारणताशून्यत्व—स्वनिरूपितासमवायिकारणतावच्छेद-
भयसम्बन्धेन । वैशिष्ट्यं च स्वनिरूपितत्व—स्ववृत्तित्वोभयसम्बन्धेन । स्ववृत्तित्वं च स्वसमानाधिक-
रणोपस्थावृत्तिमार्वावच्छिन्नस्वावच्छेदकसम्बन्धावच्छिन्नाधेयताकूटविशिष्टत्वसम्बन्धेन । वैशिष्ट्यं च स्वा-
निरूपकाधिकरणानिरूपिताधेयतावत्त्वसम्बन्धेन । आधेयतावत्ता च स्वावच्छेदकधर्मसमानाधिकरण्य-
स्वावच्छेदकसम्बन्धावच्छिन्नत्रतोभयसम्बन्धेन । तद्वृत्तिगुणत्वव्याप्यजातिमत्त्वं असमवायिकारणत्वम् ।
तथा हि रूपरसगन्धानुष्णस्पर्शेषु प्रत्येकं रूपरसतत्त्वाद्यवच्छिन्नकार्यता आदाय लक्षणसम्बन्धयः । न च
तर्हि लक्षणस्पर्शेऽतिव्याप्तिः, तस्याऽपि स्पर्शत्वावच्छिन्नकार्यताविशिष्टो योऽनुष्णस्पर्शस्तन्निष्ठगुणत्वव्या-
प्यजातिमत्त्वादिति वाच्यम् । कार्यताविशिष्टत्वस्य गुणत्वव्याप्यजातावेव विवक्षणीयत्वात् । वैशिष्ट्यं च
स्वविशिष्टनिमित्तकारणतावदवृत्तित्व—स्वनिरूपितासमवायिकारणतावदवृत्तित्वोभयसम्बन्धेन । अन्यत्वं
पूर्ववत् । लक्षणत्वजातिस्तु न प्रकीर्तुं शक्यते, पाकजस्पर्शत्वावच्छिन्नकार्यताविशिष्टत्वाभावात् । न च स्पर्-
शत्वावच्छिन्नकार्यतामादायैव तत्राऽतिप्रसङ्गो दुर्वार इति वाच्यम् । स्वविशिष्टनिमित्तकारणताशून्यत्ववच्छेदक-

रामरुद्री ।

वैशिष्ट्यस्य स्वसमानाधिकरणकार्यतावैशिष्ट्यरूपस्यैव विवक्षणेनोष्णस्पर्शस्य तादृशपाकजनिमित्ततया निरु-
क्तातिव्याप्तिव्युदाससम्भवात् । न च स्वसमानाधिकरणकार्यत्वावच्छिन्नकार्यतानिरूपितकालत्वावच्छिन्ननिमित्त-
कारणतामादाय जन्यरूपादावव्याप्तिरिति वाच्यम् । तदर्थमेव स्वविशिष्टनिमित्तकारणत्वेत्यत्र वैशिष्ट्यवटकत-
यास्ववृत्तिस्वसम्बन्धनिवेशात् । तस्य च कालत्वावच्छिन्नकारणतायां विरहात् । कालिकसम्बन्धेन कार्यत्वा-
वच्छिन्नं प्रति तादात्म्येन कालस्य हेतुतया कस्या अपि कालव्यक्तेराधेयतायास्तादात्म्यसम्बन्धावच्छिन्ना-
या वैशिष्ट्यस्य कार्यतायामसम्भवात् । अत एव पूर्वदिशि स्वावच्छेदकसम्बन्धावच्छिन्नत्वनिवेशोऽपि । अ-
न्यथा कालिकादिसम्बन्धावच्छिन्नतादृशाधेयतावैशिष्ट्यस्य तत्र सम्भवेन तद्दोषतादवस्थात् । उरत्रा-
पि च स्वावच्छेदकसम्बन्धावच्छिन्नत्वनिवेश आवश्यकः । अन्यथा तादृशतादात्म्यसम्बन्धावच्छिन्नाधे-
यतावैशिष्ट्यस्य कार्यतायां सम्भवेन तद्दोषापत्तेः । कूटेति तु स्वरूपकथनमात्रम्, न तु लक्षणे निवेशनीयं,
प्रयोजनविरहात् । एवं बोध्यस्पर्शो नाऽतिव्याप्तिः, तस्य पाकजनिमित्तत्वेन स्पर्शनिष्कार्यताविशिष्टत्वा-
सम्भवात् । अथ पाकजस्पर्शो व्यभिचारवारणायऽपाकजस्पर्शत्वस्य स्पर्शजन्यतावच्छेदकत्वेनाऽव्युपगन्त-
व्यतया तादृशकार्यताविशिष्टत्वं उष्णत्वजातावप्यस्त्येवेति तत्राऽतिप्रसङ्गो दुर्बार इति चेन्न । स्वसमाना-
धिकरण्यस्थाने स्वावच्छेदकसमानाधिकरणत्वस्यैव निवेशनीयत्वात् । रूपादेरदृष्टादिनिमित्ततया तत्रा-
ऽव्याप्तिवारणाय च तस्य निवेशो बोध्यः । परिमाणेषु च तादृशपरिमाणत्वावच्छिन्नकार्यतामादाय लक्षण-
समन्वयः । अन्यथा शत्रुपीवरतादिरूपस्य तस्य स्वदुःखं प्रति निमित्तकारणतयाऽव्यापत्त्यापत्तेः । एकत्वै-
कपृथक्त्वयोरपि ऐक्यत्वैकपृथक्त्वत्वावच्छिन्नकार्यतामादाय लक्षणसमन्वयः । द्वित्वद्विपृथक्त्वादेौ तु-
नाऽतिव्याप्तिः, द्वित्वस्वद्विपृथक्त्वत्वावच्छिन्नकार्यतानिरूपितकारणताया एव द्वित्वादावभावात् ।
सङ्ख्यात्वावच्छिन्नायाः कारणताया अप्रामाणिकतया च न तामादाय तत्राऽतिव्याप्तिः ।
न च तथाऽपि द्व्यणुकपरिमाणादिकं प्रति द्वित्वादेरसमवायिकारणत्वात् कुत्रचिन्निमित्तकार-
णत्वाभावाच्च तत्राऽतिव्याप्तिरिति वाच्यम् । स्वनिरूपितासमवायिकारणतावदवृत्तित्वस्थाने स्वनि-
रूपितासमवायिकारणत्वाभाववदवृत्तित्वस्यैव सम्बन्धवटकतया निवेशनीयत्वेन तद्दोषवारणाय ।
यत्किञ्चिद्विद्वत्स्वयंस्तेरसमवायिस्तेऽपि घटगगनादिविद्वत्स्वयंस्तेरतथात्वात् । वस्तुतस्तु स्पर्शान्ताश्च स्पर्श-
शान्ताश्च स्पर्शान्ता इत्येकशेषत्वेन सङ्ख्याया असमवायिकारणत्वलक्षणलक्ष्यत्वं मूलकारानुमतमिति
सुपपादम्, स्पर्शोऽन्ते येषामिति व्युत्पत्त्या रूपादीनां, स्पर्शस्थान्तः—अन्तर्वर्तीति व्युत्पत्त्या सङ्ख्याया
अपि लाभसम्भवात् । अत एव 'रूपरसगन्धानुष्णस्पर्शसङ्ख्यापरिमाणैकपृथक्त्वस्तेहृशब्दानामसमवायि-
कारणत्वम्(१)'—इति भाष्याक्षराण्यपि सङ्गच्छन्ते । एतदेव च मूलकारस्याऽप्यभिमतम् । अन्यथा 'स्पर्श-
शान्तपरिमाणौकपृथक्त्वस्तेहृशब्दके—इत्यत्र सङ्ख्याया अकथनेन न्यूनतापत्तेः । 'पृथक्त्व' इत्यत्र
त्वप्रत्ययस्य प्रत्येकसमन्वयादेकत्वं पृथक्त्वं च ग्राह्यम्, पृथक्त्वपदेन चैकपृथक्त्वम्—इति मूलग्र-
न्थस्य प्रसिद्धत्वं तु निरूपितमवस्थात् । न चैवं 'परत्वापरत्वद्वित्वद्विपृथक्त्वादीनामकारणत्वम्(२)'—इत्य-
ग्रिमभाष्यग्रन्थविरोध इति वाच्यम् । तत्र तद्धर्मावच्छिन्नजन्यतानिरूपिततद्धर्मावच्छिन्नासमवायिनिमित्त-
कारणत्वान्यतराभावस्यैव साधर्म्यतया विवक्षितत्वात् तस्य द्वित्वसाधारण्ये कतिविरहात् । न चैवमत्राऽपी-
दृशमेवाऽसमवायिकारणत्वं परिश्रित्यतां, किं गुरुतरनिवेशेनेति वाच्यम् । अत्र तद्धर्मावच्छिन्नत्वं किं
तन्मात्रावच्छिन्नत्वं तदवच्छिन्नत्वमेव वा ? अथ रूपादावव्याप्तिः, तेषामपाकजरूपत्वावच्छिन्नं प्रति
रूपत्वादिना कारणत्वात् । द्वितीये संयोगजसंयोगत्वावच्छिन्नं प्रति संयोगत्वेन हेतुतया तत्राऽतिव्याप्तिरि-
ति । स्नेहस्य स्नेहत्वावच्छिन्नकार्यताविशिष्टस्नेहस्वरूपजातिमत्त्वाच्चक्षणसमन्वयः । अथ संयोग-
विभागगुरुत्वद्रवत्ववेगस्थितिस्थापकेतिव्याप्तिः, तेषामपि संयोगजसंयोगत्वावच्छिन्नकार्यतानि-
रूपितकारणतावच्छेदकतादृशजातिमत्त्वादिति चेन्न । असमवायिकारणत्वपदेन गुणमात्रासमवायिकार-
णत्वस्य विवक्षितत्वेन गुणोत्तरासमवायिकारणत्वाभावस्याऽपि प्राप्या संयोगगुरुत्वद्रवत्ववेगस्थितिस्थापके

आत्मनः स्थान्निमित्तत्वं, उष्णस्पर्शगुरुत्वयोः ।

निमित्तत्वमिति । बुद्ध्यादीनामिच्छादिनिमित्तत्वादिति भावः ।

॥ इति निमित्तकारणगुणकथनम् ॥

रामरुद्री ।

तिव्याप्तिवारणात् । विभागजविभागेऽतिव्याप्तेस्तु वारणाय स्वनिरूपितासमवायिकारणतावद्भूतित्वस्थाने स्वविशिष्टासमवायिकारणतावद्भूतित्वं विवक्ष्योयम् । वैशिष्ट्यं च निमित्तकारणतायामिव पूर्वोक्तमनुसंधेयम् । एवं च विभागादौ नाऽतिव्याप्तिः, तदन्तर्गतकिञ्चिदव्यक्तिनिष्ठाधेयतावैशिष्ट्यस्याऽपि विभागजविभागत्वावच्छिन्नकार्यतायामसम्भवात् । तथा च न कोऽपि दोष इति केचित् ।

अपरे तु उभयावृत्तिकार्यनिरूपितनिमित्तकारणत्वरहितत्वे सति उभयावृत्तिकार्यनिरूपितासमवायिकारणत्वमेव तत्, एवं च स्नेहस्योभयावृत्तिकार्यनिरूपितनिमित्तकारणत्वविरहाच्छङ्खजसमन्वयः । विभागादेश्च विभागादिकं प्रति हेतुत्वेऽपि उभयावृत्तिकार्यं प्रत्यसमवायिकारणत्वनिरहान्नाऽतिव्याप्तिः । द्रवत्वेऽतिव्याप्तिस्तु तस्य नौकादिगमनविशेषे हेतुत्वाद्वारणीयेत्याहुः । तदुभयमपि चिन्त्यम् । एतादृशार्थमहागौरवात् ।

वयन्तु ब्रूमः । यत्किञ्चित्कार्यतावच्छेदकावच्छिन्नाधिकरणनिष्ठाभावीयकारणतावच्छेदकसम्बन्धावच्छिन्नप्रतियोगितानवच्छेदकनिमित्तकारणतावच्छेदकरहितत्वे सति तादृशयत्किञ्चिदसमवायिकारणतावच्छेदकधर्मवत्त्वमेव तत् । कारणत्वंस्याप्यपकतागर्भत्वेनेदृशस्यैव तस्याऽत्राऽपि प्रविष्टत्वात् । एवं च स्नेहस्य सम्प्रहे निमित्तत्वेऽपि नाऽव्याप्तिः । यत्र जलसंयुक्तेनैकसत्त्ववयवेन जलासंयुक्तसत्त्ववयवान्तरस्य संयोगस्तत्र स्नेहस्य स्वाश्रयजलसंयुक्तत्वसम्बन्धेनाऽभावस्य जलासंयुक्तसत्त्ववयवनिष्ठस्य प्रतियोगितया स्नेहत्वस्य तत्प्रतियोगितानवच्छेदकत्वविरहात् । संयोगविभागयोरपि नाऽतिव्याप्तिः, यत्र हस्तपुस्तकसंयोगाद्दस्तपुस्तकविभागश्च हस्तपुस्तकसंयोगविभागौ, तत्र तादृशविभागजविभागे संयोगजसंयोगे च प्राथमिकविभागसंयोगयोः समवायेन स्वसमवायिसमवेतत्वं सम्बन्धेन च प्रत्येकं द्विविधहेतुतया तदन्यतरावच्छेदकसम्बन्धमव्यवर्तिना केनाऽपि सम्बन्धेन तयोः कार्याव्यापकत्वात् । गुरुत्वेऽतिव्याप्तिस्तु तस्याऽभिघातजनिकायां क्रियायामसमवायिकारणत्वेऽपि अभिघातजन्यायां क्रियायां निमित्तकारणतया वारणीया । एषा रीतिर्वैगस्थित्यापकयोरपि समाना । अथैवमपि द्रवत्वेऽतिव्याप्तिर्दुर्वारा । न च तस्य नौकागमनविशेषे निमित्तत्वान्नाऽतिव्याप्तिरिति शङ्क्यम् । नौकागमनादेः कठिनद्रव्ये तस्य प्रतिबन्धकत्वादेवाऽसम्भवोपपत्तौ तत्र द्रवत्वस्य हेतुत्वे मानाभावादिति चेन्न । प्रचितद्रव्यस्य तूनादेरुर्ध्वावलम्बितस्याऽबोद्धेशावच्छेदेन जलसंयोगे सति जलस्य सकलतत्पण्डव्याप्तिनियमाय तादृशगमनविशेषे द्रवत्वस्य समवायेन हेतुत्वं वक्तव्यम्, न च सा क्रिया स्नेहकार्या, द्रवत्वप्रकर्षाच्चाट्टशक्त्यातिशयस्यैव स्नेहप्रकर्षात्तदनुपलब्धेः, तन्निरूपितनिमित्तकारणत्वस्य च द्रवत्वे सत्त्वादतिव्याप्तिविरहात् । न चैवं 'तथाऽपि एकांशितकार्यापि जया एतद्द्रव्यम्' इति किरणावलीग्रन्थविरोध इति वाच्यम् । तद्ग्रन्थस्य क्रियासंयोगोक्तकार्यकारणभावरीत्या कारणत्वमिह न परिकरणीयं, किन्तु यथाश्रुतमेव निवेशनोपमित्यभिप्रायकत्वादिति । न च तथाऽपि भवन्मते स्थितित्यापकस्याऽनन्त्यत्वान्मूने च तस्य लक्ष्यत्वाभ्युपगमान्मूलविरोध इति वाच्यम् । 'एवं स्थितित्यापकेकपृथक्त्वयोरपि श्रेयम्' इति ग्रन्थस्य किरणावल्यादिस्वरस्येन प्रामादिकत्वाधारणात्, 'सङ्ख्यैकपृथक्त्वयोः' इत्येव वक्तव्यत्वादिति सर्वमवदातमिति सङ्क्षेपः । ॥ इत्यसमवायिकारणगुणकथनम् ॥

ननु 'अथ वैशेषिके गुणे, आत्मनः स्थान्निमित्तत्वम्' इति मूलेन विशेषगुणेषु आत्मनो निमित्तत्वं प्रतिपाद्यते, तदसङ्गतं, सन्दर्भविरुद्धं च, रूपादिषु विशेषगुणेषु आत्मनो निमित्तकारणत्वाभावात्, गुणसाधर्म्यकथनप्रकरणे आत्मनः कारणत्वविचारस्याऽप्रकृतत्वाच्चेत्याशङ्क्यमनेतुं कारिकायामन्वयमाह—

दिनकरी ।

मूले 'वैशेषिके गुणो' इत्यत्र 'आत्मनः' इत्यस्याऽन्वयः । इति निमित्तकारणगुणकथनम् ॥
रामरुद्री ।

वैशेषिके गुण इत्यादिना । तथा चाऽऽत्मगुणानां निमित्तकारणत्वरूपसाधर्म्यकथनपरत्वेन तद्व्युत्पत्त्यस्य नाऽसङ्गतिरिति भावः । अथाऽत्र यथाश्रुतस्य निमित्तकारणत्वस्य द्रव्ये रूपादावितरत्र चाऽतिव्याप्तिः, तेषामपि स्वध्वंसप्रत्यक्षयोर्निमित्तकारणत्वात् । न च समवायसम्बन्धावच्छिन्नकार्यतानिरूपितसमवायसम्बन्धावच्छिन्ननिमित्तकारणत्वमेव विवक्षितमिति नैव दोष इति वाच्यम् । तथा सति सुखदुःखयोर्भोगवद्भिन्नगुणेषु चाऽव्याप्तेः । तेषां कुत्राऽपि समवायेन कार्यं समवायेनाऽकारणत्वात् न चाऽसमवायिकारणताशून्यत्वमेव विवक्षितमिति नैव दोष इति वाच्यम् । पारिमाण्डव्येऽतिव्याप्तेः । न चाऽसमवायिकारणताशून्यत्वे सति निमित्तकारणत्वं वक्तव्यमिति वाच्यम् । तथा सति जागरणलक्षणोत्पन्नोपैक्षात्मकघटादिज्ञानेष्वतिव्याप्यापत्तेः, तेषां कुत्राऽपि निमित्तकारणत्वाभावात् । मैवम् । यत्किञ्चित्कार्यतानिरूपितसमवायसम्बन्धावच्छिन्ननिमित्तकारणतावत्त्वस्यैव तदर्थत्वात् । स्वध्वंसप्रत्यक्षयोः स्वस्य तादात्म्येनैव कारणतया नाऽतिप्रसङ्गः । ईदृशगुणानामपि तत्समानाधिकरणसंयोगविभागादिषु समवायेन निमित्तकारणतया लक्षणसङ्गतिः । कारणतायां समवायविषयित्वान्यतरसम्बन्धावच्छिन्नत्वं वा वक्तव्यमिति न दोषः । असमवायिकारणताशून्यत्वे सति निरुक्तसम्बन्धावच्छिन्नकारणतावत्त्वमिति तु फलितार्थः । तेन द्विविधकारणे नाऽतिप्रसङ्गः । एवञ्च योग्यविभुविशेषगुणानां स्वोत्तरवर्तिगुणनाशयतया तन्नाशकतामादायैव सर्वत्र लक्षणं नेयम् । न च योग्यविभुविशेषगुणानां प्रतियोगितासम्बन्धेन योग्यविभुविशेषगुणानां प्रति स्वसामानाधिकरण्य—स्वाव्यवहितपूर्वत्वोभयसम्बन्धेनाऽनुगतकारणत्वात् सुखादौ योग्यविभुविशेषगुणनाशकतायाः समवायादिसम्बन्धावच्छिन्नत्वविरहेण तामादाय लक्षणसम्बन्धासम्भव इति वाच्यम् । अपेक्षाबुद्धेर्लक्षणावस्थायित्वानुरोधेनेदृशकार्यकारणभावानभ्युपगमात् । कार्यतावच्छेदकघटकयोग्यविभुविशेषगुणकोटौ अपेक्षाबुद्धिभिन्नत्वस्य निवैशे चाऽपेक्षाबुद्धित्वस्याऽनुगतस्य विरहेण तत्तत्त्व्यक्तिभेदकृतस्य निवेशापत्त्या तेषां परस्परं विशेष्यविशेषणभावे विनिगमनाविरहेणाऽनन्तकार्यकारणभावापत्त्या गौरवं, योग्यविभुविशेषगुणत्वस्याऽनुगतस्य निर्वर्तुमशक्यतयैदृशकार्यकारणभावाऽनुपपत्तिः, स्वरूपसम्बन्धेन योग्यविभुविशेषगुणनाशं प्रति समवायेनैव विभुविशेषगुणः कारणमिति कार्यकारणभावस्यैव लाघवेन स्वीकरणीयतया भवदुक्तदोषासङ्गतिश्च । न चैवमपेक्षाबुद्धेर्लक्षणावस्थायित्वानुपपत्तिरिति वाच्यम् । तद्भेदकृतस्य कार्यप्रतियोगिकुबौ भवतेव मयाऽपि निवेशनीयत्वात् । अयैवमपेक्षाबुद्धिरूपकारणबलात्तदुत्तरक्षणे योग्यविभुविशेषगुणात्मकस्वनाशापत्तिर्दुर्वारैवेति चेन्न । तत्तदपेक्षाबुद्धिव्यक्तिभेदकृतस्य कारणतावच्छेदककुचावपि निवेशनीयत्वात् । न च यत्र जागरणलक्षणे किञ्चिज्ज्ञानं जातं, तत्र निरुक्तलक्षणविरहादव्याप्तिरिति वाच्यम् । तत्क्षणे यदि प्रत्यक्षादिसामग्र्यो समवहितत्वात् तर्हि तज्ज्ञाननिषयविशिष्टप्रत्यक्षादिजनकत्वमादायैव तत्र लक्षणं नेयम्, नो चेन्मानसप्रत्यक्षजनकतामादायेति । न च यत्राऽऽद्यक्षणे घटज्ञानं, तत इन्द्रियसन्निकर्षः पठेन, ततः पठस्य प्रत्यक्षं, तत्र घटज्ञानस्य कुत्राऽप्यकारणतयाऽव्याप्तिः, घटविषयकलौकिकप्रत्यक्षतासामग्र्या प्रतिरुद्धत्वेन मानसस्य तत्र स्वीकर्तुमशक्यत्वादिति वाच्यम् । तत्र घटज्ञानस्य तद्विशिष्टबुद्धौ कारणतामादायैव लक्षणगमनं सम्भवात् । न च यत्र घटोऽवृत्तिरिति बाधनिश्चयोऽपि, तत्र नैतादृशरीत्याऽपि लक्षणसम्बन्धस्यैव कारणतावृत्तिजातिमत्त्वस्य विवक्षितत्वान्नाभ्याप्तिरिति । अत एवेश्वरज्ञानादावपि लक्षणसम्बन्धसम्भवात्कारणतायां निरुक्तान्यतरसम्बन्धावच्छिन्नत्वमपि न निवेशनीयम् । न चैवमसमवायिकारणावृत्तिवदलस्य किं फलमिति वाच्यम् । शब्दस्य स्वोत्तरशब्दनाशे निरुक्तयोग्यविभुविशेषगुणविषया कारणतामादाय तत्राऽतिव्याप्तिरप्यप्यप्यैव तस्य निवेशनीयत्वात् । एतेन ज्ञायमानलिङ्गस्याऽनुमितिहेतुतया लक्षणमिदं धूमा-

वेगेऽपि च द्रवत्वे च संयोगादिद्वये तथा ॥ ६८ ॥

द्विधैव (१) कारणत्वं स्यात्, अथ प्रादेशिको भवेत् ।

वैशेषिको विभुगुणः संयोगादिद्वयं तथा ॥ ६९ ॥

द्विधैवेति । असमवायिकारणत्वं निमित्तकारणत्वं च । तथा हि—उष्णस्पर्श उष्णस्पर्शस्याऽसमवायिकारणं, पाकजे निमित्तम् । गुरुत्वं गुरुत्वपतनयोरसमवायिकारणं, अभिघाते(२) निमित्तम् । वेगो वेगस्पन्दयोरसमवायी, अभिघाते निमित्तम् । द्रवत्वं द्रवत्वस्पन्दयोरसमवायि, सङ्ग्रहे निमित्तम् । मेरी-बगडसंयोगः शब्दे निमित्तं, मेर्याकाशसंयोगोऽसमवायी । वंशदलद्वयविभागः शब्दे निमित्तं, वंशदलाकाशविभागोऽसमवायीति ।

॥ इति द्विविधकारणगुणकथनम् ॥

दिनकरी ।

मुक्तावतयाम्—उष्णस्पर्श इति । अवयवगत उष्णस्पर्श इत्यर्थः । उष्णस्पर्शस्य—अवयवगतोष्णस्पर्शस्य । एवमग्रेऽपि । कारणैकार्थप्रत्यासत्त्या कार्यैकार्थप्रत्यासत्त्या च गुरुत्वस्याऽसमवायिकारणत्वमिति प्रदर्शनाय 'गुरुत्वपतनयोः' इत्युभयमुक्तम् । एवमग्रेऽपि । सङ्ग्रहे—सक्त्वादिसंयोगविशेषे (३) । 'मेर्याकाशसंयोगोऽसमवायी' इति प्रथमान्तसंयोगपदघटितः पाठः । भावकार्यस्याऽसमवायिकारणजन्यत्वनियमाद्मेर्याकाशसंयोगस्य शब्दं प्रत्यसमवायिकारणत्वमावश्यकमिति भावः । यद्यपि मेरीदण्डसंयोगस्य शब्दे निमित्तत्वं, न तु तत्र तस्याऽसमवायिकारणत्वं, मेर्याकाशसंयोगस्याऽसमवायिकारणत्वं, न तत्र तस्य निमित्तत्वमित्येकव्यक्तेर्न द्विविधहेतुत्वं, तथापि संयोगजातीयस्य द्विविधहेतुत्वमस्त्येवेति भावः । एवमग्रेऽपि । मूले 'संयोगादिद्वये तथा' इत्यनन्तरं 'द्विधैव' इत्यस्य प्राक्—

रामरुद्री ।

दिहेतावतिव्याप्तं, ज्ञायमानसामान्यस्य प्रत्यासत्तित्वेऽपि तथा, ज्ञायमानपदस्य आशब्दबोधकारणत्वे चैवमित्यादिः केषांचित् प्रज्ञापोऽपि निरस्तः । ज्ञायमानपदलिङ्गयोः कालिकसम्बन्धेनैवाऽनुमितिशब्दबोधौ प्रति कारणतया निरुक्ताव्याप्त्यभावात् । ज्ञायमानसामान्यस्य च सखण्डाखण्डभेदेन द्विविधतया तत्र चाऽखण्डस्य लक्षणघटकजातिमत्त्वविरहादेव वारण्यसम्भवात् । सखण्डसामान्यस्थलेऽप्यखण्डस्यैव परस्परया प्रत्यासन्नस्य हेतुतायास्तत्र तत्र व्यवस्थापितत्वात्, कार्यतायां समवायस्वरूपान्यतरसम्बन्धावच्छिन्नत्वं निवेश्यैव वा तस्या वारणीयत्वादिति सबै चतुस्त्वम् । अन्यैः परिष्कृतं निमित्तकारणत्वमव्यस्यारत्वात्, विस्तरभयाच्च नेह प्रदर्शितमिति बोध्यम् ॥ इति निमित्तकारणगुणकथनम् ॥

मूले—अभिघाते निमित्तमिति । कचित्पुस्तके 'अभिघाते' इत्यस्य स्थाने 'प्रतिघाते' इत्यपि पाठः । तत्र च प्रथम एव पाठः सम्यक् । प्रतिघातस्य वाय्वादिव्यपि तुल्यत्वात् । अभिघातविशेषस्तु गुरुत्वादेरानुभविक इति ।

संयोगजातीयस्येति । तथा चाऽसमवायिकारणवृत्तिनिमित्तकारणवृत्तिगुणत्वव्याप्त्यभातिमत्त्वं लक्षणं फलितमिति भावः । पूर्वनिरुक्तासमवायिकारणत्वलक्षणासारेण चाऽत्राऽपि द्विविधकारणत्वलक्षणं परिष्करणीयम् ।

(१) 'द्विविधम्' इति पुस्तकान्तरे पाठः । (२) 'प्रतिघाते' इति पाठान्तरम् ।

(३) 'संयोगविभागविशेषे' इति पाठान्तरम् ।

दिनकरी।

‘परापरत्वद्वित्वादिद्विपृथक्त्वादिके पुनः-’

इति पाठः क्वचित्पुस्तके प्रमादादायातः । परत्वादीनामकारणत्वेन द्विविधकारणत्वस्य तत्राऽभावात् । न च परत्वादीनामपि स्वध्वंसप्रत्यक्षे प्रति हेतुत्वात् कथमकारणत्वमिति रामकृष्णः ।

इदं त्ववधेयम् । यद्यपि पूर्वनिरुक्तलक्षणानुसारेण प्रकृतलक्षणपरिष्कारेणऽनुष्णस्पर्शादावतिव्याप्तिः दुर्बारा । न चाऽसमवायिकारणवृत्तिनिमित्तकारणवृत्तिगुणत्वव्याप्यजातिमस्त्वं विवक्षितमिति नैव दोष इति वाच्यम् । एवमपि गुरुत्वादौ लक्षणसमन्वयासम्भवात् । पूर्वनिरुक्तानुसारेण विवक्षणे कार्यताविशिष्टगुणत्वव्याप्यजातिमस्त्वेव फलिततया तस्य गुरुत्वादावभावात् । वैशिष्ट्यं हि स्वविशिष्टनिमित्तकारणतावद्बुद्धित्व-स्वनिरूपितासमवायिकारणतावद्बुद्धित्वोभयसम्बन्धेन । स्ववैशिष्ट्यं च स्वावच्छेदकसमानाधिकरणकार्यतावत्त्वसम्बन्धेन । कार्यतावत्ता च स्वनिरूपितत्व-स्ववृत्तिवोभयसम्बन्धेन । स्ववृत्तित्वं च स्वसमानाधिकरणोभयावृत्तिधर्मवत्त्वसम्बन्धेन । धर्मवत्ता च स्वावच्छिन्नाधेयतावत्त्वसम्बन्धेन । आधेयतावत्ता च स्वानिरूपकाधिकरणानिरूपिताधेयतावच्छेदकधर्मवत्त्वसम्बन्धेन । धर्मवत्ता च सामानाधिकरण्यसम्बन्धेनेति । तच्च गुरुत्वादौ नोपपादयितुं शक्यते, तथा हि गुरुत्वं गुरुत्वपतनयोरसमवायि, अभिवाते निमित्तमित्यन्वयधर्मावच्छिन्नासमवायिकारणत्वमितरधर्मावच्छिन्ननिमित्तकारणत्वं च द्योत्यते, एवं वेगो वेगस्पर्न्दयोरसमवायि, अभिवाते निमित्तमिति, द्रवत्वं द्रवत्वस्पर्न्दयोरसमवायि, सङ्ग्रहे निमित्तमिति । तथाऽपि समवायसम्बन्धावच्छिन्नकार्यतावैशिष्ट्यमत्र गुणत्वव्याप्यव्याप्यजातौ विवक्षितम् । वैशिष्ट्यं च स्वनिरूपितनिमित्तकारणतावद्बुद्धित्व-स्वकालोनकार्यतानिरूपितासमवायिकारणतावद्बुद्धित्वोभयसम्बन्धेन । तथा च सर्वत्र लक्षणसमन्वयः । रूपादेश्च स्वध्वंसप्रत्यक्षयोर्निमित्तकारणत्वेऽपि तत्र प्रतियोगित्वविषयत्वे एव कार्यतावच्छेदकः सम्बन्धः, धर्मादिजनकत्वेऽपि च तत्र कालिक एव तथेति नाऽतिव्याप्तिरिति व्येयम् । अथैवं स्नेहेऽतिव्याप्तिर्दुर्बारा, तस्य पिण्डीभावे निमित्तकारणत्वात्, स्नेहेऽसमवायिकारणत्वाच्च । न च गुणैतरनिरूपितनिमित्तकारणतावद्बुद्धित्वमपि जातौ विशेषणं देयम्, तथा च स्नेहस्य दहनानुकूलतया द्रव्यनिमित्तकारणत्वात्ताऽतिव्याप्तिरिति वाच्यम् । एवं सति तुरीतन्तुसंयोगादेरपि पटं प्रति निमित्तकारणतया तत्राऽव्याप्तिप्रसङ्गादिति चेन्न । गुणैतरासमवायिकारणमित्रं यद्गुणैतरनिष्ठसमवायसम्बन्धावच्छिन्नकार्यतानिरूपितनिमित्तकारणतावत्तद्बुद्धित्व-स्यैव जातौ स्वातन्त्र्येण निवेशनीयत्वात् । स्नेहस्य तथाविधनिमित्तकारणतया च नाऽतिप्रसङ्गः । गुणैतरासमवायिकारणमित्रत्वं च गुणैतरासमवायिकारणजातीयमित्रत्वं, साजात्यं च गुणत्वव्याप्यजात्या बोध्यं, नाऽतस्तुरीतन्तुसंयोगस्य कुत्राऽपि गुणमित्रेऽसमवायिकारणत्वाभावेनाऽव्याप्तिरिति केचित् । अन्ये तु कार्ये एकाग्रितत्वं विशेषयन्ति ।

वस्तुतस्तु पूर्वोक्तयुक्त्या स्नेहे द्विविधकारणत्वमेव न प्रसज्यते, द्रवत्वादौ वा न न प्रसज्यत इति नाऽतिव्याप्यव्याप्तिः । न चैवं ‘अभिघाते निमित्तं’ ‘सङ्ग्रहे निमित्तम्’ इत्यादिगुरुत्वाद्यतिव्याप्तिवारणपरग्रन्थविरोधः, भवदुक्तरीत्या तत्राऽभिघातादिनिमित्तकारणत्वस्यैवाऽप्रसक्तेरिति वाच्यम् । तद्ग्रन्थस्योद्धितप्रथमपक्षाभिप्रायवता केनाऽपि कल्पितत्वात् । अस्मन्मते तु ‘अभिघातादौ’ इति रीत्याऽऽदिपदवर्णित एव पाठः । तेन च बहुव्रीहिवलादभिघातजन्यक्रियालाभः । ‘सङ्ग्रहे’ इत्यत्राऽव्यादिपदवर्णितस्यैव पाठस्यास्मदनुमतत्वेन तत्राऽप्यतद्गुणसंज्ञानबहुव्रीहिवलात्पूर्वापदेशितप्रचित्तूलपिण्डाभिध्यासिसम्पादकजलक्रियालाभः । यद्वा तत्पाठप्रामाण्येऽपि नाऽस्मदुक्तार्थवृत्तिः । अभिघातसङ्ग्रहशब्दयोरैव ‘अभिघातः-प्रचलनं यस्मात्’ ‘सम्यक् ग्रहोऽभिध्यासिर्यस्यात्’ इति व्युत्पत्तिबलेन तूलपिण्डाभिध्यासिजनकक्रियाऽभिघातजन्यक्रियथोलाभ इति विभावनीयम् ।

युक्ताग्रहोऽपि । प्रादेशिकगुणत्वं संयोगादीनां साधर्म्यमुक्तं, तत्राऽपि प्रादेशिकसजातीयत्वरूपमेव लक्षणं निर्वक्तव्यम् । तेन विभुविशेषगुणान्वर्गतानां भगवद्विशेषगुणानां मूलोक्तानां प्रादेशिकत्वविर-

चक्षुर्ग्राह्यं भवेद्रूपं, द्रव्यादेरूपलम्भकम् ।

प्रादेशिकः—अव्याप्यवृत्तिः ॥ ९७ ॥ ९८ ॥ ९९ ॥ इत्यव्याप्यवृत्तिगुणकथनम् ॥

चक्षुरिति । रूपत्वजातिस्तु प्रत्यक्षसिद्धा । रूपशब्दोल्लेखिनी प्रतीतिर्नाऽ-
स्तीति चेन्माऽस्तु रूपशब्दप्रयोगः, तथाऽपि नीलपीतादिव्यनुगतजातिविशेषो-
ऽनुभवसिद्ध एव, रूपशब्दाप्रयोगेऽपि नीलो वर्णः पीतो वर्ण इति वर्णविशे-
दिनकरी ।

वाच्यम् । ध्वंसप्रत्यक्षातिरिक्तं प्रत्यकारणत्वस्योक्तत्वात् ।

विस्तरस्त्वन्यत्राऽनुसन्धेयः । इति द्विविधकारणगुणकथनम् ॥

मुक्तावल्यां 'अव्याप्यवृत्तिः' इत्यस्य दैशिकेत्यादिः, तेन रूपादौ नाऽतिव्याप्तिः
॥ ९७ ॥ ९८ ॥ ९९ ॥ इत्यव्याप्यवृत्तिगुणकथनम् ॥

रामरुद्री ।

हेऽपि न क्षतिरिति भावः । उक्तत्वादिति । अस्यथा द्विविधकारणत्वस्य कर्मण्यपि सम्भवेन तत्राऽति-
व्याप्यापत्तः । 'परत्वापरत्वद्वित्रिपृथक्त्वादीनामकरणत्वम्' इति भाष्यविरोधापत्तेश्चेति भावः । इदमु-
लक्षणम् । स्वध्वंसप्रत्यक्षयोः कारणत्वेऽपि तयोः कुत्राऽप्यसमवायिकारणत्वविरहेणैवमपि तत्राऽव्याप्ते-
र्दुर्वारत्वापत्तेश्चेति । एतदेवाऽभिमतथाऽऽह । विस्तरस्त्विति । अन्यत्र—आकरे । वस्तुतस्तु—

परापरत्वद्वित्रिपृथक्त्वादिके पुनः । अकारणत्वं साधर्म्यं विद्वद्भिः परिकीर्तितम्—

इत्यंशपूरणेन साधर्म्यान्तरव्यवस्थापनसम्भवादुत्तरभागस्य लुप्तत्वसम्भावनेव गरीयसीति विभाव-
नीयम् । ॥ इति द्विविधकारणगुणकथनम् ॥

दैक्षिकेतीति । कालानवच्छिन्नसम्बन्धेनेत्यर्थः । स्वप्रतियोगितावच्छेदकसम्बन्धेन स्वप्रतियोगिम-
त्ताद्विरोधितावच्छेदकविषयितावच्छेदकीभूतकालानवच्छिन्नसम्बन्धेन स्वप्रतियोग्यचिकरणे वर्तमान
इत्यर्थः पर्यवसितः । रूपादाविति । आदिना कर्मादेः परिग्रहः ॥ २९ ॥ ॥ इत्यव्याप्यवृत्तिगुणकथनम् ॥

इति श्रीरामरुद्रभट्टाचार्यारम्भायां राजेश्वरशास्त्रिप्रपूरितायां महामहोपाध्यायजटापाठ्युपाह्वश्रीलक्ष्मण-
शास्त्रिसंशोधितायां मुक्तावलोप्रकाशतरङ्गिण्यां गुणसाधर्म्यवैधर्म्यनिरूपणार्थो नवमस्तरङ्गः ।

साधर्म्यवैधर्म्ये निरूप्याऽवसरतः प्रत्येकं लक्षयिष्यन्नादौ निर्वक्तव्यस्य रूपलक्षणस्य लक्ष्यतावच्छेदकं
निर्वक्तिमुक्तावल्याम्—रूपत्वजातिस्त्विति । प्रत्यक्षेति । सर्वेषु रूपेषु रूपपदशक्तिग्रहायाऽवश्यकल्पनीया-
याः सकलरूपोपस्थितेनिर्वाहायाऽवश्यकल्प्यसामान्यलक्षणाजन्यप्रत्यक्षेतित्यर्थः । तथा च सकलरूपेषु एकस्या
जातेः सत्त्वं एव तज्ज्ञानरूपसामान्यलक्षणया सकलरूपप्रत्यक्षसम्भवात् तन्निर्वाहाय रूपत्वजातिरवश्य-
मेव कल्पनीयेति भावः । अत्र रूपनिष्ठविशेष्यतासम्बन्धेन रूपत्वप्रकारकप्रत्यक्षं प्रति स्वविषयसामान्य-
वत्त्वसम्बन्धेन रूपत्वज्ञानं कारणमिति तादृशकारणतायां विषयविषयाऽवच्छेदकतयाः तत्सिद्धिरिति
ध्येयम् । ननु रूपशब्देन सर्वरूपोपस्थितिर्यदि भवेत्तर्हि तदर्थं रूपपदशक्तिज्ञाननिर्वाहाय रूपत्वसामा-
न्यकल्पनमावश्यकं युक्त्यनपेक्षं च स्यात्, तदेव तु नेति कथं रूपत्वजातिसिद्धिसम्भव इत्याशङ्कते ।
रूपशब्देति । रूपशब्दप्रतिपाद्यत्वोल्लेखिनी प्रतीतिर्नाऽस्तीति वाक्यार्थः । प्रमेति शेषः । उत्तरयति ।
माऽस्त्विति । ननु तर्हि कथं रूपत्वजातिः सेत्स्यति ? तत्साधकव्यवहाराभावादित्यत आह । तथाऽ-
पीति । तथा च व्यवहारस्थाऽभावेऽपि प्रत्यक्षेणैव तत्सिद्धिर्निर्वहतीति भावः । प्रत्यक्षे प्रमाणभाव-
माकलय्य शब्दविशेषव्यवहारमपि प्रदर्शयति । रूपेऽस्यादि । तथा च प्रत्यक्षे वर्णशब्दप्रयोगः प्रमाणम-
स्त्येवेति भावः । इदं च रूपशब्दव्यवहारस्य स्वरूपादावितिप्रसङ्गमाकलय्यैवोक्तम् । वर्णशब्दस्तु चातु-
र्वर्ण्यादिप्रतिपादकोऽपि रूढथा न तथेति नाऽतिप्रसङ्ग इति मन्तव्यम् । प्रसङ्गादग्रे निरूपणीयानां नील-

षोडशेखिनी प्रतीतिरस्त्येव । एवं नीलत्वादिकमपि प्रत्यक्षसिद्धम् ।

॥ इति रूपत्वजातिसाधनम् ॥

न चैकैका एव नीलादृशादि(१) व्यक्तय इत्येकव्यक्तिवृत्तित्वाच्चीलत्वा-
दिकं न जातिरिति वाच्यम् । नीलो नष्टो रक्त उत्पन्न इत्यादिप्रतीतेर्नीलादे-

दिनकरी ।

‘नीलत्वादिकं’ इत्यादिना रक्तत्वादिपरिग्रहः । इति रूपत्वजातिसाधनम् ॥

रामरुद्री ।

त्वादीनामपि सत्त्वे प्रमाणमाह—एवमित्यादिना । ननु अत्राऽऽदिपदैर्न रक्तत्वादिपरिग्रहे ‘एतेन रस-
त्वादिकमपि व्याख्यातम्’ इत्यभिप्रेतमूलासङ्गतिरित्यत आदिपदग्रहं स्फुटयति टीकायां—नीलत्वा-
दीत्यादिना । इदं तु बोध्यम् । सकलानुगतस्य प्रत्यक्षस्याऽनुद्भूतरूपादौ विवादग्रस्ततया । नैतादृशयु-
क्त्या रूपत्वादजातिसाधनसम्भवः, किन्तु रासनद्राणजस्पर्शानप्रतिबन्धकतावच्छेदकतया रूपत्वजाति-
सिद्धिः । अन्यथा रसनदिदस्युक्तसमवायस्य रूपेऽप्यक्षतत्वेन तत्राऽपि तत्कार्यस्य विषयतासम्बन्धेन
रासनस्याऽऽपत्तेः । इदानीं तु लौकिकविषयतासम्बन्धेन रासनादिकं प्रति रूपत्वादिना प्रतिबन्धकत्वा-
न्नैव दोषः । न च रासनत्वावच्छिन्नं प्रति रूपगन्धस्पर्शानुगतजातिविशेषावच्छिन्नस्य प्रतिबन्धकत्व-
करणेन लाघवाच्च निरुक्तप्रतिबन्धप्रतिबन्धकभावबलेन रूपत्वजातिसिद्धिसम्भव इति वाच्यम् । एवं सति
प्राणजप्रतिबन्धकतावच्छेदकतया रूपरसस्पर्शानुगतजातिविशेषस्याऽपि करणनीयत्वापरया तादृशजात्या
सैतज्जातेः साङ्ख्यप्रसङ्गात् । चाक्षुषत्वावच्छिन्नं प्रत्युद्भूतरूपत्वेन कारणतया वा तत्सिद्धिः । न च
तस्याऽनुद्भूतरूपसाधारण्ये किं मानमिति वाच्यम् । समानाग्निसंयोगजनितत्वस्यैव मानत्वात् । न
चैवमपि नीलत्वादिजातौ किं प्रमाणमिति वाच्यम् । अयसा इरीतकीसारादेः संमेलनाद्विलक्षणतेजःसं-
योगबलेन कृष्णद्विरूपोत्पत्तेरनुभवसिद्धत्वेन तज्जन्यतावच्छेदकतयैव तत्सिद्धेः । न चैवमपि तस्याऽनु-
द्भूतसाधारण्ये किं मानमिति वाच्यम् । पाकवशात्कृष्णद्विरूपोत्पत्तेरनुभवसिद्धत्वेन पाकस्य च विल-
क्षणोऽप्यस्पर्शवदग्निसंयोगरूपतया तस्याऽनुद्भूतरूपवदस्तुध्वगुत्पत्तौ बाधकभावेन तत्राऽपि तत्सिद्धेः ।
न चैवमपि पाकजनील एव तादृशी जातिः सिद्ध्यति, नाऽपाकज इति वाच्यम् । समवायेन नीलत्वाव-
च्छिन्नं प्रति स्वसमवायिसमवेतत्वसम्बन्धेन नीलस्य कारणतया तत्सिद्धेरावश्यकत्वात् । न च नील-
त्वस्यैवाऽसिद्धौ तादृशकार्यकारणभावेऽपि मानाभाव इति वाच्यम् । न हि सामान्यतो नीलत्वमसिद्धं
येनैव स्यात्, किन्तु कविद्वयौ, प्रत्यक्षयोग्ये तु सिद्ध्यत्येव, तथा च न कार्यकारणभावोऽसिद्धः ।
इयमेव रीतिरग्रेऽप्यनुसर्तव्या । विवेचयिष्यते चेदमुपरिष्ठात् ।

प्राञ्चस्तु रूपं रूपमितिप्रत्यक्षविषयतया रूपत्वजातिसिद्धिः, न हि तत्र चक्षुर्ग्राह्यत्वं विषय इति
वक्तुं शक्यम्, रूपत्वादिसिद्धावेव तद्व्यञ्जकतया चक्षुरादीन्द्रियस्याऽपि साधनीयत्वादित्याहुः ।

चक्षुर्ग्राह्यत्वं सकलरूपाननुगतमनुगतं वा ? आद्येऽनुगतप्रतीत्यनुपपत्तिः, द्वितीये त्विष्टापत्तिरिति
कन्दलीकाराः । विषयताया विषयतावच्छेदकरूपत्वे इष्टापत्तिः, विषयरूपत्वे त्वननुगमः, इति च तद-
भिप्रायो बोध्यः । इति रूपत्वजातिसाधनम् ॥

सामान्यलक्षणाजन्यप्रत्यक्षनिर्वाहय कल्पमानो धर्मो बाधकाभावाज्जातिरिति वक्तव्यम्, बाध-
काभाव एव तु नेत्याशङ्कते मूले—न चेत्यादिना । एकैका इति । स्वाश्रयत्व—स्वाश्रयप्रतियोगिकभेदेन-
स्वोभयसम्बन्धेन नीलत्वादिशून्या इत्यर्थः । आदिना पीतादिपरिग्रहः । नीलो नष्ट इति । तथा च
पटनीलाः पटनीलाद्विशते, पटनीलत्वं साधिकरणकालवृत्तत्वादितिरीत्या नीलरूपाणां नानात्वं साधनीय-
मिति भावः । नीलो नष्ट इत्यादिप्रतीतेस्तत्समवायत्वं सविषयकतया नीलत्वंसादेरप्रामाणिकत्वाच्चिरका-

रूपादविनाशशालितया नानात्वात्, अन्यथा एकनीलनाशे जगदनीलता (१) मा-
पद्येत । न च नीलसमवायरक्तसमवाययोरेवोत्पादविनाशविषयकोऽसौ प्रत्यय
इति वाच्यम् । प्रतीत्या समवायानुल्लेखान् । न च स एवाऽयं नील इति प्रत्य-
क्षवला (२) लाघवाच्चैक्यमिति वाच्यम् । प्रत्यक्षस्य तज्जातीय (३) विषय-
त्वात्, सैवेयं गुर्जरीतिवत्, लाघवं तु प्रत्यक्षबाधितं, अन्यथा घटादीनामप्यैक्य-
प्रसङ्गात्, उत्पादविनाशबुद्धेः समवायालम्बन (४) त्वापत्तेरिति । एतेन रसा-
दिनकरी ।

अन्यथा—नीलादी (५) नामैक्यकृत्वम् । ननु लाघवादेव नीलारुणादिव्यक्त्यैक्यं
सैरस्यतीत्यत आह । लाघवं विवति । प्रत्यक्षबाधितमिति । नीलो नष्टो रक्त उत्पन्न
इत्यादिप्रत्यक्षबाधितमित्यर्थः । अन्यथेति । लाघवमात्रेण नीलारुणादीनामैक्याभ्युपगमे
इत्यर्थः । ननु तपो घटो विनष्टो घट इत्यादिप्रतीतेर्न घटादेरैक्यमित्यत आह । उत्पादेति ।

एतेन - ईदृशजातिसाधकप्रमाणेन । रसादिकं—रसत्वादिकम् । आदिना गन्धत्वादि-
रामरुद्री ।

नुमाने हेतुसिद्धिरित्याशङ्कते । न चेति । उत्तरयति । प्रतीत्येति । नीलो नष्ट इति प्रतीत्या ध्वंसप्रति-
योगितया समवायस्याऽविषयीकरणादित्यर्थः । यत्र भूतलादौ घटादिकमपसारितं पुनरानेतं च, तत्र
घटानयनसमये घटाभावो नष्ट इति प्रतीतेः सम्बन्धानुल्लेखित्वेन सम्बन्धध्वंसाधिवगादित्यस्य कल्पयितु-
मशक्यत्वेऽपि यथा तत्र नश्वत्त्वर्थः केवलाभाव एवाऽऽश्रीयते, भूतले घटाभावो नष्ट इति प्रतीतिश्च
घटाभावे भूतलनिष्ठाभावप्रतियोगित्वावगाहितयोपपाद्यते, अन्यथा घटाभावस्य ध्वंसोत्पादयोरवगाहनास-
म्भवात्, घटाभावस्य चैक्यं लाघवात्प्रत्यभिज्ञावलाङ्घ्याऽभ्युपेयते, तथेहाऽपि नीलो नष्ट इति प्रतीतिरपि
नीलादौ केवलात्यन्ताभावप्रतियोगित्वावगाहितयैव चरितार्था स्यात्, लाघवेन प्रत्यभिज्ञातश्च सिद्धस्य
नीलादेरैक्यस्य प्रतिक्षेपमशक्यत्वादित्यभिप्रायवान् शङ्कते । न च स एवाऽयमिति । ननु स एवाऽयं
नील इति प्रतीत्या न तत्रोक्तैतन्नोलयोरभेदो विषयीक्रियते, अन्यथा नीलनीलतरादिव्यवहारविरोधप्रस-
ङ्गात्, किं तु तत्सजातीयत्वमेवेति न नीलव्यक्तीनामैक्यसिद्धिरित्याशङ्कानिरासाय हेतुतरमाह ।
लाघवाच्चेति । घटाभावादितिवेति शेषः । नीलनीलतरादिप्रतीतिश्च रूपान्तरासम्भेदविषयकतयैवोपपाद-
नीयेति भावः । क्रमेणोत्तरयति । प्रत्यक्षस्येति । अन्यथा तात्पर्यव्यवहारविरोधप्रसङ्गादिति भावः ।
द्वितीयं हेतुमपि निरस्यति । लाघवं विवति । टीकायाम्—नीलो नष्ट इत्यादि । ध्वंसविषयकेत्यादिः ।
तथा च निरुक्तप्रतीतिध्वंसविषयकतायाः सर्वाभ्युपेतत्वेन नाऽत्र घटाभावो नष्ट इत्यन्नेवाऽभावविषयकत्व-
कल्पनं युक्तमिति भावः । अन्यथेतीति । ऐक्याभ्युपगमे इति । तत एव च कारणात् नीलो नष्ट इति
प्रतीतिभावमात्रविषयकत्वस्य कल्पने चेति शेषः । मूले—ऐक्यप्रसङ्गादिति । तथा च लाघवादेव घटादीना-
मप्यैक्यसिद्धौ घटो नष्ट इत्यादिप्रतीतिरपि अभावमात्रविषयकत्वस्यैव कल्पनीयत्वप्रसक्त्या ध्वंसप्रागभा-
वादेरेवाऽपलापपत्तिरिति भावः । ननु न वयं नष्ट इति प्रतीतिभावमात्रविषयकत्वं कल्पयित्वा नीला-
दीनामैक्यमुपपादयामः, येन ध्वंसप्रागभावयोरेव जगत्कल्पनीयत्वापत्तिः सम्भाव्येत, किं तु नष्ट इत्यस्य
नाशप्रतियोगिसम्बन्धप्रतियोगित्वमर्थं कल्पयाम इति न दोषः, प्रत्ययार्थस्यैतादृशस्य कल्पने बाधकाभा-
वात् । एवं च अभावस्थलेऽपि वैशिष्ट्याख्यसम्बन्धस्य तथाविधस्य स्वीकाराज्ज्ञ इति प्रत्ययोपपत्तिरित्या-
शङ्क्याऽऽह । उत्पादेति । समवायालम्बनत्वापत्तेरिति । यद्यप्यत्र वादिनेष्टापत्तिः कर्तुं शक्या,

(१) 'दनीलं' इति पाठान्तरम् । (२) 'प्रत्यक्षा' इति पाठान्तरम् ।

(३) 'तज्जातीयत्व' इति पाठान्तरम् । (४) 'समवायावलम्बन' इति पाठान्तरम् ।

(५) 'नीलत्वादी', इति पाठान्तरम् ।

चक्षुषः सहकारि स्यात् , शुक्लादिकमनेकथा ॥ १०० ॥

चक्षुर्ग्राह्यमिति । चक्षुर्ग्राह्यविशेषगुण इ(१)त्यर्थः । एवमग्रेऽपि ।

द्रव्यादेरिति । उपलभ्यभक्त-उपलब्धिकारणम् ।

दिनकरी ।

संयोगादावतिव्याप्तिमाशङ्क्याऽऽह—चक्षुर्ग्राह्यमिति । चक्षुर्ग्राह्यमित्यस्येत्यर्थः । तेन 'चक्षुरिति' इति प्राक् प्रतीकधारणेऽपि न पौनस्वत्यम् । विशेषगुणत्वमिति । विलक्षणगुणत्वमित्यर्थः । वैलक्षण्यं च चक्षुर्भिन्नाग्राह्यत्वम् । न च तथाऽपि प्रभामितिसंयोगेऽतिव्याप्तिरिति वाच्यम् । चक्षुर्मात्रग्राह्यत्वस्य चक्षुर्मात्रगृहीतस्नेहविशेषेऽतिव्याप्यत्वापत्त्या चक्षुर्मात्रग्राह्यत्वस्य जातिविशेषणत्वं स्वीकृत्य चक्षुर्मात्रग्राह्यजातिमद्गुणत्वविवक्षणस्याऽऽव-
रामरुद्री ।

तादात्म्येन, कपालस्य च घटत्वावच्छिन्नं प्रति तादात्म्येन हेतुतेति तादात्म्यसम्बन्धावच्छिन्नैव कार-
णत्वाद्द्वयो कल्पनीयेति लाघवानपायात् । किं च नीलव्यक्तिकल्पनाधिक्येन कार्यकारणभावकल्प-
नाधिक्यमपि भवन्मते गौरवाय, अन्यथा एकरूपव्यक्तेरपररूपोत्पादापत्तेरपरिहार्यत्वात्, अस्मन्मते तु
कपालादिरूपव्यक्तेर्घटीरूपव्यक्तितोऽभिन्नतया तादृशविशेषकार्यकारणभावकल्पनाऽभावाच्चावयवमबाधि-
तमेव । न च स्वभा घटत्वव्याप्याया नीलादिजातेर्घटादेवाऽभ्युपगमेन तस्यास्तदवयवेष्वप्रसक्ता तद-
वयव तद्वत्तावयवतुल्यरूपत्वं न सम्भवतीति वाच्यम् । घटत्वस्य कपालादिव्यभ्युपगमेन तादृशविलक्षण-
नीलरूपस्य तत्र सत्त्वे बाधकभावात् । न च घटत्वस्य कपालेऽभ्युपगमे कपालसंयोगविरहद्वारा कपाले
घटप्रत्यक्षापत्तिरिति वाच्यम् । कपालसंयोगादेर्घटत्वव्यञ्जकत्वोपगमात् । वस्तुतस्तु नीलादेर्जातित्वं न
शङ्काविषयः, तेषां नित्यत्वे सत्यनेकसमवेतत्वेऽपि अनुगतव्यञ्जकव्यञ्ज्यत्वरूपतन्मतसिद्धजातिलक्षणघट-
कनिष्ठेभ्यश्च्युत्वात्, तथात्वेऽपि वा साङ्ख्यमबाधकमेव जाताविति न घटत्वादिव्याप्यनीलत्वानङ्गी-
कारेऽपि दोष इति ।

मेवम् । नीलनीलतरादिभेदेन यावत्सो जातयः सन्ति तावतीनां सर्वासामपिसंयोगप्रयोज्यतावच्छे-
दकत्वमपि स्वीकरणीयम् । एवं चोद्भूतरूपवद्वस्तुत्वलेऽपि तत्तन्नीलावच्छिन्नानां परमाणूनां भवदुक्तपा-
क्षवप्रक्रिययोपपत्तयोऽवश्यं स्वीकरणीयाः, तथा चाऽनुद्भूतस्य प्राणादेरुपपत्त्युत्पत्तिः, तत्र चक्षुःसञ्चि-
कर्षांमभावात् । न च चक्षुषः प्रति तत्तन्नीलव्यक्तीनां प्रतिबन्धकत्वकल्पनान्नैवमिति वाच्यम् । तथासति
घटादिरूपस्याऽपि प्रत्यक्षानुपपत्तेः, घटादिरूपस्याऽनुद्भूतरूपवद्वस्तुत्वलेऽवैलक्षण्यात् । न च प्राणादिषु
रूपमेव नाऽङ्गीकियते, रूपावच्छिन्नं प्रति प्राणारम्भकावयवानां तत्तद्व्यक्तित्वेन प्रतिबन्धकत्वोपगमाच्च
न अभिनसंयोगवशात्तत्र रूपवद्व्यभ्युत्पादापत्तिरिति वाच्यम् । प्राणावयवेषु तादृशद्रव्यानां पादत्वात्,
अभिनसंयोगवशाद्घटादिप्रत्यक्षत्वं न नासिकाग्रेऽपि रूपवत्परमाण्वचयद्वारा रूपवद्व्यभ्युत्पत्तिविशेषोपा-
दापत्तेरेव दीयमानत्वात् । किं च भवन्मते प्राणावयववानां निरुक्तरीत्याऽनन्तप्रतिषेधप्रतिबन्धकभाव-
कल्पने गौरवमिति ध्येयम् ॥ इति नीलादिरूपाणामैक्यखण्डनम् ।

टीकायाय-वैलक्षण्यं चेति । ननु विशेषगुणत्वमत्र पूर्वनिश्चयमेव निवेशनीयम्, न तु चक्षुर्भि-
न्नाग्राह्यरूपम्, तद्विशेष्यनिवारणीयायाः संयोगातिव्याप्तेस्तथा सत्यवाराद्यादिसाक्षात् पूर्वनिश्च-
यविशेषगुणत्वनिवेशेऽपि यादृशत्वलेऽतिव्याप्तिस्तत्प्रदह्यं तद्धारकतयाऽवश्यनिवेशनीयस्य चक्षुर्भिन्नाग्रा-
ह्यत्वस्य निवेशादरे च पूर्वनिश्चयविशेषगुणत्वस्य लक्षणे प्रवेशनमफलम्, संयोगातिव्याप्तेस्तदनुपास-
नेऽपि वारण्यसम्भवादित्याशयवानाह— न चेत्यादिवा । स्नेहविशेष इति । पूर्वावयवविशेषगुणत्वनि-
वेशकरोऽपीति शेषः । तथा च वास्तवविशेषगुणत्वस्वेह प्रवेशेऽपि स्नेहेऽतिव्याप्तेर्दुर्वारतया तद्धारकवि-

(१) 'विशेषगुणत्वमि' इति पाठान्तरम् ।

दिनकरी ।

इयक्तया तेनैव प्रभाभित्तिसंयोगेऽतिव्याप्तिवारणादिति । प्रभास्वमादाय प्रभायामतिव्याप्ति-
वारणाय गुणपदम् । एवमग्रेऽपि-(१) स्पर्शलक्षणेऽप्येषा रीतिर्बोध्येत्यर्थः ।

रामरुद्री ।

शेषणान्तरदाने च तेनैव प्रकृतातिव्याप्तेरपि वारणसम्भवाद्द्विशेषगुणत्वस्य पूर्वनिश्चितस्य निवेशो व्यर्थ
इति भावः । यद्यपि अनुद्भूतरूपादावव्याप्तिरूपगुणस्वरूपदोषवारणायैव जातिघटितलक्षणानुसरणसामर्थ्य-
मुपपादयितुं शक्यमिति जातिघटितलक्षणस्य कर्तव्यतोपपादनाय स्नेहेऽतिव्याप्तिप्रदर्शनमनुचितं, तथाऽपि
त्वगग्राह्यत्वं धर्मविशेषाङ्गीकृत्य चतुर्ग्राह्यजातिमस्वगग्राह्यगुणत्वमिति लक्षणपरिष्कारेणाऽपि अनुद्भूत-
रूपादावव्याप्तिवारणं सम्भवति, प्रकृते च त्वगग्राह्यत्वमपि जातिविशेषणं यदा भवेत्, तदैव प्रभाभि-
तिसंयोगातिव्याप्तिवारणं शुभकमिति कारणात् त्वगग्राह्यत्वस्य जातावविशेषणत्वे यादृशो दोषः कथञ्चि-
दपि वारयितुं न शक्यस्तथाविधस्यैव प्रदर्शनीयत्वानुसन्धानेन स्नेहविशेषेऽतिव्याप्तिकथनमिति बोध्यम् ।
नन्वेवं विशेषशब्दस्य विलक्षणवाचकत्वाङ्गीकारे चतुर्ग्राह्यजातिमद्गुणत्वमिति लक्षणस्य पर्यवसि-
ततया तत्र गुणत्वप्रवेशवैयर्थ्यं दुर्वारम्, तदव्यावर्तनीयस्य रूपस्वरूपाभावादेर्जातिमस्वघटनयैव वार-
णसम्भवादित्याशङ्क्याऽऽह-प्रभात्वमिति । अनयैव रीत्या स्पर्शलक्षणेऽपि पदकृत्यमनुसन्धेयमित्याह-
एवमग्रेऽपीति । वायुत्वमादाय वायावृम्भत्वमादायोष्मणि वाऽतिव्याप्तिवारणाय तत्र लक्षणे गुणपद-
मिति भावः ।

अथैवं त्रसरेणुपरिमाणविशेषेऽतिव्याप्तिः, तस्य त्वगग्राह्यचतुर्ग्राह्यस्वनिष्ठापकर्षाख्यवैजात्यविशि-
ष्टगुणत्वेन लक्षणवत्त्वात् । न च तादृशविशेषगुणत्वमेव लक्षणमिति न दोष इति वाच्यम् । प्रकृतल-
क्षणे विशेषगुणत्वप्रवेशे टीकाकाराननुमतेः प्रागेव व्यवस्थापितत्वादिति चेत् ।

न, अत्र हि त्वगग्राह्यत्वं न त्वाचप्रत्यक्षविषयत्वाभावमात्रम्, तथा सति विषयताया ज्ञानसमान-
कालीनत्वेन त्वाचप्रत्यक्षविरहकाले स्नेहत्वादेरपि त्वगग्राह्यत्वप्रसङ्गात्, उक्तरीत्या त्रसरेणुपरिमाणेऽति-
व्याप्तेश्च, किन्तु विषयतासम्बन्धावच्छिन्नत्वाचप्रत्यक्षनिष्ठप्रतिबद्ध्यतानिरूपिततादात्म्यसम्बन्धावच्छिन्न-
प्रतिबन्धकतावत्त्वं, रूपत्वादीनीलत्वादेश्च त्वक्संयुक्तसमवेतसमवायवशात्त्वाचप्रत्यक्षवारणाय विषयता-
सम्बन्धेन त्वाचप्रत्यक्षं प्रति रूपत्वादेस्तादात्म्यसम्बन्धेन तत्तद्व्यक्तित्वेन प्रतिबन्धकत्वात् तादृशी रूप-
त्वादिजातिरेव लक्षणघटिकेति न दोषः । स्नेहत्वादीनां च तादृशं प्रतिबन्धकत्वमप्रामाण्यमिति नाऽति-
व्याप्तिः । न च त्रसरेणुपरिमाणनिष्ठापकर्षस्याऽपि त्वक्संयुक्तसमवेतसमवायबलात्त्वाचप्रत्यक्षवारणाय
तादृशप्रत्यक्षं प्रति तद्व्यक्तित्वेन प्रतिबन्धकत्वमावश्यकमिति तमादायाऽतिव्याप्तिर्दुर्वारैति वाच्यम् ।
स्पर्शानुवृत्तिद्रव्यसमवेतसमवेतस्पर्शनं प्रति त्वक्संयुक्तस्पर्शनवद्द्रव्यसमवेतसमवायस्याऽनुगतहेतुता-
यास्त्रसरेणुस्नेहादितगतवैजात्यान्तरप्रत्यक्षापत्तेरपि वारणाय लाघवेन स्वीकरोमीत्यतया तादृशहेत्वभावा-
देव त्रसरेणुपरिमाणनिष्ठापकर्षस्पर्शनवारणसम्भवे स्पर्शनं प्रति तस्य तद्व्यक्तित्वादिना प्रतिबन्धक-
त्वासिद्ध्या तस्य त्वाचप्रत्यक्षप्रतिबन्धकपदेन ग्रहीतुमशक्यत्वादतिव्याप्तिविरहात् । एवं च त्वगिन्द्रि-
यजन्यप्रत्यक्षप्रतिबन्धकचतुर्जन्यप्रत्यक्षविषयजातिमद्गुणत्वमिति लक्षणं पर्यवसितम् । अत्र गुण-
त्वानुपादाने न प्रभास्वमादाय प्रभायामतिव्याप्तिः, प्रभायामनुद्भूतस्पर्शविरहादेव तत्स्पर्शनस्य तद्वृ-
त्तिजातिस्पर्शनस्य च वारणसम्भवेन प्रभात्वादेस्तत्प्रतिबन्धकत्वाकरणेन त्वाचप्रत्यक्षप्रतिबन्धक-
तादृशजातिपदेन प्रभास्वस्य धर्तुमशक्यत्वात्, किं तु व्यगुक्तस्वरूपवैजात्यस्य त्वाचप्रत्यक्षेऽपि त्वबन्ध-
कत्वे त्वक्संयुक्तसमवायबलात्स्पर्शानुपादनात् तद्वारणायाऽवश्यकत्वं प्रतिबन्धकताकतया तदादाय व्यगु-
णेऽतिव्याप्तिवारणाय गुणपदोपादानं बोध्यम् । यद्यपि द्रव्यान्यद्रव्यसमवेतस्पर्शनं प्रति त्वक्संयुक्तस्पर्श-
ानवद्द्रव्यसमवायस्यैव हेतुत्वोपगमादेव व्यगुक्तत्वादेः स्पर्शनवारणोपपत्त्या तेषां स्पर्शनप्रतिबन्धक-
त्वमप्रामाण्यमिति न तदादाय व्यगुक्तेऽतिव्याप्तिवारकतया गुणत्वोपादानं सार्थक्यितुं शक्यते, तथा

(१) 'स्पर्शलक्षणे' इति क्वचित् पाठः ।

रामकदी ।

ऽपि प्रकृतलक्षणं जातिपदस्य समवायसम्बन्धेन धर्मवत्त्वमात्रबोधकतया नित्यत्वे सत्यनेकसमवेतत्वरूप-
जातित्वस्य प्रकृतेऽविबद्धितत्वेन समवेतमात्रग्रहणप्राप्तौ त्वाचप्रतिबन्धकचालुषविषयपदेन त्र्यणुकमेवो-
पादीयते, तद्वति द्व्यणुकादावतिव्याप्तिवारणाय च गुणपदं बोध्यम् । न हि त्र्यणुकस्य स्पर्शाने प्रति-
बन्धकत्वमकल्पयित्वा काचिदुपरिस्ति, त्रसरेणुस्पर्शानापत्तेरितरथा दुर्वास्त्वात् । न च द्रव्यस्पर्शाने
प्रकृष्टमहत्त्वस्य कारणत्वाच्च त्रसरेणुप्रत्यक्षप्रसङ्ग इति वाच्यम् । गौरवात्, द्रव्यप्रत्यक्षमात्रे महत्त्वस्य
सामान्यतो महत्त्वत्वेनैव रूपेण कारणतयेदृशकार्यकारणभावकल्पनाऽसम्भवादिति सारः । विस्तरस्व-
न्यत्राऽनुसन्धेयः । केवलप्रत्यक्षप्रतिबन्धकचालुषाद्विजातिमदगुणत्वमिच्छुक्तौ सङ्ख्यात्वाद्विजातिविशेषस्य
प्राणजप्रत्यक्षप्रतिबन्धकत्वेन चालुषाद्विजातिमदगुणत्वमिच्छुक्तौ सङ्ख्यात्वाद्विजातिविशेषस्य
न च सङ्ख्यात्वादीनां प्राणजप्रतिबन्धकत्वे मानाभाव इति वाच्यम् । गन्धसमवेतवृत्तिलौकिकविषयता-
सम्बन्धेन प्राणजत्वावच्छिन्नं प्रति प्राणसंयुक्तसमवायस्य हेतुतया तस्य सङ्ख्यात्वादावपि सत्त्वेन तत्प्र-
त्यक्षवारणाय तेषां प्रतिबन्धकत्वावश्यकत्वात् । सङ्ख्यात्वादीनां च गन्धावृत्तित्वेन गन्धसमवेतवृत्तिलौ-
किकविषयतासम्बन्धेन प्राणजं प्रति प्रतिबन्धकत्वमिति नाऽनन्तप्रतिबन्धप्रतिबन्धकभावकल्पनागौरवम् ।
न चैवमपि यादृशजातिविशेषस्य स्पर्शाने प्रति प्रतिबन्धकता चालुषाद्विजातिमदगुणत्वमिच्छुक्तौ सङ्ख्यात्वादावपि
वाच्यम् । तथाविधस्य त्रसरेणुपरिमाणादिनिष्ठापकत्वस्य प्रागुदाहृतकारणान्तरविरहादेव प्रत्यक्षवारण-
सम्भवे तस्य स्पर्शाने प्रतिबन्धकत्वाकल्पनात् । न च स्पर्शावृत्तिद्रव्यसमवेतसमवेतस्पर्शाने प्रति त्वक्सं-
युक्तस्पर्शनवदद्रव्यसमवेतसमवायः कारणमित्यत्र स्पर्शनवत्त्वं न विषयनया स्पर्शनविशिष्टत्वं, तथा
सति यादृशावयवविषयकीनां कदाचिदपि प्रत्यक्षं न जातं तद्वृत्तिगुणवृत्तिवैजात्यविशेषस्पर्शाने व्यभिचा-
रापत्तेरिति वाच्यम् । द्रव्यस्पर्शान्तरहितद्रव्यसमवेतसमवेतस्पर्शावृत्तिर्भस्पर्शानेत्याऽनुभवविरुद्धतया-
ऽनुपगमेन व्यभिचाराभावात्, उपलक्षणविषयैव स्पर्शनस्य निवेशे कृतिविरहाच्च । न च तथाऽपि
चतुरणुकपञ्चाणुकादिस्पर्शाने व्यभिचारस्तदवस्थ एव, तेषामपि स्पर्शावृत्तिद्रव्यसमवेतसमवेतत्वेन तत्प्र-
त्यक्षस्य कार्यतावच्छेदकाकान्तत्वाच्चेतुभूतस्पर्शनवदद्रव्यसमवेतसमवायस्य च तत्राऽभावादिति
वाच्यम् । स्पर्शावृत्तित्वस्यैव द्रव्यभित्तवस्थाऽपि द्रव्यसमवेतसमवेतविशेषणत्वोपगमात् । एवं च चतुर-
णुकस्पर्शादिस्पर्शानोपपादनाय द्रव्यसमवेतैत्यत्राऽपि द्रव्यान्यत्वं विशेषणं देयमिति दिक् । अथ वा द्रव्य-
समवेतसमवेतस्पर्शावृत्तिर्धर्मस्पर्शाने प्रति त्वक्संयुक्तस्पर्शनवदद्रव्यसमवेतसमवायत्वादिना हेतुत्वं नाऽ-
भ्युपेयत एव, त्रसरेणुपरिमाणादिगतवैजात्यप्रत्यक्षस्याऽलीकतयैवाऽऽपादनासम्भवात् । न च त्वक्सं-
युक्तसमवेतसमवायबलाद्धटादिगतपरिमाणादिवृत्तिवैजात्ये जायमानस्य तस्याऽत्राऽऽपत्तिः सम्भवतीति
वाच्यम् । परिमाणादिगतवैजात्यप्रभृतिस्पर्शनस्य परिमाणतदाश्रयद्रव्याविषयकस्याऽनुभवविरुद्धतया
तद्व्यापकधर्मभूतद्रव्यविषयकस्पर्शनत्वावच्छिन्नजनकसामग्रीविरहादेव प्रकृते तदापादनासम्भवात् ।
विषयतया स्पर्शाने प्रति त्र्यणुकस्य प्रतिबन्धतयाऽत्र स्वाश्रयाश्रयद्रव्ये स्पर्शानेसामग्रीविरहात् । न चैवं
रीत्या त्रसरेणुपरिमाणवृत्तिवैजात्यस्पर्शाने न भवतु नाम, तथाऽपि त्रसरेणुवटितसन्निकर्षदशायां परि-
माणत्वादिस्पर्शनवारणमशक्यमेव, तदाश्रयाश्रये वटे उक्तप्रतिबन्धकविरहादेव सामग्रीसम्भवात् । अतः
स्पर्शावृत्तिरथादिकार्यकारणभावोऽभ्युपगन्तव्य इति वाच्यम् । द्रव्यप्रत्यक्षे प्रतिबन्धकाभावमात्रस्य
सामग्रीत्वाभावात्, त्वक्सन्निकर्षादपि तत्तन्मानाधिकरणस्याऽऽवश्यकत्वात्, तद्विरहादेव प्रकृते परिमा-
णत्वस्पर्शानापत्तिवारणसम्भवात्, तत्सत्त्वस्थे तु परिमाणत्वादिस्पर्शनमप्यभ्युपेयत एव । न च
द्रव्याविषयकपरिमाणत्वादिस्पर्शानानुपगमेऽपसिद्धान्त इति वाच्यम् । प्राथमिकनिर्विकल्पककाले तस्य
त्वक्संयोगादिवलात् द्रव्यं तद्गतगुणतदुभयगतवैजात्यादिविषयकस्यैवाऽभ्युपेयतया तदुत्तरं सर्वत्र तादृ-
शसकलपदार्थगोचरविशिष्टप्रत्यक्षोत्पत्तौ बाधकाभावेनाऽऽवश्यमभ्युपगन्तव्यत्वात् । नन्वेवं रूपत्वादेरपि
स्पर्शानेप्रतिबन्धकत्वे मानाभावः । न च घटान्तर्घटितत्वक्संयुक्तसमवेतसमवायबलात् तस्य स्पर्शत्व इव
रूपत्वादावप्यापत्तिः सम्भवतीत्यतस्तादृशप्रतिबन्धप्रतिबन्धकभावकल्पनमावश्यकमिति वाच्यम् । एकस-
न्निकर्षव्यक्तिदशायां अपरसन्निकर्षदशोत्पन्नप्रत्यक्षव्यक्तेरापत्तिवारणासम्भवेनेदृशकार्यकारणभावस्यैवाऽऽ-

इदमेव विवृणोति । चक्षुष इति । द्रव्यगुणकर्मसामान्यानां चानुषप्रत्यक्षं प्रति उद्भूतरूपं कारणम् । इति रूपलक्षणग्रन्थः ।

रामकृदी ।

अत्रादिति चेन्न । एकसन्निकर्षदशायामपरसन्निकर्षजप्रत्यक्षापत्तौ वारणाय तत्तत्संयोगघटितसंयुक्तसमवा-
यादीनां तदुत्तरप्रत्यक्षे हेतुत्वमभ्युपेयम् । तत एव तद्दोषवारणसम्भवात् । तथा च तत्तत्संयोगघटितसंयु-
क्तसमवायादे रूपत्वादावपि स्वरूपात्तत्पार्श्वनवारणाय प्रोक्तप्रतिबन्धप्रतिबन्धकभावस्याऽवश्यमभ्युपगन्त-
व्यत्वात् । न च तदर्थसंयुक्तसमवायादेरेव तत्तद्व्यक्तिवत्त्वेन हेतुत्वमभ्युपगम्यतामिति वाच्यम् । समवाय-
स्यैकत्वेन तस्य रूपत्वादावपि सत्त्वेनाऽऽपत्तिवारणासम्भवात् । न चैवमैकसंयोगघटितसंयुक्तसमवायादि-
दशायामिव यत्र प्रत्यक्षचतुष्टयमुत्पन्नं, तत्र प्रथमक्षणे तदितरक्षणोत्पन्नप्रत्यक्षव्यक्त्यापत्तिर्भवन्मते दुवारिति
वाच्यम् । द्वितीयक्षणोत्पन्नप्रत्यक्षव्यक्तौ प्रथमक्षणोत्पन्नबुद्धेरपि हेतुत्वात् । न चैवमपसिद्धान्त इति
वाच्यम् । प्रथमक्षणोत्पन्नविशेषज्ञानात्मककारणबलादुत्तरक्षणोत्पन्नबुद्धेर्विशिष्टविषयिण्या उत्पादौ बाध-
कासम्भवेन तथैव तत्सर्वकारावश्यकत्वे विशेषज्ञानविधया प्रथमबुद्धेर्द्वितीयबुद्धौ हेतुत्वस्याभ्युपगन्त-
व्यत्वात् । द्वितीयक्षणाद्युत्पन्नतद्द्रव्यव्यक्तिव्यापकतादृशविलक्षणविशिष्टबुद्धित्वाच्चिन्नजनकविशेषणज्ञा-
नविरहादैव प्रथमक्षणे तदापादनासम्भवादिति । वस्तुतस्तु प्रतिबन्धकत्वस्य कारणीभूताभावप्रति-
योगित्वरूपतया कारणत्वस्य कार्यं विना वक्तुमशक्यत्वात्प्रकृतेऽपि स्पर्शानुपादानम् । प्रतिबन्धकत्वं च
दोषव्यावृत्तं ग्राह्यम् । तेन चक्षुर्ग्राह्यैजात्यस्याऽपि क्वचित्स्पर्शानुपादानं दोषविधया प्रतिबन्धकत्वेऽपि न क्षतिः ।
चक्षुःपदानुक्तौ तादृशजातिमति रसादावतिव्याप्तिरतस्तदुपादानम् । जातिपदानुक्तौ कालिकादिना तादृश-
धर्मवत्त्वमादायाऽतिप्रसङ्गः स्यादतः समवायेन धर्मवत्त्वनिवेशसूचनाय तदुपादानम् । न च तादृशरूपा-
भाववति गुणादावतिव्याप्तिवारकतया सार्थक्यं किमिति नोच्यत इति बाध्यम् । रूपाभावादेस्त्वगद्योग्य-
त्वेनैव स्पर्शानुपादानसम्भवे तेषां स्वाचप्रत्यक्षेऽप्रतिबन्धकत्वेन लक्षणावटक्त्वात् । यद्वा समवायस्य
नानात्वं रूपवृत्तित्वविशिष्टगुणत्वप्रतियोगिकसमवायस्य चक्षुर्मात्रग्राह्यत्वेन स्वाचप्रतिबन्धकत्वेन च तदा-
त्मकस्वरूपसम्बन्धरूपसमवायसम्बन्धेन तद्वति रसेऽतिव्याप्तिवारणाय तदुपादानमिति मन्तव्यम् ।
स्वाचप्रतिबन्धकत्वं धर्मविशेषणीकृत्य चक्षुर्ग्राह्यधर्मवत्त्वाचप्रत्यक्षप्रतिबन्धकगुणत्वमिति लक्षणकरणे च
तादृशगुणत्वजातिमति स्वाचप्रतिबन्धके रसेऽतिव्याप्तिरतस्त्वगग्राह्यत्वस्याऽपि धर्मविशेषणत्वं बोध्यम् ।

मूलस्यचक्षुर्ग्राह्यपदार्थश्चक्षुरजन्यप्रत्यक्षाविषयत्वे सति चक्षुर्जन्यप्रत्यक्षविषयजातिमान् । सङ्ख्या-
दीनां च चक्षुरजन्यत्वाचप्रत्यक्षविषयतया नाऽतिप्रसङ्गः । अक्षरेणुपरिमाणेऽनुद्भूतरूपादौ प्रमायां चाऽति-
व्याप्त्यव्याप्योवारणाय चक्षुरजन्यप्रत्यक्षप्रतिबन्धकचक्षुर्जन्यप्रत्यक्षविषयजातिमद्गुणत्वमिति वक्तव्यम् ।
न च चक्षुरजन्यैश्वरीययोगजादिप्रत्यक्षाप्रतिबन्धकरूपत्ववति रूपेऽसम्भव इति वाच्यम् । चक्षुर्जन्ययाव-
त्प्रत्यक्षप्रतिबन्धकत्वस्य लक्षणवटकतयाऽनभिमतत्वात्, यत्किञ्चित्त्वाचादिप्रतिबन्धकत्वमादायैव लक्षण-
गमनसम्भवात् । एतेन चक्षुरितरेन्द्रियाग्राह्यचक्षुर्ग्राह्यगुणत्वकथने अभावप्रतियोगितावच्छेदककुक्षानिन्दि-
यत्वप्रवेक्षेन गौरवम्, त्वगग्राह्यत्वोक्तौ च मूलोक्तिर्वैरूप्यप्रसङ्ग इति शङ्का परास्तेत्यपि वदन्ति ।

मूले—इदमेव विवृणोतीति । अथ 'द्रव्यादेरुपलम्भकम्—' इत्यनेनोद्भूतरूपत्वादिना कार-
णत्वरूपलक्षणस्य, 'चक्षुषः सहकारि स्यात्—' इति मूलेन च उद्भूतानभिभूतरूपवत्तेजोरूपालोक-
निष्ठचानुषकारणतावच्छेदकस्वरूपलक्षणान्तरस्य च व्यवस्थापनं क्रियते इति वक्तुं शक्यतया 'चक्षुषः
सहकारि स्यात्—' इत्यादिमूलस्य पूर्वमूलविवरणारम्भकताभिधानमनुचितम् । अत एव पूर्वमूले
सामान्यतः प्रत्यक्षमात्रकारणताबोधकं 'उपलम्भक'पदं, अग्रिममूले चानुषमानसहकारिताबोधकं
'चक्षुषः' इति पदं च स्वरास्येन सङ्गच्छते । न चाऽलोकनिष्ठकारणतावच्छेदकत्वमालोकरूपस्यैव, न तु
पृथिवीरूपादेरिति तत्राऽव्याप्तिमिमा मूलकारणोत्पत्तिद्वयस्य तादृशार्थो नोपवर्णित इति वाच्यम् ।
चक्षुषः सहकारीत्यस्य सहकारितावच्छेदकधर्मवत्त्वमन्तार्थतया तादृशजनकतावच्छेदकतावच्छेदकजाति-

रामक्री ।

मत्त्वपर्यन्तस्यैव लक्षणस्वाङ्गीकारेण तादृशरूपत्वजातिमादाय तत्र लक्षणसमन्वयोपपादनसम्भवात् । न चैवं चातुषत्वावच्छिन्नजन्यतानिरूपितजनकतावच्छेदकवरवं लक्षणं पर्यवस्यति । तच्चाऽनुद्भूतत्वाभावात् कृतरूपोद्भूतत्वं बलवद्रूपान्तरसम्बन्धाभावरूपमनभिभूतत्वं च तादृशं जनकतावच्छेदकतावच्छेदकमादाय यदादावतिव्याप्तम्, अतस्तद्वारणाय चातुषत्वावच्छिन्नजन्यतानिरूपितवर्गिष्ठजनकतावच्छेदकतावच्छेदकतापर्याप्त्यविरक्षणधर्मस्त्वपर्यन्तानुसारये चोद्भूताभिभूतरूपव्याप्तमिति वाच्यम् । सम्भावयेन तादृशधर्मवत्त्वविवक्षणादेव सामञ्जस्ये पर्याप्तिपर्यन्तानिवेशात् । ननु सर्वमिदमालोकस्य चातुषहेतुत्वे सम्भवति, तदेव तु न, तथा हि द्रव्यवृत्तिलौकिकविषयतासम्बन्धेन चातुषत्वावच्छिन्नं प्रति, विषयतासम्बन्धेन, द्रव्यलौकिकचातुषत्वावच्छिन्नं प्रति वा संयोगेनाऽऽलोको हेतुरिति वक्तव्यम्, तच्चाऽऽलोकप्रत्यये व्यभिचाराच्च सम्भवति । न चाऽऽलोकेऽप्यालोकान्तरसंयोगसन्नात्र दोष इति वाच्यम् । एवमव्यवस्थिकारे तेजस्मयगुणस्य तेजोन्तरासंयुक्तस्य ग्रहानुपपत्तेः, तत्राऽऽलोकान्तराभावात्, किं तु भ्रालोकसंयोग एव समवायसम्बन्धेन तादृशचातुषं प्रति हेतुर्वाच्यः । इत्थं च तत्त्वगुणकरूपालोकवस्तुः संयोगस्यैव तत्र तथाविधस्य सम्भवाच्च व्यभिचारः । तथा चाऽऽलोकसंयोगस्य कारणत्वे कारणतावच्छेदकं न रूपमिति कथं तत्र लक्षणसमन्वयसम्भव इति चेन्न । चातुषकारणतावच्छेदकतावच्छेदकतावच्छेदकवत्त्वस्यैव निवर्तितत्वेनैवमपि दोषविरहात् । न च महत्त्वावच्छिन्नवस्तुःसंयुक्तसमवायादेरपि चातुषं प्रति हेतुतया तत्र जनकतावच्छेदकतावच्छेदकतावच्छेदकं यन्महत्त्वं तद्वति द्रव्येऽतिव्याप्तिः, जनकतावच्छेदकतावच्छेदकतावच्छेदकजातिमवोपादानेऽपि तादृशसंयोगत्वजातिमादाय संयोगेऽतिव्याप्तिर्दुर्वारैवेति वाच्यम् । वस्तुःसहकारितावच्छेदकत्वस्य महत्त्वादावुपगमेऽपि क्षयभावात् । अतिव्याप्तिस्तु तादृशजातिमिद्विशेषगुणत्वविवक्षया चातुषमात्रसहकारिताविवक्षणेन वा वारण्यया । न चोद्भूतरूपमहत्त्वालोकसंयोगाद्यवच्छिन्नवस्तुःसंयोगादेरेव हेतुस्योपगमेन सामञ्जस्ये पृथगालोकसंयोगादीनां कारणत्व एव मान्यभावं, मूलस्यसहकारिपदस्य यथाश्रुते जनकतावच्छेदकपर्यन्तार्थरूपोपगमेन वस्तुःसंयोगनिष्ठजनकतावच्छेदकतया तत्र कथञ्चिद्व्यवस्थसमन्वयोपपादनेऽपि तुल्यशुक्तयोद्भूतरूपस्याऽपि पृथकारणत्वाभिरासेन वस्तुःसंयोगतत्कारणतावच्छेदकत्वस्यैवोपगन्तव्यतया भवदभिमर्तं मूलोक्तपङ्क्तिद्वयस्य लक्षणद्रव्यमवस्थापनपरत्वमप्यसम्भवदुक्तिकमेवेति वाच्यम् । उद्भूतरूपमहत्त्वालोकसंयोगावच्छिन्नवस्तुःसंयोग एव कारणम्, वस्तुःसंयोगाद्यवच्छिन्नोद्भूतरूपमहत्त्वालोकसंयोगादिरेव वा कारणमित्यत्र विनिगमनाविरहेण कार्यकारणभावत्रयस्यैव कल्पनीयत्वात् । यदा सहकारित्वं जनकतावच्छेदकतावच्छेदकधर्मवत्त्वेन, न तु जनकतावच्छेदकतावच्छेदकतावच्छेदकधर्मवत्त्वम्, सहकारित्वशब्दार्थत्वाभावात्, भ्रालोकवस्तुसिद्धसंयोगमहत्त्वादिनिष्ठजनकतायामपि उद्भूतरूपस्याऽवच्छेदकतासम्बन्धेनावच्छेदकत्वस्योक्तयुक्त्या सम्भवेन तादृशजनकतामादायैव लक्षणसमन्वयोपपादनसम्भवात् । 'द्रव्यादेरुपलम्भकमिति पङ्क्तिस्तु उद्भूतरूपस्य कारणतामादायैव सङ्गमनीया । न च तन्निष्ठफलोपपाद्यकत्वाभावप्रयोजकाभावप्रतियोगित्वमेव सहकारिपदप्रवृत्तिनिमित्तं, तत्र वस्तुषः उद्भूतरूपभावप्रयुक्तफलानुपपाद्यकत्वावुपपादनीयम्, तत्रोद्भूतरूपस्य चातुषं प्रति कारणत्व एव घटत इति प्रकृतग्रन्थस्य कारणतावच्छेदकत्वपरतोपपत्त्यनसङ्गमिति वाच्यम् । कविरकारणतावच्छेदकताभावस्याऽपि कारणनिष्ठफलोपपाद्यकत्वाभावप्रयोजकत्वाभ्युपगमे चतिविरहात् । प्रयोजकत्वं हि व्याप्यत्वं, तच्च विशिष्टाभाव इव विशेष्यत्वाभावेऽपि स्वीकर्तुं शक्यते, विशिष्टाभावस्य व्याप्यत्वे तद्व्याप्यस्य विशेष्यत्वाभावस्य फलोपपाद्यकत्वाभावव्याप्यत्वस्य सुतरां प्रतिषेधस्तुमक्षम्यत्वात् । यदि च प्रयोजकत्वं स्वरूपसम्बन्धविशेष एवेत्याग्रहः, स च विशिष्टाभाव एव कल्प्यते, विशेष्यत्वाभावविशेष्यत्वाभावयोस्तत्कल्पने प्रयोजकतावच्छेदकशरीरावयवसम्भवेऽपि प्रयोजकताव्यक्तिद्वयकल्पनापेक्षया एकस्मिन् विशिष्टाभावे तत्कल्पनेऽतिलाघवसम्भवात् । न च तत्राऽपि वस्तुःसंयोगाद्यवच्छिन्नत्वविशिष्टालोकसंयोगत्वावच्छिन्नप्रतियोगिताकाभाव भ्रालोकसंयोगत्वविशिष्टवस्तुःसंयोगाद्यवच्छिन्नत्वावच्छिन्नप्रतियोगिताकाभावो वा प्रयोजक इत्यत्र विनिगमकाभावाप्रयोजकताद्वयकल्पनं दुर्वारमेव, तदपेक्षया प्रत्येकधर्मावच्छिन्नाभावरयैव लाघवेन तत्प्रयोजकत्वकल्पनं युक्तमिति वाच्यम् ।

रामरुद्री ।

तादृशभावद्वयस्याऽपि समनियततयाऽभेदेन समनियतचर्मद्वयावच्छिन्नप्रयोजकतयोरप्यभेदाभ्युपगमे
 क्षतिविरहादित्युच्यते, तथाऽपि विशिष्टाभावे विशेषणाभावविशेष्याभावातिरिक्ते मानाभावाच्छरणसम्बन्ध
 सूपपाद एव, स्वरूपसम्बन्धविशेषरूपस्य व्याप्यत्वातिरिक्तस्य प्रयोजकत्वस्य मानाभावेनाऽनङ्गीकाराच्च ।
 अथ द्रव्यचानुषं प्रति विजातीयचक्षुःसंयोगत्वादिना कारणत्वाभ्युपगमेनैव सामञ्जस्य उद्भूतरूपस्य
 महत्त्वादेर्वा चानुषहेतुत्वे मानाभावात् चक्षुःसंयोगनिष्ठजनकतायामुद्भूतरूपस्याऽवच्छेदकत्वमप्यप्रामा-
 णिकमेवेति तत्राऽप्यासिद्धुर्वारं, अत आलोकसंयोगनिष्ठजनकतावच्छेदकतामादायैव लक्षणं नेयमिति
 जनकतावच्छेदकस्वरूपं सहकारिखं न मूलेऽभिप्रेतमिति स्वीकरणीयम् । न च विजातीयचक्षुःसंयोग-
 त्वेन हेतुत्वे आलोकसंयोगस्याऽपि हेतुत्वमप्रामाणिकमेव, अन्धकारे घटवक्षुःसंयोगे तादृशवैजात्यान-
 भ्युपगमादेव चानुषापत्तिवारणसम्भवादिति वाच्यम् । यत्र स्थिरे धर्मिणि आलोकापसारणतदानयनदक्ष-
 योरेक एव चक्षुःसंयोगस्तत्राऽऽलोकानयनकालोत्पन्नचानुषान्यथानुपपत्त्या तत्संयोगव्यक्तौ प्रत्यक्षप्रयो-
 जकवैजात्यकल्पनस्याऽऽवश्यकत्वे तत् एवाऽऽलोकापसारणदशायामपि चानुषापत्तिवारणयाऽऽलोकसं-
 योगस्य हेतुत्वावश्यकत्वात् । न च तत्र चक्षुःसंयोगभेदकल्पनयैवोपपत्तौ न तादृशकार्यकारणभावान्तरं
 कल्प्यत इति वाच्यम् । तथा सत्यपि विजातीयचक्षुःसंयोग एव कारणं, विजातीयालोकसंयोग एव वा
 कारणमित्यत्र विनिगमनाविरहेषोभयहेतुत्वस्वीकारावश्यकत्वात् । न च यत्र स्थिरे धर्मिणि एक एव
 चक्षुःसन्निकर्षासन्निकर्षदशयोरेकालोकसंयोग उत्पन्नस्तत्र चक्षुःसन्निकर्षदशायामिव तदसन्निकर्षदशया-
 मपि चानुषापत्तिवारणाय चक्षुःसंयोगत्वेन हेतुताया अवश्यकल्प्यतया तत् एवोपपत्तिवारणालोकसंयोगत्वा-
 दिना कारणतान्तरं न कल्प्यते, अन्यथा विजातीयवायुसंयोगत्वादिनाऽपि कारणतान्तरकल्पनाप्रसङ्गादिति
 चक्षुरालोकादिसंयोगसाधारण्यैकवैजात्यपुरस्कारेणैव कार्यकारणभावस्याऽङ्गीकरणीयत्वेन तत्र च तादृश-
 वैजात्यस्यैवाऽवच्छेदकतया उद्भूतरूपस्य कारणतावच्छेदकतावच्छेदकतावच्छेदकत्वाभावाच्च भवदुक्ति-
 सङ्गतिरिति वाच्यम् । ईदृशीरथा भवदुक्तलक्षणद्वयस्याऽप्यसम्भवप्रसङ्गेन मूलासाङ्गत्यस्य तथाऽपि दुष्प-
 रिहरत्वादिति चेन्न । विजातीयसंयोगत्वेन हेतुत्वे तस्य संयोगस्य घट इव चक्षुष्यपि सर्वस्याऽवश्यङ्गी-
 करणीयतया चक्षुषश्चानुषवारणायैवोद्भूतरूपस्य हेतुत्वं वक्तव्यम् । न च चक्षुषा पिशाचादिवदयोग्य-
 त्वादेव चक्षुर्न गृह्यत इति वाच्यम् । तस्याऽयोग्यत्वेन चानुषप्रतिबन्धकत्वकल्पनापेक्षया उद्भूतरूपस्य
 चानुषकारणत्वोपगमस्यैव युक्तत्वात् । न च विजातीयसंयोगसम्बन्धेन चक्षुषश्चानुषकारणत्वोपगमाच्च
 बोधः, चक्षुषि तस्याऽभावादेव तच्चानुषवारणसम्भवादिति वाच्यम् । एवमपि संयोगनिष्ठतादृशवैजात्यं
 किंप्रयोज्यमिति प्रथमतो वक्तव्यम्, उद्भूतरूपमहत्वालोकासंयोगादिनिबन्धनत्वे तादृशवैजात्यावच्छिन्नं
 प्रति तेषां कारणत्वोपगमापेक्षया द्रव्यचानुषत्वावच्छिन्नं प्रत्येव हेतुत्वस्य युक्तत्वात् । तथा च 'चक्षुषः
 सहकारि स्यात्' इति मूलस्य चानुषजनकतावच्छेदकस्वरूपसहकारित्वरूपलक्षणान्तरव्यवस्थापन-
 परतया व्याख्यानसम्भवे 'द्रव्यादेरुपलम्भकम्' इति पङ्क्तिविवरणपरतया तद्व्याख्यानमनुचितम् ।
 नन्वनुद्भूतरूपादौ लक्षणसमन्वयोपपादनाय चानुषजनकतावच्छेदकतावच्छेदकत्वमवश्यं लक्षणं विवक्ष-
 णीयम्, एवमप्यनुद्भूतरूपाव्याप्तिः सुदृढेव, उद्भूतरूपत्वस्य सकलोद्भूतरूपसाधारण्यस्यैकस्य जातिरू-
 पस्याऽङ्गीकारेण तस्यैव चानुषजनकतावच्छेदकतायामप्यवच्छेदकत्वात् तद्वत्त्वस्याऽनुद्भूतरूपे विरहा-
 दिति वाच्यम् । शुक्लत्वादिना साङ्ख्यादुद्भूतत्वं न जातिः, किं तु शुक्लत्वादिव्याप्यमनुद्भूतत्वमेव जातिः
 तदभावकूटश्रोद्भूतत्वमित्यङ्गीकारात् । न चोद्भूतत्वं शुक्लत्वादिव्यापकमेवाऽङ्गीक्रियताम्, अनुद्भूते
 शुक्लादौ मानाभावात्, तथा च क साङ्ख्यमिति वाच्यम् । यादृशोष्णस्पर्शवदतिनसंयोगवशाच्छ्रयामादि-
 रूपोत्पत्तिरनुभवसिद्धा, तादृशविलक्षणानि संयोगस्याऽनुद्भूतवस्तुष्वपि सम्भवेन तद्वत्त्वादेव तत्र इयामा-
 दिरूपोत्पत्त्यभ्युपगमावश्यकतया तादृशइयामादिरूपाणामप्रत्यक्षतोपपादनाय च तदनुगतस्याऽनुद्भूत-
 त्वरूपवैजात्यस्याऽपि प्रत्यक्षप्रतिबन्धकतया कल्पनोपपत्तेनाऽनुद्भूतइयामादिरूपसिद्धेर्दुर्वारत्वात् । न च
 समवायेन इयामत्वावच्छिन्नं प्रति निरवच्छिन्नविशेषणताविशेषसम्बन्धेन इयामाभावस्य प्रतिबन्धकत्वा-
 देव तत्र रूपोत्पादवारणसम्भव इति नाऽनुद्भूतरूपकल्पनावश्यकतेति वाच्यम् । एवं सति तुल्यन्यायेन

रामकृदी ।

समवायेन गन्धत्वावच्छिन्नं प्रति निरवच्छिन्नविशेषणतया विशेषसम्बन्धेन गन्धाभावस्य प्रतिबन्धकत्वं कल्प-
नायाः प्राप्ततया तस्याश्च पाषाणारम्भकपरमाणौ भस्मतादृशायां तदारम्भावयविनि गन्धोपलब्ध्यन्यथा-
नुपपत्त्या गन्धाभावस्य निरवच्छिन्नविशेषणतया प्रतिबन्धकत्वस्य कल्पयितुमशक्यतया तत्र पाषाणतः
दृशायां तादृशविलक्षणग्निसंयोगसत्त्वे गन्धोत्पत्तेरवश्यम्युपगन्तव्यत्वात् तत्प्रत्यक्षवारणाय तद्वन्वर्त्याः
ऽनुद्भूतत्वस्याऽवश्यं कल्पनीयत्वप्रसक्त्या अनुद्भूतगुणमात्रनिरासानुपपत्तेः । ननु गन्धस्थले एकस्मि-
न्नेव परमाणौ तदुद्भावानुद्भवयोः प्रामाणिकत्वेऽपि रूपस्थले तथात्वे मानाभावे, न हि तादृशं किञ्चि-
द्वस्तु प्रसिद्धयति, यत्रैकस्मिन्नेव रूपस्योद्भावानुद्भवौ स्याताम्, यथा पाषाणारम्भकपरमाणौ गन्धस्योद्-
भावानुद्भवौ दृष्टचरौ, अत एव अतितप्ततैलादौ उद्भूतरूपस्य तेजसः प्रवेशादेव प्रत्यक्षमिति ग्रन्थकृतानु-
वितरपि स्वारस्येन सङ्गच्छते इति चेन्न । विलक्षणद्रव्यमिश्रणेन साधितायामदृश्यमस्यामादौ रूपानुपल-
म्भेऽपि अग्निसंयोगाद्विलादिरूपोत्पत्तेरनुभवसिद्धतया एकस्मिन्नपि वस्तुनि रूपस्योद्भावानुद्भवयोर्दृष्ट-
त्वात् । तथा च अनुद्भूतरूपानुपगमे तत्र मस्यां मन्दस्याग्नेः संयोगकाले दयामादिरूपोत्पत्त्यापत्तौ रूपा-
भावस्य प्रतिबन्धकत्वमभ्युपगम्य न वारयितुं शक्यते, अतस्तत्र रूपोत्पत्तिरवश्यमभ्युपगन्तव्या, तथा च
तत्काले प्रत्यक्षापत्तिवारणायऽनुद्भूतत्वेन तस्य प्रतिबन्धकत्वं कल्पनीयम् । एवमेव लवणस्य जलादौ
प्रक्षेपेऽग्निसंयोगवशाद्विलीनस्य तस्य पूर्वरूपनाशः पुनर्जलशोषणेनाऽग्निसंयोगकाले पूर्वरूपसञ्जातीय-
रूपान्तरोत्पत्तिरभ्युपपद्यते, जलावच्छिन्नस्याऽग्निसंयोगस्य लवणरूपनाशकत्वात् । न च लवणस्य जले
प्रक्षेपे सर्वत्र नाऽग्निसंयोगनियम इति वाच्यम् । जलस्य तरलतादृशायां तेजःसंयोगस्य तत्राऽवश्यमभ्यु-
पेयत्वात्, अन्यथा हिमकरकाष्ठापत्तिप्रसङ्गात्, हिमकरकादौ च लवणस्याऽविलयनमनुभवसिद्धमेव ।
इत्थमेव जलशोषणकालेऽपि अग्निसंयोगः सर्वत्र दृष्टः । न च लवणे विलीने जलात्मकदोषवद्भाद्रूपं नोप-
लभ्यते, न तु अनुद्भूतत्वादिति वाच्यम् । तादृशदोषस्य प्रत्यक्षप्रतिबन्धकत्वकल्पनापेक्षया तद्वृत्तरूप-
स्यैवैकैवाजस्य पुरस्कारेण तादात्म्येन तत्प्रतिबन्धकत्वौचित्यात्, हिमरूपकजलसंयोगकालेऽपि लवणरूपो-
पलम्भेन जलमात्रस्य प्रतिबन्धकत्वानौचित्यात्, अग्निसंयोगतारतम्यवशाच्च लवणरूपनाशश्चैत्रयस्याऽसित-
तजलादावनुभवसिद्धत्वाच्च । न च तत्र लवणमेव नश्यतीति कल्पयितुं शक्यम्, लवणाप्रतीतावपि तद्र-
सप्रतीतिरबाधितत्वात् । न च जलरूपेणाऽभिभवादेव तत्र न रूपोपलब्धिरिति वाच्यम् । एवमपि यत्र
भाण्डविशेषे विलीनलवणं जलं शोषितं, पुनरुर्वरितश्च सर्वोऽपि लवणांशस्ततो निष्कासितः, अनन्तरं
तत्राग्निसंयोगे कृष्णरूपोत्पत्तिरनुभवसिद्धा, सा तावन्न भाण्डे सञ्जायते, भाण्डान्तरेऽनुपलम्ब्ये, किं
तु लवणेऽनुद्भूते, न हि तत्र जलरूपमभिभावकमिति कल्पयितुं शक्यम्, तस्य पूर्वमेव विनष्टत्वात् ।
न च भाण्ड एव तत् कृष्णरूपमुत्पद्यते, लवणसंयोगस्य नियामकत्वाच्च नाऽतिप्रसङ्ग इति वाच्यम् ।
भाण्डसिद्धिः कृष्णद्रव्ये तत्र भाण्डपरिमितगुरुत्वाधिकगुरुतादर्शनात् लवणेऽपि पाकानुमानात् ।
इत्थमेव च जलपतितस्याऽवसो विकारस्तेजःसंयोगेनाऽवसमागापसारयादवशिष्टस्य च वायुपनीतादृ-
श्यभागासंपूर्णतस्य पाकवद्भाद्रूपान्तरोत्पादोऽभ्युपपादनीय इति । नन्वेवमनुद्भूतरूपमात्रं सिद्धयति, न
तु तत्र शुक्लत्वादिकमिति चेदुच्यते । लवणाग्निसंयोगस्य शुक्लरूपोत्पादकत्वं भवतैवेत्येव, अन्यथा जल-
शोषणानन्तरं पुनर्जलवाभावापत्तौ नियमतः शुक्लोत्पादानुपपत्तेः जलप्रक्षेपकाले च रूपनाशो भवतामिष्टः,
जलमध्यप्रविष्टेऽपि लवणेऽग्निसंयोगस्याऽबाधितत्वादूपोत्पत्तिरपि स्वीकृता, तर्हि तत्काले शुक्लोत्पत्ति-
रभ्युपगन्तव्या, केवललवणाग्निसंयोगस्य शुक्लरूपोत्पादकताया एवाऽनुभवसिद्धत्वात्, तस्य च शुक्लरूप-
स्याऽनुद्भूतत्वमङ्गीकर्तव्यम्, अन्यथा प्रत्यक्षप्रसङ्गात्, तच्च तद्वृत्तानुगतवैजात्यपुरस्कारेण प्रत्यक्षे तेषां
प्रतिबन्धकत्वं एव सम्भवति, तद्वैजात्यस्य प्रत्यक्षप्रतिबन्धकतावच्छेदकतयेव सिद्धे, तदधीनस्य अनन्ता-
नामननुगतानां तादृशविलक्षणजलसंयोगादीनां तत्तद्वैजात्यावच्छिन्नं प्रति जनकत्वकल्पनागौरवस्य च
फलमुखत्वेनाऽदोषत्वात्, तथा च शुक्लत्वादिना साङ्ख्यादुद्भूतत्वं जातिरिति कथं कल्पयेत् ? तस्मादुद्भू-
तत्वस्याऽनुद्भूतत्वाभावाकूटरूपत्वे सिद्धे तद्विशिष्टरूपत्वेनैव चातुषप्रयोजकतया नाऽनुद्भूतरूपादावभ्या-
सिसम्भवः । किं चाऽनुद्भूतरूपे शुक्लत्वाद्यनभ्युपगमे उद्भूतत्वस्य वैजात्यरूपत्वमापाद्य तादृशवैजात्या-

रामरुद्रीये ।

भावादनुद्भूतरूपेऽप्यासिप्रदर्शनेन सहकारित्वस्य लक्ष्यान्तरत्वखण्डने तुल्ययुक्तया इव्यादयुपलम्भकत्वं रूपमूलाभिमतलक्षणस्याऽपि तत्राऽप्यासिदुर्परिहरैव प्रसज्यत इति मूलमिदं रूपस्याऽनुद्भूतत्वानभ्युपगन्तुमताभिप्रायेणाऽनुद्भूतरूपे शुक्लत्वाद्यनभ्युपगन्तुमताभिप्रायेण वा सङ्गवनीयमिति रीत्या निरुक्तलक्षणस्य परिष्कारसम्भवेन पूर्वोक्तमूलद्वयस्य साधर्म्यद्वयव्यवस्थापनपरत्वे सम्भवति मुक्तावलीकृतामीडृश्याभिप्रायवर्णनमनुचितमिति चेत्—

अत्र केचित्, आलोककत्वं जातिविशेष एव प्रत्यक्षसिद्धः । तथा च आलोकक्य चक्षुःसहकारित्वेऽपि तादृशसहकारितावच्छेदकत्वरूपं सहकारित्वमालोककस्यैव, न तु रूपस्य, अत एवाऽऽन्धकार इति प्रत्यक्षमभ्युपपद्यते, अन्यथोद्भूतानभिभूततैजःसामान्याभावरूपत्वे तस्याऽनुद्भूतत्वाभावात्मकायोग्यवस्तुवष्टिः तमूक्तिकतया प्रत्यक्षत्वानुपपत्तेः, आलोककत्वात्मकवैजात्यावच्छिन्नाभावरूपत्वे च न तदनुपपत्तिरिति नव्यमते मूलोक्तपङ्क्तिद्वयस्य भवदुक्तलक्षणद्वयाभिप्रायकतायाः कल्पयितुमशक्यतया तन्मतानुसारेणैव द्वितीयमूलस्य पूर्वमूलविवरणरूपताया ग्रन्थकृताऽभिधानादिति वदन्ति ।

प्राञ्चस्तु चक्षुरादीन्द्रियं स्वनिष्ठरूपादिसङ्कृतमेव रूपादिप्रतिमितविषयग्राहकमिति रीत्या चक्षुषः सहकारि रूपं भवतीत्याहुः ।

तदस्य, चक्षुष्वादिजातिपुरस्कारेणैव चानुपहेतुत्वोपपत्तावीदृशरीत्या रूपस्य तत्सहकारित्वे मानाभावादिति दीधितिकृत्प्रभृतयः ।

अत्र मते प्राण्यादीनां पार्थिवत्वादिकं न सिद्धयेत् । न च प्राणेन्द्रियं पार्थिवं, रूपादिषु मध्ये गन्धस्यैवाऽभिव्यञ्जकत्वात्, कुक्कुमगन्धाभिव्यञ्जकवृत्तवदित्यनेन प्राणस्य, रसनं जलीयमित्यादिना च रसनादेरपि पार्थिवत्वजलीयत्वादिकं साधनीयमिति वाच्यम् । उक्तहेतुनामप्रयोजकत्वात्, प्रथमानुमाने कुक्कुमगन्धाभिव्यञ्जक आत्मे, रसनस्य जलीयत्वानुमाने च जलरसाभिव्यञ्जिकायां हरीतक्यां, चक्षुस्त्वैव जलमिदं अनुमाने च घण्टादिना भाण्डादिरूपाभिव्यञ्जिकायां मृत्तिकायां, त्वचो वायवीयत्वानुमाने च मृत्तिकाभार्दवभ्यञ्जिकास्वप्नु च व्यभिचाराच्च । न चाऽत्राऽभिव्यञ्जकत्वमभिव्यक्तिहेतुत्वम्, अभिव्यक्तिश्च साक्षात्कारमात्रम्, तथा च कुक्कुमगतगन्धाभिभावकजलापसरणकारित्वमेव तेजस आतपस्य, न तु तत्साक्षात्कारहेतुत्वमपि, इत्यमेव हरीतक्या अपि भक्षणं जिह्वावृत्तिमलापसरणेन रसनाभिभावकापकर्षणद्वारैवोपयुज्यते, मृत्तिकादिकं च भाण्डोपरिभागवृत्तिमलापसरणे, जलमपि मृदवयवेषु प्रचक्रोत्पादन इति वाच्यम् । एवं सति तत्तदनुमाने घृतादिदृष्टान्तकथनस्याऽप्यसङ्गत्वापातात् । तथा हि—दूरे स्थितस्य घृतादेस्तुल्यं गन्धोपलभ्युपपत्तये तादृशतघृतो विशेषमाणा नानुरतिष्णानामवयवानां कल्पनमावश्यकम्, तथा च कुक्कुमादिवृत्तरजद्वयजलादिप्रवेशे कुक्कुमान्तर्गतसुरभिभागस्याऽभिभूततया तस्याऽनुभवित्तुनासिकापथ्यन्तगमनासम्भवेन जलादिप्रनुरदेशविशेषस्थापितकुक्कुमगन्धः प्रत्यक्षतो नाऽभिव्यज्यते । घृतादिना च तस्य संयोगेन कुक्कुमदलानां सन्निवृत्ततया तन्मार्गेणाऽन्तःप्रविष्टा उत्पत्तिष्णवो घृतावयवाः स्वयमुत्पत्तवन्तो गन्धवतः कुक्कुमावयवानपि वेगबलादुद्भावयन्तीति स्थितिः । तथा चाऽनया रीत्या कुक्कुमगन्धाभिव्यक्तिप्रयोजकत्वमेव तत्राऽऽयाति, न तु हेतुत्वमपि, एवमेव रसनस्य जलीयत्वानुमाने समनुरसाभिव्यञ्जकोदकदृष्टान्तोक्तिरप्ययुक्ता, तस्य लुतात्तरमसीनीलरूपादिव्यञ्जकत्वेन रूपान्वयकत्वात्सम्भवात्, चतुर्थानुमाने अङ्गसङ्गिसलिलरीत्याभिव्यञ्जकव्यजनपवनदृष्टान्तोऽप्ययुक्तः, तस्य स्निग्धगतैवामरमाध्वपसारणद्वारैव तदीयस्पर्शाभिव्यक्त्युपयोगित्वादिति । तस्मादेतन्मते न कथञ्चिदपि प्राण्यादीनां पार्थिवत्वाविसाधनं सम्भवति ।

अस्मन्मते तु प्राणेन्द्रियं पार्थिवं, रूपाद्यभिव्यक्त्यप्रयोजकत्वे सति गन्धसाक्षात्कारप्रयोजकविशेषशुष्यवत्त्वात्, वायूपनीतसुरभिघृतभागवदित्यनुमानेन प्राणस्य पार्थिवत्वसिद्धिः । तथा हि घृतादिमत्तानामभ्युक्तगटगन्धानामवयवानामेव कुक्कुमगन्धाभिव्यञ्जकत्वं वक्तव्यम्, अन्यथा मृदादिस्निग्धनेनाऽभिभूतगन्धस्याऽपि घृतस्य कुक्कुमगन्धाभिव्यञ्जकत्वापत्तेः । न च मृदवयवैरभिभवादुद्भावयवानामुत्पत्तत्वासम्भवादेव न तत्र गन्धाभिव्यक्तिरिति गन्धस्याऽभिव्यक्तिप्रयोजकत्वकथनमनुपपन्नमिति वाच्यम् । गन्धोपलभ्ये

रामरुद्री ।

कुक्कुमगन्धाभिव्यजने पाटवातिशयस्य घृतादौ प्रत्यक्षत्वात् । तथा चाऽनुमानेनाऽनेन प्राणस्य पार्थिवत्वसिद्धिः । न चेदमप्रयोजकम् । प्राणजत्वावच्छिन्नं प्रति प्राणत्वेन जनकत्वाभ्युपगम्यन्तयेऽपि प्राणत्वावच्छिन्नं प्रति अनभिभूतगन्धवतामवयवानां हेतुत्वस्याऽऽवश्यकत्वात् । अन्यथा प्रतिशयायै गन्धोपलम्भापत्तिः । अस्मन्मते तु प्रतिशयाय हेतुजलावयवानां प्राणावयवप्रवेशेन तदवयवगन्धस्याऽभिभवे सति प्राणस्यैवोत्पत्त्यसम्भवाच्च तदानीं सौरभादिप्रत्यक्षमिति कल्पयितुं शक्यते । न चाऽनभिभूतत्वं तावत् बलवद्विजातीयसम्बन्ध एव, तथा चाऽनभिभूतगन्धवत्त्वेन प्राणजनकतापेक्षया बलवद्विजातीयसंयोगाभावाविशिष्टानां तदवयवानामेव तदारम्भकत्वं युक्तमिति वाच्यम् । केषांचित्तीक्ष्णप्राणता, केषांचिच्च मन्दप्राणता, यथा गर्वा, अस्मदादीनां च । तन्निर्वाहाय यावदपकृष्टगन्धग्रहणसामर्थ्यं यस्य प्राणस्य, तावदपकृष्टगन्धवतामेव पार्थिवावयवानां प्राणविशेषोत्पादकत्वं लाघवात् कल्पनीयम्, तन्निर्वाहायाऽनन्तप्राणावयवगतत्वैवात्यविशेषकल्पनस्याऽशुक्तत्वात् । न च त्वन्मतेऽपि तादृशविजातीयगन्धवदवयवजन्यतावच्छेदकतया प्राण्यैवैजात्यभेदः कल्पनीय एवेति न गौरवमिति वाच्यम् । अनन्तावल्लसैतादृशमातिविशेषकल्पनापेक्षयाऽस्मन्मते प्राण्यविशेषभेदनिर्वाहाय तत्तदपकृष्टगन्धवत्त्वाया प्राणोऽभ्युपगमात्तत्पूरस्कारेणैव तेषां विशेषतो गन्धसाक्षात्कारं प्रति हेतुतायाः कल्पनीयत्वात् । न चैवं प्राणत्वजात्यसिद्धिप्रसङ्ग इति वाच्यम् । प्राणजसामान्यं प्रति कारणतावच्छेदकतयैव तत्सिद्धेः । न च तत्राऽपि गन्धवत्त्वेनैव हेतुत्वमस्तु, प्राणत्वजातिकल्पने गौवादिति वाच्यम् । चर्ममनःसंयोगादेर्ज्ञानहेतुतामते चर्मणोऽपि विषयसंयुक्तात् गन्धप्रत्यक्षापत्तिवारणायैव वैजात्यकल्पनस्याऽऽवश्यकत्वात् । न च तत्राऽपकृष्टगन्धवदिन्द्रियसंयोगास्यविशेषकारणाभावादेव प्राणजप्रत्यक्षाभावोपपादनसम्भवे प्राणस्य वैजात्यपूरस्कारेण गन्धसाक्षात्कारहेतुत्वकल्पनमयुक्तमिति वाच्यम् । विशेषकारणाभावकूटस्य प्राणजसामान्याभावप्रयोजकत्वकल्पने गौरवमनुसन्धायैव प्राणजत्वावच्छिन्नं प्रति प्राणत्वेन हेतुतायाः कल्पनीयतया विशेषकार्यकारणभावबलावलम्बनेन सामान्यकार्यकारणभावापलापस्याऽपसिद्धान्तत्वात् । किं च चर्मसंयुक्ते वस्तुनि विशेषकारणविरहोऽवसिद्धः, तस्य प्राणेनाऽपि संयोगसम्भवात् । न च तर्हि प्रत्यक्षमपि तत्रोत्पद्यत एवेति वाच्यम् । नतर्कीदर्शनादिभ्यामुत्ते चक्षुषि चर्ममनःसंयोगस्य भवदभिमतप्राणविशेषविषयसंयोगस्य चाऽन्वाधिततया तत्र प्राणजोत्पादापत्तेर्दुर्वारत्वात् । न च तादृशप्राणविशेषमनःसंयोगोऽपि प्राणजे कारणमिति नैतदापत्तिसम्भव इति वाच्यम् । एतादृशरीत्याऽनन्तकार्यकारणभावकल्पनापेक्षया प्राणसामान्यमनःसंयोगस्य प्राणजत्वावच्छिन्नं प्रति हेतुत्वकल्पनाया एवोचितत्वादिति दिक् । अनयैव च रीत्या रसनादीनामपि जलीयत्वादिकं साधनीयम् । तत्राऽपि तीक्ष्णरसननवनवगिन्द्रियताया उपपादनाय यत्पुरुषीययद्रसननवनवगदिद्राद्यारसरूपस्पर्शेषु यत्सर्वतोऽपकृष्टं तद्रसादिमत्त्वस्य तत्तदिन्द्रियेषु प्रागुक्तयुक्त्या स्वीकरणीयत्वात् । श्रोत्रेन्द्रियस्याऽऽकाशत्वमप्यनयैव रीत्या साधनीयम् । तादृशशब्ददुक्तस्यैव तस्य तदग्राहकत्वाभ्युपगमादिति विवेचनीयम् । न चैवंक्रमेण रसनस्य जलीयत्वं न सिद्धयेत्, रसस्य पृथिव्यादिसाधारणतया जलीयत्वासाधकत्वादिति वाच्यम् । गन्धाभाववत्त्वे सति रसवत्त्वेनैव जलीयत्वस्य साधनीयत्वात् । न च गन्धासामानाधिकरण्यमेव तत्र निश्चेतुमशक्यमिति वाच्यम् । गन्धवत्त्वे रसनयाऽपि गन्धोपलम्भ्यापत्तेरैव बाधकत्वात् । ननु यत्पुरुषीयप्राणग्राह्यगन्धमध्ये यो गन्धः सर्वतोऽप्यपकृष्टस्तद्गन्धसत्तातीयगन्धवत्त्वेन प्राणस्य विशेषकार्यकारणभावसम्भवेऽपि रसनादेर्जलीयत्वमभ्युपगम्य तादृशविशेषकार्यकारणभावाः कल्पयितुं न शक्यन्ते, त्वदुक्तरीत्या अपकृष्टतत्तादिद्राहकस्येन्द्रियस्य तद्रसवत्ताया अप्यावश्यकत्वात्, तस्य च जलेऽसम्भवात् । एवमेव कृष्णरूपादिद्राहियस्तेजोऽपि तद्रूपवत्त्वासम्भव इति कथं रसनादीनां जलीयत्वादिसिद्धिसम्भव इति चेन्न । कस्याऽपि रसनस्य जलरसाग्राहित्वानभ्युपगमेन भवदुक्तापत्तेरसम्भवात्, जलरसस्य च सर्वापेक्षयाऽपकृष्टत्वात् । एवमेव तेजोरूपाग्राहियो नयनस्याऽनभ्युपगमात्तेजोरूपविशेषस्य च सकलेतररूपापेक्षयाऽपकृष्टत्वाभ्युपगमेन नयनादीनां रूपवत्त्वेन ग्राहकत्वमुपपन्नम् । न च तर्हि केषांचित्तीक्ष्णरसनता केषांचिन्मन्दरसनतेत्यादितनियमो न स्यादिति वाच्यम् । जलादावपि रसादितारतम्याभ्युपगमात्तदुपपत्तेरिति । तदेतदभिसन्धावोक्तम् । मूले—चक्षुषः

शुक्लादिकमनेकथेति । तच्च रूपं शुक्ल-नील-पीत-रक्त-हरित-कपिश-कर्बु-
रादिभेदादनेकप्रकारकं भवति । इति रूपविभागः ।

ननु कथं कर्बुरमतिरिक्तं रूपं भवति ? इत्थम्-नीलपीताद्यवयवारब्धोऽव-
यवी न तावन्निरूपः, अप्रत्यक्षत्वप्रसङ्गात् । नाऽपि व्याप्यवृत्तिर्नीलादिरूप-
दिनकरी ।

अप्रत्यक्षत्वप्रसङ्गादिति । द्रव्यचानुषं प्रति समवायसम्बन्धेनोद्भूतरूपस्य हेतुत्वा-
रामरुद्री ।

सद्वहारीतीत्येव सम्यक् । अत एव रसनिरूपणे 'सहकारी रसज्ञायाः—'इत्याद्युक्तिरिति सङ्गच्छते,
अन्यथा मुक्तावलीकृदुक्तदिशा अस्याः पूर्वविवरणरूपत्वाङ्गीकारवत् तस्यास्तथाकल्पनासम्भवेन तन्मूल-
स्याऽसाङ्गस्यापत्तेर्महाणाऽपि वारयितुमशक्यत्वात् । उद्भूतरूपस्य चाक्षुषं प्रति हेतुत्ववत् रसादीनां
रासनादिहेतुत्वस्य केनचिदपि व्यवस्थापयितुमशक्यत्वादिति । विवेचयिष्यते चैतदसादिनिरूपणे ।

वस्तुतस्तु प्राणादीनामिन्द्रियाणां प्रत्येकं भिन्नभिन्नप्रमाणबलादेव पार्थिवत्वादिसिद्धिः । तत्र प्राण-
स्य पार्थिवत्वं तावत् प्रागुक्तदिशैव । रसनस्य तु जलीयत्वे मुखशोषिणां रसानभिष्यक्तिः प्रमाणम् ।
मुखशोषिणां हि पित्तवशाज्जिह्वाग्रवर्तिलास्राद्रूप्यापगमे रसज्ञानं न भवतीति प्रत्यक्षसिद्धम्, तद्यदि
रसनं जलीयं न स्यात् तर्हि तत् मुखशोषिणामप्यबाधितमिति तेषां रसप्रत्यक्षाभावोऽनुपपन्नः स्यात्,
जलीयत्वे तु पित्तनाशयत्वं सम्भवति, तस्माज्जलीयं रसनम् । नयनस्य च तैजसत्वं तेजःसदृशपृथ्व्य-
सूक्ष्ममूलतापन्नप्रसरणविशेषेण तेजःस्वभावेन सिद्धम् । त्वचस्तु कुष्ठादितो वाय्वशुद्धिनिबन्धनतत्त्वगि-
न्द्रियनाशपुरुषाः शरीरतत्त्वगिन्द्रियनाशादिना वायवीयत्वमनुमेयम् ।

मूले-उद्भूतरूपं कारणमिति । नन्वुद्भूतरूपे मानाभावाज्जनकतावच्छेदककोट्युद्भूतत्व-
प्रवेशो व्यर्थः । न च चक्षुषादावपि तेजस्त्वादिना रूपमनुमीयत इति वाच्यम् । अप्रयोगकत्वादिति
चेन्न । यत्र कपालेऽग्निसंयोगतो नीरूपे नीलरूपवता कपालान्तरेण तस्य संयोगादुत्पत्तिरित्येकः कालः,
तत्र तदुत्पत्त्ये घटे नीलोत्पादापत्तिः । न चेष्टापत्तिः सम्भवति, तदुत्तरक्षणे तत्र कपाले पीतरूपोत्पत्तौ
तदनन्तरं चित्रोत्पादानुपपत्तेर्नीलोपलम्बिप्रसङ्गाच्च, अत्र रूपं प्रति समवायसम्बन्धावच्छिन्नप्रतियोगिता-
करूपभावः सामानाधिकरण्यासम्बन्धेन प्रतिबन्धको वक्तव्यः । तथा च चम्पकाधाररम्भकावयवान्तःपाति-
वायूपनीतस्य भिमागानामरूपत्वे चम्पके रूपोत्पादानुपपत्तिः, अतोऽनुद्भूतरूपरूपनयास्तत्राऽवश्य-
कत्वात् । न चेवं भवन्मतेऽपि चम्पकादौ पीताद्युत्पादानुपपत्तिर्दुष्परिहरेव, पीतादिकं प्रति पीतान्यरूपस्य
प्रतिबन्धकतया भवदभिमतानुद्भूतरूपप्रतिबन्धेन तदुत्पादासम्भवादिति वाच्यम् । इष्टापत्तेः, तत्र चित्र-
रूपोत्पादस्येवाऽभ्युपगमात् । न चेवं तत्र चित्रप्रत्यक्षापत्तिरिति वाच्यम् । चित्रप्रत्यक्षकारकप्रत्यक्षोऽवयव-
गतनानारूपप्रत्यक्षस्य हेतुतया तदभावेनैवाऽत्र तदसम्भवात् । न च तत्र पीतत्वप्रकारकप्रत्यक्षानुपपत्ति-
रिति वाच्यम् । तस्या इतरचित्रस्थलेऽपि विजातीयरूपद्वयाग्रहणकालजायमाननीलादिप्रतीतिवद्भ्रमत्व-
स्येष्टत्वात् ।

वस्तुतस्तु चम्पकादौ पीतत्वादिप्रकारकप्रत्यक्षस्य अस्त्वमनुभवविशदमेव । तस्मात् तत्र पीतमेवो-
त्पद्यते इति वक्तव्यम् । न चाऽनुद्भूतरूपस्य प्रतिबन्धकत्वात् कथं तदुत्पादसम्भव इति वाच्यम् । अत
एव कारणात् चम्पकारम्भकावयवगतानुद्भूतरूपे पीतत्वस्याऽपि कल्पनीयत्वात्, तथा च न तत्र पीता-
नुपपत्तिरिति परैरलक्षितः पन्थाः । इति रूपलक्षणग्रन्थः ॥

मूले-ननु कथमिदं । अत्र रूपत्वं नीत्राद्यन्यवृत्ति न वेति विप्रतिपत्तिः, तत्र विधिकोटि-
भिन्नरूपवादिनाम्, निषेधकोटिगतिरेषामिति बोध्यम् । अप्रत्यक्षत्वप्रसङ्गादिति । इदमत्र चिन्त-
नीयम्-द्रव्यचाक्षुषं प्रत्युद्भूतरूपत्वेन हेतुत्व एव मानाभावः । न च प्राणादीनां प्रत्यक्षवारण्यात्
तदभ्युपगम आवश्यक इति वाच्यम् । तद्वारण्याद्योद्भूतैस्त्वादिनाऽपि हेतुत्वसम्भवात्, यत्रैकस्मिन्नेव
वस्तुनि पाकवशादुद्भूतरूपतदभावो तत्र प्रत्यक्षाप्रत्यक्षोपपादनं व्यभिचारान्न सम्भवतीत्यपि नष्टम् ।

मुत्पद्यते, पीतावच्छेदेनाऽपि नीलोपलब्धिप्रसङ्गात् । नाऽप्यव्याप्यवृत्तिरामरुद्धी ।

वचम्, तादृशस्थलस्य विवादास्पदत्वादिति । अथैतन्मते वस्तुतैकत्वादेरपि न चात्रुषे हेतुना, वैयर्थ्यात्, अनुद्भूतरूपे ओष्मोष्मादौ प्रत्यक्षानुत्पादस्य रूपविषयकत्वात्मकद्रव्यप्रत्यक्षत्वव्यापकधर्मावच्छिन्नसामग्र्यविरहप्रयोज्यत्वात् । कथं तर्हि 'गृह्णाति चक्षुःसम्बन्धादालोकोद्भूतरूपयोः (५५)—' इति पूर्वकारिका सङ्गमनीयेति चेत्, उद्भूतरूपप्रयोज्यतामादायैव, व्यापकधर्मावच्छिन्नसामग्र्यमध्यपतितस्य व्याप्यधर्मावच्छिन्नप्रयोजकत्वाच्चेतः । नन्वेवमालोकसंयोगस्याऽपि द्रव्यचक्षुःहेतुत्वात्तुपपत्तिः, अन्धकारे द्रव्यचक्षुःपापत्ते रूपचक्षुःहेतुसामग्र्यवृत्तकालोकसंयोगविरहादेव वारणीयत्वादिति चेन्न, अन्धकारे रूपचक्षुःप्रसामग्र्यभावो नास्ति, नीलरूपश्रान्तिहेतादौषस्य विद्यमानत्वात्, द्रव्यप्रत्यक्षं च न भवत्येव, अत आलोकसंयोगस्य हेतुत्वमावश्यकमिति चेन्न । रूपभ्रमहेतुदोषसत्त्वे वात्स्यादीनामपि चक्षुःपापत्तेः, बहिरिन्द्रियाणां स्वायोग्यमुख्यविशेष्यज्ञानजनकत्वायोगादिष्टापत्तेरसम्भवादिति, प्रकृते तु निरुक्तरीत्या चक्षुःप्रत्यक्षस्य रूपाविषयकस्य कथञ्चिदप्यसम्भवेन रूपभ्रमहेतुदोषविरहदशायां रूपाचक्षुःप्रत्यक्षव्यापकधर्मावच्छिन्नसामग्र्यविरहादेव वृत्तप्रत्यक्षानुपपत्तिश्चित्ररूपं समर्थयतीति बोध्यम् । मूले—नाऽपि व्याप्यवृत्तिरनीलादिकमिति । निरवच्छिन्नवृत्तिकमित्यर्थः । पीतावच्छेदेनाऽपि नीलोपलब्धिप्रसङ्गादिति । पीतावच्छेदेनाऽपि—पीतावच्छेदेनोपलब्धचक्षुःसंयोगघटितचक्षुःसंयुक्तमवयवरूपसन्निकर्षेणाऽपि । तेन व्याप्यवृत्तिरस्य नीलादिनिष्ठस्य पीतावच्छेदेनोपलब्ध्यापादकत्वं न सम्भवति, व्याप्यवृत्तिरस्य निरवच्छिन्नवृत्तिरस्यैव कतया किञ्चिदवच्छेदेनोपलब्धिविरोधित्वादिति प्रत्युक्तम् (१) ।

नाऽप्यव्याप्यवृत्तौति । सावच्छिन्नवृत्तिकमित्यर्थः । अथैवमपि पीतावच्छेदेन चक्षुःसंयोगकाले नीलरूपप्रत्यक्षापत्तिदुर्वारैव, तदानीमपि चक्षुःसंयुक्तमवयवरूपसन्निकर्षस्याऽबाधितत्वात् । न च चक्षुःसंयोगावच्छेदकावच्छिन्नसमवायस्यादिना स्वानवच्छेदकानवच्छिन्नत्वसम्बन्धेन चक्षुःसंयोगविशिष्टसमवायत्वादिना वा सन्निकर्षत्वोपगमाच्चोक्तदोषः, तत्काले तादृशसन्निकर्षविरहादेव प्रत्यक्षापत्तिवारणसम्भवादिति वाच्यम् । आद्ये व्याप्यवृत्तिनीलादिप्रत्यक्षानुपपत्तेः, तत्र चक्षुःसंयोगावच्छेदकावच्छिन्नसमवायस्याऽसम्भवात् । द्वितीये व्यक्त्यन्तरे चक्षुःसंयोगदशायां वृत्तनीलप्रत्यक्षापत्तेः, तदानीमपि स्वानवच्छेदकानवच्छिन्नत्वसम्बन्धेन तत्समवायस्य तत्र सत्त्वात्, तस्य किञ्चिदनवच्छिन्नत्वेन सर्वदैव स्वानवच्छेदकानवच्छिन्नत्वादिति चेन्न । स्वसमानाधिकरणनिष्ठत्व-स्वानवच्छेदकानवच्छिन्नत्वोभयसम्बन्धेन

(१) ननु स्वप्रतियोगित्व-स्वसामानाधिकरण्योभयसम्बन्धेनाऽभावविशिष्टान्यत्वरूपमेव व्याप्यवृत्तिस्त्वमिह विवक्षितम्, तच्च न सावच्छिन्नवृत्तिमत्त्वेन विरुध्यते । न च रूपस्याऽपि कालिकादिघटितसामानाधिकरण्यवदितोक्तसम्बन्धद्वयेन स्वाभावविशिष्टत्वात् व्याप्यवृत्तिरवासम्भव इति वाच्यम् । प्रतियोगिताविशिष्टप्रतियोगिताश्रयत्वस्यैव तथात्वात् । वैशिष्ट्यं च स्वतादात्म्य-स्वविशिष्टाधेयतानिरूपिताधिकरणतावन्निरूपिताधेयताविशिष्टत्वोभयसम्बन्धेन । आधेयतायां स्ववैशिष्ट्यं च स्वनिरूपकाभावत्वावच्छिन्नत्व-स्वावच्छेदकसम्बन्धावच्छिन्नत्वावच्छेदकावच्छिन्नत्ववत्ताग्रहविरोधिताघटकसम्बन्धावच्छिन्नत्वोभयसम्बन्धेन । आधेयतावैशिष्ट्यं च प्रतियोगितायां स्वावच्छेदकसम्बन्धावच्छिन्नत्व-स्वावच्छेदकावच्छिन्नत्वोभयसम्बन्धेनेति चेन्न । एवं सति सावच्छिन्नत्वं तत्र रूपे नीलावच्छिन्नत्वप्रयुक्तमेव, न तु पीतावच्छिन्नत्वप्रयुक्तमित्युपगमेऽपि भवदुक्तव्याप्यवृत्तिरस्याऽज्ञातया पीतावच्छेदेनोपलब्धौ निरुक्तव्याप्यवृत्तिरस्याऽऽपादकत्वासम्भवात् । न च तस्य रूपस्य सर्वावयवावच्छिन्नत्वमेव स्वीकारणीयम्, अन्यथा पीतावच्छेदेन तदभावसत्त्वाद्वाप्यवृत्तिरभङ्गप्रसङ्गादिति वाच्यम् । यो यद्धर्मस्याऽनवच्छेदकः स तदभाववच्छेदक इति व्याप्यैव पीतावयवावच्छेदेन नीलाभावस्य साधनीयतया गुणावनवच्छेदकप्रमेयत्वादौ व्यभिचारेण तादृशव्याप्यसम्भवे पीतावच्छेदेन नीलाभावासिद्धेः । स्पष्टं चेत्तु सिद्धान्तलक्षणदीधिति जागदीशीगादाधर्माश्च । व्याप्यवृत्तेः सर्वावयवावच्छिन्नत्वस्वीकारेऽपि प्रमाणाभावाच्चेति बोध्यम् ।

नीलादिकमुत्पद्यते, व्याप्यवृत्तिजातीयगुणानामव्याप्यवृत्तित्वे विरोधात्, तस्मान्नानाजातीयरूपैरवयविनि विजातीयं चित्रं रूपमारभ्यते । अत एवैकं चित्ररूपमित्यनुभवोऽपि नानारूपकल्पने गौरवात् ।

इत्थं च नीलादीनां पीताचारम्भे प्रतिबन्धकत्वकल्पनादवयविनि न पीताद्युत्पत्तिः ।

दिनकरी ।

दिति भावः । व्याप्यवृत्तिजातीयेति । व्याप्यवृत्तिवृत्तिजातिश्च सविषयावृत्तिर्बोद्ध्या । तेन व्याप्यवृत्तिश्वरज्ञानजातीयस्याऽस्मदादिज्ञानस्याऽव्याप्यवृत्तित्वेऽपि न क्षतिः । ननु वृक्षाणां बहुत्वेऽप्येकं वनमिति वद्रूपसमुदायगतमेकत्वमादायैकं चित्रमित्यनुभवोपपत्तिरत आह । नानेति । गौरवादिति । चित्रमिति प्रतीतिविषयताया अनेकत्र कल्पने गौरवादित्यर्थः ।

ननु चित्ररूपाधिकरणे घटादौ स्वाश्रयसमवेतत्वसम्बन्धेन कपालनीलादीनां कारणानां सत्त्वात् कथं तत्र न नीलाद्युत्पत्तिरित्यत आह । इत्थं चेति । उक्तलाघवेन चित्ररूपसिद्धौ चेत्यर्थः । प्रतिबन्धकत्वकल्पनादिति । समवायेन नीलं प्रति स्वसमवायिसमवेतत्वसम्बन्धेन

रामरुद्री ।

चक्षुःसंयोगविशिष्टसमवायस्य सन्निकर्षत्वाभ्युपगमात् । व्याप्यवृत्तिजातीयगुणानामव्याप्यवृत्तित्वे-
व्याप्यवृत्तितावच्छेदकगुणत्वव्याप्यजातेरवच्छेदकत्वसम्बन्धावच्छिन्नकार्यतावच्छेदकत्वे । विरोधात्—
उपजीव्यविरोधप्रसङ्गात् । कपालनीलादितो घटनीलाद्युत्पत्तिमुपजीव्य हि नीलत्वादेर्नीलादिजन्यतावच्छेद-
कत्वं स्वीक्रियते, कार्यतायामवच्छेदकतासम्बन्धस्याऽवच्छेदकविषया निवेशे तद्दिशप्रसङ्गः, केवलनीलक-
पालजन्यघटनीलस्य व्याप्यवृत्तितया तस्याऽवच्छेदकतासम्बन्धेनोत्पत्त्ययोगात्, नानारूपद्वयवारम्भ-
घटस्थले च नीलोत्पत्तिः सन्दिग्धैव, अतो न तामुपजीव्याऽवच्छेदकत्वसम्बन्धावच्छिन्ना नीलादेः कार्य-
ताऽभ्युपगन्तुं शक्येत्यत्र तात्पर्यम् । एतेन व्याप्यवृत्तिभगवज्ज्ञानेच्छादिजातीयस्य ज्ञानेच्छादेरव्याप्य-
वृत्तित्वात्, सन्निकर्षमस्याऽप्रयोजकत्वाच्चेदमयुक्तम्, कर्मत्वे व्यभिचाराच्च, चलति आखासमूहे निश्चले
मूले महीरहस्थलतीति प्रतीतिः कश्चित् कर्मणोऽप्यव्याप्यवृत्तित्वात् । न च तत्राऽवयवक्रियैव परम्परयाऽ-
वयविनि भासते, अवयवौ तु निश्चल एवेति वाच्यम् । साक्षात्सम्बन्धे बाधकाभावात्, अन्यथा कर्मणः
प्रायेणाऽवयवविगतत्वमेव विलीयेत, सामग्रीसत्त्वेन सिद्धिस्तुल्यैव । सामग्र्येव नाऽस्ति, अभिघातादेरव-
यवगतत्वात्, अवयविनि तत्प्रत्ययस्य परम्परयैवोपपत्तेरित्यपि तुल्यम् । न चैवमवयविनि पूर्वदेशविभा-
गादिनं स्यादिति वाच्यम् । किं तेन ? अवयव एव स इति स्वीकारादिति केषाञ्चिच्छङ्का परास्ता । टीका-
कृता तु प्रौढयैव यथाश्रुतार्थमादाय व्याख्यानं कृतम् । न च नीलादेः समवायावच्छेदकत्वाभ्यां प्रत्येकम्-
वच्छिन्नं कार्यताद्वयमभ्युपगम्यत इति न दोष इति वाच्यम् । गौरवात् । अथ भवन्मतेऽपि चित्रत्वाव-
च्छिन्नं प्रति कारणतान्तरं । कल्प्यमिति कार्यकारणभावद्वयकल्पनं भवतोऽपि दुष्परिहरमेवेति चेन्न ।
भवन्मतेऽवच्छेदकतासम्बन्धेन नीलं प्रति समवायेनैव नीलस्य हेतुत्वं वाच्यमिति केवलनीलकपालस्थ-
लेऽपि कपालेऽवच्छेदकतासम्बन्धेन नीलोत्पादापत्तेरेव दोषत्वादिति प्रवृत्त्यर्थः । टीकायाम्—नन्वि-
त्यादि । अनुभवोपपत्तिरिति । वृक्षेषु तदेकत्वबोधस्य तत्राऽसम्भवात् यथा तत्र विशेषणीभूतसमु-
दायस्वगतमेवैकत्वं प्रतीयत इत्यभ्युपगम्यते तथेत्यर्थः ।

ननु पीतादिकं प्रति नीलादीनां प्रतिबन्धकत्वं मूलोक्तं न सङ्गच्छते, तथा हि पीतं प्रति न नीलत्वा-
दिना प्रत्येकं षड्वा बहुलि वा प्रतिबन्धकत्वानि कल्पयितुं युक्तानि, महागौरवादित्यत आह । समवा-
येनेति । इदं स्ववक्ष्यम् । यत्रैककपाले प्राक्कादिनश्यदवस्थः पीतः, कपालान्तरे चाऽविनश्यदवस्थो नीलः,
तत्र द्वितीयक्षणे पीतनाशे सति तृतीयक्षणे नीलोत्पादापत्तिः, तत्र नीलान्यरूपस्य प्रतिबन्धकस्य तदानी-

रामकदी ।

मभावात् । न चेष्टापत्तिः, अग्रे तेजःसंयोगवशात्पीतरूपोपलक्षितकपाले रक्तोत्पत्तौ घटे तस्मिन् नीलोपलक्ष्यपत्तेः, चित्ररूपोत्पादानुपपत्तेश्च, समवायेन रूपं प्रति समवायेन रूपस्य प्रतिबन्धकत्वात् । ननु एककपालानीलतादृशायां कपालान्तरे नीलसत्त्वे च घटे कीदृशनीलव्यक्तिरापाद्यत इति वक्तव्यम्, न तावत्पूर्वनीलव्यक्तिरापादयितुं शक्या, तत्कारणत्वस्य विनष्टनीलव्यक्तावपि स्वीकरणीयतया तदभावादेवाऽऽपत्तिवारणात् । नाऽपि अग्रे पुनर्जातेन पाकेन तस्मिन् नीलान्तरोत्पत्तौ भविष्यन्ती नीलव्यक्तिरापादयितुं शक्या, तत्कारणस्य भविष्यन्ती नीलव्यक्तेरभावात् । तस्मात् कस्याश्चिदपि नीलव्यक्तेरापादनासम्भवात् न कश्चिद्दोष इति । न चैवं नीलेतरूपत्वादिना प्रतिबन्धकत्वाभ्युपगमोऽप्यनुचितः, तत्राऽपि विशेषकारणविरहादेव नीलोत्पादापत्तेर्वारयितुं शक्यत्वात् । यद्यपि यत्र नीलेन कपालद्वयेन पूर्वमेको घटोत्पत्तिस्ततः कुतश्चित् कारणात्तद्वर्जनाशे ताभ्यामेव कपालाभ्यां पीतकपालान्तरसंयुक्ताभ्यां घटान्तरमुत्पादितं, तत्र घटान्तरे पूर्वनीलापत्तिः सम्भवति, तथाऽपि तेनैव कपालद्वयेन कपालान्तरासङ्कतेन चैतद्घटान्तरमुत्पादितं, तत्र पूर्वघटेऽपरवर्तनीलोत्पादापत्तेर्वारणाय समवायिकारणस्याऽपि तत्तद्व्यक्तित्वेन हेतुत्वस्याऽऽवश्यकतया तदभावादेव घटान्तरे नीलोत्पादवारणसम्भवादीदृशप्रतिबन्धप्रतिबन्धकभावो निरुक्तिः पदेति वाच्यम् । यादृशनीलकपालाभ्यां पीतकपालासम्भूताभ्यां घटद्वयं न जनितं, तादृशानन्तरस्थलेऽनन्तानां समवायिकारणव्यक्तौनां तत्तद्व्यक्तित्वेन हेतुत्वमपेक्षेदृशप्रतिबन्धप्रतिबन्धकभावकल्पनस्य युक्ततया तत्स्वीकारादिति चेन्न । तथा सति लाघवात् नीलादिकं प्रति सामानाधिकरण्यसम्बन्धेन नीलाद्यभावत्वेन घटप्रतिबन्धकत्वकल्पनाया एवोचितत्वात्, नीलान्यरूपत्वादिना वृणां रूपाभावत्वेन च सत्प्रत्ययस्य प्रतिबन्धकत्वस्य कल्पनानौचित्यात् । ननु पाकजस्थले व्यभिचारात् नीलाभावत्वादिनाऽपि प्रतिबन्धकत्वं कल्पयितुं शक्यम्, अपाकजत्वस्य प्रतिबन्धयतावच्छेदककोटावुपादाने च तस्याऽननुगतत्वादनन्तप्रतिबन्धप्रतिबन्धकभावकल्पनाप्रसङ्गः, यत्रैकस्मिन् कपाले नीलरूपसत्त्वद्वयायामपरत्र नीलजनकाक्षिसंयोगस्तदुत्तरं नीलरूपानुत्पादप्रसङ्गश्च, तत्र कश्चिदिष्टापत्तिसम्भवेऽपि नीलोपीतरक्तकपालानां यत्र प्रथमक्षणे उत्पत्तिः, ततस्तैषां रूपोत्पत्तिः, रक्तरूपविनाशकतेजःसंयोगः, परस्परं च संयोगो घटारम्भकः, ततो रक्तनाशे घटोत्पत्तिश्चेत्येकः कालः, तदुत्तरक्षणे चित्ररूपानुत्पादप्रसङ्गो दुर्वार एव । न चेष्टापत्तिः, तत्क्षणे चक्षुःसंनिकर्षादुत्तरक्षणे चित्ररूपप्रत्यक्षानुपपत्तेः । न च न प्रत्यक्षानुपपत्तिः, घटोत्पत्तिकाले रक्तनाशेऽपि तदुत्तरक्षणे तत्रैव कपाले पाकवशाद्रूपान्तरस्योत्पन्नतया बाधकामावादेऽपि रूपोत्पादे तृतीयक्षणे चित्ररूपसमर्थनार्थं, द्वितीयक्षणे प्रथमक्षणे वा प्रत्यक्षं तु भवन्निरपि नाऽभ्युपगन्तुं शक्यम्, तत्कारणस्य चक्षुःसंनिकर्षस्याऽऽसम्भवादिति वाच्यम् । प्रत्यक्षकारणीभूतस्य विषयस्य सन्निकर्षस्य च पूर्वं विरहेण त्वदुक्तयुक्त्यैव तदा तदसम्भवात् । यावदवयवगतरूपप्रत्यक्षस्याऽपि चित्रप्रत्यक्षहेतुत्वभावश्चकम्, अन्यथा नीलपीतकपालद्वयारम्भघटे अन्यतररूपाग्रहदृशायां चित्रप्रत्यक्षापत्तेः, तथा च एकावयवनीरूपतादृशायां यावदवयवरूपप्रत्यक्षात्मककारणविरहात्तरकाले चित्रप्रत्यक्षासम्भव इति चेन्न, तत्र चतुर्थक्षणे एव चित्रप्रत्यक्षोपगमेन तृतीयक्षणे तदसम्भवेऽपि क्षयभावात्, क्षयविलम्बस्य क्षयनिमित्तत्वात्, यावदवयवत्वस्याऽननुगतस्य निर्वक्तुमशक्यतयेदृशकार्यकारणमावस्य कश्चिदप्यसम्भवात्, अन्यथा पुष्पादिषु अनुद्भूतरूपायामप्यवयवानां स्वीकृततया तत्र चित्रप्रत्यक्षानुपपत्तेः । न च तेषां संयोगिद्रूपत्वमेव, न त्वारम्भकत्वमिति न तत्र चित्ररूपप्रत्यक्षानुपपत्तिरिति वाच्यम् । तेषां संयोगिद्रूपत्वे पुष्पे सौरभारम्भकावयवान्तराभावेन पुष्पं सुरभीति प्रतीतिर्भवेत्त्वापत्तेः, पुष्पमूलानां तादृशानुद्भूतरूपावयवपसरणप्रयुक्तस्यैव गन्धविनाशस्य कल्पनीयत्वात्, अन्यथा पुष्पघटकप्रत्यक्षभागानां यथापूर्वमवस्थिततया तत्र गन्धस्वीकारे तत्कालेऽपि तत्प्रत्यक्षापत्तेः । न च तत्र तेजःसंयोगवशादेवोद्भूतावयवज्ञानमपि गन्धो नश्यतीति कल्प्यते इति वाच्यम् । तेजःसंयोगसम्भावनारहितदेशस्थापितेऽपि पुष्पादी

तत्र तदुत्तरक्षणेऽवयविनि नीलरूपं नोत्पद्यत एव, किन्तु अवयवे पाकाद्रूपोत्पत्तौ कारणगुणपूर्वक एव नीलादिर्घट उत्पद्यते, क्षयविलम्बस्य क्षयनिमित्तव्यत्वादिति रीत्येत्यर्थः ।

दिनकरी ।

नीलातिरिक्तरूपत्वेन, पीतरूपं प्रति पीतातिरिक्तरूपत्वेन प्रतीबन्धकत्वमिति रीत्या प्रतिब-
ध्यप्रतिबन्धकभावकल्पनात्, अन्यथा नानाजातीयरूपवत्कपालारब्धे घटे नीलकपालाद्यव-
च्छेदेन पीतोत्पादापत्तेर्दुर्वात्वादिति भावः ।

रामस्त्री ।

किञ्चित्कालं तादृशानुद्भूतावयवापगमे गन्धन्यूनीभावानुभवेन गन्धान्तरोत्पादस्याऽऽवश्यकतया तस्य
पूर्वगन्धनिवृत्तिनान्तरीयकतया तत्स्वीकारस्याऽऽवश्यकत्वात्, अनुद्भूतावयवापगमस्य च तत्स्थले वायौ
सौरभानुभवान्यथानुपपत्त्याऽवश्यकत्वात् । नीलपीतारब्धस्थले तदैकतरपिधानदशायां चित्रप्रत्यक्षा-
पत्तिवारणाय तु विषयनया चित्रप्रत्यक्षं प्रति नीलेतररूपवदवयवावच्छिन्नचक्षुःसंयुक्तसमवायत्व—पीतेत-
ररूपवदवयवावच्छिन्नचक्षुःसंयुक्तसमवायत्वादिना षड्वा बहवो वा कार्यकारणभावाः कल्पनीयाः,
केवलनीलावच्छिन्नसन्निकर्षकाले रक्तरूपादिग्रहसत्त्वे तदवयवावच्छिन्नचक्षुःसंयोगविरहदशायामपि
यदि चित्रप्रत्यक्षमनुभवमिदं, तदा नीलमात्रारब्धे नानाजातीयरूपवदवयवारब्धवभ्रमकालोपाजयमानं
चित्रप्रत्यक्षमिवोपनीतमानात्मकमेव तदभ्युपेयम्, न तु लौकिकसन्निकर्षजन्यमतो न व्यभिचारः । रक्त-
शुक्लाधारारब्धघटे शुक्ले रक्तवभ्रमदशायां तथाविधसन्निकर्षसत्त्वेऽपि दोषेण प्रतिबन्धादेव न चित्रप्रत्य-
क्षमिति सिद्धान्तस्यैव स्वहस्तितत्वादिति निगमः ।

परे तु चित्रेतररूपत्वावच्छिन्ने चित्रं कार्यकालवृत्तितया प्रतिबन्धकम् । न चैकावयवे नीलसत्त्वेऽप-
रत्र पीतजनकाभिसंयोगसत्त्वे नीलापत्तिः, तदान्न चित्राभावसत्त्वादिति वाच्यम् । जन्यरूपत्वावच्छिन्नं
प्रति सामानाधिकरण्यसम्बन्धेन रूपाभावस्य प्रतिबन्धकत्वादेव तद्वारणात् । न च पाकजरूपे व्यभिचार
इति वाच्यम् । रूपसामानाधिकरण्यविशिष्टरूपाभावस्यैव प्रतिबन्धकत्वोपगमात् । न च घटादेर्यदिकिञ्चि-
दवयवपाकस्थले घटे चित्ररूपानुत्पादप्रसङ्गः, तत्र रूपसामानाधिकरण्यविशिष्टरूपाभावसत्त्वादिति वाच्यम् ।
इष्टापत्तेः, तादृशावयवे रूपोत्पादानन्तरमेव चित्रोत्पादस्य स्वीकरणीयत्वादिति प्राहुः ।

वैशेषिकैरुद्देशिनस्तु नीलादिकं प्रति नीलप्रागभावत्वेनैव हेतुना, अतो न चित्रघटस्थले तदापत्तिः ।
न च परमाणौ रक्तादशायां भाविनीलव्यक्तेरुत्पादापत्तिः, तत्प्रागभावस्य सत्त्वादिति वाच्यम् । अपाक-
जनीलव्यक्तेः प्रागभावविरहेणाऽऽपादयितुमशक्यत्वात्, पाकजन्यायाश्चाऽभिसंयोगविरहादिवानुत्पाद-
नीयत्वात् । अथ नीलादिकं प्रति नीलादेर्हेतुत्वे मानाभाव इति चेन्न । प्रागभावस्य प्रतियोगिसमवायि-
नीव देशकालाधिकरणादावपि भविष्यतीतिप्रस्थानानुरोधेन स्वीकरणीयतया देशकालादौ तदापत्तिवार-
णाय तत्स्वीकारावश्यकत्वादित्याहुः ।

ननु समवायेन नीलादिकं प्रति स्वसमवायिसमवेतत्वसम्बन्धेन हेतुत्वस्वीकारोऽपि भवन्मते समवायेन
नीलादिकं प्रति नीलान्यरूपत्वादिना प्रतिबन्धकताकल्पनगौरवमधिकम् । न च स्वसमवायिसमवेतत्वस-
म्बन्धेन नीलादेर्हेतुत्वे नीलपीतारब्धस्थले नीलावच्छेदेनैव पीतावच्छेदेनाऽपि नीलापत्तिवारणायैव पूर्वोक्तः
प्रतिबन्धप्रतिबन्धकभावः स्वीक्रियत इति वाच्यम् । पीतावच्छेदेन नीलापत्तिर्न सम्भवति, आपादकाभा-
वात् । न च पीतकपालावच्छिन्नचक्षुःसन्निकर्षादिकाले नीलोपलब्ध्यापत्तिरेव दोष इति वाच्यम् । चित्र-
रूपवादिमतेऽपि केवलनीलकपालावच्छेदेन सन्निकर्षकाले नीलो घट इति प्रत्यक्षमुपपादनीयम्, न
तावत्तत् सामानाधिकरण्येन नीलावगाहीति वक्तुं शक्यम्, अनुगताकारव्याघातप्रसङ्गात् । किं तु
सामानाधिकरण्यात्मकदोषवशात् घटे नीलभ्रमो जायत इत्यभ्युपगन्तव्यम् । तथा च स्वाव्यवहितोत्तरव-
ष्टर्भिकनीलादिभ्रमं प्रति नीलरूपवदवयवावच्छिन्नचक्षुःसंयुक्तसमवेतत्वं कारणमिति पर्यवसितम् । तत्र
कार्यतावच्छेदककोटौ भ्रमत्वस्थाने लाघवात् ज्ञानत्वमेव निवेश्यते । तथा च पीतावच्छेदेन सन्निकर्षकाले
न नीलादिप्रत्यक्षापत्तिरिति । न च यत्र पीतावच्छेदेनाऽपि चक्षुःसन्निकर्षः, तत्र नीलप्रत्यक्षापत्तिरिति
वाच्यम् । इष्टापत्तेः, विशेषादर्शनां तथा भ्रमसम्भवात्, विशेषदर्शनाभाववैशिष्ट्यस्य प्रतिबन्धकताव-
च्छेदककोटौ त्वयैव मयाऽपि निवेशनीयत्वात्, नीलाभाववदवयवावच्छिन्नचक्षुःसंयोगसामानकालीनत्व-

दिनकरी ।

अत्र नव्याः, नानाजातीयरूपवत्कपालारब्धे घटे पीतकपालावच्छेदेन नीलापत्तिवारणाय न पूर्वोक्तः प्रतिबन्धप्रतिबन्धकभावः कल्प्यते, किं त्ववच्छेदकतासम्बन्धेन नीलादिकं प्रति समवायेन नीलादेः कारणत्वं कल्प्यते, चित्ररूपाङ्गीकारे तु समवायेन नीलादिकं प्रति स्वाश्रयसमवेतत्वसम्बन्धेन नीलत्वादिना हेतुत्वस्य पूर्वोक्तप्रतिबन्ध प्रतिबन्धकभावस्य च कल्पनात् गौरवमित्याहुः,

तत्र, अवच्छेदकतासम्बन्धवटितोक्तकार्यकारणभावाङ्गीकारेऽप्यवच्छेदकतासम्बन्धेन कपालादौ जायमानस्य नीलादेः समवायेन घटादाविव गगनादावप्युत्पत्तिवारणाय समवायेन नीलादिकं प्रति स्वाश्रयसमवेतत्वसम्बन्धेन नीलादेर्हेतुत्वस्य तत्राऽप्यावश्यकत्वात् । किंच चित्रमितिप्रतीतिविषयताया अनेकत्र कल्पने गौरवम्, एकत्र कल्पने लाघवमिति लाघवानुरोधेनाऽतिरिक्तचित्ररूपसिद्धौ पूर्वोक्तप्रतिबन्धप्रतिबन्धकभावकल्पनागौरवस्य न दोषत्वं, फलमुखत्वादित्यन्यत्र विस्तारः ।

रामकृदी ।

स्याऽपि वा जनकतावच्छेदककोटौ निवेशनीयत्वादित्यत आह । किं चेति । किं च यत्र नीलपीतारब्ध-वदस्थले रक्तजनकोऽग्निः संयोगः संबृत्तः, तत्र घटे रक्तोत्पादवारणाय सामानाधिकरण्येन नीलान्यरूपस्य नीलादिकं प्रति प्रतिबन्धकत्वमभ्युपेयम् । न च तत्र घटेऽपि नीलपीतयोर्रुत्पादस्त्रीकारेण समवायेन तस्यैव प्रतिबन्धकत्वात्तत्र न रक्तापत्तिः सम्भवतीति वाच्यम् । नीलपीते हि त्वया तत्राऽवच्छेदकतासम्बन्धेन नीलादिकं प्रति तेनैव सम्बन्धेन प्रतिबन्धके वक्तव्ये, रक्तरूपापत्तिस्तु समवायसम्बन्धेन दीयत इति केन किं वार्येत ? न च पूर्वोक्तदिशा नीलपीतयोर्व्याप्यवृत्त्योरेव तत्रोत्पत्तिः स्वीक्रियते, तद्वद्वर्धिका नीलादिप्रत्यक्षे तादृशनीलरूपावयवावच्छिन्नचक्षुःसंयोगवर्धितसन्निकर्षस्य कारणत्वं च कल्पनीयमिति वाच्यम् । विशेषादशिनां भवतां नीलपीतोभयावच्छेदेन सन्निकर्षकालेऽपि रूपप्रत्यक्षस्यैवाऽनुरोपादप्रसङ्गात्, चित्ररूपाभावेन तत्प्रत्यक्षस्यैतररूपवदवयवावच्छिन्नचक्षुःसंयोगसत्त्वेन नीलपीतयोरपि प्रत्यक्षासम्भवादित्याद्यपि नीलादौ नीलान्यरूपाणां प्रतिबन्धकत्वे साधकं भविष्यतीति सूचयति । अन्यत्र विस्तार इति । शेषं स्पष्टम् । वस्तुतस्तु नीलपीतयोर्व्याप्यवृत्त्योरेव तत्रोपगमे नीलावच्छेदेन सन्निकर्षकाले पीतप्रत्यक्षापत्तिर्न सम्भवति, तस्य पीतप्रत्यक्षाहेतुत्वात् । नाऽपि पीतावच्छिन्नसन्निकर्षसमकालीनत्वाद्नीलप्रत्यक्षानुपपत्तिः, तादृशसमानकालीनत्वाभावाच्च जनकतावच्छेदककुक्षिप्रवेशवैयर्थ्यात् । नीलपीतोभयावच्छेदेन सन्निकर्षकालेऽपि विशेषादशिनां तदुभयसमूहालम्बनसम्भवात् । किं तु पीतावयवावच्छिन्नचक्षुःसन्निकर्षादिकाले दोषवशाज्जातस्य नीलज्ञानस्य भ्रमत्वानुपपत्तेरेव व्याप्यवृत्तिनीलपीतयोरेकत्र स्वीकारासम्भव इति दिक् ।

श्रीरामतर्कवागीशास्तु—नन्वस्तु तत्र नीलादिकं, प्रतीतेर्दुर्बलत्वात्, चित्रमपि दुर्बलम्, अनुगतचित्रप्रत्ययस्याऽन्यथोपपादयितुमशक्यत्वात् । न च विजातीयनानारूपावगाहत्वेन तदुपपादनम्, वैजात्यं हि न नीलत्वपीतत्वादिकं सर्वम्, नीलत्वपीतत्वे एव वा, नीलपीतोभयमात्रवति श्वेतरक्तोभयमात्रवति च चित्रप्रत्ययानुपपत्तेः । स्वप्नमानाधिकारत्वे सति स्वावृत्तिजातिमत्त्वं विजातीयत्वम्, इत्थं च नानात्वं न वाच्यमिदं यपि न युक्तम्, स्वस्वस्याऽननुगतत्वेनऽनुगतप्रत्ययानुपपत्तेस्तादवस्थात् । न च नीलेतरपीतेतररूपादिसमुदायवत्त्वेन तदुपपादनम्, नीलपीतमात्रवति रक्ताद्यप्रतिसम्भवेन तदप्रतीतावपि चित्रप्रत्ययात्, इतरथा तत्तत्पीतादिभेदकूटवद्वपवत्त्वादिना नीलादिप्रतीत्युपपत्तौ नीलत्वादिविक्रोपापत्तेः । अस्तु तर्हि नीलादिसमानाधिकारणपीतादिषु चित्रत्वं जातिरिति चेन्न, नीलत्वादिना सङ्करप्रसङ्गात् । न च नीलत्वादि नाना, नीलाद्यनुगतमित्यनापत्तेरिति नीलत्वादिविरुद्धमेव चित्रत्वमिति तदाभ्योऽप्यधिक इत्यधिकचित्ररूपरसगन्धस्पर्शाः केन वारणीयाः ? सिद्धे चाऽतिरिक्तो चित्रे तत्राऽसमवायिकारणभावोऽ-

एतेन स्पर्शोऽपि व्याख्यातः ।

रसादिकमपि नाऽव्याप्यवृत्ति, किं तु नानाजातीयरसवदवयवैरारब्धेऽवयविनि रसाभावेऽपि न क्षतिः, तत्र रसनयाऽवयवरस एव गृह्यते, रसनेन्द्रियादीनां द्रव्यग्रहे सामर्थ्याभावात् अवयविनो नीरसत्वेऽपि क्षतेरभावात् ।

नव्यास्तु तत्राऽव्याप्यवृत्त्येव नानारूपं, नीलादेः पीतादिप्रतिबन्धकत्वकल्पने गौरवात् । अत एव—

“लोहितो यस्तु वर्णेन मुखे पुच्छे च पाण्डुरः ।

श्वेतः खुरविषाणाभ्यां स नीलो वृष उच्यते—”

इत्यादिशास्त्रमन्युपपद्यते । न च व्याप्याव्याप्यवृत्तिजातीयद्वयोर्विरोधः, मानाभावात् । न च लाघवादेकं रूपं, अनुभवविरोधात्, अन्यथा घटादेरपि लाघवादैक्यं स्यात् । एतेन स्पर्शादिकमपि व्याख्यातमिति वदन्ति ॥ १०० ॥ इति चित्ररूपनिरूपणम् ।

दिनकरी ।

स्पर्शोऽपि व्याख्यात इति । कोमलकठिनस्पर्शवदवयवाभ्यामारब्धे घटादौ स्पर्शानङ्गीकारे षट्स्य स्पर्शानानापत्तिरित्यादिरित्या चित्रस्पर्शोऽप्यावश्यक इति भावः ।

अवयविनो नीरसत्वेऽपि क्षतेरभावादिति । न च चित्रो रस इति प्रतीतिविषयतयाऽतिरिक्तचित्रसिद्धिरिति वाच्यम् । तादृशप्रतीतेरवयवगतनानारसैरपत्तेरतिरिक्तचित्ररसतत्प्रागभावसंसादिकल्पने गौरवात् । न चैवं द्व्यणुकगतसस्याऽयोग्यतया मधुरादिरसप्रतीतिनियामकत्वासम्भवेनाऽस्तु व्यणुके मधुरादिरसः, चतुरणुकाद्यन्यावयवविपर्यन्तं मधुरादिरसवत्त्वे मानाभावः, व्यणुकगतमधुररसेनैव मधुरादिप्रत्ययोपपत्तेरिति वाच्यम् । समवायेन मधुररसं प्रति स्वसमवायिसमवेतत्वसम्बन्धेन मधुररसत्वेन हेतुतायाऽन्यणुकगतमधुररसान्यथानुपपत्त्या क्लृप्ततया तादृशकारणबलाच्चतुरणुकादौ मधुरादिरसोत्पत्तेर्दुर्वारत्वात् ॥ १०० ॥ इति चित्ररूपनिरूपणम् ॥

रामरुद्री ।

न्ततोऽनुगत एव कल्पनीयः । वस्तुतो नीलपीतमात्रारब्धनीलरक्तपीतत्रितयमात्रारब्धेषु चित्रेषु विविधवैचित्र्यानुभवाच्चित्रत्वव्याप्या नानाजातयो दुर्बाराः । तथा च तत्तज्जात्यवच्छिन्नं प्रति नीलत्वपीतत्वाभ्यां नीलत्वरक्तत्वाभ्यां नीलत्वपीतत्वरक्तत्वैरेव मन्यान्यजातिभिरप्यसमवायिकारणत्वमावश्यकम् । इत्थं च नीलपीतरक्तारब्धे चित्रत्रयम्, एकं व्याप्यवृत्ति, द्वयमव्याप्यवृत्तित्वाद् ।

वस्तुस्तु रूपत्वावच्छिन्नं प्रति रूपत्वेनाऽप्यसमवायिकारणताया आवश्यकतया नीलादिभिन्नं रूपमात्रं अत तत्रोत्पद्यते तदेव चित्रमिति व्यवहियत इत्यवधेयम् ।

नव्यास्त्विति । अव्याप्यवृत्त्येवेति । तत्तदवयवावच्छेदेन वर्तमानमित्यर्थः । नन्ववच्छेदकतासम्बन्धेन नीलादिकं प्रति समवायेन नीलादेर्हेतुत्वमङ्गीकृत्यैव भवन्मते पीताद्यवच्छेदेन नीलोत्पत्तिर्वारणीया, तथा च भवदुक्तकार्यकारणभावो वाऽङ्गीकर्तव्यः, पीतादीनां प्रतिबन्धकत्वं वाऽङ्गीकर्तव्यमित्यत्र विनिगमनाविरह इत्यत आह । अत एवेति । नीलादेः पीताद्यप्रतिबन्धकत्वादेवेत्यर्थः । अन्यथा वृषस्य नानारूपवत्त्वबोधकं तच्छृङ्गां व्याख्यातेति भावः । वदन्तीत्यस्वरसोद्भावनम् । तद्वीजं तु नवीनमतरीत्याऽपि प्रागुदाहृतशालं न पुच्छाद्यवच्छेदेन नीलरूपवत्त्वं वृषस्य बोधयितुं शक्नोति, तन्मतेऽपि वृषे

जलादिपरमाणौ तन्नित्यमन्यत् सहेतुकम् ।

जलादीति । जलपरमाणौ तेजःपरमाणौ च रूपं नित्यं, पृथिवीपरमाणुरूपं तु न नित्यं, तत्र पाकेन रूपान्तरोत्पत्तेः, न हि घटस्य पाकानन्तरं तदवयवोऽपक्व उपलभ्यते, न हि रक्तकपालस्य कपालिका नीलावयवा भवति, एवंक्रमेण परमाणवपि पाकसिद्धेः । अन्यत्-जलतेजःपरमाणुरूपभिन्नं रूपं, सहेतुकम्-जन्यम् । इति रूपग्रन्थः ।

दिनकरी ।

ननु घटादेवेवाऽऽयातु पाकः, न तु परमाणावत आह । न हि रक्तेति । ॥ इति रूपग्रन्थः ॥

रामहृदी ।

श्वेत्यादिर्जनकस्यैवाऽभावात् । न हि वृषारम्भकावयवेषु मुखपुच्छादिषु श्वेत्यं वर्तते, मुखस्य चर्मास्थिर्मांसधारश्चत्वेन श्वेतरूपवत्त्वासम्भवात्, मुखवर्तिलोमः श्वेत्येऽपि तस्य वृषानारम्भकतया तद्वत्तत्पत्तत्वेन वृषे रूपोत्पादस्य वक्तुमशक्यत्वात् । खुरविषाणलोमादीनां शरीरसंयोगिद्रव्यत्वस्यैव सर्वैः स्वीकृतत्वात् । अन्यथा शरीरोत्पत्त्यनन्तरं लोमाद्युत्पादबोधकं वैधकशास्त्रं व्याहृत्येत । तस्मात् नेदं शास्त्रं नन्योक्तरीत्याऽपि मुखाद्यवच्छेदेन तत्तद्रूपवत्त्वं बोधयति, अपि तु श्वेतसम्बन्धित्वमेव मुखाद्यवच्छेदेन बोधयतीति स्वीकारणीयम् । तथा च न वृषेऽन्याप्यवृत्तिरूपबोधकत्वमुक्तशास्त्रस्य शुक्तमिति बोध्यम् । एतत्तत्त्वं प्रागेव निरूपितम् । इति चित्ररूपनिरूपणम् ॥

एवंक्रमेणेति । तद्वारम्भकत्रसरेणोरपकस्याऽनुपलब्ध्या तत्र पाकाङ्गीकारावश्यकत्वे तदवयवे द्रव्यगुकेऽपि पाकाङ्गीकार आवश्यकः, अन्यथा द्रव्यगुकनिष्ठस्य पूर्वरूपस्य श्यामादेर्विनष्टस्य त्रसरेणौ पाकत्रस्तोत्पत्तिप्रतिबन्धकस्य सत्त्वात्त्रसरेणावपि रक्तं रूपं नोत्पद्येत, समवायेन रक्तरूपं प्रति स्वसमवायिसमवेतत्वसम्बन्धेन रक्तान्यरूपत्वादिना प्रतिबन्धप्रतिबन्धकभावस्य नीलपीतावयवारब्धे घटे नीलाद्युत्पत्तिवारणार्थमवश्याङ्गीकरणीयत्वात्, तथा च त्रसरेणौ रक्तरूपोत्पादान्यथानुपपत्त्या द्रव्यगुकगतश्यामादेर्नाशोऽवश्यमभ्युपेयः, स च निमित्तान्तरासम्भवेनाऽग्निसंयोगज एवेति कल्प्यते, इत्थं च प्राक्तनद्रव्यगुकगतश्यामविनाशेऽपि परमाणुगतश्यामरूपबलात् पुनस्तत्र श्यामरूपोत्पादस्य दुर्वात्तया पुनस्त्रसरेणौ रक्तरूपोत्पादानुपपत्तिरतः परमाणावपि प्राक्तनरूपनाशः सिद्ध्यतीति भावः । न च व्यगुकद्रव्यगुकयोरेग्निसंयोगाविर्येकः कालः, ततोऽग्निसंयोगवशात्तथो रूपनाशः, रक्तरूपोत्पादकान्यन्तरसंयोगश्चेत्येकः कालः, तदुत्तरक्षणे त्रसरेणौ रक्तरूपोत्पादे बाधकाभावः, तत्पूर्वक्षणे श्यामरूपस्य नष्टत्वेन तेन प्रतिबन्धासम्भवादिति परमाणौ प्राक्तनरूपनाशानभ्युपगमेऽपि न क्षतिरिति वाच्यम् । एवं सति व्यगुके रक्तोत्पादक्षणे द्रव्यगुके परमाणुश्यामरूपात्मकारणबलाच्चद्रव्यमरूपोत्पत्तौ बाधकाभावेन तस्य कार्यकालवृत्तितया त्रसरेणौ रक्तोत्पादप्रतिबन्धकत्वस्य दुर्वात्तत्वात् । न चाऽस्तनया रीत्या परमाणुश्यामरूपस्याऽपि नाशस्तथाऽपि तत्र रूगान्तरोत्पादे मानाभाव इति वाच्यम् । श्यामरूपनाशानन्तरमुत्पन्नरक्तरूपत्वात्नेव द्रव्यगुकपर्वन्तान्विनाशय पुनस्तत्रैव परमाणुभिः कार्यान्तरारम्भे पुनरवयवविषु रक्तरूपोत्पादनिर्वाहाय तत्र रूपान्तरोत्पादकत्वनाया अप्यावश्यकत्वात्, अन्यथा तत्र रक्तरूपकारणीभूतस्याऽग्निसंयोगस्य रक्तरूपस्य वा विरहेण तादृशावयविसमूहस्य नीरूपस्यैवोत्पादप्रसङ्गात्, तादृशद्रव्येषु रक्तरूपकारणीभूतस्य विलक्षणोष्णस्पर्शवदग्निसंयोगस्याऽबाधितत्वेन तेषु रक्तरूपोत्पादे बाधकाभावाच्च । न च केवलं विलक्षणोष्णस्पर्शवदग्निसंयोगत्वेन रक्तरूपं प्रति कारणत्वमसम्भवि, अग्निस्सामान्येन संयोगेऽपि काष्ठादौ तत्तात्कारतापादकरक्तरूपोत्पाददर्शनात्, मृदादौ च तीव्रतराग्निसंयोगस्यैव रक्तरूपजनकत्वात्, तथा च विलक्षणोष्णस्पर्शवदग्निप्रतियोगिकाद्यानुयोगिकसंयोगस्य तज्जन्यरक्तरूपं प्रति, तदपेक्षया विलक्षणोष्णस्पर्शवदग्निप्रतियोगिकमृदाद्यनुयोगिकसंयोगस्य च तज्जन्यरूपं प्रतीत्यादिरित्या विशेषतः कार्यकारणभावो वाच्यः । सूत्र-काष्ठत्वादिद्रव्यत्वान्याप्यव्याप्यजातीनां च परमाणावभावादग्निसंयोगस्य परमाणौ रक्ताद्युत्पादकतानुपपत्तिरिति वाच्यम् । मृदाद्यनुयोगिकत्वस्थाने समवायात्ता-

रसस्तु रसनाग्राहो मधुरादिरनेकधा ॥ १०१ ॥

सहकारी रसज्ञाया नित्यतादि च पूर्ववत् ।

प्राणग्राहो भवेद्गन्धो घ्राणस्यैवोपकारकः ॥ १०२ ॥

रसं निरूपयति । रसस्त्विति । सहकारीति । रसनज्ञाने रसः कारणमित्यर्थः । पूर्ववदिति । जलपरमाणौ रसो नित्यः, अन्यः सर्वोऽपि रसोऽनित्य इत्यर्थः । इति रसग्रन्थः ॥

गन्धं निरूपयति । घ्राणग्राह्य इति । उपकारक इति । घ्राणजन्यज्ञाने सहकारी रामकृदी ।

दात्म्यान्यतरसम्बन्धेन मृदिशिष्टानुयोगिकत्वस्यैव निवेद्येन परमाणुद्वयगुणादिरूपसाधारणकार्यकारण-
भावसम्भवात् । यदा मृदनुयोगिकतादृशसंयोगत्वादिना कारणत्वं नाऽभ्युपगम्यते, काष्ठरूपपरावृत्त्यनु-
कूलोष्णवदग्निसंयोगदशायां मृदादौ रक्तरूपानुत्पादस्य काष्ठगतत्वरूपविशेषकारणस्य तत्तदग्निसंयोगस्य
विरहेणैव निर्वाहात् । तेन मृदिशिष्टानुयोगिकत्वमित्यत्र वैशिष्ट्यमुपलक्षणविधयैव प्रवेश्यम्, अन्यथा
द्वयगुणात्मकमृच्छ्रान्यतादशायां पोषुपाकवादिमते च परमाणौ रूपान्तरानुत्पादप्रसङ्गात्, तदानीं
मृदिशिष्टानुयोगिकस्याऽग्निसंयोगस्याऽसम्भवात् । मृदुपलक्षितानुयोगिकसंयोगत्वेन कारणत्वं च येन
परमाणुना प्रथमं काष्ठानुगुणरूपादिमता काष्ठमुत्पाद्य चिरेण कालेन पाकवशान्मृदनुगुणरूपादिमता
मृदुत्पादिता, तत्र काष्ठदशायांमग्निसंयोगस्याऽपि मृदुपलक्षितानुयोगिकत्वेन तत्कालेऽपि मृद्रूपोत्पादा-
प्रतिः । न च मृदुपलक्षितानुयोगिकाग्निसंयोगस्य स्वाभ्यवहितोत्तररूपत्वावच्छिन्नं प्रत्येव जनकत्वं,
न तु मृद्रूपं प्रतीति तत्काले मृद्रूपानुत्पादेऽपि न क्षतिः, काष्ठरूपोत्पादेनैव निर्वाहादिति वाच्यम् ।
एवमपि यत्रैकेन परमाणुना मृदुमुत्पाद्य पश्चात्पाषाण उत्पादितस्तत्र पाषाणारम्भदशायां मृद्रूपपरावर्त-
नमात्रसमर्थोष्णस्पर्शवदग्निसंयोगवशाद्रूपसामान्योत्पादापत्तेर्दुर्वारत्वात्, तत्काले च रूपान्तरानुत्पादस्य
सर्वानुभवसिद्धत्वात् । किं च तत्तद्व्यक्तिं प्रत्यावश्यकेन तत्तदग्निसंयोगस्य कारणत्वेनैव सकलाति-
प्रसङ्गादिभक्ते ईदृशकार्यकारणभावे मानाभाव एवेति निरस्तम् । इष्टत्वात्, इति समासः ।

ऊजवस्तु अवयवेषु पच्यमानेषु अवयवानामपकानामनुपलब्ध्याऽवयवेषु पाकाङ्गीकारस्याऽऽवश्यक-
तया परमाणुषु पाकसिद्धिरिति व्याकुर्वते, तन्मन्दम् । परमाणूनामतीन्द्रियतया तद्गतस्य पाकस्य प्रत्य-
क्षेण प्रतिपत्तुमशक्यत्वादिति ध्येयम् ॥ इति रूपग्रन्थः ॥

मूले-रसः कारणमित्यर्थ इति । विषयविषयेति शेषः । अनयैव रीत्या गन्धादिनिरूपणेऽपि
सहकारित्वं बोध्यम् ।

वस्तुतस्तु चक्षुरादिकरणानां स्वनिष्ठगुणादिसहकारेणैव कारणत्वात् तादृशसहकारित्वमेवाऽत्र
विवक्षितमिति प्राञ्चः ।

केचित्तु रूपादे रसनवारणाय द्रव्यसमवेतनिष्ठलौकिकविषयतासम्बन्धेन रासनं प्रति तादात्म्येन
रसः कारणमित्यादिरीत्या रसगन्धयोः कारणत्वं वक्तव्यम् । चानुषे तु रसादिगुणानां प्रतिबन्धकत्व-
मेव, न तु रूपस्य तादात्म्येन हेतुत्वम्, सङ्ख्यादीनामचानुषतापत्तेः । अत एव रूपनिरूपणे 'चक्षुषः
सहकारि स्यात्—'इति कारिका चानुषे प्रत्युद्भूतत्वेन कारणत्वपरतया व्याख्यातेति वदन्ति ।
तत्र, एवं सति द्रव्यसमवेतसमवेतरसत्वादिनिष्ठलौकिकविषयतया रासनापत्तौ रूपत्वादावभाषितैवेति
त्वया तादृशसम्बन्धेन रासने रसवृत्तिजातेहेतुत्वं वाच्यमिति कार्यातावच्छेदकसम्बन्धद्वयगौरवात् ।
अस्माकं तु विषयतया रासनं प्रति तादात्म्येन रूपस्य तद्वृत्तिजातेश्च प्रतिबन्धकत्वमिति लाघवम् । न
च त्वन्मत एव स्पर्शादीनामप्येतादृशप्रतिबन्धकत्वान्तरं कल्प्यमिति गौरवमिति वाच्यम् । विषयतास-
म्बन्धेन रासने रसतद्वृत्तिजातेश्च तद्वृत्तान्तत्वेन प्रतिबन्धकत्वस्यैकस्य विशकलितरसान्त्यत्व—तद्वृत्तिजात्य-
न्यात्वादिना वा प्रतिबन्धकत्वद्वयस्य कल्पनेन लाघवादिति ॥ इति रसग्रन्थः ॥

सौरभं चाऽसौरभं च (१) स द्वेधा परिकीर्तितः ।

स्पर्शस्त्वगिन्द्रियग्राह्यस्त्वचः स्यादुपकारकः ॥ १०३ ॥

अनुष्णाशीतशीतोष्णभेदात् स त्रिविधो मतः ।

काठिन्यादि क्षितावेव नित्यतादि च पूर्ववत् ॥ १०४ ॥

स इत्यर्थः : सर्वोऽपि गन्धोऽनित्य एव । इति गन्धग्रन्थः ॥

स्पर्शो निरूपयति । स्पर्श इति । उपकारक इति । स्पर्शनप्रत्यक्षे स्पर्शः कार-
णमित्यर्थः । अनुष्णाशीतेति । पृथिव्यां वायौ च स्पर्शोऽनुष्णाशीतः, जले शीतः,
तेजस्युष्णः, कठिनसुकुमारस्पर्शो पृथिव्यामेवेत्यर्थः, । कठिनत्वादिकं तु न सं-
योगगतो जातिविशेषः, चक्षुर्ग्राह्यत्वापत्तेः । पूर्ववदिति । जलतेजोवायुपरमा-
णुस्पर्शा नित्याः, तद्भिन्नास्त्वनित्या इत्यर्थः ॥ १०१-१०४ ॥ इति स्पर्शग्रन्थः ॥

एतेषां—रूपरसगन्धस्पर्शानाम् । नाऽन्यत्रेति । पृथिव्यां हि रूपरसगन्ध-
स्पर्शपरावृत्तिरग्निसंयोगादुपलभ्यते, न हि शतधाऽपि ध्मायमाने जले रूपा-
दिकं परिवर्तते, नोरे सौरभमौष्ण्यं चाऽन्वयव्यतिरेकाभ्यामौपाधिकमेवेति
निर्णीयते, पवनपृथिव्योः शीतस्पर्शादिवत् ।

तत्राऽपि—पृथिवीध्वपि मध्ये, परमाणवेव रूपादीनां पाक इति वैशेषिका
वदन्ति । तेषामयमाशयः—अवयविनाऽवष्टब्धेध्ववयवेषु पाको न सम्भवति,
दिनकरी ।

न संयोगगत इति । कठिनः संयोग इति प्रतीतिस्तु कठिनस्पर्शवद्द्रव्यप्रतियोगि-
कत्वमवगाह्य इति भावः ॥ १०१-१०४ ॥ इति स्पर्शग्रन्थः ॥

रूपादीनां पाक इति । रूपादीनां परावृत्तिरित्यर्थः । पाको न सम्भवतीति ।
रूपादिपरावृत्तिफलकस्तेजःसंयोगो न सम्भवतीत्यर्थः । रूपादिपरावृत्तिर्न सम्भवतीति
रामरुद्री ।

अनुष्णाशीत इति । ननु प्रत्यक्षतस्तावत् शीतपुष्णश्च स्पर्शो गृह्यते, न तु तदुभयविलक्षण इति
अनुष्णाशीतस्पर्शे मानाभाव इति चेन्न, वृश्चिकादिस्पर्शस्य शीतोष्णभिन्नस्य प्रत्यक्षसिद्धत्वादिति व्यक्त-
माकरे । चक्षुर्ग्राह्यत्वापत्तेरिति । यद्यपि चक्षुर्ग्राह्यत्वस्य न संयोगनिष्ठत्वमापादकं, आत्ममनः संयोग-
गतज्ञानादिजनकतावच्छेदकवैजात्ये व्यभिचारात् । योग्यसज्जिकर्षादिसहितं तत्तु न सम्भवति, आपाचा-
पादकोभ्यांतिनिश्चयस्याऽप्रयोजकत्वशङ्का प्रतिरुद्धत्वादिति, तथाऽपि संयोगगतत्वे चक्षुषा तत्प्रत्यक्ष-
वारणमशक्यमतः स्पर्शनिष्ठत्वमावश्यकम् । यद्यपि विषयतया चक्षुषं प्रति कोमलत्वकठिनत्वादस्तादा-
त्म्येन प्रतिबन्धकताया भवताऽपि कल्पनीयतया तत् एव तच्चाक्षुषवारणसम्भवे तस्य वारण्याय कोमल-
त्वादेः स्पर्शनिष्ठत्वाभ्युपगमो निर्युक्तिकः, तथाऽपि कोमलत्वादेः संयोगनिष्ठत्वे तेषां तत्तद्व्यक्तित्वेन चा-
क्षुषेऽनन्तप्रतिबन्धप्रतिबन्धकभावकल्पनमावश्यकम्, स्पर्शनिष्ठत्वे तु स्पर्शत्वादिचाक्षुषवारणाय विषय-
तया चाक्षुषं प्रति स्पर्शमात्रवृत्तित्वेन प्रतिबन्धकताया आवश्यकतया तत् एव तच्चाक्षुषस्याऽपि वारण-
सम्भवात्तादृशतत्तद्व्यक्तित्वावच्छिन्नप्रतिबन्धकत्वाकरूपनेन लाघवमिति लाघवानुसन्धानेन तस्य स्पर्शे
स्वीकार इति निष्कर्षः ॥ १०१-१०४ ॥ इति स्पर्शग्रन्थः ॥

मूले—अवष्टब्धेष्विति । स्वकारणीभूतसंयोगाश्रयत्वसम्बन्धेनाऽऽश्रितेष्वित्यर्थः । यत्तु कारणत्व-

(१) सौरभश्चासौरभश्च इति पाठान्तरम्

रामद्वी ।

भिद् प्रयोजकत्वम् । संयोगश्रयत्वमपि प्रयोज्यत्व-समवायान्तरसम्बन्धेन । तेन कपालसंयोगस्यैव घटजनकतया तस्य च यत्किञ्चित्कापालिकावयवावच्छेदेनैवोत्पत्तेः कापालिकावयवान्तरावच्छेदेन कपाले घटावष्टम्भत्वविरहेऽपि न तदवच्छेदेन पाकोत्पादापत्तिः । तदवच्छेदेन प्रयोजकीभूतकापालिकावयवसंयोग-स्यैव कपाले सम्भवात् । प्रयोजकत्वं च कारण-तत्कारणादिसाधारणमेव बोध्यमिति कैश्चिदुक्तम्, तत्तुच्छम् । कापालिकावयवैः कपालावष्टम्भत्वसत्त्वेनैव पाकाभावे कपाले पाकस्य कथञ्चिदप्यसम्भवात् । टीकायां वक्ष्यमाणस्य रूपनाशकारणस्य साक्षात्परम्परासाधारण-सर्वावयवावच्छेदेन तेजःसंयोगस्य विरह इति यथाश्रुतटीकात्मतानुसारिणः ।

स्वतन्त्रास्तु—अवयविनाऽवष्टम्भेति । अवयविकारणीभूतसंयोगाश्रयेतिव्यर्थः । तादृशसंयो-गावच्छेदकावच्छेदेनेति परमार्थः । पाकः—रूपान्तरोत्पादकस्तेजःसंयोगः । न सम्भवतीति । स्पष्ट-वद्व्यसंयोगं प्रति समानावच्छेदकत्वप्रत्यासत्त्या स्पष्टवत्संयोगस्य प्रतिबन्धकत्वात् अवयवसंयोगा-वच्छेदकावच्छेदेन तेजःसंयोगस्याऽसम्भवे तदवच्छेदकीभूतकापालिकावयवगतइयामरूपानाशात् तदाश्रि-तश्यामरूपेणाऽवयविनोऽवयवे कपालादौ रूपान्तरप्रतिबन्धेन तदुत्पादासम्भवात्तद्वारमकारणबलाच्च श्यामरूपोत्पादे तेन प्रतिबन्धादवयवव्यपि घटादौ रूपान्तरोत्पादासम्भवादिति भावः* । नन्ववयविनोऽ-वयवे पूर्वरूपनाशकालोऽवयविनि रूपान्तरोत्पादो दुर्वारः । न च श्यामनाशकाल एवाऽवयविनोऽवयवे तदवयववर्तिश्यामरूपात्मकारणबलाच्चक्ष्माभान्तरोत्पादे बाधकाभावाच्चत एव प्रतिबन्धादवयवव्यपि रूपान्तरोत्पादासम्भव इति वाच्यम् । एकैकस्यैवाऽवयवावयवरूपस्याऽवयविनिष्ठद्विविधरूपहेतुत्वाद्भौकारे तद्वलात् प्रथमरूपसत्त्वदशायामेव रूपान्तरोत्पादापत्तेर्वारिण्यत् पूर्वरूपनाशस्य तदुत्तररूपव्यक्तौ खण्डपट-न्यायेन हेतुत्वस्य, श्यामरूपादिसत्त्व एवाऽग्निसंयोगवशाद्रूपान्तरोत्पादवारिण्या रूपं प्रति रूपत्वादिना च प्रतिबन्धप्रतिबन्धकभावस्याऽवश्यं स्वीकारणीयतया पूर्वं प्राक्तनश्यामरूपात्मकप्रतिबन्धकसत्त्वेन श्यामनाशकाले उदीच्यश्यामरूपोत्पादासम्भवादिति चेन्न, इत्थं सति अवयविनि रक्तरूपोत्पादसमये कपाले पुनः श्यामरूपोत्पत्तिप्रसङ्गस्याऽबाधिततया घटे रक्तरूपोत्पादानन्तरं कपाले श्यामरूपप्रत्यक्षापत्तेर्दुर्वार-त्वात् । तद्वारिण्या च श्यामादिरूपस्य स्वसमवायिसमवेतत्वसम्बन्धेन समवायेन रक्तादिकं प्रति प्रतिब-न्धकत्वात्स्याऽऽस्त्येतया तद्वलादेवाऽवयविनि रक्तरूपोत्पादासम्भवस्याऽबाधितत्वात् । न चैवं यत्र घटत-त्वात्सम्भकावयवविषु बहिराग्निसंयोगस्तत्र युगपदेव कपालतदवयवाद्भौनामपि घटरूपनाशकाल एव रूप-नाशात्तदुत्तररूपे तदारम्भकद्वयगुणेषु परमाणुगतरूपवशात् पुनः पूर्वरूपसजातीयरूपान्तरोत्पादवारणेऽपि घटे तत्काले विजातीयरूपोत्पादापत्तिर्न वारयितुं शक्या, तत्पूर्वं तदारम्भके कपाले पूर्वरूपविरहेण तत्क्षणे पूर्वरूपसजातीयरूपोत्पादकविरहादिति वाच्यम् । यतः कपाले उत्पद्यमानस्य घटस्य कपालावय-वतदवयवादिष्वपि समवायिसम्बन्धेन सत्त्वमावश्यकम्, अन्यथा कपाल इव तदवयवेष्वपि घट इति प्रत्य-यस्य सर्वानुभवसिद्धस्याऽपलापापत्तेः, यत्र कपालद्वारम्भकाले यावदवयवानां युगपदेव परस्परं संयो-

* इदमत्र तत्त्वम्—अवयविविषु रूपान्तरोत्पाद् एव न सम्भवति, रूपनाशः परं जायतां, का नाम नो हानिः ? पीलुपाकवादिभिरवयविनि रूपान्तरोत्पादस्यैव मुख्यतया प्रतिषे-ष्यत्वात्, प्रकृते च यत्र घटादौ कपालबहिर्देशावच्छेदेनाग्निसंयोगस्तत्र कपालेऽपि ताद-शाग्निसंयोगस्याऽबाधितत्वात् कपालघटयोस्तद्वलात् पूर्वं श्यामरूपं तत्क्षणे निवर्तताम्, तथाऽपि तद्वितीयरूपे नाऽग्निसंयोगवशात्तत्र रक्ताद्युत्पादासम्भवः, तत्पूर्वश्यामरूपबलात्क-पालेऽपि श्यामरूपोत्पादस्याऽबाधितत्वादिति ।

॥ महापटारम्भकतन्वन्तर्गतकिञ्चित्तन्वपसारणे खण्डपटव्यक्तिरुपपद्यते, तत्र पूर्वसिद्ध-स्याऽवशिष्टतन्वुसंयोगस्यैव हेतुत्वं वाच्यम् । तस्य च महापटारम्भप्राक्क्षणेऽपि सत्त्वात्त-त्क्षणे भाविताऽखण्डपटव्यक्तेरपत्तिवारिण्या महापटनाशस्याऽपि तादृशखण्डपटव्यक्तौ हेतुत्वं यथा तत्र कल्प्यते, तन्न्यायेनेत्यभिप्रायः । स्पष्टश्लाघ्यमर्थः सामान्यलक्षणाजागदीश्याम्

**परन्तु वह्निसंयोगेनाऽवयवेषु विनष्टेषु स्वतन्त्रेषु परमाणुषु पाकः, पुन-
दिनकरी ।**

यावत् । रूपादिनाशं प्रति साक्षात्परम्परासाधारणसर्वावयवावच्छेदेन तेजःसंयोगस्य हेतु-
तयाऽवयविनाऽवष्टब्धवयवेषु सत्सु अवयविनि रूपादिनाशो न सम्भवति, तदेतोः सर्वा-
वयवावच्छेदेन तेजःसंयोगस्याऽभावादिति भावः । न च विद्यमानेऽपि घटादौ सर्वावयवा-
वच्छेदेन तेजःसंयोगः कुतो नोत्पद्यत इति वाच्यम् । तथा सत्त्यारम्भकसंयोगावच्छेदेना-
ऽवयविनि तेजःसंयोगोत्पादकात् तदवच्छेदेनाऽवयवेष्वपि नोदनाभिवातयोरन्यतरस्योत्पा-
रामकरी ।

गस्तत्र क्षयविलम्बेन घटोत्पत्तेः शपथनिर्णेतव्यत्वात्, कपालस्तदवयवा वा घटकारणमित्यत्र विनिगम-
नाविरहेण च सर्वेषामेव तदेतुल्यस्याऽऽवश्यकत्वात्, तथा च प्रकृते तादृशघटस्य परमाणावपि सत्त्वेन
तन्निष्ठरूपवलादेव घटेऽपि पूर्वरूपसजातीयरूपोत्पादेन पाकासम्भवादिति । न च तत्राऽग्निसंयोगस्याऽ-
प्यनपायात् तत्काले कुतो न विजातीयरूपोत्पत्तिरिति वाच्यम् । पूर्वरूपस्य प्रतिबन्धकत्वात् । न च तर्हि
इयामरूपमपि न स्यात्, पूर्वरूपस्य प्रतिबन्धकत्वादिति वाच्यम् । नोलपीतारब्धघट इव विजातीयरूपेण
प्रतिबन्धादेव तत्र रकोत्पादासम्भवोपगमादिति । नन्वेवं कपालादौ पूर्वरूपस्याऽग्निसंयोगवशात्तादृशसम्भ-
वेऽपि तदवयवनिष्ठरूपेण प्रतिबन्धाद्विजातीयं रूपं नोत्पद्यत इत्येव सिद्धयति, एवं चेत् परमाणौ बहिर्दे-
शावच्छेदेनाऽग्निसंयोगस्याऽनाधिततया तद्वलात्तत्रैव इयामरूपं कुतो न नश्यति ? इष्टापत्तौ च तात्का-
लिकद्वयगुणादिरूपनाशस्याऽप्युत्पादेन पुनरग्निसंयोगोत्पत्त्यात् पाकोत्पादापत्तिर्दुर्वारैव । न च तदवच्छि-
न्नरूपनाशं प्रति तदवच्छिन्नाग्निसंयोगस्य हेतुत्वकल्पनात् बहिर्देशावच्छिन्नरूपनाशवत्त्व्यापकीभूतात्तदे-
शावच्छिन्नरूपनाशावच्छिन्नसामग्रीघटकस्याऽन्तर्देशावच्छिन्नाग्निसंयोगस्य विरहादेव न बहिर्देशावच्छि-
न्नरूपनाशोत्पादसम्भव इति वाच्यम् । ईदृशः कार्यकारणभावो न सम्भवति, यत्र घटनाशाद्भूतनाशः,
तस्याऽपि तच्चेद्देशावच्छेदेनैवोत्पत्त्या तत्र तत्तदवच्छिन्नरूपनाशसंयोगस्य विरहेण व्यभिचारात् । न च अभा-
वोयविशेषणताविशेषस्यैव कार्यावच्छेदकत्वाभ्युपगमात् तदानीं दोषः, तादृशरूपनाशस्य तादृशसम्भ-
वनेन कुत्राऽप्यनुत्पत्त्या व्यभिचारवारणादिति वाच्यम् । तादृशकार्यकारणभावे मानाभावात् । तदभ्यु-
पगमे तु निश्चरीत्या घटेऽपि पाकवारणसम्भवात् सावादवयवित्येव पाको न सम्भवति, निश्चक्रेतो-
रित्यनुक्त्वा 'अवयविनाऽवष्टब्धवयवेषु पाको न सम्भवति' इति ग्रन्थकृदुक्तेः शिरोषेष्टनेन नासि-
क्तास्पृश्यत्वत्वात्तादिति चेत् । तदग्रन्थस्य परितोऽवष्टब्धवयवविषयकतया कपालारम्भकवाद्यपरमा-
णुषु बहिर्देशावच्छेदेन रूपनाशसम्भवैऽपि आन्तरपरमाण्ववच्छेदेन रूपनाशसम्भवप्रतिपादकत्वात्,
प्रकृते च तादृशान्तरपरमाणौ परितोऽवष्टब्धे किञ्चिदवच्छेदेनाऽपि तेजःसंयोगासम्भवेन पाकासम्भवादि-
ति निष्कर्षः । वह्निसंयोगेनाऽवयवेषु विनष्टेष्विति । वह्नयभिवातादिना परमाणौ क्रियाविभागा-
दिक्रमेण जातात्पूर्वसंयोगनाशदित्यादिः । 'वह्निसंयोगेन' इत्यत्र तृतीयार्थः प्रयोज्यत्वम्, तेन वह्निसं-
योगस्य साक्षादवयवनाशकत्वेऽपि न क्षतिः । स्वतन्त्रेति । तेजःसंयोगप्रतिबन्धकरहितेतित्यर्थः ।
पाक इति । रूपनाशरूपान्तरोत्पादावित्यर्थः । तेजःसंयोगादिति शेषः । नन्वेवं पाकानन्तरं घटप्रत्य-
क्षानुपपत्तिरिति शङ्का निरस्यति । **पुनरिति ।** अनन्तरमित्यर्थ इति प्राहुः ।

टीकायां—रूपादिनाशं प्रतीति । स्वरूपसम्भवेन तद्वतीयरूपनाशं प्रति तत्तदवयवनिष्ठावच्छेद-
कतासम्भवेन तद्वत्त्वृत्तिसंयोगः कारणमिति भावः । तेन सर्वावयवावच्छिन्नैकाग्निसंयोगाऽप्रसिद्धा-
वपि न क्षतिः । न च सर्वावयवावच्छेदेनैकस्याऽग्निसंयोगस्योत्पत्त्यभ्युपगमे किं बाधकमिति वाच्यम् ।
शाखाभिमुखक्रियया मूलावच्छेदेन संयोगोत्पत्त्यापत्तिः, तत्कारणीभूतस्य कर्मणो वृत्तस्य च सत्त्वात्,
अतः शाखादितत्तदवयवावच्छिन्नवृत्तिकैकसंयोगं प्रति तत्तदवयवत्वेन हेतुत्वस्याऽऽवश्यकतया वृत्त इवाऽ-
न्यावयवित्वमपि सर्वावयवावच्छिन्नवृत्तिकैकविलक्षणसंयोगासम्भवात् । न च कीदृशी संयोगव्यक्तिर्मूले
आपाद्यते ? न तावन्मूलावच्छिन्ना, तत्कारणक्रियाविशेषाभावेन तद्धारणात्, तादृशक्रियाविशेषसत्त्वे

रामरुद्री ।

चेष्टापत्तिः सम्भवात् । नाऽप्यग्रावच्छिन्ना, आपादकाभावात् । यो यद्धर्माश्रयनिष्ठजन्यतानिरूपितजनक-
तावच्छेदकावच्छिन्नसमुदायजन्यः, स तद्धर्मवानिति व्याप्तिबलेन मूलावच्छिन्नैः संयोगे शाखावच्छिन्नत्वा-
पत्तिरित्यपि न, शाखावच्छिन्नत्वाभ्यसंयोगनिष्ठतत्तद्व्यक्तित्वावच्छिन्नजन्यतानिरूपितजनकतावच्छेदका-
वच्छिन्नजन्यत्वविरहादेव मूलावच्छिन्नसंयोगे शाखावच्छिन्नत्वापादनासम्भवात् । न च तत्तद्व्यक्तिं प्रति
तत्तत्क्रियात्वादिना कारणत्वं नाऽभ्युपगम्यते, एकव्यक्तेरपरव्यक्त्युत्पादापत्तिवारणं च मूलावच्छिन्नसंयोगे
शाखावच्छिन्नत्वापत्तिवारणाऽवश्यकल्प्येनाऽवच्छेदकतासम्बन्धेन तत्तत्संयोगव्यक्तिं प्रति अवच्छेदक-
तासम्बन्धेन तत्तत्संयोगविशिष्टस्य तादात्म्येन हेतुत्वेनैव सम्भवति, एकक्रियाजन्यसंयोगे तत्त्वणास्याऽ-
प्यवच्छेदकतया तद्विरहादेव अपरक्रियातत्तदापत्तिवारणसम्भवादिति वाच्यम् । एतादृशकार्यकारणभा-
वाङ्गीकारेऽपि एकक्रियातोऽपरसंयोगोत्पादवारणसम्भवात्, यत्रैकैकक्षणावच्छेदेनैवोत्पन्नाभ्यां व्यभि-
करणाभ्यां कर्मभ्यां समानाधिकरणौ संयोगौ जनितौ, तत्रैकसंयोगेऽपरसंयोगनिष्ठतद्व्यक्तित्वापादनस्य
दुष्परिहरत्वात् । यदि च तत्र समवायिकारणभेदाद्भेद इत्यते, अव्यधिकरणाभ्यामेककालोत्पन्नाभ्यां
क्रियाभ्यामारब्धस्य च संयोगस्यैवमिष्यत एवेत्युच्यते, तदाऽपि समवायिकारणभेदात् भेदो वा
असमवायिकारणव्यक्तिभेदाद्भेदो वेत्यत्र विनिगमनाविरहेण क्रियाया अपि तत्तद्व्यक्तित्वेन कारणत्वमाव-
श्यकम् । इत्यञ्च क्रियायास्तत्तद्व्यक्तित्वेन हेतुत्वेनैव निर्वाहे ईदृशगुणतत्कार्यकारणभावाभ्युपगमोऽस-
म्भवः । न चैकस्मात् कर्मणः शाखायां वृक्षे विशुषु बाधवादिषु च तद्वैशावच्छिन्नेषु नानासंयोगोत्पत्ति-
र्नात्र प्रत्येकं तत्तत्संयोगव्यक्तौ तत्क्रियाया अनन्तकार्यकारणभावकल्पनमपेक्ष्य तत्क्रियाजन्यसंयोगमात्रं
प्रति तत्क्रियात्वेन कार्यकारणभावोऽङ्गीकर्तव्यः । तत्तद्व्यव्यक्तौ नां च तत्तद्व्यव्यक्तिसंयोगत्वावच्छिन्नं
प्रति, तथा चैकस्मादेव कर्मणो यत्र कपिहस्तावच्छेदेन शाखावच्छेदेनैकः, चरणावच्छेदेन मूलावच्छेदे-
नैक इति च संयोगद्वयं जनितम्, तत्र मूलावच्छिन्नसंयोगस्य शाखावच्छिन्नत्वापत्तिरिति वाच्यम् ।
सर्वायववावच्छेदेनैकसंयोगाङ्गीकर्तुं नामीदृशस्थलेऽप्येकसंयोगोत्पत्तिरिष्टत्वादिति चेन्न । यत्र शाखामूला-
भिमुख्येन कपिक्रियया कपेः संयोगः क्रमेण शाखावच्छिन्नो मूलावच्छिन्नश्च वृक्षे हस्तचरणावच्छेदेनोत्प-
द्यते, तदानीं मध्येऽवकाशस्त्वे शाखावच्छिन्नमूलावच्छिन्नधोरैक्यं न सर्वायववावच्छेदेन संयोगैक्यवा-
दिनामपि इष्टम्, सर्वायववावच्छिन्नसंयोगे तु ऐक्यव्यवहारस्तावत् सन्दिग्धः, तथा च तत्र मूलावच्छि-
न्नसंयोगे शाखावच्छिन्नत्वापादनसम्भवात्तदवच्छेदकस्याऽपि तत्संयोगव्यक्तौ हेतुत्वमास्थेयम् । अन्यथा
तत्स्थले पुनः कपेर्हस्तोत्पन्नक्रियया हस्तावच्छिन्नसंयोगस्यैव चरणावच्छिन्नसंयोगस्याऽपि विनाशप्रस-
ङ्गात्, इष्टापत्तौ च तदानीं शाखायां कपिवृक्षसंयोगो नाऽस्तीति तव मूले कपिवृक्षसंयोगो नाऽस्तीति प्रत्य-
यापत्तेः । ननु तत्र शाखामूलावच्छिन्नसंयोगशाखावच्छिन्नसंयोगयोर्विनाशेऽपि पूर्वं शाखामूलयोः
कपिसंयोगकाले शाखाकपिसंयोगमूलकपिसंयोगयोरभ्युत्पन्नत्वेन तत्र तद्वलान्मूलावच्छिन्नवृक्षकपिसंयो-
गान्तरस्थाऽप्यावश्यकतया तत्कालोत्पन्नकर्मणा शाखावच्छिन्नतादृशसंयोगद्वयविनाशेऽपि मूलावच्छिन्नत-
द्व्यव्यविनाशान्न तथा प्रत्यय इति कल्प्यते । न च क्रियाजन्यमूलशाखावच्छिन्नप्रथमसंयोगस्यैव
प्रतिबन्धकस्य सत्त्वेन तादृशसंयोगजन्यसंयोगोत्पत्त्यसम्भवः । अन्यथा यत्र घटक्रियया तदवयवक्रियया च
घटावयवघटयोरगनेन संयोगः, तत्र घटावयवसंयोगवशाद्धटागतयोः संयोगान्तरोत्पादापत्तेः । संयोगजन-
योगे कर्मजन्यसंयोगस्याऽप्रतिबन्धकत्वेऽपि समानावच्छेदकरप्रत्यासत्त्या स्पर्शवत्संयोगस्य तादृशसंयोगे
प्रतिबन्धकतया कपो पूर्वकालीनसंयोगदशायां संयोगान्तरोत्पत्तिर्न सम्भवत्येव । ईदृशप्रतिबन्धप्रतिबन्ध-
कभात्रानुपगमे मूर्त्योः समानदेशतायां विरुद्धत्वस्य दुरुपपादत्वापत्तिरिति वाच्यम् । एवं सति घटादि-
योगकाले कपालसंयोगानुपपत्तेः । अन्यथा मूर्त्योः समानदेशताप्रसङ्गात् । न च स्पर्शवत्संयोगस्य
स्पर्शवत्संयोगे कार्यपूर्वकालवृत्तितयैव प्रतिबन्धकत्वं, तथा च कपालघटयोरैकदैकस्मिन् देशे संयोगस-
म्भव इति वाच्यम् । तथा सति घटपटयोरपि समानदेशाभिमुखक्रियावतोरेकदेशसंयोगापत्तेः, मूर्त्योः
समानदेशताविरोधस्य चेतद्वीत्या दुरुपपादत्वात् । न च नैव विरोधो दुरुपपादः, घटस्य कपालावच्छेदेन

रामकृदा ।

कपालस्य च कपालिकावच्छेदेनैव संयोगोत्पत्तेरभ्युपगन्तव्यतया तयोर्विभिन्नावच्छेदकत्वेन विरोधाभावादिति वाच्यम् । इत्थं सति घटन्तरारम्भककपालेनाऽपि घटान्तरस्य समानदेशत्वापत्तेः । न च घटसंयोगे घटारम्भकावयवान्स्पर्शवत्संयोगस्य प्रतिबन्धकत्वमित्यादिरीत्या प्रतिबन्धप्रतिबन्धकभावस्य विशेषत एव वक्तव्यत्वान्नैष दोष इति वाच्यम् । स्पर्शवत्संयोगे स्पर्शवत्संयोगस्याऽप्रतिबन्धकारत्वात्, मूर्तयोः समानदेशताविरोधस्य च वक्ष्यमाणरीत्या वारयितुं शक्यत्वादिति चेन्न । तथाऽपि कपेश्वरखण्डस्तयोः शाखा मूलावच्छिन्नसंयोगैक्याभ्युपगमे हस्ताग्रयोः शाखावच्छिन्नः संयोगो विनष्ट इतिवत् चरणेऽपि विनष्ट इति प्रतीत्यापत्तेरेव तत्र दोषत्वात्तद्वारणस्य तत्र संयोगभेदकत्वात्वाया आवश्यकत्वात् । न चाऽवयविकर्मणो यावदवयवकर्मनियततया शाखावच्छेदेन संयोगनाशककर्मोत्पत्तिकाले चरणावच्छिन्नसंयोगनाशकं कर्म कपी कल्पमेव, अन्यथा शाखावच्छिन्नसंयोगस्याऽविनाशापत्तेरिति वाच्यम् । एवमपि यत्र कपिक्रियया शाखामूलावच्छिन्न एकः संयोगः, ततः शाखायाश्चलनं, तत्र शाखामूलावच्छिन्नसंयोगस्य विनाशाय शाखावच्छेदेन वृत्तेऽपि कर्मोत्पत्तिमङ्गीकृत्य शाखावच्छिन्नसंयोगविनाशस्योपपादनीयतया कर्मणो व्याप्यवृत्तिवासम्भवात् । तस्मादेकक्रियोत्पन्नतादृशसंयोगभेदस्थले अवच्छेदकभेदेन संयोगभेद आवश्यकः । तादृशस्थले शाखायां वृत्ते कपिचरणे संयुक्त इतिप्रत्ययापत्तिवारणायऽपि ईदृशकार्यकारणभाव आवश्यकः । एवं च मूलावच्छिन्नसंयोगे शाखावच्छिन्नरूपापत्तिवारणाय अवच्छेदकतासम्बन्धेन शाखावच्छिन्नरूपलक्षितसंयोगं प्रति तादात्म्येन शाखादीनां कारणत्वमुपगन्तव्यम्, तथा च तद्विरहादेव न मूले शाखावच्छिन्नसंयोगोत्पादापत्तिरिति* सर्वावयवावच्छिन्नैकसंयोगाप्रसिद्धिर्दुर्वा । अथेतदृशः कार्यकारणभावो न स्वीकर्तुं शक्यः, शाखावच्छेदेन जायमानस्य कपिसंयोगस्य कपिचरणेऽप्यवच्छेदकतासम्बन्धेनोत्पद्यमानतया तत्र च शाखात्मकहेतोर्विरहादयमभिकारात् । न च शाखावच्छिन्नत्वविशिष्टसंयोगत्वमेव कार्यतावच्छेदकं वाच्यमिति नैष दोषः, कपिचरणे विशिष्टाधिकरणताविरहेष्येवाऽतिप्रसङ्गवारणसम्भवादिति वाच्यम् । तथा सति शाखावच्छिन्नत्वोपलक्षितसंयोगस्य शाखायामिव मूलेऽस्युत्पत्तौ बाधकाभावेन सर्वावयवावच्छिन्नैकसंयोगखण्डनानुपपत्तेः, ईदृशकार्यकारणभावबलेन वारणीयस्य मूले शाखावच्छिन्नसंयोगोत्पादस्याऽपि दुर्वारत्वाच्च । न चानुयोगितावच्छेदकतासम्बन्धेन शाखावच्छिन्नानुयोगिताकसंयोगं प्रति शाखायाः कारणत्वान्नोक्तातिप्रसङ्गः, कपिचरणस्य तादृशसंयोगप्रतियोगितावच्छेदकत्वात् । यत्र कप्यनुयोगिकः शाखावच्छिन्नप्रतियोगिताक एव वृक्षस्य संयोगो जातस्तस्य मूलावच्छेदेनोत्पत्तिवारणाय च प्रतियोगितावच्छेदकतासम्बन्धेनाऽपि शाखावच्छिन्नप्रतियोगिताकसंयोगं प्रति शाखाया हेतुत्वमावश्यकमिति वाच्यम् । एवमप्यनुयोगितावच्छेदकताया अपि कालदिगादिसाधारणतया तत्र व्यभिचारस्य दुर्वारत्वात्, तयोरपि प्रतीतिबलेन तत्कल्पनस्याऽऽवश्यकत्वात् । न च शाखावृक्षानुयोगितावच्छेदकतासम्बन्ध एव कार्यतावच्छेदको वाच्य इत्येष दोषो दुर्बल इति वाच्यम् । तथा सति मूलावच्छिन्नावच्छेदकतासम्बन्धेन तदापत्तेस्तत्र दुर्वारत्वात्—इति चेन्न, तत्र कीदृशी आपत्तिः ? न तावन्मूलं मूलनिष्ठानुयोगितावच्छेदकतासम्बन्धेन शाखावच्छिन्नसंयोगवत् स्यादिति, आपादकाभावात् । नाऽपि शाखावृत्ततादृशावच्छेदकतासम्बन्धेन शाखावच्छिन्नसंयोगवत् स्यादिति, तथाऽप्यापादकाभावात् । नाऽपि मूलावच्छिन्नसंयोगः शाखावच्छिन्नस्त्वान्, शाखावच्छिन्नत्वसमानाधिकरणजन्यतानिरूपितजनकतावच्छेदकावच्छिन्नसमुदायजन्यरनादिति, तस्य तादृशशाखास्वावच्छिन्नजन्यस्वविरहादेव तदापत्तिवारणसम्भवादित्यापाद्याप्रसिद्धयेवाऽऽपत्त्ययोगादित्यन्यत्र विस्तरः ।

अत्राऽवयवपदं प्रदेशानामेव आहकम् । तथा च सर्वप्रदेशावच्छिन्नसंयोगः कारणमिति फलितोऽर्थः । तेन सर्वावयवावच्छिन्नतेः संयोगस्य पाकहेतुत्वं पिठरपाकवादिभिरभ्युपगन्तमिति न वक्तुं शक्यते,

ईदृशकार्यकारणभावः 'अतिप्रसङ्गभङ्गाय शाखादितत्तदवयवावच्छिन्नवृत्तिकसंयोगं प्रति तत्तदवयवत्वेन हेतुत्वस्याऽऽवश्यकतया वृत्ते व्याप्यवृत्तिगगनसंयोगस्याऽसम्भवात्—', हृत्पादिना सिद्धान्तलक्षणजागदीरयामुक्तः ।

दिनकरी ।

द्विनयमेनाऽवयवेषु विभागहेतुक्रियोत्पादेनाऽऽरम्भकसंयोगनाशादवयविनाशापत्तेः । न चाऽवयवेषु तेजोभिघातानन्तरं पञ्चमक्षण एवाऽवयविनाशसम्भवेन तत्पूर्वमवयविनि रूपादिनाशोत्पादाभ्युपगमे बाधकाभाव इति वाच्यम् । तत्र पूर्वावयविनाशावयव्यन्तरोत्पादयो-
रावश्यकत्वात् पूर्वावयविनि रूपादिपरावृत्तिजनकविजातीयतेजःसंयोगस्य मानाभावेना-
रामरुद्री ।

तन्मते स्वव्याघातप्रसङ्गात् । नाऽपि पीलुपाकवादिभिः, प्रमाणाभावादिति टीकोक्तिरेवाऽयुक्तेति केषाञ्चि-
दाक्षेपः परास्तः । एतादृशकार्यकारणभावस्याऽनुभवबलादेवाऽभ्युपगन्तव्यः । स्वश्वेतसंयोगस्य स्वश्वे-
त्संयोगे प्रतिबन्धकत्वमभ्युपगम्य पूर्वोक्तरीत्या अवयविनि पाकवारणोपपादनसम्भवेऽपि द्रव्यगुणादौ
तद्धारणं न सम्भवति । तत्र सत्यवयवविन्यञ्जिना यावदवयवसंयोगसम्भवादित्यत एतावान् प्रयासः ।
पूर्वमर्तं तु द्रव्यगुणादौ तादृशग्निसंयोगमनङ्गीकृत्योपपादनीयम् । न हि प्रत्यक्षं तत्र मानमस्ति, अवयव्यु-
पपञ्चद्वयगुणकमन्तराऽन्यत्राऽग्निसंयोगे मानाभावात् । व्यगुणादावितरानुपपञ्चद्व्येऽग्नेः संयोगस्य प्रत्यक्षतः
प्रतिपत्तिसम्भवेऽपि तत्राऽऽभ्यन्तरपरमाणावग्निसंयोगाभावो निर्वहति । प्रत्युत पूर्वोक्तरीत्या घटस्थले
पाकजनकस्याऽऽग्नेर्द्रव्यविनाशकत्वसिद्धौ सर्वत्र द्रव्यविनाशावश्यकतया तत्र रूपाद्युत्पादकरूपनमनुचित-
मित्यतः पार्थिवपरमाण्वग्निसंयोगस्यैव पाकजनकत्वमाश्रीयत इत्यदोषः । तेन न च कार्यद्रव्येष्वेव
रूपाद्युत्पत्तिविनाशो वा सम्भवति-’ इति भाष्यविरोधोऽपि परिहृतः । रूपाद्युत्पादासम्भवं प्रदर्श्य रूपवि-
नाशापत्तिवारणस्यैवाऽस्मद्गीत्या भाष्याभिमतत्वं तत्र पूर्वरूपनाशरूपान्तरोत्पन्नोः क्रमविपर्ययेण ज्ञायते ।

वस्तुतस्त्वेतादृशानन्तरकार्यकारणभावापेक्षया रूपनाशं प्रति अग्निसंयोगसामान्याभाव एव प्रतिव-
न्धको लाघवात् । एतादृशश्च पक्षः द्रव्ये तत्तदवयववावच्छेदेन संयोगसामान्याभावे बाधकाभाव इति
प्राचीनमतमनुसृत्यैव टीकाकृता परित्यक्तः । अन्यथा तेजःसंयोगस्यैव तदवयववावच्छेदेन सत्त्वेऽपि
द्रव्यत्वावच्छेदेन तदभावस्याऽबाधितया पीलुपाकवादस्य कथञ्चिदपि समर्थनानुपपत्तेरिति ध्येयम् ।

विजातीयतेजःसंयोगस्येति । नन्वभिघातत्वादिना साङ्ख्यार्थे तेजःसंयोगे वैजात्यं नोपेत्य, किं
तु विलक्षणविलक्षणोष्णस्पर्शवत्तेजःसंयोगस्यैव हेतुत्वं कल्प्यत इति मते नैष दोष इत्यत आह । अव-
यवीत्यादि । नन्ववयविनाशरूपनाशयोः कथं कार्यकारणभावः ? न तावत् स्वरूपसम्बन्धेनाऽवयविरूप-
नाशं प्रति स्वरूपसम्बन्धेन अवयविनाशस्य हेतुत्वम्, वैयधिकरण्यप्रसङ्गात् । नाऽपि स्वरूपसम्बन्धेनाऽ-
वयविरूपनाशं प्रति सामानाधिकरण्यसम्बन्धेनाऽवयविनाशः कारणम्, अवयविरूपनाशकालेऽवयविनो
विनष्टतया तत्र अवयविरूपनाशस्याऽनाशयत्वात् । नाऽपि स्वप्रतियोगिसमवायिसमवायित्वसम्बन्धेन
रूपनाशं प्रति अवयविनाशः स्वरूपेण हेतुः, यत्र स्थिरे कपालद्वये धर्मिणि पूर्वमेको वदो विनष्टः, अपर-
श्चोत्पन्नः, तत्र द्वितीयघटस्य द्वितीयक्षणे स्वनाशापत्तिः, अवयविनाशरूपस्य प्रागुत्पन्नघटनाशस्य हेतो-
स्तत्र सत्त्वात् । नाऽपि स्वप्रतियोगिसमवायिसमवायित्वसम्बन्धेन रूपनाशं प्रति स्वसामानाधिकरण्य-
स्वप्रागभावाधिहरणत्वोभयसम्बन्धेन ध्वंसविशिष्टान्यध्वंसत्वेन हेतुता, प्रकृते च द्वितीयध्वंसमादाय
तादृशप्रागुत्पन्नध्वंसस्य ध्वंसविशिष्टतया न दोष इति युक्तम्, प्रागुक्तस्थल एव प्रथमघटनाशाद्रूपनाशा-
द्यनापत्तेः, प्रथमनाशस्य स्वदुक्तसम्बन्धेनाऽवयविनाशविशिष्टान्यस्वविरहात् । न च प्रतियोगितासम्बन्धे-
नाऽवयविरूपनाशं प्रति स्वप्रतियोगिसमवेतत्वसम्बन्धेन नाशो हेतुः, तथा सति पाकजनरूपनाशेऽपि
व्यभिचाराप्रसङ्गे, तत्राऽपि भाविनोऽवयविनाशस्य स्वप्रतियोगिसमवेतत्वसम्बन्धेन सत्त्वात् । किं च
स्वप्रतियोगिसमवेतत्वसम्बन्धेन नाशस्य हेतुत्वं न वक्तुं शक्यम्, अवयविनाशसमये तस्य रूपादेरसम-
वेततया स्वप्रतियोगिसमवेतत्वसम्बन्धेन नाशस्य कुत्राऽप्यसम्भवादिति चेन्न । स्वप्रतियोगिसमवेतानुयो-
गिकालिक-कालिकोभयसम्बन्धेन नाशः प्रतियोगितासम्बन्धेन नाशो हेतुरिति वक्तव्यम्, अवयविनाशा-
त्तद्रूपनाशस्थले अवयविनाशस्य स्वप्रतियोगिसमवायिसमवेतनिष्ठकालिककालिकोभयसम्बन्धेन तद्रूप-
विद्यमानत्वाच्च व्यभिचारः । पाकजनाशस्थले च व्यभिचारः सम्भवति, तत्र स्वप्रतियोगिसमवेतानुयो-

दिक्करी ।

ऽकल्पनात्, अवयविकल्पनाशे आश्रयनाशस्य हेतुत्वात् पाकाजन्यत्वस्य कार्यतावच्छेदक-
रामरुद्री ।

गिककालिकसम्बन्धेन भाविनोऽवयविनाशस्य सत्त्वेऽपि कालिकसम्बन्धेनाऽसत्त्वात्, अवयविनाशकाले
पाकजनाशप्रतियोगिनो रूपस्याऽसत्त्वात् । एतेन द्रव्यत्वादौ स्वप्रतियोगिसमवेतत्वसम्बन्धेन नाशस्य
सत्त्वात्तन्नाशापत्तिरित्यपि निरस्तम् । न च सम्बन्धमध्ये पुनः कालिकोपादानं व्यर्थमिति वाच्यम् । एवं
सति सर्वत्राऽवयविकल्पस्य स्तोत्पत्तिद्वितीयकस्य एव नाशापत्तेः, तत्र स्वप्रतियोगिसमवेतनिष्ठकालिकस-
म्बन्धेन भाविनाशस्य सत्त्वेन सामग्रीसत्त्वात् । कालिकनिवेशे च भाविनाशस्य कालिकसम्बन्धेन तत्राऽ-
भावाच्च तत्क्षणे नाशापत्तिरिति । ननु एतादृशकार्यकारणभावस्य शब्दनाश एव व्यभिचारः । तत्र स्वप्र-
तियोगिसमवेतत्वसम्बन्धेन शब्दे नाशाभावात्, जन्मवृत्तिप्रतियोगिकत्वस्य कार्यतावच्छेदककोटौ निवे-
शेन कथञ्चित्प्रद्वारेणोऽपि आश्रयनाशास्तुत्तरघटगतसंयोगनाशादौ व्यभिचारो दुर्बारः । न चाऽऽश्रयनाशा-
जन्यस्य संयोगनाशस्य विभागजन्यत्वमसमवायिकारणनाशजन्यत्वं वाऽऽवश्यम्, तथा च कार्यताव-
च्छेदककोटौ असमवायिकारणनाशाभाजन्यत्वमपि निवेद्यत इति न व्यभिचारः । इत्थमेवाऽन्यत्राऽप्याश्र-
यनाशाजन्यनाशस्थले तादृशनाशो यादृशहेतुप्रयुक्तस्तादृशहेत्वजन्यत्वं कार्यतावच्छेदककोटौ निवेद्यते,
गत्यन्तरविरहात् । अवयविनि पाकजन्यरूपनाशस्य च विवादग्रस्ततया तत्र व्यभिचारसन्देहे पाकाजन्य-
त्वस्य कार्यतावच्छेदकत्वं गौरवादेव त्यज्यत इति वाच्यम् । संयोगादिनाशे व्यभिचारवारणाय स्वसा-
मानाधिकरण्यस्वप्रतियोगिकत्वोभयसम्बन्धेन वस्तुविशिष्टान्यत्वस्यैकस्यानुगतस्य कार्यतावच्छेदकत्वेन
प्रवेश एव तत्तज्जन्यत्वाभावात्तानन्तानां निवेशापेक्षया लाघवात् तथाप्रवेशाभ्युपगमे पिठरपाकस्याऽव-
जितत्वात् । तत्र पाकजन्यरूपनाशस्य निरुक्तोभयसम्बन्धेन वस्तुविशिष्टान्यत्वविरहेण आश्रयनाशकार्य-
तावच्छेदकानाक्रान्तरत्वेन व्यभिचाराप्रसक्तैरित्यतो दूषणान्तरमाह । अवयविनीलादावित्यादि । अथैवं
पाकेनाऽवयविनि नीलाणुत्पादासम्भवेऽपि तत्र पूर्वरूपनाशो दुर्बार इति चेन्न । पाकजन्यरूपादेरेवाऽव-
यविनि वैशेषिकैरनभ्युपगमेन रूपनाशोत्पादानुत्पादविचारस्याऽप्रकृतत्वात् ।

मह्य 'अवयविकल्पनाशे आश्रयनाशस्य हेतुत्वात्'—इत्यादिग्रन्थस्य नाऽऽश्रयनाशरूपनाश-
योहेतुहेतुमद्भावे व्यभिचारस्याकेनाऽवयविनि रूपं न तद्व्यतीत्यर्थेऽभिप्रायः । किं तु पाकस्य अवयविनि
रूपनाशहेतुत्वे व्यभिचारोद्भवनमेव तदभिप्रेतम् । स्वरूपसम्बन्धेन रूपनाशं प्रति हि तेजःसंयोगस्य
समवायेन हेतुत्वं वक्तव्यम्, तच्च न सम्भवति, विनश्यदवस्थावयविनि जातात्तेजःसंयोगादपि रूपना-
शापत्तेः । न चेष्टापत्तिः, तदुत्तरखणेऽवयविनाशेऽनन्तरमवयविकल्पनाशस्याऽपि वैशेषिकैरभ्युपगन्तव्य-
तया तस्यैकक्षणमात्रं प्रागभ्युपगमे कतिविरहादिति वाच्यम् । तदुत्तरखणे रूपनाशोत्पत्त्यनुमत्तापि
स्वरूपसम्बन्धेन रूपनाशोत्पत्त्यभ्युपगमासम्भवात् । न च स्वरूपसम्बन्धेन नाशभावच्छिन्नं प्रति तादा-
त्म्येन द्रव्यं कार्यकालवृत्तितया हेतुरभ्युपगम्यते, प्रकृते च विनश्यदवस्थद्रव्योत्पन्नतेजःसंयोगादूर्ध्वं नाशा-
सादनकाले द्रव्याभावादेव नाऽऽपत्तिसम्भव इति वाच्यम् । तद्व्याश्रयनाशजन्यनाशस्य समुत्पत्त्यच्छे-
दपत्तेः, तत्राऽपि नाशोत्पत्तिकाले तादात्म्येन द्रव्याभावस्य तुल्यत्वात् । न चाऽऽश्रयनाशाजन्यत्वमपि का-
र्यतावच्छेदककोटौ निवेद्यत इति न दोष इति वाच्यम् । महागौरवात् । किं तु प्रतियोगितासम्बन्धेन
रूपनाशं प्रति सामानाधिकरण्यसम्बन्धेन तेजःसंयोगस्य हेतुत्वं वक्तव्यम् । तथा च विनश्यदवस्थोत्प-
न्नतेजःसंयोगादपि रूपनाशोपपत्तिः । रूपनाशहेतुतेजःसंयोगस्य सामानाधिकरण्यसम्बन्धेन रेशादावपि
सत्त्वात्तन्नाशापत्तिवारणाय रूपप्रतियोगिकत्वं कार्यतावच्छेदककोटौ निवेक्षितम् । न चैवमपि रूपप्रतियो-
गिकनाशापत्तिस्तत्र दुर्बारेवेति वाच्यम् । रूपनाशत्वावच्छिन्नं प्रति रूपस्याऽपि तादात्म्येन हेतुत्वात्
तद्विरहादेव तस्यै रूपनाशापत्त्यसम्भवात् । इत्थं च आश्रयनाशजन्यरूपनाशे व्यभिचारो दुर्बारः, अतः
कार्यतावच्छेदककोटौ आश्रयनाशजन्यत्वं निवेशनीयमिति गौरवं पिठरपाकवादिनाम् । वैशेषिकैस्तु
तेजःप्रतियोगिकासमवेतपृथिव्यनुयोगिकसंयोगस्यैव स्वरूपसम्बन्धेन रूपनाशहेतुत्वमभ्युपगम्यते, तन्मते

रामरुदी ।

च नैयायिकमत इव प्रागुक्तविनश्यदवस्थषट्पञ्चतेजःसंयोगाद्रूपनाशासम्भवप्रशङ्कोऽन्यथमभिप्राये
न सम्भवति, तन्मते विनश्यदवस्थवस्तुषट्पञ्चतेजःसंयोगस्य पण्डतया तत्र रूपनाशासम्भवेऽपि क्षत्यभा-
वात् । परमाणुतेजःसंयोगस्य च विनश्यदवस्थे वस्तुनि कश्चिदप्यसम्भवेन तत्र तदापत्यसम्भवात् ।
परमाणुना नित्यतया विनश्यदवस्थस्यायोगादिति । एतन्मते 'पाकजन्यत्वस्य कार्यतावच्छेदकको-
टिप्रवेशे गौरवात्' इत्येव पाठः । आश्रयनाशाजन्यत्वस्य कार्यतावच्छेदककोटिप्रवेशे गौरवादिति च तदर्थः ।
वस्तुतस्तु प्रतियोगितासम्बन्धेन रूपनाशं प्रत्येव तेजःसंयोगाश्रयनाशयोर्द्वयोरपि हेतुत्वस्य नैया-
यिकमते वक्तव्यतयाऽऽश्रयनाशाजन्यत्वात् एव तेजःसंयोगाभावादप्यभिचारापत्तिरतस्तेजःसंयोगका-
र्यतावच्छेदककोटी स्वजन्यत्वमपि निवेशनीयम् । ततश्च गौरवापत्तिः । वैशेषिकमते तथाविधकार्यकारण-
भावाकल्पनाच्छावयम् । अत एव 'पाकजन्यत्वस्य कार्यतावच्छेदककोटिप्रवेशे गौरवात्' इति
टीकाग्रन्थोऽपि सङ्गच्छते । 'पाकजन्यत्वस्य' इत्येव पाठः । 'पाकजन्यत्वस्य' इति तु प्रामादिक
पवेति वदन्ति ।

'पाकजन्यत्वस्य' इति पाठ आश्रयनाशस्य हेतुतायां व्यभिचारवारणाय पाकजन्यत्वं कार्यताव-
च्छेदककोटी निवेशनीयमिति च तदर्थः । अन्यथाऽऽश्रयनाशतेजःसंयोगयोर्द्वयोरपि कार्यतावच्छेदकस्य
प्रतियोगितासम्बन्धस्याऽविशिष्टत्वेन तेजःसंयोगजन्यपरमाणुरूपनाशे आश्रयनाशस्य व्यभिचार इत्यतः
पाकजन्यत्वमाश्रयनाशजन्यतावच्छेदककुक्षौ निवेशनीयमिति । न चैवं वैशेषिकैरपि पाकजन्यत्वमाश्रय-
नाशजन्यतावच्छेदककोटी निवेशनीयमिति पाकजन्यत्वस्य कार्यतावच्छेदककोटिनिवेशप्रशङ्कां गौरवमुप-
योरपि समानमिति वाच्यम् । वैशेषिकैः स्वरूपसम्बन्धेन रूपनाशं प्रति समवायेन पृथिवीपरमाणुतेजः-
संयोगस्य हेतुत्वाभ्युपगमेनेदृशरीत्या व्यभिचारस्याऽसम्भवात् । न च तथाऽपि आश्रयनाशस्य कार्यका-
रणभावे व्यभिचारे दुर्वारं पवेति वाच्यम् । आश्रयनाशजन्यतावच्छेदककोटी रूपप्रतियोगिकत्वनिवेशे
स्पर्शनाशादेरप्यनया रीत्या कार्यकारणभावकल्पनापत्तिभिर्या वैयर्थ्येन च तस्याऽनिवेशात् लाघवेन
पाकजन्यत्वस्यैव निवेशात् । न च नाशत्वावच्छिन्नं प्रत्येव तस्य स्वप्रतियोगिसमवेतत्वसम्बन्धेन
हेतुतया तस्य घटगतसंयोगादिनाशे व्यभिचारवारणाय कार्यतावच्छेदककोटावश्यक्यनिवेशनीयेन प्रति-
योगित्वसामानाधिकरण्यो भवसम्बन्धेन वस्तुविशिष्टान्यत्वेनैव सकलातिप्रसङ्गभङ्गः, स च कार्यकारणभावो
नैयायिकानामप्यनुमत पवेति नैतद्वलात् पिठरपाकवादनिराससम्भव इति वाच्यम् । पूर्वोक्तयुक्त्या
परमाणुतेजःसंयोगस्यैव रूपनाशहेतुत्वावश्यक्येवमपि पिठरपाकानुपपत्तेः । न च तथा सति त्वन्मते
प्रतियोगितासम्बन्धेन वस्तुविशिष्टान्यनाशत्वावच्छिन्नं प्रति स्वप्रतियोगिसमवेतत्वसम्बन्धेन नाशत्वेन
हेतुत्वमिति फलितम्, तत्र च नाशस्य स्वप्रतियोगिसमवेतत्वसम्बन्धेन घटगतसंयोगादावपि संस्वात्तत्र
वस्तुविशिष्टान्यनाशापत्तिर्दुर्वरिति वाच्यम् । नाशं प्रति प्रतियोगिनोऽपि कारणतया वस्तुविशिष्टान्वना-
शप्रतियोगिनस्तत्र तादात्म्येनाऽभावादेव तादृशव्यभिचारवारणादित्यादिकं बहुतरमूहनीयम् ।

नन्वनया युक्त्याऽन्यविनि रूपनाश एव प्रतिषिद्धो भवति, न तु पाकजं रूपम् । न चाऽन्यविनि
रूपनाशप्रतिषेधेनैव पाकजरूपोत्पत्तिप्रतिषेधोऽपि सम्भवत्येव, न हि पूर्वं रूपमविनाश्य रूपान्तरमभि-
योगेन जनयितुं शक्यम्, समवायेन रूपं प्रति समवायेन रूपस्य प्रतिबन्धकत्वात्, ईदृशप्रतिबन्धप्रतिब-
न्धकभावस्य च घटादौ सति रूपे पुनस्तदुत्पादवारणाभावाद्वाभ्युपगन्तव्यत्वादिति वाच्यम् । यत्र
कपालद्वयसंयोगाद्घटोत्पत्तिः, कपालरूपनाशकोऽग्निः संयोगो घटाग्निसंयोगश्चेत्येकः कालः, ततः कपाल-
रूपनाशः, तत्र तत्क्षणे पाकवशाद्घटोत्पादापत्तेरिहाशङ्क्यात्, न ह्यत्र रूपं प्रतिबन्धकमिति कल्पयितुं
शक्यम्, घटोत्पत्तिद्वितीयक्षण एव रूपोत्पादस्याऽभ्युपगन्तव्यतया तस्य च तत्क्षण एव कपालरूपारम-
कासमवाधिकारणविनाशेनाऽभ्युपगन्तुमशक्यत्वात् । असमवाधिकारणस्य कार्यसहभावेन हेतुत्वात् । न
चैवं पीलुपाकवादिभिरवयविनाऽवच्छेदवयवेषु पाकानभ्युपगमात्तन्मते समवायेन द्रव्यस्य द्रव्यारम्भ-
कसंयोगस्य वा रूपनाशे प्रतिबन्धकत्वमभ्युपेयते, तथा च निरुक्तस्थले घटोत्पत्तिद्वितीयक्षणे कपाले
रूपनाशे न सम्भवत्येवेति वाच्यम् । ईदृशप्रतिबन्धप्रतिबन्धकभावकल्पने प्रमाणाभावात् । न च

कोटिप्रवेशे गौरवादवयविनाशं विना पाकेनाऽवयविरूपनाशासम्भवात्, अवयविनीलादा-
वयवनीलादेहेतुतायां व्यभिचारापत्त्या पाकेनाऽवयविनि नीलाद्युत्पादासम्भाव्यत्वेत्यभि-
मानः । अवयवविषु विनष्टेष्विति । षटाधारम्भकपालादिपरमाणुपर्यन्तेष्वभिर्ग्रस्योगेन
पूर्वोक्तरीत्या षटादिद्यणुकपर्यन्तं नाशसम्भवादिति भावः । स्वतन्त्रेषु—कार्यद्रव्यध्वंस-
रामरुद्धी ।

नीलपीताम्बध्वदे नीलाद्युत्पादवारणाय नीलादिकं प्रति नीलाद्यभावानां सामानाधिकरण्येन प्रतिबन्धकतया कपाले रूपनाशानन्तरं घटे रूपोत्पत्तिर्न सम्भवतीति वाच्यम् । एवमपि कपालरूपनाशकाल एव पाकज-रूपापत्तेरवारणात् । तत्पूर्वं सामानाधिकरण्येन रूपाभावविरहात्, रूपस्य चैतावत्पर्यन्तमनुदात् । न च रूपाभावस्य सामानाधिकरण्यसम्बन्धेन कार्यकालवृत्तितया प्रतिबन्धकत्वमभ्युपेयत इति न तदपत्तिरन्ना-शकाले सम्भवति, अन्यथा यत्र विनश्यद्ग्रीलरूपेणैकेन कपालेन पीतकपालसंयुक्तेन घट आरब्धः, तत्र तदुत्तररूपे नीलरूपविनाशसमये चित्रोत्पादापत्तेरिति वाच्यम् । सामानाधिकरण्येन रूपभावस्य कार्य-कालवृत्तितया प्रतिबन्धकत्वे मानाभावात्, निरुक्तस्थले च नीलान्यरूपपीतान्यरूपात्मकवृत्तकारणा-नां विरहादेव चित्रोत्पादवारणसम्भवादीदृशप्रतिबन्धकाभावस्याहेतुत्वात् । तेषामसमवायिकारणतया कार्यकाले हेतुत्वात् । न च विनिगमनाविरहादुभयोरपि कार्यकाले हेतुत्वभावस्य कसमिति वाच्यम् । असमवायिकारणस्य कार्यसहभावेन हेतुत्वस्य क्लृप्तत्वाद्दृश्यतो दूषणान्तरमाह । अवयविनीलादावित्यादि । अप्रमथिप्रायः, समवायेन नीलादिकं प्रति स्वसमवायिसमवेतत्वस-म्बन्धेन नीलादेर्हेतुतया कपाले रूपविरहदृश्यां घटे रूपोत्पादासम्भवः, तत्कालेऽसमवायिकारणस्य कपालरूपस्य विरहात्, असमवायिकारणस्य च कार्यसहभावितो हेतुत्वात् । अन्यथा यत्र कपालद्वये घटेत्पत्ती रूपनाशकाग्निसंयोगश्चेत्येकः कालः, ततः सामग्रीसम्प्रत्याशङ्किताशः, तदुत्तरमग्निसंयोगविनाशः कपालरूपनाशः, तत्क्षणे घटे रूपोत्पादापत्तेः, इष्टापत्तौ च घटे तद्रूपनाशहेतुविरहादुत्तररूपे तद्रूपोप-लम्भापत्तेस्तत्तदुत्तररूपोत्पन्नरूपान्तरेण कपालेन तदुत्तररूपे घटे रूपान्तरोत्पादानुपपत्तेश्च, रूपे रूपस्य प्रतिबन्धकत्वात् । न च तत्र विनश्यदवस्थेन कपालाग्निसंयोगेन घटेऽपि अग्निसंयोग उत्पद्यते, तद्वादेव घटे तद्रूपनाशादनन्तरं रूपान्तरोत्पत्तिरपि सम्भवति, चण्डबिलम्बस्य शयपनिर्णेतव्यत्वादिति वाच्यम् । तत्क्षणेऽग्निनाशेन तदुत्पादासम्भवात्, समवायिकारणस्य कार्यसहभावेन हेतुत्वात् । अन्यथा तदुत्तररूपे तस्यैवाग्निसंयोगस्यानुवृत्तिप्रसङ्गात् । न चाऽऽश्रयनाशादेव सोऽपि नश्यतीति वाच्यम् । प्रतियोगितासम्बन्धेन नाशं प्रति स्वप्रतियोगिसमवेतानुयोगिककालिक-कालिकोपपत्तिसम्बन्धेन नाशत्वे नाऽऽश्रयनाशस्य हेतुतया निरुक्तस्थले च समवायिकारणनाशकाले संयोगोत्पद्युपगमेऽग्निनाशस्य स्वप्रतियोगिसमवेतानुयोगिककालिकवदितोक्तदम्बन्धद्वयेन संयोगोत्पत्त्यान्तर्भावकत्वात् । न च तत्राऽपीष्टापत्तिः, अग्निनाशे सति कपालाग्निसंयोगस्यऽपि नाशवश्यकतया तत एव घटाग्निसंयोग-स्याऽपि नाशसम्भवादिति वाच्यम् । असमवायिकारणनाशस्य कार्यपुण्यानाशनर्जकत्वात्, तस्ययुक्त्या यत्र कपालद्वयं विनश्यदवस्थमेव संयुज्यते, ततो घटोत्पत्तेरपि सम्भवैन कपालनाशेऽपि तद्वदनाशा-नुपपत्तेश्च, इष्टापत्तौ च कपालनाशानन्तरं ततोऽप्यनेन घटोपलम्भप्रसङ्गात्, कपालसंयोगनाशादपि तत्राशो-पपन्नार्दनं न प्रकृतापत्तिं वारयति । न च तत्राऽपीष्टापत्तिः, तदुत्तरं कपालद्वयसंयोगनाशाद्वदनाशोप-त्तेरिति वाच्यम् । स्वरूपेण बटनार्शं प्रति स्वरूपेणैव कपालद्वयसंयोगनाशस्य कारणताया वक्तव्यतया तदसम्भवात् । अथ प्रतियोगितासम्बन्धेन नाशं प्रति स्वप्रतियोगिनिष्ठ-स्वसमवायिसमवेतत्वसमवा-

श्लाघवेनेत्यादिः । तथा च रूपाभावस्य नीलाद्यभावपदकस्य च सामानाधिकरण्यसम्बन्धेन कार्यकालवृत्तितया रूपप्रतिबन्धकत्वं नाभ्युपगम्यत इति भावः । अत एव चित्ररूपनि-
रूपणग्रन्थेऽपि टीकायां नीलान्यरूपत्वादितैव हेतुत्वमुक्तम् ।

अ पकपरमाणुसंयोगात् द्युणुकादिप्रक्रमेण पुनर्महावयवपर्यन्तमुत्पत्तिः, तेज-
सामतिशयितवेगवशात् पूर्वव्यूहनाशो (१) भट्टिति व्यूहान्तरोत्पत्तिश्चेति ।

दिनकरी ।

विशिष्टेषु । ननु तत्र संस्थानमेवादिः कथं न प्रतीयत इत्यत आह तेजसामिति ।
व्यूहः— संस्थानम् ।

रामकृदी ।

यान्यन्तरसम्बन्धावच्छिन्नजनकतानिरूपितजन्यतावत्त्वं—कालिकोभयसम्बन्धेन नाशो हेतुरित्यनयैव
रीत्याऽसमवायिकारणनाशस्य नाशकत्वं वक्तव्यम्, अत एवासमवायिकारणत्वनिरूपणग्रन्थे
पूर्वं तुरीतन्तुसंयोगादीनामसमवायिकारणत्वप्रतिषेधोऽपि सङ्गच्छते, अन्यथा तुरीतन्तुसंयोगनाशादपि
पटनाशापत्तेः । ननु संयोगसमवायिकारणस्य कर्मणो नाशोऽपि संयोगनाशानुत्पादात्तत्र व्यभिचार-
वारणाय संयोगनाशान्यत्वं कार्यतावच्छेदककोटौ निवेशनीयं, तेन न संयोगनाशास्त्यसंयोगनाशापत्तिः,
अत एव रूपनाशाद्यन्यत्वमपि कार्यतावच्छेदककोटौ निवेशनीयम्, अन्यथात दसमवायिकारणाग्निसं-
योगविनाशादपि तन्नाशापत्तेः । तथासत्यन्यग्निसंयोगनाशादपि तदारब्धाग्निसंयोगनाशानुत्पत्तिः ।
किं चेतादृशरीत्याऽनन्तभेदानां कार्यतावच्छेदककोटिनिवेशापेक्षया लाघवाद्गुणकर्मनाशान्यत्वमेव निवे-
श्यतामिति न गुणकर्मणोरसमवायिकारणनाशनाशयत्वप्रसङ्गः । इत्यनाशस्य चाऽऽवश्यकतया तद-
न्यत्वं न निवेद्यते । इत्थं च स्वसमवायिसमवेतत्वसम्बन्धस्य कारणतावच्छेदककोटावुपादानवैयर्थ्यम् ।
असमवायिकारणत्वनिरूपणग्रन्थे तु तुरीतन्तुसंयोगादिभिन्नत्वोपादानं नैतादृशकार्यकारणभाववद्वक्तव्यं
तदुपादानाभिप्रायकम्, किं तु असमवायिकारणत्वशब्दस्य तैत्थिकाभिसतपरिभाषाविशेषनिमित्ततया
तदतिप्रसङ्गवारणार्थमेव, अन्यथा आरामविशेषगुणान्यत्वं सामान्यलक्षणे देयम्, विशेषलक्षणे तु यथा-
यथं तत्तद्भिन्नत्वं देयमित्यभिप्रायकस्तत्रत्यग्रन्थो विशदयेत, सामान्यलक्षणे देयमित्यनेन सामान्यका-
र्यकारणभाववदकारणतावच्छेदककुक्ष्यावुपादेयमित्यर्थस्यैव भवता वक्तव्यतया सामान्यकार्यकारणभावे
तुरीतन्तुसंयोगादिभेदानामनिवेशेन तुरीतन्तुसंयोगादिनाशात्मकसामान्यकारणवत्त्वात् पटनाशप्रसङ्गः ।
न च असमवायिकारणनाशाद्गुणनाशोऽपि कचिद्विध्यत एव । अन्यथा परत्वापरत्वेनैमित्तिकद्वत्वादीनां
यथायथं कचित्सर्वथा चाऽनाशप्रसङ्गात् । कर्मनाशस्थले कचिदसमवायिकारणनाशविरहाऽद्वयव्यभिचार-
वारणाय कर्मनाशान्यत्वं कार्यतावच्छेदककुक्षौ निवेद्यते, न तु कारणतावच्छेदके वेगनाशद्वत्त्व-
नाशाद्यन्यत्वं, तथा सत्यपि व्यभिचारानुद्धारात् । तुरीतन्तुसंयोगनाशाद्यन्यनाशत्वेन पटनाशं प्रति
विशेषकार्यकारणभावस्याऽपि स्वीकरणीयत्वाच्चाऽन्यव्यभिचारः, तुरीतन्तुसंयोगनाशस्थले तदन्य-
नाशात्मकविशेषकारणविरहादेव पटनाशापत्तिवारणसम्भवात् । सामान्यकार्यकारणभाववदकारण-
तावच्छेदककोटौ तु तुरीतन्तुसंयोगनाशात्तुरीपटसंयोगनाशोपादानार्थं तुरीतन्तुसंयोगनाशान्यत्वं
न निवेद्यते, अन्यथा तुरीतन्तुसंयोगनाशान्यत्वेन सामान्यतः कारणत्वे तत्स्थले तादृशसासा-
न्यकारणविरहेण नाशासम्भवादिति वाच्यम् । एवं सति कर्मणः संयोगसमवायिकारणस्य नाशा-
दपि संयोगनाशप्रसङ्गेन कर्मनाशान्यत्वस्याऽपि कारणतावच्छेदककुक्षौ प्रवेशावश्यकत्वेन कर्मन्य-
त्वमप्यसमवायिकारणलक्षणे देशमितिकथनप्रसङ्गात् । न च नैषाऽनुत्पत्तिः, कर्मनाशान्यत्वं हि
कुत्र कार्यकारणभावे कारणतावच्छेदककोटौ निवेद्यते ? न तावत् सामान्यतः, वैयर्थ्यात्, सत्यां हि
तादृशकारणवशात् कस्यचिन्नाशप्रसक्तो तद्वारणाय कारणतावच्छेदकं विशेषणीयम्, प्रकृते च न तादृशी

(१) 'व्यूहनाशो' इति पाठः ।

अप्रत्ययवदात्मसंयोगजन्यकर्मस्थले इत्यभिप्रायः । तन्नाऽऽत्मसंयोगसत्त्वेऽपि कर्मणः
पञ्चमक्षणे नाशादिति । तन्नाऽऽत्मसंयोगनाशाभ्युपगमेऽपि वेगवद्वयसंयोगजन्यकर्मस्थले
तादृशद्वयसंयोगसत्त्वद्वयार्थां जाते कर्मनाशे व्यभिचारो बोध्यः । न ह्येतयोः स्थूलयोः प्रथमस्य
वेगस्य वा नाशात्तनाश उपपादयितुं शक्यः, तयोर्बहिर्करणत्वेनाऽसमवायिकरणत्वाभावात् ।

अत्र द्यष्टुकादिविनाशमारभ्य कतिभिः क्षयैः पुनरुत्पत्त्या रूपादिमद्भव-
तीति शिष्यबुद्धिवैशद्यार्थं सख्यप्रक्रिया १) ।

दिनकरी

वैशद्यम्—उत्पत्तिः । प्रक्रिया—द्यष्टुकनाशादिकृपाशुत्पत्तिक्षणनिरूपणम् । क्रियत
इति शेषः ।

रामरुद्री ।

काचिदापत्तिः, कर्मनाशात्तदसमवायिकारणसंयोगविभागादिनाशप्रसक्तेर्विशेषकारणविरहादेव वारणी-
यत्वात्, संयोगनाशादौ विभागादेर्हेतुत्वादिति वाच्यम् । एवं सत्यात्मविशेषगुणान्यत्वरस्य सामान्य-
कारणतावच्छेदककुक्षौ निवेशवैयर्थ्यात् । तत्रापि ज्ञानादिनाशादेर्द्विजादिनाशप्रसक्तेर्विषयविभुविशेष-
गुणानां स्वोत्तरवर्तिगुणनाशस्यत्वनियमावलम्बनेन वारयितुं शक्यत्वात् । न च ज्ञानादिनाशोऽपि
चेदसमवायिकारणनाशजन्यतावच्छेदकाक्रान्तः स्वीक्रियते, तर्हि अपेक्षादुद्देशेर्द्वितीयक्षण एव नाशप्रसङ्गः,
तत्पूर्वक्षणे तदुत्पादकविशेषज्ञानादिनाशसम्भवात्, अत आत्मविशेषगुणान्यत्वरस्य कारणतावच्छेदककुक्षा-
द्युपादेर्मैवेति वाच्यम् । अपेक्षाबुद्धिनाशे स्वातन्त्र्येण तत्तृतीयक्षणेऽप्यत्रज्ञानस्यत्वात्तमेव विशिष्य हेतुतया
तेनैव सकलातिप्रसङ्गादिभङ्गे आत्मविशेषगुणान्यत्वरस्य निरुक्तनाशकतावच्छेदककुक्षौ स्वातन्त्र्येणोपादा-
नायोगात् । न च यत्रेष्टसाधनताज्ञानेच्छाप्रवृत्तयः क्रमेण जातास्तादृशस्थले प्रवृत्ताविष्टसाधनताज्ञानस्या-
समवायिकारणत्वापातात् तत्राशकृपसामग्रीवशात्तदुत्तरक्षणे प्रवृत्तिनाश एव प्रवृत्त्यादेः क्षयिकत्वाप-
त्तिरित्यत आत्मविशेषगुणान्यत्वरस्य कारणतावच्छेदककुक्षौ निवेशितम्, शब्दस्थले च स्वपूर्वपूर्वशब्दस्य
स्वस्मिन्नकारणत्वाच्च स्वस्य क्षणिकत्वप्रसङ्ग इति न शब्दान्यत्वरस्य निवेशितमिति वाच्यम् । एवं सति
ज्ञानादेः स्वतृतीयक्षणेऽपि नाशानुपपत्तेः । तत्राऽऽत्मविशेषगुणान्यत्वरप्रतिबोधिकनाशविरहेण व्यतिरेकव्य-
भिचारात्, कार्यतावच्छेदकसंयोगव्यवस्थात्मविशेषगुणान्यत्वरनिवेशे च व्यर्थमेव कारणतावच्छेदककोटी
तदुपादानमिति । न च आदिमज्ञानवर्मावर्मादिनाशस्थलेऽसमवायिकारणनाशविरहाद्व्यतिरेकव्यभिचार-
वारण्यायाऽऽत्मविशेषगुणान्यत्वरस्य स्वाव्यवहितोत्तरत्वं वा कार्यतावच्छेदककोटावबर्धनं निवेशनीयम्,
इत्थं च कारणतावच्छेदककोटावस्थात्मविशेषगुणान्यत्वरस्य निवेश्यमेव, अन्यथा ज्ञानाद्युत्पत्तिक्षणे तत्राज्ञा-
भावप्रयोजकालाभात्, तत्तदुत्तरात्मविशेषगुणाभावकूटस्याऽऽत्मविशेषगुणान्यनाशाभावे तथात्वाभावात् ।
कर्मकाशस्थले तु सर्वत्रैव तदसमवायिकारणनाशः स्वीक्रियत एवेति न व्यभिचारः । आशङ्क्यदनाश-
स्थलेऽपि वाच्यदिसंयोगव्यवस्थासमवायिकारणविनाशो नायुनाशाधीनः स्वीक्रियत इति न तत्राऽपि
व्यभिचारः । न ह्यन्यैव रीत्याऽऽव्यवधाननाशस्थले मनःसंयोगनाशः स्वीकर्तुं शक्य इति । एवं च
शब्दानामसमवायिकारणविनाशनाशस्यत्वमिष्यत एव, इतरत्राऽऽव्यव्यभिचाराच्च विशेषसामग्रीविरहा-
देव वारणीया इति वाच्यम् । एवं सति हि यत्किञ्चित्कार्यनाशजनकनाशप्रतिबोधिकत्वं सामान्यतोऽ-
समवायिकारणत्वं तत्कार्यनाशजनकनाशप्रतिबोधिकारणत्वं च विशेषतस्तत्कार्यसमवायिकारण-
त्वमिति फलति, इत्थं च सति आत्ममनःसंयोगादेर्ज्ञानाद्यसमवायिकारणत्वं कथमिदमपि वर्णनीयम् ।
अभिज्ञाते वैगत्याऽसमवायिकारणत्वापत्तिश्चेदुशरीरस्या वारयितुं न शक्यते । वैगत्याशादभिघातनाशप्रस-
क्तेर्भवदुपदर्शितदिक्षा विशेषसामग्रीविरहत्वादेव वारणीयत्वात् । तस्मादसमवायिकारणत्वसंज्ञा वैशे-
षिकैववर्णनान्न न्याये प्रमेयशब्दवच्च परिभाषाविशेषेण कचिदेव कारणतासु प्रवर्तत इत्येव तत्त्वं
वाच्यमिति चेन्न, तथाऽपि स्यात्कर्मदिनाशसमवाय्येन पूर्वोक्तकार्यकारणभावस्वीकारे वाच्यत्वाभावात्,
व्यतिरेकव्यभिचारस्याऽव्यवहितोत्तरत्वकार्यतावच्छेदकीकरणेनाऽऽव्यव्यभिचारस्य च विशेषसामग्रीवि-
रहेण वारणीयत्वादिति,

मैवम्, समवायिकारणविनाशकाले कार्यापत्तेरसम्भवादेवाग्निनाशकाले तत्संयोगासम्भवात् ।
समवायेन कार्यं प्रति तादात्म्येन द्रव्यस्य कारणतया तादृशकार्यस्य चाऽसमवेततया समवायिकारणस्य

तत्र विभागजविभागानङ्गीकारे नवच्छेदा ।

तदङ्गीकारे तु विभागः किञ्चित्सापेक्षो विभागं जनयेत्, निरपेक्षस्य तत्त्वे कर्मत्वं स्यात्, 'संयोगविभागयोरनपेक्षं कारणं कर्म(१)-'इति हि वैशेषिक-सूत्रम् । स्वोत्तरोत्पन्नभावानपेक्षत्वं तस्याऽर्थः । अन्यथा कर्मणोऽप्युत्तरसं-योगोत्पत्तौ पूर्वसंयोगनाशापेक्षणादव्याप्तिः स्यादिति । तत्र यदि द्रव्यारम्भ-दिनकरी ।

विभागजविभागानङ्गीकार इति । कारणाकारणविभागात् कार्याकार्यविभागवत् कारणमात्रविभागात् कारणाकारणविभागानङ्गीकार इत्यर्थः । द्रव्यारम्भकसंयोगप्रतिद्वन्द्वविभा-गजनकक्रियायास्तदनारम्भकसंयोगप्रतिद्वन्द्वविभागजनकत्वनियमे मानभावादिति भावः ।

अत्र च विभागग्रन्थे वक्ष्यमाणविकसत्कमलभङ्गप्रसङ्गमिषा उत्तनियमाङ्गीकार आव-श्यकः, एवं च व्युत्पादकारम्भकपरमाणुक्रियया यत्र व्युत्पादकारम्भकसंयोगप्रतिद्वन्द्वविभागो जनिस्तत्र तथा तत्परमाणुक्रियया तत्परमाण्वाकाशादिसंयोगप्रतिद्वन्द्वविभागोत्पत्तिर्न सम्भवति । न च माऽस्तु तत्र परमाण्वाकाशविभागः, का क्षतिरिति वाच्यम् । तथा सति नाशकविभागभावेन परमाण्वाकाशसंयोगस्य नित्यत्वापत्तेः । एवं परमाण्वाकाशसंयोगरूप-स्य पूर्वदेशसंयोगस्य प्रतिबन्धकस्य सत्त्वात् परमाणुत्पत्तेश्च पूर्वदेशसंयोगानुत्पत्त्या परमाणुगत-क्रियानाशानुपपत्तेश्च, अतस्तादृशपरमाण्वाकाशविभागजनकः परमाण्वोर्विभागो वाच्य इत्यभि-प्रायवानाह । तदङ्गीकारे त्विति । अनयोः पक्षयोः प्रथमपक्ष एव सम्यक्, यदवच्छेदेन कमलारम्भकसंयोगस्तदवच्छेदेन क्रियानुत्पत्त्या च न विकसत्कमलभङ्गप्रसङ्ग इति ध्येयम् । तत्त्वे-विभागजनकत्वे । कर्मत्वं-कर्मलक्षणस्याऽतिव्याप्तिः । 'संयोगविभागयोरनपेक्षं कारणं कर्म' इति सूत्रस्य संयोगस्य विभागस्य वाऽनपेक्षं कारणं कर्मेति लक्षणद्वये तात्पर्य-मित्यभिप्रायेण द्वितीयलक्षणस्य तत्राऽतिव्याप्त्यभिधानमिदम् ।

रामरुद्री ।

न्यत्वासम्भवात् । असमवेतभावकार्योत्पादस्य चाऽनिष्टत्वादिति* । अभिमान इति । अप्रामाण्यज्ञाना-नोत्कन्दितो भ्रम इत्यर्थः । तद्विजं तु वक्ष्यते । कार्यद्रव्यध्वंसविशिष्टेष्विति । त्वसमानाधिकरणद्रव्या-समानकालोन्नेत्यादिः । तेन परमाणूनां सर्वदैव कार्यद्रव्यध्वंसविशिष्टत्वेऽपि न क्षतिः । एतत्परिचयायैव कार्यपदम् । द्रव्यानाञ्चारेष्विति परमार्थः ।

पूर्वं पीछपाकवादिनां मते युक्तिर्द्वयं प्रदर्शितम्, एकं टीकाकाराननुरोधि, अन्यत् तदनुरोधि, तत्र प्रथमे तत्पक्षवत्संयोगं प्रति समानाधिकरणकत्वप्रत्यासत्त्या तत्पक्षवत्संयोगस्य प्रतिबन्धकत्वात्परितः परमा-ण्वन्तः(वच्छेदे) आभ्यन्तरपरमाण्वाववष्टम्भकपरमाणुसंयोगनिवृत्तिमन्तरेण तेजःसंयोगासम्भवात्, तत्र रूपविनाशासम्भवे तादृशरूपवत्तादेवाऽवयविन्यपि पुनः पूर्वरूपसंजातीयरूपान्तरोत्पादे पाकायोग इति रूपान्तरोत्पादाय तत्राऽऽभ्यन्तरपरमाणुना सह कथञ्चिदतिरिक्तसंयोगोत्पत्तिरिति चेत्, स च नाऽवष्टम्भक संयोगनिवृत्तिमन्तरेणेति तन्निवृत्त्यनुज्ञाने द्वयणुकमपि विनश्यतीति काऽवयविनि पाकसम्भावनेत्यङ्गीकृ-तम्, तदनुसारेणेदानीं क्षणप्रक्रिया व्याख्यायते । 'विभागजविभागानङ्गीकारे' इत्यादिग्रन्थभावाद्यो-ऽग्रे व्याख्यास्यते । कर्मसूत्रमपि विभागग्रन्थे व्याख्यास्यते ।

(१) वैशेषिकसूत्रम् । अ० १ सू० १७

अथ भावः । कार्याधिकरणवृत्त्यभावप्रतियोगितानवच्छेदकधर्मवदितमेव खलु कारण-त्वम्, कार्यस्य चाऽसमवेतत्वे तदधिकरणाप्रसिद्धत्वात् तद्वदितनिरूपकारणत्वस्वरूपपरिचित-युक्त्येवेति ।

कसंयोगविनाशविशिष्टं कालमपेक्ष्य विभागजविभागः स्यात्, तदा दशक्षणा ।

अथ द्रव्यनाशविशिष्टं कालमपेक्ष्य विभागजविभागः स्यात्, तदैकादश-
क्षणा । तथा हि—

अथ नवक्षणा—

बहिसंयोगात् परमाणौ कर्म, ततः परमाण्वन्तरेण विभागः, तत आर-
म्भकसंयोगनाशः, ततो द्यणुकनाशः १, ततः परमाणौ श्यामादिनाशः २,
ततो रक्ताद्युत्पत्तिः ३, ततो द्रव्यारम्भानुगुणा क्रिया ४, ततो विभागः ५,
ततः पूर्वसंयोगनाशः ६, ततः आरम्भकसंयोगः ७, ततो द्यणुकोत्पत्तिः ८,
ततो रूपाद्युत्पत्तिः ९ । इति नवक्षणा ।

दिनकरी ।

वस्तुतस्तु 'संयोगविभागयोरनपेक्षं कारणं कर्म' इति सूत्रम् । तत्र संयोगस्यानपेक्षं कार-
णमित्युक्तौ कारणाकारणसंयोगेऽतिव्याप्तिः, तस्य कार्याकार्यसंयोगे किञ्चिदनपेक्ष्य कारण-
त्वात्, एवं विमगस्याऽनपेक्षित्युक्तौ कारणाकारणविभागेऽतिव्याप्तिरत उक्तं संयोगविभाग-
योरिति । अनपेक्षत्वं च स्वोत्तरोत्पन्नभावानपेक्षत्वम् । अन्यथा कर्मणोऽपि संयोगजनने
द्रव्यस्य पूर्वसंयोगनाशस्य चापेक्षणादसम्भवापत्तेः । विभागासमवायिकारणत्वे सति संयोगहे-
तुत्वं वा तत् । पूर्वदेशविभागस्तु नोत्तरदेशसंयोगे कारणम्, व्यवहाराभावेनाऽन्यथासिद्धेः ।
संयोगस्य विभागं प्रति कारणत्वाभावादेव नाऽसमवायिकारणत्वमिति न तत्राऽतिव्याप्तिः ।
इत्थं च कारणमात्रविभागस्य पूर्वसंयोगनाशं द्रव्यनाशं चाऽनपेक्ष्य कारणाकारणविभाग-
जनकत्वेऽपि नाऽतिव्याप्तिः, तस्य विभागजनकत्वेऽपि संयोगविभागोभयजनकत्वाभावा-
दिति ध्येयम् । द्रव्यारम्भकसंयोगविनाशविशिष्टं कालमपेक्ष्येति ! द्रव्यारम्भक-
संयोगनाशोत्पत्त्यधिकरणक्षणेत्तरक्षण इत्यर्थः । कारणता तु द्रव्यारम्भकसंयोगनाशत्वेनैव,
लाघवादिति ध्येयम् । एवमग्रेऽपि । नवदशैकादशक्षणाः प्रक्रियाः क्रमेणोपपादयति—तथा
ह्येत्यादिना ।

परमाणौ कर्म-द्यणुकारम्भकपरमाण्वोर्मध्ये एकस्मिन् परमाणौ कर्म । परमाण्वन्त-
रेण द्यणुकारम्भकपरमाण्वन्तरेण । आरम्भकेति । द्यणुकारम्भकेत्यर्थः । ततः पर-
माण्वन्तरेण ।

इति नवक्षणेति । यत्राऽप्रक्रिया, घटारम्भकवाद्याभ्यन्तरपरमाण्वोरारम्भकसंयोगविशेषिन्यो
क्रिये चैवेकः कालः, ततोऽग्निपूर्वदेशविभागो घटारम्भकतादृशपरमाणुद्वयपूर्वदेशविभागश्च, ततोऽग्निपू-
र्वदेशसंयोगनाशो घटारम्भकतादृशपरमाणुद्वयपूर्वदेशसंयोगनाशश्च, ततोऽग्निघटपरमाण्वोरैव संयोगः,
ततस्तयोः क्रियानाशः, ततश्चोभयोरपि कर्मणो, ततश्च विभागः, ततः पूर्वसंयोगनाशः द्यणुकारम्भकवा-
द्याभ्यन्तरपरमाणुद्वयसंयोगनाशश्च, ततो बाह्यपरमाणोरुत्तरदेशेनाग्नेश्च तदुत्तरदेशेनाऽऽभ्यन्तरपरमाणुना
संयोगो, द्यणुकनाशश्च १, ततस्तयोः क्रियानाशः, आभ्यन्तरपरमाणौ इयामरूपनाशश्च २, तत आभ्यन्त-
रपरमाणौ रक्तोत्पत्तिरसौ क्रिया च ३, ततोऽग्नौ आभ्यन्तरपरमाणुविभागः, आभ्यन्तरपरमाणौ च क्रियो-
त्पत्तिः ४, ततः अग्नितत्परमाणुसंयोगनाशः परमाणुपूर्वदेशविभागश्च ५, ततोऽग्नौ आभ्यन्तरपरमाणौ
संयोगः, परमाणुपूर्वदेशसंयोगनाशश्च ६, तत आभ्यन्तरबाह्यपरमाणुसंयोगः ७, ततो द्यणुकोत्पत्तिः ८,
ततो रूपाद्युत्पत्तिः ९, तादृशस्थल इत्यर्थः । एतेन तावत्कालमग्निं संयोगो नाऽनुवर्तितुमीष्टे, तथा हि प्रथमं
बाह्यपरमाणुवर्गिनसंयोगः, ततो बाह्यपरमाणौ कर्म, अग्नौ कर्मनाशश्च, ततः परमाणुद्वयविभागः, अग्नौ

ननु श्यामादिनाशक्षणे रक्तोत्पत्तिक्षणे वा परमाणौ द्रव्यारम्भादुत्पत्त्या क्रियाऽस्त्विति चेन्न । अग्निसंयुक्ते परमाणौ यत् कर्म, तद्विनाशमन्तरेण, दिनकरी ।

माणौ! श्यामादिनाश इति । परमाणुगतरूपनाशं प्रति द्युगुकारमकद्रव्यस्य प्रतिबन्धक-
तया तत्पूर्वं श्यामनाशासम्भवादिति भावः । द्रव्यारम्भकेति । द्युगुकारम्भकेत्यर्थः ।
आरम्भकेति । द्युगुकारम्भकेत्यर्थः ।

तद्विनाशमन्तरेणेति । द्युगुकनाशोत्पत्तिक्षणोत्पत्तिकोत्तरसंयोगेन श्यामनाशक्षण
रामकरी ।

कर्मान्तरं च, ततः परमाणुद्वयसंयोगनाशः, अग्नौ कर्मजन्यो विभागश्च, ततो द्रव्यगुकनाशपरमाणु-
संयोगी, अग्निसंयोगनाशश्चेति क्रमेण द्रव्यगुकनाशसमये परमाणुकर्मजनकसंयोगनाशात् । न चैकेनाऽ-
ग्निसंयोगेन पाकोऽनेन न प्रतिपाद्यते येनोक्तदोषः स्यात्, अपि स्वग्निसंयोगान्तरेण, तच्चाऽग्निसंयोगा-
न्तरं द्रव्यगुकनाशसमय एव सम्भवति । तथा हि-प्राक्पश्चिमपरमाणुद्वयारम्भद्रव्यगुकस्थले प्राग्देशस्थ-
बन्दिना प्राग्देशस्थस्य प्रत्यग्देशस्थस्य च पश्चिमेन परमाणुना संयोगी, ततस्तयोः क्रियानाशः, ततः पर-
माणुद्वये क्रिया, ततः परमाणुद्वयस्य परस्परं विभागः, अग्नितत्त्व विभागः, ततः पूर्वसंयोगनाशः, तत
उत्तराग्निसंयोगद्रव्यगुकनाशी, ततः श्यामनाश इति वाच्यम् । एतादृशस्थले श्यामनाशाद्यर्थमेतावद्दूर-
पर्यन्तापेक्षानौचित्यात्, प्राक्प्रतीचोः परमाण्वोरुभयोरपि अग्निसंयोगेन तदुत्तरमेव रूपनाशरूपान्तरो-
त्पादयोः सम्भवेन तत्र द्रव्यगुकनाशस्यैतन्मते व्यर्थत्वादिति निरस्तम् । * अत्राऽपि क्रियाया द्वितीयवृत्ती-
यच्चतुर्थक्षणेऽपि सुपगत्य तस्याऽग्रस्तपूर्वं स्वकर्मणा बाह्यपरमाणुसंयुक्त्वाभ्युपगमे एतावत्कालपर्य-
न्तमारम्भकसंयोगप्रतिद्विदि विभागानुगुणकर्मण उत्पादो दुर्वारः । ततश्च द्रव्यगुकनाशसमये प्रागुत्पत्ती-
त्याऽग्निसंयोगविनाशप्रसङ्गः । बाह्यपरमाण्वसंयुक्त्वाभ्युपगमे च परमाणुक्रियैवेतत्तुर्थाक्षणेऽग्निसं-
योगो वाच्यः, ततश्च परमाणुकर्मनाशानन्तरमेतदग्निसंयोगारम्भकारणत्वादिव बाह्यभ्यन्तरपरमाण्वो-
रारम्भकसंयोगविरोधिविभागजनकक्रियोत्पत्तौ अग्नौ बाह्यपरमाणुसंयोगानन्तरं प्रागुत्पन्नक्रियानाशादुत्त-
रक्षणे पुनरुपपन्नेन क्रियान्तरेणाऽऽभ्यन्तरपरमाणुसंयोगस्य च सम्भवेऽपि क्रियानाशं प्रत्यात्मसंयोगस्य
हेतुत्वाभ्युपगन्तुं नम्यते तादृशस्थलेऽग्निरपरमाणुसंयोगोत्तरमग्नावात्मसंयोगान्तरस्याऽनिष्पन्नतया नास्मा-
सम्भवादुत्तरक्षणेऽग्नौ कर्मान्तरोत्पत्त्यसम्भवे तस्याऽऽभ्यन्तरपरमाणुसंयोगो द्रव्यगुकनाशकाले न
निर्बहतीत्यतः प्रथमक्षण एवाऽग्नौ कर्म स्वीकृतम् । न च यत्र प्रथममग्निसंयोगः परमाणुक्रिया चेत्येकः
कालः, यदा प्रथमं परमाणुक्रिया, तदुत्तरक्षणेऽग्निरपरमाणुसंयोगः, तदुत्तरक्षणाद्योर्वा, तादृशस्थले भवद्-
त्कापत्तिर्न सम्भवति, परमाणौ कर्मोत्पत्तेः पूर्वमग्निसंयोगविरहादेव तत्रारम्भकसंयोगविरोधिविभागजन-
कक्रियापादनासम्भवात्, तदुत्तरक्षणेऽपि च कर्मणः प्रथमोत्पत्त्यस्य प्रतिबन्धकत्वाच्चतारण्यसम्भवादिति
वाच्यम् । परमाण्वग्निसंयोगस्तावत्परमाणुक्रियाजन्य अत्राऽग्निक्रियाजन्य इति संशये तस्य परमाणुक्रि-
याजन्यत्वाभ्युपगमेऽग्निसंयोगपरमाणुकर्मान्तरयोर्युगपदुत्पादासम्भवः, परमाणोः सक्रियत्वात् । अथवि-
लम्बाभ्युपगमे च तत्राऽऽरम्भकसंयोगविरोधिक्रियोत्पादो दुर्निवारः । इष्टपत्तौ च परमाणुकर्मणः
पूर्वमेवाऽग्निक्रियान्तरस्य प्राप्ततया द्रव्यगुकनाशसमये आन्तरपरमाणुवग्निसंयोगानुपपत्तिः । बाह्यपर-
माणुवग्निसंयोगकाले आन्तरपरमाणुवपि बलवद्देवदृश्यपरम्परसंयोगस्य सम्पत्तेरुत्तरक्षणे आत्म-
रेऽपि क्रियान्तरमभ्युपगम्य तद्बलादाभ्यन्तरपरमाण्वग्निसंयोगोत्पादनमपि न सुषट्म्, आभ्यन्तरबाह्य-

अथवापि तादृशस्थले प्रथमं प्राचीनपरमाणुपन्नेनाऽग्निसंयोगेन क्रियाविभागादिक्रमेण
द्रव्यगुकनाशसमये पश्चिमपरमाणुवग्निसंयोगान्तरं स्वीकृत्य नवक्षणप्रक्रियोत्पादयितुं
शक्यते, तथाऽपि निरुक्तरीत्या तदुत्पादने ततोऽप्यर्वाक् प्रतीक्षा परमाणुना दहनसंयोगमङ्गी-
कृत्य नवक्षणातो न्यूनक्षणप्रक्रियाप्रसङ्ग एव दोषो बोध्यः ।

रामकृदी ।

परमाण्वोरारम्भकसंयोगविरोधिकर्मणोरेवाऽभ्युपगन्तव्यतया तदुपपादनाय तयोः । परमाण्वोर्विरुद्धदिग्भिः
 मुखकर्मोत्पत्तेरेव स्वीकर्तव्यतया बाह्यदिकस्थेनाऽग्निना तद्विरुद्धदिग्भिः मुखोत्पन्नकर्मबलादाभ्यन्तरपर-
 माणोः संयोगासम्भवात् । आरम्भकसंयोगविरोधिकर्मणो विरुद्धदिकत्वनियमस्य सर्वसम्प्रतिपक्षत्वात् ।
 परमाणुकर्मसमकालतदुत्तरकालयोरग्निसंयोगो दहनकर्मणैव जायत इत्यपि न साधु तथा सति प्रथमं
 परमाणुकर्म, दहनक्रियाजनितो दहनसंयोगश्चेत्येकः कालः, ततः परमाणुपूर्वदेशविभागः, दहनकर्मना-
 शश्च, ततः परमाणुपूर्वदेशसंयोगनाशो दहने स्वाभाविकाद्वेगात् क्रियान्तरं च, ततः परमाणुत्तरदेशसंयो-
 गस्य दहनैव सह सम्भवेऽपि न ततो द्व्यणुकनाशसमये आभ्यन्तरपरमाणुदहनसंयोग उपपद्यते, तत्कालं
 दहनपूर्वदेशविभागस्य तदुत्तरक्षणे परमाणुक्रियानाशदहनपूर्वदेशसंयोगनाशयोस्तदुत्तरं परमाणुकर्मदह-
 नदेशान्तर(१)संयोगोऽस्ततः परमाणुद्वयविभागदहनक्रियानाशयोस्ततः परमाणुद्वयसंयोगनाशदहनक्रि-
 यान्तरयोश्चोपगन्तव्यतया द्व्यणुकनाशसमये आभ्यन्तरपरमाणो दहनसंयोगासम्भवात् । परमाणुक्रियोत्त-
 रक्षणे दहनक्रियान्यदहनसंयोगाभ्युपगमोऽपि न निस्तारः, तथा हि प्रथमं परमाणुक्रिया, ततः परमा-
 नुपूर्वदेशविभागः, दहनक्रियान्यदहनसंयोगश्च, ततः परमाणुपूर्वदेशसंयोगनाशः, दहनक्रियानाशश्च
 ततः परमाणुत्तरदेशसंयोगः, दहनक्रियान्तरं च, ततः परमाणुकर्म, दहनपूर्वदेशविभागः, ततः परमाणु-
 द्वयविभागः, दहनपूर्वदेशसंयोगनाशः, ततः परमाणुद्वयसंयोगनाशः, दहनोत्तरदेशसंयोगश्चेत्येव प्रक्रियाया
 वक्तव्यतया तथाऽपि द्व्यणुकनाशकाले आभ्यन्तरपरमाणुदहनसंयोगासम्भवस्य प्रागुक्तस्याऽवधारणात्(२) ।
 परमाणुकर्मतृतीयक्षणेऽपि दहनकर्मजनितदहनसंयोगो न सम्भवति, तथा सति प्रथमं परमाणुकर्म, ततः
 परमाणुपूर्वदेशविभागः, ततः परमाणुपूर्वदेशसंयोगनाशो दहनकर्मजो दहनसंयोगश्च, ततः परमाणुत्तर-
 देशसंयोगो दहनक्रियानाशश्च, ततः परमाणुक्रियानाशः दहनक्रियान्तरं च, ततः परमाणुक्रिया
 दहनपूर्वदेशविभागश्च, ततः परमाणुद्वयविभागः दहनपूर्वदेशसंयोगविनाशश्च, ततः परमाणुद्वयसंयोग-
 विनाशः, दहनोत्तरसंयोगश्चेत्येव वक्तव्यतया तथाऽपि आभ्यन्तरपरमाणुसंयोगस्य दहनेऽसम्भवात् । न
 च परमाणुद्वयसंयोगनाशकाल एवाग्निक्रिययाऽग्नेराभ्यन्तरपरमाणुसंयोगः कुतो न जायते ? इष्टापत्तौ च
 द्व्यणुकनाशसमय एव दयामनाशात् अष्टक्षणाया एव प्रक्रियायाः प्रसङ्गान्मूलविरोधापत्तिरिति वाच्यम् ।
 स्पर्शवत्संयोगस्य स्पर्शवत्संयोगे प्रतिबन्धकत्वादेव आरम्भकसंयोगनाशकालेऽग्निसंयोगासम्भवात् । पर-
 माणुत्तरसंयोगकालेऽग्निक्रियान्यग्निसंयोगाभ्युपगमे चाऽस्मदीयैव रीतिरनुसृतेति न किञ्चिन्नवीनमिव ।
 परमाणुक्रियामात्रात् परमाणुदहनसंयोगाभ्युपगमोऽपि न युक्तः, स हि निष्क्रिये क्रियावति तज्जन्यविभा-
 गवति तज्जन्यपूर्वसंयोगनाशवति वा वक्तव्यः, उत्तरसंयोगवति तदभ्युपगमेऽस्मन्मतानुपवेशात् । स च
 न सम्भवति । तथाहि—नाऽऽद्यः, परमाण्वग्निसंयोगस्य दहनकर्मान्तरस्य, ततः परमाणुकर्मान्तरस्य,
 दहनपूर्वदेशविभागस्य चोपगन्तव्यतया क्रमेण परमाणुसंयोगनाशकाल एव दहनस्योत्तरदेशसंयोगात् ।
 अत एव न द्वितीयतृतीयचतुर्थं अपि पक्षाः सम्भवन्ति, दहनसंयोगस्याऽपि द्व्यणुकनाशपूर्वतृतीयचतुर्थ-
 पञ्चमक्षयेषु प्रसक्त्या नवक्षणाविधातप्रसङ्गात् । एवं परमाणोर्निष्क्रियत्वेऽग्निक्रियैव परमाणावग्निसं-
 योगो वक्तव्यः, तथा च सति प्रथममग्नेः क्रियाविभागादिक्रमेण बाह्यपरमाणुना सह संयोगः, ततो
 बाह्यपरमाणावारम्भकसंयोगविरोधिनो क्रिया, अग्निक्रियानाशश्च, ततः परमाणुद्वयविभागः, अग्नि-
 क्रियान्तरं चेति प्रक्रियाया द्व्यणुकनाशानन्तरं दहनस्याऽऽभ्यन्तरपरमाणुना सह संयोगः स्यात्, तथा
 च दशक्षणेव प्रक्रिया, न नवक्षणेति दहनक्रियाकाल एव परमाणावपि क्रिया स्वीकृता । एकस्य
 परमाणोरक्रियत्वेऽपरस्य परमाणोः क्रिया नियतं द्व्यणुकारम्भकसंयोगविरोधिन्येव भवेदिति बाह्यपरमा-
 ण्वग्निसंयोगकाल एव द्व्यणुकनाशो भाव्येति तत्काल आभ्यन्तरपरमाणावपि क्रिया स्वीकृता ।

(१) परमाणुकर्मनाशकाले तु न क्रियान्तरं सम्भवति, पूर्वक्षणे तत्र कर्मणः सत्त्वेन
 तत्क्षणे तदसम्भवात्, कर्मणः कर्मप्रतिबन्धकत्वात् ।

(२) अत्र क्षणे आभ्यन्तरपरमाणुदहनसंयोगस्तु नोपपद्यते, परितः परमाणुभिरवष्टम्भात् ।

गुणोत्पत्तिमन्तरेण च परमाणौ क्रियान्तराभावात्, कर्मवति कर्मान्तरानुत्पत्तेः,
दिनकरी ।

एव पूर्वक्रियानाश इति भावः । परमाणौ क्रियान्तराभावादिति । तस्मिन् परमाणौ
क्रियान्तराभावादित्यर्थः । अत्र हेतुमाह । कर्मवतीति । कर्मवति कर्मान्तरानुदयेन कर्मो-
रामरुद्री ।

यद्यपि अग्निक्रियासमकालमारम्भकसंयोगविरोधिनः कर्मणः परमाणुत्पत्त्यनुष्ठानेऽपि न क्षतिः,
तत्र द्रव्यगुणकनाशसमये तस्याऽग्नेर्बाह्याभ्यन्तरपरमाण्वोर्युगपत्संयोगद्रव्योपगमात्, तथाऽपि अग्निसंयो-
गात् पूर्वं बाह्यपरमाणौ द्रव्यगुणारम्भकसंयोगविरोधिक्रियोत्पत्तिर्न सम्भवत्येव, कारणाभावात् ।
अविरोधि तु कर्म घटस्याऽग्नौ प्रक्षेपत एव सम्भवति, अवयविकर्मणो यावदवयवकर्मनियतत्वात्, घटादि-
कर्मणः प्रक्षेपोत्तरकालभाविनो यावदवयवकर्मनियतत्वस्य सर्वसम्प्रतिपन्नत्वाच्च । तेनाऽवयविकर्मणो
यावदवयवकर्मनियतत्वास्वीकारेऽपि न क्षतिः । द्रव्यगुणकनाशसमयेऽग्नौऽभ्यन्तरपरमाणुना सह संयोगान-
श्रुपगमे तदुत्तरक्षणे तत्र इयामनाशानिर्वाह इति तत्क्षणे स स्वीकृतः । इदं स्ववधेयम् । ज्ञानवकाभि-
धानमेतन्मते एकस्मिन् परमाणौ कर्मचिन्तने इतो न्यूनक्षणा प्रक्रिया न सम्भवतीति शोतनाय ।
अधिकक्षणा तु स्यात् । तथा हि यत्र निश्चल एव घटादौ तदारम्भकबाह्यपरमाणुना सहाऽग्निक्रियायाऽ-
ग्निसंयोगः, ततो बाह्यपरमाणु क्रिया, अग्निक्रियानाशश्च, ततोऽग्नौ क्रियान्तरम्, बाह्याभ्यन्तरपरमा-
ण्वोर्द्विभागश्च, ततोऽग्निविभागः, बाह्याभ्यन्तरपरमाणु संयोगनाशश्च, ततोऽग्निपूर्वसंयोगनाशः,
बाह्याभ्यन्तरपरमाण्वोः संयोगनाशो द्रव्यगुणकनाशश्च, ततोऽग्नेर्द्व्युत्तरदेशात्प्रकाश्याभ्यन्तरपरमा-
णौ संयोगः, ततः इयामनाशः-इत्यादिदशक्षणा । एकादशक्षणाऽपि सम्भवति, तथाहि-कुतश्चित् कारणात् परमाणु-
कर्म, ततो विभाग आभ्यन्तरबाह्यपरमाण्वोः, अग्नौ क्रिया च, ततः परमाणुद्रव्यसंयोगनाशः, ततो
द्रव्यगुणकनाशः, अग्निविभागश्च, ततोऽग्निपूर्वसंयोगनाशः, ततोऽग्निपरमाणु संयोगः तत्रैकादशक्षणा ।
परमाणुसंयोगनाशकाल एवाऽग्नौ कर्मचिन्तनाद्द्वादशक्षणाऽपि, द्रव्यगुणकनाशसमयेऽग्नौ कर्मचिन्तने
त्रयोदशक्षणाऽपि, एवमुत्तरोत्तरम् । नवक्षणातो न्यूनक्षणा तु न सम्भवति, ना हि द्रव्यगुणकनाशान्यव-
हितप्राक्क्षणेऽग्नेः परमाणौ संयोगोत्पत्तौ स्यात्, सा च न सम्भवति, परमाणुद्रव्यसंयोगस्य
प्रतिबन्धकत्वादिति ।

कर्मवतीति । उत्पन्नस्य कर्मणः पुनरुत्पादवारणाय क्रिया प्रति क्रियायाः प्रतिबन्धकत्वावश्यक-
त्वादिति भावः । ननु निरुक्तस्थले आभ्यन्तरपरमाणौ इयामनाशकाले कर्मोत्पत्तौ का क्षतिः ? आभ्य-
न्तरपरमाणोर्निष्क्रियत्वेन पूर्वइयामरूपसंज्ञेन च तत्र क्रियोत्पत्तौ बाधकाभावादिति चेन्न, इयामनाश-
काल आभ्यन्तरपरमाणौ क्रियाभ्यनुष्ठानेऽपि सा द्रव्यारम्भानुष्ठाना न सम्भवति, तथा हि-तादृश-
रीत्याऽऽभ्यन्तरपरमाणवावशिक्रियान्यः संयोगः प्रथमम्, तत आभ्यन्तरपरमाणौ कर्म, अग्नौ क्रियानाशः,
परमाणौ इयामनाशश्च, तत आभ्यन्तरपरमाणोः पूर्वदेशतश्चाभ्यन्तरपरमाण्वोर्द्विभागः, अग्नौ क्रियान्तरं
च, तत आभ्यन्तरपरमाणौ पूर्वदेशादिसंयोगनाशः, अग्नौ विभागश्च, तदुत्तरं भवताऽभ्यन्तरपरमाणो-
र्बाह्यपरमाणुना संयोगो वक्तव्यः, स च न सम्भवति, परमाणौ तदग्निसंयोगरूपप्रतिबन्धकस्य पूर्व
सत्त्वात् । न च परमाणुक्रियैव तत्राश इति वाच्यम् । परमाणुक्रियाया बाह्याभिमुख्येन संयोगमुत्पाद-
यितुं जातया नाऽग्निसंयोगो विनाशयितुं शक्यते, अभिमुखसंयोगे क्रियामन्त्रस्यैवाऽनाशकत्वात्, अन्यथा
शराग्रसंयुक्तस्य पत्रादेः शरक्रियाया विनाशप्रमज्जात् । पत्रक्रियाया तु तत्र स्यात्, तथा च प्रकृतेऽपि नाऽऽ-
भ्यन्तरपरमाणु कर्मणाऽग्निसंयोगविनाशसम्भवः, तस्य तत्राऽऽभिमुख्यत्वात्, अग्निकर्मणा तु स्यात्, स च
तथा सति तदुत्तरक्षणे एव जायत इति कथं परमाण्वोः संयोगः सम्पद्येतेति । अत एव कार्यद्रव्यारम्भ-
वशात्तारम्भकपरमाणुद्रव्यमभ्यस्यते जोभागस्य बहिरपसरणेन तत्र तत्र तत्तद्द्रव्यसम्मिश्रणसमये
बहिस्तेजउपचयादीभ्यातिशयः प्रत्यक्षमुपलभ्यते, यथा पाषाणभस्मातिवसत्तादौ जलप्रक्षेपे । विभाग-

आभ्यन्तरपरमाणोर्निष्क्रियत्वाभ्युपगम इयमाशङ्का ।

निर्गुणो द्रव्ये द्रव्यारम्भानुगुणक्रियानुपपत्तेश्च । तथाऽपि परमाणो श्यामादि-
निवृत्तिसमकालं रक्ताद्युत्पत्तिः स्यादति चेन्न । पूर्वरूपाद्विध्वंसस्याऽपि
रूपान्तरे हेतुत्वादिति ।

दिनकरी ।

त्पत्तौ कर्मणः प्रतिबन्धकत्वकरूपनादिति भावः । गुणोत्पत्तिमन्तरेण कर्मानुत्पत्तौ हेतुमाह ।

निर्गुण इति ।

रामरुदी ।

समये च बाह्यस्य तेजमस्तन्मध्यरन्ध्रप्रवेशेनेन्द्रियसन्निकर्षागोचरतापत्तौ औष्ण्यन्यूनीभावोपलब्धिः,
यथा जलावमिक्षेऽङ्गे व्यञ्जनादिना बोध्यमाने सति प्रविभज्यमानजलावयवमध्यरन्ध्रप्रवेशिनस्तेजसः
सन्निकर्षागोचरतया जनीयशैत्यानिशयविशेष उपलभ्यते । तदिमे तेजोवमनतच्छेषणे वज्रादिनिष्पीडन-
कालीनमणिप्रवृत्तिशुक्लवस्त्रप्रक्षेपकालीनमलिलावशेषसमानयोगक्षेमे कृद्धे इति वैज्ञानिकसमयोऽपि
साधु सङ्गच्छते । वस्तुतस्तु द्रव्यगुणानुगुणं कर्म बाह्ये परमाणावारभताऽग्निर्संयोगेनाऽऽभ्यन्तरेऽपि
तदारम्भणोपलभ्यपुनरेव तादृशस्त्वविशेष एव नवक्षणप्रक्रियाभिधानम् । तदभिधानस्य तदपेक्षया
न्यूनतया प्रक्रियाऽसम्भवद्योतनैकपरतया सर्वत्र नवक्षणासम्भवस्याऽदृष्टान्त्वात् । अन्यस्तिवर्थं व्याख्येयः—
अप्रिसंयुक्ते—निरुक्तरीत्याऽग्निप्रक्रियाजन्याग्निर्संयोगवति, परमाणौ—प्राभ्यन्तरपरमाणौ, यत् कर्म—
अग्निदिग्भिमुखं बाह्यपरमाणावगिनसंयोगकाल एव परम्परया तत्रोदनात्मकारणसहकाराज्जायमान-
मिति शेषः । तद्विनाशमन्तरेण—तादृशाभ्यन्तरपरमाणु कर्मनाशं विनैवत्यर्थः । ननु माऽस्तु श्याम-
नाशकाले परमाणौ द्रव्यारम्भानुगुणा क्रिया, तदुत्तरक्षणे तु स्यात्, तदानीमभवावपि तदीयवैगजनिवस्य
कर्मान्तरस्याऽवश्यं स्वीकरणीयतया तद्वलात् परमाणुद्रव्यसंयोगे प्राक्क्षणाऽग्निर्संयोगनिवृत्तेः सम्भवैन
प्रागुक्तदोषानवकाशादित्यत आह । निर्गुण इति । द्रव्यारम्भानुगुणक्रियायां तत्तद्रूपसादिविशेषस्यैव
हेतुताया वाच्यत्वात् तदुत्पत्तिमन्तरेण तत्र द्रव्यारम्भानुगुणक्रियोत्पत्तेरसम्भवादित्यर्थः । ननु द्रव्या-
रम्भानुगुणक्रियायां गुणविशेषस्य हेतुत्वे मानाभावः । न च द्रव्यत्वव्याप्यव्याप्यजातेः परमाणावन्त-
र्गतमते दुग्धद्रव्यादिप्रतिलयद्रव्योत्पादाय रूपरसादिविशेषस्यैव तत्तद्रूपद्रव्यारम्भे नियामकत्वं वक्तव्य-
मिति परमाणुक्रियायां गुणस्य हेतुत्वसिद्धिः । तथा चोक्तं कुसुमाञ्जली 'संस्कारः पुंस पवष्टः—'इत्या-
दिकारिकाव्याख्यायामुदयनाचार्यैः—'अत एव बीजविशेषस्याऽऽपरमाण्वन्तर्भङ्गेऽपि परमाणु नामवान्त-
रजात्यभावेऽपि प्राचीनपाकजविशेषादेव विशिष्टाः परमाणवस्तं तं कार्यविशेषमारभन्ते । यथा हि कलम-
बीजं वानरादेर्गोवीरं मादिषादेर्जात्या व्यावर्तते तथा तत्परमाणवोऽपि—'इत्यादि । न चैवं सृगान्तरीय-
द्रव्यगुणादिरूपाद्युत्पादनिर्वाहाय परमाणुषु प्रलयकालेऽपि रूपाद्यभ्युपगमो न सम्भवति, तथा सति तादृ-
शरूपाद्यत्मकारणबलादेव प्रलयकाल एव परमाणुद्रव्यक्रियाऽऽरम्भकसंयोगप्रसङ्गेन तत्कालस्य
कार्यद्रव्यानधिकरणकालत्वरूपखण्डप्रलयत्वव्याघातादिति वाच्यम् । कस्यान्ताग्न्यात्मकमहत्तमतेजोवेगा-
तिशयेनैव प्रलयानुगुणपरमाणुसंभवत्वात् तद्वलात्तदुत्तरमपि विलक्षणैर्गोस्वीकृत्य तद्वलादागम-
प्रसिद्धप्रलयकालावधि क्रियासन्ततिमभ्युपगम्य पुनः सर्गादिसमये परमाण्वन्तरेण सह संयोगमारम्भव-
तश्च तस्य वेगस्य तत् एव विनाशाभ्यनुज्ञानात्, स्पर्शवत्संयोगस्य वेगनाशकतायाः सर्वसम्प्रतिपन्नत्वात् ।
एतावत्कालावधि च गगनादिभिरेव परमाणुषु संयोगाभ्युपगमाच्च कर्मसन्तानानुवृत्तावपि किञ्चिद्भावकम् ।
तादृशकर्मसन्ततिश्च विधुविधुन्तदयोऽरिवाऽऽरम्भे विरुद्धादगाभिमुख्येन जाताऽपि मण्डलभ्रमिरूपपर्यवसा-
यितया कालान्तरेण तयोः संयोगानुगुणैव पर्यवसितुमर्हतीति नाऽत्राऽनुभवविरोधोऽपि शङ्क्यः । पूर्व-
रूपाद्विध्वंसस्येति । रूपाद्यभावस्येत्यर्थः । तेन यत्किञ्चित्पूर्वरूपध्वंसस्य परमाणुषु सर्वदैव सत्त्वेऽपि
न पूर्वोत्पत्तिः । एतादृशश्च कार्यकारणभाव उत्पन्नस्य पुनरुत्पादवारणाय स्वीकरणीय इत्य-
भिप्राय इति बोध्यम् ।

अथ दशक्षणा—

सा चाऽऽरम्भकसंयोगविनाशविशिष्टं कालमपेक्ष्य विभागेन विभागजनने सति स्यात् । तथा हि-वह्निसंयोगात् द्रव्यणुकारम्भके परमाणौ कर्म, ततो विभागः, ततः आरम्भकसंयोगनाशः, ततो द्रव्यणुकनाश-विभागजवि-
दिनकरी ।

कारणमात्रविभागस्य कारणाकारणविभागजनकत्वाभावपक्ष एव परमाण्वन्तरे कर्म-
चिन्तनं विनैव ग्रन्थान्तरेऽष्टक्षणा प्रक्रियोक्ता, सा च निर्गुणे द्रव्यारम्भानुगुणक्रियोत्पत्तौ
बाधकाभावेन रक्तोत्पत्तिक्षण एव द्रव्यारम्भानुगुणक्रियोत्पत्तिः सम्भवतीत्यभिप्रायेण
समर्थनीया ।

विभागेन विभागजनन इति । कारणमात्रविभागेन कारणाकारणविभागजनने
सतीत्यर्थः ।

विभागजविभागाविति । आरम्भकसंयोगनाशस्य तृतीयक्षण एवोत्पन्नतया चतु-
रामरुद्री ।

अथ दशक्षणेति । यत्राऽग्निक्रिया, बाह्यपरमाणुक्रिया च, ततोऽग्निपूर्वदेशविभागो बाह्याभ्य-
न्तरपरमाण्वोर्द्रव्यारम्भकसंयोगाप्रतिद्वन्द्विपूर्वदेशविभागश्च, ततोऽग्निपूर्वदेशसंयोगनाशः, बाह्याभ्यन्त-
रपरमाणु पूर्वदेशसंयोगनाशश्च, ततोऽग्निबाह्यपरमाणुसंयोगः, ततस्त्वयोः क्रियानाशः, ततोऽग्नौ स्ववेगात्
सादृशवेगवदग्निसंयोगाद्बाह्यपरमाणौ तत्संयोगादाभ्यन्तरपरमाणौ च कर्माणि, ततोऽग्निपूर्वदेशविभागः,
बाह्याभ्यन्तरपरमाण्वोश्च विभागः, ततोऽग्नौ पूर्वदेशसंयोगनाशः, बाह्याभ्यन्तरपरमाण्वोरारम्भकसंयोग-
नाशः, ततोऽग्न्याभ्यन्तरपरमाणुसंयोगो बाह्याभ्यन्तरपरमाण्वोर्विभागजविभागौ द्रव्यणुकनाशश्चेत्येकः
कालः १, तत आभ्यन्तरपरमाणौ श्यामनाशः, अग्नौ क्रियानाशः, बाह्याभ्यन्तरपरमाण्वोर्गंगनादिसंयो-
गनिवृत्तिः २, तत आभ्यन्तरपरमाणौ रक्तोत्पत्तिः, अग्न्याभ्यन्तरपरमाणुविभागात्तुल्याऽग्निक्रिया,
बाह्याभ्यन्तरपरमाण्वोर्गंगनादिनोत्तरदेशेन संयोगश्च ३, ततोऽग्न्याभ्यन्तरपरमाणुसंयोगविनाशको
विभागः, बाह्याभ्यन्तरपरमाण्वोः क्रियानाशश्च ४, तत आभ्यन्तरपरमाणौ क्रियान्तरम्, अग्ने-
राभ्यन्तरपरमाणुसंयोगनाशः ५, ततः परमाणुद्रव्यस्य पूर्वदेशविभागः, अग्नेरुत्तरदेशसंयोगश्च ६,
ततः पूर्वदेशसंयोगनाशः ७, ततः परस्परं संयोगः ८, ततो द्रव्यणुकोत्पत्तिः ९, ततो रूपो-
त्पत्तिः १०, तत्र दशक्षणा प्रक्रियेत्यर्थः । नन्वत्र बाह्यपरमाणावग्निसंयोगक्षण एव कुतो नाऽऽभ्य-
न्तरपरमाणौ क्रिया जायत इति चेन्न । बाह्यपरमाणावग्निसंयोगो ह्युभयक्रियाजन्य एव स्वीकृतः,
अग्न्या केवलाग्निक्रियाजन्यत्वे नवक्षणेत्तदोषप्रसङ्गात्, तथा च बाह्यपरमाणुकर्मणोऽवयविकर्मकाल-
समुत्पन्नस्य स्वीकारावश्यकतया तस्य चाऽऽभ्यन्तरसंयोगाविरोधिन एव सिद्धये आभ्यन्तरेऽपि तत्काले
क्रियायाः स्वीकर्तव्यत्वात् (१) तस्याश्च बाह्ये वह्निसंयोगकालेऽपि सत्त्वात् तदुत्तरं तत्र क्रियानाश एव
क्रियान्तरोदयसम्भवात् । अग्नेरन्तराले प्रवेशावश्यकतया तदानीमुत्पन्नयाऽपि तथा चतुर्थक्षणे बाह्येन
परमाणुना संयोगजननासम्भवादारम्भानुगुणत्वस्यैवाऽङ्गीकाराच्चैवित्यात्, अङ्गीकारेऽपि वाऽग्नि-संयो-
गस्य तादृशस्थले आरम्भकसंयोगविरोधित्वं स्वीकृत्य तस्या अनारम्भकसंयोगोत्पादनेनैव चरितार्थताया
वक्तव्याच्च न दोष इत्यपि वदन्ति । अथाग्निक्रियाजन्याग्नि-संयोगाभ्युपगमे पूर्वोक्तो दोषोऽत्र न दोषाय,
तथा हि निश्चले बाह्ये परमाणावग्निक्रियाऽग्नि-संयोगः, ततो बाह्यपरमाणौ कर्म, अग्नि-क्रियानाशश्च, ततो
बाह्याभ्यन्तरपरमाण्वोर्विभागः, अग्नौ क्रियान्तरं च, ततो बाह्याभ्यन्तरपरमाणुसंयोगनाशः, अग्निबाह्य

(१) क्रियाया निष्क्रियसंयुक्तद्रव्यमात्रेण सह विभागजनकत्वात्, विभागमात्रं प्रति जन-
कत्वे सक्रियेण शरसंयुक्तजत्वादिनाऽपि सह विभागप्रसङ्गादिति भावः । विवेचयिष्यते
चेतदुपरिष्ठात् ।

भागौ १, ततः श्यामनाश-पूर्वसंयोगनाशौ २, ततो रक्तोत्पत्त्युत्तरसंयोगौ ३, ततो वह्निनादनजन्मपरमाणुकर्मणो नाशः ४, ततोऽदृष्टवद्वात्मसंयोगाद् द्रव्या-
रम्भानुगुणा क्रिया ५, ततो विभागः ६, ततश्च पूर्वसंयोगनाशः ७, तत आर-
म्भकसंयोगः ८, ततो द्ययुकोत्पत्तिः ९, ततो रक्तोत्पत्तिः १० । -इति दशक्षणा ।
अथैकादशक्षणा—

वह्निसंयोगात् परमाणौ कर्म, ततो विभागः, ततो द्रव्यारम्भकसंयोग-
दिनकरी ।

यक्षणे परमाण्वाकाशविभागः सम्भवतीति भावः । ततः श्यामनाशपूर्वसंयोगनाश-
विति । परमाणुश्यामनाशपरमाण्वाकाशसंयोगनाशवित्यर्थः । परमाणुश्यामनाशं प्रति
द्युलुकनाशस्य हेतुत्वात् पूर्वं परमाणुश्यामनाशासम्भवादिति भावः । रक्तोत्पत्त्युत्तरसं-
योगाविति । उत्तरसंयोगं विना पूर्वकर्मणो नाशासम्भवेन द्रव्यारम्भानुगुणक्रियाहृतपत्ति-
रिति भावः । एवमग्रेऽपि ।

रामद्वी ।

परमाणुविभागश्च, ततो द्रव्यलुकनाशः, बाह्याभ्यन्तरयोर्विभागजविभागः, अग्निबाह्यपरमाणुसंयोगनाशश्च,
तदुत्तरं श्यामनाशो न स्यात्, आभ्यन्तरपरमाणौ तत्रैतावदवध्यसिंसंयोगविरहादित्येव हि द्रव्यमुक्तं
प्राक्, तच्च प्रकृते न सम्भवति, एवमपीह दशक्षणाया अक्षतत्वात्, तदुत्तरकालोत्पन्नसिंसंयोगेन श्याम-
नाशसम्भवादिति । न चेष्टापत्तिः, तथा सति मूलोक्तप्रक्रियाविरोधप्रसङ्गादिति चेन्न । तथा सति विभा-
गजविभागाङ्गीकारादशक्षणात्वस्य तत्र निर्देष्टुमशक्यत्वात्, विभागजविभागानङ्गीकारेऽपि पूर्वोक्तरीत्या
दशक्षणप्रक्रियासम्भवादिति यादृश्यस्थलविशेषे विभागजविभागमङ्गीकृत्यैव सोपपाद्यते तस्यैव ग्रन्थकृताऽ
मिहितत्वात् ।

अथैकादशक्षणेति । यत्राऽसिंसक्रिया, बाह्यपरमाणोरारम्भकसंयोगाबिरोधिनी क्रिया, ततस्तयोः पूर्व-
देशविभागः, ततः पूर्व संयोगनाशः, ततो बाह्यपरमाण्वसिंसंयोगः, ततोऽग्निबाह्यपरमाण्वोः क्रियानाशः, ततो
बाह्यपरमाण्वाभ्यन्तरपरमाणौ चाऽऽरम्भकसंयोगप्रतिद्वन्द्वविभागानुगुणक्रिया, अग्नौ च क्रियान्तरं, ततो
बाह्याभ्यन्तरपरमाण्वोर्विभागः, अग्निबाह्यपरमाण्वोर्विभागश्च, ततो बाह्याभ्यन्तरपरमाण्वोरारम्भकसंयोग-
नाशः, अग्नौ च बाह्यपरमाण्वादिसंयोगनाशः, ततो द्रव्यलुकनाशः, आभ्यन्तरपरमाण्वसिंसंयोगश्च १, ततो-
ऽऽसिंसक्रियानाशः, आभ्यन्तरपरमाणौ श्यामरूपनाशः, बाह्याभ्यन्तरपरमाण्वोर्विभागजविभागश्च २, ततो-
ऽग्नौ क्रियान्तरम्, आभ्यन्तरपरमाणौ रक्तोत्पत्तिः, बाह्याभ्यन्तरपरमाण्वोः पूर्वदेशसंयोगनाशौ ३, ततो-
ऽग्न्याभ्यन्तरपरमाणुविभागः, बाह्याभ्यन्तरपरमाण्वोरुत्तरदेशसंयोगौ च ४, ततोऽग्न्याभ्यन्तरपरमाणुसंयो-
गविनाशः, बाह्याभ्यन्तरपरमाण्वोः क्रियानाशश्च ५, ततोऽग्निबहिर्देशसंयोगः, बाह्याभ्यन्तरपरमाण्वोर्द्र-
व्यारम्भानुगुणा क्रिया च ६, ततः पूर्वदेशविभागः ७, ततः पूर्वदेशसंयोगविनाशः ८, ततः परस्परं
संयोगः ९, ततो द्रव्यलुकोत्पत्तिः १०, ततो रूपोत्पत्तिः ११, तत्रैकादशक्षणा प्रक्रिया बोध्येति भावः ।
अन्वत्त बाह्यपरमाण्वाभ्युपक्रियान्मवह्निसंयोगाभ्युपगमो निर्युक्तिकः, अत्र दशक्षणप्रक्रियोक्तद्रव्यानाव-
तारात्, तथा हि तत्र विभागजविभागस्य क्षणविलम्बकत्वानुपपत्तिरेव द्रव्यं दत्तम् । अत्र तु न तत् ।
अत्र विभागजविभागमनङ्गीकृत्यैकादशक्षणप्रक्रियोपपादनासम्भवात्, तदनङ्गीकारे दशक्षणाधामेव विश्रा-
मादिति चेन्न । अत्र तथाविधस्थलान्मप्युपगमे एकादशक्षणप्रक्रियाया एवोच्छेदापत्तेः । तथा हि अग्नि-
संयोगाद्वाह्यपरमाणौ कर्म, अग्निकर्मनाशश्चैकः कालः, अथ बाह्याभ्यन्तरपरमाण्वोर्विभागः, अग्नौ कर्मा-
न्तरं च, अथ बाह्याभ्यन्तरपरमाणुसंयोगविनाशः, अग्निविभागश्च, अथ द्रव्यलुकनाशः, अग्नौ पूर्वसंयोग-
नाशश्च, अथाऽऽभ्यन्तरपरमाण्वसिंसंयोगः, बाह्यपरमाणौ विभागजविभागश्च, अथाऽऽभ्यन्तरपरमाणौ
श्यामनाशः, बाह्यपरमाणौ पूर्वदेशसंयोगविनाशः, अथाऽऽभ्यन्तरपरमाणौ रक्तोत्पत्तिः, बाह्यपरमाण्वाबु-

नाशः, ततो द्व्यणुकनाशः १, ततो द्व्यणुकनाशविशिष्टं कालमपेक्ष्य विभाग-
जविभाग-श्यामनाशो २, ततः पूर्वसंयोगनाश-रक्तोत्पत्तिः ३, तत उत्तरदेश-
संयोगः ४, ततो वह्निनोदनजन्यपरमाणुकर्मनाशः ५, ततोऽदृष्टवदात्मसंयो-
गाद्द्रव्यारम्भानुगुणा क्रिया ६, ततो विभागः ७, ततः पूर्वसंयोगनाशः ८,
ततो द्रव्यारम्भकोत्तरसंयोगः ९, ततो द्व्यणुकोत्पत्तिः १०, ततो रक्ताद्य-
त्पत्तिः ११ । इत्येकादशक्षणा ।

मध्यमशब्दवदेकस्मादाग्निसंयोगाच्च रूपनाशोत्पादौ, तावत्कालमेकस्याऽ-

दिनकरी ।

अत्र य एवामिसंयोगो द्व्यणुकनाशकः स एव श्यामनाशो रक्तोत्पादे च हेतुरिति
केषाञ्चिन्मतं 'पुनरग्न्यन्तरसंयोगात्*'—इति भाष्यविरुद्धं नाऽऽदरणीयमित्यभिप्रेत्याह ।
मध्यमशब्दवदिति । एकस्मादिति । द्व्यणुकनाशकादेकस्मादित्यर्थः । यथा मध्यम-
शब्दात् पूर्वशब्दनाशोत्तरशब्दोत्पादौ भवतस्तथैकस्मात् द्व्यणुकनाशकादभि 'योगाच्छ्या-
मनाशरक्तोत्पादौ न भवत इति व्यतिरेके दृष्टान्तः । तावत्कालमिति । श्यामनाशोत्प-
त्यव्यवहितपूर्वक्षणपर्यन्तमित्यर्थः । अग्नेः—द्व्यणुकनाशकामिसंयोगस्य । एवमग्रेऽपि ।

रामरुद्री ।

चरदेशसंयोगश्च, अथाऽऽभ्यन्तरपरमाणौ द्रव्यारम्भानुगुणं कर्म स्यात्, बाधकाभावात्, एवं तत्क्षण
एव बाह्यपरमाणौ क्रियानाशश्च, अथाऽऽभ्यन्तरपरमाणौ पूर्वदेशविभागः, बाह्यपरमाणौ कर्मान्तरं च,
अथाऽऽभ्यन्तरपरमाणौ पूर्वदेशसंयोगविनाशः, बाह्यपरमाणौ पूर्वदेशविभागश्च, अथ बाह्यपरमाणुनाऽऽभ्य-
न्तरपरमाणोः संयोगः, बाह्यपरमाणोश्च पूर्वदेशसंयोगनाशः, अथ द्व्यणुकोत्पत्तिः, आभ्यन्तरपरमाणौ-
क्रियानाशः, बाह्यपरमाणोरुत्तरदेशसंयोगश्च, अथ रक्तोत्पत्तिः, बाह्यपरमाणुक्रियानाशश्चेति दृष्टव्या-
यामेव पर्यवसानात्, असम्भवे तु बाह्याभ्यन्तरयोरुभयोरपि परमाण्वोः, सक्रियतया वह्निसंयोगाव्यव-
हितोत्तरक्षणे बाह्यपरमाणौ न कर्मसम्भवः, पूर्वं प्रतिबन्धकस्य कर्मणः सत्त्वात्, तन्नाशे तु स्यादित्यस्म-
न्मते न काविद्धानिः ।

ननु अग्निबाह्यपरमाण्वोः पूर्वोक्तरीत्या संयोगानन्तरं क्रियानाशश्चामविनाशौ, ततोऽग्निबाह्यपरमा-
ण्वोः क्रियान्तरम्, बाह्यपरमाणौ रक्तोत्पादश्च, ततो बाह्यपरमाणोराभ्यन्तरपरमाणुनाऽग्निना च विभागः,
ततो बाह्याभ्यन्तरपरमाणुसंयोगनाशः, अग्रेऽथ पूर्वसंयोगनाशः, ततो द्व्यणुकनाशः, अग्न्याभ्यन्तरपरमाणु-
संयोगः, बाह्यपरमाणुत्तरदेशसंयोगः, तत आभ्यन्तरपरमाणौ श्यामादिविनाशः, बाह्यपरमाणावञ्चौ च क्रिया-
नाश इति नः समानमेवाऽऽस्ताम्, तथा च तदुत्तरक्षणे बाह्यपरमाणौ द्व्यणुकारम्भिका क्रिया किमिति स्वया
नोपेक्ष्यते ? तत्कारणस्य पाकजरूपादिस्तत्र सत्त्वात्, इष्टाप्तौ च तदनन्तरं क्रियाविभागादिक्रमेण द्व्यणुक-
तद्रूपयोरुत्पादाददृष्टव्यैव प्रक्रिया स्यादित्यत आह । मध्यमेत्यादि । इत्यथ यादृशस्थले आन्तरपरमाणौ
रूपान्तरोत्पत्तिः समकालमेव बाह्यपरमाणावपि रूपान्तरोत्पत्तिः, तादृशस्थले एव नवक्षणा प्रक्रिया । न
चाऽग्निसंयोगात्मकहेतोः सत्त्वात्तादृशस्थले तत्तृतीयक्षणे रूपान्तरोत्पादोऽवजित इति वाक्यम् । बाह्यपर-
माणुसंयोगसमकालमुत्तरकालमेव वा(१)ऽग्नेर्नाशाभ्युपगमे तदुत्तरं रक्तोत्पादकहेतुविषटनादेव तद्वारण-
सम्भवादिति । नन्वेवमाभ्यन्तरपरमाणौ बाह्यस्याऽग्नेः संयोगो द्व्यणुकनाशसमये न स्यात्, बाह्यस्था-

ॐ प्रशस्तपादभाष्यम् । गुणग्रन्थे पाकजविधिनिरूपणम् ।

(१) श्यामनाशक्षणेऽभ्यन्तर्नाशाभ्युपगमे तत्काले सहकार्यन्तरात्मकस्वोष्णस्पर्शस्य
स्वाश्रयसंयुक्तस्वरूपपरम्परया कार्याधिकरणेऽवस्थानायोगादेव रक्तोत्पादापत्तेः परिहर्तुं शक्य-
त्वादिति भावः ।

ग्नेरस्थिरत्वात् । किं च नाशक एव यद्युत्पादकस्तदा नष्टे रूपादावग्निनाशे
नीरूपश्चिरं परमाणुः स्यात् ,

दिनकरी ।

अस्थिरत्वादिति । यदा परमाणुर्वाग्निसंयोगात् द्वयणुकासमवायिकारणसंयोगविनाशकं
परमाणौ कर्म तदैव नोदनाभिघातान्यतरात्मकस्याऽग्निपरमाणुसंयोगस्य जनकं यदग्निकर्म
तस्य विनाशः, कर्मणः स्वजन्यसंयोगविनाशयत्वात्, तदुत्तरक्षणे पुनरग्नौ कर्म, कारणीभूत-
वेगाभिघातादेः स्वसमानाधिकरणकर्मध्वंसरूपस्य कारिणश्च सत्त्वात्, ततो विभागः, ततो
द्वयणुकनाशसमकालमग्निरपरमाणुसंयोगस्य नाशेन श्यामरूपोत्पत्त्यव्यवहितपूर्वक्षणपर्यन्तं
तस्याऽस्थिरत्वादिति भावः । ननु मास्तु द्वयणुकनाशसमकालमग्निसंयोगस्य परमाणुश्या-
मनाशकत्वं रक्तोत्पादकत्वं च, परं तु द्वयणुकनाशसमकालोत्पन्नान्यन्तरसंयोगस्य पर-
माणौ श्यामनाशकत्वं रक्तोत्पादकत्वं चाऽस्तु । न च श्यामनाशकतावच्छेदकरक्तोत्पाद-
कतावच्छेदकजात्योः साङ्कर्यापत्तिरिति वाच्यम् । उत्पादकतावच्छेदकजातेर्नाशकतावच्छे-
दकजातिव्याप्यत्वोपगमादत आह । किं चेति । नाशक एव यद्युत्पादक इति । एव-
कारेण नाशकतावच्छेदकवद्विज्ञावृत्तित्वरूपा व्याप्तिरुत्पादकतावच्छेदके लभ्यते, तथा च
यद्युत्पादकतावच्छेदकं नाशकतावच्छेदकव्याप्यं तदेत्यर्थः । नष्टे रूपादौ-रूपपरम्परायां
नष्टायाम् । अग्निनाशो—चरमाग्निसंयोगनाशे । परमाणौ पाकेन रूपोत्पत्तिस्थले प्रथमाग्नि-

रामरुद्दी ।

ऽग्नेर्विनिष्ठावात्, बाह्यपरमाणौ तत्कालानन्तरोत्पन्नान्यन्तरसंयोगमभ्युपगम्य तदग्नेः क्रियाविभागादि-
क्रमेण संयोगाभ्युपगमे क्षणविलम्बादिति वाच्यम् । अग्न्यन्तरक्रियाधीनस्यैव तत्स्थलीयद्वयणुकनाशस-
मकालीनाभ्यन्तरपरमाणवग्निसंयोगस्य स्वीकारात् । नन्वेतादृशस्थलेऽग्निसंयोगनाशे नाऽभ्युपगन्तुं
शक्यः, अन्यथा बाह्यपरमाणौ पुनरक्तोत्पादानुपपत्तेः, श्यामनाशकस्यैवाऽग्निसंयोगस्य रक्तोत्पादक-
त्वावधारणादित्यत आह किं चेति । क्वचित् श्यामनाशकस्य तेजःसंयोगस्य पाकहेतुत्वावधारणेऽपि
न तस्य श्यामनाशकतेजःसंयोगत्वेन रक्तादिकं प्रति हेतुत्वं, येनोक्तापत्तिः स्यात्, अपि तु विलक्षणोष्ण-
स्पर्शवदग्निसंयोगत्वेन, निरुक्तस्थले च तत्सम्भवाच्च रक्तरूपोत्पादानिर्वाहः । अन्यथा विलक्षणोष्णस्पर्शवद-
ग्निसंयोगस्य विलक्षणोष्णस्पर्शस्य च पाकहेतुत्वावश्यकतया यत्र श्यामनाशक्षण एवाऽग्नविनाशस्तादृ-
शस्थले रक्तरूपोत्पादानुपपत्तिः, तत्पूर्वक्षणेऽग्निविनाशेन तद्वदितेन सामानाधिकरण्यात्सम्भवेनोष्णस्पर्श-
त्वस्याऽग्निसंयोगेऽसम्भवेन हेतुभूतस्य विलक्षणोष्णस्पर्शवदग्निसंयोगस्य तथाविधेनैव परम्परासम्भवे-
नोष्णस्पर्शस्यापि च कार्याधिकरणेऽसम्भवात् । यद्यपि विजातीयतेजःसंयोगात्वेनैव पाके हेतुत्वं,
विजातीयसंयोगं प्रत्येव बोध्यस्पर्श्यादेः कार्यकालीनतयाऽग्निसंयोगस्य च हेतुत्वमभ्युपगम्यते इत्युपगमे
न प्रकृतदोषसम्भावना, तथापि 'प्रचालनादि-' इति न्यायेन विजातीयतेजःसंयोगत्वेन हेतुत्वस्वीकार
पक्वाऽनुचितः, प्रकृतस्थले नाशोपहितस्योत्पादहेतुत्वाकरूपनमात्रेणैव सर्वसामञ्जसादिति न कोऽपि दोष
इति भावः । एतेन नष्टे रूपादावग्निनाशे नीरूपतापादनमयुक्तम्, असमवायिकारणीभूतस्याऽग्निसंयो-
गस्य कार्यसमकालं रूपान्तरोत्पत्तिहेतुत्वं स्वीकृत्यैव प्रकृते तत्सम्भवस्य वक्तव्यतया तदनङ्गीकारमात्रेणैव
निरुक्तदोषवाराणादिति प्रत्युक्तम् । नाशक एवेति । नाशोत्पत्त्युपलब्धे इत्यर्थः । चिरमिति । श्याम-
नाशकतावादाश्चर्यं क्षणत्रयमित्यर्थः । तृतीयक्षणमाव्यव्यन्तरसंयोगादेव चतुर्थे रूपान्तरोत्पत्तिमुत्तरकाळे
तन्नाशे रूपान्तरोत्पत्तिं च स्वीकृत्य परमाणौ रूपसम्पत्तेरिति भावः । ननु रूपोत्पादकस्यैव तेजः-
संयोगस्य रूपनाशकत्वमित्येव नियम आस्ताम्, इत्थं च निरुक्तस्थले रूपानुत्पादे श्यामनाशोऽपि न
सम्भवतीति तादृशरूपात्मकारणबलादेव बाह्यपरमाणुवारम्भकसंयोगानुगुणक्रियोत्पत्त्या नवक्षणप्रक्रि-

उत्पादकश्चेन्नाशकः, तदा रक्तोत्पत्तौ तदग्नेर्नाशे रक्ततरता न स्यात् ।

दिनकरी ।

संयोगादिना रूपोत्पत्तिस्तेनैव रूपनाशः पुनरग्निसंयोगानन्तरं पुनः रूपोत्पत्तिसम्भवेऽपि चरमाग्निसंयोगोत्तरं तेन रूपोत्पादेन तद्रूपस्य तेनैवाग्निसंयोगेन नाशसम्भवात् तदग्नि-संयोगस्यापि नाशे रूपान्तरोत्पादासम्भवेन नीरूपबिम्बं परमाणुः स्यादित्यर्थः । न च चरमाग्निसंयोगेन विनश्यदवस्थेनैव रूपोत्पत्तिस्तदुत्तरक्षणे च न तद्रूपनाशः, पूर्वक्षणे-ऽग्निसंयोगाभावादिति वाच्यम् । असमवायिकारणस्य कार्यसहभावेनैव हेतुताया न्याय-वैशेषिकसिद्धतया विनश्यदवस्थेन रूपोत्पादासम्भवादिति । परमाणुरिति वैशेषिकमता-भिप्रायेण, न्यायनये पूर्वोक्तरीत्या घटादेरपि नीरूपत्वप्रसङ्गो बोध्यः । ननु रक्तोत्पादक-तावच्छेदकवैजात्यं श्यामनाशकतावच्छेदकवैजात्यव्याप्यमिति न ब्रूमः, परं तु वैजात्य-योरभेदं, तेन न साङ्ख्यमत आह । उत्पादकश्चेदिति । चेन्नाशक उत्पादक इति योजना । नाशकतावच्छेदकमेव यद्युत्पादकतावच्छेदकं, तदेत्यर्थः । रक्ततरता न स्यादिति ।

रामरुद्री ।

याहानिरिथमपि दुर्वारैव । यद्यपि तादृशस्थलेऽपि द्रव्यणुकनाशसमकालमेव बाह्यपरमाणावपि दहनसं-योगान्तरं स्वीकृत्य तदुत्तरमेव श्यामनाशरक्तोत्पत्त्योः क्रमेण स्वीकारे पूर्वोक्तापत्तिर्न सम्भवति, तथाऽपि बाह्याभ्यन्तरयोरारम्भकसंयोगविरोधिभिर्भागारम्भानुगुणकर्मजनकं दहनसंयोगे श्यामनाशरक्तोत्पादस्वरूप-योग्यतायास्तादृशविलक्षणोष्णस्पर्शवदग्निप्रतियोगिकसंयोगत्वेनाऽनपेततया तादृशकर्मारम्भार्थं तस्वीकारे तदुत्तरक्षणे श्यामनाश एवाऽनुभवसिद्धः, क्षणिकस्य चाग्निसंयोगस्य न कल्पनसम्भवः, कार्योत्पत्तिसमकालं समवायिकारणविनाशाङ्गीकारेण क्षणिकत्वोपपादने प्रागुक्तयुक्त्या कार्योत्पत्तेस्तद्विनाशस्य चाऽसम्भवात्, विरोधिगुणान्तरस्य च कल्पयितुमशक्यतया न ततोऽपि तस्य क्षणिकत्वं सम्भावयितुं शक्यम् । न चैव-मग्निसंयोगस्याक्षणिकत्वे तद्वलात्तृतीयक्षणे रक्तोत्पादोऽप्यवर्जित इति नवक्षणप्रक्रियाव्याहतिदुर्बल-वेति वाच्यम् । तत्तृतीयक्षणेऽग्निनाशेनाऽसमवायिकारणस्य कार्यकाले विरुद्धेण तदसम्भवात् । नचैवं द्वितीयक्षणे तदभ्युपगमे श्यामनाशोऽपि मा भवत्विति वाच्यम् । तथा सति श्यामरूपबलादेव द्रव्यणुक-नाशतृतीयक्षणे क्रियोत्पादप्रसङ्गात् । न च द्रव्यणुकनाशसमये श्यामनाशकाग्निसंयोगान्तरस्याऽपि तत्र कल्पनीयतया न पूर्वोक्तापत्तिसम्भव इति वाच्यम् । तथा सति बाह्यपरमाणावग्निसंयोगद्रव्यस्वीकारे महागौरवप्रसङ्गात् । न च सिद्धान्तेऽपि बाह्यपरमाणां रक्तोत्पादायाऽग्निसंयोगान्तरं स्वीकर्तव्यमेवेत्येता-दृशं गौरवमुभयोरपि समानमेवेति वाच्यम् । उक्तफक्किर्यैकस्मादग्निसंयोगात् परमाणुकर्मश्यामनाशर-क्तोत्पादरूपकार्यत्रितयोत्पत्तेरेव मुख्यतया प्रतिषेद्धव्यखेन परमाणुकर्मजनकश्यामनाशकथोरग्निसंयोग-योर्भेदोपगमेऽप्यस्मन्मतप्रवेशसम्भवात् । अत एव प्राचीनग्रन्थेषु एकस्मादग्निसंयोगात् परमाणुकर्मश्या-मनाशरक्तोत्पादाः, किन्तु भिन्नभिन्नेनैवेति लिखितम् । इत्थमपि उत्पादकस्यैव नाशकत्वमिति मते निरुक्तीत्या श्यामनाशवारणं न सम्भवति, तन्मते श्यामादिनाशं प्रति रूपोत्पत्त्युपलक्षिताग्निसंयोग-वेनाऽऽरम्भकसंयोगविरोधिभिर्भागजनककर्मारम्भेऽपि तथाविधस्यैवाऽग्निसंयोगस्य हेतुत्वमभ्युपगम्यते, लाघवात्, युक्तैस्तौल्याच्च, न तु विलक्षणोष्णस्पर्शवदग्निसंयोगत्वादिना तथा, कार्यकारणभावत्रयक-ल्पने गौरवप्रसङ्गात्, इत्थं च तन्मते बहिःसंयोगात् परमाणौ कर्मैव नोत्पत्तुमर्हतीत्यभिप्रायो बोध्यः । न च विनिगमनाविरहात् रूपनाशं प्रत्येव विलक्षणोष्णस्पर्शवदग्निसंयोगत्वादिना हेतुत्वस्वीकारावश्यकत्वे तादृशकार्यकारणभावत्रयस्याऽवश्यमङ्गीकार्यत्वे रूपोत्पादकत्वादिना हेतुत्वमेवाऽऽधिक्येन कल्पनीयता गौरवावहमिति खण्डितं भविष्यतीति वाच्यम् । तादृशहेतुत्वस्याऽऽपाततः शङ्काविषयतां स्वीकृत्यैवोक्त-ग्रन्थस्याऽनतारणीयत्वादित्यत आह । उत्पादकश्चेदिति । रक्ततरता न स्यादिति । यादृशस्थलविशेषे क्षणिकेनाग्निसंयोगेन रक्तरूपं विनाश्य तदनन्तरोत्पद्येनाग्निसंयोगान्तरेण रक्ततररूपमुत्पादितम्,

रामकृष्ण ।

तत्र रक्तरूपविनाशानुपपत्तिः, रक्तोत्पादकस्याऽग्निसंयोगस्य विरहादित्येव परमार्थः । क्षयिकेनाऽग्नि-
योगेन श्यामनाशोत्तरमग्निसंयोगान्तरेण रक्तरूपोत्पादमुपजीव्य तादृशस्थले प्रथमस्याऽग्नि-संयोगस्य
रक्तोत्पत्त्यनुपलक्षिततया ततः श्यामनाशानुपपत्तौ रक्तिमानुपपत्तेरेव प्रदर्शनीयत्वावश्यकत्वेऽपि तादृश-
पत्तिर्द्रव्यारम्भकसंयोगप्रतिद्वन्द्विभागानुगुणकर्मवति परमाणौ पूर्वोक्तरीत्या प्रदर्शयितुं न शक्यते,
प्रागुक्तरीत्या तादृशविभागानुगुणक्रियां प्रत्यपि रूपोत्पत्त्यनुपलक्षिताग्निसंयोगस्य हेतुत्वावधारणात् तत्स्थले
प्रथमाग्निसंयोगतो रक्तिमानुत्पादे तदुपलक्षिताग्निसंयोगात्मककारणविरहात्तत्र द्रव्यारम्भकसंयोगविरोचि-
भागानुगुणं कर्माऽपि न स्यात्, कारणाभावादिति तत्राऽग्निसंयोगस्यैकत्वेऽपि स्वीकारावश्यकत्वे श्यामना-
शस्योक्तस्थलेऽबाधितत्वात्, तादृकर्मरहितेऽपि च परमाणौ रक्तानुपपत्तिर्न प्रदर्शयितुं शक्या, उक्तस्थलस्य
केवलपरमाणुपाकस्थलात्मकत्वे तत्र प्रथमक्रमेण श्यामनाशोत्पादानुत्पादयोः प्रत्यक्षागोचरतया तदनुत्पत्ता-
विष्टापत्तेः कर्तुं शक्यत्वात्, अवयवपाकस्थलात्मकत्वेऽपि च प्रथमरूपात्मकश्यामनाशोत्तरं रक्तरूपानु-
पपत्तेरित्येतदोक्तदोषासम्भवात्, रक्तोत्पादकाग्निसंयोगत्वादिना श्यामनाशस्थानापन्नप्रथमरूपनाशं प्रति
हेतुत्वाभ्युपगमनं न तुल्यव्युक्त्या परमाणुक्रियाविशेषोत्पादकाग्निसंयोगत्वादिना तद्रूपनाशकताया अपि
विनिगमकाभावेन प्रतिक्रियामुपपन्नत्वादित्यतो 'रक्तानुपपत्तिर्न स्यात्' इत्यनुत्वा 'रक्ततरता न स्यात्'
इत्युक्तम् । श्यामादिविनाशस्थानापन्नप्रथमरूपनाशं प्रति तादृशक्रियोत्पादकाग्निसंयोगस्यैव हेतुत्वस्वी-
कारसम्भवेऽपि रक्तविनाशस्योदोक्त्यतया तत्र तादृशाग्निसंयोगत्वेन हेतुत्वं न स्वीक्रियते, अस्तन्तन्त्रेणैव
परमाणुषु पाकोत्पादस्य पीलुपाकवादिनामननुमततया तद्वज्जनाय प्रथमरूपनाशादवाक् तत्संयोगविरो-
चिकर्मोत्पादस्याऽऽवश्यकत्वेऽपि सकृत् स्वतन्त्रतामापन्नेषु तेषु रूपान्तरविनाशारम्भे क्रियान्तरारम्भकत्वे-
नाऽग्नि-संयोगस्य हेतुतात्पर्यनाया युक्तिविरुद्धत्वात्, प्रथमाग्निसंयोगजन्यक्रियावति परमाणौ अग्निसं-
योगपरिवृत्तावपि श्यामनाश-रक्तोत्पाद-रक्तनाश-रक्तनोत्पत्तीनामनुभवसिद्धानां तादृशकर्मारम्भका-
ग्निसंयोगत्वादिना हेतुत्वस्वीकारेऽपलापप्रसङ्गाच्चेति द्वितीयरूपस्थानापन्नरक्ततररूपानुपपत्त्याशङ्कनं न
सन्दर्भं विरुद्धोति । तत्राऽपि पूर्वोक्तरीत्या रक्तविनाशानुपपत्तेरेव प्रदर्शनीयत्वेऽपि तामतिक्रम्य रक्ततर-
रूपानुपपत्तिप्रदर्शनमिष्टपत्तिशङ्काव्युदासार्थम्, रक्तरूपनाशानुपपत्तेरिष्टापत्त्या स्वीकारेऽनुभवसिद्धरक्त-
तररूपानुपपत्तेरेव प्रदर्शनीयत्वादिति विभावनीयम् । इदमुपलक्षणम् । विलक्षणोष्णस्पर्शवदनिसंयोग-
त्वेन रक्तरूपं प्रति हेतुत्वस्य त्वयाऽपि वाच्यतया प्रागुक्तव्युक्त्या विनिगमनाविरहेण कार्यकारणभावव्रथ-
स्य परमाणुकर्मश्यामनाशरक्तादिनिरूपितस्याऽप्यवश्यकत्वनियमस्य रक्तोत्पत्त्यनुपलक्षिताग्निसंयोगत्वादिना
परमाणुकर्मश्यामनाशादिकं प्रति हेतुत्वै मानाभाव एवेति न त्वदुक्तो दोषः सम्भवति, अन्यथा तुल्य-
व्युक्त्या परमाणुकर्मारम्भकत्वश्यामादिनाशकत्वादिर्भ्रमपुरस्कारेण कार्यकारणभावान्तरकल्पनाप्रसङ्गादिति
दूषणान्तराण्यभ्युनयेयानि ।

एतेन एकस्यैवाऽग्नि-संयोगस्य द्वयव्युक्त्याऽनुगुणक्रियायाः श्यामादिविनाशस्य रक्तादेस्तदिना-
शस्य रक्तान्तरस्य च हेतुत्वमस्तु, विरोचविरहात् । तथा हि-अग्निसंयोगाद्वा परमाणौ क्रिया तदेवा-
ग्निक्रियानाशश्यामनाशौ, अथाऽग्निक्रियान्तरपरमाणुद्वयविभागरक्तोत्पादाः, अथाऽग्निरपरमाणुविभाग-
परमाणुद्वयसंयोगनाशरक्तनाशाः, अथाऽग्निरपरमाणुसंयोगनाशद्वयव्युक्त्याशौ रक्तान्तरं च । पूर्वस्त्वग्निसं-
योगो न तज्ज्ञातः, नष्टत्वात्, अस्तु चान्यशब्दानामिव रूपादीनामपि केषाञ्चित् क्षणिकत्वम्, कार्या-
व्यवहितपूर्ववर्तितामात्रेण सम्भवत्कारणभावस्याऽसमवायिकारणस्य नियमेन कार्यकालसर्वं नोपेयते,
उपेयते तु सम्भवावित्वान्यथानुपपत्त्या समवायिकारणस्य । न चैवमविनश्यदवस्थावयवविरूपादीनामवयव-
रूपादिकालमात्रवृत्तितानियमप्रसङ्गः, तादृचनियमे मानाभावात्, एकपरमाणुपाके पुनरजागलस्त-
नायमानो दैववत्सम्पन्नः कार्यद्रव्यावष्टम्भविरहो न रूपविनाशोत्पादप्रयोजकः, मानाभावात् । न
च सर्वदिगवच्छेदेनाऽग्निसंयोग एव पाकानिमित्तम्, परमाण्वन्तरावष्टम्भे च परमाणौ न तत्सम्भवः,
मूर्तयोः समानदेशताविरोधादिति वाच्यम् । मानाभावात्, निषिद्धयोरेव तथा विरोधात्, हस्तसंयुक्ते
शिलातलादी शीतलोष्णत्वयोरेकस्मिन् तोषतेजसोः सत्वोपगमात् । अस्तु वा एकस्मादग्निसंयोगात्

दिनकरी ।

अयं भावः, रूपनाशकतावच्छेदकं विलक्षणाग्निसंयोगत्वं, तदेव यद्युत्पादकतावच्छेदकं, तदा कार्यतावच्छेदकमपि सामान्यतः पृथिवीपरमाणुरूपत्वं त्वया वाच्यं, तथा सति क्वचिद्रक्त-तरता क्वचिच्च रक्तमता परमाणौ न स्यात्, कार्यवैचित्र्यस्य कारणतावच्छेदकभेदाधीन-त्वादिति भावः । इदं च पूर्वरूपनाशकाग्निसंयोगमात्रस्योत्तररूपहेतुत्वमित्यभिप्रायेण 'पुनरन्यस्मादग्निसंयोगात्' इति भाष्यानुगोचरेण चोक्तम् । वस्तुतो रक्तारतम्यस्य पूर्वरूप-विशेषवत्सकृतत्वाद्भाष्यस्य द्वयणुकनाशकाग्निसंयोगापेक्षयाऽन्यपरत्वादुत्पादकविनाशक-योरग्निसंयोगयोरेकत्वानेकत्वेऽनियम एवेति ध्येयम् ।

रामरुद्री ।

परम्परया द्वयणुकविनाशः, अन्यस्माच्च श्यामादिविनाशादिकम्, अस्तु वा बह्विसंयोगस्य पूर्ववर्तिनां स्वाजन्त्यानां रूपादीनां नाशकत्वम्, द्वितीयादेरिव शब्दस्य शब्दान्तराणाम्, अन्यथा तृतीयादिशब्दानां क्षणिकत्वप्रसङ्गात्, अन्यस्तु शब्दो नोपान्तस्य नाशः, अपि तु तत्राशयः । अधिकमभिहितं प्राक् । एवं च न कस्यापि क्षणिकत्वमिति । यस्य चाऽनमवायिकारणस्य नाशात् कार्यस्य नाशः, प्रतिबन्धकामावविशेषस्येव तस्यापि कार्यकालसत एव कार्योत्पादकत्वम्, तेन नैकस्यापि द्रव्यस्य परत्वस्य वा क्षणिकत्वमिति (१) - 'इति दीधितिः कुदुक्तिः परास्ता । तथा हि-प्रथमं तावत् तत्र एकस्यैवाऽग्निसंयोगस्य तस्मिन्नेव हेतुत्वाशङ्कऽभ्युपगमवादेनैव 'पुनरन्यस्मादग्निसंयोगात्' (२) - 'इत्यादिभाष्यफक्कि-परि कर्तव्या, एकस्मादप्यग्निसंयोगात् प्रक्रियोपपादनसम्भवे किमिति अनपेक्षितं 'पुनरन्यस्मात्' - 'इत्यादिकं व्यलिखद्भाष्यकार इत्येव तदभिप्रायोऽपि वर्णनीयः, न त्वेकस्मादग्निसंयोगाच्छ्यामनाशरक्षाधु-त्पादादिकं वस्तुतः सिद्धान्तिनामनुमनमिति वक्तुं शक्यम्, तथा सति हेतुत्वादिनाग्निसंयोगत्वेन रूप-नाशे रूपनाशकत्वेन च रूपोत्पादे हेतुत्वस्य वक्तव्यतया रक्तरूपोत्पत्तौ सत्यामुक्तं त्रयोऽवगन्नाशाधीन-तत्संयोगनाशस्थले तस्य परमाणोश्चरकालं नीरूपतापत्तेः तन्मन्तरूपान्तोत्पादानुपपत्तेश्च ग्रन्थकृद-भिहितदोषस्य दुरुद्धरात्, किं तु अग्निसंयोगवैलक्षण्यं तत्र तत्र स्वीकारणीयमेव, द्वयणुकनाशश्याम-नाशानुगुणतेजःसंयोगयोर्भेदस्त्वत्यावश्यक इत्यस्माभिःपि नानुमन्यते, भाष्यकारेणापि श्यामनाशक-यनानन्तरमग्निसंयोगान्तरं ब्रुवता स्वीकृत इवाऽयमर्थ इत्यपि स्फुटमेव । तथा च अस्मदुक्तदिशाऽऽभ्य-न्तरपरमाणौ रक्तोत्पत्तिसमये बाह्यपरमाण्वावारम्भकक्रियोत्पत्तिमाशङ्क्यैव 'मध्यमः' - 'इत्यादिग्रन्थोत्पत्ति-सम्भवात्तदसङ्गतप्रदर्शनं युक्तिविरुद्धमेव । 'सर्वदिगवच्छेदेन' - 'इत्याद्याशङ्काऽपि न सङ्गच्छते, अस्माभि-रग्निसंयोगमात्रस्यैव पाकहेतुत्वस्योक्तत्वात्, परमाण्वन्तरावष्टम्भात्मकप्रतिबन्धकवशादेवाऽऽन्तरे तदस-म्भवस्याऽभिहितत्वात् । 'निविडयोः' - 'इत्यादिसमाधानमपि न सङ्गच्छते, मूर्तान्तरपक्षे सति तेजसोऽपि प्रतिबन्धस्य 'अन्तरालेन प्रविशति पावके कथ्यमानाः क्षीरनीरादयो नोर्द्धं ध्मापथेरन्, सृदुसंयोगात् तथेति चेन्न, तण्डुलादीनामपि तथा दर्शनात्, अतिवृद्धानामुपलमणिवज्जादीनामग्निदग्धानां स्फुटनात् (३) - 'इत्यादिनाऽवयविनां सान्तरालत्वं निराकुर्वद्भिराचार्यैर्व्यवस्थापितप्रायत्वात्, पाषाणादिषु ग्रन्था-दिप्रवेशे तेषामपि प्रचयविशेषस्याऽऽधुनिकवैशानिकसमयसिद्धत्वाच्चेति । यत् निविडयोरेव समानदे-शताविरोधः, तेजसश्च विसरालुत्वाच्च तथा, कथमन्यथा बाह्यालोकादिसंयुक्ते तदवच्छेदेन चक्षुरादिसंयोग उपपत्तामिति सिद्धान्तरहस्यग्रन्थे मधुगानाथेनोक्तम्, तदपि न, पूर्वोक्तक्षीराध्मानाद्युत्पादनाय तेजो-विशेषे प्रतिबन्धस्याऽपि कल्पनीयत्वात्, बाह्यालोकासङ्कृतेनैव चक्षुरवयवेन महाचक्षुरागमस्य स्वीकर्त-व्यतयाऽऽलोकसंयोगावच्छेदेन चक्षुःसंयोगसम्भवाच्च, अन्यथा चन्द्रमण्डलादिपर्वन्त्यायिचक्षुरागमका-वयवानामतिरिक्तानां सर्वेषां नयनगोलकाम्यन्तरवर्तित्वाङ्गीकारे युक्तिविरोधापत्तेः, बहिस्तत्सम्भवाङ्गीकारे

(१) गुणप्रकाशदीधितिः । (२) प्रज्ञास्तपादभाष्यम् गुणग्रन्थः । (३) किरणावली ।
गुणनिरूपणम् ।

अथ परमाण्वन्तरे कर्मचिन्तनात् पञ्चमादिक्षणेऽपि गुणोत्पत्तिः । तथाहि—
एकत्र परमाणौ कर्म, ततो विभागः, तत आरम्भकसंयोगनाश—परमा-
ण्वन्तरकर्मणो, ततो द्व्यणुकनाशः, परमाण्वन्तरकर्मजन्यविभाग इत्येकः
कालः १, ततः श्यामादिनाशो विभागाच्च पूर्वसंयोगनाशश्चात्येकः कालः २,
ततो रक्तोत्पत्तिर्द्व्यारम्भकसंयोग इत्येकः कालः ३, अथ द्व्यणुकोत्पत्तिः ४,
ततो रक्तोत्पत्तिः ५ । —इति पञ्चक्षणा ।

द्रव्यनाशसमकालं परमाण्वन्तरे कर्मचिन्तनात् षष्ठे गुणोत्पत्तिः । तथाहि—
दिनकरी ।

परमाण्वन्तरेति । द्व्यणुकनाशकक्रियावत्परमाणुभिन्नद्व्यणुकान्तरारम्भकपरमा-
णावित्यर्थः । कर्मचिन्तनादिति । द्व्यणुकारम्भकसंयोगनाशाद्युत्पत्त्यादिक्षणे द्व्यणुकान्त-
रारम्भककर्मचिन्तनादित्यर्थः । पञ्चमादीत्यत्रादिना षष्ठसप्तमाष्टमक्षणानां परिग्रहः ।

रामरुद्री ।

च कदाचिन्निर्मितजननस्याऽपि चतुष्पात्तेः, काचान्तःप्रवेशस्तु तेजसस्तस्य स्वच्छतयोपपादनीयः,
स्वच्छान्तरूपसर्वसंयोगस्यैव तेजःसंयोगे प्रतिबन्धकत्वात्, बाह्यालोकसहकृतेन चतुरारम्भे
पृष्ठभागत्यतपदार्थग्रहणप्रसङ्गोऽपि न सम्भवति, चतुरारम्भकगोलकान्तःस्थावयवविशेषसंयुक्तैव
बाह्यालोकेन चतुरारम्भस्य स्वीकरणीयतया तादृशस्य बाह्यालोकस्य पृष्ठभागेऽभावादेव तत्रस्थपदार्थग्र-
हणप्रसङ्गस्य वारण्योयत्वात् । तेजसः प्रतिनियतदिग्गमनशीलत्वेन चतुःसंयुक्तस्य तादृशस्य तदभिमुख-
व्यापिताया एवाऽङ्कोकरणीयत्वात्, कथमन्यथा च्छायाचित्रादौ पृष्ठभागत्यतपदार्थचित्रणं न भवति ? अत
एव च शाखाचन्द्रमस्तोस्तुल्यकालग्रहणमप्यागोपालाविपालानुभवसिद्धं सङ्गच्छते, चन्द्रमण्डलशाखादि-
संयुक्तस्य बाह्यतेजसश्चतुस्त्रमेवसमकालमेव भान्तरतेजसा संयोगेन चतुस्त्वादकारवोचित्यात्, बाह्येनैव
तेजसाऽऽन्तरावयवनिरपेक्षेण चतुरारम्भत इति शालिकामतमेव तु प्राप्तृषितम् । यन्त्रविशेषसहकारात्
चतुःसंयुक्तेतेजसः परोवृत्तौ सत्यां पृष्ठस्थपदार्थपर्यवेक्षणमप्यत्रैवोपोद्वलकमिति युक्तमुत्पश्यामः ।

प्रक्रियान्तराण्युपपादयितुमाह—एवं परमाण्वन्तर इत्यादि ।

इति पञ्चक्षणेति । यादृशस्थलविशेषे पूर्वोक्तरीत्या बाह्यपरमाणुदहनयोद्भवप्रक्रियाजन्यः आभ्यन्त-
रपरमाणुमात्र एवाऽऽरम्भकसंयोगविरोधिक्रियानुगुणश्च संयोगः, ततस्तयोः क्रियानाशौ, बाह्यविभना-
शश्च, ततो बाह्ये रक्तोत्पत्तिः, आभ्यन्तरपरमाणौ दहननोदनविशेषात् दहने च नैसर्गिकादेर्गात् कर्मणी,
ततो बाह्याभ्यन्तरपरमाण्वोविभागः, ततो बाह्याभ्यन्तरसंयोगविनाशः, बाह्यपरमाणुवारम्भानुगुणक्रियो-
त्पत्तिश्च, ततोऽग्निबाह्यपरमाणुसंयोगविनाशः, बाह्यपरमाणुपूर्वदेशविभागः, द्व्यणुकनाशश्च, ततोऽभ्यन्त-
रपरमाणुसंयोगः, बाह्यपरमाणुपूर्वदेशसंयोगनाशश्च २, तत आभ्यन्तरपरमाणौ श्यामरूपनाशः,
अग्निक्रियाविनाशः, बाह्याभ्यन्तरपरमाणुसंयोगश्च ३, आभ्यन्तरपरमाणौ रक्तोत्पत्तिः, अग्निक्रियान्तरं,
द्व्यणुकोत्पत्तिश्च ४, ततोऽभ्यन्तरेण विभागः, द्व्यणुकं रूपोत्पत्तिश्च ५, तादृशस्थल इत्यर्थः । एतस्मात्त-
रालेऽग्निसंयोगमन्त्रकृत्योक्तम्, अतोऽग्निसंयोगसत्त्वसमये बाह्यपरमाणोरभ्यन्तरेण संयोगासम्भवेऽपि
न क्षतिरिति ज्ञेयम् । अत्र च बाह्यपरमाणुवर्तिसंयोगावयवहितोत्तरक्षणद्वये श्यामनाशरक्तोत्पत्तिकर्तव्यं
तत्र कर्मानुष्ठादकथनं च तदुत्तरक्षणे आरम्भकक्रियोपपादनायाऽभिप्रेतम् ।

नन्वारम्भकसंयोगस्य द्व्यारम्भानुगुणक्रिया प्रति-प्रतिबन्धकस्मादवश्यकम्, अन्यथा द्व्यारम्भा-
न्तरमपि तदवयवगतरूपविशेषाद्यात्मकारणबलात्पुनरप्यारम्भानुगुणक्रियात्पदापत्तेरिति पूर्वकल्पे आर-
म्भकसंयोगनिवृत्तिकाले न द्व्यारम्भानुगुणक्रियोत्पदसम्भव इति पञ्चक्षणा प्रक्रिया न सम्भवतीत्यस्वर-
सात् षट्क्षणप्रक्रियासुपपादयितुमाह—द्रव्यनाशसमकालमित्यादि । अत्राऽपि पञ्चक्षणप्रक्रियोपदक्षि-
तदिशा द्रव्यनाशकाल एवाऽऽरम्भानुगुणक्रियोत्पत्तिमुपजीव्य क्षणाः परिगणनीयाः ।

परमाणुकर्मणा परमाण्वन्तरविभागः, तत आरम्भकसंयोगनाशः । ततो
द्व्यणुनाश-परमाण्वन्तरकर्मणो १, अथ श्यामादिनाशः, परमाण्वन्तरे कर्मजो
विभागश्च २, ततो रक्तोत्पत्तिः, परमाण्वन्तरे पूर्वसंयोगनाशश्च ३, ततः
परमाण्वन्तरसंयोगः ४, ततो द्व्यणुकोत्पत्तिः ५, अथ रक्तोत्पत्तिः ६- । इति ।

एवं श्यामनाशक्षणे परमाण्वन्तरे कर्मचिन्तनात् सप्तक्षणा । तथाहि—

परमाणौ कर्म, ततः परमाण्वन्तरेण विभागः, ततः आरम्भकसंयोगनाशः,
ततो द्व्यणुकनाशः १, ततः श्यामादिनाश-परमाण्वन्तरकर्मणो २, ततो रक्तो-
त्पत्तिः, परमाण्वन्तरकर्मजविभागश्च ३, ततः परमाण्वन्तरेण पूर्वसंयोग-
नाशः ४, ततः परमाण्वन्तरेण संयोगः ५, ततो द्व्यणुकोत्पत्तिः ६, ततो रक्तो-
त्पत्तिः ७ । इति ।

एवं रक्तोत्पत्तिसमकालं परमाण्वन्तरे कर्मचिन्तनादष्टक्षणा । तथाहि—

रामरुद्री ।

ननु आरम्भकसंयोगत्वं नाऽखण्डधर्म इति तत्पुरस्कारेण षट्क्षणाप्रक्रियावादिसम्मतमारम्भानुगुणक्रि-
याविरोधित्वमनुपपन्नम्, द्रव्यस्यैव तत्प्रतिबन्धकत्वे लाववादिनि द्रव्यनाशसमये द्रव्यारम्भानुगुणक्रि-
यानुपपत्त्या षट्क्षणाऽपि प्रक्रिया नोपपद्यत इत्यस्वरसाद्द्रव्यनाशोत्तरक्षणा एव तदुत्पत्तिमुपजीव्य सप्त-
क्षणां प्रक्रियामाह । एवं श्यामनाशक्षणा इति । व्याख्यानां पूर्ववत् ।

ननु मत्तत्रयेऽपि बाह्यपरमाणौ निष्क्रिये सत्येवाऽऽभ्यन्तरपरमाणौ कर्मोत्पत्तिरनुमन्तव्येऽष्टुपपादितम् ।
तच्च युक्तिविरुद्धम्, अग्निना साक्षात्संयुक्तं बाह्यपरमाणुमतिक्रान्त्याऽऽभ्यन्तरपरमाणौ पः परया दहन-
नोदनात्मककारणबलाक्रियोत्पादस्याऽनुभवविरुद्धत्वादित्युभयत्र क्रियाभ्युपगमे पूर्वोक्तास्तिष्ठोऽपि
प्रक्रिया न सम्भवन्तीत्यस्वरसादष्टक्षणाप्रक्रियामुपपादयति । रक्तोत्पत्तिसमकालमिति । व्युत्पादितमि-
दमितः प्रागेवेति ध्येयम् ।

मथुरानाथतर्कवागीशास्तु 'यत्परमाणुक्रियया द्व्यणुकनाशस्तत्परमाणुक्रिययोत्तरद्रव्यणुकोत्पत्तौ एका-
दशभिर्दशभिर्नवभिरष्टाभिर्वा' इत्यादि वदन्तः विभागजविभागं स्वीकृत्य 'इत्थं च यदि द्रव्यनाशापेक्ष-
स्तदैकादशक्षणा । तथाहि द्व्यणुकनाशः, ततो गगनादिपरमाणुविभागः, श्यामादिनाशश्च, अनन्तरं
रक्ताद्युत्पत्तिर्गगनादिसंयोगनाशः, अथ परमाणोस्तत्तददेशसंयोगः, ततः परमाणुक्रियानिवृत्तिः, उत्तरकालं
परमाणौ क्रियान्तरोत्पत्तिः, अथ विभागः, ततः पूर्वसंयोगनाशः, ततः परमाणुद्रव्यसंयोगः, ततो द्व्यणु-
कोत्पत्तिः, अथ द्व्यणुके रक्ताद्युत्पत्तिः । यदि च संयोगनाशापेक्षस्तदा द्व्यणुकनाशोत्पत्तिक्षणे विभाग-
जविभागोत्पत्त्येकक्षणाहास इति दशक्षणा । यदि च निरपेक्षस्तदा क्षणद्रव्यहासेन नवक्षणा प्रक्रिया-
'इत्याद्युक्त्वा विभागजविभागानभ्युपगमे 'तदाऽष्टक्षणा, द्व्यणुकनाशोत्पत्तिसमये पञ्चोत्तरसंयोगोत्पत्तेः-'
इत्युच्यते । तथा 'परमाण्वन्तरक्रियया द्व्यणुकोत्पत्तावन्यथाऽपि प्रक्रिया सम्भवति, तथाहि द्रव्यनाशापेक्ष
कारणमात्रविभागाभ्युपगमे द्व्यणुकनाशात् पञ्चमक्षणे परमाण्वन्तरे कर्मचिन्तनादशक्षणा, चतुर्थक्षणे-
तच्चिन्तनाज्ञवक्षणा, तृतीयक्षणे तदुत्पत्तावष्टक्षणा, द्वितीयक्षणे तदुत्पत्त्या सप्तक्षणा, द्व्यणुकनाशोत्पत्ति-
क्षणे तच्चिन्तनात् षट्क्षणा, द्व्यणुकनाशपरमाणुसंयोगध्वंसोत्पत्तिसमये तच्चिन्तनात् पञ्चक्षणा,
संयोगनाशकविभागोत्पत्तिसमये तच्चिन्तनाच्चतुःक्षणा, परमाणुरक्ताद्युत्पत्तिसमये एव द्व्यणुकोत्पत्तेः ।
न च स्वशब्देन द्रव्यारम्भकत्वात् कर्त्तरकाद्युत्पत्तिसमये एव द्व्यणुकोत्पत्तिरिति वाच्यम् । कारणतावच्छेदकं
विना कार्योत्पत्तावविरोधात्, स्पष्टं स्यादयदा कदाचिस्कारणे सत्तयैवाऽवच्छेदकत्वोपपत्तेः । वस्तुतस्तु द्रव्या-
रम्भकतावच्छेदकतया भूतवतुष्टयवृत्तिरेकैव जातिः सिद्ध्यति, लाववात्, क्रियासमवायिकारणतावच्छेद-
कतया सिद्धेन मूर्तत्वेनैव वा द्रव्यारम्भकतावच्छेद इति वक्ष्यत इति नाऽनुपपत्तिसम्भावनाऽपि । न चैवं
विनश्यदवस्थापकेन श्यामादिविनाशे प्राकान्तरस्याऽभ्यभावात् रक्तानुत्पादो येषु परमाणुषु तेषां परस्पर-

परमाणौ कर्म, तत आरम्भकसंयोगनाशः, ततो द्रव्युकनाशः १, ततः श्यामनाशः २, ततो रक्तोत्पत्ति-परमाण्वन्तरकर्मणी ३, ततः परमाण्वन्तर-कर्मजविभागः ४, ततः पूर्वसंयोगनाशः ५, ततः परमाण्वन्तरसंयोगः ६, ततो द्रव्युकोत्पत्तिः ७, अथ रक्तोत्पत्तिः ८—इत्यष्टक्षणा ॥ १०५ ॥ इति पीलुपाकवादनिरूपणम्

दिनकरी ।

इत्यष्टक्षणा इति । ननु यत्रैकस्मिन् परमाणवाग्निसंयोगसमकालं परमाण्वन्तरे कर्मोत्पत्तिस्तदुत्तरक्षणेऽपि क्रमेणैकत्र क्रियाविभागपूर्वसंयोगनाशद्रव्युकनाशाः, अपरत्र विभागपूर्वसंयोगनाशोत्तरसंयोगोत्पत्तिरूपोत्पत्तयस्तत्र द्विक्षणा । एवं यत्रैकस्मिन् परमाणौ कर्मोत्पत्तिसमकालं परमाण्वन्तरे कर्मोत्पत्तिस्तत्र त्रिक्षणा । एवं यत्रैकस्मिन् परमाणौ विभागसमकालं परमाण्वन्तरे कर्मोत्पत्तिस्तत्र चतुर्क्षणाऽपि सम्भवति प्रक्रियेति चेन्न । द्रव्युकनाशमन्तरेण परमाणौ श्यामादिनिवृत्तिस्तामन्तरेण च रक्तोत्पत्तिर्न सम्भवतीत्युक्त-प्रायम् । इत्थं च द्रव्युकनाशक्षणे परमाणुरयामनाशक्षणे रक्तोत्पत्तिक्षणे वा द्रव्युकान्त-रोत्पत्तौ द्वित्रिचतुर्क्षणाः प्रक्रिया वाच्याः, न चैतेषु क्षणेषु द्रव्युकान्तरोत्पत्तिः सम्भवति, तथा सति तत्पूर्वक्षणेऽपि परमाणोररक्तत्वेन तदारब्धद्रव्युकस्याऽप्यरक्तत्वप्रसङ्गादित्यन्यत्र विस्तरः ॥ १०५ ॥ इति पीलुपाकवादनिरूपणम् ॥

रामरुद्री ।

संयोगद्रूपादिशून्यद्रव्युकनाशोत्पत्तिप्रसङ्ग इति साम्प्रतम्, दृष्टत्वात्, प्राण्यादीनां पिशाचादीनां च तदवयवादीनां च तथात्वात् । द्रव्यत्वादेरिव पृथिवीत्वादेरपि स्पर्शश्चिन्तानुमापकत्वात्, अनुभूतेषु स्पर्शादिषु मानाभावात् । कल्प्यतां वा रक्तादिसामग्रीप्राप्त्यर्थं एव श्यामादिनाशकाग्निसंयोगसमवधानम्, कार्यन्नेयवर्माणां यथाकार्यमुन्नयनात् । न हि विनश्यदवस्थतेजः संयोगो रक्ताद्युत्पादकाग्निसंयोगाव्यवहितपूर्वक्षणेऽवर्तमानस्तेजःसंयोगो वा श्यामादि न नाशयतीत्यत्र प्रमाणमीक्ष्यते । अभिधीयतां वा कार्यसहभावेन श्यामादिनाशकता, पूर्ववर्तितामात्रेण रक्ताद्युत्पादकत्वमेकस्यैवाऽग्निसंयोगस्येति न किञ्चिद्विदत्तम् । अस्तु वा द्रव्यारम्भाव्यवहितपूर्वक्षणे स्पर्शवस्वनिश्चयः, न च तावताऽपि हीयते चतुर्क्षण-प्रक्रिया, तथाहि-द्रव्युकनाशद्रव्युकान्तरोत्पत्त्यनुगुणपरमाणुक्रिययोर्दुर्गपदुत्पत्त्या युगपदेव द्रव्युकनाश-द्रव्युकान्तरारम्भकसंयोगाद्युत्पत्तिः, अथागुश्यामादिनाशद्रव्युकान्तरोत्पत्तौ, अनन्तरं रक्ताद्युत्पत्तिर्द्रव्य-युकपरिमाणाद्युत्पत्तिः, अथ द्रव्युके रक्ताद्युत्पत्तिः । क्षणद्वयं नीरूपादिकमेव तत् द्रव्युकम् । यदा च द्रव्युकनाशोत्पत्तिसमये रक्तादिमता परमाण्वन्तरेण समं श्यामादिमत्परमाणोरारम्भकसंयोगोत्पत्तिस्तदा द्वितीयक्षणे श्यामादिनाशद्रव्युकोत्पत्तौ, तृतीये चैकत्र परमाणौ रक्ताद्युत्पत्तिः, परमाण्वन्तररक्तादिना तदवच्छेदेन द्रव्युके रक्ताद्युत्पत्तिश्चेति त्रिक्षणा प्रक्रिया । न चाऽवयवान्तररक्तादिसहकारेणैवाऽवयवर-क्तोदेरवयविरक्तादिजनकत्वम्, मानाभावात्, गौरवाच्च । वस्तुतो द्रव्युकनाशानुगुणतेजःसंयोगादेव तदनुगुणक्रियाविभागोत्पत्तिक्षणयोः श्यामादिनाशरक्ताद्युत्पत्तौ तेजःसंयोगान्तरकल्पनायां गौरवाच्च बाधकाभावाच्च न द्रव्युकस्य श्यामादिनाशप्रतिबन्धकत्वम्, मानाभावात्, उक्तनियमस्याऽनुकूलतर्कवि-रहेणाऽसत्त्वात् । रक्तोत्पत्तिसमये तदुत्तरं चाऽऽश्रयनाशाधीनतेजःसंयोगनाशोत्पत्तेन ततो रक्तादिनाशः । असमवायिनः कार्यसहभावेन हेतुत्वमते रूपादिनाशकताया अपि तथैवाऽभ्युपगमात् । एवञ्च यदा द्रव्युकनाशानुगुणक्रियाविभागोत्पत्तिक्षणयोः परमाण्वन्तरकर्मोत्पत्त्या द्रव्युकनाशोत्पत्तिस्तदव्यवहि-तोत्तरक्षणे द्रव्युकान्तरारम्भकसंयोगनिष्पत्तिस्तदा त्रिचतुर्क्षणा प्रक्रिया मध्यमोऽपि दुर्वारा । रूपानाश-कतेजःसंयोगस्य रूपोत्पादकत्वपक्षेऽपि त्रिक्षणा प्रक्रिया सम्भवति, द्रव्युकनाशानुगुणतेजःसंयोगेन परमाणुक्रियोत्पत्तिसमकालं श्यामादिनाशात् द्रव्युकनाशसमये तत्पूर्वसमये बोधनेन तेजःसंयोगेन

नैयायिकानां तु नये द्रव्यणुकादावपीष्यते ।

दिनकरी ।

नैयायिकानामिति । नैयायिकानां मते द्रव्यणुकादाववयविन्यपि पाको भवति ।

रामकद्री ।

स्वोत्तरकाले रक्ताद्युत्पादात् द्रव्यणुकनाशादनन्तरं पक्ष एव द्रव्यणुकान्तरोत्पादत् अनन्तरं रक्ताद्युत्पादाच्च । एतेन द्वित्रिचतुःक्षणा प्रक्रिया न सम्भवतीत्याचार्योक्तमनादिसम् । सम्भवति द्विचक्षाऽपि प्रक्रिया, तथाहि—द्रव्यणुकनाशानुगुणतेजःसंयोगोत्पत्तिक्षणे परमाण्वन्तरकर्मोत्पत्त्या द्रव्यणुकनाशकपरमाणुसंयोग-नाशोत्पत्तिक्षणे द्रव्यणुकान्तरारम्भकपरमाणुसंयोगोत्पत्तेरुपपदेव द्रव्यणुकनाशद्रव्यणुकान्तरोत्पत्तौ, अथ द्रव्यणुकनाशपूर्वोत्पन्नपरमाणुत्पादना द्रव्यणुके रक्ताद्युत्पात्तरिति । न चैकपरमाणुसंयोगावष्टब्धे परमाणौ न परमाण्वन्तरसंयोग उत्पत्तुमर्हति, अवच्छेदकान्तरेणाऽपि तदुत्पत्तिः सम्भवात् । न च द्रव्यं प्रति द्रव्यस्य प्रतिबन्धकत्वादेकत्र परमाणौ युगपद्व्यणुकनाशद्रव्यणुकान्तरोत्पत्ति न सम्भवति इति साम्प्रतम्, तादृशप्रतिबन्धकतायां मानाभावात्, सत्यप्यवयवसंयोगे तद्व्यवहृतीयादिक्षणे तद्व्यवहृत्युत्पत्तेः स्तद्व्यवहृत्युत्पत्तेः प्रागभावविरहेऽप्युत्पत्तेः । तद्व्यवहृत्युत्पत्तेः सामानाधिकरण्यमाविद्व्यान्तरानुत्पत्तिश्च तत्तद्व्यवहृत्युत्पत्तेः प्रति विशिष्याऽसमवायिकारणस्य तत्तत्संयोगस्याऽभावात् । अन्यथा तद्व्यवहृत्युत्पत्तिक्षणे तदुत्पत्त्यापत्तेः । महापटनाशोत्तरं महापटारम्भकालस्थितसंयोगाज्जायमानस्य खण्डपटस्य महापटद्वितीयादिक्षणेऽनुत्पादश्च तत्पटं प्रति महापटनाशस्य हेतुत्वात् । इतरथा महापटोत्पत्तिक्षणे तदुत्पत्तेर्द्वारत्वापत्तेः । एतेन रूपादौ रूपादेरप्रतिबन्धकत्वमिति वदन्ति । प्रागभावतद्धेतुतयो निराकर्तव्यतया द्रव्यत्वादिनैव द्रव्यं प्रति विरो-धित्वमिति वस्तुगतः । वस्तुतः सर्वत्र त्रिचक्षणेव प्रक्रिया । तथा हि—द्रव्यणुकनाशानुगुणतेजःसंयोगात् पर-माणुक्रियोत्पत्तिसमय एव इयमादिनाशः, रक्ताद्युत्पादस्तदनन्तरं परमाणुविभागसमये तस्मादेवाऽग्नि-संयोगात् द्रव्यणुकनाशोत्पत्त्यादिसमये चाऽग्नि-संयोगान्तराद्देव्येव तावत् प्रमाणसिद्धम्, द्रव्यणुकनाशानु-गुणपरमाणुक्रिया द्रव्यणुकनाशोत्पत्तिसमयेऽवश्यं संयोगं जनयतीति तु सर्वसिद्धमेव, एवञ्च स संयोगः परमाण्वन्तरे द्रव्यणुकारम्भक एव कल्प्यते, लाघवात्, दृष्टं च द्रव्यणुकनाशद्वितीयक्षणे द्रव्यणुकान्तरोत्पत्ति-रिति । इदं तु कारणमात्रविभागत्रयविभागानभ्युपगमे । तदभ्युपगमे तु यथायथं षट्क्षणा पञ्चक्षणा चतुःक्षणे वा प्रक्रियेति द्विक—*इत्यप्युक्तवन्तः, तत्सर्वं तर्ककं शविचारचातुरीधुरीणैरेव विभावनी-यमित्यलम् ॥ १०५ ॥ ॥ इति पीलुपाकवादनिरूपणम् ॥

इत्थं पीलुपाकवादमितं निरूप्य तत्प्रतिद्वन्दिनां पिठरपाकवादिनां नैयायिकानां मतमाह । नैयायि-कानां मत इत्यादि । ननु स्पर्शवत्संयोगे समानावच्छेदकत्वप्रत्यासत्त्या स्पर्शवत्संयोगस्य प्रतिबन्धक-त्वात् परितः परमाण्वन्तरावष्टब्धे आभ्यन्तरपरमाणौ पाको न सम्भवति, परमाणुसंयोगात्मकप्रतिबन्धक-निवृत्तिमन्तरेण तत्र दहनसंयोगानिष्पत्त्या कारणसमवधानविरहादिस्थितौ दहनेन सहाऽऽभ्यन्तरपरमाणोः संयोगो बाह्यपरमाणुसंयोगनिवृत्तिमङ्गीकृत्यैवोपपादनीयः, तथा च कार्यद्रव्यविनाशस्य परमावश्यकतया पिठरपाकसम्भावनायैव कुत इत्याशङ्का निराकरोति । द्रव्यणुकादाविति । द्रव्यणुकमात्रपाकस्थले तदारम्भ-कपरमाणुद्रव्यस्य वद्विना समारम्भकसंयोगनिवृत्तिमन्तरेणाऽपि संयोगसम्भवात् तदात्मककारणसम्पत्ते-रुभयोः परमाण्वोद्भवद्रव्यणुकमविनाशस्य पूर्वरूपनाशतद्विजातीयरूपोत्पादो सम्भवति इति प्रागुक्तवैशेषिकप्र-क्रियया षष्ठादिमहावयवस्थलेऽवयविनि पाकासम्भवेऽपि अवयवमात्र एव पाको न सम्भवतीति पीलुपा-कवाधुक्तोऽयुक्ततया पिठरपाकोऽपि सम्भवत्येवेति भावः । 'वटादौ' इत्यनुक्त्वा 'द्रव्यणुकादौ' इत्युक्तिर्वटा-दिस्थले आन्तरपरमाणौ कार्यद्रव्यनिवृत्तिमन्तरेण पाकोत्पादस्योपपादयितुमशक्यतामालोच्यैव, द्रव्यणु-कस्थले तु पूर्वोक्तदिशा तत्र कार्यद्रव्यनिवृत्तिमन्तरेणाऽपि पाकः सम्भवतीत्यभिप्रायः । आदिरादोक्तिस्तु परितः परमाण्वन्तरानवष्टब्धत्रयेणादिपरिग्रहायां । तथा च यादृशस्थलविशेषे त्रयरेणोरारम्भकाः सर्व एवाऽवयवाः किञ्चिद्देशावच्छेदेन परमाण्वन्तरानवष्टब्धाः, यथा प्रचितावयवारम्भत्रयसंयुक्तस्थले, दिसरमाला-

तेषामयमाशयः, अवयविनां सच्छिद्रत्वाद्भेदः सूक्ष्मावयवैरन्तःप्रविष्टैरवयवेष्व-
वष्टब्धेष्वपि पाको न विरुद्धयते । अनन्तावयवितन्नाशकल्पने गौरवम् । इत्थं
च सोऽयं घट इत्यादिप्रत्यभिज्ञाऽपि सङ्गच्छते । यत्र तु न प्रत्यभिज्ञा, तत्रा-
ऽवयविनाशोऽपि स्वोत्क्रियत इति । इति पिठरपाकवादनिरूपणम् ॥

दिनकरी

अवयविन्यपीत्यपिना परमाणुपरिग्रहः । तेषाम्-नैयायिकानाम् । अयं-वक्ष्य-
माणः । अवष्टब्धेष्वपीति । अवयविनाऽवष्टब्धेष्वपीत्यर्थः । पाकः-रूपादिपरावृत्तिः ।
न विरुद्धयत इति । साक्षात्परम्परासाधारणसकलावयवावच्छेदेन तेजःसंयोगस्य रूपादि-
नाशहेतुत्वे मानाभावेनाऽऽरम्भकसंयोगावच्छेदेन विजातीयतेजःसंयोगादेव रूपादिनाश-
सम्भवेऽप्यारम्भकसंयोगावच्छेदेन तेजःसंयोगस्याऽभिवातादेस्तदानीं तत्र सद्भावे माना-
भावेन पूर्वोक्तरीत्याऽवयविनाशस्याऽप्रसक्तेः; सर्वावयवावच्छेदेन तेजःसंयोगस्य रूपादिना-
शकत्वेऽपि नाशकतावच्छेदकवैजात्यस्य नोदन्त्वाभिषातत्वादिविरुद्धस्यैवाऽङ्गीकरणीयतया
नोदनाभिषातभिन्नतेजःसंयोगद्रूपदिनाशोऽपि तेनावयविनाशस्यासम्भवात्; अस्तु वा रूपा-
दिनाशकतावच्छेदकवैजात्यस्य नोदनाभिषातत्वव्याप्यत्वं, तथाऽयं वयव्यभिषातादिकास्तैः-
वयवाभिषाताद्युत्पादनियमे मानाभावः; आस्तां वा तथा नियमः, तथाप्यवयवाभिषातादे-
नियमतो द्रव्यारम्भकसंयोगविरोधिविभागहेतुक्रियाजनकत्वे मानाभाव एव, विभागं प्रति
क्रियायास्तत्तद्रव्यकत्वेनैव हेतुतया तत्तत्क्रियाधोनविभागं प्रति तत्तत्पूर्वदेशस्य विशिष्य
हेतुतया च तज्जन्यक्रियायास्तादृशविभागहेतुत्वासिद्धिरिति भावः । यदप्युक्तं वैशेषिकैः-
अवयविरूपं प्रत्यवयवरूपाहेतुताया व्यभिचारापत्त्या नावयविनि पाकेन रूपोत्पाद इति, तदपि
न, अवयवरूपादेविजातीयरूपादिकं प्रत्येव हेतुतया व्यभिचाराप्रसक्तेः । एतेनाऽवयविरू-
पनाश आश्रयनाशहेतुतायां व्यभिचारापत्त्या पाकेनावयविरूपनाशासम्भव इत्यप्यपास्तम् ।
आश्रयनाशजन्यतावच्छेदककोटौ वैजात्यस्य निवेशनीयत्वादिति । अवयविपाकानभ्युपगमे
साधकाभावमुत्पन्नं तत्र बाधकमप्याह । अनन्तेति । इत्थं च-अवयविनाशानङ्गीकारे च ।
प्रत्यभिज्ञाऽपि सङ्गच्छत इति । पूर्वावयविनाशे तत्पश्चावयविपूर्वावयविनोरभेदाभावेना-
ऽभेदावगाहिनी प्रत्यभिज्ञा न स्यादिति भावः । ॥ इति पिठरपाकवादनिरूपणम् ॥

रामरुद्री ।

कारसंयुक्तद्रव्यगुणकारश्चनसरेणुस्थले च, तत्राऽपि कार्यद्रव्यविनाशमन्तरेणाऽपि पूर्वरूपपरावृत्तिरूपा-
न्तरोत्पत्तिः सम्भवति इति पीलव एव पच्यन्त इति सिद्धान्तो न युक्तस्तत्र इति भावः । एतदभिप्रायेणैव
'अवयविनां सच्छिद्रत्वात्'-इत्यादि वक्ष्यति । यादृशस्थलविशेषेऽवयवविभु पाको नैयायिकैरभ्युपगम्यते
तादृशस्थल इति च तत्र पूरणीयम् । तथा च पिठरपाकस्थले सच्छिद्रत्वात्-किञ्चिदंशवच्छेदेन द्रव्या-
न्तरावष्टम्भजन्यत्वात् अवयविनि पाको न विरुध्यते-अवयवित्वव्यापकाभावप्रतियोगी न भवतीत्यर्थः,
न तु अवयविनामस्यैव सच्छिद्रत्वादिति तदर्थो युक्तः; परितः परमाण्वन्तरावष्टम्भपरमाण्वारब्धद्रव्यगु-
णादित्यले कार्यद्रव्यविनाशस्याऽवश्यमभ्युपगन्तव्यतया तद्विरोधापत्तेः, निरुक्तरायाऽवयविनाश एव
सच्छिद्रत्वमुपगम्य पाकोत्पादने क्वचित् कार्यद्रव्यस्याऽच्छिद्रावयवस्य विनाशमन्तरेण पाकानुपपत्तिप्रद-
नैन्दम्पर्येण संलापनीयेन 'यत्र तु न प्रत्यभिज्ञा तत्राऽवयविनाशोऽपि स्वोत्क्रियते'-इत्यादिमि-
मम-येन विरोधापत्तेश्चेति ध्येयम् । यद्यपि परितः परमाण्वन्तरावष्टम्भपरमाण्वारब्धद्रव्यादित्यले प्रागुक्त-
दिशाऽवयविनाशावश्यकतया तत्र इयमनाशस्य पाकजन्यत्वाङ्गीकारे पुनराऽरम्भकान्तरावयवरूपवत्त्वानु-
वर्तूपसजातीयरूपान्तरकल्पनमनुचितमिति परमाण्वग्निःसंयोगस्यैव इयमनाशकत्वाङ्गीकारे पिठरपाको न

रामकरी ।

सम्भवति, तथाऽपि गौरवात् श्यामादिनाशकतावच्छेदककुक्षौ परमाणुसमवेतत्वादादानमनुचितम्, अग्निसंयोगादवयविश्यामादिनाशस्थलेऽग्निसंयोगरहिताभ्यन्तरावयवरूपवशादवयविनि रूपान्तरोत्पत्ति-स्वीकारेऽनेकरूपकल्पनागौरवस्य फलमुखत्वेनाऽदोषत्वादिति पिठरपाकः सम्भवत्येवेति ग्रन्थकृतो निगर्वः ।

ननु पीलुकवादिभिर्यथा पीलव एव पच्यन्त इत्यङ्गीकृतम्, तथा पिठरपाकवादिभिरवयविनि एव पच्यन्त इति स्वीकर्तव्यम्, तच्च परमाणुषु पाकबिरोधिना दुरुपपादतयाऽयुक्तम्, परमाणुनामपाके तदगतपूर्वरूपवशात्तरसनातीयरूपोत्पादस्याऽवयविन्यपरिहरणीयतया स्वव्याघातावहं चेति भ्रमं निरसितुमाह टीकायाम्-‘अवयविन्यपील्यपिनेत्यादि । तथा च पिठरपाकवादिनां मते पाकस्य परमाणुतदितरवृत्तित्वमिष्टमिति न दोष इति भावः । अन्यत्सर्वं सुगमम् ।

वैशेषिकसिद्धान्तरहस्यवेदिनस्तु द्रव्यारम्भकसंयोगस्तावत् कीदृशः ? मध्ये सान्तरालः, उत निरन्तराल इति, यदि निरन्तरालः, तर्हि मृद्व्यादौ जलादिपूरणे बहिः शैत्यानुपलब्धिप्रसङ्गः, अतः प्रथमपक्ष एव स्वीकर्तव्यः, सान्तरालत्वे तु तन्मार्गेण जलीयसूक्ष्मावयवानां बहिर्निःसरणसम्भवात् तैजसिन्द्र्यसंनि-कर्षसम्भवे तदीयशैत्योपलब्धिरुपपद्यते । अत एव मार्तिकषटादौ पूरितस्य सलिलस्य पात्रान्तरे निःसारणे न्यूनीभावः प्रत्यक्षमुपलभ्यते, भूयसामेव तदीयसूक्ष्मावयवानां घटमध्यरन्ध्रप्रवेशात् । न च द्रव्योरवयवयोः सान्तरालत्वे तयोः संयोग एव कथं सम्भवतीति वाच्यम् । सान्तरालयोरपि पदार्थयोर्द्विवादेरिव संयोगस्याऽपि स्वीकर्तुं शक्यत्वात् । तादृशस्थले द्रव्योत्पत्त्या च तदनुमानात्, एकदेशाकर्षणे सकलस्यैवाऽवयवसमूहस्याऽऽकर्षणनिर्वाह्य एकदेशोत्क्षेपणे सकलतदवयवसमूहोत्क्षेपणादिनिर्वाह्य च सावकाशतया स्थितेवपि तेषु संयोगस्याऽवश्यस्वीकर्तव्यत्वात् । अत एव जलस्य द्रवावस्थार्थां तदवयवानां सावकाशावस्थितानां तेजोऽपकर्षणेऽन्तरालतस्तेजस्यपसृते निविडसंयोगोत्पत्तिदशायां जलस्य घनीभावापत्तौ हिमकरकादिरूपते । यथा यथा च तेजसो मध्ये प्रवेशस्तथा तथा तरलीभावे समुत्पन्ने क्रमेण सलिलबाष्पावस्थापन्नानि द्रव्याण्युत्पद्यन्ते । न चैवं ‘दिव्येन तेजसा संयुक्तानामप्यानां परमाणूनां परस्परं संयोगो द्रव्यारम्भकः सङ्घाताख्यः, तेन परमाणुद्रवत्वप्रतिबन्धात् कार्यं हिमकरकादौ द्रवत्वानुत्पत्तिः-’ इति भाष्यं ‘अर्पां सङ्घातो विलयनं च तेजःसंयोगात् (१)-’ इति सूत्रं च विरुध्यते, तत्र सङ्घाताख्यस्य संयोगस्य तेजःसंयोगजन्यत्वोक्तेरिति वाच्यम् । भाष्ये ‘तेजसाऽसंयुक्तानाम्-’ इति रीत्याऽकारप्रश्लेषस्य स्वीकर्तव्यतया सूत्रे च विलयनहेतोरेव तेजःसंयोगस्य कथनस्वीकारेणाऽविरोधात् । अन्यथा तादृशदिव्यतेजःसंयोगस्यैव द्रवत्वप्रतिरोधकत्वे सम्भवति सङ्घाताख्यसंयोगविशेषस्य तत्प्रतिरोधकत्वकथनस्याऽसाङ्गत्वापत्तेः । विवेचनीयं चैतदग्रे । तथा च अंशतोऽपि तेजःसंयोगस्थले परस्परसंयुक्तानां परमाणूनां पूर्वापेक्षया विप्रकृष्टतरान्तरालत्वमापद्यते सर्वत्रैव अत एव घनीभावदशायां न्यूनपरमाणुत्वाऽपि जलादेर्द्रवीभावदशायामपि कपरिमाणुताऽऽपद्यते इति युज्यते । तथा च प्रकृतेऽपि कचिदभ्यन्तरालेन प्रविशति तेजसि पूर्वसंयोगनिवृत्तिरावश्यिकैवेति क पिठरपाकसम्भावना ? अत एव भाष्ये ‘न तु कार्यद्रव्य एव रूपाण्युत्पत्तिर्बिनाशो वा सम्भवति, सर्वावयवेष्वन्तर्बहिश्च वर्तमानस्याऽग्निना व्याप्यभावात्, अणुप्रवेशादपि च व्याप्तिर्न सम्भवति, कार्यद्रव्यविनाशात्-’ इत्युक्तम् । किं च केवलमग्निसंयोगादेव श्यामनाशो रक्तोत्पत्तिर्वा न सम्भवति, विगतद्रव्यान्तरसंपर्को निवर्तते काचभाण्डादाववस्थापिताया मृदो यावज्जीवमग्निसंयोजनेऽपि पूर्वरूपविनाशरूपान्तरोत्पादयोरनुपलब्धेः । अतः श्यामनाशाद्य मृद्वत्स्य द्रव्यविशेषस्याऽपसरणं रक्तोत्पादाय च द्रव्यान्तरसन्निमग्नं च हेतुरिति वैज्ञानिकदर्शनसिद्धमङ्गीकरणीयमेव । इत्थं च न कचिदपि द्रव्यविनाशं विना पाक इति सिद्धमिति प्राहुः ।

इति विमतमनुरूपं सम्यगालोच्य यत्नाद्व्यरचि रुचिरमूर्तिः प्रकिया पाकजानाम् ।

तदिह निहितविज्ञाः सम्मतद्वेषशून्या वितथमवितथं वा पण्डिताभ्यन्तयन्तु ॥ १ ॥

॥ इति पिठरपाकवादनिरूपणम् ॥

गणनाव्यवहारे तु हेतुः सङ्ख्याऽभिधीयते ॥ १०६ ॥

सङ्ख्यां निरूपयितुमाह । गणनेति । गणनाव्यवहारासाधारणं कारणं सङ्ख्येत्यर्थः ॥ १०६ ॥

नित्येषु नित्यमेकत्वमनित्येऽनित्यमिष्यते ।

नित्येष्विति । नित्येषु-परमाण्वादेषु एकत्वं नित्यम् । अनित्ये-घटादावेकत्वमनित्यमित्यर्थः ।

दिनकरी ।

कालादावतिव्याप्तिमाशङ्क्याऽऽह । असाधारणमिति । वस्तुतो गणनं सङ्ख्यात्वम्, तत्प्रकारको व्यवहारः-तत्प्रकारकं प्रसारकं ज्ञानम्, तद्धेतुः-तद्विषय इत्यर्थान् कालादावतिव्याप्तिः । तत्रापि सङ्ख्यात्वजातिरेव लक्षणम्, इतरस्तु सङ्ख्यात्वजातौ प्रमाणतयोक्तम् । एवमग्रेऽपीति ध्येयम् ॥ १०६ ॥

रामरुद्री ।

तत्प्रकारकं प्रसारकं ज्ञानमिति । व्यवहियते-ज्ञानोपादानादि क्रियतेऽनेनेति गुणस्या व्यवहारपदस्य पटुचितजननसमर्थज्ञानवचनत्वादिति भावः । तद्धेतुः-तद्विषय इति । कालादावतिव्याप्तिवारणाय विषयावधया तद्धेतुत्वविषयस्याऽवश्यापेक्षितत्वे वरं तदपेक्षया लघुभूतस्य विषयत्वस्यैव विषयत्वमिति भावः । प्रमाणतयेति । कति भवतः पुत्रा इत्यादि प्रश्ने एको द्वौ वेश्याश्चारादपि सङ्ख्यात्वसिद्धिः, सामान्यरूपं विना प्रश्नोत्तरयोरयोगादित्यपि मन्दव्यम् ॥ १०६ ॥

मूले-एकत्वमनित्यमित्यर्थ इति । नन्वेकत्वं सत्तावज्जातिरेवाऽस्तु, एकमेकमित्यनुगतमवेर्जातिविषयकत्वात्, गुणविषयकत्वे तु परम्परासम्बद्धैकत्ववृत्तिजातिस्तन्निमित्तं वाच्यम्, तद्वरं जातिविषयैव सा भवतु । न च सत्तायाः सहाऽन्यूनानतिरिक्तविषयकत्वं तत्र वाच्यम्, एकत्वमेव जातिः सत्ता गुण इति वैपरीत्यस्याऽपि सम्भवात् । न च द्वित्वाच्चसमवायिकारणत्वेनैकत्वगुणसिद्धिः, एकपृथक्त्वेनाऽन्यथासिद्धेः । न चैवं द्वित्वद्विपृथक्त्वयोः सामग्र्यभेदाद्विशेषापत्तिरिति वाच्यम् । अवशिष्टानस्याऽधिकस्य द्विपृथक्त्वकारणत्वादिति चेत्, अत्र प्रकाशानुयायिनः, एकत्वान्यगुणाविषयः शब्द एकप्रत्ययो गुणविषयकः, एकप्रत्ययरत्वात्, चातुर्षकप्रत्ययरत्वात्, तस्य रूपादिगुणविषयकत्वात्, शब्दस्य च तस्य तदविषयकत्वात् । यद्वा द्वित्वमेकवृत्तिवृत्तिगुणत्वव्याप्यजातिमत्, अपेक्षाबुद्धित्वात्, द्विपृथक्त्ववत् । न चाऽप्रयोजकत्वम्, एकत्वस्य जातित्वे द्वयमेतत् सदितिवत् द्वयमेतदेकमिति प्रत्ययापत्तेरिच्छादुः, तत्र, एकत्वस्य गुणत्वेऽपि द्वयमिदं नीलमित्यादिवत् तथा प्रतीतेर्दुर्नारत्वात्, एकशब्दस्याऽभिप्रायैकत्वाभिप्रायोपगमेनैव तस्य वारणीयत्वात् ।

वस्तुस्तु द्वित्वासमवायिविरणयतयैवैकत्वगुणसिद्धिः, एकपृथक्त्वमादायाऽन्यथासिद्धिस्तु न सम्भवति, तथा सति द्वित्वद्विपृथक्त्वयोः सामग्र्यविशेषेणाऽविशेषापत्तेः । न चाऽवशिष्टानस्याऽधिकस्य द्विपृथक्त्वे हेतुत्वात्कोष्ठापत्तिरिति वाच्यम् । अविभाकेष्वित्वेन द्वित्वसामग्रीजन्यत्वेन च द्विपृथक्त्वस्य द्वित्वविशेषतापत्तेः, ज्ञानत्वाद्यवच्छिन्नसामग्रीजन्यस्य परामर्शविभाकेष्वित्याऽस्तुमित्यादेर्ज्ञानविशेषरूपताया दृष्टत्वात्, तत्तद्वर्गस्य तत्तद्वर्गवच्छिन्नसामग्रीप्रयोज्यतावच्छेदकतया तादृशद्वित्ववद्विपृथक्त्वत्वाद्यवच्छिन्नसामग्र्या द्वयोरपि धर्मयोः प्रयोज्यतावच्छेदकत्वावश्यकत्वे द्विपृथक्त्वत्वस्य द्वित्वत्वाद्यप्युक्तया विशेषवर्मात्वाङ्गीकारावश्यकत्वात् । द्वित्वत्वावच्छिन्नजनकसामग्रीकृतौ अवशिष्टानाभावस्य निषेधे तु सत्यवशिष्टाने द्वित्वप्रत्ययानुपपत्तिरित्यापेक्षाबुद्धितो द्वित्वानुपपत्तिप्रसङ्गश्चेति दूषणं द्रष्टव्यमिति दीर्घितिकृतप्रभृतयः ।

नन्यास्तु समवाय-स्वसमवायिसमवेतत्वान्यतरसम्बन्धेनाऽऽत्मविशेषगुणाद्यन्यत् किञ्चित् काय-मार्जं प्रति कारणमित्येतादृशकार्यकारणभावे मानाभावाज्ज्ञेयत्वस्य द्वित्वसमवायिकारणत्वसम्भवः,

रामकरी ।

यद्धर्मवन्तमन्त्रेण यद्धर्मवतो नोत्पत्तिस्तद्धर्मवानेव । इ तद्धर्मवतः कारणं कल्प्यते, न च सत्यामपे-
क्षाबुद्धौ स्वाश्रयेषु द्वित्वादीनामेकत्वमन्त्रेणाऽनुत्पत्तौ किञ्चित्प्रमाणमस्ति, अतो नैकत्वगुणसिद्धि-
सम्भव इत्याहुः ।

तत्र, एकत्वस्य जातिरूपत्वे एकत्वद्वयावगाहिज्ञानत्वादिनाऽपेक्षाबुद्धेर्द्वित्वहेतुत्वानुत्पत्त्यैवैकत्वरूपगु-
णसिद्धेः । एकत्वावगाहिज्ञानत्वेन तस्या हेतुत्वाभ्युपगमे च द्वित्वादीनामविशेषोपपत्तेः, एकमात्रे तज्ज्ञाना-
द् द्वित्वाद्युत्पादापत्तेश्च, तदर्थं क्तममेवैतानेकसङ्ख्यासामान्यं प्रति एकत्वप्रकारकतत्तद्व्यक्तिशैथिल्यज्ञान-
त्वादिना हेतुत्वमभ्युपगम्य निरुक्तदोषवारणसम्भवेऽपि घटो घटवृत्त्यैकत्ववान् पटो घटवृत्त्यैकत्ववानिति
ज्ञानादपि घटपटयोर्द्वित्वोत्पादापत्तदुर्वारित्यैकत्वस्य गुणत्वस्वीकार आवश्यकः ।

एकत्वस्य गुणत्वपक्षे द्वित्व समवायिकारणत्वमपि तस्याऽऽवश्यकम्, तन्मते अपेक्षाबुद्धेर्द्वि द्वित्वहे-
तुत्वं केन रूपेण ? न तावदेकत्वद्वयावगाहिज्ञानत्वेन द्वित्वत्वावच्छिन्नं प्रति जनकत्वम्, तथा सति
द्वित्वाधिक्ये घटादावपेक्षाबुद्धिर्विरहेण व्यभिचारप्रसङ्गात्, किन्तु स्वविषयैकत्ववत्सम्बन्धेनैकत्वद्व-
यावगाहिज्ञानं समवायेन द्वित्वं प्रति हेतुरिति वक्तव्यम्, इत्यञ्च विनिगमनाविरहेण एकैकत्वावगाहिना
ज्ञानाभावात्तुक्तरीत्यैकत्वोत्पादवारणाय च ज्ञानविषयभूतैकत्वद्वयत्वाऽपि समवायसम्बन्धेन हेतुत्वस्याऽऽ-
वश्यकत्वात् । अत एवैकत्वाद्यै ज्ञायमानत्वविशेषणमपि सङ्गच्छते । न च विशेष्यतासम्बन्धेनैकत्वद्वया-
वगाहिज्ञानरूपकापेक्षाबुद्धेर्हेतुत्वमस्त्विति वाच्यम् । तथा सत्येकत्वैकत्वद्वयावगाहिभ्रमादप्येकमात्रवृत्ति-
द्वित्वोत्पादापत्तेः, तादृशप्रमाणत्वेन द्वित्वाद्विजनकत्वाभ्युपगमे च महागौरवप्रसङ्गात्, एकत्र द्वयमिति
रीत्या अयमेकत्वगगनवानित्येकैकत्वावगाहिना द्वयोरैकमिति रीत्या च घटपटयोरैकत्वमित्येकत्वान्तरावगा-
हिना ज्ञानस्य घटेतत्पदार्थयद्वित्वानुत्पादकत्वप्रसङ्गेन व्यभिचारभयेन च अमरत्वानिरूपकविशेष्यतासम्ब-
न्धेन तदनिरूपकप्रकारतानिरूपितविशेष्यतासम्बन्धेन च हेतुत्वकल्पनस्याऽप्यसम्भवात्, गौरवाच्च ।
ज्ञानस्यैकत्वद्वयानवगाहिस्त्वे द्वित्वोत्पादवत् एकत्वद्वयाभावेऽपि तादृशोत्पादाऽनिष्टत्वात् । अन्यथा एक-
मात्रवृत्तेरपि द्वित्वादेरभ्युपगमे आकाशविति वाक्यस्य प्रमाणात्वापत्त्या सुवादीनामुद्देश्यतावच्छेदकव्या-
प्यपर्याप्तिसम्बन्धेन सङ्ख्याबोधकत्वव्युत्पत्तिस्वीकारविरोधप्रसङ्गात् । अथ तादृशस्थले एकमात्रवृत्तिदि-
त्वादेः पर्याप्त्यभ्युपगम एव मानाभावः, तथा च तादृशपर्याप्तिसम्बन्धेन तादृशद्वित्वादेराकाशत्वाव-
च्छिन्नेऽवस्थासम्भवादेव नोक्तवाक्यप्रामाण्यापत्तिः । न च सङ्ख्यामात्रस्यैव पर्याप्तिसम्बन्धः स्वीक्रियत
इति वाच्यम् । मानाभावात्, प्रत्येकं द्वावित्यादिप्रतीतिवारणायैव पर्याप्तेः सिद्धान्ते स्वीकणीयत्वात्,
प्रकृते चैकमात्रवृत्तिद्वित्वावगाहितादृशप्रत्यक्षाभावेन तथा स्वीकारे मानाभावात् । अत एव 'धूमत्वमेक-
स्मिन्नेव धूमे पर्याप्तमित्यादिप्रतीतिः प्रत्येकवृत्तिधर्मावच्छिन्नाधिकरणत्वावगाहितयैवोपपत्तौ धूमत्वादेः
पर्याप्तिसम्बन्धस्यैव मानाभावः' इति जगदीशचन्द्राचार्यैरप्युक्तमिति चेन्न । यादृशस्थलविशेषे प्रथम-
मैकत्वद्वयावगाही एकमात्रविशेष्यकाऽपेक्षाभ्रमः, द्वितीयक्षणे तृतीयक्षणे वा पूर्वज्ञानधर्मिकप्रमाण्यज्ञानम्,
तादृशस्थलविशेषे द्वित्वोत्पादाभ्युपगमे चतुर्थक्षणे द्वित्वप्रत्यक्षापत्तेरेव दोषत्वात् । तत्स्थले द्वित्वेन्द्रिय-
सङ्गकर्षादीनां तत्र सत्त्वेन तत्प्रत्यक्षानुत्पादकारणस्य वक्तुमशक्यत्वात् । तादृशाप्रामाण्यज्ञानानास्त्वन्दि-
तैकत्वभ्रमवतश्च द्वित्वप्रत्यक्षां दोषवशाज्जायमानं भ्रमात्मकमेवाऽभ्युपेयम् इति न क्षतिः । अत एव तादृ-
शस्थले पुरुषस्य आन्तरवर्षवहारोऽपि सङ्गच्छते, अन्यथा तत्प्रत्यक्षास्य वास्तविकद्वित्वावगाहिस्त्वेन भ्रम-
त्वानुपपत्तेरिति । एतेनाऽप्रामाण्यज्ञानाभावविशिष्टाया एवाऽपेक्षाबुद्धेर्द्वित्वाद्विहेतुत्वाभ्युपगमेनैकदोष-
वारणसम्भव इत्यपास्तम् । अथ कीदृशाद्वित्वव्यक्तित्वाऽऽपत्तेः ? न तावत् प्रसिद्धाद्वित्वव्यक्तिः,
तासामेकत्वैकत्वद्वयावगाहिज्ञानजन्यत्वस्य तथा मया चाऽनभ्युपगमेन तादृशज्ञानकाले आपादनासम्भ-
वात्, तत्तद्वित्वव्यक्तिं प्रति विशिष्य तत्तज्ज्ञानव्यक्तीनां कारणत्वात्, प्राक्तनपेक्षाबुद्धिनाशादिदानी-
न्तनद्वित्वनाशवारणाय विशेषतस्तत्तदपेक्षाबुद्धिजन्यद्वित्वनाशं प्रति तत्तदपेक्षाबुद्धिनाशस्य हेतुताया वक्त-

रामस्त्री ।

व्यतया तस्याः तादृशविशेषकार्यकारणभावं विना वस्तुमशक्यत्वात्, नाशयतावच्छेदकोटो तत्तद्व्यक्ति-
त्वावच्छिन्नजन्यतायाः एव प्रवेशनीयत्वात्, काला-तरीयापेक्षाबुद्धेरपि अनेकेकवावगाहिज्ञानस्यैव स्व-
पयोग्यतया तज्जन्यतायाः वर्तमानद्वित्वेऽपि सत्त्वेन तज्ज्ञाशोभनप्रकृतद्वित्वनाशापत्तेरपरिहरणोपत्त्वात्,
यत्र तद्व्यक्तियुक्ते पूर्वमेकस्याः अपेक्षं बुद्धेरकं द्वित्वमुरन्नेन, परस्ताच्चऽपेक्षं बुद्धेर्द्वित्वान्तरमपि, तादृशस्थ-
लविशेषे भावितद्वयक्तेः प्रथमद्वित्वोत्पादकाले वरपत्तिवारणायऽपि निश्चयीत्या विशिष्य कार्यकारण-
भावस्वीकारावश्यकत्वाच्च । तथा च विशेषकारणविरहादेव अप्रामाण्यकापेक्षं बुद्धस्थले न द्वित्वोत्पादसम्भव-
इत्येकत्वद्वयादेर्द्वित्वादिहेतुत्वे मानाभावः । न च यत्र प्रथमं भाविज्ञानभूमिकामदं ज्ञानं एकत्वशून्ये घट-
एकत्वावगाहीत्याकारकमप्रामाण्यज्ञानम्, ततो घट एकत्ववान्, पट एकत्ववान्, पटश्चैकत्वद्वयवानिति सम्-
हालम्बनारिमाकाऽपेक्षाबुद्धिः, तदुत्तरक्षणे च तदृशप्रामाण्यज्ञानविनाशः, ततो घटपटयोर्द्वित्वोत्पत्तिः, तत्र
तादृशद्वित्वव्यक्तैस्तदव्यवाहकतत्त्वक्षणे पटे आपत्तिर्दुर्वारा, हेतुभूतज्ञानव्यक्तैः पूर्वं सत्त्वात् । तद्व्यक्तैः पूर्वं-
क्षय एवोत्पत्तिविष्टापत्तिस्तु न सम्भवति यदेकत्वांशे अप्रामाण्यज्ञानास्फण्डितमपेक्षाज्ञानम्, तदन्यैकत्वज्ञा-
नस्यैव हेतुत्वस्य अप्रामाण्यज्ञानास्फण्डितैकत्वद्वयावगाहिज्ञानस्थले द्वित्वोत्पादापत्तिवारणाय घटपटैकत्वांशे
अप्रामाण्यज्ञानास्फण्डितायाः गवाश्वयोश्चैकत्वावगाहिन्या अपेक्षाबुद्धेर्गवाश्वद्वित्वोत्पत्त्युपपादनायाः च स्वी-
कारावश्यकत्वात्, प्रकृते तादृशपटांशे भासमानैकत्वद्वयावगाहितामादायैव तस्योपपादनीयत्वेनैकमा-
त्रवृत्तिद्वित्वोत्पादप्रसङ्गात् । अप्रामाण्यज्ञानाभाववशिष्टतद्व्यक्तैरेव तद्व्यक्तिं प्रति हेतुत्वमभ्युपगम्योक्त-
स्थले प्रथमक्षणे तादृशद्वित्वोत्पादवारणसम्भवेऽपि यादृशस्थलविशेषे घटैकत्वांशेऽप्रामाण्यज्ञानारिमाकेव
पूर्वोक्तोत्पादोपेक्षा भीः, ततस्तद्वितीयक्षणेऽप्रामाण्यज्ञानभूमिकमप्रामाण्यज्ञानं, तत्र द्वित्वोत्पादापत्तिरप-
पद्यत एव, अप्रामाण्यज्ञानाभाववशिष्टतद्व्यक्तैस्तद्व्यक्तौ हेतुत्वस्य प्रकृतस्थले वस्तुमशक्यत्वात्, अप्रा-
माण्यज्ञानाभाववशिष्टप्रामाण्यज्ञानाभाववशिष्टतद्व्यक्तैस्तत्र विशिष्य हेतुत्वाभ्युपगमे चोक्तोत्पादा अप्रा-
माण्यज्ञानं, तदभूमिकमप्रामाण्यज्ञानं तदभूमिकाप्रामाण्यज्ञानारमकं प्राथमिकमपेक्षाज्ञानं, तदुत्तरं च तद-
भूमिकमप्रामाण्यज्ञानं यत्र समवहितं तत्र तादृशप्रामाण्यज्ञानचतुष्टयाभाववदतया तद्व्यक्तैः कारणत्व-
रूपने गौरवादैकत्वस्यैव द्वित्वहेतुत्वकल्पनं युक्तम् । अप्रामाण्यज्ञानास्फण्डिताया अपि तद्व्यक्तैः यज्ज्ञा-
नव्यक्तिसमवधानकाल एव द्वित्वहेतुत्वमुपपन्नं भवति, तद्व्यक्त्यभावविशिष्टप्रामाण्यज्ञानाभाववशिष्ट
तद्व्यक्तित्वेन तद्वित्वव्यक्तित्वेन प्रति हेतुत्वाभ्युपगमेऽभावचतुष्टयावधितकार्यकारणभावसम्भवेऽपि गौरवस्य
दुर्लभत्वात् । विनश्यदवस्थज्ञानाद्द्वित्वाद्युत्पत्तिरेव न सम्भवात्, तथा सति द्वित्वस्य क्षयिकत्वप्रसङ्गेन
प्रत्यक्षाविषयत्वपत्तेरिति तु नाऽऽशङ्कनीयम्, स्वरूपयोग्यकारणसत्त्वेन तादृशस्थले द्वित्वोत्पादस्याव-
हिततया प्रत्यक्षासम्भवेऽपि क्षयभावात्, तज्ज्ञानव्यक्तैर्विशिष्य कारणत्वमेव न कल्प्यत इति शेषकारणा-
भावकूट एव तत्र द्वित्वावगाहिच्छानुत्पत्तिप्रयोजकोऽस्तिव्यपि न साम्प्रतम्, कूटस्य तत्र प्रयोजकत्व-
कल्पने बलवत्तरप्रमाणाभावेन तत्कल्पनायाः अन्याय्यत्वादिति वाच्यम् । तादृशद्वित्वव्यक्त्यैकत्वस्य
स्वयैवोक्तत्वेन तदुत्पत्तिस्वीकारेऽपि क्षयभावात्, तादृशस्थले तस्य प्रथमक्षय वरपत्तिष्कारेऽपि तस्य
द्विज्ज्ञावस्थापितया तृतीयक्षणे सविकल्पकप्रत्यक्षविषयत्वापादनासम्भवात्, सविकल्पकविषयत्वस्यैवाऽ-
भावे तदधीनसिद्धकस्य निर्विकल्पकविषयत्वस्याऽप्यापादनायोगाच्च । मैवम् । द्वित्ववस्वरूपसत्त्वे तत्र
द्वित्वद्वितीयक्षय एव तत्प्रत्यक्षापत्तेरुत्पादयितुं शक्यत्वात् । न च तस्मिन्नेऽपि एकत्वद्वयस्य कारणत्वं
न सम्भवति, तस्यैकत्वद्वयत्वेन कार्योत्पत्तिप्रयोजकतायाः एकत्राऽसत्त्वेन कल्पनायोगादिति वाच्यम् ।
कालनिष्ठप्रत्यासत्त्यैवैकत्वद्वयस्य प्रयोजकतया समवायेन तस्य हेतुत्वस्वीकारेऽविरोधादिति
ध्येयम् * ।

ॐ अर्थं भावः । एकत्वद्वयस्य प्रत्येकं समवायेनैव हेतुत्वम्, सामग्र्याः कार्योत्पत्तिव्या-
प्यत्वं तु कालनिष्ठप्रत्यासत्त्या कल्प्यत इति ।

दिनकरी ।

असमवायिकारणं तु द्वित्वं प्रति समवायिकारणगतयावदैकत्वमिति बोध्यम् । ननु योग्यद्वित्वादानपेक्षाबुद्धेर्हेतुत्वेऽप्ययोग्यद्वित्वादौ तद्धेतुत्वे मानाभाव इति चेन्न, योग्यद्वित्वा-

रामरुद्रे ।

णारम्भिकायाः सङ्ख्याया भगवदपेक्षाजीव्यत्वेन तस्या अपि परार्थत्वरूपत्वाङ्गीकारे द्वयगुके महत्त्वस्य त्रसरेणौ चाऽगुत्वस्योत्पादापत्तेः । यद्यपि परमाणुभिर्द्वयगु कारम्भोत्तरमेव त्रसरेणोरारब्धव्यतया द्वयगुकोत्पादादवर्णकं नित्यमात्रसमवेतमेव परार्थत्वं स्वीकरणीयम्, द्वयगुकारम्भे च सामग्रीसम्पत्त्या तद्वदितं परार्थत्वमन्यदेवेति त्रसरेणुपरिमाणद्वयगुपरिमाणारम्भकयोः परार्थत्वयोर्भेदाच्च द्वयगुकस्य-गुकयोः परस्परपरिमाणोत्पादापत्तिरिति वक्तुं शक्यम्, तथाऽपि यावद्वयगुकारम्भोत्तरमेव त्रसरेणुत्तर-त्त इति नियमे मानाभावेन समकालीनपरमाणुसमूहद्वयारब्धद्वयगुकस्यगुकोत्पत्त्यपरिमाणतापत्तिर्न वारयितुं शक्यते, तत्र तद्धेतुभूतयाः परार्थत्वसङ्ख्याया अवशेषादिति चेन्न, अधिकदेशवृत्तिस-ङ्ख्याया उत्पादकाले न्यूनदेशवृत्तिसङ्ख्याया अप्युत्पादाभ्युपगमेन भगवदपेक्षाबुद्ध्या परार्थत्वसङ्ख्या-त्पादवैलयां न्यूनवृत्तिद्वित्ववित्वाद्युत्पादसम्भवेन द्वयगुकस्यगुकपरिमाणयोः परमाणुद्वयगुकगतद्वित्व-वित्त्वसङ्ख्यायोः कारणत्वोपपत्तेः । न चैवं घटादावपि भगवदपेक्षाबुद्धिजन्यद्वित्वाद्युत्पादप्रसङ्ग इति वाच्यम् । इष्टत्वात्, कपाले स्वीयपत्तिवृत्तौ कृष्णे कपालान्तरसंयोगबन्धाद्व्योत्पत्तौ स्वीयपरिमाणसङ्कृतवै-श्वरीयवित्त्वसङ्ख्याया घटपरिमाणजननानुभवात् । अन्यथा कपालैकस्वोत्पत्त्युत्तरमेव तद्वैकत्वज्ञान-सम्भवेन तत्त्वणे तत्पूर्वक्षणेऽप्यत्र कपालान्तरसंयोगेन घटोत्पत्त्या तदुत्तरक्षणे एव पौरुषापेक्षाबुद्धिजन्य-द्वित्वोत्पत्त्या तत्काले घटपरिमाणोत्पादासम्भवप्रसङ्गात् । अस्मन्मते तु भगवदपेक्षाबुद्धेर्नित्यतया घटगतैकत्वोत्पादसमकालमेव द्वित्वसामग्रीसम्पत्त्या घटगतपरिमाणविशेषोत्पत्तिः समर्थयितुं शक्यत एवेति न प्रागुक्तदोषश्चाऽपि । न चैवं परार्थसङ्ख्यायाः प्रतिनित्यतैकत्वज्ञानजन्यत्वाभावेन परार्थत्व-रूपजातो मानाभावः, अन्यथा प्रतिक्षणं तुल्यसङ्ख्याद्वयोत्पत्तौ मानाभावेन विजातीयसङ्ख्याद्वयस्य तत्रोत्पादाभ्युपगमावश्यकत्वेन तदन्तर्गतस्यैकस्य परार्थत्वाश्रयत्वेऽस्यैकस्याऽऽधिक्यत्वापत्तेरिति वाच्यम् । स्वसमानकालीनोत्पत्तिकयावत्सङ्ख्यासमानाधिकरणत्वस्यैव परार्थत्वरूपतया तयोः परस्परवैजात्येऽपि निरुक्तोपाधिपुस्कारेण विभागविषयतयाऽऽधिक्यशङ्काऽनवकाशादिति युक्तमुत्पत्त्ययाम् ।

अन्ये तु परार्थत्वं जातिविशेष एव, तदुत्तरसङ्ख्यानामेकाधिकपरार्थत्वादिपदप्रतिपाद्यतया मूलस्य 'परार्थ'पदस्य चैकशेषकल्पनेन संप्रद इत्याहुः, तच्चिन्त्यम् ।

अपेक्षाबुद्धिरूपनिमित्तकारणजन्यमित्यर्थं इति । तथा च 'अपेक्षाबुद्धिजाः'—रस्यादिमूलेन अपेक्षाबुद्धेर्द्वित्वोत्पादहेतुत्वमेव विवक्षितम्, न त्वभिन्त्यजकत्वत्वं मीमांसकमतसिद्धं हेतुत्वमिति भावः । द्वित्वादौ अपेक्षाबुद्धिरेव कारणमिति अमं निराकर्तुमाह टीकायाम्—असमवायिकारणं त्विति । अत्रैवं चिन्त्यम् । द्वित्वं प्रति एकत्वं चेदसमवायिकारणं, तदा तुल्यगुक्त्याऽवयवगतद्वित्वादिरपि तत्रा-ऽसमवायितया तस्य कारणगुणोत्पन्नत्वमेवाऽऽयातमिति प्राक्कारणगुणोत्पन्नगुणमध्ये द्वित्वं कथं न परि-गणितम् ? न च स्वसमवायिसमवेतत्वसम्बन्धेनाऽवयवद्वित्वस्य द्वित्वहेतुत्वे मानाभाव इति तत्र परि-ष्कृतं कारणगुणोत्पन्नत्वं तत्र न सम्भवतीति वाच्यम् । तथा सत्यैकत्वस्य समवायेनाऽपि कारणत्वे मानाभावेन तस्याऽसमवायिकारणत्वकथनानौचित्यादिति चेत्, अत्राऽऽचर्याः, कार्यद्वित्वे कारण-गतैकत्वजनितद्वित्वस्य कारणत्वाङ्गीकारे समवायेन द्वित्वं प्रत्येकावयवजनितं द्वित्वं स्वसमवायिसमवे-तत्वसम्बन्धेन कारणमिति वक्तव्यम्, इत्थं च कारणाधिकरण एव कार्योत्पत्तिसम्भवेन तादृशैकत्वद्वय-

ॐ तदुक्तं लीलावत्याम्—

'एकदशशतसहस्राद्युतलक्षप्रयुतकोटयः क्रमशः ।

अनुदमगजं खर्वनिखर्वमहापद्मशङ्खवस्तस्मात् ।

जलधिश्चाऽन्त्यं मय्यं परार्थमिति दशगुणोत्तराः सन्ज्ञाः' इति ।

दिनकरी ।

देरपेक्षाबुद्धिजन्यत्वेऽतीन्द्रियद्वित्वादावप्यनेकसङ्ख्यात्वादिना तदनुमानात् ।

रामरुद्री ।

जन्यद्वित्ववति एकस्मिन्नेव द्वयगुणे रूपादिवद्वित्वमभ्युपपद्येत, एकत्वद्वयस्य तु न कार्यगतद्वित्वादिति जनकत्वसम्भवं, विजातीयत्वात्, विजातीयस्य हेतुत्वेऽपि कार्याकार्यद्वित्वोत्पादानुपपत्तेश्च, तत्र कारणाकारणैकत्वद्वयस्यैव स्वसमवायिसमवेतत्वसम्बन्धेन हेतुतायास्त्वया वाच्यत्वेनाऽकारणगतैकत्वस्य प्रत्यासत्तिविरहेण कार्याधिकरणे विरहेणैकत्वद्वयात्मकहेतुविरहाद्व्यभिचारात्, कारणाकारणसंयोगात् कार्याकार्यसंयोगवत् कारणाकारणद्वित्वात् कार्याकार्यद्वित्वोत्पादसम्भवेऽपि कारणाकारणकार्यगतत्रित्वसङ्ख्योत्पत्तिर्नैव समर्थयितुं शक्यते, कारणाकारणगतद्वित्वेन तगोद्वित्वोत्पादनसम्भवेऽपि सजातीयस्यैव हेतुतया तत्तत्त्रित्वोत्पत्त्यसम्भवात् । कारणाकारणोदासीनपदार्थान्तरसाधारणत्रित्वमादाय च न कार्यकारणाकारणसाधारणत्रित्वोत्पत्तिरुपपादयितुं शक्यते, तथा सति तादृशोदासीनपदार्थान्तरद्वयसाधारणचतुष्टादिकमादाय कार्यकारणाकारणसाधारणचतुष्टयाद्युत्पादपसङ्गात् तस्य तादृशद्वित्वत्रित्वादावहेतुत्वस्य कल्पनीयत्वात् । अन्यथा तद्वच्चतुष्टाकर्मभूतपरमाणुदोषासीनपदार्थद्वयतद्वच्चतुष्टाकर्मकषट्त्वद्वयसाधारणस्यैकस्य चतुष्ट्वस्योत्पादोत्पत्तेः । तस्मात्कारणाकारणसंयोगज्ज्ञायमानस्य संयोगस्याऽकारण इव कारणेऽभ्युत्पादवारणाय तद्व्यक्तित्ववृत्तिसंयोगं प्रति तत्तद्वृत्तिसंयोगत्वेन प्रतिबन्धकतायाः (१) इवाऽत्राऽपि द्वित्वत्रित्वादितिबन्धकतायाः कल्पनीयतया कारणाकारणकार्यसाधारणचतुष्टयाद्युत्पादोत्पत्तेः, कारणकार्यमात्रसमवेतत्रित्वानुपपत्तेश्च, कारणयोस्त्रित्वविरहात्, अकारणसाधारणत्रित्वस्य कार्यादिसाधारणत्रित्वजनकत्वे उक्तयुक्त्या तस्य चतुष्टयवृत्तित्वापत्तेः । यदि च कारणमात्रसमवेतद्वित्वं कार्यकारणसाधारणत्रित्व एव कारणम्, कार्यकारणभावस्याऽन्वयव्यतिरेकैकमूलकत्वेन कारणद्वित्वाभ्यां कार्यमात्रद्वित्वोत्पादस्य कचिदध्यवृष्टतया तथा हेतुत्वे मानाभावादिति नोक्तानुपपत्तिरित्युच्यते, तथाऽपि कार्याकार्यद्वित्वस्याऽनुत्पादप्रसङ्गो दुर्बारः, कारणद्वित्वस्य त्रित्वजनकताया एव भवताऽभ्युपगमात्, कार्यकारणद्वित्वस्य चैतावदवध्यनिष्पन्नतया जनकत्वायोगात् । यदि च कारणद्वित्वं कार्यसाधारणद्वित्वे त्रित्वे च हेतुरित्यभ्युपगम्यते, तथाऽपि नाऽस्ति निर्मोक्षः, एवं सति तादृशद्वित्वस्य कार्यकारणमात्रत्रित्वसंसाधारणत्वापत्तेर्दुर्वारत्वात् । यदि च निष्कटोक्षमभ्यां एकत्वस्यैव कार्यकारणनिष्ठस्य त्रित्वाद्विजनकत्वं स्वीकृत्यते, एकत्वद्वयस्य द्वित्वं प्रति त्रयस्य च त्रित्वादिकं प्रति हेतुत्वमित्यभ्युपगम्यते, तदाऽस्मन्मतप्रवेशः सम्पन्न इति कुतः कारणगुणपूर्वकत्वं द्वित्वादेरित्याहुः ।

वस्तुतस्तु परमाणुमात्रसमवेतद्वित्वोत्पत्तिसमर्थनायैकत्वस्य समवायिसम्बन्धेन हेतुत्वावश्यकतया तेनैव निवारि स्वसमवायिसमवेतत्वसम्बन्धेन तस्य वा द्वित्वादेर्वा हेतुत्वान्तरे मानाभाव एव । एकत्वस्य समवायेन द्वित्वाद्विहेतुत्वे मानाभावश्चाह्वा तु न कर्तव्या, पुनस्तदेव दत्तोत्तरत्वादित्यवश्यम् । (२)

तदनुमानादिति । वस्तुतस्तु योग्यद्वित्वादित्येऽपि द्वित्वत्वावाचिच्छेदं प्रत्यपेक्षाबुद्धित्वेनैव हेतुत्वस्य कल्पनीयत्वात्तादृशकार्यतावच्छेदकद्वित्वत्वस्वरूपधर्मावच्छिन्नस्याऽतीन्द्रियद्वित्वादेरप्यपेक्षाबुद्धिजन्यत्वमावश्यकम्, अन्यथा तत्रैव व्यभिचारप्रसङ्गात्, अनन्ततादृशस्थलेषु तादृशानन्तापेक्षाबुद्धिकल्पनागौरवस्य च फलमुखत्वेनाऽदोषत्वादिति ध्येयम् ।

(१) इत्थं च तादृशस्थले कारणकारणसंयोगव्यक्तिर्नाऽऽपादयितुं शक्या, प्रतिबन्धकस्य विद्यमानत्वात्, कार्याकार्यसंयोगव्यक्तिरपि नाऽऽपादयितुं शक्या, समवायिकारणविरहात्, त्रित्वसंसाधारणसंयोगव्यक्तिरप्यापादयितुं न शक्या, अप्रसिद्धत्वादिति ध्येयम् ।

(२) इदमुपलक्षणम् । द्वित्वादेर्द्वित्वादिकं प्रति स्वसमवायिसमवेतत्वसम्बन्धेन हेतुत्वमेव दुष्घटम्, परमाणुद्वित्वे व्यभिचारात्, कार्यतावच्छेदककोटावप्यवहितोत्तरत्वादिनिवेशे च महागौरवादिति ।

द्विमासिक

अथाऽपेक्षाबुद्धिद्वित्वहेतुत्वे कथमविरलकालेन यावदपेक्षाबुद्धिस्त्वं न द्वित्वाद्युत्पत्तिः ?

अत्र केचित्, अपेक्षाबुद्धेरुत्पत्तिसम्बन्धेन हेतुत्वात् यावदपेक्षाबुद्धिस्तत् द्वित्वाद्यु-
त्पत्तिरिति,

तत्र, धारावाहिकापेक्षाबुद्धिभिः सर्वत्र धारावाहिकाद्वित्वाद्युत्पत्तेर्द्वारत्वात्, भगवदपेक्षाबुद्ध्या धारावाहिकद्वित्वाद्युत्पत्तेर्द्वारत्वाच्च, तद्वद्वेनित्यत्वेनोत्पत्तिः सम्बन्धेन तद्वेतुत्वस्य दुर्बलत्वात् ।

वस्तुतस्तु तत्तत्पुरुषीयपेक्षाबुद्धिजन्यानेकसङ्ख्यात्वाद्यवच्छिन्नं प्रति तत्तत्पुरुषीयापेक्षा-
बुद्धिजन्यानेकसङ्ख्यादेः प्रतिबन्धकत्वाभ्युपगमाच्च यावदपेक्षाबुद्धिसत्त्वं द्वित्वोत्पत्तिरिति ॥१०७॥
रामकृदी ।

अथापेक्षाद्वैतस्यादि । यथोपमाशङ्क्य रूपदिश्वपि समाना, तत्रापि कारणीभूतस्याऽवयव-
गतरूपादेः स्वसमवायिसमवेतत्वसम्बन्धेन वदरूपोत्पत्तिवर्णेऽपि कार्याधिकरणसमबहिततया तदुत्तरं
रूपोत्पादस्याऽऽपादयितुं शक्यत्वात् । न च तत्तद्रूपव्यक्तिं प्रति तत्तद्रूपविशेषप्रागभावस्य तत्तदसमवा-
यिकारणव्यक्तोनां समवायिकारणव्यक्तोनां चाविशिष्य हेतुत्वकल्पनादेव नोत्पात्तिसम्भवः, तत्रोत्पन्नस्य
प्रागभावाविरहेण पिठरपाकोपगमे एककपालपाके भाविचित्ररूपस्य तदसमवायिकारणव्यक्तिविशेषविरहेण
प्राक्तनकपालमात्रारब्धवटान्तेरीयरूपस्य च प्राक्तने तत्समवायिकारणीभूतव्यक्तिविशेषविरहेण नाऽऽप-
त्तिसम्भावनेति वाच्यम् । इत्थं सति प्रकृतेऽपि प्रागभावादीनां तत्तद्विस्वादां तत्तद्व्यक्तिवादिनां
विशिष्य हेतुत्वं स्वीकृत्यैव द्वित्वधारावागसम्भवे तादृशरीत्या प्रयासवैफल्यमिति चेन्न । एकरूपोत्प-
त्त्यनन्तरं रूपत्वावच्छिन्नानुत्पादप्रयोजकत्वं भवता तत्तत्प्रागभावाभावभूटे वक्तव्यमिति महामौरवमिया
तत्परिहाराय सामान्यतो रूपत्वावच्छिन्नं प्रति रूपत्वेनाऽपि प्रतिबन्धकत्वं स्वीकृतव्यम् । द्वित्वादित्यलौ-
च न द्वित्वादेः प्रतिबन्धकत्वसम्भवः, एकपुरुषीयापेक्षाद्विजन्त्यद्वित्वसंश्लेषेऽपि पुरुषान्तरीयापेक्षाद्विद्वि-
द्विस्वोत्पत्तेरिति तदाशङ्कनस्य युक्तत्वात् । अत एव 'वस्तुतस्तु'—इत्यादिना वक्ष्यमाणे द्वित्वादिकं प्रति
द्वित्वादेः प्रतिबन्धप्रतिबन्धकभावे प्रतिबन्धप्रतिबन्धकतावच्छेदककुक्ष्योस्तत्तत्पुरुषीयापेक्षाद्विजन्त्यत्व-
प्रवेशोऽपि सार्थक इति ध्येयम् ।

धारावाहिकेति । यत्र प्रथममपेक्षानुद्धिः, ततो द्वित्योपपत्तिः, अपेक्षाद्वयान्तरं च, ततो द्वि-
तरोत्पादापत्तेरिति भावः । ननु अपेक्षानुद्धेयं धारावाहिकत्वे धारावाहिकद्वितीयोत्पत्तिरपीष्यत एव, तत्सम्यगे
द्वित्वप्राप्त्यन्तर्धाराया, अप्रीष्टत्वादित्यतो दूषणान्तरमाह । भगवन्नुपेक्षेति । नन्वपेक्षानुद्धेयत्वेन सम्प्रधानेन
हेतुत्वे भगवदपेक्षानुद्धितो धारावाहिकद्वितीयोत्पादापत्तिर्न सम्भवति, तस्या उपपत्तिस्मन्मन्वेन काऽप्यवर्त-
मानतयाऽऽपादकत्वायोगादित्यतः स्वाभिप्रायं स्फोरयितुमाह । तदनुद्धेयत्वादि । अयं भावः, ईश्वरी-
यापेक्षानुद्धेयं द्वित्वविहेतुत्वं द्रव्यशुद्धादिपरिमाणान्यथानुपपन्नयाऽऽवश्यकम्, तच्च नोत्पत्तिस्मन्मन्वाक-
ञ्चित्वमिति कल्पयितुं शक्यते, तथा सति तदनुद्धेयः काऽप्यवर्तमानत्वेन हेतुत्वस्यैवैतदनुपपत्तेरिति, किं तु
सम्प्रधानान्तरेणैव तदावश्यम्, तथा च तेन सम्प्रधानेन तदनुद्धेयः सर्वदैवं कार्याधिकारसमवहिततया धारा-
वाहिकद्वितीयोत्पादप्रसङ्गो युज्यत इति । ब्रह्मपीश्वरबुद्ध्यादेर्द्वित्वदर्शनेन सहकारितया कृष्णविशेषस्यऽग्रे
स्वयमेव स्वीकर्तव्यतया नेयमापत्तिः सम्भवति, तत्सहकारिण्यविशेषविरहादेव तदापत्तिवारणसम्भवात् ।
न च उपाधिमाम्नस्यैव क्षणद्वयावस्थायिरावश्यकतया सहकारिविशेषसत्त्वेनाऽविरलसज्जद्वित्वद्वयापत्ति-
रेवाऽस्तु दोषः, क्षणिकोपाधिमन्युप्रसङ्गः तत्रापि । द्वितीयोत्पादमन्युप्रसङ्गोऽपि तत्राद्यादेव द्वित्वानुत्पा-
दस्योऽग्रे स्वयमग्रीकरणीयतया द्वित्वस्य क्षणिकत्वप्रसङ्ग इति वाच्यम् । प्रकृतोद्भवशुद्धादौ परिमाणोत्पत्ति-
दमाननिर्वाहायैव द्वित्वस्य शरीर्योपेक्षानुद्धिजन्यस्य स्वीकारणीयतया जन्मप्रसङ्गः तस्मिन्निहेतादृशद्वितीयवत्त्वा-
स्येव निवर्तितत्वात्तन्निर्गते क्षणिकत्वात्, तथाऽपि तत्तत्क्षणविकल्पावस्थानुत्पत्तयः द्वित्वानुत्पादप्रसङ्गोक्तत्वात्पुन-
रपि तत्तत्क्षणिकत्वावस्थानुत्पत्तयः तत्प्रसङ्गोक्तत्वात्स्वतन्त्रसमाप्त्योक्तत्वात् । सामान्याभावस्यैकस्याप्रसङ्गोक्तत्वा-
त्सामान्यप्रसङ्गोक्तत्वात् गौरवमेव शङ्काविषयतया दुष्परिहरमिति ध्येयम् ॥ २०७ ॥

अनेकाश्रयपर्याप्ता एते तु परिकीर्तिताः ।

अनेकेति । यद्यपि द्वित्वादिसमवायः प्रत्येकं घटादावपि वर्तते, तथाऽपि एको द्वाविति प्रत्ययाभावात् एको न द्वाविति प्रत्ययसङ्गावाच्च द्वित्वादीनां पर्याप्तिलक्षणः कश्चित् सम्बन्धोऽनेकाश्रयोऽभ्युपेयते ।

दिनकरी ।

प्रत्येकं घटादाविति । तथा च 'अनेकाश्रयपर्याप्ताः' इति मूलमसङ्गतमिति भावः । नन्वेकत्वस्य न्यूनवृत्तितया द्वित्वाधारतानवच्छेदकत्वाच्च तथा प्रत्यय इत्यत आह । एको न द्वाविति । एकत्वावच्छेदेन द्वित्ववद्भेदाभावादेकत्वादेन्यूनवृत्तितया द्वित्ववद्भेदानवच्छेदकत्वादिति भावः । अनेकाश्रय इति । उभयायाश्रय इत्यर्थः । तथा च तादृशप्रतीतेर्न द्वित्ववद्भेदाधारतावच्छेदकत्वमेकत्वे विषयः, किं तु पर्याप्तिसम्बन्धेन द्वित्वं तद्वद्भेदो वा एकत्वावच्छिन्ने प्रकारः, इत्थं च पर्याप्तिसम्बन्धेन द्वित्वस्य प्रत्येकमभावादो द्वावित्यप्रत्ययस्यैको न द्वाविति प्रत्ययस्य चोपपत्तिरिति भावः ।

अत्र बहवः, उभयादेः प्रत्येकानतिरिक्ततया प्रत्येकमपि पर्याप्तिसम्बन्धेन द्वित्वमस्त्येवेति पर्याप्त्यङ्गीकारेऽप्येको द्वावित्यप्रत्ययस्यैको न द्वाविति प्रत्ययस्य च कथमुपपत्तिः ? यदि चैको न द्वावितिप्रतीतिबलात् द्वित्ववद्भेदावच्छेदकत्वं स्वरूपसम्बन्धविशेषरूपमेकत्वे स्वीक्रियते, न तु द्वित्वावच्छेदकत्वम्, एको द्वावित्यप्रत्ययादिति विभाव्यते, तदा समवायपक्षेऽपि तुल्यमिति पर्याप्त्यङ्गीकारो निरर्थक इति चेत्, अत्राऽऽहुः, आकाशाविति वाक्यस्य ग्रामाण्यापत्त्या पर्याप्त्यङ्गीकार आवश्यकः । न च समवायेनेव पर्याप्तिसम्बन्धेनापि द्वित्वस्याऽऽकाशे सत्वात् पर्याप्त्यङ्गीकारेऽपि तद्वाक्यग्रामाण्यं दुर्वारमिति वाच्यम् । उद्देश्यतावच्छेद-
रामरुद्दी ।

द्वित्वमिति । इदं चैको द्वाविति प्रतीत्यभिप्रायेणोक्तम् । एको न द्वाविति प्रतीती स्वाह—तद्वद्भेदो वेति । पर्याप्तिसम्बन्धेन यो द्वित्ववांस्तद्वद् इत्यर्थः । प्रत्येकमभावादिति । तादृशसम्बन्धेन द्वित्ववद्भेदस्य प्रत्येकं सत्त्वाच्चेति शेषः । उद्देश्यतावच्छेदकव्याप्यस्वविशिष्टपर्याप्तेरिति । द्वित्वादिशब्दबोधे पर्याप्त्यनिष्ठायाः संसर्गताया उद्देश्यतावच्छेदकव्याप्त्यविषयतानिरूपितत्वोपगमादित्यर्थः । तेन अमात्मके आकाशावितिवाक्यजन्यबोधे आकाशत्वव्याप्यत्वविशिष्टपर्याप्तेरलीकतया संसर्गमुद्रया भानासम्भवेऽपि न क्षतिः, संसर्गप्रकारसाधारणविशेषणविशेष्यभावस्यैव अमत्वषट्कतया विवक्षितत्वात् । अथ कीदृशं संसर्गप्रकारसाधारणं अमत्वं परिष्क्रियते ? न तावत् विशेषणताविशिष्टविशेष्यताकस्वमेव तत् । वैशिष्ट्यं च स्वनिरूपितत्व—स्वविशिष्टनिरूपकताकाधिकरणत्वाभाववद्वृत्तित्वोभयसम्बन्धेन । स्ववैशिष्ट्यं च स्वावच्छेदकसम्बन्धावच्छिन्नत्व—स्वानवच्छेदकानवच्छिन्नत्वोभयसम्बन्धेनेति कैश्चिदुक्तं युक्तम्, संसर्गतावच्छेदककोटौ संसर्गाभावेनोक्तअमत्वस्य संसर्गशे अमात्मकशान्त्यापकत्वात्, द्रव्यत्वेन पर्वतजलोभयावगाहि—द्रव्यं वह्निमदित्यादिज्ञानेऽतिप्रसङ्गाच्च, तादृशज्ञानस्य अमत्वे वह्नित्वेन पर्वतीयवह्निमहानसीयवह्णभयप्रकारपर्वतीयवह्निमानिति ज्ञानस्याऽपि अमत्वं दुर्वारम्, तत्रैष्टापत्तिस्तु न सम्भवति, त्वदुक्तअमलक्षणस्य तत्रैवाऽव्याप्यापत्तेरिति । नाऽपि विशेष्यताविशिष्टविशेष्यताकस्वरूपं तत् । वैशिष्ट्यं च स्वतादात्म्य—स्वाश्रयनिष्ठाधिकरणतानिरूपितनिरूपकतावदन्यविशेषणतानिरूपकत्वोभयसम्बन्धेन । निरूपकतावत्त्वं च स्वानवच्छेदकसम्बन्धानवच्छिन्नत्व—स्वानवच्छेदकानवच्छिन्नत्व—स्वानवच्छेदकानवच्छिन्नत्वसम्बन्धावच्छिन्नस्ववृत्तित्व—स्वसामानाधिकरण्यतत्त्वतुल्यसम्बन्धेनेति* युक्तम्,

ॐ शुक्ताविद् रजतमितिज्ञानीयरजतत्वनिष्ठप्रकारतायाः स्वाश्रयशुक्तिनिष्ठाधिकरणतानि-

दिनकरी ।

कव्याप्यत्वविशिष्टपर्याप्तेरेव द्वित्वसम्बन्धत्वोपगमात्, आकाशत्वव्याप्यद्वित्वपर्याप्तेरप्रसिद्ध-
रामरुद्री ।

संसर्गांशे अममात्रस्यैवाऽऽसङ्ग्रहापत्तेः, सांसर्गिकविषयतायाः किञ्चित्सम्बन्धानवच्छिन्नत्वेन तादृशस्थ-
लीयविशेषणताया अपि स्वाश्रयनिष्ठाधिकरणतानिरूपितकालिकादिसम्बन्धावच्छिन्ननिरूपकतावदन्य-
त्वासम्भवादिति चेन्न, संसर्गांशे अमत्वाङ्गीकर्तृणां मते विशेष्यविशेष्यभावो न अमत्त्वलक्षणवदकतया
निवेद्यते, अपि तु तत्प्रयुक्तं अमत्वं तैरङ्गीक्रियत इत्येव तन्मतानुसारिणां सिद्धान्तः । तथा च तन्मते-
ऽपि विशेष्यताविशिष्टविशेष्यताकत्वमेव अमत्वम् । वैशिष्ट्यं तु स्वतादात्म्य—स्वाश्रयनिष्ठाधिकरणता-
निरूपितनिरूपकतावदन्यप्रकारताकर्तृभयसम्बन्धेन । प्रकारतायां निरूपकतावदन्यत्वं स्वावच्छेदकसंस-
र्गतावच्छेदकतात्वावच्छिन्नप्रतियोगिताकपर्याप्यनुयोगितावच्छेदकत्वसम्बन्धावच्छिन्नप्रतियोगिताकस्वाभा-
ववद्रूपावृत्तित्व—स्वसामानाधिकरण्य—स्वानवच्छेदकानवच्छिन्नत्व—स्वानवच्छेदकानवच्छिन्नत्वसम्बन्धाव-
च्छिन्नत्ववृत्तित्वैतच्चतुष्टयसम्बन्धेन । तादृशरूपावृत्तित्वं च स्वावच्छेदकसंसर्गतावच्छेदकतात्वावच्छिन्न-
प्रतियोगिताकपर्याप्यनुयोगितावच्छेदकत्वसम्बन्धेन । तथा चाऽऽकाशावित्यादिवाक्यजन्यअमत्थले तादृ-
शद्विस्वादिप्रकारतामादायैव अमत्वमुपपादनीयम् । तत्स्थले स्वाश्रयनिष्ठाधिकरणतानिरूपितायाः कस्या
अपि निरूपकताया आकाशत्वव्याप्यपर्याप्तिरूपसम्बन्धवदकसकलपदाद्यवृत्तित्विलक्षणसमुदायत्वावच्छिन्ना-
नुयोगिताकपर्याप्तिकावच्छेदकताकत्वाभावेन तत्र प्रकारतायास्तादृशरूपावृत्तित्वोपपत्तेः । एकसंसर्गताव-
च्छेदकप्रकारेण तादृशसंसर्गतावच्छेदकाश्रयतदनाश्रयोभयनिष्ठैकसंसर्गताकतुद्विस्थले तादृशसंसर्गतानिरू-
पितप्रकारताया विशेष्यताश्रयनिष्ठाधिकरणतानिरूपितनिरूपकतावदन्यत्वविरहेऽपि न क्षतिः, द्रव्यत्वेन
पर्वतजलोभयावगाहि—द्रव्यं वह्निमदित्यादिज्ञानस्येव तादृशज्ञानस्याऽपि यथार्थताया इहत्वात् ।

वस्तुतस्तु संसर्गांशे संसर्गस्य संसर्गान्तराभावेऽपि संसर्गतावच्छेदके तद्ज्ञाने बाधकाभाव
इति यथाश्रुतेऽपि अमत्वमुपपद्यत एव । न चैवं संसर्गतावच्छेदककोटौ संसर्गभानाभ्युपगमे तद्विषय-
तायाः संसर्गावच्छिन्नत्वेन प्रकारतात्वापत्तिरिति वाच्यम् । अवच्छेदकत्वनिष्ठसंसर्गतानिरूपित-
त्वशून्यसंसर्गावच्छिन्नविषयताया एव प्रकारतात्वेन तस्याः प्रकारतात्वासम्भवात् । इत्थं च
संसर्गप्रकाराभावरअमत्वनिर्वचने विषयत्वांशे तादृशसंसर्गत्वानिरूपितस्वात्मकप्रकारतात्वप्रयोजक-
रूपाप्रवेशाच्छास्त्रमपि स्फुटम् । संसर्गतावच्छेदकस्य संसर्गभानं च प्रामाणिकमेव, संसर्गतावच्छेदक-
वदकतया वैशिष्ट्यादिनिवेद्यस्य सर्वसम्मतत्वात् । इत्थं सति सर्वत्र संसर्गतावच्छेदकांशे संसर्गान्तरभाना-
भ्युपगमप्रयुक्तानवस्थायाश्चरमसंसर्गतावच्छेदकतावच्छेदकसंसर्गनिष्ठसंसर्गताया निरवच्छिन्नत्वोपगमेन
वर्ण्यत् । ज्ञानानां संसर्गांशे अमत्वस्वीकारोऽप्यावश्यक एव, प्रमेयं नाऽस्तीत्यादिवाक्यजन्यशाब्दबोध-
स्य प्रतियोगितासम्बन्धेनाऽभावांशे प्रमेयावगाहित्वे अमत्वानुपपत्तेः प्रमेयत्वावच्छिन्नप्रतियोगित्वस्य
चाऽऽखण्डस्याऽलीकतया संसर्गत्वानुपपत्तेः प्रमेयत्वावच्छिन्नत्वप्रतियोगित्वानां त्रयाणामेव परस्परं विशेष-
णविशेष्यभावापन्नानां संसर्गतामुपगम्य तादृशबोधस्य अमरूपताया व्याप्तिपञ्चकजागदीद्यादिषु स्फुटतया
प्रतिपादितत्वादित्यलमप्रकृतचिन्तया । आकाशत्वव्याप्यद्वित्वपर्याप्तेरप्रसिद्धत्वादिति । अथैवमाकाशो
न द्वावित्यादिवाक्यज्ञानवत् आकाशावित्यादिवाक्यश्रवणे शाब्दबोधापत्तिः, तत्र आकाशत्वव्याप्यपर्याप्ति-
सम्बन्धेन द्वित्वादिमद्भेदस्य तादृशसम्बन्धेन द्वित्वविशिष्टाप्रसिद्ध्या केवलपर्याप्तिसम्बन्धेन च तद्भेदे

रूपितकालिकसम्बन्धावच्छिन्नरजतत्वनिष्ठनिरूपकतावत्त्वेन अमत्वानुपपत्तिरतः स्वानवच्छे-
दकसम्बन्धानवच्छिन्नत्वनिवेशः । गुणो विशिष्टसत्तावानिति ज्ञानस्य तादृशगुणनिष्ठाधिकरण-
तानिरूपितसत्तात्वावच्छिन्ननिरूपकताविशिष्टत्वाद् द्वितीयसम्बन्धानिवेशः । महानसीयवह्नि-
विषयकं ज्ञानं विषयितासम्बन्धेन वह्निमदितिज्ञानसंप्रहाय तृतीयसम्बन्धानिवेशः । शुक्ताविदं
रजतमितिज्ञानीयरजतत्वनिष्ठनिरवच्छिन्नविशेषणतायास्तादृशशुक्तिवनिष्ठनिरवच्छिन्ननिरूप-
कताविशिष्टसत्तात्वात्सङ्ग्रहाय चतुर्थसम्बन्धानिवेश इति बोध्यम् ।

अपेक्षाबुद्धिनाशाच्च नाशस्तेषां निरूपितः ॥ १०८ ॥

प्रथममपेक्षाबुद्धिः, ततो द्वित्वोत्पत्तिः, ततो विशेषणज्ञानं द्वित्वत्वनिर्विकल्पात्मकं, ततो द्वित्वत्वविशिष्टप्रत्यक्षमपेक्षाबुद्धिनाशाच्च, ततो द्वित्वनाश इति ।

यद्यपि ज्ञानानां द्विक्षणमात्रस्थायित्वम्, योग्यविभुविशेषगुणानां स्वोत्तरवृत्तिगुणनाशत्वात्, तथाऽप्यपेक्षाबुद्धेस्त्रिक्षणावस्थायित्वं कल्प्यते । अन्यथा निर्विकल्पककालेऽपेक्षाबुद्धिनाशानन्तरं द्वित्वस्यैव नाशः स्यात्, न तु द्वित्वप्रत्यक्षं, तदानीं विषयाभावात्, विद्यमानस्यैव चक्षुरादिना ज्ञानजननो-

दिनकरी ।

त्वात्, द्वित्वपर्याप्तेर्द्वित्वस्वरूपतया तस्य घटादावपि सत्त्वात् । न चोद्देश्यतावच्छेदकव्याप्यत्वविशिष्टसमवायस्य द्वित्वसंसर्गतां स्वीकृत्याऽऽकाशावितिप्रयोगवारणसम्भवादलं पर्याप्येति वाच्यम् । तथा सति घटाविति प्रयोगस्य ग्रामाप्यानुपपत्तेः, समवायस्यैकत्वेन घटव्याप्यसमवायस्याऽप्रसिद्धेरित्यन्यत्र विस्तरः ।

अपेक्षाबुद्धिनाशाच्च तेषां नाश इति मूलस्य तृतीयक्षणे अपेक्षाबुद्धिनाशाच्चतुर्थक्षणे द्वित्वादीनां नाश इति नाऽर्थः, परं तु चतुर्थक्षणेऽपेक्षाबुद्धिनाशात् पञ्चमक्षणे इत्यर्थ इति ज्ञानाय वैशेषिकप्रक्रियां प्रदर्शयति—प्रथममित्यादिना । द्वित्वत्वविशिष्टप्रत्यक्षं—द्वित्वत्वविशिष्टलौकिकप्रत्यक्षम् ।

अन्यथा—अपेक्षाबुद्धेर्द्विक्षणमात्रावस्थायित्वे । द्वित्वस्यैव नाश इति । द्वित्वस्य नाश एवेत्यर्थः । ननु तदानीं द्वित्वाभावेऽपि तत्पूर्वक्षणे द्वित्वसत्त्वान्न द्वित्वप्रत्यक्षानुपपत्तिरत आह । विद्यमानस्यैवेति । 'सम्बद्धं वर्तमानं च गृह्यते चक्षुरादिना—' इत्यनुरोधाह्नौ-

रामकृद्दी ।

दस्याऽऽकाशे द्वित्वसत्त्वेन प्रत्याययितुमशक्यत्वादिति चेन्न । केवलपर्याप्तिसम्बन्धेनाऽऽकाशे द्वित्वस्य सत्त्वेऽपि आकाशावच्छेदेनाऽवर्तमानतया तदवच्छेदेन तद्वद्भेदबोधने बाधकाभावात् । व्याप्यवृत्ति-धर्मावच्छिन्नप्रतियोगिताकभेदस्योद्देश्यतावच्छेदकावच्छेदेनैव नवो बोधकताया घटौ न द्वाविस्थादिप्रयोगवारणाय स्वीकरणीयत्वादिति । द्वित्वस्वरूपतयेति । एतच्च प्रत्येकमधिकरणे पर्याप्तिभेदसत्त्वमाशङ्क्योक्तम् । घटव्याप्यसमवायस्याऽप्रसिद्धेरिति । न चोद्देश्यतावच्छेदकव्याप्यद्वित्वादिसमवायादिना द्वित्वादेरेव प्रकारवमस्तु, तथा च समवायस्य समवायत्वेनोद्देश्यतावच्छेदकव्याप्यत्वेऽपि तादृशसमवायत्वेन व्याप्यत्वमुपपद्यत इति वाच्यम् । तथा सत्त्वोद्देश्यतावच्छेदकव्याप्यद्वित्वादेरेव लावनेन तत्सम्बन्धतौचित्यात् । न चेष्टापत्तिः, एवमपि पर्याप्तेः संसर्गताविलयसम्भवादिति वाच्यम् । तादृशद्वित्वादेरेव द्वित्वादिपर्याप्त्यात्मकत्वस्य पूर्वमेवोक्ततया तन्निरासासम्भवात् । न चैवमपसिद्धान्तः, 'पर्याप्ति-श्चाऽयमेको घट इमौ द्वावितिप्रतीतिसाक्षिकः स्वरूपसम्बन्धविशेषः—' इत्यवच्छेदकत्वनिश्चिदीषितौ तस्या द्वित्वादिस्वरूपत्वकथनादिति । नन्वेवं भवद्विरी छिन्धीत्यादौ उद्देश्यतावच्छेदकव्याप्यपर्याप्ति-सम्बन्धेन तादृशभवद्विरीवृत्तिद्वित्वस्याऽन्वयासम्भवात्तादृशवाक्याच्छाब्दबोधानुपपत्तिः, तादृशस्थले भवद्विरीवृत्तिसाहित्यस्योद्देश्यतावच्छेदकत्वाभ्युपगमे च द्रन्द्रे लक्षणावश्यकतया मीमांसकमतप्रवेशप्रसङ्ग इत्यत आह । अन्यत्र विस्तर इति । तथा च तादृशस्थले विभक्त्यर्थद्वित्वप्रकारेणैव भवद्विरीबोध-स्य पूर्वं स्वीकृततया तत्रोक्तदूषणानवकाश इति भावः । अधिकमेतत्तत्त्वं व्युत्पत्तिवादे द्रष्टव्यमित्यास्तां विस्तरः ।

दिनकरी

किकप्रत्यक्षं प्रति द्वित्वादेर्विषयस्य कार्यसहभावेन हेतुत्वादिति भावः । ननु योग्यविभुवि-
शेषगुणानां प्रति स्वोत्तरवर्तिविशेषगुणत्वेन हेतुतयाऽपेक्षाबुद्ध्युत्तरक्षणोत्पन्नस्मृत्या संस्का-
रेण वाऽपेक्षाबुद्धिनाशः केन वारणीय इत्याशङ्कामुपसंहारव्याजेन परिहरति । तस्मादिति ।

रामरुद्रौ ।

कार्यसहभावेन हेतुत्वादिति । लौकिकविषयतासम्बन्धेनैव प्रत्यक्षं प्रति इन्द्रियसन्निकर्षस्य
हेतुतया कार्याधिकरणवृत्त्यन्ताभावप्रतियोगितानवच्छेदकधर्मवत्त्वकारणत्वनिर्वाहाय विषयस्य
कार्यकालावस्थायिताया आवश्यकत्वात् । अन्यथा तादृशकार्यतावच्छेदकसम्बन्धेन कार्याधिकरणा-
प्रसिद्धया तद्वदितकार्यकारणभावस्यैकोच्छेदापत्तेरिति भावः । अथाऽत्र तादृशसम्बन्धेन कार्यासमान-
कालीनप्रत्यक्षव्यक्तविशेषाधिकरणाप्रसिद्धावपि कार्यतावच्छेदकावच्छिन्नतादृशप्रत्यक्षव्यक्त्यन्तराधि-
करणप्रसिद्धया न कार्यकारणभावासम्भव इत्यलं विषयस्य कार्यसमानकालीनत्वनियमाङ्गीकारेण ।
न चैवं समवायिकारणस्यापि कार्यकालीनतया कारणत्वमुच्छिन्नं भविष्यति, तत्राऽपि तुल्ययुक्त्या
प्रकृतकार्याधिकरणाप्रसिद्धावपि तादृशकार्यतावच्छेदकावच्छिन्नव्यक्त्यन्तराधिकरणस्य प्रसिद्धतया कार्य-
कारणभावस्योपपादयितुं शक्यत्वादिति वाच्यम् । तत्र समवायिकारणनाशस्य प्रतियोगितासम्बन्धेन
कार्यानां प्रति स्वप्रतियोगिसमवेतत्व-कालिकोभयसम्बन्धेन नाशत्वेन हेतुत्वस्योपपादनाय तथा-
त्वस्वीकारावश्यकत्वात्, प्रकृते च विषयनाशस्य प्रत्यक्षनाशकत्वविरुद्धे तथात्वाङ्गीकारे मानाभावादिति
चेन्न । असमानकालीनवस्तुनि लौकिकप्रत्यक्षविषयताया असम्भवेन निरधिकरणकार्योत्पत्तिप्रसङ्गवार-
णायैव विषयस्य कार्यकालीनतया प्रत्यक्षहेतुत्वावश्यकत्वात्, तदभिप्रायेणैव 'सम्बद्धं वर्तमानं च'
इत्याद्यभिप्रेत्युक्तोक्तैः सङ्गमनीयत्वादिति ।

उत्तरक्षणेत्पन्नस्मृत्येति । यादृशस्थलविशेषे नियतोद्बोधकसम्बन्धिग्रहाचारिमकैवाऽपेक्षाबुद्धिस्तत्र
तदुत्तरोत्पन्नाऽपरसम्बन्धिस्मृत्येत्यर्थः । तेन सर्वत्र अपेक्षाबुद्ध्युत्तरं नियमेन स्मृत्युत्पादे मानाभावेऽपि
न क्षतिः । ननु न कल्प्यत एव तादृशस्थलेऽपेक्षाबुद्धेः क्षणत्रयावस्थायित्वं, तृतीयक्षणे तन्नाशान्त-
र्धक्षणे द्वित्वादिविनाशोऽपि आशयनाशमात्राधीनद्वित्वनाशवदगत्या कचिद्विध्यत एवेति न दोष इत्यत
आह । संस्कारेण वेति । अपेक्षाबुद्धेः प्रायश उपेक्षात्मकत्वे मानाभावेन सर्वत्रैव तादृशस्थले संस्का-
रोत्पादावश्यकत्वादिति भावः । इदमुपलक्ष्यम् । अपेक्षाबुद्धयन्वयवसायेनाऽपि तन्नाशसम्भवादिति ।
अत्रेदमवधेयम् । अपेक्षाबुद्धेर्निर्विकल्पकात्मिकायाः स्वीकारे ततः संस्कारस्याऽनुव्यवसायस्य चाऽस-
म्भवाच्च द्वितीयक्षणे तन्नाशः समर्थयितुं शक्यते । तद्विशेष्यकतत्प्रकारकसंस्कारं प्रति तद्विशेष्यकतत्प्रका-
रकानुभवस्यैव हेतुतया निर्विकल्पकस्य प्रकारतादिरहितत्वेन ततः संस्कारस्योत्पादासम्भवात् । न च
यादृशस्थलविशेषे वटाधंशे विशेषणज्ञानादिसम्पत्त्या सविकल्पात्मिका तत्तदेकत्वांशे च निर्विकल्पका-
त्मिकैवाऽपेक्षाधीनतत्र संस्कारानुव्यवसायादिरूपादावश्यकतया तादृशस्थले तस्यास्त्रिणावस्थायित्वा-
नुपपत्तिर्दुर्वारिति वाच्यम् । इहापत्तेः, तादृशयत्किञ्चित्स्थलविशेषे तथा स्वीकारे बाधकाभावात् । न च
निर्विकल्पकारमकापेक्षाबुद्धीनां द्वित्वादिरहेतुत्वेऽपसिद्धान्तः, अपेक्षाबुद्धेरैकत्वादिप्रकारकद्रव्यविशेष्यक-
ज्ञानत्वेनैव हेतुत्वादिति वाच्यम् । 'ननु बध्यवतकपक्षेऽपि तथा ज्ञानानुत्पत्तिप्रसङ्गः । कथम् ?
द्वित्वसामान्यबुद्धिसमकालं संस्कारादपेक्षाबुद्धिनाशदिति । न । समूहज्ञानस्य संस्कारहेतुत्वात्,
समूहज्ञानमेव संस्कारकारणम्, नाऽऽलोचनज्ञानमित्यदोषः'-इत्यादिभाष्ये एव निर्विकल्पकारमका-
पेक्षाबुद्धेरहेतुत्वोक्त्या नानैकत्वविषयकज्ञानत्वेन निर्विकल्पकसाधारणेनैव रूपेणाऽपेक्षाबुद्धेर्द्वित्वादि-
हेतुत्वाङ्गीकारावश्यकत्वात् । यत्तु तत्तदेकत्वविशिष्टद्रव्यज्ञानात्मिकाया एवाऽपेक्षाबुद्धेः संस्कारहेतुत्वा-
दुक्तस्थले च तत्तदेकत्वविशेष्यकज्ञानमात्रादेव द्वित्वोत्पादाभ्युपगमाच्च तत्क्षणे संस्कारादपेक्षाबुद्धिनाश-
सम्भव इत्युक्तभाष्याभिप्राय इति कैश्चिदुक्तम्, तत्तुच्छम्, आलोचनज्ञानत्वस्य निर्विकल्पकत्वरूपताया
अविप्रतिपन्नतयोक्त्यर्थकल्पनानुपपत्तेः, निरुक्तरीत्या सर्वत्रैकत्वविशेष्यकस्मरणानभ्युपगमे सुवादिभ्यो

रामरुद्धी ।

जायमानस्य तत्तदैकत्वस्मरणस्योच्छेदापत्तेरिति । न च निर्विकल्पात्मकापेक्षाधीतोऽपि द्वित्वोत्पत्तिः सर्वत्र न समर्थयितुं शक्यते, निर्विकल्पकस्यैकत्वसविकल्पकहेतुतया सर्वत्र सविकल्पकोत्पादावश्यकत्वे तत एव तद्विनाशस्य तत्तृतीयक्षणे आवश्यकत्वादिति वाच्यम् । एवमपि प्रथमं निर्विकल्पकार्थिकाऽपेक्षाबुद्धिः, ततो द्वित्वोत्पत्तिः, एकत्वसविकल्पात्मकापेक्षाबुद्ध्यन्तरं च, ततो निर्विकल्पकार्थिकापेक्षाबुद्धिविनाशः, द्वित्वसामान्यज्ञानम्, द्वित्वान्तरोत्पत्तिश्च, ततः प्रथमद्वित्वविनाशः, द्वितीयद्वित्वसविकल्पकं च, ततो द्वितीयद्वित्वजनकापेक्षाबुद्धिनाशः, द्वे द्रव्ये इति ज्ञानं च, ततो द्वितीयद्वित्वविनाश इत्यभ्युपगमादेवाऽपेक्षाबुद्धेः क्षयत्रयानवस्थायित्वेऽपि क्षयभावात् । प्रत्यक्षारम्भिकाया एव चाऽपेक्षाबुद्धेः सर्वत्र द्वित्वाद्विजनकत्वोपगमेन सर्वत्रैकत्वनिर्विकल्पकस्याऽवश्यकत्वनियत्वात्, स्मृत्याद्यात्मकापेक्षाबुद्धेरपि द्वित्वाद्विजनकत्वस्वीकारेऽपि तदुत्तरमेकत्वविशिष्टवैशिष्ट्यावगाहितदनुव्यवसायात्मकापेक्षाबुद्ध्यन्तरात् द्वित्वान्तरोत्पादसम्भवाच्च । न च प्रथमद्वित्वस्य कस्यचित्प्रत्यक्षाविषयस्योत्पादस्वीकारोऽयुक्त इति वाच्यम् । परमाणुद्वित्वादिवदीश्वरादिप्रत्यक्षविषयतायास्तत्र सत्वेनोक्तदोषायोगात्, द्वित्वसामान्यज्ञानात्मकनिर्विकल्पकविषयताया अपि तत्र सत्वाच्च, आश्रयानाश्रयन्यनाशस्थले व्यभिचारेण तदीयापेक्षाबुद्धिजन्यं द्वित्वं तेन गृह्यत एवेति नियमे मानाभावाच्च । न चैवमपि निरुक्तप्रक्रिययाऽपेक्षाबुद्धेः क्षयत्रयानवस्थायित्वेऽपि द्वित्वप्रत्यक्षोपपादनं न सम्भवति, तत्स्थले प्रथमापेक्षाबुद्धिनाशात् प्रथमद्वित्वस्यैव द्वितीयद्वित्वस्याऽपि नाशवश्यकत्वादिति वाच्यम् । अतीतापेक्षाबुद्धिनाशाद्वर्तमानापेक्षाबुद्धिजन्यद्वित्वनाशापत्तिव्युदासाय तत्तदपेक्षाबुद्धेर्नाशकतायास्तत्तदपेक्षाबुद्धिजन्यद्वित्वनिरूपितत्वस्वीकारावश्यकत्वेन विशिष्टैव विश्रामात्, अत एवैकस्या एवाऽपेक्षाबुद्धिव्यक्तेर्द्वित्वद्वयं तत्र न स्वीकृतम्, अन्यथा प्रथमापेक्षाबुद्धिनाशादेव द्वितीयद्वित्वविनाशापत्तेः । न च तथाऽप्युक्तनिर्विकल्पकार्थिकापेक्षाबुद्धिस्थले सविकल्पकार्थिकापेक्षाबुद्धिजन्यद्वितीयद्वित्वस्याऽपि विनाश आस्ताम्, नैतावता द्वित्वप्रत्यक्षमनुपपन्नं, प्रथममपेक्षाबुद्धेस्ततो द्वित्वस्य सविकल्पकस्य च ततोऽपेक्षाबुद्धिनाशद्वित्वनिर्विकल्पकद्वित्वान्तराणामुत्तरक्षणे तादृशसविकल्पकवशाद्द्वित्वान्तरद्वित्वप्रत्यक्षप्रथमद्वित्वद्वयनाशयोरनन्तरमेव तृतीयद्वित्वनाशस्वीकारात् । द्वित्वप्रत्यक्षस्य च तृतीयद्वित्वविषयकत्वस्वीकारात्, नाशं प्रति प्रतियोगिनः कारणत्वेन द्वितीयद्वित्वद्वितीयक्षणे तन्नाशसम्भवात्, द्वे द्रव्ये इति प्रत्यक्षस्य च द्वित्वविनाशकालभाविन उपनीतमानात्मकत्वमपेक्षाबुद्धेर्लक्षणावस्थायित्ववादिभिरभ्यभ्युपगम्यत एवेति तदभ्युपगमे नाऽस्माकमपसिद्धान्तदोषप्रसङ्गोऽपि । अन्यथा तन्मते चतुर्थक्षणेऽपेक्षाबुद्धिनाशात् पञ्चमक्षणे निरुक्तप्रत्यक्षोत्पादकाले तन्नाशवश्यकतया तस्य लौकिकविषयताश्रयत्वायोगादिति वाच्यम् । तृतीयद्वित्वस्य तत्प्रत्यक्षापूर्वभावेन प्रत्यक्षविषयत्वायोगात्, तैर्द्वित्वनिर्विकल्पकस्याऽवश्यपेक्षिततया ततोऽपेक्षाबुद्धिविनाशस्याऽनायत्याऽङ्गीकरणीयत्वेन गत्यन्तराभावाच्चातृषप्रत्यक्षस्य द्वित्वांशेऽलौकिकत्वस्वीकारावश्यकत्वेऽपि निरुक्तीत्योपपत्तौ लौकिकत्वस्वीकारे क्षयभावाच्च । अथ वा मतद्वयेऽपि द्वित्वगुणज्ञानकाले द्वे द्रव्ये इति ज्ञानस्याऽसम्भवात् पञ्चमक्षणे तत्स्वीकृतं लौकिकमेव । तस्य द्वित्वत्वविशिष्टवैशिष्ट्यावगाहितया द्वित्वस्वप्रकारकज्ञानस्य तद्वेतुभूतस्य पूर्वं विरहेणाऽसम्भवात् । न चैवं 'यदा बोद्धुश्चक्षुषा समानासमानजातीययोर्द्रव्ययोः सन्निकर्षे सति तत्संयुक्तसमवेतसमवेतैकत्वसामान्यज्ञानोत्पत्तावेकत्वसामान्यतत्सम्बन्धज्ञानेभ्य एकगुणयोरनेकविषयिण्यां बुद्धिरुपपद्यते, तदा तामपेक्ष्यैकत्वाभ्यां स्वाश्रययोर्द्वित्वमारभ्यते, ततः पुनस्तस्मिन् द्वित्वसामान्यज्ञानमुत्पद्यते, तस्माद् द्वित्वसामान्यज्ञानादपेक्षाबुद्धेर्विनश्यत्ता, द्वित्वसामान्यतत्सम्बन्धतज्ज्ञानेभ्यो द्वित्वगुणबुद्धेरुत्पद्यमानेत्येकः कालः, तत इदानीमपेक्षाबुद्धिविनाशाद् द्वित्वगुणस्य विनश्यत्ता, द्वित्वगुणज्ञानं द्वित्वसामान्यज्ञानस्य विनाशकारणम्, द्वित्वगुणतज्ज्ञानतत्सम्बन्धेभ्यो द्वे द्रव्ये इति द्रव्यबुद्धेरुत्पद्यमानेत्येकः कालः, तदनन्तरं द्वे द्रव्ये इति द्रव्यज्ञानस्योत्पादः, द्वित्वस्य विनाशः, द्वित्वगुणबुद्धेर्विनश्यत्ता, द्रव्यज्ञानात् संस्कारस्योत्पद्यमानेत्येकः कालः, तदनन्तरं द्रव्यज्ञानात् द्वित्वगुणबुद्धेर्विनाशो द्रव्यबुद्धेरपि संस्कारात्—'इति भाष्यग्रन्थविरोधः, तत्र द्वित्वनाशकाल एव तद्विशिष्टद्रव्यज्ञानोत्पादोपगमेन द्वित्वांशेऽ-

रामरुद्रौ ।

लौकिकत्वस्यैव तज्ज्ञानेऽवयवमङ्गीकार्यत्वादिति वान्यम् । त्वदुक्तरीत्योक्तभाष्यस्य द्रव्यज्ञाने द्विर्वाज्ञेऽ-
लौकिकत्वमभिप्रेतमित्यभ्युपगमे 'शोभननेवद्विधानं वक्ष्यवातकपक्षे, सहानवस्थानलक्षणं तु विरोधे
द्रव्यज्ञानस्याऽनुपपत्तिप्रसङ्गः । कथम् ? गुणबुद्धिसमकालमपेक्षाबुद्धिनाशादित्वविनाशे तदपेक्षस्य
द्वे द्रव्ये इति द्रव्यज्ञानस्याऽनुपपत्तिप्रसङ्ग इति । लैङ्गिकवज्ज्ञानमात्रादिति चेत्, स्यान्मतम्, यथाऽभूतं
भूतस्येत्यत्र लिङ्गाभावेऽपि ज्ञानमात्रादनुमानं, तथा गुणविनाशेऽपि गुणबुद्धिमात्राद्द्रव्यप्रत्ययः
स्यादिति । न । विशेष्यज्ञानत्वात्, न हि विशेष्यज्ञानं सारूप्याद्विशेषणसम्बन्धमन्तरेण भवितुमर्हति ।
तथा चाऽऽह सूत्रकारः—'समवायिनः द्वैतेयाच्छब्दैर्यदुद्धेः श्वेते बुद्धिस्ते कार्यकारणभूते—' इति । न तु
लैङ्गिकं ज्ञानमभेदेनोत्पद्यते, तस्माद्विषमोऽयमुपन्यासः । न । आशूतपत्तेः, यथा शब्दवदाकाशमित्यत्र
श्रीयि ज्ञानान्याशूतपत्त्यन्ते, तथा द्विर्वादिज्ञानोत्पत्तावित्यदोषः—' इत्याद्यभिमतभाष्यग्रन्थविरोधापत्तेः, तत्र
लैङ्गिकवज्ज्ञानमात्राधीनत्वस्य द्रव्यप्रत्यये निराकृतत्वात् । अतो 'विशेष्यज्ञानत्वात्' इत्यनेन द्वे द्रव्ये
इति ज्ञानस्य द्रव्यविशिष्टद्विस्त्वलौकिकसाक्षात्कारत्वस्य प्रतिपादनाद् उपनीतस्य विशेषणतया भानस्यैव
सर्वसम्मतत्वेन द्विस्त्वविशेष्यकं द्रव्यप्रकारकं प्रत्यक्षं न स्यादित्येव तदर्थो बोध्यः । अविषयमानेऽपि
लौकिकविषयत्वं भाष्यकुङ्किरभ्युपेयत एवेति(१) न पूर्वापरसन्दर्भविरोधप्रसङ्गोऽपि । न चैवं द्रव्ययो-
द्विस्त्वमित्याकारकमेव ज्ञानमुदाहर्तव्यम्, न तु द्वे द्रव्ये इत्याकारकमिति वाच्यम् । द्वे द्रव्ये इत्याका-
रस्य तुल्यवित्तिताया चतुर्थ्यन्ते तदसम्भवद्योतनैकपरतयोपपत्तेः, अन्यथा द्विस्त्वं द्रव्ययोरिति ज्ञानस्या-
ऽपेक्षाबुद्ध्यात्मकविशेषणतावच्छेदकप्रकारकज्ञानस्य द्विस्त्वज्ञानस्य च पूर्वं सत्त्वेन चतुर्थ्यन्ते एव
तत्किमिति नाऽङ्गीक्रियत इति शङ्काया अनिवृत्तिप्रसङ्गात् । 'सम्बद्धं वर्तमानं च—' इत्यादिप्रवादस्तु
प्राक्क्षणे वर्तमानतापरः । अत एवाऽऽशुविनाशिमुखादिप्रकारकलौकिकप्रत्यक्षस्य सुखाद्युत्पादवृत्तीयक्षणे
निर्वाहः, विशेष्यज्ञानस्य हेतुतयोत्पत्तिक्षणे तादृशेण द्वितीयक्षणे तद्विशिष्टबुद्धयसम्भवात् ।

यद्वेन्द्रियसम्बद्धविशेष्यकज्ञानप्रकारीभूतं सामान्यं प्रत्यासत्तिरित्यभ्युपगमे द्विस्त्वसामान्यलक्षणया
तद्विस्त्वाश्रयसकलविषयकमेकं सामान्यलक्षणजन्मज्ञानं पञ्चमक्षणे एवोपगन्तव्यम्, तस्य च विशेष्य-
ज्ञानत्वाद् ज्ञानलक्षणाजन्मत्वं न सम्भवति, द्विस्त्वस्य चतुर्थ्यन्ते नाशाभ्युपगमे च प्रत्यासत्तिविरोधेण
तस्य पञ्चमक्षणेऽसम्भवप्रसङ्ग इत्येवं भाष्यकृतां निगवोऽवसेयः ।

वस्तुतस्तु भाष्यकृन्मते विशेष्यत्वं विशेष्यत्वं वा न विषयतारूपं, किं तु भासमानवैशिष्ट्यप्रतियो-
गित्वानुयोगित्वरूपमेव तत् । इत्थं च तन्मतेऽविषयस्याऽपि विशेषणत्वमिष्यत एव । अत एव सम्ज्ञावि-
शिष्टसम्बन्धादिप्रत्यक्षे सम्ज्ञाया अविषयत्वेऽपि तदस्य ज्ञानविषयतयैव विशेषणत्वमिति जरञ्जैयाविकानां
प्रामाकराणां च मतमपि सङ्गच्छते । तदुक्तम्—

'सम्ज्ञा हि स्मर्यमाणाऽपि प्रत्यक्षत्वं न बाधते । सम्ज्ञिनः सा तदस्या हि न रूपाच्छादनक्षमा—'

इति । स्पष्टं चेत्तदुत्सन्नप्रच्छन्नवदामाधुर्यादिषु । विशिष्टबुद्धौ च सम्बन्धसम्बन्धस्याऽपि प्रतियोगित्वा-
नुयोगित्वादेर्मानमिष्यत एव । इत्थं च सम्बन्धसम्बन्धावगाहिज्ञानस्य विशिष्टबुद्धित्वे तथाविषयसमूहाल-
म्बनस्याऽपि तथात्वापत्तिवारणाय विशेषणज्ञानस्य तज्ज्ञाने कारणत्वं स्वीक्रियते । विशेषणविरहदशायां
तद्विशिष्टत्वावगाहिबुद्धेरन्तर्मतेऽसम्भवेन तदर्थं विशिष्टबुद्धौ विशेषणस्य विशेषणसम्बन्धस्य च द्वयोरपि
हेतुत्वं स्वीक्रियते । यद्यपि इन्द्रियसन्निकर्षस्य प्रत्यक्षहेतुतयाऽविषयमानस्य तदभावादेव न विशिष्टबुद्धिस-

(१) नन्वेवं घटादेर्यद्वाक्यद्विचिदपि लौकिकविषयत्वापत्तिरिति चेन्न, लौकिकविषयता-
सम्बन्धेन प्रत्यक्षं प्रति इन्द्रियसन्निकर्षस्य हेतुतया तदसत्त्वदशायां तदसम्भवात् । कार्यता-
वच्छेदकसम्बन्धेन कार्याधिकरणे कार्याव्यवहितप्राक्क्षणावच्छेदेन वृत्तियोंऽभावस्तत्प्रतियो-
गितानवच्छेदकधर्मवस्वरूपायाः कारणताया लौकिकप्रत्यक्षप्राक्क्षणे तदधिकरणे इन्द्रिय-
सन्निकर्षसत्त्वेनैवोपपत्तेः । कार्याधिकरणत्वमात्रनिर्वाहायैव चाऽऽसमानकालीनेऽपि लौकिकवि-
षयतास्वीकारादिति ॥

रामकृष्ण ।

भवः, तथाऽपि शब्दविशिष्टप्रत्यक्षे शब्दादिभावितत्पुरुषीयप्रत्यक्षे च तद्वोचरस्य भाविष्यदादेहेतुवेऽना-
गतादिशब्दानां घटादीनामपि विशिष्टबुद्धिप्रसङ्गो दुर्वारः, तत्रेन्द्रियसन्निकर्षस्य सत्त्वात् । विशेषणस्या-
ऽपि हेतुत्वे तु तस्येदानीमभावादेव न तद्विशिष्टबुद्धिप्रसङ्गः । अत एव भाष्यकृता 'यथा शब्दवदाकाश-
मित्यत्र—' इत्यादिना शब्दविशिष्टबुद्धिरेवोदाहृता । इन्द्रियसन्निकर्षस्य च न कार्याव्यवहितपूर्वक्षणवृत्ति-
त्वविशिष्टत्वेन कार्योत्पत्तिप्रयोजकत्वं, सामान्यलक्षणातोऽतीतादिविषयकप्रत्यक्षोदयादित्येव भाष्यकृता-
मभिप्रायः । विवेच्यमेतदग्रे पतन्मतस्य च विषयतास्वरूपविशेषणतादिवादिनव्यानभिप्रेततया तद्विरोधो
न दोषायेति ध्येयम् ।

प्राचीनास्तु द्वित्वनाशकाले द्वित्वविशिष्टबुद्धिशानिलक्षणासन्निकर्षजन्यैव भाष्यकृतोऽभिप्रेता, अपेक्षा-
बुद्धेर्लक्षणावस्थापित्वेन तदनुपपत्तिरेव च तैरुद्भाव्यते । न च ज्ञानलक्षणासन्निकर्षतस्तादृशज्ञानोत्प-
त्तिसम्भवान्न वस्तुसत्ता तत्राऽऽवश्यको, अन्यथा घटध्वंसादिप्रत्यक्षानुपपत्तिरिति वाच्यम् । न हि ज्ञान-
लक्षणासन्निकर्षजन्यत्वेनाऽस्य विशेषणमात्रजन्यत्वं भाष्यकृताऽभिधीयते, येनोक्तपत्तिः, अपि तु विशेष-
णज्ञानत्वेन हेतुना तत्र भाष्यकृता विशेषणजन्यत्वं व्यवस्थाप्यत इति त्वदुक्तदोषस्याऽसम्भवात् । अथ
विशेष्यज्ञानत्वेनाऽपि हेतुना तत्र विशेषणजन्यत्वं न साधयितुं शक्यम्, तत्प्रकारकविशेष्यज्ञाने तद्धेतु-
त्वस्यैव त्वया वाच्यतया घटध्वंसादिप्रत्यक्षस्थले एवमपि व्यभिचारानुद्धारात्, तत्राऽपि घटनिष्ठप्रकारता-
निरूपितविशेष्यताशालित्वस्य तादृशप्रत्यक्षे सर्वसम्प्रतिपन्नत्वात् । न चाऽतद्व्यावृत्तिबोधकं विशेषणं (१),
यत्र च सा बुध्यते तद्विशेष्यमिति प्राचीनैरभ्युपगम्यते, प्रकारत्वविशेष्यत्वयोरेव विशेषणत्वविशेष्यत्वाभा-
वमकत्वे उपलक्षणविशेषणव्यवस्थाया एवाऽसम्भवेन जटाभिस्तापस इत्यादिप्रयोगवक्त्रोत्तेन घट इत्यादि
प्रयोगस्याऽपि प्रसङ्गात् । अतद्व्यावृत्त्यादिबोधकत्वं विशेषणत्वमित्युक्तौ च न तथा प्रसङ्गः, अतद्व्यावृत्ति-
बोधहेतोरेव विशेषणत्वेन जटादेरसतस्तद्धेतुत्वासम्भवेन विशेषणत्वायोगात्, नीलो घट इत्यादौ च घटे
नीलान्यव्यावृत्तेरपि बोध इष्यते, तद्धेतुश्च नीलादिरेव जटाभिस्तापस इत्यादौ तु न सा प्रतीयते, कार-
णाभावादित्यतद्व्यावृत्तिबोधकत्वमेव विशेषणत्वमिति स्थितम् । इत्यथ 'विशेष्यज्ञानत्वात्' इति भाष्य-
ग्रन्थस्याऽपि अतद्व्यावृत्तिज्ञानत्वादित्येवार्थः, तथा च द्वे द्रव्ये इति ज्ञानस्य पञ्चमक्षणात्पन्नस्याऽत-
द्व्यावृत्त्यवगाहितया तद्धेतोर्द्वित्वरूपविशेषणस्य तत्पूर्वसत्त्वभावश्यकमित्येव भाष्यकृतोक्तमिति नाऽसङ्ग-
विरिति वाच्यम् । द्वे द्रव्ये इति ज्ञाने द्वित्वविशिष्टस्य द्रव्यस्यैव बोधानुभवेनाऽतद्व्यावृत्तिबोधस्याऽनुभ-
वविरुद्धतया तत्प्रतीतेरतद्व्यावृत्तिविषयकत्वहेतुना द्वित्वस्य पूर्वभावश्यकत्वकथनस्याऽन्याव्यवत्वात् ।
न चाऽतद्व्यावृत्तिरभेद एव, तथा च नीलो घट इत्यादौ नीलादेरभेदसम्बन्धेन घटादावन्वयबोधः
सर्वानुभवसिद्ध एव, भाष्यकारेणाऽपि द्रव्ये द्वित्वावच्छिन्नस्याऽभेदसम्बन्धावगाहिज्ञानमेव द्वे द्रव्ये
इत्याकारकतयाऽभिप्रेतम्, न तु द्वित्वप्रकारकं, तस्य द्वित्वप्रत्यक्षकाल एव सम्भवेन तस्य चतुर्थक्षणं
विहाय पञ्चमक्षणे उक्त्यनौचित्यात्, तज्जनकविशेषणज्ञानस्य च निर्विकल्पकामकस्य तत्पूर्वं सत्त्वेन
चतुर्थक्षणे तदुत्पादाभ्युपगमे बाधकाभावात् । द्वित्वत्वविशिष्टवैशिष्ट्यावगाहिनो द्वे द्रव्ये इति ज्ञानस्य
तत्पूर्वं विशेषणतावच्छेदकप्रकारकज्ञानविरहेणाऽसम्भवेऽपि विशेष्ये विशेषणमिति रीत्या तज्ज्ञानस्य
दुरपन्धवत्त्वात् । इत्थं च अभेदसम्बन्धेन द्वित्वविशिष्टप्रकारकज्ञाने द्वित्वस्य हेतुत्वं वाच्यम्, द्वित्ववि-
शिष्टस्य तादात्म्येन हेतुत्वे तस्य यावदाश्रयमवस्थानेन उपलक्षणस्थलेऽपि द्वे द्रव्ये इत्यादिवाक्याच्छा-
ब्दबोधापत्तेः, द्वित्वस्य हेतुत्वे तु तत्सत्त्वदशायामेव द्वे द्रव्ये इत्यादितो बोधसम्भव इत्युपपद्यते । तथा
च जटावास्तापस इत्यादिवाक्यजन्यबोधेऽपि जटावतोऽभेदसम्बन्धेन प्रकारतया तच्छालिङ्गाशब्दबोधे जटाया
अपि हेतुत्वेन तदभावादेव तत्काले तादृशशब्दबोधासम्भवाच्च तथा प्रयोगः, जटासत्त्वे तु जटावास्ता-
पस इति प्रयोग इष्यत एव । प्रकारत्वमात्रस्य विशेषणस्वरूपत्वे तु नैतादृशव्यवस्थासम्भवः, जटाभि-

(१) तदभावबन्धेद्बोधकं विशेषणमित्यर्थः । तेन न रक्ततादशायां घटादौ श्यामा-
देर्विशेषणत्वम् ।

रामकृदी ।

स्तापस इत्यत्रापि जटायाः प्रकारत्वेन विशेषणत्वप्रसङ्गात्, इष्टापत्तौ च तत्र जटावानित्यपि प्रयोग-
प्रसङ्गात् । तथा चोक्तयुक्त्या विशेष्यज्ञाने विशेषणस्य हेतुत्वावश्यकतया द्वित्वविशिष्टबुद्धौ द्वित्वस्य
पूर्वकालसत्त्वमावश्यकमिति भाष्यसन्दर्भः सङ्गच्छत एव । अत एव 'इत्यन्नेन्द्रियविषयसामर्थ्यादि-
शेषणं विशिष्टप्रतीतौ क्वचिदामनमावेग्यत्यपि, न तु विशेषणतायां तदुपयोगः-' इत्याचार्यैरभ्युक्तम्,
प्रकारस्यैव विशेषणरूपत्वे तदसङ्गतेरिति वाच्यम् । घट इत्यादिप्रतीतेर्विशिष्टबुद्धित्वोच्छेदप्रसङ्गात्,
तत्राभेदसम्बन्धेन घटान्वयबोधस्य दुर्बलतया घटत्वादेर्विशेषणत्वासम्भवात्, प्रकारस्यैव विशेषणत्वे
च पूर्वोक्तसकलदोषवारणासम्भवादिति । यत्तु व्यावृत्त्यधिकरणतावच्छेदकत्वं विशेषणत्वम्, तदन-
वच्छेदकं चोपलक्षणम् । घटो नील इति बुद्ध्यनन्तरं नीलत्वावच्छेदेनाऽनीलव्यावृत्तिर्बुद्ध्यत इति तद्वि-
शेषणम्, जटाभिस्तापस इत्यादौ तु न तथा, जटाया अघिकरणतानवच्छेदकत्वादिति मणिकुगेक्तम् ।
तत्र, एवं सति प्रकृते द्वे द्रव्ये इति ज्ञानस्य विशेष्यज्ञानत्वकथनानौचित्यात् । तत्कालेऽसतोऽधिकरण-
तावच्छेदकत्वस्वीकारस्याऽनुभवविरुद्धत्वप्रसङ्गाच्चेति चेत्, अत्र वदन्ति, विशेषणविशेष्यपदे हि अव-
यवशक्त्याऽभेदसम्बन्धावच्छिन्नप्रकारताकबोधजनकतन्निरूपितविषयताश्रयो बोधयतः, समुदायशक्त्या च
प्रकारत्वविशेष्यत्वास्त्वविषयतां विशिष्टम्, तथा च घट इति ज्ञाने घटत्वादेर्विशेषणत्वव्यवहारः प्रकार-
तास्यविशेषणत्वमादायैव । अभेदान्वयबोधहेतोरपि विशेषणपदेन लब्धुं शक्यतयोक्तकार्यकारणभाव-
मवलम्ब्यैव भाष्यकृता द्वित्वस्य पूर्ववर्तितामात्रेण विशेषणत्वसम्भवोऽभिहित इति वक्तुं शक्यतया
दोषाभावात् । तथा च द्वित्वाभावेऽपि द्वित्वस्य तदानीं विशेषणत्वमुपपन्नमेवेति ।

तत्र, इत्थं सति जटाऽभावकाले भ्रान्तपुरुषस्य जटायांस्तापसः, लोहितः स्फटिक इत्यादिवाक्यज-
न्यबोधानुपपत्तेः । तत्र तदानीं जटादिरूपविशेषणविरहेण प्राचीनाभिप्रेतविशिष्टबुद्ध्युत्पादकसामान्यस-
म्पत्तेः । तस्मान्मणिकारोक्तदिशैव विशेषणोपलक्षणयोर्निर्वक्तव्यतया तन्मतानुसारेण विशेषणज्ञानस्य
विशिष्टबुद्धिहेतुत्वसम्भवेऽपि विशेषणहेतुत्वस्याऽसिद्धेर्भवदुक्तदिशा भाष्यासाङ्ग्यस्य दुरुद्धरत्वात् ।

प्राचीनैकदेशिनस्तु विशिष्टबुद्धिं प्रति विशेषणज्ञानस्य कारणत्वं हि तत्प्रकारकज्ञानं प्रति तद्विषयक-
ज्ञानत्वेनैव वक्तव्यम्, इत्थं च दोषराहित्यदशायामपि रजतत्वादेररजतेऽपि प्रकारतया भानप्रसङ्गः,
विशेषणज्ञानसत्त्वादित्यतो रजतनिष्ठविशेष्यतासम्बन्धेन रजतत्वादिप्रकारकज्ञानं प्रति रजतत्वादेरपि
स्वातन्त्र्येण हेतुत्वमावश्यकम्, इत्यत्र रजतनिष्ठविशेष्यतासम्बन्धेन रजतत्वप्रकारकज्ञानस्य नाऽरजते
आपत्तिः सम्भवति, कारणभूतरजतत्वविरहात् । अरजतनिष्ठविशेष्यतासम्बन्धेनाऽपि रजतत्वप्रकारकं
ज्ञानं नाऽऽपादयितुं शक्यम्, अरजतनिष्ठविशेष्यतासम्बन्धेन रजतत्वप्रकारकज्ञानजनकस्य दोषविशेष-
स्याऽभावादितिरीत्या पूर्वोक्तो दोषो वारयितुं शक्यते । इत्थं च विशेषणमात्रस्यैव पूर्वोक्तरीत्या विशिष्टबु-
द्धिहेतुत्वावश्यकमिति द्विधादेः पूर्ववर्तितामात्रेणैव द्वे द्रव्ये इत्याकारकद्वित्वविशिष्टबुद्ध्युत्पादनपर-
भाष्यसङ्गतिः । उपलक्षणत्वविरोधविशेषणत्वं चेह पूर्वोक्तरीत्या नाऽभिप्रेतमिति न प्रागुक्तप्राचीनमतो-
द्भावितदोषलेशप्रसङ्गोऽपि । न चैवं रक्तदण्डनिष्ठविशेष्यतासम्बन्धेन रक्तत्वप्रकारकप्रत्यक्षं प्रति रक्तत्वा-
देरपि हेतुत्वस्य तुल्ययुक्त्या वाच्यतया उपलक्षणविषया रक्तत्वावागिरिक्तदण्डवानिति प्रत्ययस्थले
व्यभिचारो दुर्वार एव, तत्र तदानीं रक्तत्वाभावात्, रक्तत्वविशिष्टदण्डो नाऽस्ति, रक्तोपलक्षितदण्डो
नाऽस्ति, दण्डो नाऽस्तौत्यादिप्रतीतिविज्ञानाभावात् परस्परवैलक्षण्यस्य सर्वांशुभवसिद्धतया उपलक्षणं
रक्तत्वादिकं प्रकारतया भासत एव नेत्यपि वक्तुमशक्यत्वादिति वाच्यम् । तद्विज्ञिष्टविशेष्यतासम्बन्धेन
उपलक्षणभूतरजतत्वप्रकारकज्ञानं प्रति हि तद्विज्ञिष्टोभयावृत्तिर्भवेत्त्वसम्बन्धेन तदस्य हेतुत्वमिष्यते, तथा
चोपलक्षणस्थले ईदृशसम्बन्धेनोपलक्षणस्य कार्याधिकरणे सत्त्वानपायात्र दोष इति । अथैवं सामान्य-
लक्षणादिजन्यं निखिलघटविषयकमपि ज्ञानं न स्यात्, विनष्टघटेषु कार्याव्यवहितप्रावक्ष्यावच्छेदेनोक्त-
सम्बन्धेन सामान्यस्य विरहेण तस्य कार्याधिकरणवृत्तिस्त्ववटितकारणत्वव्याभावात् । न च कार्याव्यव-
हितप्रावक्ष्यावच्छिन्नत्वस्य कार्याधिकरणनिरूपितवृत्तितायाभभावनिष्ठायां विवक्षणीयतया तदवच्छेदेन

रामस्त्री ।

विनष्टवदादिनिरूपितवृत्तित्वस्यैवाऽसिद्धया तन्निरूपितवृत्तितावदभावानां प्रतीतुमशक्यतया वर्तमानवदादिनिरूपितवृत्तितानामेव वर्तव्यतया तस्या वृत्ताभावेऽसत्त्वान् कार्याधिकरणवृत्त्यभावाप्रतियोगित्वरूपकारणत्वभङ्गसम्भव इति वाच्यम् । तथाऽपि यद्व्याश्रयव्यक्त्यानां सर्वासां नाशानन्तरमेव तद्वदप्रकारकमनुमित्याद्यात्मकं ज्ञानमुत्पन्नं, तत्रोक्तकारणत्वभङ्गस्य दुर्बलत्वात्, तत्स्थले कार्याव्यवहितप्राक्त्वस्यावच्छिन्नकार्याधिकरणनिरूपितवृत्तितावदभावस्यैवाऽप्रसिद्धेः । न चोक्तरीत्या कारणत्वभङ्गधारणाय कार्यतावच्छेदकोटौ प्रत्यक्षत्वं निवेश्यत इति नाऽयं दोषः, सामान्यलक्षणाजन्यस्य प्रत्यक्षस्य यत्किञ्चिदव्यव्यक्त्यर्थे लौकिकत्वनिश्चयेन व्यापकधर्मावच्छिन्नसामग्रोघटकलौकिकानामग्रीविरहादेव यत्किञ्चिदव्यव्यक्त्याश्रयसकलपदार्थनाशोत्तरं प्रत्यक्षस्याऽसम्भवेन तत्र कार्यकारणभावस्यैवाऽकल्पनीयतयोक्तदोषोद्धारादिति वाच्यम् । एवं सत्यनुमित्यादिस्थले विशेष्यभाननियामकालाभादिति चेन्न । प्रत्यक्षस्थले विशेष्यणस्यैवाऽनुमित्यादिस्थले परामर्शोद्वेग निषामकतयोक्तदोषासम्भवात् । अत एव पर्वतीयवन्देः परामर्शे पूर्वमभातरवे पर्वतीयवन्दानुमितिर्न स्यादित्यतस्तत्र तद्भाननिर्वाहाय सामान्यलक्षणाप्रत्यासत्तिव्यवस्थापनमपि ग्रन्थकुत्रां युज्यते । न चैवं सामान्यलक्षणाप्रत्यासत्त्या सकलवन्दीनामेव परामर्शे भाततया सकलवन्दिष्विविषयण्यैवाऽनुमितिः सर्वत्र भवेदिति वाच्यम् । यादृशस्थले दोषवशात्परामर्शकाले सकलवन्दिभानं न जातं तज्ज्ञानानुमिनेव न्यूनविषयकत्वसम्भवात् । इत्यञ्च द्वित्वस्य द्वे द्रव्ये इति प्रत्यक्षार्थमव्यवहितपूर्ववन्निस्वभाववश्यकमेवेति भाष्यग्रन्थसङ्कतिरित्याहुः,

तदपि तुच्छम्, यत्र पर्वतत्वेन पर्वतवटोभयावगाहि—पर्वतो वह्निमानिति ज्ञानं जातम्, तत्र पर्वतत्वावच्छिन्नविशेष्यताया एकस्या एव पर्वतवटोभयसाधारणतया वह्निप्रकारकज्ञानस्य वह्निमज्जिष्विशेष्यतासम्बन्धेन वटोऽपि जायमानतया तत्र वह्निविरहेण व्यभिचारप्रसङ्गात्, दोषविशेषबलेन निरवच्छिन्नविशेष्यकक्रमस्याऽपि सम्भवेन तदनङ्गीकारासम्भवात्, तदनङ्गुपगमेऽपि द्रव्यं वह्निमदित्वाकारकद्रव्यत्वावच्छेदेन वह्निमत्त्वावगाहिज्ञानस्थले व्यभिचारो दुर्वार एव, तत्र वह्निमज्जिष्विशेष्यताया अवह्निमत्साधारण्यात् । विशेष्यतादीनां विशेष्यभेदेन भेदमुपगम्य पर्वतनिष्ठविशेष्यताया जलादावसत्त्वेन तादृशव्यभिचारवारणेऽपि प्रागुक्तभाष्यग्रन्थासङ्गतिर्दुष्परिहरैव, भवदुक्तरीत्योपलक्षणस्य कार्यपूर्वकालमसतोऽपि हेतुत्वसम्भवेन द्वे द्रव्ये इति विशेष्यज्ञाननिर्वाहाय द्वित्वस्याऽव्यवहितपूर्ववृत्तिस्वावश्यकताकथनस्याऽनोचित्यादिति निपुणतरमालोकनीयम् ।

उच्छृङ्खलास्तु विशिष्टस्य शुद्धातिरिक्ततया विशिष्टविषयकज्ञाने विशेष्यस्य हेतुत्वमावश्यकमिति द्वे द्रव्ये इति ज्ञानस्य विशिष्टज्ञानतया तत्पूर्वं द्वित्वसत्त्वमावश्यकमित्यभिप्रायकतयोक्तभाष्यग्रन्थं सङ्गमयन्ति, तत्तु विशिष्टस्य शुद्धातिरिक्तत्वे प्रमाणविरहेण दूष्योदितमिति ।

इत्यञ्चोक्तभाष्यस्य दक्षितसकलप्राचोक्तमतानुसारेणाऽसंलग्नकतापर्याऽस्मदुक्तार्थ एवाऽऽदत्तव्यः । तथा च प्रागुक्तीत्याऽपेक्षाबुद्धेस्त्रिष्वानवस्थाधित्वेऽपि सकलकार्योपपादनसम्भवात् तस्यास्त्रिष्वानवस्थायित्वोपपादनाय लानाविषः प्रयासो ग्रन्थकुत्रां विफल एवेति ।

अत्र ब्रूमः । यादृशस्थलविशेषे प्रथममपेक्षाबुद्धिः, लौकिकसामग्र्यपगमश्च, ततो द्वित्वोत्पत्तिः, कारणान्तरसम्पत्त्या पुनर्लौकिकप्रत्यक्षसामग्र्योत्पत्तिश्च, ततो द्वित्वविवर्जनं, ततो द्वित्वाश्रययत्किञ्चिदव्यक्त्यविनाशः, तत्क्षणे द्वित्वप्रत्यक्षमनुभवसिद्धमपेक्षाबुद्धेस्त्रिष्वानवस्थाधित्वे नोपपद्यते, अपेक्षाबुद्धयन्तरजातेन बुद्ध्यन्तरेण द्वित्वविवर्जनकालेऽपेक्षाबुद्धिविनाशेन द्वित्वगुणज्ञानकाले द्वित्वविनाशप्रसक्त्या द्वित्वप्रत्यक्षस्य तत्कालेऽसम्भवात् । अपेक्षाबुद्ध्यन्तरेण सामान्यज्ञानकाले द्वित्वान्तरोत्पत्तिसमर्थनमपि न सम्भवति, तत्पूर्वपूर्वक्षणे लौकिकसन्निकर्षविरहेण द्वित्वजननसमर्थपेक्षाबुद्धेस्तत्पूर्वक्षणेऽसम्भवात्, अपेक्षाबुद्धेः प्रत्यक्षात्मिकाया एव द्वित्वोत्पादकत्वस्योक्तत्वात् । तत्र चतुर्थक्षणे द्वित्वप्रत्यक्षं तु भवत्येव, अपेक्षाबुद्ध्यात्मकस्य यावदाश्रयप्रत्यक्षस्याऽस्मन्मते अपेक्षाबुद्ध्यधीनविशिष्टवैशिष्ट्यावगाहिबुद्ध्यन्तरात्मकस्य तस्य युष्मन्मते च सिद्धतया यावदाश्रयप्रत्यक्षरूपकारणाभावस्य तत्राऽऽशङ्कितुमशक्यतयादित्यपेक्षाबुद्धेस्त्रिष्वानवस्थायित्वमगत्या स्वीकरण्यायमेवेत्यास्तां विस्तरेण ।

पगमात् । तस्मात् द्वित्वप्रत्यक्षादिकमपेक्षाबुद्धेर्नाशकं कल्प्यते ।

दिनकरी ।

द्वित्वप्रत्यक्षादिकमिति । द्वित्वद्वित्वनिर्विकल्पकमित्यर्थः । आदिना त्रित्वद्विपृथक्त्वाद्विप्रत्यक्षपरिग्रहः । योग्यविभुविशेषगुणत्वस्य स्वत्वस्य चानुगतस्याऽभावेन स्वोत्तरोत्पन्नगुणत्वस्याऽनुगतस्याऽभावात्तत्त्वव्यक्तिवैयर्थ्येनैव नाशनाशकभावस्य वाच्यतया द्वित्वत्वविशिष्टप्रत्यक्षरूपकार्यानुरोधेन द्वित्वद्वित्वनिर्विकल्पकस्यैव तद्व्यक्तिवैयर्थ्यापेक्षाबुद्धिनाशकत्वं कल्प्यते, न तु द्वितीयक्षणोत्पन्नस्मरणादेरिति भावः ।

रामरुद्री ।

ननु योग्यविभुविशेषगुणनाशं प्रति स्वोत्तरोत्पन्नगुणस्य कारणत्वात् तादृशसामान्यवर्मावच्छिन्नसामग्रीसत्त्वेऽपेक्षाबुद्धिनाशः केन वारणीयः ? न च सामान्यतस्तादृशनाशनाशकभाववत् अपेक्षाबुद्धिव्यक्तिविशेषनाशं प्रति तत्तृतीयक्षणोत्पन्नज्ञानविशेषस्याऽपि हेतुबोपगमेनैव तादृशापत्तिर्वारयितुं शक्यते, सामान्यसामग्र्या विशेषसामग्रीसहकारेण फलोत्पत्तिध्याप्यतायाः सकलतान्त्रिकसम्प्रतिपन्नत्वादिति वाच्यम् । उक्तरीत्या पूर्वोक्तदोषवारणसम्भवेऽपि तादृशानन्तरस्थेऽनन्तहेतुहेतुज्ञावरूपप्रयुक्तगौरवस्य दुष्परिहरत्वात् । न चोक्तरीत्या विशेषतो नाशनाशकभावानुपगमे द्वित्वविशिष्टप्रत्यक्षकालोत्पेक्षाबुद्धिनाशाद् द्वित्वनाशप्रयुक्तस्य तत्प्रत्यक्षासम्भवस्य दुष्परिहरणीयत्वापत्तिप्रसङ्ग इत्यत एव तादृशनाशनाशकभावोऽपि स्वीकरणीय एवेति वाच्यम् । चतुर्थक्षणे द्वित्वविशिष्टप्रत्यक्षोपपादनाय द्वित्वनाशं प्रति द्वित्वविशिष्टप्रत्यक्षस्य हेतुताया अपि विनिगमनाविरहेण स्वीकारप्रसङ्गात्, अपेक्षाबुद्धिनाशस्य द्वित्वादिनाशकतायाः काऽप्यवलम्बतया द्वित्वविशिष्टप्रत्यक्षस्याऽपि तन्नाशकत्वकल्पने क्षतिविरहात् । न चैवं विनिगमनाविरहेण चतुर्थक्षणव्यक्तीनामपि नाशकत्वापत्तिरिति वाच्यम् । इद्वत्त्वात्, अपेक्षाबुद्धौ द्वित्वनिर्विकल्पकादेर्नाशकत्वाभ्युपगन्तुमयेऽपि तत्तत्प्रत्यक्षविशेषस्य नाशकत्वप्रसङ्गस्य तुल्यत्वादित्याशङ्कापरिजिहीर्षुराह । योग्यविशेषगुणत्वस्यैवविभुत्वादि । अनुगतस्येति । नाशकतावच्छेदककोटी विशेषणतापन्नस्येति शेषः । अनुगतस्याऽभावादिति । सकलनाशकसाधारणस्याऽसम्भवादित्यर्थः । अयं भावः, योग्यविभुविशेषगुणनाशं प्रति स्वोत्तरोत्पन्नगुणानां कारणत्वमित्यत्र स्वपदं योग्यविभुविशेषगुणत्वावच्छिन्नपरं, सकलयोग्यविशेषगुणसाधारणैकधर्मविशेषावच्छिन्नपरम्, तत्तद्व्यक्तिवावच्छिन्नपरं वा ? तत्र नाऽऽद्यः, योग्यविभुविशेषगुणमात्रस्यैवव्यक्तिविशेषविभुविशेषगुणोत्तरगुणत्वे न क्षणिकत्वापत्तेः, नाऽपि द्वितीयः, तादृशैकधर्मविशेषालाभात्, लाभेऽपि वा पूर्वोक्तदोषानुद्धारात् । अतस्तृतीयकल्पस्यैवाऽऽदरणीयत्वे योग्यविभुविशेषगुणनाशत्वावच्छिन्नं प्रति सामान्यतः स्वोत्तरोत्पन्नगुणत्वेन नाशकत्वं नोपपद्यत इति । तथा च विशेषत एव कार्यकारणभावस्य कल्पनीयत्वे अपेक्षाबुद्धिनाशं प्रति द्वित्वनिर्विकल्पकव्यक्तीनामेव तत्त्वं कल्प्यत इति न पूर्वोक्तरीत्या विनिगमकामावेन द्वित्वादिनाशं प्रति तादृशबहुतरकार्यकारणभावप्रसङ्गः । विनिगमनाविरहेणाऽपेक्षाबुद्धिं प्रति तत्तत्कालोत्पन्नपवनसंयोगत्वादिना च नाशकत्वमिष्यते, गत्यन्तरविरहादिति ।

अथैवं स्वोत्तरोत्पन्नानां स्वसमानाधिकरणानामनन्तानां व्यक्तीनां तत्तद्व्यक्तिवैयर्थ्येन हेतुता प्रसज्येतेति तेषां तद्व्यक्ती तद्व्यक्त्युत्तरक्षणोत्पन्नत्वेनैव नाशकत्वं युक्तम् । न चैवमपि तत्तद्व्यक्तिप्रतियोगिकनाशे तत्तद्व्यक्त्युत्तरोत्पन्नव्यक्तीनां तद्व्यक्त्युत्तरोत्पन्नत्वेन हेतुत्वं तत्तद्व्यक्तिवैयर्थ्येनैव वैयर्थ्यं विनिगमनालोचने तत्तद्व्यक्तिवैयर्थ्येनैव लाववादेतुत्वमङ्गीकरणीयम्, न तु स्वोत्तरोत्पन्नत्वेन, स्वोत्तरोत्पन्नव्यक्तिमध्ये केषाञ्चिदन्यथासिद्धकुक्षिनिक्षेपावश्यकत्वे च तद्व्यक्तिवैयर्थ्येन हेतुहेतुमङ्गावे आनन्त्यमपि नाऽस्त्येव । उत्पन्नत्वस्य स्वाधिकरणसमयध्वंसानधिकरणसमयसम्बन्धरूपतया प्रतिव्यक्ति भिन्नत्वेन स्वोत्तरोत्पन्नव्यक्तीनां तादृशधर्मपुरस्कारेणाऽनुगमासम्भवाच्च । किं चैवं वस्तुतः स्वोत्तरोत्पन्नो यः क्षणस्तदुत्पन्नत्वेन जनकत्वमस्ति, लाववात्, किं स्वोत्तरत्वस्य कारणतावच्छेदककुक्षिप्रवेशेन ? इत्थं च द्वित्वत्वादिनिर्विकल्पकस्य तद्विशिष्टज्ञानस्य द्वे द्रव्ये इत्यादि साक्षात्कारस्य वा तस्मै तत्क्षणोत्पन्नत्वेन वाऽपेक्षाधीनाशकत्वादपेक्षा-

रामरुद्रो ।

तत्तत्तत्त्वज्ञवृत्तिस्वावच्छिन्नप्रतियोगिताकभेदस्यैकत्वेऽपि ये तथा न नश्यन्ति, अस्मान्नियतकालात्मक-
तत्तत्तत्त्वज्ञवृत्तिस्वावच्छिन्नप्रतियोगिताकभेदानां विभिन्नतयाऽवच्छेदकानन्तर्यं दुष्परिहरमेवेति वाच्यम् ।
तत्तत्त्वज्ञनिष्ठतत्त्वज्ञवावच्छिन्नाधिकरणानिरूपिताधेयतावच्छिन्नप्रतियोगिताकभेदस्याऽलण्डस्यैव्येन 'त-
स्यैवाऽवच्छेदकत्वोच्यते । न च विनिगमनाविरेह्य तत्तत्त्वज्ञानाधिकरणानिरूपिताधेयस्वावच्छिन्न-
प्रतियोगिताकत्वोपलक्षितभेदानामपि तथात्वमावश्यकमित्यानन्तर्यं दुर्वामेवेति वाच्यम् । तत्तत्त्वज्ञवा-
वच्छिन्नाधिकरणानिरूपिताधेयस्वावच्छिन्नप्रतियोगिताकत्वोपलक्षितभेदस्यैकत्वेऽवच्छेदकत्वमावश्यकम् ।
अन्यथा यत्क्रियाव्यक्तोरुत्तरतृतायुक्तं नाशः, तत्क्रियाव्यक्त्यात्मकप्राथमिकतत्त्वज्ञवृत्तिस्वावच्छिन्न-
प्रतियोगिताकत्वोपलक्षितभेदवत्प्रतियोगिकनाशं प्रति तत्क्रियाव्यक्तिद्वितीययुक्तप्राथमिकनृत्तीययुक्त्यान्व-
स्थाव्यवस्थान्तरवृत्तिस्वावच्छिन्नप्रतियोगिताकत्वोपलक्षितभेदवतो हेतुत्वे प्राथमिकज्ञातोपपन्नज्ञानादि-
व्यक्तितृतीययुक्तो हेतोः सर्वेऽपि तत्त्वज्ञवृत्तिस्वावच्छिन्नप्रतियोगिताकत्वोपलक्षितभेदवत्प्रतियोगिकनाशा-
न्तरपस्याऽन्वयव्यभिचारापत्तेः । तथा वाऽपेक्षानुबुद्धेः ज्ञानत्रयावस्थायित्वोक्तिर्विरुद्धेति चेत्, —

अत्र ब्रूमः । एवं सति निरुक्तान्वयव्यभिचारभयेन तादृशस्थले तत्क्रियाव्यक्तित्वद्वितीयज्ञातात्मक-
तत्तृतीयज्ञाननवस्थायिव्यक्त्यन्तरवृत्तिस्त्वावच्छिन्नप्रतियोगिताकत्वोपलक्षितभेदवतो हेतुत्वासम्भवेऽपि
तत्क्रियाव्यक्तित्वद्वितीयज्ञापयन्तस्थायिव्यक्त्यन्तरात्मकज्ञानवृत्तिस्त्वावच्छिन्नप्रतियोगिताकत्वोपलक्षितभेदवतो
हेतुत्वसम्भवेनाऽनन्तहेतुहेतुमद्भावापत्तेरज्ञापेऽपि दुष्परिहरतया निरुक्तरीत्या कारणत्वानामन्यथा-
सिद्धत्वकल्पनयैव वारणायत्वात् । अन्यथा तत्तद्दिनादिबुत्तिस्त्वावच्छिन्नप्रतियोगिताकत्वोपलक्षितभेदवत्प्र-
तियोगिकनाशं प्रति तत्तद्दिनाव्यवहितोत्तरज्ञानवृत्तिस्त्वावच्छिन्नप्रतियोगिताकत्वोपलक्षितभेदवत्त्वादिना
जनकत्वापत्तेः, तुल्ययुक्त्या तत्तत्तत्त्वावृत्तिनाशं प्रति तत्तत्तत्तद्वितीयज्ञानावृत्तेर्हेतुत्वप्रयुक्त्या नाशमात्रं प्रत्ये-
ककारणपरिशेषापत्तेः, समवायिकारणादिनाशस्याऽप्यनयैव रीत्या कारणत्वस्य वक्तुं शक्यत्वादि-
त्यलं प्रसक्तानुप्रसक्त्या ।

सम्प्रदायानुसारिखस्तु प्रतियोगितासम्बन्धेन योग्यविभुविशेषगुणानां प्रति कालिक-स्वाभ्यवहि-
तपूर्वतोभयसम्बन्धेन गुणः कारखमिति रीत्या योग्यविभुविशेषगुणानां स्वेत्तरोपपन्नगुणस्याऽनुगतहे-
तुत्वं सम्भवत्येव, तथा च कथमपेक्षादुद्धौ द्वित्वनिर्विकल्पकादेः स्वेत्तरोपपन्नगुणविषया विनाशकत्वं
सम्भवेत् ? तस्मात्सामान्यतो योग्यविभुविशेषगुणनाशत्वावच्छिन्नं प्रति स्वेत्तरोपपन्नगुणस्य हेतुत्वेऽपि
अपेक्षानुद्धिविनाशत्वरूपविशेषधर्मावच्छिन्नं प्रति द्वित्वनिर्विकल्पकादेरेव हेतुत्वमावश्यकमिति तदभावे
नाऽपेक्षानुद्धिविनाशप्रसक्त इत्यपेक्षानुद्धेः क्षणत्रयावस्थातिथ्यनुपपन्नमित्येव मूलतात्पर्यमवगन्तव्यम् ।
अपेक्षानुद्धिविनाशत्वावच्छिन्नं प्रति द्वित्वनिर्विकल्पकत्वादिना पृथग्वेतुत्वं चाऽगत्या द्वित्वशिष्टप्रत्यक्षा-
न्ययानुपपत्त्या कल्प्यते । अत एव यागादिविनाशं प्रति चरमसुखव्यक्तेरेव कारखत्वमस्तु, किमपूर्वैरेति
कैषाञ्चिच्छब्दाऽपि पयास्ता । योग्यविभुविशेषगुणात्मकस्य यागस्य तृतीयक्षणे नाशावश्यकत्वेन तस्य
फलपर्यन्तावस्थानानुपपत्तेः । टीकाकारमते तु योग्यविभुविशेषगुणानां प्रति स्वेत्तरोपपन्नगुणत्वेन सामान्य-
कार्त्तकारखभावस्य विरहेण तत्तद्व्यक्तिविनाशं प्रति तत्तद्व्यक्तित्वेनैव कारखतायाः स्वीकृततया चरमफला-
त्मकव्यक्तिविशेषाणामेव यागध्वंसकत्वकल्पनसम्भवेनाऽनुष्टम्भात्रोच्छेदापत्तेरिति वदन्ति ।

वस्तुतस्तु द्विवाद्युत्पत्तिस्थलेऽपेक्षाबुद्धेः क्षणत्रयावस्थायिरिव न निविकल्पकसामग्र्याः प्रतिबन्धकत्वमुपगम्योपपादनीयम् । तथा सति अपेक्षाबुद्दिनाशे द्वित्वनिर्विकल्पकसामग्र्याः प्रतिबन्धकत्वम्, उत द्वित्वनिर्विकल्पकस्य हेतुत्वम्, द्वित्वविनाश एव वा द्वित्वविशिष्टप्रत्यक्षस्य हेतुत्वं कर्तव्यमीयमित्यत्र विनिर्गमनाविरहेण बहुतरकार्यकारणभावप्रतिषेधप्रतिबन्धकभावकल्पनप्रसङ्गेन विपरीतगौरवापत्तेः, किन्तु सर्वत्र द्वित्वप्रत्यक्षनिर्वाहाय विनश्यदवस्थमनःसंयोगकाल एवाऽपेक्षाबुद्धेरुत्पत्तिरुपगन्तव्या, तथा च तदुत्तरक्षणे विशेषगुणस्थोत्पत्त्यसम्भवेन नाऽपेक्षाबुद्धेरुत्पत्तीयक्षणे विनाशप्रसङ्गः । योग्यविभुत्वशेषगुणानां प्रति स्वोत्तरोत्पन्नयोग्यविशेषगुणानामेव हेतुत्वरूपोपगन्तव्यत्वात् । अन्यथा योग्यविभुत्वशेषगुणानां प्रति स्वोत्तरोत्पन्नगुणमानस्य हेतुत्वे पवनसंयोगादितोऽपि ज्ञानादिविनाशव्यवहारप्रसङ्गात् ।

दिनकरी ।

ननु द्वित्वविशिष्टद्वित्वप्रत्यक्षमुपनीतभानात्मकमेवास्तु, अलं तदुपपत्तये त्रिक्षणावस्था-
वित्वकल्पनेनाऽपेक्षाबुद्धेः । न च द्वित्वत्वांशे उपनीतभानसम्भवेऽपि द्वित्वांशे नोपनीतभा-
नत्वम्, उपनीतं च विशेषणतयेति नियमादिति वाच्यम् । यतो द्वित्वत्वविशिष्टद्वित्वप्रत्यक्षं
हि जायमानं द्व्यांशे द्वित्वप्रकारकमेव भवति द्वे द्व्ये इत्याकारकम् । निर्विकल्पकोत्तरक्षयो
द्वे द्व्ये इत्याकारकं द्वित्वत्वविशिष्टद्वित्वप्रकारकं प्रत्यक्षं न सम्भवति, तत्पूर्वं विशेषणताव-
रामकदी ।

इत्थं चाऽपेक्षाबुद्धेस्तृतीयक्षयोत्पन्नद्वित्वनिर्विकल्पकादेव विनाशस्याऽगत्याऽभ्युपगन्तव्यतया तस्याः
क्षणत्रयावस्थावित्वमुपपद्यत एव । न च चरमज्ञानादिव्यक्तीनां स्वोत्तरवर्तिना स्वैर्नैव नाशान्मुपगमवत्
अपेक्षाबुद्धेरपि तृतीयक्षणे नाश आवश्यक इति वाच्यम् । स्वोत्तरवर्तिनः स्वस्य प्रथममपि सत्त्वेन ज्ञान-
मात्रस्यैव क्षणिकत्वप्रसङ्गभियां स्वप्रागभावाधिकरणत्व—कालिकोभयसम्बन्धेनैव योन्यविशेषगुणस्य
कारणताया वक्तव्यतयोक्तदोषानवकाशात् । न चैवं चरमज्ञाननाशस्थले व्यभिचारप्रसङ्गः, तत्रोक्तोभयस-
म्बन्धेन योग्यविशेषगुणाभावादिति वाच्यम् । अगत्या चरमज्ञानादिभिन्नत्वस्य नाशतावच्छेदककोटौ
निवेशेन व्यभिचाराभावात् । युक्तं चैतत् । कथमन्यथाऽपेक्षाबुद्धेरिव सुखदुःखादीनामपि विशिष्टबुद्ध्यर्थं
क्षणत्रयावस्थावित्त्वं न स्वीकृतमिति । शेषमशेषं विस्तरेणाऽन्यत्राऽऽलोकनीयम् ।

उक्तानास्तु विंशद्वैशिशिष्ट्यावगाहिबुद्धौ विशेषणतावच्छेदकप्रकारकज्ञानस्य विशिष्टबुद्धौ विशेषण-
ज्ञानस्य च हेतुत्वे भानाभावेन द्वित्वादेः क्षणद्वयमात्रावस्थावित्त्वेऽपि न द्वित्वविशिष्टप्रत्यक्षानुपपत्तिरि-
त्याहुः । तच्चिन्त्यम् ।

इति नियमादिति । तत्प्रकारकानुभवं प्रति तद्विषयकज्ञानत्वेन रूपेणैव ज्ञानलक्षणासन्निकर्षस्य
हेतुतया तदुपनीतस्य विशेष्यतया भानासम्भवादिति शेषः । यद्यप्येवमपि तद्वर्माश्रयनिष्ठविशेष्यतास-
म्बन्धेन तद्वर्माश्रयकारकप्रत्यक्षं प्रति तद्वर्माज्ञानत्वेन रूपेण सामान्यलक्षणाया हेतुतया द्वित्वस्वरूपवर्मा-
ज्ञानात्मकद्वित्वनिर्विकल्पकारूपकसामान्यलक्षणासत्त्वेन तदुत्तरं द्वित्वविशिष्टप्रत्यक्षे द्वित्वस्य विशेष्यत-
याऽपि भानं सम्भवति । न चैवं सौरभत्वादिज्ञानात्मकज्ञानलक्षणासन्निकर्षजन्यस्य सुरभिचन्दनमि-
त्यादिज्ञानस्याऽपि पूर्वोक्तरीत्या सौरभत्वादिज्ञानात्मकसामान्यलक्षणाबलाधावात्सौरभमुख्यविशेष्यक-
त्वापत्तिर्दुर्वारा, बहिरिन्द्रियाणां स्वायोग्यमुख्यविशेष्यकज्ञानजनकत्वनियमेन तादृशचानुषस्य सौरभा-
दिमुख्यविशेष्यकत्वे इष्टापत्त्ययोगादिति वाच्यम् । सौरभादिमुख्यविशेष्यकप्रत्यक्षत्वस्य सौरभादिलौकि-
कविषयकत्वव्याप्यतया व्यापकवर्मात्मकसौरभादिलौकिकविषयकत्वावच्छिन्ननियामकसामग्रीविरहादेव
तादृशज्ञानस्य सौरभादिमुख्यविशेष्यकत्वस्य वारण्योपत्तात् । द्वित्वमुख्यविशेष्यकप्रत्यक्षत्वस्य द्वित्वलौ-
किकप्रत्यक्षत्वव्याप्यत्वेऽपि प्रकृते तदवच्छिन्नजनकसामग्र्याश्वत्तुःसन्निकर्षादेः सत्त्वेन तत्प्रत्यक्षस्य
द्वित्वमुख्यविशेष्यकत्वं न विरुद्धम् । न च प्रत्यक्षे विषयस्य कार्यकालीनतया हेतुत्वमावश्यकम्, सम्बद्धं
वर्तमानं चेत्याद्यनुबोधात्, इत्थं च द्वित्वलौकिकसामग्र्यन्तर्गतस्य विषयस्य कार्यकालमसत्त्वादेव नोक्त-
रीत्या द्वित्वमुख्यविशेष्यकप्रत्यक्षोत्पत्तिसम्भव इति वाच्यम् । सामान्यलक्षणाया स्वाश्रयमुख्यविशेष्यक-
ज्ञानजनने यत्किञ्चित्स्वाश्रयलौकिकप्रत्यक्षजनकसामग्र्या एवाऽपेक्षणीयत्वेन निर्विकल्पकापेक्षाबुद्ध्यु-
त्तरोत्पन्नसविकल्पकापेक्षाबुद्धिजन्यद्वित्वान्तरलौकिकप्रत्यक्षसामग्रीसहकारमात्रेणैव प्राथमिकद्वित्वमुख्य-
विशेष्यकप्रत्यक्षोत्पत्तिसम्भावात्, तत्स्थले तादृशद्वित्वान्तरप्रत्यक्षस्य प्राथमिकद्वित्वनिर्विकल्पकसहकारिण
सविकल्पकारूपकस्यैवोपगन्तव्यतया द्वित्वरूपप्रकारकतल्लौकिकप्रत्यक्षसामग्र्या अपि सुवचत्वात्सामान्य-
लक्षणाया तद्वर्माश्रयविशेष्यकप्रत्यक्षजनने तद्वर्माकारकलौकिकप्रत्यक्षसामग्रीहेतुत्वोक्तावप्यदोषात् । न
चोपनीतं विशेषणतयैवेत्याद्यनुबोधात् मुख्यविशेष्यतया चानुषत्वाद्यवच्छिन्नं प्रति चक्षुरादिलौकिकसन्नि-
कर्षाभावविशिष्टज्ञानत्वेन विषयतया प्रतिबन्धप्रतिबन्धकभावः स्वीक्रियते, तत्र च चक्षुरादिसंयोगसत्त्वेऽपि

दिनकरी ।

च्छेदकद्वित्वप्रकारकद्वित्वज्ञानासम्भवादिति तु न, विशेष्ये विशेषणमिति रीत्यैव द्वे द्रव्ये रामरुद्री ।

सहकार्यन्तराभावे जायमानस्य तद्वर्णनीतभानात्मकवाच्यतादेस्तद्वर्णमुख्यविशेष्यकत्वापत्तिवारणाच्च लौकिकसन्निकर्षस्थाने लौकिकसामग्र्या एव प्रतिबन्धकतावच्छेदककोटौ निवेशनीयत्वात् उक्तस्थले तादृ-
क्षप्रतिबन्धकसङ्ख्यावादेन न द्वित्वमुख्यविशेष्यकप्रत्यक्षोपपत्तिः सम्भवतीति वाच्यम् । लौकिकसामग्र्य-
भावो हि समानाधिकरणविषयत्वानिरूपितप्रकारत्वानिरूपितविषयत्वसम्बन्धावच्छिन्नप्रतियोगिताको
ग्रहः, तेन सामान्यलक्षणजन्यप्रत्यक्षस्थलेऽसन्निकृष्टमिष्यपि लौकिकसामग्र्यभावविशिष्टज्ञानस्य सर्व-
ेऽपि यत्किञ्चिद्वैमिषि लौकिकसामग्र्योदशायां न तद्विशेष्यकप्रत्यक्षधारातुपपत्तिः । इत्थं च प्रकृते द्वित्वा-
न्तरनिष्ठलौकिकसामग्र्योदशस्यैव ज्ञाने सत्त्वेन तस्य प्रतिबन्धकत्वं नोपपद्यत इति वक्तुं शक्यम्, तथा-
ऽप्युपनीतं विशेषणतयैवेत्यादिनियमस्याऽनैव भङ्गप्रसङ्गभियोक्तरीत्येन्द्रियसन्निकर्षाभावविशिष्टस्य ज्ञानस्य
प्रतिबन्धकत्वं न वक्तव्यम्, किन्तु लौकिकसन्निकर्षादेः कारणतावच्छेदको यः सम्बन्धस्तरसम्बन्धेन
तदधिकरणे विषयतासम्बन्धेन वृत्तिस्वरूपसामानाधिकरण्यसम्बन्धेन लौकिकसन्निकर्षादिशून्यस्वरूपमेव
तदभावविशिष्टत्वं ज्ञानविशेषणतया प्रतिबन्धकतावच्छेदकवटकम्, तथा च न पूर्वोक्तदोषः । इत्थं च
द्वित्वनिर्विकल्पकोत्तरं विनश्यदवस्थस्य द्वित्वस्थोपनीतभाने न विशेष्यतया भानसम्भवः, निर्विकल्प-
कात्मकस्यैवोक्तप्रतिबन्धकतावच्छेदकाक्रान्तस्य ज्ञानस्य सत्त्वादिति नाऽसङ्गतिः । न चैवं लौकिकसा-
मग्र्योदशे मुख्यविशेष्यतयोपनीतस्याऽपि भानप्रसङ्ग इति वाच्यम् । इष्टत्वात्, उपनीतं विशेषणतयैव
भासत इत्यत्र विशेषणतयैवेत्यस्याऽलौकिकमुख्यविशेष्यत्वासामानाधिकरण्यविषयस्यैव वक्तव्यत्वात् ।
लौकिकसन्निकर्षसत्त्वे चोपनीतस्याऽपि मुख्यविशेष्यतया भानस्य 'तत्राऽप्यसति बाधके षडांशे षट्-
त्वादेः प्रकारत्वबन्धमुख्यविशेष्यत्वस्याऽपीष्टत्वात्' इत्यादिना मथुरानाथेन स्वीकृतत्वात् । न चैवमुक्त-
रीत्या प्रतिबन्धप्रतिबन्धकभावोपगमे सामान्यलक्षणा सकलषडादिविषयकप्रत्यक्षोत्तरं यत्किञ्चिद्वट-
व्यक्तौ लौकिकसन्निकर्षसत्त्वे सन्निकृष्टवदसन्निकृष्टवदरेपि मुख्यविशेष्यत्वापत्तिः, तत्र तज्ज्ञानस्य
लौकिकसामग्र्योदशस्यैवोक्तप्रतिबन्धकतावच्छेदकानाक्रान्तत्वेन तद्वशात् तदसम्भवस्य वक्तव्यत्वमिति
वाच्यम् । लौकिकसामग्र्योदशस्यैवविषयतासम्बन्धेन ज्ञानस्यैव प्रतिबन्धकताया उपगन्तव्यत्वादिति
दिक् । ज्ञानासम्भवादिति । विशिष्टवैशिष्ट्यावगाहिबुद्धौ च विशेषणतावच्छेदकप्रकारकज्ञानस्य हेतु-
त्वेन तदभावे तदुत्पादस्योपगन्तुमशक्यत्वादिति पूरणीयम् । विशेष्ये विशेषणमिति रीत्यैवेति ।
यादृशविशेषणविशिष्टस्य विशेष्यस्य विशेषणस्य वा शब्दादुपस्थितिस्तादृशेनैव विशिष्टेन विशेष्यस्य
विशेषणान्तरस्य वाऽन्यवबोधोऽनुभवसिद्धः । यत्र च युगपदेवैकस्मिन् धर्मिणि समूहात्मनोपस्थितानां
विशेषणानां तुल्यतया भानं, नाऽसावेकविशेषणविशिष्टे विशेषणान्तरवैशिष्ट्यबोधः, अतो न तत्र विशेष-
णविशिष्टविशेष्योपस्थितरेषा । एकविशेषणविशिष्टे विशिष्टान्तरवैशिष्ट्यं विशेष्ये वा यत्र विशेषणा-
न्तरविशिष्टस्य वैशिष्ट्यं भासते स बोधो विशिष्टविषय-बोधादेवोपपद्यते, न तु विशिष्टत्वसमूहात्मनोपस्थितत्वात् ।
इत्थं च विशिष्टवैशिष्ट्यावगाहिबुद्धिं प्रति विशेषणतावच्छेदकप्रकारकज्ञानस्य हेतुत्वेऽपि विशेष्ये विशेष-
णमित्यादिरीत्या ज्ञाने न तद्वत्त्वमित्युक्तस्थले द्वे द्रव्ये इत्याकारकं प्रत्यक्षमुपपन्नमेवेति भावः । अथ
किमिदं विशिष्टवैशिष्ट्यावगाहित्वं नाम ? न तावद्विशिष्टप्रतियोगिकं यद्वैशिष्ट्यं तदवगाहित्वम्,
व्यधिकरणसम्बन्धावगाहिविशिष्टभ्रमे व्यभिचारात् । नाऽपि विशिष्टप्रकारकत्वम्, काञ्चनमयवह्निमा-
नित्यादिभ्रमप्रकारीभूतविशिष्टाप्रसिद्धेः । नाऽपि विशेषणान्तरप्रकारेण भासमानप्रकारकत्वं, रक्तो
दण्डो दण्डवान् पुष्प इति समूहात्मनोपस्थिताऽपि तथात्वप्रसङ्गात् । नाऽपि विशेषणान्तरप्रकारतानिरूपि-
तविशेष्यत्वावच्छिन्नप्रकारताकत्वम्, विशेष्ये विशेषणमिति रीत्योत्पन्नमानज्ञानस्यैवमपि तथात्व-
प्रसङ्गात् । न चेष्टापत्तिः तथा सति एकत्वविशिष्टकर्तुः पूर्वमज्ञानेऽपि क्षितिरकर्तृकैत्यनुमितेरिष्टतया
तत्र विशेषणतावच्छेदकप्रकारकज्ञानविरहेण व्यभिचारप्रसङ्गादिति चेत्, अत्र वदन्ति, रक्तत्वादिविशेष्य-
तापन्नदण्डादिप्रकारकं ज्ञानं द्विविधम्, रक्तत्वावच्छिन्नप्रतियोगिताकत्वेन दण्डादिवैशिष्ट्यावगाहि,

दिनकरी ।

इत्याकारकप्रत्यक्षसम्भवादिति चेन्न । निर्विकल्पकस्याऽप्रत्यासत्तितया द्वे द्रव्ये इत्युपनीतभा-

रामरुद्री ।

तद्रूपानवच्छिन्नतद्वैशिष्ट्यावगाहि च । तादृशविशिष्टप्रतियोगिभूत्वं च दण्डादिप्रकारतानिरूपकसंसर्ग-
तायामवच्छेदकविषया भासते, तद्विशिष्टसंयोगादेरैव दण्डादिसंसर्गतया भावात् । दण्डादिविशेषणता-
पन्नरक्तत्वादेरैव वा स्वावच्छिन्नप्रतियोगिताकसंयोगात्मकपरम्परासम्बन्धेन पुरुषादौ प्रकारता । तादृशे
विशिष्टवैशिष्ट्यबोध एव विशेषणतावच्छेदकप्रकारकधीः कारणम्, न तु विशिष्टविशेषणावगाहिन्यपि
रक्तत्वादिकं वैशिष्ट्यप्रतियोगिभूतलक्षणतयाऽवगाहमाने द्वितीयबोधे । दण्डो नास्ति रक्तोनाऽस्तीत्यादि-
ज्ञानदशार्थां नियमतो रक्तदण्डो नाऽस्तीत्यादिज्ञानोत्पादविरह एवोक्तविशिष्टवैशिष्ट्यबोधे विशेषणतावच्छे-
दकप्रकारकविशेषणधीहेतुत्वकरूपक इत्याद्यनुमितिगादाधर्मां स्पष्टम् । तद्वर्त्मप्रकारेण तद्वर्त्मविशिष्टवैशि-
ष्ट्यावगाहिन्युद्दिष्टसामान्ये तद्वर्त्मप्रकारेण तद्वर्त्मज्ञानस्य शब्दाज्जायमान-विशेष्ये विशेषणमित्यादिरीत्या
बोधाद्यनुरोधेन कारणज्ञानक्रीकारेऽपि तथाविधप्रत्यक्षं प्रति तद्वेतुत्वाभ्युपगन्तुर्भूतमनुसृत्य समाचरेत् ।
निर्विकल्पकस्याऽप्रत्यासत्तितयेति । सखण्डवस्तुनो द्वित्वादेः प्रकारविषया भाव इत्यादिः । द्रव्य-
त्वादिप्रकारेण घटादेरुपनयसत्त्वेऽपि घटत्वादिप्रकारेण तस्योपनीतप्रत्यक्षानुदयेन घटत्वादिना तत्तद्व्या-
दिप्रकारकप्रत्यक्षं प्रति घटत्वादिप्रकारेणैव तत्तद्व्याद्युपनयस्य हेतुत्वम् । अतो घटवद्वस्तुनिर्विक-
ल्पकोत्तरं घटे घटत्वस्यैव घटत्वेऽपि घटस्य वैशिष्ट्यावगाहि प्रत्यक्षं यथा न भवति तद्वदेव द्वित्वनिर्वि-
कल्पकोत्तरमपि न द्वित्वविशिष्टप्रत्यक्षं सम्भवति । सखण्डवस्तुमात्रस्य किञ्चिद्वर्त्मप्रकारेणैव विशिष्टबुदेः
धारमार्थिकतया तद्वेतुभूतस्य तत्तद्वर्त्मप्रकारेण तत्तद्वस्तुज्ञानस्य तदानीमसत्त्वात् । न चैवं निर्विकल्प-
कोत्तरं विशेष्ये विशेषणमित्यादिरूपेणाऽपि घटवदित्याकारकप्रत्यक्षं न स्यात्, इष्टत्वादिति भावः ।
निर्विकल्पकस्य प्रत्यासत्तित्वमेव नाऽस्तीति तु श्रमो न कर्तव्यः, स्वरूपतो घटत्वादिप्रकारकज्ञाने
घटत्वादिनिष्ठनिरवच्छिन्नविषयताशालिज्ञानत्वेन निर्विकल्पकसाधारणेनैव रूपेण ज्ञानलक्षणायाः कार-
णत्वात् । अत एव प्राथमिकस्य घटत्वचैत्रत्वादिप्रकारकप्रत्यक्षस्य घटत्वचैत्रत्वादिनिर्विकल्पकं विनाऽनु-
पपञ्चेत्तत्सिद्धिरप्यावश्यकी । न चैवं जन्यसविरूपकस्यैव प्रत्यासत्तित्वमिति प्राचीनगाथाविरोधः, तस्याऽ
किञ्चित्करत्वेन सखण्डघटादेरुपनीतभासस्थल एव तादृशनियमस्योपगन्तव्यत्वात् । न च निर्विकल्पकस्य
प्रत्यासत्तित्वे स्वविषयीभूततद्व्याद्युपधानेन तस्य प्रत्यक्षापत्तिः, विषयानुपधानेन ज्ञानादिप्रत्यक्षस्याऽ-
लोकतया विषयोपनायकविरहादेव मनःसन्निकृष्टस्याऽपि तस्याऽतीन्द्रियत्वोपगमादिति वाच्यम् । सत्यपि
सन्निकर्षे विषयतया घटत्वादिप्रकारकप्रत्यक्षं प्रति तादात्म्यसम्बन्धेन घटत्वादिनिर्विकल्पकस्य प्रतिबन्ध-
कत्वात् । अन्यथा सुखत्वादिनिर्विकल्पकस्य स्वविषयीभूतसुखत्वाद्युपधानेन प्रत्यक्षस्य दुर्वारतापत्तेः ।
सुखत्वस्य निर्विकल्पक इव सुखत्वेऽपि लौकिकस्यैव मनःसन्निकर्षस्य सत्त्वात् तदुपधानेन तन्निर्विकल्पकस्य
प्रत्यक्षे बाधकाभावादिति सामान्यलक्षणाजगदीश्यां स्पष्टम् । ननुक्तस्थले द्वित्वनिर्विकल्पकाव्यवहितोत्तर-
काले द्वित्वविशिष्टद्रव्यप्रत्यक्षासम्भवेऽपि तृतीयक्षणे तत्सम्भवः, द्वितीयक्षणे द्वित्वविशेष्यकद्वित्वप्रकार-
कप्रत्यक्षस्योक्तनिर्विकल्पकबलादभ्युपगमे बाधकाभावात् । न च तत्र द्वित्वभासकमेव किञ्चित्नास्ति, उप-
नयस्य विशेषणतया भासकत्वेन पूर्वमेव निरासात्, सामान्यलक्षणायाः सम्भवेऽपि तस्या यत्किञ्चित्त्वा-
श्रयलौकिकसामग्रीसङ्कृताया एव फलोपपायकतया प्रकृते तदसम्भवात्, द्वित्वस्य तत्काले विनाशेन
लौकिकसामग्र्यसम्भवादिति वाच्यम् । तत्काले द्वित्वान्तरे लौकिकसामग्रीस्वीकारसम्भवेन तत्सङ्-
कृतया द्वित्वनिर्विकल्पकात्मकसामान्यलक्षणाप्रत्यासत्तयैव सकलद्वित्वविशेष्यकप्रत्यक्षसम्भवात्, तदु-
त्तरमुपनयमार्था विनष्टद्वित्वावगाहिद्रव्यप्रत्यक्षस्य सम्भवात् । न च निर्विकल्पकस्य न प्रत्यासत्ति-
त्वमिति वाच्यम् । स्वप्रकारीभूतसामान्याश्रयनिष्ठविशेष्यतासम्बन्धेन प्रत्यक्ष प्रत्येव स्वविषयीभूतसा-
मान्याश्रयनिष्ठविशेष्यतासम्बन्धेन सामान्यविषयकज्ञानत्वादिना निर्विकल्पकसाधारणरूपेण सामान्य-
लक्षणाया हेतुत्वेन तदनङ्गीकारासम्भवात् । न च स्वप्रकारीभूतसामान्यवत्त्वसम्बन्धेनैव सामान्यज्ञानस्य

दिनकरी ।

नासम्भवात्, तस्योपनोतमानरूपत्वे तदुत्तरं द्वित्वं साक्षात्करोमीत्यनुव्यवसायानुपपत्तेः, तस्मात् त्रिक्षणावस्थायित्वमपेक्षाबुद्धेरिति वैशेषिकाणामाशयः ।

नव्यास्तु—उत्पत्त्यमानद्वित्वस्य द्वित्वत्वसामान्यलक्षणया पूर्वमनुभवात् द्वित्वोत्पत्तिस-
मय एव द्वित्वत्वप्रकारकमुत्पद्यमानद्वित्वस्मरणम्, तेन तदुत्तरक्षणे इदानीं द्वे द्वये
इतिविशिष्टवैशिष्ट्यावगाहिलौकिकप्रत्यक्षसम्भवादलमपेक्षाबुद्धेर्त्रिक्षणावस्थायित्वेन । अन्यथा
सुखाद्युत्पादद्वितीयक्षणे सुखत्वनिर्विकल्पकम्, अनन्तरक्षणे च सुखनाशादहं सुखीति लौकि-
कप्रत्यक्षं न सम्भवतीति सुखशब्दादेरपि त्रिक्षणावस्थानप्रसङ्गादिति प्राहुः ।

रामरुद्री ।

हेतुस्वमस्त्विति वाच्यम् । प्राथमिकसविकल्पकप्रत्यक्षे व्यभिचारप्रसङ्गात् । न च स्वप्रकारीभूतसामान्या-
श्रयनिष्ठाऽलौकिकमुख्यविशेष्यतासम्बन्ध एव कार्यतावच्छेदकोऽस्त्विति वाच्यम् । गौरवभयादेवोत्तरीत्या
कार्यकारणभावस्य परित्यक्तव्यत्वात् । न चैवं तृतीयक्षणे जायमानं द्वित्वविशिष्टप्रत्यक्षं विनष्टद्वित्व-
मुख्यविशेष्यकमपि स्यात्, सामान्यलक्षणायाः सत्त्वादिति वाच्यम् । प्रागुक्तप्रतिबन्धकसङ्गादादेव
तदसम्भवात् । तथा चैकक्षणविलम्बेन द्वित्वविशिष्टद्रव्यप्रत्यक्षसम्भवादपेक्षाबुद्धेर्त्रिक्षणावस्थायित्वाभ्यु-
पगमोऽनर्थक इत्याशङ्क्य निरसितुं दूषणान्तरमाह । तस्येत्यादि । अनुपपत्तेश्चेति । तादृशद्वित्वा-
न्तरस्य द्विविधविषयताश्रयत्वेन तस्य लौकिकविषयत्वमादाय तथाऽनुव्यवसायोपपत्तावपि विनष्टत्वेन
प्रतिपन्नस्य प्रथमापेक्षाबुद्धिर्जनितस्य द्वित्वस्य लौकिकविषयतानाश्रयत्वेन तथाविधानुव्यवसायविष-
यत्वाद्योगादिति भावः ।

पूर्वमनुभवादिति । यादृशस्थलविशेषेऽविरलक्रमेण द्वित्वद्वयं प्रागुत्तरीत्योत्पन्नं, तादृशस्थले
प्रथमद्वित्वनिर्विकल्पकारकसामान्यलक्षणया द्वितीयद्वित्वलौकिकप्रत्यक्षसामग्रीसङ्कनया समुत्पन्ना-
दित्यादिः । तेन क्वचिदपि तादृशानुभवो न सम्भवति, द्वित्वादेः क्षणद्वयावस्थायित्वादिति शङ्का परास्ता ।
अन्यथेत्यादि । सुखशब्दादेरपीति । ज्ञानेच्छाकृतिद्वेषाणां तु सविषयकतया तदुत्तरक्षणे ज्ञानस्य स्वराम-
कविशेष्यतावच्छेदकप्रकारज्ञानसहकारारप्रत्यक्षम्, इतरेषामपि विषयोपगमैरेव मानसप्रत्यक्षविषयतया
तथाविधविषयोपनायकसत्त्वे विशेषणतावच्छेदकप्रकारकज्ञानसम्पत्त्या प्रत्यक्षमिच्छते, अन्यत्र तु नेष्यत
एव तत्प्रत्यक्षमिति स्वीकारात् ज्ञानादिषु तादृशापत्तिर्न प्रदर्शिता । यद्यप्येवमपि ज्ञानत्वादिप्रकारेण
ज्ञानादिप्रत्यक्षं नोपपादयितुं शक्यम् । न च ज्ञानजनके प्राथमिकनिर्विकल्पकादावेव मनःसन्निकर्षस्याऽ-
वाचिततया तत् एव द्वितीयज्ञानाद्युत्पादकाले नरसिंहाकारकं ज्ञानत्वादिनिर्विकल्पकं सम्भवतीति नैष दोष-
इति वाच्यम् । एवमप्यनुमिनोमीच्छामीत्याद्यनुमितित्वेच्छात्वादिक्रारेणाऽनुमितिच्छादिप्रत्यक्षात्-
सम्भवस्य दुरुद्धरत्वात् । तत्राऽनुमितेः पूर्वं अनुमितत्वादिना सह मनःसन्निकर्षसम्पत्त्या तदुत्पत्तिकाले
तन्निर्विकल्पकस्याऽभ्युपगन्तुमशक्यत्वात् । न चाऽनुमितित्वादिक्रारकप्रत्यक्षं प्रति अनुमितित्वादि-
रूपविशेष्यज्ञानस्य हेतुत्वं न स्वीक्रियते सिद्धान्तेऽपीति नैषाऽनुपपत्तिरिति वाच्यम् । तथा सति
सुखशब्दादित्यलेऽपि विशेषणज्ञानस्य हेतुताया अनङ्गीकारमात्रेणैव प्रागुक्तसकलदोषवारणसम्भवेन
तदर्थं सुखादेः क्षणत्रयावस्थाधितापादनस्य सन्दर्भविरुद्धापत्तेः, तथाऽपि उक्तरीत्या ज्ञानत्वाद्यनुपपत्तयेन
केवलविषयोपगमैरेणाऽपि ज्ञानादिप्रत्यक्षं सम्भवति, सुखादेस्तु कथञ्चिदपि नेति विशेषमादृत्यैव ज्ञाना-
द्युपेक्ष्य सुखानुभावनम् । सुखत्वादिक्रारकप्रत्यक्षे विशेषणीभवतोऽपि सुखत्वादेर्ज्ञानं न कारणम्,
अनुमितित्वादिक्रारकप्रत्यक्षतुल्ययोगक्षेमत्वादित्यङ्गीकारे च सुखस्य त्रिक्षणावस्थायितापादनं न
सम्भवतीत्यत एव च शब्दानुभावनमपि कृतम् । शब्दस्थले शब्दत्वादिक्रारकप्रत्यक्षोत्तरं शब्दं साक्षा-
त्करोमीति मानसानुव्यवसाये शब्दत्वाद्युपनायकस्य ज्ञानाद्यतिरिक्तस्य सन्निकर्षस्य दुर्बलत्वात्, शब्द-
त्वाद्यवगाहितादृशमानसानुव्यवसायस्यैवाऽन्यथानुपपत्तेः । ज्ञानत्वादिक्रारकप्रत्यक्षे ज्ञानत्वादिज्ञानस्य
हेतुत्वानङ्गीकारेऽपि न तादृशप्रत्यक्षानुपपत्तिः, तत्र मनसा समं लौकिकसन्निकर्षस्यैवाऽवाचितत्वात् ।

न चाऽपेक्षाबुद्धिनाशात् कथं द्वित्वनाश इति वाच्यम् । कालान्तरे द्वित्वप्रत्य-
क्षाभावात् अपेक्षाबुद्धिस्तदुत्पादिका, तन्नाशात्तन्नाश इति कल्पनात् । अतः
दिनकरी ।

नन्वपेक्षाबुद्धेर्द्वित्वोत्पादकत्वे चैत्रीयापेक्षाबुद्धिजन्यद्वित्वस्याऽपेक्षाबुद्धिशून्येन मैत्रेण
ग्रहणापत्तिः, सन्निकर्षादिघटितसामान्याः सत्त्वात्, तद्वारणाय विषयतासम्बन्धेन तत्पुरु-
षीयप्रत्यक्षे तद्भिन्नपुरुषीयापेक्षाबुद्धिजन्यद्वित्वादेस्तादात्म्येन प्रतिबन्धकत्वकल्पने च गौर-
वमत आह । अत एवेति । पूर्वोक्तयुक्त्याऽपेक्षाबुद्धेर्द्वित्वोत्पादकत्वस्याऽऽवश्यकत्वादेव ।

रामरुद्री ।

अथैवं सुखत्वादेरुपनयमर्थादयाऽपि भानं न स्यात्, सन्निकर्षासम्भवात् । न च ज्ञानलक्षणाप्रत्यास-
त्यैव तत्सम्भवः, ज्ञानलक्षणायाश्च न तत्प्रकारकप्रत्यक्षत्वं कार्यतावच्छेदकम्, मानस उपनीतस्याऽपि
विशेष्यतया भानेन तत्प्रयोजकालाभात् । किं तु सुखत्वादिनिष्ठा लौकिकविषयताशालिज्ञानत्वमेव । तथा
सति निर्विकल्पकानन्तरं घटत्वादेरपि विशेष्यतया भानप्रसङ्गस्तु न, विशेष्यतया प्रत्यक्षं प्रति प्रागुक्तरीत्या
लौकिकसन्निकर्षाभावविशिष्टज्ञानस्य प्रतिबन्धकत्वादेव तदभावोपपत्तेरिति वाच्यम् । एवमपि प्रमेयत्वा-
दिसामान्यलक्षणाया जायमानसुखत्वादिप्रत्यक्षे व्यभिचारस्य दुर्वारत्वादिति चेन्न । निरवच्छिन्नत्वस्य
त्वमेव मयाऽपि कार्यतावच्छेदककोटौ निवेशनीयत्वादिति परमरहस्यमनुसन्धेयम् । सुखादिविशिष्टप्रत्य-
क्षोत्पत्त्यर्थं सर्वत्र तदव्यवहितषाड्वक्षणे सामान्यलक्षणाजन्यानुभवाधीनस्मरणकल्पनसम्भवेऽपि प्राथमि-
कतदनुभवस्थले तदनुपपत्तिः, तत्पूर्वं सुखादेरेतज्जन्मन्यननुभवात् । प्रागुक्तरीत्या द्वित्वस्थल इवाविर-
ललक्षणसुखादिद्वयोत्पत्तिमुपजीव्य सुखत्वादिविशिष्टप्रत्यक्षोपपादने च तत्स्थले प्राथमिकसुखव्यक्तेः सवि-
कल्पकागोचरत्वं दुष्परिहरम् । तत्रेष्टापत्तौ च सर्वत्रैव सुखादिस्थले प्रथमोत्पन्नव्यक्तिपरिहारेणैव सुखा-
दीनां सविकल्पकादिविषयत्वं किं न कल्प्यते ? न कल्प्यते चाऽविद्यमानस्याऽपि लौकिकविषयत्वम् ।
न च निर्विकल्पकात्मकसामान्यलक्षणाया मानस एव विनाऽपि व्यक्तिद्वयं सकलसुखव्यक्तिभानसम्भवः,
मानसे जननीये सामान्यलक्षणाया लौकिकसामान्यनपेक्षणा(१)दिति वाच्यम् । एवमपि सुखादिप्रत्यक्षा-
नुव्यवसाययोः नियमतः सुखं स्मरामीत्याकारकतापत्तेः, अन्यथोक्तरीत्या घटादिप्रत्यक्षस्थलेऽपि सामा-
न्यप्रत्यासत्यधीनस्मरणकल्पनयैव सर्वत्र विशिष्टप्रत्यक्षसम्भवेन निर्विकल्पकमात्रोच्छेदापत्तेः, सामान्य-
लक्षणाजन्यप्राथमिकानुभवस्य तथाविषस्मरणान्तरत एवोपपत्तेः, तस्य च तथाविषसामान्यप्रत्यासत्यधी-
नानुभवान्तरजन्यत्वसम्भवात् । तत्प्रयुक्तानवस्थायाश्च बीजाङ्कुरन्यायेनाऽदोषत्वादित्यनुपपत्तिरुक्तमन्य-
मते चिन्त्या ।

अपेक्षाबुद्धेर्लक्षणवस्थायित्वं हि तन्नाशस्य द्वित्वादिनाशकत्वे चतुर्थक्षणे द्वित्वसविकल्पकानुप-
पत्त्या कल्पनीयम्, तदेव तु न सम्भवति, द्वित्वादीनां नित्यतया तद्विनाशहेतुविचारस्याऽसङ्गतत्वात् ।
न च द्वित्वादीनां नित्यत्वं न स्वीकर्तुं शक्यम्, आश्रयनाशस्य स्वप्रतियोगिसमवेतत्वकालिकोभय-
सम्बन्धेनैव प्रतियोगितया नाशं प्रति हेतुत्वेन यत्किञ्चिदाश्रयनाशेऽपि तन्नाशस्याऽवश्यकत्वत्वादिति
वाच्यम् । घटत्वादेरेव तस्याऽपि नित्यत्वेन कालिकसम्बन्धेन निरुक्तहेतुरहिततया विनाशयोगादित्या-
शयेन शङ्कते मूले—न चेति । कथं द्वित्वनाश इति । द्वित्वादेर्नित्यत्वे तन्नाशहेतुविचारस्याऽयुक्त-
त्वादिति भावः । द्वित्वादेर्नित्यत्वे कालिकसम्बन्धेनोक्तविनाशहेतुरहितत्वेन तद्विनाशापादनासम्भवेऽपि
तस्योत्पत्तिमत्त्वे तत्सम्भवत्येव, ततश्च तद्विनाशहेतुचिन्तनं युक्तमित्याशयेन समाधिमुद्रादौ द्वित्वादेर-
पेक्षाबुद्धिजन्यतां साधयति—कालान्तर इत्यादिना । कालान्तरे—अपेक्षाबुद्धिश्चकाले । तदु-

(१) न चैवं प्रकृतेऽपि द्वितीयक्षणे सामान्यलक्षणयैव भानमस्तिविति वाच्यम् । तथा
सति लौकिकविषयत्वानुपपत्तेः ।

एव तत्पुरुषीयापेक्षाबुद्धिजन्यद्वित्वादिकं तेनैव गृह्यत इति कल्प्यते । न चाऽपेक्षाबुद्धेर्द्वित्वप्रत्यक्षे कारणत्वमस्त्विति वाच्यम् । लाघवेन द्वित्वं प्रत्येक कारणत्वस्योचितत्वात् ।

दिनकरी ।

तेनैव गृह्यत इति कल्प्यत इति । तद्धिजेन न गृह्यत इति कल्प्यत इत्यर्थः । तद्यथाऽन्यथानुपपत्त्या पूर्वोक्तप्रतिबन्धप्रतिबन्धकभावकल्पनागौरवं न दोषायेति भावः । ननु कालान्तरे द्वित्वप्रत्यक्षवारणाय द्वित्वप्रत्यक्षं प्रत्येवाऽपेक्षाबुद्धेर्हेतुत्वमस्तु, न तु द्वित्वं प्रतीत्याशङ्कते । न चेति । लाघवेनेति द्वित्वत्वस्य कार्यतावच्छेदकस्य लघुत्वादिति भावः ।

ननु द्वित्वप्रत्यक्षनिष्ठं लौकिकविषयितया द्वित्वत्वमेव कार्यतावच्छेदकमिति न गौरवम्, न चाऽन्तरेणाऽप्यपेक्षाबुद्धिं द्वित्वप्रत्यक्षापत्तिरेतावताऽप्यवारितैवेति वाच्यम् । द्वित्वत्वाविषयकद्वित्वप्रत्यक्षस्याऽलीकतया व्यापकीभूतद्वित्वत्वावच्छिन्नजनकसामग्रीविरहादेव तद्वारामरुद्री ।

त्वादिकेति । अत्रैव हेतुन्तरमाह— अत एवेति । यत एव अपेक्षाबुद्धेर्द्वित्वादिकं प्रति हेतुत्वं स्वीकृतं तत एवेत्यर्थः । कल्प्यत इति । कल्पयितुं शक्यत इत्यर्थः । अन्यथा तूक्तरीत्या तत्पुरुषीयापेक्षाबुद्धिजन्यं द्वित्वं तेन गृह्यत इति नियमः कल्पयितुमेव न शक्यः, अपेक्षाबुद्धिजन्यत्वस्यैव द्वित्वादावसिद्धेः । प्रतिपुरुषमेकैकं द्वित्वादिकमुपगम्य तदेव तेन पुरुषेण गृह्यत इत्युपगमेऽपि अपेक्षाबुद्धिशून्यकाले तत्प्रत्यक्षप्रसङ्गो दुर्बारः । ननु अपेक्षाबुद्धेरेव द्वित्वादिप्रत्यक्षे हेतुत्वाभ्युपगमादेवोक्तसकलदोषवारणसम्भवादलमपेक्षाबुद्धेर्द्वित्वादिहेतुत्वेनेत्याशङ्कते । न चेति । उचितत्वादिति । यद्यप्येवमप्यपेक्षाबुद्धिविरहितः पुरुषस्याऽपेक्षाबुद्धिमत्पुरुषान्तरीयप्रत्यक्षविषयद्वित्वप्रत्यक्षापत्तिर्दुर्लभैव । न च तत्पुरुषीयापेक्षाबुद्धिजन्यद्वित्वप्रत्यक्षे तत्पुरुषीयद्वित्ववर्तितवस्तुः संयुक्तसमवायस्यैव तत्तदात्मनः संयुक्तसमवायादेरिव तत्तदात्मसमवैतप्रत्यक्षे योच्यत्वं कल्प्यत इति नोक्तापत्तिसम्भव इति वाच्यम् । तत्तदात्मनः संयोगवर्तितसमवायादेर्विजातीयमनः संयुक्तसमवायत्वादिना हेतुत्वोपगमात्, प्रकृते तद्वदेव तत्तत्पुरुषीयापेक्षाबुद्धिजन्यद्वित्वादिप्रत्यक्षं प्रति तत्तत्पुरुषीयापेक्षाबुद्धिजन्यद्वित्वादिवर्तितवस्तुः संयुक्तसमवायादेर्हेतुत्वोपगमे चाऽनन्तकार्यकारणभावप्रसक्त्या महागौरवप्रसङ्गादिति चेन्न । स्वविषयकप्रत्यक्षोपलक्षितत्वसम्बन्धेन द्वित्वादिकं प्रत्येवाऽपेक्षाबुद्धेर्हेतुत्वं लाघवात्स्वीकर्तव्यमित्युपरितनमूलग्रन्थस्याऽऽशयः । अन्यथा द्वित्वादेर्यथाश्रुते विषयनिष्ठस्याऽपेक्षाबुद्धिव्यधिकरणतया द्वित्वत्वादेरपेक्षाबुद्धिकार्यतावच्छेदकत्वोक्तिर्नानासङ्गतेः । इत्थं चेतादृशकार्यकारणभावविरहेऽपेक्षाबुद्धिशून्यस्य स्वविषयकप्रत्यक्षोपलक्षितत्वसम्बन्धेन द्वित्वाद्यापत्तिद्वारित्येतादृशकार्यकारणभावः स्वीकरणीय एव । न चेतादृशकार्यकारणभावे न किमपि विनिगमकं द्वित्वप्रत्यक्षं प्रत्येवाऽपेक्षाबुद्धेः कारणत्वमास्तामिति स्वीकारसम्भवादिति वाच्यम् । स्वविषयकत्वप्रत्यक्षत्वादीनां संसर्गवदकत्वे लाघवानपायात्, द्वित्वप्रत्यक्षत्वस्य कार्यतावच्छेदकत्वे तस्य नित्यप्रत्यक्षसाधारणतया तदनवच्छेदकत्वप्रसङ्ग इत्यतो जन्यत्वस्याऽपि कार्यतावच्छेदकोटिनिवेशावश्यकतया महागौरवाच्च । इत्थं चेश्वरीयापेक्षाबुद्धितो द्रव्यणुकादिष्वपि द्वित्वाद्युत्पत्तिः सम्भवति, ईश्वरप्रत्यक्षस्य नित्यत्वेऽपि तस्य समवायादेरिव द्वित्वादिसंसर्गतासम्भवेन तादृशप्रत्यक्षसम्बन्धेन ईश्वरीयापेक्षाबुद्धिवत्त्वादीश्वर एव तादृशद्वित्वोत्पत्तिसम्भवात् । न चैवमेकत्वादेर्द्वित्वासमवायिकारणत्वं व्याह्रयेत्, तस्याऽपेक्षाबुद्धेः स्वविषयैकत्ववत्त्वसम्बन्धेन हेतुतया विनिगमनाविरहेष्वैव व्यवस्थापितत्वात्, तथाविषयुक्तेश्चेदानीमपेक्षाबुद्धेरात्मनिष्ठप्रत्यासत्त्यैव हेतुत्वाभ्युपगमेनाऽसम्भवादिति वाच्यम् । अपेक्षाबुद्धेर्द्वित्वादिकं प्रत्यात्मनिष्ठप्रत्यासत्त्या हेतुत्वेऽपि तस्य यत्किञ्चिद्विषयनिवमाय विषयनिष्ठप्रत्यासत्त्याऽपि हेतुत्वावश्यकतया तत्सिद्धेः, एतादृशकारणत्वान्तर्कल्पनाधीनगौरवस्य च फलमुख्यत्वेनाऽदोषत्वादिति सुधियो विदाङ्कुर्वन्तु ।

टीकायाम्— अलीकतयेत्यादि । नन्वेवमपि चेश्वरीयापेक्षाबुद्धिव्यक्त्वद्वित्वस्याऽपेक्षाबुद्धिमता मेनेष्य

दिनकरी ।

रणादिति चेन्न । उत्पादकसामग्र्या व्यञ्जकत्वाङ्गीकारे षट्पाद्युत्पादकसामग्र्या अपि षटा-
दिव्यञ्जकत्वापत्त्या सत्कार्यवादापत्तेरिति ।

रामरुद्री ।

ग्रहणापत्तिरित्यमपि दुर्वारैवेति वाच्यम् । द्वित्वादौनामपेक्षाबुद्ध्यभिव्यञ्जयतामते द्वित्वादेरैकैकव्यक्ति-
तया तत्तत्पुरुषभेदेन भेदराहित्येन चैत्रज्ञेयं द्वित्वं मैत्रेय न ज्ञायत इत्यस्याऽनभ्युपगमेनोक्तोपाविष्टा-
पत्तेः कर्तुं शक्यत्वात्, तत्तद्वित्वादितिप्रत्यक्षं प्रत्येव वा तत्तदपेक्षाबुद्धीनां हेतुत्वादेव चोक्तापत्तिवारण-
सम्भवाच्च । न चैवमपेक्षाबुद्धिरहितस्य द्वित्वत्वादिप्रत्यक्षप्रसङ्गः, सामग्रीसत्त्वादिति वाच्यम् । द्वित्वा-
विषयकस्य द्वित्वत्वप्रत्यक्षस्याऽलीकतया व्यापकीभूतद्वित्वविषयकप्रत्यक्षत्वावच्छिन्नजनकसामग्रीविरहादेव
तदापत्तिवारणसम्भवात् । उत्पादकसामग्र्या व्यञ्जकत्वाङ्गीकार इति । प्रत्यक्षविषयत्वाभावविशिष्ट-
द्वित्वादिरूपजन्यत्वनियतजन्यसम्बन्धतत्त्ववद्गुणनिष्ठकालिकसम्बन्धावच्छिन्नाधेयतानिरूपिताधिकारणतामा-
त्रस्य काज्ञनिष्ठस्य कालिकसम्बन्धावच्छिन्नप्रतियोगिताकृततद्वत्त्वभावान्यमात्रप्रयुक्तत्वे । लाघवात्तत्त-
दुरादकसामग्र्याद्यभावस्यैव तत्प्रयोजकत्व इति तात्पर्यम् । षट्पाद्युत्पादकसामग्र्या अपि षटादिव्य-
ञ्जकत्वापत्त्येति । प्रत्यक्षविषयत्वाभावविशिष्टतत्त्वजन्यमात्राधिकरणताया अपि कालनिष्ठायाः कालिक-
सम्बन्धावच्छिन्नतदभावान्यमात्रप्रयुक्तत्वापत्त्येत्यर्थः । तादृशमात्रप्रयुक्तत्वस्याऽवश्यं स्वीकरणीयत्वे
इति तु निर्गलितम् । तुल्ययुक्त्येत्यादिः । सत्कार्यवादापत्तेरिति । कालनिरूपितनिरवच्छिन्नवृत्ति-
मदभावप्रतियोगितासामान्यस्य कालिकसम्बन्धानवच्छिन्नत्वापत्तेरित्यर्थः । तथा चैतत्क्षणावृत्तिरेतद्वद-
प्रत्यक्षजनकतावच्छेदककोटिप्रविष्टधर्मावच्छिन्नकालिकसम्बन्धावच्छिन्नप्रतियोगिताक पतद्वदाभावो यदि
निरवच्छिन्नवृत्तित्वैतद्वदविषयकप्रत्यक्षजनकतावच्छेदकावच्छिन्नकालिकसम्बन्धावच्छिन्नप्रतियोगिताक-
त्वेतदुभयवान् स्यात् प्रत्यक्षविषयत्वाभावविशिष्टैतद्वदाधिकरणताप्रयोजकः स्यादित्यापत्तिः । व्यापसा-
ङ्ग्यमतसारण्यचक्षुरादिसन्निकर्षवदितलोक्तिसामग्र्याः कालिकसम्बन्धावच्छिन्नप्रतियोगिताकाभावा-
द्वृष्टान्तः । तस्योभयमतेऽपि निरवच्छिन्नवृत्तित्ववदिततादृशोभयवत्त्वस्य प्रत्यक्षविषयत्वाभावविशिष्टैतद्व-
दाधिकरणताप्रयोजकत्वस्य च सम्प्रतिपन्नत्वात् । सत्कार्यवादिमते च षटादेः सर्वकालवृत्तित्वाङ्गीकारेण
निरवच्छिन्नवृत्तेः कालिकसम्बन्धावच्छिन्नाभावस्याऽसत्त्वेऽपि षटानधिकरणदेशावच्छेदेन वर्तमानः स
प्रसिद्धः । न च सत्कार्यवादिमते सर्वस्यैव वस्तुनः सर्वकालवृत्तित्वाङ्गीकारेण सामग्र्या अपि तथात्वादु-
क्तावाधापादकयोर्व्याप्तिनिश्चय एव दुर्बलः, सामग्र्यभावस्याऽपि सामग्र्यनधिकरणदेशावच्छेदेनैव प्रसाच-
नीयतया तत्र निरवच्छिन्नवृत्तित्ववदितोक्तापादकाभावेन दृष्टान्तासिद्धेरिति वाच्यम् । सामग्री हि तत्तत्कार-
ण्यतावच्छेदकसम्बन्धेन कारणाधिकरणे तत्तत्कारणतावच्छेदकसम्बन्धेनैकक्षणावच्छिन्नवृत्तित्वरूपसामा-
नाधिकरण्यसम्बन्धेनैककारणविशिष्टापरकारणविशिष्टापरकारणादिरूपा, तद्वदकस्य प्रत्येककारणस्य सत्का-
र्यवादिभिः सर्वकालवृत्तित्वस्वीकारेऽपि तादृशविशिष्टधर्मावच्छिन्नाधिकरण्यत्वस्य तत्तत्कारणेषु तत्तत्कारण-
वैशिष्ट्यदशायामेव स्वीकरणीयत्वेन तदन्यकाले तादृशविशिष्टाभावस्य निरवच्छिन्नवृत्तेरपि प्रसिद्धिः
सम्भवत्येव । न च सत्कार्यवादिमते षटादेः सर्वस्यैव वस्तुनः सार्वदिकवत्स्वीकारेण षटाधिकरण्यत्व-
मपि सार्वदिकमेवेति निरुक्तसामग्रीकुक्षिप्रविष्टसकलकारणसत्त्वमपि सार्वदिकमेवाऽभ्युपगन्तव्यम्, तथा
च तादृशविशिष्टाधिकरणताया अपि सार्वकालिकत्वेन निरवच्छिन्नवृत्तिविशिष्टाभावाप्रसिद्धिदुर्बलैवेति ।
वाच्यम् । सत्कार्यमते सर्वस्यैव वस्तुजातस्य सार्वदिकत्वेऽपि तार्किकमते षटाभावतत्त्वसम्बन्धभूतलानां
भूतले षटानयनदशयां सत्त्वेऽपि भूतलस्य षटाभावाधिकरण्यत्वाभाववत् षट्कपालतत्त्वसम्बन्धादीनां
निरवच्छेदपि मुद्गरादिपातोत्तरं कपालादौ षटाधिकरणताविरहस्य स्वीकारेणाऽपिरोधात् । तद्धाधिकरण-
तायाः सार्वदिकत्वं व्याहृतमित्यापत्तिस्तु अधिकरणरूपत्ववादितात्किकमते भूतलसत्त्वद-
श्यायां षटाभावाधिकरण्यतासत्त्वासत्त्वविकल्पप्रयुक्तदूषणगणनिरासाय तदङ्गीकृत्युक्तिभिरेव निरसनीयाः ॥

ॐ अधिकरणत्वादीनामधिकरणरूपत्वेऽपि षटानयनदशयां षटाभावाधिकरणताया
अधिकरणतात्वेनाऽसत्त्वेऽपि भूतलादिरूपेण सत्त्वमिष्यत इत्यादियुक्तिभिर्निरसनीयेति भावः ।

अतोन्द्रिये द्व्यणुकादावपेक्षाबुद्धिर्योगिनां, सर्गादिकालीनपरमाण्वादा-
वीश्वरीयापेक्षाबुद्धिः, ब्रह्माण्डान्तरवर्तियोगिनामपेक्षाबुद्धिर्वा द्वित्वादिका-
रणमिति ॥ १०८ ॥

दिनकरी ।

नन्वपेक्षाबुद्धेर्द्वित्वाद्युत्पादकत्वं न सम्भवति, द्व्यणुकस्याऽऽत्मदीयप्रत्यक्षागोचरतया
तत्रापेक्षाबुद्धयसम्भवेन तत्र त्रित्वानुत्पत्त्यापत्तेः । न चेष्टापत्तिः, भावकार्यस्याऽसमवायि-
कारणजन्यत्वनियमेन द्व्यणुकगतत्रित्वं विना त्र्यणुकपरिमाणानुत्पत्तेः, परिमाणस्य स्वस-
मानजातीयोत्कृष्टपरिमाणजनकत्वनियमेन द्व्यणुकपरिमाणस्य तत्राऽसमवायिकारणत्वासम्भ-
वादत आह । अतोन्द्रिये द्व्यणुकादाविति । आदिना परमाणुपरिमहः । सर्गादौ
योगिनामभावादाह । ईश्वरीयेति । न चेश्वरीयापेक्षाबुद्धेर्द्वित्वोत्पादकत्वे तद्द्वित्वस्य
नित्यत्वप्रसङ्गः, ईश्वरीयापेक्षाबुद्धेर्नित्यत्वेन तत्राशनाशयत्वस्य तादृशद्वित्वे वक्तुमशक्यत्वा-
दिति वाच्यम् । तद्द्वित्वस्येश्वरीयापेक्षाबुद्धिसहकारिविशेषस्य क्षणविशेषस्य नाशादेव
नाशोपपत्तेः, क्षणविशेषस्येश्वरीयापेक्षाबुद्धिसहकारित्वानङ्गीकारे सर्गाद्यकालीनपरमाणुद्वित्वो-
रामरुदी ।

प्रतादृक्करीत्या मुदृश्याभिधातोत्तरं कपालादौ घटादिवैशिष्ट्याभावश्चाऽयं कालो न वदविशिष्टकपालवानिति
प्रतीत्युपपत्त्य एव स्वीक्रियत इत्यदोषात् । इत्थं च सत्कार्यवादापत्तेरित्यस्य कालनिरूपितनिरवच्छि-
न्नवृत्तिमदभावनिरूपितवैशिष्ट्यव्यासज्यवृत्तिधर्मानवच्छिन्नप्रतियोगितामात्रस्य कालिकसम्बन्धानवच्छि-
न्नत्वापत्तेरित्यर्थो वक्तव्यः । अन्यथोक्तसामग्र्यभावप्रतियोगितायामेवोक्तरीत्या कालिकसम्बन्धानवच्छि-
न्नत्वस्वीकारेण तदन्तर्भावैवैव निरुक्तापाद्यापादकयोर्व्याप्तिभङ्गापत्तेः । तद्वदप्रत्यक्षजनकतावच्छेदकत्वं
च तद्वदप्रत्यक्षाभावप्रयोजकाभावप्रतियोगितावच्छेदकत्वम् । तेन सामग्रीत्वस्य जनकतानवच्छेदकत्वेऽपि
न क्षतिः । तद्वद्व्याप्त्यस्मिन् विषयतासम्बन्धेन तद्वदप्रत्यक्षाभावस्य तादृश्यसम्बन्धानवच्छिन्नतद्वद-
भावप्रयुक्तत्वमस्येवेति तद्वदव्यादेरुक्तरीत्या प्रत्यक्षाभावप्रयोजकाभावप्रतियोगितावच्छेदकत्वोपपत्तिः ।
वैशिष्ट्यव्यासज्यवृत्तिधर्मानवच्छिन्नत्वमित्यत्र व्यासज्यवृत्तिधर्मावच्छिन्नत्वं पर्याप्तिसम्बन्धानवच्छि-
न्नेदकताकत्वम् । वैशिष्ट्यानवच्छिन्नत्वं तु न सम्बन्धानवच्छिन्नत्वम्, अप्रसिद्धेः । नाऽपि वैशिष्ट्य-
निष्ठसर्गाकावच्छेदकताभिन्नावच्छेदकताकत्वम्, रक्तदण्डो नाऽस्तोत्थाद्यभावानां रक्तत्वदण्डस्वरूपध-
र्मद्वयावच्छिन्नत्वे वैशिष्ट्यरूपधर्मेऽपि भवच्छिन्नत्वात् । विशिष्टाभावान्तरानुपपत्तेः । नाऽपि धर्म-
द्वयावच्छिन्नत्वं स्वनिरूपकत्वं — स्वभिन्नावच्छेदकतानिरूपकत्वोभयसम्बन्धेनाऽवच्छेदकताविशिष्टान्य-
स्वरूपं वा तत्, रक्तत्वोपलक्षितदण्डाभावरक्तदण्डाभावयोरवैलक्षण्यापत्तेः । अत्राऽस्मदगुरुचरणाः ।
संसर्गाख्यावच्छेदकत्वावच्छिन्नधर्मविधयाऽवच्छेदकताकत्वमेव तत् । विशिष्टाभावस्थले हि रक्तत्वादा-
विव प्रतियोगितावच्छेदकीभूतसंसर्गस्य धर्मविधयाऽध्यवच्छेदकत्वान्तरं प्रतियोगितानिरूपितं स्वीक्रियत
एव, अन्यथा रक्तत्वविशिष्टदण्डाभावरक्तत्वोपलक्षितदण्डाभावयोरवैलक्षण्यापत्तेरिति प्राहुः ।

उच्छृङ्खलास्तु अपेक्षाबुद्धेर्द्वित्वादिव्यञ्जकत्वमेव नाऽस्ति, मानाभावात् । यावदाश्रयसन्निकर्षे सत्त्वे-
कत्वद्वयादिप्रहारेपत्तिसमय एव द्वित्वादिव्यञ्जकत्वमेव नाऽस्ति, तदव्यवहितोत्तराक्षणे तदुप-
गमात्, क्षणविलम्बे प्रमाणस्य भवदोयशपथमन्तरेणाऽन्यस्याऽभावात् । अन्यथाऽपेक्षाबुद्धेस्तृतीयक्षणे
एव तदनुभवस्य नैयायिकादिश्रवणसिद्धस्योपपत्तये द्वित्वादेरेपेक्षाबुद्धिजन्यत्वस्याऽप्यङ्गीकारापत्तेः, तस्मा-
त्तुल्यसामग्रीकत्वादेपेक्षाबुद्धेर्द्वित्वादेर्विषयकत्वनियमकृत एव द्वित्वादेरेपेक्षाबुद्धिजन्यत्वव्यवहार इत्याहुः,
तच्चिन्त्यम् ।

नित्यत्वप्रसङ्ग इति । विनाशाप्रतियोगित्वप्रसङ्ग इत्यर्थः । सहकारिविशेषस्येति । अथैवरीत्या
सहकारिविशेषाणामेव बुद्धिसहकारित्वोपपत्तेः नान्तर्धानव्यक्तीनां सहकारित्वावश्यकतया महद्गौरवम् ।

दिनकरी ।

तप्तेः पूर्वं तद्वित्त्वोत्पादापत्तेः । 'अपेक्षाबुद्धिनाशाच्च—' इति मूलस्याऽऽश्रयनाशोपलक्ष-
कत्ववदीश्वरीयापेक्षाबुद्धिसहकारिक्षणविशेषनाशोपलक्षकत्वस्वीकाराच्च न तद्विरोधः । एतेन
घटाद्युत्पत्तिद्वितीयक्षणे भगवदपेक्षाबुद्ध्या तत्र द्वित्वादिकं जन्यत इति परास्तम् । इदानीं
सहकारिक्षणविशेषस्याऽभावेन भगवदपेक्षाबुद्ध्या द्वित्वादेरजननात्, तदानीं तत्र द्वित्वो-
रामरुद्धी ।

ननु सर्वविषयकत्वेनेश्वरीयापेक्षाबुद्धेः यत्काले तया परमाण्वोदित्वमारभ्यते, तत्काल एव यावत्तत्कालो-
नद्रव्यवृत्तिः परार्थत्वरूपा सङ्ख्याऽपीत्यविवादम्, कारणसत्त्वे कार्योत्पत्त्यभावस्योपपादयितुमशक्य-
त्वात् । इत्थं च यथा व्यापकधर्मावच्छिन्नसामग्र्या व्याप्यधर्मावच्छिन्नजनकत्वेऽपि तदवच्छिन्नजनक-
सामग्र्योपपत्त्यतावच्छेदककोटी निवेशः सकलतान्त्रिकैरभ्युपगम्यते, तथैव व्यापकधर्मजनकसामग्र्या
अपि व्याप्यधर्मजनकसामग्र्योपपत्त्यतावच्छेदककोटी निवेशोऽस्ति बाधके उपपत्त्यस्य एव, व्यभिचार-
प्रदर्शनं विना व्याप्यव्यापकभावस्य तद्वृत्तकविशेषणार्थं खण्डयितुमशक्यत्वात्, इत्थं च परमा-
णुद्वित्वादेस्तत्समकालीनयावद्द्रव्यगतपरार्थत्वसङ्ख्याव्याप्यतया व्यापकधर्मैकपरार्थत्वजनकसामग्र्याः
परमाणुद्वित्वाद्युत्पादकसामग्र्योपपत्त्यतावच्छेदककोटावनिवेशे तस्यास्तादृशभगवदिच्छादिरूपायास्तत्पू-
र्वमपि सत्त्वेन तद्वित्त्वस्य ततः प्रागप्युत्पादाद्वत्तस्यास्तद्वृत्तकत्वमावश्यकम् । तथा च परार्थत्वस्य
विद्यमानयावद्द्रव्यगतत्वस्वीकारात् प्रतिक्षणं कस्यचिद्द्रव्यस्योत्पत्तिर्नाशस्य चेष्टतया यद्द्रव्यस्यै-
तत्प्रथमक्षणे उत्पादः प्रामाणिकस्तद्व्यवस्थाऽपि तादृशैतत्कालीनपरार्थत्वे समवायिकारणविधया
कारणत्वेन तत्जनकसामग्र्यवृत्ततया तस्य तत्पूर्वमभावादेव न परमाणो द्वित्वोत्पादप्रसङ्गः । इत्थं च
यद्द्रव्यव्यक्तेरग्रिमक्षण एव नाशो भविष्यति तस्या अपि तादृशसामग्र्यवृत्ततया तत्राशस्य तादृशप-
रार्थत्वनाशवत् तद्वित्त्वनाशेऽपि सामग्र्यवृत्तकत्वमावश्यकम्, व्यापकधर्मजनकसामग्र्या व्याप्यधर्म-
जनकत्वस्येष्टत्वात् । न च तादृशद्रव्यव्यक्तीनां कार्यानुत्पादप्रयोजकत्वे मानाभावात् कार्यानुत्पादप्रयोज-
कस्यैव कारणव्यवहारविषयत्वसम्भावितस्य कारणत्वासम्भव इति वाच्यम् । व्यापकाभावस्य व्याप्या-
भावप्रयोजकतया अपलपितुमशक्यत्वात् । यद्यपि तत्तद्व्यवस्थाः स्वप्रतियोगिसमवेतत्व—कालिकोभ-
यसम्बन्धेन प्रतियोगितासम्बन्धेन तत्परार्थत्वप्रतियोगिकनाश एव जनक इति प्रतियोगितासम्बन्धेन
तादृशनाशे तस्य व्यापकत्वेन तत्सम्बन्धावच्छिन्नतदभावे तदभावस्य प्रयोजकत्वसम्भवेऽपि स्वरूपस-
म्बन्धावच्छिन्नतदभावप्रयोजकत्वमनुपपन्नमेव, स्वरूपसम्बन्धावच्छिन्नतदभावप्रयोजकत्व एव च द्वित्वादि-
नाशाभावप्रयोजकत्वं तदभावस्योपपत्ते, तथाऽपि तत्परार्थत्वनाशादौर्वाक्यप्रतियोगिसमवायिनिष्ठत्वो-
पपादनाय स्वरूपेण तत्तद्व्यक्तिप्रतियोगिकनाशं प्रति तत्तद्व्यक्तेरपि समवायेन हेतुत्वमश्रीकरणीयमेवेति
उक्तकारणतावच्छेदकसम्बन्धेन आश्रयनाशविशिष्टस्य प्रतियोगिन एव तादृशविशिष्टरूपेण क्षणव्यवहा-
रनियामकस्य व्यापकधर्मसामग्र्यत्वेन व्याप्यधर्माभावप्रयोजकाभावप्रतियोगित्वेन तत्तद्वित्त्वनाशं प्रति
जनकत्वमुपपन्नमेवेति चेन्न । एवं हि परमाणुद्वित्ववद् घटादिवृत्तिरपि तृतीयक्षणे नश्येत्, तस्याऽपि
तादृशव्याप्यतया तादृशव्यापकधर्मविनाशकसामग्र्यास्तद्वितीयक्षणे सत्त्वेन तद्वित्त्वनाशवश्यकत्वात्,
न चैतापत्तिः, तृतीयक्षणे द्वित्वविशिष्टप्रत्यक्षासम्भवात्, कारणाभावस्यैव कार्याभावप्रयोजकत्वेन तत्त-
द्व्यवस्थास्य द्वित्वनाशासमानाधिकरणतया तदभावे तदभावप्रयुक्तत्वासम्भवादिति चेत्, मैवम्,
शुणपदप्रत्यक्षनिष्ठयोर्नाशस्यैव तद्वृत्तपरार्थत्वादिसंयोगिकस्यैव नाशस्य द्वित्वादिप्रतियोगिकतया
तत एव तत्सम्भवात् । इत्थं चाऽऽश्रयनाशमानोपलक्षकत्वेऽपि 'अपेक्षाबुद्धिनाशाच्च—' इत्यादिमूलस्य
न क्षतिः । यद्यप्येवमपि द्वित्वादीश्वरीयापेक्षाबुद्धेर्हेतुत्वे तस्याः सार्वदिकतया सर्गात् प्राक् परमाण्वा-
दिषु द्वित्वोत्पादापत्तिर्दुर्हरेत्, तथाऽपि तद्वारण्याऽनन्तक्षणविशेषायां हेतुत्वं कल्प्यत एवेति नोक्तदोषः ।
एतावता प्रबन्धेन परार्थत्वारम्भकप्रतिक्रिद्द्रव्यनाशस्य क्षणविशेषनाशरूपस्यापि भिन्नक्रमेण द्वित्वा-
दिनाशकत्वप्रकीर्तनं तु तस्य ऽऽश्रयनाशविषयैव तत्कारणस्वरूपावेति ध्येयम् ।

दिनकरी ।

त्पादे मानाभावाच्च । एतदस्त्वरसादाऽऽह । ब्रह्माण्डान्तरेति ॥ १०८ ॥

रामरुद्री ।

वस्तुतस्तु अपेक्षाबुद्धेः प्रागुक्तदिशा स्वविषयकप्रत्यक्षोपलक्षितत्वसम्बन्धेन समवायेन वा द्वित्वा-
दिकं प्रति समवायेन स्वविषयैकत्ववस्त्वसम्बन्धेन च हेतुतया एकापेक्षाबुद्धित एकादित्वेत्पादानन्तरं
द्वित्वान्तरोत्पादापत्तिर्बुद्धिरित्यतो द्वित्वादिजननेऽपेक्षाबुद्धेः क्षणविशेषसहकार्यत्वं द्वित्वादेरीश्वरीयापेक्षा-
बुद्ध्यजन्यत्ववादिभिरपि स्वोक्तरीयमिति न भगवदपेक्षाबुद्धितो द्वित्ववारापत्तिः । द्वित्वविनाशव्यवस्था
तु प्रागुक्तदिशैवेति रमणीयम् ।

नन्वेवं खण्डप्रत्ययस्य जन्मद्रव्यान्विकरणकालत्वेन प्राक्तनसृष्टिकालोत्पन्नपरमाणुद्वित्वस्य तद्द्रव्या-
पकपरार्धत्वनाशकतदधिकरणजन्यद्रव्यनाशो नैव नाशश्च इदानीन्तनद्रव्यणुकाद्युत्पत्तौ तत्रैकत्वोत्पत्त्यन-
न्तरं तत्साधारण्यपार्धत्वोत्पादकाल एव परमाणौ द्वित्वोत्पादसम्भवाशब्दव्युत्पत्तौ कणद्वयं निष्प-
रिमाणवत्त्वमेवाऽस्मिन् मते प्रसज्यते, तच्चाऽयुक्तम्, परिमाणस्याऽपि तत्र द्वितीयक्षण एवोत्पादस्य
सर्वत्र स्वीकर्तव्यत्वादित्याशङ्क्य कल्पान्तरमारचयति मूले—ब्रह्माण्डान्तरेत्यादि । यद्वा ननु युगपद-
त्पन्नविनष्टानामपि नाशस्य नानाविधत्वे नैतादृशयुक्तिसम्भव इत्यत आह—ब्रह्माण्डेऽतीत्यपि कश्चित् ।
तथा चैतन्मते तादृशपरार्धत्वादिनाशकस्योत्पत्तीरया द्वित्वनाशं प्रति हेतुत्वानभ्युपगमेऽपि न क्षतिः,
तादृशयोगिबुद्धिनाशादेव तन्नाशावश्यकत्वात् । न चेश्वरीयापेक्षाबुद्धेरपि स्वरूपयोग्यतया तज्जन्यद्वित्व-
स्याऽविनाशाप्रतिस्तदवश्यैवेति वाच्यम् । ईश्वरीयापेक्षाबुद्धियोग्यपेक्षाबुद्धिजनितद्वित्वयोर्भेदे मानाभावेन
तत्रैव योग्यपेक्षाबुद्धेरपि हेतुत्वेन तन्नाशेन तन्नाशसम्भवात् । न च व्यभिचारादेव न तत्सम्भव इति
वाच्यम् । स्वविषयकप्रत्यक्षोपलक्षितत्वसम्बन्धेन द्वित्वं प्रत्येवाऽपेक्षाबुद्धेर्हेतुत्वस्योक्तत्वेन व्यभिचारा-
योगात् । न चैवं चैत्रमैत्रयोरेककालीनापेक्षाबुद्धिजन्ययोः समनियतयोर्द्वित्वयोर्भेदे न स्यादिति
वाच्यम् । इष्टत्वात् । अत एव लाघवादेपेक्षाबुद्धिजनितस्य द्वित्वस्याऽऽत्ममात्रनिष्ठत्वमास्तात्, विष-
यतया च विषयनिष्ठत्वम् । तथा च समवायसम्बन्धेन द्वित्वं प्रत्येवाऽपेक्षाबुद्धेः कारणत्वादेव न पुरुषा-
न्तरीयद्वित्वस्य पुरुषान्तरेण ग्रहणप्रसङ्ग इत्यपि निरस्तम् । उक्तस्थले तैद्वित्वद्वयस्य कल्पनीयतयाऽस्माकं
च व्यक्त्यैक्येन लाघवादिति पुनरभिनववैशेषिकारद्धान्तसरयिः ॥१०॥

ननु द्वित्वं प्रत्यपेक्षावद्देवं जात्यपुरस्कारेणैव हेतुत्वं, अनेकैकत्वावगाहिज्ञानत्वादिना तत्कल्पने प्रमाणाभावात्, तादृशवैजात्यस्य द्वित्वादिजनकतावच्छेदकतयैव सिद्धिसम्भवात् । न च साङ्ख्यभयेन चातुष्टवादिव्याप्यस्य तस्य नानात्वाभ्युपगमावश्यकत्वात् परस्परव्यभिचारेण कथं जनकतावच्छेदकत्वमिति वाच्यम् । द्वित्वाद्विष्वपि नानावैजात्यस्य कार्यतावच्छेदकतायाः सुवचस्त्वात् । अस्तु वाऽपेक्षा-
वद्वित्वं मानसव्याप्यमेव द्वित्वत्वाद्यवच्छिन्नजनकतावच्छेदकम्, सर्वत्र मानसापेक्षावद्वित् एव द्वित्वाधुरपत्तेरित्वात्, क्षणविलम्बस्याऽदोषत्वात् । न च चातुष्टवादिव्याप्यत्वमादाय विनिगमना-
विरह इति वाच्यम् । अन्धकुष्ठयादिरपेक्षावद्विरोपस्या चातुष्टवादिव्याप्यत्वासम्भवात् । अथ तथाऽपि स्मृतित्वव्याप्यत्वमादाय विनिगमनाविरहः । न च कल्पनीयतत्त्वस्मृतित्वव्यक्तिं प्रति तत्त-
दुद्बोधकव्यक्तेः कारणात्कल्पने गौरवमेव बाधकमिति वाच्यम् । तवाऽपि कल्पनीयतत्त्वसम्मानस्यव्यक्तिं प्रति तत्तद्विशेषणज्ञानादेर्विशिष्य हेतुत्वावश्यकत्वेन त्रुत्यत्वात् । न च यत्र मानसापेक्षावद्विरेव प्रथम-
मुभयवादिद्विज्ञा, तत्र तव क्षणदयापलापापत्तिः, संस्कारस्याऽपेक्षितत्वेन तृतीयक्षणे एव स्मृतिसम्भवा-
दिति वाच्यम् । तवाऽपि यत्र परामर्शात्मिका चातुष्टापेक्षावद्विस्तत्र क्षणदयापलापात्, अनुमिष्या-
द्युत्पत्त्यनन्तरमेव मानसज्ञानसम्भवादिति चेन्न । यत्रोपेक्षात्मकापेक्षावद्विरो द्वित्वाधुरपत्तिस्तत्र संस्कार-
व्यक्तिकल्पनागौरवस्यैव विनिगमकत्वात् । चातुष्टापेक्षावद्विस्थले मानसव्यक्तिः अजन्यसंस्कारादिव्य-
क्तिकल्पनाप्राप्त स्मृतितत्त्वजन्यसंस्कारादिव्यक्तिकल्पनासमानत्वात् । न चैवमपि द्वित्वादिजनकतावच्छे-
दकापेक्षावद्वित्वानां त्रित्वादिजनकतावच्छेदकापेक्षावद्विरेवः साङ्ख्यप्रसङ्गः, द्वित्वाधुरस्यादकाले नियमत-
विरहाधुरादारवाण्या तेषां भेदस्याऽऽवश्यकत्वादिति वाच्यम् । त्रित्वाद्यधिकसङ्ख्याजनकतावच्छेदका-

अनेकैकत्वबुद्धिर्या साऽपेक्षाबुद्धिरिष्यते ।

अपेक्षाबुद्धिः केत्यत आह अनेकैकत्वेति । अयमेकोऽयमेक इत्याकारिकेत्यर्थः । इदं तु बोध्यम् । यत्राऽनियतैकत्वज्ञानं, तत्र त्रित्वादिभिन्ना बहुत्वदिनकरी ।

इत्यतः—इत्याकाङ्क्षातः ।

नन्वेकत्वांशे निर्धर्मितावच्छेदकैकत्वज्ञानात् द्वित्वाद्युत्पत्त्यापत्तिरतो व्याचष्टे । अयमेक इति । तत्तद्व्यक्तिमात्रनिष्ठेदन्त्वावच्छिन्नविशेष्यतानिरूपितैकत्वप्रकारताशालिनी बुद्धिरपेक्षाबुद्धिपदार्थ इति भावः । क्वचित्पुस्तके 'इदं तु बोध्यम्—' इत्यादिः 'अवधेयम्—' इत्यन्तः पाठः, स चैवं व्याख्येयः—यत्राऽनियतैकत्वेति । एकत्वविशेष्यकसङ्ख्यात्वनियत-

रामरुद्री ।

पेक्षाबुद्धित्वानां द्वित्वादिन्यूनसङ्ख्याजनकतावच्छेदकवैषम्यव्याप्यत्वाभ्युपगमेनाऽदोषात् । तथा चेश्वरीयापेक्षाबुद्धितो न द्वित्वाद्युत्पादसम्भवः, तत्र मानसत्वाद्यभावेन तदव्याप्यजातीनामप्यभावादिति केषाञ्चिन्मते प्रतिक्षेप्तमादौ द्वित्वादिजनिकाया अपेक्षाबुद्धेः कीदृशं स्वरूपमिति प्रश्नमुखेनापेक्षाबुद्धेर्द्वित्वाद्विजनने कारणतावच्छेदकं रूपं निर्वक्तुमुपक्रमते मूले—अपेक्षाबुद्धिरित्यादिना । तथा च परत्वापरत्वद्वित्वद्विषयवत्त्वादीनां जनकताया विनिगमनाविरहेण वैजात्यविशेषावच्छिन्नस्वस्वीकारावश्यकत्वे तेषां परस्परं साङ्ख्यप्रसङ्गभयेनैवाऽपेक्षाबुद्धेर्वैजात्यपुरस्कारेण कारणत्वकल्पनमशक्यम्, अयमेकोऽयमेको द्रव्याणि चैकत्ववन्तीति समूहालम्बनात्मकापेक्षाबुद्धितो द्रव्यमात्रवतिसङ्ख्योत्पादवारणाय तत्तद्व्यक्तत्वज्ञानत्वादिना तत्तद्वृत्तिसङ्ख्याजनकत्वस्याऽवर्जितत्वे वैजात्यपुरस्कारेण तद्वैजात्यकल्पनमनावश्यकं चेति नेश्वरीयापेक्षाबुद्धितो द्वित्वोत्पादे किञ्चिद् बाधकम् । अत एव त्रित्वाद्यवच्छिन्नसत्त्वे नियमतो द्वित्वाद्यवच्छिन्नमपि तत्र तिष्ठतीति गणितिकानां समयोऽपि सङ्गच्छते, त्रित्वस्य नियमतो द्वित्वोत्पादकसामग्रियत्वादिति मूलकृतामाशयः ।

अथाऽपेक्षाबुद्धेः केन रूपेण द्वित्वादिजनकत्वमिति चेत्, तत्तद्व्यक्तिवृत्त्येकत्वान्यसङ्ख्यासामान्यं प्रति तत्तद्वृत्त्येकत्वज्ञानत्वेनेति गृहाण । न चैवमेकमात्रधर्मिकैकत्वज्ञानदशार्था द्वित्वाद्युत्पादप्रसङ्ग इति वाच्यम् । तस्याऽपरव्यक्तिवृत्तिश्चावश्यकत्वेन तद्वृत्त्येकत्वज्ञानविरहादेव तदुत्पादासम्भवात् । न चैवमपि चेन्नस्यैकैकत्वज्ञानकाले मैत्रस्य च तथाविधापरैकत्वज्ञानसत्त्वे द्वित्वोत्पादापत्तिरिति वाच्यम् । स्वविषयकप्रत्यक्षोपलक्षितत्वसम्बन्धं कार्यतावच्छेदकौकृत्य तथाविधकार्यकारणभावान्तरस्याऽपि कल्पनीयत्वात् । न चैकत्वादेर्गुणत्वादिक्रारेण ज्ञानदशार्था द्वित्वाद्युत्पादापत्तिरिति वाच्यम् । एकत्वत्वानवच्छिन्नसावच्छिन्नविषयतान्यत्वस्यापि एकत्वनिष्ठविषयतायां निवेशनीयत्वात् । इत्थं च निर्विकल्पककालमात्रादपेक्षाबुद्धितोऽपि द्वित्वाद्युत्पादः सम्भवति । शेषं पूर्वोक्तदिशाऽवसेयम् ।

केचित्तु अयमेक इमौ द्वावित्यादिज्ञानोत्तरं द्वित्वाद्युत्पत्तेरानुभविक्तया तत्तद्व्यक्तिवृत्त्येकत्वान्यसङ्ख्यासामान्यं प्रति तत्तद्व्यक्तिवृत्तिसङ्ख्याज्ञानत्वेनैव हेतुत्वम् । न चैवमयमेक इमौ द्वावित्याकारकज्ञानदशार्था द्वित्वाद्युत्पादप्रसङ्गः, पूर्वमत इवैतन्मतेऽपि तस्यैष्टत्वात्, अथि कसङ्ख्यासामग्र्यः प्रतिबन्धकत्वमुपगम्याऽपि तद्वारणसम्भवाच्च । न चैवमपि गुणत्वादिनैकत्वद्रव्यावगादिज्ञानादपि द्वित्वाद्युत्पादप्रसङ्गो दुवारः, सङ्ख्यानिष्ठविषयतायामेकत्वत्वानवच्छिन्नसावच्छिन्नविषयत्वान्यत्वस्य पूर्वमत इवैतन्मते द्वित्वत्वादिप्रकारकज्ञानादपि सङ्ख्योत्पत्त्यभ्युपगमेन निवेशयितुमशक्यत्वादिति वाच्यम् । एकत्वत्वानवच्छिन्नैकत्वनिष्ठसावच्छिन्नविषयत्वद्वित्वत्वानवच्छिन्नद्वित्वनिष्ठसावच्छिन्नविषयत्वादिसेदस्यैव कारणतावच्छेदकवटकत्वेनाऽदोषादित्यप्याहु रित्यन्यत्र विस्तरः ।

अनियतैकत्वज्ञानमिति । एकत्वे अनियतत्वस्य—प्रसङ्गयत्वस्य भानं तत्रेत्यर्थः । तथा च त्रित्वत्वादिव्यापिका बहुत्वत्वरूपाऽपि काचिज्जातिः स्वोक्तिरिति, तदवच्छिन्नस्य त्रित्वत्वाद्यवच्छिन्नोत्पत्तिवैला-

सङ्ख्योत्पद्यते, यथा सेनावनादाविति कन्दलीकारः ।

आचार्यास्तु त्रित्वादिकमेव बहुत्वं मन्यन्ते, तथा च त्रित्वत्वादिष्वपि का बहुत्ववजातिर्नाऽतिरिच्यते । सेनावनादावत्पक्षेऽपि त्रित्वादौ त्रित्वत्वाद्यग्रहो दोषात् । इत्थं चेतो बहुतरेयं सेनेति प्रतीतिरूपपद्यते, बहुत्वस्य सङ्ख्यान्तरत्वे तु तत्तारतम्याभावाच्चोपपद्येत्यवधेयम् । इति सङ्ख्यानिरूपणम् ।

दिनकरी ।

त्रित्वादिप्रकारकज्ञानशून्यकालीनमनेकैकत्वज्ञानमित्यर्थः । यद्वा एकत्वांशे निर्धर्मितावच्छेदकमेकत्वसङ्ख्यायोगिन इत्याकारकज्ञानमित्यर्थः । सेनावनादाविति । तत्र नियतैकत्वज्ञानाभावात्, तस्यैव सहस्रत्वादिसङ्ख्योत्पादकत्वादिति भावः । उत्पन्नेऽपीति । अनियतैकत्वज्ञानस्याऽपि त्रित्वाद्युत्पादकत्वादिति भावः । दोषात्-नियतानेकैकत्वज्ञानाभावात् । अनियतानेकैकत्वज्ञानस्य त्रित्वोत्पत्तिकारणत्वेऽपि त्रित्वांशे त्रित्वत्वप्रकारकप्रत्यक्षे नियतानेकैकत्वज्ञानस्यैव हेतुतया तं विना न त्रित्वत्वादिप्रकारकं प्रत्यक्षमिति भावः । उपपद्यत इति । इतो बहुतरेत्यत्र बहुरवे स्वसजातीयनिरूपितोत्कर्षः प्रतीयते । तथा च चतुष्पादिरूपे बहुत्वे त्रित्वादिरूपस्वसजातीयनिरूपितोत्कर्षस्य सत्त्वात्तादृशप्रतीतिरूपपद्यत इति भावः । सङ्ख्यान्तरत्वे-त्रित्वाद्यतिरिक्तसंख्यात्वे । तत्तारतम्याभावादिति । बहुत्वे स्वसजातीयोत्कर्षाभावात्, तव मते तस्यैकरूपत्वादिति भावः । न च बहुत्वस्य त्रित्वादिरूपत्वे बहुत्वनिश्चये कथं त्रित्वादिसंशय इति वाच्यम् । समानप्रकारकनिश्चयस्यैव संशयविरोधितया बहुत्वत्वप्रकारकनिश्चयस्य त्रित्वत्वादिप्रकारकसंशयाविरोधित्वात् ॥ इति सङ्ख्यानिरूपणम् ॥

रामरुद्री ।

यामप्युत्पत्तिः स्वीक्रियत एव, परं तु यत्रैकत्वांशेऽनियतत्वज्ञानं तत्र केवलबहुत्वत्वावच्छिन्नस्यैवोत्पत्तिः स्वीक्रियते, त्रित्वत्वाद्यवच्छिन्नस्य चाऽनियतैकत्वज्ञानस्य प्रतिबन्धकस्य विद्यमानत्वाच्चोत्पत्तिसम्भावः नैत्यर्थः । बहुत्वत्वान्यसङ्ख्यात्वाव्याप्यधर्मावच्छिन्नं प्रति अनियतैकत्वज्ञानस्य विरोधित्वं कल्प्यते । बहुत्वत्वं चोक्तप्रतिबन्धतावच्छेदकतावच्छेदकतावच्छेदकत्वमेव सिद्ध्यति । न च द्वित्वान्यानेकवृत्तिसङ्ख्यात्वं तत्, गौरवात् । यत्तु अनियतैकत्वज्ञानमित्यस्य नियतत्वज्ञानाभावकालीनैकत्वज्ञानमित्यर्थं कृत्वा तादृशस्थल एव बहुत्वाख्याऽतिरिक्तसङ्ख्योत्पद्यते, न तु त्रित्वादिकं, न वा त्रित्वादिस्थले बहुत्वमेवोत्पद्यत इति व्याख्यानम्, तदस्य, 'त्रित्वत्वादिष्वपि का बहुत्ववजातिर्नाऽतिरिच्यते'-इत्याद्यग्रिमग्रन्थविरोधात्तः । नाऽतिरिच्यत इति । तथा चोक्तप्रतिबन्धतावच्छेदकतया तादृशजातिसिद्धिर्न सम्भवति, तादृशप्रतिबन्धप्रतिबन्धकभाव एव मानाभावादित्यर्थः । नन्वेतादृशप्रतिबन्धप्रतिबन्धकभावानुपगमेऽनियतैकत्वज्ञानस्थलेऽपि त्रित्वाद्युत्पत्तौ बाधकाभावाच्च त्रित्वत्वादिप्रत्ययोऽपि स्यादित्यत आह । सेनावनादावित्यादि । तथा च तादृशस्थले त्रित्वत्वादिग्रहं प्रत्येव दोषविषयाऽनियतैकत्वज्ञानस्य प्रतिबन्धकत्वात्तादृशजातौ त्रित्वादिभिर्ज्ञे तादृशजातिमित च मानाभाव एवेत्यर्थः । नन्वेतन्मपि त्रित्वादिप्रकारकप्रत्यक्षं प्रति तादृशज्ञानस्य दोषविषयाऽनन्तप्रतिबन्धप्रतिबन्धकावकल्पनामपेक्ष्य तादृशबहुत्ववजातिरिक्तसङ्ख्यात्वावच्छिन्नं प्रत्येवाऽनियतैकत्वज्ञानस्य प्रतिबन्धकत्वं युक्तम् । तदनश्रुपगमेऽपि बहुत्वत्वजात्यतिरिक्तसङ्ख्यात्वाव्याप्यधर्मप्रकारकग्रहत्वावच्छिन्नं प्रत्येव दोषविषया तज्ज्ञानस्य प्रतिबन्धकत्वे लाववाद्बहुत्ववजातिसिद्धिर्निःप्रत्युद्देवस्यत आह । इत्थं चेत्यादि । तथा च बहुतरत्वत्वादिना चतुष्टवाच्चतुष्वस्य तत्राऽनुभवसिद्धतया बहुत्वत्वातिरिक्तजत्ववच्छिन्ने तद्ग्रहे वा तादृशज्ञानस्य प्रतिबन्धकत्वं कल्पयितुमशक्यमेव, किं तु स्वरूपतस्त्रित्वादिप्रकारकनिश्चयादिना त्रित्वादिप्रकारकग्रहत्वादिनाऽनन्तप्रतिबन्धप्रतिबन्धकभावस्याऽवश्यकत्वाद्बहुत्वत्रित्वाद्यतिरिक्ते बहुत्वे बहुत्वत्वजातौ वा मानाभावोऽसिद्ध इत्याचार्याणां भावयोऽवसेयः ॥ इति सङ्ख्याग्रन्थः ॥

परिमाणं भवेन्मानव्यवहारस्य कारणम् ॥ १०६ ॥

अणु दीर्घ महद्भ्रस्वमिति तज्जेद ईरितः ।

परिमाणं निरूपयति । परिमाणमिति । परिमितिव्यवहारासाधारणं कारणं परिमाणमित्यर्थः । तच्चतुर्विधम् अणु, महत्, दीर्घ, ह्रस्वं चेति ।

दिनकरी ।

अणु महदित्यादि । यद्यप्यणुत्वमेव ह्रस्वत्वमस्तु, महत्त्वमेव दीर्घत्वमस्तिवति कुतश्चातुर्विध्यं ? तथापि तदवधिकाण्युतया प्रतीयमानेऽपि तदवधिकह्रस्वत्वाव्यवहारतदवधिकमहत्त्ववत्तया प्रतीयमानेऽपि तदवधिकदीर्घत्वाव्यवहाराच्च ह्रस्वत्वदीर्घत्वयोरितिरिक्ता परिमाणतया तच्चातुर्विध्यं बोध्यम् ।

रामकृदी ।

इत्थमङ्कगणितव्यवहारोपयोगिनीं सङ्ख्यामभिधाय रेखागणितव्यवहारोपयोगिनं परिमाणात्मकं गुणं निर्वक्तुमुपक्रमते मूले—परिमाणमित्यादि । परिमितिस्ति । अयमेतावत्परिमित इत्यादिव्यवहारस्तत्राऽसाधारणं कारणं परिमाणमित्यर्थः । न हि स व्यवहारः पदार्थस्वरूपमात्रनिबन्धन इति वक्तुं शक्यम्, स्वरूपस्याऽननुगत्वात्, द्रव्यत्वादिनिबन्धनत्वे तत्प्रकर्षभावाभावव्यवस्थानुपपत्तेः । नाऽप्यसाववयवसंयोगविशेषमात्रनिबन्धनः, परिमाणाङ्गीकर्तृभिरपि परिमाणविशेषोत्पादनिर्वाहाय तद्वैवाक्यस्याऽवश्यमङ्गीकार्यत्वादिति वक्तुं युक्तम्, परमाणावपि परिमाणदर्शनात् । नाऽस्त्येव तत्र परिमाणं, मानाभावात्, एवं गगनदिकालात्ममनःस्वपीत्येकदेशिनः, तत्तुच्छम् । परिमितत्वं हि देशवृत्तितायामवच्छेदकसापेक्षत्वम्, तदतिरिक्तस्य तस्य दुर्बलत्वात्, तथा च प्रादेशपरिमिते देशे घटोऽस्तीत्यादौ प्रादेशपरिमाणोवच्छिन्नस्य देशस्य घटादिनिष्ठद्विवृत्तितायामवच्छेदकत्वं भासते, स्पष्टादिमत्त्वेन तदवच्छेदकत्वं तु न सम्भवति, अननुगमात् । तादृशस्य च परमाणुपरिमिते देशे परमाणुरस्तीत्यादिव्यवहारस्य परमाणोर्देशवृत्तितया उपपादनाय च परमाण्वादिपरिमाणादीनामवच्छेदकत्वमङ्गीकर्तव्यमेव, अन्यथा परमाण्वादिनिष्ठद्विवृत्तितया निरवच्छिन्नत्वे मूर्तयोः समानदेशताविरोधस्य दुरुपपादत्वात्, परमाणुस्वरूपस्य तद्वत्संयोगादेश्च तदवच्छेदकत्वं निरस्तप्रायमेवेति परमाणावपि तत्सिद्धेरावश्यकत्वात् । गगनादीनां तु सर्वमूर्तद्रव्यसंयोगितया तत्सिद्धिः । तत्तद्द्रव्यसंयोगे तदनुगुणदेशतायाः प्रयोजकत्वेन गगनादौ सर्वसंयोगिसमानदेशतायाः स्वीकारावश्यकतया तत्तद्देशतायास्तत्तद्देशावच्छिन्नपरिमाणाभ्यामनपरिमाणरूपत्वेन तेषामपरिच्छिन्नपरिमाणसिद्धेः । तेषां सर्वसंयोगित्वं तु सर्वत्र तत्कार्योपलक्षणेरेवाऽनुपातव्यम् । परिमाणविशेषाणां तत्तद्देशविशेषवृत्तितायामवच्छेदकत्वादेव च दशहस्तदीर्घस्य पटादेराम्यकसंयोगाविरोधेन मूलप्रदेशैः सह सङ्कोचनाख्ये संयोगे कृते तस्य पटस्य पूर्वापेक्षयाऽस्याकारताप्रतीतावपि तत्र पटपरिमाणभेदो नाऽङ्गीक्रियते, सङ्कोचदशायामपि तत्र तादृशपटावच्छिन्नदिशस्तुल्यात्वात्, न हि तत्र तत्पटतुल्य परिमाणं वस्तु तादृशपटाकारेण सङ्कोचितं सन्नाऽवतिष्ठेत् । इयास्तु विशेषः, पूर्वं यद्देशावच्छिन्नः स पट आसीत् सङ्कोचावस्थायां तदन्यदेशेन संयोगाद्देशान्तरितः स भवेत् । नैतावता तत्र परिमाणभेदः कल्पयितुं शक्यः । प्रचितावयवारम्भतुलपिण्डपरिमाणतोऽप्रचितावयवारम्भतुलपिण्डपरिमाणस्य भेदस्तु स्वीकर्तुमुचितः । तद्देशायां द्रव्यभेदस्याऽऽवश्यकतया तदवच्छिन्नदिशो न्यूनाधिकभावसम्भवात् ।

चातुर्विध्यं बोध्यमिति । वस्तुतस्तु नियतहस्तपरिमाणादीर्घनलिकादावेकतः प्रसिद्धसङ्कोचपनीलमवति मुखान्तरावच्छेदेन अशःस्थजलसंयोगे सति तावन्नलिकाव्यापि जलं समुत्प्लव्यते, तावन्नलिकाव्यापिसमपरिमाणस्यैव पुनरदीर्घाकारस्य बृहद्गण्डादाववस्थापितस्य जलस्य न बाह्यजलान्तरप्रवेष्टप्रतिबन्धकमेति विलक्षणदीर्घपरिमाणावच्छिन्नस्यैव जलस्य तत्त्वभावव्ययकमिति तत्सिद्धिः । न चैवं दीर्घत्व-

अनित्ये तदनित्यं स्यान्नित्ये नित्यमुदाहृतम् ॥ ११० ॥

सङ्ख्यातः परिमाणान्च प्रचयादपि जायते ।

अनित्यं, द्व्यणुकादौ तु संख्याजन्यमुदाहृतम् ॥ १११ ॥

तत्-परिमाणम् । 'नित्यं' इत्यत्र परिमाणमित्यनुवर्तते ।

'जायते' इत्यत्रापि परिमाणमित्यनुवर्तते । अनित्यमिति पूर्वेणान्वितम् ।
तथा चाऽनित्यपरिमाणं सङ्ख्याजन्यं, परिमाणजन्यं, प्रचयजन्यं चेत्यर्थः ।

तत्र सङ्ख्याजन्यमुदाहरति । द्व्यणुकादाविति । द्व्यणुकस्य त्रसरेणोश्च
परिमाणं प्रति परिमाणपरिमाणं द्व्यणुकपरिमाणं वा न कारणम्, परिमाणस्य
स्वसमानजातीयोत्कृष्टपरिमाणजनकत्वनियमात्, द्व्यणुकस्याऽणुपरिमाणं तु
परमाणवणुत्वापेक्षया नोत्कृष्टम्, त्रसरेणुपरिमाणं तु न सजातीयं, अतः पर-
दिनकरी ।

सङ्ख्याजन्यमुदाहरतीति । सङ्ख्यामात्रजन्यमुदाहरतीत्यर्थः । न सजातीयमित्य-
रामकद्री ।

ह्रस्वस्वयोरैकजातीयत्वमेव कुतो न स्वीकृतम् ? इष्टापत्तौ च परिमाणचातुर्विध्यभङ्गप्रसङ्गो दुर्वार इति
वाच्यम् । प्रत्यक्षजनकतावच्छेदकतया सिद्धस्य जातिविशेषस्य महस्व इव दीर्घत्वेऽपि विनिगमनाविर-
हेण स्वीकारावश्यकतयोक्तजातिविशेषस्य तादृशजातिशून्याणुपरिमाणसाधारण्याभ्युपगमे साङ्ख्यप्रसङ्ग-
भयादेव तथा स्वीकारस्य कर्तुमशक्यत्वेन ह्रस्वस्वदीर्घस्वरूपद्वैविध्यस्याऽऽवश्यकत्वात् । न चैवं दीर्घत्व-
मपि महस्व एवाऽन्तर्भूतम्, प्रत्यक्षजनकत्वात्, तथा च परिमाणचातुर्विध्यमित्यभ्यनुपपन्नमेवेति
वाच्यम् । न ह्यत्रत्यं महस्वं प्रत्यक्षजनकतावच्छेदकवैजात्यावच्छिन्नपरिमाणरूपं ग्रन्थकर्तुं विवक्षितम्,
अपि तु द्रव्यगतवृत्तितावच्छेदकरूपमिति तच्चातुर्विध्यस्य युक्तत्वात् । वतुलत्वचतुरस्रादयश्चोक्त-
परिमाणभेदा एव, नाऽतिरिक्ता इति न तेषां पृथग्गणनापत्तिरपि । एतेन तदवधिकमहत्परिमाणवस्थपि
तदवधिकदीर्घत्वाव्यवहारेणोपादनाय परिमाणद्वयाभ्युपगमोऽनुचितः, एकस्मिन्नेव परिमाणौ वैजात्यद्वयम-
भ्युपगम्याऽपि तदुपपादनसम्भवादिति पूर्वपक्षः परास्तः ।

दीर्घतिकृतस्तु महन्महत्तरमितिवर्धोर्ध्वदीर्घतरादिव्यवहारस्य दूरतसंयोगविशेषाग्रहणे जायमानतया
तदवधिकमहस्ववति तदवधिकदीर्घत्वाव्यवहारेण तदवधिकदीर्घत्ववस्थपि तदवधिकमहत्त्वाव्यवहा-
रेण च परिमाणचातुर्विध्यमुपपन्नम् । चतुरस्रादयस्तु संयोगविशेषा एव, संयोगानुपपन्ने तदव्यवहा-
रादित्याहुः ।

भाट्टास्तु वृत्तावेक विश्रामाद्व्यणुकादिकमेव नाऽस्ति, दूरे तद्गताणुत्वह्रस्वत्वे, निराकृतं चाऽनेक-
द्रव्यवत्त्वस्य प्रत्यक्षत्वप्रयोजकत्वम्, नित्यस्य गगनादिमहस्वस्य महत्त्वाजनकत्वं स्पष्टासमानाधिकरण-
त्वात्, समवायिकारणविरहाच्च, अस्तु वा त्रसरेणुगता बहुत्वसङ्ख्यैव परिमाणजनिकेति वदन्ति, तन्न,
द्व्यणुके दक्षिणदुग्धत्वादेः । प्रत्यक्षसिद्धत्वेन तत्रैव विश्रामस्वीकारे दुग्धारम्भकावयवैर्द्व्यारम्भायोगादेव
त्रसरेणोर्जन्यत्वावश्यकत्वात् । मध्यादेः कासीसामलकीसारादिजन्यतया त्रसरेणोर्मध्यात्मकस्याऽपि तन्न-
न्यत्वेन कासीसत्सामलकीसारात्वादितदवयवे कल्पनीयत्वावश्यकतया कासीसामलवयादेरपि रूपविशेषा-
दिमञ्जन्यतया परमाणुसिद्धिरुहनीयैत्यलं पल्लवितेन ।

स्वसमानाजातीयेत्याहुः । कपालादिपरिमाणापेक्षया वटादिपरिमाणस्योत्कृष्टतया तदन्यथानुप-
स्योत्कृष्टपरिमाणानामेव परिमाणोर्जननस्य क्लृप्ततयाऽणुत्वस्य हेतुत्वात्तरे मानाभावात् परमाणुद्व्यणुका-
दिभूतानांऽणुपरिमाणेन कार्यद्रव्ये परिमाणोत्पादायोगादिति भावः । अत्र तत्सज्जातीयपरिमाणानां तत्त-
ज्जातीयपरिमाणावधिकोत्कर्षविशिष्टपरिमाणत्ववच्छिन्नं प्रति हेतुता न सम्भवति, तत्सज्जातीयोत्कृष्टपरि-

माणौ द्वित्वसङ्ख्या द्वयणुकपरिमाणस्य, द्वयणुके त्रित्वसङ्ख्या च त्रसरेणु-
परिमाणस्याऽऽसमवायिकारणमित्यर्थः ॥ १०६ ॥ ११० ॥ १११ ॥

दिनकरी ।

नन्तरं विजातीयसंयोगरूपः प्रचयस्तु न द्वयणुकादौ, तत्सत्त्वेपि वा तस्याकिञ्चित्करत्वा-
दिति पूरणीयम् । द्वित्वसंख्या—द्वित्वसङ्ख्यामात्रम् । एवमग्रेऽपि ॥ १०९ ॥ ११० ॥ १११ ॥

रामकृदी ।

माणवद्वयवारब्धावयविद्वयपरिमाणे व्यभिचारात् । नाऽपि तत्तज्जातीयपरिमाणं प्रति तत्तज्जातीयाप-
कृष्टपरिमाणत्वेन, तज्जातीयपरिमाणवद्वयवसंयुक्ततदपकृष्टपरिमाणवद्वयवारब्धावयविद्वये तज्जातीय-
परिमाणोत्पादापत्तेरेवमप्यवधारणात् । तज्जातीयपरिमाणं प्रति तज्जातीयतदपकृष्टज्जातीयपरिमाणत्वा-
दिना प्रतिबन्धकत्वेन कथञ्चित्द्वारणसम्भवेऽपि लुदावयवद्वयारब्धद्वयपरिमाणस्य लुद्विभिरारब्धे
वत्पादापत्तेरेवमपि दुरुद्धरत्वादित्याकलय्य परिमाणस्य स्वसमानजातीयस्वोक्तपरिमाणहेतुतामुपेक्ष्य
जनननियम एवोपदर्शितः । परिमाणजनकपरिमाणत्वं तथाविधजनकत्वव्याप्यमित्यत्र च तात्पर्यमव-
सेधम् । अथैवमपि परमाणुगतपरिमाणस्य कार्यद्रव्यपरिमाणारम्भकर्तृ कल्पयन्तु सङ्ख्याया इत्यत्र
विनिगमनाविरहेण द्वयोरेव तत्र हेतुत्वप्रसक्तिर्न वारयितुं शक्या । ननु तथाऽपि कार्यद्रव्ये वत्प्रथमानस्य
परिमाणस्य महत्त्वदीर्घत्वरूपभेदभिन्नस्य कारणगतमहत्त्वदीर्घत्वादितैर्विचित्रात् परिमाणत्वेन सामान्यतः
कार्यकारणभावो नाऽभ्युपगन्तुं शक्यते, सङ्ख्यायास्तु द्वित्वत्रित्वादिरूपाया उभयत्रैव कारणगतायास्तु-
त्यतया परिमाणत्वावच्छिन्नं प्रत्येकहेतुहेतुमद्भावस्वीकारेणैवोपपत्तस्तथैव हेतुत्वस्य कल्पनीयतया तद-
त्वादेव कार्ये द्वयणुकत्रसरेणवादावपि परिमाणोत्पत्तिसम्भवः । न चैवं द्वयणुकेऽणुपरिमाणस्य त्रसरेणी
च महत्त्वस्योत्पत्तिनियमो नोपपद्यते, परिमाणत्वस्यैव द्वित्वत्रित्वयोः कार्यतावच्छेदकतया द्वयणुकेऽपि
महत्त्वोत्पत्तौ बाधकाभावादिति वाच्यम् । द्वित्वसङ्ख्यायाः परिमाणत्वावच्छिन्नं प्रति जनकत्वेऽपि त्रित्व-
सङ्ख्याया महत्त्वत्वावच्छिन्नं प्रत्येव हेतुत्वेन द्वयणुके महत्त्वोत्पादासम्भवात् । न च विनिगमना-
विरहः, परिमाणत्वावच्छिन्नं प्रति त्रित्वस्य हेतुत्वे द्वयणुक एव व्यभिचारप्रसङ्गेन तथा हेतुत्वकल्पना-
सम्भवात् । न च तथाऽपि परमाणुत्रयारब्धे महत्त्वापत्तिर्दुरुद्धरैवेति वाच्यम् । अत एव परमाणुत्रय-
स्याऽनारम्भकत्वात् । द्वयणुकत्रयारब्धत्रसरेणुपरिमाणोपेक्षया न्यूनदेश्यात्मिकस्य महत्त्वदीर्घत्वादेः
प्रत्यक्षाविषयतया परमाणुत्रयारब्धकार्यस्वीकारे तत्र तादृशमहत्त्वस्यैवोत्पादप्रसङ्गेनाऽनुभवविरोधप्रस-
ङ्गात् । इत्थं च त्रित्वबलादुत्पद्यमानस्य त्रसरेणुपरिमाणस्याऽणुकृष्टमहत्त्वरूपतापत्तिर्न सम्भवति, तादृ-
शमहत्त्वं प्रति त्रसरेणवादिपरिमाणस्यैव कारणतया तद्विरहादेव तदापत्त्यसम्भवात् । न च तथाऽपि
समानपरिमाणकपालद्वयारब्धात्तादृशकपालत्रयारब्धवटस्य परिमाणोत्कर्षनिर्वाहाय त्रित्वसङ्ख्यायाः
कारणत्वावश्यकत्वेऽपि द्वित्वसङ्ख्यायास्तथात्वे मानाभाव एव, एकतन्तुकपटाभ्युपगमे तु सतो द्वितन्तु-
कपरिमाणस्योत्कर्षनिर्वाहाय द्वित्वस्याऽपि हेतुत्वावश्यकत्वेऽपि उक्तग्रन्थविरोधो दुर्वार एव, तथा सति
द्वित्वस्य परिमाणत्वावच्छिन्नं प्रति जनकत्वस्यैवेकतन्तुके व्यभिचारप्रसङ्गेन स्वीकर्तुमशक्यत्वापत्तेरिति
वाच्यम् । न हि द्वित्वादेस्कृष्टपरिमाणादिनिर्वाहकतया कर्तुं हेतुत्वमादाय द्वयणुकादौ परिमाणाद्य-
त्पत्तिः समर्थते, अपि तु सामान्यतः परिमाणत्वावच्छिन्नं प्रति द्वित्वस्य महत्त्वं प्रति त्रित्वस्य च हेतु-
त्वमादायैवैशुक्लदोषासम्भवात्, एकतन्तुकपटादिकं तु न स्वीक्रियते । उक्तरीत्या सामान्यकार्यकारण-
भावस्तु स्वीकरणीय एव । ग्रन्थया महत्त्वत्वावच्छिन्नस्य द्वयणुकादावनुत्पत्तिप्रयोजकस्य दुर्वचस्वापत्तेः,
कारणमहत्त्वाभावस्य प्रयोजकत्वे तु त्रसरेणावपि तदनुत्पादप्रसङ्गात्, परिमाणत्वावच्छिन्नं प्रति
द्वित्वस्य हेतुत्वमप्यावश्यकम्, परिमाणस्यैव तस्याऽपि विनिगमनाविरहेण हेतुत्वावश्यकत्वादिति चेन्न,
कपालद्वयारब्धावयवमहत्त्वे व्यभिचारेण महत्त्वं प्रति त्रित्वहेतुताया एवमप्यसम्भवादिति ।

मैवम् । स्वसमवायिसमवेतत्वसम्बन्धेन परिमाणत्वावच्छिन्नं प्रति द्वित्वस्य तथाविधसम्बन्धेनैव
त्रित्वादिविशिष्टपरिमाणत्वावच्छिन्नं प्रति त्रित्वादीनां च सामान्यत एव कार्यकारणभावस्याऽवश्यकत्वं-

परिमाणं घटादौ तु परिमाणजमुच्यते ।

परिमाणजन्यं परिमाणमुदाहरति । परिमाणं घटादिविति । घटादिपरिमाणं कपालादिपरिमाणजन्यम् ।

दिनकरी ।

परिमाणजन्यं—परिमाणमात्रजन्यम् । कपालादिपरिमाणजन्यम्—कपालादिपरिमाण-
मात्रजन्यमित्यर्थः । अप्रचितमहत्कपालद्वयारब्धे घटे यन्महत्परिमाणं तत्र कपालगतद्वित्वस-
ङ्ख्या न कारणम्, द्वित्वसङ्ख्याया महत्त्वाजनकत्वात् । अन्यथा द्वयणुकेऽपि महत्त्वोत्पा-
दापत्तेः । न चोक्तापद्या द्वित्वत्वेन परिमाणजनकत्वेऽपि घटगतमहत्त्वं प्रति कपालगत-
महत्त्वस्य कपालगतद्वित्वस्य वा हेतुत्वमित्यत्र विनिगमाविरह इति वाच्यम् । कपालगतम-
हत्त्वोत्कर्षेण घटगतमहत्त्वोत्कर्षस्याऽऽनुभक्तितया कपालमहत्त्वस्य तत्राऽवश्यं हेतुताया
नान्यत्वात् । यत्र कपाले न प्रचयस्तत्र प्रचयस्याऽपि हेतुत्वासम्भवात्, तत्र घटपरिमाणं
कपालपरिमाणमात्रजन्यमिति भावः ।

रामरुद्री ।

नीयतया तत एव त्रसरेणुद्वयणुकयोः परिमाणोत्पादनविहिताऽणुपरिमाणस्य पृथक्हेतुत्वान्तराकल्पनात् ।
च चैवं त्रसरेणुचतुरणुकादावपि त्रित्वादेरविशेषान्धूनपरिमाणोत्पादप्रसङ्ग इति वाच्यम् । चतुरणुका-
दिपरिमाणान्यपरिमाणत्वावच्छिन्नं प्रति तत्सामग्र्याः प्रतिबन्धकत्वस्याऽवश्यकतया तत एव चतुर-
णुकादौ तद्वारणात् । अत एव द्वयोरेव परमाण्वोक्त्याणां च द्वयणुकानामारम्भकत्वनिश्चयोऽपि स्वीकृ-
यते । अन्यथा कदाचित् परस्परमेव परस्परपरिमाणोत्पादापत्तेः । न च वैपरीत्यमेव कुतो नेति
वाच्यम् । परमाणुत्रयस्याऽरम्भकत्वे संयोगत्रयस्याऽपि यावत्परमाण्वव्यापकतया कार्यद्रव्ये व्यञ्जि-
त्यै समवायेनैव कालिकेनाऽपि हेतुत्वस्याऽसम्भवात्, परमाणुतां नित्यत्वात् । नित्येषु च कालिकायो-
गात् । स्वसमानाधिकरणत्रित्वादिरूपपरम्परायां च संसर्गत्वमेव नास्तीति केषांचिदभिन्नवः पन्थाः ।
अधिकं व्यक्तमाकरे ।

सूत्रे—समवायिकारणमित्यर्थ इति । ननु द्वित्वत्रित्वादस्तादृशपरिमाणविशेषेऽसमवायिकार-
णत्वे तत्कारणकारणसमवायकत्वित्यस्याऽपि द्वयणुकादौ स्वसमवायिसमवेतत्वसम्बन्धेन सत्त्वान्महत्त्वोत्पा-
दापरिपूर्तौरेव । न च त्रित्वादेः स्वपर्याप्त्यवच्छेदकधर्मावच्छिन्नवृत्तिरत्वसम्बन्धेन कारणत्वोपपमान्चैव-
मिति वाच्यम् । तथा सति त्रित्वादेरसमवायिकारणत्वानुपपत्तेः, समवाय-त्वसमवायिसमवेतत्वान्यतर-
सम्बन्धेन कारणस्यैवाऽसमवायिकारणपदवाच्यत्वात्, निरुक्तसम्बन्धेन द्वित्वस्य त्रसरेणावपि सत्त्वेन
तत्राणुत्वोत्पादापत्तेर्दुर्वासाच्च । न च स्वसामानाधिकरण्य-स्वाभावसामानाधिकरण्य-स्वसमाप्ताधि-
कारणत्वप्रतियोगित्वैतत्त्वित्यसम्बन्धेन द्वयविशिष्टान्यस्यैव त्रित्व-द्वित्वादेः परिमाणासमवायिकारणत्वो-
पपत्तौरेव इति वाच्यम् । तथा सति चतुःपञ्चाद्यवयवारब्धे अकविशेषाद्विशिष्टत्रित्वादेरसत्त्वेन व्य-
ञ्जित्वारम्भस्यैवोक्तकारणकारणत्वोत्कर्षोत्पादापत्तेरिति चेन्न, स्वाश्रययावत्समवेतत्वसम्बन्धेनैव द्वित्वत्रि-
त्वादेर्हेतुत्वात्, इयणुकेऽणुत्वापत्तिस्तु महत्त्वसामग्र्या विरोधित्वादेव वारणीयेति ध्येयम् ।

वीक्ष्यमाण-परिमाणमात्रजन्यमिति । अत्रेदं चिन्त्यम् । द्वित्वस्य महत्त्वाजनकत्वे द्रव्यणुकपरि-
माणं यद्यपि द्वित्वस्य हेतुत्वसमवायिकमेव भवेत् । तावदादेव तस्य पूर्वमुपपमादिति । किन्तु यादृश-
परिमाणविशेषस्य द्वित्वाघटितसामग्रीभाषकत्वं निर्वहति, तस्य परिमाणमात्रजन्यत्वव्यपदेशः, यथा
द्वित्वपरिचितस्य परिमाणस्यैककस्तावच्छिन्नपरिमाणे विजातीयपरिमाणाभावविशिष्टे व्यापकत्वं स-
म्भवति । तत्तद्विजातीयपरिमाणविशेषायां स्वाव्यवहितोत्तरत्वसम्बन्धेन तत्परिमाणविशिष्टपरिमाण-
त्वोपपत्तिर्वाच्यमेव हेतुतया तद्वत्सामास्यस्य परिमाणस्य तद्वत् महत्ता चाऽऽरब्धे उत्पादप्रसङ्गा-
वशात् तद्वत्समवेतमहत्त्वपरिमाणसामग्र्यास्तदन्यपरिमाणत्वावच्छिन्नं प्रत्येव प्रतिबन्धकत्वमावश्यक-

प्रचयः शिथिलाख्यो यः संयोगस्तेन जन्यते ॥ ११२ ॥

प्रचयजन्यमुदाहर्तुं प्रचयं निर्वचि । प्रचय इति ।

दिनकरी ।

प्रचय इतीति मूले-शिथिलाख्य इति । किञ्चिदवयवावच्छेदेनाऽवयवान्तरासंयोगिनि महत्त्ववयवे वर्तमानः संयोगः प्रचय इत्येके । अत्र महत्त्वं न देयं, परमाणुसंयोगस्य प्रचयत्वे क्षतिविरुद्धादित्यन्ये ।

भूयोवयवावच्छेदेनाऽवयवान्तरासंयोगिन्यवयवे वर्तमानः संयोगः प्रचयः, तेन परमाणुसंयोगो ह्यणुकसंयोगो वा न प्रचय इत्यपरे । अत्र प्रचयरहितैस्त्रिभिर्महावयवैरारब्धस्य यन्महत्परिमाणं तत्सङ्ख्यापरिमाणोभयजन्यम्, महदवयवाद्धारब्धमहत्वादिशयित्वात्, अस्पावयवारब्धमहत्वादिशयित्वाच्च । प्रचिताभ्यां महावयवाभ्यामारब्धं यन्महत्परिमाणमतिशयितं तत्परिमाणप्रचयोभयजन्यम्, अप्रचितमहावयवारब्धात् व्यणुकमहत्वाच्च तादृशा-रामरुद्री ।

मिति तदभावसङ्कृतसुद्रपरिमाणस्य सुद्रद्वयारब्धपरिमाणव्याप्यत्वमन्याहृतमेव । न च सुद्रेण महता चाऽऽरब्धे न सुद्रद्वयारब्धपरिमाणपक्षिः, सुद्रपरिमाणद्वयस्य हेतुत्वादिति वाच्यम् । सुद्राभ्यां महता चारब्धे तदाश्चरेवमपि दुर्बारेत्वात् । तथा च सङ्ख्याऽवदिताया अपि सामान्यास्तादृशस्थले व्याप्यत्वं निर्वहतीति तत्परिमाणमात्रजन्यमुच्यते । न चैवं द्वित्वस्य हेतुत्वं एव मानाभावापत्तिरिति वाच्यम् । जन्यपरिमाणं प्रत्यनेकावयवकत्वस्य प्रयोजकत्वस्वीकारस्यैव तत्र प्रमाणात्वादिति ।

किञ्चिदवयवेत्यादि । किञ्चिदवयवावच्छिन्नो योऽवयवान्तरसंयोगसामान्याभावस्तद्वतीत्यर्थः । तेन संयोगमात्रस्यैव किञ्चिदवयवावच्छिन्नतया तच्छून्यत्वस्य तदुत्पत्तिपूर्वक्षणावच्छेदेन तदाश्रयेऽपि सत्त्वात् निर्विडसंयोगस्याऽपि प्रचयत्वप्रसङ्गः । अत्र एवाऽवयवमिदमपि । अन्यथा तथाविचकालवारण्या-सम्भवात् । किञ्चिदिति स्वकः कथनम्, तदवच्छेदेन संयोगिन्यपि तदतदुभयावच्छेदेन संयोगाभाव-स्वीकारे निर्विडसंयोगवतोऽपि तादृशभावद्वयावच्छेदेन तथात्वात्तथावास्तव्यासिवाख्यायाऽवयवनि-ष्टावच्छेदकतायां व्यासस्यवृत्तिर्मात्रवच्छिन्नत्वलामायैव वा तदुपादानम् । न चैवमप्युपसिद्धावयव-त्वविशिष्टतत्तदवयवावच्छेदेन निर्विडसंयोगवतोऽपि तथाविचसंयोगरहितत्वस्याऽस्ततया तत्राऽतिष्मासि-दुर्बारेति वाच्यम् । तादृशसंयोगाभावाकालावच्छेदेनैव तद्वति वृत्तित्वस्याऽग्रे वाच्यतयाऽदोषात् । इत्थं च निर्विडकपालद्वयारब्धस्थले कपालस्य बहिर्देशावच्छेदेन तादृशसंयोगसामान्यराहित्याद-तिव्यासिवारण्यायाऽवयवपदोपादानम् । गगनादिसंयोगस्याऽपि तत्तदवयवावच्छेदेन सत्त्वकिञ्चिद-वयवावच्छेदेनाऽपि संयोगसामान्याभावो न सम्भवतीत्यतोऽवयवान्तरमिदम् । अन्तरपदानुपादानेऽपि स्वस्मिन् स्वानुयोगिकगगनादिसंयोगानपायात्पुनस्तदोषतादवस्थमत्तरदुपादानम् । तत्र च स्ववृत्ति-त्व-स्ववृत्तिद्रव्यवस्त्वेतद्वृत्तिवोभयसम्बन्धेन वस्तुविशिष्टत्वम् । इत्थं चोक्तोभयसम्बन्धेन वस्तुविशिष्टत्व-द्रव्यत्वादेः प्रचयाधिकरणे किञ्चिदवच्छेदेनाऽवयवासम्भवादसम्भववारण्याय 'अवयवान्तरासंयोगिनि' इत्यत्र संयोगमिदम् । अवयवावच्छिन्नत्वं चाऽवयवावच्छिन्नमिदंशावच्छिन्नत्वम् । तेनाऽतिदूरस्थावयवा-न्तरस्य प्रचयाधिकरणत्वं निष्ठसंयोगसामान्यातवच्छेदकत्वेऽपि न क्षतिः, न वा निर्विडसंयुक्तकपालद्वयस्य सौरालोकावच्छिन्नबाह्यप्रदेशावच्छेदेनाऽवयवान्तरासंयोगित्वेऽप्यतिव्याप्तिः । इत्यत्र परमाणावपि यत्किञ्चित्परमाण्वन्तरावच्छिन्नप्रदेशावच्छेदेन तादृशसंयोगाभावसंस्थातादृशसंयोगस्याऽपि प्रचयत्वापत्ति-रतो महत्त्ववयव इति । षट्पदस्थानवयववृत्तिसंयोगवारण्या चाऽवयवे वर्तमान इति । अभिमपञ्च-द्वयमप्युक्तदिशेन व्याख्येयम् ।

अनेदमवधेयम् । प्रचयस्तावन्न यत्किञ्चिदवयवावच्छेदेनाऽवयवान्तरासंयोगिन्यवयवे वर्तमानः संयोगः, तथा सति प्रचयतारतम्यस्याऽनुपपत्तेः । किं तु संयोगविज्ञेय एव, स चाऽवयवयोः सान्तरा-

परिमाणं तूलकादौ, नाशस्वाश्रयनाशतः ।

परिमाणं चाऽऽश्रयनाशादेव नश्यतीत्याह । नाश इति । अर्थात् परिमाणस्यैव । न चाऽवयविनाशः कथं परिमाणनाशकः ? सत्यव्यवयविनि त्रिचतुरादिपरमाणुविश्लेषे तदुपचये चाऽवयविनः प्रत्यभिज्ञानेऽपि परिमाणान्तरस्य प्रत्यक्षसिद्धत्वादिति वाच्यम् । परमाणुविश्लेषे हि द्व्यणुकस्य नाशोऽवश्यमभ्युपेयः, तत्राशे च त्र्यणुकनाशः । एवं क्रमेण महावयविनो नाशस्याऽऽवश्यकत्वात्, सति च नाशकेऽनभ्युपगममात्रेण नाशस्याऽपक्षपितुमशक्यत्वात्, शरोरादाववयवोपचयेऽसमवायिकारणनाशस्याऽऽवश्यकत्वादवयविनाश आवश्यकः । न च पटाद्यनाशेऽपि तत्त्वन्तरसंयोगात् परिमाणाधिक्यं न स्यादिति वाच्यम् । तत्राऽपि वेमाद्यभिघातेनाऽसमवायिकारणतन्तुसंयोगनाशात् पटनाशस्याऽऽवश्यकत्वात् । किं च तत्त्वन्तरस्य तत्पटावयवत्वे पूर्वं तत्पट एव न स्यात्, तत्त्वन्तररूपकारणाभावात्, तत्त्वन्तरस्याऽवयवत्वाभावे च न तेन परिमाणाधिक्यं, संयुक्तद्रव्यान्तरवत्, तस्मात्तत्र तत्त्व-

दिनकरी ।

तिशयदर्शनात् । प्रचित्तैर्महद्भिरारब्धस्य महत्परिमाणं सङ्ख्यापरिमाणप्रचयजन्यम्, प्रचित्तमहावयवद्वयारब्धमहत्त्वादपि तत्सोत्कृष्टत्वादिति ध्येयम् । दिङ्मात्रस्य मूले प्रदर्शितत्वादित्यन्यत्र विस्तरः ।

केचित्तु दीर्घमिति प्रतीतेरवयवसंयोगविशेषणैवोपपत्तेः दीर्घत्वं न परिमाणम्, अन्यथा वर्तुलत्वचतुरस्रत्वादीनां परिमाणान्तरत्वापत्तेरित्याहुः ॥

अर्थादिति । प्रकरणादित्यर्थः । यद्वाऽर्थात्-परिशेषादित्यर्थः । न च परिशेषोऽसिद्धः, रूपादेरप्याश्रयनाशनाशयत्वादिति वाच्यम् । 'आश्रयनाशतः'-इति मूलस्याऽऽश्रयनाशमामररुद्री ।

लयोरभ्युपगम्यते, तादृशस्थले एकदेशाकर्षणे सर्वाकर्षणस्य संयोगव्यवहारस्य च सिद्धेः । तथा हि काष्ठारम्भकैरवयवैरेव धूम आरभ्यते, हिमारम्भकैश्च जलमित्यादि सिद्धम् । धूमादीनां किञ्चिदारभ्यत्वानुमितौ लाववज्ञानसहकारेण काष्ठारम्भकावयवानामेव भानात् । यत्तु द्रव्यग्रन्थे यत् द्रव्यं यद्द्रव्यध्वंसजन्यं सत्तदुपादानोपादेयमिति व्याप्तेरेव पाषाणभस्मजलादौ पाषाणहिमाद्युपादानोपादेयत्वसिद्धिरिति मूलकृतोक्तम्, तत्तुच्छम्, पाषाणभस्मादिद्रव्यस्य पाषाणध्वंसजन्यत्वे मानाभावात्, येरेव तन्तुसंयोगैः पूर्वं महापट आरभ्यते, तदन्तर्वर्तित्यकिञ्चित्तन्तुविनाशे तैरेव संयोगैरुत्पद्यमानस्य खण्डपटस्य महापटोत्पत्तिदशायामुत्पत्त्यापत्तिवारणाय महापटध्वंसस्य खण्डपटहेतुतायाः सामान्यलक्षणादिग्रन्थेषूक्तत्वात्, तादृशयुक्तेष्वोक्तस्थलेऽसम्भवात् । इत्थं चोक्तस्थले सान्तरालानामवयवानां यः संयोगः समुत्पद्यते, स एव प्रचयपदेन व्यवहियते । ननु सान्तरालानामवयवानां दृष्टविरुद्धस्य संयोगस्य स्वीकारे प्रमाणाभाव इति चेन्न । जलाद्यवयवानां नियतविक्रुष्टदेशता तावदेकदेशस्य स्वाभाविक्या क्रियायां जायमानायां दृष्टा स्यन्दनकाले, तथा धूमाद्यवयवानामपि धूमोद्गमनकाले, तस्यास्तादृशावयवसंयोगमन्तरेणाऽसम्भवात् । न चाऽवयवयोः सान्तरालध्वंस्ये द्रव्यान्तरसंयुक्तत्वं एव सम्भवतीति तेनैवाऽवयवान्तराकर्षणं सम्भवतीति सान्तरालयोः संयोगाङ्गीकारे प्रमाणाभावः स्थिर एवेति वाच्यम् । तथाविधद्रव्यस्व तेजोजलादिरूपस्यैवाऽस्माभिरभ्युपगमेन तस्य च विजातीयद्रव्यतया तत्संयोगतत्तेषां द्रव्यारम्भकतानुपपत्तेरित्येतादृशविलक्षणसंयोग एव प्रचय इति सिद्धम् ।

संख्यावत्तु पृथक्त्वं स्यात् पृथक्प्रत्ययकारणम् ॥ ११३ ॥

अन्योन्याभावतो नाऽस्य चरितार्थत्वमिष्यते ।

न्तरसंयोगे सति पूर्वं पटनाशस्ततः पटान्तरोत्पत्तिरित्यवश्यं स्वीकार्यम् । अवयविनः प्रत्यभिज्ञानं तु साजात्येन, दीपकलिकादिवत् । न च पूर्वतन्त्र एव तन्त्रन्तरसहकारात् पूर्वपटे सत्येव पटान्तरमारभन्तामिति वाच्यम् । मूर्तयोः समानदेशताविरोधात् तत्र पटद्वयासम्भवात्, एकदा नानाद्रव्यस्य तत्रोपलम्भस्य बाधितत्वाच्च । तस्मात् पूर्वस्य द्रव्यस्य प्रतिबन्धकस्य विनाशे द्रव्यान्तरोत्पत्तिरित्यस्याऽवश्यमभ्युपेयत्वात् ॥ इति परिमाणनिरूपणम् ॥

पृथक्त्वं निरूपयति । सङ्ख्यावदिति । पृथक्प्रत्ययासाधारणकारणं पृथक्त्वम् । तन्नित्यतादिकं सङ्ख्यावत् । तथा हि नित्येष्वेकत्वं नित्यमनित्येष्वनित्यम् । अनित्यमेकत्वं तु आश्रयद्वितीयक्षणे चोत्पद्यते, आश्रयनाशान्नश्यति, तथैकपृथक्त्वमपि, द्वित्वादिवच्च द्विपृथक्त्वादिकमपीत्यर्थः ।

नन्वयमस्मात् पृथगित्यादावन्योन्याभावो भासते, तत् कथं पृथक्त्वं गुणान्तरं स्वीक्रियते ? न चाऽस्तु पृथक्त्वं, न त्वन्योन्याभाव इति वाच्यम् ।
दिनकरी ।

आदित्यर्थकतया रूपादेराश्रयनाशमात्रनाशत्वाभावेन परिशेषसम्भवात् । न च मूलस्य तादृशार्थकत्वे प्रयोजनाभाव इति वाच्यम् । क्रियाविभागादिकमेण यत्किञ्चिदवयवनाशेऽपि शरीरादिनाशस्य मीमांसकैरभ्युपगमात्, तत्र परिमाणनाशस्याऽस्तुभक्तित्वाच्चाऽऽश्रयमात्रनाशनाशत्वस्य परिमाणे तैरनङ्गीकारात्, तन्मतनिराकरणाय मूलस्य तादृशार्थकत्वादिति ध्येयम् । ॥ इति परिमाणनिरूपणम् ॥

द्वितीयक्षणे चोत्पद्यत इत्यनन्तरं स्वाश्रयावयवगतैकत्वासमवायिकारणकं चेति पूरणीयम् । एकपृथक्त्वम्—एकसमवेतपृथक्त्वम् । द्वित्वादिवच्चेति । तथा च द्विपृथक्त्वादौ समानाधिकरणानेकपृथक्त्वान्यसमवायिकारणानि, इदमेकं पृथगिदमेकं पृथगिति नानैकपृथक्त्वविषयिण्यपेक्षाबुद्धिनिमित्तकारणं, तादृशबुद्धिनाशात् क्वचिदाश्रयनाशात् क्वचिदुभाभ्यां द्विपृथक्त्वं नश्यतीति भावः । अत्रोभयसमवेतं पृथक्त्वं द्विपृथक्त्वं त्रितयसमवेतं पृथक्त्वं त्रिपृथक्त्वमिति रीत्या बोध्यम् । ननु घटौ पटात् पृथगित्यादिप्रतीतिः पटाधिकैकपृथक्त्वद्वयादिनाप्युपपत्तेरुभयसमवेतपृथक्त्वादौ मानाभाव इति चेन्न, घटौ पटात् पृथगिति रामरुद्री ।

टीकायाम्—आहुरिति । अस्वरसवीजं तु पूर्वोपदेशितदीप्तिरुक्तमनानुसारेणाऽविज्ञातसंयोगस्याऽपि दीर्घव्यवहारे भवतीति दीर्घत्वमिति रिच्यते, वस्तुलत्वादीनां च न तथात्वसम्भवः, तेषां संयोगविशेषपरिचयरूपत्वात्, तथा हि वस्तुलत्वं मध्यविन्दवधिकसमविप्रकृष्टवाह्यवादवयवकत्वं, चतुरस्रत्वं च सरलेखाचतुष्टयारब्धत्वमित्यादिरित्या तेषां संयोगनिरूप्यत्वमेवेति ॥ इति परिमाणग्रन्थः ॥

टीकायाम्—द्विपृथक्त्वादिति । द्विपृथक्त्वादिकं तु न जातिः, द्वित्वादिसमानाधिकरणपृथक्त्वादिनैवोपपत्तिरित्यवधेयम् । उभयमङ्गीकार्यमिति । घटद्वयत्वस्य भवितावच्छेदकत्वे तदवच्छेदेनैकपृथक्त्वद्वयमानाङ्गीकार एवोचितः, अन्यथा घटौ पटात् परी घटौ रूपवन्तावित्यादिप्रतीतिबलाद्दिद्वपरत्वादिरूपादेरपि कल्पनापत्तेरिति तु तत्त्वम् । अन्ये तु एकद्विभ्यामवधिकत्वमेवैकद्विनिपृथक्त्वादि-

अस्मात् पृथगिदं नेति प्रतीतिर्हि विलक्षणा ॥ ११४ ॥

रूपं न घट इति प्रतीत्यनापत्तेः । न हि रूपे घटावधिकं पृथक्त्वं गुणान्तर-
मस्ति, न वा घटे घटावधिकं पृथक्त्वमस्ति, येन परम्परासम्बन्धः कल्प्यत
इत्यत आह । अस्मादिति । ननु शब्दवैलक्षण्यमेव, न त्वथवैलक्षण्यमिति चेन्न ।
चिनाऽर्थमेवं घटात् पृथगितिबद्धो न पट इत्यत्राऽपि पञ्चमीप्रसङ्गात्,

दिनकरी ।

प्रतीत्योभयसमवेतपृथक्त्वे सिद्धे तेनैव घटः पटात् पृथगिति प्रतीत्युपपत्तेरेकपृथक्त्वे प्रमाणा-
भाव इत्यपि वक्तुं शक्यत्वात्, तस्माद्विनिगमनाविरहादुभयमङ्गीकार्यम् ।

परम्परासम्बन्धः कल्प्यत इति । सामानाधिकार्यरूपपरम्परासम्बन्धविषयक-
त्वमुक्तप्रतीतेः कल्प्यमित्यर्थः । इदमुपलक्षणम् । सामानाधिकार्यरूपपरम्परासम्बन्धवि-
षयकत्वमङ्गीकृत्याऽन्योन्याभावानङ्गीकारे एतद्घटरूपमेतद्घटात् पृथगितिप्रतीत्यनुपपत्तेः,
एतद्रूपमेतद्रूपात् पृथगितिप्रतीत्यापत्तेः । अन्योन्याभावस्याऽतिरिक्तस्याऽभ्युपगमे तु पृथ-
क्त्वपदस्याऽन्योन्याभावलक्षणया सर्वमुपपादनीयमिति । पञ्चमीप्रसङ्गादिति । अन्योन्या-
भावार्यकपदयोगस्य पञ्चमीप्रयोजकत्वं तत्र सत्वादिति भावः ।

रामरुद्रीय ।

त्वम्, घटः पटात् पटवदाभ्यां घटपटमठेभ्यश्च पृथगित्यत्राऽनविभेदस्याऽऽवश्यकत्वात्, तत्राऽपि तत्तदव-
धिकपृथक्त्वसमुदायस्य विषयत्वे बाधापत्तेः । अन्योन्याभावेन तदुपपादने च पञ्चमीविरोध एव
दोष इत्याहुः ।

प्रतीत्यापत्तेर्ज्ञेति । स्वरूपवितावचित्वसम्बन्धेन पृथक्त्वादेरन्वयोपगमे नैवाऽऽपत्तिरनुपपत्ति-
वैल्यवधातम्यम् । मूले—पञ्चमीप्रसङ्गादिति । ‘अन्यारादितरं’—इति सूत्रेणाऽन्यार्थकपदयोगे
पञ्चमी अनुशिष्यते, अन्यथा घटात् पृथगित्यादौ पञ्चम्यनुपपत्तेः । तत्र चाऽन्यार्थं यदि भेदरूपमैव
विषयते, तदा तदर्थकत्वादिपदयोगेऽपि पञ्चम्यापत्तिरिति तस्य पृथक्त्वरूपगुणवदर्थकत्वमावश्यकम् ।
न चैवमितरपदोपादानमफलम्, तदुपादानादेवाऽन्यादिपदस्याऽन्यार्थकादिपरत्वाभाससम्भवात् ।
गोबुध्न्यादिन वा तदुपादानम् । यद्वाऽन्यपदमत्र पृथक्त्ववदर्थकपरमास्ताम् । तेन घटः पटात् पृथगि-
त्यत्र पञ्चम्युपपत्तावपि घटे पटात् पृथक्त्वमित्यत्र कुतस्तत्सिद्धिरित्येतदर्थं पृथक्त्वार्थपरेतरपदोपादानं
कृतम् । वस्तुतस्तु पृथक्त्वस्य विशेषणविषयाऽन्यार्थत्वसम्भवेनेतरपदोपादानं न तद्वाचकपदसङ्ग्रहाय ।
न वाऽन्यपदोपादानमपि पृथक्त्वरूपगुणवदर्थकपदोपादानाभिप्रायेण, पृथक्त्वादेः सावधिकत्वेनाऽवविष्-
त्रादैव तद्योगे पञ्चमी सिद्धेः पृथक् तत्सूत्रार्थवैफल्यात्, किं तु अन्योन्याभाववदर्थकपदयोगे पञ्चम्यनु-
पत्तिर्नायैव तदुपात्तम् । अन्वयाऽन्योन्याभावार्यके घटाऽङ्गिन्न इत्यादौ पञ्चम्यनुपपत्तेः । न चाऽन्यादि-
पदस्य भेदवदावर्थकत्वमसिद्धमिति वाच्यम् । घटाङ्गिन्न इत्युक्ते घटे न वेति संख्यानुपपत्तेरेवाऽत्र
प्रमाणत्वात्, साङ्ख्यवदन्त्यावृत्तिरभिरुद्रादिप्राप्तिप्रयोगे तदर्थकताया इष्टत्वाच्च । न चैवं नञादि-
पदयोगेऽपि पञ्चमी प्रसज्यते इति वाच्यम् । अन्योन्याभावार्यकपदयोगो हि स्वार्थान्योन्याभावा-
विप्रतियोगित्वान्नयिरवम् । घटे नेत्यादौ तु प्रतिबोहितासंसर्गैर्यैव तदन्वयोपगमाच्च तद्योग इत्युक्ता-
पत्तिवारणादिति सर्वमवधातम् ।

इदं त्ववधातम्यम् । कपालक्रियया कपालवदयोः संयोगस्य कपालसंयोगिन कपालवदसंयोगस्य
च वीरणात् तत्तद् तिसंयोगे तयोः परस्परवधिकपृथक्त्वस्य कारणत्वस्योपेतयाऽतिरिक्तगुणसिद्धिः ।
न ह्यत्राऽन्योन्याभावेनैव चरितार्थता, तस्य कपालवदयोरुभयोरपि सत्त्वेन तदभावेन संयोगानुरादस्य
कश्चिदभ्युपपादयितुमशक्यत्वादित्यस्मिन्पितृचरणाः । न च संयोगे पृथक्त्वस्य हेतुत्वमप्राप्तिमिति

अप्राप्तयोस्तु या प्राप्तिः सैव संयोग ईरितः ।

कीर्तितस्त्रिविधस्त्वेष आद्योऽन्यतरकर्मजः ॥ ११५ ॥

तस्माद्यदर्थयोगे पञ्चमी सोऽर्थो नञर्थान्योन्याभावतो भिन्नो गुणान्तरं कल्प्यत इति ॥ ११२ ॥ ११३ ॥ ११४ ॥ इति पृथक्त्वनिरूपणम् ॥

संयोगं निरूपयति । अप्राप्तयोरिति ।

तं विभजते । कीर्तित इति । पञ्च-संयोगः ॥ ११५ ॥

दिनकरी ।

अत्र नव्याः अन्योन्याभाव एव पृथक्त्वम् न तु गुणान्तरम् । न च घटो नेत्यत्र पञ्चम्यापत्तिरन्योन्याभावविशिष्टार्थकपदयोग एव 'अन्यारादितरते' इत्यादिसूत्रेण पञ्चमी-विधानात् । नञस्तु नाऽन्योन्याभावविशिष्टार्थकत्वम्, परं त्वन्योन्याभावार्थकत्वमित्यन्यत्र सिद्धान्तितत्वात् । यदि च घटाद्देह इत्यादौ पञ्चम्यनुपपत्त्या भेदार्थकपदयोगः पञ्चमी-प्रयोजकतया 'अन्यारात्'-इति सूत्रेण बोध्यत इति घटो न पट इत्यत्र पञ्चम्यापत्तिर्दुर्वारेति विभाव्यते, तथापि निजातातिरिक्तान्योन्याभावार्थकपदयोगस्यैव पञ्चमीप्रयोजकत्वं कल्प्यते, अनुशासनस्य प्रयोगानुरोधित्वादित्याहुः ॥ ११२ ॥ ११३ ॥ ११४ ॥ इति पृथक्त्वनिरूपणम् ॥

मूले—अप्राप्तयोरित्यादिना संयोगस्वरूपमुक्तं, तत्र प्राप्तिः सम्बन्धः, स च समवायोऽपीत्यत उक्तमप्राप्तयोरिति । लक्षं तु संयोगत्वं जातिरिति ।

मूले—आद्योऽन्यतरकर्मज इति । ननु संयोगत्वं नान्यतरकर्मणः कार्यतावच्छेदक-सुभयकर्मजसंयोगे संयोगजसंयोगे च व्यभिचारादिति चेन्न । विजातीयकर्मत्वेन विजातीय 'योगत्वेन समवायेन हेतुहेतुमद्भावात् । उभयकर्मजसंयोगादौ च तादृशवैजात्याभावेन व्यभिचाराभावात् । एवमुभयकर्मणः 'योगस्यापि च संयोगं प्रति हेतुत्वं बोध्यम् ॥ ११५ ॥

रामकरी ।

वाच्यम् । युतसिद्धेः संयोगविभागप्रयोजकत्वमभ्युपगच्छतां भाष्यकृतामपि तस्य सम्मतत्वात् । तथा हि भाष्ये युतसिद्धिर्दिष्टा निरुक्ता, एका नित्यानामन्या चाऽनित्यानाम् । तत्राऽऽद्या पृथग्गतिसम्बन्धः, अपरा तु पृथगाश्रयाश्रयित्वम् । तदेतद्भाष्यं व्याचक्षाणैर्दाधितिकृद्भिरपि पृथग्गतिसम्बन्धस्य संयोगजनकक्रियात्मकत्वं, पृथगाश्रयाश्रयित्वमित्यस्य च कारणाकारणसंयोगवत्त्वं कार्यस्थेत्यर्थोऽपि प्रदर्शितः । अत एवैका नित्यानामपरा त्वनित्यानामपीति विभागः सङ्गच्छते । कर्मजन्यसंयोगे पृथक्त्वविशिष्टं कर्म, संयोगजन्ये च तादृशः संयोगः प्रयोजक इति पक्षेतितायः । पृथक्त्वस्य स्वातन्त्र्येण हेतुत्व एव लाघवात् क्रियादिशरीरान्तर्भावित्वेन कारणात्मप्रामाणिकमित्यालोच्यैवोक्तयुतसिद्धयोः प्रयोजकत्वमुक्तं भाष्ये, न हेतुत्वमित्यवधेयम् ॥ ११२ ॥ ११३ ॥ ११४ ॥ इति पृथक्त्वनिरूपणम् ॥

मूले—अप्राप्तयोरिति । युतसिद्धयोरित्यर्थः । अयुतसिद्धिश्च द्विविधिर्द्विविधम् । वैद्विध्यं च स्वादादात्म्यं—स्वावच्छिन्नाधिकरणकालत्वव्यापकाधिकरणतावत्त्वोभयसम्बन्धेन । व्यापकत्वं चाऽवच्छेदकत्वसम्बन्धेन । अधिकरणतावत्त्वं तु स्वावच्छेदकीभूतभयावृत्तिर्भसामानाधिकरण्य—स्वनिरूपिताधेयतावच्छेदकीभयावृत्तिर्भसामानाधिकरण्योभयसम्बन्धेन । कालिकादिसम्बन्धवारणाय च तादृश-तादृशसम्बन्धानवच्छिन्नत्वमधिकरणताविशेषणं देयम् । इत्थं च तादृशकालत्वव्यापकाधिकरणतावदन्यस्मैव युतसिद्धत्वमिति केचिदाहुः । तदसत् । एतादृश्या युतसिद्धेर्वैजाभावभूतलादिवपि सम्बन्धेन तत्सम्बन्धस्यापि संयोगत्वापत्तेः ।

वस्तुतस्तु अप्राप्तयोरित्यस्य पृथग्भूतयोरित्यर्थः । इत्थं च द्रव्यगुणयोः परस्परं पृथग्भावविरहात्

तथोभयस्पन्दजन्यो भवेत् संयोगजोऽपरः ।

आदिमः श्येनशैलादिमंयोगः परिकीर्तितः ॥ ११६ ॥

मेघयोः सन्निपातो यः स द्वितीय उदाहृतः ।

कपालतरुसंयोगात् संयोगस्तरुकुम्भयोः ॥ ११७ ॥

सन्निपातः—संयोगः । द्वितीयः—उभयकर्मजः ।

दिनकरी

मूले—भवेत् संयोगजोऽपर इति । ननु संयोगजसंयोगे मानाभावः, यत्र कपाल-
क्रियाया कपालतरुसंयोगस्ततः कुम्भतरुसंयोगस्तत्र कपालक्रियाया एव कुम्भतरुसंयोगं प्रति
कारणत्वं, न तु कपालतरुसंयोगस्येति चेन्न, समवायेन संयोगं प्रति समवायेन क्रियायाः
कारणत्वात्, कुम्भे समवायेन क्रियाया अभावेन कुम्भे तरुसंयोगानुपपत्तेः क्रियायाः सामा-
नाधिकरण्यसम्बन्धेन हेतुत्वान्तरकल्पनापेक्षया समवायेन संयोगस्यैव हेतुत्वकल्पनौचित्यात् ।
वस्तुतो यत्र कपालक्रियाया कपालान्तरेण तरुणा चैकस्मिन् क्षणे संयोगस्तदुत्तरक्षणे घटो-
त्पत्तिः कपालक्रियानाशश्च, नाशकस्योत्तरसंयोगस्य पूर्वं सत्त्वात्, तदुत्तरक्षणे कुम्भतरुसंयो-
गानुपपत्तेः, पूर्वक्षणे कपालक्रियाया नाशात्तस्मात् कपालसंयोग एव तत्र कारणमिति संयो-
गजसंयोगसिद्धिर्निराबाधैवेति ।

अत्र केचित्, कथं संयोगस्य त्रैविध्यमन्यतरकर्मजन्यसंयोगस्याप्रसिद्धेः, यत्रेष्टुक्रियाये-
षुकृशयोः संयोगस्तत्र संयोगाधिकरण्ये वृत्ते क्रियाविरहेण व्यभिचारादन्यतरकर्मणः संयोगं
प्रति कारणत्वस्य वक्तुमशक्यत्वादित्याहुः, तच्च, कार्याव्यवहितपूर्वक्षणावच्छेदेन कार्यताव-
च्छेदकावच्छिन्नयत्किञ्चिदव्यक्त्यधिकरणभातयावद्व्यक्तिवृत्तिकाभावप्रतियोगितानवच्छेदक-
धर्मवत्त्वमेव कारणताघटकम् । एवं च कार्याव्यवहितपूर्वक्षणावच्छेदेन कार्यतावच्छेदकाव-

रामरुद्री ।

तयोः सम्बन्धो न संयोगः । नचैवं घटपटयोः कालिकसम्बन्धोऽपि तथा स्यात् पार्थक्यस्याऽनपाया-
दिति वाच्यम् । पृथक्त्वजन्यत्वस्य सम्बन्धे विवक्षितत्वेन तदव्युदाभात् । न च संयोगस्य पृथक्त्वज-
न्यत्वे मानाभाव इति वाच्यम् । घटादिक्रियाया घटमात्रवृत्तिसंयोगस्योत्पत्तिवारणायैव तस्वीकारावश्य-
कत्वात् । विवेचितं चैतद्विस्तरेणाऽस्माभिः पृथक्त्वग्रन्थे ।

टीकायाम्—हेतुत्वं बोध्यमिति । तादृशजातो मानाभावादकतरकर्मप्रयुक्तशोभयकर्मप्रयुक्तत्वरू-
पोपाधिद्विविध्यादेव तद्वैविध्यमिति तु तत्त्वम् । भेदेनोपादानं तु कर्मणः समवायेनेव वक्ष्यमाणदिशा
सम्बन्धान्तरेणाऽपि हेतुत्वं स्वीकर्तव्यमिति द्योतयितुमेवेति सर्वमनाकुलम् ।

हेतुत्वकल्पनौचित्यादिति । नन्वेतादृशदोषवारणाय कर्मणः समवायेनैव संयोगत्वावच्छिन्नं प्रति
हेतुत्वमास्ताम्, एकैव च संयोगव्यक्तिर्घटकपालतरुवर्तिनी सम्भवतीति न घटतरुसंयोगस्याऽकारणकत्व-
प्रसक्तिः, घटे क्रियाया अभावाद्द्वयविचारापत्तिश्चाऽन्यतरकर्मजन्यस्थलेऽपि तथाविधव्यभिचारावच्छेदपरि-
हर्त्यतया तद्वारणप्रकारानुसारेणैव वारणीयेत्यतो युक्त्यन्तरमवलम्बते । वस्तुत इति । इदमुपल-
क्ष्यम् । संयोगजसंयोगानन्युपगमे यत्र पाणिक्रियाया पाणिशाखा इत्यशाखाशरीरशाखासंयोगास्तदुत्तरं
इत्यनाशश्च, तादृशानन्तस्थलेऽनन्तकर्मजसंयोगकल्पनागौरवं च बोध्यम् ।

कार्याव्यवहितप्राक्क्षणावच्छेदेनेत्यादि । अत्र कार्यतावच्छेदकावच्छिन्ने यत्किञ्चिद्व्यक्तिवृत्ति-
नुपादाने रासभेदेतिव्यादिः, तस्याऽपि तादृशकार्यतावच्छेदकावच्छिन्नाधिकरण्यत्किञ्चिद्व्यक्तिवृत्तितया

तृतीयः स्यात् कर्मजोऽपि द्विधैव परिकीर्तितः ।

अभिघातो नोदनं च शब्दहेतुरिहादिभः ॥ ११८ ॥

तृतीय इति । संयोगजसंयोग इत्यर्थः तृतीयः स्यात् इति पूर्वेणाऽन्वितम् ।

दिनकरी ।

च्छिन्नयत्किञ्चिद्व्यक्त्यधिकरणयावद्व्यक्तिषु कारणाभाववत्त्वमेव व्यभिचारः । नचैवंविधो व्यभिचारः प्रकृते, इषोरपि तादृशयावदन्तर्गततया तत्र क्रियाभावासत्त्वादिति दिक् ।

नन्वेवं यत्र हस्तक्रिया, ततो द्वितीयक्षणे शरीरक्रिया, तत्र चतुर्थक्षणे हस्ततरुसंयोग-
स्तस्मिन्नेव क्षणे शरीरक्रियाजन्यशरीरपूर्वदेशसंयोगनाशस्तदुत्तरक्षणे शरीरतरुसंयोगो जायते,
तस्य च हस्ततरुसंयोगजन्यत्वं शरीरक्रियाजन्यत्वं वेत्यत्र विनिगमनाविरहः । न चोभय-
मेव तत्र हेतुः जातिसङ्करप्रसङ्गादिति चेन्न, तत्र संयोगद्वयस्यैवोपगमात्, द्वित्वाग्रहस्तु साह-
चर्यदोषादित्येके ।

तत्र चित्रसंयोग एवोत्पद्यते, कारणत्वं तु तत्र संयोगकर्मोभयस्त्वेनेति चित्रसंयोगो वि-

रामरुद्दी ।

कार्यतावच्छेदकावच्छिन्नाधिकरणयावद्व्यक्तिनिष्ठगगनाद्यभावप्रतियोगितानवच्छेदकासम्भवत्वात् । त-
दुपादाने तु तादृशव्यक्त्यन्तरवशावद्व्यक्तिनिष्ठाभावप्रतियोगित्वात्तस्य नाऽतद्व्याप्तिः । अन्यतरकर्मणः
संयोगहेतुत्वनिर्वाहय चाऽधिकरणे यावत्स्वविशेषणम् । अन्यथा तादृशयत्किञ्चिद्व्यक्त्यधिकरणनिष्ठा-
भावप्रतियोगितावच्छेदकत्वस्यैव कर्मत्वे सत्त्वेनाऽतिव्याप्तेरुद्धरत्वापत्तेः । कार्यतावच्छेदकावच्छिन्नवि-
शिष्टान्यधर्मवत्त्वमिति तु निष्कर्षः । वैशिष्ट्यञ्च स्वाधिकरणयावद्विष्ठाभावप्रतियोगितावच्छेदकत्वस-
म्बन्धेनेति । कार्यतावच्छेदकावच्छिन्ना यावत्सो व्यक्त्यस्तत्प्रत्येकाधिकरणयत्किञ्चिद्व्यक्तिनिष्ठाभावप्रति-
योगितानवच्छेदककर्मवत्त्वमेव तत् । कार्यतावच्छेदकावच्छिन्नसमुदायवत्त्वमिति तु निष्कर्षः, समुदाय-
त्वं च स्वाधिकरणवत्त्वसम्बन्धेन । अधिकरणवत्त्वा च स्ववृत्त्यभावप्रतियोगितानवच्छेदकत्वसम्बन्धेनेति
तु न सत्, व्यभिचारज्ञानाप्रतिषेध्यनिश्चयविषयस्य कारणत्वरूपत्वेऽपसिद्धान्तात्, अक्षयमाद्यव्यभिचार-
निश्चयस्य च भिन्नविषयत्वेनैवशुद्धकारणत्वबुद्ध्यविरोधित्वादिति ध्येयम् ।

इत्येक इति । उदयनाचार्यानुयायिन इत्यर्थः । एके इत्यनेन व्यक्त्यद्वयकल्पनागौरवमेतन्मतेऽस्व-
रसः सूचितः । अपर इति । एतन्मते तु चित्ररूपस्थले नीलत्वाद्यवच्छिन्नं प्रति नीलाद्यरूपत्वादिनेव
कर्मजादिसंयोगत्वावच्छिन्नं प्रति संयोगत्वादिना बहुविधप्रतिबन्धकत्वस्य चित्ररूपत्वावच्छिन्नं प्रति
नीलान्मपीतान्यरूपत्वादिनेव चित्रसंयोगत्वावच्छिन्नं प्रति कर्मसंयोगादिभेदेन बहुविधकार्यकारणभावस्य
कल्पनावश्यकताऽप्रामाणिकचित्ररूपत्वैवात्यकल्पनाधीनगौरवपरम्पराप्रस्तत्वेनाऽत्यन्तद्वैतत्वं च सूचि-
तम् । स्वमतं सूचयितुमाह । अन्यत्र विस्तर इति । इत्थं च कर्मसंयोगयोः कार्यतावच्छेदककोटा-
वन्धवहितोत्तरत्वस्यैव निवेशनीयत्वाजिह्वस्तस्थले चोभयजन्यैकसंयोगव्यक्तेरेवाऽभ्युपगमाच्च कश्चिदोष
इति भावः ।

कारिकायाम्—अभिघातो नोदनं चेति । केचित्तु अभिघातनोदनतदन्यसंयोगभेदात्त्रैविध्यमाहु-
स्तन्मतनिराकरणायैव पुनरित्थं विभज्यन् । विवेचनीयं चैतदग्र इति ।

इदन्तिह विचार्यते । कर्मणः संयोगस्य चोपदिशितरीत्या पारिभाषिकं कारणत्वमुपपद्यतां नाम,
अन्यतरकर्मजन्यस्य संयोगस्य प्रतिनिधित्वापरवस्तुमात्रनिष्ठत्वं तु कुतः ? कर्मण्यस्तादृशवत्त्वन्तरेऽपि विर-
हेण तदभावात्तदनुत्पादरूपोपादादित्युपमशक्यत्वात् । न चैतरयावत्कारणसामग्रीसहितस्य कमादिः कार्यव्या-
प्यत्वमात्रमेवाऽभ्युपगन्तव्यं, न तु तदुत्पापकत्वमपीति नोक्तदोष इति वाच्यम् । तत्रा सति तादृशपर-

आदिमः—अभिघातः । द्वितीयो नोदनाख्यः इति ॥ इति संयोगनिरूपणम् ।
दिनकरी ।

जातीय एवेति न सादृश्यमित्यपरे, इत्यन्यत्र विस्तरः ॥ इति संयोगनिरूपणम् ॥

रामरुद्री ।

वस्तुनि निष्क्रिये संयोगोत्पादस्याऽऽत्मिकत्वापत्तेः । इष्टापत्तौ चोत्तरीत्या प्रत्यक्षत्वावच्छिन्नं प्रत्येव
लाघवाद् दभूतरूपादेर्हेतुत्वसम्भवेन बहिरिन्द्रियजन्यत्वस्य कार्यतावच्छेदकक्रोडावनन्तभावापत्तेः ।
तस्मात् कर्मणः संयोगं प्रत्याभिमुख्याख्येन सम्बन्धेनाऽपि हेतुत्वान्तरमभ्युपेयम् । तच्च दैशिकविशेषण-
ताविशेष एवेति नोक्तदोषसम्भव इत्यन्यत्र विस्तरः ॥

॥ इति संयोगग्रन्थः ॥

अत्र विभागनिरूपणे आवश्यकत्वात्कर्मनिरूपणे । तत्र 'संयोगविभागयोरनपेक्षं कारणं कर्म—' इति वै-
शेषिकसूत्रम् । अत्राऽयं सम्प्रदायः । अनपेक्षत्वं स्वाधिकरणकालध्वंसाधिकरणक्षणेत्पत्तिकभावानपेक्षत्वम् ।
तेन कर्मणाऽपि विभागजनने पूर्वसंयोगद्रव्ययोः संयोगजनने च पूर्वसंयोगनाशद्रव्ययोश्चाऽपेक्षणेऽपि न
क्षतिः, द्रव्यसंयोगयोः स्वोत्तरोत्पत्तिकत्वविरहात् संयोगनाशस्य भावत्वविरहात्तदपेक्षत्वस्याऽकिञ्चित्क-
रत्वात् । अत्र स्वाधिकरणकालध्वंसाधिकरणक्षणेवृत्तीत्युक्तावसम्भवः, कर्मणा तादृशस्य संयोगस्य
विभागजननेऽपेक्षणादतस्तदुत्पत्तिरिति । तादृशकालध्वंसाधिकरणकालोत्पत्तिकत्वावपि स एव दोषः,
द्रव्यादेरपि कर्माधिकरणकालध्वंसाधिकरणभूतमहाकालस्थूलकालक्षणेत्पत्तिकत्वादतः क्षणपदम् । स्वाधि-
करणक्षणेत्पत्तिकभावानपेक्षत्वमित्युक्तावपि स्वाधिकरणक्षणेत्पत्तिकस्य स्वस्यैव कर्मणाऽपेक्षणात्पुन-
स्तदोषतादवस्थ्यमतः स्वाधिकरणकालध्वंसाधिकरणकालोत्पत्तिकेत्युक्तम् । ननु स्वाधिकरणक्षणेत्प-
त्तिकत्वभिन्नभावानपेक्षेत्येवोच्यताम् । न च यत्कर्मव्यक्त्या स्वाधिकरणोत्पन्नोत्तरदेशव्यक्त्या संयोगो
जनितस्तत्कर्मण्यव्याप्तिः, तेन स्वाधिकरणक्षणेत्पत्तिकस्य स्वभिन्नस्य तथाविचद्रव्यस्यैव तादृशसंयोग-
जननेऽपेक्षणादिति बाध्यम् । स्वोत्तरोत्पन्नोत्तरदेशसंयोगजनिकायां क्रियायामुत्तरसंयोगविभागोभया-
जनिकायां च क्रियायामव्याप्तिभियां लक्षणस्य जातिवदितत्वावश्यकत्वेन तदुक्तस्थलीयकर्मव्यक्तेरत-
थात्वेऽपि तादृशव्यक्त्यन्तरवृत्तिसत्ताभिन्नजातिमत्स्वरूपलक्षणस्य तत्राऽपि सम्भवेनाऽव्याप्तेरसम्भवादिति
चेन्न । तस्याऽपि लक्षणान्तरत्वात् । अत एव स्ववृत्तिप्रागभावप्रतिषेधनपेक्षेत्येवास्तु, किमुत्पत्त्या-
दिनिवेद्येन ? प्रागभावश्च भावभिन्नो ग्राह्यः, तेन संयोगनाशापेक्षत्वेऽपि न क्षतिरिति कस्यचित्प्रलपि-
तमप्यपास्तम्, तस्याऽपि लक्षणान्तरत्वेन प्रकृते दोषाभावादिति । तादृशक्षणेत्पत्तिकभावानपेक्षसं-
योगजनकत्वमात्रोक्तौ तादृशविभागधनकत्वमात्रोक्तौ च संयोगजसंयोगविभागजविभगावादाय यथाक्रमं
संयोगविभागयोरितिव्याप्तिरत उभयोपादानम् । कारणाकारणसंयोगस्य कार्याकार्यसंयोगं प्रति स्वोत्तरो-
त्पन्नकर्मसहकारेण विभागं प्रति च जनकतया तत्राऽतिव्याप्तिवारणाय विभागेऽपि स्वोत्तरोत्पन्नभावा-
नपेक्षत्वमुपात्तम् । यत्राऽङ्गुलीशाखासंयोगः शाखायां च कर्मत्येकः कालः, ततोऽङ्गुलीशाखाविभागो
हस्तोत्पत्तिश्च, ततोऽङ्गुलीशाखासंयोगनाशो विनश्यदवस्थाङ्गुलीशाखासंयोगाद्वस्तशाखासंयोगश्च, तत्राङ्गुली-
शाखासंयोगेऽतिव्याप्तिवारणाय संयोगेऽपि तदुपादानम् । यच्चयैवमपि यत्राङ्गुलीशाखासंयोगः शाखायां
च कर्मत्येकः कालः, ततोऽङ्गुलीशाखासंयोगाद्वस्तशाखासंयोगोऽङ्गुलीशाखाविभागश्च, तत्राङ्गुलीशाखा-
संयोगे संयोगविभागोभयजनकेऽतिव्याप्तिदुर्बारा, तथाऽपि स्वपश्चाद्भाव्यजन्यो यः स्वजन्यविभागस्तद-
धीनसंयोगजनकत्वं विवक्षितमिति नाऽतिप्रसङ्गः । अत्र द्रव्येऽतिव्याप्तिवारणायऽजन्त्यान्तं विभागवि-
शेषणम् । संयोगविशेषणत्वे स्वपश्चाद्भावपूर्वसंयोगनाशाधीनस्यैव संयोगस्य जनकतया क्रियामात्रेऽ-
सम्भवपत्तेः । स्वपश्चाद्भाव्यजन्यत्वं तु स्वाधिकरणसमयध्वंसाधिकरणसमयध्वंसानधिकरणसमयवृत्ति-
त्वमेव, लाघवात् । यत्राऽऽदौ घटक्रिया, ततो घटपूर्वदेशविभागः, पटोत्पत्तिश्च, ततो घटपूर्वदेशसंयो-
गनाशः, ततो घटपटयोः संयोगस्तत्र पटेऽतिव्याप्तिः, तस्याऽपि स्वोत्तरोत्पन्नानपेक्षो यो घटपूर्वदेशवि-
भागस्तदधीनघटसंयोगजनकत्वादतः स्वजन्येति विभागविशेषणम् । विभागजविभागेऽतिव्याप्तिवारणा-

रामरुद्री ।

यैव च तादृशविभागजनकत्वं विहाय तदधीनसंयोगजनकत्वपर्यन्तमनुसृतम् । विभागाधीनत्वं च न विभागजन्यत्वम् । विभागस्य पूर्वसंयोगनाशेनाऽन्यथासिद्धतयोत्तरदेशसंयोगाहेतुत्वात् । अपि तु विभागोत्तरोत्पत्तिकत्वम् । न चेवं यत्राऽङ्गुलीकर्मजनितशाखाङ्गुलीसंयोगः शाखायां च कर्मैत्येकः कालः, ततः शाखाकर्मणा शाखाङ्गुलीविभागो हस्तोत्पत्तिश्च, ततो हस्तशाखासंयोगे शाखा-
ङ्गुलीसंयोगजन्येऽतिव्याप्तिरिति वाच्यम् । असमवायिकारणस्य कार्यसहभावेन हेतुतयोक्तस्थले हस्त-
शाखासंयोगस्यैवोत्पादासम्भवात् । उक्तनियमानङ्गीकारे तु विभागाधीनत्वं विभागप्रयोज्यत्वमेव जन्य-
तज्जन्यसाधारणं विवक्षणीयमिति न कश्चिदोषः । यत्र प्रथमं घटोत्पत्तिः, ततस्तत्र गुरुत्वोत्पत्तिः, गुरु-
त्वात्पतनम्, ततश्च घटभूतलसंयोगस्तत्र स्वपश्चाद्भाव्यजन्यस्वजन्यगुरुत्वाधीनं भूतलसंयोगमादाय घटे,
यत्राऽङ्गुलीतन्तुसंयोगपटोत्पत्तिः, ततः पटाङ्गुलीसंयोगः, ततः पटहस्तसंयोगः, ततः पटशरीरसंयोगश्च,
तत्राऽङ्गुलीतन्तुसंयोगेऽपि स्वपश्चाद्भाव्यजन्यस्वजन्यपटहस्तसंयोगाधीनपटशरीरसंयोगजनकत्वमादायाऽ-
तिव्याप्तिरतो विभागपदम् । यत्राऽङ्गुलीकर्मजनिताङ्गुलीशाखासंयोगः शाखायां च कर्म, ततोऽङ्गु-
लीशाखाविभागः, ततोऽङ्गुलीशाखासंयोगनाशस्तत्राऽङ्गुलीशाखासंयोगे स्वपश्चाद्भाव्यजन्यस्वजन्यवि-
भागाधीनं स्वनाशं प्रति प्रतियोगिविचया जनकत्वमादायाऽतिव्याप्तिवारणाय च संयोगपदमिति ध्येयम् ।
यद्वा संयोगविभागोभयासमवायिकारणतावच्छेदकरूपवत्त्वं संयोगजनकविभागसमवायिकारणजाती-
यत्वं वा तत्, अनपेक्षकारणत्वस्याऽसमवाय्यन्तरनिरपेक्षकारणस्वरूपस्याऽसमवायिकारणत्वे पर्यवसा-
नात् । संयोगस्तु विभागस्य निमित्तं, नाऽसमवायी । तेन कारणाकारणसंयोगे कार्याकार्यसंयोगास-
मवायिकारणत्वं कारणाकारणविभागजनकत्वं चाऽऽदाय नाऽतिव्याप्तिः । प्रतिबन्धकपूर्वसंयोगापगमेना-
ऽन्यथासिद्धो विभागो नोत्तरसंयोगे जनक इति मतेनेदम् । तेन कारणाकारणविभागे कार्याकार्यविभागं
स्वजन्यपूर्वसंयोगनाशद्वारा कारणाकारणसंयोगं च प्रत्यसमवायिकारणत्वमादाय नाऽतिव्याप्तिः ।
संयोगस्य विभागसमवायिकारणत्वाभ्युपगमे तु प्रयोज्यप्रयोजकभावापन्नसंयोगविभागोभयासमवायिकार-
णत्वं वक्तव्यम् । उत्तरसंयोगस्य विभागप्रयोज्यत्वात्प्रयोज्यप्रयोजकभावः कर्मजन्यसंयोगविभागयोर्ना-
नुपपन्नः । अत्र द्रव्यवारण्याऽसमवायीत्यन्यत्र विस्तरः । केचित्तु संयोगविभागपदयोर्विशेषपरतया
संयोगाजन्यसंयोगासमवायिकारणत्वविभागजन्यविभागसमवायिकारणत्वयोरेकैकश्येन पृथगेव लक्ष-
णत्वमभिमतमित्याहुः । वैशेषिकैकदेशिनस्तु कर्मत्वजातिमत्वमेव कर्मणो लक्षणम् । तत्र च प्रमाणप्रद-
शानपरतयोक्तसुत्राऽवतारः । सामान्यतः संयोगकारणत्वादेः संयोगादावपि गतत्वेन तदवच्छेदकतया
करुण्यमानाया जातेः संयोगादिसाधारण्यप्रसङ्गेन तद्व्यावृत्तकारणतावच्छेदकतयैव तस्याः प्रसाधनीयतया
तदुपदर्शनस्याऽऽवश्यकत्वात् । इत्थं च संयोगविभागयोर्यत्सापेक्षं कारणं तदवृत्तिकारणताया एव
विवक्षितत्वात्ताऽतिप्रसङ्गः । स्वाधिकरणसमयध्वंसाधिकरणक्षयोत्पत्तिकभावजन्यसंयोगविभागोभयकार-
णवृत्तियां कारणता तदन्यत्वं समुदिताशङ्कः । संयोगजसंयोगस्य विभागजविभागस्य च तथाविधं कारणत्व-
मादाय क्रमेण संयोगविभागयोरतिव्याप्तिवारणाय संयोगविभागयोर्लक्षणे प्रवेशः । अन्यत् सर्वं पूर्वव-
दुक्तमित्याहुः ।

आदौ क्रिया, ततो विभागः, ततः पूर्वसंयोगनाशः, ततः उत्तरसंयोगोत्पत्तिः, ततः क्रियानाश इति
कर्मणश्चतुःक्षणावस्थायित्वमौत्सर्गिकम् । कारणमात्रविभागात् कारणाकारणविभागाङ्गीकारे च
पाकजप्रक्रियोपदर्शितदिशा षट्पक्षक्षणावस्थायित्वं च । तत्र क्रियात् प्रवोत्तरसंयोगस्याऽन्यवहितोत्तर-
क्षणे उत्पत्त्युपगमे सत्यैव पूर्वसंयोगे उत्तरसंयोगोत्पत्तिरतः पूर्वसंयोगस्योत्तरसंयोगे प्रतिबन्धकत्वमावश्य-
कम् । इत्थञ्च पूर्वसंयोगारम्भकप्रतिबन्धकवशादेवोत्तरसंयोगस्य न पूर्वमुत्पादापत्तिः । अथ पूर्वसंयोगो-
त्तरसंयोगयोः केन रूपेण प्रतिबन्धप्रतिबन्धकभावः ? न च संयोगत्वावच्छिन्नं प्रति संयोगत्वेन प्रतिब-
न्धकत्वम्, समानावच्छेदकत्वं च प्रत्यासत्तिः, तेन सत्यपि पृष्ठादौ वृक्षसंयोगे श्वरे च पुङ्खजत्वादिसंयोगे
शरीरशारादिकर्मणा न संयोगानुपपत्तिरिति वाच्यम् । कारणाकारणसंयोगजन्ये कार्याकार्यसंयोगे व्य-
भिचारात् । शाखादौ यदवच्छेदेनाऽङ्गुल्यादिसंयोगस्तदवच्छेदेनैव हस्ताविसंयोगोदयात् । एवमङ्गु-

रामरुद्रौ ।

ह्यादौ यत्सूक्ष्मभागावच्छेदेन शाखादिसंयोगस्तदवच्छेदेनैव हस्तादावपि शाखादिसंयोगोदयाच्च । अथ-
यवस्यैवावयवावयवादेरपि अथयविनिष्ठसंयोगावच्छेदकत्वात् । अथ कर्मजन्यसंयोगत्वावच्छिन्नं प्रति
उक्तप्रत्यासत्या संयोगत्वेन प्रतिबन्धकत्वम् । न चैवं मूलावच्छेदेन स्तम्भादिसम्बद्धदण्डादिः सत्यपि
स्तम्भादिसंयोगेऽप्रावच्छेदेन संयोगापत्तिरिति वाच्यम् । इष्टत्वात् । मूलवच्छेदेनैव तत्र देशान्तरसंयो-
गानभ्युपमात्, अप्रावच्छेदेन देशान्तरसंयोगस्य सर्वसिद्धत्वादिति चेत् । यत्र दण्डादिः पूर्वसंयोगवि-
नाशकाले उत्तरदेशारम्भकावयवकर्मणा तदारम्भकावयवेन समं संयोगोत्पत्तिरुत्तरदेशोत्पत्तिश्च, ततस्त-
दवयवसंयोगावच्छेदेनैव दण्डादेरुत्तरदेशसंयोगः तत्र व्यभिचारात् । न च तत्राऽवयवसंयोगज एवोत्तर-
संयोगः, न तु कर्मज इति वाच्यम् । स्वजन्यसंयोगस्यैव कर्मनाशकतया तत्कर्मणो यावदाश्रयमवस्था
नप्रसङ्गात् । किञ्च भूतलाद्युत्तरदेशे सत्यपि गगनादिसंयोगे निष्क्रियतेजोवाय्वादिघृतादि संयोगे च
घटादिकर्मणा घटादिसंयोगोदयाद्व्यभिचारः । अथ तदीयकर्मजनितसंयोगत्वावच्छिन्नं प्रत्युक्तप्रत्यास-
त्या तन्निष्ठसंयोगत्वेन प्रतिबन्धकत्वम् । न चैवमुत्तरदेशनिष्ठावरकभित्त्यादिसंयोगस्य प्रतिबन्धकत्वाना-
पत्तिरिति वाच्यम् । तत्र तत्तत्कर्मजनितसंयोगव्यक्तिं प्रति तत्तत्क्रियादिसंयोगव्यक्तिर्विशिष्य पृथगेव
प्रतिबन्धकत्वात् । न च तथाऽपि यत्र मूलावच्छेदेनैव दण्डादिः स्तम्भादिसम्बद्धोऽप्रावच्छेदेन न कुत्रा-
ऽपि संयुक्तः तत्राऽप्रावच्छेदेन कर्मोत्पत्तौ द्वितीयक्षण एवाऽप्रावच्छेदेन संयोगोत्पत्तिप्रसङ्ग इति वाच्य-
म् । तत्राऽप्रावच्छेदेनाऽप्यन्ततः प्रभामण्डलादिसंयोगस्य गगनादिसंयोगस्य च सत्त्वादिति चेत् ।
स्तिमितवस्त्रादौ सत्यप्यभिमुद्रावच्छेदेन जलघृतादिसंयोगे शरीरसंयोगोदयात् पृष्ठलम्बवत्ते अभिमुख्या-
वच्छेदेन शरीरसंयोगे सत्यपि शरीरवस्त्रादोरन्तरे जलान्नोक्तगगनादिसंयोगोदयाच्च । न च तत्राऽपि
विभागात्तत्संयोगनाशः कल्प्यते, अतिसान्निध्यबलाच्च नोपलभ्यत इति वाच्यम् । तथा सति संयुक्त-
द्रव्यमात्रस्य देशान्तरगमने बाधापस्याऽनुभवविरोधप्रसङ्गात्, तथा तन्तूनां सत्यारम्भकसंयोगे आरम्भक-
संयोगाविरोधिकर्मणाऽनारम्भकसंयोगानुपपात्तश्च, तत्राऽऽरम्भकसंयोगनाशोपगमे द्रव्यनाशप्रसङ्गात् ।
आरम्भकसंयोगातिरिक्तस्वज्ञेशेषेऽपि पूर्वोक्तानुभवविरोधस्य दुर्वारत्वात् । न च तत्कर्मव्याक्तजन्यविभाग-
नाश्यसंयोग एव प्रतिबन्धक इति वाच्यम् । तथा सम्भारम्भकसंयोगप्रतिद्विविभागजनकक्रियोत्त-
रदेशसंयोगे जनयितव्ये आकाशादिसंयोगस्याऽप्रतिबन्धकतया तदपसारणाय कारणमात्रे विभाजजविभा-
गकल्पनावैयर्थ्यप्रसङ्गात् । अथ तत्तत्कर्मव्यक्तिजन्यसंयोगे तत्तत्कर्मप्रयोज्यविभाग एव प्रतिबन्धकः ।
प्रयोज्यत्वकरणाच्चाऽऽरम्भकसंयोगाविरोधविभागजनकक्रियाजन्यसंयोगेऽप्याकाशादिदेशसंयोगस्य प्रति-
बन्धकत्वम्, तत्क्रियाव्यक्तस्तत्तद्विभाग प्रति विशिष्य हेतुत्वात्तत्संयोगव्यक्तस्तत्तद्विभागव्यक्तिप्रतिब-
न्धकतया वा सत्यपि कर्मणि कुतश्चिदेव विभागो न तु सर्वस्मादितिनियमसम्भवादिति चेत् । दण्डा-
दाद्युत्तरदेशे सत्यपि गगनादिसंयोगे निष्क्रियजलतेजोवाय्वादिघृतादिसंयोगे स्वाधिकरणसंयोगे च हस्ता-
दिकर्मणा हस्ताभिवातोदयात्, अभिवाताधीनकर्मोत्पत्तिद्वारा तस्याऽपि हस्तादिकर्मप्रयोज्यविभागना-
श्यत्वात् । न च जन्यत्वजन्यजन्यत्वोभयमात्रसाधारणप्रयोज्यत्वस्यैवाऽत्र प्रवेशान्नाऽयं दोष इति वा-
च्यम् । तथाऽपि तत्तत्क्रियाव्यक्तिर्भेदेनऽनन्तप्रतिबन्धप्रतिबन्धकभावापत्तिः । यत्र पूर्वदेशसंयुक्ताङ्गु-
ल्यां क्रिया, ततोऽङ्गुलीपूर्वदेशविभागो हस्तोत्पत्तिः ततोऽङ्गुलीपूर्वदेशसंयोगनाशो हस्तपूर्वदेशसंयो-
गश्च, ततोऽङ्गुल्यास्तस्मिन्नेव पूर्वदेशेऽवच्छेदकान्तरे पुनः संयोगोऽङ्गुलीपूर्वदेशविभागाद्वस्तपूर्वदेशवि-
भागश्च, तत्राङ्गुल्याः पुनः पूर्वदेशसंयोगं प्रति हस्तपूर्वदेशसंयोगस्याऽङ्गुल्यां यत्सूक्ष्मभागावच्छेदेन पुनः
पूर्वदेशसंयोगस्तत्सूक्ष्मभागावच्छेदेनैव वर्तमानस्य प्रतिबन्धकत्वापत्तेश्च । इहापत्तौ च क्षणद्वयापलाप-
त्तेरिति चेत्, तदीयकर्मजनितसंयोगत्वावच्छिन्नं प्रति क्रियाविरहविशिष्टतन्निष्ठसंयोगत्वेन प्रतिबन्धक-
त्वम् । उत्तरदेशोपरि निष्क्रियजलान्नोक्तोदिसंयोगेऽपि अयदोयकर्मणा संयोगोत्पादाच्छाखायामङ्गुली-
संयोगस्तत्त्वेऽप्यङ्गुलीसंयोगजन्यहस्तसंयोगोत्पादाच्च व्यभिचारवारणाय तदीयकर्मजनितेति । संयो-
गस्य क्रियाविरहविशिष्टत्वं चाऽवच्छेदकतावदितिसामानाधिकरण्यसम्बन्धेन । स्तिमितवस्त्रादौ जलादि-
संयोगः पृष्ठलम्बजलादौ शरीरशरादिसंयोगश्च न क्रियाविरहविशिष्टः, वस्त्रजलादिक्रियोत्पत्तिदशायां

शब्दाहेतुर्द्वितीयः स्यात् विभागोऽपि त्रिधा भवेत् ।

एककर्मोद्भवस्त्वाद्यो द्वयकर्मोद्भवोऽपरः ॥ ११६ ॥

विभागजस्तृतीयः स्यात् तृतीयोऽपि द्विधा भवेत् ।

हेतुमात्रविभागोऽथो हेत्वहेतुविभागजः ॥ १२० ॥

विभक्तप्रत्ययासोधारणकारणं विभागं निरूपयति । विभाग इति ।

एककर्मति । तदुदाहरणं तु श्येनशैलविभागादिकं पूर्ववद्बोध्यम् ।

तृतीयोऽपि—विभागजविभागः कारणमात्रविभागजन्यः कारणाकारणविभाग-
जन्यश्चेति द्विविधः, आद्यस्तावद्यत्रैककपाले कर्म, ततः कपालद्वयविभागः,
ततो घटारम्भकसंयोगनाशः, ततो घटनाशः, ततस्तेनैव कपालविभागेन सक-
र्मणः कपालस्याऽऽकाशविभागो जन्यते, तत आकाशसंयोगनाशः, तत उत्त-
रदेशसंयोगः, ततः कर्मनाश इति । न च तेन कर्मणैव कथं देशान्तरविभागो
न जन्यत इति वाच्यम् । एतस्य कर्मण आरम्भकसंयोगप्रतिद्वन्द्वविभागजन-
कत्वस्याऽनारम्भकसंयोगप्रतिद्वन्द्वविभागजनकत्वस्य च विरोधात् । अन्यथा
विकसत्कमलकुड्मलभङ्गप्रसङ्गात्, तस्माद्यदोद्गमनारम्भकसंयोगप्रतिद्वन्द्व-
दिनकरी ।

पूर्ववदिति । संयोगवदित्यर्थः । तेनैव कपालविभागेनेति । तेन कपालविभागेनैवेत्यर्थः ।
एवकारेण कर्मणो व्युदासः । कपालस्याकाशविभागो जन्यत इति । अन्यथा
कपालाकाशसंयोगस्य नाशकाभावेन नित्यत्वापत्तिरेव, कपालाकाशसंयोगस्य प्रतिबन्धकस्य
रामरुद्री ।

तत्संयुक्तजलादिशरीरशरादिरपि सक्रियत्वात् । न हि निश्चलं पूर्वदैवतो न विभज्येवोत्तरदेशेन संयुज्यत
इति कश्चिदुपैति । क्रियाविरहविशिष्टतदवच्छिन्नसंयोगो विरोधीति तु पूर्ववदितार्थः । तेन मूलावच्छे-
देन निश्चलतत्त्वावच्छेदेन संयुक्तेऽपि तत्त्वन्तरेऽप्रावच्छेदेन क्रियातो विनाऽप्यारम्भकसंयोगनाशं नाऽ-
प्रावच्छेदेन संयोगानुपपत्तिरिति गुणप्रकाशदोषितिरिदस्ये मथुरानाथतर्कवागीशैरुक्तम् । तत्रैवं चि-
न्त्यते । एवं सति विरुद्धविक्रययोर्द्रव्ययोरुत्तरसंयोगस्य तयोर्विभागमन्तरेणाऽप्युत्पादापत्तिः, पूर्वसंयो-
गस्य क्वचिदप्याश्रये क्रियाविरहवैशिष्ट्यविरहेणाऽप्रतिबन्धकत्वात् । न च तत्र क्रियावदद्रव्यान्तरनिष्ठसं-
योगानामप्रतिबन्धकत्वेऽपि तत्समशीलगगनादिसंयोगानामेव प्रतिबन्धकत्वमस्तिवति वाच्यम् । एवं सति
गगनादिसंयोगस्यैव साक्षात्प्रतिबन्धकत्वसम्भवेनोक्तगुरुतरवर्गपुरस्कारेण पूर्वसंयोगस्य प्रतिबन्धकत्व-
कल्पनानौचित्यात् । आत्मसंयोगत्वेन तथात्वे बहुतरलाववसम्भवाच्च । न चाऽविरुद्धद्विक्रियाविरहवै-
शिष्ट्यमेव प्रतिबन्धकतावच्छेदककुक्षौ निवेशनीयमिति नैष दोष इति वाच्यम् । एवमप्युभयकर्मजसंयो-
गस्थल उत्तरसंयोगानन्तरमुत्तरोत्तरसंयोगापत्तेर्दुर्वात्वात्, द्वयोरपि संयोगयोः क्रियासमानाधिकरण-
तयाऽप्रतिबन्धकत्वात् । तस्मात् कथा रीत्या पूर्वसंयोगस्य प्रतिबन्धकत्वमिति । तथाऽपि तत्तत्संयोग-
विशेषाणां प्रातिस्विकरूपेण केनचिदनुगतरूपेण वा प्रतिबन्धकत्वं सूक्ष्मविधामेव विषयीकरणीयम् ।

इत्थं च पूर्वसंयोगस्योत्तरसंयोगप्रतिबन्धकत्वे सिद्धे तदपसारणाय, तन्नाशकस्य विभागस्योत्पत्तिः
प्रथममपेक्ष्यते । ननु तथाऽपि विभागपूर्वसंयोगयोः केन रूपेण नाशयनाशकभाव इति चेन्न, द्रव्यना-
शाजन्यसंयोगनाशत्वेन कार्यता, विभागत्वेन कारणता, संयोगत्वविशिष्टफलोपधायकत्वं च प्रत्यासत्तिः
कारणस्य, कार्यस्य प्रतियोगित्वमिति गृह्याण, इत्थमेव विभागं प्रति पूर्वसंयोगस्य हेतुत्वाच्च विभागोप-
धायकत्वं सर्वेषामापद्यत इति संक्षेपः । विस्तरस्तत्वाकरेणैवसेधः ।

विभागं जनयेत्, तदाऽऽरम्भकसंयोगप्रतिद्वन्द्विविभागं न जनयेत् । न च कारणविभागेनैव द्रव्यनाशात् पूर्वं कुतो देशान्तरविभागो न जन्यत इति वाच्यम् । आरम्भकसंयोगप्रतिद्वन्द्विविभागवतोऽवयवस्य सति द्रव्ये देशान्तरविभागासम्भवात् । द्वितीयस्तावद्यत्र हस्तक्रियया हस्ततरुविभागस्ततः शरीरेऽपि विभक्तप्रत्ययो भवति, तत्र शरीरतरुविभागे हस्तक्रिया न-कारणं, व्यधिकरणत्वात्, शरीरे तु क्रिया नास्त्येव, अवयविकर्मणो यावदवयवकर्मनियतत्वात्, अतस्तत्र कारणाकारणविभागेन कार्याकार्यविभागो जन्यत इति । अत एव विभागो गुणान्तरं, अन्यथा शरीरे विभक्तप्रत्ययो न स्या-
दिनकरी ।

स्वत्वेनोत्तरसंयोगानुत्पत्त्या कर्मणोऽपि नित्यत्वापत्तिः, उत्तरसंयोगस्यैव स्वजनककर्मनिवर्त-
कत्वादिति भावः । अमुमर्थं हृदि निधायोक्तं-तत् उत्तरदेशसंयोगस्ततः कर्मनाश इति ।
तेन कर्मणैवेति । कपालद्वयविभागजनककर्मणैवेत्यर्थः । देशान्तरविभागः-कपालाका-
शादिविभागः । आरम्भकेत्यादि । आरम्भकसंयोगः-कपालद्वयसंयोगादितस्तत्प्रतिद्वन्द्वी
तद्विरोधी तन्नाशक इति यावत् । एवमप्रेऽपि । अनारम्भकसंयोगः-कपालाकाशसंयोगादिः ।
अन्यथेति । आरम्भकसंयोगप्रतिद्वन्द्विविभागजनककर्मणोऽनारम्भकसंयोगप्रतिद्वन्द्विविभागज-
नककर्मणश्चैक्य इत्यर्थः । विकसदिति । तत्राऽप्रावच्छेदेनाऽनारम्भकसंयोगप्रतिद्वन्द्विविभाग-
जनककर्मणः सत्वात्तेन कर्मणा मूलावच्छिन्नारम्भकसंयोगविरोधिविभागोत्पत्तिस्तेन चार-
म्भकसंयोगनाशस्तेन कमलनाशः स्यादिति भावः । कारणविभागेनैव-कारणमात्रविभागे-
नैव, कपालद्वयविभागादिनेति यावत् । पूर्वं-घटाद्यात्मकद्रव्यनाशात् पूर्वम् । तथा च पूर्वोक्तं
'ततो घटनाशस्ततः कपालस्याकाशविभागो जन्यते' इत्यसङ्गतमिति भावः । सति
द्रव्ये-द्रव्यनाशं विना । देशान्तरविभागासम्भवादिति । अन्यथा कारणमात्रविभागे
कर्मलक्षणस्याऽतिव्याप्त्यापत्तेरिति भावः । वस्तुतः कर्मलक्षणस्य तत्र नाऽतिव्याप्तिः,
तत्प्रकारस्तु पाकजप्रक्रियायां सप्रपञ्चं प्रदर्शितोऽस्माभिः । द्वितीय इति । कारणाकारण-
विभागजन्य इत्यर्थः । यावदवयवकर्मनियतत्वादिति । क्रियाया व्याप्यवृत्तित्वनिय-
मादिति भावः । अत एव वक्ष्यमाणयुक्तेरेव । शरीरे विभक्तप्रत्ययो न स्यादिति ।
यत्र हस्तक्रियया हस्ततरुविभागस्तत्र शरीरे विभागप्रत्ययः सर्वानुभवसिद्धः, स च विभागं
विना नोपपद्यते । न च शरीरतरुसंयोगनाश एव तद्विषय इति वाच्यम् । विभागानङ्गीकारे
शरीरतरुसंयोगनाशस्यैवासम्भवात् । न हि तत्र हस्तक्रिया शरीरतरुसंयोगनाशिका,
व्यधिकरणत्वात्, अतस्तत्र हस्ततरुविभागेन शरीरतरुविभागो जन्यते, तेन च शरीरतरुसंयो-
गनाशो जन्यत इत्युपेयत इति विभागसिद्धिः । ननु हस्ततरुसंयोगनाश एव शरीरतरुसंयोग
नाशकोऽस्तु, तत्रौ तदुभयसामानाधिकरण्यसत्त्वात् । मास्तु विभागजविभागः, हस्ततरु-

रामरुद्रौ ।

मूले-विभागं न जनयेदिति । अनारम्भकसंयोगप्रतिद्वन्द्विविभागजनकतावच्छेदकरूपस्याऽऽर-
म्भकसंयोगप्रतिद्वन्द्विविभागजनकतावच्छेदकरूपव्यापकत्वे का हतिरिति तु चिन्तनीयम् । तत्सत्वापका-
र्षणे तन्नुहस्तसंयोगविरोधिविभागानुदयात्कर्मणः संयोगविरोधिविभागविरोधान् प्रति विशिष्यैव हेतुत्व-
स्याऽऽवश्यकतयोक्तनैजात्यकल्पनमेवाऽप्राप्त्यापत्तिरिति तु; तत्त्वम् ।

परत्वं चाऽपरत्वं च द्विविधं परिकीर्तितम् ।

दैशिकं कालिकं चाऽपि मूर्त एव तु दैशिकम् ॥ १२१ ॥

परत्वं मूर्तसंयोगभूयस्त्वज्ञानतो भवेत् ।

तु, अतः संयोगनाशेन विभागो नाऽन्यथासिद्धो भवति ॥ ११६ ॥ ॥ ११७ ॥

॥ ११८ ॥ ॥ ११९ ॥ ॥ १२० ॥ ॥ इति विभागनिरूपणम् ॥

परापरव्यवहारनिमित्ते परत्वापरत्वे निरूपयति । परत्वञ्चापरत्वं चेति । दै-
शिकमिति । दैशिकपरत्वं बहुतरमूर्तसंयोगान्तरितत्वज्ञानादुत्पद्यते, एवं तदल्पी-
यस्त्वज्ञानादपरत्वमुत्पद्यते, अत्राऽवधित्वार्थं पञ्चम्यपेक्षा, यथा 'पाटलिपुत्रात्
काशीमपेक्ष्य प्रयागः परः' 'पाटलिपुत्रात् कुरुक्षेत्रमपेक्ष्य प्रयागोऽपर इति
॥ १२१ ॥ १२२ ॥

दिनकरी ।

विभागस्तु कर्मजन्यशरीरतरुसंयोगनाशकतया सिद्धयतीत्यप्यत एवापास्तम् । हस्ततरुसंयोग-
नाशेनैव तदुपपत्तेः । किं च हस्तक्रियैव स्वसमवायिसमवेतत्वसम्बन्धेन शरीरनिष्ठा शरीर-
तरुसंयोगनाशो हेतुस्तु, वैयधिकरण्याभावादिति चेन्न, आश्रयनाशाजन्यगुणनाशस्य विरोधि-
गुणजन्यत्वनियमेन शरीरकर्मजन्यशरीरतरुसंयोगं प्रति हस्ततरुसंयोगस्याऽकारणत्वेन च
शरीरतरुसंयोगनाशो हस्ततरुसंयोगनाशस्याजनकत्वात् । यच्चोक्तं हस्तक्रियैव स्वसमवायिस-
मवेतत्वसम्बन्धेन तत्र कारणमिति, तदपि न, साक्षात्सम्बन्धेन जनकत्वनियमस्याऽसति
बाधके सङ्कोचकल्पनानुपपत्तेः । वस्तुतस्तु संयोगभावो विभागो विभागभावो वा संयोग
इत्यत्र विनिगमनाविरहेणोभयोरप्यतिरिक्तत्वम् । अत एव घटात् पटो विभक्त इति प्रत्यय
उपपद्यते । संयोगनाशात्मकत्वे नाशस्य सावधिकत्वाभावेन तथाप्रत्ययानुपपत्तेरिति । तद्दि-
दमभिप्रेत्योक्तम्—अतः संयोगेत्यादि ॥ ११६ ॥ ११७ ॥ ११८ ॥ ११९ ॥ १२० ॥

॥ इति विभागग्रन्थः ॥

मूले-मूर्त एव तु दैशिकमिति । विमुद्रव्ये विप्रकृष्टदेशमात्रवृत्तित्वसन्निकृष्टदेशमा-
त्रवृत्तित्वबुद्धेर्निमित्तकारणस्य, दिक्संयोगस्यासमवायिकारणस्य चाऽभावादिति भावः । दैशि-
कपरत्वस्य निमित्तकारणमाह । बहुतररेति । बहुतरसंयोगान्तरितत्वं तदेव विप्रकृष्टत्वं तद्वि-

रामरुद्री ।

टीकायाम्—आश्रयनाशेति । कारणनाशेत्यर्थः तेन परत्वापरत्वादीनामसमवायिकारणसंयोगना-
शनाशयत्वेऽपि न क्षतिः ॥ इति विभागग्रन्थः ॥

विमुद्रव्ये विप्रकृष्टदेशमात्रवृत्तित्वेति । विप्रकृष्टमात्रदेशसंयोगस्येत्यर्थः । एवमग्रेऽपि । सन्निकृ-
ष्टदेशाऽसंयुक्तत्वं मात्रपदार्थः । सान्निकृष्टविप्रकृष्टोभयसंयुक्ते तयोस्तत्पादवारणाय कारणतावच्छेदककुबो
तस्याऽन्तर्भावनीयत्वादिति भावः । ननु विजातीयद्विसंयोगस्य परत्वाऽपरत्वासमवायिकारणत्वं वाच्यम् ।
अन्यथा वक्रदेशस्यस्याऽपि तदपेक्षया, तदपेक्षया योऽपरः परो वा तदपेक्षया च परापरत्वापत्तेः । तथा
च निश्चिन्ताननिष्ठकारणतावच्छेदकस्यो मात्रार्थान्तर्भावो व्यर्थः, विजातीयसंयोगाभावादेव परापरत्वोत्पा-
दस्य उभयसंयुक्ते वारणसम्भवात् । विप्रकृष्टदेशसंयुक्तत्वसन्निकृष्टदेशसंयुक्तत्वे च विमुनोऽपि गगनादेर्ना-
ऽनुपपन्नो ह्येत आह । दिक्संयोगस्येति । तथा च तादृशवैजात्यव्यापकभूतदिक्संयोगत्वावच्छिन्न-

अपरत्वं तदल्पत्वबुद्धितः स्यादितिरितम् ॥ १२२ ॥

तयोरसमवायी तु दिक्संयोगस्तदाश्रये ।

दिवाकरपरिस्पन्दभूयस्त्वज्ञानतो भवेत् ॥ १२३ ॥

परत्वमपरत्वं तु तदीयाल्पत्वबुद्धितः ।

अत्र त्वसमवायी स्यात् संयोगः कालपिण्डयोः ॥ १२४ ॥

अपेक्षानुद्दिनाशेन नाशस्तेषां निरूपितः ।

बुद्धः प्रपञ्चः प्रागेव प्रायशो विनिरूपितः ॥ १२५ ॥

अथाज्जशिष्टोऽप्यपरः प्रकारः परिदर्श्यते ।

तयोः—दैशिकपरत्वापरत्वयोः । असमवायी-असमवायिकारणम् । तदा-
श्रये दैशिकपरत्वापरत्वाश्रये । दिवाकरेति । अत्र परत्वापरत्वं कालिकं
प्राह्यम् । यस्य सूर्यपरिस्पन्दोऽप्येकः, स ज्येष्ठः
यस्य न्यूनः स कनिष्ठः । कालिकपरत्वापरत्वे जन्यद्रव्ये (१) एव । अत्र-का-
लिकपरत्वापरत्वयोः । तेषां-कालिकदैशिकपरत्वापरत्वानाम् ॥ १२३ ॥ १२४ ॥

॥ इति परत्वापरत्वनिरूपणम् ॥

क्रमप्राप्तां बुद्धिं निरूपयति । बुद्धेरिति ।

दिनकरी ।

षण्ण्यपेक्षाबुद्धिदैशिकपरत्वं प्रति निमित्तकारणमित्यर्थः । तदल्पीयस्त्वेति । अल्पसंयो-
गान्तरितत्वरूपसन्निकृष्टत्वविषयिष्यपेक्षाबुद्धिदैशिकपरत्वं प्रति निमित्तकारणमित्यर्थः
॥ १२१ ॥ १२२ ॥

कालिकपरत्वापरत्वे जन्ये एवेत्यत्र जन्यपदं सप्तम्यन्तम् । नित्ये तत्पूर्वोत्पन्नत्वरूप-
ज्येष्ठत्वबुद्धेस्तदनन्तरोत्पन्नत्वरूपकनिष्ठत्वबुद्धेर्निमित्तकारणस्य कालसंयोगरूपासमवायिकार-
णस्य चाभावादिति भावः ॥ १२३ ॥ १२४ ॥

मूले-अपेक्षाबुद्धिनाशेनेति । स्वनिमित्तकारणविप्रकृष्टत्वादिबुद्धीनां नाशेनेत्यर्थः ।

नव्याः पुनर्वहुतरसंयोगान्तरितत्वरूपविप्रकृष्टत्वाल्लसंयोगान्तरितत्वरूपसन्निकृष्टत्वाभ्यां
दैशिकपरत्वापरत्वादिव्यवहारस्य बहुतरस्पन्दान्तरितजन्यत्वरूपज्येष्ठत्वाल्लपरस्पन्दान्तरित-
जन्यत्वरूपकनिष्ठत्वाभ्यां च कालिकपरत्वादिव्यवहारस्योपपत्तेर्न तयोर्गुणान्तरत्वम् । अत्र
च यत्काले ज्येष्ठत्वबुद्धिरुपपद्यते तत्कालमादाय स्पन्दानां न्यूनाधिकताऽवसेया । अतो न
कनिष्ठेऽधिकजीविनि परत्वव्यवहारोपतिरिति वदन्ति ॥ इति परत्वापरत्वनिरूपणम् ॥

रामरुद्रीय ।

प्रतिबोधिताकाभावात्स्यैव गगनादौ सिद्धतया न तत्र विजातीयसंयोगकल्पनसम्भव इति भावः । एवमग्रे-
ऽपि बोध्यम् ॥ १२१ ॥ १२२ ॥ १२३ ॥ १२४ ॥

नव्याः पुनरिति । वदन्तीत्यस्वरलोद्भावनम् । तद्वजं तु दिक्संयोगनिष्ठवैजात्यस्य अयोग्यवृत्तिरप्या-
पेक्ष निश्चेन सिद्धिः । परत्वापरत्वमतीत्येति चेत् सिद्धे तर्हि परत्वापरत्वे इति ।

॥ इति परत्वापरत्वनिरूपणम् ॥

अप्रमा च प्रमा चेति ज्ञानं द्विविधमिष्यते ॥ १२६ ॥

तच्छून्ये तन्मतिर्या स्यादप्रमा सा निरूपिता ।

तत्र अप्रमानं निरूपयति । तच्छून्य इति तदभाववति तत्प्रकारकं ज्ञानं भ्रम
दिनकरी ।

तदभाववतीति । इदं च प्रमायामतिव्याप्तिवारणाय । तदभाववद्विशेष्यकतदभावप्र-
रामरूढी ।

मूले— प्रमेति । (१) तद्विशेष्यकत्वावच्छिन्नतत्प्रकारकत्ववदनुभवत्वं प्रमात्वमित्यर्थः । नन्वत्र
पृथिवीजलोभयं गन्धवदिति भ्रमेऽतिव्याप्तिः, तत्राऽपि गन्धवद्विशेष्यकत्वावच्छिन्नगन्धप्रकारकत्वस्य
सत्त्वात् । न च व्यासज्यवृत्तिर्धर्मानवच्छिन्नतद्विशेष्यतानिरूपिततन्निष्ठप्रकारताशालित्वं विवक्षित-
मिति वाच्यम् । तथासति पृथिवीजलोभयं द्रव्यमिति प्रमायामव्याप्यापत्तेः, तत्र विशेष्यताया व्यास-
ज्यवृत्तिर्धर्मावच्छिन्नत्वात् । ननु विशेष्यतायां तदधिकरणतावच्छेदकधर्मावच्छिन्नत्वमेव विशेष्यते । पृथि-
वीजलोभयत्वस्य गन्धाधिकरण्यतानवच्छेदकत्वात् नातिव्याप्तिरिति । न च पृथिवीजलोभयत्वस्य गन्धाधि-
करण्यसम्बद्धत्वात्तदधिकरण्यतावच्छेदकत्वं कुतो नास्तीति वाच्यम् । गन्धाधिकरण्ये तस्य समवायसम्बन्धेन
सम्बन्धित्वेऽपि पर्याप्त्याख्यतम्बन्धेन असम्बद्धत्वात्, रज्जं रजतत्ववदितिज्ञानीयविशेष्यतानिरूपितसमवा-
यसम्बन्धावच्छिन्नावच्छेदकतावतो रज्जत्वस्य रजतत्वाधिकरण्यतानिरूपितकालिकसम्बन्धावच्छिन्नावच्छेद-
कतावत्त्वादतिव्याप्तिवारणाय तदधिकरण्यतावच्छेदकतावच्छेदकसम्बन्धावच्छिन्नतदधिकरण्यतावच्छेदकतावच्छे-
दमनिष्ठावच्छेदकताकत्वस्य निवेशनीयतया विशेष्यतावच्छेदकतावच्छेदकीभूतपर्याप्तिसम्बन्धावच्छिन्नतद-
धिकरण्यतावच्छेदकतायाः उभयस्ये अभवात् । न चोभयत्वस्य प्रत्येकवृत्तितया उभयस्य गन्धाधिकरण्य-
त्वमस्यैवेति तत्सम्बन्धावच्छिन्नाधिकरण्यत्वावच्छेदकत्वं कुतो नास्तीति वाच्यम् । पृथिवीजलोभयं गन्धव-
दित्यमानेन स्वव्यापकगन्धाधिकरण्यतानिरूपितस्वरूपसम्बन्धरूपावच्छेदकत्वस्य उभयत्वेऽनङ्गीकारादिति
चेन्न । निरवच्छिन्नविशेष्यताक—वट इत्यादिप्रमायामव्याप्तेः । न च तदधिकरण्यतावच्छेदकावच्छिन्नत्वं
तदधिकरण्यतावच्छेदकव्यापकत्वमिति वाच्यम्, तथा सति वटपटोभयं वट इति भ्रमेऽतिव्याप्तेर्दुर्वारत्वात् ।
वटपटोभयत्वावच्छिन्नविशेष्यताया वटाधिकरण्यतावच्छेदकतद्व्यक्तित्वव्यापकत्वात् । न च तदधिकरण्य-
तावच्छेदकसमनियतत्वनिवेशनात् न दोषः, तादृशविशेष्यताया वटवाधिकरण्यतावच्छेदकाव्याप्यत्वादिति
वाच्यम् । वटो द्रव्यमिति प्रमायामव्याप्तेः, वटत्वावच्छिन्नविशेष्यताया द्रव्यत्वाधिकरण्यतावच्छेदकाव्यापा-
कत्वात् । न च तदधिकरण्यतावच्छेदकयत्किञ्चिद्धर्मसमनियतत्वं विवक्षितम्, वटत्वावच्छिन्नविशेष्यताया-
द्रव्यत्वाधिकरण्यतावच्छेदकीभूतवटत्वरूपयत्किञ्चिद्धर्मसमनियतत्वात् नाव्याप्तिरिति वाच्यम् । तथापि वट-
पटोभयं वट इति भ्रमेऽतिव्याप्तेर्दुर्वारत्वात् । वटपटान्यतरस्मिन् वट इति प्रतीत्या वटपटान्यतरत्वस्य वट-
त्वाधिकरण्यत्वावच्छेदकतया तत्समनियतत्वस्य वटपटोभयत्वावच्छिन्नविशेष्यतायामव्याप्यत्वात् । नापि
तदधिकरण्यतानवच्छेदकानवच्छिन्नत्वं विशेषणम्, भ्रमो न कोऽपि दोष इत्यपि युक्तम् । निरवच्छिन्नर-
जतविशेष्यतानिरूपितरज्जत्वप्रकारताशालिज्ञानस्य प्रमात्वापत्तेरिति चेन्न । तदधिकरण्यतानवच्छेदकानव-
च्छिन्नतद्विशेष्यतानिरूपिततन्निष्ठप्रकारताशालित्वविवक्षणेन सर्वानुपपत्तिपरिहारमभावात् । नन्वत्र
तद्वत्त्वं तत्प्रतियोगिकसम्बन्धानुशेषगिरमवश्यं वक्तव्यम् । अन्यथा वृत्त्यनियामकसम्बन्धावगाहिप्रमायाम-
व्याप्तेः । तथा च वायु रूपवानिति भ्रमेऽतिव्याप्तिरिति चेन्न । रूपनिरूपितत्वविशिष्टसमवायाधिकरण्यताया
एव रूपसम्बन्धत्वेन महादेवेनाऽऽगुपगतत्वादिति । ॥ इति प्रमानिरूपणम् ॥

(१) प्रमात्वादिपरिष्कारस्याऽतिविस्तृतत्वेन दुर्बोधत्वेन बहुस्थले कृतप्रपञ्चतया चोक्त-
ग्रन्थोपरि टीकाप्रणयनमनन्तिप्रयोजनकमिति मत्वा प्राचीना काऽपि टिप्पणी बुभुक्षुनामो-
दाय सममुद्रि ।

तत्प्रपञ्चो विपर्यासः संशयोऽपि प्रकीर्तितः ॥ १२७ ॥

इत्यर्थः । तत्प्रपञ्चः—अप्रमाप्रपञ्चः ॥ १२४ ॥ १२६ ॥ १२७ ॥

दिनकरी ।

कारकप्रमायामतिव्याप्तिवारणाय तत्प्रकारकमिति । इच्छायामतिव्याप्तिवारणाय

रामरुद्री ।

तदुभाववति तत्प्रकारकं ज्ञानं भ्रम इति मूलम् । तदभाववद्विशेष्यकत्वावच्छिन्नतत्प्रकारकत्वं तद्वृत्तत्वमित्यर्थः । नन्वेवं रजते रजतत्वज्ञानस्यापि भ्रमत्वापत्तिः, वैशिष्ट्यव्यासजन्यवृत्तिधर्मावच्छिन्नप्रतियोगिताकरजतत्वाभावस्य रजते सत्त्वात् । न च प्रकारतावच्छेदकधर्मावच्छिन्नप्रतियोगिताकतदभावो विवक्षित इति न दोष इति वाच्यम् । तथा सति स्वरूपतो रजतत्वप्रकारकरजतविशेष्यकज्ञानस्य भ्रमत्वा-
नुपपत्तेः, तत्र प्रकारतावच्छेदकधर्माप्रसिद्धेः । न च स्वीयप्रकारतानवच्छेदकधर्मानवच्छिन्नप्रतियोगि-
ताकाभावो विवक्ष्यते, व्यासजन्यवृत्तिधर्मावच्छिन्नप्रतियोगिताकाभावश्च न तथेति वाच्यम् । तावताऽ-
प्यव्याप्तेरनुद्धरत्वात्, स्वरूपतो रजतत्वप्रकारकभ्रमीयप्रकारतानवच्छेदकधर्मानवच्छिन्नप्रतियोगिताकरज-
तत्वाभावाप्रसिद्धेः । किञ्च स्वीयप्रकारतानवच्छेदकत्वं स्वीयप्रकारतानिरूपितविलक्षणत्ववच्छेदकत्वाभावः,
तथा च तत्राऽप्रसिद्धिः, तदीयप्रकारतानिरूपितविलक्षणत्ववच्छेदकत्वाऽप्रसिद्धेः । न च वैशिष्ट्यव्यासजन्य-
वृत्तिधर्मानवच्छिन्नप्रतियोगिताकतदभाववत्त्वविवक्षणात् न कोऽपि दोष इति वाच्यम् । गुणकर्मन्यत्व-
विशिष्टसत्त्वान् गुण इत्यादिभ्रमेऽव्याप्तेः, वैशिष्ट्यव्यासजन्यवृत्तिधर्मानवच्छिन्नप्रतियोगिताक-
भावस्य गुणेऽसत्त्वात् । न च प्रकारतावच्छेदकानि रक्तवैशिष्ट्यव्यासजन्यवृत्तिधर्मानवच्छिन्नप्रतियोगिता-
काभावो विवक्षितः, उक्तस्थले च गुणकर्मन्यत्वविशिष्टसत्त्वावच्छिन्नप्रतियोगिताकाभावं एव तादृश-
इति नाभ्यासिरिति वाच्यम् । तथा सति स्वरूपतो रजतत्वप्रकारकभ्रमेऽव्याप्तेर्वज्रलेपायमानत्वात्, तत्र
प्रकारतावच्छेदकप्रसिद्धेः । यदि च प्रकारतावच्छेदकत्वं न प्रकारतानिरूपितप्रकारतारूपविलक्षणा-
वच्छेदकतात्वेन निवेदयते, किन्तु प्रकारांशे प्रकारतारूपावच्छेदकत्व-प्रकारतावच्छेदकसम्बन्धनिष्ठसां-
गिकविषयत्वोभयसाधारण्यवच्छेदकतात्वेन प्रकारतानिरूपितविशेष्यताभिन्नविषयतात्वेन वा, निवेदयते ।
तथा च स्वरूपतो रजतत्वप्रकारकज्ञानीयप्रकारतावच्छेदकत्वं समवाय एव प्रसिद्धमिति नाभ्यासिरित्यु-
च्यते, तथापि प्रमेयत्वेन रूपेण यावत्प्रमेयप्रकारकसंयोगसंसर्गगुणविशेष्यकप्रमेयवत्त्वात् गुण इत्या-
कारकभ्रमेऽव्याप्तिः, तत्र प्रमेयमात्रस्यैव तादृशप्रकारतावच्छेदकत्वेन तदतिरिक्ताप्रसिद्धेः । किञ्च संयो-
गेन दण्डप्रकारकप्रमायामतिव्याप्तिः, तद्वृत्तावृत्तिसंयोगावच्छिन्नतद्वृत्तिनिष्ठप्रतियोगिताकाभावस्य तद्वृ-
त्ति सत्त्वात् । न च स्वीयप्रकारतानिरूपितविशेष्यताभिन्नविषयतानवच्छेदकधर्मानवच्छिन्नत्ववच्छेदक-
ताकत्वनिष्ठप्रतियोगिताकाभावो निवेदयते, प्रकृते च तादृशसांशगिकविषयतावच्छेदकं संयोगत्वं, न
तत्प्रतियोगितावच्छेदकतावच्छेदकं, तदवृत्तिवत्त्वेन तथारवादिति नातिव्याप्तिः । प्रमेयवत्त्वान् गुण इत्य-
त्राऽपि तादृशविषयतावच्छेदकप्रमेयत्वातिरिक्तत्वस्य प्रसिद्धत्वात् तदवच्छिन्नप्रतियोगितावच्छेदकता-
कतादृशभावं गुणे वर्तते, एवैति नाभ्यासिरिति वाच्यम् । रजतमित्यादिज्ञाने स्वरूपत एव समवा-
यस्य संसर्गतास्वीकारात् रजतविशेष्यकरजतत्वप्रकारकभ्रमेऽव्याप्तितादवस्थ्यात्, तत्र तादृशविषयतावच्छे-
दकप्रसिद्धेः । अथ वृद्धः संयोगीति प्रमायामतिव्याप्तिवारण्याय प्रतियोग्यनधिकरणतदभावाधिकरण-
निष्ठविशेष्यतेति निवेदनीयम् । तथा च वैशिष्ट्यव्यासजन्यवृत्तिधर्मावच्छिन्नभावमादाय न दोषः । तद-
धिकरणीभूतस्य विशेष्यस्य प्रतियोग्यनधिकरणत्वाभावात्, तथा च सर्वत्र तेनैव लक्षणसमन्वय इति
चेन्न । तथासति गुणकर्मन्यत्वविशिष्टसत्त्वान् गुण इति भ्रमेऽव्याप्तिः, गुणस्य सत्त्वरूपप्रतियोग्य-
करणत्वात् । न च प्रतियोगितावच्छेदकविशिष्टनधिकरणत्वं वक्तव्यमिति वाच्यम् । तथा सति रजतत्व-
प्रकारकप्रमायामतिव्याप्तेस्तदवस्थत्वात्, रजतस्य तादृशवैशिष्ट्यव्यासजन्यवृत्तिधर्मावच्छिन्ननधिकरण-
त्वात् । अथ प्रकारताविशिष्टव्यापकतावच्छेदकरूपावच्छिन्नप्रतियोगिताकाभावो निवेदयते । वैशिष्ट्य-

रामकृदी ।

दैश्वर्यजतत्त्वव्यापकतानवच्छेदकत्वात् न दोषः । एतेन ब्राह्मणगुणवानिति श्रमप्रकारतावच्छेदकीभूत-
 ब्राह्मणगुणत्वस्याभावप्रतियोगितानवच्छेदकत्वेऽपि न दोषः, तत्र गन्धत्वस्यैव तथात्वात् । तथा च
 स्वीयतन्निष्ठप्रकारतावच्छेदकसम्बन्धावच्छिन्नतादृशप्रकारत्वावच्छिन्नव्याप्यतानिरूपितव्यापकतावच्छेदक-
 रूपावच्छिन्नव्यापकतावच्छेदकसम्बन्धावच्छिन्नप्रतियोगिताकाभाववन्निष्ठविशेष्यतानिरूपिततन्निष्ठप्रकारताशा-
 लित्वमिति निष्कर्षः । व्यतिकरणसम्बन्धावच्छिन्नप्रतियोगिताकाभावमादाय प्रमायामतिव्याप्तिवारणाय
 व्यापकतावच्छेदकसम्बन्धावच्छिन्नत्वं प्रतियोगितायां विशेषणम् । न च प्रकारतावच्छेदकसम्बन्धावच्छिन्न-
 त्वमेव निवेद्यतामिति वाच्यम् । तथा सति रजतत्वव्यापकतावच्छेदकरजतत्वप्रकारकप्रमाविशेष्यता-
 त्वावच्छिन्नसमायसम्बन्धावच्छिन्नाभावमादायातिव्याप्तेरित्यन्यदेतत् । तथा च न कोऽपि दोष इति चेन्न ।
 गगनवान् षट् इति अमेऽव्याप्तेः, गगनस्यावृत्तितया गगनाधिकरणत्वघटितगगनव्यापकत्वाप्रसिद्धेः,
 विशिष्टसत्तावान् गुण इति अमेऽव्याप्तेः, तत्र विशिष्टसत्तात्वस्य निश्चयव्यापकतावच्छेदकत्वासम्भ-
 वात्, तादृशप्रकारत्वावच्छिन्नस्य गुणेऽपि सत्त्वात् । ननु प्रकारताव्यापकधर्मावच्छिन्नाभावो निवेद्यते,
 तथा च गगनत्वावच्छिन्नाभाव एव उक्तस्थले लक्षणघटकः । न चैवं सत्तावान् गुण इति प्रमायामति-
 व्याप्तिः, विशिष्टसत्तात्वावच्छिन्नाभावस्य तादृशधर्मावच्छिन्नप्रतियोगिताकस्य गुणे सत्त्वादिति वाच्यम् ।
 प्रकारताव्यापकधर्मावच्छिन्नाभावकूटत्वस्य विवक्षणीयत्वात् । गुणस्य च सत्तात्वावच्छिन्नाभावघटित-
 तादृशकूटानधिकरणत्वात् । न चैवं रज्ज्विशेष्यकरजतत्वप्रकारकअमेऽव्याप्तिः, रज्ज्वस्य रजतत्वनिष्ठप्रकार-
 ताव्यापकजातित्वावच्छिन्नाभावघटितकूटानधिकरणत्वादिति वाच्यम् । प्रकारतासमनियतधर्मावच्छिन्ना-
 भावकूटाधिकरणत्वस्य विवक्षणीयत्वात्, जातित्वस्य प्रकारताव्याप्यत्वाभावेनादोषादिति चेन्न । तथा
 सति गुणकर्मन्यत्वविशिष्टसत्तावान् गुण इति अमेऽव्याप्तेः, गुणस्य सत्तात्वावच्छिन्नाभावघटितता-
 दृशकूटानधिकरणत्वात् ।

अत्राहुः । तत्प्रकारतावच्छेदकधर्मादाय अमे लक्षणसमन्वयः । सत्ताप्रकारतावच्छेदकधर्मश्च सत्तात्वमे-
 वेति नातिव्याप्तिः । गुणकर्मन्यत्वविशिष्टसत्ताप्रकारतावच्छेदकधर्म एव च गुणकर्मन्यत्वविशिष्टसत्तात्व-
 मिति नातिव्याप्तिः । न च स्वाविषयकप्रतीत्यविषयगुणकर्मन्यत्वविशिष्टसत्ताप्रकारकस्वरूपं विशिष्टस-
 ताप्रकारकतावच्छेदकं विशिष्टसत्तात्वस्य न सम्भवति, विशिष्टसत्तात्वावच्छिन्नप्रकारतामेव सत्ताप्रकारता-
 त्वेन प्रकारतात्वेन चावगाहमानायां प्रतीतौ विशिष्टसत्तात्वस्याऽविषयत्वादिति वाच्यम् । स्वनिरूपक-
 तावच्छेदकवच्छेदकधर्मावच्छिन्नप्रतियोगिताकाभाववन्निष्ठविशेष्यतानिर्विशेष्यतानुपपत्त्यभावात् । स्वं विशे-
 ष्यता । सत्ताप्रकारतात्वादिकञ्च नोक्तधर्माविशेष्यतानिरूपकत्वस्यावच्छेदकम्, किन्तु गुणकर्मन्य-
 त्वविशिष्टसत्तात्वावच्छिन्नप्रकारतात्वमेवेति लक्षणसमन्वयात् । न च प्रकारतात्वस्यापि विशेष्यतानिरूप-
 कतावच्छेदकघटकत्वात् तदवच्छिन्नप्रतियोगिताकाभावमादाय प्रमायामतिव्याप्तिरिति वाच्यम् । तन्नि-
 ष्टत्वस्यापि प्रतियोगितायां विशेषणत्वात्, उक्तप्रतियोगितायाः प्रकारतानिष्ठत्वेन अनुपपत्त्यभावादिति
 केचित्, तन्न, ब्राह्मणगुणवज्जलमिति अमेऽव्याप्तेः, तत्र जलत्वावच्छिन्नविशेष्यतानिरूपकतावच्छेद-
 कघटकब्राह्मणगुणत्वस्याभावप्रतियोगितानवच्छेदकत्वेन तदवच्छिन्नप्रतियोगिताकाभावाप्रसिद्धेः ।

अन्ये तु स्वसमानाधिकरणाभावप्रतियोगितावच्छेदकावच्छिन्नप्रकारतान्या या स्वसमानाधिकर-
 णाभावप्रतियोगितानवच्छेदकव्यापिका प्रकारता तदन्यतन्निष्ठप्रकारतानिरूपितविशेष्यताकर्तृ समुदितल-
 क्षणार्थः । स्वरूपदं विशेष्यतापरम् । स्वरूपतो रजतत्वप्रकारकअमे रजतत्वप्रकारतायाः स्वसमानाधिकर-
 णाभावप्रतियोगितावच्छेदकावच्छिन्नान्यत्वेऽपि स्वसमानाधिकरणाभावीप्रतियोगितानवच्छेदकरज-
 त्वव्यापकत्वाभावेन तदन्यत्वाद्वाव्याप्तिः । गुणकर्मन्यत्वविशिष्टसत्तावान् गुण इति अमे प्रकारताया
 गुणनिष्ठाभावप्रतियोगितानवच्छेदकसत्तात्वव्यापकत्वेऽपि स्वसमानाधिकरणाभावप्रतियोगितावच्छेद-
 कावच्छिन्नान्यत्वाभावेन तादृशान्यत्वसत्त्वान्नाऽव्याप्तिः । सत्तात्वेन स्वरूपतो वा सत्ताप्रकारकप्रमायां
 तु सत्ताप्रकारतास्तादृशावच्छेदकावच्छिन्नान्यत्वात् तादृशावच्छेदकसत्तात्वादिव्यापकत्वाच्च तदन्यत्वा-
 भावान्नातिव्याप्तिः । गगनवान् षट् इत्यत्र तु गगनत्वावच्छिन्नप्रकारतायाः निश्चयवच्छेदकावच्छिन्न-

रामरुद्रीय ।

त्वात् निश्चयानवच्छेदकस्यापकत्वाभावात् नाभ्यासिः । प्राणग्राह्यगुणवञ्जलमिति अमे प्राणग्राह्यगुणत्वा-
वच्छिन्नप्रकारतायाः निश्चयप्रतियोगितावच्छेदकगन्धत्वावच्छिन्नान्यत्वेऽपि निश्चयानवच्छेदकस्यापकत्वा-
भावात् तदन्वयत्वसत्त्वात् लक्षणसमन्वयः । प्राणग्राह्यगुणवती पृथिवीत्यत्र तादृशानवच्छेदकस्यापक-
त्वात् नातिश्यासिः । ननु प्रतियोगितावच्छेदकावच्छिन्नत्वं प्रतियोगितावच्छेदकतापर्याप्यधिकरण-
धर्मपर्याप्तवच्छेदकताकत्वम् । तथा च प्रमेयत्वविशिष्टगुणकर्मान्यत्वं विशिष्टसत्तावान् गुण इति अमेऽ-
भ्यासिः, तत्र प्रकारतावच्छेदकतापर्याप्यधिकरणोभूतप्रमेयत्ववदितगुणधर्मस्याभावप्रतियोगितानवच्छेद-
कतया तदवच्छिन्नप्रकारतायाः निश्चयवच्छिन्नान्यत्वात् स्वसमानाधिकरणाभावप्रतियोगितानवच्छेदकस-
त्तात्त्वापकत्वाच्च तदन्यत्वाभावादिति चेन्न । स्वसमानाधिकरणाभावप्रतियोगितावच्छेदकतापर्या-
प्यधिकरणनिष्ठावच्छेदकताकत्वनिश्चयेनैवोपपत्तौ तत्रापि पर्याप्तिनिवेशे प्रयोजनविरहादिति वदन्ति,
तदपि चिन्त्यम्, यत्र स्वरूपतो रजतस्वप्रकारकरङ्गविशेष्यकअमः तत्राभ्यासैः, रजतस्वत्वस्थापि रङ्गनि-
ष्टाभावीयकालिकसम्बन्धावच्छिन्नप्रतियोगितानवच्छेदकत्वात् । न च प्रकारतावच्छेदकसम्बन्धावच्छिन्न-
त्वेन प्रतियोगिताविशेषणान्नयं दोष इति वाच्यम् । षट्प्रकारकसंयोगसंसर्गगुणविशेष्यकअमेऽभ्यासैः,
सर्वस्यैव गुणनिष्ठाभावीयसंयोगसम्बन्धावच्छिन्नप्रतियोगितावच्छेदकत्वेन तदनवच्छेदकत्वस्याप्रसिद्धेः ।
अथ प्रकारतावच्छेदकसम्बन्धातिरिक्तप्रकारप्रतियोगिकसम्बन्धभिन्नयत्किञ्चित्सम्बन्धावच्छिन्नत्वेन प्रतियो-
गिता विशेषणीया । तथा च संयोगेन षट्त्वान् गुण इत्यत्र स्वरूपसम्बन्धावच्छिन्नप्रतियोगितैव
तादृशी, तदवच्छेदकश्च षट्त्वं, अनवच्छेदकं गुणस्वप्रकारकप्रमाविशेष्यत्वत्वादिकमेवेति नाभ्यासिरिति
चेन्न । तथापि संयोगसम्बन्धेन प्रमेयप्रकारकगुणविशेष्यकअमेऽभ्यासैर्दुर्बारेत्वात्, तत्र प्रकारतावच्छे-
दकीभूतसंयोगातिरिक्तसम्बन्धमात्रस्यैव प्रकारो भवत्प्रमेयप्रतियोगिकतया संयोगस्यैव तदतिरिक्तत्वेन
तदवच्छिन्नप्रतियोगितावच्छेदकत्वाभावाप्रसिद्धेस्तदवस्थत्वात् । यदि च प्रकारतावच्छेदकसम्बन्धा-
तिरिक्तो यः प्रकारतावच्छेदकसम्बन्धप्रतियोगिकप्रकारप्रतियोगिकसम्बन्धस्तदतिरिक्तसम्बन्धावच्छिन्नत्वं
प्रतियोगिताविशेषणम् । एवं च संयोगेन प्रमेयवान् गुण इत्यत्र संयोगातिरिक्तो यः संयोगप्रतियोगिषट्-
पटादिरूपप्रमेयप्रतियोगिकसम्बन्धः समवायादिः, तदतिरिक्तः स्वरूपादिसम्बन्धः, तदवच्छिन्नप्रतियोगि-
तावच्छेदकत्वाभावश्च गुणस्वप्रकारकप्रमाविशेष्यत्वादौ प्रसिद्धः । न च प्रमेयत्वस्थापि गुणनिष्ठाभावीय-
तादृशप्रतियोगितानवच्छेदकत्वात् तद्व्यापकत्वादभ्यासिरिति वाच्यम् । स्वसमानाधिकरणाभावप्रतियोगि-
तावच्छेदकप्रमेयत्वावच्छिन्नत्वेन तदन्यत्वविशिष्टतादृशान्यत्वसत्त्वादोषादित्युच्यते, तदा विषयतया प्रमे-
यवान् षट् इति अमेऽभ्यासिः, तत्र प्रमेयमात्रस्यैव विषयतारूपप्रकारतावच्छेदकसम्बन्धप्रतियोगितया
विषयताया एव तदतिरिक्तप्रतियोगिकसम्बन्धभिन्नसम्बन्धतया तत्सम्बन्धावच्छिन्नवदनिष्ठाभावीयप्रति-
योगितानवच्छेदकाप्रसिद्धेः । एतेन स्वसमानाधिकरणाभावप्रतियोगितानवच्छेदकस्यापकत्वं स्वस-
मानाधिकरणाभावीयप्रकारतावच्छेदकसम्बन्धावच्छिन्नप्रतियोगितावच्छेदकं यत्प्रकारतावच्छेदकसम्बन्ध-
प्रतियोगिवृत्ति तदतिरिक्ततत्तन्म्यापकत्वम् । षट्प्रकारकसंयोगसंसर्गगुणविशेष्यकअमे गुणनिष्ठाभावीय-
संयोगसम्बन्धावच्छिन्नप्रतियोगितावच्छेदकं यत्संयोगप्रतियोगिवृत्ति षट्त्वादि तदतिरिक्तत्वं गुणत्वादौ
प्रसिद्धम्, तद्व्यापकत्वाभावात् प्रकारताया न दोषः । गुणकर्मान्यत्वविशिष्टसत्तावान् गुण इत्यत्र
प्रकारतायास्तादृशसत्ताव्यापकत्वेऽपि तादृशप्रतियोगितावच्छेदकगुणकर्मान्यत्वविशिष्टसत्तात्वावच्छि-
न्नत्वान्न दोषः । संयोगेन प्रमेयवान् गुण इत्यत्रापि गुणनिष्ठाभावीयसंयोगसम्बन्धावच्छिन्नप्रतियो-
गितावच्छेदकं यत्संयोगसम्बन्धप्रतियोगिवृत्ति तदतिरिक्तत्वं गुणत्वादौ प्रसिद्धमिति न दोषः । न
चैवमपि स्वरूपतो रजतस्वप्रकारकसंयोगसंसर्गकअमेऽभ्यासिः, तत्र रजतस्वनिष्ठप्रकारताया विशेष्यतासमा-
नाधिकरणाभावीयसंयोगसम्बन्धावच्छिन्नप्रतियोगितावच्छेदकानवच्छिन्नत्वात् तादृशसम्बन्धावच्छिन्न-
प्रतियोगितावच्छेदकं यत्संयोगप्रतियोगिवृत्ति तदतिरिक्तरजतस्वव्यापकत्वाच्च तदन्यत्वाभावादिति
वाच्यम् । समवायातिरिक्तो न सम्बन्धेन जातेः स्वरूपतो भावे मानाभावेन स्वरूपतो रजतस्वप्रकारकसं-
योगसंसर्गकअमेऽभ्यासिः सिद्धेरित्यपि निरस्तम् । विषयतया प्रमेयवान् षट् इति अमेऽभ्यासैर्दुर्बारेत्वात् ।

आद्यो देहेष्वात्मबुद्धिः शब्दादौ पीततामतिः ।

भवेन्निश्चयरूपा या संशयोऽथ प्रदर्श्यते ॥ १२८ ॥

किंस्विन्नरो वा स्थाणुर्वेत्यादिबुद्धिस्तु संशयः ।

तदभावाप्रकारा धास्तत्प्रकारा तु निश्चयः ॥ १२९ ॥

आद्य इति । विपर्यास इत्यर्थः । शरीरादौ निश्चयरूपं यदात्मत्वप्रकारकं ज्ञानं गौरोऽहमित्याकारकम्, एवं शब्दादौ पीतः शब्द इत्याकारकं यद् ज्ञानं निश्चयरूपं तद्भ्रम इति । किंस्विदिति वितर्कः । ॥ इति भ्रमप्रमानिरूपणम् ॥

निश्चयस्य लक्षणमाह । तदभावेति । तदभावाप्रकारकं तत्प्रकारकं ज्ञानं निश्चयः ॥ १२८ ॥ १२९ ॥ इति निश्चयनिरूपणम् ॥

दिनकरी ।

ज्ञानमिति ॥ १२५ ॥ १२६ ॥ १२७ ॥ इति भ्रमप्रमानिरूपणम् ॥

संशयेऽतिव्याप्तिवारणाय तदभावाप्रकारकमिति । अत्र च तद्विशेष्यकत्वावच्छिन्नतदभावप्रकारताशून्यतद्विशेष्यकत्वावच्छिन्नतत्प्रकारकत्ववज्ज्ञानत्वं यत्र तत्र तन्निश्चयत्वमवश्यं, न तु यथाश्रुतम् । महानसोऽयं बन्दिमान्न वा पर्वतो बन्दिमानित्यस्य पर्वते बन्दिनिश्चयत्वाभावेति । ज्ञानपदं चेच्छायामतिव्याप्तिवारणाय ॥ १२८ ॥ १२९ ॥ इति निश्चयनिरूपणम् ॥

रामरुद्री ।

तत्र वृत्तिमन्मात्रस्यैव वृत्तिनिष्ठाभावीयविषयतासम्बन्धावच्छिन्नप्रतियोगितावच्छेदकत्वात्तत्सम्बन्धप्रतियोगिबुत्तिस्त्वाच्च तदतिरिक्ताप्रसिद्धेः । न चाकाशादिरेव तादृशः प्रसिद्ध इति वाच्यम् । तथापि तद्व्यापकत्वस्य प्रकारतायामसिद्धत्वादिति । तस्माद्भ्रमत्वं कथंचिदपि निर्वक्तुमशक्यमिति चेत्—

अत्र भ्रमः । स्वसमानाधिकारणाभावप्रतियोगितावच्छेदकावच्छिन्नमिदं स्वसमानाधिकारणाभावीयवृत्तिसम्बन्धावच्छिन्नप्रतियोगितानवच्छेदकधर्मव्यापिका सती तत्तत्सम्बन्धावच्छिन्ना या या प्रकारता तदन्यतन्निष्ठप्रकारताशालिखमिति निष्कर्षः । संयोगेन वृत्तवान् गुण इत्यत्र गुणनिष्ठाभावीयस्वरूपसम्बन्धावच्छिन्नप्रतियोगितानवच्छेदकत्वं प्रमेयत्वादौ प्रसिद्धम् । तद्व्यापकतत्सम्बन्धावच्छिन्नप्रकारताभेदस्य तदीयप्रकारतायां सत्त्वाच्छरणसमन्वयः । गुणकर्मन्यतरविविशिष्टसत्तावान् गुण इत्यत्र गुणकर्मन्यतरविविशिष्टसत्तावावच्छिन्नप्रकारतायाः स्वसमानाधिकारणाभावीयसमवायसम्बन्धावच्छिन्नप्रतियोगितानवच्छेदकसत्तावस्थायकत्वात् समवायसम्बन्धावच्छिन्नस्वाध्याप्तिवारणाय स्वसमानाधिकारणाभावप्रतियोगितावच्छेदकावच्छिन्नान्यतरं द्वितीयान्यतरप्रतियोगिप्रकारताविशेषणम् । स्वरूपतो रजतत्वप्रकारकभ्रमेऽव्याप्तिवारणाय व्यापकान्तम् । रजतत्वत्त्वापि रङ्गनिष्ठाभावीयकालिकसम्बन्धावच्छिन्नाप्रतियोगितानवच्छेदकत्वात्तादौपतादवस्थमतस्तत्तत्सम्बन्धावच्छिन्नत्वं विशेषणम् । तथा च स्वसमानाधिकारणाभावीयवृत्तिसम्बन्धावच्छिन्नप्रतियोगितानिरूपितयत्सम्बन्धावच्छिन्नावच्छेदकतावान् यो धर्मस्तत्सम्बन्धावच्छिन्नतन्निष्ठावच्छेदकताकतत्सम्बन्धावच्छिन्नप्रकारतान्वा स्वसमानाधिकारणाभावीययत्सम्बन्धावच्छिन्नप्रतियोगितानिरूपितयत्सम्बन्धावच्छिन्नावच्छेदकताशून्यो यो धर्मः तत्सम्बन्धावच्छिन्नतन्निष्ठव्याप्यतानिरूपितस्वरूपसम्बन्धावच्छिन्नव्यापकताश्रयोभूततत्सम्बन्धावच्छिन्ना वा या प्रकारता तदन्यतन्निष्ठप्रकारताशालिखमिति निष्कर्षः । तेन रजतत्वत्त्वेन रजतत्वप्रकारकप्रमायां प्रकारतावच्छेदकीभूतरजतत्वत्वस्य रजतनिष्ठाभावीयसमवायसम्बन्धावच्छिन्नप्रतियोगितानिरूपितविषयितासम्बन्धावच्छिन्नावच्छेदकताश्रयवेऽपि नाऽतिव्याप्तिः, न वा रङ्गविशेष्यकरजतत्वप्रकारकभ्रमे वस्तुमात्रस्यैव रङ्गनिष्ठाभावप्रतियोगितानिरूपितविषयितासम्बन्धावच्छिन्नावच्छेदकताश्रयतया तदनवच्छेदकाप्रसिद्धाऽव्याप्तिरिति सकलं समञ्जसम् ।

॥ इति भ्रमनिरूपणम् ॥

स संशयो मतिर्या स्यादेकत्राऽभावभावयोः ।

संशयं लक्षयति । स संशय इति । एकधर्मिकविरुद्धभावाभावप्रकारकं ज्ञानं संशय इत्यर्थः ।

दिनकरी ।

एकधर्मिकेति । हृदपर्वतौ बद्धितदभाववन्ताविति ज्ञानेऽतिव्याप्तिवारणायैकधर्मिकेति । एकधर्मितावच्छेदकविशिष्टविशेष्यकत्वावच्छिन्नेत्यर्थः । तेन पर्वतौ बद्धिमान् द्रव्यं वह्नयभाववदितिज्ञानव्युदासः । वृक्षः संयोगवान् तदभाववाञ्छेति समुच्चयवारणाय विरुद्धेति । विरोधावगाहित्वं तदर्थः । घटोऽद्रव्यं पृथिवी चेतिज्ञानवारणाय भावाभावेति । इच्छाव्युदासार्थं विशेष्यभागः । वस्तुतस्तु एकधर्मावच्छिन्नविशेष्यकत्वनिवेशे विभिन्नरूपेणैकधर्मितावच्छेदककक्षानस्य संशयत्वापत्तिः, एकधर्मावच्छिन्नविशेष्यतावच्छेदकताकत्वनिवेशे च निरवच्छिन्नविशेष्यतावच्छेदकताकसंशयासङ्ग्रहप्रसङ्गः, विभिन्नरूपेण धर्मितावच्छेदकतावच्छेदकावगाहिज्ञानस्य संशयत्वप्रसङ्गश्चेति स्वीयैककोटिप्रकारतावच्छिन्नप्रतिबन्धतानिरूपितप्रतिबन्धकतावच्छेदकीभूतापरकोटिप्रकारताशालिज्ञानत्वं संशयत्वमिति ध्येयम् ।

यत संशयत्वं जातिविशेष इति, तत्र, चानुषत्वादिना सङ्ग्रहप्रसङ्गात् ।

रामकरी ।

समुच्चयेति । न च समुच्चयस्य निश्चयरूपत्वे तदुत्पत्तिरेव कथं स्यात्; तदभावनिश्चयतन्निश्चययोः कार्यसहभावेन तत्तदभावविशिष्टबुद्धिप्रतिबन्धकत्वादिति वाच्यम् । घटतदभावादेरप्यव्याप्यवृत्तिवग्रहदशाभावेव समुच्चयसम्भवात्, अव्याप्यवृत्तिवग्रहाभावविशिष्टस्यैव तदभावादिनिश्चयस्य तद्विशिष्टबुद्धिदशादौ प्रतिबन्धकत्वात्, विशेष्यतावच्छेदकसामानाधिकरण्येन तत्तदभावविशिष्टबुद्धयोः परस्परविरोधित्वासम्भवाच्चेति । विरोधावगाहित्वमिति । विरोधश्च तदधिकरणावृत्तित्वम् । तच्च कोटिद्वयांश एव परस्परमेककोटयंश एव वा भासत इत्यन्यदेतत् । अत एव च संशये विरोधसूचकं वापदं प्रयुज्यत इति भावः ।

टीकायाम्-संशयत्वप्रसङ्गमेति । अत्र च कस्यापि दूषणस्य नावकाशः । यतः एकधर्मिकत्वं एकविशेष्यताकत्वम् । तथा च तत्प्रकारताकतदभावप्रकारताकैविशेष्यकताकेत्यर्थंकरणेन तत्रातिव्याप्तिवारणं युक्तम् । न च निर्वर्द्धिः पर्वतौ बद्धिमानित्याकारकाहार्यज्ञानेऽतिव्याप्तिः । तत्र बद्धयभावप्रकारतानिरूपितविशेष्यतायाः बद्धिप्रकारतानिरूपितविशेष्यतायाश्च एकत्वादिति वाच्यम् । एकधर्मिकेत्यस्य एकधर्मितावच्छेदकताकेत्यर्थः । तथाच तन्निष्ठप्रकारतानिरूपितविशेष्यतावच्छेदकताकविशेष्यतानिरूपिततद्विरुद्धतदभावनिष्ठप्रकारताकत्वमिति निष्कर्षः । निरुक्तज्ञानीयवद्बन्धभावीयप्रकारतानिरूपितविशेष्यतावच्छेदकता शुद्धपर्वतत्वे पर्याप्ता, बद्धिप्रकारतानिरूपितविशेष्यतावच्छेदकता तु बद्धयभावपर्वतत्वे अयपर्याप्तेति तयोर्भेदाच्च दोषः । एवं च विभिन्नरूपेण एकधर्मिकज्ञाने विभिन्नरूपेण एकधर्मितावच्छेदककक्षाने च नातिव्याप्तिः, तत्र विशेष्यतावच्छेदकतयोर्भेदात्, न वा निरवच्छिन्नविशेष्यतावच्छेदकताकसंशयासङ्ग्रहप्रसङ्ग इति । अत्र वदन्ति । विशेष्यतावच्छेदकावच्छेदेन अन्यतरकोटयवगाहित्वविशेष्यतावच्छेदकसमानाधिकरण्येन सभयकोटयवगाहिताभ्यां विरोधावगाहित्वानवगाहित्वाभ्यां च संशयसमुच्चययोर्वैलक्षण्योपपत्तौ संशये भावाभावप्रकारतानिरूपितविशेष्यतयोः तदवच्छेदकतयोश्च भेद एवेति स्वीकर्तव्येऽसम्भवापर्याया तथा परिष्कारासम्भवात् ।

सङ्ग्रहप्रसङ्गादिति । ननु मानसत्वव्याप्यत्वमेवाऽस्तु संशयत्वस्य । न च विनिगमनानिरुद्धानुषत्वादिव्याप्यत्वमपि स्यादिति वाच्यम् । अन्वादेरपि संशयोदयेन चानुषत्वादिव्याप्यत्वावगाहात् । न च तथापि स्मृतिव्याप्यत्वमादाय विनिगमनानिरुद्धतदवस्थ एवेति वाच्यम् । स्मृतेः पूर्वा-

साधारणादिधर्मस्य ज्ञानं संशयकारणम् ॥ १३० ॥

साधारणेति । उभयसाधारणो यो धर्मस्तज्ज्ञानं संशयकारणम् । यथा उच्चै-
स्तरत्वं स्थाणुपुरुषसाधारणं ज्ञात्वाऽयं स्थाणुर्न वेति सन्दिग्धे । एवमसाधा-
रणधर्मज्ञानं कारणम् । यथा शब्दत्वस्य नित्यानित्यव्यावृत्तत्वेन शब्दे गृहीत-
त्वाच्छब्दो नित्यो न वेति सन्दिग्धे । विप्रतिपत्तिस्तु शब्दो नित्यो न वेत्या-
दिशब्दात्मिका न संशयकारणं, शब्दव्याप्तिज्ञानादीनां निश्चयमात्रजनकत्वस्व-
भावात्, किं तु तत्र शब्देन कोटिद्वयज्ञानं जन्यते, संशयस्तु मानस एवेति ।
एवं ज्ञाने प्रामाण्यसंशयाद्विषयसंशय इति । एवं व्याप्यसंशयादपि व्यापक-
दिनकरी ।

सन्दिग्ध इति क्रियापदम् । सन्देहवान् भवतीत्यर्थः । एवमग्रेऽपि । 'समानानेकधर्मो-
पपत्तेर्विप्रतिपत्तेः—' इत्यादि सूत्रे विप्रतिपत्तिवाक्यजन्यशाब्दसंशयस्योक्तत्वात् साधारणध-
र्मासाधारणधर्मज्ञानजन्यसंशयवद्विप्रतिपत्तिवाक्यजन्यस्तुतोऽपि संशय इति मतनिरासाया-
ऽऽह—विप्रतिपत्तिस्त्विति । व्याप्तिज्ञानादीनामिति । आदिनाऽतिदेशवाक्यार्थज्ञा-
नपरिग्रहः । ननु तर्हि सूत्रस्य पञ्चम्यनुपपत्तिरित्यत आह । किं त्विति । तथा च सूत्रस्य-
पञ्चमी प्रयोजकतायामिति भावः । एवं ज्ञाने प्रामाण्यसंशयाद्विषयसंशय इतीति ।
अत्र प्रामाण्यपदमप्रामाण्यस्याऽप्युपलक्षकं, तेन प्रामाण्यसंशयस्याप्रामाण्यसंशयस्य च विषय-
सन्देहे स्वातन्त्र्येण हेतुत्वमिति भावः । एवं व्याप्येति । अथ व्याप्यसंशयस्य व्यापक-
संशयहेतुत्वे किं मानं, कोटिस्मरणादित एव तत्सम्भवात्, क्वचित्तदनुविधानस्य तु व्याप्य-
तदभावयोर्व्यापकतदभावसाहचर्यस्य गृहीतत्वेन तत्स्मरण एवोपक्षीणत्वात्, तदग्रहे तु
व्याप्यसंशयाद्व्यापकसंशयस्याप्यभावादिति चेत्, अत्राहुः । महानसे हुताशनो न जलहृद्
इति स्मरतां पर्वतादिकमपि पश्यतां धूमादिस्त्रयभावभावाभ्यां हुताशनसंशयभावभावदर्श-
नात्तस्यापि तद्वेतुत्वम् । अत एवोत्कटकोटिकव्याप्यसंशयाद् व्यापकस्याप्युत्कटकोटिकः
संशयः, कारणोत्कर्षणैव काव्योत्कर्षात् । न चैतद्भगवत्सूत्रकृदनुमितिमिति वाच्यम् । सूत्र-
स्य 'च'कारस्याप्यनुक्तसमुच्चायकत्वात् । तथाहि "समानानेकधर्मोपपत्तेर्विप्रतिपत्तिरुपलब्ध्यनु-
पलब्ध्यव्यवस्थातश्च विशेषापेक्षो विमर्शः संशयः—" इति सूत्रम्, तस्य चाऽर्थमाहुर्भाष्य-
कृतप्रमुखाः, -समानधर्मः—कोटिद्वयसहचरितधर्मः, अनेकस्मात्सपक्षविपक्षाद्व्यवृत्तो धर्मः
अनेकधर्मः, तयोरुपपत्तिः—ज्ञानं तस्मात्, विप्रतिपत्तिः—विरुद्धकोटिप्रतिपादकं वाक्यं तस्मात् ।
अत्र पञ्चम्याः प्रयोजकत्वमर्थो न हेतुत्वम् । उपलब्धिः—प्रामाण्यम्, अनुपलब्धिः—प्रामाण्य-
विरोधि भ्रमत्वं, तयोरव्यवस्थातश्च संशयः । एवं च प्रामाण्यसंशयजन्यो भ्रमत्वसंशयजन्यश्च
रामरुदी ।

नुभवादिसापेक्षत्वेन तस्य निश्चयात्मकत्वे स्मृतेरपि सन्देहात्मकत्वायोगादिति चेन्न, संशयत्वस्य जातिरिव
एकस्यैव ज्ञानस्य भ्रम्येतेऽपि संशयत्वापत्तेरिति ध्येयम् ।

इतिमतनिरासायेति । यद्यपि मूले विप्रतिपत्तिवाक्यजन्यशाब्दसंशयस्यैव निराकृतत्वेन संश-
यस्य त्रिविधत्वं न निराकर्तुं शक्यते । कोटिद्वयोपस्थापनद्वारा विप्रतिपत्तिप्रयोज्यस्य संशयस्य एवमप्य-
निराकरणात् । तथापि संशये विप्रतिपत्तिवाक्यजन्यत्वमिव कोट्युपस्थापनद्वारा तत्प्रयोज्यत्वमपि निरा-
जिकीर्षितम् । साधारणधर्मदर्शनादिजन्यकोट्युपस्थितेरेव तत्र हेतुत्वादित्याश्रयः । अथ विप्रतिप-
त्तिवाक्यतः कुतः संशयो न भवति ? न च संशयत्वस्य प्रत्यक्षत्वव्याप्यतया शाब्दसामग्रीकाले

दोषोऽप्रमाया जनकः प्रमायास्तु गुणो भवेत् ।

संशय इत्यादिकं बोध्यम् । किं तु संशये धर्मिज्ञानं धर्मीन्द्रियसन्निकर्षो वा कारणमिति ॥ १३० ॥ इति संशयनिरूपणम् ॥

दोष इति । अप्रमां प्रति दोषः कारणं, प्रमां प्रति गुणः कारणम् । तत्राऽपि पित्तादिरूपा दोषा अननुगताः, तेषां कारणत्वमन्वयव्यतिरेकाभ्यां सिद्धम् । गुणस्य प्रमाजनकत्वं त्वनुमानात् सिद्धम् । यथा प्रमा ज्ञानसामान्यकारणमि-
न्नकारणजन्या, जन्यज्ञानत्वात्, अप्रमावत् । न च दोषाभाव एव कारणमस्त्विति
दिनकरी ।

विषयसंशयः । 'च'कारो व्याप्यसन्देहादिजन्यव्यापकसन्देहादेः सम्प्राहकः । विशेषापेक्षो विमर्श इति तु लक्षणम् । एकधर्मिकभावाभावप्रकारकत्वरूपविशेषवान् विमर्शो ज्ञानमिति तदर्थः । इत्यादिकमिति । आदिना साधनाव्यापकव्याप्यत्वसन्देहादितः साध्यव्यापक-
त्वसन्देहो बोध्यः । साधारणज्ञानादेः कार्यतावच्छेदके चाव्यहितोत्तरत्वं देयम् । तेन परस्परं न व्यभिचारः । ननु साधारणधर्मज्ञानादेरिव धर्मिज्ञानस्यापि संशयहेतुत्वात्कृतः संशय-
विभागः कथं न प्रदर्शित इत्यत आह । संशये धर्मिज्ञानमिति । संशये-संशयमात्रे ।
तथा च धर्मिज्ञानजन्यतावच्छेदकस्य संशयत्वसमव्याप्यत्वाच्च तद्विभाजकतावच्छेदकमिति
भावः । ननु धर्मिज्ञानस्य संशयहेतुत्वे मानाभावः । न च धर्मिज्ञानमन्तरेण संशयः स्यादिति
वाच्यम् । सति धर्मीन्द्रियसन्निकर्षे इष्टत्वादत् आह । धर्मीन्द्रियेति ॥ १३० ॥

॥ इति संशयनिश्चयनिरूपणम् ॥

पित्तादीति । आदिना मण्डूकवसाज्जनादेः परिग्रहः । अनुमानसिद्धत्वमेव प्रदर्शयति ।
यथेति । भगवज्ज्ञाने व्यभिचारवारणाय हेतौ जन्येति । अर्थान्तरं निराकुरुते । न चेति ।

रामरुद्री ।

प्रत्यक्षसामग्रीविरहेण न तत्सम्भव इति वाच्यम् । तादृशस्थले शाब्दबोधानुत्पादेन शाब्दसाम-
ग्न्याः कल्पयितुमशक्यत्वादिति चेन्न, तादृशस्थले मानससामग्न्या एव सत्त्वेन शाब्दसामग्न्या
अभावादेव शाब्दानुत्पादनिर्वाहात् । अन्ततस्तादृशप्रत्यक्षसामग्न्या एव समानविषयकप्रत्यक्षसामग्री-
विधया शाब्दबोधप्रतिबन्धिकायाः शाब्दसामग्रीविषयनसम्भवादिति ध्येयम् ।

मूले-धर्मिज्ञानमिति । अन्यथा तुरगादिकमाशङ्क्य वेगेन गच्छतोऽनन्तधर्मीन्द्रियसन्निकर्षेऽपि यस्यैव
धर्मिणो ज्ञानं तस्यैव संशयो विपर्ययो वा यस्य तु न ज्ञानं न तत्रेति नियमो न स्यादिति भावः ।
संशय इति प्रकृताभिप्रायम् । आरोपमात्र एव तद्वेतुत्वमिति सिद्धान्तात् । कार्यकारणभावस्तु तद्विमि-
तवच्छेदककतद्विमिकसंयोगसंसर्गकतद्वर्मसंयुक्तधर्मप्रकारकज्ञानत्वाद्यवच्छिन्नं प्रति तद्विमितावच्छेदकप्रकार-
कतद्विमिज्ञानत्वेनेति । न चैवं वृत्तः संयोगी न वेत्यादौ यत्र कोटिद्वयोश्च नारोपः, किन्तु विरोधाश्च
एव, तत्र संशये वृत्तादिरूपधर्मिणो हेतुत्वं न स्यादिति वाच्यम् । तत्राऽभावरूपधर्मिज्ञानस्य हेतुत्वेन
वृत्तादिरूपधर्मिज्ञानस्याऽहेतुत्वे इष्टापत्तेरिति ध्येयम् । ननु तत्र येषां धर्मिणां न ज्ञानं तेषामिन्द्रियस-
न्निकृष्टत्वेऽपि मानाभावः, किं च तद्वर्त्यन्तरेन्द्रियसन्निकर्षे सति तत्तद्विमिणां ज्ञानमेव कुतो न जायते ?
दोषविशेष एव तद्विमिज्ञानप्रतिबन्धक इति चेत्तद्वि तत्तद्विमिज्ञानरूपतत्तद्विमिकसंशयं प्रत्यपि स एव
प्रतिबन्धक इति किं धर्मिज्ञानस्य पृथग्वेतुत्वेनेत्युच्यते—धर्मीन्द्रियसन्निकर्षो वेति । टीकायां—
संशयत्वसमव्याप्यत्वादिति । पतञ्जलापाततः, उत्तरीत्या संशयत्वासमनियतस्यैव धर्मिज्ञानकार्यताव-
च्छेदकत्वात् । किन्तु संशयत्वव्यापकत्वाच्च संशयविभाजकमित्युच्येयम् ॥ इति संशयनिरूपणम् ॥

पित्तदूरत्वादिरूपो दोषो नानाविधो मतः ॥ १३१ ॥

प्रत्यक्षे तु विशेषणवशात् विशेषणवता समम् ।

वाच्यम् । पीतः शङ्ख इतिज्ञानस्थलेऽपि पित्तरूपदोषसत्वाच्छङ्खत्वप्रमानुत्पत्ति-
प्रसङ्गात्, विनिगमनाविरहादनन्तदोषाभावकारणत्वमपेक्ष्य गुणस्य कारणताया
न्याय्यत्वात् । न च गुणसत्त्वेऽपि पित्तेन प्रतिबन्धाच्छङ्खे न श्वेत्यज्ञानं, अतः
पित्तादिदोषाभावानां कारणत्वमवश्यं वाच्यम्, तथा च किं गुणस्य हेतुत्वक-
ल्पनेनेति वाच्यम् । तथाऽप्यन्वयव्यतिरेकाभ्यां गुणस्याऽपि हेतुत्वसिद्धेः ।
एवं भ्रमं प्रति गुणाभावः कारणमित्यस्यापि सुवचत्वम् ।

तत्र दोषाः क इत्याकाङ्क्षायामाह । पित्तेति । क्वचित् पीतादिभ्रमे पित्तं
दोषः, क्वचिच्छन्द्रादेः स्वल्पपरिमाणभ्रमे दूरत्वं दोषः, क्वचित्च वंशोरगभ्रमे
मण्डूकवसाञ्जनमित्येवंरूपा दोषा अननुगता एव भ्रान्तिजनका इत्यर्थः ॥ १३१ ॥

अथ के गुणा इत्याकाङ्क्षायां प्रत्यक्षादौ क्रमेण गुणान् दर्शयति । प्रत्यक्षे
त्विति । प्रत्यक्षे विशेषणवद्द्विशेष्यसन्निकर्षो गुणः ।

दिनकरी ।

ननु पित्तात्मकदोषाभावः श्वेत्यप्रमायामेव कारणं, न शङ्खत्वप्रमायामत आह । विनिगमना-
विरहादिति । प्रमायां दोषाभावः कारणं गुणो वा कारणमित्यत्र विनिगमनाविरहादिति
भावः । वस्तुतो गुणहेतुतायामेव लाघवं विनिगमकमस्तीत्याह । अनन्तेति । न्याय्यत्वा-
दिति । अनुगतगुणत्वस्याऽपि वक्ष्यमाणत्वाच्च तद्धेतुत्वमतेऽयं दोष इति भावः । तथा च-
दोषाभावानां हेतुत्वस्याऽऽवश्यकत्वे च । गुणस्याऽपीति । तथा च पित्तादिदोषाभाव-
सत्त्वेऽपि विशेषणवद्द्विशेष्यसन्निकर्षरूपगुणाभावाच्च शङ्खे पीतत्वप्रमेति दोषाभावेन न गुणत्वा-
न्यथासिद्धिरिति भावः । एवं-एवं सति । अन्वयव्यतिरेकसत्त्वेऽपि वक्ष्यन्थासिद्धत्वं तदे-
त्यर्थः । गुणाभावः-गुणाभाव एव, न तु दोषः कारणं स्यादिति भावः ॥ १३१ ॥

रामरुद्री ।

इदानीं प्रमाया भ्रमस्य चोत्पत्तिं निरूपयितुमुपक्रमते कारिकायाम्-दोष इत्यादिना । प्रमाया
गुणजन्यत्वसाधकमाचार्यानुमानमाह मूले-प्रमेत्यादि । एतच्चाऽऽपाततः । तथाहि-अत्र ज्ञानहेत्वति-
रिक्तत्वं सामान्याभावो वा विशेषाभावो यावत्स्वावच्छिन्नाभावो वा विवक्षितः । आद्ये प्रमाया भ्रममाया
अपि ज्ञानत्वेन तद्धेतुजन्यतया बाधः, दृष्टान्तासिद्धिश्च, द्वितीयतृतीययोश्च तत्तद्विन्द्रियादिव्यक्तीनां तादृ-
शव्यक्त्यन्तरभिन्नत्वात्तादृशभावद्विज्ज्ञत्वाच्च सिद्धसाधनमित्यतो ज्ञानसामान्येत्युक्तम् । तथा च
ज्ञानस्वावच्छिन्नकार्यतान्यकार्यतानिरूपितकारणताश्रयत्वं पर्यवसितमिति नोक्तदोष इति ध्येयम् । शङ्खत्व-
प्रमानुत्पत्तिप्रसङ्गादिति । ननु यो दोषो यादृशप्रमायां प्रतिबन्धकस्तत्राव एव तद्धेतुः, अन्वयव्य-
तिरेकात्, अन्यथा भवन्मतेऽपि सति सन्निकर्षे श्वेत्यप्रमानुत्पत्तिप्रयोजकस्य दुर्वत्त्वापत्तेरित्यत आह ।
विनिगमनाविरहादिति । तथा च तत्तदोषाभावाणामिव तत्तत्सन्निकर्षादीनामपि तद्धेतुत्वं वाच्यमि-
त्याशयः, अन्यथा दोषाभावे सन्निकर्षासत्त्वेऽपि तत्प्रत्यक्षापत्तेरिति ध्येयम् । तदैवाऽऽह । तथाऽप्य-
न्वयव्यतिरेकाभ्यामिति । तथा च दोषाभावस्य गुणस्योभयत्वाऽपि हेतुत्वं विनिगमनाविरहात्सिद्ध-
मिति भावः । एतेन तद्विनिगमविशेष्यतासम्बन्धेन तत्प्रकारकज्ञानं प्रति तद्विनिगमविशेष्यतासम्बन्धेन निर-
ज्ञानस्य ज्ञानसामान्यस्य वा हेतुत्वेनैवोपपत्तौ विशेषणवद्द्विशेष्यसन्निकर्षादीनां प्रात्यक्षिकप्रमादौ कार-
णत्वकल्पनमुपक्रमति निरस्तम् । तस्यैवाऽस्याऽपि विनिगमनाविरहादेव कारणत्वावश्यकत्वा-
दिति ध्येयम् ।

विशेषणवद्द्विशेष्यसन्निकर्ष इति । तद्विनिगमविशेष्यतासम्बन्धेन तद्वैयर्थ्यप्रकारकप्रत्यक्षं प्रति

सन्निकर्षो गुणस्तु स्यात्, अथ त्वनुमितौ पुनः ॥ १३२ ॥

पक्षे साध्यविशिष्टे तु परामर्शो गुणो भवेत् ।

शक्ये सादृश्यबुद्धिस्तु भवेदुपमितौ गुणः ॥ १३३ ॥

शाब्दबोधे योग्यतायास्तात्पर्यस्याऽथ वा प्रमा ।

गुणः स्यात्, भ्रमभिन्नं तु ज्ञानमलोच्यते प्रमा ॥ १३४ ॥

अथ वा तत्प्रकारं यज्ज्ञानं तद्विश्लेष्यकम् ।

तत्प्रमा, न प्रमा नाऽपि भ्रमः स्यान्निर्विकल्पकम् ॥ १३५ ॥

अनुमितौ साध्यवति साध्यव्याप्यवैशिष्ट्यज्ञानं गुणः । एवमग्रेऽपि ज्ञेयम् ।

॥ इति प्रामाण्यवाद उत्पत्तिवादः ॥

प्रमां निरूपयति । भ्रमभिन्नमिति ।

ननु यत्र शुक्तिरजतयोरिमे रजते इति ज्ञानं जातं, तत्र रजतांशेऽपि प्रमा न स्यात् । तज्ज्ञानस्य भ्रमभिन्नत्वाभावादत् आह । अथ वेति । तद्वद्विश्लेष्यकत्वे सति तत्प्रकारकं ज्ञानं प्रमेत्यर्थः । अथैवं स्मृतेरपि प्रमात्वं स्यात् । ततः किमिति चेत्, तथा सति तत्करणस्याऽपि प्रमाणात्तरत्वं स्यादिति चेन्न । यथार्थानुभवकरणस्यैव प्रमाणत्वेन विवक्षितत्वात् ।

इदं तु बोध्यम् । येन सम्बन्धेन यद्वत्ता तेन सम्बन्धेन तद्वद्विश्लेष्यकत्वं तेन सम्बन्धेन तत्प्रकारकत्वं च वाच्यं, तेन कपालादौ संयोगादिना घटादिज्ञाने नाऽतिव्याप्तिः ।

एवं सति निर्विकल्पकं प्रमा न स्यात्, तस्य सप्रकारकत्वाभावादत् आह । न प्रमेति । ननु वृत्ते कपिसंयोगज्ञानं भ्रमः प्रमा च स्यादिति चेन्न । प्रतियोगिव्यधिकरणकपिसंयोगाभाववति संयोगज्ञानस्य भ्रमत्वात् । न च वृत्ते कपिसंयोगाभावावच्छेदेन संयोगज्ञानं भ्रमो न स्यात्, तत्र संयोगाभावस्य प्रतियोगिसमानाधिकरणत्वादिति वाच्यम् । तत्र संयोगाभावावच्छेदेन संयोगज्ञानस्य भ्रमत्वात् । लक्ष्यस्याऽननुगमाल्लक्षणस्याऽननुगमेऽपि न क्षतिः ।

॥ इति प्रमालक्षणम् ॥

दिनकरी ।

एवमग्रेऽपि ज्ञेयमिति । उपमितौ शक्ये सादृश्यज्ञानम्, शाब्दबोधे योग्यतायाः तात्पर्यस्य वा प्रमेव गुण इति भावः । ॥ इति प्रामाण्यवाद उत्पत्तिवादः ॥

नन्वेवं रज्जरजतयोरिमे रजतरज्जे इति ज्ञानेऽतिव्याप्तिरत आह । तद्वद्विश्लेष्यकत्वे सतीति । तद्वद्विश्लेष्यकत्वावच्छिन्नतत्प्रकारत्ववज्ज्ञानमित्यर्थः । सतिसप्तम्या अवच्छिन्नत्वार्थकत्वात् । तत्प्रकारकभ्रमेऽतिव्याप्तेस्तद्वद्विश्लेष्यकेति । रजत एव द्रव्यमिति ज्ञाने रजतत्वप्रमात्वापत्तिरतस्तत्प्रकारकेति । ज्ञानपदं च तथाविधेच्छायामतिव्याप्तिवारणाय ।

एवं सति तत्प्रकारकत्वस्य प्रमात्वषट्कत्वे सति । भ्रमः प्रमा च स्यादिति । लक्षणद्वयस्य तत्र सत्वादिति भावः । नन्वेवं लक्षणाननुगम इत्यत आह । लक्ष्यस्येति । अथ रामरुद्री ।

तत्तद्वर्गसन्निकर्षो हेतुरित्याशयः । न चैवं शुकी रजतमिति भ्रमकाले शुकाविभ्रियसन्निकर्षं सत्वाच्छु-

प्रकारतादिशून्यं हि सम्बन्धानवगाहि तत् ।

प्रमात्वं न स्वतो ग्राह्यं संशयानुपपत्तितः ॥ १३६ ॥

प्रमात्वमिति । मीमांसका हि प्रमात्वं स्वतो ग्राह्यमिति वदन्ति । तत्र गुरुणां मते ज्ञानस्य स्वप्रकाशत्वात्तज्ज्ञानप्रामाण्यं तेनैव गृह्यते । भट्टानां मते ज्ञानमतीन्द्रियं, ज्ञानजन्यज्ञातता प्रत्यक्षा, तथा च ज्ञानमनुमीयते । मुरारिमिश्राणां मतेऽनुव्यवसायेन ज्ञानं गृह्यते । सर्वेषामपि मते तज्ज्ञानविषयकज्ञानेन तज्ज्ञानप्रामाण्यं गृह्यते, विषयनिरूप्यं हि ज्ञानमतो ज्ञानवित्तिवेद्यो विषयः, तन्मतं दूषयति । न स्वतो ग्राह्यमिति । संशयेति । यदि ज्ञानस्य प्रामाण्यं स्वतो ग्राह्यं दिनकरी ।

पाकरक्ते घटे श्यामरूपवत्ताप्रतीतेः प्रमात्वं स्यादिति चेदिष्टमेव तत्, घटस्य कदाचिच्छ्यामत्वात् वर्तमानत्वस्य प्रमात्वाघटकत्वात् । अत्र यद्यपि स्मृत्यन्यज्ञानत्वरूपानुभवत्वस्य निवेशो वैयर्थ्यात् ज्ञानत्वघटितमेव प्रमात्वं, तथापि तस्य स्मृतिसाधारणतया तत्करणस्य प्रमाणान्तरतापत्त्या शास्त्रे प्रमाणव्यवहारौपयिकरूपमनुभवत्वघटितमेवानुमन्यन्ते तान्त्रिकाः । वस्तुतस्तु विशिष्टवैशिष्ट्यानुभवे विशेषणतावच्छेदकप्रकारकनिर्णयस्य कारणतया तज्जन्यतावच्छेदककोटिप्रविष्टतयाऽनुभवत्वस्य जातिविशेषत्वे सिद्धे ज्ञानत्वस्यानुभवत्वाघटकत्वाच्चानुभवत्वस्य वैयर्थ्यमिति कृतं पल्लवितेन । ॥ इति प्रमालक्षणम् ॥

प्रामाण्यं न स्वतो ग्राह्यमिति मूलेन स्वतो ग्राह्यत्वं निषिध्यते, तत्र स्वतस्त्ववादिनः के इत्याकाङ्क्षायामाह । मीमांसका इति । स्वप्रकाशत्वादिति । स्वविषयकत्वादित्यर्थः । तेनैव गृह्यत इति । ज्ञाने गृह्यमाणे तद्विष्टज्ञानत्वादिधर्मवत्तद्विष्टप्रामाण्यस्यापि ग्रहे बाधकाभावात्तन्मते सर्वं ज्ञानमयं घटो घटमहं जानामीत्याद्याकारकमिति भावः । तथा चेति । अयमत्रानुमानप्रकारः—इयं ज्ञातता घटविशेष्यकघटत्वप्रकारकज्ञानजन्या, घटवृत्ति-घटत्वप्रकारकज्ञाततात्वात्, या यद्वृत्तिर्यत्प्रकारिका ज्ञातता सा तद्विशेष्यकतत्प्रकारकज्ञानसाध्या, यथा पटे पटत्वप्रकारिका ज्ञाततेति । अनुव्यवसायेनेति । ननु ज्ञानज्ञानस्य विषयाविषयकत्वात् कथं विषयघटितप्रामाण्यं तस्य विषय इत्यतो ज्ञानज्ञानस्य विषयविषयकत्वे प्रमाणमाह । विषयनिरूप्यमिति । विषयाविषयकप्रत्यक्षाविषय इत्यर्थः । ज्ञानवित्तिवेद्यो विषय इति । विषयविषयकतानियतस्वविषयताकप्रत्यक्षकं ज्ञानमित्यर्थः । अतो न साध्य-हेत्वोर्वैयधिकारयम् । तथा च ज्ञानं विषयविषयकतानियतस्वविषयताकप्रत्यक्षकं, विषयाविषयकप्रत्यक्षाविषयत्वे सति प्रत्यक्षविषयत्वादित्वानुमानं ज्ञानप्रत्यक्षस्य विषयविषयकत्वे प्रमाणमिति भावः । भट्टमते च प्रत्यक्षस्थानाभिषिक्ता ज्ञाततालिङ्गकानुमितिरेव बोध्येत्यन्यत्र

रामरुद्री ।

क्लित्वेन तत्प्रत्यक्षापत्तिरिति वाच्यम् । दोषविशेषस्य अतिबन्धकत्वात्तदनुपपत्तेः ॥ इति प्रमालक्षणम् ॥

स्वतो ग्राह्यमित्यस्य तज्ज्ञानविषयकतदप्रामाण्याविषयकज्ञानसमुदायग्राह्यमित्यर्थोऽग्रे वक्तव्यः । तत्र गुरुणां मते प्रामाण्याश्रयज्ञानविषयकत्वस्य व्यवसाये भट्टनये ज्ञाततालिङ्गकानुमितौ मिश्राणां च तदनुव्यवसायेऽनुमततया यथाक्रमं स्वविषयकव्यवसायं ज्ञानानुमितिं स्वविषयकानुव्यवसायं च तादृशज्ञानग्राहकयावदप्रवृत्ततर्गतमादाय प्रामाण्ये तद्विषयत्वबाधाबाध इति अमं निराकुरुं तत्तन्मते उपदर्शितत्तद्व्याख्यामेव प्रामाण्यविषयकत्वं व्यवस्थापयितुं तन्मतमाह मूले—तत्रेति । टीकायाम्—अत्राश्रय-मनुमानप्रकार इति । अत्रेदमवधेयम् । आश्रयं घट इति प्रत्यक्षम्, अथ ज्ञाततोत्पत्तिः, घटवि-

स्यात्, तदाऽनभ्यासदशापन्नज्ञाने प्रामाण्यसंशयो न स्यात्, तत्र हि यदि ज्ञानं ज्ञातं, तदा स्वप्नमेव प्रामाण्यं ज्ञातमेवेति कथं संशयः ? यदि तु ज्ञानं न ज्ञातं, तर्हि धर्मिज्ञानाभावात् कथं संशयः ? तस्माद् ज्ञाने प्रामाण्यमनुमेयं, तथा हि इदं ज्ञानं प्रमा, संवादिप्रवृत्तिजनकत्वात्, यन्नैवं तन्नैवं, यथाऽप्रमा । इदं पृथिवीत्वप्रकारकं ज्ञानं प्रमा, गन्धवति पृथिवीत्वप्रकारकज्ञानत्वात्, एवमिदं जलत्वप्रकारकं ज्ञानं प्रमा, स्नेहवति जलत्वप्रकारकज्ञानत्वात् । न च हेतुज्ञानं कथं जातमिति वाच्यम् । पृथिवीत्वप्रकारकत्वस्य स्वतोप्राह्यत्वात्, तत्र गन्धग्रहेण गन्धवद्विशेष्यकत्वस्याऽपि सुग्रहत्वात्, तत्प्रकारकत्वावच्छिन्नतद्विशेष्यकत्वं परं न गृह्यते, संशयानुरोधात् ॥ इति प्रामाण्यवादे ज्ञप्तिवादः ॥

दिनकरी।

विस्तरः । अनभ्यासदशापन्नेति । अनवधृतप्रामाण्यसजातीयेत्यर्थः । ज्ञातमेव-निश्चितमेव । गन्धवतीति व्याप्यवति व्यापकप्रकारकत्वस्य व्यापकवति व्यापकप्रकारकत्वव्याप्यत्वादिति भावः । ननु कथं तर्हि प्रामाण्यस्यानुमेयता, गन्धवति पृथिवीत्वप्रकारकत्वस्येव पृथिवीत्ववति पृथिवीत्वप्रकारकत्वादेरपि प्रत्यक्षसम्भवाद् अह । तत्प्रकारकत्वेति । संशयानुरोधादिति । यद्यपि ज्ञाने प्रामाण्यनिश्चयो धर्मितावच्छेदकसामानाधिकरूपेण प्रामाण्याभावावगाही धर्मितावच्छेदकावच्छेदेन प्रामाण्यावगाहीति कथं संशयानुपपत्तिः ? तथापि प्रवृत्त्युपयुक्तस्य धर्मितावच्छेदकावच्छेदेन प्रामाण्यग्रहस्य स्वतस्त्वे संशयानुपपत्तिर्दूषणमिति ध्येयम् । न च प्रामाण्यग्राहकसामग्रीसत्त्वात् कथमग्रिमसंशयानुरोधेन प्रामाण्याग्रह इति वाच्यम् । तत्राग्रिमसंशयानुरोधेन संशयजनकदोषस्य प्रामाण्यनिश्चयप्रतिबन्धकत्वकल्पनादित्याशङ्क्यते । ननु यदि प्रामाण्यमनुमेयं तदा प्रामाण्यग्रहवैयर्थ्यम् । तथा हि अयं पुरुष इति निश्चये प्रामाण्यसन्देहेनार्थसन्देहस्यायं पुरुषो न वेत्याकारकस्योत्पत्त्या पुरुषार्थिनः प्रवृत्तिर्न सम्भवति, तत्र प्रामाण्यनिश्चये च न तत्संशयाधीनोऽर्थसन्देह इति प्रामाण्यग्रहस्य प्रवृत्तुपयोगः, प्रामाण्यग्रहस्यानुमित्यात्मकत्वे च प्रामाण्यानुमापककरादिमति पुरुषत्वप्रकारकत्वादुरुहेतुग्रहे तद्व्युत्पत्तया पुरोवर्तिनि पुरुषत्वव्याप्यकरादिग्रहस्याऽऽवश्यकतया तेनैवायं पुरुषो न वेति सन्देहप्रतिबन्धसम्भवादलं प्रामाण्यानुमानेनेति चेन्न, करादौ पुरुषत्वव्याप्यत्वग्रहं विनापि करादिमति पुरुषत्वप्रकारकत्वहेतोः पुरुषत्वव्युत्पत्तिप्रामाण्यव्याप्यत्वग्रहसम्भवेन प्रामाण्यानुमानसम्भवात् । एवं न्यायमतेऽनुमितेरिव द्वितीयानुव्यवसायस्यापि प्रामाण्यग्राहकत्वमित्यन्यत्र विस्तरः ॥ इति प्रामाण्यवादे ज्ञप्तिवादः ॥

रामरुद्री ।

श्लेषकषट्वप्रकारकज्ञानत्रयत्वव्याप्या ज्ञातमेति व्याप्तिस्मरणं चेत्त्येकः कालः, फलबलेन सर्वत्र तथैव कल्पनात् । तत इन्द्रियसम्बद्धविशेष्यतात्मकज्ञाततेन्द्रियसन्निकर्षव्याप्तिस्मरणाभ्यां तादृशज्ञानजन्यत्वव्याप्यषट्विश्लेषकषट्वप्रकारकज्ञाततावतीमिति तादात्म्यसम्बन्धेन व्याप्यवत्तापरासङ्गः, तद्विन्द्रिययोग्यवृत्तिज्ञाततायास्तदिन्द्रिययोग्यत्वात्, अन्यथाख्यातिवादिना भट्टेनोपनीतमानाश्रुपगमात्, तदनन्तरमुक्ताकारानुमितिरिति । वस्तुतो गुरुमते ज्ञानस्यैव मट्टमते ज्ञाततायाः स्वतोप्राह्यत्वमेव, तेनाऽतीन्द्रियासन्निकृष्टस्थले न ज्ञातगलिक्रानुमित्यनिर्वाह इत्यन्यत्र विस्तरः । मूले-अनभ्यासदशापन्नेति । प्रामाण्यव्याप्यवत्तानिश्चयासमानकालीनेत्यर्थः । प्रामाण्यं ज्ञातमेवेति । ज्ञानग्राहकसामग्र्या एव प्रामाण्यग्राहकत्वादित्याशयः । तस्मादिति । इदमुपलक्षणम् । अनुव्यवसायानन्तरं प्रामाण्यसंशयानुपपत्तेश्चैव नोभयम् ॥ इति प्रामाण्यवादे ज्ञप्तिवादः ॥

ननु सर्वेषां ज्ञानानां यथार्थत्वात् प्रमालक्षणे तद्विश्लेष्यकत्वं विशेषणं व्यर्थम् । न च रङ्गे रजतार्थिनः प्रवृत्तिर्भ्रमजन्या न स्यात्, तच्च मते भ्रमस्याऽभावादिति वाच्यम् । तत्र हि दोषाधीनस्य पुरोवर्तिनि स्वतन्त्रोपस्थितरजतमेदाग्रहस्य हेतुत्वात् । सत्यरजतस्थले तु विशिष्टज्ञानस्य सत्त्वात्तदेव कारणं, अस्तु वा तत्राऽपि रजतभेदाग्रहः, स एव कारणमिति । न चाऽन्यथा-
दिनकरी ।

गुरुः शङ्कते नन्विति । व्यर्थमिति । व्यावर्त्याया अन्यथाख्यातेरभावादिति भावः । भ्रमजन्येति । न्यायनये भ्रमजन्या प्रवृत्तिस्तव मते न स्यादित्यर्थः । भ्रमस्य—अन्यथा-ख्यातेः । तत्र—रङ्गोचरविसंवादिरजतार्थिप्रवृत्तौ । रजते इदं रजतमिति ज्ञानकाले रजतभेदाग्रहसत्त्वाद्विसंवादिप्रवृत्त्यापत्तिवारणाय दोषाधीनस्येत्युक्तम् । न्यायनये दोषाधीनो यो रजतभ्रमस्तत्स्थानाभिषिक्तरजतभेदाग्रहस्यैव तन्मते दोषाधीनतया रजते रजतभेदाग्रहस्य दोषाधीनत्वादिति भावः । यत्र रङ्गोचरमेतद्रजतवद्भूतलमिति ज्ञानं तत्र विसंवादितादृशप्रवृत्तिवारणाय स्वतन्त्रोपस्थितेति रजतविशेषणम् । मुख्यविश्लेष्यतयोपस्थितत्वं तदर्थः । वस्तुतो रङ्गोचरादेतद्रजतवद्भूतलमिति ज्ञानादपि प्रवृत्तिरिष्टैवेति स्वतन्त्रोपस्थितत्वं न देयमिति ध्येयम् । हेतुत्वादिति । न्यायनयेऽपीदं रजतमिति भ्रमे हेतुतया रजतभेदाग्रहस्य तत्रावश्यकतया तस्यैव हेतुत्वं युक्तं, तद्धेतोरिति न्यायादिति भावः । कार्यकारणभावद्वयकल्पनापेक्षया लाघवादाह । अस्तु वेति । तत्रापि—सत्यरजतगोचरप्रवृत्तावपि । अपिना रङ्गोचरप्रवृत्तिपरिग्रहः । रजतभेदाग्रहः—रजतभेदासंसर्गाग्रहाभावः । यथाश्रुते रजते नेदं रजतमिति ग्रहेपि प्रवृत्त्यापत्तेः, प्राभाकरमते तत्र रजतभेदग्रहाभावस्य सत्त्वादन्यथाऽन्यथाख्यात्यापत्तेरिति । यद्यपि पुरोवर्तिविश्लेष्यकस्य रजतभेदासंसर्गाग्रहस्य समवायेनाभावो विशेषणतयात्मनिष्ठः प्रतिबन्धकस्तदभावः कारणमिति फलितम् । तथा च रङ्गे इदं न रजतमिति ग्रहेऽपि प्रवृत्त्यापत्तिः, रङ्गविश्लेष्यकरजतभेदासंसर्गाग्रहस्यान्यथाख्यात्यनङ्गीकर्तुं मतेऽप्रसिद्धत्वेन तदभावस्य प्रतिबन्धकत्वाद्यसम्भवात्, तथापि विषयतासम्बन्धेन प्रवृत्तिं प्रति रजतभेदासंसर्गाग्रहस्य विशेष्यतासम्बन्धावच्छिन्नप्रतियोगिताको योऽभावः स विशेषणतासम्बन्धेन प्रतिबन्धक इति विषयनिष्ठतया प्रतिबन्ध्यप्रतिबन्धकभावकल्पनाशोक्तदोषः । एवं च तत्पुरुषीयत्वं प्रतिबन्ध्यप्रतिबन्धकत्वयोरवच्छेदककोटौ निवेशनीयमतो न पुरुषभेदमादाय दोषः । न चैवं रङ्गे इदं रजतमिति भ्रमानन्तरं तत्र प्रवृत्तिर्न स्यात्, रजतभेदासंसर्गाग्रहस्यान्यथाख्यात्यापत्त्या तत्रानङ्गीकारेण तदभावरूपस्य प्रतिबन्धकस्य सत्त्वादिति वाच्यम् । रजतभेदोपस्थितिं विशिष्टस्यैव रजतभेदासंसर्गाग्रहाभावस्य प्रतिबन्धकत्वोपगमात् । न चैवमपि रङ्गे इदं रजतं षटो न रजतमिति ज्ञानानन्तरमप्रवृत्त्यापत्तिरिति वाच्यम् । रजतभेदाग्रहप्रतिबन्धकदोषस्योत्तेजकत्वकल्पनात्, तत्र रङ्गे रजतभेद-

रामरुद्धी ।

प्रमालक्षणेपोद्वातसङ्गत्याऽन्यथाख्यातिविचारमवतारयति मूले— नन्वित्यादिना । सर्वज्ञानानां तत्प्रकारकसर्वज्ञानानां, यथार्थत्वात्—तत्तद्विश्लेष्यकत्वावच्छिन्नतत्प्रकारकत्वादित्यर्थः । तेनाधिकप्रमात्प्रमादाय न सिद्धसाधनम् । भेदाग्रहस्य हेतुत्वादिति । वस्तुतस्तु गुरुभेदेऽपि रजतत्वप्रकारकप्रवृत्तिप्रत्येकहेतुत्वानुरोधेन रजतत्वनिष्ठप्रकारवानिरूपितत्वमिदन्वाद्यवच्छिन्नविश्लेष्यतायां प्रमास्थल इव भ्रम-

ख्यातिः सम्भवति, रजतप्रत्यक्षकारणस्य रजतेन्द्रियसन्निकर्षस्याऽभावात् । रङ्गे रजतबुद्धेरनुपपत्तेरिति चेन्न । सत्यरजतस्थले प्रवृत्तिं प्रति विशिष्टज्ञानस्य हेतुतायाः कल्पत्वात् अन्यत्रापि तत्कल्पनात् । न च संवादिप्रवृत्तौ तत्कारणं, विसंवादिप्रवृत्तौ च भेदाग्रहः कारणमिति वाच्यम् । लाघवेन प्रवृत्तिमात्रे तस्य हेतुत्वकल्पनात् । इत्थं च रङ्गे रजतत्व विशिष्टबुद्ध्यनुरोधेन ज्ञानलक्षणप्रत्यासत्तिकल्पनेऽपि न क्षतिः, फलमुखगौरवस्यादोषत्वात् । किं च रङ्गरजतयोरिमे रजते रङ्गे वेति ज्ञानं यत्र जातं तत्र न कारणबाधोऽपि ।

दिनकरी ।

प्रदानुपपत्त्या तत्प्रतिबन्धकदोषस्य स्वीकरणीयत्वात् । न च रङ्गे रजतभ्रमजनकदोष एवोत्तेजकोऽस्तु, किं रजतभेदग्रहप्रतिबन्धकदोषस्योत्तेजकत्वस्वीकारेण ? एवं च रजतभेदोपस्थितिवैशिष्ट्यमपि प्रतिबन्धके विशेषणं न देयं, रजतभेदानुपस्थितिकाले रङ्गे इदं रजतमिति ज्ञानादप्रवृत्तिप्रसंगाभावात्, तत्र रजतभेदासंसर्गाग्रहस्य प्रतिबन्धकस्य रङ्गे रजतभ्रमजनकदोषरूपोत्तेजकवशिष्टत्वादिति वाच्यम् । रङ्गे इदं रजतमिति भ्रमस्य न्यायमतसिद्धस्य तन्मतेऽभावेन तत्र तादृशदोषस्यानङ्गीकारात् । सम्भवतीत्यनन्तरं येन विसंवादिप्रवृत्तौ तद्धेतुत्वं स्यादिति पूरणीयम् । सन्निकर्षस्याभावादिति । ज्ञानलक्षणायाः प्रत्यासत्त्यन्तरस्य कल्पनं तु गौरवदोषदुष्टमित्यभिमानः । हेतुताया इत्यस्यान्वयव्यतिरेकाभ्यामिति शेषः । अन्यत्रापि-रङ्गगोचररजतार्थिप्रवृत्तावपि । तत्कल्पनात्-विशिष्टज्ञानहेतुत्वकल्पनात् । न चात्र मानाभाव इति वाच्यम् । रङ्गे रजतार्थिप्रवृत्तिरिष्टप्रवृत्तिविषयविशिष्टज्ञानसाध्या, प्रवृत्तित्वात्, रजते रजतत्वप्रकारकप्रवृत्तिवदित्यनुमानस्यैव तत्र मानत्वात्, अप्राप्रयोजकत्वमाशङ्कते । न चेति । लाघवेनेति । संवादिविसंवादमेदेन कार्यकारणभावद्वयमपेक्ष्य प्रवृत्तिमात्रे विशिष्टज्ञानस्यैव हेतुत्वकल्पनालाघवेनेत्यर्थः । तथा च लाघवज्ञानरूपानुकूलतर्कस्य सत्त्वात्प्राप्रयोजकत्वमिति भावः । रजतांशेऽपि सन्निकर्षाभावाज्ज्ञान्याख्यातिः सम्भवतीति प्राभाकरोक्तं दूषणमुद्धरति । इत्थं चेति । प्रवृत्तिमात्रे विशिष्टबुद्धेर्हेतुत्वसिद्धौ चेत्यर्थः । फलमुखेति । कार्यकारणभावग्रहात्मकफलात् पूर्वं गौरवस्यानिर्णयात् गौरवसन्देहस्य वाऽप्रतिबन्धकत्वादिति । भावः । नन्वस्तु संवादिविसंवादिप्रवृत्तिसाधारणप्रवृत्तित्वावच्छिन्नं प्रत्येव भेदाग्रहः कारणमिति न कार्यकारणभावद्वयकल्पनागौरवम् । न च विशिष्टज्ञानत्वापेक्षेयभेदग्रहाभावत्वस्य कारणतावच्छेदकत्वे गौरवमिति वाच्यम्, रजतत्वविशिष्टानुमित्यादौ रजतभेदाग्रहत्वेन कारणत्वे तत्रैव प्रवृत्तिसाधारणरजतत्वविशिष्टविषयकत्वस्यैव कार्यतावच्छेदकत्वकल्पनेनैव निर्वाहात् । न्यायमये तु प्रवृत्तित्वावच्छिन्नं प्रति विशिष्टज्ञानत्वेन हेतुत्वान्तरकल्पने गौरवमिति न तदनुरोधेन कल्पनीयभ्रमात्मकरजतज्ञानार्थं ज्ञानलक्षणाप्रत्यासत्त्यादर इति कारणबाधाद्वाधितमेव मिथ्याज्ञानमिन्त्याशङ्कं मनसि निधाय स्थलविशेषे कारणबाधाभावादनिवार्यमेव मिथ्याज्ञानमित्याह-किञ्चेत्यादिना । यत्र रजते न रजतभेदग्रहो न वा रङ्गे रजतभेदग्रहस्तत्र सति युगपदिन्द्रियसन्निकर्षं रजतरङ्गयोरिमे रजते इति ज्ञाने न किमपि बाधकम् रजतत्वेन समं संयुक्तसंवायस्य सत्त्वात्, तादृशं च ज्ञानं

रामरुद्री ।

स्थलेऽपि स्वीक्रियत एव, स्वावच्छेदकावच्छिन्नाभाववन्निष्ठस्वनिरूपितविशेष्यता।निरूपकज्ञानस्यैतन्मतेव असंप्रदायत्वात् । ज्ञाने स्वनिरूपकत्व-स्वावच्छेदकावच्छिन्नाभाववन्निष्ठस्वनिरूपितविशेष्यतानिरूपकत्वो-

अपि च यत्र रज्जरजतयोरिमे रजतरङ्गे इति ज्ञानं तत्रोभयत्र युगपत्प्रवृत्ति-
निवृत्ती स्याताम् । रङ्गे रङ्गभेदग्रहे रजते रजतभेदग्रहे चान्यथाख्यातिभयात्,
त्वन्मते दोषादेव रङ्गे रजतभेदाग्रहस्य रजते रङ्गभेदाग्रहस्य च सत्त्वात् । किं
चानुमितिं प्रति भेदाग्रहस्य हेतुत्वे जलहृदे वह्निव्याप्यधूमवद्भेदाग्रहादनुमि-
तिर्निर्वाधात् । यदि च विशिष्टज्ञानं कारणं तदाऽयोगोलके वह्निव्याप्यधू-
मज्ञानमनुमित्यनुरोधादापतितम्, (सेयमुभयतःपाशा रज्जुः) । इत्थञ्चा-
न्यथाख्यातौ प्रत्यक्षमेव प्रमाणं, रङ्गं रजततया जानामीत्यनुभवादिति
संक्षेपः ॥ १३६ ॥ ॥ इत्यन्यथाख्यातिवादः ॥

दिनकरी ।

रज्जांशेन प्रमात्मकं, विशेषणवद्विशेष्यसन्निकर्षरूपप्रमासामग्र्यभावात्, किन्तु अन्यथाख्यातिरेवेति
भावः । ननु तत् द्विशेष्यकतत्तद्विशिष्टबुद्धिं प्रति तत्तद्विशेषणे तत्तद्विशेष्यघटितसन्निकर्षो हेतुः,
अन्यथाऽतिप्रसङ्गात् । तथा च कथं रजतघटितसंयुक्तसमवायेन रङ्गे रजतत्वग्रह इत्यत आह ।
अपि चेति । अन्यथाख्यातिभयादित्यनन्तरं रङ्गे रङ्गभेदाग्रहस्य रजते रजतभेदाग्रहस्येति
पुरितस्य सत्त्वादित्यनेनान्वयः । अनेन रङ्गेऽनिष्टभेदाग्रहरूपा निवृत्तिसामग्री रजते इष्टभेदा-
ग्रहरूपा प्रवृत्तिसामग्री च प्रदर्शिता । रङ्गे रजतभेदाग्रहस्येत्यादिना च रङ्गे इष्टभेदाग्रहरूपा
प्रवृत्तिसामग्री रजतेऽनिष्टभेदाग्रहरूपा निवृत्तिसामग्री च प्रदर्शिता । दोषादेवेति ।
त्वन्मते न्यायभित्तमस्यलाभिषिक्तं भेदाग्रहं प्रति दोषस्य हेतुत्वादिति भावः । इदं चेष्ट-
भेदाग्रहः प्रवृत्तिकारणमनिष्टभेदाग्रहो निवृत्तिकारणमिति यथाश्रुताभिप्रायेण । इष्टभेदोपस्थि-
तिविशिष्टभेदासंसर्गाग्रहः प्रतिबन्धकस्तदभावः कारणमिति दर्शितनिष्कर्षे तु रजतभेदोप-
स्थितिविशिष्टरजतभेदासंसर्गाग्रहस्य प्रतिबन्धकस्य रङ्गेऽभावादिति रीत्या सामग्री बोध्या ।
ननु रङ्गे रजतभेदाग्रहप्रयोजकदोषस्य प्रतिबन्धकत्वाच्च रजते प्रवृत्तिरिति कथं युगपत्प्रवृत्ति-
निवृत्त्योरापादनमित्यत आह । किं चेति । भेदाग्रहस्य-व्याप्यवद्भेदाग्रहस्य । अनुमिति-
निर्वाधादेति । सति बाधाभावेऽन्यथाख्यातिरूपानुमितिर्निर्वाधादेत्यर्थः आपतितमिति ।
अन्यथाख्यातिरूपमापतितमित्यर्थः । ननु हृदे वह्निव्याप्यधूमवद्भेदाग्रहाच्च हृदो वह्निमानित्य-
न्यथाख्यातिरूपानुमितिः, परन्त्वगृहीतासंसर्गकं ज्ञानद्वयमेवात्रोत्पद्यते । न च तत्र विशिष्ट-
ज्ञानोत्पत्तौ बाधकाभावः, व्याप्यवद्भेदाग्रहस्य हृदो वह्निमानित्यन्यथाख्यातिरूपानुमितिका-
रणस्य सत्त्वादिति वाच्यम् । अन्यथाख्यातौ प्रमाणाभावेन तादृशकार्यकारणभावस्याकल्पनात्,
अतस्तत्र प्रमाणं प्रदर्शयति । इत्थं चेति । यद्वा नन्वनुमितिं प्रति विशिष्टज्ञानस्यैव हेतुत्वं,
यत्र च न तादृशविशिष्टबोधस्य सामग्री तत्र लिङ्गासंसर्गाग्रहास्तिग्यसंसर्गाग्रहस्यैव परैरुपग-
मानायःपिण्डे बह्व्यनुमित्यनुरोधादन्यथाख्यातिरित्यत आह । इत्थं चेति । वकारोऽप्यर्थः ।
ननु तादृशानुव्यवसायो नेदंविशेष्यकज्ञाने रजतत्वप्रकारकत्वविशिष्टबुद्धिर्यः, परन्तु रजतत्व-
प्रकारकत्वासंसर्गाग्रहरूप एवेत्यत आह । संङ्क्षेप इति । विद्यमानेपि भेदग्रहे आहार्यप्रत्य-
क्षोत्पादादिच्छाया उत्तेजकत्वं वाच्यम्, इच्छानामुत्तेजकत्वानुरोधेन चानुमितित्वादीनामेव
कार्यतावच्छेदकत्वात् प्रवृत्तितावच्छिन्नं प्रति भेदग्रहाभावत्वेन पृथक्कारणत्वे गौरवापत्त्या वि-

रामरुद्री ।

अयुसम्बन्धेन प्रकारतावैशिष्ट्यमेव नोपगम्यत इति न काऽपि क्षतिरिति ध्येयम् ॥ इत्यन्यथाख्यातिवादः ॥

व्यभिचारस्याग्रहोऽपि सहचारग्रहस्तथा ।

हेतुर्व्याप्तिग्रहे, तर्कः क्वचिच्छङ्कानिवर्तकः ॥ १३७ ॥

पूर्वं व्याप्तिरुक्ता तद्ग्रहोपायस्तु न दर्शित इत्यतस्तं दर्शयति । व्यभिचार-
स्येति । व्यभिचाराग्रहः सहचारग्रहश्च व्याप्तिग्रहे कारणमित्यर्थः । व्यभिचार-
ग्रहस्य व्याप्तिग्रहे प्रतिबन्धकत्वात् तदभावः कारणम् । एवमन्वयव्यतिरेकाभ्यां
सहचारग्रहस्यापि हेतुता । भूयोदर्शनं तु न कारणं, व्यभिचारास्फूर्त्तौ सकृ-
दिनकरी

शिष्टज्ञानत्वेनैव तत्र हेतुता कल्पनीयेति विसंवादिप्रवृत्त्यनुरोधेनान्यथाख्यातिर्दुर्वारं वेति
भावः ॥ १३६ ॥ इत्यन्यथाख्यातिवादः ॥

ननु प्रामाण्यमनुमानगम्यं तदा भवेद्यनुमानं प्रमाणं भवेत्तदेव न सम्भवति व्याप्तिग्रा-
हकाभावेनाज्ञानादित्यतः प्रामाण्यानुमितिप्रयोजकतया 'व्यभिचारस्याग्रहोऽपि सहचारग्रहस्तथा'
इति मूलेन व्याप्तिग्रहोपायो दर्शयते, स चायुक्तः, स्वकर्णीभूतव्याप्तिस्वरूपज्ञानाभावादित्यत
आह । पूर्वं व्याप्तिरुक्तेति । व्यभिचाराग्रहस्य व्याप्तिग्राहकतामुपपादयति । व्यभिचार-
ग्रहस्येति । सहचारग्रहस्य तामुपपादयति । एवमिति । भूयोदर्शनस्य कारणत्वं खण्ड-
यति । भूयोदर्शनं त्विति । व्यतिरेकव्यभिचारमाह । सकृद्दर्शनोपीति । भूयोदर्शन-

रामरुद्री ।

प्रामाण्यनिरूपणानन्तरं व्याप्तिग्रहोपायनिरूपणोपयिक्तीं सङ्गतिमादर्शयति टीकायाम्-नन्वित्या-
दिना । तथा च व्याप्तिग्रहोपायस्य प्रामाण्यज्ञानजनकव्याप्तिज्ञानजनकत्वात्मकस्मरणप्रयोजकसम्बन्ध-
रूपप्रसङ्गसङ्गतिमस्त्वेनैव निरूपणमिति भावः । व्याप्तिग्रहोपायनिरूपणप्रस्तावे 'पूर्वं व्याप्तिरुक्ता'-
इत्यादिकथनस्याऽसङ्गतिमालोच्य व्याप्तिग्रहोपायनिरूपणविरोधितद्धटकव्याप्तिज्ञानानिवर्तनोपयि-
कतां तस्य व्यवस्थापयितुमाह । स चाऽयुक्त इति । मूले-व्याप्तिग्रहे प्रतिबन्धकत्वादिति ।
व्याप्तिषट्कीभूतव्यापकत्वाग्रहं प्रतिबन्धकत्वादिति भावः । नन्वेवमपि सहचारग्रहस्य व्याप्तिग्रहजन-
कत्वे मानाभावः, न च विशेषणज्ञानमयादया तस्य हेतुत्वमावश्यकमिति वाच्यम् । तथा सति व्या-
प्तिशरीरे व्यभिचारादेरपि निविष्टतया तज्ज्ञानानामपि कारणत्वस्य वक्तव्यतापत्तेरित्यतः सहचारदर्शनस्य
व्याप्तिग्रहत्वावच्छिन्नं प्रत्येव पृथक्कारणतां व्यवस्थापयति । एवमिति । व्याप्तिग्रहत्वावच्छिन्नं प्रतीति
शेषः । तेन न सहचारवैशिष्ट्यबुद्धिस्त्वावच्छिन्नं प्रति जनकतामादायाऽन्यथासिद्धिः । इत्थं च साध्या
भाववदवृत्तिरहेतुव्यापकसाध्यसामानाधिकरण्यादिरूपव्याप्तिविषयकग्रहत्वावच्छिन्नं प्रत्येव तस्य हेतुत्वं
पर्यवसितम्, तथा च व्यापकसामानाधिकरण्यरूपव्याप्तिविशेष्यकज्ञानस्य तद्वैशिष्ट्यानवगाहिस्त्वेऽपि
सहचारग्रहजन्यत्वं सिद्धयतीत्यवधेयम् । इदं च प्राचीनमताभिप्रायेण ।

नव्यास्तु धूमव्यापकबह्विसमानाधिकरणवृत्तिधूमत्वादिकमेव व्याप्तिः, सामानाधिकरण्यमात्रस्य
रासभादिसाधारण्येन धूमव्यापकबह्विसमानाधिकरणरासभवान् पर्वत इति ज्ञानाऽप्यनुमित्यापत्तेरन्यथा
दुर्वारत्वात् । तादृशव्याप्तिशरीरे च साध्यसहचारस्य विशेषणविषया निवेशाद्विशेषणज्ञानविषयैव
तद्ग्रहस्य हेतुता, अन्यविषयहेतुताग्राहकत्वेनाऽभिमतान्वयव्यतिरेकादीनामसिद्धेः । विशेषणत्वस्य तुल्य-
त्वेऽपि व्यभिचारज्ञानादीनां कारणत्वाकथनं पुनः स्वतन्त्रेच्छस्य नियोगपर्यनुयोगानर्हत्वात् न क्षति-
करमिति प्राहुः ।

भूयोदर्शनमिति । भूयांसि दर्शनानीत्यर्थः । साध्यहेत्वोरिति शेषः । कारणत्वं तु स्वजन्य-
संस्कारसम्बन्धेन बोध्यम् । तेनैकदा भूयसां दर्शनानामसम्भवधानेऽपि न क्षतिः । प्रथमगृहीतादि-
धूमस्याऽपि पुरुषस्य व्याप्तिग्रहसम्भवान्न भूयसां दर्शनानां कारणत्वं सम्भवतीति परिहरति-सकृ-

दर्शनेऽपि क्वचिद् व्याप्तिग्रहात्, क्वचिद्व्यभिचारशङ्काविधूननद्वारा भूयोदर्शनमुपयुज्यते ॥ इति व्याप्तिग्रहोपायनिरूपणम् ॥

यत्र तु भूयोदर्शनादपि शङ्का नापैति तत्र विपक्षे बाधकस्तर्कोऽपेक्षितः । तथाहि वह्निविरहिएयपि धूमः स्यादिति यद्याशङ्का भवति तदा सा वह्निधूमयोः कार्यकारणभावस्य प्रतिसन्धानाशिवर्त्तते । यद्यं वह्निमान् न स्यात्तदा धूमवान् न स्यात्, कारणं विना कार्य्यानुत्पत्तेः । यदि क्वचित् कारणं विनापि भविष्यत्यहेतुक एव भविष्यतीति तत्राप्याशङ्का भवेत् तदा सा व्याघातादपसारणीया । यदि हि कारणं विना कार्य्यं स्यात् तदा धूमार्थं वह्नेस्तत्पत्यर्थं

दिनकरी ।

स्याहेतुत्वेपि क्वचित्प्रयोजकतया तदादर इत्याह । क्वचिदिति ।

॥ इति व्याप्तिग्रहोपायनिरूपणम् ॥

तर्कोऽपेक्षित इति । शङ्कापनयनार्थं तर्कोऽपेक्षित इत्यर्थः । तद्दर्शयति—तथा हीत्यादिना । यद्ययमिति । अयं—धूमवान् पर्वतः । कारणं विनेति । तथा च धूमो वह्निव्यभिचारी स्याद्वह्निजन्यो न स्यादिति तर्काकारो बोध्यः । यथाश्रुते वह्निमान् स्याद् धूमवान् स्यादिति तर्कस्य विषयपरिशोधकस्य व्याप्तिग्रहानौपयिकतयाऽसङ्गतेः । तत्रापि—तादृशतर्कारणीभूतकर्मकारणभावग्रहेपि । आशङ्का भवेत्—आशङ्का प्रतिबन्धिका भवेत् । व्याघातमेव दर्शयति—यदि हीत्यादिना । ननु तर्कं प्रत्यापाद्याव्याप्यापादकवत्ताज्ञानं कारणं, तत्र व्याप्ति-

रामरुद्री ।

क्षिति । भूयोदर्शनस्यैव हेतुत्वासिद्धौ तदनुरोधेन जन्मान्तरीयभूयोदर्शनकल्पनं सुदूरपराहतमिति भावः । ननु भूयोदर्शनं न भूयांसि दर्शनानि । किं तु भूयःसु स्थानेषु दर्शनम्, तच्चाऽऽवश्यकम्, अन्यथा साध्यसाधनयोर्महानसे ग्रहणकाले महानसत्त्वाद्वा साध्यव्यापकत्वसाधनाव्यापकत्वसन्देहसम्भवेनोपाधिसन्देहस्य तन्निश्चयस्य वा सम्भवात्, तदपेक्षणे तु साध्याधिकरणवत्त्वादियद्ग्रहस्याप्यावश्यकत्वे तत्रैव महानसत्त्वादेरभावग्रहसम्भवेन तत्र साध्याव्यापकत्वेनिश्चयसम्भवेनोपाधिज्ञानविधूननसम्भवादित्याशङ्क्य निराकृष्टे—क्वचिदिति । व्यभिचारशङ्काविधूननद्वारेति । उपाधिसन्देहादितेत्यादिः । उपयुज्यते इति । तथा च भूयोदर्शनानामुपयुक्तत्वेऽप्यन्यथासिद्धत्वं दुष्परिहरमेव । अत एव पार्थिवत्वलोहलेख्यत्वयोः स्मृतयः सहचारग्रहेऽपि वज्रभित्तिरूपोपाधिसन्देहो न निराक्रियते, भूयसां च दर्शनानां सङ्ख्याऽनियमोऽपीति सङ्गच्छत इति भावः । इति व्याप्तिग्रहोपायनिरूपणम् ॥

टीकायाम्—विषयपरिशोधकत्वेति । व्यभिचारशङ्काप्रतिबन्धकस्येत्यर्थः । तद्वर्मावच्छिन्नापादकताकापत्तिरनेनैव तद्वर्मावच्छिन्नवत्तावुद्धिं प्रति विरोधितया वह्न्यभाववह्निमूलादेरापादकत्वे तदुद्धत्यात्मकतत्त्वप्रतिबन्धकस्यैव सम्भवेन तद्वद्वारा वह्निनिश्चयोपयोगिताया एवोक्ततर्कसम्भवात्तस्य व्याप्तिनिश्चयोपयोगित्वकथनं यथाश्रुते न सम्भवतीति भावः । प्रतिबन्धिका भवेदिति । तर्कस्य कार्यकारणभावरूपबाधनिश्चयकालोन्नेच्छाजन्यज्ञानतया मानसत्त्वविरोधिधर्मधर्मितावच्छेदककस्वप्रकारकज्ञानरूपे तस्मिन् कार्यकारणभावशङ्काया धर्मितावच्छेदकावगाहिताप्रतिरोधकावसम्भवात् बाधनिश्चयरूपतत्सामग्रीविवटकावचेति भावः । भवेदित्यत्र सम्भावनायां लिङ्ग । तथा च तादृशशङ्काव्याघातात्प्रतिबन्धकात् तर्कात् अपसारणीया—निवर्तनीयेत्यर्थः । तत्र कीदृशस्तर्क इत्याशङ्कायां तर्काकारं विधूयोतीत्याह । व्याघातमेवेति । मूले—यदि हीत्यादि । अयं पुरुषो यदि वह्निधूमकार्यकारणभावाशङ्कवान् स्यात् वह्न्युत्पादानवाच्य इत्यादित्यर्थः । वह्न्युत्पादानस्य वह्निधूमयोः कार्यकारणभावशङ्काविरोधि-

साध्यस्य व्यापको यस्तु हेतोरव्यापकस्तथा ।

स उपाधिर्भवेत् तस्य निष्कर्षोऽयं प्रदर्श्यते ॥ १३८ ॥

भोजनस्य वा नियमत उपादानं तवैव न स्यादिति । यत्र स्वत एव शङ्का नावतरति तत्र न तर्कापेक्षापीति । तदिदमुक्तम्-तर्कः कचिदिति ॥ १३७ ॥

इतितर्कनिरूपणम् ॥

इदानीं (परकोय) व्याप्तिग्रहप्रतिबन्धार्थमुपाधिं निरूपयति । साध्यस्येति । दिनकरी ।

ज्ञानप्रतिबन्धकव्यभिचारशङ्कानिवर्तकस्तर्कोऽपेक्षितः, एवमप्रेयीत्यनवस्थेत्यत आह । यत्रेति । स्वत एव-शङ्कासामाप्तीविरहादेव । न तर्कापेक्षेत्यनन्तरमतो नाऽनवस्थेति शेषः । ननु तर्कस्य न व्यभिचारशङ्कानिवर्तकत्वं, तर्ककारणीभूतव्याप्तिज्ञानेनैव तन्निवृत्तेः सम्भवादिति चेत्, अत्र केचित् । अनाहार्यशङ्कायास्तर्ककारणीभूतव्याप्तिज्ञानेन निराससम्भवेऽप्याहार्य-शङ्कायास्ततो निवृत्तिर्न सम्भवति, आहार्यज्ञानस्य तदप्रतिबन्धत्वात्, किन्तु तर्केणैव । तथा हि अनिष्टप्रसङ्गनात्मकेन तर्केणापादकज्ञाने आपाद्यज्ञानरूपानिष्टसाधनत्वज्ञानजननद्वारा आपा-दकज्ञाने द्वेषो जन्यते । तेन चापादकज्ञाने इच्छाप्रतिबन्धः क्रियते । एवं चेच्छारूपकारणवि-रहादेव नाहार्यशङ्कोत्पत्तिरित्यर्थवशासम्पन्नमेव तर्कं तन्निवर्तकत्वमिति । केचित्तु तर्कस्य शङ्कानिवर्तकत्वं व्याप्तिज्ञानकारणीभूतो यो व्यभिचारशङ्काविरहस्तत्सम्पादकत्वम् । एवं च व्यभिचारशङ्काप्रतिबन्धकतायां तर्कस्योत्तेजकतयोत्तेजकाभावविशिष्टव्यभिचारशङ्काविरहसम्पा-दकत्वमनुष्णमेव तर्कस्येत्याहुः । परे तु तदापादककापत्तिर्वेनाहार्यानाहार्यसाधारणतद्वि-शिष्टबुद्धित्वावच्छिन्नं प्रति प्रतिबन्धकतया तर्कस्य व्यभिचारशङ्कानिवर्तकत्वमित्याहुः । तर्कसाधार्यारोपविशेषः । तत्त्वं च मानसत्वव्याप्यो जातिविशेषस्तर्क्यामीत्यनुभवाज्जिज्ञा-साविशेषनिवर्तकतया वा सिद्ध इति । तर्कश्च द्विविधो विषयपरिशोधको व्याप्तिग्राहक-श्चेति । तत्र विषयपरिशोधको निर्बहिः स्यान्निर्युतः स्यादित्यादिः । धूमो यदि वह्निव्य-भिचारी स्याद्वह्निजन्यो न स्यादित्यादिश्च व्याप्तिग्राहकः । विस्तरस्त्वन्यत्रानुसन्धेयः ॥ १३७ ॥

॥ इति तर्कनिरूपणम् ॥

इदानीं—व्याप्तिग्रहोपायनिरूपणोत्तरं व्याप्तिनिश्चयाभावप्रयोजकव्यभिचारशङ्काकारण-ज्ञानविषयत्वेनोपाधिः स्मरणे सति । तथा च प्रसङ्गसङ्गत्योपाधिनिरूपणमिति भावः । सिद्धि-रामरुद्री ।

त्वादिति भावः । उपादानं च यद्यपि तद्विषयिणी प्रवृत्तिस्तथाऽप्यावश्यकत्वादिव तत्प्रयोजकं बहेः धूमसाधनताज्ञानमेव विवक्षितम् । तेन प्रवृत्तेः स्वातन्त्र्येण कार्यकारणभावशङ्काविरोचित्वाभावेऽपि न क्षतिः । टीकायाम्—तर्ककारणीभूतेति । धूमो यदि वह्निव्यभिचारी स्यादित्यादितर्कस्य धर्मित-व-च्छेदकप्रकारकनिश्चयमुद्रया वह्निव्यभिचाराभावात्मकव्याप्तिनिश्चयजन्यत्वादिति शेषः । तथा च सर्वत्रैव तदभावनिश्चयस्याऽपेक्षणीयतया तेनैव तद्वत्ताबुद्धिपरिशोधसम्भव इति भावः । आपत्तिमात्रस्याऽनिष्ट-विषयत्वे मानाभावेऽपि यस्या आपत्तेरनिष्टविषयकत्वं तस्या एव शङ्कानिवर्तकत्वम् । अत एवेष्टापत्तेर्न विरोधित्वमित्याशयः । एतेनमेतै तर्कोत्पत्त्यव्यवहितोत्तरमाहार्यशङ्कोत्पत्तिरनुभवो न विरुद्धत इत्यतो भवा-न्तरमाह—केचित्तिवति । गोस्वमेतन्मतेऽप्रामाणिकत्वं चाऽस्वरसबीजम् ॥ १३७ ॥ इति तर्कनिरूपणम् ॥ व्याप्तिग्रहोपायनिरूपणानन्तरमुपाधिनिरूपणे मूलकारेण सङ्गत्यप्रदर्शनात्तन्मूलतामाकलय्य स्वयं

साध्यत्वाभिमतव्यापकत्वे सति साधनत्वाभिमतव्यापक इत्यर्थः ॥

ननु स श्यामो मित्रातनयत्वादित्यत्र शाकपाकजत्वं नोपाधिः स्यात्, तस्य साध्यव्यापकत्वाभावात्, श्यामत्वस्य घटादावपि सत्त्वात्, एवं वायुः प्रत्यक्षः प्रत्यक्षस्पर्शाश्रयत्वादित्यत्रोद्भूतरूपवत्त्वं नोपाधिः स्यात्, प्रत्यक्षत्वस्यात्मादावपि सत्त्वात् तत्र च रूपाभावात्, एवं ध्वंसो विनाशी जन्यत्वादित्यत्र भावत्वं नोपाधिः स्यात्, विनाशित्वस्य प्रागभावेऽपि सत्त्वात् तत्र च भावत्वाभावादिति चेन्न । यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वमित्यर्थे तात्पर्यात् । मित्रातनयत्वावच्छिन्नश्यामत्वस्य व्यापकं शाकपाकजत्वं, तद्वच्छिन्नसाधनाव्यापकं च । एवं पक्षधर्मवहिर्द्रव्यत्वावच्छिन्नप्रत्यक्षत्वस्य व्यापकमुद्भूतरूपवत्त्वं बहिर्द्रव्यत्वावच्छिन्नसाधनस्याव्यापकं च । एवं ध्वंसो विनाशी जन्यत्वादित्यत्र जन्यत्वावच्छिन्नसाध्य-

दिनकरी ।

विषयस्वरूपसाध्यत्वस्य सिद्धिजनकत्वरूपसाधनत्वस्य च सोपाधावभावादभिमतैति । यो यदवच्छिन्नव्यापकत्वे सति यदवच्छिन्नाव्यापकः स तदवच्छिन्नसाध्यकतदवच्छिन्नहेतावुपाधिरित्यर्थः । यथाश्रुतेऽभिमतत्वस्य विशेषणत्वे यत्र न तदभिमानस्तत्राव्याप्तिः स्यात् । यदवच्छिन्नत्वविवक्षणाद् गुणकर्मान्यत्वविशिष्टसत्तावाजातिमत्त्वादित्यादौ संयोगी गुणकर्मान्यत्वविशिष्टसत्त्वादित्यादौ च नाव्याप्यतिव्याप्तिः । व्यापकत्वाव्यापकत्वे एकप्रकारेणैकसम्बन्धेन च विवक्षिते । तेन द्रव्यत्वत्वेन समवायसम्बन्धेन च बहिः प्रति व्यापकस्य द्रव्यत्वस्य द्वित्वादिना संयोगादिसम्बन्धेन च धूमं प्रत्यव्यापकत्वेऽपि बह्विमां धूमादित्यत्र द्रव्यत्वादौ नातिव्याप्तिः ॥

श्याम इति । काकः श्यामो मित्रातनयत्वादित्यादावित्यर्थः । तेन वक्ष्यमाणेन ध्वंसो विनाशी जन्यत्वादित्यनेन न पौनरुक्तम्, अस्य साधनावच्छिन्नसाध्यव्यापकत्वादभिमतस्य साधनरूपपक्षधर्मावच्छिन्नसाध्यव्यापकत्वात् । साध्याव्यापकत्वमुपपादयति । श्यामत्वस्येति । ननु साधनावच्छिन्नसाध्यव्यापकत्वं विवक्षणीयमतो नोक्तव्याप्तिरतः पक्षधर्मावच्छिन्नसाध्यव्यापकोपाधावव्याप्तिमाह । एवं वायुरिति । अत्र प्रत्यक्षं प्रत्युद्भूतरूपस्याव्यापकत्वे रूपस्य सुतरामव्यापकत्वमित्युद्भूतपदं व्यर्थं, तथाप्युपाधेः साध्यव्यापकत्वे कार्यकारणभावलक्षणानुकूलतर्कदर्शनार्थं तदिति ध्येयम् । पक्षधर्मावच्छिन्नसाध्यव्यापकत्वोक्तौ तु पूर्वोक्तशाकपाकजत्वादावव्याप्तिरिति भावः । अव्याप्तिः परिहरति—मित्रातनयत्वेत्यादिना ।

रामरुद्री ।

प्रकृतिं प्रदर्शयति—इदानीं व्याप्तिग्रहेत्यादि । सिद्धिविषयस्वरूपेति । स्वनिष्ठप्रकृतहेतुव्यापकत्वविषयताप्रयुक्तानुमितिविषयत्वस्येत्यर्थः । सिद्धिजनकत्वरूपसाधनत्वस्येति । यत्किञ्चिदस्तुनिष्ठविषयताशाल्यनुमितिजनकतावच्छेदकीभूतप्रकारतावच्छेदकधर्मवत् इत्यर्थः । व्याप्यव्यापकयोरेति पथं वसितार्थः । मूले—अभिमतैति । तथा च निरूप्यनिरूपकभावापन्नव्याप्यत्वव्यापकत्वविषयतानिरूपितविषयताश्रयैत्यर्थः पथं वसितः । नाऽव्याप्यसिद्ध्यसि इति । द्रव्यत्वादावित्यादिः । टीकायाम्—न पौनरुक्त्यमिति । काके मित्रातनयत्वाभावाच्च न तस्य पक्षधर्मत्वमिति भावः । मूले—प्रत्यक्षस्पर्शाश्रयत्वादिति । प्रत्यक्षस्य यः स्पर्शः—विषयता, तदाश्रयत्वादित्यर्थः । तेन न साधनावच्छिन्नसाध्यव्यापकत्वाभावादायाऽस्योपाधेः पौनरुक्त्यम् । आत्मनोऽपि निरुक्तरीत्या प्रत्यक्षस्पर्शाश्रयतया तत्रो-

सर्वे साध्यसमानाधिकरणाः स्युरुपाधयः ।

हेतोरेकाश्रये येषां स्वसाध्यव्यभिचारिता ॥ १३१ ॥

व्यापकं भावत्वं बोध्यम् । सङ्घेतोस्त्वेतादृशो धर्मो नास्ति यद्वच्छिन्नस्य साध्यस्य व्यापकं तद्वच्छिन्नस्य साधनस्य चाव्यापकं किञ्चित् स्यात् । व्यभिचारिणि त्वन्तत उपाध्यधिकरणं यत्साध्याधिकरणं यच्चोपाधिशून्यं साध्यव्यभिचारनिरूपकमधिकरणं तदन्यतरत्वावच्छिन्नस्य साध्यस्य व्यापकत्वं साधनस्य चाव्यापकत्वमुपाधेः सम्भवतीति ॥ १३० ॥

अत एव लक्ष्यमपि उपाधिरूपमेतदनुसारेण दर्शयति । सर्व्व इति । स्वसाध्येति । स्वमुपाधिः, स्वं च साध्यं च स्वसाध्ये, तयोर्व्यभिचारितेत्यर्थः ॥ १३१ ॥

दिनकरी ।

व्यभिचारिणि त्वित्यादि । वायुः प्रत्यक्षो द्रव्यत्वादित्यादौ प्रत्यक्षत्वरूपसाध्याधिकरणमात्मा उद्भूतरूपात्मकोपाधिः साध्यव्यभिचाराधिकरणं गगनं तदन्यतरत्वावच्छिन्नसाध्यव्यापकत्वस्योद्भूतरूपेऽभावादुक्तमुपाध्यधिकरणमिति । उद्भूतरूपाधिकरणपरमाभावाकाशान्यतरत्वावच्छिन्नसाध्याप्रसिद्धा तद्दोषतादवस्थयमतः साध्याधिकरणमिति । उद्भूतरूपाधिकरणं यत्प्रत्यक्षत्वाधिकरणं घटादिस्तद्बुद्धिद्रव्यत्वात्मकधर्मावच्छिन्नसाध्यव्यापकत्वाभावादुक्तं यच्चेत्यादि । तत्रापि साध्यव्यभिचाराधिकरणपरमाणुघटान्यतरत्वावच्छिन्नद्रव्यत्वात्मकसाधनव्यापकत्वादुपाधिः शून्यमिति । तत्रैवोपाध्यधिकरणं साध्याधिकरणं घट उपाधिः शून्यमधिकरणमात्मा तदन्यतरत्वावच्छिन्नसाध्यव्यापकत्वाभावात् साध्यव्यभिचाराधिकरणमिति । उद्भूतरूपाधिकरणं यत्प्रत्यक्षत्वाधिकरणं घटः यच्चोद्भूतरूपशून्यं प्रत्यक्षत्वाभावाधिकरणमतीन्द्रियरूपादि तदन्यतरत्वावच्छिन्नद्रव्यत्वरूपसाधनव्यापकत्वस्योद्भूतरूपेऽभावात् साध्याभावधिकरणमिति परित्यज्य साध्यव्यभिचाराधिकरणमित्युक्तं । तदर्थं साधननिष्ठसाध्यव्यभिचारनिरूपकाधिकरणत्वम् । अन्तत इति । तादृशधर्मान्तरस्यास्फूर्तवित्यर्थः । न च साध्यव्यापकत्वं साध्यनिष्ठव्याप्तिनिरूपकत्वं, तथा च शुद्धसाध्यव्यापके धूमादिनिष्ठव्याप्तेः केवलधूमत्वावच्छिन्नत्वात् कथं तादृशधर्मान्तरावच्छिन्नधूमादिनिष्ठव्याप्तिनिरूपकत्वमाद्वैन्धनादीनामिति वाच्यम् । तद्धर्माधिकरणीभूतसाध्याधिकरणनिष्ठाभावाप्रतियोगित्वरूपस्यैव तद्धर्मावच्छिन्नसाध्यव्यापकत्वस्य लक्षणे प्रवेशो न तु यद्धर्मावच्छिन्नसाध्यनिष्ठव्याप्तिनिरूपकत्वस्येत्याशयात् । धूमवान् वह्नेरित्यादावयःपिण्डमहानसान्यतरत्वावच्छिन्नसाध्यव्यापकं व्यजनवत्वादिकं सङ्ग्राह्यमेवेति ध्येयम् ॥ १३० ॥

अत एव—यद्धर्मावच्छिन्नत्वघटितनिरुक्तलक्षणस्य तात्पर्यविषयत्वादेव । तदनुसारेण—निरुक्तलक्षणानुसारेण । स्वस्य साध्यमितिषष्टीतत्पुरुषभ्रमं व्यावर्तयितुमाह । स्वं चेति । नव्यास्तु यदभावेन यद्वदन्यत्वेन वा साधनवति साध्याभाव उक्तोयते स उपाधिर्लाघवात् । अत एव जलत्वतेजस्त्वस्योस्तदुभयत्वेन रूपेण न क्वचिदुपाधित्वमित्याहुः ॥ १३१ ॥

रामरुद्री ।

उद्भूतरूपपरत्वाभावात् । टीकाकारस्तु द्रव्यत्वादिति हेतुं मन्वानोऽन्यथैव ग्रन्थं संयुज्यते ॥ १३३ ॥

मूले—तयोर्व्यभिचारितेत्यर्थ इति । तथा च साध्याभावाधिकरणीभूतसाधनधिकरणनिष्ठाभावः

व्यभिचारस्यानुमानमुपाधेस्तु प्रयोजनम् ।

उपाधेर्दूषकताबीजमाह । व्यभिचारस्येति । उपाधिव्यभिचारेण साध्यव्यभिचारानुमानमुपाधेः प्रयोजनमित्यर्थः । तथा हि यत्र शुद्धसाध्यव्यापक उपाधिस्तत्र शुद्धेनोपाधिव्यभिचारेण साध्यव्यभिचारानुमानम् । यथा धूमवान् वह्नेरित्यादौ वह्निर्धूमव्यभिचारी, आर्द्रैन्धनव्यभिचारित्वादिति । व्यापकव्यभिचारिणो व्याप्यव्यभिचारावश्यकत्वात् । यत्र तु किञ्चिद्वर्त्मवच्छिन्नसाध्यव्यापक उपाधिस्तत्र तद्वर्त्मवत्युपाधिव्यभिचारेण साध्यव्यभिचारानुमानम् । यथा स श्यामो मित्रातनयत्वादित्यत्र मित्रातनयत्वं श्यामत्वव्यभिचारि, मित्रातनये शाकपाकजत्वव्यभिचारित्वादिति । बाधानुन्नीतपक्षेतरस्तु साध्यव्यापकताप्राहकप्रमाणाभावात् स्वव्याघातकत्वाच्च नोपाधिः । बाधोन्नीतस्तु पक्षेतर उपाधिर्भवत्येव, यथा वह्निरनुष्णः कृतकत्वादित्यादौ प्रत्यक्षेण वह्नेरनुष्णत्वग्रहे वह्नीतरत्वमुपाधिः । यस्य तूपाधेः साध्यव्यापकत्वादिकं सन्दिह्यते स सन्दिग्धोपाधिः । पक्षेतरस्तु सन्दिग्धोपाधिरपि नोद्भावनीयः, कथकसम्प्रदायानुरोधादिति ।

दिनकरी ।

तद्वर्त्मवत्युपाधिव्यभिचारेण—तद्वर्त्मव्यभिचारेणोपाधेरुपाध्यभावाधिकरणं तद्व्यभिचारेण । वायुः प्रत्यक्षः प्रमेयत्वादित्यादौ तु प्रमेयत्वं प्रत्यक्षत्वव्यभिचारि वह्निर्द्रव्ये उद्भूतरूपव्यभिचारित्वादित्यादि द्रष्टव्यम् ।

ननु पक्षेतरत्वेऽतिव्याप्तिः । न च तस्य लक्ष्यत्वमेव, एकाग्रये येषामित्यादिमुखेन प्रदर्शितस्य लक्ष्यतावच्छेदकस्य तत्राभावात् । तत्र हेतौ पक्षेतरत्वव्यभिचारस्य पक्षमादायैव सम्भवात् साध्यव्यभिचारस्य तमादायासम्भवादत्त आह । बाधानुन्नीतेति । स्वव्याघातकत्वादिति । उपाधिमात्रस्य दूषकत्वव्याघातकत्वादित्यर्थः । पक्षेतरत्वस्योपाधित्वे सर्वत्रानुमाने पक्षेतरत्वस्योपाधेः सम्भवादनुमानमात्रोच्छेदापत्या व्यभिचारानुमानाधीनस्योपाधेर्दूषकत्वस्यासम्भवादिति भावः । ननु तथापि यत्र साध्यव्यापकताप्राहकं प्रमाणमस्ति तत्र पक्षेतरत्वे लक्षणातिव्याप्तिर्दुर्वारैक्यत आह । बाधोन्नीतस्त्विति । बाधेन—पक्षे साध्याभाववत्तया उन्नीतः—साध्यव्यापकत्वेन निश्चित इत्यर्थः । सन्दिग्धोपाधिरपीति । पक्षे साध्यसन्देहेन साध्यव्यापकतासन्देहस्य पक्षेतरत्वे सम्भवादिति भावः । न च स्वव्याघातकत्वेऽनानुपाधित्वादेवानुद्भावनसम्भवे सम्प्रदायमात्रे तद्वैतत्वकथनमसम्मतमिति वाच्यम् । यत्र साध्यव्यापकताप्राहकतर्कावतारस्तत्र व्यापकव्यभिचारिणो व्याप्यव्यभिचारावश्यम्भावेन व्यभिचारानुमापकत्वरूपस्य दूषकत्वस्य व्याघातासम्भवात् ।

रामकृदी ।

प्रतियोगित्वे सति साध्यसमानाधिकरण इत्यर्थः । अत्र साधनाधिकरणे साध्याभावाधिकरणत्वस्याऽनिवेशे वह्निमान् धूमादित्यादौ महानसत्त्वादावतिव्याप्तिः । प्रतियोगित्वान्नमात्रविक्षणे च तत्रैव गगनादेषु उपाधित्वापत्तिर्बोध्यः । इष्टपत्तिस्तु न सम्भवति, प्रागुक्तलक्षणविरहेणाऽव्याप्तिप्रसङ्गादिति ध्येयम् ॥१३९॥

मूले—पक्षेतर इति । नोपाधिरिति । नोपाधित्वेन कथासुद्धान्य इत्यर्थः । एतदेव चाऽप्ये 'पक्षेतरस्तु सन्दिग्धोपाधिरपि नोद्भावनीयः' इत्यादिना वक्ष्यति । प्रमाणवत्त्वे सति स्वाध्याघातकत्वमप्युपाधिलक्षणप्रविष्टं मन्वानः शुद्धेन टीकायाम्—न चेत्यादिना । दूषकत्वस्य व्याघातासम्भवादिति ।

शब्दोपमानयोर्नैव पृथक्प्रामाण्यमिष्यते ॥ १४० ॥

अनुमानगतार्थत्वादिति वैशेषिकं मतम् ॥

केचित्तु सत्प्रतिपक्षोत्थापनमुपाधिकलम् । तथाहि अयोगोलकं धूमवद्-
हेरित्यादावयोगोलकं धूमाभाववत्, आर्द्रन्वनाभावादिति सत्प्रतिपक्षसम्भ-
वात् । इत्थं च साधनव्यापकोऽपि क्वचिदुपाधिः । यथा करका पृथिवी, कठि-
नसंयोगवत्त्वादित्यादावनुष्णाशीतस्पर्शवत्त्वम् । न चात्र स्वरूपासिद्धिरेव
दूषणमिति वाच्यम् । सर्वत्रोपाधेर्दूषणान्तरसाङ्ख्यात् अत्र च साध्यव्यापकः
पक्षावृत्तिरुपाधिरिति वदन्ति । इत्युपाधिनिरूपणम् ॥

शब्दोपमानयोरिति । वैशेषिकाणां मते प्रत्यक्षमनुमानं च प्रमाणम्, शब्दोपमा-
नयोस्त्वनुमानविधयैव प्रामाण्यम् । तथाहि दण्डेन गामभ्याजेत्यादिपदानि वैदिक-
पदानि वा तात्पर्यविषयस्मारितपदार्थसंसर्गज्ञानपूर्वकाणि, आकांक्षादिमत्प-

दिनकरी ।

सत्प्रतिपक्षोत्थापकत्वेनोपाधेर्दूषकतावादिनां मतमाह । केचित्त्विति । इत्थं चेति ।
सत्प्रतिपक्षोत्थापकतया दूषकत्वे चेत्यर्थः । अत्र च—सत्प्रतिपक्षोत्थापकत्वपक्षे च । पक्षा-
वृत्तिरिति । पक्षावृत्तित्वे तु पक्षे तदभावेन साध्याभाषासाधनादिति भावः ॥ इत्युपा-
धिनिरूपणम् ॥

गुरुमते लौकिकः शब्दोऽनुवादकः वैदिक एव प्रमाणं, तन्मतनिराकरणायाऽऽह ।
वैदिकेति । अत्र स्वर्गकामो यजेतेत्यादिपदत्वेन पक्षता, तेन विशेषतः संसर्गसि-
द्धिरिति द्रष्टव्यम् । तात्पर्यविषयेति । अत्र ब्राह्मणे विद्येत्यादौ यदाधिकरणत्वसंसर्गे ता-
रामरुद्री ।

तथा च व्यभिचरोच्चायकस्यैव नवीनैरुपाधिलक्षणलक्ष्यतयाऽभ्युपगतत्वेन पक्षेतरस्याऽपि बहुत्र तथास्व-
सम्भवात्तत्र निरुक्तलक्षणासत्त्वेनाऽव्याप्तिरेव स्यात्, अतः पक्षेतरान्यत्वपर्यवसन्ने प्रमाणवत्त्वस्याव्या-
घातकत्वे लक्षणे न प्रवेशनीये । तथा च तेषामुपाधित्वसम्भवेऽपि तदुद्भावनं कथकसम्प्रदायानुरोधान्न
कर्तव्यमित्यत्रैव पर्यवसानमिति भावः । इदमुपलक्षणम् । मूलोक्तोपाधिलक्षणलक्ष्यरूपस्याऽपि पक्षे-
तरत्वे सम्भवो बोध्यः ॥ इत्युपाधिनिरूपणम् ॥

तन्मतनिराकरणायेति । अन्यथा लौकिकपदानामेव प्रमाणान्तरस्वखण्डनसम्भवेन तन्मत-
निरासादिति भावः । इत्यादिपदत्वेनेति । आदिपदेन घटमानयेत्यादिलौकिकवाक्यपरिग्रहः ।
पक्षेतेति । तथा च घटपदोत्तराम्पदत्वेन अम्पदोत्तरानयनपदत्वादिना च पक्षत्वं पर्यव-
सितम्, समूहालम्बनात्मिका चाऽनुमितिः । अन्यथाऽस्मारितपदार्थसंसर्गज्ञानपूर्वकत्वमादा-
याऽर्थान्तरापत्तिवारणायाऽग्रे विवक्षणीयस्य पदार्थे स्मारितत्वविशेषणस्याऽप्यावर्तकतापत्तेः । सर्व-
ेषामेव यथाकथञ्चित्पदस्मारितत्वाविशेषात्, प्रकृतपदस्मारितत्वविवक्षणे चाऽस्मदनुमतेरित्याशयः ।
ब्राह्मणे विद्येत्यादाविति । संसर्गे तात्पर्यविषयत्वनिवेशेऽपि यदा घटमानयेति वाक्यप्रयोक्तुः समा-
नकालीनत्वनिष्ठत्वरूपसंसर्गद्वय एव तात्पर्यमस्ति, तत्र तात्पर्यविषयसंसर्गपदेन समानकालीनत्वसंसर्ग-
मादाय तत्सिद्धावर्थात्तरं दुर्वारम् । न चेष्टापत्तिः, तत्र निष्ठत्वसंसर्गस्याऽपि तात्पर्यविषयत्वेन तज्ज्ञा-
नपूर्वकत्वसिद्धयैवोद्देश्यपर्यवसानात्, समानकालीनत्वादिसंसर्गज्ञानपूर्वकत्वस्याऽधिकस्य सिद्धावप्य-
धिकस्त्वित्यादिन्यायेन तत्सिद्धेः प्रकृताविरोधित्वात् । यत्र समानकालीनत्वसंसर्गमात्र एव च तात्पर्यं
तत्र निरुक्त्यासिद्धानादिवटितानुमितिसामग्रीसत्त्वे तत्संसर्गप्रमाणपूर्वकत्वानुमानं नैयायिकानामपि
दुरपह्नवमेव । नैयायिकमतसिद्धशास्त्रसामग्रीस्थानमात्रनियतत्वमेव च तादृशशब्दबोधसमानाका-

दकदम्बत्वात्, घटमानयेति पदकदम्बवत् ।

दिनकरी ।

त्यर्थं तदा विषयत्वादिसंसर्गेणार्थान्तरवारणाय तात्पर्यविषयत्वं संसर्गे विशेषणम् । तात्पर्यज्ञाने इतरपदार्थत्वेनेतरपदार्थस्य प्रवेशात् घटत्वादिना स्मृतस्य संसर्गो न सिद्ध्येदतः स्मारितेति । स्मारितत्वं च वृत्त्या बोध्यम् । तेन वस्तुपदात् समवायेनाकाशत्वादिनोपस्थापितेन रूपेण संसर्गसिद्धयभावेऽपि न क्षतिः । हेतौ चाऽयमेति पुत्रो राज्ञः पुरुषोऽप्यार्यतमित्यादौ राज्ञः पुरुष इत्यादिभागे राजपुरुषयोर्योग्यार्थयोः संसर्गे तात्पर्याभावेन साध्याभावाद्व्यभिचार इत्याकङ्क्षाविशेषणम् । तच्चेदं पदमनेन पदेन सहामुक्तसंसर्गेणैतदर्थान्वितस्वार्थबोधं जनयत्विति पदतात्पर्यार्थकम् । तेन नाऽऽकाङ्क्षया इतरांशवैयर्थ्यप्रसङ्गः ।

रामकरी ।

कारानुमितिसामान्या वैशेषिकाभिमतं जिवादास्पदमिति शाब्दबोधानुपवाधकतस्सामग्र्योदशायां नैयायिकाभिमतयामनुमितिसामान्यनियमो वैशेषिकाणां न कामपि क्षतिमावहतीति वाच्यम् । घटमानयेत्यादिवाक्यतः समानकालीनत्वाद्यविषयक एव शाब्दबोधो नैयायिकानामनुभवसिद्धः, उक्तानुमानाच्च तत्र वृत्तमिति तादृशानुभवसिद्धबोधनिर्वाहाय शब्दस्य प्रमाणान्तरत्वस्वीकारप्रसङ्गात् । तथा च तादृशापत्तिवारणायाऽऽकाङ्क्षानिरूपकत्वं संसर्गं विशेषणमवश्यमुपादेयमेव, तथा च संसर्गे तात्पर्यविषयत्वानुपादाने घटमानयेत्यादौ समानकालीनत्वादिसंसर्गभानस्य संसर्गे आकाङ्क्षानिरूपकत्वनिवेद्येनैव सम्भवात्तादृशप्रसिद्धस्थलं परित्यज्य ब्राह्मणे विद्येत्याद्यप्रसिद्धस्त्वानुधानम् । न च वैशेषिकाणां मते शाब्दबोधस्याऽनुपगमात् संसर्ग आकाङ्क्षानिरूपकत्वनिवेदानं न सम्भवति । शाब्दबोधजनकतावच्छेदकानुपूर्वीरूपायास्तस्यास्तादृष्येणानुभिमतरत्वात् । यथाकथञ्चित्तन्निवेशने चाऽतिप्रसङ्गो दुर्वार इति वाच्यम् । आकाङ्क्षानिरूपकत्वस्याऽऽकाङ्क्षानिरूपकतत्तत्सम्बन्धविशेषभिन्नत्वार्थकतयाऽदोषात् । न चैवमपि ब्राह्मणे विद्येत्यादौ तात्पर्यविषयत्वोपादानव्यावृत्तिकथनमसङ्गतमेव, सप्तम्या विषयत्वार्थकत्वेऽपि तत्संसर्गेण विषयायां ब्राह्मणान्वयस्य काऽप्यसम्भवेन तस्य निरुक्तस्थले आकाङ्क्षानिरूपकत्वासम्भवादिति वाच्यम् । विद्याशब्दस्य ज्ञानार्थतया तत्समभिध्याहृतायाः सप्तम्या विषयत्वात्तात्पर्यकत्वस्याऽपि सम्भवादिति । इदमुपलक्षणम् । स्मारितपदार्थेऽपि तात्पर्यविषयत्वं विशेषणं दैवम् । अन्यथा हरिरयमित्यादौ विष्णवादितात्पर्योच्चरितव्यादिपदघटितस्थले तात्पर्यविषयीभूतस्याऽभेदसंसर्गस्य विष्णवादिनिरूपितत्वेव वानरादिनिरूपितस्याऽपि सिद्ध्यापत्तेः । इत्थं च तात्पर्यविषयीभूतः स्मारितपदार्थसंसर्गो यत्रेति बहुत्वस्या लब्धे स्मारितपदार्थसंसर्गवत्यपि तात्पर्यविषयत्वमुपादेयम् । तेन शोभनो हरित्वाद्यौ विष्णवादितात्पर्येण प्रयुक्ते सति न वानरादौ शोभनाभेदसंसर्गबोधप्रसङ्गः । इतरपदार्थत्वेनेति । इतरेति सम्पातायात् । घटत्वादिना स्मृतस्य—घटत्वादिना स्मृतिविषयस्य घटादेः संसर्गो न सिद्ध्येत्—तदितरस्यापि संसर्गः सिद्ध्येदित्यर्थः । तथा चाऽऽकाङ्क्षयोर्भयबोधतात्पर्येण प्रयुक्ताद्वटपदाद्वटमानोपस्थितौ सस्यामपि घटादेरिव गगनादेरपि घटोऽयमित्यादिवान्वाच्यशब्दबोधः स्यादिति पर्यवसितम् । पदेन स्मारितत्वोपादानेऽपि स्मारितत्वादित्येव तदनुमित्याऽवगाहनाद्वटत्वादिना शाब्दबोधोपादानाय शब्दस्य प्रमाणान्तरत्वं दुरपह्वम्, घटादिसंसर्गप्रभापूर्वकत्वस्य साध्यता च दुर्बला, तथासति घटादिसंसर्गप्रभापूर्वकत्वस्य दृष्टान्ते सर्वेऽपि पक्षे गामानयित्यादिवाक्येऽभावात् भवादिसंसर्गप्रभापूर्वकत्वस्य च दृष्टान्ते घटमानयेत्यादिवाक्येऽभावात् बाधदृष्टान्तसिद्धयोरन्यतरप्रसङ्गस्याऽपरिहार्यत्वापत्तेरिति परास्तम् । स्मारितत्वादेरेव व्यापकतावच्छेदकत्वेऽपि प्रकृतानुमितौ पक्षधर्मतात्वात्तद्वटत्वादेरधिकस्य स्मारितत्वावच्छिन्ने भानसम्भवेनाऽदोषादिति ध्येयम् । हेतौ चेति । आकाङ्क्षादिमत्पदकदम्बत्वादित्यादिरूप इत्यर्थः । इतिपदतात्पर्यार्थकमिति । इतिसमभिध्याहारात्थकमित्यर्थः । समभिध्याहृततत्तत्पदोत्तरस्वरयैव तत्तत्पदे तत्तत्पदाकाङ्क्षारूपतायाः प्राङ्निर्णीतत्वादिति

यद्वैते पदार्था मिथः संसर्गवन्तः, योग्यतादिमत्पदोपस्थापितत्वात्, तादृ-
दिनकरी ।

वह्निना सिञ्चतीत्यादिवाक्ये ससर्गप्रमापूर्वकत्वसाध्याभावेन व्यभिचारवारणाय हेतौ योग्यता-
पदम् । नीलो घटो द्रव्यं पटइत्यादौ नीलः पट इत्यादिभागे नीलपटयोरकाङ्क्षायोग्यतासत्त्वेन
हेतुसत्त्वाद्व्यभिचारवारणायऽऽवृत्तिपदम् । कदम्बपदं चाऽऽकाङ्क्षादीनां परस्परप्रतिबोधिस्व-
त्ताभावः । अन्यथा साध्यस्य परस्परार्थघटितत्वेन व्यभिचारप्रसङ्गात् । नन्विद्वत्तावच्छेद-
कप्रकारकप्रवृत्तिविशेष्यकज्ञानस्य प्रवर्तकतया संसर्गज्ञानपूर्वकत्वानुमितेरतादृशतया कथं
प्रवर्तकत्वम् ? अनुमितेर्व्यापकतावच्छेदकप्रकारकत्वनियमेन प्रमापूर्वकत्वत्वेन प्रमापूर्वकत्व-
सिद्धान्तपि पुरोवर्तिविशेष्यकरजतत्वादिप्रकारकज्ञानस्य तस्मादनुत्पत्तेस्तदर्थं शब्दप्रामाण्य-
स्वीकार इत्यत आह । यद्वैति । मिथः संसर्गति । तात्पर्यविषयपरस्परसंसर्गवन्त
रामरुद्री ।

भावः । इदं च प्राचां मतमनुसृत्य । तात्पर्यज्ञानस्य स्वातन्त्र्येण हेतुतावादिनव्यमते तु तात्पर्यज्ञानरूप-
कारणाभावादेव अयमेति पुनो राहः पुरुषोऽपसार्थतामित्यादौ राजपुरुषयोः संसर्गाविषयास्थले तादृश-
संसर्गबोधापत्तिवारणसम्भवादाकाङ्क्षास्वरूपे तात्पर्यस्याऽनिवेशादिति ध्येयम् । योग्यतापदमिति ।
योग्यतासंप्राप्तं मूलस्थमादिपदमित्यर्थः । तेन मूले योग्यतेत्यानुपूर्वकपदाभावेऽपि न क्षतिः । इदमु-
पलक्षयम् । तात्पर्यस्यऽऽकाङ्क्षास्वरूपावटकत्ववादिनव्यमते तात्पर्यमपि हेतुशरीरे प्रवेशनीयमिति
ध्येयम् । आसत्तिपदमिति । पूर्ववदिहाऽपि रीतिरनुसंधेया । एतच्च घटपदाद्युत्तरत्वमेवाऽऽपदादेरा-
काङ्क्षा, तयोरव्यवधानं स्वासत्तिरिति मतामिप्रायेणेति बोध्यम् । नन्वेतादृशरीत्या पदविशेष्यकसंसर्ग-
प्रमापूर्वकत्वानुमित्या न शाब्दबोधापलापसम्भवः, तस्य पदाद्यविषयकस्यैव नैयायिकानुभवसिद्धस्य
निश्चयानुमित्या चारितार्थ्यसम्भवादिति चेन्न । लिङ्गोपहितलैङ्गिकभानवत्पदादिविषयकत्वमपि शाब्द-
बोधस्य नैयायिकैकदेशमतसिद्धमिति तन्मतमालम्ब्यैवोक्तानुमानकथनात् । तच्चलिङ्गकपरामर्शस्य
तच्चलिङ्गकर्मितावच्छेदककानुमिति प्रति हेतुत्वस्य तच्चलिङ्गकपरामर्शव्यवहितोत्तरत्वादेर्जन्यतावच्छेद-
ककोटिप्रवेशापेक्षया लाघवेन समीचीनताया इव तत्तत्पदज्ञानाव्यवहितोत्तरत्वादेर्जन्यतावच्छेदककोटिनि-
वेशापेक्षया तत्तत्पदविषयकत्वादेस्तथात्वस्य तुल्ययुक्त्यैव सम्भवदिति । एतादृशमतस्यैकदेशिकत्वेन
सिद्धान्तपक्षमवलम्ब्य पदाद्यविषयकस्याऽपि शाब्दबोधस्याऽनुमित्या चारितार्थ्यं व्यवस्थापयितुमनुमा-
नान्तरमाह मूले-यद्वैति । टीकाकृतस्तु निश्चयानुमितेस्तादृशप्रमापूर्वकत्वविषयकत्वेऽपि इदं रजतमि-
त्यादिवाक्यजन्यशाब्दबोधसमानाकारत्वं दुरुपादम्, इदमादिविशेष्यकरजताद्यभिप्रवृत्तिं प्रति इदमा-
दिविशेष्यकरजतत्वादिप्रकारकज्ञानस्यैव हेतुतायास्तथाविषयप्रत्यक्षादित्यले प्लुप्ततया निश्चयवाक्य-
जन्यशाब्दबोधोत्तरं च तादृशप्रवृत्तेरन्यथानुपपत्त्या तादृशशाब्दबोधस्यापि तथाविधाकारकताया
अवस्थानुपपत्तेरव्यवधानेन तस्य निश्चयानुमित्याऽनिर्वाहादित्यतोऽनुमानान्तरमाह—यद्वैतीत्याहुः ।
तन्न समीचीनम् । निश्चयानुमितेरपि तथाविधाकारकताया वैशेषिकैरभ्युपगमेन उक्तबोधासम्भवात् ।
न चाऽनुमितेर्व्यापकतावच्छेदकप्रकारकत्वनियमेन रजतत्वत्वादेर्व्यापकतावच्छेदकत्वे तादृशेण रजत-
त्वाद्यनुमितिनोत्पत्तमर्हतीति वाच्यम् । तद्वर्माविच्छिन्नविधेयतानुमितिं प्रति तद्वर्माभिमिकप्रकृतहेतु-
व्यापकतावच्छेदकत्वज्ञानस्य हेतुताया इव रजतत्वादिप्रकारकैदमादिविशेष्यशाब्दबोधं प्रति तादृशका-
ङ्क्षादिज्ञानानां हेतुतायास्त्वयैव मयाऽपि स्वीकारात् । शाब्दस्वरूपजातेरपि वैशेषिकाणामिष्टत्वात्, शा-
ब्दसामग्रीसमवधानकाले नियमतोऽनुमितिसामग्रीसमवधानस्यैव शाब्दबोधभावस्य यकिञ्चित्संसर्ग-
प्रमापूर्वकत्वानुमितिरूपताप्रयोजकस्य नैयायिकानभिमतस्य तैरुपगमात्, तत एव शब्दस्य प्रमाणान्त-
रत्वं लुप्टनसम्भवात् । शाब्दत्वजातिश्च शाब्दयामीतिप्रत्यक्षसिद्धेवेति न काऽप्यनुपपत्तिः । वैशेषिक-
मते शाब्दत्वजात्यसत्त्वेऽपि न क्षतिः । तथाविधानुमितिं प्रत्येव निश्चयकाङ्क्षादिज्ञानहेतुतायास्तन्मते

तन्न सम्यग्विना व्याप्तिबोधं शाब्दादिबोधतः ॥ १४१ ॥

शपदार्थवत् । दृष्टान्तेऽपि दृष्टान्तान्तरेण साध्यसिद्धिरिति । एवं गवयव्यक्ति-
प्रत्यक्षानन्तरं गवयपदं गवयत्वप्रवृत्तिनिमित्तकम्, असति वृत्त्यन्तरे वृद्धे-
स्तत्र प्रयुज्यमानत्वात् । असति च वृत्त्यन्तरे यद्यत्र वृद्धेः प्रयुज्यते तत्तत्प्र-
वृत्तिनिमित्तकं, यथा गोपदं गोत्वप्रवृत्तिनिमित्तकम् । यद्वा गवयपदं सप्रवृत्ति-
निमित्तकं, साधुपदत्वादित्यनुमानेन पक्षधर्मताबलाद् गवयत्वप्रवृत्तिनिमित्त-
कत्वं भासते । तन्मतं दूषयति । तन्न सम्यगिति । व्याप्तिज्ञानं विनापि शाब्दबो-
धस्यानुभवसिद्धत्वात् । न हि सर्वत्र शब्दश्रवणाद्यनन्तरं व्याप्तिज्ञाने मानम-
दिनकरो ।

इत्यर्थः । तेन नाऽतात्पर्यविषयसंसर्गमादायाऽर्थान्तरम् । ननु दृष्टान्ते साध्यबिद्धयभा-
वात् कथं व्याप्तिप्रह इत्यत आह । दृष्टान्तेऽपीति । ननु सर्वत्र शब्दश्रवणानन्तरमनुमिति-
रामरुद्धो ।

सुवत्त्वात् । न चैवं रजतत्वादिव्याप्यवत्तापरामर्शादनुमितिनं स्यात्, तस्याऽनुमितिं प्रत्यहेतुत्वात्,
आकाङ्क्षादिज्ञानस्यैव तन्मते तथात्वादित्यनुमितिमात्रोच्छेदः, शाब्दबोधोपाख्यप्रमाणान्तरस्वीकारप्रस-
ङ्गश्चेति वाच्यम् । साधनभेदेन परामर्शानुमित्योः कार्यकारणभावस्य जन्यतावच्छेदककोटौ तत्तच्छिन्नक-
परामर्शविषयवहितोत्तरत्वमनिवेद्य दुर्बलतया तथात्वादित्यक्त्वे निश्चकाङ्क्षादिज्ञानस्याऽपि स्वाव्यव-
हितोत्तरतादृशानुमितिं प्रत्येव हेतुताया आवश्यकतया तादृशाकाङ्क्षादिज्ञानविहृत्यलोत्पन्नतादृशानुमि-
त्यनुरोधादेव तथाविधपरामर्शानामपि हेतुत्वस्याऽऽवश्यकतयाऽनुमितिमात्रोच्छेदासम्भवात्, शब्दस्य
प्रमाणान्तरस्याऽसम्भवाच्च । न चैवमुक्तानुमानाकारप्रदर्शनं मूलकृतामफलम्, आकाङ्क्षादिज्ञानानां निर-
क्तानुमितावेव हेतुत्वकथनेनैवाऽभीष्टसिद्धिसम्भवादिति वाच्यम् । तादृशाकाङ्क्षादिज्ञानजन्यज्ञानस्याऽनु-
मितिरूपतायां विप्रतिपक्षं प्रवि तस्याऽनुमितिरूपताव्यवस्थापनौपयिकतया तदभिधानात् । निश्चकानुमि-
तिसामग्रीसंज्ञितशाब्दसामग्रीस्थले शाब्दबोधानुमित्योरन्यतरानुदायैकतरसामग्या अन्यतरप्रतिष-
न्धकरवस्य नैयायिकैः कल्पनीयस्याऽनुपगमेन तादृशशाब्दबोधस्याऽनुमितिरूपताव्यवस्थितेरिति
मूलाशयात् । न चैवं घटाद्यनुमितिसामग्रीसम्बलनप्रदर्शनेनाऽपि निश्चकाभीष्टसिद्धिसम्भवादेतावद्दूरा-
नुसरणमयुक्तमिति वाच्यम् । स्वतन्त्रेच्छस्येत्यादिन्यायेनोक्तानुमितिसामग्याः प्रायिकत्वाभिप्रायेण
च तदर्थनस्य दोषानावहत्वादिति नव्यवैशेषिकाः मिथः संसर्गवन्त इति । घटमानयेत्यादौ कर्मत्वं
निष्ठत्वसम्भवेन घटवदित्यादिसमूहालम्बनानुमितिपरम् । तेन न शाब्दबोधानुमित्योरसमानाकारताप्रसङ्गः ।
अत्राऽपि स्मारितपदार्थत्वादिनैव व्यापकता पूर्ववद्बोद्धव्या । स्मारितपदार्थं घटत्वादिमानं तु पक्षधर्मताबलादे-
वेति न पूर्ववद्दृष्टान्तासिद्धिबाधयोरन्यतरप्रसङ्ग इति बोध्यम् । गवयत्वप्रवृत्तिनिमित्तकमिति । गव-
यत्वावच्छिन्नशक्तमित्यर्थः । असतीत्यादि । शक्तिभ्रमाजन्यलक्षणाग्रहाजन्यगवयत्वावच्छिन्नविषयकशा-
ब्दबोधनिरूपितोपस्थितिनिष्ठजनकतानिरूपितजन्यत्वसम्भवावच्छिन्नावच्छेदकतानिरूपितविषयित्वसम्भ-
वावच्छिन्नावच्छेदकतावद्वृत्तिमत्त्वादित्यर्थः । तद्विषयकशाब्दबोधं प्रति वृत्तिज्ञानजन्यतदुपस्थितेहेतुत्वं
च सर्वानुमतमेव । सामान्यमुखी व्याप्तिः, पक्षधर्मताबलाच्च विशेषमानम् । नाऽतो दृष्टान्ताभिद्धिबाधो-
रन्यतरत् । इदं च यत्तदर्थयोः (नुगतत्वमभ्युपगम्य । तथोक्तत्वात्वे स्वाह । यद्वेति । साधुपदत्वादिति ।
किञ्चिद्विषयकबोधजनकत्वप्रकारतानिरूपितेश्वरेच्छीयविशेष्यतावत्पदत्वादित्यर्थः । वस्तुतस्तु पदत्वादि-
त्येव वक्तव्यम् । वर्णत्वादिति च तदर्थः । साधुपदं तु वर्णमात्रस्य किञ्चिद्वर्मावच्छिन्नशक्तत्वद्योतनाये-
वेति ध्येयम् । व्याप्तिज्ञानं विनाऽपि—व्याप्तिज्ञानं विनैव । तथा च कचिदपि शाब्दबोधानुमितिसा-
मग्योः सम्बलनस्याऽभावात्तस्याऽनुमितिरूपत्वमसम्भवदुक्तिमेवेति भावः । न हीत्यादि । शब्दश्रव-
णानन्तरं सर्वत्र व्याप्तिज्ञाने प्रमाणं नाऽस्तीति योजना । सर्वत्र—कचिदपि । नन्वेवंरीत्याऽऽकाङ्क्षा-

त्रैविध्यमनुमानस्य केवलान्वयिभेदतः ।

द्वैविध्यं तु भवेद् व्याप्तेरन्वयव्यतिरेकतः ॥ १४२ ॥

स्तीति । किं च सर्वत्र शाब्दस्थले यदि व्याप्तिज्ञानं कल्प्यते तदा सर्वत्रानु-
मितिस्थले पदज्ञानं कल्पयित्वा शाब्दबोध एव किं न स्वीक्रियत इति
ध्येयम् ॥ १४०-१४१ ॥

इति शब्दोपमानयोः पृथक्प्रामाण्यनिरूपणम् ॥

त्रैविध्यमिति । अनुमानं हि त्रिविधं-केवलान्वयिकेवलव्यतिरेक्यन्वयव्य-
दिनकरी ।

रूपकार्यान्वयानुपपत्त्या व्याप्तिज्ञानं कल्पनीयमित्यत आह । किं चेति । पदज्ञानं कल्प-
यित्वेति । पदस्मरणं कल्पयित्वेत्यर्थः । वन्धादिशाब्देनाऽर्थस्यैव वन्धादिरूपेणाऽर्थेनाऽपि
वह्मयादिपदस्मरणसम्भवात्, वाच्यत्वादिवद्वाचकत्वादिसम्बन्धस्यापि स्मारकत्वादिति
भावः । इदमुपलक्षणम्, आकाङ्क्षादिज्ञानं कल्पयित्वेत्यपि बोद्धव्यम् ।

मणिकृतस्त्वेते पदार्थाः परस्परसंसर्गवन्तः, योग्यतादिमत्पदोपस्थापितत्वादित्यनुमाने
योग्यता न लिङ्गविशेषणम्, लिङ्गस्य निश्चितस्यैव निश्चायकतया योग्यतायाश्च संशयेऽपि
शाब्दबोधदर्शनात्, अतः पृथगेव शब्दो मानमिति वदन्ति ।

मिश्रास्त्वनुमानमुद्यया शब्दस्य बोधकत्वे घटमानयेति स्वरूपयोग्यम्, घटः कर्मत्व-
मानयनं कृतिरिति स्वरूपायोग्यमिति न स्यात्, अनुमानस्योभयत्रापि सम्भवात् । न चा-
ऽऽकाङ्क्षाघटितहेत्वभावाच्चाऽनुमितिस्तत्रेति वाच्यम् । आकाङ्क्षाभ्रमेणाऽनुमितिसम्भवात्,
विषयावाचाच्च तस्याः प्रमात्वात्, शब्दप्रामाण्ये च स्वभावाच्च तादृशशब्दस्य बोधकत्वमित्याहुः ।

परे तु घटात् पृथगित्यादौ घटावधिकपृथक्त्वप्रकारेण निरवच्छिन्नविशेष्यताकः पृथ-
क्त्वाभ्रयस्य शाब्दबोधः सर्वानुभवसिद्धः, स चाऽस्माकं तादृशानुपूर्वीकपदज्ञानत्वेन तादृश-
शाब्दबोधं प्रति हेतुत्वादुपपद्यते । वैशेषिकाणां तु पृथक्त्वं घटावधिकं, घटपदसाक्षात्पृथ-
क्पदस्मारितत्वादित्यनुमानेन न तज्जिर्वाहः, पक्षविधया तदाभ्रयस्याऽभानात् । न चैवं पटं
पक्षीकृत्य पटो घटावधिकपृथक्त्ववानित्यनुमित्या तज्जिर्वाह इति वाच्यम् । पटादिनिष्ठवि-
शेष्यतावास्तत्र पक्षतावच्छेदकीभूतपटत्वावच्छिन्नतया निरवच्छिन्नविशेष्यताकतादृशशाब्द-
बोधसमानाकारकत्वस्य तथाप्यनिर्वाहादित्याहुरिति दिक् ॥ १४० ॥ १४१ ॥ इति शब्दो-
पमानयोः पृथक्प्रामाण्यनिरूपणम् ॥

रामरुद्रौ ।

विज्ञानजन्यस्य बोधस्यैवाऽनुमितिरूपत्वं माऽस्तु, तथापि आकाङ्क्षादिज्ञानस्य स्वातन्त्र्येण हेतुत्वान-
स्युपगन्तुमिदं न वैशेषिकमतानुसारेणैव सर्वत्र शाब्दबोधानामनुमितित्वमस्तिरथाशङ्क्य तत्र पूर्वोक्त-
दोषाणां सत्त्वेऽपि सुगमतया समाधानान्तरमाह । किञ्चेति ।

टीकायाम्—मिश्रास्त्विति । आहुरित्यस्वरसोद्भावनम् । तदधीजं तु स्वरूपयोग्यतायाः प्रकृते
कारणस्वरूपत्वं न सम्भवति, स्वरूपसतः शब्दस्य शाब्दबोधं प्रत्यकारणत्वात्, किन्तु कारणतावच्छेद-
कानुपूर्वीकत्वमेव, तच्च घटः कर्मत्वमित्यादौ नाऽस्तीति, मिश्राणामुक्तिस्तु शाश्वतमानपदस्य स्वरूपसद-
काङ्क्षादिश्च हेतुत्वमभिप्रेत्यैवेति ध्येयम् । इति दिगिति । शाब्दबोधस्याऽनुमितिरूपत्वे सिद्धिसत्त्वेऽनु-
पपत्तिरित्यादिकमप्युक्तमित्याशयः ॥ १४१ ॥ इति शब्दोपमानयोः पृथक्प्रामाण्यनिरूपणम् ॥

अन्यव्याप्तिरुक्तैव व्यतिरेकादिहोच्यते ।

साध्याभावव्यापकत्वं हेत्वभावस्य यद्भवेत् ॥ १ ३ ॥

तिरेकिमेदात् । तत्रासद्विपक्षः केवलान्वयो । यथा ज्ञेयमभिधेयत्वादित्यादौ । तत्र हि सर्वस्यैव ज्ञेयत्वाद् विपक्षासत्त्वम् । (ननु सर्वेषां धर्माणां व्यावृत्तत्वात् केवलान्वयसिद्धिरिति चेन्न । व्यावृत्तत्वस्य सर्वसाधारण्ये तस्यैव केवलान्वयित्वात् । किं च वृत्तिमदत्यन्ताभावाप्रतियोगित्वं केवलान्वयित्वम् । तच्च गगनाभावादौ प्रसिद्धम्) (१) । असत्सपक्षः केवलव्यतिरेकी । यथा पृथिवी-तरैभ्यो भिद्यते, गन्धवत्त्वादित्यादौ । तत्र हि जलादित्रयोदशभेदस्य पूर्वमसिद्धतया निश्चितसाध्यवतः सपक्षस्याभाव इति । सत्सपक्षविपक्षोऽन्वयव्यतिरेकी, यथा वह्निमान् धूमादित्यादौ । तत्र सपक्षस्य महानसादेविपक्षस्य जल-हृद्देवसत्त्वादिति ॥ १४२ ॥

॥ इत्यनुमानत्रैविध्यनिरूपणम् ॥

तत्र व्यतिरेकिणि व्यतिरेकव्याप्तिज्ञानं कारणं, तदर्थं व्यतिरेकव्याप्ति-निर्वक्ति । साध्याभावव्यापकत्वमिति । साध्याभावव्यापकीभूताभावप्रतियोगित्व-मित्यर्थः । अत्रेदं बोध्यम् । यत्सम्बन्धेन यदवच्छिन्नं प्रति येन सम्बन्धेन येन दिनकरी ।

तत्र-तेषु मध्ये । असद्विपक्ष इति । अत्यन्ताभावाप्रतियोगिसाध्यक इत्यर्थः । यथा-श्रुते सिद्धयसिद्धिव्याघातात् । अत्यन्ताभावाप्रतियोगित्वस्य च प्रमेयत्वादौ सत्त्वालक्षणसम्बन्धः । न चैतन्न सम्भवति, प्रमाविषयत्वरूपस्य तस्य नानात्वेनाऽननुगमादिति वाच्यम् । प्रमात्वस्यैव परम्परासम्बन्धेनानुगतत्वात् । इत्थं च प्रमेयत्वादेर्व्यतिरेकित्वमपि केवलान्वयित्वमेवेति मन्तव्यम् । असत्सपक्ष इति । सिद्धयसिद्धिव्याघातादश्राव्यगृहीतहेतु-सहचारं यद्व्यतिरेकिसाध्यं तत्कत्वमर्थो बोध्यः । सत्सपक्षेति । गृहीतान्वयव्यतिरेकिसाध्य-कमित्यर्थः ॥ १४२ ॥ इत्यनुमानत्रैविध्यनिरूपणम् ॥

यत्सम्बन्धेन यदवच्छिन्नं प्रतिति । यत्सम्बन्धावच्छिन्नयद्रूपवच्छिन्नव्याप्यता-रामरुद्धी ।

अत्यन्ताभावेति । निरवच्छिन्नवृत्तिमदत्यन्ताभावेत्यर्थः । तेनाऽऽकाशाभावकर्तृसंयोगाभावादेर-भावप्रतियोगित्वेऽपि नाऽव्याप्तिः । अगृहीतहेतुसहचारमिति । अन्वयव्यतिरेकण्यतिव्याप्तिवारणाय-अगृहीतेत्यादि । केवलान्वयिनि व्यतिरेकित्वमप्रमदशायामतिव्याप्तिवारणाय व्यतिरेकीति । गृहीतेत्या-दि । गृहीतान्वयं यद्व्यतिरेकिसाध्यम्, तत्कमित्यर्थः । यद्यपि केवलान्वयित्वमत्यन्ताभावाप्रतियोगित्व-म्, अगृहीतान्वयत्वे सति व्यतिरेकित्वं केवलव्यतिरेकित्वम्, गृहीतान्वयत्वे सति व्यतिरेकित्वमन्वय-व्यतिरेकित्वमपि हेतुनिष्ठमेव यथाश्रुते वक्तुं शक्यम्, तथापि केवलान्वयित्वादीनामुक्तत्वरूपे 'सर्व-स्यैवाऽभिधेयत्वाद्विपक्षासत्त्वम्' इति वक्ष्यमाणग्रन्थालम्बनकत्वापत्तेरीदृशनिवृत्तिरादृता, अन्यथा सर्वत्र साध्यसत्त्वेन विपक्षासत्तेरुत्कीर्तनस्य सन्दर्भविरोधापत्तेरिति ध्येयम् । प्रकृतहेतुसहचारग्रहाधीन व्यतिरे-किसाध्यकानुमित्युपधायकत्वमन्वयव्यतिरेकित्वं, प्रकृतहेतुसहचारग्रहाधीनव्यतिरेकिसाध्यकानुमित्युपधा-यकत्वं केवलव्यतिरेकित्वं बोध्यम् । तेन सहचारग्रहविरुद्धशायी नातिव्याप्तिः ॥ १४२ ॥

॥ इत्यनुमानत्रैविध्यनिरूपणम् ॥

(१) अयं पाठो न लिखितपुस्तके दृश्यते ।

रूपेण व्यापकता गृह्यते तत्सम्बन्धावच्छिन्नप्रतियोगिताकतद्वर्मावच्छिन्नाभाव-
वत्ताज्ञानात् तत्सम्बन्धावच्छिन्नप्रतियोगिताक तद्वर्मावच्छिन्नाभावस्य
सिद्धिः (१) । इत्थं च यत्र विशेषणतादिसम्बन्धेनेतरत्वव्यापकत्वं गन्धाभावे
गृह्यते तत्र गन्धाभावाभावेनेतरत्वात्यन्ताभावः सिद्धयति । यत्र तु तादात्म्य-
सम्बन्धेनेतरव्यापकता गृह्यते तत्र तादात्म्यसम्बन्धेनेतरस्याभावः सिद्धयति ।
स एवान्योन्याभावः (२) । एवं यत्र संयोगसम्बन्धेन धूमं प्रति संयोगसम्बन्धेन
बह्वेव्यापकता गृह्यते तत्र संयोगसम्बन्धावच्छिन्नप्रतियोगिताकबह्व्यभावेन
जलहृदे संयोगसम्बन्धावच्छिन्नप्रतियोगिताकधूमाभावः सिद्धयति ।

अत्र च व्यतिरेकव्याप्तिग्रहे व्यतिरेकसहचारज्ञानं कारणम् ।
दिनकरी

निरूपितव्यापकता गृह्यते इत्यर्थः । इतरव्याप्यतेति । इतरस्य व्याप्यतेत्यर्थः । तादात्म्ये-
नेतरव्यापकतेति पाठे तादात्म्यसम्बन्धावच्छिन्ना या इतरनिष्ठा व्याप्यता तन्निरूपितव्यापक-
तेत्यर्थः । तादात्म्यसम्बन्धेनेति । तादात्म्यसम्बन्धावच्छिन्नप्रतियोगिताकाभावः सिद्धय-
तीत्यर्थः । येन सम्बन्धेन व्याप्यता गृह्यते इत्युक्तौ तु तादात्म्येनेतरस्य व्याप्यता यत्र
गृहीता तत्रेतरात्यन्ताभावस्य सिद्धिः स्यादिति भावः । संयोगसम्बन्धावच्छिन्नप्रतियोगिता-
कबन्धभावेनेति सावधारणम्, तेन सम्बन्धान्तरावच्छिन्नप्रतियोगिताकेन न तत्सिद्धिरि-
त्यर्थः । अनेन च येन सम्बन्धेन व्यापकता गृह्यते इत्यस्य फलं सूचितम् । प्रदर्शितरीत्यैव येन
रूपेण यद्वच्छिन्नेत्यनयोरपि प्रयोजनमूहम् । ननु साध्यसाधनसहचारज्ञानाभावात् कथं
व्यतिरेकव्याप्तिज्ञानमित्यत आह । अत्र चेति । तथा च व्यतिरेकसहचारेणैव व्यतिरेक-
व्याप्तिग्रहज्ञानव्यसहचारग्रहापेक्षेति भावः । ननु साध्यप्रसिद्धिं विना तदभावाज्ञाने व्यति-
रेकव्याप्तेर्पुनर्हत्वं स्यात्, साध्यसिद्धौ च सिद्धसाधनमिति चेन्न । साध्यस्य घटादावेव
प्रत्यक्षसिद्धत्वात् पृथिवीतरभिन्नेत्युद्देश्यप्रतीतेरसिद्धत्वाच्च सिद्धसाधनम् । पक्षतावच्छेदक-
नानात्वं एवांशतः सिद्धसाधनस्य दोषत्वात् । अत एवानित्ये वाङ्मनसौ इत्यत्र वागिति-
बुद्धेश्चेत्यस्या अनित्यत्वस्य सिद्धत्वेनांशतः सिद्धसाधनमिति । ननु तथापि घटः कथं पक्षः ?
साध्यस्य निश्चयेन तत्सन्देहसिद्धसाधयिषयोरभावादिति चेन्न । यतः सर्वा पृथिवीतरभिन्ना न
चेति संशयस्य तत्प्रकारकसिद्धसाधयिषयाश्च घटविषयत्वात्, घटत्वेन विशेषदर्शने सिद्धौ वा
तेन रूपेण संशयसिद्धसाधयिषे न भवतः, पृथिवीत्वेन तु भवत एवेति । ननु पृथिवीत्वात्
घटवदित्यन्वयिनैवेतरभेदसिद्धौ व्यतिरेकवैयर्थ्यमिति चेन्न । अन्वयव्याप्तेरग्रहे व्यतिरेक-
व्याप्तिस्फूर्तिदशायां व्यतिरेक्यनुमानप्रवृत्तेनिष्प्रत्यूहत्वात् ।

रामरुद्री ।

निष्प्रत्यूहत्वादिति । एतच्च सर्वमापातनः । तद्व्यापकीभूताभावप्रतियोगिताज्ञानस्य तदभावा-

(१) येन रूपेण येन सम्बन्धेन यत्र व्यापकता गृह्यते तेन रूपेण तत्सम्बन्धावच्छिन्न-
प्रतियोगिताकतदभाववत्ताज्ञानात् यत्सम्बन्धेन यं प्रति यस्य व्याप्यता गृह्यते तत्सम्बन्धाव-
च्छिन्नप्रतियोगिताकतद्वर्मावच्छिन्नाभावस्य सिद्धिरिति पाठान्तरं कञ्चित्पुस्तके ।

(२) न चात्र साध्याप्रसिद्ध्या पृथिवीतरभेदवतीत्यनुमितिनं स्यात् विशेषणज्ञानाभावा-
दिति बाध्यम् । इष्टापत्तेः, पृथिव्यामितरभेद इति प्रथममनुमितिश्चरमं पृथिवीतरभेदवतीति
भावः ।

अर्थापत्तिस्तु नैवेह प्रमाणान्तरमिष्यते ।

व्यतिरेकव्याप्तिबुद्ध्या चरितार्था हि सा यतः ॥ १४४ ॥

केचित्तु व्यतिरेकसहचारेणान्वयव्याप्तिरेव गृह्यते । न तु व्यतिरेकव्याप्तिज्ञानमपि कारणम् । यत्र व्यतिरेकसहचाराद्याप्तिप्रवृत्तौ व्यतिरेकीत्युच्यते । साध्यप्रसिद्धिस्तु घटादावेव जाता, पश्चात् पृथिवीत्वावच्छेदेन साध्यत इति वदन्ति ॥ १४३ ॥

॥ इति व्यतिरेकव्याप्तिनिरूपणम् ॥

अर्थापत्तिस्त्विति । अर्थापत्तिं प्रमाणान्तरं केचन मन्यन्ते । तथाहि यत्र देवदत्तस्य शतवर्षजीवित्वं ज्योतिः शास्त्रादवगतं जीविनो गृहासत्त्वं च प्रत्यक्षादवगतं तत्र शतवर्षजीवित्वान्यथानुपपत्त्या बहिःसत्त्वं कल्प्यते । तदप्यनुमानेन गतार्थत्वाच्चेष्ट्यते । तथाहि यत्र जीवित्वस्य बहिःसत्त्वगृहसत्त्वान्यतरव्याप्यत्वं गृहीतं तत्रान्यतरसिद्धौ जायमानायां गृहसत्त्वबावाद्बहिःसत्त्वमनुमितौ भासते । एवं पीनो

दिनकरी ।

आचार्यमतमाह । केचित्त्विति । व्यतिरेकसहचारेण—अन्वयसहचारनिरपेक्ष-व्यतिरेकसहचारेण । अन्वयव्याप्तिरेवेत्येवकारेण व्यतिरेकव्याप्तेर्व्युदासः । नन्वेवं व्यतिरेकव्याप्तिज्ञानरूपकारणाभावात् कथं व्यतिरेक्यनुमितिरत आह । नास्त्विति । व्यतिरेकव्याप्तिज्ञानमित्यस्यानुमितावित्यादिः । नन्वान्वयव्याप्तिज्ञानस्यैव हेतुत्वे कथं व्यतिरेकीति व्यवहार इत्यत आह । यत्रति । ननु पृथिवीतरेभ्यो भिद्यते पृथिवीत्वादित्यादौ साध्यस्येतरभेदादेरप्रसिद्धत्वात् कथं व्यतिरेकसहचारप्रवृत्तिरित्यत आह । साध्यप्रसिद्धिस्त्विति । ननु घटादौ साध्ये निर्णयति कथं तत्रेतरभेदानुमितिरत आह । पश्चादिति । अवच्छेदकावच्छेदेनानुमितौ सामानाधिकरण्येन साध्यसिद्धेरप्रतिबन्धकत्वादिति भावः । अत्र चान्वयव्याप्तिषट्कतावत्पदार्थज्ञानादेवान्वयव्याप्तिज्ञानोत्पत्तौ व्यतिरेकसहचारज्ञानस्य तद्धेतुत्वे मानाभावः । न च व्यतिरेकसहचारेणैव प्रयोजकत्वं तृतीयार्थः, तच्च नानुपपन्नम्, अन्वयव्याप्तिज्ञानप्रतिबन्धकव्यभिचारशङ्कानिरासद्वारा व्यतिरेकसहचारज्ञानस्य तत्र प्रयोजकत्वादिति वाच्यम् । व्यतिरेकसहचारप्रवृत्तिरप्यधिकरणान्तरे व्यभिचारशङ्कतादवस्थ्यात् । तदधिकरणीयव्यभिचारशङ्कानिरासद्वारा तत्र तस्योपयोगित्वमित्यपि न, तदधिकरणे साधनाभावप्रवृत्तिर्नैव तदधिकरणीयव्यभिचारशङ्कानिश्चित्त्वरित्त्वस्वरसो वदन्तीत्यनेन सूचितः ॥ १४५ ॥

इति व्यतिरेकव्याप्तिनिरूपणम् ॥

रामरुद्री ।

नुमितौ हेतुत्वस्यैव मूलकृतोक्ततयोकरीत्याऽऽक्षेपायोगात् । साध्यव्याप्तिरपि साध्यविशेष्यकानुमितेरित्येवादि । आचार्यमतमुपन्यस्यति मूले—केचित्त्विति नन्वेतन्मतप्रसिद्धसाध्यकानुमितिनं स्यात्, अन्वयव्याप्तेः साध्यषट्कतमूतिकत्वादित्यत आह । साध्यप्रसिद्धिस्त्विति । घटादावेवेति । अभावप्रत्यक्षस्याऽनुयोगिविषयकत्वनियमो न बाधक इति श्रोतनाय ॥ १४६ ॥

॥ इति व्यतिरेकव्याप्तिनिरूपणम् ॥

सुखं तु जगतामेव काम्यं धर्मेण जायते ।

अधर्मजन्यं दुःखं स्यात् प्रतिकूलं सचेतमाम् ॥ १४५ ॥

देवदत्तो दिवा न भुङ्क्ते इत्यादौ पीनत्वस्य भोजनव्याप्यत्वावगमान्नोजनं सिद्ध्यति । दिवाभोजनबाधे च रात्रिभोजनं सिद्ध्यति ।

अभावप्रत्यक्षस्याऽऽनुभविकत्वादनुपलम्भोऽपि न प्रमाणान्तरम् । किंचानुपलम्भस्याज्ञातस्य हेतुत्वे ज्ञानाकरणकत्वात् प्रत्यक्षत्वं, ज्ञातस्य हेतुत्वे तु तत्राप्यनुपलम्भान्तरापेक्षेत्यनवस्था ।

एवं चेष्टापि न प्रमाणान्तरम् । तस्याः सङ्केतग्राहकशब्दस्मारकत्वेन लिप्यादिसमशीलत्वाच्छब्द एवान्तर्भावात् । यत्र तु व्याख्यादिग्रहस्तत्रानुमितिरेवेति ॥ १४४ ॥ इत्यर्थापत्त्यादिनिराकरणम् ।

सुखं निरूपयति । सुखं तु जगतामेवेति । काम्यम्-अभिलाषविषयः । धर्मेणिति । धर्मत्वेन सुखत्वेन कार्यकारणभाव इत्यर्थः ॥ इति सुखनिरूपणम् ॥

दुःखं निरूपयति । अधर्मेति । अधर्मत्वेन दुःखत्वेन कार्यकारणभाव इत्यर्थः । प्रतिकूलमिति । दुःखत्वज्ञानादेव सर्वेषां स्वाभाधिकद्वेषविषय इत्यर्थः ॥ १४५ ॥

॥ इति दुःखनिरूपणम् ॥

दिनकरो ।

केचन-मीमांसकाः । तदपि-अर्थापत्तेः प्रमाणान्तरत्वमपि । दिवा न भुङ्क्ते इत्यादाविति आदिना मयूरः पर्वतेतरस्मिन् न नृत्यति नृत्यति चेत्यस्व संप्रहः । नन्वेतद्वाक्यान्मयूरः पर्वते नृत्यतीति ज्ञानमुत्पद्यते, न त्वेतद्व्यतिरेकिणः सम्भवति, पर्वतनृत्यस्य साध्यस्याप्रसिद्धौ व्यतिरेकव्याप्त्यनिरूपणादिति कथं नार्थापत्तिः प्रमाणान्तरमिति चेन्न । मयूरनृत्यं पर्वताधिकरणकं, पर्वतेतरानधिकरणत्वे सति साधिकरणत्वात्, पर्वतत्ववदित्यन्वयव्यतिरेकिणैव पर्वताधिकरणकमयूरनृत्यज्ञानसम्भवात् ॥ १४४ ॥ इत्यर्थापत्त्यादिनिराकरणम् ॥

धर्मत्वेनेति । इदं च प्राचां मतेनोक्तम् । नवीनमते तु नित्यं विज्ञानमानन्दं ब्रह्मेति श्रुत्या भगवति नित्यसुखसिद्धौ धर्मस्य कार्यतावच्छेदकं जन्यसुखत्वं सुखत्वावान्तरभातिर्वेति बोद्धव्यम् ॥ १४५ ॥ इति सुखदुःखनिरूपणम् ॥

रामकृती ।

चारिकायाम्-अर्थापत्तिस्त्विति । व्यतिरेकव्याप्तिबुद्ध्यति । मीमांसकानामर्थापत्तिसामग्रीकाले नैयायिकाभिमततत्त्वानामभिषेकानुमितिसामान्या नियमतः सत्त्वेऽविवादसूचनाय व्यतिरेकेत्युक्तम् । तथा हि मीमांसकैरर्थापत्तिरपत्तिरूपेण प्रमाणान्तरतया स्वीक्रियते, आपत्तिं प्रति चाऽऽपाद्यव्याप्यापादकवत्ताज्ञानं कारणम् । तथा च चेन्न यदि गृहसत्त्वबहिः सत्त्वान्यतराभावान् स्यात् जीवित्वाभाववान् स्यादित्याचारिकाया आपत्तेर्गृहसत्त्वबाधसङ्कताया बहिःसत्त्वकल्पकत्वं तदैव स्यात्, यदि पतादृशापत्तेः पूर्वं आपाद्यापादकयोर्व्याप्तिनिश्चयः स्यात्, तादृशव्याप्तिनिश्चयस्य च जीवित्वगृहसत्त्वबहिःसत्त्वयोर्व्यतिरेकनिश्चयरूपताया आवश्यकता इति अनुमानेनैव चारितार्थ्यं सम्भवदुक्तिकमेवेति ॥ १४४ ॥

इत्यर्थापत्त्यादिनिराकरणम् ॥

मूले-अभिलाषविषय इति । अन्येच्छानधीनेच्छाविषय इत्यर्थः । यद्यप्येवं सति दुःखाभावसाधनस्याऽपि एवावधेच्छाविषयत्वोक्त्याऽतव्याप्तिद्वारा, तथाऽपि अन्यद्विज्ञानधीनत्वमपीच्छायां विशेषणं देयमिति न क्षतिः ॥ इति सुखदुःखनिरूपणम् ॥

निर्दुःखत्वे सुखे चेच्छा तज्ज्ञानादेव जायते ।

इच्छा तु तदुपाये स्यादिष्टोपायत्वधार्यदि ॥ १४६ ॥

इच्छां निरूपयति । निर्दुःखत्व इति । इच्छा हि फलविषयिणी उपायविषयिणी च । फलं तु सुखं दुःखाभावश्च । तत्र फलेच्छां प्रति फलज्ञानं कारणम् । अत एव पुरुषार्थः सम्भवति यज्ज्ञातं सत् स्ववृत्तितयेष्यते स पुरुषार्थ इति तल्लक्षणात् । इतरेच्छानधीनेच्छाविषयत्वं फलितोऽर्थः ।

उपायेच्छां प्रतीष्टसाधनताज्ञानं कारणम् ।

दिनकरी ।

तत्र-तथोर्मध्ये । अत एव-फलज्ञानस्य फलेच्छां प्रति हेतुत्वादेव । पुरुषार्थः सम्भवतीति । सुखं दुःखाभावश्च पुरुषार्थः सम्भवतीत्यर्थः । ननु यज्ज्ञातमित्यादेः स्वविषयकज्ञानजन्येच्छाविषयत्वमित्यर्थः । तथा चोपायाऽतिव्याप्तिः, तस्यापि स्वविषयकेष्टसाधनताज्ञानजन्येच्छाविषयत्वादत आह—इतरेच्छेति ।

रामरुद्री ।

मूले—उपायेच्छां प्रतीति । सुखत्वप्रकारस्वरूपितोद्देश्यतासम्बन्धेनेच्छां प्रतीत्यर्थः । तेन सुख-रूपभ्रमेण पाकादाविच्छोत्पादेन तत्रेष्टसाधनताज्ञानाभावेऽपि न क्षतिः । न चैतादृशकार्यकारणभावे किं प्रमाणमिति वाच्यम् । निष्फले चैत्यवन्दनादौ प्रवृत्त्यभावस्यैव प्रमाणत्वात् । ननु स्वरूपसदिच्छा-विषयसाधनताज्ञानस्य कारणत्वमवश्यम्, इच्छाविषयकभ्रमस्मरणादिसत्त्वे इच्छाविरहे तत्साधन-ताज्ञानस्येच्छानुपपाद्यकत्वात् । एवं च यत्रोदनस्थोदनत्वेनेच्छाविषयता, द्रव्यत्वेन तत्साधनता च पाके गृहीता, तत्रेच्छोत्पादापत्तिर्दुर्वारा । किञ्च तत्स्थले ओदनादिविषयकेच्छाविरहकालेऽपि कालान्त-रीणतद्विषयतायास्तत्राऽवहितत्वादिदानीन्तनतरसाधनताज्ञानसत्त्वेऽपि पाकादाविच्छोत्पादापत्तिर्दुर्वारैव । न च स्वरूपसदिच्छाविषयतावच्छेदकावच्छिन्नसाधनताज्ञानस्यैवेच्छां प्रति हेतुत्वोपगमात्प्रत्येकदोषः । ओदनत्वादिनेच्छाविषयतादशायां तादृशेण तत्साधनताज्ञानस्यैवोच्छरीत्येच्छाजनकत्वसम्भवेन प्रागुक्तस्य-के तादृशसाधनताज्ञानविरहदेवेच्छोत्पादापत्तिवारणसम्भवात् । कारणतावच्छेदकविशिष्टकारणसत्त्वस्यैव कार्योत्पादप्रयोजकत्वोपगमेन च कालान्तरीणेच्छाविषयतावच्छेदकत्वोपलक्षितधर्मावच्छिन्नसाधनताज्ञान-तत्त्वाऽपि फलानुपपाद्यकत्वसम्भवादिति वाच्यम् । एवमप्योदनत्वादिनेच्छाविषयतादशायां प्रत्येकदोष-नत्वाच्चवाहि ओदनत्वादिना तत्साधनताज्ञानादपि इच्छोत्पादापत्तिर्दुर्वारत्वात् । कारणतावच्छेदक-फलसाधनताज्ञानाभिच्छापूर्वमसत्त्वेन कारणतावच्छेदकविशिष्टकारणसत्त्वस्याऽपि प्रकृते फलोत्पादप्रयोजकत्व-कल्पनासम्भवादिति चेन्न । साधनतावच्छेदकादिभेदभिन्नाया व्याप्तेरनुगमेन तद्वदितपरामर्शनिष्ठानु-मितिकारणतावच्छेदकस्याऽनुगमत्वेऽपि अगत्याऽप्यवहितोत्सर्वं कार्यतावच्छेदककोटौ निवेदयाऽन्त-र्गमप्रकारेणैवाऽनुमितौ कार्यकारणभावः स्वीक्रियते, तथाऽत्राप्यगत्योदनत्वादिप्रकारकेच्छाऽप्यवहितोत्तर-पाकादादिप्रकारकेच्छां प्रति तादृशेच्छायाः ओदनादिसाधनताज्ञानाऽप्यवहितोत्तरपाकादिगोचरेच्छां प्रति ओदनादिसाधनताज्ञानस्य चेत्यादिक्रमेणाऽनेकविधा एव कार्यकारणभावाः स्वीक्रियन्ते । अत एवोपा-येच्छां प्रति फलेच्छा कारणमिति प्राक्तनमूलसङ्गतिः । तथा च न कोऽपि दोषः । न चैवमोदनसाधन-ताज्ञानतेमनेच्छयोः सत्त्वे इच्छोत्पादापत्तिर्दुर्वारैति वाच्यम् । तदभावाच्चिन्नसाधनताज्ञानतद्वमप्रकारके-च्छयोः परस्परसहकारेण फलोत्पादप्रयोजकत्वाभ्युपगमादेवोक्तदोषवारणसम्भवात् । फलेच्छाजन्य-तावच्छेदकफलसाधनताज्ञानजन्यतावच्छेदकयोर्व्याप्यव्यापकभावविरहेऽपि तयोः परस्परसहकारित्वम-विशदम्, कार्यतावच्छेदकयोः सामानाधिकरण्यमात्रस्यैव तत्र प्रयोजकत्वात् । इदमेवाऽर्थसमाज्ञाधोना-कार्योत्पत्तिरिति गीयते ॥ नचैवमभ्युपायेच्छायाऽमुपायधर्मिकमिष्टसाधनताज्ञानमिष्टधर्मिकमुपायसाध्यत्वज्ञानं

चिकीर्षा कृतिसाध्यत्वप्रकारेच्छा तु या भवेत् ।

चिकीर्षेति । कृतिसाध्यत्वप्रकारिका कृतिसाध्यविषयिणीच्छा चिकीर्षा ।
पाकं कृत्या साधयामीति तदनुभवात् । चिकीर्षा प्रति कृतिसाध्यताज्ञानमि-

दिनकरी ।

कृतिसाध्यताज्ञानमिति । ननु कृतिसाध्यताज्ञानस्य स्वातन्त्र्येण चिकीर्षा प्रति
हेतुत्वे मानाभावः, तदर्थवच्छिन्नविशेष्यकेष्टसाधनताज्ञानस्य तदर्थप्रकारकेच्छा प्रति हेतु-
तायाः क्लृप्तत्वात् कृतिसाध्यपाकत्वावच्छिन्नविशेष्यकेष्टसाधनताज्ञानादेव चिकीर्षायाः सम्भ-
वादिति चेन्न । यत्र कृतिसाध्यपाकत्वेनेष्टसाधनत्वं न गृहीतम्, अपि तु शुद्धपाकत्वेन
कृतिसाध्यत्वं शुद्धपाकत्वेन चेष्टसाधनत्वं गृहीतं, तत्रापि पाकगोचरप्रवृत्तेरानुभविक्तया
रामकरी ।

वा हेतुरित्यत्र किं विनिगमकमिति वाच्यम् । स्वर्गकामो यजेतेत्यादेस्तथा सति प्रवृत्तिजनकज्ञानजन-
कत्वापत्तेरेव दोषत्वात्, तत्र साध्ये यागादेरन्वये स्वर्गकामानन्वयप्रसङ्गात् । मन्मते तु इष्टसाधनकृति-
साध्ययागानुकूलकृतिमान् स्वर्गकाम इति बोधः सम्भवति । न च मन्मतेऽपि यागसाध्यमिष्टं स्वर्गकाम-
कृतिसाध्यमिति बोधः सम्भवत्येवेति वाच्यम् । प्रथमान्तमुस्यविशेष्यकबोधस्याऽनुभवसिद्धस्य परित्या-
गाद्योगादिति केचित् । मिश्रास्तु पाकत्वावच्छिन्नविषयतानिरूपितसाधनत्वविषयतानिरूपितौदनत्वाव-
च्छिन्नविषयताशालित्वेनेष्टसाधनत्वेष्टधर्मिकसाध्यताज्ञानद्वयसाधारणरूपेणैवेच्छा प्रति जनकत्वं स्वी-
क्रियत इति न दोष इत्याहुः ।

मूले—चिकीर्षा चेति । प्रवृत्तिजनकीभूता चिकीर्षा चेत्यर्थः । तेन फलचिकीर्षायामतिव्या-
प्तिवारकस्य कृतिसाध्यविषयित्वस्य न वैयर्थ्यम् । टीकायाम्—नन्वित्यादि । न चैवं पाकः कृतिसाध्य
इष्टसाधनं चेत्याकारकज्ञानात्तद्वोचरचिकीर्षा न स्यादिति वाच्यम् । षट् इष्टसाधनं नीलश्वेत्यादिज्ञान-
काके नीलवटत्वप्रकारिकाया इव प्रकृतेऽपि कृतिसाध्यत्वप्रकारकेच्छाया अनुत्पादस्येष्टत्वात् । अथैवमपि
पाकत्वादिप्रकारकेच्छा प्रति पाकत्वावच्छिन्नविशेष्यत्राकेष्टसाधनत्वप्रकारकज्ञानस्य हेतुताया भावस्य-
क्तया तेनैव कृतिसाध्यत्वप्रकारकपाकत्वावच्छिन्नविशेष्यकेष्टोत्पत्तिरसम्भवे कृतिसाध्यपाकत्वावच्छिन्न-
धर्मिकेष्टसाधनताज्ञानस्य हेतुत्वमप्राप्तिकमेवेति तादृशगुरुरूपेण कार्यकारणभावस्वीकारापेक्षया पाक-
त्वावच्छिन्नविशेष्यककृतिसाध्यताज्ञानत्वेन हेतुत्वकल्पनं युक्तम् । न च तत्तद्वर्मावच्छिन्नविशेष्यकेष्टसा-
धनताज्ञानस्य तत्तद्वर्माप्रकारकेच्छाहेतुत्वेऽनन्तकार्यकारणभावप्रसङ्गात् प्रकारतासम्बन्धेनेच्छा प्रति धर्मि-
तावच्छेदकतासम्बन्धेनेष्टसाधनताज्ञानस्य स्वीयेष्टसाधनत्वप्रकारतानिरूपितविशेष्यतावच्छेदकतासम्बन्धेन
ज्ञानस्यैव वा हेतुताया आवश्यकत्वात् तेनैव पाकत्वावच्छिन्नधर्मिककृतिसाध्यत्वप्रकारकेच्छाया अपि
कृतिसाध्यत्वप्रकारकज्ञानसाध्यत्वोपपत्तावृत्त्यकार्यकारणभावाङ्गीकारो नियुक्तिक प्वेति वाच्यम् ।
पाक इष्टसाधनं कृतिसाध्य इष्टसाधनमिति समूहात्मनस्यैव पाकधर्मिकचिकीर्षाया ईदृशकार्यकारणभाव-
वादिभिनिवारयितुमशक्यतया तद्वारणाय स्वीयकृतिसाध्यत्वप्रकारतानिरूपितविशेष्यतावच्छेदकतासम्ब-
न्धेनेच्छा प्रति स्वीयकृतिसाध्यत्वप्रकारतानिरूपितविशेष्यतावच्छेदकत्वाभिन्नेष्टसाधनत्वप्रकारतानिरूपि-
तविशेष्यतावच्छेदकतासम्बन्धेन ज्ञानस्य हेतुतायास्त्वया वाच्यतया तदपेक्षया लाघवेन कृतिसाध्यत्वप्रकार-
कपाकविषयकेच्छा प्रति कृतिसाध्यत्वप्रकारकपाकविशेष्यकज्ञानस्य हेतुताया एव स्वीकरणीयत्वात् कारण-
तावच्छेदककोटाविष्टसाधनताज्ञानान्तर्भावस्याऽनावश्यकत्वात् । न चैवमपि यत्र चिकीर्षासामग्री प्रति-
बन्धिका तत्र पाकत्वावच्छिन्नविशेष्यकेष्टसाधनताज्ञानविशिष्टतादृशकृतिसाध्यताज्ञानत्वेन प्रतिबन्धकत्व-
कल्पनापेक्षया कृतिसाध्यपाकत्वावच्छिन्नविशेष्यकेष्टसाधनताज्ञानत्वेन प्रतिबन्धकताकल्पने लाघवात्तेन
रूपेणैव हेतुत्वमुचितमिति वाच्यम् । तादृशस्थले चिकीर्षासामर्थ्यनाशकेच्छासामर्थ्या एव
प्रतिबन्धिकायाः सम्भवेनेदृशकार्यकारणभावप्रतिबन्धप्रतिबन्धकभावयोरनुपगमादिति चेन्न ।

तद्धेतुः कृतिसाध्योष्टसाधनत्वमतिर्भवेत् ॥ १४७ ॥

बलवद्द्विष्टहेतुत्वमतिः स्यात्प्रतिबन्धिका ।

साधनताज्ञानं च कारणम् । तद्धेतुरिति । अत एव वृष्ट्यादौ कृतिसाध्यताज्ञाना-
भावाच्च चिकीर्षा ॥ १४७ ॥

बलवदिति । बलवद्द्विष्टसाधनताज्ञानं तत्र प्रतिबन्धकमतो मधुविषसम्पृक्ता-
दिनकरी ।

तदनुरोधेन चिकीर्षाया अप्पावश्यकत्वेन तन्निर्वाहाय कृतिसाध्यताज्ञानस्य स्वातन्त्र्येण हेतु-
ताया अप्पावश्यकत्वात् । अथ कृत्यसाध्यताज्ञानस्य प्रतिबन्धकत्वादेव वृष्ट्यादौ चिकीर्षानु-
त्पादात् कृतिसाध्यताज्ञानस्य चिकीर्षा प्रति हेतुत्वे मानभाव इति चेन्न । कृतिसाध्यत्वाभा-
वतस्याप्यतदवच्छेदकधर्मज्ञानानां प्रतिबन्धकत्वकल्पनापेक्षया कृतिसाध्यताज्ञानस्य हेतुत्वे
लाघवात् । इष्टसाधनताज्ञानमिति । अन्यथा निष्फलत्वज्ञानेऽपि चैत्यवन्दनादौ चिकी-
र्षापत्तिरिति भावः । अत्रेदं बोद्धव्यम् । पाकविशेष्यकेष्टसाधनताज्ञानस्य कार्यताच्छेदकं न
पाकादिगोचरचिकीर्षात्वं, कृतिसाध्यत्वप्रकारकत्वनिवेशे प्रयोजनविरहात्, पाको जायता-
मितीच्छाया असद्व्यवहारापत्तेः । किन्तु पाकत्वावच्छिन्नमुख्यविशेष्यकेच्छात्वम् । पाकसाध्यं
सुखं जायतामितीच्छायां व्यभिचारवारणाय—मुख्येति । इष्टसाधनतेर्यत्रेच्छा स्वरूपसती
विशेषणम् । तेनेच्छाज्ञानज्ञानकालेऽपि चिकीर्षानिर्वाहः ।

अत एव—कृतिसाध्यताज्ञानस्य हेतुत्वादेव ॥ १४६ ॥ १४७ ॥

बलवद्द्विष्टेति । द्विष्टं—द्वेषविषयीभूतम् । द्वेषश्च दुःखे ताद्रूप्येण ज्ञानात्, सर्पादौ
तत्साधनताज्ञानात् । द्वेषे बलवत्त्वं जातिविशेषः । प्रतिबन्धकमिति । ननु बलवद्द्वेषविष-
रामरुद्री ।

यथा शुद्धवदत्तावच्छिन्नधर्मिकसिद्धत्वग्रहदशायां चीलवदत्तावच्छिन्नधर्मिकेष्टसाधनताज्ञानाबोल-
वदत्वप्रकारकेच्छा जायते तथा शुद्धपाकत्वावच्छिन्नधर्मिकसिद्धत्वग्रहदशायामपि कृतिसाध्यपाक-
त्वावच्छिन्नधर्मिकेष्टसाधनताज्ञानचिकीर्षा जायत इति सर्वानुभवसिद्धम् । एवं च शुद्धपा-
कत्वावच्छिन्नधर्मिकेष्टसाधनताज्ञानकृतिसाध्यताज्ञानयोरेव तादृशचिकीर्षाहेतुत्वे शुद्धपाकत्वावच्छिन्न-
धर्मिकेष्टसाधनत्वकृतिसाध्यत्वयोर्ग्रहे तद्वर्त्मकसिद्धताग्रहदशायामपि चिकीर्षात्पादापत्तिर्दुर्बला । अतः
कृतिसाध्यपाकत्वावच्छिन्नधर्मिकेष्टसाधनताज्ञानस्य हेतुत्वमङ्गीकार्यम् । न च तत्र कृतिसाध्यता-
ज्ञानसत्त्वे इच्छोत्पत्तिरिष्यत एवेति वाच्यम् । अनुभवविरोधात्, यत्र फलस्वीकारे नादृशसिद्धत्वज्ञाना-
नास्फन्दितेच्छासामान्यसामान्यारम्भकेष्टसाधनताज्ञानविरहेणोक्तस्थले ज्ञानोत्पादापत्तेर्दुर्बलात्, कृतिसा-
ध्यपाकत्वावच्छिन्नधर्मिकसिद्धत्वज्ञानस्योत्तेजकत्वमभ्युपगम्य तदभावशिविष्टेष्टसाधनताज्ञानविशिष्टकृतिसा-
ध्यताज्ञानस्य प्रतिबन्धकत्वाभ्युपगमे गौरवात् । मन्मते तु कारणद्वयवदितया एव चिकीर्षासामन्याः
प्रतिबन्धकत्वस्य वक्तव्यतया लाघवादिति निगमः । स्वातन्त्र्येण हेतुताया अप्पावश्यकत्वादिति ।
केचित्तु स्वकृतिसाध्यत्वप्रकारिकेच्छैव प्रवृत्तिहेतुः । स्वकृत्यसाध्यतया ज्ञाते पुरुषान्तरीयकृतिसाध्यता
ज्ञातवतस्तत्प्रकारकेच्छासम्भवेऽप्यप्रवृत्तेः । साध्यत्वमपि फलोपधानात्मकसाधनतावदितमेव आह्वयम् ।
तेनाऽस्मदादिकृतेः कृतिस्त्वेन मेरुलङ्घनादावपि स्वरूपयोग्यतया तत्साध्यताज्ञानान्न मेरुलङ्घनादौ प्रवृ-
त्त्यापत्तिः । ईदृशसाध्यत्वस्य फलोत्पत्तेः पूर्वं सर्वत्र निश्चयासम्भवेन संशयनिश्चयसाधारणज्ञानत्वरूपे-
णैव कृतिसाध्यताज्ञानस्य प्रवृत्तिकारणचिकीर्षाहेतुत्वं वक्तव्यम् । इत्थं च कृतिसाध्यत्वसंज्ञयेऽपि चिकी-

अभोजने न चिकीर्षा । बलवद्द्वेषः प्रतिबन्धक इत्यन्ये ।

दिनकरी ।

यसाधनत्वज्ञानस्य प्रतिबन्धकत्वे चैत्रस्याऽगम्यागमनजन्यनरके यदा बलवान् द्वेषस्तदा मैत्रस्य तादृशद्वेषरूपागम्याऽगम्यागमने तादृशनरकसाधनत्वज्ञानवत् इच्छाप्रवृत्त्योरनुपपत्तिः । एवं चैत्रस्यैव कालान्तरे तादृशद्वेषसत्त्वेऽपि । न च तत्कालीनतत्पुरुषीयेच्छां प्रति प्रवृत्तिं प्रति च तत्कालीनतत्पुरुषीयबलवद्द्विष्टजनकत्वज्ञानस्य प्रतिबन्धकत्वं कल्प्यते, यत्पुरुषस्य यदा न काऽपि द्वेषस्तत्कालतत्पुरुषान्तर्भावेण तादृशज्ञानप्रतिबन्धकत्वस्याऽकल्पनाच्च तत्र तादृशप्रतिबन्धकाप्रसिद्धया तदभावरूपकारणस्याऽभावात्प्रवृत्त्यनुपपत्तिरिति वाच्यम् । यत्पुरुषस्य यदाऽगम्यागमनजन्यनरके बलवान् द्वेषस्तदा तत्पुरुषस्य तत्रेच्छानुत्पादादगम्यागमनगोचरतत्पुरुषीयतत्कालीनेच्छाया अप्रसिद्धया तत्पुरुषतत्कालान्तर्भावेण तादृशकार्यकारणभावस्याऽभावेन तत्र तत्पुरुषीयागम्यागमनगोचरेच्छानुत्पादप्रयोजकस्य दुष्प्रक्षालेति चेन्न । तद्वर्त्मप्रकारकद्वेषविशिष्टस्य तद्वर्मावच्छिन्नजनकत्वज्ञानस्य तत्र प्रतिबन्धकत्वकल्पनेनोक्तपत्यभावात् । तद्वर्त्मप्रकारकद्वेषानुत्तरतादृशेच्छायां तादृशद्वेषाभावस्तादृशद्वेषोत्तरतद्गोचरेच्छायां तद्वर्मावच्छिन्नजनकत्वज्ञानाभावः कारणम् । बलवद्द्वेष इति । पाकादिगोचरेच्छायां बलवद्द्वेषविषयसाधनत्वज्ञानजन्यः पाकगोचरो द्वेषः प्रतिबन्धकः, पूर्वोक्तप्रतिबन्धकद्वयकल्पनापेक्षया लाघवादिति भावः । यत्र चोत्कटसुखोत्कटदुःखजनकत्वमेकस्मिन् कर्मणि गृहीतं तत्र सत्प्रतिपक्षस्थल इवेच्छाद्वेषयोरनुपपत्तेस्तन्मते तत्र कार्यकाले द्वेषाभावस्य सत्त्वेनेच्छोत्पादपत्तिः । न च यत्र बलवद्द्विष्टसाधनत्वज्ञानेन तृतीयक्षणे द्वेषो जनितस्तदुत्तरक्षणे इच्छोत्पादापत्तिस्तथाऽपीति वाच्यम् । तत्रेच्छोत्पादस्येष्टत्वात् । क्षणविलम्बस्य शपथनिर्णयत्वादित्यन्य इत्यनेनाऽस्वरसः सूचितः ।

रामरुद्री ।

षोत्पादस्याऽऽनुभविकतया पाकादिविशेष्यककृतिसाध्यत्वज्ञानस्यैव हेतुत्वमुपेयम्, न तु कृतिसाध्यपाकत्वावच्छिन्नविशेष्यकेष्टसाधनताज्ञानत्वेन, धर्मितावच्छेदकांशे संशयस्याऽनुभवविद्वत्तया तादृशेष्टसाधनताज्ञानस्य कृतिसाध्यत्वांशे संशयत्वायोगात् । अत एव कृत्यसाध्यतानिश्चयस्य प्रतिबन्धकत्वे निश्चयत्वप्रवेष्टेन गौरवमपि ग्रन्थकृतोपदर्शयिष्यत इति प्राहुः ।

इदं त्ववधेयम् । शुद्धपाकत्वावच्छिन्नधर्मिकेष्टसाधनताज्ञानजन्यायां चिकीर्षायां पाको भवत्वित्याकारकेच्छासाधारणी शुद्धपाकत्वादिप्रकारतानिरूपिताऽपि विशेष्यता स्वीक्रियते, तादृशविशेष्यतानियामकसाम्य्यास्तत्पूर्वमवश्यसत्त्वेन तत्कल्पने बाधकाभावात् । कृतिसाध्यपाकत्वावच्छिन्नधर्मिकेष्टसाधनताज्ञानजन्यायां तु न सोपेयते, मानाभावात् । तथा च शुद्धपाकत्वावच्छिन्नधर्मिकसिद्धत्वग्रहदशायां तद्वर्त्मिकेष्टसाधनत्वकृतिसाध्यत्वप्रकारकज्ञानकाले न पाके चिकीर्षापत्तिः, शुद्धपाकत्वप्रकारतानिरूपितविशेष्यताशालिन्यास्तादृशेच्छायास्तादृशसिद्धत्वग्रहप्रतिषेधत्वात्, तदनात्मिकायाश्च तस्याः कृतिसाध्यपाकत्वावच्छिन्नधर्मिकेष्टसाधनताज्ञानजन्यायास्तथाविधविशेषकारणात्मकत्वज्ञानव्यक्त्यभावाद्देवाऽभावासिद्धिरिति सर्वमवदातम् ।

टीकायाम्—तृतीयक्षणे द्वेषो जनित इति । साधनत्वाधंशे तद्वर्त्मिकमप्रामाण्यज्ञानम्, ततो बलवद्द्विष्टसाधनताज्ञानात्मकतदुत्तरतिस्तदुत्तरं द्वेष इत्यर्थः । इष्टापत्तिस्तु न सम्भवति, द्वेषेच्छयोः समानकालीनतापत्तिरिति भावः । समावृत्ते । क्षणविलम्बस्येति । तत्र तदुत्तरक्षणे इच्छोत्पादस्य

तदहेतुत्वबुद्धेस्तु हेतुत्वं कस्यचिन्मते ॥ १४८ ॥

द्विष्टसाधनताबुद्धिर्भवेद् द्वेषस्य कारणम् ।

तदहेतुत्वेति । बलवदनिष्टाजनकत्वज्ञानं तत्र कारणमित्यर्थः । (कृतिस्वा-
भ्यताज्ञानादिमतौ बलवदनिष्टसाधनताज्ञानशून्यस्य बलवदनिष्टाजनकत्वज्ञानं
विनापि चिकीर्षायां विलम्बाभावात् कस्यचिन्मत इत्यस्वरसोदर्शितः) ॥ १४८ ॥

॥ इतीच्छानिरूपणम् ॥

द्वेषं निरूपयति । द्विष्टसाधनतेति । दुःखोपायविषयकं द्वेषं प्रति द्विष्टसाध-
निकरी ।

बलवदनिष्टाजनकत्वज्ञानमिति । अपि तद्वर्त्मप्रकारकद्वेषोत्तरेच्छायां तद्वर्मा-
वच्छिन्नाजनकत्वज्ञानं कारणम्, तादृशद्वेषानुत्तरेच्छायां तु तद्वर्त्मप्रकारद्वेषाभावः कारण-
मिति निष्कर्षो बोध्यः । मूले—कस्यचिन्मत इत्यनेनास्वरसः सूचितः । स च बलवदनिष्ठानु-
बन्धित्वज्ञानत्वस्य हेतुतावच्छेदकत्वे बलवदनिष्ठजनकत्वप्रकारतानिरूपिताभावविशे-
ष्यताशालित्वादेस्तादृशनिरूप्यनिरूपकभावघटितत्वेन गौरवात्, तदघटितबलवदनिष्टसा-
धनत्वज्ञानाभावत्वेनैव हेतुत्वं युक्तम् । न चाप्रामाण्यज्ञानास्फण्डितबलवदनिष्ठानुबन्धि-
त्वज्ञानत्वापेक्षयाऽप्रामाण्यनिश्चयानास्फण्डिततदनुबन्धित्वज्ञानत्वस्य प्रतिबन्धकतावच्छेदकत्वे
गौरवमिति वाच्यम् । युद्धादौ बलवदनिष्टसाधनत्वसन्देहेऽतीच्छाप्रवृत्त्योरुदयाद्बलवदनिष्टा-
नुबन्धित्वनिश्चयस्यैवेच्छाप्रतिबन्धकतायास्तदननुबन्धित्वसंशयस्यापि च कारणतायाश्च
वाच्यतया च विपरीतगौरवादिति । न च बलवदनिष्ठानुबन्धित्वज्ञानस्याऽप्रवर्तकत्वे तद्वि-
षयस्य विध्यर्थत्वाभावात् कलङ्कभक्ष्येदित्यादिवाक्यानामप्रामाण्यापत्तिरिति वाच्यम् । तज्ज्ञा-
नस्य प्रवृत्तिजनकत्वाभावेऽपि प्रवृत्तिप्रतिबन्धकबलवदनिष्टसाधनत्वज्ञानविघटकत्वेन प्रवृत्ति-
प्रयोजकत्वात् प्रवृत्तिप्रयोजनत्वविषयस्य विध्यर्थत्वानपायात् । अत्र यद्यपि यत्र प्रथमक्षणे
द्वेषः, द्वितीयक्षणे फलेच्छा, तृतीयक्षणे फलसाधनताज्ञानं, तत्र तृतीयक्षणे द्वेषनाशाद्भव-
त्येव चतुर्थक्षणे उपायेच्छा, यत्र फलेच्छादिक्रमेणैवामुत्पत्तिस्तत्र फलेच्छारूपकारणाभा-
वादेव नोपायेच्छा, एवमन्यत्राऽपि, आत्मविशेषगुणानां यौगपद्यानङ्गीकारादिति बलवदनि-
ष्ठानुबन्धित्वज्ञानस्य द्वेषस्य वा प्रतिबन्धकत्वं न युक्तम्, न युक्तं च बलवदनिष्ठानुबन्धि-
त्वज्ञानस्य हेतुत्वम्, तथापि द्वित्रिक्षणान्तरितेऽपि द्वेषे इच्छाप्रवृत्त्योरनुदयस्याऽऽनुभवि-
कतया ज्ञानयोरेव न यौगपद्यमित्यभ्युपगमाद्वा पूर्वोक्तप्रतिबन्धकत्वस्य हेतुत्वस्य वाऽऽवश्यक-
त्वमिति ध्येयम् ॥ १४८ ॥ इतीच्छानिरूपणम् ॥

रामरुद्री ।

द्वेषप्रतिबन्धकत्ववादिभिरपि दुर्वारत्वादिति भावः ॥ अस्वरस इति । न च बलवदित्यादि । न चेत्यस्य
हेतुतावच्छेदकत्वमित्यग्रे तनेनाऽन्वयः । तत्र हेतुकथनं गौरवादित्यन्तम् । निगमयति । तदघटितेति ।
द्वित्रिक्षणान्तरितेऽपीति । एतन्मते द्वेषस्य स्वाधिकरणकृतिसम्बन्धेन प्रतिबन्धकत्वं बोध्यम् ।
लाघवादाह । ज्ञानयोरेवेत्यादि । एतन्मते च समवायेनैव प्रतिबन्धकत्वमित्यन्यत्र विस्तरः ॥ १४८ ॥

॥ इतीच्छानिरूपणम् ॥

प्रवृत्तिश्च निवृत्तिश्च तथा जीवनकारणम् ॥ १४६ ॥

एवं प्रयत्नत्रैविध्यं तान्त्रिकैः परिकीर्तितम् ।

चिकीर्षाकृतिसाध्येष्टसाधनत्वमतिस्तथा ॥ १५० ॥

नताज्ञानं कारणमित्यर्थः । बलवद्विष्टसाधनताज्ञानं च प्रतिबन्धकं, तेन नास्तरे-
यकदुःखजनके पाकादौ न द्वेषः ॥ इति द्वेषनिरूपणम् ॥

यत्नं निरूपयति । प्रवृत्तिश्चेति । प्रवृत्तिनिवृत्तिजीवनयोनियत्नमेवाद् प्रय-
त्नस्त्रिविध इत्यर्थः ॥ १४६ ॥

चिकीर्षेत्यादि । मधुविषसम्पृक्ताभोजनादौ बलवदनिष्टानुबन्धित्वेन चिकी-
र्षाभावात् प्रवृत्तिरिति भावः । कृतिसाध्यताज्ञानादिवद् बलवदनिष्टानुबन्धि-
त्वज्ञानमपि स्वतन्त्रान्वयव्यतिरेकाभ्यां प्रवृत्तौ कारणमित्यपि वदन्ति ।

कार्यताज्ञानं प्रवर्त्तकमिति गुरुवः । तथाहि—ज्ञानस्य प्रवृत्तौ जननीयायां
चिकीर्षातिरिक्तं नाऽपेक्षितमस्ति, सा च कृतिसाध्यताज्ञानसाध्या, इच्छायाः
स्वप्रकारप्रकारकधीसाध्यत्वनियमात् । चिकीर्षा हि कृतिसाध्यत्वप्रकारकेच्छा
तत्र कृतिसाध्यत्वं प्रकारः, तत्प्रकारकज्ञानं चिकीर्षायां कारणं, तद्द्वारा
प्रवृत्तौ च हेतुः, न त्विष्टसाधनताज्ञानं तत्र हेतुः, नित्ये तदभावात्, कृत्य-
दिनकरी ।

तेन—द्वेषे बलवत्त्वविशेषणेन ॥ इति द्वेषनिरूपणम् ॥

प्रवृत्तिरित्यादि । प्रवृत्तित्वं च रागजन्यतावच्छेदकतया सिद्धो जातिविशेषः । निवृ-
त्तित्वं च द्वेषजन्यतावच्छेदकतया सिद्धो जातिविशेषः । जीवनयोनियत्नत्वं च साहजिकप्राण-
सञ्चारविषयकयत्नत्वम् ॥ १४९ ॥

ननु बलवदनिष्टानुबन्धित्वज्ञानाभावस्य प्रवृत्त्यहेतुत्वे मधुविषसम्पृक्ताभोजने प्रवृत्त्या-
पत्तिरिति आह । मध्विति । चिकीर्षाभावादिति । चिकीर्षा प्रति बलवदनिष्टानुबन्धि-
त्वज्ञानाभावस्य हेतुत्वादिति भावः । कृतिसाध्यताज्ञानादिवदिति । अन्यथा कृतिसाध्य-
ताज्ञानादेरपि चिकीर्षायामेव हेतुत्वं स्यात्, न तु प्रवृत्तौ, व्यापारेण व्यापारिणो नान्यथासि-
द्धत्वमिति तु प्रकृतेऽपि समानमिति भावः ।

प्राभाकरमतमाह । कार्यताज्ञानमिति । सा च-चिकीर्षा च । तद्द्वारा-कृतिसाध्य-
रामरुद्री ।

मूले—कार्यताज्ञानमिति । कृतिसाध्यताज्ञानमित्यर्थः । साध्यत्वपदार्थश्चोपरिष्ठाद्विवेचयिष्यते ।
ज्ञानस्येति । प्रवृत्तिं प्रति साक्षादसाधनीभूतस्य ज्ञानस्येत्यर्थः । उपादानप्रत्यक्षं च सत्तात्तत्साधनमेव,
उपायेच्छायास्तद्वद्व्यस्तमितेऽपि तदपगमे प्रवृत्त्यनुदयेन तत्स्वीकारावश्यकत्वात्, अतस्तस्य चिकीर्षातिरि-
क्तकृतिसाध्यताज्ञानापेक्षित्वेऽपि न क्षतिः । तत्प्रकारकज्ञानमिति । कृतिसाध्यत्वप्रकारकज्ञानमित्यर्थः ।
इदं चाऽऽपाततः । वस्तुतो लाघवात् साध्यतासंसर्गेण कृतिप्रकारिका पाको मत्कृतिमान् अवस्थित्याका-
रिकेच्छैव व्यापारः, न तु कृतिसाध्यत्वप्रकारिका, गौरवात् । अत एव ज्ञानमपि साध्यतासंसर्गेण कृति-
प्रकारकमेव हेतुरिति तत्त्वम् । विशेषस्तूपरिष्ठाद्वक्ष्यते । न त्विष्टसाधनताज्ञानमिति । तत्र — चिकीर्षा-
सामान्ये । तेन विशेषतो हेतुत्वेऽपि न क्षतिः । हेतुरिति । एतदुत्तरं 'ननु कृत्यसाध्येऽपि प्रवृत्त्यापत्तेः
कृत्यसाध्यताज्ञानं प्रतिबन्धकमिति चेन्न इति' पाठस्त्वपपाठ एव । ग्रन्थश्चेत्थं व्याख्येयः—हेतुमाह ।
कृत्यसाध्य इति । स्वकृत्यसाध्यत्वेन ज्ञात इत्यर्थः । तादृशं च चन्द्रमण्डलानयनादि प्रसिद्धमेव । ननु
कृत्यसाध्यतानिश्चयाभाव उभयमतेऽपि सर्वत्र चिकीर्षोत्पत्तिपूर्वं सिद्धः, कृतिसाध्यताज्ञानं तु न तथा,

साध्येऽपि प्रवृत्त्यापत्तेः । कृत्यसाध्यताज्ञानं प्रतिबन्धकमिति चेन्न । तदभावा-
पन्नया कृतिसाध्यताज्ञानस्य लघुत्वात् । न च द्वयोरेव हेतुत्वम्, गौरवात् ।
ननु त्वन्मतेऽपि मधुविषसम्पृक्तान्नभोजने चैत्यवन्दने च प्रवृत्त्यापत्तिः, कार्य-
ताज्ञानसत्त्वादिति चेन्न । स्वविशेषणवत्ताप्रतिसन्धानजन्यकार्यताज्ञानस्य
दिनकरी ।

स्वप्रकारकेच्छाद्वारा । द्वयोरेवेति । एवकारोऽप्यर्थः । स्वविशेषणेति । स्वं-प्रवर्तमानः
पुरुषः, तद्विशेषणं-काम्ये कामना नित्ये कालशौवादि, तद्वत्ता पक्षे तत्सम्बन्धः, तस्य प्रति-
सन्धानं ज्ञानमित्यर्थः । तस्य कार्यताज्ञानहेतुता लिङ्गज्ञानविधया । तथाहि पाको मत्कृतिसा-
ध्यः, मत्कृतिं विनाऽसत्त्वे सति मदिष्टसाधनत्वादित्यनुमानम् । अत्र मदिष्टसाधनत्वमात्रो-
पादाने वृष्ट्यादौ व्यभिचार इति सत्यन्तम् । मदिष्टसाधने परकृतपाकादौ व्यभिचारवारणाय
मत्कृतिं विनेत्यत्र भूपदम् । श्रमे व्यभिचारवारणाय मदिष्टसाधनत्वादिति । मदीश्वरमस्य
रामरुद्दी ।

तथा च कृतिसाध्यताज्ञानत्वस्य सदपि लाघवं कारणतावच्छेदकतायां न विनिगमकम्, तत्र नियतपूर्व-
वर्तितावच्छेदकत्वकल्पनगौरवस्य दुर्बलत्वात्, तदसाध्यताज्ञानाभावात् च । अस्यासिद्धिनिरूपकतानव-
च्छेदकत्वस्यैव कल्प्यतया तत्राऽपि लाघवगौरवयोस्तौल्यात् तथा च कारणतावच्छेदकगौरवमकिञ्चित्कर-
मेवेति विनिगमनाविरहादुभयोरेव हेतुत्वमावश्यकमित्याशङ्कने । न चेति । हेतुत्वमित्यग्रेऽन्वयः ।
तत्र हेतुमाह । गौरवादिति । तथा च कथायामुभयवाचनप्रवापेक्षणेऽपि स्वकीयतत्त्वनिर्णये परकीया-
नुभवस्याऽनपेक्षिततया स्वयं च कृतिसाध्यताज्ञानत्वस्य फलनियतपूर्ववर्तितावच्छेदकतावटितकारणता-
वच्छेदकतायाः कल्पनवैलायां कृतिसाध्यताज्ञानत्वे तत्कल्पने लाघवज्ञानस्य हेतुत्वात्कृत्यसाध्यतानिश्चया-
भावात् गौरवज्ञानस्य प्रतिबन्धकत्वादेव चाऽस्मदभीष्टसिद्धेः । एतादृशकारणत्वग्रहाधीनस्य च यावत्फ-
लपूर्वं कृतिसाध्यताज्ञानकल्पनागौरवस्य फलमुखत्वेनाऽदोषत्वात् । वस्तुतस्तु इच्छायाः स्वप्रकारप्रकार-
कधीसाध्यत्वनिश्चयस्य प्रागेवोपदिष्टतया स्वयं नियतपूर्ववर्तित्वस्य कृतिसाध्यताज्ञानेऽकल्पनीयत्वादेव
तादृशगौरवस्याऽपि स्वमतेऽभाव एवेति हृदयम् । नैयायिकः शङ्कते । नन्विति । प्रवृत्त्यापत्तिरिति ।
सञ्जातबाधतादशायामित्यादिः । तेन नेष्टापत्तिसम्भवः । सञ्जातबाधता च बलवदनिष्ठानुबन्धित्वादिबा-
धनिश्चयवत्त्वम् । इदमुपलक्षणम् । पाकादावपि सञ्जातबाधतादशायामपि तथा प्रसङ्गे बोध्यः । न च
फलेच्छाविरहादेव तादृशस्थलेषु न प्रवृत्त्यापत्तिसम्भव इति वाच्यम् । नित्यस्थले व्यभिचारेण तस्या
जनकत्वासम्भवादिति भावः । कार्यताज्ञानत्वादिति । बलवदनिष्ठानुबन्धित्वेष्टसाधनत्वभूतोत्तरं
तादृशस्थले प्रवृत्तेरानुभविकत्वेन कृतिसाध्यताया विषमच्छायादौ सत्त्वेन तज्ज्ञानस्य स्मरणात्मकस्य सञ्जा-
तबाधतादशायामपि सत्त्वादित्यर्थः । एतेन गुरुभिर्भ्रमस्थले ज्ञानद्रव्योपगमेन विषमच्छायादौ प्रवृत्तेरसत्त्वे
कार्यताया अप्यसत्त्वत्तत्र कार्यताज्ञानात्मककारणविरहादेव प्रवृत्त्यभावोपपत्तेरित्याशङ्कनमनुचितम् । न
चाऽन्यथाकृत्यादिग्रन्थोक्तदिशा ज्ञानद्रव्योपविषयतयोरपि निरूप्यनिरूपकभावस्य तैरुपगमात् कार्यत्वप्रका-
रतानिरूपितविषमच्छायादिनिष्ठविशेष्यतानिरूपकज्ञानस्य तत्र सत्त्वात्प्रवृत्त्यापत्तिः सम्भवत्येवेति वाच्यम् ।
एवं सति तद्वारणाय कार्यत्वप्रकारतानिरूपितविशेष्यतायां कृतिसाध्यनिष्ठत्वनिवेशेन स्वनिरूपितकृति-
साध्यत्वनिष्ठप्रकारतानिरूपितनिष्ठविशेष्यताज्ञानत्वेन वा कारणत्वोपगमेनैव सर्वातिप्रसङ्गभङ्गे गुरुग्राम-
ग्रिमसमाधानान्तरानुसरणस्य सन्दर्भविरोधापत्तेः, कृतिसाध्यविषयिण्या एव चिकीर्षायाः फले प्रवृत्ति-
वारणाय द्वारताया नैयायिकाभिमतत्वेन पूर्वमुक्तायाः स्वीकारेणैव च तादृशतिप्रसङ्गवारणासम्भवाच्चेति
पूर्वपक्षः परास्तः । इत्यञ्च बलवदनिष्ठानुबन्धित्वेष्टसाधनत्वग्रहाधीनकृतिसाध्यत्वसम्पादनाय मूले
मधुविषसम्पृक्तान्नभोजने चैत्यवन्दनरूपोदाहरणद्रव्योपन्यासोऽपि सङ्गच्छते । इष्टसाधनताज्ञानसम्पादना-
यैव चाऽऽशङ्कोदाहरणे मधुपदोपादानम् । यद्यपि चैत्यवन्दनस्य निष्फलत्वेन न कुर्यान्निरूपकं कर्मैत्यनेन
निषिद्धतया तत्र बलवदनिष्ठानुबन्धित्वबुद्धिः भ्रमरूपेण सम्भवत्येव, तथाऽपि चैत्यवन्दने तदनुबन्धि-

दिनकरी ।

प्रच्छन्नोरिष्टसाधनत्वात्तदोषतादवस्थमस्तत्रापि मदिति । न च स्वेच्छाधीनकृतिसाध्यता-
ज्ञानमेव प्रवर्तकमन्यथा नान्तरीयकभ्रमे प्रवृत्त्यापत्तेः, तच्चोक्तानुमानान्न सिद्धमिति वाच्यम् ।
स्वेच्छाधीनकृतिसाध्यत्वस्यैव साध्यत्वात् । एवं च हेतावपि मत्कृतिं विनैत्यत्र स्वेच्छाधीनत्वं

रामरुद्री ।

त्वज्ञानस्य नास्तिकादिसाधारण्याभावेनाऽऽद्योदाहरणोपन्याससङ्गतिः । इदं त्ववधेयम् । यद्यपि सञ्जात-
बाधस्य स्वकृतिसाध्यतास्मरणात् कथं प्रवृत्त्यापादनम् ? भाविद्यौराज्ये प्रवृत्त्यतिप्रसङ्गवाराण्येदानी-
न्तनत्वकृतिसाध्यताज्ञानस्यैव प्रवर्तकत्वेन तदभावात्, इदानीन्तनत्वप्रकारेण कृतेः प्रागनुभवेन स्मरणा-
योगात् । न च तन्मते अतीतत्वाद्यगोचरज्ञानस्य विषयनिष्ठवर्तमानत्वविषयतानियमादनुभवागोचरस्या-
ऽपि वर्तमानत्वस्य प्रमुष्टतत्तादृशस्मृतौ कृत्यंशे भानमविरुद्धमिति वाच्यम् । पूर्वानुभूतकृताविदानी-
न्तनत्वभानाभ्युपगमेऽन्यथाख्यात्यापत्तेः, तथापि कृतिसाध्यताज्ञानहेतुतायाः तत्तद्वर्गप्रकारकप्रवृत्तिं प्रति
कालविशिष्टज्ञानत्वेनैव कारणत्वस्य व्यवस्थापयिष्यमाणत्वेन कृतीदानीन्तनत्वगोविंशेष्यविशेष्यभावम-
र्यादयैकज्ञानविषयत्वायोगेऽपि ज्ञानद्वयीयविषयतयोर्निरूप्यनिरूपकभावस्य तन्मतसिद्धतया न तादृशत्व-
ले प्रवृत्त्यापादननिर्वाहः । अत्र ज्ञानस्य स्वीयतद्वर्मावच्छिन्नविशेष्यतानिरूपितसाध्यत्वप्रकारतानिरू-
पितकृतिप्रकारतानिरूपिताधेयत्वसम्बन्धावच्छिन्नप्रकारताविशिष्टसमवायः कारणतावच्छेदकप्रत्यासत्तिः ।
समवाये प्रकारतावैशिष्ट्यं चैकक्षणावच्छिन्नैकात्मवृत्तित्वसम्बन्धेन । ज्ञाने कालवैशिष्ट्यं च स्वनिष्ठाव-
च्छिन्नत्वसम्बन्धावच्छिन्नप्रकारतानिरूपितकृतिप्रकारतानिरूपितसाध्यत्वप्रकारतानिरूपिततद्वर्मावच्छिन्नवि-
शेष्यतानिरूपकत्व-स्वाव्यवहितपूर्वव्यवृत्तित्वोभयसम्बन्धेन । तथा च प्रमुष्टतत्ताकृतिसाध्यत्वस्मरण-
तादृशकृतिधर्मिकेदानीन्तनत्वप्रकारकानुभवात्मकज्ञानद्वयसत्त्वे प्रवृत्त्यापत्तिविषयक्षणादौ सम्भवस्येव,
तादृशस्मरणस्य निरुक्तसम्बन्धेनेदानीन्तनकालवैशिष्ट्यानुपायेन कारणतावच्छेदकविशिष्टकारणसमवधा-
नसम्भवात् । इदानीन्तनश्च प्रकृतज्ञानाधिकरणव्यवहितोत्तर एव कालो ग्राह्य इति नाऽसङ्गतिः । न
च तथाऽपि कालवैशिष्ट्यवटकप्रथमसम्बन्धे स्वनिष्ठावच्छिन्नत्वसम्बन्धावच्छिन्नप्रकारतानिरूपितकृतिप्रका-
रतानिरूपितसाध्यत्वप्रकारतानिरूपिततद्वर्मावच्छिन्नविशेष्यतायां स्वावच्छिन्नकृतिसाध्यनिष्ठत्वस्याऽपि
निवेशेनैव सञ्जातबाधद्वयायां प्रवृत्तिवारणसम्भवेन स्वविशेषणवत्त्वेत्यादिना गुरुणामग्रिमसमाधाना-
न्तरानुसरणमनुचितमिति वाच्यम् । स्वकृतिसाध्यतास्मरणादेवाऽऽद्यस्तन्यपानप्रवृत्त्यनुरोधात् कृताहुप-
स्थितेदानीन्तनत्वासंसारग्रहसङ्कतस्वकृतिसाध्यताज्ञानमेव तन्मते प्रवर्तकं वाच्यमिति तादृशप्रवृत्त्यनि-
र्वाहभयेनैव स्वावच्छिन्नकृतिसाध्यनिष्ठत्वस्य तद्वर्मावच्छिन्नविशेष्यतायां निवेशयितुमशक्यत्वादिति ।
वस्तुतस्तु स्वावच्छिन्नकृतिसाध्यनिष्ठत्वस्य तद्वर्मावच्छिन्नविशेष्यतायां निवेशेऽपि न क्षतिः, पुरुषान्तरी-
येदानीन्तनकृतिसाध्यतामादायैवेदानीन्तनकृतिसाध्यत्वस्य विषयव्यवहारी सम्भवात्, पुरुषान्तरीयकृत्यं-
शेऽगृहीतासंसारकत्वकीयत्वभ्रमात्मकज्ञानद्वयादेव प्रवृत्त्यापादनसम्भवात्, तत्र कृतिसाध्यताज्ञानस्य
स्वीयतद्वर्मावच्छिन्नविशेष्यतानिरूपितसाध्यत्वप्रकारतानिरूपितकृतिप्रकारतानिरूपितज्ञानान्तरीयप्रकारता-
विशिष्टसमवायस्य तत्पुरुषे सत्त्वेन प्रत्यासत्तिसत्त्वेन विषयभ्रमे प्रवृत्त्यापादनसम्भवात् । न चाऽत्राऽपि
समवाये तद्वर्मावच्छिन्नसाध्यककृतिवैशिष्ट्यमप्येकक्षणावच्छिन्नैकात्मवृत्तित्वसम्बन्धेन निवेशनीयमित्यु-
क्तापत्तिर्वारयितुं शक्यत एवेति वाच्यम् । निगडनिश्चलदेहस्य स्वकृत्यसाध्ये गुरुतरभारोत्थानादौ
प्रवृत्त्यसम्भवेन समवाये तथाविषवैशिष्ट्यस्य कथञ्चिदपि निवेशयितुमशक्यत्वादिति । एतेनाऽऽद्यस्तन्य-
पानादिस्थले स्वतन्त्रोपस्थितेदानीन्तनत्व कृतिसाध्यत्वस्तन्यपानानां विशेषणविशेष्यभावागाहिनो मानस-
बोधादेव प्रवृत्तिसम्भवेन तदनिर्वाहभयेन स्वावच्छिन्नकृतिसाध्यनिष्ठत्वस्य विशेष्यतायां निवेशनिराकरण-
मसङ्गतमित्यपि परास्तमित्यास्तां विस्तरः ।

मूले-स्वविशेषणवत्ताप्रतिसम्बन्धानजन्येति । अत्र जन्यत्वमव्यवहितोत्तरत्वम् । तथा च काश्च-

प्रवर्तकत्वात् । काम्ये हि यागपाकादौ कामना स्वविशेषणम्, ततश्च बल-
दिनकरी ।

मत्कृतिविशेषणं देयम् । अन्यथाऽन्वेच्छाधीनमत्कृतिसाध्यमदिष्टसाधने नान्तरीयकजलसंयो-
गादौ व्यभिचारापत्तेः । एवं सति स्वेच्छाधीनमत्कृतिषट्तिहेत्वभावादेव श्रमे व्यभिचार-
वारणसम्भवात् विशेष्यद्वलप्रयोजनं यद्यपि न सम्भवति, तथापि नीलधूमादिवद्वेत्स्वन्तरत्वाद-
दोषः । एवमहमिदानीन्तनकृतिसाध्यसन्ध्यावन्दनः, द्विजातित्वे सति विहितसन्ध्याकालीन-
शौचादिमत्त्वादित्यनुमानम् । यो द्विजातित्वे सति विहितसन्ध्याकालीनशौचादिमान् स
तत्कालीनकृतिसाध्यसन्ध्यावन्दन इति समान्यतो व्याप्तिरिति । न चैवंरीत्येष्टसाधनत्वहेतु-
कानुमानसम्भवेऽपि पक्षे त्वविशेषणवत्ताप्रतिसन्धानजन्यकार्यताज्ञानं न सम्भवति, इष्टसाध-
नत्वस्य यागनिष्ठत्वेन पुरुषविशेषणत्वाभावात्, इच्छायाश्च पुरुषविशेषणत्वेऽपि तस्या लिङ्गघट-
कत्वेऽपि पक्षे तद्वत्ताज्ञानानिर्वाहकत्वादिति वाच्यम्, काम्यसाधनताज्ञानस्यापि पक्षे
यागादौ (१) स्वविषयसाधनत्वरूपकामनासम्बन्धज्ञानात्मकत्वात् । वस्तुतस्तद्वत्ताज्ञानं तत्स-
म्बन्धज्ञानं तज्ज्ञानमेव वा, न तु पक्षोऽपि तत्राऽन्तर्भूत इति काम्यसाधनताज्ञानस्याऽपि काम-
नासम्बन्धज्ञानात्मकतया कामनाज्ञानात्मकतया चानुपपत्त्यभावात् । ननु स्वविशेषणवत्ताप्रति-
सन्धानजन्यकार्यताज्ञानस्य प्रवर्तकत्वे इष्टसाधनताज्ञानशून्यकाष्ठेऽपि पाके स्वविशेषणकृत्या-
घटितहेत्वन्तराद्यत्र कार्यतानुमितिः, यथा पाकः स्वेच्छाधीनमत्कृतिसाध्यः, श्रमादिभिन्नत्वे
सति मकृतिव्यतिरेकप्रयुक्तव्यतिरेकप्रतियोगित्वात्, यद्वा स्वेच्छाधीनमत्कृतिं विनाऽसत्त्वा-
दिति, तत्राऽपि प्रवृत्त्यापत्तिरत आह । काम्ये ह्येति । कामना-यागपाकादिगोचरकामना ।
क्वचित्तथैव पाठः । तथा च स्वविशेषणेत्यत्र विशिष्य तादृशकामनारूपमेव स्वविशेषणं
वाच्यम्, एवं विशेषणवत्त्वमपि स्वविषयसाधनत्वरूपं वाच्यम्, तेन न स्वेच्छाधीनेत्यादिद्वि-
तीयहेतुज्ञानजन्यकार्यतानुमितिस्थले प्रवृत्त्यापत्तिरिति भावः । ननु काम्यसाधनताज्ञानजन्य-
कार्यताज्ञानस्य प्रवर्तकत्वे मधुविषसम्पृक्काक्षभोजने प्रवृत्त्यापत्तिरित्यत आह । ततश्च
बलवदनिष्टेति । तथा च स्वविशेषणवत्ताप्रतिसन्धाने बलवदनिष्ठाननुबन्धित्वविषयकत्वं
रामरुद्री

गोचरप्रवृत्ताविष्टसाधनताज्ञानाव्यवहितोत्तरकार्यताज्ञानस्य नित्यविषयकप्रवृत्तौ शुचितत्कालजीवित्वज्ञा-
नाव्यवहितोत्तरकार्यताज्ञानस्य च हेतुत्वं पर्यवसितम् । तेन क्वचिदिष्टसाधनतास्मरणानन्तरं कृतिसाध्य-
त्वस्य हेत्वन्तराधीनज्ञानविषयत्वेऽपि न प्रवृत्त्यनुपपत्तिः । टीकायामनुमानाकारप्रदर्शनं तु सम्भवस्थ-
लाभिप्रायकमेव । काम्यगोचरत्वं च फलोद्देश्यकत्वम् । उद्देश्यताख्यविषयता चोपरिष्ठादिवेचयि-
ष्यते । तेनाऽकाम्ये काम्यत्वभ्रमदशायां काम्ये नित्यत्वभ्रमदशायां वा नेष्टसाधनत्वज्ञानवत्तच्छू-
न्ययोः प्रवृत्त्यनुपपत्तिः । इत्थं च नित्यगोचरत्वमपि फलानुद्देश्यकत्वमेव । इदं तु बोध्यम् । नित्य-
स्थलीयप्रवृत्तौ शुचितत्कालजीवित्वज्ञानस्य कारणतावच्छेदकता नाज्ञीकार्या, अशुचेः सन्ध्यावन्दनाद्यक-
रणमपि प्रत्यवायहेतुरिति आम्यतः स्वस्य शौचादिमत्त्वमप्रतिसन्धानस्याऽपि सन्ध्यावन्दनादौ प्रवृत्तेः ।
न चैवं शुचैरेव सन्ध्यावन्दनाद्यकारणं प्रत्यवायहेतुरिति जानतः स्वस्याऽशौचं च प्रतिसन्धानस्य तत्र
कार्यताज्ञानसत्त्वे प्रवृत्त्यापत्तिरिति, वाच्यम् । तत्कालावच्छिन्नतदकरणधर्मिकप्रत्यवायोपधायकत्वज्ञा-
नस्य प्रत्यवायविषयकविशेष्यस्य च नित्यगोचरप्रवृत्तौ जननीयायां कार्यताज्ञानसहकारिस्वोपगमात्,
तत्काले च स्वस्य शौचाप्रतिसन्धानेनऽकरणस्य प्रत्यवायोपधायकत्वज्ञानासम्भवादेवाऽतिप्रसङ्गानवका-

(१) 'पाकादौ' इति पाठो युक्तः । प्रक्रान्तानुगुण्यात् ।

वदनिष्ठाननुबन्धिकाभ्यसाधनताज्ञानेन कार्यताज्ञानम्, ततः प्रवृत्तिः । तृप्तश्च भोजने न प्रवर्तते, तदानीं कामनायाः पुरुषविशेषणत्वाभावात् । नित्ये शौचादिकं पुरुषविशेषणं, तेन शौचादिज्ञानाधीनकृतिसाध्यताज्ञानात्तत्र प्रवृत्तिः ।

ननु तदपेक्षया लाघवेन बलवदनिष्ठाननुबन्धीष्टसाधनताज्ञानविशिष्टकार्यताज्ञानमेव हेतुरस्तु, बलवदनिष्ठाननुबन्धित्वं चेष्टोत्पत्तिनान्तरीयकदुःखाधिकदुःखाजनकत्वम्, बलवद्द्वेषविषयदुःखाजनकत्वं वेति चेन्न । इष्ट-

दिनकरी ।

विशेषणं देयमिति भावः । ननु तृप्तस्याऽपि भोजने प्रवृत्त्यापत्तिः, तस्माऽप्यनीतभोजनकामनाघटितलिङ्गजन्यकार्यताज्ञानसत्त्वाद्वात आह । तृप्तश्चेति । तदानोमिति । कामनायास्तदानीं पुरुषविशेषणत्वाभावादित्यर्थः । तथा च स्वविशेषणेत्यत्र तदादीन्तत्त्वं विशेषणं देयमिति भावः । ननु स्वेच्छाधीनमत्कृतिव्यतिरेकप्रयुक्तव्यतिरेकप्रतियोगित्वादिलिङ्गज्ञानजन्यकार्यताज्ञानात् सन्ध्यावन्दने प्रवृत्त्यापत्तिः, कृतेरपि स्वविशेषणत्वाद्वात आह । नित्ये शौचादिकमिति । आदिना विहिततत्कर्मकालस्य परिग्रहः । न च कालस्य कथं पुरुषविशेषणत्वमिति वाच्यम् । स्ववृत्तिजीवनवत्त्वसम्बन्धेन तस्य पुरुषविशेषणत्वात्, विहितकालजीवित्वादेर्वाऽऽदिपदेन ग्रहणात् । तथा च नित्यगोचरप्रवृत्तिस्थले स्वविशेषणपदेन विशिष्य तत्कालीनशुचित्वादिरूपाविशेषणमेव ग्राह्यामिति न पूर्वाकातिप्रसङ्ग इति भावः । नैयायिकः शङ्कते । नन्विति । तदपेक्षया—बलवदनिष्ठाननुबन्धित्वविशिष्टेष्टसाधनताज्ञानजन्यकृतिसाध्यताज्ञानापेक्षया । लाघवेनेति । नियमादिघटितजन्यत्वापेक्षया विषयित्वस्य लघुत्वादिति भावः । ननु बलवदनिष्ठाजनकत्वज्ञानं न हेतुः, क्वचिद्ब्रह्मायाससाध्ये बहुतरस्याऽपि दुःखस्याऽवलवत्त्वाद्वा क्वचिदल्पस्य दुःखस्य बलवत्त्वादनुगतस्य बलवत्त्वस्य दुर्बलत्वादित्यत आह । बलवदनिष्ठाननुबन्धित्वं चेति । इष्टोत्पत्तीति । इष्टोत्पत्तिनान्तरीयकं

रामरुद्री

शाद । इत्थं चाऽभावगोचरबलवद्द्वेषसामग्र्योत्पत्तिरस्यैव कार्यताज्ञानस्य प्रतियोगिगोचरप्रवृत्तौ कारणतायाः पर्यवसिततया लाघवादभावगां चरबलवद्द्वेषसहकृतस्यैव तज्ज्ञानस्य हेतुत्वं कल्पनायमित्याशयेनैव कार्यताज्ञानपूर्वं स्वविशेषणशुनितकालजीवित्वज्ञानाध्यात्मकतत्कालावच्छिन्नतदकरणधर्मिकप्रत्यवायोपधायकत्वज्ञानात्मकतदभावगोचरबलवद्द्वेषसामग्र्याः सत्त्वनिर्वाहकं स्वविशेषणवत्ताप्रतिसन्धानजन्यत्वं तदव्यवहितोत्तरत्वपर्यवसितं मूलकृतोपदर्शितमितिरीत्या गुरुमर्तं परिष्करणीयम् । इत्थं च प्रवृत्ति कालावच्छिन्नतदकरणस्याऽप्रसिद्ध्या कार्यताज्ञानसहकारिणो निरक्तज्ञानस्य विसंवादनेयस्येन विशेषदर्शिनां नित्यगोचरप्रवृत्त्यनुपपत्तिरिति केषाञ्चिदक्षेपोऽपि निरवकाशः । तत्राऽप्यकरणगोचरबलवद्द्वेषसम्भवादेव प्रवृत्त्युपपत्तेः, तदभावे प्रवृत्त्यनुपपत्त्याऽपीष्टत्वात् । न चैवं भोजनाभावादिगोचरबलवद्द्वेषसहकृतकार्यताज्ञानादेव भोजनादिगोचरप्रवृत्तिनिर्वाहोत्प्रेष्टसाधनताज्ञानाव्यवहितोत्तरकार्यताज्ञानस्य हेतुत्वकल्पनमनुक्तमिति वाच्यम् । यत्र भोजनाभावस्य द्विष्टफलान्तरजनकत्वं न ज्ञातम्, तत्र भोजनाभावे बलवद्द्वेषासम्भवेन तत्सहकृतकार्यताज्ञानाद्भोजनविषयकप्रवृत्तेरुपपादयितुमशक्यतया तत्र भोजनधर्मिकेष्टसाधनताज्ञानसहकृतकार्यताज्ञानस्यैव हेतुत्वकल्पनाऽऽवश्यकत्वात् । अत एवेष्टसाधनताज्ञानसहकृतकार्यताज्ञानादेव प्रवृत्तिसम्भवेऽभावगोचरबलवद्द्वेषसहकृतकार्यताज्ञानस्य प्रतियोगिगोचरप्रवृत्तौ हेतुत्वकल्पनमनुचितमित्यपि निरस्तम् । नित्ये सन्ध्यावन्दनादिविष्टसाधनत्वज्ञानासम्भवेन तद्विष्टगोचरप्रवृत्तिनिर्वाहाय तथाविधहेतुताया आवश्यकत्वात् । न च तत्र प्रत्यवायाभावकप्रेष्टसाधनताज्ञा-

साधनत्वकृतिसाध्यत्वयोर्युगपज्ज्ञातुमशक्यत्वात्, साध्यत्वसाधनत्वयोर्विरोधात् । असिद्धस्य हि साध्यत्वं सिद्धस्य च साधनत्वम् । न चैकमेकैकदा दिनकरी ।

यद्दुःखं तदक्षपेयाऽतिरिक्तं यद्दुःखं तदजनकत्वमित्यर्थः । एतेन मधुविषसम्पृक्ता-
जभोजने प्रवृत्त्यापत्तिरपास्ता, इष्टोत्पत्तिनान्तरीयकदुःखातिरिक्तस्य मरणदुःखस्य तेन जन-
नात् । अत्र केचित् । सुखमात्रजनके कर्मणीष्टोत्पत्तिनान्तरीयकदुःखमप्रसिद्धमिति तत्र
प्रवृत्त्यभावप्रसङ्ग इति । तदयुक्तम् । कष्टं कर्मेति न्यायेन सुखजनके कर्मणि दुःखजनकत्वनि-
यमेनाऽप्रसिद्धयभावात् ।

मिश्रास्तिष्ठोत्पत्त्यनान्तरीयक(नरक)दुःखाजनकत्वमुक्तस्याऽर्थ इति नाप्रसिद्धिरित्याहुः ।

नन्वेवं सति नरकसाधनत्वेन प्रमिते परदाराभिगमनादौ रागौतकथाश्च प्रवर्तन्ते, इष्टो-
त्पत्त्यनान्तरीयकनरकदुःखजनकत्वेन तस्य निश्चयादित्यत आह । बलवद्द्वेषेति । द्वेषे
च बलवत्त्वं जातिविशेषः । अत एव रागान्धस्य यदाऽगम्यागमनादिजन्यदुःखे न तादृशो
द्वेषस्तदा तद्धेतावपि प्रवृत्तिः । साध्यत्वसाधनत्वयोर्विरोधमुपपादयति । असिद्धस्य हीति ।
आयक्षणावृत्तित्वविशिष्टस्य पाकादेरित्यर्थः । सिद्धस्य-अनायक्षणावृत्तित्वविशिष्टस्य । कृत्यव्यव-
हितोत्तरक्षणसम्बन्धित्वघटितस्य कृतिसाध्यत्वस्य पाकोत्तरक्षण एव पाकवृत्तित्वात् कालान्त-
रभाव्योदनादिफलसाधनत्वस्योदनाव्यवहितपूर्वक्षणसम्बन्धित्वघटितस्य चोत्पत्तिक्षणे पाकावृ-
त्तित्वात् तयोरेकक्षणावच्छेदेनैकत्राऽवृत्तित्वरूपविरोधादिति भावः । यद्यपि कालान्तरभाव्यो-
दनाव्यवहितपूर्वक्षणवृत्तित्वावच्छेदकधर्मवत्वरूपमोदनसाधनत्वसाध्यक्षणवृत्तित्वविशिष्टेऽपि पाके
सम्भवतीति कथं विरोधः ? तथापि स्वरूपयोग्यमिदं न फलोपधायकमिति ज्ञानात् प्रवृत्त्यनुद-
येन फलोपधायकत्वरूपेष्टसाधनताऽज्ञानस्यैव संशयसाधारणस्य प्रवृत्तिकारणत्वं वाच्यम्, पूर्वोक्तं
फलोपधायकत्वं चाऽऽयक्षणावशिष्टे यागादौ न सम्भवतीति भावः । साध्यत्वसाधनत्वयोर्विरोधं
व्युत्पाद्य तयोरेकज्ञानविषयत्वं न सम्भवतीत्याह । न चैकमेकैकदेति । अव्याप्यवृत्ति-

रामरुद्री

नमस्तीति शङ्क्यम्, प्रत्यवायाभावस्य स्वत इच्छावषयत्वासम्भवेन तत्साधनताज्ञानस्येष्टसाधनताज्ञान-
रूपत्वासम्भवात् । कथञ्चिद्दुःखाभावरूपेष्टसाधनत्वज्ञानेन तस्येष्टत्वसम्भवेऽपि प्रत्यवायगोचरबल-
वद्द्वेषस्थनेऽपि सन्ध्यावन्दनदौ प्रवृत्त्युदयेनाऽसार्वत्रिकतया तथाविधहेतुहेतुमद्भावस्याऽऽवश्यकताया
निष्प्रत्यूहत्वात् । प्रत्यवाये बलवद्द्वेषस्य च तज्जन्यफलगोचरबलवद्द्वेषतः सम्भवात् । न च तथाऽपि
नित्यगोचरप्रवृत्तिस्थलेऽभावगोचरबलवद्द्वेषस्य कार्यताज्ञानसहकारितया तादृशप्रवृत्तिनिर्वाहकस्य कार्य-
ताज्ञानस्य तत्सहकारिबलवद्द्वेषनिर्वाहकसामान्यात्मकस्वविशेषणवत्ताप्रतिसन्धानोत्तरत्वस्याऽऽवश्यक-
त्वेऽपि काम्यगोचरप्रवृत्तिजनकस्य तस्येष्टसाधनताज्ञानात्मकस्य तत्समकालीनस्यैव वा तथात्वसम्भवेन
तत्रेष्टसाधनताज्ञानात्मकस्वविशेषणवत्ताप्रतिसन्धानोत्तरत्वाभिधानमयुक्तमिति वाच्यम् । इष्टसाधनताज्ञान-
स्य विकीर्षाहेतुत्वे स्वतन्त्रेष्टसाधनताज्ञानकृतिसाध्यताज्ञानफलेच्छानां युगपदवस्थानासम्भवेनेष्टसाध-
नत्वकृतिसाध्यत्वोभयविषयकसमूहालम्बनमेव फलोपधायकं वाच्यम् । तच्च न सम्भवति, कृतिसाध्य-
त्वस्य असिद्धधर्मस्य सिद्धधर्मेण साधनत्वेन सममेव ज्ञानेन विषयोरकरणासम्भवात् । साधनत्वसाध्यत्वे
चाऽप्ये विवेचयिष्येते समूहालम्बनज्ञानानपेक्षणात् । अथैवमिष्टसाधनताज्ञानं विनाऽपि प्रवृत्त्यङ्गीकारे
विश्वजितो न फलत्वापत्तिः । न चेष्टसाधनताज्ञानाधीनप्रवृत्तौ प्रत्यवायजनकीभूताभावप्रतियोगित्वज्ञानस्य
कार्यताज्ञानसहकारितया तस्य च विश्वजिज्ञागेऽसम्भवात्तत्र प्रवृत्त्युपपत्तये फलकरपनमावश्यकमिति

सिद्धमसिद्धं च ज्ञायते, तस्मात् कालमेदादुभयं ज्ञायत इति ।

मैवम् । लाघवेन बलवदनिष्ठाननुबन्धीष्टसाधनत्वे सति कृतिसाध्यता-
ज्ञानस्य हेतुत्वात् । न च साध्यत्वसाधनत्वयोर्विरोधः, यदा कदाचित् साध्य-
दिनकरी ।

पदार्थस्य स्वस्वावच्छेदकानवगाहिज्ञानं न सम्भवति, मूले वृक्षः संयोगीत्येव प्रतीतेः । तथा
च साध्यत्वसाधनत्वयोरपि स्वस्वावच्छेदकासिद्धत्वसिद्धत्वविषयकमसिद्धः पाकः कृतिसाध्यः
सिद्धश्च पाक इष्टसाधनमिति ज्ञानं समूहात्मन्वरूपं वाच्यम् । तच्च न सम्भवति, सिद्धत्वा-
सिद्धत्वज्ञानयोः परस्परं विरोधित्वादित्यभिमानः । तस्मात् कालमेदादिति । न चेदानी-
मसिद्धः पाकः कृतिसाध्यः, अग्रे च सिद्धः पाक इष्टसाधनमिति ज्ञानादेव प्रवृत्तिरित्विति
वाच्यम् । इदानीन्तनाप्रेतनकालयोरननुगमात् ।

प्राणित्वस्याऽपि पुरुषविशेषणत्वेनाऽहमिदानीन्तनकृतिसाध्यविषयमक्षणः, प्राणित्वादित्या-
द्यनुमितिसम्भवद्विषयमक्षणसाधारणं स्वविशेषणवत्ताप्रतिसन्धानजन्यकार्यज्ञानमिति बलवद-
निष्ठाननुबन्धीष्टसाधनताशौवाद्यन्यतरलिङ्गप्रतिसन्धानजन्यकार्यज्ञानं प्रवर्तकं वाच्यम्, तद-
पेक्षया बलवदनिष्ठाननुबन्धीष्टसाधनताविषयककार्यज्ञानमतिलिङ्घ्यति तदेव काग्यनित्यसा-
धारणकारणत्वेन कल्प्यत इत्यभिप्रायेण प्राभाकरमतं दूषयति । मैवमिति । साध्यत्वसाधन-
त्वयोर्विरोधं दूषयति । न चेति । न होत्यर्थः । यदा कदाचिदिति । यत्किञ्चित्काली-

रामरुद्रो

वाच्यम् । तदुपपत्तये तत्र स्वर्गसाधनत्वं नित्यत्वं वा कल्पनीयमित्यत्र विनिगमनाविरहस्य दुर्वात्वा-
दिति चेन्न । विश्वजिबागस्य स्वर्गसाधनत्वकल्पनापेक्षया तदभावस्य प्रत्यवायाजनकत्वकल्पनाया गौरवे-
णैवाऽसम्भवात् । न चैतादृशलाघवानुरोधेन सन्ध्यावन्दनाशीनामपि काग्यतापत्तिरिति वाच्यम् ।
सन्ध्यावन्दनाधारणस्य प्रत्यवायजनकतायां 'अकुर्वन् विहितं कर्म, 'नाऽनुतिष्ठति यः पूर्वा' नो-
पास्ते यश्च पश्चिमाय' इत्यादि निन्दार्थवादस्य प्रायश्चित्तोपदेशस्य च प्रमादत्वेन कल्पनागौरवस्याऽ-
किञ्चित्करत्वादिति सुधीभिर्निर्भावनीयम् । अथैतादृशकार्यत्वस्यैव विध्यर्थतामते चैत्यं वन्देत्त्यादेरपि प्रा-
माण्यापत्तिः, तत्र लिङ्गस्य कृतिसाध्यत्वस्याऽबाधितत्वादिति चेन्न । इष्टत्वात्, चैत्यवन्दनादिजन्यतद्वद्-
सरूपफलेऽपि कदाचित्कस्यचिदिष्टसाधनताभ्रमेच्छेत्तस्या चैत्यवन्दनादावपीष्टसाधनत्वावाधेनेष्टसाधन-
त्वविध्यर्थतामतेऽपि तद्व्याप्यप्रामाण्यस्याऽऽवश्यकत्वात्, स्वर्गकामश्चैत्यं वन्देत्त्यादिवाक्यजन्यबोधे च स्व-
र्गकामनायाश्चैत्यवन्दनकर्तव्यत्वप्रयोजकत्वभावेन तद्व्याप्यप्रामाण्योपपत्तेः । इत्थं च स्वर्गकामो यज-
तेत्यादिविधितः स्वर्गकामनियोज्यकं यागविषयकं कार्यमिति प्राथमिकान्वयबोधोत्पत्त्यनन्तरं स्वर्ग-
साधनं न स्वर्गकामनाधीनकृतिसाध्यमित्यनुपपत्तिज्ञानसहकृतेन तेनैव शब्देनाऽर्थापत्तिरूपपञ्चमप्रमाण-
तामापन्नेन यागस्य स्वर्गसाधनत्वमादिप्यत इति न यागविषयककार्यज्ञानसहकारिणस्तद्वैयर्थ्यकाम्य-
साधनताज्ञानस्य दुर्भिक्षम् । अहरहः सन्ध्यामुपासीतस्यादिनित्यविधित्वे तु अकरणे निन्दार्थवादेनैव
सन्ध्यावन्दनादेनित्यत्वबोध इति सर्वं सुस्थम् ।

टीकायाम्—अभिमान इति । वस्तुतस्तु सिद्धत्वसाध्यत्वे कर्मप्रत्ययक्रियापदादिरूपशब्दविशेष-
प्रतिपाद्याखण्डधर्मस्वरूपे एव तन्मते स्वीक्रियेते । साध्यत्वप्रकारकबोधजनने साधनाकाङ्क्षानैयत्यात् पर-
स्पराकाङ्क्षोत्थापकतावच्छेदकतया तसिद्धिः । अत एव यजेतेत्यादौ धात्वर्थस्य करणत्वेनाऽन्वये कर्मणः
स्वर्गादिभिर्गन्धस्याऽऽसकञ्चानैयत्येन तादृशबोधविषयत्वं कर्मत्वेन धात्वर्थस्याऽन्वये तु करणाकाङ्क्षापूरणाय
गुणस्याऽन्वयो भीमांसकः स्वीक्रियेते । तयोश्चैकबोधविषयत्वमेकस्मिन् धर्मिणि न स्वीक्रियेते । तथा हि
वाजपेयेन स्वाराज्यकामो यजेतेत्यादौ वाजपेयपदस्य वाजमर्गं पेयमिति व्युत्पत्त्या द्रव्यवाचितया तत्क-

त्वसाधनत्वयोरविरोधात्, एकदा साध्यत्वसाधनत्वयश्चाऽज्ञानात् ।

नव्यास्तु ममेदं कृतिसाध्यमिति ज्ञानं न प्रवर्त्तकम्, अनागते तस्य ज्ञातुमशक्यत्वात् । किन्तु यादृशस्य पुंसः कृतिसाध्यं यद् दृष्टं तादृशत्वं स्वस्य प्रतिसन्धाय तत्र प्रवर्त्तते, तेनौदनकामस्य तत्साधनताज्ञानवतस्तदुपकरणवतः पाकः कृतिसाध्यस्तादृशश्चाहमिति प्रतिसन्धाय पाके प्रवृत्तिरित्याहुः ।

तत्र, स्वकल्पितलिप्यादिप्रवृत्तौ यौवने कामोद्भेदादिना सम्भोगादौ च प्रवृत्तौ तदभावात् ।

इदं तु बोध्यम् । इदानीन्तनेष्टसाधनत्वादिज्ञानं प्रवर्त्तकं, तेन भावि-
दिनकरी ।

नस्य साध्यत्वस्य यत्किञ्चित्कालीनेन साधनेन साधनत्वेन विरोधाभावादित्यर्थः । तथा चैक-
कालीनकृतिसाध्यत्वेष्टसाधनत्वयोर्विरोधेऽपि न क्षतिः, तथा ज्ञानस्याऽऽभाभिः कारणत्वा-
नङ्गीकारात्, किन्तु निविशेषितयोः सामान्यतः कृतिसाध्यत्वेष्टसाधनत्वयोज्ञानस्यैव हेतुत्वा-
ङ्गीकारादिति भावः । तादृशं च ज्ञानं सम्भवतीत्याह । एकदेति । इदं च ज्ञानान्वयि ।
अज्ञानात्-ज्ञानासम्भवात् । मूलाद्यनवगाहिनोऽपि वृक्षः संबोगीति ज्ञानस्याऽऽनुभविकतया
अव्याप्यवृत्तेर्ज्ञानं स्वावच्छेदकविषयकमेवेति नियमे मानाभावाच्च पूर्वोक्तदोष इति ध्येयम् ।

प्राभाकरानुयायिनवीनमतमाह । नव्यास्तिवति । ज्ञातुमशक्यत्वादिति । सामान्य-
लक्षणप्रत्यासत्त्यनङ्गीकारेण प्रत्यक्षस्य, पक्षज्ञानभावेनाऽनुमितेश्चासम्भवादिति भावः ।

तदभावात्-यादृशस्य पुंसः कृतिसाध्यं यद् दृष्टं तादृशत्वज्ञानाभावात् ।

नन्विष्टसाधनताज्ञानस्य प्रवृत्तिजनकत्वे भावियौवराज्ये प्रवृत्त्यापत्तिरत आह । इदं तु
बोध्यमिति । इष्टसाधनत्वादीत्यत्रादिपदोपगृहीतस्येदानीन्तनकृतिसाध्यत्वघटककृताविदा-
नीन्तनत्वविशेषणस्य प्रयोजनमाह । तेन भावति । इष्टसाधनत्वघटकेच्छायां तद्विशेषणस्य

रामरुद्री ।

रणकत्वस्य भावनायामन्वये धात्वर्थस्यैव तत्कर्मताऽवश्यम्भावेन तत्र कर्मत्वबोधकालेऽसिद्धावस्थस्यैव
भाव्यतया तत्र सिद्धावस्थधर्मस्य फलसाधनत्वस्य बोधो न सम्भवतीति वाजपेयपदस्य यागनामधेयत्व-
माश्रित्य लक्ष्यार्थस्य वाजपेयपदवाच्यस्याऽभेदेन यागेऽन्वयमभ्युपगम्य तस्य फलं प्रति करणत्वमेव
शाब्दबोधे भासत इत्युपपादितं तैः । तयोः प्रत्येकमेकैकबोधविषयत्वमेकधर्मिणष्ठत्वं च न विरुध्यते ।
अत एव अग्निहोत्र जुहुयात्स्वर्गकाम इत्यनेन होमस्य करणत्वेन भावनायामन्वयबोधो दध्ना जुरोती-
त्यत्र च होमस्य कर्मत्वेनाऽन्वयबोधश्च भवतीति तैरुक्तम् । कर्मस्वरूपत्वयोर्विषयव्यजन्यैकबोधवि-
षयत्वं पुनर्वाजपेययथैन निराकृतम् । तच्च तयोः सिद्धत्वसाध्यस्वरूपत्वादेव । वेदजन्यशाब्दबोधे कर्म-
स्वरूपत्वव्ययोर्युगपन्नानस्योक्तरीत्याऽसम्भवेऽपि तरत्येकावगादिशाब्दबोधद्वयोत्तरकालीनमानसादौ युग-
पत्तयोर्मानमेवमपि न विरुध्यत इति तादृशमानसादेव प्रवृत्तिनिर्वासम्भवाद्विष्टसाधनत्वकृतिसाध्यत्व-
योरैकज्ञानविषयत्वेन तदगोचरसमूहालम्बनस्य प्रवृत्तिहेतुत्वव्यवहृत्तं न सङ्गच्छते इति तु न सङ्गच्छते,
तयोः शब्दैकभास्यतया मानसादिविषयत्वायोपात् । सिद्धान्ते च साध्यत्वसाधनत्वयोरविरो-
धित्वादिप्रादुरीत्याऽप्रामाणिकं प्राभाकरमतमिदं निराकरित्यत इति ध्येयम् ।

मूले—इदानीन्तनेष्टसाधनत्वादिज्ञानमिति । एकव्यावच्छिन्नैकात्मप्रवृत्तिवत्सम्भवेन तद्विषय-
केच्छाविशिष्टं तत्साधनताज्ञानमित्यर्थः । तथाचेच्छायाः स्वरूपसत्त्या एव विशेषणत्वं लभ्यते । तेने-
च्छाया ज्ञातानुपयोगित्वेऽपि न क्षतिः । एवं बलवदनिष्ठानुबन्धित्वज्ञानमपि प्रागुक्तदीकाकाररीत्या

यौवराज्ये बालस्य न प्रवृत्तिः, तदानीं कृतिसाध्यत्वाज्ञानात् । एवं तृप्तो भोजने
न प्रवर्तते, तदानीमिष्टसाधनत्वाज्ञानात् । प्रवर्तते च रोषदूषितचित्तो
दिनकरी ।

प्रयोजनमाह । एवं तृप्त इति । बलवदनिष्टेत्यत्र बलवद्देषे तद्विशेषणप्रयोजनमाह । प्रव-
रामरुद्री ।

परिष्करणीयम् । कृतिसाध्यताज्ञानं तु इदानीन्तनकृतिसाध्यताज्ञानरूपमेव ग्राह्यमिति विवेकः । वस्तु-
तस्तु विशिष्टस्य कारणत्वे विशेषणविशेष्यभावे विनिगमनाविरहेण गुरुभूतकार्यकारणभावइयापस्या
तद्विषयकोच्छ्रान्तसाधनताज्ञानयोस्तद्विषयकबलवद्देषतदननुबन्धित्वज्ञानयोश्च धीकाकारोक्तरीत्या तत्काली-
नकृतिसाध्यताज्ञानस्य चेति रीत्या पञ्चविधाः पृथगेव कार्यकारणभावाः स्वीकर्तव्याः । वस्तुतस्तु तत्का-
लीनकृतिसाध्यताज्ञानेत्यत्रापि तत्तत्कालकृतिसाध्यताज्ञानयोरेव कारणत्वं स्वीक्रियते । अयैवरीत्या
कालस्य विशिष्य हेतुत्वे अलं चिकीर्षया उपादानप्रत्यक्षादीनां च हेतुत्वेन । तत्तत्कालहेतुत्वेनैव तदि-
रहकाले प्रवृत्तिवारणसम्भवात् । न च यत्काले चैत्रस्य तदानीन्तनकृतिसाध्यताज्ञानादिवर्तितसामग्रीव-
शात्पाके प्रवृत्तिस्तत्काले मैत्रस्याऽपि तादृशज्ञानशून्यस्य प्रवृत्तिवारणाय कृतिसाध्यताज्ञानादीनां हेतु-
त्वमावश्यकमिति वाच्यम् । तत्तत्कालीनस्वीयकृतिसाध्यताज्ञानस्यैव हेतुताया वाच्यतया तत्र च तत्त-
त्पुरुषप्रवेशावश्यकतया तथाविधगुरुतरकार्यकारणभावं परित्यज्य तत्तत्पुरुषीयप्रवृत्तिं प्रति तादात्म्येन
तत्तत्पुरुषस्याऽपि हेतुताया वाच्यतया तेनैव मैत्रस्य प्रवृत्तिवारणसम्भवात् । मैत्रप्रवृत्तिव्यक्तीनां काला-
न्तरीयताया तद्धेतु कालाभावादिव तदभावस्य चैत्रप्रवृत्तिव्यक्तेः तत्कालीनाया अपि तादात्म्येन चैत्रस्य
मैत्रेऽभावेनैवाऽभावस्य सम्भवात् । आवश्यकश्च कुतो स्वीयत्वान्तर्भावः । पुरुषान्तरीयतदानीन्तनकु-
तिसाध्यतां ज्ञानवतोऽपि प्रवृत्त्यनुदयात् । अत्र वदन्ति । समवायेन तद्धर्मप्रकारकप्रवृत्तिस्त्वावच्छिन्नं
प्रति पुरुषविशेषमनन्तर्भाव्येच्छात्वेन कारणता कल्प्यते । कारणतावच्छेदकप्रत्यासत्तिश्च स्वीयतद्धर्मव-
च्छिन्नविशेष्यतानिरूपितसाध्यत्वप्रकारतानिरूपितकृतिप्रकारतानिरूपितमवेतत्वंसंसर्गावच्छिन्नप्रकारतावि-
शिष्टः समवायः । अन्यपुरुषीयत्वेन कृतविषयिण्याः अन्यचिकीर्षयास्नादृशी प्रकारता यत्र तत्र न तस्याः
समवायः, यत्र चाऽमी तत्र नैनादृशी प्रकारास्तेति न सा कर्वावच्छिन्नमिति विशिष्टसमवायेन प्रत्यासी-
दतीति नाऽतिप्रसङ्गः । तत्तत्कालानुप्रवृत्तौ च तत्तत्कालानां विशिष्य हेतुतेति न कालान्तरीयकृतिसा-
ध्यत्वप्रकारकेच्छाबलात्कालान्तरे तत्कालीनप्रवृत्त्यापातः । तादृशी च प्रकारतैकमात्रवृत्तिधर्मावच्छिन्ना
ग्राह्या । अतश्च पुरुषत्वादिना स्वविषयकपुरुषीयकृतिसाध्यताज्ञानदशायां मदीयकृतिसाध्यः पाक इत्या-
दिनिश्चयासत्त्वे न प्रवृत्त्यापत्तिः । इत्थं च पुरुषाणां विशिष्य हेतुताकल्पनस्याऽनावश्यकत्वाच्च कालपु-
रुषकारणतया चिकीर्षादीनामन्यथासिद्धिः । तदहेतुत्वे यदैकस्य पुंसः पाकत्वादप्रकारकचिकीर्षा-
विकं, तदा तच्छून्यस्याऽपि पुंसः पाकत्वादिप्रकारकप्रवृत्त्यापत्तेः । वस्तुतस्तु तत्तद्धर्मप्रकारकप्रवृत्तिं प्रति
सामान्यतः कालविशिष्टेच्छात्वेनैव कारणत्वं वाच्यम् । कारणतावच्छेदकप्रत्यासत्तिः पूर्ववद्विशिष्टसम-
वाय एव । कालवैशिष्ट्यं च स्वावच्छिन्नकृतित्वात्प्रकारतानिरूपितसाध्यताप्रकारतानिरूपिततत्तद्धर्मावच्छि-
न्नविशेष्यताकत्वं—स्वाव्यवहितपूर्वक्षणवृत्तिस्त्वोभयसम्बन्धेन यौवन+कालीनत्वेन कृतिविषयिण्या अन्य-
कालीनचिकीर्षयाऽदृष्टोभयसम्बन्धेन न केनाऽपि कालेन वैशिष्ट्यमस्तीति नाऽतिप्रसङ्गः । एवं च
कालस्य विशिष्य हेतुत्वान्तरमपि न कल्पनीयम् । विषयभेदेन कार्यकारणभावमेदाभावप्रयुक्ताववा-
नुरोधे तु प्रकारतासम्बन्धेन तत्तत्पुरुषीयप्रवृत्तिं प्रति कालविशिष्टविशेष्यतावच्छेदकतासम्बन्धेन तत्तत्पुरु-
षीयेच्छात्वेन हेतुता वाच्यम् । विशेष्यतायां कालवैशिष्ट्यं च स्वाव्यवहितपूर्वक्षणवृत्तौ च्छाप्रतियोगिक-
त्वं—स्वावच्छिन्नकृतिसाध्यत्वप्रकारतानिरूपितस्त्वोभयसम्बन्धेन । स्वाव्यवहितोत्तरक्षणवच्छिन्नकृतिसाध्य-
त्वप्रकारतानिरूपितस्वनिरूपितविशेष्यतावच्छेदकता वा कारणतावच्छेदकसम्बन्धो वाच्यः । कालस्य विषय-
तावच्छेदकत्वं चैकमात्रवृत्तिधर्मावच्छिन्नं वाच्यम् । अतो न पूर्वोक्तरीत्याऽतिप्रसङ्गः । कृतिसाध्यताज्ञानस्य
च सामान्यतः प्रवृत्तिस्त्वावच्छिन्नं प्रति कृतिसाध्यताज्ञानत्वेन ज्ञानत्वेनैव वा हेतुता । अतिप्रसङ्गवारणस्य चिकी-

विषादिभक्षणे तदानीं बलवन्निष्ठाननुबन्धित्वज्ञानात् । न चाऽऽस्तिकस्या-
ऽगम्यागमने शत्रुवधादिप्रवृत्तौ च कथं बलवन्निष्ठाननुबन्धित्वबुद्धिः ? नरक-
साधनत्वज्ञानादिति वाच्यम् । उत्कटरागादिना नरकसाधनताधीतिरोधानात् ।
वृष्ट्यादौ तु कृतिसाध्यताज्ञानाभावात् चिकीर्षाप्रवृत्तौ, किन्त्विष्टसाधनता-
ज्ञानादिच्छामात्रम् । कृतिश्च प्रवृत्तिरूपा बोध्या । तेन जीवनयोनियत्तसाध्ये
प्राणपञ्चकसञ्चारे न प्रवृत्तिः ।

दिनकरी ।

तर्ते चेति । प्रवृत्तौ-प्रवृत्तेः पूर्व । नरकसाधनत्वज्ञानादिति । नरकरूपबलवन्निष्ठ-
साधनत्वज्ञानादित्यर्थः । उत्कटरागादिनेति । अगम्यागमनादिमुखे उत्कटरागादिनेत्यर्थः ।
नरकैति । बलवन्निष्ठेत्यर्थः । निरोधात्-अनुत्पादनात् । तादृशमुखे उत्कटरागसत्त्वेऽगम्या-
गमनजन्यनरके बलवद्द्वेषानुदयादिति भावः । प्रवृत्तिरूपेति । कृतिसाध्यताज्ञानमित्यत्र
प्रवृत्तिरूपेण कृतेः प्रवेश इत्यर्थः । स्वेच्छाधीनकृतिसाध्यताज्ञानस्य हेतुत्ववदमिणिकृन्मतेऽपि
स्वेच्छाधीनत्वं कृतिविशेषणं प्रवृत्तिरूपकृतिलाभायैवेति भावः । इत्थं च तद्यापारीभूतेच्छापि
प्रवृत्तिसाध्यत्वप्रकारिका बोध्या, ज्ञानेच्छयोः समानप्रकारकत्वेन हेतुहेतुमद्भावादिति । तेन-
प्रवृत्तिप्रवेशेन । प्राणपञ्चकसञ्चारे न प्रवृत्तिरिति । न च प्राणानामतीन्द्रियतयोपादानप्र-
त्यक्षाभावादेव न प्राणोपादानकसञ्चारासाध्यकप्रवृत्त्यापत्तिरिति वाच्यम् । प्राणवहनाड्युपादान-
कप्राणसञ्चारासाध्यकप्रवृत्त्यापत्तिवारणायैव प्रवृत्तिसाध्यताज्ञानहेतुत्वाङ्गीकारात् । यद्यपि प्राण-
सञ्चारावृत्तिविशेष्यतासम्बन्धेन कृतिसाध्यताज्ञानहेतुत्वाङ्गीकारादेव तथा प्रवृत्तिवारणं सम्भवति,
तथापि घटादौ जीवनयोनियत्तसाध्यत्वभ्रमात् प्रवृत्त्यापत्तिवारणाय प्रवृत्तिसाध्यत्वज्ञानत्वेन
हेतुत्वमावश्यकमिति ध्येयम् । एतेन प्राणसञ्चारे प्रवृत्तिवारणाय प्रवृत्तिसाध्यताज्ञानस्य हेतुत्वेऽपि
प्रवृत्तिसाध्यत्वभ्रमात्प्राणसञ्चारे प्रवृत्त्यापत्तिर्दुर्वारेत्यपास्तम् । न च प्रवृत्तिसाध्यताज्ञानहेतुत्वेऽपि
भोजननान्तरीयके भ्रमे साध्यतया प्रवृत्त्यापत्तिर्दुर्वारेति वाच्यम् । तादृशभ्रमे चिकीर्षाविरहादेव
प्रवृत्त्यनुत्पत्तेः, तत्र चिकीर्षाविरहश्च भ्रमस्य दुःखरूपतया दुःखत्वज्ञानस्येच्छाप्रतिबन्धकतये-
च्छासामान्यसामग्रीविरहादेव । एतेन नान्तरीयकभ्रमे प्रवृत्त्यापत्तिवारणाय स्वेच्छाधीन-
कृतिसाध्यताज्ञानस्य हेतुत्वं वाच्यमिति मणिकृन्मतमपास्तम् । न च प्रवृत्तिसाध्यताज्ञानस्य

रामरुद्री ।

षाहेतुत्वेनैव सम्भवात् । व्यापारेण व्यापारिणो नाऽन्यथासिद्धिरिति तस्य नियतपूर्ववर्तिनः कारणत्वं
स्वीक्रियते । अन्यथा तु नाऽस्त्येव तस्य कारणत्वम् । अथैवमिष्टसाधनताज्ञानमपि प्रवृत्तौ चिकीर्षयाऽन्य-
थासिद्धं भवत्विति चेन्न । तस्य प्रवृत्तावहेतुत्वे प्रवृत्तौ फलविषयतानियमानुपपत्तेः । चिकीर्षया उपाय-
विषयिण्याः फलाविषयकतया तन्नियामकत्वासम्भवात् । इष्टसाधनताज्ञानहेतुत्वे च तत्तद्भावाच्छिन्नफल-
निष्ठोद्देश्यतानिरूपिततत्तद्भावाच्छिन्नसाध्यत्वाख्यविषयताशालिप्रवृत्तिर्वावच्छिन्नं प्रति तत्तद्भावाच्छि-
न्नविशेष्यतानिरूपिततत्तद्भावाच्छिन्नसाधनत्वप्रकारताशालिज्ञानत्वेन हेतुतया फलभाननियमसम्भवात् ।
इत्थं च कृतिसाध्यत्वप्रकारिकेच्छा चिकीर्षा सादादेव प्रवृत्तिहेतुः, तत्र च समानविशेष्यककृतिसाध्यताज्ञा-
नसङ्गतं फलसाधनताज्ञानं फलेच्छा च हेतुः, तद्द्वारा च प्रवृत्तावपि, फलेच्छाकृतिसाध्यतेष्टसाधनता-
ज्ञानचिकीर्षाणां युगपदवस्थानासम्भवादिति न्यायसिद्धान्तः । मूले—यौवराज्य इति । राजसिंहासनारो-
हणविशेष इत्यर्थः । टीकायाम्—प्राणवहनाड्युपादानकेति । प्राणवहनाडीनां च स्पर्शानप्रत्यक्ष-

इत्थं च प्रवर्तकतानुरोधाद्विधेरपीष्टसाधनत्वादिकमेवाऽर्थः ।

दिनकरी ।

हेतुत्वेऽपि सुखे प्रवृत्तिसाध्यताज्ञानेच्छयोः सत्त्वात् तत्र साध्यताख्यविषयतासम्बन्धेन प्रवृत्त्या-
पत्तिरिति वाच्यम् । साध्यतया प्रवृत्तिरिति फलत्वज्ञानस्य प्रतिबन्धकत्वात् । वस्तुतस्तु
तत्तद्वर्मान्यवृत्तिविषयतासम्बन्धेन ज्ञानं प्रति तत्तद्वर्तमानेदस्य हेतुतायास्तत्र व्यवस्थापितत्वात्
तत्र च कार्यतावच्छेदककोटौ ज्ञानत्वस्थाने गुणत्वमेव निवेशनीयम् । एवं च सुखत्वान्य-
वृत्तिविषयतासम्बन्धेन गुणत्वस्य कृत्तिसाध्यताज्ञानजन्यतावच्छेदकीभूतं यत्साध्यताख्यविषय-
तासम्बन्धेन प्रवृत्तिर्त्वं तद्यापकतया तद्वच्छिन्नजनकसुखत्वमेदस्य सुखत्वेऽभावादेव न तत्र
साध्यताख्यविषयतावच्छेदकतया प्रवृत्त्यापत्तिः, व्याप्यधर्मावच्छिन्नजनकसामग्र्या फल-
जननेन व्यापकधर्मावच्छिन्नजनकसामग्र्या अपेक्षितत्वात् । अनयैव च रीत्या प्राणसञ्चारत्वे
श्रमत्वे च साध्यताख्यविषयतावच्छेदकतासम्बन्धेन प्रवृत्तिवारणं बोध्यम् । एतदेव हृदि
निधाय प्राणसञ्चारस्य प्रवृत्त्ययोग्यत्वादेव न तत्र प्रवृत्तिरिति मिश्रैरभिहितमिति दिक् ।

इत्थं चेति । प्रवृत्तिप्रतीकसाधनत्वादिविधो हेतुत्वे चेत्यर्थः । इष्टसाधनत्वा-

रामरुद्रा ।

विषयत्वमस्येवेति भावः । तत्र तत्र व्यवस्थापितत्वादिति । अनुमितिपरामर्शशाब्दबोधयोग्य-
ताज्ञानानां धर्माभावच्छेदकनिष्ठप्रत्यासत्त्या कार्यकारणभावमते तत्तद्वर्तमाने धर्माभावच्छेदकतासम्बन्धेन
तदत्यन्ताभावतद्वद्भाविष्याप्यवत्तापरामर्शतदत्यन्ताभावादिमत्तावगाह्याहार्ययोग्यताज्ञानादिबलात्तादृश-
सम्बन्धेन तदत्यन्ताभावतद्वद्भावेऽनुमितिशाब्दबोधवारणाय तद्वर्मान्यवृत्तिविषयतासम्बन्धेन ज्ञानं
प्रति तद्वर्तमानेदस्य हेतुताया आकारग्रन्थेषु विधिवादादिषु गदाचरभट्टाचार्यैर्व्यवस्थापितत्वादित्यर्थः ।
प्रवृत्त्ययोग्यत्वादेवेति । तथा च मणिकुतां तद्धारणाय कुतौ स्वेच्छाधीनत्वविशेषणदानमनुचित-
मिति भावः । तेषामपि तत्र चिकीर्षोऽयोग्यत्वस्य विषयतासम्बन्धेनेच्छां प्रति तादृशमेव प्रतिबन्धक-
त्वरूपस्याऽवश्यकत्वात् । अन्यथा तत्र चिकीर्षोऽपादापत्त्या स्वेच्छाधीनत्वविशेषणदानेऽपि तद्धारणा-
सम्भवादिति । न च बलोपायव्यायामादिश्रमे मृच्छादेरिच्छाप्रवृत्तिदर्शनात् कथं तस्येच्छां प्रत्ययोग्यतेति
वाच्यम् । तत्र श्रमहेतुक्रियायामेवेच्छाप्रवृत्त्योरनुभवसिद्धत्वात् । भोजनादिकृतिरिव तादृशक्रियाविशे-
षगोचरकृतितोऽपि नान्तरीयकविधयैव श्रमोत्पत्त्यभ्युपगमादिति निगमः । मिश्रैरभिहितमिति । श-
ब्दमण्यालोके मणिकुतां कुतौ स्वेच्छाधीनत्वविशेषणदूषणावसर इति शेषः ।

मूले—इष्टसाधनत्वादिकमेवार्थ इति । नन्वेवं प्रवर्तकज्ञानविषयस्येष्टस्य स्वर्गपञ्चादिभेदेन
नानाविधतया तत्साधनत्वश्चकस्य विधिप्रत्ययस्यापि नानार्थताप्रसङ्गः । न च इच्छाविषयतावच्छेदक-
त्वविशिष्टधर्मावच्छिन्नसाधनत्व एव विशिष्टवस्तुपगमात् नानार्थताप्रसङ्ग इति वाच्यम् । एवमपि ज्ञानविष-
यतावच्छेदकत्वकृतविषयतावच्छेदकत्वादिकमाशय विनिगमनाविरहेण इष्टसाधनत्वज्ञेयसाधनत्वकृतवि-
षयसाधनत्वादीनां शक्यताप्रसङ्गात्, इच्छाविषयतायाः कारणसामग्यधीनतया इष्टसाधनत्वस्यैतादृशस्य
केवलान्वयितया चैत्यं न वन्दते जल न ताडयेदित्यादौ नव्यमान्वयप्रसङ्गाच्च । न च तत्र स्वर्गसाधन-
त्वादौ लक्षणेति वाच्यम् । स्वर्गसाधनत्वादौ शक्तिः, इष्टसाधनत्वादौ च लक्षणेत्यस्यापि सुवचत्वात्,
स्वर्गसाधनत्वादौ लाघवसम्भवाच्च । वस्तुषु द्विविधविषयतावच्छेदकत्वादेस्तदादिपदशक्यतावच्छेदकानुगमक-
त्वविशिष्टाविषयतावच्छेदकत्वस्योपलक्षणविधया विधिपदशक्यतावच्छेदकानुगमकत्वस्याऽपि चैत्यं वन्दे-
तेत्यादिः प्रामाण्यभिया स्वीकर्तुमशक्यत्वात्, चैत्यवन्दनादेरपि कस्यचिदिच्छाविषयतावच्छेदकीभूतत्व-
नाशत्वावच्छिन्नजनकत्वानुपायादिति चेदत्र केचित्, स्वसमभिध्याहृतपदोपस्थापितकामनाविषयतावच्छे-
दकत्वोपलक्षितधर्मावच्छिन्न एव विशिष्टवस्तुपगमात् । विशिष्टता यजेतेत्यत्र च स्वर्गकामपदमभ्याहा-

दिनकरी ।

दिति । आदिना बलवदनिष्ठाननुबन्धित्वकृतिसाध्यत्वयोः परिग्रहः । अत्र च निष्फले प्रवृत्त्यभावादिष्टसाधनत्वस्येष्टसाधनेऽपि मधुविषसम्पृक्ताद्यभोजनेऽप्रवृत्तेर्बलवदनिष्ठाननुबन्धित्वस्य कृत्यसाध्ये सुमेरुशृंगाहरणादावप्रवृत्तेः कृतिसाध्यत्वस्य च ज्ञान प्रवृत्तिहेतुः तच्च विधित इतीष्टसाधनत्वादिकं विध्यर्थ इति भावः । ननु भावियौराज्यादौ प्रवृत्तेर्वारणायै दानान्तिनकृतिसाध्यताज्ञानादेः प्रवर्तकत्वं वाच्यं तच्च न विधिवाक्यात्, ततः शक्यकृतिसाध्यत्वेऽष्टसाधनत्वप्रकारकज्ञानस्यैवोत्पत्तेरिति कथं प्रवर्तकज्ञानं विधित इति ? अत्र वदन्ति । न विधिः साक्षात् प्रवर्तकं ज्ञानमुत्पादयति, किं तु विधिवाक्यादिष्टसाधनत्वे कृतिसाध्यत्वे चाऽवगते किमिष्टमित्याकाङ्क्षायां स्वर्गकामादिपदसमभिव्याहारात् स्वर्गसाधनमिति ज्ञानमाजुमानिकं मानसं वोत्पद्यते, अन्यथा विशेषरूपेण फलज्ञानाभावात् प्रवृत्त्यनुपपत्तेः,

रामरुद्री ।

यम्, लक्षणयैव वा तत्र स्वर्गसाधनत्वाद्बोध इत्यभ्युपगमात् । स स्वर्गः सर्वान् प्रत्यविशिष्टत्वादिस्था-
दिजैमिनीन्यायस्याऽभ्येतादृशनिष्ठलक्षणाक्षिकार्थं तात्पर्यग्राहकताया एवोपगन्तव्यत्वेनाऽदोषात् । स्वप-
दप्रवेशेनाऽननुगमस्तु न, शक्तिवादोक्तरीत्या स्वजन्यस्व—स्वसमभिव्याहृतपदोपस्थापितकामनाविषयता-
वच्छेदकस्वोपलक्षितधर्मावच्छिन्नसाधनत्वावगाहितबोध्यसम्बन्धेन विधियद्विशिष्टो बोधो भवत्वित्याका-
रस्यैव भगवत्सङ्केतस्योपगन्तव्यत्वात् । न चैवं चैत्यवन्दनध्वंसकामक्षेत्रं वन्देतेति वाक्यस्य प्रामाण्याप-
त्तिरिति वाच्यम् । इष्टत्वादिति वदन्ति, तत्र समभिव्याहृतकामनाविषयतावच्छेदकत्वस्याऽनुगमकक्षे-
पैत्यं न वन्देतेत्यादेरननुभावकत्वापत्तेः । तत्रैतादृशविध्यार्थाप्रसिद्ध्या तदभावस्य नञा बोधयितुमशक्य-
त्वात् । कामनाविषयतावच्छेदकत्वमात्रमेवाऽनुगमकम्, स्वसमभिव्याहृतकामनाविषयतावच्छेदकत्वं तु
तात्पर्यग्राहकम्, निषेधविधस्थले तु प्रकरणादिरेव तात्पर्यग्राहक इत्युच्यते न निस्तारः, विनिगमना-
विरहेण ज्ञानविषयतावच्छेदकत्वादेरपि शक्यतावच्छेदकानुगमकत्वसम्भवेनाऽनन्तशक्तिकल्पनाप्रोभ्यात् ।
वस्तुतस्तु स्वर्गत्वादियुरस्करेणैष्ट साधनत्वव्यपदेशभूततावत्पदार्थश्च प्रत्येकमेव लण्डशो विध्यर्थः, स्वर्गसा-
धनत्वपशुसाधनत्वादौ प्रत्येकमखण्डशक्तिकल्पने गौरवात्, स्वसमभिव्याहृतकामनाविषयतावच्छेदकत्वा-
दिकं प्रकरणादिकं च तात्पर्यग्राहकं, तथा च स्वर्गकामो यजेतेत्यादौ यागः स्वर्गसाधनमित्याकारकस्तु-
प्तिकामः पचेतेत्यादिविधस्थले च तृप्त्यादिसाधनं पाक इत्याकारक एव बोध इति न कोऽपि दोषः, तात्पर्य-
स्य नियामकत्वादेव सकलातिप्रसङ्गभङ्गात् । इत्थं च विश्वजिता यजेतेत्यादौ तात्पर्यविषयोभूतफलप्रतिप-
त्त्यर्थमेव विश्वजिन्यायावतारः, तत्र दर्शितरीत्या ममभिव्याहृतस्य पदस्य कामनाऽवाचिनया तात्पर्यग्रह-
णासम्भवादितिसर्वमवदातम् । टीकायाम्—अत्र चेत्यादि । बलवदनिष्ठाननुबन्धित्वस्येति । साङ्ख्या-
स्तु बलवदनिष्ठाननुबन्धित्वं न विध्यर्थः । न चैवं न कलशं भक्त्येदित्यादेरप्रामाण्यापत्तिरिति वाच्यम् ।
तत्र नञ एव बलवदनिष्ठाननुबन्धित्वे निष्ठलक्षणाया उपगन्तव्यत्वादिति वदन्ति, तत्र, हुतायां वपायां
दीक्षितस्याऽन्नमश्नीयात्, विवाहार्थेऽनृतं ब्रूयादित्यादिविधिप्रामाण्योपपत्त्य एव बलवदनिष्ठाननुबन्धि-
त्वस्य विध्यर्थाया उपगन्तव्यत्वादिति । साक्षादिति । इदमापाततः । दर्शितरीत्या साक्षप्रवर्तकस्यैव
ज्ञानस्योत्पादसम्भवेन विशेषरूपेण फलज्ञानाभावरूपबाधकासम्भवात् । किं तु इदानीन्तनत्वमपि विधि-
जन्यज्ञाने भासत एव । न चैवं तत्तत्कालभेदेनाऽनन्तशक्तिकल्पनापत्तिः, आख्यातसामान्यस्यैव वल्ल-
स्या शक्यैव निर्वहिऽतिरिक्तायास्तस्या अनभ्युपगमात् । २०४ चेदं शब्दशक्तिप्रकाशिकाटीकादौ । इत्थं च
कृतिसाध्यत्वादिकमपि विधेरर्थः, कुतेराख्यातसामान्यार्थतया विधिवाक्यजन्यबोधे तस्या धार्वर्थे साध्य-
तासंसर्गस्याऽनव्योपगमादेव निर्बाहात् । न चैतादृशरीत्या कृतिसाध्यत्वबोधानुपगमे का क्षतिरिति
वाच्यम् । पङ्क्तुः समुद्रं न तरेन्नैकः पर्वतमारोहेदित्यादिनिषेधविधीनां प्रामाण्योपपत्त्य एव तत्स्वीकारा

दिनकरी ।

एवमिदानीन्तनत्वान्तर्भावेण कृतिसाध्यत्वादिज्ञानमनुमानादिति । अत एवोक्तं मणिकृता-
ऽपि “एवं विधिजन्यज्ञानजन्यं ज्ञानं प्रवर्तकम्” इति ।

अत्र भट्टादाः । लोके प्रवृत्तिर्द्वेधा, स्वेच्छाधीना परप्रेरणजन्या च । तत्राऽऽशयां
प्रवर्तनाया अनुयोगेऽपि द्वितीयप्रवृत्तौ सा प्रयोजिका, आचार्यप्रेरणयेदं करोमीति व्यवहा-
रात् । प्रवर्तना च प्रवर्तयितुः प्रवृत्त्यनुकूलव्यापारविशेषः, स च चेतनस्याऽभिप्राय एव,
अचेतनस्य तु वेदस्याऽभिधानामकः कश्चिच्छब्दसमवेतः । तथा चाऽऽचार्याभिप्रायज्ञानाशया
शिष्यः प्रवर्तते तथाऽभिप्रायज्ञानाद्विधिस्थले प्रवृत्तिरिति सैव लिङ्गार्थः । सैव च शाब्दी भावना
लिङ्गार्थेनोच्यते । अर्थभावना त्वाख्यातत्वांशेन । तदुक्तम्—

रामरुद्रौ ।

वश्यकरत्वात् । तत्र कृत्यसाध्यत्वे नञो लक्षणेति न शङ्क्यम्, कलसेनैवोपपत्तावतिरिक्तकल्पनाया अन्या-
व्यत्वात्, “नृमान् समुद्रं तरेदेवेत्यादिवाक्यानामेवमपि प्रामाण्यानुपपत्तेर्दुर्गारत्वाच्चेति ।

लोक्ये प्रवृत्तिर्द्वैतेति । अत्राऽयं भट्टादानामाशयः । न तावदिष्टसाधनत्वादिकं लिङ्गोऽर्थः, तथात्वे
इष्टसाधनताज्ञानादेव प्रवृत्तेराचार्यप्रेरितोऽहं गामानयामीत्यादावाचार्यादेः प्रवर्तकत्वव्यवहारानुपपत्तेः ।
न च प्रवृत्तिजनकेष्टसाधनताबोधकलिङ्गधारयितृत्वात्तस्य प्रवर्तकत्वव्यवहारः, तथात्वे राजप्रेरितपदाते-
स्तादृशलिङ्गधारयितृत्वेन प्रवर्तकत्वापत्तौ पदातिप्रेरितोऽहं न गामानयामि, किन्तु राजप्रेरित इति पदातौ
प्रवर्तकत्वाभावव्यवहारानुपपत्तेः । अथाऽन्याप्रेरितत्वे सति तादृशलिङ्गधारयितृत्वं प्रवर्तकत्वम् ।
तथात्वे पितृप्रेरिते राशि प्रवर्तकत्वानुपपत्तेः । अतश्चैतादृशव्यवहारत्वात् प्रवृत्तिकारणीभूतज्ञानविषयी-
भूतेच्छाश्रयत्वेनैव प्रवर्तकत्वं वाच्यम् । न चेच्छाया लिङ्गादिवाच्यत्वाभावे ज्ञानं सम्भवति, विषयविशो-
षस्येष्टसाधनत्वेऽपि परेच्छाविषयत्वाभावेनैष्टसाधनत्वस्य व्यभिचारितया परेच्छानुमापकत्वानुपपत्तेः ।
अतः परिशेषास्त्रिङ्गादिवाच्येव सा, तथा च प्रवृत्तिविषये यागादाविष्टसाधनत्वादेरनुमानेनैव बोधोपपत्तेर्न
पुनर्वाच्यत्वकल्पनावसरः । भवति ह्ययमत्र प्रवर्तकमित्याकारकेच्छाविषयत्वरमिष्टसाधनत्वव्याप्तम्,
अतस्तेन तदनुमानम् । तादृशेच्छाविषयत्वं च तादृशासेच्छाविषयीभूतप्रवृत्तिविषयत्वं बोध्यम् । तेन
प्रतारकेच्छामादाय न व्यभिचारः, न वा प्रवृत्तौ तदाश्रये पुरुषे वा इच्छाविषये इष्टसाधनत्वाभावेऽपि
व्यभिचारः । ‘विधिनिमन्त्रणाग्रमन्त्रणाधीष्टसम्प्रहरनप्रार्थनेषु लिङ्’ ‘लोट् च’ ‘छन्दसि लिङ्गर्थे लेट्’
इत्यादिपाणिन्यनुशासनद्वयमेवाऽर्थो विज्ञायते । बिभिः—निकृष्टस्य प्रेरणम् । निमन्त्रणम्—अग्निष्टजन-
कीभूताकारणप्रतियोगित्वानुमापकप्रवर्तकेच्छा । यथा आढादौ दौहित्रादेः प्रवर्तनम् । तत्र प्रमाणान्तरे-
णाऽभोजने प्रत्यावायावगमात् । अत एव विधिस्थल इवाग्रिमयोरपि लाववादिष्टसाधनत्वानुमापकत्वमेव
कृतिसाध्यत्वानुमापकत्वान्तु सर्वत्रैव, माऽस्तु वा तत् । ग्राममन्त्रणम्—ग्रामचाराणुशा । तत्र प्रेरकस्याऽऽ-
ग्रहाभावमात्रम्, अन्यत्र सर्वत्राऽऽग्रहोऽप्यधिको भासते । अघोष्टम्—उत्तमं प्रति सत्कारपूर्वकप्रेरणम् ।
एतेषु चतुर्षु प्रवर्तनारवश्यैकस्याऽनुगतत्वात्तेन रूपेणैकैव शक्तिः । अन्याशस्य तु प्रमाणान्तरलभ्यत्वात्
शक्यत्वमिति । द्वितीयप्रवृत्तौ सा प्रयोजिकेति । ‘प्रयोजकत्वं चेच्छायाः प्रवृत्तिं प्रति न स्वरूपेण
कारणत्वम्, तदभावेऽपि तदभ्रमेण प्रवृत्त्युदयात्, स्वरूपेण कारणत्वे लिङ्गवैयर्थ्याच्च । नाऽपि
प्रवृत्तिकारणीभूतज्ञानविषयत्वम्, इष्टसाधनत्वाद्यनुमापकतया प्रवृत्तिविशेषं प्रति प्रयोजकतयैवाऽन्वयव्य-
तिरेकसिद्धौ तज्ज्ञानस्य प्रवृत्तिं प्रति कारणत्वकल्पने मानाभावात्, अपि तु प्रवृत्तिजनकज्ञानविषयेष्टसाध-
नत्वानुमापकत्वमेव तत् । तदेव च प्रवर्तनारवप्रेरणत्वादिपदेन निर्दिश्यते । तदपि न लिङ्गादिपदशक्य-
तावच्छेदकम्, गौरवात्, अन्यलभ्यत्वाच्च । प्रवृत्तिर्हि आख्यातादेव लभ्यते, प्रयोजकत्वं तु संगर्गवले-
नेति न शक्यतावच्छेदकम् । अपि तु लोकवेदसाधारणं व्यापारत्वमेव तथा । अस्ति हि लौकिके लिङ्गा-
दिशब्दोपस्थाप्यपुरुषाशये प्रवृत्तिसाधनीभूतेष्टसाधनत्वानुमापकतया प्रवृत्तिप्रयोजकव्यापारत्वम् । वेदे-

दिनकरी ।

‘अभिधाभावनामाहुरन्यामेव लिङादयः । अर्थात्मभावना त्वन्वा सर्वाख्यातस्य गोवरः॥’ इति
अभिधा-शब्दः, तन्निष्ठा भावनाऽभिधाभावना, अर्थः यागादिरात्मा वा, अर्थात्मकत्वं
रामरुद्री ।

ऽपि शब्दश्रवणोत्तरकालमनुमायेव तत्कार्यदर्शनादिच्छायाश्चाऽपौरुषेये वेदे बाधत्कार्यानुमेयमलौकिकं
धर्मं लिङादिनिष्ठं लिङादिवाच्यं परिकल्प्य तस्य तदनुमापकत्वकल्पनात्तत्राऽपि प्रवृत्तिप्रयोजकव्यापार-
त्वम् । अत उभयसाधारण्येन व्यापारत्वमेव शक्यतावच्छेदकम् । तदयमत्र क्रमः, प्रथमं लिङादिपदा-
द्व्यापारत्वेन सामान्यरूपेणैव व्यापारोपस्थितिः, पश्चादाख्यातोपस्थितकृतौ तस्य स्वविषयकज्ञानविशेष-
जन्यानुमितिप्रयोज्यत्वसंशर्षणाऽनुपस्थितेनैवाऽन्वयः । शाब्दबोधश्च व्यापारवती यागादिकृतिरिति ।
न च लिङर्थविशेष्यक एव शाब्दबोध इति अमितव्यम्, लकारार्थप्रकारकशाब्दबोधत्वावच्छिन्नं प्रत्येव
आर्थाभावनानिष्ठविशेष्यतासम्बन्धेनाऽऽख्यातपदजन्योपस्थितिः कारणमिति कालादिसाधारण्येनैककार्य-
कारणभावकल्पनालाघवानुपेक्षनाऽऽख्याताथङ्कृतेरेव भीमांसकैर्मुखविशेष्यत्वाभ्युपगमात् । अन्यथा
‘भावार्थाः कर्मशब्दास्तेभ्यः क्रिया प्रतीयेतैष द्वयोर्विधीयते—’ इति द्वितीयाधाराद्वान्तेन ।

‘भावनैव हि वाक्यार्थः, सर्वत्राऽऽख्यातवत्तथा—’

इति वार्तिकेन च विरोधः । सूत्रे भावार्था इति, भावः—भावना कृतिरिति यावत् । तदर्थः—
तन्मुख्यविशेष्यकबोधजनकाः । वार्तिऽपि भावना—कृतिरेव, वाक्यार्थः—वाक्यजन्यबोधमुख्यविशेष्यः ।
एवकारिणाऽन्ययोगो व्यवच्छेदः । आख्यातवत्तया—आख्यातप्रतिपाद्यतयैत्यर्थः । तेन कृतेः शाब्दभावना-
तिरिक्तसकलकारकान्वये विशेष्यत्वनियमेऽपि कृतेरन्वये शाब्दभावना मुख्यविशेष्यतया भासत इति
भावार्थाधिकरणसङ्गतितिरिति चिरन्तनमतमपास्तम् । एवं च देवदत्तः पचेदित्यादौ लोके तथाविधशाब्दबो-
धोत्तरं चैत्रप्रेरितोऽहं पचामीत्यादिव्यवहारवशेन पुरुषनिष्ठत्वाद्व्यापारस्येच्छारूपत्वस्य पाकविषयकृति-
सम्बन्धात् पाकेऽर्थं प्रवर्ततामित्याकारकत्वस्य च तस्याः सिद्धौ तदाश्रयस्य प्रयोजकवृद्धस्य प्रमाणान्तरेणा-
ऽऽस्तत्वावगमे समानसंविस्तरेणैवतया पाकेऽर्थं प्रवर्ततामित्याकारकासनिष्ठेच्छाविषयकृतिविषयत्वरूपहेतु-
ज्ञानं मानसं जायते, ततश्च तस्मिन् हेतौ क्रियान्तरवृष्टान्तावगतेऽसाधनस्वरूपकृतिसाध्यत्वबोध्यार्थस्मरणा-
दुभयविषयिण्यनुमितिरुपपत्तेः, क्वचिच्छाऽनिष्टसाधनोभूताकरणप्रतियोगित्वादेरपि, सामग्रीवशात् ।
तत्सामग्री चाऽयमत्र प्रवर्ततामित्याकारकत्वमङ्गनिमित्तकानिष्ठप्रमाणजनकेच्छाविषयत्वरूपहेतुप्रमाणार्थादि-
रूपा । स्वपदमिच्छापरम् । वेदेऽपि लिङादिशब्दश्रवणोत्तरकालं व्यापाररूपपदार्थोपस्थित्या निरुक्तसम्ब-
न्धेन व्यापारवती यागादिकृतिरिति शाब्दबोधे जाते वेदस्थलिङादिप्रेरिताऽहं यागादि करोमीत्यादिव्यव-
हाराद्यगविषयककृतिसम्बन्धाच्च तस्य लिङादिनिष्ठत्वं यागेऽर्थं प्रवर्ततामित्याद्याकारकत्वं चाऽवगम्यते ।
अत एव वर्णात्मकलिङादेर्नित्यत्वात्तदवृत्त्यलौकिकधर्मस्याऽपि नित्यत्वम् । न च अमप्रमासाधारण्येन
तज्ज्ञानस्यैवाऽनुमितिजनकत्वालोकोक्तवदेव तत्सिद्धौ प्रमाणाभावः, वेदेऽर्थज्ञानस्य अमत्वानुपपत्त्या
तत्सिद्धेः । तस्य यागविषयककृतिविषयता च न ज्ञानादिसाधारणी अतिरिक्ता वा, अपि तु पाकेऽर्थं
प्रवर्ततामित्यादिलौकिकेच्छाविषयतासाधारणी तदभिन्ना वेच्छासामान्यनिरूपितविषयताधिष्ठा, अनुगत-
प्रतीतिरेव तत्र प्रमाणात्वात् । अतश्च लिङादेर्निर्दोषत्वेनाऽनामभ्रवैवधारिते समानसंविस्तरेणैवतयैव
प्रतारणाद्यजन्यद्विधाहितोपदेशजनकनिष्ठनिरुक्ताकारकव्यापारविषयोभूतकृतिविषयत्वरूपहेतुज्ञानं तथैव
मानसं जायते । अतश्च तेनेष्टसाधनत्वाद्यनुमितिलोकोक्तवदेव नाऽनुपपन्ना । वस्तुतस्त्विच्छात्वं जातिरेव
लिङादिपदश्रवणतावच्छेदिका लाघवात्, वेदस्थले तु लक्षणा, ईश्वरेच्छैव वा तत्राऽन्वय इति बोद्धव्य-
म् । इत्थं च यत्र प्रमाणान्तरेण यागादाविष्टसाधनता न बुद्ध्यते तत्रेष्टसाधनत्वस्यैव प्रवर्तनाज्ञानादनु-
मितिः । यत्र तु तत्प्रमाणान्तरेणाऽवगतम्, निषेधेन च तस्याऽनिष्टसाधनत्वमपि, यथा दीक्षितान्नभोज-
नस्य ‘न दीक्षितान्नमदनीयात्’ इति निषेधात्, तत्र ‘हुतायां वगायां दीक्षितस्याऽन्नमदनीयात्’ इति
पुनर्विधिरनिष्टसाधनत्वाभावस्यैवाऽनुमापको न त्विष्टसाधनत्वस्य, तस्य प्रमाणान्तरसिद्धत्वेन सिद्धान्ति-
भाभावेऽनुमित्यनुत्पत्तेरित्यादिकं बहुतरमूनीयम् । अर्थो यागादिरिति । अर्थपदेन अग्रेष्टसाधनम्

दिनकरी ।

चाऽर्थगोचरत्वमर्थश्रितत्वं वा । तथा च यागादिगोचराऽऽस्ताश्रिता प्रवृत्तिरर्थभावना । अत्र च शब्दभावनाया अर्थभावनैव भाव्या, अर्थभावनयाश्च फलं स्वर्गादीति बोध्यम् । तदुक्तम्--

‘लिकोऽभिधा सैव च शब्दभावना भाव्या च तस्याः पुरुषप्रवृत्तिः ।

सम्बन्धबोधः करणं तदीयं प्ररोचना चाज्ञतयोपयुज्यते ॥’ इति ।

अस्यार्थः । लिकोऽभिधा वाच्या । तस्याः किं भाव्यमित्याकाङ्क्षायामुक्तम्- भाव्या च तस्या इति । केन भाव्या इत्याकाङ्क्षायां—सम्बन्धेति । सम्बन्धबोधः--लिका-दिपदशक्तिज्ञानम् । तत्राऽऽस्तस्येन निवर्तमानं पुरुषं स्तुतिरुत्तेजयतीति सा सहकारिणी त्वाह--प्ररोचनेतीति वदन्ति ।

तत्र । लोके स्वेच्छाधीनप्रवृत्तौ इष्टसाधनताज्ञानस्य हेतुत्वेन बलसत्त्वादप्यप्रापि प्रवृत्तौ-तदेव हेतुरस्तु, किमतिरिक्तं (प्रवर्तनाज्ञानस्यातिरिक्तं) हेतुत्वेन । अत एव वेदेऽपि न रामकद्री ।

विवक्षितत्वात् । ‘बोदनालक्षणेऽर्थो धर्म’ इति सूत्रं तथाविधार्थकताया मीमांसकसम्मतत्वादिति भावः । यागादिरूपस्याऽर्थस्याऽऽनुगतत्वात्समवायिकारणस्वरूपभेदः साधनत्वविशेषाभिप्रायेणाऽऽह । आत्मा वेति । भाष्येति । उत्तरार्थेऽर्थः । तत्त्वं च प्रयोज्यत्वमेवेति बोध्यम् । सम्बन्धबोध इति । स्वविषय-कज्ञानविशेषाभ्यामुपनिमित्तप्रयोज्यस्वरूपसंसर्गबोधः इत्यप्यर्थः सम्भवतीति ध्येयम् । करणमिति । करणं--स्वजन्यफलजनकम् । न त्वसाधारणकारणम्, बाधितत्वात् । इच्छात्मकत्वेन करणादिनिर्पेक्षा-या अपि शाब्दभावनायाः यस्तत्त्वेन रूपेण पस्थितार्थभावनानित्यसाक्षात्क्षयोः करणेति कर्तव्यतयोरभि-धानं च वस्तुस्वरूपप्रदर्शनमात्रायैव, न तु तयोः शाब्दबोधेऽपि-प्रवेशः, तथात्वे मानाभावादिति ध्येयम् । तत्राऽऽस्तस्येन निवर्तमानमिति । आस्तस्येन--बलवदानिष्टजनकत्वज्ञानेन । निवर्तमानं--प्रवृत्त्यभाव-वन्तम् । उत्तेजयति--तादृशज्ञाने अप्रमाण्यज्ञानसम्पादनेन प्राप्तबन्धकापसरणवन्तं करोतीत्यर्थः । अयं भावः--प्रवृत्तिं प्रति अप्रमाण्यज्ञानानास्करन्दितबलवदनिष्टानुबन्धित्वज्ञानस्य प्रतिबन्धकतया यावच्चि-कीर्तितस्य कर्मणस्तदननुबन्धित्वं न ज्ञायते तावत्पर्यन्तं कष्टं कर्मेति न्यायेन तत्समवधाने सति प्रवृत्त्य-नुपपत्तेरर्थवादः प्राज्ञस्वरामकं स्वार्थं बलवदनिष्टसाधनत्वाभावं प्रतिपाद्य प्रतिबन्धकीभूतज्ञानेऽप्रामाण्य-ज्ञापनेन तद्विषयतः प्रवृत्त्युत्पत्तौ साहाय्यमाचरन्तीति । क्वचिदभ्यनुज्ञाविध्यादौ विहित एव तदवगम इत्यभ्युक्तमेव प्राक् । इदमववक्ष्यम् । अर्थवादलक्ष्यप्रज्ञस्यस्योक्तरूपत्वे यागादिजन्यश्रमादेरपि कदा-चिदबलवद्वेषविषयत्वसम्भवेन तदजनकत्वबोधने विधेरप्रामाण्यप्रसङ्गः, किन्तु योग्यतया तत्र तत्र नरका-द्यजनकत्वमेव तदिति ।

अतिरिक्तहेतुत्वेनेति । इदमापाततः । वस्तुतस्तु तादृशेच्छाया विधिवाक्यत्वे एव मानाभावः, आचार्यप्रेरिताऽहं गामानयामीत्यादिव्यवहारस्याऽऽचार्यादीनां प्रवृत्तिप्रयोजकीभूतविध्यवृत्तबो-धविषयत्व-नैव प्रवर्तकत्वोपपत्तौ विधेः प्रवर्तनावचितत्वे मानाभावात्, बुबोधविषयाया अवगमस्य च प्रकरणा-दिना सम्भवेन तदुपपत्तये विधिप्रत्ययस्य तदावकत्वकल्पनाया अभ्याव्यत्वात्, अन्यथा घटादिबुबो-धविषयाया अपि घटादिपदवाक्यत्वापत्तेः ।

यत्तु प्रवर्तनाया विध्यर्थत्वानुपगमे यत्र केनचित् स्वत एव पाकादविष्टसाधनत्वादि बुद्ध्या प्रवृत्तं तस्य पाकवर्तमानतादृशायां चैतः पचेदिति प्रयोगापत्तिः, इष्टसाधनत्वादिविशिष्टपाकानुकूलकृतिमस्वस्य चैवेष्टावितत्वात्, चैत्रः पचतीतिवद्वर्तमानत्वाबोधेऽपि कृतिविरहात् । इष्टापत्तौ च तादृशवाक्यप्रयो-क्तुरपरादानुपपत्तिः । मन्मते तु तादृशप्रवृत्तेः प्रेरणाप्रयोज्यत्वाभावाद्विषयबोधेनाऽप्रामाण्योपपत्तिस्ता-दृशप्रयोगस्यैव वैषम्यम् । ननु भवन्मतेऽपि यत्राऽन्यप्रेरणया चैत्रस्य प्रवृत्तिस्तत्र पाकवर्तमानतादृ-शायां चैत्रः पचेदिति प्रयोगस्य प्रामाण्यापत्तिः, पाकानुकूलायाश्चैत्रानिष्टप्रवृत्तेः प्रेरणाप्रयोज्यत्वस्याऽ-

इत्थं च विश्वजिता यजेतेत्यादौ यत्र फलं न श्रूयते, तत्रापि स्वर्गः फलं कल्प्यते नन्वरहः सन्ध्यामुपासीतेत्यादौ इष्टानुपपत्तेः कथं प्रवृत्तिः ? न चाऽऽर्थ-
घादिकं ब्रह्मलोकावाप्तिः प्रत्यवायाभावो वा फलमिति वाच्यम् । तथा सति
काम्यत्वे नित्यत्वहान्यापत्तेः, कामनाभावेऽकरणापत्तेः, इत्थं च यत्र फल-
दिनकरी ।

प्रवर्तनाज्ञानं हेतुः, शब्दशक्तिभिन्नायामभिधायामानाभावाच्च । अत एव सङ्घनमिश्राः—
'पुंसां नेष्टाभ्युपायत्वात् क्रियास्त्वन्यः प्रवर्तकः । प्रवृत्तिहेतुं धर्मं च प्रवदन्ति प्रवर्तनाम् ॥'
इत्यादिना प्रवृत्त्यनुकूलत्वेनेष्टसाधनत्वमेव प्रवर्तनेत्युक्तवन्तः ।

नन्वेवं विश्वजिता यजेतेत्यादौ फलाश्रवणेनेष्टसाधनताज्ञानाभावात् प्रवृत्तिर्न स्यादत
आह—इत्थं चेति । इष्टसाधनत्वादेर्विध्यर्थत्वे चेत्यर्थः ।

ननु नित्ये सन्ध्यामुपासनादौ फलाभावान्नेष्टसाधनत्वज्ञानं प्रवर्तकं, न वा तद्विषयो विध्यर्थ
इत्यभिप्रायेण शङ्कते । नन्विति । न चाऽऽर्थवादिकमिति ।

'सन्ध्यामुपासते ये तु सततं शंसितव्रताः । विधूतपापास्ते यान्ति ब्रह्मलोकं सनातनम् ॥'
इत्यर्थवादबोधितमित्यर्थः । नित्यत्वहान्यापत्तेरिति । नित्यत्वकाम्यत्वयोर्विरोध
रामरुद्री ।

बाधादिति चेन्न, नाऽस्माभिः प्रेरणाया विषयतासम्बन्धेनैव प्रवृत्तावनवय इत्युच्यते, न वा प्रेरणा-
विषयोभूतप्रवृत्तिविषयत्वेन यागादौ, येनोक्तप्रयोगापत्तिः शङ्क्येत, किन्तु स्वज्ञानजन्यानुमितिप्रयोज्यत्व-
संसर्गेणाऽऽख्याताथं प्रवृत्तौ प्रेरणायाः प्रकारत्वम्, तच्च प्रेरणाज्ञानं स्वप्राकालीनस्वज्ञानोपधेयमेव
स्वरूपेण तद्व्यक्तित्वेन वा संसर्गमध्ये निविशते । प्रथमस्वपदं तत्तत्प्रवृत्तिव्यक्तिपरम्, द्वितीयस्वपदं
तत्तच्छिद्धादिपदव्यक्तिपरम् । तेन तत्तत्प्रवृत्तिप्रागभावकाले यल्लिङ्गादिपदज्ञानम्, तेनोपादितं यत्प्रे-
रणाज्ञानं, तज्जन्येष्टसाधनत्वानुमितिप्रयोज्यत्वं संसर्ग इति फलितम् । अतश्च प्रवृत्तिवर्तमानतादशायां
अनेन संसर्गेण प्रेरणावत्त्वस्य प्रवृत्तौ बाधादस्मन्मते तादृशप्रयोगापत्तेरनवकाशादिति नव्यमीमांसक-
मतम्,

तज्ज, वाक्यप्रयोगे वाक्यार्थबुबोधयिषया अपि हेतुत्वेन स्वत इष्टसाधनतादिज्ञानवत्पुरुषविषयक
तादृशबुबोधयिषया इष्टसाधनत्वादज्ञानसिद्धत्वग्रहप्रतिरुद्धतया तदभावादेव तादृशप्रयोगाणाम्भ-
वात् । तदसिद्धत्वज्ञानस्या तसिद्धत्वाज्ञानेन वा प्रयुक्ता तादृशवाक्याच्छेष्टमाधनत्वादिविषयकशाब्दस्य
नैयायिकानामिष्टत्वात्, इष्टसाधनत्वादियद्वासिद्धत्वज्ञानस्या तसिद्धत्वाज्ञानेनैव च दोषेण तादृशवाक्य-
प्रयोक्तृवपशासोपपत्तेरिति भवदीयकुसुष्टकलनया व्यर्थत्वादिति दिक् । अतिरिक्तप्रवर्तनादिनां मते
पुनरपि खण्डयति । अत एवेति । प्रवर्तनाज्ञानस्याऽहेतुत्वादेवेत्यर्थः । अत एवेति । प्रवर्तनाया
अस्ति धातिरिक्तत्वादेवेत्यर्थः ।

इष्टसाधनताज्ञानाभावादिति । स्वसमभिव्याहृतपदोपस्थापितकामनाविषयतावच्छेदकत्वस्य
विषयपदशक्ततावच्छेदकोपलक्षणतया कामादिपदसमभिव्याहारमन्तरेणेष्टसाधनताज्ञानासम्भवादित्यर्थः ।
मूले—स्वर्गः फलमिति । तथा च स्वर्गकामपदमध्याहृत्यमिति भावः ।

मूले—काम्यत्व इति । फलकामनाधीनकृतिसाध्यत्व इत्यर्थः । नित्यत्वहान्यापत्तेरिति ।
शौचतत्कालजीवित्वादिविशिष्टसकलद्विजकृतिसाध्यतारूपाया नित्यताया भङ्गप्रसङ्गादित्यर्थः । तथा
च तद्विधिकाया अहरहः श्रुतेरप्रामाण्यप्रसङ्ग इत्यर्थः । अहरहः सन्ध्यामुपासीतेति श्रुत्या हि शौचत-
त्कालजीवित्वविशिष्टद्विजमात्रप्रत्येककृतिसाध्यत्वं सन्ध्यावन्दनत्वावच्छेदेनाऽवगतम्, शौचतत्कालजी-
वित्वादेरधिकारिविशेषणतायाः पदाध्याहारादर्थव्याहाराद्वैकवाक्यतया वा लाभात्, वीप्सायाश्चा-

श्रुतिस्तत्राऽर्थवादमात्रमिति चेन्न । ग्रहणश्रद्धादौ नित्यत्वनैमित्तिकत्वयो-
रिव नित्यत्वकाम्यत्वयोरप्यविरोधात् । न च कामनाभावेऽकरणापत्तिः,
त्रिकालस्तत्त्वपाठादाविव कामनासङ्गावस्थैव कल्पनात् ।

दिनकरी ।

इत्यभिमानः । ननु तयोर्विरोधित्वे मानाभावः, 'अहरहः सन्ध्यामुपासीत इत्यादिश्रुति 'स-
न्ध्यामुपासते—' इत्यर्थवादयोरेकवाक्यताबलेन तत्कालजीवफलकामस्य संवलिताधिकारः
कल्प्यत इत्यत आह । कामनाभाव इति । अकरणापत्तेरिति । अकरणे प्रत्यवायातुत्य-
त्यापत्तेरित्यर्थः । कामनारूपाधिकारभावादनाधिकृताकरणस्य प्रत्यवायजनकत्वाभावादिति
भावः । ननु तथाऽपि नित्यस्थलीयफलश्रुतेर्वैयर्थ्यमित्याशङ्क्याऽर्थवादतया स्तुतिमात्रे तात्पर्यं
कल्प्यत इत्याह । इत्थं चेति । कल्पनादिति । इदमुपलक्षणम् । अर्थवादोपस्थितकामनाया

रामरुद्री ।

वच्छेदावच्छेदेनाऽन्वयतात्पर्यग्राहकत्वात्, इत्थं च सन्ध्यावन्दनादेः फलकामनाधीनकृतिसाध्यस्वरूप-
काम्यत्वं न सम्भवति, तादृशफलकामनाशून्यपुरुषीयकृतिसाध्यसन्ध्यावन्दनव्यक्तिषु कामनाधीनकृति-
साध्यत्वस्य बाधादहरहः धृत्यर्थवादयोरेकतराप्रामाण्यस्य दुर्बारादिनि भावः । न च सन्ध्यावन्दन-
त्वावच्छेदेन न तादृशकृतिसाध्यत्वान्वयसम्भवः, बाधात्, एकपुरुषीयकृतिसाध्यत्वस्याऽपरपुरुषीयस-
न्ध्यावन्दनेऽभावात्, भाविसन्ध्याकालजीवित्वविशिष्टभाविद्विजकृतिसाध्यत्वस्याऽतीतसन्ध्यावन्दनादा-
वभावाच्चेति वाच्यम् । तत्सन्ध्याकालजीवित्वविशिष्टकृतिसाध्यत्वस्य तत्सन्ध्याकालीनसन्ध्यावन्दन एव
सम्भवेन सन्ध्यावन्दनत्वसामानाधिकरण्येन तादृशकृतिसाध्यत्वावगमेऽपि फलतः सन्ध्यावन्दनमात्रस्य
कृतिसाध्यतावगमात्, सर्वेषामेव सन्ध्याकालानां प्रातिस्विकरूपेण जीवित्वविशेषणतया प्रवेशादिति ।
न च सन्ध्यावन्दनत्वसामानाधिकरण्येनैवान्वयबोधोपगमाग्नौ दोष इति वाच्यम् । असति बाधकै-
वेदजन्यशाब्दबोधेऽवच्छेदावच्छेदेनैवासन्वयनियमस्योपगन्तव्यत्वात् । अन्यथा स्वकृत्यागादिव्यक्तौ
फलसाधनत्वसन्देहेन प्रवृत्त्यनुपपत्तेरिति भावः । अनया रीत्याऽहरहः भूतेः सन्ध्यावन्दने
कामनाभाववत्पुरुषकृतिसाध्यत्वग्राहिदृष्टप्रमाणविरोधेनाऽप्रामाण्यमापादितम्, श्रुतिप्रामाण्यमभ्युपेत्य
तादृशदृष्टप्रमाणस्यैदानीमप्रामाण्यमापादयति । कामनाभाव इति । अकरणापत्तेः—कृतिसाध्यत्वा-
भावापत्तेरित्यर्थः । तथा च कृतिसाध्यत्वग्राहिदृष्टप्रमाणस्याऽप्रामाण्यापत्तिरिति भावः । टीकायाम्—
विरोधित्वे मानाभाव इति । तत्र हेतुमाह । अहरहरिति । यतो हीत्यादिः । तथा च यतः
संवलिताधिकारः कल्प्यते, अतस्तयोर्विरोधे मानाभाव इति योजना । संवलिताधिकार इति ।
संवलिताः—समुदितः, अधिकारः—फलहेतुप्रवृत्तिप्रयोजकः । तेन शुचित्कालजीवित्वं फलका-
मना च द्वयमेव नित्यक्रियाजन्यफलहेतुः, यद्विशिष्टेनैव क्रियमाणस्य कर्मणः फलार्जकत्वं तस्यैव प्रवृ-
त्तिप्रयोजकमर्थस्याऽधिकारत्वात् । इत्थं च विध्यर्थवादयोरेकवाक्यताबलेन तत्कालजीवफलकामाद्विज-
मात्रप्रत्येककृतिसाध्यत्वस्यैव प्रत्येकं सन्ध्यावन्दनेषु बोधोपगमाग्नौ दोष इति भावः । अनधिकृताक-
रणस्येति । वस्तुतस्तु—

'निद्रया कलहैर्नृत्यैरनास्थासैश्च साम्प्रतम् । त्यक्तवैरिककर्माण्यो घोरं नरकमाप्नुयुः—'

इत्यादिस्मृतिबलात् फलकामनातिरिक्त्यावदधिकारवत् एव नित्यनैमित्तिकाकरणे प्रत्यवायः कल्प्यत
इति सन्ध्यावन्दनदशार्था फलकामनाविरहेऽपि शोचादिमत्तदकरणे प्रत्यवायः सम्भवत्येव । अन्यथा
सन्ध्यादशार्था पतितस्पर्शनिबन्धनादप्यकरणात् प्रत्यवायो न स्यात्, अतः स्वज्ञाननिष्पाद्यभिन्नेनैवा-
ऽधिकारेण विशिष्टस्याऽकरणे प्रत्यवायस्य वाच्यत्वात् । यदि च फलकामना नाऽधिकारः, प्रमाणा-
भावात्, अन्यथाऽनुषङ्गात् फलसिद्धिः काऽपि न स्यात्, यद्विशिष्टेनैव क्रियमाणस्य फलजनकत्वं
तस्यैव शोचब्राह्मणत्वादेरधिकारत्वात्, 'अकामकृतात् कामकृतं पापं पुण्यं च दिशुयं—' इत्यादस्तम्भवच-

ननु वेदबोधितकार्यताज्ञानात् प्रवृत्तिः सम्भवस्येवेति चेन्न । इष्टसाधनत्वमधिज्ञाय तादृशकार्यताज्ञानसहस्रेणाऽपि प्रवृत्तेरसम्भवात् ।

यदपि पण्डापूर्व(१) फलमिति, तदपि न । कामनाऽभावेऽकरणापत्तेस्तौल्यात् । कामनाकल्पने त्वार्थवादिकफलमेव रात्रिसन्न्यायात् कल्पयते, अन्यथा प्रवृत्त्यनुपपत्तेः ।

दिनकरी ।

अधिकारत्वेऽपि 'अकुर्वन् विहितं कर्म' इत्यादिना शौचे सति विहिताननुष्ठानस्य प्रत्यवायजनकत्वबोधनात् कामनासंवलितस्य शुचित्वादेर्नाधिकारत्वं, किन्तु नित्यस्थले फलकामनाशुचित्वाद्योरधिकारयोः संवलनं, तथा च कामनाविरहेऽपि शुचित्वादिरूपधिकारसत्त्वात् तदा सन्ध्याद्यकरणस्य प्रत्यवायजनकत्वमेव । कामनाया अधिकारत्वेऽपि तदधिकारवतः शौचादिविरहणः सन्ध्याद्यकरणस्य प्रत्यवायजनकत्वं न कल्पयते, शुचित्वात्कालजीवित्वरूपाधिकारैकदेशवतोऽप्यकरणे प्रत्यवायजनकत्वकल्पनेन संवलिताधिकारत्वेऽपि क्षतिविरहाच्चेत्यपि द्रष्टव्यम् । एतेन तत्र नियमेन फलकामनासत्त्वे मानाभावेऽपि न क्षतिरिति सूचितम् ।

ननु नित्यगोचरप्रवृत्ताविष्टसाधनताज्ञानं कारणमेव नेत्यनेनैवोपपत्तौ किमर्थं नित्यस्यापि काम्यत्वं कल्पनीयमत आह । नन्विति । इष्टसाधनत्वमिति । अन्यव्यतिरेकाभ्यां प्रवृत्तित्वावच्छिन्नं प्रतीष्टसाधनताज्ञानस्य हेतुत्वादिति भावः । अत एव कुसुमाजलौ सन्ध्यापाषाणमफलमपि क्रियते वेदबोधितत्वादित्याशङ्क्य गुरुमतमेतज्जगदुर्मतमित्यभिधायैवोपेक्षितमाचार्यैः ।

यच्च पण्डाप स्वतः प्रयोजनं नित्यस्य कर्मण इति प्रामाण्यमतं तदपि दुषयति । यदपीति । कामनाऽभावे-पण्डापूर्वात्मकफलकामनाभावे । रात्रिसन्न्यायादिति । तथा हि रात्रिसन्नशब्दाच्चात्मानं ज्योतिर्गौरित्यादिवाक्योत्पन्नकर्मणां फलजिज्ञासायामत्यन्ताश्रुतस्वर्गादिकल्पने गौरवाद्विश्वजिन्न्यायप्रवादेन "प्रतितिष्ठन्ति ह वा य एता रात्रीरुप-रामरुद्री ।

नात् कामनाया द्विगुणफलं प्रत्येव प्रयोजकत्वावगतेरित्युच्यते, तदाऽनुपपत्तिगन्धोऽपि नाऽस्तीति युक्तमुपश्रयामः । न चैवं रस्यैवोपपत्तौ सर्वत्र कामनासद्भावकल्पनेन नित्यत्वकाम्यत्वयोरविरोधापादकाभिमूलावतारानुपपत्तिरिति वाच्यम् । विधिवाक्यार्थवादवाक्ययोश्चरित्येकवाक्यताया अर्थवादवाक्यस्य ब्रह्मलोकदिशाधनस्वबोधे विधिवाक्यस्य तात्पर्यग्राहकत्वं विनाऽसम्भवेन तत्कल्पने गौरवमियैव तादृशग्रन्थान्वतारसङ्गतेरिति । स्तुतिमात्र इति । स्तुतिहेतुत्व इत्यर्थः । तात्पर्यं-वस्तुरभिप्रेतत्वम् । सुखहेतुपदार्थमात्रोपस्थितिः स्तुतिः । तथा च तादृशशब्दप्रयोगमात्र एव वस्तुरभिप्रेतत्वम्, न तु ततोऽर्थबोधोऽपि विवक्षित इति भावः । न चैवमेतादृशार्थवादस्य शाब्दबोधजनकत्वेनाप्रामाण्यापत्तिरिति वाच्यम् । विधिवाक्याद्वलवदनिष्ठाननुबन्धस्वरूपप्राशस्त्यबोधनिर्वाहार्थं तादृशार्थं तात्पर्यग्राहकत्वेन परम्परया शाब्दबोधोपयोगित्वेन परम्परया प्रामाण्यसम्भवादिति ध्येयम् । कल्पनादिति । अननुभूयमानाया अपि फलकामनायाः कल्पनादित्यर्थः । टीकायाम्-शौचे सतीति । तेनाऽशुचेः सन्ध्यावन्दनाद्यकरणे न प्रत्यवायानुपपत्तिप्रसङ्गः । इदमुपलक्षणम् । यत्र प्रत्यवायपरिहारस्याऽनुपस्थितिरुपपन्नतः स्वविशिष्टताप्रतिपत्त्यर्थं लोकाविगाननिवृत्त्यर्थमेव वा नित्यस्थले प्रवृत्तिर्भविता, कल्पकारणं विना कार्यानुत्पादादिति ध्येयम् ।

(१) निष्फला पूर्वमित्यर्थः ।

तेनानुपत्तिमेवाऽन्ये प्रत्यवायस्य मन्वते । एवं—

‘सन्ध्यामुपामते ये तु सततं शंसितव्रताः ।

विधूतपापास्ते यान्ति ब्रह्मलोकमनामयम् ॥’

एवं—

‘दद्यादहरहः श्राद्धं पितृभ्यः प्रीतिमावहन् ।—’

इत्यादिवचनप्रतिपादितब्रह्मलोकादिकमेव फलमस्तु । न च पितृप्रीतिः कथं फलं ? व्यधिकरणत्वादिति वाच्यम् । गयाश्राद्धादिविवोद्देश्यत्वसम्बन्धे नैव फलजनकत्वस्य कचित्कल्पनात्, अत एवोक्तं शास्त्रादर्शितं फलमनुष्ठानकर्तरीत्युत्सर्ग इति । पितृणां मुक्तत्वे तु स्वस्य स्वर्गादिफलम्, यावन्नित्यनैमित्तिकानुष्ठानस्य सामान्यतः स्वर्गफलकल्पनात् । पण्डापू-
र्वार्थ प्रवृत्तिश्च न सम्भवति । न हि तत् सुखं, तस्य स्वतः पुरुषार्थत्वाभावेन फलत्वाभावात्, न वा तत्साधनम् । प्रत्यवायानुत्पत्तौ कथं प्रवृत्तिरिति चेत्, इत्थम्—तथा हि नित्ये कृते प्रत्यवायाभावस्तिष्ठति तदभावे तदभावः, एवं प्रत्यवायाभावस्य सत्त्वे दुःखप्रागभावसत्त्वं तदभावे तदभाव इति योगक्षेमसाधारणकारणताया दुःखप्रागभावं प्रत्यपि सुवचत्वात् ।

दिनकरी ।

यन्ति” इत्यर्थवादश्रुतौ प्रतिष्ठैव फलमिति सिद्धान्तितम्, तथाऽत्राप्यार्थवादिकं ब्रह्मलोक एव फलं लाघवादित्यर्थः । अन्यथा—फलाभावे ।

तेन—आर्थवादिकफलकल्पने लाघवेन । तत्र तत्रार्थवादिकं फलं दर्शयति—अनुत्पत्तिमित्यादिना ।

अत एव—पितृप्रीतेः श्राद्धफलत्वादेव । उत्सर्ग इतीति । श्राद्धादिफलस्य कर्तृमात्रगतत्वे तु व्यभिचाराभावान्नियम एव स्यादिति भावः । पण्डापूर्वस्वीकारेऽपि तत्साधनताज्ञानस्य प्रवर्तकत्वं न सम्भवतीत्याह । पण्डापूर्वार्थमिति । तथा चेच्छाविषयत्वाभावेन फलत्वाभावाच्च तत्साधनताज्ञानं प्रवर्तकमिति भावः । ननु त्वन्मतेऽपि प्रत्यवायानुत्पत्तेः कथं फलत्वं ? स्वतः पुरुषार्थत्वाभावात्, न वा दुःखानुत्पत्तिरूपपुरुषार्थसाधनत्वेन तत्रेच्छाविषयत्वं, दुःखानुत्पत्तेः प्रागभावरूपायास्तदजन्यत्वादित्याशङ्क्य परिहरति—प्रत्यवायेत्यादिना । अनुत्पत्तावित्युद्देश्यत्वं सप्तम्यर्थः । कथं प्रवृत्तिरिति । पूर्वोक्तरीत्या प्रत्यवायानुत्पत्तेः फलत्वाभावेन तत्साधनताज्ञानस्य प्रवृत्त्यहेतुत्वात् सन्ध्यावन्दनादौ कथं प्रवृत्तिरित्यर्थः । प्रत्यवायाभावः—प्रत्यवायप्रागभावः । तदभावे—सन्ध्यावन्दनादिनित्याभावे । तदभावः—प्रत्यवायाभावस्याभावः । तदभावे—प्रत्यवायाभावस्याभावे । तदभावः—दुःखप्रागभावाभावो दुःखरूपः । योगक्षेमसाधारणेति । योगः—अप्राप्तस्य प्राप्तिः । क्षेमः—सिद्धस्य संरक्षणम् । प्रवृत्तिप्रतीष्टसाधनताज्ञानस्य हेतुतायां साधनतायाः क्षेमसाधारण्या एव प्रविष्टत्वादिति भावः ।

प्रागभावस्य प्रतियोगिविकल्पप्राप्तेन फलत्वासम्भवात् प्रत्यवायात्यन्ताभाव एव नित्यस्य रामरुद्री ।

प्रतियोगिविकल्पप्राप्तेनेति । यस्य कस्य कदाचिदपि नौ पादस्तस्य प्रागभावत्मानाभावाच्चस्याऽ-
वश्यमुत्पत्तिस्तस्यैव प्रागभावस्य स्वीकरणीयतया सन्ध्योपासने कृतेऽपि तदुत्पत्तेरावश्यकत्वात्तदनुत्पत्त्यर्थं

एवमेव प्रायश्चित्तस्यापि दुःखप्रागभावहेतुत्वमिति ।

ननु न कलञ्जं भक्षयेदित्यत्र विध्यर्थे कथं नञर्थान्वयः ? इष्टसाधनत्वाभावस्य कृतिसाध्यत्वाभावस्य च बोधयितमशक्यत्वादिति चेन्न । तत्र बाधादिष्टसाधनत्वं कृतिसाध्यत्वं च न विध्यर्थः, किन्तु बलवदनिष्टाननुबन्धित्वमात्रम्, तदभावश्च नञा बोध्यते । अथ वा बलवदनिष्टाननुबन्धीष्टसाधनत्वे सति कृतिसाध्यत्वं विध्यर्थस्तदभावश्च नञा बोध्यमानो विशिष्टाभावो विशेष्यवति विशेषणाभावे विश्राम्यति ।

दिनकरी ।

फलं स्वरूपसम्बन्धविशेषात्मकक्षेमसाधारणजन्यताया अत्यन्ताभावे सत्त्वादिति तु नव्याः ।

एवमेव—योगक्षेमसाधारणमेव ।

ननु न कलञ्जमिति । अत्र कलञ्जभक्षणाभाव इष्टसाधनमित्यन्वयबोधाभ्युपगमे बाधकाभाव इत्यत आह । विध्यर्थे कथं नञर्थमिति । विध्यर्थनञर्थयोः कथमन्वयः, विध्यर्थेष्टसाधनत्वाश्रितितनञर्थस्याभावस्य कलञ्जभक्षणे कथमन्वय इत्यर्थः । अशक्यत्वादिति । कलञ्जभक्षणे तस्य बाधादिति भावः । बलवदनिष्टाननुबन्धित्वमात्रमिति । विधेः कृतिसाध्यत्वादिषु त्रिषु शक्तिस्वीकारेण क्वचित्कस्यचिद्विध्यर्थस्य बोधस्वीकारादिति भावः । प्रवृत्तिं प्रति कृतिसाध्यत्वविशिष्टबलवदनिष्टाननुबन्धित्वविशिष्टेष्टसाधनत्वज्ञानस्वेनैकस्यैव हेतुत्वं लाघवात्, ननु कृतिसाध्यत्वादिप्रत्येकविषयकज्ञानत्वेन, गौरवात्, अतो विधेरपि किञ्चिदमेव शक्यं वाच्यम् । एवं च निषेधस्थले विशिष्टाभावो विधिसममिव्याहृतनञा बोध्यत इत्यभिप्रायवानाह—अथ वेति । विशेषणाभावे विश्राम्यतीति । एवं चेष्टसाधनत्वादिति कलञ्जभक्षणादौ विशिष्टाभावो बोध्यमानो बलवदनिष्टाननुबन्धित्वाभावे पर्यवस्यतीति भावः ।

रामरुद्दी ।

सन्ध्योपासनस्य वैयर्थ्यापत्तेरिति भावः । प्रत्यवायात्यन्ताभाव एवेति । प्रागभाववत्त्वसम्बन्धावच्छिन्नप्रतिप्रयोगिताकप्रत्यवायात्यन्ताभाव इत्यर्थः । तेन सन्ध्यावन्दनकर्तुं तत्र प्रत्यवायाभावस्य प्रागभावरूपकारणविरहादेवोपपत्तावपि न क्षतिः । प्रायश्चित्तादेरप्येतादृश्येव रीतिश्चिन्तनीया ।

मूले—तत्र बाधादिति । इष्टसाधनत्वकृतिसाध्यत्वाभावयोरेत्यादिः । न विध्यर्थ इति । न विधिप्रत्ययजन्यबोधविषय इत्यर्थः । इदमुपलक्षणम् । श्येनेनाऽभिचरन् यजेतेत्यत्र कृतिसाध्यत्वे सतीष्टसाधनत्वमात्रमेव विधिवान्यजन्यशाब्दबोधे भासते, न तु बलवदनिष्टाननुबन्धित्वमपि, तत्र तस्य बाधादिति । अथैवमग्नीषोमीयं पशुमालभेतेत्यादावपि बलवदनिष्टाननुबन्धित्वपरित्यागेनेष्टसाधनत्वकृतिसाध्यत्वयोरेवाऽन्वयबोधस्वीकारसम्भवेन मा हिंस्यादिति निषेधस्य वैधर्हिसेतरहिंसापरत्वकल्पनं मीमांसकानामसङ्गतम् । न चासति बाधक श्रौतसंगिकार्थपरित्यागस्याऽन्याव्यतया मा हिंस्यादिति निषेधस्य वैधेतरहिंसापरत्वेनैवोपपत्तावग्नीषोमीयमित्यादेर्बलवदनिष्टाननुबन्धित्वबोधकत्वमनुपपत्तमेवेति वाच्यम् । अग्नीषोमीयमित्यादिवाक्यस्थौतसंगिकार्थपरित्यागोपपत्तये हिंसानिषेधकवाक्यस्य वैधेतरहिंसापरत्वकल्पनेऽप्यौतसंगिकार्थपरित्यागस्याऽऽवश्यकतयैकस्यैवौतसंगिकार्थपरित्यागकल्पने त्रिनिगमकाभावस्य दुर्बलत्वादिति चेन्न, वैधर्हिंसाया निषेधविषयत्वेऽनन्तवैधर्हिंसाधीनानन्तपापव्यक्तिकल्पनागौरवस्यैव बाधकत्वात्, तादृशगौरवस्य च मा हिंस्यादिति निषेधस्य वैधेतरहिंसापरत्वे लाघवमिति लाघवज्ञानसम्पादकतया वैधेतरहिंसाविषयकबोधस्यैव स्वीकर्तव्यत्वात् । यद्वौतसंगिकार्थपरित्यागे उभयोत्रिनिगमनाविरहेऽपि न क्षतिः, त्रिनिगमनाविरहेणैकशेषस्य कर्तुमशक्यतयोभयविषयबोधस्याऽप्यङ्गीकर्तव्यतया मा हिंस्यादिति

ननु श्येनेनाऽभिचरन् यजेतेत्यत्र कथं बलवदनिष्ठाननुबन्धित्वं विध्यर्थः ? श्येनेन मरणानुकूलव्यापारस्य हिंसात्वेन नरकसाधनत्वात् । न च वैधत्वाच्च निषेध इति वाच्यम् । अभिचारे प्रायश्चित्तापदेशात् ।

दिनकरी ।

विशिष्टस्य विध्यर्थत्वे श्येने बलवदनिष्ठाननुबन्धित्वरूपविशेषणवाधात्कथं विशिष्टस्य विध्यर्थस्य बोध इत्याशङ्कते । ननु श्येनेनेति । श्येनेति कर्मनामधेयम् । अभिचरन्-वैरि-मरणं कामयन् । कथामिति । श्येने तस्य बाधितत्वादिति भावः । अर्थः-विधिन्यबोध-विषयः । वैधत्वाच्च निषेध इतीति । यज्ञीयपश्चात्तन्मनानुरोधेन मा हिंस्यादिति निषेधस्य वैधहिंसेतरहिंसापरत्वादिति भावः । अभिचार इति । तथा 'चाभिचारमहीनं च त्रिभः कृच्छ्रं व्यरोहति' इति तत्र प्रायश्चित्तोपदेशवैयर्थ्यापत्त्या निषेधविषेस्तदतिरिक्तपरत्वं न सम्भवतीति भावः ।

रामरुद्री ।

निषेधस्य वैधहिंसाऽविषयकत्वसिद्धयेवाऽऽप्तमदभोष्टसिध्याऽग्नौषोमीयवाक्येन बलवदनिष्ठाननुबन्धित्वा-बोधनेऽपि क्षतिविरहादिति विभावनीयम् ।

टीकायाम्- विशिष्टस्य विध्यर्थत्व इति । त्रयाणां तथात्वे पूर्वोक्तयुक्त्या बलवदनिष्ठाननुबन्धित्वपरिहारेणाऽपि शेषभूतार्थद्वयमानसम्भवादिति भावः प्रायश्चित्तोपदेशवैयर्थ्यापत्त्येति । शाप्यत्वं निषेधविध्यन्वयितुमीश्वरार्थः । तादृशोपदेशे अभिचारं अभिचारजन्यं पापं त्रिभः कृच्छ्रं व्यरोहति तत्पर्य-स्यैव वाच्यत्वेन पापस्याऽभिचाराजन्यत्वे तादृशार्थानुपपत्त्या तदुपपत्त्येऽभिचारनिषेधबोधकत्वाऽपि कल्पनीयत्वादिति भावः । एतच्च अभिचारं न कुर्यादित्यादिरूपनिषेधविध्यन्तरकल्पने न हेतुनयोपात्तम्, अभिचारे प्रायश्चित्तोपदेशस्याऽर्थवत्त्वाय माहिंस्यादिति निषेधविधेरेव तत्र प्रवृत्तिकल्पनसम्भवेन तमुपेक्ष्य निषेधान्तरकल्पनस्य मूलकतामसङ्गत्वापत्तेः । न च मा हिंस्यादिति निषेधाविषयत्वेऽपीत्युक्त्याहर्त्वादि-भागस्याभिचार इत्यादिमूलस्य तादृशनिषेधन्तरबोधन एव तत्पर्ययमङ्गीकर्तव्यमिति वाच्यम् । तादृश-व्याहारे मानाभावात् । अथवा अभिचारे प्रायश्चित्तोपदेशादित्यस्य माहिंस्यादिति निषेधभिन्ननिषेध-प्रवृत्तिषाधकत्वमेवाऽभिमतम् । अत एव प्रायश्चित्तोपदेशसामान्यस्यार्थवत्त्वाय कल्पनीयत्वरूपस्य हेतोर्निषेधविधौ माहिंस्यादिति निषेधभिन्नत्वसाधकत्वं न सम्भवति, माहिंस्यादिति निषेधस्या-ऽपि तत्राकल्पनसम्भवेन हेतोर्व्यभिचारसन्देहादित्यतः प्रायश्चित्तोपदेशादित्यस्य अभिचा-रमहीनं चेत्यादिवचनबोधितकृच्छ्रत्रयात्मकप्रायश्चित्तविशेषपरत्वेन व्याख्यानमपि सङ्गच्छते । न हि तादृशप्रायश्चित्तविशेषस्यार्थवत्त्वाय माहिंस्यादिनिषेधप्रवृत्तिः कल्पयितुं शक्यते, अभिचारातिरिक्त-लौकिकहिंसाया अपि तद्विषयत्वेन तत्राऽपि कृच्छ्रत्रयाचरणरूपप्रायश्चित्तोपदेशप्रसङ्गात् । माहिंस्यादि-ति निषेधाप्रत्ययैव प्रत्ययायस्याऽभिचारजन्यस्य कृच्छ्रत्रयाचरणानुष्ठानमुक्तप्रायश्चित्तविधिना बोध्यते, प्रत्ययावान्तरस्य च तादृशस्य प्रायश्चित्तान्तरोपदेशसङ्गतिरित्युच्यते चेत्तदपि न, श्येनेनोपत्तिवाक्यस्य विशेषणत्वतया सामान्यशास्त्रस्य माहिंस्यादित्यादेस्तदतिरिक्तहिंसापरत्वेनैव प्राप्ततया श्येनेन्यप्रत्य-यायस्य ततः प्राप्तेरेवाऽसम्भवात्, पापवैचित्र्यमन्तरेण प्रायश्चित्तवैचित्र्यासम्भवात्तादृशजातिद्वयावच्छिन्न-पापजनकत्वस्यैकवाक्यार्थत्वासम्भवाच्चेति । टीकाग्रन्थस्त्वर्थं व्याख्येयः-ननु किं निषेधविध्यन्तरक-ल्पनेन ? माहिंस्यादिति निषेधस्यैव तत्र प्रवृत्तिः कल्पयतामित्याशङ्क्याऽऽह । तदतिरिक्तपरत्वं न सम्भवतीति । पूर्वोक्तयुक्त्याऽभिचारातिरिक्तलौकिकादिहिंसापरमाहिंस्यादित्यादिनिषेधवाक्यरूपत्वं न सम्भवतीत्यर्थः । अनेन प्रवृत्तेन माहिंस्यादिति निषेधस्य वैधहिंसात्राविषयत्वमुक्तम्, तदनभ्युपगमे

न च मरणानुकूलव्यापारमात्रं यदि हिंसा, तदा खड्गकारस्य कूपकर्तुश्च हिंसकत्वापत्तिः, गललग्नाद्यभक्षणजन्यमरणे स्वात्मवधित्वापत्तिश्चति वाच्यम् । मरणोद्देश्यकत्वस्याऽपि विशेषणत्वात्, अन्योद्देश्यकस्तिनाराचहतब्राह्मणस्य तु वाचनिकं प्रायश्चित्तमिति चेन्न, तत्र बलवदनिष्ठाननुबन्धित्वस्य विध्य-
र्थत्वाभावात् । वस्तुतः श्येनवारणायाऽदृष्टाद्वारकत्वेन विशेषणीयम् ।

दिनकरी ।

नचैवं यज्ञीयपशुहिंसाया अपि प्रत्यवायजनकत्वापत्तिरिति वाच्यम्, अनुपदिष्टप्रायश्चित्तहिंसेतरहिंसापरत्वात्मा हिंसादिति निषेधविधेरिति ।

साक्षान्मरणानुकूलव्यापार एव हिंसा न श्येनस्तथेति मा हिंसादिति निषेधाविषयत्वादस्त्वेव बलवदनिष्ठाननुबन्धित्वमित्यभिप्रायेण साक्षात्परम्परासाधारणमरणानुकूलव्यापारमात्रस्य हिंसात्वे दोषमाह । मरणानुकूलव्यापारमात्रं यदि हिंसा तदेति । साक्षात् परम्परासाधारणः सर्वोपि व्यापारो यदि हिंसा तदेत्यर्थः । ननु मरणोद्देश्यकत्वनिवेशोऽन्योद्देशेन प्रक्षिप्तनाराचेन यत्र ब्राह्मणमृतिस्तत्र प्रायश्चित्तं न स्यात्, तस्य हिंसात्वाभावेन मा हिंसादिति निषेधाविषयत्वादत आह । अन्योद्देश्यकैति । वाचनिकमिति । न तु मा हिंसादिति निषेधाविषयतयेति भावः । अदृष्टाद्वारकत्वेनेति । श्येनस्यादृष्टद्वारैव रामरुद्री ।

मङ्गला दोषमाह । न चैवमिति । न चेत्यस्य बाध्यमिति परेणाऽन्वयः । एवं—एकं रीत्या वैधाविषयत्वस्य माहिंसादिति निषेधेऽभ्युपगमे सति, इतिवाच्यम्—इति दोषः, यज्ञीयपशुहिंसाया अपि प्रत्यवायजनकत्वापत्तिरूपो दोषो नेति पर्यवसितार्थः । अन्यथा तु वैधविषयत्वाङ्गीकारे यज्ञीयपशुहिंसाया अपि सदोषत्वापत्तिरिति भावः । एवमित्यनेनोक्तमेवादर्थं स्फोरयति । अनुपदिष्टेति । वैधहिंसेतरहिंसापरत्वादित्यर्थः । तेन श्येने प्रायश्चित्तोपदेशोऽपि न कृतिः । एतावता प्रबन्धेनाऽभिवारं न कुर्यादित्यादिप्रायश्चित्तोपदेशेनैवेन विधिनाऽवगतबलवदनिष्टसाधनत्वस्य श्येनस्य तदननुबन्धित्ववदितिविधिवान्वयाऽन्वयाद्योक्त्यनुपपादितम् । नहि यज्ञीयपशुहिंसायां माहिंसादिति निषेधस्य तदतिरिक्तहिंसाविषयत्वकल्पनेनेवाऽत्राऽपि विध्यनुशिष्टाभिचारान्तिरिक्ताभिचारपरतयाऽभिचारनिषेधवचनस्य श्येनादौ विध्यर्थान्वयः कल्पयितुं शक्यते, सर्वस्यैवाऽभिचारस्य विधिविषयत्वेन तदन्यस्य तस्याऽलोक्तया तद्विषयस्य निषेधस्य प्रामाण्यानुपपत्तेरिति कथञ्चिदपि विरोधपरिहारासम्भव इति ग्रन्थभावार्थः पर्यवसितः ।

अभिचारे प्रायश्चित्तोपदेशार्थवद्वाय माहिंसादिति निषेधस्य तत्र प्रवृत्तिस्वीकारो न युक्तः, हिंसापदस्य श्येनाबोधकत्वात्, साक्षान्मरणजनकव्यापारस्यैव तथात्वात्, इत्थं चाऽभिचारमहीनं चेत्यादिकमभिरुणक्तमामनायमेव प्रायश्चित्तोपदेशपरतया कथञ्चिन्नेयम्, कामनाया मध्यमिचारपदार्थत्वादित्याशयेन शङ्कते । न चेति । अथवा केषां चित्समाधानान्तरं निराकर्तुं तन्मतमाह । साक्षादिति । तथा च माहिंसादितिनषेधप्रवृत्तिस्तत्र न सम्भवतीति भावः । मरणोद्देश्यकत्वस्येति । यद्यपि प्रायश्चित्तोपदेशस्याऽन्वयत्वाय कल्पनीयनिषेधान्तरेण श्येनस्य पापजनकत्वाप्रतिरुद्धत्वात् हिंसालक्षणपरिष्करणमनावश्यकं, तथाऽपि समाधानान्तरस्यैव कथनान्न दोषः । तादृशसमाधानस्याऽपि अत्र समुच्चयात् । 'अभिचारे प्रायश्चित्तोपदेशात्' इति मूलस्य मध्यमयिन्यायेनोभयान्वयित्वादिति ध्येयम् । विध्यर्थत्वाभावादिति । तथा च तत्र लक्षणा कृतिसाध्यत्वविशिष्टेष्टसाधनत्वबोध इत्यर्थः, विधौ न परः शब्दार्थ इति नियमस्य च विधिप्रत्ययान्तिरिक्तशब्दपरत्वादिति भावः । अत एव वाऽस्वरसात् कल्पान्तरमाह । वस्तुत इति । श्येनवारणायेति । श्येनस्य बलवदनिष्ठाननुबन्धित्ववारणायेत्यर्थः । विशेषणीयमिति ।

अत एव काशोमरणाद्यर्थं कृतशिवपूजादेरपि न हिंसात्वम् । न च साक्षान्मरणजनकस्यैव हिंसात्वं, श्येनस्तु न तथा, किं तु तज्जन्यापूर्वमिति वाच्यम् । खड्गघातेन ब्राह्मणे व्रणपाकपरम्परया सृते हिंसात्वानापत्तेः ।

केचित्तु श्येनस्य हिंसा फलं, न तु मरणम्, तेन श्येनजन्यखड्गघातादिरूपा हिंसाऽभिचारपदार्थः, तस्य च पापजनकत्वमतः श्येनस्य वैधत्वात् पापजनकत्वेऽप्यग्निमपापं प्रतिसन्वाय सन्तो न प्रवर्तन्ते इत्याहुः ।

दिनकरो ।

वैरिमरणसाधनत्वादिति भावः । नन्वस्तु श्येनस्य हिंसात्वं किमदृष्टाद्वारकत्वविशेषणेनेत्यत आह । अत एवेति । अदृष्टाद्वारकत्वविशेषणादेवेत्यर्थः । न हिंसात्वमिति । तथा च तादृशशिवपूजनादेर्हिंसात्ववारणायवश्यकतादृष्टाद्वारकत्वविशेषणेन श्येनस्यापि हिंसात्ववारणमिति भावः । ननु साक्षान्मरणजनकत्वविशेषणादेव तादृशशिवपूजनश्येनादेर्वारणे किमदृष्टाद्वारकत्वेन गुरुविशेषणेनेति तदस्थः शङ्कते । न च साक्षादिति ।

अदृष्टाद्वारकत्वविशेषणं विनैव श्येने बलवदनिष्ठाननुबन्धत्वमुपपादयतां मतमाह । केचित्त्विति । हिंसा फलमिति । साक्षान्मरणफलको व्यापारः फलमित्यर्थः । तस्य खड्गाभिघातादेः । पापजनकत्वमिति । अभिचारमहीनं चेत्यादिनाऽभिचारस्य पापजनकत्वबोधनात् साक्षान्मरणजनकव्यापारस्यैवाभिचारपदार्थत्वादिति भावः । न च पूर्वं न चेत्यादिनाभिचारस्य पापजनकत्वबोधनात् साक्षान्मरणजनकव्यापारस्यैव हिंसात्वमित्याशङ्कितत्वात् तेन पौनरुक्त्यमिति वाच्यम्, पूर्वं साक्षान्मरणजनकस्य श्येनजन्यापूर्वस्य हिंसात्वमाशङ्कितमिह च तथाभूतस्य खड्गाभिघातादेरितिभेदात् । नचादिपदेन श्येनजन्यापूर्वस्य तथाभूतस्य ग्रहणात् कथं भेद इति वाच्यम् । श्येनजन्यापूर्वस्यैतन्मते खड्गाभिघातं प्रत्येव व्यापारतया तस्य मरणजनकत्वाभावात् । न च साक्षान्मरणजनकव्यापारस्य हिंसात्वे खड्गाघातेन ब्राह्मणे व्रणपाकपरम्परया सृते हिंसात्वानुपपत्तिस्तदवस्थेवेति वाच्यम् । तत्र खड्गघातानुत्तरमेव सन्निपातादिदोषस्योत्पत्त्या मरणं प्रति तस्य व्यापारतया व्यावधानावगमत्वात् । कृतस्तर्थास्तिकानां श्येने न प्रवृत्तिरत आह । अग्निमेति । तथा च पातकप्रयोजकत्वान्न तत्रास्तिकानां प्रवृत्तिरिति भावः ।

रामरुद्रौ ।

बलवदनिष्ठानुबन्धस्वरूपं पापजनकत्वमिति शेषः । तद्वदितमेव च बलवदनिष्ठाननुबन्धत्वमिति न श्येनादौ विध्यर्थान्वयानुपपत्तिरिति भावः । न चैवं श्येनादेरदृष्टाद्वारकत्वबलवदनिष्ठानुबन्धभिन्नत्वात्तस्य चाऽभिचारेणैत्यादि निषेधविषयावानुपपत्तिरिति वाच्यम् । अग्रे समावास्थ्यमानत्वात् । व्रणपाकपरम्परया ब्राह्मणमरणजनके खड्गाघातादौ निषेधप्रवृत्त्युपपत्त्य एव चाऽदृष्टाद्वारकत्वबलवदनिष्ठसाधनत्वाभावस्य विध्यर्थत्वावश्यकत्वादिति । टीकायाम्—वैरिमरणसाधनत्वादिति । नाऽदृष्टमद्वारीकृत्य वैरिमरणजन्यानिष्ठप्रयोजकत्वमिति शेषः । न चैत्रमभिचारप्रायश्चित्तोपदेशेन श्येनस्य साक्षादनिष्ठजनकत्वस्याऽऽवश्यकत्वाद्विध्यर्थत्वावश्यकत्वादेव पवेति वाच्यम् । अभिचारमहीनं चेत्यादौ अभिचारपदस्य शत्रुमरणकामनाजन्यपापवाचित्वेन कामनायाः पापजनकत्वेऽपि श्येनस्याऽतथात्वादिति निगर्वः । मूले—अत एवेति । न हिंसात्वमिति । न बलवदनिष्ठानुबन्धत्वमित्यर्थः । अन्यथा तु मरणस्य दुःखत्वेन तदनुबन्धितस्य तादृशशिवपूजनादौ सत्त्वात् तत्र विध्यर्थान्वयो बाध्येतेति भावः ।

दिनकरी

अत्र नव्याः । मास्तु श्येनस्य मा हिंस्यादिति निषेधविषयत्वम्, तथाप्यभिचारतया पापजनकत्वं सर्वसंमतम् । अभिचारस्योपपातकमध्ये मनुना परिगणितत्वादिति कथं तस्य बलवदनिष्ठाननुबन्धित्वम् ? यच्चोक्तं—श्येनजन्यखड्गाभिघातादेर्वाभिचारतया पापजनकत्वं न श्येनस्येति, तदपि न । अभिचारमहीनं चेत्यत्राभिचारपदेन तजनकश्येनादेर्ग्रहणात्, अन्यथा प्रत्यभिचारेण यत्र न खड्गाघातायुत्पत्तिस्तत्र प्रायश्चित्तं न स्यात् । एवमपि श्येने पापप्रयोजकताया बलवदनिष्ठप्रयोजकत्वोपपादनस्याशक्यत्वाच्च । प्रवृत्तिं प्रति बलवदनिष्ठाप्रयोजकत्वज्ञानस्यैव जनकतया तद्विषयस्यैव विध्यर्थत्वात् । तथा च श्येनस्य बलवदनिष्ठाननुबन्धित्वमुपपाद्य विधेर्बलवदनिष्ठाननुबन्धित्वविशिष्टेष्टसाधनत्वविशिष्टकृतिसाध्यत्वे शक्तिरयुक्ता, किंतु त्रिषु शक्तित्रयं स्वीकृत्य क्वचित् कस्यचित्क्वचित् कस्यचिदर्थस्य बोध इत्यङ्गीकरणीयम् । श्येनेनेत्यादौ तु बलवदनिष्ठाननुबन्धित्वस्य बोधो न भवत्येव । परं त्विष्टसाधनत्वकृतिसाध्यत्वयोरेवेति । किञ्च विशेषणविशेष्यभावे विनिगमनाविरहेणापि विशिष्टे शक्तिर्न युक्ता । न च प्रत्येकं शक्तिं स्वीकृत्य क्वचित् कस्यचिदर्थस्य बोधोपगमे नियामकाभाव इति वाच्यम् । तात्पर्यस्यैव नियामकत्वात् । प्रत्येकशक्तिपक्षेऽप्यां गच्छेदित्यादिवाक्यानामिष्टसाधनत्वादिप्रमाजनकतया प्रामाण्यापत्तिरित्यपि न, इष्टापत्तेः । तत्राप्रामाण्यव्यवहारस्तु कदाचिद्बलवदनिष्ठाननुबन्धित्वभ्रमजनकत्वनिवन्धनः । न च बलवदनिष्ठाननुबन्धित्वे सतीष्टसाधनत्वे सति कृतिसाध्यः पाक इत्येव बोधो न तु कृतिसाध्यत्वे सतीत्यादिरूप इति विशिष्टशक्तिपक्षेपि न विनिगमनाविरह इति वाच्यम् । तथैव बोधो नान्यथेत्यस्य शपथनिर्णयत्वात् । तस्माद्बलवदनिष्ठाननुबन्धित्वादेषु प्रत्येकं शक्तिरिति प्रथमकल्प एव युक्तः । तत्रापि बलवदनिष्ठाननुबन्धित्वं नार्थः । यागादिजन्यनान्तरीयकदुःखस्यापि यदा कदाचित् यस्य कस्यचिद्बलवद्वेषविषयतया यजेतेत्यादीनामप्रामाण्यापत्तेः, न कलञ्जमित्यादिनिषेधविधिवदश्वमेधेन न यजेतेत्यादीनामपि प्रामाण्यापत्तेः । अश्वमेधादौ यदा यः पुरुषः प्रवर्तते तत्कालीनतत्पुरुषीयबलवद्वेषविषयाजनकत्वमर्थ इति तु न सत्, कालभेदेन पुरुषभेदेन च विधिशक्तिकल्पने गौरवात्, कालविशेषपुरुषविशेषाणां विशिष्य ज्ञातुमशक्यतया कालविशेषपुरुषविशेषान्तर्भावेन शक्तेर्गृह्यत्वाच्च, नाश्वमेधेन यजेतेत्यादिनिषेधविधिवच्च कलञ्जं भक्षयेदित्यादिनिषेधविधीनामप्रामाण्यापत्तेः, तत्र यदा यः पुरुषः प्रवर्तते तत्कालीनतत्पुरुषीयबलवद्वेषविषयाजनकत्वस्य तत्रापि सत्त्वात्, किन्तु वैदिकविधेः पापाजनकत्वमर्थः, तदभाव एव न कलञ्जं भक्षयेदित्यादौ नव्या बोध्यते । शाकं न भुञ्जीतेत्यादिवाक्यस्य प्रामाण्यनिर्वाहय रोगाजनकत्वमप्यर्थः । एवं पुण्ये नोद्वहेत्, नैकः पर्वतमारोहेदित्यादावपि तत्तदनिष्ठारामरुदी ।

अभिचारवदस्य शुभमरणकामना नाऽर्थः, किन्तु यागादिरेव, तथा च श्येने पापाजनकत्वस्याऽन्यथो न सम्भवत्येवेति सिद्धान्तभूतं नव्यमतमुपन्यस्यज्ञेयं मूलोक्तप्रथमकल्पं दूषयति टीकाधाम्—अत्र नव्या इति । अश्वमेधत्वाच्चेति । ननु अदृष्टाद्वारकबलवदनिष्ठप्रयोजकत्वाभाव एवोक्तरीत्या विध्यर्थ इत्याशय इत्यत आह । प्रवृत्तिं प्रतीति । तथा च बलवदनिष्ठप्रयोजकत्वसामान्याभाव एव तदर्थ इत्यर्थः । अदृष्टाद्वारकबलवदनिष्ठप्रयोजकत्वाभाव एव विध्यर्थः, प्रवृत्तिं प्रति यादृशबलवदनिष्ठाननुबन्धित्वाभावाच्च कारणं तादृशस्यैव तस्य विध्यर्थत्वमित्यत्र नियामकाभावात्, यादृशं प्रमाणान्तरेणाऽप्राप्तं तादृशस्यैव वेदे विध्यर्थत्वादित्यतो दूषणान्तरमाह । किञ्चेति ।

आचार्यास्तु आत्माभिप्रायो विध्यर्थः । पाकं कुर्या इत्यादावाज्ञादिरूपे-
च्छावाचित्ववलिङ्गमात्रस्येच्छावाचित्वं लाघवात् । एवं च स्वर्गकामो यजेते-
त्यादौ यागः स्वर्गकामकृतिसाध्यतया आसेष्ट इत्यर्थः । ततश्चासेष्टत्वेनेष्टसाध-
नत्वादिकमनुमाय प्रवर्तते । कलत्रभक्षणादौ तदभावात् प्रवर्तते । यस्तु वेदे
पौरुषेयत्वं नाभ्युपैति तं प्रति विधिरेव तावद्भ्रम इव श्रुतिकुमार्थाः पुंयोगे
मानम् । न च कर्त्रस्मरणं बाधकम् । कपिलकणादिकमारम्याऽद्यपर्यन्तं
कर्तृस्मरणस्यैव प्रतीयमानत्वात् । अन्यथा स्मृतीनामध्यकर्तृकत्वापत्तेः । तत्रैव
कर्तृस्मरणमस्तीति चेत्, वेदेऽपि “छन्दांसि जज्ञिरे तस्मात्-” इत्यादिकर्तृ-
स्मरणमस्त्येव । एवं—

‘प्रतिमन्वन्तरं चैषा श्रुतिरन्या विधीयते-’ इत्यपि द्रष्टव्यम् ।

‘स्वयम्भूरेष भगवान् वेदो गीतस्त्वया पुरा ।

शिवाद्या ऋषिपर्यन्ताः स्मर्त्तारोऽस्य न कारकाः ॥’

दिनकरी ।

जनकत्वमर्थो बोध्यः । न च शक्त्यानन्त्यम्, नरकत्वरोगत्वादीन् द्वेषविषयतावच्छेदकत्वे-
नोपलक्षणीभूतेनानुगमस्य तत्तदवच्छिन्नप्रतियोगिताकाभावाकूटे एकशतयभ्युपगमात्, रोगा-
द्यजनकत्वादौ लौकिकलिङ्गे लक्षणाभ्युपगमाद्वेति वदन्ति ।

विध्यर्थश्चात्माभिप्रायः, स च स्वेष्टसाधनतानुमापकः, इष्टसाधनताज्ञानं च प्रवर्तकमि-
त्युचयनावार्यमतमाह । आचार्यास्त्विति । इत्यादावित्यादिना पाकं कुर्यामित्युत्तमपुरुषपरि-
ग्रहः । आज्ञादीत्यादिनाध्येषणादिपरिग्रहः । तथा च पाकं कुर्याः पाकं कुर्यामिति मध्यमो-
त्तमपुरुषबोराज्ञाध्येषणरूपेच्छावाचित्वं कर्तृसं तददृष्टान्तेन प्रथमपुरुषेऽपीच्छावाचित्वमनुमेय-
मिति भावः । लाघवादिति । बलवदनिष्ठाननुबन्धीष्टसाधनत्वाद्यपेक्षयेच्छात्वेन विधिशक्तौ
लाघवादित्यर्थः । इत्यर्थः—इति बोधः । अनुमायेति । अत्र च यागो मम स्वर्गकामस्य
बलवदनिष्ठाननुबन्धीष्टसाधनं, मत्कृतिसाध्यतयाऽऽसेनेष्यमाणत्वात्, मन्मात्रकृतिसाध्यत-
येष्यमाणमङ्गोजनवदित्यनुमानमवधेयम् । तदभावात्—आसेष्टत्वाभावेन तदेतुकेष्टसाधनत्वज्ञा-
नाभावात् । ननु वेदे वक्तुरभावात् कस्येच्छा लिङ्गो बोधनीयेत्यत आह । यस्त्विति ।
विधिरेवेति । वक्तृभिन्नेच्छाया बोधने विधेः सामर्थ्याभावाद्विधिरेव वेदवक्तुरीश्वरे
मानमिति भावः । न च कर्त्रस्मरणमिति ! कर्तुः—वेदकर्तुः । अस्मरणं—स्मृतिभिरबोधनम् ।
तथा च वेदेऽपौरुषेयः, अस्मर्यमाणकर्तृकत्वादित्यनुमानं बाधकमित्यर्थः । कपिलकणा-
देति । कपिलकणादगौतमादिभिस्तच्छिष्यैर्बाध्यपर्यन्तमित्यर्थः । कर्तृस्मरणस्य-सकर्तृकत्व-
बोधकस्मृतेरित्यर्थः । नन्वीश्वरस्य वेदवक्तुः सर्गादौ केनचित्साक्षाददृष्टत्वादननुभवेऽस्मरणं
तदभावे ऋषीणां स्मृतिप्रणयनं च न सम्भवतीति चेन्न । पौरुषेयत्वानुमानेन वेदवक्तारमनुभू-
य तन्मूलकश्रुतिस्मृतिप्रणयनयोः सम्भवात् । अन्यथा—वेदे सकर्तृकत्वानङ्गोकारे । तत्रैव-
स्मृतिष्वेव । वेदस्य सकर्तृकत्वे श्रुतिं प्रदर्श्य स्मृतिमपि प्रदर्शयति । एवमिति । ननु वेदस्य
नित्यत्वबोधकं भारताद्येव तस्याकर्तृकत्वे प्रमाणं भविष्यतीत्याशङ्कते—स्वयम्भूरिति ।

इति तु वेदस्य स्तुतिमात्रम् । न च पौरुषेयत्वे भ्रमादिसम्भवादप्रामाण्यं स्यादिति वाच्यम् । नित्यसर्वज्ञत्वेन निर्दोषत्वात् । अत एव पुरुषान्तरस्य भ्रमादिसम्भवाच्च कपिलादेः कर्तृत्वं वेदस्य । किञ्च वर्णानामनित्यत्वस्य वक्ष्यमाणत्वात् सुतरां तत्सन्दर्भस्य वेदस्यानित्यत्वमिति ॥ १५० ॥

दिनकरी ।

नित्य' इत्यर्थः । एष भगवानित्यपि वेदविशेषणम् । स्तुतिमात्रमिति । तथा च पूर्वोक्तश्रुतिस्मृत्योर्विरोधेनास्य भारतस्य न स्वार्थे तात्पर्यमपि तु स्तुतिपरत्वमिति भावः । भ्रमादिसम्भवात्-पुरुषस्य भ्रमप्रमादादिदोषसम्भवादित्यर्थः । नित्यसर्वज्ञत्वेनेति । नित्यसर्वविषयकज्ञानवत्त्वेनेत्यर्थः । निर्दोषत्वात्-भ्रमादिशून्यत्वात् । अत एव-नित्यसर्वज्ञत्वाभावादेव । ननु नित्यसर्वज्ञपुरुषप्रणीतत्वापेक्षया नित्यनिर्दोषत्वं वेदे स्वीकृत्य तदेव वेदप्रामाण्ये प्रयोजकमस्तु । तथा च सकर्तृत्वानुमाने बाध इत्यतो वेदस्य नित्यत्वे बाधकमाह । किंचेति । तत्सन्दर्भस्येति । तन्निष्ठानुपूर्वीविशेषस्येत्यर्थः । आनुपूर्व्या नित्यत्वे त्वनित्यसमवेतनित्यस्य जातित्वेनानुपूर्व्या जातित्वापत्तेरिति भावः । अत्र चाप्येच्छाविषयत्वस्वेष्वरेच्छाविषयत्वरूपस्य केवलान्वयिनः कलञ्जभक्षणेऽपि सत्त्वाद्वलवदनिष्ठाननुबन्धित्वविशिष्टेष्टसाधनत्वरूपसाध्यस्य च तत्राभावेन व्यभिचारात् कथं तस्य तदनुमापकत्वम् ? बलवदनिष्ठाननुबन्धित्वविशिष्टेष्टसाधनत्व कारकेच्छाय लिङ्ग्यत्वे च लाघवाद्बलवदनिष्ठाननुबन्धीष्टसाधनत्वमेव लिङ्ग्योऽस्तु, कृतमाप्येच्छयेत्यस्वरस आचार्यास्त्वित्यनेन सूचितः ।

नन्विष्टसाधनत्वस्य न विधितो बोधः सम्भवति, स्वर्गत्वावच्छिन्नसाधनत्वस्य यागे बाधात्, गङ्गास्नानादिजन्यऽस्वर्गं व्यभिचारात्, स्वर्गनिष्ठवैजात्यवच्छिन्नसाधनत्वस्य यागे सत्त्वेऽपि तद्वैजात्यस्य विधिबोधितस्वर्गसाधनत्वान्यथानुपपत्त्या कल्पनीयस्य प्रागनुपस्थित्या तद्वदितकारणत्वे विधिशक्तिप्रहायोगादिति चेन्न । स्वरूपसम्बन्धविशेषरूपाया एव कारणतायाः विध्यर्थत्वोपगमादित्येके । अन्यथासिद्धिरूपकतानवच्छेदकधर्मवत्स्वर्गकर्तृत्वमेव स्वर्गकारणत्वमित्यन्ये । वस्तुतस्तु स्वर्गनिष्ठधर्मावच्छिन्नानरूपितनियतपूर्ववृत्तितावच्छेदकधर्मवत्त्वमेव स्वर्गकारणत्वं, तच्च यागे न बाधितं, स्वर्गनिष्ठवैजात्यरूपस्वर्गत्वधर्मावच्छिन्नं प्रति यागस्य व्यभिचाराभावात् । ननु विधेर्निष्ठसाधनत्वे शक्तत्वेऽपि स्वर्गसाधनत्वस्य कथं ततो बोधः ? स्वर्गसाधनत्वादौ विधिशक्तिकल्पने तु शक्तयानन्त्यम् । न च विधिप्रत्ययोपस्थिते इष्टे स्वर्गपदोपस्थितस्वर्गस्याभेदेनान्वयात् स्वर्गाभिन्नेष्टसाधनत्वस्य बोधः सम्भवतीति वाच्यम् । स्वर्गपदस्य समासान्तर्गततया तदर्थस्यान्यत्रान्वयासम्भवादिति चेन्न, स्वर्गसाधनत्वादौ विधेः शक्तिकल्पनेन तथाबोधनिर्वाहात् । न चैकैकस्य बोधेविधेर्विनिगमकाभावः स्वर्गादिपदसमभिव्याहाराधीनतत्तद्वर्मादितसाधनत्वे तात्पर्यप्रदस्यैव विनिगमकत्वात् । नचैवं विधिशक्तयानन्त्यम्, स्वर्गत्वादधर्मावच्छिन्ननिरूपितसाधनत्वमेवैकशक्त्युपगमात् । न च शक्यतावच्छेदकभेदाच्छक्तिभेदः, इष्टतावच्छेदकत्वेन स्वर्गत्वादीन्यनुगतीकृत्य तदवच्छिन्ननिरूपितसाधनत्वे एकशक्त्युपगमात् । न चेष्टतावच्छेदकत्वेनैव शाब्दबोधे स्वर्गत्वादीनां भानं स्यान्न तु स्वरूपत इति वाच्यम् । इष्टतावच्छेदकत्वस्योपलक्षणतया शक्तिविषयत्वाद्विशेषणस्यैव शाब्दबोधे भानोपगमात् । उपल-

उपादानस्य चाऽध्यक्षं प्रवृत्तौ जनकं भवेत् ।

निवृत्तिस्तु भवेद् द्वेपाद् द्विष्टोपायत्वधीर्यदि ॥ १५१ ॥

यत्नो जीवनयोनिस्तु सर्वदाऽतीन्द्रियो भवेत् ।

शरीरे प्राणसञ्चारे कारणं तत् प्रकीर्तितम् ॥ १५२ ॥

उपादानस्येति—उपादानस्य—समवायिकारणस्य, अध्यक्षं प्रत्यक्षं च प्रवृत्त-
कारणमिति ।

निवृत्तिरिति । द्विष्टसाधनताज्ञानस्य दुःखसाधनविषयकनिवृत्तिं प्रति जनक-
त्वमन्वयव्यतिरेकादवधारितमिति भावः ॥ १५१ ॥

यत्न इति । जीवनयोनियत्नो यावज्जीवनमनुवर्त्तते, स चातीन्द्रियः । तत्र
प्रमाणमाह । शरीर इति । प्राणसञ्चारे ह्यधिकश्वासादिः प्रयत्नसाध्यः । इत्थं च
प्राणसञ्चारस्य सर्वस्य यत्नसाध्यत्वमनुमानात् । प्रत्यक्षयत्नस्य बाधाच्छातीन्द्रि-
ययत्नसिद्धिः । स एव जीवनयोनिः प्रयत्नः ॥ १५२ ॥ इति यत्ननिरूपणम् ॥

दिनकरी ।

क्षणत्वं च तत्पदजन्यबोधाविषयत्वेन शक्तिविषयत्वं, तत्पदजन्य बोधविषयत्वेन शक्तिविष-
यत्वमेव च विशेषणत्वमित्यन्यत्र विस्तरः ॥ १५० ॥

समवायिकारणस्येति । तत्साध्यकप्रवृत्तिं प्रति तत्समवायिकारणात्मकतदुपादान-
गोचरलौकिकप्रत्यक्षस्य हेतुत्वम् । न च शब्दसाध्यकप्रवृत्तिर्मृदङ्गादौ न स्यात्तदुपादानस्य
गगनस्याऽतीन्द्रियत्वात्, एवं ध्वंससाध्यकप्रवृत्तिरपि, तत्समवायिनोऽप्रसिद्धेरिति वाच्यम् ।
इष्टपत्तेः । शब्दसाक्षात्कारसाध्यकप्रवृत्तेरेव मृदङ्गादगोचराया उपगमादिति । प्राचीनमत-
नुसारेणोद्म् । नवीनमते त्वधिष्ठानमात्रमुपादानं बोध्यम् । तेन यागादेर्हविः शब्दस्य मृद-
ङ्गादिः प्राणसञ्चारादेश्च प्राणवह्ननाड्यादिरुपादानमिति बोध्यम् ।

मूले-द्वेषादिति । फलगतो द्वेषो द्विष्टसाधनताज्ञानं च निवृत्तिं प्रति कारणमित्यभि-
प्रायेणोक्तम् ॥ १५१ ॥

प्राणसञ्चारे ह्येति । अधिकश्वासादिः प्राणसञ्चारो यत्नसाध्यः प्रत्यक्षयत्नसाध्यतया
दृष्टः, धावतः प्रयत्नोत्कर्षेण श्वासक्रियोत्कर्षदर्शनादिति भावः । इत्थं चेति । दृष्टान्तसिद्धा-
वित्थयः । सर्वस्येति । एकत्र यत्नसाध्यत्वस्याऽऽनुभविकत्वेन तद्दृष्टान्तेन प्राणसञ्चारत्वा-
वच्छेदेन सर्वत्र भोक्तृयत्नजन्यत्वानुमानादिति भावः । स एव—प्राणसञ्चारहेतुत्वेनानु-
मीयमान एव ।

नञ्चास्तु जीवनयोनियत्ने मानाभावः प्राणक्रियाया अदृष्टविशेषप्रयोज्यात्ममनोबोगरूपा-
जीवनातत्प्रयोजकादृष्टादा सम्भवाजुक्तानुमानस्य चाऽप्रयोजकत्वात् । अन्यथैकत्र यत्ने ज्ञान-

रामकरी ।

टीकायाम्—शब्दसाक्षात्कारेति । शब्दस्य साक्षात्कारः—साक्षात्कारजनिका ओत्रावच्छिन्नसम-
वायरूपा उत्पत्तिर्यत्मादिति व्युत्पत्त्या दण्डाभिधातादावित्थयः । तेन मृदङ्गादेर्न समवायिकारणत्वानुप-
त्तिरिति ध्येयम् ।

अतीन्द्रियं गुरुत्वं स्यात् पृथिव्यादिद्वये तु तत् ।

अनित्ये तदनित्यं स्यान्नित्ये नित्यमुदाहृतम् ॥ १५३ ॥

तदेवाऽसमवायि स्यात् पतनाख्ये तु कर्मणि ।

सांसिद्धिकं द्रवत्वं स्यान्नैमित्तिकमयाऽपरम् ॥ १५४ ॥

सांसिद्धिकं तु सलिले द्वितीयं क्षितितेजसोः ।

परमाणौ जले नित्यमन्यत्वाऽनित्यमिष्यते ॥ १५५ ॥

नैमित्तिकं बह्वियोगात् तपनीयघृतादिषु ।

गुरुत्वं निरूपयति । अतीन्द्रियमिति ।

अनित्ये—अणुकादौ । तत्—गुरुत्वमनित्यं, नित्ये—परमाणौ नित्यं, गुरु-
त्वमित्यनुवर्तते ॥ १५३ ॥

तत्—गुरुत्वम्, असमवायि—असमवायिकारणम् । पतने—आद्यपतन
इत्यर्थः ।

॥ इति गुरुत्वनिरूपणम् ॥

द्रवत्वं निरूपयति । सांसिद्धिकमिति । द्रवत्वं द्विविधं, सांसिद्धिकं नैमित्तिकं
चेत्यर्थः ॥ १५४ ॥

परमाणविति । जलपरमाणौ द्रवत्वं नित्यमन्यत्र पृथिवीपरमाणवादौ जलअ-
णुकादौ च द्रवत्वमनित्यम् ॥ १५५ ॥

कुत्रचित्तेजसि कुत्रचित्पृथिव्यां च नैमित्तिकं द्रवत्वम् । तत्र को वा नैमि-
त्तिकार्यस्तद्वर्तयति । नैमित्तिकमिति । बह्वीतिपदं तेजोऽर्थकम् । तथा च तेजः-
संयोगजन्यं नैमित्तिकं द्रवत्वम् । तच्च सुवर्णादिरूपे तेजसि, घृतजतुप्रभृतिपृ-
थिव्यां च वर्तते इत्यर्थः ।

दिनकरी ।

जन्यत्वदृष्टान्तेन जन्ययत्नत्वावच्छेदेन ज्ञानजन्यत्वकल्पनापत्त्या सुषुप्तौ ज्ञानादेरप्यतीन्द्रि-
यस्य कल्पनापत्तेरिति प्राहुः ॥ १५२-१५३ ॥ इति यत्ननिरूपणम् ॥

पतनसमवायिभिन्नत्वरूपं पतनासमवायित्वं रूपादावतिव्याप्तमतो व्याचष्टे । असमवा-
यिकारणमिति । द्वितीयादिपतनस्य वेगासमवायिकारणकत्वादाह आद्येति । एवं च संयो-
गासमवधानकालीना क्रिया गुणासमवायिकारणिका, क्रियात्वात्, संयोगजन्यक्रियावदित्यनु-
मानेन गुरुत्वसिद्धिरिति भावः ॥ १५४-१५५ ॥ इति गुरुत्वनिरूपणम् ॥

तेजः संयोगजन्यमिति । अभिसंयोगासमवायि, कारणमित्यर्थः ।

रामरुद्री ।

मूले—अतीन्द्रियमिति । अन्यथा पतनाभावदशायां भूतलादिनिष्ठस्य घटादेस्त्वगिन्द्रियसन्नि-
कर्षे सति गुरुत्वमुपपन्न्यतेति भावः । विशेषस्तु प्रागेवोक्तः ॥ १५३ ॥ इति गुरुत्वनिरूपणम् ॥

अग्निसंयोगेति । ननु करकादावग्निसंयोगे सति विलयनदर्शनात् तदीयमपि नैमात्तकमेव द्रवत्व-
मिति सांसिद्धिकद्रवत्वे मानामात्र इति चेन्न । करकादीनां विलयनानन्तरं करकात्वेन प्रत्यभिज्ञानाभावेन
द्रव्यान्तरोपपत्तेश्च स्वकीरणीयतया तत्राऽवयवीभूतजलद्रवत्वाधीनद्रवत्वोत्पात्तसम्भवे नैमात्तकद्रवत्वो

द्रवत्वं स्यन्दने हेतुनिमित्तं सङ्ग्रहे तु तत् । १५६ ॥

स्नेहो जले स नित्योऽणावनित्योऽव्यविन्यसौ ।

तैलान्तरे तत्प्रकर्षाद् दहनस्याऽनुकूलता ॥ १५७ ॥

संस्कारभेदो वेगोऽथ स्थितिस्थापकभावेन ।

मूर्तमात्रे तु वेगः स्यात् कर्मजो वेगजः क्वचित् ॥ १५८ ॥

द्रवत्वं स्यन्दने हेतुरिति । असमवायिकारणमित्यर्थः । सङ्ग्रहे-सकृत्वादि-
संयोगविशेषे । तत्-द्रवत्वम्, स्नेहसहितमिति बोद्धव्यम् । तेन द्रुतसुवर्णा-
दिना न सङ्ग्रहः ॥ १५६ ॥ इति द्रवत्वनिरूपणम् ॥

स्नेहं निरूपयति । स्नेहो जल इति । जल पवेत्यर्थः । असौ-स्नेहः । ननु पृथि-
व्यामपि तैले स्नेह उपलभ्यते, न चाऽसौ जलीयः, तथा सति दहनप्राप्तिकूल्य-
प्रसङ्गादत आह । तैलान्तर इति । तत्प्रकर्षात्-स्नेहप्रकर्षात् । तैल उपलभ्यमानः
स्नेहोऽपि जलीय एव, तस्य प्रकृष्टत्वाद्गनेरानुकूल्यम् । अप्रकृष्टस्नेहं हि जलं
वन्दि नाशयतीति भावः ॥ १५७ ॥ इति स्नेहनिरूपणम् ॥

संस्कारं निरूपयति । संस्कारेति । वेगस्थितिस्थापकभावनाभेदात् संस्का-
रस्त्रिविध इत्यर्थः । मूर्तमात्र इति । कर्मजवेगजभेदाद्देवो द्विविध इत्यर्थः ।
शरादौ हि नोदनजनितेन कर्मणा वेगो जन्मते, तेन च पूर्वकर्मनाशः, तत
दिनकरी ।

वक्ष्यमाणातिप्रसङ्गादाह । स्नेहसहितमिति । तच्च सांसिद्धिकमेव । तथा च सांभिद्धि-
कद्रवत्वत्वेन हेतुत्वाच्च सुवर्णादिद्रवत्वस्य सङ्ग्रह इति भावः । न चाऽऽवश्यकस्नेहहेतुत्वेनैवा-
ऽनतिप्रसङ्गे सांसिद्धिकद्रवत्वस्य सङ्ग्रहहेतुत्वे मानाभाव इति वाच्यम् । स्नेहत्वेन सांसि-
द्धिकद्रवत्वत्वेन वा हेतुत्वमित्यत्र विनिगमनाविहेणोभयस्यापि हेतुत्वात् ॥ १५६ ॥

॥ इति द्रवत्वनिरूपणम् ॥

असौ-तैले प्रतीयमानः स्नेहः । जलीयः-तैलान्तर्गतजलभागनिष्ठः । तथा सति—
तैलान्तर्जलभागस्वीकारे । दहनप्राप्तिकूल्यप्रसङ्गात् दहननाशप्रसङ्गात् । दहननाशं प्रति संयोगेन
जलस्य हेतुत्वादिति भावः ॥ १५७ ॥ इति स्नेहनिरूपणम् ॥

वेगो जन्मते इति । वेगत्वं तु जातिविशेषः प्रत्यक्षसिद्धः । तेनेति । कर्मनाशक-
स्योत्तरसंयोगस्य तदानीमभावाद्देगस्यैव कर्मनाशकत्वं कल्प्यते इति भावः । तत इति ।
रामरुद्री ।

एतत्स्वीकारस्याऽनुचितत्वात्, घृतादी रगत्या विलयनदशायामपि घृते द्रवत्वप्रत्ययेन नैमित्तिकद्रवत्वा-
भ्युपगमावश्यकत्वात्, कारणद्रवत्वाधीनत्वे विलयनात्पूर्वमपि तदुत्पत्त्यापत्तेः, कारकायां तु कारकारम्भक-
संयोगविशेषस्य प्रतिबन्धकत्वादेव द्रवत्वानुत्पादोपपत्तेः, घृतारम्भकसंयोगस्य च प्रकृते द्रवत्वप्रतिबन्ध-
कत्वाभ्युपगमे विलयनदशायामपि द्रवत्वानुपपत्तेर्दुर्वारत्वादिति द्रष्टव्यम् । उभयस्याऽपि हेतुत्वादि-
ति । न चेवं स्नेहस्य गुणान्तरत्वे एव मानाभावः, स्नेहकार्यस्य सङ्ग्रहस्य द्रवत्वादिवापपत्तेः, द्रवत्व-
तारतम्यादेव सङ्ग्रहादितात्पर्योपपत्तेरिति वाच्यम् । प्रत्यक्षसिद्धत्वेनोभयोरपि स्वीकारावश्यकत्वात्,
तैलादिसंयुक्ताद्यादौ जलीयद्रवत्वाप्रत्यक्षेऽपि स्नेहप्रत्यक्षस्याऽनुभवसिद्धत्वादिति संक्षेपः ॥ १५६ ॥

इति द्रवत्वनिरूपणम् ॥

स्थितिस्थापकसंस्कारः क्षितौ केचित्तुर्ध्वपि ।

अतीन्द्रियोऽसौ विज्ञेयः क्वचित् स्पन्देऽपि कारणम् ॥ १५६ ॥

भावनाख्यस्तु संस्कारो जीववृत्तितीन्द्रियः ।

उपेक्षानात्मकस्तस्य निश्चयः कारणां भवेत् ॥ १६० ॥

उत्तरकर्म, एवमग्रेऽपि । विना च वेगं कर्मणः कर्मप्रतिबन्धकत्वात् पूर्वकर्मनाश उत्तरकर्मात्पत्तिश्च न स्यात् । यत्र वेगवता कपालेन जनिते घटे वेगो जन्यते स वेगजो वेगः ॥ १५८ ॥

स्थितिस्थापकेति । आकृष्टशाखादीनां परित्यागे पुनर्गमनस्य स्थितिस्थापक-साध्यत्वात् । केचिदिति । चतुर्षु—क्षित्यादिषु स्थितिस्थापकं केचिन्मन्यन्ते तद-प्रमाणमिति भावः । असौ-स्थितिस्थापकः । क्वचित्-आकृष्टशाखादौ ॥ १५६ ॥

भावनाख्य इति । तस्य-संस्कारस्य । उपेक्षानात्मकज्ञानात् संस्कारानुत्पत्तेरु-पेक्षानात्मक इत्युक्तम् । तत्संशयात् संस्कारानुत्पत्तेर्निश्चय इत्युक्तम् । तेनोपे-क्षान्यनिश्चयत्वेन संस्कारं प्रति हेतुतेति भावः । ननु स्मरणं प्रत्युपेक्षान्यनि-श्चयत्वेन हेतुत्वं, तेनोपेक्षादिस्थले न स्मरणम् । इत्थं च संस्कारं प्रति ज्ञान-त्वेनैव हेतुताऽस्त्विति चेन्न । विनिगमनावरहेण संस्कारं प्रत्युपेक्षान्य-निश्चयत्वेन हेतुतायाः सिद्धत्वात् । किं चोपेक्षास्थले संस्कारकल्पनाया गुरु-

दिनकरी ।

पूर्वकर्मनाशानन्तरमित्यर्थः । एवमग्रेऽपेति । उत्तरकर्मणापि पूर्ववेगनाशस्ततो वेगान्तरो-त्पत्तिरित्येषा दिगित्यर्थः । विना च वेगमिति । वेगं विना कर्मनाशो न स्यादित्यन्वयः, नाशकान्तराभावादिति भावः । ननु पूर्वकर्मणो नाशाभावे का क्षतिरत आह । कर्मात्पत्तिश्च न स्यादिति । अत्र हेतुः कर्मणः कर्मप्रतिबन्धकत्वादिति ॥

अत्र केचित्, उत्तरसंयोगेनैव पूर्वकर्मनाशोत्तरकर्मणोः सम्भवात् तत्पूर्वकर्मनाशकर्मा-त्पत्तिस्वीकारे प्रयोजनाभावाद्दत्तं वेगेन । तस्माद्वेगेन यच्छ्रुतीति कर्मजनकतया प्रत्यक्षमेव वेगे प्रमाणमित्याहुः ॥ १५८ ॥

पुनर्गमनस्येति । यथापूर्वसंयोगजनकक्रियाया इत्यर्थः । स्थितिस्थापकसाध्य-त्वादिति । वेगस्य उत्तरदेशसंयोगजनकक्रियाजनकत्वं, न तु यथापूर्वसंयोगजनकक्रियाजन-कत्वमिति न वेगेन स्थितिस्थापकस्यान्यथासिद्धिरिति भावः । स्थितिस्थापकत्वं जातिविशेषः क्रियाविशेषजनकतावच्छेदकतया सिद्धः । स्थितिस्थापकश्च क्रियाविशेषजनकः, स्वजन्य-क्रियानाशोऽतीन्द्रियश्चेति मूले उक्तप्रायम् ॥ १५९ ॥

इत्थं च-उक्तप्रकारेणोपेक्षाज्ञानात् स्थितिवारणे च । वस्तुतः संस्कारं प्रत्युपेक्षान्यनि-श्चयत्वेन हेतुत्व एव विनिगमकमस्तीत्याह । किं चेति । संस्कारकल्पनाया गुरुत्वादित्य-

रामरुद्री ।

मूले-चतुर्ध्वपीति । व्यजनाकृष्टवाक्वादौ बन्धादिज्वालाद्यु पुर्यमाणवटादिमध्यप्रविशज्जलादौ च यथावस्थितसंयोगदर्शनास्थितिस्थापकसंस्कारोऽनुमीयत इति भावः ।

स्मरणे प्रत्यभिज्ञायामप्यसौ हेतुरुच्यते ।

त्वात् संस्कारं प्रति चोपेक्षान्यनिश्चयत्वेन हेतुतायाः सिद्धत्वात् ॥ १६० ॥

तत्र प्रमाणं दर्शयति । स्मरण इति । असौ-संस्कारो यतः स्मरणं प्रत्यभिज्ञानं च जनयत्यतः संस्कारः कल्प्यते । विना व्यापारं पूर्वानुभवस्य स्मरणादिजननासामर्थ्यात्, स्वस्वव्यापारान्यतराभावे कारणत्वासम्भवात् । न च प्रत्यभिज्ञां प्रति तत्तत्संस्कारस्य हेतुत्वे प्रत्यभिज्ञायाः संस्कारजन्यत्वेन स्मृतिरुपपत्तिरिति वाच्यम् । अप्रयोजकत्वात् ।

परे त्वनुद्बुद्धसंस्कारात् प्रत्यभिज्ञानुदयादुद्बुद्धसंस्कारस्य हेतुत्वापेक्षया तत्तत्स्मरणस्यैव प्रत्यभिज्ञां प्रति हेतुत्वं कल्प्यत इत्याहुः ।

॥ इति संस्कारनिरूपणम् ॥

दिनकरी ।

स्य स्मृतिं प्रत्येवोपेक्षान्यनिश्चयत्वेन हेतुत्व इत्यादिः । सिद्धत्वादित्यप्रिमस्यापि पञ्चम्यन्तस्य नेत्यनेनान्वयः ॥ १६० ॥

तत्र-संस्कारे, उद्देश्यवाचकपदस्य प्रागपेक्षितत्वात् तथान्वयप्रदर्शनार्थमुदीच्यस्याप्य-
सावित्यस्य प्राक् धारणमिति बोध्यम् । अतः संस्कारः कल्प्यत इति । अथानुभवस्य
ध्वंस एव व्यापारोऽस्तु । प्रतियोग्यभावयोरैकत्राऽजनकत्वमित्यस्याऽप्रयोजकत्वात् । न चानु-
भवस्य स्मृतिं प्रति प्रतिबन्धकत्वापत्तिरिति वाच्यम् । संसर्गाभावत्वावच्छिन्नकारणताश्रयो-
भूताभावप्रतियोगित्वस्यैव प्रतिबन्धकतापदार्थत्वात्, इह च संसर्गाभावत्वेनाजनकत्वात् ।
न चाऽनुभवद्वितीयक्षणोत्पन्नसंस्कारेण तृतीयक्षणे स्मरणसम्भवात् ध्वंसस्य व्यापारत्वं न
सम्भवति, फलस्य प्राक्कालेऽनुभवध्वंसस्याभावादिति वाच्यम् । तत्रापि क्षणविलम्बेनैव स्मर-
णाभ्युपगमादिति चेन्न; संस्कारानङ्गीकारे कदाचिदनुभूतस्य सर्वदा स्मरणापत्तेः, अनुभवध्वं-
सात्मकव्यापारस्य सर्वदा सत्त्वात् । न चोद्बोधकाभावाद्स्मरणमिति वाच्यं, यत्र वस्तुविशेष-
ज्ञानात्मकोद्बोधकेन दश पञ्च वा घटादेः स्मरणानि जातानि न त्वधिकानि तत्र घटादिस्मृतौ
तद्वस्तुज्ञानस्यैव निबन्धोद्बोधकतया तत्सत्त्वे उद्बोधकाभावस्य वक्तुमशक्यत्वात् । वस्तुत-
त्त्वनुपदं वक्ष्यमाणापूर्वसाधकयुक्त्या संस्कारसिद्धिर्निरावाचेति ध्येयम् । स्वस्वव्यापारा-
न्यतराभावे । कार्योत्पत्त्यव्यवहितपूर्वक्षणे स्वस्वव्यापाराभावे । कारणत्वासम्भवा-
दिति । कार्याव्यवहितप्राक्क्षणवृत्तिस्वस्वव्यापारान्यतरकत्वस्यैव कारणतापदार्थत्वादिति
भावः । अप्रयोजकत्वादिति । संस्कारजन्यत्वस्य स्मृतित्वे प्रयोजकत्वाभावादित्यर्थः ।

मणिक्कन्मतं प्रदर्शयति—परे त्विति । त्वन्मतेऽन्तराकरणनीयस्मृतिव्यकाशुद्बुद्धसं-
स्कारस्य हेतुत्वकल्पनं, मन्मते तु प्रत्यभिज्ञायां तद्वस्तुत्वकल्पनमिति समानमन्तरास्मृतिव्य-
क्तिकल्पने प्रत्यभिज्ञायां तद्वस्तुत्वकल्पने च तवाधिकं गौरवमित्याहु रित्यनेनास्वरसः सूचितः ।

॥ इति संस्कारनिरूपणम् ॥

रामरुद्रीय ।

दोकायाम्—वस्तुविशेषज्ञानात्मकेति । पदविशेषज्ञानाधारमकेत्यर्थः ॥ इति संस्कारनिरूपणम् ॥

धर्माधर्मावदृष्टं स्याद् , धर्मः स्वर्गादिकारणम् ॥ १६१ ॥

गङ्गास्नानादियागादिव्यापारः स तु कीर्तितः ।

अदृष्टं निरूपयति । धर्माधर्माविति । स्वर्गादिसकलसुखानां स्वर्गसाधनी-
भूतशरीरादीनां च साधनं धर्म इत्यर्थः ॥ १६१ ॥

तत्र प्रमाणं दर्शयितुमाह । यागादीति । यागादिव्यापारतया हि धर्मः कल्प्य-
ते । अन्यथा यागादोर्ना चिरविनष्टतया निर्व्यापारतया च कालान्तरभाविस्व-
र्गजनकत्वं न स्यात् । तदुक्तमाचार्यैः—

‘चिरध्वस्तं फलायाऽलं न कर्मातिशयं विना—’ इति ।

ननु यागध्वंस एव व्यापारः स्यात् । न च प्रतियोगिध्वंसयोरेकत्राऽजन-
कत्वम्, सर्वत्र तथात्वे मानाभावात् । न च त्वन्मते फलानन्त्यं, मन्मते चरम-
फलस्याऽपूर्वनाशकत्वान्न तथात्वमिति वाच्यम् । कालविशेषस्य सहकारि-
त्वादित्यत आह । गङ्गास्नानेति । गङ्गास्नानस्य हि स्वर्गजनकत्वेऽनन्तानां जल-
संयोगध्वंसानां व्यापारत्वमपेक्ष्यैकमेवाऽपूर्वं कल्प्यते, लाघवादिभिर्भावः ।
दिनकरी ।

स्वर्गादीत्यत्र स्वर्गपदेन सुखमात्रस्यादिपदेन शरीरेन्द्रियादेः परिग्रह इति प्रदर्शयति ।
स्वर्गादिसकलैत्यादिना । अग्रे नरकादीनामित्यत्राप्येवम् ॥ १६१ ॥

तत्र—धर्मो यागादीति । आदिना होमदानपरिग्रहः । यागत्वं च देवतोद्देश्यकस्वत्वध्वं-
सवद्द्रव्यविशेष्यकेच्छात्वम् । देवतोद्देश्यकत्वं देवतास्वत्ववद्दिशेष्यकत्वम् । शब्दप्रयो-
देवतेति पक्षे तु तस्या इदमित्यारोपज्ञानविषयत्वमुद्देश्यत्वम् । होमत्वं चाग्निसंयोगानुकूलक्रिया-
नुकूलघृतादिश्रुतिनोदनादिव्यापारत्वम् । दानत्वं च मूर्खग्रहणं विना स्वस्वत्वध्वंसपरस्वत्वजन-
कत्यागत्वमिति सम्प्रदायः । यागत्वहोमत्वादयो मानसप्रत्यक्षगम्यजातिविशेषा इत्यन्ये । आदस्य
पित्रपेक्षया यागत्वेन ब्राह्मणपेक्षया दानत्वेन तत्र साङ्ख्यार्थनिर्दयुक्तमित्यपरे । अन्यथा—धर्माभावे ।
चिरविनष्टस्याऽप्यनुभवस्य स्मृतिजनकत्वादाह । निर्व्यापारतयेति । चिरध्वस्तमिति ।
चिरकालनष्टं कर्म, अतिशयं—अपूर्वं विना फलाय—फलजननाय नालं—न समर्थमित्यर्थः ।
तथात्वे—ध्वंसप्रतियोगिनोरेकत्र जनकत्वाभावे । एकमेवापूर्वं कल्प्यत इति । वस्तुतस्तु
यागस्यापि ध्वंसो न व्यापारः, तथात्वे कीर्तितयागात् स्वर्गोत्पादवारणाय स्वर्गजनकतावच्छेद-
ककोटौ कीर्तितमेदो निवेशनीयस्तत्र च कीर्तितस्वस्यैकस्याभावेन कीर्तितत्वावच्छिन्नप्रतियोगिता-
कमेदनिवेशनमशक्यमतः कीर्तितव्यकीनां तत्तद्व्यक्तित्वावच्छिन्नप्रतियोगिताक एव मेदो निवे-
शनीयः । एवं च दशकीर्तितयागस्थले परस्परं तत्तद्व्यक्तिमेदसत्त्वेन स्वर्गोत्पादवारणाय मेद-
कृत्यैव कारणतावच्छेदकत्वमुपगन्तव्यम्, तत्र च विशेषणविशेष्यभावे विनिगमनाविरहेण
कार्यकारणभावानन्त्यम्, अपूर्वस्वीकारे तु क्षणिकतया कीर्तितयागानां मेलनासम्भवेन मेदा-
नामेकत्र निवेशे प्रयोजनाभावः । यादृशकीर्तितयागादपूर्वभावादनीयं तद्मेदावच्छिन्नयाग-
रामरुदी ।

प्रयोजनाभाव इति । अपूर्वस्य तादृशस्थलेऽनुत्पत्त्यैव स्वर्गोत्पत्तिवारणसम्भवात् । ननु तादृश-
स्थलेऽपूर्वोत्पादवारणायैव कीर्तितान्यत्वं त्वया कारणतावच्छेदककुक्षौ निवेशनीयमिति तुभ्यो दोष-
कृत्यत आह । यादृशेति । तद्मेदावच्छिन्नयागव्यक्तेरिति । अकीर्तितत्वोपलक्षिताया अपूर्वकारण-

कर्मनागाजलस्पर्शादिना नाशयस्त्वसौ मतः ॥ १६२ ॥

ननु ध्वंसोऽपि न व्यापारोऽस्तु । न च निर्व्यापारस्य चिरध्वस्तस्य कथं कारणत्वमिति वाच्यम् । अनन्यथासिद्धनियतपूर्ववृत्तित्वस्य तत्रापि सत्त्वात्, अव्यवहितपूर्ववृत्तित्वं हि चक्षुःसंयोगादेः कारणत्वे, न तु सर्वत्र, कार्यकालवृत्तित्वमिव समवायिकारणस्य कारणत्व इत्यत आह । कर्मनाशेति । यदि ह्यपूर्वं न स्यात्तदा कर्मनाशाजलस्पर्शादिना नाशयत्वं धर्मस्य न स्यात् । न हि तेन यागादिनाशः प्रतिबन्धो वा कर्तुं शक्यते, तस्य पूर्वमव वृत्तत्वादिति ।

दिनकरी ।

व्यक्तेस्तदानीमभावात् । न चापूर्वसम्बन्धेन कीर्तितयागव्यक्तीनां मेलनं सम्भवतीति स्वर्गजनकतावच्छेदककोटौ कीर्तितभेदानामेकत्र निवेश आवश्यक इति वाच्यम् । अपूर्वानुत्पत्त्यैवाऽस्वर्गसम्भवे स्वर्गजनकतावच्छेदककोटौ कीर्तितभेदानामनिवेशात्, कीर्तिततयागाध्वंसोत्पादेन ध्वंसजनकतावच्छेदककोटौ कीर्तितभेदानामनिवेशस्यासम्भवादित्यन्यैरपरिशीलितः पन्थाः । कारणत्व इति । घटकत्वं सप्तम्यर्थः । एवमग्रेऽपि । कार्यकालवृत्तित्वमिवेति । यथा समवायिकारणस्य कारणत्वे कार्यकालवृत्तित्वं घटकं न त्वसमवायिकारणस्य कारणत्वे तथेत्यर्थः । तेन-कर्मनाशाजलस्पर्शादिना । तस्य-यागादेः । पूर्व-कर्मनाशाजलस्पर्शादितः पूर्वम् । वृत्तत्वादिति । उत्पन्नत्वाद्दिनवृत्तत्वाच्चेत्यर्थः । योग्यविभु-

रामकृदी ।

त्वेन संप्रतिपन्नाया यागव्यक्तेरित्यर्थः । तथाच अपूर्वं प्रति विशेषतः कारणीभूतानां यागव्यक्तीनामभावादेव तादृशस्थलेऽपूर्वानुत्पत्तिसम्भवे न यागस्याऽपूर्वजनकतावच्छेदककोटावपि कीर्तितान्यत्वं निवेशनीयमिति तत्तत्कीर्तितभेदकूटनिवेशाधीनं पूर्वोक्तं गौरवमपूर्ववादिनां नाऽस्त्येवेति भावः । नाऽस्त्वपूर्वजनकतावच्छेदककोटौ कीर्तितान्यत्वनिवेशः, तथापि स्वर्गजनकतावच्छेदककोटौ तन्निवेश आवश्यक एव, दशकीर्तितयागस्थलेऽपूर्वसम्बन्धेन तेषां समवधानसम्भवादिति आभ्यन्नाशङ्कते । नचेति । उत्तरयति । अपूर्वानुत्पत्त्यैवेति । तथा चाऽपूर्वसम्बन्धेन तेषां समवधानमेव नाऽस्तीति भावः । यद्यपि कीर्तितयागस्थलेऽपूर्वानुत्पादोपपादनायाऽपूर्वं प्रति यागस्य विशेषतस्तत्तद्व्यक्तित्वेन कारणत्वानि कल्प्यान्वेवेति गौरवमपूर्ववादिनामपि समानम्, न च यादृशाङ्कुरविशेषे दश कर्मव्यक्तयः कीर्तिता एव, एकैव तु कर्मव्यक्तिर्कीर्तितेति स्थितिः, तादृशस्थलेऽपूर्वद्वारा यागस्य स्वर्गं प्रति हेतुतावादिनामेव लाघवम्, यागस्य स्वर्गजनकतावच्छेदककोटौ कीर्तितान्यत्वनिवेशे दशकीर्तितभेदानां निवेशावश्यकतया तेषां विशेषणविशेष्यभावे विजगमनाविरेहेण बहूनां कार्यकारणभावानां स्वीकारप्रसङ्गात्, अपूर्ववादिनस्तु तादृशापूर्वव्यक्तिं प्रति तादृशाकीर्तितयागव्यक्तेरेकमेव कारणत्वं कल्प्यम् । एतादृशस्थलविशेषसूचनपरतयैव दशकीर्तितयागस्थले इति निर्देशः, तत्रत्यदशपदस्य बहुपरत्वात्, अग्रे च यादृशकीर्तितयागादपूर्वमापादनीयं तद्भेदावच्छिन्नयागव्यक्तेस्तदानीमभावात्—इत्यनेन तादृशेकव्यक्त्यभावादेवाऽपूर्वानुत्पादोपपादनमपि साधु, नञ्छङ्कते इति वाच्यम् । तादृशस्थले स्वर्गं प्रत्यपि यागस्य तद्व्यक्तित्वेनैव हेतुताया वादिना वक्तुं शक्यत्वेनाऽपूर्वानुत्पत्त्यप्यग्रेऽपि क्षतिविरहात् । तथाऽपि कीर्तितयागानां स्वर्गं प्रत्यपि स्वरूपायोग्यत्वे तत्कर्तुं बुद्ध्याचेष्टाकर्तृत्वेन न कुप्यन्निष्फलं कर्मेति शास्त्रबोधितप्रत्यवायभागिताप्रसङ्गः, निषेधस्थनिष्फलपदस्य फलोपघायकान्यपरावे प्रतिबन्धकबाहुल्यवशेनाऽसत्तत्समाप्तिकानां किरणवस्यादिकर्तृशामपि मज्जलजन्मदुरितभागिताप्रसङ्गादित्यवधेयम् ।

कार्यकालवृत्तित्वमिति । ननु कार्यकालान्तत्वस्य कारणत्वघटकत्वे कोदृशं कारणत्वमिति चेन्न ।

अधर्मो नरकादीनां हेतुर्निन्दितकर्मजः ।

प्रायश्चित्तादिनाशयोऽसौ जीववृत्तौ त्विमौ गुणौ ॥ १६३ ॥

एतेन देवताप्रीतिरेव फलमित्यपास्तम् । गङ्गास्नानादौ सर्वत्र देवताप्रीतेर-
सम्भवात्, देवतायाश्चेतनत्वेऽपि(१) तत्प्रीतेरनुद्देश्यत्वात्, प्रीतेः सुखस्वरू-
पत्वेन विष्णुप्रीत्यादौ तदसम्भवात्, जन्यसुखादेस्तत्राभावात् । तेन विष्णुप्री-
तिजन्यत्वेन पराभिमतस्वर्गादिवेव विष्णुप्रीतिशब्देन कथ्यते ॥ १६२ ॥

अधर्मो नरकादीनामिति । नरकदुःखादिसकल दुःखानां नारकोयशरीरादीनां
च साधनमधर्म इत्यर्थः । प्रमाणमाह । प्रायश्चित्तेति । यदि ह्यधर्मो न स्यात् तदा
प्रायश्चित्तादिना नाशत्वमधर्मस्य न स्यात् । न हि तेन ब्रह्महन्नादीनां नाशः
प्रतिबन्धो वा विधातुं शक्यते, तस्य पूर्वमेव विनष्टत्वादिति भावः । जीवेति ।
ईश्वरस्य धर्माधर्माभावादिति भावः ॥ १६३ ॥

दिनकरी ।

विशेषगुणानां स्वोत्तरोत्पन्नगुणनाशयत्वादिच्छात्मकयागस्य तृतीयक्षण एव नष्टत्वादिति
भावः । एवमग्रेऽपि ।

‘धर्मः क्षरति’ इत्यस्य धर्मो यागादिः, क्षरति फलभाक् न भवतीत्यर्थः कृत्वा कर्मनाशा-
जलस्पर्शादेः स्वध्वंससम्बन्धेन स्वर्गादिफलं प्रति प्रतिबन्धकत्वमेव युक्तमिति न सत्,
एकाश्वमेधानन्तरमश्वमेधः कृत इति कीर्तिते तदुत्तरं पुनरश्वमेधकारणेऽपि स्वर्गानुदया-
पत्तेः । न च तदश्वमेधजन्यस्वर्गत्वावच्छिन्नं प्रति तत्कीर्तनत्वेन प्रतिबन्धकत्वान्नाश्वमेधा-
न्तरात् स्वर्गानुदयप्रसङ्ग इति वाच्यम् । यदश्वमेधस्य कीर्तनं कृतं तदश्वमेधजन्यस्वर्गाप्र-
सिद्धत्वा तादृशप्रतिबन्धप्रतिबन्धकभावस्य कल्पयितुमशक्यत्वात् ।

तच्चापूर्वं दर्शपूर्णमासयोर्द्विविधं परमापूर्वं कालिकापूर्वं चेति । तथा हि ‘यदाग्नेयोऽ-
ष्टकपालोऽमावास्यायां पौर्णमास्यां चाच्युतो भवति’ “उयां गुयागमन्तरा यजति” ‘ताभ्यामेत-
मग्नीषोमीयमेकादशकपालं पूर्णमासे प्रायच्छत्” ‘ऐन्द्रं दध्यमावास्यायाम्’ ‘ऐन्द्रं पयोऽमावा-
स्यायाम्—’ इति पञ्चभिर्वाक्यैर्विहितेभ्यः षड्भ्यः आग्नेयादिभ्यः षडुत्पन्नान्यपूर्वाणि तान्येव
कालिकापूर्वाण्युच्यन्ते, तेभ्यश्च परमापूर्वंमिति । ननु षडपूर्वाण्यावश्यकानि साक्षादेव स्वर्गहेतवः
सन्तु, किं परमापूर्वेणेति चेन्न । दर्शपूर्णमासाभ्यां यजेतेत्यनेनोभयत्वावच्छिन्नस्य स्वर्गसाधन-
त्वावगमादुभयत्वावच्छिन्नस्यैकव्यापारकक्षानादुत्पत्त्यपूर्वाणां चोभयत्वावच्छिन्नाजन्यत्वात्,
दर्शपूर्णमासाभ्यामिति विधिप्रवृत्तिसमये चिरविनष्टस्य दर्शपूर्णमासस्य व्यापारतयैकस्यैवा-
पूर्वस्य कक्षानाच्च । न चैवमनन्तरं षण्णां यागानां क्रमिकत्वज्ञाने षडपूर्वकक्षानागौरवं, तस्य
फलमुखत्वात् । न च पञ्चभिः पञ्चापूर्वद्वारा षष्ठेन च साक्षादेव परमापूर्वं जन्यतामिति किं
षष्ठेन कालिकापूर्वेणेति वाच्यम् । षष्ठेनाप्युत्तराङ्गदक्षिणासहकारेणैव परमापूर्वंजननात् ताव-
रामरुद्री ।

कार्याधिकरणे कार्यान्वयवहितप्राकाल—कार्यकालान्यतरावच्छिन्नवृत्तिकारयन्ताभावप्रतियोगितानवच्छे-
दकधर्मवशवस्यैव तथात्वात् । तथाच कारणत्वं तत्तत्कारणानुराधेन यथाऽननुगतमेव स्वीक्रियते तथा

(१) अनिश्चयेन इति पाठान्तरम् ।

इमौ तु वासनाजन्यौ ज्ञानादपि विनश्यतः ।

शब्दो ध्वनिश्च वर्णाश्च मृदङ्गादिभवो ध्वनिः ॥ १६४ ॥

कण्ठसंयोगादिजन्या वर्णास्ते कादयो मताः

सर्वः शब्दो नभोवृत्तिः श्रोत्रोत्पन्नस्तु गृह्यते ॥ १६५ ॥

बीचीतरङ्गन्यायेन तदुत्पत्तिस्तु कीर्त्तिता ।

कदम्बगोलकन्यायादुत्पत्तिः कस्य चिन्मते ॥ १६६ ॥

उत्पन्नः को विनष्टः क इति बुद्धेरनित्यता ।

सोऽयं क इति बुद्धिस्तु साजात्यमवलम्बते ॥ १६७ ॥

इमौ-धर्माधर्मौ । वासनेति । अतो ज्ञानिना कृते अपि सुकृतदुष्कृतकर्मणी न फलायाऽलमिति भावः । ज्ञानादपीत्यपिना भोगपरिग्रहः । ननु तत्त्वज्ञानस्य कथं धर्माधर्मनाशकत्वं ? “नाभुक्तं क्षीयते कर्म कल्पकोटिशतैरपि-” इति वचनवि-
दिनकरी ।

त्कालं षष्ठस्य यागस्याऽनवस्थित्या । तज्जन्यापूर्वस्याऽऽवश्यकत्वात् । अत्र परमापूर्वं प्रति स्वर्गं प्रति च दर्शत्वपूर्णमासत्वव्यापकेन दर्शपूर्णमासोभयसाधारणवैजात्येन काराणत्वमित्ये-
के । दर्शत्वेन पूर्णमासत्वेन च कारणत्वं, दण्डवक्रवन्मिलितानां फलोपधानमित्यपरे । अत्र त्रयात्मकदर्शजन्यमपूर्वमेकं कालिकापूर्वत्रयव्यापारकम्, एवं त्रयात्मकपूर्णमासजन्यमेकम-
पूर्वं कालिकापूर्वत्रयव्यापारकं ताभ्यां स्वर्गजनकापूर्वोत्पत्तिः, तच्च परमापूर्वं फलशिर-
स्कापूर्वमित्युच्यत इति नवापूर्वपक्ष इत्येके । तत्रैव फलशिरस्कापूर्वं मानाभावादष्टापूर्वमि-
त्यन्ये । कालिकापूर्वषट्केनैव परमापूर्वसम्भवात् व्यापारीभूतापूर्वद्वये मानाभावात् पूर्वोक्ता
सप्तापूर्वैव युक्तेति नव्याः । इदं चाऽपूर्वं जातेष्टिपितृयज्ञादौ कर्तुं निष्ठमुत्पद्यत इत्येके ।
भोक्तृनिष्ठमिति तु सम्प्रदायः । प्राभाकरास्तु यागक्रिया सर्वात्मना नैव नश्यति, किन्तु
सूक्ष्मरूपेण स्वर्गदेहारम्भकेषु यागसम्बन्धद्रव्यारम्भकेषु यागकर्तृर्वात्मानि वाऽवस्थाय
फलमारभत इत्याहुः । तच्च । ज्ञानेच्छादिरूपस्य यागस्यात्मनो योग्यविभुविशेषगुणतया क्षण-
चतुष्टयावस्थायित्वनियमात् । ज्ञानेच्छादीनां सदाऽननुभवेन समानाधिकरणस्वोत्तरवर्तिगुण-
नाशयत्वस्वीकारात् । अन्यथैवंरीत्या जगत एव सूक्ष्मरूपतया सर्वदावस्थानप्रसङ्गादित्यलं
विस्तरेण ॥ १६२ ॥ १६३ ॥

ननु गङ्गादिदर्शनादिना ईश्वरे कुतो न धर्मादेरुत्पत्तिरत आह मूले-इमौ तु वासना-
जन्याविति । ईश्वरे मिथ्याज्ञानजन्यवासनाविरहाच्च धर्मादेरुत्पत्तिरिति भावः । धर्माधर्मौ
प्रति वासनाया हेतुत्वे मानाभाव इत्यत आह सुक्त्यावस्थायाम्—अत इति । ज्ञानिना-
तत्त्वज्ञानवता । वचनविरोधादिति । तेनादृष्टनाशमात्रे भोगस्य हेतुत्वप्रतिपाद-
रामरुद्री ।

प्रकृते कार्यपूर्वकाले नियतवृत्तिस्वरूपमेव कारणत्वं भाव्यतीति भावः । तच्च कार्याधिकरणे कार्यपूर्वं-
प्रतिक्रियारूपवच्छिन्नवृत्तिकाल्यन्ताभावप्रतियोगितानवच्छेदकधर्मवत्स्वकक्षयं बोध्यम् । इदमापाततः ।
समावधिकारणत्वेऽपि कार्याव्यवहितप्राक्क्षयावच्छेदेन वृत्तिमदत्यन्ताभावप्रतियोगितानवच्छेदकधर्मव-

शेषात्, इत्थं च तत्त्वज्ञानिनां भटिति कायःयूहेन सकलकर्मणां भोगेन ज्ञाय
इति चेन्न । तत्र भोगस्य वेदबोधितनाशकोपलक्षकत्वात् । कथमन्यथा
प्रार्थाश्चत्तादिना कर्मणां नाशः ? तदुक्तम्, “ज्ञानाग्निः सर्वकर्मणि भस्मसा-
त्कुर्वतेऽर्जुन” इत्यादिना । श्रूयते च—

ज्ञायन्ते चास्य कर्मणि तस्मिन् दृष्टे पराचरे । इति ।

ननु तत्त्वज्ञानिनस्तर्हि शरीरावस्थानं सुखदुःखादि च न स्यात् ज्ञा-
नेन सर्वेषां कर्मणां नाशदिति चेन्न । प्रारब्धेतरकर्मणामेव नाशात् । तत्त-
च्छरीरभोगजनकं हि यत्कर्म तन् प्रारब्धम् । तदभिप्रायमेव नाऽमुक्तमिति वच-
नमिति । इत्यदृष्टनिरूपणम् ॥

शब्दं निरूपयति । शब्दो भवति ॥ १६४ ॥

नभोवृत्तिः आकाशसमवेतः । दूरस्थशब्दस्याऽग्रहणादाह । श्रोत्रेति ॥ १६५ ॥

ननु मृदङ्गाद्यवच्छेदेनोत्पन्ने शब्दे श्रोत्रे कथमुत्पत्तिरत आह । वीचीति । आ-
द्यशब्देन बहिर्दृशदिगवच्छिन्नाऽन्यः शब्दस्तेनैव शब्देन जन्यते तेन चापरस्त-
द्व्यापक एवंक्रमेण श्रोत्रोत्पन्नो गृह्यत इति । कदम्बेति । आद्यशब्दाद्दशसु दिक्षु
दश शब्दा उत्पद्यन्ते ततश्चान्ये दश शब्दा उत्पद्यन्त इति भावः । अस्मिन् कल्पे
कल्पनागौरवादुक्तं कस्यचिन्मत इति ॥ १६६ ॥

ननु शब्दस्य नित्यत्वादुत्पत्तिः कथमत आह । उत्पन्न इति । शब्दा-
नामुत्पादविनाशशालित्वादित्यतवमित्यर्थः । ननु स एवायं ककार इत्यादि-
प्रत्यभिज्ञानाच्छब्दानां नित्यत्वम्, इत्थं चोत्पादविनाशबुद्धिभ्रमरूपेवैत्यत
आह । सोऽयं क इति । तत्र प्रत्यभिज्ञानस्य तत्सज्जातीयत्वं विषयो न तु

दिनकरी ।

नादिति भावः । इत्थं चेति । कर्मणां भोगैकनाशयत्वे चेत्यर्थः । अन्यथा—उपलक्ष-
कत्वाभावे । सर्वकर्माणीति । सर्वकर्मजन्यादृष्टानीत्यर्थः । भस्मसात्कुर्वते—नाशयति ।
स्मृतिं दर्शयित्वा श्रुतिं दर्शयति । ज्ञायन्ते चेति । तदभिप्रायमेव—प्रारब्धकर्माभिप्रायमेव ।

॥ इत्यदृष्टनिरूपणम् ॥

गौरवादिति । दशशब्दानां तत्प्रागभावानां तेद्वेतुहेतुमद्भावानां च कल्पने गौरवा-
दित्यर्थः ॥ १६४ ॥ १६५ ॥ १६६ ॥

रामरुद्री ।

स्वरूपस्यैव कारणत्वस्याऽभ्युपगमात् । अस्मान्कालीनवस्तुनि समवायासम्भवाच्चेन सम्बन्धेन कार्या-
धिकारणस्य प्रसिद्धिनिर्वाहयैव समवायिकारणस्य कार्यसदभावार्त्तिकारणवश्यकत्वादिति प्रागेव निरूपित-
प्रायम् । अग्रिमभागे शब्दनिरूपणे च यद्यपि आकरग्रन्थेषु भूयान् विस्तरोऽस्ति, तथाऽपि तस्य तत्
एवाऽनुसन्धानसम्भवादानवश्यकत्वाच्च नेह तज्जिग्रन्थेऽस्माकं प्रवृत्तिरित्यत्रैवोपरम्यते ।

॥ इत्यदृष्टनिरूपणम् ॥

तद्व्यपत्त्यभेदो विषयः, उक्तप्रतीतिविरोधात् । इत्थं च द्वयोरपि बुद्ध्योर्न
भ्रमत्वमिति ॥ १६७ ॥

ननु सजातीयत्वं सोऽयमिति प्रत्यभिज्ञायां भासते इति कुत्र
दृष्टमित्यत आह ।

दिनकरी ।

उक्तप्रतीतिविरोधादिति । उत्पादविनाशशालिप्रत्ययविरोधादित्यर्थः ।

इत्थं चेति । प्रत्यभिज्ञानस्य सजातीयविषयत्वे चेत्यर्थः ।

द्वयोरपीति । उत्पादप्रतीतिप्रत्यभिज्ञानयोरित्यर्थः ।

अत्र मीमांसकाः, स एवायं गकार इति प्रत्यभिज्ञया गकारादेस्तत्कालावस्थानस्य
विषयीकृतत्वेनान्तरीभूतशब्दादिनाऽनाशेन न शकाभावाद्दर्शनित्यत्वसिद्धिः । न च प्रत्य-
भिज्ञातज्जातीयत्वविषयिणी बाधकाभावात् अन्यथा, सर्वत्रापि तथाभावेऽभेदोच्छेदापत्तिः ।
न च तारत्वमन्दस्वरूपविरुद्धधर्माध्यासो बाधकः । प्रत्यभिज्ञानबलेन तस्य नित्यत्वसिद्धौ
तारत्वादेर्व्यञ्जकत्वायुधर्मत्वस्य कल्पनात् श्रोत्रेण वायुधर्मस्य तारत्वादेरपि ग्रहणसम्भवात् ।
य एव तारः स एवान्यापेक्षया मन्द इति प्रतीतेस्तारत्वमन्दत्वयोरविरोधाच्चेत्याहुः । तच्च ।
तथामति कत्वगत्वादेरपि व्यञ्जकत्वायुधर्मत्वापत्त्या गकारगकारयोरपि भेदो न सिद्धयेदिति
वर्णयित्वापत्तेः । वस्तुतस्तु वर्णानित्यत्वापत्ते कण्ठतालवाद्यभिघातानां कत्वादिकं कार्यतावच्छेदकं
वर्णनित्यतापत्ते तु कक्षाशक्तारत्वमिति गौरवात् । न च नित्यत्वमतेरि लौकिकविषयितया
कत्वमेव तज्जन्यतावच्छेदकमिति गौरवानवकाश इति वाच्यम्, कोलाहलप्रत्यक्षस्या-
सङ्ग्रहप्रसङ्गात् । न हि कोलाहलप्रत्यक्षं कत्वादिविषयकम् । अन्यथा तुल्ययुक्त्या
घटाद्युत्पादकस्यापि घट(प्रत्यक्ष)त्वमेव कार्यतावच्छेदकमिति तदपि नित्यमेव स्यादिति ।
नवानित्यत्वमते प्रत्यभिज्ञायास्तज्जातीयत्वविषयकत्वेन तज्जातीयोयमिति स्याच्च तु सोय-
मिति वाच्यम्, यत्र प्रत्यभिज्ञायां जातित्वेन गत्वादेर्भानं तत्रैव तज्जातीयोयमित्याकारः
यत्र तु स्वरूपतो भानं तत्र सोयमित्याकार इत्यभ्युपगमादिति ।

अत्रेदं बोध्यम् । शब्दो द्विविधः । ध्वन्यात्मको वर्णात्मकश्च । तत्र ध्वन्या-
त्मकसंयोगजन्याद्यशब्दं प्रति गगनं समवायिकारणं भेर्याकाशसंयोगोऽसमवायिकारणं
भेरीदण्डसंयोगादि निमित्तकारणम् । विभागजन्यध्वन्यात्मकाद्यशब्दं प्रति तु वंशदल-
काशविभागोऽसमवायिकारणं वंशदलद्वयविभागो निमित्तकारणम् । वर्णात्मकाद्यशब्दं प्रति
तु कण्ठतालवादिनाऽऽकाशसंयोगोऽसमवायिकारणं कण्ठतालवादिना वाद्यसंयोगो निमि-
त्तकारणम् । द्वितीयादिशब्दं प्रति तु आद्यशब्दोऽसमवायिकारणम् । न च भेर्याकाशसंयोग-
कण्ठायाकाशसंयोगादीनां शब्दं प्रति करणत्वे मानाभाव इति वाच्यम् । भावकार्यस्यासमवायि-
कारणजन्यत्वनिश्चयेन तत्कारणत्वस्वीकारात् । तद्वशानियमे मानाभावे तु मास्तु तेषां
कारणत्वं भेरीदण्डसंयोगादिनिमित्तकारणसहकृतेनाकार्येनैव शब्दोत्पत्तिसम्भवमिति । प्रथ-
मादि शब्दानां च स्वकार्यशब्देनैव नाशः चरमस्य तूपान्त्यशब्देनोपान्त्यशब्दानाशेन वा
नाश इति ॥ १६७ ॥

तदेवौषधमित्यादौ सजातीयेऽपि दर्शनात् ।

तस्मादनित्या एवेति वार्ताः सर्वे मतं हि नः ॥ १६८ ॥

इति श्रीविश्वनाथपञ्चाननकृता कारिकावली समाप्ता ॥

तदेवेति । यदाषधं मया कृतं तदेवान्येनापि कृतमित्यादिदर्शनादिति भावः ॥

॥ इति सिद्धान्तमुक्तावल्यां गुणनिरूपणम् ॥

॥ इति शब्दनिरूपणम् ॥

इति श्रीमहामहोपाध्यायविद्यानिवासभट्टाचार्य्यपुत्रश्रीयुतविश्वनाथपञ्चानन-
भट्टाचार्य्यविरचिता न्यायसिद्धान्तमुक्तावली सम्पूर्णा ।

दिनकरी ।

मूले तदेवौषधमित्यादिना सैवेयं दीपकलिकेत्यादेः परिग्रहः । ननु तत्रापि व्यक्त्यभेद
एव विषयोस्त्वतो भावार्थं प्रकाशयति । यदेवौषधं मया कृतमित्यादिना । अत्र च स्वक-
र्तृकत्वस्वभिन्नकर्तृकत्वरूपविरुद्धधर्माद्यासाहित्येऽप्रत्ययस्य प्रतिबन्धकस्य सत्त्वाच्च व्यक्त्यभेदो
विषयः किन्तु तत्सजातीयभेदो विषय इति भावः ॥

भातुं प्रणम्य परिभाष्य च शास्त्रसारं मुक्तावलीकिरण एष पितृप्रदिष्टः ।

सद्युक्तिभिर्दिनकरेण करेण सोऽयं नीतः प्रकाशपद्मो सुधियां मुदेऽस्तु ॥

मुक्तावलीप्रकाशो यः स्वाज्ञानतिमिराग्रहः । तेन सन्तोषमायातु नीलकण्ठः सतीप्रियः ॥

इति श्रीमद्भारद्वाजकुलाम्बुधिपूर्णचन्द्रवालकृष्णभट्टात्मजमहादेवभट्टतन्त्रश्रीमद्दिन-

करभट्टविरचिते न्यायसिद्धान्तमुक्तावलीप्रकाशे गुणनिरूपणम् ॥

रामरुद्री ।

सिद्धान्तच्युतिशङ्किभीरुमनसा यत्नेन दूरीकृतप्रज्ञाकर्मपञ्चमयेन रुचिरा टीका कृतैषा मया ।
याताऽऽलोचनमार्गमय सुधियामादर्शयन्ती नवं पन्थानं कुरुतादनारतममूनन्तःप्रमोदाकुलान् ॥

इति श्रीरामरुद्रभट्टाचार्य्यारम्भायां श्रीमहामहोपाध्यायश्रीलक्ष्मणशास्त्रिभुतश्रीराजेश्वर-
शास्त्रिप्रपूरितायां मुक्तावलीप्रकाशतरङ्गिण्यामष्टमस्तरङ्गः समाप्तिमगमत् ॥

समाप्तञ्चायं ग्रन्थः ॥

